
ଭୂମିକା 

` ଆଧୁନିକ ଓଡ଼ିଆ ସାହିତ୍ଯ ଓ ଓଡ଼ିଶାର ସାମାଜିକ ଇତିହାସରେ ବ୍ଯାସକବି 
ଫକୀରମୋହନ ସେନାପତି ଏକ ଉନ୍ମଳ ପୁରୁଷ । ଉତ୍କଳଗୌରବ ମଧୁସୂଦନଙ୍କ ପରି 
ଫକୀରମୋହନ ଓଡ଼ିଶାର ସାମଗ୍ରିକ ବିକାଶ ନିମିତ୍ତ ଚିନ୍ତିତ ଥଲେ । ଇଂରେଜ ଶାସନାଧୀନ 
ଓଡ଼ିଶାରେ ୧୮୪୩ ମସିହା ଜାନୁଆରୀ ୧୩ ତାରିଖରେ ବାଲେଶ୍ବରର ମଲ୍ଲୀକାଶପୁର 
ଗ୍ରାମରେ ତାଙ୍କର ଜନ୍ମ । ପ୍ରତିକୂଳ ପରିବେଶ ମଧ୍ଯରେ ତାଙ୍କ ବ୍ୟକ୍ତିତ୍ଵର ବିକାଶ ! ବାଲ୍ୟ 
ବୟସରୁ ପିତାମାତାଙ୍କୁ ହରାଇ ଠାକୁରମା” କୁଚିଳା ଦେଇଙ୍କ ସ୍ବେହ ଓ ତର୍ାବଧାନରେ 
ରୋଗଗ୍ରସ୍ତ ଶରୀର ନେଇ ବଞ୍ଚିଥିବା ବ୍ରଜମୋହନ ( ଫକୀରମୋହନ) ଦିନେ ଓଡ଼ିଆ 
କଥା ସାହିତ୍ୟର ଅପ୍ରତିଦ୍ଧନ୍ଦୀ ସମ୍ପାଟ୍‌ ହୋଇପାରିବେ, ଏ କଥା କିଏ ବା ଚିନ୍ତା କରିଥଲା | 
ବଡ଼ବାପା ଏବଂ ବଡ଼ବୋଉଙ୍କ ପ୍ରତିକୂଳ ମନୋଭାବ ତାଙ୍କୁ ଉଚ୍ଚଶିକ୍ଷାରୁ ବଞ୍ଚିତ କରିଥୁଲା | 
ସମସ୍ତ ପ୍ରୟାସ ସତ୍ତ୍ବେ ସ୍ଵଳ୍ପ ଆନୁଷ୍ଠାନିକ ଶିକ୍ଷା ନେଇ ତାଙ୍କୁ ସନ୍ତୁଷ୍ଟ ହେବାକୁ ପଡ଼ିଥୁଲା | 
ନଅବର୍ଷ ବୟସରେ ବିଦ୍ୟାରମ୍ଭ କରିଥ୍‌ବା ଫକୀରମୋହନ ନିଜର ବିଚକ୍ଷଣ ବୁଦ୍ଧିମତ୍ତା 
ଯୋଗୁଁ ଶ୍ରେଣୀରେ ପ୍ରଥମ ସ୍ଥାନ ଅଧକାର କରୁଥଲେହେଁ ବଡ଼ବାପାଙ୍କ ନିର୍ଦ୍ଦେଶରେ 
ପାଠରେ ତାଙ୍କର ଡୋରି ବାନ୍ଧିବାକୁ ପଡ଼ିଲା । 

ପିଲା ବୟସରୁ ଜୀବିକାର୍ଜନ ପାଇଁ ତାଙ୍କୁ କଠୋର ପରିଶ୍ରମ କରିବାକୁ ପଡ଼ିଥୂଲା | 
ବଡ଼ବାପାଙ୍କ ନିର୍ଦେଶରେ ମେଟ୍‌ କାର୍ଯ୍ୟ ଓ ଅତିରିକ୍ତ ସମୟରେ ଅଖଝାଲ ସିଲେଇ କାମ, 
ନିମକ ମାହାଲଚେଂ କାର୍ଯ୍ୟ କରି ଆନୁଷ୍ଠାନିକ ଶିକ୍ଷାଠାରୁ ଦୂରେଇ ଯାଇଥୁଲେ | 
ସୌଭାଗ୍ୟବଶତଃ ନିମକମାହାଲ ଉଠିଯିବାରୁ ଫକୀରମୋହନ ବାରବାଟୀ ସ୍ତୁଲରେ 
ଅଧ୍ୟୟନର ସୁଯୋଗ ପାଇଲେ ଏବଂ ବର୍ଷ ଶେଷ ପରୀକ୍ଷାରେ ସର୍ବାଧୂଵକ ନମ୍ବର ରଖି 
ଉତ୍ତୀର୍ଣ୍ଣ ହେଲେ । ପରବର୍ଜଭୀ ଶ୍ରେଣୀରେ ୪/୫ ମାସ ପଢ଼ିବା ପରେ ବଡ଼ବାପା ସ୍ତୁଲ 
ଦରମା ନ ଦେବାରୁ ପାଠପଢ଼ାରେ ଡୋରି ବାଛିବାକୁ ପଡ଼ିଥୂଲା ! କିନ୍ତୁ ତାଙ୍କର ଯୋଗ୍ୟତା 
ପ୍ରତି ସନ୍ଦେହ ନ ଥିବାରୁ ବାରବାଟୀ ସ୍ତୁଲର ସଂପାଦକ ଶିବଚନ୍ଦ୍ର ସୋମ ତାଙ୍କୁ ସେହି 
ସ୍ତ୍ୁଲରେ ତୃତୀୟ ଶିକ୍ଷକ ରୂପେ ନିଯୁକ୍ତି ଦେଇଥିଲେ । ଏହାପରେ ସେ ବାଲେଶ୍ବର 
ମିସନ୍‌ ସ୍ତ୍ୁଲର ପ୍ରଧାନ ଶିକ୍ଷକ ରୂପେ ମଧ୍ଯ. ନିଯୁକ୍ତି ପାଇଥୁଲେ । 

ଫକୀରମୋହନଙ୍କ କର୍ମମୟ ଜଂନ୍ଧନ ଥୁଲା: ବୈଚିତ୍ର୍ୟମୟ । ଅଝାଲ ସିଲେଇରୁ 
ନିମକ ମାହାଲ ଓ ସେଥ୍‌ରୁ ପୁଣି ଶିକ୍ଷକତା ଜୀବନ- ସବୁଥରେ ଭରି ରହିଥ୍ୂଲା ଜୀବନର 

ଵିଚିତ୍ରତା । ଏହାପରେ ସେ ଯେଉଁ ପ୍ରଶାସକ ଜୀବନରେ ପାଦ ଦେଲେ, ତାହା ତାଙ୍କ 
ଜୀବନକୁ ବିଚିତ୍ର ଅନୁଭୂତିରେ ପରିପୂର୍ଣ୍ଣ କରିଦେଲା ! ୧୮୭୧ ମସିହାରୁ ତାଙ୍କର ପ୍ରଶାସକ 
ଜୀବନର ଆରମ୍ଭ ଓ ୧୮୯୯ରେ ପରିସମାପ୍ତି । ଅବଶ୍ୟ ଏହି ସମୟସୀମା ସଂପୂର୍ଣ 
ଭାବରେ ନିରବଚ୍ଛିନ୍ନ ରୂପେ ଗତି କରି ନ ଥୁଲା । ୧୮୭୧-୭୫ ନୀଳଗିରିରେ ଦେବାନ, 
୧୮୭୬-୭୭ ଡୋମପଡ଼ାରେ ଦେବାନ, ୧୮୭୭-୮୩ ଢେଙ୍କାନାଳରେ ଆସିଷ୍ଟାଣ୍ଟ 
ମ୍ୟାନେଜର, ୧୮୮୪-୮୬ ଦଶପଲ୍ଲାରେ ଦେବାନ, ୧୮୮୬-୮୭ ପାଲଲହଡ଼ାରେ 
ଦେବାନ, ୧୮୮୭-୯୨ କେନ୍ଦୁଝରର ମ୍ୟାନେଜର, ୧୮୯୪-୯୬ ପୁନରାୟ 
ଡୋମପଡ଼ାରେ ଦେବାନ ଏବଂ ୧ ୮୯୯ରେ ୯ ମାସ କେନ୍ଦ୍ରାପଡ଼ାରେ କାର୍ଯ୍ୟ କରି ସେ 
ଯେଉଁ ବିଚିତ୍ର ଅନୁଭୂତିର ଅଧ୍‌କାରୀ ହୋଇଥୁଲେ, ତାହା ତାଙ୍କ କଥାସାହିତ୍ୟକୁ 
ବହୁଭାବରେ ରବଵ୍ଧିମନ୍ତ କରିପାରିଥଲା । ଏହି ସମୟରେ କେତେବେଳେ ସେ ରାଜାଙ୍କ 
ରୋଷର ଶିକାର ହୋଇଛନ୍ତି ତ, ଅନ୍ୟ କେତେବେଳେ ମେଳିଆମାନଙ୍କ କବଳରେ ପଡ଼ି 
ଦାରୁଣ ମାନସିକ ନିର୍ଯାତନାର ଶିକାର ହୋଇଛନ୍ତି । ମାତ୍ର ପ୍ରତ୍ୟେକ କ୍ଷେତ୍ରରେ ନିଜର 
ବରଦ୍ଧିମତ୍ତା ଯୋଗୁଁ ଆଶୁ ବିପଦରୁ ରକ୍ଷା ପାଇ ଯାଇଛନ୍ତି । ବିଭିନ୍ନ ସାମାଜିକ ଓ ସାଂସ୍କୃତିକ 
ଅନୁଷ୍ଠାନ ସହିତ ଜଡ଼ିତ ହୋଇ ଲୋକମାନଙ୍କର ମଙ୍ଗଳ ନିମିତ୍ତ କାର୍ଯ୍ୟ କରିଛନ୍ତି । 
ରାସ୍ତାଘାଟ ନିର୍ମାଣ, ସୀମା ନିର୍ବାରଣ, ପାଠଶାଳା-ହାଟାଦି ସ୍ଥାପନ, ପୋଖରୀ ଖନନ, 
ବିଭିନ୍ନ ନୂତନ ଚାଷର ପ୍ରବର୍ଭନ, ଦରିଦ୍ର ଲୋକଙ୍କୁ ସାହାଯ୍ୟାଦି ବହୁ ଲୋକହିତକର 
କାର୍ଯ୍ୟ ସେ ଏହି ପ୍ରଶାସକ ଜୀବନରେ ହିଁ କରିଛନ୍ତି । ଅବସର ସମୟରେ ବଙ୍ଗଳା, 
ସଂସ୍କୃତ, ତେଲୁଗୁ, ଇଂରାଜୀ, ପାର୍ଶୀ ଆଦି ଭାଷା ଶିକ୍ଷାକରି ନିଜର ଜ୍ଞାନର ଅୟନକୁ 
ବିସ୍ତୃତ କରିଛନ୍ତି । ଜନନ ବୀମ୍‌ସ, ରେଭେନ୍‌ସା ସାହେବ ଆଦି ଇଂରେଜ ଅଫିସରଙ୍କ 
ପ୍ରତ୍ୟକ୍ଷ ସଂପର୍କରେ ଆସିଛନ୍ତି ଓ ସେମାନଙ୍କଦ୍ଧାରା ବିଭିନ୍ନ କ୍ଷେତ୍ରରେ ଅନୁଗୃହୀତ 
ହୋଇଛନ୍ତି | 


ଫକୀରମୋହନଙ୍କ ପାରିବାରିକ ଜୀବନ ଉଦ୍ାନ-ପତନ ଦେଇ ଗତିଶୀଳ । ପିଲାଟି 
ଦିନରୁ ବଡ଼ବାପା ଏବଂ ବଡ଼ବୋଭଙ୍କ ପ୍ରତିକୂଳ ଆଚରଣ ମଧ୍ଯରେ ବଢ଼ିଆସିଥ୍‌ବା 
ଫକୀରମୋହନ ତେରବର୍ଷ ବୟସରେ ଲୀଳାବତୀଙ୍କୁ ବିବାହ କରିଥୁଲେ ¦ ମାତ୍ର ତାଙ୍କର 
ଦାମ୍ପତ୍ୟ ଜୀବନ ଆଦୌ ସୁଖମୟ ନ ଥୁଲା । ଲୀଳାବତୀ ଥୁଲେ ଅତ୍ୟନ୍ତ ନିଷ୍କରା, 
କର୍କଶଭାଷିଣୀ ଓ ସ୍ଵାମୀ ,ବିରୁଦ୍ଧାଚାରିଣୀ । ୧୮୬୭ ମସିହାରେ ଠାକୁରମାଂଙ୍କ ମୃତ୍ୟୁ 
ତାଙ୍କ ଜୀବନକୁ ଅଧ୍ବକ ଦୁର୍ବିଷହ କରି ଦେଇଥୁଲା । ପତ୍ନୀଙ୍କଦ୍ଧାରା ମାନସିକ ନିର୍ଯାତନା 
ଅନେକ ସମୟରେ ତାଙ୍କୁ ଘରୁ ଦୂରେଇ ରଖିଥୁଲା | ବ୍ୟାଧ୍ଗ୍ରସ୍ତା ହୋଇ ଲୀଳାବତୀଙ୍କ 
ମୃତ୍ୟୁ ପରେ ଫକୀରମୋହନ ୧୮୭୧ ମସିହାରେ କୃଷ୍ଣାକୁମାରୀଙ୍କୁ ଦ୍ଵିତୀୟ ବିବାହ 

ଭୂମିକା ୩ 


କରିଥଲେ ! ଯଥାର୍ଥରେ କହିବାକୁ ଗଲେ ଏହି ଦ୍ଵିତୀୟ ବିବାହ ହିଁ ତାଙ୍କ ଜୀବନରେ ସୁଖ 
ଓ ସୌହାର୍ଦ୍ୟ ଭରି ଦେଇଥୁଲା । ଫକୀରମୋହନଙ୍କୁ ଜଣେ ସଫଳ କବି ଓ ଅନୁବାଦକ 
କରି ଗଢ଼ି ତୋଳିବା କ୍ଷେତ୍ରରେ ପତ୍ନୀ କୃଷ୍ଣାକୁମାରୀଙ୍କ ଦାନ ଅତୁଳନୀୟ | ୧୮୯୪ 
ମସିହାରେ କୃଷ୍ଣାକୁମାରୀଙ୍କ ମୃତ୍ୟୁ ପନେ ପୁଣି ତାଙ୍କ ଜୀବନ ଦୁର୍ବିଷହ ହୋଇ ପଡ଼ିଥୁଲା । 
ଜୀବନର ଶେଷାବସ୍ଥାରେ ପୁତ୍ର ମୋହିନୀମୋହନଙ୍କର ପ୍ରତିକୂଳ ଆଚରଣ ତାଙ୍କୁ ଗଭୀର 
ଆଘାତ ଦେଇଥୁଲା । ଏହି ଦୁଃଖ ସମୟରେ ହିଁ ସାହିତ୍ୟ ସାଧନା ତାଙ୍କୁ ଏକମାତ୍ର ଶାନ୍ତି 
ପ୍ରଦାନ କରୁଥଲା | 


୧୮୬୫-୬୬ରେ ସଂଘଟିତ ନଂ ଅଙ୍କ ଦୁର୍ଭିକ୍ଷ ଓ ୧୮୬୯ ମସିହାର ଭାଷା ସୁରକ୍ଷା 
ଆନ୍ଦୋଳନରେ ଫକୀରମୋହନ ପ୍ରତ୍ୟକ୍ଷ ଓ ପରୋକ୍ଷ ଭାବରେ ଜଡ଼ିତ ଥଲେ ¦ ନ' ଅଙ୍କ 
ଦୁର୍ଭିକ୍ଷର କରୁଣମୟ ପରିସ୍ଥିତି ସଂପର୍କରେ ସେ ଯେପରି ଇଂରେଜ ଶାସକମାନଙ୍କୁ ଅବଗତ 
କରାଇବାକୁ ପଶ୍ଚାପୂଦ ହୋଇ ନ ଥଲେ, ଠିକ୍‌ ସେହିପରି ବଙ୍ଗାଳୀମାନଙ୍କ ଓଡ଼ିଆ ଭାଷା 
ବିରୋଧୀ ମନୋଭାବକୁ ତୀବ୍ର ବ୍ୟଙ୍ଗୋକ୍ତି କରି ‘ଉକ୍କଳ ସାହିତ୍ୟରେ ବଙ୍ଗାଳୀ ବିରୋଧୀ 
ଲେଖା ଲେଖିବାକୁ ତିଳେ ମାତ୍ର କୁଣ୍ଠିତ ହୋଇ ନ ଥିଲେ । ପାଠ୍ୟପୁସ୍ତକ ଅଭାବ ପୂରଣାରଥେ 
ସେ ବିଭିନ୍ନ ପାଠ୍ୟପୁସ୍ତକ ପ୍ରଣୟନ କରିଥଲେ । ଓଡ଼ିଆ ଭାଷା ଓ ସାହିତ୍ୟର ପ୍ରଚାର, 
ପ୍ରସାର ତଥା ବିକାଶ ଲକ୍ଷ୍ୟ ନେଇ ୧୮୬୮ ମସିହାରେ ପ୍ରେସ ସ୍ଥାପନ କରିଥୁଲେ । 
ସମ୍ବାଦ ଏବଂ ସାହିତ୍ୟ ସହିତ ସାଧାରଣ ଜନସାଧାରଣଙ୍କୁ ପରିଚିତ କରିବାପାଇଁ ଏହି 
ପ୍ରେସରୁ ‘ବୋଧଦାୟିନୀ? ଏବଂ ‘ବାଲେଶ୍ବର ସମ୍ବାଦବାହିକା' ପତ୍ରିକା ପ୍ରକାଶ କରିଥୁଲେ | 
‘ବୋଧଦାୟିନୀ' ଅଂଶ ସାହିତ୍ୟ ବିଷୟକ ହୋଇଥୁବା ସମୟରେ “ସମ୍ଭାଦବାହିକା” 
ଅଂଶ ଥୁଲା ସମ୍ବାଦ ବିଷୟକ । ବ୍ୟକ୍ତିଗତ ଜୀବନରେ ଫକୀରମୋହନ ଯେତେ ପ୍ରତିକୂଳ 
ପରିବେଶ ଦେଇ ଗତି କରିଥଲେହେଁ ଓଡ଼ିଆ ଭାଷା, ଓଡ଼ିଆ ସାହିତ୍ୟ ଓ ଓଡ଼ିଆ ମାଟି 
ପ୍ରତି ତାଙ୍କ ହୃଦୟରେ ଭରି ରହିଥୁଲା ପ୍ରଗାଢ଼ ଅନୁରକ୍ତି ଓ ଶ୍ରଦ୍ଧା ! ସେଇଥୁପାଇଁ ତାଙ୍କ 
ସୃଷ୍ଟି ଏତେ ମହାନ୍‌ ଓ ବାସ୍ତବଧମୀ । 


ରଚନାବଳୀ 

ଫକୀରମୋହନ ବହୁ ସୃଷ୍ଟିର ସ୍ରଷ୍ଟା । କାବ୍ୟ-କବିତା, ଅନୁବାଦ, ଜୀବନୀ ଗ୍ରନ୍ଧ, 
ପ୍ରବନ୍ଧ-ରମ୍ୟରଚନା, ପାଠ୍ୟପୁସ୍ତକ, ଗଳ୍ପ ଉପନ୍ୟାସ, ଆମତ୍ମଜୀବନଚରିତ, ଭ୍ରମଣ 
ସାହିତ୍ୟ ଆଦି ପ୍ରତ୍ୟେକ କ୍ଷେତ୍ରରେ ସେ ତାଙ୍କ ସବ୍ୟସାଚୀତ୍ସ ପ୍ରମାଣ କରିଯାଇଛନ୍ତି | 
ବିଭିନ୍ନ ପତ୍ରପତ୍ରିକାରେ ତାଙ୍କର କବିତାଦି ପ୍ରକାଶିତ ହ୍ରେବା ପରେ ଜଣେ ସ୍ରଷ୍ଟା ରୂପେ 
ଜନମାନସ ଗୋଚରକୁ ଆସିଥୁୂଲେ ! ସେ ପ୍ରଥମେ ବଙ୍ଗଳାର ବିଖ୍ୟାତ ପଶ୍ଡିତ ଭଶ୍ଵରଚନ୍ଦ୍ର 
ବିଦ୍ୟାସାଗରଙ୍କ ଦ୍ଵାରା ବଙ୍ଗଳାରେ ରଚିତ ‘ଜୀବନଚରିତ  ଗ୍ରନ୍ତକୁ ୧୮୬୬ ମସିହାରେ 

୪ ଫକୀରମୋହନ ଉପନ୍ୟାସ ସମଗ୍ର 
ଓଡ଼ିଆରେ ଅନୁବାଦ କରିଥୁଲେ । ମୁଖ୍ୟତଃ ବିଦ୍ୟାଳୟର ପାଠ୍ୟପୁସ୍ତକ ରୂପେ ପ୍ରଚଳନ 
ହେବାନିମିତ୍ତ ସେ ଗ୍ରନ୍ଷଟିକୁ ଅନୁଦିତ କରିଥଲେ । ଏହାର ମୁଖବନ୍ଧ ( ବିଜ୍ଞାପନ )ରେ 
ଫକୀରମୋହନ ତାଙ୍କ ଉଦ୍ଦେଶ୍ୟଟିକୁ ସ୍ତଷ୍ଟ କରି ଦେଇଛନ୍ତି । ଏହି ଜୀବନଚରିତ 
ଗ୍ରନ୍ଧଟିରେ ନଅ ଜଣ ବିଶିଷ୍ଟ ବିଦେଶୀ ବ୍ୟକ୍ତିଙ୍କ ଜୀବନଚରିତ ଉଲ୍ଲିଖିତ । ଓଡ଼ିଶାରେ 
ପାଠ୍ୟପୁସ୍ତକର ଅଭାବ ତାଙ୍କୁ ମୁଖ୍ୟତଃ ପାଠ୍ୟପୁସ୍ତକ ରଚନା ନିମିତ୍ତ ପ୍ରେରିତ କରିଥଲା । 
ଏହି ୧୮୬୬ ମସିହାରେ ଉତ୍କଳ ସରଳ ବ୍ୟାକରଣ” ନାମରେ ଆଉ ଏକ ପୁସ୍ତକ 
ରଚନା କରି କଲିକତା ବ୍ୟାପ୍‌ଟିଷ୍ଟ ମିସନ୍‌ ପ୍ରେସ୍‌ରେ ମୁଦ୍ରିତ କରିଥିଲେ । ସନ୍ଧି, ସମାସାଦି 
ପ୍ରାୟ ବାଇଶଟି ବ୍ୟାକରଣିକ ପ୍ରସଙ୍ଗ ଏଥୁରେ ସ୍ଥାନ ପାଇଛି । ୧୮୬୯ ଏବଂ ୧୮୭୦ରେ 
ସେ ଯଥାକ୍ରମେ ଭାରତବର୍ଷର ଇତିହାସ ପ୍ରଥମ ଭାଗ ଓ ଦ୍ଵିତୀୟ ଭାଗ ପ୍ରକାଶ କରିଥଲେ । 
ଏହି ଦୁଇଟି ଗ୍ରନ୍ରେ ମୁଖ୍ୟତଃ ଭାରତ ଇତିହାସର ପ୍ରାରମ୍ଭରୁ ଲର୍ଡ କ୍ୟାନିଙ୍ଗଙ୍କ ଶାସନକାଳ 
ପର୍ଯ୍ୟନ୍ତ ବିଭିନ୍ନ ଘଟଣାବଳୀ କ୍ରମାନ୍ସୟରେ ବର୍ଣ୍ଣନା କରାଯାଇଛି । ୧୮୭୦ ମସିହାରେ 
ବାଲେଶ୍ଵର ଉତ୍କଳ ପ୍ରେସରୁ ଅଙ୍କମାଳାର ୨ୟ ସଂସ୍କରଣ ପ୍ରକାଶ ପାଇଥୁଲା ବୋଲି 
ମୋହିନୀମୋହନ ' ଆତ୍ମଜୀବନଚରିତ”ର ପରିଶିଷ୍ଟରେ ସଂଯୋଜିତ ଫକୀରମୋହନଙ୍କର 
ଏକ ଗ୍ରନ୍ଥ ତାଲିକାର ସୂଚୀରୁ ଜଣାଯାଇଥାଏ । ତେବେ ଏହି ପ୍ରାଥମିକ ସ୍ତରରେ 
ଫକୀରମୋହନ ଯାହା ଅନୁବାଦ ବା ରଚନା ସୃଷ୍ଠି କରିଛନ୍ତି ତାହା ମୁଖ୍ୟତଃ ପାଠ୍ୟପୁସ୍ତକ 
ଉଦ୍ଦେଶ୍ୟରେ ଉଦ୍ଦିଷ୍ଟ ଥିଲା । 


ଏହା ପରେ ଫକୀରମୋହନ ବିଭିନ୍ନ ପୁରାଣ ଅନୁବାଦ କାର୍ଯ୍ୟରେ ମନୋନିବେଶ 
କରିଥୁଲେ | ପତ୍ନୀ କୃଷ୍ଣାକୁମାରୀଙ୍କୁ ପୁତ୍ରବିୟୋଗଜନିତ ଦୁଃଖରୁ ସାମୟିକ ଶାନ୍ତି ଦେବା 
ଉଦ୍ଦେଶ୍ୟରେ ଏହି ପଦ୍ୟାନୁବାଦ କରିଥ୍‌ଲେ ବୋଲି ସେ ତାଙ୍କ 'ଆମତ୍ମଜୀବନୀ”ରେ 
ସୂଚନା ଦେଇଛନ୍ତି । ୧୮୭୯ ମସିହାରୁ ୧୮୯୫ ମସିହା ମଧ୍ଯରେ ବାଳକାଣ୍ଡ 
( ୧୮୭୯ ), ଅଯୋଧାକାଣ୍ଡ ( ୧୮୮୧ ), ଅରଣ୍ୟକାଣ୍ଡ ( ୧୮୮୪), କିଷ୍ିନ୍ଧ୍ୟାକାଣ୍ଡ 
(୧୮୮୫), ସୁନ୍ଦରୀକାଣ୍ଡ (୧୮୮୬), ଲଙ୍କାକାଣ୍ଡ ( ୧୮୯୦), ଉତ୍ତରାକାଣ୍ଡ 
(୧୮୯୫) ପ୍ରକାଶିତ ¦ ୧୮୮୫ ମସିହାରେ ସେ ଶ୍ରୀମଭାଗବତ ଗୀତା ଏବଂ 
ମହାଭାରତର ଚାରିଖଣ୍ଡର ଅନୁବାଦ (ଆଦିପର୍ବ ୧୮୮୬, ସଭାପର୍ବ-୧୮୮୭, 
ବନପର୍ବ- ୧୯୦୪, ବିରାଟପର୍ବ- ୧୯୦୫) କରି ପ୍ରକାଶ କରିଥୁଲେ | ଏତଦ୍‌ବ୍ୟତୀତ 
୧୯୦୨ରେ ଖିଳ ହରିବଂଶ, ୧୯୦୫ରେ ଉପନିଷଦ ସଂଗ୍ରହ, ୧୯୦୮ରେ 
ମେଘଦୂତ ବଙ୍ଗାନୁବାଦ, ୧୯ ୧୨ରେ ଯାଜ୍ଚବଳ୍କ୍ୟ ମୈତ୍ରେୟୀ ସମ୍ବାଦ, ୧୯୧ ୬ରେ 
ଛାନ୍ଦୋଗ୍ୟ ଉପନିଷଦ ଆଦିର ଅନୁବାଦ କରି ସ୍ଵୀୟ ଅନୁବାଦ ପ୍ରତିଭାର ଯଥୀର୍ଥ 
ପରିଚୟ ଦେଇଯାଇଛନ୍ତି । ଏହି ଥିନୁବାଦଗୁଡ଼ିକରୁ ତାଙ୍କର ସଂସ୍କୃତ ଓ ବଙ୍ଗଳା 
ଭାଷାରେ କିପରି ଦକ୍ଷତା ରହିଥଲା, ତାର ପ୍ରମାଣ ମିଳେ । 

ଭୂମିକା P 


ପାଠ୍ୟପୁସ୍ତକ, ଅନୁବାଦ ସହିତ ଫକୀରମୋହନ ନିଜର ସୃଜନଶୀଳ ପ୍ରତିଭାର 
ବହୁ ପରିଚୟ ଦେଇଯାଇଛନ୍ତି । ସମସାମୟିକ ପତ୍ରପତ୍ରିକାରେ ପ୍ରକାଶିତ ତାଙ୍କର ପ୍ରବନ୍ଧ, 
କବିତା ଓ ଗଳ୍ପ ଉପନ୍ୟାସଗୁଡ଼ିକ ପରବତ୍ତୀ ସମୟରେ ପୁସ୍ତକାକାରରେ ସଂକଳିତ 
ହୋଇଛି । ‘ପୁଷ୍ଠମାଳା” ପ୍ରଥମେ ପ୍ରକାଶ ପାଏ ୧୮୯୪ ମସିହାରେ ଓ ଉପହାର! 
୧୮୯୫ ମସିହାରେ । ପରବତ୍ତୀ ସମୟରେ ମୋହିନୀମୋହନ:ଂ ପୁଷ୍ଠମାଳା' ଏବଂ 
‘ଉପହାର କୁ ଏକତ୍ର କରି ପୁଷ୍ଠମାଳା' ନାମରେ ୧୯ ୨୫ ମସିହାରେ ପ୍ରକାଶ କରନ୍ତି । 
'ଅବସର ବାସରେ' ପ୍ରଥମେ ୧୯୦୮ ମସିହାରେ ଓ ପୂଜାଫୁଲ” ଏବଂ ଧୂଳି 
୧୯୧୨ ମସିହାରେ ପ୍ରକାଶ ପାଏ । ପରବର୍ଭୀ ସମୟରେ ତାଙ୍କର ଅନ୍ୟ କେତୋଟି 
କବିତା ‘ପରିଶିଷ୍ଠ କବିତାବଳୀ” ଭାବରେ ପ୍ରକାଶିତ ହୋଇଛି । ବ୍ୟକ୍ତି ଫକୀରମୋହନଙ୍କୁ 
ଜାଣିବାପାଇଁ ଏହି କବିତାଗୁଡ଼ିକରେ ବହୁ ଉପାଦାନ ଭରପୂର ହୋଇ ରହିଛି । ତାଙ୍କ 
ହୃଦୟର ବିଭିନ୍ନ ଭାବ ଓ ସମସାମୟିକ ସାମାଜିକ ଜୀବନର ଅନେକ ଘଟଣା ସରଳ- 
ତରଳ ଭାବରେ ଝରିଯାଇଛି ଏହି କବିତାମାନଙ୍କରେ । 


୧୮୯୨ ମସିହାରେ କେନ୍ଦୁଝର ପ୍ରଜା ବିଦ୍ରୋହ ପରେ ଫକୀରମୋହନ ହସ୍ତୀପୃଷ୍ଠରେ 
ଭଦ୍ରକରୁ ଆନନ୍ଦପୁର ଯିବା ସମୟରେ ଉତ୍କଳ ଭ୍ରମଣଂ”ର ପରିକଳ୍ପନା ଓ ପରିସମାପ୍ତି । 
ଏହି ରଚନାର ସମୟସୀମା ମାତ୍ର ଅଳ୍ପ କେତେ ଘଣ୍ଟାର ହୋଇଥଲେ ହେଁ ଏହାର ଅନ୍ତରାଳରେ 
ରହିଛି ଫକୀରମୋହନଙ୍କ ଜୀବନର ଦୀର୍ଘ ପଚାଶ ବର୍ଷର ଅଭିଜ୍ଞତା । ଏହି ଗ୍ରନ୍ଧରେ ତକ୍ରାଳୀନ 
ଓଡ଼ିଶାର ବିଭିନ୍ନ ନବେ ଜଣ ବିଶିଷ୍ଟ ବ୍ୟକ୍ତିଙ୍କର କେବଳ ଦୋଷଗୁଣ ବର୍ଣ୍ଣନା ହୋଇ ନାହିଁ, 
ପରନ୍ତୁ ସମସାମୟିକ ଓଡ଼ିଶାର ସାମାଜିକ, ରାଜନୀତିକ, ସାଂସ୍କୃତିକ ଓ ଆର୍ଥନୀତିକ ଚିତ୍ରର 
ମଧ୍ଯ ସୂଚନା ରହିଛି । କବିତା ମାଧ୍ୟମରେ ସମସାମୟିକ ବ୍ୟକ୍ତି ଓ ସାହିତ୍ୟକମାନଙ୍କର ନାମ 
ସଂକଳନ କରିବାର ପ୍ରଥମ ପ୍ରୟାସ ‘ଉତ୍କଳ ଭ୍ରମଣଂ' । ଓଡ଼ିଶାର ବିଭିନ୍ନ ବ୍ୟକ୍ତିବିଶେଷ, 
ଓଡ଼ିଶାର ବିଭିନ୍ନ ସ୍ଥାନର ମହତ ଓଡ଼ିଶାର ଭୂଗୋଳ, ଶିଳ୍ପକଳା, ପ୍ରାକୃତିକ ସୌନ୍ଦର୍ଯ୍ୟ ଆଦି 
ସଂପର୍କରେ ଏହି ଗ୍ରନ୍ଧଟି ଏକ ପ୍ରାମାଣିକ ରଚନା କହିଲେ ଭୁଲ୍‌ ହେବ ନାହିଁ । 

ଗୌତମବୁଦ୍ଧଙ୍କ ଜୀବନଚରିତ ଅବଲମ୍ବନରେ ଫକୀରମୋହନ ୧୯୦୯ ମସିହାରେ 
ରଚନା କରନ୍ତି “ବୌଦ୍ଧାବତାର କାବ୍ୟ” । ବାଲେଶ୍ବରରେ ନିଃସଙ୍ଗ ଜୀବନ ଅତିବାହିତ 
କରୁଥିବା ସମୟରେ ଆଧ୍ଧାମ୍ମିକ ବିମଳ ଆନନ୍ଦଲାଭ ଉଦ୍ଦେଶ୍ୟରେ ଏହି କାବ୍ୟଟି ରଚିତ 
ବୋଲି ନିଜେ କବି ଏହାର ମୁଖବନ୍ଧରେ ସ୍ଵୀକାର କରିଛନ୍ତି । ଫକୀରମୋହନ ସ୍ଵୀକାର 
କରିଛନ୍ତି, ବୌଦ୍ଧଗ୍ରନ୍ଞ ଲଳିତ ବିସ୍ତର ଏବଂ ବଙ୍ଗ ଭାଷାରେ ପ୍ରକାଶିତ କେତେଖଣ୍ଡ 
ମାସିକ ପତ୍ରିକା ଏବଂ ପୁସ୍ତକ ଅବଲମ୍ବନରେ ଏହି କାବ୍ୟଖଣ୍ଡିକ ଲିଖିତ !' ବିଶିଷ୍ଠ 
ବଙ୍ଗକବିଂ ନବୀନଚନ୍ଦ୍ର ସେନନଙ୍କ ଅମିତାଭ? କାବ୍ୟର ବହୁ ପ୍ରଭାବ, ଏପରକ ଅନେକତ୍ର 

୬ ଫକୀରମୋହନ ଉପନ୍ୟାସ ସମଗ୍ର 


“ଅମିତାଭ” କାବ୍ୟର ଅନୁବାଦ ଏଥୁରେ ପରିଲକ୍ଷିତ ହୋଇଥାଏ । ସର୍ଗ ବିଭାଜନ, 
ବିଷୟବସ୍ତୁ ସଜ୍ୀକରଣ, ବୁଦ୍ଧବାଣୀ ପ୍ରସଙ୍ଗ ¬ ପ୍ରତ୍ୟେକ କ୍ଷେତ୍ରରେ ନବୀନଚନ୍ଦ୍ର ହୋଇଛନ୍ତି 
ଫକୀରମୋହନଙ୍କ ଆଦର୍ଶ । ଏହା ସତ୍ମେ କେତେକ କ୍ଷେତ୍ରରେ କବିଙ୍କର ମୌଳିକତାର 
ଅଭାବ ନାହିଁ । 

ପରିଣତ ବୟସରେ ଫକୀରମୋହନଙ୍କ କଥାସାହିତ୍ୟର ସୃଷ୍ଠି । ୧୮୯୭ ମସିହାରେ 
ଏହି ପ୍ରତିଭାର ପ୍ରଥମ ଅଙ୍କୁ ରୋଦ୍‌ ଗମ । ପ୍ରଶ୍ନ ଉଠିପାରେ ଦୀର୍ଘକାଳ ପରେ 
ଫକୀରମୋହନ କଥାସାହିତ୍ୟ ସୃଷ୍ଟି କଲେ କାହିଁକି ଓ ଏଥୁରେ ସେ କିପରି ଏପରି 
ଅସମ୍ଭବ ସଫଳତା ହାସଲ କଲେ ? ଆମେ ଜାଣୁ ଫକୀରମୋହନ ଜଣେ ସଚେତନ 
ସ୍ରଷ୍ଟା । ପାଠ୍ୟପୁସ୍ତକର ଅଭାବ ଅନୁଭବ କରି ପାଠ୍ୟପୁସ୍ତକ ରଚନାରେ ସେ ମନୋନିବେଶ 
କରିଥୁଲେ | ଓଡ଼ିଆ କଥା ସାହିତ୍ୟର ଦାରିଦ୍ର୍ୟ ବିଷୟ ତାଙ୍କୁ ଅଜଣା ନ ଥୁଲା |! ପଡ଼ୋଶୀ 
ବଙ୍ଗ ସାହିତ୍ୟ ଏ କ୍ଷେତ୍ରରେ ବେଶ୍‌ ଅଗ୍ରଗତି ଲାଭ କରିପାରିଥଲା । ବଙ୍ଗାଳୀମାନଙ୍କର 
ଓଡ଼ିଆ ଭାଷା ଓ ସାହିତ୍ଯ ପ୍ରତି ପ୍ରତିକୂଳ ମନୋଭାବ ତାଙ୍କୁ ଅନେକ ସମୟରେ 
ପ୍ରତିକ୍ରିୟାଶୀଳ କରୁଥଲା ଏବଂ ଏହାର ପ୍ରତିଫଳନ ଘଟିଥଲା କଥାସାହିତ୍ୟ ସୃଷ୍ଟିରେ । 

ଫକୀରମୋହନଙ୍କ କ୍ଷୁଦ୍ର ଗଳ୍ପ ରଚନାର ସମୟ ୧୮୯୮ରୁ ୧୯୧୬ ପର୍ଯ୍ୟନ୍ତ | 
ଅର୍ଥାତଵ ୧୮୯୮ ମସିହାରେ ତାଙ୍କର ପ୍ରଥମ କ୍ଷୁଦ୍ର ଗଳ୍ପ “ରେବତୀ” (3 ୧୯୧୬ ମସିହାରେ 
ଶେଷ କ୍ଷୁଦ୍ବ ଗଳ୍ପ ଗାରୁଡ଼ି ମନ୍ତ୍ରୀ ରଚିତ | ତାଙ୍କର ଗଳ୍ପଗୁଡ଼ିକ ‘ଗଳ୍ପସଳ୍ପ ' ଗ୍ରନ୍ଧର ଦୁଇ 
ଭାଗରେ ପ୍ରକାଶିତ । ଚରିତ୍ର ଚିତ୍ରଣ, କଥାବସ୍ତୁ ଚୟନ, ଭାଷାବିନ୍ୟାସ ଓ ଶୈଳୀ ଦ୍ରଷ୍ଟିରୁ 
ତାଙ୍କର ଗଳ୍ପଗୁଡ଼ିକ ଅନନ୍ୟ ସାଧାରଣ । ତାଙ୍କର କୋଡ଼ିଏଟି ଗଳ୍ପ (ଡଃ କଇଳାଶ 
ପଟ୍ଟନାୟକ ଏକେୋଇଶଟି ଗନ୍ ସଂକଳନ କରିଛନ୍ତି )ରୁ ପ୍ରାୟ ପାଞ୍ଚୋଟି ଗଳ୍ପ 
( କାଳିକାପ୍ରସାଦ ଗୋରାପ, କମଳାପ୍ରସାଦ ଗୋରାପ, ବାଲେଶ୍ବରୀ ପଟ୍ଗାଲୁଣ, 
ବାଲେଶ୍ବର ରାହାଜାନି, ଅଜାନାତି କଥା )କୁ କେତେକ ଆଲୋଚକ କ୍ଷୁଦ୍ର ଗଳ୍ପ ଭାବରେ 
ଗ୍ରହଣ କରନ୍ତି ନାହିଁ । ତେବେ ସେ ଯାହା ହେଉନା କାହିଁକି ଓଡ଼ିଆ ଗଳ୍ପସାହିତ୍ୟକୁ ଏକ 
ଆଭିଜାତ୍ୟ ପରମ୍ପରା ପ୍ରଦାନ କରିବାରେ ଫକୀରମୋହନଙ୍କ ଭୂମିକା ନିଶ୍ଚିତ ଭାବରେ 
ଗୁରୁତ୍ଵପୂର୍ଣ୍ଣ । 

ପ୍ରବନ୍ଧ ଓ ରମ୍ୟରଚନା କ୍ଷେତ୍ରରେ ମଧ୍ୟ ଫକୀରମୋହନ ନିଜର ମୌଳିକତା ଓ 
ପାରଦର୍ଶିତା ପ୍ରଦର୍ଶନ କରିଛନ୍ତି । ତାଙ୍କର ପ୍ରବନ୍ଧଟସଂସାର ବିପୁଳାୟତନ ବିଶିଷ୍ଟ ନୁହେଁ; 
କିନ୍ତୁ ଗୁଣାତ୍ମକ । ‘ଯୋଗଶାସ୍ତ୍' ଏବଂ ପ୍ରକୃତି - ପ୍ରବନ୍ଧ ଦୁଇଟି ଦାର୍ଶନିକ ଭାବସଂପନ୍ତ । 
ଏଥରେ ପାତଞ୍ଜଳିଙ୍କ ଦର୍ଶନ ସଂପର୍କରେ ଗୃଢ଼ ଆଲୋଚନା ରହିଛି । ସେହିପରି “ଶୂଦ୍ର 
ଓ ବେଦାଧୂକାର' ଏକ ସଂସ୍କାରମୂଳକ ପ୍ରବନ୍ଧ ହୋଇଥବାନେଳେ “ଗୋତ୍ର' ଗୋଟିଏ 

ଭୂମିକା ୭ 
ନୃତାଭ୍ନିକ ପ୍ରବନ୍ଧ । ‘ବାଲେଶ୍ବର ବନ୍ଦରରେ ଓଲନ୍ଦାଜ ଜାତି ଓ ଶ୍ରୀକ୍ଷେତ୍ରରେ ଚୈତନ୍ୟ 
ମହାପ୍ରଭୁ'- ଦୁଇଟି ଏତିହାସିକ ପ୍ରବନ୍ଧ । ତାଙ୍କର ଉତ୍କଳ ଭାଷାର ଭୂତ ଭବିଷ୍ୟତ 
କବି ମାଇକେଲ ମଧୁସୂଦନ ଦତ୍ତ ଓ ମେଘନାଦ ବଧ କାବ୍ୟ” “କବି ଗୋପାଳକୃଷ୍ଣ 
ପଟ୍ଟନାୟକ ' , ' ଉତ୍କଳ ସାହିତ୍ୟରେ ପ୍ରାଣପ୍ରତିଷ୍ଠାର ପ୍ରତିବାଦ! ‘ମେଘଦୂତର 
ବଙ୍ଗାନୁ ବାଦ” ଆଦିକୁ ସାହିତ୍ୟ ସମାଲୋଚନାମୂଳକ ପ୍ରବନ୍ଧ ଭାବରେ ଗ୍ରହଣ 
କରାଯାଇପାରେ ! 'ନନାଙ୍କ ପାଞ୍ଜି” ଏକ ରମ୍ୟରଚନା । ଏଥିରେ ସମସାମୟିକ ଓଡ଼ିଶାର 
ବହୁ ଚିତ୍ର ବର୍ଣ୍ଣିତ । ହାସ୍ୟରସ ମାଧ୍ୟମରେ ତକ୍କାଳୀନ ଓଡ଼ିଶାର ବିଭିନ୍ନ ଅବସ୍ଥାର ଚିତ୍ର 
ରଚନାଟିକୁ ମହତ୍ତ୍ବ ପୂର୍ଣ୍ଣ କରିପାରିଛି । 

୧୯ ୧୭/୧ ୮ମସିହାରେ ରଚିତ 'ଆତ୍ମଜୀବନଚରିତଂ ଟି ଓଡ଼ିଆ ଭାଷାରେ ରଚିତ 
ପ୍ରଥମ ସଫଳ ଆମତ୍ମଜୀବନଚରିତ । ବାଇଶଟି ପରିଚ୍ଛେଦରେ ବିଭକ୍ତ ଏହି ଗ୍ରନ୍ଧଟିରେ 
କେବଳ ଫକୀରମୋହନଙ୍କ ନିଜସ୍ଵ ଜୀବନ ବୃତ୍ତାନ୍ତ ନାହିଁ; ସମସାମୟିକ ଓଡ଼ିଶାର ବହୁ 
ରୋଚକ ଘଟଣାରେ ଗ୍ରନ୍ଧଟି ରଦ୍ଧିମନ୍ତ । ଏ ହାର କଳାଗତ ମୂଲ୍ୟ ସମ୍ଦନ୍ଧରେ ମଧ୍ଯ ପ୍ରଶ୍ନବାଚୀ 
ଉଠାଯାଇ ନ ପାରେ । ଅର୍ବଵଶତାବ୍ଦୀ ଓଡ଼ିଶାର ଏକ ସାମାଜିକ ଇତିହାସ ଏଥ୍‌ରୁ ଉପଲବ୍ଧ । 
ଓଡ଼ିଶାର ଶିକ୍ଷା ବ୍ୟବସ୍ଥା, ନୌବାଣିଜ୍ୟ, ନଅଙ୍କ ଦୁର୍ଭିକ୍ଷ ଭାଷା ସୁରକ୍ଷା ଆନ୍ଦୋଳନ, 
କୃଷି ବ୍ୟବସ୍ଥା, ଲୋକଜୀବନ, ପ୍ରଶାସନିକ ଅବସ୍ଥାଦି ସଂପର୍କରେ ଏଥୁରେ ଚମଜ଼ାର 
ବିବରଣୀ ପ୍ରଦତ୍ତ । ଉଭୟ ସାମାଜିକ ଓ କଳାଗତ ମୂଲ୍ଯ ଦୃଷ୍ଟିରୁ ଫକୀରମୋହନଙ୍କ 
‘ଆତ୍ମକୀବନଚରିତ” ଏକ ଅନନ୍ୟ ସାଧାରଣ ଗ୍ରନ୍ଷ । 


ଉପନ୍ୟାସ ସଂପର୍କରେ 

ଫକୀରମୋହନ ତାଙ୍କ ଜୀବନ କାଳ ମଧ୍ଯରେ ସର୍ବମୋଟ୍‌ ଚାରିଗୋଟି ଉପନ୍ୟାସ 
ଚନା କରିଛନ୍ତି । ୧୮୯୭ ମସିହାରୁ ୧୯୧୫ ମସିହା ମଧ୍ଯରେ ଏହି କ୍ରାନ୍ତିକାରୀ 
aପନ୍ୟାସଗୁଡ଼ିକ ରଚିତ | ଏଥ୍‌ରୁ ଗୋଟିଏ ( ଲଛମା ) ଏତିହାସିକ ଉପନ୍ୟାସ ହୋଇଥବା 
ସମୟରେ ଅନ୍ୟ ତିନୋଟି (ଛଂ'ମାଣ ଆଠଗୁଣ୍ଡ, ମାମୁ, ପ୍ରାୟଶ୍ଚିତ୍ତ ସାମାଜିକ 
ଉପନ୍ୟାସ । ପ୍ରଥମ ଉପନ୍ୟାସ ‘ଛ'ମାଣ ଆଠଗୁଣ୍ଠ ୧୮୯୭ ମସିହା ଅକ୍ନୋବରରୁ 
ର୍କଟି ଛଦ୍ମ ନାମରେ ୧୮୯୯ ପର୍ଯ୍ୟନ୍ତ ଉତ୍କଳ ସାହିତ୍ୟରେ ପ୍ରକାଶ ପାଇଥୁଲା ଏବଂ 
୧୯୦୨ ମସିହାରେ ପୁସ୍ତକାକାରରେ ପ୍ରକାଶିତ ହେଲା । ଦ୍ଵିତୀୟ ଉପନ୍ୟାସ ଅପୂର୍ବ 
ମିଳନ” ଧୂର୍ଜଟି ଛଦ୍ମ ନାମରେ ସେହି ‘ଉତ୍କଳ ସାହିତ୍ୟ” ପତ୍ରିକାରେ ୧୯୦୧ ଜୁହାର 
୧୯୦୩ ଜୁଲାଇ ପର୍ଯ୍ୟନ୍ତ ପ୍ରକାଶ ପାଇ ୧୯୧୩ରେ ସ୍ଵତନ୍ତ୍ର ପୁସ୍ତକ ଲନ୍ଥମା' 
ନାମରେ ପ୍ରକାଶ ପାଇଲା । ଅନ୍ୟ ଦୁଇଟି ଉପନ୍ୟାସ ମାମୁ ' ଓ ପ୍ରାୟଶ୍ଚିତ' ଯଥାକ୍ରମେ 
୧୯୧୩ ଓ ୧ ୯୧୫ରେ ପ୍ରକାଶିତ ହେଲା | 

[ ଫକୀରମୋହନ ଉପନ୍ୟାସ ସମଗ୍ର 


“ ଛ' ମାଣ ଆଠଗୁଣ୍ଠ ଫକୀରମୋହନଙ୍କର ପ୍ରଥମ ଉପନ୍ୟାସ ହେଲେହେଁ ଏତିହାସିକ 
ସମୟସୀମା ଦୂଷ୍ଟିରୁ ଲଛମା” ତାର ଅଗ୍ରଜା । ଓଡ଼ିଶାରେ ମରହଙ୍ଗଟାମାନଙ୍କର ଅତ୍ୟାଚାର 
ଓ ପୀଡ଼ନର ଏକ ମର୍ମସ୍ପର୍ଶୀ ଚିତ୍ର ଏଥିରେ ପ୍ରଦତ୍ତ । ଏତିହାସିକ ବିବରଣୀ ଓ ବିଷୟବସ୍ତୁ 
ଅନୁଯାୟୀ ' ଲଛମାଂରେ ବର୍ଣ୍ଣିତ ଘଟଣୀବଳୀ ଓଡ଼ିଶା ଇତିହାସର ମାତ୍ର ଚାରୋଟି ବର୍ଷର 
ଘଟଣା । ଆଲିବର୍ଦ୍ି ଖା, ସୁଜାଉଦିନ୍‌କୁ ଯୁଦ୍ଧରେ ପରାସ୍ତ ଓ ହତ୍ୟାକରି ଦିଲ୍ଲୀ ନବାବଙ୍କ 
ଅନୁମତିକ୍ରମେ ସେ ନିଜକୁ ବଙ୍ଗଳା, ବିହାର ଓ ଓଡ଼ିଶାର ଶାସନକରା ରୂପେ ଘୋଷଣା 
କରନ୍ତି । ଆଲିବର୍ଦଦି ଖାଙ୍କର ଓଡ଼ିଶାର ନାଏବ ନାଜିମ ଭାବେ ନିଜ ଜାମାତାକୁ ନିଯୁକ୍ତି 
ଦେବାର ଅଭିଳାଷ, ମୁର୍ଶିଦ କୁଲି ଖା ୨ୟଙ୍କ ବିରୋଧ ଓ ମା୍ଟ ୧୭୪୧ ଖ୍ରୀ:ରେ 
ଫୃଲଓୱାର ( ଅବିଭକ୍ତ ବାଲେଶ୍ବର ଜିଲ୍ଲା) ନିକଟରେ ଯୁଦ୍ଧ, ମୁର୍ଶିଦ କୁଲି ଖୀଙ୍କ ପରାଜୟ 

ଓ ଓଡ଼ିଶା ତ୍ୟାଗ ଘଟଣାରୁ ମାର୍ଚ ୧୭୪୧ ଖ୍ରୀ.ରେ ଓଡ଼ିଶା ଆଲିବର୍ଦି ଖାଙ୍କ ପ୍ରତ୍ୟକ୍ଷ 
ଶାସନାଧୀନ ହେବାର ଜଣାପଡ଼େ । ବଙ୍ଗଳା-ବିହାର - ଓଡ଼ିଶାର ଶାସନକର୍ରା ହେବା 
ପରେ ମଧ୍ଷ ଓଡ଼ିଶାରେ ତାଙ୍କ ଆଧ୍ବପତ୍ୟ ବିସ୍ତାରର କେତେକ ପ୍ରତିବନ୍ଧକ ସେ ଲକ୍ଷ୍ୟ 
କଲେ । ମୁର୍ଶିଦ କୁଲି ଖୀଙ୍କ ବନ୍ଧ ନାଗପୁରର ରଘୁଜୀ ଭୋସଲା ବାରମ୍ବାର ଓଡ଼ିଶା 
ଆକ୍ରମଣ କରି ଶାସନ ବ୍ୟବସ୍ଥାକୁ ଅଚଳ କରି ଦେଉଥିଲେ | ମୁର୍ଶିଦ କୁଲି ଖା ୨ୟ 
ଏବଂ ମୀରଜାବାକର (ମୁର୍ଶିଦଙ୍କ ଜାମାତା )ଙ୍କ ଡେପୁଟୀ ନାଏବ ମୀର ହବିବ୍‌ ରଘୁଜୀ 
ଭୋସଲାଙ୍କୁ ଓଡ଼ିଶା ଆକ୍ରମଣ ପାଇଁ ପ୍ରେରଣା ଯୋଗାଉଥୁଲା । ୧୭୪୨ ଖ୍ରୀ.ରେ ରଘୁଜୀ 
ଭୋସଲାଙ୍କ ଦ୍ଵାରା ପ୍ରେରିତ ଭାସ୍କର ପଣ୍ଡିତ ଓଡ଼ିଶା ଆକ୍ରମଣ କରିଥୁଲେ | ମରହଙ୍ଗାମାନେ 
ପଞ୍ଚିତୃ, ମେଦିନୀପୁର, ବର୍ଵମାନ ଏବଂ ବାଲେଶ୍ବରଠାରେ ଲୁଣ୍ଠନ କାର୍ଯ୍ୟ ଆରମ୍ଭ 
କରିଦେଇଥଲେ | କାଟୱାଠାରେ ଆଲିବର୍ଦଦିଙ୍କ ସୈନ୍ୟଦ୍ଧାରୀ ପରାସ୍ତ ହେବା ପରେ 
ସେମାନେ କଟକ ଦିଗକୁ ଅଗ୍ରସର ହୋଇ ସେଠାରେ ନିଯୁକ୍ତି ପାଇଥୁବା ନବାବଙ୍କ 
ପ୍ରତିନିଧୁ ଶେଖ୍‌ ମାସୁମ୍‌ଙ୍କୁ ହତ୍ଯାକରି କଟକ ଅଧ୍‌କାର କଲେ । ଆଲିବର୍ଦି ଖାଁ କଟକ 
ଦିଗରେ ଅଗ୍ରସର ହୋଇ ମରହଙ୍ଗଟାମାନଙ୍କୁ ତଡ଼ିଦେବା ସଙ୍ଗେ ସଙ୍ଗେ ଅବଦୁଲ ନବୀ 
ଖାୀଙ୍କୁ ଓଡ଼ିଶାର ନାଏବ ନାଜିମ ଭାବରେ ନିଯୁକ୍ତ କଲେ । ୧୭୪୩ ମସିହାରେ ରଘୁଜୀ 
ଭୋସଲା ବଙ୍ଗଳା, ବିହାର ଏବଂ ଓଡ଼ିଶାର ଚୌଥ ଆଦାୟ ନିମିତ୍ତ ନିଜର ଦାବି ସାବ୍ୟସ୍ତ 
କରିବାକୁ ବଙ୍ଗଳା ଓ ଓଡ଼ିଶା ଆକ୍ରମଣ କଲେ | ମରହଟ୍ଟା ସୈନ୍ୟ କଟକ ଅଧ୍ୁକାର କରି 
କାଟୱା ପର୍ଯ୍ୟନ୍ତ ଅଗ୍ରସର ହେବାରୁ ଦିଲ୍ଲୀ ସମ୍ରାଟ୍‌ ମହମ୍ମଦ ଶାହଙ୍କ ପରାମର୍ଶ ଅନୁଯାୟୀ 
ଆଲିବର୍ଦ୍ଦି ଖା ପେଶଓୱା ବାଲାଜୀ ରାଓଙ୍କ ସହିତ ୧୭୪୩ ଖ୍ରୀ. ମାର୍ଚ୍ଚ ୩୧ ତାରିଖରେ 
ଏକ ଚୁକ୍ତି ସ୍ବାକ୍ଷର କଲେ | ସେହି ଚୁକ୍ତି ଅନୁଯାୟୀ ବଙ୍ଗଳାର ଚୌଥ ଛତ୍ରପତି ପାଇବେ 
ଏବଂ ନବାବ ଓ ପେଶବାଙ୍କ ମିଳିତ ବାହିନୀ ଭୋସଲା ସୈନ୍ଯମାନଙ୍କୁ ବିତାଡ଼ିତ 
କରିବାପାଇଁ ପେଶବା ୨୨ ଲକ୍ଷ ଟଙ୍କା କ୍ଷତିପୂରଣ ପାଇବେ । ଏହି ଦୁଇ ମିଳିତ 

ଭୂମିକା 


ସୈନ୍ୟବାହିନୀଙ୍କ ଆକ୍ରମଣ ଦ୍ଵାରା ଭୋସଲା ସୈନ୍ଯ ବଙ୍ଗଳା ଓ ଓଡ଼ିଶାରୁ ବିତାଡ଼ିତ 
ହୋଇଥ୍‌ଲେ । 


୧୭୪୪ ଖ୍ରୀ. ମାର୍ଚ୍ଚ ମାସରେ ରଘୁଜୀ ପୁନରାୟ ଭାସ୍କର ପଶ୍ଚିତଙ୍କ ନେତୃତ୍ସରେ 
ଗୋଟଏ ମରହଟ୍ଟା ଦଳକୁ ନବାବଙ୍କ ଭୂଖଣ୍ଡ ଆକ୍ରମଣ ପାଇଁ ପଠାଇଲେ ! ବାରମ୍ବାର 
ଆକ୍ରମଣରେ ବ୍ୟତିବ୍ୟସ୍ତ ଆଲିବର୍ଦ୍ି ଖା ଭାସ୍କର ପଶ୍ଡିତଙ୍କ ଉପରେ ପ୍ରତିଶୋଧ ନେବାକୁ 
ମିଥ୍ୟା ଚୌଥ ଆଦାୟ ସଂପର୍କୀୟ ଏକ ଆଲୋଚନା ପାଇଁ ଭାସ୍କର ପଣ୍ଡିତଙ୍କୁ ମାନକର 
ନାମକ ସ୍ଥାନକୁ ଡକାଇ ସେଠାରେ ତାଙ୍କର ୨୩ ଜଣ ଅନୁଚରଙ୍କ ସହିତ ତାଙ୍କୁ ହତ୍ୟା 
କଲେ | ନବାବଙ୍କ ଉପରେ ପ୍ରତିଶୋଧ ନେବା ଉଦ୍ଦେଶ୍ୟରେ ରଘୁଜୀ ଭୌସଲା ୪ର୍ଥ 
ଥର ପାଇଁ ୧୭୪୫ ଖ୍ୀ.ରେ ବଙ୍ଗଳା ଓ ଓଡ଼ିଶା ଆକ୍ରମଣ କଲେ । ୧୭୪୫ ଖ୍ରୀ. ମେ 
୧୨ ତାରିଖରେ ମରହଟଙ୍ଟାବାହିନୀ ବାରବାଟୀ ଦୁର୍ଗ ନିଜ ଅଧୀନକୁ ଆଣିଲେ । ନାଗପୁର 
ଫେରିଯିବା ପୂର୍ବରୁ ଭୋସଲା ନିଜର ଏକ ସୈନ୍ୟଦଳ ମୀର ହବିବୃଙ୍କ ତତ୍ତାବଧାନରେ 
ଛାଡ଼ି ଯାଇଥ୍‌ଲେ । ୧୭୪୮ ଖ୍ରୀ. ଶେଷବେଳକୁ ଆଲିବର୍ଦି ଖୀ ଓଡ଼ିଶାରୁ ମରହଙ୍ଟାଙ୍କୁ 
ତଡ଼ି କଟକକୁ ନିଜ ଆୟତ୍ତାଧୀନ କରି ଅବଦୁସ୍‌ ସୁବା ଖାଙ୍କୁ ନାଏବ ନାଜିମ ପଦରେ 
ନିଯୁକ୍ତ କରିଥ୍‌ଲେ । ସେ ବଙ୍ଗଳା ଫେରିବାର ଦେଖି ମରହଟ୍ଟା ସୈନ୍ଯ ମୀର୍‌ ହବିବଙ୍କ 
ନେତୃତ୍ସରେ ଅବଦୁସ୍‌ ସୁବା ଖାଙ୍କୁ ବନ୍ଦୀ କରି କଟକ ଅଧ୍ବକାର କଲେ । ବହୁ ଚେଷ୍ଟା 
ସତ୍ଗନେ ନବାବ ଓଡ଼ିଶାକୁ ଆଉ ନିଜ ଆୟତ୍ତାଧୀନ କରିପାରିଲେ ନାହିଁ । ୧୭୫୧ ଖ୍ରୀ.ରେ 
ସେ ଭୌସଲା ମୁଖ୍ୟଙ୍କ ସହିତ ଏକ ଚୁର୍ତିରେ ସ୍ଵାକ୍ଷର କଲେ । ଚୁଲ୍ତି ଅନୁଯାୟୀ ଭୋସଲା 
ରାଜାଙ୍କୁ ସହାୟତା କରିଥୁବା ମୀର ହବିବ୍‌ ମରହଙ୍ଟା ତରଫରୁ ଓଡ଼ିଶାର ନାଏବ ନାଜିମ 
ଭାବରେ ନିଯୁକ୍ତି ପାଇଲେ ଏବଂ ସେ ରଘୁଜୀଙ୍କୁ ବାର୍ଷିକ ୧୨ ଲକ୍ଷ ଟଙ୍କା ଚୌଥ 
ଦେବାକୁ ଚୁଲ୍ତିବବ ହେଲେ । ୧୭୫୧ ଖ୍ରୀ.ରୁ ଯଥାର୍ଥରେ ଓଡ଼ିଶାର ଶାସନ କ୍ଷମତା 
ମରହଟଙ୍ଟାମାନଙ୍କ ହାତକୁ ଗଲା ଏବଂ ପ୍ରକୃତ ମରହଙ୍ଟା ପ୍ରତିନିଧବ ଓଡ଼ିଶାର ଶାସନଗାଦିରେ 
ବସିଲେ ୧୭୫୯ ଖ୍ରୀ.ରେ | ଶେଓ ଭଙ୍ଗ ସାଠେ ହେଉଛନ୍ତି ଓଡ଼ିଶାର ପ୍ରଥମ ମରହଟ୍ଟା 
ଶାସକ | 

ଲଛମା” ଉପନ୍ୟାସରେ ପ୍ରଦତ୍ତ ବିବରଣୀ ଓଡ଼ିଶା ଇତିହାସର ମାତ୍ର ଚାରୋଟି 
ବର୍ଷର ଘଟଣା କାଳ । ୧୭୪୧ ମସିହାଠାରୁ ଭାସ୍କର ପଣ୍ଡିତଙ୍କ ମୃତ୍ୟୁପର୍ଯ୍ୟନ୍ତ ଅର୍ଥାତ 
୧୭୪୪ ମାର୍ଚ ପର୍ଯ୍ୟନ୍ତ ମୁସଲମାନ ଓ ମରହଟଙ୍ଟାମାନଙ୍କ ମଧ୍ଯରେ ବିଭିନ୍ନ ସ୍ଥାନରେ 
ଘଟିଯାଇଥ୍‌ବା ଯୁଦ୍ଧ ଓ ତା'ର ପରିଣତି ଏଥ୍‌ରେ ବର୍ଣ୍ଣିତ । ଭାସ୍କର ପଣ୍ଡିତଙ୍କ ମୃତ୍ୟୁରେ 
ଉପନ୍ୟାସର ଯଥାର୍ଥ ପରିସମାପ୍ତି ଘଟିଥ୍‌ଲେହେଁ ବାଦଲ ଏବଂ ଲଛମାର ମିଳନ ପାଇଁ 
ଞଭପନ୍ୟାସିକ ଘଟଣାଟିକୁ ଗୟା କ୍ଷେତ୍ର ପର୍ଯ୍ୟନ୍ତ ଲମ୍ବାଇ ନେଇଛନ୍ତି । ମରହଟ୍ଟା 

୧୦ ଫକୀରମୋହନ ଉପନ୍ୟାସ ସମଗ୍ର 


ଶାସକମାନଙ୍କର ଅତ୍ୟାଚାର ଓ ଲୁଣ୍ଠନ ୧୮୦୩ ମସିହା ପର୍ଯ୍ୟନ୍ତ ଓଡ଼ିଶାରେ ଜାରି 
ରହିଥୁବାରୁ କେତେକ ଏହାର ବିଷୟବସ୍ତୁ ଓ ସମୟ ପରିଧ୍ଵକୁ ଅଷ୍କାଦଶ ଶତକର ଶେଷ 
ପର୍ଯ୍ୟନ୍ତ ଗ୍ରହଣ କରିଥାନ୍ତି । 
 ଲବଛମୀ” ରେ ପ୍ରଦତ୍ତ ବହୁ ବିବରଣୀ ଇତିହାସ ଦ୍ଵାରା ସମର୍ଥିତ ହେଲେହେଁ ମରହଟ୍ଟା 
ଓ ଆଲିବର୍ଦଦି ଖାଙ୍କ ମଧ୍ଧରେ ସଂଘଟିତ ଯୁଦ୍ଧ ବିବରଣୀ କେତେକ କ୍ଷେତ୍ରରେ ଅତିରଞ୍ଜିତ ! 
ଏଥୁରେ ପରିଦ୍ରଷ୍ଟ ସିରାଜ ଉଦ୍ଦୌଲା, ଆଲିବର୍ଦ୍ି ଖା, କାଶିମ ଅଲି ଖୀ, ହାଜୀ ଅହମ୍ମଦ, 
ମୁସ୍ତାଫା ଖା, ରହମନ୍‌ ଖୀ, ଭାସ୍କର ପଣ୍ଡିତ, ରାଜା ଜାନକୀରାମ, ମୀର ହବିବ୍, 
ପେଶବା ବାଲାଜୀ ରାଓ, ମହମ୍ମଦ ଶାହ, ମୁରାଦ ଖା ଆଦି ଏତିହାସିକ ଚରିତ୍ର । 
“ଲଛମା”ରେ ବର୍ଣ୍ଣିତ ମୋଗଲ ସମ୍ରାଟ୍‌ ମହମ୍ମଦ ଶାହଙ୍କ ଦୂତ ମୁରାଦ ଖାଙ୍କ ବଙ୍ଗଳା 
ଆଗମନ, ମୀର ହବିବ୍‌ ଓ ହାଜୀ ଅହନମ୍ମ ଦଙ୍କ ସଂପର୍କୀୟ ବିବରଣୀ, ଅଲିଭା କରାଞ୍ଜେଲଙ୍କ 
ସମ୍ବନ୍ଧୀୟ ତଥ୍ୟ, ଫୁଲଓୟାର ଯୁଦ୍ଧ ହଳଦୀପଦା ଯୁଦ୍ଧ କାଟୋୟା ଶିବିର, ଆଲିବର୍ଦଦି 
ଖୀଙ୍କ ମୁର୍ଶିଦାବାଦ ଆଦି ଯାତ୍ରା ଘଟଣାଗୁଡ଼ିକ ଏତିହାସିକ ସତ୍ୟ ! ସନ୍ଧି ସ୍ବାକ୍ଷର ଛଳନାରେ 
ମୁର୍ଶିଦାବାଦ ଏବଂ କାଟୋୟା ମଧ୍ଯବତ୍ତୀ ମାନକରଠାରେ ଭାସ୍କର ପଣ୍ଡିତଙ୍କ ହତ୍ୟା ଘଟଣା 
ଇତିହାସ ଦ୍ଵାରା ସମର୍ଥିତ, ଅବଶ୍ୟ ମୁସ୍ତାଫା ଖୀ ହେଉଛନ୍ତି ଭାସ୍କର ପଣ୍ଡିତଙ୍କ ହତ୍ୟାକାରୀ, 
ଲଛମା-ବାଦଲ ନୁହନ୍ତି । 


ଦୁର୍ବଳ ମୋଗଲ ଶାସକଙ୍କ ସମୟରେ ଓଡ଼ିଶାର ରାଜନୀତିକ, ଆର୍ଥନୀତିକ 
ବିପର୍ଯ୍ୟୟ, ଓଡ଼ିଶାର ସାମନ୍ତ ଶକ୍ତିର ପତନ, ବର୍ଗୀ ପ୍ରପୀଡ଼ିତ ଉତ୍କଳର ଆଭ୍ୟନ୍ତରୀଣ 
ବିଶୃଙ୍ଖଳା ସର୍ବୋପରି ଓଡ଼ିଆମାନଙ୍କ ପ୍ରତି ବଗୀମାନଙ୍କର ବର୍ବରୋଚିତ ଆକ୍ରମଣଜନିତ 
ଏକ ଅଶାନ୍ତ କରୁଣ ଚିତ୍ର ପ୍ରଦାନ ଞିପନ୍ୟାସିକଙ୍କର ଲକ୍ଷ୍ୟ । ଏହି ଉଦ୍ଦେଶ୍ୟ ପରିପୂରଣାଥେ 
ସେ ବିଂଶଶତକର ପ୍ରଥମ ଦଶକରେ ଯେତେବେଳେ ଅଷ୍ଟାଦଶ ଶତାବ୍ଦୀ ଓଡ଼ିଶାର 
ସାମାଜିକ ଜୀବନକୁ ପ୍ରକାଶ କରିବାକୁ ଯାଇଛନ୍ତି, ସେଠାରେ ଅଳ୍ପ କେତେକ:।ସ୍ଥାନରେ 
ଇତିହାସର ଧାରାବାହିକତା ରକ୍ଷା କରାଯାଇପାରି ନାହିଁ । ମରହଟ୍ଟା ପେଶବା ବାଲାଜୀ 
ରାଓଙ୍କ ଚୌଥ ପାଉଣା ନିର୍ଦେଶ, ' ପଣ୍ଡିତ ଶିଉଶଙ୍କର ମାଲବୀର' ଅଧ୍ୟାୟର ରାୟଗୁରୁଙ୍କ 
ମନ୍ତବ୍ୟ, ଭାରତ ଅଧ୍କାର ସମ୍ବନ୍ଧୀୟ ରାୟଗୁରୁଙ୍କ ସମୟ ନିର୍ଦ୍ଦେଶ ଆଦି ଇତିହାସ 
ସତ୍ୟତାଠାରୁ ଦୂରବତ୍ତୀ । ଯେ କୌଣସି ଏତିହାସିକ ଉପନ୍ୟାସର ଏ ପ୍ରକାର ଅଳ୍ପ 
କେତେକ ତୁଟି ଆଦୌ ଗୁରୁତ୍ଵପୂର୍ଣ୍ଣ ନୁହେଁ 

ଉତ୍କଳୀୟ ଖଣ୍ଡାୟତମାନଙ୍କର ବୀରତ୍ଵ "ସଂପର୍କରେ ବାରମ୍ବାର ଉଲ୍ଲେଖ କରି 
ଫକୀରମୋହନ ନିଜର ଜାତୀୟବାଦୀ ଚିନ୍ତାଧାରାର ପରିଚୟ ଦେଇଛନ୍ତି । ସେଥୁପାଇଁ 
ବୋଧହୁଏ ଓଡ଼ିଶାର ପାରମ୍ପରିକ ଦୁର୍ଗାଧୂପତିମାନଙ୍କ ଉପରେ ମରହଙ୍ଟା ଆକ୍ରମଣ କରାଇ 

ଭୂମିକା ୧୧ 
ତା'ରି ମାଧ୍ୟମରେ ଓଡ଼ିଆମାନଙ୍କ ମଧ୍ୟରେ ଜାତୀୟ ଜାଗରଣ ସୃଷ୍ଟି କରିବାକୁ ଚେଷ୍ଟା 
କରିଛନ୍ତି । ରାୟବଣିଆ ଦୁର୍ଗାଧୂପତି ମାନଧାତା ସତିହାସିକ ବ୍ୟନ୍ତିତ୍ଧ ନ ହୋଇପାରନ୍ତି, 
ମାତ୍ର ରାୟବଣିଆ ବା ରାଇବଣିଆ ଦୁର୍ଗର ଏତିହାସିକ ବାସ୍ତବତା ରହିଛି । 
ଫକୀରମୋହନଙ୍କ ମାନବବାଦୀ ଦ୍ରଷ୍ଟିକୋଣ ଉପନ୍ଯାସର ବହୁ କ୍ଷେତ୍ରରେ ପ୍ରକାଶିତ । 
ଏହି ଉପନ୍ୟାସରେ ସେ ଇଂରେଜମାନଙ୍କ ବଦାନ୍ୟ ଓ ମାନବିକତାବୋଧକୁ ବର୍ଭମାନ 
ସହିତ ଅତୀତକୁ ସଂଯୁକ୍ତିକରଣ ମାଧ୍ଯମରେ ପ୍ରକାଶ କରିଛନ୍ତି । ଅଷ୍ଟାଦଶ ଶତକ ଓଡ଼ିଶାର 
ବହୁ ସାମାଜିକ ଚିତ୍ର ଏଥୁରେ ପୁଷ୍କଳ । ମରହଟ୍ଟା ଆକ୍ରମଣରେ ଓଡ଼ିଶାର ବିପର୍ଯ୍ୟସ୍ତ 
ପାରି ବାରିକ ଅବସ୍ଥାର ଚିତ୍ର ଅନାଥ” ପରିଚ୍ଛେଦରେ ଜଗାଫତେସିଂ ମା” ଚରିତ୍ର 
ମାଧ୍ଯମରେ ପ୍ରକାଶିତ | ‘ପଳା ମରହଙ୍ଟା' ପରିଚ୍ଛେଦରେ ମରହଙ୍ଟାମାନଙ୍କର ଆତଙ୍କରାଜ 
ଓ ସାଧାରଣ ମଣିଷର ମରହଟ୍ଟା ନାମ ଶ୍ରବଣରେ ପ୍ରତିକ୍ରିୟା ବର୍ଣ୍ଣିତ । ମୁସଲମାନ 
ଶାସକମାନଙ୍କର ବିଳାସପ୍ରିୟତା, ଜଗନ୍ନାଥଧାମର ମହତ୍ଵ, ଆଦିବାସୀମାନଙ୍କର ଜୀବନ 
ଧାରଣ ପଦ୍ଧତି, ମୋଗଲ ଦରବାରର କପଟଚାରିତା ଆଦି ବହୁ ସାମାଜିକ ଘଟଣାରେ 
‘ଲଛମୀ” ଉପନ୍ୟାସର କଳେବର ଶ୍ରୀମନ୍ତ । 


ରଚନାକାଳ ଦୃଷ୍ଟିରୁ “ଛ”ମାଣ ଆଠଗୁଣ୍ଡଂ ଫକୀରମୋହନଙ୍କ ପ୍ରଥମ ଉପନ୍ୟାସ 
ଏବଂ ଘଟଣା କାଳ ଦ୍ଷ୍ଟିରୁ ଏହାର ସମୟ “ଲଛମା”ର ପରବଭ୍ତୀ | ‘ଉକକଳ ସାହିତ୍ୟ’ 
ପତ୍ରିକାରେ ଏହା ଧାରାବାହିକ ଭାବେ ଧୂର୍ଟି” ଛଦ୍ଧ ନାମରେ ୧୮୯୭ ଅକ୍ମୋବରରୁ 
ଆରମ୍ଭ ହୋଇ ୧୮୯୯ ପର୍ଯ୍ୟନ୍ତ ପ୍ରକାଶିତ ହୋଇଥିଲା । ୧୯୦୨ ମସିହାରେ ଏହା 
ପୁସ୍ତକାକାରରେ ପ୍ରକାଶ ଲାଭ କଲା । ‘ଛ'ମାଣ ଆଠଗୁଣ୍ଡଂ ଉପନ୍ୟାସର ଅଧ୍ବକାଂଶ 
ଦୃଶ୍ୟ ପଲ୍ଲୀରେ ହିଁ ସମାହିତ । 

“ଛୁ” ମାଣ ଆଠଗୁଣ୍ଠ” ଉପନ୍ୟାସରେ ଭୂମିକୈନ୍ଦ୍ରିକ ସମସ୍ୟା ମୁଖ୍ୟ | ଇଂରେଜମାନେ 
ଓଡ଼ିଶା ଅଧୁ୍‌କାର କରିବା ପରେ ଭୂ -ବନ୍ଦୋବସ୍ତ ଉପରେ ଗୁରୁତ୍ସ ଦେଇଥୂଲେ | ଚିରସ୍ଥାୟୀ 
ବନ୍ଦୋବସ୍ତ ହେବାପୂର୍ବରୁ ବାରମ୍ବାର ଅସ୍ଥାୟୀ ବନ୍ଦୋବସ୍ତ ଦ୍ଵାରା ଗରିବ ଚାଷୀ କ୍ଷତିଗ୍ରସ୍ତ 
ହେଉଥୁୂଲେ | ଇଂରେଜମାନେ ଜମି ତଥା ଜମିଦାରଙ୍କ ସହିତ ଅପରିଚିତ ଥିବାରୁ 
କାନୁନ୍‌ଗୋ ଶ୍ରେଣୀର ଲୋକଙ୍କ ଉପରେ କର ଆଦାୟ ଦାୟିତ୍ଵ ନ୍ଯସ୍ତ କରିଥଲେ । 
ଏହାର ସୁଯୋଗ ନେଇ କର ଆଦାୟକାରିଗଣ ନିଜେ ଗୋଟିଏ ଗୋଟିଏ ପରମ୍ପରାହୀନ 
ଜମିଦାର ପାଲଟି ଗଲେ । ବଙ୍ଗଳାରେ ପ୍ରଚଳିତ ଚିରସ୍ଥାୟୀ ବନ୍ଦୋବସ୍ତର ନିୟମ ଓଡ଼ିଶାରେ 
ପ୍ରଯୁକ୍ତ ହେବାରୁ ଜମିଦାରମାନେ ନିୟମିତ କର ଆଦାୟରେ ବ୍ୟର୍ଥ ହେବାଯୋଗୁଁ 
ସାନ୍ଧ୍ୟଆାଇନ୍‌ ଅନୁଯାୟୀ ଜମିଦାରୀ ବଙ୍ଗଳାରେ ନିଲାମ ହେବାକୁ ଲାଗିଲା ଏବଂ 
ବଙ୍ଗାଳୀମାନେ ଏହାର ଫାଇଦା ଉଠାଇଲେ । ଏହାଦ୍ଵାରା ପାରଞ୍ଚରିକ ଓ ନୃତନ ସୃଷ୍ଟ 
ଏହିପରି ଦୁଇଟି ଜମିଦାର ଗୋଷ୍ଠୀର ଆବିର୍ଭାବ ହେଲା । ମରହଟ୍ଟା ଶାସନ କାଳରେ 

୧୨ ଫକୀରମୋହନ ଉପନ୍ୟାସ ସମଗ୍ର 


ଯେଉଁ ପାରମ୍ଚରିକ ଜମିଦାର ଗୋଷ୍ଠୀର ଅବସାନ ହେବାକୁ ବସିଥଲା, ଇଂରେଜ 
ଶାସନକାଳରେ ତାହା ଚରମ ସୀମାରେ ଉପନୀତ ହେଲା । ‘ଛ'ମାଣ ଆଠଗୁଣ୍ଠ 
ଉପନ୍ୟାସର ରାମଚନ୍ଦ୍ର ମଙ୍ଗରାଜ ହେଉଛନ୍ତି ଏହାର ସାଥ୍ଥକ ପ୍ରତିନିଧ । 


ଛମାଣ ଆଠଗୁଣ୍ଠ ' ଉପନ୍ୟାସର ନାମରୁ ହିଁ ଏହାର ମୁଖ୍ୟ ସମସ୍ୟା ଭୂମି ବୋଲି 
ସ୍ପଷ୍ଟ ଅନୁମେୟ |! ‘ଛ”ମାଣ ଆଠଗୁଣ୍ଡ' ପରିମିତ ଭୂମି ହିଁ ଉପନ୍ୟାସର କେନ୍ଦ୍ରବିନ୍ଦୁ । 
ଭୂମି ପ୍ରତି ଉଦଗ୍ର ଲାଳସା, ଏ ଦେଶର ସରଳ ପଲ୍ଲୀର ଜନସାଧାରଣଙ୍କୁ ଭୂମିହୀନ 
କରିବା ସଙ୍ଗେ ସଙ୍ଗେ ନିଷ୍ଠେଷଣ ଓ ପୀଡ଼ନ ମଧ୍ଯରେ ଏମାନଙ୍କୁ କାଳାତିପାତ କରିବାକୁ 
ପଡ଼ିଛି । ସେଥିପାଇଁ ଉକ୍ତ ଉପନ୍ୟାସରେ ଅତ୍ୟାଚାର, ଅନାଚାର ଓ ଶୋଷଣ ମୁଖ୍ୟ 
ସ୍ଥାନ ଲାଭ କରିଛି । ଧର୍ମ ନାମରେ ଭଣ୍ଡାମି ଓ ପ୍ରତାରଣା ଉନବିଂଶ ଶତାବ୍ଦୀର ପ୍ରଥମ 
ଭାଗରେ ଓଡ଼ିଶାର ଜନଜୀବନକୁ କିପରି ବିଭ୍ରାନ୍ତ କରିଥଲା, ଏହି ଉପନ୍ୟାସର ଲଳିତା 
ଦାସ ବାବାଜିଙ୍କ ଜୀବନାନୁଶୀଳନରୁ ସ୍ଥଷ୍ଟ ପ୍ରତୀୟମାନ ହୁଏ । ସେହିପରି ରାମଚନ୍ଦ୍ର 
ମଙ୍ଗରାଜଙ୍କ ଏକାଦଶୀ ବ୍ରତ ପାଳନ ଅନ୍ତରାଳରେ ସମାଜକୁ ପ୍ରତାରିତ କରିବାର 
ମନୋବୃତ୍ତି ନିହିତ । ସାରିଆ -ଭଗିଆଙ୍କର ଜୀବନ ପର୍ଯ୍ୟାଲୋଚନାରୁ ଧର୍ମ ନାମରେ 
ଶଠତା କିପରି ସୀମା ଅତିକ୍ରମି ଯାଇଥଲା, ତାର ପରିଚୟ ମିଳେ | 


ଫକୀରମୋହନ ତାଙ୍କର ପ୍ରଶାସକ ଜୀବନରେ ବିଭିନ୍ନ ସ୍ଥାନ ପରିଭ୍ରମଣ ସମୟରେ 
ଓଡ଼ିଶାର ସାମାଜିକ ଜୀବନକୁ ତନ୍ନ ତନ୍ନ ପରୀକ୍ଷା କରିଛନ୍ତି ଓ ଓଡ଼ିଆଙ୍କର ଜୀବନ 
ନାଟିକାକୁ ଜାଣିବାର ଆପ୍ରାଣ ଉଦ୍ଯମ କରିଛନ୍ତି । ବ୍ରାହ୍ମଣକୁଳର ଅବ୍ରାହ୍ମଣୋଚିତ 
ଆଚରଣକୁ ସେଥୁପାଇଁ ସେ ଏଥରେ ସମାଲୋଚନା କରିଛନ୍ତି । ଫକୀରମୋହନ ତାଙ୍କର 
ଦୂରଦୃଷ୍ଟି ଦ୍ଵାରା ଇଂରାଜୀ ସଭ୍ୟତାର ମୋହକୁ ଓଡ଼ିଆମାନଙ୍କଠାରେ ଦେଖିପାରୁଥଲେ । 
ନିଜର ସଂସ୍କୃତି ପ୍ରତି ଶିକ୍ଷିତମାନଙ୍କର ପରାଙଡ୍‌ମୁଖତାକୁ ସେ ଗ୍ରହଣ କରିପାରୁ ନ ଥଲେ । 
ସେଥୁପାଇଁ ସେ କ୍ଷୋଭ ପ୍ରକାଶ କରି ଛମାଣ ଆଠଗୁଣ୍ଡରେ ଲେଖିଛନ୍ତି “ଆପଣା 
କେଜେବାପର ବାପ ନାମ ପଚାର ଅଣ୍ଡାଳି ହେବେ । କିନ୍ଧୁ ଇଂଲଣ୍ଡର ତୃତୀୟ ଚାର୍ଲସର 
ପଞ୍ଚଦଶ ପୁରୁଷଙ୍କ ନାମ ସେମାନଙ୍କର କଣ୍ଠସ୍ଥ ।” ଫକୀରମୋହନ ଇଂରାଜୀ ଶିକ୍ଷାର 
ବିରୋଧୀ ନ ଥଲେ, ଅଥଚ ଯେଉଁମାନେ ସେହି ଶିକ୍ଷାର ଅନ୍ଧାନୁସରଣ କରି ନିଜର 
ପରମ୍ପରା ଓ ସଂସ୍କୃତିକୁ ଅପମାନ କରୁଥଲେ, ସେହିମାନଙ୍କୁ ସେ କେବଳ ସମାଲୋଚନା 


କରୁଥିଲେ । ସେଥ୍ପାଇଁ ସେ ଇଂରେଜ ଜାତିକୁ ପାଣିକୁଆ ଓ ଓଡ଼ିଆମାନଙ୍କୁ ବଗ ଆଖ୍ୟା 
ଦେଇଥିଲେ ! 


ସମାଜରେ ନାରୀ ସମାଜର ଗୁରୁତ୍ଵପୂର୍ଣ୍ଣ ଭୂମିକା ସଂପର୍କରେ ସେ ଥଲେ ସଚେତନ । 
ତାଙ୍କ ଦୃଷ୍ଟିରେ ନାରୀ ଦୁଇ ପ୍ରକାର ! ଗୋଟିଏ ପ୍ରକାର ନାରୀ ସମାଜ, ବ୍ୟକ୍ତି ଓ ପରିବାରର 

ଭୂମିକା ୍ା 
ମଙ୍ଗଳପାଇଁ ନିଜକୁ ଉତ୍ସର୍ଗ କରୁଥୁବା ସମୟରେ ଅନ୍ୟ ନାରୀଟି ସମାଜରେ ବ୍ୟଭିଚାର, 
ଅନ୍ୟାଚାରର ସ୍ତୋତ ପ୍ରବାହିତ କରିଥାଏ । ତାଂଦ୍ଵାରା ବ୍ୟତ୍ତି, ପରିବାର ଓ ସମାଜ 
ଜୀବନ କଳୁଷିତ ହୋଇଥାଏ ! ସାନ୍ତାଣୀ, ସାରିଆ ପ୍ରଥମ ଶ୍ରେଣୀ ନାରୀ ଅନ୍ତର୍ଗତ 
ହୋଇଥୁବା ସମୟରେ, ଚମ୍ପା ଅନ୍ୟ ଶ୍ରେଣୀ ନାରୀର ପ୍ରତିନିଧ୍ବ । ନାରୀ ମନସ୍ତତ୍ତ ଚିତ୍ରଣରେ 
ମଦ୍ୟ ଫକୀରମୋହନ ଅସାମାନ୍ୟ ପ୍ରତିଭାର ପରିଚୟ ଦେଇଛନ୍ତି । ସାରିଆ ଚରିତ୍ର 
ଚିତ୍ରଣରୁ ଏହା ସ୍ପଷ୍ଟ ହୋଇଉଠିଥାଏ । 

ବିଂଶ ଶତାବ୍ଦୀ ଆଦ୍ୟପାଦରେ ଓଡ଼ିଶାର ସାମାଜିକ ଜୀଚନ ମୁଖ୍ୟତଃ ପଲ୍ଲୀରେ ହିଁ 
ସୀମିତ ରହିଥୂଲା । ତେଣୁ ଏହି ଉପନ୍ୟାସର ବିଷୟବସ୍ତୁ ପଲ୍ଲୀକୁ ହିଁ କେନ୍ଦ୍ର କରି 
ରଚିତ | ତଥାପି କେତେକ କ୍ଷେତ୍ରରେ ପଲ୍ଲୀବାସୀ ସହରୀ ସଭ୍ୟତା ଓ ଚାକଚକ୍ୟ ପ୍ରତି 
ଯେ ଆକୃଷ୍ଟ ହେଲେଣି, ତାର କେତେକ ସୂଚନା ଏଥୁରୁ ଦେଖିବାକୁ ମିଳେ ।! ମଙ୍ଗରାଜଙ୍କ 
ମାଉସୀପୁଅ ଶ୍ୟାମ ମଲ୍ଲ ସହରକୁ ଯାଇ ପିଆଜମିଶା କୋବି ଖାଇଥୁବାରୁ ପ୍ରାୟଶ୍ଚିତ 
ପାଇଁ ତାକୁ ୧୫ ମାଣ ସଂପତ୍ତି ୫ ଟଙ୍କା ଦରରେ ମଙ୍ଗରାଜଙ୍କୁ କବଲା କରିଦେବାକୁ 
ପଡ଼ିଛି । ଖଳନାୟିକା ଚମ୍ପା ଗୋବିନ୍ଦା ଭଣ୍ଡାରିକୁ ନେଇ କଟକ ଯାଉଥବା ସମୟରେ 
ଗୋପୀ ସାହୁ ଦୋକାନରେ କରୁଣାନ୍ତକ ଦୃଶ୍ୟର ଅବତାରଣା ହୋଇଛି । ତେଣୁ ସହରୀ 
ସଭ୍ୟତାର ମୋହ ଏହି ସମୟକୁ ଧୀରେ ଧୀରେ ପଲ୍ଲୀବାସୀଙ୍କ ମନରେ ସୃଷ୍ଟି ହୋଇଛି 
ବୋଲି ଅନୁମାନ କରାଯାଇପାରେ ! ଅତୀତରେ ଗ୍ରାମର ସମସ୍ତ ଚିବାଦ ଗ୍ରାମପଞ୍ଚାୟତ 
ମାଧ୍ଯମରେ ନିଷ୍ପତ୍ତି ହେଉଥଲା । ମାତ୍ର ଇଂରେଜ ଶାସନ ବ୍ୟବସ୍ଥା ପ୍ରବର୍ଭିତ ହେବାରୁ 
ଗ୍ରାମର ଭୂମି ସଂପର୍କୀୟ ତଥା ଅନ୍ୟାନ୍ୟ ବିବାଦ ବିଚାରାଳୟରେ ନିଷ୍ପତ୍ତି ହେବାର 
ଆଦେଶନାମା ଜାରି ହେଲା । ସେହି କାରଣରୁ ଶହ ଶହ ଓକିଲ ଓ ମୁକ୍ତାରମାନେ 
ବିଚାରାଳୟକୁ କେନ୍ଦ୍ର କରି ଜୀବନ ନିର୍ବାହ କଲେ ! ସାଧାରଣ ସରଳ ପଲ୍ମୀବାସୀଙ୍କୁ 
ଏମାନେ ଶୋଷଣ କଲେ । ଓକିଲ ରାମରାମ ଲାଲାଙ୍କର କାର୍ଯ୍ୟକଳାପ ଓ ଗତିବିଧ୍‌ରୁ 
ସାର୍ବକାଳୀନ ଓକିଲ ଚରିତ୍ରର ଯଥାର୍ଥ ପରିଚୟ ମିଳେ । 

ଫକୀରମୋହନ ଥୁଲେ ଆଦର୍ଶବାଦୀ ଓ ବାସ୍ତବବାଦୀ ! ‘ଛ'ମାଣ ଆଠଗୁଣ୍ଡ' 
ଉପନ୍ୟାସରେ ଅନେକତ୍ର ଏହି ଦୁଇଟି ଚିନ୍ତାଧାରାର ସଫଳ ପରିପ୍ରକାଶ ଘଟିଛି | ତାଙ୍କର 
ଅଧଵକାଂଶ ଚରିତ୍ର ଓ ଘଟଣା ବାସ୍ତବତାକୁ ଅପେକ୍ଷା ରଖେ । ଚମ୍ପା, ମଙ୍ଗରାଜ, ସାରିଆ 
ଓ ଭଗିଆଙ୍କ ଚରିତ୍ର ଏବେ ମଧ୍ୟ ଆମ ସମାଜରେ ବିରଳ ନୁହନ୍ତି । ଏବେବି ଲଳିତା 
ଦାସ ବାବାଜି ଓ ମରୁଆ ଉପାଖ୍ୟାନ ବିଭିନ୍ନ ସ୍ଥାନରେ ଘଟୁଥବାର ଶୃତିରୋଚକ ସମ୍ବାଦ 
ସମ୍ବାଦପତ୍ରମାନଙ୍କରୁ ଦେଖିବାକୁ ମିଳୁଛି । ଅନୁରୂପଭାବେ ଆଦର୍ଶବାଦ ପ୍ରତିଷ୍ଠା ତାଙ୍କ 
ଉପନ୍ୟାସର ଅନ୍ୟତମ ଲକ୍ଷ୍ଯ ହୋଇଥୂ୍‌ବାରୁ ସେ ଦୋଷୀମାନଙ୍କୁ କଠୋର ଦଭ୍ଡରେ 

୧୪ ଫକୀରମୋହନ ଉପନ୍ୟାସ ସମଗ୍ର 
ଦଣ୍ଡିତ କରିବା ସଙ୍ଗେ ସଙ୍ଗେ ସାଧୁବ୍ୟକ୍ତିମାନଙ୍କର ଯଶ ଓ ଗୁଣ କୀର୍ଭନ କରିଛନ୍ତି । 
ରାମଚନ୍ଦ୍ର ମଙ୍ଗରାଜ ଅନ୍ୟାୟର ଉପଯୁକ୍ତ ଶାସ୍ତି ପାଇଛି । ଚମ୍ପା ତାର କୁକର୍ମ ପାଇଁ 
ଗୋବିନ୍ଦା ଭଣ୍ଡାରି କ୍ଷୁରରେ ପ୍ରାଣ ଦେଇଛି । ସମାଜକୁ ଉଚିତ କର୍ମ ଶିକ୍ଷାଦାନ ନିମିତ୍ତ 
ଫକୀରମୋହନ “ଛ” ମାଣ ଆଠଗୁଣ୍ଡୀରେ ବିଭିନ୍ନ ଘଟଣାର ଅବତାରଣା କରିଛନ୍ତି । 
ଉପନ୍ୟାସ କଳାଦ୍ରଷ୍ଟିରୁ ଏହି ଉପନ୍ୟାସର ମହତ୍ତୃ ସ୍ଵୀକାର୍ଯ୍ୟ। ଚରିତ୍ର ଚିତ୍ରଣ, 
ବର୍ଣ୍ଣନାଚାତୂରୀ, ପରିବେଷଣ ଶୈଳୀ, ଲୋକଭାଷାର ଅକୃତ୍ରିମ ବ୍ୟବହାର ପ୍ରତ୍ୟେକ 
କ୍ଷେତ୍ରରେ ଏହି ଉପନ୍ୟାସଟିର ମହତ୍ତ ସ୍ଵୀକାର୍ଯ୍ୟ । 


ଫକୀରମୋହନଙ୍କ ତୃତୀୟ ଉପନ୍ୟାସ “ମାମୁଁ” ୧୯୧୩ ମସିହାରେ ପ୍ରକାଶିତ 
ହୁଏ । ସବୁ ଦୃଷ୍ଟିରୁ ଏହା ଏକ ସଫଳ ଉପନ୍ୟାସ | ‘ଛଂମାଣ ଆଠଗୁଣ୍ଡଂ ଉପନ୍ୟାସର 
ଅନେକ ଅସମାଧ୍ତ ପ୍ରଶ୍ନ ଏଥୁରେ ସମାଧୂତ । ‘ମାମୁ 'ର ବହୁ ଘଟଣୀ ସହରରେ 
ଅଭିନୀତ ! ଏତେବେଳକୁ ଓଡ଼ିଶାର ଗ୍ରାମବାସୀ ବହୁ ପରିମାଣରେ ସହରୀ ସଭ୍ୟତା 
ପ୍ରତି ଆକୃଷ୍ଟ ହୋଇଗଲେଣି | ‘ଛ'ମାଣ ଆଠଗୁଣ୍ଡଂରେ ପଲ୍ଲୀବାସୀ ପଲ୍ଲୀର ନିରୀହ 
ଜନସାଧାରଣଙ୍କୁ ଶୋଷଣ କରିଥ୍‌ବାବେଳେ, “ମାର୍ମ'ରେ ସହରୀ ଶିକ୍ଷିତ ଚତୁରତାର 
ସହିତ ନିଜର ରକ୍ପକୁ ଶୋଷଣ କରିବାକୁ ଚେଷ୍ଟା କରିଛି । ଏହି ସହରୀ ଶୋଷକଙ୍କ 
ନିକଟରେ କେବଳ ଯୋଜନା ନାହିଁ, ସେହି ଯୋଜନାକୁ କାର୍ଯ୍ୟକାରୀ କରିବାପରି ଧୂ୍ଭା 
ସହକର୍ମିଣୀ ବି ଅଛନ୍ତି । ଚିତ୍ର କଳାକୁ ଏହାର ପ୍ରତ୍ୟକ୍ଷ ପ୍ରମାଣ ଭାବରେ ଗ୍ରହଣ 
କରାଯାଇପାରେ | 


ଉନବିଂଶ ଶତକର ଦ୍ବିତୀୟ ଭାଗରେ ସରକାରୀ ଚାକିରି ଉଦ୍ଦେଶ୍ୟରେ ଶିକ୍ଷିତ 
ଅଶିକ୍ଷିତ ନିର୍ବିଶେଷରେ ସମସ୍ତେ ନିଜର ସନ୍ତାନମାନଙ୍କୁ ଇଂରାଜୀ ଶିକ୍ଷା ଦେବାକୁ ଆଗ୍ରହ 
ପ୍ରକାଶ କରିଛନ୍ତି । ଇଂରାଜୀ ଶିକ୍ଷା ସରକାରୀ ଚାକିରିର ମାଧ୍ଯମ ରୂପେ ଗୃହୀତ ହେବାରୁ 
ଇଂରାଜୀ ପାଠର ଗୁରୁତ୍ଵ ବୃଦ୍ଧି ପାଇଛି 1 'ଛ”ମୀଣ ଆଠଗୁଣ୍ଠ ର ଏକାନ୍ନବର୍ଭୀ ପରିବାରର 
ଆଦର୍ଶ ମାମୁଁ ସମୟକୁ ବ୍ୟକ୍ତିକୈନ୍ଦ୍ରିକ ପରିବାରରେ ପରିଣତ ହୋଇଛି । ସେଥୁପାଇଁ 
ଦାଶରଥୁ୍‌ ଦାସ ନିଜ ପରିବାରକୁ କଟକରେ ବସାଘର କରି ରଖିଛନ୍ତି । ନାରୀ ଶିକ୍ଷାପ୍ରତି 
ମଧ୍ଯ ଆଦର ବଢ଼ିଛି | ଇଂରାଜୀ ଶିକ୍ଷାକ୍ଷେତ୍ରରେ ଉଲ୍ଲେଖନୀୟ ସଫଳତା ହାସଲ କରୁଥିବା 
ବ୍ୟକ୍ତିବିଶେଷଙ୍କୁ ବୃତ୍ତି ପ୍ରଦାନର ବ୍ଯବସ୍ଥା ହୋଇଛି । ଏଇଥୁପାଇଁ ନରୁବାବୁ ପ୍ରଥମ 
ଶ୍ରେଣୀରେ ଏଣ୍ଟାନ୍‌ସ ପାସ୍‌ କରିବାରୁ ୧୫ ଟଙ୍କା ବ୍ରଭିଲାଭ କରିଛନ୍ତି । ଛମାଣ 
ଆଠଗୁଣ୍ଡଂର ପତନୋନ୍୍‌ଖୀ ଜମିଦାର “ମାମୁଁ ରେ ଇଂରାଜୀ ଶିକ୍ଷାଲାଭ କରି ନିଜକୁ 
ପ୍ରତିଷ୍ଠିତ କରିବାକୁ ଶିଖିଛନ୍ତି । ପୀତାତ୍ଚର ଛୋଟରାୟ ଏବଂ ଉତ୍ତରରାୟ ଏହିପରି 
ପତନୋନ୍ମୁଖୀ ଜମିଦାରଙ୍କ ପ୍ରତୀକ ! ଏହି ସମୟର ଇଚରାଜୀ ଶିକ୍ଷିତ ବ୍ୟକ୍ତିମାନଙ୍କର 

ଭୁମିକା ଡଃ 


ଉଦ୍ଦେଶ୍ୟ ଥୁଲା ଦ୍ଵିବିଧ । ଗୋଟିଏ ଗୋଷ୍ଠୀ ସରକାରୀ ଚାକିରି ପାଇ ସୃଖ ସ୍ବାଚୁନ୍ଦ୍ୟମୟ 
ଜୀବନ ବତାଇବାକୁ ଚାହୁଥବାବେଳେ ଅନ୍ୟ ଗୋଷ୍ଠୀଟି ସେହି ଶିକ୍ଷା ମାଧ୍ୟମରେ ସମାଜର 
ସାମଗ୍ରିକ ବିକାଶ ସାଧନ କରିବାକୁ ଇଚ୍ୁକ ଥିଲେ ।! ନାଜର ନଟବର ଏବଂ ପୀତାମ୍ବର 
ଛୋଟରାୟ ଥୁଲେ ଚାକିରିଜୀବୀ ଇଂରାଜୀ ଶିକ୍ଷିତ । ମାତ୍ର ଉତ୍ତରରାୟ ଥିଲେ ଏମାନଙ୍କର 
ବିପରୀତ ! 


ଫକୀର ମୋହନଙ୍କ ଉପନ୍ୟାସରେ ଶୋଷଣ ମୁଖ୍ୟ, ଯଦିଓ ସ୍ଥାନ ଏବଂ 
କାଳଭେଦରେ ଏହାର ପ୍ରକ୍ରିୟା ଭିନ୍ନ । ଛ'ମାଣ ଆଠଗୁଣ୍ଠ ରେ ଶୋଷଣ ଧର୍ମ ଏବଂ 
ସାମାଜିକ ଭିତ୍ତିଭୂମିକୁ କେନ୍ଦ୍ର କରି ସୃଷ୍ଟି ହୋଇଥବାବେଳେ “ମାମୁଁ 'ରେ ଏହା କପଟାଚାର, 
ଚତୁରତା ଓ ଛଳନାକୁ ଆଶ୍ରୟ କରି ଗଢ଼ିଉଠିଛି । ତେଣୁ ମାମୁର ଶୋଷଣ କ୍ରିୟା ବିସ୍ତୃତ 
ପରିଧୁୂ ମଧ୍ଯରେ ସଂଘଟିତ । ସରକାରୀ ଚାକିରିର ସୁବିଧା ସୁଯୋଗକୁ ନେଇ ଯେଉଁମାନେ 
ନିରୀହ ବ୍ୟକ୍ତିବିଶେଷଙ୍କ ପ୍ରତି କପଟାଚାରଣ କରି ବ୍ୟକ୍ତିଗତ ସ୍ଵାର୍ଥ ହାସଲ କରୁଥ୍‌ଲେ, 
ନାଜର ନଟବର ହେଉଛନ୍ତି ସେମାନଙ୍କର ଯଥାର୍ଥ ପ୍ରତିନିଧବ । ଏହିପରି ବ୍ୟକ୍ତି ସାହେବଙ୍କର 
ନିକଟତର ହେବାପାଇଁ ପକେଟରୁ ଅର୍ଥ ଖଟ କରି ପରିବାପତ୍ର ଆଣନ୍ତି, ସାହେବଙ୍କ 
କୋଠିପାଇଁ ମଫସଲ ଜମିଦାରଙ୍କଠାରୁ ଅଧା ଦାମ୍‌ରେ ଅଥବା ମାଗଣାରେ ଜିନିଷ 
କ୍ରୟ କରି ଆଣନ୍ତି | ସରଳା ଚାନ୍ଦମଣି ପରି ନଜ ଭଗ୍ନୀର ସର୍ବନାଶ କରିବାକୁ ତିଳେମାତ୍ର 
କୁଣ୍ଠା ପ୍ରକାଶ କରନ୍ତି ନାହିଁ । ଏହି ନାଜର ନଟବର ପୂର୍ବର ସେବାଦ୍ଧାରା ଆପ୍ୟାୟିତ 
କରିଥୁବା ମି.ଡାଉସନ୍୍‌ଙ୍କ ପରି ସଚ୍ଚୋଟ ବ୍ୟା୍ତିବିଶେଷଙ୍କଠାରୁ ଚାନ୍ଦମଣିକୁ ନାବାଳକ 
ପିଲାଙ୍କର ମହାଫିଜ ରଖି କିଲାଟିକୁ ନିଜ ହାତରେ ରଖି ନେଇଛନ୍ତି । କିଲାର ସମସ୍ତ 
ଆୟ ନିଜ ପାଖରେ ରଖି ଭବିଷ୍ୟତରେ ନରିପୁର କିଲାକୁ ନିଲାମରେ ଧରିବାର ଦୃରଭିସନ୍ଧି 
ପୋଷଣ କରିଛନ୍ତି । ମାମୁଁର ଏହି ଶୋଷଣକ୍ରିୟା ଏପରି କୃଟକାପଟ୍ୟ ଯେ ସରଳ 
ବ୍ୟକ୍ତିଙ୍କଦ୍ଧାରା ତାର ଅବବୋଧ ହେବା ଆଦୌ ସମ୍ଭବ ନୁହେଁ । 

ମାମୁଁ ଉପନ୍ୟାସରେ ତତକାଳୀନ ଓଡ଼ିଶାର ବହୁ ଚିତ୍ର ଉପଲିନ୍ତୁ ହୋଇଥାଏ ! ସେ 
ସମୟର ବିବାହ ପଦ୍ଧତି, ଯୌତୁକ ପ୍ରଥା, ବିବାହକାଳୀନ ଉତ୍ସବ, ଜ୍ୟୋତିଃଶାସ୍ତ୍ରର 
ଗୁରୁତ୍ଵ, ମୃତ୍ୟୁ ପରବର୍ଭୀ ଅନ୍ତ୍ୟେଷ୍ଟି କ୍ରିୟା, ସନ୍ତାନ ଜନ୍ମବିଧୃ, ବିଧବା ନାରୀଙ୍କ ଅବସ୍ଥା, 
ଧର୍ମପ୍ରତି ଦୃଷ୍ଟିଭଙ୍ଗୀ, ଇଂରାଜୀ ଶିକ୍ଷାର କୁପରିଣତି, ବିଚାର ବିଭାଗର କାର୍ଯ୍ୟକଳାପ, 
ଜମିଦାରମାନଙ୍କର କାର୍ଯ୍ୟବିଧ, କୃଷିବ୍ୟବସ୍ଥା, ନାରୀମାନଙ୍କର କାର୍ଯ୍ୟକଳାପ ଆଦି 
ସଂପର୍କରେ ବହୁ ବିବରଣୀ ରହିଛି । 

ଚରିତ୍ର ଚିତ୍ରଣ ଦୃଷ୍ଟିରୁ “ଛମାଣ ଆଠଗୁଣ୍ଠ ଅପେକ୍ଷା ମାମୁ'ର ଚରିତ୍ର ଚିତ୍ରଣ 
ଅଧକ ବାସ୍ତବଧର୍ମୀ । ଛ'ମାଣ ଆଠଗୁଣ୍ଠ ଉପନ୍ୟାସର କୌଣସି ଚାରିତ୍ରିକ ବିକାଶ ନ 

୧୬ ଫକୀରମୋହନ ଉପନ୍ୟାସ ସମଗ୍ର 


ଥୁବାବେଳେ, ମାଗୁର ଚରିତ୍ର ଅଧୁକାଂଶ କ୍ଷେତ୍ରରେ ଗତିଶୀଳ । ଏତଦ୍ବବ୍ୟତୀତ ଏହି 
ଉପନ୍ୟାସର ଅନେକ ସ୍ଥଳରେ ଫକୀରମୋହନଙ୍କୁ ଆବିଷ୍କାର କରାଯାଇପାରେ । 
ମୋଟାମୋଟି ଭାବେ “ମାମୁ” ଫକୀରମୋହନଙ୍କର ଏକ ସଫଳ ଉପନ୍ୟାସ । ଏଥୁରେ 
ସମସ୍ୟା ଅଛି, ପୁଣି ତାର ଯଥାର୍ଥ ସମାଧାନ ରହିଛି । ଧର୍ମ ସଂପର୍କରେ, ଭାଗ୍ୟ 
ସଂପର୍କରେ, ବିଭିନ୍ନ ସମସ୍ୟା ସଂପର୍କରେ ‘ଛମାଣ ଆଠଗୁଣ୍ଡ'ରେ ଯେଉଁ ଅସମାହିତ 
ପ୍ରଶ୍ମମାନ ଉଠିଥିଲା, ଏଥରେ ତାର ସମାଧାନ ହୋଇପାରିଛି । ‘ଛ'ମାଣ ଆଠଗୁଣ୍ଡ 
ପରି ଏହା ଶିଥିଳ ବନ୍ଧନଯୁକ୍ତ ନୁହେଁ କିମ୍ଭା ଏହାର ଗତି ମଧ୍ଯ ମନ୍ତର ନୁହେଁ । ଆରମ୍ଭ, 
ବିକାଶ ଓ ପରିଣତି ଯଥାବିଧ୍‌ ସଂପାଦିତ ହୋଇପାରିଛି ! ସଂଳାପ ସଂଯୋଜନା ପାତ୍ରମୁଖୀ 
ହୋଇଥିବାରୁ ଅଧୂକ ବାସ୍ତବଧମୀ । ଭାଷା ସହଜ ଓ ସରଳ | ଆବଶ୍ୟକସ୍ଥଳେ ତତ୍ଵସମ 
ଶହ୍ଦର ପ୍ରୟୋଗ ରହିଛି । ଧର୍ମ ସଂପର୍କୀୟ ଆଲୋଚନା ବେଳେ ପଣ୍ଡିତମାନଙ୍କ ମୁଖରେ 
ଯେଉଁ ଭାଷା ବ୍ୟବହୃତ, ତାହା ମାର୍ଜିତ ଓ ଶୁଦ୍ଧ । ପଣ୍ଡିତଙ୍କ ମୁଖରେ ଲୋକଭାଷାର 
ବ୍ୟବହାର ହୋଇଥିଲେ, ଉପନ୍ୟାସର ମହତ୍ତ୍ହାନି ଘଟିଥଆାନ୍ତା । ପୁଣି ଧର୍ମର ମୌଳିକ 
ତତ୍ଗସ ଆଲୋଚନା ଦେଶଜ ଭାଷାରେ ହେବା ହୁଏତ ଅଶୋଭନୀୟ ହୋଇଥାନ୍ତା । ଏହି 
ଦ୍ରଷ୍ଟିରୁ ଭାଷା ସଂଯୋଜନା, ଚରିତ୍ର ଚିତ୍ରଣ, ବିଷୟବସ୍ତୁର ଉପସ୍ଥାପନା ରୀତି ପ୍ରତ୍ୟେକ 
କ୍ଷେତ୍ରରେ ଫକୀରମୋହନ ନିଜର ଅସାମାନ୍ୟ ପ୍ରତିଭା ପ୍ରଦର୍ଶନ କରିଥୁବାରୁ, ମାମୁଁ ଏକ 
ସଫଳ ଉପନ୍ୟାସ ରୂପେ ପରିଚିତ ହୋଇପାରିଛି । 


'ପ୍ରାୟଶ୍ତିତ' ଫକୀରମୋହନଙ୍କର ଶେଷ ଉପନ୍ୟାସ ¦! ଏହା ୧୯୧୫ ମସିହାରେ 
ପ୍ରକାଶ ପାଏ ! ଏହି ଉପନ୍ୟାସରେ ପ୍ରଦତ୍ତ ବିଭିନ୍ନ ବିବରଣୀକୁ ୧୮୬୦ ମସିହାଠାରୁ 
୧୯ ୧୫ ମସିହା ମଧ୍ଯରେ ଅନୁସନ୍ଧାନ କରାଯାଇପାରେ । ଏହି ସମୟ ମଧ୍ଯରେ ଓଡ଼ିଶାର 
ସାମାଜିକ ଜୀବନରେ ବହୁ ଘଟଣା ଘଟିଯାଇଛି | ୧୮ ୬୬ର ନଂ ଅଙ୍କ ଦୁର୍ଭିକ୍ଷ ୧୮୬୮ର 
କଟକ ଡିବେଟିଂ ସୋସାଇଟି, ୧୮୬୯ର ଭାଷା ସୁରକ୍ଷା ଆନ୍ଦୋଳନ, ୧୮୭୭ର 
ଉତ୍କଳସଭା, ୧୮୯୪ର ଓଡ଼ିଆ ସାହିତ୍ୟ ସମାଜ, ୧୯୦୩ର ଗଞ୍ଜାମ ସମ୍ମିଳନୀ 
ଏବଂ ଉତ୍କଳ ସଭା ଏକତ୍ରିତ ହୋଇ ଉତ୍କଳ ସମ୍ମିଳନୀ” ଗଠନ ଆଦି ବହୁ ଏତିହାସିକ 
ଘଟଣା ଘଟିଥିବା ସଙ୍ଗେ ସଙ୍ଗେ ଓଡ଼ିଆମାନେ ନିଜର ଭାଷା, ସାହିତ୍ୟ ଓ ଦେଶର 
ପ୍ରଗତି ନିମିତ୍ତ ଅଣ୍ଟାଭିଡ଼ି ଅଗ୍ରସର ହୋଇଛନ୍ତି । ଏହି ସମୟ ମଧ୍ଯରେ ବିଭିନ୍ନ ପତ୍ରପତ୍ରିକାର 
ପ୍ରକାଶନ ଫଳରେ ଓଡ଼ିଶାବାସୀ ନିଜର ଅଭିମତକୁ ସରକାରଙ୍କ ନିକଟରେ ଉପସ୍ଥାପନ 
କରିବାର ସାହସ ପାଇଛନ୍ତି ! ଏହି ଦୃଷ୍ଟିରୁ ପ୍ରାୟଶ୍ଚିତ୍ତ ଉପନ୍ୟାସର ବିଷୟବସ୍ତୁ ଉନବିଂଶ 
ଶତାବ୍ଦୀର ଦ୍ବିତୀୟାର୍ଵ ଏବଂ ବିଂଶ ଶତକର ପ୍ରଥମ ପନ୍ଦର ବର୍ଷ ମଧ୍ୟରେ ଗତିଶୀଳ । 

ଫକୀରମୋହନଙ୍କ ଅନ୍ୟ ତିନୋଟି ଉପନ୍ୟାସ ତୃଳନାରେ ପ୍ରାୟଶ୍ଚିତ୍ତ' ଉପନ୍ୟାସଟି 
ଅପେକ୍ଷାକୃତ ମଡର୍ଣ୍ଣ । ଏହି ସମୟକୁ ଓଡ଼ିଶାର ଉଚ୍ଚଶିକ୍ଷିତ ଯୁବଗୋଷ୍ଠୀ ମାତୃଭାଷାର 

ଭୂମିକା ୧୭ 


ଉନ୍ନତି ନିମିତ୍ତ ପ୍ରୟୀସୀ ହେଲେଣି । ବିଭିନ୍ନ ଆଲୋଚନା ସଭା ମାଧ୍ଯମରେ ସାହିତ୍ୟର 
ଉନ୍ନତି ଏବଂ ଓଡ଼ିଆ ସମାଜରେ ପରିପୂରିତ ବିଭିନ୍ନ କୁସଂସ୍କାର ଦୂରୀକରଣ ପାଇଁ 
ଆଗ୍ରହୀ ହୋଇଛନ୍ତି । ଶିକ୍ଷିତ ଗୋଷ୍ଠୀ ନିଜ ପସନ୍ଦ ଅନୁଯାୟୀ ଶିକ୍ଷିତା କନ୍ୟା ପାଇବାକୁ 
ଇଚ୍ଛା ପ୍ରକଟ କରିଛନ୍ତି । ନାରୀଶିକ୍ଷାର ଉନ୍ନତି ନିମିତ୍ତ ପିତାମାତା ସଚେତନ ହୋଇଛନ୍ତି । 
ସମସରଯପୁର ଜମିଦାର ଶଙ୍କର୍ଷଣ ମହାନ୍ତି କନ୍ଯା ଇନ୍ଦୁମତୀର ଶିକ୍ଷାପାଇଁ କୁଳଦେଦତା 
ଚିନୋଦବିହାରୀ ମନ୍ଦିର ଅଗଣାରେ ଝିଅ ପାଠଶାଳା ଖୋଲିବା ଘଟଣାରୁ ଏହା ସ୍ପଷ୍ଟ 
ହୋଇଥାଏ । ଶିକ୍ଷିତ ଲୋକମାନଙ୍କର ସମାଜରେ ଏକ ସ୍ଵତନ୍ତ୍ର ମର୍ଯ୍ୟାଦା ରହିଛି ବୋଲି 
ଜନସାଧାରଣ ଅନୁଭବ କରିଛନ୍ତି । ଶଙ୍କର୍ଷଣ ମହାନ୍ତି ବୁଝିଥିଲେ ଦଶଗ୍ରାମ ତାଲୁକାରେ 
ଶ୍ରୀକରଣ ଗୋଷ୍ଠୀର ଉଦ୍ତୀନ ଅନ୍ତରାଳରେ ଶିକ୍ଷାର ଭୂମିକା ଗୁରୁତ୍ସପୂର୍ଣଣ । ଇଂରାଜୀ ଶିକ୍ଷା 
ସଂପର୍କରେ ଦଶଗ୍ରାମ ଜମିଦାର ବୈଷ୍ଣବ ଚରଣ ପଟ୍ଟନାୟକଙ୍କୁ କଟକର ଓକିଲ, ଡେପୁଟୀ 
(3 ଅନ୍ୟମାନେ କହିଛନ୍ତି - ˆ ଜାଣିଲେ ସା'ନ୍ତେ, ଆଜିକାଲି ଯିମିତିକା ଦିନକାଳ ପଡ଼ିଲାଣି, 
ଇଂରାଜୀ ନ ଜାଣିଲେ, ତୁମେ ଯେଡ଼େ ଜମିଦାର ଧନବନ୍ତ ହୁଅ ପଛକେ, ଦେଶ ଭିତରେ 
ଦଶଳଜଣରେ ଜଣେ ଗଣାରେ ଆସିବ ନାହିଁ ।”” 


ଓଡ଼ିଆ ଭାଷା ସୁରକ୍ଷା ଆନ୍ଦୋଳନ ପରେ ଶିକ୍ଷିତ ଓଡ଼ିଆ ଯୁବକ ନିଜର ମାତୃଭାଷାର 
ଉନ୍ନତି ନିମିତ୍ତ ପଦକ୍ଷେପମାନ ଗ୍ରହଣ କରିଛନ୍ତି । ପ୍ରାୟଶ୍ଚିର ଉପନ୍ୟାସରେ କଟକ 
କଲେଜର ପିଲାମାନେ ଆଲୋଚନା ସଭା ଗଠନ କରି ତାର ଅଧୂବେଶନ ପ୍ରତିମାସ 
ପ୍ରଥମ ସପ୍ତାହ ଶନିବାର ସନ୍ଧ୍ୟାରେ ବସାଇଥାନ୍ତି ଏଥୁରେ ନୂତନ ଗଦ୍ୟ, ପଦ୍ୟ ପଠିତ 
ହେବା ସଙ୍ଗେ ସଙ୍ଗେ ଆଲୋଚିତ ହୋଇଥାଏ ।! ଷୋଡ଼ଶ ପରିଚ୍ଛେଦରେ ଓିପନ୍ୟାସିକ 
ଭୋଜିସଭାରେ କମଳଲୋଚନଙ୍କ ଦ୍ଵାରା ଯୌନ ନିର୍ବାଚନ” ସଂକ୍ରାନ୍ତୀୟ ଏକ ପ୍ରବନ୍ଧ 
ପାଠ „କରାଇଛନ୍ତି । ଏଥୁରେ ଡାରଉଇନଙ୍କ “ବିବର୍ଭନବାଦ” ସଂପର୍କରେ ଯେଉଁ ସୂଚନା 
ଦିଆଯାଇଛି, ସେଥୁରୁ ଲେଖକଙ୍କର ସମୟ ସଚେତନତାର ପ୍ରମାଣ ମିଳେ | 
ବିବର୍ଭନବାଦର କେତେକ ତ୍ସ ଏହି ଆଲୋଚନାରେ ସ୍ଥାନ ପାଇଛି । 


ପ୍ରାୟଶ୍ଚିତ୍ତ ଉପନ୍ୟାସ ରଚନା ସମୟ ଓଡ଼ିଶାର ନବଜାଗରଣର ସମୟ ! ଏହି 
ନବଜାଗରଣକୁ ମୁଖ୍ୟତଃ ତକ୍କାଳୀନ ଶିକ୍ଷିତ ସଂପ୍ରଦାୟ ଆଗେଇ ନେବାରେ ସହାୟତା 
କରିଛନ୍ତି । ତଥାପି କେତେକ କ୍ଷେତ୍ରରେ ଏହି ଇଂରାଜୀ ଶିକ୍ଷିତ ଯୁବସମାଜ ନିକଟରେ 
ବାସ୍ତବ ଆଦର୍ଶର ଅଭାବ ରହିଯାଇଥୁଲା |! ତେଣୁ ସମାଜ ସଂସ୍କାର ନାମରେ ସେମାନେ 
ଯେଉଁ କେତେକ ପଦକ୍ଷେପ ଗ୍ରହଣ କରିଛନ୍ତି, ସେଥୁରେ ଦୂରଦୃଷ୍ଠିର ଅଭାବ ରହିଛି । 
ଏହି କାରଣରୁ ଭୋଜିସଭାରେ ସେମାନେ ଏକ କିମ୍ଭୃତକିମାକାର ନିଷ୍ପଭି ଗ୍ରହଣ କରିଛନ୍ତି । 
ଏହି କାରଣରୁ କୁଅଁର ଗୋବିନ୍ଦଚନ୍ଦ୍ର ଓ ଇନ୍ଦୁମତୀର ବିବାହ ବିଫଳତାରେ ପର୍ଯ୍ୟବସିତ 

୮ ଫକୀରମୋହନ ଉପନ୍ୟାସ ସମଗ୍ର 
ହୋଇଛି । ଆଦର୍ଶ ନୁହେଁ, ଏକ ମିଥ୍ୟା ଓ ଲୋକଦେଖାଣିଆ ଖିଆଲର ବଶବର୍ରୀ 
ହୋଇ ତଥୀକଥୂତ କେତେକ ଯୁବକ ମେଉଁ ନିଷ୍ଠରି ଗ୍ରହଣ କରିଛନ୍ତି, ତାହା ସମାଜ ତଥା 
ପରମ୍ପରାର ବିରୋଧୀ ହୋଲଥବାରୁ. ସାକାର ହୋଇପାରି ନାହିଁ 


ଆମ ସମାଜରେ ପରିପୂରିତ କେତେକ କୃସଂସ୍କାରକୁ ଏହି ଯୁବଗୋଷ୍ଠୀ ଚିରୋଧ 
କରିଛନ୍ତି । ଜାତିଭେଦ ପ୍ରଥା ଏହିପରି ଏଜ କୁସଂସ୍କାର ! ସମାଜର ପ୍ରଗତି ପଥରେ 
ଏହା ବାଧକ । ଜାତିକୁ ନେଲ ଚିଭେଡ ସୃଷ୍ଟି ହୋଇଥବାରୁ ଏହି ଉପନ୍ୟାସରେ ଦୁଇଟି 
ବଂଶ ଉଚ୍ଛେଦ ହୋଲମାଇଛି । ଯୁବଗୋଷ୍ଠୀଙ୍କର ଏପରି ସଂସ୍କାର ପଦକ୍ଷେପକୁ 
ଫକୀରମୋହନ ସମର୍ଥନ ଜଳଣାଇଥଲେ ହେଁ, ସେମାନଙ୍କର ଆଦର୍ଶଗତ ବିଭେଦତା 
ଏବଂ ସ୍ଵାର୍ଥପରତାକୁ ବିରୋଧ କରିନ୍ଧନ୍ତି। କମଳଲୋଚନଙ୍କ ପରି କେତେକ ପ୍ରତିଭାସଂପନ୍ନ 
ବ୍ୟକ୍ତି ଅର୍ଥ ଲୋଭରେ ନିଜ ପ୍ରତିଭାଜୁ ବିକ୍ରୟ କରୁଥିବାରୁ ଫକୀରମୋହନ ତାହା ଗ୍ରହଣ 
କରିପାରି ନାହାନ୍ତି । ପ୍ରାୟଶ୍ଚିତ ରେ ପ୍ରଦତ୍ତ ବିଚାର ବ୍ଯବସ୍ଥା ଅଧୂଵକ ଆଧୁନିକ । 
ଫକୀରମୋହନଙ୍କ ଅନ୍ୟ କୌଣସି ଉତ୍ମନ୍ୟାସରେ ଆମେ ହାଇକୋର୍ଟ ସଂପର୍କରେ ଶୁଣି 
ନ ଥୁୂଲୁ । ୧୮୮୧ ମସିହାରେ ରେଭେନସା କଲେଳରେ ଲ! ଶ୍ରେଣୀ ଖୋଲିଛି । 
ଓଡ଼ିଶାରେ ଆଖିଦୃଶିଆ ଓକିଲ ସୃଷ୍ଟି ହୋଇଛନ୍ତି । ତା' ପୂର୍ବରୁ ଯେଉଁମାନେ ଓକିଲାତି 
ପଢ଼ିବାକୁ ଚାହୁଁଥିଲେ, ସେମାନଙ୍କୁ ଚିଲାତ କିମ୍ବା ପଡ଼ୋଶୀ ବଙ୍ଗଦେଶକୁ ଯିବାକୁ ପଡ଼ୁଥିଲା । 
ପ୍ରାୟଶ୍ଚିତ ଉପନ୍ୟାସ ରଚନାବେଳକୁ ଓଡ଼ିଆ ଓକିଲ ଓକିଲାତି ବ୍ଯବସାୟ କରିବାକୁ 
ଆରମ୍ଭ କଲେଣି । 


ପ୍ରାୟଶ୍ଚିଭ' ଉପନ୍ୟାସରେ ଚରିତ୍ରମାନଙ୍କର ମନସ୍ତାତ୍ଵିକ ଅଧ୍ୟୟନ ଅଧୁକ 
ବୈଜ୍ଞାନିକ । ଉପନ୍ୟାସର ନାତ୍ମକନାୟିକାଙ୍କ ମନସ୍ତର୍ଧ ବିଶ୍ଲେଷଣରେ ଫକୀରମୋହନ 
ବେଶ୍‌ ପାରଦର୍ଶିତାର ପରିଚତ୍ମ ଦେଇଛନ୍ତି । ଏହି ଉପନ୍ୟାସର କେତେକ ସ୍ଥଳରେ 
ଫକୀରମୋହନଙ୍କ ଜୀବନର କେତେକ ଅନୁଭୂତିକୁ ପ୍ରତ୍ୟକ୍ଷ କରି ହୋଇଥାଏ । ଆଟଙ୍ଗିକ 
ଓ ଆମ୍ଭିକ ଦିଗରୁ ମଧ୍ଯ ବିଚାର କଲେ, ପ୍ରାୟଶ୍ଚିତ୍ତର ସଫଳତା ବେଶ୍‌ ଆଶ୍ଧାସନାପ୍ରଦ । 
ଏଥୁରେ ଯଦିଓ ସମୟ ଓ ଚରିତ୍ରଜନିତ କେତେକ ତୁଟି ପରିଲକ୍ଷିତ ହୋଇଥାଏ, ତେବେ 
ସଫଳତା ଦୃଷ୍ଟିରୁ ଏ ପ୍ରକାର ତ୍ରୁଟି ଗୁରୁତ୍ଵପୂର୍ଣ୍ଣ ମନେହୁଏ ନାହିଁ । 

ଫକୀରମୋହନଙ୍କ ଚାରୋଟି ଉପନ୍ୟାସ ଓଡ଼ିଶାର ସାମାଜିକ, ରାଜନୀତିକ ଓ 
ସାଂସ୍କୃତିକ ଜୀବନ ସହିତ ଗଭୀର ଭାବରେ ଜଡ଼ିତ । ଏହି ଉପନ୍ଯାସଗୁଡ଼ିକ କେବଳ 
ଓଡ଼ିଶାର ସାମାଜିକ ଜୀବନର ଉଦ୍‌ବରଭନର ଇତିହାସ ନୁହେଁ, ଉିପନ୍ୟାସିକଙ୍କର ଶିଳ୍ପୀ 
ପ୍ରାଣ ଏହା ସହିତ ଏକାତ୍ମ ହୋଇ ଗୋଟିଏ ନବୀନ ସୃଷ୍ଟିର ଭିତ୍ତିଭୂମି ପ୍ରସ୍ତୁତ କରିଛି । 
ଏହି ଦୃଷ୍ଟିରୁ ଓଡ଼ିଆ କଥାସାହିତ୍ୟର ଆଲୋଚନା ତଥା ବିକାଶରେ ଫକୀରମୋହନଙ୍କ 
ଉପନ୍ୟାସଗୁଡ଼ିକୁ କୌଣସି ସମୟରେ ଅବହେଳା କରାଯାଇ ନ ପାରେ । 

ଭୂମିକା ଖି 
“ଫକୀରମୋହନ ଉପନ୍ୟାସ ସମଗ୍ରୀ ସଂପାଦନାରେ ମୁଁ ବିଭିନ୍ନ ସଂସ୍କରଣର: 
ସହାୟତା ନେଇଛି । ‘ଛ'ମାଣ ଆଠଗୁଣ୍ଠ ଉପନ୍ୟାସ ପାଇଁ ମୁଖ୍ୟତଃ ଡଃ ଦାଶରଥୁ 
ଦାସଙ୍କ ଦ୍ଵାରା ସଂପାଦତ ଓ ଅଗ୍ରଦୂତ ପ୍ରକାଶନ ସଂସ୍ଥା ଦ୍ବାରା ପ୍ରକାଶିତ ‘ଛ” ମାଣ 
ଆଠଗୁଣ୍ଠ ଉତ୍କଳ ସାହିତ୍ଯ ପତ୍ରିକାର କେତୋଟି ଭାଗ, ଡଃ କୃଷ୍ଣଚରଣ ବେହେରା ଓ 
ଅଧ୍ୟାପକ ଦେବେନ୍ଦ୍ର ଦାଶଙ୍କ ଦ୍ଵାରା ସଂପାଦିତ ଫକୀରମୋହନ ଗ୍ରନ୍ଦାବଳୀ ( ୧ମ ଖଣ୍ଚ )ର 
ଛ'ମାଣ ଆଠଗୁଣ୍ଠ ଉପନ୍ୟାସ ଖଣ୍ଡ କଟକ ଷ୍ଟୁଡେଣ୍ଟସ୍‌ ଷ୍ଟୋର ଦ୍ଵାରା ପ୍ରକାଶିତ 
ଫକୀରମୋହନ ଗ୍ରନ୍ଧାବଳୀ ଆଦିର ସହାୟତା ନିଆଯାଇଛି । ସେହିପରି ତାଙ୍କର ଅନ୍ୟ 
ଉପନ୍ୟାସଗୁଡ଼ିକର ସଂପାଦନା ସମୟରେ, କଟକ ଷ୍କଡେଣ୍ଟସ୍‌ ଷ୍ଟୋର ତଥା ଗ୍ରନ୍ତ୍ରମନ୍ଦିର 
କରୁଁକ ଫକୀରମୋହନ ଗ୍ରନ୍ଥାବଳୀ, ଫ୍ରେଣ୍ଡସ ପବ୍ଲିସର୍ଶ ଦ୍ବାରା ପ୍ରକାଶିତ ଫକୀରମୋହନ 
ଉପନ୍ୟାସ, ପୁସ୍ତକ ନିକେତନ ( ବ୍ରହ୍ମପୁର ), ଜଗନ୍ନାଥ ରଥ ଆଦିଙ୍କ ଦ୍ଵାରା ପ୍ରକାଶିତ 
ଫକୀରମୋହନ ଉପନ୍ୟାସ ଗୁଡ଼ିକର ସହାୟତା ନିଆଯାଇଥଲେ ହେଁ କେତେକ କ୍ଷେତ୍ରରେ 
ପ୍ରସଙ୍ଗାନୁଯାୟୀ ସାମାନ୍ଯ ପରିବର୍ଭନ କରାଯାଇଛି । ଏତଦ୍ଵ ବ୍ୟତୀତ ଫକୀରମୋହନ 
ତଥା ଅନ୍ୟମାନଙ୍କ ଦ୍ଵାର! ନିର୍ଘଣ୍ଟ (ପାଦଟୀକା ) ଛଡ଼ା, ପାଠକମାନଙ୍କ ଅବଗତ ନିମିତ୍ତ 
ଯେଉଁ ସ୍ଥାନରେ ବିଭିନ୍ନ ଅବୋଧ୍ୟ ଶବ୍ଦମାନଙ୍କର ଅର୍ଥ ଦେବାକୁ ଚେଷ୍ଟା କରାଯାଇଛି, 
କେତେକ କ୍ଷେତ୍ରରେ ଯେଉଁଠି ବାକ୍ୟ ତଥା ପ୍ରସଙ୍ଗରେ ଅସ୍ଵାଭାବିକତା ରହିଛି, ସେଠାରେ 
ପ୍ରସଙ୍ଗକୁ ଅନୁସରଣ କରାଯାଇ କିଛି କିଛି ପରିବର୍ଗନ କରାଯାଇଛି । ଫକୀରମୋହନ 
ଉପନ୍ୟାସ ସମଗ୍ର ସଂପାଦନା ବେଳେ ଉପରୋକ୍ତ ପ୍ରକାଶନ ସଂସ୍ଥା ତଥା 

ସଂପାଦକ୍ରମାନଙ୍କ ନିକଟରେ କୃତଜ୍ଞତା ଜଣାଉଛି । 
- ସଂପାଦନ - 


Source: Author, Digitized by PPRACHIN, SOA 

ଛମାଣ ଆଠଗୁଣ୍ଠ 


Source: Author, Digitized by PPRACHIN, SOA 

Het 
ରାମଚନ୍ଦ୍ର ମଙ୍ଗରାଜ 


ରାମଚନ୍ଦ୍ର ମଙ୍ଗରାଜ ଜଣେ ମଫସଲର ଜମିଦାର, ମଧ୍ଯ ମହାଜନ । ନଗଦ ଟଙ୍କା 
କାରବାରଠାରୁ ଧାନର ମହାଜନୀ ବେଶି । ଶୁଣାଯାଏ ଆଡ଼େଂ ଦୀର୍ଘ ଚାରି କାଶ ମଧ୍ଯରେ 
ଆଉ କାହାରି କାରବାର ଚଳେ ନାହିଁ । ଲୋକଟି ବଡ଼ ଧାର୍ମିକ । ବର୍ଷ ମଧ୍ୟରେ ଚବିଶଟା 
ଏକାଦଶୀ, ଚାଳିଶଟା ଥୁଲେ ମଧ୍ୟ ଗୋଟାଏ ଯେ ଛାଡ଼ ପଡ଼ନ୍ତି, ଏକଥା ଆମ୍ଭେମାନେ 
କହିବାକୁ ଅକ୍ଷମ | ଏକାଦଶୀ ଦିନ ତୁଳସୀପତ୍ର ଜଳ ମାତ୍ର ଅବଲମ୍ବନ । ସେଦିନ ଉପରଓଳି 
ମଙ୍ଗରାଜଙ୍କର ଜଗା ଭଣ୍ଡାରି କଥା କହୁ କହୁ କହି ପକାଇଥ୍‌ଲା - ପ୍ରତି ଏକାଦଶୀ ଦିନ 
ସଞ୍ଜ ବେଳେ ଦ୍ବାଦଶୀ ପାରଣା” ସକାଶେ ସାଆନ୍ତଙ୍କ ଶୋଇବାଘରେ ସେରେ ଦୁଧ, ଦିଶୁ 
ଖଇ, ନବାତ", ପାଚଲା କଦଳୀ ରଖାଯାଇଥାଏ ! ସେ (ଜଗା) ଦୃାଦଶୀ ଦିନ ବଡ଼ିସକାଳେ 
ତୁଛାଂ ବାସନ ମାଜେ । ଏ କଥା ଶୁଣି ଜଣକେତେ ମୁହଁ ଚାହାଚାହିଁ ହୋଇ ମୁରୁକି ମୁରୁକି 
ହସିଥୂଲେ |! ଜଣେ କହିପକାଇଲା “ଡବିଂ ଡ଼ବି ପାଣି ପିଇଲେ ମହାଦେବଙ୍କ ବାପ ବି 
ଜାଣିପାରିବ ନାହିଁ । ଏ କଥାର ଅର୍ଥ ସଫା ବୁଝାଗଲା ନାହିଁ; ମାତ୍ର ଆମ୍ଭେମାନେ ଅନୁମାନ 
କରିନେଲୁ, ଏହା ନିନ୍ଦୁକର କଥା | ସେ କଥା ଛାଡ଼, ବରଞ୍ଚ ଆମ୍ଭେମାନେ ସାଆନ୍ତଙ୍କ 
ସପକ୍ଷରେ ଓକିଲାତି କରିପାରୁ । ଭାଣ୍ଡ ଶୂନ୍ୟ ହେବା କାର୍ଯ୍ୟଟା ଯେ ମଙ୍ଗରାଜଙ୍କଦ୍ଧାରା 
ଅନୁଷ୍ଠିତ ହୋଇଅଛି ଏଥର ଚାକ୍ଷୁଷ ସାକ୍ଷୀ କାହିଁ ? ଶୁଣିବା କଥା ବା ଅନୁମାନ କଥା 
ପ୍ରମାଣ ରୂପେ ଗ୍ରହଣ କରିବାକୁ ଆମ୍ଭେମାନେ ନିହାତି ନାରାଜ | ଅଦାଲତର ହାକିମମାନଙ୍କର 
ତ ଏହି ରାୟ । ଆଉ ଗୋଟାଏ କଥା ଦେଖ, ବିଜ୍ଞାନଶାସ୍ତ୍ର କହେ, ଜଳୀୟପଦାର୍ଥ ସବୁ 
ବାଷ୍ପାକାର ହୋଇ ଉଡ଼ିଯାଏ । ଦୁଧ ତ ଜଳୀୟପଦାର୍ଥ; ଜମିଦାର ଘର ଦୁଧ ବୋଲି ବିଜ୍ଞାନ 
ବିଧ୍‌ଂ ଡରିବ ପରା ! ପୁଣି ସେ ଘରେ ମୂଷା ଚୁଚୁନ୍ଦୁରୀ ଚୁଟିଆ ଥୁଲେ |! ଛାରପୋକ ମଶା 
ମାଛି ଅବା କେଉଁ ଘରେ ନ ଥାନ୍ତି ୨ ପେଟପାଟଣା ପାଇଁ ଜଗତର ସମସ୍ତ ପ୍ରାଣୀ ଧାଉଁଛନ୍ତି । 
ବିଶେଷରେ ସେମାନେ ମଙ୍ଗରାଜଙ୍କ ପରି ହରିଭକ୍ତି ବିଳାସଗ୍ରନ୍ଧ ମାହାତ୍ମ୍ୟ ଶୁଣି ନାହାନ୍ତି । 
ଏଥକୁ ମଙ୍ଗରାଜଙ୍କ ଧର୍ମନିଷ୍ଠା ପ୍ରତି ସନ୍ଦେହ କରିବା ମହାପାପ ବୋଲି ବିଚାର କରୁ | 


ଆହୁରି ମଧ୍ଯ ପାର୍ଶ୍ବବର୍ଭୀ ଘଟଣାମାନଙ୍କ ପ୍ରତି ନଜର ରଖୁବା ନିମନ୍ତେ ପ୍ରମାଣ 
ଆଇନରେ ବିଚାରକମାନଙ୍କ ପ୍ରତି ବିଶେଷ ବିଧୂ ଅଛି । 


୧. ଚଉଡ଼ା, ପ୍ରସ୍ଥ ୨. ବତ ପରେ ପଥମ ଭୋଜନ, ୩. ସ୍ବଜ ପରିମାଣ, ୪. କନ୍ଦ, ୫. ଖାଲି, ୬. 
ବରଡ଼ିବୁଡ଼ି, ୭. ନିୟମ । 

୨୪ ଫକୀରମୋହନ ଉପନ୍ୟାସ ସମଗ୍ର 


ମଙ୍ଗରାଜେ ଉଷୁନା ଛୁଅନ୍ତି ନାହିଁ - ମାଛ ଶୁଖୁଆ କଥା ଛାଡ଼ | ଦ୍ଵାଦଶୀ ଦିନ ବ୍ରାହ୍ମଣ 
ଭୋଜନ କରାଇ ତହିଁ ଉତ୍ତାରେଂ ପାରଣା କରନ୍ତି । ମଙ୍ଗରାଜେ ଭାରି ହୁସିଆର” ଲୋକ । 
ଏହି ବ୍ରାହ୍ମଣ ଭୋଜନରୂପ ମହତଵକାର୍ଯ୍ୟରେ କେବେ ବିଘ୍ନ ଘଟିପାରେ, ଏଥୁ ସକାଶେ ଜଣେ 
କେଉଟକୁ ମାଣେ ଓ ଢଣେ ଗୁଡ଼ିଆକୁ ମାଣେ ଏପରି ଦୁଇମାଣ ଜମି ଖଞ୍ଜି ଦେଇଛନ୍ତି । 
ଦ୍ଵାଦଶୀ ଦିନ ଭୋରୁ କେଉଟ ଦୁଇ ନଉତି" ଚୁଡ଼ା ଓ ଗୁଡ଼ିଆ କୋଡ଼ିଏ ପଳଂ ଗୁଡ଼ ଦାଖଲ 
କରିଯାଏ । ଗୋବିନ୍ଦପୁର ଶାସନ ୨୭ ଘର ବ୍ରାହ୍ମଣ ସମସ୍ତେ ନିମନ୍ତିତ ହୋଇ ଆସନ୍ତି 
ବେଳ ଛଅ ଘଡ଼ି ମଧ୍ଯରେ ବ୍ରାହୁଣ ଭୋଜନ ହୋଇଯାଏ । ମଙ୍ଗରାଜେ ସ୍ଵୟଂ ବ୍ରାହ୍ମଣମାନଙ୍କୁ 
ପରିବେଷଣ କରନ୍ତି । ଥରେ ପତ୍ରରେ ଚୁଡ଼ା ଗୁଡ଼ ଲଗାଇଦେଇ ମଙ୍ଗରାଜେ ଉଚ୍ଚ ପାଟି କରି 
ହାତଯୋଡ଼ି କହନ୍ତି,  ଗୋସାଇଁମାନେ କହନ୍ତୁ ଆଉ କିଛି ଲୋଡ଼ା କି ନାହିଁ ? ଢେର୍‌* 
ଜଳପାନ, ଢେର୍‌ ଗୁଡ଼ ଅଛି; ମାତ୍ର ମୁଁ ଜାଣେ, ଆପଣମାନଙ୍କ ଆଖୁ ବଡ଼, ପେଟ ସାନ, 
ଆପଣମାନଙ୍କ ପେଟକୁ ବଳି ପଡ଼ିଲାଣି ।” ” ଏଥୁ ଉପରେ କୌଣସି ପେଟବିକଳିଆ ବ୍ରାହ୍ମଣ 
ଜଳପାନ ମାଗିବସିଲେ ସାନ୍ତେ ତିନିଆଙ୍ୁଳିଆ ପାଞ୍ଚ ସାତ ପୁଞ୍ଜା ଚୁଡ଼ା ଧରି ପତ୍ରକୁ ଫୋପାଡ଼ି 
ଦିଅନ୍ତି । ତହିଁ ଉତ୍ତାରେ ଗୋସେଇଁମାନେ ପୂର୍ଣ୍ଣ ହେଲା, ପୂର୍ଣ୍ଣ ହେଲା” କହି ଲମ୍ବା ଲମ୍ବା 
ହାକୁଟି ମାରି ଆଶୀର୍ବାଦ କରି ପତ୍ର ଛାଡ଼ନ୍ତି । ବ୍ରାହ୍ମଣଭୋଜନ ଉତ୍ତାରେ ଯେଉଁ ଏକ ନଉତି 
ଚୁଡ଼ା ଓ ଅଧାଅଧ୍‌ ଗୁଡ଼ ବଳିପଡ଼େ, ତାହା ଭକ୍ତିପୂର୍ବକ ମଙ୍ଗରାଜେ ସେବା” କରନ୍ତି । ପାଠକ 
ଆପଣ ପଚାରିବେ, ନଉତିଏ ଚୁଡ଼ାରେ ସତେଇଶ ଜଣ ବ୍ରାହ୍ମଣଙ୍କର ପେଟ କିପରି ପୂରିଲା ? 
ହରିବୋଲ ଭାଇ, ହରିବୋଲ ! ଏସବୁ କଥାର ଉତ୍ତର ଦେବାକୁ ଗଲେ ଆମ୍ଭମାନଙ୍କର 
ଆଉ ଲେଖା ଚଳିବ ନାହିଁ । ଯିଶୁଖ୍ରୀଷ୍ଟ ଦୁଇଖଣ୍ଡ ରୁଟିରେ ବାରଶତ ଲୋକ ଖୁଆଇଲେ, 
ପୁଣି ଚାରି ପାଛିଆ ବଳିପଡ଼ିଲା । କାମ୍ୟକବନରେ ଶ୍ରୀକୃଷ୍ଣ ଦୃର୍ବାସାଙ୍କ ବାରହଜାର 
ଶିଷ୍ୟଙ୍କର ପେଟ ଟିକିଏ ଶାଗରେ ପୂରାଇଦେଇଥ୍‌ଲେ । ଏହି ମହାପୁରୁଷଙ୍କ ହସ୍ତ ମହିମା 
ପ୍ରତି ଯଦି ଆପଣଙ୍କର ବିଶ୍ଵାସ ନ ଥାଏ, ତେବେ ଆମ୍ଭମାନଙ୍କ ମଙ୍ଗରାଜ ଚରିତ୍ର ପଢ଼ିବା 
ନିମନ୍ତେ ଅନୁରୋଧ କରିବାକୁ ସାହସ କରିପାରିବୁ ନାହିଁ । 
ଏପରି ଶୁଣାଅଛି, ତାଙ୍କର ମାଉସୀପୁଅଭାଇ ଶ୍ୟାମ ମଲ୍ଲେ ସହରକୁ ଯାଇଥୁଲେ ! 
ପାପ ଛପା” ରହେ ନାହିଁ । ସେ କୁସଙ୍ଗରେ ପଡ଼ି ପିଆଜମିଶା କୋବି ଖାଇଥ୍‌ବା ସାଆନ୍ତଙ୍କ 
ନିକଟରେ ଅଜଣା ରହିଲା ନାହିଁ । ଆଜିଯାଏ ରୁଢ଼ଂ ବଢ଼ି ରହିଥାଆନ୍ତା, ମଙ୍ଗରାଜେ ଖୁବ୍‌ 
କମ୍‌ ଖରଚରେ ଅର୍ଥାତ ଶ୍ୟାମଙ୍କ ଦେଢ଼ବାଟି ପୈତୃକ ଲାଖରାଜରୁଂଂ ୧୫ ମାଣ ଜମି 
ମାତ୍ର ନେଇ ଖଲାସ କରିଦେଲେ । ମଙ୍ଗରାଜେ ଦିନେ ଶ୍ୟାମକୁ ଡାକି ମୁରବିପଣିଆ କରି 


୧. ପରେ, ୨. ସାବଧାନ, ସଚେତନ, ୩. ଗଉଣୀ, ଶସ୍ୟ ମାପ ପାତ୍ର ବିଶେଷ, ୪. ଚାରିତୋଳା ପରିମାଣ, 
୫. ବହୁତ, ୬. ଅଧୁକ, ୭. ଭୋଜନ, ୮ ଲୁଚା, ୯. କ୍ଷୌର ହେବାପରେ କଅଁଳିଥ୍‌ବା କେଶମୂଳ, 
୧୦. ନିଷ୍କରଭୂମି | 

ଛମାଣ ଆଠଟୁଣ୍ଡ ର 


କହିଲେ, ˆ ଦେଖ ଶ୍ୟାମ, ଏଣିକି ହୃସିଆର ରହ । ମୁଁ ଥଲି ବୋଲି ମୋ ମୁଲାଜାରେଂ 
ପାଞ୍ଚଜଣ ତୋତେ ଟେକିନେଲେ ସିନା, ନୋହିଲେ ତୁ ଏକାବେଳକେ କିରସ୍ତାନ 
ହୋଇଯାଇଥାନ୍ତୁ, ତୋ ସାତପୁରୁଷ ଅହିନରକରେ ପଡ଼ିଥନ୍ତେ । ଆଉ ମୁଁ ବୋଲି ସିନା 
ତୋର ମାଣ ପାଞ୍ଚଟଙ୍କାରେ ନେଲି, ଆଉ କେହି ଦୁଇ ଟଙ୍କାରେ ଛୁଅନ୍ତା ନାହିଁ । ଯେତେହେଲେ 
ତୁ ତ ଭାଇ, କ'ଣ ତୋତେ ଫୋପାଡ଼ି ଦେବି. ? ହେଲେ ବିପଦ ଆପଦ ବେଳକୁ ମୁଁ - 
ଭଲବେଳେ କେହି ନୁହେଁ ! ଏହି ସେ ଦିନ ଭୀମାଗଉଡ଼ର ଫୌଜଦାରୀ ମକଦ୍ଦମାରେ 
ତୋତେ ଗୁହା" ହେବାକୁ କହିଲି, ଘରେ ଲୁଚିଲୁ, ଦେଖା ଦେଲୁ ନାହିଁ ।” 

ହାୟ ! ହାୟ ! ଯେଉଁ ନିନ୍ଦୁକମାନେ ଶ୍ରୀଷ୍ଟଙ୍କୁ କୁଶରେ ଚଢ଼ାଇଲେ, ପରମାସତୀ 
ସୀତାଙ୍କୁ ବଣକୁ ପଠାଇଲେ, ସେମାନଙ୍କ ବଂଶଧରମାନେ ଯେ ହରିବାସର“ ଉପବାସୀ, 
ପରୋପକାରୀ ମଙ୍ଗରାଜଙ୍କ ଅଖ୍ୟାତି ରଟନା କରିବେ, ଏହା କିଛି ବିଚିତ୍ର ନୁହେଁ । 
ନିନ୍ଦୁବମାନେ ଯେଉଁ କଥା କହିବୁଲିବେ, ଆମ୍ଭମାନଙ୍କୁ ନାଚାରଂ ହାଲତ”ରେ ସେ କଥା 
ବୋଲିବାକୁ ହେଉଅଛି । ସେମାନେ କହନ୍ତି - ମଙ୍ଗରାଜେ ଚାରିକୋଶ ମଧ୍ଯରେ କାହାରି 
ଗୋଖୋଜରୁଂ ଖୋଜେ" ଜମି ରଖୁଲେ ନାହିଁ । ବାକି ଥୁଲା ଭାଇ, ଓରଂ ଖୋଜି ଖୋଜି 
ଏ ତେଦିନେ ପାଇଲେ । ଶ୍ୟାମ ପିଆଜ ଖାଇ ବ୍ରାହ୍ମଣ ଭୋଜନ କରାଇଲା ! ମଙ୍ଗରାଜଘର 
ମାଇକିନିଆମାନେ ଯେ ଚମ୍ପାକୁ ପଠାଇ ହାଟରୁ ପିଆଜ କିଣିଆଣନ୍ତି - କଥା ଛଳରେ 
ଆମ୍ଭେମାନେ ମାନିଗଲୁ । ଚମ୍ପା ପିଆଜ କିଣି ଆଣିଲା, ଖାଇବାର ପ୍ରମାଣ କାହିଁ ? 
ˆ ପଲାଣଡୁ ° ଗୁଞ୍ଜନଂ ° ଥୈବ - ମନୁରେ ଖାଇବାକୁ ସିନା ମନା, କିଣିଲେ ପତିତ ହେବ, 
ଏ ବିଧ୍‌ କାହିଁ ? ମାତ୍ର ଭଦ୍ରଲୋକଘର ମହିଳାମାନଙ୍କୁ ଦୋଷାଦୋଷ ସମାଲୋଚନାକାରୀ 
ନିନ୍ଦୁକମାନଙ୍କ କଥାରେ ଉତ୍ତର ଦେବାକୁ ଆମ୍ଭେମାନେ ସମ୍ପୂର୍ଣ୍ଣ ନାରାଜ । 


I 9 1 
ସ୍ଵନାମ ପୁରୁଷୋ ଧନ୍ୟଃ 


ମଙ୍ଗରାଜେ ଗରିବର ପୁଅ ଥୁଲେ ! ଶୁଣାଅଛି, ସାତବର୍ଷ ବୟସରେ ସେ ଛେଉଣ୍ଡ ° 
ହୋଇ ବୁଲୁଥୁଲେ । ପଇସା ଅଭାବରୁ ବାପର ଶୁଵି ହୋଇ ନାହିଁ । ଚାଳକୁ ନଡ଼ା ନ ଉଠିବାରୁ 
କାଛ୍ଥ ପଡ଼ିଯାଇଥୁଲା | ଏହାଙ୍କ ବାଲ୍ୟଜୀବନ, ବିଦ୍ୟାଶିକ୍ଷା, କର୍ମକ୍ଷେତ୍ରରେ ପ୍ରବେଶ ପ୍ରଭୁତି 
ଘଟଣାମାନ ବିଚିତ୍ର ରକମର । ଜଗତର କୌଣସି ପ୍ରଧାନ ଲୋକଙ୍କ ଜୀବନଚରିତ 


le 
୧. ମୁଖଲଜା, ୨. ଖ୍ରୀଷ୍ଟଧର୍ମାବଲମ୍ବୀ, ୩. ସୀକ୍ଷୀ, ୪. ଏକାଦଶୀ, ୫. ନିରୁପାୟ, ୬. ଅବସ୍ତା, 
୭. ଗୋରୁଖୁରା, ୮ ଗୋଖୋଜ ପରିମାଣ ବିସ୍ତୃତ, ୯. ସୁବିଧା, ଉପାୟ, ୧୦. ପିଆଜ, ୧୧. ଗାଜର, 
୧୨ ପିତାମାତା ହୀନ ଅନାଥ ! 

୨୬ ଫକୀରମୋହନ ଉପନ୍ୟାସ ସମଗ୍ର 


ଅଲୌକିକ ଘଟନାଶୂନ୍ୟ ନୁହେ । ସେସବୁ କଥା ଲେଖବାକୁ ଗଲେ ଢେର୍‌ କାଗଜ କଲମ, 
ଢେର୍‌ ସମୟ ଆବଶ୍ୟକ । ମାତ୍ର ପରିମିତବ୍ୟୟିତାଂ ଯେ ଗୋଟିଏ ମହତ ଗୁଣ, ଏ ବିଷୟରେ 
ଆମ୍ଭମାନଙ୍କର ଶିକ୍ଷାଗୁରୁ ମଙ୍ଗରାଜେ | ଅର୍ଥନୀତି ସତ୍ଚନ୍ଧରେ ମହାପଣ୍ଡିତ ବେଞ୍ଜାମିନ 
ପ୍ରୀଙ୍କଲିନ ଯେଉଁ ଉପଦେଶ ଦେଇଯାଇଅଛନ୍ତି, ସେଥୂର ମର୍ମ ଆମ୍ଭେମାନେ ଏହିପରି 
ବୃଝିଅଛ୍ୁ । କାଗଜ ବଜାରରୁ କିଣି ଆଣିବା ସହଜ, ବ୍ୟବହାର କରିବା ବଡ଼ କଠିନ ! ଏଥକୁ 
ଆମ୍ଭେମାନେ ଠିକେ ଠିକେ” ସବୁ କଥା ଲେଖୁ ମଙ୍ଗରାଜୀ ଅର୍ଥନୀତିର ମର୍ଯ୍ୟାଦା ରକ୍ଷା 
କରିବାକୁ ଚେଷ୍ଟା କରିବୁ । 

ମଙ୍ଗରାଜଙ୍କ ଜମିଦାରୀର ନାମ ଫତେପୁର ସରଷଣ୍ଚ, ସଦରଜମା" ପାଞ୍ଚହଜାର, 
ଅଠେଇଶ ବାଟି ବାହେଲଂ ଲାଖରାଜ, ବାଜିୟାପ୍ରିଂ ପନ୍ଦର ବାଟି ସତାଇଶ ମାଣ, ସତେଇଶ 
ମାଣ କିପାଁ, ଜାଣ ଏଥର ଜଣେ ସାତମାଣିଆ ସରିକଦାରଂ ଥିବାର ଜଜ୍‌ ଅଦାଲତରେ 
ଅପିଲ ଦାୟର ଅଛି । ଲୋକେ କହନ୍ତି ଚାଳିଶ ପଞ୍ଚାଶହଜାର ଟଙ୍କା ମହାଜନୀରେ 
ଖେଳୁଅଛି । ବଡ଼ଲୋକ ଘର କଥା ବଡ଼ ଶୁଭେ । ଆମ୍ଭେମାନେ ଅନୁମାନ କରୁ ୧୫ ହଜାରରୁ 
ବେଶି ନୁହେଁ । ମିଥ୍ୟା କଥା କହିବା ଆମ୍ଭମାନଙ୍କର ଧର୍ମ ନୁହେଁ । ଇନକମ୍‌ ଟିକସ ଇଲାକା? 
ପିଆଦାଠାରୁ ଶୁଣି ଏ କଥା କହୁଅଛୁ । ଧାନ ମହାଜନୀ କାଗଜ ୨୦ ବରଷ ହେଲା ରଫା' 
ହୋଇ ନାହିଁ, ଏଥକୁ ସଠିକ ହିସାବ ଦେବାକୁ ଅକ୍ଷମ | ଗଲା ଅଙ୍କ ସୁନିଆ ବାହାରେ 
ଧାନଘରିଆ ଯେଉଁ ପାଞି ଦାଖଲ କରିଥୂଲା, ସେଥି ମଥୋଟରୁ" ଆମ୍ଭେମାନେ ଜାଣିଅଛୁ 
ଯେ ଦୁଇହଜାର ସାତ ଭରଣ ପନ୍ଦର ନଉତି ଛ! ବିଶ୍ନାଂ ° ଦୁଇ କାଣିଂ ° ଧାନ ଅମାରରେ 
ଜମା ଅଛି । 


ଘର ପାଞ୍ଚ ପରସ୍ଥଂ ? । ତିନି ପରସ୍ତରେ ତିନି ପୁଅ, ଏକ ପରସ୍ତରେ ସାଆନ୍ତ ସାଆନ୍ତାଣୀ 
ଓ ସାନଝିଅ ମାଳତୀ ଥାନ୍ତି, ବାହାର ପରସ୍ତ କଚେରି । କଚେରିଘର ପାଞ୍ଚଶେଣିଆ । 
ଶେଣିପଟାରେ ବାଘ, ହାତୀ, ବିରାଡ଼ି, ରାଧାକୃଷ, ମାଙ୍କଡ଼ ଖୋଳାଯାଇଅଛି | କାନ୍ଧ ସବୁରେ 
ନୀଳ, ଶୁକ୍ଲ ରକ୍ତ, ହରିତ, ପାଟଳ, ବିବିଧ ରଙ୍ଗରେ ପଦ୍ଧ, କହ୍ଲାରଂ", କୁମୁଦ“, ମାଳତୀ 
ପୁଷ୍ଠମାଳା, ବାନରୟୂଥ, ରାକ୍ଷସ ଶ୍ରେଣୀ ସମ୍ବଳିତ ରାମ -ରାବଣ ଯୁଦ୍ଧ ପ୍ରଭୃତି ପୌରାଣିକ 
ଘଟଣାମାନ ଅଙ୍କିତ ରହିଅଛି । ରାଜପୁତନାର କୌଣସି ସ୍ଥାନରେ ଗୋଟିଏ ଉଲଙ୍ଗ ସ୍ତ୍ରୀ 
ମୂର୍ଭି ଦେଖ୍‌ ଟଡ଼୍‌ ସାହେବ ଅନୁମାନ କରିଅଛନ୍ତି, ଭାରତର ପୂର୍ବକାଳର ଅଙ୍ଗନାମାନେ 


୧. ଖର୍ଟ୍ଟରେ ସଂଯତ ୨ ସଂକ୍ଷେପରେ, ୩. ସରକାରଙ୍କୁ ଦେଉଥୂବା ରାଜସ୍ବ, ୪. ନିଷ୍କର ଜମି, 
୫. ପୂର୍ବ ନିଶ୍ଠର ଭୂମିରେ ରାଜସ୍ଵ ଧାର୍ଯ୍ୟ, ୬. ଭାଗୁଆଳି, ଅଂଶିଦାର, ୭. ବିଭାଗ, ୮ ମୀମାଂସା, 
୯. ବିଭିନ୍ନ ବ୍ୟକ୍ତିଙ୍କ ଠାରୁ ଆଦାୟ ହୋଇଥୁବା ମୋଟ ପରିମାଣ, ୧୦. ଗୋଟିଏ ଗୌଣୀର ଷୋଳଭାଗରୁ 
ଏକଭାଗ, ୧୧. ଏକ ବିଶଵାର ଚତୁର୍ଥାଂଶ, ୧୨ ଖଞ୍ଜା, ୧୩. ଶ୍ଳେତ ପଦ୍ଧ୍‌ ୧୪. କଇଁଫୁଲ । 

ଛମାଣ ଆଠଗୁଣ୍ଡ ୨୭ 


ଉଲଙ୍ଗ ଥୁଲେ | ହାୟ ! ହାୟ ! ଆମ୍ଭେମାନେ ମଙ୍ଗରାଜଙ୍କ କାନ୍ଧର ଚିତ୍ର ଦେଖାଇ ସାହେବଙ୍କ 
ମୂର୍ଖତା ଦୂରକରି ପାରିଲୁ ନାହିଁ । ଭିତ୍ତିଚିତ୍ରିତଂ ସଖୀମଣ୍ଡଳୀ ପରିବେଷ୍ଠିତ ରାଧ୍କାଙ୍କର 
ଗେରୁରଙ୍ଗରେ ହାଣ୍ରିକଳା ବୁଟାଦୀର” ଘାଗରା ଦେଖୁଲେ ଅବଶ୍ୟ ସାହେବଙ୍କର ମୂର୍ଷତା ଓ 
ଭ୍ରାନ୍ତ ବଦୂରିତ ହୋଇଥାନ୍ତା ¦ ଏହି ସମସ୍ତ ଚିତ୍ର ଅଙ୍କିତ କରାଇବା ନିମନ୍ତେ ଅନ୍ୟ ଦେଶରୁ 
ଚିତ୍ରକର ଲୋଡ଼ିବାକୁ ହୋଇ ନାହିଁ । ସମସ୍ତ କାର୍ଯ୍ୟ ଚମ୍ପାର ସ୍ଵହସ୍ତ ସମ୍ପାଦିତ ଅଟେ । ଚମ୍ପା 
ଏତେ ପ୍ରକାର ପଶୁର ଛବି ଚିତ୍ର କରିପାରେ ଯେ ସେପରି ପଶୁ କଲିକତା ଜୁଲଜିକେଲ 
ଉଦ୍ୟାନରେ ( ଚିଡ଼ିଆଖାନା ) ତୃମ୍ଭେ ଖୋଜି ପାଇବ ନାହିଁ । 


ମଙ୍ଗରାଜ ଉଆସ ଲଗାଲଗି ପଛରେ ଗୋଟିଏ ବଡ଼ ବଗିଚା, ବାଡ଼ିଦୁଆର ପାଖରେ 
ଭାରି" ଗୋଟାଏ ପୋଖରୀ, ପୋଖରୀ ଚାରି ପାଖରେ ନଡ଼ିଆଗଛ, ତା ପଛକୁ କଦଳୀ, 
ଆମ୍ଭ ପଣସ, ଓଆଉ ଗଛ | ବଗିଚା ପଘାରଂ ଚାରିପାଖ ସୁନାରଖାଇଂ ବାଉଁଶ ବାଡ଼ 
ପ୍ରାଚୀର ପରି ବେଢ଼ିରହିଅଛି । ମଙ୍ଗରାଜଙ୍କ ପରି ନିଃସ୍ଵାର୍ଥ ଲୋକ ଦୁନିଆରେ ଅଳ୍ପ 
ଦେଖୁବ । ତାଙ୍କର ସବୁ କାର୍ଯ୍ୟ ପରୋପକାର ନିମନ୍ତେ | ସାଆନ୍ତଙ୍କର ଏହି ବଡ଼ ବଗିଚାଟି 
ଗୋବିନ୍ଦପୁର ହାଟର ସିତି ଓ ଉନ୍ନତିର ମୂଳାଧାର ଅଟେ । ବଗିଚାର ନଡ଼ିଆ, କଦଳୀ, 
ବାଇଗଣ, କଖାରୁ, ଖଡ଼ାଠାରୁ ଲଙ୍କାମରିଚ ପର୍ଯ୍ୟନ୍ତ ନ ଯାଉଥୁଲେ ହାଟର ଏଡ଼େ ଜାରି” 
ଦେଖନ୍ତ ନାହିଁ । ସାଆନ୍ତଙ୍କ ବଗିଚାର ପରିବା ବିକା ନ ସରିଲେ ଆଉ କାହାରି ବିକିବାର 
ଅଧ୍କାର ନାହିଁ । ସେ ତ ଠିକ୍‌ କଥା ! ଭଲ ଜିନିଷଗୁଡ଼ାକ ପଡ଼ିରହିବ, ଖରାପ ଜିନିଷ 
ଆଗେ ବିକ୍ରି ହେବ, ଏହା ତ ଉଚିତ ନୁହେଁ ! ହାଟ ଯେ ନିଜ ଜମିଦାରୀ ମଧ୍ଯରେ, ଅନ୍ୟ 
ଲୋକର ହୋଇଥୁଲେ ଅନ୍ଯ କଥା । ସୁନିଆ ଓ ପର୍ବପର୍ବାଣିରେ ଯେ ସବୁ କଖାରୁ, 
ବାଇଗଣ, କଦଳୀ ଭେଟି ସେ, ସେସବୁ ସଳଖେ ସଳଖେ ହାଟକୁ ଯାଏ । ଚୀନ ଦେଶର 
ପ୍ରାଚୀର ତୟାର ହେଲା ଉତ୍ତାରେ ସମ୍ରାଟ୍‌ ଦେଶର ସମସ୍ତ ଇତିହାସ ଲେଖକଙ୍କୁ ଧରିଆଣି 
ହତ୍ୟାକରିଥ୍‌ଲେ; କାରଣ ପ୍ରାଚୀରରେ କେତେ ଟଙ୍କା ଖରଚ ହେଲା କାଳେ ସେମାନେ 
ଲେଖୁ ପକାଇବେ । ଏଥକୁ ଆମ୍ଭେମାନେ ସମ୍ରାଟ୍‌ଙ୍କୁ ନିରହଙ୍କାର ପୁରୁଷ ବୋଲି କହୁ ! 
ମହତ୍ଵ ଲୋକମାନେ ମହତ୍ଵ କାର୍ଯ୍ୟ ସାଧନ କରି ସେଥ୍‌ରେ କେତେ ଟଙ୍କା ଖରଚ ହେଲା 
କହି ବୁଲନ୍ତି ନାହିଁ । ମଙ୍ଗରାଜଙ୍କୁ ପଚାର - ଆପଣଙ୍କ ନଅର ବନାରେଂ କେତେ ଟଙ୍କା 
ଲାଗିଲା ? ଉତ୍ତର “ଢେର୍‌ ଟଙ୍କା, ଢେର୍‌ ଟଙ୍କା, ମୁଁ ତ ସେଥୂ୍‌ରେ ସରିଗଲି ।” ପାଠକ 
ନିରାଶ ହେବେ ନାହିଁ, ଅଧୀର ହେବେ ନାହିଁ । 
୫.ହଳଦିଆ ରଙ୍ଗର ବାଉଁଶ, ୬. ଖ୍ୟାତି, ପ୍ରଶଂସା, ୭.ତିଆରି । 

୨୮ ଫକୀରମୋହନ ଉପନ୍ୟାସ ସମଗ୍ର 


ପ୍ରତ୍ନତତ୍ତଵ ବିଦ୍ୟା ବଳରେ ସବ୍ର ପୁରୁଣା କଥାର ଠିକଣା ଲାଗିଯାଏ । ନଅଶ ବରଷ 
ଉତ୍ତାରେ ଜଣେ ସାହେବ ଆସି ପୁରୀ ମନ୍ଦିର ତୟାରିରେ କେତେ ଟଙ୍କା ଖରଚ ହେଲା, 
ତାହା ହିସାବ କରି ତାଲିକା ଦେଖାଇ ଦେଲେ । ମଙ୍ଗରାଜଙ୍କର ଲେଉଟିଆ ଶାଗ ବିକ୍ରି 
ପର୍ଯ୍ୟନ୍ତ ପତ୍ର ରହିଅଛି, ଘର ତୟାରି ଖରଚର କି ହିସାବ ମିଳିବ ନାହିଁ ୨? ଦେଓୟାନ 
ଗଙ୍ଗାଗୋବିନ୍ଦ ସିଂହଙ୍କ ମାତୃକ୍ରିୟା ପରି କ୍ରିୟା ଭାରତବର୍ଷରେ ଆଜିଯାଏ କେହି କରି 
ନାହିଁ, କରିବ ନାହିଁ । ବଙ୍ଗଳା ହାତରେ ସମୁଦାୟ ଜିଲ୍ଲାର କିଲଟର ସାହେବ ଡାଲି, 
ଚାଉଳ, ମୟଦା, ତେଲ, ଘିଅ, ନଡ଼ିଆ, କଦଳୀ କିଣି ପଠାଇବେ ବୋଲି ବଡ଼ଲାଟ 
ସାହେବ ସେମାନଙ୍କ ଉପରେ ଚିଠି ଜାରି କରିଥଲେ । ନବଦ୍ଧୀପର ରାଜା ଶିବଚନ୍ଦ୍ର 
ସେହିପରି ମାତୃକ୍ରିୟା କରିବାକୁ ଇଛା କରି ଖରଚର ଡାବଂ ମାଗିପଠାଇଲେ | ଦେଓୟାନ 
ଗଙ୍ଗାଗୋବିନ୍ଦ କେବଳ ଗଞ୍ଜେଇ, ଆପୁଂ , ଧୂଆଁପତ୍ର ଖରଚର ଡାବ ପଠାଇଦେଇ ତାହା 
ଅନୁପାତରେ ସମସ୍ତ ଖରଚ ଠିକଣା ଲଗାଇବାକୁ ସଙ୍କେତ କରି ଭାଷା ଲେଖୁଥଲେ । 
ଏହିସବୁ ଜିନିଷ ଖରିଦରେ ବାସ୍ତରି ହଜାର ଟଙ୍କା ଖରଚ ପଡ଼ିଥିଲା । ନବଦାତ ଖରିଦ 
ଛାଡ଼ି ସମସ୍ତ ଜମିଦାର ବେଠିରୈ ଅନେକ ଜିନିଷ ଦେଇଥଲେ ! ଆମ୍ଭେମାନେ ଘର 
ତୟାରିର ଗୋଟିଏ ହିସାବ ଦେଉଅଛୁ, ବୁଵ୍ଧିମାନ୍‌ ପାଠକମାନେ ତାକୁ ଧରି ମୋଟ୍‌ 
ଖରଚ କଥା ବୁଝି ପାରିବେ । ଧାନଘର ପାଞ୍ଜିରୁ ଆମ୍ଭେମାନେ ଠିକ୍‌ ହିସାବ ପାଇଅଛୁ 
ବଢ଼େଇ କମାର ବେଠିଆଙ୍କ ପଛେ ପନ୍ଦର ଭରଣ ବାଇଶ ନଉତି ଧାନ ଖରଚ ପଡ଼ିଥୁଲା | 


ମଙ୍ଗରାଜଙ୍କ ମୁହରୁ ଅନେକ ଥର ଶୁଣାଯାଇଅଛି, ସେ କେବଳ ପରର ବିକଳ ସହି 
ନ ପାରି ଧାନ ଟଙ୍କା କରଜ ଦିଅନ୍ତି, ନୋହିଲେ ସେଥ୍‌ରେ ତାଙ୍କର ନିଜର ଲାଭ କିଛି 
ନାହିଁ । ଆମ୍ଭେମାନେ କହୁଁ, ବରଞ୍ଚ ଲୋକସାନ । ଧାନ ଦେଢ଼ିରୁଂ ବେଶି କରଜା ନାହିଁ, 
ଏଥୁରେ ଲାଉଁ କଣ ? ଦିଅନ୍ତି ଶୁଖୁଲା ପୁରୁଣା ଧାନ, ନେବାବେଳକୁ ନୂଆ କଞ୍ଚା | 
ଆଚ୍ଛା ପାଠକ, ଆପଣଙ୍କ ଓଦା ଲୁଗାଟା ଆଗେ ଓଜନ କରନ୍ତୁ, ଦେଖବେ ଓଦା ଶୁଖ୍ଲାର 
କେତେ ପ୍ରଭେଦ | ଗଲା ଅଙ୍କ ପାଞ୍ଜିଆଂ ଯେ ସାଲତମାମିଂ ଦାଖଲ କରିଥଲା, ସେଥିରେ 
ମହାଜନୀ କରଜାରେ ଆଠଟଙ୍କା ଛଅଣା ଦୁଇକଡ଼ା ଦୁଇକ୍ରାନ୍ତି ଛାଡ଼ଚଳେ ପଡ଼ିଥବାର 
ଦେଖା ଯାଇଅଛି | ଏତେଗୁଡ଼ାଏ ଟଙ୍କା ଛାଡ଼ ସକାଶେ ପାଞ୍ଜିଆ ଗାଳି ଖାଇ ଯେଉଁପରି 
କୈଫିୟତଂ ଦେଇଥୁୂଲା, ସେଥର ସାରମର୍ମ ଏହି - ଭିକାରି ପଣ୍ଡା କରଜ ନେବାର ମୂଳ 
ପାଞ୍ଚଟଙ୍କା, ସେଥରେ କଳନ୍ତରୀ ଚକ୍ରବୃଦ୍ଧି ପ୍ରମାଣେ ବାରଟଙ୍କା ପାଞ୍ଚଅଣା ଏଗାର ଗଣ୍ଡା 
ଦୁଇକଡ଼ା, ଗାଏ ଦୁଇପଦକୁ ମୋଟ ଓ ଆଦାୟ ସତରଟଙ୍କା ପାଞ୍ଚଅଣା ଦୁଇ ପଇସୀ 
ବାଦେ ବାକି ଛାଡ଼ ଦେଢ଼ଗଣ୍ଡା । 


୧.ତାଲିକା, ଚିଠା, ୨. ଅଫିମ, ୩. ମାଗଣା, ୪. ଧାନ ପରିମାଣର ଅର୍ବେକ, ୫. ହିସାବ ରକ୍ଷକ, 
୬. ବର୍ଷକର ଶେଷ ହିସାବ, ୭. କାରଣ ନିର୍ଦେଶ, ୮ ସୁଧ | 

ଛମାଣ ଆଠଗୁଣ୍ଡ 9୯ 


Hm 
ବାଣିଜ୍ୟେ ବସତେ ଲକ୍ଷ୍ମୀସ୍ତଦର୍ବଂ କୃଷିକର୍ମଣି 
ଅସ୍ୟାର୍ଥଃ ବାଣିଜ୍ୟେ ଲକ୍ଷ୍ମୀଙ୍କ ବାସ, 


ତହୁଁ ଅଧେ କଲେ ଚାଷ | 


ଆମ୍ଭେମାନେ ଅନୁମାନ କରୁ, ଜଣେ ମରହଙ୍ଟୀ କବି ଏହି କବିତାଟି କହିଅଛନ୍ତି । 
ଆଜିକାଲିକାର କବି ହୋଇଥିଲେ ଏପରି କହନ୍ତେ - 
ବାଣିଜ୍ୟ ଲକ୍ଷ୍ମୀଙ୍କ ବାସ, 
ତହୁଁ ଅଧେ ବି. ଏଲ୍‌. ପାସ ।”? 
ମଙ୍ଗରାଜଙ୍କ ନଅର ଦେଖୁ କେହି କେହି ଅନଭିଜ୍ଞ ଲୋକ ଅନୁମାନ କରିପାରନ୍ତି, 
ଏ ହା ଗୋଟିଏ ଜଜ୍‌ ଅଦାଲତର ବି.ଏଲ୍‌. ପାସିୟା ଓକିଲଙ୍କ ଘର, ବାଷଠି ଘାର ଭଗ୍ନାଂଶର 
ସମଷ୍ଟିଂ ମାତ୍ର କଥା ଦଣ ଜାଣନ୍ତି, 'ଭାଗ୍ୟଂ ଫଳତି ସର୍ବତ୍ର' । ଏହି ଯେ ଅଦାଲତ ଓଳିରେ 
ଗଣ୍ଡା ଗଣ୍ଡା ଶାଲପାଗିଆ ବୁଲୁଅଛନ୍ତି, ମଙ୍ଗରାଜଙ୍କ କଛରେ ପଚିଶ ଘର ଭଗ୍ନାଂଶ ଗାଏ 
କରିବାକୁ କେତେଜଣ ମିଳିବେ ? ସାଆନ୍ତେ ଆପେ କହନ୍ତି, ସେ କାହାରି ଗୋଟାଏ ପଇସା 
ଆଣନ୍ତି ନାହିଁ । ନିଜ ବୁଦ୍ଧି, ନିଜ ବାହୁବଳରେ ମାଟିରୁ ସୁନା ପଇଦା" କରିଅଛନ୍ତି । ଏପରି 
ଶୁଣାଅଛି, ଶୁଣା କିପା ଆମ୍ଭେମାନେ ଠିକ୍‌ କଥା ଜାଣୁ - ମଙ୍ଗରାଜେ ପ୍ରଥମେ ଗାଁ ପଧାନଠାରୁ 
ଦୃୁଇମାଣ ଜମି ଭାଗରେ ଧରିଥ୍‌ଲେ ବଉଁମାନ ଚାଷଜମି ଚବିଶଦସ୍ତିଂ ପଦିକାରେ 
ଚାରିବାଟିଂ ଛମାଣ, ଏହା ଛାଡ଼ି ତିନି ବାଟି ସତରମାଣ ଭାଗରେ ଲାଗିଅଛି । ଜମି ସବୁ 
ଲାଖରାଜଂ”, କିଛି ନିଷ୍ୀବାଜିପ୍ରିଂ, ଅଧୁକାଂଶ ଖରିଦା ବ୍ରଦ୍ଧୋତ୍ତର' । ଚାଷ ବଳଦ ୧୫ 
ହଳ | ହଳିଆ ୧୨ ଜଣ ¦ ଏମାନେ ବାରମାସିଆ | ଜାତିରେ ବାଉରି, ତିନିଜଣ ପାଣ ! 
ଚାଷ ଓ ବଗିଚା ଏମାନଙ୍କ ଜିମା । ମଙ୍ଗରାଜଙ୍କ ଶିକ୍ଷା ଓ ଉତ୍ସାହରେ ଏମାନେ କର୍ମଠ ଓ 
ଉତ୍ସାହୀ । ବ୍ରାହ୍ମମୁହୃର୍ରରୁ ଶଯ୍ୟା ତ୍ୟାଗକରିବା ସ୍ଵାସ୍ଥ୍ୟ -ବିଧାନ ଶାସ୍ତ୍ରର ବିଧ୍‌ । ଖରା ହେଉ, 
ବରଷା ହେଉ, ତୋଫାନ ହେଉ, ଝଡ଼ି ହେଉ, ମଙ୍ଗରାଜେ ଏହି ବିଧ୍‌ ଲଙ୍ଘନ କରିଥୁବାର 
କେବେ କେହି ଦେଖ୍‌ ନାହିଁ । ଶାସ୍ତ୍ରରେ ଲେଖାଅଛି - 


୧. ବହୁ ଘର ଭାଙ୍ଗି ଓ ସର୍ବନାଶ କରି ଯାହା ତିଆରି ହୋଇଥାଏ, ୨. ସର୍ବମୋଟ୍‌, ୩. ଉପୃତରି, 
୪. ହାତମୁଠା, ୫.ଏକ ବାଟି କୋଡ଼ିଏ ମାଣ, ୬. ନିଷ୍କର ଜମି, ୭. ଯେଉଁ ଜମି ସରକାର ବାଜ୍ୟାପ୍ତି କରି 
ତା ଉପରେ ଅଧା ଜମା ଧାର୍ଯ୍ୟ କରନ୍ତି, ୮ ରାଜାମାନେ ବ୍ରାହ୍ମଣମାନଙ୍କ ଭରଣ ପୋଷଣ ପାଇଁ ଯେଉଁ 


ଜମି ଦାନ କରିଥୁଲେ ଏବଂ ସବୁଦିନ ପାଇଁ ଏହାକୁ ରାଜସ୍ଵ ଦାୟରୁ ମୁକ୍ତ କରା ଯାଇଥଲା ¦ 

No ଫକୀରମୋହନ ଉପନ୍ୟାସ ସମଗ୍ର 


“ ଯେତେକ ଦେଖ ନଦନଦୀ, 
ସମସ୍ତେ ମିଳନ୍ତି ଜଳଧ୍, 
ଆପଣା ଗୁଣ ପାସୋରନ୍ତି, 
ଲବଣ ଗୁଣକୁ ଭଜନ୍ତି । 

ଠିକ୍‌ କଥା । ସେହିପରି ସ୍ତ, ଦାସଦାସୀ ସମସ୍ତେ ସାଆନ୍ତଙ୍କ ଗୁଣକୁ ଉଣାଅଧୂବକରେ 
ଲାଭ କରିଥାନ୍ତି । ଆମ୍ଭେମାନେ ସାଆନ୍ତଙ୍କ ଘର ଦାସଦାସୀମାନଙ୍କୁ ଦେଖୁ ଏହି ଶିକ୍ଷା ଲାଭ 
କରିଅଛୁ । ମଙ୍ଗରାଜେ ବ୍ରାହ୍ମ ମୁହଁରେ ଉଠି ଦାନ୍ତ ଘଷିପକାନ୍ତି । କଲିକତା ସହରରେ 
ଦ୍ରଇଥର ତୋପ ପଡ଼େ । ପ୍ରାତଃକାଳ ତୋପ ରାତ୍ରିଶେଷଜ୍ଞାପକଂ । ମଙ୍ଗରାଜେ କଚେରି 
ପିଣ୍ଡାରେ ଛିଡ଼ାହୋଇ ହଳିଆକୁ ଡାକଦେଲେ ଗ୍ରାମର ଲୋକେ ଆଖୁ ବୁଜି ମଧ୍ଯ ଜାଣିପାରନ୍ତି, 
ରାତି ପାହିଲାଣି, ବହୁ ଭୁଆସୁଣୀଏ ବାସିପାଇଟିରେ ଲାଗିଯାନ୍ତି। ମଫସଲର ଲୋକେ 
ଘଣ୍ଟାଫଣ୍ଟା ବୁଝନ୍ତି ନାହିଁ । ସୂର୍ଯ୍ୟ ମୁଣ୍ଡ ଉପରକୁ ଆସିଲେ ବଳଦ କାନ୍ଧରୁ ଜୁଆଳି ବାହାରେ । 
ଆଖପାଖର ଚାଷୀମାନେ ଦୂରରୁ ଅନାଇ ଦେଖନ୍ତି, ମଙ୍ଗରାଜଙ୍କ ବଡ଼ ତାଳପତ୍ର ଛତା ହିଡ଼ 
ଉପରୁ ଉଠିଲାଣି କି ନାହିଁ । ମଙ୍ଗରାଜେ ତାଙ୍କର ହଳିଆମାନଙ୍କୁ ପୁଅ ପରି ପାଳିଛନ୍ତି । ମା” 
ବାପ ପିଲାମାନଙ୍କ ଖୁଆପିଆ ନିଜେ ନ ଦେଖୁଲେ ସେମାନଙ୍କ ମନ ମାନେ ନାହିଁ । 
ହଳିଆମାନେ ଧାଡ଼ିହୋଇ ଖାଇବାକୁ ବସିଗଲେ ସାଆନ୍ତେ ରାନ୍ଧୁଣିଆକୁ ଉଚ୍ଚସ୍ଵରରେ ଡାକ 
ଦିଅନ୍ତି, ଆରେ ତୋରାଣି ଆଣ, ତୋରାଣି ଆଣ, ଏମାନଙ୍କ ତଣ୍ଢି ଶୁଷଖ୍ଵଯୀଉଛି । ରାନ୍ଧୁଣିଆ 
ଅଭ୍ୟସ୍ତ ବିଦ୍ୟା ପ୍ରଭାବରେ ଫି ଜଣ" କୁ ଦୁଇ କଂସା କରି ତୋରାଣି ଦିଏ । କେହି ହଳିଆ 
ଏତେଗୁଡ଼ାଏ ତୋରାଣି ପିଇବାକୁ ନାରାଜ ହେଲେ ସାଆନ୍ତେ ତାହାର ଉପକାରିତା ଓ 
ବଳକାରିତ୍ସ ସମ୍ବନ୍ଧରେ କ୍ଷୁଦ୍ର ଏକ ବକ୍ତା କରି ତାହା ପିଆଇଦେଇ ତହିଁ ଉତ୍ତାରେ ଭାତର 
ବ୍ୟବସ୍ଥା କରି ଆପେ ସ୍କାନ କରିବାକୁ ବାହାରିଯାନ୍ତି । ସାଆନ୍ତଙ୍କ ବଗିଚାରେ ସତରଟା 
ସଜନା ଗଛ । ସଜନା ଶାଗ ହଜମୀ, ବଳକରା, ରୋଗନାଶକ, ମୁଖରୋଚକ, ରୋଗୀର 
ପଥ୍ୟ | ନିର୍ଘଣ୍ଟରୈ ସଜନାର ଏପରି ଗୁଣ ବର୍ଣ୍ଣନା ଅଛି କି ନାହିଁ ଆମ୍ଭେମାନେ ଜାଣୁ ନାହିଁ; 
କାରଣ ସେ ବିଦ୍ୟାରେ ଆମ୍ଭେମାନେ ନିତାନ୍ତ ଅନଭିଜ୍ଞ: କିନ୍ଧ ସାଆନ୍ତଙ୍କ ମୁଖରୁ ‘ଯଥା 
ଶ୍ରୃତଂ ତଥା ଲିଖୁତଂ ।” ସେଥ୍‌ସକାଶେ ବଗିଚାର ସଜନାଶାଗ କେରାଏ ମଧ୍ଯ ହାଟକୁ ଯାଏ 
ନାହିଁ, ହଜିଆମାନଙ୍କର ବଳବର୍ବନ ଓ ପୋଷଣ ନିମନ୍ତେ ସମସ୍ତ ଉତ୍ସର୍ଗୀକୃତ । ଏହି ୟେ 
ଫୁଲ ଦେଖୁଅଛ, ଏପରି ଉପାଦେୟ ପହାର୍ଥ ପୃଥୁବୀରେ ନାହିଁ । ପୁଞ୍ଜାଏ ରାଇ" ଯଦି 
ସେଥରେ ମିଶେ, ତା କଥା ଛାଡ଼ | ପରମେଶ୍ବରଙ୍କ ସୃଷ୍ଟିରେ କେତେ ଭଲ ଅଛି, ସେଥିରେ 
ଭଲମନ୍ଦ ମିଶାମିଶି । ଦେଖ ପଣସ ଖୋସାଗୁଡ଼ିକ କେଡ଼େ ମଧୁର; କିନ୍ତୁ ତାହା ଭିତରେ 


୧. ସୂଚକ, ୨. ପ୍ରତିକଣ, ୩. ଯେଉଁ ପୁସ୍ତକରେ ଦ୍ରବ୍ୟମାନଙ୍କ ଗୁଣ ବର୍ଣ୍ଣିତ , ୪. ସୋରିଷ ! 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ ୩୧ 


ସୂତାଗୁଡ଼ାକ ବଦହଜମୀ | କିନ୍ତୁ ଜ୍ଞାନୀଲୋକଙ୍କଠାରେ କିଛି ଅଖଞ୍ଜ ରହେ ନାହିଁ, - ଭଲକୁ 
ଭଲ, ମନ୍ଦକୁ ମନ୍ଦ ବାଛିଦିଅନ୍ତି । ସଜନାର ସବୁ ଭଲ, କେବଳ ଛୁଇଁଗୁଡ଼ାକ ଖରାପ ଓ 
ବଦହଜମୀ - ସେଥୁପାଇଁ ହଳିଆ କିମ୍ବା ଚାକରମାନଙ୍କ ପତ୍ର ଛୁଇପାରେ ନାହିଁ, ବାହାରେ 
ବାହାରେ ହାଟକୁ ଯାଏ । 


I ୪ ll 
ଚାଷ ତଦାରଖ 


‘ଅୟଂ ନିଜଃ ପରୋବେତି ଗଣନା ଲଘୁଚେତସାଂ । * 


ମଙ୍ଗରାଜେ ନିଜ ପର ଚାଷ ବୁଝନ୍ତି ନାହିଁ । ଶାସ୍ତ୍ରରେ ପାଠ ଡାକୁଛି - ଲଘୁଚେତାମୀନେ 
ଆପଣା ଓ ପର ଏହିପରି ବୁଝନ୍ତି । ସାଆନ୍ତଙ୍କ ଆପଣା ଚାଷ ପ୍ରତି ଯେପରି ନଜର, ପର 
ଚାଷ ପ୍ରତି ମଧ୍ଯ ସେହିପରି ଦୃଷ୍ଟି । ଆମ୍ଭେମାନେ ଦିନକର କଥା କହିଲେ ଜ୍ଞାନୀ ପାଠକମାନେ 
ସେଥୁରୁ ସବୁ ଜାଣିଯିବେ | ଭାତହାଣ୍ଡିରୁ ଗୋଟାଏ ଚିପିଲେ ସବୁ ଜଣାଯାଏ । ସରଦାର ହଳିଆ 
ଗୋବିନ୍ଦ ପୁହାଣ ସକାଳେ ଆସି ଜଣାଇଲା, ˆ ଆଜ୍ଞା, ଦେଢ଼ମାଣ ବିଲ ଅରୁଆ ରହିଲା, ତଳି 
ନିଅଣ୍ଟଂ ।”' ସାଆନ୍ତେ “ହୁ”? କହି ତୁନି ହେଲେ | ହଳିଆ ହାତ ଯୋଡ଼ି ଦୁଆରେ ଛିଡ଼ାହେଲା | 

ସାଆନ୍ତେ ବିଲ ବୁଲି ବାହାରିଛନ୍ତି । ପରିଧାନ ଖଣ୍ଡିଏ ତେଲଚିକିଟା ମଠାଲୁଗା, 
ଅଣ୍ଟାରେ ଗେରୁରଙ୍ଗିଆ ଗାମୁଛା ଭିଡ଼ା, କାନ୍ଧରେ ବିଶାଳ ତାଳପତ୍ର ଛତା | ପଛରେ ଗୋବିନ୍ଦ 
ପୁହାଣ ବିଲର ହାଲଚାଲ କହି କହି ଚାଲୁଅଛି । ଆଉ ଜଣେ ହଳିଆ କାନ୍ଧରେ ଯୋଡ଼ା 
ଯୁଆଳି ପକାଇ ଚାଲୁଅଛି, ତାହାର ନାମ ପାଣ୍ଡିଆ । ଗାର ସବୁ ଲୋକ ଉଠି ନାହାନ୍ତି | 
ଶିବୁ ପଣ୍ଡିତଙ୍କ ସଙ୍ଗରେ ଭେଟ ହେଲା | 

ପଣ୍ଡିତେ ନାସ ଶୁଫ୍ଦି ଶୁଝି ବାହାତରେ ଢାଳଟିଏ ଧରି ପୋଖରୀପାଣି ବାହାରିଛନ୍ତି । 
ସାଆନ୍ତଙ୍କୁ ହଠାତ ପଛରେ ଦେଖୁ ତରତର ହୋଇ ସାଢ଼େ ସାତହାତ ଆଡ଼ ହୋଇଗଲେ 
ଏବଂ ଢ଼ାଳଟା ତଳେ ଥୋଇଦେଇ ଧନୁକାକାରଧାରଣପୂର୍ବକ ‘ଅଞ୍ଜଳିବଦ୍ଧୋ ଭୂତ୍ନା' 
ସାଆନ୍ତଙ୍କର “କୀର୍ଭିମାୟୁର୍ଯଶଃଶ୍ରିୟ?ଁ କାମନା କଲେ । ସାଆନ୍ତଙ୍କର ତେଣିକି ଦୃଷ୍ଟି ନାହିଁ, 
ଏକମୁହା ଚାଲିଛନ୍ତି । ସାଆନ୍ତେ ଖଣ୍ଡେ ବାଟ ଚାଲିଗଲା ବାଦ ପଣ୍ଡିତେ ଧୀରେ ଧୀରେ 
ଢାଳଟି ଉଠାଇ ଶ୍ଲୋକଟିଏ ପଢ଼ିଲେ, ˆ  ଅଦ୍ୟ ପ୍ରାତରେବାନିଷ୍ଟଦର୍ଶନଂ, ଜାତଂ ନ ଜାନେ 
କିମନଭିମତଂ ଦର୍ଶିଷ୍ୟତି ।”'” ପଣ୍ଡିତମାନଙ୍କର ଶ୍ଲୋକ ପଢ଼ିବା ଅଭ୍ୟାସ, ସେଥରୁ 
ଆମ୍ଭେମାନେ କଂଣ ପାଇବ ? il 


re 
୧. ନୀଚ ବ୍ୟନ୍ତି ନିଜପର ଭେଦ ଚିନ୍ତା କରନ୍ତି, ୨. ଅଭାବ, ୩. ଆଜି ସକାକୁ କ୍ଷତିଜନକ ଦୃଶ୍ୟ ଦେଖୁଲ, 


ପରେ କଣ ବିପଦ ହେବ କେଜାଣି । 

୩୨ ଫକୀରମୋହନ ଉପନ୍ୟାସ ସମଗ୍ର 


ଶ୍ୟାମ ଗୋଛାଇତ ଜାତିରେ ବାଉରି । ବିଲ ଗୀ ତଳେ | ବିଲଗୁଡ଼ିକ ଆଗ ରୁଆ, 
ଶୁଆପକ୍ଷିଆ“ ବୁଲିଗଲାଣି | ଶ୍ୟାମ ନଇଁପଡ଼ି ହିଡ଼ ବାନ୍ଧୁଅଛି | ସାଆନ୍ତେ ପାଖରେ ଛିଡ଼ା 
ହୋଇଯାଇ କଅଁଳ ଭାଷାରେ କହିଲେ, “ କିରେ ବାପା ଶ୍ୟାମ !”? ଶ୍ୟାମ ହଠାତ 
ସାଆନ୍ତଙ୍କୁ ଦେଖ ଚମକି ପଡ଼ିଲା । ପାଞ୍ଚହାତ ଦୂରକୁ କୋଡ଼ିଟା ଫୋପାଡ଼ିଦେଇ ଲଟ୍‌କରି 
କାଦୁଅରେ ଶୋଇପଡ଼ି ଓଳଗି” ହେଲା । “ଆରେ ଉଠ୍‌ ଆରେ ଉଠ୍‌, ଆରେ ଉଠ୍‌” 
ବୋଲି ସ୍ବେହରେ ସାଆନ୍ତେ ସମ୍ବୋଧନ କଲେ । ତହିଁ ଉତ୍ତାରେ ଶ୍ୟାମ ହାତ ଯୋଡ଼ି 
ଦଶହାତ ଦୂରରେ ଛିଡ଼ାହେଲା । ତାହା ବାଦ ଶ୍ୟାମ ଓ ସାଆନ୍ତଙ୍କ ମଧ୍ୟରେ ଢେର୍‌ 
ବେଳଯାଏ ଦୁଃଖସୁଖ କଥାବା ହେଲା । ସବୁ କଥାଗୁଡ଼ା ଲେଖଲଲେ ପାଠକମାନେ 
ବିରକ୍ତ ହୋଇପାରନ୍ତି ¦ ସେଥ୍‌ ସକାଶେ ସାରାଂଶ ମାତ୍ର ଲେଖୁଅଛୁ - ଅର୍ଥାତ ଶ୍ୟାମବଂଶ 
ଉପରେ ସାଆନ୍ତଙ୍କର ଭାରି ନଜର । ଶ୍ୟାମର ବାପା ଅପର୍ଭିଆ ରୋଜ ରୋଜ ସଞ୍ଜବେଳେ 
ସାଆନ୍ତଙ୍କ ପାଖକୁ ଯାଇ ବିଲବାଡ଼ିର ହାଲଚାଲ ଜଣାଉଥୁଲା ଏବଂ କିପରି ଚାଷ କଲେ 
ଧାନ ଖୁବ ଫଳିବ, ଏସବୁ କଥା ପଚାରୁଥୁଲା, ଇତ୍ୟାଦି ଇତ୍ୟାଦି । ମାତ୍ର ଶ୍ୟାମ ସେପରି 
କରେ ନାହିଁ ¦ ଇତ୍ୟବସରେ ବିଲ ଉପରେ ସାଆନ୍ତଙ୍କର ନଜର ଅକସ୍ମାତ୍ଵ ପଡ଼ିଗଲା । 
ଚମକିପଡ଼ିଲା ପରି ମୁରବିପଣିଆ କରି କହିଲେ, “ ଆରେ ଶ୍ୟାମା, ତୁ କ'ଣ କରିଛୁ ? 
ତୁ ଟା ତ ନିହାତି ଓଲୁ ! ଚାଷ କିଛି ଜାଣୁ ନାହିଁ । ଆରେ ଏତେ ନିଘଞ୍ଚ” କରି ରୋଇଲେ 
କ'ଣ ଧାନ ଫଳେ ? ଗଛ ନିଃଶ୍ବାସ ମାରିବାକୁ ତ ବାଟ ରଖୁ ନାହୁଁ | ଉପାଡ଼ ଉପାଡ଼, 
ଅଧେ ଉପାଡ଼ିପକା |”? ଗୋବିନ୍ଦ ଭଲ କରି ଅନାଇ ସାଆନ୍ତଙ୍କର ପୋଷକତା” କଲା | 
ଶ୍ୟାମ ଥରି ଥରି ହାତ ଯୋଡ଼ି କହିଲା, ˆ ଆଞ୍ଞା, ମୁଁ ତ ସବୁ ବରଷ ଏହିପରି ରୁଏ, 
ସମସ୍ତେ ରୁଅନ୍ତି !” ? ସା” ନ୍ତେ ବିରକ୍ତ ହୋଇ କହିଲେ, ଆରେ ଓଲୁ, ଭଲ କହିଲେ ଶୁଣୁ 
ନାହୁଁ ??? ଗୋବିନ୍ଦ ଆଡ଼କୁ ଚାହିଁ କହିଲେ, “ଆରେ ଗୋବିନ୍ଦ ଦେଖାଇଦେ ତ ।”? 
ଏହି କଥା ମୁହଁରୁ ନ ବାହାରୁଣୁ ଗୋବିନ୍ଦ ଏବଂ ପାଣ୍ରିଆ ଦୁଇ କିଆରି ବିଲ ଅଧା ପଦା 
କରିପକାଇଲେ | ଶ୍ୟାମ ଡକାପାଡ଼ି ସାଆନ୍ତଙ୍କ ଗୋଡ଼ତଳେ ଗଡ଼ୁଥାଏ । ସାଆନ୍ତେ 
ରାଗିଯାଇ ସାଆନ୍ତାଣୀଙ୍କ ସହିତ ଶ୍ୟାମର ଭାଇ ଲେଖା ସମ୍ବୋଧନ କରି କହିଲେ, ˆ ତୁ 
ବିଲ କରି ଜାଣ ନ ଜାଣ, କରଜ ଧାନର ମୂଳ କଳନ୍ତର? ବିଶ୍ମାଏ ରଖୁଲେ ଜାଣିବୁ ।” 
ଶ୍ୟାମ ଭୟରେ କାଠପିତୁଳାଟି ପରି ଛିଡ଼ାହୋଇଥାଏ । ସାଆନ୍ତେ ଆରେ ଗୋବିନ୍ଦା, 
ଥାଉ, ଥାଉ, ସେ ଯାହା ଇଚ୍ଛା କରୁ” ? - ଏହା କହି ଆପଣା ଅରୁଆ ବିଲ ଆଡ଼କୁ ଦୁଇ 
ଭାର ତଳି ଧରି ବାହାରିଗଲେ । 


୧. ସବୁଜ, ୨ ପ୍ରଣୀମ, ୩. ବହଳ, ପରସ୍ପର ସଂଲଗ୍ନ, ୪. ସମର୍ଥନ, ୫. ସୁଧ । 

ଛମାଣ ଆଠଗୁଣ୍ଡ ୩୩ 


୫H 
ମଙ୍ଗରାଜଙ୍କ କୁଟୁମ୍ବ 


ରାମଚନ୍ଦ୍ର ମଙ୍ଗରାଜେ ଜଣେ ବହୁପୋଷୀ ଲୋକ । ଘରେ ଖାଇବାକୁ କୁଟୁମ୍ବ ଢେର୍‌ । 
ନିଜେ ସାଆନ୍ତ ସାଆନ୍ତାଣୀଙ୍କ ଛାଡ଼ି ତିନି ପୁଅ ହିସାବରେ ତିନି ବୋହୁ, ପୋଇଲୀ ପରିବାରୀ" 
କୋଡ଼ିଏ କି ବାଇଶ - ଏହିପରି ତିରିଶ ଲଗାଲଗି! । ପ୍ରତି ଜଣର କଥା ଲେଖୁବାକୁ ଗଲେ 
ଢେର୍‌ ଲେଖୁବାକୁ ହେବ । ମାତ୍ର ଆପଣ ତ ଆମ୍ଭମାନଙ୍କ ସ୍ଵଭାବ ଜାଣନ୍ତି, ମିଛ କଥା 
ଲେଖୁବା, କଥା ବଢ଼େଇ ଲେଖୁବା, ଅକାରଣ କଥା ଲେଖୁବା, ଆମ୍ଭମାନଙ୍କ ଧାତୁର 
ଚଳେ ନାହିଁ । ମଧ୍ଯ ˆ "ମା ଲିଖେତ୍‌ ସତ୍ୟମପ୍ରିୟଂ” ' - ଅର୍ଥାତ୍‌ ସତ୍ୟ କଥାରୁ ମଧ୍ଯ ଅଧାଅଧୂ 
ଛାଡ଼ିଦେବାକୁ ହୁଏ ! ଉଆସ ମଧ୍ଯରେ ସ୍ତ୍ରୀ ସଂଖ୍ୟା ବେଶି, ରାମ ଭଣ୍ଡାରିକୁ ଛାଡ଼ି ପୁରୁଷ 
ତୃଣ୍ଡ ପ୍ରାୟ ଶୁଭେ ନାହିଁ । ସାଆନ୍ତେ ତ ଧନ୍ଦାରେ ଲାଗିଥାନ୍ତି । ତିନିପୁଅ ଯୁଆଣ । ଚଉପଟ୍ 
ଖେଳିବା, ଗୋବରାଚଢ଼େଇ ଧରିବା, ଲୋକଙ୍କ ସହିତ ଦଙ୍ଗାଫିସାଦ କରିବାରେ ସେମାନଙ୍କୁ 
ବେଳ ଅଣ୍ଡେ ନାହିଁ । ଗଞ୍ଜେଇପତ୍ର ଖାଇବାକୁ ମଧ୍ଯ କିଛି ବେଳ ଲୋଡ଼ା । ଗୋବିନ୍ଦପୁର 
ହାଟର ଗଞ୍ଜେଇଦୋକାନୀ ଜଣେ ଗହକି ଉପରେ ଖପା ହୋଇ କହିଲା, ଆରେ ଯାମ ! 
ମାଲ ନ ନେ, ଏକା ସାଆନ୍ତଘର ବାବୁମାନଙ୍କ ପାଇଁ ମାଲ ନିଅଣ୍ଟ ।” 


ବାପପୁଅଙ୍କର ପ୍ରାୟ ଭେଟ ହୁଏ ନାହିଁ । ଜଣେ ମୁରବିଭଳିଆ ଲୋକ କହିଥ୍ଲା, 
“ଆହେ ମଙ୍ଗରାଜେ, ପୁଅମାନଙ୍କୁ କ୍ୟା ପାଖ ପୂରାଅ ନାହିଁ ?' ? ମଙ୍ଗରାଜେ ଉତ୍ତର ଦେଲେ, 
ଆହ୍ରା, ତୁମ୍ଭେ କି ଶାସ୍ତ ଶୁଣି ନାହଁ ? 
 ଲାଳୟେତ୍‌ ପଞ୍ଚବର୍ଷାଣି ଦଶବର୍ଷାଣି ତାଡ଼ୟେତବ; 
ପ୍ରାପ୍ତେ ତୁ ଷୋଡ଼ଶେ ବର୍ଷେ ପୁତ୍ରଂ ମିତ୍ରବଦାଚରେତ୍‌ ।' ”* 

ଅର୍ଥାତ, ପୁଅମାନଙ୍କ ପାଟିରୁ ପାଞ୍ଚବର୍ଷ ପର୍ଯ୍ୟନ୍ତ ଲାଳ ବହେ, ଦଶବର୍ଷ ପର୍ଯ୍ୟନ୍ତ 
ସେମାନଙ୍କୁ ତଡ଼ିବ, ଷୋଳବର୍ଷ ହେଲା ଉତ୍ତାରେ ସେମାନଙ୍କ ସହିତ ଆଉ ମିତ୍ରମାନଙ୍କ 
ସହିତ ବଦ ଅର୍ଥାତ ଖରାପ ଆଚରଣ କରିବ ।”? ବାସ୍ତବରେ ଦେଖାଯାଉଛି, ସାଆନ୍ତେ 
କାହାରି କାହାରି ସହିତ ସଙ୍ଗାତ ମିତ୍ର ବସି ମାଲିମକଦଦମାା କରି ସେମାନଙ୍କର ଜମିଜମା 
ଛଡ଼ାଇନେଇ ବଦ୍ଵ ଆଚରଣ କରନ୍ତି । ହେଲେ ସାଆନ୍ତେ ପୁତ୍ରମାନଙ୍କ ସମ୍ବନ୍ଧରେ ଯେଉ 
ଶାସ୍ତ୍ରୀୟ ପ୍ରମାଣ ପ୍ରୟୋଗ କଲେ, ତାହା ଠିକ୍‌ ବୋଲି ବୋଧ ହେଉ ନାହିଁ । ଶୁଣାଯାଏ, 
ପୁଅମାନେ ଜିଶାପାଣିରେ କିଛି ଉଡ଼ାଇଦେବାରୁ ବାପପୁଅଙ୍କର ଅପଡ଼ ! ଉଆସ ମଧରେ 
୧. ଯେଉଁ ପୋଇଲୀ ପରିବାରର ଜଣେ ବ୍ୟକ୍ତି ରୂପେ ଗଣ୍ୟ, ୨. ପାଖାପାଖୁ, ୩. ସୁୃଭାବ, ୪. ଏକ 


ପ୍ରକାର ପଶାଖେଳ, ୫. ଜନ୍ମରୁ ପାଞ୍ଚ ବର୍ଷ ପର୍ଯ୍ୟନ୍ତ ଶିଶୁକୁ ଲାଳନ ପାଳନ କରିବା, ପନ୍ଦର ବର୍ଷ ହେବା 
ପର୍ଯ୍ୟନ୍ତ ଶାସନ କରିବ, ଷୋନବର୍ଷ ହେଲେ ତା ସହିତ ମିତ୍ରବତ୍ଵ ଆଚରଣ କରିବ ! 

୩୪ ଫକୀରମୋହନ ଉପନ୍ୟାସ ସମଗ୍ର 


ସାଆନ୍ତାଣୀ ଗୋଟାଏ କୋଠରିରେ ପଡ଼ିଥାନ୍ତି, କାହାରି ସହିତ କଥା ନାହିଁ । କେବଳ ଭାଟ 
ଭିକାରି, ଭୋଖୀ ଶୋଷୀ ଆସିଲେ ତାହାଙ୍କୁ ଖୋଜନ୍ତି । ବୋହୂମା” ଙ୍କ କଥା ଲେଖୁବା 
ଅନୁଚିତ । ବଡ଼ଲୋକଘରର ବହୁ ଭୁଆସୁଣୀ କଥା ଦାଣ୍ଡରେ ପକାଇଲେ ଲୋକେ 
ଆମ୍ଭମାନଙ୍କୁ କ”ଣ କହିବେ ? ସେମାନେ ଯେପରି ଦିନ ପହରକରେ ବିଛଣାରୁ ଉଠି ଦୁଇ 
ତିନି ଘଣ୍ଟା ମଧ୍ଯରେ ଦାନ୍ତପତ୍ର ଘଷି ମର୍ଦ୍ଦନ ସ୍ଵାନ ସାରି ଭୋଜନ କରି ଦିନବେଳେ ବେଳବୃଡ଼ 
ଯାଏ ଶୋଇପଡ଼ନ୍ତି; ସେ କଥାଗୁଡ଼ିକ ଲେଖଲଲେ କ'ଣ ହବ ? ବେଳବୁଡ଼ସରିକି ପୁଣି ଉଠି 
ପଖାଳ ଦିଶୁ ଦିଶୁ ସାରି ତାହା ବାଦ ଗୀ କଥା ଶୁଣିବା, କାହାଣୀ ଶୁଣିବା ପୋଇଲୀମାନଙ୍କ 
ମଧ୍ଯରେ କଳି ଲଗାଇ ଦେବା, କଳି ଭାଙ୍ଗବା, ହସିବା, ବସିବାରେ ଅଧରାତି ହୋଇଯାଏ | 
ରୁକୁଣୀ, ମରୁଆ, ଚେମୀ, ନାକଫୋଡ଼ୀ, ଟେରୀ, ବିମଳୀ, ଶୁକୀ, ପାଟ, କୌଶୁଲୀକୁ 
ଛାଡ଼ି ଆହୁରି କେତେଗୁଡ଼ିଏ ପୋଇଲୀ ଅଛନ୍ତି । ସେମାନଙ୍କ ନାମ ଆମ୍ଭମାନଙ୍କୁ ଅଜଣା ! 
କେହି ବାଳବିଧବା, କେଳି ଯୁବତୀ ବିଧବା, କେହି ଆଜନ୍ସ ବିଧବା, କେହି ବା ସଧବା - 
ନାନା ପକ୍ଷୀ ଏକ ବୃକ୍ଷରେ ବାସ କଲା ପରି ମଙ୍ଗରାଜ ଘରେ ଆଶ୍ରୟ ନେଇଅଛନ୍ତି, ମଧ୍ଯ 
କେତେ ଆସୁଛନ୍ତି କେତେ ଯାଉଛନ୍ତି, ତାହାର ଠିକଣା ନାହିଁ । ଅନେକ ନିଷ୍ଠର୍ମା ପୋଇଲୀ 
ରୁଣ୍ଡ ହେଲେ ପୃଥିବୀରେ କଳି ଜାତ ହୁଏ - ମଙ୍ଗରାଜ ଉଆସ ଏହି ସନାତନ ବିଧ୍ବକୁ ଲଙ୍ଦି 
ନ ଥଲା । ରାତି ଅଧଯାଏ ଉଆସ ମଧ୍ଯରେ ମାଛହାଟ ବସିଲା ପରି ଘୋ ଘୋ ଶବଦ 
ଶୁଭୁଥାଏ, ପୃଥିବୀର ଅଳିଆ ଜମା ହୁଏ | ପାଠ ଡାକୁଅଛି - ବହୁତ ରାଣ୍ଡ ଯହିଁ ମେଳି, 
ଅବଶ୍ୟ ଉପୁଜଇ କଳି ! 


Il DI 

ଚମ୍ପା” 
ଉଆସ ମଧ୍ଯରେ ଯେତେ ଲୋକ ଅଛନ୍ତି, ସେଥୂମଧ୍ଯରୁ ଚମ୍ପା ଓରଫେ ଚମ୍ପାସାଆନ୍ତାଣୀ 
ଓରଫେ ହରକଳା ସହିତ ମଙ୍ଗରାଜବଂଶର ଜି ସମ୍ପର୍କ, ଏ କଥା କାହାରିକୁ ଜଣା ନାହିଁ । 
ତାହାର ଜାତି, କୁଳ, ପିତୃବଂଶ ସମ୍ବନ୍ଧରେ ମଧ୍ଯ ସମସ୍ତେ ଅନଭିଜ୍ଞ । ଚମ୍ପା ମଙ୍ଗରାଜଘରେ 
ଦାସୀ କି ସାଆନ୍ତାଣୀ, ବ୍ୟବହାରଦ୍ଧାରା ବୁଝିବାର କାହାରି ଶକ୍ତି ନାହିଁ । କେବଳ ଏତିକି 
ମାତ୍ର କହିପାରୁ ଯେ, ମଙ୍ଗରାଜଙ୍କ ଉଆସ ମଧ୍ଯରେ ଚମ୍ପାର କ୍ଷମତା ଅସୀମ ! ଅଧୁକ କଂ ଣ, 
ସାଆନ୍ତାଣୀଙ୍କ କ୍ଷମତାଠାରୁ ଢେର୍‌ ବେଶି । ବାହାରର ହଳିଆ ମୂଲିଆ କଚେରି କରଣଯାଏ 
ତାହାଠାରେ ହାତ ଯୋଡ଼ିଥାନ୍ତି । ଚମ୍ପାର ଗୋଟିଏ ନାମ ହରକଳା !° ସତକଥା କହିବାକୁ 
ଗଲେ ଏହି ନାମ ଧରି ତାହାକୁ କେହି ଡାକିବାର ଶୁଣି ନାହୁଁ । ହରକଳା ଶହ୍ଦର ବ୍ୟୁପ୍ଵଭି 


* ପ୍ରଥମ ପ୍ରକାଶ ସମୟରେ ( ଉକ଼ୁଳ ସାହିତ୍ୟ ) ଏହି ଶିରୋନାମା ନାହିଁ, ୧. ବିଭିନ୍ନ ଖରାପ କାମରେ 
ପାରଙ୍ଗମ | 

ଛମାଣ ଆଠଗୁଣ୍ଠ ୩୫ 
କ'ଣ, ଏହି ନାମଟି ନିନ୍ଦ୍ୟ କି ପ୍ରଶଂସନୀୟ ଏହା ବୋଲିବାକୁ ମଷେ ନିତାନ୍ତ ଅକ୍ଷମ । 
ମାତ୍ର ଚମ୍ପୀ କାନରେ ଦିନେ କିଏ ପକାଇଲା, ଲୋକମାନେ ତାହାକୁ ‘ ହରକଳା” ବୋଲନ୍ତି । 
ସେ ଶୁଣି ଭାରି ଖପା ହେଲା, କାନି କାନ୍ଦି ମଙ୍ଗରାଜଙ୍କଠାରେ ଗୁହାରି କଲା | ଖୁବ ଧରପଗଡ଼ 
ହେଲା, ଦୁଇଦିନ ପର୍ଯ୍ୟନ୍ତ ଖୋଜତଲାସ ହେଲା; ମାତ୍ର ହରକଳା ନାମର କେଉଁଠାରୁ ଉତ୍ପରି, 

କେତେ ଦୂର ବିସ୍ୃତି, କିଛି ଠିକଣା ମିଳିଲା ନାହିଁ | ଅବଶେଷରେ ସାଆନ୍ତେ କହିଲେ, ˆ ହେଉ 
ହେଉ ଦେଖାଯିବ | ଖବରଦାର ! ଚମ୍ପାକୁ କେହି ହରକଳା କହିବ ନାହିଁ।” ସେହିଦିନ 
ଗ୍ରାମର ଏ ମୁଣ୍ଡ ଠାରୁ ସେ ମୁଣ୍ଡଯାଏ ଏବଂ ଆଖପାଖ ଦୁଇ-ଚାରି ଗ୍ରାମରେ ସମସ୍ତଙ୍କୁ ସମସ୍ତେ 
ସାବଧାନ କରାଇଦେଲେ - ‘ଖବରଦାର ! ଚମ୍ପାକୁ କେହି ହରକଳା କହିବ ନାହିଁ ।' ମାସେ, 
ଦୁଇମାସ, ଚାରିମାସ, ଛ” ମାସ ଟୋକୀଠାରୁ ବୁଢ଼ୀ, ଟୋକାଠାରୁ ବୁଢ଼ାଯାଏ ସାଙ୍ଗ 
ମନମିଳାପି ଲୋକ ଦେଖୁଲେ ଚାରିଆଡ଼କୁ ଅନାଇ ମୁରକି ମୁରକି ହସି ପରସ୍ପରକୁ ସାବଧାନ 
କରାଇ ଦିଅନ୍ତି, ' ଖବରଦାର ! ଚମ୍ପାକୁ କେହି ହରକଳା କହିବ ନାହିଁ ।” ଜୁମଶଃ ସେହି 
କଥା ସଂକ୍ଷି ପ୍ତସାରରୂପ ଧାରଣ କଲା, ଯଥା - ଖବରଦାର କେହି ଚମ୍ପାକୁ... ଖବରଦାର... 
କେହି... ଖବରଦାର.... ଇତ୍ୟାଦି । ପିଲାଗୁଡ଼ାକ ହାତତାଳି ଦେଇ ଦାଣ୍ଡରେ ନାଚନ୍ତି - 


‘ଖବରଦାର ! ଗୋବରା ଜେନା ଚଉକିଦାର ।' 


ପିଲାଗୁଡ଼ିକ ସବୁଦିନେ ଜଞ୍ଜାଳିଆ - ସେମାନଙ୍କ କଥା କ'ଣ ଧରିବେ ? ଯାଉ, ସେ 
ବାଜେ କଥାରୁ କ'ଣ ହେବ ? ହେଲେ ସାଆନ୍ତଙ୍କ ଘର ସହିତ ଚମ୍ପାର ଖୁବ ଘନିଷ୍ଠ ସମ୍ବନ୍ଧ 
ଥିବାରୁ ପାଠକମାନେ ତାହାର ନାମ ଅନେକଥର ଶୁଣିବାକୁ ପାଇବେ ! ଏଥକୁ ତାହାର 
ରୂପ ଗୁଣ ସମ୍ବନ୍ଧରେ ସମସ୍ତ କଥା ଫେଡ଼ି କହିଦେବା ଆମ୍ଭମାନଙ୍କ ପକ୍ଷରେ ନିତାନ୍ତ କଇଁବ୍ୟ 
ହେଉଅଛି । ଆଉ ଗନ୍ଷସ୍ଥ ନାୟକ ନାୟିକାମାନଙ୍କର ରୂପ ଗୁଣ ବର୍ଣ୍ଣନା କର୍ଵି ବାକୁ 
ଲେଖକମାନେ ସାହିତ୍ୟ ଆଇନାନୁସାରେ ବାଧ୍ୟ | ସୁତରାଂ ଏହି ସନାତନ ରୀତି ଲଙ୍ଘନ 
କରିବାକୁ ଆମ୍ଭମାନଙ୍କର ଆୟତ୍ତ ନାହିଁ । ପୁଣି ଗ୍ରନ୍ଧକାରମାନଙ୍କର ଖସ୍‌ଲତଂ ଅଛି । ଗୋଟିଏ 
ନାୟିକାକୁ ପାଇଲେ ଛେନାଗୁଡ଼ ପାଇଲା ପରି ସବୁ କଥା ପାସୋରିଯାଇ ତାହାର ରୂପ 
ବର୍ଣ୍ଣନ କରିବାକୁ ହୋଇ ବସିଯାଆନ୍ତି ଆମ୍ଭେମାନେ ଯେ ରୂପ ବର୍ଣ୍ଣନା କରିବା ବିଷୟରେ 
ଅକ୍ଷମ, ତାହା ନୁହେଁ । ଏହି ଦେଖ କଦଳୀ, ପଣସ, ରମ୍ଭା, ଆମ୍ବ ଡାଳିମ୍ବ ଟଭା ଏହପର 
ଯେ ସବୁ ଗଛ, ପତ୍ର, ଫଳ, ଫୁଲ ଅଛି ଚମ୍ପାର ବିଶେଷ ବିଶେଷ ଅଙ୍ଗ ସହିତ ବିଶେଷ 
ବିଶେଷ ପଦାର୍ଥ ମିଳାଇଦେଲେ ତ ରୂପବର୍ଣ୍ଣନା ଛିଡ଼ିଲା ! ମାତ୍ର ଆଜିକାଲି ସେପରି 
ମରହଙ୍ଗୀ ବର୍ଣ୍ଣନା ଚଳିବ ନାହିଁ । ଇଂରାଜୀ ପଢୁଆ ପାଠକମାନଙ୍କ ମନୋରଞ୍ଜନ ସକାଶେ 
ଇଂରାଜୀ ଧରଣରେ ରୂପ ବର୍ଣ୍ଣନା ଆବଶ୍ୟକ | ଭାରତର କବିମାନେ ସୁନ୍ଦରୀ ସ୍ତ୍ରୀକୁ କହନ୍ତି, 
NO Pr re 

ଦୃର୍ଗୁଣ । 


a 

୩୬ ଫକୀରମୋହନ ଉପନ୍ୟାସ ସମଗ୍ର 


~~ 


‘ଗକେନ୍ଦ୍ରଗାମିନୀ - ଇଂରାଜ କହିବେ, ˆ ଛି, ଛି । ତାହା ତ ନୁହେଁ । ଘୋଡ଼ା ପରି ଯେ 
' ଗେଲପଂ“ ଚାଲିପାରେ, ସେହି ସିନା ପରମା ସୁନ୍ଦରୀ !? ଆମ୍ଭେମାନେ ଦେଖୁଅଛ୍ତ, 
ଆଜିକାଲି ପହିଲି ଆଷାଢ଼ର ମହାନଦୀର ବଢ଼ି ପାଣି ପରି ଏ ଦେଶକୁ ଇଂରାଜୀ ସଭ୍ୟତା 
ଯେପରି ପେଲିଆସୁଅଛି, ସେଥ୍‌ରେ ଖୁବ୍‌ ସମ୍ଭବ ନବ୍ୟସଭ୍ୟ ଶିକ୍ଷିତ ବାବୁମାନେ ଆପଣା 
ଆପଣା ଅଙ୍କଲକ୍ଷ୍ମୀମାନଙ୍କୁ ଗେଲପ” ଚାଲି ଶିଖାଇବା ନିମନ୍ତେ ‘ଚାବୁକ ସବାର! ନିଯୁକ୍ତ 
କରିବାକୁ ପ୍ରସ୍ତାବ କରି ବସିବେ । ସେ କଥା ଯାହାହେଉ, ଆମ୍ଭେମାନେ କହୁ ସୁନ୍ଦରୀମାନଙ୍କ 
ଚାଲିର ଉପମେୟ ବସ୍ତୁ ପୁରୁଣା କୌଣସି କବି ଠିକ୍‌ କରି ପାରି ନାହାନ୍ତି । ବିଚାର କରନ୍ତୁ, 
ଘୋଡ଼ା ଆଉ ହାତୀମାନେ ଚାରି ଗୋଡ଼ରେ ଚାଲନ୍ତି, ମାତ୍ର ଆମ୍ଭମାନଙ୍କ ଚମ୍ପାର ଦୁଇଗୋଟି 
ଗୋଡ଼ରୁ ବେଶି ନାହିଁ । ସୁତରାଂ, ତାହାକୁ ଗଜେନ୍ଦ୍ରଗାମିନୀ” ବା “ ଅଶ୍ନବରଗାମିନୀ? 
ବୋଲିବା ନିତାନ୍ତ ଅସଙ୍ଗତ ଅଟେ ! ତେବେ ଚମ୍ପା ହାମୁଡ଼ି ହାମୁଡ଼ି ଚାଲିଲେ କିପରି ଦିଶନ୍ତା, 
ସେ କଥା ଅନୁମାନ କରି କହିବାକୁ ଆମ୍ଭେମାନେ ସମ୍ପତି ଅକ୍ଷମ । ପୁଣି ପଦସଂଖ୍ୟା ସମ୍ବନ୍ଧରେ 
ମରାଳ ସହିତ ସାମଞ୍ଜସ୍ୟ ଥୁବାରୁ ତାହାକୁ 'ମରାଳଗାମିନୀ' ବୋଲିବା ଅସଙ୍ଗତ ନୁହେଁ | 
ଅଳଙ୍କାର ଶାସ୍ତ୍ରର ମର୍ଯ୍ୟାଦା ରକ୍ଷାପାଇଁ ଉପମାନ ଉପମେୟ ଠିକ୍‌ ରଖୁ କହିବାକୁ ଗଲେ, 
ମରାଳ କେତେବେଳେ ଖାଲି ଗୋଡ଼ରେ, କେତେବେଳେ ଡେଣା ମେଲାଇ ଖଣ୍ଡିଉଡ଼ା 
ଦେଲାପରି ଚାଲେ । ଆମ୍ଭମାନଙ୍କ ଚମ୍ପା ଗୋହିରି ମଝିରେ ମାଶିଆବନ୍ଦି ପଣତକାନି ଉଡ଼ାଇ 
ଦୁଇ ଡେଣା ଦୋହଲାଇ ଚାଲିବାବେଳେ ଠିକ୍‌ ତାହାକୁ ମରାଳଗାମିନୀ ବୋଲାଯାଇପାରେ | 
ଚମ୍ପାର ବୟସ ଆମ୍ଭେମାନେ ଅନୁମାନ କରୁ ତିରିଶ ଲଗାଲଗି; ମାତ୍ର ତାହାର ନିଜ ମୁହଁରୁ 
ଅନେକ ଅର ଶୁଣାଯାଇଅଛି, ସାଆନ୍ତାଣୀଙ୍କ ମଙ୍ଗଳକୃତ୍ୟ? ଦିନ ତାହାର ଏକୋଇଶା 
ହୋଇଥଲା | ଏ ହିସାବରେ ଚମ୍ପାର ବୟସ ଢେର୍‌ କମ୍‌ । ଏପରି ଯୁବତୀର ରୂପ ବର୍ଣ୍ଣନା 
କରିବାକୁ ହେଲେ ଖୁବ୍‌ ସାବଧାନତା, ଖୁବ୍‌ ବିଜ୍ଞତା, ଖୁବ୍‌ ବହୁଦର୍ଶିତା ଆବଶ୍ୟକ । ବିଲାତୀ 
ଜିନିସାତ୍‌ ସହିତ ରୁଚି ନାମଧେୟ ପଦାର୍ଥବିଶେଷ ଏ ଦେଶକୁ ନୂଆ ଆମଦାନି ହୋଇଅଛି । 
ତାହା ପ୍ରତି ନଜର ରଖୁ ନ ଚଳିଲେ ତୁମର ପାଠ ସରିଲା - ତୁମେ ମୂର୍ଖ ଅସଭ୍ୟ ତଳେ 
ଗଲ ¦ ସେ ଦିନ ଉପେନ୍ଦ୍ର ଭଞ୍ଜଙ୍କ ଦୁର୍ଦଶା ଦେଖୁ ଆମ୍ଭେମାନେ ଏହି ଶିକ୍ଷା ପାଇଅଛୁ । ବାପ 
ମା ପୁଣ୍ୟବଳରୁ ସେ ବିଚରା ଖସିଯାଇଅଛି, ନୋହିଲେ ଇସ୍ତକ” ମହାପାତ୍ରଠାରୁ ମହାରାଜା 
ଯାଏଁ ଯେପରି ପିଛା ଧରିଥୂଲେ, ତାହା କପାଳରେ ଯେ କଂଣ ଘଟିଥଆନ୍ତା ଠାକୁରଙ୍କୁ ଜଣା | 
ଏପରି ମହାରଥୀର ତ ଏହି ଦଶା, ଆମ୍ଭେମାନେ ବା କେତେ କଡ଼ାରେ ଗଣ୍ଡାଏ ! ଗୁରୁବିପର 
ପ୍ରସାଦେନ? ଆମ୍ଭେମାନେ ସୁରୁଚି କବିତା କିଛି କିଛି ରଚନା କରିବାକୁ କ୍ଷମ । ଆପଣ 
ମନେକରିବେ, ଏଇଟା ମିଛୁଆ, କିଛି ଜାଣେ ନାହିଁ | ଆଛୁ ନମୁନା ଦେଖନ୍ତୁ - 


୧. ଡେଇଁ ଡେଇଁ ଦୌଡ଼ିବା, ୨. ବିବାହ, ୩. କୌଣସି ବିଷୟ ବା ବ୍ୟକ୍ତିଠାରୁ ଆରମ୍ଭ କରି 
ଲଗାଏତ | 


Source: Author, Digitized by PPRACHIN, SOA 


ଛୁ'ମାଣ ଆଠଗୁଣ୍ଡ 
ଅର୍ବ ବକ୍ଷ ଉଲଟ୍ଚିନୀ, ମୁରୁକିହାସିନୀ, 
ବସ୍ତ୍ଶୂନ୍ୟା, ରିକ୍ତହସ୍ତା, ତୁରଙ୍ଗଗାମିନୀ, 
ମାର୍ଜାରନୟନା, ତାମପକେଶା, ଅଣ୍ଟାଭିଡ଼ା, 
ସ୍ଵାଧୀନଭରକା, ପାଞ୍ଚ ଜଣ ଆଗେ ଛିଡ଼ା, 
ପରପୁରୁଷକୁ ଧରି ନର୍ରକୀ ସୁନ୍ଦରୀ, 
ଆହା ଆହା ଅପରୂପ ସ୍ଵର୍ଗବିଦ୍ୟାଧରୀ !” 
ଆଉ କୁରୁଚିପୂର୍ଣ୍ଣ ଉପେନ୍ଦ୍ର ଭଞ୍ଜ ଶୁଣିବେ ? 
“ ଓଲଟ କଦଳୀ ପ୍ରାୟ ଜାନୁ, 
ନିତମ୍ବଯୁଗଳ ଜିଣି ସାନୁ ।' 
ଆଉ ଲେଖୁବାକୁ ସାହସ ଅଣ୍ଚିଲା ନାହିଁ । କେଜାଣି ବିଜୁଳି ପୁଣି ଚମକି ଉଠିବେ । 
ଆମ୍ଭେମାନେ ସୁରୁଚି କବିତା ଲେଖୁବାକୁ ଜାଣୁ ସତ୍ୟ, ହେଲେ ଦିନ ଦୃଇ ପ୍ରହରେ ତୁଚ୍ଛା 
ମିଛ ଲେଖୁବାକୁ ସାହସ ହେଉ ନାହିଁ । ଇସ୍ତକ ବାଲିପାଟଣା ବାଳିକା ବିଦ୍ୟାଳୟର ପଞ୍ଚମ 
ଶ୍ରେଣୀର ଛାତ୍ରୀ ଶ୍ରୀମତୀ ଚେମୀ ବେହେରାଠାରୁ ବେଥୁନ ସ୍କୁଲର ଉଚ୍ଚଚମ ଶ୍ରେଣୀର ଛାତ୍ରୀ 
ମିସ୍‌ ଏସ୍‌.ଏମ୍‌.ରେ ଓରଫେ କୁମାରୀ ଶଶିମୁଖୀ ରାୟ ପର୍ଯ୍ୟନ୍ତ ଦେଖ୍‌ଲୁ | କେହି 
ସୁରୁଚିସମ୍ଚଳ୍ନ ସୌନ୍ଦର୍ଯ୍ୟ ବଢ଼ାଇ ବିରାଡ଼ି ଆଖୁ ପରି କରିପାରି ନାହାନ୍ତି । ଏଣେ ସତ 
ଲେଖୁଲେ ଅସଭ୍ୟ ତଳେ ଯିବୁ, ମିଛ କଥା ତ କଲମରୁ ବାହାରିବ ନାହିଁ, ଉପାୟ କ'ଣ ? 
କାଳିଦାସେ ରଘୁବଂଶ ଲେଖୁଲାବେଳେ କଲମ ଅଚଳ ହେବାରୁ କହିବସିଲେ - 
“ଅଥବା କୃତବାଗ୍ଦ୍ଵାରେ ବଂଶେ ସ୍ମିନ୍‌ ପୂର୍ବସୂରିଭିଃ 
ମଣୌ ବଜ୍ରସମୁତଵକୀର୍ଶ୍ତେ ସୂତ୍ରସ୍ୟେବସ୍ତି ମେ ଗତିଃ 
ଏବେ ତ ବାଟ ଦିଶିଗଲା; ନିଜେ କାଳିଦାସେ ଚମ୍ପା ରୂପ ବର୍ଣ୍ଡନାର ନମୁନା 
ରଖ୍ଯାଇଅଛନ୍ତି । ଦାସେ ବୋଇଲେ - 
“ ତନ୍ନ ଶ୍ୟାମା ଶିଖରିଦଶନା ପକ୍ସବିତ୍ବାଧରୋଷ୍ଠୀ ।? 


ଅସ୍ୟାର୍ଥ - ତନୁ ବୋଲନ୍ତେ ଶରୀର, ଚମ୍ପାର ତନୁ ଥୁବାବୁ ସେ ତନ୍ସୀ । ଶ୍ୟାମା 
ବୋଲନ୍ତେ କାଳିଆ ନୁହେଁ, ଗୋରା ନୁହେ, ଶ୍ୟାମଳ ବର୍ଣ୍ଣୟ ଚମ୍ପା ଶ୍ୟାମଳବର୍ଣ୍ଣା 
ଶିଖରିଦଶନା - ଶିଖରୀ ବୋଲନ୍ତେ ପାହାଡ଼, ଦଶନ ବୋଲନ୍ତେ ଦାନ୍ତ: ଚମ୍ପାର ଛାମୁଦାନ୍ତ 
ଦୁଇଗୋଟି ବାହାଡ଼ା ହୋଇ ଗୋଟାକ ଉପରେ ଗୋଟିଏ ଚଢ଼ିଯାଇ ପର୍ବତ ଶୃଙ୍ଗ ପରି 


ସମ୍ବନ୍ଧରେ ଯେଉଁ ଇତିହାସ 
ରେ କୌଣସି କଠିନ ଧାତୁ 

| 


୧. ପର୍ବତ ଉପରିସ୍ଥ ସମତଳ ଭୂମି । ୨. ପୂର୍ବରୁ ପଣ୍ିତଗଣ ରଘୁବଂଶ 
ଲେଖ୍‌ ଯାଇଛନ୍ତି, ମୁଁ ତା ସାହାଯ୍ୟରେ ସେହି ବଂଶ ଇତିହାସ ଲେଖବି । ମଣି 
ଦ୍ଵାରା ଛିଦ୍ର ଖୋଦିତ ହେଲେ, ସୂତ୍ର ସେହି ଛିଦ୍ର ମଧ୍ଯ ଦେଇ ଯେପରି ଅକ୍େଶରେ ଚାଲିଯାଏ, ମୋର 
ଲେଖା ମଧ୍ଯ ସେହିପରି ସହଜସାଧ୍ୟ ହେବ । 

୩୮ ଫକୀରମୋହନ ଉପନ୍ୟାସ ସମଗ୍ର 


ଟେକିରହିଥୂଵବାରୁ ସେ ଶିଖରିଦଶନା । ଆଉ ପକ୍ସବିତ୍ବାଧରୋଷ୍ୀ - ପକ ବୋଲନ୍ତେ ପାଚିଲା, 
ବିମ୍ଭ ବୋଲନ୍ତେ କୁଆମଇତା, ଅଧରଓଷ୍ଠ ବୋଲନ୍ତେ ତଳଉପର ଓଠ, ଅର୍ଥାତ ପାନ 
ବୋଳରେ ଚମ୍ପାର ଦୁଇ ଓଠ ଲାଲ ହୋଇଯିବାରୁ ସେ ପକ୍ସବିତ୍ବାଧରୋଷ୍ଟୀ... ଇତ୍ୟାଦି । 
ପୁଣି ଦାସେ - ମଧ୍ଧ କ୍ଷାମାଂ - ସ୍ଥୋକ” ନମ୍ପା -  ? ପ୍ରଭୁତି ଢେର୍‌ କଥା କହିଅଛନ୍ତି । 
ମାତ୍ର ଚମ୍ପାର ଯେ ସବୁ ଅଙ୍ଗ ବସ୍ତାଦୂତ. ଅର୍ଥାତ୍‌ ଆମ୍ଭେମାନେ ଯେ ସବୁ ଅଙ୍ଗ ଦେଖୁ ନାହୁଁ, 
ସେ ସମସ୍ତ ଅଙ୍ଗ ବର୍ଣ୍ଣନା କରିବାକୁ ନିତା; ନାରାଜ । ଦାସେ ତ ଦାସେ, ‘ଯାହା ନ ଦେଖୁଛୁ 
ଦୁଇ ନୟନେ, ତାହା ନ ଲେଖବୁଁ ଗୁରୁବଚନେଂ । ତେବେ ଦେଖା ସ୍ଥାନଗୁଡ଼ିକ ବର୍ଣ୍ଣନା 
କରିବାକୁ ଛାଡ଼ିବା ପାତ୍ର ଆମ୍ଭେମାନେ ନୋହୁ | ଯଥା 
ˆ  କଜ଼ଳ ପୂରିତ ଲୋଚନ ଭାଲେ, 
ଗୁଣ୍ଡିମିଶା ଖୁଲ୍ଲୀ ଗୁଞ୍ଜିତ ଗୀଲେ ।୧। 
ତୈଳହରିଦ୍ରା ବୋଳିତ ଦେହେ, 
କୁକ୍୍‌କୁରୀବ ଶୀଘ୍ରଂ ଧାବତି ଗେହେ ।୨। 
ଷୋଳହାତୀଶାଢ଼ି ବିସ୍ତୃତକଚ୍ଛେ,” 
ଥୋପଭିଡ଼ାଜୁଡ଼ାଂ ଶୋଭିତ ଉଚ୍ଚେ ।୩ 
ଦୁମୁ ହୁମୁ ଗୁମୁ ଗୁମୁ ବଳନଂ ତସ୍ୟା, 
ଚଳିତ ବା ଧାବତି ବିଷମ ସମସ୍ୟା ।୪। 
କଙ୍କଣ ଚୁଡ଼ି ହସ୍ତେ ବିରାଜେ, 
ଝ୍ମ ଝମ ଝମ ଖୁଣ୍ଟିଆ ବାଜେ !୫॥ 
ସା ଯଦା ଗଳ୍ଛତି ଗୋହିରି ଦାଣ୍ଡେ, 
ହସ୍ତ ହଲାଇ ଚାଣ୍ଡେ ଚାଣ୍ଡେଂ । ୬! 
ଦେଖ୍‌ ଶଙ୍କିଯାନ୍ତି ଗ୍ରାମ୍ୟ ଲୋକେ, 
ଡରି ମରି ପଳାଇଯାନ୍ତି ଥୋକେ ।୭॥। 
ଇତି ରୂପବର୍ଣ୍ଣନଂ ପଜ୍‌୍ଝ୍ଟୀ ଛନ୍ଦେ, 
” ଅତଃ ଗୁଣ ବର୍ଣ୍ଣ୍ୟତେ ବିବିଧ ପ୍ରବନ୍ଧେ ।୮।? 


୧. କ୍ଷୀଣ, ସରୁ, ୨. ଇଷତ୍‌, ୩. କଛାମାରି ପିନିବା, ୪. ଯେଉଁ ଜୂଡ଼ାରେ ଫୁଲହାର ବନ୍ଧାଯାଏ, 
୫. ଶୀଘ୍ର । ” ଉନ୍କଳ ସାହିତ୍ୟରେ କଙ୍କଣଚୃଡ଼ି.... ପଳାଇଯାନ୍ି ଥୋକେ” ପର୍ଯ୍ୟନ୍ତ ନ ଥୁଲା | ଫକୀରମୋହନ 
ପରବର୍ର୍ଗୀ ସଂସ୍କରଣରେ ଯୋଡ଼ି ଛନ୍ତି । 

HD 
ବୃଢ଼ୀ ମଙ୍ଗଳା 


“ଯା ଦେବୀ ବୃକ୍ଷମୂଳେଷୁ ଶିଳାରୂପେଣ ସଂସ୍ଥିତା; 
ନମସ୍ତସ୍ୟେ ନମସ୍ତସ୍ୟେ ନମସ୍ତସ୍ୟେ ନମୋନମଃ । 
x x × × 
ମୃଭ୍ତିକାଶ୍ଵଗଜାରୂଢ଼ା ବନ୍ଧ୍ଯାୟାଃ ପୁତ୍ରଦାୟିନୀ; 
ବାଡ଼ି ସଂହାରିଣୀ ଦେବୀ ନାରାୟଣୀ ନମୋସ୍ତୁତେ ।” 
ଅସୁରଦୀଘିର ପଶ୍ଚିମକୋଣ ଗାଆଁ ଭିତରୁ ଦୀଘିକୁ ଯିବା ବାଟର ଡାହାଣ ହାତ 
ପାଖରେ ଗୋଟାଏ ଭାରି ବରଗଛ ଅଛି | ଗଛ ମୂଳର ଚିହ୍ନ ନାହିଁ, କୋଡ଼ିଏ ପଚିଶ ଗୋଟା 
ଓର ପଡ଼ ଡାଳଗୁଡ଼ିକ ପରସ୍ପର ଛନ୍ଦାଛନ୍ଦି ହୋଇ ଗଛଟି ପ୍ରାୟ ବାର ତେର ଗୁଣ୍ଠ ଜମି 
ମାଡ଼ବସିଅଛି | ସାନ ସାନ ଡାଳ ଓ ପତ୍ରଗୁଡ଼ିକ ଏପରି ନିଘଞ୍ଚ ହୋଇଅଛି ଯେ, ଖରା 
ତେଜ ମୂଳକୁ ବାଜେ ନାହିଁ । ଗଛଟି ବହୁକାଳର । ପୁରୁଖା ପୁରୁଖା ଲୋକମାନେ କହନ୍ତି, 
ଏଇଟି ସତ୍ୟଯୁଗର ଠାକୁରାଣୀ ଗଛ । ସେମାନେ ପିଲାକାଳରୁ ଦେଖୁଆସୁଛନ୍ତି, ଏହା 
ବଢ଼ିବାକୁ କି ଛିଡ଼ିବାକୁ ନାହିଁ । ଗଲା ସାତଅଙ୍କ ତୁଳାମାସ ଉଆସ ଦିନ ଭାରି ଗୋଟାଏ 
ତୋଫାନ ହୋଇଥଲା | ଗାଆଁର ସମସ୍ତ ସଜନାଗଛ ଏବଂ କଦଳୀଗନଛ ପ୍ରଭୃତି ଉପୁଡ଼ିଗଲା | 
ଏ ଗଛରୁ ଗୋଟିଏ ପତର ମଧ୍ଯ ଝଡ଼ିଲା ନାହିଁ । ଠାକୁରାଣୀ ମହିମା ! 
ମଝିରେ ଚାରିଗୋଟି ଓର ଗଛ ପରି ଛିଡ଼ା ହୋଇଅଛି । ତାହା ମୂଳରେ ଗ୍ରାମଦେବତୀଙ୍କ 
ଆସ୍ଥାନ ' । ଠାକୁରାଣୀଙ୍କ ନାମ ବୃଢ଼ୀମଙ୍ଗଳା ! ମଙ୍ଗଳାଙ୍କର ଅଢ଼େଇମାଣ ଦେବୋଭର 
ଜମି ଅଛି । ବାରଗୁଣ୍ଡ ଆଠବିଶ୍ଵା ବିଜେ ଆସ୍ଥାନ ତଳି, ବାକୀ ଦୁଇମାଣ ଜଳଜମି ଦେଉରିଂ 
ଭୋଗ କରେ ଓ ଠାକୁରାଣୀଙ୍କ ପୂଜା କରେ | ଗ୍ରାମରେ, ବିଶେଷରେ ମାଇକିନିଆମାନଙ୍କ 
ମଧ୍ଯରେ, ଦେଉରିର ଭାରି ମହିମା | ଠାକୁରାଣୀ ସ୍ବପ୍ନରେ ଦେଉରିକୁ ଦେଖାଦିଅନ୍ତି; ସବୁ 
କଥା କହନ୍ତି । କାହାରି ବାଡ଼ିରେ କଦଳୀଟାଏ, ବାଇଗଣଟାଏ, କଖାରୁଟାଏ ଫଳିଲେ ଆଗ 
ଫଳଟା ଠାକୁରାଣୀଙ୍କୁ ନ ଦେଲେ ସେ ଖାଏ ନାହିଁ 
ମଣ୍ଡପଟି ପକ୍୍‌କାର ତୟାରି | ମଝିରେ ଠାକୁରାଣୀଙ୍କର ନିଜମୂର୍ଜି । ମୂ୍ିଟି ଖୁବ୍‌ ବଡ଼, 
ଓଜନରେ ଦଶ ପସ୍ବରିରୁ" ଉଣା ହେବ ନାହିଁ, ଦୁଇ-ଚାରିଟା ହଳଦିବଟା ଶିଳ ମିଶିଲେ 
ଯେତେ ବଡ଼ ତହିଁରୁ ବଳିପଡ଼ିବ । ଗୋଟାଯାକ ଚାରି ଆଚ୍ଛୁଳି ବହଳ ସିନ୍ଦୁରବୋଳା | 
ବଡ଼ଠାକୁରାଣୀଙ୍କୁ ଛାଡ଼ି ଆଉ ଚାରିଗୋଟି ସାନ ମୂର୍ଭି ଅଛନ୍ତି । ମଣ୍ଡପ ଡାହାଣ ଭାଗର 
କିଛି ଦୂରରେ ଭଙ୍ଗା ଦଦରା ଦଢ଼ ମାଟିର ହାତୀ, ଘୋଡ଼ା ପଣେ କି ଦୁଇପଣ ଜମାହୋଇଅଛି | 
ଠାକୁରାଣୀଙ୍କୁ ମାଟିର ହାତୀ ବା ଘୋଡ଼ା ଚଢ଼ିବାକୁ ଦେଲେ ପିଲାମାନଙ୍କର ପୀଡ଼ା ଛାଡ଼ିଯାଏ | 
IP PS oP re 


୧. ମୂର୍ଭିବସିବା ସ୍ଥାନ, ୨. ଗ୍ରାମଦେବତୀଙ୍କ ପୂଜକ, ୩. ପସୁରି-ପାଞ୍ଚସେର ଓଜନ । 

୪୦ ଫକୀରମୋହନ ଉପନ୍ୟାସ ସମଗ୍ର 


ବଡ଼ ବଡ଼ ଲୋକଙ୍କର ପୀଡ଼ା ଛାଡ଼ିବାର ମଧ୍ଯ ଦେଖା ଓ ଶୁଣା ଅଛି । ଏଥୁସକାଶେ 
ଠାକୁରାଣୀଙ୍କ ପାଗାଂ କେଭୈ ଖାଲିଥାଏ ନାହିଁ । ଦେବୀଙ୍କର ପୂଜା ପ୍ରତିଦିନ ହୁଏ ନାହିଁ, 
ଶୁଖଲଲାପତ୍ର ଆଉ ଅଳିଆରେ ଢାଙ୍କି ହୋଇ ଥାଆନ୍ତି । ବିଭା, ପୁଆଣୀଘର!” , କାହାରି ପୁଅ 
ଝିଅର ବେରାମ ଆରାମ ହେଲେ କିତ୍ମା କାହାରି ମାନସିକ ଥଲେ ପୂଜା ହୁଏ । ଗାଆଁରେ 
ବାଡ଼ି ପଡ଼ିଲେ ପୂଜାର ଧୂମ ଲାଗିଯାଏ । କିରାଣିମାନଙ୍କ ପରି ମାସକୁ ମାସ ଠାକୁରାଣୀଙ୍କର 
ଆୟ ନାହିଁ । ବିପଦ ପଡ଼ିଲେ ଡାକ୍ତର ଆଉ ଓକିଲଙ୍କ ଦୁଆର ପରି ଠାକୁରାଣୀଙ୍କ ଆସ୍ଥାନ 
ଚମକି ଉଠେ । ଗ୍ରାମର ଲୋକଙ୍କ ଭେଦା ପଇସାରେ ପୂଜାଖଙ୍ଟ ଚଳେ | ଠାକୁରାଣୀ ଭାରି 
ପ୍ରତ୍ୟକ୍ଷ ଦେବତା, ଏହାଙ୍କ ଅନୁଗ୍ରହରୁ ଗ୍ରାମରେ ଆପଦ ବିପଦ ଘଟେ ନାହିଁ । କେବେ 
କେବେ ମାଉସୀ ବୃଢ଼ୀ ପ୍ରବଳ ହୋଇ ଗ୍ରାମରେ ପଶିଯାଏ, ମାତ୍ର ଭଲକରି ପୂଜା ଦେଲେ 
ଶଏ ପଞ୍ଚାଶ ଜଣରୁ ବେଶି ନେଇପାରେ ନାହିଁ, ଛାଡ଼ି ପଳାଏ । 


ଆପଣ ସଭ୍ୟ ପାଠକ, ଏକଥା ଶୁଣି ହସିବେ । ବିଜ୍ଞାନଶାସ୍ତ୍ର ଯୋଖୁ ଦେଇ କହିବେ, 
ରୋଗ ହେଲେ ଓିଷଧ ଖାଅ - ଠାକୁରାଣୀଙ୍କ ପୂଜା କଂଣ ? ଆଛୁ, ଆମ୍ଭେମାନେ ପଚାରୁ, 
ବଙ୍ଗଳା ଏପିଡେମିକ ଫିଭର ଓ ବୋତ୍ବେ ପ୍ଲେଗ୍ରେ କେତେ କେତେ ଡାକ୍ତର ଝୁଙ୍କିଥିଲେ, 
ଜ”ଣ କଲେ ? ଆପଣ କି ସେହି ଡାକ୍ତରମାନଙ୍କର ଅର୍ବଚନ୍ଦ୍ର ବ୍ୟବସ୍ଥା କରିବେ ? 
ଠାକୁରାଣୀଙ୍କର ବିଶେଷ ମହିମା - ବନ୍ଧ୍ୟାକୁ ପୁତ୍ରବତୀ କରନ୍ତି । ମାଇକିନିଆମାନଙ୍କଠାରୁ 
ବିଶେଷ ପୂଜା ପାଇବାର ଏହା ଗୋଟିଏ ବିଶେଷ କାରଣ ଅଟେ । କେଉଁ କେଉଁ ବା 
କେତେଜଣ ବନ୍ଧ୍ୟା ଦେବୀଙ୍କ ବରରୁ ପୁତ୍ର ଲାଭ କରିଅଛନ୍ତି ସେଥୁରେ ବିଶେଷ ତାଲିକା 
ଦେଇ ପାରିବୁ ନାହିଁ, ମାତ୍ର ଆମ୍ଭେମାନେ ନିର୍ମାଲ୍ୟ" ଛୁଇଁ କହିପାରୁ, ଗ୍ରାମରେ ଯେଉଁ 
ସ୍ତ୍ରୀମାନେ ସନ୍ତାନବତୀ ହୋଇଅଛନ୍ତି, ପ୍ରଥମେ ବିବାହ ସମୟରେ ସେମାନେ ବନ୍ଧ୍ୟା ଥଲେ । 
ପୂର୍ବେ ବୋଲିଅଛୁ, ଦୀଘିକୁ ଯିବାପାଇଁ ଠାକୁରାଣୀଙ୍କ ଆଗରେ ଗୋଟିଏ ବାଟ ଅଛି, ଗ୍ରାମର 
ମାଇକିନିଆମାନେ ସେହି ବାଟେ ଯିବାଆସିବା କରନ୍ତି ¦ ଗୋଟିଏ ସ୍ତ୍ରୀ - ବୟସ ଅନ୍ଦାଜ 
ତିରିଶ ହେବ, ପ୍ରତିଦିନ ସ୍କାନ କରି ଆସି କାଖରୁ ମାଠିଆଟି ଓହ୍ଲାଇ ଠାକୁରାଣୀଙ୍କ ଆଗରେ 
ଥୋଇଦିଏ । ପହଁରାରେ ଦେବୀଙ୍କ ଆଗଟି ପହଁରିଦେଇ, ମାଠିଆରୁ ପୋଷେ ପାଣି ନେଇ 
ଠାକୁରାଣୀ ଗଛ ମୂଳରେ ଦିଏ ଓ ଭୂଇଁରେ ମୁଣ୍ଡିଆ ମାରି ତୁନି ତୁନି କ'ଣ ଜଣାଏ ଏବଂ 
ପ୍ରତିଦିନ ସଞ୍ଜବେଳେ ଗୋଟିଏ ବଳିତା ଜାଳି ଆଣି ଠାକୁରାଣୀ ସ୍ଥାନରେ ସଞ୍ଜ ଦିଏ ଏବଂ 
କଂ ଣ ପ୍ରାର୍ଥନା କରେ | ଏହିପରି କରୁଥିବାର ଛ” ମାସ ହେଲା ଲୋକମାନେ ଦେଖୁଆସୁଛନ୍ତି । 
ତାହା ମନର କଥା କେହି ଜାଣେ ନାହିଁ, କାରଣ ସେ ସ୍ତ୍ରୀଟି ବଡ଼ ଲାଜକୁଳୀ, ସବୁବେଳେ 
ଓଢ଼ଣା ପକାଇଥାଏ, କାହାରି ସହିତ ମିଶେ ନାହିଁ, କାହାରି ସହିତ କଥା କହେ ନାହିଁ 


୧. ପଶୁ ରହିବା ମେଲା, ୨. ରଜସ୍ବଳା ତରୁଣୀର ସ୍ଵାମୀସହ ପ୍ରଥମ ମିଳନ ରୂପ ଅନୁଷ୍ଠାନ, ୩. 
ମହାପ୍ରସାଦର ଶୁଖୁଲା ଅନ୍ନ ୪. ଅନୁମାନ | 

ଛମାଣ ଆଠଗୁଣ୍ଡ ୪୧ 


ଗ୍ରାମର ଗୋରୁଜଗା ପିଲାମାନେ ଖରାବେଳେ ପଡ଼ିଆରେ ଗୋରୁ ଛାଡ଼ିଦେଇ 
ଠାକୁରାଣୀଙ୍କ ନିକଟ ଗଛମୂଳରେ ଖେଳନ୍ତି । ହଠାତ୍ଵ ଖ୍ରେଳ ଛାଡ଼ି ପାଞ୍ଚଣ ଧରି ସମସ୍ତେ 
ଘେରି ହିଡ଼ାହୋଇଗଲେ । ସେମାନଙ୍କ ଦେଖାଦେଖୁ ଗ୍ରାମର ୧୦/୧୫ ଜଣ ଲୋକ ରୁଣ୍ଡ 
ହୋଇଗଲେଣି - କାଲି ତ ପୂଜା ହୋଇ ନାହିଁ, ଠାକୁରାଣୀଙ୍କଠାରେ ପୂଜା ସରଞ୍ଜାମ କାହୁଁ 
ପଡ଼ିଲା ! ମନ୍ଦାର ଫ୍ଲ, ଶତବର୍ଗଂ ଫୁଲର ମାଳ, ଖଇ, ଉଖୁଡ଼ା ଚାରିଆଡ଼େ ବୁଣି ପଡ଼ିଅଛି, 
ଠାକୁରାଣୀଙ୍କ ଦେହରେ ତଟକା ହଳଦୀ ଲାଗିଅଛି । ଠାକୁରାଣୀ ପୂଜା ଗ୍ରାମ ମଧ୍ୟରେ 
ଗୋଟଏ ବଶେଷ ଘଟଣା । ଭେଦା ହୁଏ, ବାଇଦ ବାଜେ, ଗ୍ରାମର ସମସ୍ତେ ଦେଖୁବାକୁ 
ଆସନ୍ତ । ପୂଜା ସନ୍ଧ୍ୟା ସମୟରେ ହୁଏ, ମାନସିକ ପୂଜା ମଧ୍ଯ ସେହିପରି ହୁଏ | କାହିଁ, କାଲି 
ତ ବାଇଦ ବାଜି ନାହିଁ, ସଞ୍ଜବେଳେ ପୂଜା ହୋଇ ନାହିଁ, ଏସବୁ କାହୁଁ ଅଇଲା ? ଗୋଟାଏ 
ପିଲା ଡକାପାଡ଼ି କହିଲା, ଏଟା କ'ଣ ଏଟା କ'ଣ ?? ସମସ୍ତେ ଧାଇଁଯାଇ ଦେଖୁଲେ, 
ଠାକୁରାଣୀ ପଛରେ ଭାରି ଗୋଟାଏ ବିଳ । ବିଳ ମୁହଁ ଠାକୁରାଣୀ ମଣ୍ଡପଠାରୁ ତିନି ହାତ 
ଦୂରରେ | ତାହାର ମୁହଁଟା ଖୁବ ବଡ଼, ଜଣେ ମନୁଷ୍ୟ ଯାଇ ଆସିପାରେ । ଗାଁ ଯାକ ଏକଥା 
ମେଲି ଗଲ। । ଲୋକମାନେ ଦେଖୁବାକୁ ଧାଇଁଲେ | ମଙ୍ଗରାଜେ ମଧ୍ଯ ଶୁଣିପାରି 
ଧାଇଁଅଇଲେ | ନାନା କଥା ହୋଇ ଶେଷରେ ସ୍ଥିର ହେଲା, କୌଣସି ଭକ୍ତର କଷ୍ଟ ଫେଡ଼ିବା 
ନିମନ୍ତେ ଠାକୁରାଣୀ କାଲି ନିଶାଭାଗ ରାତିରେ ବିଜେ ହୋଇଥ୍‌ଲେ | ବିଳଟା ତାଙ୍କ ବାଘ 
ଖୋଳିପକାଇଅଛି । ମଙ୍ଗରାଜେ କହିଲେ, ˆ ଏହି ବିଳ ମଧ୍ୟରେ ବର୍ଭମାନ ବାଘ ଥୁ୍ବାର 
ଜଣାଯାଉଅଛି ।?? ବାଘ ନାମ ଶୁଣି ସମସ୍ତେ ପଳାଇଲେ ! ଶେଷରେ ମଙ୍ଗରାଜେ ରାମା 
ମୁହଁକୁ ଚାହିଁ ଚାଲିଗଲେ । ବୋଧକରୁ, ଏହା କିଛି କାର୍ଯ୍ୟର ସାଙ୍କେତିକ ଚିହ୍ନ । ତହିଁ ଆରଦିନ 
ଆଉ କେହି ବିଳ ଦେଖୁଲେ ନାହିଁ । ଏହି କଥାଟା ଗ୍ରାମ ମଧ୍ୟରେ ଅନେକ ଦିନ ପର୍ଯ୍ୟନ୍ତ 
ଆଲୋଚନା ହେଲା | ଭୀମା ମା ଭଣ୍ଡାରୁଣୀ କହିଲା, ମୋର ବୟସ ସାତଗଣ୍ଡା କି 
ଦେଢ଼ପଣ କି ଚାରିପଣ ହେଲାଣି । ଗ୍ରାମର ଯେତେ ବୁଢ଼ା ଦେଖୁଛ, ମୁଁ ସମସ୍ତଙ୍କୁ ବିଭା 
କରାଇଅଛି, ସମସ୍ତେ ମୋ ଆଗରେ ପିଲା । ମୁଁ ନିକ ଆଖରେ ଠାକୁରାଣୀଙ୍କୁ ଏଥରକୁ 
ଲଗାଇ ଚାରିଥର ଦେଖଲିଣି । କାଲି ନିଶାଭାଗ ରାତିରେ ବାହାରକୁ ଉଠିଥଲି, ଗୋହିରି 
ମଝିରୁ ଝୁଣାଗନ୍ଧ ଆସିଲା, ଝମର ଝମର ଶୁଭିଲା । ଅନାଇଲି, ବାଘ ଉପରେ ବସି 
ଠାକୁରାଣୀ ବିଜେ ହେଉଅଛନ୍ତି ! ବାପରେ ! ସେ ବାଘଟା କେଡ଼େ ! ମୁଁ କେତେ ବାଘ 
ଦେଖୁଛି, ଏଡ଼େ ବଡ଼ ବାଘ କାହିଁ ଦେଖ୍ବାର ନାହିଁ । ତାର ଲମ୍ବଟା ସାତ କି ଆଠ ହାତ 
ହେବ । ମୁଣ୍ଡଟା ବଡ଼ ପଞ୍ଡା ମୁଣ୍ଡ ପରି ତ୍ରିପଣ୍ଡ କଳା ! ବାଘଟା ମୋ ଆଡ଼କୁ ତରାଟି ଚାହିଁଲା । 
ମୁଁ ତ ଡରରେ ତାଟି କିଳିପକାଇଲି ।”” ଅଧରାତି ବେଳେ ଦାଣ୍ଡରେ ବାଘ ଚାଲିବା ଶହ 


୧. ଗେଣୁଫୁଲ । 

୪୨ ଫକୀରମୋହନ ଉପନ୍ୟାସ ସମଗ୍ର 


ଖୋଜ ରାମା ତନ୍ତୀ ଦେଖୁଥୁବାର ଦୃଢ଼ରୂପେ କହିଲା । ଠାକୁରାଣୀ ଆସିଥୂବାର 
ନିଃସନ୍ଦେହରେ ସ୍ଥିର ହେଲା ! 


Fd 
ଜମିଦାର ସେଖ୍‌ ଦିଲ୍ଦାର ମିଆଁ" 


ସେଖ୍‌ କେରାମତ ଆଲିଙ୍କ ଘର ପ୍ରଥମେ ଆରା ଜିଲ୍ଲାରେ ଥୁଲା, ବରଉଁମାନ ଜିଲ୍ଲା 
ମେଦିନୀପୁର । ସେଖ୍‌ କେରାମତଵ ଆଲିଙ୍କୁ ସମସ୍ତେ ଆଲିମିଆଁ? ବୋଲି ଡାକନ୍ତି, 
ଆମ୍ଭେମାନେ ସେହି ନାମ ଲେଖବ୍ୁ । ଆଲିମିଆଁ ପ୍ରଥମେ ଘୋଡ଼ାର ସୌଦାଗର ଥୁଲେ । 
ପଶ୍ଚିମ ହରିହର ଛତର ମେଳାରୁ ଘୋଡ଼ା କିଣିଆଣି ବଙ୍ଗଳା, ଓଡ଼ିଶାରେ ବିକ୍ରି କରିବା 
ତାଙ୍କର ବ୍ୟବସାୟ ଥୁଲା । ମେଦିନୀପୁର ଜିଲ୍ଲାର ବଡ଼ସାହେବଙ୍କୁ ଗୋଟାଏ ଘୋଡ଼ା 
ବିକିଥୁଲେ । ସେ ଘୋଡ଼ାଟି ଭଲ ପଡ଼ିବାରୁ ସାହେବ ମଉସୁଫ ଭାରି ଖୁସି ହୋଇ ମିଆଙ୍କ 
ବ୍ୟବସାୟ ଓ ରୋଜଗାର ବିଷୟରେ ଅନେକ କଥା ମେହେରବାନିକରିଂ ପଚାରିଲେ ଏବଂ 
ସୌବାଗରୀରୁ ଦିଶେଷ ଲାଭ ନ ଥିବାର ଶୁଣି ତାଙ୍କୁ ଗୋଟିଏ ଚାକିରି ଦେବାକୁ ଇଚ୍ଛା 
କରି, ସେ (ଆଲିମିଆଁ ) ଲେଖାପଢ଼ା ଜାଣନ୍ତି କି ନାହିଁ ପଚାରିଲେ । ମିଆଁ କହିଲେ, 
“ ଦୁଜୁର, ମୁଁ ପାରଶୀ ଜାଣେ, କାଗଟ କଲମ ଦେଉନ୍ତୁ, ମୋ ନାମ ପୂରା ଲେଖ୍ଦେବି । 
ପୂର୍ବେ ପାର୍ଶୀବିବ୍ୟାର ଭାରି ଆଦର ଥୁଲା । ଅଦାଲତର ଚଳିତ ବିଦ୍ୟା ଥୁଲା ପାର୍ଶୀ । 
ଭାରତ ଭାଗ୍ୟରେ ବିଧାତା ଏହିପରି ଲେଖନ ମୁନ ମାରିଛନ୍ତି; କାଲି ଥୁଲା ପାର୍ଶୀ ଆଜି 
ହେଲା ଇଂରାଜୀ, ଏ ଉତ୍ତାରେ କଣ ତାଙ୍କୁ ଜଣା; ମାତ୍ର ଏ କଥା ନିଶ୍ଚିତ, ଦେବନାଗରୀ 
କପାଳ ପଥର ତଳେ ! ଇଂରାଜୀ ପଣ୍ଡିତମାନେ କହନ୍ତି, ‘ସଂସ୍କୃତ ମୃତଭାଷା !” 
ଆମ୍ଭେମାନେ ସେ କଥାଟା ଆଉ ଟିକିଏ ସଫାକରି ବୋଲୁ ଅଛୁ, ଏହା ଦରମଲା 
ଲୋକମାନଙ୍କର ଭାଷା | ସେ କଥା ଥାଉ, ସାହେବ ମଉସୁଫଙ୍କ ମେହରବାନିରୁ 
ମିଆଁସାହେବ ଗୋଟିଏ ଚାକିରି ପାଇଲେ । ସେ ଚାକିରିର ନାମ ଥାନାଦାରୋଗାଇ । 
ମିଆଁସାହେବ ନାନା ବିଘ୍ନରେ ଏବଂ ନିର୍ବିଘ୍ନରେ ତିରିଶ ବର୍ଷ ପର୍ଯ୍ୟନ୍ତ ଚାକିରି କରି ଅନେକ 
ବିଷୟ ସମ୍ପତି ଅର୍ଜନ କରିଯାଇଥଲେ । ଘର, ବାଗବଗିଚା, ଘରଆସବାବମାନ ଛାଡ଼ି 
ଜମିଦାରୀ ତାଲୁକ ଚାରିଗୋଟା । ପୂର୍ବେ ଓଡ଼ିଶା ଜମିଦାରୀ ସବୁ କଲିକତାରେ ନିଲାମ 
ହେଉଥଲା | ମିଆଁ ଥରେ କଲିକତାକୁ ଗୋଟାଏ ଖୁଣି ମାମଲା ଚାଲାଣ ଘେନି ଯାଇ 
ତାଲୁକେ ଫତେପୁର ସରଷଞ୍ଚ ନିଲାମରେ କିଣିଥୁଲେ । ଆପଣଙ୍କ ମନରେ ଆମ୍ଭମାନଙ୍କ 

ପ୍ରଥମ ପ୍ରକାଶ ସମୟରେ ଏହି ପରିଚ୍ଛେଦର ନାମ ଥୁଲା ‘ଜମିଦାର ସେକ୍‌ କେରାମତି ଆଲି' । 

୧. ଦୟା, ଅନୁଗ୍ରହ | 

ଛମାଣ ଆଠଗୁଣ୍ଡ ୪୩ 


କଥା ପ୍ରତି ସନ୍ଦେହ ହୋଇପାରେ । ଥାନା ଦାରୋଗା ବର୍ଭମାନ ବେଙ୍ଗଲ ପୋଲିସରେ 
ଇନ୍‌ ସ୍ପେକ୍କର ତ ?. ଏତେ ଟଙ୍କା କାହୁଁ ଅର୍ଜିଲା ? ମାତ୍ର ଆପଣ ଆଖୁ ବୁଜି ପଢ଼ିଯାଆନ୍ତୁ, 
ଆମ୍ଭମାନଙ୍କ କଥାରେ ପଦେ ମିଛ ନାହିଁ, ନିର୍ମଳ ସତ । ଏ କଥା ସମସ୍ତେ ଜାଣନ୍ତି, ଜଣେ 
ଦିପୋଟି ଗୋବିନ୍ଦ ପଣ୍ଡା ବ୍ରାହଣର ଗୋଟିଏ ମକଦ୍ଦମା ଡିଗ୍ରୀ କରିଦେବୀରୁ ପଣ୍ଡେ କଲ୍ୟାଣ 
କରି କହିଥୂଲେ, ˆ ‘ଦୂପଟିବାବୁ, ତୁମ୍ଭେ ଦାରୋଗା ହୁଅ ଆପଣ କଥୀଟାର ହାଲ 
ବୁଝିଲେ ତ ? ବୁଦ୍ଧିମାନ୍‌ ଲୋକେ ଠାରରୁ ସବୁ ବୁଝିଯା'ନ୍ତି । କଲିକତାର ପ୍ରସିଦ୍ଧ ଧନୀ 
ମୋତିଶୀଳ ପ୍ରଥମେ ଖାଲି ବୋତଲ ବିକୁଥଲେ । ଜଣେ ଶୁଣ୍ଢୀ ବିଳାପ କରି କହିଥୁଲା, 
‘ମୋତିଶୀଳ ତୁଛ୍ଥା ବୋତଲ ବିକି କ୍ରୋଡ଼ପତି, ମୁଁ ପୂରା ବୋତଲ ବିକି କାଙ୍ଗାଳୀ !” 
ଆମ୍ଭମାନଙ୍କର ଭୟ କୌଣସି ବି.ଏ., ଏମ୍‌.ଏ. ପାସିଆବାବୁ ଆଲିମିଆଁଙ୍କ କଥା ଶୁଣି ଶୁଣ୍ଚୀ 
ପରି ବିଳାପ କରିବେ, ‘ହାୟ ହାୟ, ମିଆଁ ଓଲଟା କଲମରେ ତୁଚ୍ା ନାମଟା ଲେଖ୍‌ 
ଜମିଦାର, ଆମ୍ଭେ ସଳଖ କଲମରେ ଲମ୍ବା ଲମ୍ବା ଏସେ ଲେଖୁ ଖାଇବାକୁ ପାଉ ନାହୁଁ !” 
କଥାଟା କ”ଣ ବାବୁ ଜାଣନ୍ତି, 'ଭାଗ୍ୟଂ ଫଳତି ସର୍ବତ୍ର ନ ବିଦ୍ୟା ନ ଚ ପୌରୁଷଂ । 


ଆଲିମିଆଁଙ୍କର ଗୋଟିଏ ମାତ୍ର ପୁତ୍ର ନାମ ଶେଖ୍‌ ଦିଲ୍ଦାର ମିଆଁ ଓରଫଂ 
ଛୋଟାମିଆଁ । ପୁଅକୁ ଲାଏକ୍‌ ” ଏବଂ ଇଲାମ୍ଦାର" କରିବା ସକାଶେ ଦାରୋଗା 
ସାହେବଙ୍କତ୍ତ କିଛିମାତ୍ର ଗଫଲିୟତିଂ ନ ଥୁଲା । ପାରଶୀ ପଢ଼ାଇବା ନିମନ୍ତେ ଅନେକ 
ଦିନ ପର୍ଯ୍ୟନ୍ତ ଘରେ ଆଖୁନ୍‌ * ନିଯୁକ୍ତ ଥୁଲେ । ଛୋଟାମିଆଁ ପନ୍ଦରବର୍ଷ ମଧ୍ଯରେ 
ପାରସ୍ୟ ଭାଷାର ବିଲକୁଲ ବର୍ଣ୍ଣମାଳା ଓ ବନାନ ଶିଖୁପକାଇଥୁଲେ । ଛୋଟାମିଆଙ୍କର 
ବାଇଶ ବରଷ ପୂରିଗଲାଣି, ଏତେବେଳେ ଆଖୁନ୍‌ଜୀ ଆଗରେ ବସି ଝୁଲି ଝୁଲି କିତାପ 
ପଢ଼ିଲେ ଲୋକେ କଣ ବୋଲିବେ ? ପୁଣି ଦୋସ୍ତମାନେ ଆସି ଅକାରଣେ ବସିରହନ୍ତି, 
ସେମାନଙ୍କର କଷ୍ଟ ଦେଖ୍ବା ମିଆଁଙ୍କର ବରଦାସ୍ତ ହେଉ ନ ଥୁଲା | ବିଶେଷରେ 
ଆଖୁନ୍‌ଜୀ କେବେ କେବେ ବୋଲନ୍ତି, ନିଶା ଖାନେସେ ଆଦ୍‌ମୀ ଜାନୁଆର ହୋ 
ଯାତା ହୈ ।”? ଏକଥା ନିହାୟତ ବେବରଦାସ୍ତ !” 


ଦିନେ ଓପରଓଳି ଆଖୁନ୍‌ଜୀ ସାହେବ ଖାନା ଖାଇ ଚିତ୍ଵ ହୋଇ ଶୋଇଥୁଲେ | 
କେଉଟମା ନେ ଯେପରି ତାଗଂ କାଟିବା ସକାଶେ ଛଣପଟ ବିଡ଼ା ମେଲାଇ 
ଦେଇଥାନ୍ତି;ସେହିପରି ବିଡ଼ାଏ ପାଚଲା ଦାଢ଼ି ମିଆଁଙ୍କ ବେକ ଏବଂ ଛାତିକୁ ଘୋଡ଼ାଇ 
ପକାଇଥିଲା ! ଗୋଟାଏ ଜଳନ୍ତା ଟିକିଆ" ଦାଢ଼ି ମଝିରେ ପଡ଼ି ଫଡ଼ଫଡ଼ କରି ପୋଡ଼ି ଛାତିରେ 
ଲାଗିବାରୁ ଆଖୁନ୍‌ଜୀ ଧଡ଼ପଡ଼ ହୋଇ ଉଠିପଡ଼ି, “ ତୋବା, ତୋବା କହି ଦାଢ଼ି ଝାଡ଼ିବାକୁ 
୧. ଅନ୍ୟନାମ, ୨. ଗୁଣବାନ୍‌, ୩. ବୁଵ୍ଧିମାନ୍‌, ୪. ଅବହେଳା, ୫. ପାରସୀ ଓ ଆରବୀ ଭାଷାର ଶିକ୍ଷକ, 


୬. ଅସହ୍ୟ, ୭. ଡୋର, ସରୁସୂତା, ୮ ତମାଖୁ ଖାଇବାରେ ବ୍ୟବହୃତ ଅଙ୍ଗାର ଚୂନାର ଶୁଝ୍ଲା ଚକତି, 
,୯.ହାୟ ହାୟ, ମୁସଲମାନ ଘୃଣା ବା ଅନୁତାପରେ ଏହି ଶବ୍ଦ ଉଚ୍ଚାରଣ କରନ୍ତି । 

୪୪ ଫକୀରମୋହନ ଉପନ୍ୟାସ ସମଗ୍ର 


ଲାଗିଲେ । ଟିକିଆ ଖଣ୍ଡ ଭାଙ୍ଗି ନିଆଁ ଝୁଲସବୁ ଲୁଗାପଟାଯାକ ବୁଣିପଡ଼ିଲା ! ପାଚଲା 
ଦାଢ଼ିଗୁଡ଼ାକ ଝରିବାଣପରି ଚାରିଆଡ଼େ ଉଡ଼ୁଥାଏ | “ଆ ମେରି ତୋବାରେ, ଆ ମେରି 
ତୋବାରେ' କହି ମିଆଁ ଘରଯାକ ଡିଆଁମାରି ନିଆଁ ଲିଭାଉଥାନ୍ତି । ଲଙ୍କା ପୋଡ଼ିବାବେଳେ 
ହନୁମାନ୍‌ ମୁହଁରେ ନିଆଁଲାଗିବାରୁ କିପରି ଦିଶୁଥୁଲା, ମହର୍ଷି ବାଲ୍ମୀକି ସେ କଥା ଖୋଲସା 
କରି ଲେଖୁଯାଇ ନାହାନ୍ତି ତେଣୁ ଆସ୍ତେମାନେ ଉପମା ଛଳରେ ସେ କଥାଟା ଉଲ୍ଲେଖ 
କରିବା ଯୁକ୍ତିସଙ୍ଗତ ନୁହେଁ ବୋଲି ବିବେଚନା କରୁଅଛୁ । ‘ସର୍ବନାଶଂ ସମୁପୂନ୍େ ଅର୍ଵଂ 
ତ୍ୟଜତି ପଶ୍ଡିତଃ ।” ଆଖୁନ୍ଵଜୀ ସାହେବ ଏହି ନୀତିଶାସ୍ତ୍ର ଅନୁସାରେ ଅଧାଅଧ୍‌ ଦାଢ଼ି 
ଆୟତଉତପୂର୍ବକ ବିସ୍ମିଲ୍ ବିସ୍ମିଲ୍‌!”ଂ କହି ସେ ଦିନ ରାତିରେ କବାଟ କିଳି ରହିଲେ, ତହିଁ 
ଆରଦିନ ସକାଳଠାରୁ ତାଙ୍କୁ କେହି ମେଦିନୀପୁର ମଧ୍ଯରେ ଦେଖୁ ନାହିଁ । ଆଲିମିଆଙ୍କ 
କାନରେ ଏ କଥା ପଡ଼ିବାରୁ ସେ କହିଲେ, ˆ ‘କୁଛ୍‌ ପରବାୟ? ନେହି, ମେରି ଦିଲୁ ତ ଇଲମ୍‌” 
ହାସଲ କରିନେଇଛି | ମୁଁ କେବଳ ମୋ ନାମ ଲେଖୁ ଜାଣେ, ଏତେ ଦୌଲତ" କମାଇଲି | 
ମେରି ଦିଲୁ ତ ବହୁତ ଶିଖଲାଣି; ସେଦିନ ମୋ ଆଗରେ ଇମତାନଂ ଦେଲା, ଆପଣା 
ନାମ ଲେଖୁଲା, କଲିକତା, ମେଦିନୀପୁର, ହାତୀ, ଘୋଡ଼ା, ବାଗ୍ବଗିଚା କେତେ କଥା 
ଲେଖୁଗଲା । ବଡ଼ସାହେବ ଖବର ପାଇଲେ ଏଇଲାଗେ ତାକୁ ଦାରୋଗାଗିରି ଦେବେ; 
ମାତ୍ର ମୁଁ ଏ କଥା ଲୁଚାଇଛି । ମୁଁ ଦିଲୁକୁ ଚାକିରି କରିବାକୁ ଦେବି ନାହିଁ । ସେ ପିଲାଲୋକ, 
ଏତେ ମେହନତ ଉଠାଇପାରିବ ନାହିଁ ।” ତାହା ବାଦ୍‌ ଆଲିମିଆଁ ଲଡ଼କାକୁଂ ପାଖରେ 
ବସାଇ ବିଷୟକର୍ମ ଚଳାଇବା ବିଷୟରେ ଅନେକ ଉପଦେଶ ଦେଲେ । ବିଶେଷରେ ଓଡ଼ିଶା 
ଜମିଦାରୀ ବିଷୟରେ ବହୁତ ହସି ଆରିଂ ସକାଶେ ଉପଦେଶ ଦେଇ କହିଲେ, ' ‘ଦେଖ, 
ସେ ଦେଶରେ ଯେଉଁ ମହାନ୍ତିମାନେ ଅଛନ୍ତି ସେମାନେ ବଡ଼ ଚୋର | ମୁଁ ହିସାବ କିତାପରେ 
ଖୁବ୍‌ ମଜବୁତ ବୋଲି ମୋତେ ଠକାଇ ପାରନ୍ତି ନାହିଁ । ସେମାନଙ୍କ ଠକପଣିଆ ଶୁଣିବ ? 
ଏକ, ଦୁଇ, ତିନି ଆଉ ଚାରି ଏହିତ ଦୁନିଆର ହିସାବ, ମାତ୍ର ସେମାନଙ୍କ ହିସାବ କ'ଣ 
ଜାଣ - ଏକକେ ଏକ, ଦୁଇକେ ଦୁଇ, ଦୁଇଦୁଣେ ଚାରି । ଦେଖ ଏକ, ଦୁଇ, ଚାରି ହେଲା, 
ଚିଚ୍ୂମେ" ତିନ୍‌ କାହାଁ ଗେୟା ? ଏହି ତିନ୍‌ରୂପେୟା ଚୋରି... ଇତ୍ୟାଦି ଇତ୍ୟାଦି ।” 
ଜମିଦାରବଂଶର ପରିଚୟ ନିମନ୍ତେ ଏତେଗୁଡ଼ାଏ କଥା ଲେଖୁବାକୁ ହେଲା, ମାତ୍ର 
ଏହା ସବୁ ପୁରୁଣା କଥା । ଆଜକୁ ପାଞ୍ଚ ବରଷ ହେଲା ସେଖ୍‌ କେରାମତ ଆଲି ଫୌତଂ 
ହୋଇଗଲେଣି । ଛୋଟାମିଆଁ ଓରଫ ସେଖ୍‌ ଦିଲ୍ଦାର ବର୍ଭମାନ ଖୋଦ୍‌ ମାଲିକ । ରାତି 
ଅନ୍ଦାଜ ଘଡ଼ିକ ଭିତରେ ଜମିଦାର ସେଖ୍‌ ଦିଲ୍ଦାର ମିଆଁ କଚେରି ଘରେ ବସିଅଛନ୍ତି । 
ଘରଟା କୋଠା, ସେପରି ଛୋଟିଆମୋଟିଆ କୋଠରି ନୁହେ, ଖୁବ୍‌ ଲମ୍ବା ଚଉଡ଼ା କୋଠା । 


୧. ଆଲ୍ଲାଙ୍କ ନାମ ସ୍ମରଣ, ୨. ଖାତିର, ୩. ବୁଝି, ବିଦ୍ୟାଜ୍ଞାନ, ୪. ସମପଭି, ୫. ପରୀକ୍ଷା, ୬. ପୁତ୍ର, 
୭. ସାବଧାନ, ୮ ମଝିରେ, ୯. ମୃତ | 

>» 
ଛମାଣ ଆଠଗୁଣ୍ଠ oo 


ଘର ତଳେ ଗୋଟିଏ ବଡ଼ ଶତରଞ୍ଜି ବିଛଣା ହୋଇଅଛି । ସେଟା ବୋଧହୁଏ ବଡ଼ ପୁରୁଣା, 

ଦଶ କି ବାର ଜାଗାରେ ତେଲ ଢଳା ଦାଗ, ଟିକିଆପୋଡ଼ା ଜାଗା ପନ୍ଦର ଜି କୋଡ଼ିଏ, ଧଡ଼ି 
ଚିରା । ସେହି ଶତରଞ୍ଜି ମଝିରେ କାନ୍ଧକୁ ଲଗାଇ ଏକ ବନାରସୀ ବିଛଣା, କାନ୍ଥକୁ ଭି 

ବଡ଼ ଗୋଟାଏ ବନାରସୀ ତକିଆ, ଦୁଇ ପାଖରେ ଚକା ବୋଇତିକଖାରୁ ପରି 
ସାନ ବନାରସୀ ତକିଆ । ସେହି ବିଛଣାରେ ଖୋଦ ଜମିଦାର ସେଖ୍‌ ଦିଲ୍ଦାର ମିଆଁ 
ବସିଅଛନ୍ତି । ପୋଷାକ କିନ୍‌ଖାପଂ ଢିଲା ପାଇଜାମା, ସାଟିନ୍‌ ଚପ୍କନ, ମୁଣ୍ଡରେ ବନାରସୀ 
ଟୋପି, କାନରେ ଅତର ତୁଳାକାଠି, ଆଗରେ ରୁପାର ଅତରଦାନ୍‌, ଗୋଲାପଦାନ୍‌, ତାହା 
ପାଖରେ ବଡ଼ ଏକ ସାତହାତି ନଳୁକ୍ତ ଗୁଡ଼ଗୁଡ଼ି ହୁକା, ହକା ଉପରେ ସାନ ଆଟିକା ପରି 
ଚିଲମ, ତହିଁ ଉପରେ ସାରପୋଷ" । ସେଥ୍‌ରୁ ଚାରିକେରା ରୁପାଶିକୁଳି ଝୁଲିଆସି ମାଟି 
ସ୍ପର୍ଶ କରିଅଛି । ମହା ଦେବଙ୍କଠାରେ ରୋଗୀ ଧାରଣା ଦେଲାପରି ନଳଟା ମିଆଁଙ୍କ ପାଦ 
ସ୍ପର୍ଶକରି ପଡ଼ିଅଛି । ଆଜି ତାହାର ଆଦର ନାହିଁ । ଚକ୍ରନେମି କ୍ରମେଣ ମନୁଷ୍ୟମାନଙ୍କ 
ପରି ଅଚେତନ ପଦାର୍ଥମାନଙ୍କର ମଧ୍ଯ ଭାଗ୍ୟର ପରିବର୍ଭନ ଦେଖାଯାଏ । ଘର୍କକୋଣ ଓ 
ଏଣେତେଶେ ଛିଣ୍ଡା ଛାଞ୍ଚଣୀ, ଜଳପୂର୍ଣ୍ଣ ବଦନା”, ଦୁଇ-ଚାରିଟା ମଦତି ହୁକା, ଗୁଡ଼ାଖୁ 
ଗୁଲ, ମଦତ ଓ ଗଞ୍ଜେଇ ପାଉଁଶ, ପିଆଜ ଚୋପା, ଛେଳି ଲଣ୍ି - ଆବଶ୍ୟକୀୟ ଓ ବର୍ଜିତ 
ପଦାର୍ଥମାନ ପଡ଼ିଅଛି । ସବୁଠାରୁ ବେଶି ଭାଗ ପାନପିକ, ପାନସିଠା । ଆମ୍ଭେମାନେ ସ୍ଵକୀୟ 
ବୁଦ୍ଧିର ପ୍ରାଚୁର୍ଯ୍ୟରେ ବୁଝିଅଛୁ, ଏ ଘର ମଧ୍ୟରେ କେବେ କେବେ ଛାଞ୍ଚଣୀ ବୁଲେ, ନୋହିଲେ 
କୋଣରେ ଏତେ ଅଳିଆ କାହୁଁ ଠୁଳହେଲା ? ଘର ଉପର ଭଙ୍ଗା | କାର୍ଣ୍ଣିସମାନଙ୍କରେ 
ଓକିଲମାନେ ଯେପରି ଦର୍ପଣ-ଆଲମାରିରେ ଆଇନ ପୋଥ୍‌ ସଜାଡ଼ି ଦେଇ ତକିଆକୁ 
ଆଉଜି ମକେଲ୍‌କୁ ଚାହିଁ ବସିଥାନ୍ତି, ବୁଢ଼ିଆଣୀମାନେ ସେହିପରି ଜାଲ ଟାଙ୍ଗି ମଶାଟିକୁ 
ମାଛିଟିକୁ ଚାହିଁ ବସି ଅଛନ୍ତି । କଡ଼ି ଫାଙ୍କମାନଙ୍କରେ ଘରଚଟିଆମାନଙ୍କର ମଜଲିସ । ସେହି 
ମଜଲିସରୁ ବେଳେବେଳେ ଯାହା କୁଟାକେରାଏ, ଖଡ଼ିକା ଖଣ୍ଡେ ଖସୁଅଛି । ତଳ ମଜଲିସ 
ଆଜି ନିସ୍ତ୍ଧ । ମିଆଁସାହେବ ଗାଲରେ ହାତ ଦେଇ ଗୁମ୍‌ ଖାଇ ବସିଛନ୍ତି । ଓୟାଟଲୁ ଯୁଦ୍ଧରେ 
ହାରି ନେପୋଲିୟନ ଏପରି ଭାବନାରେ ବସିପାରି ନ ଥଲେ, କାରଣ ସେଣ୍ଟହେଲେନା 
ପଠାଇବାପାଇଁ ଇଂରେଜମାନେ ତାହାଙ୍କୁ ଧରପକଡ଼ କରୁଥ୍‌ଲେ | ଆଗରେ ସାତଜଣ 
ମୋସାହେବଂ ଭାବନାରେ ବସି ଢୋଳଉଛନ୍ତି । ଓସ୍ତାଦୂଜୀ ବକାଉଲା ଖ୍ରା ଦୁଇ ଗୋଡ଼ 
କୁଣ୍ଠାଇ ଦାଢ଼ିଟିକୁ ଆଣ୍ଡ ଉପରେ ନଦିଦେଇ ବସିଅଛନ୍ତି । ପଠାଣଘୀର ତଲାକ୍‌ ଦିଆ 
ମାଇକିନିଆଙ୍କ ପରି ତାନପୁରାଟା ଏବଂ ପଡ଼ିଆରେ ବାଇଜିହାଣ୍ଡିଂ ପରି ତବଲା ଦୁଇଟା 


Se 
୧. ଜରି ବା ସୂତାଦ୍ଵାରା ଖଚିତ ପାଟଲୁଗା, ୨. ରେଶମଦ୍ଵାରା ପ୍ରସ୍ତୁତ ମୋଟା ଓ ଚିକ୍କଣ ନୁଗା, 


୩. ଢାଙ୍କଣୀ, ୪. ମସଲମାନମାନଙ୍କଦ୍ଵାରା ବ୍ୟବହୃତ ନଳଯୁକ୍ତ ପାନପାତ୍ର ୫. ତୋଷାମଦକାର' ପାଶ୍ଵଚର 
୬. ଅଶୌଚରେ ଯେଉଁ ପାନପାତ୍ର ବର୍ଜିତ ହୋଇ ଫୋପଡ଼ାଯାଏ । 

୪୬ ଫକୀରମୋହନ ଉପନ୍ୟାସ ସମଗ୍ର 


ଗଢଡ଼ୁଅଛି । ଘରର ଗୋଟାଏ କୋଣରେ ଖଜମଦଵଦାରଂ ଫତୁଆ ବା ହାତରେ କ'ଣ ଗୋଟାଏ 
ପଦାର୍ଥ ରଖୁ ଡାହାଣ ହାତ ବୃଢ଼ାଆଙ୍କୁଳିରେ ଚିପୁଛି, ବେଳେବେଳେ ମଝି ଆଙୁଳିରେ 
ବୃନ୍ଦାବୁନ୍ଦୀ ପାଣି ପକାଉଛି । ମୁନ୍‌ସି ଜାହେର୍‌ ବକ୍ସ ଏକଖଣ୍ଡ କାଗଜରେ ଲେଖା ଡାବ 
ଧରି ଦିପୋଟୀ ଆଗରେ ଚୋର ଆସାମୀ ପରି ଛିଡ଼ାହୋଇଅଛନ୍ତି । ମିଆସାହେବ ଆଖୁବୁଜି 
ଗୋଟାଏ ଦୀର୍ଘ ନିଃଶ୍ବାସ ପକାଇ କହିଲେ, “ଏବେ ଉପାୟ କଣ କରାଯିବ ?” ମୁନସି 
ସାହେବ କହିଲେ, “ବନ୍ଦେ ନୱାଜ, ମୁଁ ଦିନଯାକ ବୁଲିଲିଣି, କାହିଁ କିଛି ପଟିଲା ନାହିଁ । 
ମହାଜନ ରାମଦାସ କହିଲା, ତାହାର ତମସୁକ”ଂ ବାବତଵ କୋଡ଼ିଏ ହଜାର ଓ ହାତ ଉଧାରି 
ବାବତଵ ଚାରିହଜାର ଟଙ୍କା ହେଲାଣି, ଆଉ କରଜ ଦେବାକୁ ସେ ନାରାଜ ହେଲା | ବଜାରର 
ମୁଦି ଦୋକାନୀମାନଙ୍କର ପାଉଣା ଚାରିହଜାର, ସେମାନେ ସଉଦା କାଳି" ଦେଲେ ନାହିଁ । 
ମିଆଁ କହିଲେ, ˆ ' ବେକୁବ୍ଂ, କମ୍ବକ୍ଂ, ନାଲାଏକ୍‌? ! ବାପାଙ୍କ ଅମଳରୁ ରାମ ସରକାର 
କୋଡ଼ିଏ ବର୍ଷ ଚାକର ଥୁଲା | ତାକୁ ବାହାର କରି ତୁମେ ଦୋସ୍ତ ଓ ଲାଏକଂ ମନୁଷ୍ୟ ବୋଲି 
ବେବର୍ଭା କାମ ଦେଲି, ଗରଜୀ ଚଳାଇପାରୁ ନାହଁ ?”? ମୁନ୍ସି ଜାହେର ବକ୍ସ କହିଲା, 
“ ହୁଜୁର ! ମୁଁ କିପରି ନାଲାଏକ୍‌ ହେଲି ? ରାମ ସରକାର କିଛି କରଜ କରିପାରୁ ନ ଥଲା, 
ମୁଁ ପାଞ୍ଚବରଷ ମଧ୍ଯରେ ପଚିଶ ହଜାର କରଜ ଆଣିଦେଲି । 

ମିଆଁ କହିଲେ, “ସେ କଥା ଯାଉ, ଏବେ ଇଜତ୍‌ କିପରି ରହେ ? ସମ୍ପଭି ଯାଉ, 
ମହତ ଥାଉ | ମହତ ଗଲେ ନ ମିଳେ ଆଉ ।!”? ମୋସାହେବମାନେ“ ଢୋଳାଉଥୁଲେ, ଏ 
କଥା ଶୁଣି ପାଟିକରି ଏକାବେଳକେ କହିଲେ ˆ ଅଲବତଵ ଅଲବତ୍ଵ, ଉଆଜିବ୍‌ ° ° 
ଉଆଜିବୁ ।”? ମିଆଁ କହିଲେ, ˆ ଯାଓ, ଘର ଆସବାବ ହେଉ ବା ଜମିଦାରୀ ହେଉ, ବନ୍ଧକ 
ଦେଇ ଆଜିକା ମଜଲିସ୍‌ର ବନ୍ଦୋବସ୍ତ କର | ଦେଖ, ଜଲ୍ଦି, ରାତି ହୋଇଗଲା ! ବେଶି 
ଟଙ୍କା ଦରକାର ନାହିଁ । ବାଇଜୀ ରୋକସତି “ଂ ଶଏଟଙ୍କା ଓ ବାରଜୀ ସାଙ୍ଗଲୋକ ଓ 
ଦୋସ୍ତମାନଙ୍କ ଖାନା ପଲାଓ ସକାଶେ ଏକଶ ଟଙ୍କା ବହୁତ ହେବ ।” ' ଦୋସ୍ତମାନେ କହିଲେ, 
“ “ଉୁଆଜିବ୍‌, ଉଆଜିବ୍‌, ବହୁତ ରୂପେୟାର ଦରକାର କଣ ? ” ? ଦୋସ୍ତ ହନୁମିଆଁ କହିଲେ, 
“ ହଜୁର ଏହି ଯେ ଖେମଟାବାଲୀ ” ଖାତୁମଉନ୍ନିସା ଆସିଛନ୍ତି, ଏ ବହୁତ ଇଲମ୍‌ଦାରଂ " । 
କାଶ୍ମୀରର ଅଉଲ ନମ୍ବର ବାଇ“ ! ଏହାଙ୍କର ଇଲମ ଓ ରାଗରାଗିଣୀର କସରତ୍ଵ °* ହଦୂରେ 
ହଦଵଂ ^ | ସେ କି ଏ ଦେଶକୁ ପସନ୍ଦ କରନ୍ତି ? କେବଳ ମୁସାଫେରିଂ ° ସକାଶେ ଆସିଛନ୍ତି 


୧. ଭୃତ୍ୟ, ୨ ଖାତକର ମହାଜନକୁ ଲେଖୁ ଦେଇଥୁବା ରଣଗ୍ରହଣର ନିଦର୍ଶନ ପତ୍ର, ୩. ବାକି, 
୪. ନିର୍ବୋଧ, ୫. ହତଭାଗ୍ୟ, ୬. ଅଯୋଗ୍ୟ, ୭. ଯୋଗ୍ୟ, ୮ ପ୍ରୟୋଜନ, ୯. ଆମୋଦପ୍ରିୟ ସଙ୍ଗୀ, 
୧୦. ନ୍ୟାୟସଙ୍ଗତ, ଉଚିତ, ୧୧. ବିଦାକି, ୧୨. ଖେମଟା ଗାଇବା ଓ ନାଚିବା ବାଲା, ଖେମଟା - 
ସଙ୍ଗୀତର ତାଳ ବିଶେଷ, ୧୩. ବିଦ୍ଧାନ୍‌, ପଣ୍ତିତ, ୧୪. ସର୍ବଶ୍ରେଷ୍ଠ, ପ୍ରଥମ ଶ୍ରେଣୀୟ, ୧୫. କୌଣସି 
ବିଦ୍ୟା ପରିଚାଳନା, ୧୬. ଚୂଡ଼ାନ୍ତ, ୧୭. ଭୁମଣ | 

ଛମାଣ ଆଠଗୁଣ୍ ୪୭ 


ମୁର୍‌ଵଗିଦାବାଦ ନବାବ, ଲକ୍ଷ୍ମୌ ନବାବ, ରୋମ୍କା ବାଦଶା, ସୋମକା ବାଦଶାମାନେ 
ଏହାଙ୍କ ଗୀତ ଶୁଣିବାକୁ ଡାକିପଠାନ୍ତି, ମାତ୍ର ବିବିଙ୍କର ଖାତର ରଦା ରଦଂ । ହଜୂରଙ୍କ 
କେରାମତ?” ନେକନାମି" ଦୁନିଆରେ ଜାହେର୍‌”, ସେଥ୍ସକାଶେ ଆପେ ଆସି ଏଠାରେ 
ମଜଲିସ କରିବାକୁ କହିଅଛି ।” ” ମଜଲିସସାରା ଲୋକ ଏକାବେଳକେ କହିଲେ, “ ‘ହଜୁରଙ୍କୁ 
ଦୁନିଆରେ କିଏ ନ ଜାଣେ ? ହଜୁରଙ୍କ ଖାନା ପଲାଓ ଯେ ଦିନେ ଖାଇଛି, ଜିନ୍‌ ଦିଗ୍‌ଂ ଭରି 
ସେ ଇୟାଦ୍‌” କରୁଥୁବ ।” 
ପିଆଦା ସେଖ୍‌ ଫୁଜୁ ସଲାମକରି ଜଣାଇଲା, ˆ ହଜୁର ! ଓଡ଼ିଶା ଜମିଦାରୀରୁ ଜଣେ 
ମହାଜନ ମୁଲାକାତଵଂ ସକାଶେ ଆସିଅଛି ।” ' ହୁକୁମ ହେଲା, ‘ତାହାକୁ ହାଜର କରାଅ । 
ଆଗନ୍ତୁକ ଉପସ୍ଥିତ ହୋଇ ଆଗରେ ନଗଦ ପାଞ୍ଚଟଙ୍କା ନାଜରାଣା' ଥୋଇଦେଇ ଭୂମିରେ 
ହାତ ଲଗାଇ ତିନିଥର ସଲାମ୍‌ କଲେ ! ମଜଲିସ୍‌ ମଧ୍ୟରେ ଯେତେଜଣ ସଭ୍ୟ ବସିଥୂଲେ, 
ସମସ୍ତଙ୍କୁ ଏକ ଏକ ସଲାମ କଲେ; ଖଜମଦ୍ଵଦାର ମଧ୍ଯ ଛାଡ଼ଗଲା ନାହିଁ । ମିଆଁ ହୁକୁମ 
କଲେ, ˆ “ବହୁତ କଦରଦାନ୍‌ ` ଆଦିମ ।” ? ପାଲାବାଲା ପାଳିଆମାନେ ଏକ ସ୍ଵରରେ ଗୀତ 
ଧରିଲାପରି ସମସ୍ତେ ପାଳି ଦେଲେ, ˆ ବହୁତ କଦରଦାନ, ବହୁତ ହୁସିଆର ଆଦିମ୍‌ ।” 
ମିଆଁ ପଚାରିଲେ, ˆ ତୁମ୍ଭର ନାମ କ'ଣ ?”? 
ରାମଚନ୍ଦ୍ର ମଙ୍ଗରାଜ । 
କଯ ରାମଚନ୍ଦର ମାମଲାବାଜ୍‌ ? 
ଜୋ ହଜୁର, ମଙ୍ଗରାଜ | 
ଆକୁ ଓଇ ହୁଆ-ରାମଚନ୍ଦର ମଙ୍ଗୋରାଜ । 
ମଙ୍ଗରାଜ ଜଣାଇଲେ, “ ମୁଁ ନିହାତି ଅଛ କିଛି ଜିନିଷ ନଜରଂ ° ଆଣିଅଛି, ହୁକୁମ 
ହେଲେ ହାଜର କରିବି |? ବହୁତ ଆଛୁ,+ଘେନିଆସ ! ଭେଟିର ଡାବ ତାଳପତ୍ର 
ଖଣ୍ଡକରେ ଲେଖାଥୁଲା, ପଢ଼ାଗଲା, ପାଞ୍ଚଟା ଓଳିଆରେ ସରୁ ଅରୁଆ ଚାଉଳ ଭରଣେ 
ଆଠନଉତି, ମୁଗଜାଇ ଦୁଇ ଓଳିଆରେ ବତ୍ରିଶ ନଉତି, ହରଡ଼ଜାଇ ଏକ ଓଳିଆକୁ ଅଠର 
ନଉତି, ଘିଅ ଏକ ମାଠିଆକୁ ପଚିଶ ସେର, ବନ୍ତଳ କାଠିଆ କଦଳୀ ପାଞ୍ଚକାହି, ପାଚିଲା 
କଦଳୀ ଦୁଇ କାନ୍ଦି, ଆଳୁ ଆଠ ବିଶା । 
ମିଆଁ ହୃକୁମ କଲେ, ˆ ବହୁତ ଆଚୁ। ଚାଉଳ - ପଲାଉର ଲାଏକ - ଘିଅ ମଧ୍ଯ ବହୁତ 
ଭଲ ।” ? ମଙ୍ଗରାଜେ କହିଲେ, ˆ ହଜୁର ଆମ ଦୁନିଆର ମାଲିକ, ହଜୁରଙ୍କ ଦାନା ପନ୍ଦର 
ପୁରୁଷ ହେଲା ଖାଇଆସୁଅଛୁଁ । ଏ ତ ସାମାନ୍ୟ ଜିନିଷ, ମେହରବାନି ହେଲେ ପଲାଉ 
ଚାଉଳ, ଘିଅ, ଡାଲି ବରାବର ହାଜର କରିବି !” ' ମିଆଁ ଓ - ମିଆଁ ଓ - ମିଆଁ ଓ ଓସ୍ତାତଵଜୀ 


rs 
୧. ଅଗ୍ରାହ୍ୟ କରିବା, ୨ ଶକ୍ତି, ୩. ସୁନାମ, ସୁଖ୍ୟାତି, ୪. ପ୍ରଚାରିତ, ୫. ଜୀବନକାଳ, ୬. ସୁରଣ, 
୭. ସାକ୍ଷାତ୍‌ ୮ ସଲାମି, ୯.ଗୁଣଗ୍ରାହୀ, ୧୦. ଭେଟି 

୪୮ ଫକୀରମୋହନ ଉପନ୍ୟାସ ସମଗ୍ର 


ଭାରି ଖୁସିଟାଏ ହୋଇ ତାନପୁରା କାନ ବା ହାତରେ ମୋଡ଼ି ସୁର ଦେଇ ବସିଲେ । ଗୁମ୍‌ - 
ଗୁମ୍‌-ଗୁମ୍‌ ତାକ-ଧୂନ୍‌ -ଧନ୍‌ ତାକ ଧନ୍‌ -ଧନ୍‌ “ଧନ୍‌ ଗୁମ୍‌ - ତବଲା ବାଜିଉଠିଲା । ମିଆଁ 
ହୁକୁମ୍‌ ଦେଲେ, ଜଲ୍ଦି ପଲାଉର ବନ୍ଦୋବସ୍ତ କର ।' 

ଖ୍ରୀଷ୍ଟିୟାନମାନେ କହନ୍ତି, ପ୍ଥୁବୀର ଶେଷଦିନରେ ସ୍ଵର୍ଗର ଦୂତ ବଂଶୀ ବଜାଇଲେ 
ସମସ୍ତ ମୃତଲୋକ କବରରୁ ଉଠିବସିବେ ! ମଜଲିସ ଅବଶୋଷରେ ମରି ପଡ଼ିଥୂଲା, 
ମଙ୍ଗରାଜଙ୍କ ଟଙ୍କାର ଝଣ ଝଣ ଶବ୍ଦରେ ବଞ୍ଚଉଠିଲା । ମିଆଁସାହେବ ନଳ ମୁହଁରେ ଦେଇ 
ଦୁଇ-ଚାରି ଥର ଭଲକରି ଟାଣିଲେ । କଳା ପର୍ବତରେ କୁହୁଡ଼ି ବୁଲିଲାପରି ଦାଢ଼ିସାରା 
ଧୂଆଁ ଖେଳିଗଲା | ସରକାର କେନାଲଦ୍ଵାରା ଯେପରି ପରଗନା ପରଗନା କରି ମହାନଦୀର 
ଜଳ ବାଣ୍ଡୁଅଛନ୍ତି ନଳ ଯୋଗରେ ହୁକା ଭିତରେ ଜମାଥୁବା ଧୂଆଁ ସମସ୍ତଙ୍କ ମୁହଁକୁ 
ବାଣ୍ଢିଗଲା । ମୈ ଏ-ଏ, ମେଏ ଏ... ପଲାଉ ସକାଶେ ଗୋଟାଏ ଖାସି ଅଣାଗଲା ! ମଜଲିସ୍‌ 
ଆଗରେ ଦର ଛିଣ୍ରିଲା - ଅଢ଼େଇ ଟଙ୍କା | ମଙ୍ଗରାଜେ ଚମକିପଡ଼ି କହିଲେ, ˆ କ'ଣ, ଏହି 
ଛେଳିଟିର ଦାମ୍‌ ଅଢ଼େଇଟଙ୍କା ? ବାପ୍ରେ ! କେତେ ଦାମ୍‌ !” ? ମିଆଁ ପଚାରିଲେ - ତୁମ 
ଗ୍ରାମରେ ଦାମ୍‌ କେତେ ? ଡାକ୍ତର ମଳୁ ପରୀକ୍ଷା କଲାପରି ଛେଳିର ଅଗ୍ର, ପଶ୍ଚାତ୍ଵ ବାମ, 
ଦକ୍ଷିଣ ଉତ୍ତମରୂପେ ନିରୀକ୍ଷଣପୂର୍ବକ ମଙ୍ଗରାଜେ କହିଲେ, “ ‘ଛେଳିଟାର ଦାମ୍‌ କ'ଣ - 
ଚାରି ପଇସା କି ଛ” ପଇସା ହେବ ! ହୁକୁମ ହେଲେ ପଲାଉ ସକାଶେ ଦଶଗଣ୍ଡା କି 
ପନ୍ଦରଗଣ୍ଡୀ ପଠାଇଦେଇପାରେ | ହଜୁର ଲୋକ ଚିହ୍ନି ଜମିଦାରୀରେ ଚାକର ରଖୁ ନାହାନ୍ତି, 
ସେଥୁସକାଶେ ଏତେ ଟଙ୍କା ବରବାଦ । ଅଢ଼େଇ ଟଙ୍କା ଛେଳି ? ବାପ୍‌ ରେ ! 


ଏ କଥାଟା ଶୁଣି ମଜଲିସ୍‌ରେ ଯେ କିପରି ଆନନ୍ଦ କୋଳାହଳ ଉଠିଲା, ତାହା 
ବର୍ଣ୍ଣନାତୀତ | କ୍ଲାଇବ ସାହେବଙ୍କ ପଲାଶୀ ଯୁଦ୍ଧ ଜୟ ସମ୍ବାଦ ଶୁଣି ବିଲାତରେ ଡାଇରେକ୍ସର 
ସଭା ନିଶ୍ଚୟ ଏତେଡୃର ଆନନ୍ଦିତ ହୋଇଁ ନ ଥୂଲେ । କାରଣ ତେତେବେଳେ ଦିଲ୍ଲୀ 
ଦରବାରର ଡର ସେମାନଙ୍କ ମନରୁ ଛାଡ଼ି ନ ଥୁଲା । ଓସ୍ତାଦୂଜୀ ପୁରିଆ ରାଗିଣୀର ଆଳାପ 
କରିଛାକୁ ଲାଗିଲେ । ସମସ୍ତେ ଆନନ୍ଦରେ ଉନ୍ମତ୍ତ ସମସ୍ତଙ୍କ ମୁହଁରୁ ହସ ଉଛୁଳି ପଡ଼ୁଅଛି | 
କେବଳ ମଙ୍ଗରାଜେ ହାତ ଯୋଡ଼ି ମୁହଁ ଶୁଖାଇ ବସିଛନ୍ତି । ଜାଲ ମଧ୍ଯରେ ବୁଣା ଚାଉଳ 
ଖାଇଲାବେଳେ ପକ୍ଷୀମାନଙ୍କ ଆନନ୍ଦ ବ୍ୟାଧ ତୁନିହୋଇ ଦେଖୁଥାଏ | ଆମ୍ଭେମାନେ 
ମଙ୍ଗରାଜଙ୍କ ମନର କଥା ଭଲରୂପେ ବୁଝିପାରୁ । ସେ ସମୟରେ ବୋଧହୁଏ ଭାଳୁଥଲେ, 
‘ଆ ବାପ ଚଢ଼େଇ ଆ, କାଶ୍ରିଆଂ ପାଖକୁ ଆ !”? 


ଜଣେ ଚାକର ଧାଇଁଆସି ବାଲୁଜୀଙ୍କ ଶୁଭାଗମନର ସମ୍ବାଦ ଦେଲା । ଯାଃ, ସର୍ବନାଶ ! 
ଏ କଥାଟା ଯେ କାହାରି ମନରେ ନାହିଁ ! ଓସ୍ତାଦ୍ରଜୀ ପୁରୁଣା ହୃସିଆର୍‌ ଲୋକ, ସେହି 
କେବଳ ଏ କଥାଟା ମନେକରାଇଦେଲେ, ବାଇଜୀଙ୍କୁ ଶହେଟଙ୍କା ନଜରାନା” ଦେବାକୁ 


ପକ୍ଷୀଙ୍କୁ ଧରିବାପାଇଁ ନଳରେ ବ୍ୟବହୃତ ଅଠାକାଠି, ୨ ସଲାମି, ଭେଟି । 

ଛମାଣ ଅଠଗୁଣ୍ଡ ୪୯ 


ହେବ । ପୁନର୍ବାର ଭାବନା, ପୁନର୍ବାର ଆନ୍ଦୋଳନ । ଭାରତବର୍ଷର ବ୍ୟୟସଙ୍କଳନ ନିମନ୍ତେ 
ପାଲିଆମେଣ୍ଟରେ ବୋଧହୁଏ ଏହାଠାରୁ ଅଧକ ଆନ୍ଦୋଳନ ହୋଇ ନ ଥାଏ । କିଛି ସ୍ଥିର 
ହୋଇପାରିଲା ନାହିଁ । ବେଳ ନାହିଁ । ବେଳ ଉଣ୍ଡି ମଙ୍ଗରାଜେ ହାତ ଯୋଡ଼ି କହିଲେ, 
“ହଜୁର ! ଗୋଲାମ ହାଜର ଥାଉଁ ଥାଉଁ ଏତେ ଚିନ୍ତା କି ସକାଶେ ? ” ପୁନର୍ବାର ପ୍ରଶଂସା, 
ଧନ୍ୟବାଦ ସମସ୍ତଙ୍କ ମୁହଁରୁ ବାହାରି ମଙ୍ଗରାଜଙ୍କ କାନରେ ଢାଳି ପଡ଼ିଲା । ମିଆଁ ହୁକୁମ 
ଦେଲେ, “ ଆଚୁ। ମଙ୍ଗରାଜ, ତୁମେ ବର୍ଭମାନ ଯେ ଉପକାର କଲ, ସେଥର ଇନାମ!” 
ଅଲାହିଦା ପାଇବ, ଏ ସିବାୟ ଟଙ୍କାକୁ ସୁଧ ଚାରିଅଣା ହିସାବରେ ପାଇବ ।' ' ମଙ୍ଗରାଜେ 
କହିଲେ, ˆ ରାମ, ରାମ, ରାମ | ହଜୁର, ମୁଁ ପିଆଜ ଆଉ ବିୟାଜ" ଖାଏ ନାହିଁ ।' ' ଓସ୍ଥାଦୂଜୀ 
କହିଲେ, ˆ “କ'ଣ, ବିୟାଜ ଖାଅ ନାହିଁ ? ବହୁତ ଇମାନ୍‌ଦାର ଲୋକ ! କୋରାନରେ ଯେ 
ପଚିଶ ହାରାମ୍‌ଂ ବୟାନ୍‌ ଅଛି, ବିୟାଜ ସେଥୂରୁ ଗୋଟାଏ !”? 

ଇତିଦାସ ଲେଖକ ବୋଲନ୍ତି, କାାଇବ ସାହେବ ଦିଲ୍‌ ବାଦଶାହଙ୍କ ପାଖରୁ ବଙ୍ଗଳାର 
ସୁବାଦାରୀ ନେବାବେଳେ ଏତେ ଅଳ୍ପ ସମୟ ଲାଗିଥୁଲା ଯେ, ଗୋଟାଏ ଗଧ ବିକା କିଣାରେ 
ତାହାଠାରୁ ଅଧକ ସମୟ ଦରକାର | ତେବେ, ଫତେପୁର ସରଷଣ୍ଚର ସରବରାକାରୀଂ ଓ 
ସମସ୍ତ କ୍ଷମତା ପାଇବା ମଙ୍ଗରାଜଙ୍କ ପକ୍ଷରେ ବିଳମ୍ବ କ'ଣ ? 


Ic 
ଗୀର ହାଲଚାଲ 


ତାଲୁ କେଂ ଫତେପୁର ସରଷଣ୍ଢ ଗୋଟାଏ ଭାରି ବଡ଼ ତାଲୁକା | ସଦରଜମା 
ପାଞ୍ଚହଜାର ଦୁଇଶ ଆଠ ଟଙ୍କା ଛ” ଅଣା, ମଫସଲ ଅସୁଲ ଅଢ଼େଇ ପଟ | ଫାଉଫାଉରାତଂ 
ଛାଡ଼ିଦିଅ | ଏଥୁରେ ପାଞ୍ଚଗୋଟି ମୌଜ-ମୌଜେ ରାମନଗର, ବାଲିଆ, ହାଭ୍ଡିଖାଇତ, 
ସଉତୁଣିଆ ଓ ଗୋବିନ୍ଦପୁର ! ଗୋବିନ୍ଦପୁର ସବୁଠାରୁ ବଡ଼, ଉଣାଅଧ୍‌ବକରେ ପାଞ୍ଚଶ ଘର 
ବସ୍ତି, ସବୁ ଜାତିର ଲୋକ ଅଛନ୍ତି । ଗୋଟାଏ ଦୋକାନ ଅଛି । ସେ ଦୋକାନରେ ସବୁ 
ଜିନିଷ ମିଳେ - ଡାଲି, ଚାଉଳ, ଧୂଆଁପତ୍ର, ଲୁଣ, ତେଲ ଯାହା ଖୋଜ ପାଇବ, ଦଇ- 
ଚାରି ପଇସାର ଘିଅ ଖୋଜିଲେ ମଧ୍ଯ ମିଳିପାରେ । ଦୋକାନୀର ତିନିପୁରୁଷରୁ ଦଶମୂନ' 
୧.ସୁବିଧା ସମୟ ଓ ସୁଯୋଗ ଦେଖ୍‌, ୨. ପୁରସ୍ାର, ୩. ରଣ ଟଙ୍କାର ସୁଧ, ୪. କୋରାନ ନିଷିଦ୍ଧ 
କାର୍ଯ୍ୟ, ୫. ଖଜଣା ଅସୁଲ କରି ସରକାରଠାରେ ଦାଖଲକାରୀ କର୍ମଚାରୀ, ୬.ଭୂ-ସମରି, ରାଜସ୍ବ ଆଦାୟ 
ସଂକ୍ରାନ୍ତ ମାହାଲବିଶେଷ, ୭. ଉପରିଲାଭ, ୮ ଜୂର, କାଶ ଓ ଶ୍ଲାସନୀଶକପାଚନାଥ ବ୍ୟଯବହୂତ 
ଆୟୁର୍ବେଦୋକ୍ତ ଦଶଟି ଗଛର ମୂଳ; ଯଥା - ବେଲ, ଗଲ୍ଲାରି, ଫଣଫଣା, ଅଗବଥୃ, ପାଟେଳୀ, ଶାଳପର୍ଣ୍ଣୀ, 
ବୃହତୀ, ଅଙ୍କରାନ୍ତି ଓ ଗୋଖରୀ ! 

୫୦ ଫକୀରମୋହନ ଉପନ୍ୟାସ ସମଗ୍ର 


କିନ୍ତୁ ସିଧାସଳଖ ନୁହେଁ, ଆଠବାଙ୍କିଆ | ଅସୁରଦୀଘିର ଉତ୍ତର ଆଉ ପଶ୍ଚିମ ଆଡ଼ିର ଅଧେ 
ମାଡ଼ିବସିଅଛି । ମଝିରେ ଗୋହିରି, ଦୁଇ ସାହାଲା ଘର ! ମଝି ଗୋହିରିଟା ଖୁବ ଓସାରିଆ 
ହେଲେ ମଧ୍ଯ ଯିବା ଆସିବା ବାଟ ଦଶ-ବାର ହାତରୁ ବେଶି ନୁହେଁ । ବାଟ ଦୁଇପାଖ ସମସ୍ତଙ୍କ 
ଦୁଆର ଆଗରେ ଖତଗାଡ଼ । ଖଣ୍ଡେ ଖଣ୍ଡେ ଖାଲି ଜାଗା ଅଛି, ସକାଳେ ସେଠାରେ ଗାଇ 
ବଳଦ ବନ୍ଧା ହୁଅନ୍ତି । ସ୍ଥାନେ ସ୍ଥାନେ ଖଣ୍ଡେ ଖଣ୍ଡେ ଶଗଡ଼ ଥୁଆହୋଇଅଛି । ଗୋହିରିରୁ 
ସମସ୍ତଙ୍କ ଦୁଆରକୁ ଯିବାପାଇଁ ଅଲଗା ଅଲଗା ବାଟ । ଗ୍ରାମଟି ତିନି ଭାଗରେ ବିଭକ୍ତ - 
ସାଆନ୍ତସାଇ, ତନ୍ତୀସାଇ, ବାହୁଣସାଇ | 


ସାଆନ୍ତସାଇରେ ଖୋଦ୍ବ ରାମଚନ୍ଦ୍ର ମଙ୍ଗରାଜଙ୍କ ଘର, ଏଥୁପାଇଁ ଖୁବ୍‌ ଡାକ୍‌ । ରାତି 
ଛ”' ଘଡ଼ି ପର୍ଯ୍ୟନ୍ତ କଚେରି ଜାରି । ଦୋକାନଟା ମଧ୍ଯ ଏଇ ସାଇରେ | ରାତି ପହରକ ସରିକି 
ଆଉ ସବୁ ସାଇ ଡୂନିତାନ୍‌ | 

ବ୍ରାହ୍ମଣସାଇର ପ୍ରକୃତ ନାମ ଶାସନ | ଶାସନ ଭାଗ ପଞ୍ଚାଶ ଗୋଟା ପୁଅଭାୟା ବାସ୍ତରି 
ଘର | ଶାସନ ଗୋହିରି ଦୁଇ ପାଖରେ ଦେଢ଼ଶ ଅନ୍ଦାଜ ନଡ଼ିଆଗଛ, ମୁଣ୍ଡରେ ବଡ଼ ପିଣ୍ଡି 
ବନ୍ଧାଅଛି । ସେଠାରେ ବଳଦେବ ପୂଜା ହୁଏ । ପିଶ୍ଡିଠାରୁ ଦଶପନ୍ଦର ହାତ ଛାଡ଼ି 
କେତେଗୁଡ଼ିଏ ଗଜାଭଳିଆ ନଡ଼ିଆଗଛ, ମୂଳ ସଫାସୁତୁରା । ସେଇଟା ଗୋସାଇଁମାନଙ୍କର 
ବୈଠକ ଜାଗା । ନାସଶୁଙ୍ଘା, ଭାଙ୍ଗଘୋଟା, ଯଜମାନଘର କଥା, ଅରଜନ କଥା ଇତ୍ୟାଦି 
ଇତ୍ୟାଦି କଥାମାନ ସେଇଠାରେ ସମାଧାନ ହୁଏ | ଦିନେ ଦିନେ ସେଠାରେ ବଡ଼ ଗୋଳମୀଳ 
ହୁଏ | ସେ ଦିନ ଯଜମାନ ଘରୁ ମିଳିଥୁବା ଶ୍ରାଦ୍ଧ ଚାଉଳ ବା ସଭାମାନ୍ୟ ଦକ୍ଷିଣା ବାଣ୍ଟ 
ହେଉଥ୍ ବାର ସହଜରେ ଜଣାପଡ଼ିଯାଏ । ସେ କଳି ଶୁଣି ଲୋକମାନେ କହନ୍ତି, 
“ ବ୍ରାହ୍ମଣଗୁଡ଼ାକ ଚାଉଳ ମୁଠାକ ସକାଶେ କୁକୁର ପରି କଳି କରୁଅଛନ୍ତି ।” ମାତ୍ର 
ଲୋକମାନଙ୍କର ଏପରି କଥାଟା ଆମ୍ଭମାନଙ୍କୁ କିଛି ସୁଖ ଲାଗେ ନାହିଁ । ତାହାର କାରଣ, 
ଏମାନେ ନିପଟ ମୂର୍ଖ), ଗତରକୁଢ଼ି । ବ୍ରାହ୍ମଣ କର୍ମହୀନ ହେଲେ ମଧ୍ଯ ଛତିଶ ବର୍ଣ୍ଣର ରଜା 
ତ ! ଏମାନଙ୍କୁ କୁକୁର ସଙ୍ଗେ ତୁଳିବା କେତେବେଳେ ହେଲେ ଉଚିତ ନୁହେଁ । ଉପମାଟା 
ମଧ୍ଯ ଭଲ ହେଲା ନାହିଁ, କାରଣ ପ୍ରେତ ଉଦ୍ଦେଶ୍ୟରେ ଉଚ୍ଚିଷ୍ଟ ଓଦା ଚାଉଳ ସକାଶେ 
ବ୍ରାହ୍ମଣମାନଙ୍କର କଳି, ଆଉ କୁକୁରଙ୍କ କଳି ଅଇଁଠା ଭାତ ସକାଶେ | ଦେଖନ୍ତୁ, ପ୍ରେତ 
ଉଚ୍ଚିଷ୍ଟ ଆଉ ମନୁଷ୍ୟ ଉଚ୍ଚିଷ୍ଟ ଓଦା ଚାଉଳ ଆଉ ସିଝା ଚାଉଳ, କଥାଟା କେତେ ଛାଡ଼ିଲା ! 
ଆଉ କୁକୁରମାନେ କାମୁଡ଼ାକାମୁଡ଼ି ଲଗାନ୍ତି, ବାହୁଣମାନେ ବାଡ଼ିଆବୀଡ଼େଇ ହୁଅନ୍ତିଂସିନା, 
ଗୋଟାଏ ବ୍ରାହ୍ମଣ ଆଉ ଗୋଟାକୁ କାମୁଡ଼ିବାର ବା ରାମ୍ପୁଡ଼ିବାର ତ ଦେଖା ନାହିଁ । ଆକାଶରେ 
ଶାଗୁଣା ଉଡ଼ିଲେ କେଉଁଠାରେ ମଢ଼ ପଡ଼ିଥିବାର ଯେପରି ଜଣାଯାଏ, ସେହିପରି ଦିନ 
ପହରକ ବେଳେ ଗୋସେଇଁମାନେ ଚିତାପଇତା ହୋଇ ପଲପଲ ବାହାରିଲେ, କେଉଁ ଗାଁରେ 
ମନୁଷ୍ୟ ମରିଥବାର ଲୋକେ ଅନୁମାନ କରନ୍ତି । 

ଛମାଣ ଆଠଗୁଣ୍ଡ 


ପାଣିଗ୍ରାହୀ ଭାଗ ବାଟିକ ମିଶି ଶାସନଭାଗ ଜମି ପାଞ୍ଚଶ ମାଣ । ତ୍ରିକାଳ ସନ୍ଧ୍ୟାରେ 
ଆଶୀର୍ବାଦ କରି ଜମି ଭୋଗ ଦଖଲ କରିବା ନିମନ୍ତେ ମରହଟ୍ଟା ସୁବାଦାର ତମ୍ବା ପାତିଆ 
ସନନ୍ଦ ଦେଇଅଛନ୍ତି । ତ୍ରିକାଳ ବୋଇଲେ ଭୂତ, ଭବିଷ୍ୟତ୍ବ, ବର୍ଭମାନ । ଭୂତ କଥା ଭୂତଙ୍କୁ 
ଜଣା; ଭବିଷ୍ୟତ କଥା କୌଣସି ମନୁଷ୍ୟ ଜାଣନ୍ତି ନାହିଁ, ବର୍ଭମାନ କଥା ଆମ୍ଭେମାନେ 
ଜାଣୁ । ଗୋରୁ ଗାଇ ଖୋଜିଆଣି ବାନ୍ଧିବା, ଗୁହାଳରେ ଧୂଆଁଦେବା, ହଳିଆଙ୍କୁ ପଖାଳପାଣି 
ଦେବାରେ ସନ୍ଧ୍ୟାବେଳଟା ଗଡ଼ିଯାଏ - ଭୂମିଦାତାଙ୍କୁ ଆଶୀର୍ବାଦ କରିବେ କେତେବେଳେ ? 
କଥୀ ପଡ଼ିବାରୁ ଦିନେ ଭୋବନି ବାହିନୀପତି କହିବସିଲେ, ˆ ଆମ୍ଭର ଭୂମି କାହିଁ ଯେ 
ସନ୍ଧ୍ୟାରେ ଆଶୀବାଦ କରିବୁ ? ” କଥାଟା ମଧ୍ଯ ନିହାତି ମିଛ ନୁହେଁ, ଶାସନଭାଗ ପାଞ୍ଚଶ 
ମାଣ ମଧ୍ୟରୁ ଦଶ ବର୍ଷ ମଧ୍ୟରେ ଚାରିଶ ମାଣ ବିକାଭଙ୍ଗା ସରିଲାଣି । ବାକି ଯେ ଜମି 
କେତେ ମାଣ ମଙ୍ଗରାଜେ ସମ୍ଭାଳିଛନ୍ତି ବୋଲି ଅଛି ! ‘ଗୋବ୍ରାହୃଣହିତାୟଚ! 
ମଙ୍ଗରାଜଙ୍କର ଭାରି ଯତ୍ନ | ବୁଲା ଗୋରୁଗୁଡ଼ିକ ମଙ୍ଗରାଜେ ସାବଧୀନ କରି ଆପଣା 
ଗୋଠରେ ରଖନ୍ତି, କେହି ପାଣ ଏପରି ନାଉଆରସୀଂ ଗୋରୁ ଆଣି ବକ୍ସିସ୍ସ୍ବରୂପ କିଛି 
ଜିଛି ନେବାର ସଚରାଚର ଦେଖାଯାଏ । ବଳଦ ଛାଡ଼ି କେବଳ ଗାଇ ସଂଖ୍ୟା ତିନିଶହରୁ 
ଟପିଗଲାଣି | ଗୋମାତା ବାର ଜାଗାରେ ବୁଲି କଷ୍ଟ ପାଇବେ, ସେଥୁ ସକାଶେ ସମ୍ଭାଳିଛନ୍ତି, 
ନିହାତି ବଳିପଡ଼ିଲେ ବର୍ଷକୁ ବର୍ଷ ପଠାଣ ଗୋଆଲାଙ୍କୁ ଅଧାଅଧ୍ଵ ଦେବାକୁ ପଡ଼େ । ସେପରି 
ବାହୁଣମାନଙ୍କ ଜମିଗୁଡ଼ିକ କିଣି ନେଇଛନ୍ତି, ସମ୍ଭାଳି ରଖୁଛନ୍ତି । ଗୋସାଇଁମାନେ ଜମି ନ 
ବିକି କ'ଣ କରିବେ ? ଏକ ବ୍ରାହ୍ମଣିଆ ଚାଷ, ତାହା ବାଦ ଚୋରଗୁଡ଼ାକ ବାଛି ବାଛି ବ୍ରାହ୍ମଣ 
ଜମିରୁ ଧୀନ ଚୋରି କଲେ | ମଙ୍ଗରାଜଙ୍କୁ କିଛି ଜମି ବିକିଦେଲେ ଚୋରମାନେ ଡରରେ 
ପାଖ ପଶିପାରନ୍ତି ନାହିଁ । ଆଉ ମଙ୍ଗରାଜେ ପାଞ୍ଚ ପାଞ୍ଚ ଟଙ୍କାରେ ପାଞ୍ଚ ମାଣ ଜମି କିଣିଲେ 
ବୋଲି କେହି କେହି କହନ୍ତି । ଏ କଥାଟା ସେମାନଙ୍କର ବୁଝିବାର ଭୁଲ । ଆଛୁ, ତୁମ୍ଭେ 
ଭରଣେ ବୁଣିଲେ ପାଞ୍ଚ ଭରଣ କାଟ ତ ? ମଙ୍ଗରାଜଙ୍କ ଟଙ୍କାଟା କି ବାଂଝ ? ସେଥୂରେ 
କ'ଣ କଳନ୍ତର” ନାହିଁ ? 

ଶାସନ ମଝିରେ ଶିବୁ ପଣ୍ିତଙ୍କ ଘର । ଏହାଙ୍କ ଜେଜେ ବିକି ଖାଡ଼ଙ୍ଗା ପୂରା ସାତପାଦ 
ବ୍ୟାକରଣ ମୁହେଁ ମୁହେଁ କହିଯାଉଥୁବାର ପଶ୍ଚିତଙ୍କଠାରୁ ଶୁଣାଯାଏ । ନୈଷଧାନ୍ତ ପାଠ 
ତାହାଙ୍କଠାରେ ଅଟକୁ ନ ଥିଲା | ପଶ୍ଡିତ ନାନା ବ୍ୟାକରଣର ଶବ୍ଦ ଓ ସନ୍ଧିଗୁଡ଼ାକ କୋଇଲି 
ଗୀତ ପରି ହାୀଁକିଯାଉଥଲେ । ସେମାନଙ୍କ ପୋଥ୍‌ ସବୁ ଖଟୁଲି"ରେ ସାଇତା ଅଛି, ପଶ୍ଡିତେ 
ପ୍ରତିଦିନ ପୂଜା କରନ୍ତି । ଆପେ ପଣ୍ଡିତେ ମଧ୍ଯ ଜଣେ ଟାଣ ପଣ୍ଡିତ । ପୋଥୁରୁ ଡୋରି ନ 
ଫିଟାଇ ପାଞ୍ଚ ବର୍ଗ ଅଭିଧାନ" କହିଯାଇପାରନ୍ତି । ପଣ୍ଡିତଙ୍କ ସାଆନ୍ତବାପଙ୍କର ମଉଳାପୁଅ 


୧. ଯେଉଁ ସମରିର କେହି ଦାବୀଦାର ନାହାନ୍ତି, ୨. ସୁଧ, ୩. ଶାଳଗ୍ରାମ, ଦେବତା ଓ ଭାଗବତ ରଖ୍ବାର 


କାଷ୍ଟାସନ, ୪. ଅମରକୋଷ ଅଭିଧାନର ପାଞ୍ଚ ଅଧ୍ଷାୟ | 

୫୨ ଫକୀରମୋହନ ଉପନ୍ୟାସ ସମଗ୍ର 


ଭାଇଙ୍କର ଭିଣୋଇର ମାଉସୀପୁଅଭାଇ ନବଦ୍ଧୀପ ଯାଇ ନ୍ୟାୟଶାସ୍ତ ପଢ଼ି ଆସିଥୂଲେ । 
ସାର କଥା ଖାଡ଼ଙ୍ଗାବଂଶ ସକାଶେ ଶାସନରୁ ବିଦ୍ୟା କେତେବେଳେ ଛାଡ଼ ନାହିଁ । ଏହାଙ୍କ 
ଦାଣ୍ଡପିଣ୍ଡାରେ ଚୌପାଢ଼ି, ଶାସନ ପିଲାମାନେ ଦୁଇ ଓଳି ପଢ଼ନ୍ତି । ଏକଚାଳିଶ କର୍ମକର୍ମାଙ୍ଗ 
ଷୋଳପଣ ଏହିଠାରେ ପଢ଼ା ହୁଏ ! କେହି କେହି ପିଲା ବର୍ଗେ ଦୁଇ ବର୍ଗ ପର୍ଯ୍ୟନ୍ତ ଉଚ୍ଚ 
ଶିକ୍ଷା ମଧ୍ଯ ଲାଭ କରନ୍ତି । 


ପଶ୍ଚିମ ସାହାଲା ତନ୍ତୀସାହିରେ ତନ୍ତୀ ଦେଢ଼ଶ ଘର । ଏହି ସାହିର ଗୋହିରିଟା 
ସଫାସୁତୁରା; ଖତଗାଡ଼ ଗୋବରଗଦା କିଛି ନାହିଁ । ଆପଣ ମନେକଲେଣି, ଏଠାରେ ପାଞ୍ଚ 
ଆଇନ ଜାରୀ ଅଛି । ମିଉନିସିପାଲିଟିର ଶଗଡ଼ ଆସି ଅଳିଆ ସବୁ ଉଠାଇ ନେଇଯାଏ | 
ଆପଣଙ୍କୁ ସାବଧାନ କରିଦେଉଅଛ୍, ଆମ୍ଭମାନଙ୍କଠାରୁ ନ ଶୁଣି କୌଣସି କଥା ସିଦ୍ଧାନ୍ତ 
କରି ପକାଇବେ ନାହିଁ । ଅନେକ ଅନୁସନ୍ଧାନ, ଅନେକ ପ୍ରମାଣ ସଂଗ୍ରହକରି ଆମ୍ଭମାନଙ୍କୁ 
ଲେଖୁବାକୁ ହୁଏ । ଆପଣମାନଙ୍କର ଏପରି ଭ୍ରମ ଅପନୋଦନ ନିମନ୍ତେ ଆମ୍ଭମାନଙ୍କର 
ଏତେ ପରିଶ୍ରମ - ନୋହିଲେ ପ୍ରୟୋଜନ କଂ ଣ ? ପୁଣି ଏଣୁତେଣୁ ଗୁଡ଼ାଏ ଲେଖୁପକାଇବା 
ଆମ୍ଭମାନଙ୍କ ଅଭ୍ୟାସର ବିପରୀତ । ଅକାଟ୍ୟ ପ୍ରମାଣ ନ ପାଇଲେ କିମ୍ବା ଯାହା ନ୍ୟାୟ 
ଶାସ୍ତ୍ରସଙ୍ଗତ ନୁହେଁ ଏମନ୍ତ କଥାଗୁଡ଼ାକ ଆମ୍ଭେମାନେ ଶୁଣୁ, ନାହୁଁ । ଯାହା ଲେଖ୍‌ବୁ, ସେ 
କଥାଗୁଡ଼ାକ ନ୍ୟାୟ ଶାସ୍ତ୍ର ଅନୁସାରେ ପ୍ରମାଣ କରାଇଦେବୁ, ଆପଣଙ୍କର ପାଟି ଫିଟାଇବାର 
ବାଟ ନ ଥୁବ | ଦେଖନ୍ତୁ ପ୍ରମାଣ ପ୍ରୟୋଗ ନିମନ୍ତେ ନ୍ୟାୟଶାସ୍ତ୍ର କହନ୍ତି, ‹ପର୍ବତୋ ବହିମାନ 
ଧୂମାତଵ”? ଅର୍ଥାତ୍‌ ପର୍ବତରୁ ଧୂଆଁ ବାହାରୁଛି କିପାଁ ? ନା, ଭିତରେ ନିଆଁ ଅଛି | ମହାନଦୀର 
ପାଣି ବଢ଼ିଆସୁଅଛି । ଦେଖଲେ ଜାଣିବ, ଉପରେ ଭାରି ବର୍ଷା ହୋଇଗଲାଣି । କାର୍ଯ୍ୟ 
କାରଣର ଗୋଟାଏ ଏମନ୍ତ ନିତ୍ୟସତ୍ଚନ୍ଧ ଅଛି । “ ନ କାର୍ଯ୍ୟଂ କାରଣଂ ବିନା” - କାରଣ ନ 
ଥୁଲେ କାର୍ଯ୍ୟ ହୁଏ ନାହିଁ । ଏଠାରେ ନଦୀ ବୃଦ୍ଧିର କାରଣ ହେଲା ବୃଷ୍ଟି । ସେହିପରି 
ଆମ୍ଭେମାନେ ଅକାଟ୍ୟ ଯୁକ୍ତି ଦେଖାଇ ପ୍ରମାଣ କରାଇଦେଇପାରୁ, ଗୋବର ସହିତ ଗୋରୁର 
ନିତ୍ୟ ସମ୍ବନ୍ଧ ଅଛି । କାରଣର ଅଭାବ ହେଲେ କାର୍ଯ୍ୟର ଅଭାବ ହେବ, ଏ କଥା ଆପଣ 
ଅବଶ୍ୟ ସ୍ଵୀକାର କରିବେ । ସୁତରାଂ ତନ୍ତୀସାଇର ଗୋବରଗଦାର ଅଭାବର କାରଣ 
ଗୋରୁର ଅଭାବ, ଅର୍ଥାତ୍‌ ତନ୍ତୀସାଇରେ ଗୋରୁ ନାହିଁ, ସୁତରାଂ ଗୋବର ନାହିଁ । 
ଆପଣମାନଙ୍କ ମନରେ ଆଉ ଗୋଟାଏ ଭାରି ଖଟକା ଲାଗିପାରେ | ଗୋରୁଗୁଡ଼ାକ ବାଘ 
ଭାଲୁ ନୁହନ୍ତି ଯେ ବଣରେ ରହିବେ, ଏମାନେ ଗ୍ରାମ୍ୟପଶୁ, ଗ୍ରାମରେ ରହିବା ଏମାନଙ୍କର 
ସ୍ଵଭାବ । ଯେଉଁଠାରେ ପାଣି, ସେହିଠାରେ ମାଛ; ସେହିପରି ଗ୍ରାମରେ ଗ୍ରାମ୍ୟପଶୁ ଏଟା 
ଧରାବନ୍ଧା କଥା | ତନ୍ତୀସାଇ ଗୋଟାଏ ଗ୍ରାମ, ତେବେ ଗ୍ରାମ୍ୟପଶୁ ନାହାନ୍ତି କି ସକାଶେ ? 
ଆମ୍ଭେମାନେ ପରମେଶ୍ବରଙ୍କ ସୃଷ୍ଟିକୌଶଳରେ ଅନେକ ବ୍ୟଭିଚାର ଦେଖୁବାକୁ ପାଉଁ, ହୁଏ 
ତାହାଙ୍କର କାର୍ଯ୍ୟରେ ଗଫଲତି, ନ ହୁଏ ଢିଲା । ଦେଖନ୍ତୁ, ପଶୁ କହ, ପକ୍ଷୀ କହ, କୀଟ 

’ 
ଛ”'ମାଣ ଆଠଗୁଣ୍ଠ ୫୩ 


ବୋଲ, ପତଙ୍ଗ ବୋଲ, ସବୁ ଜାତିରେ ଅଣ୍ଡିରା ମାଇ ଅଛନ୍ତି | ସେଥମଧ୍ୟରେ ତ ଗୋଟାଏ 
ଗୋଟାଏ ହିଞ୍ଜଳଂ ଦେଖାଯାଏ । ସେହିପରି ତନ୍ତୀସାହି ଗ୍ରାମ ହେଲେ ମଧ୍ଯ ଏଥୁରେ 
ଗ୍ରାମ୍ୟପଶୁ ନାହିଁ । ପଶୁ ସମ୍ବନ୍ଧରେ ଏଟା ହିଞ୍ଜଳ, ଅର୍ଥାତ ଏଠାରେ ବନ୍ୟଯପଶୁ ବାଘ, ଭାଲୁ 
କିମ୍ବା ଗ୍ରାମ୍ୟପଶୁ ଗାଲ, ଗୋରୁ କିଛି ନାହାନ୍ତି । ତାହାର ମଧ୍ଯ କାରଣ ଥାଇପାରେ, କାରଣ 
ବିନା କାର୍ଯ୍ୟ ନାହିଁ, ଏହା ନ୍ୟାୟଶାସ୍ତ୍ରର ସୂତ୍ର ଅଟେ । ବ୍ୟାକରଣ ରଚକମାନେ ସୂତ୍ର ଠିକ୍‌କରି 
ନ ପାରିଲେ ନିପାତନସିଦ୍ଧ" ବୋଲି ଗୋଟାଏ କଥା “କହି କାର୍ଯ୍ୟ ସାରିଦିଅନ୍ତି, ମାତର ଏହା 
ଏକପ୍ରକାର ଠକପଣିଆ । ତାହା ଆମ୍ଭମାନଙ୍କ ହାତରେ ହେବ ନାହିଁ । ସେ କଥା ଥାଉ, 
ତନ୍ତୀସାଇରେ ଗୋରୁ କ୍ୟା ନାହିଁ, ତାହାର କାରଣ ବୁଝନ୍ତୁ । ବାଇବେଲରେ ଲେଖାଅଛି, 
‘କଣେ ସେବକ ଦୁଇଜଣ:-ସାଆନ୍ତର ସେବା କରିପାରେ ନାହିଁ ।' ସଚରାଚର ଦେଖାଯାଏ, 
ଶୀସ୍ତ୍କାରମାନେ ଠିକେ ଠିକେ ଦୁଇକଥା କହି କାର୍ଯ୍ୟ ସାରିବସନ୍ତି । ଟୀକାକାର ନ ଥଲେ 
ମୂଳଗ୍ରକ୍ଧ ବୁଝିବା ନିତାନ୍ତ କଠିନ | ମଲ୍ଲୀନାଥ, ମଥୁରାନାଥ, ଶ୍ରୀଧର ବ୍ୟାଖ୍ୟା କରିଦେଇ 
ନ ଥୁଲେ, ରଘୁବଂଶ, ନ୍ୟାୟ, ଭାଗବତ ପରି ଗ୍ରନ୍ଧମାନ ଆଜିଯାଏ ଡୋରିଭିଡ଼ାହୋଇ 
ପଡ଼ିଥାନ୍ତା । ସେହିପରି ଆମ୍ଭେମାନେ ବାଇବେଲର ବ୍ୟାଖ୍ୟା କରି ନ ଦେଲେ ବୁଝିବା ସହଜ 
ନୁହେଁ | ଆପଣ ନ ହୁଏ ଟାଣିଟୁଣି ଏକପ୍ରକାର ପାଠ ଲଗାଇଯିବେ, ମାତ୍ର ସମସ୍ତଙ୍କ ହାତରେ 
ତ ସବୁ କଥା ହୁଏ ନାହିଁ । ବାଇବେଲ ସୂତ୍ରର ଅର୍ଥ ଏହି କି, ଜଣେ ମନୁଷ୍ୟ ଏକ ସମୟରେ 
ଦଇ କାର୍ଯ୍ୟ କରିପାରେ ନାହିଁ । ଅର୍ଥାତଵ ଲୁଗାବୁଣାରେ ତନ୍ତୀମାନଙ୍କର ଦିନ ଯାଏ, ଚାଷ 
କରିବାକୁ ବେଳ କାହିଁ ? ଚାଷ ଯଦି ନ କଲେ, ବଳଦ ରଖୁବାର ଦରକାର କ'ଣ ? ବଳଦ 
ନ ଥୁଲେ ଗୋବର କାହୁଁ ଆସିବ ? ଗୋବର ଅଭାବରୁ ଖତଗଦାର ଅଭାବ । ଖତଗଦା ନ 
ଥ୍ବାରୁ ଦାଣ୍ଡ ସଫା । 

ଆଜିକାଲି ଉଣେଇଶ ସଂବସ୍ପରରେ ବିଜ୍ଞାନଶାସ୍ତ୍ରର ଖୁବ ମର୍ଯ୍ୟାଦା କାରଣ ଏହି 
ଶାସ୍ତ୍ର ସବୁ ଉନ୍ନତିର ମୂଳ ଅଟେ | ଦେଖନ୍ତୁ, ଇଂରେଜମାନେ କେଡ଼େ ଗୋରା, ଆଉ 
ଓଡ଼ିଆମାନଙ୍କ ଦେହ କାଳିଆ । ସେଥର କାରଣ ସେମାନେ ବିଜ୍ଞାନଶାସ୍ତ୍ ପଢ଼ିଅଛନ୍ତି, 
ଓଡ଼ିଆମାନେ ଜାଣନ୍ତି ନାହିଁ । ଆମ୍ଭେମାନେ ହାଲ ବିଜ୍ଞାନର ଚର୍ଚ୍ଚା ଆରମ୍ଭ କରିଅଛୁ ବର୍ଭମାନ 
ପ୍ରସଙ୍ଗଟା ଆମ୍ଭେମାନେ ସେହି ଶାସ୍ତ୍ର ଅନୁସାରେ ପ୍ରମାଣ କରିଦେଇପାରୁ । ଆପଣ ପାଠରେ 
ମନଦେଦଉନ୍ତୁ, ବିଜ୍ଞାନଶାସ୍ତ୍ର ଯେ କେଡ଼େ ଠିକ୍‌ ତାହା ବୁଝିପାରିବେ । ଉକ୍ତ ଶାସ୍ତ୍ରର ସୂତ୍ର 
ଏହି - ଏକ ସ୍ଥାନରେ ଦୁଇଗୋଟି ବସ୍ତୁ ରହି ନ ପାରେ | ଆପଣଙ୍କ ଦୃଧପିଆ ଗିନାରେ 
ପାଣି ରହେ ତ ? ଏ କଥା ବୋଲିବେ, ସେଥୁପାଇଁ ଉକ୍ତ ସୂତ୍ର ବ୍ୟାଖ୍ୟା ଆବଶ୍ୟକ । ଅର୍ଥାତ 
ଗୋଟିଏ ସ୍ଥାନରେ ଏକ ସମୟରେ ଦୁଇଗୋଟି ପଦାର୍ଥ ରହି ନ ପାରେ । ଗିନାରେ ଦୁଧ 


୧. ନପୁଂସକ, ୨. ବ୍ୟାକରଣ ନିୟମଦ୍ାରା ଯାହା ନିଷ୍ଠନ୍ନ ହୁଏ ନାହିଁ । 

୫୪ ଫକୀରମୋହନ ଉପନ୍ୟାସ ସମଗ୍ର 


ଜାଗା ଦରକାର । ଘର ଭିତରେ ଲୁଗା ବୁଣାଯାଏ; ଲୁଭଣ୍ଚିଂ କାଟିବା, ତାଗୀ” କରିବା ଇତ୍ୟାଦି 

କର୍ମ ବାହାରେ ହୁଏ । ସୁତରାଂ ତାସଣୀ ଜାଗାରେ ଗୋବରଗଦା ରହିବା ନିତାନ୍ତ ଅସମ୍ଭବ । 
ଆଉ ସ୍ତ୍ରୀ ପୁରୁଷ ମିଳିତ ନ ହେଲେ ଲୁଗା ପ୍ରସ୍ତୃତ ହୋଇପାରେ ନାହିଁ । ସୂତାରେ ତୋରାଣି 
ଦେବା, ନଟେଇ ବା ଚରଖୁରେ ଚଢ଼ାଇବା, ନଳି” ବଳିବା, ଏସବୁ ତନ୍ତିଆଣୀମାନଙ୍କର 
କାର୍ଯ୍ୟ । ଗାଇ ବଳଦ ଦାଣ୍ଡରୁ ଖୋଜିଆଣି ବାନ୍ଧିବାକୁ ସେମାନଙ୍କର ବେଳ କାହିଁ ? ଇତ୍ୟାଦି 
ଆହୁରି ମଧ୍ଯ ଅନେକ କାରଣ ଅଛି; ମାତ୍ର କଥା ବଢ଼େଇ ଲେଖୁବା ଆମ୍ଭମାନଙ୍କ ଦେହରେ 
ଚଳେ ନାହିଁ, ସେହିପାଇଁ ଠିକେ ଠିକେ ସବୁକଥା ଲେଖୁପକାଉଁ | 


lH ୧o || 
ଭଗିଅ। ଆଉ ସାରିଆ 


ତନ୍ତୀସାଇ ମୁଣ୍ଡରେ ଭାଗବତଘର ଆଉ ଦଧ୍ବବାମନ ମନ୍ଦିର | ତନ୍ତୀମାନଙ୍କ ଜାତିଆଣ 
ଟଙ୍କାରେ ମନ୍ଦିରଟି ତୟାର ହୋଇଅଛି । ଜାତିଆଣ ଟଙ୍କା କ'ଣ ଜାଣନ୍ତି ? ଅବଶ୍ୟ ଏ 
କଥାଟା ଆପଣଙ୍କୁ ବୁଝାଇଦେବା ଦରକାର ନାହିଁ; ମାତ୍ର ଆଉ ଆଉ ନବ୍ୟ ବାବୁମାନଙ୍କୁ 
ବୁଝାଇଦେବା ଦରକାର; କାରଣ ସେମାନେ ବିଦ୍ଧାନ, ବଡ଼ ବଡ଼ କଥା ପଢ଼ିଅଛନ୍ତି, ବଡ଼ 
ବଡ଼ କଥା ଜାଣନ୍ତି । ଆପଣା ଜେଜେବାପର ବାପ ନାମ ପଚାର, ଅଶ୍ଡାଳିହେବେ; କିନ୍ତୁ 
ଇଂଲଣ୍ଡର ତୃତୀୟ ଚାର୍ଲସର ପଞ୍ଚଦଶ ପୁରୁଷଙ୍କ ନାମ ସେମାନଙ୍କର କଣ୍ଠସ୍ଥ । ଇଂରେଜ 
ସମାଜ ବା ଫରାସୀ ସମାଜର କଥାଗୁଡ଼ାକ ପଢ଼ିଲେ ଲୋକେ ବିଦ୍ଧାନ୍‌ କହିବେ, ଆପଣାର 
ବା ପ୍ରତିବାସୀ ଜାତି ଓ ସମାଜର କଥା ଜାଣିବାର ଦରକାର କ'ଣ ? ଯାଉ ସେଥରେ 
କଣ ଅଛି ? ବାବୁମାନେ ଏ କଥା ଶୁଣିଲେ ଖପାଂ ହୋଇଯିବେ, ଆମ୍ଭମାନଙ୍କର କହିବାର 
ଦରକାର କଂ ଣ ? ଜାତିଆଣ ଟଙ୍କାର ଅର୍ଥ ଏହି ଯେ, ଜାତି ମଧ୍ଯରେ କେହି ଭଲମନ୍ଦ କଲେ, 
ପଞ୍ଚମାନେ ତାହାକୁ ଜରିମାନା କରନ୍ତି, କିମ୍ଭା କେହି ଗରିବ ଜାତିଭାଇ ଦେଇ ନ ପାରିଲେ 
ପଞ୍ଚଗୋସାଇଁ କିଛି ମାନ୍ୟ ନେଇ ତାହାକୁ ଉଠାଇ ନିଅନ୍ତି । ଟଙ୍କା ପରମାଣିକ” ଜିମାରେ 
ଥାଏ | ସେହି ଟଙ୍କାରେ ମନ୍ଦିରଟି ତୟାର ହୋଇଅଛି | ଏହି ନିୟମ ସବୁ ହାଟୁଆ ଜାତିରେ 
ଚଳେ ¦ ଆହା ! ଏହି ସୁନ୍ଦର ପ୍ରଥାଟି ଦିନକୁଦିନ ଲୋପ ପାଉଅଛି | ଆଜିକାଲି ଅଦାଲତ 
ଦୁଆର ମେଲା, ଲୋକମାନେ ଜ୍ଞାନୀ ଅର୍ଥାତ ସଭ୍ୟ ହେଲେଣି - ପଞ୍ଚଶାସନ କିଏ ମାନୁଛି ? 
ଇଂରେଜୀ ଆଇନ କହେ, ' ଦେଖ ବାବା ସାବଧାନ ! ତୁମ୍ଭେ ଯେବେ କିଛି ଅପରାଧ କର, 
ଆଉ ସେଥ୍‌ରେ ଯଦି ଆଇନସଙ୍ଗତ ପ୍ରମାଣ ପାଉଁ, ଦଣ୍ଡ ଦେବୃ ।” ଚଲାକ୍୍‌ ଲୋକ କହିଲା, 


୧. ତନ୍ଥୀର ମଣ୍ଡଦିଆ ସୂତା, ୨. ଡୋରି, ସରୁସୂତା, ୩. ଲୁଗା ବୁଣିବା ପୂର୍ବରୁ ଟାଣି ସୂତୀକୁ ମଣ୍ଡଦେଇ 
ମାଜିବା, ୪. ଯେଉଁକାଠିରେ ତନ୍ତୀ ସୂତାଗୁଡ଼ାଇ ରଖନ୍ତି, ୫. ରାଗିଯିବା, ୬.ଗ୍ରାମର ମୁଖୁଆ । 

2 
ଛମାଣ ଆଠଗୁଣ୍ଡ ୫୫ 


ଆଜ୍ଞା, ଆପଣ ଯେମନ୍ତ ପ୍ରମାଣ ନ ପାଇବେ, ସେଥର ଫିକର ଂ ମୋତେ ଜଣା !' ଆଉ 
ଓକିଲ ତାହା ପିଠି ଆପୁଡ଼ାଇ କହିଲେ, “କୁଛ୍‌ ପରବା ନେହିଁ, ଟଙ୍କା ଆଣ, ମୁଁ କଳାକୁ 
ଧଳା, ଧଳୀକୁ କଳା କରିଦେବି ।” ” ଏଥୁରେ ଏ ଫଳ ହେଉଅଛି ଯେ, ଅନେକ ଚଲାକ ଓ 
ଧନବାନ୍‌ ଲୋକ ଶତ ଅପରାଧ୍ବ କରି ମଧ୍ଯ ଦେହ ଝାଡ଼ି ଚାଲିଯାଉଅଛନ୍ତି । ନିରୀହ ନିର୍୍ନ 
ଲୋକଙ୍କୁ ହରବରରେ ପଡ଼ିବାକୁ ହେଉଅଛି । ଆଉ ଦଇ ପକ୍ଷ ମକଦମାରେ ଟଙ୍କା ବାଣ୍ଟି 
କାଙ୍ଗାଳ | ସେହି ଟଙ୍କା ଗାଁର ଭୂତ ଗୋଟାଇ ଖାଉଅଛନ୍ତି । ଆଉ ପଞ୍ଚୁଆତଙ୍କ ଆଖରେ 
ଧୂଳି ପକାଇବାର ବାଟ ନାହିଁ । ପୁଣି ପ୍ରକୃତ ଅପରାଧୀଠାରୁ ଜରିମାନା ଅସଲି ଟଙ୍କା 
ସତ୍ବକାଯ୍ଯ୍ୟରେ ଲାଗୁଥୁଲା | 


ନିର୍ଦଧଦ୍ଧିତ୍ଵର ସହିତ ତନ୍ତୀ ଜାତିର ଗୋଟାଏ ସମ୍ବନ୍ଧ ଥବାର ସମସ୍ତେ ବୋଲନ୍ତି । କାହାରି 
ବୁଵ୍ଧିର ତୁଟି ଦେଖଲଲେ ଲୋକେ ବୋଲନ୍ତି, * ଆରେ ତୁଟା ତନ୍ତୀ ନା କ'ଣ ରେ ?” ଅର୍ଥାତ ତୁ 
ତନ୍ତୀ ପରି ହୃଣ୍ଡା । ଆପଣ ସଭ୍ୟତା ଶିଖୁଥିଲେ ତନ୍ତୀମାନଙ୍କର ଦଧୁବାମନ ମନ୍ଦିର ତୟାର 
କଥା ଶୁଣି ସେହି ପ୍ରବାଦକୁ ଅକାଟ୍ୟ ସତ୍ୟ ବୋଲି ବିଶ୍ମାସ କରିବେ । ଆପଣ କହିବେ, ସାଧାରଣ 
ଟଙ୍କାଗୁଡ଼ାକ ଏ ପରି ଅପବ୍ୟୟ କିପାଁ ? କିଲେଟର ସାହେବଙ୍କ ନାମରେ ସ୍ପଲାର୍ଶିପ ବାନ୍ଧ, 
ନୋହିଲେ ଲାଟସାହେବଙ୍କ ନାମରେ ହାସପାତାଳ ବସାଅ - ମନ୍ଦିରଟାଏ କ”ଣ ? 


ଆପଣଙ୍କ ମନ ଯୋଗାଇ କଥା କହିବା ଆମ୍ଭମାନଙ୍କର କାର୍ଯ୍ୟ, ମାତ୍ର ଆପଣଙ୍କ କଥାଟା 
ଆମ୍ଭମାନଙ୍କ ମନକୁ କିପରି ଲାଗୁଅଛି ? ଆପଣଙ୍କୁ କୁହାଯାଉ ନାହିଁ ଏ କଥା ଠିକ୍‌; କିନ୍ତୁ 
ତନ୍ତୀ ବୁଦ୍ଧି ଅର୍ଥ କ'ଣ ଜାଣନ୍ତି, ଏହା ଗୋଟାଏ ଯୋଗାରୂଢ଼ ଶହ୍ଦ | ଯେମନ୍ତ ପଙ୍କଜ 
ବୋଇଲେ ପଦ୍ମ, ତେବେ ପଙ୍କରୁ ଯେ ଜାତ ହେବ ଅର୍ଥାତଵ ଘୋଡ଼ାଦଳ, ଶିଉଳି, ଶାମୁକା, 
ଗେଣ୍ଡା ସମସ୍ତେ କି ପଦ୍ମ ? ତାହା ନୁହେଁ । ସେହିପରି ତନ୍ତୀ ଅର୍ଥ ନିର୍ବଦ୍ଧିଆ, ନିବୁଵିଆ ଅର୍ଥ 
ତନ୍ତୀ ନୁହେଁ । ସେଦିନ ମାଞ୍ଚେଷ୍ଟରର ତନ୍ତୀମାନେ ଯେ ପାଲିଆମେଣ୍ଟ କମ୍ପାଇଦେଲେ, ତାହା 
କି ଜାଣନ୍ତି ନାହିଁ ୨ ଆପଣ ଯେ ବାବୁ ସାଜିଅଛନ୍ତି, ତାହା ତ କେବଳ ତନ୍ତୀ ପ୍ରସାଦାତ୍ଵ | ଏ 
ପ୍ରକାର ତନ୍ତୀଙ୍କ ବୁଦ୍ଧିପ୍ରତି ଦୋଷାରାପ କରିବା ଏକପ୍ରକାର ବେମାନି । ହିସାବ ଧରିଲେ 
ଆମ୍ଭମାନଙ୍କ ପୂର୍ବପୁରୁଷ ସମସ୍ତେ ତନ୍ତୀ ଥଲେ । ଏଥୁର ପ୍ରମାଣ ସଂଗ୍ରହ ନିମନ୍ତେ ପ୍ରତ୍ଵତତ୍ନ 
ବିଦ୍ୟାର ଅନୁଶୀଳନ କରିବାର ଦରକାର ନାହିଁ । ଗ୍ରାମଗ୍ରାମକେ ଠାକୁରମନ୍ଦିରଗୁଡ଼ାକ 
ସେଥର ପ୍ରତ୍ୟକ୍ଷ ସାକ୍ଷୀ । କୌଣସି ବିଷୟରେ ଦୁଇପଟ ନ ଦେଖ୍‌ ହଠାଦ୍ଵ ସିଦ୍ଧାନ୍ତରେ 
ଉପନୀତ ହେବା ତତ୍ତୀତ୍ଵର ଚିହ୍ନ ବୋଲି ଆମ୍ଭେମାନେ ବିଶ୍ଵାସ କରୁ । ଦେଖାଯାଉ 
ଠାକୁ ରମନ୍ଦିରଗୁଡ଼ାକ ବାସ୍ତବିକ ତନ୍ତୀଙ୍କ କାର୍ଯ୍ୟ କି ନୁହେଁ । ଘୋର ମଫସଲିଆ 
ଲୋକମାନଙ୍କର କଥା ଆପଣଙ୍କୁ ଜଣାଥ୍‌ବ । ସେମାନେ ଦିନଯାକ ଦୁଃଖଧନ୍ଦାରେ ଲାଗିଥାନ୍ତି, 


i 
୧. ଉପାୟ ! 

୫୬ ଫକୀରମୋହନ ଉପନ୍ୟାସ ସମଗ୍ର 


ସଞ୍ଜ ହେଲେ ମୁଠାଏ ମୁଠାଏ ଖାଇ ଶୋଇପଡ଼ନ୍ତି । ଗ୍ରାମରେ ଧର୍ମପ୍ରଚାରକ ନାହାନ୍ତି, 

ଲାଇବ୍ରେରୀ ନାହିଁ, ଧର୍ମକଥା କାହୁଁ ଶୁଣିବେ ? ଠାକୁର ମନ୍ଦିରରେ ସଞ୍ଜ ସକାଳେ ଶଙ୍ଖ 
ଘଣ୍ଟା ବାଜେ । ପିଲାଠାରୁ ବୃଢ଼ା ପର୍ଯ୍ୟନ୍ତ ସମସ୍ତଙ୍କୁ ଏହି ଶବ୍ଦ ଜଣାଇଦିଏ - ଜଗତରେ 
ପ୍ରଭୁ ଅଛନ୍ତି । ସେଠାରେ ଭାଗବତଗାଦି ଅଛି; ରାଧାଷ୍ଟମୀ, ଜନ୍ମାଷ୍ଟମୀ, କାଉିକ ମାସ ପ୍ରଭୃତି 
ପର୍ବଦିନ ମନ୍ଦିରରେ ଭାଗବତ ପାଠ ହୁଏ, ଲୋକମାନେ ଯାଇ ଶୁଣନ୍ତି । ମନ୍ଦିର ନ ଥଲେ 
ପ୍ରଭୁର ନାମ ବା ଧର୍ମଗ୍ରକ୍ ଶୁଣିବାର ଉପାୟ ନ ଥୁଲା | ବିଦେଶୀ ଲୋକ କିମ୍ବା ଗ୍ରାମରେ 
କାହାରି ଖଞ୍ଜ ଅଖଞ୍ଜରେଂ ଭାତରନ୍ଧା ହୋଇ ନ ପାରିଲେ, ପୂଜାହାରୀ ପାଖରେ ଯୋଡ଼ାଏ 
ପଇସା ପକାଇଦେଲେ ପେଟେ ପ୍ରସାଦ ଖାଇବାକୁ ମିଳେ । ପଞ୍ଚୁଆତ, ଗ୍ରାମଲୋକଙ୍କ 
ଦୋଷାଦୋଷର ବିଚାର ଠାକୁର ମନ୍ଦିରରେ ହୁଏ | ଆମ୍ଭେମାନେ ସଂକ୍ଷେପରେ ଇଂରେଜୀ 
ତର୍ଜମା କରିଦେଲେ ଆପଣ ସହଜରେ ବୁଝିପାରିବେ - ଠାକୁର ମନ୍ଦିରଗୁଡ଼ିକରେ ଗ୍ରାମ 
ମଧ୍ଯରେ ଚ୍ଚ ( ଭଜନାଳୟ ) , ପବ୍ତିକ୍‌ ଲାଇବ୍ରେରୀ ( ସାଧାରଣ ପୁସ୍ତକାଳୟ ), ହୋଟେଲ 
( ଭୋଜନାଳୟ), ଟାଉନ୍‌ ହଲ୍‌ ( ଭାଗବତଘର ) ଏହି ଚାରି କାର୍ଯ୍ୟ ଚଳେ । ସେ କଥା ଯାଉ, 
ଆମ୍ଭମାନଙ୍କୁ ଆଉ ଆଉ କଥା ଲେଖୁବାକୁ ହେବ । 


ଆଉ ଆଉ ହାଟୁଆଜାତିଙ୍କ ପରି ତନ୍ତୀମାନଙ୍କର ମଧ୍ଯ ଜଣେ ପରମାଣିକ ଅଛି । ସେ 
ଜାତି ମଧ୍ଯରେ ପ୍ରଧାନ | ପରମାଣିକକୁ ନ ଧରିଲେ ଜାତିଆଣ କର୍ମ କିଛି ଚଳେ ନାହିଁ । 
ବାହାପୁଆଣୀ ହେଲେ ପିରମାଣିକ ଜାତିରେ ଗୁଆ ଦିଏ । ସେଥ୍‌ସକାଶେ ମୂର୍ଭିଏ ଲୁଗା 
ଆଭ ଗୋଟିଏ ଗୁଆ ମାନ୍ୟ ପାଏ । ଜାତିର ହାରିଗୁହାରି ପରମାଣିକଠାରେ ହେଲେ ସେ 
ଗୁଆ ଦେଇ ପଞ୍ଚୁାଆତ ସଖଙ୍ଗୁଂଳି” ଆଣେ । ସଭାରେ ଫ୍ଲ ଚନ୍ଦନ ଆଗେ ପରମାଣିକକୁ 
ଦିଆଯାଏ | ଜାତି-ଭାତରେ ପରମାଣିକ ଆଗେ କୃଷ୍ଣଂ ନ କଲେ କାହାରି ହାତ ଚଳେ 
ନାହିଁ । ଏହି ପରମାଣିକ ପଦଟା ପୁରୁଷାନୁକ୍ରମିକ; ଅର୍ଥାତ ପରମାଣିକ ପୁଅ ପରମାଣିକ 
ହେବ କିମ୍ବା ତାହା ବଂଶରୁ କେହି ଜଣେ ହେବ, ଯେ ସେ ଲୋକ ହୋଇପାରିବ ନାହିଁ । 

ବଇଁମାନ ପରମାଣିକର ନାମ ଭଗିଆ ଚନ୍ଦ । ଭଗିଆ ବିଚରା ବଡ଼ ସାଦାସିଧା ଲୋକ, 
ଛନ୍ଦକପଟ ତା ମନକୁ ଛୁଇଁ ନାହିଁ | ତାକୁ ଶାଗ କହ - ହଁ; ମୁଗ କହ - ହଁ | ଗାଲୋକମାନେ 
ଭଗିଆକୁ ହୃଣ୍ଡା ତନ୍ତୀ ବୋଲି ଡାକନ୍ତି । ଆପଣଙ୍କୁ କହିବାକୁ ଏତେବେଳେ ସଳଖ ଦାଣ୍ଡ 
ପଡ଼ିଗଲା } ଆମ୍ଭେମାନେ ଇସାରାରେ ସବୁକଥା ବୁଝିପାରୁ । ଆପଣଙ୍କ ମୁହଁ ଆକାରରୁ 
.ସବୁ କଥା ଜଣାପଡ଼ିଗଲାଣି | ଆପଣ କହୁଛନ୍ତି ବା କହିବେ କିମ୍ବା କହିବାକୁ ମନେକରିଅଛନ୍ତି 
ବା କରିବେ - ଏଗୁଡ଼ାକ ନିପଟ ତନ୍ତୀ ନୁହନ୍ତି ତ ଆଉ କ'ଣ ? ବାପ ପରମାଣିକ ଥଲା 
ବୋଲି ହୃଣ୍ଡାଟାକୁ ସରଦାର କରି ସବୁ ତନ୍ତୀଗୁଡ଼ାକ ତାକୁ ଜୁହାରୁଛନ୍ତି ! ଆରେ ବାବର, 
ଯେବେ ଜଣେ ସରଦାର କରିବାର ଦରକାର ହେଲା, ପାଲି ଆମେଣ୍ଟର ମେମ୍ବର ବା 


୧. ସୁବିଧା ଅସୁବିଧା, ୨. ନିମନ୍ତଣ କରିବା, ୩. କୃଷ୍ଣଙ୍କୁ ଅର୍ପଣ କରି ଭୋଜନ ଆରମ୍ଭ, ୪. ସଙ୍କେତରେ ! 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ ୫୭ 


ଇଉନାଇଟେଡ଼ ଷ୍ଟେଟର ପ୍ରେସିଡେଣ୍ଟ ବାଛିଲାପରି ପାଞ୍ଚଜଣର ଭୋଟ ( ମତ ) ନେଇ ଜଣେ 
ସିଆଣାଭଳିଆ ଲୋକକୁ ପରମାଣିକ କର | ତା ନ କରି ବାପ ପରମାଣିକ ଥଲା ବୋଲି 
ଅଯୋଗ୍ୟ ଲୋକଟାକୁ ପରମାଣିକ କରି ବସିଅଛ ! କଥାଟା ଏକା ସତ, ମନ ମାନିଗଲା 
ପରା ¦ ହକ କଥାରେ ଉଁ-ଟୁ କରିବାକୁ କି ବାଟ ଥାଏ ? ଆମ୍ଭେମାନେ ବରାବର ତନ୍ତୀମାନଙ୍କ 
ପଟ ଧରି ଚାଲିଥୁଲୁ, ଏଣିକି ଆଉ ବାଟ କାହିଁ ? ଆମ୍ଭେମାନେ ପ୍ରତିଜ୍ଞା କରିଅଛୁ ବା କରିବୁ 
ତନ୍ତୀ କଥାରେ ଆଉ ପାଖ ପଶିବ ନାହିଁ । ହେଲେ ତନ୍ତୀମାନଙ୍କୁ ଚିହ୍ନିରଖ୍ବବାର ଉଚିତ । 
ହେ ପାଠକ ଅବଧାନ, ଆମ୍ଭମାନଙ୍କର ଜ୍ଞାନ ଅତି ଅଳ୍ପ ସୁତରାଂ ତନ୍ତୀ ଚିହ୍ନିବାକୁ ନିତାନ୍ତ 
ଅକ୍ଷମ । ଅନୁଗ୍ରହ କରି ଆମ୍ଭମାନଙ୍କୁ ତନ୍ତୀ ଚିହ୍ନାଇ ଦେଉନ୍ତୁ । 
ହିନ୍ଦ ହୋଇଥୂଲେ ବେଦ ବେଦାନ୍ତ ହିନ୍ଦୁଶାସ୍ତ୍ ଅବଶ୍ୟ ମାନ୍ୟ କରିବେ । ଶାସ୍ତରେ 

ଅଛି, ““ସମୋଦମସ୍ତପଃ ଶୌଚଂଂ ସନ୍ତୋଷଂ କ୍ଷାନ୍ତିରାର୍ଜର୍ବଂ? ମଦୃଵଭକ୍ତିଷ୍ଚ ଦୟା ସତ୍ୟଂ 
ବ୍ରଦ୍ମପ୍ରକୃତୟସ୍ତିମାଃ”” - ଏହି ସମସ୍ତ ବ୍ରହ୍ମତତ୍ତ୍ତର ଲକ୍ଷଣ । ସେହି ବ୍ରାହ୍ମଣ ପୂଜନୀୟ, 
ବରଣୀୟ, ଭକ୍ତିର ଯୋଗ୍ୟ । ଏପରି ବ୍ରାହ୍ମଣଙ୍କ ପଦଧୂଳି ଆମ୍ଭେମାନେ ମସ୍ତକରେ ଧାରଣ 
କରିବାକୁ ଶଏବାର ପ୍ରସ୍ତୃତ ! ମାତ୍ର - 

ଶୁଣ ପରୀକ୍ଷ ନରନାଥ, ତାମଡ଼ା ଶୁଖୁଆ ପଖାଳ ଭାତ 

ସି-ଅକ୍ଷରଂ ବିବର୍ଜିତ, ଚିତା ପଇତାଦି ଶୋଭିତ | 

ବିଲ ବାଛିବାକୁ ଆଗ, ଦହି ଚୁଡ଼ାକୁ ବାଘ 

ସନ୍ଧ୍ୟା-ଗାୟତ୍ରୀଂହୀନ, ବିଲରୁ ଚିପନ୍ତି ମୀନ | 

ପୋଥୁରୁ ନ ଫିଟେ ଡୋରି, ଯଜମାନ? ଚାଉଳ ଚୋରି 

ସଭାରେ ନ ଫିଟେ ପାଟି, ନାମଟି ସୁନ୍ଦର ତ୍ରିପାଠୀ? 

ସୁନ୍ଦର ତିହାଡ଼ୀଙ୍କୁ ଓଳଗିହୁଏ, କାରଣ ସେ ବ୍ରାହ୍ମଣ ଞିରସରୁ ଜାତ । ସୁନ୍ଦର ତିହାଡ଼ୀ 

ଆପଣଙ୍କ କୁଳପୁରୋହିତ, ଯେହେତୁ ତାହାଙ୍କ ବାପ ପୁରୋହିତ ଥୂଲେ | ଆପଣଙ୍କୁ 
ବୋଲିବାକୁ ସାହସ ଅଣ୍ଡ ନାହିଁ; କିନ୍ତୁ ଆମ୍ଭେମାନେ ପାଞ୍ଜିରେ ନାମ ଲେଖ୍‌ ରଖୁଲୁ । 


ପୁଣି ଶାସ୍ତ୍ରରେ ଲେଖାଅଛି 
ଅଜ୍ଞାନତିମିରାନ୍ଧସ୍ୟ ଜ୍ଞାନାଞ୍ଜନଶଳାକୟା | 
ଚକ୍ଷରୁନ୍ମୀଳିତଂ ଯେନ ତସ୍ମୈ ଶ୍ରୀ ଗୁରଵେ ନମଃ ।' 
୧. ଶମ - ଇନ୍ରିୟ ଦମନ, ଦମ- ଆମ୍ମସଂଯମ, ଦପଃ-ସାନ, ଶୌଚଙ-ଶୂଚିତା, ୨. କ୍ଷାନ୍ତ - କ୍ଷମା, ଆର୍ଜବ 
- ସରଳତା, ୩.ବ୍ୃହୁ- ସ୍ତିମ୍ବାଃ- ବ୍ରାହ୍ମଣୋଚିତ ସ୍ଵଭାଵ, ୪. ସିଵ୍ଧିରସ୍ତୁର ଆଦ୍ୟବଣ୍ଠ, ୫. ପ୍ରସିଦ୍ଧ ବୈଦିକ 
ମନ୍ତ୍ର, ୬. ଯିଏ ପୁରୋହିତ ନିଯୁକ୍ତ କରି ତାଙ୍କ ଦ୍ଵାରା ଯାଗ କ୍ରିୟା କରନ୍ତି, ୭. ଯେ ତିନି ବେଦ ପାଠ କରିଛି 
( ବ୍ରାହ୍ମଣର ଉପାଧୂ ବିଶେଷ ) 

୫୮ ଫକୀରମୋହନ ଉପନ୍ୟାସ ସମଗ୍ର 


ଅଜ୍ଞାନରୂପ ନେତ୍ର ରୋଗରେ ଅନ୍ଧ ବ୍ୟକ୍ତିର ଚକ୍ଷୁ ଜ୍ଞାନରୂପ ଅଞ୍ଜନଶଳାକା"' ଦ୍ଵାରା 
ଯେ ଉନ୍ମୀଳିତ” କରନ୍ତି, ସେହି ଗୁରୁଙ୍କୁ ନମସ୍କାର କର । 
ସତ୍ୟ ବୋଲନ୍ତୁ, ଏପରି ଲୋକକୁ ଗୁରୁ କରନ୍ତି, କି ଗୁରୁର ପୁତ୍ର ଆପଣଙ୍କ ଗୁରୁ ? 
ଯାଉ, ସେ କଥାଗୁଡ଼ାକ କହିଲେ କ”ଣ ହେବ ? ମାତ୍ର ତନ୍ତୀ ଚିହ୍ନାପଡ଼ିଗଲେ | 'ଗୋଦରୀ 
ଲୋ, ଆପଣା ଗୋଡ଼କୁ ଅନା !” ଖୋଜି ବସିଲେ ହରଦର  କୁହୃଡ଼ିପହରା”" ଢେର୍‌ ପାଇବ । 
ଧାନକୁଟୁଣୀ ଭାଗବତ ପଢ଼ିଲା ପରି ଆମ୍ଭେମାନେ ଗୀ କଥା ଲେଖୁ ଲେଖୁ ଆପଣଙ୍କ ଭଳିଆ 
ଲୋକଙ୍କ କଥା କହି ବସିଅଛୁଁ । ତେବେ କଣ ଜାଣନ୍ତି, ବିଷୟଟା ପଡ଼ିଲେ ଖାଲରେ ପଡ 
ଢିପରେ ପଡ଼, ସମସ୍ତେ ଦି' କଥା ମାରି ଦିଅନ୍ତି । ସଂକୀର୍ରନରେ ହାଉଡ଼ାଟାଂ ମଧ୍ଯ ଆ 
କରିଦିଏ । 
ସେସବୃ କଥା ଥାଉ, ଏବେ ଗା କଥା ଶୁଣନ୍ତୁ । ଆଟିକା ମାପକୁ ପଲମ । ଭଗିଆ 
ଯେପରି ହୁଣ୍ଡା, ତା ଭାର୍ଯ୍ୟାଟି ମଧ୍ୟ ସେହିପରି ହୁଣ୍ଡୀ । ନାମ ସାରିଆ ¦! ବୟସ ଅନ୍ଦାଜ ପଚିଶ 
ହେବ | ସାରିଆର ଗୁଣ ତ ଶୁଣିଲେ, ରୂପ କଥା ଶୁଣିବେ କି ? ଦେଖନ୍ତୁ, ପରପ୍ରତ୍ୟାଶୀ* 
ହେବା ଗୋଟାଏ ଭାରି ଖରାପ କଥା । ଆପଣା ବୁଦ୍ଧିବଳରେ ଅନୁମାନଦ୍ବାରା କିଛି କିଛି 
ବୃଝିବାକୁ ଚେଷ୍ଟାକରନ୍ତୁ, କେବଳ ଆମ୍ଭମାନଙ୍କ ହାତକୁ ଚାହିଁ ରହିବେ ନାହିଁ | ଅନୁମାନଦ୍ଧାରା 
କିପରି ବୁଝିବାକୁ ହୁଏ, ସେଥର ମୂଳ ସୂତ୍ର ଶୁଣିଲେ ଆପଣଙ୍କ ବାଟ ଫିଟିଯିବ | ଯେବେ 
ଶୁଣିବେ ଯୁବତୀ ରାଜକନ୍ୟା, ତକ୍ଷଣେ ବୁଝିଯିବେ, ସେ କନ୍ୟାଟି ଭାରି ସୁନ୍ଦରୀ, ଭାରି 
ଗୁଣବତୀ, ˆ ନାହିଁ ନ ଥ୍ବ ପଟାନ୍ତର”, ରମା ଉମା ସଙ୍ଗେ ତାକୁ ଧର ।”? ହେଉପଛେ 
ଉଆଉଗାଲୀ, ପେଚାନାକୀ, ସେ କଥା ଧରିବେ ନାହିଁ ! ଯେବେ ଶୁଣିବେ, ଫଲଣାଂ 
ଜମିଦାର ହାତରେ ଢେର୍‌ ଟଙ୍କା ଅଛି, ତକ୍ଷଣେ ବୁଝିଯିବେ, ସେ ରୂପବାନ୍‌, ଗୁଣବାନ୍‌, 
ଦାତା, ଦୟାକୁ ଇତ୍ୟାଦି ଇତ୍ୟାଦି । ଆମ୍ଭମାନଙ୍କ ସାରିଆ ଗାର ତନ୍ତିଆଣୀଟିଏ ଏବେ 
ସକଳ କଥା ବୁଝି ନିଅନ୍ତୁ । ଭଗିଚନ୍ଦ ଆଉ ସାରିଆ ଘରକୁ ଦୁଇପରାଣୀ | ମାଇକିନିଆମାନେ 
କହନ୍ତି, ' ଦୁଇ ପରାଣିଆ ଭଲ, ବାନ୍ଧି କତରା' ଚାଲ !”? ଆମ୍ଭମାନଙ୍କ ହୃଣ୍ଡା ହୁଣ୍ଡୀ କଥା 
ସେହିପରି । ନକଡ଼ ଛକଡ଼ଂ ନାହିଁ ! ଦୁଇଜଣଙ୍କର ନିମିଷେ ଛାଡ଼ବାଡ଼ଂ ° ଥାଏ ନାହିଁ । ଦୁହେଁ 
ମିଳିମିଶି ଘରକାମ କରନ୍ତି, ଭଗିଆ ତନ୍ତ ବୁଣିବାବେଳେ ସାରିଆ ନଳୀ ବଳେ, ନୁଣ୍ଡି ବେଳେ 
ଚରଖୁରେ ସୂତା ଦିଏ | ସାରିଆ ଭାତ ରାନ୍ଧିବାବେଳେ ଭଗିଆ ଚୁଲି ଫୁଙ୍କେ, ପାଣି ଆଣିଦିଏ । 
ଗାର ମସ୍କରାଂ  ନିନ୍ଦେକ ଲୋକମାନେ ସେମାନଙ୍କୁ ଦେଖୁ ଢଗ ମେଲନ୍ତି - ˆ “ସାରୀ ଭଗିଆକୁ 
ଦେଖ, ବଗଲା ବଗୁଲୀ ଲେଖ ।”' ଆହା ! କି ଅପୂର୍ବ କବିତା ହେଲା ! ମାତ୍ର ଆମ୍ଭେମାନେ 


୧. ଆଖୁରେ ସୁରମା ଲଗାଇବା କାଠି, ୨. ଦୃଷ୍ଟି ଶକ୍ତି ଫେରିପାଇବା, ୩. ଯେ ଅସାଧ୍ଯ ସାଧନ ପାଇଁ 
ଚେଷ୍ଟା କରେ, ୪. ବାକ୍ଶକ୍ତି ହୀନ, ୫. ଅନ୍ୟଠାରୁ ଆଶା କରିବା, ୬. ତୁଳନା, ୭. ଅମୂକ, ୮ ଛିଣ୍ଡା 
ମସିଣା, ୯. ଗୋଳମାଳ, ଅଡ଼ୁଆ, ୧ ୦. ବିଚଛେଦ, ୧୧. ଥଟିଲ, ପରିହାସକ । 

ଛମାଣ ଆଠଗୁଣ୍ଡ ୫୯ 


ବୋଲୁ, ଏପରି ନିନ୍ଦା ଯେଉଁମାନଙ୍କ ନାମରେ ରଟେ, ସେହିମାନେ ଏକା ଜଗତରେ ପ୍ରକୃତ 
ଭାଗ୍ୟବାନ୍‌ ! ସ୍ଵର୍ଗର କାଳ୍ପନିକ ସୁଖକୁ ସେହିମାନେ ଏକା ପ୍ରାଣରେ ଅନୁଭବ କରନ୍ତି । 
କୌଣସି ଇଂରାଜ କବି କହିଅଛନ୍ତି, ଯେଉଁମାନେ ବିଶୁଦ୍ଧ ଦାମ୍ଚତ୍ୟପ୍ରେମ ଅନୁଭବ କରନ୍ତି, 
ସେମାନେ ସ୍ଵର୍ଗୀୟ ଜୀବ । ସେହି ପ୍ରେମରେ ଯାହାର କଳଙ୍କ, ସେ ନରକର ଯନ୍ତ୍ରଣା ଭୋଗ 
କରେ । 


ଓହେ। ! ଆମ୍ଭେମାନେ ଗୋଟାଏ ଉଜ୍କଟ ଭୁଲ କରିପକାଇଅଛୁ; 'ମୂନିନାଞ୍ 
ମତିଭ୍ରମଃ” । ମୁନିମାନେ ଲେଖାପଢ଼ା କରିବାବେଳେ ବଡ଼ ଭୁଲ କରିପକାନ୍ତି, ଅର୍ଥାତ 
ଯେଉଁମାନେ ଲେଖୁବାବେଳେ ଭୁଲନ୍ତି ସେମାନେ ମୁନି । ସୁତରାଂ, ଆଜିଠାରୁ ଲୋକମାନେ 
ଯେ ଆମ୍ଭମାନଙ୍କୁ ମୁନି କିମ୍ବା ରଷି ବୋଲି ଡାକିବେ, ସେ ବିଷୟରେ କିଛିମାତ୍ର ସନ୍ଦେହ 
ନାହିଁ । ଓହୋ, କି ଭାଗ୍ୟ ! ବରଷ ସାରା ସାହେବଙ୍କ ଦୁଆରେ ନେଉଳପରି ଲୁଇଲୁଙ୍ଗଂ 
ହେବାକୁ ନାହିଁ, କରଜଦାମ କରି ହଜାର ହଜାର ଟଙ୍କା ଖରଚତ୍ତେ ଡାକ୍ତରଖାନା ବସାଇବାକୁ 
ନାହିଁ, କିମ୍ବା ନିହାତି ସହଜ କଥା ବକ୍ସିସ୍‌ ଦେଇ ଫରାସୀମାନଙ୍କ ଗୋଡ଼ହାତ ଧରିବାକୁ 
ନାହିଁ, ମାହାଳିଆଟାରେ” କେଡ଼େ ନାମଟାଏ ପାଇଗଲୁ | ମାତ୍ର ସତ୍ୟର ମର୍ଯ୍ୟାଦା ରକ୍ଷା 
ନିମନ୍ତେ ସ୍ଵାର୍ଥତ୍ୟାଗ କରିବାକୁ ଆମ୍ଭେମାନେ କେବେହେଁ କାତର ନୋହୁଁ ! “ନ ମିଥ୍ୟା 
ପାତକଂ ପରଂ", ଅସ୍ୟାର୍ଥ - ମିଥ୍ୟା ଆଉ ପାତକ ପର ନିକଟକୁ ଯାଏ ନାହିଁ, ଆପଣା 
ପାଖେ ଥାଏ । ଏଥୂସକାଶେ ଆମ୍ଭମାନଙ୍କୁ ସତ୍ୟକଥା ଲେଖୁବାକୁ ହେଉଅଛି | ଭଗି ସାରୀ 
ଦୁଇ ପ୍ରାଣୀ ନୁହନ୍ତି । ଗୋଟିଏ ଗାଇ ଅଛି, ନାମ ନେତ - ତାକୁ ଲଗାଇ ତିନି ପ୍ରାଣୀ । 
ଗାଇଟାକୁ ଆମ୍ଭେମାନେ ମନୁଷ୍ୟ ସଙ୍ଗରେ ଗଣିଲୁ, ସେଥିରେ କଥା ଅଛି | ନେତକୁ ସାରିଆ 
ଝିଅପରି ପୋଷିଥାଏ, ଝିଅପରି ଗେହା କରେ | ପରମେଶ୍ବର ମନୁଷ୍ୟ ମନରେ ଏକ 
ଆଷ୍ଚର୍ଯ୍ୟ ଅପତ୍ୟ ସ୍ଵେହ ଦେଇଅଛନ୍ତି । ଭୋକବେଳେ ଭାତ ନ ପାଇଲେ ଲୋକେ ଡାଳପତ୍ର 
ଚୋବାଇବା ପରି, ଯାହାର ପିଲାଖିଲା କିଛି ନାହିଁ, ସେ କୁକୁରପିଲାଟିଏ, ବିରାଡ଼ିପିଲାଟିଏ 
କିମ୍ବା ଛଡ଼ାଟିଏ” ପୋଷି ତାକୁ ଭଲପାଏ । ସାରିଆ ଦିନରାତି ନେତ ସଙ୍ଗରେ ଲାଗିଥାଏ । 
ପଘାରୁ ଫିଟି ମଧ୍ୟ ନେତ କାହିଁ ଯାଏ ନାହିଁ, ସାରିଆ ପାଖେ ପାଖେ ଥାଏ ! ଟିକିଏ ଦାଣ୍ଡକୁ 
ଚାଲିଗଲେ ସାରିଆ ଡାକେ, ‘ନେତଲୋ !” ନେତ କହେ - ହଁ - ମା । ଧାଇଁଆସି ସାରିଆକୁ 
ଚାଟେ, ସାରିଆ ତା” ଦେହରେ ହାତ ବୁଲାଇଦେଇ ଢେର୍‌ ଆଦର କରେ, ଢେର୍‌ ଦୁଃଖ 
ସୁଖ କଥା କହେ | ପଖାଳ ବେଲାରେ ନେତ ମୁହଁ ଡ଼ବାଇଦେଲେ ସାରିଆ ତାକୁ ଗୋଟିଏ 
ସାନ ପ୍ରେମ ଚାପଡ଼ା ମାରି ' ଡାଙ୍କୁଣୀଟା' ବୋଲି ଗାଳିଦିଏ । ଆମ୍ଭେମାନେ ଜାଣୁ ସେହି 
ଗାଳି ଭିତରେ ସାରିଆର ଆନନ୍ଦ ଓ ପ୍ରେମ ପୂର୍ଣ ଥାଏ | ଭଗିଆ, ସାରିଆ, ନେତ ତିନିପ୍ରାଣୀ 


୧. ଲୁଙ୍ଗୁପୁଙ୍କୁ ହେବା ଅର୍ଥ କୌଣସି ବ୍ୟକ୍ତିକୁ ସର୍ବଦା ଅନୁସରଣ କରିବା, ୨. ମାଗଣାରେ, ୩. ମିଥ୍ୟା 


Ca 


କହିବାଠାରୁ ପାତକ ଆଉ ନାହିଁ, ୪. ପୁତ୍ର ବା କନ୍ୟା ସନ୍ତାନ, ୫. ମାଇ ବାଛୁରୀ ! 

Do ଫକୀରମୋହନ ଉପନ୍ୟାସ ସମଗ୍ର 


ଗୋଟିଏ ଘରେ ଶୁଅନ୍ତି । ସାରିଆ ନେତ ପଛରେ ତଷୁଂ ଓ ଘଷି ଗୁଣ୍ଡାରେ ଗୋଟାଏ ଧୂଆଁ 
ଦିଏ । ନେତଟି ବଡ଼ ସୁଲକ୍ଷଣୀ, ହାଲକୁ ପ୍ରଥମେ ପଛରେ ଛଡ଼ାଟିଏ ଲାଗିଛି । ନେତର 
ସର୍ବାଙ୍ଗ କଳା, ମୁଣ୍ଡରେ ଚାନ୍ଦ ! କାଳି ଗାର ମୁଣ୍ଡରେ ଚାନ୍ଦ, ତାକୁ ଆଣି ଶ୍ରୀଘରେ ବାନ୍ଧ” 
ଶିଙ୍ଗ ପାତଳ ଆଉ ଝାମ୍ପରା, ଲାଞ୍ଜ ସରୁ, ଖୁବ ଲମ୍ବା | ଲାଞ୍ଚ ଅଗରେ ଚଅର ପରି ପେଣ୍ଡ 
ବାଳ” ଭୂଇଁରେ ଲୋଟିଯାଉଛି । ପିଠିଟି ନୁଆଁଣ, ମୁଠୁଣିକରୁ କିଛି ଉଣା ଚୌଡ଼ା, ପିଚାଟି 
ଚୌଡ଼ା, ହାକୁଡ଼ଟିଏ" ସାନ ପାଣିକଖାରୁ ପରି ପିଠିଆଡ଼କୁ ନଇଁପଡ଼ିଛି, ବେକର ଥଳୀଟ 
ଆଉ ଗାଇଠାରୁ କିଛି ବେଶି ଝୁଲୁଛି, ଦୁଧନାଡ଼ଟା ଗୋଟାଏ ପାଳଦଉଡ଼ା ପରି ମୋଟ, 
ପହ୍ନାଂ କଥା କ”ଣ କହିବୁ ? ˆ ପୟୋଧରୀ ଭୂତଚତୁଃସମୁଦ୍ରାଃ ।”” ନେତ କଳିଙ୍ଗା ଗାର 
ପରି ଖୁବ ଯେ ଗୋଟାଏ ଉଞ୍ଚା, ତାହା ନୁହେଁ; ମଧ୍ଯଭଳି । ଡାକରଷି ବଚନ ଅଛି - 
“ପେଟେ ଉଞ୍ଚ ଗାତ, ପଟେ” କୁଣ୍ଡା ଖାଇ ! 
ଘାସ ଦେଖୁ ବାଇ, ତାଠୁ ଦୁଧ ପାଇ ! 

କଥା କଣ କି, ଗାର ମୁହଁରେ ଦୁଧ । ତେବେ ଆପଣ କି ଠେକିଂ ଧରି ଗାଇ ଥୋବଣିଟା 
ଦୃହିଁବସିବେ ? କଥା ସେପରି ନୁହେଁ, ଗାର ଗୋଟିଏ କାଗଜକଳ ପରି । କଳ ମୁହଁରେ 
ଛିଣ୍ଡାକନା, ଛିଣ୍ଡା ଦଉଡ଼ି, ପଚା ପନାସି' ପଚା ତୂଳାଗୁଡ଼ାଏ ପୂରାଇଦେଲେ ପଳଚବାଟେ 
ସଫା ଧଳା ସୁନ୍ଦର, ଚିକ୍କଣ କାଗଜ ବାହାରିପଡ଼େ ! ସେହିପରି ଗାର ମୁହଁରେ କୁଣ୍ଡା, 
ପେଜ, ଘାସଗୁଡ଼ାଏ ପୂରାଇଦିଅ, ପହ୍ଵାବାଟେ ଦୁଧ ବୋହିପଡ଼ିବ । ନେତର ଦୁଧର 
ପରିମାଣଟା ଆମ୍ଭମାନଙ୍କୁ ଜଣା ନାହିଁ । ସେଦିନ ମଙ୍ଗରାଜଙ୍କ ଦରବାରରେ ନେତ କଥା 
ପଡ଼ିଥୁଲା । ସମସ୍ତେ ଅନୁମାନ କଲେ, ଦୁଇଓଳି ପାଞ୍ଚ ସେରରୁ ଉଣା ନୁହେଁ । ମଙ୍ଗରାଜେ 
ଗୋଟାଏ ନିଃଶ୍ବାସ ପକାଇ କହିଲେ, “ ଏ ! ତନ୍ତୀ ବାପୁଡ଼ାରଂ ଏମନ୍ତ ଗାଇ ?” 


ଲୋକେ କହନ୍ତି, ‘ପିତା ଗୁଣରେ ପୁତା” , ମାତ୍ର ଏକଥା ମଧ୍ଯ ସତ୍ୟ ˆ ବଂଶ ନାଶ 
ବେଳକୁ ଘୋଡ଼ାମୁହାଁ ପୁଅର ଜନ୍ମ !” ? ଭଗିର ବାପ ଗୋବିନ୍ଦ ଚନ୍ଦ ଗାରେ ଜଣେ ସେରନ୍ତାଂ ° 
ଲୋକ ଥୁଲା । ନିଜ ଗୀ ଛାଡ଼ି ଆଖପାଖ ଦୁଇଚାରିଖଣ୍ଡ ଗାଁରେ ପଞ୍ଚୁଆତଂ * ବସିଲା, ଗୋବିନ୍ଦ 
ଚନ୍ଦକୁ ଡାକ | ଭାରି ଭାରି ମାମଲା ଝୁଙ୍କିଲେ ଗୋବିନ୍ଦକୁ ଖୋଜା ପଡ଼େ, ଅର୍ଥାତ୍‌ ପିଆଦା 
ସମନ ଆଣିଲେ କିମ୍ବା ଡାକରେ ବେରିଙ୍ଂଂ ” ଭାଷା ଆସିଲେ, ଗୋବିନ୍ଦ ନ ଯିବା ପର୍ଯ୍ୟନ୍ତ 
ଲୋକମାନେ ଘରୁ ବାହାରୁ ନ ଥୁଲେ । ଗୋବିନ୍ଦ ନିଜେ ତନ୍ତ ବୁଣୁ ନ ଥଲା, ତନ୍ତୀମାନଙ୍କ 
ବୃଣାଲୁଗା କିଣିନେଇ ହାଟରେ ବିକେ କିମ୍ବା ଉପୁରି ମହାଜନ ଆସିଲେ ମାଲ ପଟାଇଦିଏ" | 


୧. ଧାନର ଚୋପା, ୨. ସୁଳ କେଶଗୁଛ, ୩. ଷଣ୍ଢ ଆଦିଙ୍କ କାନ୍ଧ ଉପରେ ଥୁବା ମାଂସପିଣ୍ଡ, ୪. ଗାଇ 
ସ୍ତନ, ୫. ଦାକ୍ଷିଣାତ୍ୟରୁ ଆନୀତ ଏକପ୍ରକାର ବଡ଼ ଗାଇ, ୬. ଏକବସ୍ତା, ୭. ମାଟି ଘଡ଼ି, ୮ ଏକପ୍ରକାର 
ଘାସ, ୯ ସାମାନ୍ୟ ବ୍ୟକ୍ତି, ୧୦. ପ୍ରଧାନ, ୧୧. ପଞ୍ଚାୟତ ସଭା, ୧୨ ଯେଉଁ ଭାଷାର ଡାକ ମାସୁଲ 
ପତ୍ର ଗ୍ରହୀତାଠାରୁ ଆଦାୟ ହୁଏ, ୧୩. ବିକ କରିଦେବା | 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ De 


ଏଥୁରେ ତାହାର ଭଲ ପାଞ୍ଚପଇସା ହାତକୁ ଚଢ଼ୁଥଲା । ଗୋବିନ୍ଦ ହାତରେ ହଜାର ହଜାର 
ଧିବାର ଲୋକେ ଅନୁମାନ ବିଦ୍ୟାରେ ଗଣିପକାଇଥୁଲେ । ଲୋକମାନେ ଆପଣା ପରମାୟୁ 
ଓ ପରଧନକୁ ବେଶି ଦେଖନ୍ତି । ଯାହାହେଉ, ଗୋବିନ୍ଦ ଯେ ଦଶଟଙ୍କା ଅରଜିଥୁଲା, ଏ 
କଥା ସତ । ଜମିଦାର ବାଘସିଂହ ବଂଶ ପଡ଼ିଆସିବାଂ ବେଳେ ଖଣ୍ଡେ ଖଣ୍ଡେ ଜମି ବିକ୍ରି 
ହେଲା । ଗୋବିନ୍ଦପୁର ଗାଁ ତଳେ ଚକେ ଗହୀର ଜମି 'ଛ'ମାଣ ଆଠଗୁଣ୍ଡ ବାହିଲି ନିଷ୍ପର, 
ତୀକୁ ଗୋବିନ୍ଦ କିଣିନେଇଥୁଲା ! ‘ଗାଁ ଧୋଉରା” ପାଣି ଯେଉଁଠି ପଶେ, ପଧାନ" ହଳ 
ସେଇଠି ଚଷେ ।” ଅସ୍ୟା୍ଥ ପଧାନ ଗ୍ରାମର ସର୍ବୋଜ୍କଷ୍ଠ ଜମିଖଣ୍ଡ ଚାଷ କରେ ¦ 
ଜମିଖଣ୍ଡରେ ଗୀ ଧୋଉ୍‌ଲାପାଶି ପଶେ, ଭାରି କଳିନ୍ଦଂ, ପାଣିବହୁଳ ହେତୃରୁ ରାବଣା ଧାନ 
ହୁଏ | ‘ଜମି ପାଇଲେ ସଆଣା”, ଧାନ ବୁଣିବ ରାବଣା | ହାତେ ଲମ୍ବ କାଢ଼ିବ ସୀସା, 
ଝୁରି ମରିବେ ସାଇପଡ଼ିଶା ।”” ଧୋଇ ନାହିଁ, ମରୁଡ଼ି ନାହିଁ, ମାଣକୁ ଆଠ ଭରଣ ତ ଆଗେ 
ଥୋଇଦିଅ ! ଭଗିଆ ତନ୍ତୀଲୋକ, ଚାଷ କରିବ କ”ଣ - ବଖରା” ଦେଇ ମାଣକୁ ପାଞ୍ 
ରଣ ପାଞ୍ଚ ନଉତି ଧାନ ପାଏ । ଭଗି ହୁଣ୍ଡା ହେଲେ କ”ଣ ହେବ, ତାହାର ଢେର୍‌ ସଦ୍ଗୁଣ 
ଥୁଲା । ଶ୍ରାଦ୍ଧ ମଙ୍ଗଳା, ନବାନ୍ନରେ ଜାତିଭାଇଙ୍କ ମୁହଁ ଧୁଆଏଂ, ଭାଟ ଭିକାରି ଦୁଆରୁ 
ଫେରନ୍ତି ନାହିଁ । “ ' ହାଉଡ଼ାର ଦୃଷ୍ଣନ" ନାହିଁ ।” ହଣ୍ଡା ହଣ୍ଡୀ କଥା କହିଜାଣନ୍ତି ନାହିଁ, ଗୀରେ 
କଳି ହେଲେ କବାଟ କିଳି ଦିଅନ୍ତି । ଗୀର ସମସ୍ତେ ଏମାନଙ୍କୁ ଭଲପା'ନ୍ତି । ଅଭାବ ସମସ୍ତ 
ଦୁଃଖର ମୂଳ | ଧନ, ବିଦ୍ୟା, ଖ୍ୟାତି, ସ୍ବାସ୍ଥ୍ୟ ପ୍ରଭୃତି କୌଣସି ବାଞ୍ଚନୀୟ, ଲୋଭନୀୟ 
ଏବଂ ଅତ୍ୟାବଶ୍ୟକ ପଦାର୍ଥର ଅଭାବ ହେଲେ ଲୋକେ କଷ୍ଟ ଅନୁଭବ କରନ୍ତି । ଆମ୍ଭମାନଙ୍କ 
ତନ୍ତୁବାୟ-ଦମ୍ପଚତିର କୌଣସି ପଦାର୍ଥର ଅଭାବ ନ ଥୁଲା । ପବିତ୍ର ଦାମ୍ପତ୍ୟ ସ୍ବେହ, ବିଶୁଦ୍ଧ 
ପ୍ରେମ, ଅଖଣ୍ଡ ସନ୍ତୋଷ, ନିରବଚ୍ଛିନ୍ନ ସ୍ଵାସ୍ଥ୍ୟ ସରଳ ଧର୍ମଭାବ ପ୍ରଭୂତି ସ୍ବର୍ଗୀୟ ଭାବମାନ 
ଯଦି ଆପଣ ଏକ ସ୍ଥାନରେ ସମାବେଶ ଦେଖୁବାକୁ ଇଚ୍ଛା କରନ୍ତି, ତେବେ ଆମ୍ଭେମାନେ 
ଏହି ଗ୍ରାମ୍ୟ ତନ୍ତୁବାୟ ପରିବାରର ନାମ ଉଲ୍ଲେଖ କରିପାରୁ ! ଆମ୍ଭେମାନେ ଆଜନ୍ମକାଳ 
ଦେଖ୍‌, ଶୁଣି, ପଢ଼ି, ବୁଝିଅଛୁ ନିରବଢଚିନ୍ନ ସୁଖ ବିଧୂ ମନୁଷ୍ୟ ଲଲାଟରେ ଲେଖୁ ନାହାନ୍ତି । 
ତନ୍ତୁବ।ୟ ପରିବାର କି ଏହି ନୈସର୍ଗିକ ନିୟମର ବହିଢୁୂତ ? ମହାକବି କାଳିଦାସ 
ଲେଖୁଅଛନ୍ତି, ' ପୁାୟେଣ ସାମଗ୍ର୍ୟବିଧୌ ଗୁଣାନାଂ ପରାଙବମୁଖୀ ବିଶ୍ଵସୃଜଃ ପ୍ରବୃତ୍ତି ।” 
ଏହି ମହାବଚନକୁ ବା କିପରି ଅମର୍ଯ୍ୟାଦା କରିବୁ ? 
ତେବେ ଏମାନେ କି ପୂର୍ଣ୍ଣ ସୁଖୀ ନୁହନ୍ତି ? କିଏ କହିବ, କିପରି ବା କହିପାରିବ ? 
ଶାଳଗ୍ରାମର ବସିବା ଶୋଇବା ସମାନ । ମନୁଷ୍ୟ ହୃଦୟଭାବ ହାସ୍ୟ -କ୍ରନ୍ଦନସ୍ରୋତ ଧରି 


୧. ଅବନତି, ୨ ଗ୍ରାମର ଧୋଇପାଣି, ୩. ଗ୍ରାମର ରାଜସ୍ଵ ଅସ୍ୁଲକାରୀ କର୍ମଚାରୀ, ୪. ଉର୍ବର, 
୫. ଚତୁର, ୬. ଭାଗଦେବା, ୭. ଖାଇବାକୁ ଦେବା, ୮ ଶତୁ, ୯. ପ୍ରାୟେଣ...ପ୍ରବୃତ୍ତି -ଭଶ୍ଵର କାହାରିକୁ 
ସବୁଗୁଣରେ ପରିପୂର୍ଣ୍ଣ କରି ସୃଷ୍ଟି କରିବାକୁ ଇଛା କରନ୍ତି ନାହିଁ । 

୬9 ଫକୀରମୋହନ ଉପନ୍ୟାସ ସମଗ୍ର 


ବାହାରିପଡ଼େ । ଏମାନେ ହସିବାର କେହି ଦେଖୁ ନାହିଁ, କାନ୍ଦିବାର କେହି ଶୁଣି ନାହିଁ । 
କଥାରୁ ଧରାଯାନ୍ତା - କାହାରି ସଙ୍ଗରେ ତ କଥା କହିବେ ନାହିଁ । ଆମ୍ଭମାନଙ୍କ ପାଖରେ 
କିନ୍ତୁ କାହାରି କଥା ଲୁଚିବାର ବାଟ ନାହିଁ । ବାଣୁଆମାନେ ଖୋଜର ମଡ଼ାଂ ଧରି ଧରି ଯାଇ 
ଜନ୍ତୁ ଭେଟନ୍ତି । ସେହିପରି ଆମ୍ଭେମାନେ ଲୋକମାନଙ୍କ କାର୍ଯ୍ୟ ସବୁର ପିଛା ଧରି ଧରି 
ସେମାନଙ୍କ ମନର ଭାବ ଧରିପକାଉଁ | ସେଦିନ ରାତିରେ ରୁକୁଣୀ ମା ବୋହୂର ଷଠୀଘରକୁଂ 
ସାରିଆ ଯାଇଥଲା, ପିଲାଟିକୁ ଚାହିଁଦେଇ ଚାଲିଆସିଲା, ଚକୁଳି ବାଣ୍ଟଯାଏ ରହିଲା ନାହିଁ । 
ଘରକୁ ଆସି ପେଟ ଟାଣୁଛି ବୋଲି କହି ଉପାସରେ ଶୋଇରହିଲା । ଆମ୍ଭେମାନେ ଏହା 
ମଧ୍ଯ ଜାଣୁ; ଅନେକ ରାତି ପର୍ଯ୍ୟନ୍ତ ନ ଶୋଇ ଏକଡ଼ ସେକଡ଼ ହେଉଥୁଲା | ଭଗିଆ ଥରେ 
କହିଲା, ˆ “ଦଇବ ତ ଦେଇ ନାହିଁ; ଦୁଃଖ କଲେ କ'ଣ ହେବ ?”? କଂ ଣ ଦେଇ ନାହିଁ କିଛି 
ତ ବୃଝାଗଲ। ନାହିଁ ୨ ବାରବରତରେ ସାରିଅଆର ଆଜିକାଲି ଭାରି ମନ | 
ବୃଢ଼ୀମଙ୍ଗଳାଙ୍କଠାରେ ବେଶି ବେଶି ଭକ୍ତି ଦେଖାଯାଉଅଛି । ଡାକ୍ତର ଆଉ ଓକିଲଙ୍କ ଦୁଆରେ 
କାହାକୁ ଦେଖୁଲେ ବୁଝିନେବ ସେହି ଲୋକଟା ଉପରେ କିଛି ବିପଦ ପଡ଼ିଛି । ଆମ୍ଭମାନଙ୍କ 
ବୃଢ଼ୀମଙ୍ଗଳାଙ୍କଦ୍ଵାରା ଡାକ୍ତର ଆଉ ଓକିଲ ଦୁଇ କାର୍ଯ୍ୟ ହୁଏ । ଗାରେ କାହାରି କିଛି ପୀଡ଼ା 
ହେଲେ କିମ୍ବା ମାଲିମାମଲା ପଡ଼ିଲେ ମଙ୍ଗଳାଙ୍କର କିଛି ଲାଭ ହୁଏ । ମଙ୍ଗଳାଙ୍କଠାରେ 
ସାରିଆର ଭଚ୍ତି ଦେଖୁ ବୁଝୁଅଛୁ ତାହା ମନରେ କିଛି କଷ୍ଠ ଜାତ ହୋଇଅଛି । ସାରିଆ 
ପିଣ୍ଡାରେ ବସି ନଟି ବୁଲାଉଥ୍‌ବା ବେଳେ ଦାଣ୍ଡରେ କୌଣସି ସାନପିଲା ଖେଳୁଥିବାର 
ଦେଖୁଲେ ତାହା ହାତ ନଟେଇଟା ବୁଲେ ନାହିଁ | ଉଆଁସ" ପୁନେଇରେ ଘରେ ପିଠାଟିଏ, 
ଛେନା ଟିକିଏ ହେଲେ ସାରିଆ ନିଶ୍ଵାସ ପକାଏ । ଭଗି ରାଣ -ନିୟମ ପକାଇ ନ ଖୁଆଇଲେ 
ଖାଏ ନାହିଁ । ସେଦିନ ସାନ କସ୍ତାଂ ଯୋଡ଼ଟିଏ ଜଣେ ଫରମାସଂ ଦେଇ ଭଗି ପାଖରୁ 
ବୁଣାଇନେଲା । ଯୋଡ଼ଟି ବୁଣାଗଲା ବାଦ ସାରିଆ ତାକୁ ଓଳିଏଯାଏ ଚଉତିବାବେଳେ 
ତା ଆଖୁରେ ପାଣି ଢଳଢଳ ହେଉଥୁବାର ଭଗି ଦେଖୁ ଗୋଟାଏ ଲମ୍ବା ନିଃଶ୍ବାସ ପକାଇଲା | 


I ୧୧ ॥ 
ଗୋବରା ଜେନା 


ତନ୍ତୀସାହିକୁ ଚାରିଶ-ପାଞ୍ଚଶ କଦମ” ଦୂର ବିଲ ମଝିରେ ଡମସାଇ | ଏଟା ଅଲଗା 
ମୌଜା ନୁହେ, ଗୋବିନ୍ଦପୁର ସାମିଲ । ସେଠାରେ ଦଶଘର ଡମ ଆଉ ଗୋବରା ଜେନା 
ଚୌକିଆର ଘର | ଗୋବରା ଜେନା ନିଜ ମୌଜାରେ ଚୌକିଦାର, ତାହାର ଦେଢ଼ମାଣ 


୧. ପାଦର ଚିହୁ, ୨. ଶିଶୁ ଜନର ଷଷ୍ଠଦିନରେ ଅନୁଷ୍ଠିତ ଉତ୍ସବ, ୩. ଅମାବାସ୍ୟା, ୪. ଲାଲ ସୂତାର 
ଲୁଗା, ୫. ବରାଦ, ୬. ଚାଲିବା ସମୟରେ ଦୁଇଗୋଡ଼ ମଧ୍ଯରେ ଥବା ବ୍ୟବଧାନ । 

ଛମାଣ ଅଠଗୁଣ୍ଡ ୬୩ 


ଚୌକିଆ ଜାୟଗିରି ଅଛି, ଏ ସିବାୟଂ ଫି' ଘରୁ ଧାନକଟା ସମୟରେ ଗୋଟାଏ ଲେଖାଏଁ 
ହଳା” ପାଏ ! ଜେନା ମଜକୂର” ଆପଣା କାମରେ ଖୁବ ହସିଆର । ତାହା ଯୋଗେ ଗ୍ରାମରେ 
ଚୋରିଚପାଟି ହୁଏ ନାହିଁ । ଫି ବରଷ ଗ୍ରାମ ମଧ୍ଯରେ ଚାରି-ପାଞ୍ଚ ନମ୍ବର ସିଛି ହୁଏ ସତ୍ୟ; 
କିନ୍ତୁ ଜେନା ମଜକୁରର କିଛି ଦୋଷ ନାହିଁ । କାରଣ ସେହିସବୁ ଚୋରି ରାତିରେ ଜେନାପୂଅ 
ଜାତିଆଣ କାମରେ ଚାରିପାଞ୍ଚକୋଶ ଦୃରବର୍୍ରୀ ଗ୍ରାମକୁ ଯାଇଥାଏ । ଚୌକିଦାର ସାରା 
ରାତି ଗ୍ରାମରେ ପହରା ଦିଏ, ମାତ୍ର ସେ ଏପରି ହୃସିଆରରେ ପହରା ଦିଏ ଯେ, ସେ କଥା 
କେହି କେତେବେଳେ ଜାଣିପାରନ୍ତି ନାହିଁ । ପାଟିକରି ପହରାଦେଲେ ତୁଣ୍ଡ ଶୁଣି ଚୋର ଯେ 
ପଳାଇଯିବେ ! ପୁରୁଣା ପୋଲିସ ଭାରି ଲାଞ୍ଚଖୁଆ ଥୁଲେ, ଏପରି ଗୋଟାଏ ପ୍ରବାଦ ଅନି । 
ସତ ମିଛ ଜଗନ୍ନାଥ ଜାଣନ୍ତି, ଲୋକମାନଙ୍କ ପାଟିରେ କିଏ ହାତ ଦେବ ? ବାଘ ମଣିଷ 
ଖା'ନ୍ତି - ସବୁ ବାଘଗୁଡ଼ାକ କି ମଣିଷଖ୍‌ଆ ? ସାଧୁ ସଚଚରିତ୍ର ବାଘ କି ଦୁନିଆରେ ନାହାନ୍ତି ? 
ଆମ୍ଭମାନଙ୍କ ଜେନାପୁଅ ସେହିପରି ଜଣେ ସାଧୁ ସଚ୍ଚରିତ୍ର ଲୋକ | ଆପଣାର ହକ୍ଟ, ଅର୍ଥାତ 
ବାର୍ଷିକ ହଳା, ବାହାପୁଆଣୀରେ ଖଦି ମୂର୍ଭିଏ, ଉପୁରି ବରଠାରୁ ଚୌକିଆ ରୋସମ 
ଟଙ୍କାଟିଏ ଆଉ ମଲାମରୁଡ଼ିରେ ଭାତିଆଂ ବାବଦକୁ କିଛି ଖଟା ଏବଂ ପିଢ଼ାରୁ ଲାଉ କଖାରୁଟା 
ଛଡ଼ା କାହାରିଠାରୁ କିଛି ଲାଞ୍ଚ ରିସପତ୍‌ ଛୁଏଁ ନାହିଁ । ଆଉ ଚୋରି, ସାପକାମୁଡ଼ା, ଜଳଡୁବି 
ମାମଲା ପଡ଼ିଲେ ପୋଲିସରେ ଏତଲା ଖର୍ଟ୍ଟା ଟଙ୍କାଟିଏ - ସେ ତ ଆଇନରେ ଅଛି, ସେଥୁରେ 
ଚୌଜକିଆର କ'ଣ ଇଲାକା ? ବରଞ୍ଚ ଗୋବର୍ବନ ଭାରି ଦୟାଳୁ ଲୋକ । କେହି ଗରିବ 
ଉପରେ ମାମଲା ପଡ଼ିଲେ କଂସାଖଣ୍ଡି ବା ଢାଳଟି ନେଇ କାମ ତୁଲାଇନିଏ । ମାସକୁ ଥରେ 
ପୋଲିସରେ ରିପୋର୍ଟ ଦେବାକୁ ଯିବାବେଳେ ଗ୍ରାମରୁ କଦଳୀକାନ୍ଦିଟା, ଲାଉ, କଖାରୁ 
ପୁଞ୍ଜାଏ ମୁନ୍ସି ଜମାଦାର ବରକନ୍ଦାଜ ସକାଶେ ନେବାର ତ ସୁବାମତିଂ କଥା । କାମ 
ଝଞ୍ଜଟ ହେତୁରୁ ଜେନାପୁଅ ରାତି ଓଳିଟା ଘରୁ ଭାତ ଖାଇପାରେ ନାହିଁ, ପାଳିକରି ଗା 
ଲୋକଙ୍କ ଘରୁ ଖାଏ । ଯାହା ଘରୁ ଯେଉଁଦିନ ଖାଇବାର, ବେଳ ଥାଉଁ ଥାଉ ମୁଠାଏ ଚାଉଳ 
ପକାଇବା ସକାଶେ କହିଯାଏ | ଖଞ୍ଜଅଖଞ୍ଜରେ ଭାତ ହୋଇ ନ ପାରିଲେ ଜେନାପୁଅ 
ସେଦିନ ରାତିରେ ତାହା ଘର ପହରା କାମରେ ଜିଲା କରିଦିଏ । ଚୋରମାନେ ତକ୍ଷଣେ 
ଏକଥା ଜାଣିପାରି ସେହିଦିନ ରାତିରେ ତାହା ପିଢ଼ା ବା ବାଡ଼ିରୁ ଫଳ କଦଳୀଟା କିମ୍ବା 
ବିଲରୁ ଧାନ ଚୋରିକରି ଘେନିଯା'ନ୍ତି କିତ୍ବା କିଛି ନ ପାଇଲେ ଦାଣ୍ଡ ଦୁଆଁର ଖୁମ୍ବଚା 
ଭାଟିଦେଇ ଯା'ନ୍ତି । ଗୋବର୍ଵନ ଗାଁରେ ଭାତ ଖାଇସାରି ଆପଣା ଘର ପର୍ଯ୍ୟନ୍ତ, ଗା 
ଲୋକେ ହୁସିଆର, ଘରବାଲେ ଖବରଦାର ପାଟିକରି ଡାକଦିଏ । ଚେଇଥିବା ପିଲାମାନେ 
ଡାନ ଶୁଣି ଶୋଇପଡ଼ତ୍ତି । ତାହା ବାଦ ସେ ଗାରେ ସାରା ରାତି ପହରା ଦିଏ, ଏକଥା 
Po Sls Dos A OD 


୧. ବ୍ୟତୀତ, ଛଡ଼ା, ୨. କ୍ଷେତରୁ କଟାଯାଇ ବିଡ଼ା ବନ୍ଧାଯାଇଥ୍‌ବା ଧାନଗଛ, ୩.ପୂର୍ବୋକୁ, ୪. ରାଜା ବା 
ଜମିଦାରଙ୍କୁ ଦିଆଯାଉଥ୍‌ବା ଶୁଳ୍କ, ୫. ଖୋରାକି ଦରମା, ୬. ଉଜ଼ୋଚ, ୭. ସାଧାରଣ । 


Source: Author, Digitized by PPRACHIN, SOA 


I୪ ଫକୀରମୋହନ ଉପନ୍ୟାସ ସମଗ୍ର 


କାହାକୁ ଜଣୀପଡ଼େ ନାହିଁ । ଗୋବରା ଜେନାକୁ ଗୋଟାଏ ପାଣ ମଧ୍ଯରେ ଗଣିବ ନାହଁ । 
ହଜାରେ ପାଞ୍ଚଶ ଗଣିଦେବାର ଲୋକ | ଧାନ ପାଞ୍ଚ-ସାତ ଭରଣ ମଧ୍ଯ ଘରେ ସାଇତା 
ଅଛି । ଯେ ଯେଡ଼େ ହୁସିଆର ହେଉ, ଆପଦ ବିପଦ କାହାରିକୁ ଛାଡ଼ ନାହିଁ । ଥରେ ଗୋଟାଏ 
ଚୋରି ମାମଲା ତାହା ଉପରେ ଝୁଙ୍କିଥଲା । ଶୁଣିବାରେ ଅଢ଼େଇଶଟଙ୍କା ମୁନ୍‌ ସିକୁ 
ପେଲିଦେଇ ଖଲାସ ପାଇଲା । ସେ ମାମଲାର ହାଲ ଏହିକି - ମାଖନପୁର ମୌଜାର ଭୁବନି 
ସାହୁ ତେଲୀମହାଜନଘର ଡକାଇତି ମକଦ୍ଦମାରେ ଆଠଜଣ ଡକାଇତ ଗ୍ରେପ୍ତାର 
ହୋଇଥିଲେ । ଗୋବରା ଜେନା ସହ୍ବାରେଂ ଏହି ଡକାଇତି ହୋଇଥ୍‌ବାର ଏବଂ ଆହୁରି 
ଦଶ -ପନ୍ଦର ନମ୍ବର ଚୋରିରେ ତାହାର ସହ୍ଲା ଥବାର ଏବଂ ଚୋରାମାଲସଦୁ ତାହାଦ୍ଵାରା 
ବିକ୍ରି ହେଉଥ୍‌ବାର ଆସାମୀମାନଙ୍କ ମଧ୍ଯରୁ ଦିକଡ଼ିଆ ପାଣ ପ୍ରକାଶ କଲା | ମାତ୍ର ଆଉ 
ଆଉ ଆସାମୀମାନେ ଏକଥା ଅସ୍ଵୀକାର କରିବାରୁ ଗୋବରା ଦେହକୁ ଆଞ୍ଚ ଲାଗିଲା ନାହିଁ । 


ଗୋବରା ଜେନାର ଯୋଗ୍ୟତାରେ ମଙ୍ଗରାଜେ ତାହା ଉପରେ ଭାରି ଖୁସି । ସେ 
ସକାଳ ସଞ୍ଜବେଳେ ମଙ୍ଗରାଜଙ୍କ କଚେରିରେ ହାଜର ଥାଏ | ଅଧରାତିବେଳେ ଗୋବରା 
ଓ ମଙ୍ଗରାଜ ନିରୋଳାରେ ବସିଥୁବାର ଲୋକେ ଦେଖୁଛନ୍ତି । ଫତେପୁର ସରଷ୍ଢ 
ତାଲୁକାରେ ଅନେକ ପାଣଙ୍କ ଘର ଅଛି । ସେମାନେ ଚୋରି, ଡକାଇତି, ରାହାଜାନି” 
ବ୍ୟବସାୟୀ ଥିବାର ଲୋକେ ସନ୍ଦେହ କରନ୍ତି ¦ ପୋଲିସ ଏବଂ ଜେଲଖାନା ସହିତ ଘନିଷ୍ଠ 
ସମ୍ବନ୍ଧ ଏହି ସନ୍ଦେହର କାରଣ ଅଟେ ! ଗୋବର୍ନର ଗୋଟିଏ ମହତ୍‌ ଗୁଣ କୌଣସି ପାଣ 
ଜେଲ ଗଲେ ତାହାର ଅସହାୟ ପିଲା ବାଳକଙ୍କୁ ଚଳାଏ ଏବଂ ମଙ୍ଗରାଜଙ୍କ ଖମାରରୁ 
ଧାନ ଦିଆଇଦିଏ । ମାତ୍ର ନିନ୍ଦକ ଲୋକର ନିନ୍ଦାକଥା କାହିଁ ଛାଡ଼ ନାହିଁ । ଲୋକମାନେ 
ଗୋବର୍ବନର ଏହି ସଦଵଗୁଣର ଅନ୍ୟ”ପ୍ରକାର ଅର୍ଥ କରନ୍ତି ¦ ସେଥସଙ୍ଗେ ସଙ୍ଗେ ମଙ୍ଗରାଜଙ୍କ 
ଦାତବ୍ୟତା ଉଲ୍ଲେଖ କରିବା ମଧ୍ୟ ଗୋଟାଏ ଭାରି ଖରାପ କଥା ଅଟେ । 


i ୧୨ ॥| 
ଅସୁରଦୀଘି 


ଗୋବିନ୍ଦପୁର ମୌଜାରେ ଗୋଟିଏ ମାତ୍ର ପୋଖରୀ ! ଗ୍ରାମର ସମସ୍ତ ଲୋକ ଏଥୁର 
ଜଳ କାରବାର କରନ୍ତି । ପୁଷ୍ଠରିଣୀଟା ଖୁବ ବଡ଼, ଆଡ଼ ଦୀର୍ଘ ନଳି ଦେଲେ” ଦଶ- 
ବାରବାଟିରୁ ଉଣା ପଡ଼ିବ ନାହିଁ । ନାମ ଅସୁରଦୀଘି । ଏଥୁରେ ପୂର୍ବେ ଷୋଳଟା ଦୀପଦଣ୍ଡିଂ 
ଥିଲା, ଦେବତା ବଳିଆରରୁ” ସବୁ ଡୁବିଯାଇଅଛି । ଚାରିପାଖ ଆଡ଼ିଂ ବଗଚରା" ଠାରୁ 


୧. ପରାମର୍ଶ, ୨. ଆଘାତ, ୩. ରାଜପଥରେ ଦସ୍ୟୁବୂତ୍ତି, ୪. ନଳଦ୍ଵାରା ମାପିଲେ, ୫. ପୋଖରୀ ମଝିରେ 


ପୋତାଯାଇଥୁବା ଶୁଣ୍ଢ, ୬. ପ୍ରଭାବରୁ, ୭. ପୋଖରୀ ହୁଡ଼ା, ୮ ପୋଖରୀ କୂଳ ପାଖରୁ ଢାଲୁ ଓ ସମତଳ 
ସ୍ଥାନ | 

ଛମାଣ ଆଠଗୁଣ୍ଡ ୬୫ 


ଦଶଙ- "ବାର ହାତ ଉଚ୍ଚ | ଏ ପୋଖରୀଟି କେତେକାଳର, କିଏ ଖୋଳେଇଛି, ଏଥିର ସଠିକ 
ବ୍ରିତତାନ୍ତ ଆମ୍ଭେମାନେ କହିବାକୁ ଅକ୍ଷମ | ଶୁଣିବାରେ ଅସୁରମାନେ ଖୋଳିଛନ୍ତି ! ଅସମ୍ଭବ 
ନୁହେଁ । ଏଡ଼େବଡ଼ ଜଳକୀର୍ଲି ଯେ କରିପାରେ, ସେ କି ଆମ୍ଭମାନଙ୍କ ପରି ମନୁଷ୍ୟ ? ଗ୍ରାମର 
ପଞ୍ଚାନବେ ବର୍ଷର ବୁଢ଼ା ଏକାଦୃଶିଆଁ ତନ୍ତୀ ମୁହଁରୁ ପୁଷ୍ଠରିଣୀ ସମ୍ବନ୍ଧରେ ଯେଉଁ ଇତିହାସ 
ସାରସଂଗ୍ରହ କରିଅଛୁ, ତାହାର ସଂକ୍ଷିପ୍ତ ବରତ୍ତାନ୍ତ ଏହି - ବାଣାସୁର ଏହି ପୋଖରୀ 
ଖୋଳାଇଅଛି । ସେ ଆପଣା ହାତରେ କୋଡ଼ି ଗାଣ୍ଡୁଆଂ ଧରି ଖୋଳି ନାହିଁ - ତାହା 
ହୁକୁମରେ ଅସ୍ରମାନେ ଆସି ରାତି ମଧ୍ୟରେ ଖୋଳିପକାଇଲେ । ଖୋଳୁ ଖୋଳୁ ରାତି 
ପାହିଗଲା । ଦକ୍ଷିଣଆଡ଼ିଆ କୋଣରେ ବାର-ଚଉଦ ହାତ ଓସାର ଗୋଟାଏ ମୁହାଣ ଅଛି, 
ସେଠାରେ ମାଟି ପଡ଼ିପାରିଲା ନାହିଁ । ଦାଣ୍ଡରେ ଲୋକ ଚାଲବୁଲ ହେଲେଣି, ଅସୁରମାନେ 
ଏବେ ଯାଆନ୍ତି କୁଆଡ଼େ ? ପୋଖରୀ ମଧ୍ଧରେ ବିଳ ଖୋଳି ଗଙ୍ଗାକୂଳରେ ବାହାରିପଡ଼ିଲେ। 
ସେଠାରେ ଗଙ୍ଗାସ୍କାନ କ୍ରି ପଳାଇଗଲେ । ଆଗେ ଗଙ୍ଗାସାଗରରେ ବାରୁଣୀ” ପଡ଼ିଲେ 
ଅସୁରଦୀଘିକୁ ପାଣି ତେଣ୍ଡି" ଆସୁଥୁଲା । ଗ୍ରାମରେ ବହୁତ ଅନାଚାର ହେବାରୁ ଏଣିକି ଆଉ 
ପାଣି ଆସ ନାହିଁ । ଇଂରେଜୀ ପଢ଼ୁଆଁ ବାବୁମାନେ ସାବଧାନ ! ଆମ୍ଭମାନଙ୍କ ଏକାଦୃଶୀ 
ଚନ୍ଦଙ୍କ ଇତିହାସ ଶୁଣି ହସିବେ ନାହିଁ, ତାହାହେଲେ ମାର୍ଶମାନ୍‌ ଆଉ ଟଡ଼ଵଙ୍କ ଲେଖାରୁ 
ଆଠପଣି କାହିଁ ଉଡ଼ିଯିବ । 

ଦୀଘିରେ ମାଛ ଅଛନ୍ତି । ଆପଣ କହିବେ - ଯହିଁ ପାଣି ତହିଁ ମାଛ - ଏକଥା ଲେଖବାର 
ଦରକାର କଣ ? ମାତ୍ର ଆପଣଙ୍କ କଥାଟା ଯୁକ୍ତିସଙ୍ଗତ ହେଲା ନାହିଁ । ଆଖୁ ସହିତ ଗୁଡ଼ର, 
ଦେହ ସହିତ ହାଡ଼ର ଯେମନ୍ତ ନିତ୍ୟ ସମ୍ବନ୍ଧ ପାଣି ସହିତ ମାଛର ସେପରି କିଛି ନୁହେଁ । 
ତାହାହେଲେ ଆପଣଙ୍କ ଘର ପାଣିମାଠିଆରୁ ତ ମାଛ ବାହାରୁଥାନ୍ତେ ? ଅନୁମାନ ବା 
ଅଯୌକ୍ତିକ କଥା ଲେଖୁବା ଆମ୍ଭମାନଙ୍କର ଅଭ୍ୟାସ ନୁହେଁ । ଅସୁରଦୀଘିରେ “ଯେ ମାଛ 
ଅଛନ୍ତି, ଆମ୍ଭେମାନେ ସେଥୂରେ ଅକାଟ୍ୟ ପ୍ରମାଣ ଦେବୁ । ଏହି ଦେଖନ୍ତୁ, ଦକ୍ଷିଣଆଡ଼ିଆରେ 
ପାଣିକୁ ପାଞ୍ଚ ହାତ ଛାଡ଼ି ଆଁକରି ସାନ ବଡ଼ ତିନିଗୋଟା ଥଣ୍ଟିଆ କୁମ୍ଭୀର ପଡ଼ିଅଛନ୍ତି । 
ସବୃ ଦିନେ ପଡ଼ନ୍ତି । ଏମାନେ କି ସକାଶେ ଦୀଘିରେ ଅଛନ୍ତି ? କ'ଣ ଖାଇ ବଞ୍ଚନ୍ତି ? 
ସେମାନେ କି ଗୋରୁଗାଲ ପରି ପଡ଼ିଆରେ ଘାସ ଚରିବାର କେହି ଦେଖୁଅଛନ୍ତି ? ନା 
ଜୈନମାନଙ୍କ ପରି ଅହିଂସ! ପରମ ଧର୍ମ ଜାଣନ୍ତି ? ଅବଶ୍ୟ ଦୀଘିରୁ କୌଣସି ପଦାର୍ଥ 
ଖାଇ ବଞ୍ଚଅଛନ୍ତି । ସେ କି ପଦାର୍ଥ ? ଥଣ୍ବିଆ କୁମ୍ଭୀରମାନଙ୍କର ଆଉ ଗୋଟିଏ ନାମ ମାଛୁଆ- 
କୁମ୍ଭୀର, ଅର୍ଥାତ ଏମାନେ ମାଛ ଖାଆନ୍ତି । କେହି କହିବେ, ଏମାନେ ମାଛ ଖାଆନ୍ତି ସତ୍ୟ, 


ଆଉ ସ୍ଥାନରୁ ମାଛ ଆଣି ଖାଆନ୍ତି । ହାଟରେ ମାଛ ଶୁଖୁଆ ମିଳେ ସତ୍ୟ, ମାତ୍ର ଏମାନେ 
re re ee ee 
୧. ବାଉଁଶ ପାତିଆ ବଣା ଚଟକା, ୨ ଗଙ୍ଗା ଓ ସମୁଦ୍ରରେ ସ୍ଵାନ କରିବାର ଉପଯୁକ୍ତ ଯୋଗ, ୩.ତେଣ୍ଡାରେ 


ପାଣି ମଡ଼ାଇଲେ ସେ ଯେପରି ମାଡ଼ିଆସେ, ସେହିପରି ¦ 

5 ଫକୀରମୋହନ ଉପନ୍ୟାସ ସମଗ୍ର 


ପଲସା ନେଇ ହାଟକୁ ମାଛ କିଣିବାକୁ ଯିବାର ତ କେଭେ ଦେଖା ନାହିଁ । ଆଉ ଗାଆଁକୁ 
କେଉଟୁଶ୍ଯମାନେ ମାଛ ବିକିବାକୁ ଆସିଲେ ଗୀ ମାଇକିନିଆମାନେ ଧାନ ଚାଉଳ ଦେଇ 
ମାଛ ବଦଳ୍ଦାନ୍ତି । ଆମ୍ଭେମାନେ ଶପଥ କରି କହିପାରୁ କୁମ୍ଭୀରମାନେ ତ ସେପରି ଧାନ 
ଚାଉଳ ଦେଇ ମାଛ କିଣିବାର କେଭେ ଦେଖ ନାହୁଁ । ସୁତରାଂ ପ୍ରମାଣ ହେଲା, ଦୀଘିରେ 
ମାନ୍ନ ଅନ୍ତନ୍ତି । ଏତିକି ଯେ ଯଥେଷ୍ଟ ପ୍ରମାଣ ତାହା ନୁହେଁ, ଆହୁରି ମଧ୍ଯ ଅନେକ ଅଳାଟ୍ୟ 
ପ୍ରମାଣ ଅଛି । ଏହି ଦେଖନ୍ତୁ, ଚାରିଟା କାଦୁଅଖୁଖିଂ ଗୋଟିପୁଅ” ପିଲାଙ୍କ ପରି ନାଚି କୁଦି 
ବୃଲୁଅଛନ୍ତି । ତୋତଡ଼ି ପିଲାଟିର, ଦଣ୍ଡେଇ ପିଲାଟିର ବେକ ଚିପୁଛନ୍ତି ବୋଲି ସିନା ଏତେ 
ନାଚକୁଦ ! କେନି କହିବେ, କାଦୃଅଖୁଖିଗୁଡ଼ାକ କି ନିଷ୍କର, କି ଦୃଷ୍ଟ ପରର ବେକ ଚିପି 
ଏତେ ଆନନ୍ଦ ? ଭାଇ, କଂ ଣ କହିବୁ, ବିଚାରୀ କାଦୁଅଖୁଞିକୁ ନିଷ୍ପର ବୋଲ, ଦୁଷ୍ଟ ବୋଲ, 
ସୟତାନ ବୋଲ, ଯାହା ବୋଲ, ସେ କିଛି ତୁମ ନାମରେ ହୁରମତୀ ବାହାରର ନାଲିସ 
ରୁଜୁ" କରିଦ ନାହିଁ । କିନ୍ଧୁ ଜାଣିବ, ତୁମ ମନୁଷ୍ୟଜାତିଭାଇ ମଧ୍ୟରେ ଯେ ଯେତେ ବେଳ 
ଚିପିପାରେ ସେ ଯେ ତେଡ଼େ ବାହାଦୁର। ସେହି ମାନ୍ୟ, ସେହି ଗଣ୍ୟ, ‘ସ ଚ ଦର୍ଶନୀୟ, 
ଏ କଥା କି ଜାଣନ୍ତି ନାହିଁ ? ଚାରି-ପାଞ୍ଚଗଣ୍ଡା ଧଳା ବଗ, ଚାରି-ପାଞ୍ଚଗୋଟି କାଣ୍ଟିବଗଂ 
ନୀଚଲୋଜ ମୂଲିଆଙ୍କ ପରି ସକାଳୁ ସନ୍ଧ୍ୟାବେଳ ଯାଏଁ କାଦୁଅ ଚକଟୁଛନ୍ତି । ଦୀଘିରେ 
ମାଛ ଥୁବାର ଏହା ତୃତୀୟ ପ୍ରମାଣ । ଯୋଡ଼ାଏ ପାଣିକାଉ” କେଉଁ ଦେଶରୁ ଉଡ଼ିଆସି 
ଦୀଘି ମଧ୍ଯରେ ଦୁଇ-ଚାରି ଡୁବ ମାରି ପେଟ ପୂରାଇ ଫର୍‌କରି ଉଡ଼ିଗଲେ । ଗୋଟାଏ 
ପାଣିକାଉ ମେମ୍‌ ସାହେବଙ୍କ ଗାଉନ ପରି କୂଳରେ ବସି ଡେଣା ଶୁଖାଉଅଛି । ହେ ହିନ୍ଦୁଧର୍ମ 
ବଗମାନେ, ଇଂରେଜ ପାଣିକାଉଙ୍କୁ ଦେଖ | କେଉଁ ଦେଶରୁ ଖାଲି ପକେଟରେ ଉଡ଼ିଆସି 
ଚେଙ୍ଗ ବେଙ୍ଗ ଗଢଡ଼ିଶାରେ ପେଟ ପୂରାଇ ଚାଲିଗଲେ | ଦୀଘିକୂଳର ବରଗଛରେ 
ତୁମ୍ଭମାନଙ୍କର ବସା, ଦିନଯାକ ପାଣି ଚକଟି ଚକଟି ଦଣ୍ଡେଇପିଲା କେରାଣ୍ଡିପିଲାରୁ ଅଧକ 
କିଛି ପାଉ ନାହଁ । ଜୀବନସଂଗ୍ରାମ କାଳ ଉପସ୍ଥିତ, ଏଣିକି ଆହୁରି ପଲପଲ ପାଣିକାଉ 
ଆସି ଚେଙ୍ଗ ବେଙ୍ଗ ସବୁ ବହିନେଇଯିବେ ! ତୁମ୍ଭେମାନେ ବିଦେଶକୁ ଯାଇ ସମୁଦ୍ର ପହରି 
ନ ଶିଖୁଲେ ଆଉ ରକ୍ଷା ନାହିଁ । 


ଚିଲ ଖୁବ ସିଆଣା, ଭାରି ହୁସିଆର, ଗୁରୁଗୋସାଇଙ୍କ ପରି ଡାଳରେ ତୁନିହୋଇ 
ବସିଅଛି । ଥରେ ପାଣିକି ଝାମ୍ପିପଡ଼ି ଯାହା ଉଠାଇନିଏ, ସେଥୂରେ ତାହାର ଦିନକ କଟିଯାଏ |! 
ଗୋସାଇଁମାନେ ବରଷକଯାକ ପିଣ୍ଡାରୁ ଓହ୍ଲାନ୍ତି ନାହିଁ ବରଷକୁ ଥରେ ଶିଷ୍ୟ ଦୁଆରକୁ 
ଝାମ୍ପ ମାରନ୍ତି । 


୧.ଯେଉଁ ପକ୍ଷୀ କାଦୁଅ ଅଣ୍ଡାଳି ପୋକ ଖାଏ, ୨. ସଙ୍ଗୀତ ଦଳର ନାଟୁଆ ପିଲା, ୩. ଇଜତ, ସମ୍ତମ, 
୪.ଉପସ୍ଥାପିତ କରିବା, ୫. ଧୂସର ବର୍ଣ୍ଣର ବଗ, ୬.ଜଳଚର କାକ | 

ଛମାଣ ଆଠଗୁଣ୍ଡ ୬୭ 


ବଗଚରାଠାରୁଂ ଚାଳିଶ -ପଞ୍ଚାଶ ହାତ ଦୂର ପାଣିଯାଏ ବଉଳମାଳା ଦଳ ଶିଙ୍ଗଡ଼ାପୂର୍ଣ୍ଣ । 
ସେହି ଦଳ ମଧ୍ଯରେ ହିନ୍ଦୁଘର ଭୁଆସୁଣୀଙ୍କ ପରି କଇଁଗୁଡ଼ିକ ରାତିରେ ତୁନି ତୁନି ଫ୍ରଟନ୍ତି, 
ଦିନବେଳେ ଢାଙ୍କିକୁଙ୍କି ରହନ୍ତି | ସେଥିମଧ୍ଯରେ ପାଣିଶିମୁଳି ଫୁଲଗୁଡ଼ିକ ଅଭିଆଡ଼ୀ ଝିଅଙ୍କ 
ପରି ଲାଜ ନାହି, ସରମ ନାହି, ଦିନ ରାତି ପବନରେ ଫକ୍‌ ଫକ୍‌ ଡେଉଁଛନ୍ତି । ପାଣି ଭିତରର 
ରତାକଇଁ - ଏମାନେ ଶିକ୍ଷିତା ଖ୍ରୀଷ୍ଟାନ ଲେଡ଼ି, କଇଁ ଦଳରୁ ବାହାରିଗଲେଣି, ପଦ୍ମ ଦଳରେ 
ମିଶିପାରି ନାହାନ୍ତି । ଦୀଘି ମଝିରେ ଦଳ ନାହିଁ । ରାତିରେ ବୃଢ଼ୀମଙ୍ଗଳା ଠାକୁରାଣୀ ବୁଲନ୍ତି, 
ସେଥୁସକାଶେ ଦଳ ହୋଇପାରେ ନାହିଁ । ଭାରତ କବିଙ୍କର ସର୍ବସ୍ବଧନ ଲକ୍ଷ୍ମୀଙ୍କର ନିବାସ, 
ସର ସ୍ବ ତୀଙ୍କର ଆସନ, ବ୍ରହ୍ମାଙ୍କର ଜନ୍ମସ୍ଥାନ ପଦ୍ଧବନରେ ପୂର୍ଣ୍ଣ । ଫୁଲଗୁଡ଼ିକରେ 
ଠାକୁରାଣୀଙ୍କର ଷୋଳପଣି ଅଧ୍ଵକାର ! ଜଣେ ଲୋକ ଥରେ ଗୋଟାଏ ଫୁଲ ଆଣିବାକୁ 
ପହଁରି ଯାଇଥଲା, ଠାକୁରାଣୀ ତାହା ଗୋଡ଼ରେ ଶିକୁଳି ଲଗାଇ ପାଣି ଭିତରକୁ ଭିଡ଼ିନେଲେ । 
ସେହିଦିନଠାରୁ ଆଉ କେହି ଫୁଲକୁ ଅନାଏ ନାହିଁ । 
ଅସୁରଦୀଘିରେ ଚାରିଟା ତୁଠ”, ଧରିବାକୁ ଗଲେ ତିନିଟା । ଦକ୍ଷିଣ ତୁଠଟାକୁ କେହି 
ଯାଆନ୍ତି ନାହିଁ । ଗ୍ରାମରେ କେହି ମରିଗଲେ ସେହି ତୁଠରେ ଦଶାହକ୍ରିୟା ହୁଏ । ଏହି ତୁଠଟା 
ବଡ଼ ଭୟଙ୍କର ସ୍ଥାନ | ରାତି ତ ରାତି, ଦିନବେଳେ ମଧ୍ଯ ସେଠାକୁ କେହି ଯିବାର ଦେଖା 
ନାହିଁ । ଏହି ତୁଠ ଉପରକୁ ଭାରି ବଡ଼ ଗୋଟିଏ ଅଶ୍ଵତ୍ୃଥ ଗଛ ଅଛି, ସେଥୁରେ ସର୍ବଦା 
ଯୋଡ଼ିଏ ବ୍ରହ୍ମଦୈତ୍ଯ” ଥିବାର ସମସ୍ତଙ୍କୁ ଜଣା । ଅଧରାତିରେ ଦୈତ୍ୟମାନେ ଗଛ ଅଗରେ 
ବସି ଦୀଘି ମଝିକୁ ଗୋଡ଼ ଲମ୍ବାଇ ଦେଇଥିବାର ଅନେକ ଲୋକ ଦେଖୁଛନ୍ତି । କିଏ କିଏ 
ଦେଖୁଛନ୍ତି ନାମ ଜଣା ନାହିଁ, କିଜୁ ଦେଖ୍ବାର ସତ | ଆହୁରି ମଧ୍ଯ ଏହି ଆଡ଼ିଆରେ ଅନେକ 
ପିତାଶୁଣୀ“, ଡାଙ୍କୁଣୀଂ ସବୁଦିନେ ଘରକରି ରହି ଅନ୍ଧାର ରାତିରେ ଆଲୁଅ ଜାଳି ମାଛ 
ଧରୁଥ୍ବାର, ବିଶେଷରେ ବର୍ଷାର ଅନ୍ଧାର ରାତିରେ ପଲପଲ ହୋଇ ବୁଲୁଥବାର ପ୍ରତ୍ୟକ୍ଷ 
ପ୍ରମାଣ ଯଥେଷ୍ଟ ଅଛି । ପୂର୍ବ ତରଫରେ ଧୋବାତୁଠ ! ଦୁଇଜଣ ଧୋବା ଇଶ୍‌ ଇଶ୍‌, ରାମ 
ରାମ କହି ପଥର ଉପରେ ଲୁଗା ବାଡ଼ଉଛନ୍ତି । “ଗା ପରିଗୁଣ ଧୋବାତୁଠରୁ ଜଣା' । 
ଅଖାପାଲ ପରି ମୋଟାମୋଟା ଶଗଡ଼େ ମଇଳା ଲୁଗା ଗଦାହୋଇଅଛି । ଲୁଗା ସିଝାଇବା 
ଶୁଖାଇବା କାମରେ ଚାରିଜଣ ଧୋବଣୀ ଲାଗିଛନ୍ତି | ଉତ୍ତର ପଶ୍ଚିମ କୋଣରେ ତନ୍ତୀ ତୁଠ । 
ଗାଁ ମଝାଲ”ରେ ଥୁବାରୁ ସେଠାରେ ସକାଳେ ମାଇକିନିଆମାନଙ୍କର ହାଟ ବସେ | ହାଟ 
ନାମ ଶୁଣି ଆପଣ ମନେକରିବେ ନାହିଁ ଯେ, ଏଠାରେ ମାଇକିନିଆ କିଣାବିକା ହୁଅନ୍ତି - 
ପାଟି ଆଉ ଜନତା ସଙ୍ଗରେ ସମାନ ଥିବାରୁ ହାଟ କହିଲୁ । ରାନ୍ଧୁଣୀ ଗାଧୁଆବେଳେ ଭାରି 
ଭିଡ଼ ହୁଏ । ଗ୍ରାମରେ ଡେଲିନିଉଜ୍‌ ଖବରକାଗଜ ଛପାହେଉଥୁଲେ, ସମ୍ପାଦକଙ୍କୁ ସମ୍ବାଦ 


oe Pe et ee es 
୧. ପାଣିକୁୂଳ, ୨.ଗାଧୁଆ ଘାଟ, ୩. ପ୍ରେତ ଯୋନିପ୍ରାପ୍ତ ଅବିବାହିତ ପ୍ରାଣୀ, ୪. ସ୍ତ ଭୂତ, ୫.ଡାହାଣୀ, 
୬.ମଝି | 

D୮ ଫକୀରମୋହନ ଉପନ୍ୟାସ ସମଗ୍ର 


ସଂଗ୍ରହ ନିମନ୍ତେ ଅଧ୍ବକ ପରିଶ୍ରମ କରିବାକୁ ହୁଅନ୍ତା ନାହିଁ, ଖଣ୍ଡେ ପେନ୍ନସିଲ୍‌ କାଗଜ ଘେନି 
ଏହିଠାରେ ବସିଲେ ସମସ୍ତ ସଂଗ୍ରହ କରିପାରନ୍ତେ । ଗଲା ରାତିରେ କାହାଘରେ କ'ଣ 
ରନ୍ଧାହୋଇଥଲା, ଆଜି ରାନ୍ଧଣାର କି ବ୍ୟବସ୍ଥା, କିଏ ଵେତେବେଳେ ଶୋଇଲା, କାହାକୁ 
ଜେତେ ମଶା କାମୁଡ଼ିଲା, କାହାଘରେ ଲୁଣ ନ ଥୁଲା, କିଏ ତେଲ ଟିଜିଏ କାଳି ଆଣିଛି, 
ରୀମା ମା” ଘର ନୂଆବୋହୂଟା ବଡ଼ କଳିହୁଡ଼ୀ, କାଲି ଆସିଲା ଆଜି ଶାଶୁକୁ ଜବାବ 
ଦେଲାଣି, କମଳୀ କେବେ ଶାଶୁଘରକୁ ଯିବ, ସରସ୍ବତୀ ଝିଅଟି ବଡ଼ ଭଲ - ରାଧେ ଯେପରି, 
ଲାଜ ସରମ ସେହିପରି ! ପଦୀ ପାଣିରେ ବସି ଦାନ୍ତ ଘଷୁ ଘଷୁ ଗୋଟିଏ କ୍ଷୁଦ୍ର ବକ୍ତା 
ଆରମ୍ଭ କରିଅଛି, ସାରମର୍ମ - ତା ପରି ରାନ୍ଧୁଣୀ ଗ୍ରାମରେ ନାହାନ୍ତି, ଇତ୍ୟାଦି ଇତ୍ୟାଦି 
ଦରକାରୀ ବେଦରକାରୀ କଥାମାନ ଅବିଶ୍ରାନ୍ତ ଚଳୁଅଛି । କେତେକ ଜଣ ସୁନ୍ଦରୀ ମୁଖର 
ସୌନ୍ଦର୍ଯ୍ୟ ଆହୁରି ବଢ଼ାଇବା ନିମନ୍ତେ ପଣତକାନିରେ ମୁହଁ ରଗଡୁଛନ୍ତି ¦ ଲକ୍ଷ୍ମୀ ରଗଡ଼ି 
ରଗଡ଼ି ବସଣୀରଂ ଉପର ନାକ ଦୁଇପୁଡ଼ା ରଙ୍ଗାକରି ପକାଇଲାଣି । ବିମଳୀ ପାଣି ପାଖରେ 
ବସି ଆପଣା ହାତର ବାଇଶପଳିଆ ପିତ୍ତଳ ବାହିବଳାଂ ଅଧବୋଙଝେ ବାଲି ପକାଇ ସବ 
ମର୍ଦ୍ଦନ କରୁ କରୁ କୌଣସି ଅଜ୍ଞାତନାମା ଲୋକ ଉଦ୍ଦେଶ୍ୟରେ ଅଭିଧାନବହି୍ୂତ" ଶବ୍ଦମାନ 
ପ୍ରୟୋଗପୂର୍ବକ ଏକ ଦୀର୍ଘ ବକ୍ତା ଆରମ୍ଭ କରିଅଛି । ଗଲା ରାତିରେ ତାହାର କଖାରୁଗଛ 
କାହାର ଗୋରୁ ଖାଇଯାଇଥବା ବକ୍ପତାର ବିଷୟ ଅଟେ | ବିମଳୀ କ୍ରମଶଃ ଗୋସ୍ବାମୀର 
ଉର୍୍ଦତନ" ତିନିପୁରୁଷ ପ୍ରତି କୁସିତ ପଦାର୍ଥ ବିଶେଷରେ ଖାଦ୍ୟର ବ୍ୟବସ୍ଥା କରି ଗୋରୁର 
ଅତ୍ୟାଚାରିତା, ଆପଣା ବାଡ଼ିର ଉର୍ବରତୃ ଏବଂ କୃଷ୍ଣାଣ୍ଡଂ ବୃକ୍ଷର ତେଜସ୍ଵିତା ଓ ଭବିଷ୍ୟତ 
ଫଳବଭ୍ରାଂ ଏବଂ ଅତି ଶୀଘ୍ର ଗୋସ୍ଵାମୀ ଉପରେ ଭାରି ବିପଦ ପଡ଼ିଲେ ଗୋରୁଟିକୁ ଯେ 
ବ୍ରାହ୍ମଣକୁ ଦାନସ୍ଵରୂପ ଦିଆଯିବ, ସେ ସମ୍ବନ୍ଧରେ ବିବିଧ ପ୍ରମାଣମାନ ପ୍ରୟୋଗ କରୁଅଛି । 
ଆମ୍ଭେମାନେ ଘାଟରୁ ଆହୁରି ମଧ୍ୟ ଅନେକ ସମ୍ବାଦ ସଂଗ୍ରହ କରିଥାନ୍ତୁ: ମାତ୍ର ହଠାତ 
ମାରକଙଣ୍ଡିଆ ମା ଆଉ ଯଶୋଦା ମଧ୍ଯରେ ଭୟଙ୍କର କଳି ଉପସ୍ଥିତ ହେବାରୁ ସମସ୍ତ କଥା 
ବନ୍ଦ ହୋଇଗଲା । 


ଯଶୋଦା ପାଣି ମଧ୍ୟରେ ପେଟ ଡ଼ବାଇ ଦାନ୍ତ ଘଷୁଥିଲା | ପାଞ୍ଚବରଷିଆ ପିଲା 
ମାରକଣ୍ଡିଆ କୁଦି ନାଚି ପାଣି ଗୋଳିଆ କଲା ଏବଂ ଉପରେ ପାଣିଛିଟା ପକାଇବାରୁ 
ଯଶୋଦା ପାଣିରୁ ଉଠିପଡ଼ି ଚିକ୍ରାର କରି କୁସିତ ଭାଷାରେ ପିଲାଟାକୁ ଗାଳି ଦେବାକୁ ଲାଗିଲା 
ଏବଂ ତାହାର ପରମାୟୁର ଅଳ୍ପତା କାମନା କରିବାରୁ ମାରକଣ୍ଡିଆ ମା ଧାଲଆସି ସମାନ 
ସ୍ଵରରେ ଉପଯୁକ୍ତ ଉତ୍ତର ଦେବାକୁ ଲାଗିଲା । ଅବଶେଷରେ ମାରକଙଣ୍ରିଆ ମା ପରାସ୍ତ 
ହୋଇ ପିଲାକୁ ଚାପୁଡ଼ାଏ ମାରି, ପାଣିକଳସୀ କାଖରେ ଧରି ବରବର ହୋଇ ମାରକସଶ୍ଡିଆର 


୧.ନାକ ଅଳଙ୍କାର ବିଶେଷ, ୨. ବାହି ଖତୁ ( କଂସା ବା ପିରଳର ଚୁଡ଼ି ), ୩. ଅଶ୍ୀଳ ଶବ୍ଦ, ୪. ଉପରିସ୍ଥ, 
୫. ପାଣିକଖାରୁ, ୬.ଫଳବାନ୍‌ ହେବାର ଗୁଣ | 

ଛମାଣ ଆଠଗୁଣ୍ଡ ୬୯ 


ହସ୍ତଧାରଣପୂର୍ବକ ଗୃହାଭିମୁଖେ ଗମନ, ଭେ -ଭେଁ କରି ଦାନ୍ତନିସିଡ଼ିଂ ମାରକଣ୍ଡିଆର କ୍ରନ୍ଦନ, 
ଇତି ଯୁଦ୍ଧକାଣ୍ଡ । 

ବଜ୍ର ପଡ଼ିଯାଏ, କିନ୍ତୁ ଘଡ଼ଘଡ଼ି ଶବ୍ଦଟା ଆକାଶରେ ଢେର୍‌ ବେଳଯାଏ ରହେ । କଳି 
ଭାଙ୍ଗଲାଣି: କିନ୍ତୁ ସମାଲୋଚନା ଅନେକ ବେଳଯାଏ ଚଳିଲା । ଦରବୁଢ଼ୀ ଓ ବ୍ରଢ଼ୀ 
ମାଇକିନିଆମାନେ ଦୁଇ ଦଳ ହୋଇ କେହି ମାରକଣ୍ଡିଆର କେହି ଯଶୋଦାର ପକ୍ଷ ସମର୍ଥନ 
କରିବାକୁ ଲାଗିଲେ । ଆମ୍ଭେମାନେ କିନ୍ତ ସମ୍ପୂର୍୍ଣରୂପେ ଯଶୋଦାର ପକ୍ଷପାତୀ | ବିଶେଷ 
ଚି ବେଚନା ଏବଂ ସୃକ୍ଷ୍ମ ବିଚାରଦ୍ଵାରା ବୁଝୁଅଛୁ, ଉପସ୍ଥିତ ଉତ୍ପାତର ମୂଳ କାରଣ 
ମାରକଙଶଣ୍ଡିଆ । ସେ ସମ୍ପୂର୍ଣରୂପେ ଦୋଷୀ, ତାହାର ଅପରାଧ ଅମାର୍କନୀୟ” । ତାକୁ ଆହୁରି 
ଗାଳିଦିଅ, ମାର କି ଯାହା କର, ଆମ୍ଭେମାନେ ସେଥ୍‌ସକାଶେ ଜବାବଦେହୀ" କରିବାକୁ 
ପ୍ରସ୍ତୁତ ଅଛୁ । ଦେଖନ୍ତୁ ଜଳ ଲୋକମାନଙ୍କର ଜୀବନ, ପୁଣି ତନ୍ତୀ ତୁଠ ଜଳ ସମସ୍ତେ 
ପିଅନ୍ତି - ସେ ଜଳକୁ ଗୋଳିଆ କରିବା କି ସାମାନ୍ୟ ଅପରାଧ ? ଦେଖ ତ, ପଣେ କି 
ଛ' କୋଡ଼ି ମାଇକିନିଆ ଗାଧୋଇବାକୁ ଆସିଲେ । ପ୍ରାୟ ସମସ୍ତେ ପେଟ ଡୁବାଇ ପାଣିରେ 
ବସି ଦାନ୍ତ ଘଷିଲେ | ନବଫେନଖଣ୍ଡବତଵ ଶୁକଲବର୍ଣ୍ଣ ଛେପ ଖଙ୍କାର ସେମାନଙ୍କ ମୁଖରୁ ବାହାରି 
ଚାରିଆଡ଼େ ଭାସପଅଛି । ଲଷତ୍ଵ ଲୋହିତ ପାଟଳାଭଂ ଜିଭଚଞ୍ଚା ମଳି ମଧ୍ଯ ମେଞ୍ଚା ମେଞ୍ଚା 
ଭାସୁଅଛି । ସେଥ୍ସହିତ ଆଉ କଂଣ ଭାସୁଛି କି ନାହିଁ ବୋଲାଯାଇ ନ ପାରେ, କାରଣ 
ସମସ୍ତ ସ୍ତ୍ରୀଲୋକ ପଡ଼ିଆରୁ ଆସି ଜଳଶୌଚ କରିଅଛନ୍ତି । ଆଉ ଲୋକ କଥା ଛାଡ଼; ନିଜେ 
ଯଶୋଦା ସେହିପରି କରୁଥିବାର ତାକୁ ପଚାରିଲେ ସେ ଅସ୍ବୀକାର କରିବ ନାହିଁ । ଏହା ତ 
ସନାତନ ପ୍ରଚଳିତ ପ୍ରଥା, ଅପରାଧର କଥା ଯେ ଲୁଚାଇବୁ ? ଜଣେ ମସ୍କରାଂଲୋକ 
କହୁଥୁଲା, ‘ମାଇକିନିଆମାନେ ପୋଖରୀରୁ ମାଠିଆରେ ଯେତେ ଜଳ ନିଅନ୍ତି, ତାହାର 
ପା” ଭୀଗ ଜଳ ଛାଡ଼ିଯାଆନ୍ତି । ଏ କଥା ଠିକ୍‌ ସତ୍ୟ ହେଲେ ମଧ୍ଯ ଆମ୍ଭମାନଙ୍କ ଚକ୍ଷୁର 
ଅଗୋଚର । କେତେଜଣ ଶୋଇବା ହେଁସ କାଚି ନେଇଗଲେ, ସାନ ସାନ ପିଲାଙ୍କର ଶେଯ 
କନ୍ଧ, ଆହୁରି ନାନା ପ୍ରକାର କନାକତରା କଚାହେବାର ଦେଖାଗଲା । ସେ ଯାହାହେଉ, 
ସ୍ତ୍ରୀଲୋକମାନେ ଘାଟରେ ଏତେ କାର୍ଯ୍ୟ କଲେହେଁ ମାରକଣ୍ଡିଆ ପରି ନାଚିକୁଦି କେହି 
କିଛି କାର୍ଯ୍ୟ କରି ନାହିଁ । ନାଚକୁଦ ନ କଲେ କି ପାଣି ଗୋଳିଆ ହୁଏ ? ଏଥ୍‌ସକାଶେ 
ଆମ୍ଭେମାନେ ବୋଲୁଅଛୁ, ମାରକଣ୍ଡିଆର ଅପରାଧ ନିତାନ୍ତ ଉକ୍ସରଟ ଅଟେ । 

ତନ୍ତୀତୁଠକୁ ତିନିଶ କଦମ ଛାଡ଼ି ସାଆନ୍ତ ତୁଠ ! ସକାଳଓଳି ଏ ତୁଠକୁ କେହି ସ୍ତ୍ରୀଲୋକ 
ଯାଆନ୍ତି ନାହିଁ, ସମ୍ପୂର୍ରୂପେ ପୁରୁଷମାନଙ୍କର ଦଖଲି । ବୈଶାଖମାସିଆ ଦିନ, ବେଳ ଛ”' 
' ଘଡ଼ି ନୋହୁଣୁ ଆକାଶରୁ ନିଆଁ ଛିଣ୍ି ତାତି ପବନଟା ଦେହରେ ଝା ଝା ବାକୁଥଛି ¦ ଚାଷ 


୧. ଦାନ୍ତ ଦେଖାଇ, ୨. ଅକ୍ଷମଣୀୟ, ୩. ଦାୟୀ, ୪. କୋଡ଼ିଏ ଗଣ୍ଡା ବା ୮୦, ୫. ଭଷଦ୍‌ ରଚ୍ତବର୍ଣ୍ଟ 
୬. ରହସ୍ୟକାରୀ ! 

୭୦ ଫକୀରମୋହନ ଉପନ୍ୟାସ ସମଗ୍ର 


ବିଲରୁ ଧୂଳି ଉଡ଼ି ମାଟିରେ ନିଆଁଲାଗି ଧୂଆ! ଉଡ଼ିଲାପରି ଜଣାଯାଉଅଛି ! ଘାଟରେ ଲୋକ 
ପୂରିଗଲେଣି । ଅନ୍ଧାରପକ୍ଷ ପିଛିଲା ଜହ୍ମରାତି, ତିନିପହରବେଳେ ଚଷାମାନେ ହଳ ଯୋଚି 
ଦେଇଥୂଲେ, ସମସ୍ତଙ୍କର ହଳ ଫିଟିଲାଣି ! କେହି ଘର କାନ୍ଭରେ ଲଙ୍ଗଳ ଆଉଳାଇଦେଇ 
ତେଲ ଟିକିଏ ମୁଣ୍ଡରେ ଓ ପାଞ୍ଚ ଆଙ୍ଗୁଳିଆ କରି ଦେହରେ ବୋଳିହୋଇ ଆସିଅଛି | କାହା 
କାନ୍ଧରେ ଅର୍ବ ଅଙ୍ୁଳି ମୋଟା ତୋରାଶଣିପକା ଗାମୁଛା, କେହି ନିର୍ଗାମୁଛା । କେତେଜଣ 
ବାହାରେ ବାହାରେ ବିଲରୁ ଆସି ଘାଟରେ ବଳଦ କାନ୍ଧରୁ ଜୁଆଳି ବାହାର କରି ରଖୁ 
ପାଣିରେ ପଶିଗଲେ । କେତେହଳ ବଳଦ ପେଟେ ଫେଟେ ପାଣି ପିଇ କୂଳରେ ଚରୁଛନ୍ତି । 
କେତେଜଣ ଶୁଖୁଲା ଦାନ୍ତକାଠି ଚୋବାଇ ଚୋବାଇ ଆସି ପାଣିରେ ପଶି ଜିଭ ଛେଲି କୂଳକୁ 
ଦାନ୍ତକାଠି ଫୋପାଡ଼ିଦେଲେ । ତୁଠ ଦୁଇପାଖରେ ଅଧଶଗଡ଼େ ଶୁଖୁଲା ଦାନ୍ତକାଠି ଜମା 
ହୋଇଅଛି । ପୁରୁଷଲୋକମାନେ ଯେ ତୁନି ତୁନି ଗାଧୁଅନ୍ତି ତାହା ନୁହେଁ, ମାଇକିନିଆମାନଙ୍କ 
ପରି ଢେର୍‌ କଥା କହନ୍ତି, ମାତ୍ର ସେହି ଏକରକମ କଥା, ସେହି ପୁରୁଣା କଥୀ, ସେଗୁଡ଼ାକ 
ଲେଖୁଲେ କ”'ଣ ହେବ ? କିଆ ଗହୀରରେ କେତେ ପଣିଂ ବୁଣାସରିଲାଣି, ବରଚକ ଆଜି 
ଦୋହଡ଼ାଂ ସରିଲା, ରାମା ବଡ଼ ଗହୀରରେ ଅକ୍ଷିମୁଠି" ପକାଇଲା, ଭୀମା ବଳଦ ଚଞ୍ଚଳିଆ, 
ସାଆନ୍ତଘର ଧଳା ବଳଦ ଯୋଡ଼ାକ ବଳଦ ନୁହନ୍ତି ତ ଯୋଡ଼ାଏ ହାତୀପିଲା, ମୁଁ କସରା 
ବଳଦଙଟା କିଣି ମୁଠାଏ ଟଙ୍କା ପାଣିରେ ପକାଇଦେଇଛି, ସାଆନ୍ତଘର କରଜ ଅମାର ଏହି 
ମାସରେ ଫିଟିବ, ଏହି ମାସ ପନ୍ଦର ଦିନରେ ଶ୍ରବଣା” ପଶିବ, ନାହାକ କହିଛି ଲଗାଣ 
ହେବଂ ଏ ସବୁକଥା ସମସ୍ତଙ୍କୁ ଜଣା, ଅଧୁକ କରି କ”ଣ ଲେଖୁବୁ ? 


I em୩Mil 
ହିତୋପଦେଶ 

ପ୍ରଥମା - ଭାରି ତ ଫୁସ୍‌ଫୁସ୍‌ ? 

ଦ୍ଵିତୀୟା - ଉଠିବ ପରା ବାସ । 

ପ୍ରଥମା - ଚାଷ କି ବାସ ? 

ଦ୍ଵିତୀୟା - ସର୍ବନାଶ । 

ଏ କିଏରେ ବାପା - ତନ୍ତୀ ତୁଠରେ କବିତା ! 

ରାନ୍ଧଣୀ ଗାଧୁଆବେଳ ଗଡ଼ିଗଲାଣି, ତନ୍ତୀ ତୁଠରେ ଦିଓଟି ଦରବୁଢ଼ୀ ଦଶ-ଦଶ ହାତ 
ଛାଡ଼ି ବସି ଦାନ୍ତ ଘଷୁ ଘଷୁ ଏ କଥାଗୁଡ଼ିକ କହି ପରସ୍ପର ମୁହଁକୁ ଚାହାଁ ଚାହିଁ ହେଲେ, ମୂରକି 
ମୁରକି ହସି ପୁଣି ଡରିଗଲା ପରି ତୁନିହେଲେ ! 


୧. ଅଂଶ, ୨. ଦିତୀୟ ଅର ହଳ କରିବା, ୩. ଅକ୍ଷୟତୃତୀୟା ଦିନ କୃଷକ ଧାନବୁଣା ଅନୁକୂଳ କରି ଯେଉଁ 
ବିହନ ପ୍ରଥମେ ମୁଠାରେ ଧରି କିଆରିରେ ବୁଶେ, ୪. ଶ୍ରବଣା ନକ୍ଷତ୍ର, ୫. ବହୁଦିନ ବ୍ୟାପୀ ବର୍ଷା ଓ ଝଡ଼ | 

ଛମାଣ ଆଠଗୁଣ୍ଡ ୭୧ 


ତୁମ୍ଭେ ପାଟିକରି କଥା କହ, ସେଥ୍‌ରେ କେହି ମନ ଦେବେ ନାହିଁ, ନିହାତି ପାଖଲୋକ 
ମଧ୍ଯ ନ ଶୁଣିଲାପରି ରହିବେ; କିନ୍ତୁ ଦୁଇଜଣ ଫ୍ରସ୍‌ଫୁସ୍‌ ହେଉନ୍ତୁ, ଲୋକଙ୍କ ମନ ଦୈଖ 
ସେହିଠାରେ, କଥାଟା ଶୁଣିବାପାଇଁ ସମସ୍ତଙ୍କ ମନ ଗୁଡ଼େଇପୁଡ଼େଇ ହେଉଥାଏ । ର୍ବାବିକ 
ସାନ ମଞ୍ଜି ଭିତରେ ବଡ଼ଗଛ ଲୁଚିରହିଲାପରି ତୁନି କଥା ମଧ୍ଯରେ କେଚେକେବେ ଭାରି 
କାରଖାନା ଥାଏ ! ତୁଠରେ ତ ଆଉ କେହି ନାହିଁ, ଦରବୁଢ଼ୀ ଦିଓଟି କି ସକାଶେ ତୁନିତୁନି 
ଇସାରାରେ ଏପରି କଥା କହିଲେ, ପୁଣି ଡରିଯାଇ ତୁନି ହେଲେ ? 
ତନ୍ତୀତୃଠର ପାଣିଗଡ଼ନ୍ତି ଡାହାଣହାତି ଅଧାଅଧୁ ବାଟକୁ କୋଡ଼ିଏ ହାତ ଅନ୍ଦାଜ ଛାଡ଼ି 
ଯାଉଁଳି ବର ଅଶ୍ଵତ୍ଵଥ ଗଛ ଲଗାଲଗି ହୋଇ ରହିଅଛି । ଗଛ ଦିଓଟି ଅଧାଭଳିଆ, ଥାକୁଲ 
ଥାକୁଲ, ପୁଣି ସେଥୁରେ କଅଁଳ ପତ୍ର ଲଦି ହୋଇଅଛି । ଘାଟ ପାଖ ବାଟ ପାଖରେ ବର 
ଅଶ୍ଧତ୍ଵଥ ଚିଭା କରାଇଦେଲେ କନ୍ୟାଦାନର ଫଳ ମିଳେ । ହିନ୍ଦୁମାନଙ୍କର ଏହି ସଂସ୍କାରର 
ଚିହ୍ନ ଅନେକ ସ୍ଥାନରେ ଦେଖାଯାଏ | ମାଇକିନିଆ ଦିଓଟି କଥା କହୁ କହୁ ସେହି ଗଛ ମୂଳକୁ 
ଦୁଇ -ତିନିଥର ଅନାଇଥୂଲେ | ଏବେ କଥା କାହିଁ ଯାଏ ? ଚୋର ତ ଅନ୍ଧାର ରାତିରେ ଖୁବ 
ହୃସିଆରିରେ ଚୋରି କରେ, ଜେଲଖାନାକୁ ଏତେ କଏଦୀ କାହୁଁ ଅଇଲେ ? ବୃଦିମାନ୍‌ 
ହୁସିଆର ଗୋଏନ୍ଦା ଆଖୁରେ ଧୂଳି ପକାଇବା ସହଜ କଥା ନୁହେଁ । ଅବଶ୍ୟ ଗଛମୂଳର 
ପଦାର୍ଥବିଶେଷ ସହିତ ଏମାନଙ୍କ କଥାର ଘନିଷ୍ଠ ସମ୍ବନ୍ଧ ଅଛି ! ଠିକ୍‌ ! ଆମ୍ଭମାନଙ୍କ ଅନୁମାନ 
ସମ୍ପୂର୍ଣ୍ଣ ଠିକ୍ର । ଖୁଅ ମୁଣ୍ଡଟି ହାତରେ ପଡ଼ିଲେ ବୁଦ୍ଧିମାନ୍‌ ତନ୍ତୀ ଯେମନ୍ତ ବିଡ଼ାଏ ସୂତା ସଳଖେ 
ସଳଖେ ଟାଣିଆଣେ, ଆମ୍ଭମାନଙ୍କୁ ସେହିପରି ବୁଦ୍ଧିମାନ୍‌ ଜାଣିବ, ଟିକିଏ ସଙ୍କୁନ ଦେଇ 
ସବୁକଥା ଆମ୍ଭମାନଙ୍କଠାରୁ ଶୁଣିଯାଅ । ଯାଉଁଳିଗଛ ଉହାଡ଼ରେ ଦିଓଟି ସ୍ତ୍ରୀ ବସି କଣ 
କୁହାକୁହି ହେଉଛନ୍ତି । ମଲା ଯା ! ଏମାନଙ୍କୁ ଯେ ଆମ୍ଭେମାନେ ଭଲକରି ଚିହ୍ନ । 
ଅସମୟରେ ଅସ୍ଥାନରେ ଏମାନେ ବସି କଣ କହୁଛନ୍ତି ? ମିଳନଟା ମଧ୍ଯ ଭାରି ଚମକ୍ରାର 
ରକମର । ଗୋଟିଏ ଧୂର୍ଭା ନଷ୍ଟ ପ୍ରକୃତି ଶୃଗାଳୀ, ଆଉ ଗୋଟିଏ ଠିକ୍‌ ବିପରୀତ - ନିତାନ୍ତ 
ନିରୀହା ମେଣ୍ଢୀ । ଦୁହିଁଙ୍କ ମଧ୍ୟରୁ ଜଣେ ନାକବସଣୀ ଟେକି ସାପୁଣୀ ଫଣା ଟେକି 
ସାବଧାନତା ସହିତ ଅନାଇଲ।ପରି ଚାରିଆଡ଼କୁ ଅନାଇ ଅନର୍ଗଳ ବକ୍ତା 
ଓଜାଡ଼ିପକାଉଅଛି | ଦ୍ଵିତୀୟାର ପାଖରେ ପାଣିମାଠିଆଟି ଥୁଆ, ଡାହାଣହାତରେ ଦାନ୍ତକାଠି 
ଖଣ୍ଡିଏ ମୁଠା, କପାଳଯାଏ ଓଢ଼ଣା ଟଣା । ଗୋଟିଏ ଉକକଟ ଶବ୍ଦ ଶୁଣିଲେ ମେଣ୍ଢୀ ଯେପରି 
ସେହି ଦିଗକୁ ତାଟକା ହୋଇ ଚାହିଁରହିଥାଏ, ସେହିପରି ସେହି ସ୍ତ୍ରୀଟି ‘ସ୍ଥିର ମନ, ଧୀର 
ବୁଦ୍ଧି, ପଞ୍ଚଭୂତ ଆତ୍ମା ଦୋରସ୍ତ ନିର୍ମଳ ହୃଦକମଳଂ'ରେ ଶୁକଦେବଙ୍କ ମୁଖରୁ ପରୀକ୍ଷିତ 
ପୁରାଣ ଶୁଣିଲାପରି ବାକ୍ୟାବଳୀ ଶ୍ରବଣ କରୁଅଛି ! ମାତ୍ର ସେଗୁଡ଼ିକ ତାହା ମସ୍ତକଭଣ୍ଡାରରେ 
ସଞ୍ଚିତ ହେଉଅଛି କି ଆର କାନବାଟେ ସଳଖେ ସଳଖେ ବାହାରିଯାଉଅଛି, ତାହାର ସ୍ଥିରତା 
ବୋଲିବାକୁ ଆମ୍ଭେମାନେ ନିତାନ୍ତ ଅକ୍ଷମ | 

୭୨ ଫକୀରମୋହନ ଉପନ୍ୟାସ ସମଗ୍ର 


ଆପଣ ଅବଶ୍ୟ ସେମାନଙ୍କ କଥା ଶୁଣିବାକୁ ଇଚ୍ଲା କରିବେ, ସନ୍ଦେହ ନାସ୍ତି । ଜଣେ 

ମତୃଆଲା କହିଥୁଲାୀ - 
“ ଘ୍ରଂସାର ବିଷବ୍ରକ୍ଷସ୍ୟ ମଦ୍ୟମାଂସାମୃତ ଫଳଂ । 

ଅର୍ଥାତବ - ସଂସାରରୂପ ବିଷବୃକ୍ଷରେ ମଦ୍ୟ ମାଂସ ଏହି ଦିଓଟି ଅମୃତ ଫଳ ଫଳିଅଛି । 

ଏକଥା ଶୁଣି ବୃଦ୍ଧ ମନୁ ବୋଇଲେ - 
“ନ ମାଂସଭକ୍ଷଣେ ଦୋଷୋ ନ ମଦ୍ୟୋ... 
ପ୍ରବୃତ୍ତିରେଷା ଭୂତାନାଂ -” 

ଅର୍ଥାତଵ - ଭୂତମାନେ ବା ଭୂତ ପରି ଲୋକମାନେ ଏପରି କଥା କହନ୍ତି । ଠିକ୍‌ କଥା, 
“ବୃସ୍ୟ ବଚନଂ ଗ୍ରାହ୍ୟଂ ।” ମାତ୍ର ସଂସାରରୂପ ବିଷବ୍ରକ୍ଷରେ ଯେ ଦୁଇଗୋଟି ଅମୃତ ଫଳ 
ଫଳିଅଛି, ଏକଥା ଠିକ୍‌ ସତ୍ୟ । ଚିହ୍ନରା କିଏ ? କେବଳ ଆନ୍ଭମାନଙ୍କୁ ସେ ଫଳ ଦିଓଟି 
ଜଣା, ‘'ପରୋପକାରାୟ ସ୍ବର୍ଗାୟ” । ପରର ଉପକାର କରିବା ହେଉଛି ଆମ୍ଭମାନଙ୍କର 
ବ୍ରତ | ଆପଣମାନଙ୍କର ଉପକାର ସାଧନ ନିମନ୍ତେ ସେହି ଫଳ ଦିଓଟିର ନାମ 
ପ୍ରକାଶ କରୁଅଛୁ । ଗୋଟିଏ ଫଳର ନାମ ତୁନି କଥା ଶୁଣିବାକୁ ଇଚୁ, ଆଉ ଗୋଟିକର 
ନାମ ପରନିନ୍ଦା । ତୁମେ କାହାରି ଘରର ଗୁପ୍ତ ଛିଦ୍ର କଥା" କହ କି କାହାରି ନିନ୍ଦା କର, 
ଦେଖୁବ ଲୋକମାନେ ଭାରି ଆନନ୍ଦରେ ମନଦେଇ ଶୁଣିବେ | ବୁଝିବା ହେଲେଟିକି ? ଫଳର 
ମାହାତ୍ମ୍ୟ ନ ଥୂଲେ କି ତାହାର ଏତେ ଆନନ୍ଦ ହୁଅନ୍ତା ? 


ଆମ୍ଚେମାନେ ଜ”ଣ ଲେଖୁବାକୁ ଯାଇ କ'ଣ ଲେଖ୍‌ ପକାଉଅଛୁ । ଯେତେ ବେଗରେ 
ଆହୁଲା ଭିଡ଼, ପାଣି ସୁଅଟା ନାଆକୁ ଲକ୍ଷ୍ୟସ୍ଥାନରୁ ଦୂରକୁ ଟାଣିନିଏ । ମାତ୍ର ଟାଣୁଆ ନାଉରି 
ମଙ୍ଗ ଛାଡ଼େ ନାହିଁ । ଆମ୍ଭମାନଙ୍କ କଲମ ଏଣେତେଣେ ଯାଉଅଛି ସତ୍ୟ, ମାତ୍ର ମୂଳ କଥାଟା 
ହଲଚଲ ହୋଇପାରିବ ନାହିଁ, କଥାଟା ଦାଣ୍ଡେ ଦାଣ୍ଡେ ଚାଲିଥୁବ | 


ସେକଥା ଯାଉ, ଆପଣକୁ ଆଉ ସନ୍ଦେହରେ ପକାଇ ରଖୁବା ଉଚିତ ନୁହେ । ଏ 
ଦିଓଟି ସ୍ତ୍ରୀଲୋକ କିଏ, କି କି କଥା କହୁଅଛନ୍ତି, ସବୁ ଖୋଲାସାଂ କରି କହିଦେବା ଉଚିତ । 
କୌଣସି କୌଣସି ଲୋକ ଗୋଟିଏ କଥା କହିବା ଆଗରୁ ଅନେକ ମୁଖବନ୍ଧ ଅନେକ 
ବକ୍ଧତା କରିବସନ୍ତି; ମାତ୍ର ଆମ୍ଭମାନଙ୍କର ସ୍ଵଭାବ ଏହାର ସମ୍ପୂର୍ଣ୍ଣ ବିପରୀତ । ଯା ବୋଲିବାର 
ପରିଷ୍କାର କରି ଝଟ୍‌ପଟ୍‌ କହିପକାଉ | ଆଉ ଅନେକ ଲୋକ ଭୟରେ ଅନେକ କଥା ଲୁଚାନ୍ତି 
ଜିମ୍ବା କହୁ କହୁ କ'ଣ କହିପକାନ୍ତି ¦ ଏହି ଦେଖନ୍ତୁ ନା, ଦରବୁଢ଼ୀ ମାଇକିନିଆ, ଦିଓଟି 
ଇସାରାରେ କଂ ଣ କହୁ କହୁ ତୁନି ହୋଇଗଲେ ! ମାତ୍ର ତନ୍ତିଆଣୀ ମାଇକିନିଆମାନଙ୍କଠାରୁ 
ଆମ୍ଭମାନଙ୍କର ସାହସ ଖୁବ ବେଶି - ବୀର ପରି ସବୁକଥା କହିଯିବୁ । ଆଉ ଗୋଟିଏ କଥା 


ଦୂଷଣୀୟ ବିଷୟ, ୧. ସ୍ତଷ୍ଟ | 


Source: Author, Digitized by PPRACHIN, SOA 


ଛମାଣ ଆଠଗୁକଣ୍ଡ ଶୀ 


କ'ଣ ଜାଣନ୍ତି ଆମ୍ଭଭଳିଆ ଲୋକ ଡକାପାଡ଼ିଲେ ମଧ୍ଯ କେହି ଶୁଣିବାକୁ ନାହିଁ; କିନ୍ତୁ 
କେହି ପ୍ରଧାନ ଲୋକ ଆଁ କରିଦେଲେ ଦେଖୁବେ ଦୁଇଶ ଲୋକ ତାଙ୍କ ପାଟିକି ଅନାଇ 
ରହିବେ । ବିଲାତର ଲୋକେ ପ୍ରଧାନ ପ୍ରଧାନ ଲୋକଙ୍କ କଥା ଶୁଣିବାପାଇଁ ଅଣ୍ଟାରେ ପଇସା 
ଖୋଷି ଦଉଡ଼ର୍ତି । ଗଛମୂଳି ଆ ସ୍ତ୍ରୀଲୋକ ଦିଓଟି ଗ୍ରାମରେ ସୁବିଖ୍ୟାତ । ଆପଣ ମଧ୍ଯ 
ସେମାନଙ୍କୁ ଭଲକରି ଚିହୁନ୍ତି । ମନୁଷ୍ୟମାନେ ରୂପରେ ନୁହେଁ, ଗୁଣରେ ସିନା ଚିଦ଼ାଯାନ୍ତି ! 
ଭଲ ହେଉ ବା ମନ୍ଦ ହେଉ ସୀଧାରଣର କଣ୍ଟଂରୁ ଯାହାର ଗୁଣ ଯେତେ ବେଶି, ସେ ତେତେ 
ବିଖ୍ୟାତ । ଗୋବିନ୍ଦପୁର ଗ୍ରାମରେ ଉଣାଅଧୂକ କାହାଣେ ମାଇକିନିଆ ଅଛନ୍ତି, ସେମାନଙ୍କ 
ମଧ୍ଯରେ ଏ ଦିଓଟି ବଛା । ଗୋଟିଏ ଚତୁରତା ଓ ଧୂର୍ଭତାରେ, ଆଉ ଗୋଟିଏ ସରଳତା ଓ 
ନିର୍ବୋଧତାରେ । ଦିଓଟି ବିଖ୍ୟାତ ସ୍ତ୍ରୀଲୋକ, ପୁଣି ଗୁପ୍ତ କଥା, ଆପଣ କି ନ ଶୁଣି ଛାଡ଼ିବେ ? 
ସେଥ୍‌ସକାଶେ ସିନା ଲେଖୁବାକୁ ବସିଅଛୁ ! 


ଆମ୍ଭେମାନେ ବହୁ ପରିଶ୍ରମ, ବହୁ ଯତ୍ନ କରି ସେମାନଙ୍କର କଥା ସଂଗ୍ରହ କରିଅଛୁ । 
ଗୋଟିଏ ସ୍ତ୍ରୀ ଭାରି ଏକ ଲମ୍ବା ବକ୍ପୃତା କରୁଥିଲା | ଆପଣ ଏତେଗୁଡ଼ାଏ କଥା ଶୁଣିବାକୁ 
ଅସୁଖ ପାଇବେ, ଲମ୍ବା କଥା ଲେଖନବାରେ ଆମ୍ଭେମାନେ ମଯ ଅନଭ୍ୟସ୍ତ | ତାହାର ସାରମର୍ମ 
ଲେଖୁଅଛୁ - 

“ଦେଖ ସାରିଆ - ବୁଢ଼ୀମଙ୍ଗଳା ସବୁର ମୂଳ, ତାଙ୍କ ଆଜ୍ଞାରେ ପୃଥ୍ରୀ ଚଳୁଚି, ସଂସାର 
ଆତଯାତ ହେଉଚି, ତାଙ୍କ ଆଜ୍ଞା କି ଅନାସ୍ତାଂ ହବ ? କେତେ ବାରବରତ କରି ଦେବୀଙ୍କ 
ଆଜ୍ଞା ପାଇଚ, ତୃମ୍ଭର ଖୁବ ଭାଗ୍ୟ, ଏଡ଼େ ଭାଗ୍ୟ କାହିଁ ଦେଖୁବାର ନାହିଁ ପରା ! ଏକା 
ସାଆନ୍ତଙ୍କ ଘର ଉପରେ ଦୟା ଥଲା, ଏବେ ତମ ଉପରେ ହେଲା ! ତମେ ମଙ୍ଗଳାଙ୍କ 
ମନ୍ଦିରଟା ବନାଇଦିଅ ତ, ଦେଖୁବ ତମ ଘର ଲକ୍ଷ୍ମୀ - ଭଣ୍ଡାର ହେଇଯିବ | ପଣପଣ, କାହାଣ 
କାହାଣ ଟଙ୍କା କାହୁଁ ଆସି ଘରେ ପଶିବ | ଧାଡ଼ି ଧାଡ଼ି ଧାନମରେଇ ବସିଯିବ । ଭଗବାନ୍‌ 
କି ଆଉ ତନ୍ତ ବୁଣିବ ? ତମ ପଛରେ ଦଶଜଣ ପୋଇଲୀ ଗୋଡ଼ାଇବେ । ତମେ ମଙ୍ଗଳାଙ୍କ 
ଆଜ୍ଞା ମାନ, ଯେପରି ହେଉ ମନ୍ଦିରଟା ବନାଇଦିଅ । ଟଙ୍କା ସକାଶେ ଭାବନା କ'ଣ ଅଛି ? 
ମଙ୍ଗଳାଙ୍କ ନାଁ ଶୁଣିଲେ ଟଙ୍କା କିଏ ନ ଦେବ ? ଆଉ କୁଆଡ଼େ କ୍ୟା ଖୋଜିବ - ମଙ୍ଗରାଜଙ୍କ 
କାନରେ ପଡ଼ିଲେ ରାତି ଅଧରେ ଟଙ୍କା ଗଣିଦେବେ ! ସେ କଥାରେ ମୁଁ ଲଗାହେଲି, ମୁଁ 
ଟଙ୍କା ଆଣିଦେବି, ତୁମକୁ କିଛି କରିବାକୁ ହେବ ନାହିଁ । ବେଶି ଟଙ୍କା ଲୋଡ଼ା ନାହିଁ, ଦେଢ଼ଶ 
ଟଙ୍କା ହେଲେ ଖୁବ ଗୋଟାଏ ବଡ଼ ମନ୍ଦିର ହୋଇଯିବ । କେନ୍ଦରାପଡ଼ାରେ ଯେ ବଳଦେବଙ୍କ 
ମନ୍ଦିର ଅଛି, ଠିକ୍‌ ତେତିକି ଉଞ୍ଚା, ତେତିକି ଚଉଡ଼ା ହେବ । ତମ ଛମାଣ ଆଠଗୁଣ୍ଟ ଜମି 
କଣ୍ଟ ଲେଖୁଦେବ", ମୁଁ ଟଙ୍କା ଆଣିଦେବି । ତମ ଜମି ତ କେହି ଘେନିଯିବ ନାହିଁ, ଯେଉଁଠା 
ଜମି ସେହିଠାରେ ରହିବ; କେବଳ ଗୁଜାରେଂ ଲେଖାଯିବ । ମନ୍ଦିର ବନାସରିଲେ ତ ତମେ 


୧. ପରିମାପ, ୨ ଉପେକ୍ଷା, ୩. ଏକ ନିର୍ଦିଷ୍ଟ ସମୟ ପାଇଁ ବନ୍ଧକ ରଖୁବାର ଚୁକ୍ତି, ୪. ଚୁକ୍ତିପତ୍ର | 


Source: Author, Digitized by PPRACHIN, SOA 


୭୪ ଫକୀରମୋହନ ଉପନ୍ୟାସ ସମଗ୍ର 


କେତେ ଲୋକଙ୍କୁ ଟଙ୍କା ଦବ । ମାଂ ମଙ୍ଗଳା କିଛି ସଙ୍କୁନଂ ଦେଇଥବେ, ନିଶ୍ଚେ ଦେଇଥିବେ | 
ସେ ପ୍ରଥମେ ସଙ୍କୁନ ପରି ଗୋଟିଏ ସୁନା ଟଙ୍କା ଦିଅନ୍ତି - ସେ ଜି ରୁପା ଟଙ୍କା ଦେବେ ? 
ବକ୍ତତାକାରିଣୀର କଥା ଯେ ସାରିଆ ହୃଦୟଙ୍ଗମ କରିପାରିଲା ଏହା ଆମ୍ଭେମାନେ 
ବିଶ୍ନାସ କରିପାରୁ ନାହୁଁ । ସେ ବଲବଲ କରି ଚାହିଁରହିଥାଏ । ପଣ ପଣ ଟଙ୍କା, ଦେଢ଼ଶ 
ଟଙ୍କାର ଅର୍ଥ ବୁଝିବା ତାହା ପକ୍ଷରେ କି ସହଜ କଥା ? ଟଙ୍କାକର ପଇସା ଗଣିବାକୁ ହେଲେ 
ସାରିଆ ଗାକୁ ବାହାରେ ନାହିଁ, ଭଗିଆ ଆଉ ସେ ଦୁଇଜଣ କବାଟ କିଳିଦେଇ ଦୁଇ-ତିନି 
ଘଣ୍ଟା ମଧ୍ଯରେ ଗଣିକରି ଠିକ୍‌ କରନ୍ତି | ଯେଉଁଦିନ ପାଞ୍ଚସୁଉକା କି ଅଠରଅଣାର ଲୁଗା ବିକ୍ରି 
ହୁଏ, ସେଦିନ ତାହା ଭାଇ ଲୋକନାଥ୍‌ଆ ପାଖରୁ ଗଣାଇଆଣେ | ଅଉ ତାହା ଘରେ 
ପାଞ୍ଚଂଛ” ଜଣ ପୋଇଲୀ ପଶିବେ, ଏହା ବିପଦ କି ସମ୍ପଦ ! ମହା ମୁସ୍କିଲ ! ଭଗିଆ 
ପାଖରେ ନାହିଁ, କରେ କ'ଣ ? ପଳାଇପାରିଲେ ରକ୍ଷା | ସାରିଆ ଗୋଟାଏ ଦୀର୍ଘ ନିଶ୍ବାସ 
ପକାଇ ଥରେ ପାଣିମାଠିଆକୁ ଅନାଇ - ‘ଚମ୍ପା ସା'ନ୍ତାଣୀ” ଏତିକି କହି ତୁନିହେଲା, ଆଉ 
କିଛି କହିପାରିଲା ନାହିଁ । ମାତ୍ର ଧୂ ଚତୁରା ଚମ୍ପାର କିଛି ବୁଝିବାକୁ ବାକି ରହିଲା ନାହିଁ । 
ତାହାର ମନ୍ତ୍ର ଯେ କିଛି କାଟୁ କଲା ନାହିଁ, ତାହା ସେ ବେଶ୍‌ ବୁଝିନେଲା ! ପୁଣି ଶିକାର 
ହୀତରୁ ପଳାଇବା ସକାଶେ ଛଟପଟ ହେଲାଣି । ଢେର୍‌ ଦିନ ଖୋଜି ଖୋଜି ବିରାଡ଼ି ଇଲିଶି 
ଧରିଅଛି, ତାହା ଦାଢ଼ରୁ କି ସହଜରେ ପଳାଇବ ? ମନ୍ତ୍ର ବଦଳାଇବା ଦରକାର | 
ଚମ୍ପା - * ଦେଖ ସାରିଆ, ଟଙ୍କାରେ କ'ଣ ଅଛି, ସୁନାରେ କ'ଣ ଅଛି ? ଟଙ୍କା ସୁନାରେ 
କେହି ସ୍ବର୍ଗକୁ ଯାଏ ନାହିଁ, ମୂଳକଥା ପିଲାଖଝିଲା ¦ ଯେଉଁ ଘରେ ପିଲା ନାହିଁ, ସେ ଘର ତ 
ଦିନ ଦି' ପହରେ ଅନ୍ଧାର | ବାଞ୍ଚଂ ବରଡ଼ଂ ହେବା କି ଉଣୀ ପାପ ? ସାଆନ୍ତଙ୍କ ଘରେ 
ରୋଜ ପୁରାଣ ହୁଏ, ମୁଁ ଶୁଣେ । ସେଦିନ ଗୋସାଇଁ ପୋଥିରେ ଗାଇଲେ - 
“ଯାହାର ପିଲାଖିଲା ନାହିଁ, 
ସକାଳୁ ତା ମୁହଁ ଚାହିଁବ ନାହିଁ । 
ତିନିପୁଆତୀ ସୁଲକ୍ଷଣୀ 
ବାଞ୍ଚ ବରଡ଼ୀ ଗୀ ନିଉଛୁଣୀ | 
ଯାହାର ଘରେ ପୁଅ ଝିଅ ନ ଥାଏ 
ସେ ମାଇକିନିଆ ବଡ଼ ଦୁଃଖ ପାଏ । 
ଭାଗବତପାଠ କ'ଣ ମିଛ ? ମାହାଳିଆକୁ ସମସ୍ତେ ଗାଦିକୁ ମୁଣ୍ଡିଆ ମାରୁଛନ୍ତି ? 
ଆଉ ତମେ ଦେଖୁବଟି, ବଡ଼ିସକାଳୁ ତମ ଦୁଆରବାଟେ କେହି ଲୋକ ଚାଲନ୍ତି ନାହିଁ । କ୍ୟା 
ଚାଲନ୍ତି ନାହିଁ ? ତମ ମୁହଁ ଦେଖୁବେ ନାହିଁ ବୋଲି । ତମେ ଶୁଣିଥବ ଆମ ସାଆନ୍ତାଣୀ 


୧. ସଙ୍କେତ, ୨. ବନ୍ଧ୍ୟା, ୩. ଯେଉଁ ନାରୀର ସନ୍ତାନ ହୋଇ ନ.- ! 

ଛମାଣ ଆଠଗୁଣ୍ଡ ୭୫ 


ପ୍ରଥମେ ବାଞ୍ଚ ଥଲେ, ଦିନ ଘଡ଼ିଏଯାଏଁ ଆମ୍ଭେମାନେ ତାଙ୍କ ମୁହଁ ଚାହୁଁ ନ ଥୁଲୁ ପରା ! 
ସାଆନ୍ତାଣୀ କାନ୍ଦି କାନ୍ଦି ମଙ୍ଗଳାଙ୍କୁ ପୂଜା ଦେଲେ | ଦେବୀଙ୍କର ତମ ଉପରେ ଯେପରି 
ଦୟା ହେଲା, ସେହିପରି ତାଙ୍କୁ ଦୟା ହେଲା । ଏବେ ଦେଖ ନାତିନାତୁଣୀ ଦେଖୁବାକୁ 
ବସିଲେଣି । ? 

ସାରିଆ ଚାହିଁ ସ୍ଵପ୍ନ ଦେଖୁଅଛି, କଥା ସବୁ ଶୁଣି ତା କାନ ଭୀ ଭୀ ଡାକିଲାଣି, 
ପଳାଇବାକୁ ଇଚ୍ଛା, ବାଟ କାହିଁ ? ବିରାଡ଼ି ମୂଷା ବେକ ମାଡ଼ିବସିଛି ! ଦୁଇ ଆଖୁରେ ପାଣି 
ଢଳ ଢଳ କରୁଛି । କଥା କହିବାକୁ ଇଚ୍ଛା, ପାଟି ଫିଟୁ ନାହିଁ । ବହୁତ କଷ୍ଟରେ ପାଟି ଫିଟିଲା - 

ସାରିଆ - ମୁଁ କ'ଣ କରିବି ? ଲୋକେ କହୁଛନ୍ତି ସାଆନ୍ତେ ଜମି କଣ୍ଟ ନେଖୁନେଲେ 
ଫେରାଇ ଦିଅନ୍ତି ନାହିଁ । 

ଚମ୍ପା - ରାମ ! ରାମ ! ରାମ ! ଏ କି କଥା କହିଲ ! ମଙ୍ଗଳାଙ୍କ କାମକୁ ଟଙ୍କା ଦେବେ, 
ତମ ଜମି ନେବେ ? ସେ ଗାଲୋକଙ୍କ କଥା ଶୁଣୁଛ କ୍ୟା ? ଏ ଗୋବିନ୍ଦପୁର ଗାଁଟା ପୃଥୀର 
ନିଉଛୁଣା । ଗୀ ମାଇକିନିଆଏ ଦିନ ଦିପହରେ ବୁଡ଼ାଇ ମାରିବେ ପରା ! ତମ ସୁଖ ଦେଖୁ 
ସେମାନେ ହାଇଁପାଇଁ ହେଉଛନ୍ତି । ଏ ଗୀରେ ଶାଗଖୁଆକୁ ପେଜଖୁଆ ଦେଖୁପାରେ ନାହିଁ । 
ତମେ କାହାରି ପାଖରେ କିଛି କହିବ ନାହିଁ । ଆହୁରି ଦେଖ, ଠାକୁରାଣୀଙ୍କ ଆଜ୍ଞା ନ ମାନିଲେ 
ଆଖ୍ଵ ଫୁଟିଯାଏ, କାନକୁ ଶୁଭେ ନାହିଁ, ଲୋକେ ମରିଯାନ୍ତି । ଗୋପୀନାଥପୁରର ତିନିଜଣ 
ମାଇକିନିଆ ଠାକୁରାଣୀଙ୍କ କଥା ନ ମାନିବାରୁ ଏକାବେଳକେ ରାଣ୍ଡ ହୋଇଗଲେ - ତମେ 
କଂଣ ଏ କଥା ଶୁଣି ନାହଁ ? 

ସାରିଆ ନିଶ୍ଚଳ କାଠପିତୁଳାଟି ପରି ବସି ସବୁ କଥା ଶୁଣୁଥ୍‌ଲା, ଶେଷ କଥାଟା ଶୁଣି 
ଆଉ ସମ୍ଭାଳି ପାରିଲା ନାହିଁ, କାନ୍ଦିପକାଇଲା । କଇଁକଇଁ ହୋଇ କହିଲା, ମୁଁ କ'ଣ କରିବି - 
ଚମ୍ପାସା'ନ୍ତାଣୀ ମୁଁ କ'ଣ କରିବି ? 

ଚତୁରା ଚମ୍ପା ଏତେବେଳେ ସାରିଆର ମନକଥା ବେଶ୍‌ ବୁଝିନେଲା, ମନ୍ତ୍ର କାଟ 
କରିଥିବାର ଜାଣି ମନ ମଧ୍ଯରେ ଖୁବ୍‌ ଖୁସିଟାଏ ହୋଇ କହିଲା, ˆ ‘ଦେଖ ସାରିଆ ! ତମର 
କିଛି ଡର ନାହିଁ । ତମକୁ କିଛି କରିବାକୁ ହବ ନାହିଁ, ମୁଁ ସବୁ କରିଦେବି । 

ସାରିଆ ନାହିଁ ନାହିଁ, ମୋର କିଛି ଲୋଡ଼ା ନାହିଁ, ସେ ଭଲଥାଆନ୍ତୁ | 

ଚଞ୍ପା - କିଛି ଡର ନାହିଁ, ଭଗବାନ୍‌ ଗୋଡ଼ରେ କଣ୍ଟା ବାଜିବ ନାହିଁ । ( ଚମ୍ପା ଦଧଵବାମନ 
ଧଣ୍ଡା ଓ ମୂର୍ଭିଏ ରସକୋରା ମହାରଦ ? ସାରିଆ ହାତରେ ଦେଇ କହିଲା ) ଦେଖ ସାରିଆ, 
ଏହି ଧଣ୍ଡ, ଏହି ମହାରଦ ସାକ୍ଷୀ ରହିଲେ, ମୁଁ ତମର ସବୁ ଭଲ କରିଦେବି, ତମର ତିନି 
ପୁଅ ହବ, ଆଉ ଭଗବାନ୍‌ର କୋଟିଏ ଆୟୁଷ ହବ, କିଛି ଚିନ୍ତା ନାହିଁ । 


୧. ଦେବତାଙ୍କ ଛଡ଼ା ମାଳ, ୨ ମହାପ୍ରସାଦ । 

୭୬ ଫକୀରମୋହନ ଉପନ୍ୟାସ ସମଗ୍ର 


ସାରିଆ - ମୁଁ କ'ଣ କରିବି ? ଚମ୍ପାସାଂନ୍ତାଣୀ, ମୁଁ କଂଣ କରିବି ? 

ଚମ୍ପା - ତମକୁ କିଛି କରିବାକୁ ହବ ନାହିଁ । ଆଜି ସନ୍ଧ୍ୟାବେଳେ ଭଗବାନ୍‌ ଓ ତମେ ଦୁଇଜଣ 
ଏଠିକି ଆସିବ, ଯାହା କରିବାକୁ ହେବ ମୁଁ କରିଦେବି । ଆଉ ମଙ୍ଗଳାବରତ ଧଇଲେ 
ଯେତେବେଳଯାଏଁ ମଙ୍ଗଳାଙ୍କ କାମ ନ ହୋଇଚି, ଦୁଇଜଣ ସିନାନଂ କରି ଓପାସ ରହିଥୁବ, 
ଖାଲି ଅଳ୍ପ ଅଳ୍ପ ଚୁଡ଼ା ଖାଇବ | ତମେମାନେ ବରତ କଥା ଜାଣ ନାହିଁ, ସେଥୁପାଇଁ ସବୁ କହୁଚି । 

ତୀହାବାଦ ସାରିଆ ଧୀରେ ଧୀରେ ଦୀଘି ମଧ୍ଯକୁ ଗାଧୋଇବାକୁ ଗଲା | ଚମ୍ପା 
କେତେବେଳଯାଏଁ ଗଛଙ୍କଳରେ ଠିଆହୋଇ ଚାରିଆଡ଼କୁ ଅନାଇଁ ସନ୍ତୁଷ୍ଟ ଚିଭତରେ ସାଆନ୍ତଙ୍କ 
ଉଆସ ଆଡ଼କୁ ଚାଲିଗଲା । 

ଆମ୍ଭେମାନେ ଗୁପ୍ତଭାବରେ ଅନୁ ସନ୍ଧାନ କରି ସମ୍ବାଦ ପାଇଅଛୁ, ସେଦିନ 
ଅଧରାତିଯାଏ ସାରିଆ ଉଆସ ମଧ୍ଯରେ ଥଲା, ଭଗବାନ୍‌ କଚେରିରେ ଥୁଲା । ତହିଁ 
ଆରଦିନଠାରୁ ଚାରିଦିନଯାଏ ଭଗବାନ୍‌କୁ ଗାଁ ମଧ୍ଯରେ କେହି ଦେଖୁ ନାହିଁ । ତାହାକୁ କଟକ 
ବାଟରେ ଲୋକେ ଦେଖୁବାର କେହି କେହି କହନ୍ତି । 


i ୧୪॥ 
ମନ୍ତ୍ରଣା 


ହୁକେ - ହୃକେ - ହୋ | ହକେ - ହୃକେ - ହୋ | ହୃୁକେ - ହୋ - ବିଲୁଆ ଡାକିଲେ 
ଠିକ୍‌ ଅଧରାତି । ମଫସଲ ଗାରେ ରଡ଼ି ଘଣ୍ଟା ନାହିଁ, ବିଲୁଆ ଡାକ ଶୁଣି ରାତି ଠିକ୍କଲୁ | 
ଏହି ପ୍ରାଣୀଗୁଡ଼ିକ ଗ୍ରାମର ଭାରି ଉପକାରୀ ! କ୍ଷୁଦ୍ର ଗ୍ରାମରେ ମିଉନିସିପାଲିଟି କମିଶନର 
ନାହାନ୍ତି ¦ ଗ୍ରାମରୁ ମଲା କୁକୁରଟି, ମଲା ମୂଷାଟି, ମଲା ବିରାଡ଼ିଟି, ଆଉ ଆଉ ମଇଳା 
ଦ୍ରବ୍ୟ ଉଠାଇବା କାର୍ଯ୍ୟ ଏମାନଙ୍କ ଜିମା । ଅଧରାତି, ଗୋବିନ୍ଦପୁର ଗ୍ରାମ ନିସ୍ତନ୍ତ ଚୈ- 
ଭୈ ଶବ୍ଦଟି ନାହିଁ | ତେଲୀ ସାହିରେ ଗୋଟିଏ ଶେଯପିଲା କୁଆଁ କୁଉଆ କୁଆଁ କରି କାନ୍ଦୁଥଲା, 
ତାହାର ମା” ନିଦ ଅଳସରେ ପିଲାକୁ ଥାପୁଡ଼ାଥାପୁଡ଼ି କରି ଭାରି ଭାରି ମୂଲ୍ୟବାନ୍‌ ଏବଂ 
ଦୁଷ୍ପାପ୍ୟ ଜିନିଷମାନ ଯାଚି ଏବଂ ଚୋର, ଚୌକିଆ, ବାଘ ପ୍ରଭୃତି ଭୟଙ୍କର ପ୍ରାଣୀମାନେ 
ଆସୁଥ୍‌ବାର ଭୟ ଦେଖାଇ ଏବଂ ପିଲାଟି ଯେ ଖୁବ୍‌ ଭଲ, ସେ କାନ୍ଦିବ ନାହିଁ, ତୁନିହୋଇ 
ଶୋଇପଡ଼ିବ ଇତ୍ୟାଦି ପ୍ରଶଂସୀବାଦକରି ଶୁଆଇପକାଇଲାଣି ! ମଙ୍ଗରାଜଙ୍କ କଚେରି 
ଅଗଣାରେ ଆମ୍ଭମାନଙ୍କ ଗୋବରା ଜେନା ଆଉ ସଉଡ଼ଣିଆ ମୌଜାର ଚୌକିଆ ଦାସ 
ଜେନା, ଦୁଇଜଣ ଚିତାଏ ˆ ଲେଖାଏଁ ଲମ୍ବ ବାଉଁଶବାଡ଼ି ଦୁଇଖଣ୍ଡ, ବିଏଁ ବିଏ ଲମ୍ବ ଦୁଇଟା 


୧. ସ୍କାନ, ୨. ଛାତିଯାଏ ଉଚ୍ଚ, ୩. ଦୁଇହାତ ପ୍ରସାରିତ କଲେ ଏକ ହାତର ଅଗ୍ରଭାଗରୁ ଅନ୍ୟ ହାତର 
ଅଗ୍ରଭାଗ ପର୍ଯ୍ୟନ୍ତ । 

ଛମାଣ ଆଠଗୁଣ୍ଡ ର 


ନିଆଁ ବରିଆ ° ପାଖରେ ପକାଇ ନିଶ୍ଚିତଭାବରେ ଶୋଇଛନ୍ତି । ବାହାରର ଲୋକେ ମନରେ 
କରିବେ, ମଙ୍ଗରାଜଙ୍କ କଚେରିରେ ଦୁଇଟା ଘୁଷୁରି ଚରୁଛନ୍ତି ଅବା ! ଆମ୍ଭେମାନେ ସର୍ବଦା 
ସବୁ ବିଷୟରେ ସାବଧାନ ଥାଉଁ, ସବୁ ବିଷୟ ଅନୁସନ୍ଧାନ କରି ବରର୍ତ୍ଃ ତଥାପି ପ୍ରଥମେ 
ଆମ୍ଭମାନଙ୍କର ମସ୍ଯ ଭ୍ରମ ହୋଇଥଲା; ମାତ୍ର ଭଲକରି କାନଡେରି ଶୁଣିବାରୁ ଶୁଣାଗଲା, 
ଚୌକିଦାର ଦୁଇଜଣଙ୍କ ନାକର ଘୁଇୁଡ଼ିଡାକ ଭ୍ରମପ୍ରମାଦର କାରଣ ଅଟେ । କଚେରି ବାହାର 
ପିଣ୍ଡାରେ ତିନିଜଣ ପ୍ରଜା ପଟାପଟ୍‌ ପଟାପଟ୍‌ ଚାପୁଡ଼ା ବାଡ଼େଇହୋଇ ଗତ଼ୁଆନ୍ତି । କ୍ଷୁଧା, 
ଚିନ୍ତା, ମଶା ଏମାନଙ୍କ ସହତ ନିଦ୍ରାର ସଉତୁଣୀ ସମ୍ବନ୍ଧ ଥଲାପରି ଜଣାଯାଏ । ପ୍ରଜା ତିନିଜଣ 
କରଜା ଧାନ ସକାଶେ ଅଟକ ଅଛନ୍ତି । ଦିନଯାକ ଦକ୍ଷିଣହସ୍ତର କାର୍ଯ୍ୟ ସଙ୍ଗେ ସମ୍ପର୍କ ନାହିଁ, 
ତାହା ଉପରେ ମଶା, ଏ ଉତ୍ତାରେ ଚିନ୍ତା - ଆଉ ନିଦ କଥା କିଆଁ ପଚାର ? 


କଚେରି ପ୍ରସ୍ତ ଟପି ଭିତରକୁ ଯିବାର ପ୍ରଥମ ପ୍ରସ୍ତରେ ମଙ୍ଗରାଜଙ୍କ ପହଡ଼ଘର !” 
ପ୍ରୟୋଜନ ବେଳେ ଲୋକେ ତାହାକୁ ଗନ୍ତାଘର ବୋଲି ମଧ୍ଯ କହନ୍ତି । ଉଆସର ସବୁ 
ଘରଠାରୁ ଏ ଘରଟି ଶ୍ରେଷ୍ଠ ହେବାର ଉଚିତ, ମଧ୍ଯ ସେ ବିଷୟରେ ତୁଟି ହୋଇ ନାହିଁ । 
ଘରଟି ଆଟୁ, ପାଞ୍ଚଶେଣିଆ, ପୂର୍ବଦୁଆର]ୀ, ସମ୍ମୁଖରେ ଚୌଡ଼ା ପିଣ୍ଡା | ଦୁଆରେ 
ପଣସକାଠର ଯାଉଁଳି କବାଟ ଲାଗିଅଛି, କବାଟରେ ଚାରିକୋଣିଆ ଛକ ପଡ଼ି ବତା, 
ଛକରେ ଛତିବାଲା ଲୁହାମେଖ"ବାଡ଼ିଆ । ବାହାରକୁ କଡ଼ା ଆଉ ଶିକୁଳି ଦୁଇଟା ଲାଗିଅଛି, 
ଦ୍ରଇଟା ବଡ଼ ବଡ଼ ନଳୀ କୋଲପ ପଡ଼େ । ଘର ପଶ୍ଚିମ ପଟ କାନ୍ଧର ପେଟେ ଉଞ୍ଚରେ 
ଦେଢ଼ ଚାଖଣ୍ଡେ ଓସାର ଗୋଟାଏ ଗଜଲଗା“ ଝରକା ଲାଗିଅଛି | ମଗୁଶିର ମାସ ଗୁରୁବାରବୁ 
ଘର ଲିପାପୋଛା ହେଲେ କଦାଚିତ ସେ ଝରକା ଫିଟେ । ଘର ଚାରିକୋଣ ଘିଟିଘିଟିଆ* 
ଅନ୍ଧାର, ତୁମ୍ଭ ଆମ୍ଭ ପକ୍ଷରେ ଦିନବେଳେ ଆଲୁଅ ଲୋଡ଼ା | ଘରକୋଣମାନଙ୍କରେ ଅସରପା 
ବୋଲେ ମୁହିଁ, ମୂଷା ବୋଲେ ମୁହିଁ । ବର୍ଣ୍ଣସାଦୃଶ୍ୟ ହେତୁରୁ ହେଉ ବା ନାମ ସାମଞ୍ଜସ୍ୟ 
ହେତୃରୁ ହେଉ, ଚମ୍ପା କହେ ଅସରପା ଲକ୍ଷ୍ମୀ୍ୟ ଘରେ ଅସରପା ଥୁଲେ ଅସର୍ପିଂଆସେ, 
ସୁତରାଂ ଅସରପା ବଂଶ କାହାରି ବିନା ବାଧା ବଳାକ୍ାରରେ ପୁତ୍ର“ ପୌତ୍ରାଦିକ୍ରମେ ଘର 
କୋଣମାନ ଅଧ୍ୂକାର କରି ରହିଅଛନ୍ତି । ଘର ଉତ୍ତରପଟ କାନ୍ଧକୁ ଲଗାଇ ଗୋଟାଏ ଲମ୍ବା 
ବାଉଁଶ ଘୁଡ଼ଞଞଂ ଉପରେ ତିନିଟା ବଡ଼ ବଡ଼ ପୁରୁଣା ବେତ ଆଡ଼ଖୁର' ଥୁଆ | ଘୁଡ଼ୁଞ ତଳେ, 
ତକ୍ତପୋଷ ତଳେ, ଘର କୋଣରେ ଗୁଡ଼ମାଠିଆ, ଆମ୍ଭଲ ହାଣ୍ଡି, କରଞ୍ଜ ତେଲ ଡିବା ପୁଞ୍ଜା 
ତିନି କି ଚାରି । ଆଉ ମୌଜାମାନଙ୍କରେ ଥିବା ତୋଟାରୁ କରଞ୍ଜ ସବୁ ବାଡ଼ିଆହୋଇ ଆସେ । 
ତେଲୀ ବେଠିରେ ପେଡ଼ିଦିଏ, ସେହି ତେଲ ସବୁ ଗନ୍ତାଘରେ ସାଇତାଥାଏ | ବରଷକ ତେଲ 
କିଣାରୁ ଖଲାସ ବରଞ୍ଚ ବଳିପଡ଼େ । ଦକ୍ଷିଣପଟ କାଛ ପାଖକୁ ଦୁଇଟା ବଡ଼ ବଡ଼ 


୧. ନିଆଁ ଅଟା, ୨. ଶୟନଘର, ୩. କଣ୍ଟା, ୪. ଝରକା ବା ଫା 
ଗାଢ଼ ଅନ୍ଧାର, ୬. ସୃର୍ଣ୍ଣ ମୁଦ୍ରା ୭. କାଠ ବା ବାଉଶର ବେ, ୮ ଲୁଗାଦି ରଖୁବାକୁ ବେତର ପେଡ଼ି। 

୭୮ ଫକୀରମୋହନ ଉପନ୍ୟାସ ସମଗ୍ର 


ଆମ୍ବକାଠର ସିନ୍ଦୁକ । ଆଉ ତାକୁ ଲଗାଇ ଗୋଟାଏ ଶାଳକାଠର ସିନ୍ଦୁକ । ଏଟା ଲକ୍ଷ୍ମୀ 
ସିନ୍ଦୁକ, ପ୍ରତିଦିନ ଚମ୍ପା ସଞ୍ଜ ଦିଏ, ଗୁରୁବାରକୁ ଗୁରୁବାର ସିନ୍ଦୁର ଚନ୍ଦନ ଦେଇ ପୂଜାହୁଏ, 
ଅରୁଆଚାଉଳ ଗୁଡ଼ ଭୋଗଲାଗେ । ଓରାରେଂ ତିନି-ଚାରିଟା ଶିକାରେ ଘିଅମାଠିଆ ଝୁଲୁଛି । 
ଗୋଠରୁ କାଟ” ଘିଅ ଆସି ସେଥୁରେ ଜମାହୁଏ | ଶିକା ଆଉ ଓରାମାନଙ୍କରେ କଳା କଳା 
ପାଲକି -ଥୁପନା" ପରି ବୁଢ଼ିଆଣୀ ବସା ମେଞ୍ଚା ମେଞ୍ଚା ହୋଇ ଝୁଲୁଅଛି | ପଶ୍ଚିମପଟ କାନ୍ଷ 
ପାଖକୁ ଉତ୍ତର-ଦକ୍ଷିଣ ହୋଇ ମଙ୍ଗରାଜଙ୍କ ବଡ଼ ତକ୍ତପୋଷ । ଦକ୍ଷିଣଦିଗ ମୁଣ୍ଡ ପାଖକୁ 
ଭାରୀ ଗୋଟାଏ ବଡ଼ ମାଣ୍ଡି, ହେସ ଉପରେ ମୋଟା ଦଶିଆ*“ ଲୁଗାର ଦୋହର! ବିଛଣା | 
ଚାଦରକୁ ଦେଖୁଲେ ହଠାତ ବୁଟାଦାର ଛିଟ ଲୁଗା ବୋଲି ଭ୍ରମ ଜନ୍ମିପାରେ । ମାତ୍ର 
ଆମ୍ଭେମାନେ ଭଲକରି ଦେଖୁ ଅଛୁ, ରକ୍ତକୃଷ୍ଣାଭ ଚିହନଗୁଡ଼ିକ ମୃତ ଓଡ଼ଶ”ର ଶରୀରନିଃସ୍ୃତ 
ଶୁଷ୍ଣ ଶୋଣିତ ବିନ୍ଦୁ ଅଟେ । 

ଆଜି ଏହି ଅଧରାତି ସମୟରେ ସେହି ତକ୍ତପୋଷ ଉପରେ ଗୋଟିଏ ପୁରୁଷ ଏବଂ 
ତଳେ ଗୋଟିଏ ସ୍ତ୍ରୀ ବସି ଭାରୀ କଥାବାଉ୍ରାରେ ଲାଗିଯାଇଛନ୍ତି । ପାଠକମାନଙ୍କୁ 
ଚିହ୍ଵାଇଦେବାକୁ ହେବନି । ଏହି ସ୍ତ୍ରୀ ପୁରୁଷ ଦୁଇଜଣ ଆମ୍ଭମାନଙ୍କର ଚମ୍ପା ଆଉ ଖୋଦ 
ରାମଚନ୍ଦ୍ର ମଙ୍ଗରାଜ | ଚମ୍ପା ତକ୍ତପୋଷ ଉପରେ ଦୁଇ ହାତ ପକାଇ ଭିଡ଼ି ବସିଅଛି, 
ମଙ୍ଗରାଜେ ତାହା ଆଡ଼କୁ ଭଷତୃ ଝୁଙ୍କିପଡ଼ିଛନ୍ତି । ତକ୍ତପୋଷଠାରୁ ତିନିହାତ ଦୂରରେ 
ପିତଳର ଗୋଟିଏ ଦୀପରୁଖା ଥୁଆ, ତାହା ଉପରେ ମାଟି ବଇଠାଟିଏଂ? ମିଞ୍ଜି ମିଞ୍ଜି ହୋଇ 
ଜଳୁ ଅଛି । ଦୀପରୁ ଖାଟି ସର୍ବ।ଙଗ ତେଲ କାଣ୍ଟିରେ ଲିପ୍ର । ରୁଖାତଳ ଥାଳିଆରେ 
ବଳିତାଗୁଲମିଶା' ନେଳିଆ ତେଲ ପଳେ ହେବ ଜମାଅଛି । 


ଚମ୍ପା ଆଉ ମଙ୍ଗରାଜେ ଅନେକ ରାତ୍ରି ପର୍ଯ୍ୟନ୍ତ କି କଥାବାର୍ଭା କି ମନ୍ତ୍ରଣା କଲେ ସବୁ 
କଥାଗୁଡ଼ିକ ଶୁଣିବାକୁ ଆପଣ ସୁଖ ପାଇବେ ନାହିଁ । ଆମ୍ଭମାନଙ୍କର ମଧ୍ଯ ଅଧୂକ ଲେଖୁବା 
ଅଭ୍ୟାସର ବିରୁଦ୍ଧ ଅଥଚ ଏହି କଥାଗୁଡ଼ିକ ସତ୍ୟଘଟଣା ବୋଲ, ଗାଲୁଗଳ୍ପଂ ବୋଲ, 
ଉପନ୍ୟାସ ବୋଲ, ରୂପନ୍ୟାସ ବୋଲ, ଏଥର ପ୍ରଧାନ ନାୟକନାୟିକାମାନଙ୍କର କଥା 
ଛାଡ଼ିଲେ କର୍ମ ଅଚଳ | ସୁତରାଂ ଚାରିଆଡ଼କୁ ଚାହିଁ ପାଠ ଲଗାଇବା ସକାଶେ “ଘଡ଼ିରୁ 
ତେଲ ନ ସରୁ, ପୁଅ ମୁଣ୍ଡ ନୁଖୁରା ନ ରହୁ” ଭଳିଆ କରି ଦେବାକୁ ହେଲା | 

ଚମ୍ପା କହିଲା, ˆ ବାପର ଠିକ୍‌ ନାହିଁ, ମା'ର ଠିକ୍‌ ନାହିଁ, ଦଗାବାଜି କରି ପଠାଣ 
ଟୋକାଠାରୁ ଜମିଦାରୀ ଆଣି ଗୀରେ ବୋଲାଉଛି କି ନା ଜାମିଦାର ! ହେଲୁ ହେଲୁ 
ଜମିଦାର - ତୋ ଘରକୁ | ଗୋରୁ ଛାଡ଼ିଦେଇ ଫନ୍ଦା ° ଉଜାଡ଼ଂ ' , ଫେର୍‌ କିନା କହିଲେ 


୧. ଚାଳ ଘରର ବଡ଼ କାଠ କଡ଼ି, ୨. ଲାଗୁଆ, ୩. ପାଲିଙ୍କି ଭିତରେ ଝୁଲୁଥିବା ରେଶମର ପେଞ୍ଜା, ୪. 
ମୋଟା ସୂତାରେ ବୁଣାଯାଇଥୁବା ଚାଦର, ୫. ହଇପରସ୍ତ, ୬. ଛାରପୋକ, ୭. ପ୍ରଦୀପ, ୮ ପୋଡ଼ା 
ଗୁଡ଼ାଖୁ, ବଳିତା ବା ପିକାର ଭସ୍ମାଂଶ, ୯ ମିଥ୍ୟାଗନ୍ପ, ୧୦. ଖନ୍ଦ, ଫସଲ, ୧୧. ନଷ୍ଟ ! 

ଛମାଣ ଆଠଗୁଣ୍ଡ ୭୯ 


ଗାଳି ? ପଳାଇଯାଇ ମାଇକିନିଆ ଭିତରେ ଲୁଚିଲା, ପଡ଼ିଆଆନ୍ତା ତ ହାତରେ ! ସାଆନ୍ତେ, 
ଜଣେ ନୁହେ, ଦୁଇଜଣ ନୁହେ, ରାଲୋକଗୁଡ଼ାକ ଜମାହୋଇଥାଆନ୍ତି, ଦୋକାନ ପିଣ୍ଡାରେ 
ବସି ପାଟିକରି ଗାଳି ଦେଉଥାଏ । ମୁଁ ପାନ କିଣିବି କ'ଣ, ଦୋକାନ ଦୁଆର ପାଖରୁ 
ପଳାଇଆସିଲି ।! ଅଳପାଇସିଆ"ଂ ଖଣ୍ଡିଆ? , ନଇଶୁଆ" ! ସାଆନ୍ତେ, ମୁଁ କି ଛାଡ଼ିବା 
ଲୋକ ? ଆଉ କେହି ହୋଇଥଲେତା ନାକ କାମୁଡ଼ି ପକାଇଥାଆନ୍ତି ପରା ? ମାତ୍ର ମଣିଷଟା 
ଅସୁର ପରି ଭେଣ୍ଡିଆ । ତା ବାଉଁଶ ଠେଙ୍ଗା ଦେଖୁ ମୋ ପିଳେହି ପାଣି ହୋଇଗଲା । ତୁମେ 
ଏହାର ବାଟ କର, ନୋହିଲେ ମୁଣ୍ଡ ଫଟେଇଦେବି, ବିଷ ଖାଇ ମରିବି, ପାଣିରେ ଡୁବି 
ମରିବି ।” ? ଚମ୍ପା ଏହା କହି ଧକେଇ ଧକେଇ କାନ୍ଦିବାକୁ ଲାଗିଲା । 

ମଙ୍ଗରାଜେ - ତୁନି ହ ଚମ୍ପା, ତୁନି ହ ! ସେହି ଠୈଙ୍ଗାକୁ ତ ମୋର ଡର | ଚାରିଟାକୁ 
ଚାରିଟା ଅସୁର ପରି ନିହାତି ମୂର୍ଖ କଥା ପଦକେ ଠେଙ୍ଗା କାଢ଼ି ବସିବେ । ଆଉ ସେ 
କଥା ତ କେତେ ଦିନୁ କରାଇଦେଇ ସାରନ୍ତିଣି । ଆମର ଗୋଟିଏ ବିଲେଇପିଲା ସେ ଗୀକୁ 
ଗଲେ ପଛକୁ ଚାହିଁଥୁବେ । ଗୋବରା ଏତେ ଚଲାଖ, ଏତେ ହୃସିଆଗ, ତା ହାତରେ ତ 
କିଛି ହେଲା ନାହିଁ । ସେ କ'ଣ କରିବ - ଦିନରାତି ଲୋକ ଜଗୁଆଳି । 

ଚମ୍ପା - ନା ନା ସାଆନ୍ତେ, ସେ କଥା ହେବ ନାହିଁ, ତୁମେ ଏହାର ବାଟ କର, ନୋହିଲେ 
ମୁଁ ତ ଗୀ ମାଇକିନିଆଙ୍କ ଆଗରେ ମୁହଁ ଦେଖାଇପାରିବି ନାହିଁ ! ସେମାନେ କି ଏଡ଼େ 
ପାରୁଆ“ ହେଲେ, ତୁମକୁ ଜିଣିଲେ ? 

ମଙ୍ଗରାଜେ - ଦେଖ ଚମ୍ପା, ଶାସ୍ତ୍ରରେ ଅଛି, :ଛଳେ ବଳେ କଉଶଳେ, ଶତୁକୁ ସାଧୂବ 
ହେଳେ ।' ମୁଁ ତ ପାରିଲି ନାହିଁ, ତୁ ଏଥୁର କିଛି ଫିକର କାଢ଼, ତୁ ବିଚାରିଲେ ସବୁ ହେବ । 
ଦେଖ, ମୁଁ ତିନି ବରଷ କାଳ ଲାଗି ଲାଗି ସେ ତନ୍ତୀକୁ ପାରି ନ ଥୁଲି, ତୃ ଯେପରି ହାତ 
ଦେଲୁ କାମ ଫତେ ।” 

ଚମ୍ପା ବଇଠା ତେଜିଦେଇ ଖୁବୁ ଗୋଟାଏ ହସିଲା, କହିଲା, ଦେଖ ସାଆନ୍ତେ, 
ପ୍ରଥମେ ମନରେ କରିଥୁଲି ପାରିବି ନାହିଁ - a ଖରଚ କଲେ କ”ଣ ନ ହୁଏ ? ସେ ଛ' ମାଣ 
ଆଠଗୁଣ୍ଠ ଚକକୁ” କାଲି ହଳ ଯିବ ତ ?”? 

ମଙ୍ଗରାଜେ - ମୁଁ ହଳିଆମାନଙ୍କୁ କହିଦେଇଚି, କାଲି ସକାଳେ ହଳ ନେବେ, କଢ଼ାଣଂ 
ଦୋହଡ଼ୀ ସବୁ ସରିବ । ମୁଁ ମଧ୍ଯ ବିଲକୁ ଯିବି । 

ଚମ୍ପା - ସେମାନଙ୍କ ଘର ଭାଙ୍ଗିଦେଇ ଭଲ କଲ । ଘର ଥିଲେ କେତେବେଳେ ଜମି 
ସକାଶେ ଲଗାନ୍ତେ । 


୧. ଅଛ୍ଥାୟୁ, ୨. ବିକଳାଙ୍ଗ, ୩. ନଲରେ ଶୋ ଅତ୍‌ ଶୀଘ୍ର ମର, ଶବ ନେଇ ନଇରେ ପଡ଼ୁ, ୪. ଶକ୍ତିଶାଳୀ, 
୫. କାର୍ଯ୍ୟସିଵି, ୬. ଗୋଟିଏ ସ୍ଥାନରେ ବହୁ ପରିମାଣ ଜମି, ୭. ପ୍ରଥମ ଥର କର୍ଷଣ, ୮ ଦ୍ବିତୀୟ ଥର 
ଭୂମି କର୍ଷଣ । 

୮୦ ଫକୀରମୋହନ ଉପନ୍ୟାସ ସମଗ୍ର 


ମଙ୍ଗରାଜେ - ଜମି ଛ' ମାସ ମିଆଦରେ କଟବନ୍ଧକ ଥଲା, ମିଆଦ ଗଲାରୁ ଜମି 
ପାଇଲୁ, ମକଦ୍ଦମା ଖର୍ଚ୍ଚ ସକାଶେ ଘର ନିଲାମ ହେଲା, ମୁଁ କିଣିନେଇ ଭାଙ୍ଗିଦେଇଛି । 

ଚମ୍ପା - ଜମି ହେଉ, ଘର ହେଉ, ଯାହା ହେଉ, ସେହି ଗାଇଟି ଲାଗି ମୁଁ ଏତେ କଥା 
କଲି ! ଗାଇ ତ ନୁହେଁ, ଗୋଟିଏ ଗୁଣ୍ଡଣୀ ହାତୀ । ଆଜି କଚେରି ପିଣ୍ଡାରେ ବାନ୍ଧି ଆସିଛି, 
କାଲିଠାରୁ ଉଆସ ଭିତରେ ବାନ୍ଧିବି । ସେ ଦୁଇଟା କୁଆଡ଼େ ଗଲେ ? 

ମଙ୍ଗରାଜେ - କେଉଁ ଦୁଇଟା - ଭଗିଆ, ସାରିଆ ? ବାବନାଭୂତ” ପରି ୟା ଓଳି ତା 
ଓଳିରେ ପଶୁଛନ୍ତି । 

ଚମ୍ପା ସେଦିନ ସକାଳେ ସାରିଆ ମଙ୍ଗଳା ପାଖରେ କାନ୍ଦି କାନ୍ଦି ମୁଣ୍ଡ କୋଡ଼ି 
ହେଉଥାଏ । ମତେ ଦେଖୁ ଆହୁରି କାନ୍ଦିଲା, କ'ଣ କହିବ ବୋଲି ମୋ ପାଖକୁ ଆସୁଥୁଲା, 
ମୁଁ ମୁହଁ ବୁଲାଇଦେଇ ଚାଲିଆସିଲି । 

ତାହା ବାଦ୍‌ ଚମ୍ପା ଓ ମଙ୍ଗରାଜଙ୍କ ମଧ୍ୟରେ ଅନେକ ରାତି ପର୍ଯ୍ୟନ୍ତ କଥାବା ହେଲା | 
ଶେଷରେ ଏମନ୍ତ ସାବଧାନ ଏମନ୍ତ ଗୁପ୍ତଭାବରେ ବସି ମନ୍ତ୍ରଣା କଲେ ଯେ, ଆମ୍ଭେମାନେ 
କୌଣସିକ୍ରମେ ସେଥୁର ସନ୍ଧାନ ପାଇପାରିଲୁ ନାହିଁ । ପରସ୍ପର ମୁହଁକୁ ଚାହିଁ ବସିଛନ୍ତି । 
ଦୁହେଁ କଥାରେ  ମଗୁ । ଏମନ୍ତ ସମୟରେ ସେହି ଦୁହିଁଙ୍କ ମଧ୍ଯରେ ଗୋଟିଏ ସ୍ତ୍ୀମୂର୍ଭିର ଛାୟା 
ପଡ଼ିଲା । ଦୁହେଁ ଚମକିପଡ଼ିଲା ପରି ସେହି ମୂର୍ଭିକୁ ଅନାଇରହିଲେ । ହଠାତ କଥାବାର୍ଭା 
ବନ୍ଦ | ଆଗନ୍ତୁକା ଫିକରି ଗୋଟିଏ ନିଶ୍ବାସ ପକାଇଲେ | ମନରେ ଦାରୁଣ କଷ୍ଟ ଜାତ ହେଲେ 
ଯେଉଁ ନିଶ୍ବାସ ପଡ଼େ, ତାହା ସେହିପରି ତତଲା ନିଶ୍ଵାସ । ସମସ୍ତେ ନୀରବ ନିଶ୍ଚଳ 
କାଷ୍ଠପ୍ରତିମା ପରି ସ୍ଥନ୍ଦଦୀନ", ଘର ନିସ୍ତନ୍ଧ । 

କିଛିକ୍ଷଣ ଉତ୍ତାରେ ମଙ୍ଗରାଜେ ସେହି ସ୍ତ୍ରୀମୂର୍ଭିଟିକୁ ଅନାଇ ପଚାରିଲେ - “କ'ଣ ?”” 

ସମସ୍ତେ ନିରୁତ୍ତର । 

ପୁନର୍ବାର ମଙ୍ଗରାଜେ ପଚାରିଲେ, “କଣ ?”” 

କିଛି ଉତ୍ତର ନାହିଁ, ପୁନର୍ବାର ପୂର୍ବବତ୍‌ ଦୀର୍ଘ ନିଶ୍ଵାସ । 

ମଙ୍ଗରାଜେ କିଞ୍ଚତବ ବିରକ୍ତ ହୋଇ ପୂର୍ବଠାରୁ ଉଚ୍ଚ ସ୍ଵରରେ ପଚାରିଲେ, ˆ କ'ଣ ? 
କିଛି କହୁ ନାହ କ୍ୟା ? 

ସାଆନ୍ତାଣୀ ( ଆଗନୁକା ମଙ୍ଗରାଜଙ୍କ ଭାର୍ଯ୍ୟା ) ଅତି ଧୀରେ, ଅତି ବିନୟରେ କହିଲେ, 
““ ମୁଁ କହୁଚି ରାତି ହେଲାଣି, ଶୋଇପଡ଼, ଆଉ ସେ କଥାଗୁଡ଼ା ପାଞ୍ଚ" ନାହିଁ ।” 

ଚମ୍ପା ଅବଜ୍ଞାକରି ଗମ୍ଭୀର ସ୍ଵରରେ କହିଲା ° ହୁଁଃ' । 


୧. ଅଛୁ ଉଚ୍ଚ ହାତୀ, ୨. ଯେଉଁ ମୃତ ବ୍ୟକ୍ତିର ଆତ୍ମା ପ୍ରେତତ୍ସରୁ ମୁକ୍ତି ହୋଇ ନାହିଁ, ୩. କମ୍ପନରହିତ, 
୪. ବିଚାର | 


Source: Author, Digitized by PPRACHIN, SOA 


’ 
ଛ'ମାଣ ଆଠଗୁଣ୍ଡ Hg 


ମଙ୍ଗରାଜେ - ' ଆଛୁ ମୁଁ ଯାଉଛି, ତୁମ୍ଭେ ବାହାରକୁ ଯାଅ ।” 


ଚମ୍ପାର ଅବଜ୍ଞାସୂଚକ “ହଁ” ଶବ୍ଦ ସାଆନ୍ତାଣୀଙ୍କ କଲିଜାରେ ବର୍ାପରି ବାଜିଥୁଲା, 
ତାହାବାଦ ˆ ‘ଆଛୁ! ତୁମ୍ଭେ ବାହାରକୁ ଯାଅ”? କଥାଟା ତାଳୁରେ ସହସ୍ତ ଚିଛା କାମୁଡ଼ିଲା 
ପରି ଜଣାଗଲା - ଚମ୍ପା ରହିବ ଭିତରେ, ମୁଁ ଯିବି ବାହାରକୁ ? ଯେସବୁ ଘଟନାରେ ପୁରୁଷଙ୍କ 
କଠିନ ମନ ଭାଙ୍ଗି ପଡ଼େ, କୋମଳମନା ସ୍ତ୍ରୀ ସହଜରେ ସହିଯାଆନ୍ତି । ସହିଷ୍ୁତା ଗୁଣ 
ସ୍ତ୍ରୀମାନଙ୍କର ପୁରୁଷମାନଙ୍କଠାରୁ ଢେର୍‌ ବେଶି । ସେମାନେ ଢେର୍‌ ସହିପାରନ୍ତି, ମାତ୍ର 
ସ୍ବାମୀର ଅନାଦର ଏବଂ ଅବିଶ୍ବାସ ସତୀସ୍ତ୍ରୀମାନଙ୍କ ପକ୍ଷରେ ଅସହ୍ୟ; ପୁଣି ସ୍ବାମୀ 
ସାକ୍ଷାତଵରେ ଦାସୀକୃତ ଅବଜ୍ଞା ମରଣାଧ୍ଵକ କଷ୍ଟକର । ତେବେ ଉପସ୍ଥିତ ଘଟନା ନୃତନ 
ନୁହେଁ, ଚିରକାଳ ସହି ସହି ଅଭ୍ୟାସ ପଡ଼ିଯାଇଅଛି । ତଥାପି ସାଆନ୍ତାଣୀଙ୍କ କଣ୍ଠ ରୋଧ 
ହୋଇଗଲା, ମୁଣ୍ଡ ବୁଲାଇଲା, ସମସ୍ତ ଅଙ୍ଗ ଅବଶପ୍ରାୟ ହୋଇଗଲା । କୌଣସିରୂପେ 
ସମ୍ଭାଳି ହୋଇ ଧୀରେ ଧୀରେ ଘରୁ ବାହାରିଆସି ପିଣ୍ଡାରେ ବାଡ଼କୁ ଆଉଜି ଲଠକରିଂ 
ବସିଗଲେ । ଆମ୍ଭେମାନେ ସମ୍ବାଦ ପାଇଅଛୁ, ସେହି ରାତ୍ରିଠାରୁ ସାଆନ୍ତାଣୀଙ୍କ ମୁଖରୁ କେହି 
କିଛି କଥା ଶୁଣି ନାହିଁ । ମଧ୍ଯ ସେ ଲୁଚାଇବାକୁ ବିଶେଷ ଚେଷ୍ଟା କରୁଥିଲେ ସୁଦ୍ଧା ସର୍ବଦା 
ତାହାଙ୍କ ଆଖୁରୁ ପାଣି ବହୁଥ୍‌ବାର ଦେଖାଯାଉଅଛି | 

ଚଞ୍ପା ଧଡ଼୍‌କରି କବାଟଟା ଆଉଜାଇଦେଇ ଆପଣା ସ୍ଥାନରେ ବସି କହିଲା, ମୋତେ 
କେହି ଗାଳିଦେଇ ଛାଞ୍ଚୁଣୀ ମାରୁ ପଛକେ କାଟିବ ନାହିଁ, ମାତ୍ର ତମକୁ ପଦେ କେହି କହିଲେ 
ମୋର ହୃଦ ହାଣିହୋଇଯାଏ ! ସାଆନ୍ତାଣୀଙ୍କ କଥା ଶୁଣିଲ ତ ? ଆଉ କେହିହେଲେ ମୁହଁ 
ଚାହାନ୍ତା ନାହିଁ ପରା ! ସାରିଆକଥାବେଳେ ତ ସବୁ ବୁଝିନେଇଅଛ - ତୁମକୁ ଫେର୍‌ କିଏ 
ବୁଝାଇ ଦେବ ? ବରଷକ ସାରା ଲାଗିଲା, ମୁଠା ମୁଠା ଟଙ୍କା ଘରୁ ବାହୀରିଗଲା „କଟକରେ 
ମାମଲା ଲାଗିଲା, ବଗିଚାର ଦଶ ଶଗଡ଼ କି କୋଡ଼ିଏ ଶଗଡ଼ ପଥର ମଙ୍ଗଳା ପାଖକୁ 
ବୋହିଦେଲ; ଶେଷରେ ସାଆନ୍ତାଣୀ କହନ୍ତି କି ନା - ସାରିଆର ଛ'ମାଣ ଆଠଗୁଣ୍ଠ ଜମି 
ଛାଡ଼ିଦିଅ, କି ନା ତାହା ଘର ଭାଙ୍ଗ ନାହିଁ !”? ଏହା କହି ଚମ୍ପା ଠୋ-ଠୋ କରି ହସିଲା ! 

ଘୋର ନୈଶ ନିସ୍ତନ୍ତତା ଭେଦକରି ସେହି ପୈଶାଚିକ ବିକଟହାସ୍ୟ ସା'ନ୍ତାଣୀଙ୍କ 
କର୍ଣ୍ଣପଟହ” ଭେଦ କରିଥୁବ | ମାତ୍ର ତେତେବେଳେ ତାହାଙ୍କର ସେଥର ଦାରୁଣତ୍ସ ଅନୁଭବ 
କରିବାର ଶକ୍ତି ନ ଥୁଲା | 

ମଙ୍ଗରାଜ ଓ ଚମ୍ପା ମଧ୍ଧରେ ଯେଉଁ କଥା ଚଳିଲା ଅନ୍ୟକୁ ଅଗୋଚର, କେବଳ ଚମ୍ପା 
ମୁଖର କଥା ଏତିକି ଶୁଣାଅଛି, ˆ ତୁମେ ତ ମୋତେ ଖଣ୍ଡେ ଡୋଲି", ଚାରିଟା ଭାର 
ସଜାଡ଼ିଦିଅ, ଦେଖୁବ ମୁଁ ଯଦି ନ କରିପାରେ ନାକ କାଟିଦେବି । 


Es Pr Pe sre 
୧. ହଠାତ, ୨. କାନ ଭିତରର ଝିଲି, ୩. ଶିବିକା | 

I ୧୫॥ 
ବାଘସିଂହ ବଂଶ 

ପ୍ରସିଦ୍ଧ ଆଇନ ଆକ୍୍‌ବରୀ ଲେଖକ ଆବୁଲ ଫାଜଲ୍‌ ବୋଲନ୍ତି, “ଓଡ଼ିଶାରେ ପ୍ରକୃତ 
ଭୂମ୍ୟାଧଵକାରୀ ଖଣ୍ଡାଏତମାନେ ଥୁଲେ ।' ପ୍ରକୃତରେ ଗଜପତି ଦରବାରରେ ଖଣ୍ଡା ମୁଠି ' ଠାରୁ 
ଲେଖନମୁନ ପର୍ଯ୍ୟନ୍ତ ସମସ୍ତ ରାଜକାର୍ଯ୍ୟ ସେମାନଙ୍କ ହସ୍ତଗତ ଥୁଲା | ବେତନ ନିମନ୍ତେ 
ଗନ୍ତାଘରୁ ନଗଦ ଟଙ୍କା ପାଉ ନ ଥିଲେ, ଓଡ଼ିଶାର ଅଧୁକାଂଶ ଭୂମିଖଣ୍ଡ ଜାୟଗିରି ସ୍ଵରୂପେ 
ପୁରୁଷାନୁକ୍ରମେ ବାଣ୍ଟି ଖାଉଥୁଲେ । ଖଣ୍ଡାଏତମାନଙ୍କ ବାହୁବଳରେ ଓଡ଼ିଶା ବହୁକାଳ ପର୍ଯ୍ୟନ୍ତ 
ସ୍ଵାଧୀନତା ରକ୍ଷା କରିବାକୁ ସକ୍ଷମ ହୋଇଥୁଲା | ପଠାଣମାନେ ତିନିବର୍ଷରୁ ଅଧୁକ କାଳ 
ବଙ୍ଗଳୀଦେଶରୁ ଡୁଟିଡ଼ଟିଂ ମଧ୍ଧ ସୁବର୍ଣ୍ଣରେଖା ପାର ହୋଇପାରି ନ ଥଲେ । ପାଇକମାନେ 
ସର୍ବଦା ରାଜଦରବାରରେ ଉପସ୍ଥିତ ନ ଥାନ୍ତି । ଦଳପତିମାନେ ଆପଣା ଆପଣା ଅଧୀନସ୍ଥ 
ପାଇକମାନଙ୍କୁ ଘେନି ଗୋଟିଏ ଗୋଟିଏ ଚକ୍ରରୈ ବାସ କରୁଥିଲେ । ଦଳପତିମାନଙ୍କ 
ବୈଠକ ସ୍ଥାନର ନାମ ଚୌପାଢ଼ି । ସେ ସ୍ଥାନରେ ମାଲବିନ୍ଧାଣ®, ଫରିଖେଳ? କାଣ୍ଡବିନ୍ଧା 
ଏବଂ ଗୁଳି ମାରିବା ଏହି ଚାରିପ୍ରକାର ବିଦ୍ୟାର ଆଲୋଚନା ହେଉଥବା ଯୋଗୁଁ ତାହା 
ଚୌପାଢ଼ି ନାମରେ କଥୂତ ହେଉଥୁଲା | ଗଜପତିବଂଶର ପତନ ଉତ୍ତାରେ ଟୋଡ଼ରମଲ 
ବଡ଼ ବଡ଼ ଚୌପାଢ଼ିକୁ କିଲା ନାମରେ ବନ୍ଦୋବସ୍ତ କରିଅଛନ୍ତି । ଓଡ଼ିଶାର ଅନେକ ସ୍ଥାନରେ 
ଆଜି ପର୍ଯ୍ୟନ୍ତ ନାମମାତ୍ର କ୍ଷୁଦ୍ର କ୍ଷୁଦ୍ର ଚୌପାଢ଼ି ବିଦ୍ୟମାନ ଥବାର ଦେଖାଯାଏ ଏବଂ ପ୍ରାଚୀନ 
ଦଳପତିମାନଙ୍କର ଅଯୋଗ୍ୟ ବଂଶଧରର ମଧ୍ଯ ଅଭାବ ନାହିଁ । 


ଆମ୍ଭମାନଙ୍କର ବାଘସିଂହ ବଂଶ ପୂର୍ବୋକ୍ତ ଦଳପତିମାନଙ୍କର ଜଣେ ବଂଶଧର ଅଟନ୍ତି 
ଏମାନଙ୍କର ସଂଜ୍ଞା ମଲ୍ଟ ଜ୍ୟେଷ୍ଠପୁତ୍ରର ଉପାଧୂ ବାଘସିଂହ, ଜ୍ୟେଷ୍ଠପୁତ୍ର ଜାୟଗିରିର 
ଉତ୍ତରାଧୂକାରୀ | ଅନ୍ୟ ପୁତ୍ରମାନେ ଭାତିଆ ପାଆନ୍ତି । 'ପଦାଂ ଭୂଇଁରେ ଗବଦାରୁ" ? 
ବାଘସିଂହ ବଂଶ କ୍ଷୁଦ୍ର ଜାୟଗିରିଦାର ଥୁଲେ ମଧ୍ଯ ମଫସଲରେ ନାମ ଡାକ ଥୁଲା | ରତନପୁର 
ମୌଜାର ଚୌପାଢ଼ି, ସେଟା ନିଷ୍କର ଖଣ୍ଡାଏତି ମାହାଲ ! ତାକୁ ଛାଡ଼ି ତାଲୁକେ ଫତେପୁର 
ସରଷଣ୍ଚ ଏବଂ କେତେକ ଖଣ୍ଡ ବାଜେ ରିପୋର୍ଟ ଜମିଦାରୀ“ ଥଲା | ନଟବର ଘନଶ୍ୟାମ 
ବାଘସିଂହ ଜମିଦାରୀ ସବୁ ଉଡ଼ାଇ ଦେଇଯାଇଛନ୍ତି । ଲୋକଟା ବଡ଼ ସାହାଖର୍ଚ୍ଚୀଂ ° ଥଲେ | 
ଖର୍ଟ୍ଟବେଳେ ଆଗପଛ ବିଚାର ଥାଏ ନାହିଁ । ଆଜି ପାଞ୍ଚ ବୋଇଲେ ନାହିଁ, ସାତ ବୋଇଲେ 


୧. ଖଡ଼ଗ ଆଦିର ବେଣ୍ଟ, ୨. ଲୁଚି ଅନାଇବା, ୩. କେତେଗୁଡ଼ିଏ ଗ୍ରାମର ସମଷ୍ଟି, ରାଜ୍ୟର କୌଣସି 
ବିଶିଷ୍ଟ ଶାସନ ବିଭାଗ, ୪. ଉପରେ ଛାତ, ଚାରିଆଡ଼େ ଖୋଲା ବୈଠକ ଘର, ୫. ମଲୁମାନଙ୍କ ଭିନ୍ନ ଭିନ୍ନ 
ରକମର ପୈଚ, ୬. ଖଣ୍ଡା ଖେଳ, ୭. ପଡ଼ିଆ, ୮ ଦେବଦାରୁ, ୯. ନୂତନ ଜମିଦାରୀର ରାଜସ୍ବକୁ 
ବାଜେ ରିପୋଟ କହନ୍ତି, ୧୦. ଅପବ୍ୟୟୀ । 

ଛମାଣ ଆଠଗୁଣ୍ଡ ୮୩ 


ନାହିଁ, ହାତରେ ପଡ଼ିଲା ଦେ ଖରଚ ! ମୁହଁ ହରାଇ ଜିନିଷଟାଏ ମାଗିଦେଲେ ନା ପଦ 
ଶୁଣିବ ନାହିଁ । ଭାଟ, ଭିଖାରି ପାଇଁ ଦ୍ଵାର ମେଲା । ଭାତହାଣ୍ଡି ବସାଇ ଟୋକାଇ ଘେନି 
ତାଙ୍କ ଆଗରେ ଛିଡ଼ାହେବାକୁ ଲୋକମାନଙ୍କର ଭରସା ଖଟୁଥଲା । ଖାଇବା ଖୁଆଇବାକୁ 
ଷଣ୍ଢଟାଏ ¦! ଗାଁ ଲୋକେ କହନ୍ତି, ବାଘସିଂହ ଆଗରେ ବସି ଯାହାକୁ ଥରେ ସରୁଚକୁଳି, 

ନଡ଼ିଆପୁର ମଣ୍ଡା, ପାଳୁଅ କ୍ଷୀରୀ ଖୁଆଇଛନ୍ତି, ବଞ୍ଚଥୁବାଯାଏ ତାହା ମନରୁ ଯିବ ନାହିଁ। 

ନଟବର ଘନଶ୍ୟାମଙ୍କ ଦେହକରେ ରଣ ଥୁଲା, ତାଙ୍କ ପଛେ ପଛେ ଜମିଦାରୀ ସବୁ ଯାଇଅଛି, 
ଥିବା ମଧ୍ଯରେ ଖଣ୍ଡାଏତି ମାହାଲ । ନଟବର ଘନଶ୍ୟାମ ବାଘସିଂହଙ୍କର ଚାରି ପୁଅ । ଜ୍ୟେଷ୍ଠ 
ଭୀମସେନ ବାଘସିଂହ, ଅନ୍ୟ ତିନିପୁତ୍ର ପ୍ରହ୍ଲାଦ ମଲ୍ଲ, କୁଚୁଳି ମଲ ବଳରାମ ମଲ୍ଲ। 
ପୁଅମାନେ ବାପ ପରି ଉଡ଼ାବାଜ ନୁହନ୍ତି, ଚାରିଆଡ଼କୁ ନଜର ଦେଖୁ ଚାଲନ୍ତି । ପୂର୍ବ ସମ୍ପରି 
ନାହିଁ, ଏକରକମ ଦୁଃଖେ ରାମ ସୁଖେ ରାମ ଚଳିଯାଏ ! ପାଟ ଚିରିଲେ ପାଟକନା - ପୁରୁଣା 
ଘର ବୋଲି ଲୋକେ ମାନନ୍ତି, ଭୟ ଭଚ୍ତି କରନ୍ତି । ରତନପୁର ମୌଜାରେ ବାଘସିଂହ ଘର 
ଛାଡ଼ି ଗଉଡ଼, ଭଣ୍ଡାରି, ରାଢ଼ି, ଗୁଡ଼ିଆ ପୁଅଭାୟା ଅଠରଘର । ଏମାନେ ବାଘସିଂହ ପୂର୍ବବଂଶ 
ଦିଆକ ଜାୟଗିରି ପୁରୁଷାନୁକ୍ରମେ ଭୋଗକରି ଆସୁଅଛନ୍ତି । ଦରକାରବେଳେ ବାଘସିଂହ 
ଘରେ ବେଠି କରନ୍ତି | ପୁରୋହିତ ଘର ମଧ୍ଧ ଏହି ଗ୍ରାମରେ | ଏମାନଙ୍କୁ ଛାଡ଼ି ଡମ ଆଠଘର, 
ପର୍ବପର୍ବାଣିରେ ବାଜା ବଜାଇବା ସକାଶେ ଏମାନଙ୍କର ଜାୟଗିରି ଅଛି । ବାଘସିଂହ ଘରେ 
ପହରା ଦେବା ଏମାନଙ୍କର ଆଉ ଗୋଟିଏ କାର୍ଯ୍ୟ । ଆଜକୁ ତିନିବରଷ ହେଲା ନାନା 
କାରଣରୁ ମଙ୍ଗରାଜଙ୍କ ସହିତ ବାଘ ସିଂହ ବଂଶର ଭାରି କଳି ଲାଗିଅଛି | ମଙ୍ଗରାଜେ ଖୁବ୍‌ 
ବୃଦ୍ଧିମାନ୍‌, ମାଲି ମାମଲାରେ ଖୁବ୍‌ ଜାହାବାଜ"; କିନ୍ତୁ ଠେଙ୍ଗା ନାମ ଶୁଣିଲେ ଘରୁ ବାହାରନ୍ତି 
ନାହିଁ । ଏଣେ ବାଘସିଂହ ବଂଶ ବୋଲନ୍ତି, ‘ଠେଙ୍ଗା ସର୍ବାର୍ଥସାଧୂକା ।”” ବିଶେଷରେ 
ଡମମାନଙ୍କ ଭୟରେ ମଙ୍ଗରାଜଙ୍କ ଲୋକେ ରତନପୁର ପାଖ ପଶିପାରନ୍ତି ନାହିଁ; କିନ୍ତୁ 
ଡମମାନେ ବାଡ଼ି ମଧ୍ୟରେ ଚୋରାମାଲ ପୋତି ରଖୁଥିବା ଅପରାଧରେ ଜେଲ ଯାଇଅଛନ୍ତି । 
ଲୋକେ ବୋଲନ୍ତି, ଡମମାନେ କୌଣସି ପୁରୁଷରେ ଚୋରି ବିଦ୍ୟା ଜାଣନ୍ତି ନାହିଁ । 
ମଙ୍ଗରାଜଙ୍କର ଏଥୁରେ ଦୁଇ ଥଳି ଟଙ୍କା ଖରଚ | ମଙ୍ଗରାଜଙ୍କର ଉଦୁଆଁଂ ଗୋରୁ ରତନପୁର 
ମୌଜାର ଫନ୍ଦା ଉଜାଡ଼ କରିବାରୁ ସେଦିନ ବଳରାମ ମଲ୍ଲେ ଗୋବିନ୍ଦପୁର ମୌଜା ଦୋକାନ 
ପିଣ୍ଡାରେ ବସି ମଙ୍ଗରାଜଙ୍କୁ ଆଛୁ ଦୁଇପଦ ଶୋଧଦେଲେୋ | ମଙ୍ଗରାଜେ ପାଟି ଫିଟୀଇ 
ପାରିଲେ ନାହିଁ । ଗୋବିନ୍ଦପୁରଠାରୁ ରତନପୁର ଦୁଇକୋଶ ଛଡ଼ା: ମାତ୍ର ହୁଇ ମୌଜାର 
ବିଲ ଲଗାଲଗି । ମଙ୍ଗରାଜଙ୍କ ଗୋରୁ ରତନପୁର ମୌଜା ଉଜାଡ଼ କରୁଥ୍ବାର ସର୍ବଦା 


ଶୁଣାଯାଏ । 
ଶୁଣାଯା। 


'୧. ନିପୁଣ, ୨. ଖୋଲା, ୩. ନାଶ, ୪. ଗାଳିଦେବା ! 


Source: Author, Digitized by PPRACHIN, SOA 


HH eDll 
ଟାଙ୍ଗୀମାଉସୀ 


ଆଜି ସ୍କାନପୂର୍ଣ୍ଣିମା, ଜ୍ୟେଷ୍ଠମାସିଆ ଦିନ, ଭାରି ଖରା, ମହାପ୍ରଭୁ ଅଣସରକୁ ' 

ଯାଉଛନ୍ତି, ଭାରି ଗୁଳୁଗୁଳି । ଆଜକୁ ଅଢ଼େଇମାସ ହେଲା ଟୋପାଏ ପାଣି ଦେଖବାକୁ ନାହିଁ । 
ପବନ ଗୁମ୍ସୁମ୍‌” କରି ରହିଅଛି | ଖୁଣ୍ଟାଗଛଗୁଡ଼ାକ ଜଗନ୍ନାଥ ମହାପ୍ରଭୁଙ୍କ ଆଗରେ 
ଗରୁଡ଼ଖୁମ୍ବ ପରି ଛିଡ଼ା ହୋଇଅଛନ୍ତି । ଆଉ ଗଛ ଥାଉ, ଅଶ୍ରଳ୍ତ ପତ୍ର ଗୋଟିଏ ମଧ୍ଯ ଖସ୍‌ 
କରିବାକୁ ନାହିଁ । ଦାଣ୍ଡ ବାଲିଗୁଡ଼ାକରେ ମୁଠାଏ ଧାନ ପକାଇଦେଲେ ଚଡ଼ଚଡ଼ କରି ଖଇ 
ଫୁଟିଯିବ । ଗାଆଁର ବୁଲାକୁତୀ କାଳୀତିଳକୀ” କୁତୀଟା ପୋଖରୀ ପଙ୍କରେ ପଡ଼ି ଲଟପଟ 
ହେଉଅଛି. ଆଉ ଡେମ୍ଲେ ଜିଭଟା କାଢ଼ିପକାଇ ଧକାଉଅଛି - ପାଣିକି ଯାଉ ନାହିଁ । 
ମାଣିଗୁଡ଼ାକ ତାତିଯାଇଛି ନା କ'ଣ ? ପଡ଼ିଆରେ ଗୋଟାଏ ମଧ୍ଯ ଗୋରୁ ବାଛୁରୀ ନାହାନ୍ତି, 
ଗଛମୂଳରର ଶୋଇପଡ଼ି ବୈଷ୍ଣବମାନେ ମାଳଖୁଲି ଧରି ହରିନାମ ଭଜିଲାପରି ଆଖୁ ବୁଜି 
ପାକୁଳି କରୁଅଛନ୍ତି । ଆକାଶରେ ଗୋଟିଏ କାଉ କୋଇଲି ଉଡ଼ିବାକୁ ନାହିଁ, ପତ୍ର ମଧ୍ଯରେ 
ଲୁଚି। ଆଁ କରି ବସିଅଛନ୍ତି । ମୁଣ୍ଡଫଟା ଖରା, ଦିନ ତିନିପହର ଗଡ଼ିଗଲାଣି; ତଥାପି ଆକାଶରୁ 
ନିଆଁ ଛିଡ଼ଛି । 

ହୁଁ ମେରା ଭାଇରେ 

ଖବରଦାରି ରେ ହୁଂ 

ଜୋର୍‌ କରି ରେ ହୁଂ ହ, 

ଡାହାଣେ ଧର ରେ ହୁଂ ହୁ, 

ବାକୁ ଛାଡ଼ରେ ହୁଂ ହଁ, 

ଖଡ଼ପା ଖଡ଼ପା ଖଡ଼ପା - 

ରତନପୁର ମୌଜା ଗୋହିରିରେ ଗଉଡ଼ ଡାକ ଶୁଭିଲା | ଆଗରେ ଗୋଟାଏ ଡୋଲି, 

ପଛଲାଗି ପାଞ୍ଚଟା ଭାର ଚାଲିଅଛି । ଡୋଲିଟା ଦଶିଆ ଲୁଗାରେ ସମ୍ପୂର୍ଣ୍ଣ ଢଙ୍କା । ଗ୍ରାମରେ 
ପୁରୁଷ ଲୋକ ପ୍ରାୟ କେହି ନାହାନ୍ତି । ବିଲବାରି କାମ ନ ଥଅୂବାରୁ ବାଘସିଂହ ଭାଇମାନଙ୍କ 
ସହିତ କେନ୍ଦ୍ରାପଡ଼ା ବଳଦେବଙ୍କ ସ୍ଵୀନଯାତ୍ରା ଦେଖବାକୁ ଯାଇଅଛନ୍ତି । ଗୀ ଏ ମୁଣ୍ଡ ସେ 
ମୁଣ୍ଡ ଚହଳ ପଡ଼ିଗଲ। - ସୁଆରି ଅଇଲ। ସୁଆରି ଅଇଲା | ବୁଢ଼ୀ ଦରବୃଢ଼ୀ 


୧. ଯେଉଁ ସମୟରେ ଯାତ୍ରୀକୁ ଦର୍ଶନ ଦେବାକୁ ଜଗନ୍ନାଥଙ୍କ ଅବସର ନ ଥାଏ, ୨. ବୁପ୍‌, ୩. ଯା ଦେହରେ 
କାଳିଆ ଛାପା ବା ଦାଗ ରହିଛି, ୪. ଗିଳିତ ଚର୍ବଣ, ୫. ଯାବନିକ ଶବଦ ଅର୍ଥ ଗଉଡ଼ ପାଲିଙ୍କି ନେଇଯିବା 
ବେଳେ ଗୋଡ଼ରେ କଣ୍ଟା ଫୁଟିଲେ ତାହା ବାହାର କରିବାକୁ ଠିଆ ହେବା ପାଇଁ ନ ଡାକି 'ଖଡ଼ପା' କହନ୍ତି । 
ଅର୍ଥାତ - ମୋ ଗୋଡ଼ରେ କଣ୍ଟା ଗଳିଲା, ଟିକେ ରୁହ ! 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ 


ମାଇକିନିଆମାନେ ଧଡ଼କରି କବାଟ ମେଲାଇଦେଇ ଗୋହିରୀକୁ ବାହାରି ପଡ଼ିଲେ ! 
ବୋହୂଗୁଡ଼ାକ କବାଟ ଦରଆଉଜା କରି ଫାଙ୍କବାଟେ ମୁହଁ ଗଳାଇ ନାକବସଣି କାଢ଼ିଦେଲେ । 
ଗୀ ମାଇକିନିଆଙ୍କ ମଧ୍ୟରେ ଡୋଲ୍ୟାରୋହୀ' ସମ୍ବନ୍ଧରେ ନାନା ତର୍କ ଉପସ୍ଥିତ ହେଲା । 
ପ୍ରଥମେ ଲିଙ୍ଗ ବିଚାର, ପରେ ବ୍ୟକ୍ତି ବିନିର୍ଣ୍ଣୟ । କେହି କହିଲା ନୂଆବୋହୂ, କେହି କହିଲା 
ଜମାଦାର, କେହି କହିଲା ସାହାବ । ଜେମାମା ଅକାଟ୍ୟ ଯୁକ୍ତି ଦେଖାଇ କହିଲା, “ଆଜି 
ସ୍ମାନପୂର୍ଣ୍ଣିମାୟ ଜମାଦାର ସାହେବ ଘରକୁ ପରିବାଭାର ନେଇ ଯାଉଛନ୍ତି ।” ଡୋଲି 
ବାଘସିଂହ ଚଉତରା ପାଖରେ ମୁହଁ ବୁଲାଇ ନ ଥୁଲେ ଜେମାମା ଅନୁମାନ ସିନ୍ଧୀନ୍ତରେ 
ପରିଣତ ହେବାର ଖୁବ୍‌ ସମ୍ଭାବନା ଥୁଲା ! ବେହେରାମାନେ ବାଘସିଂହ ଦୁଆରେ ଡୋଲିଟା 
ଗୁମ୍‌ କରି ଥୋଇଦେଇ ଗାମୁଛାରେ ମୁହଁ ବିଞ୍ଚ ହେଲେ, ଗମ ଗମ” କରି ଦେହରୁ ଝାଳ 
ବହିଯାଉଅଛି, ବା ହାତ ପାପୁଲିରେ ମୁହଁରୁ ପୋଷ ପୋଷ” ପୋଛି ପକାଉଛନ୍ତି । ଭିତରକୁ 
ଖବର ଗଲା ନୁଆବୋଦୂ ମାଉସୀ ଆସିଅଛନ୍ତି । ଗଲା ମକର ମାସରେ ବାଘସିଂହଙ୍କ 
ପୁଅ ଚନ୍ଦ୍ରମଣି ଡାଳିଯୋଡ଼ା ଫତେସିଂହଙ୍କ ଝିଅକୁ ବିଭା ହୋଇଅଛନ୍ତି । ଏହି ଡୋଲି ଯେ 
ସଳଖେ ସଳଖେ ଡାଳିଯୋଡ଼ାରୁ ଅଇଲା, ବିନା ବ୍ୟାଖ୍ୟାରେ ବୁଝିବାକୁ ଗ୍ରାମର ବୁଦ୍ଧିମତୀ 
ସ୍ତ୍ରୀମାନଙ୍କ ପକ୍ଷରେ ଅଖଞ୍ଜ ହେଲା ନାହିଁ । ମାଣିକ ଭଣ୍ଡାରୁଣୀ ସାଆନ୍ତାଣୀମାନଙ୍କୁ ଖବର 
ଦେବା ସକାଶେ ଭିତରକୁ ଧାଇଁଲା | 


ଆମ୍ଭମାନଙ୍କ ମାଣିକର ନାମ ଶୁଣିଥୁବେ, ନଚେତ୍‌ ଶୁଣିବା ଆବଶ୍ୟକ | ଏହାକୁ ତୁଚ୍ଛା 
ଭଣ୍ଡାରୁଣୀଟିଏ ବୋଲି ଜାଣିବେ ନାହିଁ । ଏ ବୁଦ୍ଧିରେ, ମାମଲତରେ., ଗୁଣରେ, ଅନେକ 
ପୁରୁଷର କାନ କାଟି ଛାଡ଼ିଦେଇପାରେ | ଗ୍ରାମର ସମସ୍ତ ଲୋକେ ଏହାକୁ ଡରିଥାଆନ୍ତି । 
ବୃଢ଼ୀ ଦରବୃଢ଼ୀ ମର୍ଯ୍ୟନ୍ତ ଭାରି ଭାରି କଥାରେ ଏହାଠାରୁ ପରାମର୍ଶ ନେଇ କାର୍ଯ୍ୟ କରନ୍ତି । 
ଗୁଣିବିଦ୍ୟାରେ ଏହା ଆଗରେ କେହି ଛିଡ଼ା ହୋଇପାରିବ ନାହିଁ । ଗୀଆଁର କଅଳା" ପିଲାଙ୍କୁ 
ଦୃଷ୍ଟି ହେଲେ ଫ୍ରଙ୍କି ଉଡ଼ାଇଦିଏ । ଧାଇପଣରେ ଖୁବ୍‌ ଟାଣ - ବୋହୂଝିଅ ଦେହକୁ ଲାଗିଲେ" 
ଉଠିଆରିଂ ପର୍ଯ୍ୟନ୍ତ ପୁଆତିଂ ପାଖଛଡ଼ା ହୁଏ ନାହିଁ । ମୂଳମୂଳିକା' ମଧ୍ଯ ଢେର୍‌ ଜଣା | ପର 
ଉପକାର କରିବାକୁ ଯେପରି ହୁମ୍ଯୁମ୍‌“, ଉପରେ ପଡ଼ି କଜିଆ କରିବାକୁ ସେହିପରି 
ମଜବୁତ | କଜିଆରେ ଲାଗିଅଛି ତ ସେଦିନ ଗାଧୁଆ ନ ହେଲା ! କାହାରି ଦେହପା'କୁ 
ଲାଗିଲେ ତାହାକୁ ଯଦି ଦି'ପଦ କଅଁଳେଇ କହିଦେଇଅଛ, ନ ଖାଇ ନ ଶୋଇ ରାତିସାରା 
ବସି ଦେହରେ ହାତ ବୁଲାଉଥୁ୍‌ବ | ବାହାପୁଆଣୀରେ ଡାକ ନ ଡାକ ମାଣିକ ଉପସ୍ଥତ, କହ 
ନ କହ ସବ୍ର କାମ କରିପକାଇବ । ମାଣିକ ନ ଜାଣେ ଏମନ୍ତ କଥା ନାହିଁ । କଟକ କଥା, 
ସାହେବଘର କଥା, ପୂରୀ ଜଗନ୍ନାଥ ମନ୍ଦିର କଥା ଇତ୍ୟାଦି କଥାମାନ ଗ୍ରାମର 
pe 


୧. ଡୋଲିରେ ବସିଥୁବା, ୨. ବହୁପରିମାଣରେ, ୩. ଅର୍ବାଞ୍ଜଳି ପରିମାଣ, ୪. ନବଜାତ, ୫. ପ୍ରସବ 
ବେଦନା, ୬. ଶିଶୁ ଜନ ହେବାର ସପ୍ତମ, ଅଷ୍ଟମ ବା ନବମ ଦିନର ଅନୁଷ୍ଠାନ, ୭. ପ୍ରସୂତି, ୮ ଓଷଧରେ 
ବ୍ୟବହୃତ ଚେରମୂଳ ଆଦି, ୯.ଆଗୁଆ | 


Source: Author, Digitized by PPRACHIN, SOA 


୮୬ ଫକୀରମୋହନ ଉପନ୍ୟାସ ସମଗ୍ର 


ସ୍ତ୍ରୀଲୋକମାନେ ମାଣିକ ମୁହଁରୁ କେବଳ ଶୁଣିବାକୁ ପାଆନ୍ତି । ମାଛ ବିନା ପୋଖରୀ 
ଥାଇପାରେ: ମାତ୍ର ନିନ୍ଦୁକ ଛଡ଼ା ଗା ନାହିଁ । କେହି କେହି କହନ୍ତି - ମାଣିକଟା ଡବଡବୀ', 
ମିଳେଇ, ଆଗତକହୀ । ଏହାର ତିନିପୁରୁଷରେ କେହି ଗାଁ ଡେଇଁ ନାହାନ୍ତି - କଟକ କଥା, 
ସୀହେବଘର କଥା କାହୁଁ ଜାଣିଲା ? ବାଘସିଂହ ଉଆସରେ ମାଣିକର ଭାରି ଖାତର | ସହସ୍ର 
ଥର କଥୁୂତ, ଶଏଥର ଶରତ ରାଜାପୁଅ, ମନ୍ତୀପୁଅ, ସାଧବପୁଅ", କଟୁଆଳପୁଅ“ ଚାରିଜଣ 
ମିଳି ବିଦେଶ ଯିବା କଥା, କରଲେଇ ଦେଇ କଥା, ନଲ ସେପାରି ମଙ୍ଗଳା କଥା ଇତ୍ୟାଦି 
କାହାଣୀମାନ ଶୁଣିବା ସକାଶେ ପ୍ରତିଦିନ ସନ୍ଧ୍ୟାବେଳେ ସାଆନ୍ତାଣୀମାନଙ୍କର ଡାକରା 
ଆସେ | ରାମ ରାବଣ ଯୁଦ୍ଧ କଥା ମାଣିକ ମୁହେଁ ମୁହେଁ କହିଯାଏ, ଯେ କଥା ପଚାର 
ସେଥର ଜବାବ ନିଶ୍ଚୟ ପାଇବ । ମାତ୍ର ଗୋଟିଏ କଥା, ସେ ଯାହା କହିବ ତୁମ୍ଭେ ସେଥୁରେ 
ହଁ ଦେଇଯାଉଥୁବ | ଯଦି ବୋଲ ନୁହେଁ ପରା, ଆଉ ଯାଅ କାହିଁ ? ସେ କଥା ଯାଉ, ସୁନାମ 
ରମଣୀ ଧନ୍ୟା ।” ମାଣିକକୁ ଗ୍ରାମରେ ସମସ୍ତେ ଭଲକରି ଜାଣନ୍ତି, ଆମମାନଙ୍କର 
ଚିହ୍ନାଇଦେବା ଅନାବଶ୍ୟକ । 


ଡୋଲି ମଖଝିଦାଣ୍ଡରେ ଯାଉଥିବାବେଳେ ମାଣିକ ପଛରେ ଥୁବା ଭଣ୍ଡାରି ସାଙ୍ଗରେ 
କଥାବାଉ୍ା କରି ହାଲଟା ବୁଝିଗଲା, ତାହା ବାଦ ବାଘସିଂହଙ୍କ ଦାଣ୍ଡଦୁଆରୁ ପାଟିକରି ଉଆସ 
ଭିତରକୁ ଧାଇଁଲା - “ବଡ଼ ସାଆନ୍ତାଣୀ, ସାନ ସାଆନ୍ତାଣୀ, ମଝିଆଁ ସାଆନ୍ତାଣୀଏ, 
ଧାଇଁଆସନ୍ତୁୁ କେଉଁଠାରେ ଅଛନ୍ତି ? ଡାଳିଯୋଡ଼ାରୁ ସମୁନ୍ଧୁଣୀଙ୍କ ଶୁଆରି ଆସି ଓଳିଏ 
ହେଲା ଦାଣ୍ଡଦୂଆରେ ବସିଲାଣି । ସମୁନ୍ଧଣୀଙ୍କ ଆସିବା କଥା ମୁଁ ଚାରିଦିନ ହେଲା ଶୁଣିଲିଣି, 
ଆପଣମାନଙ୍କୁ କହିବାକୁ ଭୁଲିଯାଇଅଛି । ସେ କାଲିଠାରୁ ଡାଳିଯୋଡ଼ାରୁ ବାହାରିଲେଣି । 
ମୁଁ କହୁଛି, କହ, ଏତେ ଡେରି କ୍ୟା ହେଲା ? ଡାଳିଯୋଡ଼ାରୁ ଆସିବା ବାଟ ପାଖରେ ଯେ 
ବଡ଼ ପୋଖରୀଟାଏ ଅଛି, ସେହିଠାରେ ଗାଧୁଆ ପାଧୁଆ କରିବାରେ ବିଳମ୍ବ ହୋଇଗଲା । 
ବାଘସିଂହଘର ଚାରି ଯାଆ ଏକ ଜାଗା ହୋଇ ପରସ୍ପର ମୁହଁ ଚୁହାଚୁହି ହେଲେ - ସେଥର 
ଅର୍ଥ ଅଭ୍ୟାଗତା ଅନାହୂତା ସମୁନ୍ଧୁଣୀ ସମ୍ବନ୍ଧରେ କଉଁବ୍ୟ ନିରୂପଣ | ମାତ୍ର ମାଣିକ 
ଏକାବେଳକେ ମୀମାଂସା କରିଦେଲା, ˆ ଶୀଘ୍ର ଯାଇ ସମୁନ୍ଧଣୀଙ୍କୁ ପାଛୋଟି ଆଣନ୍ତୁଂ ।” 

ବାଘସିଂହଙ୍କ ଦାଣ୍ଡଦୁଆର କବାଟଫାଙ୍କରୁ ଫୁଲଗୁଣାଂ ବସଣି ସହିତ ଦୁଇ - ତିନି ଗୋଟି 
ନାସିକା ଦୃଷ୍ଟ ହେଲା । ମାଉସୀ ଡୋଲିରୁ ଓହ୍ଲାଇପଡ଼ି ଗୁମ୍‌ଗୁମ୍‌ କରି ଭିତରକୁ ପଶିଗଲେ । 
“ସମୁନ୍ଧୁଣୀ, ସମୁନ୍ଧୁଣୀ କହି ପୂର୍ବୋକ୍ତ ନାସିକାଧାରିଣୀମାନଙ୍କୁ ପରସ୍ତେଂ କୁଣ୍ଢାଇଗଲେ । 
ଗୃହାଧ୍ଷ୍ଠାତ୍ରୀ ସାଆନ୍ତାଣୀମାନେ ନୀରବରେ ହସି ହସି ସମୁନ୍ଧୁଣୀ ହାତ ଧରି ଭିତରକୁ 


୧. ଯେଉଁ ଲୋକ ପେଟରେ କିଛି କଥା ଗୋପନ ନ ରଖୁ କହିବୁଲେ, ୨. ଯେ ମନଗଢ଼ା ଭବିଷ୍ୟତ କଥା 
କୁହେ, ୩. ମହାଜନ, ବଣିକ, ୪. ନଗର ରକ୍ଷୀ, ପ୍ରହରୀଙ୍କ ଅଧ୍ଯକ୍ଷ, ୫. ଆଗନ୍ତୁକ ବ୍ୟକ୍ତିଙ୍କୁ ଖଣ୍ଡେ ଦୂରରୁ 
ସାଙ୍ଗରେ ଆଣିବା, ୬. ନାକପୁଡ଼ାରେ ପିନ୍ିଥ୍ବା ଏକ ଗୁଣା ( ଅଳଙ୍କାର), ୭. ଏକଥର | 

ଛମାଣ ଆଠଗୁଣ୍ଡ ମଜ 


ଘେନିଗଲେ | ସମୃନ୍ଧଣୀଙ୍କ ଅଭ୍ୟର୍ଥନା ବିଷୟରେ ମାଣିକର ଉଦ୍ଵଯୋଗ ଅନୁଷ୍ଠାନ ବେଶି । 
ସେ ଆଗେ ଆଗେ ଚଞ୍ଚଳ ଧାଇଁଯାଇ ବାଘସିଂହ ପହୃଡ଼ଘର ଆଗ ମେଲାରେ ଗୋଟାଏ 
ଚାରହାତ ଲମ୍ବା ପୁରୁଣା ଖରଡ଼ଂ ପକାଇଦେଲା । ମାଉସୀ ସେଥୁରେ ବସିପଡ଼ି ଚାରି 
ସମୁନ୍ଧଣୀଙ୍କ ହାତ ଧରି ପାଖରେ ବସାଇଲେ । ପାଞ୍ଚଟା ଭାର ମଝି ଅଗଣାରେ ଥୂଆଗଲା । 
ଭାରର ଡାଵବ - ପାଚଲା ଆମ୍ଭ ଏକ ଭାର, ବଡ଼ ବଡ଼ ଯୋଡ଼ାଏ ଖଜା ପଣସ ଏକଭାର, 
ପାଚଲା କଞ୍ଚାକଦଳୀ ଦୁଇ ଜାନ୍ଧି ଦୁଇ ପୁଞ୍ଜା ସହିତ ଏକଭାର, ପିଠଉ ପାଣିରେ ଧଳା 
କଦ ଳୀପତ୍ରରେ ମୁହଁ ବନ୍ଧା ବଡ଼ ବଡ଼ ଚାରିହାଣ୍ରିକୁ ଦୁଇ ଭାର ଗାଏ” । ଗୀ 
ମାଇକିନିଆମାନେ ଦେଖୁବାକୁ ଧାଇଁଲେ: ରେବତୀ, ଶୁକୁରୀ, ଶଙ୍କି, ମାଳିଆ, ଜେମାମା, 
ଭୀମାମାଉସୀ, ହଗୁରାମା, ସୋଦରୀ, ମେଙ୍କୀ, କନକ, ନେତଜେଜୀ, ସାବୀ, କମଳୀ, 
ପଦିଅପା, ଶାମାବୋହୂ, ନଳିତା, ବିଷ୍ଠା, ସୁମିତ୍ରା ଗଉଡ଼ଘର କନିଆବୋହୂ; କେହି ପିଲା 
କାଖେଇ, କେହି ପିଲା ହାତଧରି ଚଲାଇ, କେହି ଜଣଙ୍କ ପଛରେ, କେହି ଏକାକିନୀ 
ଧାଇଁଅଛନ୍ତି । ଶକ୍ରାମା ଘର ଲିପୁଥୁଲା, ଛୁଞଚପାଣିହାତଂ ଧୋଇବାକୁ ବେଳ ନାହିଁ, ସାପଫେଣ 
ପରି ହାତଟି ଟେକିଅଛି | ବାଘସିଂହଙ୍କ ଅଗଣା ପୂରିଗଲା, ଦେବୀପ୍ରତିମା ଦେଖୁଲାପରି 
ମାଇକିନିଆମାନେ ଏକ ଧ୍ୟାନରେ ମାଉସୀଙ୍କର ରୂପମାଧୁରୀ ଅନୁଭବ କରୁଅଛନ୍ତି: କିନ୍ତୁ 
ବନିଆ, ବାଙ୍କିଆ, କାଳିଆ, ବନମାଳିଆ, ଗୋପାଳିଆ, ରାମିଆ, ଉମେଶିଆ, କାଶୀ, 
ଦୈତ୍ୟାରି ପ୍ରଭୁତି ଗ୍ରାମର ଦୁଷ୍ଟପିଲାଗୁଡ଼ାକ ମାଉସୀଙ୍କ ସୌନ୍ଦର୍ଯ୍ୟ ଦର୍ଶନ ବିଷୟରେ 
ମନେ ଯୋଗ ନ କରି ବିରାଡ଼ି ଶୁଖୁଅଆ| ଖାଳୋଇକୁଂ ଅନାଇଲାପରି ବାହାରେ 
ଥୁଆହୋଇଥ୍‌ବା ପାଚଲାକଦଳୀ, ପାଚଲା ଆତ୍ମକୁ ଅନାଇ ରହିଛନ୍ତି | ଏହା ଯେ ଅସଭ୍ୟତାର 
ଏବଂ ନୀତିଶାସ୍ତ୍ରବିରୁଦ୍ଧ କାର୍ଯ୍ୟ ସେଥୁରେ ସନ୍ଦେହ ନାହିଁ । ଆଉ ସେମାନଙ୍କର ବୃତ୍ତରେଖା 
ଜ୍ରମଗତିରେ ଯେପରି ସଙ୍କୋଚ ଭାବ ଧାରଣ କରିଆସୁଥୁଲା, ବୁଵିମତୀ ମାଣିକ ସେଥୁର 
ପ୍ରଚ୍ଛନ୍ତ ଅସଦାଭିପ୍ରାୟ ହୃଦୟଙ୍ଗମ କରି ଲଷତଵ ତର୍ଜନପୂର୍ବକ ଡାହାଣ ହାତ ହଲାଇ ସେମାନଙ୍କୁ 
ଅପସାରିତ କରିଦେଇ ନ ଥଲେ ଗୋଟାଏ ଲୁଟତରାଜ ମାମଲା ଉକୁ ହେବାର ଖୁବ୍‌ 
ସମ୍ଭାବନା ଥୁଲା | 

ବୋହୂମୀଉସୀ ମୁଣ୍ଡରେ ମା ମଙ୍ଗଳା ପରି ମୁଣ୍ଡାଏ ସିର, ଆଝ୍ରେ କଜଳ, ନାକରେ 
ଫୁଲଗୁଣା, ତା ଉପରେ ନାଟମୟୂର, ବାପୁଡ଼ାରେ ବସଣୀ, ଦୁଇ କାନରେ ବଡ଼ ବଡ଼ ଦୁଇଟା 


କାପଂ, ବେକରେ ଚାପସରୀଂ, ତା ତଳେ ପାଟସୂତାରେ ଗୁଛା ମାଳେ କୁରୁଜାତକ' 


୧. ଗାଲିଚା, ୨ ଚାଉଳ ବତୁରାଇ ବାଟିକରି ତିଆରି କରାଯିବା ଘନମଣ୍ଡ, ୩. ସର୍ବମୋଟ, ୪. ଘର ଓ 


ଅଗଣା ଲିପିବାରେ ବ୍ୟବହୃତ ଗୋବରପାଣି, ୫. କେଉଟମାନେ ମାଛ ଧରି ଯେଉଁ ଆଧାରରେ ରଖନ୍ତି, 
୬. କାନ ଅଳଙ୍କାର ବିଶେଷ, ୭. ବେକର ଚଉଡ଼ା ଅଳଙ୍କାର ବିଶେଷ, ୮ ସୁନା ମୋହର । 

CCF ଫକୀରମୋହନ ଉପନ୍ୟାସ ସମଗ୍ର 


ବାହୁରେ ବିଦଂ , ହାତରେ ପଲଞ୍ଚଂ , ତାହା ଉପରେ କଟା”, ତାହା ଉପରେ ଚୁଡ଼ି, ହାତ 
ପାଞ୍ଚ ଅଙ୍ଗୁଳିରେ ରୁପାଛାପମୁଦିଂ ସାତ ଗୋଟା, ଗୋଡ଼ରେ ଚବିଶପଳ ଓଜନରେ ଦୁଇଟା 
କଂସାବାଙ୍କଂ , ଗୋଡ଼ ଦଶ ଅଙ୍ଗୁଳିରେ ଝୁଣ୍ଟିଆ | ମୁଣ୍ଡରେ ଦଶ-ବାର କେରା ପାଟଥୋପରେ” 
ବିଶାଳ ଜୁଡ଼ାଂ ତାହା ଉପରେ ତିନିଟା ବେଙ୍ଗପାଟିଅ¦"ରେ ତିନିକେରା ଶିକୁଳିଲଗା 
ଗୋଜିକାଠିଂ ଖୋଷା, କୁମ୍ଭକର୍ଣ୍ଣୀ ଧଡ଼ି ଷୋଳହାତୀ ବରମପୁରୀ ପାଟଶାଢ଼ି ପିନ୍ଧା, ଗାଲରେ 
ଗୀଲେ ପାନ । ଡାଳିଯୋଡ଼ା ଫତେସିଂହ ଘର ବେଶ୍‌ ଚଳେ, ପୂର୍ବରୁ କାନରେ ଶୁଣାଥଲା, 
ବର୍ଭମାନ ଆଖରେ ଅଳଙ୍କାର ବିଭବ ଦେଖୁ ଗୀ ମାଇକିନିଆମାନେ ବୁଝିଗଲେ - ହଁ, 
ଘରପରି ଘରଟାଏ ! 


ମାଉସୀ ବସିପଡ଼ି କହିଲେ, ˆ ମୋ ଝିଆରୀ କାହିଁ ? ମୋ ଝିଆରୀ କାହିଁ ? ମୋ 
ଝିଆରୀକୁ ଦେଖୁବି । ଆହା ! ମା” ଛେଉଣ୍ଡୀଟି ° ଶୁଖୂଯିବଣି ।”? ସାନ ଖୁଡ଼ୀଶାଶୁ 
ନୂଆବୋହୂଟିକୁ ଘେନିଆସିଲେ । ବୋହୂଟି ଦେଢ଼ହାତ ଓଢ଼ଣା ପକାଇ ଅଳ୍ପ ନଇଁ ନଇଁ ଆସି 
ମାଉସୀ ଗୋଡ଼ତଳେ ଲଦ୍ରକରି ମୁଣ୍ଡିଆଟିଏ ମାଇଲା । ମାଉସୀ ଝିଆରୀକୁ କୁଣ୍ଠାଇପକାଇ 
ବାହୁନିବସିଲେଂଂ , “ଆରେ ମୋ ଝିଅରେ, ତୋତେ ନ ଦେଖ୍‌ ଅନ୍ଧ ହୋଇଯାଇଥୁଲି | 
ଆରେ ମୋ ଚନ୍ଦ୍ରଉଦିଆଂ ”ରେ, ମୋ ଘର ଅନ୍ଧାର କରି ଆସିଛୁ । ଆରେ ମୋ କଳାମାଣିକ 
ରେ !” ? ମାଉସୀ ବାହୁନି ବାହୁନି ଅଥୟ ହୋଇଗଲେଣି, ଦୁଇ ଆଖ୍ରୁ ଝର ଝର କରି 
ପାଣି ବୋହି ପଡୁଛି । ବଡ଼ ସମୁନ୍ଧଣୀ କୁଣ୍ଢାଇପକାଇ ଆପଣା ପଣନ୍ତକାନିରେ ଆଖୁ 
ପୋଛିଦେଲେ ଏବଂ ଅନେକ ପ୍ରକାର ବୁଝାଇ ସମୁଝାଇ ତୁନି କରାଇଲେ | ମାଉସୀ କହିଲେ, 
“କଂ ଣ କହୁଛ ସମୁନ୍ଧୁଣୀ, ଝିଅ ଆସିଲାଦିନୁ ଅନ୍ନଜଳ ପିତା କରିଦେଲିଣି । ଖାଲି ଦାଣ୍ଡକୁ 
ଚାହିଁବସିଥାଏ, ଏଣୁ ଲୋକଟିଏ ଗଲେ ପଚାରେ ବାକଟିଏ ଗଲେ ପଚାରେ ।”? 

ଝିଆରୀ ତ ନୂଆ ପାଟି ଶୁଣି ଏବଂ ବାହୁନା ଦେଖୁ ତାଟକା ହୋଇଗଲାଣି । ମାଉସୀ 
ମୁହଁ ଦେଖୁବାପୀଇଁ ଟିକିଏ ଓଢ଼ଣା ଟେକୁଥଲା । ଚତୁରା ମାଉସୀ ଝିଆରୀର ଅଭିପ୍ରାୟ 
ସହଜରେ ବୁଝିପାରି ଓଢ଼ଣା ଟାଣିଦେଇ କହିଲେ, “ ଆରେ ମୋ ଲାଜକୁଳୀଂ "ବଦନରେ, 
ଆରେ ମୋ ଲାଜକୁଳୀଲତାରେ, ତୋତେ କିଏ ଲାଜ ଶିଖାଇବରେ ! ସମୁନ୍ଧୁଣୀ କ'ଣ 
କହିବି, ଏହା ମାଆର ଏହିପରି ଲାଜ ଥଲା, ବୁଢ଼ୀ ହୋଇ ମଲା, ଶାଶୁମାନଙ୍କ ଆଗରେ 


୧. ସ୍ତ୍ରୀମାନଙ୍କ ବାମ ବାହୁର ଅଳଙ୍କାର ବିଶେଷ, ୨. ଏକପ୍ରକାର ଖଡ଼ୁ, ୩. ସ୍ତ୍ରୀଲୋକଙ୍କ ହାତରେ ପିନ୍ଧିବା 
ଏକପ୍ରକାର ପାତିଆ ପରି ପାତଳ ଓ ଉପରେ ଦାଢ଼ୁଆ ହୋଇଥବା ଖଡ଼, ୪. ଯେଉଁ ମୁଦିରେ ନାମ ଅଙ୍କିତ 
ହୋଇଥାଏ, ୫. ବକ୍ରାକୃତି କଂସାର ଗୋଡ଼ ଖଡ଼, ୬. ଯେଉଁ ସୂତାର ଦୁଇମୁଣ୍ଡରେ ପାଟ ନିର୍ମିତ ଫୁଲ 
ଲାଗିଥାଏ, ୭. କବରୀ, ୮ ବେଙ୍ଗ ପାଟି ଆକାରର ବିଶିଷ୍ଟ ଘୁଙ୍ଗୁର, ୯.ସ୍ତ୍ୀମାନଙ୍କ ଜୃଡ଼ାରେ ଖୋସିବା 
କାଠି, ୧୦. ମାତୃହୀନା, ୧୧. ଗୁଣ ବର୍ଣ୍ଣନା କରି କାନ୍ଦିବା, ୧୨. ବାଣ ବିଶେଷ ଯେଉଁ ବାଣ ଜାଳିଲେ 
ଚନ୍ଦ୍ରୋଦୟ ହେବା ପରି ଆଲୋକ ଦେଖାଯାଏ, ୧୩. ଲଜାବତୀ | 

ଛ' ମାଣ ଆଠଗୁଣ୍ଡ ୮୯ 
ଆଖ୍‌ ଫିଟାଇ ଚାହିଁ ନାହିଁ, ଓଢ଼ଣା ଟେକି ନାହିଁ | ଶାଶୁ ସାଙ୍ଗରେ ଭଟ ଭଟ ଲଗାଇବ ପଛକେ, 
ଖୁଡ଼ୀଶାଶୁମାନଙ୍କୁ ଗାଳିଦେବ ପଛକେ, ସେହି ଓଢ଼ଣା ଭିତରୁ । ଧାନ ପେଟରୁ କ'ଣ 
ବାଳୁଙ୍ଗା ' ବାହାରିବ ? ତୁଳସୀମଞ୍ଜିରୁ କ'ଣ ବିଛୁଆତି ହେବ ? ତିରିଲାଝିଅ ହୋଇ ଯେବେ 
ଲାଜ ନ ହେଲା, ଧକ୍‌ ତା ଜୀବନ, ଛାଡ଼ ତା କଥା ।”? ଝିଆରୀ ତ ମାଉସୀ କଥା ଶୁଣି 
ଆହୁରି ଢାଙ୍କିଜୃଙ୍କି ହୋଇ ବେଙ୍କୁଲୀ ପରି ବସିଲା । ଟାଙ୍ଗୀରେ ତାହାର ଗୋଟିଏ ମାଉସୀଘର 


ଥୁବା ସେ ଘରେ ଶୁଣିଥୁୂଲା, ସେ ତା ମା'ର ଖୁଡ଼ତାଝିଅ ଭଉଣୀ ! ମନରେ ବୃଝିଲା - 
ସେହି ମାଉସୀ । 


ତାହା ବାଦ ବୋହୂ-ମାଉସୀ ହସି ହସି ସମୁନ୍ଧୁଣୀମାନଙ୍କ ସହିତ କଥାବାର୍ଭା କଲେ, 
ସମୁନ୍ଧଣୀ ସମୁନ୍ଧିଣୀ କଥା, ହସକୌତୃକ କଥା, ଟାପରାଟାପୁରି କଥା ଢେର୍‌ ହେଲା । 
ଆପଣଙ୍କର ସେ ସମସ୍ତ କଥା ଶୁଣିବାକୁ ଇଚା ଥାଇପାରେ, ମାତ୍ର ଭଲଲୋକଘର ବୋହୂ 
ଭୁଆସୁଣୀ କଥା ପ୍ରକାଶ କରିବାକୁ ଆମ୍ଭେମାନେ ନିତାନ୍ତ ନାରାଜ | ତେବେ ଆପଣ ଯଦି 
ଶୁଣିବାକୁ ନିତାନ୍ତ ଇଛା କରନ୍ତି, ଆଉ ଯାହା କହିଲେ କୌଣସି ଦୋଷ ନାହିଁ ତେତିକି କଥା 
କହିପାରୁ । ବୋହୂ -ମାଉସୀ କହିଲେ - 

“ଏ ବରଷ ଭାରି ଯୋଗ ପଡ଼ିଛି, ସମସ୍ତେ ବଳଦେବ ଯାତ ଦେଖୁବାକୁ ଧାଇଁଛନ୍ତି ! 
ଆମ ଗୀ ତ ଶୂନଶାନ | ମୁଁ କହିଲି, ଆଛା ବେଳ ପଡ଼ିଲା, ଦିଅଦେଖା ସମୁନ୍ଧୁଣୀ ଭେଟ 
ଏକ ସାଙ୍ଗରେ ହୋଇଯିବ । ଝିଆରୀଟି କେମନ୍ତେ ଅଛି ଦେଖୁବି । ସମସ୍ତଙ୍କୁ ହେଣ୍ଟରେଇ "` 
ହେଣ୍ଟରେଇ ଘରୁ କାଢ଼ିଲି । ଆମର ସେମାନେ, ଆଉ ଭିଣୋଇ ସାଆନ୍ତ ଗୋଟାଏ ଗୋଟାଏ 
ଘୋଡ଼ାରେ ଚଢ଼ି ଦାଣ୍ଡେ ଦାଣ୍ଡେ ଆଗରେ ଯାଇ ତୋଟାରେ ବସିଛନ୍ତି । ଭଣ୍ଡାରି ଗଉଡ଼ 
ସମସ୍ତେ ସେମାନଙ୍କ ସାଙ୍ଗରେ | ମୁଁ କହିଲି, ଝିଅଟିକୁ ନ ଦେଖ୍‌ ଯିବି ନାହିଁ । ଏକା ବାହାରି 
ଆସିଲି । କାଲି ଦର୍ଶନ ସାରି ସମସ୍ତେ ଏହି ବାଟେ ବାହୁଡ଼ିବା । ବାଟରେ ଶୁଣିଲି, 
ସମୁନ୍ଧୀମାନେ ଯାତ ଦେଖ୍‌ ଯାଇଛନ୍ତି | ଭଲ ହେଲା, ସମସ୍ତେ ସାଙ୍ଗହୋଇ ଆସିବା | ଦେଖ 
ସମୁନ୍ଧଣୀ, ତୁମ୍ଭମାନଙ୍କ ସଙ୍ଗରେ ଦୁଃଖ ସୁଖ କଥା, ହସକୌତୁକ କଥା କିଛି ହୋଇପାରିଲା 
ନାହିଁ । ଫେରିବାବେଳେ ଏହିଠାରେ ଚାରିଦିନ ରହି ଯିବି | ଭିଣୋଇ ସାଆନ୍ତେ କହୁଥୁଲେ, 
କେବଳ ଦିନେ ରହିବେ | ଦେଖୁବିଟି ଭଲା, କିପରି ଚାରିଦିନ ନ ରହିବେ, ଅଣ୍ଟାରେ ହାତ 
ପୂରେଇଦେବି ପରା ! ଝିଆରୀ ମୁଣ୍ଡରେ ହାତ ବୁଲାଇ କହିଲେ, “ ମା'ରେ, ଝିଅରେ, 
ଆହା ! ପିଲାଲୋକ କେଜାଣି ଚିହ୍ମିପାରିବୁ ନାହିଁ, ଢେର୍‌ ଦିନ ହେଲା ଦେଖୁ ନାହୁଁ, ମୁଁ 
ଫେରିଆସେ, ନିରୋଳାରେ ବସି ଢେର୍‌ କଥା କହିବି ।” ? କାନରେ ତୁନି ତୁନି କହିଲେ, 
“ତୋ ଲାଗି ଯାତ୍ରାରୁ ଢେର୍‌ ଜିନିଷ ଆଣିବି !” 


୧. ବିନାକର୍ଷଣରେ ଜାତ ଧାନ୍ୟ, ତୃଣ, ନୀବାର, ୨ ବାରମ୍ବାର ଅନୁରୋଧ କରି, ବଳେଇ କରି । 

Co ଫକୀରମୋହନ ଉପନ୍ୟାସ ସମଗ୍ର 


ବୋହୂ -ମାଉସୀ ବାଡ଼ିଆଡ଼କୁ ଯିବାକୁ ଇଚ୍ଛାକରି ଠିଆହୋଇ କହିଲେ, ˆ ଦେଖ 
ସମୁନ୍ଧଣୀ, ମୁଁ ପଦାଆଡ଼େ ରଲେ ସ୍ଵାନ କରେ, ଚାରିଥର ଯିବି ପହେ, ଚାରିଥର ସ୍କାନ । 
ଘର ପଛକୁ ଗଲେ ଲୋଟାଏ ପାଣି । ଆଚାରେ ଲକ୍ଷ୍ମୀ ବିଚାରେ ପଣ୍ଡିତା ` ।'” ଏହା କହି 
ଦୀାଣ୍ଡଦୁଆର ଡୋଲି ପାଖକୁ ଗୁମ୍‌୍ଗୁମ୍‌ କରି ବାହାରିଗଲେ | ସାଙ୍ଗ ଭଣ୍ଡାରି 0 ଢାଳଟିଏ” 
ଧରି ଛିଡ଼ାହୋଇଥୁଲା । ବୋହୂ -ମାଉସୀ ପାଣି ପଡ଼ିଯିବା ଭୟରେ ଲୋଟା ମୁହଁରେ ହାତ 
ଘୋଡ଼ାଇ ବାଡ଼ିଦୁଆରକୁ ବାହାରିଗଲେ ! ବାଘସିଂହ ଘର ପୋଇଲୀ ମୁତୁରୀମା ଓଳିତଳ 
ଦେଖାଇ ଦେଇ ବାଡ଼ି-ଦୁଆରେ ଛିଡ଼ାହେଲା ! ବୋହୂ -ମାଉସୀ ତାକୁ ଅନାଇ କହିଲେ, 
““ ଦେଖ, ସକାଳୁ ମୋତେ ପୀଡ଼ା ହେଲାଣି, କ'ଣ କରିବି ଚାରିଆଡ଼େ ଲୋକ, ପୁରୁଷ 
ହେଉ ସ୍ତ୍ରୀ ହେଉ କେହି ଅନାଇଲେ ମୁଁ ବସିପାରେ ନାହିଁ ।” ? ମୁତୁରୀମା କହିଲା, ‹ ନାହିଁ, 
ନାହିଁ, ଏଠାରେ କେହି ନାହାନ୍ତି, ଆପଣ ଯାଆନ୍ତୁ, ଆପଣ ଯାଆନ୍ତୁ ।”” ଏହା କହି ଘର 
ମଧ୍ଯକୁ ଆସି ବାଡ଼ିଦୁଆର ଆଉଜାଇଦେଲା ! 
ଅନ୍ଧାର ହୋଇଆସିଲାଣି । ବୋହୂ-ମାଉସୀ କହିଲେ, ˆ “ମୁଁ ଆଉ ରହିପାରିବି ନାହିଁ, 
ସେମାନେ ବାଟ ଚାହିଁ ବସିଥୂବେ ।”  ସମୁନ୍ଧୁଣୀମାନେ କିଛି ଖାଇବାକୁ କହିଲେ | ବୋହୂ- 
ମାଉସୀ ଜିଭ କାମୁଡ଼ିପକାଇ କହିଲେ, ˆ “ରାମ-ରାମ-ରାମ ! କ'ଣ କହିଲ ସମୁନ୍ଧୁଣୀ, 
କଣ କହିଲ ? ଏ ଘରେ ଝିଅ ଦେଇଛି, ପାଣି ଛୁଇଁବି ?'? ବିଦାବେଳେ ବୋହୂ -ମାଉସୀ 
ସମୁନ୍ଧୁଣୀମାନଙ୍କୁ କୁଣ୍ଢାଇ ପକାଇ କହିଲେ - 
ଦେଉନ୍ତୁ ମେଲାଣି ଯାଉଛି ସଙ୍ଗାତ", 
ମନଟି ରଖ୍ଲଲ ବାଛି, 
ଦିନ-ରାତି ସିନା ସରିବ ନାହିଁଟି 
ସକେଇ ସକେଇ କାନ୍ଦି ।” ”* 
ଡୋଲି ଗାରୁ ବାହାରି ବିଲବାଟ ଅନ୍ଧାରରେ ମିଶିଗଲା । ଏଣେ ସାଆନ୍ତମାନଙ୍କ 
ଦେଖୁବା ସକାଶେ ଭାର ସବୁ ରଖାଇ ଦିଆଗଲା | ବୋହୂ -ମାଉସୀ ବିଦାୟ ହୋଇଗଲା 
ବାଦ ତାଙ୍କ ରୂପ ଗୁଣ ବିଷୟରେ ଢେର୍‌ ସମାଲୋଚନା ହେଲା | ସମସ୍ତେ ପ୍ରଶଂସା କଲେ, 
କେହି କେହି ଗୁଣର, କେହି ଅଳଙ୍କାରର, କେହି ପୀଚଲାକଦଳୀର | ମାତ୍ର ମାଣିକ 
କହିଲା, “ ‘ହେଲା ହ, ବଡ଼ଲୋକଘର, ରୂପଟା ଏକା ସେ ରୂପ ନୁହେଁ, ଛାମୁଦାନ୍ତ ଦୁଇଟା 
ବାହାଡ଼ା, ଗାଲ ଦୁଇଟା ଉଆଉଫଡ଼ା ପରି ।”? ହଗୁରାମା କହିଲା, ˆ କଥାଟାରେ ଏକା 


୧. ବିଷୁଙ୍କର ଦୁଇ ପତ୍ନୀ ଲକ୍ଷ୍ମୀ ଓ ସରସ୍ବତୀ । ଲକ୍ଷ୍ମୀ ପୃଥ୍‌ବୀର ଶୋଭା, ସୌନ୍ଦର୍ଯ୍ୟ ଧନ, ଏଶ୍ବର୍ଯ୍ୟ ଓ 
ସୌଭାଗ୍ୟର ଅଧ୍ଷ୍ଠାତ୍ରୀ ଦେବୀ, ସଦାଚାର ବିଶିଷ୍ଟ ହେଲେ ସେ ଲକ୍ଷ୍ମୀ ଲାଭ କରେ । ଅନୁସନ୍ଧାନ ଦ୍ଵାରା 
ତତ୍ତ ନିର୍ଣ୍ଣୟ କଲେ ସେ ସରସ୍ଵତୀ ପାଏ ଅର୍ଥାତ୍ଵ ପଶ୍ତିତ ହୁଏ, ୨.ଲୋଟା, ୩.ଘନିଷ୍ଠ ବନ୍ଧ, ୪. ରୁଦ୍ଧ 
ନିଃଶ୍ବାସ ତ୍ୟାଗପୂର୍ବକ କାନ୍ଦିବା | 

ଛମାଣ ଆଠଗୁଣ୍ଡ ୯୧ 


0 ନାହିଁ, ଠୋସ୍‌ ଠୋସ୍‌ ।  ? ମୁତୁରୀମା' କହିଲା, ˆ ଚାଲିଟା ଧସ୍‌ ଧସ୍‌ । ” ' ଶଙ୍କୀ କହିଲା, 
“ହଁ ହଁ, ହସଟା ଫସ୍ଫସ୍‌ ।” ? ଶୁକ୍ରୀ କହିଲା, “ ଚାହାଣିଚା କସ୍‌ମସ୍‌ ।”  ମୁହୁଇଁ ମଧ୍ଯରେ 
“ଏକୋହି ଗୁଣରେ ଦୋଷସନ୍ଧିପାତ' ହୋଇଗଲା । ନୁ ଆବୋହୁକୁ ମାଉସୀ ସମ୍ମନ୍ଧରେ 

ଅନେକ ପ୍ରଶ୍ନ କରାଗଲା, ମାତ୍ର ସେ ଏତିକି କହିଲା - “ଟାଙ୍ଗୀମାଉସୀ ।” 


I ୧୭ ॥ 
କିପରି ଘର ପୋଡ଼ିଲା ? * 


ଆଜି ଅନନ୍ତପୁର ଗ୍ରାମରେ ହାହାକାର ପଡ଼ିଅଛି । ଗଲା ଅଧରାତିରୁ ବାଘସିଂହ ଘରେ 
ନିଆଁ ଲାଗି ସମସ୍ତ ଘର, ଧାନ ଅମାର ପୋଡ଼ି ଛାରଖାର ହୋଇଗଲାଣି । ନିଆଁ ପାଉଁଶ 
ବୋଳିହୋଇ କାଳିଆ କାଳିଆ କାନ୍ଧଗୁଡ଼ାକ ଛିଡ଼ାହୋଇଅଛି । ଏପର୍ଯ୍ୟନ୍ତ ନିଆଁ ଲିଭି ନାହିଁ। 
ଘର ଭିତରେ ଚାଳ ବସିଯାଇ ଧୁ-ଧୁ ହୋଇ ଜଳୁଅଛି । ମୂଳି ବାଉଁଶଗୁଡ଼ାକ ଫଟ୍‌ଫଟ୍‌ କରି 
ଫୁଟୁଅଛି । କେଉଁଠାରେ କାନ୍ଧ ଉପରେ ବାଉଁଶ ଯୋଡ଼ାଏ, କେଉଁଠାରେ ନଡ଼ା ମେଞ୍ଚାଏ 
ଲାଗି ଜଳୁଅଛି । ମୋଟା ମୋଟା ଖୁମ୍ବଗୁଡ଼ାକ ଅଗ୍ରିସ୍ତମ୍ଭ ପରି ଦିଶୁଅଛି । କବାଟରେ ନିଆଁ, 
ଚୌକାଠରେ ନିଆଁ, ଚାରିଆଡ଼େ ନିଆଁ । ଧାନଘର ଭିତରେ ନିଆଁ ପଶି ଭାରି ଧୂଆଁ 
ବାହାରୁଅଛି । ଜ୍ୟେଷ୍ଠମାସିଆ ଦିନ, ଚାଳ ବାଡ଼ ଶୁଖୁ ଝୁଣାଂ ହୋଇ ରହିଥୁଲା, ପାଖ ମୁହିଁବାକୁ 
ସାଧ୍ଯ କାହାର ? ପବନ ଏତିକିବେଳେ କାହିଁ ଥୁଲା, କେବଳ ଆଟୁ ଭିତରକୁ ନିଆଁ ଯାଇପାରି 
ନାହିଁ, କବାଟ ଧରିଲାଣି | ହଳିଆମାନେ ମାଠିଆ ମାଠିଆ ପାଣି ପକାଇ ଆଟୁ କବାଟ 
ପାଖକୁ ଯିବାକୁ ଚେଷ୍ଟା କରୁଅଛନ୍ତି । ଯାତ୍ରାକାଳିମାନେ” ବାହୁଡ଼ି ଅଇଲେଣି ! ଦିନ ଛ' 
ଘଡ଼ି - ତଳେ ନିଆଁ, ଉପରେ ନିଆଁ, ଘରୁ କୁଟା କେରାଏ ବାହାରି ନାହିଁ । ଅଧରାତିରେ 
ନିଆଁ ଲାଗିଲା, ମାଇକିନିଆମାନେ ନିଦବାଉଳାରେ ହାଉଳି ଖାଇ" ଦେହଲୁଗା ଘେନି ବାହାରି 
ତୋଟା ମଧ୍ୟରେ ଗଛମୂଳରେ ବସିଅଛନ୍ତି । ବଣବିରାଡ଼ି ପରି ଘରନିଆଁକୁ ଅନାଇ 
ଡକାପାଡ଼ଛନ୍ତି । ହଜିଆମାନେ ଗାଲ ବଳଦ ଫିଟାଇଦେଇ ଆଗରୁ ପଳାଇଯାଇଥୁଲେ । 
ସେମାନେ ଚେଷ୍ଟା କରିଥୁଲେ କେତେକ ଜିନିଷ ବଞ୍ଚାଇ ପାରିଥାନ୍ତେ; ମାତ୍ର ପରପାଇଁ କେତେ 
ଜଣ ନିଆଁରେ ପଶନ୍ତି ? ଦିନ ବୃଡ଼ିଆସିଲାଣି । ବାଘସିଂହ ଘରେ ପିଲାଠାରୁ ବୃଢ଼ାଯାଏ 
କାହାରି ଦାନ୍ତରେ ଦାନ୍ତକାଠି ବାଜି ନାହିଁ; ପିଲାଗୁଡ଼ିଙୁ ଆଉ ବୋହୂଗୁଡ଼ାଙ୍କୁ ଝୋଲା“ 
ମାରିଗଲାଣି ¦ ବୁଢ଼ା ପୁରୋହିତ କେଳୁ ରଥେ ଅନେକ ବୁଝାଇ ସମଖଝାଇ ସମସ୍ତଙ୍କୁ ଦାନ୍ତ 
ଘଷାଇଲେ ! ଘରୁ ଗୁଡ଼, ଚୁଡ଼ା, କଂସା କଂସା ତୋରାଣି ଅଣାଇ ସମସ୍ତଙ୍କୁ ମୁନ୍ଦାଏ ମୁନ୍ଦାଏ 
ପ୍ରଥମ ପ୍ରକାଶ ସମୟରେ ( ଉଜୁଳ ସାହିତ୍ୟ ) ଏହାର କୌଣସି ଶିରୋନାମା ନ ଥୁଲା | ୧. ଝୁଣାପରି 
ଦହନଶୀଳ ହେବା, ୨ ଯାତ୍ରା ଦେଖୁବାକୁ ଆସିଥୁବା ବ୍ୟକ୍ତିମାନେ, ୩. ଭୟରେ ଚିକ୍ାର କରିବା, ୪. 
ଅଚେତନ ହେବା ! 


Source: Author, Digitized by PPRACHIN, SOA 


୯9୨ ଫକୀରମୋହନ ଉପନ୍ୟାସ ସମଗ୍ର 


ପିଆଇ ସୀଷ୍ଟମ ଂ କରାଇଲେ ! ମାଇକିନିଆ ମଧ୍ଯରେ କେହି ଖାଇଲା ବା କେହି ନ ଖାଇଲା । 
ବାଘସିଂହ ଘରଆଡ଼େ ଚାହିଁଦେଇ ଢଜକଢକ କରି ଢାଳେ ପାଣି ପିଇଦେଇ ପଡ଼ିଗଲେ ! 
ଧୀନଘର ଛାଡ଼ି ଆଉ ଆଉ ଘରେ ନିଆଁ ଲିଭିଲାଣି । କୌଣସି କୌଣସି ଘରୁ ଅଳପ ଅଳପ 
ଧୂଆଁ ବାହାରୁଅଛି ! 

ରାତି ଅନ୍ଦାଜ” ଦୁଇଘଡ଼ି | ଭାଇମାନଙ୍କ ସହିତ ବାଘସିଂହ ଆଉ ଗାୀଲୋକ ସମସ୍ତେ 
ଗୋଟାଏ ଗଛମୂଳରେ ବସିଛନ୍ତି । ବାଘସିଂହ ପଚାରିଲେ, “ନିଆଁ କିପରି ଲାଗିଲା ?? 
ସମସ୍ତଙ୍କର ପ୍ରଶ୍ନ - ‘ନିଆଁ କିପରି ଲାଗିଲା ? ? ଉତ୍ତର ଦେଉଛି କିଏ ? କେଳୁ ରଥେ କହିଲେ, 
“ନିଆଁ ଲଗାଇବ କିଏ, ବାଘ ଦୁଆରକୁ କିଏ ଆସିବ ? ହିଙୁଳା ଠାକୁରାଣୀଙ୍କର କର୍ମ । 
ସମସ୍ତେ ତାହାଙ୍କ ମୁହଁକୁ ଚାହିଁ କହିଲେ; ˆ ଠିକ୍‌, ଏହି କଥା ଠିକ୍‌ ।” 

ଗୋବିନ୍ଦ ରଥେ କହିଲେ, ˆ ନାହିଁ ହୋ, ତାହା ନୁହେ: ବୁଢ଼ୀମଙ୍ଗଳାଙ୍କ କୋପ । ଦେଖୁ 
ନାହାନ୍ତି, ମଙ୍ଗରାଜେ ବରଷକ ସାରା ପୂଜା ଲଗାଉଛନ୍ତି । ମୁଁ କେତେଥର କହିଲି, ପୂଜା 
ପଠାଅ, ଶୁଣିଲେ ନାହିଁ, ଏବେ ଦେଖୁଲେ ତ ? ମୁଁ ନ ବୁଝି ନ ଶୁଝି କିଛି କଥା କହେ ନାହିଁ । 
ଠାକୁରାଣୀ କୂଟ ନ ହେଲେ ଓଳିପଛ ପାଳଦଉଡ଼ି ଗଦାରୁ ନିଆଁ କାହୁଁ ଅଇଲା ? 

ମାଣିକ କହିଲା, ˆ ସେସବୁ କଥା ଯାହାହେଉ, ନୂଆବୋହୂ ପହରାଟା" ଏକା ବଡ଼ 
ଖରାପ । ସେ ଏ ଘରେ ପାଦଦେବାଦିନୁ ନାନା ଅମଙ୍ଗଳ ଗୋଡ଼ାଇଛି ।” ? ଶାମାମା କହିଲା, 
“ଏ କଥାଟା ଏକା ସତ, ଠିକ୍‌ ସତ | ଡରରେ ସିନା କହିପାରୁ ନ ଥିଲି । ଦେଖୁଲେ ନା, 
ଚୈତମାସରେ କିଛି କାହିଁ ନାହିଁ, ଗାଇଟାକୁ ସାପ ଦଂଶିଦେଲା । ସାପ କି ଏ ଗୀରେ ନ 
ଥୁଲେ ? ଗାଇକୁ କାମୁଡୁଥିଲେ କେଉଁଦିନ ? ମୋହର ତ ବାରପୁଞ୍ଜା ବୟସ ହେଲା, 
‘ବାଘସିଂହଘର ଗାଇକୁ ସାପ କାମୁଡ଼ିଛି? ଏ କଥା ଶୁଣି ନାହିଁ ।”? ମକରା ହଳିଆ କହିଲା, 
“ ଜହେଁ ତ କ”ଣ ? ଦୁଇ ବରଷ ତଳେ ମୋହର ହାତୀ ପରି ଦୁଇଟା ବଳଦ ଗୁମ ଗୁମ କରି 
ବସିଗଲେ ।” ? ଅ୍ୁନା ହଳିଆ କହିଲା, ' ଏହି ଆମ୍ବ ତୋଟାରେ ଗୋରୁ ଆତ୍ବ ଚରୁଥୁଲେ, 
ଏ ବରଷ ଗୋଟାଏ ଦେଖୁବାକୁ ସପନ ।” 


ହଳିଆ ହଳିଆଣୀ, ଭଣ୍ଡାରି ଭଣ୍ଡାରୁଣୀ ସମସ୍ତଙ୍କ ଅନୁମାନ, ଯୁକ୍ତି ଏବଂ ପ୍ରମାଣ 
ପ୍ରୟୋଗଦ୍ଧାରା ସ୍ଥିର ହେଲା, ବୋହୃପହରା ଘରପୋଡ଼ିର କାରଣ ଅଟେ | ଏହି ସିବ୍ଧାନ୍ତର 
ପୋଷକତା ନିମନ୍ତେ ମାଣିକ ପୁନଶ୍ଚ କହିଲା, “ ‘ଦେଖୁ ନାହଁ, ବୋହୁ ମାଉସୀ ଯେପରି 
ପାଦ ଦେଇଛି ତିନିଦିନ ଯାଇ ନାହିଁ, ତିନି ପକ୍ଷ ଯାଇ ନାହିଁ, ଅମଙ୍ଗଳ ସାଙ୍ଗେ ସାଙ୍ଗେ! 
ବାଘସିଂହ ପଚାରିଲେ, “ ' ବୋହୁ-ମାଉସୀ କିଏ ? ବୋହୁ-ମାଉସୀ କିଏ ?' ? ଡୋଲି 
ଚଢ଼ି ବୋହୂ -ମାଉସୀର ଆଗମନ, ଅଶ୍ଵବାରୋହଣପୂବକ ଡାଳିଯୋଡ଼ା ଫତେସିଂହଙ୍କର 


୧. ଅଚେତା ବ୍ୟକ୍ତିକୁ ସେବା ଶୂଶ୍ରଷା ଦ୍ଵାରା ସଚେତ କରାଇବା, ୨ ଅନୁମାନ, ୩. ଭାଗ୍ୟ | 

ଛ” ମାଣ ଆଠଗୁଣ୍ଡ ୯୩ 


ଦେବଦର୍ଶନକୁ ଯାତ୍ରା ଇତ୍ଯାଦି କଥା ଦ୍ରଷ୍ଟ ଯଥାଶ୍ରତ ସାଳଙ୍କାରେ ପୂର୍ବକଥୂତା ମାଣିକ 
ବର୍ଣ୍ଣନା କଲା ଏବଂ ସଟ୍ଗେ ସଙ୍ଗେ ମାଉସୀ ଆଣିଥୁବା ଭାରର ସଂଖ୍ୟା, ଭାରସ୍ଥିତ 
ନା ବିଷୟ ବର୍ଣ୍ଣନା କରିବାକୁ ବିସ୍ମ ତ ହେଲା ନାହିଁ । ସାବିମା କେଉଟୁଣୀ କହିଲା, 

“ସେ ଗୋବିନ୍ଦପୁରକୁ କେତେଥର ବୁଡ଼ା ବିକିବାକୁ ଯାଇ ଦେଖୁଆସିଛି, ବୋହୁମାଉସୀ 
ରୂପ ଠିକ୍‌ ରାମଚନ୍ଦ୍ର ମଙ୍ଗରାଜଙ୍କ ଘରର ଚମ୍ପା ପରି ।”? ଶଙ୍କରୀ ହଳିଆ କହିଲା, ˆ ଯେଉଁ 
ଲୋକଟା ପଣସ ଭାର ଆଣିଥୁଲା, ସେଟା ମଙ୍ଗରାଜଙ୍କ ହଳିଆ ।” 


ବାଘସିଂହ ଭାଇମାନେ ମୁହଁ ଚାହାଚାହିଁ ହୋଇ କହିଲେ, ˆ କାହିଁ ଆମ୍ଭେମାନେ ତ 
ଦାଣ୍ଡେ ଦାଣ୍ଡେ କେନ୍ଦ୍ରାପଡ଼ାରୁ ଆସୁଅନୁ, ଡୋଲି କିମ୍ଭା ଘୋଡ଼ା ତ ଦେଖୁଲୁ ନାହିଁ ? 

କେନ୍ଦ୍ରାପଡ଼ା ଦାଣ୍ଡ ଏବଂ ଡାଳିଯୋଡ଼ା ଫତେସିଂହ ଘରଠାକୁ ରାତାରାତି ଲୋକ ଗଲେ । 
ସେମାନେ ବାହୁଡ଼ିଆସି ଯେଉଁ ସମ୍ବାଦ ଦେଲେ, ସେଥୁରୁ ଜଣାଗଲା ସର୍ବୈବ ମିଥ୍ୟା, 
ମାଉସୀର ଅସ୍ରିତ୍ସ ଅସ୍ଵୀକାର । ଏହି ଘଟଣା ଘେନି ଗ୍ରାମ ମଧ୍ୟରେ ଅନେକ ଦିନ ପର୍ଯ୍ୟନ୍ତ 
ଆଲୋଚନା ହେଲା, ଆଖପାଖ ଗ୍ରାମରେ ମଧ୍ଯ କଥାପଡ଼ିଲା | ସମସ୍ତେ ଅନୁମାନ କଲେ, 
ଏହା ମଙ୍ଗଳାର ମାୟା | ଆମ୍ଭେମାନେ କହୁ, ପିଶାଚୀର କାର୍ଯ୍ୟ ହୋଇପାରେ । ଡାଳିଯୋଡ଼ା 
ଫତେସିଂହ ସଙ୍ଗଳିଆସି ଝିଅକୁ ଘେନିଗଲେ । ଲୋକେ କହନ୍ତି, ' ପିଲାଟା ଯେପରି ଅନ୍ନ 
ଜଳ ଛାଡ଼ି ବସିଥିଲା, ବାପ ଘେନିଯାଇ ନ ଥଲେ ପ୍ରାଣ ପାଇବା କଠିନ ହୋଇଥାନ୍ତା ।” 


I! ୧୮ Il 
ସାଆନ୍ତାଣୀ 


“ ସ୍ୁର୍ବେ ଚଳିବେ କାଳବଳେ, 

କଥା ରହିବ ମହୀତଳେ । 
ଶ୍ରାବଣ ମାସ ରାଧାଷ୍ଟମୀ ଦିନ, ଖୁବ ଭୋର, ଅଛ ଅଛ ଅନ୍ଧାର ଅଛି, ଲୋକମାନେ 
ବିଛଣା ଛାଡ଼ି ନାହାନ୍ତି । ଅବଶ୍ୟ ଅନେକ ଲୋକଙ୍କ ନିଦ ଭାଙ୍ଗିଲାଣି; ମାତ୍ର ଖୁବ ଦରକାର 
ନ ଥଲେ ବର୍ଷା ଆଉ ଶୀତରତୁର ପାହାନ୍ତି ବିଛଣାଟା ଲୋକମାନଙ୍କୁ ଟିକିଏ ଟାଣିଧରେ | 
ମଙ୍ଗରାଜ ଘର ପୋଇଲୀ ମରୁଆ ଢାଳଟିଏ ଡେବିରିଂ ହାତରେ ଧରି ଖାଇବ! ହାତରେ 
କବାଟ ଫିଟାଇ ଘରୁ ବାହାରିପଡ଼ିଲା | ହଠାତ ତାହାର ଦୃଷ୍ଟି ଚଉରା” ଉପରେ ପଡ଼ିଗଲା । 
ସେ ଥକ୍କା ହୋଇ ଠିଆ ହୋଇଗଲା | ଧଳାଟାଏ କ”ଣ ? ତୁଳସୀ ଚଉରାଟା ମଙ୍ଗରାଜଙ୍କ 


ମଝି ଅଗଣା ମଧ୍ଯରେ | ସାଆନ୍ତାଣୀଙ୍କ ନିଜସ୍ଵ ମଧ୍ଧରେ ଚଉରାଟି । ବୃନ୍ଦାବତୀପୂଜା ତାହାଙ୍କ 
re ee ee 
୧.କାମ, ୨ ହିନ୍ଦୁର ତୁଳସୀ ବୃକ୍ଷ ରୋପଣ କରିବା ସ୍ତୁପ ବିଶେଷ । 

୯୪ ଫକୀରମୋହନ ଉପନ୍ୟାସ ସମଗ୍ର 


ଜୀବନର ବ୍ରତ । ତୋଟା ମଧ୍ଯରୁ ପୁଆଟିଏଂ ଆଣି ନିଜେ ରୋଇଛନ୍ତି | ସକାଳୁ ଉଠି ଚଉରା 
ଚାରିପାଖ ଖରକିବା, ଗୋବରପାଣିରେ ଛୁଞଚଦେବା, ଗୀଧୋଇଆସି ମୂଳରେ ପାଣିଦେବା, 
ଅରୁଆଚାଉଳ ପୁଞ୍ଜାଏ ଭୋଗ ଦେବା, ସଞ୍ଜ ଦେବା, ଏହିସବୁ କାର୍ଯ୍ୟ କରୁ କରୁ ଦିନ 
ଅଣ୍ଡଢେ ନାହିଁ । ସଞ୍ଜ ଦେଇସାରି ବେକରେ ପଣନ୍ତ” କାନି ପକାଇ ପୂରା ଅଧଗଡ଼ିଏ ଜୁହାର 
ହୁଅନ୍ତି । ତୁନି ତୁନି କ”ଣ କହନ୍ତି ବୃନ୍ଦାବତୀଙ୍କୁ ଜଣା ! 

ମରୁଆ ଧୀରେ ଧୀରେ ଚଉରା ପାଖକୁ ଯାଇ ଭଲ କରି ଅନାଇଲା । ଏଁ - ଏ କଣ ? 
ସାଆନ୍ତାଣୀଏଁ - ସାଆନ୍ତାଣୀଏ - ସାଆନ୍ତାଣୀଏ - ଉତ୍ତର ନାହିଁ । ମରୁଆ ଢାଳଟି ତଳେ 
ଥୋଇଦେଇ ଦେହରେ ହାତ ଦେଇ ହଲାଇଲା । ରାତ୍ରିରେ ଅସ୍ରାଏ ପାଣି ବର୍ଷିଯାଇଛି । 
ଲୁଗାପଟା ଓଦା, କାଦୁଅ ଲଟପଟ, ଦେହଟା କାଠପରି ହୋଇଯାଇଛି, କୁଆପଥର ପରି 
ଶୀତଳ | ମରୁଆ ଗୋଟାଏ ଭୟଙ୍କର ରଡ଼ି ଛାଡ଼ି ବାହୁନିବସିଲା - ˆ ମୋ ସାଆନ୍ତାଣୀ 
ଗୋ ! ମୋ ସାଆନ୍ତାଣୀ ! କାହିଁ ଛାଡ଼ିଗଲ, ମୋ ସାଆନ୍ତାଣୀ ! ପିମୁଡ଼ି ପେଟବଥା କଥା 
କିଏ ଜାଣିବ, ମୋ ସାଆନ୍ତାଣୀ ଗୋ । ମୋତେ ଜରହେଲେ କିଏ ପଥ ରାନି ଖୁଆଇବ, 
ମୋ ସାଆନ୍ତାଣୀ ଗୋ ¦ ? ମରୁଆ ପାଟି ଶୁଣି ଉଆସର ସମସ୍ତେ ଧାଇଁଆସିଲେ, ଅଗଣା 
ପୂରିଗଲା । ସମସ୍ତେ ବାହୁନିବସିଲେ । ବୋହୂମାନଙ୍କ ମୁଣ୍ଡରେ ଲୁଗା ନାହିଁ, କାନ୍ଦି 
ଲୋଟିଯାଉଛନ୍ତି । ସମସ୍ତଙ୍କଠାରୁ ବେଶି ବାହୁନିଲା ଚମ୍ପା । ସେ ବାଡ଼ିଦୁଆରଠାରୁ 
ଦାଣ୍ଡଦୁଆର ପର୍ଯ୍ୟନ୍ତ ଧାଂଦଉଡ଼ କରି ଡାକ ଛାଡ଼ିଥାଏ । ସମସ୍ତେ କାନ୍ଦି ବସିଅଛନ୍ତି, କିଏ 
କାହାକୁ ତୁନି କରାଉଛି ? ମୁହୁର୍ଭକ ମଧ୍ଯରେ ଗୀ ଏମୁଣ୍ଡ ସେମୁଣ୍ଡ ବିଦ୍ୟୁତୃ ଗତିରେ ଖବର 
ହୋଇଗଲ! । ସ୍ତ୍ରୀଲୋକମାନେ ବାସିପାଇଟି ଛାଡ଼ି, ପୁରୁଷମାନେ ଦୁଃଖଧନ୍ଦୀ ଛାଡ଼ି 
ସାଆନ୍ତାଣୀଙ୍କ ଗୁଣ ଗାଇବସିଲେ । ନିତାନ୍ତ ନିଃସମ୍ପର୍କୀୟା ସ୍ତ୍ରୀମାନେ ମଧ୍ଯ କାନ୍ଦିପକାଇଲେ । 
କେହି କହିଲ! - ଆଜି ମହାଷ୍ଟମୀ, ପୁଣ୍ୟଦିନରେ ଗାରୁ ଲକ୍ଷ୍ମୀ ଚାଲିଗଲେ । କେହି କହିଲା - 
ମଙ୍ଗରାଜଙ୍କ ଘର ବଢ଼ନ୍ତି ଏତିକି, ଆଜିଠାରୁ ଶିରୀ ଛାଡ଼ିଲା । ଗୀ ସ୍ତ୍ରୀମାନଙ୍କ ମଧ୍ୟରେ 
ସ୍ବାମୀସେବା କଥା ପଡ଼ିଲେ ସାଆନ୍ତାଣୀଙ୍କୁ ପଟାନ୍ତର" ଦେଉଥୁଲେ | ତାହାଙ୍କ ଚରିତ୍ର ଯେମନ୍ତ 
ନିର୍ମଳ, ଧର୍ମରେ ସେହିପରି ମତି । ସ୍ତ୍ରୀମାନଙ୍କ ସର୍ବସ୍ବ ଧନ ‘ପତିସୋହାଗ! ବିଧାତା ତାହାଙ୍କ 
କପାଳରୁ ପୋଛିଦେଇଥୂଲା, ମାତ୍ର ସେଥୁକି ତାଙ୍କର ଶୋଚନା ନ ଥାଏ | ସେ ମନରେ 
ଭଲକରି ବୁଝିଥୂଲେ, ପତିସେବା ସ୍ତ୍ରୀମାନଙ୍କର ଧର୍ମ, ପତିସେବାରେ ସ୍ତ୍ରୀମାନଙ୍କ ସୁଖ । 
କେବଳ ପତିସେବା ନୁହେ, ମନୁଷ୍ୟ ସେବାକୁ ମଧ୍ଯ ସେ ମହାସୁଖକର ଜ୍ଞାନ କରୁଥୂଲେ । 
ମୁଣ୍ଡକୁ ହାତ ପାଇଲାଦିନୁ ପୁଅମାନେ ପାଖ ପଶନ୍ତି ନାହିଁ । ବୋହୂମାନେ ଯେ ଅମାନ୍ୟ 
କରନ୍ତି ତାହା ନୁହେଁ, ମାତ୍ର ମୁରବି ମାନ୍ୟଟା ଥୁଲା ନାହିଁ । ଶାଶୁ ବାଧକିପଡ଼ିଛନ୍ତି ବୋଲି 
ଯେ ବୋହୂମାନେ ତେଲହାତଟା ଗୋଡ଼ରେ ହାତରେ ବୁଲାଇ ଦେଇଛନ୍ତି, ଏ କଥାଟା କେବେ 


୧. ଗଜାଗଛ, ୨. କାନିର ଶେଷ ଭାଗ, ୩. ତୁଳନା ! 

ଛମାଣ ଆଠଗୁଣ୍ଡ “୫ 


େରବାରେ ଆସି ନାହିଁ । ଏଇଟା କିନ୍ତୁ ସାଆନ୍ତାଣୀଙ୍କ ନିଜକୃତ ଦୋଷର ଫଳ । 
ଘରଣୀପଣଆ ଜଣାଇବା, ପୁଅ, ବୋହୂ, ଚାକର, ପୋଇଲୀମାନଙ୍କୁ ଶାସନରେ ରଖୁବାର 
କ୍ଷମତା ତାଙ୍କର ନ ଥୁଲା | ସେ କଥାଟାକୁ ସେ ମଧ୍ଯ ସୁଖ ପାଉ ନ ଥଲେ | ତାଙ୍କଠାରେ 
.ଧୁଆ ମୂଳା ଅଧୁଆ ମୂଳା ସମାନ | ତାଙ୍କୁ ଯେ ମାନିଲା ଭଲ, ଯେ ନ ମାନିଲା ସେ ମଧ୍ଯ 
ଭଲ । କେହି ଦ୍ଶପଦ ଗାଳିଦେଉ, ଜାଡ଼ୀଂ ହାଉଡ଼ୀ ପରି ଥା'ନି । ଶାଳଗ୍ରାମର ଶ୍ଟ୍ୋଇବା 
ବସିବା ପରି ତାଙ୍କ ହସକାନ୍ଦ କେହି ଜାଣିପାରିବେ ନାହିଁ । କାହାରି ସଙ୍ଗରେ କଳି କିମ୍ବା 
କାହାରି ସଙ୍ଗରେ ଭାବ ନାହିଁ । କାହାରି ପାଖରେ ବସି ଦୁଃଖସୁଖ ଦୁଇଟା କଥା କହିବାର 
କେହି ଦେଖ୍‌ ନାହିଁ ¦ କେବଳ ଉଆସ ମଧ୍ଯରେ କାହାରି ବେମାର ହେଲେ ଦିନ ନାହିଁ, ରାତି 
ନାହିଁ, ଜଗିବସି ସେବା କରନ୍ତି । ବେମାରି ସମୟରେ ପୋଇଲୀ ହେଉ ବା ବୋହୂ ହେଉ, 
ନାହି କରୁ କରୁ ଗୋଡ଼ରେ ହାତରେ ହାତ ବୁଲାଇଦେବେ । ବାହାରେ ହେଉ, ଘରେ ହେଉ, 
କେହି ଉପାସ ଥୁଲେ ତାହାକୁ ନ ଖୁଆଇ ଜଳ ଛୁଅନ୍ି ନାହିଁ । ଗାଁର ଦରିଦ୍ର ବୁଢ଼ୀ ବା ଅନାଥୀ 
ବିଧବାମାନଙ୍କର ସର୍ବଦା ଖବର ନିଅନ୍ତି । କାହାରି ଘରେ ଖାଇବାକୁ ନ ଥ୍‌ବାର ଶୁଣିଲେ 
ସାଆନ୍ତଙ୍କୁ ଲୁଚାଇ, ପୁଅବୋହୂଙ୍କୁ ଲୁଚାଇ, ଚାଉଳ ମାଣେ, ବିରିଜାଇ ମୁଠାଏ, ଲୁଣ ବକଟେ, 
ତେଲ ଟିକିଏ, କଖାରୁ ଖଣ୍ଡେ, ଭେଣ୍ଜି ଜହ୍ନି ପୁଞ୍ଜାଏ, ଯାହାର ଯାହା ଦରକାର ପଠାଇଦିଅନ୍ତି 
ଗାଆଁର କାହାରି ବୋହୂ-ଝିଅ ଦେହକୁ ଲାଗିଲେ ପୋଇଲୀ ପଠାଇ ତନଖୁ” କରନ୍ତି । ଦେଉନ୍ତୁ 
ନ ଦେଉନ୍ଧ, ଗରିବ ଦୁଃଖୀମାନଙ୍କର ତାଙ୍କଠାରେ ଗୋଟାଏ ବଡ଼ ଆଶା ଭରସା ଥାଏ । 
ଅନେକ ପରଜାଏ", ଖାତକଂ , ଅନେକ ଦରିଦ୍ର ପ୍ରଜା ସାଆନ୍ତାଣୀଙ୍କ ଯତ୍ନରେ ମଙ୍ଗରାଜଙ୍କ 
ଦାଢ଼ରୁ ମୁକ୍ତି ପାଇଥ୍‌ବାର ଶୁଣାଯାଏ । ମଙ୍ଗରାଜେ କାହାରି ଉପରେ ଜୁଲମ କଲେ ସେ 
ଯଦି ବୋହୂଝିଅ ପଠାଇ ସାଆନ୍ତାଣୀଙ୍କ କାନରେ ଦୁଃଖ କଥାଟା ବଜାଇପାରିଲା ତେବେ 
ତ ବସ୍‌ । ସେଥୁସକାଶେ ମଙ୍ଗରାଜଙ୍କଠାରୁ ଢେର୍‌ ଗାଳି ଗଞ୍ଜଣା ଶୁଣିବାକୁ ହୁଏ | ଚମ୍ପା 
ଟାହୁଲିମାହୁଲିଂ କେତେ କଥା କହେ; ମାତ୍ର ସାଆନ୍ତାଣୀ ତେତେବେଳେ କାଲୁଣୀ | କାହାରି 
ଉପକାର କରିପାରିଲେ କୋଟିନିଧ୍‌ ପାଆନ୍ତି । ଶିବୁ ପଣ୍ଡିତେ ସାଧୁଭାଷାରେ କହନ୍ତି, 
ସାଆନ୍ତାଣୀ ଦୟା, ସ୍ବେହ, ଭକ୍ତି ପ୍ରଭୁତି ସ୍ଵର୍ଗୀୟ ଗୁଣାବଳୀର ମୂର୍ଭିମତୀ ଦେବୀ ।' 


ସାଆନ୍ତାଣୀଙ୍କର କିନ୍ତ ଗୋଟିଏ ବିଚିତ୍ର ସ୍ଵଭାବ ଥୁଲା, ସେଟି ଦୋଷ କି ଗୁଣ 
ଆମ୍ଭେମାନେ ସ୍ଥିର କରିପାରୁ ନାହୁଁ, ଆପଣମାନେ ବୁଝନ୍ତୁ | ପାଞ୍ଚଟା କଥା ଯୋଡ଼ି ରଙ୍ଗଭଙ୍ଗ 
କରି କହିବାର ଶକ୍ତି ତାଙ୍କର ନ ଥିଲା, ପୁଣି ଜଥାଗୁଡ଼ାକ ଏତେ ଧୀର ଯେ ଦାଣ୍ଡଦୁଆର. 
ଲୋକେ କେଭେୈ ତାଙ୍କର ତୃସ୍ତ ଶୁଣି ନାହାନ୍ତି; ମାତ୍ର ସାଆନ୍ତେ ଉଆସ ମତ୍ଚରେ କୌଣସି 


ପୋଇଲୀ ବା ଚାକର ଉପରେ ରାଗି ଚଳିହେଲେ ବା ମାରିଦାକୁ ବସିଲେ ସାଆନ୍ତାଣୀ କିଛି 
eo Pr ees i 
୧. ବାକ୍ଶର୍ତି ହୀନ, ୨ ତଦାରଖ, ୩. ପ୍ରାପ୍ୟ ଆଦି ଦେବାକୁ ଅକ୍ଷମ, ଧନହୀନ, ୪. ଧାରୁଆ, ରଣଗ୍ରହୀତା, 
୫. ଥଟ୍ଟାପରିହାସ । 

୯୬ ଫକୀରମୋହନ ଉପନ୍ୟାସ ସମଗ୍ର 


ନ ବୃଝି ନ ସୁଝି ମଝିରେ ପଶିଯାନ୍ତି ଏବଂ ବିବିଧ ଯୁକ୍ତିପ୍ରୟୋଗପୂର୍ବକ ତାହାର ନିର୍ଦ୍ଦୋଷତା 
ପ୍ରମାଣ କରାଇବାକୁ ବିବିଧ ପ୍ରକାର ଚେଷ୍ଟା କରନ୍ତି । ତେତେବେଳେ ତାଙ୍କର ସତ୍ୟ ମିଥ୍ୟା 
ଜ୍ଞାନ ଥାଏ ନାହିଁ; ସୁତରାଂ ସାଆନ୍ତଙ୍କ ରାଗଟା ତାଙ୍କରି ମୁଣ୍ଡ ଉପରେ ଦେଇ ଚାଲିଯାଏ । 
ପରପାଇଁ, ବିଶେଷରେ ଦୋଷୀକୁ ରକ୍ଷା କରିବାପାଇଁ ମିଥ୍ୟା କଥା କହିବା ଏବଂ ଅନ୍ୟର 
ଅପରାଧ ସକାଶେ ଆପେ ଲାଞ୍ଚିତ ହେବା ଅବଶ୍ୟ ବୁଦ୍ଧିମତ୍ତାର କାର୍ଯ୍ୟ ନୁହେଁ; ମାତ୍ର 
ଆଜିଯାଏ ତାଙ୍କର ସ୍ଵଭାବ ବଦଳି ନ ଥୁଲା - “ସୃଭାବୋ ନୈବ ମୁଚ୍ୟତେ ।” ଦୋଷୀ 
ହେଉ ବା ନିର୍ଦୋଷ ହେଉ, କାହାରି କିଛି ଦୁଃଖ ଦେଖୁଲେ ସେ କାନ୍ଦିପକାଉଥୁୂଲେ ! 


ଆଉ ଗୋଟିଏ କଥୀ, ଉଆସ ମଧ୍ଯରେ ଦୁଇଟା ପୋଇଲୀ ମଧ୍ଯରେ ବା ବୋହୂ ବୋହୂ 
ମଧ୍ଯରେ କଳି ହେଲେ ସେ ପ୍ରାୟ ଦୁର୍ବଳ ପଟ ଧରି ଚାଲିବାର ଦେଖାଯାଏ - ଏଇଟା ଅବଶ୍ୟ 
ପକ୍ଷପାତିତାର ଚିହ୍ନ । ବୁଝି ସମଝି ପକ୍ଷ ଧରିବାକୁ ହୁଏ - ତାଙ୍କଠାରେ ଏ ଗୁଣର ନିତାନ୍ତ 
ଅଭାବ ଥୁଲା | 


ସୀଆନ୍ତାଣୀଙ୍କର ଗୋଟିଏ ମହତ୍ଵ ଦୋଷ ଥଲା - ଅବଶ୍ୟ ମହତ୍ଵ ଦୋଷ ବୋଲିବାକୁ 
ହେବ - ସାଆନ୍ତେ ସେଥିସକାଶେ ଚିରକାଳ ବିରକ୍ତ ¦ ତାଙ୍କର ଘରକରଣା ବୁଦ୍ଧିଂ ଜଡ଼ସୁଦଂ 
ନ ଥୁଲା । ଟଙ୍କା ପଇସା ଯେ କି ମହାମୂଲ୍ୟ ପଦାର୍ଥ, ସେ ତାହା ଜାଣୁ ନ ଥୁଲେ । ସେ 
ଖୋଜନ୍ତି ନାହିଁ, ସୁତରାଂ ହାତପୈଠ" ହୁଏ ନାହିଁ । ଯଦି ଦୈବାତଵ ଦୁଇଅଣା -ଚାରିଅଣା 
ପଇସା, ଟଙ୍କାଟିଏ, ସୁକିଟିଏ ହାତରେ ପଡ଼ିଯାଏ, ଧାନଉଝୁଆ ହାଣ୍ଡିଂ ତଳେ, ନୋହିଲେ 
କୁଣ୍ଡାହାଣ୍ଡି ତଳେ ଉଗାଡ଼ିଂ ପକାନ୍ତି, ନୋହିଲେ ଚାଳ ବାଡ଼ରେ ଖୋସି ଦିଅନ୍ତି । ଗାର କାହାରି 
ଝିଅ ଶାଶୁଘର ଯିବାବେଳେ ଶାଢ଼ିଖଣ୍ଡେ କିମ୍ଭା ଥୋପ” ଯୋଡ଼ାଏ କିମ୍ବା ଭୁଜା ଉଖୁଡ଼ା 
ଦୁଇମାଣଂ ମୁକୁନ୍ଦା ହାତରେ କିଣାଇ ଦିଅନ୍ତି କିତ୍ବା କାହାରି ଘରେ ଖାଇବାର ନ ଥଲେ 
ତାହା ଭାଗ୍ୟରେ ପଡ଼େ । ଏପରି ଦେବାର ଶୁଣାଯାଏ; କିନ୍ତୁ କେହି କେବେ ଦେଖୁ ନାହିଁ । 


ଯାହାହେଉ ସାଆନ୍ତାଣୀଙ୍କର ଦୋଷ ଥାଉ ବା ଗୁଣ ଥାଉ, ଘରଠାରୁ ବାହାର ପର୍ଯ୍ୟନ୍ତ 
ସମସ୍ତେ ହାୟ ହାୟ କରୁଅଛନ୍ତି । କେବଳ କାନ୍ଦୁ ନାହିଁ ଜଣେ । ମୁକୁନ୍ଦୀ ହଳିଆ ପାକୁଆପାଟିଟା 
ଆଁକରି ଆଖୁବୁଜି ମାଂସଶୂନ୍ୟ ଡେଙ୍ଗା ହାଡ଼ୁଆ ଗୋଡ଼ ଦୁଇଟା ଲମ୍ବାଇଦେଇ ବାଡ଼କୁ ଆଉଜି 
ବସିପଡ଼ିଅଛି । ମୁକୁନ୍ଦାର ତିନି କୁଳରେ କେହି ଥ୍ବାର ଜଣା ନାହିଁ । ତାହାର ବୟସ, ଜାତି, 
କୁଳ, ଗୁଣ ଗ୍ରାମର କଥା କ'ଣ ଶୁଣିବେ ? ହଳିଆ" ବାପୁଡ଼ା କଥା କିଏ ପଚାରେ ? ସେ 
ନିଜେ କହେ, ସାଆନ୍ତାଣୀଙ୍କ ଜନ୍ମ ସମୟରେ ଧାଇକୁ ଡାକିବାକୁ ଯାଇଥଲା, ତାହା କୋଳରେ 
୧. ଗୃହ ସଂସାର ସୁଚାରୁ ରୂପେ ପରିଚାଳନାର ବୁଦ୍ଧି, ୨. ମୂଳରୁ ସୁଦ୍ଧା ଆଦୌ, ଜମାରୁ ୩. ହସ୍ତଗତ, 
୪. ଯେଉଁ ହାଶ୍ଡିରେ ଧାନ ଉର୍ଷୁଆ ବା ଅର୍କସିବ୍ଧ ହୁଏ, ୫. କୌଣସି ପୋଲା ବସ୍ତୁ ଲେଉଟାଇ ତଦ୍ଵାରା ଅନ୍ୟ 
ବସ୍ତୁକୁ ଢାଙ୍କି ଦେବା, ୬. ପାଟପୁଲି, ଫୁଲଲଗା କସ୍ତା ସୂତାର ଫିତା, ୭. ଶସ୍ୟାଦିର ମାପ ବିଶେଷ, ୮ 
ହଳକାମରେ ନଯୁକ୍ତ ଚାକର | 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ ଧା 


ସାଆନ୍ତାଣୀ ଏଡ଼େଟିଏ, ବାପଘରୁ ସାଙ୍ଗେ ସାଟ୍ରେ ଆସିଅଛି । ହୀଉଡ଼ା କଥା ହାଉଡ଼ା ମା 

ଜାଣେ, କେବଳ ମୁକୁନ୍ଦା ସାଆନ୍ତାଣୀଙ୍କ ମନକଥା ବୁଝୁଥଲା । କୌଣସି କଥାରେ ସାଆନ୍ାଣୀ 
ମନୋଦୁଃଖ କଲେ ମୁକୁନ୍ଦା ଆସି ଜଳ ଜଳ କରି ତାଙ୍କ ମୁହଁକୁ ଚାହିଁରହେ । ସାଆନ୍ତାଣୀ ତା 
ମୁହଁକୁ ଚାହିଁ ମୁଣ୍ଡ ତଳକୁ ପୋତି ଦିଅନ୍ତି । ସେହି ଚାହାଣି ଅର୍ଥାତ୍ଵ ନୀରବ ବକ୍ଧତାରେ ସବୁ 
କଥା ଛିଡ଼େ । ସାଆନ୍ତାଣୀ ସାନ୍ଧନା ପାଇ ତୁନି ହୁଅନ୍ତି । ସାଆନ୍ତାଣୀ କିଛି ମାତ୍ର ମନୋଦୁଃଖ 
କଲେ ଯାହା ଆଖୁରୁ ଝରୁଝର୍‌ ହୋଇ ପାଣି ବୋହିପଡ଼ୁଥୁଲା, ଆଜି ମରିପଡ଼ିଛନ୍ତି, ସେ 
କାନ୍ଦୁ ନାହିଁ । ଯାହାର ଜଗତର ସମସ୍ତ ସୁଖ, ସମସ୍ତ ଶାନ୍ତି, ସମସ୍ତ ଭରସା, ସମସ୍ତ ଆଶା, 

ସମସ୍ତ ସାନ୍ଧନା, ସମସ୍ତ ସ୍ପେହ ଏକସଙ୍ଗରେ ଶେଷ ହୋଇଥାଏ ସେ କାନ୍ଦେ ନାହିଁ । କେବଳ 
ସେ ବେଳେବେଳେ ଫଂ-ଫି ନିଃଶ୍କାସ ପକାଉଅଛି । ବୋଧହୁଏ ସେଥୂସକାଶେ ତାହାର 
ଶୁଷ୍ପ ହୃଦୟ ଫାଟିଯାଉ ନାହିଁ । 


ମଙ୍ଗରାଜେ ମୁଣ୍ଡି ପାଖରେ ବସି ଏକ ଧ୍ୟାନରେ ସାଆନ୍ତାଣୀଙ୍କ ମୁହଁକୁ ଅନାଇଅଛନ୍ତି । 
ନିଶ୍ଚଳ, ସ୍ତବ୍ଧ ଦଇ ଆଖଝ୍‌ରୁ ଲୋତକ ବହିଯାଉଅଛି | ମଙ୍ଗରାଜଙ୍କ ଆଖରେ କେହି କେନେ 
ଲୋତକ ଦେଖ୍‌ ନାହିଁ, ଆଜି ନୃତନ ଦେଖାଗଲା | ଲୋକେ କହନ୍ତି, ସ୍ନେହ, ମାୟା, ମମତା, 
ଚକ୍ଷୁଲଜା, ଧର୍ମକର୍ମ ମଙ୍ଗରାଜଙ୍କ ମନକୁ ଛୁଇଁ ନାହିଁ । ସେ ଭଲକରି ବୁଝିଥୂଲେ, ଟଙ୍କା 
ଏବ ମନୁଷ୍ୟାନାଂ ଚତୁର୍ବର୍ଗଫଳପ୍ରଦା ।” ? ଦିବା ରାତ୍ର ତାଙ୍କର ଟଙ୍କା ଥଲା ଧ୍ୟାନ - ଟଙ୍କା 
ଥିଲା ଜ୍ଞାନ । ସେ ତୁନିହୋଇ ବସି ଭାବିବାର ଅନେକଥର ଦେଖାଯାଇଅଛି; କିନ୍ୁ ସେ 
ସମୟରେ ଏକପ୍ରକାର ଜ୍ୟୋତି ତାଙ୍କ ଆଖୁରୁ ବାହାରୁଥାଏ ! ସମୁଦ୍ରଗର୍ଭଜାତ ଉତ୍ତାଳ 
ତରଙ୍ଗମାଳା ବେଳାଭୂମିରେ ପଡ଼ି ଲୀନ ହୋଇଗଲାପରି ହୃଦୟଜାତ ନାନା ଆଶା ନାନା 
ଚିନ୍ତାର ତରଙ୍ଗ ଆସି ଭ୍ରଲତାର ଉପରିଭାଗରେ ରେଖାକାର ଧରି ଲୀନ ହେଉଥାଏ । ଆଜି 
ଭାବନା କିନ୍ତୁ ଅନ୍ୟରୂପ ! ନେତ୍ର ଅର୍ଵନିମୀଳିତ, ସ୍ପନ୍ଦନଶୂନ୍ୟ, ଅଶୁସିକ୍ତ । ମଙ୍ଗରାଜ କି 
ସାଆନ୍ତାଣୀଙ୍କ ସକାଶେ କାନ୍ଦୁଛନ୍ତି ? ପ୍ରିୟ ବସ୍ତୁର ବିୟୋଗ ମନୁଷ୍ୟ ପକ୍ଷରେ ଅସହ୍ୟ । 
ମଙ୍ଗରାଜ କି ପବିତ୍ର ଦାମ୍ପତ୍ୟପ୍ରେମର ସ୍ଵର୍ଗୀୟ ମାଧୁରୀ ଅନୁଭବ କରୁଥୂଲେ ? କାହିଁ - 
ସେ ସାଆନ୍ତାଣୀଙ୍କ ପ୍ରେମରେ ଦୁଇଟା କଥା କହିବାର ତ କେହି କେବେ ଶୁଣି ନାହିଁ - ତେବେ 
ଆଜି ଏତେ ବ୍ୟାକୁଳ କିପାଇଁ ? ଯାହାହେଉ, ସାଆନ୍ତାଣୀଙ୍କ ବିଚ୍ଛେଦ ଯନ୍ତ୍ରଣା ଯେ ସେ 
ଅନୁଭବ କରୁଅଛନ୍ତି, ସହଜ ବିଶ୍ବାସରେ ଆମ୍ଭେମାନେ ଏହା ବୋଧକରୁଅଛୁ | ଯାହାକୁ 
ଆଠକଳସ ମାଡ଼ିଂ ବେଦୀ ଉପରେ ବିବାହ କରି ଅର୍ବାଙ୍ଗରୁପେ ଗ୍ରହଣ କରିଅଛ, ସେ ଭଲ 
ହେଉ ଚା ମନ୍ଦ ହେଉ, ତାହା ପ୍ରତି ଗୋଟାଏ ମାୟା ଥାଏ । ଏହି ନୈସର୍ଗିକ ମାନବଧର୍ମ 
ଅତିକ୍ରମ କରିବା ସହଜସାଧ୍ୟ ନୁହେଁ | ଯେ ସ୍ତ୍ରୀ ଧର୍ମକାର୍ଯ୍ୟର ସହଧର୍ମିଣୀ - ପ୍ରାଣାଧୂକ 
ସନ୍ତାନସନ୍ତତିଙ୍କ ଜନନୀ, ଯେ ସ୍ତ୍ରୀ ସୁଖଦରଃଖରେ ଏକମାତ୍ର ସମଭାଗିନୀ, ଯେ ସ୍ତ୍ରୀ ରୋଗରେ 


୧. ବିବାହ ବେଦୀରେ ୮ ଟି ପୂର୍ଣ୍ଣକୁମ୍ଭ ସ୍ଥାପିତ ହୋଇଥାଏ । 

୯୮ ଫକୀରମୋହନ ଉପନ୍ୟାସ ସମଗ୍ର 


ଶୁଶୁଷାକାରିଣୀ, ବିପଦରେ ମନ୍ତ୍ରୀ, ଶରୀର ରକ୍ଷାରେ ଧାତ୍ରୀ, ତୁମ୍ଭେ ଯଦି ନିତାନ୍ତ ପାଷଣ୍ଡ 
ହୁଅ, ତାହାର ଗୁଣଗରିମା ଅନୁଭବ କରିବାର ଶକ୍ତି ଯଦି ନିତାନ୍ତ ତୁମ୍ଭର ନ ଥାଏ 
ଜୀବନକାଳରେ ତାହାକୁ ପ୍ରେମ କର ଅବା ନ କର: କିନ୍ତୁ ତାହାର ବିଜ୍ଜେଦ- ଯନ୍ତ୍ରଣା ଅବଶ୍ୟ 
ଭୋଗ କରିବାକୁ ହେବ |! ଆଉ ସାଧ୍ବୀ, ସଳରିତ୍ରା, ପତିପରାୟଣା, ଧାର୍ମିକା ସ୍ତ୍ରୀର 
ଗୁଣଗରିମା ଯେଉଁ ଲୋକ ଥରେ ମାତ୍ର ହୃଦୟରେ ଅନୁଭବ କରିଅଛି, ତାହାର ବିଚ୍ଛେଦ 
ଯନ୍ତ୍ରଣୀ ଯେ କି ରୂପ ଅସହ୍ୟ, ତାହା ବର୍ଣ୍ଣନା କରିବାକୁ ଭାଷାର ସୃଷ୍ଟି ହୋଇ ନାହିଁ । ତାହା 
ସ୍ତ୍ରୀ ବିୟୋଗବିଧୁର ବ୍ୟକ୍ତି କେବଳ ହୃଦୟରେ ଅନୁଭବ କରେ । ନାଗସର୍ପ ଯାହାକୁ ଦଂଶନ 
କରିଅଛି, ସେହି ବ୍ୟକ୍ତି ବିଷର ଯନ୍ତ୍ରଣା ଜାଣେ, କଥାରେ ବୁଝାଇବାର କଥା ନୁହେଁ । ସେହି 
ବ୍ୟକ୍ତି ଜାଣେ, ଶୋଣିତବାହିନୀ ଶିରା ସମସ୍ତ ଛିନ୍ନଭିନ୍ନ ହୋଇଯାଇ ତାହାର ହତ ପିଣ୍ଡ 
ଶୁଷ୍ଣଭାବରେ ପଡ଼ିଅଛି । ସେହି ବ୍ୟକ୍ତି ବୋଧକରେ ଜଗତର ସମସ୍ତ ସୁନ୍ଦର ପଦାର୍ଥର 
ସୌନ୍ଦର୍ଯ୍ୟ ସମସ୍ତ ମାଧୂର୍ଯ୍ୟର ମଧୂୁରିମା, ସମସ୍ତ ପୁଷ୍ଠର ସୁଗନ୍ଧ ସମସ୍ତ ସଙ୍ଗୀତର 
ତାନଲହରୀ, ସମସ୍ତ ପବିତ୍ରତା ଚିତାଗ୍ନିରେ ଦଗ୍ଧୀଭୂତ ହୋଇଯାଇଅଛି । ସଂକ୍ଷେପରେ 
କହିବାକୁ ଗଲେ, ସେ ଆପଣାକୁ ମୃତଲୋକ ମଧ୍ଯରେ ଜୀବିତ, ଜୀବିତ ମଧ୍ୟରେ ଆପଣାକୁ 
ମୃତ ବୋଲି ଜ୍ଞାନ କରେ | 

ମଙ୍ଗରାଜଙ୍କ ଜୀବନକ୍ଷେତ୍ରରେ ଦୁଇଗୋଟି ନଦୀ ପ୍ରବାହିତ ହେଉଥଲା । ଗୋଟିଏ 
ଉତ୍ତାଳତରଙ୍ଗମ ୟୀ -ସର୍ପକୁମ୍ଭୀର -ସଙ୍କୁଳା-କୁଳପ୍ଲାବିନୀ ଚର୍ମଣ୍ତତୀଂ, ଆଉ ଗୋଟିଏ 
ଅନ୍ତଃସ୍ରୋତା -ପୂତସଲିଳା-କୃୂଳପ୍ଲାବିନୀ ଫଲ୍ଗୁ । ହୁଏତ ମଙ୍ଗରାଜେ ବୁଝିଛନ୍ତି, ଫଲ୍ଗୁ 
ଚିରକାଳ ନିମନ୍ତେ ବିଦାୟ ଗ୍ରହଣ କଲା ! ମଦ୍ୟପର ସମ୍ମୁଖରେ ଗିନାଏ ଜଳ, ଗିନାଏ 
ମଦିରା ଥୁଆହୋଇଥୂଲେ ସେ ମଦିରା ଗିନାଟିକୁ ଅଧକ ଆଦର କରେ ଏବଂ ଯତ୍ନରେ 
ରଖେ; ମାତ୍ର ଜଳ ଗିନାଟିର ଏକାବେଳକେ ଅଭାବ ହେଲେ ସେ ତେତେବେଳେ ବୁଝିପାରେ 
ମଦିରା ଉନ୍ମାଦକାରିଣୀ ସତ୍ୟ; ମାତ୍ର ଜଳ ତାହାର ଜୀବନ । 

ମଙ୍ଗରାଜଙ୍କ ଅବସ୍ଥା ଦେଖୁ ଆମ୍ଭେମାନେ ଅନୁମାନ କରୁଅଛୁ, ତାଙ୍କ ମନରେ ଦୁଃଖ 
ଓ ଅନୁତାପ ଉଭୟ ଉପସ୍ଥିତ ହୋଇଅଛି । ଦୁଃଖରେ ମନୁଷ୍ୟ କାନ୍ଦେ) ଅନୁତାପରେ କାନ୍ଦେ 
ନାହିଁ । ଦୁଃଖ ହୃଦୟର ଜ୍ଵଳନ୍ତ ଅଙ୍ଗାର, ଅନୁତାପ ତୁଷାନଳ | ନିଜର ଦୃଷ୍ଟତି, ନିଜର ଅଯତ୍ନ 
ସହିତ ସାଆନ୍ତାଣୀଙ୍କ ମୃତ୍ୟୁର ନିକଟସମ୍ବନ୍ଧ ଥବାର ଅନୁମାନ କରି ସେ ଅନୁତାପ କରୁଅଛନ୍ତି 
କି ? ତାଙ୍କଦ୍ଧାରା ସଂଖ୍ୟାତୀତ ଦୁଷ୍ଠତି ଅନୁଷ୍ଠିତ ହୋଇଅଛି । କାହିଁ, କେବେହେଲେ ସେ ତ 
ଅନୁତାପ କରୁଥୁବାର କେହି ଦେଖ୍‌ ନାହିଁ ? କିଏ ବୋଲିପାରେ - କ୍ଷଣପରିବ୍ଭନଶୀଳ 
ମନୁଷ୍ୟସ୍ଵଭାବ କିଏ ଜାଣେ ? ବିଶ୍ଵବିଧାତା ସମାନ ଉପାଦାନରେ ଜଗତର ସମସ୍ତ 
ନରନାରୀଙ୍କୁ ସୃଷ୍ଟି କରିଅଛନ୍ତି | ରକ୍ତ, ମାଂସ, ଅସ୍ଥି, ମଳମୂତୁରେ ଯେପରି ଶରୀର ଗଠିତ; 
୧. ଭାରତର ଉତ୍ତର-ପଶ୍ଚିମସ୍ଥ ବୁନ୍ଦେଲଖଣ୍ଡ ଅନ୍ତର୍ଗତ ‘ଚମ୍ବଲ ନଦୀ' 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ 


ସେହପର ଦୟା, ମାୟା, ସ୍ବେହ, ମମତା, ହିଂସା, ଦେଷ, ନିଶ୍ଲରତା ପ୍ରଭୃତି ବୃତ୍ତିମାନଙ୍କରେ 
ମନ ଗଠିତ ।! ସେହି ସମସ୍ତ ବୃତ୍ତି ଉପୁକ୍ତରୂପେ ସମାନଭାଚରେ କାର୍ଯ୍ୟକାରୀ ହେଲେ 
ମନୁଷ୍ୟ ମନୁଷ୍ୟ ହୋଇଥାଏ । ମାତ୍ର ଯେବେ ଗୋଟିଏ ଉପାଦାନ ବଳବତ୍ତର ହୋଇ 
ସୀମାଲଙ୍ଘନପୂର୍ବକ ଅନ୍ୟ ବ୍ରତ୍ତିମାନଙ୍କ ଉପରେ ଆଧ୍ୂପତ୍ୟ ବିସ୍ତାର କରେ, ତେବେ ସେ 
ମନୁଷ୍ୟର ମନୁଷ୍ୟତ୍ନ ଲୁପ୍ତ ହୋଇଯାଏ ! ତେତେବେଳେ ହୁଏତ ସେ ଦେବତା ନଚେତ 
ରାକ୍ଷସ ରୂପରେ ପରିଣତ ହୁଏ । ଅର୍ଥାତ ମନୁଷ୍ୟର ମନ ସ୍ଵର୍ଗୀୟ ଓ ନାରକୀୟ ଦୁଇପ୍ରକାର 
ବୃତ୍ତିରେ ଗଠିତ ! ସ୍ଵର୍ଗୀୟବୃତ୍ତ ମନୁଷ୍ୟକୁ ଦେବରୂପରେ ପରିଣତ କରେ ଓ ନାରକୀୟ 
ବୃତ୍ତି ରାକ୍ଷସ କରିପକାଏ | ଯଦି ତୁମ୍ଭେ ଶୁଣ, ଗୋଟିଏ ଲୋକ ଦୟାପରବଶ ହୋଇ ଅନ୍ୟର 
ଜୀବନ ରକ୍ଷା କରିବାକୁ ଯାଇ ଆପଣାର ଜୀବନ ବିସର୍ଜନ କଲା, ତେତେବେଳେ ତାହାକୁ 
କି ଦେବତା କହିବ ନାହିଁ ୨ ଯେତେବେଳେ ଶୁଣ, ଜଣେ ଲୋକ କେତେଖଣ୍ଡ ସୁନା ଅଳଙ୍କାର 
ସକାଶେ ଗୋଟିଏ ଶିଶୁ ହତ୍ୟା କଲା, ମିଳାଇ ଦେଖ › ପୁରାଣବର୍ଣ୍ଣିତ ରାକ୍ଷସ ସହିତ ତାହାର 
ମେଳ ହେଉଅଛି କି ନା ? ମାତ୍ର ଏପରି ଦୃଷ୍ଟାନ୍ତ ବିରଳ ନ ଥିଲେ ମଧ୍ଯ ସଚରାଚର ଦେଖାଯାଏ 
ନାହିଁ । ମନୁଷ୍ୟ ଚିରକାଳ ମନୁଷ୍ୟ ଏବଂ ମନୁଷ୍ୟ ମନର ମୂଳ ଉପାଦାନ ସମାନ ଥଲେ 
ମଧ୍ଯ ବାହ୍ୟ ପ୍ରକୃତି ଅସାମଞ୍ଜସ୍ୟମୟ | କୋଟି କୋଟି ମନୁଷ୍ୟ ମଧ୍ୟରେ ଜଣକ ରୂପ ସହିତ 
ଅନ୍ୟ ଜଣକର ରୂପର ମିଳନ ନାହିଁ, ମାନସ ପ୍ରକୃତି ମଧ୍ଯ ସେହିପରି । କାହାରି କାହାରି 
କୌଣସି ଚିତ୍ବୃଭି ବଳବତୀ, କାହାର ଦୁର୍ବଳା, କାହାର କାହାର ଚିରନିଦ୍ରିତା । ସମୟ 
ବିଶେଷରେ, ଘଟନାଚକ୍ର ପରିବର୍ଭରେ, ନିଦ୍ରିତାବୃତତି ସମସ୍ତ ଜାଗରିତ ହୋଇଉଠିବାର 
ଦେଖାଯାଏ ! ମଦ୍ୟପ ଦୁରାଚାର ଜଗାଇ ମାଧାଇ ପରମବୈଷ୍ଣବ ହେବେ - କିଏ 
ଜାଣିଥୁଲା ? ଆଉ ଖ୍ରୀଷ୍ଟବିଦ୍ଧେଷୀ ଅତ୍ୟାଚାରୀ ପାଉଲ ଆଜି ପୂଜନୀୟ ମହର୍ଷି ପଦବାଚ୍ୟ ! 
ଗାଧୁନନ୍ଦନ ରାଜର୍ଷି ବିଶ୍ନାମିତ୍ରଙ୍କର ସହସ୍ର ସହସ୍ର ଯୁଗବ୍ୟାପୀ ତପସ୍ୟା, ତତୋ ଧକ ଜ୍ଵଳନ୍ତ 
ବ୍ରହ୍ମ ନିଷ୍ଠା ମେନକାର ନିମେଷ ମାତ୍ର ଅପାଙ୍ଗ ଦୃଷ୍ଟିରେ ଟଳିଗଲା ! ବିଶେଷ ଅନୁଧାବନ 
କରି ଦେଖ, ଏପରି ହଠାତ ପରିବର୍ଭନର ମୂଳ କାରଣ ଘଟନା ଏବଂ ସଂସର୍ଗ ! ଭଗବାନ୍‌ 
ଶିଙ୍ଗରାଚାର୍ଯ୍ୟଙ୍କର ମହାବାକ୍ୟ ସମସ୍ତଙ୍କର ସ୍ମରଣ ରଖୁବାର ଉଚିତ - ˆ କ୍ଷଣମିହ 
ସଜନସଂଗତିରେକା, ଭବତି ଭବାର୍ଣ୍ଧବତରଣେ ନୌକା ।”? ” 


ସନାତନ ବହ୍ୁଧର୍ମର ଉପଦେଶ - ତୁମ୍ଭେ ପାପକୁ ଘୃଣାକର, ପାପୀକୁ ଘୃଣାକର ନାହିଁ| 
ଯେଉଁ ବୃତ୍ତିର ବଶମ୍ବଦ ହୋଇ ମନୁଷ୍ୟ ଅନୁତାପ କରେ, ମଙ୍ଗରାଜଙ୍କର ସେହି ବୃତ୍ତି ଆଜି 


ଉତ୍କଳ ସାହିତ୍ୟରେ କିଞଚତାଂଶ ଥଲା, ଯାହା ପରବର୍ଭୀ ସଂସ୍କରଣରେ ନାହିଁ ! ତାହା ହେଲା - ଦିନେ 
ଗୋଟିଏ ସତୀ ସ୍ତ୍ରୀକୁ କହିଥୁଲୁ “ ‘ତୁମ୍ଭେ ସତୀ ପବିତ୍ର ଦୃଦୟୀ, ଧର୍ମ ମାର୍ଗରେ ତୁମ୍ଭର ମନ ଅଟଳ | ଏହି 
କଥା ଶୁଣି ସେହି ସ୍ତ୍ରୀ ଲୋକଟି ଗଳଲଗ୍ନୀକୃତ ବାସ ହୋଇ ବ୍ୟାକୁଳ ଭାବରେ ଅବିକଳ ଏହି କଥା କହିଥ୍‌ଲେ । 
- ନାହିଁ ନାହିଁ ମୋତେ ଏପରି କଥା ବୋଲ ନାହିଁ, ମନୁଷ୍ୟମନ ନିତାନ୍ତ ଦୁର୍ବଳ, ମୁଁ ଅଶିକ୍ଷିତା ନାରୀ କିଏ 
ଜାଣେ କଣ ଘଟିବ ? ଧନ୍ୟ ଦେବୀ, ଧନ୍ୟ ସତୀ, ତୁମ୍ଭେ ଏକା ମନୁଷ୍ୟ ଚରିତ୍ରର ଦୁର୍ବଳତା ବୁଝିଥଲ | 

୧୦୦ ଫକୀରମୋହନ ଉପନ୍ୟାସ ସମଗ୍ର 


ଉତ୍ତେଜିତ ହୋଇ ଉଠି ନାହିଁ - ଏ କଥା କିଏ କହିପାରେ ? ଆମ୍ଭେମାନେ ଅନ୍ତର୍ଯାମୀ ନୋହୁ, 
ମଙ୍ଗରାଜଙ୍କର ମନର ଭାବ କିପରି ଜାଣିବୁ ? ଜାଣିଲେ ମଧ୍ଯ ଦୁଃଖ ଏବଂ ଅନୁତାପ ଯୁଗପତୃ 
କିପରି ତାହାଙ୍କ ମନକୁ ବଶୀଭୂତ କରି କଣ୍ଠରୋଧ ଏବଂ ବାହ୍ୟଜ୍ଞାନଶୂନ୍ୟ କରିପଜାଉଅଛି, 
ତାହା ବର୍ଣ୍ଣନା କରି ଆପଣଙ୍କୁ ବୁଝାଇଦେବାର ଶକ୍ତି ନାହିଁ । ଜଡ଼ା ଯେପରି କଥା କହି ନ 
ପାରି ହାତଗୋଡ଼ ହଲାଇ ଆପଣ୍ଠା ମନୋଭାବ ପ୍ରକାଶ କରିବାକୁ ଚେଷ୍ଟା କରେ, 
ଆମ୍ଭେମାନେ ସେହିପରି ଏଣୁତେଣୁ ଗୁଡ଼ାଏ କହିପକାଇଲୁ 


ହେ ପାଠକ ଅବଧାନ, କ୍ଷମା କରନ୍ତ, ଏତିକି ହେଉ । ଦେବଦ୍ରନ୍ଦୁଭି ଅହିଅ ନାଗରା"ଂ 
ବାଜିଲାଣି | ଶୁଭକଉଡ଼ିଂ ଗୋଟାଇନେଇ ମଙ୍ଗଳପେଡ଼ିରେୈ ରଖୁବା ସକାଶେ ଗ୍ରାମର 
ସୁଲକ୍ଷଣୀ ଅହିଅ ସ୍ତ୍ରୀମାନେ ଦାଣ୍ଡକୁ ଚାହିଁବସିଛନ୍ତି, ଏତିକି ହେଉ | ହରି ହରି ବୋଲ 
ମନ | 


Il ୧୯ lI 
ପୁଲିଶ ତଦାରଖୀ 


ପ୍ରତିଦିନ ଗୋବିନ୍ଦପୁରରେ ଯେପରି ରାତି ପାହେ ଆଜି ମଧ୍ଧ ଠିକ୍‌ ସେହିପରି ପାହିଅଛି; 
କିନ୍ତୁ ସୂର୍ଯ୍ୟ ସଙ୍ଗେ ଦେଖା ନାହିଁ । ମେଘଟା ଝରଝର ଫରଫର କରୁଥଲା | ‘ସକାଳ ମେଘ 
ମେଘ ନୁହେଁ, ସକାଳ କୁଣିଆ କୁଣିଆ* ନୁହେଁ ।” ଆକାଶଟା ଟିକିଏ ସଫା ହୋଇଗଲାଣି, 
ବଛାବଛି କାମ ସରିଛି, କେହି ବିଲବାଡ଼ିକୁ ଯିବାକୁ ନାହିଁ । କେହି ପିଣ୍ଡାରେ ବସି ବାଟଣା 
ବାଟୁଛି, କେହି ଗୁହାଳକଢ଼ାରେ ଲାଗିଛି, କେହି ଝାିଟାଏଂ ମୁଣ୍ଡେଇ ହାତରେ ଦଉଡ଼ି ଖଣ୍ଡେ 
ଦା'ଟାଏ ଧରି, କାହାଳୀଟାଏଂ ଓଟାରି ଓଟାରି" ବାହଇ୍ଟାଏ“ କାନ୍ଧରେ ପକାଇ ଘୀସ 
କାଟିବାକୁ ବାହାରିଅଛି । କେହି ପିଢ଼ାରେ ଚଢ଼ି କଖାରୁଡଙ୍କ ସଳଖ ଦେଉଅଛି । ଘରେ 
ଲୁଣ ନ ଥୂବାର ଶୁଣି ହରି ପୁହାଣ ବିବିଧ ଯୁକ୍ତିପ୍ରଦର୍ଶନପୂର୍ବକ ଆପଣା ଭାର୍ଯ୍ୟାର ଅପରିମିତ 
ବ୍ୟୟଶୀଳତା ସାବ୍ୟସ୍ତ କରୁଅଛି | ମାଇକିନିଆମାନେ ବାସିପାଇଟି ସାରି ବାଡ଼ି ପୋଖରୀକୁ 
ବାହାରିଲେଣି | ତନ୍ତୀସାଇଟା ଝସ୍‌ - ଦୁମ୍‌, ଝସ୍‌ - ଦୁମ୍‌ ଶବ୍ଦରେ ଉଛୁଳି ପଡ଼ୁଅଛି । 
ତନ୍ତିଆଣୀମାନେ ପିଣ୍ଡାରେ ବସି ଖଡ଼ର ଖଡ଼ର କରି ନତେଇ ବୁଲାଇ ପକାଉଅଛନ୍ତି । ବେଳ 


୧. ମୃତ ସଧବା ସ୍ତ୍ରୀ ଶବ ସଙ୍ଗେ ଶ୍ଶୀନପର୍ଯ୍ୟନ୍ତ ବଜାଯିବା ନାଗରା ବା ଢୋଲ, ୨. ଅହିଅ କଉଡ଼ି, 
ସଧବା ସ୍ତ୍ରୀର ଶବ ଶ୍ମଶାନକୁ ନେଲାବେଳେ ଶବ ଆଗେ ଆଗେ ସ୍ଵାମୀ ଯେଉଁ ଖଇମିଶା କଉଡ଼ି ବୁଣେ, 
୩. ସିନ୍ଦୁର ପେଡ଼ି, ସିନ୍ଦୁର ଫରୁଆ, କଜଳପାତି, ଆରସି, ପାନିଆ ଆଦି ସ୍ତ୍ରୀମାନଙ୍କ ପ୍ରସାଧନ ଦ୍ରବ୍ୟ 
ରଖୁବା ପାଇଁ ବେତ, ବାଉଁଶପେଡ଼ି, ୪. ସଧବା, ୫. ଅତିଥ, ୬. ମୁଣ୍ଡରେ ପିଛିଥବା ତାଳପତ୍ର ଟୋପି, 
୭. ପତ୍ର ଆଭରଣରେ କରାଯିବା ଧୂଆଁପତ୍ର ପିକା, ୮ ( ଗଞ୍ଜେଇ ଧୂଆଁ ଆଦି ) ଶୋଷିବା, ୯.ଭାରଦଣ୍ଡ 

ଛମାଣ ଆଠଗୁଣ୍ଡ ୧୦୧ 


ଅନ୍ଦାଜ ତିନିଘଡ଼ି କି ଦଣ୍ଡେ ଦୂଇଦଣ୍ଡ ବେଶି, ଶାମ ସାହୁ ଘର ହଳିଆ ଗୋପାଳ ସାମଲ 
ଝାମ୍ପିଟିଏ ମୁଣ୍ଡରେ ଦେଇ କୋଡ଼ିଧରି ନଇଁପଡ଼ି ବିଲର ହିଡ଼ ବାନ୍ଧଥଲା | ବାଟପାଖୁଆ ବିଲ । 
ସାଆନ୍ତଘର ହଳିଆ ଘୁଷୁରିଆ ଗୋବରା ଜେନା ଘରଆଡ଼କୁ ଚଞ୍ଚଳ ଚାଲିଅଛି, ଗୋପାଳିଆ 
ଉପରେ ନ ପଡ଼ିଯିବାରୁ ତାକୁ ହାତ ଟେକି ଇସାରା କରି ପାଖକୁ ଡାକିଲା । ତାକୁ 
କହିଲା, ମୁଁ ଗୋଟାଏ ଭାରି କାମରେ ଯାଉଛି, ଭାରି ଗୁପ୍ତ କଥା, ତୋତେ ବିଶ୍ଵାସ ପାଏ 
ବୋଲି କହୁଛି ।” ' ତାହା କାନରେ ତୁନି ତୁନି କରି କଣ କହିଲା “ ବୁଝି ଖବରଦାର ! ଏ 
କଥା ଯେମନ୍ତେ ଆଉ କାହା କାନରେ ନ ପଡ଼େ, ସାଆନ୍ତଙ୍କର ମନାଅଛି ।” ? ଘୁଷୁରିଆ 
ଯାଉ ଯାଉ ବାଟରେ ମକର ଜେନା ପାଣକୁ ଭେଟିଲା, ତାହା କାନରେ ମଧ୍ଯ ତୁନି ତୁନି 
କେତେଟା କଥା କହି କଥାଟା ଗୁପ୍ତରେ ରଖୁଵବା ସକାଶେ ଉପଦେଶ ଦେଇ ଚାଲିଗଲା ! 
ତାହା ବାଦ ଦନେଇ ସାହୁ, ବିନୋଦିଆ, ନଟବରିଆ, ଭୀମାମା ଏମାନଙ୍କ ସଙ୍ଗରେ ସାକ୍ଷାତ 
ହେଲା, ସେମାନଙ୍କୁ ମଧ୍ଯ ସେହିପରି ତୁନି ତୁନି କହି ସେହିପରି ଗୁପ୍ତରେ ରଖୁବୀକୁ ଉପଦେଶ 
ଦେଲା | ଗୋପାଳିଆ କାମ କରିବ କ'ଣ ସାଉପାଖକୁ ଧାଇଁଲା - ହରି ସାହୁ କହିଲା ଶୀମ 
ସାହୁକୁ, ହଟିଆ କହିଲା ନଟିଆକୁ, ଜେମାମ! କହିଲା ଶାମାମାକୁ, ଶ୍ରୀମତୀ କହିଲା 
କନ୍ୟାବୋହୂକୁ, ଗ୍ରାମ ଗୋଟାଯାକ କୁହାକୁହି ହେଲେ । ସମସ୍ତଙ୍କର ତୁନି ତୁନି କଥା, ଗୋପନ 
ରଖୁବାକୁ ସମସ୍ତଙ୍କର ଉପଦେଶ । କେହି କହିଲା ଉଛୁଣିଂ ଜମାଦାର ପହଞ୍ଚବ । ଆଉ 
ଜଣେ ପ୍ରତିବାଦ କରି କହିଲା - ନାହିଁ ନାହିଁ, ଖୁଣୀ ମାମଲା, ଦାରୋଗା ନିଜେ ଘୋଡ଼ାରେ 
ଚଢ଼ି ଆସିବେ । ମାତ୍ର ଜାଣିବା ଶୁଣିବା ଲୋକମାନେ କହିଲେ - ଏ କି ତମ ଆମ ଘର 
କଥା ? କଟକରୁ ନିଜେ କୁମୁନି ପଲଟଣ ଘେନି ଆସିବ, ଗା ଲୋକେ ଯେ ବନ୍ଧାଛନ୍ଦା ହେବେ 
ଏହା ନିଃସନ୍ଦେହ, ସର୍ବବାଦିସନ୍ମତ । ଦଣ୍ଡକ ମଧ୍ଯରେ ଗା ନିସ୍ତନ୍ତ ହୋଇଗଲା । ବୋହୂଗୁଡ଼ାକ 
ପାଣିରେ ବୃଡ଼ିପଡ଼ି ଘରକୁ ଧାଇଁଛନ୍ତି, ଲୁଗା ଚୁପୁଡ଼ିବାକୁ ବେଳ ନାହିଁ, ଲୁଗା ଧଡ଼ର ଧଡ଼ର 
ବାଜି ଗୋଡ଼ତଳେ ଝରଝ୍‌୍ର ହୋଇ ପାଣି ବୋହିପଡ଼ୁଅଛି । ଚଞ୍ଚଳରେ ମାଠିଆ ପୂରାଇପାରି 
ନାହିଁ, ଅଧମାଠିଆଏ ପାଣି, ବେଶି ଦେଶହିତୈଷୀମାନେ ସଭାରେ ବକୃତା କଲାପରି ଘଟର 
ଘଟର କରି ଭାରି ଗର୍ଜନ କରୁଅଛି | ବେତ୍ରହସ୍ତ ଅବଧାନେ ସହସା ଅନ୍ତର୍ବାନ ହେବାରୁ 
ଚାଟଟୋକାଗୁଡ଼ାକ ଗୋହିରିରେ ଭାରି ଗୋଳମାଳ କରି ଧୀଦଉଡ଼ ଲଗାଇଅଛନ୍ତି । ଖୁଣୀ 
ଆସାମୀକୁ ପୁଲିସ ବାନ୍ଧିନେଲାପରି ଗୋଟାଏ ସାନପିଲାକୁ ବଡ଼ଚାଟ ଧରି ଘେନିଯାଉଥୁଲା । 
ସେହି ପିଲାଟା ସମସ୍ତଙ୍କଠାରୁ ବେଶି ଧାଇଛି । 
ଘୁଷୁରିଆ ଫେରିଆସି ସାଆନ୍ତଙ୍କୁ ଖବର ଦେଲା, ଗୋବରା ଜେନା ଘରେ ନାହିଁ, 
ସେ କାଲି ରାତିରୁ ଘରକୁ ଯାଇ ନାହିଁ ! ସାଆନ୍ତେ ପ୍ରଥମେ ହଳିଆ ପଠାଇଲେ, ତାହା 
ବାଦ୍‌ ଆପେ ତନ୍ତୀସାଇ ଦୁଆର ଦୁଆର ବୁଲିଲେ, ଜଣକର ସୁଦ୍ଧା ଭେଟ ପାଇଲେ ନାହିଁ । 
eee 


୧. ଏହିକ୍ଷଣି | 

୧୦୨ ଫକୀରମୋହନ ଉପନ୍ୟାସ ସମଗ୍ର 


ଆଉ ଯାହା ଦୁଆରକୁ ଯା'ନ୍ତି, ତାହାର କବାଟ କିଳା, ଘରେ କେହି ନାହିଁ । ମଙ୍ଗରାଜ 
ନିତାନ୍ତ ବ୍ୟସ୍ତ ହୋଇପଡ଼ି ଘର ବାହାର ହେଉଛନ୍ତି, କାହାରି ଭେଟ ନ ପାଇ କିଛି ସ୍ଥିର 
କରିପାରୁ ନାହାନ୍ତି । ଘୁଷୁରିଆ ଦଳିଆ ଗୋଟାଏ ଠେଙ୍ଗାଧରି ବାଡ଼ିପଟରେ କୁକୁର ତଡ଼ୁଅଛି । 
ଯୋଡ଼ାଏ ବିଲୁଆ କିଆବଣ ଭିତରେ ପଶି ଜଳଜଳ କରି ଓଳିକୁ ଚାହିଁ ତୁନିହୋଇ ପଡ଼ିଛନ୍ତି 


ବେଳ ଦୃଇପ୍ରହର ଗଡ଼ିଗଲାଣି । ଗୋବିନ୍ଦପୁର ଗ୍ରାମ ପୂର୍ବମୁଣ୍ଡରେ ଗୋଟାଏ ଟାଙ୍ଗଣ 
ଘୋଡ଼ା ଉପରେ ଏକ ବିଶାଳ ମୂର୍ଭି ସୁଆର” ଦେଖାଗଲେ ! ସୁଆରଙ୍କ ବିଶାଳ ଦାଢ଼ି ଛାତି 
ଘୋଡ଼ାଇପକାଇଅଛି, ଦେହରେ ଛ' କଲିଆ" ଢିଲା ହାତ ଚପକନ୍", ମୁଣ୍ଡରେ ଜାମଦାନି* 
ଲୁଗାର ବାଙ୍କ ଟ୍ରୋମି, ଗୋଡ଼ରେ ଢିଲା ପାଇଜାମା” । ଘୋଡ଼ା ଠୁକ୍ଠୁକ୍‌ କରି ମିଠା କଦମଂ 
ଚାଲିଅଛି । ଆଗରେ ପଛରେ ପୀଞ୍ଚଳଣ ଠେଟଙ୍ଗାସ୍କନ୍ଧ ଚୌକିଦାର ନସରପସର' ହୋଇ 
ଧାଇଁଛନ୍ତି । ସମସ୍ତଙ୍କ ଆଗରେ ଗୋବରା ଜେନା ଠେଙ୍ଗା କାନ୍ଧେଇ ଧାଇଁଛି | ମଙ୍ଗରାଜଙ୍କ 
ଦୁଆର ଆଗରେ ଗୋବରା ପଛମୁହଁ କରି ଛିଡ଼ାହୋଇଗଲା । ସୁଆର କହିଲେ, ˆ ଏହି 
ଘର ?”? ଗୋବରା ହାତଯୋଡ଼ି କହିଲା, ‘ଖୋଦାବନ୍ଦ !' ସୁଆର ଘୋଡ଼ାରୁ ଓହ୍ଲାଇପଡ଼ି 
ବିସମିଲ୍ଲା' କହି ନିଃଶ୍ବାସଟାଏ ପକାଇଲେ । 

ଘଡ଼ିକ ଉତ୍ତାରେ ଗୋହିରିଦାଣ୍ଡରେ ଆହୁରି ଏକ ଘୋଡ଼ସୁଆର ମୂର୍ଭି ଦେଖାଗଲା । 
ଘୋଡ଼ାଟି ଦଳଖୁଆ“ ତଟୁ,°° ବୟସ ପ୍ରବୀଣତାର ସାକ୍ଷ୍ୟ ଦେବା ନିମନ୍ତେ ଦେହର 
ପଞ୍ଜରାହାଡ଼ଗୁଡ଼ାକ ଉପରକୁ ବାହାରିପଡ଼ିଅଛି, ପଛ ଦୁଇଗୋଡ଼ ଘଷିହୋଇ ଲୋମଶୂନ୍ୟ, 
ଘା ଯୁକ୍ତ ହୋଇଗଲାଣି, ଖୋଲଂ ପଶିଯାଇ ବଡ଼ ବଡ଼ ଆଖୁ ଦୁଇଟା ବାହାରିପଡ଼ିଅଛି, 
ପିଠିରେ ଖୁଗରୀଂ”, ତାହା ଉପରେ ଲାଲ ବନାତର ଚାରଜାମାଂ" । ସୁଆରଟି କିନ୍ତୁ 
ବିଶାଳଶରୀର, ପୋଷାକ ମଧ୍ଯ ବଡ଼ଲୋକଭଳିଆ - ମାଣିଆବନ୍ଦି ଚାରିଫୁଲିଆ ୪ ଧୋତି 
ପିନ୍ଧା, ଦେହରେ ବନ୍ଧଂଂଲଗା ଗନ୍ତାଂ”, ମୁଣ୍ଡରେ ମଝିସିଆ ଛଲିଆ ରହୁମୀଂ? ବନ୍ଧା । 
ଘୋଡ଼ା' ପଛରେ ଜଣେ ଚୌକିଦାର ବାଉଁଶ ଠେଙ୍ଗା କାନ୍ଧରେ ପକାଇ ଡାହାଣ ହାତରେ 
ଖଣ୍ଡେ ବାସଙ୍ଗଛଡ଼ି ଧରି ବାଡ଼ୋଉଅଛି ଏବଂ ପାଟିରେ ଟାକରାଂ' ଫୁଟାଉଅଛି | ସଇସ 
ପାଣଟୋକା ଖଣ୍ଡେ ଝୋଟଦଉଡ଼ି ବାଗଡୋରଂ “ ଲଗାଇ ଆଗରେ ଭିଡ଼ୁଅଛି । ଘୋଡ଼ାଟା 
୧. ତଟୁ ଘୋଡ଼ା, ୨. ସବାରି, ଅଶଵାରୋହୀ, ୩. ଛଅଗୋଟି କଲି ଥୁବା | କଲି-କୁ୍ଭାର କାଖ ଓ ପକେଟ 
ପାଖରେ ଦିଆଯିବା ତ୍ରିକୋଣ ବା ଚତୃଷ୍ଠୋଣବିଶିଷ୍ଟ ପୃଥକ୍‌ ବସ୍ତୁଖଶ୍ଡ, ୪.ଆଜାନୁଲମ୍ଭିତ କୁଇ, ୫. ବୁଣା 
ହେବାବେଳୁ ସୂଷ୍ଣ ରନ୍ଧ ଓ କାରୁକାଯ୍ୟ ସଂପନ୍ନ ସୂତାଲୁଗା, ୬. ଗୋଡ଼ବୁଣା, ପତଲୁନ, ୭. ଅଶବର ଗତି, 
୮ ହଲ ହଲ, ୯. ଯେଉମାନେ ଦାନା ଖାଇବାକୁ ପୀଆନ୍ତନ, ଦଳଖାଇ ରହନ୍ତି, ୧୦. ଛୋଟ ଘୋଡ଼ା, 
୧୧. ଗଳ୍ପର, ୧ ୨. ଘୋଡ଼ା ଉପରେ ପକାଯବା ବସ୍ତର ଆସନ, ୧୩. ଘୋଡ଼ା ପଠରେ ପଡ଼ିବା ତୁଳାରେ 
ପୂଣ୍ଠ ବସ୍ତୁ ନମତ ଓ କୋମଳ ଚତୃଷ୍କୋଣ ଆସ୍ତରଣ ବଶେଷ, ୧୪. ଧଡ଼ରେ ଚାରଧାଡ଼ ଫୁଲ ଥୁବା 


(ବସ), ୧୫. ବାନ୍ଧୁଣୀ, ବାନ୍ଧିବା ଦଉଡ଼ି, ୧୬. ଏକପ୍ରକାର କୁରୁତା, ୧୭. ରେଶମୀ - ରେଶମ ନିର୍ମିତ 
ଚାଦର, ୧୮ ତାଳୁରେ ଜିଭ ଲଗାଇ ଶହ୍ହ କରିବା, ୧୯. ଘୋଡ଼ାର ମୁଖ ରଜ 

ଛମାଣ ଆଠଗୁଣ୍ଡ 


ଵେକ ଲମ୍ବ କରିଦେଇ ବଡ଼ କଷ୍ଟରେ ଧୀରେ ଧୀରେ ଟଳ ଟଳ ହୋଇ ଚାଲୁଅଛି | ଏ ସୁଆର 
ମଧ୍ଧ ପୂର୍ବ ସୁଆରଙ୍କ ପରି ମଙ୍ଗରାଜ ଦୁଆର ଆଗରେ ଜଣେ ଲୋଜ କାନ୍ଧରେ ଦୁଇ ହାତ 
ଭରାଦେଇ ଓଃ୍ଲାଉଁ ଓହ୍ଲାଉଁ ହାମୁଡ଼ିପଡ଼ିଗଲେ । ଉଠିପଡ଼ି ସେହି ଲୋଜ ଗାଲରେ ଠୋକରି 
ଚାପୁଡ଼ାଟାଏ ମାରିଲେ - ଅର୍ଥାତ ଲୋକମାନେ ଜାଣନ୍ତୁ, ସେହି ଲୋକର ଅସାବଧାନତା 
ଏହି ପତନର କାରଣ ଅଟେ: ନୋହିଲେ ଏପରି ପଢୂକା ସୁଆର ପଡ଼ିବାର ନୁହେଁ । ସୁଆର 
ଓହ୍ଲାଇଯିବ। ମାତ୍ରକେ ସହିସ ପିଲା ଧରୁ ଧରୁ ଜଗନ୍ନାଥ ମହାପ୍ରଭୁଙ୍କ ରଥଆଗ 
ଶିରଧାବାଲିରେଂ ଭକ୍ତ ଗଡ଼ିଗଲାପରି ଘୋଡ଼ାଟା ତିନିଚାରିଥର ଗଡ଼ିଯାଇ ଠିଆହେଲା । 
ଘୋଡ଼ାଟା ଧୂଳିରେ ଗଦୁଥୁବା ସମୟରେ ସୁଆର ମଧ୍ଯ ଦାନ୍ତନିଷିଡ଼ି ଦେହର ସ୍ଥାନଅସ୍ଥାନର 
ଯାଦୁଗୁଡ଼ାକ କୁଣ୍ଡେଇପକେଇଲେ । 


ସେଖ୍‌ ଇନାଏତ୍ଵ ହୋସେନ୍‌ କଟକ ଜିଲ୍ଲାରେ ଜଣେ ଅଉଲନମ୍ବର ପୁଲିସ ଦାରୋଗା, 
ପାର୍ଶୀ ଇଲମରେ” ଭାରି ମଜ୍‌ବୁତ୍ଵ । ଓଡ଼ିଆ ନାଲାଏକ” ଇଲମ, ସେଥୁସକାଶେ ସେ ଲେଖନ୍ତି 
ନାହିଁ, ସରକାରୀ କାଗଜରେ ପାର୍ଶୀ ଦସ୍ତଖତ୍ଵ କରନ୍ତି । ଲାଏକତୀ ହେତୁରୁ ବାରବରଷ 
ହେଲା ଏକ କଲମରେ କେନ୍ଦ୍ରାପଡ଼ା ଥାନାରେ ଅଛନ୍ତି । ଗଲା ବରଷ କେବଳ ସଦର କଚେରି 
ସେରସ୍ତାଦାର ଆଉ ପେସ୍କାରଙ୍କ ପାର୍ବଣ ଫରମାସ ପହଞ୍ଚବାରେ ବିଳମ୍ବ ହେବାରୁ ଥରେ 
ବଦଳିର ଗୋଳମାଳ ଶୁଣାଯାଇଥୁଲା | ମୁନ୍‌ସି ଚକ୍ରଧର ଦାସ ମଧ୍ଯ ଜଣେ ଓଆକଫକାର* 
ପୁଲିସ ଅମଲା । ଏହାଙ୍କ ରିପୋର୍ଟ ପଢ଼ି ମେଜେଷ୍ଟର ସାହେବ ଭାରି ଖୁସ୍‌ ଥୁବାର 
ଚୌକିଦାରମାନଙ୍କଠାରୁ ସର୍ବଦା ଶୁଣାଯାଏ । 

ମଙ୍ଗରାଜଙ୍କ କଚେରି ମେଲାରେ ପୋଲିସ କଚେରି ବସିଅଛି । ଖୋଦ ଦାରୋଗା 
ସେଖ୍‌ ଇନାଏତଵ ହୋସେନ୍‌ ଖଣ୍ଡେ ଶତରଞ୍ଜିରେ ଦାଢ଼ିମେଲାଇଦେଇ ବସିଅଛନ୍ତି । ଆଗ 
ଡାହାଣ ପାଖରେ ମୁନ୍‌ସି ଚକ୍ରଧର ଦାସ ହୈସ ଉପରେ ବିଛା ଘୋଡ଼ା ଚାରଜାମୀରେ 
ବସିଅଛିନ୍ତି । ଆଗରେ କୋଡ଼ିଏ ହାତ ଦୂରରେ ବରକନ୍ଦାଜଂ ଗୋଲାମ କାଦର ଓ ହରି 
ସିଂହ ଏବଂ ପାଞ୍ଚଜଣ ଚୌକିଦାର ଛିଡ଼ାହୋଇଅଛନ୍ତି । ରାମଚନ୍ଦ୍ର ମଙ୍ଗରାଜ ଗ୍ରେପ୍ତାର୍‌ଂ 
ହୋଇ ସେମାନଙ୍କ ନଜରବନ୍ଦିରେ' ମୁଣ୍ଡକୁ ତଳକୁ ପୋତିଦେଇ ବସିଅଛନ୍ତି । ମଙ୍ଗରାଜଙ୍କ 
ଘର ଚାରିପିଠି ମହାସଭା ବସିଗଲାଣି | ବାହାର ମନୁଷ୍ୟ ଭିତରକୁ ଯିବାକୁ, ଭିତର ମନୁଷ୍ୟ 
ବାହାରକୁ ଆସିବାକୁ ହୁକୁମ ନାହିଁ । ପ୍ରଥମେ ସ୍ତ୍ୀଲୋକମାନଙ୍କୁ ଏକତରଫ କରିଦିଆଯାଇ 
ଘର ଖାନତଲାସ ଆରମ୍ଭ ହେଲା । ଘରର ପ୍ରତ୍ୟେକ ସିନ୍ଦୁକ ପେଟେରା ଆଡ଼ଖୁର ତଲାସ 
ହେଲା, ଧାନଅମାରରେ ଲୁହା ଗଜ ମାରି ତଦାରଖ ହେଲା, ଭାତହାଣ୍ଡି ଖୋଜାଗଲା, ଦୁଇ- 
ଚାରି ଜାଗା ଖୋଳାଗଲା, ଦୁଇ-ଚାରି ଜାଗା ଚାଳ ଓଲରାଗଲା, କୌଣସି ସନ୍ଦେହୀ ମାଲ 


୧. ଜଗନ୍ନାଥଙ୍କ ବଡ଼ଦାଣ୍ଡର ଧୂଳି, ୨. ବିଦ୍ୟା, ୩. ଅଯୋଗ୍ୟ, ୪. ଯୋଗ୍ୟତା, ୫. କୌଣସି ବିଷୟରେ ଅଭିଜ୍ଞ, 
୬. ସିପାହି, ୭. ବନ୍ଦୀ କରିବା, ୮ ସତର୍କ ଦୃଷ୍ଟି ରଖାଯିବା ବ୍ୟବସ୍ଥା, ୯. ସନ୍ଦେହୀ ବ୍ୟକ୍ତିର ଘର ତଦାରଖ । 

୧୦୪ ଫକୀରମୋହନ ଉପନ୍ୟାସ ସମଗ୍ର 


ଠିକଣା ହେଲା ନାହିଁ । କେବଳ ମଙ୍ଗରାଜଙ୍କ ପହଡ଼ଘରୁ ତିନି-ଚାରି ହାତ ଲମ୍ବା ରେକେଂ 
ମୋଟ ଗୋଟାଏ ବାଉଶ ଠେଙ୍ଗା ବରାମଦ” ହେଲା । ବାଡ଼ି ପଛ ଓଳିତଳେ ଗୋଟାଏ 
ସ୍ତ୍ରୀଲୋକର ଲାସ୍‌" ଖଣ୍ଡେ ପୁରୁଣା ହେସରେ ଘୋଡ଼ାହୋଇଥ୍‌ବାର ବରାମଦ ହୋଇ 
ଦାଣ୍ଡଦଆରକୁ ଅଣାଗଲା ! ସେହି ଲାସ୍‌ ତନ୍ତିଆଣୀ ସାରିଆର ଥ୍୍‌ବାର ଗୋବରା ଜେନା 
ସନାକ୍ରଃ କଲା । ଦାରୋଗା ଦାଢ଼ିରେ ହାତ ବୁଲାଇ କହିଲେ, ˆ ‘କେଉଁ ରାମଚନ୍ଦର 
ମଙ୍ଗରାଜ ! ଅବ୍‌ କ୍ୟା ମତଲବ ହୈ ? ରତନପୁର ଡୋମ୍ଲୋକୋକା ମାମଲା ଇଆଦଂ 
ହେ କି ନାହିଁ।” ? ମୁନ୍‌ସି କହିଲେ, ' ଏକା ମାଘରେ ଶୀତ ଗଲା ବୋଲି ମଙ୍ଗରାଜେ 
ମନେକରିଥଲେ ପରା ?”? ଆମ୍ଭେମାନେ ଗୋପନରେ ସନ୍ଧାନ କରି ବୁଝିଲୁ, ରତନପୁର 
ଡୋମମାନଙ୍କୁ ଜେଲ କରାଇ ଦେବା ସକାଶେ ମଙ୍ଗରାଜେ ଦାରୋଗାଙ୍କୁ ହଜାରେ ଟଙ୍କା 
ଲାଞ୍ଚ ଯାଚିଥ୍୍‌ଲେ, ମାତ୍ର ଫାଙ୍କ ଦେଇଥ୍‌ବାରୁ ଦାରୋଗା ସେହି କଥାଟା 
ମନେକରାଇଦେଲେ । 


ମାମଲା ତଦାରଖୁ” ଆରମ୍ଭ ହେଲା ! ମୁନ୍ସି ଚକ୍ରଧର ଦାସ ବିଶାଳ ବସ୍ଥାନିଂ ଫିଟାଇ 
ସେରସ୍ତାଂ ମେଲିଦେଲେ | ବେକରେ ଦଉଡ଼ିବନ୍ଧା, ମୁହଁରେ ଶୋଲବିଣ୍ଡାଦିଆ ଚେନିବାସନର 
ଦୁଆତ ଆଗରେ ଥୁଆଗଲା | ପାହାଡ଼ୀ ଗୋଟାଏ ଶରକଲମ ଶିଶୁକାଠବେଣ୍ଟିଆ ଛୁରିରେ 
କାଟି ଖଣ୍ଡେ ସାନ କାଗଜରେ ପରୀକ୍ଷା କଲେ, ˆ ଶ୍ରୀଗୁରୁଦେବ ଉଦ୍ଧାର କରିବେ ' 
“ ଶ୍ରୀଜଗନ୍ନାଥ ମହାପ୍ରଭୁଙ୍କ ଚରଣେ ଶରଣ” “ ଶ୍ରୀ ବଳଦେବଜୀଉଙ୍କ ଚରଣେ ଶରଣ 
“ ଶୁ ଲିଙଇଂରାଜ ମହାପ୍ରଭୁଙ୍କ ଚରଣେ ଶରଣ ” ˆ ଶ୍ରୀ ଗ୍ରାମଦେବତୀଙ୍କ ଚରଣେ ଶରଣ ' 
ଇତ୍ୟାଦି ଦେବଦେବୀଙ୍କ ନାମ ଲେଖୁ କଚେରି କାମରେ ହାତଦେଲେ । 

ସରକାର କୁଞ୍ପନୀ ବାହାଦୁର ମୁଦେଇ“ ରାମଚନ୍ଦ୍ର ମଙ୍ଗରାଜ | ସା: ଗୋବିନ୍ଦପୁର, 
ଜି: କଟକ, ମୁଦାଲା । ° 

ସାରିଆ ନାମକ ତନ୍ତିଆଣୀକୁ ବଧକରି ତାହା ଘରୁ ନେତ ନାମକ ଗାର ଏକରାଶଂ“ 
ଏବଂ ଅନ୍ୟାନ୍ୟ ମାଲ ଲୁଠତରାଜ କରି ଆଣିଥ୍‌ବାର ମୋକଦମା | 

ଗୃହ ତଲାସ ହେଲା - ବରକନ୍ଦାଜଂ ? ଚୌକିଦାରମାନେ ଗ୍ରାମଯାକ ବୁଲିଆସି ଖବର 
ଦେଲେ, ଗ୍ରାମରେ ପୁରୁଷଲୋକ ଜଣେ ନାହିଁ; କବାଟ ଫାଙ୍କରୁ ସ୍ତ୍ରୀଲୋକମାନେ ଯେ ଜବାବ 
ଦେଲେ, ସେଥୁରୁ ଜଣାଗଲା - ଆଠପଣ ଲୋକ ଯାଇଛନ୍ତି କୁଣ୍ଣୁଆଘରକୁ, ଚାରିପଣ ଗୋରୁ 
ଖୋଜି, ଦୁଇପଣ ଜଗନ୍ନାଥଦର୍ଶନକୁ, ଦୁଇପଣ ପଡ଼ିଛନ୍ତି ବାଧ୍‌କି । କେବଳ ଦୃଇପଣ 
ଭଲଲୋକ ଭିନ୍ନ ଗ୍ରାମବାସୀ ଗୁହା" ଆପଣାର କରଇଁବ୍ୟ ବୁଝି ଆପେ ହାଜର ହୋଇଗଲେ । 
୧. ବୁଢ଼ା ଆଙ୍ଗୁଠି ଓ ମଝି ଆଙୁଠିର ପରିଧ୍ଟ, ୨. ଖୋଜି ବାହାର କରିବା, ୩. ଶବ, ୪. ଚିହୃଟ କରିବା, 


୫. ସ୍ମରଣ, ୬. ଅନୁସନ୍ଧାନ, ୭. କାଗଜପତ୍ର ବନ୍ଧାଥ୍‌ବା ପୁଡ଼ାା ୮ ସରକାରୀ କାଗଜ, ୯. ମକଦ୍ଦମାରେ 
ବିଚାର ପ୍ରାର୍ଥୀ, ୧୦. ମକଦ୍ଦମାରେ ଆସାମୀ, ୧୧. ଏକଗୋଟା, ୧୨. ପିଆଦା ଚପରାସୀ, ୧୩. ସାକ୍ଷୀ | 

ଛମାଣ ଆଠଗୁଣ୍ଡ ୧୦୫ 


ଗ୍ରାମର ଲୋକ ହାଜର ନ ହେବାରୁ ଦାରୋଗା ଖପା ହୋଇ ବରକନ୍ଦାଜମାନଙ୍କୁ ଉଲ୍ୁ, 
ଗଧା, ବେକୁଫ, ନାଲାଏକ ଇତ୍ୟାଦି ଇତ୍ୟାଦି ସମ୍ବୋଧନ କରିବାରୁ ଗ୍ରାମଯାକ ହୁରିହାଲର!ଂ 
ପଡ଼ିଗଲା ! ଗୁମାଗୁମ୍‌ ମାଡ଼ ଆଉ କବାଟଭଙ୍ଗା । ସନ୍ିପାତ ରୋଗୀ କତରା ଘୋଡ଼ିହୋଇ 
ପଡ଼ି ଯମକୁ ଫାଙ୍କି ଦେଇ ଦୁଇଦିନ ରହିଯାଇପାରେ, ମାତ୍ର ପୁଲିସକୁ ଫାଙ୍କିଦେବ କିଏ ? 
ପୁରୁଷଲୋକଟଗୁଡ଼ିକ ସଳଖ ସଳଖ ଘରୁ ବାହାରିଆସିଲେ । ଦୁଇଦିନ ପର୍ଯ୍ୟନ୍ତ ବତ୍ରିଶ ଜଣ 
ଗୁହାଙ୍କ ଜବାନବନ୍ଦି ' ଗ୍ରହଣ କରାଗଲା । ପ୍ରଥମ ଦିନରେ ଦୁଇଜଣ ଚୌକିଦାର ହମରାଏ" 
ଲାସ୍‌ ମାଇନା ସକାଶେ କଟକ ଚାଲାଣ ଦିଆଗଲା । ମୁନ୍‌ସି ସାହେବ ଜେଲଖାନା କଏଦୀଙ୍କ 
ତୟାରି ଅଢ଼େଇଦିସ୍ତା ହରିତାଳିଂ କାଗଜରେ ଜବାନବନ୍ଦି କଲମବନ୍ଦଂ କରି ପକାଇଲେ | 
ଆପଣଙ୍କ ଜାଣିବା ନିମନ୍ତେ ସେଥ୍‌ରୁ କେତେ ଜଣ ସାକ୍ଷୀଙ୍କ ଜବାନବନ୍ଦି ଏଠାରେ ପ୍ରକାଶ 
କରୁଅଛୁ - 

୧ ନମ୍ବର ଗୁହା ତରଫ ସରକାର କୁମ୍ପନିବାହାଦୁର, ˆ ମୋ ନାମ ଗୋବରା ଜେନା, 
ବାପର ନାମ ଗୁହିଆ ଜେନା, ମୁତୋଫାଂ, ଜାତିରେ ପାଣ, ବୟସ ୪୫ ବର୍ଷ, ପେସା 
ଗ୍ରାମର ଚୌକିଦାରୀ । ସା: ଗୋବିନ୍ଦପୁର, ପ୍ର: ବାଲୁବିଶ, ଜି: କଟକ | 

ମୁଁ ମୌଜାମଜକୁରଂ ଚୌକିଆ, ସାରାରାତି ଗ୍ରାମରେ ଠିଆପହରା ଦିଏଁ । ଗଲା 
ରାତିରେ ପହରା ଦେବା ସମୟରେ ଅଧରାତି ଅନ୍ଦାଜ ସାରିଆ ତନ୍ତି ଆଣୀ “ ମାରି 
ପକାଇଲା, ମାରି ପକାଇଲା' ' ବୋଲି ମଙ୍ଗରାଜଙ୍କ ବାଡ଼ି ପଛଆଡ଼େ ହୁରିପକାଉଥାଏ, ମୁଁ 
ଶୁଣିଅଛି । ତାକୁ କେହି ବାଉଁଶବାଡ଼ିରେ ମାଇଲାପରି ଜଣାଯାଉଥାଏ ! 

ସୁଆଲରେ ଜବାବ ଦେଲା, “ ନା, ମୁଁ ସେ ସମୟରେ ମଙ୍ଗରାଜଙ୍କୁ ଦେଖୁ ନାହିଁ ।” 
ପୁନର୍ବାର କହିଲା, “ହଁ ହଁ, ତାଙ୍କ ପାଟି ଶୁଣିଅଛି । ଏହି ଗାତ ସାରିଆର, ଏହାର ନାମ 
ନେତ | ଆଜକୁ ମାସେ ହେଲା ମଙ୍ଗରାଜଙ୍କ ଅଗଣାରେ ବନ୍ଧାହେବାର ଦେଖୁଅଛି । କିପରି 
ଏଠାକୁ ଆସିଲା ଜାଣେ ନାହିଁ!” ପୁନର୍ବାର କହିଲା, ' ମଙ୍ଗରାଜେ ବାଛିଆଣିଛନ୍ତି । 

। ଏ ବାଡ଼ି ସନ୍ତକ ଗୋବରା ଜେନାର ସହି । 

୨ ନମ୍ବର ଗୁହା - ସନା ରଣା ପ୍ରଥମେ ହାଜର ହୋଇ କୌଣସି କଥା ଜାଣି ନ ଥୁବାର 
ପ୍ରକାଶ କଲା । ଦାରୋଗା ସାହେବ ଭାରି ଖପା ହୋଇ ତାହାକୁ ଚାଟଶାଳୀ ବୁଲାଇ ଆଣିବା 
ସକାଶେ ହୁକୁମ ଦେବାରେ ସେ ଦୁଇଜଣ ବରକନ୍ଦାଜ ହେପାଜତରେ ଅଧଘଣ୍ଟା ବାଦ୍‌ ମୁକୁଳା 
ବାଳ, ଧୂଳିଆ ଦେହ, ପିଠି ହାତ ଗାଲରେ ମାଡ଼ର ଦାଗ ସହିତ ହାଜର ହୋଇ କହିଲା, 
କୁର, ମୁଁ ସବୁ ସତ କହିବି । ମୋ ନାମ ସନା ରଣା, ବାପର ନାମ ବନା ରଣା, ଜାତି 


i rs le ee 
୧. ଉଚ୍ଚ ଧ୍ବନି, ୨ ଲିପିବଦ୍ଧ ସାକ୍ଷୀର ଉକ୍ତି, ୩. ଦାୟିତୃରେ, ୪. ହାତ ପ୍ରସ୍ତୁତ ଏକପ୍ରକାର ହଳଦିଆ 
କାଗଜ, ୫. ଲେଖୁବା, ୬. ମୃତ ସନ୍ତକ - ସ୍ବାକ୍ଷର ବଦଳରେ ଅଙ୍କିତ ଚିହ୍ନ, ୭. ପୂର୍ବରୁ କୁହାଯାଇଥୂବା ! 

୧୦୬ ଫକୀରମୋହନ ଉପନ୍ୟାସ ସମଗ୍ର 


ମାଳୀ, ବୟସ ତିରିଶ, ପେସା- ଗ୍ରାମଦେବତୀ ପୂଜା ଆଉ ଚାଷ | ସା:-ଗୋଚିନ୍ଦପୁର, 
ପ୍ରଃ ବାଲୁବିଶ, ଜି: କଟକ ! 

ମୁଁ ସାରିଆକୁ ଚିହ୍ନେଃ କିପରି ମଲା ଜାଣେ ନାହିଁ । ଆଜକୁ ଅନ୍ଦାଜ ବରଷେ କି 
ଦେଢ଼ବରଷ ହେବ ସକାଳଓଳି, ମଙ୍ଗରାଜେ ମୋତେ ଜଣେ ହଳିଆ ହାତରେ ଡକାଇ ତୋଟା 
ମଧ୍ୟରେ ମୋତେ ନିରୋଳାରେ କହିଲେ, ‘ଦେଖ୍‌ ସନା, ତୋତେ ମୁଁ କହୁଛି, ତୁ ଗୋଟାଏ 
କାର୍ଯ୍ୟ କରିବୁ । ମୁଁ ଯାହା କହୁଛି ସେ କାମଟା କରିଦେଲେ ତୋତେ ଭଲ ଗହୀର ଜମି 
ଦୃୁଇମାଣ ଚଷିବାକୁ ଦେବି, ଆଉ ଦୁଇଟଙ୍କା ଖଜା ଖାଇବାକୁ ଦେବି ।' ମୁଁ ପଚାରିଲି, କଣ 
କରିବି ? ' ସାଆନ୍େ କହିଲେ, ଏହି ଯେ ଭଗିଆ ତନ୍ତୀ ଅଛି - ତା ମୀଇପ ଯେ ସାରିଆ, 
ସେଟା ବାଞ୍ଚ ¦ ପୁଅ ହେବାପାଇଁ ପ୍ରତିଦିନ ବୃଢ଼ୀମଙ୍ଗଳାଙ୍କ ପାଖରେ ମୁଣ୍ଡିଆ ମାରେ | ତୃ 
ଯାଇ ତାକୁ କହିବୁ, ଠାକୁରାଣୀ ସପ୍ନରେ କହିଛନ୍ତି, ତୁ ପୂଜା ଦେ, ଠାକୁରାଣୀ ତୋ ସାଙ୍ଗରେ 
ଆପେ କଥା କହିବେ, ଆଉ ତୋତେ ପୁଅ ଦେବେ !' ମୁଁ ଯାଇ ଦୁଇ-ତିନିଥର ଭଗିଆକୁ 
ଆଉ ସାରିଆକୁ ସାଆନ୍ତଙ୍କ କହିବା ମାଫିକେଂ କହିଲି, ସେମାନେ ଭଲକରି ଶୁଣିଲେ, 
ମାତ୍ର କିଛି ଜବାବ ଦେଲେ ନାହିଁ । ଦିନେ ଉପରଓଳି ଭଗିଆ ମୋତେ ତା ଦୁଆରକୁ 
ଡାକିଘେନିଗଲା, କିପରି ପୂଜା ହେବ, କି ଦ୍ରବ୍ୟ ଲୋଡ଼ା, କେତେ ଖରଚ ହେବ, ସବୁ କଥା 
ପଚାରିଲା । ମୁଁ ତାକୁ ସବୁ ବୁଝାଇଦେଲି । ପୂଜା ଦ୍ରବ୍ୟ କିଣିବା ସକାଶେ ତା ପାଖରୁ ଦଶଅଣା 
ଦୁଇ ପାହି ପଇସା ଆଣିଲି । ଦିନେ ଶନିବାର ସଞ୍ଜ ବାଦ ମୁଁ, ମଙ୍ଗରାଜେ ଆଉ ଜଗା 
ଭଣ୍ଡାରି, କୋଡ଼ି ଧରି ଜଣେ ହଳିଆ, ଚାରିଜଣ ମଙ୍ଗଳାଙ୍କ ନିକଟକୁ ଗଲୁ | ମଙ୍ଗରାଜ କହିବା 
ଅନୁସାରେ ଠାକୁରାଣୀଙ୍କ ଆସ୍ଥାନ ତଳୁ ପଛ ଦିଗକୁ ଗୋଟାଏ ବଡ଼ ଗାଡ଼ ଖୋଳାଗଲା ! 
ଗୀଡ଼ ମଧ୍ଯରେ ଜଗା ଭଣ୍ଡାରୀ ଲୁଚିରହିଲା, ଗାଡ଼ମୁହଁ ତାଳପତ୍ରରେ ଲୁଚାଇଦିଆଗଲା । ମୁଁ 
ସକାଳକୁ ଖବର ଦେଇ ସାରିଆ ଆଉ ଭଗିଆକୁ ଉପୀସ ରଖାଇଥୁଲି, ଅଧରାତି ବେଳେ 
ଗ୍ରାମ ନିସୋର” ହେବାରେ ସେମାନଙ୍କୁ ଡାକିଆଣି ପୂଜା କଲି, ଭୋଗ ଲଗାଇ ଠାକୁରାଣୀଙ୍କି 
ଅନେକ ଜଣାଣ କଲି । ମୋ କହିବା ଅନୁସାରେ ସାରିଆ ଏବଂ ଭଗିଆ ବେକରେ ଲୁଗା! 
ପକାଇ ମୁହଁ ମାଡ଼ି ଠାକୁରାଣୀ ଆଗରେ ଧାରଣୀ" ପଡ଼ିଆାନ୍ତି । ମୁଁ ଆହୁରି ଜଣାଣ କରି 
କହିଲି, ‘ମା ମଙ୍ଗଳା ! ସାରିଆକୁ ଆପେ ବରଦିଅ, ସେ ଅନେକ ଦିନ ହେଲା ତୁମର 
ସେବା କରୁଅଛି । ଅନେକ ଲୋକଙ୍କୁ ବର ଦେଲଣି, ଏମାନଙ୍କୁ ବର ଦିଅ !” ଜଗା ଗାଡ଼ 
ଭିତରୁ ଜବାବଦେଲା, ‘ଆଲୋ ସାରିଆ, ତୁ ଅନେକ ଦିନ ହେଲା ମୋର ପୂଜା କରୁଛୁ । 
ପ୍ରତିଦିନ ଗାଧୋଇସାରି ଯିବାବେଳେ ମୋତେ ଜୁହାର ହୋଇ ଯାଉ, ପାଣି ଚଳାଏ ଦେଉ, 
ମୁଁ ସେ ପାଣି ପାଏ । ତୋତେ ବର ଦେଉଛି, ତୋର ତିନିଗୋଟି ପୁତ୍ର ହେବ, ଆଉ ତୋହର 


୧. ମୁତାବକ, ୨ ନିଶହ, ୩. ଅଧ୍ଯ ପଡ଼ିବା ¦ 

ଛମାଣ ଆଠଗୁଣ୍ଡ ର 


ଢେର୍‌ ଟଙ୍କାସୁନା ହେବ । ତୁ ମୋହର ଦେଉଳ ତୋଳାଇ ଦେ । କାଲି ବଡ଼ିସକାଳେ ଅଧୁଆ 
ମୁହଁରେ ଦୃଇ ପ୍ରାଣୀ ତନ୍ତୀତୋଠକୁ ଆସିବ, ମୋ ପୂଜା ମନ୍ଦାରଫ୍ଲ ଯେଉଁଠାରେ ପଡ଼ିଥ୍ବ 
ତା ତଳେ ଖୋଳିବୁ, ଯାହା ପାଇବୁ ଘରେ ନେଇ ରଖୁବୁ । ପ୍ରତିଦିନ ପୂଜା କରିବୁ, ତୋତେ 
ସେହିପରି ଥଳି ଥଳି ଦେବି । ମୋ ଆଜ୍ଞା ନ ମାନିଲେ ଭଗିଆ ବେକ .ମୋଡ଼ିଦେବି ।' 
ସାରିଆ ଭଗିଆ ଦୁଇଜଣ ଶୁଣି ଡରରେ ଅରୁଥାନ୍ତି, କିଛି ଜଥା କହିପାରିଲେ ନାହିଁ। ମୁଁ 
ପୂଜା ସାରି ସେମାନଙ୍କୁ କିଛି ଭୋଗ ଦେଇ ଘରେ ଛାଡ଼ିଆସିଲି, ବାକି ଭୋଗକୁ ବାନ୍ଧିଲି | 
ମୁଁ ସେମାନଙ୍କୁ ଛାଡ଼ିଆସିବା ବାଦ ଜଗା ହସି ହସି ଗାଡ଼ରୁ ବାହାରିଆସିଲା । ଆମେ ଦୁଇଜଣ 
ଯାଇ ସାଆନ୍ତେ ଦେଇଥ୍‌ବା ଗୋଟିଏ ମୋହର ତୋଠ ପାଖରେ ପୋତି ତାହା ଉପରେ 
ମନ୍ଦାରଫ୍ଗଲ ଥୋଇଦେଇ ଘରକୁ ଗଲୁ । ତହିଁ ଆରଦିନ ମୁଁ ଭଗି ଦୃୂଆଗକୁ ଯାଇଥୁଲି । 
ମୋତେ ଦେଖୁ ସେ ଦୁଇଜଣ କାନ୍ଦୁଣୁମାନ୍ଦଣୁ ହୋଇ କହିଲେ, ‘ଆମେମାନେ ଦେଉଳ 
କିପରି ତୋଳାଇବୁ, ବୁଦ୍ଧି କହିଦିଅ ।” ମୋ କହିବା ଅନୁସାରେ ତାହାର ଜମି ଛୁ ମାଣ 
ଆଠଗୁଣ୍ଠ ମଙ୍ଗରାଜଙ୍କ ପାଖରେ ବନ୍ଧକ ଦେଇ ଟଙ୍କା ନେଲେ | ସରକାରରୁ ଜମାଦାର 
ଆସି ଭଗିଆ ଘର ଭାଙ୍ଗିଲେ । ଜମାଦାର ଛିଡ଼ା ହୋଇଥାଏ, ତାହାର ସବୁ ଜିନିଷ ବୋହି 
ଘେନିଗଲେ । ଘର ଭଙ୍ଗାଗଲା ଦିନଠାରୁ ଭଗିଆ ବାୟାହୋଇ ଟାରେ ବୁଲୁଅଛି, ସାରିଆ 
ସାତଆଠ ଦିନ ହେଲା ମଙ୍ଗରାଜଙ୍କ ବାଡ଼ିଦୁଆରେ ବସି କାନ୍ଦୁଥବାର ମୁଁ ଶୁଣିଅଛି ।” 

ସୁଆଲଂରେ ଜବାବ ଦେଲା - “ମଙ୍ଗରାଜେ ଭଗିଆକୁ କେତେ ଟଙ୍କା ଦେଲେ ମୁଁ 
ଜାଣେ ନାହିଁ, କେବଳ ତମସୁକ ରେଜଷ୍ଟରୀ କରିବା ସକାଶେ କଟକକୁ ଘେନି ଯାଇଥୁବା 
ସମୟରେ ସାରିଆ ସକାଶେ ଖଣ୍ଡେ ଶାଢ଼ି କିଣି ଦେଇଥୁଲେ, ମୁଁ ଜାଣେ । ଦେଉଳ ତୋଳିବା 
ସକାଶେ କୋଡ଼ିଏ ଶଗଡ଼ ଅନ୍ଦାଜ ପଥର ମଙ୍ଗରାଜେ ମଙ୍ଗଳାଙ୍କ ନିକଟରେ ପକାଇଅନଛନ୍ତି । 
ମଙ୍ଗରାଜେ ସେହିଦିନ ମୋତେ ଚାରିଅଣା ପଇସା ଦେଇଥିଲେ, ଆଉ କିଛି ଦେଇ ନାହାନ୍ତି, 
ମୁଁ ଡରରେ ମାଗେ ନାହିଁ । ମୁଁ ଆଉ କିଛି ଜାଣେ ନାହିଁ । 

( ଦସ୍ତଖତଵ ) ସନା ରଣା । 

୩ ନମ୍ବର ଗୁହା - ˆ ମୋ ନାମ ମରୁଆ, ବାପର ନାମ ଲକ୍ଷ୍ମଣ ତିହାଡ଼ୀ, ଜାତି ବ୍ରାହ୍ମଣ, 
ବୟସ ଜଣା ନାହିଁ, ସା ହାଲ-ଗୋବିନ୍ଦପୁର, ଜି- କଟକ ¦ 

ସୁଆଁଲରେ ଜବାବ ଦେଲା, ସାରିଆ କି ରୋଗରେ ମଲା ମୋତେ ଜଣା ନାହିଁ । 
ଆଜକୁ ଆଠଦିନ ହେଲା ଆମ ବାଡ଼ିଦୁଆରେ ବସିଥୁୂଲା । ଦିନରାତି ଏକ ଜାଗାରେ 
ବସିଥାଏ, ଯାହାକୁ ଦେଖେ ଡକାପାଡ଼େ, ‘ମୋ ଛ”' ମାଣ ଆଠଗୁଣ୍ଡ ମୋ ଛ” ମାଣ 


ଆଠଗୁଣ୍ଡ ମୋ ନେତ, ମୋ ନେତ? ଏତିକି କହି ଡକାପାଡ଼ୁଥାଏ । ସାଆନ୍ତାଣୀଙ୍କୁ 


ime nl Te ee 
୧. ପ୍ରଶ୍ନ“ ମକଦ୍ଦମାରେ ଏକ ପକ୍ଷ ବିପରୀତ ପକ୍ଷ ସାକ୍ଷୀକୁ କୃଟ ପରୀକ୍ଷା ପାଇ ଯେଉ ପ୍ରଶ୍ନ କରେ ! 

୧୦୮ ଫକୀରମୋହନ ଉପନ୍ୟାସ ସମଗ୍ର 


ଦେଖଲେ ଗୋଡ଼ତଳେ ପଡ଼ି ଗଡ଼େ, କାନ୍ଦେ | ସାଆନ୍ତାଣୀ ମଧ୍ଯ କାନ୍ଦନ୍ତି । ଚମ୍ପା ତାକୁ ତିନିଥର 
ଛାଞ୍ଚଣୀ ମାରି ତଡ଼ିଦେଲା ସେ ଗଲା ନାହିଁ । ସେ ଆଠଦିନ ହେଲା କିଛି ଖାଇ ନାହିଁ । 
ସାଆନ୍ତାଣୀ ଆପଣା ଖାଇବା ଭାତ ଖଣ୍ଡେ କଦଳୀପତ୍ରରେ ତା ପାଖରେ ଥୋଇଦିଅନ୍ତି, 
ସେ ଖାଏ ନାହିଁ । ଭାତ କୁକୁର ନୋହିଲେ ଗାଇ ଖାଇଯାଏ । କେବେ କେବେ ସାଆନ୍ତାଣୀ 
ବସି କୁହାବୋଲା କଲେ ଦୁଇଗୁଣ୍ଡା ଗୁଣ୍ଡାଏ ଖାଏ ¦ ସାଆନ୍ତାଣୀ ମଧ୍ୟ ସାତଦିନ ହେଲା 
ଖାଇ ନାହାନ୍ତି, ଖାଇବାକୁ କହିଲେ ସେ ଅଧକ କାନ୍ଦନ୍ତି । ସେଥ୍‌ସକାଶେ ମୁଁ କିଛି କହେ 
ନାହିଁ । ସପ୍ତମୀ ଦିନ ଏକବାରଂ ରାନ୍ଧି ବୃଢ଼ୀମଙ୍ଗଳାଠାକୁ ଯାଉଥ୍‌ଲେ, ତେତିକିବେଳେ 
ସାରିଆ ପାଟି କରିବାକୁ ହବିଷ ଭାତ ତା ପାଖରେ ବସାଇଦେଲେ । ତେତିକିବେଳୁ 
ସାଆନ୍ତାଣୀ ଘରକୁ ଆସି ଯେ ପଡ଼ିଛନ୍ତି ସେ ପଡ଼ିଛନ୍ତି । ଗଲା ଅଷ୍ଟମୀ ଦିନ ତାଙ୍କର କାଳ 
ହେଲା।' 


ସୁଆଲରେ ଜବାବ ଦେଲା, ˆ ସାଆନ୍ତାଣୀଙ୍କର କି ବେମାରି ହୋଇଥୁଲା ଜାଣେ 
ନାହିଁ । ସ୍ବାନ ପୂର୍ଣ୍ଣମୀ ଆଠଦଶ ଦିନ ଆଗରୁ ତାଙ୍କୁ ଅଳ୍ପ ଅଳ୍ପ ବେମାରି ଧରିଥୁୂଲା | 
ସ୍କାନପୂର୍ଣ୍ଣମୀ ଦିନ ଚମ୍ପା କୁଆଡ଼େ ସୁଆରି ଚଢ଼ି ଯାଉଥୁଲା, ହସି ହସି ଆସି କଣ କହିଲା । 
ସେହିଦିନୁ ସାଆନ୍ତାଣୀଙ୍କର ବେମାରି ବଢ଼ିଅଛି, ରାତିରେ କିଛି ଖାଆନ୍ତି ନାହିଁ, ଦିନବେଳେ 
ଖୁଆ ମଧ୍ଯ ସେହିପରି, ସବୁବେଳେ କାନ୍ଦନ୍ତି । ସାରିଆର ଜମି ଛାଡ଼ିଦେବା ସକାଶେ ସାଆନ୍ତଙ୍କ 
ଗୋଡ଼ତଳେ ପଡ଼ି ଢେର୍‌ କହିଲେ, ସାଆନ୍ତ ଶୁଣିଲେ ନାହିଁ । ଚମ୍ପା ଖପା ହେବାରୁ ସାଆନ୍ତାଣୀ 
ଆଉ କିଛି କହିଲେ ନାହିଁ, ଅନ ଛାଡ଼ିଦେଲେ ! ମୁକୁନ୍ଦ ବଇଦ ପାଖରୁ ତାଙ୍କ ବେମାରି ସକାଶେ 
ଓଷଧ ଆଣି ଦେଇଥଅୁଲା । ସେ ଓଷଧ ଖାଇଲେ ନାହିଁ, ମୁଣ୍ଡରେ ମାରି ଥୋଇଦେଲେ ।? 


ସୁଆଲରେ ଜବାବ ଦେଲା - “ମୁଁ ମୁଁ ଆଜକୁ ଦଶବରଷ ହେଲା ଏହି ଘରେ 
ଅଛି । ମୋ ବାପଘର ପୁରୀ ବ୍ରାହ୍ମଣଶାସନରେ ଥୁଲା । ମୋ ସ୍ବାମୀର ନାମ ଟାଗନାଥ 
ତିହାଡ଼ୀ । ଶୁଣିଛି, ବିଭାବେଳେ ମୋର ସାତବରଷ ବୟସ ହୋଇଥଲା, ସ୍ବାମୀର ବୟସ 
ହୋଇଥଲା ତିନିକୋଡ଼ି ଚାରିବରଷ । ମୋ ସ୍ବାମୀ ତାଙ୍କ ଜମି ବିକି ମୋ ବାପକୁ ଆଠକୋଡ଼ି 
ଟଙ୍କା ଦେଇଥୁଲେ | ବିଭାବେଳେ ମୋ! ସ୍ବାମୀର ଶ୍ଵାସ ବେମାରି ଥୁଲା । ସେହି ବେମାରିରେ 
ସେ ମଲେ । ମୋ ସ୍ଵାମୀଘରେ ଆଉ କେହି ନ ଥଲେ | ନନା ଯାଇ ତାଙ୍କ ଜମିବାଡ଼ି ବିକିଦେଇ 
ମୋତେ ଘରକୁ ଘେନିଆସିଲେ । ନନାଙ୍କ ଘରେ ପାଞ୍ଚ-ସାତ ବରଷ ରହିଥ୍ଲି | ଗ୍ରାମରେ 
ଲଳିତା ଦାସ ବାବାଜି ଥଲେ । ମୁଁ ତାଙ୍କ ପାଖକୁ ଚୈତନ୍ୟ -ଚରିତାମୃତ ଶୁଣିବାକୁ ଯିବାରୁ 
ଭାଇମାନେ କଳି ଲଗାଇଲେ | ମୁଁ ବୃନ୍ଦାବନ ଯିବା ସକାଶେ ବାବାଜିଙ୍କ ସାଙ୍ଗରେ ଦିନେ 
ରାତିରେ ପଳାଇ ଆସି କଟକ ତେଲଙ୍ଗାବଜାରରେ ଥିଲି । ସାଆନ୍ତ ମାମଲା କରିବା ସକାଶେ 
କଟକ ଯାଇଥିଲେ - ତାଙ୍କ ସାଙ୍ଗରେ ଆସି ଏହି ଘରେ ଅଛି ।' 


୧. କୌଣସି ଉପବାସ ଓ ବ୍ରତର ପୂର୍ବଦିନ କୃତ୍ୟ ହବିଷ୍ୟ 

ଛମାଣ ଆଠଗୁଣ୍ଡ ୧୦୯ 


ଠ ଏ ମୁଦି ନିର" ମରୁଆର ସହି । 

୪ ନମ୍ବର ଗୁହା - ' ମୋ ନାମ ବାଇଧର ମହାନ୍ତି, ବାପର ନାମ ଡମ୍ବରୁଧର ମହାନ୍ତି, 
ଜାତି କରଣ, ବୟସ ୫୬ ବରଷ, “ସା: କନକପୂର, ପ୍ର: ଝଙ୍କଡ଼, ଜି: କଟକ । 

` ' ଆଜକୁ କୋଡ଼ିଏ ବରଷ ହେଲା ମୁଁ ଏହି ଫତେପୁର ସରଷଣ୍ ତାଲୁକରେ ଗୁମାସ୍ତା 

ଅଛି । ପ୍ରଥମେ ମେଦିନୀପୁରର କେରାମତ ଆଲି ଜମିଦାର ଥଲେ, ବର୍ରମାନ ଜମିଦାର 
ରାମଚନ୍ଦ୍ର ମଙ୍ଗରାଜେ କଟବନ୍ଧକଂ ସୂତ୍ରେ ଏହି ଜମିଦାରୀ ପାଇଅଛନ୍ତି । 

(ଦାରୋଗା ଗୁହାଙ୍କୁ ଢେର୍‌ ସୁଆଲ କଲେ, ଗୁହା ମଧ୍ଯ ଢେର୍‌ ଜବାବ ଦେଲେ । ସେ 
ସମସ୍ତ ଛାଡ଼ିଦେଇ ଆମ୍ଭେମାନେ ଗୁହା ଜବାବର ସାର ସାର କେତୋଟି କଥା ବାଛି ଲେଖୁଅଛୁ । ) 

ଗୁହାର ଜବାବ - ˆ ମଙ୍ଗରାଜେ ଘରୁ କିଛି ଟଙ୍କା ଦେଇ ଜମିଦାରୀ କିଣି ନାହାନ୍ତି, 
ଜମିଦାରୀ ଅସୁଲୀ ଟଙ୍କାରୁ କିଣିଛନ୍ତି । ମଙ୍ଗରାଜେ ପ୍ରଥମ ବରଷ ଖଜଣା ଟଙ୍କା ଅସୁଲ 
କରିନେଇ ଜମିଦାର ଦିଲଦାର ମିଆଙ୍କୁ ଦେଲେ | ଦୃସରା କିସ୍ତି ଟଙ୍କା ଅସୁଲ କରିନେଇ 
ମେଦିନୀପୁର ଗଲେ, ମୁଁ ସାଙ୍ଗରେ ଗଲି । ଜମିଦାରଙ୍କୁ କହିଲେ, ˆ ପୁରୁଣା ଜମିଦାର 
ବାଘସିଂହ ବଂଶ ମେଳି ଲଗାଇବାରୁ ଖଜଣା ଅସୁଲ ହେଲା ନାହିଁ, କଂଣ ହେବ ? କାଲି 
ନାଟବନ୍ଦି !”” "ମଙ୍ଗରାଜେ ତମସୁକଂ ଲେଖାଇନେଇ ଖଜଣା ଟଙ୍କା କରଜ ଦେଲେ । ଏଣେ 
ଜମିଦାର କରଜ କରିଅଛନ୍ତି ବୋଲି ପ୍ରଜାମାନଙ୍କଠାରୁ କଳନ୍ତର ନିଅନ୍ତି । ପ୍ରତି କିସ୍ତିରେ 
ଏହିପରି ହୁଏ । ଶେଷଥର ମଙ୍ଗରାଜେ ମୋସାହେବମାନଙ୍କୁ ଅନେକ ଲାଞ୍ଚ ଦେଇ ଅସଲ 
ସୁଧ ତିରିଶ ହଜାର ଟଙ୍କାରେ ତମସୁକ ଲେଖାଇନେଲେ | ଦିଲୁମିଆଁ ନିଶାରେ ପଡ଼ିଥବା 
ସମୟରେ ତମସୁକ ଦସ୍ତଖତ କରିଦେଲେ । ମଙ୍ଗରାଜେ ଆଉ ମେଦିନୀପୁର ନ ଯାଇ 
କଟକରେ ମାମଲା କରି ଜମିଦାରୀ ଦଖଲ କରିଗଲେ ।” 

ସୁଆଲରେ ଜବାବ ଦେଲା, ˆ ହ, ଭଗିଆ ତନ୍ତୀଠାରୁ ଛ'ମାଣ ଆଠଗୁଣ୍ଠ ଜମି 
କଟକବାଲା କରି ନେଇଥୂଲେ | କବାଲାରେ ଦେଢ଼ଶ ଟଙ୍କା ଲେଖାଅଛି | ତମସୁକ ଲେଖାଇ 
ମାମଲା ଖରଚ ଇତ୍ୟାଦି ସେଥ୍‌ରେ କେତେ ଟଙ୍କା ଖରଚ ପଡ଼ିଅଛି, ପାଞ୍ଜ ଦେଖୁଲେ କହିବି - 
(ଗୁହା ପାଞ୍ଜି ଦେଖ କହିଲା) ଗାଏ ଟ୩୪॥ ୧୭ ଦଶଅଣା । 

ଗୁହା କହିଲା - ହଁ, ସାଆନ୍ତେ ଭଗିଆ ନାମରେ କଟକ ଅଦାଲତରେ ନାଲିଶ 
କରିଥଲେ | ମକଦ୍ଦମାର ଏତଲାନାମାଂ”, ଡିଗ୍ରିଜାରୀଂ ପରୁଆନା" , ନିଲାମି ଇସ୍ତାହାର, 
ରଣର ସୁଧ ଏବଂ ଅସୁଲ କ୍ରମେ କ୍ରମେ ପରିଶୋଧ ହେବ, ୩. ସରକାରଙ୍କ ଦେୟ ରାଜସ୍ଵ ଖଜଣାଖାନାରେ 
ଦାଖଲ କରିବା ପାଇଁ ନିର୍ବାରିତ ଦିବସ, ୪. ଖାତକର ମହାଜନକୁ ଲେଖ୍ଦେବା ରଣଙଗ୍ରହଣର ସ୍ବୀକାର 
ପତ୍ର, ୫. ସୁଧ, ୬. ଅଦାଲତର ବିଜ୍ଞାପନ ପତ୍ର, ୭. ଅଦାଲତଙ୍କ ନିଷ୍ପଭିକୁ କାର୍ଯ୍ୟରେ ପରିଣତ କରିବା 
ପଦ୍ଧତି, ୮ ˆ ଆଦେଶପତ୍ର, ୯. କୌଣସି ସମ୍ପତ୍ତି ନିଲାମ ହେବା ସମ୍ବନ୍ଧରେ ପୂର୍ବରୁ ସର୍ବସାଧାରଣକୁ ନିଲାମ 
ତାରିଖ, ସରଁ ଓ ସ୍ଥାନାଦି ଜଣାଇବା ପାଇଁ ପ୍ରକାଶିତ ବିଜ୍ଞୀପନ | 

୧୧୦ ଫକୀରମୋହନ ଉପନ୍ୟାସ ସମଗ୍ର 


ସବୁ ମୋ ପାଖରେ ଅଛି, ଭଗିଆକୁ କିଛି ଦିଆଯାଇ ନାହିଁ । ଅଦାଲତର ପିଆଦା ଆସି 
ସାଆନ୍ତଙ୍କଠାରୁ ବକସିସ୍‌ ନେଇ ମୋ ପାଖରୁ ରସିଦ ଲେଖାଇ ନେଇ ଚାଲିଯାଏ । ସାରିଆ 
କିପରି ମଲା ମୁଁ ଜାଣେ ନାହିଁ । ଏହି ଗାଇଟା ଭଗିଆର । 


( ସାକ୍ଷର ) ବାଇଧର ମହାନ୍ତି 


୫ ନମ୍ବର ଗୁହା - “ମୋ ନାମ ଚମ୍ପା; ବାପର ନାମ ଜଣା ନାହିଁ, ଜାତି ଏହି ଘର 
ମନୁଷ୍ୟ, ସା: ଗୋବିନ୍ଦପୁର, ଜି: କଟକ - ମୁଁ ସାରିଆକୁ ଚିହ୍ନେ ନାହିଁ - ତା ଘର ଏ ଗାରେ 
ନୁହେଁ - ସେ ଆମ ଦୁଆରେ ମରି ନାହିଁ - ଆଉ କୁଆଡ଼େ ମରିଯାଇ ଆମ ଦୁଆରେ 
ପଡ଼ିଥିଲା - ତାକୁ ଜର ହୋଇଥୁଲା, ମରିଗଲା - ଆମ ସାଆନ୍ତ ତାକୁ କିଛି କହି ନାହାନ୍ତି । 
ସାଆନ୍ତ ବଡ଼ ଭଲଲୋକ, ହଲିଲା ପାଣିରେ ଗୋଡ଼ ଦିଅନ୍ତି ନାହିଁ । ସାଆନ୍ତାଣୀଙ୍କୁ ଜର 
ହୋଇଥଲା, ସେ ମରିଗଲେ । ତାଙ୍କପାଇଁ ମୁଁ ଭାତ ଖାଉ ନାହିଁ - ଢେର୍‌ କାନ୍ଦୁଛି । ( ଗୁହା 
କାନ୍ଦିବସିଲା, ଦାରୋଗା ଧମକ ଦେବାରୁ ତୁନିହେଲା ) ଏହି ଗାଇଟା ଆମର ଘର ବାଛୁରୀ, 
ପୁନର୍ବାର କହିଲା - ସାରିଆକୁ ଟଙ୍କାଦେଇ କିଣିଛୁ ।” 

୦ ଏ ମୁଦି ସନ୍ତକ ଚମ୍ପାର ସହି । 


ଅଧକ ରାତି ହେବାରୁ କଚେରି ବନ୍ଦ ହେଲା | ଦାରୋଗା, ମୁନ୍‌ ସି, ଚୌକିଦାର, 
ଗୋବରା ଜେନା ଅନେକ ରାତି ପର୍ଯ୍ୟନ୍ତ ବସି ପରାମର୍ଶ କଲେ | ଉପଯୁକ୍ତ ଗୁହା ଠିକଣା 
କରାଯାଇ ତହିଁ ପରଦିନ ପୁନର୍ବାର ସାକ୍ଷୀ ଜବାନବନ୍ଦି ଆରମ୍ଭ ହେଲା । 


୬ ନମ୍ବର ସାକ୍ଷୀ - “ମୋ ନାମ ବନା ଜେନା, ବାପର ନାମ ଦନା ଜେନା, ଜାତି 
ପାଣ, ବୟସ ୧୮, ପେସା ହଳିଆଗିରି, ସା: ମକ୍ରାମପୁର, ପ୍ର: ବାଲୁବିଶି, ଜି: କଟକ - 
ମୁଁ ସାରିଆକୁ ଚିହ୍ନେ । ତା ଦୁଆରକୁ ଢେର୍‌ଥର ଯାଇଛି । ତା ଘର ସଉତୃଣିଆ | ମୌ 
ବ୍ରାହ୍ମଣ ସାଇରେ - ନା ନା ପାଣ ସାଇରେ । ପୁନର୍ବାର କହିଲା - ନା ନା ଏହି ଗ୍ରାମରେ । 
ରାମଚନ୍ଦ୍ର ମଙ୍ଗରାଜ ଆଜକୁ ଆଠଦିନ ହେଲା ତାହାକୁ ଧରିଆଣି ବାଡ଼େଇଥୁଲେ | ଏହି 
ବାଉଁଶ ବାଡ଼ିରେ ବାଡ଼ଉଥୁଲେ ! ( ସାକ୍ଷୀ ବାଡ଼ି ଦେଖାଇଦେଲା) ଗଲା ଦ୍ଵାଦଶୀ ଦିନ 
ଅଧରାତିବେଳେ ରାମଚନ୍ଦ୍ର ମଙ୍ଗରାଜ ବାଡ଼ଉଥଲେ, ଦେଖୁଅଛି । ସାରିଆ ପିଠିରେ କୋଡ଼ିଏ 
ପାହାର ବାଡ଼େଇଲେ । ମୁଁ ସାଉଘର ଗୋରୁ ଖୋଜିଆସିଥଲି । ମୋ ଘର ଏଠାରୁ ଦୁଇକୋଶ 
ବାଟ । ସାଆନ୍ତଙ୍କ ସାଙ୍ଗରେ ମୋହର ତକରାର ନାହିଁ । ଗୋବରା ଜେନା ଚୌକିଆ ମୋ 
ଭିଣୋଇ ନୁହେଁ ।? 

| ଏ ବାଡ଼ି ସନ୍ତକ ବନା ଜେନାର ସହି । 


୭ ନମ୍ବର ଗୁହା - “ମୋ ନାମ ଧକେଇ ଜେନା, ବାପର ନାମ ନାଢୁଡ଼ ଜେନା, ଜାତି 
ପାଣ, ବୟସ ଜଣା ନାହି, ପେସା ହଳିଆଗିରି, ସା: ରାଇପୁର, ପର: ବାଲୁବିଶି, ଜି: କଟକ । 


୧. ବିବାଦ । 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ ୧୧୧ 


ଗଲ। ନବମୀ ଦିନ ଅଧରାତି ବେଳେ ମୁଦାଲା ରାମଚନ୍ଦ୍ର ମଙ୍ଗରାଜ ଏହି 
ବାଉଁଶବାଡ଼ିରେ ସାରିଆକୁ ବାଡ଼ଉଥ୍‌ଲେ - ମୁଁ ଦେଖୁଅଛି । ମୁଁ ଲୁଣ କିଣିବାକୁ ଦୋକାନକୁ 
ଆସିଥୁଲି । ରାତି ହୋଇଯିବାରୁ ଦୋକାନ ପିଣ୍ଡାରେ ଶୋଇଥ୍‌ଲି | ଗୁମ୍ଗୁମ୍‌ ଶହ ଶୁଭିବାରୁ 
ମୁଁ ଦୋକାନ ଚାଳ ଉପରେ ଚଢ଼ି ଅନାଇଲି, ପୁନର୍ବାର କହିଲା - ନାଇଁ, ନାଇଁ, ମୁଁ ମଙ୍ଗରାଜଙ୍କ 
ପିଢ଼ାରେ ଚଢ଼ି ଅନାଇଲି ! ଦିଶୁଥୂଲା । ମୁଁ ଏହି ଗାଇକୁ ଚିହ୍ନେ, ନିଜେ ଢେର୍‌ ଥର ଦୁହିଁଛି । 
ଏ ଗାଲର ନାମ ବଉଳା, ଏ ଗାର ଭଗିଆ ତନ୍ତୀର । ରାମଚନ୍ଦ୍ର ମଙ୍ଗରାଜ ତା ଘରୁ ଚୋରି 
କରି ଆଣିଅଛି, ସିନ୍ଧିକରି ଚୋରିକରି ଆଣିଛନ୍ତି । 

ମୁଦାଲାର ସୁଆଲରେ ଜବାବ ଦେଲା - “ଗୋବରା ଜେନା ମୋ ମାଉସୀ -ପୁଅ- 
ଭାଇ ନୁହେଁ । ସେ ମୋତେ ଡାକି ଆଣି ନାହିଁ । ମୁଁ ଗୁହାଇ ଦେବା ସକାଶେ ଆପଣା ଇଚ୍ଛା 
ଆସିଅଛି । ସେ ମୋତେ ଖାଇବାକୁ ଦିଏ ନାହିଁ । ମୁଁ ଘରୁ ଚୁଡ଼ା ଚାଉଳ ବାନ୍ଧି ଆଣିଅଛି । 
ନବମୀ ଆଜକୁ କୋଡ଼ିଏ କି ବାଇଶ ଦିନ ହେଲା ଗଲାଣି । ଆଜି ତିଥ୍‌ କ'ଣ ମୋତେ ଜଣା 
ନାହିଁ ।” 

। ଏହି ବାଡ଼ି ସନ୍ତକ ଧକେଇ ଜେନାର ସହି । 

୮ ନମ୍ବର ଗୁହା - ମୋ ନାମ ଖତୁ ଚନ୍ଦ, ବାପର ନାମ ନିତା ଚନ୍ଦ, ଜାତି ତନ୍ତୀ, 
ବୟସ ୨୮, ପେସା ଲୁଗାବୁଣା, ସା: ଗୋବିନ୍ଦପୁର, ଜିଲା: କଟକ | 

ଏ ଗାଲ ଭଗିଆର ଜାଣେ । ଭଗିଆ ମୋ ପଡ଼ିଶା | ଯେଉଁଦିନ ସରକାରୀ ଜମାଦାର 
ଆସି ଭଗିଆ ଘର ଭଙ୍ଗାଇଦେଲେ, ସେହିଦିନ ମଙ୍ଗରାଜେ ଗାଇ ବାନ୍ଧିଆଣି ଉଆସରେ 
ରଖୁଅଛନ୍ତି । କି ସକାଶେ ଗାଇ ବାନ୍ଧିଆଣିଲେ ମୋତେ ଜଣା ନାହିଁ । ମଙ୍ଗରାଜଙ୍କ 
ହଳିଆମାନେ ଯାଇ ଭଗିଆଘର ଭାଙ୍ଗି ପକାଇଲେ, ଘରର ସବୁ ଜିନିଷ ବୋହିଆଣିଲେ । 
ଭଗିଆ ସାରିଆ ଦୁଇଜଣ ଡକାପାଡ଼ି ଦାଣ୍ଡରେ ଗଡ଼ୁଥାନ୍ତି । ସରକାରୀ ଜମାଦାର ଆସିଥବାରୁ 
ଆମ୍ଭେମାନେ କବାଟ କିଳିଦେଇ ଘରେ ଲୁଚିଥଲୁଁ ! ମୁଁ କବାଟ କିଳିଦେଇ ଜଳାରେ 
ଅନାଇଥାଏ | ଚଉକିଅ, ଗୋବରା ଜେନା ମୋତେ ଡାକୁଥାଏ - ମୁଁ ଜବାବ ଦେଲି ନାହିଁ । 
ମୋ ଭାରିଯା ଜବାବ ଦେଲା, ମୁଁ ଘରେ ନ ଥ୍ବାର କହିଲା ! 

ଏ ଡଙ୍ଗି ସନ୍ତକ ଖତୁ ଚନ୍ଦର ସହି । 

ଜବାବ - ଆସାମୀ ରାମଚନ୍ଦ୍ର ମଙ୍ଗରାଜ - ପିତାର ନାମ ଧନୀ ନାୟକ, ଜାତି 
ଖଣ୍ଡାୟତ, ବୟସ ୫୨, ପେସା ଜମିଦାରି, ସା: ଗୋବିନ୍ଦପୁର, ଜି: କଟକ ! 

ଜବାବ ଦେଲା “ମୁଁ ସାରିଆକୁ ମାରି ନାହିଁ । ଭଗିଆ ମୋ ପାଖରୁ ଟଙ୍କା କରଜ 
ନେଇଥୁଲା, ନାଲିଶ କରି ତାହାର ଛ ମାଣ ଆଠଗୁଣ୍ଡ ଜମି ଡିଗ୍ରି କରି ନେଇଅଛି, ମୋକଦମା 


ଖର୍ଚ୍ଚାକୁ ତାହାର ଗାଇ ନେଇଅଛି ! 
ସ୍ବାକ୍ଷର - ରାମଚନ୍ଦ୍ର ମଙ୍ଗରାଜ ! 


Source: Author, Digitized by PPRACHIN, SOA 


୧୧୨ ଫକୀରମୋହନ ଉପନ୍ୟାସ ସମଗ୍ର 


ଠିକ୍‌ ଏହି ସମୟରେ ଗୋଟାଏ ବାୟା ସେଠାରେ ପହଞ୍ଚଲା । ଅଣ୍ଟାରେ ଖଣ୍ଡେ ଛିଣ୍ଡା 
କନା ଗୁଡ଼ାଇଅଛି; ମୁଣ୍ଡବାଳ ମୁକୁଳା, ଦେହଯାକ ଧୂଳି କାଦୁଅ, ହାତରେ ଗୋଟିଏ ବାଜେ 
ହାଣ୍ଡି ଧରିଅଛି । ଖୁବ୍‌ ନାଚିଲା, ସାରିଆ ସାରିଆ ବୋଲି ଗୀତ ଗାଇଲା ! ତାକୁ ଦେଖ୍‌ ଗାଁ 
ଲୋକମାନେ ହାହାକାର କରି କହିଲେ, ଆରେ ଭଗିଆ, ତୋ କପାଳରେ ଏହା ଥୁଲା ! 
ମଙ୍ଗରାଜ ଉପରେ ନଜର ପଡ଼ିଯିବାରୁ ବାୟା ତାକୁ କାମୁଡ଼ିବାକୁ ଧାଇଁଲା । ଚଉକିଆମାନେ 
ତାକୁ ଧରିପକାଇଲେ); ସମ୍ଭାଳି ନ ପାରି ଦାରୋଗାଙ୍କ ହୁକୁମ ଅନୁସାରେ ବାନ୍ଧିପକାଇଲେ | 


ଦାରୋଗା ମାମଲା ତଦାରଖୁ ଖତମ ଂ କଲେ; ବତ୍ରିଶ ଜଣ ଗୁହାର ଜମାନବନ୍ଦି 
ହୋଇଥଲା । ସେଥୂମଧ୍ଯରୁ ଚାରିଜଣ ଗୁହାଙ୍କୁ ବାହାଲ”? ରଖୁ ଆଉ ଆଉ ଲୋକମାନଙ୍କୁ 
ରୋକ୍୍‌ସୋତ୍" କଲେ । 


ବେଳ ପ୍ରହରକ ସମୟରେ ମଙ୍ଗରାଜ ଚଲାଣ ହେଲେ । ହାତରେ ହାତକଡ଼ି, ଚୌକିଆ 
ବରକନ୍ଦାଜ ଘେରିଛନ୍ତି, ମଧ୍ଯରେ ମଙ୍ଗରାଜେ ମୁଣ୍ଡରେ ଖଣ୍ଡେ ଗାମୁଛା ପକାଇ ମୁଣ୍ଡ ପୋତି 
ଚାଲିଛନ୍ତି । ଗ୍ରାମଲୋକମାନେ ଯାତ୍ରୀାକାଳି ପରି ଛିଡ଼ାହୋଇ ଚାହିଁଅଛନ୍ତି । ଆଗରେ 
ଦାରୋଗା, ପଛରେ ମୁନ୍ସି । ମଙ୍ଗରାଜଙ୍କର ଏହି ଦୁର୍ବଶା ଦେଖ୍‌ ଗ୍ରାମର କେହି ବ୍ୟାକୁଳ 
ହୋଇଥୁଲା କି ନାହିଁ ଆମ୍ଭେମାନେ ଠିକ୍‌ କହିବାକୁ ଅକ୍ଷମ | କେବଳ ଚମ୍ପା “ମୋ ସାଆନ୍ତ - 
ମୋ ସାଆନ୍ତ - ମୋ ସାଆନ୍ତକୁ କାହିଁ ଘେନିଯାଉଚ ? ମୋ ସାଆନ୍ତେ !” ? ଇତ୍ୟାଦି କରୁଣ 
ରାଗିଣୀରେ ଡକାପାଡ଼ି ଧାଇଁଥୁବାବେଳେ ବାଟ ଉଛୁଳି ପଡୁଥାଏ । ସାଆନ୍ତେ ପଛକୁ ମୁହଁ 
ବୁଲାଇ ଦୁଇ-ତିନି ଥର ଫେରିଯିବାକୁ କହିଲେ | ଦାରୋଗା ମୁନ୍ସି ଦିକ୍ଦାରଂ ହେଲେଣି, 
ଶୁଣିବାକୁ ନାହିଁ, ମୁଣ୍ଡରେ ଲୁଗା ନାହିଁ, କାହି ଅଥୟ ହୋଇଯାଉଛି । ଏହିପରି ଦୁଇ କୋଶ 
ଯାଇ ସାଆନ୍ତକୁ ଶୁଣାଇ ଶୁଣାଇ କହିଲା, ˆ ‘ଗନ୍ତାଘର ଜିନିଷଗୁଡ଼ାକ ଉଇ ଧରିଯିବେ, 
ମୂଷା ଖାଇଯିବେ, କ'ଣ ହେବ ? ' ମଙ୍ଗରାଜେ ଟିକିଏ ଛିଡ଼ାହୋଇଯାଇ ଲମ୍ବ ଲମ୍ବ ଦୁଇଟା 
ନଳୀକଞ୍ଚଂ ତା ହାତରେ ଦେଇ କହିଲେ, “ ‘ସବୁ ସାବଧାନରେ ରଖୁବୁ, କିଛି ଚିନ୍ତା କରିବୁ 
ନାହିଁ ।”' ଚମ୍ପା କ୍‌ ଦୁଇଟା ଖୁବ୍‌ ସାବଧୀନରେ ଅଣ୍ଟିରେ ଖୋସିଦେଇ କହିଲା, ଆପଣ 
ଠା”ରେ ବସୁଥିବେ, ଓପାସ ରହିବେ ନାହିଁ ।” ? ଗୋବିନ୍ଦା ଭଣ୍ଡାରି ସାଙ୍ଗେ ସାଙ୍ଗେ ଥଲା । 
ଦୁଇଜଣ ସାଙ୍ଗ ହୋଇ ଘରକୁ ବାହୃଡ଼ିଲେ' | ବାହୁଡ଼ିବା ସମୟରେ ଚମ୍ପାର କାନ୍ଦଣା କେହି 
ଶୁଣି ନାହିଁ । 

ଦାରୋଗା ସାହେବ ଥାନାରେ ପହ୍‌ ଗୁହା ଜବାନବନ୍ଦି ସମସ୍ତ ପୁନର୍ବାର ଥରେ ଶୁଣି 
ମୁନ୍‌ସିଙ୍କ ପରାମର୍ଶ ଅନୁସାରେ କାଟକୁଟ କରି ଗୁହାମାନଙ୍କୁ ସଦୃୂପଦେଶ ଦେଲେ । ତାହା 


୧. ଶେଷ, ୨. ପୂର୍ବେ ଯେପରି ଥୁଲା, ସେହିପରି ରଖୁବା, ୩. ବିଦାୟ, ମେଲାଣି, ୪. ପୁଲିସ ଦ୍ଵାରା ଧୃତ 
ଅପରାଧୀକୁ ମାଜିଷ୍ଟେଟଙ୍କ ନିକଟକୁ ବିଚାରାର୍ଥେ ପ୍ରେରଣ କରିବା, ୫. ବିରକ୍, ୬. ନଳୀ କୋଲପର 
ଚାବିକାଠି, ୭. ଭୋଜନ, ୮ ଫେରିବା । 

ଛମାଣ ଆଠଗୁଣ୍ଡ ହୀ 


ବାଦ ରିପୋର୍ଟ ସହିତ ଆସାମୀକୁ କଟକ ମେଜେଷ୍ଟର ସାହେବଙ୍କ ହଜୁରକୁ ଚାଲାଣ ଦେଲେ । 
ଆମ୍ଭେମାନେ ଦାରୋଗାଙ୍କ ରିପୋର୍ଟର ଏକ ପ୍ରସ୍ତ ସଇମୋହର ନକଲଂ ହାସଲ କରିଅଛୁ - 
ଆପଣଙ୍କର ଇଚ୍ଛା ହେଲେ ଶୁଣନ୍ତୁ । 

ଦାରୋଗା ରିପୋର୍ଟର ନକଲ - 
ଧର୍ମାବତାର, 


ଚଳିତ ଅଜ୍ଲୋବର ମାସ ତିନି ତାରିଖ ଭୋର ଆଠବଜେ ଅତ୍ରାଧୀନ ଆପଣା ଏଲାକା 
ମଧ୍ଯରେ ଆପଣା କଚିରି ଜାଗାରେ ବସି ସରକାରୀ କାମ ଅଞ୍ଜାମଂ କରୁଥ୍‌ବା ହାଲତ" - 
ମୁନ୍‌ସି ଚକ୍ରଧର ଦାସ ବନ୍ଦାଂ ଡାହାଣ ପାଖରେ ବସି ରୋଜିନାଂ ଡାଇରୀଂ କଲମବନ୍ଦ 
କରୁଥୁବା ହାଲତ - ବରକନ୍ଦାଜ ଗୋଲାମ କାଦର ଓ ହରି ସିଂ ଆପଣା ପହରାରେ ମୁତୟନଂ 
ଧୂବା ହାଲତ - ଅତ୍ର ଥାନା ଏଲାକା ଫତେପୁର ସରଷଣ୍ଚ ମୌଜା ଗୋବିନ୍ଦପୁର ଛାଟିଆ 
ଗୋବରା ଜେନା ହାଜର ଆସି ଜାହେର!' କଲା କି, ତାଲୁକା ମଜକୁରଂ ମୌଜା ମଜକୁୂର 
ରହିସ ସାରିଆ ନାମକ ତନ୍ତିଆଣୀକୁ ଖୁଣ କରିଥୁବା । ବନ୍ଦା ଏହି ରିପୋର୍ଟ ପାଇବାମାତ୍ରେ 
ଲହମାକ ' ° ଗୁଦସ୍ତଂଂ ନ କରି ହଜୁରକୁ ପ୍ରଥମ ଏତଲାଇଂ? କାଟି - ଆସାମୀ ଜଣେ 
ଜମିଦାର ଥୁବା ଏବଂ ସେ ଜଣେ ମଶୁର *" ବଦମାଏସ୍‌ ଏବଂ ଜାଲିମବାଜଂ” ଥୁବା ହାଲତ 
| ଏବଂ ମାମଲା ଭାରି ସଙ୍ଗିନଂ* ଥୁଲା ଲିହାଜ ^ ବନ୍ଦା ତଡ଼େଦମ!ଂ® ଭକ୍ତ ସ୍ଥାନକୁ ରମାନା" 
ହୋଇ ସରଜମିନରେଂ “ ପହୁଞଚ ଦସ୍ତୁର ମୁତାବକ ଆସାମୀ ଘର ମହାସଗ" ° ଖାନତଲାସ 
ବହୁତ ହୃସିଆରିରେ ଆସାମୀକୁ ଗ୍ରେପ୍ତାର କଲାବାଦ, ମହିଲୁକିଆ? * ସାରିଆର ଲାଶ୍‌ ଏବଂ 
ତାହାର ଘରର ମାଲ ଆସବାବଂ? ଏବଂ ମହିଲୁକିଆଁର ନେତ ନାମକ ଏକରାଶଂ" 
ସଫେଦାଂ “" ଗାଇ ଆସାମୀ ଜିମାରୁ ବରାମଦଂ ® କରିଅଛି | ଆସାମୀ ଯେଉଁ ବାଉଁଶବାଡ଼ିରେ 
ସାରିଆକୁ ଖୁଣ କରିଅଛି ସେ ବାଡ଼ି ମଧ୍ଯ ବରାମଦ ହେବା ହାଲତ - ଆସାମୀ ରାମଚନ୍ଦିର 
ମଙ୍ଗରାଜ ଆପେ ଏକଗୋଟା ବାଉଁଶ ବାଡ଼ିରେ ସାରିଆକୁ ଖୁଣ କରିଥୁବା ଚାରିଜଣ ଗୁହାଙ୍କ 
ଜବାନବନ୍ଦିରୁ ସାଫ ସାବିତ” । ଏମାନେ ରୁଇତଂ ଗୁହା ଥ୍‌ବା ସାଫ୍ବ ସାବିତ୍ଵ । ଆସାମୀ 
ଯେ ଜଣେ ଜାଲିମବାଜ୍‌ ଜଣେ ଇମାନ୍୍‌ବଦାର୍‌ ” ମୁସଲମାନର ଜମିଦାରୀ ଜୁଆଚୋରି କରି 


୧. ଭାରପ୍ରାପ୍ତ କର୍ମଚାରୀଙ୍କ ସ୍ଵାକ୍ଷର ଓ ଅଫିସର ମୋହର ମରାଯାଇଥୁ୍‌ବା ସରକାରୀ କାଗଜପତ୍ରର ଅବିକଳ 
ନକଲ, ୨. କାର୍ଯ୍ୟ ସଂପାଦନ, ୩: ଅବସ୍ଥାରେ, ୪. ଆପଣର ଆଜ୍ଞାକାରୀ ଭୃତ୍ୟ, ଅଧୀନ, ୫. ପ୍ରତିଦିନ, 
୬. ଦୈନିକ କାର୍ଯ୍ୟବିବୃତି, ୭. ନିଯୁକ୍ତ, ୮.ପ୍ରକାଶ, ୯. ପୂର୍ବୋକୁ, ୧୦. କ୍ଷଣମାତ୍ର, ୧୧. କାଳଯାପନ, 
୧୨. ସମ୍ବାଦ, ଖବର, ୧୩. ପୁସିବ, ୧୪. ଅତ୍ୟାଚାରୀ, ୧୫. ଗୁରୁତର, ୧୬. ବିବେଚନାରେ, ୧୭. 
କ୍ଷଣମାତ୍ର ବିଳମ୍ବ ନ କରି, ୧୮. ଯାତ୍ରା, ୧୯. ମକଦମା ସଂକ୍ରାନ୍ତ ସ୍ଥାନ, ୨୦. ଗୃହର ଯାବତୀୟ ପଦାଥ 
ଓ ସ୍ଥାନ, ୨ ୧. ସ୍ତୀଲୋକ, ୨ ୨. ଗୃହର ସାଜସଜା, ଚଳନ୍ତି ଜିନିଷପତ୍ର ୨୩. ଏକ ଗୋଟା, ୨୪. ଧଳା, 
୨୫. କୌଣସି ଅପରାଧଘଟିତ ବ୍ୟଭ୍ଥିକୁ ଖୋଜି ବାହାର କରିବା, ୨୬. ସଷ୍ଟ ରୂପେ ପ୍ରମାଣିତ, ୨୭. 
ପ୍ରତ୍ୟକ୍ଷଦର୍ଶୀ, ୨୮ ବିବେକବାନ୍ଧ, ଧାର୍ମିକ 

୧୧୪ ଫକୀରମୋହନ ଉପନ୍ୟାସ ସମଗ୍ର 


ନେଇଅଛି, ତାହା ଚାରି ନମ୍ବର ଗୁହା ଜବାନବନ୍ଦିରୁ ସାଫ୍ର ସାବିତ । ଏହି ସବୁ ହାଲ୍‌ ଲିହାଜରେ 

ଆସାମୀ ଉପରେ ଖୁଣ ସାବିତ୍ଵବ ହେବାରୁ ହଜୁରକୁ ଚାଲାଣ ଦେଲି, ହଜୁର ଖୋଦାବନ୍ଦ, 

ମାଂ ବାପ, ଦୃନିଆର ବାଦସା, ରିପୋର୍ଟ କସୋର ମାଫ ହେବ, ନୌସନାରୀଂ ତଜ୍‌ବିଜ୍‌ 

ହେବ । 

୧୦ ତାରିଖ, ଅକ୍ଲୋବର, ସନ ୧୮୩୧ 

ଦାରୋଗା ଇନାଏତ ହୋସେନ୍୍‌, 

ଥାନେ କେନ୍ଦ୍ରାପଡ଼ା । 

ପ୍ରକାଶ ଥାଉ କି, ଅଲାହିଦା" ଫର୍ଦ ମୁତାବକ ଆସାମୀ ଘରୁ ବରାମଦ ହୋଇଥୁବା 

ଚୋରାମାଲ ହରି ସିଂ ବରକନ୍ଦାଜ ହେପାଜତରେଂ ଭେଜାଗଲା? । ଏପରି ଆସାମୀ 

ସାରିଆକୁ ଖୁନ୍‌ କରିବାରୁ ତାହାର ମାଲିକ ଭଗିଆ ଚନ୍ଦ ଭାରି ବାୟାହୋଇ ଲୋକମାନଙ୍କ 

ଉପରେ ଜୁଲମ” କରୁଥୁବା, ତାହାର ହେପାଜତ ସକାଶେ କେହି ଏଗାନା' ଲୋକ ନ ଥବା 
ହାଲତ ହଜୁରକୁ ଚାଲାଣ ଦେଲି, ହଜୁର ମାଲିକ୍‌ ! 

ତାରିଖ ସନଂ ° ପନ୍ଦର | 


ll ୨୦ || 
ଓକିଲ ରାମରାମ ଲାଲା 


କାଠ ରେଲିଂ ବେଢ଼ା ନାଜରଖାନାୀ ଗାରଦଘରର ଗୋଟାଏ କୋଣରେ ବାଡ଼କୁ ଆଉଜି 
ଆଖୁ ବୁଜି ଗୋଟିଏ ଆସାମୀ ବସିଅଛି । ଚାରିଜଣ ବରକନ୍ଦାଜ ପହରା | ଆହା, ଲୋକଟାକୁ 
ପଦେ କଥା କହିବାକୁ କେହି ନାହିଁ ? ସମସ୍ତେ ସୁଖର ସାଥୀ, ଅର୍ଥର ଦାସ, ବେଳ ପଡ଼ିଲେ 
କେହି କାହାରି ନୁହେଁ । ତୁମ୍ଭେ ତ ଦେଖୁଛ, କାହା ଦୁଆରେ ଦୂବ ମରୁ ନାହିଁ, କାହା ଦୁଆରେ 
ମଣିଷ ପେଲାପେଲି ¦ ଅବସ୍ଥା ସବୁ କରାଏ । ଜଣେ ବିଲାତୀ କବି କହିଛନ୍ତି, ସୂର୍ଯ୍ୟହୀନ 
ଜଗତ୍ଵ ଆଉ ବନ୍ଧୁଶୂନ୍ୟ ଜୀବନ ସମାନ ।” ଏଣୁ ମନୁଷ୍ୟକୁ ବନ୍ଧୁ ଛାଡ଼ିପାରେ ନାହିଁ । 

“ଦଣ୍ଡବତ ମଙ୍ଗରାଜେ ।” ଆସାମୀ ଚମକିପଡ଼ି ଅନାଇଲେ । ପୂର୍ବେ ସେ ଢେର୍‌ ଢେର୍‌ 
ଦଣ୍ଡବତ ଶବ୍ଦ ଶୁଣିଥୂଲେ; ମାତ୍ର ଆଜି ଦଣ୍ଡବତ ଶବ୍ଦଟା ଶୁଣି ତାଙ୍କ ପିଣ୍ଡରେ କିଛି ପ୍ରାଣ 
ପଶିଲାପରି ଜଣାଗଲା ! ବନ୍ଦୀ କିଛି କଥା କହି ନ ପାରି ଗୋଡ଼ଠାରୁ ମୁଣ୍ଡଯାଏଁ ସେହି 
ମୂର୍ଭିକୁ ଦର୍ଶନ କରୁଛନ୍ତି । ବିଶାଳ ମୂର୍ଭି, ଆଣ୍ଡ ଲମ୍ବିତ ବାହୁ, ଦେହରେ ଢିଲା ହାତ 
୧. ନସେରଞୱାନଙ୍କ ଉପଯୁକ୍ତ, ନିରପେକ୍ଷ ( ପାରସ୍ୟରେ ନାଁସେରଓୱାନ ନାମକ ଜଣେ ନିରପେକ୍ଷ ନ୍ୟାୟ 
ବିଚାରକ ଥଲେ ), ୨ . ବିଚାର, ବିବେଚନା, ୩. ଅଲଗା, ସ୍ବତନ୍ତ୍ର, ୪. ଅନୁସାରେ, ୫. ଯତ୍ନରେ ରଖୁବାପାଇଁ 


କୌଣସି ବ୍ୟନ୍ତିଙ୍କ ଜିମାଦାରୀ, ୬. ପଠାଗଲା, ୭. ଅତ୍ୟାଚାର, ୮ ଆତ୍ମୀୟ, ୯. ପ୍ରଭୁ ହାକିମ, ୧୦. 
ସାଲ, ବର୍ଷ ଅହ୍ଦ | 

ଛମାଣ ଆଠଗୁଣ୍ଠ ୧୧୫ 


ଆଜାନୁଲମ୍ବିତ ଛକଲିଆ ବନ୍ଧଲଗା ସ୍ଥାନେ ସ୍ଥାନେ କାଳିଚିହ୍ନିତ ଚପକ୍ନ, ମୁଣ୍ଡରେ ହାତେ 
ଚଉଡ଼ା ଚବିଶ ହାତ ଲମ୍ବ କରିମୁହାଁଂ ଢାଲିଆ?” ପାଗବନ୍ଧା, ପାଛୋଡ଼ି” ଖଣ୍ଡକ 
ଫେରିଆସି ବା କାନି ଡାହାଣ କାନ୍ଧରେ, ଡାହାଣ କାନି ବୀ କାନ୍ଧର ଛାତିରେ ଛକାପଡ଼ି 
ତିନିଙ୍ସୁଲିଆ ମାଣିଆବନ୍ଦି ଖଦି ପିନ୍ଧା, ଗୋଡ଼ରେ ଫୁଲପକା ମରହଟୀ ଜୋତା, କାନରେ 
ପାହାଡ଼ୀ ଶରକଲମ, ଯାଉଁଳୀ” ନିଶ, ଏକଗାଲିଆ ଗାଲେ ପାନ । ସେହି ମୂର୍ଭି ଦେଖ୍‌ 
ଆଶା, ଭରସା ବିସ୍ମୟ, ସନ୍ଦେହ ଆସାମୀ ମନକୁ ମନ୍ତି ପକାଉଅଛି । କିଛି କଥା କହିପାରୁ 
ନାହିଁ । ଜଣା ଲୋକପରି, ସ୍ଵେହୀ ଲୋକ ପରି ଦଣ୍ଡବତ କଲେ - ଏ କିଏ ? 


ଆମ୍ଭେମାନେ ଅନୁମାନ କରୁ, ଏ ଜଣେ ବନ୍ଧୁ ହେବେ । ଚାଣକ୍ୟ ଶାସ୍ତରେ 
ଆମ୍ଭମାନଙ୍କର ବିଶେଷ ଜ୍ଞାନ ଥିବାରୁ ଏପରି ମୀମାଂସା କରିବାକୁ ସାହସ କରିଅଛ । 
ଶାସ୍ତ୍ରରେ ଅଛି, “ 'ରାଜଦ୍ଵାରେ ଶ୍ମଶାନେ ଚ ଯ ତିଷ୍ଠତି ସ ବାନ୍ଧବଃ ।”” ବୋଇଲେ ରାଜଦ୍ଵାରେ 
କି କଚେରିରେ, ଶ୍ମଶାନେ କି ମଶାଣିପଦାରେ, ତିଷ୍ଠତି କି ଥାନ୍ତି, ଇତ୍ୟର୍ଥଃ, ସ ବାନ୍ଧବ | 
ଅର୍ଥାତ ଓକିଲମାନେ କଚେରିରେ, ଆଉ ବିଲୁଆମାନେ ମଶାଣିରେ ଥାନ୍ତି, ଏମାନେ 
ବାନ୍ଧବ - କେବଳ ଜୀବିତ ପକ୍ଷେ, ଆଉ ମୃତପକ୍ଷେ ପ୍ରଭେଦ | ଆସାମୀକୁ ବହୁତ ବେଳଯାଏ 
ଭକ ଭକ କରି ଚାହିଁ ରହିବାକୁ ହେଲା ନାହିଁ । ପହରା ବରକନ୍ଦାଜ ଗୋପୀ ସିଂହ 
ଚିହ୍ନାଇଦେଲା, ‹ ଦେଖ, ଏହାଙ୍କର ନାମ ରାମରାମ ଲାଲା, କଚେରିର ବଡ଼ ଓକିଲ, ଏହାଙ୍କୁ 
ଆଛ୍ଥାକରି ଧର | ସାହେବ ଏହାଙ୍କ କଥା ଖୁବ୍‌ ଶୁଣନ୍ତି ।”” ଓକିଲବାବୁ ଖୁସିହୋଇ ଛାତି 
ଆଉ ଦୃଇ ବାହୁରେ ଦୁଇଥର ଆଖ୍‌ ବୁଲାଇଲେ, ଦୁଇଥର ଗଳା ଖଙ୍କାରି ପୁରୁଣା ସ୍ବେହୀ 
ମଣିଷପରି କହିଲେ, ˆ ‘ମଙ୍ଗରାଜେ, ମାମଲାଟା ଏତେ ବଢ଼ିଗଲା, ଆଗରୁ ମୋତେ ଖବର 
ଦେଲ ନାହିଁ ? ସଂସାର ଯାକର ମାମଲା ମୋ ପାଖରେ, ଲୋକମାନେ ଥୁକଂ ପକାଇବାକୁ 
ସୁଦ୍ଧା ବେଳ ଦେଉ ନାହାନ୍ତି ତେବେ ମଧ୍ଯ ଆପଣଙ୍କ ନାମ ଯେପରି କାନରେ ପଡ଼ିଲା, 
ଧାଇଁଛି !”? ମଙ୍ଗରାଜେ ଫିକରି ନିଃଶ୍ବାସଟାଏ ପକାଇ ଭୋକରି କାନ୍ଦିପକାଇଲେ, ହାତ 
ଯୋଡ଼ି ଭୂଇରେ ମୁଣ୍ଡ ଲଗାଇ ଦେଲେ । 

ଓକିଲ - “ଉଠନ୍ତୁ ଉଠନ୍ତୁ, ଏଣିକି ସବୁକଥା ମୋତେ ଲାଗିଲା, ଆପଣ ନିଶ୍ଚିନ୍ତରେ 
ବସନ୍ତୁ, କିଛି ପରବାଏ ନାହିଁ । କାଲି ରାତିରେ ସାହେବଙ୍କ କୋଠିକି ଯାଇଥ୍‌ଲି, ଢେର 
ଢେର ମାମଲା କଥା ପଡ଼ିଲା, ଆପଣଙ୍କ କଥା ମୋତେ ଜଣାଥୂୁଲେ ଆଜି କ'ଣ ବୋଲି 
କଂ ଣ କରି ପକାଇଥାନ୍ତି । ଆପଣଙ୍କ ମକଦ୍ଦମା ହାଲ ମୁଁ ସବୁ ବୁଝିଗଲିଣି - ସବୁ ମିଛ, ସବୁ 
ମିଛ । ସେହି ଯେ ମୁହଁପୋଡ଼ା ଦାରୋଗା, ତାହାରି ଏତେ ଖେଳ | ସେହି ଦାରୋଗାର 


ହାଲ କଂ ଣ କରିବି, ଦେଖବେ | ଥରେ ସାହେବଙ୍କ ସଙ୍ଗରେ କଥା ହେଉ ? 
gO OO OOOO OO Oc OOO OOO 
୧. ଯେଉଁ ଲୁଗା ମୁହଁରେ ଜରି ବୁଣା ହୋଇଥାଏ, ୨. ଢାଲ ସଦୃଶ ବା ବିସ୍ଭୃତ, ୩. ଚାଦର, ୪. ଯୋଡ଼, 


୫. ଛେପ | 

୧୧୬ ଫକୀରମୋହନ ଉପନ୍ୟାସ ସମଗ୍ର 


ମଙ୍ଗରାଜେ - ( ହାତ ଯୋଡ଼ି) “ଓକିଲ ସାହେବ ! ମୁଁ କ'ଣ କରିବି, ମୋତେ ବଞ୍ଚାନ୍ତୁ, 
ମୋତେ ପ୍ରାଣ ଦିଅନ୍ତୁ, ଆପଣ ମୋର ଧର୍ମର ବାପ, ମୁଁ ପିଲାଲୋକ, ପିଲା ବୁବି, ଆପଣଙ୍କୁ 
ସବୁ ଲାଗିଲା ।” 

ଓକିଲ - ˆ ଆପଣଙ୍କୁ କିଛି କହିବାକୁ ହେବ ନାହିଁ, ମୁଁ ତ ସବୁ ଜାଣେ - ସବୁ କରିବି । 
ତେବେ ଗୋଟାଏ କଥା କ'ଣ ଜାଣନ୍ତି, ମାମଲାଟା କିଛି ଟାଣ, ଭାରି ଟାଣ, ଫାଶୀର 
ମାମଲା, ବେଳରୁ ନ ଜଗିଲେ ଫାଶୀ ଠିକ୍‌ । ପୁଣି ସେହି ପୋଡ଼ାମୁହାଁ ଦାରୋଗାଟା ପିଛା 
ଧରି ଚାଲିଛି । ଆପଣ ତ ବୃଦ୍ଧିମନ୍ତ ଲୋକ, ଅଧୁକ କଂଣ କହିବି ? କଚେରି ମାମଲା କଥା 
ସବୁ ଆପଣଙ୍କୁ ଜଣା, କିଛି ଖରଚ ଲାଗିବ, ଖରଚକୁ ଡରିଲେ ହେବ ନାହିଁ, ହାତ ଫିଟାଇବାକୁ 
ହେବ । ଦାରୋଗା କ'ଣ କହିବୁଲୁଛି ଶୁଣିଲେଣି ତ ? ଫାଶୀ ମକଦମା ।. ପ୍ରାଣ ଥଲେ 
ସବୁ । ଟଙ୍କା ଆପଣ ଅର୍ଜିଛନ୍ତି କି ଟଙ୍କା ଆପଣଙ୍କୁ ଅଜିଛି ? ଆପଣ ସେଥୁରେ ଗୋଟାଏ 
ଠିକ୍‌ ପକାଉନ୍ତୁ ।” 

ମଙ୍ଗରାଜେ (କାନ୍ଦି କାନ୍ଦି) - ˆ ଆଜ୍ଞା, ଏଥିରେ କେତେ ଟଙ୍କା ଲାଗିବ ? ମୋ ହାତରେ 
ତ ଗୋଟିଏ ପଇସା ନାହିଁ, ସାଙ୍ଗରେ କେହି ଲୋକ ନାହିଁ । ଯେ ଗୁମାସ୍ତା ଚାକର ଆସିଅଛନ୍ତି, 
ଦାରୋଗା ସେମାନଙ୍କୁ ମୋ ସାଙ୍ଗରେ କଥା କହିଦେଉ ନାହିଁ । ମୋତେ ଖଲାସ କରି ଦେଉନ୍ତୁ, 
ଘରକୁ ଗଲେ ହଜାରେ ଟଙ୍କା ଆପଣଙ୍କୁ ଦେବି । 


ଗୋପୀ ସିଂହ - ˆ ଆହେ ମଙ୍ଗରାଜେ, ତୁମେ କି ଏହି ବୁଵିରେ ଜମିଦାରୀ କରୁଥଲ ? 
ଏଠାରେ କ'ଣ କିଣାବିକା କଥା ଯେ, ଧାର ଉଧାର ଚଳିବ ? ‘ମକ୍କେଲ ବୋଲେ ରଖ 
ମଉସା, ଓକିଲ ବୋଲେ ଆଣ ପଇସା ।' ଟଙ୍କାଟି ଥୁଅ କଥାଟି କୁହ ।” ଟଙ୍କା କାଢ଼, ଟଙ୍କା 
କାଢ଼, ମାମଲା ଜିଣିବ ତ ଟଙ୍କା କାଢ଼ । ଓକିଲ ସାହେବ, ମୁଁ ଆଉ ଆସାମୀ ସାଙ୍ଗରେ କଥା 
କହିବାକୁ ଦେବି ନାହିଁ । ନାଜର ଦୁଇ ପଦ କଥା କହିବାକୁ ହୃକୁମ ଦେଇଥୁଲେ । ମୁଁ କିଛି 
ଏକଲା ନାହିଁ, ଆମ୍ଭେମାନେ ଚାରିଜଣ । 


ଓକିଲ - “ଶୁଣୁଛ ତ ମଙ୍ଗରାଜେ ! ସହଜ କଥା ନୁହେଁ, ବରକନ୍ଦାଜଠାରୁ ହାକିମ 
ପର୍ଯ୍ୟନ୍ତ ସମସ୍ତଙ୍କୁ ହାତ କରିବାକୁ ହେବ । ମାମଲା ଯେପରି ଟାଣ, ଆଉ କେହି ଓକିଲ 
ହୋଇଥଲେ ନଗଦ ଦଶହଜାର ଧରି ମଧ୍ଯ ମୁହଁ ଦେଇପାରନ୍ତା ନାହିଁ, ମୁଁ ବୋଲି ଏଥୁରେ 
ପଶୁଛି । ଆପଣ ଯେତେବେଳେ ଧର୍ମବାପ ବନାଇଲେଣି, ଆଉ କ”'ଣ ଭସାଇଦେବି ? 
ଆଛା, ଏହି ମାମଲାରେ ଯେତେ ଟଙ୍କା ଖରଚ ହେବ, ମୁଁ ଖରଚ କରୁଛି - ଏଥୁରେ ତ ଦଶ 
ହଜାରରୁ ପଇସାଏ ଉଣା ନୁହେଁ । ଆପଣଙ୍କ ଜମିଦାରୀ ମୋତେ କଟକ ବଲା 
ଲେଖଦେଉନ୍ତୁ । ସବୁ ଟଙ୍କା ଯେ ଏବେ ଖରଚ ହୋଇଯିବ, ଏପରି ନୁହେଁ |। ଆପଣ ଖଲାସ 
ହେଲେ ମୁଁ କଡ଼ା ଦାମ୍‌ ହିସାବ ବୁଝାଇଦେବି । 

° 
ଛମାଣ ଆଠଗୁଣ୍ଡ ହି 


ମଙ୍ଗରାଜେ ଗାଲରେ ହାତ ଦେଇ ଦଣ୍ଡେ ବସି କ”ଣ ଭାବିଲେ । ସାପର ଗୋଡ଼ 
ସାପକୁ ଦିଶେ ! କଟକବାଲା ଅର୍ଥ ମଙ୍ଗରାଜେ ଭଲ ଜାଣନ୍ତି । ତେବେ ମନୁଷ୍ୟ ଭାସି 
ଯାଉଥୁବାବେଳେ ବାଘ ଲାଞ୍ଜଟା ମଧ୍ଯ ହାତରେ ପଡ଼ିଲେ ଛାଡ଼େ ନାହିଁ । 

ଓକିଲ ରାମରାମ ଲାଲା କାର୍ଯ୍ୟବେଳେ ଖୁବ ଚଞ୍ଚଳ । ଦୁଇ ଘଣ୍ଟା ମଧ୍ଯରେ ସିଠାମଂ 
କିଣି, କବାଲା ଚିଠା” , ସାଫି" ଶେଷ କଚେରିରେ କାର୍ଚିଖାନାରେ” କବାଲାଂ ରେଜେଷ୍ରୀ 
ସମାପ୍ତ | ଓଡ଼ିଲ ସାହେବ ଶେଷରେ କହିଲେ, “ମଙ୍ଗରାଜେ ! ଆପଣ ବେପରବାଏଂ 
ହାଜତଖାନାରେଂ ବସିଥାନ୍ତୁ, ମୁଁ ଅଛି, ଚିନ୍ତା ନାହିଁ ।” 


HN ୨୧ Ii 
କଟକ ସେସନ୍‌ ଜଜ୍‌ କୋର୍ଟ 


ଆଜି ଜଜ୍କୋର୍ଟରେ ଭାରି ଭିଡ଼ | କଚେରିଆ, ବଜାରୀ, ହଟାରୀ ପର୍ଯ୍ୟନ୍ତ ଦେଖୁବାକୁ 
ଧାଇଁଛନ୍ତି । କୌଣସି ସ୍ଥାନରେ ବାଦୀପାଲା ହେଲେ ଦେଖଣାହାରୀମାନେ ଯେପରି 
ଗାଆଣିଆମାନଙ୍କ ବେଶ ବାନ୍ଧିବା ଆଗରୁ ଜମିଯାଆନ୍ତି, ସେହିପରି ଜଣ ଜଣ କରି କଚେରି 
ପୂରିଗଲେଣି | ଭାରି ଭିଡ଼, ଭାରି ଗୋଳମାଳ | ଦୁଇଜଣ ଚପରାସୀ, ‘ଚୋଓପ୍‌', 
ଚୋ-ଓ-ପ୍‌' କହି ଆହୁରି ଗୋଳମାଳ ବଢ଼ାଉଛନ୍ତି । ମଫସଲର ଜଣେ ମାତରବ' ଜମିଦାର 
ମଣିଷମାରୁ ମାମଲାରେ ଚଲାଣ ହୋଇଆସିଛି | ମେଜେଷ୍ଟର ସାହେବ ଦୋହରା ସମ୍ପୋଦ“ 
କରିଥଲେ, ପାଞ୍ଚ ଦିନ ହେଲା ମକଦ୍ଦମା ଚାଲିଛି, ଆଜି ଶେଷ ବିଚାର ଦିନ । ମାମଲା ଏ 
ପର୍ଯ୍ୟନ୍ତ ପଡ଼ି ନାହିଁ । କାଲି ବୁଧବାର ବିଲାତୀ ମେଲ୍‌ ଯିବ । ସାହେବ ମାଇଁ ଡିଅର ଲେ଼ି 
ଆରମ୍ଭ କରି ଚଞ୍ଚଳ ଚିଠିଖଣ୍ଡ ଲେଖୁପକାଉଛନ୍ତି । ଫୌଜଦାରୀ ମାମଲା ° ପଡ଼ିଲେ ହାକିମ 
ସାହେବ ବିଲାତୀ ଛାପାକାଗଜ ମେଲାଇ ବସନ୍ତି କିମ୍ବା ଚିଠିଲେଖା ଆରମ୍ଭ କରନ୍ତି, ପେସ୍କାର 
ଜିମା ସବୁ କାର୍ଯ୍ୟ । ସାହେବ ଜବାନବନ୍ଦି କାଗଜରେ ଗାରେ ଗାରେ ଦସ୍ତଖତ ଟାଣିଦେବା 
ଆଉ ରାୟ ଶୁଣାଇବାରେ ମାଲିକ । ଆଜି ସାହେବଙ୍କୁ ସବୁ କାର୍ଯ୍ୟ ହାତରେ କରିବାକୁ 
ହେବ; କାରଣ ଆଜି ସାକ୍ଷୀ ଜଣକ ଇଂରାଜ, ମଧ୍ଯ ଇଂରାଜୀରେ ରାୟ ଲେଖୁବାକୁ ହେବ | 
ଆଜିକାର କାରଖାନା ସବୁ ଇଂରେଜୀମୟ; ମାତ୍ର ଆମ୍ଭେମାନେ ଓଡ଼ିଆ, ପାଠକମାନେ 


୧. ଷ୍ଟାଞ୍ପ ର୍ଦଲିଲ ଆଦି ଲେଖୁବା ପାଇଁ ସରକାରଙ୍କ ଛପାମରା କାଗଜ, ୨. ଦଲିଲର ପାଣୂଲିପି ବା 
ଖସଡ଼ା, ୩. ଚିଠାରୁ ନକଲ କରାଯାଇଥ୍‌ବା ଲେଖା, ୪. ରେଜେଷ୍ଟି ଅଫିସ, ଇଂରେଜ ଶାସନରେ କାଜିମାନେ 
ଦଲିଲ ରେଜିଷ୍ଟରି କରୁଥିଲେ, ୫. ଭୂମି ଆଦିର ବିକ୍ରୟ ପତ୍ର, ୬. ନିର୍ଭୟରେ, ୭. ବିଚାର ଶେଷ ପୂର୍ବରୁ 
ଆସାମୀ ଯେଉଁଠି ଅବରୁଦ୍ଧ ଥାଏ, ୮ ବିଶିଷ୍ଟ ୯. ଗୁରୁତର ଅପରାଧରେ ଅଭିଯୁକ୍ତ ବ୍ୟର୍ତିକୁ ବିଚାର 
ପାଇଁ ମାଜିଷ୍ଟ୍ରେଟଙ୍କ ଦ୍ଵାରା ସେସନ୍‌ କୋର୍ଟକୁ ପ୍ରେରଣ, ୧୦. ଅପରାଧଘଟିତ ମକଦମା | 


Source: Author, Digitized by PPRACHIN, SOA 


୧୧୮ ଫକୀରମୋହନ ଉପନ୍ୟାସ ସମଗ୍ର 


ମଧ୍ଯ ସେହିପରି, ଛାପାଖାନାର ଅକ୍ଷରଗୁଡ଼ାକ ମଧ୍ଯ ଏହି ଦେଶୀ; ସୁତରାଂ ଆମ୍ଭମାନଙ୍କୁ 
ତରଜମାଂ କରି ସମସ୍ତ କଥା ଲେଖୁବାକୁ ହେଉଛି | ସାହେବ ମେଞ୍ଚାଏ ଛେପରେ ଲଫାଫା 
ବନ୍ଦ କରି ଚପରାସୀ ହାତରେ ଡାକଘରକୁ ପଠାଇଦେଇ କହିଲେ, ˆ 'ଭଏଲ ବାବୁ ! 
ମକଦ୍ଦମା ପେସ୍‌ କର ।” ? ସରକାର ତରଫ ଓକିଲ ଇଶାନଚନ୍ଦ୍ର ସରକାର ଏବଂ ପୋଲିସ 
ଦୀରୋଗା ଇନାଏତ ହୋସେନ -: ମୁଦାଲା ତରଫ ଓକିଲ ରାମରାମ ଲାଲା ହାଜର | 


ଆସାମୀ” ରାମଚନ୍ଦ୍ର ମଙ୍ଗରାଜ | ଆସାମୀ କାଠଗଡ଼ା ଭିତରେ ହାତ ଯୋଡ଼ି 
ଠିଆହୋଇଛନ୍ତି । ଜଜ୍‌ ସାହେବଙ୍କ ଡାହାଣ ପାଖରେ ଚଉକିରେ ବସି ହୋଲୀ ବାଇବେଲ 
ଧରି ଡାକ୍ତର ସାହେବ ଜମାନବନ୍ଦି ଦେଲେ - 


= ~~ 


“ମୋ ନାମ ଏ.ବି.ସି.ଡି. ଡଗ୍ଲାସ, ବାପର ନାମ ଇ.ଏଫ.ଜି.ଏଇବ୍‌. ଡଗ୍ଲାଇ, 
ଜାତି ଇଂରେଜ, ବୟସ ୪୦, ହାଲ ସାକିନ କଟକ ! ଆମ୍ଭେ କଟକ ଜିଲ୍ଲାର ସିଭିଲ ସାର୍ଚନ । 
ଗତ ୮ ତାରିଖ ଭୋର ସାତଟା ତିରିଶ ମିନିଟ ସମୟରେ ସରକାରୀ ଲାସ ମୀଇନା ଘରେ 
ଆମ୍ଭ ସାକ୍ଷାତ୍ଵରେ ସାରିଆର ଲାସ ପୋଷ୍ଟମର୍ଟେମ" ଏକ୍ଵଜାମିନ୍‌ କରାଯାଇଛି | ଚୌକିଦାର 
ଗୋବରା ଜେନା ଚିହ୍ନିତ ଦେବା ଅନୁସାରେ ଆମ୍ଭେ କହୁଛୁ, ତାହା ସାରିଆର ଲାସ୍‌ ଥୁଲା । 
ଆମ୍ଭେ ଯେତେଦୂର ପରୀକ୍ଷା କରିଅଛୁ, ସାହସ କରି କହିପାରୁ, କୌଣସି ପ୍ରାଣନାଶକ 
ଅସ୍ତ ବା ଅନ୍ୟ ପଦାର୍ଥ ଏହାର ମୃତ୍ୟୁର କାରଣ ନୁହେଁ | ଦୀର୍ଘକାଳ ଉପବାସ ରହି ବିଶେଷ 
ମାନସିକ ଯନ୍ତ୍ରଣା ଭୋଗକରି ମରିଯାଇଥ୍‌ବାର ଆମ୍ଭେ ଯଥେଷ୍ଟ ପ୍ରମାଣ ପାଇଅଛୁ ।” 

ଜଜସାହେବଙ୍କ ସୁଆଲରେ ସାକ୍ଷୀ ଜବାବ ଦେଲେ, ˆ ଲାସ ଦେହରେ କୌଣସି 
ପୀଡ଼ାର ଲକ୍ଷଣ ଥୁଲା ନାହିଁ, ଅଥଚ ତାହା ଦେହର ରକ୍ତ ଶୁଖୁଯାଇଥୁଲା | ହୃଦୟରେ ପ୍ରାୟ 
ରକ୍ତ ଥୁଲା ନାହିଁ । ପାକସ୍ଥଳୀ ପ୍ରାୟ ଶୂନ୍ୟ ଥୁଲା | ମୃତ୍ରାଧାର, ମଳବାହିନୀ ନାଡ଼ିରେ କିଛି 
ପଦାର୍ଥ ନ ଥୁଲା । ଏହି ସମସ୍ତ ଲକ୍ଷଣଦ୍ଧାରା ଜାଣୁଛୁ ସେ ଉପବାସରେ ମରିଛି । 

ସରକାରୀ ଓକିଲଙ୍କ ସୁଆଲରେ ଜବାବ - “ହଁ, ଲାସ୍‌ ପିଠିରେ ତିନି ଜାଗାରେ ଚିହୁ 
ଥିବାର ଗୋବରା ଜେନା ଆମ୍ଭଙ୍କୁ ବିଶେଷରୂପେ ଦେଖାଇଲା | ଆମ୍ଭେ ମଧ୍ଯ ଉତ୍ତମରୂପେ 
ପରୀକ୍ଷା କରି ଦେଖୁଅଛୁ, ତାହା ମାଡ଼ର ଦାଗ ନୁହେଁ, ପ୍ରାଣତ୍ୟାଗ ଉତ୍ତାରେ ଗରମ ଲୁହା 
କିମ୍ବା ଅନ୍ୟ କୌଣସି ଆଗ୍ଧେୟ ପଦାର୍ଥରେ ଦାଗ ଦେଲେ ଯେପରି ଚିହ୍ନ ହୁଏ, ଏହା ସେହିପରି 
ଭଷତ୍‌ ପୋଡ଼ାଚିହୁନ ।” 

ପୁନର୍ବାର ସରକାରୀ ଓକିଲଙ୍କ ସୁଆଲରେ - ““ନା, ଆମ୍ଭେ ନିଜେ ଛୁରି ଧରି ଶବ 
କାଟି ନାହୁଁ, ନେଟିଭ ଡାକ୍ତର ଗୌରାଙ୍ଗ କର, ଆଉ କମ୍ପାଉଣ୍ଡର ବାସୁଦେବ ପଟ୍ଟନାୟକ 
ଦୁଇ ଜଣ ଆମ୍ଭ ସାକ୍ଷାତ୍ଵରେ ଶବଚ୍ଛେଦ କରିଛନ୍ତି ।” 


୧. ଅନୁବାଦ, ୨. ମୁଦାଲା, ୩. ଶବ ବ୍ୟବଚ୍ଛେଦ, ମୃତ୍ୟୁ ପରକାଳୀନ ପରୀକ୍ଷା | 


Source: Author, Digitized by PPRACHIN, SOA 


ଛ'ମାଣ ଆଠଗୁଣ୍ଡ a 


ପୁନର୍ବାର ଓକିଲ ସୁଆଲରେ ସାକ୍ଷୀ କିଞ୍ଚତ ଖପା ହୋଇ ଜବାବ ଦେଲେ, ଆମ୍ଭେ 
ଆଜକୁ ସାଢ଼େ ଦଶବରଷ ହେଲା ସିଭିଲ ସର୍ଜନୀ କରିଆସୁଛୁ । ପ୍ରଥମେ ମିଲିଟେରୀ 
ଡିପାର୍ଟମେଣ୍ଟରେଂ ଥୁ, ଆମ୍ଭେ ଲଣ୍ଡନ କଲେଜରେ ଡାକ୍ତରୀ ପଢ଼ି ପାସ କରିଛୁ !” 

ପୁନର୍ବାର ସୁଆଲରେ ଜବାବ ଦେଲେ, ˆ ପ୍ରଥମେ ଆମ୍ଭେ ହସ୍‌ପିଟାଲ ଆସିଷ୍ଟାଣ୍ଟ 
ଥିଲୁ, ବର୍ମାଯୁବରେ ଆମ୍ଭର ପ୍ରମୋସନ?” ହୋଇଛି ।” 

କଜସାହେବ ଆସାମୀ ଓକିଲକୁ ଅନାଇ କହିଲେ, ˆ ତୁମାରା କୁଛ ସବାଲ ହୈ ?”' 

ଆସାମୀ ତରଫ ଓକିଲ ରାମରାମ ଲାଲାଙ୍କ ସୁଆଲ, ଡାକ୍ତରସାହେବଙ୍କୁ ଅନାଇ 
କହିଲେ, “ ' ଆଚୁ। ମିସଲ" ଉପରେ ଆସାମୀର ଯେଉଁ ବାଉଁଶ ଠେଟା ଅଛି, ଏହି ଠେଙ୍ଗାର 
କିଛି ଦାଗ ଲାସ୍‌ ପିଠିରେ ଥୁଲା କି ?”' 

ଜଜସାହେବ - “ 'ନନସେନ୍‌ସଂ ! ଅଉର କ୍ୟା ପୁଛନେକା ହେ ପୁଛୋ ।” 

ଓକିଲ ସାକ୍ଷୀକୁ ପୁନର୍ବାର ଜେରା କଲେ - “ଆଛା, ଆପଣ କହୁଛନ୍ତି ସାରିଆ ଉପାସ 
ରହି ମରିଛି, ସେ ଆପେ ଉପାସ ରହିଥୁଲା କି ଆସାମୀ ତାକୁ ଉପାସ ରଖାଇଥୁଲା ?”? 

ଜଜସାହେବ - ˆ କୁଛ୍‌ ବାତ ନେହି, ଗୋ ଅନ୍‌, ଚଲୋ ଚଲୋ !”' 

ପୁନର୍ବାର ଜେରା - “ଆଚୁ!, ସାରିଆ ଆସାମୀ ଦୁଆରେ ମରିଥୁବାର କିଛି ପ୍ରମାଣ 
ଅଛି ?”? 

ଜଜସାହେବ ଖପା ହୋଇ କହିଲେ - “ଦେଖୋ, ତୁମ୍‌ ଏସା ବେହୁଦାଂ ସବାଲଂ 
କରୋଗେ ତ ତୃମାରା ଓକାଲତୀ କେନ୍‌ସଲଂ କରଦେଗା !”? 

ଓକିଲ - ˆ ଛୁଜୁର ଖୋନ୍ଦାବନ୍ଦୁ - ମା” ବାପ - ଦୁନିଆକା ବାଦୂଶା ।”" 

ଆସାମୀର ଜବାବ ନିଆଗଲା ଉତ୍ତାରେ ଦୁଇ ପକ୍ଷ ଓକିଲଙ୍କ ବକ୍ତତା ହେଲା, ଭାରି 
ଝଟାପଟା ଲାଗିଲା, ଉଣା ନୁହେଁ, ଅଢ଼େଇଘଣ୍ଟା କାଳ ବକ୍ତା । ଏହି ଅବକାଶରେ ସାହେବ 
ବୈ“ ଲମ୍ବର ଖଣ୍ଡେ ଛପା କାଗଜ ପଢ଼ିପକାଇ ଟିଫିନ ଖାଇ ଆସିଲେଣି । ହାକିମ ବନ୍ଦ 
କରୀଇ ନ ଥୁଲେ ବକ୍ତା ବରାବର ଚାଲିଥାନ୍ତା | 

ହାକିମଙ୍କ ହକୁମ ଅନୁସାରେ ସେରସ୍ତାଦାରଂ ° ରୋବକାରୀ ° ଲେଖୁ ପ୍ରକାଶ କଲେ । 
ସେହି ରୋବକାରୀଟା ବାରଫର୍ଦ କାଗଜରେ ଲେଖାଗଲା ! ରୋବକାରୀ ଲେଖାଯାଇ 


୧. ସାମରିକ ବିଭାଗ, ୨. ପଦୋନ୍ନତି, ୩. ଅଦାଲତରେ ବିଚାରପତିଙ୍କ ବସିବା ସ୍ଥାନ, ୪. ଅସଙ୍ଗତ ବାକ୍ୟ, 
୫. ଅନ୍ୟାୟ ଅନୁଚିତ, ୬. ପ୍ରଶ୍ଧ, ୭. ଲୋପ କରିଦେବା, ୮. ଓକିଲ-ପାଠକ ଅବଧାନ - ଆପଣ ଭୁଲିବେ 
ନାହିଁ, ଏ ମାମଲ। ଷାଠିଏ ବର୍ଷ ତଳର, ୯. ପ୍ରାୟ ଚାରି ହାତ, ୧୦. ଅଫିସର ପ୍ରଧାନ କର୍ମଚାରୀ, 
୧ ୧. ରୁବକାରୀରେ ମକଦମା ସଂକ୍ରାନ୍ତ ସମସ୍ତ ଜ୍ଞାତବ୍ୟ ବିଷୟର ବିବରଣ ଓ ଅଦାଲତଙ୍କ ମୀମାଂସାର ହେତୃବାଦ 
ଓ ଗୃହୀତ ପ୍ରମାଣର ସାରାଂଶ ଲିପିବଦ୍ଧ ହୋଇ ତାହା ହାକିମଙ୍କ ଦସ୍ତଖତ ଓ ମୋହରଯୁକ୍ତ ହୋଇଥାଏ ! 


Source: Author, Digitized by PPRACHIN, SOA 


୧୨୦ ଫକୀରମୋହନ ଉପନ୍ୟାସ ସମଗ୍ର 


ପ୍ରକାଶ ହେବାକୁ ତିନି ଦିନ ଲାଗିଲା । ଆମ୍ଭେମାନେ ସେହି ରୋବକାରୀର ସହିମୋହର 
ନକଲ ହାସଲ କରିଛୁ; ମାତ୍ର ଆମ୍ଭେମାନେ ସମସ୍ତ କଥା ସଂକ୍ଷେପରେ ବୋଲିଆସୁଥବାରୁ 
ସେହି ରୋବକାରୀର ଯେତିକି କଥା ପ୍ରକାଶ କଲେ ପାଠକ ମକଦ୍ଦମାର ସମସ୍ତ ହାଲ 
ବୁଝିପାରିବେ, ଆମ୍ଭେମାନେ ତେତିକି ସାର ଅଂଶ ମାତ୍ର ପ୍ରକାଶ କରୁଛୁ | 


ରୋବକାରୀ କଚେରି ଅଦାଲତ ଓ ଫୌଜଦାରୀ ସେସନ୍‌ ଜଜ୍‌ କୋର୍ଟ ଇଜଲାସଂ 


ଏଇଚ୍ଵ.ଆର.ଜେକସନ୍‌ ସ୍କୋୟାର, ସେସନ୍‌ ଜଜ୍‌ ମିଲିକିୟତ ଶ୍ରୀଯୁକ୍ତ ଇଷ୍ଟଇଣ୍ଡିଆ 
କୋମ୍ପାନୀ ବାହାଦୁର ଓଡ଼ିଶା ଖଣ୍ଡ, ଜିଲେ - କଟକ । 


ସରକାର ବାହାଦୁର ମୁଦେଇ-ବନାମ -ରାମଚନ୍ଦ୍ର ମଙ୍ଗରାଜ, ସା ଗୋବିନ୍ଦପୁର, 
ପ୍ର ଅସ୍ରେଶ୍ବର, ଜିଲେ କଟକ ମୁଦାଲା । ସାରିଆ ନାମକ ଗୋଟିଏ ତନ୍ତିଆଣୀ ସ୍ତ୍ରୀକୁ 
ହତ୍ୟା କରିଥବା ଏବଂ ତାହା ଘରର ଆସବାବ ଲୁଟତରାଜ କରିନେଇଥୁବାର ମାମଲା । 


ନଥୂର ସମସ୍ତ କଥା କାଗଜାତ୍ଵ ଏବଂ ପକ୍ଷମାନଙ୍କର ସମସ୍ତ କଥା, ଓକିଲମାନଙ୍କର 
ଜବାବସୁଆଲ ଦୃଷ୍ଟି ଏବଂ ଶ୍ରବଣରେ ଆସିଲା ଉତ୍ତାରେ ଜଣାଗଲା କି, ଏହି ମକଦ୍ଦମା 
ପୋଲିସ ଚାଲାଣୀ ଅଟେ । ଜିଲାର ମାଜିଷ୍ଟେଟ ସାହେବ ଆସାମୀ ଉପରେ ନରହତ୍ୟା 
ଅଭିଯୋଗ କରି ଏହି ମକଦ୍ଦମା ସେସନୀ" ସମ୍ପୋଦଂ କରିଛନ୍ତି । ଆସାମୀର ଦୋଷ ସାବ୍ୟସ୍ତ 
କରାଇବା ନିମନ୍ତେ ପୋଲିସ ଆଠଜଣ ସାକ୍ଷୀର ଜବାନ ବନ୍ଦି କରାଇଛି | ଆମ୍ଚେ 
ସାକ୍ଷୀମାନଙ୍କୁ ଅତି ସତର୍କତା ଏବଂ ମନୋଯୋଗ ସହିତ ପରୀକ୍ଷା କରିଛୁ ଏବଂ ଉଭୟ 
ପକ୍ଷ ଓକିଲମାନଙ୍କ ବକ୍ତା ଶ୍ରବଣ କରି ଏହି ସିଦ୍ଧାନ୍ତରେ ଉପନୀତ ହୋଇଛୁ କି, ଆସାମୀ 
ପୋଲିସ କଥ୍ତମତେ ବାଉଁଶ ଠେଙ୍ଗାରେ ପ୍ରହାର କରି ସାରିଆକୁ ବଧକରି ନାହିଁ, ଦୀର୍ଘକାଳ 
ଉପବାସ ଏବଂ ମନଃକଷ୍ଟ ତାହାର ମୃତ୍ୟୁର କାରଣ ଅଟେ ! ଆମ୍ଭର ଏପରି ବିଶ୍ବାସ କରିବାର 
ହେତୁ ଏହି କି - ପ୍ରଥମ - ନରହତ୍ୟା ମକଦ୍ଦମାର ପ୍ରଧାନ ସାକ୍ଷୀ ସିଭିଲ ସର୍ଜନ ସୁସ୍ପଷ୍ଟରୁପେ 
ପ୍ରକାଶ କରିଅଛନ୍ତି କି, ଲାସ୍‌ ଦେହରେ କୌଣସି ପ୍ରକାର ଆଘାତର ଚିହନ ନ ଥଲା । 

ଆମ୍ଭେ ସାକ୍ଷୀମାନଙ୍କଦ୍ଵାରା ଯଥେଷ୍ଟ ପ୍ରମାଣ ପାଇଛୁ ଯେ, ଏହି ମକଦଦମାଟି 
ସମ୍ପୂର୍ଣୂରୂପେ ଗଠିତ ଅଟେ ! ଆମ୍ଭର ବିଶ୍ଵାସ ପ୍ରଥମ ରିପୋର୍ଟକାରୀ ଗୋବରା ଜେନା 
ଚୌକିଦାର ସୂତ୍ରପାତକାରୀ ଅଟେ । ତାହାର ପ୍ରଥମ ରିପୋର୍ଟ ସହିତ ମିଳାଇ ଦେଖୁଲେ 
ସ୍ପଷ୍ଟ ଜଣାଯାଏ, ସେ ମିଥ୍ୟାକୁ ସତ୍ୟରୂପେ ପ୍ରତିପନ୍ନ କରାଇବା ନିମନ୍ତେ ଯଥେଷ୍ଟ ଚେଷ୍ଟା 
କରି ଅଦାଲତରେ କୂଟ ପ୍ରଶ୍ନରେ ଆତ୍ମରକ୍ଷା କରିବାକୁ ଅସମର୍ଥ ହୋଇଛି । ମକଦ୍ଦମାର 
ଚାକ୍ଷୁଷ ସାକ୍ଷୀ ବନା ଜେନା ଏବଂ ଧକେଇ ଜେନା କି ଯେଉଁମାନେ ଆସାମୀ ବାଉଁଶବାଡ଼ିରେ 


୧. ବିଚାରପତିଙ୍କ ବୈଠକ ସ୍ଥାନ, ୨. ଜମିଦାରୀ, ଭୂସଂପରି, ୩. ଗୁରୁତର ଫଉଜଦାରୀ ମାମଲା, 
୪. ସମର୍ପଣ ! 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ ଅଛ 


ସାରିଆକୁ ମାରିପକାଇଥ୍‌ ବାର ବୟାନ କରନ୍ତି, ସେମାନେ ଚୌକିଦାରର ଆତ୍ମୀୟ, 
ସେମାନଙ୍କ ଘର ଆସାମୀ ଘରଠାକୁ ଦୁଇ କ୍ରୋଶ ଦୂର, ଅର୍ବରାତ୍ରି ସମୟରେ ଜାଗରିତ 
ହୋଇ ଆସାମୀର କାର୍ଯ୍ୟମାନ ଦେଖୁବା ନିତାନ୍ତ ଅସମ୍ଭବ । ପୋଲିସ ମାମଲା ଉକୁଂ ସ୍ଥାନର 
ଯେଉଁ ନକ୍ସା ଦାଖଲ କରିଅଛି, ସେଥୁରୁ ସଷ୍ଟ ଜଣାଯାଏ, ଆସାମୀ ଯେଉଁ ସ୍ଥାନରେ 
ଠିଆହୋଇ ସାରିଆକୁ ବଧ କରିବାର କଥୁତ ହୁଏ, ଆଉ ସାକ୍ଷୀମାନେ ଯେଉଁ ସ୍ଥାନରେ 
ଠିଆ ହୋଇଥ୍‌ବାର ପ୍ରକାଶ କରନ୍ତି, ତହିଁ ମଧ୍ଯରେ ତିନି ପରସ୍ତ ଘର ବ୍ୟବଧାନ, ସୁତରାଂ 
ଦୃଷ୍ଟିରେଖା ଭେଦକରି ଚଳିବା ନିତାନ୍ତ ଅସମ୍ଭବ ଏବଂ ଅନ୍ୟାନ୍ୟ ପାର୍ଶ୍ଵ ଘଟନା ଏବଂ କୂଟ 
ପ୍ରଶ୍ନରେ ସାକ୍ଷୀମାନଙ୍କର ବିଶ୍ଵଙ୍ଖଳ ଜବାବଦ୍ଧାରା ଏମାନଙ୍କୁ ଅବିଶ୍ବାସ କରିବାର ଯଥେଷ୍ଟ 
କାରଣ ବିଦ୍ୟମାନ ରହିଅଛି । ଏହି ହତଭାଗ୍ୟମାନେ ସରଳ ଗ୍ରାମଲୋକ ଥୁବାଯୋଗୁଁ ଅନ୍ୟ 
ଲୋକର କୁମନ୍ତ୍ରଣାରେ ପ୍ରତାରିତ ହୋଇ କିପରି କାର୍ଯ୍ୟ କରିବାକୁ ପ୍ରବୃତ୍ତ ହୋଇଅଛନ୍ତି, 
ସେଥୁୂର ଭୀଷଣତ୍ସ ହୃଦୟଙ୍ଗମ କରିବାକୁ ସେମାନେ ଅକ୍ଷମ ଏବଂ ଗୋବରା ଜେନା କୃଟ 
ପରୀକ୍ଷାରେ ବାରମ୍ବାର ମିଥ୍ୟାକଥା କହୁଥ୍‌ବାର ପ୍ରକାଶ ପାଇଛି, ଅତଏବ ଆମ୍ଚେ ତାହାକୁ 
ଫୌଜଦାରୀ ସମ୍ପୋଦ କଲୁ । 


ଆସାମୀର ପୂର୍ବ ଦୁଶ୍ଚରିତ୍ରତା ପ୍ରମାଣ କରାଇବା ସକାଶେ ପୋଲିସ କେତେଜଣ 
ସାକ୍ଷୀର ଜବାନବନ୍ଦି କରାଇଛି; କିନ୍ତୁ ତଦ୍ଵାରା ଆମ୍ଭେ ଏହି ପ୍ରମାଣ ପାଇଅଛୁ କି, ଆସାମୀ 
ଅନ୍ୟ ଲୋକର ସମ୍ପତ୍ତି ହରଣ କରିବା ସକାଶେ କୁଟିଳ ବୁଦ୍ଧି ପ୍ରୟୋଗ କରିବା ବିଷୟରେ 
ନିପୁଣ ଅଟେ; ମାତ୍ର କାହାରି ପ୍ରତି ଦୋଷଯୁକ୍ତ ବଳ ପ୍ରକାଶ କରିବାର ପ୍ରମାଣ ନାହିଁ । 
ସୁତରାଂ ଏପରି ଲୋକଦ୍ଵାରୀ ନରହତ୍ୟା ଘଟନା ହେବା ଅସମ୍ଭବ ଅଟେ ଏବଂ ହତ୍ୟା 
କରିବାର କୌଣସି କାରଣ ମଧ୍ଯ ଦେଖୁ ନାହିଁ । 

ମୃତ ସାରିଆ ବା ଭଗି ଚନ୍ଦର ପାନିଆ”, ଡୁଙ୍ଗୀ", ନରାଜ, ଚରଖ୍‌ଂ, ତନ୍ତବୁଣାର 
ସରଞ୍ଜାମ ଏବଂ କଂସା ଢାଳ ପ୍ରଭୁତି ଗୃହର ବ୍ୟବହାର୍ଯ୍ୟ ଦ୍ରବ୍ୟ ପୋଲିସ ଆସାମୀ ଘରୁ 
ବରାମଦ କରିଛି । ମାତ୍ର ଆସାମୀ ସିବିଲକୋର୍ଟ”ରେ ଯେଉଁ ତାଲିକା ଦାଖଲ କରେ, ସେଥ୍ରୁ 
ଜଣାଯାଏ ଯେ, ଭଗି ଚନ୍ଦ ଛ? ମାଣ ଆଠଗୁଣ୍ଠ ଜମି ଆସାମୀଠାରେ କଟବନ୍ଧକ ରଖଝୁଥୁୂଲା | 
ସେହି ମାମଲାର ଅଦାଲତ ଖର୍୍ଚା ଆଦାୟ ଜମିଲାକୁଂ ଆସାମୀ ନିଲାମସୂତ୍ରେ ସେସବୁ 
ଖରିଦ କରି ନେଇଅଛି । ଅବଶ୍ୟ ସ୍ଵୀକାର କରିବାର ଯଥେଷ୍ଟ କାରଣ ବିଦ୍ୟମାନ ଅଛି 
ଯେ, ସେହି କଟକବାଲା ନାଲିସ୍‌ ନିଲାମ ସମସ୍ତ ପ୍ରତାରଣାପୂର୍ଣ୍ଡ ମାତ୍ର ଉପସ୍ଥିତ ମକଦ୍ଦମାରେ 
ସେ ସମସ୍ତ ବିଷୟ ବିବେଚ୍ୟ ନୁହେଁ । ଆସାମୀ ଭଗି ଚନ୍ଦର ଛ'ମାଣ ଆଠଗୁଣ୍ଠ ନିଷ୍ଠର 
ଭୂମି ଏବଂ ତାହାର ସର୍ବସ୍ଵ ହରଣ କରିବାରୁ ସେହି ଦୁଃଖରେ ଭଗି ଚନ୍ଦ ପାଗଳ 


eet 
୧. ଘଟଣା ଘଟିବା ସ୍ଥାନ, ୨ - ଲୁଗାବୁଣା ବେଳେ ସୂତାକୁ ଟାଣି ଧରିବା ଲାଗି ବ୍ୟବହୃତ ହେଉଥୁବା ପାନଆ 
ସଦ୍ରଶ ଯନ୍ତ୍ର ୩. କଞ୍ଡା, ସୂତା ଗୁଡ଼ାହେବା କାଠି, ୪. ଯେଉଁ କାଠିରେ ଲୁଗା ବୃଣାପାଇଁ ଟାଣିକରି ସୂତା 
ଗ୍ରଡ଼ିଆ ହୋଇଥାଏ, ୫. ଅରଟ, ସୂତା କାଟିବାର ଚକ୍ରଯୁକ୍ତ ଯନ୍ତ୍ର ୬. ଦେବାନି ଅଦାଲତ, ୭. ବାବଦକୁ | 

୧୨୨ ଫକୀରମୋହନ ଉପନ୍ୟାସ ସମଗ୍ର 


ହୋଇଯାଇଥୁବା, ସାରିଆ ଅନାହାରରେ ପ୍ରାଣତ୍ୟାଗ କରିଥବା ଆମ୍ଭେ ବିଶ୍ଵାସ କରୁ; ମାତ୍ର 
ସେଥୁପାଇଁ ଆସାମୀକୁ ନରହତ୍ୟା ଅପରାଧରେ ଅପରାଧୀ କରାଯାଇ ନ ପାରେ | 


ଆସାମୀ ଅଗଣା ମଧ୍ଯରୁ ନେତ ନାମକ ଏକରାଶ ଧଳା ରଙ୍ଗର ଗାଇ ପୋଲିସ 
ବରାମଦ କରିଅଛି । ଗାର ଭଗି ଚନ୍ଦର ଥିବା ପକ୍ଷମାନେ ସ୍ଵୀକାର କରୁଅଛନ୍ତି । ଆସାମୀ 
ପ୍ରକାଶ କରେ ତାହାର ମକଦ୍ଦମା ଖର୍୍ଚା ଆଦାୟ ନିମନ୍ତେ ଅଦାଲତରେ ପିଆଦା ନିଲାମ 
କରିବାରୁ ପ୍ରକାଶ୍ୟ ନିଲାମରେ ସେ ତାହା ଖରିଦ କରିଅଛି ! ମାତ୍ର ଏହା ସମ୍ପୂର୍ଣ୍ଣ ଅସତ୍ୟ 
ଅଟେ; କାରଣ ସିବିଲକୋର୍ଟ ଦସ୍ତଖତ ମୋହରଯୁକ୍ତ ଯେଉଁ ନିଲାମୀ ଫର୍ଦ ଆମ୍ଭ ସାକ୍ଷାତ୍‌ରେ 
ଉପସ୍ଥିତ କରାଯାଇଛି, ସେଥୁରେ ନେତ ଗାଲର ଉଲ୍ଲେଖ ନାହିଁ । ଆମ୍ଭେ ଯଥେଷ୍ଟ ପ୍ରମାଣ 
ପାଇଛୁ ଯେ, ଆସାମୀ ଶଠତା, ପ୍ରତାରଣାଦ୍ଵାରୀ ପର ସମ୍ପଭି ଆତ୍ମସାତଵ କରିବା ବିଷୟରେ 
ଖୁବ ନିପୁଣ ଅଟେ । ସେ ଜଣେ ସାମାନ୍ୟ ଲୋକ ଥୁଲା | ଅସତ୍ଵ ଉପାୟ ଅବଲମ୍ବନଦ୍ଧାରା 
ଅନେକ ଉପାର୍ଜନ କରିଛି । ସେ ଗ୍ରାମର ଜମିଦାର ଏବଂ କ୍ଷମତାଶାଳୀ ଥୁବାରୁ ଏବଂ ଭଗି 
ଚନ୍ଦକୁ ଦୁର୍ବଳ ଏବଂ ପ୍ରତିକାର କରିବାକୁ ଅକ୍ଷମ ଜ୍ଞାନ କରି ସ୍ଵାଭାବିକ ଲୋଭରିପୁଦ୍ଧାରା 
ଚାଳିତ ହୋଇ ଉଲ୍ଲିଖତ ଗାଲକୁ ଆତ୍ମସାତ୍ବ କରିଅଛି । 

ଏହି ସମସ୍ତ କାରଣ ଦୃଷ୍ଟିରେ ହୁକୁମ ହେଲା କି - 


ଆସାମୀ ରାମଚନ୍ଦ୍ର ମଙ୍ଗରାଜକୁ ନରହତ୍ୟା ଅପରାଧରୁ ମୁକ୍ତି ଦିଆଯାଇ ନେତ ନାମକ 
ଗାଲକୁ ଆତ୍ମସାତ୍ଵ କରିଥିବା ଅପରାଧରେ କଠିନ ପରିଶ୍ରମ ସହିତ ଛ” ମାସ କାରାଦଣ୍ଡ 
ଏବଂ ପାଞ୍ଚଶତ ଟଙ୍କା ଜରିମାନା କରାଯାଉ | ଜରିମାନା ଅସୁଲ ନ ହେଲେ ଅତିରିକ୍ତ 
ତିନିମାସ କାରାରୁଦ୍ଧ ରଖାଯାଉ । ଇତି । ମେ ମାସ ୧୭ ତାରିଖ, ସନ ୧୮୩୨ ମସିହା । 
ଏଇବ୍ବ.ଆର୍‌.ଜେକ୍ସନ 
ସେସନ ଜଜ୍‌ 
କଚେରି ଶେଷ ହେଲାଣି । ଜଜସାହେବଙ୍କ ବଗି ଚାଲିଗଲାଣି । ଚାରିଜଣ ବରକନ୍ଦାଜ 
ଜଣେ ଆସାମୀକୁ ହାତକଡ଼ି ଦେଇ ନାଜରଖାନାରୁ ଜେଲ ଓଆରଣ୍ଟ ଧରି ବାହାରିଲେ । 
ଓକିଲ ରାମରାମ ଲାଲା କଚେରି ଆଗ ବରଗଛ ମୂଳରେ ବସିଥୁଲେ | ଆସାମୀ ଉପରେ 
ତାଙ୍କର ଦୃଷ୍ଠି ପଡ଼ିଯିବାରୁ ସେ ଦୂରରୁ ଡାକିଦେଲେ, ˆ ‘ଦେଖନ୍ତୁ ମଙ୍ଗରାଜେ, ଆଜି ଆପଣଙ୍କ 
ସକାଶେ ସାହେବଙ୍କ ଆଗରେ କିପରି ଲଢ଼ିଲି ଦେଖବଲେ ତ ? ଫାଶୀରୁ ଖଲାସ କରାଇ 
ଦେଲି । କିଛି ପରବାଏ * କରିବେ ନାହିଁ, ବେଧଡ଼କଂ ଜେଲଖାନାକୁ ଚାଲିଯାଆନ୍ତୁ, ମାଠିଆଏ 
ତେଲ ପେଡ଼ି ଥିବେ କି ନାହି, ସୁପ୍ରିମକୋଟରେ ଅପିଲ କରି ଖଲାସ କରାଇଦେବି ।” 
ଆମ୍ଭେମାନେ ନିଶ୍ଚିତ ସମ୍ବାଦ ପାଇଅଛୁ ଅପିଲ ବିଷୟରେ କୌଣସି ଯତ୍ନ କରାଯାଇ 

ନାହିଁ । 


୧. ଚିନ୍ତା, ୨. ଭୟ ନ କରି | 


Source: Author, Digitized by PPRACHIN, SOA 


lH 99 I 
ଗୋପୀସାହୁ ଦୋକାନଘରେ 


ବିରୂପାନଦୀ କୂଳ - ଗୋପାଳପୁର ଘାଟ, ଏହିଟି କଟକ ଯିବାର ଦାଣ୍ଡ । ଲୋକମାନେ 
ଏହିଠାରେ ପାରି ହୁଅନ୍ତି । ଆଗେ ଗୋପାଳପୁର ଗ୍ରାମ ଏହିଠାରେ ଥଲା, ଗଲା ଆଠ ଅଙ୍କ 
ଭୋଦୁଅ ଅଷ୍ଟମୀ ବଡ଼ ବଢ଼ିରେ ଭାସି ଯାଇଅଛି । ଗ୍ରାମ ଗଲାଣି, ନାମ ଯାଇ ନାହିଁ। ତୁଠ 
ଉପରେ ଗୋଟିଏ ଭାରି ବଡ଼ ବରଗଛ । ଗଛମୂଳରେ ଗୋପୀସାହୁର ଦୋକାନଘର । ଘରଟି 
ସାତପାଞ୍ଚଂ । ସେଥ୍‌ ମଧ୍ୟରୁ ଅଧକରେ ଗୋଟିଏ କୋଠରି, ଅଧେ ମେଲା । ଆଗରେ 
ଦୁଇହାତ ଲମ୍ବ ପିଣ୍ଡା । ଦୈବ ଦୁର୍ବଳେ କେହି ବାଟୋଇ ରହିଗଲେ ମେଲାଘରେ ରୋଷେଇ 
କରନ୍ତି । ଗୋପୀ ବୁଢ଼ା ହୋଇଗଲାଣି, ବିଲବାଡ଼ିକି ଆଉ ପାରେ ନାହିଁ । ଗଲା ଅଙ୍କରେ 
ବୁଢ଼ୀ ଚାଲିଗଲା ଦିନରୁ ତା ଅଣ୍ଟା ବସିଗଲାଣି । ପୁଅମାନେ ମଧ୍ଯ ବୃଢ଼ାକୁ ଧନ୍ଦାରେ” ପକାନ୍ତି 
ନାହିଁ । ଗୋପୀ ତୁଛ ବସିବା ଲୋକ ନୁହେଁ, ବସିବାଠାରୁ ଘଷିବା ଭଲ - ବରଷେ ହେଲା 
ଫନ୍ଦାଟାଏ" ଫାନ୍ଦିଛି । ଦିନ ପହରକବେଳେ ଚାରିଟା ମୁହଁରେ ଦେଇ ଦୋକାନକୁ ଆସେ, 
ସଞ୍ଜବେଳେ ଦୋକାନଘରେ ଲମ୍ବା ନଳୀ କୋଲପଟାଏ ପକାଇ ଘରକୁ ଚାଲିଯାଏ । 
ଦୋକାନଠାରୁ ଘର ଅଧକୋଶେ ଛଡ଼ା । ଦୋକାନରେ ଚାଉଳ, ଡାଲି, ଲୁଣ, ଚୁଡ଼ା, 
ଧୂଆଁପତ୍ର ରଖୁଥାଏ | ସଞ୍ଜବେଳେ ଘରକୁ ଯିବାବେଳେ ପସରା ସବୁ ଗୋଟାଏ ଟୋକାଇରେ 
ଭରତିକରି ଘରକୁ ଘେନିଯାଏ । ଗୋପୀ ଗାଁ ଲୋକଙ୍କ ପାଖରେ କହେ - ସେ ଏଣିକି ବଡ଼ 
ସାହାଖଙର୍୍ଚୀ ହୋଇପଡ଼ିଲାଣି | ସଞ୍ଜବେଳେ ସୋରିଷେ ସୋରିଷ ଆପୁଂନ ଖାଇଲେ 
ରାତିରେ ନିଦ ହୁଏ ନାହିଁ । ଆପୁ ଖାଇସାରି ଚୁଡ଼ାଗୁ୍ରି ଦି'ଟା କିମ୍ବା ମୁଢ଼ିଗୁଣ୍ଡ ଦି'ଟାଃପାଟିରେ 
ନ ପକାଇଲେ ନୁହେଁ । ଧୂଆଁ ଅଭ୍ୟାସ ତ ଅଛି । ହେଲେ ଖର୍ଚ୍ଚ ନିଜ ଅର୍ଜ୍ଚନରୁ ଚଳାଏ ! 
ପୁଅମାନେ ଦୋକାନ କରିବା ସକାଶେ ଯେ ଆଠଣିଟିଏ ଦେଇଥ୍‌ଲେ, ସେଥୁରୁ ଯେ ପଇସାଏ 
ଅଧଲାଏ ବାହାରେ, ସେଥ୍‌ରେ ଚଳିଯାଏ, ପାଣ୍ଠିରେ ହାତ ଲାଗେ ନାହିଁ 
ଅଶିଣମାସିଆ ଦିନ । ଦିନଯାକ ମେଘଟା ଘୋଡ଼େଇଛି, ଦୁଇ-ତିନି ଅସରା ପାଣି 
ମଧ୍ଯ ହୋଇଗଲାଣି । ବର୍ଷା ପଡ଼େ ଟପର ଟପର, ବାଟଟା କାଦୁଅରେ ଚପର ଚପର | 
ବାଟୋଇ କେହି ନାହାନ୍ତି । ବେଳ ଆହୁରି ଦଣ୍ଡେ ଅଛି; ମାତ୍ର ମେଘ ଘୋଟିଥୁବାରୁ ଅନ୍ଧାର 
ହୋଇଆସିଲା ପରି ଜଣାଯାଉଅଛି । ଗୋପୀ ଦୋକାନକୁ ଅନାଇ କହିଲା, ˆ ଆଜି ସକାଳୁ 
କାହା ମୁହଁ ଚାହିଁଥିଲି, ଅଧଲାଟିକର ଧୂଆଁପତ୍ର ମଧ୍ଯ ସରିଲା ନାହିଁ ।”” ଗୋପୀ ଦୋକାନକୁ 
ଗୋଟାଏ ଟ୍ରୋକେଇରେ ପୂରାଇ ଗାମୁଛା ମୁଣ୍ଡରେ ବାନ୍ଧି ପିଣ୍ଡାରେ ବସିଲା । ଆକାଶକୁ 


୧. ସାତହାତ ଲମ୍ବ ପାଞ୍ଚହାତ ଚଉଡ଼ା, ୨. ଜଞ୍ଜାଳ, ୩. ବୃତି, ୪. ବ୍ୟବସ୍ଥା କରିଛି, ୫. ସୋରିଷ ଆକୃତି 
ପରି, ୬. ଅଫିମ । 


Source: Author, Digitized by PPRACHIN, SOA 


୧୨୪ ଫକୀରମୋହନ ଉପନ୍ୟାସ ସମଗ୍ର 


ଅନାଇ ଆପେ ଆପେ କହିଲା - “ବେଳ ବୁଡ଼ି ନାହିଁ । ନଦୀଘାଟକୁ ଅନାଇଛି, କେହି 
ବାଟୋଇ ପାରିହୋଇ ଆସିବ ପରା ¦ ନଦୀତୁଠକୁ ଏକ ଧ୍ୟାନରେ ଅନାଇ ଭଜନ ଆରମ୍ଭ 
କରିଅଛି - 
“ ନ୍ଦିନ ଗଲାଟିରେ ସରି, 

ବୃଥା କାଳ କାଟିଦେଲି ନ ଭଜି ଶ୍ରୀହରି । ଘୋଷା । 

ବହି ଯାଉଅଛି ଆୟ ନଦୀସ୍ତୋତ ପରି 

ପଡ଼ିଲେ କାଳସାଗରେ ନ ଆସିବ ଫେରି । 

ବିଷୟରେଂ ମତ୍ତ” ହୋଇ ଦିବସ ଶର୍ବରୀ", 

ଆପଣାର ନିଜ ଧୀମ ରହିଛି ପାସୋରି ! 

ଦୀନଜନେ ଦୟା କର ଦୟାମୟ ହରି, 

ନିରନ୍ତର ତୁମ୍ଭ ନାମ ଥୁବି ହୃଦେ ଧରି ।” 

“ଏ ଦୋକାନୀ - ରହିବାକୁ ଜାଗା ମିଳିବ ?”' ଗୋପୀ ଚମକିପଡ଼ି ଅନାଇଲା, 
ଦୋକାନ ଆଗରେ ଦୁଇଜଣ ବାଟୋଇ । ଯଥାଟି ପିନ୍ଧା, ମୁଣ୍ଡରେ ଗାମୁଛାଗୁଡ଼ିଆ, ପିଠିରେ 
ସାନ ଗୋଟାଏ ବୋକଚା, କାନ୍ଧରେ ତାଳପତ୍ର ଛତାଟିଏ - ଜଣେ ପୁରୁଷ, ତା ପଛଆଡ଼େ 
ଗୋଟିଏ ସ୍ତ୍ରୀ ପାଟଶାଢ଼ି ଖଣ୍ଡିଏ ପିନ୍ଧା, କୁମ୍ଭକର୍ଣ୍ଣ ଧଡ଼ି ସୂତାଶାଢ଼ି ଖଣ୍ଡିଏ ଚଉତାହୋଇ 
ଉପରାଣଙଂ ପଡ଼ିଛି, ସର୍ବାଙ୍ଗ ଢଙ୍କା, କେବଳ ନାକର ଫୁଲଗୁଣା ଆଉ ନାଟମୟୂରଂ ଦିଶୁଛି । 
ଲୋକେ କହନ୍ତି, ' ଭେକ” ଥୁଲେ ଭିକ |!” ଲୁଗାପଟାରୁ ଗୋପୀ ବୁଝିଗଲା, ଆଣ୍ଟୁଆ? 
ମହାଜନ | ଗୋପୀ ଚଞ୍ଚଳ ଦୋକାନ ପିଣ୍ଡାରୁ ଓହ୍ଲାଇପଡ଼ି ଦୁଇଜଣଙ୍କୁ ଦୁଇଟା ଦଣ୍ଡବତ 
ହୋଇ କହିଲା, ‘ଆଜ୍ଞା ଆସନ୍ତୁ ଦୋକାନ ଉପରକୁ ଆସନ୍ତୁ ରୋଷେଇ କରନ୍ତୁ, ସବୁ 
ସରଞ୍ଜାମ ଅଛି, ଦେବି ।”? ଗୋପୀ ଦୁହିଁଙ୍କ ଗୋଡ଼କୁ ଅନାଇ ଦୁଇ ଢାଳ ପାଣି ଦେଲା, 
ଆଉ ମେଲାଘରେ ଛିଣ୍ଡା ପଟି ଖଣ୍ଡ ମେଲାଇଦେଲା | ସ୍ତ୍ରୀାଲୋକଟି ଆଗେ ଗୋଡ଼ଧୋଇ 
ଓଦାଲୁଗା ପାଲଟି ପଟିରେ ଯାଇ ଚକା ପାଡ଼ି ବସିଲେ । ଦେହର ଅଳଙ୍କାରମାନ ଦେଖୁ 
ଗୋପୀ ‘ଆଜ୍ଞା, ସାଆନ୍ତ ସାଆନ୍ତାଣୀ? ଇତ୍ୟାଦି ସମ୍ବୋଧନ କଥାମାନ ପ୍ରତି କଥା ଆଗରେ 
ବୋଲିଯାଉଅଛି । ଏଶେ ସ୍ତ୍ରୀଲୋକ ଗୋପୀର ଭକ୍ତି ଦେଖୁ ଭାରି ଖୁସି ହୋଇଗଲାଣି । 
ପଣନ୍ତକାନିରୁ ଚାରଣିଟିଏ ଫିଟାଇ ଗୋପୀ ପାଖକୁ ଫୋପାଡ଼ିଦେଇ କହିଲେ, ˆ ଏ 
ବୃଢ଼ାପୁଅ, ରୋଷେଇ ସରଞ୍ଜାମ ଦେ ।”? 


୧. ସଂସାର ସଂପର୍କୀୟ, ୨. ଅନୁରକ୍ତ, ପାଗଳ; ୩. ରାତ୍ରି, ୪.ଉତ୍ତରୀୟ, ୫. ନାକ ଅଳଂକାରବିଶେଷ, 
୬.ପୋଷାକ, ୭. ନାମଜାଦା ! 


Source: Author, Digitized by PPRACHIN, SOA 


ଛମାଣ ଆଠଗୁଣ୍ଡ ୧୨୫ 


ଗୋପୀ ଲଣ୍ଡଭଣ୍ଡ ହୋଇ ସୁଉକିଟି ଉଠାଇନେଇ ଦୁଇ ହାତରେ ଲେଉଟା ଲେଉଟି 

କରି ଦୁଇ- ତିନି ଅର ଦେଖୁଲା, ତାହା ବାଦ ଦୁଇଥର ବଚୁମାଖାଇ ଦୁଇଥର ମୁଣ୍ଡରେ ମାରି 
କୁଞ୍ଚତଳ କାନିରେ ବାନ୍ଧି ନାହିଁ ପାଖରେ ଖୋସିଦେଲା । ଗୋପୀ ମୁଖ ଦେଖୁ ଜଣାଯାଏ, 
ସେ ଆଉ ଥରେ ମନ ମଧ୍ଯରେ ବୋଲିଥୁବ, ˆ ଆଜି ସକାଳେ କାହା ମୁହଁ ଚାହିଁଥିଲି, ସଉଦା 
ନ ନେଉଣୁ ସୁଉକିଟାଏ ।” ” ଦୋକାନ ଆରମ୍ଭ ଦିନରୁ ଏଟା ନୂଆକଥା । ଗୋପୀ ରୋଷେଇ 
ସରଞ୍ଜାମ ସମସ୍ତ; ଅର୍ଥାତୃ ଚାଉଳ, ଚୋପାଳିଆ ବିରିଜାଇ, ଲୁଣ ଆଣି ଥୋଇଦେଇ ଆଗେ 
ନିଆଁବରିହା ଫୁଙ୍କି ଚୁଲି ଲଗାଇଦେଲା । ସ୍ତ୍ରୀଲୋକଟି ଭାତ ରାନଛ୍ଧିବାକୁ, ପୁରୁଷ ମାଠିଆ 
ଡେବିରି ହାତରେ ଧରି ପାଣି ଆଣିବାକୁ ବାହାରିଲେ । ସ୍ତ୍ୀଲୋକଟି କହିଲେ, ଆରେ 
ବୃଢ଼ାପୁଅ, ଏଠି ଦୁଧ ଘିଅ ମିଳିବ ? ଦୁଧ ଘିଅ ନ ହେଲେ ମୁଁ ଖାଏ ନାହିଁ ।” 

ଗୋପୀ କହିଲା, ˆ ଆଜ୍ଞା ସତକଥା, ସତକଥା, ନ ମିଳିବାକୁ ସିନା; ଏସବୁ କ'ଣ 
ଛାମୁ ଠା! ବସିବା ଜିନିଷ ? ଜଳଖ୍ଆ ପାଇଁ ଆଛା କାଣ୍ଡିଆ ସରୁ ଚୂଡ଼ା ହୁଅନ୍ତା, ନିରୁତା 
ଗାଭ ଦୁଧ ହୁଅନ୍ତା, ନବାତ ନୋହିଲେ ଦକ୍ଷିଣୀ ନୂଆ ଗୁଡ଼ ହୁଅନ୍ତା । ଆଉ ଖନ୍ଦା ପାଇଁ ବଡ଼ 
ଶେଉଳ ନୋହିଲେ ବାଳିଆମାଛ, ବନ୍ତଳ କଦଳୀ, ମୁଗଜାଇ, ଦୁଧଘିଅ ହୁଅନ୍ତା । କ'ଣ 
କରିବି ? ଆଜ୍ଞା, ଏଇଟା ତ କାଙ୍ଗାଳୀ ଦେଶ, ଆପଣଙ୍କର ପଦାରବିନ୍ଦଧୂଳିରଜଂ କିପରି 
ମୋ କପାଳକୁ ପଡ଼ିଗଲା । ଆଜ୍ଞା ଗୋଟାକେତେ ପଇସା ଦିଅନ୍ତୁ, ଗୀ ବୁଲି ଦେଖୈ 

ସ୍ତ୍ରୀଲୋକଟି ପୁନର୍ବାର ଗୋଟାଏ ସୁଉକି ଫୋପାଡ଼ିଦେଲେ | ଗୋପୀ ପୂର୍ବପରି 
କାନିରେ ବାଛି ଗ୍ରାମକୁ ଧାଇଁଲା । ରାତି ଅଧଘଡ଼ି ସମୟରେ ଗୋପୀର ସାନପୁଅ ବୃନ୍ଦାବନ 
ଖଣ୍ଡେ କଦଳୀପତ୍ର ଠୋଲାରେ ଦୁଇ -ତିନି ତୋଳା ଘିଅ, ଗୋଟାଏ ମାଟି ଠେକିରେ ମାଣେ 
ଅନ୍ଦାଜ ଦୁଧ, ଯୋଡ଼ାଏ ବାଇଗଣ ଦୋକାନ ପିଣ୍ଡାରେ ଆେଇଦେଇ କହିଲା, ˆ ଆଜ୍ଞା, 
ବାପା ବଟେଇଦେଲା”, ସେ ଅନ୍ଧାରକଣା, ଆସିପାରିଲା ନାହିଁ ।” 

ଦୋକାନରେ ତୃତୀୟ ଲୋକ ନାହିଁ । ସ୍ତ୍ରୀଲୋକଟି ଭାତ ରାନ୍ଧୁଛି, ପୁରୁଷଟି 
ଯୋଗାଇଦେଉଚି, ଦୁହେଁ କଥାବାରାଁ। ଆରମ୍ଭ କଲେ । 

ସ୍ତ୍ରୀ - ଶୁଣିଲୁ ରେ ଗୋବିନ୍ଦା ! ଶୁଣିଲୁ ତ, କାନ ଲଗେଇ ଶୁଣିଲୁ ତ, ମତେ ସମସ୍ତେ 
ସାଆନ୍ତାଣୀ କହୁଥିଲେ; ଯେଉଁଠିକି ଯିବି ସମସ୍ତେ ସାଆନ୍ତାଣୀ କହିବେ । ତତେ ସାଆନ୍ତ 
କିଏ କହୁଥିଲା ? ଆରେ ଚାଲ, କଟକକୁ ଚାଲ, ତତେ କ”ଣ କରିଦେବି ଦେଖ୍ବୁ ! ତତେ 
ଚାରିଦିନ ହେଲା ବୁଝେଇ ବୁଝେଇ ଅକିଲିଣି । 

ଗୋବିନ୍ଦା - ନା ଚମ୍ପା ସାଆନ୍ତାଣୀ, ଚାଲ ଆମ ଗାଁକୁ ଯିବା; ସେଇଠି ରହିବା । 
ବିଲବାଡ଼ି କିଣିବା, ଚାଷ କରିବା, ହଳିଆ ରଖ୍ବା ! 


୧. ଧୂଳି, ୨ ପଠାଇବା ! 


Source: Author, Digitized by PPRACHIN, SOA 


୧୨୬ ଫକୀରମୋହନ ଉପନ୍ୟାସ ସମଗ୍ର 


ଚମ୍ପା - ଆରେ, ସତେ, ଲୋକେ ଯାହା କହନ୍ତି - 
ଅତି ନିଉଛଣା ଅନ୍ଧାର ରାତି, 


—~ ~~ 


ଅତି ନିଉଛଣା ଭଶ୍ଡାରି ଜାତି ।” 

ବିଲବାଡ଼ି କ'ଣ ହବରେ ? ଆରେ ଯାହା ସାଙ୍ଗରେ ଆଣିଛି, ଶହେ ବରଷ ଦି'ଶ 
ବରଷ ବସି ଖାଇଲେ ତ ସରିବ ନାହିଁ । 

ଗୋବିନ୍ଦା - ନା, ସେ କଥା ହବ ନାହିଁ, ମୁଁ ଗୀକୁ ଯିବି, ଘରୁ ଢେର୍‌ ଦିନ ହେଲା 
ଖବର ପାଇ ନାହିଁ, ମୋ ମନ କିମିତି ଗୁଡ଼େଇପୁଡ଼େଇ ହେଉଛି । ନୋହିଲେ ମୋ ଭାଗ 
ଦିଅ, ମୁଁ ଯାଏଁ | ତୁମର ଯାହା ମନ କର | 

ଚମ୍ପା - ଭାଗ ? ଭାଗ କ'ଣ ? ଭାଇ ଭାଗ ? ଆରେ ଯାହା କହନ୍ତି - 

‘ପଡ଼ୋଶୁଣୀ ପିଠା ଦେଖ୍‌ ରବାଇ ଖବାଇଂ, 
ଘଷିଫଡ଼ାରେ ଗୁଡ଼ ଲଗାଇ ରଡ଼ଭଡ଼ ଚୋବାଇ । 

ଧନ ସେଠି ଥୁଲା ମୋର - ଏଠି ବି ମୋର ! ମୁଁ କ'ଣ ଚୋରିକରି ଆଣିଛି ? ସାତଦିନ 
ହେଲା ବରଷା ନାହିଁ, କାଦୁଅ ନାହିଁ, ଏ ଗା ସେ ଗୀ, ୟା ଓଳି ତା ଓଳି ବୁଲେଇ ବୁଲେଇ 
ମାରିଲାଣି । କହିଲୁ, ସାଆନ୍ତ ପହଡ଼ଘର କଣରେ ତିନି ଜାଗାରେ ଯେ ସୁନା ଟଙ୍କା, କଳଟଙ୍କା, 
ସୁନା ଗହଣା ସବୁ ପୋତା ହୋଇଥଲା, କିଏ ପୋତିଥୁଲା ? ନିଶୂନ” ରାତିରେ ମୁଁ ଗାତ 
ଖୋଳେ, ସାଆନ୍ତ ମୁଁ ଦୁହେଁ ପୋତୁ । ତୁ କ”ଣ ଜାଣିଥୁଲୁ ? ଏ ସବୁ ମୋର ନା ଆଉ 
କାହାର ? 

ଗୋବିନ୍ଦା - ଟଙ୍କା ତ ପୋତିଥଲ, ସବୁ କରିଥୂଲ, କଞ୍ଚ ନ ପାଇଥଲେ କିଛି ପାଇଥାନ୍ତ 
କି ? କଞ୍ଚ ଆଣିବା ବୁଦ୍ଧି କିଏ କାଢ଼ିଲା ? 

ଚମ୍ପା - ଏହିକି ଏତେ ନା ମୁଦି ନାହିଁ ଗୋଡ଼ କଚାଡ଼ୁ କେତେ !” ବଡ଼ ବୁଦିଟାଏ 
.କାଢ଼ିଲାରେ ! ମତେ ଆଉ ବୁଦି ଆସନ୍ତା ନାହିଁ ! ଦେଖ୍ଛୁ, ସେଦିନ ସାଆନ୍ତଙ୍କ ପଛେ ପଛେ 
ତତଲା ବାଲିରେ ଦୁଇ କୋଶ ବାଟ ଧାଇଁ ଗୋଡ଼ରେ ଫୋଟକା ବାହାରିପଡ଼ିଲା; କାନି 
କାନ୍ଦି ତୋଟି ବସିଗଲା, କହୁଛି କ'ଣ ନା - ବୁଦ୍ଧି କହିଲି | ‘ବୃବିରେ ବୁବି - ନା ବଳେଇ 
ପଡ଼ି ଯାଇଛି କୁଦି ?? ଆଛୁ। କହିଲୁ, ମୁଁ ଯେ ସେ ରାଣ୍ଡ ବାହୃଣୀ ସାଙ୍ଗରେ ସଙ୍ଗାତ ବସି 
ରାତିଏ ରହି ତା ଘରୁ ଜମିର ସନନ୍ଦ ଆଡ଼ଖୁର ଭିତରୁ ଘେନିଆସିଲି, ସେ ବୁଝି ତୁ 
କହିଦେଇଥଲୁ ? 


୧. ଲର୍ଷା ଯୋଗୁଁ ଅଶାନ୍ତି, ୨. ନିଃଶବ୍ଦ | 

ଛମାଣ ଆଠଗୁଣ୍ଡ ୧୨୭ 


ଗୋବିନ୍ଦା ଆଉ କିଛି ନ କହି ରୁଷିକରି ଆସି ପିଣ୍ଡାରେ ବସିଲା । ଚମ୍ପା ମଧ୍ଧ ତୁନି । 
ଏକା ଚାହାଳିରେ ପାଠ, ଏକ ଅବଧାନର ଚାଟ, ଚତୁର ଚତୁରା କଥା, କେହି କାହାକୁ 
ଉଣା ନୁହେଁ, ସହଜରେ କିଏ ପଛଘୁଞ୍ଚା ଦେବ ? ଦୁଇ ଜଣକୁ ଦୁଇ ଜଣ ଚିହୁନ୍ତି । ଚ୍ଚାର 
ଭାବନା, ଯଦି ଗୋବିନ୍ଦା ଘରକୁ ଯାଏ, ଟଙ୍କା ସୁନାଗୁଡ଼ାକ ତା ହାତରୁ ଯାଇ ଭଣ୍ଡାରି ଘରେ 
ପଶେ, ପୁନର୍ବାର ହାତପୈଠ ହେବା ସହଜ ନୁହେଁ । ପୁଣି ଗୋବିନ୍ଦାର ମା ଆଉ ଭାର୍ଯ୍ୟା 
କଥା ମଧ୍ଯ ତା ମନରେ ପଡ଼ିଲା । ଏଣେ ଗୋବିନ୍ଦାର ଭାବନା, ଟୀ କଟକ ସହରରେ 
ପଶିଲେ ତାକୁ ଆୟତ୍ତ ରଖୁବା ସହଜ ହେବ ନାହିଁ।। ଅଇଣ୍ଠାଖାଇ କୁକୁ କୁରୀ ଆଉ ଖଣ୍ତିଏ 
ଅଇଁଠାପତ୍ର ସମ୍ମୁଖରେ ଦେଖୁଲେ ପୂର୍ବ ପତ୍ର ଗୋଡ଼ରେ ଦଳିଦେଇ ଯାଏ । ବିପରୀତମୁଖ 
ଦୁଇ ବଳ ସମାନ ହେଲେ ଦୁହେଁ ସ୍ଵ ସ୍ଵ ସ୍ଥାନରେ ସ୍ଥିର ହୋଇ ରହନ୍ତି । 


ରାତ୍ର ଅନ୍ଦାଜ ପାଞ୍ଚ ଘଡ଼ି କି ଛ” ଘଡ଼ି, ଭାତ ଡାଲି ପ୍ରସ୍ତୁତ ହୋଇଗଲାଣି | ଚମ୍ପା ଅଳ୍ପ 
କାଳ ଛିଡ଼ାହୋଇ କଣ ଭାବିଲା, ପାଖକୁ ଆସି ସାକୁଲେଇ ସାକୁଲେଇଂ କହିଲା, “ଦେଖ 
ଗୋବିନ୍ଦା, ତୁ ତ କହୁଛୁ ନର ଆର ପାରି ଚାରି କୋଶ ବାଟରେ ତୋ ଘର ! ହେଉ ଚାଲ, 
କଟକକୁ ଚାଲ, ମୁଁ କିଛି ଟଙ୍କା ଦେବି, ତୁ ଘରେ ଦେଇଯିବୁ । ତୁ ଯଦି ମୋ କଥା ନ ଶୁଣୁ, 
ଟଙ୍କା ତ ଟଙ୍କା, ସୁନା ତ ସୁନା, କାଣିକଉଡ଼ି ଧୋଇ ପାଣି ଟୋପାଏ ! ଆ, ଆ, ବଡ଼ ଭୋକ 
ଲାଗିଲାଣି, ଖାଇବା ଆ |” 


ଗୋବିନ୍ଦା ମଧ୍ଯ ଭୋକରେ କାଉଳି" ହେଲା | ବୋଧହୁଏ ସେ ଏଥୁରେ ଅଧା ରାଜି 
ହୋଇ ଉଠ ଉଠ ହେଉଥଲା, ମାତ୍ର ଅନ୍ଧାରରେ ଚମ୍ପାକୁ ତ ଦିଶୁ ନାହିଁ, କିଛି ଜବାବ ନ 
ପାଇ ସେ ଭାରି ଖପା" ହୋଇ କହିଲା, ˆ ମଲା ଯା, ପୋଇଲାକୁ ସାଆନ୍ତ କହିଲେ ମୁଣ୍ଡରେ 
ଚଢ଼ନ୍ତି । ଯା ମ ଯା, ଖାଇଲୁ ଖାଇଲୁ ନ ଖାଇଲୁ ନାହିଁ!” 

ଗୋବିନ୍ଦା ଉଠୁଥଲା, ପୁନର୍ବାର ବସିପଡ଼ି ଚମ୍ପାକୁ ତରାଟିମରାଟିଂ ଚାହିଁଲା । ପାଞ୍ଚଲା, 
ହଁ ମୁଁ ପୋଇଲା, ତୁ ସାଆନ୍ତାଣୀ; ମାତ୍ର ପାଟି ଫିଟାଇ କିଛି କହିଲା ନାହିଁ ! ଗୋବିନ୍ଦା 
ଆପଣାର କେଡ଼େ ସୌଭାଗ୍ୟ ସ୍ଵପ୍ନ ଦେଖୁଥିଲା, କେତେ ବିଲବାଡ଼ି, କେତେ ବଳଦ 
ହଳିଆ, କେତେ ଦୁହାଁଳ ଗାଇ ଘରେ ବନ୍ଧା, କେତେ ଖାତକ ଟଙ୍କା କରଜ ନେବାକୁ ଆସି 
ଦଆରେ ବସିଛନ୍ତି, ସବୁଥରୁ ଏକାବେଳକେ ନିରାଶ । ଦିନଯାକ ପାଣି କାଦୁଅରେ ବୁଲି 
ବୁଲି ଥକା, ତା ଉପିରେ ଭୋକ | ଗୋବିନ୍ଦା ଏତେବେଳଯାଏ ମନର ଦୁଃଖରେ ବସି 
ଭାବୁଥିଲା ! ବର୍ଭମାନ ଚମ୍ପା ପୋଇଲା' କହିବାରୁ ତାଳୁରେ ବିଛା କାମୁଡ଼ିଲା ପରି ସର୍ବାଙ୍ଗ 
ଜଳୁଅଛି, କିହି କହିପାରୁ ନାହିଁ । ସେ ଜାଣେ, ତା'ପରି ଦୁଇଜଣ ଲୋକ ବଟର ଚମ୍ପା 


ସାଙ୍ଗରେ ପାରିବେ ନାହିଁ । ସେ କେତେଥର ମଙ୍ଗରାଜ ଘର ଭେଣ୍ଡିଆ ହଳିଆମାନଙ୍କୁ 
୧. କାକୁତି ମିନତି କରିବା, ୨. ବ୍ୟାକୁଲ ୩. ରାଗି, ୪. ଆଖୁଡୋଳା ବିସ୍ତାର କରି । 

୧୨୮ ଫକୀରମୋହନ ଉପନ୍ୟାସ ସମଗ୍ର 


ବାଡ଼େଇଥୁବାର ନିଜ ଆଖଷ୍ବରେ ଦେଖୁଛି । ତୃଷ ମଧ୍ଯରେ ନିଆଁ ଥଲାପରି ତା ମନକୁ ଭିତରେ 
ପୋଡ଼ିପକାଉଛି । 

ଚମ୍ପା ଦୁଇ ପତ୍ର ଭାତ ବାଢ଼ି, ଭାତ ମଝିରେ ଗାଡ଼ କରିଦେଇ ଡାଲି ବାଢ଼ିଦେଲା | 
ବୃନ୍ଦୀବନ ଯେ ଦୁଧଠେକିଟି ଦେଇଥୁଲା, ତେତକ ବାହାରକୁ ଥରେ ଅନାଇଦେଇ ଆପଣା 
ଭାତରେ ଢାଳିଦେଲା । ଗୋବିନ୍ଦା ଅନ୍ଧାରରେ ବସି ଦେଖୁଛି । ଦୁଧ ଢଳା ଦେଖୁ ତା ଦେହର 
ନିଆଁ ଢାଳି ଦେଲା ପରି ଜଣାଗଲା | ମନରେ କଲା - ଦୁଧ ଟିକକରେ ତ ଏହା, ଟଙ୍କା 
ସୁନା କଥା ତ ଅଛି ! 


ଚମ୍ପା ଡାକିଦେଲା, ˆ ‘ହେଇ ତୋ ଭାତ ରହିଲା, ଖା ବା ନ ଖା, ମୁଁ ଏତେ ଗୋଡ଼ 
ଧରିପାରେ ନାହିଁ ।”? ଚମ୍ପା ଓଦା ହାତଟା ମୁହଁରେ ବୁଲାଇଦେଇ ଠୁଙ୍ଗାଂ ହୋଇ ଭାତପତ୍ର 
ପାଖରେ ବସି ବଡ଼ ବଡ଼ ଗୁଣ୍ଡା ସୁଡ଼ ସୁଡ଼ ଶବ୍ଦରେ ଦଣ୍ଡକ ମଧ୍ଯରେ ପତ୍ର ଖାଲି କରିଦେଲା । 
ଚୁଲିମୁହଁ ପାଖରେ ମୁହଁଟା ଧୋଇପକାଇ ପୁନର୍ବାର ଥରେ ବାହାରକୁ ଅନାଇ ଡାକିଲା, 
“ଆରେ ଆ, ଭାତ ଖାଆ ।” ? ଉତ୍ତର ନାହିଁ । ଖପା ହୋଇ କହିଲା, ଆରେ ୟାକୁ କହନ୍ତି 
ସୁଖ ଭାତ ତୋଟି” କୁଣ୍ଡାଇବା ।” ? ଜଳନ୍ତା ନିଆଁରେ କୁଟା ପକାଇଲା ପରି ଗୋବିନ୍ଦାକୁ ଏ 
କଥା ଜଣାଗଲା | ତାହା ବାଦ ଚମ୍ପା ପଟିଖଣ୍ଡିକ ଉପରେ ଗଣ୍ଡିରା ଲୁଗାରୁ ଅଧେ 
ମେଲାଇଦେଇ ଗଣ୍ଡିରାଟି ସାବଧାନରେ ବେକତଳ ପର୍ଯ୍ୟନ୍ତ ଦେଇ ଚିତ୍ଵ ହୋଇ 
ଶୋଇପଡ଼ିଲା | 


ଗୋବିନ୍ଦା ସେହିପରି ପିଣ୍ଡାରେ ବସି ଭାବୁଛି । ସେ ବର୍ଁମାନ ଭଲ କରି ବୁଝିଲାଣି, 
ସାପୁଣୀ ମୁଣ୍ଡରୁ ମଣି ନେବା ସହଜ ନୁହେ | ଆମ୍ଭେମାନେ ଗୋବିନ୍ଦପୁରର ଲୋକଙ୍କଠାରୁ 
ଯେପରି ଶୁଣିଛୁ, ସେଥ୍ରୁ ଅନୁମାନ କରୁଅଛୁ, ଗୋବିନ୍ଦାର ଆଉ ଅଧକ କିଛି ପ୍ରତ୍ୟାଶା" 
ଥିଲା ! ସ୍ତ୍ରୀଠାରୁ ମର୍ଯ୍ୟାଦା, ପ୍ରେମ, ଭକ୍ତି, ଆନୁଗତ୍ୟ ପ୍ରତ୍ୟାଶା କରିବା ପୁରୁଷ ଜାତିର 
ସ୍ଵଭାବ ! ଚମ୍ପାର ଆଚରଣରୁ ଜଣାଯାଏ, ତାହାର ଇଚୁ!, ଭଲ ପାଏଁ ତ ଭଲ ପାଏ, ହେଲେ 
ତୁ ଯେଉଁ ଭଣ୍ଡାରି ସେହି ଭଣ୍ଡାରି । ଗୋବିନ୍ଦା ଏହି ଅବସ୍ଥାରେ କେତେବେଳଯାଏ ବସିଲାଣି 
ସେ ଜାଣେ ନାହିଁ । 
ଘୋର ଅନ୍ଧକାର ରାତ୍ରି, ମଣିଷ ନିଜ ଦେହ ଦେଖ୍‌ପାରିବ ନାହିଁ । ସା ସା କରି ଦକ୍ଷିଣା 
ପବନ ବାଡ଼ୋଉଛି, ତୁହାକୁ ଡୁହା ବରଷା । ବରଗଛଟା ଗୋଟାଏ ଅନ୍ଧକାର ଗଦା ପରି 
ଛିଡ଼ା ହୋଇ ଦୋହଲି ଦୋହଲି ଗୋଟାଏ କେମନ୍ତ ଆତଙ୍କଜନକ ଶବ୍ଦ କରୁଅଛି | ଗୁଡ଼ାଏ 
ବାଦୃଡ଼ି ସାନ ସାନ ଅନ୍ଧକାର ଖଣ୍ଡପରି ଚାରିଆଡ଼ୁ ଉଡ଼ିଆସି ସେହି ଅନ୍ଧକାର ଗଦାଘେ 
ଝୁଲିପଡ଼ୁଛନ୍ତି, ପୁଣି କେତେଖଣ୍ଡ ଅନ୍ଧକାର ପରି ବାହାରି ଆକାଶରେ ଉଡ଼ିଯାଉଛନ୍ତି । 


୧. ଗୋଡ଼ ତଳିପାକୁ ଭୂଇଁରେ ଲଗାଇ ବସିବା, ୨. ତି, ୩. ଅଭିଳାଷ ! 

2’ 
ଛଂମାଣ ଆଠଗୁଣ୍ଠ ଡି 


କିବ୍‌କିବ ଶବ୍ଦ କରି ବରଫଳ ଖାଉଛନ୍ତି । ଟପ୍‌ ଟପ୍‌ ହୋଇ ବରଫଳ ତଳେ ପଡ଼ୁଛି I 
ଚତୁର୍ଦିଗରେ ପୈଶାଚିକ ଶବ୍ଦ । ଘର ମଧ୍ଯରେ ଚମ୍ପାର ଅନୁନାସିକ ଶବ୍ଦ ଆହୁରି ଭୟଙ୍କର 
ଶୁଭୁଅଛି | ସେହି ଅନ୍ଧକାର ଗଦାତଳେ ଦୁଇଟା ପଶୁର ଖେଂ-ଖେୈ କାମୁଡ଼ାକାମୁଡ଼ି ଶବ୍ଦ ଶୁଣି 
ଗୋବନ୍ଦା ଚମକପଡ଼ ଅନାଇଲା । ଘର ମଧ୍ଯରେ ଜଳୁଥିବା ଦୀପର ତେଜଟି କ୍ରମଶଃ କ୍ଷୀଣ 
ହୋଇ ଆସୁଅଛି । ଶେଷ ସନ୍ଧ୍ୟାରେ ପଶ୍ଚିମ ଆକାଶରେ ଗୋଟିଏ ମାତ୍ର ଲୋହିତ କିରଣ 
ରେଖା ଅନନ୍ତ ଆକାଶରେ ପଡ଼ିଲା ପରି ଘର ମଧ୍ଯରେ ଜଳୁଥିବା ଦୀପରୁ ଗୋଟିଏ କିରଣ 
ରେଖା ନିସ୍ତେଜ ଭାବରେ ସେହି ଅନ୍ଧକାର ତଳେ ପଡ଼ିଅଛି । ଗୋବିନ୍ଦା ଭଲକରି ଅନାଇ 
ଦେଖୁଲା, ଦୁଇଟା ବିଲୁଆ ବରଫଳ ଖାଉ ଖାଉ କଳି ଲାଗିଲେ; ଗୋଟାଏ ବିଲୁଆ 
ଆରଟାକୁ ତଡ଼ିଦେଇ ଆପେ ସମସ୍ତ ଫଳ ଅଧ୍ବକାର କରିବସିଲା । ଗୋବିନ୍ଦା ବିଲୁଆର 
କାର୍ଯ୍ୟ ଦେଖୁ କ”ଣ ବୁଝିଲା, କ'ଣ ମନରେ ପାଞ୍ଚଲା, ଉଠିବସି ଚାରିଆଡ଼କୁ ସାବଧାନରେ 
ଅନାଇଲା | ଧୀରେ, ଅତି ଧୀରେ ଉଠିଯାଇ ଚମ୍ପାର ଗୋଡ଼ଠାରୁ ମୁଣ୍ଡଯାଏ ଅନାଇଲା । 
ଠଣାରେଂ ମୁଠିଂ ରଖୁ ଦେଇଥୁଲା, ଧୀରେ ଧୀରେ ଆଣି ସେଥ୍ରୁ କ'ଣ ଫିଟାଇ ଅଣ୍ଟାରେ 
ଭଲକରି ଲୁଗା ଭିଡ଼ିଦେଇ ସେହି ପଦାର୍ଥଟା ଦୃଢ଼ରୂପେ ଧରିଲା ! ଧୀରେ ଧୀରେ ଯାଇ 
ଚମ୍ପାକୁ ଏକଧ୍ୟାନରେ ଅନାଇଲା, ଭୁମି ଉପରେ ପଡ଼ି ନିଦ୍ରିତ ଶୃକରୀକୁ" ବଣ ମଧ୍ଯରୁ 
କେନ୍ଦୁଆ” ଯେପରି ଅନାଏ, ସେହିପରି ଏକଧ୍ଯାନରେ ଚାହିଁଅଛି । ତାହାର ଆଖୁ ଦୁଇଟା 
ଜଳୁଅଛି । ଡାହାଣହାତରେ ଦୃଢ଼କରି କ'ଣ ଧରିଅଛି। ଏତେ ସାବଧାନ, ଏତେ ଧୀର 
ଯେ, ନିଃଶ୍ଵାସଟା ମଧ୍ଯ ବଳରେ ପକାଉ ନାହିଁ । ଡାହାଣ ଗୋଡ଼ଟି ଆଗକୁ ପକାଇବାମାତ୍ରେ 
ଗୋଟାଏ ଜ୍ୟୋତି ଚକ ଚକ କରି ଚମ୍ପା ଉପର ଦେଇ କାନ୍ଧରେ ବୁଲିଗଲା । ଗୋବିନ୍ଦା 
ଚମକିପଡ଼ି ଏକାବେଳକେ ପିଣ୍ଡାତଳକୁ ଓହ୍ଲାଇପଡ଼ିଲା । ଚତୁର୍ଦିଗକୁ ସାବଧାନରେ 
ଅନାଇଲା, 'କାହିଁ କିଛି ନାହିଁ, କେବଳ ପୂର୍ବପରି ଚତୁର୍ଦିଗରେ ଘୋର ପୈଶାଚିକ ଶବ୍ଦ । 
ଗଛ ତଳ ଡାଳର କେତେ ଖଣ୍ଡ ଅନ୍ଧକାର ଫଡ଼ ଫଡ଼ ହୋଇ ଉଡ଼ି ପଳାଇଲେ । ବିଲୁଆଟା 
ଚରୁଥଲା, ପଳାଇଗଲା | ତାହା ହସ୍ତରେ ଥବା ପଦାର୍ଥ ବିଶେଷରେ ଆଲୁଅ ପଡ଼ି ଚକ 
ଚକ ଦିଶିଲା । ଗୋବିନ୍ଦା ସମସ୍ତ ବୁଝିପାରିଲା । ପୂର୍ବଠାରୁ ଅଧ୍ଵକ ସାହସ ବାନ୍ଧି ଧୀରେ 
ଧୀରେ ଗୋଡ଼ ପକାଇ ଘର ମଧ୍ଯକୁ ଗଲା | ଶୂକରୀ ଉପରେ କେନ୍ଦୁଆ ଯେପରି ଝାଖି 
ପଡ଼େ, ସେହିପରି ଚମ୍ପା ଉପରକୁ ଝାଞ୍ଚିପଡ଼ିଲା । ଠିକ୍‌ ସେହି ସମୟରେ ଦୀପଟା ଗର୍ଭକୁ 
ପୋଡ଼ିଯାଇ ଦପ୍‌ କରି ଜଳିଉଠି ନିଭିଯିବାରୁ କିଛି ଦିଶିଲା ନାହିଁ । ଘର ମଧ୍ଯରେ ଉତ୍କଟ 
ଗଁ ଗଁ ଶବ୍ଦ ଗୋଡ଼ହାତ ବାଡ଼େଇବା ଶବ୍ଦ ଶୁଭି ନିସ୍ତନ୍ତ ହୋଇଗଲା । ସେହି ଶବ୍ଦ ଶୁଣି 
ବିଲୁଆଟା ଧଡ଼ପଡ଼ ହୋଇ ପଳାଇଗଲା ! ଗଛଟାରୁ ଅନ୍ଧକାର ଖଣ୍ଡ ବୃଣିଗଲା ପରି 


୧. କାଛକୁରା, ୨. ଭଣ୍ଡାରିମାନଙ୍କ କ୍ଷୁର ଆଦି ରଖୁବା ମୁଣି, ୩. ମାର ଘୁଷୁରି, ୪. ଚିତାବାଷ ! 

ଫକୀରମୋହନ ଉପନ୍ୟାସ ସମଗ୍ର 


ବାଦୃଡ଼ିଗୁଡ଼ାକ କର୍କଶ ଡେଣୀ ଶବ୍ଦ କରି ଉଡ଼ିବାକୁ ଲାଗିଲେ । ଏହି ସମୟରେ ଗୋଟାଏ 
ପ୍ରବଳ ଝଞ୍ଜା ପବନ ଆସି ଗଛର ଡାଳମାନଙ୍କୁ, ଦୋକାନ ଘରକୁ କଡ଼କରି 
ଦୋହଲାଇଦେଲା ! ମୁହୃରଁକ ସନ୍ଦାଶେ ସେଠାରେ ଅଦୃଶ୍ୟ ଅନ୍ଧକାର ମଧ୍ଯରେ ପ୍ରଳୟ 
ଉପସ୍ଥିତ ହେଲା ପରି ଜଣାଗଲା ! - 


I 9୩H 
କର୍ମଫଳ 

ଗୋପାଳପୁର ପାଖରେ ବିରୂପା ନଦୀଟା ଭାରି ଚୌଡ଼ା, ଅଧକୋଶରୁ ଉଣା ନୁହେଁ । 
ମାତ୍ର ଧାରଟା ତେତେ ଚୌଡ଼ା ନୁହେ, ଗଣ୍ଡ ଭଳିଆ ଜାଗୀ କମ୍‌ ଚୌଡ଼ା ହୁଏ । ନଦୀର 
ଦକ୍ଷିଣ ତରଫଟାରେ ଧାର, ଗୌପାଳପୁର ଘାଟଠାରେ ତୁଚ୍ଛା ବାଲି । ସେହିପରି ଟାଣୁଆ 
ବଢ଼ି ହେଲେ ତୋଠଯାଏ ପାଣି ଯାଏ । ଦଶ ବାର ଦିନ ହେଲା ସେପରି ବର୍ଷା ନ ଥବାରୁ 
ନଦୀଟା ଛାଡ଼ିପଡ଼ିଥଲା, ଗଲା ପରଦିନ ଓପରଞଓଳିଠାରୁ ଅଛ ଅଳ୍ପ ପାଣି ପଡ଼ୁଅଛି, ମେଞ୍ଚା 
ମେଞ୍ଚା ଫେଣ ଧାଡ଼ି ଧାଡ଼ି ହୋଇ ଭାସିଯାଉଅଛି । କୌଣସି କୌଣସି ସ୍ଥାନରେ ପାଣିକଖାରୁ 
ପରି ଫେଣଟାଏ ଭଉଁରୀରେ ପଡ଼ି ଭାଙ୍ଗି ଟିକି ଟିକି ହୋଇଯାଉଅଛି । କାଠି କୁଟା କେତେ 
ଭାସିଯାଉଅଛି, ଠିକଣା ନାହିଁ । ଗଣ୍ଡ ଜାଗା ଥ୍ବାରୁ ଏଠାରେ ଗୋମୁହା? କୁମ୍ଭୀରର ଉପଦ୍ରବ 
ଭାରି - ଦାଢ଼ିଆଣି" ଘଡ଼ିଆଳ” ତ ପଣ ପଣ | ଏଠାରେ ଭରସି ଆଣ୍ଡ୍ରଆଣିରୁ କେହି ବେଶି 
ପାଣିକି ଯାଇପାରେ ନାହିଁ । ପୁଣି ନୂଆ ପାଣି ପଡ଼ିଲେ କୁମ୍ଭୀରଗୁଡ଼ାକ ଭାରି ମାତନ୍ତି । 

“ନଆ ବଢ଼ିକି ପରତେ ନାହିଁ, ଫେଣରୁ କୁମ୍ଭୀର ଖାଏ । 
ତୋଠରେ ଦିନରାତି ଖଣ୍ଡିଏ ଡଙ୍ଗା ବନ୍ଧା ଥାଏ; ଗାଉଁଲି ଲୋକେ, ହାଟୁଆଲୋକେ 
ପାରିହୁଅନ୍ତି । ସରକାରୀ ଡାକ ପାରିକରିବା ସକାଶେ ନାଉରି ଦିନରାତି ପଲାମାରି ଜଗିଥାଏ, 
ସରକାରରୁ ମାସକୁ ଦୁଇ ଟଙ୍କା ଦରମା ପାଏ । ଗାଉଁଲି ଲୋକେ ନଗଦ କିଛି ଦିଅନ୍ତି ନାହିଁ, 
ପୁଷମାସ ଧାନକଟା ସମୟରେ ନାଉରି ବିଲ ବିଲ ବୁଲି ପ୍ରତିଘରୁ ଗୋଟାଏ ଗୋଟାଏ 
ହଳା ଅସୁଲ କରେ । ହାଟପାଳି ଦିନ ହାଟୁଆମାନେ କେହି ପିତାଶୁଖୁଆ ପୁଞ୍ଜାଏ, କେହି 
ବାଇଗଣ ଯୋଡ଼ାଏ, କେହି ଲୁଣ ଚିମୁଟେ, କେହି ତେଲ ଦି” ଟୋପା ଦେଇଯାଏ । କୌଣସି 
କୌଣସି ଦିନ ବଡ଼ ବଡ଼ ମହାଜନ, ଅଚିହ୍ନା ବାଟୋଇ ପହଞ୍ଚଗଲେ ପଇସାଏ ଅଧଲାଏ 
ଖଜାଖୁଆ ଦେଇଯାନ୍ତି । ଦେଶ ଦାଳ ପାତ୍ର ଘେନି ଏହି ଲାଭ ଉଣା ଅଧକ ହୁଏ; ମାତ୍ର 
ସରକାରୀ ମନୁଷ୍ୟ; ଅର୍ଥାତ୍ଵ ଥାନା ଦାରୋଗା, ମୁନ୍ସି, କାନଗୋଇ ପାର ହେବା ଦିନ 


୧. ଗଭୀର ଜଳ ଥୁବା ସ୍ଥାନ, ୨ ଏକ ଜାତୀର କୁମ୍ଭୀର,4୩. ଅଣ୍ଟିଆ କୁମ୍ଭୀର, ୪. କୁମ୍ଭୀର, ୫. ବିଶ୍ଵାସ ! 

ଛ' ମାଣ ଆଠଗୁଣ୍ଡ ୧୩୧ 


କାନମୋଡ଼ାଟା, ଚାପୁଡ଼ାଟା, ଗାଳିଟା କେଭେ ଉଣା ହୁଏ ନାହିଁ । କେଉଟ ଚାନ୍ଦିଆ ବେହେରା 
କହେ, ଏହି ଘାଟ ବାହି ତା ଦେହକ ପାହିଲାଣି, ତା ପରି ଜଣେ ଆଣ୍ଝୁଆ ନାଉରି ଏ 
ଖଣ୍ଡମଣ୍ଡଳରେ ଦେଖା ନାହିଁ ।” 


ରାତି ଶେଷ ହୋଇ ଆସିଲାଣି ! ରାତିରେ ଭାରି ବର୍ଷା, ଭାରି ତୋଫାନ ଥୁଲା, ବର୍ରମାନ 
ପାଣି କିମ୍ବା ପବନ ନାହିଁ, ମେଘଟା ସେହିପରି ଘୋଡ଼ାଇଛି, ଅକାରଣ କେଉଁଠି କିପରି 
ଫାଙ୍କରେ ସାନ ସାନ ତରାଟିମାନ ଜୁଳୁ ଜୁଳୁ କରି ଅନାଇ ଲୁଚିଯାଉଛନ୍ତି । ଠିଜଵ ଏହି 
ସମୟରେ ଜଣେ ବାଟୋଇ ସାନ ଗଣ୍ଡିରାଟିଏଂ ପିଠିରେ ବୋକଚା କରି ତୋଠ ପାଖରେ 
ନଦୀ କୂଳେ କୂଳେ ବୁଲୁଅଛି । ନଦୀ କୂଳେ କୂଳେ ଚାରି -ପାଞ୍ଚଶ ହାତ ଚାଲିଯାଇ ପୂନର୍ବାର 
ତୋଠଠାକୁ ଫେରିଆସୁଅଛି । ଜଣାଯାଏ ପହଁରି ନଦୀ ପାରିହେବା ଲୋକଟାର ଇଚ୍ଛା, 
ହେଲେ ବଳ ଖଟୁ ନାହିଁ । ତୋଠଠାରେ ଠିଆହୋଇ ଡାକିଲା, “ଏ ନାଉରିଭାଇ, ଏ 
ନାଉରିଭାଇ !”? ଚାନ୍ଦିଆ ବେହେରା ବାଲିରେ କାତଟା ପୋତି ଖଣ୍ଡେ ଲମ୍ବା ଦଉଡ଼ିରେ 
ଡଙ୍ଗାଟା ଖଟାଇ ଦେଇ ତୁଠ ପାଖରେ ଭୂଇଁ ପଲାରେ ଶୋଇଅଛି । ବାଟୋଇ ପୁନର୍ବାର 
ଥରେ ଅତି ସାବଧାନରେ ଡାକିଲା, ˆ ଏ ନାଉରିଭାଇ, ଏ ନାଉରିଭାଇ !” ବାଟୋଇ ଡାକି 
ସାରି ଚମକିପଡ଼ିଲା ପରି ଥରେ ପଛକୁ ଅନାଇଲା | ନାଉରି କି ଶୋଇଯାଇଛି ? ଏତେ 
ଡାକର ଜବାବ ନାହିଁ କ୍ୟା ? ମାତ୍ର ଆମ୍ଭେମାନେ ନିଶ୍ଚୟ ଜାରଣ, ନାଉରି ରାତି ଘଡ଼ିଏ ଥାଉଁ 
ଉଠି ବସିଥାଏ । ଶାସ୍ତ୍ରକାରମାନେ ବୋଲିଅଛନ୍ତି, ବ୍ରାହୁମୁହୁର୍ରରେ ଶଯ୍ୟା ତ୍ୟାଗ କରିବ | 
ଶାସ୍ତ୍ରବିଧୂ ପାଳିବା ସକାଶେ ଯେ ଚାନ୍ଦିଆ ଉଠିଥାଏ, ଏହା ନୁହେଁ । ଦିନେ ଦିନେ ରାତି 
ପିଛିଲା ପହରରେ ଡାକ ଆସି ପଡ଼ିଯାଏ, ସେଥ୍‌ ସକାଶେ ସେ ଜାଗ୍ରତ ଥାଏ ! ଆଉ ଗୋଟିଏ 
କଥା, ସଞ୍ଜବେଳୁ ଘାଟ ବନ୍ଦ ହୋଇଯାଏ, ସଅଳେ” ସଅଳେ ଚାରିଟା ଖାଇଦେଇ 
ଶୋଇପଡ଼ିଥାଏ ! ରାତିଟାଯାକ କେତେ ଶୋଇବ ? ଚାନ୍ଦିଆ ପଲା ମଧ୍ଧରେ ଦୁଇ ଆଣ୍ଡ 
ଉପରେ ମୁଣ୍ଡଟି ଦେଇ ଠୁଙ୍ଗା ହୋଇ ବସିଛି, ଆଗରେ ନିଆଁ ଉମେଇଂ, ତୁଷ ନିଆଁକୁ ଦୁଇ 
ହାତ ବଢ଼ାଇ ଦେଇଅଛି । ବୋଧହୁଏ ସେ ମନ ମଧ୍ଯରେ ଭାନୁଛି, ଅବେଳରେ ଏ ବାଟୋଇଟା 
କିଏ ? ସରକାରୀ ଲୋକ ତ ନିଶ୍ଚୟ ନୁହେଁ, ଏ ଲୋକଟା ‘ଭାଇ’ ‘ଭାଇ ଡାକୁଛି, ସରକାରୀ 
ଲୋକ ହୋଇଥଲେ ତା ଘରଆଡ଼ଂ ଭାବ ଦେଖାଇ ଡାକନ୍ତା ! ଯିଏ ହେଉ ଡାକୁଥାଉ, 
ରାତି ପାହୁ ଦେଖୁବି । ପୁନର୍ବାର ଡାକ, (ଏ ନାଉରିଭାଇ, ଆ ବାହାରିଆ, ଖଜାଖ୍ଆ 
ଦେବି ।” ଚାନ୍ଦିଆ ଆଉ ସମ୍ଭାଳିପାରିଲା ନାହିଁ, ଖଜାଖିଆ ନାଁ ଶୁଣି ଦୁଇ ତିନିଥର କାଶିଲା । 
ଖଜାଖୁଆ ଶବ୍ଦରେ କିପରି ଗୋଟାଏ ମନମୋହକ ଶକ୍ତି ଅଛି । ନାଉରି ତ ନାଉରି, ଖଜାଖ୍ଆ 


Ee ea rs 
୧. ବୋକଚା, ୨. ଶୀଘ୍ର, ୩. ଅଗ୍ରରଖଝ୍ବା ମାଟିପାତ୍ର, ୪. ସ୍ତୀ | 

୧୩୨ ଫକୀରମୋହନ ଉପନ୍ୟାସ ସମଗ୍ର 


ଶବ୍ଦ ଶୁଣିଲେ କେଡ଼େ କେଡ଼େ ଲୋକମାନେ କାଶିପକାନ୍ତି । ଚାନ୍ଦିଆ ପଲା ମଧ୍ଯରୁ ଜବାବ 
ଦେଲା, କିଏ ପାଟି କରୁଛ ହୋ, ରୁହ ରାତି ପାହୁ, ଲକ୍ଷେ ଟଙ୍କା ଦେଲେ ତ ମୁଁ ବାହାରକୁ 
ବାହାରିବି ନାହିଁ ।' 

ବାଟୋଇ - ଦେଖ, ନାଉରିଭାଇ, ମୋର କଟକରେ ମାମଲା ଅଛି, ଚଞ୍ଚଳ ଯିବି, 
ନେ ପୀଞ୍ଚ ଟଙ୍କା ନେ । 

ପାଞ୍ଚ ଟଙ୍କା ! ଏ କଂଣ ଏ ? ଗୋଟାଏ ପଝାରିକୁଂ ପାଞ୍ଚଟଙ୍କା ? ଚାନ୍ଦିଆ ଜୀବନରେ 
କେଭେ ଏପରି ଘଟନା ଘଟି ନାହିଁ, ଏକାବେଳକେ ପାଞ୍ଚଟଙ୍କା ତା ହାତରେ ପଡ଼ିଛି କି 
ନାହିଁ, ସେ ବିଷୟରେ ଆମ୍ଭମାନଙ୍କର ଘୋର ସନ୍ଦେହ ଅଛି । ସେ ପୂର୍ବ ମୁହୂ୍ରେ ପ୍ରତିଜ୍ଞା 
କରିଥୁଲା, ଲକ୍ଷେ ଟଙ୍କା ପାଇଲେ ମଧ୍ଧ ବାହାରନ୍ତା! ନାହିଁ, ଲକ୍ଷକରୁ ପାଞ୍ଚ ଫେଡ଼ିଦେଲେ 
ବାକି କେତେ ଉଣା ହେଲା, ଏ କଥା ଆଲୋଚନା କରିବା ବୋଧହୁଏ ଅନାବଶ୍ୟକ 
ବୋଧ କଲା । ଏଣେ ଡର, ବାଟୋଇଟା ଯେବେ ବାହୁଡ଼ିଯାଏ ଅବା ରାତି ପାହିଁଗଲେ 
ପଇସାଟାଏ ନୋହିଲେ ଯୋଡ଼ାଏ । ଚାନ୍ଦିଆ ପଲାଭିତରୁ ଡାକଦେଲା, ' ରହ, ତେବେ 
ରହ ମୁଁ ଯାଏଁ ।” ? ନିଆଁ ଉପରେ ଫୁଙ୍କି ଫୁଙ୍କି କାହାଳି ଲଗାଇ ହାତରେ ଆଉଲାଟାଏ” 
ଧରି ପଲାରୁ ବାହାରି ପଡ଼ିଲା । ପିନ୍ଧିଲ। ଲୁଗାପଟା ଅଣ୍ଟାରେ ଭିଡ଼ିଦେଇ ମୁଣ୍ଡରେ 
ଗାମୁଛାଟାଏ ଗୁଡ଼ାଇ ଟୋପରଟା" ଥୋଇଦେଲା | ବାଟୋଇକୁ କହିଲା, ‘ଆଣ ଆଣ, 
କଣ ଦେଉଛ ଦିଅ । ତୁମେ ବୋଲି ମୁଁ ବସାରୁ ବାହାରିଲି, ଆଉ କେହି ହୋଇଥୂଲେ ମୁଁ 
ଜି ଉଠିଥଆନ୍ତି ୨??? ବାଟୋଇ ପାଞ୍ଚଟି ଟଙ୍କା ବଢ଼ାଇଦେଲା | ନାଉରି ଦୁଇ ହାତରେ ଏକ, 
ଦଇ, ତିନି, ଚାରି, ପାଞ୍ଚ - ଏ ହାତ ସେ ହାତ କରି ତିନିଥର ଗଣିଲା । ‘ଟଙ୍କା ନେବ 
ଗଣି, ପାଣି ପିଇବ ଛାଣି ।” କାହାଳିଟା ବଳରେ ଭିଡ଼ିଦେଇ ଆଲୁଅରେ ଥରେ 
ଟଙ୍କାଗୁଡ଼ାକ ଦେଖୁନେଲା ! କୁଞ୍ଚକାନିରେ ବାନ୍ଧି ଅଣ୍ଟାରେ ଭଲକରି ଖୋଷିଦେଇ 
ଆକାଶକୁ ପୁଣି ଚାରିଆଡ଼କୁ ଅନାଇଲା । ଆଉ ରାତି ନାହିଁ । ବାଟୋଇ ନାଆ ଆଗ 
ମଙ୍ଗରେ ବସିସାରିଲାଣି ! ନାଉରି ଡାକିଦେଲା - ଭଲ କରି ସମ୍ଭାଳି ବସ । ଡଙ୍ଗାରେ 
ଡାହାଣହାତ ତିନି ଥର ଲଗାଇ ମୁଣ୍ଡରେ ମାରି ଫିଟାଇଦେଲା, ‘ଜେ ଗଙ୍ଗା ମାତା” କହି 
ନାଆରେ ଉଠି ବସିଲା | ଉପର ପାଣି ତୋଡ଼ ପଡ଼ିଛି, ସମ୍ଭାଳି ହେଉ ନାହିଁ, ଆଉଲା 
ବାହୁ ବାହୁ ଡଙ୍ଗାଟା ଢେର୍‌ ତଳକୁ ଭାସିଗଲା ¦ ସମ୍ଭାଳି ଟେକୁ ଟେକୁ ନଦୀ ଛଂ' ପଣି 
ଦଶପଣି ହୋଇଅଛି, ରାତି ପ୍ରାୟ ପାହିଁ ଆସିଲାଣି । ଗୋପାଳପୁର ତୋଠପାଖରୁ 
ଗୋଟାଏ ଗୀତ ଶୁଭିଲା 


୧. ଡଙ୍ଗାରେ ଚଢ଼ି ପାର ହେଉଥ୍‌ବା ଯାତ୍ରୀ, ୨. ଡଙ୍ଗା ଚଳାଇବାର ଦଣ୍ଡ, ୩. ବାଉଁଶପାତିଆ ବା 
ତାଳପତ୍ରରେ ପ୍ରସ୍ଥୃତ ମୁଣ୍ଡର ଆବରଣ ବା ଝାମ୍ପି | 

ଛ' ମାଣ ଆଠଗୁଣ୍ଡ ମା 


“ଏ -ଏ-ଏ-ରାମ ଯେ ଲଇକ୍ଷଣ ହୋ ଗଲେ ମୃଗ ମାରି 
କୁଡ଼ିଆ ଦୁଆରେ ଆସି ଉଦା ବହୁଚାରୀ । 

ବୋଇଲେ ସୀତୟା ଗୋ ଭିକ୍ଷା ଦିଅ ଆମ୍ଭଙ୍କୁ, 
ନୋହଲେ ଅଭିଶାପ ଗୋ 

ଦେବୁ ରାମ ଲଇକ୍ଷଣକୁ ।” 


ବାଟୋଇ ଡଙ୍ଗାରେ ବସି ବାରମ୍ବାର ଗୋପାଳପୁର ତୋଠଆଡ଼କୁ ଚାହିଁଛି । ଗୀତର 
ଶବ୍ଦ ଅବିରଳ ଅନ୍ଧକାର ରାଶି ଭେଦକରି କାନରେ ପଡ଼ିବାରୁ ବାଟୋଇ ଚଙ୍ଗଚଙ୍ଗଂ 
ହୋଇ ଠିଆହୋଇ ସେହି ଦିଗକୁ ଅନାଇଲା । ନାଉରି କାନକୁ ଶବ୍ଦ ଯାଇ ନାହିଁ, ଏକ 
ମନରେ ଡଙ୍ଗା ବାହୁଥିଲା । ଡଙ୍ଗା ଟଳଟଳ ହେବାରୁ ଡାକିଦେଲା, ‘ଆରେ ବସିପଡ଼, 
ବସି ପଡ଼ ।” ବାଟୋଇର ଭାବ ଦେଖ୍‌ ନାଉରି ମଧ୍ଯ ତୋଠ ଆଡ଼କୁ ଚାହିଁ କହିଲା, * ଓହୋ, 
ଟପାଟା” ହାଚତଲା ଯେ । ' ଏହା କହି ଡଙ୍ଗା ମଙ୍ଗଂ ଫେରାଇଦେଲା ! ବାଟୋଇ ବ୍ୟାକୁଳ 
ହୋଇ କହିଲା, “ଏ ନାଉରିଭାଇ, ଡଙ୍ଗା ଫେରାନା, ଫେରାନା, ମତେ ଆଗ 
ପାରିକରିଦେ ।”? ନାଉରି କହିଲା, “ମଲା ଯା, ସରକାରୀ କଥା, ମୁଁ କ'ଣ ଜେଲ 
ଯିବି ?”' ରାତ୍ର ଶେଷ, ଅଛ ଅଛ୍ଥ ଆଲୁଅ ପଡ଼ିଲାଣି । ନାଉରି ଦେଖୁଲା, ବାଟୋଇର 
ସର୍ବାଙ୍ଗ ରକ୍ତମୟ, ଲୁଗାରେ ରକ୍ତ, ହାତରେ ରକ୍ତ ବୋକଚାରେ ରକ୍ତ । ଦୋଳରେ 
ଫଗୁ” ଖେଳିଲାପରି ଲାଲ ଟହ ଟହ ଦିଶୁଛି । ନାଉରି ଚମକ୍ରିପଡ଼ି କହିଲା,  କ”ଣ ହେ ! 
ରକ୍ତ କାହୁଁ ଅଇଲା ? ତୁମେ କଂଣ କାହାକୁ ମାରିଛ ?”? ବାଟୋଇ ଚଞ୍ଚଳ ଗଣ୍ିରାଟି ଧରି 
ନାଉରି ହା-ହା କହୁଁ କହୁଁ ନଦୀକି ଡେଇଁପଡ଼ିଲା | ପନ୍ଦର-କୋଡ଼ିଏ ହାତ ପହଁରି ଯାଉଁ 
ଯାଉଁ କାହୁଁ ଗୋଟିଏ ଗୋମୁହୀ କୁମ୍ଭୀର ଆସି ଟପ୍‌ କରି ଧରିପକାଇଲା; ଗଣ୍ଡିରାଟି ଅଳ୍ପ 
ଦୂର ଭାସିଯାଇ ବୁଡ଼ିଗଲା । ଚାନ୍ଦିଆ ଚାହିଁଥାଏ । ଏ ଲୋକଟା କିଏ, କେଉଁଠାରୁ ଅଇଲା, 
କାହିଁ ଯାଉଥଲା ? 

ବୁଝିବାହେଲେ ପାଠକ ଅବଧାନ ! ଆମ୍ଭେମାନେ ହେଲୁ ଗ୍ରନ୍ଧକାର; ସୁତରାଂ ସର୍ବଞ୍ଞ । 
ଏହି ଯେ କୁମ୍ଭୀର ଲୋକଟାକୁ ଘେନିଗଲା, କିପାଇଁ ଘେନିଗଲା, କାହିଁ ଘେନିଗଲା, ତାହା 
ସହିତ ସଦଵବ୍ୟଯବହାର କଲା କି ଅସଦଵ ବ୍ୟବହାର କଲା, ଏ ସମସ୍ତ ଗୁପ୍ତ ବିଷୟ 
ଆମ୍ଭମାନଙ୍କୁ ଭଲ ଜଣା | ହେଲେ ଚାନ୍ଦିଆ ବେହେରା କୌଣସି କାରଣରୁ ଏକଥା ଅନେକ 
ଦିନ ପର୍ଯ୍ୟନ୍ତ ଲୁଚାଇଥୁବାରୁ ଆମ୍ଭେମାନେ ପ୍ରକାଶ କରିବାକୁ ନାରାଜ | ଲୋକଟା ଡଙ୍ଗାରୁ 
ପାଣିକୁ ଡେଇଁପଡ଼ିବାବେଳେ ତାହା ଗଣ୍ଡିରିରୁ ଡେମ୍ମୈଂ ଲମ୍ବ ବିଡ଼ାଏ ତାଳପତ୍ର ଡଙ୍ଗାରେ 


୧. ଅସିର, ୨. ଯେଉଁ ଲୋକ ଡାକଥଳି ବୁହେ, ୩. ନୌକାର ମୁଣ୍ଡ, ୪. ଅବିର, ୫. ବିସ୍ତାରିତ କରତଳର 
ବଢ଼ା ଆଙ୍ଗୁଠି ଅଗରୁ ବିଶି ଆଙ୍ଗୁଠି ପର୍ଯ୍ୟନ୍ତ ବିସ୍ତାରିତ ପରିମାଣ ! 


Source: Author, Digitized by PPRACHIN, SOA 


୧୩୪ ଫକୀରମୋହନ ଉପନ୍ୟାସ ସମଗ୍ର 


ପଡ଼ିଯାଇଥଲା । ସେହି ବିଡ଼ାଟା ଚାନ୍ଦିଆ ପଲା ମଧ୍ଯରେ ଲୁଚାଇ ରଖୁଥାଏ । କିଛିଦିନ 
ଉତ୍ତାରେ ଜଣେ ପଝାରି ଅବଧାନକୁ ପଢ଼ାଇବାରେ ସେ ଖଣ୍ଡେ ପତ୍ରରୁ ଏହିପରି ପଢ଼ିଲେ - 


ଶ୍ରୀ ଶ୍ରୀ ମୁକୁନ୍ଦଦେବଙ୍କ ସାତଅଙ୍କଂ କୁମ୍ଭମାସ କୃଷ୍ଣପକ୍ଷ ଦ୍ଵିତୀୟ ଦିନ ବେଳ ଦୁଇଘଡ଼ି 
ସମୟରେ ଗୋବିନ୍ଦପୁର ଜମିଦାର ରାମଚନ୍ଦ୍ର ମଙ୍ଗରାଜ ମହାଜନଙ୍କ ସୁସାକ୍ଷାତଵବକୁ ଏହି 
ଗ୍ରାମରେ ରହିବା ଲୋକ ତେଲୀପୁଅ ଶାମ ସାହୁର ଦେଲି ଗୁଜା”, ଏ ନିମନ୍ତେ ଗୁଜା 
ଲେଖ୍ଣଦେଲି କି ମୋ ପୁଅ ଭୀମା ବିଭାଘରକୁ ଆପଣଙ୍କଠାରୁ ଦଶଟଙ୍କା କରଜ ନେଲି, 
ଆସନ୍ତା ଧନୁ ମାସରେ ମୋ ଖଳା ଉପରୁ ଆପଣଙ୍କ ଖମାର ଗଉଣୀରେ ଦାଣ୍ଡ ଭାଉ ପ୍ରମାଣେ 
ଧାନ ମାପିନେଇ ତହିଁ କଳନ୍ତରକୁ ଅଧା କି ମୂଳ ନଉତିକେ ଆଠବିଶ୍ଵା ପରିମାଣେ 
ମାପିନେବେ । ଏ ପ୍ରମାଣ, ଏଥକୁ ସାକ୍ଷୀ ଚନ୍ଦ୍ରସୂର୍ଯ୍ୟ ଦଶଦିଗପାଳ । 


ଚାନ୍ଦିଆ ବେହେରା ଡଙ୍ଗା ବାହିନେଲାବେଳେ ଢେର୍‌ ଦିନ ପର୍ଯ୍ୟନ୍ତ ଠିକ୍‌ ସେହି ସ୍ଥାନରେ 
ପାଣିକୁ ଥରେ ଅନାଏ । 


HN 9୪ ॥I 
ଖୁଣି ତଦାରଖ 


ବେଳ ଅନୁମାନରେ ପହରେ କି ଛ' ଘଡ଼ି । ଆଜି ବର୍ଷା ନାହିଁ । ଗୋପୀ ସାହୁ 
ଦୋକାନୀ ଚିରା ଗଣ୍ଡିଳୀ କଳା କନାପରି ଗାମୁଛା ଖଣ୍ଡିଏ ମୁଣ୍ଡରେ ପକାଇ ଦୋକାନ 
ଟୋକେଇ କାନ୍ଧରେ, ହାତରେ କଞ୍ଚଟା ଧରି ଦୋକାନକୁ ଆସିଲା । ଦୋକାନ ଫିଟାଇ 
ମେଲା ଘରକୁ ଅନାଇଦେଲା | ଯାହା ଦେଖୁଲା,ସେଥୁୂରେ ତାକୁ ପ୍ରାୟ ଝାମ ମାରିଗଲାଣି, 
କାଠଟି ପରି ଛିଡ଼ା ହୋଇଛି, ପାଟିରେ କଥା ନାହିଁ । କେବେ ଦେଖା ନାହିଁ, କେବେ ଶୁଣା 
ନାହିଁ, ଗୋଟିଏ ସ୍ତ୍ରୀଲୋକ ଚାଳକୁ ଚାହିଁ ମରିପଡ଼ିଛି, ଘରସାରା ରକ୍ତମୟ, ଖଲିପତ୍ରରେ 
ରକ୍ତ, ଚୁଲି ମୁହଁରେ ରକ୍ତ, ଭାତହାଣ୍ଡିରେ ରକ୍ତ, ରକ୍ତ ପିଚକାରି ମାରି କାନ୍ଧ ବାଡ଼ରେ ଝୋଟି 
ଦେଲାପରି ହୋଇଯାଇଛି । ଗୋପୀ ଧାଇଁଯାଇ ଗାଁତ୍ତେ କହିଲା | ଗାଁ ଲୋକେ ଧାଇଁଲେ | 
ଗୀ ଛାଟିଆଂ ସନ୍ତିଆ ଜେନା ଫାଣ୍ରିକୁ? ଏତାଲା ଦେବାକୁ ଧାଇଁଲା । ମକ୍ରାମପୁରରେ 
ବାଲାଗସ୍ତି ଫାଣ୍ଡି ଗୋପାଳପୁରଠାକୁ ଦେଢ଼କୋଶ ଦୂର । ବେଳ ତିନି ପ୍ରହର ସମୟରେ 
ବାଲାଗସ୍ତି ଜମାଦାର ସେଖ୍‌ ତୋରାବଲ୍ଲିୟ ବରକନ୍ଦାଜ ପିତୁ ଖା ଘଟନା ସ୍ଥାନରେ ଆସି 
ଉପସ୍ଥିତ ହେଲେ | ସେଖ୍‌ ତୋରାବଳଲ୍ଟି ଜଣେ ରବେୟାଂ ହାକିମ । ଆଖପାଖ 
ଚାରିକୋଶରେ ତାଙ୍କ ନାମ ଶୁଣିଲେ ଲୋକେ ଥରନ୍ତି, ଗର୍ଭିଣୀ ଗାଇ ବାଟ ଛାଡ଼ିଦିଏ । 


୧. ରାଜାଙ୍କ ସିଂହାସନ ଆରୋହଣଠାରୁ ଗଣାଯିବା ବର୍ଷ, ୨.ତମସୁକ, ରଣପତ୍ର, ୩. ବହୁ ଗ୍ରନିଯୁକ୍ତ, ୪. 
ମୂର୍ଚା, ୫. ଚୌକିଆ ବା ପାଇକ, ୬. ପୁଲିସ ରଖାଯାଇଥିବା ଗ୍ରାମ୍ୟ କେନ୍ଦ୍ର ୭. ଜବରଦସ୍ତି, କଡ଼ା 

ଛ'ମାଣ ଆଠଗୁଣ୍ଡ ନ 


ଜମାଦାର ସାହେବ ସର୍‌ଜମିନରେ ଉପସ୍ଥିତ ହୋଇ ଦାଢ଼ି ଆଉ ନାକ ଘୋଡ଼ାଇ ଲାସ 
ମାଇନା କରିବାକୁ ଗଲେ । ଲାସ ଗୋଟିଏ ସ୍ତ୍ରୀଲୋକ, ପାଟଶାଡ଼ି ଖଣ୍ଡେ ପିଛିଛି, ହାତ୍ରେ 
ବେକରେ ରୁପା ଓ ସୁନାର କେତେ ଖଶ୍ଡ ଅଳଙ୍କାର । ପଠାଣମାନେ କୁକୁଡ଼ା ଜଭେଂ 
କଲାପରି ତାହା ବେକ କଟା । ପାଖରେ ଖଣ୍ଡେ ରକ୍ତବୋଳା ଖୁର ପଡ଼ିଛି । ଲାସଟା କିଛି 
ପଚିଉଠିଲାଣି । ମହୁବସାରେ ମାଛି ବସିଲାପରି କାହାଣ କାହାଣ” ମାଛି କଟା ଜାଗାରେ 
ବସିଅଛନ୍ତି ଏବଂ ଘରସାରା ଭଣଭଣ ହୋଇ ଉଡ଼ୁଅଛନ୍ତି ¦ ଲାସଟା ଚାରିଆଇ୍କୁଳ ଜିଭ 
କାଢ଼ିପକାଇ କାମୁଡ଼ି ଦାନ୍ତ ନିଷିଡ଼ି ଦେଇଅଛି, ଚାଳକୁ ତରାଟି ଚାହିଁଅଛି, ବାଳ ମୁକୁଳା, 
ରକ୍ତରେ ଲଟପଟ, ଦୁଇ ପାଖରେ ଚାରିଆଇୁଳ ବହଳରେ" ରକ୍ତ ପଟି କାଳିଆ 
ପଡ଼ିଗଲାଣି, ସେଥରୁ ଗୋଟାଏ ଉଜୁଟ ଦୁର୍ଗନ୍ଧ ବାହାରୁଅଛି । ଗାଲ ଦୁଇଟା ଓଆଉ ପରି 
ଓ ପେଟଟା ଗୋଟାଏ ଓଳିଆ“ ପରି ଫୁଲିଗଲାଣି | ଦେଖାଗଲା, କୌଣସି ଲୋକ ତାହା 
ବାଳ ଗୋଟାଏ ହାତରେ ଧରି, ମୁହଁ ଗୋଟାଏ ଗୋଡ଼ରେ ମାଡ଼ିବସି ଖୁରରେ ତା ବେକ 
କାଟିଅଛି । କଟାବେଳେ ସ୍ତ୍ୟୀଲୋକଟା ଗୋଡ଼ ବାଡ଼େଇହେବାରୁ ଘର ଖୋଳି 
ହୋଇଯାଇଅଛି । ଦୁର୍ଗନ୍ଧ ଆଉ ଭୟଙ୍କର ମୂର୍ଭି ଯୋଗୁଁ ଜମାଦାର ବେଶି ବେଳଯାଏ 
ରହି ପାରିଲେ ନାହିଁ । ବାହାରକୁ ବାହାରିଆସି ଆପଣା ଜ୍ଞାନବଳରେ ଠିକ୍‌ କଲେ, ଏ 
ମକଦ୍ଦମା ଖୁଣି, ଲେକିନ୍‌* ଡକାଇତି ନୁହେଁ ଆଗେଜିଂ । ଡକାଇତି ହୋଇଥଲେ ଲାସ 
ଦେହରେ ଅଳଙ୍କାର ଥା'ନ୍ତା ନାହିଁ । ଜମାଦାରଙ୍କ ହୃକୁମରେ ଦୁଇଜଣ ହାଡ଼ି ଲାସ ଗୋଡ଼ରେ 
ଦଉଡ଼ି ଲଗାଇ ଘୋଷାରି ଘୋଷାରି ଆଣି ନଇ ଅତଡ଼ାରେ ପକାଇଲେ । ଘୋଷାରି 
ଆଣିବାବେଳେ ତାହାର ପାଟଶାଢ଼ି ଖଣ୍ଡ ଲଙ୍ଗଳାକରି କାଢ଼ିନେବାରୁ ଲାସଟା ଆହୁରି 
ଭୟଙ୍କର ଦିଶିଲା । ସରକାରକୁ ଭେଜିବାଂ ସକାଶେ ଲାସ ଦେହରୁ ଅଳଙ୍କାର ସବୁ 
ବାହାରକରାଇ ଜମାଦାର ଥଳିରେ ରଖୁଲେ, କେବଳ ଗୋଡ଼ର କଂସାପାହୁଡ଼ ନ 
ବାହାରିବାରୁ ମେହେନ୍ତରମାନେ ଲାସର ଦୁଇ ଗୋଡ଼ ଗୋଛି କୁରାଢ଼ିରେ ହାଣି ପାହୁଡ଼ 
ବାହାର କରି ଘେନିଗଲେ | 

ତହିଁ ଆରଦିନ ପ୍ରାତଃକାଳକୁ ମକଦ୍ଦମା ତଦାରଖ ଆରମ୍ଭ ହେଲା ! ଆଖପାଖ ପାଞ୍ଚ 
ଖଣ୍ଡ ଗ୍ରାମରୁ ବରକନ୍ଦାଜ ଏବଂ ଚୌକିଦାରମାନେ ଯାଇ ଆସାମୀ ଗ୍ରେପ୍ତାର କରି ଆଣିଲେ । 
ଜମାଦାର ସାହେବ ବରଗଛ ମୂଳରେ ବସି ମକଦ୍ଦମା ତଦାରଖ କରୁଅଛନ୍ତି; ତିନି ଚାରିଶ 
ଆସାମୀ ଧରାହୋଇ ଆସିଲେଣି; ମାତ୍ର ସମସ୍ତେ ଜମା ହୋଇ ନାହାନ୍ତି, ତଦାରଖ ଉତ୍ତାରେ 
ରୋକସୋତ୍‌" ହୋଇ ଯାଉଅଛନ୍ତି । ଆସାମୀ ଧରାହୋଇଆସିଲେ ତାକୁ ଲାସ ନିକଟରେ 


୧. ହଲାଲ, ମୁସଲମାନମାନଙ୍କ ଦ୍ଵାରା କୋରାନ୍‌ର ନିର୍ଦ୍ଦିଷ୍ଟ ମନ୍ତ୍ରପାଠପୂର୍ବକ ପଶୁପକ୍ଷୀଙ୍କ କଣ୍ଠ ଛେଦନ, 
୨. ଷୋଳପଣ, ୧୨୮୦ ଗୋଟା, ୩. ମୋଟା, ୪. ଶସ୍ୟାଦି ସଞ୍ଚୟ ନିମିତ୍ତ କୁଟା ବୀ ପାଲର ପୋଟଳା ! 


୫. କିନୁ, ୬. ଆଦୌ, ୭. ପଠାଇବା, ୮ ବିଦାୟ ! 

୧୩୬ ଫକୀରମୋହନ ଉପନ୍ୟାସ ସମଗ୍ର 


ବସାଇ ରଖାଯାଏ । ଲାସଟା ଫୁଲି ଚାରିଗୁଣ ମୋଟା ହୋଇଗଲାଣି, ଜିଭଟା ଗୋଟାଏ 
ସାନ କଦଳୀ ଭଣ୍ଡା ପରି ଦିଶୁଛି, ଦୁର୍ଗନ୍ଧ କଥା ଛାଡ଼ ! ଉଲଙ୍ଗ ସ୍ତ୍ରୀ ମୂରି ତ ସତ; ଏହାର 
ଗୋଡ଼ ପାପୁଲି ନାହିଁ, ଚାଲୁଥିଲା କିପରି ? ଏଟା କି ରାକ୍ଷସୀ ? ଆସାମୀମାନଙ୍କୁ ବହୁତ 
ବେଳଯାଏ ଲାସ ନିକଟରେ ବସିବାକୁ ହୁଏ ନାହିଁ, ଦୁର୍ଗନ୍ଧ ଏବଂ ତ୍ରାସରେ * ଶୀଘ୍ର ଜମାଦାରଙ୍କ 
ନିକଟରେ ହାଜର ହୋଇଯିବାକୁ ହେଉଅଛି । ବରଗଛ ମୂଳରେ ଜମାଦାରଙ୍କ କଚେରି । 
ନଦୀ ବାଲିରେ ଦଶ-ପନ୍ଦର ଗଣ୍ଡା ଶାଗୁଣା ଏକ ଧ୍ୟାନରେ ଅନାଇ ବସିଅଛନ୍ତି, କେତେଟା 
ଉଡ଼ିଆସୁଛନ୍ତି । ଦଶ-ପନ୍ଦର ଗୋଟା ବିଲୁଆ କୁକୁର ଜମା ହୋଇଗଲେଣି । ଚାରି-ଛ'ଟା 
କୁକୁର ଗୋଟାଏ ଗୋଡ଼ର ପାପୁଲି ସକାଶେ କାମୁଡ଼ାକାମୁଡ଼ି ଲଗାଇ ଅଛନ୍ତି । କିଛି ଦୂରରେ 
ଆଉ ଗୋଟାଏ ଗୋଡ଼ ପାପୁଲିକୁ ସାତଟା ଶାଗୁଣା ଝିଙ୍କାଝିଙ୍କି କରୁଥିଲେ, ଗୋଟାଏ ବିଲୁଆ 
ଆସି ସେମାନଙ୍କ ନିକଟରୁ ଛଡ଼ାଇ ଘେନିଗଲା; ଶାଗୁଣାଗୁଡ଼ାକ ଅଳ୍ପ ଘୁଞ୍ଚଯାଇ ଡେଣା 
ମେଲାଇ ବସିଅଛନ୍ତି । ଚାରିଜଣ ହାଡ଼ି ନାକରେ ଲୁଗା ବାନ୍ଧି ଠେଙ୍ଗା କାନ୍ଧରେ ପକାଇ 
କୁକୁର ଶାଗୁଣୀ ଘଉଡ଼ାଉଅଛନ୍ତି । ଜମାଦାର ଅନେକ ଲୋକଙ୍କ ଇଜାହାର” କଲମ ବନ୍ଦ 
କରିପକାଇଲେଣି | 


ଦୋକାନୀ ଗୋପୀସାହୁ ବୁଢ଼ା ଇଜାହାର ଦେଲା, ଆଜ୍ଞା, ମୋହର ତିନିକାଳ 
ଗଲାଣି, କାଳେ ଅଛି, ମୁଁ କି ଏ ବୟସରେ ମିଛ କହିବି ? ଆଜି ଏକାଦଶୀ, ଦାନ୍ତରେ 
ତିରଣ" ଦେଇ ନାହିଁ, ଏହି ବିଷୁ ବୃକ୍ଷଂ ମୂଳରେ ସତ୍ୟ କହୁଛି, ମୁଁ ଏ ମାମଲା କଥା କିଛି 
ଜାଣେ ନାହିଁ । ଛ'ମାସ ହେଲା ଘରେ ବାଧକିଂ ପଡ଼ିଛି, ଦୋକାନକୁ ଆସି ନାହିଁ ।” 

ନାଉରି ଚାନ୍ଦିଆ ବେହେରା ଇଜାହାର ଦେଲା, ' ବରଷା ଆଉ ତୋଫାନ ହେବାରୁ 
କେହି ନଇତ ପାରି ହେଉ ନାହାନ୍ତି, ଚାରିଦିନ ହେଲା ନଭ କୂଳକୁ ଆସି ନାହିଁ ।”? ଏହିପରି 
ଗ୍ରାମର ଅନେକ ଲୋକଙ୍କଠାରୁ ଇଜାହାର ନିଆଗଲା । 

ବେଳ ବୁଡ଼ିଆସିଲାଣି । ଗ୍ରାମରେ ଆଉ କେହି ଲୋକ ନାହାନ୍ତି, ସମସ୍ତଙ୍କଠାରୁ ତଦାରଖୁ 
ସରିଲାଣି | ମକଦମା କାଲିପର୍ଯ୍ୟନ୍ତ ରଖାଯିବ କି ଆଜିରେ ଖତମ” କରାଯିବ, ଜମାଦାର 
ବରକନ୍ଦାଜ ଦୁଇଜଣ ବସି ବିଚାର କରୁଅଛନ୍ତି, ଏହି ସମୟରେ ଗଛ ଡାଳରୁ ଗୋଟାଏ 
ଶଙ୍ଖଚିଲ ପୋଖରୀପାଣି କରିଦେବାରୁ ଜମାଦାରଙ୍କ ଦାଢ଼ିର ଅଧାଅଧ୍ୂ ଧଳା ହୋଇଗଲା | 
ତୋବା ତୋବା? କହି ଜମାଦାର ଉଠିପଡ଼ିଲେ । ଚିଲମାନଙ୍କୁ ଅନାଇ କମବଖ୍ତ, ବେକୁବ୍‌, 
ହାରାମଜାଦା ବୋଲି : କ୍ରୋଧରେ ଗାଳି ଦେବାକୁ ଲାଗିଲେ । ଚୌକିଦାରମାନେ ମଧ୍ଧ 
ଗାଳିଦେଇ ଚିଲମାନଙ୍କୁ ଟେକା ମାରିବାକୁ ଲାଗିଲେ | ଜମାଦାରଙ୍କ ଲନ୍ବାଦାଢ଼ି ପରିଷ୍ଠାର 
କରିବାକୁ ତିନି ବଦନା ପାଣି ଲାଗିଲା । 


୧. ଭୟ, ୨.ପୁଲିସ ନିକଟରେ ଦେବା ଅପରାଧ ଖବର, ୩. କିଛି ମାତ୍ର ଖାଇବା, ୪. ତୁଳସୀ ଗୁଳ୍ପ, 
୫. ପ୍ରାଣାନ୍ତକ ପୀଡ଼ିତ ହେବା, ୬. ଶେଷ, ୭. ଛି, ଛି | 

2? 
ଛମାଣ ଆଠଗୁଣ୍ଡ ୧୩୭ 


ଜମାଦାର ମାମଲା ଖତମ କରିବାକୁ ବସି ଲୋକମାନଙ୍କୁ କହିଲେ, “ଦେଖ, ଏହି 
ଲୋକ କିଏ ଜଣା ନାହିଁ, ବୋଧହୁଏ ଯାତ୍ରୀ, ଏହାକୁ କେହି ଖୁଣ କରି ନାହିଁ, ଏ ସାପକାଟି । 
ଗୋପୀସାହୁ ଦୋକାନୀ ଆଗକୁ ଆସି ସାକ୍ଷ୍ୟ ଦେଲା, ˆ ଧର୍ମାବତାର, ଏଠାରେ ସାପର 
ଭାର ଉପଦ୍ରବ, ନଭ ବଢ଼ିରେ କାହୁଁ ଭାସିଆସି ହଜାର ହଜାର ସାପ ଏଠି ଅଛନ୍ତି, ସାପ 
ଭୟରେ ଗ୍ରାମ ଭାଙ୍ଗିଗଲା; ମୁଁ କାଲି ଦୋକାନକୁ ଆସିଥୁଲି, ଗୋଟାଏ ଲମ୍ଚ କୋଳଥୁଆ*ଂ 
ନାଗ!” ବୁଲୁଥିଲା, ମୁଁ ଭୟରେ ପଳାଇଲି ।” 

ଛାଟିଆ” ମୁଟରୁ ମଳିକ କହିଲା, * “ଧର୍ମାବତାର ! ଏଠେଇଁ ଅନେକ ସାପ, ମୁଁ ସେଦିନ 
ହଜୁରକୁ ଏହିବାଟେ ଯାଇଥଲି, ଏହି ଗଛ ମୂଳରେ ପନ୍ଦରଟା ନାଗସାପ ଶୋଇଥ୍‌ଲେ, ମୁଁ 
ଦେଖୁ ପଳାଇଗଲି । 

ଗତ ପରଦିନ ରାତ୍ରରେ ସ୍ତ୍ରୀଲୋକଟା ଘର ମଧ୍ୟରେ ଶୋଇଥ୍‌ବା ସମୟରେ ଦୁଆରେ 
ଗୋଟାଏ ତ୍ପ ସାପ ବୁଲୁଥବା ବିଷୟରେ ମୁଗପୁର ମୌଜାର ଛାଟିଆ ବୁଧେଇ ଧପଟସିଂ 
ସାକ୍ଷ୍ୟ ଦେଲା | 

ଜମାଦାର ସମସ୍ତଙ୍କର ସାକ୍ଷ୍ୟ କଲମ ବନ୍ଦକରି ଗୋଟିଏ ପଶ୍ଚିମା ଭିକାରୁଣୀ ଯାତ୍ରୀ 
ଗ୍ରାମରେ ଭିକ୍ଷାକରି ଖାଉଥୂବା ଓ ତାହାକୁ ଗତ ପରଦିନ ରାତ୍ରରେ ଗୋପାଳପୁର ମୌଜାରେ 
ସାପକାଟି ହୋଇଥୁବା ଓ ଲାସ ଦେହରେ ସାପ କାମୁଡ଼ା ଚିହ୍ନ ଜାହେରଂ ଥବା ଏବଂ ଏହା 
ମୃତ୍ୟୁ ବିଷୟରେ ଅନ୍ୟପ୍ରକାର ସକ୍‌ଂ କିମ୍ବା ଦାବୀ ଦାବି” ନ ଥବା ଏକ ରିପୋର୍ଟ କେନ୍ଦ୍ରାପଡ଼ା 
ଥାନା ଦାରୋଗା ନିକଟକୁ ପଠାଇ ମାମଲା ଖତମଂ କଲେ | ଦାରୋଗା ଏବଂ ମୁନ୍‌ସିଙ୍କ 
ରୋସମ ' ସହିତ ରିପୋର୍ଟ ପୁଲିନ୍ଦାଂ ଆନାକୁ ପଠାଗଲା | ଜମାଦାରଙ୍କ ହୁକୁମ ଅନୁସାରେ 
ଚାରିଜଣ ହାଡ଼ି ଲାସ ବେକରେ ଦଉଡ଼ି ଲଗାଇ ଭିଡ଼ିନେଇ ନଦୀରେ ଭସାଇଦେଲେ । 
ନାଉରି ଚାନ୍ଦିଆ ବେହେରା ଦେଖୁଲା, ଲାସଟା ନଦୀରେ ଭାସି ଯାଉ ଯାଉଁ ଯେଉଁଠାରେ 
ବାଟୋଇଟାକୁ କୁମ୍ଭୀର ଧରିଥୂଲା, ଠିକ୍‌ ସେହି ସ୍ଥାନରେ ତାକୁ ଗୋଟାଏ କୁମ୍ଭୀର ଧରି 
ଘେନିଗଲା । 

ଜମାଦାର ଡଙ୍ଗା ପାର ହେଉଁ ହେଉ ବରକନ୍ଦାଜକୁ କହିଲେ, ˆ ଦେଖ, ଏଡ଼େ 
ମାମଲାଟାରେ ଦୁଇଶ ମଧ୍ଯ ପୂରା ହେଲା ନାହିଁ ।”? ବରକନ୍ଦାଜ କହିଲା, ' ଖୋଦା“ ° ମାଲିକ, 
ଯୋ ହୁକୁମ ହୁଆ । 

ଗୋପୀସାହୁ ସେହିଦିନଠାରୁ ଆଉ ଦୋକାନକୁ ଯାଇ ନାହିଁ, କାର୍ରିକ ତିନିଦିନିଆ 
ଲଗାଣରେ ଘର ପଡ଼ିଗଲା, ସେ ବାଟଟା ମଧ୍ଯ ପଡ଼ିଗଲା | ଚାନ୍ଦିଆ ବେହେରା ଅଧକୋଶେ 


୧. କୋଳଥପରି ମାଟିଆ ରଙ୍ଗ ବିଶିଷ୍ଟ ୨. ଗୋଖର ସାପ, ୩. ପାଇକ, ଚୌକିଆ, ପହରା ଦେବାବେଳେ 
ହାତରେ ବେତ ଧରିଥୁବାରୁ ଏମାନଙ୍କୁ ଛାଟିଆ କୁହନ୍ତି, ୪. ବିଦ୍ୟମାନ, ୫. ସନ୍ଦେହ, ୬. ଅପରାଧର 
ଅଭିଯୋଗ, ୭. ଶେଷ, ୮ ବକ୍ସିସ୍‌, ପୂରସାର, ୯. ବଡ଼ ଲଫାପା, ୧୦. ଇଶ୍ବର, 

୧୩୮ ଫକୀରମୋହନ ଉପନ୍ୟାସ ସମଗ୍ର 


ତଳକୁ ହରିପୁର ପାଖରେ ନାଆ ପକାଇଲାଣି । ରାତି ତ ରାତି, ଦିନରେ ମଧ୍ଯ ଭୟରେ ସେଠାକୁ 
କେହି ଯାଆନ୍ତି ନାହିଁ । ସେହି ବରଗଛରେ ଗୋଟାଏ ବଡ଼ ପେତୁଣୀଂ ବସି ଡାଳ ଦୋହଲାଏ, 
ମଧ୍ଯ ସେହି ପେତୁଣୀଟା ଖରାବେଳେ ନଦୀ ବାଲି ଉଡ଼ାଇ ଖେଳୁଥ୍‌ବାର ଅନେକ ଲୋକ 
ଦେଖ୍ଲେଣି । ଗୋପାଳପୁର ତୋଠର ଆଉ ନାମ ନାହିଁ, ଲୋକେ କହନ୍ତି ପେତୁଣୀପଦା । 


Il ୨9୫ ll 
ମଙ୍ଗରାଜ ଘରର ହାଲଚାଲ 


ଛ” ମାଣ ଆଠଗୁଣ୍ଠ କ'ଣ ? କଥ୍ତ ଅଛି, ପୃଥୁବୀର ବିଖ୍ୟାତ ମଣି କୋହିନୂର 
ଯାହାଠାରେ ରହେ ତାହାର ବଂଶ ନାଶ କରିଦିଏ । ଆଲ୍ଲାଉଦ୍ଦିନ୍ଠାରୁ ରଣଜିତ ସିଂହ ପର୍ଯ୍ୟନ୍ତ 
ତାହାର ଜାଜ୍ଵଲ୍ୟମାନ”ଂ ପ୍ରମାଣ । ମାତ୍ର ସେହି ମଣି ଆମ୍ଭମାନଙ୍କ ପୂଜନୀୟା ମହାମାନ୍ୟା 
ପ୍ରତ୍ୟକ୍ଷ କମଳାସ୍ଵରୂପା, ଶ୍ନେତଦ୍ଧୀପ"ବାସିନୀ ଭାରତେଶ୍ବରୀଙ୍କ ଶିରୋଭୂଷଣ ହେବା 
ଦିନଠାରୁ ଇଂଲଣ୍ଡର ମହିମା ଦିନକୁ ଦିନ ପୃଥ୍ବୀ ବ୍ୟାପୁଅଛି । ଅନ୍ୟର ପ୍ରାଣନାଶକାରୀ 
ବିଷ ଦେବାଧଦେବ ଉମାପତିଙ୍କଂ କଣ୍ଠସ ହୋଇ ତାଙ୍କର ମହାଦେବତ୍ସ ପ୍ରକାଶ କରୁଅଛି | 
ସାରକଥା, ଉପଯୁକ୍ତ ଦ୍ରବ୍ଯ ଉପଯୁକ୍ତ ସ୍ଥାନରେ ନ୍ୟସ୍ତ ହେଲେ ଜଞ୍ଜାଳର କାରଣ ହୁଏ ନାହିଁ । 
ତେଡ଼େ ବଡ଼ କଥା ଛାଡ଼ିଦିଅ, ନିହାତି ସାନରୁ ସାନ ଆମ୍ଭମାନଙ୍କ ‘ଛ” ମାଣ ଆଠଗୁଣ୍ଠ 
କଥା ଦେଖ । ଲୋକମାନେ କହନ୍ତି, “ଗୋବିନ୍ଦପୁର ଗୀ ତଳଚକ ଛ” ମାଣ ଆଠଗୁଣ୍ଡ 
ଜମିପରି କଳିନ୍ଦଂ ଆଉ ନାହିଁ, ମାତ୍ର ଜମିଟା ଘରବୃଡ଼ା । ବାଘସିଂହ ବଂଶଟା ଲଣ୍ଡଭଶ୍ଡ 
ହୋଇଗଲା, ସାରିଆ ତ ଧନ ପ୍ରାଣରେ ଗଲା, ମଙ୍ଗରାଜ ବଂଶକଥା ତ ଦାଶ୍ଡରେ ପଡ଼ିଛି । 
ଜମିଟା ନେବାର ଛଂ ମାସ ଛ”' ପକ୍ଷ ଯାଇ ନାହିଁ ଦଶାଟା ଦେଖ ।” 


ମଙ୍ଗରାଜ କଟକ ଯିବାର ଚତୁର୍ଥ ଦିନ ସକାଳେ ଦେଖାଗଲା, ଗନ୍ତାଘର ଚାରି ଜାଗା 
ଆଣ୍ିଏ ଖୋଳା । ସେହିଦିନ ସକାଳୁ ଗୋବିନ୍ଦା ଆଉ ଚମ୍ପା ଉଆସ ମଧ୍ଧରେ ଦିଶୁ ନାହାନ୍ତି, 
ଦେଖୁଆସି ଗ୍ରାମରେ କହିଲେ । ପୁଅମାନେ ବାପ ଭୟରେ ଶଙ୍କି ରହିଥିଲେ, ଏତେବେଳେ 
ପୋବାରଂ ପଡ଼ିଯାଇଅଛି । ବଡ଼ପୁଅଙ୍କର ଆଗରୁ କିଛି ବାତୁଳ ଛିଟା" ଥଲା, ବଇଁମାନ 
ଦିନ ରାତି ଗଞ୍ଜେଇ ଭିଡ଼ି ଭିଡ଼ି ସାଫ୍ବ ବାୟା ହୋଇଗଲେଣି । ମଝିଆଁ ଆଉ ସାନପୁଅଙ୍କର 
ନାକ ପୋଛିବାକୁ ତର ନାହିଁ, ମକର ସଂକ୍ରାନ୍ତି ମୁଣ୍ଡ ଉପରେ, ଗୋବରା ଚଢ଼େଇ ଧରାରେ 
ଲାଗିଅଛନ୍ତି, ଦିନରାତି ଧାନ ବିକା ଲାଗିଛି । 


୧. ମୃତ ସ୍ତ୍ରୀଲୋକର ଆମ୍ମା, ୨. ଉନ୍ନଳ, ୩. ଇଂଲଣ୍ଡ, ୪. ଶିବ, ୫. ଉର୍ବର, ୬. ମୌଜାର ନିମ୍ନ ସମତଳ 
ଅଞ୍ଚଳ, ୭. ପଶା ଖେଳର ଦାନ ବିଶେଷ, ୧୩ ସଂଖ୍ୟକ ଦାନ, ଆନନ୍ଦ ବା ଲାଭ, ୮ ଦୋଷ | 

ଛମାଣ ଆଠଗୁଣ୍ଡ ୧୩୯ 


ଆଜି ଗାଁରେ ଚହଳ ପଡ଼ିଛି, ମଙ୍ଗରାଜଙ୍କ ଘରଦ୍ଧାର ନିଲାମ ହେବ । ବେଳ ଅନ୍ଦାଜ 
ଛ” ଘଡ଼ି, ପୋଲିସ ଜମାଦାର, ବରକନ୍ଦାଜ, ଛାଟିଆ ଏପରି ଆଠ -ଦଶ ଜଣ ମଙ୍ଗରାଜଙ୍କ 
ଉଆସ ଦୁଆରେ ଉପସ୍ଥିତ ହେଲେ । ଜଜ୍‌ ସାହେବ ମଙ୍ଗରାଜଙ୍କୁ ହଜାରେ ଟଙ୍କା ଜରିମାନା 
କରିଥୁଲେ, ଚଳଚ୍ତି ସମ୍ପଭି ନିଲାମ ହୋଇ ଟଙ୍କା ଅସୁଲ ହେବ । ଜମାଦାର ଘରେ ପଞି 
ମାଲମତାଗୁଡ଼ାକ ବହିଆଣି ଦାଣ୍ଡରେ ଜମା କରୁଅଛନ୍ତି । ବଣିବସାରେ ଢେମଣା ପଶିଲାପରି 
ବୋହୂ ଭୁଆସୁଣୀଗୁଡ଼ାକ ଘରୁ ବାହାରିଯାଇ ଉଆସ ପଛ ତୋଟାରେ କାଉଳିଂ ହେଉଛନ୍ତି । 
ପୁଅ କେହି ଘରେ ନାହାନ୍ତି । ଛାମୁକରଣ” କ”ଣ କହିବାକୁ ଯାଉଥଲା, ଜମାଦାର ଆଖୁ 
ହେଖାଇଗାର ତୁନିହୋଇ ଗାଲରେ ହାତ ଦେଇ ପିଣ୍ଡାରେ ବସିପଡ଼ିଅଛି । ମୁକୁନ୍ଦା ସମସ୍ତଙ୍କ 
କଥାରେ ‘ହୋଇ ଆଜ୍ଞା, ହୋଇ ଆଞଜ୍ଞାଂ କହି ଲଣ୍ଡଭଣ୍ଡ ହେଉଛି । 


ଦାଣ୍ଡରେ ମାଲମତାଗୁଡ଼ାକ ନିଲାମ ହେଲା ! ନିଲାମ ତ ନିଲାମ - ଦି' ପାଣିଆ" 
ବଳଦ ହଳକର ଦାମ୍‌ ସାଢ଼େ କି ପାଞ୍ଚ ଟଙ୍କା କେବେ କିଏ ଶୁଣିଥୁଲା ? ଦୁହାଁଳ 
ଗାଇଗୁଡ଼ାକ ଟଙ୍କାଏ ଟଙ୍କାଏ, ଦି 'ବରଷିଆ ଛଡ଼ା ସାଙ୍ଗେ ସାଟ୍ଗ୍ୟ । ପ୍ରଥମେ ପ୍ରଥମେ 
ନିଜ ଗଁଲୋକ ନିଲାମ ଡାକୁ ନ ଦାମ୍‌ ଦେଖୁ ପଛନ୍ତେ ଗୋଟାକ ଉପରେ ଗୋଟାଏ 
ପଡ଼ିଲେ ! ଜମାଦାର ତ ନିଲାମ କରି ଟଙ୍କା ଘେନିଗଲା, ବାକି ଯେ ଗାଇ ବଳଦଗୁଡ଼ାକ 
ଥୁଲେ ଏ ବିଲ ସେ ବିଲ, ଏ ଦାଣ୍ଡ ସେ ଦାଣ୍ଡ ଲଶ୍ଡଭଣ୍ଡ ହେଉଛନ୍ତି, ଆୟତିବାକୁ କେହି 
ନାହିଁ । ବଙ୍ଗଳା ଗୋଆଲାଂ ଗୋଠରେଂ” କେତେ ଗଲେଣି, କେତେ ବଣାଂହୋଇ ଆଉ 
ଆଉ ଗ୍ରାମରେ ଉଠୁଅଛନ୍ତି । ହଳିଆମାନେ ଦୁଇ ଦୁଇ ବରଷର ବରତନ' ପାଇ ନ ଥିଲେ, 
ଶୁଣାଯାଏ ତୋଟା, ନଡ଼ିଆବଗିଚା, ଗୋରୁଗାଇରୁ ସେମାନେ ଅସୁଲ କରି ନେଉଛନ୍ତି । 

ତୁଳଂ ଅଧାଅଧ୍‌ ହେଲାଣି, ଆଶୁଧାନ “° ଶୁକ୍ରବାର ° ହୋଇ ନାହିଁ, ପାଣ 
ହଳିଆ ଗୁଡ଼ାକ ପଳାଇଗଲେଣି, ଖାଲି ପଳେଇବା ନୁହେଁ, ଗୋରୁ ଲାଇୁଡ଼ ଧରି ପାର । 

ଗାର ତିଳପରି କଥାଟା ହାଟରେ ତାଳପରି ଫୁଲିଯାଏ, ସେ କଥାଟା ଏକା ସତ | 
ଚାରିଆଡ଼େ କଥା ବାଜିଛି, ଜଜ୍ସାହେବ ମଙ୍ଗରାଜଙ୍କ ହାତରୁ ତାଲୁକ ଛଡ଼ାଇନେଇ ଜଣେ 
ଓକିଲକୁ ଦେଲେ | ସେ ଓକିଲ ଆସନ୍ତା ମକର ସଂକ୍ରାନ୍ତି ଦିନ ଦୁଇଶ ପାଇକ ଘେନି ପାଞ୍ଚଟା 
ଘୋଡ଼ା, ଦୁଇଟା ସବାରିରେ ଚଢ଼ି ଗୀ ଦଖଲ କରିବାକୁ ଆସିବ । ପ୍ରଜାମାନେ ଶୁଣି କହିଲେ, 
 “ଘୋଡ଼ାରେ, ତୋତେ ଚୋର ନେବ, ନା ସେଠି ଦାନାପାଣି ଏଠି ଦାନାପାଣି | ଯେ ରାଜା 
ହେବ, ତାର ପ୍ରଜା ହେବୁ, ଆପଣା ଗଣ୍ଡାକ କିଏ ଛାଡ଼ିବ ?”' ମାତ୍ର ଦୁଷମନପକ୍ଷିଆ 


୧. ବ୍ୟାକୁଳ, ୨ ହିସାବପତ୍ର ରକ୍ଷକ, ପେସ୍କାର, ୩. ଦୁଇବର୍ଷ ହଳ ବା ଶଗଡ଼ରେ ଲଗା ଯାଇଥ୍‌ବା 
ବଳଦ, ୪. ସହିତରେ ଅର୍ଥାଦ୍ବ ଗାର ସହିତ ମାଗଣାରେ, ୫. ଗଉଡ଼, ୬. ଗୋରୁଇତ୍ୟାଦିଙ୍କ ପଲ, 
୭. ପଥଭ୍ରଷ୍ଟ ୮.ବେତନ, ୯.ସୌର ମାସ, କାର୍ଭିକମାସ, ୧୦. ଯେଉଁ ଧାନ ଶୀଘ୍ର ପାଚେ, 


ବିଆଳିଧାନ, ୧୧. କଟା ଅନୁକୂଳ ! 

୧୪୦ ଫକୀରମୋହନ ଉପନ୍ୟାସ ସମଗ୍ର 


ଲୋକମାନେ ଭାରି ଖୁସି । ଆପଣା ଅସୁଲ ତ ଥାଉ, ଡରରେ ଲାଜରେ ମଙ୍ଗରାଜଙ୍କ ପାଇକ 
ଗୀରେ ଛିଡ଼ା ହୋଇପାରୁ ନାହାନ୍ତି । ବେଗଡ଼ାଂ ଲୋକେ ପାଇକମାନଙ୍ୁ ଦେଝୁଲେ ଗଛପତ୍ରକୁ 
ଲଗାଇ ଦୃୁଇପଦ କଥା ଶୁଣାଇଦିଅନ୍ତି । 


IH 9D 
ବାବାଜି ଲଳିତା ଦାସ 


ଗଲା କାଲିଠାରୁ ଗାରେ ଭାରି ଗୋଟାଏ ଚହଳ ପଡ଼ିଛି । ହାଟ, ବାଟ, ଗାଧୁଆ ତୁଠ, 
ହାଣ୍ଡିଶାଳ, ଢେଙ୍କିଶାଳ ଯେଉଁଠାକୁ ଯାଅ, ଶୁଣ ସେହି କଥା । କେଉଁଠାରେ ତୁନି ତୁନି କଥା 
ଚାଲିଛି, କେହି ପାଟିକରି କହୁଛି, କେହି ଜଣେ କୁହାଳିଆ? ହାତ ହଲାଇ, ମୁଣ୍ଡ ହଲାଇ 
କଥା ମେଲିଛି, ପାଞ୍ଚଜଣ ବସି ଥର ମନରେ ଶୁଣୁଛନ୍ତି । କଥାଟା ତ ନାନାରୂପ ଧାରଣକରି 
ଚାଲିଛି, ଆମ୍ଭେମାନେ ତାହାର ସାରାଂଶ ଆପଣଙ୍କୁ ଶୁଣାଇବୁ ! 

ମଙ୍ଗରାଜେ କଟକ ଯିବା ସାତଦିନଠାରୁ ପୁରୀକ୍ଷେତ୍ରରୁ ଗୋଟିଏ ବାବାଜି ଆସି 
ଗୋବିନ୍ଦପୁରର ଭାଗବତ ଘରେ ମଠ କରିଅଛନ୍ତି । ବାବାଜିଙ୍କ ନାମ ଲଳିତା ଦାସ, ବୟସ 
ଅଧୋଡ଼ା”, ବର୍ଣ୍ଣ ଶ୍ୟାମଳ, ଦେହଟି ଥାକୁଲଥୁକୁଲ, ମୁଣ୍ଡଟି ଲଣ୍ଡା, ମଝିରେ ତରଭୁଜ ଡେମ୍ 
ପରି ଚୂରକି”, ବେକରେ ମୋଟା ମୋଟା ତୁଳସୀକଣ୍ତି ପାଞ୍ଚ ଫେରା” ବସିଛି । ବାବାଜି 
ମୁହଁଅନ୍ଧାରରୁ ଉଠି ପ୍ରାତଃସ୍ଵାନ ସାରି ନାସାଅର୍ଵରୁ କେଶ ପର୍ଯ୍ୟନ୍ତ ଚିତା ଆଉ ଡେଡ଼ଵଲେଟର 
ଅଫିସରୁ ବେରିଂ ଚିଠି ବାହୁଡ଼ିଲା ପରି ସର୍ବାଙ୍ଗରେ ଛାପା ଲଗାଇ ହରିନାମ ଶୁଣାଇବା 
ସକାଶେ ଗ୍ରାମକୁ ବାହାରନ୍ତି । ପରିଧାନ କୌପୀନ, ତାହା ଉପରେ ବହିର୍ବାସଂ, ପିଠିରେ 
ନାମାବଳୀ, ହାତରେ ଖୁଲି ! ବାବାଜି ଗ୍ରାମରେ ବୁଲି ଲୋକମାନଙ୍କୁ ହରିନାମ ଶୁଣାନ୍ତି, 
ସନ୍ଧ୍ୟା ସମୟରେ ଖଞ୍ଜଣିଂ ବଜାଇ କୀର୍ଭନ ଗାଆନ୍ତି, ତହିଁ ଉତ୍ତାରେ ଚୈତନ୍ୟ ଭାଗବତ 
ପାଠ | ସନ୍ଧ୍ୟା ସମୟରେ ଭାଗବତଘରେ ଭାରି ବୈଠକ ହୁଏ, ଗ୍ରାମର ବୁଢ଼ାଭଳିଆ ଦଶ - 
ବାର ଜଣ ତନ୍ତୀ ଭେକ ନେବା" ର କଥା ହେଲାଣି | ବାବାଜିଟି ଭାରି ନିଲୋଭ, କେହି କିଛି 
ଦେଲେ “ହରେକେଷ୍ଠ, ହରେକେଷ୍ଠଂ କହନ୍ତି । ଏପରି ସାଧୁ କେବେ କାହିଁ ଦେଖା ନାହିଁ । 
ଆଜକୁ ଦୁଇଦିନ ହେଲା ବାବାଜି କାହିଁ ଅନ୍ତର୍ବାନ ହୋଇଗଲାଣି, ସାଙ୍ଗେ ସାଙ୍ଗେ ମଙ୍ଗରାଜଙ୍କ 
ଉଆସର ମରୁଆକୁ ଖୋଜାପଡ଼ିଛି । କେହି କେହି କହନ୍ତି, ସେ ବାବାଜିଙ୍କ ସାଙ୍ଗରେ ବୃନ୍ଦାବନ 
ଧାମକୁ ଚାଲିଗଲା ! ବାସ୍ତବରେ ସେ ଯଦି ସାଧୁ ସହବାସରେ ତୀର୍ଥଯାତ୍ରା ଉଦ୍ଦେଶ୍ୟରେ 


ଦୃଷ୍ଟ ୨. କଥା କହିବାରେ ପାରଦର୍ଶୀ, ୩. ଦରବୃଢ଼ା, ୪. ଚୁଟି, ୫. ସରି, ୬. ଦେହ ଉପରେ 


୧. 
ପିନ୍ଧିଥିବା ଲୋକ, ୭. ଚର୍ମାବୃତ୍ତ କ୍ଷୁଦ୍ର ବାଦ୍ୟ, ୮ ଗୁରୁଙ୍କଠାରୁ ମନ୍ତ୍ର ଗ୍ରହଣ ସମୟରେ ଡୋର କୌପୁନି 
ଆଦି ଗ୍ରହଣ କରି ବୈଷ୍ଣବ ହେବା | 

ଛ' ମାଣ ଆଠଗୁଣ୍ଡ ୧୪ 


ବାହାରିଯାଇଥାଏ, ତେବେ ଆମ୍ଭେମାନେ ତାହାର ଚରିତ୍ର ବିପକ୍ଷରେ କୌଣସି ମନ୍ତବ୍ୟ 
ପ୍ରକାଶ କରିବାଦ୍ଧାରା ସାଧୁ ଏବଂ ସାଧ୍ୟୀଙ୍କରଂ ନିନ୍ଦାଜନିତ ମହାପାତକ ଅର୍ଜନ କରିବାକୁ 
ଅନଚୁକ । କେବଳ ଗୋଟାଏ କଥା ଶୁଣିବାବେଳୁ ମନଟା କିପରି ଗୁଡ଼େଇପୁଡ଼େଇ ହେଉଛି । 
ମରୁଆ ସାନବୋହୂଙ୍କର ଭାରି ବିଶ୍ଵାସୀ ଥୁଲା, ସବୁବେଳେ ତାଙ୍କରି ପାଖରେ ଥାଏ । ମରୁଆ 
ସହିତ ସାନବୋହୂଙ୍କ ବାକ୍ଵସରେ ଥୁବା ଅଳଙ୍କାରଗୁଡ଼ିକ ମଧ୍ଯ ମିଳୁ ନାହିଁ, ବାପଘରୁ ଏବଂ 
ଶାଶୁଘରୁ ବଭା ସମୟରେ ମୁହଚାହାଣି ଯାହା ନଗଦ ଟଙ୍କା ପାଇଥୁଲେ, ତାହା ମଧ୍ଧ 
ବାକ୍ସରେ ଥୁଲା | ବାକ୍ସ ମେଲା ହୋଇ ପଡ଼ିଛି, ପଦାର୍ଥ କିଛି ନାହିଁ । ସମସ୍ତେ ମାଲ 
ସହିତ ମରୁଆର ସମ୍ପର୍କ ରଖୁ କଥା କହୁଛନ୍ତି ¦ ସାନବୋହୂ ତ ସାଫ ଡକାପାଡୁଛନ୍ତି । ସମସ୍ତେ 
ଡକାପାଡ଼ ତୁନହେଲେ, ମରୁଆକୁ ଖୋଜିବାକୁ କିଏ ଯାଉଛି ? 

ଯେଉ ଦୁଆରେ ଦିନ ନାହିଁ, ରାତି ନାହିଁ, ଲୋକ ଯିବାଆସିବା ଗହଳ ଲାଗିଥୁଲା, 
ସେ ଦୁଆରେ ଦୂବ ମାଡ଼ିଗଲାଣି । 

ସାରକଥା, କେତୋଟା ମାସ ମଧ୍ଯରେ ସମ୍ପଭି, ଗୌରବ, ଆଧୂପତ୍ୟ ସବୁ ଛାରଖାର 
ହୋଇଗଲାଣି ¦ 

“ ନିର୍ଜଗାମ ଯଦା ଲକ୍ଷ୍ମୀଃ ଗଜଭୁକ୍ତକପିତଵଥବତଵ ।” 


lH ୨୭ 1 
ଅପୂର୍ବ ମିଳନ 

ମନୁଷ୍ୟ ଆପଣା କର୍ମଫଳ ଭୋଗକରେ ! ତୁମ୍ଭେ ଭଲ ଅବା ମନ୍ଦ ଯେପରି କର୍ମ କରିବ, 
ତହିଁର ପ୍ରତିଫଳ ଅବଶ୍ୟ ତୁମ୍ଭଙ୍କୁ ଭୋଗ କରିବାକୁ ହେବ । ହେ ବୁଦିମାନ୍‌, ତୁମ୍ଭେ ଅତି 
ନିର୍ଜନରେ ଅତି ସାବଧାନରେ କିଛି କର୍ମ କରି ମନେକରୁଛ, ମନୁଷ୍ୟର ଦୃଷ୍ଟିରେଖାର 
ଅନ୍ତରାଳରେ ରହିଛ । ଭୂମିରେ ଗୋଟିଏ କ୍ଷୁଦ୍ର ବୀଜ ପୋତିବାବେଳେ କେହି ଦେଖେ ନାହିଁ 
ସତ୍ୟ, ମାତ୍ର ସେଥୁରୁ ଜାତ ବୃକ୍ଷର ମନୁଷ୍ୟ ନେତ୍ର ଅତିକ୍ରମ କରିବାର ଉପାୟ ନାହିଁ । ପୁଣି 
ତୁମ୍ଭେ ଯେଉଁ ବୃକ୍ଷ ରୋପଣ କଲ, ତାହାର ଫଳ ତୁମ୍ଭଙ୍କୁ କଦାଚିତ୍ଵବ ବଂଶପରମ୍ପରାକୁ ଭୋଗ 
କରିବାକୁ ହେବ | ହେ ବଳବାନ, ଧନବାନ୍‌, ଗର୍ବିତ, ତୁମ୍ଭେ ଯାହାକୁ ଅତି ସାମାନ୍ୟ ଲୋକ 
ବୋଲି ତୃଚ୍ଛ ଜ୍ଞାନ କରୁଛ, ଦିନେ ତାହାରିଦ୍ଧାରା କି କାର୍ଯ୍ୟ ସାଧୂତ ହୋଇପାରେ, ତୁମ୍ଭେ 
ତାହା ଜାଣ ନାହିଁ । ବଙ୍ଗ, ବିହାର, ଓଡ଼ିଶାର ସୁବାଦାର ଗୋଟିଏ ସାମାନ୍ୟ ଫକୀର ପ୍ରତି 
ଅତ୍ୟାଚାର କରି ରକ୍ଷା ପାଇପାରି ନାହାନ୍ତି । ଶିଖଗୁରୁ ଗୋବିନ୍ଦ ଜଣେ ସାମାନ୍ୟ 


୧. ପତିବ୍ରତା, ୨. ଲକ୍ଷ୍ମୀ ଛାଡ଼ିଗଲାବେଳେ ଗଜ ଖାଇଲା କଇଥଭଳି ମନୁଷ୍ୟର ଘର ଭିତର ଫମ୍ପା କରିଦେଇ 
ଯାଆନ୍ତି । ଶୁଣାଯାଏ ହାତୀକୁ କଇଅଥଫଳ ଖାଇବାକୁ ଦେଲେ, ହାତୀ ଲଣ୍ଡରେ କଇଥଟି ଗୋଟା ସୁଦ୍ଧା 
ବାହାରେ କିନ୍ତୁ ସେ କଇଥ ମଧ୍ଯସ୍ଥ ଶସ କିଛି ନ ଥାଏ ଓ କଇଥଟି ଫମ୍ପା ବାହାରେ ! 

୧୪୨ ଫକୀରମୋହନ ଉପନ୍ୟାସ ସମଗ୍ର 


ମୁସଲମାନର ଉପକାର କରି ପ୍ରାଣ ସଙ୍କଟ ଘୋର ବିପଦରୁ ରକ୍ଷା ପାଇଥୂଲେ | ସେ 
ଏତି ହାସିକ ବଡ଼ ବଡ଼ କଥା ଛାଡ଼ିଦିଅ । ବାଘସିଂହ ଘରେ ଚୌକିଆ ଥୁବା ହେତୁରୁ 
ରତନପୁରର ଯେଉଁ ଡମମାନଙ୍କୁ ଆମ୍ଭମାନଙ୍କ ମଙ୍ଗରାଜେ ଚକ୍ରାନ୍ତ କରି ଜେଲ ଦିଆଇଥୂଲେ, 
ଘଟନାସୂତ୍ରରେ ଆଜି ସେହିମାନଙ୍କ ହାତରେ ଲାଞ୍ଚନା ଭୋଗ କରିବାକୁ ହେଲା | 


ରତନପୁର ମୌଜାର ଡମମାନେ ପ୍ରଥମ ଦିନ ମଙ୍ଗରାଜଙ୍କୁ ଜେଲଖାନାରେ ଦେଖୁ - 
ସଙ୍ଗାତ ତ ଅଇଲେ - ଶଶୁର ଅଇଲେ - ସାଆନ୍ତେ ଅଇଲେ - କହି ହସି ହସି ଟାପରାକରି 
ତାଙ୍କୁ ଦଣ୍ଡବତ କରିଥୁଲେ । କେହି ଜଣେ ଧନବନ୍ତ ବଡ଼ଲୋକ ଜେଲ ଗଲେ ପୁରୁଣା 
ସରଦାର କଏଦୀମାନେ କିଛି ପାଇବା ଆଶାରେ ତାହା ପ୍ରତି ଅତ୍ୟାଚାର କରିଥାନ୍ତି । 
ମଙ୍ଗରାଜେ ରତନପୂରିଆଙ୍କ ସାଙ୍ଗରେ ଘଣାଂ ପେଲିବା ସମୟରେ ତାଙ୍କ ଉପରେ 
ଗୋଇଠାଟାଏ, ଖୁନ୍ଦାଟାଏ ବାଜିଯାଉଥାଏ | 


ଆମ୍ଭେମାନେ ଗୋଟିଏ କଥା କହିବାକୁ ଭୁଲିଯାଇଛୁ | ମିଥ୍ୟା ସାକ୍ଷ୍ୟ ଦେବା 
ଅପରାଧରେ ଗୋବରା ଜେନାର କଠିନ ପରିଶ୍ରମ ସହିତ ଏକବର୍ଷ ମିଆଦ ହୋଇଯାଇଛି । 

ଦିନ କାହାରିକୁ ଅନାଇଁ ବସିରହେ ନାହିଁ । ଚିରକାଳ ସମାନ ଭାବରେ ଦିନରାତି 
ବହିଯାଉଛି । ମଙ୍ଗରାଜେ ଘଣା ପେଲୁଛନ୍ତି ବୋଲି ଯେ ଦିନ ଅଟକିରହିବ, ଏମନ୍ତ କିଛି 
ନୁହେଁ । ଲୋକେ କହନ୍ତି, “ସୁଖର ଦିନ ଘୋଡ଼ାରେ ଧାଏଁ; ଦୁଃଖର ଦିନ ହାତୀରେ ଚଢ଼ି 
ଯାଏ ।” ତୁମ୍ଭେ ଯାହା କହ, ଦିନ ତାହାର ନିଜର କାର୍ଯ୍ୟ ଭଲ ବୁଝେ । ତାହାର ଆଠପହରରୁ 
ନିମିଷେ ଆଡ଼ବାଙ୍କଂ ହେବାର ନାହିଁ । ଏକ-ଦୁଇ -ତିନି - ଚାରିଦିନ କରି ମଙ୍ଗରାଜଙ୍କ ଜେଲ 
ମିଆଦ ଦୁଇମାସ କଟିଗଲାଣି । 

ସେ ଯେଉଁ ବଖରାରେ ଶୋଉଥୂଲେ, ସେ ବଖରାଟା ମରାମତଵ କରାଯିବାର 
ପ୍ରୟୋଜନ ହେବାରୁ ତାଙ୍କୁ ଅନ୍ୟ ଗୋଟିଏ ବଖରାକୁ ନିଆଗଲା । ଜେଲଖାନାରେ 
ଗୋଟିଏ ଗୋଟିଏ ବଖରାରେ ଆଠଟି ଲେଖାଏ ମାଟିର ପିଣ୍ଡି ବନ୍ଧାଥାଏ । ରାତିରେ 
କମ୍ବଳ ପାରି ସେଥ୍‌ରେ ଆଠଜଣ କଏଦୀ ଶୁଅନ୍ତି । ଦୈବାତ୍ଵ ରତନପୁର ମୌଜାର ଛଂ 
ଜଣ ଡମ, ଗୋବର! ଜେନା ଏବଂ ମଙ୍ଗରାଜେ ଏହି ଆଠଜଣ ଗୋଟିଏ ବଖରାରେ 
ରହିଲେ ! 

ଚାରିଦିନ ତଳେ ମଙ୍ଗରାଜଙ୍କ ଉପରେ ଭାରି ଗୋଟାଏ ବିପଦ ଘଟିଯାଇଛି । ଆଜିକାଲି 
କଟକ ଦରଘାବଜାରରେ ଯେ ଗୋଟିଏ ପାଗଳଖାନା ଅଛି, ଏପରି ପୂର୍ବେ ନ ଥୁଲା | 
ବାୟାମାନଙ୍କୁ ଜେଲଖାନାରେ ବନ୍ଦୀକରି ରଖାଯୀଉଥୁଲା | ମଙ୍ଗରାଜଙ୍କ ରହିବା କୋଠରିର 
କିଛି ଦୂରରେ ପାଗଳା ଗାରଦ ! ସେଠାରେ ଗୋଟିଏ ଭୟଙ୍କର ବାୟା ଥୁଲା | ସେ ରାତିଯାକ 
re a po 


୧. ତୈଳବୀଜ ପେଡ଼ିବା ଯନ୍ତ୍ ୨ ବ୍ୟତିକ୍ତମ । 

ଛମାଣ ଆଠଗୁଣ୍ଡ ୧୪୩ 


ଶୁଏ ନାହିଁ - ମୋ ସାରିଆ, ମୋ ଛ' ମାଣ ଆଠଗୁଣ୍ଡ କହି ନାଚେ, ଚିଲାମାରେ, ଡକାପାଡ଼େ, 
ହସେ । ସେ ମଙ୍ଗରାଜଙ୍କୁ ଦେଖୁଲେ ସର୍ବଦା କାମୁଡ଼ିବାକୁ ଧାଏଁ । ବରକନ୍ଦାଳମାନେ 
ଧରାଧରି କରି ରଖନ୍ତି । ସେଦିନ ହଠାତ୍ଵ ଧାଇଁଆସି ମଙ୍ଗରାଜଙ୍କ ନାକ କାମୁଡ଼ିପକାଇ 
ଛିଣ୍ଡାଇଦେଇଅଛି । 

ଆଜି ଜେଲଖାନା ଦୁଆରେ ଭାରି ଗୋଳମାଳ । ଦୁଇଗୋଟା ରୋଗୀ ପଡ଼ିଛନ୍ତି । 
ଗୋଟିଏ ଶୁକ ଶୁକ୍‌ ହେଉଥୁଲା, ମରିଗଲା | ଆଉ ଗୋଟାକୁ ଧୁଆଧୁଇ କରି ନେଟିଭ ଡାକ୍ତର 
ଓ କମ୍ପାଉଣ୍ଡର ପଟି ବାନ୍ଧିଦେଉଛନ୍ତି | 

ବେଳ ୯ ଘଣ୍ଟା ସମୟରେ ଡାକ୍ତର ସାହେବ ଆସି ଲାସ ମାଇନା କଲେ; ରୋଗୀର 
ସର୍ବାଙ୍ଗ ପରୀକ୍ଷା କଲେ | ଜେଲ ଦାରୋଗା ରେଜିଷ୍ଟରୀ ବହି ଦେଖୁ କହିଲେ - ଲାସ 
୯୭୭ ନମ୍ବର କଏଦୀ ଗୋବରା ଜେନା । ରୋଗୀ ୯୫୭ ନମ୍ବର କଏଦୀ ରାମଚନ୍ୁ 
ମଙ୍ଗରାଜ । ରୋଗୀର ସର୍ବାଙ୍ଗ ସ୍ଥାନେ ସ୍ଥାନେ ଫୁଲିଛି, ନାକଦଣ୍ଡା ପାଟିଯାଇ ରକ୍ତ ବହୁଛି, 
ସମୟସମୟରେ ରକ୍ତ ବାନ୍ତି ହେଉଛି । ଡାକ୍ତର ସାହେବ ରୋଗର କାରଣ ମାଡ଼ ବୋଲି 
ସ୍ିର କଲେ । 

ଖୁବ ତଦାରଖ ହେଲା, ଧୁମ୍ଧାମ୍‌ ହେଲା, କିଏ ମାତ ମାରିଲା ସିର ହେଲା ନାହିଁ 
ରୋଗୀର କଥା କହିଦାର ଶଚ୍ଧି ନାହିଁ | କେବଳ ଗତ ରାତ୍ରିରେ ପହରା ବରକନ୍ଦାଜ ଅର୍ଵରାତ୍ର 
ସମୟରେ ଦୁମ୍ଦାମ୍‌ -ଗୁମ୍ଗାମ୍‌ ଶବଦ ଶୁଣିଥୁବାର ସାକ୍ଷ୍ୟ ଦେଲା | ଡମ ଛ” ଜଣ ସାକ୍ଷ୍ୟ 
ଦେଲେ, କଏଦୀ ଦୁଇ ଜଣ ପରସ୍ପର ବାଡ଼ିଆବାଡ଼େଇ ହୋଇଅଛନ୍ତି । 

ମକଦ୍ଦମା ତଦାରଖ ଖତମ ହେଲା | ଡାକ୍ତରସାହେବ ହୁକୁମ ଦେଲେ - ରୋଗୀର 
ବଞ୍ଚବାର ସମ୍ଭାବନା ବିରଳ, ତାହାର ଜ୍ଞାତି ବନ୍ଧୁ ଇଛ୍ଥାକଲେ ଚିକିତ୍ସା ସକାଶେ ଘରକୁ 
ଘେନି ଯାଇପାରନ୍ତି | ପୋଲିସ ଥାନାଦ୍ଵାରା ଗୋବିନ୍ଦପୁରରେ ସାହେବଙ୍କ ହୁକୁମ 
ପହଞ୍ଚଲା | 

ପୁଅମାନେ ଧାନଅମାର ତଳିପୋଛ" ପ୍ରାୟ କରି ଦେଲେଣି । ସେମାନେ ବାପକୁ 
ଚିହନନ୍ତି । ଫେରିଅଇଲେ କି ରକ୍ଷା ? କେଉଁ ବୁବିମାନ ଲୋକ ଜାଣୁ ଜାଣୁ ଆପଣା ବିପଦକୁ 
ଡାକିଆଣେ ? ‘ଆତ୍ମନଂ ସତତଂ ରକ୍ଷେତବ'* - ଏ ନୀତିବାକ୍ୟଟା ସମସ୍ତଙ୍କୁ ଜଣା । 

ବୃଢ଼ା ହଳିଆ ମୁକୁନ୍ଦା ଲଣ୍ଡଭଣ୍ଡ ହୋଇ ଦୁଇଟା ଅଣ୍ଡିରା", ଚାରି ଛଟା ପହ୍ଲାଣସଜ" 
ବିକିଦେଇ ଖଣ୍ଡେ ଡୋଲି ଧରି ତରବର ହୋଇ କଟକ ଧାଇଁଲା । 


rT a ନେ 
୧. ଶେଷ, ୨. ନିଜକୁ ସର୍ବଦା ରକ୍ଷା କରିବା, ୩. ଦାମୁଡ଼ି, ଅଣ୍ଡିରା ଵାଛୁରୀ, ୪. ବଳଦ କିମ୍ବା ହାତୀ ଉପରେ 
ଘ୍ରଡ଼ିବା ଅଖାର ବିଛଣା ବା ଗଦି । 

li 9୮ Hl 
ଉପସଂହାର 


ତିନି ମାସ ତଳେ ତୁଳସୀ ଚଉରା ପାଖରେ ସାଆନ୍ତାଣୀ ଯେପରି ପଡ଼ିଥିବାର 
ଦେଖାଯାଉଥ୍ଲା, ଠିକ୍‌ ସେହି ସ୍ଥାନରେ, ଠିକ୍‌ ସେହିପରି ଉତ୍ତରକୁ ମୁଣ୍ଡକରି ପୁରୁଣା କତରା 
ଖଣ୍ଡକରେ ମଙ୍ଗରାଜେ ପଡ଼ିଛନ୍ତି । ହାତଗୋଡ଼ ନଡ଼ବଡ଼ଂ ହେବାକୁ ନାହିଁ, ଆଖରେ ପଲକ 
ପଡ଼ୁ ନାହିଁ, ଏକ ଧ୍ୟାନରେ ଉପରକୁ ଚାହିଁ ରହିଛନ୍ତି । ଶିବା ଚମାର, କାରିକ ନାୟକ ଦୁଇଜଣ 
ବୈଦ୍ୟ ଲାଗିଥୁଲେ, କାଲି ରାତିରୁ ଜବାବ ଦେଇ ଅଲଗା ହୋଇଗଲେଣି | ଗୋପିଆ ତନ୍ତୀ 
ହାତ ଲଗାଇଛି । ଗୋପିଆ ତନ୍ତୀ ଓରଫ ଗୋପୀ କବିରାଜ ଜଣେ ଡାକପ୍ୁଂକାର” ଟାଣୁଆ 
ବୈଦ୍ୟ । ଚାରି ଖଣ୍ଡ ଗ୍ରାମରେ ଲୋକେ ତାହାକୁ ଜାଣନ୍ତି, ଦିନ ରାତି ତାହାର ନାକ ପୋଚିବାର 
ତର ଥାଏ ନାହିଁ । ସକାଳୁ ଉଠି ପାଛୁଡ଼ାଟା" ଅଣ୍ଟାରେ ଭିଡ଼ିଦେଇ କାନ୍ଧରେ ନାଲିଆ ଗାମୁଛା 
ପକାଇ, କାଖତଳେ ଥିଷଧ ବଟୁଆ ଝୁଲାଇଦେଇ ବାଙ୍କମୁଣ୍ଡ ମୂଳିଆ ବାଉଁଶ ବାଡ଼ି ହାତରେ 
ଧରି ରୋଗୀ ଖୋଜିବାକୁ ବାହାରେ । ବଟୁଆ ମଧ୍ଯରେ ବାସ୍ତରି ନିଦାନଂ ରୋଗର ଓଷଧ 
ବଟିକା ଅଲଗା ତସର ଲୁଗାରେ ସାଇତା ଅଛି । ଗୋପୀର ଦଦେଇଂ ଜଣେ ନାମଜାଦା 
ବୈଦ୍ୟ ଥୁଲେ, ତାଙ୍କ ଜିଷଧ ରୋଗୀ ଦୈହରେ ଚକମକି ପଥର ପରି ଲାଗିଯାଏ | ତାଙ୍କ 
ହାତତିଆରି ବଟିକା ଗୋପୀ ଆଜିଯାଏ ସାଇତି ରଖୁଅଛି | 


ଗୋପୀ ମଳୁଂ ବିଛଣା ଡାହାଣ ପାଖରେ ବସି ଢେର ବେଳଯାଏ ନାଡ଼ି ଚିପିଲେ, 
ଉପରକୁ ଅନାଇ, ଆଖୁବୁଜି, ଦାନ୍ତ ନିସିଡ଼ି ରୋଗ ଅନୁମାନ କଲେ । ମୁକୁନ୍ଦା ଭକ ଭକ 
କରି କବିରାଜଙ୍କ ମୁହଁକୁ ଚାହିଁଥାଏ । ପଚାରିଲା, “ କବିରାଜେ, କ'ଣ ଦେଖୁଲେ ?”” 
କବିରାଜେ ଗମ୍ଭୀର ଭାବରେ ସ୍ଥିର ହୋଇ ବସି କହିଲେ, “ଏ, ବୋଇଲା, 
“ କଣ୍ବାଶ୍ଲେଷପ୍ରଣୟିନିଜନେ କିଂ ପୁନଦୁରସଂସ୍ରେଂ  - ବୋଇଲା କଣ୍ଟରେ ତ ଶ୍ଵେଷ୍ମା ଲାଗିଲେ 
ପ୍ରାଣ ଯାଏ, ସେ ପୁଣି ଦୂରକୁ ଚାଲିଗଲେ କଣ ହେବଟି ? ହେଲେ, ମୁଁ କି ଏମାନଙ୍କ ପରି 
ଅପାଠୁଆ କବିରାଜ ହୋଇଚି ? ଦେଖ, ମୁଁ ରୋଗକୁ କାନିରେ ବାନିନେବି ।” ' କବିରାଜେ 
ଏହା କହି କାନିରେ ଗଣ୍ଡି ପକାଇଲେ | 


ମୁକୁନ୍ଦା ପଚାରିଲା, ˆ ମଳୁର ଗୋଟାଏ ଗୋଟାଏ ଜାଗା ଫୁଲିଛି କ୍ୟା ? 
କବିରାଜେ - ଏ, ବୋଇଲା, ସୃର୍ବ୍ଧାଦଷ୍ଟଗୁଣଂ ଶୋଥଂ ।” ? ବୋଲେ ଶ୍ଲେଷ୍ମା ଦୋଷ ଗୁଣରୁ 


୧. ହଲିବା, ୨. ବିଖ୍ୟାତ, ୩. ଚାଦର, ୪. ମୂଳକାରଣ ପ୍ରସୂତ ( ରୋଗ ) ୫. ପିତାଙ୍କ ଭ୍ରାତା, ଜେଡୁତା, 
୬. ରୋଗୀ, ୭. ଏ ଶ୍ନୋକଟି କାଳିଦାସଙ୍କ ମେଘଦୂତରେ ରହିଛି । ଅର୍ଥ ମେଘ ଦେଖୁଲେ ସ୍ତ୍ରୀ କଣ୍ଡାଲିଙ୍ଗନ 
ପ୍ରୟାସୀ ପ୍ରବାସରେ ଥୁବା ବିରହୀମାନଙ୍କର ଯେଉଁ ଚିତ୍ତ ବିକାର ଜାତ ହୁଏ ତାହା ସହଜରେ ଅନୁମେୟ । 
୮ (ଓଷଧ ପ୍ରସ୍ତୁତି ପାଇଁ) ସୁନା ଏବଂ ତାର ଆଠଗୁଣ ପୁରୁଣିଶାଗ ନେବ, ଶୋଥର ଅର୍ଥ ଦଇଟି, 
( ୧) ପୁରୁଣି ଶାଗ ଓ ( ୨) ଦେହଫୁଲା ରୋଗ ! ” 


Source: Author, Digitized by PPRACHIN, SOA 


ଛମାଣ ଆଠପଗୁଣ୍ଡ ୧୪୫ 


ଶୋଥ ହୁଏ । ହେଉ, ଭାବନା ନାହିଁ, କସୁରୀ ପେଟରେ ପଡ଼ିଲେ ସବୁ ଛାଡ଼ିଯିବ । “କସ୍ତୁରୀ 
ତିଳକଂଂ ' ପେଟକୁ ଦିଆଯିବ, ଆଉ ତିଳକ କରି ଦେବାକୁ ହେବ | କବିରାଜେ ମୁକୁନ୍ଦା 
ପାଖରୁ ନଗଦ ଚାରିଅଣା ପଇସା ନେଇ ଦେଢ଼ ମାଢ଼ କସ୍ତୁରୀ ବଟୁଆରୁ କାଢ଼ିଲେ । ଏଥକୁ 
ଅନୁପାନୀ ଦରକାର । କବିରାଜେ ବୋଇଲେ, ˆ ପାଠ କହିଲା,  ମୁସ୍ତକଂ କଟୁକୀ” ରାତ୍ରୀ”, 
ଶୁଣ୍ଡିଂ ପିପ୍‌ପଳି ମେବଚ' ” । ଏ, ବୋଇଲା, ରାତରେ ଶୁଣ୍ଠି ପିପ୍ପଳି ବଚ ମୁଥ ମାରି 
କୁଟିବ ।” ? ମୁକୁନ୍ଦା ପଚାରିଲା, କେତେ ଲେଖାଏଁ ଏ ସମସ୍ତ ପଦାର୍ଥ ଆସିବ ?”' 
କବିରାଜେ - “ଏ - ବୋଇଲା, ଅନୁପାନ ବିଶେଷେଣ କରୋତି ବିବିଧାନ୍‌ ଗୁଣାନ୍‌ ।” 
ବୋଇଲା, ଅନୁପାନ ବିଶେଷକରି କି ଅଧୁକ କରି ଦେଲେ ବିଧା ମାରିଲା ପରି ଗୁଣ ହେବ । 

କବିରାଜେ ରୋଗର ବ୍ୟାଖ୍ୟା ଏବଂ ଞିଷଧର ବ୍ୟବସ୍ଥା କରୁ କରୁ ରୋଗୀ ଅଥୟ 
ହୋଇପଡ଼ିଲାଣି । କ୍ରମଶଃ ନିଃଶ୍ବାସ ବଳିପଡ଼ୁଛି । ଦୁଇ ଆଖୁକୋଣରୁ ଦୁଇ ଟୋପା ଜଳ 
ଗଡ଼ିପଡ଼ିଲାଶି । ମଙ୍ଗରାଜେ ଚାରିଦିନ ହେଲା ପଡ଼ିଛନ୍ତି । ଏକ ଧ୍ୟାନରେ ଆକାଶକୁ ଚାହିଁ 
ପଡ଼ିଛନ୍ତି, କେତେବେଳେ ଟିକିଏ ଆଖୁ ଲାଗିଗଲେ ହାଉଳି ଖାଇଲା ପରି ଚମକିପଡ଼ି କହନ୍ତି, 
“ଆ - ମା - ଆ - ଗୁଁ !”? ସୁର କ୍ଷୀଣ, କ୍ରମଶଃ କ୍ଷୀଣତର, କିଛି ବୁଝାଯାଉ ନାହିଁ । ତାଙ୍କୁ 
ଟିକିଏ ଛାଇନିଦଂ ଲାଗିଲେ ଦେଖନ୍ତି ଆକାଶରେ ଏକ ଭୟଙ୍କରୀ ମୂର୍ଜି, ବିଶାଳ ମୁଣ୍ଡର 
ବାଳ ମୁକୁଳା, ମୂଳାପରି ବଡ଼ ବଡ଼ ଧଳା ଧଳା ଦାନ୍ତ, ଦୁଇ-ତିନି ହାତ ଲମ୍ବ ଜିଭ ଲହଲହ 
କରି ତାଙ୍କୁ ଖାଇବାକୁ ଧାଇଁଛି | ମଙ୍ଗରାଜଙ୍କ ମନରେ ହୁଏ, ତନ୍ତୀ ସାଇରେ ଭଗିଆ ତନ୍ତୀ 
ପିଣ୍ଡାରେ ଗୋଟିଏ ସ୍ତ୍ରୀ ନଟିଂଂ ବୁଲାଉଥ୍‌ବାର ଦେଖୁଥଲେ ! ସେହି ସ୍ତ୍ରୀମୂର୍ଭି ଭୟଙ୍କର 
ବିକଟାଳ ରୂପ ଧାରଣ କରି ଏହିପରି ବିକୃତ ଅବସ୍ଥାକୁ ପ୍ରାପ୍ତ ହୋଇଅଛି । ଏ ସେହି ମୂ 
ଯେମନ୍ତ ବଜ୍ରସ୍ଵରରେ କହୁଛି, “ମୋ ଛ” ମାଣ ଆଠ ଗୁଣ୍ଡ ଜମି ଦେ ।” ମଙ୍ଗରାଜେ ହାଉଳି 
ଖାଇ କହନ୍ତି, ଅଥ - ମା - ଆ - ଗୁଁ ।”? 

ମଙ୍ଗରାଜଙ୍କର ଆଉ ଥରେ ଆଖୁ ଲାଗିଲା | ଦେଖୁଲେ ଗୋଟାଏ ଭୟଙ୍କର ନରକଙ୍କାଳ 
ଦିଗନ୍ତରାଳରେ ଦେହ ଲୁଚାଇ ମୁଖବ୍ୟାଦାନଂ ପୂର୍ବକ ତାଙ୍କୁ ଗ୍ରାସ କରିବା ନିମନ୍ତେ ଯେମନ୍ଷୈ 
ଏକ ଧ୍ୟାନରେ ନୀରବରେ ଚାହିଁରହିଅଛି । ତାଙ୍କୁ ଭଲଭାବରେ ଜଣାଗଲା ଯାହାର ଜମି 
ଛଡ଼ାଇ ନେବାରୁ ଅନାହାରରେ ଶୁଖ୍‌ ଶୁଖୁ ପ୍ରାଣତ୍ୟାଗ କରିଥଲା, ଏଇଟି ସେହି ମୂଭି । ଆଉ 
ଦେଖୁଲେ, ଭଗିଆ ପରି ସହସ୍ତ ସହସ୍ର ବାୟା ଆଜକାଶମାର୍ଗସ୍ଥ ଘୋର କଳାମେଘ ମଖ୍ସରୁ 


i 
୧. ମୃଗ ନାଭି ମସ୍ତକରେ ତିଳକସ୍ଵରୂପ ବ୍ୟବହାର କରିବା, ୨ ୪-ଧାନ = ଏକ ରତି = ୧ ନା, 9 
ଚିନା = ୧ ମସା ୫ ମସା = ୧ ମାଢ଼, ୨ ମାଢ = ୧ ତୋଳା, ୩. ଞଥିଷଧ ସହିତ ସେବନୀୟ ନିଦିଷ୍ଟ 
ପାନୀୟ, ୪. ମୁଥା, ଘାସମୂଳ, ୫. ଶାକଲତା ବିଶେଷର ମୂଳ, ୬. ହଳଦୀ, ୭, ଶୁଖଲା ଅଦା, 
୮ ଆହୁରି ମଧ୍ଯ କଚୁଆଦି ବର୍ଗର ଶାକବିଶେଷ, ୯. ତନ୍ଦ୍ରା ସାମାନ୍ୟ ନିଦ୍ରା ୧୦. ନଟେଇ, ଏଥୁରେ 
ସୂତା ଗୁଡ଼ାହୁଏ, ୧୧. ମେଲା କରବା ! 


Source: Author, Digitized by PPRACHIN, SOA 


୧୪୬ ଫକୀରମୋହନ ଉପନ୍ୟାସ ସମଗ୍ର 


ବାହାରୁଅଛନ୍ତି, ସମସ୍ତଙ୍କ ହସ୍ତରେ ଖଡ୍ମ ଏବଂ ଲୁହାର ମୁଦ୍ୂଗର; ଏକାବେଳକେ ସମସ୍ତ 
ମୁଦ୍‌ଗର ତାଙ୍କ ମୁଣ୍ଡରେ ପଡ଼ିଲା ପରି ଜଣାଗଲା । ମଙ୍ଗରାଜେ ରଡ଼ିଛାଡ଼ି ପଳାଇବାକୁ 
ବାହାରିଛନ୍ତି, ଦେହରେ ଶକ୍ତି ନାହିଁ, ପାଟି ଫିଟୁ ନାହିଁ । ମଙ୍ଗରାଜେ ଅଣାୟତ୍ତ ହୋଇ ସେହି 
ଅନାଥଶରଣ ପତିତପାବନ ଭଗବାନ୍‌ଙ୍କ ପବିତ୍ର ନାମ ହୃଦୟ ମଧ୍ଯରେ ଚିନ୍ତା କରିବାକୁ 
ଲାଗିଲେ । ସେ ଦେଖ୍‌ଲେ ଅନନ୍ତ ଆକାଶରେ ସୂର୍ଯ୍ୟମଣ୍ଡଳର ଅତି ଉଧରେ 
ରତ୍ସସିଂହାସନରେ ଗୋଟିଏ ଜ୍ୟୋତିର୍ମୟୀ, ଶାନ୍ତିମୟୀ, ଆଶ୍ରାପ୍ରଦାୟିନୀ ସ୍ତ୍ରୀମୂରଭି ବିରାଜିତା । 
ପୂର୍ବ ପୂର୍ବ ପୀଡ଼ା ସମୟରେ ସେ ମୂର୍ଭି ଶଯ୍ୟା ପାଖରେ ବସି ମଙ୍ଗରାଜଙ୍କ ଦେହରେ କୋମଳ 
ହସ୍ତ ବୁଲାଉଥୁଲେ | ବିମାନବାସିନୀ ଲାବଣ୍ୟମୟୀ ମୂର୍ଭି ସେହି ମୂର୍ଭିର ପ୍ରତିଚ୍ାୟା ଅଟେ । 
ସେହି ମୂର୍ଭି ଅଙ୍ଗୁଳି ସଙ୍କେତ କରି ମଙ୍ଗରାଜଙ୍କୁ ପାଶକୁ ଡାକୁଛନ୍ତି । ମଙ୍ଗରାଜଙ୍କ ଆତ୍ମା 
ସେହି ମୃଭିକୁ ଲକ୍ଷ୍ୟକରି ଧାବିତ ହେଲା । ମଙ୍ଗରାଜଙ୍କ ଉଆସରେ ଚହଳ ପଡ଼ିଲା - 
ହରିବୋଲ, ହରିବୋଲ, ହରିହରିବୋଲ | 


ଆ ଏ 


Source: Author, Digitized by PPRACHIN, SOA 


ଲହଛମା 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


lH ୧ II 
ରାହାଜାନି” 


ପୁଷମାସିଆ ଦିନ, ବେଳବୃଡ଼ିଆ ସମୟ । ବଡ଼ ଗୋଟିଏ ଜଳନ୍ତା ସୁନାପେଣ୍ଡୁଳା ପରି 
ସୂର୍ଯ୍ୟଦେବ ପଶ୍ଚିମ ଆକାଶରେ କିରଣମାଳା ବୁଣି ବୁଣି ତଳକୁ ଖସି ପଡୁଛନ୍ତି । ନୀଳ, ଲାଲ, 
କଳା, ଧଳା, ବାଇଗିଣିଆ, ପାଉଁଶିଆ ନାନାରଙ୍ଗର ନାନା ଆକାରର ଚିତ୍ରରେ ପଶ୍ଚିମ 
ଆକାଶ ଅଧାଅଧ୍‌ ଅପୂର୍ବ ଶ୍ରୀ ଧାରଣ କରିଛି । ପଲକୁ ପଲ କାଉ କା କା ରଡ଼ି ଛାଡ଼ି ବସାମୁହୀ 
ଧାଇଁଛନ୍ତି । କାହିଁ ବା ଗୋଠଛଡ଼ା ଗୋଟାଏ କାଉ ରେଳ ଛାଡ଼ିବା ଘଣ୍ଟାଧଵନି ଶୁଣି ଥାର୍ଡ଼କ୍ଲାସ୍‌ 
ପାସେଞ୍ଜର ପରି ଲଣ୍ଡଭଣ୍ଡ ହୋଇ ଧାଇଁଛି । ଅନ୍ଧାର ସାଙ୍ଗରେ ଶୀତ ମାଡ଼ିଆସୁଛି । ଠିକ୍‌ 
ଏହିପରି ଗୋରୁ ବାହୁଡ଼ା ସମୟରେ ଗୋଡ଼ିଖାଲ ଚଟି ପାଖ ଲାଗେ ଲାଗେ ବଡ଼ଦାଣ୍ଡରେ 
ପଞ୍ଚଏ ଯାତ୍ରୀ ଦେଖାଗଲେ । ଜଣାଯାଏ ଜଗନ୍ନାଥ ଯାତ୍ରୀ । ସୁବର୍ଣ୍ଣରେଖା ପାରିହୋଇ 
ଦକ୍ଷିଣମୁହା ଚାଲିଛନ୍ତି । ଆଲୁଅ ଥାଉଣୁ ଚଟି ଧରିବା ଆଶାରେ ଚାଲିଟା କିଛି ଚଞ୍ଚଳ । 
ଦିନଯାକ ଚାଲି ଚାଲି ଥକିପଡ଼ିଛନ୍ତି, କାହାରି ମୁହଁରେ କଥା ନାହିଁ, ଏକ ମନରେ ଚାଲିଛନ୍ତି । 
ବେଶ ଭୂଷଣରୁ ଜଣାଯାଏ, ପଶ୍ଚିମାଯାତ୍ରୀ ହେବେ । ଆଗେ ଆଜିକାଲିକା ପରି ଭଲ ବନ୍ଧା 
ଶଗଡ଼ଦଣ୍ଡା ନ ଥଲା | ମଧଭଳି ଲୋକେ ତଟୁଂ ରେ, ବଡ଼ଲୋକେ ଘୋଡ଼ା, ଓଟ, ସବାରିରେ 
ଯିବାଆସିବା କରୁଥୁଲେ | ଯାତ୍ରୀ ପଞ୍ଚାରେ ସ୍ତ୍ରୀ ତିନିଜଣ ଆଉ ପୁରୁଷ ପାଞ୍ଚକଣ | ସମସ୍ତେ 
ତଟ୍ରରେ ସବାର” । ଏହି ଆଠଟା ତଟୁ ଛାଡ଼ି ଆଉ ଛଟା ମାଲ ଲଦନ ତଟୁକୁ ଚାରିଜଣ 
ପୟଦଲ” ଲୋକ ହେଟ୍‌ ହେଟ୍‌ କରି ଅଡ଼ାଇନେଉଛନ୍ତି । ଘଞ୍ଚ ହତ୍ୟାରବନ୍ଧାଂ ଆଠଦଶ 
ଜଣ ଭେଣ୍ଡିଆ ଆଗପଛ ହୋଇ ଚାଲୁଛନ୍ତି । ଏମାନେ ଯାତ୍ରୀଦଳର ରକ୍ଷକ ହେବେ । 
ଯାତ୍ରୀଦଳର ପଛପଟରେ ହଠାତଵ ଦୁଇଜଣ ଘୋଡ଼ସବାର ଦେଖାଗଲେ । କ୍ରମେ ତିନିଜଣ 
ଚାରିଜଣ - ଛ' ଜଣ; ସଂଖ୍ୟା ବଢ଼ିଯୀଉଛି । ଅଭ୍ୟାଗତ ଘୋଡ଼ସବାରମାନେ ଖୁବ୍‌ ବଳୁଆ 
ଏବଂ ପଞ୍ଚହତ୍ୟାରୀ | ଘୋଡ଼ାଗୁଡ଼ିକ ସୁନ୍ଦର, ବଳବାନ୍‌, ଚଞ୍ଚଳଗତି - କଷାଘାତ ଅସହିଷ୍ପ । 
ନବାଗତ ସବାରମାୀନଙ୍କର କାହାରି ପ୍ରତି ନଜର ନାହିଁ - ଏକମନରେ ଚାଲିଛନ୍ତି । ହେଲେ 
କେହି ସନ୍ଧାନୀ ଲୋକ ଥଲେ ଦେଖୁଥାନ୍ତା, ସେମାନେ ଯେମନ୍ତ ଟେରେଇ ଟେରେଇ 
ଯାତ୍ରୀଦଳଙ୍କୁ ଭଲକରି ଦେଖୁଛନ୍ତି | ଅଭ୍ୟାଗତଂ ଘୋଡ଼ସବାରମାନେ ପ୍ରଥମେ ଛାଡ଼ଛାଡ଼ 
ହୋଇ ଚାଲୁଥିଲେ - ତହିଁ ଉତ୍ତାରେ ଧୀରେ ଧୀରେ ଭିଡ଼ି ଭିଡ଼ି ଯାତ୍ରୀଦଳରେ ମିଶିଲେ - 


ଏମନ୍ତ କି, ସ୍ତୀମାନଙ୍କ ତଟ୍ୁ ସହିତ ସେମାନଙ୍କ ଘୋଡ଼ା ଦେହ ଲଗାଲଗି ହୋଇଗଲାଣି । 


eh 
“ ପ୍ର କାଶ୍ୟ ରାସ୍ତାରେ ଡକାୟତି, ୧. ଛୋଟ ଘୋଡ଼ାରେ, ୨ ଆରୂଢ଼, ଆସୀନ, ୩. ପଦାତି, 


୪. ହତିଆର୍‌ରେ ସଜିତ, ୫. ନିମନ୍ତତ 


Source: Author, Digitized by PPRACHIN, SOA 


୧୫୦ ଫକୀରମୋହନ ଉପନ୍ୟାସ ସମଗ୍ର 


ଯାତ୍ରୀଦଳରୁ ଜଣେ ଭେଣ୍ଡିଆ ଡାକିଦେଲା - ତଫାତୁଂ । ମାତ୍ର ନବାଗତ ଘୋଡ଼ସବାରମାନେ 
ଗୋଟାଏ ଘୋଡ଼ାର ଲଗାମ ଧରି ଭିଡ଼ିଦେଲାରୁ ସବାରଟା ଗୋଟାଏ ଶିଙ୍ଗାଧରି ଭୈ-ଭୈ 
କରି ଫୁଙ୍କିଲା ¦ ଶିଙ୍ଗା ଶବ ଶୁଣିବାମାତ୍ରେ ଯାତ୍ରୀମାନେ ଅନାଇ ଦେଇ ଦେଖୁଲେ, ଶତାବଧୂ 
ହତ୍ୟାରବନ୍ଧା ଘୋଡ଼ସବାର ଚଞ୍ଚଳ ଭାବରେ ବମ୍‌ ବମ୍‌ ଉତ୍କଟ ରଡ଼ି ଛାଡ଼ି ଚାରିଆଡ଼ୁ 
ମାଡ଼ିପଡ଼ୁଛନ୍ତି । ଯାତ୍ରୀଦଳ ବିପଦର ଗୁରୁତ୍ଵ ଅନୁଭବ କଲେ); ମାତ୍ର ହଠାତ କିଛି ସ୍ଥିର କରି 
ନ ପାରି ଭକୁଆ” ମାରିଲା ପରି ଦଣ୍ଡକପାଇଁ ଛିଡ଼ାହୋଇଗଲେ | ବାଘପଲ ଭିତରେ ହରିଣ 
ଭଳି ସ୍ତ୍ରୀଗୁଡ଼ିକ ବରଡ଼ାପତ୍ରପରି ଥରୁଛନ୍ତି । ପାନ୍ଷଧଂମାନେ ସମ୍ପଭିର ଆଶା ତ୍ୟାଗକରି 
ନବାଗତ ଘୋଡ଼ସବାରମାନଙ୍କଠାରେ ଶରଣ ପଶି ଯାଇଥ୍‌ଲେ କେଜାଣେ ବା କେତେଗୁଡ଼ିଏ 
ମହାପ୍ରାଣୀ ରକ୍ଷା ପାଇପାରିଥାନ୍ତେ - ହେଲେ କ୍ଷତ୍ରିୟମାନଙ୍କ ସ୍ଵଭାବରେ ବିଧାତା ସେପରି 
ପାଠ ଲେଖୁ ନାହାନ୍ତି | ସାମର୍ଥ୍ୟ ଥାଉଁ ଥାଉଁ ଶତୁ ଆଗରେ ନୁଆଁଣ ହେବା ସେମାନେ ନିନ୍ଦାର 
କଥା ବୋଲି ବିଚାର କରନ୍ତି । ସେମାନଙ୍କ ହିସାବରେ ସ୍ତ୍ରୀମାନଙ୍କ ମର୍ଯ୍ୟାଦା ରକ୍ଷାପାଇଁ 
ଯେ ପ୍ରାଣ ଦେବାକୁ ପ୍ରସ୍ତୁତ ନୁହେଁ, ତାହାର ଜୀବନଧାରଣ ବୃଥା; ଏପରି ପ୍ରାଣୀ 
ଲୋକସମାଜରେ କଳଙ୍କସ୍ଵରୂପ ଅଟନ୍ତି । ଯାତ୍ରୀଦଳପତି ଡାକିଦେଲେ ˆ ହୁସିଆର - 
ଆପ୍ନା ଆପ୍ନା କାମପର ହାଜରଂ ହୋଯାଓ ।? 


ଆଦେଶ ପ୍ରାପ୍ତିମାତ୍ରେ ରକ୍ଷକମାନେ ଖାପରୁ” ତରବାରି କାଢ଼ି ଢାଲ ଧରି ଯୁଦ୍ଧପାଇଁ 
ଛିଡ଼ାହୋଇଗଲେ । ଯୁଦ୍ଧାରମ୍ଭ ହେଲା - କୋଡ଼ିଏ ପଚିଶ ଶତ୍ରୁ ସଙ୍ଗରେ ଯାତ୍ରୀମାନେ ଅବା 
କେତେବେଳଯାଏ ଯୁଦ୍ଧରେ ଠଉରନ୍ତେଂ ? ମାତ୍ର କପାଳ ଗୁଣରେ ସେମାନଙ୍କୁ ଟିକିଏ 
ସୁଯୋଗ ମିଳିଗଲା | ସୈନ୍ୟଗଣର ସଂଖ୍ୟା, ଶିକ୍ଷାପଦ୍ଧତି, ପୁଣି ସ୍ଥାନର ଗୁଣାଗୁଣ ଉପରେ 
ଜୟ ପରାଜୟ ଢେର ନିର୍ଭର କରେ । ସେନାପତିମାନେ କେୟାଟର ବ୍ରାସ ସ୍ଥାନ ଅଧ୍କାର 
କରିପାରିଥ୍‌ଲେ ଓଆଟରୁଲୁ ଯୁଦ୍ଧର ପରିଣାମ କିପରି ଘଟିଥାନ୍ତା, କିଏ ବୋଲିପାରେ ? 
ପଲାଶିର ଆମତ୍ବତୋଟା କ୍ଲାଇବଙ୍କ ବିଜୟ ପକ୍ଷରେ ନିଶ୍ଚୟ ଯଥେଷ୍ଟ ସହାୟ ହୋଇଥଲା । 
ଯାତ୍ରୀମାନେ ଟିକିଏ ପଛଘୁଞ୍ଚା ଦେଇ ଗୋଡ଼ିଖାଲ ନାଳଆଡ଼ି ଗୋଟିଏ ଉଚ୍ଚ ଢିପ ଉପରକୁ. 
ଉଠିଯାଇ ବ୍ୟୁହ ରଚନା କରି ଛିଡ଼ା ହେଲେ | ସେ ଜାଗାର ବା ଓ ପିଠିପଟରେ ନାଳ ଏବଂ 
ଜଙ୍ଗଲ, ଏଥକୁ ସେ ଦୁଇଆଡ଼ୁ ଶତୁ ଆକ୍ରମଣର ସମ୍ଭାବନା ନ ଥୁଲା | ଆଗ ଆଉ ଦକ୍ଷିଣପଟ 
ମେଲା -ଶତୁମାନଙ୍କର ସେହି ଦୁଇ ଦିଗରୁ ଜୁଲମ । ଯାତ୍ରୀମାନେ ସ୍ତ୍ରୀମାନଙ୍କୁ ବଣ ଉହାଡ଼ରେ 
ତଳେ ଛିଡ଼ାକରାଇଦେଇ ତଟ୍ରଗୁଡ଼ିକୁ ପାଚିରି ପରି ଆଗରେ ଛିଡ଼ାକରାଇଦେଲେ | 
ପୁରୁଷମାନେ ସେହି ଅଶ୍ଵପ୍ରାଚୀର ସମ୍ମୁଖରେ ଅର୍ଵବବୃତ୍ତାକାର ଭାବରେ ଛିଡ଼ାହୋଇ ଯୁଦ୍ଧାରମ୍ଭ 


୧. ଅଲଗା ହୁଅ, ୨ ରାଗି, ୩. ହତବୁଵି, ୪.ପଥୂକ, ୫. ଉପସ୍ଥିତ, ୬. ଖୋଳ, ୭. ସିର ରହିବା, 
ବଞ୍ଚିବା । 

ଲହଛଚ୍ଚମା ee 


କଲେ । ହେଲେ ଏହାକୁ ଯୁଦ୍ଧ ବୋଲାଯାଇ ନ ପାରେ | ଏକ ପକ୍ଷରୁ ଭୟଙ୍କର ଆକ୍ରମଣ, 
ଅନ୍ୟ ପକ୍ଷରୁ ଆତ୍ମରକ୍ଷା ମାତ୍ର । ତଥାପି ଅନେକ ଶତ୍ରୁ ଏକାବେଳକେ ଆକ୍ରତ୍ସଣ କରିବାକୁ 
ସୁଯୋଗ ନ ପାଇବାରୁ ପାଛ୍ଥମାନେ ଦୀର୍ଘ କାଳଯାଏ ଆମ୍ମରକ୍ଷା କରିବାକୁ ସମର୍ଥ 
ହୋଇଥୂଲେ । ବିନାଶକାଳରେ ବିପଦଟା ସୂର୍ଯ୍ୟ ଡୁବିଲେ ଅନ୍ଧାର ପରି ଚାରିଆଡ଼ୁ 
ଏକାବେଳକେ ଯେମନ୍ତ ମାଡ଼ିଆସେ ! ଅସ୍ତାଘାତ ଆଉ ଗୋଳମାଳରେ ଯାତ୍ରୀମାନଙ୍କର 
ତଟୁଗୁଡ଼ାକ ତରକି ଯାଇ ଏମନ୍ତ ଧୀଦଉଡ଼ ଲଗାଇଲେ ଯେ, ସେମାନଙ୍କୁ ସମ୍ଭାଳି ରଖୁବା 
ଭାରି ମୁସ୍କିଲଂ ହୋଇପଡ଼ିଲା । ଏହି ସୁଯୋଗରେ ଶତୁମାନେ ଏକାବେଳକେ ଚାପି ପଡ଼ିଲେ । 
ଏଣେ ପୁଣି ଅନ୍ଧାର ମାଡ଼ିଆସିବାରୁ ଭୟବିହୁଳ ପାନ୍ଧମାନେ ଆତ୍ମପର? ପକ୍ଷ ଚିହ୍ନିପାରିଲେ 
ନାହିଁ । ସତକୁ ସତ ଗୋଟାଏ ଜାଗୀରେ ଆପଣା ଭିତରେ ହଣାହଣି ହୋଇଗଲେ ¦ ଏଣେ 
ତସ୍କରମାନଙ୍କ ପକ୍ଷରୁ ବର୍ଷାପାଣି ପରି ତୀର ଆଉ ବର୍ଚ୍ା ତୃହାକୁ ତୁହା ପଡ଼ୁଛି । ଏ ଉତ୍ତାରେ 
ଯୁଦ୍ଧର ଶେଷ ଫଳ ଲେଖୁବା ଅନାବଶ୍ୟକ । 

ତସ୍କରମାନେ ଦେଖୁଲେ, ବାଟୋଇମାନେ ତଳେ ପଡ଼ିଯାଇଛନ୍ତି | ଢେର୍‌ ଗୁଡ଼ାଏ 
ମରିଗଲେଣି - ଜଣେକେତେ ମୃତ୍ୟୁଯନ୍ତ୍ରଣାରେ ଆର୍ଉନାଦ କରୁଅଛନ୍ତି । କେହି ବା ପାଣି 
ପାଣି ବୋଲି ରଡ଼ି ଛାଡ଼ିଛି । 

ଦରମଲା ମଇଁଷି ପଣ୍ଡା ତଳେ ପଡ଼ି ଛଟପଟ ହେଉଥିବା ଦେଖ୍‌ କେନ୍ଦୁଆ” ଯେମନ୍ତ 
ଖୁସିଟାଏ ହୁଏ, ତସରମାନେ ସେହିପରି ଆନନ୍ଦରେ ଯାତ୍ରୀମାନଙ୍କ ମାଲମତା” ସବୁ 
ଗୋଟାଇବାକୁ ଲାଗିଲେ | ଦୁଇଗୋଟି ଦରବୁଢ଼ୀ ଜଙ୍ଗଲ ମଧ୍ଯରେ ମଲା ପରି ପଢ଼ିଛନ୍ତି, 
ହେଲେ ସେମାନଙ୍କ ଦେହରେ ଅସ୍ତାଘାତ ହୋଇ ନାହିଁ । ଯୁବତୀ ସ୍ତ୍ରୀଟିକୁ ତସ୍କରମାନେ 
ଆଖପାଖ ଜଙ୍ଗଲ ମଧ୍ୟରେ ଢେର୍‌ ଖୋଜତଲାସ କଲେ; ମାତ୍ର ଅନ୍ଧକାର ହେତୁରୁ ଠିକଣା 
କରିପାରିଲେ ନାହିଁ । ଯାଉ ସେଇଟା, ତାକୁ ବାଘ ଖାଉ - ଏହି କଥା କହି ତସ୍କରମାନେ"” 
ଆପଣା ଆପଣା ଗନ୍ତବ୍ୟ ସ୍ଥାନକୁ ଚାଲିଗଲେ | 


I 9 
ଉତ୍କଳର ପତନ ସମୟ 
ପ୍ରଥମ ପରିଚ୍ଛେଦରେ ଯେଉଁ ରାହାଜାନି ବିଷୟ ବର୍ଣ୍ଣନା କରାଯାଇଅଛି, ତାହା 
ଉଣାଅଧବକ ଦ୍ରଇଶ ବର୍ଷ ତଳର କଥା, ଉକୁଳ ପତନର ଚରମ ସମୟ ! ପ୍ରାଚୀନ ଗ୍ରୀସ୍‌ 
ଯାଇଅଛି, ରୋମ ନାହିଁ, ଭୁବନବିଖ୍ୟାତ ମିଶରର ସୌଭାଗ୍ୟ ବିଷୟ ବତ୍ତମାନ ଇତହାସବରୁ 


ଜଣାଯାଏ । ଅଧକ କ”ଣ ˆ ଯଦୁପତେଃ କ୍ୃଗତା ମଥୁରାପୁରୀ, ରଘୁପତେଃ କ୍ଲଗତୋଉର 
କୋଶକଳଃ ।” ” ଆଉ କ'ଣ ଉକୁୂଳ ସବୁଦିନେ ରହିଥାନ୍ତା ? ସେ ଯାହାହେଉ, ଆମ୍ଭମାନଙ୍କ 
= a 


୧. କଷ୍, ୨. ନିଜର ଓ ପରର, ୩. ଚିତାବାଘ, ୪. ଜନିଷପତ୍ର, ୫. ଚୋର, ଡକାୟତ ! 


Source: Author, Digitized by PPRACHIN, SOA 


୧୫୨ ଫକୀରମୋହନ ଉପନ୍ୟାସ ସମଗ୍ର 


ଉପନ୍ୟାସ ସହିତ ତାକ୍ରାଳିକ ଉତ୍କଳର ଆଭ୍ୟନ୍ତରିକ ଏବଂ ରାଜନୀତିକ ଅବସ୍ଥାର ଯେତିକି 
ମାତ୍ର ସମ୍ପର୍କ, ଅତି ସଂକ୍ଷେପରେ ତେତିକି ମାତ୍ର ବର୍ଣ୍ଣନ କରିବା ଆବଶ୍ୟକ ବୋଲି 
ବିବେଚନା କରୁ । 


ଆଜିକାଲି ଯେଉଁ ବନ୍ଧା ବଡ଼ ସଡ଼କ ଭାରତର ଉତ୍ତରଭାଗରେ ପଞ୍ଜାବଠାରୁ ଶ୍ରୀକ୍ଷେତ୍ର 
ପର୍ଯ୍ୟନ୍ତ ଦକ୍ଷିଣକୁ ସମୁଦ୍ର ଉପକୃଳବ୍ୟାପୀ ମାନ୍ଦ୍ରାଜ, ରାମେଶ୍ଵର ଏବଂ ପଶ୍ଚିମ ସୀମା ପୁନା, 
ବୋନ୍ମେ ସ୍ପର୍ଶ କରି ଭାରତର ଆଜକଣ୍ଠପଦ ପର୍ଯ୍ୟନ୍ତ ଯଜ୍ଞୋପବୀତଂ ପରି ବିସ୍ତୃତ ରହିଅଛି, 
ବର୍ଣ୍ଣାମାନ”ଂ ସମୟରେ ସେଥର ଚିହ୍ନ ମାତ୍ର ନ ଥଲା | ଭାରତର ଅଧ୍ବକାଂଶ ସ୍ଥାନ ଜଙ୍ଗଲାବୃତ, 
ଏଥକୁ ମାର୍ଗ ନିତାନ୍ତ ଦୁର୍ଗମ । ନଦୀ ନାଳ ତ ସବୁଦିନେ ଅଛି, ବନ୍ଧା ବାଟ ନ ଥଲା, ପୋଲ 
କାହୁଁ ଆସିବ ? ବର୍ଷାକାଳରେ ବାଟୋଇମାନଙ୍କର ସଳଖ” ବାଟରେ ଚାଲିବାର ଉପାୟ 
ନ ଥୁଲା, ବନ ପର୍ବତ ମଧ୍ଯରେ ବୁଲି ବୁଲି ଚାଲୁଥିଲେ | କାଶୀଧାମରୁ ଶ୍ରୀକ୍ଷେତ୍ରକୁ ଆସିବାକୁ 
ଦୃଇ-ତିନି ବର୍ଷ କାଳ ଲାଗୁଥିଲା | ମାର୍ଗ ହିଂସ୍ର ଶ୍ଵାପଦଂ - ତହିଁରୁ ମଧ୍ଯ ଅଧ୍ବକତର ହିଂସ୍ର, 
ଅଧବକତର ଭୀଷଣ ପ୍ରାଣୀ ଚୋର ଡକାଇତରେ ପୂର୍ଣ୍ଣ । ଏହି ସମୟରେ ପୁଣି ବଙ୍ଗ, ବେହାର, 
ଉତ୍କଳ ପ୍ରଦେଶର ମାର୍ଗରେ ଅଧ୍ବକତର ନିଷ୍କର, ଅଧୁକତର ଭୀଷଣ ଏକଜାତୀୟ ପ୍ରାଣୀ 
ବିଚରଣ କରୁଥିଲେ - ଏମାନେ ମରହଟ୍ା ତସ୍କର | ଚଳିତ ପ୍ରବାଦ ଅନୁସାରେ ଆମ୍ଭେମାନେ 
ମରହଟ୍ଟାମାନଙ୍କୁ ତସ୍କର ବୋଲି କହିଲୁ, ମାତ୍ର କଥାଟା ଠିକ୍‌ ହେଲା ନାହିଁ | ଯେଉଁ କଙ୍ଗାଳୀ 
ଲକ୍ଷ୍ମୀଛଡ଼ା ଲୋକଗୁଡ଼ାକ ଖାଇବାକୁ ନ ପାଇ ପେଟକ୍ରାଳାରେ ଲୋକମାନଙ୍କ ଚାଳରୁ 
ଲାଉଟାଏ; କଖାରୁଟାଏ, ଘର ମଧ୍ଯରୁ ଢାଳଟାଏ, କଂସା ଖଣ୍ଡେ କିମ୍ବା କନାପଟୀ ଦୁଇ ଖଣ୍ଡ 
ଘେନି ପଳାନ୍ତି, ସେମାନଙ୍କୁ ଚୋର ବୋଲ, ତସ୍କର ବୋଲ, ଯାହା ବୋଲ, ଠିକ୍‌ ହେବ | 
ଆଉ ଯେଉଁମାନେ ଗ୍ରାମକୁ ଗ୍ରାମ, ଦେଶକୁ ଦେଶ ପୋଡ଼ିଜାଳି ଛାରଖାର କରିଦେଇ ନିରୀହ 
ନିର୍ଦ୍ଦୋଷ ଶାନ୍ତଶିଷ୍ଟ ପ୍ରାଣୀମାନଙ୍କ ରକ୍ତରେ ଭୂମିକୁ କର୍ଦମମୟଂ କରି ସେମାନଙ୍କ 
ନ୍ୟାୟୋପାର୍ଜିତ ପରିବାର ପ୍ରାଣରକ୍ଷାର ଏକମାତ୍ର ଅବଲମ୍ବନସ୍ବରୂପ ସର୍ବସ୍ବ ଲୁଣ୍ଠନ କରି 
ଘେନିଯାନ୍ତି; ଯେଉଁମାନଙ୍କ ଶୁଭାଗମନରେ ଦେଶର ଶାନ୍ତି ସୁଖ ସମ୍ପତ୍ତି ବିଦୂରିତ ହୋଇ 
ସୁଦୀଘକାଳ ପଯ୍ୟନ୍ତ ହୃଦୟଭେଦୀ ହାହାକାର ପଡ଼ିଯାଏ, ସେମାନେ କି ତସ୍କର ? ସେମାନେ 
ଲୋକପୂଜ୍ୟ ମହାବୀର । ଇତି ହାସ ସେମାନଙ୍କ ଯଶ ଗାନ କରି ଧନ୍ୟ ହେଉଅଛି । 
ନେପୋଲିୟନ୍‌ ମହାବୀର, ଆଲେକ୍ଜାଣ୍ଡାର ମହାବୀର, ବାବର ମହାବୀର, ଗଜନିର 
ମାମୁଦ ତ ମହାମହାବୀର ! ଆଉ  ଦିଲ୍ଲୀଶ୍ଵରୋ ବା ଜଗ ଦୀଶ୍ବରୋ ବା” ଆଉରଙ୍ଗ ଜେବଙ୍କୁ 
ମଧ୍ଯ ମହାବୀର ବୋଲାଯିବ । କାରଣ ଜିଜିଆ ଅର୍ଥାତ ବିଧର୍ମୀ କର ନ ଦେବାରୁ ସେ 
ଅନେକ ହିନ୍ଦୁ ଗ୍ରାମକୁ ପୋଡ଼ି ଜାଳି ଦେଇଥିଲେ, ଅନେକ ହିନ୍ଦୁଙ୍କୁ ହତ୍ୟା କରିଥଲେ | ଏ 
ହିସାବରେ ମରହଙ୍ଗାମାନେ ମହାବୀର ବୋଲି ଅଭିଧାନର ବାଚ୍ୟ; କାରଣ ଗ୍ରାମଦାହ, 


୧. ପଇତା, ୨ ବର୍ଣ୍ଣନା କରାଯାଉଥିବା, ୩. ସିଧା, ୪. ହିଂସୁ ପଶୁ, ୫. କାଦୁଆ ! 


Source: Author, Digitized by PPRACHIN, SOA 


ଲଛମା ଖୀ 


ଲୋକହତ୍ୟା, ପରସ୍ବଲୁଣ୍ଠନ ମହାବୀରମାନଙ୍କର ଯାହା କିଛି ନିତ୍ୟକଇଁବ୍ୟ, ସେଗୁଡ଼ିକ 
ସେମାନେ ଅକ୍ଷରେ ଅକ୍ଷରେ ପାଳନ କରିଥୁଲେ ¦ ମୂଳ ଦଳଭ୍ରଷ୍ଠ କିମ୍ବା କାର୍ଯ୍ୟାନ୍ତରେ ନିଯୁକ୍ତ 
ଖଣ୍ଡଦଳ ମରହଟ୍ଟା ଘୋଡ଼ସବାର ପାଇକମାନଙ୍କର ରାହାଜାନି ଏବଂ ଗ୍ରାମଲୁଣ୍ଡଠନ ଯୋଗେ 


ଅର୍ଥ ସଂଗ୍ରହ କରିବା ପ୍ରଧାନ କଉଁବ୍ୟ କର୍ମ ଥିଲା । ଗୋଡ଼ିଖାଲ ନିକଟସ୍ଥ ରାହାଜାନି ଗୋଟିଏ 
କ୍ଷୁଦ୍ରଦଳ ମରହଙ୍ଗାମାନଙ୍କ କୀଉି ଅଟେ । 


Ii ୩ I 
ସୁବାଦାର ଆଲିବର୍ଦଦି ଖା 
ନବାବ ଆଲିବର୍ଦ୍ଦି ଖାଙ୍କ ସମୟରେ ସୁବେ ବଙ୍ଗଳା ମରହଙ୍ଟାମାନଙ୍କ ଯୋଗେ କି 
ପ୍ରକାର ଲଣ୍ଡଭଣ୍ଡ ହୋଇ ପଡ଼ିଥଲା, ଏ କଥା ଇତିହାସପାଠକମାନଙ୍କୁ ବିଶେଷ ଜଣା । 


ନବାବ ଦେଖୁଲେ, ରାଜ୍ୟରକ୍ଷାର ଆଉ ଉପାୟ ନାହିଁ, ବିପଦରାଶି ଯେମନ୍ତ ତାଙ୍କୁ 
ଗିଳିପକାଇବା ପାଇଁ ଚାରିଆଡ଼ୁ ବେଢ଼ିଆସୁଛି । ଗଲା ଦୁଇ ସନର ଖଜଣା ଦିଲ୍ଲୀ ଗନ୍ତାଘରେ 
ପୈଠଂ ହୋଇ ନାହିଁ । ମହମ୍ମଦସା ବାଦସାଙ୍କ ସହି ମୋହରି” ତଲବି ପରୁଆନା” ଧରି 
ମୁନସବଦାର ମୁରାଦ ଖୀ ମୁରଶିଦାବାଦ କଚେରି ଦୁଆରେ ଧାରଣା ଦେଇ ବସିଛି । ମରହଟ୍ଟା 
ପେଶବା ବାଲାଜୀ ରାଓ ଲେଖୁପଠାଇଛନ୍ତି କି, ତାଙ୍କ ଚୌଥ ପାଉଣା ବାବଦ ଟଙ୍କା ଶୀଘ୍ର 
ପରିଶୋଧ ନ କଲେ ସେ ଆପେ ଆସି ଅସୁଲ” କରିବା ନିମନ୍ତେ ଚେଷ୍ଟା କରିବେ ! ଏଥକୁ 
ତାଙ୍କ ସଙ୍ଗରେ ଯୁଦ୍ଧ ହେଲା ବୋଲି ଜାଣ । ଏଣେ ନିଜ ପାଇକଗୁଡ଼ାକ ବେଳମାଫିକେଂ 
ଦରମା ନ ପାଇ ନିତାନ୍ତ ଅବାଧ୍ୟ ହୋଇପଡ଼ିଲେଣି । ବିଦେଶୀ ପାଇକମାନେ ଟାକିରିରୁ 
ଇସ୍ତଫା ଦେଇ କହି ବୋଲି, ଥୋକେ କିଛି ନ ବୋଲି ଚାଲିଗଲେଣି - ଯାଉଛନ୍ତି । ସେନାପତି 
ମୀର ହବିବୁ ମରହଟ୍ାମାନଙ୍କୁ ବାଟ ଓଗାଳିବାପାଇଁ ମେଦିନୀପୁରଠାରେ ଘାଟି ଜଗିଥୂଲେ । 
ଅଣ୍ଟାଛୁରୀ କମର କାଟି ବାକୁ ବସିଲାଣି, ସେ ଏବେ ପାଇକମାନଙ୍ୁ ଧରି ମରହଟ୍ଟା ସହିତ 
ମିଳିତ । ବୁଦ୍ଧିମାନ୍‌ ଆଲିବର୍ଦ୍ଦି ଖାଁ ବୁଝିଲେ, ସବୁ ବିପଦର ମୂଳ କାରଣ ଭାସ୍କର ପଣ୍ଡିତ 
ପଶ୍ଡିତକୁ ଭଲକରି ଶାସନ ନ କଲେ ରାଜ୍ୟରକ୍ଷାର ଉପାୟ ନାହିଁ । ଭାସ୍କର ପଣ୍ଡିତ ବାଲେଶ୍ବର 
ବନ୍ଦରଠାରେ ମେରୁଖମ୍ବ ପୋତି ବସିଛନ୍ତି । ଏ ଅଞ୍ଚଳରେ ନବାବୀ ଅଧ୍‌ୁକାରର ଚିହୁମାତ୍ର 
ନାହିଁ । ବାଲେଶ୍ର ବନ୍ଦରର ନବାବ ବାହିଲିଂ ଫୌଜଦାର କତଲୁ ଖା ପଳାଇଯାଇ କେନ୍ଦୁଝର 
ବଣ ମଧ୍ଯରେ ଲୁଚିରହିଛନ୍ତି । ବର୍ଷମାନ, କାଟୁଆଁ ହୃଗୁଳୀ, ନଦିଆ ପ୍ରଭୁତି ଅଞ୍ଚଳର ପ୍ରଧାନ 
ପ୍ରଧାନ ବାସିନ୍ଦାମାନେ ଘର ମାଲମତା ପିଲାକୁଟ୍ୁମ୍ବ ଧରି ପଳାଇଯାଇ ଜାହାଙ୍ଗରପୁର, 
ମାଲଦା, ରାମପୁର, ବୋଆଲିଆ ପ୍ରଭୁତି ଜଙ୍ଗଲୀ ଅଗମ୍ୟ ସ୍ଥାନମାନଙ୍କରେ ଲୁଚି ରହିଛନ୍ତି । 
ସୁବାଦାରଙ୍କ ପଟ ଧରି ଚାଲିବାରୁ ବାଲେଶ୍ଵର ଅଞ୍ଚଳର ଖଣ୍ଡାଏତ ପାଇକମାନେ ନିର୍ମୂଳ 


ହୋଇଗଲେଣି । ସାଳନ୍ଦୀ ଉତ୍ତର କୁଳଠାରୁ କଂସାବତୀ ଦକ୍ଷିଣ କୁଳଯାଏ ସେମାନଙ୍କ 


୧. ଜମା, ୨ ସିଲ୍‌ ସହ ଦସ୍ତଖତ, ୩. ହୁକୁମନାମା, ୪. ଆଦାୟ, ୫. ସମୟ ଅନୁସାରେ, ୬. ସାୟୀ ! 


Source: Author, Digitized by PPRACHIN, SOA 


୧୫୪ ଫକୀରମୋହନ ଉପନ୍ୟାସ ସମଗ୍ର 


ଚୌପାଢ଼ୀର ଚିହୁମାତ୍ର ନାହିଁ । ଜାମକୁଷ୍ଠା ଗଡ଼ର ରାଜୀବ ଦଳଗଞ୍ଜନ, ସାହାବନ୍ଦର ଗଡ଼ର 

ବିଜୟ ମଲ୍ଲ ବାଲିଆପାଳର ହରିହର ସାମନ୍ତରା ପ୍ରଭୃତି ମୁଖଣ୍ଡ ମୁଖଣ୍ଡଂ ଖଣ୍ଡାୟତମାନେ 
ମଲ୍ଭୂମ, ଶିଖରଭୂମ, ଝାଡ଼ଗୀ ପ୍ରଭୁତି ଜଙ୍ଗଲରେ ବାସ କରି ରହିଛନ୍ତି । ବାଲେଶ୍ବର ବନ୍ଦରର 
ଦକ୍ଷିଣ ଅଞ୍ଚଳର ଖଣ୍ଡାଏତମାନେ ନୀଳଗିରି, ଜୁଗଝ୍ରୀ, ବେଣାଗଡ଼ିଆ, କଇଁସାରି, କପ୍ରିପଦା 
ଅରଣ୍ୟ ସ୍ଥାନମାନଙ୍କରେ ଆଶ୍ରୟ ନେଇ ରହିଛନ୍ତି । ବରମାନ ଖଣ୍ଡାଧତ କୁଳର ପତନ ସମୟ | 
ନିମୁଣ୍ଡିଆଂ ହୋଇ କେତେ କାଳ ଆତ୍ମରକ୍ଷା କରିବାକୁ ସମଥ୍ଥ ହେବେ ? ଏଥକୁ ଭାସ୍କର ପଣ୍ଡିତଙ୍କ 
ଉପରକୁ ଟେଳାଟିଏ ଫୋପାଡ଼ିବାକୁ କେହି ନାହିଁ । ବଙ୍ଗଳାଦେଶ ମଧ୍ୟରେ ତେତେବେଳେ 
ସୂତାନଟି, ଗୋବିନ୍ଦପୁର ବା ନୂତନ କଲିକତା ନିରୁପଦ୍ରବ ଅଲା । ଇଷ୍ଟଇଣ୍ଡିଆ ନାମଧାରୀ 
ଥୋକେ ଇଂରେଜ ବେପାରୀ ସେ ସ୍ଥାନରେ କଣାବିକା କାରବାର କରୁଥିଲେ | ମରହଙ୍ଟାମାନଙ୍କ 
ଉପଦ୍ରବରୁ' ରକ୍ଷା ପାଇବା ସକାଶେ ଗୋଟାଏ ଗଡ଼ଖାଇ ଖୋଳାଇଥୂଲେ - ତାହାର ନାମ 
ଦେଇଥିଲେ ମରହଟ୍ଟା ଡିବ୍ । ଆଜିଯାଏ ସେ ନାମ ଏବଂ ସ୍ଥାନର ଚିହ୍ନ ବିଦ୍ୟମାନ ରହିଅଛି । 
ଇଂରେଜ ବେପାରୀମାନଙ୍କର ଲୁଣ, ରେସମ, ତସର, ଢାକାଇ ଏବଂ ବାଲେଶ୍ବରୀ ଲୁଗାର 
କାରବାର ଥଲା | ସେହି କାରବାର ଉପଲକ୍ଷରେ ଦେଶୀ ଲୋକମାନଙ୍କ ସଙ୍ଗରେ ସେମାନଙ୍କ 
ସମ୍ପର୍କ । କାରବାରର ସୁବିଧା ପୁଣି ମରହଙ୍ଟାମାନଙ୍କ ହାତରୁ ରକ୍ଷା ପାଇବାପାଇଁ ଦେଶର 
ପ୍ରଧାନ ପ୍ରଧାନ ଧନବନ୍ତ ଲୋକେ ବାସଗୃହ ନିର୍ମାଣ କରି କଲିକତାରେ ବସବାସ କରିବାକୁ 
ଆରମ୍ଭ କରୁଥିଲେ | କଲିକତା ବିନା ସେ ସମୟରେ ଅନ୍ୟ କୌଣସି ସ୍ଥାନ ନିରାପଦ ନ ଥୁଲା | 
ମରହଙ୍ଟା ଘୋଡ଼ସବାର ପାଇକେ କେଉଁଦିନ କେତେବେଳେ ପଡ଼ି ଦେଶଟା ଲୁଟିପୀଟି 
ଘେନିଯିବେ, ଏ କଥା ମନରେ କରି ଦେଶଲୋକେ ଛାନିଆ ହୋଇଯାଉଥୁଲେ ! ଚାଷ କରିବାକୁ 
ବେଳ କାହିଁ ୨ ବେପାରବଣିଜ କରୁଛନ୍ତି କିଏ ? ଏଥକୁ ଖଜଣା ଅସୁଲିର ଉପାୟ ନ ଥିଲା ! 
ମୁରଶିଦାବାଦ ନବାବଙ୍କ ଗନ୍ତାଘର ଝାଡ଼ଝୁଡ଼ ହୋଇ ଯାଇଛି । ନବାବ ଆଲିବ୍ଦିଙ୍କ ଚାରିଆଡ଼ର 
ଉପାୟ ବନ୍ଦ । ଅବଶେଷରେ ସେ ଧନକୁବେର ଜଗତବଶେଠଙ୍କୁ ଖଣ୍ଡେ ଗୁଜାଂ ଲେଖୁଦେଇ 
ଅଶୀ ଲକ୍ଷ ଟଙ୍କା ରଣ ନେଲେ । ସେହି ଟଙ୍କାରେ ପାଇକମାନଙ୍କ ପିଛିଲା ଦରମା ଛିଡ଼ାଇଦେଇ 
ନୂଆଁ ପାଇକ ଥୋକେ ମଧ୍ଯ ବାହାଲଂ କଲେ । 


NH ୪ 
ସାମନ୍ତରାୟ ରାଘବ ରାଟସିଂହ ବୈରୀଗଞ୍ଜନ ମାନଧାତା 


ଉକ୍କଳ ବୀରବିଲୟର ଚରମକାଳ ପର୍ଯ୍ୟନ୍ତ ଥୋକେ ଦୁର୍ଗେଶ୍ଵର ଆପଣା ଆପଣା 
ପ୍ରଭୁତ୍ଧ ଏବଂ ମହିମା ଅକ୍ଷୁଣ୍ଠ ରଖୁବାକୁ ସମର୍ଥ ଥଲେ । ଚିଲିକା ହୃଦର ଦକ୍ଷିଣାଞ୍ଚଳରେ 


୧. ମୁଖ୍ଆ, ୨. ନେତୃତୃହୀନ, ୩. ଅତ୍ୟାଚାର, ୪. ରଣପତ୍ର, ୫. ସାୟୀ ନିଯୁକ୍ତି । 


Source: Author, Digitized by PPRACHIN, SOA 


ଲହମା ୧୫୫ 


କେତେ ଦୁଗପତି - ଏମାନଙ୍କ ମଧ୍ଯରୁ କେତେକ ଜଣ ଗଜପତି ବଂଶର ଶାଖାପ୍ରଶାଖା 
ବଂଶଧର ଏବଂ ଥୋକେ ଖଣ୍ଡାଏତ ଦଳପତି ଅଟନ୍ତି - ଦୂରବର୍ଭୀ ସ୍ଥାନରେ ବାସସ୍ଥାନ ଏବଂ 
ସମରକୌଶଳ ତଥା ଦୁର୍ଗମ ଅଞ୍ଚଳରେ ବାସ ଯୋଗୁଁ ପଠାଣ ବା ମୋଗଲମାନଙ୍କ ଦାଉରୁ 


ଆଞ୍ଚ ଏମାନଙ୍କ ଦେହକୁ ଲାଗି ନ ଥୁଲା । ଏଥକୁ ଆମ୍ଭମାନଙ୍କ ଏହି କ୍ଷୁଦ୍ର ଆଖ୍ୟାୟିକା 
ସହିତ ସେମାନେ ସମ୍ପର୍କଶୂନ୍ୟ । 


ଉତ୍କଳର ଉତ୍ତରପ୍ରାନ୍ତସ୍ଥ ଜଳେଶ୍ବର ରାୟବଣିଆ!" ଦୁର୍ଗର ତାକାଳିକ ଅଧୁପତିଙ୍କ ନାମ 
ସାମନ୍ତରାୟ ରାଘବରାଟସିଂହ ଜଗଦ୍ଦେବ ବୈରୀଗଞ୍ଜନ ମାନଧାତା । ଏଡ଼େବଡ଼ ଗଡ଼ର 
ଅଧୀଶ୍ନର, ସେହିପରି ଖୁବ୍‌ ଗୋଟାଏ ଅସାଧାରଣ ବଡ଼ ନାମ ହେବା ନିତାନ୍ତ ସମ୍ଭବ । 
ତେବେ ପାଠକମାନେ ବାରମ୍ବାର ପଢ଼ି ଥକିପଡ଼ିବେ, ଏଥିଯାଇଁ ଆମ୍ଭେମାନେ ସେମାନଙ୍କ 
ପ୍ରତି ବିଶେଷ ଅନୁଗ୍ରହ ପ୍ରକାଶ କରି ଢେବଳ ମାନଧାତା ସାମନ୍ତ ବୋଲି ଲେଖୁବୃ ! 
ମାନଧାତାଙ୍କ ଅଧୀନରେ ତିରିଶହଜାର ବୃତ୍ତିଭୋଗୀ ଖଣ୍ଡାଏତ ପାଇକ ଥୁଲେ । ବାଲେଶ୍ବର 
ବନ୍ଦର ପଠାଣମାନଙ୍କ ହସ୍ତଗତ ହେବାରୁ ପ୍ରାୟ କୋଡ଼ିଏହଜାର ପାଇକ ଆପଣା ଆପଣା 
ମାନସମ୍ଭମ ରକ୍ଷା କରିବା ଉଦ୍ଦେଶ୍ୟରେ ପାର୍ବତ୍ୟ ପ୍ରଦେଶରେ ବସବାସ କରୁଅଛନ୍ତି । 
ବରଁମାନ ମାନଧାତାଙ୍କ ଅଧୀନସ୍ଥ ପାଇକ ସଂଖ୍ୟା ଦଶହଳାର ମାତ୍ର । 


ଉତ୍କଳର ପତନର ଯେ ସମସ୍ତ କାରଣ ଥାଉ, ହେଲେ ସ୍ଵାଧୀନ ମହାରାଜାମାନଙ୍କର 
ବୌଦ୍ଧ ଏବଂ ବୈଷ୍ଣବ ଧର୍ମ ଅବଲମ୍ବନହିଁ ପ୍ରଧାନତମ କାରଣ ଅଟେ | ନରଶୋଣିତ 
ବିନିମୟରେ ସ୍ଵାଧୀନତା କ୍ରୟ ବା ରକ୍ଷା କରିବା ନିତାନ୍ତ ନିନ୍ଦନୀୟ ବିଷୟ ଅଟେ | ଏଥକୁ 
ମହାରାଜାମାନଙ୍କର ଯୁଦ୍ଧକାର୍ଯ୍ୟରେ ଅନାସ୍ଥା” ହେତୁ ଖଣ୍ଡାଏୱତ ପାଇକ ପ୍ରଧାନମାନେ 
ମସ୍ତକହୀନ ଅବସ୍ଥାରେ ଛିନ୍ନଭିନ୍ନ ହୋଇ ଯାଇଅଛନ୍ତି । ବାହୁବଳରେ ମରହଟ୍ଟା ବା 
ପଠାଣମାନେ ଉତ୍କଳ ଜୟ କରିଅଛନ୍ତି, ଏ କଥା ଯେଉଁ ଇତିହାସ ବୋଲେ, ସେ ଘୋର 
ମିଥ୍ୟାବାଦୀ । ଉତ୍କଳକ୍ଷେତ୍ରରେ ତୁର୍କ ଏବଂ ମରହଙ୍ଟାଙ୍କ ବିଶେଷ ସଂଘର୍ଷଣ ସମୟରେ 
ଆମ୍ଭମାନଙ୍କ ମାନଧାତାସାମନ୍ତ ତୁର୍କ ପଟ ଧରି ମଧ୍ଯ ନିରାପଦରେ ଥୁଲେ | ସେଥୂର କାରଣ 
ରାୟବଣିଆ ଦ୍ୂର୍ଗ ନିତାନ୍ତ ଦୃଢ଼ ଏବଂ ବିପକ୍ଷର ଅଜେୟ । ଯେଉଁ ଦଶହଜାର ପାଇକ 
ଅଧୀନରେ ଥଲେ, ସେମାନେ ମହାବୀର, ସମରସମ୍ଥ ଏବଂ ମାନଧାତାଙ୍କ ଆଜ୍ଞାବହ | 
ପାଇକମାନେ ମାସିକ ନଗଦ ଟଙ୍କା ବେତନ ପାଉ ନ ଥୁଲେ, ପ୍ରତ୍ୟେକ ଜଣର ସ୍ଵତନ୍ତ୍ର 
ସ୍ଵତନ୍ତ୍ର ଜାୟଗିର ଜମି ଥୁଲା । ଶିବାଜୀଙ୍କ ଘୋଡ଼ସବାର ପାଇକ, ରାଜପୁତନାର କ୍ଷତ୍ରିୟ 
ଯୋଦ୍ଧା, ଗୁରୁ ଗୋବିନ୍ଦଙ୍କ ପ୍ରତିଷ୍ଠିତ ଶିଖ ସେନାଙ୍କ ପରି ରାଜବ୍ୟବସ୍ଥାନୁସାରେ ପାଇକମାନେ 


୧. ଆଘାତ, ୨. ଦୁର୍ଗର ସ୍ଥାପନକଭ୍ତୀଙ୍କ ଉପାଧୂ ଥଲା ରାୟବଳିଆର ସିଂହ । ତାହାଙ୍କ ନାମ ଅନୁସାରେ 
ଦୂର୍ଗର ନାମ ଥୁଲା ରାୟବଳିଆର - କାଳକ୍ରମେ ରାୟବଣିଆ ନାମ ଧାରଣ କରିଅଛି, ୩. ଅନାଗ୍ରହ | 

୧୫୬ ଫକୀରମୋହନ ଉପନ୍ୟାସ ସମଗ୍ର 


ଇତିହାସରୁ ଜଣୀଯାଏ, ଶାକ୍ୟବଂଶୀୟ କ୍ଷତ୍ରିୟମାନେ ମଧ୍ଯ କୃଷି ଏବଂ ସମର ଉଭୟ 
କାର୍ଯ୍ୟରେ ନିଯୁକ୍ତ ଥୁଲେ । 

ଆପଣା ଆପଣା କୃଷି କାର୍ଯ୍ୟରେ ନିଯୁକ୍ତ ଥବାରୁ ରାୟବଣିଆ ପାଇକମାନେ ସର୍ବଦା 
ସମସ୍ତେ ଉପସ୍ଥିତ ନ ଥାନ୍ତି । ପ୍ରୟୋଜନ ସମୟରେ ଗଡ଼ରେ ସାଙ୍କେତିକ କଂସା ବାଜେ, 
ଧଣ୍ଡିଂ ଉଡ଼େ, ବୀରକାହାଳି ବାଜେ ଏବଂ ରାତ୍ରିରେ ହାବେଳି ଛୁଟେ ! ଘାଟି ଘାଟିରେ ଏମନ୍ତ 
ବନ୍ଦୋବସ୍ତ ଯେ, ପ୍ରହରକ ମଧ୍ଯରେ ଦଶକୋଶ ଦୂରର ପାଇକ ଆସି ଠୁଳ ହୋଇଯାନ୍ତି 
ଉତ୍କଳର ସ୍ଵାଧୀନ ନରପତିଙ୍କ ଆଧ୍ଵପତ୍ୟ ସମୟରେ ମଧ୍ଯ ଏହିପରି ନିୟମ ଯୋଗେ ପକ୍ଷକ 
ମଧ୍ଯରେ ସମସ୍ତ ଉତ୍କଳର ତିନି ଲକ୍ଷ ପାଇକ ରାଜସିଂହଦ୍ଧାରରେ ହାଜର ହୋଇ ମଜୁରା” 
କରୁଥୁଲେ । 

ଉତ୍କଳ ଖଣ୍ଡରେ ମରହଙ୍ଗଟାମାନଙ୍କ ଗତିବିଧ୍‌ ପର୍ଯ୍ୟବେକ୍ଷଣ ଏବଂ ସେମାନେ ଯେପରି 
ସୁବର୍ଣ୍ଣରେଖା ପାର ହୋଇ ସହଜରେ ବଙ୍ଗଦେଶରେ ପ୍ରବେଶ କରି ନ ପାରନ୍ତି, ସେଥର 
ଯତ୍ନ କରିବା ନମନ୍ତେ ମୁରଶିଦାବାଦ ଦରବାର ମୈତ୍ରୀଭାବରେ ମାନଧାତାଙ୍କୁ ସନନ୍ଦ ଏବଂ 
କର୍ମଦା ଚକଳା ପାଇକ ଖୋରପୋଷଂ ସ୍ଵରୂପ ଇନାମ” ଦେଇଥଲେ | ମାନଧାତା ଆପଣା 
କର୍ମରେ ତୁଟି କରି ନାହାନ୍ତି । ତାଙ୍କ ଯତ୍ନରେ ବର୍ଗୀମାନେ ସୁବର୍ଣ୍ଣରେଖା ପାର ହୋଇ ପାରୁ 
ନ ଥିଲେ । ସେମାନଙ୍କୁ ବୀରଭୂମ ଜଙ୍ଗଲବାଟେ ବୁଲି ବଙ୍ଗ ଦେଶକୁ ଆସିବାକୁ ହେଉଥଲା | 
ଏଥ ସକାଶେ ମରହଙ୍ଗା ଫୌଜଦାର ଭାସ୍କର ପଣ୍ଡିତ ମାନଧାତାଙ୍କ ପ୍ରତି ଅସନ୍ତୁଷ୍ଟ । ମାତ୍ର 
ନାନା କାରଣରୁ ତାଙ୍କୁ ଶାସନ କରିବାକୁ ସୁଯୋଗ ପାଇ ନ ଥଲେ । 


Hi ୫॥ 
ବିଦେଶିନୀ 

ସକାଳଓଳିଆ ଦିନ ପହରକ ଭିତରେ ରାୟବଣିଆ ଦୁର୍ଗେଶ୍ବର ଶ୍ରୀ ଶ୍ରୀ ଶ୍ରୀ ମାନଧାତା 
ଦରବାରରେ ବିଜେ କରିଅଛନ୍ତି । ପାଞ୍ଜିଆ, ପାଇକ, ପଢ଼ିଆରୀ, ଦଳେଇ, ଦଳବେହେରା, 
ଦଉଡ଼ ଲେଖନକାର, ବେବରା ପ୍ରଭୁତି କର୍ମଚାରୀମାନେ ଆପଣା ଆପଣା ଜାଗାରେ କେହି 
ବସି, କେହି ଉଭାଂ ହୋଇ କର୍ମରେ ନିଯୁକ୍ତ । ଢେର୍‌ଗୁଡ଼ିଏ ଗୁହାରିଆଁ ହାତ ୟୋଡ଼ି 
ଛିଡ଼ାହୋଇଅଛନ୍ତି । ଏମନ୍ତ ସମୟରେ ଡଗରା ଡାକିଦେଲା, ˆ ଗୋବିନ୍ଦପୁର ଚୌପାଢ଼ୀର 
ଦଉଡ଼ ବୀର ପାଇକମାନଙ୍କ ମଜୁରା ଘେନିବାକୁ ଆଜ୍ଞା ହେଉ, ଭୋ ମଣିମା ଭୋ ମଣିମା !” 
ଚାରିଜଣ ଭେଣ୍ଡିଆ ପାଇକ ବଦଉ ଖଣ୍ଡା ଟେକି ତିନିଥର ଖଣ୍ଡାମୁନ ଭୂମିରେ ଛୁଆଁଇ 
ମଜୁରାକରି ଆଡ଼େଇଗଲେ ! ସମସ୍ତେ ଅନାଇ ଦେଖୁଲେ, ପାଇକମାନଙ୍କ ପଛ କିଛି ଦୂରରେ 


୧. ଛୋଟ ପତାକା, ୨. ଅଭିବାଦନ, ୩. ଭରଣପୋଷଣର ଖର୍ଚ, ୪. ପୁରସ୍କାର, ୫. ଠିଆ | 

ଲଛମା ୧୫୭ 
ଧୂଳିକର୍୍ଦମ ବିଲିପ୍ତବସନା ମଳିନବଦନା ବିଷାଦମୟୀ ଗୋଟିଏ ଅପୂର୍ବ ଲଳନାମୂର୍ଭ ବାଡ଼କୁ 
ଆଉଜି ନିଶ୍ଚଳ ନିଷ୍ପନ୍ଦ ଭାବରେ ଉଦଭଭାହୋଇଅଛି । ଆକୃତି ଏବଂ ପହରଣଂ ଦେଖୁଲେ 
ସହଜରେ ଅନୁମିତ ହୁଏ, ସ୍ତ୍ରୀଲୋକଟି ବିଦେଶିନୀ ଏବଂ ସମ୍ଭାନ୍ତକୂଳଜାତା । ସାଧାରଣ 
ଘରେ ଏପରି ଲାବଣ୍ୟମୟୀ ସୁଗଠନା ସ୍ତ୍ରୀରତ୍ସ ଜାତ ହେବା ଅସମ୍ଭବ । ପ୍ରଭାମୟୀ ପଦ୍ଧିନୀ 
ସ୍ଵଚ୍ଛ ଜଳ ସରୋବରରେ ପ୍ରସ୍ତଟିତ ହୋଇଥାଏ । ଏହାର ବୟଃକ୍ରମ ସମ୍ବନ୍ଧରେ ସଟୀକ 
ସମ୍ବାଦ ଦେବାକୁ ଆମ୍ଭେମାନେ ଅକ୍ଷମ; ମାତ୍ର ତାହାର କନକଗୌର ବଦନମଣ୍ଡଳର ଅପୂର୍ବ 
ସୌନ୍ଦର୍ଯ୍ୟ ଅଚଞ୍ଚଳ ବିଶାଳ ନେତ୍ର ଡୋଳା ଉପରେ ଆକ୍ଣ୍ଣବିସ୍ୃତ ସୁବଙ୍କିମ ଭୁଲତା, 

ସୁନ୍ଦର ସୁଗଠନ ଉନ୍ନତ ନାସା, ଜବାକୁସୁମ ସଙ୍କାଶ ରକ୍ତିମ ଅଧରୌଷ୍ଠ ଏବଂ ସ୍ଵଚ୍ଛ ନିର୍ମଳ 
ଦର୍ପଣ ଫଳକବତବ ଗଣ୍ଡସ୍ଥଳରୁ ଯୌବନସୁଲଭ ଲାବଣ୍ୟ ଚହଟିଯାଉଅଛି । ଏହାର ବଦନ 
ବଵିଷାଦକାଳିମାରେ ମଳିନ ହୋଇଥୁଲେ ମଧ୍ଯ ଧୂସର ମେଘାବୃତ ଚନ୍ଦ୍ରମଣ୍ଡଳ ପରି ଅପୂର୍ବ 
ଶ୍ରୀ ଧାରଣ କରିଅଛି ! ସ୍ତ୍ରୀଟିର ଆକାର କିଞ୍ଚ୍‌ତ୍ବ ଦୀର୍ଘ; କିନ୍ତୁ ସୌନ୍ଦର୍ଯ୍ୟବିନାଶୀ ନୁହେଁ । 
ହସ୍ତପଦଗୁଡ଼ିକ ସୁଗୋଲ, ସୁଗଠିତ ଓ ସୁଖବର୍ିତ ପରି ଅନୁମିତ ହୁଏ । ପହରଣ ମହାର୍ଘ 
ଜରି କାରୁକାର୍ଯ୍ୟଯୁକ୍ତ ଘାଗରା ଏବଂ କାଞ୍ଚୁଲି- ତସ୍ୟୋପରି ପୃଷ୍ଠବ୍ୟାପୀ ନିତନ୍ବବିଲମ୍ବୀ 
କନ୍ଧଳକା ଳିମାଭ ଅବିନ୍ୟସ୍ତ ଅଯତ୍ନବିକ୍ଷିପ୍ତ କେଶରାଶିକୁ ସୃକ୍ଷ ନିପୁଣ ଶିଳ୍ପୀ-ଚିତ୍ରିତ କୌଷେୟ 
ଓଢ଼ଣା ଘୋଡ଼ାଇରଖୁଅଛି ! ହସ୍ତପଦନାସାକର୍ଣ୍ଣ କଣ୍ଠସଂଲଗ୍ନ ରତ୍ସଖଚିତ ସ୍ଵର୍ଣ୍ଣ ଓ ରୌପ୍ୟର 
ଅଳଙ୍କାରଗୁଡ଼ିକ ଏଶ୍ବର୍ଯ୍ୟବତ୍ତାର ପରିଚାୟକ । ଶରୀର କେଶବାସ ସମସ୍ତ 
ଧୃଳିକର୍ଦ୍ଦମାବଲିପ୍ତ, କଣ୍ଠକଦ୍ଧାରୀ ସଦ୍ଯ ଛିନ୍ନ-ବିଛିନ୍ନ । ଏଡ଼େବଡ଼ ଦରବାର, ଏଡ଼େ 
ଲୋକଗହଳ ମୁହୂର୍ଭକ ମଧ୍ଯରେ ନିସ୍ତତ୍ତ ହୋଇଗଲା । ସମସ୍ତେ ଏକଧ୍ଯାନରେ ସ୍ତ୍ୀମୂରିଟିକୁ 
ଚାହିଁ ରହିଅଛନ୍ତି । ମାନଧାତା ଅନ୍ୟାନ୍ୟ ଲୋକଙ୍କ ପରି ସ୍ଥିରଭାବରେ ସେହି ସ୍ତ୍ରୀଟିକୁ 
ପ୍ରଥମରେ ଚାହିଁରହିଲେ, ପରେ କେତେଗୁଡ଼ିଏ କଥା ପଚାରିଲେ । କିଛି ଉତ୍ତର ନାହିଁ । 
ମାତୃ ସମ୍ବୋଧନ କରି କୋମଳ ଭାବରେ କେତେଗୁଡ଼ିଏ ପ୍ରଶ୍ନ କଲେ - ରମଣୀ ପୂର୍ବବତବ 
ନୀରବ । ବହୁତ ଅଭୟ ଦେଇ, ସାନ୍ଧନା ଦେଇ ଆଶ୍ଵାସ ବାକ୍ୟରେ କେତେ କଥା 
ପଚାରିଲେ - ବୃଥା ହେଲା | ବୁଢ଼ା ପଢ଼ିଆରୀ ପରିଆ ପରିଡ଼ା ପାଖକୁ ଧାଇଁଆସି ସ୍ତୀଟିକୁ 
କହିଲା “ଦର ନାହିଁ ଝିଅ, ଚିନ୍ତା କରନା, ସାଆନ୍ତ ଯାହା ପଚାରୁଛନ୍ତି କହି ଯା, ସବୁ 
କଥାରେ ଜବାବ ଦେଇଯା । ଉଛୁଣିଂ ଉଆସରୁ ସିଧା" ଆଣିଦେବି, ଖାଇପିଇ ନିଶ୍ଚିନ୍ତ 
ରହିବୁ । ମାନଧାତା ଦାତୀକର୍ଣ୍ଣ କେତେ ଅତିଥ ଅଭ୍ୟାଗତ ଖାଇଯାଉଛନ୍ତି । ଜଳଖୁଆ 
କର, ରୋଷେଇ କର, ଯାହା କର ଆଣି ଦେବି ।” ? ହାୟ ! ଜବାବ ପାଇବ ବୋଲି ପରିଆ 
ବିଚରା କେତେ ଆଣ୍ଟରେ ଯାଇଥୁଲା, ସବୁ ବୃଥା ହେଲା | ସ୍ତ୍ରୀଟି ଉତ୍ତର ଦେଲା ନାହିଁ କି 
ସକାଶେ ? ସେ କଂ ଣ ପ୍ରଶ୍ନକାରୀଙ୍କ ବିଦେଶୀୟ ଭାଷା ବୁଝିପାରିଲା ନାହିଁ ?୨ କିମ୍ବା 0 


୧. ପରିଚୁଦ, ୨. ଏହିକ୍ଷଣି, ୩. ଖାଦ୍ୟସରଞ୍ଜାମ, ୪. ସାହସରେ ୫. ଦଳ ! 

୧୫୮ ଫକୀରମୋହନ ଉପନ୍ୟାସ ସମଗ୍ର 


ଶ୍ଲାପଦହସ୍ତବିମୁକ୍ତା ହରିଣୀ ଯେଉଁମାନଙ୍କ ହସ୍ତରେ ପତିତ ହୋଇଅଛି, ସେମାନେ ବ୍ୟାଧ 
କି ପାଳନକାରୀ କିଛି ସ୍ଥିର କରି ନ ପାରି ଭୟରେ ଉତ୍ତର ଦେଇପାରୁ ନାହିଁ ? ମାତ୍ର 
ଆମ୍ଭେମାନେ ଆକାର ପ୍ରକାରରୁ ସେଥୁର କିଛି ଚିହ୍ନ ଦେଖୁ ନାହୁଁ । ସ୍ତ୍ରାଟି ବାଟ ଚାଲିବାକୁ 
ଅକ୍ଷମ ଥିବାରୁ ପାଇକମାନେ ତାହାକୁ ଡୋଲିଂରେ ବସାଇ ଘେନି ଆସିଥୂଲେ - ଡୋଲିରୁ 
ଓହ୍ଲାଇ ଯେପରି ଛିଡ଼ା କରାଇ ଦେଇଥ୍‌ଲେ, କାଷ୍ଠପିତୃୁଳା ପରି ବାଡ଼କୁ ଆଉଜି ସେହିପରି 
ଛିଡ଼ାହୋଇଅଛି । ମୁଖ ଅନାବୃତ, ନେତ୍ରରେ ପଲକ ଅଛି କି ନାହିଁ ସନ୍ଦେହ, କେବଳ 
ନାସାପୁଡ଼ା ସ୍କୀତ ଓ ସଙ୍କୁଚିତ ହୋଇ ଜୀବନସତ୍ତାର ପରିଚୟ ଦେଉଅଛି । ଯେପରି ସ୍ତୀ 
ହେଉ, ଯେପରି ଅବସ୍ଥାରେ ପଡ଼ୁ, ବିଶେଷରେ ହିନ୍ଦ୍ୁକୁଳବତୀ ଯୁବତୀ, ପୁରୁଷମଣ୍ଡଳୀକୁ 
ନୀତାହେଲେ ସ୍ତୀସ୍ଵଭାବସୁଲଭ ସଙ୍କୋଚ ଏବଂ ଲଜାର ଛାୟା ମୁଖମଣ୍ଡଳକୁ ଆବୃତ 
କରିପକାଏ ¦ ମାତ୍ର ସ୍ତୀଟି ଅନାବୃତ ମୁଖରେ ସହଜରେ ଉଭା ହୋଇଅଛି । ଆଉ ଭୟ ? 
ମନୁଷ୍ୟର ଜୀବନାଶା ଥୁଲେ ଲଜ଼ା ଭୟ ସବୁ ଥାଏ । ଭୟ କଂ ଣ - ବିପଦସଙ୍କୁଳ ସ୍ଥାନରୁ 
ନିରାପଦ ସ୍ଥାନକୁ ଯିବାର ଏକମାତ୍ର ପ୍ରବୃତ୍ତି । ଆମ୍ଭର ବିଶ୍ଵାସ ଶାରୀରିକ ଓ ମାନସିକ କଷ୍ଟର 
ଚରମ ସୀମା ଉପସ୍ଥିତ ହେଲେ ମାନବର ଇନ୍ଦ୍ରିୟସମୂହ ଅନାୟତ୍ତ ନିସ୍ତେଜ ହୋଇପଡ଼ନ୍ତି; 
ସୁତରାଂ ଚେତନା ଲୁପ୍ତ ହୋଇଯାଏ | ଏଥକୁ ଲଜା, ଭୟ ମନ ମଧ୍ଯରେ ସ୍ଥାନ ପ୍ରାପ୍ତ 
ହୋଇପାରେ ନାହିଁ । ବର୍ଭମାନ ସ୍ତ୍ରୀଟି ସଚେତନ ଅବସ୍ଥାରେ ଅଛି, ଆନ୍ଭେମାନେ ବିଶ୍ଧାସ 
କରିପାରୁ ନାହୁଁ । 

ମାନଧାତା ସ୍ତ୍ରୀଟିଠାରୁ କୌଣସି ଜବାବ ନ ପାଇ ଅଭ୍ୟାଗତ ପାଇକମୀାନଙ୍କୁ 
ଅନାଇଲେ । ପାଇକ କିଶୋରୀ ଫତେସିଂହ ଶ୍ରୀ ଶ୍ରୀ ଶ୍ରୀ ମାନଧାତାଙ୍କ ଅଭିପ୍ରାୟ ବୁଝିପାରି 
ହାତ ଯୋଡ଼ି ସମସ୍ତ କଥା ଜଣାଇଲ। । ପଶ୍ଚି ମଦେଶୀୟ ଯାତ୍ରୀମାନଙ୍କ କଥା, 
ଗୋଡ଼ିଖାଲଠାରେ ରାହାଜାନି, ମରହଙଟ୍ଟାମାନଙ୍କ ଅତ୍ୟାଚାର, ଯାତ୍ରୀମାନଙ୍କ ବିନାଶ ଏବଂ 
ଗୋବିନ୍ଦପୁରର ପାଇକମାନେ ପାରିଧୁକୁ” ଯାଇ ସ୍ତ୍ରୀଟିକୁ ଯେପରି ମୁମୂର୍ଷୁ ଅବସ୍ଥାରେ ଜଙ୍ଗଲ 
ମଧ୍ଯରେ ପ୍ରାପ୍ତ ହୋଇଥଲେ, ସମସ୍ତ ବିଷୟ ବିସ୍ତାରିତରୂପେ ଜଣାଇଲା । ଶ୍ରୋତାମାନେ 
ସମସ୍ତ ବିଷୟ ଶୁଣି ଏ ବଂ ସ୍ତ୍ରୀଟିର ଶୋଚନୀୟ ଅବସ୍ଥା ଦେଖୁ ହାୟ ହାୟ କରିବାକୁ ଲାଗିଲେ । 
ମରହଙ୍ଗଟାମାନଙ୍କ ଅତ୍ୟାଚାର କଥା ଶୁଣି ଖଣ୍ଡାୟତମାନଙ୍କ ଖଣ୍ଡା ବଦଉରେୈ ବାଜି ଧଡ଼ 
ଧଡ଼ ଶବ୍ଦ କଲା | ଥୋକେ ବୀରକେଶ ଆଉଁଶି ଆରକ୍ତ ନେତ୍ରରେ ଅନାଇବାକୁ ଲାଗିଲେ | 
ଉପସ୍ଥିତ ଲୋକମାନେ ସହଜରେ ଅନୁମାନ ଦ୍ଵାରା ବୁଝିଲେ ଅଶ୍ଧାରୋହୀ ବିନଷ୍ଟ 
ସ୍ତ୍ୀପୁରୁଷମାନେ ସ୍ତୀଟିର ଆତ୍ମୀୟ ଲୋକ ଅଟନ୍ତି । ପିତା, ମାତା, ଶାଶୁ, ଶୃଶୁର, ସ୍ବାମୀ 
କିମ୍ବା ଏହିପରି ଅନ୍ତରଙ୍ଗ ଲୋକମାନଙ୍କୁ ହରାଇ ହତଚେତା ହୋଇପଡ଼ିଛି । ଅତଃପର 
ଜନଶ୍ରୁତି ଶ୍ରୋତାମାନଙ୍କ ଅନୁମାନକୁ ଯଥାର୍ଥରୂପେ ପ୍ରତିପନ୍ନ କରାଇଥିଲା ! 
୧. ବାଉଁଶ ତିଆରି ପାତ୍ର, ୨. ଶିକାର,୩. ଫଳକ ¦ 

ଲଛମା ୧୫୯ 


ସ୍ଵଦେଶରୁ ବହୁ ଦୂରରେ ଅପ୍ରତ୍ୟାଶିତରୂପେ ଗୁରୁଜନ ଆତ୍ମୀୟ ବନ୍ଧବର୍ଗଙ୍କର 
ଶୋଚନୀୟ ଅବସ୍ଥା ପ୍ରତ୍ୟକ୍ଷ କରି ସର୍ବସ୍ବାନ୍ତ ଅବସ୍ଥାରେ ଗୋଟିଏ କୁଳବତୀ ବାଳା ନିତାନ୍ତ 
ଅପରିଚିତ ପୁରୁଷମଣ୍ଡଳୀରେ ପଡ଼ିଲେ ତାହାର କିପରି ଦଶା ଘଟିପାରେ, ବୋଲିବା ବାହୁଲ୍ୟ 
ମାତ୍ର । ଜନନୀ - କି ଭାଷାରେ କହିବୁ, ଜନନୀ କି ପଦାର୍ଥ ? କାହା ସହିତ ଉପମା ଦେବୁ, 

ଜନନୀ କି ପଦାର୍ଥ ? ସ୍ଵର୍ଗାଦପି ଗରୀୟସୀ - ସ୍ଵର୍ଗର ସ୍ତୁପୀକୃତ ସମସ୍ତ ସମ୍ପର୍ରି ଯାହାଙ୍କ 
ତୁଳନାରେ ପ୍ରଚୁର ନୁହେଁ; କି ଭାଷାରେ ଦୃଝାଇବ୍ଧ ସେ ଜନନୀ କି ପଦାର୍ଥ ? ସ୍ବେହ, ଦୟା, 
ମାୟା, ମମତା, ନିଃସ୍ବାର୍ଥପରତା ସମସ୍ତ ସମବେତ ହୋଇ ମୂର୍ଭିମତୀ ହେଲେ ମଧ୍ଯ ଜନନୀ 
ସହିତ ଅତୁଳନୀୟ | ନରପଶୁ ନୃଶଂସ ଲୋକମାନଙ୍କ ଦ୍ଵାରା ସେହି ଜନନୀର ଶୋଚନୀୟ 
ପରିଣାମ ପ୍ରତ୍ୟକ୍ଷ କରି କେଉଁ ଯୁବତୀକନ୍ୟା ଧୈର୍ଯ୍ୟ ଧାରଣ କରିପାରେ ? ମହାଗୁରୁ 
ଜୀବନପାଳକ ଜୀବନଦାତା ପୂଜନୀୟ ପିତାର ନିଷ୍କୁରରୂପେ ନିପାତ ଦେଖୁ କନ୍ୟା ମନରେ 
କିପରି ଭୀବ ଜାତ ହୋଇପାରେ, ଆମ୍ଭେମାନେ ପ୍ରକାଶ କରିବାକୁ ଅକ୍ଷମ । ବିଶେଷରେ 
ସତୀ ସ୍ତ୍ରୀ ହୃଦୟାକାଶର ପୂର୍ଣ୍ଣଚନ୍ଦ୍ର ସମସ୍ତ ଆଶା, ସମସ୍ତ ଭରସା, ଏକମାତ୍ର ଆଶ୍ରୟ ଭୂମି, 
ସମସ୍ତ ଜୀବନର ଏକମାତ୍ର ଅବଲମ୍ବନ, ସମସ୍ତ ସୁଖୈଶ୍ବର୍ଯ୍ୟର ଏକମାତ୍ର କାରଣ, 
ପରମଦେବତା ସ୍ବାମୀକୁ ହରାଇ ଯୁବତୀ ସ୍ତ୍ରୀ ଯେ ଜୀବିତ ଥାଏ, ତାହା କେବଳ ବିଧାତାର 
ବୈଚିତ୍ର୍ୟମୟ ବିଧାନ ଅଟେ | ପରମାୟୁ ମନୁଷ୍ୟର ଅନାୟତ୍ତ, ମୃତ୍ୟୁର ଶତ ସହସ୍ର କାରଣର 
ବିଦ୍ୟମାନତାରେ ମଧ୍ଯ ମାନବ ଜୀବନ ଧାରଣ କରି ରହିଥାଏ, କର୍ମଫଳଭୋଗ କ୍ଷେତ୍ରରେ 
ମାନବ ଅନାୟତ୍ତ ହୋଇ ଭ୍ରମଣ କରେ । ବିଧଵବିଧାନରେ ସ୍ତ୍ରୀଟିର ଜୀବନ ଦେହପିଞ୍ଜରକୁ 
ତ୍ୟାଗ କରି ନାହିଁ ସତ୍ୟ; ମାତ୍ର ତାହାର ଇନ୍ଦ୍ରିୟମାନ ଜଡ଼ଭାବାପନ୍ନ ହୋଇପଡ଼ିଅଛି । ପ୍ରବୀଣ 
ମାନଧାତା ସହଜରେ ଏ ବିଷୟ ଅନୁଭବ କଲେ | ସ୍ତ୍ରୀଟିର ବୟସ ଓ ଅବସ୍ଥା ଦେଖ୍‌ ତାଙ୍କ 
ମନରେ କରୁଣା ସଞ୍ଚାର ହେଲା | ସେ ଗୋଟିଏ ଦୀର୍ଘନିଃଶ୍ଧାସ ପକାଇ ତୁନିହୋଇ ବସିଲେ । 
ତାଙ୍କ ଆଦେଶରେ ଦୁଇଜଣ ପୋଇଲୀ ଆସି ଅତି ଯତ୍ନରେ ଅତି ସାବଧାନ ଭାବରେ 
ଯୁବତୀଟିକୁ ଧରାଧରି କରି ଉଆସ ମଧ୍ଯକୁ ଘେନିଗଲେ | 


PAL 
ଗଡ଼ ସତ୍ଦନ୍ଧରେ ନାନା କଥା 
ଶ୍ରୀ ଶ୍ରୀ ଶ୍ରୀ ମାନଧାତାଙ୍କର ସ୍ଵତନ୍ତ୍ର ଉଆସ ନ ଥୁଲା, ରାୟବଣିଆ ଦୁର୍ଗରେ ନଅର | 
ଉତ୍କଳଦେଶର ସମସ୍ତ ଖଣ୍ଡାଧ୍‌ ପତିଙ୍କ ନଅର ଏହିପରି । ରାୟବଣିଆ ଦୁର୍ଗ ପ୍ରାଚୀନ; 
ବିଶାଳତା ଏବଂ ଦୃଢ଼ତାରେ ଉତ୍କଳ ଦେଶର ସମସ୍ତ ଦୁର୍ଗର ଶୀର୍ଷସ୍ଥାନୀୟ ! ଦୁର୍ଗ ମଧ୍ଯରେ 
ଲକ୍ଷେ ପାଇକ ରହି ବାହାର ଶତୁ ସହିତ ଯୁଦ୍ଧ କରିପାରିବେ । ଚତୁର୍ଦିଗରେ ମାଙ୍କଡ଼ାପଥର 
ଗୁନ୍ଧା ପ୍ରଶସ୍ତ ଉଚ୍ଚ ପ୍ରାଚୀର, ପ୍ରାଚୀର ଦେହରେ ଭାଷ୍ଡିଂ କଟା, ସେହି ଭାଣ୍ି ବାଟେ ଭିତର 


୧. ଜଳାକବାଟି । 

୧୬୦ ଫକୀରମୋହନ ଉପନ୍ୟାସ ସମଗ୍ର 


ପାଇକମାନେ ବହିଃସ୍ଥ ଶତ୍ତୁପ୍ରତି ଅସ୍ତ୍ରପ୍ରୟୋଗ କରିପାରନ୍ତି, ବାହାରର ନିକ୍ଷିପ୍ତ ଅସ୍ତ 
ସେମାନଙ୍କ ଦେହରେ ଲାଗିବ ନାହିଁ । ଗଡ଼ ବହିର୍ଭାଗ ଚତୁର୍ଦିଗରେ ଭ୍ରମଣ କରିବାପାଇଁ 
ପ୍ରାଚୀର ମୂଳରେ ପ୍ରଶସ୍ତ ପରିଷ୍କୃତ ମାର୍ଗ । ମାର୍ଗ ଉତ୍ତାରେ ଅନତ୍ୟୁଜ୍ ଆଡ଼ିଆ ବା କାଛି । 
କାନଛ୍ଥି ଉପର ତଳ ବାଉଁଶ ମୁରୁଚାଂ , କାନ୍ଧ ମୂଳରେ ଗଡ଼ଖାଇ । ଏହି ଗଡ଼ଘାଇ ସର୍ବଦା 
ଜଳରେ ପୂର୍ଣ୍ଣ ଥାଏ । ଦୁର୍ଗକୁ ପ୍ରବେଶ କରିବା ନିମନ୍ତେ ସିଂହଦ୍ଵାର ସମ୍ମୁଖ କିଛି ଦୂରରେ 
ପରିଖା” ଉପରେ ଗୋଟିଏ କାଷ୍ର ସେତୁ ନିର୍ମିତ । ସେହି ସେତୁଟି ଏପରି କୌଶଳରେ 
ନିର୍ମିତ ଯେ, ସହଜରେ ଅପସାରିତ ଏବଂ ପୁନର୍ବାର ସଂଯୋଜିତ ହୋଇପାରେ । ପ୍ରାଚୀର 
ଚାରିକଣରେ ଚାରିଗୋଟା ଗୋଲାକାର ବୁରୁଜୀ । ବୁରୁଜ ମଧ୍ଯରେ ବାହାର ତିନି ଦିଗକୁ 
ମୁହଁକରି ତିନିଗୋଟା ଲେଖାଏଁ ତୋପ ସ୍ଥାପିତ ଅଛି । ବୁରୁଜ ମଧ୍ୟରେ କୋଡ଼ିଏ କୋଡ଼ିଏ 
ଜଣ ଗୋଲନ୍ଦାଜଂ ରହି ତୋପ ଚଳାଇପାରନ୍ତି । ସିଂହଦ୍ଧାର ଦୁଇ ପାଖରେ ବିଶାଳବପୁ 
ବିକଟାକାର ଶିଳ୍ପ କୌଶଳର ନିଦର୍ଶନସ୍ଵରୂପ ଦୁଇଗୋଟା ପାଷାଣସିଂହ । ସେହି ସିଂହକୁ 
ଲାଗି ଦୁଇ ପାଖରେ ବିଶାଳକାୟ ଘଡ଼ିଆଳଂ ପରି ଦୁଇ ଗୋଟା ପ୍ରକାଣ୍ଡ ତୋପ ବାହାରକୁ 
ମୁହଁକରି ପଡ଼ିଅଛି । ଚତୁର୍ଦିଗ ପ୍ରାଚୀରରୁ କିଛି ଦୂର ଭିତରକୁ ଉଆସ କାନଛି ! ଏହି କାନି 
ମଧ୍ଯ ଉଣା ଉଚ୍ଚ ନୁହେଁ । ଦୁର୍ଗ ପ୍ରାଚୀର ଦେହରେ ଅନେକ ସ୍ଥାନରେ ଘାଟି ଅଛି । ପାଳିଆ” 
ପାଇକମାନେ ଦିବାରାତ୍ର ପହରା ଦେଇଥାନ୍ତି । ସେମାନଙ୍କ ଦୃଷ୍ଟି ଭିତରକୁ ପଡ଼େ ନାହିଁ । 
ସିଂହଦ୍ଧାରକୁ ଲାଗି ଭିତରକୁ ଉଆସଟି ତିନି ପ୍ରସ୍ତ । ସିଂହଦ୍ଵାର ପ୍ରାଚୀରକୁ ଲାଗି ଦୁଇଗୋଟା 
ବଡ଼ ବଡ଼ ଘର । ଏହି ଦୁଇ ଘର ନାନାରୂପ ଅସ୍ତ୍ରରେ ପରିପୂର୍ଣ୍ଣ । ଏହାହିଁ ଦୁର୍ଗର ଅସ୍ତ୍ରାଗାର ! 
ସେହି ଘର ଉତ୍ତାରେ ଅଗଣା - ଅଗଣା ଚାରିପାଖରେ ଘର | ଦକ୍ଷିଣ ପାଖ ବଡ଼ ମେଲାଘରେ 
ମାନଧାତାଙ୍କର ବାହାର ବିଜେ ଦରବାର । ଦ୍ଵିତୀୟ ପ୍ରସ୍ତକୁ ଯିବା ଦ୍ବାରରେ ପୀଇକ ପହରା । 
ଦ୍ଵିତୀୟ ପ୍ରସ୍ତ ମଝି ଅଗଣା ଚତୁର୍ଦିଗରେ ଘର - ଅଧୁକାଂଶ ସରଘର ! ଛାମୁ ପାଞ୍ଜିଆ, 
ଉଆସ ପାଞ୍ଜିଆମାନଙ୍କ କଚେରିଘର ଏବଂ ପ୍ରଶସ୍ତ ଘରଟି ମାନଧାତାଙ୍କର ନିରୋଳ 
ଦରବାର ଘର | ଏହିଠାରେ ଶ୍ରୀଛାମୁ ସର୍ବଦା ବିଜେ ଥାନ୍ତି । ବିଶେଷ ବିଶେଷ ଦିନ, ବିଶେଷ 
ବିଶେଷ ଘଟନାରେ ଶ୍ରୀଛାମୁ ବାହାର ଦରବାରକୁ ବିଜେ କରନ୍ତି । ତୃତୀୟ ପ୍ରସ୍ତ 
ରାଣୀହଂସପୁର । ଏହି ପ୍ରସ୍ତକୁ ଯିବାକୁ ଦୁଇଗୋଟା ଦ୍ଵାର । ପ୍ରଥମ ଦ୍ଵାରରେ ବୃଢ଼ା ପଢ଼ିଆରୀ, 
ଦ୍ଵିତୀୟ ଦ୍ଧାରରେ ପୋଇଲୀ ପହରା | ରାଣୀହଂସପୁର ମଧ୍ଯରେ ଅନେକ ଘର । ସେଥୁମଧ୍ଯରୁ 
ଆଗଦଲାଣିଆ' ବଡ଼ ବଡ଼ ତିନିଗୋଟା ଘରେ ଶ୍ରୀଛାମୁଙ୍କ ପହଡ଼, ଠା-ବିଜେ, ଭିତରବିଜେ 
ସମସ୍ତ କାର୍ଯ୍ୟ ଚଳେ । 


୧. ଗୋଳାବାରୁଦ ଘର, ୨. ଗଡ଼ଖାଇ, ୩. ଦୁର୍ଗ ପ୍ରାକାରର ବହିର୍ଦିଗକୁ ପ୍ରସାରିତ ଅଂଶ, ୪. କମାଣ 
ଦାଗି ଗୋଳା ନିକ୍ଷେପକାରୀ ସୈନ୍ୟ, ୫. କୁମ୍ଭୀର, ୬. ସାହାଯ୍ୟକାରୀ, ଯିଏ ପାଳିକ୍ରମେ ସାହାଯ୍ୟ କରେ, 
୭. ଭଣ୍ଡାର ଘର, ୮ ସମ୍ମୁଖରେ ବାରଣ୍ଡା ଥୁବା | 

ଲହ୍ଚମା ୧୬୧ 


ରାୟବଣିଆ ଦୁର୍ଗ ସହିତ ଦୁର୍ଗାଧ୍ଵପତିଙ୍କ ଗୌରବ ଉଦ୍କସଳଖଣ୍ଡରେ ଖ୍ୟାତି ଲାଭ 
କରିଥୂଲା । ଉପଯୁକ୍ତ ଦୁର୍ଗରେ ଉପଯୁକ୍ତ ଲୋକ ଆଧ୍ବପତ୍ୟ ସ୍ଥାପନ କରିଥିଲେ । ଜେବଳ 
ଗୋଟିଏ ବିଷୟରେ ଅଭାବ ଥଲା । ଜଗନ୍ିୟନ୍ତା ଜଗଦୀଶ୍ନର ନିରବଳ୍ିନ୍ନ ସୁଖ କାହାରି 
ଅଦୃଷ୍ଟରେ ଲେଖ୍‌ ନାହାନ୍ତ | ଧନ, ଜନ, ସ୍ବାସ୍ଥ୍ୟ ଆଧଵପତ୍ୟ, ଖ୍ୟାତି କୌଣସି ଗୋଟିଏ 
ପ୍ରକାରର ଅଭାବ ହେଲେ ମାନବ ଦୁଃଖୀ | ଆମ୍ଭମାନଙ୍କ ମାନଧାତା ଅଦ୍ଵିତୀୟ ଭାଗ୍ୟବନ୍ତ 
ଲୋକ | ସୁଗଠିତ ବପୁ, ସୁସ୍ଥ ଶରୀର, ସର୍ବପ୍ରକାର ଅସ୍ତଚାଳନା ଏବଂ ହସ୍ତୀ ଅଶ୍ଵ ଆରୋହଣ 
ବିଷୟରେ ବାଛିବାକୁ ଲୋକ ନାହିଁ । ଅତୁଳ ସମ୍ପତ୍ତି, ନିରଙ୍କ ଶ ଆଧ୍ବପତ୍ୟ, ଅନିନ୍ଦ୍ୟ ନିଷ୍କଳଙ୍କ 
ଚରିତ୍ର, ମାନବବାଞ୍ଚୃତ ସର୍ବପ୍ରକାର ଏଶ୍ବର୍ଯ୍ୟ ପ୍ରତୁଳ ! ଗୋଟିଏ ଦୁଃଖ - ବିଶେଷ ଦୁଃଖ 
ବଂଶଧରର ଅଭାବ | ଏହି ଅଡୁଳ ସମ୍ପତ୍ତି ଭୋଗ କରିବା ନିମନ୍ତେ ପଛକୁ କେହି ନାହିଁ 
ମାନବ ସମସ୍ତ ଜୀବନରେ ବହୁ ଆୟାସୋପାର୍ଜିତ ସମସ୍ତ ସମ୍ପତି ଯାହା ହସ୍ତରେ ସମର୍ପଣ 
କରି ପୃଥବୀରୁ ବିଦାୟ ଗ୍ରହଣ କରି ଆପଣାକୁ ଧନ୍ୟ ମନେକରେ, ନିତାନ୍ତ ମାନବଦ୍ବେଷୀ 
ପରଶ୍ରୀକାତର ଲୋକ ମଧ୍ଧ ଧନ, ମାନ, ବିଦ୍ୟା ବୁଦ୍ଧିରେ ଯାହାକୁ ଆପଣାଠାରୁ ଶ୍ରେଷ୍ଠତର 
ଦେଖୁଲେ ତପସ୍ୟାର ଫଳ, ଦୟାମୟ ପ୍ରଭୁଙ୍କ ପ୍ରଦତ୍ତ ପୁଞ୍ଜୀକୃତ କଲ୍ୟାଣ ବୋଲି ଜ୍ଞାନ 
କରେ, ଅଧୁକ କ'ଣ, ଯାହାର ବଦନ ମାତ୍ର ଦର୍ଶନରେ ମାନବ ସମସ୍ତ ଦୁଃଖ ବିସ୍ମୃତ 
ହୋଇଯାଏ, ଯାହା ପାଇଁ ମାନବ ଆପଣା ପ୍ରିୟତମ ପ୍ରାଣ ମଧ୍ଯ ବିସର୍ଜନ କରିବାକୁ ପ୍ରସ୍ତୁତ, 
ସେହି ପୁତ୍ର ଯାହାର ନାହିଁ, ମାନବବାଞ୍ଚିତ ସବୈଶ୍ଧର୍ଯ୍ୟ ଲାଭ କରିଥୁଲେ ମଧ୍ଯ ସେ ଦୁଃଖୀ | 
ଯେଉଁ ଘରେ ପୁତ୍ର ନାହିଁ, ସେ ଘର ଶୂନ୍ୟ, ଯେମନ୍ତ କି ଚନ୍ଦ୍ରହୀନ ଗଗନମଣ୍ଡଳ, ଯେମନ୍ତ କି 
ପୁଷ୍ପହୀନ ଉଦ୍ୟାନ, ଯେମନ୍ତ କି ଗନ୍ଧହୀନ ପୁଷ୍ପ, ଯେମନ୍ତ କି ନେତ୍ରହୀନ ଲାବଣ୍ୟ | 
ବେଦବାକ୍ୟ - ˆ ଆତ୍ମାବୈ ପୁତ୍ରନାମାସି? - ଏହା ଉପରେ ଅନ୍ୟ କଥା ନାହିଁ । ଅନେକ 
ନରପତି ଆମତ୍ମକୃତଂ ଅପରାଧ ହେତୁ ହୀନବଂଶ ହୋଇପଡ଼ିବାର ଦେଖାଯାଏ । ମାତ୍ର 
ଆମ୍ଭମାନଙ୍କ ମାନଧାତାଙ୍କୁ ସେପରି କିଛି ଦୋଷ ସ୍ତର୍ଶ କରି ନ ଥୁଲା । ରାଜନ୍ୟମଣ୍ଡଳୀରେ 
ଭଦୃଶ” ଚରିତ୍ରବାନ୍‌, ଏପରି ଏକପତ୍ନୀବ୍ରତ ବ୍ୟକ୍ତି ନିତାନ୍ତ ବିରଳ । ତଥାପି ସେ ନିଃସନ୍ତାନ | 
ବିଧାତାଙ୍କ ବିଚିତ୍ର ବିଧାନର ମର୍ମ ଭେଦ କରିବା ମାନବର ସୀଧନାତୀତ | ଲୋକେ ତାହାଙ୍କୁ 
ଦ୍ରର୍ଭାଗ୍ୟ ଜ୍ଞାନ କରନ୍ତୁ; ମାତ୍ର ସେ ଆପେ ଆପଣାର ଭାଗ୍ୟନିନ୍ଦୁକ ନ ଥଲେ | ସେଥୂର 
କାରଣ, ମହାଦେବୀଙ୍କର ସୁମଧୁର କାର୍ଯ୍ୟକଳାପ । 


ମହାଦେବୀ ମାନଧାତାଙ୍କର ଏକମାତ୍ର ସହଧର୍ମିଣୀ - ଦୁଲଦେଇ ଫଳଦେଇ ବୋଲି 
କେହି ନ ଥୁଲେ ! ଦୃର୍ଗେଶୁଵରୀଙ୍କ ଉପାଧ୍‌ ମହାଦେବୀ ବା ମହାଦେଇ । ପ୍ରକୃତ ପକ୍ଷେ ଗୁଣ 
ଏବଂ କାର୍ଯ୍ୟରେ ସେ ମହାଦେବୀ ଥୁଲେ । ଅନ୍ଧର ନାମ ପଦ୍ମଲୋଚନ ପରି ତାଙ୍କର ଗୁଣ 
ସହିତ ନାମର ଅସାମଞ୍ଜସ୍ୟ ନ ଥଲା । ରାୟବଣିଆ ଉଆସ ମଧ୍ଯରେ ନାନା ପାଟକ", 


୧. ନିଜେ କରିଥୁବା, ୨. ଏହିପ୍ରକାର, ୩. ଶୂଦ୍ର ଜାତିର ବିଭିନ୍ନ ଉପଜାତି । 

୧୬୨ ଫକୀରମୋହନ ଉପନ୍ୟାସ ସମଗ୍ର 


ନାନା ଶ୍ରେଣୀ, ନାନା ଚରିତ୍ରବିଶିଷ୍ଠା, ନାନାବୟସ୍କା ସ୍ତ୍ରୀପରିଜନ ଅଢ଼ାଇ ପଣରୁ ଉଣା ନୁହେଁ । 
ମାତ୍ର ମାନଧାତାଙ୍କ ସହିତ ଏମାନଙ୍କ ସମ୍ପର୍କ ବିରଳ ! ସମସ୍ତେ ମହାଦେବୀଙ୍କ ଖଟଣି 
ପରିଜନ । ମାନନୀୟା ପୂଜନୀୟା ମହାଦେବୀଙ୍କ ସେବିକାମାନଙ୍କୁ କି ପୋଇଲୀ 
ବୋଲାଯିବ ? ସୁତରାଂ ସେମାନଙ୍କର ଉପାଧୁୂ ପରିଜନ | ଆମ୍ଭେମାନେ ମଧ୍ଯ ଏହି ନାମ 
ବୋଲିବାୀକୁ ବାଧ୍ଯ । ଆଉ ଗୋଟିଏ କଥା-ସତ୍ୟ କଥା, ନାମରେ ସେମାନେ 
ଛତିଶାନିଯୋଗରେ ବିଭକ୍ତ ଥିଲେ; ମାତ୍ର ଏମାନଙ୍କ ସେବାରେ ମହାଦେବୀଙ୍କ ସମୟ 
ଅପ୍ରତୁଳ ହୁ ହୁଏ | କିଏ ଖାଇଲା, କିଏ ଉପାସ ରହିଲା, କିଏ ରୁଷି ବସିଛି, କାହାର ଲୁଗୀ 
ନାହିଁ, କାହାର ଜିଷଧ ଲୋଡ଼ା, କିଏ କାହା ସହିତ କଳି କଲା, ଏହି ସମସ୍ତ କଥା ବୁର୍ଝ୍ଧ ବୁଝୁ 
ଦିନ ଯାଏ | 


ମହାଦେବୀ ବଂଶୋଚିତା ପଦୋଚିତା ସୁନ୍ଦରୀ ଥୁଲେ - ଦେଖୁଲେ ଦେବୀ ପ୍ରତିମା 
ବୋଲି ବିଶ୍ଵାସ ଜନ୍ମେ । ଯେଉଁ ସୌନ୍ଦର୍ଯ୍ୟ ଭକ୍ତି ଶ୍ରଦ୍ଧା ଆକର୍ଷଣ କରେ, ଯେଉଁ ସୌନ୍ଦର୍ଯ୍ୟ 
ଦେଖୁଲେ ମାନବ ପ୍ରଣତ ହେବାକୁ ଇଚ୍ଛା କରେ, ମହାଦେବୀଙ୍କ ସୌନ୍ଦର୍ଯ୍ୟ ସେହିପରି । 
ତାଙ୍କର ଶାରୀରିକ ସୌନ୍ଦର୍ଯ୍ୟ ସହିତ କାର୍ଯ୍ୟ ଏବଂ ଚରିତ୍ରର ଅସାମଞ୍ଜସ୍ୟ ନ ଥୁଲା ! 
ଲୋକରେ ପ୍ରକାଶ, ତାଙ୍କପରି ଦାନଶୀଳା ଦୟାବତୀ ପରୋପକାରିଣୀ ସ୍ତ୍ରୀ ଜଗତରେ 
ଦୁର୍ଲଭ । ମହାଦେବୀ ସନ୍ତାନସନ୍ତତିବିହୀନା । ହିନ୍ଦକୁଳରେ ଚତ୍ସାରିଂଶଦ ବୟସ୍କା ରମଣୀ 
ବୃଦ୍ଧାଶ୍ରେଣୀରେ ଗଣନୀୟା । କୌଣସି କୌଣସି ଦୃରାକାଂକ୍ଷିଣୀ ବନ୍ଧ୍ୟା ଏପରି ପରିଣତ 
ବୟସରେ ମଧ୍ଧ ସନ୍ତାନ କାମନାରେ ବାରବ୍ରତ ଅନୁଷ୍ଠାନ କରିଥାନ୍ତି । ମାତ୍ର ଆମ୍ଭମାନଙ୍କ 
ମହାଦେବୀଙ୍କ ମନରେ ସେପରି ଭାବ ଉଦିତ ହେବାର କେହି କେବେ ଦେଖୁ ନାହିଁ । 
ପରିଜନପରିଚର୍ଯ୍ୟା ଏବଂ ସ୍ଵାମୀସେବାକୁ ସେ ଜୀବନର ବ୍ରତ ବୋଲି ମଣୁଥଲେ ¦ ଓଷା 
ବ୍ତତ ଅନୁଷ୍ଠାନ ତ ହିନ୍ଦୁକୁଳରେ ନୈମିଭ୍ିକ କାର୍ଯ୍ୟ ମଧ୍ଯରେ ଗଣ୍ୟ | ସାବିତ୍ରୀନାନୀ ପ୍ରତିଦିନ 
ରାତ୍ରି ପହରେକ ସମୟରେ ଶ୍ରୀ ଶ୍ରୀ ମାନଧାତାଙ୍କ ଗମ୍ଭୀରିବିଜେ ପୂର୍ବେ ଦୁଇ ଅଧ୍ୟାୟ 


ଶ୍ରୀମଦ୍ତଭାଗବତ ଶୁଣାଏ, କେବଳ ଗୁରୁବାର ଦିନ ଗ୍ରନ୍ଧଗାଦିରେ ଭୋଗ ଦେଇ ଆଳତି କରି 
ଚାଲିଯାଏ । 

ନିମ୍ପଶ୍ରେଣୀ ଦାସୀପଲ ସହିତ ଅଳିଆ ଏବଂ କଳିର କେମନ୍ତ ଗୋଟାଏ ନିତ୍ୟସନମ୍ବନ୍ଧ 
ଥିଲା ପରି ଜଣାଯାଏ । ମାତ୍ର ମହାଦେବୀଙ୍କ ଶାସନ ଏବଂ ତୀକ୍ଷ୍ଟ ଦୃଷ୍ଟି ହେତୁରୁ ଏହି ସାଧାରଣ 
ନିୟମ ବ୍ୟର୍ଥ ହୋଇଥୁଲା । କଦାଚିତ୍ଵ ପରିଜନମାନଙ୍କ ମଧ୍ଯରେ କଳି କନ୍ଦଳ ହୋଇପଡ଼େ । 
ମହାଦେବୀଙ୍କ କର୍ଣ୍ଣ ଗୋଚର ହେବା ମାତ୍ରକେ କାହାକୁ କିଛି ନ କହି କଳି ସ୍ଥାନରେ 
ଛିଡ଼ାହୋଇଗଲେ ସବୁ କଳି ମେଣ୍ଟିଯାଏ । ମହାଦେବୀଙ୍କ ଶ୍ରୀମପୁଖରୁ କର୍କଶ କଥା କେହି 


i 


୧. ପରିଚାରକ, ପରିବାରର ଲୋକ | 

ଲହଛମା ୧୬୩ 


କେବେ ଶୁଣି ନାହିଁ । କ୍ରୋଧର ନାନା କାରଣ ବିଦ୍ୟମାନ ଥିଲେ ସୁଦ୍ଧା ତାଙ୍କର କ୍ରୋଧ ଜାତ 
ହୁଏ ନାହିଁ; ମାତ୍ର ସମସ୍ତେ ତାଙ୍କୁ ଭୟ କରନ୍ତି ଏବଂ ଭୟରେ ଆପଣା ଆପଣା କାର୍ଯ୍ୟରେ 
ତୁଟି କରିବାକୁ ସାହସ କରନ୍ତି ନାହିଁ । ଶ୍ରୀମତୀ ମହାଦେବୀ ପ୍ରତିଦିନ ସକାଳେ ଉଆସର 
ସର୍ବ ସ୍ଥାନରେ ଭ୍ରମଣ କରି ଦେଖନ୍ତି, କାହାରି ଦୁଆରେ ବା କୌଣସି ସ୍ଥାନରେ ଅଳିଆଟିଏ 
ପଡ଼ିଥ୍‌ଲେ ଆପେ ଛାଞ୍ଚଣୀ ମୁଠାଟା ଧରି ଓଳେଇ ବସନ୍ତି । ତାଙ୍କର ଛାଞ୍ଚଣୀ ମୁଠାଟା ଧରିବା 
ସାର ହୁଏ, ଆଉ ଚାରିଜଣ ପଡ଼ି ଛାଞ୍ଚଣୀ ଛଡ଼ାଇ ନେଇ ଓଳେଇ ଦିଅନ୍ତି । ତୁଟିକାରିଣୀ 
ଆପଣାକୁ ଆପେ ଶଙ୍ଗିଯାଏ କିମ୍ବା ଅନ୍ୟଦ୍ଧାରା ଲାଞ୍ଚିତା ହୁଏ । ପରିଜନମାନଙ୍କର ସ୍ବତନ୍ତ୍ର 
ସ୍ଵତନ୍ତ୍ର ଗୃହ ଏବଂ ସ୍ଵତନ୍ତ୍ର ସ୍ଵତନ୍ତ୍ର ରୋଷେଇ । କେଉଁ ଘରେ ଚାରି-ପାଞ୍ଚ ଜଣଙ୍କର ଏକା 
ରୋଷେଇ । ସମସ୍ତଙ୍କ ଘର ଲିପାପୋଛା, ଦୁଆରେ ଝୋଟି । ଗୁରୁବାର, ସଂକାନ୍ି, 
ପୂର୍ଣ୍ଣିମାରେ ଲିପାପୋଛା ଏବଂ ଝୋଟି ଦେବା ବିଧ୍‌ ।* 


ନିଷ୍କର୍ମା ଲୋକକୁ ସୟତାନ ଆପଣା କର୍ମରେ ଲଗାଏ, ମହାଦେବୀ ଏ କଥାଟା 
ଭଲରୂପେ ଜାଣିଥଲେ । ଆପେ ଯେମିତି ନିରଳସ, ସମସ୍ତଙ୍କୁ ସେହିପରି କରିବାକୁ ଇଚ୍ଛା । 
ସମସ୍ତଙ୍କର ଖଟଣି ? ବଣ୍ଟା ଥଲା | ପଡ଼ି" ସକାଶେ ଚାଉଳ ବଦଳରେ ଧାନର ବନ୍ଦୋବସ୍ତ 
କରି ଦେଇଥୁଲେ | ସମସ୍ତଙ୍କୁ ଆପଣା ଆପଣା ଧାନ କୁଟି ନେବାର ଆଜ୍ଞା ଥଲା । ଓପରଓଛଳି 
ବୃଦ୍ଧାମାନେ ତୁଳସୀ କଣ୍ଡିଟି ଧରି ପୁରାଣ ଶୁଣି ବସନ୍ତି । ପ୍ରତି ମନ୍ଦିର ଅଗଣାରେ ପୁରାଣ 
ପାଠ ହୁଏ । ପୁରାଣପଣ୍ଡିଆଣୀ ନାନୀ ନିଯୁକ୍ତ ଥୁଲେ । ଫୁଲ ତୋଳିବା, ମାଳ ଗୁନିବା, 
ଫୁଲ ଗଛରେ ପାଣିଦେବା ଯୁବତୀ ସ୍ତ୍ରୀଲୋକମାନଙ୍କର ସାୟାହ୍ିକ" କାର୍ଯ୍ୟ ନିରୂପିତ ଥୁଲା | 
ଦୁଇ - ଚାରୋଟି ଟୋକୀ ମାଳ ଗୁଛି ବସିଲେ ଗୀତ ଗାଇବା, ଗୀତ ଶିଖୁବା ଆଉ ଗୋଟିଏ 
ଅଧ୍କା କାର୍ଯ୍ୟ ଆସି ପଡ଼େ | ପରିଜନମାନଙ୍କୁ ସୁନିୟମରେ ରଖୁବା ନିମନ୍ତେ ମହାଦେବୀଙ୍କର 
ତୀବ୍ର ଶାସନ ନ ଥୁଲା । ତାଙ୍କର ଦୟା, ତାଙ୍କର ମାୟା, ତାଙ୍କର ସମବେଦନା ସମସ୍ତଙ୍କୁ 
ଶୃଙ୍ଖଳାବଦ୍ଧ କରି ରଖୁଥିଲା | ପରିଜନମାନେ ତାଙ୍କୁ ମାତାରୂପେ, ଦେବୀରୂପେ ଭକ୍ତି 
କରୁଥିଲେ | ତାଙ୍କ ଆଜ୍ଞା ଲଂଘନ ବା ତାଙ୍କର ଅପ୍ରିୟ କାର୍ଯ୍ୟ କରିବାକୁ କେହି ସାହସ କରୁ 
ନ ଥୁଲେ । ରାଣୀହଂସପୁର ଅଗଣା ମଧ୍ଯରେ ବେଣ୍ଟପୋଖରୀ ଚାରିପାଖ ମାଙ୍କଡ଼ାପଥର 
ବନ୍ଧା, ଚାରିପାଖରେ ପଥରବନ୍ଧା ଘାଟ, ପ୍ରତି ଘାଟ ଦୁଇ ପାଖରେ ଦୁଇଗୋଟା ପଥରବନ୍ଧା 
ତୁଳସୀଚଉରା, ଘାଟ ଦୁଇ ପାଖରେ ଚମ୍ପା, ନାଗେଶ୍ଵର ଗଛ |! ପୋଖରୀ ଆଡ଼ି ଚାରି 
ପାଖରେ ମଲ୍ଲୀ, ଜାଇ, ଯୂଇ, ବାଖର, ଛୁରିଅନା, ଗଙ୍ଗଶିଉଳି, କରବୀର, ଅଶୋକ, 
ସେବତୀ, ନିଆଳୀ, କୁନ୍ଦ, କାମୋଦ ପ୍ରଭୁତି ନାନାପ୍ରକାର ପୁଷ୍ପ ବୃକ୍ଷ ସୂତା ଧରାପର 
ଲଗାହୋଇଛି । ଏହାଛଡ଼ା ଆଉ ଗୋଟିଏ ତୁଳସୀ ଏବଂ ଫୁଲର କ୍ଷୁଦ୍ର ତୋଟା ଥୁଲା ! 
ଦେବପୂଜା ନିମନ୍ତେ ନାରୀମାନେ ସେହି ସ୍ଥାନରୁ ଫୁଲ ତୋଳି ନିଅନ୍ତି । ବୃକ୍ଷଗୁଡ଼ିକ ପ୍ରତି 


୧. ନିୟମ, ୨. କାର୍ଯ୍ୟ ୩. ଖୋରାକ ପାଇଁ ଦିଆଯିବା ନିର୍ଦିଷ୍ଟ ଖାଦ୍ୟସାମଗ୍ରୀ, ୪. ସନ୍ଧ୍ୟାକାଳୀନ ! 

୧୬୪ ଫକୀରମୋହନ ଉପନ୍ୟାସ ସମଗ୍ର 


ମହାଦେବୀଙ୍କର ବିଶେଷ ଯତ୍ନ । କେହି ପାଣି ନ ପାଇଲା, ପ୍ରତିଦିନ ତନଖୁ କରନ୍ତି । 
ଗଛମୂଳରେ ଅଳିଆଟିଏ ବା ଘାସଟିଏ ରହେ ନାହିଁ । ଗଛଗୁଡ଼ିକ ପରିଜନମାନଙ୍କ ମଧ୍ୟରେ 
ବଣ୍ଟାଥୁଲା । ମହାଦେବୀଙ୍କ ସନ୍ତୋଷ ସାଧନ ନିମନ୍ତେ ସମସ୍ତେ ଆପଣା ଆପଣା ଗଛକୁ 
ଯତ୍ନରେ ରଖୁଥ୍ବଲେ । ବେଣ୍ଟପୋଖରୀ ଚାରିପାଖରେ ଚାରିଗୋଟି ଦେଉଳ | ଦକ୍ଷିଣ ପାଖରେ 
ଗଡ଼ଚଣ୍ଡୀ, ପୂର୍ବ ପାଖରେ ଗଡ଼େଶ୍ଵର ମହାଦେବ: ଉତ୍ତର ପାଖରେ ଦୁର୍ଗା, ଲକ୍ଷ୍ମୀ ଗଣେଶ 
ବ୍ରହ୍ମା, କାରଉିକ; ପଶ୍ଚିମ ଦିଗରେ ରାଧାକୃଷ୍ଣ ଯୁଗଳ, ଶାଳଗ୍ରାମ ଶିଳା, ପ୍ରଖ୍ୟାତ ଅଖ୍ୟାତନାମା 
ଅନେକ ଦେବବିଗ୍ରହ ବିରାଜିତ । ଦକ୍ଷିଣ ଘାଟରେ ମହାଦେବୀଙ୍କ ମାଜଣାଂ ବଢ଼େ | 
ଗଡ଼ଚଣ୍ଡୀ ମନ୍ଦିରରେ ବସି ଦେବାର୍ନ ସାରନ୍ତି; ଆଉ ମନ୍ଦିରରେ ଦେବଦର୍ଶନ, ଚରଣୋଦକ? 
ସେବା ଏବଂ ଧଣ୍ଡାଲାଗି ହୋଇ ଆପଣା ସ୍ଥାନକୁ ବିଜେ କରନ୍ତି । 


ନିଜେ ମହାଦେବୀଙ୍କର କେତେଗୁଡ଼ିଏ ପକ୍ଷୀ ପୋଷା ଥୁଲେ । ପରିଜନ, ବିଶେଷରେ 
ବ୍ରଦ୍ଧାମାନେ ରାଧାକୃଷ୍ଣ ପଢ଼ାଇବା ସକାଶେ ସାରି ଶୁଆ ବଣି ଗୁଡ଼ିଏ ପକ୍ଷୀ ପୋଷିଥଲେ । 
ପୋଷା ପକ୍ଷୀମାନଙ୍କର ବିବିଧ ପ୍ରକାର ଚିକ୍ରାର, ସେମାନଙ୍କୁ ରାଧାକୃଷ୍ଣ ପଢ଼ାଇବା, 
ପରିଜନମାନଙ୍କର ପରସ୍ପର ଆଳାପ, ସଙ୍ଗୀତ, ପ୍ରୟୋଜନୀୟ, ଅପ୍ରୟୋଜନୀୟ ସାଧାରଣ 
କଥା ସମସ୍ତ ମିଶି ଉଆସ ମଧ୍ଯରୁ ସର୍ବଦା ତରଙ୍ଗିଣୀ ବୀଚିବିକ୍ଷେପଜାତ କଳକଳ-ନାଦବତ୍ବ 
ଗୋଟିଏ ବିମିଶ୍ର ନାଦ ବାହାରି ସ୍ଥିର ବାୟୁରାଶିକୁ ଆନ୍ଦୋଳିତ କରୁଥାଏ | 


ଉଆସ ମଧ୍ଯରେ ଅନ୍ୟ ପୁରୁ ଷଲୋକର ସମ୍ପର୍କ ନ ଥୁଲା । ଷଷ୍ଟିତମ ବୟସ୍କ 
ପଢ଼ିଆରୀମାନେ ଭିତର ବାହାର କାର୍ଯ୍ୟ ସମ୍ପାଦନ କରୁଥିଲେ । ମାନଧାତାଙ୍କ ଭିତର ନୀତି, 
ଠା'ସଜା, ଶେଯପଡ଼ା ପ୍ରଭୁତି ସମସ୍ତ କାର୍ଯ୍ୟ ମହାଦେବୀ ସ୍ଵହସ୍ତରେ ସମ୍ପାଦନ କରନ୍ତି । 
ଅନ୍ୟ ଲୋକର ସେଥୁରେ ହସ୍ତକ୍ଷେପ କରିବାକୁ ଅଧଵକାର ନ ଥୁଲା | ମାନଧାତାଙ୍କ ଠା’ 
ସମାପ୍ରି ପର୍ଯ୍ୟନ୍ତ ମହାଦେବୀଙ୍କର ଜଳସ୍ପର୍ଶ ପର୍ଯ୍ୟନ୍ତ ହୋଇ ନ ଥାଏ । ସ୍ଵାମୀଙ୍କ ଭୋଜନ 
ଉତ୍ତାରେ ସେହି ଠା” ସଜର ପରିତ୍ୟକ୍ତ ପ୍ରସାଦ ମାତ୍ର ସେବାକରନ୍ତି । ଆହୁରି ମଧ୍ଯ 
ଦେଖାଯାଏ, ଯେଉଁ ବ୍ୟଞ୍ଜନ ବା ଯେଉଁ ଖାଦ୍ୟରେ ମାନଧାତାଙ୍କ ହସ୍ତ ସ୍ପର୍ଶ ହୋଇ ନ ଥାଏ, 
ତାହା ପ୍ରାୟ ଠା ଗୋଟାଳିର ଅଧ୍ୁକାରଭୁକ୍ତ ହୁଏ । ମହାଦେବୀ କୌଣସି ପ୍ରକାର ସ୍ଵାମୀ - 
ଆଜ୍ଞା ଲଂଘନ କରୁ ନ ଥୁଲେ; କେବଳ ଗୋଟିଏ ବିଷୟରେ ନିତାନ୍ତ ଅବାଧ୍ୟ ଥିଲେ | 
ମାନଧାତାଙ୍କ ବିଶେଷ ନିଷେଧସନ୍ତ୍ଵେ ସେ ଦୁଇ-ତିନି ଦଣ୍ଡ ସ୍ବାମୀ -ପଦସେବା ନ କରି 
ପହୁଡ଼କୁ" ବିଜେ ହେଉ ନ ଥଲେ | 

ମହାଦେବୀଙ୍କର ଦେବତା ବ୍ରାହ୍ମଣଠରେ ଅଚଳା ଉକ୍ତି ଥଲା । ଏପରି ସାର୍ବଜନୀନ 
ପ୍ରେମ ସ୍ବେହ ମଧ୍ଯ ଅସାଧାରଣ ଲୋକଠାରେ ଲକ୍ଷିତ ହୁଏ ନାହିଁ, ମାତ ତାଙ୍କର ଆନ୍ତରିକ 
ee GO 


୧. ଗୀଧୂଆପୋଛା, ୨. ପାଦୁକା, ୩. ନିଦା, ଶୋଇବା ନିମିତ । 


Source: Author, Digitized by PPRACHIN, SOA 


ଲଛହମୀ ୧୬୫ 


ସମସ୍ତ ଭକ୍ତି, ସମସ୍ତ ପ୍ରେମ, ସମସ୍ତ ସ୍ବେହ ସ୍ଵାମୀପ୍ରତି ପ୍ରୟୋଗ କରୁଥିଲେ । ପତି ତାଙ୍କର 
ଧ୍ଯାନ, ପତ ଜ୍ଞାନ, ପତି ଇଷ୍ଟଦେବତା, ପତି ଜପମନ୍ତ୍ର - ପତିଙ୍କୁ ସର୍ବସ୍ଵ କରି ମଣୁଥଲେ । 
ତାଙ୍କର ଦେବସେବା ପତି-ହିତ କାମନାରେ, ଗାହଁସ୍ୟ କାର୍ଯ୍ୟ ସ୍ଵାମୀଙ୍କ ସନ୍ତୋଷସାଧନ 
ନିମନ୍ତେ । ପରିଜନମାନଙ୍କୁ ସୁଖସ୍ଵାଛୁନ୍ଦ୍ଯୟରେ ରଖୁଥୁଲେ, କାରଣ ସେମାନେ ସ୍ବାମୀଙ୍କ ଦାସୀ । 
ରାଣୀହଂସପୁର ପରିଷ୍ଠୃତ ପରିଚୁନ୍ନ ରଖୁଥିଲେ ସ୍ଵାମୀ ବିଜେ ହେବା ନିମନ୍ତେ । ସଂକ୍ଷେପରେ 
ଏତିକି ବୋଲାଯାଇପାରେ, ମହାଦେବୀ ଆପଣାର ସ୍ଵାତନ୍ତ୍ୟ ହୃଦୟଙ୍ଗମ କରୁ ନ ଥୁଲେ । 
ତାଙ୍କର ଧୁବ ସିଦ୍ଧାନ୍ତ ଥଲା ଯେ, ମନ ପ୍ରାଣ ଶରୀର କାର୍ଯ୍ୟ ସୁଖ-ସ୍ବାଚନ୍ଦ୍ୟ ଧନ-ସମ୍ପରି 
ସମସ୍ତ ଦ୍ରବ୍ୟରେ ସ୍ଵାମୀ ଅଧୁକାରୀ; ନିର୍ମଳ ନିଷ୍ଚଳଙ୍କ ସରଳ ଭାବରେ ସ୍ବାମୀଙ୍କୁ ଅର୍ପଣ କରିବା 
ତାଙ୍କର ଏକମାତ୍ର କାର୍ଯ୍ୟ । ପକ୍ଷାନ୍ତରେ ମାନଧାତା ମଧ୍ଯ ସେହିପରି ଗ୍ରାହକ ଥଲେ । 
ରାଜନ୍ୟମଣ୍ଡଳୀରେ ଏପରି ଦାମ୍ପତ୍ୟ ପ୍ରେମ ବିରଳ ଦୃଷ୍ଟିଗୋଚର ହୁଏ । ଶାନ୍ତି ଏବଂ ସୁଖସାଧନ 
ନିମନ୍ତେ ପରସ୍ପର ସଯତ୍ସ ଥିବାରୁ ଉଭୟେ ଅପୂର୍ବ ସ୍ଵର୍ଗୀୟ ସୁଖ ଅନୁଭବ କରୁଥଲେ । ଏତିକି 
କହିଲେ ପର୍ଯ୍ୟାପ୍ତ ହେବ ଯେ, ଏହି ରାଜଦମ୍ପତି ଭିନ୍ନ ଶରୀର ଏକପ୍ରାଣ ଏକମନ ଥୁଲେ । 
ଏପରି ଶାନ୍ତି, ଏପରି ଦେବବାଞ୍ଚତ ସୁଖ, ଏପରି ପବିତ୍ର ଭାବ, ଆଧୂପତ୍ୟଜାତ କାମନାବଳୀ, 
ସର୍ବପ୍ରକାର ଇନ୍ଦ୍ରିସସେବ୍ୟ ବିଳାସସାମଗ୍ରୀର ପୂର୍ଣ୍ଣ୍ଭଳୀ, ସର୍ବପ୍ରକାର କାମ୍ୟ ବସ୍ତୁରେ ପରିପୂର୍ଣ୍ଣ 
ଭଣ୍ଡାର ରାଜଅନ୍ତଃପୁରରେ ସଚରାଚର ଦୃଷ୍ଟିଗୋଚର ହୁଏ ନାହିଁ । 

ପୁଣ୍ୟବତୀ ଗୁଣବତୀ ଶାନ୍ତିମୟୀ ମହାଦେବୀଙ୍କ ହେତୁରୁ ମାନଧାତାଙ୍କର ଅନ୍ତଃପୁର 
ସ୍ଵର୍ଗଧାମ ଥୁଲା । ଏହି କାରଣରୁ ଏହି ଦମ୍ପତି ଅପତ୍ୟା  ଭାବଜନିତ କ୍ଳେଶ ଅନୁଭବ କରିବାକୁ 
ଅବସର ପାଉ ନ ଥୁଲେ ! 


NO 
ପରିବଉଁନ 
ଲୋକେ ବୋଲନ୍ତି, ଦିନ ଯାଉଛି, ଦିନ ରହୁ ନାହିଁ । ମାତ୍ର ଦିନ କିପରି କାହିଁ ଗଲା ? 
ଦିନ ଉତ୍ତାରେ ଦିନ; ମାସ ଉତ୍ତାରେ ମାସ, ରତୁ ଉତ୍ତାରେ ରତୁ, ବର୍ଷ ଉତ୍ତାରେ ବର୍ଷ 
ପରିବର୍ଭନ ମାତ୍ର । ଯେଉଁ ସୂର୍ଯ୍ୟ ଆଜି ଅସ୍ତ ଗଲା, କାଲି ପୁନର୍ବାର ଉଦିତ ହେବ, ଏହି 
ପରିବର୍ଭନରେ ଦିବା ରାତି । ଦିନ ଯାଉ ନାହିଁ - ଦିବାରାତ୍ର ପରିବର୍ଭନ ମାତ୍ର ! ସୃଷ୍ଟିର 
ଆଦିମ କାଳରେ ଯେଉଁ ଦିବା, ଯେଉଁ ରାତ୍ରି ଥଲା, ସେହି ଦିବା, ସେହି ରାତ୍ରି ଆଜି ଅଛି, 
ଅନନ୍ତକାଳ ଥିବ । କୁରାଳଚକ୍ର” କାହିଁ ଯାଏ ନାହିଁ; ସ୍ଵସ୍ଥାନରେ ରହି ପରିବର୍ରନଦ୍ଵାରା ଅସଂଖ୍ୟ 
ଅସଂଖ୍ୟ ଭାଣ୍ଡ ପ୍ରସ୍ତୁତ କରାଏ ! ଦିନ ଯାଉ ନାହିଁ, ଯାଉଅଛୁଁ ଆମ୍ଭେମାନେ, ଯାଉଅଛ 


ET CO A OE EP Ee ae TP rE 
୧. ପୁତ୍ର ବା କନ୍ଯା, ୨. କୁମ୍ଭାର ଚକ | 


Source: Author, Digitized by PPRACHIN, SOA 


୧୬୬ ଫକୀରମୋହନ ଉପନ୍ୟାସ ସମଗ୍ର 


ତୃମ୍ଭେମାନେ, ଯାଉଅଛନ୍ତି ଜଗତ ପ୍ରାଣୀପ୍ରବାହ ¦ ଆମ୍ଭମାନଙ୍କ ବାଲ୍ୟ, କୈଶୋର, ଯୌବନ, 
ବାର୍ଵକ୍ୟ, ସୁଖ, ଦୁଃଖ, ଧନସମଭି, ଖ୍ୟାତି, ପ୍ରତିପଭି, ଅଧ୍କ କି ପ୍ରାଣ ପର୍ଯ୍ୟନ୍ତ କ୍ରମଶଃ 
ପ୍ରଳୟପୟୋଧ୍‌ ଆଡ଼କୁ ଅବିଶ୍ରାନ୍ତ ଧାବିତ ହେଉଅଛି । ଦିବା ଏବଂ ରାତି ଦୁଇଗୋଟି ଚକି । 
ଏହି ଦୁଇ ଚକି ମଧ୍ଯରେ ପଡ଼ି, ଶସ୍ୟରୂପ ପ୍ରାଣୀମାନେ ପିଷ୍ଟଂ ହୋଇଯାଉଅଛନ୍ତି । ପ୍ରତି 
ମୁହୂର୍ଭରେ ଅବସ୍ଥାନ୍ତର ଘଟିବା ଅନନ୍ତ ମହାପୁରୁଷଙ୍କର ଅନନ୍ତ ବ୍ରହ୍ମାଣ୍ଡରେ ସନାତନ ବିଧ | 
ହେ ଧନଗର୍ବିତ କ୍ଷମତାଶାଳୀ ଆଧ୍ବପତ୍ୟୋନ୍ମତ୍ତ ପୁରୁଷ ! ଜଗତର ଏହି ଦୁର୍ଲଙ୍ଘନୀୟ ପ୍ରତ୍ୟକ୍ଷ 
ନିୟମ ବିସ୍ମ ତ ହୋଇଯାଅ ନାହିଁ । ହେ ବିପଦଗ୍ରସ୍ତ ସର୍ବସ୍ବାନ୍ତ ମନୁଷ୍ୟ ! ନିଶ୍ଚୟ ଜାଣ, 
ଅବସ୍ଥାର ପରିବର୍ଭନ ଘଟେ । ହେ ରୋଗବ୍ୟାକୁଳ ଯନ୍ତ୍ରଣାପ୍ରପୀଡ଼ିତ ସଂସାରବିରାଗୀ 
ମାନବ ! ମନେକର, ପୀଡ଼ାର ପରିଣାମ ଅଛି । ଆଉ ଗୋଟିଏ କଥା, ଅର୍ଥ ନାଶ, ବନ୍ଧ 
ବିଚ୍ଛେଦ, ସ୍ବାସ୍ଥ୍ୟ ହାନି, ଶତସହସ୍ବବିଧ ବିପଦ ଅପ୍ରତ୍ୟାଶିତ ରୂପେ ଅଲକ୍ଷ୍ୟ ସୂତ୍ର ଅବଲନ୍ବନ- 
ପୂର୍ବକ ଆମ୍ଭମାନଙ୍କ ଉପରେ ନିପତିତ ହେଉଅଛି ! ଆକାଶରୁ ଜଳବିନ୍ଦୁ ପତିତ ହୋଇ 
ସ୍ରୋତରୂପେ ଅନନ୍ତ ସିନ୍ଧୁ ଗର୍ଭକୁ ଭାସିଗଲାପରି ସମସ୍ତ ଚାଲିଯାଉଅଛି; ମାତ୍ର ଯାହା ଗଲା 
ତାହା ଗଲା, ପୁନର୍ବାର ପ୍ରତ୍ୟାବର୍ଭନ କରିବ ନାହିଁ । ଆମ୍ଭମାନଙ୍କ ଜୀବନରେ ପ୍ରତି ନିୟତ 
ଯେଉଁ ସମସ୍ତ ଦାରୁଣ ଯନ୍ତ୍ରଣାଦାୟକ ଘଟନାମାନ ସଂଘଟିତ ହେଉଅଛି, ସେ ସମସ୍ତ ଯେବେ 
ହୃଦୟରେ ଗ୍ରଥତ କରି ରଖୁ, ତେବେ ଜୀବନ ନିତାନ୍ତ କଷ୍ଟମୟ ଦୁର୍ବହ ଭାରସ୍ଵରୂପ 
ହୋଇପଡ଼ିବ । ସୁଖଦୁଃଖର ପାର୍ଥକ୍ୟ ଅନୁଭବ ନିମନ୍ତେ ଅନନ୍ତ କୌଶଳୀ ଭଗବାନ୍‌ ବିସ୍ମ ତି 
ରୂପ ଏକ ଆବରଣ ସୃଷ୍ଟି କରି ରଖୁଅଛନ୍ତି । ବିବିଧ କଷ୍ଟକର ଯନ୍ତ୍ରଣାଦ୍ଧାରା ଆମ୍ଭମାନଙ୍କ 
ହୃଦୟ କ୍ଷତବିକ୍ଷତ ହୋଇଯାଏ । ସେହି କ୍ଷତ ସ୍ଥାନରେ ବିସ୍ମ ତିରୂପ ପ୍ରଲେପ ପଡ଼ି କ୍ରମଶଃ 
ସେହି ଯନ୍ତ୍ରଣାକୁ ଲଘୁ କରିଦିଏ । ଅବଶେଷରେ କ୍ଷତ ସ୍ଥାନର ଚିହ୍ନରୂପ ଘଟନାଟି ମାତ୍ର 
ସ୍ମରଣ ଥାଏ, ତଜନିତ ଯନ୍ତ୍ରଣା ଅନୁଭୂତ ହୁଏ ନାହିଁ । ଏହି ଯେ ପୁତ୍ରଶୋକାତୁରା ଜନନୀ 
ଅନ୍ନ ଜଳ ବିସର୍ଜନପୂର୍ବକ ମରଣନିଶ୍ଚୟା ହୋଇ ବସିଅଛି, ଦିନେ ହେଲେ ତାହା ମୁଖରେ 
ହାସ୍ୟର ଚିହ୍ନ ଦେଖୁବ | ହୃଦୟର ସର୍ବସମ୍ପଭି ପତିଦେବତାକୁ ହରାଇ ବିଧବା ଜୀବନ ଧାରଣ 
କରି ରହେ, ଏହା ପ୍ରତ୍ୟକ୍ଷୀଭୂତ ବିଷୟ ଅଟେ । ଏହି ପରିବର୍ଭନଶୀଳ ଜଗତରେ କିଛିହିଁ 
ସ୍ଥିର ନୁହେଁ । 
ଆମ୍ଭମାନଙ୍କ ସେହି ବିଦେଶିନୀ ରମଣୀଟିର ଅବସ୍ଥା ବର୍ଭମାନ ଦେଖନ୍ତୁ । ପ୍ରଥମେ 
ସେ ଚଳତଦୃଶକ୍ତିରହିତା ବାଗ୍ନିରୁଦ୍ଧା ପ୍ରାୟ ସଂଜ୍ଞାହୀନ ଅବସ୍ଥାରେ ଥୁଲା ! ଆଜି ଛଂ ମାସ 
ମଧ୍ଯରେ ତାହାର ଅବସ୍ଥା କି ପ୍ରକାର ପରିବର୍ଭିତ ହେଇଗଲାଣି । ପ୍ରଥମ ଦିନ ପୋଇଲୀମାନେ 
ସେହି ବିଦେଶିନୀକୁ ଉଆସ ମଧ୍ଯକୁ ଘେନିଗଲେ । ଦୟାବତୀ ମହାଦେବୀ ତାହାର ରୂପ, 
ତାହାର ଅବସ୍ଥା ଦେଖ୍‌ ଏବଂ ତାହା ପ୍ରତି ଘଟିଥ୍‌ବା କଥା ଶୁଣି କାନ୍ଦି ପକାଇଲେ ଏବଂ 


ss 


୧. ପେଷି, ୨. ବାକ୍ଶର୍ତି ରହିତା | 

ଲଛମା ରି 


ସସ୍ପେହ ଭାବରେ ତାହା ଦେହରେ ହାତ ବୁଲାଇ ଅତି କୋମଳ, ଅତି ମଧୁର ଭାବରେ 
ସାନ୍ତ୍ଵନା ଦେବାକୁ ଲାଗିଲେ । ପଲକହୀନ ଅଶ୍ରହୀନ ନେତ୍ରରେ ସେହି ରମଣୀଟି 
ମହାଦେବୀଙ୍କ ମୁହଁକୁ ଚାହିଁ ରହିଥାଏ । ହୃଦ୍ଗତ ଭାବର ଛାୟା କିପରି ମୁଖ-ମୁକୁରରେ 
ପ୍ରତିବିମ୍ଚିତ ହୁଏ ମହାଦେବୀଙ୍କର ସମବେଦନା ଅନୁଭବ କରି ସେହି ସ୍ତ୍ରୀଲୋକଟି 
କାନ୍ଦିଲା - କେତେଦିନ ପର୍ଯ୍ୟନ୍ତ କିଛି ମାତ୍ର କଥା ନ କହି କେବଳ କାନ୍ଦୁଥାଏ । ସେ କାନ୍ଦିଲେ 
ମହାଦେବୀ ତାହା ସାଙ୍ଗରେ କାନ୍ଦି ବସନ୍ତି । ବିଦେଶିନୀ ଏହା ଦେଖୁ କେବଳ ମହାଦେବୀଙ୍କ 
ମନସ୍ତୁଷ୍ଠି ସକାଶେ ଧୈର୍ଯ୍ୟ ଧରି ରହେ, କଦାଚିତ ମହାଦେବୀଙ୍କ ଅସାକ୍ଷାତରେ ବସି କାନ୍ଦେ । 
ଏଥୁସକାଶେ ମହାଦେବୀ ତାକୁ କାନିଗଣ୍ଡିଲା କରି ରଖୁଥାନ୍ତି । ବିଦେଶିନୀ ଆଉ ଏବେ 
କାନ୍ଦେ ନାହିଁ; ମାତ୍ର ତାହାର ଶରୀର ରକ୍ଷା ନିମନ୍ତେ କିଛି ମାତ୍ର ଯତ୍ନ ନାହିଁ । ମହାଦେବୀ 
ପାଖରେ ବସି ଅତି ଯତ୍ନରେ ଭୋଜନ କରାନ୍ତି । କେବଳ ସେ ଅନୁରୋଧରେ ଏବଂ 
ମହାଦେବୀଙ୍କ ତୁଷ୍ଟି ସାଧନ ନିମନ୍ତେ ଭୋଜନ କରେ ! ପରିଜନମାନେ ଧରାଧରି କରି 
ତୈଳ ମର୍ଦ୍ଦନ କରିଦିଅନ୍ତି ଏବଂ ମୁଣ୍ଡ ବାନ୍ଧିଦିଅନ୍ତି । କେବଳ ସେ ସ୍ବେଚ୍ଛାରେ ସିନ୍ଦୁର ଟିପାଟି 
ମୁଣ୍ଡରେ ଲଗାଏ । ମହାଦେବୀ ବର୍ଉଁମାନ ସ୍ଵୟଂ କିଛି କାର୍ଯ୍ୟ କରନ୍ତି ନାହିଁ, ସମସ୍ତ କାର୍ଯ୍ୟ 
ସେହି ବିଦେଶିନୀ ହାତରେ କରାଇନିଅନ୍ତି । ବୋଧହୁଏ ତାହାକୁ ଅନ୍ୟମନସ୍କ କରାଇବା 
ଏଥୁର ମୁଖ୍ୟ ଉଦ୍ଦେଶ୍ୟ | ଗନ୍ତାଘର, ଚାଙ୍ଗଡ଼ାଘର, ସରଘର ସମସ୍ତ କଞ୍ଚ୍‌ ବର୍ଭମାନ 
ବିଦେଶିନୀ ଜିମାରେ । ମହାଦେବୀଙ୍କର ଦୃଢ଼ ଆଦେଶ ଅନୁସାରେ ନଅରର ଯାବନ୍ତ ଲୋକ 
ତାକୁ ଜେମାଦେଇ ମଣିମା ପରି ସମ୍ଭମ କରନ୍ତି ଏବଂ ତାହାର ଆଜ୍ଞା ପାଳନ କରନ୍ତି 
ସାଧାରଣରେ ଏପରି ଗୋଟାଏ ଧାରଣା ହୋଇଗଲାଣି, ମହାଦେବୀ ତାକୁ ଧର୍ମଝିଅ 
କରିଅଛନ୍ତି ବା କରିବେ | ବିଦେଶିନୀ ମାନଧାତା ଦମ୍ପତିଙ୍କୁ ମା' ବାପ ବୋଲି ଡାକେ । 

ଆମ୍ଭେମାନେ ଲୋକାୟତରେ ଶୁଣିଅଛୁ, ବିଦେଶିନୀ ମହାଦେବୀଙ୍କଠାରେ ଏହିପରି 
.ଆମ୍ମପରିଚୟ ଦେଇଥୂଲା ତାହାର ନାମ ଲଛମା, ଘର ସିଂହାନ ଗ୍ରାମ - ଜିଲା 
ରୋହିଲାଖଣ୍ଡ, ଜାତିରେ କ୍ଷତ୍ରିୟ | ପିତାର ନାମ ଧେଉଁକଳ ସିଂ, ସେ ନିଜ କ୍ଷୁଦ୍ର ଗ୍ରାମର 
ଜମିଦାର | ପିତା ନିଃସନ୍ତାନ, ଏକମାତ୍ର ସେହି ଉତ୍ତରାଧ୍‌କାରିଣୀ, ସ୍ଵାମୀସହ ପିତୃଗୃହରେ 
ବାସ କରେ | ପରିଜନମାନେ ନିରୋଳାରେ କେତେ ଥର ତାହାର ସ୍ବାମୀର ନାମ ପଚାରିଲେ, 
ଲଛମା ଆକାଶକୁ ହାତ ବଢ଼ାଇଦେଇ ବସି କାନ୍ଦେ ! ତାହାର କାନ୍ଦିବା ଦେଖ୍‌ ଅଧକ କିଛି 
ପଚାରିବାକୁ କେହି ସାହସ କରନ୍ତି ନାହିଁ । ସମସ୍ତେ ଅନୁମାନରେ ବୁଝିଥିଲେ, ତାହାର ସ୍ବାମୀର 
ନାମ ଚନ୍ଦ୍ର ସୂର୍ଯ୍ୟ ବା ତାରା ଏହିପରି କିଛି ହେବ । ଆପେ ଧେଉଁକଳ ସିଂହ ଅପୁତ୍ରକ । 
ଉପଯୁକ୍ତ ସମୟରେ କନ୍ୟା ଗର୍ଭରୁ କିଛି ସନ୍ତାନସନ୍ତତି ଜାତ ନ ହେବାରୁ କାମନା କରି 
ସପରିବାର ଜଗଦୀଶ ଦର୍ଶନକୁ ଆସିବା ସମୟରେ ଗୋଡ଼ିଖାଲଠାରେ ଯେଉଁ ବର ଲାଭ 
କରିଥୁଲେ, ପାଠକମାନଙ୍କଠାରେ ତାହା ଅବିଦିତ ନାହିଁ । 

୧୬୮ ଫକୀରମୋହନ ଉପନ୍ୟାସ ସମଗ୍ର 


ଲମା ବର୍ଭମାନ କାନ୍ଦେ ନାହିଁ ସତ୍ୟ; ମାତ୍ର ଧୂସର ମେଘାବୃତ ଚନ୍ଦ୍ରମା ପରି ତାହାର 
ମୁଖମଣ୍ଡଳ ସର୍ବଦା ମ୍ଲାନ ଦିଶୁଥାଏ ! ମହାଦେବୀ ପ୍ରଥମେ ତାହାର ରୂପ ଦେଖ୍‌, ଅବସ୍ଥା 
ଶୁଣି ତାହା ପ୍ରତି କରୁଣୀ ପ୍ରକାଶ କରୁଥିଲେ; ମାତ୍ର ବର୍ଭମାନ ତାହା ଗୁଣରେ ବାନ୍ଧି 
ହୋଇଗଲେଣି । ଲଛମା ସୁଶୀଳା ଏବଂ ଅତ୍ଯନ୍ତ ଲଜାବତୀ । ସେ ଉଆସକୁ ଆସିଲା 
ଦିନଠାରୁ କୌଣସି ଲୋକର କୌଣସି ପ୍ରକାର ଅପ୍ରିୟ କାର୍ଯ୍ୟ କରି ନାହିଁ । ପରିଜନମାନେ 
ସର୍ବଦୀ ତାହା ପାଖରେ ଖଟିରହିଥାନ୍ତି । କୌଣସି କାର୍ଯ୍ୟ ପଡ଼ିଲେ କାହାରିକୁ ଆଦେଶ ନ 
କରି ସେ ସ୍ଵହସ୍ତରେ କରିବାକୁ ସୁଖ ମଣେ; ମାତ୍ର ତାହାର ବାସନା ପୂର୍ଣ୍ଣ ହୁଏ ନାହିଁ । ତାହା 
ଆଚରଣରୁ ପରିଜନମାନେ ତାହାକୁ ଏପରି ଭୟ କରନ୍ତି ଯେ, ସମବୟସ୍ତକା ସ୍ତ୍ରୀମାନେ ମଧ୍ଯ 
ତାହା ସଙ୍ଗରେ ହସି ହସି କଥା କହିପାରନ୍ତି ନାହିଁ । ଧର୍ମକାର୍ଯ୍ୟରେ ଲଛମାର ପ୍ରଗାଢ଼ 
ଅନୁରାଗ ।! ଏକାଦଶୀ ଛାଡ଼ି ସମସ୍ତ ପ୍ରକାର ବାରବ୍ରତ କରେ | ଗଡ଼ଚଣ୍ଡୀ ମନ୍ଦିରରେ ଧ୍ଯାନ 
ପୂଜାରେ ତାହାର ଅନେକ ସମୟ ଅତିବାହିତ ହୁଏ | 


ମହାଦେବୀଙ୍କ ସ୍ଟେହରେ ଲଛମା ଅନେକ ପରିମାଣରେ ଆମ୍ମଦୂର୍ଦଶା 
ପାସୋରିଯାଇଥୁବାର ଜଣାଯାଏ | ଦିନେ ମାନଧାତା ଠା-ବିଜେଂ ସମୟରେ କଥା 
ପ୍ରସଙ୍ଗରେ ମହାଦେବୀଙ୍କଠାରେ କହିପକାଇଥୁଲେ, ଗୋଡ଼ିଖାଲ ଯୁଦ୍ଧରେ ଯେଉଁ ବୀରମାନେ 
ପଡ଼ିଥୂଲେ ସେମାନଙ୍କ ମଧ୍ଯରୁ କେହି କେହି ବଞ୍ଚରହିଥ୍‌ବାର ଶୁଣାଯାଏ ! ସେମାନଙ୍କ ସନ୍ଧାନ 
ନିମନ୍ତେ ଆମ୍ଭେ ପାଇକ ବରଗିଅଛୁ ।” ଯେତେ ବ୍ୟୟ ହେଉ, ଯେତେ ପରିଶ୍ରମ ହେଉ, 
ସେମାନଙ୍କ ସନ୍ଧାନ କରାଇବୁ ! କଥାଟା ଅବିଳମ୍ବେ ଲଛମାର କର୍ଣ୍ଣଗୋଚର ହେଲା । ସେ 
କାହାକୁ କିଛି କହିଲା ନାହିଁ, କେବଳ ଦୀର୍ଘନିଃଶ୍ବାସ ପକାଇଲା । ସାଗର ଗର୍ଭରେ ଭଗ୍ଧପୋତ 
ଭାସମାନ ନାବିକ ତରଣୀ ଆଶ୍ରୟ ଆଶା ପାଇଲେ କେବଳ ତହିଁ ପ୍ରତି ଲକ୍ଷ୍ୟ କରିଥାଏ । 
ସେହି ଦିନଠାରୁ ଲଛମା କିଛି ଅଧକ ଅନ୍ୟମନସ୍କା ଏବଂ ଗଡ଼ଚଣ୍ଡୀ ଠାକୁରାଣୀଙ୍କ ନିକଟରେ 
ଅଧ୍ଵକ ସମୟ ଧ୍ଯନସ୍ଥା ଥ୍‌ବାର ଦେଖାଯାଏ । ମନ୍ଦିର ମଧ୍ଧରେ ରାନ୍ଧୁଣୀନାନୀ ତାହା 
ଲଲାଟରେ ଦେବୀ -ପ୍ରସାଦ ସିନ୍ଦୁରଟିପା ଲଗାଇଦେଲେ ସେ ଆଗ୍ରହ ସହିତ ଗ୍ରହଣ କରେ 
ଏବଂ ନୀହାରପୂର୍ଣ୍ଣ ନୀଳେନ୍ଦିବର ପରି ତାହାର ନେତ୍ରଯୁଗଳ ଢଳଢଳ କରୁଥାଏ । 


ପ୍ରାଣୀପ୍ରବାହ ଅକ୍ଷୁଣ୍ଡ ରଖୁବା ନିମନ୍ତେ ଅନନ୍ତ କୌଶଳୀ ଜଗଦୀଶ ପ୍ରାଣୀମାନଙ୍କର, 
ବିଶେଷତଃ ନାରୀଜାତିର, ହୃଦୟରେ ଅପତ୍ୟ -ସ୍ବେହବୃତ୍ତି ନିହିତ କରିଅଛନ୍ତି । ମହାଦେବୀଙ୍କ 
ହୃଦୟରେ ସେହି ଅପତ୍ୟ ସ୍ପେହବୂରଭ୍ିଟି ଅବସର ନ ପାଇ ପ୍ରଚ୍ଛନ୍ନ ଭାବରେ ଥୁଲା | ସମ୍ପତି 
ଭଗ୍ନ ସେତୁମୁଖରୁ ରୁଦ୍ଧ ସଲିଳରାଶି ବହିର୍ଗତ ହେଲାପରି ସମସ୍ତ ଅପତ୍ୟ ସ୍ବେହ ଲଛମା 
ଉପରେ ଢାଳି ଦେଇଅଛନ୍ତି । ସେଦିନ ମାନଧାତାଙ୍କ କଥା ଶୁଣି ମହାଦେବୀ ବିଶ୍ଵାସ 

୧. ରାଜକୀୟ ଭୋଜନ, ୨. ପଠାଇଅଛୁ ! 

ଲଛମା ୧୬୯ 


କରିଅଛନ୍ତି, ଲଛମାର ସ୍ବାମୀ ଜୀବିତ ଅଛି । ତାଙ୍କର ଗରଳ ଧାରଣା - ଧାର୍ମିକା ସୁଲକ୍ଷଣା 
ସଚ୍ଚରିତ୍ରା ନାରୀ ପ୍ରତି ବୈଧବ୍ୟ ଯୋଗ ଘଟେ ନାହିଁ । ଆମ୍ଭେମାନେ ଅତି ବିଶ୍ଵସ୍ତସୂତ୍ରରୁ 
ଅବଗତ ହୋଇଅଛି - ମାନଧାତା ଦମ୍ପତିଙ୍କ ଇଚ୍ଛା, ଲଛମାର ସ୍ବାମୀକୁ ଖୋଜି ପାଇଲେ 
ଲଛମାକୁ ପୋଷ୍ୟା କନ୍ୟା କରି ଜାମାତାକୁ ଉତ୍ତରାଧକାରୀ କରିବେ । 


iF 
ପଣ୍ଡିତ ଶିଉଶଙ୍କର ମାଲବୀର 


ପଣ୍ଡିତ ଶିଉଶଙ୍କର ମାଲବୀର ମହାରାଷ୍ଟ୍ରୀୟ ବ୍ରାହ୍ମଣ । ସଂସ୍କୃତ ଏବଂ ଦେଶୀୟ 
ଭାଷାରେ ଏହାଙ୍କର ଅସାଧାରଣ ବ୍ୟପ୍ଵତ୍ତି। କାବ୍ୟ, ନାଟକ, ଅଳଙ୍କାର, ପ୍ରାଚୀନ ଆର୍ଯ୍ୟ 
ଷଟ୍ଦର୍ଶନ ଶାସ୍ତ୍ର କଣ୍ଠସ୍ଥ | ବିଶେଷତଃ ଦୈତ୍ୟନୈପୁଣ୍ୟରେ ତାଙ୍କ ସହିତ ତୁଳିବାକୁ ଲୋକ 
ନାହାନ୍ତି । ଉଚ୍କଳଖଣ୍ଡର ଦ୍ରର୍ଗପତିମାନଙ୍କ ସହିତ ମହାରାଷ୍ଟରପତିଙ୍କ ସନ୍ଧିବନ୍ଧନ କାର୍ଯ୍ୟ ସାଧନ 
ନିମନ୍ତେ ନିଜ ବେରାରର ଉଚ୍ଚତମ ଦରବାରରୁ ନିଯୁକ୍ତ ହୋଇ ଆସିଅଛନ୍ତି । ଦଶପଲ୍ଲାର 
ଭଞ୍ଜ, ବାଙ୍କୀର ଶ୍ରୀଚନ୍ଦନେ, ତିଗିରି ଆର ଚମ୍ପତି, ନୀଳଗିରିର ହରିଚନ୍ଦନ ପ୍ରଭୂତି 
ଦୁର୍ଗପତିମାନେ ଏହାଙ୍କ ଜ୍ଞାନ ଏବଂ ବାକ୍ୟ-କୌଶଳରେ ବେରାରପତି ରଘୁଜୀ 
ଭୋସଲାଙ୍କଠାରେ ବଶ୍ୟତା ସ୍ଵୀକାର କରି ସନ୍ଧିପତ୍ରରେ ସ୍ବାକ୍ଷର କରିଅଛନ୍ତି । ଫୌଳଦାର 
ଭାସ୍କର ପଣ୍ଡିତ ଅସ୍ତ୍ରବଳରେ ଢେଙ୍କାନାଳ ମହାନ୍ଦ୍ରଙ୍କୁ ଆୟତ୍ତ କରିପାରି ନ ଥୁଲେ | ପ୍ରତ୍ୟୁତଂ 
ଆପେ ଯୁଦ୍ଧରେ ପରାସ୍ତ ହୋଇ ଲାଞ୍ଚୁତ ହୋଇ ମହାରାଷ୍ଟ୍ର ଗୌର ବ- ଚନ୍ଦ୍ରକୁ କଳଙ୍କ 
କାଳିମାରେ କଳୁଷିତ କରିଥୁଲେ ! ମାତ୍ର ପଣ୍ତିତ ଶିଉଶଙ୍କର ମାଲବୀରଙ୍କ ବାକ୍ୟ କୌଶଳରେ 
ଢେଙ୍କାନାଳ ଦୁର୍ଗେଶ୍ଵର ଇଚ୍ଛାପୂର୍ବକ ସନ୍ଧିପତ୍ରରେ ସ୍ବାକ୍ଷର କରିଅଛନ୍ତି । ରାୟବଣିଆ 
ଦୃର୍ଗେଶୁର ଶ୍ରୀ ଶ୍ରୀ ଶ୍ରୀ ରାୟରାଘବ ରାଟସିଂହ ଜଗହେବ ବୈରୀଗଞ୍ଜନ ମାନଧାତା 
ଏପର୍ଯ୍ୟନ୍ତ ବେରାର ଦରବାରଠାରେ ବଶ୍ୟତା ସ୍ଵୀକାର କରି ନାହାନ୍ତି, ପ୍ରତ୍ୟୁତ ବିପକ୍ଷ 
ପକ୍ଷ ଅବଲମ୍ବନଦ୍ଧାରା ତାହାଙ୍କର ଆତଙ୍କର କାରଣ ହୋଇ ରହିଅଛନ୍ତି ¦ ଉତ୍କଳ ଦେଶରୁ 
ବଙ୍ଗଦେଶକୁ ପ୍ରବେଶ କରିବା ନିମନ୍ତେ ରାୟବଣିଆ ଦୁର୍ଗ ଦ୍ଵାରସ୍ଵରୂପ ଅଟେ । ବିଶେଷରେ 
ଦୃର୍ଗେଶ୍ଵର ମାନଧାତା ଜଣେ କ୍ଷମତାଶାଳୀ ଏବଂ ରଣକୌଶଳୀ | ତାଙ୍କ ଅଧୀନସ୍ଥ ପଞ୍ଚଦଶ 
ସହସ୍ର ଖଣ୍ଡାଏତ ପାଇକ ସାହସୀ, ରଣନିପୁଣ ଏବଂ ଅନୁଗତ ଅଟନ୍ତି । ଶୀର୍ଷ ଭାଗରେ 
ପ୍ରବଳ ଶତ୍ରୁର ବର୍ଭମାନତାରେ ବେରାରପତି ଉନ୍କଳଖଣ୍ଡ ସମ୍ପୂର୍ଣ୍ଧରୂପେ ଆୟତ୍ତ କରି ମଧ୍ଯ 
ନିଶ୍ଚିନ୍ତ ହୋଇପାରି ନ ଥଲେ, ତନିବନ୍ଧନ ବିଶେଷ ଚିନ୍ତିତ । ଫୌଜଦାର ଭାସ୍କର ପଣ୍ଡିତ 
ଉଦ୍ଦେଶ୍ୟ ସାଧନରେ ଅକୃତକାର୍ଯ୍ୟ ହେବାରୁ ଦୃତଶ୍ରେଷ୍ଠ ପଣ୍ତିତ ଶିଉଶଙ୍କର ମାଲବୀର 
ଆଗମନ କରିଅଛନ୍ତି । 


୧. ବରଂ | 

୧୭୦ ଫକୀରମୋହନ ଉପନ୍ୟାସ ସମଗ୍ର 


ସାୟୀହ୍‌ ସମୟରେ ଦୂୃତବର ଶିଉଶଙ୍କର ମାଲବୀର ରାୟବଣିଆ ଦୁର୍ଗର 
ସିଂହଦ୍ଵାରଠୀରେ ଉପସ୍ଥିତ ହେଲେ । ରାୟଗୁରୁ ବନମାଳୀ ବାଚସ୍ତତି, ପୁରୋହିତ 
ପୁରୁଷୋତ୍ତମ ରଥେ, ଦଳବେହେରା ଗୋପାଳ ମତ୍ତଗଳ ପ୍ରଭୃତି ଭ୍କାଜକୀୟ ପ୍ରଧାନ 
ପୁରୁଷମାନେ ପାଳୋଟିଯାଇ ତାଙ୍କୁ ସମର୍ଯ୍ୟାଦାରେ ସଙ୍ଗୋଳି ସଭାକୁ ଘେନିଗଲେ। ଶ୍ରୀ 
ଶ୍ରୀ ଶ୍ରୀ ମାନଧାତୀ ଦରବାରରେ ବିଜେ କରିଛନ୍ତି, ତାଙ୍କ ସମ୍ମୁଖଭାଗ ବାମପାର୍ଶ୍ଵରେ ଦଳେଇ, 
ଦଳବେହେରା, ଥାଟବେହେରା, ଥାଟନାୟକ, ପାଞ୍ଚିଆକରଣ, ଲେଖନକାର ପ୍ରଭୁତି 
କର୍ମଚାରୀମାନେ ଆପଣା ଆପଣା ପଦମର୍ଯ୍ୟାଦାନୁସାରେ ଯଥୋପଯୁକ୍ତ ଆସନ ଅଧବକାର 
କରି ବସିଛନ୍ତି । ଦକ୍ଷିଣ ଶ୍ରେଣୀରେ ପୁରୋହିତ, ରାଜଗୁରୁ, ରାୟଗୁରୁ, ସଭାପଣ୍ଡିତ, ସଦସ୍ୟ, 
ଶାସନୀ ପାଣିଗ୍ରାହୀ ପ୍ରଭୃତି ବ୍ରାହ୍ମଣମାନଙ୍କ ଆସନ ନିରୂପିତ ହୋଇଅଛି । ସେହି ଶ୍ରେଣୀରେ 
ଶୀର୍ଷସ୍ଥାନୀୟ ଆସନ ହୁତଙ୍କୁ ପ୍ରଦତ୍ତ ହେଲା । ଦୂତ ନମସ୍କରଣୀୟ ବ୍ରାହ୍ମଣ, ମାନଧାତା 
ଓଳଗିଂ ହେଲେ, ଦୂତ ଦୁଇ ହସ୍ତ ଅଞ୍ଜଳିବଦ୍ଧ କରି ଆଶୀର୍ବାଦ କଲେ - 

“ କଣ୍ଡେ ଯସ୍ୟ ବିରାଜିତଂ ହି ଗରଳଂ ଶୀର୍ଷେ ଚ ମନ୍ଦାକିନୀ, ବାମାଙ୍ଗେ ଗିରିଜାନନଂ 
କଟିତଟେ ଶାର୍ଦଳ ଚର୍ମାତ୍ବରଂ । ମାୟା ଯସ୍ୟ ରୁଣଵ୍ଧି ବିଶ୍ଵମଖୁଳଂ ପାୟାତଵ ଶିବଃ ଶଙ୍କରୋ, 
ଜମ୍ବୁବଜଳବି ନ୍ଦୁବଜଳଜବଡ୍ମ୍ବାଳବଜାଲବତଵ ।”? 

ବୋଇଲେ - ଯେଉଁ ଶିବଙ୍କ କଣ୍ଠରେ ଗରଳ ଜମ୍ବ୍ରଫଳ ରୂପେ, ମସ୍ତକରେ ମନ୍ଦାକିନୀ 
ଜଳବିନ୍ଦୁ ରୂପେ, ବାମାଙ୍ଗରେ ଗିରିଜା - କି ପାର୍ବତୀଙ୍କ ମୁଖପଦ୍ଧ ପୁଷ୍ଠରୂପେ ଏବଂ 
କଟିତଟରେ ବ୍ୟାଘ୍ରଚର୍ମ କର୍ଦମରୂପେ ବିରାଜିତ - ଏବଂ ଯାହାର ମାୟା ଜାଲରୁପେ ବିଶ୍ବ 
ସଂସାରକୁ ଆବରଣ କରି ରଖୁଛି, ଏବଂଭୂତ ଯେ ଶିବ ଆପଣଙ୍କୁ ରକ୍ଷା କରନ୍ତୁ । 

ଦୂତ ଆସନ ଗ୍ରହଣ କଲେ, ସଭା ବିସ୍ତ୍ତୟ ସମସ୍ତେ ତାହାଙ୍କ ମୁଖକୁ ଚାହିଁରହିଛନ୍ତି । 
ଦୂତ ଆସନ ଗ୍ରହଣ କରି ଅରେ ଶ୍ରୀ ଶ୍ରୀ ଶ୍ରୀ ମାନଧାତାଙ୍କୁ ଅନାଇ ତହିଁ ଉତ୍ତାରେ ସଭାସ୍ଥ 
ସମସ୍ତଙ୍କୁ ଥରେ ଥରେ ଅନାଇଲେ । ସଭାଗୃହ ସର୍ବସ୍ଥାନ ଥରେ ନିରୀକ୍ଷଣ କରି ମସ୍ତକ 
ଅବନତ କରି ତୁନିହୋଇ ବସିଲେ | ଉଭୟ ପକ୍ଷରୁ ପରସ୍ତର ଶାରୀରିକା ବୈଷୟିକ, ଉଭୟ 
ପକ୍ଷର ରାଜ୍ୟ ଏବଂ ରାଜନୀତିର ମଙ୍ଗଳ ସମାଚାର ସଙ୍ଖୋଳା ପୁଚ୍ଥା ହେଲା ଉତ୍ତାରେ 
ଦୃତବର ମାନଧାତାଙ୍କୁ ଅନାଇ ଏହି ଶ୍ଲୋକ ପାଠ କଲେ - 


““ ଯୁଦାଯଦାହି ଧର୍ମସ୍ୟ ଗ୍ଲାନିର୍ଭବତି ଭାରତ । 
ଅଭ୍ୟୁତ୍ରଥାନମଧର୍ମସ୍ୟ ତଦାତ୍ମାନଂ ସୂଜାମ୍ୟହଂ ।” 


ହେ ଦୁର୍ଗେଶ୍ଵର ଅବଧାନ, ହେ ସଭାସ୍ଥ ଜ୍ଞାନିବର୍ଗ !ପ୍ରଣିଧାନ କରିବାକୁ ଆଜ୍ଞା ହେଉ ! 
ଏହି ସଂସାରସ୍ଥ ପ୍ରାଣୀମାନଙ୍କର ଶାନ୍ତି ଦାୟକ ଏବଂ ଶ୍ରେୟଃସାଧନକାରୀ ଧର୍ମର 


୧. ନମସ୍କାର ! 

ଲହଛ୍ଚମା ୧୭୧ 


ଯେତେବେଳେ ଗ୍ଲାନି ଉପସ୍ଥିତ ହୁଏ - ବୋଇଲା, ଅଧର୍ମବାହୁଲ୍ୟଯୋଗୁଁ ଧର୍ମର ହାନି ହୁଏ, 
ତେତେବେଳେ ଆମ୍ଭେ ଆପଣାକୁ ସୃଜନ କରୁ; ଅର୍ଥାତ କି ନା ଆମ୍ଭେ ଅବତାରରୂପେ 
ଜନ୍ମଗ୍ରହଣ କରୁ । ଏହା ଭଗବାନଙ୍କ ଶ୍ରୀମୁଖବାକ୍ୟ । ଆହୁରି ମଧ୍ଯ ମହାପ୍ରଭୁ କହିଛନ୍ତି 
“' ପରିତ୍ରାଣାୟ ସାଧୁନାଂ ବିନାଶାୟ ଚ ଦୃଷ୍ଠତାଂ, 
ଧର୍ମସଂସ୍ଥାପନାର୍ଥାୟ ସମ୍ଭବାମି ଯୁଗେ ଯୁଗେ । 


ଅର୍ଥାତବ କି ନା, ଧର୍ମନିରତ ସାଧୁମାନଙ୍କ ପରିତ୍ରାଣ ଏବଂ ଦୃଷ୍ତକାରୀ ପାପୀମାନଙ୍କ 
ବିନାଶ ନିମନ୍ତେ ଏବଂ ସତ୍ୟଧର୍ମର ସଂସ୍ଥାପନ ସକାଶେ ଆମ୍ଭେ ଯୁଗେ ଯୁଗେ ଜନ୍ମଗ୍ରହଣ 
କରୁ । 

ଦେଖ୍‌ବା ହେଉନ୍ତୁ, ମହାପ୍ରଭୁଙ୍କ ଶ୍ରୀମୁଖବାକ୍ୟ ବ୍ୟର୍ଥ ହେବାର ନୁହେଁ । ଏହି ପୁଣ୍ୟଭୂମି 
ଭାରତଖଣ୍ଡ ମଧ୍ୟରେ ଯେତେଥର ଦୁର୍ବ୍ତ ରାକ୍ଷସମାନେ ପ୍ରବଳ ହୋଇ ଯାଗଯଜ୍ଞ ପ୍ରଭୂତି 
ବୈଦିକ କ୍ରିୟାକଳାପ ବିନାଶପୂର୍ବକ ଧାର୍ମିକ ସାଧୁଲୋକଙ୍କ ପ୍ରତି ଅତ୍ୟାଚାର କରିଅଛନ୍ତି, 
ତେତେଥର ମହାପ୍ରଭୁ ସ୍ଵୟଂ ପୃଥବୀରେ ଅବତୀର୍ଣ୍ଣ ହୋଇଛନ୍ତି । ରାମ ରୂପେ - ଜଗତରେ 
ଅତ୍ୟାଚାରୀ ରାବଣକୁ ବିନାଶ କରିଅଛନ୍ତି । କଂସ, ଶିଶୁପାଳ, ଜରାସନ୍ଧ ପ୍ରଭୃତିଙ୍କଦ୍ଧାରା 
ଧର୍ମ ପ୍ରତି, ଧାର୍ମିକମାନଙ୍କ ପ୍ରତି ଅତ୍ୟାଚାର ଘଟିଥୁୂଲା; ମହାପ୍ରଭୁ ସ୍ଵୟଂ ଶ୍ରୀକୃଷ୍ଣରପେ 
ଅବତୀର୍ଣ୍ଣ ହେଲେ | ମହାପ୍ରଭୁ ଆଜ୍ଞା କରିଅଛନ୍ତି ଯେତେବେଳେ ଧର୍ମର ଗ୍ଲାନି ଉପସ୍ଥିତ 
ହେବ, ତେତେବେଳେ ସେ ଅବତାର ରୂପ ଧାରଣ କରିବେ | 

ମାନଧାତା ଅବଧାନ, ଏହି ପୁଣ୍ୟଭୂମି ଉତ୍କଳଖଣ୍ଡର ରାଜନ୍ୟମଣ୍ଡଳୀରେ ଆପଣ 
ସର୍ବବିଷୟରେ ଅଗ୍ରଗଣ୍ୟ । ଆପଣଙ୍କ ସାହସ, ପାଣ୍ଚିତ୍ୟ, ଧାର୍ମିକତା ସର୍ବତ୍ର ବିଦିତ । 
ବେରାୀରର ଶ୍ରେଷ୍ଠତମ ଦରବାରରେ ଉଦ୍କୁଳଦେଶର କଥା ଉତ୍‌ଥାପିତ ହେଲେ ପ୍ରଥମେ 
ଆପଣଙ୍କ ନାମର ଉଲ୍ଲେଖ ହୁଏ । ଆପଣ ଖଣ୍ଡାୟତକୁଳର ଚୂଡ଼ାମଣି ଅଟନ୍ତି । ବିଶେଷରେ 
ମହାପ୍ରଭୁ ସ୍ଵୟଂ ବୋଲି ଅଛନ୍ତି, ମାନବ ମଧ୍ଧେ ମୁଁ ରାଜନ |”? ରାଜାମାନେ ଭଗବାନ୍‌ 
ବିଷ୍ଣୁଙ୍କ ଅଂଶରେ ଜାତ । ଆପଣ ଜଣେ ନରପତି, ଏଥକୁ ବିଷୁତୁଲ୍ୟ ପୂଜ୍ୟ । ଆପଣଙ୍କ 
ସଭାସ୍ଥ ଜ୍ଞାନୀମାନଙ୍କ ନାମ କେତେଥର ଶ୍ରବଣ କରିଥଲୁ, ଅଦ୍ୟ ନେତ୍ର କର୍ଣ୍ଣ ଉଭୟ ଇନ୍ଦ୍ରିୟର 
କ୍ରିୟା ସଫଳ ହେଲା । ଆପଣଙ୍କ ସଭାସ୍ଥ ସଦସ୍ୟମାନେ ବିଶେଷ ଜ୍ଞାନସମ୍ପନ୍ନ ଏବଂ 
ସର୍ବଶାସ୍ତ୍ରଦର୍ଶୀ, ଏଥକୁ ଜ୍ଞାନୀମଣ୍ଡଳୀପୂର୍ଣ୍ଣ ଏହି ରାଜସଭାରେ ବିଶେଷ କିଛି ବ୍ୟାଖ୍ୟାନ 
କରିବା ମତଵସଦୃଶ କ୍ଷୁଦ୍ର ଲୋକ ପକ୍ଷରେ ଧୃଷ୍ଠତାର କାର୍ଯ୍ୟ ଅଟେ । ମାତ୍ର ପ୍ରୟୋଜନସାଧନର 
ଅନୁରୋଧରେ କିଛି କଥା ବୋଲିବାକୁ ବାଧ୍ଯ ହେଉଅଛି | ଏହି ପୁଣ୍ୟକ୍ଷେତ୍ର ଭାରତଖଣ୍ଡରେ 
ମ୍ବେଳ୍ଥ ପ୍ରାବଲ୍ୟରେ ଦେବତା ବ୍ରାହୃଣଙ୍କ ମର୍ଯ୍ୟାଦା ଏବଂ ସନାତନ ଆର୍ଯ୍ୟ ବୈଦିକ ଧର୍ମର 
କ୍ରିୟାକାଣ୍ଡ ବିଲୁପ୍ତପ୍ରାୟ ହୋଇଥଲା । 


Source: Author, Digitized by PPRACHIN, SOA 


୧୭୨ ଫକୀରମୋହନ ଉପନ୍ୟାସ ସମଗ୍ର 


ମ୍ଲଛୁନିବହନିଧନେ କରୟସି କରବାଳଂ 
ଧୂମକେତୃମିବ କିମପି କରାଳଂ 
କେଶବଧୃତ କଳ୍୍‌କି ଶରୀର - 

ମହାତ୍ମା ଶିବାଜୀ ବିଷ୍ଣୁଙ୍କ କନ୍‌କି ଅବତାର, ମୃେଚୁ ନିବହନିଧନ ଏବଂ ସନାତନ ବୈଦିକ 
ଧର୍ମ ଉଦ୍ଧାର କରି ଲୀଳା ସମ୍ବରଣ କରିଅଛନ୍ତି । ଉକ୍ତ ମହାତ୍ମାଙ୍କ ଆବିଭଭାବ ହୋଇ ନ 
ଥିଲେ ପୁଣ୍ୟକ୍ଷେତ୍ର ଭାରୁତଖଣ୍ଡର ହିମାଳୟଠାରୁ କନ୍ୟାକୁମାରୀ ପର୍ଯ୍ୟନ୍ତ ସମସ୍ତ ସ୍ଥାନରେ 
ଯବନାଧୁକାର ନିରଙ୍କୁଶରୂପେବି ବିସ୍ତୃତ ଥାନ୍ତା, ସନାତନ ହିନ୍ଦୁଧର୍ମର ଚିହ୍ନ ମାତ୍ର ଥାନ୍ତା ନାହିଁ । 
ମହାତ୍ମା ଶିବାଜୀ ଧର୍ମବିଲୋପୀ ପ୍ରବଳଭୁଜଙ୍ଗରୂପା ଦିଲ୍ଲୀ ବାଦଶାହ କଟିଦେଶରେ ଏପରି 
କୁଠାରାଘାତ କରିଯାଇଅଛନ୍ତି ଯେ, ତନିବନ୍ଧନ ସେ କ୍ରମଶଃ ନିର୍ବୀର୍ଯ୍ୟ ହୋଇପଡ଼ୁଅଛି, 
ତାହାର ପତନ ଅନିବାର୍ଯ୍ୟ । ବୃକ୍ଷମୂଳ ଭଗ୍ଧ ହେଲେ ଶାଖା ପ୍ରଶାଖା ସହଜରେ ବିନଷ୍ଟ 
ହୋଇଥାଏ । ଦିଲ୍ଲୀ ସିଂହାସନ ସହିତ ତାହାର ଶାଖା ସ୍ଵରୂପ ସୁବାଂ ସମସ୍ତ ଯେ ଧ୍ଵଂସପ୍ରାପ୍ତ 
ହେବ, ଏହା ଧୁବ ସତ୍ୟ ଜାଣିବା ହେବେ । ବଉଁମାନ ମ୍ବେଛା' ଧ୍କାରର ଅବସାନ ଓ ସନାତନ 
ଆର୍ଯ୍ୟଧର୍ମର ସମୁତ୍ଵଥାନର ସନ୍ଧି ସମୟ ସମୁପସ୍ଥିତ। ଯେପରି ଆର୍ଯ୍ୟ ଆଧୁପତ୍ୟ ଓ 
ଆର୍ଯ୍ୟଧର୍ମ ଅକ୍ଷୁଣ୍ଠଭାବରେ ବୃଦ୍ଧି ପାଏ, ସେଥସକାଶେ ପ୍ରତ୍ୟେକ ହିନ୍ଦୁ ଅଧ୍ପତିଙ୍କ ପକ୍ଷରେ 
ସଯତ୍ନ ରହିବା କର୍ଭବ୍ୟ ଅଟେ । ଆପଣ ଉଜ୍ସଳଖଣ୍ଡର ଖଣ୍ଡାଏତ କୁଳର ଅଗ୍ରଣୀ | ଭାରତବର୍ଷ 
ମଧ୍ଯରେ ତୀର୍ଥପ୍ରଧାନ ପୁଣ୍ୟକ୍ଷେତ୍ରମୟ ପତିତପାବନୀ ସର୍ବ ପାପବିନାଶିନୀ ମହାନଦୀ- 
ବୈତରଣୀ -ବିଧୌତ ଉତ୍କଳ ଖଣ୍ଡରେ ଯବନାଧବକାର ବିଲୁପ୍ତ ହୋଇ ଆର୍ଯ୍ୟ ଆଧଵପତ୍ୟ 
ବଦ୍ଧମୂଳ ହେବା ବିଷୟ ଆପଣଙ୍କ ପ୍ରତି ନିର୍ଭର କରୁଅଛି । ବେରାରେଶ୍ବର ସମ୍ପୂର୍ଣ୍ଧରୂପେ 
ଆଶା କରିଅଛନ୍ତି, ଆପଣ ଉତ୍କଳଖଣ୍ଡରୁ ଯବନାଧ୍‌କାରର ବିଲୋପ ସାଧନ ବିଷୟରେ 
ତାଙ୍କର ସହାୟ ହେବେ । ଉତ୍କଳର ସମସ୍ତ ଦୃର୍ଗେଶ୍ନର ବଉଁମାନ ବେରାର ଦରବାର ସହିତ 
ସନ୍ଧିସୃତ୍ରରେ ଆବଦ୍ଧ । ଉତ୍କଳର ସ୍ଵଜାତୀୟ ସମସ୍ତ ଖଣ୍ଡାଧ୍‌ପତି ତାଙ୍କ ପକ୍ଷ ପରିତ୍ୟାଗ କରି 
ଯବନପକ୍ଷପାତୀ ହେବେ, ବେରାରପତି ଏହା ବିଶ୍ଵାସ କରନ୍ତି ନାହିଁ । ଆପଣ ପୃଥ୍ଧୀରାଜ, 
ଜୟଚନ୍ଦ୍ର ଏବଂ ପ୍ରତାପ, ଶକ୍ତି ସିଂଠାରୁ ଅଦ୍ୟାବଧୂ ସମସ୍ତ ରାଜ୍ୟାଧୂ କାର ବିଷୟ 
ପର୍ଯ୍ୟାଲୋଚନା କରି ଦେଖନ୍ତୁ, ଶୌର୍ଯ୍ୟବୀର୍ଯ୍ୟର ଅଭାବ ହିନ୍ଦୁଜାତିର ପତନର କାରଣ 
ନୁହେ । ଆର୍ଯ୍ୟ ଜାତିର ଶୌର୍ଯ୍ୟ, ଆର୍ଯ୍ୟ ରଣ ପାଣ୍ଡିତ୍ୟ ଜଗତରେ ଅତୁଳନୀୟ । ଗୃହବିବାଦ 
ଆର୍ଯ୍ୟ ଜାତିର ପତନର ଏକମାତ୍ର କାରଣ ଅଟେ । କୁରୁକ୍ଷେତ୍ର ସମର ଆନତ୍ମବିଦ୍ରୋହର 
ପୌରାଣିକ ଜାଜ୍ସଲ୍ୟମାନ ପ୍ରମାଣ । ଏହି ପ୍ରତ୍ୟକ୍ଷୀଭୂତ ବିଷୟରେ ବାହୁଲ୍ୟ ବର୍ଣ୍ଣନା 
ଅନାବଶ୍ୟକ | ସମ୍ପତି ବିଧ୍ଦତ୍ତ ବିଶେଷ ସୁଯୋଗ ଉପସ୍ଥିତ । ଆସନ୍ତୁ, ଆମ୍ଭେମାନେ ମିଳିତ 


୧. ପ୍ରଦେଶ, ବାଦୃଶାହୀ ଅମଳରେ ଦେଶର ରାଜନୀତିକ ବିଭାଗ, ୨.ମୁସଲମାନମାନଙ୍କୁ ଘୃଣାରେ ମ୍ବେଳଛ 
ବା ପାପିଷ୍ଠ, କଦାଚାରୀ କୁହାଯାଉଥୁଲା | 

ଲହମା ୧୭୩ 


ହୋଇ ବିଧର୍ମୀ ମ୍ବେଚମାନଙ୍କୁ ଦୂରୀଭୂତ କରି ସ୍ଵର୍ଗାଦପି ଗରୀୟସୀ ମାତୃଭୂମିର ବିଲୁପ୍ତ 
ରତ୍ନ ସ୍ଵାଧୀନତାର ପୁନଃସ୍ଥାପନ ବିଷୟରେ ସଚେଷ୍ଟ ହେବା । ବେରାରପତିଙ୍କ ସ୍ବାର୍ଥ ସହିତ 
ଭାରତଭୂମିର ପ୍ରତ୍ୟେକ ହିନ୍ଦୁସନ୍ତାନର ସ୍ଵାର୍ଥ ଜଡ଼ିତ । ସମସ୍ତଙ୍କର ଏକମାତ୍ର ଲକ୍ଷ୍ୟ, ଇଛାରେ 
ଅବା ଅବହେଳାରେ ଲକ୍ଷ୍ୟଭରଷ୍ଠ ହେବା ଉଚିତ ନୁହେଁ । ବେରାରପତି ବିଶେଷ ଆଶାକରି 
ଆମ୍ଭକୁ ଆପଣଙ୍କ ନିକଟକୁ ପ୍ରେରଣ କରିଅଛନ୍ତି । ଆମ୍ଭେ ସମ୍ପୂର୍ୂରୂପେ ଆଶା କର, ଏହି 
ସମ୍ଭମକର ସୌାହାର୍ଦ୍ୟ ସ୍ଥାପନ ବିଷୟରେ ଆପଣ ଅସନମ୍ମତ ହେବେ ନାହିଁ । 

ଦୂତ ଏହି ସମସ୍ତ କଥା ସୁସ୍ତଷ୍ଟ ପ୍ରାଞ୍ଜଳ ଭାଷାରେ ପ୍ରକାଶ କରି ଉତ୍ତର ପାଇବା 
ଆଶାରେ ମାନଧାତାଙ୍କ ଶ୍ରୀମୁଖକୁ ଲକ୍ଷ୍ୟ କରି ରହିଲେ ! 


ଦୂତଙ୍କ କଥାର ଉତ୍ତର ଦେବା ନିମନ୍ତେ ଦୁର୍ଗେଶ୍ନର ରାୟଗୁରୁ ବନମାଳୀ ବାଚସ୍ପତିଙ୍କ 
ମୁଖକୁ ଦୃଷ୍ଟିପାତ କରିବାରୁ ବାଚ ସ୍ତତି ତାହାଙ୍କ ଅଭିପ୍ରାୟ ହୃଦୟଙ୍ଗମ କରି କଣ୍ଠ 
ପରିଷ୍ଠରଣସୂଚକ ଦୁଇ -ତିନିଥର ଅନୁଜ ଶବ୍ଦ କରି ଧୀର ଗମ୍ଭୀରଭାବରେ କହିବାକୁ ଆରମ୍ଭ 
କଲେ - 


“ “ଦୂତବର, ବର୍ଉଁମାନ ସମୟରେ ବେରାର ଦରବାର ଭାରତଖଣ୍ଡ ମଧ୍ଯରେ ବିଶେଷ 
ଗୌରବାନ୍ଧିତ ! ଏହି କ୍ଷମତାଶାଳୀ ନରପତିଙ୍କ ସହିତ ସୌହାର୍ଦ୍ୟ ସ୍ଥାପନ କରିବା 
ସୌଭାଗ୍ୟର ବିଷୟ ଅଟେ ! ବିଶେଷରେ ବେରାରପତି ସ୍ବେଚ୍ୁାଚାଳିତ ହୋଇ ଏହି 
ଦୃର୍ଗେଶ୍ମରଙ୍କ ସହିତ ମୈତ୍ରୀ ସ୍ଥାପନର ଅଭିପ୍ରାୟ ପ୍ରକାଶ କରି ସୁଯୋଗ୍ୟ ଲୋକ ହସ୍ତରେ 
କାର୍ଯ୍ୟ ସମ୍ପାଦନର ଭାର ଅର୍ପଣ କରିଅଛନ୍ତି । ଆପଣ ଯେ ସମସ୍ତ ବାକ୍ୟ ପ୍ରୟୋଗ କଲେ, 
ସେ ସମସ୍ତ ଅତୀବ ସତ୍ୟ, ଧୁବ ଏବଂ ଯୁକ୍ତିଯୁକ୍ତ ଅଟେ । ମହାତ୍ମା ଶିବାଜୀଙ୍କ ଆବିଭଭାବ 
ହୋଇ ନ ଥୁଲେ ଆଜି ଭାରତଭୂମିରେ ହିନ୍ଦୁଧର୍ମର ନିଦର୍ଶନ ପର୍ଯ୍ୟନ୍ତ ବିଲୁପ୍ତ ହୋଇଥାନ୍ତା । 
ମ୍ବେଳୁନିବହନିଧନ ସାଧନ ନିମନ୍ତେ ସ୍ଵୟଂ ବିଷ୍ଣୁ ଯେ କଳ୍ନକି ଅବତାରରୂପେ ଅବତୀର୍ଣ୍ଣ 
ହୋଇଥୁୂଲେ, ଏ କଥାକୁ ଅପ୍ରତ୍ୟୟଂ କରି କେଉଁ ଜ୍ଞାନୀ ଲୋକ ପ୍ରତ୍ୟବାୟଭାଗୀ?” ହେବାକୁ 
ସାହସ କରିବେ ? ରତ୍ୃପ୍ରସୃ, କମଳାଙ୍କ ବିଳାସନିକେତନ, ସମସ୍ତ ଭାରତବର୍ଷରେ ଯାହାର 
ଅଖଣ୍ଡ ଆଧଵପତ୍ୟ, ବହୁ ଲକ୍ଷ ସୁଶିକ୍ଷିତ କୃପାଣହସ୍ତ ପଦାତିକ, ଲକ୍ଷ ଲକ୍ଷ ଅଶ୍ବାରୋହୀ, 
ବହୁ ସହସ୍ର ଗଜାରୋହୀ ଯାହାର ଇଙ୍ଗିତ ମାତ୍ରକେ ଚାଳିତ, ସୂର୍ଯ୍ୟ ଚନ୍ଦ୍ର ବଂଶୀୟ ମହାବୀର 
ନୃପତିବୃନ୍ଦ ଯାହାର ଆଜ୍ଞାବହ, ଭାରତବର୍ଷର ରାଜନ୍ୟମଣ୍ଡଳୀ ଯାହାର ସିଂହାସନ ତଳେ 
ଅବନତମ ସ୍ତକ, କୁବେରଭଣ୍ଡାର ତୁଲ୍ୟ ଯାହାର ଗନ୍ତାଘର, ଏପରି ଦିଲ୍ଲୀଶ୍ଵରୋ ବା 
ଜଗଦୀରଶ୍ନରୋ ବା” ଦୁର୍ବଣ୍ଡ ସମ୍ପାଟ୍‌କୁ ଗୋଟିଏ କ୍ଷୁଦ୍ର ଜମିଦାରର ପୁତ୍ର ସାମାନ୍ୟ ଦସ୍ୟୁଦଳ 
ସହାୟତାରେ ପରାସ୍ତ କଲେ, ଏହା ପ୍ରତ୍ୟକ୍ଷୀଭୂତ ବିଷୟ ହୋଇ ନ ଥିଲେ ବିଶ୍ନାସର ଯୋଗ୍ୟ 


୧. ଅବିଶ୍ବାସ, ୨. ପାପଭାଗୀ । 

୧୭୪ ଫକୀରମୋହନ ଉପନ୍ୟାସ ସମଗ୍ର 


ହୁଅନ୍ତା ନାହିଁ । ଶିବାଜୀଙ୍କ ଚରିତ୍ରବଳ ବାହୁବଳ ସାଧାରଣ ମାନବମଣ୍ଡଳୀର ଅସୁଲଭ ବିଷୟ 
ଅଟେ । ତାଙ୍କର ସମରସାମର୍ଥ୍ୟ, ଧର୍ମପ୍ରାଣତା, ସ୍ଵଦେଶବାସଲ୍ୟ ଜଗତରେ ଦୁଲଲଭ । 
ଦୂତବର, ଅଧ୍କ କ”ଣ କହିବୁ, ସେହି ମହାତ୍ମା ଶିବାଜୀଙ୍କ ନିର୍ମିତ କୀର୍ିସୌଧର ପତନ 
ଅନିବାର୍ଯ୍ୟ ।” 

ଦୃତ - ବାଚସ୍ପତି ଅବଧାନ, ସମସ୍ତ ଆର୍ଯ୍ୟ ନୃପତି ସମବେତ ହେଲେ ସେହି କୀର୍ରି- 
ସୌଧ-ରକ୍ଷା ସମ୍ଭବ ନୁହେଁ କି ? 

ରାୟଗୁରୁ - ହଁ, ଏକ୍ୟ-ଏକ୍ୟ, ବିଧାତା ଏକତା ଆର୍ଯ୍ୟଟଅଦ୍ୂଷ୍ଟରେ ଲେଖୁ ନାହାନ୍ତି 
ଦଡୂତରାଜ ! “ଯଦ୍‌ ଯଦାଚରତି ଶ୍ରେଷ୍ଠସ୍ତଭ୍‌ଦେବେତରେ। ଜନାଃ ।” ଶ୍ରେଷ୍ଠ ଲୋକର 
ଆଚରଣକୁ ଇତରଲୋକେ ଅନୁକରଣ କରିଥାନ୍ତି | ଦୂତରାଜ ! ଆପଣ ତ ଉଜ୍କଳର 
ଖଣ୍ଡାଧୂପତିଙ୍କୁ ଆପଣାର କରିବାକୁ ଇଚ୍ଛୁକ, ହେଲେ ଆପଣା ଘରକଥା ବୁଝନ୍ତୁ ତ ! ସିନ୍ଧିଆ, 
ହୁଲକାର, ଗୁଲକୁମାର, କାହା ସହିତ କାହାର ଏକ୍ୟ ? 


ଦୂତ - ଏମାନଙ୍କ ମଧ୍ଯରେ ବର୍ଭମାନ ବିବାଦବିସମ୍ବାଦ କିଛି ନାହିଁ - ପରସ୍ପର 
ସଂପ୍ରୀତିରେ ରହିଅଛନ୍ତି । 

ରାୟଗୁରୁ - ଆପଣଙ୍କ ତୁଲ୍ୟ ବ୍ୟକ୍ତିଙ୍କ ମୁଖରେ ଏପରି କଥା ଶୋଭା ପାଏ କି ? 
ଏପରି କଥା ରାଜଦରବାରରେ ପ୍ରକାଶ କରିବା ଅଯୋଗ୍ୟ ଅଟେ । 

“ତୁଲସୀ ଦିଲ୍‌ ସମଜିଲିଆ ବାତ୍‌ କହୋ ତୋ ନବୀନ କ୍ଷିରା ଯେସେ ମିଲ୍‌ ରହେ 
ଭିତର ଫାଙ୍କେ ତିନ୍‌ ।” 

ଦୃତ - ଗୃହ ମଧ୍ଯରେ ଭାଇ ଭାଇ ବିବାଦ ଥୁଲେ ମଧ୍ଯ ଗୃହପ୍ରବିଷ୍ଟ ତସ୍କରକୁ ଦୂରୀଭୂତ 
କରିବା ନିମନ୍ତେ ଯତ୍ନଶୀଳ ହେବା ଜି ଜ୍ଞାନୀଲୋକ ପକ୍ଷରେ କରଇଁବ୍ୟ ନୁହେ ? ବର୍ଭମାନ 
ବିଦେଶୀୟ ବିଧର୍ମୀ ଯବନର ଯେପରି ପ୍ରାଦୃର୍ଭାବ; ହିନ୍ଦ ରାଜନ୍ୟବର୍ଗ ପରସ୍ତର ବିବାଦ 
ବିସମ୍ବାଦ ବିସର୍ଜନ, ବିସ୍ମରଣ, ବଳିଦାନ ନ କଲେ ଧର୍ମରକ୍ଷା, ମାନସମ୍ଭମ ରକ୍ଷା ଏମନ୍ତ କି 
ପ୍ରାଣ ପର୍ଯ୍ୟନ୍ତ ରକ୍ଷା ଆଶା କରିବା ବିଡ଼ମ୍ବନା ମାତ୍ର | 

ରାୟଗୁରୁ - ମୁହୁଇଁ ପୂର୍ବେ ଯେଉଁ କଥା ବୋଲିଅଛନ୍ତି ତାହା ବିସ୍ମ ତ ହୋଇଗଲେ ! 
ଆପଣ ଯେ ଆମ୍ମକଥୂତ ବାକ୍ୟ ଖ୍ତନ କରୁଅଛନ୍ତି ! ଭ୍ରାତୃବିରୋଧରୂପ ସୁଯୋଗଷ୍ରାପ୍ତ 
ହୋଇ ଯବନ ଆଯ୍ୟଭୂମିରେ ଆଧୂପତ୍ୟ ବିସ୍ତାର କରିବାକୁ ସୁଯୋଗପ୍ରାପ୍ତ ହୋଇଅଛି ତ ? 
ରୋଗୋପୂଭ୍ତିର କାରଣ ଦୂର ନ କରି ଥିଷଧ ପ୍ରୟୋଗ କରିବା ବିଡ଼ମ୍ବନା ମାତ୍ର । 


ଦୃତ - ଅନ୍ତତଃ ଉଜ୍କଳ ଦେଶରୁ ଯବନାଧୁକାର ବିଲୋପ ନିମନ୍ତେ ସମସ୍ତ ଖଣ୍ଡାଧୂପତି 
ଏକତା ଅବଲନ୍ବ ନପୂର୍ବକ ବେରାରପତିଙ୍କର ସହାୟ ହେବା ଉଚିତ ନୁହେଁ କି ? 


Source: Author, Digitized by PPRACHIN, SOA 


ଲଛମା ୧୭୫ 


ରାୟଗୁରୁ ଡୂତବର ! ବେରାର ଅଧୁପତି ଉପଯାଚକଂ ହୋଇ ଯେଉଁ ଅନୁଗ୍ରହ 
ବିସ୍ତାର କରିବାକୁ ବସିଅଛନ୍ତି, ସେହି ଅନୁଗ୍ରହ ସମ୍ବରଣ କଲେ ଉତ୍କଳ ଦେଶ ଆପଣାକୁ 
ସୌତ୍ଦାଗ୍ୟନାତ ଜ୍ଞାନ କରିବ । 


ଦୂତ - ରାୟଗୁରୁ ଅବଧାନ ! ମହାରାଜ ରଘୁଜୀ ଭୌସଲା ଏପରି କି ଅନ୍ୟାୟ କାର୍ଯ୍ୟ 
କରିଅଛନ୍ତି ଯେ, ଆପଣ ତାହାଙ୍କ ପ୍ରତି ଏପରି ବିମୁଖ ? ତେବେ ମୀରକାଶିମକୁ ବାଲେଶ୍ଧର 
ବନ୍ଦରରୁ ତଡ଼ିଦେବା ଯେବେ ଦୋଷାବହ କାର୍ଯ୍ୟ ହୋଇଥାଏ, ତେବେ ଆମ୍ଭର ବକ୍ତବ୍ୟ 
କିଛି ନାହିଁ । 

ରାୟଗୁରୁ - ଦୂତବର ! ଆପଣ ବିଦେଶୀୟ ହେଲେ ମଧ୍ଯ ଉତ୍କଳର ଇତିବୃତ୍ତ ଅବଗତ 
ଅଛନ୍ତି । ତଥାଚ ବାକ୍ୟର ଶୃଙ୍ଖଳା ରକ୍ଷା ନିମନ୍ତେ ସଂକ୍ଷେପରେ କିଛି କଥା ବୋଲିବା 
ପ୍ରୟୋଜନ | ଅତି ପ୍ରାଚୀନ ବଟବୃକ୍ଷର ଜୀର୍ଣ୍ଣ କାଣ୍ଡ ବିନଷ୍ଟ ହେଲେ ଶାଖାମାନ ଯେପରି 
ସ୍ଵଦେହଲମ୍ବିତ ଓରକୁ ” ଆଶ୍ରୟ କରି ସ୍ବତନ୍ତ୍ର ବୃକ୍ଷରୂପେ ପରିଣତ ହୁଅନ୍ତି, ସେହିପରି ଉକ୍କଳର 
ରାଜରାଜେଶ୍ବର ଗଜପତି ବଂଶ ବିଲୁପ୍ତପ୍ରଭ ହେବାରୁ ତାହାଙ୍କର କେତେକ ବଂଶଧର 
ଭାଇପୁଅ ଏବଂ ଖଣ୍ଡାଏତ ସେନାପତିମାନେ ବିଶାଖାପତ୍ତନ ବନ୍ଦରଠାରୁ ତାମ୍ରଲିପ୍ତ ବନ୍ଦର 
ପର୍ଯ୍ୟନ୍ତ ଏବଂ ପୂର୍ବ - ପଶ୍ଚିମ ଆସମୁଦ୍ର ସୁବର୍ଣ୍ଣପୁର ମଧ୍ଯବର୍ଭୀ ସ୍ଥାନର ଅଧୀନସ୍ଥ ପାଇକମାନଙ୍କ 
ସହିତ ଆପଣା ଆପଣା ଅଧୁକାର ମଧ୍ଯରେ ଦୀର୍ଘକାଳଯାବତ୍ଵ ପରମ ସୁଖରେ ବାସ 
କରୁଥୁଲେ | ହିନ୍ଦୁ ମୁସଲମାନ ସମଦର୍ଶୀ ଦିଲ୍ଲୀଶ୍ଵର ଆକବରଙ୍କ ସୁଯୋଗ୍ୟ ହିନ୍ଦୁ ସେନାପତି 
ଅମ୍ବରେଶ୍ବରର ମାନସିଂହ ଏବଂ ରାଜା ଟୋଡ଼ରମଲ୍ଲଙ୍କ ଅନୁରୋଧରେ ତଥା ମାତୃଭୂମିର 
ଶାନ୍ତିରକ୍ଷା ନିମନ୍ତେ ଉତ୍କଳର ଖଣ୍ଡାଧୂପତିମାନେ ନାମମାତ୍ର ମୋଗଲଠାରେ ବଶ୍ୟତା ସ୍ଵୀକାର 
କରିଥୁଲେ | ତାହା ମଧ୍ଯ ପାର୍ବତ୍ୟ ଅରଣ୍ୟ ଖଣ୍ଡାଏତମାନଙ୍କ ସ୍ଵବାଧୀନତାରେ ମୋଗଲ 
ହସ୍ତକ୍ଷେପ କରି ନାହାନ୍ତି । ସମୁଦ୍ର ଉପକୂଳ ସମତଳ ଭୂମିରେ ମୋଗଲାଧୁକାର ସ୍ଵୀକୃତ 
ହୋଇଥଲା - ସେହି ସ୍ଥାନ ମୋଗଲବନ୍ଦି ନାମରେ କଥିତ ହେଉଅଛି । ବରଁମାନ ଉତ୍କଳ 
ପ୍ରତି ଦୃଷ୍ଟିପାତ କରି ଦେଖନ୍ତୁ, ଦେଶ ମଧ୍ଯରୁ ଶାନ୍ତିଦେବୀ ଏକାବେଳକେ ପ୍ରସ୍ଥାନ କରିଅଛନ୍ତି । 
ସର୍ବତ୍ର ଆତଙ୍କ, ସର୍ବତ୍ର ହାହାକାର, ସର୍ବତ୍ର ଦାରିଦ୍ର୍ୟର ପୂର୍ଣ୍ଣାବସ୍ଥା ! ଶତସହସ୍ର ଖଣ୍ଡାଏତଙ୍କ 
ଚୌପାଢ଼ି କାଛିର ଚିହନମାତ୍ର ବିଲୁପ୍ତ ହୋଇଅଛି | ଏହି ସମସ୍ତ ଅମଙ୍ଗଳର କାରଣ କିଏ ? 
ଅଥବା କାହା ପ୍ରତି ଦୋଷାରୋପ କରିବା ଉଚିତ ନୁହେଁ - ଉଜୁଳର ଭାଗ୍ୟଦୋଷ ! ଦେଖନ୍ତୁ, 
ହରିଶପୁରଠାରୁ ତାମ୍ରଲିପ୍ତ ପର୍ଯ୍ୟନ୍ତ ସମୁଦ୍ର ଉପକୂଳମାନ ବାଣିଜ୍ୟ ବୋଇତରେ ପରିପୂର୍ଣ୍ଣ 
ଥୁଲା । ଉତ୍କଳ ନାବିକମାନେ ଯବ, ବ୍ରହ୍ମ, ସୁଖତରା, ଲକ୍ଷଦ୍ଵୀପ ପ୍ରଭୃତି ସ୍ଥାନକୁ ଗମନ କରି 
ବାଣିଜ୍ୟ ବିସ୍ତାର କରୁଥିଲେ, ଓଲନ୍ଦାଜୀ ଦସ୍ୟୁ ଗେଞ୍ଜାଲିସ ସମସ୍ତ ବିନଷ୍ଟ କରିଅଛି । 


୧. ନିଜେ ଉପସ୍ଥିତ ହୋଇ ପ୍ରାର୍ଥନାକାରୀ, ୨. ଓହଳ, ୩. ହଲାଣ୍ଡ ଦେଶର ଲୋକ ! 

୧୭୬ ଫକୀରମୋହନ ଉପନ୍ୟାସ ସମଗ୍ର 


ବରଁମାନ ଉତ୍କଳର ବାଣିଜ୍ୟଧନ ସାଗରମଦ୍ଯଗତ । ଅବଶିଷ୍ଟ ଥଲା ସ୍ଥଳଭାଗ । ଦୃତରାଜ ! 
ମହାରାଷ୍ଟ୍ରପତିଙ୍କଠାରେ ଖଣ୍ଡାୟତମାନଙ୍କ ପକ୍ଷରୁ ଏତିକି ମାତ୍ର ପ୍ରାଥନା କରୁଅଛୁ, ତାହାଙ୍କର 
ଉପଯାଚିତ ଅନୁଗ୍ରହ ସମ୍ବରଣ କରନ୍ତୁ । ସହସ୍ର ବର୍ଷରେ ଉତ୍କଳର କ୍ଷତି ପୂର୍ଣ୍ଣ ହେବ ନାହିଁ । 
ପରନ୍ତୁ ଆପଣ ବିଚାର କରନ୍ତୁ. ମୋଗଲ ଅଧ୍ଵକାର ବିଲୋପ ନିମନ୍ତେ ମହାରାଷ୍ଟ୍ରଙ୍କ ସହାୟ 
ହେବୃ, ମୋଗଲ ଯିବେ, ମହାରାଷ୍ଟ୍ର ଆଧ୍ବପତ୍ୟ ବିସ୍ତାର କରିବେ - ଉକୁଳର ଲାଭ ? 


ଦୃତ - ହେଉ, ମହାରାଷ୍ଟ୍ରପତିଙ୍କ ଅନୁଗ୍ରହକୁ ଯେବେ ଏଡ଼େ ଅମଙ୍ଗଳକର, ଏଡ଼େ 
ତୁଛ ପଦାର୍ଥ ଜ୍ଞାନ କରନ୍ତି, ନ ହେଲା, ସେହି ଅନୁଗ୍ରହ ସମ୍ବରଣ କରିବେ | ଶତସହସ୍ 
ଖଣ୍ଡାଧ୍ଵପତି ବେରାର ସିଂହଦ୍ଧାରଠାରେ ପ୍ରାର୍ଥୀ ହୋଇ ଉଭାହୋଇଅଛନ୍ତି । ମହାରାଷ୍ଟ୍ରପତିଙ୍କ 
ସହିତ ସନ୍ଧି ନ କରିବା ସ୍ଵତନ୍ତ୍ର କଥା; ମାତ୍ର ପରିତାପର ବିଷୟ, ଆପଣ ଅକାରଣ ମହାମାନ୍ୟ 
ରାଜେଶ୍ବରଙ୍କ ପ୍ରତି ଅଳୀକ ଦୋଷାରୋପ କରିବାକୁ ସଙ୍କୁଚିତ ହେଲେ ନାହିଁ | ଆପଣ 
ବୃଝନ୍ତୁ, ଖଣ୍ଡାଏତମାନଙ୍କ ବିନାଶର କାରଣ ମହାରାଷ୍ଟ୍ର ନୁହନ୍ତି । ସେମାନେ ସ୍ଵକୃତ 
ଅପରାଧର ଫଳ ଭୋଗ କରୁଅଛନ୍ତି । ବିଧର୍ମୀ ମ୍ଲେଚ୍ରର ପକ୍ଷାବଲମ୍ବନ କରିବା କି 
ସେମାନଙ୍କର କରଁବ୍ୟ ଥୁଲା ? ଶତ୍ରୁ ବା ଶତୁପକ୍ଷପାତୀ ଲୋକକୁ ଶାସନ କରିବା କି 
ରାଜଧର୍ମାନୁମୋଦିତ ନୁହେଁ ? ରାଜସନମ୍ମାନ ଓ ରାଜଧର୍ମ ରକ୍ଷା କରିବା ରାଜାମାନଙ୍କର 
ନିତ୍ୟ ବ୍ରତ ଅଟେ | ଆଚ୍ଛା ହରିଶପୁର, ମରିଚପୁର, ବିସନପୁର, କୁଜଙ୍ଗ, ଆଳି. କନିକା, 
ମଧୁପୁର ଜମିଦାରମାନେ ତ ଖଣ୍ଡାୟତ ? 

ରାୟଗୁରୁ - ସବୁ କଥା ଜଣାଅଛି, ଆପଣାର ପଦମର୍ଯ୍ୟାଦା, ଆପଣାର ଆଧ୍ପତ୍ୟ, 
ପିତୃପିତାମହଙ୍କ ଅର୍ଜିତ ମାନସମ୍ଭମ ହରାଇ ବର୍ଗୀ ଫୌଜ ଦାରଠାରେ ପଧାନୀ କରିବାଠାରୁ 
ବିନଷ୍ଟ ଖଣ୍ଡାୟତମାନଙ୍କ ପନ୍ଦରାନୁସରଣ କରିବା ସେମାନଙ୍କ ପକ୍ଷରେ ସହସ୍ରଥର ଉଚିତ 
ଥୁଲା । ଏମାନେ ଖଣ୍ଡାଏତ କୁଳର କଳଙ୍କ; ଏମାନଙ୍କ ସହାୟତାରେ ବର୍ଗୀ ଅନ୍ୟ 
ଖଣ୍ଡାୟତମାନଙ୍କ ବିନାଶ ସାଧନରେ ସମର୍ଥ ହେଲେ । 


ଦୂତ ଉତ୍ତେଜିତ ହୋଇ କହିଲେ, ˆ ହି, ରାୟଗୁରୁ ଅବଧାନ ! ମହାରାଷ୍ଟ୍ରପତିଙ୍କର 
ସୈନ୍ୟବଳ ନ ଥୁଲେ ଓଡ଼ିଆ ବାଉଁଶମୂଳୀ ପାଞ୍ଚଣମୁଠା ଧରି ଯୁଦ୍ଧ କରିବାକୁ ଶିଖୁଅଛନ୍ତି ! 

ଫତିଆବାଦ କାନ୍ତି ଦଳବେହେରା ବନମାଳୀ ବଳିଆରସିଂହ ନିତାନ୍ତ ଉତ୍ତେଜିତ ହୋଇ 
ଖଣ୍ଡାମୁଡ଼ି ଦୃଢ଼ରୂପେ ଧରି ଛାତି ଫୁଲାଇ କହିଲେ - “ଏ - ହଁ ହେ ଗୋସାଇଁ, କ'ଣ 
ବୋଇଲେ କ'ଣ ବୋଇଲେ ? ଓଡ଼ିଆ ବାଉଁଶମୂଳି ? ଆପଣ ପୋଥ୍‌ ଡୋର ବାନ୍ଧନ୍ତୁ - 
ବାଉଶମୂଳି ମହିମା କ'ଣ ବୁଝିବେ ? ଢେଙ୍କାନାଳର ପର୍ଯ୍ୟଙ୍ଗ ବିଶେ ଦଳେଇ, ବାମ 
ବୈରୀଗଞ୍ଜନ, ସୌରୀକ ବିଶେ ଦଳବେହେରା, ଦଧ୍‌ ଦକ୍ଷିଣକପାଟଙ୍କ ପାଞ୍ଚଣ ମୁଠି ବଳ 
ତୁମ୍ଭ ଫୌଜଦାର ଭାସ୍କର ପଣ୍ଡିତ କିଛି ବୁଝିଥିଲେ ! ଆପଣ କୁଣିଆପଣରେ ଆସି ବାଦିପାଲା 
ଗାଉଛନ୍ତି କ୍ୟା ? 

ଲଛମା ୧୭୭ 


ଅନ୍ୟାନ୍ୟ ଦଳେଇ ଦଳବେହେରାମାନେ ଉତ୍ତେଜିତ ହୋଇ କଥା କହିବାକୁ 
ବାହାରିଥିଲେ; ମାତ୍ର ମାନଧାତା ନିଷେଧସୂଚକ ଦୃଷ୍ଟିକ୍ଷେପ କରିବାରୁ ସମସ୍ତେ ନିବୃତ୍ତ 
ହେଲେ |! 


ରାୟଗୁରୁ ଦୂତଙ୍କୁ ଅନାଇ କହିଲେ, “ 'ମାଲବୀନ ଅବଧାନ ! ଏମାନଙ୍କ କଥା ଗ୍ରହଣ 
କରିବେ ନାହିଁ ! ଏମାନେ କ୍ଷତିଗ୍ରସ୍ତ ହୋଇ ଉତ୍ତେଜିତ ହୋଇ ପଡ଼ିଛନ୍ତି ।” 


ଦୂତ - ବର୍ଗୀବିରୋଧୀ ଖଣ୍ଡାୟତମାନଙ୍କ କଥା ଯାହାହେଉ, ମାତ୍ର ଏହି ବ୍ୟକ୍ତିମାନଙ୍କର 
ଏପରି ଅସମ୍ମାନଜନକ କଥା କହିବାର କି ଅଧବକାର ଅଛି ? 

ରାୟଗୁରୁ - ଦୂତରାଜ ! ˆ ‘ସତ୍ୟଂ ବୁୟାତଵ ପ୍ରିୟଂ ବ୍ରୟାତଵ'? - ଆମ୍ଚେ ଅନିଛ୍ଥାରେ 
ଆପଣଙ୍କ କଥାରେ ସତ୍ୟ ଉତ୍ତର ଦେବାକୁ ବାଧ୍ଯହେଉଅନୁ । ଆପଣ ଉତ୍କଳଖଣ୍ଡର ବର୍ଭମାନ 
ଅବସ୍ଥା ଅବଗତ ନୁହନ୍ତି, ଅଥବା ଆମତ୍ମପକ୍ଷ ସମର୍ଥନ ନିମନ୍ତେ ଏପରି କଥା କହୁଅଛନ୍ତି । 
ଉତ୍କଳ ଖଣ୍ଡାୟତମାନେ ସହସ୍ର ବର୍ଷ ଯାବତ କାଳ ସ୍ଵାଧୀନତାର ଅମୃତମୟ ଫଳ ଭୋଗ 
କରିଆସୁଥିଲେ | ଆନନ୍ଦୋତ୍ସବପୂର୍ଣ୍ଣ ଶତ ଶତ ଖଣ୍ଡାୟତ ଗ୍ରାମ ବର୍ଭମାନ ଶ୍ଵଶାନକ୍ଷେତ୍ରରେ 
ପରିଣତ ହୋଇପଡ଼ିଅଛି । ବର୍୍ମାନ ଉତ୍କଳୀୟମାନେ ମରହଙ୍ଟାମାନଙ୍କୁ ନରମାଂସାଶୀ 
ବ୍ୟାଘ୍ରଭଲ୍ଲ୍‌ କଠାରୁ ଅଧୂଵକ ଭୟ କରୁଅଛନ୍ତି | ଯେଉଁ ଜାତି ପ୍ରତି ଲୋକସାଧାରଣର ଏପରି 
ଅବିଶ୍ବାସ, ଏପରି ଭୟ, ସେ ଜାତି ପକ୍ଷରେ ରାଜସିଂହାସନ ଅଭିଳାଷ କରିବା ବିଡ଼ମ୍ବନା 
ମାତ୍ର । ପାଶବଂ ବଳରେ ରାଜ୍ୟାଧବକାର କଦାଚ ସ୍ଥାୟୀ ହୋଇ ନ ପାରେ । ରାଜା ପ୍ରଜାଙ୍କ 
ମଧ୍ଯରେ ପିତା ପୁତ୍ର ସମ୍ବନ୍ଧ । ˆ ସ ପିତା ପିତରସ୍ତେଷାଂ କେବଳଂ ଜନ୍ମହେତବଃ ' । ଆପଣ 
ବୋଲନ୍ତୁ, ଆପଣଙ୍କ ଆଧ୍‌ ପତ୍ୟକୁ ରାଜ୍ୟଶାସନ କି ଲୁଣ୍ଠନ, କ'ଣ ବୋଲିବେ ? 
ଫୋୌଜଦାରମାନଙ୍କ ଜୁଲମରେ ଗ୍ରାମକୁ ଗ୍ରାମ ଅରଣ୍ୟମୟ ହୋଇଗଲାଣି | ମହାତ୍ମା 
ଶିବାଜୀଙ୍କ ଉଦ୍ଦେଶ୍ୟ ଥୁଲା ଧର୍ମ ସଂସ୍ଥାପନ - ବରଉଁମାନ ମରହଙ୍ଟାମାନଙ୍କ ଆଚରଣରେ 
କ'ଣ ରାଜଲକ୍ଷ୍ମୀ ଅଚଳା ରହିବାର ସମ୍ଭାବନା ? 

ଦୂତ ଆଛ୍ଛା, ରାୟଗୁରୁ ଅବଧାନ ! ଆପଣ ମୋତେ ବୁଝାଇଦେଉନ୍ତୁ ତ, 
ମାନଧାତାଙ୍କର କୌଣସି ଚାକର ଯେବେ ଦୋଷ କରେ, ସେଥସକାଶେ ସ୍ଵୟଂ ମାନଧାତା 
ଦୋଷୀ ହେବେ କି ? ଦୂରବର୍ଭୀ ସ୍ଥାନରେ ଜଣେ ଫୌଜଦାରର ଦୋଷରେ ସ୍ଵୟଂ ରଘୁଜୀ 
ଭୋୌସଲା ଦୋଷୀ ହେବା ସେହିପରି କଥା ! 

ରାୟଗୁରୁ - ଆପଣ ଯେବେ ଚାକରକୁ ଚୋରିକରିବାକୁ ଉପଦେଶ ଦେବେ, ସୁଯୋଗ 
ଦେବେ, ତେବେ ସେହି ଚେ।ର-ଚାକର ସକାଶେ କିଏ ଦାୟୀ ହେବ ? ବେରାର 
ଦରବାରରେ ଉକ୍କଳଦେଶଟା ନିଲାମରେ ବିକ୍ରି ହୁଏ; ଯେ ବେଶି କଉଡ଼ି ଗଣିପାରେ, ସେହି 


୧. ପଶୁ ସୁଲଭ, ନିଶୂର । 

୧୭୮ ଫକୀରମୋହନ ଉପନ୍ୟାସ ସମଗ୍ର 


.ଫୌଜଦ୍ରାରୀ ପ୍ରାପ୍ତ ହୁଏ । ଫୌଜଦାର ଯେତେ କାହାଣ କଉଡ଼ି ଗଣିଦେଇଅଛି, ମୂଳ 
କଳନ୍ତରଂ ଘେନି ଅସୁଲ କରିବ ତ ? ପ୍ରଜା ମଲେ ବା ଗଲେ, ତହିଁକି ତ କେହି ଲଗା” ଥାଏ 
ନାହିଁ ! ପୁଣି ସେହି ଫୌଜଦାର ପ୍ରଜା ଘରୁ ବେଶି ବେଶି ଟଙ୍କା ଅସୁଲ କରିବାକୁ 
ଚେଷ୍ଟାକରେ ! କାରଣ, ଦରବାର ପ୍ରତି ତାହାର ପ୍ରତ୍ୟୟ ନାହିଁ । ସନନ୍ଦ ଘେନି ଆସିଲାବେଳେ 
ଆଉ କେହି ସନନ୍ଦ ଘେନି ଆସିଲା ପରା, ଏହି ଭୟରେ ପଛକୁ ଅନାଉଥାଏ । ବିଧର୍ମୀ ତୁ୍କ 
ଅଧ୍କାରରେ ବରଞଚ ପ୍ରଜାମାନେ କିଛି ସୁଖରେ ଅଛନ୍ତି ! 


ଦୂତ - ଆପଣ ଯେ ସମସ୍ତ କଥା ବୋଇଲେ, ପ୍ରକୃତରେ ସେ ସମସ୍ତ ସତ୍ୟ ବୋଲି 
ବିଶ୍ଵାସ କରିବାକୁ ଆମେ ପ୍ରସ୍ତୃତ ନୋହୁ । ଆଛା, ତର୍କ କ୍ଷେତ୍ରରେ ସତ୍ୟ ବୋଲି ସ୍ଵୀକାର 
କଲୁ - ସେଥ୍ପାଇଁ କି ସ୍ବଧର୍ମାବଲମ୍ବୀକୁ ତ୍ୟାଗକରି ବିଧର୍ମୀ ମ୍ଲେଳ୍ୁ ଗୋଖାଦକ ପକ୍ଷ 
ଅବଲମ୍ବନ କରିବା ଧର୍ମପରାୟଣ ହିନ୍ଦୁ ସନ୍ତାନ ପକ୍ଷରେ ଉଚିତ ? 

ରାୟଗୁରୁ - ଆପଣ ଜଣେ ଆସାଧାରଣ ପଣ୍ତିତ ବୋଲି ସର୍ବତ୍ର ବିଦିତ । ଆପଣଙ୍କୁ 
କି ରାଜନୀତି ପ୍ରସଙ୍ଗ ବୋଲିବାକୁ ହେବ ? ନୀତିବେଭାମାନେ ବୋଲିଅଛନ୍ତି, * ଉପକର 
ସମଂ ସନ୍ଧିର୍ନମିତ୍ରୋଣାପକାରିଣା ।”? ବୋଇଲା, ଉପକାରୀ ଲୋକ ସହିତ ସନ୍ଧି କରିବ, 
ମିତ୍ର ହେଲେ ମଧ୍ଯ ଅପକାରୀ ବ୍ୟକ୍ତି ସହିତ ସନ୍ଧି ଅକର୍ବ୍ୟ । 


ରାୟଗୁରୁଙ୍କ କଥାରେ ମାଲବୀର ବାଧାଦେଇ ବୋଇଲେ, ˆ 'ରାୟଗୁରୁ ଅବଧାନ ! 
ସେ ସମସ୍ତ କଥା ପରିତ୍ୟାଗ କରନ୍ତୁ | ରାଜକାର୍ଯ୍ୟରେ ଯେବେ କୌଣସିଠାରେ କିଛି ଦୋଷ 
ଥାଏ, ତାହା ସହଜରେ ସଂଶୋଧ୍ତ ହୋଇପାରେ | ମାତ୍ର ମହାରତ୍ସ ସନାତନ ଧର୍ମ ନଷ୍ଟ 
ହେଲେ ତାହା ତ ପୂନର୍ବାର ପ୍ରାପ୍ତ ହେବ ନାହିଁ ? ହିନ୍ଦୁଧର୍ମ ଯେପରି ସ୍ଵଚ୍ଛ ନିର୍ମଳ, ସେହିପରି 
ଭଙ୍ଗପ୍ରବଣ, ମ୍ବେଚ୍ଥ ସହିତ ସଂସର୍ଗ ମାତ୍ରକେ ବିନଷ୍ଟ ହୁଏ । ବେଳେ ବିନଷ୍ଟ ହେଲେ ପୁନପ୍ରାପ୍ତ 
ହେବା କଠିନ | ଆପଣ ବେଳେ ସନାତନ ଆର୍ଯ୍ୟ ଧର୍ମ ପ୍ରତି ଦୃଷ୍ଟିପାତ କରନ୍ତୁ । ପୁଣ୍ୟକ୍ଷେତ୍ର 
ଉତ୍କଳଖଣ୍ଡ ଦେବପ୍ରଧାନ ଦେଶ, ପବିତ୍ର ଦେବାଳୟରେ ପରିପୂର୍ଣ୍ଣ । ଦେଖନ୍ତୁ, କାଶୀ 
ବିଶ୍ନେଶ୍ଵର ମନ୍ଦର ଗଲା, ବୃନ୍ଦାବନ ଗୋବିନ୍ଦଜୀ ମନ୍ଦିର ଗଲା, କାଳିଞ୍ଜର, ଚିତୋର, 
ଆନହଲବାର, ଅବନ୍ତୀ, ପ୍ରାଚୀନଧାରା ପ୍ରଭୁତି ପବିତ୍ର ସ୍ଥାନମାନ ଦେବାଳୟଶୂନ୍ୟ । 
ରାୟଗୁରୁ ଅବଧାନ ! ସନାତନ ଆର୍ଯ୍ୟଧର୍ମ ନାମରେ ଆମ୍ଭେ ଅନୁରୋଧ କରୁଅଛୁ, 
ଉତ୍କଳଖଣ୍ଡର ଦେବମନ୍ଦିରମାନଙ୍କ ପ୍ରତି ଯେପରି ଅତ୍ୟାଚାର ନ ଘଟେ ଏବଂ ଭଗବତୀ 
ଗୋମାତା ଶୋଣିତରେ ଉତ୍କଳର ଦେବଭୂମି ଯେପରି ଅପବିତ୍ର ନ ହୁଏ, ସେଥ୍ସକାଶେ 
ଆପଣଙ୍କର ସଯତ୍ନ ହେବାର ଉଚିତ ।”? 


ରାୟଗୁରୁ - ଦୂତରାଜ ! ଭୟ କିମ୍ବା ସ୍ଵାର୍ଥର ଅନୁରୋଧରେ ଏକ ନରପତି ଅନ୍ୟ 
ନରପତି ସହିତ ସନ୍ଧି କରିଥାନ୍ତି । ଉପସ୍ଥିତ କ୍ଷେତ୍ରରେ ଉଭୟ କାରଣର ଅଭାବ ଜାଣିବେ | 


୧. ସୁଧ, ୨. ଦାୟୀ 


Source: Author, Digitized by PPRACHIN, SOA 


ଲଛମା ୧୭୯ 


ଆଉ ଯେ ଉତ୍କଳର ଦେବାଳୟ ରକ୍ଷା ବିଷୟ କହିଲେ, ଶତ ଆଲିବର୍ଦ୍ଦି ବା ସହସ୍ର 
ଆଉରଙ୍ଗଜେବ ଭୁବନେଶ୍ବର ବା ଜଗନ୍ନାଥ ମନ୍ଦିରର ପ୍ରସ୍ତରଖଣ୍ଡର ରେଣୁ ମାତ୍ର ସ୍ପର୍ଶ 
କରିପାରିବେ ନାହି । ସମସ୍ତ ଭାରତବର୍ଷ ଏହି ଦୁଇ ମନ୍ଦିରର ପ୍ରହରୀ ! ବର୍ଉମାନ ବା ଭାବୀ 
କାଳରେ ଯେଉଁ ରାଜା ଏହି ମନ୍ଦିରମାନଙ୍କ ବିନାଶ ସାଧନରେ ହସ୍ତକ୍ଷେପ କରିବ, ତାର 
'ପତନ ଅବଶ୍ରୟମ୍ଭୀବୀ | ପଞ୍ଚଶତବର୍ଷବ୍ୟାପୀ ଭାରତ ଅଧୂବକାର କାଳରେ ଯବନ କୌଣସି 
ପ୍ରକାର ଅନିଷ୍ଟ ସାଧନରେ ସମର୍ଥ ହୋଇ ନାହିଁ । ଆମ୍ଭଙ୍କୁ ଅତି କଷ୍ଟରେ ଏବଂ ସଲଜଭାବରେ 
ବୋଲିବାକୁ ହେଉଅଛି, ଉତୁଳର ମହାତୀର୍ଥ କ୍ଷେତ୍ରରେ ବର୍ଭମାନ ଯେବେ କୌଣସି ବୈରୀ 
ଉପସ୍ଥିତ ଥାଏ, ସେ କେବଳ ହିନ୍ଦୁକୁଳସନ୍ତାନ ମହାରାଷ୍ଟ୍ର ବଂଶଧରମାନେ | ଅଠରନଳା 
ଘାଟର ମଙ୍ଗ ଜୁଲମରେ ଗରିବ ଦୁଃଖୀ ଲୋକେ ତୀର୍ଥ ଦର୍ଶନରୂପ ମହାପୁଣ୍ୟରୁ ବଞ୍ଚତ 
ହେଲେଣି | ବୋଲନ୍ତୁ ଭଲା, ଆଉରଙ୍ଗଜେବର ଜିଜିଆଠାରୁ ଏହାର ପାର୍ଥକ୍ୟ କ'ଣ ଅଛି ? 
ସେଥୁରେ ବରଞ୍ଚ ରକ୍ଷା ଥୁଲା । ସେଦିନ ଗୋଡ଼ିଖାଲଠାରେ ଘଟିଥ୍‌ବା ଘଟନା ଲୋକେ 
ଚିରକାଳ ସ୍ମରଣ କରିବେ । ଆପଣ ତ ପ୍ରତ୍ୟେକ କଥାରେ ହିନ୍ଦୁଧର୍ମ, ହିନ୍ଦୁ ଜାତି କଥା 
ଉଲ୍ଲେଖ କରୁଅଛନ୍ତି; ଶାନ୍ତ, ଶିଷ୍ଟ, ସମ୍ଭାନ୍ତ ଧର୍ମକାମୀ ତୀର୍ଥଯାତ୍ରୀମାନଙ୍କ ଧନ ପ୍ରାଣ 
ହରଣକରି ସେମାନଙ୍କ ଲକ୍ଷ୍ମୀରୂପା କୁଳଂବତୀ ରମଣୀଙ୍କ ଲଜ୍ମାଶୀଳତା ପ୍ରତି ହସ୍ତକ୍ଷେପ କରିବା 
କି ଉଚିତ ହୋଇଅଛି ? ବିଧର୍ମୀ ଯବନ ମଧ୍ଯ ଏପରି ଜଘନ୍ୟ କର୍ମ କରିବାକୁ ସଙ୍କୁଚିତ 
ହୁଅନ୍ତା । ଯେଉଁ ମହାତ୍ମା ଶିବାଜୀ ହସ୍ତଗତା ଅପୂର୍ବ ସୁନ୍ଦରୀ ଯୁବତୀ ନବାବପୁତ୍ରୀକୁ 
ମାତୃ ସମ୍ବୋଧନ କରି ସମର୍ଯ୍ୟାଦାରେ ବିଦାୟ ପ୍ରଦାନ କରିଥଲେ, ସେହି ମହାମ୍ଭାଙ୍କ 
ବଂଶଧରମାନଙ୍କ ହସ୍ତରେ ସ୍ଵଜାତୀୟା କୁଳବତୀମାନଙ୍କ ଅସମ୍ମାନ ବିନିପାତର ପୂର୍ବ ଲକ୍ଷଣ 
ଜାଣିବେ । ଆପଣ ଯଦି ଏଥୁରେ ପ୍ରତିବାଦ କରନ୍ତି, ଉତ୍ତର ଦେବାକୁ ଆମ୍ଭର ଭାଷା ନାହିଁ । 
ମହାକବି ମାଘକାର କହିଅଛନ୍ତି ପୁନଃ ପୁନଃ ଅପରାଧକାରୀ ଲୋକ କ୍ଷମାର 
ଅଯୋଗ୍ୟ ।” 

ବୃତ ଶିଉଶଙ୍କର ମାଲବୀର କିଞ୍ଚତବ ଅପ୍ରତିଭ ଓ ଲଜିତ ହେଲାପରି ଗୋଟିଏ ଦୀର୍ଘ 
ନିଶ୍ଵାସ ପକାଇ କହିଲେ, “ 'ରାୟଗୁରୁ ଅବଧାନ ! ଆମ୍ଭେ ଦୃଢ଼ରୂପେ ବୋଲିପାରୁ, ଭାସର 
ପଣ୍ଡିତଙ୍କ ଅଗୋଚରରେ ଏହି ଦୃର୍ଯୋଗ ଘଟିଅଛି । ମାତ୍ର ସେହି ସ୍ତ୍ରୀଲୋକମାନେ 
ସାବଧାନରେ ରକ୍ଷିତ ଅଛନ୍ତି ।” 

ରାୟଗୁରୁ - ବେରାର ଦରବାରକୁ ସମ୍ତାନ୍ତ ଅତିଥ ଆସିଲେ, ସେମାନଙ୍କ ସଞ୍ଚାରେଂ 
ଦିଆଯିବା କିମ୍ବା ବ୍ରାହ୍ମଣମାନଙ୍କୁ ଦାନ କରାଯିବା ସକାଶେ ପରା ? ସଞ୍ଚାରେ ଖାଦ୍ୟଦ୍ରବ୍ୟ 
ସହିତ ସ୍ତ୍ରୀଲୋକ ଦିଆଯିବ - ବେରାର ଦରବାରର ଏ କି ଗହିଁତ ପ୍ରଥା ଦୂତରାଜ ? 


୧. ପାଜାର୍ଥ ଦିଆଯିବା ଖାଦ୍ୟ ସମ୍ଭାର ଓ ଆନୁଷଟ୍ଚିକ ସରଞ୍ଜାମ, ଉପକରଣ ବା ସାମଗ୍ରୀ ! 


Source: Author, Digitized by PPRACHIN, SOA 


୧୮୦ ଫକୀରମୋହନ ଉପନ୍ୟାସ ସମଗ୍ର 


ଦୂତ ଆପଣ ପୃୂରାଣଜ୍ଞ, ସମସ୍ତ ବିଷୟ ବିଦିତ ଅଛନ୍ତି । ଭଗବାନ୍‌ 
କୃଷ୍ଠଦ୍ବୈପୀୟନକୂୃତ ମହାଭାରତ ଉଦ୍‌ଘାଟନ କରି ଦେଖନ୍ତୁ କୁରୁ ପାଣ୍ଡବ ବଂଶୀୟ 
ରାଜାମୀନେ ଅତିଥ ଏବଂ ବ୍ରାହ୍ମଣମାନଙ୍କୁ କୁମାରୀ କନ୍ୟା ଦାନ କରୁଥିଲେ | ସେମାନେ କି 
ଘରର କୁଳକନ୍ୟାମାନଙ୍କୁ ଦାନ କରୁଥିଲେ ? ସ୍ଵରାଜ୍ୟ ମଧ୍ଯରୁ ସଂଗ୍ରହ କରୁଥୁଲେ ତ ? 
ଶ୍ରୀକ୍ରଷ୍ଣ ଦୂତରୂପେ ହସ୍ତିନାକୁ ଯିବା ସମୟରେ ଦୁର୍ଯ୍ୟୋଧନ ତାହାଙ୍କୁ ସହସ୍ର କନ୍ୟା ଉପହାର 
ଦେଇଥୁୂଲେ - ଆପଣ କି ଏହା ଅସ୍ବୀକାର କରନ୍ତି ? 


ରାୟଗୁରୁ - ହୋଇଥୁବ, ଆମ୍ଭଙ୍କୁ ସେ ପୁରାଣ କଥା ଜଣା ନାହିଁ । ନିରୀହ ପ୍ରଜାବୃନ୍ଦ 
ଚୌଥ ସରଦସମ୍ବଖୀ ଦେବାକୁ ଅସମର୍ଥ ହେଲେ ପାଣ୍ଡବ ପାଞ୍ଚଭାଇ, ଦୁର୍ଯ୍ୟୋଧନ ଶଏ 
ଭାଇ ଘୋଡ଼ାଚଢ଼ି ଯାଇ ପ୍ରଜାମାନଙ୍କ ସ୍ତ୍ରୀ କନ୍ୟାଙ୍କୁ ଧରିଆଣି ବାଣ୍ଡୁଥୁଲେ ? 


ଦୂତ - ଆମ୍ଭେ ଦେଖୁଅଛୁ, ଆପଣ ମରହଟ୍ଟା ଦୋଷ ବର୍ଣ୍ଣନାରେ ବିଶେଷ ନିପୁଣତା 
ଲାଭ କରିଅଛନ୍ତି । ଆପଣ ଜଣେ ସତୃକୁଳଜ ନୈଷ୍ଠିକ ବ୍ରାହ୍ମଣ । ଉତ୍କଳ ଶ୍ରେଣୀର କୌଣସି 
ବ୍ରାହ୍ମଣମୁଖରୁ ଏପରି ଅକୃତଜ୍ଞ କଥା ବାହାରିବ, ଆମ୍ଭର ବିଶ୍କାସ ନ ଥଲା | ଉତ୍କଳଖଣ୍ଡରେ 
କିଏ ସହସ୍ର ସହସ୍ର ବ୍ରାହ୍ମଣଶାସନ ସ୍ଥାପନ କରିଅଛି, କାହା ଅନୁଗ୍ରହରୁ ଲକ୍ଷ ଲକ୍ଷ ବ୍ରାହ୍ମଣ 
ପ୍ରତପାଳିତ ହେଉଅଛନ୍ତି ଏବଂ ଯାବଚନ୍ଦ୍ାର୍କ ଜୀବନଧାରଣ କରି ତ୍ରିସନ୍ଧ୍ୟାରେ ଆଶୀର୍ବାଦ 
କରିବେ ? ମରହଟ୍ଟା ଭୂମି ଦାନକରି ନ ଥିଲେ ଉକ୍କଳଖଣ୍ଡରୁ ବ୍ରାହ୍ମଣ୍ୟଧର୍ମ ବିଲୁପ୍ତ 
ହୋଇଥାନ୍ତା, ବ୍ରାହ୍ମ ଣମ।ନେ ଉଦରପୋଷଣ ନିମନ୍ତେ ଶୂଦ୍ର ଘରେ .ଦାସତ୍ୃ ସ୍ଵୀକାର 
କରିଥାନ୍ତେ । କେଉଁଦିନ କେଉଁ ବିଧର୍ମୀ ରାଜା ବାହୁଣଶାସନ ବସାଇଅଛି ? ଆପଣ ଯେପରି 
ଯବନପକ୍ଷପାତୀ ଦେଖୁଅଛ୍ତ, କିଛି କାଜିଇନାମଂ ପାଇବା ପ୍ରତ୍ୟାଶୀ କରନ୍ତି 


ରାୟଗୁରୁ - ଶାସନ ସ୍ଥାପନକାରୀ ମହାତ୍ମା ଶିବାଜୀଙ୍କୁ ଅନନ୍ତକାଳ ପର୍ଯ୍ୟନ୍ତ ଉତ୍କଳ 
ବ୍ରାହ୍ମଣମାନେ ତ୍ରିସନ୍ଧ୍ୟାରେ ଅବଶ୍ୟ ଆଶୀର୍ବାଦ କରିବେ । ଆଉ କୌଣସି କୌଣସି 
ଫୌଜଦାର କେତେଟା ଶାସନ ବସାଇ ଅଛନ୍ତି ସତ୍ୟ; ପ୍ରଜାଙ୍କ ଦୁଗ୍ଧବତୀ ଧେନୁକୁ ହତ୍ୟାକରି 
ତାହାର ଚର୍ମରେ ନିର୍ମିତ ପାଦୁକା ବ୍ରାହ୍ମଣକୁ ଦାନକଲେ ସେଥୁରେ ଯଦି ପୁଣ୍ୟ ସଞ୍ଚତ ହୁଏ, 
ତେବେ ନିଶ୍ଚୟ ସେମାନେ ଘୋଡ଼ାଚଢ଼ି ସଳଖେ ସଳଶେ ସ୍ଵର୍ଗ ରାଜ୍ୟକୁ ଚାଲିଯିବେ, ସନ୍ଦେହ 
ନାହିଁ । ଦୂତରାଜ ! ଆମ୍ଭେ ପୂର୍ବାପର ସମସ୍ତ ବିଷୟ ପର୍ଯ୍ୟାଲୋଚନା କରି ଦେଖୁଅଛୁ, 
ମରହଟ୍ଟା ସହିତ ସନ୍ଧି ଏକପ୍ରକାର ତସ୍କରତାର ପ୍ରଶ୍ରୟ ଦେବା ସଙ୍ଗେ ସମାନ |! 


ଦୂତ - ବ୍ରାହ୍ମଣମାନଙ୍କ ମୁଖ ଅବାରିତ ସତ୍ୟ; ମାତ୍ର ଆପଣ ବିସ୍କୃତ ହେବେ ନାହିଁ, 
କାହାର ପ୍ରତିନିଧ୍ବ ହୋଇ କଥା କହୁଅଛନ୍ତି, କାହାର ଭାବୀ ଅଶୁଭ ମାର୍ଗ ପରିଷ୍କାର କରିବାକୁ 
ଉଦ୍ୟତ ହେଉଅଛନ୍ତି । ବେରାର ଦରବାରରେ ଏ କଥା ଅଗୋଚର ରହିବ ନାହିଁ । ଭୀମକାନ୍ତ 


୧. ବିଚାରପତିର ସମ୍ମାନ | 

ଲଛମା ୧୮୯୧ 


ଭୀଷଣ ଅସ୍ତ୍ରଧାରୀ ଲକ୍ଷ ଲକ୍ଷ ପଦାତିକ, ଲକ୍ଷ ଲକ୍ଷ ଅଶ୍ଵବାରୋହୀ ଯେଉଁ ଦରବାର 
ସିଂହଦ୍ବାରରେ ଆଞଜ୍ଞାପେକ୍ଷୀ ହୋଇ ଉଭା ହୋଇଅଛନ୍ତି, ସେହି ଦରବାରରେ ଏହି 
ଅପମାନସୂଚକ କଥା ଅବଶ୍ୟ ଦିନେ ଆଲୋଚିତ ହେବ । 


ରାୟଗୁରୁ ଭିଷତ୍‌ ହାସ୍ୟ କରି କହିଲେ “ଦୂତରାଜ ! ଭୟପ୍ରଦର୍ଶନଦ୍ଵାରା 
କାଯ୍ୟୋଦ୍ଧାର କରବା ବାସନା ଯେବେ ମନ ମଧ୍ଯରେ ପୋଷଣ କରିଥାନ୍ତି, ସେ ଚେଷ୍ଟା 
ବିଡ଼ମ୍ବନା ବୋଲି ଜାଣିବେ । ଗୌରବାନ୍ଧିତ ବେରାର ଦରବାରର ଗ୍ଲାନି ରଟନା କରିବା 
କଦାଚ ଏହି ଦରବାରର ଉଦେଶ୍ୟ ନୁହେଁ । ତେବେ ଆପଣଙ୍କ କଥାର ଉପଯୁକ୍ତ ଉତ୍ତର 
ଦେବାକୁ ଯେବେ ଅସମ୍ମାନକର ବିବେଚନା କରନ୍ତି, ଆମ୍ଭେ ନିରୁଭତର । 


ମାଲବୀର କିଞ୍ଚ୍‌ତଵ ଶାନ୍ତ ଭାବରେ କହିଲେ, ˆ ଆମ୍ଭର ଇଚ୍ଛା, ସହଜରେ ସମସ୍ତ ବିଷୟ 
ନିଷ୍ପତି ହୋଇଯାଉ । ଆମ୍ଭେ ବନ୍ଧୃଭାବରେ ବୋଲୁଅଛୁ, ମାନଧାତା ଯେଉଁ ଯବନର 
ପକ୍ଷପାତୀ, ତାହାର ପତନକାଳ ଦୂରବର୍ଭୀ ନୁହେଁ । ଆଲିବର୍ଦିର ଆସନ୍ନ କାଳ ଉପସ୍ଥିତ ।” 


ରାୟଗୁରୁ - ହିନ୍ଦୁ ବା ତୁର୍କ କାହାରି ଆଧୂପତ୍ୟ ଭାରତଖଣ୍ଡରେ ରହିବ ନାହିଁ । ଏମାନେ 
ଧର୍ମତ୍ୟାଗୀ, କଇଁବ୍ୟ ପାଳନରେ ଅମନୋଯୋଗୀ ! ବିଧାତା ଏମାନଙ୍କ ପ୍ରତି ବିମୁଖ । 
ସାର୍ବଭୌମ ପ୍ରେମ, ନ୍ୟାୟପରତା, ରାଜହିତୈଷଣା, ଅପକ୍ଷପାତିତା, ସତ୍ୟନିଷ୍ଠା ପ୍ରଭୁତି 
ରାଜକୀୟ ଗୁଣରୁ ଏମାନେ ବର୍ଜିତ । ନ୍ୟାୟପର ଆକବର ଓ ଧର୍ମପ୍ରାଣ ଶିବାଜୀଙ୍କ ସହିତ 
ପ୍ରକୃତ ରାଜଧର୍ମ ଦୁଇ ଜାତି ମଧ୍ଯରୁ ବିଲୁପ୍ତ ହୋଇଅଛି ବୋଲି ଜାଣିବେ । 

ମାଲବୀର - ଆପଣ ଅଭୁତ କଥା କହୁଅଛନ୍ତି ! ପୃଥୁବୀ କି ଅରାଜକ ହେବ ? 


ରାୟଗୁରୁ - ବୈବସ୍ବତ ମନୁଙ୍କଠାରୁ ଅଦ୍ୟାବଧୂ ପୃଥ୍ବୀ କେବେ ଅରାଜକ ହୋଇ 
ନାହିଁ - ସମୟ ସମୟରେ ରାଜପରିବର୍ଭନ ଘଟିଅଛି । ଭଶ୍ଧରଶୂନ୍ୟ ବ୍ରହ୍ମାଣ୍ଡ ରାଜାହୀନ 
ରାଜ୍ୟ ମୁହୃର ତିଷ୍ପିବା ଅସମ୍ଭବ | ଆମ୍ଭେ ଶୁଣିଅଛୁଁ ସାଗରଗର୍ଭସ୍ଥିତ ଶ୍ରେତଦ୍ଧୀପରୁ ଶ୍ରେତକାନ୍ତି 
କେତେଗୁଡ଼ିଏ ବଣିକ ଆସି ସୂତାନଟି, ଗୋବିନ୍ଦପୁରଠାରେ ବାଣିଜ୍ୟ ଦୋକାନ 
ମେଲିଅଛନ୍ତି । ସେମାନେ ଯେପରି ଶୁକ୍ଲବର୍ଣ୍ ସେହିପରି ଶୁକ୍ସକର୍ମା ଅଟନ୍ତି । ଦେଖୁବା ହେଉ, 
ହିନ୍ଦୁସନ୍ତାନ ହିନ୍ଦୁ ରାଜାକୁ ଅବିଶ୍ପାସ କରି - ମୁସଲମାନ ମୁସଲମାନ ରାଜାକୁ ଅବିଶ୍ବାସ 
କରି ଅଜ୍ଞାତକୁଳଶୀଳ ଅନିର୍ଦିଷ୍ଠବାସ ସ୍ଥାନ ଭିନ୍ନଧର୍ମା ସେହି ଶ୍ରେତଦ୍ଵୀପବାସୀଙ୍କ ଆଶ୍ରୟରେ 
ନିର୍ଭୟରେ ସ୍ଵଚ୍ଛନ୍ଦରେ ବାସକରୁଅଛନ୍ତି । ସେହି ଶୁକ୍କବର୍ଣ୍ଣ ଲୋକେ ନ୍ୟାୟପର, ଶରଣାଗତ 
ପ୍ରତିପାଳକ, ବିପନ୍ନର ବନ୍ଧ, ନିରାଶ୍ରୟର ଆଶ୍ରୟ | କୁଟିଳତା ସ୍ଵା୍ଥପରତାପୂର୍୍ଣ ବଣିକ 
ବ୍ୟବସାୟରେ ଯେଉଁମାନେ ଏପରି ନ୍ଯାୟପର, ରାଜ୍ୟେଶ୍ଵର ହେଲେ ସେମାନଙ୍କ 
ଅଧୀନରେ ପ୍ରଜାମାନେ ଯେ ସୁଖରେ ଦିନ ଯାପନ କରିବେ, ଏଥିରେ ସନ୍ଦେହ ମାତ୍ର ନାହିଁ । 
ଚିରଦିନ ସମାନ ଥାଏ ନାହିଁ । ଭାରତଭୂମି ଯଥେଷ୍ଟ ଅତ୍ୟାଚାର ଭୋଗକଲାଣି, ଅବଶ୍ୟ 


Source: Author, Digitized by PPRACHIN, SOA 


୧୮୨ ଫକୀରମୋହନ ଉପନ୍ୟାସ ସମଗ୍ର 


ଦୁଃଖ ଦିନର ଅବସାନ ହେବ । ହିନ୍ଦୁ ବା ତୁର୍କ ରାଜଶକ୍ତିର ଯଥେଷ୍ଟ ଅପବ୍ୟବହାର କଲେଣି, 
ଭଗବାନ୍‌ ନୂତନ ରାଜା ପ୍ରେରଣ କରିବେ । ଅନ୍ୟଥା ହିନ୍ଦୁ ବା ତୁର୍କ କାହାରି ହାତରେ 
ଆଧ୍ପତ୍ୟ ରହିଲେ ପରସ୍ପର ବିରୋଧରେ ମହାପ୍ରାଣୀ ଶୋଣିତ ଚିରକାଳ ପ୍ରବାହିତ ହେବ ! 
ଆମ୍ଭେ ଗତ ସମ୍ବଭସ୍ଘରଂ ମକର ବାରୁଣୀ ଉପଲକ୍ଷରେ ଗଙ୍ଗାସ୍ଵାନକୁ ଯାଇଥ୍‌ଲୁ । କାଳୀଘାଟରେ 
ଗୋଟିଏ ଶ୍ବେତବର୍ଣ୍ଣ ଲୋକ ସହିତ ସାକ୍ଷାତ୍ଵ ହୋଇଥଲା । ତାହାର ନାମ ପାଦ୍ରଡ଼ିଂ; ସେ 
ଶ୍ନେତବର୍ଣ୍ଣ ଲୋକଙ୍କ ପୁରୋହିତ ଅଟେ । ସେ ପାଦୂଡ଼ି ଦେଶୀୟ ଭାଷା ଭଲ ବୁଝିପାରେ, 
କହିପାରେ । ଅନେକ ବେଳଯାଏ ତାହା ସହିତ କଥାବା ହେଲା ¦ ସେ ଯେ ସମସ୍ତ କଥା 
କହିଲା ସେଥୁର ସାରମର୍ମ ଏହି - ଏକମାତ୍ର ମହାନ୍‌ପ୍ରଭୁ ପରମେଶ୍ବର ବିଶ୍ବବ୍ରହ୍ମାଣ୍ଡର 
ଅଧୁପତି ଅଟନ୍ତି । ମାନବଜାତି ତାହାଙ୍କ ପୁତ୍ର । ତୁମ୍ଭର ସାମର୍ଥ୍ୟ, ତୁମ୍ଭର ଜ୍ଞାନ ମାନବଜାତିର 
ଉନ୍ନତିକନ୍ପେ ଉତ୍ସର୍ଗ କର । ପୁତ୍ର ପ୍ରତି ଅତ୍ୟାଚାରୀ ଲୋକ ପିତାଙ୍କର ବିରାଗଭାଜନ ହୁଅଛ୍ତି 
ସେହିପରି ମାନବଜାତିର ହିଂସାକାରୀ, ମାନବଜାତିର ଅପ୍ରେମକାରୀ ଲୋକ କରୁଣାମୟ 
ପିତା ପରମେଶ୍ବରଙ୍କ ଅପ୍ରିୟପାତ୍ର ଜାଣିବ । ତୁମ୍ଭେ ଯେଉଁ ଦୟା, ଯେଉଁ କ୍ଷମା, ପ୍ରଭୁ 
ପରମେଶ୍ବରଙ୍କଠାରୁ ପ୍ରାର୍ଥନା କର, ଅନ୍ୟ ମାନବକୁ ସେହି ଦୟା, ସେହି କ୍ଷମା ପ୍ରଦାନ 
କର । ତୁମ୍ଭର ସମସ୍ତ ମନ, ସମସ୍ତ ପ୍ରାଣ ପ୍ରଭୁଙ୍କ ପଦରେ ଅର୍ପଣ କର, ସର୍ବଦା ତାହାଙ୍କୁ 
ସ୍ମରଣ କର । 


ମାଲବୀର ଅବଧାନ ! ଆପଣ ତ ଜଣେ ଅସାଧାରଣ ଶାସ୍ତ୍ରବ୍ୟବସାୟୀ, ବୋଲିବା 
ହେଉନ୍ତୁ, ସେ ପୁରୋହିତ ପାଦୃଡ଼ି ଯାହା କହିଲା, ତାହା ଜି ଦର୍ଶନଶାସ୍ତ୍ତର ଅନୁଶାସନ ନୁହେଁ ? 
ଆମ୍ଭେ ସେହି ପାଦୁଡ଼ିର କଥା ଶୁଣି ସ୍ଥିର କରିଅଛୁ ଲଦୃଶୀ ସତ୍ୟଧର୍ମବର୍ଜିତ ଜାତି ରୀଜପଦର 
ଅଯୋଗ୍ୟ ¦! ଦେଖୁବା ହେଉନ୍ତୁ, ' ଏକ ଏବ ପୁରା ଦେବଃ ପ୍ରଣବଃ ସର୍ବବାଙ୍‌ ମୟ” ! ହିନ୍ଦୁ 
ଜାତି ଯେଉଁ ଦିବସରୁ ଏହି ବୈଦିକ ବୀଜମନ୍ତ୍ର ବିସ୍ମ ତ ହୋଇ ନାନା ପ୍ରକାର କାଳ୍ପନିକ 
ଉପଧର୍ମର ଅନୁଷ୍ଠାନରେ ପ୍ରବୃତ୍ତ ହୋଇଅଛନ୍ତି, ସେହି ଦିବସରୁ ଏମାନଙ୍କର ପତନର ଆରମ୍ଭ 
ହୋଇଅଛି । “ ବସୁଧୈବ-କୁଟୁମ୍ବକମ୍‌ - ହିନ୍ଦୁମାନଙ୍କ ଯକ୍ଷରେ ବର୍ଭମାନ ଏହା ପୁସ୍ତକଗତ 
ବିଦ୍ୟା ଅଟେ । ଆମ୍ଭେ ଅନୁମାନ କରୁ ଅଛୁ, ଭାରତ ଖଣ୍ଡବାସୀ ଲୋକମାନଙ୍କ 
ମଙ୍ଗଳକାମନାରେ ଦୟାମୟ ପରମେଶ୍ବର ଶ୍ରେତଦ୍ଧୀପରୁ ଏହି ଶ୍ରେତକାନ୍ତି ଲୋକମାନଙ୍କୁ 
ପ୍ରେରଣ କରିଛନ୍ତି । 

ଦୂତ କିୟତଵକଜାଳ ମୌନାବଲମ୍ବନପୂର୍ବକ ଗୋଟିଏ ଦୀର୍ଘନିଶ୍ନାସ ତ୍ୟାଗକରି କହିଲେ, 
““କୂଗତରେ ଭଗବାନଙ୍କ ଲୀଳା ଦୁର୍୍କେୟ । ତାହାଙ୍କର ଇଚ୍ଛା ସଫଳ ହେବ । ତେବେ 
ମନୁଷ୍ୟମାନଙ୍କର ଗୋଟାଏ କର୍ରବ୍ୟ ଅଛି । ଆମ୍ଭେମାନେ ଆମତ୍ମକର୍ଭବ୍ୟରୁ ବିଚ୍ୟୁତ ନ ହେଉଁ, 


୧. ବର୍ଷ, ୨. ପାଦ, ୩. ଏହିପରି | 


Source: Author, Digitized by PPRACHIN, SOA 


ଲଛମା ୧୮୩ 


ସେଥୂସକାଶେ ସର୍ବାନ୍ତର୍ଯାମୀ ପ୍ରଭୁ ଆମ୍ଭମାନଙ୍କ ହୃଦୟରେ ବିବେକରୂପ ପ୍ରହରୀ ନିଯୁକ୍ତ 
କରିଅଛନ୍ତି । ଯାହାହେଉ, ‘ସହସା ବିଦଧୀତ ନ କ୍ରିୟା ।” ଆମ୍ଭେ ଆଶାକରୁ, ମାନଧାତା 
ଆପଣେ ସ୍ଵଦେଶର ଶାନ୍ତି, ସୁଧର୍ମର ଗୌରବ, ସ୍ଵଜାତି ଏବଂ ଅନୁଗତ ଲୋକର ଧନପ୍ରାଣ 
ନିରୁଦୂବେଗରେ ରକ୍ଷାକରିବା ଅଭିପ୍ରାୟରେ ସନ୍ଧି ସ୍ଥାପନ କରିବା ଉଚିତ କି ନା, ଏ ବିଷୟ 
ପୂନର୍ବାର ସ୍ଥିରଚିତ୍ତରେ ବିଚାର କରିବେ ।”? 


ରାୟଗୁରୁ - ବିଜ୍ଞ ଦହତବର ! ଏ ଉତ୍ତାରେ ଆଉ କ”ଣ ଆଶା କରନ୍ତି ? 
ମାଲବୀର - ଏହା କି ଶେଷ ସିବ୍ଧାନ୍ତ ? 
ରାୟଗୁରୁ - ଅନ୍ତତଃ ଏ ପକ୍ଷରୁ | 


ଦୂତ ଦୀର୍ଘ ନିଶ୍ଵାସ ପକାଇ କହିଲେ, ˆ ହିନ୍ଦୁ ହିନ୍ଦୁ ବିପକ୍ଷରେ ଅସ୍ତ୍ର ଧାରଣ କରିବ, ଏ 
ଦୃଶ୍ୟ ଯେପରି ଭୀଷଣ, ସେହିପରି ଗ୍ଲାନିକର । ହିନ୍ଦୁର ଅସ୍ତ୍ରାଘାତରେ ହିନ୍ଦୁ ଶୋଣିତଦ୍ଵାରା 
ପବିତ୍ର ଆର୍ଯ୍ୟଭୂମି କଳଙ୍କିତ ହେବ, ଏ କଥା ସ୍ମରଣମାତ୍ର ଅସହନୀୟ । ଏହାର ପ୍ରତିକାର 
କି ସାଧ୍ଯାତୀତ ?”? 


ରାୟଗୁରୁ - ମାନବ ଯେତେ ଯତ୍ନ କରୁ, ଯେତେ ବ୍ୟାକୁଳ .ହେଉ, ବିଧୂର ବିଧାନ 
ଅବଶ୍ୟମ୍ଭାବୀ । 


HCI 
ସୋସୋ ଗ୍ରାମ 


କେଉଁଝର ଜିଲ୍ଲାର ପୂର୍ବପ୍ରାନ୍ତ ନିବିଡ଼ ଅରଣ୍ୟ ମଧ୍ଯରେ ଗୋଟିଏ କ୍ଷୁଦ୍ର ଗ୍ରାମ, ନାମ 
ସୋସୋ । ଗ୍ରୀମ ମଧ୍ୟରେ କୋଡ଼ିଏ କି ପଚିଶ ଘର ବାସ । ଏମାନେ ଅରଣ୍ୟ ଅନାର୍ଯ୍ୟ 
ଜାତି - ଭୂୟାଁ, ସାନ୍ତାଳ, ନୁହରା କି ଏହିପରି କିଛି ଜାତି ହେବେ । ଗ୍ରାମଟି ପ୍ରାୟ ବୃତ୍ତାକାର, 
ଘରଗୁଡ଼ିକ କ୍ଷୁଦ୍ର କ୍ଷୁଦ୍ର ପଲାଘରପରି ବିଶୃଙ୍ଖଳ ଭାବରେ ନିର୍ମିତ । ଝାଟିର ବାଡ଼ ମାଟିଛଟା; 
ବତାବୁଣା କବାଟ | ଘର ମାପରେ ଦୁଆର, ନଇପଡ଼ି ଘର ଭିତରକୁ ପ୍ରବେଶ କରିବାକୁ 
ହୁଏ । ଗ୍ରାମ ପ୍ରାନ୍ତ ବିପରୀତ ଦୃଇ ପାର୍ଶ୍ଵରେ ଆଉ ଆଉ ଘରକୁ ଛାଡ଼ି ଦୁଇଗୋଟି ଘର; 
ଆଉ ଆଉ ଘରଠାରୁ କିଛି ବଡ଼, ଗୋଟିଏ ଧାଙ୍ଗଡ଼ାଂ ଆଉ ଗୋଟିଏ ଧାଙ୍ଗଡ଼ୀ' ଘର ! 
ସଭ୍ୟତାଭିମାନୀ ହିନ୍ଦୁସମାଜର ପଞ୍ଚ-ଷଷ୍ଠ ବର୍ଷୀୟା ଦିଗମ୍ବରୀ” କନ୍ୟା ଦାନକରି ସଙ୍ଗେ 
ସଙ୍ଗେ ଉର୍୍ଧତନ ସପ୍ତପୁରୁଷକୁ ସ୍ଵର୍ଗରାଜ୍ୟକୁ ଚଲାଣ ଦେବା ପ୍ରଥା ଏମାନଙ୍କ ମଧ୍ଯରେ ନାହିଁ । 
ଏମାନେ ପ୍ରକୃତିର ଶିଶୁ, ପ୍ରକୃତିର ଅନୁଶାସନ ଏମାନଙ୍କର ଶାସ୍ତ୍ରବିଧବ । କନ୍ୟା ନିକୁଛରେଂ 
ପନ୍ଦର, ପୁତ୍ର କୋଡ଼ିଏ ବର୍ଷ ସ୍ଥର୍ଶ ନ କଲେ ବିବାହବିଧାନ ବିବର୍ଜିତ | ଅଭିଆଡ଼ୀ କନ୍ୟାକୁ 
ଧାଙ୍ଗଡ଼ୀ, ଅଭିଆଡ଼ା ପୁତ୍ରକୁ ଧୀଙ୍ଗଡ଼ା ବୋଲାଯାଏ ! ଧାଙ୍ଗଡ଼ୀମାନେ ଆପଣା ଆପ୍ରଣା 


୧. ଆଦିବାସୀ ଯୁବକ, ୨. ଆଦିବାସୀ ଯୁବତୀ, ୩. ଉଲଗୁ, ଲଙ୍ଗଳା, ୪. ଅତିକମ୍‌ରେ | 


Source: Author, Digitized by PPRACHIN, SOA 


୧୮୪ ଫକୀରମୋହନ ଉପନ୍ୟାସ ସମଗ୍ର 


ଗୃହ ମଧ୍ଯରେ ରାତ୍ରି କାଳରେ ଶୟନ କରି ରହିବାର ନିଷେଧ ! ରାତ୍ରି ସମୟରେ ସମସ୍ତ 
ଧାଙ୍ଗଡ଼ା, ସମସ୍ତ ଧାଙ୍ଗଡ଼ୀ ପୂର୍ବୋକ୍ତ ଦୁଇ ଘରେ ଶୟନ କରନ୍ତି । ଧାଙ୍ଗଡ଼ୀଘରେ ଦୁଇଜଣ 
ବୃଢ଼ୀ, ଧୀଙ୍ଗଡ଼ା ଘରେ ଦୁଇଜଣ ବୁଢ଼ା ଜଗୁଆଳ ହୋଇ ଶୁଅନ୍ତି 
ଅନ୍ୟ ପାର୍ଶ୍ଵରେ ଗ୍ରାମକୁ କିଛି ଦୂର ଛାଡ଼ି ଆଉ ଗୋଟାଏ ଘର ! ଅନ୍ୟ ସମସ୍ତ ଗୃହଠାରୁ 
ବଡ଼ ଏବଂ ସୁନ୍ଦର ଲିପାପୋଛା । ଏ ଘରଟା ସବୁଦିନେ ତୁଚ୍ଛା ପଡ଼ିଥାଏ - ପ୍ରବାସୀ ମହାଜନ, 
ବାଟୋଇ କିମ୍ବା ଅନ୍ୟ ଗ୍ରାମରୁ କୁଣିଆ ଆସିଲେ ଏହି ଘରେ ରହନ୍ତି । ଗ୍ରାମର ପରଗଣା!” 
ବର୍ଷାକାଳରେ ଏହି ଘରେ ପଞ୍ଚୁାଆତ କରେ । 
ଗ୍ରାମ ଚତୁରଦଦିଗରେ ଅରଣ୍ୟ - ନିବିଡ଼ ଅରଣ୍ୟ - ଶାଳ, ପିଆଶାଳ, ଅଶନ, ଶିଶୁ, 
ଧଉରା, ଫାସି, କେନ୍ଦୁ ପ୍ରଭୁତି ବୃହତ୍ଵଜାତୀୟ ଏବଂ ଅନ୍ୟାନ୍ୟ ବହୁବିଧ କ୍ଷୁଦ୍ର ବୃହତ୍ଵ 
ଅକୃତନାମା, ଅଜ୍ଞାତଗୁଣଗ୍ରାମ, ସଫଳ, ନିଷ୍ତଳ, ସକଣ୍ଟକ, ନିଷ୍କଣ୍ଟକ, ଦୀର୍ଘ, ହସ, ବିବିଧାକାର 
ପତ୍ରବିଶିଷ୍ଟ ଲଗାଲଗି, ଛନ୍ଦାଛନ୍ଦି ଲତାମଶ୍ରିତ, ଲତାଶୂନ୍ଯ ଅଗଣ୍ୟ ବନସ୍ପତିବର୍ଗ ଦିଗନ୍ତ 
ପର୍ଯ୍ୟନ୍ତ ବିସ୍ତୃତ । କୌଣସି, ସ୍ଥାନରେ କେବଳ ଶାଳବଣି ବୃହତ ତାଳବୃକ୍ଷ ପରି ଶାକାପତ୍ର 
ବିହୀନ ହୋଇ ସରଳ ଭାବରେ ବଢ଼ିଅଛି | ମସ୍ତକ ଉପରେ ନିଘଞ୍ଚପତ୍ରବିଶିଷ୍ଟ ଛତ୍ରାକାର 
ଶାଖାପ୍ରଶାଖାବିଜଡ଼ିତ, ଅନ୍ଧକାରମୟ, ସୂର୍ଯ୍ୟକିରଣ ପ୍ରବେଶର ଛିଦ୍ର ମାତ୍ର ଶୂନ୍ୟ । ବିଶାଳବପୁ 
ବୃକ୍ଷଗୁଡ଼ିକ ସମୋଜ୍ଚ ସମାନାକାର ସ୍ଵଭାବର ସୌନ୍ଦର୍ଯ୍ୟାଧାର ଉଦ୍ୟାନ ସ୍ଵରୂପ ହୋଇ 
ରହିଅଛି । ବୃକ୍ଷତଳ ଭୂମି ସମତଳ, ପରିଷ୍ଠତ ପରିଚୁନ୍ନ - ଦୂର୍ବାଦଳଟି ପର୍ଯ୍ୟନ୍ତ ଅଦ୍ଶ୍ୟ । 
ବହୁବର୍ଷବ୍ୟାପୀ ଶୁଷ୍ପ ବୃକ୍ଷପତ୍ର ପତନଦ୍ଧାରା ଭୂମି ଏପରି କୋମଳ ହୋଇଅଛି ଯେ, ବିସ୍ୃତ 
ସୁପାତିଂ ଉପରେ ଚାଲିଗଲା ପରି ଜଣାଯାଏ । ଶାଳବୃକ୍ଷର ଅତି ଉଚ୍ଚ କ୍ଷୁଦ୍ର ପତ୍ରାବଳୀ ବିଶିଷ୍ଟ 
କଷୁଦ ଶାଖା ଉପରେ କ୍ଷୁଦ୍ବ ଦେହଟିକୁ ଘୋଡ଼ାଇ ଶ୍ୟାମା“ ତାନ ଛାଡ଼ିଅଛି । ସେହି କ୍ଷୁଦ୍ର ପ୍ରାଣୀର 
କ୍ଷୁଦ୍ର କଣ୍ଠନିଃସୃତ ଶ୍ରବଣମନୋହର ଅତ୍ୟୁ]୍ଗ ସ୍ଵରଲହରୀ ବହୁଦୂର ପର୍ଯ୍ୟନ୍ତ ଅରଣ୍ୟ ମଧ୍ଯରେ 
ଖେଳିଯାଇ ଗିରିକନ୍ଦର ମଧ୍ଯରେ ପ୍ରତିଧ୍ବନିତ ହେଉଅଛି | ସେହି ସମୟରେ ଶ୍ୟାମାସୁନ୍ଦରୀ 
ତଦ୍ରପ ଏକ ନିଭୂତ ସ୍ଥାନରେ ବସି ସ୍ବାମୀର ସଙ୍ଗୀତକୁ ଅନୁସରଣ କରୁଅଛି । ଶ୍ୟାମାସୁନ୍ଦରୀ 
ଅପେକ୍ଷା କରି ବସିଥାଏ, ସ୍ବାମୀର ସଙ୍ଗୀତ ନିବୃତ ହେବାମାତ୍ରକେ ଆପଣାର 
ତାନଲହରୀଦ୍ଵାରା ବୃକ୍ଷସମୂହକୁ ପରିପୂର୍ଣ୍ଣ କରିଦିଏ । ଏହିପରି ପ୍ରହରବ୍ୟାପୀ ସଙ୍ଗୀତ ଆଦାନ 
ପ୍ରଦାନ ଉତ୍ତାରେ ବିହଗଦମ୍ପତି ଉଡ଼ିଆସି ଏକତ୍ରିତ ହଅନ୍ତି । ଅନନ୍ତବିଚିତ୍ରକର୍ମା ବିଶ୍ପବିଧାତା 
ଏହି ନଗଣ୍ୟ କ୍ଷୁଦ୍ର ପ୍ରାଣୀର କଣ୍ଠରେ ଏଡ଼େ ସୁମଧୁର, ଏଡ଼େ ଉଚ୍ଚ ସ୍ଵର ପ୍ରଦାନ କରିଅଛନ୍ତି, 
ଚିନ୍ତାକଲେ ମନ ବିମୋହିତ ହୋଇଯାଏ ! ଶାଳବଣିର କୌଣସି କୌଣସି ସ୍ଥାନରେ 
ବିଚିତ୍ରଦେହ ମୟୂର ଆପଣାର ବିଶ୍ଵମୋହନ ବିଧାତୃ -ସୃଷ୍ଟିଂ ସୌନ୍ଦର୍ଯ୍ୟର ପରାକାଷ୍ଠାରୂପ 
ବିଚିତ୍ରମୟ ପୁଚ୍ଛ ଉନ୍ନତ ଓ ବିସ୍ତୃତ ଏବଂ ସମୟସମୟରେ କମ୍ପିତ କରାଇ ବିଚିତ୍ର ଭଙ୍ଗୀରେ 


୧. ଖାଲି, ୨. ପଞ୍ଚାୟତର ମୁଖ୍ୟ, ୩. ଶଯ୍ୟା, ୪. କୋଇଲି । 


Source: Author, Digitized by PPRACHIN, SOA 


ଲମା ୧୮୫ 


ଚତୁର୍ଦିଗରେ ଘୂରି ଘୂରି ଆପଣାର ସୌନ୍ଦର୍ଯ୍ୟଗାରିମା ମୟୂରୀକୁ ଦେଖାଉଅଛି | ମୟୂରୀ ମଧ୍ଯ 
ସେହି ବିମୋହନ ରୂପରେ ବିମୁଗ୍ଧ ହୋଇ ଅନାଇ ରହିଅଛି । 


କୌଣସି କୌଣସି ସ୍ଥାନରେ । ଚଞ୍ଚଳସ୍ବଭାବା ଭୟାତୁରା ଚକିତା ହରିଣୀୟୂଥ ବୃକ୍ଷପତିତ 
ଶାଳ ଫଳ ଗୋଟାଇ ଖାଉଁ ଖାଉଁ ଚମକିପଡ଼ି ଚତୁର୍ଦିଗକୁ ଚଞ୍ଚଳଭାବରେ ଅନୀଉଅଛନ୍ତି, 
ଶିଶୁଗୁଡ଼ିକ ସଙ୍ଗରେ ଗୋଡ଼ାଇଅଛନ୍ତି, କେହି ଦଗ୍ଧ ପାନ କରୁଅଛି, କେହି କ୍ଷୁଦ୍ର ତୃଶାଙ୍କୁରଟି 
ମୁଖରେ ଧରି ନୃତ୍ୟ କରୁଅଛି । ଗ୍ରାମ ନିକଟବର୍ଭୀ ସ୍ଥାନରେ ଅଭ୍ରଂ ଭେଦୀ ଉଚ୍ଚ ପର୍ବତ ନାହିଁ: 
ମାତ୍ର କ୍ଷୁଦ୍ର ପାହାଡ଼ ଅସଂଖ୍ୟ | ଉତ୍ତର ଏବଂ ପଶ୍ଚିମ ଭାଗରେ ଅନୁଜ କ୍ଷୁଦ୍ର କ୍ଷଦ୍ର 
ଖଣ୍ଡଶୈଳମାଳ ପରିପୂର୍ଣ ଛଡ଼ାଛଡ଼ି, ଲଗାଲଗି ପର୍ବତ, ପର୍ବତ ଉପରେ ପର୍ବତ; ଅସଂଖ୍ୟ 
ପର୍ବତମାଳା ବହୁ ଦୂର ପର୍ଯ୍ୟନ୍ତ ବ୍ୟାପ୍ତ ହୋଇ ରହିଅଛି । ପର୍ବତ ଖୋଲମାନ କଣ୍ଟକବଂଶ, 
କଣ୍ଟି, ନାନାପ୍ରକାର ଜଟିଳ ଲତାଗୁଳ୍ପ ଏବଂ ନିବିଡ଼ ବୃକ୍ଷରେ ପୂର୍ଣ୍ଣ । ଦିବା ନିଶି ଅନ୍ଧକାରମୟ, 
ମନୁଷ୍ୟଜାତିର ଅଗମ୍ୟ, ବନ୍ୟବରାହ, ଭଲ୍ଲ୍‌ କ, ଝିଙ୍କ ପ୍ରଭୃତିଙ୍କ ଆରାମ ନିକେତନ ଏବଂ 
ସୂତିକାଗାର । ଗ୍ରାମର ଉତ୍ତର ଦିଗରେ ସ୍ଵଚୁତୋୟା ସାଳନ୍ଦୀ ନଦୀ ଲଜ୍ାଶୀଳା କୁଳବତୀ 
ରମଣୀ ପରି ବୃକ୍ଷଲତା ମଧ୍ଯରେ ଦେହକୁ ଘୋଡ଼ାଇ କଳକଳ ଶହକରି କୁଟିଳା ଭୁଜଙ୍ଗୀ 
ସମାନ ପ୍ରବାହିତା । ସୋସୋ ଅନ୍ୟାନ୍ୟ ଗ୍ରାମଠାରୁ ବହୁବୃର ବିଛିନ୍ନ ଏଥକୁ ବିଦେଶୀୟ 
ସମାଗମ ବିରଳ । ଗ୍ରାମବାସୀମାନେ ରଜାର ପ୍ରଜା କିମ୍ବା ସାହୁର ଖାତକ ନୁହନ୍ତି 
ଏମାନଙ୍କର କୌଣସି ବିଷୟର ଅଭାବ ନାହିଁ; ଜୀବନର ଅବଲମ୍ବନ ଟୁଙ୍ଗା, କଡ଼ବା, ମଶିଆ, 
ମହୁଲ, ଶଡ଼ପ, ବେଲ, ଆମ୍ଭ ଅକ୍ଷୟଭଣ୍ଡାର ରୂପେ ରହିଅଛି । ହେଲେ ମହୁଲ, ଶଡ଼ପ 
ଏହି ଦିଓଟି ବୃକ୍ଷ ମହାମୂଲ୍ୟ; କାରଣ ଏହା ଖାଦ୍ୟ ଏବଂ ଏଥୁରେ ହାଣ୍ଡିଆ ପ୍ରସ୍ତୃତ ହୁଏ | 
ଏହି ବୃକ୍ଷଗୁଡ଼ିକ ଗ୍ରାମବାସୀମାନଙ୍କ ମଧ୍ଯରେ ବଣ୍ଟା । ଆପଣା ଆପଣା ବୃକ୍ଷ ସମସ୍ତେ 
ପୁତ୍ରପୌତ୍ରାଦିକ୍ରମେ ଭୋଗ ଦଖଲ କରନ୍ତି । ଗ୍ରୀଷ୍ମ ଏବଂ ବସନ୍ତ ରତୃରେ ଦୁଇ -ଚାରୋଟି 
ପଞ୍ଜାବଦେଶୀ ମହାଜନ ଗ୍ରାମକୁ ଆସନ୍ତି । ସେମାନେ ଚର୍ମ, ହରିଣଶିଙ୍ଗ, ମହୁ, ମହଣ, 
ଜଉ ବଦଳରେ ଲୁଣ, ଲୁଗା, ଧୂଆଁପତ୍ର ଦେଇଯାନ୍ତି । ଗ୍ରାମର କଳି କନ୍ଦଳ, ମହୁଲ ଶଡ଼ପ 
ବୃକ୍ଷଘଟିତ ଦେବାନି ମାମଲା ସମସ୍ତ ଗ୍ରାମର ପରଗଣା ବୁଝାସୁଝା କରେ | ପରଗଣା ଆଜ୍ଞା 
ସମସ୍ତଙ୍କ ଶିରୋଧାର୍ଯ୍ୟ । ପରଗଣା ଆଜ୍ଞା ଅମାନ୍ୟକାରୀ ପ୍ରତି ପ୍ରହାରଦଣ୍ଡ ବିଧ, ଗୁରୁତର 
ଅପରାଧୀମାନଙ୍କ ଦଣ୍ଡ ଗ୍ରାମରୁ ନିର୍ବାସନ । ବରଁମାନ ପରଗଣାର ନାମ ମୁଟରୁ ମାଝି । 

ଶୀତ ଚାରିମାସ ଗ୍ରାମର କୌଣସି ଲୋକ ଘରେ ରହନ୍ତି ନାହିଁ, ପୂର୍ବକଥ୍ତ ଶାଳବଣୀ 
ମଧ୍ଯରେ ବୃତ୍ତାକାରରେ କେତେ ଗଦା ଧୁନି ଜାଳିଦେଇ ତାହା ମଧ୍ଯରେ ରହନ୍ତି । ସମସ୍ତ ପୁରୁଷ 
ଏକ ପାଖରେ, ସମସ୍ତ ସ୍ତ୍ରୀ ଅନ୍ୟ ପାଖରେ ରହିବା ବିଧ । ଚାଇ ବଜାଇବା ପୁରୁଷମାନଙ୍କ 
କାର୍ଯ୍ୟ, ସ୍ତୀମାନଙ୍କ କାର୍ଯ୍ୟ ନୃତ୍ୟ ଏବଂ ସଙ୍ଗୀତ ! ଅନିଦ୍ରା ଆନନ୍ଦରେ ରାତ୍ରି ପାହିଯାଏ । 


୧. ଆକାଶ [ 

୧୮୬ J କୀରମୋହନ ଉପନ୍ୟାସ ସମଗ୍ର 


ଅଭାବ ନାହିଁ, ଅଭିଯୋଗ ନାହିଁ, ଚିନ୍ତା ନାହିଁ, ଭାବନା ନାହିଁ, ପରମ ସୁଖରେ ଦିନ 
ଉତ୍ତାରେ ରାତ୍ରି, ରାତ୍ରି ଉତ୍ତାରେ ଦିନ କଟୁଅଛି । ହେଲେ ରଜା ହେଉ, ପ୍ରଜା ହେଉ, ଧନୀ 
ହେଉ, ଦରିଦ୍ର ହେଉ, ରୋଗଗ୍ରସ୍ତ ହେଉ, ସୁସ ଶରୀର ହେଉ, କାହାରି ଅବସ୍ଥା ସ୍ଥାୟୀ 
ନୁହେଁ; ପରିବର୍ଭନଶୀଳ ଜଗତରେ ନିତ୍ୟ ରୂପାନ୍ତର ଘଟୁଅଛି । ସୋସୋ ଗ୍ରାମର ଆଦିମ 
ନିବାସୀମାନଙ୍କ ଉପରେ ଅଚାନକ ବିପ୍ବାତ, ବାସସ୍ଥାନ ପରିତ୍ୟାଗ କରି ସମସ୍ତେ ନିବିଡ଼ 
ଅରଣ୍ୟକୁ ପଳାଇଯାଇଅଛନ୍ତି । ଦୈବାତ୍ଵ କେଉଁ ଦେଶରୁ ପ୍ରାୟ ଦୁଇଶତ ତୁର୍କୀ, ଚାରି- 
ପାଞ୍ଚ ଶତ ପଞ୍ଚହତ୍ୟାରବନ୍ଦ ଖଣ୍ଡାୟତ ପାଇକ ଆସି ଗ୍ରାମ ମଧ୍ଯ ଅଧକାର କରି ବସିଅଛନ୍ତି । 
ଗୃହନିର୍ମାଣୋପଯୋଗୀ ଉପକରଣର ଅଭାବ ନାହିଁ । ବନ୍ୟ ଲୋକମାନଙ୍କ ଗୃହ ଭାଙ୍ଗିଦେଇ 
ହିନ୍ଦୁ ତୁର୍କୀ ସ୍ଵତନ୍ତ୍ର ଗ୍ରାମ ବସାଇଅଛନ୍ତି । 


ll eo ll 
ନାଗା ଜମାୟତ 


ଆଜି ସୋସୋ ଗ୍ରାମରେ ଭାରି ଭାରି ନାଗା ଜମାଏତ ପଡ଼ିଅଛନ୍ତି । ନଅଜଣ ନାଗା, 
ଜଣେ ମହନ୍ତ ¦ ନାଗାମାନଙ୍କର ଲମ୍ବ ମୁଖ, ବକ୍ଷଆବରଣକାରୀ ବିଶାଳ ଶ୍ଳଶ୍ରଂ, ବରଓର 
ପରି ବୋଝେ ବୋଙଝେ ଜଟା ପିଠି ଘୋଡ଼ାଇପକାଇଅଛି । ସମସ୍ତେ ବଳିଷ୍ଠ, ନେତ୍ରଜ୍ୟୋତି 
ବୀରତ୍ବ୍ୟଞ୍ଜକ; ବିଭୂତିଭୂଷଣ ! କେହି ସନ୍ଧାନୀ ଲୋକ ନିରୀକ୍ଷଣ କରି ଦେଖୁଲେ ସମସ୍ତଙ୍କ 
ଦେହରେ ଅସ୍ତ୍ରୀଘାତର ଚିହ୍ନ ଦେଖନ୍ତା । ସଙ୍ଗରେ ମୃଗଛାଲ, ଗୋଟିଏ ଗୋଟିଏ ଚିମଟା 
ଏବଂ ଝୁଲି, ଦଶଜଣଙ୍କର ଦଶଗୋଟି ତଟୁ । ଶାଳବଣ ମଧ୍ଯରେ ଧୁନି ଜଳାଇ ବସିଅଛନ୍ତି । 
ଗ୍ରାମବାସୀମାନେ ସାଧୁ ସେବାରେ ବ୍ୟସ୍ତ, ଅଧ୍କ ବ୍ୟସ୍ତ ପିଲାମାନେ, ତୁଛୁଟାରେ ପାଟିକରି 
ଗ୍ରୀମ ମଝି ଦାଣ୍ଡରେ ଧୀ -ଦଉଡ଼ କରୁଅଛନ୍ତି । ପ୍ରଥମ ଦିନ ରାତ୍ରିରେ ସାଧୁମାନେ ପ୍ରସାଦ 
ସେବାକରି ଅବା ଖାନା ଖାଇ ବିଶ୍ରାମ କରିଥୁଲେ । ଦ୍ଵିତୀୟ ଦିନ ପ୍ରାତଃକାଳରେ ସାଧୁ 
ଦଶଜଣ ଏବଂ ଗ୍ରାମର ପ୍ରଧାନ ପ୍ରଧାନ ତୁର୍କୀ ଏବଂ ଖଣ୍ଡାୟତ ଗୋଟିଏ ବ୍ହତ୍ଵ ଶାଳଗଛ 
ମୂଳରେ ବସିଅଛନ୍ତି । ଚତୁର୍ଦିଗରେ ପାଇକ ପହରା, ନିର୍ଜନ ବନରେ ପ୍ରୟୋଜନ ନାହିଁ, 
ତଥାଚ ପହରା | ନାଗାମାନଙ୍କ ମୁଣ୍ଡ ଲଣ୍ଡା - ଜଟା ସମସ୍ତ ଭୂମିସାତ୍‌ ହେଲାଣି | ସେମାନଙ୍କ 
କଥୋପକଥନ ବିଶେଷ ଅନୁସନ୍ଧାନଦ୍ଧାରା ଯାହା ଆମ୍ଭମାନଙ୍କ ଜ୍ଞାନଗୋଚର ହୋଇଥୁଲା, 
ସଂକ୍ଷେପରେ ପ୍ରକାଶ କରୁଅଛ । 

ଗ୍ରାମର ପ୍ରଧାନ ତୁର୍କୀ ମୀର କାଶୀମ ପଚାରିଲେ, ˆ ବରଁମାନ ବାଟ ବନ୍ଦ, 
ଆପଣମାନେ କିପରି ଅଇଲେ ?” ମହନ୍ତବେଶୀ କହିଲେ - “ଆରେ ତୋବା-ବା, 
ଆସିବାର କ'ଣ ବାଟ ଅଛି ? ବାଲେଶ୍ବର ବନ୍ଦରଠାରୁ ମେଦିନୀପୁର ପର୍ଯ୍ୟନ୍ତ ବାଟରେ 


୧. ଦାଢ଼ି 

ଲଛମା ର 


ମରହଙ୍ଟା ପାଇକ ପୂରି ରହି ଅଛନ୍ତି । ସ୍ଥାନେ ସ୍ଥାନେ ଘାଟି, ସ୍ଥାନେ ସ୍ଥାନେ ଖଟି । ବାଟୋଇ 
କଥା ଛାଡ଼, ତୀଥଯାତ୍ରୀମାନଙ୍କର ମଧ୍ଯ ବାଟ ପଡ଼ିଗଲାଣି ।”? 


ମୀର କାଶୀମ - ଆପଣ କିପରି ଆସିଲେ ? 

ମହନ୍ତ - ହିନ୍ଦୁ ନାଗା ସନ୍ନ୍ୟାସୀମାନଙ୍କୁ ମରହଟ୍ଟା ପାଇଜୈ ସମ୍ମାନ କରନ୍ତି; 
ସେଥୁସକାଶେ ଆମ୍ଭେମାନେ ଏହି ବେଶ ଧରି ଆସିଅଛୁ 

ମୀର କାଶୀମ - ଶୁଣାଯାଏ, ନାଗା ସନ୍ୟାସୀମାନେ ଗ୍ରାମକୁ ଗ୍ରାମ ଲୁଟପାଟ କରି 
ନେଉଅଛନ୍ତି । ସେମାନଙ୍କ ଉତ୍ପୀତରେ ପ୍ରଜାମାନେ ଅସ୍ଥିର | 

ମହନ୍ତ - ପ୍ରକୃତ ହିନ୍ଦୁ ଧାର୍ମିକ ନାଗା ସନ୍ନ୍ୟାସୀ ବର୍ଭମାନ ଏ ଦେଶରେ ନାହାନ୍ତି । 
ଡକାଏତମାନେ ନାଗା ସାଜି ଦେଶ ଉଜାଡ଼ କରୁଅଛନ୍ତି । ମରହଟଙ୍ଟାମାନଙ୍କ ହାତରୁ ଯେ 
ସମସ୍ତ ଗ୍ରାମ ରକ୍ଷା ପାଇଥୁଲା, ନାଗାମାନେ ସେ ସମସ୍ତ ପଡ଼ିଆ କରିଦେଲେଣି । ଆପଣ 
ଶୁଣିଥୂବେ, ସେମାନେ ପିଶ୍ଡାରୀ ଜାତି ଏବଂ ବୁନ୍ଦେଲଖଣ୍ଡବାସୀ; ବଙ୍ଗଦେଶରୁ ସେମାନଙ୍କୁ 
ତଡଢ଼ିଦେବା ନିମନ୍ତେ ହଜରତବ ଆଲିବର୍ଦି ଖା ଏକ ଫୌଜ କାଏମଂ କରିଅଛନ୍ତି । 

ମୀର କାଶୀମ - ମରହଙ୍ଟାମାନେ ଓଡ଼ିଶାରେ ଆପଣାକୁ ରାଜା ବୋଲି ପରିଚୟ 
ଦେଉଅଛନ୍ତି, ତେବେ ଡକାଏତ ତଡ଼ୁ ନାହାନ୍ତି କ୍ୟା ? 

ମହନ୍ତ - ଆଲ ଆକବର ! ‘ପରେୟାକା ମାଲ ଲିଆ ଚୋରା, କ୍ୟା ଲୋକ୍ସାନ୍‌ 
ତେରା ମେରା ।” ଏମାନେ ଯେ ଆପେ ଡକାଇତର ଗୋସେଇଁବାପ, ଆପେ ଲୁଟତରାଜରେ 
ଲାଗିଅଛନି, ତଡ଼ିବାର ବେଳ କାହିଁ ? 

ମୀର କାଶୀମ - ବାଲେଶ୍ବର ବନ୍ଦରର ହାଲ କ'ଣ ? 

ମହନ୍ତ - ଆମ୍ଭେମାନେ ପଟାଶପୁର ମଧ୍ଯରେ ପଶି ଝାଡ଼ି ବାଟେ ଅଇଲୁ; ମାତ୍ର 
ବାଲେଶ୍ଵର ବନ୍ଦର ଯିବାକୁ ହେବ । ଫୌଜଙ୍କୁ ଆଗେ ବାଟର ହାଲ” ଜାଣିବା ଦରକାର ! 
ସମସ୍ତ ଖଣ୍ଡାଏତ କି ଆପଣଙ୍କ ସଙ୍ଗରେ ଆସିଅଛନ୍ତି ? 

ମୀର କାଶୀମ - ନା, ମୁଖ୍ଆ ମୁଖୁଆ କେତେ ଲୋକ ଆସିଅଛନ୍ତି, ଆଉ ସମସ୍ତ 
ଖଶ୍ଡାଏତ ଚତୁର୍ଦଦିଗରେ ବୁଣି" ପଡ଼ିଅଛନ୍ତି, ଥୋକେ ଜାତି ଚିହ୍ନ ଜନାତ ପକାଇ ଦେଇ କଷ୍ଟରେ 
ଆପଣା ଆପଣା ଘରେ ରହିଅଛନ୍ତି । 

ମୀର କାଶୀମ - ମୁର୍‌ଶିଦାବାଦର ହାଲ୍‌ କ'ଣ ? 

ମହନ୍ତ - ହଜରତଵ ନବାବ ସାହେବଙ୍କ ପରୁଆନାରୁ ସମସ୍ତ ଉଆକପଫ୍ଵ ହେବେ । 

ମହନ୍ତ ଆପଣା ଝୁଲି ମଧ୍ୟରୁ ନବାବ ସାହେବଙ୍କ ଦସ୍ତଖତୀ ମୋହରଯୁକ୍ତ ପରୁଆନା 
ବାହାରକରି ମୀର କାଶୀମ ହାତରେ ଦେଲେ | ପରୁଆନା ପାରସ୍ୟ ଭାଷାରେ ଲେଖା, 


୧. ସ୍ଥାୟୀ, ୨. ଅବସ୍ଥା, ୩. ବିଛାଡ଼ି ହୋଇ ପଡ଼ିବା ! 

୧୮୮ ଫକୀରମୋହନ ଉପନ୍ୟାସ ସମଗ୍ର 


ଉତ୍କଳ ଭାଷାରେ ତର୍ଜମା କରି ଖଣ୍ଡାଏତମାନଙ୍କୁ ଶୁଣାଇଦିଆଗଲା |! ଖୋଦ ମୀର କାଶୀମ 
ପରୁଆନା ପାଠକଲେ । ତାହାର ମର୍ମ 


ମେହରବାନ୍‌ ଦୋସ୍ତାନ୍‌ ଫୌଜଦାର ସେକ୍‌ ମୀର୍‌ କାଶୀମ୍‌, ତକ୍ତ ବନ୍ଦର, ବାଲେଶ୍ବର, 
ସୁଲମହଲ । 


ଯେହେଡ଼ ହରକରାଂ ମାରଫତଵ ତୁମ୍ଭ ଅର୍ଜି ପହୁଞ୍ଚ ପେସ ହେବାରୁ ସମସ୍ତ ହାଲ 
ଜାହେର” ହେଲା । ଭାସ୍କର ପଣ୍ଡିତ ଜୁଲମରେ ତୁମ୍ଭେ ଆପଣା ଏଲାଜା ଛାଡ଼ି କେଉଁଝର 
ଜଙ୍ଗଲ ତରଫକୁ ଚାଲିଯାଇଅଛ । ଦୁସମନ୍‌ ବଉ୍ଁମାନ ଛାଉଣୀ କରି ଉକ୍ତ ମୋକାମରେ 
ରହିଅଛି । ଦୁସମନକୁ ଜବଦ କରିବା ସକାଶେ ଏହି ରମଜାନ ମାସର ଆଖର ଇଦ୍ଵ ପର୍ବର 
ତେସରା ରୋଜ ଖୋଦ ସରକାର ଫୌଜ ହମରାଏ ମୁରଶିଦାବାଦଠାରୁ ରମାନା" ହେବେ | 
ତୃ୍ଭଙ୍କୁ ମୁନାସବ୍‌ କିହିସାବ ମୁତାବକ ସରକାର ଫୌଜ ବାଲେଶ୍ବର ବନ୍ଦର ଉତ୍ତର ତରଫ 
ଫୁଲାରି ନଦୀ ନିକଟ ହାଜର ହେବାର ପସନ୍ଦ କରି ତୁମ୍ଭେ ଝାଡ଼ି ରାହାରେ ପୁସିଦା ମାଫିକ 
ଆସି ରାୟବଣିଆ କିଲାର ମାଲିକ ସରକାର ତରଫ ଦୋସ୍ତ ରାୟ ରାଘବ ରାଟସିଂହ 
ବୈରୀଗଞ୍ଜନ ଜଗଦ୍ଦେବ ମାନଧାତାଙ୍କ ଫୌଜ ସାମିଲ ହେବ । ଏ ମାଦାର ପରୁଆନା 
ମାନଧାତା ମୌସୁଫଙ୍କଠାକୁ ମଧ୍ୟ ଭେଜାଗଲାଂ । ଏହି ପରୁଆନାବାହକ ଛଦ୍ଧମବେଶଧୀରୀ 
ସେକ୍‌ ସମସର ଖୀ ଜଣେ ଭାରି ଜଙ୍ଗୀଂ ହୁସିଆର ସରକାର ୟାତଵମାଦ୍‌ ଲୋକ ଅଟନ୍ତି । 
ଏହାଙ୍କ ଜବାନିରୁ ଆଉ ଆଉ ହାଲ ଉଆକପ୍ବ ହେବ । ଇତି ॥ 


ସନ ୧୧ ୪୮ ରମଜାନ ମହିନା ତେସରା ରୋଜ ପୀର, ତକ୍ତ ମୁର୍ଶିଦାବାଦ । 


ପରୁଆନାରୁ ଜଣାଗଲା, ଛଦ୍ଧବେଶୀ ମହନ୍ତଙ୍କ ନାମ ସେକ୍‌ ସମସର ଖା ଏବଂ ସେ 
ଜଣେ ହଜାରି ମନସବଦାର । 


ଅତଃପର ବାଲେଶ୍ବର ବନ୍ଦରର ଅବସ୍ଥା ଏବଂ ମରହଙ୍ଟାଙ୍କ ଗତିବିଧୁ ତଦନ୍ତ ନିମନ୍ତେ 
ଛଦ୍ଧବେଶୀ ନାଗାମାନେ ସୋସୋ ଗ୍ରାମରୁ ବିଦାୟ ଗ୍ରହଣ କରି ଭଦ୍ରକ ହାବେଳି ମାର୍ଗରେ 
ବାଲେଶ୍ଵର ବନ୍ଦର ଦିଗକୁ ଯାତ୍ରା କରିଗଲେ । 


I! ୧୧ ॥ 


ଫୌଜକୁଚ 


ବର୍ଗୀ ସହିତ ଯୁଦ୍ଧ ନବାବ ସାହେବ ଇତିପୂର୍ବେ ସର୍ବତ୍ର ଘୋଷଣା କରିଅଛନ୍ତି । ଇଦ 
ପର୍ବ ତେସରା ରୋଜ ନବାବ ଆଲିବର୍ଦ୍ଦି ଖା ପ୍ରାତଃକାଳରେ ଉଜ୍ୀରଂ, ଫୌଜଦାର" 
ପେସ୍କାର", ମନସବଦାର, କାରକୁନ ସମସ୍ତ କର୍ମଚାରୀଙ୍କୁ ଘେନି ଉତ୍ୁ ଉତ୍ତାରେ ଜୁମା 


୧. ସମ୍ବାଦ ବାହକ, ୨. ପ୍ରକାଶିତ, ୩. ବାହାରିବା, ୪. ଯୁଦ୍ଧ ଅଭିଯାନ, ୫. ପଠାଗଲା, ୬. ଯୋବା, ୭. 
ମନ୍ତ୍ରୀ ୮ ସୈନ୍ଯାଧ୍ଯକ୍ଷ ୯. ହାକିମ ଆଦିଙ୍କ ଆଗରେ ନଥୂପତ୍ର ପେସ୍‌ କରୁଥୁବା କର୍ମଚାରୀ ! 

ଲଛମା ୧୮୯ 


ମସଜିଦରେ ନିମାଜ ପଢ଼ିଲେ ! ତହିଁ ଉତ୍ତାରେ ଯୁଦ୍ଧଯାତ୍ରା । ବିଶେଷ ଆଡ଼ମ୍ବର ସହିତ ନବାବ 
ସାହେବ ବାହାରିଅଛନ୍ତି, ଏପରି ସୈନ୍ୟସମାଗମ, ଏପରି ଆଡ଼ମ୍ବର ମୁର୍ଶିଦାବାଦରେ କେବେ 
ଦେଖା ନ ଥୁଲା ! ନବାବଙ୍କ ନିଜ ସରକାରୀ ଫୌଜ ଛାଡ଼ି ଅନ୍ୟାନ୍ୟ ଫୌଜ ମଧ୍ଯ ମିଶିଅଛନ୍ତି । 
ମରହଟ୍ଟା ସାଧାରଣର ଶତ୍ରୁ, ସେମାନଙ୍କ ବିନାଶକନ୍ନେ ସମସ୍ତେ ଯତ୍ଶୀଳ । ପୂର୍ଣ୍ଣ ଆର ନବାବ 
ଶିକତ ଜଙ୍ଗ, ନବଦ୍ଧୀପର ମହାରାଜ କୃଷ୍ଣଚନ୍ଦ୍ରରାୟରାୟା, ବର୍ମାନର ମହାରାଜ ଆପତାପ 
ଚାନ୍ଦ, ସମସ୍ତେ ଉପଯାଚକ ହୋଇ ସ୍ଵ-ସ୍ଵ ସୈନ୍ୟ ପ୍ରେରଣ କରିଅଛନ୍ତି । ଜଗତ୍‌ ଶେଠଙ୍କ 
ଦୁଇହଜାର ସୈନ୍ୟ ମଧ୍ଯ ମିଳିତ । ସେନାପତି ମୀରଜାଫର୍‌ ଖା ନବାବ ସାହେବଙ୍କ ନିକଟରେ 
ସୈନ୍ୟ ସଂଖ୍ୟାର ଏହିପରି ହିସାବ ଦାଖଲ କରିଥଲେ - ପୟଦଲ ଜଙ୍ଗୀ ପଞ୍ଚାଶ ହଜାର, 
ଘୋଡ଼ସବାର ତିରିଶ ହଜାର, ଗୋଲନ୍ଦାଜ ଦୁଇହଜାର, ଢାଲୀ ବ୍ଥାଦାର ବରକନ୍ଦାଜ 
ଚାରିହଜାର ଗାଏ ଛୟାଶୀ ହଜାର ! ଏମାନଙ୍କ ସଙ୍ଗେ ଥବା ଲସ୍କରଂ ପ୍ରାୟ ପଞ୍ଚାଶ ହଜାର । 
ଫୌଜ କୁଚ ପୂର୍ବଦିନ ପ୍ରାତଃକାଳରେ ଏକହଜାରି ମନସବଦାର ସେକ ଇନାଏତ ହୋସେନ 
ଆପଣା ତାବେଦାର ଫୌଜ ପାଞ୍ଚହଜାର ଲସ୍କର ଘେନି ରମାନା ହୋଇଅଛନ୍ତି । ଏହାର 
ନାମ ଅଗାଡ଼ି ଫୌଜ; ଏହି ଫୌଜ ସଙ୍ଗରେ କୋଡ଼ି, କାଙ୍କ, ଖଣତି, ଦା, କଟୁରୀ, ବାର୍ଶି, 
ବଟାଳି, କରତ, ପ୍ରଭୁତି ଅସ୍ତ୍ରମାନ ଧରି ମୂଲିଆ କମାର ବଢ଼େଇମାନେ ଚାଲିଅଛନ୍ତି । ମୂଳ 
ସୈନ୍ଯମାନଙ୍କ ଯାତ୍ରାର ସୁବିଧା ନିମନ୍ତେ ବଣ ଜଙ୍ଗଲ କାଟି ବାଟ ପରିଷ୍କାର କରିବା ଏବଂ 
ତୋପଶଗଡ଼, ରସଦ ଶଗଡ଼ ଯିବାର ସୁବିଧା ସକାଶେ ଖାଲ ଢିପ ହାଣି ସମତଳ କରାଇବା 
ଏବଂ ଜଳ ସୁବିଧା ଦେଖୁ ଡେରା ପଡ଼ିବାର ସ୍ଥାନ ନିରୂପଣ ଓ ସ୍ଥାନ ପରିଷ୍କାର କରିବା 
ଆଗାଡ଼ି ଫୌଜର କାର୍ଯ୍ୟ । ମାର୍ଗ ସମ୍ମୁଖ ଏବଂ ଉଭୟ ପାର୍ଶ୍ବ କେତେକ କ୍ରୋଶ ପର୍ଯ୍ୟନ୍ତ 
ଦୁସମନର ଗତିବିଧୂର ସମ୍ବାଦ ପ୍ରଧାନ ସେନାପତି ନିକଟକୁ ପ୍ରେରଣ କରିବା ମଧ୍ଯ ଆଗାଡ଼ି 
ଫୌଜଙ୍କର ବିଶେଷ ଗୋଟିଏ କାର୍ଯ୍ୟ ସ୍ଵରୂପ ନିରୂପିତ ଥଲା । ଏହି କାର୍ଯ୍ୟ ସାଧନ ନିମନ୍ତେ 
ତାଙ୍କ ନିକଟରେ ଅନେକ ସ୍ତ୍ରୀ ପୁରୁଷ ଗୋଇନ୍ଦା ଥା'ନ୍ତି । ସେହି ଗୋଇନ୍ଦାମାନେ ଯୋଗୀ, 
ସନ୍ନ୍ୟାସୀ, ଭିଖାରି, ମହାଜନ, ତୀର୍ଥଯାତ୍ରୀ, ବୈଷ୍ଣବୀ, ଭିଖାରୁଣୀ, ବାଜିକରି, ଚିତାକୁଟେଇ 
ପ୍ରଭୃତି ବେଶରେ ଭ୍ରମଣକରି ବିପକ୍ଷ ପକ୍ଷର ସମ୍ବାଦ ସଂଗ୍ରହ କରନ୍ତି । 

ଜୁମା ମସ୍ଜିଦ ନିମାଜ ଆଖେର ଉତ୍ତାରେ ରଣବାଦ୍ୟ ବଜାଇ ସୈନ୍ୟ କୁଚ ଆରମ୍ଭ 
କଲେ । ଅର୍ଚନ୍ଦ୍ରଲାଞ୍ଚତ ପତାକା ଅନୁସରଣ କରି ସୈନ୍ୟଶ୍ରେଣୀ ଚାଲିଅଛନ୍ତି । ସର୍ବାଗ୍ରେ 
ଗୋଲନ୍ଦାଜ, ତାଙ୍କ ପଶ୍ଚାତ୍ଵ ପୟଦଲ ଫୌଜ, ତତ୍‌ ପଶ୍ଚାତ୍ଵ ସବାର ସୈନ୍ୟ ଚାଲିଅଛନ୍ତି । 
ସବାରଙ୍କ ପଶ୍ଚାଭାଗରେ ପାରିଷଦବେଷ୍ଠିତ ବଙ୍ଗ, ବିହାର, ଓଡ଼ିଶାର ଖୋଦ ନବାବ 
ଆଲିବର୍ଦିଖୀ, ସଙ୍ଗରେ ନାବାଳକ ନାତି ସିରାଜ ଉଦ୍ଦୌଲା । ନବାବ ବାହାଦୁର ଏକ 
ବିଶାଳକାୟ ବିଶାଳଦଙଂଷ୍ଟ ହସ୍ତୀ ଆରୋହଣ କରିଅଛନ୍ତି । ସେଇ ମତ୍ତମାତଙ୍ଗ ପୃଷ୍ଠରେ ସ୍୍ଣ୍ 


ill rr 


୧. ସେନା ଫଉଜ, ନୌସୈନ୍ୟ । 

୧୯୦ ଫକୀରମୋହନ ଉପନ୍ୟାସ ସମଗ୍ର 


ରୌପ୍ୟମୟ ରତ୍ନଖଚିତ ହାଉଦା । ସଚ୍ଚା ଜରିର କାରୁକାର୍ଯ୍ୟବିଶିଷ୍ଟ କୌଷେୟ ବସ୍ତଦ୍ଧାରା 
ସର୍ବାଙ୍ଗ ଆବୃତ । ମହାର୍ଘ ବସ୍ତାଳଙ୍କାରବିଭୂଷିତ ହସ୍ତିପକଂ ଦ୍ଵାରା ଚାଳିତ । ନବାବ ସବାରି 
ହସ୍ତୀ ସମ୍ମୁଖଭାଗରେ ସମତୃଲ୍ୟକାୟ ସ୍ଵର୍ଣ୍ଣ ରୌପ୍ୟଜଡ଼ିତ କୌଷେୟବସନାବୃତ ଅନ୍ୟ 
ଦୁଇଗୋଟି ଦନ୍ତାବଳ । ସେହି ଦୁଇ ହସ୍ତୀପୃଷ୍ଠରେ ମହାର୍ଘ ବସ୍ତ୍ରାଳଙ୍କାର ବିଭୂଷିତ ଦୁଇଗୋଟି 
ଯୁବକ ସୁବର୍ଣ୍ଣ ଦଣ୍ଡଲଗ୍ନ କୌଷେୟ ପତାକା ଧରି ବସିଛନ୍ତି । ବାମ ଭାଗରେ ରଜତ 
ହାଉଦାଧାରୀ ହସ୍ତୀପୃଷ୍ଠରେ ଏକ ସଜିତ ପୁରୁଷ ଗୋଲାପଜନପୂର୍ଣ୍ ସୁବର୍୍ଧମୟ ଆଲ୍‌ ବଲ। 
ଘେନି ବସିଅଛି । ବିବିଧ ବର୍ଣ୍ଣ ରତ୍ରଜଡ଼ିତ ବିଂଶୋର୍ଦ୍ଧ ହସ୍ତ ପ୍ରମାଣ ଲମ୍ବ ବିଶିଷ୍ଟ ଆଲ୍‌ଵିଲା 
ସଂଲଗ୍ନ ନଳ ନବାବଙ୍କ ହସ୍ତୀପୃଷ୍ଠ ପର୍ଯ୍ୟନ୍ତ ଲମ୍ବିତ ହୋଇଅଛି | ନବାବ ବାହାଦ୍ରରଙ୍କ ହାଉଦା 
ପଷଶ୍ଚାତ୍ଭାଗରେ ଉପବିଷ୍ଟ ଏକ କୁଳୀନ ମୁସଲମାନ ଯୁବକ ସେହି ନଳର ଅଗ୍ରଭାଗ ଧାରଣ 
କରିଅଛି ଏବଂ ସମୟସମୟରେ ନବାବଙ୍କ ଶ୍ରୀମୁଖଲଗ୍ନ କରାଉଅଛି । ବାମ ଓ ଦକ୍ଷିଣରେ 
କେତୋଟି ସମୋଜ୍ଚ ସଜିତ ହସ୍ତୀ ଉପରେ ସଜ଼ିତ ଯୁବକ ବାଦସାହୀ ଛତି ( ରାଜଛତ୍ର ), 
ଆଶା, ସୁଣ୍ଡା ରାଜଚିହ୍ନମାନ ଧାରଣକରି ବସିଛନ୍ତି ଏବଂ ବାମ, ଦକ୍ଷିଣ ପଶ୍ଚାଦୂଭାଗରେ 
ପଦୋଚିତ ବେଶଭୂଷାବି ମଣ୍ଡିତ ହୋଇ ଅମୀର ଓମରା, ଗଜାରୋହୀ ପ୍ରଧାନ 
କାର୍ମଚାରୀମାନେ ନବାବ ମହୋଦୟଙ୍କୁ ବେଷ୍ଟନ କରି ଚାଲିଅଛନ୍ତି । ତତ୍ଵ ପଶ୍ଚାତ୍ଵ ନବାବଙ୍କ 
ଶରୀରରକ୍ଷୀ ସୈନ୍ୟ, ତତୃପଶ୍ଚାତୃ ରସଦ ଶଗଡ଼, ଥୋରି" ଓଟ, ଥୋରି ବଳଦ, ଥୋରି 
ତଟ, ଥୋରି ଗଧ, ଥୋରି ହସ୍ତୀ, ଭାରୁଆ, ବୋଝିଆ, ମୋଟିଆ ଇତ୍ୟାଦି । ଚାରିହଜାର 
ଢାଲୀ ବରକନ୍ଦାଜ ଏହି ସମସ୍ତ ରସଦ ରକ୍ଷାକାରୀ ! ସେମାନଙ୍କ ପଶ୍ଚାତ୍ଵଭାଗରେ ବଜାରି, 
ହଟାରି, ଫେରିବାଲା, ପେସାଦାର, ନରଁକୀ, ଗାୟକୀ, ଛୋକାର, ଭିଖାରି, ହାକିମ, 
କବିରାଜ, ଓମେଦାର ଇତ୍ୟାଦି ଆପଣା ଆପଣା ପଦମର୍ଯ୍ୟାଦା ଓ ଅବସ୍ଥା ଅନୁସାରେ 
କେହି ଘୋଡ଼ା, କେହି ତଟୁ, କେହି ଡୁଲି ଆରୋହଣ କରି ଚାଲିଅଛନ୍ତି । କେହି କେହି ଲୋକେ 
ଗଧର ମଧ୍ଯ ମର୍ଯ୍ୟାଦା ରକ୍ଷାକରି ଅଛନ୍ତି । ପଦବ୍ରଜୀ ଅସଂଖ୍ୟ । 


ନବାବ ସାହେବଙ୍କ ଅଗ୍ରପଶ୍ଚାତ୍ ବାମ ଦକ୍ଷିଣ ଭାଗରେ ଶତ ଶତ ଉଞ୍ଟ୍ଵ ଜ୍ଵଳନ୍ତ 
ଅଙ୍ଗାରପୂର୍ଣ୍ଟ ତହିଁରେ ପ୍ରକ୍ଷିପ୍ତ ଝୁଣା ଗୁଗୁଳ ଚନ୍ଦନ ଲୋବାନରୁ“” ଉଦ୍ଭୂତ ଧୂମରାଶିଯୁକ୍ତ 
ଉମେଲକୁ କୁବ୍‌ଜ ପୃଷ୍ଠରେ ବହନକରି ଚାଲିଅଛନ୍ତି । ପ୍ରଥମ ଦବିସରେ ଚାରିକୋଶ ମାତ୍ର 
ଯାତ୍ରା କରି ମୁର୍ଶିଦାବାଦ ପ୍ରାନ୍ତ ଦେଶରେ ବିଶ୍ରାମ କଲେ | ତହିଁ ଆରଦିନ ପ୍ରାତଃକାଳରେ 
ପୁନର୍ବାର କୁଚଂ । ଦିନମାନରେ ବେଳେ ମାତ୍ର କୁଚ ହୁଏ ! କାହିଁ ସରଳ, କାହିଁ କୁଟିଳ 
ବିବିଧ ଭଙ୍ଗୀରେ ଯୋଜନବ୍ୟାପୀ ସୈନ୍ୟପ୍ରବାହ ଚାଲିଅଛନ୍ତି । ଅତି ସାବଧାନ, ନିୟମିତ 
ଶୃଙ୍ଖଳାବଦ୍ଧ ନୀରବ ଭାବରେ ଯୋଗ୍ୟ ଶିକ୍ଷିତ ସେନାପତି ଦ୍ଵାରା ଚାଳିତ ହେଉଅଛନ୍ତି । 


୧. ମାହୁନ୍ତ ଗଜାରୋହୀ ଯୋଦ୍ଧା, ୨. ହୁକ୍କା, ୩. ବୋଝ ବହୁଥ୍ବା, ୪. ଝୁଣାପରି ସୁଗନ୍ଧଯୁକ୍ତ ବୃକ୍ଷ 
ନିର୍ଯ୍ୟାସ ବିଶେଷ, ୫. ଯାତ୍ରା । 

ଲହଂମା ୧୯୧ 


ସୈନ୍ୟ ଶୀର୍ଷଭାଗ ଉତ୍କଳସୀମା ସ୍ପର୍ଶ କରିବାକୁ ଦଶାହ କାଳ ଅତୀତ ହେଲା | ରାୟବଣିଆ 
ଦୃର୍ଗେଶ୍ଵର ରାୟ ରାଘବ ରାଟସିଂ ହ ଜଗଦେବ ବୈରୀଗଞ୍ଜନ ମାନଧାତା ସୈନ୍ଯ ସାମନ୍ତ 
ସହିତ ପାଛୋଟି ଯାଇ ଦାନ୍ତୋଣଠାରେ ମିଳିତ ହେଲେ । 


lH ୧୨ I 
ହଳଦୀପଦା ଯୁଦ୍ଧ : ନବାବଙ୍କ ଦ୍ରର୍ଦଶା 


ନବାବୀ ଫୌଜର ଶୀର୍ଷଭାଗ ହଳଦୀପଦାଠାରେ ଉପସ୍ଥିତ । ସେହି ସମୟରେ ନବାବ 
ସାହେବ ସୁବର୍ଣ୍ଣରେଖା ରାଜଘାଟ ନାମକ ସ୍ଥାନରେ ବିରାଜମାନ ଥଲେ । ପଞ୍ଚ ସହସ୍ର ମାତ୍ର 
ଅଶ୍ଵାରୋହୀ ସୈନ୍ଯ ସହିତ ବାଲେଶ୍ବର ବନ୍ଦର ପଶ୍ଚିମାଂଶ ଭାସ୍କରଗଞ୍ଜ ନାମକ ସ୍ଥାନରେ 
ମରହଟ୍ଟା ଫୌଜଦାର ଭାସ୍କର ପଣ୍ଡିତ ଉପସ୍ଥିତ ଥବାର ଗୁପ୍ତ ଗୋଇନ୍ଦା ସମ୍ବାଦ ଦେଲା । 
ବିପକ୍ଷ ପକ୍ଷ ନବାବ ସୈନ୍ଯ ସମାଗମ ସମାଚାର ପ୍ରାପ୍ତ ହୋଇଥ୍‌ବାର ଜଣାଯାଏ ନାହିଁ, 
କାରଣ ସେମାନେ ନିଶ୍ଚିନ୍ତ ନିଶ୍ଚେଷ୍ଟ ଭାବରେ ରହିଅଛନ୍ତି | ଉଭୟ ପାର୍ଶ୍ଵବର୍ଭୀ ସ୍ଥାନମାନଙ୍କରେ 
ମଧ୍ଯ ଶତ୍ତୁ ସଞ୍ଚାରର ଚିହ୍ନ ମାତ୍ର ନାସ୍ତି । ନବାବ ସାହେବ ସମ୍ବାଦ ପାଇଁ ଅତ୍ୟନ୍ତ ଆନନ୍ଦିତ 
ହେଲେ । ବିଶାଳ ବାହିନୀ ପକାଇ ଅରାତିଂ ଦଳକୁ ଏକାବେଳକେ ଦଳିଦେବେ, ଉତ୍କଳ 
ଭୂମିରେ ସେମାନଙ୍କର ଚିହ୍ନ ମାତ୍ର ରହିବ ନାହିଁ । ବାଲେଶ୍ଵର ବନ୍ଦରଠାରେ ଉପସ୍ଥିତ ହୋଇ 
ଶତ୍ରୁ ସହିତ ଯୁଦ୍ଧ କରିବା ସକାଶେ- ଅର୍ଵରାତ୍ରି ସମୟରେ ସେନାପତି ମୀରଜାଫ୍ବର 
ନବାବଙ୍କଠାରୁ ହୃକୁମ ଘେନି ରମାନା ହେଲେ | 

ମକର ମାସ ଶେଷାଶେଷି । ଏହି ସମୟରେ ପ୍ରାଭାତିକ ଗଗନମଣ୍ଡଳ ପ୍ରାୟ 
କୁଜ୍ଝଟିକାଛୁନ୍ନ ହୁଏ | ତନ୍ମିବନ୍ଧନ ଶୀତଟା ମଧ୍ଯ ଶେଷରାତ୍ରିରେ କିଛି ବେଶି ଜଣାଯାଏ । 


ନିଶା ଅବସାନ ପ୍ରାୟ ! ଆକାଶମଣ୍ଡଳ ତିମିରାଚୁନ୍ନ | କୁଚ ସମୟ କଜିଞ୍ଚତଵ ବିଳମ୍ବ ଅଛି ! 
ନବାବ ସୈନ୍ଯ ସ୍କନ୍ଧାବାର ମଧ୍ୟରେ ସଚେତ ଭାବର ଆଭାସ ମିଳୁଅଛି ¦ ଧର୍ମପରାୟଣ 
କେତେକ ପାଇକ ନିମାଜ୍‌ ପାଠ ଆରମ୍ଭ କରିଅଛନ୍ତି, କେହି ବା ଉଜୁ” କରୁଅଛି । ଥୋକେ 
ଉଦରପରାୟଣ ଗତରାତ୍ରି ଖାନାର ଅବଶିଷ୍ଟାଂଶ ନାସ୍ତା ନାମକ କର୍ମରେ ନ୍ୟସ୍ତ କରୁଅଛନ୍ତି । 
ଶୀତକାଳ ଶେଷରାତ୍ରି ନିଦ୍ରାର ମଧୁରତା କିଛି ବେଶି ଅନୁଭୂତ ହଏ | ଅଧୁକାଂଶ 
ନିଦ୍ରାପରାୟଣ ପାଇକ କମ୍ବଳଟା ଭଲକରି ଭିଡ଼ିହୋଇ ଶୋଇପଡ଼ିଛନ୍ତି | ଆକାଶରୁ ବଜ୍ରପାତ 
ହେଲାପରି ହଠାତ ପଞ୍ଚସହସ୍ର ଅଶ୍ଵାରୋହୀ ମରହଟ୍ଟା ‘ବୋମ୍‌ ବୋମ୍‌ ମହାଦେଓ” ଭୀଷଣ 
ଚିଙ୍କାରକରି ନବାବଙ୍କ ସୈନ୍ୟ ଉପରେ ପଡ଼ି ସେମାନଙ୍କୁ ଛିନ୍ନଭିନ୍ନ କରିପକାଇଲେ । ଧନ୍ୟ 
ବର୍ଗିଚାତୁରୀ ! ଧନ୍ୟ କ୍ଷିପ୍ରତା ! ଏତେ ଶତୁ ଆସି ଉପରେ ପଡ଼ିଲେଣି, ନବାବ ସେନାପତି 
ମୁହୁ୍ଭ ପୂର୍ବେ ସେଥୂର ଶବ୍ଦ ମାତ୍ର ଅନୁଭବ କରିପାରି ନାହାନ୍ତି । ନବାବଙ୍କ ସୈନ୍ୟଙ୍କୁ 
ଅସ୍ତ୍ରଧାରଣ କରିବାକୁ ଅବକାଶ ନାହିଁ । ହଠାତ ନିଦ୍ରା ତ୍ୟାଗକରି ଉଠିଅଛନ୍ତି, ଆକାଶ 


୧, ଶତ, ୨. ନମାଜ ପୂର୍ବରୁ ଦେହ ଧୂଆପୋଛା | 

୧୯୨ ଫକୀରମୋହନ ଉପନ୍ୟାସ ସମଗ୍ର 


ମଧ୍ଷ ତିମିରାଚୁନ୍ନ । ଶତୁ ଉପସ୍ଥିତି ଅନୁଭବ କରିବା ପୂର୍ବରୁ ଧରାଶାୟୀ ହେଉଅଛନ୍ତି । ଅର୍ବ 
ଘଣ୍ଟା ମଧ୍ଯରେ ନବାବୀ ଆଗାଡ଼ିଫୌଜ ନିଃଶେଷପ୍ରାୟ ହୋଇଗଲେ । ତୁର୍କୀ ସୈନ୍ୟ ମଧ୍ଯରେ 
ସମ୍ବାଦ ପ୍ରଚାରିତ ହେବାରୁ ବିଷମ ବିଶୃଙ୍ଖଳା ଉପସ୍ଥିତ ହେଲା ! ସମସ୍ତେ କିଂକଉଁବ୍ୟବିମୂଢ଼, 
ପ୍ରତିଯୁଦ୍ଧ ଦାନରେ ଅପାରଗ, ପଳାୟନପନ୍ଧରା ମଧ୍ଯ ନାସ୍ତି । ମୀରଜାଫର ଜଣେ ପ୍ରବୀଣ 
ବହୁଦର୍ଶୀ ସେନାପତି, ଉପସ୍ଥିତ ବିଭ୍ରାଟରେ ଧୈର୍ଯ୍ୟଚ୍ୟୁତ ହେଲେ ନାହିଁ । ବହୁ କଷ୍ଟରେ 
ଅରାତି ଗତି ନିବାରଣ ନିମନ୍ତେ ପ୍ରସ୍ତୁତ ହେବାକୁ ଲାଗିଲେ; ମାତ୍ର ଶୀଘ୍ର ସଫଳକାମ ହୋଇ 
ପାରିଲେ ନାହିଁ । କାରଣ ଆଶୁ ସମର ସମ୍ଭାବନା ନ ଥିବାରୁ ତଦୁପଯୁକ୍ତ ସୈନ୍ୟର ସମାବେଶ 
ନ ଥୁଲା । 


ଗୋଲନ୍ଦାଜ ସୈନ୍ୟ ଅଗ୍ରଭାଗରେ ଥୁଲେ, ମାତ୍ର ତୋପ ଚଳାଇବାର ସୁଯୋଗ ନ 
ଥିଲା ! ବର୍ଟଗୀମାନେ ଏତେ ନିକଟବର୍ଭୀ, ସ୍ଥାନେ ସ୍ଥାନେ ଏପରି ମିଶ୍ରିତ ଭାବରେ ଅଛନ୍ତି 
ଯେ, ତୋପଚାଳନା କଲେ ଶତ୍ରୁ ସହିତ ଆମ୍ମପକ୍ଷର ବିନାଶ ଅବଧାରିତ । ପଶ୍ଚାତବବର୍ତୀ 
ଅଶ୍ଵାରୋହୀମାନଙ୍କୁ ଅଗ୍ରସର ହେବା ନିମନ୍ତେ ତୁର୍କ ସେନାପତି ଆଦେଶ ପ୍ରଦାନ କଲେ । 
ହେଲେହେଁ ପ୍ରୟୋଜନ ସମୟ ମଧ୍ଯରେ ସୈନ୍ୟଶ୍ରେଣୀ କାର୍ଯ୍ୟକ୍ଷେତ୍ରରେ ଉପସ୍ଥିତ 
ହୋଇପାରିଲେ ନାହିଁ, କାରଣ ମାର୍ଗ ଦୁଇପାର୍ଶ୍ବ ଜଙ୍ଗଲପୂର୍ଣ୍ଟ ସମ୍ପତି ସୈନ୍ୟସଞ୍ଚାଳନ ନିମନ୍ତେ 
ବିଂଶହସ୍ତ ମାତ୍ର ଜଙ୍ଗଲ କାଟି ମାର୍ଗ ପ୍ରସ୍ତୁତ କରାଯାଇଅଛି । ଅଗ୍ରଗାମୀ ଗୋଲନ୍ଦାଜ ପୟଦଲ 
ସୈନ୍ଯ ଆଡ଼ହୋଇଯାଇ ଅଶ୍ଵାରୋହୀ ସୈନ୍ଯଙ୍କ ଗତି ସକାଶେ ଦକ୍ଷିଣ ପାର୍ଶ୍ବରେ ମାର୍ଗ 
ପରିଷ୍କାର କରି ଦେବାର ପ୍ରୟାସ କଲେ । ତାହା ମଧ୍ଷ ନିତାନ୍ତ ନିରାପଦରେ ସମ୍ପନ୍ନ ହେଲା 
ନାହିଁ । ଅଶ୍ପାରୋହୀ ସୈନ୍ଯମାନଙ୍କ କ୍ଷିପ୍ରତା ହେତୁରୁ ଅଶ୍ଵ ପଦାଘାତରେ ଅନେକ ପାଇକ 
ଗତାସୁଂ ହେଲେ | ଅଶ୍ଵାରୋହୀ ସୈନ୍ୟ ଶତ୍ରୁ ସମ୍ମୁଖୀନ ହେବାକୁ ପ୍ରାୟ ପ୍ରହରାଧ୍‌ଵକ ସମୟ 
ଅତିବାହିତ ହେଲା | କୁଜ୍‌୍ଝଟିକା ସମ୍ପୂର୍ଷରୂପେ ନିରାକୃତ ହୋଇଅଛି, ଗଗନମଣ୍ଡଳ ନିର୍ମଳ । 
ଆଶ୍ଚର୍ଯ୍ୟର ବିଷୟ, ଦେଖାଗଲା, ବର୍ଗୀର ଚିହ୍ନ ମାତ୍ର ନାହିଁ, କେବଳ ଅସଂଖ୍ୟ ମୃତ ତୁର୍କ 
ମଧ୍ୟରେ ସଘୋଟକ ଶତାର୍ବସଂଖ୍ୟକ ମାତ୍ର ମୃତ ବର୍ଗୀ ପତିତ ରହିଅଛନ୍ତି । ରାଜପକ୍ଷୀ 
ଯେପରି କପୋତ ପଲରେ ପତିତ ହୋଇ ସେମାନଙ୍କ ବଧସାଧନ କରି ଉଡ଼ିଯାଏ, ବର୍ଗୀ 
ସେହିପରି କ୍ଷିପ୍ରଗତିରେ ଅନ୍ତର୍ବାନ ହୋଇ ଚାଲିଯାଇଅଛନ୍ତି । 


HH ୧୩॥ 


ଫୁଲଓଆର ଯୁଦ୍ଧ 


ପ୍ରବଣ ସେନାପତି ମୀରଜାଫର ବୁଝିଲେ, ବର୍ମାନ କ୍ଷେତ୍ରଟା ବ୍ୟୁହରଚନା ଏବଂ 
ସୈନ୍ୟସଞ୍ଚାଳନ ପକ୍ଷରେ ଅସୁବିଧାଜନକ ! ମରହଟ୍ଟା ହଟିଯାଇ ଫୁଲଓଆର ନାମକ 
୧. ମୃତ, ନିର୍ଜୀବ | 

ଲଛମା ୧୯୩ 


ସ୍ଥାନରେ ଅବସ୍ଥାନ କରୁଥ୍‌ବାର ସମ୍ବାଦ ପ୍ରାପ୍ତ ହେଲେ । କଥୂତ ସ୍ଥାନଟା ପ୍ରଶସ୍ତ ପ୍ରାନ୍ତର; 
ସୁତରାଂ ସମରାଭିନୟର ଉପଯୋଗୀ । ଦିବା ଦୁଇପ୍ରହର ସମୟରେ ଗୋଲନ୍ଦାଜ ଏବଂ 
ପୟଦଲ ଜଙ୍ଗିମାନଙ୍କୁ ଧରି ସେନାପତି ରମାନା ହେଲେ । ପଶ୍ଚାଭାଗ ରକ୍ଷାକରିବା ନିମନ୍ତେ 
ଅଶ୍ଵାରୋହୀମାନଙ୍କ ପ୍ରତି ଆଦେଶ ରହିଲା | ସୈନ୍ୟଶ୍ରେଣୀ ଫୁଲଓଆରଠାରେ ଉପସ୍ଥିତ 
ହେବାକୁ ପ୍ରାୟ ସନ୍ଧ୍ୟା ଉପସ୍ଥିତ । ପରାଜୟ, ଅନାହାର ତଥା ପଥକ୍ଟାନ୍ତି ହେତୁରୁ 
ପାଇକମାନେ ନସ୍ତେଜ ହୋଇପଡ଼ିଥଲେ । କୋମର ଖୁଲାଇ ଆଦେଶ ପ୍ରଚାରିତ ହେଲା | 
ଙ୍ଘଲଓଆର ନଦୀ ଉତ୍ତର ଦକ୍ଷିଣ ଦୁଇ ଜଳ ଦୁଇ ପକ୍ଷ ସୈନ୍ୟ ଆବୋରି ରହିଅଛନ୍ତି 
ନିଶାବସାନର କିଞ୍ଚତ୍‌ ପୂର୍ବେ ପ୍ରତ୍ୟୁଷ ନିସ୍ତବ୍‌ଧତା ଭଙ୍ଗ କରି ଯୁଗପତ୍‌ବ ସହସ୍ର ଅଶନିପାତ 
ତୁଲ୍ୟ ଶବ୍ଦ କରି ନବାବଙ୍କ ଶତାଧବକ କମାଣ ଅଗ୍ନି ଉଦ୍ଗିରଣ କଲା । ତୋପ ସଙ୍ଗରେ 
ତୋପ, ତୋପ ପଛରେ ତୋପ, ଅବିଶ୍ରାନ୍ତ ତୋପ ଚତୁର୍ଦିଗ ବାୟୁରାଶିରେ ପ୍ରତିଧ୍ବନି ବ୍ୟାପ୍ତ 
ହୋଇ ପୂଥବୀ ଏବଂ ଗଗନମଣ୍ଡଳ କମ୍ପିତ ହେଉଅଛି । ନିବିଡ଼ ଧୂମରାଶିରେ ଗଗନମଣ୍ଡଳ 
ଆଛ୍ଥନ୍, ଶତହସ୍ତ ଦୂରବର୍ରୀ ପଦାର୍ଥ ଅଦୃଶ୍ୟ | ଅର୍ଵପ୍ରହର ଉତ୍ତାରେ ପଶ୍ତୀତଵ ବରର 
ସୈନ୍ୟଶ୍ରେଣୀ ଦକ୍ଷିଣ ଭାଗରେ ବର୍ଗୀ ଅଶ୍ଵାରୋହୀ ପତିତ ହୋଇ ସେନାବଧ ସାଧନରେ 
ପ୍ରବୃତ୍ତ ହେବାର ଦେଖୁ ସେନାପତି ମୀରଜାଫର ବୁଝିଲେ, ସେ ଭ୍ରାନ୍ତ ହୋଇଅଛନ୍ତି ¦ ପ୍ରଥମେ 
ସେନାପତି ଉପସ୍ଥିତ ହୋଇ ବର୍ଗୀ ପାଇକ ନଦୀର ଦକ୍ଷିଣ ଭାଗରେ କ୍ରୋଶବ୍ୟାପୀ ସ୍ଥାନ 
ଆବରଣ କରି ଲମ୍ବ ଭାବରେ ପଡ଼ିଥିବାର ଦେଖୁଥିଲେ ! ସେନାପତି ରାତ୍ର ଅନ୍ଧକାରରେ 
ପ୍ରଚ୍ଛନ୍ତଭାବରେ ଥାଇ ସାରା ରାତ୍ରି ଶ୍ରମସ୍ଵୀକାରପୂର୍ବକ ପଞ୍ଚାଶ ଗୋଟା ତୋପ ସେମାନଙ୍କ 
ଦିଗକୁ ମୁଖ କରାଇ ସଜାଇ ରଖଝୁଥଲେ | ତାହାଙ୍କର ଆଶା ଥଲା, ସମସ୍ତ ମରହଙ୍ଗଟା ସୈନ୍ୟକୁ 
ଏକାବେଳକେ ଧୃଂସକରିଦେବେ । ମାତ୍ର ବର୍ଗୀ ଚାତୁରୀରେ ସମସ୍ତ କଳ୍ପନା, ସମସ୍ତ ଆଶା 
ଭରସା ବ୍ୟର୍ଥ ହୋଇଗଲା । ତୁର୍କ ସେନାପତିଙ୍କୁ ଭୁଲାଇବା ସକାଶେ ବର୍ଗୀ ପାଇକମାନେ 
ସ୍ଥାନେ ସ୍ଥାନେ ରନ୍ଧନାଦି କାର୍ଯ୍ୟରେ ନିଯୁକ୍ତ ଥବାର ଛଳନା କରି ଅଗ୍ନି ପ୍ରକ୍ଵଳିତ କରାଉଥାନ୍ତି 
ଏବଂ ଥୋକେ ପାଇକ ବ୍ୟର୍ଥ ଗୋଳମାଳ କରୁଥାନ୍ତି । ଅବଶିଷ୍ଟ ସମସ୍ତ ବର୍ଗୀ ଏକ କ୍ରୋଶ 
ଉପରିଭାଗରେ ନଦୀ ପାରହୋଇ ତୁର୍କ ସୈନ୍ୟଶ୍ରେଣୀର ଦକ୍ଷିଣ ଭାଗରେ ଉପସ୍ଥିତ ହେଲେ । 
ରାତ୍ରି ତୃତୀୟ ପ୍ରହର ସମୟରେ ନଦୀର ଦକ୍ଷିଣ କୂଳ ନିସ୍ତନ୍ଧ । ବର୍ଗୀ ନିଦ୍ରିତ ହୋଇ ପଡ଼ିଥିବା 
ନିସ୍ତନ୍ତତାର କାରଣ ବୋଲି ସେନାପତିଙ୍କ ଅନୁମାନରେ ସାବ୍ୟସ୍ତ ହୋଇଥଲା । ନବାବ 
ପକ୍ଷରେ ତୋପ ଆଓଆଜ ସମୟ ଶେଷ ରାତ୍ରି | କୁହୁଡ଼ି ଏବଂ ପ୍ରତ୍ୟୁଷ ଅନ୍ଧକାରରେ ଆକାଶ 
ଆଛୁନ୍ନ, ସମ୍ମୁଖବର୍ଭୀ ପଦାର୍ଥ ଅଦୃଶ୍ୟ ! ସେନାପତି ଭ୍ରାନ୍ତ ହୋଇ ବୃଥା ତୋପ ଚଳାଉଥୁଲେ । 
ଆମ୍ଭପକ୍ଷ ସୈନ୍ଯବିନାଶ ଦେଖୁ ତୋପ ମୁଖ ଫେରାଇବାକୁ ଆଦେଶ ଦେଲେ | ତୋପର 
କାର୍ଯ୍ୟ ଆରମ୍ଭ ହେବା ମାତ୍ରକେ ଚତୁର ବର୍ଗୀ ନଦୀ ପାରହୋଇ ଅରାଡ଼ ନାମକ ସ୍ଥାନକୁ 
ପଳାୟନ କଲେ | 

୧୯୪ ଫକୀରମୋହନ ଉପନ୍ୟାସ ସମଗ୍ର 


ତୁର୍କ ଅଶ୍ଵାରୋହୀମାନେ ବର୍ଗୀମାନଙ୍କ ପଶ୍ଚାଦ୍ଧାବନ କରିଥୁଲେ ବିଜୟଲୀଭର 
ସମ୍ଭାବନା ଥୁଲା ! କୀରଣ ସେମାନଙ୍କ ସଂଖ୍ୟା ଅନେକ ଗୁଣରେ ନ୍ୟୁନ ଥୁଲା, ଅରାଡ଼ ମଧ୍ଯ 
ଘଟଣା ସ୍ଥଳରୁ ଦୁଇ କ୍ରୋଶରୁ ଅଧକ ନୁହେଁ । ତଥାପି ତୁର୍କ ପଶ୍ଚାଦ୍ଧାବନ କରିପାରିଲେ 
ନାହିଁ । ଫୁଲଓଆରଠାରୁ ଅରାଡ଼ ପର୍ଯ୍ୟନ୍ତ ପ୍ରାନ୍ତରଟା ସ୍ଥାନେ ସ୍ଥାନେ ସ୍ଵଜ୍ଜଜଳ ବିଶିଷ୍ଟ ଏବଂ 
କର୍ଦଦମମୟ, ଦୃ କଁ ଅଶ୍ଵାରେୋାହୀ ଏବଂ ତୋପ ଶଗଡ଼ର ବେଗଗମନ ପକ୍ଷରେ 
ଅସୁବିଧାଜନକ | ପ୍ରାନ୍ତରରୁ ଏକ କ୍ରୋଶ ଡୃରବର୍ଭୀ ପଶ୍ଚିମ ଭାଗରେ ସୁନ୍ଦର ମାର୍ଗ 
ତୃର୍କମାନଙ୍କର ଅଜ୍ଞାତ । ବର୍ଗୀ ସେହି ମାର୍ଗ ଅବଲମ୍ବନ କରି ପଳାଇଥୁଲେ | 


ସେନାପତିଙ୍କ ଆଦେଶ ଅନୁସାରେ ପଙ୍କିଳ ପଡ଼ିଆ ମଧ୍ୟରେ ତୋପ ଶଗଡ଼ ଚଳିବା 
ଉପଯୋଗୀ ଗୋଟିଏ ରାସ୍ତା ଅବିଳମ୍ବେ ପ୍ରସ୍ତୁତ ହୋଇଗଲା । ତୁର୍କ ପାଇକ ଅରାଡ଼ ନାମକ 
ସ୍ଥାନରେ ଉପସ୍ଥିତ ହେବା ମାତ୍ରେ ପୁନର୍ବାର ଯୁଦ୍ଧାରମ୍ଭ ହେଲା ! ବର୍ଗୀ ଯେଉଁ ସ୍ଥାନ ଅଧବକାର 
କରି ବ୍ୟୁହ ରଚନା କରିଥଲେ, ସେ ସ୍ଥାନଟା ଅତି ଉଚ୍ଟ, ଏଥକୁ ସେମାନଙ୍କ ପକ୍ଷରେ 
ସୁବିଧାଜନକ ଥଲା; ତଥାଚ ତୁର୍କ ତୋପଗୋଳା ସହ୍ୟ କରି ନ ପାରି ପଳାୟନ କଲେ । 


ରାତ୍ରି ଉପସ୍ଥିତ, ତୁର୍କ ସେନାପତି ଅରାଡ଼ରେ ବିଶ୍ରାମ କଲେ । ପ୍ରଭାତ କାଳରେ 
ବର୍ଗୀମାନଙ୍କ ଅନୁସରଣ କରିବା ନିମନ୍ତେ ତୁର୍କ ସେନାପତି ମନସ୍ଥକରି ତଭୁଲ୍ୟ ଆୟୋଜନ 
କରିଥୁଲେ | ମାତ୍ର ତାହାଙ୍କୁ ଯାତ୍ରାପରିଶ୍ରମ ସ୍ଵୀକାର କରିବାକୁ ହେଲା ନାହିଁ ! ପ୍ରାତଃକାଳରେ 
ବର୍ଗୀ ଉପସ୍ଥିତ 

ସ୍ଵଜ୍ସଂଖ୍ୟକ ବର୍ଗୀସୈନ୍ୟଦ୍ଧାରା ବିଶାଳ ତୁର୍କବାହିନୀ ପରାସ୍ତ ହେବାର ସଚରାଚର 
ଦୃଷ୍ଟିଗୋଚର ହୁଏ | ସେଥର ଏକମାତ୍ର କାରଣ ଏହି, ବର୍ଗୀ ଅଶୃସମସ୍ତ କ୍ଷୀଣକାୟ, 
ଖର୍ବଶରୀର, କ୍ଷିପ୍ରଗତି, କଷ୍ଟସହିଷ୍ଣୁ । ସେମାନେ ବନ୍ୟ ମୃଗୟୂଥ ପରି ଆରଣ୍ୟ ପାର୍ବତ୍ୟ 
ସ୍ଥାନରେ ଗଳି ଗଳି ଲମ୍ପ ପ୍ରଦାନପୂର୍ବକ ବାୟୁବେଗରେ ଧାବମାନ ହେବାକୁ ସମର୍ଥ | ଅଶ୍ଵର 
ଉପଯୁକ୍ତ ଆରୋହୀ - କ୍ଷିପ୍ରକାରିତା, ଚତୁରତା, କଷ୍ଟସହିଷ୍କୃତା ଏମାନଙ୍କର ନୈସର୍ଗିକ ଗୁଣ | 
ଏହି ସମସ୍ତ ଗୁଣ ସର୍ବଦା ଏମାନଙ୍କର ବିଜୟଲାଭର ସହାୟ ହୁଏ । ବର୍ଗୀମାନଙ୍କ ବେଶଭୂଷା 
ମଧ୍ଯ ତରୁଲ୍ୟ | ଅଶ୍ଵଭୂଷା ମଧ୍ଯରେ ଲଗାମ ଡୋରି, ଅଶୃପୃଷ୍ଠରେ ଖଣ୍ଡିଏ କମ୍ବଳ ଭିଡ଼ାଥାଏ | 
ସେହି ଖୁଗ୍ରି କମ୍ବଳ ଖଣ୍ଡିକରେ ଆରୋହୀଙ୍କ ଶୀତବସ୍ତ୍ର ଏବଂ ତମ୍ବ୍‌ ସବୁ କର୍ମ ଚଳେ । 
ଘୋଡ଼ା ପିଠିରେ ଗୋଟିଏ ଯାଉଳି ଥଳି ପଡ଼ିଥାଏ, ତାହାର ଏକ ପାର୍ଶ୍ବରେ ଅଶୃଖାଦ୍ୟ, 
ଅନ୍ୟ ପାର୍ଶ୍ଵରେ ଆରୋହୀଖାଦ୍ୟ, ପରିବର୍ଭନ ସକାଶେ ଅଧକା ଖଣ୍ଡିଏ ବସ୍ତର ଗୋଟିଏ 
ଲୋଟା ପୂର୍ଣ୍ଣ ଥାଏ ¦! ବର୍ଗୀ ପାଇକମାନଙ୍କ ଅସ୍ତ୍ର ଢାଲ, ତରବାରି, କଟାରି, ବୁ ଏବଂ 
ଆଗ୍ରେୟାସ୍ତ କଡ଼ାଚିନ । ବିଶ୍ରାମ ସମୟରେ ବର୍ଚଚ। ପୋତିଦେଇ ସେଥୁରେ ଅଶ୍ଵକୁ ବନ୍ଧନ 
କରନ୍ତି । ବଷା ଖରା ସମୟରେ ପାଇକମାନେ ଅଶ୍ଵ ପେଟତଳେ ରହି ଆମ୍ଭରକ୍ଷା କରନ୍ତି 
ଏଣେ ନବାବୀ ଅଶ୍ଧ ସମସ୍ତ ଦୀର୍ଘକାୟ, ସୁଳଶରୀର, ଯତ୍ନପାଳିତ ! ମୂଲ୍ୟବାନ୍‌ ଖୁଗ୍‌ରି 

ଲହଛଛମା ୧୯୫ 


ଚାରଜାମା ମୁଖପଟା ଲଗାମରେ ବିଭୂଷିତ । ବନ୍ଧୁର ଅରଣ୍ୟ ସ୍ଥାନ ପର୍ଯ୍ୟଟନରେ ଅନଭ୍ୟସ୍ତ, 
ଦୀର୍ଘ ପର୍ଯ୍ୟଟନରେ ଅଶକ୍ତ, ପ୍ରତ୍ୟେକ ଘୋଡ଼ାରେ ଦୁଇଜଣ ଲେଖାଏଁ ଚାକର ନିଯୁକ୍ତ ଥାନ୍ତି, 
ଜଣେ ଘାସୀ, ଅନ୍ୟ ଜଣେ ସାମଲ | ଆରୋହୀମାନେ ମଧ୍ଯ ତୁଲ୍ୟ ମହାର୍ଘ ବେଶଭୂଷାରେ 
ବିଭୂଷିତ । ବଡ଼ ବଡ଼ ଖୀସାହେବମାନେ ଯୁଦ୍ଧଯାତ୍ରା ସମୟରେ ମଧ୍ଯ ଦାଢ଼ିରେ ଅତର ବିନ୍ଦୁ 
ସଂଲଗ୍ନ କରିବାକୁ ବିସ୍ମ୍‌ତ ହୁଅନ୍ତି ନାହିଁ । ଖାସାହେବମାନେ ଯୁଦ୍ଧରେ ନିଯୁକ୍ତ ଥବା ସମୟରେ 
ବବୁର୍ଚ୍ଟି ପଲାଓ, କାଲିଆ, କବାବ୍‌ ରାନିବାରେ ବ୍ୟସ୍ତ ଥାଏ | ବର୍ଗୀ ପାଇକମାନେ ଯୁଦ୍ଧ 
ସମାପ୍ତ ହେଲେ କିମ୍ବା ଘୋର ଯୁଦ୍ଧ ସମୟରେ ମୁଠାଏ ଶୁଷ୍ପ ବୁଟ ଚର୍ବଣ କରିଦେଲେ ଆହାର 
କାର୍ଯ୍ୟ ସମାପ୍ତ ହୁଏ । ଏହି ସମସ୍ତ କାରଣରୁ ବର୍ଗୀ ଅଧୁକାଂଶ ସ୍ଥଳରେ ବିଜୟୀ । 


ସେନାପତି ମୀରଜାଫର ଖା ଗୋଲନ୍ଦାଜ ଏବଂ ଅଶ୍ଧାରୋହୀମାନଙ୍କ ସହିତ ଅରାଡ଼ 
ନାମକ ସ୍ଥାନରେ ଉପସ୍ଥିତ । ନବାବ ସାହେବ ଅଗ୍ରସର ହୋଇ ନାହାନ୍ତି, ରୀଜଘାଟ 
ସ୍କନ୍ଧାବାରରେ ଅବସ୍ଥାନ କରିଅଛନ୍ତି । ଫୁଲଓଆର କୂଳଠାରୁ ସୁବର୍ଣ୍ଣରେଖା ନଦୀକୂଳ ପର୍ଯ୍ୟନ୍ତ 
ତୁର୍କ ସୈନ୍ୟମାନେ ଆପଣା ଆପଣା ସେନାପତି ଅଧୀନରେ ସ୍ଥାନେ ସ୍ଥାନେ ଖଟି କରି 
ରହିଅଛନ୍ତି । ନବାବ ଏବଂ ତତ୍ଵ ପକ୍ଷ ସେନାପତିମାନଙ୍କର ଧ୍ରୁବ ବିଶ୍ଵାସ, ଶତୁ ସମ୍ମୁଖରେ । 
ସେଥ୍ପାଇଁ ଅଗ୍ରବର୍ୀ ସୈନ୍ୟ ସମରସନ୍ଜାରେ ପ୍ରସ୍ତୁତ ଥୁଲେ । ଉଭୟ ପାର୍ଶ୍ଵ କିମ୍ବା 
ପଶ୍ଚାଭାଗରେ ଶତ୍ରୁର ଚିହୁମାତ୍ର ନାହିଁ, ସେଥୁରେ ନିଶ୍ଚିନ୍ତ । 

ବର୍ଗୀମନସବଦାର ଲଛମନଜୀ ଦୁଇ ହଜାର ମାତ୍ର ବର୍ଗୀପାଇକ ଘେନି ଅରାଡ଼ଠାରେ 
ସେନାପତି ମୀରଜାଫର ସହିତ ଯୁଦ୍ଧ ଆରମ୍ଭ କଲେ | ନବାବପକ୍ଷମାନେ ଦୂରବର୍ଭୀ ସ୍ଥାନରେ 
ରହି କେବଳ ତୋପଦ୍ଵାରା ଯୁଦ୍ଧ ଚଳାଉଥାନ୍ତି ! ଆଗ୍ନେୟ ଅସ୍ତ୍ରରେ ବର୍ଗୀଠାରୁ ତୁର୍କମାନେ 
ନିପୁଣ । ସେନାପତି ମୀରଜାଫର ଏପରି ଉତ୍ସାହ ଏବଂ ପ୍ରବଳ ବେଗରେ ତୋପ ଚଳାଇଲେ 
ଯେ ବର୍ଗୀ ସହ୍ୟ କରିବାକୁ ଅସମର୍ଥ ହୋଇ କ୍ରମଶଃ ପଛଘୁଞ୍ଚା ଦେଉଥ୍‌ଲେ; ଏହିପରି 
ପଛଘୁଞ୍ଚା ଦେଇ ପ୍ରାୟ ଦୁଇକ୍ତୋଶ ଦୂରବର୍ଭୀ ବାଙ୍ଗରିଆ ପର୍ଯ୍ୟନ୍ତ ହଟିଗଲେ ! ଆଶ୍ଚର୍ଯ୍ୟର 
ବିଷୟ, ପ୍ରହରବ୍ୟାପୀ ଯୁଦ୍ଧରେ କାହା ପକ୍ଷରୁ କୌଣସି ପ୍ରକାର ବିଶେଷ କିଛି ଅନିଷ୍ଟ ଘଟିଲା 
ନାହିଁ । ଯୁଦ୍ଧପ୍ରଣାଳୀ ଦୃଷ୍ଟିରେ ପ୍ରକାଶିତ ହେଲା, ପ୍ରକୃତ ଯୁଦ୍ଧ କରିବା ବର୍ଗୀଙ୍କର ଅଭିପ୍ରାୟ 
ନ ଥୁଲା, ତୁର୍କ ସେନାପତିଙ୍କୁ ଅନ୍ୟମନସ୍କ କରିବା ଏବଂ ନବାବଙ୍କ ନିକଟରୁ ଦୂରବର୍ର 
ସ୍ଥାନକୁ ଆକର୍ଷଣ କରିନେବା ତାଙ୍କର ଉଦ୍ଦେଶ୍ୟ । ଠିକ୍‌ ଏହି ସମୟରେ ଦେଖାଗଲା, ସ୍ବୟଂ 
ଭାସ୍କର ପଣ୍ଡିତ ଦଶସହସ୍ର ଅଶ୍ଵାରୋହୀ ସୈନ୍ଯ ସହିତ ଅତର୍କିତ ଭାବରେ ତର୍କ ସୈନ୍ଯ 
ଉପରେ ପତିତହୋଇ ସୈନ୍ୟଶୃଙ୍ଖଳା ଛିନ୍ନଭିନ୍ନ କରିଦେଲେ । ତୁର୍କ ସୈନ୍ୟ ବହୁଗୁଣରେ 
ଅଧକ ଥୁଲେ ମଧ୍ଯ ପରସ୍ଥର ସାହାଯ୍ୟ କରିବାକୁ ଅବକାଶ ପାଇଲେ ନାହିଁ । ତୃ୍କ 
ସୈନ୍ୟଶ୍ୃଙ୍ଖଳା ମଧ୍ୟରେ ଏକ ଏକ ସ୍ଥାନରେ ଅଧକ ପରିମାଣରେ ବର୍ଗୀ ପଡ଼ି ଛିନ୍ନଭିନ୍ନ 
କରିଦେଲେ । ସେନାପତିମାନଙ୍କର ସମବେତ ପରାମର୍ଶ କରିବାର ସୁଯୋଗ ରହିତ 

୧୯୬ ଫକୀରମୋହନ ଉପନ୍ୟାସ ସମଗ୍ର 


ହୋଇଗଲା । ନବାବଙ୍କ ଆଦେଶ ସେନାପତିମାନଙ୍କଠାରେ ପ୍ରବେଶ ହେବାର ଉପାୟ 
ରହିଲା ନାହିଁ । ଏକ ସେନାପତି ଅନ୍ୟ ସେନାପତିକୁ ସାହାଯ୍ୟ କରିବାର କିମ୍ବା ଅନ୍ୟଠାରୁ 
ସାହାଯ୍ୟ ପାଇବାର ଆଶା ରହିତ ହେଲା । ବର୍ଗୀ ଦୁଇ -ତିନି ଦଳରେ ବିଭକ୍ତ ହୋଇ ତର୍କ 
ସୈନ୍ୟଶୃଙ୍ଖଳା ଛିନ୍ନଭିନ୍ନ କରୁଅଛନ୍ତି । ସେନାପତିମାନେ ଦେଖୁଲେ, ଅଗ୍ରଭାଗରେ ବର୍ଗ, 
ପଶ୍ଚାଭାଗରେ ବର୍ଗୀ । ସ୍ତମ୍ଭିତ ଭାବରେ ଆପଣା ସ୍ଥାନରେ ରହି ଆତ୍ମରକ୍ଷା କରୁଥାତ୍ତି 
ଅଧ୍ଵକାଂଶ ସେନାପତିଙ୍କ ସୈନ୍ୟମାନେ ଅନାୟତ୍ତ ଭାବରେ ଛିନ୍ନଭିନ୍ନ ହୋଇ ବର୍ଗୀଦ୍ଧାରା 
ହତ ହେଲେ ! ଭାସ୍କର ପଣ୍ଡିତ ଯେପରି ପ୍ରବଳ ବେଗରେ ରାଜଘାଟ ଦିଗକୁ ଧାବିତ 
ହେଉଥଲେ, ସେଥରେ ନବାବଙ୍କର ବଧ ବା ବନ୍ଧନ ନିଶ୍ଚିତ ଥୁଲା । ରାୟବଣିଆ ଦୁର୍ଗର 
ଖଣ୍ଡାଏତ ଏବଂ ସୋସୋଗ୍ରାମରୁ ସମାଗତ ଡୁର୍କ ଏବଂ ଖଣ୍ଡାଏତ ପାଇକଙ୍କ ହେତୁରୁ ନବାବ 
ସାହେବ ଏ ଯାତ୍ରୀରୁ ରକ୍ଷାପାଇଗଲେ | ଉଲ୍ଲିଖ୍ତ ପାଇକମାନେ ଘଟନା ସମ୍ନ୍ଧରେ ଅଭିଜ୍ଞ 
ଏବଂ ଅରଣ୍ୟ ଯୁଦ୍ଧରେ ଅଭ୍ୟସ୍ତ | ଏହି ପାଇକମାନେ ବନ୍ୟ ସଂକୀର୍ଣ୍ଣ ମାର୍ଗରେ ସ୍ଥାନେ 
ସ୍ଥାନେ ଅରଣ୍ୟ ମଧ୍ଯରେ ଗଳିଯାଇ ମରହଙ୍ଟାଙ୍କ ପଶ୍ବାତ୍ଵ ଏବଂ ପାର୍ଶ୍ଵଦେଶ ଆକ୍ରମଣ କଲେ | 
ଏ ପ୍ରକାର ଅସମ୍ଭାବିତରୂପେ ଆକ୍ରାନ୍ତ ହୋଇ ବର୍ଗୀ କିଞୁତ୍‌ ବ୍ୟସ୍ତ ହୋଇପଡ଼ିଲେ | ଅତଃପର 
ପ୍ରବଳବେଗରେ ସମ୍ମୁଖକୁ ଧାବିତ ହୋଇପାରିଲେ ନାହିଁ । ଏହି ସମୟରେ ମନସବଦାର 
ସମସେର ଖା ସାହସପୂର୍ବକ ବର୍ଗୀ ସମ୍ମୁଖଭାଗରେ ଦଣ୍ଡାୟମାନ । ପଶ୍ଭାତ୍ର, ପାର୍ଶୃ, ସମ୍ମୁଖ 
ତିନି ଦିଗରୁ ଆକ୍ରାନ୍ତ ବର୍ଗୀ ଆକ୍ରମଣ ଛାଡ଼ି ଆତ୍ମରକ୍ଷାରେ ବ୍ୟସ୍ତ ! ପଶ୍ଚାଭାଗରେ ଶତ୍ରୁ - 
ପଳାୟନର ଉପାୟ ନାହିଁ । ଅରଣ୍ୟମୟ ସ୍ଥାନ, ପଳାୟନ ସକାଶେ ମାର୍ଗମାତ୍ର ଅବଲମ୍ବନ । 
ଭାସ୍କର ପଣ୍ଡିତ ଦେଖୁଲେ, ଆମ୍ପକ୍ଷ କ୍ଷୟର କ୍ରମଶଃ ବୃଦ୍ଧି ଶତ୍ୁପକ୍ଷ ଅକ୍ଷୟର କାରଣ; 
ପାଇକମାନେ ବୃକ୍ଷ ଉହାଡ଼ରେ, ବୁଦା ମୂଳରେ, ଲତାବିତାନରେ ପ୍ରଚୁନ୍ନଭାବରେ 
ଅସ୍ତ୍ରଚାଳନା କରୁଅଛନ୍ତି । କେହି ଅଶ୍ଵ ଉପରୁ କେହି ସଘୋଟକ ବର୍ଗୀ ପାଇକ ଭୂତଳଶାୟୀ 
ହେଉଅଛନ୍ତି, ଅଳସଂଖ୍ୟକ ପାଇକଦ୍ଧାରା ଅଳ୍ପ ସମୟ ମଧ୍ଯରେ ବହୁସଂଖ୍ୟକ ବର୍ଗୀ ଭୂପତିତ 
ହେଲେଣି | ଏହି ସମୟରେ ଡ଼୍କ ପୟଦଲ ସିପାହିମାନେ ବର୍ଗୀକୁ ଆକ୍ରମଣ କରିଥୁଲେ 
ସେମାନଙ୍କ ବିନାଶ ଅନିବାର୍ଯ୍ୟ ହୋଇଥାନ୍ତା । ମାତ୍ର ବର୍ଗୀର ଦୁର୍ଦଶା ନବାବ ସୈନ୍ୟ ମଧ୍ଧରେ 
ପ୍ରଚାରିତ ହୋଇପାରିଲା ନାହିଁ, ସେମାନେ ଭୟବିହ୍ଵଳ ହୋଇ ବହୁଦୂର ପର୍ଯ୍ୟନ୍ତ ବ୍ୟାପ୍ତ 
ହୋଇପଡ଼ିଥିଲେ । ପ୍ରତ୍ୟୁପ୍ନନ୍ଧମତି ଭାସ୍କର ଦେଖୁଲେ, ଯୁଦ୍ଧପ୍ରଣାଳୀ ପରିବର୍ଭନ ନ କଲେ 
ସମୂଳେ ବିନାଶର ସମ୍ଭାବନା । ଅଶ୍ଵ ପରିତ୍ୟାଗପୂର୍ବକ ଢାଲ ତରବାରି ଧରି ବନ ମଧ୍ୟରେ 
ଶତ୍ରୁ ସହିତ ଯୁଦ୍ଧ କରିବାକୁ ସଙ୍କେତ ପ୍ରଚାର କରିବାରୁ ନିମେଷ ମଧ୍ଯରେ ପଞ୍ଚସହସ୍ତ ପାଇକ 
ଅଶ୍ଵ ପରିତ୍ୟାଗପୂର୍ବକ ଶତ୍ୁ ସହିତ ଯୁଦ୍ଧରେ ଲିପ୍ତହେଲେ । ବୃକ୍ଷମୂଳ, ଗୁଳ୍ପପୂର୍ଣ୍ଣ ସ୍ଥାନ, 
ଲତାବିତାନ ସବତ୍ର ଘୋର ଯୁଦ୍ଧ ଲାଗିଅଛି । ତୁର୍କମାନଙ୍କ ବିଶାଳ ଲମ୍ବମାନ ଦାଢ଼ିରେ 
କଣ୍ଟକଶାଖା ଜଡ଼ିତ ହୋଇ ଗୁଚୁ ଗୁଚୁ କେଶ ଉତ୍ପାଟିତ ହେଉଅଛି, ତତୃଵପ୍ରତି ଦୃଷ୍ଟି ନାହିଁ, 

ଲଛମା ୧୯୭ 


ଯୁଦ୍ଧରେ ଉନ୍ମତ୍ତ ଆଲ୍ଲା ହୋ ଆକବର” “ବୋମ୍‌ ବୋମ୍‌ ମହାଦେଓ' ‘ଜୟ ଗଡ଼ଚଣ୍ଡୀ 
ଚିକ୍କାର ଶବ୍ଦ ଓ ଜୀବନାନ୍ତକାଳୀନ ଆରଇଁନାଦରେ ଅରଣ୍ୟ ଭୂମି ପରିପୂର୍ଣ୍ଣ ହେଲା | ବୃକ୍ଷଶାଖା 
ଲତାଜାଲ ନରରକ୍ତରେ ରଞ୍ଜିତ ହୋଇ ପ୍ରସ୍ତୁଟିତ ପଳାଶବନ ଆକାର ଧାରଣକଲା | 
ଶବରାଶି ଓ ଛିନ୍ନହସ୍ତପଦ ମୁମୂର୍ଷୁ ଲୋକରେ ଅରଣ୍ୟ ପରିପୂର୍ଣ୍ଣ । ପ୍ରହରବ୍ୟାପୀ ଯୁଦ୍ଧ ଉତ୍ତାରେ 
ରାୟବଣିଆ ପାଇକଦଳ ନିସ୍ତେଜ ହୋଇପଡ଼ିଲେ । ମରହଟ୍ଟା ପାଇକଦଳ ସଂଖ୍ୟାରେ 
ଅନେକ ଗୁଣରେ ଅଧ୍ଵକ | ପଦଚାରୀ ବର୍ଗୀମାନେ ଅରଣ୍ୟ ମଧ୍ଯରେ ପ୍ରବେଶକରି ଯୁଦ୍ଧରେ 
ନିଯୁକ୍ତ ପଳାୟିତ ପାଇକମାନଙ୍କୁ ଅଶ୍ଵବାରୋହୀ ବର୍ଗୀମାନେ ବଧକରୁଥାନ୍ତି । ବର୍ଗୀ 
ସମ୍ପୂର୍ଣ୍ଧରୂପେ ବିଜୟ ଲାଭ କଲେ ମଧ୍ଯ ଭାସ୍କର ପଣ୍ଡିତ ଆପଣାକୁ ପରାଜିତ ବୋଲି ଜ୍ଞାନ 
କଲେ | ତାଙ୍କ ପକ୍ଷର ପ୍ରାୟ ପାଞ୍ଚ ସହସ୍ର ଅଶ୍ଵାରୋହୀ ମୃତ୍ୟୁମୁଖରେ ପତିତ ହୋଇଅଛନ୍ତି । 
ଇଦ୍ରଶ ଅପଚୟ ତାଙ୍କ ପକ୍ଷରେ କସ୍ମିନ୍‌କାଳେ ଘଟନା ହୋଇ ନାହିଁ । ରାୟବଣିଆ ଖଣ୍ଡାୟତ 
ପାଇକମାନେ ଏହି ଅପଚୟର କାରଣ ବୋଲି ତାଙ୍କ ହୃଦରେ ଦ୍ରଢ଼ ବିଶ୍ବାସ ଜାତହେଲା ! 
ସେ ପ୍ରତିହିଂସା ସାଧନ ନିମନ୍ତେ ମନ ମଧ୍ଯରେ ପ୍ରତିଜ୍ଞା କଲେ । 

ଭାସ୍କର ପଣ୍ଡିତ ଏହି ସମୟରେ ନବାବ ସୈନ୍ୟଶ୍ରେଣୀର ଅନୁଧାବନ କରିଥୁଲେ 
ବିଜୟଲାଭର ସମ୍ଭାବନା ଥୁଲା, ମାତ୍ର ସେ ଆପଣାକୁ ପରାଜିତ ଜ୍ଞାନକରି ଯୁଦ୍ଧକ୍ଷେତ୍ର 
ପରିତ୍ୟାଗପୂର୍ବକ ପଳାୟନ କଲେ । ହତାବଶିଷ୍ଟ ଯୁଦ୍ଧକ୍ଳାନ୍ତ କ୍ଷୁଧା ସୈନିକମାନଙ୍କୁ ପୁନର୍ବାର 
ଶୃଙ୍ଖଳାବଦ୍ଧ କରିବାକୁ ସାର୍ଵ ପ୍ରହର ସମୟ ଅତିବାହିତ ହୋଇଗଲା । ଯୁଦ୍ଧକ୍ଷେତ୍ର ପରିତ୍ୟାଗ 
ସମୟରେ ପ୍ରାୟ ସନ୍ଧ୍ୟା ଅନ୍ଧକାର ଉପସ୍ଥିତ । 

ପ୍ରାଣାଧ୍କ ପ୍ରିୟତମ ସିରାଜଉଦ୍ୌଲା ସଙ୍ଗରେ ଥ୍‌ବାରୁ ନବାବ ସାହେବ ଏହିପରି 
ଭୟବିହୃଳ ହୋଇପଡ଼ିଥ୍‌ଲେ ଯେ, ରାଜଘାଟ ସ୍କନ୍ଧାବାର ପରିତ୍ୟାଗ କରି ଦିବାନିଶି 
ଯାତ୍ରାପୂର୍ବକ ଦାମୋଦର ନଦୀ କୃଳବର୍ତୀ ତେବରା ନାମକ ସ୍ଥାନରେ ନିଶ୍ବାସ ତ୍ୟାଗ କରିବାକୁ 
ଅବସରପ୍ରାପ୍ତ ହେଲେ | ପଶ୍ତ୍ରାଦ୍ବର୍ଭୀ ଭଗ୍ନ ଛିନ୍ନବି ଛିନ୍ନ ସୈନ୍ୟମାନଙ୍କୁ ସଂଗ୍ରହ କରି 
ସେନାପତି ମୀରଜାଫର ଏବଂ ସେନାପତି ମୁସ୍ତଫା ଚାରି ଦିବସ ଉତ୍ତାରେ ନବାବଙ୍କ ସହିତ 
ମିଳିତ ହେଲେ | 


ll ୧୪॥ 
ରାୟବଣିଆ ରଣ 
ଦୂତର ଅସମ୍ମାନ, ଉପଯାଚିତ ମୈତ୍ରୀ ପ୍ରତ୍ୟାଖ୍ୟାନ, ରାୟବଣିଆର ସାମାନ୍ୟ ଜଣେ 
ଖଣ୍ଡାଏତର ଲିଦ୍ୂଶ ଆସର୍ବା ପ୍ରବଳପ୍ରତାପ ବେରାରପଡତିଙ୍କ ପକ୍ଷରେ ଅସହନୀୟ | ଦ୍ଧିତୀୟତଃ 
ବଙ୍ଗଦେଶମାର୍ଗ ନିଷ୍ଠଣ୍ଟକ କରିବା ସର୍ବାଗ୍ରେ କରଣୀୟ | ତୃତୀୟତଃ ଗତ ଯୁଦ୍ଧ ବିଜୟର 
ବିଘ୍ଲକାରୀ ଅବଶ୍ୟ ଶାସନୀୟ | ଉଦ୍ଦେଶ୍ୟ ସାଧନ ନିମିତ୍ତ ବେରାରପତିଙ୍କର ଦାକ୍ଷିଣାତ୍ୟ 
ଫୌଜଦାର ନୌଜୀ ରାଓ ଦଶ ସହସ୍ର ଅଶ୍ନାରୋହୀ ପାଇକ ସହିତ ବାଲେଶ୍ବର ବନ୍ଦରଠାରେ 

୧୯୮ ଫକୀରମୋହନ ଉପନ୍ୟାସ ସମଗ୍ର 


ଭାସ୍କର ପଣ୍ଡିତଙ୍କ ପଞ୍ଚବିଂଶତି ସହସ୍ର ଅଶ୍ଵାରୋହୀ ସହିତ ମିଳିତ ହୋଇଅଛନ୍ତି । ଚରଦ୍ଵାରା 
ଏହି ଅଶୁଭ ସମ୍ବାଦ ପ୍ରାପ୍ତହୋଇ ରାୟବଣିଆ ଦୃର୍ଗେଶ୍ଧର ଚିନ୍ତିତ । ପଞ୍ଚତ୍ରିଂଶତ୍ବ ସହସ୍ର ଶିକ୍ଷିତ 
ଅଶ୍ବାରୋହୀଙ୍କ ଆକ୍ରମଣ ନିବାରଣ ତାହାଙ୍କର କ୍ଷମତାତୀତ । ନବାବଙ୍କଠାରୁ ସାହାଯୀପ୍ରାପ୍ରି 
ଆଶ୍ମାରହିତ | ନବାବ ସାହେବ ନୃତନ ବଳ ସଂଗ୍ରହ ନ କରି ଅଗ୍ରସର ହେବାକୁ ଅସମର୍ଥ ! 
ଆଶୁ ଯୁଦ୍ଧର ସମ୍ଭାବନା ନ ଥିବାରୁ ମାନଧାତାଙ୍କର ସମସ୍ତ ଉପଯୁକ୍ତ ଦଳେଇ ଦଳବେହେରା 
ନାୟକ ସହିତ ପ୍ରାୟ ସମସ୍ତ ପାଇକ ନବାବ ସାହେବଙ୍କ ସ୍କନ୍ଧାବାରରେ ଉପସ୍ଥିତ ରହିଅଛନ୍ତି । 
ସାହାଯାପ୍ରାପ୍ତି ଦୂରେ ଥାଉ, ନବାବଙ୍କ ନିକଟକୁ ଉପସ୍ଥିତ ଦୁର୍ଯୋଗର ସମ୍ବାଦ ପ୍ରେରଣର 
ମଧ୍ଯ ଉପାୟ ନାହିଁ । ସହସା ମରହଙ୍ଗାମାନେ ସ୍ଥାନେ ସ୍ଥାନେ ଘାଟିକରି ସମ୍ବାଦ ଚଳାଚଳର 
ରାହାଂ ବନ୍ଦ କରି ଦେଇଅଛନ୍ତି । ତଥାଚ ମାନଧାତା ନିରୁତ୍ସାହ ହେଲେ ନାହିଁ । ପଞ୍ଚସହସ୍ତ 
ମାତ୍ର ଦୁର୍ଗପ୍ରହରୀ ପାଇକଙ୍କ ସହାୟତାରେ ଦରର୍ଗରକ୍ଷା କାରଣ କୃତନିଶ୍ଚୟ ହେଲେ ! ଅଷ୍ଟାହ 
ଅବରୋଧ ଉତ୍ତାରେ ‘ବୋମ୍‌ ବୋମ୍‌ ମହାଦେଓ” ବିକଟ ଚିକକାର କରି ବର୍ଗୀ ଉପସ୍ଥିତ 
ହେଲେ । ପ୍ରାତଃକାଳରେ ଯୁଦ୍ଧାରମ୍ଭ ହେଲା । ଚତୁର୍ଦଦିଗରୁ ଦୁର୍ଗ ଆକ୍ରାନ୍ତ: ମାତ୍ର ସିଂହଦ୍ଧାରର 
ଆକ୍ରମଣ ପ୍ରବଳତର | ବୃହତ୍ଵ ବୃହତ୍ଵ ଅଗ୍ନିମୟ ଲୌହଗୋଲକ ସିଂହଦ୍ଧାରର ବିଶାଳ 
କପାଟର ଲୌହ କୀଳକରେ କରକା” ଘାତ ତୁଲ୍ୟ ବାଜି ଛିନ୍ନିଭିନ୍ନ ହେଉଅଛି । ଭୟଙ୍କର 
ଶହ୍ଦ କରି କପାଟ ଲଷତ୍‌ ମାତ୍ର କମ୍ପିତ ହେଉଅଛି | ଅସଂଖ୍ୟ ଗୋଲକ ପାଷାଣପ୍ରାଚୀରର 
ପାଦୃତୁଦଶସ୍ଥ ମୃତୁ" ପ୍ରାଚୀତ୍ତରେ ପ୍ରୋତ୍ଵଥତ ହୋଇଯାଉଅଛି । ତିନିଦିବସବ୍ୟାପୀ ଯୁଦ୍ଧରେ 
ଦୁର୍ଗର କୌଣସି ପ୍ରକାର ଅନିଷ୍ଟ ଘଟିଲା ନାହିଁ । ଖଣ୍ଡାଏତମାନେ ପରିଖା -କୂଳବର୍ଭୀ ବାଉଁଶ 
ମୁରୁଚାଂ ପାଦଦେଶର ଅନ୍ତରାଳରେ ଶରୀର ଆଚ୍ଛନ୍ନ କରି ଅସ୍ତ୍ରଚାଳନା କରିବାରୁ ସେମାନଙ୍କ 
ପକ୍ଷରେ ଅପଚୟ ଘଟିଲା ନାହିଁ; ବର୍ଗୀ ବର୍ଗ ଭୂପତିତ ହେଉଅଛନ୍ତି । ବର୍ଗୀ ସିଂହଦ୍ଵାରଠାରେ 
ଏପରି ଉତ୍ସାହ, ଏପରି ସାହସ ସହିତ ଆକ୍ରମଣ କରୁଅଛନ୍ତି ଯେ, ଅର୍ବକ୍ରୋଶବ୍ୟାପୀ ଭୂମି 
ଶବରାଶିରେ ପରିପୂର୍ଣ ହୋଇଗଲାଣି, ଭୁ କ୍ଷେପ ନାସ୍ତି, ଆକ୍ରମଣର ଦୁଟି ନାହିଁ । 
ଧାରାବାହିକରୂପେ ତିନି ଦିବସ ପର୍ଯ୍ୟନ୍ତ ସଂଗ୍ରାମର ବିରାମ ନାହିଁ । ଚତୁର୍ଥ ଦିବସରେ 
ମାନଧାତା ଦେଖୁଲେ, ଏତେ ବିନାଶରେ ମଧ୍ଯ ପତଙ୍ଗ ପଲ ପରି ବର୍ଗୀ ବେଷ୍ଟିତ ହୋଇ 
ରହିଅଛନ୍ତି । ଆତ୍ମପକ୍ଷର ଅଛ୍ଧମାତ୍ର କ୍ଷତିକୁ ସେ ବିଶେଷ କ୍ଷତି ବୋଲି ଜ୍ଞାନ କଲେ । ତଥାଚ 
ସେ ଯେ ମାସବ୍ୟାପୀ କାଳ ଆମୂରକ୍ଷା କରିବାକୁ ସମର୍ଥ ହେବେ, ସେ ବିଷୟରେ ସନ୍ଦେହ 
ନ ଥୁଲା | ମାତ୍ର ଏହି ସମୟରେ ଗୋଟିଏ ବିଷମ ଦୁର୍ଯୋଗ ଘଟିଲା । ସିଂହଦ୍ଵାର ଉପରେ 
ଗଡ଼ଚଣ୍ଡୀଙ୍କର ଯେଉଁ ବସନ୍ତବର୍ଣ୍ଣ ଶୁଭ ପତାକା ଉଡୁଥାଏ, ଶତ୍ରୁନି କ୍ଷିପ୍ ତୋପଗୋଳା 
ଆଘାତରେ ଦଣ୍ଡ ଭଗ୍ଛହୋଇ ପତାକା ତଳେ ପଡ଼ିଗଲା | ଏହା ଗୋଟିଏ ଅଶୁଭ ଲକ୍ଷଣ 


୧. ରାସ୍ତା, ୨. କୁଆପଥର, ୩. ମାଟି, ୪. ଦୁର୍ଗ ପ୍ରାଚୀରର ଚାରିକୋଣରେ ନିର୍ମିତ ସୈନ୍ୟ ଓ ଗୁଳିବାରୁଦ 
ରହିବାର ଉଚ୍ଚ ଗୃହ ! 

ଲଛମା ୧୯୯ 


ଅଟେ | ପତାକା ପତିତ ହେବାର ଦେଖୁ ମାନଧାତାଙ୍କ ମୁଖ ବିବର୍ଣ୍ଣ ହୋଇଗଲା, 
ପାଇକମାନେ ନିରୁସାହ ହୋଇପଡ଼ିଲେ । ରାଣୀହଂସପୁରରେ ଭ୍ରାନ୍ତ ସମ୍ବାଦ ପ୍ରଚାରିତ 
ହେଲା, ‘ମାନଧାତା ସୃୟଂ ପତିତ ହେଲେ ।' ହାହାକାର ଓ କ୍ରନ୍ଦନଧ୍ବନିରେ ରାଣୀହଂସପୁର 
ପରିପୂର୍ଣ୍ଣ ହେଲା । ଠିକ୍‌ ଏହି ମୁହୃର୍ଭରେ ଅନ୍ୟ ଏକ ଭୟଙ୍କର ଦୁର୍ଯୋଗ ଉପସ୍ଥିତ । ଦୁର୍ଗର 
ଏଶାନ୍ୟ କୋଣ ପରିଖା ବାହାର ବେତବଣରେ ପରିପୂର୍ଣ୍ଣ ସେ ସ୍ଥାନଟା ଶତୁଦ୍ଧାରା ଆକ୍ରାନ୍ତ 
ହେବାର ସମ୍ଭାବନା ନ ଥୁଲା, ମଧ୍ଯ ହୋଇ ନାହିଁ । ଏଥକୁ ସେ ସ୍ଥାନ ରକ୍ଷା ନିମନ୍ତେ 
ପାଇକମାନେ ଶିଥୂଳଯତ୍ସ ଥୁଲେ । ପରିଖାଠାରୁ ଦୁର୍ଗ ପ୍ରାଚୀର ସହିତ ଅଭ୍ୟନ୍ତର କେତେ 
ଦୂର ପର୍ଯ୍ୟନ୍ତ ପାଞ୍ଚ ହାତ ଗଭୀର ମୃତ୍ତିକା ଭୟଙ୍କର ଶବ୍ଦରେ ଉଡ଼ିଯାଇ ଗୋଟିଏ ପ୍ରଶସ୍ତ 
ମାର୍ଗ ହୋଇଗଲା | ଶତୁ ସୁଡ଼ଙ୍ଗ ଖୋଳି ତହିଁରେ ବାରୁଦ ପରିପୂର୍ଣ୍ଣ କରି ଅଗ୍ନି ସଂଯୋଗ 
କରିଥୂଲେ ! ମରହଟ୍ା ସଙ୍ଗେ ସଙ୍ଗେ ଜଳସ୍ତ୍ରୋତ ପରି ‘ବୋମ୍‌ ବୋମ୍‌ ମହାଦେଓ' ଚିକ଼ାର 
କରି ଦୁର୍ଗ ମଧ୍ଯରେ ପ୍ରବେଶ କଲେ | ମହାଦେବୀ କ୍ରନ୍ଦନ ତ୍ୟାଗ “କରିଅଛନ୍ତି, ବୀରା ନାରୀ 
ପରି ଶତୁ ଆଗମନ ବେଳେ ଅନାଇ ଦେଖୁଲେ । ମୁହୁର୍ ମଧ୍ଯରେ ତାଙ୍କ ମନରେ ଉଦୟ 
ହେଲା - ଆଉ କି ସକାଶେ ଜୀବନ ? ଜୀବନେଶ୍ବର ଯାଇଅଛନ୍ତି, ଅବଶେଷରେ କି ଧର୍ମ 
ନଷ୍ଟ ହେବ ? ଗଡ଼ଚଣ୍ଡୀ ଦେବୀଙ୍କୁ ପ୍ରଣିପାତପୂର୍ବକ ଦେବୀଙ୍କ ଧଣ୍ଡାମାଳ ଗଳାରେ ଲମ୍ବାଇ 
ବେଣ୍ଟପୋଖରୀରେ ପ୍ରାଣତ୍ୟାଗ କଲେ | ଅନେକ ଅନେକ ପରିଜନ ମଧ୍ଯ ତାଙ୍କର 
ଅନୁଗାମିନୀ ହେଲେ ! 

ଦରର୍ଗ ଅଭ୍ୟନ୍ତରର ଦୁର୍ଯୋଗ ମାନଧାତାଙ୍କଠାରେ ଉପସ୍ଥିତ ହେଲା । ଦଳବେହେରା 
ହସ୍ତରେ ସିଂହଦ୍ଵାର ରକ୍ଷାର ଭାର ଦେଇ ଦୁର୍ଗ ମଧ୍ୟରେ ଉପସ୍ଥିତ ହେଲେ | ସତୀ 
ମହାଦେବୀଙ୍କ ଚରମ ଗତି ବିଷୟ କର୍ଣ୍ଣଗୋଚର ହେଲା ! ଢାଲ ତନଚାରି ଧରି ମତ୍ତମାତଙ୍ଗ 
ତୁଲ୍ୟ ବର୍ଗୀ ସମ୍ମୁଖରେ ଉଭାହେଲେ | ଜୀବନାଶା ତ୍ୟାଗପୂର୍ବକ ଭୀଷଣଭାବରେ ତରବାରି 
ଘୂରାଉଛନ୍ତି । ଅସୀମ ସାହସ ସହିତ ପ୍ରବଳ ବେଗରେ ଅସ୍ତ୍ରଚାଳନା କୌଶଳରେ ଶତ 
ଶତ ବର୍ଗୀମସ୍ତକ ଭୂଲୁଣ୍ଡିତ ହେଲା | ଶତ ଅସ୍ତ୍ରାଘାତ ନିବନ୍ଧନ ସ୍ଵଶରୀର ନିଃସୃତ ଶୋଣିତ 
ଧାରାରେ ରକ୍ତବର୍ଣ୍ଣ ଦିଶୁଅଛନ୍ତି । ଅବିରଳ ରକ୍ତପାତ ଯୋଗୁଁ କ୍ରମଶଃ ଶରୀର ଅବସନ୍ନ 
ହୋଇଆସିଲା | ବାହ୍ୟଜ୍ଞାନ ନାହିଁ, “ମା ଚଣ୍ଡୀ? ‘ମା ଚଣ୍ଡୀ? ଚିକାରକରି ଅବଶେଷରେ 
ଶବରାଶି ଉପରେ ପଡ଼ିଗଲେ । ବଗାଁ ହାବିଲ୍ଦାର ଡାକିଦେଲା, ˆ ସାବଧାନ ! ଶତୁକୁ 
ହତ୍ୟା କର ନାହିଁ, ସେନାପତିଙ୍କ ଆଜ୍ଞା - ତାହାର ଜୀବନରେ ପ୍ରୟୋଜନ ।” 


lH ୧୫ 
ବିଚାର ଏବଂ ପ୍ରାଣଦଣ୍ଡ 


ରାୟବଣିଆ ଦୁର୍ଗ ସଂପ୍ରତି ସମ୍ପୂର୍ଶୂରୂପେ ମହାରାଷ୍ଟ୍ର କରାୟତ୍ତ । ସମସ୍ତ ସମ୍ପଭି ଅପହୃତ 
ହୋଇଅଛି, ଦୁର୍ଗ ମଧ୍ୟରେ ଜୀବିତ ପ୍ରାଣୀମାତ୍ରର ଅଭାବ । ଦୁଗର ଅଭ୍ୟନ୍ତର ଏବଂ ଚତୁଦ୍ଦିଗ 

900 ଫକୀରମୋହନ ଉପନ୍ୟାସ ସମଗ୍ର 


ବହିର୍ଭାଗ ସହସ୍ର ସହସ୍ର ଶବରାଶିରେ ପରିପୂର୍ଣ୍ଣ । ପୃତିଗନ୍ଧ ତଥା ଶ୍ଵାପଦ ପଶୁପକ୍ଷୀମାନଙ୍କ 
ବିକଟ ଚିକ୍ରାରରେ ଭୟଙ୍କର ନରକବତଵ ପ୍ରତୀୟମାନ ହେଉଅଛି । 


ଶ୍ରୀ ଶ୍ରୀ ଶ୍ରୀ ରାୟ ରାଘବ ରାଟସିଂହ ବୈରୀଗଞ୍ଜନ ମାନଧାତା ବର୍ଭମାନ ମରହଟ୍ଟା 
ଫୌଜ ମଧ୍ଯରେ ବନ୍ଦୀ । ଆହତ ଶଯ୍ୟାଗତ ଥୁବାରୁ ଏତାବତଵକାଳ ତାହାଙ୍କର ବିଚାରକାର୍ଯ୍ୟ 
ସ୍ଥଗିତ ଥଲା । ଅଦ୍ୟ ବିଚାରର ଦିନ । ମଧ୍ଯାହ୍ନ ସମୟ, ମହାରାଷ୍ଟ୍ର ସ୍କନ୍ଧାବାର ମଧ୍ଯସ୍ଥଳ 
ମଣ୍ଡପରେ ବିଚାରକ ଭାସ୍କର ପଶ୍ଡିତ ବିରାଜମାନ ! ସମ୍ମୁଖଭାଗ ଦୁଇ ପାର୍ଶ୍ବରେ କିସନ୍‌ଜୀ 
ରାଓ, ଜୟନ୍ତ ରାଓ, ପ୍ରଶାନ୍ତ ଚେପେକାର, ଗୋପାଳଜୀ ପ୍ରଭୁତି ସେନାପତି, ଚିଟକର, 
ବହିଦାର, କାରକୁନ କର୍ମଚାରୀବର୍ଗ ଉପବିଷ୍ଟ । ଆମ୍ଭମାନଙ୍କ ପୂର୍ବପରିଚିତ ଓକିଲ ଶିଉଶଙ୍କର 
ମାଲବୀର ମଧ୍ଯ ଉପସ୍ଥିତ ଅଛନ୍ତି । ଉନ୍ମୁକ୍ତ କୃପାଣହସ୍ତ ପଞ୍ଚାଶତଵ ପ୍ରହରୀ ବେଷ୍ଟିତ ବଦ୍ଧହସ୍ତ 
ରାୟବଣିଆ ଦୁର୍ଗେଶ୍ଵର ମାନଧାତା ବିଚାରସ୍ଥଳକୁ ଆନୀତ ହେଲେ । ସେ ପିଞ୍ଜରାବଦ୍ଧ 
କ୍ରୋଧୋନ୍ସତ୍ତ ଶାର୍ଦୂଵଳ ପରି ପ୍ରଖର ଭାବରେ ଥରେ ମାତ୍ର ଭାସ୍କର ପଣ୍ଡିତଙ୍କୁ ଅନାଇଦେଇ 
ନିର୍ଭୀକ ଚିତ୍ତରେ ନିମ୍ପମୁଖ ହୋଇ ସ୍ଥିର ଗମ୍ଭୀର ଭାବରେ ବିଚାରକ ସମ୍ମୁଖରେ ଉଭା 
ହୋଇଅଛନ୍ତି । ମାନୁଧାତାଙ୍କ ସହିତ ଆଉ ଗୋଟିଏ ବଦ୍ଧହସ୍ତ ବନ୍ଦୀ ମଧ୍ଯ ଆନୀତ ହୋଇଅଛି । 
ନାମ ରାୟଗୁରୁ ବନମାଳୀ ବାଚସ୍ପତି । ଅସଂଖ୍ୟ ଦର୍ଶକ ନୀରବ ଭାବରେ ଉଦଭାହୋଇ 
ବିଚାର କାର୍ଯ୍ୟ ଦର୍ଶନ କରୁଅଛନ୍ତି । ଦରବାର ନିସ୍ତଚ୍ଧ । ରାଜକୀୟ ଅଭିଯୋକ୍ତା ଓକିଲ 
ଗଣପତ୍‌ ରାଓ ବୁଝାଇଦେଲେ, ˆ 'ରାୟବଣିଆ ଗଡ଼ର ଖଣ୍ଡାଏତ ରାଘବ ରାଟସିଂହ ! ଶୁଣ, 
ତୁମ୍ଭେ ରାଜଦ୍ରୋହୀ । ମହାମହିମ ମହାରାଜ ଶ୍ରୀମାନ୍‌ ବେରାର ଅଧ୍ଵପତିଙ୍କ ପ୍ରେରିତ ଓକିଲକୁ 
ଅସମ୍ମାନ କରିଅଛ । ବିଧର୍ମୀ ଯବନ ସହିତ ମିଳିତହୋଇ ରାଜକୀୟ ସୈନ୍ୟ ବିପକ୍ଷରେ 
_ଅସ୍ତୁଧାରଣ କରିଅଛ |! ତୁମ୍ଭକୃତ ଅପରାଧର ବିଚାର ହେବ । ଏଥୁରେ କି ଉତ୍ତର ଅଛି, ଦିଅ । 


ଦସ୍ୟୁତୁଲ୍ୟ ବନ୍ଦୀ ଏବଂ ଅସମ୍ମାନସୂଚକ ଭାଷାରେ ସମ୍ବୋଧନ କରାଯିବାରୁ 
ମାନଧାତାଙ୍କର କ୍ରୋଧ ଏତେଦୂର ଉଦ୍ଵବେଳିତ ହୋଇପଡ଼ିଥିଲା ଯେ, ସେ ଉତ୍ତର ଦେବାକୁ 
ଅସମର୍ଥ ହେଲେ | ପୂର୍ବବତଵ ସ୍ଥିର ଅଟଳ ଭାବରେ ଉଭା ହୋଇଅଛନ୍ତି । 

ଓକିଲ ଶି ଉଶଙ୍କର ମାଲବୀର କହିଲେ, ˆ ଦେଖ ମାନଧାତା ! ଆମ୍ଚେ 
ରାୟବଣିଆଠାରୁ ବାହୁଡ଼ିଆସି ସେନାପତି ଭାସ୍କର ପଣ୍ଡିତ ମହୋଦୟଙ୍କୁ ବୁଝାଇ ଦେଇଅନଛ୍ତ 
ତୁମ୍ଭେ ସ୍ଵୟଂ କିଛି ମତ ପ୍ରକାଶ କରି ନାହଁ, ତୁମ୍ଭର ରାୟଗୁରୁ ଏହି ବନ୍ଦୀ ବ୍ରାହ୍ମଣ ସମସ୍ତ କଥା 
କହିଅଛି । ବଉଁମାନ ତୁମ୍ଭେ ଶ୍ରୀଯୁକ୍ତଙ୍କଠାରେ କ୍ଷମା ପ୍ରାର୍ଥନାକଲେ ପ୍ରାଣରକ୍ଷା ହୋଇପାରେ । 
ଏହି ବିପ୍ରାଧମ ପ୍ରାଣଦଣ୍ଡର ଯୋଗ୍ୟ ।”? 

ଓକିଲ ଶିଉଶଙ୍କର ମାଲବୀରଙ୍କ ବାକ୍ୟ ଶ୍ରବଣକରି ରାୟଗୁରୁ ବନମାଳୀ ବାଚସ୍ଥତି 
ଭୟରେ ବାତାହତ କଦଳୀ ବୃକ୍ଷ ପରି କମ୍ପିତ ହେଉଥାନ୍ତି । ପ୍ରହରୀମାନେ ତାଙ୍କୁ ଧରିରଖୁ 
ନ ଥୁଲେ ବୋଧକରୁ ଭୂପତିତ ହୋଇଥାନ୍ତେ | 

ଲଛମା ୨୦୧ 


ମାନଧାତା ନିଜ ସମ୍ବନ୍ଧରେ ନିଶ୍ଚିନ୍ତ ଥଲେ, ବୋଧକରୁ କୌଣସି ଉତ୍ତର ଦେଇ ନ 
ଥାନ୍ତେ; ମାତ୍ର ରାୟଗୁରୁ ବନମାଳୀ ବାଚସ୍ପତିଙ୍କ ଅବସ୍ଥା ଦେଖୁ ସତେଜରେ କହିଲେ, 
“ଓକିଲ ! ତୁମ୍ଭେ ଭାସ୍କର ପଣ୍ଡିତଙ୍କୁ ବୁଝାଇଦିଅ, ଏହି ବାହୁଣ ନିର୍ଦ୍ଦୋଷ । ଆମ୍ଭ ଉପଦେଶ 
ଅନୁସାରେ ସମସ୍ତ କଥା କହିଅଛନ୍ତି | ତାଙ୍କ କଥିତ ସମସ୍ତ ବାକ୍ୟ ଆମ୍ଭର ଆତ୍ମକଥା ବୋଲି 
ଜାଣିବ । ନିଶ୍ଚୟ ଜାଣ, ଏହି ନିର୍ଦ୍ଦୋଷ ସତୃକୂଳଜାତ ବ୍ରାହୃଣର ପ୍ରାଣହାନି ହେଲେ ତାଙ୍କ 
ଅଭିସମ୍ପାତରେ ସମସ୍ତ ମହାରାଷ୍ଟ୍ର ଧୃଂସ ହୋଇଯିବ । 

ଓକିଲ ଶିଉଶଙ୍କର ମାଲବୀର କହିଲେ, ˆ ଦେଖ ମାନଧାତା ! ବିନୀତ ହୁଅ, 
ସମର୍ଯ୍ୟାଦାରେ କଥା ବୋଲ, କ୍ଷମାପ୍ରାର୍ଥନା କର, ଆମ୍ଭେ ତୃମ୍ଭ ପ୍ରାଣରକ୍ଷା ସକାଶେ 
ଅନୁରୋଧ କରିବୁ ।” 

ମାନଧାତା ଅବଜ୍ଞା ସହକାରେ କହିଲେ, ˆ କ୍ଷମା ? କ୍ଷମା ? କିଏ ବିଚାରକ ? 
କାହାଠାରେ କ୍ଷମା ପ୍ରାର୍ଥନା କରିବୁ ?”? 

ଭାସ୍କର ପଣ୍ଡିତ ସକ୍ରୋଧରେ କହିଲେ, ˆ ଦେଖ ଖଷ୍ଡାଏତଵ ! ତୁ ରୀଜଦ୍ରୋହୀ - ତୁ 
ପ୍ରାଣଦଣ୍ଡର ଯୋଗ୍ୟ । ତୋହର ଯେବେ କିଛି କହିବାର ଥାଏ ଶୀଘ୍ର ପ୍ରକାଶ କର । 

ମାନଧାତା କହିଲେ, “ 'ରାଜଦ୍ରୋହୀ ? ରାଜା କିଏ ? ଗଜପତି ଗୌଡ଼େଶ୍ବର ଚଳତବ 
ବିଷ୍ଣୁ ରାଜ-ରାଜେଶ୍ବର, ଉତ୍କଳର ସମସ୍ତ ଦୁର୍ଗପତି, ସମସ୍ତ ଖଣ୍ଡାଏତ ରାଜରାଜେଶ୍ବର 
ଗଜପତି ଗୌଡ଼େଶ୍ବରଙ୍କ ଦତ୍ତ ସମ୍ପତ୍ତିରେ ପ୍ରତିପାଳିତ । ଖଣ୍ଡାଏତମାନେ ରାଜଦ୍ରୋହୀ 
ନୁହନ୍ତି । ରାଜରାଜେଶ୍ବରଙ୍କ ସିଂହାସନ ତଳେ ଚିରକାଳ ଅବନତମସ୍ତକ ଥବେ !”? 

ଭାସ୍କର ପଣ୍ଡିତ - ˆ ଗଜପତି ବଂଶ ବର୍ଭମାନ ମହାମହିମ ବେରାରର ଅଧ୍ପତିଙ୍କର 
ଜଣେ ସାମାନ୍ୟ ପ୍ରଜା ମାତ୍ର । ରଘୁଜୀ ଭୋସଲା ଉତ୍କଳଖଣ୍ଡର ଏକମାତ୍ର ଅଧୀଶ୍ବର ! ତୁ 
ମହାରାଜାଙ୍କ ବିପକ୍ଷରେ ଅସ୍ତ୍ରଧାରଣ କରିଅଛୁ, ଏହି ବିପ୍ରାଧମ ମହାରାଜାଧ୍‌ ରାଜଙ୍କ 
ସମ୍ବନ୍ଧରେ ପ୍ରକାଶ୍ୟ ଦରବାରରେ ଅସଙମ୍ମାନସୂଚକ କଥା କହିଅଛି, ଦୁଇଜଣ ପ୍ରାଣଦଣ୍ଡର 
ଯୋଗ୍ୟ !” ? 

ମାନଧାତା - “ଶୁଣ ଭାସର ପଭ୍ତିତ ! ଭାରତଖଣ୍ଡସ୍ତ ସମସ୍ତ ନରପତିଙ୍କ ମୁକୁଟମଣି 
ମହାମହିମ ଗଜପତିଙ୍କ ପୁଣ୍ୟଭୂମି ଛାରଖାର କରିଦେଲଣି | ଅସଂଖ୍ୟ ଶିଶୁହତ୍ୟା, ଅସଂଖ୍ୟ 
ନାରୀହତ୍ୟା କରିଅଛ, ବର୍ଭମାନ ଏହି ନିର୍ଦ୍ଦୋଷ ବ୍ରାହ୍ମଣର ରକ୍ତପାତ କଲେ ସର୍ବଶକ୍ତିମାନ 
ପ୍ରଭୁଙ୍କଠାରୁ ଉଚିତ ଶାସ୍ତି ପ୍ରାପ୍ତ ହେବ । 

ଭାସ୍କର ପଣ୍ତିତ ସହ୍ୟ କରିପାରିଲେ ନାହିଁ । ଅତ୍ୟାଚାରୀଠାରେ ତତୃକୃତ ଅତ୍ୟାଚାରର 
କାହାଣୀ କଥୁତ ହେଲେ ତାହାର କ୍ରୋଧ ଜାତ ହେବା ସ୍ଵାଭାବିକ । ତାହା ସହିତ ପୁଣି 
ପବିତ୍ର ସର୍ବଶକ୍ତିମାନ୍‌ ପ୍ରଭୁଙ୍କ ନାମ ଉଚ୍ଚାରଣ ନିତାନ୍ତ ଅସହ୍ୟ । 

୨୦୨ ଫକୀରମୋହନ ଉପନ୍ୟାସ ସମଗ୍ର 


ଭାସ୍କର ପଣ୍ଡିତ ତୀବ୍ରସ୍ଵବରରେ ଆଜ୍ଞା କଲେ “ଘାତକ ! ଆମ୍ଭ ସାକ୍ଷାତ୍ରେ ଏହାର 
ବଧ ସାଧନ କର !”  ସଭାସ୍ଥ ସମସ୍ତେ ନୀରବ ନିଃଶ୍ବାସ ପକାଇ ମସ୍ତକ ଅବନତ କଲେ । 
ମାନଧାତା ଅଟଳ ଭାବରେ ଉତ୍ତାହୋଇ ଇଷ୍ଟଦେବ ନାମ ସ୍ମରଣରେ ନିମଗ୍ନ ! ଘାତକ ଉପସ୍ଥିତ 
ସେହି ମୁହୂର୍ଭରେ ରାୟବଣିଆ ବୀରବଂଶର ଶେଷ ପୁରୁଷ ସହିତ ନାମ ବିଲୁପ୍ତ ହେଲା । 
ହିନ୍ଦୁ ଦରବାରରେ ବ୍ରାହ୍ମଣ ଅବଧ୍ଯ । ମୁକ୍ତିଲାଭ କରି ରାୟଗୁରୁ ବନମାଳୀ ବାଚସ୍ପତି 
ପଳାୟନ କଲେ । 


HH ୧୬ II 
ଅନାଥା 


ସୁବର୍ଣ୍ଣରେଖା ନଦୀର ଉତ୍ତରକୂଳରେ ମଧୁମଲ୍ଲକାନ୍ଧୀ ଗୋଟିଏ ପାଇକ ଗ୍ରାମ ! ଏଥୁରେ 
ପୁଅ ଭାୟା ବାସ୍ତରି ଘର | ସମସ୍ତେ ଏକ ଜାତି ଖଣ୍ଡାଏତ ପାଇକ | ଛିନ୍ନଭିନ୍ନ ପତିତ, 
ପତନୋନ୍୍‌ ଖ, ଦଗ୍ଧ, ଅର୍ବଦଗ୍ଧ ବଡ଼ ବଡ଼ ଆଟୁଘରଗୁଡ଼ିକ ଗତଗୌ ରବର ପରିଚାୟକ । 
ଅଧୁକାଂଶ ଘର ଶୂନ୍ୟ, କେତେଗୁଡ଼ିଏ ଗୃହରେ ବୃଦ୍ଧା ସ୍ତୀ, ଶୀର୍ଣ୍ଣକାୟ ଭୟତ୍ରସ୍ତ ପୁରୁଷ, 
ବାଳକ ବାଳିକା ବାସକରି ରହିଅଛନ୍ତି । ଗ୍ରାମରେ ଜମି ବାସ୍ତରି ବାଟି । ନଦୀକୂଳିଆ ବନମଡ଼ା, 
ଏଥକୁ ସବୁ ଜମିଗୁଡ଼ିକ କଳିନ୍ଦ ଦୋଫସଲି । ଜମିଗୁଡ଼ିକ ପାଇକଭାତିଆ । ଗ୍ରାମ ମୁଣ୍ଡରେ 
ପୁଷ୍ଠରିଣୀ, ଜଳ ଦର୍ପଣ ପରି ନିର୍ମଳ । ଘାଟ ବେକେ ଜଳ ପର୍ଯ୍ୟନ୍ତ ବାଲିସରା ଉପରେ 
ମହୁରାଳି ପଞ୍ଚ ପଞ୍ଚ୍ୟ ଝକ୍ଝ୍‌କ୍‌ କରି ପହଁରୁ ଥବାର ବେଶ୍‌ ଦିଶେ । ପୁଷ୍ଠରିଣୀ ମଝିରେ 
ଦୀପଦଙ୍ତୀ । ପୁଷ୍ଠରିଣୀଟା ବଉଳମାଳା ଦଳ ଓ ଧଳା କଇଁରେ ପୂର୍୍ଚ ରତା କଇଁ ମଧ୍ଯ ଦୁଇ- 
ଚାରିଟା ଫୁଟିଅଛି । ତୋଠ ଆଡ଼ି ଉପରେ ବାଟ ପାଖରେ ମହାଦେବ ମନ୍ଦିର । ବିପରୀତ 
ଦିଗରେ ଓର ଓହଳା ଗୋଟିଏ ବରଗଛ । ପୁଷ୍କରିଣୀ କୂଳରେ ବଗଲା ବଗୁଲୀ ଦୁଇଗୋଟି 
ବସିଛନ୍ତି ¦ ଯୋଡ଼ିଏ ମରାଳୀ ଜଳମଧ୍ଯରେ ପହଁରୁଅଛନ୍ତି 

ସୂର୍ଯ୍ୟଦେବ ଅସ୍ତ ହୋଇଗଲେଣି, ଅନ୍ଧକାର ହୋଇ ନାହିଁ । ତୋଠ ବରଗଛ ମୂଳରେ 
ଗୋଟିଏ ଯୁବତୀ ସ୍ତ୍ରୀ ମଳିନ ବେଶରେ ଗାଲରେ ହାତ ଦେଇ ବସି ବଗଲା ବଗଲୀ ଯୋଡ଼ିକୁ 
ଏକ ଧ୍ୟାନରେ ଚାହିଁରହି ଅଛି | ପକ୍ଷୀ ଦୁଇଗୋଟି ଲଗାଲଗି ହୋଇ ବସିଅଛନ୍ତି, 
ବେଳେବେଳେ ଥଣ୍ଟକୁ ଥଣ୍ଟ ଲଗାଲଗି କରି ଅସ୍ପଷ୍ଟ କୁଟୁରୁ କୁଟୁରୁ ଶବ୍ଦ କରୁଅଛନ୍ତି । 
ସ୍ତ୍ୀଲୋକଟି ମନ ମଧ୍ଯରେ ଚିନ୍ତାକଲା, ଏହି କ୍ଷୁଦ୍ର ପ୍ରାଣୀଗୁଡ଼ିକ ପୃଥବୀରେ ଏକା ସୁଖୀ, 
କେଉଁ ତପସ୍ୟାର ଫଳ ଭୋଗ କରୁଅଛନ୍ତି । ଅନ୍ଧକାର ମାଡ଼ିଆସିଲା, ବିହଗଦମ୍ପତି ଅଦୃଶ୍ୟ 
ହେଲେ । ସ୍ତୀଲୋକଟି ଦୀର୍ଘ ନିଃଶ୍ବାସ ପକାଇ ଚିନ୍ତାକଲା, ହା ବିଧାତା ! ମୋ କପୀଳରେ 
ଏହା ଲେଖୁଥୁଲୁ ! ଜମିଦାରର ଝିଅ, ବାପ ମା'ର ଗୋଟିଏ, କେତେ ସୁଖରେ, କେତେ 
ଯତ୍ନରେ ମୋତେ ପାଳିଥୂଲେ ! ଆନନ୍ଦ ଉଚ୍ଛବରେ ଦିନ ଯାଉଥୁଲା | ସବୁ ଯାଇଥଲା, 

ଲଛମା ୫ 


ଶେଷରେ ଯାହା ଆଶ୍ରୟରେ ଥୁଲି, ଝିଅଠାରୁ ବଳି କରିଥୁଲେ ! ଭାବିଥୁଲି, ସେହିଠାରେ 
ସେହିପରି ଅବା ଦିନ ସରିବ । ହା ବିଧେ ! ତାହା ମଧ୍ଯ ଛଡ଼ାଇନେଲୁ ! ଦୁରାଚାର 
ମରହଙ୍ଟାମାନେ ଯେ ଗଡ଼ ଦଖଲ କରିବେ, ମହାଦେବୀ ପୂର୍ବରୁ ଜାଣିଥିଲେ; ସେଥ୍‌ସକାଶେ 
ସେ ଦିନେ ରାତ୍ରିରେ ଚାରିଜଣ ପୋଇଲୀ, ଚାରିଜଣ ପାଇକ ସାଙ୍ଗରେ ମୋତେ ଗଡ଼ 
ଗୁପ୍ତଦ୍ଧାର ଦେଇ ମଧୁପୁର ପାଇକ ଗାଁକୁ ପଠାଇଦେଲେ । କେତେ କାନ୍ଦିଲି, ଗୋଡ଼ତଳେ 
ପଡ଼ି କେତେ କହିଲି, ମହାଦେବୀ ପଛନ୍ତେ ସେହି ଗ୍ରାମକୁ ଆସିବାକୁ ଆଶ୍ସମାସ ଦେଲେ | 
ଶୁଣିଲି, ଦେବୀ ବର୍ଭମାନ ସ୍ଵର୍ଗରେ ! ଧଵକ୍ଵ ମୋ ବୃଦ୍ଧିକୁ ! କିପାଇଁ ତାଙ୍କୁ ଛାଡ଼ିଆସିଲି ? 
ଦେବି ! ମା! ! ପ୍ରାଣରୁ ଅଧ୍ବକ କରିଥୂଲ, କି ଅପରାଧ ଦେଖ୍‌ ଛାଡ଼ିଗଲ ? ମଧୁପୁର ଗ୍ରାମର 
ପାଇକାଣୀମାନେ ଅମଙ୍ଗଳୀ ବୋଲି ଗାଳିଦେଇ ମୋତେ ଗ୍ରାମରୁ ତଡ଼ିଦେଲେ ¦ ସେମାନଙ୍କ 
କଥା ସତ୍ୟ । ମୁଁ ଆଶ୍ରୟ ନେବାରୁ ରାୟବଣିଆ ଗଡ଼ ନାଶଗଲା, ମଧୁପୁର ଗ୍ରାମର 
ପାଇକାଣୀମାନେ ବିଧବା ହେଲେ ¦ ମୋତେ ଗାଳିଦେଲେ, ସେମାନଙ୍କର ଦୋଷ ନାହିଁ । 
ସର୍ବସ୍ବ ହରାଇ କାନ୍ଦି କାନ୍ଦି ବାୟାଣୀ ହୋଇଗଲେଣି । ମୋ ପହରା“ ବଡ଼ ମନ୍ଦ, ନିଶ୍ଚେ ମୁଁ 
ଅମଙ୍ଗଳୀ ! 
କଏ ଲୋ ତୁ ? ତୋ ଘର କେଉଁଠି ଲୋ ? କଂଣ ଖାଉଛୁ ଲୋ ?-କ୍ୟା ବସିଛୁ 
ଲୋ ?” - ଉତ୍ତରର ପ୍ରତ୍ୟାଶା ନାହିଁ, ପ୍ରଶ୍ନ ଉପରେ ପ୍ରଶ୍ନ ଅନର୍ଗଳ ପ୍ରଶ୍ନ, ପ୍ରଶ୍ନ ସଙ୍ଗେ 
ସଙ୍ଗେ ଆପଣାର ଅବସ୍ଥା ବର୍ଣ୍ଣନ । ସ୍ତ୍ରୀଲୋକଟି ଚମକିପଡ଼ି ଅନାଇ ଦେଖୁଲା, ପ୍ରଶ୍ନକାରିଣୀ 
ଗୋଟିଏ ଅତ୍ୟନ୍ତ ବୃଦ୍ଧା, ନିତାନ୍ତ ମଳିନ ଛିନ୍ନବସ୍ତ ପରିହିତା, ଦଶନବିହୀନା, 
ଅସ୍ଥିଚର୍ମମାତ୍ରାବଶିଷ୍ଟା, କମ୍ଚିତଦେହା, ଅନାବୃତ ମସ୍ତକରେ କେତେ କେରା ତୈଳହୀନ, 
କଙ୍କତିକା ସ୍ପର୍ଶବର୍ଚିତ, କ୍ଷୁଦ୍ର କାଉଁରିଆ ଝୋଟ ପରି ଶୁକ୍ଲବର୍ଣ୍ଣ କେଶ ଫରଫର ହୋଇ 
ଉଦୁଅଛି । ବାଁ କାଖରେ ଟୋକେଇଟିଏ, କମ୍ପିତ ଦକ୍ଷିଣ ହସ୍ତରେ ଖଣ୍ଡିଏ ବାଉଁଶ ଯଷ୍ଚି, 
ଭଷତବ ଅନ୍ଧକାରରେ ଆପଣା ଦେହର ବର୍ଣ୍ଣ ମିଳାଇ ଛିଡ଼ାହୋଇଅଛି । ଏହି ବୃଦ୍ଧାଟି 
ଆମ୍ଭମାନଙ୍କର ବିଶେଷ ପରିଚିତା । ଦୁଇଗୋଟି ଭେଣ୍ଡିଆ ପୁଅ, ଦୁଇଗୋଟି ବୋହୂ ଏବଂ 
ଘରର ସମସ୍ତ ସମ୍ପତ୍ତି ହରାଇ ବାୟାଣୀ ହୋଇଯାଇଅଛି । ଏଇ ସେ ଜଗ୍ରା ଫତେସିଂହର 
ମା” । ବର୍ଁମାନ ଏହାକୁ ଦେଖୁଲେ କିଏ କହିବ, ଏହାର ଘର ପରି ଗୋଟା ଘର ଥୁଲା ! 
ବୁଢ଼ୀର ଦିନରାତି ମୁହଁ ବନ୍ଦ ନାହିଁ, ସବୁବେଳେ କଳି କରୁଥାଏ, ଗ୍ରାମର ଯାହାକୁ ଦେଖେ 
ତା ସହିତ କଳି ଲଗାଏ । ହେଲେ ଗ୍ରାମଲୋକେ ଦେଖୁ ବାଟ ଆଡ଼େଇ ଯା ନ୍ତି । କଳି 
କରିବାପାଇଁ ସଚରାଚର ତାକୁ ଲୋକ ଘଟଟନ୍ତି ନାହିଁ । କୁକୁର, ବିରାଡ଼ି, ଗଛପତ୍ର, କୀଉ, 
ଚିଲ, ଯାହାକୁ ଭେଟେ, ତାହା ସହିତ କଳି । ମାତ୍ର ରାତିକଳିଟା ବଳିପଡ଼େ ! ମଶା 


a 
୧. ଲକ୍ଷଣ, ୨. ପାନିଆ | 

୨୦୪ ଫକୀରମୋହନ ଉପନ୍ୟାସ ସମଗ୍ର 


ଓଡ଼ଶଂ ଗୁଡ଼ାକ ବଡ଼ କଳିଆ, ସାରା ରାତି ବୃଢ଼ୀଟା ସାଙ୍ଗରେ ଲାଗିଥାନ୍ତି । ବୁଢ଼ୀ ବିଲକୁ 
ଘଷି ସାଉଁଟି ଯାଇଥୂଲା, ଘରକୁ ଲେଉଟୁଅଛି । 

ବୃ କ୍ଷମୂଳୋପବିଷ୍ଟା ଅନାଥା ସ୍ତ୍ରୀଲୋକଟିକୁ ଚିହ୍ବାଇ ଦେବାକୁ ହେବ ନାହିଁ । 
ପାଠକମାନଙ୍କର ବିଶେଷ ପରିଚିତା ସେହି ଲଛମା । 


ଜଗା ଫତେସିଂହ ମା” ଏବଂ ଲଛମା ମଧ୍ଯରେ ଯେଉଁ କଥାବା ଚାଲିଲା, ସେଥର 
ସଂକ୍ଷିପ୍ତ ସୀର ଏହିପରି - 

ଲଛମା ବୁଢ଼ୀକୁ ଅନାଇ କହିଲା, ˆ ନେହିଁ ମା” ! ହାମେ ତୁଛା ବସିଛେ, ତୁମ୍‌ ଚାଲିଯାଅ 
ମାଂ !? 

ବୃଢ଼ୀ - ˆ ହେଇଲୋ ହେଇ, ମଲାଯା, ଏଟା ତ ମରହଟ୍ଟା ପୁଣି ଅଇଲାଣି | ଦଖ - 
ଦଖ, ୟାର ଛଇ ଦଖ, ଆଜି ମାଇକିନିଆ ବେଶ ଧରି ଆସିଛି । ତୋ ଘୋଡ଼ା କାହିଁ ଲୋ ? 

ଲଛମା “ନାହିଁ ମା”, ହାମ୍‌ ମରହଟ୍ଟା ନାହିଁ, ହାମ୍‌ ବଡ଼ା ଦୁଃଖୁନୀ, ଗାଳି ଦେ ନା 
ମା”, ଗୋସା”ଂ କରନା ମା’ ! 


os ~~ os 


ବୃଢ଼ୀ - ଚିନିଛି ଲୋ ଚିନିଛି, ତୋ ଚତୁରପଣ ବାନ୍ଧିରଖ ! ତୁ ମରହଙ୍ଗଟା ନୋହୁ ତ 
ଏପରି ବଙ୍କା ବଙ୍କା କଥା କହୁଛୁ କ୍ୟା ? ଆଉ କଣ ନବୁ ଆସିଛୁ ? ନିଆଁ ନେ, ପାଉଁଶ 
ଅଛି, ଆ, ଆ, ବୋଝେ ପାଉଁଶ ନବୁ ଆ | ତେତିକିବେଳେ ପୁଅ ଦି' ଟାଙ୍କୁ କହିଲି, “ଆରେ 
ଆସ, ବୋହୂ ଯୋଡ଼ାକୁ ଘେନି ବଣକୁ ପଳେଇଯିବା, ମାଲମତା" ଗଲା ତ ଗଲା | ସେ 
ଘରବୁଡ଼ା ନିଆଁଖୁଆ ପୋଡ଼ାମୁହାଁ ନଇଶୁଆ ମରହଙ୍ଟାଙ୍କ ସାଙ୍ଗରେ ଲାଗନା !” ଅଳ୍ପାଇସିଏ 
ଗାଁ ପାଇକଙ୍କ ବୋଲରେ ମାତି ପାରିଲାପଣ କରି ଫରିଂ ଖଣ୍ଡାଧରି ଲଢ଼େଇ କରିଗଲେ, 
ମୋ ବୋଲ ନ ମାନି ଗଲେ, ସିମିତି ମଲେ ¦! ମର ମର, ଆଚୁ। କରି ମର; ଆହୁରି ମର ! 


ଲଛମା - “ନାହିଁ ମା, ହାମେ ମରହଟ୍ା ନାହିଁ, ମରହଙଟ୍ଟାର ହାମ୍‌ ଦୁଷ୍ମନ | * 
ଲଛମା ଭଲକରି ଓଡ଼ିଆ କହିପାରେ ନାହିଁ, ତା ଓଡ଼ିଆ କଥା ସହିତ ହିନ୍ଦୀ ମିଶିଯାଏ । 


ବୃଢ଼ୀ - “ଆଲୋ, ରଖ, ବାନ୍ଧି ରଖ | ମୋତେ ଆଉ କିଏ କରି ପାଇଛୁ ପରା ! 
ମୋତେ ଦି” କୋଡ଼ି କି ପୀଞ୍ଚକୋଡ଼ି, କି ଚାରି କାହାଣ ବୟସ ହେଲା ! ଦି'ମରେଇ ଧାନ 
ଫାଟିପଡ଼ୁଥୁଲା, ଗୁହାଳେ ଗାଇ ଭରା, ଦି'ଟା ବୋହୂ, ସର୍ଗତରା, ସୁନା ରୁପା ଝଲମଲ, 
ଦୁଧ ଦହି ଭାସୁଥୁଲା । ମୋର ସେ ବଉଳା ଗାଇଟା କାହିଁ ଲୋ ? ମୋ ଗାର ଦୁଧ ଖାଇ 
ଗଣ୍ଡିଟି କେମନ୍ତ ରୋଟଂ କରିଛି ଦେଖ ! ଆ - ରଙ୍ଗ ଦେଖ, ହାତରେ ସୁନାବଳା, ପାଟଶାଢ଼ି 
ପିଛିଛି । ତୁ ଇମିତିକରି ଲୁଗା କ୍ୟୀ ପିନ୍ଧିଛୁ ଲୋ ? ତୁ ମାଇ ନା ଅଣ୍ଡିରା ଲୋ ? 


୧. ଛାରପୋକ, ୨. କ୍ରୋଧ, ରାଗ, ୩. ଜିନିଷପତ୍ର, ୪. ଢାଲ, ୫. ଶତୁ, ୬. ମୋଟା | 

ଲଛମା ae 


ଲଛମା “ମା” ! ମୋତେ ଏଇସି କଞ୍ଚ କଥା କହନା, ହାମ ମରହଟ୍ଟା ନହିଁ, ସତୃ 
କହୁଛେ |! ? 

ବୁଢ଼ୀ - ˆ ମାରିବୁ, ମାରିବୁ, ମୋତେ ମାରିବୁ ? ଆଇଲୁ ମାରିଲୁ ?”? ବୁଢ଼ୀ ବାଡ଼ି 
ଉଞ୍ଚାଇ ମାରିବାକୁ ଯିବାରୁ ଲଛମା ଘୁଞ୍ଚଗଲା | ବୁଢ଼ୀ ଗାଳି ଦେଇ ଦେଇ ଗ୍ରାମ ଆଡ଼କୁ 
ଚାଲିଗଲା । 

ବୃଢ଼ୀ ଚାଲିଯିବା ଉତ୍ତାରେ ଲଛମା ଆପଣା ଜୀବନକୁ ଧୂଵକ୍ରକାର ଦେଇ କହିଲା, 
“ “ଯେଉଁଠାକୁ ଗଲି ଦୂର ଦୂର କରି ତଡ଼ିଲେ | ଧଵକୁ ମୋ ଜୀବନକୁ ! ଏବେ କାହିଁ ଯିବି ? 
ଜଗତରେ ମୁଣ୍ଡ ଗୁଞ୍ଜବାକୁ ଥାନ ନାହି । ଏତିକି ନୁହେ, ସେହି ପାପିଷ୍ଠ ମରହଟ୍ଟା ହାତରେ 
ଯେବେ ପଡ଼ୈ, ସର୍ବନାଶ ! ଜୀବନରେ ପ୍ରୟୋଜନ କଂଣ ? ମହାଦେବୀ ପରଲୋକରେ 
ଅଛନ୍ତି - ତାଙ୍କୁ ତ ଭେଟିବି ! ମହାଦେବୀ ବେଣ୍ଟପୋଖରୀରେ ପ୍ରାଣତ୍ୟାଗ କରିଅଛନ୍ତି 
ଏହି ତ ପୋଖରୀ । ଆଉ କିପୀ....” 

ଲଛମା ଆକାଶକୁ ଅନାଇଲା, ଗ୍ରହ ନକ୍ଷତ୍ର ସମସ୍ତଙ୍କୁ ଭଲକରି ଦେଖୁଲା । ଚତୁର୍ଦିଗକୁ 
ଭଲକରି ଅନାଇ ହାତ ଯୋଡ଼ି ନେତ୍ର ମୁଦ୍ରିତ କରି ପ୍ରାର୍ଥନାକଲା, “ହେ ଜଗଦୀଶ ! - 
ଗଙ୍ଗାମାତା ! 

ଠିକ୍‌ ଏହି ସମୟରେ ଶବ୍ଦ ଶୁଭିଲା - 

“ନେହିଁ ମା” ହାମ୍ଲୋକ ମରହଟ୍ଟା ନେହିଁ ଦେଖ୍ତେହୋ, ଦୋଠୋ ଦୁଃଖୀ 
ବୃଢ଼ୀଆ 

ଲଛମା ଚମକିପଡ଼ି ଅନାଇଲା - ଦେଉଳ ମଧ୍ଯରୁ ଶବ୍ଦ ଆସୁଅଛି । ଏ ତ ମୋ ମା'ର 
ସେହି ଅମୃତମୟ ବଚନ... କଣ ଇଏ ! କିଏ କଥା କହିଲା ? ମୋର କି ଭମ ? ମୁଁ କି 
ଚାହିଁ ସ୍ଵପ୍ନ ଦେଖୁଅଛି ? ଦୁଇହାତରେ ଚକ୍ଷୁ ମୁଖ ଆଉଁଶି ଦେଉଳ ଆଡ଼କୁ ଅନାଇଲା, 
ପୁନର୍ବାର ଶବ୍ଦ - ହା ରେ ବାଦଲ ରେ ! ହା ରେ ମେରି ଖାମିନ୍ଦରେ ! ହା ମେରି କ୍ୟା 
ହୁଆରେ !” ନିଶ୍ଚୟ ନିଶ୍ଚୟ ମୋ ମା'ର ଅମୃତମୟ ବାଣୀ ! ଏ କ'ଣ ? କେବଳ ମୋ 
ମା'ର ନୁହେଁ, ଶାଶୁଙ୍କର ମଧ୍ୟ କଥା ଶୁଭୁଛି । ଦେଉଳ ଦ୍ଵାର ମୁକୁଳା, କାହିଁ କେହି ତ ନାହିଁ ! 
ଏହିଲାଗେ ତ ଦେବତା ଦର୍ଶନ କରି ଅଇଲି, କେହି ନାହିଁ । 

ପୁନର୍ବାର ଶବ୍ଦ - ‘ହା ଜଗଦୀଶ ! ତେରି ଝାଳ୍କିପର ଆୟେଥୈ - ତେରି ଏହି ମର୍‌ଜି 
ହୁଆ, ଜଗଦୀଶ । 

ଏ ତ ମୋ ଶାଶୁଙ୍କ କଥା ! ଲଛମା ଲଣ୍ଡଭଣ୍ଡ ହୋଇ ମନ୍ଦିର ପାଖକୁ ଧାଇଁଗଲା | 
ହାୟ ! ଶୂନ୍ୟ ଅପୂଜିତ ଶକ୍ତି ଉପରେ ଶିବଲିଙ୍ଗ ବିରାଜିତ, ଜନପ୍ରାଣୀ ନାସ୍ତି, ମନ୍ଦିର ଅଭ୍ୟନ୍ତର 
ଅନ୍ଧକାରମୟ | ଲଛମା ମନ୍ଦିର ସାରା ଅଣ୍ଡାଳି ଅଣ୍ଡାଳି ଦେଖୁଲା, ପ୍ରତ୍ୟେକ ସ୍ଥାନ 

୨୦୬ ଫକୀରମୋହନ ଉପନ୍ୟାସ ସମଗ୍ର 


ତିନି-ଚାରି ଥର କରି ଅଣ୍ଡାଳିଲା । ବାରମ୍ବାର ଶିବଲିଙ୍ଗ ହାତରେ ପଡୁଥାନ୍ତି । ଅବଶେଷରେ 
ନିରାଶହୋଇ ବାଡ଼କୁ ଆଉଜି ଲଥ୍‌ କରି ବସିପଡ଼ିଲା । ହାତ ଯୋଡ଼ି ଦେବତାଙ୍କ ଉଦ୍ଦେଶ୍ୟରେ 
ନମସ୍କାର କରି କହିଲା, ˆ ହେ ଦେବ ! ଆଉ ଥରେ ଅନୁଗ୍ରହ କର, ଆଉ ବେଳେ ସେହି 
କଥା ଶୁଣାଅ, ଆଉ ଥରେ ସେହି ଅମୃତମୟ କଥା ଶୁଣି ପ୍ରାଣ ଶୀତଳ ହେଉ ।” ବାରମ୍ବାର 
ଏହି କଥା କହୁଥାଏ । କଥା କହିବାର ଶକ୍ତି ମଧ୍ଯ ବିଲୁପ୍ତ । ହାତ ଯୋଡ଼ି ଅନ୍ଧକାର ମଧ୍ଯରେ 
ଦେବବିଗ୍ରହ ପ୍ରତି ନିରୀକ୍ଷଣ କରିଥାଏ । ମନ୍ଦିର ଅନ୍ଧକାର, ମଧ୍ଯ ତାହାର ହୃଦୟ ତତୋ ଧୂକ 
ଅନ୍ଧକାରପୂର୍ଣ୍ ବୁଦ୍ଧିବୃତ୍ତି ବିଚଳିତ, ସଂଲଗ୍ନ କିଛି କଥା ମନକୁ ଆସୁ ନାହିଁ । ଏହି ଅବସ୍ଥାରେ 
କେତେବେଳଯାଏଁ ରହିଲା ଜାଣିବାର ତାହାର ଶକ୍ତି ନାହିଁ । ଅଜ୍ଞାତସାରରେ ନିଦ୍ରା ଆସି 
ତାହାର ଗ୍ରୀବାକୁ ବକ୍ର କରିଦେଲା । ଏ ଅବସ୍ଥାରେ କି ନିଦ୍ରା ଆସେ ? ହେଲେ ଲଛମା 
ନିଦିତା । 
ଲଛମା ସ୍ବପ୍ନରେ ଦେଖୁଲା - ଅତି ରମଣୀୟ ବସନ୍ତାନିଳ ପ୍ରବାହିତ, ଚିଭବିନୋଦକ, 
ସୁଖମୟ, ସୁଗନ୍ଧଯୁକ୍ତ, ପ୍ରସ୍ତଟିତ ପାରିଜାତ କୁସୁମରେ ପୂର୍ଣ୍ଣ ନନ୍ଦନକାନନ ମଧ୍ଯରେ 
ଦେବଦେବୀ ଯାତ୍ରୀମାନେ ଗୋଲୋକଧାମକୁ ଯାଉଅଛନ୍ତି । ଲଛମା ଗୋଟିଏ ରତ୍ନମୟ 
ଦୋଳାରେ ସ୍ଵାମୀ ବାମପାର୍ଣ୍ଣରେ ବସି ସେମାନଙ୍କ ସଙ୍ଗରେ ଯାଉଅଛି । କିଛି ଦୂର ପରମ 
ସୁଖରେ ଯାଉଁ ଯାଉଁ ଅସଂଖ୍ୟ ଭୀଷଣଦଂଷ୍ଟ୍ରା ବନ୍ୟବରାହ ଆସି ଆକ୍ରମଣ କଲେ । 
ଭୟବିହ୍ନଳ ଯାତ୍ରୀମାନେ ଛିନ୍ନଭିନ୍ନ ହୋଇ ପଳାୟନ କଲେ | ଲଛମା ଦୋଳାରୁ ଖସିପଡ଼ି 
ପଳାଇବାକୁ ଲାଗିଲା । ମାର୍ଗ ମଧ୍ୟରେ ଗୋଟିଏ ଦେବୀ ବସିଥୂଲେ, ଲଛମାକୁ 
ପଣତକାନିରେ ଘୋଡ଼ାଇରଖୁଲେ | ପୁନର୍ବାର ବରାହୟୂଥ ଉପସ୍ଥିତ, ଦେବୀ ରକ୍ଷାକରିବାକୁ 
ଅସମର୍ଥ ହେଲେ | ଲଛମା ଭୟରେ ପଳାଉଅଛି - ଦିନ ନାହିଁ, ରାତ୍ରି ନାହିଁ, ଅବିଶ୍ରାନ୍ତ 
ପଳାୟନ । କେତେ ଗ୍ରାମ, କେତେ ନଗର, କେତେ ନଦୀ, କେତେ ନାଳ ମାର୍ଗରେ ପଡ଼ିଲା, 
ଲଛମା ଅବିଶ୍ରାନ୍ତ ଧାଇଁ ଅଛି । ଅବଶେଷରେ ଗୋଟିଏ ଦେବ-ନଗରୀରେ ଉପସ୍ଥିତ 
ହେଲା । ଦେବଦୂତମାନେ ଧାଇଁଆସି ବରାହମାନଙ୍କୁ ବଧ କଲେ । ଅନେକ ଦେବକନ୍ୟା 
ସେ ସ୍ଥାନରେ ଭ୍ରମଣ କରୁଥଲେ । ପତିବ୍ରତା ଅଇଲେ - ସତୀ ଅଇଲେ - ସଧବା ଅଇଲେ, 
ଏହି ପ୍ରକାର ସମ୍ବୋଧନ କରି ଆଦରପୂର୍ବକ ତାହାକୁ ଘେନିଗଲେ । ଲଛମାର ସ୍ଵାମୀ ଏକ 
ତତତ୍ସମୟ ସିଂହାସନରେ ବିରାଜିତ, ଦେବକନ୍ୟାମାନେ ନେଇ ତାଙ୍କ ବାମ ପାର୍ଶ୍ବରେ 
ବସୀଇଦେଲେ ! ଠିକ୍‌ ଏହି ସମୟରେ ଗୋଟିଏ ଟେଟେୟା ପକ୍ଷୀ ନୈଶ ଆକାଶର 
ନିସ୍ତନ୍ଧତା ଭଙ୍ଗକରି କି-ଏ-ରେ, କି-ଏ-ରେ' ଡାକି ଦେଉଳ ଉପର ଦେଇ ଉଡ଼ିଗଲା । 
ଗୋଟିଏ ଚାତକ ବରଗଛ ଉପରେ ବସି ଡାକୁଥାଏ, ‘ସ-ଅ-ତୀ, ସ-ଅ-ତୀ' । 
ପକ୍ଷୀମାନଙ୍କ ଶନ୍ଦରେ ଲଛମାର ନିଦ୍ରାଭଙ୍ଗ ହେଲା । ନିଦ୍ରା ଆଳସ୍ୟରେ ତାକୁ ଜଣାଗଲା, 
ସେହି ଦେବକନ୍ୟାମାନେ କହୁଅଛନ୍ତି, 'ସ-ଅ-ତୀ, ସ-ଅ-ତୀ' ! ତାକୁ ସ୍ବପ୍ନ ସତ୍ୟ ପରି 

ଲହମା ୨୦୭ 


ଜଣାଯାଉଥୁଲା ! ଅନ୍ଧ କ୍ଷଣ ଉତ୍ତାରେ ପ୍ରକୃତ ଚେତନା ପଶିଲା । ଭାଳିଲା - କ'ଣ ଇଏ ? 
କି ଦେବମାୟା ? ଦେବକନ୍ୟାମାନେ କହୁଅଛନ୍ତି ମୁଁ ସତୀ | ମୁଁ କି ସତୀ ? ସତୀ କିଏ ? 
ହେ ଭଗବାନ୍‌, ହେ ମହାଦେବ, ତୁମ୍ଭେ ଜାଣ; ଜନ୍ମକାଳରୁ ଆଜିଯାଏଁ କିଛି କଳୁଷିତ କାର୍ଯ୍ୟ 
କରି ନାହିଁ, କେବେ ମିଥ୍ୟାକଥା କହି ନାହିଁ, କାହାରି ମନରେ କଷ୍ଟ ଦେଇ ନାହିଁ, କାହାରି 
ଅମଙ୍ଗଳ କାମନା କରି ନାହିଁ, ମା'ଙ୍କ ଆଜ୍ଞାରେ ଦେବ ବ୍ରାହ୍ମଣ ପୂଜିଅଛି, ଆଉ ସ୍ବାମୀ 
ହୃଦୟର ଦେବତା, ସବଦା ତାଙ୍କର ଚରଣ ସେବାକରି ଆପଣାକୁ ଧନ୍ୟ ଜ୍ଞାନ କରୁଥଲି | 
ତାଙ୍କ ଆଜ୍ଞା କେବେ ଅବଜ୍ଞା କରି ନାହିଁ । ବିବାହ ରାତ୍ରିଠାରୁ ତାଙ୍କୁ ହୃଦୟସିଂହାସନରେ 
ସ୍ଥାପନ କରିଅଛି । ବାକ୍ୟରେ, ଦେହରେ କିମ୍ବା କାର୍ଯ୍ୟରେ ପତିଦେବତାଙ୍କ ଅପ୍ରିୟ କାର୍ଯ୍ୟ 
କରି ନାହିଁ । ହେ ଦେବ ! ମୁଁ କ୍ଷୁଦ୍ର ପ୍ରାଣୀ, ଆଶୀର୍ବାଦ କର, ମୁଁ ପତିବ୍ରତା ହୁଏ | ମାଂ 
କହିଥୁଲେ- ମଧ୍ଯ ପୁରାଣରେ ଶୁଣିଅଛି, ସତୀ ପତିବ୍ରତାମାନେ ସଧବା । ସୀତା, ସାବିତ୍ରୀ, 
ଶକୁନ୍ତଳା ସମସ୍ତେ ପତିବ୍ରତା, ସମସ୍ତେ ସଧବା । ହେ ଦେବତା ! ମୋ ପ୍ରଭୁଙ୍କୁ ମିଳାଇଦିଅ, 
ପ୍ରଭୁଙ୍କୁ ଖୋଜିବାକୁ ବଳ ଦିଅ । ମୁଁ ଚତୁର୍ଦିଗରେ ତାଙ୍କ ଛାୟାରୂପ ଦେଖୁଅଛି, ନୟନପ୍ରତିମା 
ରୂପେ ପ୍ରତି ନିମେଷରେ ମୋ ନେତ୍ରରେ ଭାସୁଅଛନ୍ତି ।” ଲଛମା ପୁରାଣରେ ଶୁଣିଥୁଲା, 
ଦରର୍ଘଟନା ସତୀମାନଙ୍କର ପରୀକ୍ଷା, ସତୀମାନେ ବିପଦ ସମୟରେ ଧୈର୍ଯ୍ୟନ୍ୟୁତ ହୁଅନ୍ତି 
ନାହିଁ । ସତୀଧର୍ମ ସତୀମାନଙ୍କର ରକ୍ଷାକାରୀ | ସତୀମାନେ ଅସାଧ୍ୟ ସାଧନରେ ସମର୍ଥ । 
ଭାବିଲା “ମୁଁ କିପୀ ଆତ୍ମଘାତିନୀ ହୋଇ ଜୀବନକୁ କଳଙ୍କିତ କରିବି ? ମୋହରି ଉପର 
ବଂଶ ବୀରଜାବାଇ”୍ତ, ପଦ୍ମିନୀ ସତୀମାନେ କେତେ କଷ୍ଟ ସହି କେତେ କୌଶଳରେ ସ୍ଵାମୀ 
ଲାଭ କରିଅଛନ୍ତି । ଏ ଶରୀର ଓ ମନ ପ୍ରଙ୍ଧଙ୍କୁ ସମର୍ପଣ କରିଅଛି, ପ୍ରଭୁଙ୍କ ସମ୍ପତ୍ତି କିପରି 
ବିନଷ୍ଟ କରିବି ? ମୋ ପ୍ରଭୁ ମୋତେ ଅନ୍ନେଷଣ କରୁଅଛନ୍ତି; ମୁଁ ତାଙ୍କୁ ଖୋଜିବାକୁ ଯିବି । 
ଅବଶ୍ୟ ଭେଟ ହେବ, ଏକଲିଙ୍ଗ ଭେଟ କରାଇଦେବେ । ମୋର ବଉଁମାନ ଦୁଇଗୋଟି 
କରଁବ୍ୟ ସ୍ଵାମୀଙ୍କ ଅନ୍ତେଷଣ, ପିତୃହନ୍ତା ମରହଟ୍ଟାର ବଧସାଧନ । ଶତ୍ରୁ ଅସଂଖ୍ୟ, 
ପ୍ରବଳ, ମୁଁ ଅନାଥା, ଏକାକିନୀ । ଚିନ୍ତା ନାହିଁ, ଭୟଭଞ୍ଜନ ମଧୁସୂଦନ ସହାୟ ହେବେ, 
କୁଳଦେବତା ଏକଲିଙ୍ଗ ରକ୍ଷା କରିବେ, ସାଧୁ କାର୍ଯ୍ୟରେ ପ୍ରଭୁ ସହାୟ ହୁଅନ୍ତି । ଶତ୍ରୁ 
ଅସଂଖ୍ୟ, ସମସ୍ତଙ୍କୁ ମାରି ପାରିବି ନାହିଁ । ସେମାନଙ୍କ ମୂଳ ସର୍ଦାର, ଯାହା ଆଜ୍ଞାରେ 
ସମସ୍ତେ ଚାଳିତ, ତାହାକୁ ହତ୍ୟା କରିବି । ନରହତ୍ୟା ? ପିତୃଘାତୀକୁ ବିନାଶ କରିବା 
କଉଁବ୍ୟ, ଶତ ସହସ୍ବ ଲୋକଙ୍କ ହତ୍ୟାକାରୀକୁ ବଧକରିବା ପୂଣ୍ୟ କାର୍ଯ୍ୟ । ଲଛମା ଅଣ୍ଡାଳି 
ଅଣ୍ଡାନି ଶିବଲିଙ୍ଗରେ ମସ୍ତକ ସ୍ପର୍ଶକରାଇ ପ୍ରାଥନା କଲା, “ଦେବ ! ହେ ଅନାଥନାଥ ! 
ହେ ପ୍ରଭୋ ! ସହାୟ ହୁଅ | ପ୍ରଭୋ ! ମୁଁ ଯଦି ସତୀ ହୁଏ, ଯଦି ତୁମ୍ଭପ୍ରତି ମୋର ଭକ୍ତି 
ଥାଏ, ସହାୟ ହୁଅ | ଅନାଥା, ଅଜ୍ଞାନା, ଅବଳା ବାଳିକାକୁ ରକ୍ଷାକର | ଶିଶୋଦୀୟ 
ରାଠୋର ବଂଶର କୁ ଳଦେବତା ହେ ଏକଲିଙ୍ଗ, ମୁଁ ଅକୂଳ ସମୁଦ୍ରରେ ଭାସୁଅଛି, 

୨୦୮ ଫକୀରମୋହନ ଉପନ୍ୟାସ ସମଗ୍ର 


ରକ୍ଷାକର !” ? ଲଛମା ଶିବଲିଙ୍ଗକୁ ସାଷ୍ଟାଙ୍ଗ ପ୍ରଣିପାତ କଲା ! ସେହି ସମୟରେ ଲଛମା 
ଅପୂର୍ବ ବଳ, ଅପୂର୍ବ ଶାନ୍ତି, ଅପୂର୍ବ ଜ୍ଞାନ ସ୍ବର୍ଗରାଜ୍ୟରୁ ପ୍ରାପ୍ତ ହେଲାପରି ଅନୁଭବ କଲା । 

ଅଦ୍ୟାବଧ୍ୂ ଚାରିଦିବସ ହେଲା ଲଛମା ଆହାର-ନିଦ୍ରା-ବିବର୍ଜିତାଃ ମାତ୍ର ତଜନିତ 
କ୍ଲେଶ ଅନୁଭବ କରି ନ ଥୁଲା | ହଠାତ୍ଵ ତାହାର ପଣତ କାନିରେ ବନ୍ଧା ପୁଟୁଳିରେ ହାତ 
ପଡ଼ିଲା । ସେଥୁରେ କି ପଦାର୍ଥ ବନ୍ଧା ଅଛି, ଲଛମା ଏ ପର୍ଯ୍ୟନ୍ତ ସେଥୁପ୍ରତି ମନୋଯୋଗ 
କରି ନାହିଁ । ଲଛମା ଯେତେବେଳେ ଉଆସରୁ ଆସିଲା, ମହାଦେବୀ ତାହାର ପଣତ କାନିରେ 
କଣ ବାନ୍ଧି ଦେଇ କହିଥିଲେ, ˆ ମା, ଭୋକ ଲାଗିଲେ ଖାଇବୁ, ମୋ ରାଣ । ସେହି 
ଅମୃତମୟ ସ୍ପେହବାକ୍ୟ ମନରେ ପଡ଼ିବାରୁ ତାହା ନେତ୍ରରୁ ଲୋତକପାତ ହେଲା । କାନି 
ଫିଟାଇ ଦେଖୁଲା, ପ୍ରାୟ ଦୁଇମାଣ ଚୁଡ଼ା ଏବଂ କେତେଗୁଡ଼ିଏ ଖଜା । ଆଉ କେତେଗୁଡ଼ିଏ 
କଠିନ ପଦାର୍ଥ ତାହା ହାତକୁ ଲାଗିଲା । ଗଣି ଦେଖୁଲା, ସଂଖ୍ୟା କୋଡ଼ିଏ । ସ୍ପର୍ଶଦ୍ଧାରା 
ଅନୁଭବ କଲା - ସୁନା ମୋହର ! 

ଲଛମା ଖାଦ୍ୟଗୁଡ଼ିକ ଦେବତାଙ୍କ ଉଦ୍ଦେଶ୍ୟରେ ନୈବେଦ୍ୟକରି ଘାଟରେ ଜଳଯୋଗ 
କଲା ! 


ll ୧୭ 
ପଳା... ମରହଙ୍ଗା... 


ମଧୁମଲ୍ଲ କାନ୍ଧରେ ସବୁଦିନେ ଯେପରି ରାତି ପାହେ, ଆଜି ମଧ୍ଯ ସେହିପରି ପାହିଅଛି ! 
ଜଗା ଫତେସିଂହ ମା ପ୍ରତିଦିନ ପ୍ରାତଃକାଳରେ ଟୋକେଇଟିଏ କାଖେଇ କମ୍ପିତ ହସ୍ତରେ 
ବାଉଁଶବାଡ଼ି ଖଣ୍ଡିଏ ଧରି ଠୁକୁରୁ-ଠୁକୁରୁ କରି ଘଷି ଗୋଟାଇବାକୁ ବିଲକୁ ବାହାରେ, ଆଜି 
ମଧ୍ଯ ସେହିପରି ବାହାରିଅଛି । ସବୁବେଳେ ବର୍ଵବର୍‌ କରି ଯାହାକୁ ତାହାକୁ ଗାଳିଦେବାଟା 
ତ ତାହାର ଅଭ୍ୟାସ; ଆଜି ମଧ୍ଯ ସେହିପରି ବର୍‌ବର୍‌ ହୋଇ ଚାଲିଅଛି । ସେହି ତୋଠ 
ବରମୂଳରେ ଠିଆହେଲା, ବୋଧକରୁ କାଲି କଥାଟା ମନରେ ପଡ଼ିଗଲା । ବାଡ଼ି ଭରାଦେଇ 
ଛିଡ଼ାହେଲା, ଗଛମୂଳକୁ ଭଲକରି ଅନାଇଲା, ଚାରିଆଡ଼କୁ ଅନାଇଲା, କେହି ନାହିଁ । ତାହା 
ମୁଖଭଙ୍ଗୀରୁ ଜଣାଯାଏ, କିଛି କ୍ଷୁଣ୍ଠ ହେଲା ! ସେହି ସ୍ତ୍ରୀଲୋକଟିକୁ ଭେଟିଥ୍‌ଲେ ଆଉ ଥରେ 
ଭଲକରି କଳି ଲଗାଇ ଶାନ୍ତି ଲାଭ କରିଥାନ୍ତା । ତଥାପି ସେ ବରମୂଳକୁ ଅନାଇ ସ୍ତ୍ରୀଲୋକଟି 
ଉଦ୍ଦେଶ୍ୟରେ ଖୁବ ଥରେ କଳି କଲା ! 


ହାଲ ବର୍ଭ୍ରମାନକୁ ଗ୍ରାମ ଲୋକେ ସନ୍ଧ୍ଯା ଉତ୍ତାରେ ଯେପରି ତୁନ୍‌ତାନ୍‌ ହୋଇ 
ଶୋଇପଡ଼ନ୍ତି, ଗତ ରାତ୍ରିରେ ସେମାନଙ୍କ ଅଦ୍ରଷ୍ଟରେ ସେଇଟା ଘଟି ନାହିଁ । ଭାରି ଗୋଟାଏ 
ଅରିଷ୍ଟ ଘଟିଯାଇଅଛି । ଜଗା ଫତେସିଂହ ମା” ଲଛମାକୁ ଗାଳି ଦେଇସାରି ଘରକୁ ଯାଇ 

ଲଛମା ୨୦୯ 


ତାହା ଘର ପିଣ୍ଡାରେ ଦୁଇଗୋଟି ବୁଢ଼ୀ ବସିଥିବାର ଦେଖୁଲା | ଭାରି ଖପାହୋଇ ସେମାନଙ୍କ 
ସାଙ୍ଗରେ କଳ ଲଗାଇଲା, ବାଡ଼ି ଉଞ୍ଚାଇ ବାଡ଼େଇବାକୁ ଧାଇଁଲା ! ସ୍ତ୍ରୀଲୋକ ଦିଓଟି 
କାକୁତିମିନତି ଦ୍ଵାରା ନିଜ ନିଜ ନିର୍ଦୋଷତା ସାବ୍ୟସ୍ତ କରାଇବା ନିମନ୍ତେ ନାନା ପ୍ରକାର 
ଯୁକ୍ତି ଏବଂ ପ୍ରମାଣ ପ୍ରୟୋଗ କରିବାକୁ ଲାଗିଲେ, ହେଲେ ଫତେସିଂହ ମା'ର କାହିଁରେ 
କର୍ଣ୍ଵ ପାତ ନାହିଁ । କେବଳ ଗାଳି, ଅନର୍ଗଳ ଗାଳି । ଗାଳିରେ ଭାଷାଟା ଏହି 
“ପୋଡ଼ାମୁହାଁଏ, ଅଳପାଇଷେ, ନିଆଁଖାରଏ, ମୋ ମାଲମତା ଲୁଟିନେଲ, ପୁଅମାନଙ୍କୁ 
ମାରିପକେଇଲ, ବୋହୂଗୁଡ଼ାଙ୍କୁ ଧରି ଘେନିଗଲ,? ଇତ୍ୟାଦି ଇତ୍ୟାଦି । ଏକ ପକ୍ଷରୁ ବିରକ୍ତି, 
ଅନ୍ୟ ପକ୍ଷରୁ ବିନୟ, କେହି କାହାରି କଥା ବୁଝିବାକୁ ନାହିଁ । ବାୟାଣୀ ବାଡ଼େଇବାକୁ କହିବାରୁ 
ବ୍ରଦ୍ଧା ଦିଓଟି ବିକଳରେ ସ୍ଵାମୀ ପୁତ୍ରଙ୍କ ନାମ, ଇଶ୍ଵରଙ୍କ ନାମ ଉଚ୍ଚାରଣ କରି ଏପରି ଉଚ୍ଚ 
ସ୍ଵରରେ କାନ୍ଦିପକାଇଲେ ଯେ ତୋଠ ମନ୍ଦିର ମଧ୍ଯରେ ପ୍ରତିଧ୍ବନିତ ହୋଇଥଲା ! ମନ୍ଦିରଟା 
କଗା ଫତେସିଂହ ଘରଠାରୁ ଦୁଇଶ କଦମରୁ ବେଶି ଦୂରବର୍ଭୀ ନୁହେଁ, ମଧ୍ଯରେ ଦୁଇଟା 
ଘର ବ୍ୟବଧାନ ମାତ୍ର । ଫତେସିଂହ ମା” କଳିରେ କ୍ଲାନ୍ତ ହୋଇ ବର୍‌ବର୍‌ ହୋଇ ଘରକୁ 
ବାହାରିଲା । ପଡ଼ୋଶୁଣୀ ରାଜୀବ ରାଉତର ବିଧବା ଭଉଣୀ ରାଧୁକା ଅଳ୍ପ ଦୂରରେ 
ଛିଡ଼ାହୋଇ ଫତେସିଂହ ମା'ର କାର୍ଯ୍ୟକଳାପ ଦେଖୁଥିଲା । ବିଦେଶିନୀ ଦିଓଟିଙ୍କୁ ରକ୍ଷା 
କରିବାକୁ ଇଚ୍ଛା; ମାତ୍ର କଳିର ଅଂଶ ପାଇବା ଭୟରେ ଭରସି ପାଖ ପଶିପାରିଲା ନାହିଁ | 
ଫତେସିଂହ ମା”ର ଦୃଷ୍ଟି ରାଧଵକା ଉପରେ ପଡ଼ିଗଲା । କହିଲା, ˆ ଚାହିଁଛୁ କ'ଣ ଲୋ, ଏହି 
ତ ଦୁଇଟା, ଆଉ ଗୋଟାଏ ମରହଟ୍ଟା ଆସି ତୋଠ ବରମୂଳରେ ବସିଲାଣି । ଆଉ ଘରେ 
ନିଆଁ ଅଛି, ପାଉଶ ଅଛି, ନେବେ !”? 

ରାଧୁକା ଅରିଥରି ପଚାରିଲା, ଏ, କ'ଣ ଲୋ, ତୋଠଯାଏ ଆସିଲେଣି ?” 

ରାଧୂ୍‌କା ତୋଠଯାଏଁ ଚାଲିଯାଇଥିଲେ ପ୍ରକୃତ ମରହଟ୍ଟାର ପରିଚୟ ପାଇଥାନ୍ତା । 
ହେଲେ ବାଘ ଆସିଅଛି, ସତ୍ୟ ମିଥ୍ୟା ପ୍ରମାଣ ନିମନ୍ତେ ତାହା ପାଖକୁ ଯାଇ ଦେଖୁବା 
ବୃଦ୍ଧିମାନ୍‌ର କାର୍ଯ୍ୟ ନୁହେଁ । ପ୍ରକୃତରେ ରାଧ୍କା କିଛି ବୁଦ୍ଧିମତୀ ବୋଲି ଗ୍ରାମରେ ' ପରିଚିତା । 
ମୁହୁର୍ଭ ମଧ୍ଯରେ ସିଦ୍ଧାନ୍ତ କରିପକାଇଲା - ବାୟାଣୀ ବୁଢ଼ୀଟା ବୁଝିପାରି ନାହିଁ, ମରହଟ୍ଟା 
ହଜାର ହଜାର ଆସନ୍ତି, ନିକୁଛରେ ହଜାରେ ଆସିଥ୍‌ବେ, ଘୋଡ଼ାରେ ଚଢ଼ି ଆସିଥୂବେ । 
ଗୋଟାଏ ଉତ୍କଟ ରଡ଼ି କଲା - ପଳାରେ, ପଳାରେ, ହଜାରେ ମରହଟ୍ଟା ଘୋଡ଼ାରେ ଚଢ଼ି 
ତୋଠଯାଏ ଅଇଳଲେଣି । ବିଦ୍ୟୁତ୍ଵ ଗତିରେ ଗୀ ଏ ମୁଣ୍ଡ ସେ ମୁଣ୍ଡ ଚହଳ ପଡ଼ିଗଲା । 
ସମସ୍ତଙ୍କ ମୁଖରେ ଏକ କଥା ପଳାରେ, ପଳାରେ, ମରହଟ୍ଟା | ଯେ ଯେଉଁଠାରେ 
ଥଲା ପାଟିକରି ପଳାଇଲା | କିଏ ତୋରାଣି ମନ୍ଦିଏ ପିଉଥୁଲା, ଦରପିଆ ହୋଇ ଧାଇଁଛି, 
ହାତ ଧୋଇବାକୁ ତର କାହିଁ ? କିଏ ଶୋଇବା ପାଇଁ ହୈସଟା ପାରୁଥିଲା, କିଏ ଘର 
ଖରକୁଥୁଲା, କିଏ ହଡ଼ାଟାକୁ ବାନ୍ଧୁଥଲା, କିଏ କଥା କହୁଥଲା, କିଏ କଥା ଶୁଣୁୟୂଲା, o!’ 
ଜାଗାରୁ ପାଟିକରି ଧାଇଁଛନ୍ତି । ଗୋଟିଏ ମାଇକିନିଆ ପିଲାଟା ମୁହଁରେ ଭାତ ଦି'ଟା ଗୁଞ୍ଜି 

୨୧୦ ଫକୀରମୋହନ ଉପନ୍ୟାସ ସମଗ୍ର 


ଦେଉଥୁଲା, ଡେବିରି ହାତରେ ପିଲାଟାର ଡେଣା ଧରି ଧାଇଁଛି, କାଖେଇବାକୁ ଅବସର 
ନାହିଁ । ପିଲାଟା ଭୈ-ଭେ କରି ରଡ଼ିଛାଡ଼ିଛି । ମା” ରଡ଼ି ଛାଡ଼ିଛି - “ପଳା, ମରହଟ୍ଟା !' 
ଦଣ୍ଡକ ମଧ୍ଯରେ ଗ୍ରାମଟା ନିସ୍ତନ୍ତ ହୋଇଗଲା | ରାତ୍ରି ଅନ୍ଧକାର, ଗ୍ରାମର ଅର୍ବକ୍ରୋଶ ଦୂରରେ 
ବଣ । ଏହି ଅନ୍ଧକାର ବା ବଣ ଗ୍ରାମବାସୀଙ୍କ ପକ୍ଷରେ ସୌଭାଗ୍ୟ ବା ଦୁର୍ଭାଗ୍ୟର କାରଣ 
ହୋଇଥୁଲା, କାରଣ ସେମାନଙ୍କୁ ଅଧ୍ୟକ ବାଟ ଧାଇଁବାକୁ ପଡ଼ିଲା ନାହିଁ । ବଣରେ ବାଘ 
ଭାଲୁ - ଅନ୍ଧକାରରେ ଭିତରେ ପଶୁଛି କିଏ ? ବଣ ଧାର ବୁଦା ମୂଳରେ ସମସ୍ତେ ଗାଦିଗୁଦିଂ 
ତୁନି ହୋଇ ବସିଛନ୍ତି । କାହାରି ପାଟିରେ କଥା ନାହିଁ । କେହି ମାଇକିନିଆ କଅଁଳା ପିଲା 
ମୁହଁରେ ସ୍ତନଟା ଗୁଞ୍ଜିଦେଇ ସାବଧାନରେ ଧୀରେ ଧୀରେ ମୁଣ୍ଡଟା ଥାପୁଡ଼ିଦେଉଛି; କାରଣ 
ପିଲା କାନ୍ଦଣା ଶୁଣି ମରହଟ୍ଟା ଧାଇଁଆସିବାର ସମ୍ପୂର୍ଣ୍ଣ ସମ୍ଭାବନା । ମଶା ଡାଆଁଶଗୁଡ୍ତାଳ 
ଭଣଭଣ ହୋଇ ଦେହରେ ଲାଗିଛନ୍ତି, ଫଟ୍‌କରି ଚାପୁଡ଼ାଟା ମାରିବାକୁ ବାଟ ନାହିଁ, କାଳେ 
ମରହଟ୍ଟା ଶୁଣିପାରିବ | ହାୟ ! ହାୟ ! ଏଠାରେ ମଧ୍ଧ ଶାନ୍ତି ନାହିଁ । ପଲେ ମରହଟ୍ଟା ଘୋଡ଼ା 
ଧଡ଼ଧଡ଼ କରି ବଣଟାକୁ ଦୁଲୁକାଇ ଦେଇ ଧାଇଁଗଲେ । ଆଉ କି ରକ୍ଷା ଅଛି ? ଦେ ପଳା - 
ପଳା - ପଳା ! ନିବିଡ଼ ଅନ୍ଧକାର ବଣ ମଧ୍ଯରେ ଧାଇଁଛନ୍ତି । କଣ୍ଟା ଖୁଞ୍ଚ ଲାଗି ଲୁଗାପଟା 
ଫାଳ ଫାଳ ହୋଇ ଚିରିଗଲାଣି | ଗୋଡ଼ହାତ ଚିରି ଆମ୍ୃଡ଼ି ହୋଇଯାଇ ଝରଝ୍ର ହୋଇ 
ରକ୍ତ ବହୁଛି | ଆରେ, ବାଘ ସିନା ଗୋଟାଏ ଯୋଡ଼ାଏ ମନୁଷ୍ୟ ଖାଇବ, ମରହଟ୍ଟା ହାତରୁ 
ଯେ କାହାରି ରକ୍ଷା ନାହିଁ । ବଣର ବାଘ ଭାଲୁଗୁଡ଼ାକ ଭାଳିଥ୍‌ବେ - ଆଜି ଏ କି ବିପଦ ? 
ସେମାନେ ଗ୍ରାମବାସୀଙ୍କ ପରି ବୁଦ୍ଧିମାନ୍‌ ହୋଇଥ୍‌ଲେ ମନରେ କରନ୍ତେ, ଅତ୍ୟାଚାରୀ 
ମରହଟ୍ଟାଙ୍କ ଯୋଗେ ବଣରେ ମଧ୍ଯ ଶାନ୍ତି ନାହିଁ । ଆମ୍ଭମାନଙ୍କୁ ସମସ୍ତ କଥା ବୃଝିଶୁଝି 
ଲେଖୁବାକୁ ହୁଏ; ଉତ୍ତମରୂପେ ଅନୁସନ୍ଧାନ କରି ବୁଝିଅଛ୍ୁଁ ଯେ ପ୍ରକୃତ ମରହଙ୍ଟାଙ୍କ ଘୋଡ଼ା 
ବଣକୁ ଯାଇ ନାହାନ୍ତି, ପଲେ ହରିଣ ଚରି ଚରି ଆସୁଥିଲେ ମନୁଷ୍ୟର ଗନ୍ଧ ପାଇ ତ୍ରସ୍ତ 
ହୋଇ ଭୟରେ ପଳାଇଗଲେ । ଗ୍ରାମବାସୀମାନେ ଥକିପଡ଼ି ବଣ ମଧ୍ଯରେ ଗୋଟିଏ 
ନିରାପଦ ସ୍ଥାନରେ ବସିଲେ । ଅନେକ ଧା-ଦୌଡ଼, ଅନେକ କଷ୍ଟରେ କାଳ-ରାତ୍ରିଟା 
କଟିଗଲା ! ପ୍ରଭାତ ହେଲା, ସୂର୍ଯ୍ୟୋଦୟ ହେଲା, ସମସ୍ତେ ମୁହଁ ଚାହାଚାହିଁ ହେଲେ । 
ଭୟଙ୍କର ବିପଦରୁ ପ୍ରାଣରକ୍ଷା ହେଲା, ଏବେ ଉପାୟ କଂ ଣ କରାଯିବ ? ଅନେକ ତର୍କ 
ବିତର୍କ, ଅନେକ ବାଦାନୁବାଦ ଉତ୍ତାରେ ସ୍ଥିରହେଲା, ଆଗେ ମରହଙ୍ଟା ହାଲ ବୁଝିବା 
ପ୍ରୟୋଜନ । ଚାରିଜଣ ସାହସୀ ଲୋକ ଅଣ୍ଟାଭିଡ଼ି ବଣ ପ୍ରାନ୍ତ ପର୍ଯ୍ୟନ୍ତ ଆସି ଗୋଟାଏ ଉଚ୍ଚ 
ଶୀଳଗଛ ଉପରେ ଚଢ଼ି ଅନାଇଲେ | ଗ୍ରାମ ନିସ୍ତନ୍ଧୟ ଜନପ୍ରାଣୀ ନାସ୍ତି ! ଗ୍ରାମ ପଛପଟରେ 
ମରହଟ୍ଟା ଲୁଚିଆଇପାରେ । ସେହି ସାହସୀ ପୁରୁଷମାନେ ବଣ ବୁଦା ଉହାଡ଼ରେ ଲୁଚି ଲୁଚି 
ବୁଲିଯାଇ ଆଉ ଗୋଟାଏ ଗଛରେ ଚଢ଼ି ଭଲକରି ଅନାଇଲେ | ପଛପଟ ମଧ୍ଯ ସେହିପରି 


୧..ଲଦାଲଦି ହୋଇ | 

ଲହମା ୨୧୧ 


ନିର୍ଜନ | ବାହୁଡ଼ି ଲୋକମାନଙ୍କୁ ସମ୍ବାଦ ଦେଲେ ! ଅତି ଧୀରେ ସାବଧାନରେ ଚାରିଆଡ଼କୁ 
ଚାହିଁ ଚାହ ଆଗେ ପୁରୁଷ, ପଛେ ସ୍ତ୍ରୀମାନେ ବଣରୁ ବାହାରିଲେ, ଧୀରେ ଧୀରେ ଗ୍ରାମରେ 
ପଶିଲେ, ମରହଳ୍ଟାର ଚିହୃନମାନ ନାସ୍ତି । ମରହଟ୍ଟା କାହିଁ ଗଲେ ? ଘରଦ୍ଧାର ଅଣ୍ଡାଳି କିଛି ନ 
ପାଇ ଚାଲିଗଲେ । କେହି କହିଲା, ବଣରେ ଲୁଚିଅଛନ୍ତି, କେହି ମରହଟ୍ଟା ଅସ୍ତିତ୍ସ ସନ୍ଦେହ 
କଲା । ରାୟବଣିଆ ଦୁର୍ଗକୁ ଯୁଦ୍ଧ କରିବାକୁ ଯାଇଥୁବା ବିଷୟ ପ୍ରମାଣ କରାଇବା ନିମନ୍ତେ 
କେହି କେହି ଯୁକ୍ତି ପ୍ରୟୋଗ କରିବାକୁ ଲାଗିଲେ । କେହି କେହି କ୍ଷୁଦ୍ର କ୍ଷୁଦ୍ର ବକ୍ତା କରି 
ପ୍ରମାଣ କରାଇଲେ - ଜଗା ଫତେସିଂହ ମା! ବୃଢ଼ୀ ମିଥ୍ୟାବାଦିନୀ ! ଗ୍ରାମବାସୀଙ୍କର ଏତେ 
ଦୁର୍ଦଶା, ହେଲେ ଫତେସିଂହ ମା! ନିଶ୍ଚିନ୍ତ । ସାରା ରାତି ଆପଣା ଘରେ ମଶାଓଡ଼ଶଙ୍କ 
ସଙ୍ଗରେ ମାମୁଲି କଳିର ତ୍ରୁଟି ହୋଇ ନାହିଁ । ତାହାକୁ ମରହଙ୍ଟା ସମ୍ବନ୍ଧରେ ପ୍ରଶ୍ନ 
କରାଯାଇଥୁଲା; ମାତ୍ର ଯେ ପଚାରେ, ସେ ଗାଳି ଖାଏ । ବାୟାଣୀଟାକୁ ଚାଳିଲେଂ କ'ଣ 
ହେବ ? ସମସ୍ତେ ତୁନି ହେଲେ । 

ବିଦେଶିନୀ ବୁଢ଼ୀ ଦୁଇଗୋଟି ତୋଠ ବରଗଛ ମୂଳରେ ବସିଛନ୍ତି । କାହିଁ ଯିବେ ? 
ଉପବାସ, ଚାଲିଯିବାର ଶକ୍ତି ନାହିଁ । ବରଗଛ ମୂଳରେ ଯେଉଁଠାରେ ଲଛମା ବସିଥୁଲା, 
ଠିକ୍‌ ସେହି ସ୍ଥାନରେ ବସିଅଛନ୍ତି । ପ୍ରଶ୍ନକରି ଗ୍ରାମବାସୀମାନେ ସେମାନଙ୍କ ଅବସ୍ଥା ଅବଗତ 
ହେଲେ । ପଶ୍ଚିମଦେଶୀୟ ଜଗନ୍ନାଥଯାତ୍ରୀ - ଗୋଡ଼ିଖାଲଟାରେ ଡକାଇତି, ସଙ୍ଗୀ 
ଆତ୍ମୀୟଙ୍କ ବିନାଶ, ସର୍ବସ୍ବ ଲୁଣ୍ଠନ, ମରହଙ୍ଟା ଫୌଜ ମଧ୍ଯରେ ବନ୍ଦୀ - ବୃଦ୍ଧା ଅକର୍ମଣ୍ୟ 
ଥିବାରୁ ପରିବର୍ଜନ, ସମସ୍ତ ବିଷୟ ପ୍ରକାଶ କଲେ । ଗ୍ରାମର ସମସ୍ତେ କିଛି ଜଗା ଫଢେସିଂହ 
ମା” ନୁହନ୍ତି, ଦୟାଳୁ ଲୋକେ ସେମାନଙ୍କୁ ଘେନିଯାଇ ଆଶ୍ବସ୍ତ କରାଇଲେ । 


Hier il 
ପାନରା 


ନବାବଙ୍କ ସହିତ ଯୁଦ୍ଧ କରିବା ନିମନ୍ତେ ମରହଟ୍ଟା ଫୌଜଦାର ଭାସ୍କର ପଣ୍ଡିତ ସୈନ୍ୟ 
ସଂଗ୍ରହରେ ନିଯୁକ୍ତ । ହଳଦୀପଦାଠାରେ ବର୍ଭମାନ ତାଙ୍କର ଡେରା ପଡ଼ିଅଛି । ଅର୍ଥପିପାସା 
ମହା ଭୟଙ୍କରୀ । ସେହି ଅର୍ଥ ସଂଗ୍ରହ କରିବା ନିମନ୍ତେ ମାନବ ସଙ୍କଟସଙ୍କୁଳ ସ୍ଥାନକୁ ମଧ୍ଯ 
ଯିବାପାଇଁ ସଙ୍କୁଚିତ ହୁଏ ନାହିଁ । ସୈନ୍ଯମାନଙ୍କୁ ସାମୟିକ ସାମଗ୍ରୀମାନ ବିକ୍ରୟ କରି ଅର୍ଥ 
ସଂଗ୍ରହ କରିବା ନିମନ୍ତେ ବେପାରୀମାନେ ନାନାରୂପ ଦ୍ରବ୍ୟ ଘେନି ଫୌଜ ସଙ୍ଗେ ସଙ୍ଗେ 
ଭ୍ରମଣ କରୁଥାନ୍ତି । ମରହଙ୍ଗା ଫୌଜ ମଧ୍ଯରେ ଗୋଟିଏ ନୂଆ ବେପାରୀ ଦେଖାଯାଉଅଛ ! 
ଚେପାରୀଟା ପାନରା । ଗୁଆ ଗୁଣି ପାନ ଧୂଆଁପତ୍ର ବିକ୍ରୟ ବ୍ୟବସାୟ । ଫୌଜ ଗୋଳମାଳ, 
ଲୋକ ଗହଳ ମଧ୍ଯରେ କିଏ କାହାକୁ ପଚାରୁଛି ? ଆକାର ପ୍ରକାରରୁ ଜଣାଯାଏ, ଲୋକଟା 


୧. ରାଗିଲେ, ବିରକୁ ହେଲେ | 


Source: Author, Digitized by PPRACHIN, SOA 


୨୧୨ ଫକୀରମୋହନ ଉପନ୍ୟାସ ସମଗ୍ର 


ପଶ୍ଚିମଦେଶୀୟ । ବୟସ ଅନ୍ଦାଜ ତିରିଶ ତଳ; ହେଲେ ମୁଛ ଦାଢ଼ି ଉଠି ନାହିଁ ଅବା 
କ୍ଷୌରକରା । ପହରଣ"ଂ ମାଲକଛି, ଚାରିପାଞ୍ଚଟା ଅଙ୍ଗା ଉପରେ ଉପରେ ଲଗାଇଛି । ଭାରି 
ଗ୍ରୀଷ୍ମରେ ମଧ୍ଯ ଅଙ୍ଗା ବୋଝ ଛାଡ଼ି ନାହିଁ । ମୁଣ୍ଡରେ ଗୋଟାଏ ଭାରି ଢାଲିଆ ପଗଡ଼ି । ନିଜ 
ଫୌଜଦାରଙ୍କ ତମ୍ଭୁଠାରେ ଏହାର ବେଶି କାରବାର | କବି ବୋଲିଛନ୍ତି - ବିଦ୍ୟା, ବପୁୃ 
ବାକ୍ୟ, ବସ୍ତ ଏବଂ ବିଭବ ଏହି ପଞ୍ଚ ବକାରରେ ମାନବ ଗୌରବଭାଜନ ହୁଏ । ହେଲେ 
“ ପ୍ରାୟେଣ ସାମଗ୍ର୍ୟବିଧୌ ଗୁଣାନଂ ପରାଂମୁଖୀ ବିଶ୍ଵସୃକଃ ପ୍ରବୃତ୍ତି ।” ସବୁ ବକାର ପ୍ରାୟ 
ସମସ୍ତଙ୍କ ଭାଗ୍ୟରେ ଘଟେ ନାହିଁ । ଫୌଜଦାରଙ୍କ ଶରୀରରକ୍ଷୀ ପାଇକମାନଙ୍କର ପାନରା 
ପ୍ରତି ଭାରି ଆଦର । ଲୋକଟା ଦେଖୁବାକୁ ସୁନ୍ଦର, ଲୁଗାପଟା ଦି' ଖଣ୍ଡ ମଧ୍ଯ ସେହିପରି, 
କଥାଗୁଡ଼ିକ ଓଡ଼ିଆ ମିଶା ହିନ୍ଦୀ - ସୁମଧୁର; ବିଶେଷରେ ମାଲ୍‌ଗୁଡ଼ିକ ବେଶି ଶସ୍ତା | 
କାଳିବାସି ଦେବାକୁ ମନା ନାହିଁ - କାହାରି ଅଣ୍ଟାରେ ପଇସା ନାହିଁ, ମାହାଳିଆ ଚାରିଖଲ 
ଖାଇଯାଉ । ପାନରା ସଖାଳୁ ସନ୍ଧ୍ୟା ପର୍ଯ୍ୟନ୍ତ ଫୌଜଦାରଙ୍କ ଡେରା ଚାରିପାଖରେ ବୁଲି 
ବୁଲି ପାନ ବିକ୍ରୟ କରେ । ରାତ୍ରିରେ କେଉଠାରେ ରହେ, କ”ଣ ଖାଏ, ଲୋକଙ୍କୁ ଅଗୋଚର | 
ଫୌଜଦାର ଉତ୍ତର ଦିଗକୁ ଯୁଦ୍ଧଯାତ୍ରା କଲେ, ପାନରା ସଙ୍ଗେ ସଙ୍ଗେ ଚାଲିଥାଏ । 


IH ୧୯॥ 
ମୀର ହବିବୁ 


ମୀର ହବିବ୍‌ ନବାବ ଆଲିବର୍ଦଦି ଖାଙ୍କର ଜଣେ ଅନ୍ୟତମ ସେନାପତି, କନ୍ମସ୍ଥାନ 
ପାରସ୍ୟ ଦେଶରେ । ମୀର ହବିବ୍‌ ଗୋଟିଏ ଦରିଦ୍ରର ପୁତ୍ର । ପିଲାକାଳଟା ଦାଣ୍ଡେ ଦାଣ୍ଡେ 
ବୁଲି ବୁଲି ଯାଇଅଛି, ଚାଟଶାଳୀ ସ୍ପର୍ଶ କରି ନାହାନ୍ତି । ନାମ ଲେଖୁ ଜାଣି ନ ଥୁବାରୁ ଏ 
ଉତ୍ତାରେ ବଡ଼ ହରବରରେ ପଡ଼ିଥୁଲେ । ପିଆଦାପଣ କରି ପେଟପୋଷିବା ଉଦ୍ଦେଶ୍ୟରେ 
ହିନ୍ଦୁସ୍ଥାନକୁ ଆଗମନ, ହେଲେ ତାଙ୍କର ବୁଦ୍ଧିଶକ୍ତି ଅସାଧାରଣ । ମୀର ହବିବୃ ବଳିଷ୍ଠ ଶରୀର, 
ନିରଳସ, କାର୍ଯ୍ୟଦକ୍ଷ । ଯେ ସମସ୍ତ ଗୁଣ ଥୁଲେ କମଳା” ମାନବକୁ ଆଲିଙ୍ଗନ କରନ୍ତି, 
ତାଙ୍କ ଦେହରେ ସେ ସମସ୍ତ ଗୁଣ ବର୍ଭମାନ ଥୁଲା । ହେଲେ ମାନବମାତ୍ରକେ ଦୋଷଗୁଣଯୁକ୍ତ । 
ନିରବଚ୍ଛିନ୍ନ ସଦଗୁଣସମ୍ପନ୍ନ ବା ନିରବଛିିନ୍ନ ଦୁର୍ଗୁଣଯୁକ୍ତ ମାନବ ଜଗତରେ ଦୁର୍ଲଭ । କେବଳ 
ଦୋଷଗୁଣର ତାରତମ୍ୟ ମାନବକୁ ମହତ୍ଵ ବା ନୀଚ ବୋଲି ପରିଚିତ କରାଏ; ଦୋଷ 
ମଧ୍ଯରେ ମୀର ହବିବ୍‌ ଭୟଙ୍କର କ୍ରୋଧୀ, କ୍ଷମାଗୁଣବର୍ଜିତ ଏବଂ ହିଂସାପରାୟଣ । 


ମୀର ହବିବ ପ୍ରଥମେ ମୁର୍ଶିଦାବାଦ ନବାବ ସରକାରରେ ପିଆଦା ପଣରେ ନିଯୁକ୍ତ 
ଥୁଲେ | ସ୍ଵକୀୟ କାର୍ଯ୍ୟଦକ୍ଷତା ବଳରେ ଉନ୍ନତି ଲାଭକରି ଜମାଦାର, ହାବିଲଦାର, 


୧. ପରିଚୁଦ, ୨ ଲକ୍ଷ୍ମୀ | 


Source: Author, Digitized by PPRACHIN, SOA 


ଲଛମା ୨୧୩ 


ମନସବଦାର, ଅବଶେଷରେ ବେହାରର ଶାସନକର୍ରା ପଦରେ ନିଯୁକ୍ତ ହୋଇଥୁଲେ । 
ଶେଷୋକ୍ତ ପଦରେ ନିଯୁକ୍ତ ଥବା ସମୟରେ ନବାବ ଦରବାର ସହିତ ମନାନ୍ତର ଘଟିଲା । 
ମନାନ୍ତରର କାରଣ - ନବାବଙ୍କ ସେନାପତି ମୀରଜାଫର, ମୁସ୍ତଫା ଖା, ଓମରା ଗୋଲାମ 
ରସୁଲ, ହବିବୁଲା, ରହେମାନ, ଅବଦୁସ୍‌ ଶୋଭାନ୍‌ ଖୀ ପ୍ରଭୁତି ପାରିଷଦମାନେ ଅଭିଜାତ 
ଏବଂ ସିଆ ଦଳଭୁକ୍ତ | ପକ୍ଷାନ୍ତରେ ମୀର ହବିବ୍‌ ଆଭିଜାତ୍ୟହୀନ ପୁଣି ସୁନ୍ଧିଦଳ- 
ପକ୍ଷପାତୀ । ଦରବାରରେ କିଞ୍ଚତ୍ଵ ଅବଜ୍ଞାତ ହେବାରୁ ଭୟଙ୍କର କ୍ରୋଧ ଜାତ ହେଲା । 
ପାରିଷ ଦମାନଙ୍କୁ ଶାସନ କରିବା ଅଥବା ସ୍ଵକୀୟ ବାହୁବଳରେ ମୁର୍ଶିଦାବାଦ ନବାବ ତକ୍ତଂ 
ଅଧୁକାର କରିବା ଉଦ୍ଦେଶ୍ୟରେ ସେ ମରହଟ୍ଟା ସହିତ ମିଳିତ ହୋଇଥ୍‌ଲେ ! ମୀର୍‌ ହବିବ୍‌ 
ସେହି ସମୟରେ ପାଞ୍ଚହଜାର ପାଇକ ସହିତ ମେଦିନୀପୁରରେ ବାସ କରୁଥଲେ । 
ଖଡ଼ଗପୁରଠାରେ ଭାସ୍କର ପଶ୍ଡିତଙ୍କ ସହିତ ତାଙ୍କର ଭେଟ ହେଲା । ମିଳିତ ବର୍ଗୀ ତର୍କ 
ସୈନ୍ୟକୁ ଦୁଇ ଦଳରେ ବିଭକ୍ତ କରି ନବାବଙ୍କୁ ଉଭୟ ପାର୍ଶ୍ଧରୁ ଆକ୍ରମଣ କରିବା କଥା 
ସ୍ଥିର ହେଲା । 


ll ୨୦ hi 
ମୁସ୍ତାଫା ଖା 

ନବାବ ଫୌଜର ଦ୍ଵିତୀୟ ସେନାପତି ନାମ ମୁସ୍ତାଫା ଖୀ; ନିବାସ ପଞ୍ଜାବ । 
ତାଙ୍କ ନିମ୍ମପଦସ୍ଥ କେତେଜଣ ହାବିଲ୍‌ ଦାର, ଜମାଦାର ମଧ୍ଯ ପଞ୍ଜାବନିବାସୀ ! ଏହି 
ପଞ୍ଜାବୀ ମହାବୀରମାନେ ବର୍ଭମାନ ନବାବଙ୍କ ପ୍ରତି କିଞ୍ଚତ୍ଵ ବିମୁଖ | କାରଣ ଗନ୍ତାଘରେ 
ଟଙ୍କା ନିଅଣ୍ଟ ଥବାରୁ କେତେ ମାସ ହେଲା ମାସହରା? ପାଇ ନାହାନ୍ତି । ଅନ୍ୟତର 
ବିଶେଷ କାରଣ, ସୈନ୍ୟଶ୍ରେଣୀର ଅଗ୍ରଭାଗ ଅଧୂକାର କରି ଚାଳନା କରିବା ଗୌରବର 
ବିଷୟ । ନବାବ ଏହି ଗୌରବାନ୍ଧିତ ପଦଟି ମୀର୍‌ଜାଫରଙ୍କୁ ଅର୍ପଣ କରି ଅନ୍ୟାୟ 
କାର୍ଯ୍ୟ କରିଅଛନ୍ତି । ନ୍ୟାୟଅନୁସାରେ ସେହି ଗୌରବାନ୍ଧିତ ପଦଟି ମୁସ୍ତାଫାଙ୍କର ପ୍ରାପ୍ୟ 
ଥିଲା । ମଧ୍ୟ ସେ ବୟସ, ବଂଶ, ପଦମର୍ଯ୍ୟାଦାରେ ମୀର୍‌ଜାଫରଠାରୁ ଶ୍ରେଷ୍ଠତର 
ଅଟନ୍ତି । ମୁସ୍ତାଫା ଖା ଏବଂ ଆଲିବର୍ଦ୍ଦି ଖାଙ୍କ ମଧ୍ଯରେ ମନୋମାଳିନ୍ୟ ବିଷୟ ମୀର୍‌ 
ହବିବୃଙ୍କଠାରେ ଅବିଦିତ ନ ଥିଲା । ସେଥୁସକାଶେ ମୀର୍‌ ହବିବ୍‌ ସାହସକରି ବର୍ଗୀପକ୍ଷ 
ଅବଲମ୍ବନ କରିବା ନିମନ୍ତେ ମୁସ୍ତାଫା ଖୀଙକୁ ପରାମର୍ଶ ଦେଇଥୂଲେ ! ଟାଳମଟାଳ 
କରି ମୁସ୍ତାଫା ଖୀ ଏପର୍ଯ୍ୟନ୍ତ କିଛି ସ୍ପଷ୍ଟ ଜବାବ ଦେଇ ନାହାନ୍ତି । ନବାବଙ୍କ ଭୀଷଣ 
ପରାଜୟର ଏହା ଅନ୍ୟତମ କାରଣ ଅଟେ । 


EP 


୧. ଗାଦି, ୨. ମାସିକ ଦରମା | 


Source: Author, Digitized by PPRACHIN, SOA 


Il ୨୧ | 


ନୈଶ ସମର 


ମରହଟ୍ଟା କ୍ଷିପ୍ରକାରୀ, ସେମାନଙ୍କ କାର୍ଯ୍ୟପ୍ରଣାଳୀ ଗତିବିଧ୍‌ ବିପକ୍ଷ ଅପରିଜ୍ଞାତଂ ଏବଂ 
ସେମାନେ ଅଭିପ୍ରାୟ ଗୋପନରେ ସମର୍ଥ । ଏହି ସମସ୍ତ କାରଣରୁ ବିଜୟଲକ୍ଷ୍ମୀ ସର୍ବଦା 
ସେମାନଙ୍କୁ ଆଲିଙ୍ଗନ କରିଥାନ୍ତି । ନିଶୀଥ ସମୟ, ଜଗତ ନିସ୍ତନ୍ତ | ଦାମୋଦର ନଦୀକୃଳସ୍ଥ 
ମହିଷରେଖା ଗ୍ରାମର ଏକ ବିସ୍ଥୀର୍ଣ୍ଚ ପ୍ରାନ୍ତର ମଧ୍ୟରେ ନବାବ ଆଲିବର୍ଦ୍ଦି ଖାଙ୍କ ବିଶାଳ ବାହିନୀ 
ନିଦ୍ରାଦେବୀଙ୍କ କ୍ରୋଡ଼ରେ ବିଶ୍ରାମ ଲାଭ କରୁଅଛନ୍ତି । କେତେକ ମୁହୂ୍ଭ ପୂର୍ବେ ନବାବଙ୍କ 
ଗୁପ୍ତ ଗୋଇନ୍ଦା ଖଡ୍‌ ଗପୁରଠାରୁ ବାହୁ ଡ଼ିଆସି ସମ୍ବାଦ ଦେଇଅଛି, ବର୍ଗୀମାନଙ୍କର 
ଯୁଦ୍ଧ ଯାତ୍ରାର ଆୟୋଜନ ନାହିଁ । ନବାବ ସାହେବ ନିଶ୍ଚିନ୍ତରେ ନିଦ୍ରା ଯାଉଅଛନ୍ତି । 


ନୈଶ ଆକାଶର ନିସ୍ତନ୍ତତା ଭଙ୍ଗକରି ଗୁଡ଼ୁମ୍‌ ଗୁଡ଼ୁମ୍‌ ଶବ୍ଦରେ ତୋପ ପଡ଼ିଲା । ତୋପ 
ସଙ୍ଗରେ ତୋପ, ତୋପ ପଛରେ ତୋପ, ଅବିଶ୍ରାନ୍ତ ଅବିରଳ ଭାବରେ ତୋପ ଡାକୁଅଛି | 
ଆକାଶରୁ କରକାପାତ ସମାନରେ ଅସଂଖ୍ୟ ଅଗ୍ନିମୟ ଗୋଲକ ନବାବ ସୈନ୍ୟ ମଧ୍ଯରେ 
ବୁଣି ପଡ଼ୁଅଛି । ନବାବ ସ୍କନ୍ଧାବାରରେ ଭୟଙ୍କର ଦୃର୍ଯୋଗ ଏବଂ ବିଶୃଙ୍ଖଳା ଉପସ୍ଥିତ । 
ଅଗ୍ନିମୟ ଗୋଳାଘାତରେ ତମ୍ପଗୁଡ଼ିକ ଛିନ୍ନଭିନ୍ନ ହୋଇ ସ୍ଥାନେ ସ୍ଥାନେ ବସ୍ତ୍ରରାଶି ପ୍ରକ୍ସଳିତା 
ହେଉଅଛି | ଭୟବିହ୍ଵଳ ହସ୍ତୀ, ଅଶୃ, ଉଷ୍ଟ, ଗର୍ଦଉ, ବଳୀବର୍ଦ୍ଦ ପଶୁମାନେ ବନ୍ଧନରଜ୍ନ ଛିନ୍ନକରି 
ଅନ୍ଧକାର ମଧ୍ଯରେ ପ୍ରଚଣ୍ଡ ବେଗରେ ଧାବିତ ହେଉଅଛନ୍ତି | ପଶୁ ପଦାଘାତରେ ବହୁ ସୈନ୍ୟ 
ବିନଷ୍ଟ । ନବାବ ଏବଂ ସେନାପତିମାନେ ଜାଗରିତ ହୋଇ ବିଷମ ବିଭ୍ରାଟ ପ୍ରତ୍ୟକ୍ଷ କଲେ, 
ଅପ୍ରତ୍ୟାଶିତ ଅତର୍କିତ ଭାବରେ ସହସା ଉପସ୍ଥିତ ଭୟଙ୍କର ଦୃର୍ଯୋଗ ସମୟରେ ମଧ୍ଯ 
ଧୈର୍ଯ୍ୟଚ୍ୟୁତ ହେଲେ ନାହିଁ, ସାଧନାନୁସାରେ ସୈନ୍ୟ ଶୃଙ୍ଖଳାବଦ୍ଧ କରାଇବାକୁ ଲାଗିଲେ । 
ବିପକ୍ଷ ତୋପନିର୍ଗତ ଧୂମରାଶି ନୈଶ ଅନ୍ଧକାରକୁ ନିବିଡ଼ତର କରିପକାଇଅଛି । ଶତୁ କେଉଁ 
ସ୍ଥାନରେ ତାହାର ସ୍ଥିରତା ନାହିଁ । କେବଳ ଶବ୍ଦକୁ ଲକ୍ଷ୍ୟକରି ଗୋଲନ୍ଦାଜମାନେ ବୃଥା ତୋପ 
ଚଳାଇବାକୁ ଲାଗିଲେ । ପ୍ରତି ନିମେଷରେ ନବାବ ପକ୍ଷର ଅପର୍ଯ୍ୟାପ୍ତ ଅପଚୟ ଘଟୁଅଛି । 
ବର୍ଗୀବର୍ଗ ଅକ୍ଷୁଣ୍ଠଭାବରେ ରହିଅଛନ୍ତି । ମରହଙ୍ଟାମାନେ ରାତ୍ରି ଅନ୍ଧକାରରେ ପ୍ରଚ୍ଛନ୍ନ ଭାବରେ 
ଆସି ନଦୀର ବିପରୀତକୂଳ ସ୍ଥିତ ଉଚ୍ଚ ଉଚ୍ଟ ବୃକ୍ଷଡାଳରେ ତୋପ ସମସ୍ତ ବନ୍ଧନପୂର୍ବକ 
ନବାବ ସୈନ୍ୟଙ୍କୁ ଲକ୍ଷ୍ୟକରି ଚଳାଉଥାନ୍ତି । ଅନ୍ୟ ବର୍ଗୀମାନେ ନଦୀ କାଛି ଉହାଡ଼ରେ 
ଶରୀର ଗୋପନ କରି ନୀରବଭାବରେ ରହିଥାନ୍ତି । ଏଥକୁ ନବାବଚାଳିତ ଅଗ୍ନି-ଗୋଲକ 
ସେମାନଙ୍କର କିଛିମାତ୍ର ଅନିଷ୍ଟ ସାଧନରେ ସମର୍ଥ ହେଲା ନାହିଁ । ଅବଶେଷରେ ତୁର୍କ 
ସୈନ୍ୟମାନେ ଆମତ୍ମପକ୍ଷୀୟ ମୃତ ଭୂପତିତ ପ୍ରାଣୀମାନଙ୍କୁ ପଦରେ ଦଳନକରି ଛତ୍ରଭଙ୍ଗପୂର୍ବକ 
ପଳାୟନ କରିବାକୁ ଲାଗିଲେ | ପଳାୟନ କାର୍ଯ୍ୟଟା ମଧ୍ଯ ନିରାପଦରେ ସାଧୂତ ହେଲା 

ନାହିଁ । ମୀର ହବିବ୍୍‌ ଏକ ଅଂଶ ବର୍ଗୀସୈନ୍ୟ ସହିତ ପଶ୍ଚାଭାଗସ୍ଥିତ ମାର୍ଗ ଅବରୋଧ କରି 
ବସିଥୂଲେ । ସେହି ଦିଗକୁ ପଳାୟିତ ତୁର୍କମାନଙ୍କୁ ଦିବାଲୋକ ଦେଖୁବାକୁ ହେଲା ନାହିଁ । 
କ୍ରମଶଃ ଏହି ଭୟଙ୍କର ନିଶା ଅବସାନ ହେଲା; ଶେଷ ରାତ୍ରିର ଲଷତବ ଅନ୍ଧକାର ଆକାଶକୁ 
ଆଛୁନ୍ନକରି ରଖୁଅଛି । ନବାବ ଚାହିଁ ଦେଖୁଲେ, ଆମ୍ମପକ୍ଷ ଜନପ୍ରାଣୀଶୂନ୍ୟ । ଏକାକୀ ହସ୍ତୀ 
ଉପରେ ବସିଅଛନ୍ତି, ପତାକାବାହୀ ଦୁଇଗୋଟି ବିଶାଳକାୟ କରୀ ସମ୍ମୁଖରେ ଦଣ୍ଡାୟମାନ | 
ହସ୍ତୀମାନେ ସୁଶିକ୍ଷିତ, ଅବିଶ୍ରାନ୍ତ କୁଳିଶନାଦୀ ତୋପ ଶବ୍ଦରେ ମଧ୍ଯ ହସ୍ତୀପକ" ଶାସନରେ 
ବିଚଳିତ ହୋଇ ନାହାନ୍ତି । ନବାବଙ୍କ ଲଦୃଶ ଶୋଚନୀୟ ଅବସ୍ଥା ଦେଖୁ ନଦୀର ବିପରୀତ 
ଦିଗସ୍ଥିତ ବୃକ୍ଷାରୋହୀ ସଶସ୍ତ୍ର ଦୁଇଶତ ବର୍ଗୀ “ବୋମ୍‌ ବୋମ୍‌ ମହାଦେଓଂ ଚିକ଼ାର କରି 
ସ୍ଵଜ୍ଛତୋୟା ନଦୀ ଅତିକ୍ରମପୂର୍ବକ ଧାଇଁ ଆସିଲେ । ନବାବ ଅସହାୟ, ଏକାକୀ, ବିପକ୍ଷ 
ବହୁସଂଖ୍ୟକ, ବିନାଶ ଅନିବାର୍ଯ୍ୟ । ହେଲେ ˆ ଯାହାକୁ ରଖ୍ମବେ ଅନନ୍ତ, କି କରିପାରେ 
ବଳବନ୍ତ ?' ? ନବାବଙ୍କ ସମ୍ମୁଖବର୍ରୀ ପତାକାବାହୀ ଦୁଇଗୋଟି ହସ୍ତୀଙ୍କ ବିଶାଳ ଦଂଷ୍ଟରେ 
ପରିଷ୍କୃତ ଲୌ ହଶ୍ୃଙ୍ଖଳ ବେଷ୍ଠିତ ଥାଏ । ହସ୍ତୀମାନେ ସେହି ଶୃଙ୍ଖଳକୁ ଝମ୍‌ଝମ୍‌ କରି 
ଚାଲୁଥାନ୍ତି । ଏଥକୁ ସେମାନଙ୍କ ମନରେ ଆନନ୍ଦ ଜାତ ହୁଏ, ଦୀର୍ଘ ମାର୍ଗ ପର୍ଯ୍ୟଟନରେ 
ମଧ୍ଯ କ୍ଲାନ୍ତି ବୋଧ କରନ୍ତି ନାହିଁ । ପତାକାବାହୀ ହସ୍ତୀମାନେ ଅପରିଚିତ ଲୋକର ଗନ୍ଧ 
ପାଇ ଏବଂ ବିପକ୍ଷ ନିକ୍ଷିପ୍ତ ବର୍୍ଚାଘାତରେ ଉନ୍ମନତ୍ତବଦ ହୋଇଗଲେ | ଦନ୍ତସଂଲଗ୍ନ ଶୃଙ୍ଖଳକୁ 
ଥୋରି ହସ୍ତରେ ଧରି ଏପରି ପ୍ରଚଣ୍ଡ ଭାବରେ ବୁଲାଇବାକୁ ଲାଗିଲେ ଯେ, ସେହି 
ଶୃଙ୍ଖଳାଘାତରେ ବିପକ୍ଷମାନେ ଧରାଶାୟୀ ହୋଇପଡ଼ିଲେ । ସେହି ସମୟରେ ଆହୁରି ମଧ୍ଯ 
ଗୋଟିଏ ବିଚିତ୍ର ଘଟନା ସଂଘଟିତ ହେଲା । ହସ୍ତୀଦ୍ଵୟ ସମ୍ମୁଖବର୍ଭୀ ଶତୁନାଶରେ ନିଯୁକ୍ତ 
ଥିବାବେଳେ ଚାରିଜଣ ବଳିଷ୍ଠ ବର୍ଗୀ ଅନ୍ୟ ପାର୍ଶ୍ବରୁ ବୁଲିଆସି ନବାବଙ୍କ ଉପରେ ବର୍ଚାଘାତ 
କଲେ । ନବାବ ଆଲିବର୍ଦି ଭୀତ ଚକିତ ଭାବରେ ସେମାନଙ୍କୁ ଚାହିଁରହିଥାନ୍ତି - ଦେଖୂଲେ, 
ଜଣେ ମରହଟ୍ଟା ତାହାଙ୍କ ପ୍ରତି ଲକ୍ଷ୍ୟ ରଖୁ ପ୍ରବଳ ବେଗରେ ବରା ନିକ୍ଷେପ କରିବା ସମୟରେ 
ଗୋଟିଏ ନିପୁଣ ସ୍ଥିରହସ୍ତନିକ୍ଷିପ୍ତ ତୀକ୍ଷଣମୁନ ବହ୍ଛା। ଆସି ବିପକ୍ଷର ଦକ୍ଷିଣ ନାଟି ଭେଦକରି 
ଯିବାରୁ ସେ ଲୋକଟା ବର୍ଚ୍ ସହିତ ହଠାତ୍ଵ ତଳେ ପଡ଼ିଗଲା । ସେହି ସମୟରେ ଅନ୍ୟ 
ତିନିଜଣ ବର୍ଚ୍ଚାଧାରୀ ବର୍ଗୀ ଭୀଷଣ ବେଗରେ ନବାବଙ୍କ ନିକଟକୁ ଧାଇଁ ଆସିଲେ | 
ଏମାନଙ୍କର ଅନ୍ୟ ଦିଗକୁ ଦୃଷ୍ଟିପାତ ନାହିଁ, କେବଳ ହସ୍ତୀପୃଷ୍ଠସ ନବାବଙ୍କୁ ଲକ୍ଷ୍ୟ କରି 
ଧାଇଁଅଛନ୍ତି । ଅଭୁତ ଘଟନା ! ଦୈବପ୍ରେରିତ ତୁଲ୍ୟ ଜଣେ ବଳିଷ୍ଠ ଯୁବକ ନବାବଙ୍କ ଆରୂଢ଼ 
ହସ୍ତୀର ପଶ୍ଚାଭାଗରୁ ଧାଇଁ ଆସି ନିମେଷ ମଧ୍ଯରେ ସେହି ବର୍ଗୀ ତିନିଜଣଙ୍କର ମସ୍ତକ ଛେଦନ 
କରିପକାଇଲା । ସମସ୍ତ ଶତ୍ତୁ ବିନଷ୍ଟ ହୋଇଅଛନ୍ତି, ନବାବ ନିରାପଦ । ମରହଟ୍ଟା ସୈନ୍ୟ 
ମଧ୍ୟରେ ଏ ବିଷୟ ପ୍ରଚାର ହେବା ପୂର୍ବେ ନବାବ ପଳାୟନ କଲେ | ପଳାୟନ ସମୟର୍ତେ 

୨୧୬ ଫକୀରମୋହନ ଉପନ୍ୟାସ ସମଗ୍ର 


କୃତଜ୍ଞ ନବାବ ସେହି ଅପରିଚିତ ପ୍ରାଣରକ୍ଷାକାରୀ ଯୁବକଟିକୁ ସ୍ଵକୀୟ ହସ୍ତୀପୃଷ୍ଠରେ ଆପଣା 
ପାର୍ଶ୍ଵରେ ବସାଇ ନେବାକୁ ବିସ୍ମ ତ ହେଲେ ନାହିଁ । ଏତେବେଳକୁ ଦିବାଲୋକ ପ୍ରକାଶିତ 
ହେଲାଣି । ଧୀର ସୁଶୀତଳ ସମୀରଣ ପ୍ରବାହିତ ହେଉଅଛି । ସମବେତ ତିନିଗୋଟି 
ବିଶାଳକାୟ କରୀ ଥୋରହସ୍ତ ଓ ପୁଚଛଥ ଉତ୍ତୋଳନପୂର୍ବକ ପ୍ରଚଣ୍ଡ ବେଗରେ ଧାଇଁଅଛନ୍ତି । 
ନବାବ ଅନାଇ ଦେଖ୍ଲେ, ସମସ୍ତ ପ୍ରାନ୍ତର ଶୁଶ୍ରୁମୟଂ , ବୃକ୍ଷପତିତ ତାଳଫଳ ପରି ଅସଂଖ୍ୟ: 
ନରମସ୍ତକ ବିଲୁଣ୍ଡିତ ହେଉଅଛି | ହାହାକାର, କ୍ରନ୍ଦନ, ବିଳାପରେ ପ୍ରାନ୍ତର ପରିପୂର୍ଣ । ସ୍ଥାନେ 
ସ୍ଥାନେ ସଦ୍ୟଃପତିତ ଉତ୍ତ ରୁଧ୍ରରେ ଭୂମି କର୍ଦମମୟ ହୋଇଯାଇଅଛି । ଗୋଳାଘାତ- 
ପିଷ୍ଟ ପ୍ରାଣୀଶରୀରର ମାଂସରାଶି ସ୍ଥାନେ ସ୍ଥାନେ ଗଦାହୋଇଅଛି ¦ ମନୁଷ୍ୟ ବା ପ୍ରାଣୀ 
ଆକାରର ଚିହ୍ନ ମାତ୍ର ନାହିଁ । ଆହତ ଭୂପତିତ ଥୋକେ ଲୋକ ଭୂମି ଭରାଦେଇ ଉଠିବାକୁ 
ଚେଷ୍ଟା କରୁଅଛନ୍ତି; ମାତ୍ର ଉତ୍ଵଥାନ ଶକ୍ତି ରହିତ । କେହି ଦୟାମୟ ପ୍ରଭୁଙ୍କ ନାମ, କେହି 
ଜ୍ଞାତିବନ୍ଧୁ ନାମଧରି ଚିଳ୍କାର କରୁଅଛନ୍ତି । ବହୁସଂଖ୍ୟକ ଲୋକ ପାଣି ପାଣି ବୋଲି 
ଡକାପାରୁଅଛନ୍ତି । କାହିଁ ବା ମନୁଷ୍ୟ, ଅଶ୍, ହସ୍ତୀ ଶବରାଶି ଉପର୍ଯ୍ୟୁପରି” ଗଦାହୋଇ 
ପଡ଼ିଅଛନ୍ତି । ଆହତ ଭୂଲୁଣ୍ଡିତ ପଶୁମାନଙ୍କ ପ୍ରବଳ ପଦାଘାତରେ ଭୂପତିତ ଅର୍ଵମୃତ 
ଲୋକମାନେ ପ୍ରାଣତ୍ୟାଗ କରୁଅଛନ୍ତି | ଭୟତ୍ରସ୍ତ ହସ୍ତୀପକ -ଅଙ୍କୁଶାଘାତ -ଅସହିଷ୍ପ 
କରୀତ୍ରୟ ଆହତ ଲୋକମାନଙ୍କୁ ପଦରେ ଦଳିତକରି ପ୍ରଚଣ୍ଡ ବେଗରେ ଧାବମାନ 
ହେଉଅଛନ୍ତି । ମନୁ ଷ୍ୟ ଉଦର ଓ ମସ୍ତକଗୁଡ଼ାକ ପଟ୍‌ପଟ୍‌ ମଡ଼୍‌ମଡ଼୍‌ କରି 
ଦଳି ହୋଇଯାଉଅଛି । ନବାବସାହେବ ତଳକୁ ଚାହିଁ ପାରିଲେ ନାହିଁ, ଆତମ୍ପକ୍ଷୀୟ 
ଲୋକମାନଙ୍କ ଦୁର୍ଦଶା ଦେଖୁ ଆଖୁ ବୁଜିପକାଇଲେ । 

ନବାବଙ୍କ ପଳାୟନର ଅବ୍ୟବହିତ ପରେ ବର୍ଗୀବର୍ଗ ଯୁ୍ଧକ୍ଷେତ୍ରରେ ଉପସ୍ଥିତ ହେଲେ | 
ସେହି ସମୟରେ ସେମାନେ ଅନୁଧାବନ କରିଥୂଲେ ନବାବଙ୍କ ରକ୍ଷାର ଉପାୟ ନ ଥୁଲା । 
ମାତ୍ର କେତେଗୁଡ଼ିଏ କାରଣରୁ ସେମାନେ ପଶ୍ଭାଦ୍ଧାବନରୁ ନିବୃତ ହେଲେ । ପ୍ରଥମତଃ, 
ସେମାନେ ଯୁଦ୍ଧକ୍ଷେତ୍ରରେ ଉପସ୍ଥିତ ହେବା ସମୟକୁ ନବାବ ଦ୍ରଷ୍ଟିପଥରୁ ବହିଭୁତ 
ହୋଇଥଲେ; ଏଥକୁ କେଉ ଦିଗକୁ ନବାବ ପଳାୟନ କରିଅଛନ୍ତି ସ୍ଥିର କରିପାରିଲେ ନାହିଁ । 
ଦ୍ଵିତୀୟତଃ, ମୀର ହବିବ୍‌ ନିକଟରେ ନ ଥ୍ବାରୁ ତାଙ୍କ ସହିତ ପରାମର୍ଶ ବିନା ଭାସ୍କର ପଣ୍ଡିତ 
କରଁବ୍ୟ ନିରୂପଣ କରିବାକୁ ଅସମର୍ଥ ହେଲେ । ତୃତୀୟତଃ, ନବାବଙ୍କ ପରିତ୍ୟକ୍ତ 
ପର୍ବତପ୍ରମାଣ ଖାଦ୍ୟରାଶି, ଅପର୍ଯ୍ୟାପ୍ତ ବହୁମୂଲ୍ୟ ସମ୍ପି, ଅସଂଖ୍ୟ ପଶୁ ପ୍ରାପ୍ତ ହୋଇ 
ବର୍ଗୀବର୍ଗ ଏପରି ଉଲ୍ଲସିତ ହୋଇଥ୍‌ଲେ ଯେ, ନବାବଙ୍କ ଅନୁସରଣ ସେମାନଙ୍କ ମନରେ 
ଉଦିତ ହେବାକୁ ସୁଦ୍ଧା ଅବସରପ୍ରାପ୍ତ ହେଲା ନାହିଁ | 


୧. ନିଶ ଓ ଦାଢ଼ି, ୨. ଉପରକୁ ଉପର | 


Source: Author, Digitized by PPRACHIN, SOA 


ଲଛମା ୨୧୭ 


IH 99 
ତାହାର ନାମ ବାଦଲ ସିଂହ 


ବହୁ କ୍ରୋଶ ମାର୍ଗ ଅତିକ୍ରମ କରି ନବାବ ସାହେବ ସ୍ଵପକ୍ଷୀୟ ପାଇକମାନଙ୍କ ସହିତ 
ମିଳିତ ହେବାକୁ ରାତ୍ରି ଉପସ୍ଥିତ ହୋଇଥିଲା । ପଥଶ୍ରାନ୍ତ ପାଇକମାନେ ଏକ ଅନାବୃତ ପ୍ରାନ୍ତର 
ମଧ୍ୟରେ ଅନାହାରରେ ପଡ଼ିଅଛନ୍ତି । ସେମାନଙ୍କର ଧରବବିଶ୍ମାସ ଥଲା, ନବାବ ସାହେବ ବନ୍ଦୀ 
ବା ବିନଷ୍ଟ । ଏଥକୁ ସେମାନେ ନିତାନ୍ତ ମ୍ରିୟମାଣ ହୋଇପଡ଼ିଥିଲେ । ବର୍ଭମାନ ନବାବଙ୍କୁ 
ସମ୍ମୁଖରେ ଦେଖୁ ‘ଆଲ ହୋ ଆକ୍ବରଂ ବୋଲି ଚିକୁାର କରିବାକୁ ଲାଗିଲେ | 

ନବାବ ସାହେବ ହସ୍ତରୁ ଓହ୍ଲାଇ ଗୋଟିଏ ବୃକ୍ଷ ମୂଳରେ ବସିଅଛନ୍ତି । ଜଗତ 
ଅନ୍ଧକାରାବୃତ, ତୁକମାନେ ନିଦ୍ରାରେ ଅନାୟତ୍ତ ହୋଇ ତଳେ ପଡ଼ିଗଲେଣି । ନବାବଙ୍କ 
ନେତ୍ରରେ ନିଦ୍ରା ନାହିଁ । ସେହି ପ୍ରାଣଦାତା ଯୁବକଟି ପାର୍ଶ୍ବରେ ବସିଅଛି । ନିଶିଯାପନ ନିମନ୍ତେ 
ନବାବ ସାହେବ ସେହି ଯୁବକଟି ସହିତ କଥୋପକଥନ କରୁଅଛନ୍ତି । ନବାବଙ୍କ ପ୍ରଶ୍ନୀନୁସାରେ 
ସେହି ଯୁବକ ଆତ୍ମ-ଇତିହାସ ଏହିପରି ବର୍ଣ୍ଣନ କଲା - 

ତାହାର ନାମ ବାଦଲ ସିଂହ, ପିଲାକାଳରୁ ପିତୃହୀନ, ବିଧବା ମାତା ସହିତ ଶ୍ଵଶୁର 
ଘରେ ଥୁଲା | ଶୃଶୁର ଧେଓକଳ ସିଂହ ଜଣେ ସାମାନ୍ୟ ଜମିଦାର, ନିବାସ ରୋହିଲା ଖଣ୍ଡ 
ଶ୍ଵଶୁର, ଶାଶୁ, ସ୍ତ୍ରୀ ଓ ଅନ୍ୟାନ୍ୟ ଲୋକଙ୍କ ସହିତ ଜଗନ୍ନାଥ ଦର୍ଶନ ନିମନ୍ତେ ଯାଉଥୁଲେ । 
ଗୋଡ଼ିଖାଲଠାରେ ବର୍ଗୀମାନେ ସମସ୍ତଙ୍କୁ ବଧକରି ସର୍ବସ୍ବ ଲୁଣ୍ଠନ କରିନେଇଅଛନ୍ତି । ସେ 
ମଧ୍ଯ ବିଷମ ଆହତ ହୋଇଥିଲା, ମାତ୍ର ଆୟୁର୍ବଳ ଥିବାରୁ ରକ୍ଷା ପାଇଅଛି । ଡକାଇତି 
ପରଦିନ ତାହାର ଚେତନା ବସିବାରୁ କଷ୍ଷଚେମଷ୍ଟେ ଯାଇ ନିକଟବର୍ଭୀ ଗୋଟିଏ ଗ୍ରାମରେ 
ଆଶ୍ରୟ ନେଲା ! ଦୟାଳୁ ଗ୍ରାମବାସୀଙ୍କ ଯତ୍ନ ଏବଂ ଚିକିତ୍ସାରେ ଆରୋଗ୍ୟ ଲାଭ କରିଅଛି | 
ସେ ଇଷ୍ଟଦେବ ଏକଲିଙ୍ଗଙ୍କ ନାମରେ ଶପଥ କରିଅଛି, ବର୍ଗୀସର୍ଦାର ଭାସ୍କର ପଶ୍ଡିତକୁ 
ସ୍ଵହସ୍ତରେ ବଧକରି ତାହା ରୁଧ୍ବରରେ ପିତୃତର୍ପଣ କରିବ, ନଚେତ୍‌ ଆତ୍ମଘାତୀ ହେବ । 
ହେଲେ ନିଃସହାୟ ନିଃସମ୍ବଳ, ଏଣେ ବିପକ୍ଷ ବିଷମ କ୍ଷମତାଶାଳୀ ! ଏହି ଅସାଧ୍ଯ ସାଧନ 
ନିମନ୍ତେ ନବାବ ସାହେବଙ୍କ ସହାୟତାର ପ୍ରୟୋଜନ । ନବାବଙ୍କଠାରେ ପରିଚିତ ହେବା 
କିମ୍ବା ଅନୁଗ୍ରହପ୍ରାପ୍ତ ହେବା ତାହା ପରି ଦରିଦ୍ର ପକ୍ଷରେ ଅସମ୍ଭବ; ମାତ୍ର ଦୃଢ଼ ଯତ୍ନ ଅସାଧ୍ଯ 
ସାଧନ କରେ, ଏହି ବିଶ୍ଵାସରେ ସେ କେତେଦିନ ହେଲା ଦିବାରାତ୍ର ନବାବ ସାହେବଙ୍କର 
ଅବିଚ୍ଛେଦ ଅନୁସରଣ କରି ଅବକାଶ ଅନ୍ବେଷଣ କରୁଥଲା | ଅଧ୍ଯୟବସାୟୀ ଲୋକକୁ ଭଗବାନ୍‌ 
ସହାୟ ହୁଅନ୍ତି, ତାହାର ଯତ୍ନ ଆଂଶିକ ସଫଳ ହୋଇଅଛି । 

ଯୁବକ ପ୍ରାଣଦାତା, ଏଥକୁ ହିତକାରୀ ବନ୍ଧୁ, ପୁଣି ତାହାର ଲକ୍ଷ୍ୟ ନବାବଙ୍କ ପକ୍ଷରେ 
ନିତାନ୍ତ ଅନୁକୂଳ । ନବାବ ସାହେବ ଅତ୍ୟନ୍ତ ଆନନ୍ଦିତ ହୋଇ ତତୃକ୍ଷଣୀତ୍ଵ ତାହାକୁ ହଜାରେ 


Source: Author, Digitized by PPRACHIN, SOA 


୨୧୮ ଫକୀରମୋହନ ଉପନ୍ୟାସ ସମଗ୍ର 


ପାଇକ ଉପରେ ହାବିଲଦାର ପଦରେ ନିଯୁକ୍ତ କଲେ । ରାଜପ୍ରିୟ ଲୋକେ ସାଧାରଣରେ 
ମାନନୀୟ । ନବାବ ଫୌଜ ମଧ୍ଯରେ ବାଦଲ ସିଂହ ଅଳ୍ପକାଳ ମଧ୍ଯରେ ବିଶେଷ ପରିଚିତ 
ହୋଇଗଲା । ବର୍ଗୀ ଖଡ଼୍‌ଗୀଘାତରେ ତାହାର ଗୋଟିଏ କାନ କଟିଯାଇଥୁଲା; ଏଣୁ ସମସ୍ତେ 
ତାହାକୁ କାନକଟା ହାବିଲ୍ଦାର ବୋଲି ଡାକନ୍ତି । 


LAL 
ନବାବ ଏବଂ ମୁସ୍ତାଫା ଖୀ 


ମନ୍ଦ ଭାଗ୍ୟ ବେଳକୁ, ବିଧାତା ଅବଳକୁ ନୃପତି ଦାଣ୍ଡର ଭିକାରି ।” ବଙ୍ଗ, ବିହାର 
ଓଡ଼ିଶାର ସୁବାଦାର ହଜରତଵ ଆଲିବର୍ଦି ଖାଁ ବର୍ଭମାନ ଭୟତ୍ରସ୍ତ ପଳାୟିତ | ମହିଷରେଖା 
କ୍ଷେତ୍ରରେ ନବାବଙ୍କ ସମସ୍ତ ସମ୍ପତ୍ତି ସହିତ ତମ୍ବୁ ମଧ୍ଯ ବର୍ଗୀହସ୍ତଗତ । ଉଲବାଡ଼ିଆ ନାମକ 
ସ୍ଥାନରେ ଗୋଟିଏ ଅତି କ୍ଷୁଦ୍ର ପୁରାତନ ଛିନ୍ନ ମହାରୀବାସ ଅଯୋଗ୍ୟ ତମ୍ବୁ ମଧ୍ଯରେ ନବାବ 
ରହିଅଛନ୍ତି । ଅନ୍ୟାନ୍ୟ ସେନା-ସେନାପତିମାନଙ୍କର ଅନାବୃତ ଭୂଶଯ୍ୟା । ନବାବ ସାହେବ 
ଅତି କଷ୍ଟରେ ପ୍ରାଣାଧୂକ ପ୍ରିୟତମ ବାଳକ ସିରାଜଉଦ୍ୌଲା ସକାଶେ ଦୁଇଖଣ୍ଡି ରୋଟି 
ସଂଗ୍ରହ କରିଥୂଲେ, ସେଥିରୁ ଅର୍ବଖଣ୍ଡ ଏବଂ ଏକ ବଦନାଂ ପାଣିରେ କ୍ଷୁଧା ନିବୃତ୍ତ 
କରିଅଛନ୍ତି । ରାତ୍ରି ଏକ ପ୍ରହର ସମୟରେ ହରକରାଂ ସମ୍ବାଦ ଦେଲା, ଶତୁମାନେ ଅନୁସରଣ 
କରି ଆସି ଏକ କ୍ରୋଶ ଦୂରରେ ଡେରା ଗାଡ଼ି କରି ଅଛନ୍ତି । ଏହା ମଧ୍ଯ ଗୁପ୍ତ ଭାବରେ 
ସମ୍ବାଦ ପାଇଲେ ଯେ, ଅଧ୍କାଂଶ ସେନା, ସମସ୍ତ ସେନାପତି ବିଦ୍ରୋହୀ ହୋଇଗଲେଣି, 
ଆଉ ରକ୍ଷା ନାହିଁ, ନିଧନ ନିଶ୍ଚିତ | ନିଦ୍ରାଗତ ବାଳକ ସିରାଜଉଦ୍ଦୌଲାକୁ ଅନାଇଲେ । 
ତାହାଙ୍କ ନେତ୍ରରୁ କେତେ ବିନ୍ଦୁ ଲୋତକ ବହିପଡ଼ିଲା । ସେହି ମୁହୃର୍ଭରେ ମରହଟ୍ଟା ଆକ୍ରମଣ 
କରିଥଲେ ନବାବଙ୍କ ବିନାଶ ଅନିବାର୍ଯ୍ୟ ହୋଇଥାନ୍ତା । ହେଲେ ତାହାଙ୍କ ସୌଭାଗ୍ୟ ବଳ, 
ଦୁଇଗୋଟି କାରଣରୁ ସେମାନେ ଆକ୍ରମଣ କଲେ ନାହିଁ । 


ପ୍ରଥମ - ମୀର ହବିବୃଙ୍କ ମନ୍ତ୍ରଣାରେ ନବାବ ପକ୍ଷର କେତେଜଣ ସେନାପତି ବିଦ୍ରୋହୀ 
ହୋଇଅଛନ୍ତି, ସେମାନେ ବର୍ଗୀପକ୍ଷ ଅବଲମ୍ବନ କଲେ ବିନା ଯୁଦ୍ଧେ, ବିନା ରକ୍ତପାତରେ ନବାବ 
ପରାସ୍ତ ହେବେ । ମାତ୍ର ଯୁଦ୍ଧାରମ୍ଭ କଲେ ଏହି ସହଜଲଭ୍ୟ ସୁଯୋଗଟି ହସ୍ତ ବହି୍ତ ହେବ । 

ଦ୍ଵିତୀୟ - ନବାବ ସାହେବ ଉପାୟାନ୍ତର ନ ଦେଖ୍‌ ସନ୍ଧିପ୍ରସ୍ତାବ କରି ବର୍ଵମାନର ଦେବାନ 
ଜାନକୀରାମଙ୍କୁ ଭାସ୍କର ପଣ୍ଡିତଙ୍କ ନିକଟକୁ ପଠାଇଥଲେ । ସେଥିରେ ମରହଟ୍ଟା ପକ୍ଷରେ 
ଅନେକ ଅର୍ଥଲାଭ ହେବାର ପ୍ରଲୋଭନ ମଧ୍ଯ ଥୁଲା ¦ ହେଲେ ଭାସ୍କର ପଣ୍ଡିତ ସନ୍ଧି ସର୍ର ଯେ 
ସମସ୍ତ ପ୍ରସ୍ତାବ କରିଅଛନ୍ତି, ତାହା ନବାବଙ୍କ ପକ୍ଷରେ ନିତାନ୍ତ ଗ୍ଲାନିକର | ଯାହାହେଉ, ଭାସର 
ପଣ୍ତିତ ସେଥିର ଗୋଟିଏ ଶେଷ ଉତ୍ତର ପାଇବାକୁ ଆଶା କରି ରହିଅଛନ୍ତି | 


୧. ଲୋଟା, ୨. ସମ୍ବାଦବାହକ | 


Source: Author, Digitized by PPRACHIN, SOA 


ଲଛମା ୨୧୯ 


ନୀରବ ନିଶୀଥ, ଜଗତ ନିସ୍ତନ୍ତ, ଦିଗନ୍ତ ତମସାବ୍ରତ - ବିଶୃବ୍ରହ୍ମାଣ୍ଡ ଅନ୍ଧକାର ସମୁଦ୍ରରେ 
ନିମଗ୍ନ । ନବାବ ଆଲିବର୍ଦଦି ଖାଁଙ୍କ ହୃଦୟ ତତୋ ଧୂକ ଅନ୍ଧକାରମୟ । ନେତ୍ରରେ ନିଦ୍ରା 
ନାହିଁ । ସିରାଜଉଦ୍ୌଲାର ଶଯ୍ୟାପାର୍ଶ୍ବରେ ବସି ଚିନ୍ତା କରୁଅଛନ୍ତି, ଚିଭ ବିଚଳିତ, ଚିନ୍ତାର 
ଇଯଉ୍ତା ନାହିଁ । କୌଣସି ସିଦ୍ଧାନ୍ତରେ ଉପନୀତ ହୋଇପାରୁ ନାହାନ୍ତି । ନବାବ ତନ୍ତ ମଧ୍ଯରୁ 
ମୁହ ଗଳାଇ ଦେଖୁଲେ - ସମସ୍ତ ଦିଗ ଅନ୍ଧକାରପୂର୍ଣ୍ଟ ଅନ୍ଧକାର ସମୁଦ୍ର ଉପରେ ଶୁକ୍ଳ 
ଫେନଖଣ୍ଡନିଭ କ୍ଷୁଦ୍ର ବହତ୍ବ ଅନନ୍ତ ନକ୍ଷତ୍ର ଭାସୁଅଛନ୍ତି । ସହସ୍ର ମାନବର ନିଶ୍ବାସ ଶବ୍ଦ 
ଭଷତ୍‌ ଅନୁଭୂତ ହେଉଅଛି । ଦୂରକୁ ଅନାଇ ଦେଖୁଲେ, ପ୍ରାୟ ଏକ କ୍ରୋଶ ଦୂର ପ୍ରାନ୍ତର 
ମଧ୍ଯରେ କେତେଗୋଟି କ୍ଷୀଣାଲୋକ ଦୃଷ୍ଟ ହେଉଅଛି । ଗୋଟିଏ ଲୋହିତବର୍ଣ୍ଣ ବୃହତ 
ଆଲୋକ ଉର୍ଧ ଭାବରେ ଘୂର୍ଣ୍ଣିତ ହେଉଅଛି । ପ୍ରବୀଣ ନବାବ ବୁଝିଲେ, ଏହା ବର୍ଗୀ 
ସ୍କନ୍ଧାବାରର ଅଭୟସୂଚକ ସାଙ୍କେତିକ ଚିହ୍ନ । ବର୍ଗୀ ଅଭୟପ୍ରଦାନପୂର୍ବକ ନବାବ 
ସୈନ୍ଯମାନଙ୍କୁ ଆତ୍ମପକ୍ଷ ଅବଲମ୍ବନ କରିବା ନିମନ୍ତେ ଆହ୍ବାନ କରୁଅଛି । ବର୍ଗୀପକ୍ଷ 
ଅବଲମ୍ବନ କରି ଉପସ୍ଥିତ ବିପଦରୁ ଉଦ୍ଧାର ପାଇବାକୁ ସର୍ବସ୍ବାନ୍ତ, ଶ୍ରମକ୍ଟାନ୍ତ କ୍ଷୁତୃପିପାସା୍ଂ 
ଅଧ୍ବକାଂଶ ସୈନ୍ୟ ଓ ସେନାପତିଙ୍କର ଇଚ୍ଛା; ମାତ୍ର ପବିତ୍ର ଇସଲାମ୍‌ ଧର୍ମାବଲମ୍ବୀ ଅନ୍ନଦାତା 
ନବାବଙ୍କୁ ପରିତ୍ୟାଗପୂର୍ବକ ବିଧର୍ମୀ କାଫେର ପକ୍ଷ ଅବଲମ୍ବନ କରିବା ନିତାନ୍ତ ଗ୍ନାନିକର 
କଥା ଅଟେ | ଅଧୂକନ୍ତୁ ଉପରିସ୍ଥ ସେନାପତିମାନେ ବର୍ଗୀପକ୍ଷ ଅବଲମ୍ବନ କରି ନ ଥିବାରୁ 
ସୈନ୍ଯମାନେ ଇତସ୍ତତଃ ହୋଇ ବିପକ୍ଷପକ୍ଷାବଲମ୍ଭୀ ହୋଇପାରି ନାହାନ୍ତି । 


ତମ୍ବୁଦ୍ଧାରଠାରେ ନବାବ ସ୍ଥିର ଭାବରେ ଛିଡ଼ା ହୋଇ ମରହଟ୍ଟା ସ୍କନ୍ଧାବାରକୁ ଲକ୍ଷ୍ୟ 
କରି ଚିନ୍ତାକଲେ - ବୋଧକରୁ, ଆମ୍ଭକୁ ଆଉ ଦିବାଲୋକ ଦେଖୁବାକୁ ହେବ ନାହିଁ । ଏହି 
ଘୋର ଅନ୍ଧକାର ମଧ୍ଧରେ ବର୍ଗୀ ପ୍ରଚ୍ଛନ୍ତ ଭାବରେ ଆସି ଆମ୍ଭକୁ ବିନାଶ କରିବ । 
ନୈରାଶ୍ୟସୂଚକ ନିଶ୍ଵାସ ପକାଇ ମନ ମଧ୍ଧରେ ସର୍ବଶକ୍ତିମାନ, ଦୟାମୟ, ବିପଦଭଞ୍ଜନ 
ପ୍ରଭୁଙ୍କ ଶ୍ରୀଚରଣ ଧ୍ୟାନ କରିବାକୁ ଲାଗିଲେ । ସ୍ଵର୍ଗୀୟ ଆଦେଶରୂପେ ଚକିତ ଭାବରେ 
ସେନାପତି ମୁସ୍ତାଫାଙ୍କ ନାମ ତାଙ୍କର ମନ ମଧ୍ଯରେ ଖେଳିଗଲା । ନବାବ ଚିନ୍ତାକଲେ, 
ମୁସ୍ତାଫା ସାହସୀ, ରଣକୁଶଳୀ, ପ୍ରବୀଣ, ବହୁଦର୍ଶୀ, ମଧ୍ଯ ତାଙ୍କ ସୈନ୍ୟମାନେ ସୁଶିକ୍ଷିତ, 
ଅନୁଗତ, କର୍ଭବ୍ୟପରାୟଣ ! ମରହଟ୍ଟା ସୈନ୍ୟ ରଣନିପୁଣ ସତ୍ୟ, ହେଲେ ମୁସ୍ତାଫାର 
ସମକକ୍ଷ ନୁହନ୍ତି, କାରଣ ସେମାନଙ୍କ ମଧ୍ଯରେ ଶୃଙ୍ଖଳା ନାହିଁ । ବର୍ଭମାନ ମୁସ୍ତାଫା ବିନା 
ଆମ୍ଭର ଗତ୍ୟନ୍ତର ନାହିଁ । ଏପରି ମୁସ୍ତାଫାକୁ ଅସମ୍ମାନ କରି ଗହିଁତ କାର୍ଯ୍ୟ କରିଅଛୁ | 
ବର୍ଭମାନ ମୁସ୍ତାଫା ମେହରବାନୀ କରି ସହାୟ ହେଲେ ପରିତ୍ରାଣର ସମ୍ପୂର୍ଣ୍ଣ ସମ୍ଭାବନା | 
ହେଲେ ମୁସ୍ତାଫା କି ବର୍ଭମାନ ଆମ୍ଭ କଥା ଶୁଣିବ ? ଅସମୟରେ ପୂତ୍ର ଯେ ପର ହୁଏ । 
ଦେଖାଯାଉ, ଥରେ ଭଲରୁପେ ତାହାକୁ ଧରୁ । “ଧନ କାର୍ପଣ୍ୟ ସେବା ଫଳେ, କିବା 
ଅସାଧ୍ୟ ମହୀତଳେ ? ' ଏହି କଥା ମନରେ କରି ନବାବ କିଞ୍ଚତ ଆଶ୍ବସ୍ତ ହେଲେ, ତାହାଙ୍କ 
ଦେହରେ ନୃତନରୂପେ ବଳ ସଞ୍ଚାରିତ ହେଲା । ତେତେବେଳେ ତ୍ରିଯାମର” ତୃତୀୟ ପ୍ରହର 


୧. କ୍ଷୁଧାପିପାସାର୍ର, ୨. ରାତ୍ରି 


Source: Author, Digitized by PPRACHIN, SOA 


୨9୨୦ ଫକୀରମୋହନ ଉପନ୍ୟାସ ସମଗ୍ର 


ଅତୀତ ପ୍ରାୟ । ନବାବ ନିଦ୍ରିତ ନାତି ସିରାଜଉଦୌଲାକୁ ଉଠାଇଲେ, ବାମ ହସ୍ତରେ ତାହାର 
ଦକ୍ଷିଣ ହସ୍ତ ଧାରଣକରି ସେହି ନିବିଡ଼ ଅନ୍ଧକାର ମଧ୍ଯରେ ମୁସ୍ତାଫା ତମ୍ବୁକୁ ଲକ୍ଷ୍ୟକରି 
ବାହାରିଲେ । ମୁସ୍ତାଫା ମଧ୍ଯ ଘୋଡ଼ଘାସି-ନିବାସର ଉପଯୁକ୍ତ ଗୋଟିଏ ତମ୍ବୁ ମଧ୍ୟରେ ଶୟନ 
କରି ରହିଛନ୍ତି । ମୁସ୍ତାଫା ନିଦ୍ରାଭିଭୂତ, ଆଲିବର୍ଦି ଶଯ୍ୟା ପାର୍ଶ୍ଵରେ ବସି ତାହାଙ୍କୁ ଜାଗରିତ 
କଲେ । ସୁପ୍ତୋତଵଥତ ମୁସ୍ତାଫା ଅନ୍ନଦାତା ପ୍ରଭୁ-ସଖା-ସହାୟ ବଙ୍ଗ ବିହାର ଓଡ଼ିଶାର 
ନବାବ ଆଲିବର୍ଦି ଖାଁଙ୍କୁ ଦୌହିତ୍ର ସହିତ ଆପଣା ପାର୍ଶ୍ଵରେ ଦୀନଭାବରେ ଦଣ୍ଡାୟମାନ 
ଥିବାର ଦେଖୁ ଆଶଭ୍ଚର୍ଯ୍ୟାନ୍ଧିତ ହେଲେ । କିଞ୍ଚତ୍ଵ ଅପ୍ରତିଭ ମଧ୍ୟ ହେଲେ । ଗୋଟିଏ 
ଉଚ୍ଚାସନରେ ନବାବ ଏବଂ ସିରାଜଉଦ୍ୌଲାଙ୍କୁ ବସାଇ ହାତ ଯୋଡ଼ି ଜଣାଇଲେ, 
“ କାହାପନା ! ଏ ଗୋଲାମ ପ୍ରତି କି ଆଜ୍ଞା ହେଉଅଛି ?? ? ନବାବ ସାଶୁନୟନରେ ଅତି 
କରୁଣ ଭାଷାରେ କହିଲେ, ˆ ଦୋସ୍ତ ମୁସ୍ତାଫା ! ଆଉ କ'ଣ କହିବି ? ମୋ କହିବାର 
କଥା ସବୁ ଶେଷ ହୋଇଅଛି । ଶୁଣ ଦୋସ୍ତ ! ମନୁଷ୍ୟର ପ୍ରାଣଠାରୁ ପ୍ରିୟତର ଜଗତରେ 
ଆଉ କିଛି ନାହିଁ। ହେଲେ ମୋ ଜୀବନ ବର୍ଭମାନ ମୋ ପକ୍ଷରେ ନିତାନ୍ତ ଭାରବତଵ 
ହୋଇପଡ଼ିଅଛି । ମୋ ପକ୍ଷରେ ମୃତ୍ୟୁ ବାଞ୍ଚନୀୟ । ଦୋସ୍ତ ! ମୁଁ ବେଶ୍‌ ଜାଣୁଅଛି, ଆଉ 
କହିବାକୁ ହେବ ନାହିଁ, ତୁମ୍ଭେ ମୋ ପ୍ରତି ବିରକ୍ତ । ଯେବେ ମୋର ବିନାଶ କାମନା କର, 
ଭଲ କଥା - ସେଥସକାଶେ ଏତେ ହରବର କିପାଇ - ଏତେ ସନ୍ତାସନ୍ତି କ୍ୟା ? ଏହିଠାରେ 
ଶେଷ କରିଦିଅ । ସତ କଥା, ମୁଁ ତୁମ୍ଭଠାରେ ଅପରାଧୀ; ମୋ ପାପର କି ଅନ୍ୟରୂପ 
ପ୍ରାୟଶ୍ଚିତ୍ତ ନାହିଁ ? ମୁସଲମାନଠାରୁ କି ମୁସଲମାନ କ୍ଷମା ପାଇବାର ଯୋଗ୍ୟ ନୁହେଁ ? 
ଦୋସ୍ତ ! ପବିତ୍ର ଇସଲାମ୍‌ ଧର୍ମକୁ ସ୍ମରଣ କର, ମୁସଲମାନ ହୋଇ ମୁସଲମାନର ଗୌରବ 
ରକ୍ଷା କର । ମୁଁ ଆଉ ସନ୍ତାପିତ ହୋଇପାରିବି ନାହିଁ । (ନବାବ ଆପଣା ହସ୍ତର ତରବାରି 
ମୁସ୍ତାଫା ସମ୍ମୁଖକୁ ପକାଇଦେଇ କହିଲେ ) ଆଉ କିଛି ଆବଶ୍ୟକ ନାହିଁ, ମୁସ୍ତାଫା ! ଢେର୍‌ 
ହେଲାଣି, ମୁଁ ତୁମ୍ଭ ଆଗରେ ଅଛି, ଏହି ମୋ ନୟନପ୍ରତିମା ସିରାଜଉଦ୍ୌଲା ତୁମ୍ଭ ଆଗରେ 
ରହିଅଛି, ଦୁଇଜଣଙ୍କୁ ଶେଷ କରିଦିଅ, ବିଧର୍ମୀ କାଫେର ହାତଯାଏ ରଖ ନାହିଁ । ମାତ୍ର 
ହେ ମୁସ୍ତାଫା, ହେ ଦୋସ୍ତ ! ଆମ୍ଭମାନଙ୍କ ବହୁକାଳର ଦୋସ୍ତଦାରି ଯେବେ ତୃମ୍ଭ ମନରେ 
ଥାଏ - ମୁଁ ଯେବେ କେବେ କିଛି ତୁମ୍ଭର ଉପକାର କରିଥାଏ ଅଥବା କିଛି ନ ହେଉ, ତୁମ୍ଭ 
ନିଜ ଉଦାରତା ଗୁଣରେ ମୋହର ଅପରାଧ ଯେବେ ମାର୍ଜନା କରିପାର, ଜାତୀୟ ଗୌରବ 
ରକ୍ଷା କରିବାକୁ ଯେବେ ତୁମ୍ଭର ଇଚ୍ଛା ଥାଏ, ତେବେ ଆସ, କୋରାଣ ସରିଫ୍ବ ସ୍ପର୍ଶ କରି 
ବୋଲ, ମୋତେ ତ୍ୟାଗ କରିବ ନାହିଁ - ମୋର ବୋଲିବାର ଏତିକି ମାତ୍ର । ବର୍ଭମାନ 
ଭୀସ୍କର ପଣ୍ଡିତ ସହିତ କି ରୂପ ବ୍ୟବହାର କରିବାକୁ ହେବ ମୋତେ ଉପଦେଶ ଦିଅ । 
ତୁମ୍ଭେ ମୋ ଅଭିପ୍ରାୟ ଜାଣ । ବର୍ଗୀ ସନ୍ଧି ବିଷୟରେ ଯେ ସମସ୍ତ ଗ୍ଲାନିକର ପ୍ରସ୍ତାବ 
କରିଅଛି, ସେଥୁରେ ସମ୍ମତ ହେବା ମୋ ପକ୍ଷରେ କଷ୍ଟକର - ମୁଁ କ୍ୟା, ମୁସଲମାନ ପକ୍ଷରେ 
ତାହା ଅସହ୍ୟ । 

ଲଛମା ୨0 


ନବାବଙ୍କ କାରୁଣ୍ୟରେ ମୁସ୍ତାଫା ବିଚଳିତ ହେଲେ | ତାଙ୍କ କଠିନ ପ୍ରାଣ ବିଚଳିତ 
ହୋଇଗଲା । କି ଉତ୍ତର ଦେବେ, କିଛି ସ୍ଥିର କରିପାରିଲେ ନାହିଁ । କେତେ ମୁହୂର୍ଭ କାଷ୍ଠ ପ୍ରତିମା 
ପରି ଛଡ଼ାହୋଇରହଲେ । ଏ ଉତ୍ତାରେ ବିନୀତ ଭାବରେ କହିଲେ - “ ପ୍ରଭୋ ! କ୍ଷମା 
କରନ୍ତୁ, କିଛିକାଳ ଅବକାଶ ଦେଉନ୍ତୁ, ସ୍ଵଦେଶୀୟ କର୍ମଚାରୀଙ୍କ ସହିତ ପରାମର୍ଶ କରି ଏ 
ବିଷୟରେ ଉତ୍ତର ଦେବି । ସେମାନଙ୍କ ସଙ୍ଗରେ ବିଚାର ନ କରି କିଛି କଥା କହିପାରୁ ନାହିଁ ।” 
ନବାବ ବ୍ୟଗ୍ରଭାବରେ କହିଲେ, ˆ ହେଉ, ତାହା ହେଉ, ସେହିପରି କର, ମୋର ଏଥୁରେ 
କିଛି ଆପତି ନାହିଁ ।” 

ମୁସ୍ତାଫା ଖୀ ତତକ୍ଷଣାତ ଲୋକ ପଠାଇ ହାବିଲଦାର ସମସେର ଖୀ, ଜମାଦାର 
ସର୍ଦାର ଖା, ମନ୍‌ସବଦାର ଅବଦୁଲ ଶୋଭାନ ଖା, ଅବଦୂଲ ରହମାନ ପ୍ରଭୁତିଙ୍କୁ ଡକାଇ 
ଆଣିଲେ | ସେମାନେ ଉପସ୍ଥିତ ହୁଅନ୍ତେ ମୁସ୍ତାଫା ଖା ନବାବଙ୍କୁ ଅନାଇ କହିଲେ, ˆ ହଜୁର 
ଜାହାପନା ! ମୋତେ ଯେ ସମସ୍ତ କଥା କହିଅଛନ୍ତି, ଏମାନଙ୍କୁ ମଧ୍ୟ ସେହି ସମସ୍ତ କଥା 
ବୋଲନ୍ଧୁ ।” ” ନବାବ ଇତିପୂର୍ବେ ମୁସ୍ତାଫାକୁ ଯେ ସମସ୍ତ କଥା କହିଥୁଲେ, ସେମାନଙ୍କୁ ମଧ୍ଯ 
ସେହିପରି କହିଲେ | ଯୋଦ୍ଧାବର୍ଗ ସେ ସମସ୍ତ କଥା ଶୁଣି ନିରୁତ୍ତର ହୋଇ ବସିଲେ । ମୁସ୍ତାଫା 
କହିଲେ - “ ‘ଭାଇମାନେ ! ଉତ୍ତର ଦିଅ ।”? 


ସମସ୍ତଙ୍କ ଅନୁମତି ଗ୍ରହଣକରି ସମସେର ଖା, ସରଦାର ଖୀ କହିଲେ, “ଆମ୍ଭେମାନେ 
କ”ଣ କରିବୁ ? ଆପଣ ହେଲେ ଜାତିର ସର୍ଦାର, ଆମ୍ଭମାନଙ୍କର ସେନାପତି, ଆପଣଙ୍କ 
ମତରେ ଆମ୍ଭମାନଙ୍କର ମତ ଜାଣିବେ, ଆପଣଙ୍କ ଆଜ୍ଞା କେଭେ ଅବଜ୍ଞା କରି ନାହୁଁ, 
ବର୍ଭମାନ ମଧ୍ଯ ସେହି କଥା । 


ଶରଣାଗତ ଅନ୍ନଦାତା ନବାବଙ୍କ କାତର ବଚନ ଶୁଣି ଏବଂ ତାହାଙ୍କ ନେତ୍ରରୁ ଅନର୍ଗଳ 
ପ୍ରବାହିତ ଅଶ୍ରୁଧାରା ଦେଖୁ ଅତି କଠୋରହୃଦୟ ନରଶୋଣିତପିପାସୁ ସମରାଭିଳାଷୀ 
ମୁସ୍ତାଫାଙ୍କ ହୃଦୟ ବିଗଳିତ ହୋଇଗଲା । ସମସେର ଖା, ସର୍ଦାର ଖା, ଅବଦୁଲ ଶୋଭାନ 
ପ୍ରଭୁତି ସ୍ବଦେଶୀୟ ଯୋବ୍ଧାମାନଙ୍କୁ ସମ୍ବୋଧନ କରି କହିଲେ, ˆ ଭାଇମାନେ ! ଯାହା 
ହେବାର ହୋଇଯାଇଛି, ପୁରୁଣା କଥା ପାସୋରି ପକାଅ | ଭାଇମାନେ, ମୁଁ ସରଳ ହୃଦୟରେ 
ପବିତ୍ର କୋରାଣ ସରିଫ୍ବ ସ୍ମରଣ କରି କହୁଛି, ଆଜିଠାରୁ - ଏହି ମୁହୁ୍ଁଠାରୁ, ମୋହର 
ଏବଂ ମୋର ପୂତ୍ର କନ୍ୟାଙ୍କର ମସ୍ତକ ପ୍ରଭୁପଦରେ ବିକ୍ରୟ କଲି | ଆଜିଠାରୁ ମୋ ଦେହର 
ପ୍ରତ୍ୟେକ ରକ୍ତବିନ୍ଦୁରେ ପ୍ରଭୁଙ୍କର ଅଧ୍‌କାର | ଏହା ପ୍ରଭୁଙ୍କ ଦତ୍ତକ ସମ୍ପଭ୍ତି ! ଭାଇମାନେ ! 
ମୁଁ ଦୃଢ଼ରୂପେ କହୁଅଛି, ଏହା ମୋର ହୃଦୟର ଅନ୍ତଃସ୍ଥଳର କଥା ଜାଣିବେ । ଭାଇମାନେ, 
ତୁମ୍ଭମାନଙ୍କ ପରି ଶଏଜଣ ବୀର ଯଦି ପାଏ, ସେହି ଶହେ ଖଣ୍ଡ ତରବାରିରେ ଗୋଟିଏ 
ରାଜ୍ୟ ଦଖଲ କରିପାରେ । ଭାଇମାନେ, ନିରାଶ ହୁଅ ନାହିଁ । ବର୍ଭମାନ ମଧ୍ଯ କୋଡ଼ିଏ 
ହଜାର ସବାର ହାଜର ଅଛନ୍ତି । ସେମାନଙ୍କୁ ଚଳାଇନେଲେ ଶତୁମାନଙ୍କୁ ଖଣ୍ଡବିଖସ୍ଡ କରି 

୨୨୨ ଫକୀରମୋହନ ଉପନ୍ୟାସ ସମଗ୍ର 


ପକାଇବେ । ଭାଇମାନେ ! ପୂର୍ବେ କହିଅଛି, ପୁନର୍ବାର କହୁଅଛି, ଗତ କଥା ବିସ୍ୁ ତ ହୁଅ | 
ମୁଁ ମନର କଥା କହିଲି, ତୁମ୍ଭମାନଙ୍କ କଥା ଫେଇଂ ବୋଲ ।” ମୁସ୍ତାଫାଙ୍କ କଥା ଶୁଣି ସମସ୍ତେ 
ଏକବୀକ୍ୟରେ କହିଲେ; ˆ ଭାଇ ସାହେବ, ସେନାପତି ସାହେବ ! ଆମ୍ଭମାନଙ୍କର ଅଧୁକ 
କିଛି ବୋଲିବାର ନାହିଁ । ଆପଣଙ୍କ ମତରେ ଆମ୍ଭମାନଙ୍କ ମତ ଜାଣିବେ - ଏହା ନିଶ୍ଚୟ 
କଥା । ଆପଣଙ୍କ ଏବଂ ମୁନିବ ନବାବ ସାହେବଙ୍କ ବିଶ୍ଵାସ ସକାଶେ କହୁଅଛୁ, ଏଥର 
ସାକ୍ଷୀ କୋରାଣ ସରିଫ । 


ତୃଷାର୍ଭ ସୁଶୀତଳ ଜଳଧାରା ପ୍ରାପ୍ତ ହେଲା, ଅମୃତଭାଣ୍ଡ କ୍ଷୁଧାର୍ଁର ହସ୍ତଗତ ହେଲା, 
ଭଗ୍ନପୋତ ଅକୂଳ ସମୁଦ୍ରରେ ଭାସମାନ ନାବିକ କୂଳ ପ୍ରାପ୍ତ ହେଲା, ନିବିଡ଼ ଅମାନିଶାରେ 
ସହସା ଚନ୍ଦ୍ରୋଦୟ ହେଲା । ନବାବ ଆଶ୍ବସ୍ତ ହେଲେ ¦ ମନ ମଧ୍ଯରେ ନବାବ ଚିନ୍ତାକଲେ - 
ମୁସ୍ତାଫା ନିଷ୍ଣର ସତ୍ୟ, ମୁସ୍ତାଫା ଭୟଙ୍କର କ୍ରୋଧୀ ସତ୍ୟ; ମାତ୍ର ମୁସ୍ତାଫା ବୀର, ମୁସ୍ତାଫା 
ଯୋଦ୍ଧା ଏବଂ ସତ୍ୟବାଦୀ ।! ଇସ୍୍‌ଲାମ୍‌ ଧର୍ମ ପ୍ରତି ତାହାର ଦୃଢ଼ବିଶ୍ବାସ । ମାନବଜାତିର 
ସୁମହତ୍‌ଵ ଗୁଣ ସ୍ଵଜାତି -ବାସଲ୍ୟ, ସଵଜାତି ଗୌରବ ରକ୍ଷଣରେ ମୁସ୍ତାଫା ତପୂର | ଏ ଉତ୍ତାରୁ 
ମେଲାଣି ଘେନି ନବାବ ବିଶ୍ରାମ ନିମନ୍ତେ ସିରାଜକୁ ଧରି ଡେରାକୁ ବାହୁଡ଼ିଲେ । ମୁସ୍ତାଫା 
ସଙ୍ଗେ ସଙ୍ଗେ ଆସି ଡେରା ଦ୍ବାରରେ ନବାବଙ୍କୁ ଛାଡ଼ିଗଲେ । ଆମ୍ଭେମାନେ ବୋଲିବାକୁ 
ବିସ୍ମ ତ ହୋଇଅଛି, ସେହି କାନକଟା ହିନ୍ଦୁ ହାବିଲଦାର ନବାବଙ୍କ ଶରୀରରକ୍ଷକ ରୂପେ 
ଛାୟାସ୍ଵରୂପ ସଙ୍ଗେ ସଙ୍ଗେ ରହିଅଛି । 


HH ୨୪॥ 
ମନ୍ତ୍ରଣା 


ନିଶା ଅବସାନ, ସୂର୍ଯ୍ୟୋଦୟ ପୂର୍ବେ ନବାବ ଉଜ୍କ କରି ପ୍ରାତଃକାଳିକ ଉପାସନା 
ସମାପ୍ତ କଲେ । ପୁନଶ୍ଚ ମନର ସଂଶୟ ଭଞ୍ଜନ ନିମନ୍ତେ ଆଜିମାବାଦର ଉଜିର ଗୋଲାମ 
କାଦରଙ୍କୁ ମୁସ୍ତାଫା ନିକଟକୁ ପଠାଇଲେ । ଉଜଜିର ବାହୁଡ଼ିଆସି ସମ୍ବାଦଦେଲେ, ମୁସ୍ତାଫାଙ୍କ 
ପ୍ରତିଜ୍ଞା ଅଟଳ | 


ନବାବଙ୍କ ଡେରାରେ ସମର-ସମିତି ଆହୃତ ହେଲା । ମୁସ୍ତାଫା, ସମସେର ଖୀ, ସର୍ଦାର 
ଖୀ, ମୀରଜାଫର, ଅବଦୁଲ ଶୋଭାନ ଖୀ, ଅବଦୁଲ କାଦର, ବାଦଲ ସିଂହ ଓରଫେ 
କାନକଟା ହାବିଲଦାର ଏବଂ ସ୍ଵୟଂ ନବାବ ଉପସ୍ଥିତ । ସଭ୍ୟସଂଖ୍ୟା ଆଠଜଣ | ନବାଗତ 
ଜଣେ କାଫେରକୁ ଗୁପ୍ତ ମନ୍ତ୍ରଣା ସ୍ଥଳରେ ଉପସ୍ଥିତ ଥଵବାର ଦେଖୁ ତର୍କ ସେନାପତିମାନେ 
ପରସ୍ତର ମୁହଁ ଚାହା ତୁହି ହେଲେ । ନବାବ ସାହେବ ସେମାନଙ୍କର ଅଭିପ୍ରାୟ ଜାଣି ଗତ 
ଦିବସର ସମସ୍ତ ଘଟନା ବିସ୍ତାରିତ ରୂପେ ବର୍ଣ୍ଣନା କଲେ | ତୁର୍କ ସେନାପତିମାନେ ହୃଦୟଙ୍ଗମ 
୧. ଫେଡ଼ି, ଖୋଲି । 

ଲଛମା ୨୨୩ 


କଲେ, ମହିଷରେଖାଠାରେ ବାଦଲ ଉପସ୍ଥିତ ନ ଥୁଲେ ନବାବଙ୍କୁ ବର୍ଭମାନ ଏଠାରେ କେହି 
ଦଶନ କରିବାକୁ କ୍ଷମ ହୁଅନ୍ତା ନାହିଁ । ବାଦଲ ସିଂହ ସମସ୍ତଙ୍କୁ ସଲାମ କରି କହିଲେ, ˆ ଖୀ 
ସାହେବମାନେ ! ଶୁଣ, ମୋ ହୃଦୟର କଥା ଶୁଣ, ମୋହର ପ୍ରତିଜ୍ଞା କଥା ଶୁଣ | 
ଆପଣମାନଙ୍କ ହିସାବରେ ମୁଁ ଜଣେ କାଫେର, ମାତ୍ର ଖୀ ସାହେବମାନେ, କାଫେରଙ୍କର 
ମଧ୍ଯ ଏକ ସର୍ବଶକ୍ତିମାନ୍‌ ଇଶ୍ର ଅଛନ୍ତି, ସେହି ଇଶ୍ଵର ଅନ୍ୟ କେହି ନୁହନ୍ତି, ତୁମ୍ଭମାନଙ୍କର 
ଆଲ୍ଲାତାଲ୍ଲା । ମୁଁ ସେହି ଆଲ୍ଲାତାଲ୍ଲାଙ୍କ ନାମଧରି ଆପଣମାନଙ୍କ ନିକଟରେ ଶରଣ ପଶିଲି, 
ଆପଣମାନଙ୍କଠାରୁ ସାହାଯ୍ୟ ପାଇବାପାଇଁ ଶରଣ ପଶିଲି । ମୁଁ ଜମିଦାର ପୁତ୍ର ଅର୍ଥର 
ଭିଖାରି ନୁହେଁ । ଆଉ ପଦସମ୍ଭ୍ରମ - ମୋହର ପାର୍ଥିବ ସମସ୍ତ ବାସନା ସମାପ୍ତ ହୋଇଅଛି । 
( ବାଦଲ ସିଂହ ଆପଣା ବସ୍ତର ମଧ୍ଯରୁ ଖଣ୍ଡିଏ ତୀକ୍ଷ୍ମ ଛୁରିକା ଦେଖାଇ କହିଲେ) ମୁଁ ଲଶ୍ବରଙ୍କ 
ନାମ ଧରି, କୁଳଦେବତାଙ୍କ ନାମ ଧରି ପ୍ରତିଜ୍ଞା କରିଅଛି, ପିତୃହତ୍ୟାକାରୀ, ମାତୃଘାତୀ 
ପାପିଷ୍ଠ ବର୍ଗୀ ସର୍ଦ୍ଦାରର ହୃଦୟ ରକ୍ତରେ ପିତୃତର୍ପଣ କରି ତପସ୍ୟା ନିମନ୍ତେ ହିମାଳୟ 
ଆଶ୍ରମକୁ ଯିବି । ଯେବେ କାର୍ଯ୍ୟ ସାଧନରେ ଅକୃତକାର୍ଯ୍ୟ ହୁଏ, ଏହି ଅସ୍ତଦ୍ଧାରା ଆତ୍ମଘାତୀ 
ହେବି । ଖୀ ସାହେବମାନେ ! ମୁଁ ପିଲା, ଆପଣମାନେ ପିତୃତୁଲ୍ୟ । ଆଜିଠାରୁ ଆପଣମାନେ 
ମୋହର ଧର୍ମ ପିତା ହେଲେ । ଏହି ଆଶୀର୍ବାଦ କରନ୍ତୁ, ଆତ୍ମକୃତ ପ୍ରତିଜ୍ଞା ପାଳନରେ ଯେବେ 
କିଞ୍ଚତ୍ଵ ମାତ୍ର ଶୈଥୂଲ୍ଯ କରୈ, ତେବେ ଯେପରି ମୋ ମସ୍ତକରେ ବଜ୍ରପାତ ହେବ, ମୁଁ 
ଯେମନ୍ତ ଅନନ୍ତ ନରକ ଭୋଗୀ ହେବି ! 

ବାଦଲ ସିଂହ ଆପଣା ପିତୃମାତୃନାମ ସ୍ମରଣ ସମୟରେ ସରୋଷ କରୁଣ ଭାବରେ 
କଥା କହୁଥିଲା | ହଠାତ ତାହାର ଭାବାନ୍ତର ଉପସ୍ଥିତ ହେଲା | ପଦାହତ ଭୁଜଙ୍ଗପରି ନିଶ୍ନାସ 
ତ୍ୟାଗ କରିବାକୁ ଲାଗିଲା । ତାହା ନେତ୍ରରୁ ଅଗ୍ନି ସ୍ଥୁଲିଙ୍ଗ ଜାତ ହେବାପରି ଜଣାଗଲା । 
କାହାର ନାମ ମନରେ ଉଦିତ ହେଲା ? ହୃଦୟେଶ୍ବରୀ କଥା, ଶତୁ ତାକୁ ହରଣ କରିଅଛି, 
ଏହା ପ୍ରତ୍ୟେକ ପୁରୁଷ ପକ୍ଷରେ, ବିଶେଷତଃ କ୍ଷତ୍ରିୟ ପକ୍ଷରେ ଅସହ୍ୟ । 

ସମସ୍ତ କଥା କର୍ଣ୍ଣଗୋଚର କରି ଖା ସାହେବମାନେ ବାଦଲ ସିଂହକୁ ଆଶ୍ଵାସ ଦେଇ 
ପାଖରେ ବସାଇଲେ । 


ସଭାର କାର୍ଯ୍ୟାରମ୍ଭ ହେଲା | 

ପ୍ରଶ୍ନ - ବର୍ଗୀ ସହିତ ସନ୍ଧି ବା ବିଗ୍ରହ, ବର୍ଭମାନ କ୍ଷେତ୍ରରେ କେଉଁ ମାର୍ଗ ଅବଲମ୍ବନୀୟ ? 

ମୁସ୍ତାଫା କହିଲେ - “ କାଫେର ସହିତ ମିଳିତହେବା ମୋହର ମଧ୍ଯ ଇଛ୍ଛାବିରୁଦ୍ଧ | 
ହେଲେ ବିଚାରକରି ଦେଖନ୍ତୁ, ବର୍ଭମାନ ଅବସ୍ଥାରେ ଯୁଦ୍ଧ ଆମ୍ଭମାନଙ୍କ ପକ୍ଷରେ ଅନୁକୂଳ 


କି ନାହିଁ ୨ ସୈନ୍ଯମାନଙ୍କୁ .ଯୁଦ୍ଧକ୍ଷେତ୍ରକୁ ଆହ୍ବାନ ମୃତ୍ୟୁମୁଖକୁ ପ୍ରେରଣମାତ୍ର । ସେମାନେ 
ଧାଇଁ ଧାଇଁ ଥକି ପଡ଼ିଛନ୍ତି । ଆହାର କଥା ତେଣିକି ଆଉ, ତୃଷା ସମୟରେ ଜଳବନ୍ଦୁ ମାତ୍ର 

୨୨୪ ଫକୀରମୋହନ ଉପନ୍ୟାସ ସମଗ୍ର 


ପ୍ରାପ୍ତ ହୋଇ ନାହାନ୍ତି । ଏଣେ ସମସ୍ତ କମାଣ, ସମସ୍ତ ଗୋଳାବାରୁଦ ଶତ୍ରୁ ହସ୍ତଗତ | ଦେହ 
ସାମର୍ଥ୍ୟହୀନ, ତହିଁରେ ପୁଣି ଅସ୍ତ୍ାଭାବ । ଏ କ୍ଷେତ୍ରରେ ଯୁଦ୍ଧର ଆୟୋଜନ ବିନାଶର କାରଣ 
ବୋଲି ଆମ୍ଭର ବିଶ୍ଵାସ । ବ୍ମାନ ଫୌଜ ମଧ୍ଯରେ ପାଇକ ଲସ୍କର ପ୍ରଭୁତି ଲକ୍ଷାବଧୂ 
ଲୋକ ରହିଅଛନ୍ତି । ସେମାନଙ୍କପାଇଁ ହଠାତ ଖାଦ୍ୟସଂଗ୍ରହ କରିବା ନିତାନ୍ତ ସହଜ କଥା 
ନୁହେଁ । ଅଗ୍ରପଷ୍ଚାତଵ ଚିନ୍ତାକରି ମୁଁ ସ୍ଥିର କରିଅଛି, ସହସା ସମରାରନ୍ଭ ଅନୁଚିତ । 
ନବାବ କହିଲେ - ˆ ଭାସ୍ର ପଣ୍ଡିତ କ୍ରୋରେ ଟଙ୍କା ପୁଣି ଚୌଥ ସରଦଶମୁଖୀ 
ସକାଶେ ବର୍ବମାନ ମେର୍ଦନୀପୁର ଦୁଇ ଜିଲ୍ଲା ଲେଖୁନେବାକୁ କହୁଅଛି | ଏହା ମଧ୍ଯ ତାର 
ପ୍ରସ୍ତାବ ଯେ, ମୀର ହବିବ୍‌ ପୂର୍ବବତ୍‌ ବେହାରର ଶାସନକରାଁ ହୋଇ ରହିବ ¦ ଏଣେ ଦେଖନ୍ତୁ, 
ବାଲାଜି ରାଓ ହୁଲକାର ଚୌଥ ସକାଶେ ବେହାର ଅଞ୍ଚଳରେ ଉତ୍ପାତ ଆରମ୍ଭ କଲାଣି, 
ଭାସ୍କର ପଶ୍ଡିତକୁ ଟଙ୍କା ଦେବାର ଶୁଣିଲେ ସେ ମଧ୍ଯ ଭଲକରି କାନି ପାତି ବସିବ | ଗନ୍ତାଘର 
କଥା ତ ଜାଣ, ଯେଉଁ ପାଇକମାନେ ପ୍ରାଣଦେବାକୁ ଆସିଛନ୍ତି, ନ ଖାଇ ନ ପିଇ ଖରା 
ନାହିଁ, କାକର ନାହିଁ ଉଦୁଆଁଂ ପଦାରେ ପଡ଼ି କଷ୍ଟ ସହୁଅଛନ୍ତି, ସେମାନଙ୍କ ପରିବାରମାନେ 
କି ଉପବାସରେ ମରିବେ ? 


ମୁସ୍ତାଫା କହିଲେ - କେଭେଁ ନୁହେଁ, କେଭେଁ ନୁହେଁ, କଦାଚ ଆମ୍ଭେ ଏପରି ପ୍ରସ୍ତାବରେ 
ସମ୍ମତ ହୋଇ ନ ପାରୁ | ମୁସଲମାନ ବୀରମାନେ ଉପବାସରେ ବଲବଲ କରି ଚାହିଁରହିଥୁବେ, 
ଆଉ କାଫେର ଆସି ଠେଙ୍ଗା ଦେଖାଇ ଥଳି ବାନ୍ଧି ଘେନିଯିବ, ଏହା ନିତାନ୍ତ ଅସହ୍ୟ । 


ଅନେକ ତର୍କବିତର୍କ ଉତ୍ତାରେ ସ୍ଥିର ହେଲା, କୌଣସି ରୂପେ ଟାଳଟୁଳ କରି ଦୁଇ 
ଚାରିଦିନ ଯୁଦ୍ଧ ସ୍ପଗିତ ରଖାଯାଉ । ରସଦ ତୋପ ଗୋଳାବାରୁଦ ଆଣିବା ନିମନ୍ତେ ଦୁତଗାମୀ 
ଦୂତ ମୁର୍ଶିଦାବାଦ ଯାଉନ୍ତୁ । ସେନାପତି ମୀରଜାଫର ହଳଦୀପଦା ଯୁଦ୍ଧରେ ଆହତ, 
ଆରୋଗ୍ୟଲାଭ ନିମନ୍ତେ ମୁର୍ଶିଦାବାଦ ଯାଉନ୍ତୁ । ଆରୋଗ୍ୟଲାଭ ଉତ୍ତାରେ ଆଉ କିଛି ପାଇକ 
ସଂଗ୍ରହ କରି ପୁନର୍ବାର ଫୌଜ ସହିତ ମିଳିତ ହେବେ । 

ସମସେର ଖା କହିଲେ - “ନବାବଙ୍କ ପକ୍ଷ ପରିତ୍ୟାଗ କରି ବର୍ଗୀ ପକ୍ଷରେ ମିଳିତ 
ହେବେ, ଏହି ଭାବରେ କେତେକ ଜଣ ହାବିଲଦାର ଭାସ୍କର ପଣ୍ଡିତଙ୍କୁ ଜାଲ୍‌ ଚିଠି ଲେଖନ୍ତୁ । 
ଭାସ୍କର ସେମାନଙ୍କ ପ୍ରତ୍ୟାଶାରେ ଯୁଦ୍ଧ ସ୍ଥଗିତ ରଖୁବ । 


ମୁସ୍ତାଫା କିଞ୍ଚତ୍ଵ ବିରକ୍ତ ଭାବରେ କହିଲେ, ˆ ଏପରି କାଫେରୀ" କାର୍ଯ୍ୟରେ ସମ୍ମତ 
ହେବାକୁ ଆମ୍ଭେ ନାରାଜ |”? 


ସମସେର ଖା କିଞ୍ଚତଵ ଅପ୍ରତିଭ ହୋଇ କହିଲେ, ˆ ନାହିଁ, ନାହିଁ ଆମ୍ଭେ ମତଲବ 
ହାସଲ ନିମନ୍ତେ ଏପରି ପ୍ରସ୍ତାବ କରିଥୁଲୁ !” 


୧. ଖୋଲା, ୨. ବିଧର୍ମୀ ! 

ଲଛମା ୭9୫ 


ପର୍ଚାତଵ ପ୍ରକାଶ ପାଇଲା, ନବାବ ଏବଂ ସମସେର ଖା ମନ୍ତ୍ରଣାକରି ଏହିପରି କାର୍ଯ୍ୟ 
କରିଥିଲେ | 

ଅବଶେଷରେ ସଭାର ସିଦ୍ଧାନ୍ତ ଅନୁସାରେ ସନ୍ଧିର ପ୍ରସ୍ତାବ ଘେନି ଜାନକୀରାମ ଭାସ୍କର 
ପଣ୍ଡିତ ନିକଟକୁ ପ୍ରେରିତ ହେଲେ | ତାହାଙ୍କୁ ଉପଦେଶ ଦିଆଯାଇଥୂଲା, ଯେପରି ଶୀଘ୍ର 
କଥା ମୀମାଂସା ନ ହୁଏ | 


i ୨୫ ॥ 


ଅବସାଦ. . . ଅବସାଦ 


ସମସ୍ତ ବିଷୟ ବନ୍ଦୋବସ୍ତ ହେଲା ସତ୍ୟ; ମାତ୍ର କ୍ଷୁଧା ପିପାସାରେ ସୈନ୍ୟମାନେ 
ଜୀର୍ଣ୍ଣ ଶୀର୍ଣ୍ ଯୁଦ୍ଧ କରି ବର ଥାଉ, ଚଳତ୍‌ ଶଳ୍ି ରହିତ | ଘୋଡ଼ାଗୁଡ଼ିକ ଦୁଇ ଦିବସ କାଳ 
ତୃଣଟିଏ ପର୍ଯ୍ୟନ୍ତ ଦନ୍ତରେ ଛେଦନ କରି ନାହାନ୍ତି । ମୁସ୍ତାଫା, ସମସେର ଏବଂ ସର୍ଦ୍ଦାର 
ଖୀ ପ୍ରଭୃତି ନଅଜଣ ପଞ୍ଜାବୀ ବୀର ଅଧସେର ଧାନୁଆ ମୋଟା ଚାଉଳ, ଅଧସେର 
ବାସି ପଚା ମାଂସ୍ଥ ଗୋଟିଏ ଆଟିକାରେ ସିଝାଇ ଭକ୍ଷଣ କରିଅଛନ୍ତି । ଖୋଦ ନବାବଙ୍କର 
ମଧ୍ଯ ସେହି ଦଶା | ଗ୍ରୀଷ୍ମାବ ସାନ ଉତ୍ତାରେ ବୃଷ୍ଟିଧାରା ପତନ ପୂର୍ବେ ଗଗନ ମଣ୍ଡଳ 
ମେଘାବୃତ ହୁଏ, ଭଷତ୍‌ ସୁଶୀତଳ ବାୟୁ ପ୍ରବାହିତ ହୁଏ । ଗତ ରାତ୍ରି ଅନ୍ଧକାର ସହିତ 
ନବାବ ସାହେବଙ୍କ ଅବସାଦ କଥଞ୍ଚତ୍୍‌ ଅବସାନ ହେଲାପରି ଜଣାଯାଏ । କାରଣ 
ତାହାଙ୍କର ବଡ଼ ବଡ଼ ଅମୀର ସେନାପତିମାନେ ଖଣ୍ଡେ ଖଣ୍ଡେ ପଚା ମାଂସ ମୁହଁରେ 
ଦେବାକୁ ପାଇଅଛନ୍ତି । ଗତକାଲି ସୈନ୍ୟମାନେ ରାତ୍ରି ସାରା ବାଟ ଅବାଟ ନ ମାନି 
ଧାଇଁଥଲେ, ତୃଷାରେ ଛାତି ଫାଟିଅଛି । ଅନେକ ପାଇକ ଜଳାଭାବରେ ମୃତ୍ୟୁମୁଖରେ 
ପତିତ ହୋଇଅଛନ୍ତି । ଗନ୍ତବ୍ୟ ମାର୍ଗରେ ଜଳବିନ୍ଦୁ ମାତ୍ର ଅଭାବ ଥୁଲା | ଅଦ୍ୟ 
ଦିବାଲୋକରେ ସୈନ୍ୟମାନେ ନିର୍ମଳ ଜଳପୂର୍ଣ୍ଣ କେତେଗୋଟି ପୁଷ୍କରିଣୀ ପାଇଲେ । 
ବାଟୋଇମାନଙ୍କ ଉପକାର ନିମନ୍ତେ ହିନ୍ଦୁ ଧନବନ୍ତ ଲୋକମାନେ ଜଗନ୍ନାଥ ସଡ଼କ 
ପାର୍ଶ୍ଵରେ ଏହି ସମସ୍ତ ପୁଷ୍ରିଣୀ ଖୋଳାଇ ଦେଇ ଅଛନ୍ତି । ପୁଷ୍ଠରିଣୀର ଅନତିଦୂରରେ 
ଆମ୍ଭକାନନ । ବସନ୍ତ କାଳ, ବକୁଳ ଏବଂ କୋମଳ ପତ୍ରରେ ବୃକ୍ଷମାନ ଅବନତ 
ହୋଇପଡ଼ି ଅଛନ୍ତି । ଆମ୍ବକାନନର କିଞ୍ଚତ୍‌ ଦୂରରେ ସାମାନ୍ୟ ପ୍ରକାର ଅରଣ୍ୟ 
ଭୂଇଁବରକୋଳି ଏବଂ ବଣ୍ୟ ବେରିରେ ପରିପୂର୍ଣ୍ଣ । ନବାବ ସୈନ୍ୟମାନେ ସେହି ସମସ୍ତ 
ଫଳ ପତ୍ର ଆମ୍ରବକୁଳ ଭକ୍ଷଣ ଏବଂ ଜଳପାନଦ୍ଵାରା ବଳ ସଞ୍ଚୟ କଲେ ! ତୃଣଭକ୍ଷଣ, 
ଜଳପାନ ଓ ଭୂଲୁଣ୍ଠନଦ୍ଵାରା ଅଶ୍ବମାନଙ୍କର କ୍ଲାନ୍ତି ଦୂର ହୋଇଅଛି | 

HH 9D 
ସହସା ସମର 


ବର୍ଗୀ ବୁଝିଲେ, ସମସ୍ତ ଚାତୃରୀ - ବଳସଞ୍ଚୟ ନିମନ୍ତେ ତୁର୍କ ସନ୍ଧିର ପ୍ରସ୍ତାବ କରିଅଛି; 
ପ୍ରକୃତ ସନ୍ଧି କରିବା ତାହାର ଉଦ୍ଦେଶ୍ୟ ନୁହେଁ । ତୁର୍କ ସେନାପତିମାନେ ବର୍ଗୀ ପକ୍ଷ ଅବଲମ୍ବନ 
କରିବା ପ୍ରସ୍ତାବ ମଧ୍ଯ ପ୍ରତାରଣାମୟ | ଖାଦ୍ୟ ଏବଂ ସମରୋପକରଣ ସଂଗ୍ରହ ନିମନ୍ତେ 
ମୁର୍ଶିଦାବାଦକୁ ସବାର ଯାଇଥ୍‌ବା ଭାସ୍କର ପଣ୍ଡିତଠାରେ ଅବିଦିତ ରହିଲା ନାହିଁ । ଦଗାବାଜ 
ତୁର୍କର ପ୍ରତାରଣାରେ ଭୁଲିରହିବା ଜ୍ଞାନହୀନତାର କାର୍ଯ୍ୟ ଅଟେ । ସନ୍ଧିର ପ୍ରସ୍ତାବ କରି 
ରାତ୍ରିଯୋଗେ ତୁର୍କ ଫୌଜ ରମାନା ହେବାରୁ ବର୍ଗୀଙ୍କ ମନରେ ସମସ୍ତ ସଂଶୟ ଜାତ ହେଲା । 
ସଂଶୟ ଜାତହେବା ମାତ୍ରେ ଯୁଦ୍ଧଯାତ୍ରା ! ତୁର୍କକୁ ଧରିବାକୁ ରାତ୍ରି ଉପସ୍ଥିତ | ତୁ୍କ 
ପାଇକମାନେ ଏକ ବିସ୍ତୀର୍ଣ୍ଣ ପ୍ରାନ୍ତର ମଧ୍ୟରେ ପଡ଼ିଅଛନ୍ତି । ବର୍ଗୀବର୍ଗ ପ୍ରାନ୍ତର ପାର୍ଶ୍ଵବର୍ଭୀ 
ବଡ଼ ବଡ଼ ଅଶ୍ଵତ୍ଵଥ, ବଟବୃକ୍ଷ ଡାଳ ଉପରେ ତୋପବାନଛ୍ି ତୁର୍କ ଉପରକୁ ଚଳାଇବାକୁ 
ଲାଗିଲେ ! ଏଣେ ତୁର୍କ ଦେହରେ କିଞ୍ଚତଵ ବଳ ସଞ୍ଚତ ହୋଇଅଛି । ମୁସ୍ତାଫା, ସର୍ଦାର ଖା, 
ସମସେର ଖା ତିନି ଦଳ ସୈନ୍ୟ ଘେନି ତିନି ଦିଗରୁ ବର୍ଗୀଙ୍କୁ ଆକ୍ରମଣ କଲେ । ନୈଶ 
ଅନ୍ଧାରରେ ଉଭୟ ପକ୍ଷରୁ ବିଷମ ସମର ସଂଘଟିତ ହେଲା ! ଦିଗ୍ବିଦିଗ ଜ୍ଞାନ ନାହିଁ, 
ଲକ୍ଷ୍ୟାଲକ୍ଷ୍ୟ ଜ୍ଞାନ ନାହିଁ, ଭୟଙ୍କରରୂପେ ଉଭୟ ପକ୍ଷରୁ ଅସ୍ତ ଚଳୁଚି । କେହି ବା ଭ୍ରାନ୍ତ 
ହୋଇ ଆମ୍ମପକ୍ଷ ବିନାଶରେ ପ୍ରବୃତ୍ତ | ଆତ୍ମପକ୍ଷର କେତେଜଣ ପ୍ରଧାନ ଲୋକ ଆହତ 
ହେବାରୁ ବର୍ଗୀବର୍ଗ କିଞ୍ଚତଵ ନିସ୍ତେଜ ହୋଇପଡ଼ିଲେ । କ୍ଷୁଦ୍ର କ୍ଷୁଦ୍ର ଦଳରେ ବିଭକ୍ତ ହୋଇ 
ତୁର୍କମାନଙ୍କୁ ଆକ୍ରମଣ କଲେ | ଉଭୟ ପକ୍ଷ କ୍ଳାନ୍ତ ଏବଂ ରାତ୍ରି ଅନ୍ଧକାରରେ ଭ୍ରାନ୍ତ, ବାରମ୍ବାର 
ଶୃଙ୍ଖଳାଚ୍ୟୁତ ହେଉଅଛନ୍ତି । ମାତ୍ର ଅନାୟତ୍ତ, ଅସ୍ତ୍ରଚାଳନା ସ୍ଥଗିତ ରଖଲଲେ ପରାଜୟ ନିଶ୍ଚିତ । 
ସୈନ୍ୟଶୃଙ୍ଖଳା ରକ୍ଷାନିମନ୍ତେ ବର୍ଗୀବର୍ଗ ସମ୍ମୁଖ ଆକ୍ରମଣ ତ୍ୟାଗକରି ଦୁଇ ପାର୍ଶ୍ବକୁ ଦୁଇ 
ଭାଗରେ ବିଭକ୍ତ ହୋଇଗଲେ | ତୁର୍କମାନଙ୍କୁ ନିଶ୍ଵାସ ତ୍ୟାଗ କରିବାକୁ ଅବକାଶ ମିଳିଲା । 
ସେମାନେ ଯୁଦ୍ଧ କରୁ କରୁ ପଛଘୁଞ୍ଚା ଦେବାକୁ ଲାଗିଲେ । ସାରା ରାତ୍ରି ଏବଂ ପର ଦିବସ 
ଦିବା ଏକ ପ୍ରହର ପର୍ଯ୍ୟନ୍ତ ଯୁଦ୍ଧ ଏବଂ ଯାତ୍ରା ଦୁଇ କାର୍ଯ୍ୟ ଚଳୁଥାଏ । ତୁର୍କ ନିତାନ୍ତ ନିସ୍ତେଜ 
ହୋଇପଡ଼ିଲେଣି । ଆଉ ପ୍ରହରବ୍ୟାପୀ ଯୁଦ୍ଧ ହୋଇଥଲେ ସେମାନଙ୍କର ପତନ ବିନା 
ଗତ୍ୟନ୍ତର ନ ଥୁଲା | 


ମାନବଜାତିର ଶୁଭାଶୁଭ ଅଲକ୍ଷ୍ୟ ଭାବରେ ଉପସ୍ଥିତ ହୁଏ | ଉତ୍ଭାଡ଼ିଆ ନାମକ ସ୍ଥାନରେ 
ବର୍ଗୀମାନେ ହଠାତଵ ଗଙ୍ଗାମାତାଙ୍କ ଦର୍ଶନ ପାଇ ଅତ୍ୟନ୍ତ ଆନନ୍ଦିତ ହୋଇପଡ଼ିଲେ । ତୁର୍କୀ 
ତ ନିସ୍ତେଜ ହୋଇପଡ଼ିଲେଣି, ଅଳୁକ୍ଷଣ ଉତ୍ତାରେ ତାହାଙ୍କୁ ବିନାଶ କରାଯିବ । ମାତ୍ର 
ଗଙ୍ଗାମାତା କପାଳ ଗୁଣରେ ସ୍ଵୟଂ ଦର୍ଶନ ଦେଇଛନ୍ତି, ତାହାଙ୍କୁ ଆରାଧନା ନ କରି ଚାଲିଯିବା 
ଅଧର୍ମ । ନୀତିବେଭତାମାନେ ବୋଲିଅଛନ୍ତି, ଶତୁ ଯେତେ ଦୁର୍ବଳ ହେଉ, ତାହାକୁ ଉପେକ୍ଷା 

ଲଛମା ୨୨୭ 


କରିବା ଉଚିତ ନୁହେଁ । ଆହୁରି ମଧ୍ଯ ନୀତିବେତ୍ତାମାନେ ବୋଲିଅଛନ୍ତି, ଆରଚ୍ଧ କର୍ମ 
ପରିସମାପ୍ତି ପର୍ଯ୍ୟନ୍ତ ସଚେଷ୍ଟ ରହିବାର ଉଚିତ । ଯାହାହେଉ, ବର୍ଗୀମାନେ ଯୁବ୍ଧତ୍ୟାଗପୂର୍ବକ 
ଜାହ୍ନବୀକୂଳରେ ବିଶ୍ରାମ କରିବାକୁ ଲାଗିଲେ । 


ଏଣେ ତୁର୍କମାନେ ଗତିଶକ୍ତିରହିତ, ବିପକ୍ଷମାନଙ୍କୁ ନିବୃତ୍ତ ଦେଖ୍‌ କ୍ଲାନ୍ତ ଭାବରେ ପ୍ରାନ୍ତର 
ମଧ୍ଯରେ ପଡ଼ିଗଲେ । 


ll ୨୭॥ 
ବାଦଲ ସିଂହର ମନ୍ତ୍ରଣା, ମୁସ୍ତାଫାର ଘୋସା ଏବଂ ଯୁଦ୍ଧ 


ଅନାବୃତ ବିସ୍ଥୀର୍ଣ୍ଣ ପ୍ରାନ୍ତର ମଧ୍ଯରେ ତର୍କ ପଡ଼ିଅଛନ୍ତି । ମଧ୍ୟାହ୍ନ କାଳ, ପ୍ରଚଣ୍ଡ ରୌଦ୍ର । 
ସାରା ରାତ୍ରି ପରିଶ୍ରମ, ଅନାହାର, ପୁଣି ପ୍ରଚଣ୍ଡ ସୂର୍ଯ୍ୟକିରଣରେ ଜୀବନ୍ଧତ | ଏଥୁପୂର୍ବେ 
ବର୍ଗୀବର୍ଟ ସେ ସ୍ଥାନକୁ ଯାଇ ସମସ୍ତ ଲୁଣ୍ଠନ କରିନେଇଅଛନ୍ତି | କ୍ଷେତ୍ରର ଶସ୍ୟ, ଗ୍ରାମବାସୀଙ୍କ 
ସମ୍ପତ୍ତି ସମସ୍ତ ଅପହୃତ ହୋଇଅଛି । ଯାହା ନେଇପାରି ନ ଥଲେ, ଅଗ୍ନିସଂଯୋଗରେ ସେ 
ସମସ୍ତ ଦଗ୍ଧ କରି ଦେଇ ଯାଇଅଛନ୍ତି । ଗ୍ରାମସକଳ ଶୂନ୍ୟ । ଜୀବନ ସମ୍ତଭମ ରକ୍ଷା ନିମନ୍ତେ 
ଲୋକ ସପରିବାର ପଳାୟନ କରିଅଛନ୍ତି । ଶୀତରତୁରେ କ୍ଷେତ୍ର ଶସ୍ୟପୂର୍ଣ୍ଡ ଲୋକଙ୍କ ଗୃହ 
ଧନଧାନ୍ୟରେ ପୂର୍ଣ୍ଣ ଥାଏ । ବର୍ଗୀବାହନ ଅଶ୍ଵମାନଙ୍କ ଆହାରୀୟ ଅଭାବ ଥାଏ ନାହିଁ । 
ଉପଯୁକ୍ତ କାଳ ଜାଣି ବର୍ଗୀ ଏହି ଅନୁକୂଳ କାଳରେ ଯୁଦ୍ଧଯାତ୍ରା ଅବା ଲୁଣ୍ଠନଯାତ୍ରା କରିଥାଆନ୍ତି । 

ବର୍ଗୀ ପରିତ୍ୟକ୍ତ ଏବଂ ଅର୍ଵଦଗ୍ଧ ଶସ୍ୟ ବା ଫଳମୂଳ ସଂଗ୍ରହ କରି ତୁର୍କ ପାଇକମାନେ 
କଥଞ୍ଚତ୍ଵରୂପେ ପ୍ରାଣ ଧାରଣ କଲେ ! ତାହା ମଧ୍ଯ ସମସ୍ତଙ୍କ ଭାଗ୍ୟରେ ଘଟି ନାହିଁ । ଦଗ୍ଧ 
ଚାଳ ଉପରୁ ଅର୍ବଦଗ୍ଧ କଖାରୁ, ଲାଉ, ଶିମ୍ଭ ପୋଇ ପ୍ରାପ୍ତ ହୋଇ ବଡ଼ ବଡ଼ ଖୀ 
ସାହେବମାନେ ଅତି ଉପାଦେୟ ଜ୍ଞାନ କରି ଭୋଜନ କରିଅଛନ୍ତି । 

ମୁସ୍ତାଫା ଏକ ସ୍ଥାନରେ ଗାଲରେ ହାତ ଦେଇ ବସିଅଛନ୍ତି । ବାଦଲ ସିଂହ ତାଙ୍କ 
ସମୀପରେ ଉପସ୍ଥିତ ହୋଇ ସଲାମ କଲେ | 

ମୁସ୍ତାଫା ପଚାରିଲେ - “ କି ବାଦଲ, କି ଖବର ?”” ବାଦଲ ସିଂହ କହିଲେ - 
ସାହେବ ! ମୋ ଗୋସ୍ତାକି ମାଫ କର, ମୁଁ ସହ୍‌ ଦେବାକୁ ଆସି ନାହିଁ, ଆପଣଙ୍କୁ କିଛି କଥା 
ଜଣାଇବାକୁ ଆସିଛି । ମୁଁ ପିଲା - ଆପଣ ହେଲେ ମୁରବି, ଆପଣଙ୍କୁ କିଛି କଥା: କହିପାରେ ? 
ଆଚ୍ଛା, ମୁଁ ପଚାରେ, ଆମ୍ଭେମାନେ କି ଏହିପରି ପଳାଇ ବୁଲୁଥ୍ବା ? ଆଉ କେତେଦିନ 
ପଳାଇବାକୁ ବଳ ଅଛି ? ଦୁସମନ୍‌ ଆମ୍ଭମାନଙ୍କର ମୁହଁରୁ ରୋଟି ଛଡ଼ାଇ ଖାଇ ଗୋଡ଼ାଇବେ, 
ଆମ୍ଭେମାନେ ପଳାଉଥୁବା, ବେଶ୍‌ କଥା ! ଆଛା, ମୃତ୍ୟୁ ଯେବେ ନିଶ୍ଚୟ, ଆସନ୍ତୁ ତରବାରି 
ଧରି ସମ୍ମୁଖଯୁଦ୍ଧରେ ବୀର ପରି ମରୁ, ଧାଇଁ ଧାଇଁ ଅନାହାରରେ କ୍ୟା ମରିବୁ ? ଆପଣ ନ 
ହୁଏ ବୋଲନ୍ତୁ, ଆମ୍ଭମାନଙ୍କ ପକ୍ଷରେ ଏହା ଉଚିତ କାର୍ଯ୍ୟ ହେଉଅଛି କି ??? 

୨୨୮ ଫକୀରମୋହନ ଉପନ୍ୟାସ ସମଗ୍ର 


ମୁସ୍ତାଫା ସମସ୍ତ କଥା ଶୁଣି କିଛିକ୍ଷଣ ବାଦଲ ମୁହଁକୁ ଚାହିଁରହିଲେ । ସମସେର ଖା, 
ସର୍ଦ୍ଦାର ଖା ପ୍ରଭୃତି ସେନାପତିମାନଙ୍କୁ ଡକାଇ ଭାରି ଘୋସା ହୋଇ କହିଲେ - ' ‘ଭାଇମାନେ ! 
ଏହି ହିନ୍ଦୁ ହାବିଲଦାର କଂଣ କହୁଛି ଶୁଣ । ହା - ଆଲ - ଆକବର ! ଆମ୍ଭମାନଙ୍କୁ ଧଵକ୍ର, 
ମୁସଲମାନ ଧର୍ମକୁ ଧଵକ୍‌ ! ଅଅବା ଆମ୍ଭେମାନେ ମୁସଲମାନକୁଳର କୁଳାଙ୍ଗାର, କାବୁଲର 
କଳଙ୍କ, କୋରାଣ ସରିଫ୍ବ ଝୁଠା, ବୃଥା ଜୁମାମସଜିଦରେ ନମାଜ ପଢ଼ିଥୁଲୁ । ହିନ୍ଦୁ କାଫେର 
ବିଲୁଆ ପରି ପଛେ ପଛେ ଗୋଡ଼ାଇଥବ, ଆଉ ଆମ୍ଭେମାନେ ଠେକୁଆ ପରି ପଳାଇବୁଲୁଥବୁ । 
ତୁଛାଟାରେ ନବାବ ଆମ୍ଭମାନଙ୍କୁ ପୋଷିଅଛନ୍ତି । ମୁର୍ଶିଦାବାଦରେ କିପରି ମୁହଁ ଦେଖାଇବୁ, 
କାବୁଲର ଲୋକେ କଣ କହିବେ ? ଆଉ ସହ୍ୟ ହେଉ ନାହିଁ । ଆସ, ଧର ତରବାରି, ନୋହିଲେ 
ପଡ଼ିଥାଅ, କାଫେର ଆସି ଗୋଟି ଗୋଟି କରି ଜଭେ କରୁ । 


ସେନାପତିମାନେ ଶୁଣି ନିତାନ୍ତ ଉତ୍ତେଜିତ ହୋଇ ପଡ଼ିଲେ । ଦୀନ୍‌ ଦୀନ୍‌ ଚିକ୍କାର 
କରି ହଜାର ହଜାର ତର୍କ ତରବାରି ଧରି ଡେଇଁପଡ଼ିଲେ । 


ଏଣେ ସମରବିଜୟୀ ବର୍ଗୀ ଆନନ୍ଦରେ ଉନ୍ମତ୍ତ । ତୁର୍କ ପଳାଇଯାଇ କେଉଁଠାରେ 
ପଡ଼ିଅଛି, ଅନାହାରରେ କେଉଁଠାରେ ହେଲେ ପଡ଼ିଆରେ ପଡ଼ି ମରିଯିବ ଅଥବା 
ମରିଗଲାଣି | ଉପରଓଳି ଯାଇ ସେମାନଙ୍କୁ ନିମୂର୍ଚ କରିଦେବା କଠିନ କଥା ନୁହେଁ । 
ଭାଗ୍ୟଗୁଣରେ ପତିତପାବନୀ ଭାଗୀରଥୀ ପାଇଅଛନ୍ତି, ଅବଗାହନ କରି ଶରୀର ଶୀତଳ 
କରିବେ, ଜନ୍ମାର୍ଜିତ ପାପ ବିଧୌତ ହେବ । ନବାବଠାରୁ ଶଗଡ଼ ଶଗଡ଼ ଗହମଚୂନା, ଶଗଡ଼ 
ଶଗଡ଼ ଗୁଡ଼, ଶଏ ଶଏ ମହଣ ଘିଅ, ପର୍ବତପ୍ରମାଣେ ଡାଲି, ଚାଉଳ, ପିଆଜ, ମସଲା 
ପାଇଅଛନ୍ତି । କେତେ ଦିନ ହେଲା ଭୋଜନର ଠିକଣା ନାହିଁ, ଆଜି କି ଆନନ୍ଦର ଦିନ, 
ତୀର୍ଥ ଜଳରେ ସ୍କାନ, ତହିଁ ଉତ୍ତାରେ ଇଚ୍ଛାନୁସାରେ ଉପାଦେୟ ଭୋଜନ । 


ଶତୁକ୍ଷୟ, ବିପୁଳ ସମ୍ପଭି ଲାଭ, ସୌଭାଗ୍ୟର ସୀମା ନାହିଁ । ସମ୍ପଦବେଳେ ଚାରିଆଡ଼ୁ 
ସୁଖଗୁଡ଼ିକ ଆସି ଠୁଳ ହୋଇପଡ଼େ । ଏଡ଼େ ସୁସମୟରେ ଆଉ ଲଢ଼େଇଭିଡ଼େଇ କଥା 
କିଏ ମନରେ ପକାଏ ? ପାଇକମାନେ ଆପଣା ଆପଣା ଅସ୍ତ୍ରଶସ୍ତ୍ର ଫୋପାଡ଼ି ଦେଇ 
‘ବୋମ୍‌ ବୋମ୍‌ ମହାଦେଓ, ଜୟ ମାତଃ ଗଙ୍ଗେ ଚିକ୍ରାର କରି ଗଙ୍ଗା ଗର୍ଭକୁ ଡେଇଁପଡ଼ିଲେ । 
କେହି ସ୍ମାନରେ ନିଯୁକ୍ତ କେହି ସ୍ଵାନର ଉଦ୍ୟୋଗ କରୁଅଛି, କେହି କେହି ଆକଣ୍ଡ 
ଗଙ୍ଗାଜଳରେ ଶରୀର ମଜ୍ଜନ ଏବଂ ଗଙ୍ଗାସ୍ତବ ପାଠ, ଦୁଇ କାର୍ଯ୍ୟ - ଅର୍ଥାତ ଦେହ ଏବଂ 
ଆମ୍ମା ଉଭୟର ପବିତ୍ରତା ସମ୍ପାଦନରେ ନିଯୁକ୍ତ ଅଛନ୍ତି । କେହି ରୋଟି ସେକୁଅଛି, କାହାରି 
କାହାରି ଡାଲି ଛୁଙ୍କା ହୋଇଗଲାଣି, ଟକରମକର କରି କାହାରି ଭାତହାଶ୍ଡି ଡାକୁଅଛି, 
କେହି କେହି ପେଟବିକଳିଆ ରୋଟି ସେକୁ ସେକୁ ଅଧାଅଧ୍‌ ସାରିଦେଲାଣି । କେତେଗୁଡ଼ିଏ 
ଲୋକଙ୍କର ପତରପାଣି” ହୋଇଅଛି । କେହି ଲୋକ ଗଙ୍ଗାକୂଳରେ ଦାନ୍ତ ଘଷୁ ଘରୁ ଗତ 
୧. ହତ୍ୟା, ୨. ଖାଇବାପାଇଁ ବସିବା ! 


Source: Author, Digitized by PPRACHIN, SOA 


ଲଛମା ୨9୨9୯ 


ରାତ୍ରି ଯୁଦ୍ଧରେ ଆପଣା ବୀରତ୍ସ କଥା ସାଙ୍ଗକୁ ଶୁଣାଇ ଦେଉଅଛି । ଶ୍ରୋତା କହିଲା - 
“ଆରେ ଭାଇ ! ତୁ କ”ଣ ହାଣିଛୁ - ମୋ ହାବୁଡ଼ରେ ପଡ଼ିଗଲା, ଏକା ନିଶ୍ବାସରେ 
ସତେଇଶଟା ତୁର୍କ ଦାଢ଼ି ଧରି କଦଳୀଗଛ ହାଣିଲାପରି କଚ କଚ କରି ହାଣିପକାଇନଲି ।” 
ବଡ଼ ବଡ଼ ସେନାପତିମାନେ ବସି ଲୁଣ୍ଠିତ ମୁଦ୍ରା ବିଭାଗର ବ୍ଯବସ୍ଥା ଏବଂ ଖରଚର 
ବଜେଟ ତୟାର କରୁଅଛନ୍ତି । 


ଅଇଲାରେ, ଅଇଲାରେ, ତୃର୍କ ଅଇଲାରେ ! ବର୍ଗୀ ପଲରେ ଭୟଙ୍କର ଚହଳ 
ପଡ଼ିଗଲା । ପ୍ରାୟ ପନ୍ଦରହଜାର ଘୋଡ଼ା ଚଢ଼ି ତୁର୍କ ଖଣ୍ଡା ଓଲାଡ଼ିଂ ବିଦ୍ୟୁତ ବେଗରେ 
ପଡ଼ିଗଲେ । ସୂର୍ଯ୍ୟକିରଣ ଲାଗି ଖଣ୍ଡା ଝକଝ୍‌କ କରୁଅଛି । ନିୟମ ନାହିଁ, ଶୃଙ୍ଖଳା ନାହିଁ, 
ମାରିବେ ବା ମରିବେ, ଏହି ଭାବରେ ତୃର୍କଦଳ ବର୍ଗୀ ଉପରେ ପଡ଼ିଅଛନ୍ତି । ଏମନ୍ତ ସମୟରେ 
ତୁର୍କ ଯେ ଆସିବ, ଛାୟାରୂପେ ମଧ୍ଯ ବର୍ଗୀ ମନରେ ଉଦିତ ହୋଇ ନାହିଁ । ସମସ୍ତେ ନିଶ୍ଚିନ୍ତ 
ଥିଲେ, ଶତୁ ଆସି ଉପରେ ପଡ଼ିଲାଣି, ଖଶ୍ଡାଟି ଧରିବାର ଅବକାଶ ନାହିଁ । ବର୍ଗୀ ମଧ୍ଯରେ 
ଯେ ଯେଉଁଠାରେ ଥଲା ପଳାଉଅଛି । କେହି ଗଙ୍ଗାଜଳରୁ ଉଠି ଓଦା ଲୁଗାରେ ଧାଇଁଅଛି, 
କାହାର ପାଟିରେ ରୋଟି, କାହା ପାଟିରେ ଭାତ ଅଛି, କାହାର ଅଇଣ୍ା ହାତ, କାହାରି 
ମୃଭିକାଶଙ୍କର ପଡ଼ିଛନ୍ତି, ପୂଜା ଅଧାଅଧ, ଧାଇଁଅଛନ୍ତି, ଖଣ୍ଡାଟି ଧରିବାର ବେଳ ନାହିଁ । 
ଦୀନ୍‌ ଦୀନ୍‌ ଚିକ୍ରାର କରି ତୁର୍କ ଯାହାକୁ ପାଉଅଛି ହାଣୁଅଛି । ବର୍ଗୀ ପାଟି ଫିଟିବାକୁ ନାହିଁ, 
କେବଳ ଧାଇଁଅଛନ୍ତି | କେତେ ତୁର୍କ ଖଣ୍ଡାରେ ଗଲେ, କେତେ ବର୍ଗୀ ତ୍ରାସରେ ଗଙ୍ଗା ଜଳରେ 
ପଡ଼ି ବୁଡ଼ିମଲେ । ବଡ଼ ବଡ଼ ବର୍ଗୀ ସେନାପତିମାନେ ସୈନ୍ୟ ସମ୍ଭାଳିବେ କ'ଣ, ଆପେ 
ବଞ୍ଚୁଲେ ବାପର ନାମ । 

ମହିଷରେଖା କ୍ଷେତ୍ରରେ ତୁର୍କ ନିକଟରୁ ବର୍ଗୀ ଯେ ସମସ୍ତ ସମ୍ପତି ନେଇଥିଲେ, ଭଲ 
ଖାତକ ସାହୁକୁ ମୂଳ କଳନ୍ତର ଗଣିଦେଲାପରି ସେ ସମସ୍ତ ପଦାର୍ଥ ଏବଂ ଆପଣା ପକ୍ଷରୁ କିଛି 
ସମ୍ପତ୍ତି ଦେଇ ଭଲଲୋକ ପରି ପଳାଇଗଲେ ! ବର୍ଗୀ ଯେପରି ବିଶ୍ୃୃଙ୍ଖଳ ଭାବରେ ପଳାୟନ 
କରୁଥଲେ, ତୁର୍କ ପଶ୍ଚାଦ୍ଧାବନ କରିଥୁଲେ ସେମାନଙ୍କ ପରିଣାମ ଫଳ କ'ଣ ହୋଇଥାନ୍ତା 
ବୋଲାଯାଇ ନ ପାରେ । ହେଲେ ଧାଇଁବାକୁ ତୁର୍କମାନଙ୍କର ବଳ ବା ଇଚ୍ଛା ନାହିଁ । 

ତୁର୍କ ଦେଖୁଲେ ଭାତ, ଡାଲି, ରୋଟି, ତରକାରି ସମସ୍ତ ପ୍ରସ୍ତୁତ ! ଅନେକ ସ୍ଥଳରେ 
ବର୍ଗୀ ଭଲ ଖାନସମା ପରି ବାଢ଼ିବୁଢ଼ି ଥୋଇଦେଇଯାଇଅଛି । କେତେ ଦିନର ଉପବାସ - 
ଆଉ ବିଳମ୍ବ କ୍ୟୀ ? ଆଲ୍ଲା ମାଲିକ, ଆଲା। ଦେନେବାଲା | ଚଟାପଟ ଘୋଡ଼ାରୁ ଡେଇଁପଡ଼ି 
କେହି ପାଛୁଡ଼ା, କେହି ପଗଡ଼ି ମେଲାଇଦେଲେ, ପାଞ୍ଚ - ପାଞ୍ଚ ଦଶ - ଦଶ, ଚାରି - 
ଚାରି ବସିଯାଇ “ବିସମିଲା ରହେମାନ, ରହିମଂରେ ମନ୍ତ୍ର ପଢ଼ି ନାସ୍ତାଂ ନାମକ କାର୍ଯ୍ୟ 


ଆରମ୍ଭ କରିଦେଲେ । 
Sp 


୧. ଉନ୍ମୁକ୍ତ କରି, ୨. ଜଳଖୁଆ | 


Source: Author, Digitized by PPRACHIN, SOA 


9୩୦ ଫକୀରମୋହନ ଉପନ୍ୟାସ ସମଗ୍ର 


ତୃର୍କ ଫଉଜ ସହିତ ହିନ୍ଦୁ ହାବିଲଦାର ବାଦଲ ସିଂହ ଅଗ୍ରଣୀ ହୋଇ ଆସିଥୂଲେ । ସେ 
ଆନନ୍ଦ ଏବଂ ଉତ୍ସାହ ସହିତ ବୈରୀ ବିନାଶ କାର୍ଯ୍ୟରେ ନିଯୁକ୍ତ ଥୁବା ସମୟରେ ପଳାତକ 
ବର୍ଗୀ ଲସ୍କର ମଧ୍ୟରେ ଗୋଟିଏ ଯୁବକ ପଳାୟନ କରୁଥିବାର ଦେଖୁଲେ । ସେ ଯୁବକର 
ଆକୃତି ଦେଖଲା ଉତ୍ତାରେ ସେ ଆଉ ଅସ୍ତ୍ର ଧାରଣ କରି ନାହାନ୍ତି । ବିଜୟୀ ତୁର୍କମାନେ 
ଆନନ୍ଦ ଉତ୍ସବ କରିବା ସମୟରେ ସେ ଗଙ୍ଗାକଳରେ ଅନ୍ୟମନସ୍କ ହୋଇ ବସିଥାନ୍ତି । 


lH 9୮ lI 
ନବାବ କାଟୋୟାରେ 


ନବାବ ଆଲିବର୍ଦ୍ଦି ଖା ଜଣେ ପ୍ରବୀଣ ଲୋକ । ସେ ବୁଝିଲେ, କେବଳ ଦୈବ ସହାୟରେ 
ବିଜୟୀ ହୋଇଅଛନ୍ତି । ବର୍ଗୀ କିଞ୍ଚନ୍ମାତ୍ର ସଚେଷ୍ଟ ଥଲେ ବିଜୟର ସମ୍ଭାବନା ନ ଥୁଲା । 
ଯାହାହେଉ, ଭାଉଡ଼ିଆ କ୍ଷେତ୍ରଟା ସେନା ସମାବେଶରେ ଅନୁକୂଳ ନୁହେଁ; ଏଠାରେ ରହିଲେ 
ନିଧନ ନିଶ୍ଚିତ । ପରଦିନ ପ୍ରାତଃକାଳରେ କାଟୋୟା ଅଭିମୁଖରେ ଯୀତ୍ରା କଲେ ! ଏହି 
ଯାତ୍ରା ମଧ୍ଯ ନିରାପଦରେ ଘଟିଲା ନାହିଁ । ବର୍ଗୀ ପଳାଇଯାଇ ଚାରି କ୍ରୋଶ ଦୂରରେ ସମବେତ 
ହୋଇଥିଲେ । ସେନାପତିମାନେ କ୍ଷୁଦ୍ର କ୍ଷୁଦ୍ବ ଦଳରେ ବିଭକ୍ତ ହୋଇ ନବାବଙ୍କୁ ଆକ୍ରମଣ 
କଲେ । ମାର୍ଗ ମଧ୍ଯରେ ନାନା ସ୍ଥାନରେ ସମର ସଂଘଟିତ ହେଲା ! ହେଲେ କାହାରି ପକ୍ଷରୁ 
ବିଶେଷ କିଛି ଅପଚୟ ହୋଇ ନାହିଁ । କାରଣ ବର୍ଗୀମାନେ ସମ୍ମୁଖୀନ ହୋଇ ଉପଯୁକ୍ତରୂପେ 
ଯୁଦ୍ଧ କରି ନାହାନ୍ତି । ବର୍ଗୀମାନଙ୍କ ଯୁଦ୍ଧରେ ଗୋଟିଏ ନିୟମ ଏହି - ଶତୁସୈନ୍ୟଶ୍ରେଣୀର 
ଯେଉଁ ସ୍ଥାନ ଦୁର୍ବଳ, ହଠାତ୍‌ ସେହି ସ୍ଥାନ ଆକ୍ରମଣ କରି ବିପକ୍ଷ ପକ୍ଷର ଶୃଙ୍ଖଳା ଭାର୍ଚିଦିଅନ୍ତି; 
ଅନ୍ୟ ସୈନିକମାନେ ସେ ସ୍ଥାନ ରକ୍ଷା ନିମନ୍ତେ ଉପସ୍ଥିତ ହେବା ମାତ୍ରେ ପଛଘୁଞ୍ଚା ଦେଇ 
ପଳାୟନ କରନ୍ତି । ଯାହାହେଉ ମାର୍ଗ ମଧ୍ଯରେ ସଂଘଟିତ ନାନା ବିଘ୍ନ ଅତିକ୍ରମପୂର୍ବକ ନବାବ 
କାଟୋୟାରେ ଉପସ୍ଥିତ ହେଲେ । 


ଦିବାନିଶି ପରି ମାନବମାନଙ୍କୁ ସୁଖଦୁଃଖ ଦୁଇ ଗୋଟି ଭୋଗ କରିବାକୁ ହୁଏ ! 
ନିରବଚ୍ଛିନ୍ନ ଦୁଃଖ ବିଧାତା ମାନବ ଅଦ୍ରଷ୍ଟରେ ଲିପିବଦ୍ଧ କରି ନାହାନ୍ତି । ଦୁଃଖ କାହାରି 
ବାଞ୍ଚନୀୟ ନୁହେଁ, ସୁଖାଭିଳାଷ ମନୁଷ୍ୟ ଜାତିର ନୈସର୍ଗିକ ଧର୍ମ । ତଥାଚ ମନୁଷ୍ୟ 
ସମୟବିଶେଷରେ ଦୁଃଖ ଭୋଗୀ ହୁଏ - ଏହା ବିଧାତାଙ୍କର ଦୁର୍ଲଘଂନୀୟ ବିଧାନ । 
ଫରାସୀ ସମ୍ରାଟ୍‌ ନେପୋଲିଅନ ବୋଲିଅଛନ୍ତି, “ମାନବ ! ତୁମ୍ଭେ ଚିରସୁଖୀ ବା ଚିରଦୃଃଖୀ, 
ଜୀବନକାଳରେ ତୁମ୍ଭର ଏ କଥା ବୋଲିବାର ଅଧଵକାର ନାହିଁ ।”” ଆମ୍ଭେମାନେ ପୂର୍ବେ 
ବୋଲିଅଛୁ, ସୁଖଦୁଃଖ ଦୁଇଗୋଟି ଦିବା ରାତ୍ରିପରି । ଦିବସରେ ସର୍ବତ୍ର ଆଲୋକ - 
ଘରେ ଆଲୋକ, ବାହାରେ ଆଲୋକ - ଆଲୋକ ଯତ୍ର ତତ୍ର । ସେହିପରି ନିଶି ତିମିର 
ସର୍ବତ୍ର ବ୍ୟାପ୍ତ । 


Source: Author, Digitized by PPRACHIN, SOA 


ଲଛମା ର 


ନବାବ ଯଥେଷ୍ଟ କଷ୍ଟ ଭୋଗ କଲେଣି, ବରଁମାନ ଭାଗ୍ୟଚକ୍ରର ପରିବର୍ଭନ ସମୟ 
ଉପସ୍ଥିତ । ନବାବ କାଟୋୟାରେ ଉପସ୍ଥିତ ହୋଇ ନିଶ୍ଵାସ ତ୍ୟାଗ କରିବାକୁ ଅବସରପ୍ରାପ୍ତ 
ହେଲେ । କାଟୋଯୟା ସ୍କନ୍ଧାବାର ସ୍ଥାପନର ଉପଯୁକ୍ତ ସ୍ଥାନ | ଅଜୟ ଏବଂ ଭାଗୀରଥୀ ନଦୀ 
ପରିଖାରୂ ପେ ଏହାକୁ ପ୍ରାୟ ଚତୁର୍ଦିଗରୁ ବେଷ୍ଟନ କରିଅଛି । ସହସା ଶତ୍ରୁ ଆଗମନର 
ସମ୍ଭାବନା ବିରଳ । ନବାବ ଉପସ୍ଥିତ ହେବାମାତ୍ରେ ଶତ ଶତ ଶଗଡ଼ ଡାଲି ଚାଉଳ, 
ଗହମଚୂନା, ଆଳୁ, କଦଳୀ, ଘିଅ, ଗୁଡ଼, ପିଆଜ, ରସୁଣ ଏବଂ ପଲକୁପଲ ଛେଳି, ମେଞ୍ଚା, 
ଭାରକୁ ଭାର କୁକୁଡ଼ା ଆସି ଉପସ୍ଥିତ ହେଲା । ଏହି ସକଳ ସରଞ୍ଜାମ ସକାଶେ ନବାବ 
ଭାଉଡ଼ିଆଠାରୁ ପ୍ରଧାନ ସରବରାକାର ଜମିଦାରମାନଙ୍କଠାକୁ ଚିଠି ପଠାଇଥୁଲେ । ନବାବଙ୍କ 
ମନୋରଞ୍ଜନ ସକାଶେ ମହାଜନ ବେପାରୀମାନେ ମଧ୍ଯ ଶଗଡ଼କୁ ଶଗଡ଼ ଖାଦ୍ୟଦବ୍ୟ ଘେନି 
ସଙ୍ଗୁଳିବାକୁ ଆସି ଉପସ୍ଥିତ ହେଲେ । ସ୍ତୁପାକାର ଖାଦ୍ୟଦ୍ରବ୍ୟ ଦେଖ୍‌ ପାଇକମାନେ 
ଆନନ୍ଦରେ ଚିକ୍ରାର କରିବାକୁ ଲାଗିଲେ । ଧୋବା ମାହାରମାନେଂ ଖେଚଡ଼ି ସକାଶେ ଘିଅ 
ଆଣିବା ନିମନ୍ତେ କଂସା ପିତ୍ତଳ ଧରି ପଡ଼ିକାର୍‌” ନିକଟକୁ ଧାଇଁବାର ଦେଖାଗଲା |! 

ନବାବ ଅନାଇ ଦେଖୁଲେ ସର୍ବତ୍ର ସୌଭାଗ୍ୟ, ସର୍ବତ୍ର ପ୍ରତୁଳ । ମହିଷରେଖା କ୍ଷେତ୍ରରେ 
ବର୍ଗୀ ତାହାଙ୍କର ଯେ ସମସ୍ତ କମାଣ, ଯେ ସମସ୍ତ ଗୋଳାଗୁଳି, ଯେ ସମସ୍ତ ଡେରାଦଶ୍ଡା, 
ଯେ ସମସ୍ତ ଖାଦ୍ୟ ଏବଂ ଅନ୍ୟାନ୍ୟ ସମ୍ପତ୍ତି ଛଡ଼ାଇ ଘେନି ଯାଇଥୂଲେ, ସେ ସମସ୍ତ ବାହୁଡ଼ି 
ଆସିଅଛି, ପୁଣି ବର୍ଗୀପକ୍ଷରୁ ଅଧଵକା କିଛି ଆସିଅଛି । ପୁନଃ ପୁନଃ ପରାଜୟ ଏବଂ 
ଅନାହାରରେ ପାଇକମାନେ ଦୁର୍ବଳ ଏବଂ ନିରୁତ୍ସାହ ହୋଇପଡ଼ିଥଲେ, ବଇ୍ଁମାନ ଦୁଇଗୁଣ 
ସବଳ, ଦୁଇଗୁଣ ଉତ୍ସାହିତ ହୋଇପଡ଼ିଅଛନ୍ତି । ସୁଖ ଉପରେ ସୁଖ ! ସେନାପତି ମୀରଜାଫର 
ଦଶସହସ୍ର ଘୋଡ଼ଚଢ଼ା ପାଇକ ଘେନି ମୁର୍ଶିଦାବାଦରୁ ତାହାଙ୍କଠାକୁ ରମାନା ହୋଇଥୁବାର 
ସମ୍ବାଦପ୍ରାପ୍ର ହେଲେ । ନବାବଙ୍କ ଆନନ୍ଦର ସୀମା ନାହିଁ | ଅରାତିର ଅପଚୟ, ଆମ୍ପକ୍ଷର 
ଉନ୍ନତି ଦେଖ ଆନନ୍ଦିତ ହେବା ମାନବ ଜାତିର ନୈସର୍ଗିକ ଧର୍ମ | 


HH 9୯ ॥I 
ଆକ୍ଷେପ ଏବଂ ଆଶ୍ଵାସ 


ମହାରାଷ୍ଟ୍ର ସୈନିକମାନେ ଭୟରେ ବିହ୍ଧଳ | ଭାସ୍କର ପଶ୍ଡିତ ଗଶ୍ଡହସ୍ତଚିନ୍ତାନିମଗ୍ନ | 
ଭାସ୍କର ପଶ୍ଚିତ ଭାଜିଲେ - ହାୟ ! ଏ କଣ ହେଲା ? ଶତୁକୁ ଧରୁ ଧରୁ ହାତରୁ ଖସିଗଲା । 
ଆଲିବର୍ଦି ବଡ଼ ଭାଗ୍ୟବାନ୍‌ । ତାହାର ଲକ୍ଷାଧ୍ଵକ ସୈନିକ ଛିନ୍ନଭିନ୍ନ କରିଦେଲି, ତାହାରି 
କମାଣ, ତାହାରି ବାରୁଦ, ତାହାରି ଗୁଳିରେ ତାହାର ସେନା ବିନାଶ କଲି । ବାଲେଶ୍ବର 
ଫୁଲଉଆର ନଦୀଜୃଳଠାରୁ ଗଙ୍ଗାନଦୀ କୂଳ ଯାଏ ଘଉଡ଼ିଆଣିଲି ! ସମସ୍ତ ଟଙ୍କା, ସମସ୍ତ 


୧. ସେବକଗୋଷ୍ଠୀବିଶେଷ, ୨. ଖାଦ୍ୟଦ୍ରବ୍ୟର ବିତରକ | 

୨୩୨ ଫକୀରମୋହନ ଉପନ୍ୟାସ ସମଗ୍ର 


ଦ୍ଵବ୍ୟ ଛଡ଼ାଇନେଲି | ହାୟ ! ଏତେ ଆଶା, ଏତେ ଭରସା ସବୁଥରୁ ନିରାଶ ହେଲି | ହାୟ ! 
ହାୟ ! ଦିନକ ମଧ୍ୟରେ ସବୁ ଲେଉଟିଗଲା । ଏବେ ତାହାର ଆଗରେ ପର୍ବତ ପ୍ରମାଣ 
ଖାଦ୍ୟଦ୍ରବ୍ୟ କାଣ୍ରିମରା, ଟଙ୍କାର ଅଭାବ ନାହିଁ, ମୁର୍ଶିଦାବାଦରୁ ପୁଣି ନୂଆ ପାଇକ 
ଆସିଲାଣି । ତାହାର ଏବେ ସବୁଆଡ଼େ ବାଟ ମୁକୁଳା, ଯାହା ଲୋଡ଼ିବ ତାହା ପାଇବ | 
ହାୟ ! ଏତେ କଷ୍ଟ ସହିଲି, ଏତେ ବିପଦରେ ପଡ଼ିଲି, ଏତେ ପ୍ରାଣପଣ କରି ଯୁଦ୍ଧ କଲି, 
ସବୁ ବୃଥା ଗଲା | ଆଉ ଆଲିବର୍ଦିକୁ କିଏ ଆଣ୍ଟିବ ? ମୋହର କମାଣ ନାହିଁ, ବାରୁଦ ନାହିଁ, 
ଟଙ୍କା ନାହିଁ, ଖଣ୍ଡା ନାହିଁ । ଏସବୁ ତ ଥାଉ, ମୂଳରୁ ଖାଇବାକୁ ନାହିଁ । ଲୁଟିଆଣିବାକୁ ଗ୍ରାମ 
ମଧ୍ଯ ନାହିଁ, ବଙ୍ଗଳାଦେଶ ପଡ଼ିଆ ପଡ଼ିଅଛି, ଯୁବ ଗୋଳମାଳରେ ପ୍ରଜାମାନେ ଗ୍ରାମ ଛାଡ଼ି 
ପଳାଇ ଯାଇଅଛନ୍ତି । ଆମ୍ଭ ପାଇକମାନେ ଅମାନିଆ ହୋଇଗଲେଣି । ସେମାନଙ୍କର ଅବା 
ଅପରାଧ କଂ ଣ ? କେତେ ମାସ ହେଲା ପଇସାଏ ବର୍ଭ୍ରନ ପାଇବାକୁ ନାହିଁ । ଧାଇଁ ଧାଇଁ 
ଥକିଲେଣି - ସେମାନଙ୍କୁ ଆଉ କଣ କହିବୁ ? ମୁସ୍ତାଫା, ମୀରଜାଫର ସମସ୍ତଙ୍କୁ ଜିଣିଥୁଲି - 
ଏହି ହିନ୍ଦୁ ହାବିଲଦାରଟା କିଏ ? ଏଟାର ନାମ ତ ଶୁଣା ନ ଥୁଲା, ଏହି ପାଷଣ୍ଡ ମୋ ବିଜୟରେ 
ଅନ୍ତରାୟ ହୋଇଅଛି । ଏଟା ନ ଥୁଲେ ମହିଷରେଖାଠାରେ ତ ସବୁକଥା ଛିଶ୍ଜିଥାନ୍ତା 
ଗଙ୍ଗାକଳରେ ପରାଜୟର କାରଣ ଏହି ସ୍ଵଜାତିବିଦ୍ରୋହୀ ହିନ୍ଦୁ । ଏହିପରି ପାଷଣ୍ଡମାନଙ୍କ 
ଯୋଗେ ତ ହିନ୍ଦୁ ଧର୍ମ ଲୋପ ପାଇବାକୁ ବସିଅଛି । ନାହିଁ ରେ ବାପା ନାହିଁ, ଆଉ ଲୋଡ଼ା 
ନାହିଁ । ତୁଚ୍ଛାଟାରେ ବଙ୍ଗଳାଦେଶରେ ରହି ଆଉ କ”ଣ ହେବ ? ବାଟେ ବାଟେ ଦେଶକୁ 
ବାହୁଡ଼ିଯିବା ଭଲ ! 

ଭାସ୍କର ପଣ୍ଡିତ ଆପଣାର ଅଭିପ୍ରାୟ ସୈନ୍ଯମାନଙ୍କ ମଧ୍ଧରେ ଘୋଷଣା କରିଦେଲେ ¦ 

ଏହି ସମସ୍ତ କଥା ଶୁଣି ମୀର ହବିବ୍‌ କହିଲେ, ˆ 'ପଣ୍ଡିତଜୀ ! ଏ କଣ କରୁଅଛନ୍ତି ? 
ଏହା କି ବୀରର କଥା ? ଗୋଟାଏ ଯୁଦ୍ଧରେ ହଟିଯାଇ ଏପରି ନିରାଶ ହୋଇପଡ଼ିଲେ ? 
ଦେଖନ୍ତୁ ତ ନବାବର ଧୈର୍ଯ୍ୟ - ଆପଣ କଣ ବୁଝିଲେ ? ନବାବ ଏତେ ହାରି ହାରି ସିନା 
ଥରେ ଜିଣିଲା ? ସ୍ଥିର ହେଉନ୍ତୁ, ଧୈର୍ଯ୍ୟ ଧରନ୍ତୁ, ପୁନର୍ବାର ଜୟୀ ହେବେ । ଆପଣଙ୍କର 
କଂ ଣ କ୍ଷତି ହୋଇଅଛି ? ଶତ୍ୁଠାରୁ ଯାହା ପାଇଥଲେ ତେତିକି ସିନା ଛଡ଼ାଇ ନେଇଅଛି ? 
ପୁନର୍ବାର ଛଡ଼ାଇ ଆଣିବି, ଏଥ୍‌ପାଇଁ ଭାବନା କଣ ? ଦେଖନ୍ତୁ, କେତେ କାଳ ପରିଶ୍ରମ 
କରି କେଡ଼େ ଅଧ୍ବକାର ପାଇଅଛନ୍ତି । ରଷିକୁଲ୍ୟା କୂଳଠାରୁ ଗଙ୍ଗାକୂଳ ପର୍ଯ୍ୟନ୍ତ ବହତବ ରାଜ୍ୟ 
ବତ୍ତମାନ ଆପଣଙ୍କ କରାୟତ୍ତ | ଯୁଦ୍ଧ ତ୍ୟାଗ କଲେ ଏହା କରିପାରିବେ କି ? ଛି ! ଛି ! 
ଛି ! ଏ ବୁଦ୍ଧି ଛାଡ଼ନ୍ତୁ । ଓଡ଼ିଶା ଖଣ୍ଡାଏତମାନେ ଆପଣଙ୍କୁ କଂ ଣ:ବୋଲିବେ ? ଛାଡ଼ନ୍ତୁ ଏ 
କଥା, ସେନାପତି ବଳରେ ସୈନ୍ୟମାନଙ୍କ ବଳ | ଦେଖନ୍ତୁ, ପାଇକମାନେ କିପରି ନିସ୍ତେଜ 
ହୋଇପଡ଼ିଲେ ! ଆସନ୍ତୁ, ଅଣ୍ଟା ଭିଡ଼ନ୍ତ, ପୁନର୍ବାର କ”'ଣ କରିବି ଦେଖୁବେ ।' 

ଭାସ୍କର ପଣ୍ତିତ ଆପଣା ପକ୍ଷର ସମସ୍ତ କଥା ବର୍ଣ୍ଣନ କରି ମୀର ହବିବଙ୍କୁ କହିଲେ 
“ ବର୍ରମାନ କ୍ଷେତ୍ରରେ ପ୍ରବଳ ଶତ୍ରୁ ସହିତ ଯୁଦ୍ଧ କରିବା ସାଧନାତୀତ ! 

ଲଛମା ୨୩୩ 


ମୀର ହବିବ୍‌ କହିଲେ, ˆ ଏଥ୍ପାଇଁ ଆପଣ ଏପରି-ନିରାଶ ହୋଇପଡ଼ିଅଛନ୍ତି ? ସହଜ 
ମାର୍ଗରେ ସମସ୍ତେ ଚାଲିଯାନ୍ତି, ଅସାଧ୍ଯ ସାଧନ କରିବା ବୀରତ୍ଧ । ସତ୍ୟ କଥା, ଆପଣଙ୍କଠାରେ 
କିଛି ନାହିଁ । ଟଙ୍କାରେ କ'ଣ ନ ହୁଏ ? ଆପଣଙ୍କ ହାତରେ ଟଙ୍କା ନାହିଁ, ମୁଁ ଦେବି । ଯେତେ 
ଟଙ୍କା ଲୋଡ଼ା, ମୋଠାରୁ ଗଣି ନିଅନ୍ତୁ । ଏ ଉତ୍ତାରେ ମୋ କଥା ନ ଶୁଣି ଆପଣ ଯେବେ 
ବାହୁଡ଼ିଯିବେ, ମୁଁ ବେରାର ଅଧୁପତି ରଘୁଜୀ ଭୌସଲାଙ୍କୁ ଭାଷା ଲେଖୁବି - ଆପଣ ସେନାପତି 
ପଦର ଅଯୋଗ୍ୟ, ବଟୋଜକୁଳ ଦେଶରେ ବର୍ଗୀଗୌରବ ବିନାଶକାରୀ ।' 


ଭୀତି ଏବଂ ମୈତ୍ରୀରେ ଭାସ୍କର ପଣ୍ଡିତ ଭୀତ ଓ ଆଶ୍ବସ୍ତ ହେଲେ । ବର୍ଗୀଫୌଳରେ 
ମୀର ହବିବ୍‌ଙ୍କର ବିଶେଷ ପ୍ରତିପତ୍ତି, କାରଣ ତାହାଙ୍କ ବୁଦ୍ଧି କୌଶଳରେ, ତାହାଙ୍କ ବୀରତ୍ସରେ 
ବର୍ଗୀବର୍ଗ ଅନେକ କ୍ଷେତ୍ରରେ ବିଜୟୀ | ବର୍ଗୀ ପାଇକମାନେ ମୀର ହବିବ୍‌ଙ୍କ କଥାର 
ପୋଷକତା କରିବାରୁ ନବାବ ସହିତ ପୁନର୍ବାର ଯୁଦ୍ଧ କରିବା କଥା ସ୍ଥିର ହେଲା | 


ମରହଳ୍ଟା ସ୍କନ୍ଧାବାରଠାରୁ ମୁର୍ଶିଦାବାଦ ପ୍ରାୟ କୋଡ଼ିଏ କ୍ରୋଶ ଦୂର ! ମୀର ହବିବ୍‌ 
ନବାବଙ୍କ ଅଜ୍ଞାତ ସାରରେ ପଞ୍ଚଦଶ ସହସ୍ର ଦ୍ରୁତଗାମୀ ଅଶ୍ଵାରୋହୀ ସୈନ୍ଯ ସହିତ 
ମୁର୍ଶିଦାବାଦ ଯାତ୍ରାକଲେ । ପ୍ରଭାତ ସମୟରେ ଅତର୍କିତ ଭାବରେ ଉପସ୍ଥିତ ହୋଇ ଜଗତ 
ଶେଠଙ୍କ କୋଠି ଲୁଣ୍ଠନପୂର୍ବକ ନଗଦ ଦୁଇ କ୍ରୋର ଟଙ୍କା ଏବଂ ଅନ୍ୟାନ୍ୟ ଅନେକ ବହୁମୂଲ୍ୟ 
ଦ୍ରବ୍ୟ ପ୍ରାପ୍ତ ହେଲେ | ନବାବଙ୍କ ଭବନ ତାଦୃଶ ସୁରକ୍ଷିତ ନ ଥୁଲା ! ନବାବଙ୍କ ଭାଇ ହାଜି 
ଆହମଦ ଖୀ ଉଆସ ଏବଂ ଗନ୍ତାଘର ରକ୍ଷା କରୁଥିଲେ ! ମୀର ହବିବ୍‌ ଇଚ୍ଛା କରିଥୁଲେ 
ଅଧ୍ୂକାର କରିପାରିଥାନ୍ତେ, ହେଲେ ତାହାଙ୍କର ସାହସ ଅଣ୍ଟିଲା ନାହିଁ । 

ମୀର ହବିବ୍‌ଙ୍କ ଗୁପ୍ତଯାତ୍ରା ନବାବଙ୍କଠାରେ ଅବିଦିତ ରହିଲା ନାହିଁ । ହରକରା ସମ୍ବାଦ 
ଦେବା ମାତ୍ରେ ନବାବ କାଟୋୟା ପରିତ୍ୟାଗପୂର୍ବକ ମୁର୍ଶିଦାବାଦ ଯାତ୍ରାକଲେ । 


IH mo tl 
ପାନରାର ଉଦ୍ବଧବେଗ 


ନବାବ ଫୌଜ ମଧ୍ଯରେ ନବନିଯୁକ୍ତ ହିନ୍ଦୁ ହାବିଲଦାରର ଶୌର୍ଯ୍ୟ-ବୀର୍ଯ୍ୟ କାର୍ଯ୍ୟ 
କାହାଣୀ ବର୍ଗୀମଣ୍ଡଳୀରେ ଅବିଦିତ ରହିଲା ନାହିଁ । ସମସ୍ତେ ଅବଗତ ହେଲେ, ହିନ୍ଦୁ 
ହାବିଲ ଦାରର ମନ୍ତ୍ରଣା ଏବଂ ବାହୁବଳରେ ନବାବ ବିଜୟୀ । ହାବିଲଦାରର ଘର 
ରୋହିଲାଖଣ୍ଡ, ହାବିଲଦାର ଯୁବକ | ଯୁଦ୍ଧକ୍ଷେତ୍ରରେ ବର୍ଗୀପକ୍ଷରୁ ଯେଉଁମାନେ ତାହାକୁ 
ଦେଖୁଥିଲେ, ତାହାର ରୂପ ସମ୍ବନ୍ଧରେ ମଧ୍ଯ ନାନାରୂପ ବର୍ଣ୍ଣନା କଲେ | ଆମ୍ଭମାନଙ୍କ 
ପୂର୍ବପରିଚିତ ସେହି ତାମ୍ଳବିକ୍ରେତା ପାନରା ମରହଙ୍ଟା ଫୌଜ ସଙ୍ଗେ ସଙ୍ଗେ ରହିଅଛି । 
ନିୟମିତରୂ ପେ ନିରୂପିତ ସ୍ଥାନରେ ତାହାର କାରବାର ଚଳୁଅଛି । ଆଜକୁ କେତେଦିନ ହେଲା 
ଲୋକେ ତାହାକୁ କିଛି ଅନ୍ୟମନସ୍କ ଦେଖୁଅଛନ୍ତି । କେହି ପାନ ମାଗିଲେ ଚୂନ ଦିଏ, ଗୁଆ 

୨୩୪ ଫକୀରମୋହନ ଉପନ୍ୟାସ ସମଗ୍ର 


ମାଗିଲେ ଚୂଆ ଦିଏ, ସଉଦା ଦେଇ ପଇସା ଦେବାକୁ ଭୁଲେ | ଲୋକ ବିଶେଷରେ ପାନଖୁଲ 
ଲୀଞ୍ଚଦେଇ ମହିଷରେଖା ଯୁଦ୍ଧ କଥା, ଗଙ୍ଗାକୂଳ ଯୁଦ୍ଧକଥା ଶୁଣେ |! ସବୁକଥା ମଧ୍ଯରେ ନବାବ 
ପକ୍ଷରେ ହିନ୍ଦୁ ହାବିଲଦାରର କଥା ଶୁଣିବାରେ ତାହାର ଆଗ୍ରହ । କେବଳ ସେହି କଥା 
ଶୁଣିବା ସକାଶେ ଲୋକମାନଙ୍କୁ ଯୁଦ୍ଧପ୍ରସଙ୍ଗ ପ୍ରଶ୍ନ କରେ, ହେଲେ ସୁସ୍ପଷ୍ଟରୂପେ କେବଳ 
ସେ ହିନ୍ଦୁ ହାବିଲଦାର କଥା ପଚାରିବାର କେହି ଶୁଣି ନାହିଁ । ପାନରା ଦିନକରେ ନିର୍ଜ୍ଚନରେ 
ବସି ଚିନ୍ତାକଲା, ˆ ହେ ପ୍ରଭୋ, ହେ ଦୟାମୟ ! ସତେ କି ମୋ ପ୍ରତି କୃପା କଲ ? ମୋ 
ଭାଗ୍ୟ କି ସୁପ୍ରସନ୍ନ ହେବ ? ପୁଣି କି ସେହି ଶ୍ରୀଚରଣ ଦର୍ଶନ କରିବି ? ତୁମ୍ଭ ଇଚ୍ଛା ପ୍ରଭୋ ! 
ଦୟାମୟ ବିପଦଭଞ୍ଜନ ! ତୁମ୍ଭ ଦୟାମୟ ନାମ ସାର୍ଥକ ହେଉ ।! 

ପାନରା ଚିନ୍ତା କଲା, ‘ନିବାସ ରେହିଲାଖଣ୍ଡ' - ଲୋକେ ରୂପର ଯେପରି ବର୍ଣ୍ଣନା 
କରୁଅଛନ୍ତି, ପ୍ରତ୍ୟେକ କଥା ମିଳୁଅଛି । ନାମ କଂଣ ? ହିନ୍ଦୁ ହାବିଲଦାର ? ହିନ୍ଦୁ ହାବିଲଦାର 
ତ ନାମ ନୁହେଁ । ଆଚ୍ଛା, ଏତେ କଥା କ୍ୟା ? ନିଜେ ଯାଇ ଦେଖୁଆସିଲେ ତ ସବୁ ସନ୍ଦେହ 
ଦୂର ହେବ । ନବାବ ବର୍ଭମାନ ମୁର୍ଶିଦାବାଦରେ, ସୈନ୍ୟ ସେନାପତି ସମସ୍ତେ ସେହି ସ୍ଥାନରେ 
ଥ୍‌ବେ । ଶୁଭସ୍ୟ ଶୀଘ୍ରଂ । ପାନରା ସେହି ମୁହୂର୍ଭରେ ଯାତ୍ରାରମ୍ଭ କଲା । ମାତ୍ର ମୁର୍ଶିଦାବାଦ 
ପର୍ଯ୍ୟନ୍ତ ତାକୁ ଯିବାକୁ ପଡ଼ିଲା ନାହିଁ, ମାର୍ଗ ମଧ୍ୟରେ ମନର ସନ୍ଦେହ ଦୂର ହେଲା | ହିନ୍ଦୁ 
ହାବିଲଦାରର ନାମ କାନକଟା ହାବିଲଦାର; ମଧ୍ଯ ସେହି ଲୋକଟାର କାନ ନାହିଁ | 

ପାନରା ଭାଳିଲା, ଛି ! ଛି ! ମୁଁ କାହିଁରେ ଭୁଲିଲି ! ଆଜକୁ ଚାରିଦିନ ହେଲା ଭ୍ରାନ୍ତିରେ 
ଭ୍ରମୁଅଛି । ବର୍ଭମାନ ସେହି ଦୁରାଚାର କିଛି ଅନ୍ୟମନସ୍କ କିମ୍ବା ଅସାବଧାନ | କିଏ ଜାଣେ 
ଏହି ଚାରିଦିନ ମଧ୍ଯରେ ମୋତେ ସୁଯୋଗ ମିଳିଥାନ୍ତା । ମୁଁ କୁଳ ଦେବତା ଭଗବାନ୍‌ ଏକଲିଙ୍ଗଙ୍କ 
ନାମ ଧରି ପ୍ରତିଜ୍ଞା କରିଅଛି, ଜୀବନର ଏକ ମୁହୁଇଁ କାଳ ବୃଥା କାଟିବି ନାହିଁ, ଉଦେଶ୍ୟ 
ସାଧନରେ ସଚେଷ୍ଟ ଥୁବି | ମୋ ଉଦ୍ଦେଶ୍ୟ ଅତୀବ ଭୀଷଣ, ଅତୀବ ଦୁରୂହ, ହେଲେ ପ୍ରଭୁ 
ସାହା ହେବେ, ପ୍ରଭୁ ବଳବିକ୍ରମ ବିତରଣ କରିବେ । 


ପାନରା ଆପଣା ପୂର୍ବସ୍ଥାନକୁ ପ୍ରତ୍ୟାବ୍ୂରତ୍ତ ହେଲା । 


ll ୩୧ | 
ବଗୀ ବଶ୍ରାମ 
ନବାବ ଆଲିବର୍ଦ୍ଦି ଖା କାଟୋୟା ପରିତ୍ୟାଗ କରିବା ମାତ୍ରେ ଭାସ୍କର ପଣ୍ଡିତ ସେ 
ସ୍ଥାନ ଅଧ୍ବକାର କରିବସିଲେ ! କାଟୋୟା ସୈନ୍ୟ ସମାବେଶ ପକ୍ଷରେ ସମ୍ପୂର୍ଣ୍ଣ ଉପଯୋଗୀ । 
ଆଜକୁ ତିନିମାସ ହେଲା ବର୍ଗୀ ଏ ସ୍ଥାନରେ ବିଶ୍ରାମକରି ସମରକ୍କାନ୍ତି ଦୂର କରୁଅଛନ୍ତି | 


ବର୍ବମାନ, ବୀରଭୂମି, ବାଙ୍କୁଡ଼ା, ବରାକର ପ୍ରଭୃତି ସମସ୍ତ ସ୍ଥାନ ବର୍ଗୀ ହସ୍ତଗତ । ଲୋକେ 
ବୁଝିଲେ, ବର୍ଗୀ ବଙ୍ଗେଶ୍ଵର ହେଲେ: ମାତ୍ର ଭାସ୍କର ପଣ୍ଡିତ ଆଶାନୁରୂପ ଅର୍ଥଲାଭରୁ ବଞ୍ଚତ | 

ଲଛମା ୨୩୫ 


ଭାସ୍କର ଭୟଙ୍କର ଅର୍ଥପିଶାଚ; ଅର୍ଥ ତାଙ୍କର ସର୍ବସ୍ଵ । ପାଇକମାନଙ୍କ ଅତ୍ୟାଚାରରେ 
ପ୍ରଜାମାନେ ଦେଶତ୍ୟାଗୀ, ଗୃହତ୍ୟାଗୀ ହୋଇଅଛନ୍ତି - ଅର୍ଥ କାହୁଁ ଆସିବ ? ସମସ୍ତ ଧନବନ୍ତ 
ହିନ୍ଦୁ ମୁସଲମାନ ପ୍ରଜା ଆପଣା ଆପଣା ସମ୍ପଭି ଘେନି କଲିକତାରେ ଇଂରେଜମାନଙ୍କ 
ଆଶ୍ରୟରେ ରହିଅଛନ୍ତି । ଏକା କଲିକତା ଲୁଣ୍ଠନ କଲେ ବିପୁଳ ବିତ୍ତ ହସ୍ତଗତ ହେବାର 
ସମ୍ଭାବନା; ମାତ୍ର କେତେଗୋଟି କାରଣରୁ ଭାସ୍କର ପଣ୍ଡିତ ଇଂରେଜମାନଙ୍କ ବିପକ୍ଷରେ 
ଅସ୍ତ୍ରଧାରଣ କରି ନାହାନ୍ତି । ସଂଖ୍ୟାରେ ଇଂରେଜ ସ୍ଵଳ୍ପ ସତ୍ୟ, ମାତ୍ର ସେମାନଙ୍କ ଶୁଭ୍ର ସୈନିକ 
ସୁଶିକ୍ଷି, ସମରସମର୍ଥ, ଆଗ୍ନେୟାସ୍ତ୍ର ପରିଚାଳନାରେ ଅଦ୍ବିତୀୟ, ପୁଣି ମାନ୍ଦ୍ରାଜ ପ୍ରଦେଶରେ 
ସେମାନଙ୍କର ଅନେକ ସୈନିକ ଅବସ୍ଥାନ କରୁଥବାର ସମ୍ବାଦ ପ୍ରଚାରିତ ଅଛି । ପ୍ରୟୋଜନ 
ସମୟରେ ଘଟନାସ୍ଥଳରେ ସେମାନଙ୍କର ଉପସ୍ଥିତି ବିଳମ୍ବ ହୁଏ ନାହିଁ । ଏହା ମଧ୍ଯ ପ୍ରଚାରିତ 
ଥିଲା ଯେ, ସେମାନଙ୍କ ରାଜା ଜର୍ଜ ଅଦ୍ବିତୀୟ ସମ୍ରାଟ୍‌, ଅନନ୍ତ ସମୁଦ୍ରର ଅଧୁୂପତି, 
ଜଳଯୁଦ୍ଧରେ ତାହାଙ୍କ ସମକକ୍ଷ କେହି ନାହିଁ । ଏଥକୁ କଲିକତା ଲୁଣ୍ଠନ ଆପାତତଃ ଲାଭଜନକ 
ହେଲେହେଁ ପରିଣାମ ଭୟଙ୍କର | ଅଦ୍ୟାବଧ୍‌ ବର୍ଷତ୍ରୟବ୍ୟାପୀ ବିପକ୍ଷତାରେ ଆଲିବର୍ଦି 
ବଶୀଭୂତ ହୋଇପାରି ନାହିଁ । ଏଥୁଉତ୍ତାରେ ଇଂରେଜ ସହିତ ସମରାରମ୍ଭ କରିବା ବର୍ବିଷ୍ଣୁ 
ବିପଦମାର୍ଗ ବିସ୍ତାର କରିବା ତୁଲ୍ୟ ହେବ । ଅଗ୍ରପଶ୍ଭାତ୍ଵ ଦୁଇ ଦିଗର ଶତ୍ରୁ ସହିତ ଯୁଦ୍ଧ 
କରିବା ସହଜସାଦ୍ଯ ନୁହେଁ । ଏହି ସମସ୍ତ କଥା ଚିନ୍ତାକରି କଲିକତା ଆକ୍ରମଣରୁ ନିବୃତ୍ତ 
ହେଲେ | କି ଉପାୟରେ ସମର୍ଥ ଶତ୍ତୁ ଆଲିବର୍ଦଦି ନିହତ ଓ ମୁର୍ଶିଦାବାଦ ଧନାଗାର ହସ୍ତଗତ 
ହେବ, ଭାସର ପଡଣ୍ଢିତ ପ୍ରତିନିୟତ ଏହି ଚିନ୍ତାରେ ନିମଗ୍ନ । ତାଙ୍କ ଅଦ୍ଵିତୀୟ ସହାୟ 
ମନ୍ତ୍ରଣାଦାତା ମୀର ହବିବ୍‌ ସହସା ମୁର୍ଶିଦାବାଦ ଆକ୍ରମଣ ବିଲୁଣ୍ଠନ କରିବା ସକାଶେ 
ପ୍ରତିନିୟତ ପରାମର୍ଶ ଦେଉଥାନ୍ତି । ତାଙ୍କ ପରାମର୍ଶ ଅନୁସାରେ କାର୍ଯ୍ୟାନୁଷ୍ଠାନ କରିଥିଲେ 
ସଫଳକାମ ହେବାର ସମ୍ପୂର୍ଣ୍ଣ ସମ୍ଭାବନା ଥୁଲା ! ମାତ୍ର ନାନା କାରଣରୁ ମନ୍ତ୍ରଣା କାର୍ଯ୍ୟରେ 
ପରିଣତ ହୋଇପାରି ନାହିଁ 


I! ୩୨ 
ସମ୍ପଦେ ବିପଦେ ନବାବ 


ଭୀଷଣ ବର୍ଗୀ ଯୁଦ୍ଧରୁ ନବାବ ଅକ୍ଷତ ଦେହରେ ବାହୁ ଡ଼ିବେ, ଏ ଆଶାକୁ 
ମୁର୍ଶିଦାବାଦବାସୀମାନେ ମନ ମଧ୍ଯରେ ସ୍ଥାନ ଦେଇ ନ ଥୁଲେ । ଆପେ ନବାବ ମଧ୍ଷ 
ଯୁଦ୍ଧଯାତ୍ରା ସମୟରେ ଜୀବନାଶା ପରିତ୍ୟାଗ ଵରିଥ୍‌ୂଲେ ନବାବ ଅକ୍ଷତ ସୁସ୍ଥ ଦେହରେ 
ପ୍ରତ୍ୟାଗତ ହୋଇଅଛନ୍ତି - ଆଜି ମୁର୍ଶିଦାବାଦ ଆନନ୍ଦ ଉତ୍ସବରେ ପରିପୂର୍ଣ୍ଣ । ପୁଷ୍ଠମାଳା 
ପତାକା ତୂୃତପଲ୍ଲବମାଳାରେ ରାଜମାର୍ଗ ପରିଶୋଭିତ । ସ୍ଥାନେ ସ୍ଥାନେ ମହୁରି କାହାଳୀ 
ପୂରବୀ ରାଗିଣୀ ଆଳାପ କରି ରୋଶନ ଚୌକୀ ବାଜୁଅଛି । ହିନ୍ଦୁମାନଙ୍କ ଦ୍ଵାରଦେଶରେ 
କଦଳୀବୃକ୍ଷ ରୋପିତ, ପୂର୍ଣ୍କୃମ୍ଭ ସ୍ଥାପିତ ହୋଇଅଛି । ଖ୍ୟାତନାମା ମୌଲବୀ ସାହେବମାନେ 

୨୩୬ ଫକୀରମୋହନ ଉପନ୍ୟାସ ସମଗ୍ର 


ଅତର ସୁବାସିତ ମହାର୍ଘଂ ବସନରେ ଭୂଷିତ ହୋଇ ନବାବ ସାହେବଙ୍କ ଦୁଆ” ମନାଇବା 
ସକାଶେ ଚଞ୍ଚଳପଦରେ ମସ୍‌ଜିଦ୍‌କୁ ଲକ୍ଷ୍ୟ କରି ଚାଲିଅଛନ୍ତି | ସର୍ବସ୍ଥାନ ଗୀତ ବାଦ୍ୟ ଆନନ୍ଦ 
ଉତ୍ସବରେ ପରିପୂର୍ଣ୍ଣ । ଧନଶାଳୀ ଲୋକମାନେ ଦରିଦ୍ରମାନଙ୍କୁ ଅକାତରେ ଅର୍ଥ ବିତରଣ 
କରୁଅଛନ୍ତି । କି ସମ୍ଭାନ୍ତ କି ସାମାନ୍ୟ ନଗରବାସୀ ସମସ୍ତେ ନବାବଙ୍କୁ ଦର୍ଶନ କରିନା 
ସକାଶେ ଆନନ୍ଦ ମନରେ ଧାବିତ । ସିଂହଦ୍ଵାରଠାରେ ନବାବ ହସ୍ତୀରୁ ଓହ୍ଲାଇ ସମାଗତ 
ସମସ୍ତ ଲୋକଙ୍କୁ ଯଥା ଯୋଗ୍ୟ ସାଦର ସମ୍ଭାଷଣଦ୍ଵାରା ଆପ୍ୟାୟିତ କରି ଦୌହିତ୍ର ସିରାଜ 
ଉଦ୍ଦୌଲାର ହସ୍ତ ଧାରଣପୂର୍ବକ ମହଲକୁ ବିଜେ କଲେ | ବେଗମ୍‌ସାହେବା ବାନ୍ଦୀମାନଙ୍କ" 
ସହିତ ଆସି ସସମ୍ଭରମରେ ପାଛୋଟି ଘେନିଗଲେ । ସର୍ବସାଧାରଣଠାରୁ ବେଗମ୍‌ ସାହେବା 
ବିଶେଷ ଆନନ୍ଦିତା ! ନବାବଙ୍କ ଯୁଦ୍ଧଯାତ୍ରା ଦିବସରୁ ସେ ଜୀବନ୍ଧୁ ତା ତୁଲ୍ୟ ପଡ଼ିରହିଥୁଲେ; 
ଜୀବନବଲ୍ଲଭଙ୍କୁ ପାଇ ପ୍ରକୃତ ଜୀବନପ୍ରାପ୍ତ ହୋଇଅଛନ୍ତି । ହାସ୍ୟକୌତୁକ ଗୀତ ବାଦ୍ୟ 
ଆନନ୍ଦ ଉତ୍ସବରେ ବେଗମ ମହଲ କମ୍ପିତ ହେଉଅଛି । ବେଗମସାହେବା ସିରାଜଉଦ୍ଦୌଲାକୁ 
କୋଳରେ ବସାଇ ବାରମ୍ବାର ମୁଖ ଚୁମ୍ବନ କରିବାକୁ ଲାଗିଲେ । ନବାବ ଆଲିବର୍ଦ୍ଦି ଖାଙ୍କର 
ଅନ୍ୟ ସହସ୍ବ ଦୁର୍ଗୁଣ ଥାଉ ପଛକେ, ଗୋଟିଏ ସୁମହତ୍‌ ଗୁଣ ଥଲା, ସେ ଏକପତ୍ନୀବ୍ରତ | 
ବହୁପତ୍ସୀପ୍ରିୟ ମୁସଲମାନ ନବାବମଣ୍ଡଳୀରେ ଏହା ଗୋଟିଏ ବିଚିତ୍ର ଦୃଶ୍ୟ । ଏଥକୁ ପ୍ରକୃତ 
ଦାମ୍ପତ୍ୟ ପ୍ରେମର ଦେବଦ ଲଭ ସୁଖଭେଗ ତାହାଙ୍କ ପକ୍ଷରେ ସୁଲଭ ଥୁଲା । 
ବେଗମସାହେବା ଆଜି ସମସ୍ତ ଦିନବ୍ୟାପୀ ଅର୍ଥବିତରଣଦ୍ଧାରା ଆପଣାର ଧନାଗାର, 
ବସ୍ତ୍ାଗାର ଶୂନ୍ୟ କରିପକାଇଲେଣି | 


ହାବିଲଦାର, ସର୍ଦାର, ମନସବଦାର, ଜମାଦାର, ସିପାହିମାନେ ଦୁଷ୍ମନ ମାରି ଜ୍‌” 
ଫତେ କରି ଫେରିଅଛନ୍ତି । ବିବୀମାନଙ୍କର ଆନନ୍ଦର ସୀମା ନାହିଁ | ନାସ୍ତା ସକାଶେ ମିଠାଇ, 
ମୋହନଭୋଗ, କଚୁରୀ, ପରୋଟା, ସିମାଇ, ଶିରଣୀ ପ୍ରସ୍ତୁତ କରିସାରି ପଲାଓ, ସୁରୁଆ, 
ଖେଚୁଡ଼ି ରାନ୍ଧିବାକୁ ବସିଯାଇଅଛନ୍ତି । ପକ୍ଷାଧ୍ଵକ କାଳ ଏହିପରି ଆନନ୍ଦ ଉତ୍ସବ, ନୃତ୍ୟ, 
ଗୀତ, ଖାନା, ଜାଫତ ମାଫତରେ କଟିଗଲା । 


ଆମ୍ଭମାନଙ୍କର ଆଦିପିତା ପ୍ରଥମ ସୂର୍ଯ୍ୟୋଦୟ ଦେଖୁ ଭାଳିଥୁବେ, ଏହି ଦୀପ୍ରିମୟ 
ପଦାର୍ଥ ସର୍ବ ଦା ଗଗନମଣ୍ଡଳରେ ବିରାଜିତ ଥ୍ବ, ପୃଥ୍ବୀ ଏହିପରି ଆଲୋକିତ 
ହୋଇରହିଥୁବ । ମାତ୍ର ସାୟାହ୍ନ ସମୟରେ ସେ ସୂର୍ଯ୍ୟାସ୍ତ ଦେଖୁ ଅବଶ୍ୟ ଚମଜ୍ତ ଭୀତ 
ହୋଇପଡ଼ିଥ୍‌ବେ । ଅଧ୍ବକନ୍ତୁ ରଜନୀରେ ଅନ୍ଧକାର ସମାଗମ ଦେଖୁ ମନରେ ଭାଳିଥବେ, 
ପୃଥୁବୀ ଚିରକାଳ ଅନ୍ଧକାରବ୍ୟାପ୍ତ ହୋଇ ରହିବ । କ୍ଷେଉଁ ସୂର୍ଯ୍ୟ ଅସ୍ତ ଗଲେ ତାଙ୍କର ଆଉ 
ଉଦୟ ହେବ ନାହି ସେହିପରି ଆମ୍ଭେମାନେ ସୁଖ ସମୟରେ ଏପରି ଉନ୍ମତ୍ତ ହୋଇପଡ୍ 
ଯେ ଅତଃପର ଯେ ଦୁଃଖ ଆସୁଅଛି, ଏ କଥା ମନ ମଧ୍ଯରେ ସ୍ଥାନ ଦେବାକୁ ଅବସରର 


୧. ମୂଲ୍ୟବାନ, ୨. ଶୁଭାକାଂକ୍ଷା, ଆଶୀର୍ବାଦ, ୩. ଚାକରାଣୀ, ୪. ଯୁଦ୍ଧ | 


Source: Author, Digitized by PPRACHIN, SOA 


ଲଛମା ୨୩୭ 


ଅଭାବ ହୁଏ । ଦୁଃଖ ସମୟରେ ମଧ୍ଯ ସେହିପରି ନୈରାଶ୍ୟ ଆସି ଆମ୍ଭମାନଙ୍କ ହୃଦୟକୁ 
ଆଛ୍ଛନ୍ନ କରି ରଖେ । 

ମୁର୍ଶିଦାବାଦରେ ଏତେ ଯେ ଆନନ୍ଦ, ଏତେ ଯେ ଉତ୍ସବ, ସବୁ ପ୍ରସ୍ତଟିତ ଶେଫାଳିକା 
କୁସୁମବତ୍‌ ହଠାତ୍‌ ଅନ୍ତର୍ହିତ ହୋଇଗଲା । ଘୋର ବିପଦ ! ତିନି ଦିଗରୁ ତିନି ପ୍ରବଳ ପରିପନ୍ଚୀ 
ଉପସ୍ଥିତ | 

ପ୍ରଥମ ଶତ୍ରୁ - ପ୍ରବଳ ପ୍ରଧାନ ଶତୁ ଭାସ୍କର ପଶ୍ଡିତ । ସେ ତ ଲାଗିରହିଅଛନ୍ତି । 


ଦ୍ଵିତୀୟ ଶତ୍ତୁ - ବାଲାଜୀ ରାଓ ହଲକାର ଚୌଥ ଆଦାୟ ନିମନ୍ତେ ବେହାର ପ୍ରଦେଶରେ 
ଲୁଟପାଟ ଆରମ୍ଭ କରିଅଛନ୍ତି । 


ତୃତୀୟ ଶତ୍ରୁ ଦିଲ୍ଲୀ ବାଦଶାହଙ୍କ କାରକୁନ । ବଙ୍ଗଳା ସୁବାର ରାଜସ୍ଵ ଦୁଇବର୍ଷ 
ହେଲା ଦିଲ୍ଲୀ ଗନ୍ତାଘରେ ପୈଠ ନ ହେବାରୁ ବାଦଶାହ ସରକାରରୁ ପରୁଆନା ଆଣି କାରକୁନ 
ମୁର୍ଶିଦାବାଦରେ ଜୁଲମ ଲଗାଇଅଛନ୍ତି । 


ନବାବଙ୍କ ଭାବନାର ଇୟର୍ତା ନାହିଁ । ଅଭାବ ବେଳେ ସର୍ବତ୍ର ଅଭାବ ! ଗନ୍ତାଘରେ 
ଅର୍ଥାଭାବ । ପ୍ରଜାଙ୍କଠାରୁ ଖଜଣା ଅସୁଲ ହେବାର ସମ୍ଭାବନା ନାହିଁ । ମୂଳରେ 
ମାନବାଭାବ - ଖଜଣା ଦେବ କିଏ ? ଯେଉ ପ୍ରଜାମାନେ ନିତାନ୍ତ ମାୟା ନ ଛାଡ଼ି ପୈତୃକ 
ଭିଟାରେ ପଡ଼ିରହିଅଛନ୍ତି, ସେମାନେ ସର୍ବସ୍ବାନ୍ତ । ଦେଶର କୃଷିଯୋଗ୍ୟ ସମସ୍ତ ଭୂମି ପତିତ | 
ପ୍ରତିବିଧାନ ନ ହେଲେ ଭବିଷ୍ୟତରେ ମଧ୍ଯ ଅର୍ଥାଗମର ଉପାୟ ନାହିଁ | ଜଗତ ଶେଠଠାରୁ 
ଧାର କରଜ କରି ଅଭାବ ମୋଚନ କରନ୍ତେ, ମୀର ହବିବ୍‌ ସେ ମାର୍ଗରେ କଣ୍ଟକପାତ 
କରିଯାଇଅଛି । 

ନବାବ ଆଲିବର୍ଦ୍ଦି ଖୀ ପ୍ରବୀଣ ଏବଂ ଧୈର୍ଯ୍ୟଶୀଳ ଲୋକ ! ଏହି ବିପଦସଙ୍କୁଳ 
ସମୟରେ ବିଚଳିତ ହେଲେ ନାହିଁ । ଦିଲ୍ଲୀ ବାଦଶାହଙ୍କଠାରେ ଅର୍ଜି କଲେ, ˆ ପ୍ରଭୋ ! 
ବର୍ଗୀବର୍ଗ ସ୍ୁୁବାମଧ୍ୟରେ ଉତ୍ପାତ ଲଗାଇ ଅଛନ୍ତି; ରାଜ୍ୟ ଅରଣ୍ୟମୟ - ଆପଣଙ୍କ ରାଜସ୍ଵ 
କିପରି ଆଦାୟ କରିବି ? 

ବାଦଶାହ ନବାବଙ୍କ ଆବେଦନର ସତ୍ୟତା ପ୍ରମାଣ ପାଇ ରାଜସ୍ଵ ମହକୁବ ରଖୁଲେ | 
ଅଧ୍କନ୍ତୁ ତାହାଙ୍କୁ ପାଇକଦ୍ଵାରା ସାହାଯ୍ୟ ଦେବା ନିମନ୍ତେ ଅଯୋଧ୍ଧା ସୁବାଦାରଙ୍କ ନିକଟକୁ 
ପରୁଆନା ପଠାଇଲେ | ନବାବ କିଞ୍ଚତଵ ଆଶ୍ବସ୍ତ ହେଲେ | ତଥାପି ଦୁଇ ପ୍ରବଳ ଶତ୍ତୁ 
ବର୍ଭମାନ | ଗୋଟିଏ ଶତୁକୁ ଶାସନ କରିହେଉ ନାହିଁ, ଦୁଇଗୋଟି ଶତୁ ସହିତ ଯୁଦ୍ଧ କରିବା 
ସହଜସାଧ୍ୟ ନୁହେଁ ! 


୧. ସଗିତ । 


Source: Author, Digitized by PPRACHIN, SOA 


୨୩୮ ଫକୀରମୋହନ ଉପନ୍ୟାସ ସମଗ୍ର 


ମନ୍ତ୍ରୀମାନଙ୍କ ମନ୍ତ୍ରଣାନୁସାରେ ହୁଲକାର ସହିତ ସନ୍ଧି କରିବାର ସିଦ୍ଧାନ୍ତ ହେଲା | 
ନାନାରୂପ ଉପାଦେୟ ଉପହାର ସହିତ ଜାନକୀରାମ, ସର୍ଦାର ଖୀ ଦୁଇଜଣ ସନ୍ଧି ପ୍ରସ୍ତାବ 
କରିବା ସକାଶେ ହୁଲକାରଙ୍କ ନିକଟକୁ ପ୍ରେରିତ ହେଲେ । ରୋଗୀର ବାଞ୍ଚିତ ବୈଦ୍ୟର 
ବ୍ୟବସ୍ଥା । ହଲକାରଙ୍କର ତାହାହିଁ ଇଚ୍ । ବିନା ଯୁଦ୍ଧ, ବିନା ରକ୍ତପାତ, ବିନା ପରିଶ୍ରମରେ 
ଯେବେ ଅର୍ଥ ଲାଭ ହେଲା, ଏଥୁ ବଳି ସୁଖକର କଥା ଆଉ କଂ ଣ ଅଛି ? 


ରାଜମହଲ ନିକଟରେ ନବାବ ଏବଂ ହୁଲକାରଙ୍କ ମଧ୍ୟରେ ଭେଟ ହେଲା | 
ନବାବସାହେବ କେତେକ ଉପାଦେୟ ଦ୍ରବ୍ଯ ଉପହାର ଦେଇ ମଧୁର ବାକ୍ୟରେ ତାହାଙ୍କୁ 
ସାନ୍ଧନା କରିବାକୁ ଲାଗିଲେ । ମାତ୍ର ହଲକାରଂ କେବଳ କଥାରେ ଭୁଲିବାର ଲୋକ ନୁହନ୍ତି, 
ତାଙ୍କର ଲକ୍ଷ୍ୟ ଅର୍ଥ ପ୍ରତି । ଏଣେ ତାଙ୍କ ବାସନା ପୂର୍ଣ୍ଣ କରିବା ନିମନ୍ତେ ନବାବ ଆପାତତଃ 
ଅକ୍ଷମ | ଅବଶେଷରେ ସ୍ଥିର ହେଲା, ହୁଲକାରଙ୍କ ଓକିଲ ମୁର୍ଶିଦାବାଦରେ ରହିବେ, 
ଚାରିମାସ ଉତ୍ତାରେ ସନ୍ଧି ସର୍ଭ ଅନୁସାରେ ଏକ ଜ୍ରୋର ଟଙ୍କା ଘେନି ପଶ୍ଚାତ୍‌ ରମାନା ହେବେ । 


ବାଲାଜୀ ହୁଲକାର ସସୈନ୍ୟ ସ୍ଵଦେଶକୁ ରମାନା ହେଲେ । 
ଏଣେ ବେରାର ଫୌଜଦାର ଭାସ୍କର ପଣ୍ଡିତ ଏତାବତ୍ଵ କାଳ ନିଶ୍ଭେଷ୍ଟ ଭାବରେ 


କାଟୋୟାରେ ଦିନ କାଟୁଥୁଲେ । ସଂପ୍ରତି ହଲକାର ନବାବଙ୍କଠାରୁ ଏକ କ୍ରୋର ଟଙ୍କା 
ଘେନିଯିବାର ଶୁଣି ସମରାୟୋଜନ କରିବାକୁ ଲାଗିଲେ । 


1୩୩ 
ନବାବ ବାଦଲ ସିଂହ ବାଗ୍‌ବିତଣ୍ଡା 


ରାତ୍ରି ପ୍ରହରେକ ଅତୀତପ୍ରାୟୟ ନବାବ ସାହେବଙ୍କ ମହଲସ୍ଥ ଏକ ନିଭୂତ ପ୍ରକୋଷ୍ଠ 
ମଧ୍ଯରେ ଦୁଇଜଣ ଲୋକ ବସି ଅତି ସଂଗୋପନରେ କଥୋପକଥନ କରୁଅଛନ୍ତି । ତୃତୀୟ 
ଲୋକ ନାହିଁ । ଦ୍ଵାରଦେଶରେ ଉନ୍ମୁକ୍ତ କୃପାଣହସ୍ତ ପ୍ରହରୀ ସାବଧାନତା ସହିତ ସ୍ଵକାର୍ଯ୍ୟ 
ସାଧନରେ ନିଯୁକ୍ତ । 


“ଦେଖ, ହାବିଲଦାର ବାଦଲ ସିଂହ, ଆମ୍ଭ ଦୁଇଜଣଙ୍କର ଏକମାତ୍ର ଉଦ୍ଦେଶ୍ୟ ଭାସ୍କର 
ପଶ୍ଡିତଙ୍କର ନିଧନସାଧନ । ମାତ୍ର ବର୍ଉମାନ ଆମ୍ଭର ଯାଦୃଶ ଅବସ୍ଥା, ସନି ବ୍ୟତୀତ ଗତ୍ୟନ୍ତର 
ନାହିଁ।” 

ନବାବ ଆଲିବର୍ଦ୍ଦି ଖା ଏହି କଥା କହିବାରୁ ବାଦଲ ସିଂହ କିଞ୍ଚତ୍ଵ ଉତ୍ତେଜିତ ହୋଇ 
କହିଲେ, ˆ ‘ହଜୁର ଜାହାଁପନା ! ମୋ ଗୋସ୍ତାକିଂ ମାଫ୍ବ ହେଉ, ତେବେ ମୋ ଇସ୍ତଫା 
ଗ୍ରହଣ କରନ୍ତୁ, ମୁଁ ଚାଲିଯାଏଁ । ହଜୁର ହୃକୁମ କରୁଅଛନ୍ତି ଦୁଇଜଣଙ୍କର ଉଦ୍ଦେଶ୍ୟ ଏକ ! 


୧. ଉିଳ୍ତ୍ୟ | 


Source: Author, Digitized by PPRACHIN, SOA 


ଲଛମା ୨୩୯ 


ନାହିଁ, ନାହିଁ, ସେ କଥା ନୁହେଁ - ହଜୁରଙ୍କ ଉଦ୍ଦେଶ୍ୟ ରାଜ୍ୟଶାସନ, ମୋ ଉଦ୍ଦେଶ୍ୟ 
ବୈରସାଧନ | ହଜୁର ହଜାର ଉପାୟରେ ଦୃସମନ୍‌ର ମେହେରବାନି କ୍ରୟ କରନ୍ତୁ, ମୁଁ 
ଚାଲିଯାଏ । ମୁଁ ଏହି କଥା ମନ ମଧ୍ଯରେ ପୋଷଣକରିଯାଏଁ ବଙ୍ଗ ବେହାର ଓଡ଼ିଶାର 
ସୁବାଦାର ପ୍ରତିଶ୍ରତି ପାଳନରେ ଉଦାସୀନ । ଜଗତ ଜୀ ଣନ୍ତୁ ନବାବସାହେବ ହୀନବଳ, 
ତାଙ୍କର ସ୍ଵକୀୟ ଶକ୍ତି କିଛି ମାତ୍ର ନାହିଁ, ଦୁସ୍ମନ୍‌ ଠାରୁ କୃପା କ୍ରୟକରି ରାଜ୍ୟ ଶାସନ 
କରୁ ଅଛନ୍ତି । କଲିକତାର ଇଂରେଜ ବଣିକମାନେ ଜାଣନ୍ତୁ, ଭୟ ପ୍ରଦର୍ଶନ ଦ୍ଵାରା 
ନବାବଙ୍କଠାରୁ ଟଙ୍କା ଅସୁଲ କରିନେବା କିମ୍ବା କିଞ୍ଚତ୍ଵ ବଳବିକ୍ରମ ପ୍ରକାଶ କରି ନବାବୀ 
ତକ୍ତ ହସ୍ତଗତ କରିବା ଶକ୍ତ କଥା ନୁହେଁ । ଦିଲ୍ଲୀ ବାଦଶାହ ଜାଣନ୍ତୁ, ଉପଯୁକ୍ତ ଲୋକ ହସ୍ତରେ 
ନବାବୀ ନ୍ୟସ୍ତ ହୋଇ ନାହି ।? 


ନବାବ ସାହେବ କହିଲେ, ˆ ବାଦଲ ! ତୁମ୍ଭେ ଧେର୍ଯ୍ୟଧରି ରହ, ସମୟରେ ତୁମ୍ଭ 
ଅଭୀଷ୍ଟ ସାଧନ ସକାଶେ ସହାୟ ହେବୁ, ଆମ୍ଭ ନିକଟରୁ ଚାଲିଯାଇ ଏକାକୀ କ'ଣ 
କରିବ ?” 

ବାଦଲ ସିଂହ - ମୁଁ ଏକାକୀ ନୁହେଁ, ସର୍ବଶକ୍ତିମାନ ଭଗବାନ୍‌ ଏକଲିଙ୍ଗ ମୋହର 
ସହାୟ | ମୋହର ଉଦ୍ଦେଶ୍ୟ ଯେବେ ସାଧୁ ହୁଏ, ପ୍ରଭୁ ମୋର ସହାୟ ହେବେ | ସାଧୁ 
ସଂକଳ୍ପରେ ସର୍ବଶକ୍ତିମାନ ପ୍ରଭୁ ସହାୟ ହୁଅନ୍ତି । ମାନବର ଭରସା ବିଡ଼ମ୍ବନା ମାତ୍ର | ଦୃଷ୍ଟାନ୍ତ 
ସଂଗ୍ରହ କରିବା ସକାଶେ ଅଧକ ଦୂର ଯିବାକୁ ହେବ ନାହିଁ । ମୁଁ ପ୍ରଭୁଙ୍କ ନାମରେ ପ୍ରତିଜ୍ଞା 
କରିଅଛି, ପିତୃଘାତୀକୁ ସ୍ଵହସ୍ତରେ ବଧ କରିବି, ନଚେତ୍‌ ଆତ୍ମଘାତୀ ହେବି । କ୍ଷତ୍ରିୟ ଜାତି 
ସତ୍ୟବାଦୀ, କ୍ଷତ୍ରିୟର ପ୍ରତିଜ୍ଞା ଅଟଳ; କୌଣସି ପ୍ରକାର ବାଧାବିଘ୍ନ କୌଣସି ପ୍ରକାର 
ପ୍ରଲୋଭନ ମୋତେ ପ୍ରତିଜ୍ଞା ପାଳନରୁ ବିଚଳିତ କରାଇପାରିବ ନାହିଁ । ଆପଣ ସତ୍ୟ ପ୍ରତିଜ୍ଞା 
କରି ଯାହା କହିଥ୍‌ଲେ, ଆଜି ସେଥର ଅନ୍ୟଥାଚରଣ କରିବାକୁ କୁଣ୍ଠିତ ହେଲେ ନାହିଁ, 
ଅଥବା ରାଜପୁରୁଷ ପକ୍ଷରେ ଏହା ବିଚିତ୍ର ନୁହେଁ । ରାଜନୀତି ସ୍ଵଭାବରେ ବହୁରୂପା, ଏଥକୁ 
ରାଜପୁରୁଷମାନଙ୍କୁ ବହୁରୂପ ଧାରଣ କରିବାକୁ ହୁଏ | ମାତ୍ର ମୋ କଥା ସ୍ଵତନ୍ତ୍ର । ମୁ ଅନ୍ଲଦାସ 
ହୋଇ ଆପଣଙ୍କ ନିକଟରେ ଚାକିରି କରିପାରିବି ନାହିଁ । ଏହିକ୍ଷଣି ମୋ ଇସ୍ତଫା ଗ୍ରହଣ 
କରନ୍ଧୁ । 

ବାଦଲ ସିଂହ ମୁଖରୁ ଏହି ସମସ୍ତ କଥା ଶୁଣି ନବାବ ବିରକ୍ତ ହେଲେୈ ନାହିଁ, ବରଞ୍ଚ 
ଲଜିତ ହେଲେ । 

ନବାବ ଚିନ୍ତାକଲେ, ବାଦଲ ଆପଣା ପ୍ରାଣପ୍ରତି ନିର୍ମମ । ଯେଉଁ ଲୋକ ମୃତ୍ୟୁକୁ 
ଭୟ ନ କରେ, ସେ ଜଗତରେ ନିର୍ଭୀକ । ନବାବ ଆହୁରି ମଧ୍ଯ ଚିନ୍ତାକଲେ, ବାଦଲ 
ଧନାଭିଳାଷୀ ନୁହେଁ କିମ୍ବା ପଦମର୍ଯ୍ୟାଦା ଲାଭ ନିମନ୍ତେ ଆତ୍ଭଠାରେ ଚାକିରି କରି ନାହିଁ। 
ଏ କ୍ଷେତ୍ରରେ ସେ କିପାଇଁ ଅସଦ୍ଵ ବ୍ୟବହାର ପାଇଁ ଆମ୍ଭକୁ ଅସମ୍ମାନ ନ କରିବ ? 

୨୪୦ ଫକୀରମୋହନ ଉପନ୍ୟାସ ସମଗ୍ର 


ନବାବଙ୍କ ମନରେ ଉଦୟ ହେଲା, ବାଦଲ ସିଂହ ପିଲା, ଆମ୍ଭ ଅଧୀନସ୍ଥ ଲୋକ, 
ତାହାଠାରୁ ପ୍ରତିଜ୍ଞା ପାଳନରେ ବିମୁଖ ହେଲୁ, ଲଜାକର କଥା | 


ନବାବ ଆହୁରି ମନ ମଧ୍ଯରେ ଭାଳିଲେ, ବାଦଲ ସିଂହ ହିନ୍ଦୁ କାଫେର୍‌ ପ୍ରତିଜ୍ଞା 
ପାଳନରେ ଅଟଳ, ମୁଁ ମୁସଲମାନ ହୋଇ ବାଚାଂ ବିଚଳିତ ହେଲି, ଛି ! 

ଏହି ସମସ୍ତ କଥା ଚିନ୍ତାକରି ନବାବ କହିଲେ, ˆ ‘ବାଦଲ ! ତୁମ୍ଭେ ପିଲାଲୋକ, କଥା 
ନ ବୁଝି ଆମ୍ଭ ପ୍ରତି ବିରକ୍ତ ହେଉଅଛ | ଦେଖ, ଆଜକୁ ତିନିବର୍ଷ ହେଲା ବର୍ଗୀ ଆମ୍ଭ ସାଙ୍ଗରେ 
ଲାଗିଅଛି । ଆମ୍ଭକୁ ସର୍ବସ୍ବାନ୍ତ କରିପୃକାଇଲାଣି । ଦେଖ, ଆମ୍ଭର କମାଣ ନାହିଁ । ବନ୍ଧୁକ 
ନାହିଁ; ଖାଇବାକୁ ମଧ୍ଯ ମୁଠାଏ ନାହିଁ । ଗନ୍ତାଘର ଶୂନ୍ୟ ଦେଖ୍‌ କାଳିବାସି କେହି ଦେଉ 
ନାହାନ୍ତି, ରାଜ୍ୟ ଲଣ୍ଡଭଣ୍ଡ, କାହାକୁ ଘେନି କଂ ଣ ଧରି ଯୁଦ୍ଧ କରିବୁ ? ଆହୁରି ଦେଖ, ଦିବାନିଶି 
ଚିନ୍ତା; ଯୁବକ୍ଷେତ୍ରରେ ଅନାହାର ଅନିଦ୍ରାରେ ଦେହ ଭାଙ୍ଗିଗଲାଣି: ଆଉ ଶକ୍ତି ନାହିଁ । ଦେଖ 
ବାଦଲ, ଆମ୍ଭ ଶରୀର ଦେଖ, ଆମ୍ଭେ କି ସହଜରେ ସନ୍ଧି କରିବାକୁ ସ୍ଵୀକୃତ ହୋଇଅଛୁ ? 
ଯୁଦ୍ଧକ୍ଷେତ୍ରର ଅବସ୍ଥା ତୁମ୍ଭକୁ ବୋଲିବାକୁ ହେବ ନାହିଁ । ସେହି ସଙ୍କଟ ସମୟରେ ତୁମ୍ଭେ 
ସହାୟ ହୋଇ ନ ଥୁଲେ ଆଜି କ'ଣ ହୋଇଥାନ୍ତା ! ପ୍ରକୃତ କଥା ବାଦଲ ! ତୁମ୍ଭ ପ୍ରତିଜ୍ଞା 
ଶୁଣି ଆମ୍ଭେ କେଡ଼େ ଦିଲ୍‌” ବାନ୍ଧିଥଲୁ, କ'ଣ କରିବୁ - ନାଚାର ।? 

ବାଦଲ ସିଂହ କିଞ୍ଚତ୍ଵ ଅପ୍ରତିଭ, ବିନୀତ ହୋଇ କହିଲା, “କାହାଁପନା, ହଜୁର ! 
ଦୃସ୍ମନ ବିନାଶର କି ଅନ୍ୟ କିଛି ଉପାୟ ନାହିଁ ? 

ଏ ଉତ୍ତାରେ ନବାବ ବାଦଲ ସିଂହ ଦୁଇଜଣ ଅନେକ ରାତ୍ରି ପର୍ଯ୍ୟନ୍ତ ଅତି ସଂଗୋପନରେ 
ବସି ମନ୍ତ୍ରଣା କଲେ | ଏତେ ସାବଧାନ, ଏତେ ଅନୁଜସ୍ଵରରେ କଥୋପକଥନ ହେଲେ ଯେ, 
ଅନ୍ୟ ପ୍ରାଣୀର ଅଗୋଚର । ଅବଶୈଷରେ ନବାବ କହିଲେ, ˆ 'ପାରିବ ତ ?” 

ବାଦଲ ସିଂହ - “ନିଶ୍ଚୟ, ନିଶ୍ଚୟ, ନିଶ୍ଚୟ | ଜାହାପନା, ମୁଁ ଧର୍ମ ଅଧର୍ମ ଜାଣେ 
ନାହିଁ, ନ୍ୟାୟ ଅନ୍ୟାୟ ଜାଣେ ନାହିଁ - ଏତିକି ଜାଣେ ପିତୃଘାତୀ ମୋହର ବ୍ଧ | ସ୍ଵହସ୍ତରେ 
ପିତୃହନ୍ତାକୁ ବଧ କରିବି, ଏହାହିଁ ମୋହର ପ୍ରତିଜ୍ଞା । ପିତୃବୈର ସାଧନକୁ ମହା ପୁଣ୍ୟକର 
ବିଷୟ ଜ୍ଞାନ କରୈ | ଯେନ ତେନ ପ୍ରକାରେଣ ଶତ୍ରୁ ନିପାତ ସାଧନ ଧର୍ମଶାସ୍ତ୍ର ବିଧୀନ | 
ସ୍ଵୟଂ ଭଗବାନ୍‌ ଶ୍ରୀକୃଷ୍ଣ କୌଶଳରେ ଜରାସନ୍ଧକୁ ବିନାଶ କରିଥୁଲେ ।”? 


ନବାବ - “ସେନାପତି ମୁସ୍ତାଫା ଏଥରେ ସମ୍ମତ ହେବେକି ନାହିଁ ମୋହର ସନ୍ଦେହ 


a 9 
ଅଛ | 
aa as 


ଭୁକିଲା କୁକୁର ମୁହଁରେ ମାଂସ ଖଣ୍ଡେ ଗୁଞ୍ଜଦେଲେ ତୁନି ।”? 


୧. ପିଲା, ୨. ହୃଦୟ, ମନ | 

I ୩୪ | 
ସନ୍ଧିପ୍ରସ୍ତାବ - ଚତୁରେ ଚାତୁରୀ 


କାଟୋୟାଠାରେ ଭାସ୍କର ପଣ୍ଡିତଙ୍କ ତମ୍ବୁ ମଧ୍ୟରେ ନବାବ ପ୍ରେରିତ ଦେବାନ 
ଜାନକୀରାମ, ପଞ୍ଚପ୍ରହରୀ, ମନସବଦାର ସର୍ଦ୍ଦାର ଖା ଏବଂ ସ୍ଵୟଂ ଭାସ୍କର ପଣ୍ଡିତ ତିନିଜଣ 
ବସି ସନ୍ଧି ସମ୍ବନ୍ଧରେ କଥୋପକଥନ କରୁ ଅଛନ୍ତି । ଅନେକ ତର୍କ ବିତର୍କ ଅନେକ 
ବାଦାନୁବାଦ, ଅନେକ କଥୋପକଥନ ଉତ୍ତାରେ ଜାନକୀରାମ କହିଲେ, ˆ ଦେଖୁବା ହେଉ 
ପଶ୍ଡିତଜୀ, ମୁଁ ହିନ୍ଦୁ । ହିନ୍ଦୁ ହିନ୍ଦୁର ମଙ୍ଗଳ କାମନା କରିବା ସ୍ଵାଭାବିକ । ଅପରନ୍ଧୁ ମୁଁ 
ନବାବସା ହେବଙ୍କ ବର୍ରନଗ୍ରାହୀ ଭୃତ୍ୟ, ଏଥକୁ ତାଙ୍କର ସ୍ଵାର୍ଥ ପ୍ରତିଦୃଷ୍ଠି ରଖୁ କାର୍ଯ୍ୟ କରିବା 
ମଧ୍ଯ ମୋ ପକ୍ଷରେ ଅବଶ୍ୟ କଉଁବ୍ୟ । ବର୍ଁମାନ ମୁଁ ଉଦୟ ପକ୍ଷର ମଙ୍ଗଳସାଧନ କାର୍ଯ୍ୟ 
ପ୍ରତି ଦୃଷ୍ଟିରଖ୍ବ ବୋଲୁଅଛି, ମିଳନ ସର୍ବାଂଶରେ ଶ୍ରେୟଃପ୍ରଦ ଅଟେ । ବିଚାର କରି ଦେଖନ୍ତୁ, 
ଏଥୁବିଷୟରେ ବରଞ୍ଚ ଆପଣଙ୍କ ପକ୍ଷରେ ଅଧ୍ଵକତର କଷ୍ଟଲାଭର ସମ୍ଭାବନା ! ସୁଲଭ 
ନିଶ୍ଚିତ-ଲାଭ ତ୍ୟାଗପୂର୍ବକ ସଙ୍କଟସଙ୍କୁଳ ଅନିଶ୍ଚିତ ଲାଭ ପ୍ରତ୍ୟାଶା କରିବା ଜ୍ଞାନସମ୍ପନ୍ନ 
ଲୋକ ପକ୍ଷରେ କଦାଚ ଅନୁମୋଦନୀୟ ନୁହେଁ । ନବାବସାହେବଙ୍କ ପକ୍ଷରୁ ସନ୍ଧି ପ୍ରସ୍ଥାବର 
ଉଦ୍ଦେଶ୍ୟ ଆପଣଙ୍କ ପରି ଜ୍ଞାନୀଲୋକଠାରେ ସଟୀକ ବ୍ୟାଖ୍ୟା କରିବା ନିଷ୍ପୟୋଜନ । 
ବର୍ଷତ୍ରୟବ୍ୟାପୀ ଯୁଦ୍ଧରେ ଉଭୟ ପକ୍ଷର କଳ ବଳ ଉଭୟ ପକ୍ଷଠାରୁ ଅବିଦିଚ ନାହିଁ । ଏ 
କ୍ଷେତ୍ରରେ ଆପଣ ସହଜରେ ଅନୁଭବ କରିପାରନ୍ତି, କି ସକାଶେ ସନ୍ଧି ବାଞ୍ଚନୀୟ | ଆଉ ଜୟ 
ପରାଜୟ କେବଳ ବଳାବଳ ପ୍ରତି ନିର୍ଭର କରେ ନାହିଁ । ବିଜୟଲକ୍ଷ୍ମୀ ସମ୍ପୂର୍ଣ୍ଣ ଦୈବାଧୀନା । 
ଅପରନ୍ତୁ ବର୍ଭମାନ ଦେଶର ଯେ ପ୍ରକାର ଅବସ୍ଥା, ଜୟ ପରାଜୟ ଉଭୟ ତୁଲ୍ୟ ଜ୍ଞାନ କରିବାକୁ 
ହେବ ! ବଙ୍ଗଦେଶ ମାନବଶୂନ୍ୟ ହୋଇପଡ଼ିଲାଣି, ଆଉ କିଛିଦିନ ଯୁଦ୍ଧ ଚଳିଲେ ବନ୍ୟଜନ୍ତୁର 
ବାସୋପ ଯୋଗୀ ହୋଇପଡ଼ିବ । ବିଜିତ ବିଜନ ରାଜ୍ୟ ହସ୍ତଗତ ହେବା ବିଡ଼ମ୍ବନା ମାତ୍ର 
ଆପଣଙ୍କ ପରି ନବାବ ସାହେବ ମଧ୍ଧ ପ୍ରଥମରେ ସନ୍ଧିର ପକ୍ଷପାତୀ ନ ଥଲେ । ଆମ୍ଭେମାନେ 
ପ୍ରକୃତ ଘଟନା ବୁଝାଇଦେବାରୁ ସମସ୍ତ ବିଷୟ ତାଙ୍କର ହୃଦୟଙ୍ଗମ ହେଲା ! 


ଧାରାଶ୍ରାବଣ, ଉପଯୁକ୍ତ ସ୍ଥାନାଭାବ ହେତୁରୁ ବର୍ଗୀ ପାଇକମାନେ ବ୍ୟାକୁଳ 
ହୋଇପଡ଼ିଲେଣି । ବର୍ଗୀ ଜୀବ ନସ୍ଵରୂପ ଅଶ୍ବଗୁଡ଼ିକ କାଦୁଅରେ ଛିଡ଼ା ହୋଇ ହୋଇ 
ସେମାନଙ୍କ ଗୋଡ଼ରେ ରସବାତ ଫ୍ରଟି ପଡ଼ିଲାଣି | ଭାଗୀରଥୀ ଏବଂ ଅଜୟ ନଦୀ 
ବର୍ବିତହୋଇ ବିଗ୍ରହ ବିଷୟରେ ବିଶେଷ ବିଘ୍ନ ଉପସ୍ଥିତ କରାଇଅଛି । ବାଲେଶ୍ବର ବନ୍ଦରଠାକୁ 
ବାହୁଡ଼ିଯିବେ କି ନବାବଙ୍କଠାରେ ସନ୍ଧି ପ୍ରସ୍ତାବ କରିବେ, ଏହି ବିଷୟ ଘେନି ଭାସ୍କର ପଣ୍ଡିତ 
ଅଧୀନସ୍ଥ ସେନାପତିମାନଙ୍କ ସହିତ ପରାମର୍ଶରେ ନିଯୁକ୍ତ ଥଲେ |! ଇତ୍ୟବସରେ ନବାବ 
ପକ୍ଷରୁ ସନ୍ଧିର ପ୍ରସ୍ତାବ ଉପସ୍ଥିତ ହେବାରୁ ଅତ୍ୟନ୍ତ ଆନନ୍ଦିତ ହେଲେ | ମନ ମଧ୍ଯରେ 
ଚିନ୍ତାକଲେ, ଭାଗ୍ୟ ସୁପ୍ରସନ୍ନ ହେଲେ ଭଦୃଶ ସୁଯୋଗ ଉପସ୍ଥିତ ହୁଏ । ଆମ୍ଭମାନଙ୍କ ପକ୍ଷରେ 


Source: Author, Digitized by PPRACHIN, SOA 


୨୪୨ ଫକୀରମୋହନ ଉପନ୍ୟାସ ସମଗ୍ର 


ଏପରି କେତେ ଦୃଃଖଜନକ ବା ସୁଖକର ବିଷୟ କଦାଚିତ ଉପସ୍ଥିତ ହୁଏ, ଯାହାକୁ 
ଆମ୍ଭେମାନେ ବିପରୀତଭାବରେ ଗ୍ରହଣ କରୁ; ଅର୍ଥାତ ଦୁଃଖକର ବିଷୟ ସୁଖଜନକ ଏବଂ 
ସୁଖଜନକ ବିଷୟ କଷ୍ଟକର ବୋଲି ଆମ୍ଭମାନଙ୍କର ପ୍ରତ୍ୟୟ ହୁଏ । ଭବିଷ୍ୟତର ନିବିଡ଼ାନ୍ଧକାର 
ମଧ୍ଯରେ ନିହିତ ବିଷୟ ଦର୍ଶନରେ ମାନବ ଚିରାନ୍ଧ | 


ଭାସ୍କର ପଣ୍ଡିତ ଆପଣାର ଅଭିପ୍ରାୟ ପୋଷକ ରଖୁ ଏବଂ ସନ୍ଧି ବିଷୟରେ ଇଭଷତ୍ବ 
ଅସମ୍ମତିସୂଚକ ଭାବ ପ୍ରକାଶ କରି କହିଲେ, ଅବଶ୍ୟ ବିଗ୍ରହ କାହାରି ବାଞ୍ଚନୀୟ ନୁହେ, 
ତେବେ ଆପଣାର ପ୍ରାପ୍ୟାଂଶ ସହଜରେ କେହି ପରିତ୍ୟାଗ କରିବାକୁ ସମ୍ମତ ହୁଏ ନାହିଁ । 
ଆପଣମାନେ ବିଜ୍ଞ ବହୁଦର୍ଶୀ ରାଜନୀତିଜ୍ଞ ଉଭୟ ପକ୍ଷର ମଙ୍ଗଳ କାମନା କରି 
ସ୍ବେଛାପ୍ରେରିତ ହୋଇ ସନ୍ଧି ପ୍ରସ୍ତାବ କରୁଅଛନ୍ତି । ଆଶା କରୁ ସର୍ବାଗ୍ରେ ଏ ବିଷୟ ମୀମାଂସା 
କରିବାକୁ ଯତ୍ନଶୀଳ ହେବେ ।” 

ଜାନକୀରାମ - ଅବଶ୍ୟ ଆପଣଙ୍କ ପ୍ରସ୍ତାବ ଅସଙ୍ଗତ ନୁହେଁ । ଏହା ତ ସନ୍ଧିର ପ୍ରଧାନ 


ଅଙ୍ଗ; ମାତ୍ର ପ୍ରଣୟ ମିଳନ ସ୍ଥଳରେ ଉଭୟ ପକ୍ଷକୁ କିଛି କିଛି କ୍ଷତି ସ୍ଵୀକାର କରିବାକୁ ହୁ ହୁଏ | 


ଭାସ୍କର ପଶ୍ଡିତ - ମାତ୍ର ନ୍ୟାଯ୍ୟ ପ୍ରାପ୍ୟ ପରିତ୍ୟାଗ କରିବା କାହାରି ପକ୍ଷରେ 
ସୁବିଧାଜନକ ନୁହେଁ । ବେରାରପତିଙ୍କ ପ୍ରାପ୍ୟ ଟଙ୍କାଟା ନବାବ ସାହେବ ଦେବାକୁ ସ୍ଵୀକୃତ 
ହେଲେ ଏହିକ୍ଷଣି ସନ୍ଧି ବିଷୟରେ ସମ୍ମତ ହେର । 


ଜାନକୀରାମ - ଆପଣ କି ରୂପ ସର୍ରରେ ସନ୍ଧି କରିବାକୁ ସମ୍ମତ ? 


ଭାସ୍କର ପଣ୍ତିତ - ଆପଣ ଯେ ସ୍ଥଳରେ ସ୍ପଷ୍ଟରୂପେ ପ୍ରଶ୍ନ କରୁଅଛନ୍ତି, ଇତସ୍ତତଃ ନ 
କରି ସ୍ପଷ୍ଟରୂପେ ସେଥର ଉତ୍ତର ଦେବା ଆବଶ୍ୟକ । ବାଲେଶ୍ବର, ବାଙ୍କୁଡ଼ା, ବର୍ମାନ, 
ହୃଗୁଳୀ ଏ ସମସ୍ତ ମହାରାଷ୍ଟ୍ରପତିଙ୍କ ବିଜିତ ପ୍ରଦେଶ, ଏଥ୍‌ ସମ୍ବନ୍ଧରେ କୌଣସି କଥା 
ବୋଲିବାର ନାହିଁ । ବଙ୍ଗଳାର ଅନ୍ୟାନ୍ୟ ପ୍ରଦେଶ ଏବଂ ବେରାର ପ୍ରଦେଶ ପାଇଁ ଚୌଥସ୍ଵରୂପ 
ଦୁଇକୋଟି ଟଙ୍କା ନବାବ ସାହେବ ଦେବାକୁ ସ୍ଵୀକୃତ ହେଲେ ସନ୍ଧି ସକାଶେ ସିନ୍ଧିଆଙ୍କୁ 
ଅନୁରୋଧ କରିପାରୁ । 

ଜାନକୀରାମ - ଆପଣଙ୍କ ଦାବି ଅସଙ୍ଗତ ନୁହେଁ, ତେବେ ଏ ବିଷୟରେ ମୀମାଂସାର 
ଭାର ଆପଣଙ୍କ ପ୍ରତି ନିର୍ଭର କରେ | ବିଚାରକରନ୍ତୁ, ହଗୁଳୀ କୌଣସି ଦିନ ମହାରାଷ୍ଟ୍ର 
ବିଜିତ ସ୍ଥାନ ନୁହେଁ । ଅଧୁଵକନ୍ତୁ ଦୁଇ ରାଜଶକ୍ତି ଏଡ଼େ ଅଦୂରବର୍ଭୀ ସ୍ଥାନରେ ଅବସ୍ଥାନ କଲେ 
ନାନା ସମୟରେ ନାନା କାରଣରେ ମନୋମାଳିନ୍ୟ ସଂଘଟିତ ହେବାର ସମ୍ପୂର୍ଣ୍ଣ ସମ୍ଭାବନା । 
ଆଉ ବିହାର ଚୌଥ ସକାଶେ ହୁଲକାର ବାଲାଜୀ ରାଓ ଏକ କ୍ରୋର ଟଙ୍କା ଗ୍ରହଣ କରିଅଛନ୍ତି । 


ଭାସ୍କର ପଣ୍ଡିତ - ନବାବ ସାହେବ ମନସ୍ତୃଷ୍ଟି ସକାଶେ ଆମେ ହୃଗୁଳୀର ଦାବି ତ୍ୟାଗ 
କରିପାରୁ । ଆଉ ହୁଲକାର ବାଲାଜୀ ରାଓଙ୍କର ନ୍ୟାଯ୍ୟ ଦାବି କିଛି ମାତ୍ର ନ ଥଲା । ସେ 
ଅକାରଣ ଏତେ ଟଙ୍କା ଗ୍ରହଣ କରିଅଛନ୍ତି । 

ଲହଛମା ୨୪୩ 


ଜାନକୀରାମ - ସନ୍ଧି ସଂସ୍ଥାପନ ସମୟରେ ସଙ୍ଗତ ଅସଙ୍ଗତ ବିଷୟ ସମାଲୋଚନା 
କରାଯାଏ ନାହିଁ, କେବଳ ମୈତ୍ରୀ ରକ୍ଷା ନିମନ୍ତେ ହୁଲକାରଙ୍କୁ ଦାବି ଟଙ୍କା ପ୍ରଦତ୍ତ ହୋଇଅଛି । 

ଭାସ୍କର ପଣ୍ଡିତ - ଅବଶ୍ୟ ଆପଣମାନେ ବିଜ୍ଞ, ଶାନ୍ତିପ୍ରିୟ ଆପଣମାନଙ୍କ ଯତ୍ନ ଓ 
ପରିଶ୍ରମଦ୍ଧାରା ହଲକାର ଓ ନବାବ ମଧ୍ଯରେ ଯେ ସନ୍ଧି ସଂସ୍ଥାପିତ ହୋଇଅଛି, ସେଥରେ 
ସଂଶୟ ନାହିଁ । ଆଶା କରୁ, ପ୍ରସ୍ତାବିତ ସନ୍ଧି ବିଷୟରେ ଆପଣମାନେ ବେରାରପତିଙ୍କ ସକାଶେ 
କିଞତ୍ଵ ପରିଶ୍ରମ ସ୍ଵୀକାର କରିବେ । ସନି ସମ୍ବନ୍ଧରେ ଆମ୍ଚେ ସମ୍ପୂର୍ଣ୍ଣ ସମ୍ମତ ଅଛୁ ଜାଣିବେ | 

ଜାନକୀରାମ - ନିଶ୍ଚୟ, ଆମ୍ଭେମାନେ ପ୍ରାଣପଣେ ଯତ୍ନ କରିବୁ । ଆମ୍ଭମାନଙ୍କର ଧୂବ 
ବିଶ୍ଵାସ, ନବାବ ସାହେବ ଏବଂ ଆପଣଙ୍କ ମଧ୍ଯରେ ଭେଟ ହେବା ମାତ୍ରକେ ସମସ୍ତ ବିଷୟ 
ନିଷ୍ପତ୍ତି ହୋଇଯିବ । ହୁଲକାରଙ୍କ ସହିତ ସନ୍ଧି ସମୟରେ ଦୀର୍ଘକାଳବ୍ୟାପୀ ତର୍କବିତର୍କରେ 
କିଛି ମୀମାଂସା ହୋଇପାରି ନ ଥୁଲା, ମାତ୍ର ପରସ୍ପର ସାକ୍ଷାତଵ ମାତ୍ରକେ ସମସ୍ତ ବିଷୟ 
ସିରୀକୃତ ହୋଇଗଲା । ଆମ୍ଭମାନଙ୍କ କଥାର ଯଥାର୍ଥ ପଶ୍ଚାତ ଅନୁଭବ କରିବେ । 


ଭାସ୍କର ପଣ୍ଡିତଙ୍କୁ ଉପହାର ଦେବା ନିମନ୍ତେ ଜାନକୀରାମ ଏବଂ ସର୍ଦ୍ଦାର ଖା ନବାବଙ୍କ 
ଚାଙ୍ଗଡ଼ାଘରୁ ମଣିମାଣିକ୍ୟଜଡ଼ିତ ଅନେକ ପ୍ରକାର ସ୍ଵର୍ଣ୍ଠାଳଙ୍କାର ଏବଂ ବିବିଧ ପ୍ରକାର 
ବହୁମୂଲ୍ୟ ଦ୍ରବ୍ୟ ଆଣିଥିଲେ । ସେ ସମସ୍ତ ଦେଖୁ ଭାସ୍କର ପଶ୍ଡିତ ଆନନ୍ଦ ମନରେ ଚିନ୍ତାକଲେ, 
ଏହା ସମ୍ପତି ଲାଭର ସୂଚନାମାତ୍ର 

ଅତଃପର ସମସ୍ତ କାର୍ଯ୍ୟ ବିଶ୍ଵସ୍ତତା ସହିତ କରାଯିବ, ଏଥ୍‌ସକାଶେ ଜାନକୀରାମ 
ଭାସ୍କର ପଣ୍ଡିତ ଦୁଇଜଣ ଗଙ୍ଗାଜଳ ଏବଂ ସର୍ଦାର ଖାଁ କୋରାନ ସରିଫ ସ୍ପର୍ଶ କଲେ | 

ସିଦ୍ଧାନ୍ତ ହେଲା - ନବାବ ଏବଂ ଭାସ୍କର ପଣ୍ଡିତ ଉଭୟଙ୍କ ସାକ୍ଷାତରେ ସର୍ଭ ସାବ୍ୟସ୍ତ 
ଏବଂ ସନ୍ଧିପତ୍ର ସ୍ଵାକ୍ଷରିତ ହେବ । ଉଭୟପକ୍ଷ ମର୍ଯ୍ୟାଦା ରକ୍ଷା ସକାଶେ କେହି କାହାରି 
ଅଧ୍କାରଭୁକ୍ତ ସ୍ଥାନକୁ ଯିବେ ନାହିଁ । ମୁର୍ଶିଦାବାଦ ଏବଂ କାଟୋୟା ମଧ୍ଯବତ୍ତୀମାନକର 
ନାମକ ସ୍ଥାନରେ ନବାବଙ୍କ ଡେରାରେ ଉଭୟ ପକ୍ଷର ମିଳନ ହେବ । ଡେରାଠାରୁ ଦୁଇକ୍ରୋଶ 
ଦୂରବର୍ରୀ ସ୍ଥାନ ମଧ୍ୟରେ କୌଣସି ପକ୍ଷର କୌଣସି ପ୍ରକାର ପାଇକ ଉପସ୍ଥିତ ରହିବେ 
ନାହିଁ । କେବଳ ପଦଗୌରବ ରକ୍ଷା ଅନୁରୋଧରେ ଉଦୟ ପକ୍ଷରୁ ଏକ ଶତ ମାତ୍ର ପାଇକ 
ଉପସ୍ଥିତ ରହିବେ । 

ଶ୍ରାବଣ କୃଷ୍ଣ ତୃତୀୟା ଶନିବାର ପ୍ରାତଃକାଳରେ ସାକ୍ଷାତୂର ସମୟ ନିରୂପିତ ହେଲା । 

ଉତ୍ୟ ପକ୍ଷ ପରସ୍ପର ସହିତ ଆନନ୍ଦ ପ୍ରେମାଳାପରେ ମେଲାଣି ହେଲେ ! 

ଆମ୍ଭେମାନେ ବିଶେଷ ଅନୁସନ୍ଧାନଦ୍ଧାରା ଅବଗତ ହୋଇଅଛୁ, ଉଭୟପକ୍ଷ ଯେ 
ଆନନ୍ଦିତ ହୋଇଥୁଲେ ସେଥରେ ସନ୍ଦେହ ମାତ୍ର ନାହିଁ । ନବାବ ପକ୍ଷ ଆନନ୍ଦିତ - ବିଲୁଆ 
CD SE a 


୧. ଭଣ୍ଡାରଘରୁ | 


Source: Author, Digitized by PPRACHIN, SOA 


୨୪୪ ଫକୀରମୋହନ ଉପନ୍ୟାସ ସମଗ୍ର 


ତ ଫାନ୍ଦରେ ଗୋଡ଼ଦେଉଛି । ଭାସ୍କର ପଣ୍ଡିତ ଆନନ୍ଦିତ - ପଠାଣଘର ଟଙ୍କାଟା ତ ଆଗେ 
ବାହାରି ଆସୁ, ପଛେ ବୁଝାସୁଝା ! ହୁଲକାର ତୁଛାଟାରେ ଏକ କ୍ରୋର ଟଙ୍କା ବାନ୍ଧି 
ଘେନିଗଲା । ଦେଖାଯାଉ ପଠାଣ କଣ କହେ ! ନିକୁଛରେ କ୍ରୋରେ ଟଙ୍କାରୁ ତ ଉଣା 
ନୁହେଁ । ଭଗବାନ୍‌ ବାସୁଦେବ ମଧ୍ଯମ ପାଣ୍ଡବ ଅର୍କୁନଙ୍କୁ ବୋଲିଥୁଲେ, “ଏକମାତ୍ର ଲୋଭରୁ 
ସମସ୍ତ ପ୍ରକୀର ବିପଦ ଜାତ ହୁଏ, ଲୋଭ ବିନାଶର ଦ୍ଵାର ।!” 


ଚତୁରତାରେ କେହି କାହାକୁ ଉଣା ନୁହନ୍ତି । ଆମ୍ଭେମାନେ ଏହା ମଧ୍ଯ ଅବଗତ 
ହୋଇଅଛ, ଭାସ୍କର ପଣ୍ଡିତ ଏବଂ ଜାନକୀରାମ ଦୁଇଜଣ ଯେଉଁ ଗଙ୍ଗାଜଳ ସ୍ପର୍ଶ କରିଥଲେ, 
ତାହା ପ୍ରକୃତ ଗଙ୍ଗୋଦକ ନୁହେଁ, ଉଭୟପକ୍ଷ ଭୂତ୍ୟଦ୍ଧାରୀ କୌଶଳରେ ଆନୀତ କୂପୋଦକ 
ଅଟେ | ଆଉ ପାଟକନାରେ ଭିଡ଼ା ଗୋଲେସ୍ତାନ୍‌ କିତାପକୁ କୋରାନ ସରିଫ ବୋଲି ସର୍ଦ୍ଦାର 
ଖୀ ସ୍ପର୍ଶ କରିଥିଲେ । ଆପଣା ଆପଣା ବୃଦ୍ଧିକୁ ପ୍ରଶଂସାକରି ଉଭୟ ପକ୍ଷ ନିଶ୍ଚିନ୍ତ । 


Il ୩୫ |! 
ଉତ୍କଟ ଆନନ୍ଦ 


‘ହେ ଭଗବାନ୍‌ ! ରକ୍ଷାକର ! ଜିଦ୍ୟୁତ୍ବ ଗତିରେ ଦେଶମୟ ଚହଳପଡ଼ିଗଲା । ନବାବ 
ଓ ବର୍ଗୀ ମଧ୍ଯରେ ସନ୍ଧି । ସମସ୍ତେ ଆନନ୍ଦିତ, ସମସ୍ତେ ପ୍ରଫୁଲ୍ଲ । ମହାଜନ ଆନନ୍ଦିତ - ବଣିଜ 
କରିବାକୁ ବାଟ ଫିଟିଲା । କୃଷକ ଆନନ୍ଦିତ - ଚାଷ କରି କୁଟୁମ୍ବ ପୋଷିବ୍ର। ପାଇକ 
ଆନନ୍ଦିତ - ବର୍ଷା ଚାରିମାସଟା ଘରେ ବସି ଖେତୁଡ଼ି ଖାଇବା ଅରିମାନଟା ମେଣ୍ଟିବ । 
ସେନାପତିମାନେ ଆନନ୍ଦିତ - ବର୍ଷା ରାତ୍ରିରେ ଘରେ ବସି ନ୍ୟାୟବଳଂ କିସ୍ତିମାତ୍ଵ କରିବେ 
କିମ୍ବା ବେହାଗ ମେଘମହ୍ଲାର ରାଗିଣୀର ସମ୍ମାନ ରକ୍ଷା କରିବେ | ବର୍ଗୀ ଆନନ୍ଦିତ, ଦେଶକୁ 
ଯାଇ ପରିବାର ମୁଖଚନ୍ଦ୍ର ଦେଖ୍‌ ଆତ୍ମାରାମର ତୃପ୍ତି ସାଧନ କରିବେ । ମୁର୍ଶିଦାବାଦରେ 
ଆନନ୍ଦ ଉତ୍ସବ ଲାଗିଅଛି । ଏହି ସନ୍ଧି ସହିତ ବହୁ ଲକ୍ଷ ଲୋକଙ୍କ ସୁଖଦୁଃଖର ଘନିଷ୍ଠ ସମ୍ଚନ୍ଧ 
ଅଛି । ସନ୍ଧିର ସର୍ତ ଶୁଣିବା ସକାଶେ ସମସ୍ତେ ଉଦ୍୍‌ବିଗ୍ଧ, ମାତ୍ର ଏତେ ଆନନ୍ଦ ଉତ୍ସବ ମଧ୍ୟରେ 
ସମସ୍ତେ ନବାବ ସାହେବଙ୍କୁ ସର୍ବଦା ଉଦଵବିଗ୍ଧମନା ଦେଖୁଅଛନ୍ତି । ସେ ଯେମନ୍ତ ସର୍ବଦା 
ଶିଙ୍କା, ସଂଶୟ, ଅସନ୍ତୋଷରେ ଦୋଳାୟମାନ ହେଉଅଛନ୍ତି । ଅଧୁକାଂଶ ସମୟ ନିର୍ଜନରେ 
ଉପବିଷ୍ଟ ପାଶରେ କେବଳ ବାଦଲ ସିଂହ । 


ମାନବଜାତିର ଭାରି ଗୋଟାଏ ଗର୍ବ. ଅଛି, ସେ ଇଶୃର ସୃଷ୍ଟିରେ ସର୍ବଶ୍ରେଷ୍ଠ ପ୍ରାଣୀ । 
ମାତ୍ର ଭବିଷ୍ୟତର ନିବିଡ଼ ଅନ୍ଧକାରରେ ନିହିତ ବିଷୟ ଜାଣିବା ସକାଶେ ଆଦିପିତାଠାରୁ 
ଏପର୍ଯ୍ୟନ୍ତ ଯତ୍ନ କରି ମଧ୍ଯ କେହି କୃତକାର୍ଯ୍ୟ ହୋଇପାରି ନାହିଁ। ହେଲେ ଆଶାରୁ 


୧. ବାବା ଖେଳ | 


Source: Author, Digitized by PPRACHIN, SOA 


ଲହଛମା ୨୪୫ 
ପ୍ରତିଚକ୍ଷୁଦ୍ଧାରା ମାନବ ଉଦବିଷ୍ୟତ ଅନ୍ଧକାର ମଧ୍ୟରେ ଆପଣାର ପ୍ରାପ୍ୟ ଅନେକ ସୁଖରାଶି 
ନିହିତ ଦେଖପାରେ । କଷ୍ଟଦାୟକ ଦୁଃଖମାନ ଦେଖୁବାକୁ ସେ ନିତାନ୍ତ ଅନିଛୁକ | ଆହୁରି 
ମଧ୍ଯ ମାନବ ଯାହା ପ୍ରାପ୍ତ ହେବାପାଇଁ କୃତନିଶ୍ଚୟ ହୋଇ ବସିଥାଏ, ତାହା କାହିଁ ଶୂନ୍ୟମୟ 
ଆକାଶରେ ବିଲୁପ୍ତ ହୋଇଯାଏ, ଠିକ୍‌ ସେହି ସମୟରେ ପୁଣି କଳ୍ପନାତୀତ ଘଟନାମାନ 
ସଂଘଟିତ ହୁଏ | ମାନବ ଜୀବନରେ ଏପରି ଅସଂଖ୍ୟ ଘଟନା ପ୍ରତ୍ୟକ୍ଷ କରି ମଧ୍ଯ ବିମୁଗ୍ଧ I 


ଭାସ୍କର ପଣ୍ଡିତ ପାରିଷଦମାନଙ୍କୁ ଘେନି ଆପଣା ଡେରା ମଧ୍ଯରେ ଅନେକ ରାତ୍ରି 
ପର୍ଯ୍ୟନ୍ତ ପରାମର୍ଶ କଲେ । କି ସର୍ଭରେ ନବାବ ସହିତ ସନ୍ଧି କରାଯିବ, କେତେ ଟଙ୍କା ଗ୍ରହଣ 
କରାଯିବ, ସେହି ଟଙ୍କାରୁ କାହାର କେତେ ପ୍ରାପ୍ୟ, କେଉଁ କେଉଁ ବିଷୟରେ କେତେ ଟଙ୍କା 
ବ୍ୟୟ କରାଯିବ, ଏଥର ବଜେଟ୍‌ ପ୍ରସ୍ତୁତ କରିବା ସଭାର ବିଚାର୍ଯ୍ୟ ବିଷୟ ଥୁଲା | 


ଆଉ ଆଉ ଦିନପରି ଏହି କେତୋଟି ଦିନ ମଧ୍ଯ ଚାଲିଗଲା । ଶ୍ରାବଣ କୃଷ୍ଣ ଦ୍ବିତୀୟା 
ଶୁକ୍ରବାର ଶେଷ, ତୃତୀୟା ଶନିବାର ପ୍ରାତଃକାଳ ଉପସ୍ଥିତ । ମାନକର ଗ୍ରାମର ପ୍ରଶସ୍ତ ପ୍ରୀନ୍ତର 
ମଧ୍ଯରେ ନବାବ ସାହେବଙ୍କ ଦରବାରୀ ବିଶାଳ ତମ୍ବୁ ପଡ଼ିଅଛି । ତମ୍ବୁ ମଧ୍ଧସ୍ଥଳରେ 
ସଚ୍ଚାଜରିଦାର କିଂଖାପ * ବସ୍ତମଣ୍ଡିତ ନବାବ ସାହେବଙ୍କ ସିଂହାସନ ସଂସ୍ଥାପିତ ହୋଇଅଛି | 
ଭାସ୍କର ପଣ୍ଡିତ ମହାରାଜାଧୂଵରାଜ ବେରାରପତିଙ୍କ ପ୍ରତିନିଧ୍‌, ସ୍ଵୟଂ ମଧ୍ଯ ସେନାପତି; 
ସୁତରାଂ ଅସାଧାରଣ ଲୋକ । ନବାବ ସାହେବଙ୍କ ଆସନର ବାମ ପାର୍ଶ୍ବରେ ତାହାଙ୍କ 
ଉପବେଶନ ସକାଶେ ସ୍ଵତନ୍ତ୍ର ଆସନ ନିରୂପିତ ହୋଇଅଛି । ଦରବାର ଡେରାର ଚଚତୁର୍ଦିଗ 
ବୃତ୍ତାକାରରେ କ୍ରୋଶ ପରିଧ୍ବିଶିଷ୍ଠ ବସ୍ତ-ପ୍ରାଚୀରଦ୍ଧାରା ପରିବେଷ୍ଟିତ । ନବାବସାହେବ 
ଏକ ଧ୍ଯାନରେ ଭାସ୍କର ପଣ୍ଡିତଙ୍କ ଆଗମନ ପ୍ରତୀକ୍ଷା କରି ସିଂହାସନରେ ଉପବିଷ୍ଟ । ମୁସ୍ତାଫା, 
ସୟଦ ଅସ୍ରଫ ଅଲି, ଜାନକୀରାମ, ସର୍ଦାର ଖୀ, ବାଦଲ ସିଂହ, ଅବଦୁଲ ଶୋଭାନ ଖୀ, 
ମୀର ହବିବୁଲା, ଗୋଲାମ କାଦର ପ୍ରଭୁତି ବିଶ୍ଵସ୍ତ ପ୍ରଧାନ ପ୍ରଧାନ କର୍ମଚାରୀମାନେ 
ନିଃସନ୍ଦେହ ସାନନ୍ଦ ପ୍ରଦ୍ଧୁଲ୍ଲ ମନରେ ଇତସ୍ତତଃ ଭ୍ରମଣ କରୁଅଛନ୍ତି 

ବର୍ଗୀ ଶିବିର ମଧ୍ଯରୁ ଦୁଇଜଣ ଦ୍ରୁତଗାମୀ ଅଶ୍ଵବାରୋହୀ ଆସି ଉପସ୍ଥିତ ହେଲେ । 
ଜଣକର ନାମ ଆଲିଭା କାରାଓୟେଲ, ଅନ୍ୟଜଣେ କିଶନଜୀ ରାଓ | ଏହି ଦୁଇ ମହାବୀର 
ଭାସ୍କର ପଣ୍ଡିତଙ୍କ ପ୍ରଧାନ ସେନାପତି, ବିଶ୍ଵସ୍ତ ବନ୍ଧ ସର୍ବସମୟରେ ବାମ ଦକ୍ଷିଣ ହସ୍ତ 
ସ୍ଵରୂପ ସହାୟ । ସମର ବ୍ୟବସାୟୀମାନେ ସଚରାଚର ସନ୍ଦିଗ୍ଧମନା । ଏତେ ଶପଥ, 
ଏତେ ବନ୍ଧୁ ଭାବରେ କଥୋପକଥନ, ଏତେ ଉପହାର ଆଦାନ ପ୍ରଦାନ, ତଥାଚ ଭାସ୍କର 
ପଣ୍ଡିତ ମନରେ ସମୟ ସମୟରେ ସନ୍ଦେହର କାଳିମାଛାୟା ପତିତ ହୋଇ ବିଶୁଦ୍ଧ ବିଶ୍ଵାସକୁ 
ଆବରଣ କରୁଅଛି | କିଏ ଜାଣେ ପଠାଣ ମନରେ କଣ ଅଛି ? ନବାବସାହେବଙ୍କ ସାମ୍ପତିକ 
ଅଭିପ୍ରାୟ ପରୀକ୍ଷା ଉଦ୍ଦେଶ୍ୟରେ ଏହି ଦୁଇ ପ୍ରବୀଣ ପ୍ରଜ୍ଞାଶାଳୀ ପ୍ରଧାନ ଯୋଦ୍ୁପୁରୁଷଙ୍କ 


୧. ବାବା ଖେଳ ! 


Source: Author, Digitized by PPRACHIN, SOA 


୨୪୬ ଫକୀରମୋହନ ଉପନ୍ୟାସ ସମଗ୍ର 


ଆଗମନ ! ମାତ୍ର ଚତୃରେ ଚତୃରେ ଚକ୍ରାନ୍ତ । ଆଗନ୍ତୁକ ବୀରପୁରୁଷମାନେ ଆପଣାର 
ଅଭିପ୍ରାୟ ଗୋପନକରି ନବାବସାହେବଙ୍କ ଅବକାଶ ବୁଝିବା ଆଗମନର କାରଣ ବୋଲି 
ପ୍ରକାଶ କଲେ । ନବାବ ଆଲିବର୍ଦି ଏବଂ ସେନାପତି ମୁସ୍ତାଫା କପଟତାର ଅବତାର, ପୂର୍ଣ 
କପଟତା ସେମାନଙ୍କର ଭୂଷଣ ଥୁଲା । ସେମାନଙ୍କର ଧାରଣା କପଟତା ସର୍ବାର୍ଥ ସାଧ୍କା । 
ଏଥକୁ ନବାବ ଦରବାର ନିରନ୍ତର କପଟତାମୟ । ବର୍ଗୀଦୂତଦ୍ଧୟ ପ୍ରେମାଳାପ ଏବଂ 
ନବାବପ୍ରଦତ୍ତ ଉପହାରରେ ବିମୋହିତ ହୋଇଗଲେ । ଶିବିରର ସନ୍ଦେହବିହୀନ ଅବସ୍ଥା, 
ନବାବ ସାହେବଙ୍କ ମଧୁର ପ୍ରେମାଳାପ, ପାରିଷଦମାନଙ୍କ ପରିପୂର୍ଣ୍ଣ ପ୍ର୍ଘଲୁତା ପର୍ଯ୍ୟବେକ୍ଷଣ 
କରିବାରୁ ସେମାନଙ୍କ ମନରେ ସନ୍ଦେହ ସ୍ଥାନମାତ୍ର ଲାଭ କରିବାକୁ ଅବସର ପ୍ରାପ୍ତ ହେଲା 
ନାହିଁ। ତୀକ୍ଷ୍ମଦୃଷ୍ଟି ବର୍ଗୀ ଦୂତଦ୍ଧୟ କୌଶଳରେ ତୀକ୍ଷ୍ଟ ଦୃଷ୍ଟିଦ୍ଧାରା ଦେଖ୍‌ଲେ, ଦରବାରୀ 
ବସନଭବନ ବସ୍ତପ୍ରାଚୀର ବେଷ୍ଟିତ, ଦୃଷ୍ଟିରେଖାବ୍ୟାପୀ ସ୍ଥାନମାନ ଜନଶୂନ୍ୟ | ଦରବାର 
ସ୍ଥାନ ପ୍ରଧାନ ପ୍ରଧୀନ ପାରିଷଦ ବ୍ୟତୀତ ଅନ୍ୟରୂପ ସନ୍ଦେହଜନକ ପ୍ରାଣୀବିହୀନ । 


ପ୍ରତ୍ୟାଗତ ବିଶ୍ଵସ୍ତ ଦୂତମାନଙ୍କ ମୁଖରୁ ସମାଚାର ଅବଗତ ହୋଇ ବର୍ଗୀ ସେନାପତି 
ଭାସ୍କର ପଶ୍ଚିତ ନିଃସନ୍ଦେହ | କୃଷ୍ଣ ତୃତୀୟା ଶନିବାର, ସୂର୍ଯ୍ୟୋଦୟ ସମୟରେ ଶୁଭଯାତ୍ରା 
ଆରମ୍ଭ କଲେ | ସଙ୍ଗରେ ଅର୍ଵଶତ ଅଶ୍ଵାରୋହୀ ପାରିଷଦ, ସମସ୍ତେ ଅସ୍ତଧାରୀ ! ଏହି 
ଅସ୍ତ ସହିତ ଯାତ୍ରାର କୌଣସି ପ୍ରଚ୍ଛନ୍ନ କାରଣ ଥବ; ମାତ୍ର ପ୍ରକାଶ କଲେ - ସନଛ୍ଧିପତ୍ର ସ୍ବାକ୍ଷର 
ସମୟରେ ସମସ୍ତଙ୍କୁ ଆପଣା ଆପଣା ଅସ୍ତ ସ୍ପର୍ଶକରି ଶପଥ କରିବାକୁ ହେବ । 


ଆଜକୁ କେତେଦିନ ହେଲା ଆମ୍ଭମାନଙ୍କର ସେହି ପୂର୍ବପରିଚିତ ପାନରାକୁ ନିତାନ୍ତ 
ଅସ୍ଥିରମନା, ନିତାନ୍ତ ବ୍ୟସ୍ତ ଦେଖୁଅଛ୍ । ସେ ଭାସ୍କର ପଶଣ୍ଡିତର ଶରୀରରକ୍ଷକମାନଙ୍କ ଅନୁଗ୍ରହ 
କ୍ରୟ ନିମନ୍ତେ ଆପଣା ବ୍ୟବସାୟ ପାଣ୍ଠି ଝାଡ଼ଝୁଡ଼ କରିପକାଇଲାଣି | ସେମାନଙ୍କ କୃପାରେ 
ସେ ଶୁଭସନ୍ଧି କାର୍ଯ୍ୟ ସନ୍ଦର୍ଶନ ନିମନ୍ତେ ଅଶ୍ଵସାମଲଂ ରୂପେ ସଙ୍ଗେ ସଙ୍ଗେ ଚାଲିଅଛି ! 
ନବାବ ଶିବିର ମଧ୍ୟରେ ଚହଳ ପଡ଼ିଲା - ବର୍ଗୀ ଅଇଲେ, ବର୍ଗୀ ଅଇଲେ । ସମସ୍ତେ ବ୍ୟସ୍ତ, 
ସ୍ଵୀୟ ସ୍ଵୀୟ କାର୍ଯ୍ୟାନୁଷ୍ଠାନରେ ତପୁର । ନବାବ ସାହେବ ନିଶ୍ଚଳ ନିଷ୍ଠନ୍ଦ ଅନ୍ଟିମେଷ ନେତ୍ରରେ 
ବର୍ଗୀଙ୍କୁ ଚାହିଁ ବସି ଅଛନ୍ତି । ଅତଃପର ନବାବ ଶିଵିର ନିଶ୍ଚଳ ନୀରବ ॥ ସମସ୍ତେ ସ୍ୀୟ 
ସ୍ଵୀୟ କାର୍ଯ୍ୟକ୍ଷେତ୍ରରେ ଦଣ୍ଡାୟମାନ ଅଛନ୍ତି ଏବଂ ମନୋଗତଭାବଜ୍ଞାପକ ପରସ୍ପର 
ମୁଖାବଲୋକନ କରୁଅଛନ୍ତି । ସମସ୍ତଙ୍କ ନେତ୍ରରୁ ଯେମନ୍ତ ଏକପ୍ରକ୍ରାର ବିଜାତୀୟ ଜ୍ୟୋତି 
ବହିର୍ଗତ ହେଉଅଛି । | 

ଭାସ୍କର ପଶ୍ତିତ ଅଶ୍ଵପୃଷ୍ଠରୁ ଲମ୍ପ ପ୍ରଦାନ କରିବା ମାତ୍ରକେ ଜାନକୀରାମ ଏବଂ ସର୍ଦ୍ଦାର 
ଖୀ ଦୁଇଜଣ ତାହାଙ୍କୁ ସଙ୍ଖଂଳି ଡେରା ମଧ୍ଯରେ ପ୍ରବେଶ କଲେ | ଅଗ୍ରେ ଜାନକୀରାମ, 
ତପୃଶ୍ଚାତ୍ଵ ଭାସ୍କର ପଶ୍ତିତ, ତପୃଶ୍ଚାତଵ ସର୍ଦାର ଖା, ତପୃଶ୍ଚାତଵ ବର୍ଗୀ ଅନୁଚରବର୍ଗ ! ବୀରପାଦ 
୧. ଘୋଡ଼ା ରକ୍ଷକ, ୨. ମୁକୁଟ ! 


Source: Author, Digitized by PPRACHIN, SOA 


ଲହମା ୨୪୭ 


ବିକ୍ଷେପରେ ଭାସ୍କର ପଣ୍ଡିତ ଚାଲିଅଛନ୍ତି । ତାହାଙ୍କ ବିବିଧ ମହାର୍ଘ ରତୁଖଚିତ ଉଷ୍ୀଷ”, 
ସୁବର୍ଣ୍ଜରିଜଡ଼ିତ କାରୁକାର୍ଯ୍ୟବିଶିଷ୍ଟ ପରିଧେୟ ବସନରେ ପ୍ରାତଃସୂର୍ଯ୍ୟକିରଣ ପତିତ ହୋଇ 
ବିବିଧ ବ୍ଣ୍ତବିଶିଷ୍ଟ ପ୍ରତିକିରଣମାଳା ଚତୁ୍ଦଦିଗରେ ବିକୀର୍ଣ୍ଣ ହୋଇପଡ଼ୁଅଛି । ସୁବର୍ଣ୍ଣଶୃଙ୍ଖଳଯୁକ୍ତ 
ରତ୍ସଜଡ଼ିତ ଖାପ ମଦଧ୍ଯଗତ କଟିବିଲମ୍ବିତ ଖଡ଼ଗ ଭୂତଳେ ବିଲୁଣ୍ିତ ହୋଇ ଝମ୍‌ ଝମ୍‌ ଶବ୍ଦ 
ବିସ୍ତାର କରୁଅଛି । 

ହା, ହା, କଣ ହେଲା, କଂ ଣ ହେଲା, ମାର ମାର, ଧର ଧର, ପଳା ପଳା ଇତ୍ୟାକାର 
ବିମିଶ୍ରିତ ଆକାଶଭେଦୀ ବିକଟ ଶବ୍ଦ ନବାବଙ୍କ ଦରବାରୀ ଡେରାରୁ ବାହାରିଲା । ବାରୁଦପୂର୍ଣ୍ 
ଅଗ୍ନି ସଂଯୁକ୍ତ ତୋପରୁ ଯେପରି ହଠାତ୍ବ ଭୟଙ୍କର ଶବ୍ଦ ବହିର୍ଗତ ହୋଇ ଆକାଶବାୟୁକୁ 
ଆନ୍ଦୋଳିତ କରେ, ତଦ୍ୁପ ସହସା ଶତ ଶତ ଲୋକଙ୍କ ମୁଖନିଃସୃତ ଭୀଷଣ ଶ୍ର ନିର୍ଗତ 
ହେଲା । ମାର ମାର ଶବ୍ଦ କରି ଭାସ୍କର ପଵ୍ତିତଙ୍କ ପଞ୍ଚାଶତ୍ଵ ଖଡ଼୍‌ଗହସ୍ତ ଅନୁଚର ଧାବିତ 
ହେଲେ, ମାତ୍ର ମୁହୁ୍ଁ ମଧ୍ଧରେ ସେମାନଙ୍କ ଖଣ୍ଡବିଖଣ୍ଡ ଶରୀର ଭୂତଳରେ ବିଲୁଣ୍ଡିତ ହେଲା | 
ନବାବ ଏକ ଧ୍ୟାନରେ ଚାହିଁରହି ଦେଖୁଅଛନ୍ତି । ଭାସ୍କର ପଣ୍ଡିତ ଶିବିର ଦ୍ଵାର ଲଙ୍ଘନ କରିବା 
ମାତ୍ରକେ ଦୁଇଦିଗରୁ ଦୁଇଜଣ ଯୁବକ ‘ଭଗବାନ୍‌ ଏକଲିଙ୍ଗ ସହାୟ” ସମ -ମୁହୃରଁରେ 
ସମସ୍ବରରେ ଚିକ୍ରାର କରି ଦୁଇଗୋଟି ଯୁବକ ସିଂହ ବଳିଷ୍ଠ ବଳିବର୍ହଦ ଉପରେ 
ଝାଞିପଡ଼ିଲାପରି ତାହାଙ୍କ ଉପରେ ପଡ଼ିଗଲେ । ନବାବ ଚାହିଁଅଛନ୍ତି, ଦୁଇଜଣଙ୍କ ହସ୍ତସ୍ଥିତ 
ତୀକ୍ଷଣଧାର ଛୁରିକାରେ ଭାସ୍କର ପଣ୍ଡିତଙ୍କ ଗଳଦେଶର ଦୁଇ ଦିଗରୁ ଅର୍ଵବାଂଶ ବିଛିନ୍ନ 
ହୋଇଗଲା, ତନୁହୂର୍ଭରେ ବିନା ଶବ୍ଦରେ ରକ୍ତାକ୍ତ କଳେବର ବର୍ଗୀପତିଛିନ୍ନମୂଳ କଦଳୀବୃକ୍ଷ 
ପରି ଭୂପତିତ ହୋଇ ଯନ୍ତ୍ରଣାବ୍ୟଞ୍ଜକ ହସ୍ତପଦ ବିକ୍ଷେପପୂର୍ବକ ଗଡ଼ି ଗଡ଼ି ମରିଗଲେ । 
ଇଷ୍ଟଦେବଙ୍କର ନାମ ଉଚ୍ଚାରଣ କରିବାକୁ ମଧ୍ଯ ସମୟପ୍ରାପ୍ତ ହୋଇ ନାହାନ୍ତି । ନବାବ 
ଦେଖୁଲେ, ବର୍ଗୀହନ୍ତାରକ ମଧ୍ଯରୁ ଜଣେ ବାଦଲ ସିଂହ, ଦ୍ଵିତୀୟ ଜଣକ କିଏ ? ନବାବ 
ମନ ମଧ୍ଯରେ ପ୍ରଶ୍ନ କଲେ - ଏହି ଅପରିଚିତ ଯୁବକ କିଏ ? 

ବାଦଲ ସିଂହ ଦକ୍ଷିଣହସ୍ତଦ୍ାରା ଭାସ୍କର ପଣ୍ଡିତଙ୍କ ଗଳଦେଶରେ ଛୁରିକାଘାତମପୂର୍ବକ 
ବାମହସ୍ତସ୍ଥିତ ଶିଙ୍ଗା ଧ୍ବନିତ କଲେ | ସେହି ଶିଙ୍ଗା ଶବ୍ଦ ଶ୍ରବଣମାତ୍ରକେ ତମ୍ବୂ ଚତୁର୍ଦିଗ ଵେଷ୍ଟିତ 
ବସ୍ତ୍ର ପ୍ରାଚୀର ଭେଦକରି ପଞ୍ଚାଶତ ଉନ୍ନୁକ୍ତ-ଖଡ଼୍‌ଗହସ୍ତ ବୀରପୁରୁଷ ତୀର ବେଗରେ ବାହାରି 
ପଡ଼ିଲେ ଏବଂ ଭାସ୍କର ପଣ୍ଡିତଙ୍କ ଅନୁଚର ପଞ୍ଚାଶତ୍‌ ବର୍ଗୀଙ୍କୁ ଖଣ୍ଡବିଖଣ୍ଡ କରିପକାଇଲେ । 
ବର୍ଗୀ ଅନୁଚରବର୍ଗ ମୁହୃର୍ଜ ସକାଶେ ବୃଥା ଆତ୍ମରକ୍ଷା କରିବାକୁ ଚେଷ୍ଟା କରିଥୁଲେ | 
ଦେଖାଗଲା, ନବାବ ପକ୍ଷରେ କୌଣସି ପ୍ରକାର ଅନିଷ୍ଟ ସଂଘଟିତ ହୋଇ ନାହିଁ, କେବଳ 
ଦେବାନ ଜାନକୀରାମ ଏବଂ ମନସବଦାର ସର୍ଦ୍ଦାର ଖୀ ବର୍ଗୀ ଖଡ଼୍‌ଗାଘାତରେ ଖଣ୍ଡବିଖଣ୍ଡ 
ହୋଇ ପଡ଼ିଅଛନ୍ତି । ସପକ୍ଷ ଲୋକମାନଙ୍କ ମୁଖରୁ ମଧ୍ଯ ଶରତ ହେଲ। ଏହା 
ବିଶ୍ଵାସଘାତକତାର ପ୍ରତିଫଳ । 


Source: Author, Digitized by PPRACHIN, SOA 


୨୪୮ ଫକୀରମୋହନ ଉପନ୍ୟାସ ସମଗ୍ର 


ଭାସ୍କର ପଣ୍ଡିତଙ୍କୁ ହତ୍ୟା କରିବା ସମୟରେ ହତ୍ୟାକାରୀ ଦୁଇଜଣ ସ୍ଵୀୟ ସ୍ଵୀୟ ଦେହ 
ବଳରେ ପରସ୍ତର ଉପରେ ଇଷତଵ ଭାବରେ ନିପତିତ ହୋଇଗଲେ । ଉଭୟେ ଅନୁଭବ 
କଲେ ଯେମନ୍ତ ସ୍ଵର୍ଗୀୟ ଅମୃତଧାରା ଦୁଇଜଣଙ୍କ ଦେହର ପ୍ରତ୍ୟେକ ରକ୍ତବିନ୍ଦୁରେ ସଞ୍ଚାରିତ 
ହୋଇଗଲା । ଉଭୟ ଉଭୟଙ୍କ ମୁଖକୁ ଚାହିଁ ସ୍ତମ୍ଭିତ ଭାବରେ ଉଭା ହୋଇଅଛନ୍ତି । 
ଦୁଇଜଣଙ୍କ ହସ୍ତରେ ରକ୍ତ ଲିକ୍ତ କରାଳ ଛୁରିକା, ପଦ ତଳେ ନିହତ ଭାସ୍କର ପଶ୍ଡିତର ଶରୀର 
ବିଲୁଣ୍ଠିତ ହେଉଅଛି । ଏତେ ଯେ ଗଣ୍ଡଗୋଳ, ଏତେ ଯେ ପ୍ରାଣୀନାଶ, ସେଥୂରେ ସେହି 
ହନ୍ତାରକ ହୃଦୟଙ୍କର କିଛି ମାତ୍ର କାନ ନାହିଁ । 


ନାୟକହୀନ ବର୍ଗୀ ଛିନ୍ନରିନ୍ନ ହୋଇ ବଙ୍ଗଦେଶରୁ ଜଙ୍ଗଲ ମାହାଲ ମାର୍ଗରେ କେତେକ 
ସ୍ଵଦେଶକୁ, ଥୋକେ ବାଲେଶ୍ବର ବନ୍ଦରକୁ ପଳାୟନ କଲେ । 


ll ୩୬ 


ଉମେଦୂଆରର ପ୍ରାର୍ଥନା 


ବର୍ଗୀ-ବଧ -ସାଧନ - ଗଣ୍ଡଗୋଳ ନିବୃତ୍ତ ହେଲା ଉତ୍ତାରେ ନବାବ ଆଲିବର୍ଦି ଖାଁ ଲମ୍ଫ 
ପ୍ରଦାନପୂର୍ବକ ସିଂହାସନରୁ ଓହ୍ଲାଇଆସି ସପ୍ରେମରେ ହାବିଲଦାର ବାଦଲ ସିଂହକୁ ଆଲିଙ୍ଗନ 
କଲେ ! ଦ୍ଵିତୀୟ ଯୁବକକୁ ଆଲିଙ୍ଗନ କରିବାକୁ ଯାଉଥୁଲେ, ମାତ୍ର ସେ ଲୋକ ସଲଜ୍ନ 
.ଭାବରେ କୁର୍ନିସ କରି ଅପସୃତ ହୋଇଗଲା । 

ନବାବ କେତେକ୍ଷଣ ପର୍ଯ୍ୟନ୍ତ ତାହାକୁ ଆପାଦମସ୍ତକ ନିରୀକ୍ଷଣ କରି ସସ୍ପେହ ଭାବରେ 
ପ୍ରଶ୍ନ କଲେ - “ଆରେ ପିଲା, ତୁ କିଏ ?”' 

ଏହି ଯୁବକ ଆମ୍ଭମାନଙ୍କର ପୂର୍ବପରିଚିତ ପାନରା ଅଟେ । 

ନବାବଙ୍କ ପ୍ରଶ୍ନ ଶୁଣି ସେହି ପାନରା ବିନୀତ ଭାବରେ କୁର୍ନିସ କଲା, କି ଉତ୍ତର ଦେବ 
କିଛି: ସ୍ଥିର କରିପାରିଲା ନାହିଁ । ହଠାତ୍ଵ କହିପକାଇଲା, ‹ ହଜୁର ! ମୁଁ ଉମେଦୁଆର | ° 

ନବାବଙ୍କ ମନରେ ବିସ୍ମୟ ଜାତ ହେଲା | ଉମେଦୁଆର ? ଅବଶ୍ୟ ସୈନିକ ପଦପ୍ରାର୍ଥୀ 
ହେବ । ମାତ୍ର ଏପରି ଭୟଙ୍କର ସଙ୍କଟପୂର୍ଣ୍ଣ କର୍ମରେ କି ସକାଶେ ପ୍ରବୃତ୍ତ ହେଲା ? ଏହା 
ଯେ ପ୍ରାଣବିନାଶକ କାର୍ଯ୍ୟ ୨ ଏ ଲୋକର କି ଆତ୍ମଜୀବନ ପ୍ରତି ମମତା ନାହିଁ ? ପୁଣି ଏହା 
ଯେ ଆମ୍ଭର ପ୍ରୀତିକର କାର୍ଯ୍ୟ, ତାହା କିପରି ଜାଣିଲା ? ସାଧାରଣଙ୍କ ଅଗମ୍ୟ ଏ ସ୍ଥାନକୁ 
କିପରି ଆସିଲା ? ଆଚୁ।, ଜଣାଯିବ | 

ଏହି ଅବସରରେ ସମସ୍ତ ପାରିଷଦ ପ୍ରଫୁଲ୍ଲ ମନରେ ନବାବ ସାହେବଙ୍କୁ ବେଷ୍ଟନକରି 
ଉଦଭାହେଲେଣି ¦ ନବାବ ଆମୋଦ କରିବା ଅଭିପ୍ରାୟରେ କିଞ୍ଚତ୍ବ କୃତ୍ରିମ କୋପ ପ୍ରକାଶ 
କରି କହିଲେ, ˆ ଆରେ ଛୋକରା ! ତୁ ବର୍ଗୀ ସେନାପତିକୁ ହତ୍ୟା କରିଛୁ; ଏ ଅପରାଧର 


କି ଦଣ୍ଡ ତାହା ଜାଣ୍ ?”? 


୧. ପ୍ରାର୍ଥୀ ବା ପ୍ରତ୍ୟାଶୀ | 


Source: Author, Digitized by PPRACHIN, SOA 


ଲଛମା ୨୪୯ 


ଆମ୍ଭମାନଙ୍କ ପାନରା ବହୁ ବିପଦ ସହିତ ସଂଗ୍ରାମ କରି ବହୁ ସୈନିକ ପୁରୁଷଙ୍କ ସହିତ 
ସର୍ବଦା ବ୍ୟବହାର କରି ଖୁବ ସାହସୀ ହୋଇଗଲାଣି । ବିଶେଷରେ ଯାହାର ଜୀବନପ୍ରତି 
ମାୟା ନାହିଁ, ସେ ସର୍ବଦା ନିର୍ଭୀକ । ପାନରା ନିର୍ଭୟରେ ସେହି ସପାରିଷଦ ନବାବଙ୍କ 
ସାକ୍ଷାତ୍‌ରେ କୁର୍ନିସ କରି ଉତ୍ତର ଦେଲା, “ହଜୁର ! ଜାହାଁପନା ! ଯେବେ ଦୋଷୀ ହୁଏ, 
ଦଣ୍ଡ ଗ୍ରହଣ କରିବାକୁ ପ୍ରସ୍ତୁତ ଅଛି । ହେଲେ ମୁଁ ହଜୁରଙ୍କ ଦୁସ୍‌୍ମନକୁ ମାରିଅଛି ।” 

ନବାବ - ନା, ବର୍ଗୀ ଆମ୍ଭର ଦୋସ୍ତ | 

ପାନରା - ବର୍ଗୀ ଦୁନିଆର ଦୁସ୍ମନ | ଯେ ଦୃନିଆର ଦୃସ୍ମନ ସେ ଦୁନିଆର 
ବାଦୁଵଶାହଙ୍କ ଦୁସ୍ମନ, ସେ ବାଧ୍ଯ | 

ନବାବ - ଆଛା, ତୁ କି ସକାଶେ ତାକୁ ମାରିଲୁ ? 

ପାନରା - ସେ ଦୁନିଆର ଦୃସ୍ମନ । 

ନବାବ - ପୁନର୍ବାର ସେହି କଥା - ସେ ଦୁନିଆର ଦୁସ୍ମନ - ତୋର କଂ ଣ ଗଲୀ ? 
ତୋରି କି ଦୁସ୍ମନ ? 

ପାନରା - ସେ ଦୁନିଆର ଦୃସ୍‌୍ମନ, ମୁଁ ଦୁନିଆର ମନୁଷ୍ୟ । 

ନବାବ ଆଲିବର୍ଦ୍ଦି ଖ୍‌ ଜଣେ ଗ୍ରଣଗ୍ରାହୀ ଲୋକ, ପ୍ରଥମରେ ପାନରା କାର୍ଯ୍ୟରେ ଅତ୍ୟନ୍ତ 
ସନ୍ତୁଷ୍ଟ ଥଲେ, ବର୍ଭମାନ ତାହାର ଝାକ୍ୟବିନ୍ୟାସ, ବଚନମାଧୁରୀ ଶୁଣି ଏବଂ ରୂପଲାବଣ୍ୟ 
ଦେଖୁ ବିମୋହିତ ହୋଇଗଲେ | କାପଟ୍ୟ ବିଦୁପ ପରିତ୍ୟାଗ କରି ସସ୍ପେହ ଭାବରେ କହିଲେ, 
“ଆଚ୍ଥା ! ତୃ ଦୁନିଆର ଦୁସ୍‌୍ମନକୁ ହତ୍ୟା କରିଅଛୁ, ବକ୍ସିସ୍‌ ପାଇବାର ଯୋଗ୍ୟ ।” 

ପାନରା ପୁନର୍ବାର କୁର୍ନିସ କରି ହାବିଲଦାର ବାଦଲ ସ୍ଵିଂହ ଆଡ଼କୁ ସଲଜ୍ନ ଭାବରେ 
ହାତବଢ଼ାଇ କହିଲା, ‹ ହଜୁରଙ୍କ ଏହି ସାହସୀ ସିପାହି ବକ୍୍‌ସିସ୍‌ ପାଇବାର ଯୋଗ୍ୟ !” 

ନବାବ - ଅବଶ୍ୟ ସେ ତ ପାଇବ, ତୁ ମଧ୍ଯ ପାଇବୁ ! 

ପାନରା - ହଜୁର ମାଲିକ ଖୋଦାବନ୍ଦ ! 


I M୭ |i 
ସାକ୍ଷାତ ସଂଶୟ 

ଦିଗ୍ଦର୍ଶନଶଳାକା ଯେପରି ପ୍ରତିନିୟତ ଉତ୍ତରାଭିମୁଖୀନ, ବିପରୀତମୁଖ ବଳରେ 
ଅନ୍ୟ ଦିଗକୁ ଚାଳିତ ହେଲେ ମଧ୍ଯ ଯେପରି ଅବସରପ୍ରାପ୍ତି ମାତ୍ରକେ ଉତ୍ତର ଦିଗକୁ ଧାବିତ 
ହୁଏ, ସେହିପରି ଆମ୍ଭମାନଙ୍କ ପାନରାର ଦୃଷ୍ଟିରେଖା ବାଦଲ ସିଂହ ଉପରେ ପଡ଼ିଅଛି । 
ବାଦଲ ସିଂହ ପ୍ରତିମୂର୍ଭି- ଦର୍ଶନ ମାତ୍ରକେ ଯେମନ୍ତ ତାହାର ଜୀବନୀଶସ୍ତି, ତାହାର ଧୈର୍ଯ୍ୟ, 
ତାହାର ଆନନ୍ଦ, ତାହାର ସାମର୍ଥ୍ୟ ତଡ଼ିତଵ ପ୍ରବାହ ପରି ଶତସହସ୍ତ ଗୁଣରେ ବର୍ିତ ହୋଇ 
ଦେହର ଶୋଣିତବାହିନୀ ପ୍ରତି ଶିରାରେ ବ୍ୟାପ୍ତ ହୋଇଯାଉଅଛି । ଏଣେ ବାଦଲ ସିଂହ 
ମଧ୍ଯ ଏକ ଧ୍ୟାନରେ ପାନରାକୁ ଚାହିଁରହିଅଛି ଏବଂ ମନୋଯୋଗପୂର୍ବକ ତାହାର ପ୍ରତ୍ୟେକ 
କଥା ଶ୍ରବଣ ନୁହେଁ, କଦାଚିତ ଅସାବଧାନତାରେ ଏକପ୍ରକାର ସ୍ଵର କରୁଅଛି | ପାନରା 


Source: Author, Digitized by PPRACHIN, SOA 


୨୫୦ ଫକୀରମୋହନ ଉପନ୍ୟାସ ସମଗ୍ର 


କଥାରୁ ଜଣାଯାଏ, ନବାବ ସାହେବଙ୍କ ସହିତ ସେ ଯେଉଁ ସ୍ଵରରେ କଥୋପକଥନ କରୁଅଛି, 
ଏହା ତାହାର ପ୍ରକୃତିଦତ୍ତ ସ୍ଵର ବାହାରିପଡୁଅଛି । ସେହି ସ୍ଵର ଶୁଣି ପୁଣି ରୂପ ଦେଖୁ ବାଦଲ 
ସିଂହ ସ୍ତମ୍ଭୀଭୂତ ହୋଇଗଲାଣି ଏବଂ ତାହାର ବିସ୍ମତପ୍ରାୟ ବିଗତ ବିଷାଦ ନବୀଭୂତ ହୋଇ 
ତାହାକୁ ବାହ୍ୟଜ୍ଞାନଶୂନ୍ୟ କରିପକାଉଛି । ବାଦଲ ସିଂହ ମନ ମଧ୍ଯରେ ଚିନ୍ତା କରୁଅଛି, 
ଲଛମାର ଭାଇ ଥୁଲେ ତାହାର ଦୃଶ ରୂପ, ଭିଦୃଶ ସ୍ଵର ହେବାର ସମ୍ଭାବନା ଥୁଲା | 
ପୃଥିବୀ ମଧ୍ଯରେ ଦୁଇଜଣଙ୍କର କି ଏକପ୍ରକାର ରୂପ ହୋଇପାରେ ? କେବଳ ରୂପ ନୁହେ, 
ତାହା ସହିତ ସ୍ଵର - ଆଶ୍ଚର୍ଯ୍ୟ ! ପୁଣି ଲିଙ୍ଗଭେଦ । ନାହିଁ ନାହିଁ, ମୋହର ଭ୍ରମ । ଲଛମାର 
କିଛି ଏହିପରି ରୂପ ? ସେ ଲାବଣ୍ୟ କାହିଁ ୨ ସେ କୋମଳ କଥା କାହିଁ ୨ ସେ ସଲଜନ 
କଟାକ୍ଷପାତ କାହିଁ ? ସେ ଓଷ୍ଠପ୍ରସାରୀ ମଧୁର ହାସ୍ୟ କାହିଁ ? ହା ଭଗବାନ୍‌ ! ବାଲ୍ୟକାଳରୁ 
ପିତୃହୀନ ଥୁଲି, ପିତା ଦେଇଥୁୂଲ, ବିପୁଳ ବିଭ ଦେଇଥୂଲ, ଦେବଦୁର୍ଲଭ ପତିବ୍ରତା ପ୍ରଣୟିନୀ 
ଦେଇଥୁଲ, ବର୍ଭମାନ ମୋ ପକ୍ଷରେ ସମସ୍ତ ସ୍ଵପ୍ନବତ୍ଵ ପ୍ରତୀୟମାନ ହେଉଅଛି । ଲଛମାର 
ପରିଣାମ ବାଦଲ ସିଂହ ଚିନ୍ତାକଲ। | ସେହି ପ୍ରାଣପ୍ରତିମା ନୟନତାରୀ ଲଛମା 
ପରଲୋକଗତା ଅଥବା ବର୍ଗୀଶିବିର ମଧ୍ୟରେ ଅବସ୍ଥିତା । ବାଦଲ ସହ୍ୟ କରିପାରିଲା ନାହିଁ, 
ଛୁରିକାମୁଷ୍ଠି ଦୃଢ଼କରି ଭାସ୍କର ପଣ୍ଡିତ ଶବ ପ୍ରତି ସକ୍ରୋଧରେ ଅନାଇଲା । 

ନବାବ ସାହେବ ବାଦଲ ସିଂହର ପ୍ରକୃତ ଅଭିପ୍ରାୟ ଅନବଗତ, ହସି ହସି ତାହା 
ହାତଧରି ଓଟାରି ଘେନିଗଲେ | 


I ୩୮ ॥| 
ବିଚିତ୍ର ବକୁସିସ୍‌ ବାସନା 
ବିଜ୍ଞ ବିଚକ୍ଷଣ ବୟୋବୃଦ୍ଧ ବିଶିଷ୍ଟ ଲୋକମାନଙ୍କର ବିଧାନ, ବିଜିତ ସ୍ଥାନରେ ବିଶ୍ରାମ 
ବିଧେୟ ନୁହେଁ । ମୁର୍ଶିଦାବାଦ ରମାନା ସକାଶେ ନବାବ ସାହେବଙ୍କ ଆଦେଶ ପ୍ରଚାରିତ ହେଲା | 


ସାଗରଗାମିନୀ ସୁରଧୁନୀ ସର୍ବ ବାଧାବିଗ୍ନ | ଅତିକ୍ରମପୂର୍ବକ ସାଗରସଙ୍ଗ ଲାଭ ସକାଶେ 
ପ୍ରତିନିୟତ ଧାବମାନା ! ଆମ୍ଭେମାନେ ଦେଖୁଅଛୁ, ପାନରା ବାଦଲ ସିଂହ ସଙ୍ଗଲାଭ ସକାଶେ 
ତଦୁପ ବ୍ୟତିବ୍ୟସ୍ତ ହୋଇପଡ଼ିଲାଣି । ମାତ୍ର ମାନସ ସଫଳ କରିବାର ସୁଯୋଗ ଓ ଅବକାଶ 
ଉଭୟର ଅଭାବ | ଆଜକୁ କେତେଦିନ ହେଲା ମୁର୍ଶିଦାବାଦରେ ଆନନ୍ଦ ଉତ୍ସବ ଲାଗିଥୁଲା, 

ସେହି ଆନନ୍ଦ ଅନେକ ଗୁଣରେ ବର୍ିତ ହୋଇଯାଇଅଛି, ବର୍ଉମାନ ଆନନ୍ଦ ଅନ୍ୟରୂପ । ଶତ 
ବିନଷ୍ଟ ହୋଇଅଛି, ଚିରକାଳ ପାଇଁ ଶାନ୍ତି ଲାଭ କରିବ । ରାଜକର୍ମଚାରୀ, ବାଣିଜ୍ୟ ବ୍ୟବସାୟୀ, 

ସୈନିକ, ନାଗରିକ ଓ ଜନପଦବାସୀ ଯାବତୀୟ ଲୋକେ ଦରବାରରେ ନବାବ ସାହେବଙ୍କୁ 
ଅଭିନନ୍ଦନ କରିବା ସକାଶେ ଧାବିତ । ନବାବ ସାହେବ ପ୍ରେମାଳାପଦ୍ଧାରା ସମସ୍ତଙ୍କୁ ଆପ୍ୟାୟିତ 
କରୁଅଛନ୍ତି । ଏ ଉତ୍ତାରୁ ଖୁଲତଵ ବିତରଣ - ସେନାପତିମାନଙ୍କୁ ଖୁଲତ୍ଵ ବିତରଣ କରାଯାଇ 
rs es 


୧. ଉପହାର, 

ବର୍ଗୀହତ୍ୟାକାରୀ ସୈନନମାନକ ସହିତ ବାଦଲ ସିଂହକୁ ଆହ୍ବାନ କରାଗଲା ! ନବାବ ସାହେବ 
ଆନନ୍ଦ ମନରେ କହିଲେ - ˆ ବାଦଲ, ହାବିଲଦାର ବାଦଲ ! ତୁମ୍ଭ ପରାମର୍ଶ, ନୁମ୍ଭ ସାହସିକତା, 

ତୁମ୍ଭ ବୀରତ୍ସରେ ଆମ୍ଚେ ନିଷ୍ଣଣ୍ଟକ ହୋଇଥଅଛୁ | ତୁମ୍ଭଙ୍କୁ ଖୁଲତବ ଦେବାକୁ ଇଚ୍ଛା କରୁଁ । ରାଜୋପୀଧ୍‌ 
ସହିତ ମେଦିନୀପୁର ଜିଲ୍ଲା ଅନ୍ତର୍ଗତ ବଣବିଷ୍ଣୁପୁର ପରଗଣା ନିଷ୍ଠରରୂପେ ତୁମ୍ଭଙ୍କୁ ଇନାମ 
ପ୍ରଦତ୍ତ ହେଲା । ଆଉ ଯେବେ କିଛି ପ୍ରାର୍ଥନା ଥାଏ ପ୍ରକାଶ କର । 


ପାନରାକୁ ଦେଖୁବା ସମୟଠାରୁ ବାଦଲର ବିସ୍ବ .ତପ୍ରାୟ ବିଷାଦ ନବୀଭୂତ 
ହୋଇପଡ଼ିଅଛି । ତାହାର ବର୍ଭମାନ ପାର୍ଥିବ କୌଣସି ପଦାର୍ଥର ଆକାଂକ୍ଷା ନାହିଁ । ଆପଣାର 
ପ୍ରତିଜ୍ଞା ଆଂଶିକ ପ୍ରତିପାଳନ କରିଅଛି - ଏକପ୍ରକାର ନିଶ୍ଚିନ୍ତ । 

ବାଦଲ ସିଂହ କହିଲା - ହଜୁର ! ମୋହର କିଛି ପ୍ରାର୍ଥନା ନାହିଁ । 

ବାଦଲ ସିଂହର ଭାବ ଦର୍ଶନକରି ଦର୍ଶକମଣ୍ଡଳୀ ଆଶ୍ଚର୍ଯ୍ୟାନ୍ଧିତ ହେଲେ । 

ଏ ଉତ୍ତାରେ ନକିବଂ ଡାକିଲା - ଉମେଦୁଆର ହାଜର - ଉମେଦୁଆର ହାଜର । 


ଦରବାରରେ ଜନତା ହେବାରୁ ଆମ୍ଭମାନଙ୍କ ପାନରା ଅପସ୍ୃତ ହୋଇଯାଇ ଏକ 
ନିଭୃତ ସ୍ଥାନରେ ଉଭାହୋଇ ବାଦଲ ସିଂହକୁ ଏକଧ୍ଯାନରେ ଅନାଇଥାଏ । ନକିବ ଡାକରା 
ଶୁଣି ଧୀରେ ଧୀରେ ଅଗ୍ରସର ହେଲା । ଲୋକମାନେ ଆଡ଼ ହୋଇଯାଇ ତାହାର ମାର୍ଗ 
ପରିଷ୍କାର କରିଦେଲେ | ଆମ୍ଭେମାନେ ବର୍ଭମାନ ପାନରାର ଭାବାନ୍ତର ଦେଖୁଅଛୁଁ । ଯେ 
ବ୍ୟକ୍ତି ଶତ ଶତ ବୀର ମଧ୍ଯରେ ନିର୍ଭୟ ଚିତ୍ତରେ ଆପଣା ଜୀବନର ମାୟା ପରିତ୍ୟାଗପୂର୍ବକ 
ଗୋଟିଏ ଜଗଦ୍‌ବିଖ୍ୟାତ ବୀରକୁ ହତ୍ଯା କରିଥୂଲା, ବରଁମାନ ସେ ଯେମନ୍ତ ସାହସ 
ସହକାରେ ନବାବ ସାହେବଙ୍କ ସମ୍ମୁଖକୁ ଅଗ୍ରସର ହୋଇପାରୁ ନାହିଁ । ଲଜା, ଭୟ, 
ସଂକୋଚ ଯେମନ୍ତ ଯୁଗପତଵ ମିଳିତହୋଇ ପାଦକୁ ପଛକୁ ଓଟାରୁଛି । ନବାବ ସାହେବଙ୍କ 
ପୁନଃ ପୁନଃ ଆହ୍ବାନରେ ଅନାୟତ୍ତ ହୋଇ ବାଦଲ ସିଂହ ପ୍ରତି ଇଷତବ ଦୃଷ୍ଟିପାତପୂର୍ବକ 
ଅଗ୍ରସର ହେଲା । ମୁହୁର୍ମୁହୁଃ ନବାବ ସାହେବ ସ୍ବେହ ଆଦରପୂର୍ବକ କହିଲେ, ଆରେ 
ଛୋକରା ! ତୁ ଖୁଲତ୍ଵ ପାଇବାର ଯୋଗ୍ୟ । କଣ ତୋର ଇଛ୍ଛା ?”? ନବାବ ସାହେବଙ୍କ 
ହୁକୁମ ଶୁଣି ପାନରା କି ଉତ୍ତର ଦେବ କିଛି ସ୍ଥିର କରିପାରିଲା ନାହିଁ । ଅଧୋବଦନ ହୋଇ 
ଦକ୍ଷିଣ ପଦ ବୃଦ୍ଧାଙ୍ଗୁଳିରେ ମୃତ୍ତିକା ଖନନ କରୁଥାଏ |! ଦରବାରର ଯାବତୀୟ ଲୋକ ତାହା 
ଆଡ଼କୁ ଚାହିଁରହିଅଛନ୍ତି । ଏଥକୁ ସେ ଆହୁରି ମଧ୍ଯ ସଙ୍କୁଚିତ ହୋଇଯାଉଅଛି । ନବାବ 
ସାହେବଙ୍କ ପୁନଃ ପୁନଃ ପ୍ରଶ୍ନର ଉତ୍ତର ଦେବାକୁ ଆୟତ୍ତ ନାହିଁ | ହଠାତ୍ଵ ତାହା ମୁଖରୁ 
ବାହାରି ପଡ଼ିଲା, ମୋ ଭଗିନୀ ସହିତ ଏହି ହାବିଲଦାରଙ୍କ ବିବାହ ଦିଆଯାଉ ।”? ନବାବ 
ସାହେବ ମନରେ କରିଥଲେ, ଏ ବ୍ୟକ୍ତି ଉଭମେଦୁଆର, ହାବିଲଦାରୀ, ମନସବଦାରୀ କିମ୍ବା 
ଅନ୍ୟ କୌଣସି ପ୍ରକାର କିଛି ଗୋଟାଏ ଚାକିରି ପ୍ରାର୍ଥନା କରିବ । ମାତ୍ର ବର୍ଭମାନ ବିଚିତ୍ର 


ବକ୍ସିସ୍‌ ବାସନା ଦେଖୁ ବିସ୍ିତ ହେଲେ ! ଅନ୍ୟ ଲୋକେ ପରସ୍ତର ମୁଖାବଲୋକନ କଲେ, 


୧. ଘୋଷକ | 


Source: Author, Digitized by PPRACHIN, SOA 


୨୫୨ ଫକୀରମୋହନ ଉପନ୍ୟାସ ସମଗ୍ର 


ଦରବାର କାଇଦା ସକାଶେ ହସିବାକୁ ସାହସ କରିପାରିଲେ ନାହିଁ । ଆଉ ବାଦଲ ସିଂହ - 
ସେ ତ ଦାରୁଭୂତୋମୁରାରି ହୋଇଗଲାଣି । ପାନରାକୁ ଥରେ ଅମନୋଯୋଗପୂର୍ବକ ଅନାଇ 
ଭାଳିଲା, ଲୋକଟା କ”ଣ ବାୟା ! 

ନବାବ ସାହେବ ବାଦଲ ପ୍ରତି ଦୃଷ୍ଟିପାତ କରି କହିଲେ, “ଦେଖ ହାବିଲଦାର ! 
ଆଲ୍ଲାତାଲାଙ୍କର ତୁମ୍ଭ ପ୍ରତି ଭାରି ମେହେରବାନୀ - ରାଜାହେଲ, ଜମିଦାରୀ ପାଇଲ, ପୁଣି 
ଏକ ନୟା ବିବୀ ପ୍ରୀପ୍ତ ହେବ ।” ? ବାଦଲ ସିର ଭାବରେ ଉଭାହୋଇଅଛି |! ନବାବ ସାହେବଙ୍କ 
ପୁନଃ ପୁନଃ ପ୍ରଶ୍ନରେ ଉତ୍ତରଦେଲା, “ ‘ହଜୁର, ମୋ ପ୍ରତିଜ୍ଞା ଜାଣନ୍ତି | ଦୁନିଆ ଦୌଲତରେ 
ମୋହର ପ୍ରୟୋଜନ ନାହିଁ । ଗୟାକ୍ଷେତ୍ରରେ ପିତୃତର୍ପଣଦ୍ଧାରା ପିତୃରଣ ଶୁଝିବି । ମୋହର 
ଆହୁରି ଗୋଟିଏ କାର୍ଯ୍ୟ ଅବଶିଷ୍ଟ ରହିଅଛି ! ହଜୁର ! ମୋ କସୁର ମାଫହେଉ, ମୁଁ ମୋ 
ସ୍ତୀଠାରେ ପ୍ରତିଜ୍ଞାକରି ଏକପତ୍ନୀବ୍ରତ ଗ୍ରହଣ କରିଅଛି । ଅନ୍ୟ ସ୍ତ୍ୀର ମୁଖାବଲୋକନ କରିବି 
ନାହିଁ, ଯାବଜୀବନ ମୋ ସ୍ତ୍ରୀକୁ ଧ୍ଯାନ କରିବି ।” 


ନବାବ ସାହେବ ମୁସ୍ତାଫା ପ୍ରତି ଦୃଷ୍ଟିପାତ କଲେ, ଅଭିପ୍ରାୟ - ସେ ବାଦଲ ସିଂହକୁ 
ବୁଝାଇ କହୁ । ମୁସ୍ତାଫା ଓ ବାଦଲ ସିଂହ ମଧ୍ଯରେ ବିଶେଷ ସଂପ୍ରୀତି ଥଲା । ମୁସ୍ତାଫା ଖା 
ନବାବ ସାହେବଙ୍କ ଅଭିପ୍ରାୟ ଜାଣି କହିଲେ, “' ଦେଖ ଦୋସ୍ତ ବାଦଲ ! ତୁମ୍ଭେ ଜବାନ 
ଲୋକ । ଦୁନିଆଦାରି କଥା କହ, ଏ କି ଅହମକୀଂ ଫକୀରୀ କଥା କହୁଅଛ ? ଗୋଟାଏ 
ସାଦୀ ହୋଇଥୂଲ, ସେ ତ ଫୌତ ହୋଇଅଛି । କୋରାଣ ସରିଫରେ ହୁକୁମ ଅଛି, ମରଦ 
ଚାରିଟା ସାଦୀ କରିପାରିବ । କେହି କେହି ନବି? ଏହା ବି ହୁକୁମ କରିଅଛନ୍ତି, ଆସମାନ୍‌ରେ 
ଯେତେ ତାରା, ତେତେଟା ନିକା" କରିପାରିବ ! 

ମୁସ୍ତାଫାଦତ୍ତ ବ୍ୟବସ୍ଥା ବାଦଲ ସିଂହ ହୃଦୟଙ୍ଗମ କରିପାରିଲା କି ନାହିଁ ବୋଲାଯାଇ ନ 
ପାରେ | କାରଣ ମୁସଲମାନ ଆକାଶରେ ଅସଂଖ୍ୟ ତାରା ବିରାଜିତ, ମାତ୍ର ବାଦଲ ହୃଦୟ 
ଆକାଶରୁ ଗୋଟିଏ ଚନ୍ଦ୍ର ଅସ୍ତ ଯାଇଅଛନ୍ତି, ଏଥକୁ ତାହାର ହୃଦୟାକାଶ ନିବିଡ଼ ନୈରାଶ୍ୟ - 
ଅନ୍ଧକାରମୟ | ସେ ସ୍ଥିର ହୋଇ ଉଭଭାହୋଇ ଅଛି । ତାହାର ନେତ୍ରଦ୍ଧୟ ଅଶ୍ରପୂର୍ଣ୍ଣ । ତାହାର 
ମନସ୍କାମ ସିଦ୍ଧ ହୋଇଅଛି । ବର୍ଭମାନ ଅନ୍ୟ ଭାବନା ନାହିଁ । ତାହା ମନ ଜ୍ଞାନ ପ୍ରାଣ ପ୍ରିୟତମା 
ଭାର୍ଯ୍ୟା ଲଛମାମୟ ¦ ଜୀବନରେ କିଛି କର୍ଉବ୍ୟ ଅଛି ବୋଲି ଜ୍ଞାନ କରିପାରୁ ନାହିଁ । ଆଉ 
ରାଜପଦ - ଜମିଦାରୀ - ତାହାର ଯେଉଁ ସମଭି ଅପଚୟ ହୋଇଅଛି ଶତ ସହସ୍ର ପଦଗୌରବ, 
ଶତ ସହସ୍ର ରାଜତ୍ଵ ସେ କ୍ଷତି ପୂରଣ କରିପାରିବ ନାହିଁ । ପୁଣି ପାର୍ଥିବ ସୁଖସମ୍ପଭି ଭୋଗର 
ଭାଗୀ ପରିଜନ ଅଭାବରେ ସୁଖକର ସମ୍ପତ୍ତି ଲାଭ କଷ୍ଟର କାରଣ ହୋଇପଡ଼େ ! 

ବାଦଲ ସିଂହ ଏବଂ ମୁସ୍ତାଫାର ଦତ୍ତ ବ୍ୟବସ୍ଥାର ପ୍ରତ୍ୟେକ କଥା ଆମ୍ଭମାନଙ୍କ ପାନରା 
ମନୋଯୋଗପୂର୍ବକ ଶୁଣୁଥୂଲା । ତାହା ନେତ୍ରରୁ ଅଶ୍ରୁଧାରା ପ୍ରବାହିତ ହେଉଅଛି । ସେ 
ଯେମନ୍ତ ମନର ଭାବ ଗୋପନ କରିବାକୁ ବିଶେଷ ଚେଷ୍ଟାକରି ମଧ୍ଯ କୃତକାର୍ଯ୍ୟ ହୋଇପାରୁ 


୧. ନିର୍ବୃଵିଆ, ୨. ନଷ୍ଟ, ୩. ବିବାହ | 


Source: Author, Digitized by PPRACHIN, SOA 


ଲଛମା ୨୫୩ 


ନାହିଁ । ବାଦଲର ପତ୍ନୀପ୍ରେମ, ପତ୍କୀମମତା ଶୁଣି ସେ ଯେମନ୍ତ ସହ୍ୟ କରିପାରୁ ନାହିଁ । 
ପୁଣି ବାଦଲ ମନଃକଷ୍ଟ ଭୋଗ କରୁଅଛି, ଏହା ମଧ୍ଯ ତାହା ପକ୍ଷରେ ଅସହ୍ୟ । 


ମୁସ୍ତାଫା ଦୁଇଜଣଙ୍କୁ ଲକ୍ଷ୍ଯ କରି କହିଲେ, ˆ ବେକୁବୁ !”? ନବାବ ସାହେବ ମନ 
ମଧ୍ଯରେ ବିଚାର କଲେ, ‘ବାଦଲ ତାହା ପିତାମାତା ସକାଶେ କାନ୍ଦୁଅଛି । ଉମେଦୁଆର 
ଭଗିନୀକୁ ବାଦଲ ବିବାହ କରିବାକୁ ଅସ୍ଵୀକୀର କରିବାରୁ ସେ କାନ୍ଦୁଅଛି । ଆଛା ଅତଃପର 
ବିଚାର କରାଯିବ । ” ଦରବାର ଭଙ୍ଗସୂଚକ ନାଗରା ବାଜିଲା । ନବାବ ସାହେବଙ୍କ ଆଦେଶ 
ଅନୁସାରେ ନାଜିର ଉମେ ଦୁଆରକୁ ଗୋଟିଏ ବସା ନିରୂପଣ କରାଇଲେ । 


ll Mc 
ଅନ୍ବେଷଣ 


ଦାମ୍ଭିକ ପ୍ରଜ୍ଞାଭିମାନୀ ମାନବ ! ଆତ୍ମଟପୌରୁଷକୁ ସର୍ବସ୍ଵ କରି ମଣ; ମାତ୍ର ତୁମ୍ଭେ 
ଯେ କୌଣସି ଅଦୃଷ୍ଟ ହସ୍ତଦ୍ଧାରା ଚାଳିତ ହେଉଅଛ, ଜୀବିତ କାଳରେ ଦିନେ ହେଲେ ଏପରି 
କିଛି ପ୍ରତ୍ୟକ୍ଷ ଘଟନା ଉପସ୍ଥିତ ହୋଇ ତୁମ୍ଭ ବିଶ୍ଵାସର ଅବଶ୍ୟ ବ୍ୟତ୍ୟୟଂ ଜାତ କରାଇବ । 
ଘଟନାଚକ୍ରରେ ପଡ଼ି ମାନବ ବିବିଧ ଅବସ୍ଥାକୁ ବିକ୍ଷିପ୍ତ ହଏ; ତାହା ନିବାରଣ କରିବା 
ସାଧନାତୀତ |! ଆଉ ଲାଭାଲାଭ ସମ୍ବନ୍ଧରେ ମଧ୍ଯ କାମ୍ୟବସ୍ତୁ ଲାଭକରିବା ସକାଶେ ତୁମ୍ଭର 
ସମସ୍ତ ସାମର୍ଥ୍ୟ, ସମସ୍ତ ଜ୍ଞାନ, ସମସ୍ତ କୌଶଳ ପ୍ରୟୋଗ କରି ସୁଦ୍ଧା ଅକୃତକାର୍ଯ୍ୟ, 
ସମୟବିଶେଷରେ, ବିଷୟବିଶେଷରେ ବିନା ଯତ୍ନ, ବିନା ପରିଶ୍ରମରେ କାମନାତିରିକ୍ତ 
କାମ୍ୟ ବସ୍ତୁ ହସ୍ତଗତ ହେବାର ପ୍ରତ୍ୟକ୍ଷ କଲା ଉତ୍ତାରେ ଯେବେ ଦୈବ ଅସ୍ଵୀକାର କର, 
ଆମ୍ଭେମାନେ ଅନାୟତ୍ତ । ତେବେ କୌଣସି ସମୟରେ, କୌଣସି ଅବସ୍ଥାରେ, କୌଣସି 
ବିଷୟରେ, କରଇଉଁବ୍ୟ ପାଳନରେ ଉଦାସୀନ ହୁଅ ନାହିଁ । ଆମ୍ଭେମାନେ କରଁବ୍ୟପାଳନଜନିତ 
ଫଳକୁ ଦୈବ ଏବଂ ପୌରୁଷ ଉଭୟଦଭଉ୍ତ ପୁରସ୍କାରସ୍ଵରୂପ ଜ୍ଞାନ କରୁ | ଭଗବାନ୍‌ ବାସୁଦେବ 
ଅର୍ଜୁନଙ୍କୁ ଉପଦେଶ ଦେଇଅଛନ୍ତି - 

“  ଜୁର୍ମଣ୍ୟେବାଧକାରସ୍ତେ ମା ଫଳେଷୁ କଦାଚନ । 


ବର୍ଭମାନ ଆମ୍ଭମାନଙ୍କ ପାନରା ସମ୍ପୂର୍ଣ୍ୂରୂପେ ଆଶ୍ବସ୍ତ ତାହାର ଆନନ୍ଦର ସୀମା ନାହିଁ । 
ଭଗବାନ୍‌ କୁଳଦେବତା ସହାୟ ହୋଇଅଛନ୍ତି, ଅସାଧ୍ୟ ସାଧନ କରିଅଛି । ଆଉ ଯେଉଁ 
ହୃଦୟସର୍ବସ୍ବଙ୍କୁ ଦିବାନିଶି ଶୟନରେ ସ୍ବପ୍ନରେ ପ୍ରତି ମୁହୃର୍ଭରେ ଧାନ କରୁଥଲା, ତାହାଙ୍କୁ 
ବିନା ଅନ୍ଧେଷଣ, ବିନା ଯତ୍ନରେ ଅପ୍ରତ୍ୟାଶିତରୂପେ ପ୍ରାପ୍ତ ହୋଇଅଛି । ସମୟସମୟରେ 
ଆନନ୍ଦରେ ଧୈର୍ଯ୍ୟଧରି ପାରୁ ନାହିଁ । ମାତ୍ର ସର୍ବଦା ସାଧନାନୁସାରେ ସାବଧାନ, କାଳେ 
ଛଦ୍ଧବେଶ ପ୍ରକାଶ ହୋଇପଡ଼ିବ | ପାନରା ଛଦ୍ମବେଶୀ । ତେବେ ମନ ମଧ୍ଯରେ ଅନେକ 


୧. ବ୍ୟତିକ୍ରମ । 


Source: Author, Digitized by PPRACHIN, SOA 


୨୫୪ ଫକୀରମୋହନ ଉପନ୍ୟାସ ସମଗ୍ର 


କଥା ପାଞ୍ଚ ସ୍ଥିର କଲା, ରାତ୍ରିର ଅନ୍ଧକାରରେ ଏକାକୀ ନିର୍ଜନରେ ବାଦଲ ସିଂହ ନିକଟରେ 
ଉପସ୍ଥିତ ହେବ । ଛଳନାକ୍ରମେ ବାଦଲ ସିଂହ ବସା ଚିହ୍ିଆସି ନାଜିରନିଦିଷ୍ଠ ବସାକୁ ଗଲା । 

ଓହୋ ! ଆଜି ଦିନଟା କେତେ ଚଡ଼, ସୂର୍ଯ୍ୟ ଯେ ଅସ୍ତ ହେଉ ନାହାନ୍ତି ! ସହସ୍ରଥର 
ଆକାଶକୁ ଚାହିଁଲାଣି, କେତେଥର ଲୋକଙ୍କୁ ପଚାରିଲାଣି - ବର୍ମାନ ସମୟ କେତେ ? 
ତାହା ହିସାବରେ ଆଜି ଦିନଟା ନିତାନ୍ତ ବଡ଼ ! ହେଉ, ମାତ୍ର ସୂର୍ଯ୍ୟ ଠିକ୍‌ ସମୟରେ ଅସ୍ତ 
ହେଲେ ! କ୍ରମଶଃ ରାତ୍ରି ପ୍ରହରକ ଗତ, ରାଜମାର୍ଗରେ ଲୋକଗତିବିଧ୍‌ କ୍ରମଶଃ ବିରଳ 
ହୋଇଆସୁଅଛି, କଦାଚିତ୍‌ କେହି ଦୁଇଚାରିଜଣ ଅସମାପ୍ତକର୍ମୀ ଲୋକ ଗତାୟତ 
କରୁଅଛନ୍ତି । ଆଉ ବିଳମ୍ବରେ କଂ ଣ ପ୍ରୟୋଜନ ? ଏହି ସମୟରେ ପୁଣି ଜଟିଳ ଚିନ୍ତା ମନ 
ମଧ୍ଯରେ ଉପସ୍ଥିତ ହେଲା - କିପରି ସାକ୍ଷାତ କରିବ, କି କଥା କହିବ, କୌଣସି ମୀମାଂସାରେ 
ଉପସ୍ଥିତ ହୋଇପାରୁ ନାହିଁ । ସଙ୍ଗେ ସଙ୍ଗେ ପୁଣି ଭୟ ଉପସ୍ଥିତ, କ୍ରମଶଃ ଭୟ ପ୍ରବଳତର 
ହେଉଅଛି - ମୋତେ ଗ୍ରହଣ କରିବେ ତ ? ଏକାକିନୀ ଥୁଲି, ନାନା ପୁରୁଷ ମଧ୍ଯରେ ବାସ 
କରୁଥୁଲି । ନା, ନା, ପାଦ ଧରିବି, କାନ୍ଦି କାନ୍ଦି ସମସ୍ତ କଥା କହିବି, କୁଳ ଦେବତାଙ୍କ ନାମ 
ଧରି ଶପଥ କରି କହିବି । ମୁଁ ତ ଇଚ୍ଛାକରି ଏକାକିନୀ ନ ଥୁଲି, ପ୍ରଭୁ ସବୁ କଥା ଜାଣନ୍ତି, 
ଅବଶ୍ୟ ଗ୍ରହଣ କରିବେ । ଯାହାଙ୍କର ଏତେ ଦୂର ସ୍ବେହ, ଏତେ ଦୂର ଆଦର, ମୋ ପାଇଁ 
ରାଜପଦ ତୃଚ୍ଛଜ୍ଞାନ କଲେ, ପ୍ରତିଜ୍ଞା କରିଅଛନ୍ତି ଅନ୍ୟ ସ୍ତ୍ରୀ ମୁଖାବଲୋକନ କରିବେ ନାହିଁ, 
ସେ କ'ଣ ମୋତେ ଫୋପାଡ଼ିଦେବେ ? ନାହିଁ, ନାହିଁ, ନିଶ୍ଚୟ ଗ୍ରହଣ କରିବେ । ଅନ୍ୟ 
ଚିନ୍ତା - ପ୍ରକୃତ ବେଶରେ ଯିବି କି ଏହି ଛଦୁବେଶରେ ଯିବି ? ନାହିଁ, ବର୍ଭମାନ ରାଜମାର୍ଗରେ 
ପ୍ରକୃତ ବେଶରେ ଯିବା ନିରାପଦ ନୁହେଁ । ପାନରା ଗୋଟିଏ ନିଶ୍ବାସ ପକାଇ ଇଷ୍ଟଦେବତା 
ନାମ ସ୍ମରଣପୂର୍ବକ ଶୁଭଯାତ୍ରା ଆରମ୍ଭ କରିଦେଲା ।! ରାଜମାର୍ଗ ଏକପ୍ରକାର ନିର୍ଜନ ! 
କଦାଚିତ୍ଵ ଜଣେ -ଦୁଇଜଣ ଲୋକ ଯା” ଆସ କରୁଛନ୍ତି । କୋନ୍‌ ହେରେ, କୋନ୍‌ ହେରେ - 
ତୁଚ୍ଥାଟାରେ ପାଟିକରି ଦିଗବାର ଆପଣା କଇଁ ବ୍ୟତପୂରତା ଜଣାଉଅଛି । ସେହିପରି 
ଦାଣ୍ଡବୁଲା କୁକୁରଗୁଡ଼ାକ ନିତାନ୍ତ କର୍ମରେ ନିଯୁକ୍ତ ଥଲାପରି ତୁଛାଟାରେ ପାଟିକରୁଅଛନ୍ତି 
କେଉଁଠାରେ ଗୋଟାଏ କୁକୁର ସଡ଼କ ମଝିରେ ପଡ଼ି ଆପଣାର କଉଁବ୍ୟକର୍ମ ଜ୍ଞାନ କଲାପରି 
ଅନ୍ୟ କୁକୁରକୁ ଅପେକ୍ଷାକୃତ କ୍ଷୀଣସ୍ଵରରେ ଭୁ-ଭୁ କରି ଉତ୍ତର ପ୍ରଦାନ କରୁଅଛି । ସଡ଼କ 
ପାଖରେ ସହରର ବୁଲା ଷଣ୍ଢଟା ଶୁକ୍କବର୍ଣ୍ ବସ୍ତ୍ସ୍ତୁପ ଆକାରରେ ପଡ଼ିରହି ନବାବ ସାହେବଙ୍କ 
ପରି ଆନନ୍ଦ ମନରେ ପାକୁଳି କରୁଅଛି । ମାତ୍ର ଆମ୍ଭେମାନେ ଆଲିବର୍ଦଦି ଖୀଙ୍କଠାରୁ ଏହାକୁ 
ଭାଗ୍ୟବାନ ଜ୍ଞାନ କରୁ; କାରଣ ନବାବ ସାହେବ ସୁବାଦାରୀଟା ଉଦରଗତ କରି ମଧ୍ଯ 
ପାକୁଳି କରିବାକୁ ଅବସରପ୍ରାପ୍ତ ହୋଇ ନାହାନ୍ତି । ସହରର ଦୋକାନଘର, ଗୋଦାମଘର, 
କାରବାରୀ ଘର ସମସ୍ତ ନିସ୍ତଚ୍ଧ । କୌଣସି ଘରର କବାଟ ଫାଙ୍କରୁ ଆଲୋକ ରେଖାଟା 
ଆସି ଦାଣ୍ଡରେ ପଡ଼ିଅଛି, କୌଣସି କୌଣସି ଘରୁ ଭୁଟ ଭୁଟ ଶବ୍ଦ ଶୁଭୁଅଛି । 


ପାନରା ବାଦଲ ସିଂହ ବସାକୁ ଲକ୍ଷ୍ୟକରି ସଡ଼କ ମଧ୍ୟରେ ଏକ ଧ୍ୟାନରେ ଚାଲିଅଛି । 
ଆଶଙ୍କା, ଆନନ୍ଦ, ଉଦ୍‌ବେଗ, ମନ ମଧ୍ଯରେ ନାନା ଭାବ ଯୁଗପତ୍‌ଵ ଉଦିତ ହୋଇ ତାହାକୁ 

ଲଛମା ୨୫୫ 


ବ୍ୟାକୁଳ କରୁଅଛି । ସାଗରମଦ୍ଯଗତା ଦୁତଗାମିନୀ ତରୀ ପ୍ରତିମୁଖ ବାୟୁ ଏବଂ ଉତ୍ତାଳ 
ତରଙ୍ଗରେ ପଡ଼ି ଯେମନ୍ତ ବିଚଳିତ ହୋଇପଡ଼େ, ସେହିପରି ପାନରାର ଚାଲିବା ସମୟରେ 
କେମନ୍ତ ଦୁଇପଦ ପରସ୍ପର ଜଡ଼ିତ ହୋଇଯାଉଅଛି । 

ଏହି ତ ହାବିଲଦାରୀ ଦେହୁଡ଼ିଂ , ଏହି ନିଶ୍ଚୟ । ପହରୀ ଡାକିଦେଲା, ‹ ହୃକୁମ୍‌ ଧର |” 


ପାନରା ଆଜି ମୁର୍ଶିଦାବାଦରେ ଅପରିଚିତ ନୁହେଁ । ନବାବଙ୍କ ଅନୁଗୃହୀତ ଲୋକର 
ସମ୍ମାନ ସବତ୍ର | ପ୍ରହରୀ ସମ୍ଭମରେ ସଲାମ କରି ପାନରା ପ୍ରଶ୍ନ କରିବା ପୂର୍ବରୁ କହିଲା, 
“  ହୁକୁର ! ହାବିଲଦାର ବାହାରକୁ ଯାଇଅଛନ୍ତି ।” ? 


ବାହାରକୁ ଯାଇଅଛନ୍ତି ? ପାନରା ମନରେ ହଠାତ୍ଵ ଗୋଟାଏ ଭୟଙ୍କର ଅମଙ୍ଗଳ 
ଆଶଙ୍କା ଉପସ୍ଥିତ ହେଲା । ପ୍ରିୟଜନ ସମ୍ବନ୍ଧରେ ଅମୂଳକ ବା ସମୂଳକ ଆଶଙ୍କା ଉପସ୍ଥିତ 
ହୋଇଥାଏ । ସେ କେତେକ ମୁହୂରଁ ସ୍ତମ୍ଭୀଭୂତ ହୋଇ ଛିଡ଼ାହୋଇଗଲା । ହା ! ଲୋକ 
ଶିତସହସ୍ର ଥର ପ୍ରମାଣ ପାଉଅଛି, ଆଶା ଭୟଙ୍କର ବିଶ୍ଵାସଘାତିନୀ, ତଥାଚ ମାନବ ତାହା 
ପ୍ରତାରଣାରେ ବିମୁଗ୍ଧ । ଏହା ମଧ୍ଯ ସତ୍ୟ, ଆଶା ବିଶ୍ଵାସଘାତିନୀ ହେଉ, ଯାହାହେଉ, 
ତାହାର ମୋହନ ମନ୍ତ୍ରରେ ମୋହିତ ନ ହେଲେ ମାନବ ପକ୍ଷରେ ଜୀବନ ଧାରଣ କରିବା 
କଷ୍ଟକର ହୁଅନ୍ତା । ପରମୁହୂର୍ଭରେ ଆଶା ଆସି ପାନରା କର୍ଣ୍ଣରେ କହିଲା, ‘ବାହାରକୁ 
ଯାଇଅଛନ୍ତି ଆସିବେ - ଅଧୈର୍ଯ୍ୟ କିପାଇଁ ? ସତ କଥା । 

ପାନରା ପଚାରିଲା “ହୋବିଲଦାର କେତେବେଳେ ବାହାରକୁ ଗଲେ ? 

ପ୍ରହରୀ - ରାତ୍ର ଏକଦଣ୍ଡ ସମୟରେ | 

ପାନରା - କେଉଁଠାକୁ ଯାଇଅଛନ୍ତି ? 


ପ୍ରହରୀ - ଜଣା ନାହିଁ । 
ପାନରା - କେତେବେଳେ ବାହୁଡ଼ିବା ସମ୍ଭବ ? 
ପ୍ରହରୀ - ଜଣା ନାହିଁ । 


ପାନରା - ସେ କଣ ନବାବମହଲକୁ ଯାଇଅଛନ୍ତି ? 

ପ୍ରହରୀ - ସମ୍ଭବ ନୁହେଁ, କାରଣ ସାମାନ୍ୟ ବେଶରେ ଯାଇଅଛନ୍ତି । 

ପାନରା ନିରୁତ୍ତର - ଦେହୁଡ଼ିରେ ସିର ଭାବରେ ରାଜମାର୍ଗକୁ ଚାହିଁ ବସିଅଛି । 
ରାଜମାର୍ଗ ଅନ୍ଧକାରମୟ; କଦାଚିତ୍ଵ ଗୋଟାଏ ଯୋଡ଼ାଏ ଜୁଳୁଜୁଳା କ୍ଷଣିକ ଆଲୋକ 
ପ୍ରକାଶକରି ଅନ୍ଧକାରରେ ମିଶିଯାଉଅଛନ୍ତି । ପାନରା ହୃଦୟ ତତୋ ଧୂକ ଅନ୍ଧକାରମୟ, 
ଜ୍ୟୋତିରିଙ୍ଗଣ ପରି କ୍ଷଣିକ କ୍ଷୁଦ୍ରାଶା ଉଦିତ ହୋଇ ବିଲଯପ୍ରାପ୍ତ ହେଉଅଛି | କ୍ରମଶଃ ରାତ୍ରି 
ଦ୍ବିତୀୟ ତୃତୀୟ ପ୍ରହର ଅତୀତ । ଦୁଇ-ତିନି ଥର ପହରା ବଦଳି ହୋଇଗଲାଣି । ଅନେକ 
ସମୟରେ ଅଗତ୍ୟା ମନୁଷ୍ୟକୁ ବାଧ୍ୟହୋଇ ଧୈର୍ଯ୍ୟ ଧରିବାକୁ ହୁଏ, ହେଲେ ତାହାର ମଯ 
ଗୋଟାଏ ସୀମା ଅଛି । ଆକାଶ ପାତାଳ ଭାବି ପାନରା କିଛି ସ୍ଥିର କରିପାରିଲା ନାହିଁ । 


୧. ଦ୍ଵାର | 

୨୫୬ ଫକୀରମୋହନ ଉପନ୍ୟାସ ସମଗ୍ର 


ରାତ୍ରି ସହିତ ତାହାର ଆଶା ଭରସା କ୍ରମଶଃ ଶେଷ ହୋଇଆସୁଛି । ରାତ୍ରି ପ୍ରଭାତ, ପାନରା 
ଜାଣେ ବାଦଲ ସିଂହ ଘରେ ନାହାନ୍ତି ତଥାଚ ସେ ଆପେ ଘର ମଧ୍ଯକୁ ଯାଇ ପ୍ରତ୍ୟେକ ଗୃହ 
ତନ୍ନ ତନ୍ନ କରି ଦେଖୁଲା । ଅବଶିଷ୍ଟ ଗୋଟିଏ ଗୃହ ଥୁଲା, ତାହା ମଧ୍ଯକୁ ଯାଇପାରିଲା 
ନାହିଁ, ଦ୍ଵାରଠାରେ ଅନାୟତ୍ତ ହୋଇ ବସିପଡ଼ିଲା । 


ରାତ୍ରି ପ୍ରଭାତ ହେଲା, ନବାବ ସାହେବଙ୍କ ତଲବ, ବାଦଲ ସିଂହ ବସାରେ ନାହାନ୍ତି | 
ସମ୍ଭବ ଅସମ୍ଭବ, ଗମ୍ୟ ଅଗମ୍ୟ ସର୍ବ ସ୍ଥାନରେ ତଲାସ କରାଗଲା | ସ୍ଥିର ହେଲା - ବାଦଲ 
ସିଂହ ମୁର୍ଶିଦାବାଦ ସହରରେ ନାହାନ୍ତି 


ପାନରାକୁ ନବାବ ସାହେବଙ୍କର ତଲବ ହେଲା; ମାତ୍ର ସେ ହଠାତ ପୀଡ଼ିତ, ଶଯ୍ୟାଗତ, 
ଉତ୍ଥାନ ଶକ୍ତିରହିତ ! ହେଲେ ପ୍ରତିକ୍ଷଣ ବାଦଲ ସିଂହ ସମ୍ବନ୍ଧୀୟ ସମାଚାର ସଂଗ୍ରହ କରିବାକୁ 
ନିବୃତ୍ତି ନାହିଁ । ସନ୍ଧ୍ୟା ଉତ୍ତାରେ ନିଃସନ୍ଦେହ ହେଲା । ତହିଁ ଉତ୍ତାରେ ଜ୍ଵର, କ୍ରମଶଃ ଜ୍ଵରବୃଦ୍ଧି, 
ନବାବ ସାହେବ ହକିମ୍‌ ପଠାଇ ଚିକିତ୍ସା କରାଉଅଛନ୍ତି । 


ତୃତୀୟ ଦିବସ ଶେଷ ରାତ୍ରିରେ ସେ ସ୍ଵପ୍ନ ଦେଖୁଲା - ଅନନ୍ତ ଆକାଶ - ଅନନ୍ତ 
ନକ୍ଷତ୍ରମଣ୍ଡଳ ଉପରିଭାଗରେ ପିତୃଲୋକ ସଭା । ନିଷ୍କଳଙ୍କ ମାନବାମତ୍ମା ସକଳ ଦେବବିଗ୍ରହ 
ଧାରଣକରି ସେ ସଭାରେ ବିରାଜିତ ଅଛନ୍ତି | ଯେଉଁ ମାନବାମତ୍ଭାମାନଙ୍କ ପୁତ୍ରକନ୍ୟାମାନେ 
ଗୁଣବାନ୍‌, ବିଦ୍ଧାନ, ଯଶସ୍ବୀ, ନିଷ୍ଠାପଶରୀର, ସେମାନଙ୍କର ଆସନ ସର୍ବୋଚ୍ଚ । ପାନରା 
ଦେଖୁଲା, ତାହାର ପିତା ଧେଓକଲ୍‌ ସିଂହଙ୍କ ଆତ୍ମା ସେହି ସଭାର ଦ୍ଵାରସ୍ଥମାନଙ୍କ ଦ୍ଵାରା 
ବିଶେଷରୂପେ ନିବାରିତ ହୋଇ ଦ୍ଵାରଦେଶରେ ନିତାନ୍ତ ବିଷଣ୍ଡ କ୍ଷୁଣ୍ଠ ନିରାଶଭାବରେ 
ଦଣ୍ଡାୟମାନ ଅଛି ଏବଂ ଏକ ଧ୍ୟାନରେ ପୃଥିବୀକୁ ନିରୀକ୍ଷଣ କରି ରହିଅଛି । ପିଣ୍ଡହୀନ 
ଅପବିତ୍ର ଆତ୍ମା ପ୍ରତି ସଭାପ୍ରବେଶ ନିଷେଧ ! 

ପାନରାର ନିଦ୍ରାଭଙ୍ଗ ହେଲା | ଆପଣାକୁ ଧ୍ବଵକୁକାର ଦେଇ କହିଲା, “ ହା ! ମୁଁ ଯେ କୁଳର 
ଏକମାତ୍ର ବଂଶଧର, ପିତୃଆମା ଉଦ୍ଧାରକାରୀ ଆଉ ଦ୍ଵିତୀୟ କେହି ନାହିଁ । ହା ! ମୁଁ କରଉଁବ୍ୟକର୍ମରେ 
ତୁଟି କରିଅଛି । ପିତାଙ୍କ ଆତ୍ମାକୁ ଉଦ୍ଧାର କରିବା ମୋ ପକ୍ଷରେ ଅବଶ୍ୟ କର୍ରବ୍ୟ ।' 

କ୍ରମଶଃ ପାନରା ଆରୋଗ୍ୟ ଲାଭ କଲା ! ମାତ୍ର ତାହାକୁ ମଧ୍ଯ ପଞ୍ଚମ ଦିନଠାରୁ 
ମୁର୍ଶିଦାବାଦ ସହର ମଧ୍ୟରେ ଆଉ କେହି ଦେଖ୍‌ ନାହିଁ । 


\ ll ୪୦ | 
\ ଗୟାକ୍ଷେତ୍ର 


ଭଗବାନ୍‌ ବିଷ୍ଣୁ ଗୟାସୁରକୁ ବଧକରି ଏହି ପବିତ୍ର କ୍ଷେତ୍ର ପ୍ରତିଷ୍ଠା କରିଅଛନ୍ତି । ଜମ୍ବ୍ଦ୍ଧୀପ 
ଭାରତଖଣ୍ଡ ମଧ୍ଯରେ ଏହା ଗୋଟିଏ ମହାପୁଣ୍ୟମୟ ଧାମ । ଭାରତଭୂମିର ସମସ୍ତ ପ୍ରଦେଶରୁ 

ଲଛମା ୨୫୭ 


ଅସଂଖ୍ୟ ହିନ୍ଦୁ ସନ୍ତାନ ସହସ୍ତ ସହସ୍ଵ କ୍ରୋଶ ମାର୍ଗ ଅତିକ୍ରମ କରି ପ୍ରାଣାନ୍ତକ 
ପରିଶ୍ରମସ୍ଵୀକାରପୂର୍ବକ କଷ୍ଢୋପାର୍ଚ୍ଚିତ ବିତ୍ତ ମାୟା ତ୍ୟାଗ କରି ପିତୃଲୋକଙ୍କ ସଦଗତି 
କାମନାରେ ଏହି ପୁଣ୍ଯମୟ ସ୍ଥାନକୁ ସମାଗତ ହେଉଅଛନ୍ତି । ଜନକକୁମାରୀ ସୀତାଦେବୀ 
ବନବାସ ସମୟରେ ଏହି ପବିତ୍ର କ୍ଷେତ୍ରରେ ପିତୃଲୋକଙ୍କ ଉଦ୍ଧାର ଉଦ୍ଦେଶ୍ୟରେ ପିଣ୍ଡଦାନ 
କରିଥୁଲେ | ଗୟାସହର ପାଷାଣମୟ ସୌଧଶ୍ରେଣୀର ପାଦଦେଶରେ ପ୍ରଚୁନ୍ନସଲିଳା 
ପତିତପାବନୀ ପିତୃଲୋକତାରିଣୀ ଫଲ୍‌ଗୁ ନଦୀ ବିରାଜିତା । ନଦୀ ସୈକତ ବିଦାରଣପୂର୍ବକ 
ଯାତ୍ରୀମାନେ ପିଣ୍ଡ ଦାନ କରୁଅଛନ୍ତି । 


ପୂର୍ବାହ୍ନ ଦିବା ପ୍ରହରକ ସମୟରେ ଅନୁମାନ ତ୍ରିଶତ୍ବ ବର୍ଷ ବୟସ୍କ ଗୋଟିଏ ଯୁବକ 
ଫଲ୍ମଗୁନଦୀ ବାଲୁକାପ୍ରାନ୍ତ ମଧ୍ଯରେ ଭ୍ରମଣ କରୁ କରୁ ସମାଗତ ଯାତ୍ରୀମାନଙ୍କ ପିଶ୍ଡଦାନ 
କ୍ରିୟା କଳାପ ଦର୍ଶନ କରୁଅଛି । ଅବି ଚ୍ରେଦରୂପେ ଯାତ୍ରୀ ଦଳର ଗତିବିଧ୍‌ ଚଳୁଅଛି, ଏକ 
ଦଳ ପିଣ୍ଡଦାନ କ୍ରିୟା ସମାପ୍ତ କରି ଚାଲିଯାଉଅଛନ୍ତି, ପର ମୁହୁର୍ରେ ଅନ୍ୟ ଦଳେ ଯାତ୍ରୀ 
ଆସି ସେ ସ୍ଥାନ ପୂର୍ଣ୍ଣ କରୁଅଛନ୍ତି । ଏକ ସ୍ଥାନରେ ସେହି ଯୁବକ ଦେଖୁଲା, ଗୋଟିଏ ଲୋକ 
ସୂର୍ଯ୍ୟକିରଣ ନିବାରଣ ନିମନ୍ତେ ବସ୍ତ୍ଦ୍ଧାରା ମସ୍ତକ ଆବରଣପୂର୍ବକ ହାତ ଯୋଡ଼ି ନେତ୍ର 
ମୁଦ୍ରିତ କରି ଧ୍ୟାନପରାୟଣ ହୋଇ ନଦୀଗର୍ଭସ୍ଥ ବାଲୁକା ଉପରେ ଉପବିଷ୍ଟ । ଗୟାଳୀ ପଣ୍ଡା 
ସମ୍ମୁଖରେ ବସି ମନ୍ତ୍ର ପାଠ କରୁଅଛି - 

“ମିତା ସ୍ଵର୍ଗଃ ପିତା ଧର୍ମଃ ପିତା ହି ପରମଂ ତପଃ 
ପିତରି ପ୍ରୀତିମାପନ୍ତେ ପ୍ରୀୟନ୍ତେ ସର୍ବଦେବତା |” 
ଦର୍ଶକ ଯୁବକଟି ମନୋଯୋଗପୂର୍ବକ ସେହି ମନ୍ତ୍ରପାଠ ଶ୍ରବଣ କଲା । ବର୍ଭମାନ ଏହା ' 


ମନରେ ଅନ୍ୟ କିଛି ଚିନ୍ତା ନାହିଁ, ଅନ୍ୟ ଚିନ୍ତାକୁ ସ୍ଥାନ ଦେଉ ନାହିଁ, ସମସ୍ତ ଚିନ୍ତା ପିତୃଦେବମୟ, 
ତାହାର ସମସ୍ତ ହୃଦୟ ପିତୃଦେବମୟ । ସେ କଳ୍ପନାନେତ୍ରରେ ନିରୀକ୍ଷଣ କରି ଦେଖୁଲା, 
ତାହାର ପିତୃ ଦେବଙ୍କ ଆତ୍ମାପୁରୁଷ ପିତୃଲୋକରେ ରହି ପିଣ୍ଡ ପ୍ରାପ୍ରିପ୍ରତ୍ୟାଶାରେ ଏକ 
ଧ୍ୟାନରେ ବଂଶଧର ହସ୍ତକୁ ନିରୀକ୍ଷଣ କରିଅଛନ୍ତି । 

ସେହି ଭ୍ରମଣକାରୀ ଯୁବକଟି ଅନ୍ୟ କେହି ନୁହେଁ, ଆମ୍ଭମାନଙ୍କ ପରିଚିତ ପାନରା 
ଅଟେ । 

ପାନରା ସମ୍ପତି ଏକ ବିଷମ ସମସ୍ୟାରେ ପଡ଼ିଅଛି । ଧର୍ମକାର୍ଯ୍ୟରେ ଛଦ୍ଧବେଶ 
ଅସାରଲ୍ୟଂ, ନିତାନ୍ତ ବର୍ଜନୀୟ, ବିଶେଷତଃ ପିନୁକ୍ରିୟା ସମୟରେ । ପ୍ରକୃତ ନାମ, ପ୍ରକୃତ 
ଗୋତ୍ର, ପ୍ରକୃତ ବେଶ ଧାରଣ କରିବା ନିତାନ୍ତ ପ୍ରୟୋଜନ | କାପଟ୍ୟ ଧର୍ମକାର୍ଯ୍ୟରେ 
ବିଘ୍ନକାରୀ | ତାହାର ସରଳ ସହଜ ଜ୍ଞାନଦ୍ଧାରୀ ସହଜ ମୀମାଂସାରେ ଉପନୀତ ହେଲା | 


୧. ଅସରଳତା | 

Hi ୪୧ ॥ 
ଅପୂର୍ବ ମିଳନ 

ମଧ୍ଯାହ୍ନ ସମୟ | ଅଧୁକାଂଶ ଯାତ୍ରୀ ଫଲ୍‌ଗୁ କ୍ରିୟା ସମାପନପୂର୍ବକ ବିଷ୍ଣୁପାଦରେ 
ପିଣ୍ଡଦାନ କରୁଅଛନ୍ତି । ଥୋକେ ଗତ ଦିବସ ଉକ୍ତ ଦୁଇ କାର୍ଯ୍ୟ ସମାପ୍ତ କରିଥଲେ, ଅଦ୍ୟ 
ସୁଫଳ ଗ୍ରହଣ କରିବାର ଦିନ । ପ୍ରତ୍ୟେକ ଯାତ୍ରୀ ସକାଶେ ଷୋଡ଼ଶ ଦାନ ସାମଗ୍ରୀ ପ୍ରସ୍ତୁତ 
ଅଛି । ଧେନୁ, ଶଯ୍ୟାମଶ୍ଡିତ ପଲଙ୍କ, ଜଳପାତ୍ର, ଅନ୍ନପାତ୍ର ପ୍ରଭୁତି ପ୍ରାୟ ଶତାଧୂକ ମୁଦା 
ମୂଲ୍ୟର ଦ୍ରବ୍ୟ ପ୍ରସ୍ତୁତ ଅଛି । କେହି କେହି ଅସମ୍ପନ୍ନ ଯାତ୍ରୀ ଚାରିଅଣା, ଆଠଅଣା ମୂଲ୍ୟରେ 
ସେହି ସମସ୍ତ ଦ୍ରବ୍ୟ କ୍ରୟକରି ପଣ୍ଡାଙ୍କୁ ଦାନ କରୁଅଛନ୍ତି । ସେହି ସମସ୍ତ ମୂଲ୍ୟବାନ୍‌ ଦ୍ରବ୍ୟର 
ମୂଲ୍ୟ ଦୁଇଅଣା ନିରୂପିତ ହେଲେ ମଧ୍ଯ ପଣ୍ଡାଗୋସାଇଁଙ୍କର କ୍ଷତି ନାହିଁ । କାରଣ ପଣ୍ଡାଙ୍କ 
ସ୍ଵଗ୍ହ ଆନୀତ ସେହି ସମସ୍ତ ଦ୍ରବ୍ୟ ପୁନର୍ବାର ବାହୁଡ଼ିଯିବ, ଯଜମାନଙ୍କଦ୍ଧାରା ମନ୍ତ୍ରପୂତ 
ହେବ ମାତ୍ର | ସେହି ଏକ ସଜ ଦାନସାମଗ୍ରୀ ସେହି ସ୍ଥାନରେ ଚିରକାଳ ସଜିତ ହୋଇ 
ରହିଅଛି, ପ୍ରତ୍ୟହ ଶତ ଶତ ଯାତ୍ରୀ ଦ୍ରବ୍ୟ କ୍ରୟ ଏବଂ ଦାନ କରିଯାଉଅଛନ୍ତି । ବାକ୍ୟରେ 
କ୍ରୟ ଏବଂ ଦାନ ମନ୍ତ୍ରପାଠ ମାତ୍ରଃ ଦାନପାତ୍ରର ଉନ୍ନତି ବା ଅପଚୟ ହେବାକୁ ନାହିଁ । 


ସେହି ସୁଫଳ ଦାନ ସ୍ଥଳରେ ଆନୁମାନିକ ତ୍ରିଂଶତ୍ବବର୍ଷୀୟା ପରମାସୁନ୍ଦରୀ କୁଶହସ୍ତା 
ମୁଦ୍ରିତନେତ୍ରା ଧଯାନନିମଗ୍ନା ଗୋଟିଏ କ୍ଷତ୍ରିୟ କନ୍ୟା ଉପବିଷ୍ଟା, ସମ୍ମୁଖରେ ବନ୍ଧଲଗା ମିର୍ଜାଇଂ 
ପରିଧାନଧାରୀ ଶ୍ରେତବର୍ଣ୍ଣ ଉଷ୍ପୀଷଧାରୀ ଗୟାଳୀ ପଣ୍ଡା ବସି ଯଜମାନଙକ୍କୁ ସଂକଳ୍ପ ମନ୍ତ୍ର 
ପଢ଼ାଉଅଛି - ପଣ୍ଡା କଥୂତ ମନ୍ତ୍ର ଯଜମାନ ପୁନରାବୃତ୍ତି କରୁଅଛି । ଯଜମାନ ଭକ୍ତିପୂର୍ବକ 
ଗମ୍ଭୀର ସ୍ଵରରେ ଉଚ୍ଚାରଣ କଲା - ଅହଂ ଲଛମା ଦେବ୍ୟା - ପିତଃ ଧେଓକଳ ସିଂହବର୍ମଣ 

ଠିକ୍‌ ସେହି ମୁହୃ୍ଭରେ ଅଳ୍ପ ଦୂରରେ ଆଉ ଗୋଟିଏ କ୍ଷତ୍ରିୟ ଯୁବକ ସୁଫଳ ଗ୍ରହଣ 
କରୁଥଲା ! ସେ ଯୁବକଟି ମଧ୍ଯ ଧ୍ୟାନମଗ୍ନ ଏବଂ କୁଶହସ୍ତ | ତାହାର ଗୟାଳୀ ପଣ୍ଡା 
ମନସାରାମ ଚୋବେ କଥୁୂତାନୁସାରେ ଉଚ୍ଚାରଣ କଲା - ଅହଂ ବାଦଲ ସିଂହ ବର୍ମଣ - 
ପିତୁଃ ହରିଭଜନ ସିଂ ବର୍ମଣ - 

ଦୁଇ ଯଜମାନ ଉଚ୍ଚାରିତ ବାକ୍ୟ ଯୁଗପତଵ ଦୁଇଜଣଙ୍କ କର୍ଣ୍ଣରେ ପ୍ରବେଶ କଲା, ଚକିତ 
ନେତ୍ରରେ ପରସ୍ପର ଚାହିଁଲେ, ଏକ ଧ୍ଯାନରେ ଚାହିଁଅଛନ୍ତି, ନେତ୍ରରେ ପଲକପାତ ନାହିଁ । 
ଏ କଣ ସ୍ଵପ୍ନ ନା ଦେବମାୟା, ନା ପିଣ୍ଡଦାନ ସମୟରେ ଏହିପରି ଦୃଶ୍ୟ ହୁଏ ? ଉଭୟଙ୍କ 
ମନରେ ସମାନ ଭାବନା । ଆଉ ସନ୍ଦେହ ନାହିଁ, ପ୍ରତ୍ୟକ୍ଷ ପ୍ରମାଣ, ଅକାଟ୍ୟ ଲୌହତୁମ୍ବକ 
ପରି ଦୁଇଜଣ ପରସ୍ପର ଆଡ଼କୁ ଧାବିତ ହେଲେ | ଲଛମା ବାଦଲ ସିଂହ ପାଦଦ୍ଧୟ ଧରିଅଛି, 
ବାଦଲ ସିଂହ ଲଛମାକୁ ଦୃଢ଼ରୂପେ ଧାରଣ କରିଅଛି । କାହାରି ମୁଖରେ କଥାଂନାହିଁ, ବାଳକ 
ବାଳିକା ପରି ଦୁଇଜଣ ଚିକ୍ରାରପୂର୍ବକ କାନ୍ଦୁଅଛନ୍ତି । 


୧. ତୁଳାପୂର୍ଣ୍ଣ କୁର୍ରା 


Source: Author, Digitized by PPRACHIN, SOA 


ଲହଛ୍ଛଚମା ୨୫୯ 


ଅନ୍ୟ ଦିଗରେ ଦୁଇଗୋଟି ଭିଖାରିଣୀ ବୃଦ୍ଧା ସ୍ତ୍ରୀ ସୁଫଳ ଗ୍ରହଣ ସକାଶେ ବସିଅଛନ୍ତି 
ପୁଷ୍ଠମାଳାରେ ସେମାନଙ୍କ ହସ୍ତ ବଦ୍ଧ | ଭିକ୍ଷାଲଚ୍ଧ ଯତଵକିଞ୍ଚତ଼ ଧନ ? ପଶ୍ଡାଠାକୁରଙ୍କର ଏଥ୍‌ପୂର୍ବେ 
ହସ୍ତଗତ ହୋଇଯାଇଅଛି । ସୁଫଳ ଦକ୍ଷିଣା ଦେବାକୁ ଶକ୍ତି ନାହିଁ, ଏଥ୍ସକାଶେ ବବ୍ଧହସ୍ତା । 
ସେହି ବୃଦ୍ଧା ଦଇଗୋଟି ଧାଇଁଲେ - ଆରେ ମେରି ଲଛମାରେ - ଆରେ ମେରି ବାଦଲରେ | 
ଚାରୋଟି ପ୍ରାଣୀ ଜଡ଼ିତ ହୋଇ ପଡ଼ିଅଛନ୍ତି, କେତେ ଦଣ୍ଡ ପର୍ଯ୍ୟନ୍ତ କାହାରି ମୁଖରେ କଥା 
ନାହିଁ, କେବଳ ଚିକ଼ାର, କେବଳ କ୍ରନ୍ଦନ, ସମସ୍ତଙ୍କ ନେତ୍ରରୁ ଅବିରଳ ଧାରା ପ୍ରବାହିତ 
ହେଉଅଛି । ସମୟ ସମୟରେ ପରସ୍ପର ମୁଖାବଲୋକନ କରି ଅଧଵକତର ଉଚ୍ଚ ଚିକ୍ରାର 
କରୁଅଛନ୍ତି ¦ ସମସ୍ତ ଯାତ୍ରୀ, ସମସ୍ତ ପଣ୍ଡା ତଟସ୍ଥ ହୋଇ ଏହି ଅପୂର୍ବ ମିଳନ ଦେଖୁଅଛନ୍ତି 
ଅନେକ ସମୟ ଉତ୍ତାରେ ସେହି ଚାରିଜଣ ପ୍ରକୃତିସ୍ଥ ହେଲେ ଏବଂ ଅବଶିଷ୍ଟ ଦୈବକାର୍ଯ୍ୟ 
ସମାପନପୂର୍ବକ ପଶ୍ତାଙ୍କ ନିର୍ଦିଷ୍ଟ ବାସସ୍ଥାନକୁ ଗମନ କଲେ । 


ଚିହ୍ନାଇଦେବା ଅନାବଶ୍ୟକ; ବୃଦ୍ଧା ସ୍ତ୍ରୀ ଦଇଖୋଟି ଲଛମାର ମା’ ଓ ଲଛମାର ଶାଶ୍ପ 
ବାଦଲ ସିଂହର ମା” ଓ ବାଦଲ ସିଂହର ଶାଶୁ । 


H ୪9୨ 
ବଂଶ ପରିଚୟ 

ମହାତ୍ମା କର୍ଣ୍ତେଲ ଟଡ଼ ସାହେବ ରାଜପୁତସ୍ଥାନର ବିଗତ ବିସ୍ମତପ୍ରାୟ ବୀରତ୍ସ 
କାହାଣୀ ଜଗତକୁ ଶ୍ରବଣ କରାଇ ଭାରତବାସୀଙ୍କର ଧନ୍ଯବାଦର ପାତ୍ର 
ହୋଇଯାଇ ଅଛନ୍ତି । ଉକ୍ତ ମହାତ୍ଭାଙ୍କ ସଂଗୃହୀତ ‘ରାଜସ୍ଥାନ? ନାମକ ପୁସ୍ତକରୁ ଜଣାଯାଏ, 
୧୧୯୩ ଖ୍ରୀଷ୍ଟାବ୍ଦରେ ଆର୍ଯ୍ୟାବର୍ଭ ଭୂମିରେ ମହାରାଜ ପୃଥ୍ଧୀରାଜ ଏବଂ ମହାରାଜ 
ଜୟଚାନ୍ଦ ଜିଗୀଷାବୃଭ୍ିର ବଶମ୍ବଦ ହୋଇ ବହୁବର୍ଷବ୍ୟାପୀ ପରସ୍ପର ଯୁଦ୍ଧଦ୍ଧାରୀ ନିତାନ୍ତ 
ନିସ୍ତେଜ ଏବଂ ନିର୍ବନ ହୋଇପଡ଼ିଥିଲେ । ଏହି ସମୟରେ ଯବନବୀର ସାହାବୁଦ୍ଦୀନ 
ପାଶ୍ଡବତିଳକ: ଧର୍ମପୁତ୍ର ଯୁଧ୍ଷ୍ଠିରଙ୍କ ପବିତ୍ର ହସ୍ତିନାପୁରୀ ହସ୍ତଗତ କରି ଜୟଚାନ୍ଦ 
ବିରୋଧରେ ଯୁଦ୍ଧଯାତ୍ରା କଲେ । ଏଣେ ଜୟଚାନ୍ଦ ହୀନବଳ, ଅଥଶୂନ୍ୟ । ତଥାଚ ସେ 
ଯବନବୀରଙ୍କ ଗତିରୋଧ କରିବା ବିଷୟରେ ନିରୁତ୍ସାହ ହେଲେ ନାହିଁ । ଦୃଶଦ୍ଵବତୀ 
ନଦୀ କୂଳରେ ଉଭୟ ପକ୍ଷରୁ ବିଷମ ସମର ସଂଘଟିତ ହେଲା ! ଦୈବ ବିମୁଖ ସମୟରେ 
ଅପ୍ରତ୍ୟାଶି ତରୂପେ ସର୍ବଦିଗରୁ ବିପଦରାଶି ସମୁପସ୍ଥିତ ହୁଏ । ଭାରତଭୂମି ବିଦେଶୀୟ 
ହସ୍ତଗତ ହେବା ଯେମନ୍ତ ଭଗବାନ୍‌ଙ୍କ ଅଭିପ୍ରେତ ! ଜୟଚାନ୍ଦ ନଦୀ ପାର ହେବା ସମୟରେ 
ତାଙ୍କର ତରଣୀ ନଦୀଗର୍ଭରେ ନିମଗ୍ନ ହେଲା । ଚାହାଙ୍କର ସାମନ୍ତ ସେନାପତି ଏବଂ 
ବଂଶଧରମାନେ ପକ୍ସ ଶାଳ୍ସଳୀବୀଜ ସମାନ ଆର୍ଯ୍ୟାବର୍ଭଭୂମିରେ ବିକୀର୍ଣ୍ଣ ହୋଇ ନାନା 
ସ୍ଥାନରେ କ୍ଷୁଦ୍ର କ୍ଷୁଦ୍ର ରାଜ୍ୟ ଏବଂ ବଂଶ ସ୍ଥାପନ କଲେ । 

ରାମଶରଣ ସିଂହ ଏବଂ ଦୀନଦୟାଲ ସିଂହ ଦୁଇଜଣ ସାମନ୍ତ ଦୀନ ବେଶରେ ନାନା 
ଦେଶ ଭ୍ରମଣପୂର୍ବକ ଅବଶେଷରେ ରୋହିଲା ଖଣ୍ଡରେ ବାସସ୍ଥାନ ନିରୂପଣ କରିଥୁଲେ । 


Source: Author, Digitized by PPRACHIN, SOA 


9୬୦ ଫକୀରମୋହନ ଉପନ୍ୟାସ ସମଗ୍ର 


ଲଛମାର ପିତା ଧେଓକଳ ସିଂହ ଏବଂ ବାଦଲ ସିଂହର ପିତା ହରିଭଜନ ସିଂହ ସେମାନଙ୍କ 
ବଂଶଧର । ଆମ୍ଭମାନଙ୍କ ବର୍ଣ୍ଣିତ ସମୟରେ ରୋହିଲା ଖଣ୍ଡ ନିବାସୀମାନେ ସମରବ୍ୟବସାୟୀ 
ଏବଂ ଲୁଣ୍ଡନକାରୀ ଜାତି ଥଲେ । ସେମାନେ ସମସ୍ତେ ମୁସଲମାନଧର୍ମାବଲମ୍ବୀ, ହିନ୍ଦୁମାନେ 
ସେମାନଙ୍କ ସହିତ ଯୋଗଦାନ କରି ନାହାନ୍ତି । ମାତ୍ର ଧେଓକଳ ସିଂହ ଏବଂ ହରିଭଜନ ସିଂହ 
ଲୁଣ୍ଠନକାରୀମାନଙ୍କର ସହାୟତା କରିଥିବାର ପ୍ରକାଶିତ ହେଲା । ବାଦଲର ମାତା ଶ୍ୟାମାବାର, 
ଲଛମାର ମାତା ରୁଜ୍କାବାଇ ଦୁଇ ଜଣ ନିତାନ୍ତ ସରଳା, ସଚଚରିତ୍ରା ଏବଂ ପତିପରାୟଣା ଥୁଲେ ! 
ସ୍ଵାମୀମାନଙ୍କ ଦୃଶ୍ଚରିତ୍ରତା ସେମାନଙ୍କ କର୍ଣ୍ଣଗୋଚର ହେବାରୁ ସବିନୟ ହିତୋପଦେଶ ଓ 
ଆନ୍ତରିକ ଯତ୍ସଦ୍ଧାରା ସେମାନଙ୍କୁ ସନ୍ମାର୍ଗଗାମୀ କରାଇଥଲେ ଏବଂ ସେମାନଙ୍କ ପାପ ବିମୋଚନ 
ନିମନ୍ତେ ନାନା ତୀର୍ଥତ୍ଥାନରେ ପରିଭ୍ରମଣ କରିଥୁଲେ । ପଶ୍ଚାତ ପ୍ରକାଶିତ ହେଲା, ଧେଓକଳ 
ସିଂହ ଏବଂ ହରିଭଜନ ସିଂହ ଦୁଇଜଣ ସପରିବାରରେ ତୀର୍ଥ ଭ୍ରମଣ କରୁଥବା ସମୟରେ 
ଲୁଣ୍ଠନକାରୀ ମୁସଲମାନମାନଙ୍କ ଦ୍ଵାରା ସେମାନଙ୍କ ସମସ୍ତ ସମ୍ପତି ଅପହୃତ ହୋଇଥଲା ! 


I ୪୩H 
ଉପସଂହାର 


ମନୁଷ୍ୟ ଭାଗ୍ୟ କ୍ଷଣପରିବର୍ଭନଶୀଳ | ବାଦଲ ସିଂହ ଏବଂ ଲଛିମାର ଭାଗ୍ୟ 
ସମ୍ପୂର୍ଣଧରୂପେ ପରିବର୍ଭିତ ହୋଇଅଛି | ବଣ ବିଷ୍ଣୁପୁର ପରଗଣାରେ ରାଜଧାନୀ ସ୍ଥାପନପୂର୍ବକ 
ସେମାନେ ପରମ ସୁଖରେ ବାସ କରୁଛନ୍ତି । ବର୍ଭମାନ ରାଜା ବାଦଲ ସିଂହ ଏବଂ ରାଣୀ 
ଲଛମାବାଇ ନାମ ବଙ୍ଗଦେଶରେ ସର୍ବତ୍ର ପରିଚିତ । ବେଗମ୍‌ ସାହେବାଙ୍କ ଅନୁରୋଧ ତଥା 
ନବାବ ସାହେବଙ୍କ ଅନୁଗ୍ରହରେ ରାଣୀ ଲଛମାବାଇ ରାଇବଣିଆ ଦୁର୍ଗର ଅଧୁକାର 
ପୁରସ୍କାରସ୍ଵରୂପ ପ୍ରାପ୍ତ ହୋଇଅଛନ୍ତି । ଶ୍ୟାମାବାଇ ଏବଂ ରୁକ୍କମାବାଇ ଶେଷଜୀବନରେ 
ପରଂବ୍ରହ୍ମଙ୍କ ଶ୍ରୀଚରଣ ଧ୍ୟାନପୂର୍ବକ ପରମ ଶାନ୍ତିରେ ପରଲୋକକୁ ଗମନ କରିଅଛନ୍ତି । 
ଧାର୍ମିକା ସତୀ ସ୍ତ୍ରୀମାନଙ୍କ ସନ୍ତାନସନ୍ତତି ପୃଥ୍‌ବୀରେ ଯଶ ସୁଖ ସୌଭାଗ୍ୟ ଭୋଗ କରନ୍ତି ¦ 
ଧର୍ମନିଷ୍ଠା, ପ୍ରଜାବାସ୍ସଲ୍ୟ, ପରୋପକାରିତା, ଦାନଶୀଳତା ପ୍ରଭୁତି ସଦ୍‌ଗୁଣରେ ମଣ୍ଡିତ 
ହୋଇ ରାଜା ଏବଂ ରାଣୀ ବହୁବର୍ଷଯାବତ୍ଵ ପରମ ସୁଖରେ ରାଜତ୍ଵ ଭୋଗ କରିଥଲେ । 
ବର୍ଭମାନ ସେହି ରାଜବଂଶ ଏବଂ ରାଇବଣିଆ ଦୁର୍ଗ କାହିଁ ? 
“ଯଦୁପତେଃ କ୍ଵଗତା ମଥୁରାପୁରୀ 
ରଘୁପତେଃ କ୍ଗତୋତ୍ତର କୋଶଳଃ | 
ଇତି ବିଚିନ୍ତ୍ୟ କୁରୁଷ୍ପ ମନସ୍ଥିରଂ 
ନସଦିଦଂ ଜଗ ଦିତ୍ୟବଧାରୟ ।” 
“ସର୍ବେ ଚଳିବେ କାଳବଳେ, 
କଥା ରହିବ ମହୀତଳେ ।” 


Source: Author, Digitized by PPRACHIN, SOA 


ମାମୁ 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


Nell 
ଦାଶରଥି ଦାସଙ୍କ ପରିବାର 


ବୈକୁଣ୍ଠ ସମାନ ଆହା ଅଟେ ସେହି ଘର, 
ପରସ୍ପର ସ୍ପେହ ଯହିଁ ଥାଏ ନିରନ୍ତର । {ଛାନ୍ଦମାଳା ) 
ବାବୁ ଦାଶରଥ୍‌ ଦାସ କଟକ କିଲଟରୀ ମୁନ୍‌ ସିଖାନାରଂ ମୋହରିର । ଦରମା ଅଳ୍ପ - 
ଯେ କର୍ମରେ ଥୁଲେ, ସେଥ୍‌ରେ ଉପୁରି ରୋଜଗାରର ଖୁବ ଗୋଟାଏ ବାଟ ନ ଥୁଲା । 
ହେଲେ କଣ ହେବ, କରଣଘର ପିଲା, ସମୁଦ୍ର ଢେଉ ଗଣି ରୋଜଗାରିଆ ଜାତି । ଅକାଳେ- 
ସକାଳେ ଟଙ୍କା ଏମଷାଏ ହାତପୈଠ ନ ହୁଏ, ଏମନ୍ତ ନୁହେ । ନୋହିଲେ ମାନମହତ୍ତବକୁ 
ଜଗି ସଂସାରଟା ଚଳିବ କିଆଁ ? କଟକ ସାବଜାଦା ବଜାରରେ ବସା - ନିଜ ଘର ସୁମଡ଼ା 
ପରଗଣା ଜଗତସିଂହପୁର ନିକଟ ରୁକୁଣାଦେଇପୁର | ଗୋଟିଏ ଚାକର ନ ହେଲେ ଅଚଳ - 
ଚାକର ମୁନିବ ଦୁଇଜଣ ବସାରେ ଥା'ନ୍ତି । ଚାକରଟି ସ୍ଵଜାତି - ରୋଷେଇବାସ, ବସାର 
ଆଉ ସବୁ କାମ ପାଇଟି ସୁରୁଖୁରୁରେ ଚଳିଯାଏ । ଦିନକୁ ଦିନ ବଜାର ସଉଦା ବଳି ପଡ଼ିଲା | 
ଚାକରଟି ଏଣିକି ହୁସିଆର ହେଲାଣି - ତାହାର ପେଟପାଟଣା ଅଛି ତ ? ସାନଠାରୁ ବଡ଼ 
ଯାଏ ପେଟପାଟଣା କାହାର ନ ଥାଏ ? ଦାସେ ଦେଖୁଲେ ଅଳ ରୋଜଗାରରେ ଦୃଇ ଜାଗା 
ଘର ଚଳାଇବା ଏଣିକି ହେଟକାଟ ' |! ଚାକର ଯେତେ ବିଶ୍ଧାସୀ ହେଉ ପଛକେ ଯେତେହେଲେ 
ସେ ଚାକର । ବିଶେଷରେ ପିଲା ଦିଓଟି ବଢ଼ିଗଲେଣି, ଦୁଇ ଅକ୍ଷର ଇଂରେଜୀ ନ 
ପଢ଼ାଇଦେଲେ ନୁହେଁ । ଚାକିରିଆ ଜାତି, ଏଣିକି ଇଂରେଜୀ ନ ଜାଣିଲେ ଚାକିରି ଘଟିବା 
ମୁସ୍କିଲ । ଏହିପରି ନଂ ଛ ଭାବିଚିନ୍ତି ପରିବାର ଚଳିବା ଭଳି ଟିକିଏ ବଡ଼ରକମ ଗୋଟିଏ 
ବସାଘର କଟକ ଦରଘାବଜାରରେ ଠିକ୍‌ କଲେ | ଗ୍ରାମରୁ ପରିବାରମାନେ ଆସିଗଲେ ! 
ପରିବାର ମଧ୍ଧରେ ସ୍ତ୍ରୀ ମେନକା ଦେଇ, ବଡ଼ପୁଅ ବାନାବର, ସାନ ନଟବର ଆଉ ସରସ୍ବତୀ 
ଦେଇ | ମେନକାଦେଲଟା ରୋଗିଣୀ - ଛ” ଦିନରେ ନ” ରୋଗ | ଆଜି ପେଟବଥା, କାଲି 
ବାଡ଼ିକି, ସଞ୍ଜ ବାଜିଲା ତ ମୁଣ୍ଡ ବିନ୍ଧିଲା:: ବେରାମଗୁଡ଼ାକ ସାଙ୍ଗେ ସାଙ୍ଗେ ଲାଗିରହିଛି । 
ସରସ୍ଵତୀଦେଇ ଘର ଚଳାନ୍ତି ! ରନ୍ଧାବଢ଼ା ଘର ବାହାର ପାଇଟି" ତାଙ୍କ ଜିମା | ଅଳ୍ପ ଆୟ, 
ଆପଣା ମଗଦୂରକୁଂ ଚାହିଁ ଚଳିବାକୁ ହେବ ତ - ଢମଂ କରି ଚାକରଟାଏ ରଖୁଦେଲେ 
ସବୁ କଥାକୁ ଟାଣଟୁଣ । ଦାସେ ତ ମାସ ପହିଲା ତାରିଖରେ ଦରମାଟି ଆଣି ସରସ୍ବତୀ 
ଦେଇଙ୍କ ଆଗରେ ଥୋଇଦେଇ ଖଲାସ । ସରସ୍ଵତୀଦେଇ ଇମିତି ସୁନ୍ଦର ହିସାବରେ ଘରଟା 

ଚଳେଇନିଅନ୍ତି ଯେ, କାହାରିକୁ ଉଁ-ଚୁ କରିବାକୁ ବାଟ ନ ଥାଏ | 


୧. କାର୍ଯ୍ୟାଳୟ ବା ଅଫିସ, ୨. କଷ୍ଟକର, ୩. କାମ, ୪. ଶକ୍ତି ୫. ଅନାବଶ୍ୟକ ଆଡ଼ମ୍ବର | 


Source: Author, Digitized by PPRACHIN, SOA 


I 9 
ଉତ୍ତରରାୟ ବଂଶ 


ବାବୁ ଦାଶରଥ୍‌ ଦାସଙ୍କ ଘର ଚଳାଚଳ ପ୍ରସଙ୍ଗ ପୂର୍ବେ ବୋଲିଅଛୁ | ଦାସଙ୍କ ଦୁଆରୁ 
ଭାଟଭିକାରିଟା ନିରାଶ ହୋଇ କେବେ ବାହୁଡ଼ିବାର ଦେଖାଯାଏ ନାହିଁ । କେହି ଝଗଡ଼ିଆ* 
ଭିକାରିଟା ଦୁଆରେ ଜଞ୍ଜାଳ ଲଗାଇଲେ ସରସ୍ଵତୀ ତାକୁ ‘ବାପା ଲୋ, ଧନ ଲୋ!” 
ସୁଆଗିଆ” ମିଠା କଥା କହି ଚାଉଳ ମୁଠାକରେ ବିଦା କରିବେ ପଛକେ, ତା” ଉପରେ 
ଦିକଦାରୀ" ହେବାର ଦେଖାଯାଏ ନାହିଁ । ସବୁଦିନେ ଦି” ଜଣ ନାହିଁ, ଚାରିଜଣ ନାହିଁ, କୁଣିଆ 
ଲାଗିଛନ୍ତି । ଅଳରେ ମର୍ଯ୍ୟାଦାରେ ଏମନ୍ତ କରି ଚଳାଇ ନିଅନ୍ତି ଯେ, ସମସ୍ତଙ୍କ ମନ ଖୁସି । 
କଟକରେ ବଡ଼ ବଡ଼ ଧନବନ୍ତ ବନ୍ଧୁ ଅନେକ ଅଛନ୍ତି, ହେଲେ କଣ, କୁଣିଆମାନେ ଆଗେ 
ଦାସଙ୍କ ଦୁଆରେ ହାଜର । ସରସ୍ଵତୀଦେଇ ସକାଳୁ ଅଧରାତିଯାଏ ଚର୍ଶ୍ଵପରି” ଘୃରୁଥବେ, 
ନାକ ପୋଛିବାକୁ ତରଂ ନାହିଁ ! ହେଲେ କଂଣ, ଦିକଦାରୀଭାବ ଦେଖ୍ବ ନାହିଁ - ସବୁବେଳେ 
ହାସ୍ୟମୁଖୀ ! ସମସ୍ତଙ୍କ ପଛରେ ଶୋଇବେ, ଉଠିବାକୁ ସମସ୍ତଙ୍କ ଆଗ । 


ଦାସଙ୍କ ବସାର ଆଡ଼ମ୍ବର ଦେଖୁ ଲୋକେ କହନ୍ତି, ଏତେ ଅଳ୍ପ ଆୟରେ ଏଡ଼େ 
ଆଡ଼ମ୍ବର କିପରି ? ଆମ୍ଭେମାନେ ଯେତେବେଳେ ଦାସଙ୍କ ହାଲଚୀଲ ଲେଖୁବାକୁ ବସିଛୁ 
ଅନ୍ଧିସନ୍ଧି ସବୁ କଥା! ଫିଟାଇ ଲେଖୁବା ଭଲ । ଦାସଙ୍କର ପୂର୍ବ ତିନିପୁରୁଷଠାରୁ ତାଙ୍କ ପିତା 
ଗୋବିନ୍ଦରାମ ଦାସଙ୍କ ପର୍ଯ୍ୟନ୍ତ କିଲେ ନରିପୁର ଚାରିପଣିଆଂ କିସମତଵ ° ସାମନ୍ତ 
ଛୋଟରାୟଙ୍କ ଘରେ ଛାମୁକରଣ" ଥଲେ । ବିଶୃଵସ୍ତରୂପେ ଜମିଦାରୀ କାର୍ଯ୍ୟ ସୁନ୍ଦର ଚଳାଇ 
ପଞ୍ଚାଶ ମାଣ ଭୂମି ଇନାମ ସ୍ଵରୂପ ଲାଭ କରିଅଛନ୍ତି । ସେହି ଭୂମିରୁ ଭାଗଧାନ ଆସେ ! 
ଜମିଗୁଡ଼ିକ ବାହେଲିଂ ° କେବଳ ସୁନିଆ ଦିନ ବଂଶ ମଧ୍ଯରୁ କେହି ହେଲେ ଜଣେ ଯାଇ 
ସୁନିଆବେଦୀରେ ବିଜେ ଛୋଟରାୟ ସା'ନ୍ତଙ୍କ ଶ୍ରୀଛାମୁରେ ଗୋଟିଏ ନୂଆ ଲେଖନ ଆଉ 
ଗୋଟିଏ ତାଳପତ୍ର ଭେଟି ଦେଇ ଆସନ୍ତି । ତାହା ମଧ୍ଯ ଆଜକୁ ପାଞ୍ଚବର୍ଷ ହେଲା ଦେବାକୁ ପଡ଼ୁ 
ନାହି । ସେଥୂର କାରଣ - ହେଲେ କାରଣଟା କହିବାକୁ ଗଲେ ଅନେକ କଥା ବୋଲିବାର 
ପ୍ରୟୋଜନ - କଥାଗୁଡ଼ାକ ପାଠକ ମହାଶୟଙ୍କ ମନକୁ ନ ରୁଚିପାରେ । ଇଚ୍ଛା କଲେ ଦୁଇ- 
ଚାରିପୁଡ଼ା ଓଲଟାଇ ଦେଇ ଯାଇପାରନ୍ତି; ମାତ୍ର ଆମ୍ଭମାନଙ୍କ ପରାମର୍ଶ, ଅଧୈର୍ଯ୍ୟ ହେବା 
ଭଲ ନୁହେଁ । ମନରେକରନ୍ତୁ, ଗୋଟିଏ ଅଟ୍ଟାଳିକା ଛିଡ଼ା କରାଇବାକୁ ହେବ, ମୂଳଦୁଆରେ 
ଗୁଡ଼ାଏ ଇଟାପଥର ପୋତି ପକାଇବା ଦରକାର । ଅବଶ୍ୟ ସେଗୁଡ଼ିକ ସୌଧର ଶୋଭାବର୍ଵ୍ବକ 
ନୁହେଁ - ହେଲେ ତାହା ଉପରେ ଅଟ୍ଟାଳିକା ଅବସ୍ଥିତ । ଏହା ମଧ୍ଯ ବୋଲିବା ଉଚିତ, ଏଇଟା 
ସାହିତ୍ୟର ଅଟ୍ଟାଳିକା ନୁହେଁ, ଅତି ସାମାନ୍ୟ ପଲାଟିଏଂ* , ତଥାପି ମୂଳଦୁଆ ଦରକାର । 


୧. କଳିହୁଡ଼ା, ୨. ସ୍ଲେହବାଳା, ୩. ବିରକ୍ତ ୪. ଚରଖୀ/ଅରଟ, ୫. ସମୟ, ୬. ଏକଚତୁଥୀଂଶ, 
୭. ଭାଗ, ୮ ହିସାବ ଆଦିର ରକ୍ଷକ, ୯. ପୁରସ୍କାର ରୂପରେ ଦିଆଯାଇଥୁବା ନିଷ୍ଠର ଜମି, 
୧୦. ନିଷ୍କର, ୧୧. ଛୋଟ ନୁଆଁଣିଆ ଘର ! 


Source: Author, Digitized by PPRACHIN, SOA 


ମାମୁ ୨୬୫ 


ମୋଗଲ ସମ୍ରାଟ୍‌ଙ୍କ ଭୟରେ ଯେତେବେଳେ ପଠାଣମାନେ କତଲୁ ଖାକୁ ସେନାପତି 
କରି ଉତ୍କଳକୁ ଆସିବାପାଇ ପ୍ରଥମେ ସୁବର୍ଣ୍ଣର୍ରେଖା ପାରିହେଲେ, ସେମାନଙ୍କ ଗତିରୋଧ 
ନିମନ୍ତେ ତେତେବେଳେ ଉକ୍ସଳର ସ୍ଵାଧୀନ ମହାରାଜାଙ୍କୁ କେତେଗୁଡ଼ିଏ ଉପାୟ ଅବଲମ୍ବନ 
କରିବାକୁ ହୋଇଥଲା | ଗୋଟିଏ ପ୍ରଧାନ ଉପାୟ - ରାଜ୍ୟ ମଧ୍ଯରେ ସ୍ଥାନେ ସ୍ଥାନେ ଘାଟି 
ବସାଇବା ! ସେହି ଘାଟି ସମସ୍ତର ନାମ ଥୁଲା ଚୌପାଢ଼ି । ଅଦ୍ୟାବଧୂ ସେହି ଘାଡ଼ିର ଚିହ୍ନ 
ନାନା ସ୍ଥାନରେ ବିଦ୍ୟମାନ ଅଛି; ମାତ୍ର କାଳକ୍ରମରେ ସେହି ଚୌପାଢ଼ି ନାମ ବଦଳରେ 
କିଲ୍ଲା ଅଥବା ଗଡ଼ ନାମ ଧାରଣ କଲାଣି | ପ୍ରତ୍ୟେକ ଚୌପାଢ଼ିରେ ଜଣେ ଜଣେ ସେନାପତି 
ଏବଂ ତାହାଙ୍କ ଅଧୀନରେ ସ୍ଥାନର ଅବସ୍ଥା ବୁଝି ପାଞ୍ଚଶତଠାରୁ ପାଞ୍ଚହଜାର ପର୍ଯ୍ୟନ୍ତ ଖଣ୍ଡାଏତ 
ପାଇକ ନିଯୁକ୍ତ ଥଲେ । ସେମାନଙ୍କର ମାସିକ ବେତନ ନଗଦ ଟଙ୍କା ନ ଥଲା, ପଦମର୍ଯ୍ୟାଦା 
ଅନୁସାରେ ଜାୟଗିରି ଭୂମି ଭୋଗ କରୁଥୁଲେ । କାଳକ୍ରମରେ ସେ ସମସ୍ତ ଭୂମି ପୁରୁଷାନୁକ୍ରମିକ 
ଦଖଲ ହୋଇଯାଇଥ୍‌ଲା । ପଠାଣମାନେ ଯେପରି ଦେଶ ମଧ୍ଯରେ ପଶି ଉତ୍ପାତ କରିବାକୁ 
ସୁଯୋଗ ନ ପାଂ'ନ୍ତି, ସେଥପ୍ରତି ଦୃଷ୍ଟିରଶ୍ବବା ସେନାପତିମାନଙ୍କର କାର୍ଯ୍ୟ ଥୁଲା । 


ଗଡ଼ ନରିପୁର ଉକ୍ତବିଧ ଚୌପାଢ଼ି ମଧ୍ୟରୁ ଅନ୍ୟତମ ଅଟେ । ମହାରାଜାଙ୍କ ନିଯୁକ୍ତ 
ପ୍ରଥମ ସେନାପତିଙ୍କ ନାମ ବୀରବର ମଲ୍ଲ ମର୍ଦଦରାଜ ଉତ୍ତରରାୟ | ଏଥୁପାଇଁ ନରିପୁର 
ବୃତ୍ତୀଶ୍ଵର ବଂଶ ‘ଉତ୍ତରରାୟ”? ନାମରେ କଥୂତ ହୁଅନ୍ତି । ବୀରବର ମଲ୍ଲ ମର୍ଦ୍ଦରାଜ 
ଉତ୍ତରରାୟଙ୍କ କେତେ ପୁରୁଷ ତଳେ ନବଘନ ଉତ୍ତରରାୟଙ୍କର ଚାରି ପୁତ୍ର ଥଲେ । ପ୍ରଥମ - 
ପାର୍ଥସାରଥୁ ବାଘସିଂହ; ଦ୍ବିତୀୟ - ଭୀମସେନ ହରିଚନ୍ଦନ; ତୃତୀୟ - ଶତୁଘ୍ୁ ଭ୍ରମରବର; 
ଚତୁର୍ଥ - ସନାତନ ଅରିଦମନ । ପୂର୍ବକାଳରେ ଉଦ୍ଦଣ୍ଡ ଖଣ୍ଡାଏତମାନେ ଅତି ତୁଛ କଥାରେ 
ମଧ୍ଯ ଫରିଖଞଣ୍ଡାଂ କଷି” ପଦାକୁ ବାହାରି ପଡ଼ୁଥୁଲେ |! ବଂଶର ମଙ୍ଗଳ କାମନା ପୁଣି 
ଭ୍ରାତୃବିରୋଧ ନିବାରଣ ନିମନ୍ତେ ନବଘନ ମଲ୍ଲ ଉତ୍ତରରାୟ ସମସ୍ତ ଜାୟଗିରିଭୂମି ଚାରି 
ପୁତ୍ରଙ୍କୁ ସମାନ ଭାବରେ ବାଣ୍ଟି ଦେଇଥୁଲେ | ମାତ୍ର ଏହି ବଣ୍ଟନ ନ୍ୟାୟସଙ୍ଗତ ହୋଇ ନ 
ଥୁଲା; ଯେହେତୁ ଜାୟଗିରିର ସ୍ବାମିତ୍ସ ରାଜକୀୟ ବିଧାନ ଅନୁସାରେ କେବଳ ଜ୍ୟେଷ୍ଠପୁତ୍ର 
ପ୍ରତି ବର୍ରିବାର" କଥା | ହେଲେ ପୁତ୍ରମାନେ ପିତୃଭକ୍ତ ଏବଂ ବଂଶର ମଙ୍ଗଳକାମୀ ଥ୍ବାଯୋଗୁଁ 
ବଣ୍ଟନକାର୍ଯ୍ୟ ସହଜରେ ସମାହିତ ହୋଇଥଲା । ନବଘନ ଉତ୍ତରରାୟଙ୍କ ଚରମପତ୍ରରେ୍" 
ଏହା ମଧ୍ଯ ଉଲ୍ଲିଖୃତ ଥୁଲା କି, କେହି ଭ୍ରାତା ନିଃସନ୍ତାନ ଅବସ୍ଥାରେ ପରଲୋକ ଗମନ 
କଲେ ତାହାଙ୍କ ପରିତ୍ୟକ୍ତ ସ୍ଥାବର ସମ୍ପତ୍ତିରେ ଜ୍ୟେଷ୍ଠ ଅଂଶ ଅଧୁକାରୀ ହେବ । ପୁତ୍ରମାନଙ୍କୁ 
ଭୂସମ୍ପଭି ବିଭାଗ କରିଦେଇ ନବଘନ ଉତ୍ତରରାୟ ଶ୍ରୀକ୍ଷେତ୍ର ଧାମରେ ଶେଷ ଜୀବନ 
ଅତିବାହିତ କରିଥୁଲେ । 


୧. ଢାଲ ଓ ଖଣ୍ଡା, ୨. ଭିଡ଼ି, ୩.ପ୍ରଯୁଜ୍ୟ, ୪. ଇଚୁପତ୍ର ବା ଉଇଲ ! 


Source: Author, Digitized by PPRACHIN, SOA 


୨9୬୬ ଫକୀରମୋହନ ଉପନ୍ୟାସ ସମଗ୍ର 


ପ୍ରଥମରେ ଚାରି ସହୋଦର ବିଭକ୍ତ ସମ୍ପତ୍ତି ଇଜମାଲିରେଂ ରଖୁ ନିଜଗଡ଼ ନରିପୁରରେ 
ବାସ କରୁଥିଲେ | ଘଟନାସୂତ୍ରରେ ଭାଇମାନଙ୍କ ମଧ୍ୟରେ ମନୋମାଳିନ୍ୟ ଉପସ୍ଥିତ ହେବାରୁ 
ସର୍ବକନିଷ୍ଠ ସନାତନ ଅରିଦମନ ଭ୍ରାତାମାନଙ୍କଠାରୁ ପୃଥକ୍‌ ହୋଇ ନିଜଗଡ଼ଠାରୁ ଦେଢ଼ କୋଶ 
ଦୂର ମଫସଲ କଚେରିଘର ଗଡ଼ ଫତେପୁରରେ ବାସ କରିବାକୁ ଲାଗିଲେ । କିଲ୍ଲା ମଧ୍ଯରେ 
ତାହାଙ୍କ ଉତ୍ତରାଧଵକାରୀମାନେ ଛୋଟରାୟ ଉପାଧ୍ୂବରେ ପରିଚିତ ! ଦ୍ଵିତୀୟ ଏବଂ ତୃତୀୟ 
ପୁତ୍ର ନିଃସନ୍ତାନ ଅବସ୍ଥାରେ ଲୋକାନ୍ତର ଗମନ କରିବାରୁ ସେମାନଙ୍କ ସମସ୍ତ ସମ୍ପତ୍ତି ପ୍ରଥମ 
ପୁତ୍ର ପାର୍ଥସାରଥ୍‌ ପ୍ରାପ୍ତ ହୋଇଥୂଲେ ! ଏଥକୁ ସେ ବାରପଣି କିସମତର ଅଧ୍ୂକାରୀ ଅଟନ୍ତି 


ଏହି ଆଖ୍ୟାୟିକାର ଆରମ୍ଭ ସମୟରେ ବାରପଣି କିସମତର ଅଧ୍ବକାରୀ ପ୍ରଥମ ପୁତ୍ର 
ପାର୍ଥସାରଥ୍‌ ଉତ୍ତରରାୟ ଲୋକାନ୍ତର ଗମନ କରିବାରୁ କିଲ୍ଲା କୋର୍ଟ ଅଫ୍ବ ଉଆଡର୍ଡ଼ ଅଧୀନ 
ହୋଇଥଲା | ନାବାଳକ ପୁତ୍ର ପ୍ରତାପ ଉଦିତମଲ୍ଲ ଉତ୍ତରରାୟ କଟକରେ ରହି ସରକାରଙ୍କ 
ତତ୍ତସାବଧାନରେ ବିଦ୍ୟାଧ୍ୟୟନ କରୁଥୁଲେ । ତାହାଙ୍କ ସହିତ ରହି ଇଂରାଜୀ ଅଧ୍ୟୟନ କରିବା 
ନିମନ୍ତେ ଛୋଟରାୟ ସନାତନ ଅରିଦମନ ଆପଣାର ପୁତ୍ର ପୀତାମ୍ବର ଛୋଟରାୟଙ୍କୁ 
କଟକରେ ରଖାଇ ଦେଇଥୁଲେ | ପ୍ରତାପଉଦିତ ଏବଂ ପୀତାମ୍ବର ଦୁଇଜଣ ଏକବୟସୀ - 
ଦୁଇଜଣଙ୍କ ମଧ୍ଯରେ ଅଭେଦ ପ୍ରୀତି । ଏକତ୍ର ଶୟନ, ଅଧ୍ୟୟନ, ଭୋଜନ, ଭ୍ରମଣ ସମସ୍ତ 
କାର୍ଯ୍ୟ - ଦଣ୍ଡକ ନିମନ୍ତେ ଛାଡ଼ବାଡ଼ ନାହିଁ । ଯେବେହେଁ ବଂଶସମ୍ପର୍କରେ ଦୁଇଜଣଙ୍କର 
ଭାଇଲେଖା - ହେଲେ, ସ୍ବେହରେ ଦୁଇଜଣ ପରସ୍ତରକୁ ସଙ୍ଗାତ ସମ୍ବୋଧନ କରିଥାନ୍ତି | 
ଦୁଇବଂଶ ମଧ୍ଯରେ କଦାଚିତ ଅପ୍ରୀତି ଘଟି ନ ଥୁଲା ! କେବଳ ପାଞ୍ଚ ସାତବର୍ଷ ତଳେ ସୁନିଆ 
ଭେଟି ଘେନି ଉଭୟ ବଂଶ ମଧ୍ଯରେ କିଞ୍ଚତ୍ଵ ମନୋମାଳିନ୍ୟ ଉପସ୍ଥିତ ହେବାରୁ ସୁଯୋଗ 
ପାଇ ଅନେକ ଲୋକ ଭେଟି ବନ୍ଦ କରି ଦେଇଥୁଲେ । ସେହିଦିନାବଧ୍‌” ଦାଶରଥ୍‌ ଦାସେ 
ଲେଖନ ତାଳପତ୍ର ଆଉ ଭେଟି ଦେଉ ନାହାନ୍ତି 


i m୩ 
ଚାନ୍ଦମଶି 

ପ୍ରସନ୍ନଦିକ୍‌ ପାଂଶୁବିକିକ୍ତବାତଂ 

ଶିଙ୍ଖସ୍ବ ନାନନ୍ତରପୁଷ୍ଠବୃଷ୍ଠି । 

ଶରୀରିଣାଂ ସ୍ଥାବରଜଙ୍ଗମାନାଂ 

ସୁଖାୟ ତଜନ୍ମଦିନଂ ବଭୂବ। (କୁମାରସମ୍ଭବ) 

ପରିବାର କଟକ ଆସିବାର ବର୍ଷକ ଉତ୍ତାରେ ଦାଖରଥ୍‌ ଦାସଙ୍କର ଗୋଟିଏ କନ୍ୟା 

ଜାତ ହେଲା | ମାଘ ପୂର୍୍ଠିମା ତିଥୂ ଠିକ୍‌ ଚନ୍ଦ୍ରୋଦୟ ସମୟରେ ଜନ୍ମ । ପିଲା ଜନ୍ମ ସମୟରେ 


୧. କୋଠ, ୨. ସେହି ଦିନରୁ | 

ମାମୁ ୨୬9 


କୁଆଁ କୁଆଁ ରଡ଼ି ଛାଡ଼ନ୍ତି - ହେଲେ ନବଜାତା କନ୍ୟାର ରଡ଼ି ଠିକ୍‌ ବୀଣାଝଙ୍କାର ପରି 
ଲୋକେ ଶୁଣିଲେ । ପୁତ୍ର ଜାତ ବେଳେ ଶଙ୍ଖ ବାଜେ, କନ୍ୟା ଜନ୍ମ ସମୟରେ ବାଜେ ନାହିଁ । 
ମାତ୍ର ସରସ୍ଵତୀଦେଇ ତ ଝିଅଟିକୁ ଦେଖୁ ଅଜ୍ଞାନ, ଗୋଡ଼ ତଳେ ପଡୁ ନାହିଁ, ମୁଣ୍ଡଟା ମୁକୁଳା, 
ଶଙ୍ଖଟାଏ ଧରି ଭୈ ଭୈ କରି ତାନେ ଖୁବ୍‌ ବଜାଇଦେଲେ | ଯେମନ୍ତ ଭଲ କାରିଗର ହାତରେ 
ଗଢ଼ା ସୁନ୍ଦର ସୁନାର ପ୍ରତିମାଟିଏ ତଳେ ପଡ଼ି ହାତଗୋଡ଼ ହଲାଉଛି । ମସ୍ତକରେ ସରୁ ରେଶମ 
ସୂତା ପରି ଘନ ନିବିଡ଼ ଲଲାଟବ୍ୟାପୀ ଅନତିଦୀର୍ଘ କନ୍ମଳକୃଷ୍ଣ କେଶରାଶି, ସମ୍ମୁଖରେ 
ମୁଖାରବଵିନ୍ଦ । ଲଲାଟଟି ମାର୍ଜିତ ଦର୍ପଣପରି ମସୃଣ, ଲାବଣ୍ୟମୟ, ସୁଗୋଲ | କ୍ଷୁଦ୍ର ମୁଖଟିକୁ 
ମନାଣଂ ମାଫିକେ ଖଣ୍ଡାଧାର ପରି ଉନ୍ନତ ଦୋଷବର୍ଜିତ କ୍ଷୁଦ ନାସିକାଟିଏ । ସୁନିପୁଣ 
ଚିତ୍ରକର ହସ୍ତ ତୂଳି ଟାଣିଲା ପରି ଉଭୟ ପାର୍ଶ୍ବରେ ବିସ୍ତୃତ ଅପାଙ୍ଗସ୍ପର୍ଶୀ ଭୁଲତାଯୁଗଳ । 
ନିମ୍ନରେ ଏଣୀ -ଶିଶୁନୟନନିଭ ” ଅପାଙ୍କ ବିସ୍ତୃତ ସ୍ଵଚ୍ଛ ସଲିଳରେ ଭାସମାନ ନୀଳେନ୍ଦୀବର" 
ନେତ୍ରଯୁଗଳ । ଅଧର ଶୋଭାମୟ, ସେଥ୍ରୁ ଘର୍ଷିତ ହିଙୁଳଂ ଥୋପିପଡୁଛି | ସୁଠାମ 
ସୁଗୋଲ ପଦଦ୍ଧୟ ଓ କରଯୁଗଳର ପ୍ରାନ୍ତ ଭାଗ ପାପୁଲି ଘନ ଅଲକ୍ରଲିପ୍ତବତ୍ଵ ଲୋହିତବର୍ଣ୍ 
ନଖାବଳୀ ରସାଣ କ୍ଷୁଦ୍ର ରଜତଖଣ୍ଡବତବ ଶୁକ୍ଲାଭ, କଣ୍ଠଦେଶ ଲଷତବ ଦୀର୍ଘ ଚମ୍ପକବର୍ଣ୍ଣ 
ଶଙ୍ଗବତ୍ବ ଶୋଭାମୟ | ” 


ସରସ୍ଵତୀଦେଇ ସର୍ବଗୁଣରେ ସୁନିପୁଣା । ଧାଇ ଅଭାବ ଅନୁଭବ କରିବାକୁ ହେଲା 
ନାହିଁ । ପୁଆତୀକୁ" ସାଷ୍ଟାମଂ କରାଇ ଶିଶୁ ସକାଶେ ଗୋଟିଏ କ୍ଷୁଦ୍ର ଶେଯ ରଚନା 
କରିଦେଲେ । 

ଦୟାମୟ ଭଗବାନ୍‌ ପ୍ରାଣୀଶ୍ରେଣୀର ରକ୍ଷଣ, ବର୍ଵନ, ସାଧନ ସକାଶେ ସ୍ତ୍ରୀଜାତି 
ହୃଦୟରେ କେମନ୍ତ ଗୋଟିଏ ଅନିବାର୍ଯ୍ୟ ଅପତ୍ୟ ସ୍ବେହ ପ୍ରଦାନ କରିଅଛନ୍ତି । ଅନେକ 
ଅପତ୍ୟବିହୀନା ରମଣୀ ଅନ୍ୟର ସନ୍ତାନସନ୍ତତିଙ୍କୁ ଲାଳନ ପାଳନ କରି ଅନ୍ତର୍ନିହିତ ନିସର୍ଗଦତ୍ତ 
ବ୍ୂତ୍ତିକୁ ଚରିତାର୍ଥ କରିଥାନ୍ତି । ନିତାନ୍ତ ଅଭାବ ପକ୍ଷରେ ତାଦୃଶୀଂ ରମଣୀମାନେ ଶୁଆଟିଏ 
ବା ମାର୍ଜାରଶିଶୁ ଗୋଟିଏ ପ୍ରତିପାଳନପୂର୍ବକ ଆନନ୍ଦ ଅନୁଭବ କରୁଥିବାର ଦେଖାଯାଏ । 
ସର ସ୍ଵତୀଦେଇଙ୍କ ହୃଦୟ ସହଜରେ ସ୍ଟେହପ୍ରବଣ । ଅପୂର୍ବ ଶ୍ରୀମଶ୍ତିତ କନ୍ୟାଟିର 
ରୂପଲାବଣ୍ୟ ଦେଖୁ ତାଙ୍କର ହୃଦୟନିହିତ ସମସ୍ତ ପ୍ରେମ, ସମସ୍ତ ସ୍ନେହ ଯେମନ୍ତ ଉଛୁଳି 
ପଡ଼ୁଅଛି । 

ପାଞ୍ଚଦିନରେ ପଞ୍ଚୁଆତି । ମାମୁ ସିନା ପଞ୍ଚୁାଆତି ବଳନ୍ତେ, ବଳୁଛି କିଏ ? ପାଞ୍ଚ 
ଲେଖାରେ ଲେଖା ଜଣେ କରଣ ସାନ୍ତ ଆବିଭୂତ ହୋଇ ହେଁସୁଆତିରେ" ପଞ୍ଚୁଆତି 
୧. ମନକୁ ପାଇଲା ପରି, ୨. ହରିଣଛୁଆଁର ଆଖ୍‌ ଭଳି, ୩. ନୀଳକଇ, ୪. ପାରଦ ଓ ଗନ୍ଧକ ମିଶା ଗାଢ଼ 


ଲାଲ ରଙ୍ଗର ଖଣିଜ ପଦାର୍ଥବିଶେଷ, ୫. ସଦ୍ୟ ସନ୍ତାନ ପ୍ରସବ କରିଥୁବା ନାରୀ, ୬ ସଚେତ, ୭. ତା'ଭଳି, 
୮ ବେରୁହୀ (ଏକପ୍ରକାର ଜଳଜ ତୃଣ) 

9 D୮ ଫକୀରମୋହନ ଉପନ୍ୟାସ ସମଗ୍ର 


ବଳିଦେଲେ । ଗୋଟାଏ କ୍ୟା - ଲୋଡ଼ିଥିଲେ ପଞ୍ଚାଏ କନ୍ୟାମାତୁଳ ମିଳିଥାନ୍ତେ । ପାଇଟିଂ 
ଭିତରେ ମୁହୁର୍ରଭକ ମଧ୍ଯରେ ପଞ୍ଚୁ ଆତି ବଳା - ଏଣେ ସରୁଚାଉଳ ଅନ୍ତ, ପାଞ୍ଚ ତିଅଣ, ଲୁଗା 
ଯୋଡ଼ାଏ, ମାତୁଳ ହେବାକୁ କିଏ ନ ମଙ୍ଗିବ ? 

ଛ” ଦିନରେ ଷଠୀଘର | ସରସ୍ବତୀଦେଇ ଦିନବେଳରୁ ଢ୍ରାକ୍ଧରେ କାଦୁଅ ଥାପି ଗୋଟିଏ 
ଷଠୀଘର ବନାଇଲେ । ସେଥୁରେ ମଣ୍ଡାଇବାକୁ ଅଢ଼ାଇପଣ କଉଡ଼ି ବଜାରରୁ କିଣିବାକୁ 
ପଡ଼ିଲା । ଷଠୀମା' ଙ୍କ ଭୋଗ ସକାଶେ ସାତଫଡ଼ା ଚିତଉପିଠା, ଚାଉଳ ବିରି ଏକାସଙ୍ଗରେ 
ଭଜା, କିଛି ଗୁଡ଼, ସାତଟା ମିଠାଇ ଷଠୀଘର ଆଗରେ ବଢ଼ାଗଲା । ସ୍ଵୟଂ ଷଠୀଦୁଛୀଂ ମା 
ଅଥୀତ୍ଵ ଗୋଟିଏ ଶିଳପୁଆ ଖଣ୍ଡିଏ ହଳଦିଆକନା ପିନ୍ଧି ଷଠୀଘର ତଳେ କାନ୍ଧକୁ ଆଉଜି 
ବସିଲେ । ଦେବୀଙ୍କ ମସ୍ତକ ଉପରେ ଦୂବ ବରକୋଳିପତ୍ର ଓ ଗୋଟାକେତେ ଫୁଲ ଦେଇ 
ସରସ୍ବତୀଦେଲ ରାତି ଘଡ଼ିକ ସମୟରେ ପୂଜା ଆରମ୍ଭ କଲେ | ପୁଆତୀ ପିଲାଟିକୁ କୋଳରେ 
ଧରି ଷଠୀଦୃଛୀ ମାଙ୍କ ଆଗରେ ବସିଲେ । ଏମାନଙ୍କ ମୁଣ୍ଡରେ ଧାନ ଦୂବ ପକାଇବା 
ସକାଶେ ସାତଜଣ ଅହିଅ ସ୍ତ୍ରୀ ଦରକାର ! ଗ୍ରାମ ତ ନୁହେଁ, ଚିହ୍ନା ମଣିଷ କେହି ନାହାନ୍ତି । 
ଦାସେ ଆଗଦିନକଠାରୁ ଖୋଜି ଲୋଡ଼ି ସାତଜଣ ଅହିଅ" ସ୍ତ୍ରୀ ଠିକଣା କରି ରଖୁଥୁଲେ - 
ଠିକ୍‌ ପୂଜା ସମୟରେ ସେମାନେ ଉପସ୍ଥିତ । ପୂଜା ବଢ଼ାଇ ପ୍ରତି ଜଣ ଫଡ଼ାଏ ଚିତଉ, କିଛି 
ବିରି ଚାଉଳ ଭଜା, ଗୋଟାଏ ଲେଖାଏଁ ମିଠାଇ ଧରି ଆପଣା ଆପଣା ଘରକୁ ଚାଲିଗଲେ | 
ହଳଦୀ ପାଣିରେ ଗୋଳା ଗୋଟାଏ ତାଳପତ୍ର ଆଉ ଗୋଟିଏ ଲେଖନ ଷଠୀଦୃହେଇ ମା'ଙ୍କ 
ପାଖରେ ଥୋଇଦେଇ କବାଟ ବାହାରୁ କିଳାଗଲା । ରାତିଯାକ କବାଟ ଫିଟିବ ନାହିଁ । 
ଯେଉଁ ତାଳପତ୍ରଟି ଥୁଆଯାଇଛି, ସେଥ୍‌ରେ ଷଠୀଦୃଛୀ ମା ପିଲାଟିର ସମସ୍ତ ଜୀବନର 
ଭଲମନ୍ଦ ସବୁ କଥା ଲେଖ୍ବବେ । ସେହି ତାଳପତ୍ରରେ କୋଷ୍ଠୀ ଲେଖାଯିବ | 

ନବମ ଦିନ ଓପରଓଳି ଅବଧାନ ସଦାଶିବ ଖଡ଼ିରତ୍ତେ ଡେବିରିଂ କାଖରେ ତାଳପତ୍ର 
ପାଞ୍ଜିବିଡ଼ାଟି ଜାକି, ଖାଇଲା ହାତରେ ଖଣ୍ଡିଏ ବାଉଁଶ ବାଡ଼ି ଧରି ଉପସ୍ଥିତ । ସରସ୍ଵତୀ 
ଦେଇ ପିଣ୍ଡା ଉପରେ ଖଣ୍ଡିଏ କମ୍ବଳାସନ ଚଞ୍ଚଳ ପାରିଦେଇ ଥାଳିଟିରେ ଅରୁଆଚାଉଳ 
ସେରେ, ଗୁଆଟିଏ, ଦୂବ, ବରକୋଳିପତ୍ର, ଷଠୀଦୃଛୀ ମା'ଙ୍କ ନିକଟରୁ ତାଳପତ୍ର ଲେଖନ 
ଆଣି ଜ୍ୟୋତି ଷଙ୍କ ଆଗରେ ଥୋଇଦେଲେ |! ଖଡ଼ିରତ୍ନେ କୋଣରେ ବାଡ଼ିଖଶ୍ରିକ 
ଥୋଇଦେଇ ଆସନରେ ବସିଲେ । କାଖରୁ ପାଞ୍ଜିବିଡ଼ାଟି ବାହାରକରି ତହିଁରେ ବନ୍ଧାଥ୍ବା 
ବାପାଙ୍କ ଅମଳର କାଠ ଖୋଳରେ ଥବା ପ୍ରତିଚକ୍ଷୁଟି ବାହାର କଲେ | କୁଞ୍ଚ କାନି କୋଣରେ 
ପ୍ରତିଚକ୍ଷୁଟିଂ ଉତ୍ତମ ରୂପେ ପରିଷ୍କାର କରି ନାସିକାରେ ସଂଲଗ୍ନ କରିଦେଲେ । ତହିଁ ଉତ୍ତାରେ 
ଦଇ ହସ୍ତରେ ପାଞ୍ଜି ବିଡ଼ାଟି ଧରି - 


୧. କାମ, ୨. ଷଷ୍ଠୀ ଦେବୀ ( ଷୋଡ଼ଶ ମାତୃକା ଅନ୍ତର୍ଗତ ମାତ୍ରକା ବିଶେଷ), ୩. ସଧବା, ୪. ବାମ/ 
ବାଆଁ, ୫. ଚଷମା | — 

ମାମୁ ୨୬୯ 


ମଙ୍ଗଳଂ ଭଗବାନ୍‌ ବିଷ୍ଣୁଃ ମଙ୍ଗଳଂ ଗରୁଡ଼ଧ୍ଵଜଃ | 
ମଙ୍ଗଳଂ ପୁଣ୍ଡରୀକାକ୍ଷଃ ମଙ୍ଗଳଂ ମଧୁସୂଦନଃ । 
ଶ୍ନୋକଟି ପାଠ ଉତ୍ତାରେ ପାଞ୍ଚିକୁ ଚାହିଁ ମାସ, ଦିନ, ବାର, ତିଥ, ଚନ୍ଦ୍ର ନକ୍ଷତ୍ଟ ଯୋଗିନୀର 
ଅବସ୍ଥିତି, କରଣ ଇତ୍ୟାଦି ଶୁଣାଇଦେଇ ଧୀରେ ଧୀରେ ପାଞ୍ଜିଟି ତଳେ ଥୋଇଦେଲେ । ଅଣ୍ଟାରୁ 
ଖଡ଼ି ଗୋଟାଳିଟି ବାହାର କରି ପୂନର୍ବାର “ମଙ୍ଗଳଂ ଭଗବାନ୍‌ ବିଷ୍ଣୁଃ” ଇତ୍ୟାଦି ପାଠପୂର୍ବକ 
ଭୂମିରେ ଗୋଟଏ ଶ୍ରୀ ଲେଖୁ ନିଭାଇଦେଲେ । ମୁଣ୍ଡରେ ଗୋଟାଳିଟି ଲଗାଇ ଭୂମିରେ ରାଶିଚକ୍ର 
କାଟି ତହିରେ ଗ୍ରହନକ୍ଷତ୍ରାଦିର ଅବସ୍ଥାନ ଲେଖୁଲେ । ଯଥା - 
ରାଶିଚକ୍ର ତଳେ ଗାଇଛନ୍ଦଣୀଂ ଲେଖୁ ତାହା ଉପରେ ଖଡ଼ି ଗୋଟାଳିଟି ଥୋଇଦେଲେ । 


ରାଶିଚକ୍ରକୁ ଉତ୍ତମରୂପେ ନିରୀକ୍ଷଣ କରି କେତେକ ସ୍ଥାନରେ ଅଙ୍ଗୁଳି ସ୍ତର୍ଶପୂର୍ବକ 
ଗୁଣୁଗୁଣୁ ସ୍ଵରରେ କେତେକକ୍ଷଣ ଆଲୋଚନା କଲା 
ଉତ୍ତାରେ ଅନେକ ଶ୍ଲୋକ ପାଠକଲେ । ଦାସେ ନିକଟରେ, 
ସରସ୍ଵତୀଦେଇ କିଛି ଦୂରରେ ବସିଥୁଲେ, ଆଉ ମେନକା 
ଦେଇ କବାଟ ଉହାଡ଼ରୁ ନାକଟି କାଢ଼ିଦେଇ ଶ୍ଲୋକ 
ଶୁଣୁଥାନ୍ତି । ଖଡ଼ିରତ୍ରେ କହିଲେ ବୁଝିବା ହେଲେଟିକି 
ଦାସେ, କନ୍ୟା ତ ନୁହେଁ, ଏଇଟି ଦେବକନ୍ୟା - ଲକ୍ଷେ 
ଦଶହଜାର ମଧ୍ଯରେ ଗୋଟାଏ କୋଷ୍ଠୀ ଦେଖୁଲି ଏକା | 
କକଡ଼ା ଲଗ୍ନରେ ଜନ୍ମ - ଲଗ୍ନରେ ବୃହସ୍ପତି ଉଚ୍ଚ । ଧନ 
ସ୍ଥାନରେ ଚନ୍ଦ୍ର । ଚତୁର୍ଥ ସୁଖାଧୂପତି, ଶୁକ୍ର ନବମ ସ୍ଥାନରେ - ସେ ପୁଣି ତୁଙ୍ଗୀ । ରବି ଧର୍ମ 
ସ୍ଥାନରେ ଉଚ୍ଚ | ଆଉ କଣ ଶୁଣିବେ ? 

“ ଜାତାଙ୍ଗନା ଭବତି ପୂର୍ଣ୍ଣବିଭୂତିଯୁକ୍ତା 
ସାଧ୍ବୀ ସୁପୁତ୍ରଜନନୀ ସୁଖିନୀ ଧନାଢ୍୍ୟା !” 
ସରସ୍ବତୀଦେଇ ପଚାରିଲେ - କଣ ବୋଇଲେ ଅବଧାନେ, କଣ ବୋଇଲେ ? 


ଖଡ଼ିରତ୍ସ - ପାଠ ଡାକୁଛି, ଏ କନ୍ୟାଟି ରାଣୀ ହେବ - ଆଉ ଏହାର ସୁନ୍ଦର ସୁନ୍ଦର 
ପୁଅ ହେବେ । ଆଉ ଦେଖୁଛନ୍ତି ଧନ ସ୍ଥାନ ଯେ ଦ୍ଵିତୀୟକୁ ବୋଲି, ସ୍ଥାନରେ ରହିଗଲେ 
ଚନ୍ଦ୍ର ଧନର ସୀମା ନାହିଁ । ତନ, ଧନ - ସହଜ ଯେ ତୃତୀୟ ସ୍ଥାନ, ସେଠି ରହିଗଲା 
କେତୁ - ଭ୍ରାତୃଯୋଗେ କଷ୍ଟ । ଆଉ ଗୋଟିଏ କଥା - ପାଠରେ ଦିଶୁଛି, କିମିତି ଲୁଚାଇବି - 
ସ୍ତ୍ରୀ କୋଷ୍ଠୀରେ ଅଷ୍ଟମ ସ୍ଥାନରେ ମଙ୍ଗଳ ଖରାପ - ପତିଯୋଗେ କଷ୍ଟ | 

ସରସ୍ବତୀ - ଆଚୁ, ସେ କଥାଟା କୋଷ୍ଠୀରେ ନ ଲେଖୁଦେଲେ ତ ହେଲା | 


୧. ଗାର ଦୁହିଁଲାବେଳେ ଯେଉଁ ରୀତିରେ ଦଉଡ଼ାରେ ଛନ୍ଦାଯାଏ, ସେହିଭଳି ଚିତୁ /ସମାପ୍ତିସୂଚକ ଚିହ୍ନ 

୨୭୦ ଫକୀରମୋହନ ଉପନ୍ୟାସ ସମଗ୍ର 


ଖଡ଼ିରତ୍ନ - ଉଁ - ହଁ ! ସେଇଟା ହାତକଥା ନୁହେଁ ! ଅଷ୍ଟମ ଘରକୁ ମାଡ଼ି ବସିଲାଣି । 
ହେଲେ କଂ ଣ, ସେଥୁର ପ୍ରତିକାର ଅଛି - କିଞ୍ଚିତ୍‌ ପ୍ରାୟଶ୍ଚିତ କରିଦେଲେ ସବୁ ଦୋଷ ଠିକ୍‌ 
କରି କଟିଯ୍ଷିବ । କେଡ଼େ କେଡ଼େ ଦୋଷ ପ୍ରାୟଶ୍ଚିଭରେ କଟିଯାଇଛି, ଏଇଟା ବା କଣ ? 

ସରସ୍ଵତୀଦେଇ - କଣ କରାଯିବ ? କଣ ପ୍ରାଚିତଂ ଲୋଡ଼ା ? 

ଖଡ଼ିରତ୍ନେ - ଗୋଟିଏ କୃଷ୍ଣବର୍ଣ୍ଣ ମେଷ - କି କଳା ଗାରଡ଼” , ପାଞ୍ଚ ପା ଅରୁଆ ଚାଉଳ, 
ପାଞ୍ଚ ପା ବିରି, ପାଞ୍ଚ ପା ପଞ୍ଚୁବର୍ଣ୍ଣି ଭୋଗ, ପାଞ୍ଚ ରଙ୍ଗର ପୁଷ୍ପ, ପାଞ୍ଚଟା ଦୂବ ବରକୋଳିପତ୍ର, 
ଦେଢ଼ମସା ଶୁଦ୍ଧ ସୁବର୍ଣ୍୍ ଗୋଟିଏ ମାଣିଆବନ୍ଦୀଂ ଯଥା - ସେଥୁରେ ନାଲି କିମ୍ବା ହଳଦିଆ 
ରଙ୍ଗ ମୁସଲମଂ ନ ଥୁବ - ଏ ସମସ୍ତ ପଦାର୍ଥ ଏକବିଂଶତି ବୋଇଲା କି ଏକୋଶିଆ ଦିନ 
ନିଶାରାତିରେ ଏକମୁହା ହୋଇ ଗ୍ରହାଚାର୍ଯ୍ୟ ହାତକୁ ଟେକିଦେଇ ଚଞ୍ଚଳ ପଛକରି ଚାଲିଯିବ, 
ଏକୋଇଶ ଦିନ ଯାଏ ସେ ଗ୍ରହାଚାର୍ଯ୍ୟର ମୁହଁ ଚାହିଁବ ନାହିଁ ! ମଙ୍ଗଳ ଗ୍ରହ ଅଶ୍ଲେଷା” ନକ୍ଷତ୍ରକୁ 
ଯିମିତି ଚାଲିଯିବ ଠିକ୍‌ ସେହି ମୁହୁର୍ଭରେ ଦାନ କରିବା ଦରକାର | ଲିତ୍ୟାଏ? ଟଳିଗଲେ ଯୋଗ 
ବାହାରିଯିବ ! ମୁଁ ପାଞ୍ଜିଧରି ବସିଥୁବି | ହ, ଗୋଟାଏ କଥା ବୋଲିବାକୁ ଭୁଲିଛି, ପାଞ୍ଚ ସୁଉକା 
ଦକ୍ଷିଣା ଦେବାକୁ ହେବ । ଏ ଉତ୍ତାରେ ଖଡ଼ିରତ୍ବେ - 'ମାଧବୋ ମାଧବୋ ବାକ୍ୟଂ ମାଧବୋ 
ମାଧବୋ ହରିଃ ! ସ୍ମରନ୍ତି ସାଧବୋ ନିତ୍ୟଂ ସର୍ବକାର୍ଯ୍ୟେଷୁ ମାଧବଃ । 

ଏହି ଶ୍ଲୋକ ପାଠ କରୁ କରୁ ହଳଦୀପାଣିରେ ରାଶିଚକ୍ର ନିଭାଇଦେଲେ । ଥାଳିରେ 
ଥୁବା ଚାଉଳଗୁଡ଼ିକ କାନିରେ ବାନ୍ଧି ଟଙ୍କାଟିଏ ଦକ୍ଷିଣା ଧରି ଚାଲିଗଲେ ! 

ଆଜି ପିଲାଟିର ନାମ ଥୋଇବାର ଦିନ । ଅବଧାନେ କହିଯାଇଛନ୍ତି, ଏହାର ରାଶିନାମ 
ଚ ଅକ୍ଷରରୁ ହେବ | ଦାସେ କହିଲେ, ପିଲାଟିର ଜନ୍ମଦିନ ମୋହର ନାଜରାତି କର୍ମ ହେଲା - 
ପିଲାଟି ଲକ୍ଷ୍ମୀବନ୍ତ - ଏହାର ନାମ ଲକ୍ଷ୍ମୀ ହେଉ । ମା” କହିଲେ, ନା - ନା, ଏହାର ନାମ 
ଅନ୍ନପୂର୍ଣ୍ଣା ¦ ସରସ୍ଵତୀଦେଇ କହିଲେ ତୁମେ ସବୁ ଯେ ଯାହା କହ, ସ୍ବର୍ଗରୁ ଚାନ୍ଦ 
ଓହ୍ଲାଇଆସିଛି, ମୋ ଝିଅର ନାମ ଚାନ୍ଦମଣି । 


HCH 


ନାଜରଙ୍କ ବସାର ହାଲଚାଲ 


ଆଉ ପାଞ୍ଚଘର ବସତିଆଙ୍କଂ ପରି ନାଜରଙ୍କ ଘର ମଧ୍ଯ ସୁଖରେ ଚଳୁଛି । ହେଲେ 
ଏହାଙ୍କ ଘରର ସୁଖଶାନ୍ତି ଆନନ୍ଦ ଉପଭୋଗ ଭିନ୍ନପ୍ରକାର । ବାସ୍ତବରେ ଗୃହିଣୀ ସଚଚରିତ୍ରା, 


୧. ପ୍ରାୟଶ୍ଚିତ, ୨. ଅଣ୍ଡିରା ମେଣ୍ଢା, ୩. ଧୋତିର ଯୋଡ଼, ୪. ଆଦୌ, ୫. ଜ୍ୟୋତିଷଶାସ୍ତରେ 
କୁହାଯାଉଥୁବା ସତେଇଶ ନକ୍ଷତ୍ର ମଧ୍ୟରୁ ନବମ ନକ୍ଷତ୍ର, ୬. ଏକ ଦଣ୍ଡର ଷାଠିଏ ଭାଗରୁ ଏକ ଭାଗ, 
ମୁହୂର୍ମାତ୍ର, ୭. ବସ୍ତିବାସୀ ! 

ମାମୁ ୨୭୧ 


ଧାର୍ମିକା, ନିଃସ୍ବାର୍ଥଭାବାପନ୍ନା ହେଲେ ପ୍ରକୃତ ସୁଖ ଶାନ୍ତି ମଧ୍ଯବିତ୍ତ ଲୋକଘରେ ଚିରବିରାଜିତ 
ଥାଏ । ଧନୀ ଲୋକର ବାହ୍ୟାଡ଼ତମ୍ବର ସାରହୀନ ଶୋଭାସୌଭାଗ୍ୟ, ସହଜଲଭ୍ୟ ଧନରତ୍ନର 
ପ୍ରାଚୁର୍ଯ୍ୟ ସାଧାରଣ ଲୋକେ ଭ୍ତର୍ଷାକଳୁଷନେତ୍ରରେ ଦେଖୁଥାନ୍ତି ସତ୍ୟୟ ହେଲେ ପ୍ରକୃତ 
ଅନାବିଳ ସୁଖସମ୍ଭୋଗ କଦାଚିତଵ ଧନୀ ଲୋକ ଭାଗ୍ୟରେ ଘଟିଥାଏ । ଧନୀ ଲୋକେ 
ଅର୍ଥୋପାର୍ଜନ ଏବଂ ତଦ୍ବବର୍ନ ବିଷୟରେ ଏତେଦୂର ବିଲିପ୍ତ ଥାଆନ୍ତି ଯେ, ଉପାର୍ଜନ 
ମାର୍ଗ ପରିଷ୍କାର କରିବା ନିମନ୍ତେ ପ୍ରତିନିୟତ ବ୍ୟସ୍ତ ଥବା ଯୋଗୁଁ ଆମ୍ଭମୋନ୍ନତି ସକାଶେ 
ଅବସର ପ୍ରାପ୍ତ ହୋଇପାରନ୍ତି ନାହିଁ । ପୁଣି ଆତ୍ମକାର୍ଯ୍ୟ ସାଧନ ସମୟରେ ଅନ୍ୟର କ୍ଷତି 
ବୃଦ୍ଧି ପ୍ରତି ଦୃଷ୍ଟି ରଖ୍‌ବା ଯେ ନିତାନ୍ତ କର୍ଭବ୍ୟ, ଏ ଜ୍ଞାନ ସେମାନଙ୍କଠାରେ ବିରଳ ଦୃଷ୍ଟ 
ହୁଏ । ସେମାନେ ଜୀବନରେ ଯାହା ସୁଖକର ବୋଲି ଜ୍ଞାନ କରନ୍ତି, ସେଥର ପରିଣାମ 
ନିରବଚ୍ଛିନ୍ନ ଗରଳମୟ । ପୁଣି ସେମାନେ ଚରମ କାଳରେ କଳୁଷ କଳଙ୍କିତ ସ୍ଵପାର୍ଚିତ 
ଧନରାଶି ପ୍ରତି ଆତ୍ୟନ୍ତିକ ମମତାପ୍ରଯୁକ୍ତ କାତର ନୟନରେ ଦୃଷ୍ଟିପାତପୂର୍ବକ ନିତାନ୍ତ ଦୀନ 
ଭାବରେ ପୃଥ୍ବୀ ତ୍ୟାଗ କରିଥାନ୍ତି 


ଦୀନ ଦୁ ଃଖୀମାନଙ୍କ ଜୀବନ ମଧ୍ଯ ଅନ୍ୟ ଭାବରେ ଶୋଚନୀୟ ଅଟେ | 
ଅର୍ଥାଭାବନିବନ୍ଧନ ସଂସାରଯାତ୍ରା ନିର୍ବାହ ନିମନ୍ତେ ସେମାନଙ୍କୁ ଦାରୁଣ ଯନ୍ତ୍ରଣା ଭୋଗ 
କରିବାକୁ ହୁଏ । କଦାଚିତଵ ସେମାନେ ସେହି ଅଭାବ ମୋଚନ ସକାଶେ ଗର୍ହିତ ଉପାୟରେ 
ଅଥୌପାର୍ଜନ କରିବାକୁ ଯାଇ ଇହପରକାଳରେ ଯନ୍ତ୍ରଣା ଭୋଗର କାରଣ ଆପେ ଆପେ 
ହୋଇପଡ଼ନ୍ତି । ସ୍ଵଭାବର ଉତ୍ତେଜନାରେ ଗରହିଁତ ଉପାୟଦ୍ଧାରା ଅର୍ଥ ଉପାର୍ଜ୍ନକାରୀ ଲୋକ 
ଜଗତରେ ବିରଳ ନାହାନ୍ତି ସତ୍ୟ; ମାତ୍ର ଅଭାବ ଅନେକ ଲୋକଙ୍କ ପକ୍ଷରେ ଦୃଷ୍ାର୍ଯ୍ୟର 
ନେତା ଅଟେ । ସାଧୁ, ସଚ୍ଚରିତ୍ର, ଧର୍ମପରାୟଣ ମଧ୍ଯବିତ୍ତ ଲୋକମାନଙ୍କୁ ଏ ସମସ୍ତ ବିଡ଼ମ୍ବନା 
ଭୋଗ କରିବାକୁ ହୁଏ ନାହିଁ । 

ଦାସଙ୍କ ପିଲା ଦିଓଟି ସ୍ତୁଲରେ ପଢୁଛନ୍ତି । ପୁଆତୀ ଦୁଇବର୍ଷ କାଳ ବିଛଣା ଛାଡ଼ିବାକୁ 
ନାହିଁ । ତାଙ୍କ ସକାଶେ ଡାକ୍ତର କବିରାଜମାନେ ସର୍ବଦା ଯାତାୟାତ କରିଥାନ୍ତି । ପିଲା ଝିଅଟି 
ମା” ଥନବେଣ୍ଟ' ° ଧରି ନାହିଁ - ଟେକା ପାଣିରେ ତାହାର ଜୀବନ ! ଗଉଡ଼ ଯେ ଜାତିନିୟମ 
ଦରିମାନ?” କରିବାକୁ ଆଗ, ପଇସା ନବାକୁ ବାଘ - ଦୁଧରେ ପାଣି ନ ମିଶାଇଲେ ଯେମନ୍ତ 
ସେମାନଙ୍କ ସାତପୁରୁଷ ନରକାନ୍ତ ହେବେ । ଖୁବ୍‌ ଯଦି ବିଶ୍ଵାସୀ ହୁଏ, ହକ୍‌ ଦାମ୍‌ ଉପରେ 
ଯଦି କିଛି ବେଶି ପଇସା ଦେବ - ଟୋପାଏ ହେଲେ ପାଣି ମିଶାଇବେ - ସେଇଟା ଯେ 
ତାଙ୍କର ସାତପୁରୁଷ ବେଉସା । ସରସ୍ଵତୀଦେଇଙ୍କୁ ସବୁ ଜଣା - କଣ ବେରାମଟାଏ" 
କିଣିବାପାଇଁ ଛୁଆଟିକୁ ସେଇ ପାଣିମିଶା ଦୁଧ ଦେବେ ? ପାଣି ତ ପାଣି - କୂଅ ବୋଇଲେ 
ନାହିଁ - ପୋଖରୀ ବୋଇଲେ ନାହିଁ - ମଇଳା ପାଣି ହେଲା ତ ହେଉ, ଯେ ପାଣି ପାଖରେ 


୧. ସ୍ତନାଗ୍ର, ୨. ରକ୍ଷା କରିବା, ୩. ରୋଗ | 


Source: Author, Digitized by PPRACHIN, SOA 


୨୭୨ ଫକୀରମୋହନ ଉପନ୍ୟାସ ସମଗ୍ର 


ଅନି ସେହି ପାଣି ମିଶାଇଦେବେ । କିଏ ଜାଣିଶୁଣି ଦୁଧଖୁଆ ଛୁଆକୁ ସେହି ଦୁଧ ଦେବ ? 
ଦାସଙ୍କ ବସାରେ ଗୋଟିଏ ଦୃହାଳୀ ଗାଇ ବନ୍ଧା | ଏଥୁ ସକାଶେ ମାମୁଲି ଖରଚ ଉପରେ 

ଆଉ କିଛି ବଢ଼ିପଡ଼ିଛି । ଦୟାମୟ ଭଗବାନ୍‌ ଯେମନ୍ତ ଏହି କଥା ବୁଝି ଦାସଙ୍କ ଆୟ ପୂର୍ବଠାରୁ 
କିଛି ବେଶି କରିଦେରିଛନ୍ତି । ତଥାପି ସରସ୍ଵତୀଦେଇ ଆୟକୁ ନଜର ରଖୁ ଏପରି ଭାବରେ 
ବ୍ୟୟ କରନ୍ତି ଯେ, ଘର ଖରଚ ବାଦ୍‌ ଛୁଆ ଆଉ ପୁଆତୀର ମଙ୍ଗଳ କାମନାରେ ଧର୍ମାର୍ଥ 
ବ୍ୟୟ ନିମନ୍ତେ ଅର୍ଥର ଅଭାବ ହୁଏ ନାହିଁ । 


ଏଣେ ପୂର୍ବଠାରୁ ବସାରେ ଅନେକ କାମ ବଳିପଡ଼ିଲାଣି - କାଉ କା ଠାରୁ 
ଅଧରାତିଯାଏ  ସରସ୍ବତୀଦେଇ କାମରେ ଲାଗିଛନ୍ତି, ନାକ ପୋଛିବାକୁ ତର ନାହିଁ । ଥକି 
ପଡ଼ିବାର ନାହିଁ - ଦିକ୍ଦାର ହେବାକୁ ନାହିଁ । ଆହୁରି ଯେମନ୍ତ କାମ ନ ଥୁଲେ ହାତଟା 
ଖଜବଜ ହେଉଥାଏ । କାମ କରିବାଟା ତାଙ୍କର ସୁଖ ଆଉ ଜୀବନର କଉଁବ୍ୟ ବୋଲି ଜ୍ଞାନ 
କରନ୍ତି । ତାଙ୍କ ମତରେ ଏହାହିଁ ପୁଣ୍ୟ । ଗୋଟିଏ ରୋଷେଇଆ ଆଉ ଗୋଟିଏ ଚାକରାଣୀ 
ରଖୁବା ସକାଶେ ଦାସେ ଢେର୍‌ ଥର କହିଲେଣି - ଅପା ମେନକାଦେଇ କହି କହି 
ଥକିଗଲେଣି, ସରସ୍ବତୀଦେଇ କଥାଟା କାନରେ ପକାନ୍ତି ନାହିଁ । ଦିନେ ଅପା ଖପାହୋଇ 
କହିଲେ, ଆଲୋ ସର ! ତୁ କାମ କରି କରି ମରିଯା ପଛକେ, ମୁଁ ଯଦି ତୁଣ୍ଡ ଫିଟାଏଁ ମୋ 
ନାକ କାଟିପକାଇବୁ ।” ? ସରସ୍ବତୀଦେଇ କହିଲେ, ˆ ଆଛୁ| ଅପା ! ତୁମେ ତ ମୋ ମରଣ 
ପୀଞ୍ଚୁଛ, ତୁମକୁ ଧୁଆଧୋଇ କରିଦେବ କିଏ, ନିତିପରତିଂ ଓଷଧ ବାଟି ପିଆଇଦେବ 
କିଏ ?”? ଦାସେ ପାଖରେ ବସି ସବୁ ଶୁଣୁଥୁଲେ, କହିଲେ, ˆ ଏ ସରସ୍ବତୀ ଭଗବତୀଦେବୀ 
ନମସ୍ତେ - ତୁମେ ଅପା କଥାରେ ପଡ଼ି ମରିଯିବ ନାହିଁଟି ! ଠିକ୍‌ କଚେରି ବେଳକୁ ମତେ 
ଭାତ ପରଷିଦେବ କିଏ ?” 

ମେନକାଦେଇ - ˆ କ୍ୟା, ମୁଁ ତୁମକୁ ଗୋଟାଏ ବାହା କରାଇ ଆଣିବି, ସେହି ସଉତୁଣୀ 
ଆସି ଭାତ ରାନ୍ଧିଦେବ !” ? ସରସ୍ବତୀଦେଇ କହିଲେ, ˆ ଏ ଭିଣୋଇ ସାନ୍ତ ! ପିଠିରେ 
ଟିକିଏ ତେଲହାତ ମାରିଦେଇଥବେଟି ।” ? ଦାସେ କହିଲେ - “ତେଲ ଲଗାଇବି କ୍ୟା ? 
ସରସ୍ଵତୀଦେଇ କହିଲେ, ˆ କୁଆଡୁ ହେଲେ ଛାଞ୍ଣୀ ଅଗଟା ଲାଗି ପୋଡ଼ି ଉଠିବ ପରା ! 
ତିନି ଜଣ ମିଶି ଖୁବ୍‌ ଗୋଟାଏ ହସିଲେ । ଲେଖକ ପଚାରେ, ଏହି ହସ ମଧ୍ୟରେ ଗୋଟାଏ 
ଯେଉଁ ହୃଦ ୟୋଲ୍ଲାସକାରୀ ଆନନ୍ଦ ପ୍ରଚ୍ଛନ୍ତଭାବରେ ରହିଅଛି, ବଡ଼ଲୋକଘରେ ସବୁବେଳେ 
ଯେଉଁ ଶୁଖୁଲା ହସର ତୋଫାନ ଉଠୁଥାଏ, ସେଥୁମଧ୍ଯରେ ଏହା ଖୋଜି ପାଇବ କି ? 

କାମ ପାଇଟିରେ ଲାଗିଥ୍‌ବାବେଳେ ଚାନ୍ଦମଣି ଧାଇମାର ପଣନ୍ତକାନିଟା ଧରି ଦିନଯାକ 
ପଛେ ପଚ୍େ ଚାଲିଥାଏ । ମା” ଡାକିଲେ ପାଖ ପଶେ ନାହିଁ । ମା ମନ ମାରି କହନ୍ତି, * ହଁ 
ରେ ଚାନ୍ଦ ତୋ ଧାଇମା କି ସବୁ ହେଲା, ମୁଁ କେହି ନୁହେଁ ? ? ଚାନ୍ଦ କୁରୁକୁରୁ ହସି ପଳାଇ 


୧. ପ୍ରତ୍ୟେକ ଦିନ । 


Source: Author, Digitized by PPRACHIN, SOA 


ମାମୁ ୨୭୩ 


ଯାଏ । ସରସ୍ଵତୀଦେଇ ପିଲାମାନଙ୍କର ଲେଖାରେ ମାଉସୀ; କିନ୍ତ ସେମାନେ ଧାଇମା 
ବୋଲି ଡାକନ୍ତି । ଧାରମା କୋଳରେ ତ ସମସ୍ତେ ବଢ଼ିଛନ୍ତି, ମା 'କୁ ଚିହ୍ନେ କିଏ ? 
ପିଲାମାନଙ୍କର ଡାକ ଶୁଣାଶୁଣିରେ ଚାକରବାକର ଗଲା-ଅଇଲା ସାଇପଡ଼ିଶା ସମସ୍ତେ 
ଡାକନ୍ତି, 'ଧାଇମା” । ଦାସେ କହନ୍ତି - ଇଜମାଲୀଂ ଧାଇମା | 


୫ 
ପିଲାମାନଙ୍କ ଶିକ୍ଷା 


ବିତରତି ଗୁରୁଃ ପ୍ରାଞ୍ଞେ ବିଦ୍ୟାଂ ଯଥୈବ ତଥା ଜଡ଼େ । 

ନ ତୁ ଖଳୁତୟୋର୍ସ୍ାନେ ଶକ୍ତିଂ କରୋତ୍ୟୁପହନ୍ତି ବା | ( ଭବଭୂତି) 

ଦାଶରଥ୍‌ ଦାସଙ୍କ ଦୁଇ ପୁତ୍ର ବାନାବର ଆଉ ନଟବର । ଦୁଇ ଜଣ ଇଂରାଜୀ ସ୍କୁଲରେ 
ପଢ଼ନ୍ତି । ଚାନ୍ଦମଣି କରଣଘରର ଝିଅ, ସେ କଣ ଦାଣ୍ଡରେ ଚାଲି ଚାଲି ଆଉ ଜାଗାକୁ 
ପଢ଼ିବାକୁ ଯିବ ? ହେଲେ ଧାରମାଙ୍କର ମନ, ତାହାକୁ ଦି' ଅକ୍ଷର ପଢ଼ାଇବାକୁ ହେବ । 
ମାସକୁ ମାସ ଦରମା ଦେଇ ଚାନ୍ଦକୁ ପଢ଼ାଇବାପାଇଁ ଗୋଟିଏ ଖ୍ରୀଷ୍ଟାନ ପାଠମା ନିଯୁକ୍ତ 
କଲେ | ଚାନ୍ଦ ତାଙ୍କ ପାଖରୁ କିତାପ ପଢ଼ା, କାର୍ପେଟ୍‌ ଆଉ ମୋଜା ବୁଣା, ସିଲାଇ, କିଛି 
କିଛି ଛବି ଅଙ୍କା ଶିଖେ । ଭାଇଭଉଣୀମାନେ ଏକା ମା” ବାପର ପୁଅ ଝିଅ, ହେଲେ 
ସେମାନଙ୍କ ସ୍ଵଭାବ ଚରିତ୍ର ଭିନ୍ନ ଭିନ୍ନ । ବୈଜିକ ” ତତ୍ତ୍ବବିତ୍ଵ ପଣ୍ଡିତମାନଙ୍କ ମତ ଯାହା 
ହେଉ, ହେଲେ ଅନେକ ସ୍ଥାନରେ ଦେଖାଯାଏ, ମାନବର ହୃଦୟ ଅଭ୍ୟନ୍ତରସ୍ଥ ପ୍ରଚ୍ଛନ 
ସ୍ଵାଭାବିକ ଗୁଣାଗୁଣକୁ କି ନୀତିଶିକ୍ଷାା ସାଧୁସହବାସ ଅଥବା ପାରିପାର୍ଶ୍ଣିକ ଘଟନାବଳୀ 
କିମ୍ବା ମାତାପିତାଙ୍କ ହୃଦୟନିହିତ ପ୍ରବୃଭି ନିଚୟର ଉତ୍ତରାଧ୍ବକାରିତ୍ସ ସମ୍ବନ୍ଧ ସାମୟିକରୂପେ 
ଦମନ କରି ରଖୁ ପଛକେ ଏକାବେଳକେ ବିନାଶ ସାଧନ କରିବାକୁ ସମର୍ଥ ହୁଏ ନାହିଁ। 
ସାଧାରଣ ରୂପେ ବୋଲିବାକୁ ଗଲେ ପୈତୃକ ବା ବଂଶଗତ ଅଥବା ସାମାଜିକ ଦୋଷ 
ଗୁଣ ମାନବ ଜୀବନରେ ଅଧ୍ଵକାର ସ୍ଥାପନ କରିଥାଏ ସତ୍ୟ; ହେଲେ ନିୟମର ବ୍ୟଭିଚାରର 
ଦୃଷ୍ଟାନ୍ତ ପୃଥ୍‌ ବ1ରେ ଅଭାବ ନାହିଁ । ଦାସଙ୍କ ପିଲାଗୁଡ଼ିକର ଆକାର ସୁଗଠିତ, 
-ଲୋକଚିତଭରଞ୍ଜକ ଲାବଣ୍ୟବିଶିଷ୍ଟ | ରୂପ ସହିତ ସମସ୍ତଙ୍କ ସ୍ଵଭାବ ଚରିତ୍ରର ସାମଞ୍ଜସ୍ୟ 
ଥିଲେ ବଡ଼ ସୁଖକର ହୋଇଥାନ୍ତା । ଜ୍ୟେଷ୍ଠ ବାନାବର ସୁରୂପ, ସୁଶୀଳ, ସଚିତ୍ର ଶୀତଳ 
ପ୍ରକୃତିର ପିଲା; କିନ୍ତୁ ଶିକ୍ଷା ବିଷୟରେ ଅନାବିଷ୍ଟ” । କନିଷ୍ଠ ନଟବର ମେଧାବୀ, ଶିକ୍ଷା 
ବିଷୟରେ ତପୂର, ଧୂର୍ଭ, ବିଳାସୀ - ଏହି ପିଲାକାଳରୁ ମଧ୍ଯ କୃପଣ ସ୍ଵଭାବର ପରିଚୟ 
ମିଳିଲାଣି । ଚାନ୍ଦମଣି ରୂପରେ ଆନନ୍ଦମୟୀ ପ୍ରତିମା, ଗୁଣରେ ଦେବକନ୍ୟା, ଶିକ୍ଷାରେ 
ବାଗ୍‌ଦେବୀଙ୍କ ଅନୁଗୃହୀତା | ପିଲାମାନଙ୍କୁ ଶିକ୍ଷା ଦେବା ବିଷୟରେ ଦାଶରଥ୍‌ ଦାସଙ୍କର 


୧. ଯେଉଁଥ୍‌ରେ ସମସ୍ତଙ୍କର ଭାଗ ଥାଏ, ୨. ବୀଜ ସମ୍ମନ୍ଧୀୟ, ୩. ଅମନୋଯୋଗୀ | 

୨୭୪ ଫକୀରମୋହନ ଉପନ୍ୟାସ ସମଗ୍ର 


ସର୍ବସ୍ବ ପ୍ଣ । ହେଲେ ପିଲାମାନଙ୍କ ପଢ଼ାଶୁଣା ଦେଖୁବା ବିଷୟରେ ତାଙ୍କର ସମୟ ନିତାନ୍ତ 
ଅଭାବ । ନାଜରାତି କାର୍ଯ୍ୟ ଏଡ଼େ ଭିଡ଼ ଯେ, ଖୁଆପିଆରେ ମଧ୍ଯ ତର ନ ଥାଏ - ପିଲାମାନେ 
ଯେପରି ପଢୁଛନ୍ତି ପଢୁଥାନ୍ତୁ । 

ଦିନେ ରାତ୍ରିରେ ନାଜର ଠା'ରେଂ ବସିଛନ୍ତି, ସରସ୍ଵତୀଦେତ୍ତ ବଢ଼ାବଢ଼ି କରିଦେଇ 
ତୀଳପତ୍ର ପଙ୍ଖାଟାଏ ଧରି ବିଞ୍ଚଛନ୍ତି, ଚାନ୍ଦମଣି ବାପା ସାଙ୍ଗରେ ଖାଇବାକୁ ବସିଛି । ସେ 
ରାତିଓଳିଟା ସାଙ୍ଗରେ ଖାଏ | ଚାନ୍ଦ ଖାଉଛି; କେତେ ଭାତ ଚାରିଆଡ଼େ ବୃଣୁଛି, ଖାଉ 
ଖାଉ ଦଶଥର ଉଠିଯାଇ ଏଣେତେଣେ ଧାଉଁଛି, ଧାଲମା ଧମକାଇଦେଲେ ଧାଇଁଆସି 
ବସିପଡ଼ୁଛି, ବେଳେବେଳେ ସଖୁଂଡ଼ି ହାତଟାରେ ବିରାଡ଼ିଟାର ଲାଞ୍ଜ ଟାଣୁଛି । ଧାରମା 
କହିଲେ, “ଛି ଚାନ୍ଦ ! ରୁମଗୁଡ଼ାକ ହାତରେ ଲାଗିଯିବ ।” ? ଏହି ସମୟରେ ସରସ୍ଵତୀଦେଇଲ 
ପଚାରିଲେ, “ହଁ ହେ ଭାଇ ସାନ୍ତ ! ଆଜି ଓପରଓଳି ଆମ ଦୁଆରକୁ ଯେଉଁ ପିଲା ଦିଓଟି 
ଆସିଥଲେ, ସେମାନେ କିଏ ? ତୁମେ ତ ପିଣ୍ଡାରେ ବସିଥୂଲ, ଦେଖ୍ଛ ? 

ଦାସେ କହିଲେ, ˆ କେଉଁ ପିଲା ? ଓ - ହୋ - ସେହି ପିଲାମାନଙ୍କ କଥା ପଚାରୁଛ 
ପରା ? ସେମାନେ ଉତ୍ତରରାୟ ବଂଶର ଦୁଇ ପିଲା ।” 

ସରସ୍ଵତୀଦେଇ ପଚାରିଲେ, ˆ “ସେହି ଯେ ଛିଟ ଅଙ୍ଗାଟିଂ ଲଗାଇଥୁଲା, ସେଇଟି କିଏ ?”? 

ଦାସେ - ଉତ୍୍ତରରାୟ ବଂଶର, ତାହାର ନାମ ପ୍ରତାପ ଉଦିତମଲ୍ଲ ଉତ୍ତରରାୟ ! ଆରଟି 
ଛୋଟରାୟ ବଂଶର, ଯାହାର ନାମ ପୀତାମ୍ବର ମଲ୍ଲ ଛୋଟରାୟ | ଆଜି ପଡ଼ିଆରେ ଫୁଟବଲ 
ଖେଳ ହେଉଥଲା, ଦେଖୁବାକୁ ଯିବା ସକାଶେ ବାନା ଆଉ ନଟକୁ ଡାକିବାକୁ ଆସିଥୂଲେ । 

ସରସ୍ଵତୀଦେଇ - ଆଉ ଦିନେ ଆମ ଦୁଆରକୁ ଆସିବେ ନାହିଁ ? 


ଦାସେ - “ବାନା ଆଉ ନଟକୁ କହିବ, ଖେଳ ଦେଖୁବାକୁ ଯିବା ବାହାନାକରି 
ଡାକିଆଣିବେ ।” ? 


HD 
ପାଠ ଶୈଷ 


ଏଣ୍ଟାନ୍‌ସ ପାସ ତାଲିକାରେ ଏକା ବର୍ଷ ଗେଜେଟରେ ପ୍ରତାପଉଦିତ, ପୀତାମ୍ବର ଆଉ 
ନଟବର ଏହି ତିନିଜଣଙ୍କ ନାମ ବାହାରିଲା । ବାନାବର ଥାର୍ଡ଼କ୍ଲାସ ଟପିପାରି ନାହିଁ, ଏଣେ 
ବୟସଟା ମଧ୍ଯ ବଳିପଡ଼ିଲାଣି ! ଦିନେ ପାଠମା ଆସି କହିଲେ, ˆ ସେ ଯାହା ଯାହା ଯେତେ 
ଜାଣିଥୂଲେ, ଚାନ୍ଦମଣିକୁ ସବୁ ଶିଖାଇଦେଇଛନ୍ତି, ଆଉ କିଛି ଶିଖାଇପାରିବେ ନାହିଁ । 


ଚାନ୍ଦମଣି ସବୁସବୁଥ୍ରୁ କିଛି ଶିଖ୍‌ ପକାଇଲାଣି - ହାତ ଅକ୍ଷରଗୁଡ଼ିକ ମୁକ୍ତାମାଳା ।” ପାଠମା 


୧. ଭୋଜନସ୍ଥାନ, ୨. ଜାମା ! 

ମାମୁ ୨୭୫ 


କହିଲେ, ˆ “ସେ ଯେତେ ବାଳିକାଙ୍କୁ ସିଲାଇ ଶିଖାଇଛନ୍ତି, ଚାନ୍ଦମଣି ପରି କେହି ବଢ଼ିଆ 
ସିଲାଇ କରି ଜାଣେ ନାହିଁ । କୁକୁରଟା ବିରାଡ଼ିଟାର ଛବି ଚଳତି ରକମ ଆଙ୍କି ଦେଇପାରେ !? 


ଦାସେ ଦେଖୁଲେ, ବାନାବର ଚାକିରି କରିବାକୁ ଏକାବେଳକେ ନାରାଜ, 
ସ୍ଵାଧୀନଭାବରେ କିଛି କାମ କରିବାକୁ ତାହାର ଇଚ୍ଛା | ପୂର୍ବରୁ ଇନାମଂ ମହତ୍ରାଣ” ଭୂମି 
ଚାଳିଶ ମାଣ ଥୁଲା - ଦାସେ ଦିହକରେ ଦୁଇ-ଚାରି ଟଙ୍କା ଜମାଇ ଆଉ କୋଡ଼ିଏ ମାଣ 
ସରିକି ଲାଖରାଜ" ବାଜ୍ୟାପ୍ତି ଆଉ ଚାଷ ଜମି କିଣିଥିଲେ । ସେ ସମସ୍ତ ବାନାବର ଜିମା 
କରାଇଦେଲେ | ସେ ଆନନ୍ଦପୂର୍ବକ ଚାଷ କରିବା ସକାଶେ ଗ୍ରାମକୁ ଚାଲିଗଲେ । ଏହି 
ସମୟରେ କଟକରେ ଥାଉ ଥାଉଁ କାକଟପୁର ମୌଜା ବିଶୁ ମହାନ୍ତିଙ୍କ ବଡ଼ଝିଅ ଲଳିତା 
ସଙ୍ଗରେ ବାନାବରର ବିବାହ ପ୍ରସଙ୍ଗ ସ୍ଥିର ହୋଇଗଲା । କୋଷ୍ଠୀ ମିଳା, ଧାଇ ବେହେରା 


~~ ~~ —~ 


ଦେଖାଦେଖ୍‌ ପାଇଟି ଛିଡ଼ିଛି । ଆସନ୍ତା ମେଷ ଶୁକ ପଞ୍ଚମୀକୁ ବିବାହଦିନ ସ୍ଥିର । 


lH 9୭ 


ଭୂସ୍ଵାମୀ ଯୁବକଯୁଗଳ 

ଏଣ୍ଟାନ୍‌ସ ପାସ୍‌ ସମୟକୁ ପ୍ରତାପ ଉଦିତସିଂହ ମଲ୍ଲ ଉତ୍ତରରାୟଙ୍କର ନାବାଳକି 
ଫିଟିଥୁଲା । ଗ୍ରାମକୁ ଚାଲିଯାଇ କିଲ୍ଲାର କାର୍ଯ୍ୟମାନ ବୁଝାବୁଝି କରିବାତୁ ଲାଗିଲେ । 
ପୀତାମତ୍ବରର ପିତା ସନାତନ ଅରିଦମନ କିଲ୍ଲାର ବିଷୟମାନ ବୁଝାବୁଝି କରନ୍ତି ¦ ତାଙ୍କର 
ଇଚ୍ଛା, ପୁଅ ଯୁବକ ଓ ବିଦ୍ୟାବନ୍ତ; ମୁଲକ ତାଲୁକ ବୁଝାବୁଝି କରୁ - ବୁଢ଼ା ଘରେ ମାଳି ଧରି 
ବସିବେ | ହେଲେ କ'ଣ, ପୀତାମ୍ବରଙ୍କ ଇଚ୍ଛା ଅନ୍ୟରୂପ - ପିତାଙ୍କ ବର୍ଭମାନତାରେ 
ବିଷୟରେ କଉଁପଣ କରିବାକୁ ସେ ଅନିଚୁକ ! ପେସ୍କାରୀ କର୍ମରେ ନିଯୁକ୍ତ ହୋଇ କଟକରେ 
ରହିଲେ । ରଜାପୁଅ ପରି ଯୁବାଟା, ଏପରି ଛୋଟକୁରିଆ“ କର୍ମରେ ନିଯୁକ୍ତ ହେବା ବଡ଼ 
ଅଗୌରବର କଥା | ଚାକିରି ହେଲା ତ କଣ ହେଲା - ହୋଇଥାନ୍ତା ଗୋଟିଏ ହାକିମହୁକୁମା 
ଭଳିଆ ଚାକିରି - ମନା ନ ଥଲା, ଏଇଟା କଣ ନା - ଅମଲା | ପୀତାମ୍ବରଙ୍କ ଅଭିପ୍ରାୟ 
ହେଲା ଅନ୍ୟ ରକମ | ଟଙ୍କା ଅର୍ଜିବାପାଇଁ ଚାକିରି ନୁହେଁ - ଗୋଟାଏ ବନ୍ଧାବନ୍ଧି କାର୍ଯ୍ୟ ନ 
ଥିଲେ ଆଳସ୍ୟ ଆସି ମାଡ଼ିବସିବ । ଆଉ ଗୋଟାଏ କଥା - ମାଲି ମକଦମୀା ଉପଲକ୍ଷରେ 
ନାନା ଶ୍ରେଣୀର ଲୋକ କଚେରିକୁ ଯିବାଆସିବା କରିବା ଯୋଗୁଁ ଦେଶର ଆଭ୍ୟନ୍ତରିକ 
ଅବସ୍ଥା ବିଶେଷରୂପେ ଜାଣିପାରିବେ । ଲୋକମାନଙ୍କ ରୀତି ଚରିତ୍ର ଜାଣିବାକୁ ତାଙ୍କର 
ଇଚ୍ଛା । ତୃତୀୟ କଥା, ହାକିମ-ହୁକୁମାଙ୍କ ସମ୍ମୁଖରେ ସବୁବେଳେ ଥୁଲେ ଆପଣା କିଲ୍ଲାର 
ଏବଂ ଆଉ ଲୋକଙ୍କର କିଛି କିଛି ଉପକାର କରିବାକୁ ସମର୍ଥ ହେବେ । ଯାହାହେଉ, 
ପୀତାମ୍ବର ଛୋଟରାୟଙ୍କ ମତ ସହିତ ଆମ୍ଭମାନଙ୍କର ମତ ମିଳୁ ନାହିଁ । ଅନ୍ୟ ଉପାୟରେ 
PD Dr i 


୧. ପୂରସ୍ଯର ଭାବରେ ଦିଆଯାଇଥୁବା ନିଷ୍କର ଜମି, ୫. ସଦ୍‌ବଂଶ୍ବୀୟଙ୍କ ଭରଣପୋଷଣ ପାଇଁ 
ଖଞ୍ଜାଯାଇଥବା ନିଷ୍ର ଜମି, ୩. ନିଷ୍ର, ୪. ଛୋଟକାଟର | 


Source: Author, Digitized by PPRACHIN, SOA 


୨୭୬ ଫକୀରମୋହନ ଉପନ୍ୟାସ ସମଗ୍ର 


ସେ ଇଚ୍ଛା ସାଧନ କରିପାରନ୍ତେ, ଗୋଲାମିଟା କ୍ୟ ? ଏଇଟା ଯେ ଅମର୍ଯ୍ୟାଦାର କଥା, 
ତାହା ତ ସେ ବୁଝିଲେ ନାହିଁ । ସେ ଜ୍ଞାନୀ, ବୁବିମାନ୍‌, ଆମ୍ଭମାନଙ୍କଠାରୁ କଣ ଉଣା ବୃଝ୍ନ୍ତି ? 
କଥା କଣ ଜାଣନ୍ତି - ଯାହାର ମନ ଯହିଁକି ପାଏ, ପଲାଉ ଫିଙ୍ଗି ପଖାଳ ଖାଏ ! ଆମ୍ଭମାନଙ୍କର 
ଏଥୁରେ କଣ ଅଛି - ତେବେ ହକ୍‌ କଥାଟା ନ କହି ରହିପାରିଲୁ ନାହିଁ । ଚାକିରିଟାଏ ହେଲେ 
କଣ ହେଲା, କଟକରେ ନାମ ଡାକ, ଆପଣା ମାନମହର୍ବକୁ ତ ଜଗି ଚାଲିବାକୁ ହେବ ? 
ସେହିପରି କୋଠାଘର, ଚାକରବାକର ବନ୍ଦୋବସ୍ତ ଭଲକରି ନ କଲେ ନୁହେଁ । ଅଧକ 
ଟଙ୍କା ଖରଚ ଦରକାର, ଦରମା କେତେଟା ଟଙ୍କା କି ସେଥ୍‌କି ପାଏ ? ପିତା ସନାତନ 
ଅରିଦମନ ଛୋଟରାୟ ମାସକୁ ମାସ ଉପଯୁକ୍ତ ଟଙ୍କା ପଠାଇଦିଅନ୍ତି । ଠା” ସକାଶେ ଭଲ 
ଓରିଆଂ ମୁଗଜାଇ ଘିଅ ପ୍ରଭୁତି କିଲ୍ଲାରୁ ଆସେ । 

ବସା ଖରଚ ଛାଡ଼ି. ତାଙ୍କର ନିଜର ଗୋଟିଏ କ୍ଷୁଦ୍ର ପୁସ୍ତକାଳୟ ଅଛି । ଅନେକ ପ୍ରକାର 
ପୁସ୍ତକ ପତ୍ରିକାଦି କିଣିବାକୁ ହୁଏ, ସେଥ୍ସକାଶେ ଅନେକ ଟଙ୍କା ପ୍ରୟୋଜନ, ସବୁ ପିତା 
ଦେଇଥାନ୍ତି । 


NC 
ଚାନ୍ଦମଶିର ବିବାହ ପ୍ରସ୍ତାବ 


ଅଭ୍ୟର୍ଥନାଭଙ୍ଗଭୟେନ ସାଧୁର୍ମାଧଯସ୍ଥ୍ୟମିଷ୍ଟେପ୍ୟବଲମ୍ବତେ ର୍ଥ ! 


( କୁମାରସମ୍ଭବ ) 
ଜ୍ୟେଷ୍ଠପୁତ୍ର ବାନାବରର ମଙ୍ଗଳକୃତ୍ୟ । ବହୁଦିନ ଯାବତଵ କର୍ମରୁ କେବେ ଛୁଟି ନେଇ 
ନାହାନ୍ତି, କର୍ମକ୍ଲାନ୍ତ ଶରୀରର ବଳାଧାନ?” ନିମନ୍ତେ ଦାସେ ଦଶ ମାସର ଛୁଟି ନେଇ ନିଜ 
ଗ୍ରାମ ରୁକୁଣାଦେଇପୁରରେ ରହିଛନ୍ତି । 
ବାନାବରର ମଙ୍ଗଳକୃତ୍ୟ ସୁରୁଖୁରୁରେ ବଢ଼ିଗଲା । ଲୋକେ ବୋଲନ୍ତି, ବାହା 
ବିବାଦ - ବିବାହ ସମୟରେ କୌଣସି ପକ୍ଷରୁ ହେଲେ କିଛି ବଖଡ଼ ବାହାରେ | ବାନାବର 
ବିଭାରେ ତାହା କିଛି ଶୁଣାଗଲା ନାହିଁ । କିଆଁ ଶୁଣାଯିବ ? ଦୁଇ ପକ୍ଷ ଦୁଇ କୁଳର ମାନ 
ମହତ୍ସକୁ ଜଗି ଚାଲିଲେ ବିଗଡ଼ାବିଗଡ଼ିର ବାଟ ଥାଏ ନାହିଁ । ଉଛୁଣି ବଡ଼ବୋହୂଟି ଘରେ - 
ମହତ ଘର ଝିଅର ମହତପଣିଆ ସବୁଠାରେ - ରୂପରେ ଗୁଣରେ କେହି ବାଛିବାକୁ ନାହିଁ | 
ଲୋକେ କହନ୍ତି କପାଳକୁ କନ୍ୟା ମିଳେ । 
ହାତରେ କିଛି କର୍ମ ନାହିଁ, କୌଣସି ବିଷୟରେ ଭାବନା ନାହିଁ, ଦାସେ ନିଶ୍ଚିନ୍ତ ମନରେ 
ଘରେ ବସି ଆରାମ କରୁଛନ୍ତି । ଦିନେ ଉପରଓଳି ମେଲାରେ ଗୋଟାଏ ଶଉପ ପାରି 


୧. ଚାଉଳ, ୨. ଶର୍ତିବର୍ନ, ୩. ଗୋଳମାଳ 

ମାମୁ ୨୭୭ 


ବସିଛନ୍ତି - ମେନକାଦେଇ ଆଉ ସରସ୍ଵତୀଦେର ଦୁଇଜଣ ପାଖରେ । ଏଣୁ ତେଣୁ ନାନା 
କଥା ଚାଲିଛି । ସରସ୍ଵତୀଦେଇ କଥା ପଡ଼ୁ ପଡ଼ୁ କହିବସିଲେ, ˆ ହଁ ହେ - ଭାଇସାନ୍ତ ! 
ତୁମେ ତ ଉଛୁଣିଂ ତୃଚାଟାରେ ଘରେ ବସିଛ - ଏତିକିବେଳେ ଚାନ୍ଦର ମଙ୍ଗଳକୃତ୍ୟ ବିଷୟରେ 
କିଛି କିଛି ବୁଝାବୁଝି କଲେ ଭଲ ହୁଅନ୍ତା ନାହିଁ ?” 

ଦାସେ କହିଲେ, ˆ ସେଥୂଲାଗି ଏତେ ତରବର କ୍ୟ ? ଚାନ୍ଦ ଏପରି କଣ ଥୁବୁଡ଼ୀ? 
ଝିଅ ଘରେ ବସିଛି ଯେ, ଚଞ୍ଚଳ ହୋଇପଡ଼ିବା ? ଏହି ଗଣିପକାଅ ନା - ଚାନ୍ଦ 
ଜନ୍ମଦିନରେ ମୋହର ନାଜରାତି ଚାକିରି - ହାତଗଣନ୍ତା ହେଲା ଚଉଦ ବର୍ଷ ଛଂ ମାସ 
ସାତ ଦିନ । ଆମ କରଣ କୁଳରେ କୋଡ଼ିଏ ବାଇଶ ବର୍ଷର ଅଭିଆଡ଼ୀ" ଝିଅ ବସିଛନ୍ତି, 
ଦେଖୁ ନାହଁ କି ?? 

ସରସ୍ଵତୀ ଦେଇ - ˆ ‘କୋଡ଼ି କୋଡ଼ି ବର୍ଷର ଅଭିଆଡ଼ୀ ଝିଅ ଅଛନ୍ତି ସତକଥା, ହେଲେ 
ମୋ ମନକୁ ସେ କଥାଟା ପାଏ ନାହିଁ । ଝିଅ ଘରେ ରହିଲେ ଅଡୁଆ, ଘିଅ ଘରେ ରହିଲେ 
କଡ଼ୁଆ ।” ସେ ହେଲା ପରଘରୀ - ଦେଲା ନାରୀ ହେଲା ପାରି ।” ବେଳ ହେଲା, ବିଭା 
କରିଦେଲ, ପାଇଟି ଛିଡ଼ିଲା । କରଣ କୁଳରେ ଅଛି - ଏଇଟା କ'ଣ ଶାସ୍ତ୍ର କଥା ନା 
ଭଲକଥା ? ପାଞ୍ଚଜଣ କରୁଛନ୍ତି ବୋଲି ଧରପଗଡ଼ କେହି କରେ ନାହିଁ - ସେଇଟା ଯିମିତି 
ସହିଗଲାଣି ! ହେଉ ହେଲା ତୁମେ ତ ଭଲା ଆଖୁ ଫେରାଅ, ଖୋଜାଖୋଜିରେ 
କେତେଦିନ ଯିବ କିଏ ଜାଣେ ? 

ଦାସେ - ' ଜାଣିଲ, ଏଇଟା ହେଲା ପ୍ରଜାପତି ଘଟସୂତ୍ର କଥା - ବିଭା ରାତି ପାହିଲେ 
ବଳେ ବାରିହେବ - ˆ ବିବାହ ଜନ୍ମ ର ଯେନ ଚ।” 

ସରସ୍ବତୀ ଦେଇ ହସି ହସି କହିଲେ, (‘ଓ - ହୋ, ତୁମ ପାଠ ବାନିରଖ | ପ୍ରଜାପତି 
କଣ ଗୀ ଗୀ ବୁଲି କନ୍ୟା ବର ଖୋଜୁଥାନ୍ତି ୨ ତୁମେ ଖୋଜାଖୋଜି କରିବ, ପ୍ରଜାପତି 
ଘଟାଇଦେବେ ସିନା ? ନା - ତୁମେ ଘରେ ତୁନିହୋଇ ଶୋଇଥ୍‌୍ବ ପ୍ରଜାପତି ଆସି ତୃମକୁ 
ଡାକିବେ ୨?” 

ମେନକା ଦେଇ କହିଲେ, ˆ ‘ତୁମେମାନେ ଯାହା ଇଚ୍ଛା ତାହା କର, ହେଲେ - ସେ 
ରକମ ପାତ୍ର ନ ହେଲେ ମୋର ରାଜି ନାହିଁ । ମୋ ଚାନ୍ଦ କି ବଢ଼ିପାଣିରେ ଭାସିଆସିଛି - 
ଟାଉ ଟାଉ ଯେମିତି ଗୋଟାଏ କରି ପକାଇବ ?? 

ଦାସେ - “ତୁମେ କଂଣ ମନରେ କରିଛ ମୁଁ ତୁନି ହୋଇ ବସିଛି ? ଆଖୁ ଫେରାଇ 
ଦେଖୁଲିଣି, ଉଛୁଣି କରଣ କୁଳରେ ସିମିତିକା ପିଲା କାହିଁ ?? 

ସରସ୍ଵତୀ - “ମୁଁ ବି ମନେ ମନେ ଖୋଜୁଛି । ଆଚ୍ୁା। ଭାଇ ସାନ୍ତ ! ଖଣ୍ଡାଇତ 
ମହାନାୟକ କୁଳରେ ତ ଚଳେ ? ଏ ଦେଖୁ ନାହଁ, ଏ ଅଞ୍ଚଳରେ କେତେ ହୋଇଗଲାଣି ! 


୧. ବର୍ଉଁମାନ, ୨. ବିବାହ ବୟସ ଗଡ଼ିଯାଇଥୁବା ଅବିବାହିତା ଝିଅ, ୩. ଅବିବାହିତା ଝିଅ | 

୨୭୮ ଫକୀରମୋହନ ଉପନ୍ୟାସ ସମଗ୍ର 


ଦାସେ - “ହଁ, କ୍ୟା ନ ହେବ ? 

ମେନକା ଦେଲ ଯାହା କହିଥିଲେ ତେତିକି - ଏଣିକି ମୁଣ୍ଡ ପୋତି ସବୁ ଶୁଣିଯାଉଛନ୍ତି - 
ମଲ୍ଲୀ କି ଚମ୍ପା, ପାଟି ଫିଟାଇବାକୁ ନାହିଁ । 

ଠିକ୍‌ ତେତିକିବେଳେ ଚାନ୍ଦମଣି ଅଳ୍ପଦୂରରେ ବସିଥୁଲା, ବିଭା କଥା ଶୁଣି ମୁହଁ ଲାଜରେ 
ରଙ୍ଗା ପଡ଼ିଗଲାଣି । ପଳାଇ ଯିବାକୁ ବାଟ ନାହିଁ - ମା' ବାପ ଆଗଦେଇ ବାଟ | ତୁଛାଟାରେ 
ତା ପୋଷା ବିରାଡ଼ିର ଲାଞ୍ଜ କାନ ଧରି ଭିଡ଼ୁଛି, ମିଛଟାରେ ଭାରି ରାଗିଯାଇ ବିରାଡ଼ିଟା 
ପିଠିରେ ମୁଣ୍ଡରେ ସେହି ପଦ୍ଧଫୁଲରୁ ବଳି ସୁନ୍ଦର କୋମଳ ହାତରେ ଧୀରେ ଧୀରେ ଚାପୁଡ଼ା 
ମାରୁଛି । ବହୁକାଳ ପୂର୍ବକୃତ ତମାଦି ଅପରାଧର ଅଭିଯୋଗ ତତୃପ୍ରତି ଉପସ୍ଥିତ । କେଉଁଦିନ 
ସେ ରୋଷେଇଘର ଭିତରେ ଅନଧ୍କାର ପ୍ରବେଶକରି ଧାଇମାଙ୍କ ଦୁଧହାଣ୍ତି ଗଡ଼ାଇ 
ଦେଇଥୁଲା - ଅଭିଯୋଗ ଶୁଣାଇ ଦୁଇ ଚାପୁଡ଼ା । ତୁ ସେ ଦିନ ମାଛ ଖାଇଯାଇଥୁଲୁ 
ପରା ? - ପିଠିରେ ଦୁଇ ଚାପୁଡ଼ା | ଗୁରୁବାର ଓଷାଦିନ ଖିରି ଭୋଗ ଖାଇ ନାହୁଁ ? - ଦୁଇ 
ଚାପୁଡ଼ା ଓ କର୍ଣ୍ଣମର୍ଦନ । ବିରାଡ଼ିର ପ୍ରତ୍ୟେକ ଅଭିଯୋଗର ଜବାବରେ ଉତ୍ତର - ମିଆଉଁ । 
ପଳାଇଯିବା ସକାଶେ ଯଥାସାଧ୍ଯ ଚେଷ୍ଟା କରି ମଧ୍ଯ ଅକୃତକାର୍ଯ୍ୟ ହେଉଛି ଏବଂ ବାରମ୍ବାର 
ତାହାର ଉତ୍ତର ମିଆଜଉଁ, ଅର୍ଥାତ୍‌ ସେ ନିରପରାଧ । ଚାପୁଡ଼ାମାଡ଼୍‌, ଲାଞ୍ଜ କାନ 
ଟଣାଟଣିରେ ମାର୍ଜାରପୁତ୍ରୀ ଭାରି ଦିକ ଦାର ହୋଇଗଲାଣି । ଦୂର୍‌ ପଶୁ ! ତୁ ଏହି 
କୈତବକୋପସନମ୍ବଳିତଂ ପ୍ରେମପୂର୍ଣ୍ଣ ପ୍ରହାରର ମର୍ଯ୍ୟାଦାମାଧୁରୀ କାହୁଁ ବୁଝିବୁ ? ନିତାନ୍ତ 
ସୁକୃତିମାନ୍‌ ସୌଭାଗ୍ୟଶାଳୀ ଯୁବକ ଉପରେ ଏହି ପ୍ରୀତିପ୍ରହାର ବାଞ୍ଚନୀୟ - ସେ ତପସ୍ୟା 
ତୋହୋର କାହିଁ ? 


ଧାଇମା କେବଳ କଥାରେ ଲାଗି ନାହାନ୍ତି - ଚାନ୍ଦମଣିର ତାତ୍ଵକାଳିକ କ୍ରିୟାକଳାପପ୍ରତି 
କୌଶଳରେ ଦୃଷ୍ଟି ରଖୁଛନ୍ତି । ଉପସ୍ଥିତ ପ୍ରସ୍ତାବ ସମ୍ବନ୍ଧରେ ଚାନ୍ଦର ମଧ୍ଯ ଅଭିପ୍ରାୟ ଜାଣିବା 
ପ୍ରୟୋଜନ | ଧାଇମା କିଞ୍ଚତ୍ଵ ବିଶେଷ ମନୋଯୋଗପୂର୍ବକ କୌଶଳରେ ଦେଖୁଲେ - 
ଚାନ୍ଦମଣିର ମୁଖ ଏବଂ ହସ୍ତ ଯଦିଚ ମାର୍ଜାର ଶାସନରେ ବ୍ୟସ୍ତ; କିନ୍ତୁ କର୍ଣ୍ଣ ଯେମନ୍ତ 
କଥୋପକଥନ ଶୁଣିବାପାଇଁ ପ୍ରସ୍ତୁତ । ଧାରମା କଂଣ ବୁଝିଲେ, ତାଙ୍କ ମୁଖରେ ଆନନ୍ଦର 


ଚିହ୍ନ ଦେଖାଗଲା ¦ ଜାଡ଼ୀ କଥା ଜାଡ଼ୀ ମା” ବୁଝେ, ଅନ୍ୟ ଲୋକ ପକ୍ଷରେ ବୃଝିବାକୁ 
ଚେଷ୍ଟାକରିବା ବିଡ଼ମ୍ବନା ମାତ୍ର | 


ଠିକ୍‌ ଏହି ସମୟରେ ଚାକର ମୁକୁନ୍ଦା ଆସି ଖବର ଦେଲା, ଗଡ଼ ନରିପୁର ଉଆସରୁ 
ପୁରୋହିତ ଆସିଛନ୍ତି । ପୁଣି ଧାଲମାଙ୍କୁ ଅନାଇ କହିଲା, “ ' ଯେଉଁ ବ୍ରାହୁଣ ଆସି କଟକରେ 
ଢେରୁଥର ଦେଖା କରୁଥଲା, ସେ ବ୍ରାହ୍ମଣ ମଧ୍ଯ ସାଙ୍ଗରେ ଆସିଛି ।”? ଧାରମା ଚାକରକୁ 


୧. ଛଳନାରାଗ ସମନ୍ତିତ । 


Source: Author, Digitized by PPRACHIN, SOA 


ମାମୁ ୨୭୯ 


ଆଖୁ ଟିପିଦେଲେ - ଅର୍ଥାତ ସେ କଥା କହନା | କଣ ମନକୁ ଆସିଲା, ଧାରମା ଧଡ଼କରି 
ଉଠିପଡ଼ି ଭୋ-ଭେୀ ଶଙ୍ଖଟା ବଜାଇବାକୁ ଲାଗିଲେ । ଇତ୍ୟବସରେ ବିରାଡ଼ିଟାକୁ 
ଫୋପାଡ଼ିଦେଇ ଚାନ୍ଦମଣି କବାଟ କଣରେ ଲୁଚିଗଲାଣି । ମାର୍ଜ୍ଚାରକନ୍ୟା ଉର୍ଧପୁଚ୍ଛା ହୋଇ 
ଗୃହର ପଶ୍ଭାଦଭାଗକୁ ପଳାୟନପୂର୍ବକ ସଜନାଗଛ ମୂଳରେ ପଡ଼ିଯାଇ ଜିହ୍ନା ଯୋଗେ 
ଅଙ୍ଗପ୍ରସାଧନରେ ନିଯୁକ୍ତା । ତହିଁ ଉତ୍ତାରେ ଦେହଟା ଝାଡ଼ିଝୁଡ଼ି ହୋଇ ଚତୁର୍ଦିଗକୁ ନିରୀକ୍ଷଣ 
କଲା - ଅଭିପ୍ରାୟ, ଦୁଷ୍ଟା ଚାନ୍ଦମଣି ଆଉଥରେ ଧରିବାକୁ ଆସୁଛି କି ନାହିଁ । ଅଦ୍ୟକାର 
ଉପସ୍ଥିତ ବିପଦରୁ ଉଦ୍ଧାର ପାଇବା ତାହାର ବୁଦ୍ଧି କୌଶଳର ଫଳ ମନେକରି ଖୁବ ଗୋଟାଏ 
ଆମ୍ଲପ୍ରସାଦ ଅନୁଭବ କଲା । 


ଦାସେ ଦାଣ୍ଡ ମେଲାରେ ଗୋଟାଏ ଶତରଞ୍ଜି ପାରିଦେଇ ଅଭ୍ୟାଗତମାନଙ୍କୁ ଖୁବ 
ବିନୟରେ ଆଦର ଅଭ୍ୟଥନା କଲେ । ପୁଣି କରଣଘର ମମୟ୍ୟାଦାସୂଚକ ଖଣ୍ଡିଏ ପରିଷ୍ଟୃତ 
ଥାଳିରେ ତାମ୍ୂଳ ଏବଂ ଉପଯୋଗୀ ମସଲା ଆଣି ଆଗରେ ଥୋଇଦେଲେ ! କଥୋପକଥନ 
ଆରମ୍ଭ ହେଲା | ଦାସଙ୍କର ଇଚୁା, ପରାମର୍ଶଟା ଆପାତତଃ ଗୋପନରେ ଚଳୁ | ପାଖରେ 
ଅନ୍ୟ ଚତୁର୍ଥ ଲୋକ କେହି ନ ଥୁଲା, କେବଳ ଦୁଆରବନ୍ଧ ଉହାଡ଼ରେ ଗୋଟିଏ ସୁନ୍ଦର 
ନାସିକା ଦୃଶ୍ୟ ହେଉଥାଏ | କଥୋପକଥନ ଉତ୍ତାରେ ଦାସେ ହରିଦ୍ରାଜଳଲିପ୍ତ ଅର୍ଵହସ୍ତ 
ପରିମିତ ଖଣ୍ଡିଏ ଲେଖା ତାଳପତ୍ର ଅଭ୍ୟାଗତଙ୍କ ମଧ୍ଯରୁ ଶୁକ୍କାତ୍ମରଧାରୀ ବିପ୍ରଙ୍କ ହସ୍ତକୁ 
ବଢ଼ାଇଦେଲେ | ସେମାନେ ମେଲାଣି ଘେନିବା ଉତ୍ତାରେ ପୂର୍ବୋକ୍ତା ନାସିକାଧାରିଣୀ ହସି 
ହସି ଦାସଙ୍କ ସାକ୍ଷାତ୍ଵରେ ଉପସ୍ଥିତ । ଦାସେ କହିଲେ, ' ଦେଖ ସରସ୍ବତୀ, କଥାଟା ଯେମନ୍ତ 
ଉନୁଣି ଫୁଟିଆରାଂ ନ ହୁଏ !”? 

ତହିଁ ଆରଦିନ ରାତି ନ ପାହୁଣୁ ଗୀଯାକ ଚହଳ ପଡ଼ିଗଲା, ନରିପୁରଗଡ଼ର 
ଉତ୍ତରରାୟସାନ୍ତଙ୍କ ସଙ୍ଗରେ ଚାନ୍ଦମଣିର ବିବାହ ପ୍ରସଙ୍ଗ ଚାଲିଛି । କଥାଟା ଏ ଗାଁକୁ ସେ 
ଗାଁ ଢେର୍‌ ଦୂରକୁ ଚାଲିଗଲା । କେହି କହିଲେ - ବିବାହ ହେବାର ସ୍ଥିର | ଭୀମା-ମା' କହିଲା, 
 ନିର୍ବନ୍ଧଦିନ ଦାସଙ୍କ ଘରେ ଢେର୍‌ ଲୋକ ଜଳପାନ କଲେ । ଭୀମା ପଛରେ ଯାଇ ପହଞ୍ଚଲା, 
ଖଜା ପିଠାପଣା ଢେର୍‌ ହୋଇଥଲା, ଦେଢ଼ଶ ଲୋକରୁ ଉଣା ନୁହେଁ ।”” ଆର ଗାରେ 
କଥା ଉଠିଲା - ମକର ସତରଦିନକୁ ଲଗ୍ନ ସ୍ଥିର । ଗାଁ ଟୋକୀଗୁଡ଼ାଙ୍କ ଡରରେ ଚାନ୍ଦମଣି 
ଦିନଯାକ ଘରୁ ବାହାରି ନାହିଁ ! 

ତହିଁ ଉତ୍ତାରେ ଲୋକେ ବରକନ୍ୟାଙ୍କ ରୂପ ଗୁଣ ବିଷୟ ଆଲୋଚନା କରିବାକୁ 
ଲାଗିଲେ । କେହି କହିଲା, ଦାସଙ୍କ ଜେମାପରି ସୁନ୍ଦରୀ ଖଶ୍ଡମଶ୍ଡଳରେ ନାହିଁ । 
ରୂପବିଜ୍ଞାନବିଦଵ ବୃଦ୍ଧ ହରି ପଶ୍ଡାଏ ଆପଣାର ଅଭିଜ୍ଞତା ଜଣାଇବା ସକାଶେ ହାତ ହଲାଇ 
କହିଲେ, ଆରେ ରଖୁ ଦେ, ମୁଁ ତ ନରିପୁର ସାନ୍ତଙ୍କୁ ରୋଜ ଦେଖୁଛି, ଠିକ୍‌ ଯେମନ୍ତ 
es 


୧. ପ୍ରକାଶିତ । 


Source: Author, Digitized by PPRACHIN, SOA 


9୮୦ ଫକୀରମୋହନ ଉପନ୍ୟାସ ସମଗ୍ର 


କାର୍ଭିକଟିଏ - ତୁମ ଦାସଙ୍କ ଜେମା ତାଙ୍କୁ କେଉଁଠି ଲାଗେ ! ହେଲେ - ସର୍ବସମ୍ମତିରେ 
ସ୍ଥିର - ପ୍ରଜାପତି ଯେମନ୍ତ ଦୁହିଁଙ୍କୁ ଗୋଟିଏ ଚକରେ ଗଢ଼ିଛି । 
ପଣ୍ଡିତ ଗୋପାଳ ରଥେ ନାସ ଶୁଙ୍ଘ ଶୁଙ୍ଗ କହିଲେ - 
“ ରତ୍ଂ ସମାଗଛତୁ କାଞ୍ଚନେନ !” 


HCI 
ଗେହ୍ଲର 


ହେ ପାଠକ ମହାଶୟ ! ନାମଟା ଶୁଣି କଣ ମୁହଁ ବିଚୁକୁଟୁଛନ୍ତିଂ ? ଏଇଟା କିପରି 
ଅପରିଛନିଆ ନାମ ହେଲା ! ଉପନ୍ୟାସ ନାୟିକାର ନାମ କମଳା, ପଢ଼ିନୀ, ରାଧୁକା, ରୁକ୍କିଣୀ 
ଏହିପରି କିଛି ସୁନ୍ଦର ନାମ ହେବାର ଉଚିତ ଥୁଲା, ଏଇଟା କଣ ହେଲା ନା ଗେହେେଇ ! 
ହେଲେ ପୀଠକେ ! ଟିକିଏ ଚାରିଆଡ଼କୁ ନଜର ରଖୁ କଥା କହନ୍ତୁ ଲେଖକର ଅବସ୍ଥା ତ 
ହାଟରେ ପଡ଼ି ଦାଣ୍ଡରେ ଗଡ଼ି ଗଡ଼ି ଯାଉଛି, ସେ ପୁଣି ଲେଖୁବାକୁ ବସିଛି, କେତେଜଣ 
ଗାଉଁଲି ଲୋକଙ୍କ କଥା - ବଡ଼ଲୋକିଆ ନାମ ବା କାହୁଁ ପାଇବ ? ଆଛ୍ଥା ହେଲା ବା 
ଅପରିଛନିଆ ନାମ, ଗୁଣ ତ ଥବା ଉଚିତ ? ଆରେ ରାମ ବୋଲ ! ମଫସଲର ଗୋଟାଏ 
କ୍ଷୁଦ୍ର ଗ୍ରାମର ଗୋଟାଏ ଅଶିକ୍ଷିତା ଅଳ୍ଧବୟସ୍କା ସ୍ତ୍ରୀଟାଠାରୁ କି ଗୁଣ ପ୍ରତ୍ୟାଶୀ କରନ୍ତି ? 
ତେବେ ତା ବିଷୟ ଚର୍ଟ୍ଟା କ୍ୟା ? ସେଥ୍‌ ବିଷୟରେ ଗୋଟାଏ କୈଫିୟତ୍ବ କାଟି ରଖୁବା 
ଲେଖକ ନିରାପଦ ବିଷୟ ବୋଲି ଜ୍ଞାନ କରେ ! 


ପ୍ରଥମ କଥା - ଯେତେ ଡୁଚୁ ହେଉ ପଛକେ, ଗେହ୍ଲେଇ ଏହି ଉପନ୍ୟାସର ଗୋଟିଏ 
ନାୟିକା । ସମସ୍ତ ନାୟକ ନାୟିକାଙ୍କ ରୂପ ଗୁଣ ବିଷୟ ଯେ ସ୍ଥଳରେ ଲେଖୁବାକୁ ବସିଛୁ - 
ଅତି ସାମାନ୍ୟ ବୋଲି ଜଣକୁ ହେଣ୍ଟିଦେଇଯିବାଂ ନିହାତ ତରଫସାନି" କଥା | ତଥାପି ଡାକୁ 
ଛାଡ଼ିଦିଅନ୍ତୁ - ହେଲେ ପାଠକ ମହାଶୟଙ୍କ ସହିତ ତାହାର ଅନେକ ଥର ଭେଟହେବ, 
ଭଲକରି ଚିହ୍ନାଇ ନ ଦେଇଥିଲେ ଆପଣମାନଙ୍କ ପକ୍ଷରେ ଭାରି ଅସୁବିଧାର କଥା | 

ଦ୍ଵିତୀୟ - ଗ୍ରାମରେ ଗେହ୍ଲେଇ ସମସ୍ତଙ୍କର ଚିହ୍ନା, କେହି ତାକୁ ଭଲପାଏ, କେହି ସ୍ପେହ 
କରେ, ତାହାର ପ୍ରଶଂସା ଢେର୍‌ ଲୋକଙ୍କଠାରୁ ଶୁଣାଯାଏ, ଭକ୍ତି ମଧ୍ଯ କେହି କେହି କରିଥାନ୍ତି 
ତାକୁ ଡରିମରି ରହିବା ଲୋକର ବି ଅଭାବ ନାହିଁ । ପିଲା, ଭେଶ୍ରିଆ ଅବାଂ ବୁଢ଼ା ହେଉ, 
ମା” ଝିଅ ଜେଜୀ ବୁଢ଼ୀ ଭଳିଆ ହେଉ, କାହାରି ନୀତି ଅନୀତି କଥା ଦେଖୁଲେ ସେ ଏପରି 
ଗୋଟାଏ ଛଟା” ମେଲି ଦିଏ ଯେ ଲୋକ ମରଣସନ୍ତୋଷ ହୋଇଯାଏ, ମାଡ଼ଠାରୁ 


Ge 


୧. ବିକୃତ କରୁଛନ୍ତି, ୨. ଅବଜ୍ଞା କରିବା, ୩. ପକ୍ଷପାତପୂର୍ଣ୍ଣ ୪. ଛଳନା । 

ବଳିପଡ଼େ, ଲୋକଟା ଗାଁରେ ମୁଣ୍ଡ ଟେକିପାରେ ନାହିଁ । ଏସବୁ ଦେଖ୍‌ ଶୁଣି ଲେଖକ ତା 
ବିଷୟରେ ସାବଧାନ ହୋଇ ଚଳିବାକୁ ବିବେଚନା କରେ ! 


ଗଲା ଏଗାର ଅଙ୍କ ଗ୍ରାମ ମଧ୍ଧରେ ଯେଉଁ ଭାରି ଡାଙ୍କୁଣୀ -ଗୋଳଟା" ପଡ଼ିଥିଲା, ଆଜିଯାଏ 
ସେ କଥାଟା ମନରେ ପଡ଼ିଗଲେ ଲୋମ ଟାଙ୍କୁ ରିଉଠେ । ଲୋକ ଦଶପଣ ଛ' ପଣ 
ହୋଇଯାଇଥୂଲେ - ବେଶି ଭାଗଟା ଉଜାଡ଼ଂ | ସେଇ ବାଡ଼ିରୈ ଗେହ୍ଲେଲର ଗେରସ୍ଥଂ ଘନ 
ବିଶ୍ଵାଳ, ଶାଶୁବୁଢ଼ୀ ଚେମୀ ଆଉ ଦେଢ଼ବର୍ଷର ଗୋଟିଏ ପୁଅ ଲାଗ ଲାଗ ତିନି ଦିନରେ 
ଚାଲିଗଲେ । ଗାଁ ଭିତରେ ତେତେବେଳେ ଇମିତି ଗୋଟାଏ ହାଉନି ପଶିଯାଇଥୁଲା ଯେ, ସଞ୍ଜ 
ହେଲା ତ ସମସ୍ତଙ୍କ ଦୁଆରେ ତାଟି କବାଟ ବନ୍ଦ | କାହାରି କାହାରି ଘରେ ଦୃଇ-ତିନି ଦିନର 
ମୁରଦାର ପଡ଼ି ପବୁଛି, କେହି କାହାରି ଦୁଆରକୁ ଯିବାକୁ ନାହିଁ - ଉଠାଉଛି କିଏ ? 
ତେତେବେଳକୁ ଗେହ୍ଲେଇର ବୟସ କୋଡ଼ିକରୁ ଉଣା ! ବହୁଟା ଘରୁ ବାହାରି ନାହିଁ - କାହାକୁ 
ବା ଚିହ୍ନେ, କାହାକୁ ଡାକିବାକୁ ଯିବ - ଆସୁଛି ବା କିଏ ? ଗେହ୍ଲେର ତେତେବେଳେ ଦେଖୁଲା 
ଯେ ଚାରିଆଡ଼ ଅନ୍ଧାର - କଂ ଣ କରିବ ? ବୃନ୍ଦାବତୀ ଚଉରାଟି ମଝି ବାହାରେ - ଶାଶୁଘରେ 
ଗୋଡ଼ଦେବା ଦିନରୁ ସେ ବୃନ୍ଦାବତୀଙ୍କୁ ବଡ଼ ଭକ୍ତି କରେ | ରୋଜ ଗୋବରପାଣିରେ ଲିପାପୋଛା 
କରିଦିଏ, ବଳିତାଟିଏ ଜାଳି ସଞ୍ଜ ଦିଏ, ବେକରେ ପଟକାଂ ନ ପକାଇ ଢେର୍‌ ବେଳଯାଏ 
ଜୁହାର ହୁଏ | ବୃନ୍ଦାବତୀ ଉପରେ ତାର ଭାରି ଭକ୍ତି । ତା ଜାଣିବାରେ ବୃନ୍ଦାବତୀ ସଂସାର 
ଆତଯାତ କରୁଛନ୍ତି - ସମସ୍ତଙ୍କ ଦୁଃଖ ଗୁହାରି ଶୁଣନ୍ତି । ବୃନ୍ଦାବତୀଙ୍କୁ ଚାହିଁ ଢେର୍‌ କାନ୍ଦିଲା, 
ଢେର୍‌ ମୁଣ୍ଡିଆ ମାରିଲା - ଢେର୍‌ ପ୍ରାର୍ଥନା କଲା ! ତେତିକିବେଳେ ଭାରି ଗୋଟାଏ ହେମନ୍ତ” 
ବାନ୍ଧିଲା - ପଣତ କାନିଟା ଅଣ୍ଟାରେ ଭିଡ଼ିଦେଲା - ଗୋଟି ଗୋଟି କରି ମୁରଦାରକୁ ଘୋଷାରି 
ଘୋଷାରି ମଶାଣିରେ ଫୋପାଡ଼ି ଦେଇ ଆସିଲା | କେତେବେଳେ ମନ ଟିକିଏ ଘାବରି” ଗଲେ 
ବୃନ୍ଦାବତୀ, ବୃନ୍ଦାବତୀ ମା -ମା-ମା-ମା-ବୃନ୍ଦାବତୀ ବୋଲି ପାଟିକରେ - ହେମନ୍ତ ବାନ୍ଧିଯାଏ ! 

ଏତେବେଳେ ଗେହ୍ଲେଇ ଘରକୁ ଏକୁଟିଆ, ମଝିଗୀାରେ ଘର | ଘର ଏକଦାଭ୍ଡିରେ 
ଦଇ ବଖରା, ଘର ଲଗାତ୍‌ ଆଗକୁ ପରଛିତି" , ପରଛିତିରେ ଆଗ ପଦାକୁ ବାହାରିବାକୁ 
ଦୁଆର | ଘର ଦୁଇ ବଖରାରୁ ସାନ ବଖରାଟିରେ ରନ୍ଧାବଢ଼ା, ଖିଆପିଆ କରେ; ବଡ଼ 
ବଖରାଟି ଶୋଇବାଘର ସେହି ଘରେ ସାନ କଇରିଟିରେ ଧାନ, ଆଉ ମାଲମତା 
ବୋଇଲେ - ପାଛିଆ କୁଣ୍ଢେଇ କଂସାବାସନ ଦି' ଖଣ୍ଡ ରଖେ । ଗୋଟିଏ ପାଖ ପରଛିତିଲଗା 
ଚାଳିଆରେ ଗାଇବାନଛୁରୀ ତିନିଟା ବନ୍ଧା ! 

ବାଡ଼ି ଛାଡ଼ିଗଲା - ଲୋକେ ଆପଣା ଆପଣା ଦୁଃଖ ଧନ୍ଦାରେ ଲାଗିଲେଣି । ଗେହ୍ଲେରି 


ଘରର ଆଗ ଦୁଆର କବାଟଟି କିଳିଦେଇ ଘର ମଧ୍ଯରେ ଆପଣା ଧନ୍ଦାରେ ଲାଗିଥାଏ । 
meer aerate eager ct 
୧. ଡାହାଣୀ-ଗୋଳମାଳ/ ହଇଜା, ୨. ନଷ୍ଟ/ମୃତ୍ୟୁ ୩. ହଇଜା, ୪. ସ୍ବାମୀ, ୫. ପନ୍ଧାଲୁଗା, ୬. ସାହସ, 


୭. ଡରିଗଲେ, ୮ ପାଚିରି । 

9୮୨ ଫକୀରମୋହନ ଉପନ୍ୟାସ ସମଗ୍ର 


ବେଳ ବୃଡ଼ିଲେ ସାଇପଡ଼ିଶାଙ୍କ ଦୁଆରକୁ ଯାଇ ବହୂଝିଅଙ୍କ ସାଙ୍ଗରେ ଦୁଇଟା କଥାଭାଷା 
ହୋଇ ଆସେ । ସଞ୍ଜ ବାଜିଲେ ବୃନ୍ଦାବତୀ ଚଉରା ଆଗରେ ସଞ୍ଜଦୀପଟିଏ ଜାଳିଦେଇ, 
ମା ବୃନ୍ଦାବତୀ” କହି ଘଡ଼ିଏଯାଏଁ ଜୁହାର ହୁଏ, ଆପଣାର ଦୁଃଖସୁଖ କଥା ଜଣାଣ କରେ, 
ବୃନ୍ଦାବତୀଙ୍କଠାରୁ ବର ମାଗେ । ବାଧୂକା ପଡ଼ିଲେ ବୈଦ୍ୟ ପାଖରୁ ଖିଷଧ ଖାଇବାର କେହି 
ଦେଖ୍‌ ନାହିଁ, ତେତେବେଳେ ଚଉରା ଆଗରେ କତରା ଖଣ୍ଡେ ମେଲିଦେଇ ଅଧ୍ା ପଡ଼ିଥାଏ - 
ମନଦୁଃଖ କଥା ଜଣାଉଥାଏ | ତାହାର ନିଶ୍ଚୟ ବିଶ୍ଧାସ, ବୃନ୍ଦାବତୀ ସଂସାରର କରା - 
ଆଉ ଧର୍ମ କଥା କେଉଁଠାରୁ କିଛି ସେ ଶୁଣି ନାହିଁ । ଗେରସ୍ତ ଶାଶୁ ମରିବାବେଳେ 
ଶୁଦ୍ଧକ୍ରିୟାରେ ସବୁ ଲାଗିଯାଇଛି - ଘରେ ଆଉ କିଛି ନ ଥଲା - ହେଲେ ସେ ଦିନକପାଇଁ 
କାହାରି ଦୁଆରେ ଆଦୁର୍ଯ୍ୟାଂ ହୋଇ ନାହିଁ । ଘରେ ତିନୋଟି ଗା”, ପଡ଼ିଆ-ଉଠିଆ ବରଷ 
ଲଗାଣି ଦୁଧ | ଦୁଧସବୁ ବିକିଦିଏ, ପାଏ ଅଧସେର ଦହି ବସାଏ ! ଚଲ୍ହା” ପାଣିମନ୍ଦାକ 
ତରକାରି କରେ, ଘିଅ ଟିକିଏ ଟିକିଏ ଜମାଇ ସେରେ ଅଧସେରେ ହେଲେ ବିକିଦିଏ । 
ଶଶୁରର ଚାଷଜମି ଦୁଇମାଣ ବଖରାରେ ଲଗାଇଦେଇଛି ! ବାଡ଼ିରେ ମଝି ବାହାର 
ଓଳିପନ୍ଦାଡ଼ର ଦୁଇଟା କଖାରୁମଞ୍ଜି, ଦୁଇଟା ପୋଇମଞ୍ଜି ବେଳ ଜାଣି ପୋତିଦିଏ - ଫଳ 
କନ୍ଦଳ ଘର ତିଅଣ ବାହାରେ ବିକାବିକି କରି ଦୁଇ-ଚାରି ଅଣା ହାତପୈଠ କରେ । ଧାନ 
ଏକା ଉଷାଏ, ଶୁଖାଏ, ନଗି ଖଣ୍ଡକରେ ସୁଙ୍ଖାଇଂ ଏକା ଧପଡ଼ ଧପଡ଼ କରି କୁଟିପକାଏ, 
ଆଉ କାହାରିକୁ ଡାକେ ନାହିଁ । ସବୁବେଳେ କବାଟକିଳା - ଇଚ୍ଛା ତା ଦୁଆରକୁ କେହି ନ 
ଆସୁ । କେହି ବହୁ ଭୁଆସୁଣୀ ହେଲେ କେବେ ତା ଦୁଆର ମାଡ଼ନ୍ତି, ତାହା ବି ଖୁବ୍‌ ଦରକାର 
ପଡ଼ିଲେ | ଭୁଲଭଟକାରେ କେହି ମିଣିପଲୋକ ଦୁଆରକୁ ଆସିଲେ ଭିତରେ ଥାଇ କଥା 
କହେ, କବାଟ ଫିଟାଏ ନାହିଁ । ଘର ଦୁଆର ଛାଞ୍ଚଣୀଟା ଧରି ଦିନକୁ ତିନିଥର ଓଳାଉଥାଏ - 
ଅଳିଆ ବୋଲି ଦେଖୁବ ନାହିଁ । ଛଟକ କରି ଦେହରେ ଗହଣାଗାଣ୍ଡି ଦିଖଣ୍ଡ ଲଗାଇବା - 
ମୁଣ୍ଡ କୁଷ୍ତାଇବା କେହି ଦେଖ୍‌ ନାହିଁ - ହେଲେ ଦେହର ଲୁଗାଖଣ୍ଡିକ ସବୁବେଳେ 
ସଫାସୁତୁରା | ଭାତ ତିଅଣ ତ ଘରେ - ଜାଳରୁ ଘଷି ବଳିପଡ଼େ, ତେତିକିରେ ଲୁଣ ତେଲ 
ଚଳିଯାଏ ! ଏକାବେଳକେ ହାଟରୁ ଥରେ କିଣିପକାଇଥାଏ, ମାସେ ଦି” ମାସ ଚଳିଯାଏ । 
କଥା ପଡ଼ିଲେ, ଗେହ୍ଲେଇ ହାତରେ ଦୃଇ-ଚାରିଶ ଟଙ୍କା ଅଛି ବୋଲି ଗାଲୋକେ 
କହିପକାନ୍ତି - କେହି ହଜାର ହାଙ୍କିଦିଏ । 


ଗେହ୍ଲେଇ ସୁନ୍ଦରୀ, ପୂର୍ଣ୍ଣ ଯୁବତୀ - ଯେମିତି ସେମିତି ସୁନ୍ଦରୀ ନୁହେଁ - ଶହ ପଚାଶରେ 
ଗୋଟାଏ | ଦେହ ଗଠଣଟା ଏମନ୍ତ ନିଖୁଣ ଯେ, ଅସହଣୀ ମାଇକିନିଆଟାଏ ଖୁଣ୍ଠିପାରିବ 
ନାହିଁ । ତେଡ଼େ ଚମ୍ପାଫୁଲିଆ ଚହଟଗୋରୀ ନ ହେଉ - ହେଲେ ତାକୁ ଗୋରୀ ବୋଲିବାକୁ 


୧. ବିକଳରେ ମାଗିବା, ୨. ଘୋଳଦହି, ୩. ଓଳିପିଶ୍ଡାର ଶେଷଆଡ଼କୁ, ୪. ଢିକ୍ିରେ କୁଟାହେଉଥ୍‌ବା 
ଧାନକୁ ହାତରେ ବା ବାଡ଼ି ସାହାଯ୍ୟରେ ଢିଙ୍କିଗାତରେ ତଳଉପର କରିବା । 

ମାପ ୨୮୩ 


ହେବ । ଘରେ ଥାଏ ଏକୁଟିଆ ! ଭଲମନ୍ଦ ଲୋକେ ସବୁ ଗାଁରେ ଆନ୍ତି - ଏ ଗାଁରେ କଣ 
ନାହାନ୍ତି ? କେହି ଦୁଷ୍ଟ ଭେଖ୍ରିଆ ତା ଆଡ଼କୁ ଅନାଇଲେ କିମ୍ବା ଆକୁ ତାକୁ ଲଗେଇପଗେଇ 
ଟାପୁରାଟାପୁରୀ କଥାଟାଏ କହିଦେଲେ ଗେହ୍ଲେଇ ପାଟି ଫିଟାଇ କାହାରିକୁ କିଛି ରାଗିମାଗି 
ଗାଳିଗୁଲଜ କରେ ନାହିଁ ସତ; ହେଲେ ତା ଆଡ଼କୁ ଏମନ୍ତ ଗୋଟାଏ କଟମଟିଆ ଚାହାଣି 
ଚାହେଁ ଯେ, ତାହାର ଆମ୍ମାପୁରୁଷ ଚମକିଯାଏ - ଡରରେ ପଳାଇଯିବାକୁ ବାଟ ଦିଶେ 
ନାହିଁ । ସତୀମାନଙ୍କର ନେତ୍ରଦୂଷ୍ଟିରେ ଏମନ୍ତ ଗୋଟାଏ ତେଜ ଥାଏ ଯେ, ଯେପରି ପୁରୁଷ 
ହେଉ ପଛକେ କଳୁଷିତ ନେତ୍ରରେ ସେମାନଙ୍କୁ ଚାହିଁବାକୁ ସାହସ କରନ୍ତି ନାହିଁ | 


ଗେହ୍ଲେଇ ସାଇପଡ଼ିଶା ସମସ୍ତଙ୍କ ଦୁଆରକୁ ଯାଏ । ମାଇକିନିଆ ପଲରେ କେଉଁଠି 
କଳିଗୋଳ ହେଲେ ଧାଇଁଯାଇ ଭାଙ୍ଗି ଦେଇଆସେ । ସେ ତ ନିଜେ କାହାରି ସାଙ୍ଗରେ କଳି 
କରେ ନାହିଁ - ଆଉ କେହି କଳିଗୋଳ କରୁ, ଏଇଟା ତାହାର ଇଚ୍ଛା ନୁହେଁ । ଶାଶୁ-ବହୁ 
କଳି - ଦୁଇଜଣଯାକ ଗେହ୍ଲେଇ ପାଖରେ ଫେରାଦ । ସେ ସବୁ ଜାଗାରେ ନୁଆଁଣିଆ ପଟ 
ଧରି ଚାଲେ | ଗେହ୍ଲେଇ କଥା ନ ଶୁଣିଲେ ରକ୍ଷା ଅଛି ? ଛଟା ମେଲି ମୁଣ୍ଡ ଦି' କଡ଼ା କରି 
ଦେବ ପରା ! ଗେହେ୍ଲେଇକୁ ଡରିବାକୁ ଗ୍ରାମରେ ଲୋକ ଅଛନ୍ତି, ହେଲେ ସେ କାହାରିକୁ 
ଡରେ ନାହିଁ - ସବୁଥ୍‌ରେ ସେ ଅଭୟା । ସବୁବେଳେ କହେ - ˆ ଡର କାହାକୁ, ଭୟ 
କାହାକୁ - ଠାକୁର ଅଛନ୍ତି ଚାରିବାହାକୁ ।” ” ଗେହ୍ଲେଇ ମାଇକିନିଆ ପଲରେ ରସିକା - 
ପୁରୁଷ ମହଲରେ ପାଷାଣୀ - ଦୁଷ୍ଟଲୋକମାନଙ୍କ ସାକ୍ଷାତରେ ସର୍ପିଣୀ | 


ଗେହ୍ଲେଇ ଗୋଟାଏ ଭଲ ଗୁଣ ଶିଖୁଛି - ଧାଇପଣ ଜାଶେ । କେହି ଡାକିଲା ଭଲ - 
ନ ଡାକିଲା ଚିନ୍ତା ନାହିଁ । ଗ୍ରାମରେ କାହାରି ଘର କଥା କାନରେ ପଡ଼ିଲା ତ ହାଜର - 
ପଇସା କଉଡ଼ିକି ଲୋଭ ନାହିଁ, ସେପରି ନ ଥୁଲା ଜାଗାରେ ହାତରୁ ଦି'ପଇସା ପଡ଼ୁ ପଛକେ, 
ପୁଆତୀ ସାଷ୍ଟମ ହେବାଯାଏ ଦିନକୁ ଦଶଥର ଦୁଆରକୁ ଧାଇଁଥିବ । ହେଲେ ଭଲ୍‌ ଭଲ 
ଲୋକ ଘରେ ମାଉସୀ ଭଳିଆ ମୁରବି ସ୍ତ୍ରୀମାନେ, ମା ଲୋ, ଝିଅ ଲୋ - ସୁଆଗିଆ କଥା 
କହି ନୂଆ ଲୁଗା ଖଣ୍ଡେ ତାକୁ ପିନ୍ଧାଇ ଦିଅନ୍ତି । ଘରକୁ ଆସି ଲୁଗୀ ପାଲଟିବାବେଳେ ଦେଖେ, 
ପଣତ କାନିରେ କେତେଟା ଟଙ୍କା ବନ୍ଧା । ଘରେ ବେତପେଡ଼ିରେ ମାଇକିନିଆ ବେଢ଼ଣ 
ନୂଆଲୁଗା ଭର୍ରି । ଗୀରେ କେହି ମାଇକିନିଆ ବାଧ୍‌କି ପଡ଼ିଲେ ତାହାର ଯଦି କେହି ନ 
ଥାଏ, ରାତିଯାକ ଜଗିବସିବ । ଠଣ୍କା ଠଣ୍କି କେତେଟା ଓଷଧ ବି ଜାଶେ, ଏଥୁଲାଗି 
ଗାଆଁରେ ତାକୁ ସମସ୍ତେ ମାନନ୍ତି ।! ସେ କାହାର ଅପା, ଧର୍ମଝିଅ, ଝିଆରୀ, ପିଉସୀ - 
କାହାର ବଉଳ, ଆନତ୍ବକଷି, କାହାର ବା ସଙ୍ଗାତ | କାହାରି କାହାରିକୁ ଟାପରାରେ ସଉତୃଣୀ 
ବୋଲି ଡାକେ । ସେ ଡାକଡ଼କରେ ଲେଖାଯୋଖା ଲଗାଏ ତାହା ନୁହେଁ, ସେ ଯାହାକୁ 
ଯାହା ଡାକେ ତାକୁ ସେହିପରି ମଣେ | ଗୀଯାକ ତାହାର ଆପଣା ଲୋକ । ତାର ଗୋଟିଏ 
ସଙ୍ଗୀ ବିରାଡ଼ି ଅଛି - ଦିନଯାକ ଭିତରେ ତା ସାଙ୍ଗରେ କଥାଭାଷା ହୁଏ, ତାକୁ ସବୁ କଥା 
ପଚାରେ | ଦିନେ ଦିନେ ହାତରେ ପାଇଟି ନ ଥଲେ ତା ସାଙ୍ଗରେ ବସି ମିଛରେ କଳିଟାଏ 

୨୮୪ ଫକୀରମୋହନ ଉପନ୍ୟାସ ସମଗ୍ର 


ଲଗାଇଥାଏ । ବିରାଡ଼ିଟା ବି ଦିନଯାକ ପଛେ ପଛେ ଗୋଡ଼ାଇଥାଏ, ସାଙ୍ଗରେ ଖାଏ, ପାଖରେ 
ଶୁଏ । ଗେହ୍ଲେଇର ଗୋଟାଏ ଭାରି ଦୋଷ, କାହାରି ମିଛ ବଡ଼ିମା ସହିପାରେ ନାହିଁ । 


ll ୧୦ || 
ଚାନ୍ଦମଣିର ମଙ୍ଗଳକୃତ୍ୟ 


ଯାସ୍ୟତ୍ୟଦ୍ୟ ଶକୁନ୍ତଳେତି ହୃଦୟଂ ସଂସ୍କୃଷ୍ଟମୁତୃକଣ୍ଠୟା 
ଅନ୍ତର୍ବାଷ୍ଟଜରୋପରୋଧ୍‌ ଗଦିତଂ ଚିନ୍ତାଜଡ଼ଂ ଦର୍ଶନଂ । 
ବୈକ୍ବ୍ୟଂ ମମତାବଦୀଦୂୃଶମ ହୋ ସ୍ନେହାଦରଣ୍ୟୌକସଃ 
ପୀଡ଼୍ୟନ୍ତେ ଗୃହିଣଃକଥଂ ନ ତନୟାବିଶ୍ରେଷଦୁଃଖୈର୍ନବୈଃ । 
( ଅଭିଜ୍ଞାନଶାକୁନ୍ତଳମ୍‌ ) 
ଶ୍ରୀ ଶ୍ରୀ ଶ୍ରୀ ପ୍ରତାପଉଦିତ ମଲ୍ଲ ଉତ୍ତରରାୟଙ୍କ ସହିତ ଚାନ୍ଦମଣିର ମଙ୍ଗଳକୃତ୍ୟ 
ବଢ଼ିଗଲାଣି । ଅଶୀ ନବେ ବର୍ଷର ପୁରୁଣା ପୁରୁଣା ବୁଢ଼ାମାନେ କହନ୍ତି, ଏପରି ବିବାହ ଉତ୍ସବ 
ଭୂମଣ୍ଡଳରେ କେବେ ଦେଖା ନ ଥୁଲା | ବିବାହ ଉତ୍ତାରେ ଦଶ -ପନ୍ଦର କୋଶ ଗ୍ରାମର ଲୋକେ 
ସେହି କଥା ଗାଇହେଉଥୁଲେ । କେହି କଲିକତା ଓ କଟକରୁ ଆସିଥୁବା ବାଣ କଥା, କେହି 
ନାଟରଙ୍ଗ କଥା, କେହି ବିଲେଇତି ଆଲୁଅ କଥା କହିହେଉଥାଏ |! ଅନେକ ଲୋକ ବରକନ୍ୟା 
ପ୍ରସଙ୍ଗରେ ଲାଗିଥାନ୍ତି - ଏପରି ରୂପ, ଏପରି ଗୁଣ ମାନବଲୋକରେ ହୁଏ ନାହିଁ । ଏମାନେ 
ସ୍ବର୍ଗର ଦେବଦେବୀ | ବର ଗହଣରେ ଗୋଟିଗଣନ୍ତା ଶହେଖଣ୍ଡ ସବାରି ଆସିଥୁଲା ! ହାତୀ, 
ଘୋଡ଼ା, ଓଟ ଢେର୍‌ ଥଲେ, ପାଇକ ପଇଦଳଂ ବେଠିଆ, କୋଠିଆ ପ୍ରଜାପାଟକ ଅଗଣନ୍ତା, 
ଦେଖଣାହାରୀ ଗଣେ କିଏ ? ବିଭା ଆଠଦିନ ଆଗରୁ ସାନ୍ତ ଦାଶରଥୁ ଦାସେ ଗ୍ରାମରେ ଘର 
ଘର ବୁଲି ନିମନ୍ତ୍ରଣ କରି ଆସିଥୂୁଲେ ! ସରସ୍ଵତୀ ଦେଇ ସ୍ତ୍ରୀମାନଙ୍କ ହାତ ଓଠ ଧରି ମା” ଲୋ, 
ଅପା ଲୋ, ଝିଅ ଲୋ, ଯାହାକୁ ଯେ ରକମ ସୁଆଗିଆ କଥାରେ କହିଲେ - ଚାନ୍ଦ ତୁମମାନଙ୍କ 
ଝିଅ, ତୁମେମାନେ ଯାଇ ତାହାର ମଙ୍ଗଳକୃତ୍ୟ ବଢ଼ାଇବ | ଗେହ୍ଲେଲ ଦୁଆରେ ଆଠଦିନ 
ଆଗରୁ କୋଲପ ପଡ଼ିଛି । ସରସ୍ବତୀ ଦେଇ ତାକୁ କାନି ଗଣ୍ଡଳା କରି ଧରିଛନ୍ତି । ସେ ବି ଖୁଆପିଆ 
ପାସୋରି ଗଲାଣି ¦ ପାଇଟି ତୁଲେଇବାକୁ ତା ସମକଛ କିଏ ? ସମସ୍ତେ କହନ୍ତି, ସରସ୍ବତୀ 
ଆଉ ଗେହ୍ଲେଇ ଯୋଗେ କାମ ନିଭିଲା । ଦାସେ ତ ଭକୁଆ” ହୋଇ ବସିଥାନ୍ତି । ଅଭଡ଼ା 
ମଙ୍ଗଳନ ହଳଦୀପକା ଦିନରୁ ଗାଁର କି ମରଦ, କି ମାଇକିନିଆ ସମସ୍ତେ ଦାସଙ୍କ ଦୁଆରେ 
ଦାଖଲ - ପଚରା ନାହିଁ ଓଚରା ନାହିଁ, ଯାହା ଆଗରେ ଯେଉଁ ପାଇଟିଟା ପଡ଼ୁଛି ସେ ତାକୁ 
ପେଲିନେଉଚି । ସମସ୍ତେ ମଣିଛନ୍ତି ଆପଣାର କାମ ୮ ବୋଇଲା, ‘ନ ଦେବୁ ଧନ, କହିବୁ 
ଦିବ୍ୟ ବଚନ ।” ସରସ୍ଵତୀଦେଇଙ୍କ ମଧୁର ବଚନରେ ସମସ୍ତେ କିଣା । 


୧. ପାଦଚାରୀ/ବାଟରେ ଚାଲିଯାଉଥ୍‌ବା ଲୋକ ୨ କିଂକରବ୍ୟବ୍ବମୃୂ । 

ମାମୁ ୨୮୫ 


ଦାସଙ୍କ ଘରର ଚଳାଚଳ କଥା ଉତ୍ତରରାୟ ଉଆସକୁ ଅଜଣା ନ ଥୁଲା | ସଦର 
ଛାମୁକରଣ ରଙ୍ଗାଧର ପଟ୍ଟନାୟକେ ଦିନେ ରୁକୁଣାଦେଇପୁରକୁ ଆସି ଦାସଙ୍କ ସହିତ ବିଭା 
ପ୍ରସଙ୍ଗରେ କଥାଭାଷା ହୋଇଥୁଲେ । ପଟ୍ଟନାୟକେ ଯେ ସବୁକଥା ପକାଇଥୂଲେ, ସେଥର 
ସାରମର୍ମ ଏହି - ବରଙ୍କ ଗହଣରେ ତ ଢେର ଢେର ଲୋକ ଆସିବେ - ସେମାନଙ୍କ ବଳାଚଳ 
ଭଳିଆ ଉତ୍ତରରାୟଙ୍କ ଉଆସରୁ କିଛି ଆସିଲେ ଭଲ ହୁଅନ୍ତା ନାହିଁ ? ପଟ୍ଟନାୟକେ 
କରଣପିଲା, ଜାଣିବା ଶୁଣିବାରେ ଗୋଟିଏ ପୁରୁଣା ଲୋକ - ସବୁ କୁଳ ମହର୍ଧକୁ ଜଗି 
କଥା କହିବା ତାଙ୍କଠାରୁ ଆଉ ଅଧକ କାହାକୁ ଜଣା ? ସେ କ'ଣ ଟାଉକରି ଗୋଟାଏ 
କଥା କହିବସନ୍ତେ ଯେ - ଉତ୍୍ତରରାୟ ସାନ୍ତ ତୁମ୍ଭଙ୍କୁ ସାହାଯ୍ୟ କରିବେ ? ଦାସେ ଆପଣୀ 
ବଳକୁ କଷି ଧସପସଂ ହେଉଥୂଲେ, ଏଣେ ସରସ୍ଵତୀଦେଇଲଙ୍କ କାନରେ ଯିମିତି କଥାଟା 
ବାଜିଗଲା, ଧାଇଁଆସି କହିଲେ, ‹ ନାହିଁ-ନାହିଁ-ନାହିଁ-ନାହିଁ- ସେ କଥାଟା କେବେ ହେବାର 
ନୁହେଁ ।” ? ସରସ୍ବଵତୀଦେଲଙ୍କ ବାପ ଅମଳରୁ ଆଉ ଶ୍ଵଶୁର ଅମଳରୁ କିଛି ଜମିଜମା ଥୁଲା - 
ରୁକୁଣା ଦେଲପୁରକୁ ଆସି ଦାସଙ୍କ ଜରିଆରେ ସେ ସବୁ ବିକିବାକିପକାଇ ଟଙ୍କାଟା ପେଡ଼ିରେ 
ବାନ୍ଧି ଆପଣା ପାଖରେ ରଖୁଥୁଲେ, ସବୁ ବାହାର କରି ପକାଇଲେ | ଦାସେ ଢେର ଓଜର!ଂ 
ହାଲ କଲେ; ମାତ୍ର ସରସ୍ଵତୀଦେଲଲ କହିଲେ, “ଆଉ କେଉଁ ଦିନକୁ କାହାପାଇଁ ? ଯାହା 
ଲାଗି ସଞ୍ଚଥଲି ତା ପିଛେ ଯାଉ ।”? 

ଦେଶ ବେଭାର ବା ଆପଣା କୁଳମାନକୁ ନ ଅନାଇ ସବାରି ଖଣ୍ଡକରେ ବସି ସରସ୍ବତୀ 
ଦେଇ ବାନ୍ଦମଣି ଗହଣରେ ଗଡ଼ନରିପୁରକୁ ବାଲିଗଲେ | ଚାନ୍ଦମଣି ମେଲାଣିବେଳେ 
ଗାଁ ଗୋଟାକଯାକ ଉଛୁଳିପଡ଼ିଲା - କି ସ୍ତୀ, କି ପୁରୁଷ ସମସ୍ତେ ଡକାପକାଇଲେ, ଚାନ୍ଦମଣି 
ଯେମନ୍ତ ସମସ୍ତଙ୍କର ଝିଅ । ପିତାମାତାଙ୍କ ଆକୁଳ କ୍ରନ୍ଦନ କଥା ଆଉ କଂଣ କହିବୁ ? 
ବର୍ଷକଯାକ ଦାସଙ୍କ ଘରର ଦାଣ୍ଡକବାଟ ଉଦୁଆଁ ହୋଇଥୁ୍‌ବାର କେହି ଦେଖୁ ନାହିଁ । 


1 ୧୧ ॥ 
ନଟବରର ବିବାହ 


ଛୁଟିର ମିଆଦ ସରିଗଲା । ନୀଜର ଦାଶରଥ୍‌ ଦାସେ ଘରର ବଳାଚଳ ଭାର ବଡ଼ପୁଅ 
ବାନାବର ହାତରେ ଦେଇ କଟକ ଚାଲିଆସିଲେ ! ସାଙ୍ଗରେ ଅଇଲେ କେବଳ ସାନପୁଅ 
ନଟବର ! 

ନଟବର ବର୍ଭମାନ କଟକ କିଲଟରୀ ମୁନ୍‌ସୀଖାନାର ତୌଜିନବିସଂ କାମ ଶିଖୁଛନ୍ତି । 
ଦୁଇ-ତିନି ବର୍ଷ ବହିଗଲାଣି | ନଟବର ବର୍ରମାନ ପିଲାଟିଏ ନୁହନ୍ତି, ମୁଣ୍ଡକୁ ହାତ ପାଇଲାଣି ! 
୧. କୁଣ୍ଠିତ/ ଏପଟସେପଟ, ୨. ଆପରି /ବିରୋଧ, ୩. ଜମିଦାରୀ ସଂକ୍ରାନ୍ତ /ପେନସନସଂକ୍ରାନ୍ତ କାଗଜପତ୍ର 
ଲେଖକ । £ 

୨୮୬ ଫକୀରମୋହନ ଉପନ୍ୟାସ ସମଗ୍ର 


ସଞ୍ଜ ବାଜିଲା ତ ସେ ବଜାର ବୁଲି ବାହାରିଲେ | ଦିନେ ଦିନେ ବସାକୁ ଫେରିବାକୁ ରାତି 
ଢେର ହୋଇଯାଏ - ଦାସେ ଦିକଦାର ହୋଇ କିଛି କଥା କହିଲେ, ମୁହେଁ ମୁହେଁ ଠୋ- 
ଠୋ ଜବାବ ଦେଇବସନ୍ତି । ବାପର ନିତାନ୍ତ ଅବାଧ୍ୟ, କାମ ପାଇଟି ଭଲମନ୍ଦରେ କିଛି କଥା 
କହିଲେ ମୁହଁ ମୋଡ଼ିଦେଇ ଚାଲିଯାନ୍ତି । ଦାସେ ପୁଅ ଚରିତ୍ରରେ ଏମନ୍ତ କିଛି କଥା 
ଦେଖୁଲେଣି, ତାହାକୁ ଅବିବାହିତ ଅବସ୍ଥାରେ ରଖୁବା ଏଣିକି ନିରାପଦ କଥା ନୁହେଁ | 
ବନ୍ଧୁବାନ୍ଧବ ପାଞ୍ଚଜଣ ବି ଆସି ଳକହିଗଲେଣି, ଭେଣ୍ଚିଆ ପୁଅ, କଟକ ପରା ଜାଗା, ସେମାନେ 
କି ମୁହଁ କଥାରେ ସମ୍ଭଳା ପଡ଼ନ୍ତି ? 

ଦାସେ ବୁଝିଲେ କଥାଟା ମିଛ ନୁହେଁ । କନ୍ୟା ଖୋଜା ଲାଗିଲା - ସେଇଟା କ'ଣ 
ପଦାରେ ପଡ଼ିଛି, ଧାଇଁଯାଇ ଗୋଟାଇ ଆଣିଲେ ହେଲା ? ଦଶ ଜାଗାରେ ଦଶ କଥା 
ଚଳିଲା - ଘର ଭଲ ତ କନ୍ୟା ଭଲ ନୁହେଁ - କେଉଁଠି କନ୍ୟାଟି ଖୁବ୍‌ ବଡ଼, କେଉଁଠି ଖୁବ୍‌ 
ସାନ । ହେଲା ତ କୋଷ୍ଠୀ ଅମେଳ ¦ ଦାସେ ଲାଗି ଲାଗି ନାକେଦମ ହୋଇଗଲେଣି | 
ବର୍ଷେକାଳ ବିତିଗଲାଣି - କଥୀ କିନାରା ଲାଗି ନାହିଁ । ଶେଷରେ ଦାସେ ଭାରି ଗୋଟାଏ 
ଦିକଦାର ହୋଇ କହିଲେ, “ଦୂର କର ! ଆଉ ଏତେ ବୁଝାବୁଝି କରିବି ନାହିଁ । ଏଇଥର 
ଯେଉଁଠୁ କଥୀ ଆସିବ, ସେଇଠି କରିବି ।”” ଶେଷରେ ଜବାବ ଅଇଲା, କିଲେ ହରିଶପୁର 
ଅସୁରଗଡ଼ିଆ ମୌଜା ଛକଡ଼ି ପଟ୍ଟନାୟକଙ୍କ ଘରୁ । କନ୍ୟାଟି ଘରଯୋଗ୍ୟା - ବୟସ 
କୋଡ଼ିଏ, କୋଷ୍ଠୀ ଅଣାଇ ବୁଝାବୁଝି ହେଲା । ଶ୍ରୀ ନାୟକେ ଦୁଇଜଣଙ୍କ ଟିପଣା ଭୂଇଁରେ 
କାଟି ବୁଝାବୁଝି କଲେ । ଶ୍ଲୋକ ପଢ଼ାପଢ଼ି କଲେ, ଶେଷରେ ଖଡ଼ିଗୋଟାଳିଟି ତଳେ 
ଥୋଇଦେଇ କହିଲେ, ˆ ବୁଝିବା ହେଲେ ଦାସେ, ଶହ ପଚାଶରେ ମେଳକଟାଏ ଦେଖୁଲି । 
ନଅଟା ମେଳକରୁ ଆଠଟା ଏକାବେଳକେ ଠିକ୍‌ । ଦୁଇଜଣଙ୍କର ଗଣ ବି ମିଳିଯାଇଛି - 
ବୋଇଲା ଦୃହିଁଙ୍କର ଅସୁରଗଣ ।” 

ଦାଶରଥ୍‌ ଦାସେ କିଞ୍ଚତ୍‌ ଚଞ୍ଚଳ ହୋଇ ପଚାରିଲେ, ˆ“ ଅସୁରଗଣ କ'ଣ 
ଶ୍ରୀ ନାୟକେ ?” 


“ ନାହିଁ, ନାହିଁ ଇଟାଂ ହେଲା ଜ୍ୟୋତିଷ ଶାସ୍ତ୍ରର ମେଳକ କଥା | ଦୁଇଜଣଙ୍କର ଏକା 
ଗଣ ହେଲେ ବଡ଼ ଭଲ ମେଳରେ ରହିବେ - କଳିକଢିଆ ଲାଗିବ ନାହିଁ । ଆଉ ଦେଖୁଛି 
କନ୍ୟାଟିର ମେଷଲଗ୍ନ, ଧନସ୍ଥାନରେ ବୃଷ ଚନ୍ଦ୍ର ଏକାବେଳକେ ସେ ଘରକୁ ମାଡ଼ିବସିଛି । 
ବୂଷରେ ଚନ୍ଦ୍ର ତୁଙ୍ଗୀ ! ଧନ ଦିନେ ଛାଡ଼ ହେବ ନାହିଁ - ଚନ୍ଦ୍ର ମହାଦଶା ପଡ଼ିଲା ବୋଲି 
ଜ଼ାଣ | ଏଇ ଦଶା ପଡ଼ିଲେ ସେ ଗୋଟାଏ ରାଣୀ ହୋଇପଡ଼ିବ । ଏ ଦଶା ପଡ଼ିବାକୁ ବାକି 
ରହିଲା ଦୁଇମାସ ଅଠର ଦିନ । ବର୍ଭମାନ ଭୋଗ କରୁଛି ବୁଧ ଦଶା । ହେଲେ - ଏ 
କୋଷ୍ଠୀରେ ଗୋଟାଏ ବଡ଼ ଦୋଷ ରହିଛି । ଜାତକର ଫଳାଫଳ ଲୁଚାଇବାକୁ ପାଠରେ 


୧. ଏହା | 

Ha ୫୮୭ 


ମନା - ନ ବୋଲିବି କିପରି ? ପଞ୍ଚମ ସ୍ଥାନରେ ରହିଛି ମଙ୍ଗଳ, ପୁଣି ତାକୁ ଦେଖୁଛି ଶନି । 
ହେଲେ କ”ଣ ହେଲା ଏକପାଦ ମାତ୍ର ଦୃଷ୍ଟି । 
“ ପାଦେକ ଦୃଷ୍ଟିର୍ଦଶମ ତୃତୀୟେ 
ଦ୍ଧିପାଦ ଦୃଷ୍ଚିର୍ନଚବପଞ୍ଚକେଷୁ । 
ତ୍ରିପାଦ ଦୃଷ୍ଚିଶ୍ଚତୁରାଷ୍ଟକେଷୁ 
ସମ୍ପର୍ଣ୍ଣ ଦୃଷ୍ଟିଃୟସମ ସପ୍ତକେଷ୍ୁ ।” ? 
ଏପରି ହେଲେ ସନ୍ତାନ ପକ୍ଷରେ କଷ୍ଟ । 


ଦାସେ - ଦୋଷ ମେଣ୍ଟିବାର କି କିଛି ବାଟ ନାହିଁ ? 


ଜ୍ୟୋତିଷେ - କ୍ୟା ନ ଥୁବ ? ରଷିମାନେ କଂଣ କିଛି ଛାଡ଼ିଛନ୍ି ? ଦାନେ ଦୁର୍ଗତି 
କ୍ଷୟ - ବନ୍ଦାପନା ରାତ୍ରରେ କିଛି ପ୍ରାୟଶ୍ଚିତ୍ତ ଦରକାର | ସେଥୁର ଡାବଂ ମୁଁ ପଛନ୍ତେ ଦେବି ।” 

ସତ୍ଂହେଲା, ଘରଟି ବି ଭଲ, ଶ୍ରେଷ୍ଠ କଣ, ହେଲେ ଦ୍‌ାସେ ଯେତେବେଳେ ଶୁଣିଲେ 
କନ୍ୟାଟିର ବାପ ଛକଡ଼ି ପଟ୍ଟନାୟକେ ଗୋଟାଏ ଜମିଦାର ଘରେ ପିଆଦା ଥଲେ - ଚାରିବର୍ଷ 
ହେଲା ମରିଛନ୍ତି - ବିଧବା ମା” ଦରିଦ୍ରା - ଅଠରବର୍ଷର ଭେଣ୍ଡିଆ ପୁଅ ଘରେ - ତାଙ୍କ 
ମନଟା କିମିତିକା ପଛପଛ ହେଲା ! ଏଣେ ନଟବର ସବୁକଥା ଶୁଣି ଗୋଟାଏ ହଟ ଧରିଲା - 
ସେହି କନ୍ୟାକୁ ବିଭା ହେବ । ଦରିଦ୍ରାର କନ୍ୟା ହେଲେ କଣ ହେଲା - ସୁଲକ୍ଷଣା ତ - 
ରାଜରାଣୀ ହେବ, ଆଉ କ”ଣ ଲୋଡ଼ା ? ନଟବରର ମତଲବ ଏଣିକି ଆଉ ରକମ - 
ବାପେ ଯାହା କହିବେ ସେ ତାହାର ଓଲଟା କାମ କରିବ । ବାପ ଯେ ଇଂରାଜୀ ଜାଣେ 
ନାହିଁ - ସେ ଏଣ୍ଟ୍େନ୍‌ସ ପାସ କରିଛି, କେତେ କିତାପ ପଢ଼ିଲାଣି, ସବୁ କଥା ବୁଝି 
ସମଝିପାରେ । ମା ଆଉ ଧାରମା ଧାର ବେହେରା ପଠାଇ କନ୍ୟାକୁ ଦେଖୁ ଆସିବାକୁ 
କହିଲେ - ନଟବର ତାହା ମଧ୍ଯ ଭାଙ୍ଗିଦେଲା - କେଜାଣି ସେଥ୍ରୁ ଗୋଟାଏ କିଛି ବଖଡ଼ 
ବାହାରିବ । ମେଷ କୃଷ୍ଣ ପଞ୍ଚମୀ ରାତ୍ରି ଛ” ଦଶ୍ଚ ଉତ୍ତାରେ ମଘା ନକ୍ଷତ୍ର ସ୍ଥର୍ଶ ବେଳେ ବିଭାଲଗ୍ନ 
ସ୍ଥିର ହେଲା । 

ବାନାବର ଆଉ ଚାନ୍ଦମଣିର ବିଭାଘର ଖରଚରେ ଦାସେ ଏଯାଏ ସଳଖ ବସି ପାରି 
ନାହାନ୍ତି । ଏଣେ ନଟର ବିଭା ଟାଳି ହେଉ ନାହିଁ । ଗୀରେ ବିଭା କରାଇଲେ ଖରଚ ବେଶି, 
ବନ୍ଧୁବାନ୍ଧବ ପାଞ୍ଚଜଣକୁ ସଙ୍ମୋଳିବାକୁ ହେବ । ଗୀ ପାଞ୍ଚଘର ପ୍ରିୟା ପ୍ରୀତି ନ ଲୋଡ଼ିଲେ 
ନୁହେଁ । ବିଦେଶରେ କିଏ ପଚାରେ - ତୁଲାଣ” ଭଳି କାର୍ଯ୍ୟଟାଏ କରିଦେଲେ ହେଲା ! 
କଟକ ତୃଳସୀପୁରରେ ମାସକପାଇଁ ଗୋଟାଏ ବଙ୍ଗଳା ଭଡ଼ା କଲେ । ଗାରୁ ସ୍ତ୍ରୀ ମେନକା 
ଦେଇ, ବଡ଼ପୁଅ ବାନାବର, ବଡ଼ବୋହୁ ଆସିଲେ - ଆଉ ଗଡ଼ ନରିପୁରରୁ ଅଇଲେ ଧାଭମା 
ସରସ୍ଵତୀଦେଇ ! ବର ଯଦି ଅସୁରଗଡ଼ିଆ ଗ୍ରାମକୁ ବିଭାହେବାକୁ ଯା'ନ୍ତି ବରପଟୁଆର 


୬ 


୧. ବ୍ୟବସ୍ଥାପତ୍ର (ଥିଷଧର), ୨. ଚଳିଗଲାଭଳି । 

9୮୮ ଫକୀରମୋହନ ଉପନ୍ୟାସ ସମଗ୍ର 


ଖରଚ ତୁଲାଇବ କିଏ ? କନ୍ୟାର ଜନନୀ ଅଦ୍ୟାନ୍ନବିବର୍ଜିତା', ହେଲେ କଣ ହେଲା, 
କରଣଘର, କନ୍ୟାସୁନା ବୋଲି କି ଟଙ୍କାଗୁଡ଼ିଏ ଗଣିନେବେ ? ସେ କେବଳ ବିଭା ସକାଶେ 
ଘର ଲିପାପୋଛା ଆଉ ଛଶାଣଂ ହାଣ୍ଡି ପାଗ ବଦଳାଇବା ପାଇ ନଗଦ ପଞ୍ଚାଶଟ ଟଙ୍କା 
ରୋକଠୋକ ଗଣିନେଇ କନ୍ୟା ବିଦା କରିଦେଲେ ! 


ଠିକ୍‌ ଲଗ୍ନରେ କଟକରେ ବିଭା ହୋଇଗଲା ¦! ବର କନ୍ୟା ଜଉକଉଡ଼ି ଖେଳବେଳେ 
ଶାଶୁ ଶଶୁର ବୋହୂ ମୁହଁ ଦେଖ୍‌ କିଛି ଟଙ୍କା ହେଉ ବା ଅଳଙ୍କାର ହେଉ ମୁହଦେଖା ଦିଅନ୍ତି 
ଶଶୁର ନଗଦ ପାଞ୍ଚଟି ଟଙ୍କା ଆଉ ଶାଶୁ ଗୋଟିଏ ସୁନା ମାଳିଧରି ମୁହଁ ଦେଖଆସିଲେ ! 


i ୧୨ ॥ 
ଶ୍ରୀ ଶ୍ରୀ ଶ୍ରୀ ପ୍ରତାପଉଦିତ ମଲ୍ଲ ଉତ୍ତରରାୟ 


ନୃତନ ଉତ୍ତରରାୟ ଶ୍ରୀ ଶ୍ରୀ ଶ୍ରୀ ପ୍ରତାପଉଦିତ ମଲ୍ଲଙ୍କ ବୁଝାମଣାରେ ପ୍ରଜାପାଟକଙ୍କ 
ଆନନ୍ଦ କହିଲେ ନ ସରେ । ସେମାନେ କହନ୍ତି, ଏତେ ଦିନରେ କପାଳ ଫିଟିଲା - ରାମରାଜ୍ୟ 
ପାଇଲେ । ପଛ ପଛ ଉତ୍ତରରାୟମାନେ ପ୍ରଜାକଣ୍ଢଟକ ନ ଥଲେ ସତ୍ୟ - ହେଲେ ଚଉପଟ!” 
ଖେଳ, ବେଣ୍ଟବୁଲା", ବାଦୀ ଗାଉଣା ଶୁଣା ଇତ୍ୟାଦିରେ ସେମାନଙ୍କୁ ବେଳ ନିଅଣ୍ଟ - 
ପ୍ରଜାଗୁହାରି ଶୁଣିବାକୁ ସେମାନଙ୍କର ବେଳ କାହିଁ ? ନୂଆ ଉତ୍ତରରାୟ ସବୁ ମାମଲା ବୁଝି 
ସମଖଝି ଆପଣା ଆଖରେ ସବୁ ଦେଖୁ ଶୁଣି ନିକାଶ କରନ୍ତି । ପାଞ୍ଜିଆ ପଟୁଆରିମାନଙ୍କ 
ଉପରେ ଅବିଶ୍ବାସ ନାହିଁ - ହେଲେ, ସବୁ କାମ ଆପେ ନ ଦେଖୁଲେ ତାଙ୍କ ମନ ମାନେ 
ନାହିଁ । ପାଞ୍ଜିଆମାନଙ୍କର ଆଗେ ଯେ ସବୁ ରୋସମ, ଦସୁରିଂ, ଖରଡ଼ାପଣିଂ, 
ବିଶୋଧନୀଂ, ମଫସଲ" ଗହିରି ପ୍ରଭୃତି ଆୟ ଥୁଲା, ସେ ସବୁ ଉଠାଇଦେଇ 
କର୍ମଲିହାଜରେ“ ଦରମା ବେଶି କରି ଦେଇଛନ୍ତି । ଏଥକୁ ପ୍ରଜା ଆଉ ପାଞ୍ଜିଆମାନଙ୍କ ମନରେ 
ଭାରି ଆନନ୍ଦ | ଉତ୍ତରରାୟ ମଫସଲ ଗୀକୁ ଗା ବୁଲି ଦେଖୁଲେ, ରାଜ୍ୟଟି ବଡ଼ ସୁନ୍ଦର | 
ମହାନଦୀରୁ ଯୋଡ଼ାଏ ନାଳ ବାହାରି କିଲା ମଧ୍ଯରେ ପଶିବାରୁ ବର୍ଷକୁ ବର୍ଷ ବଢ଼ିପାଣି 
ମାଡ଼ି ଭୂମିରେ ପଟୁ ଅଜାଡ଼ିଦିଏ । ଏଥକୁ ଜମିଗୁଡ଼ାକ ବଡ଼ କଳିନ୍ଦଂଂ - ବାରଫସଲୀ | ସେ 
ଆଉ ଆଉ ଦେଶର ଜମିର ହାଲ ଇଂରେଜୀ ପୁସ୍ତକମାନଙ୍କରେ ପଢ଼ିଥୁଲେ | ଜାପାନ, 
ଇଂଲଣ୍ଡ, ଆମେରିକା ପ୍ରଭୃତି ଦେଶମାନଙ୍କର ଜମି ସହିତ ତୁଳନା କରି ବୁଝିଲେ, ଏ ଦେଶର 
ଜମି ଆଉ ଆଉ ଦେଶ ଜମିଠାରୁ ଫଳବନ୍ତ । ଜମିର ଉର୍ବରା ଶକ୍ତି ବଢ଼ାଇବାପାଇଁ 
୧. ରନ୍ଧାଘର, ୨. ଏକପ୍ରକାର ପଶା, ୩. ଶିକାର କରିବାକୁ ଯିବା, ୪. ବିଶେଷ ଉପଲକ୍ଷରେ 
ପ୍ରଜାମାନଙ୍କଠାରୁ ନିଆଯାଉଥୁବା ସଲାମି, ୫. ଦଲାଲି ପାଇଁ ନିଆଯାଉଥୁବା ପ୍ରାପ୍ୟ, ୬. ଅନାବଶ୍ୟକ / 


ବାଜେ କର, ୭. ହିସାବର ନିଷ୍ଠରି ପାଇଁ ଆଦାୟ କରାଯାଉଥୁବା ଅର୍ଥ, ୮ ଗ୍ରାମାଞ୍ଚଳ ଗସ୍ତ, ୯. କାମ 
ଅନୁସାରେ /କର୍ମଦୃଷ୍ଚିରୁ, ୧୦. ଉର୍ବର । 

ମାମୁ ୨୮୯ 


ପ୍ରଜାମାନଙ୍କୁ ପ୍ରଚୁର ବ୍ୟୟ ବା ବୈଜ୍ଞାନିକ ଉପାୟ ଅବଲମ୍ବନ କରିବାକୁ ପଡ଼େ ନାହିଁ, ମଧ 
ଅନେକ ସ୍ଥଳରେ ଅନାବଶ୍ୟକ | ହେଲେ କ”ଣ ସେ ସମସ୍ତ ଦେଶର ପ୍ରଜାଙ୍କଠାରୁ ଉତ୍କଳର 
ପ୍ରଜାମାନେ ଦରଦ୍ର ଦୀନହୀନ । ଅନେକ ପ୍ରଜାଙ୍କର ଦୁଇ ଓଳି ଚୁଲିରେ ହାଣ୍ଡି ବସେ ନାହିଁ । 
ଉତ୍ତରରାୟ ସେଥୁୂର କାରଣ ଏହିପରି ବୁଝିଲେ । 

ପ୍ରଥମ - ପ୍ରଜାମାନଙ୍କର ମୂର୍ଖତା ଏବଂ ଦରିଦ୍ରତା । ଦ୍ଧିତୀୟ - ଭୂସ୍ବାମୀ ଅଥବା 
ଶିକ୍ତଶାଳୀ ଲୋକମାନଙ୍କର ସହାନୁଭୂତିର ଅଭାବ । ତୃତୀୟ - କୃଷକଶ୍ରେଣୀ ଯେ ଦେଶର 
ସର୍ବସ୍ବ ଧନ ବୃଦ୍ଧିର କାରଣ, ଏ ଦେଶର ଶିକ୍ଷିତ ଲୋକେ ଏପର୍ଯ୍ୟନ୍ତ ବୁଝି ନାହାନ୍ତି । 
ଚତୁର୍ଥ - ଆମେରିକା ଦେଶ ପରି କୃଷି ଯେ ନିତାନ୍ତ ଗୌରବର କାର୍ଯ୍ୟ, ଲୋକଙ୍କର ଏ 
ଜ୍ଞାନ ଜାତ ହୋଇ ନାହିଁ । ଯେବେ ସଭ୍ୟଦେଶମାନଙ୍କରେ ନବ ନବ ଉଭାବିତ କୃଷ୍ପିପ୍ରଣାଳୀ 
ଲାଭକର ଶସ୍ଯ ଉତ୍ପାଦନ ବିଷୟ ଶିକ୍ଷା ଦିଆଯାଏ, ତେବେ'ପ୍ରଜା ଏବଂ ଭୂସ୍ବାମୀ ଉଭୟଙ୍କ 
ପକ୍ଷରେ ମଙ୍ଗଳ ! ଦାରିଦ୍ର୍ୟ ମଧ୍ଯ ପ୍ରଜାଙ୍କ ମଙ୍ଗଳ ଓ ଉନ୍ନତିର ଗୋଟିଏ ବିଶେଷ ଅନ୍ତରାୟ । 
ଜମିରେ ଉପଯୁକ୍ତ ରୂପେ ଖତ ଲଗାଇବା ବା ଭଲରୂପେ ଜମିକୁ କର୍ଷଣ କରିବା ଯେ 
ବିଶେଷ ଶସ୍ୟଲାଭର ଉପାୟ, ପ୍ରଜାମାନେ ଏକଥା ଜାଣି ମଧ୍ଯ ଅର୍ଥାଭାବ ହେତୁରୁ ତାହା 
କରିପାରନ୍ତି ନାହିଁ । ଏହି ସମସ୍ତ ଅନ୍ତରାୟ ଅତିକ୍ରମ କରି ପ୍ରଜା ଯାହା କିଛି ଲାଭ କରେ, 
ମହାଜନ ସୁଧରେ ସମସ୍ତ ଚାଲିଯାଏ । ଯଦି ଶକ୍ତିଶାଳୀ ଜ୍ଞାନବନ୍ତ ଲୋକେ ସତେଷ୍ଟ ନ 
ହୁଅନ୍ତି, ତେବେ ନିମ୍ନ ଶ୍ରେଣୀ ମଧ୍ଯରେ ଅର୍ଥାତ ସମାଜର ମୂଳ ପ୍ରଦେଶରେ ଦୁଃଖଦାରିଦ୍ର୍ୟ 
ଚିରକାଳ ବିରାଜିତ ଥୁବ ! 

ଉତ୍ତରରାୟ ଗାଏଁ ଗାଏ ବୁଲି ପ୍ରଜାମାନଙ୍କ ଅବସ୍ଥା ଆପେ ଦେଖନ୍ତି, ସେମାନଙ୍କ 
ଗୁହାରି ଶୁଣନ୍ତି ଏବଂ ସେମାନଙ୍କ ଅବସ୍ଥାର ଉନ୍ନତି ସକାଶେ ନାନାପ୍ରକାର ଉପଦେଶ ଦିଅନ୍ତି । 
ଅନ୍ଧ ସୁଧରେ ଟଙ୍କା କରଜ ଦେବାରୁ ପ୍ରଜାମାନଙ୍କୁ ଆଉ ସାହୁର ଦାଉ ସହିବାକୁ ପଡ଼େ 
ନାହିଁ । ପୁଣି ଉପଯୁକ୍ତ ସମୟରେ ସହଜରେ କରଜ ପାଇବାରୁ ଜମିରେ ଲଙ୍ଗଳ କରିବାକୁ 
ସେମାନଙ୍କ ପକ୍ଷରେ ବଡ଼ ସୁବିଧା ହୁଏ । 

ଆଗେ ମାଲିମକଦମାରେ ପ୍ରଜାମାନେ କଟକକୁ ଧାଡ଼ି ଛୁଟିଥ୍‌ଲେ, ଏବେ ସମସ୍ତେ 
ଉତ୍ତରରାୟଙ୍କ ସଦର କଚେରିରେ ହାଜର | ବିନା ଖର୍୍ଚାରେ ଅଳ୍ପ ଦିନ ମଧ୍ଯରେ ନ୍ୟାୟବିଚାର 
ପାଇବେ - ଘରୁ ଟଙ୍କା ସାରି ବିଦେଶରେ ପଡ଼ି ହଏରାଣ ହେବାର କି ପ୍ରୟୋଜନ ? ଓକିଲ 
ମୁକ୍ତାର ନାହିଁ, ମିଛ ଗୁହାଂ ଗୁଜାରିବାର” ବାଟ ନାହିଁ, ଠିକ୍‌ ଠିକ୍‌ ମାମଲାଟା ଦାଣ୍ଡରେ 
ପଡ଼ିଯାଏ । ସେପରି ନ ଥଲା ଲୋକେ ଯୁଗଳକିଶୋର ମନ୍ଦିରରେ ପ୍ରସାଦ ସେବା କରି 
ମାମଲା ହାସଲ କରି ଚାଲିଯା'ନ୍ତି । 

ନୂଆ ଉତ୍ତରରାୟଙ୍କ ଅମଳଦାରିରେ ଉଆସ ଭିତର ଅବସ୍ଥା ମଧ୍ଯ ପାଲଟିଗଲାଣି । 
ଉଆସ ଭିତରଟା ଯୋଡ଼ାଏ ଖଞ୍ଜା । ପ୍ରଥମ ଖଞ୍ଜା ବଡ଼ ବଡ଼ କୋଠାରେ ଆପେ ଉତ୍ତରରାୟ 


୧. ସାକ୍ଷୀ, ୨. ପେସ୍‌ କରିବାର ! 


Source: Author, Digitized by PPRACHIN, SOA 


୨୯୪ ଫକୀରମୋହନ ଉପନ୍ୟାସ ସମଗ୍ର 


ଆଉ ମଣିମାଙ୍କର କାରବାର । ଖନ୍ଦାଘର, ଗନ୍ତାଘର, ସରଘର" , ଦେବାର୍ଚନା ଘର, ଭିତର 
ବିଜେ ଘର, ପହଡ଼ଘର” , ଭେଟଘର, ମର୍ଦଦନ ଘର, ସବୁ ଏଥୁ ଭିତରେ | ନୂଆ ଉତ୍ତରରାୟ 
ଏବଂ ମଣିମାଙ୍କର ଆଉ ଦୁଇଟା ଘର ବଢ଼ିଛି - ଏଇଟାକୁ ପାଠଘର ବୋଲନ୍ତି । ଧାଇମାଙ୍କ 
ପାଇଁ ଯୋଡ଼ାଏ ବଡ଼ ବଡ଼ କୋଠା ଏହି ଖଞ୍ଜାରେ । ଦ୍ଵିତୀୟ ଖଞ୍ଜାରେ ପରିଛିତିଲଗା ସାନ 
ସାନ ପାରାଭାଡ଼ିପରି ଢେର୍‌ କୋଠରି ଅଛି । ଜଣେ ଜଣେ ପରିଜନ ସକାଶେ ଗୋଟିଏ 
ଗୋଟିଏ କୋଠରି । ଉତ୍ତରରାୟଙ୍କ ତିନିପୁରୁଷର ପୋଇଲୀ ବୃଢ଼ୀ, ଭେଣ୍ଡୀ, ଟୋକୀ ତ 
ଢେର୍‌ ଅଛନ୍ତି ତାଙ୍କୁ ଛାଡ଼ି ନୂଆ ଉତ୍ତରରାୟଙ୍କ ଖଟଣି ପୋଇଲୀ ଅଲଗା ! 
ପୋଇଲୀମାନଙ୍କ ପରେ ବ୍ରାହ୍ମଣ, କରଣ, ଖଣ୍ଡାଏତ ଭଲ ଭଲ ଲୋକଙ୍କ ଘରର ନିରାଶ୍ରୟା 
ବିଧବା - ଯେଉଁମାନେ ଘଭେ ପଡ଼ି ମରିବେ ପଛକେ ଦାଣ୍ଡକୁ ବାହାରିବେ ନାହିଁ 
ସାନ୍ତମାନେ ଖୋଜି ଲୋଡ଼ି ସେମାନଙ୍କୁ ଉଆସରେ ଆଶ୍ରୟ ଦେଇଛନ୍ତି । ସେ ପ୍ରସ୍ତଟା କଳଜିଆ 
ଆଉ ଅଳିଆରେ ପୂରିଥିଲା - ଘରର ଖରକଣା ଆଉ ଆଉ ଅଳିଆ ଗଦା । ସମସ୍ତଙ୍କ 
କୋଠରି ଆଗରେ ଗୋଟିଏ ଗୌୋଟିଏ ଅଳିଆଗଦା | ଯୋଡାଏ ମାଇକିନିଆ କଳି ଲାଗିଛନ୍ତି | 
ଆଉ ଗୁଡ଼ାଏ ମାଇକିନିଆ ଦୁଇପଟରେ ଆସି ମିଶିଗଲେଣି - କିଏ କଳି ଲଗାଉଛି ତ କିଏ 
ଭାଙ୍ଗୁଛି । କଳଞ୍ଚ" ଯୋଡ଼ାକ ହାଲିଆ ହୋଇପଡ଼ିବାଯାଏ କଳି ଲାଗିଥାଏ । ତୁମ ଘରେ 
କଳି ଆଉ ଅଳିଆ ଯେବେ ଲୋଡ଼ାଥାଏ, ଗୋଟାକେତେ ପୋଇଲୀ ରଖୁଦିଅ, ସବୁ ଠିକ୍‌ 
ହୋଇଯିବ? ଏଣିକି ଧାଲମାକ୍ଖ ଡରରେ କାହାରି ପାଟିକରି କଳିକରିବାର ବାଟ ନାହିଁ । 
ପ୍ରତିଦିନ ଖଞ୍ଜା ଝାଡ଼ଝୁଡ଼ - ଅଳିଆଗୁଡ଼ାକ ଏକାବେଳକେ ବାଡ଼ିଦୁଆର ଦାଖଲ । ତେବେ 
କଣ ଜାଣନ୍ତି, ନିଷ୍ଠର୍ମା ପୋଇଲୀ ପଲାରେ ବଜର ବଜର ପାଟି ଆଉ ତାଳବାଇ“ ବସାରେ 
ଖଚରମଚର ଶବ୍ଦ ଯେମନ୍ତ ପ୍ରଜାପତିଙ୍କ ସର୍ଜନା - ତେଣୁ ଅନନ୍ତକାଳ ଏହା ଚଳୁଥବ - 
ଏକାବେଳକେ ବନ୍ଦକରିବାର କାହାରି ଆୟର ନାହିଁ । 


ନୃତନ ବନ୍ଦୋବସ୍ତରେ ଠିକ୍‌ ସଂକ୍ରାନ୍ତି ବାସିଦିନ ଧାନଘରିଆ ଆସି ଜଣଜଣକେ ପଡ଼ି 
ଧାନ ଅଲଗା ଅଲଗା: ମାପିଦେଇଯାଏ । ତାହାଛନୁ! ପ୍ରତିଜକଣ ସଦର କଚେରିରୁ ନଗଦ 
କିଛି କିଛି ପାନଖର୍ଟ ପା'ନ୍ତି - ତାହା ବି ସଂକ୍ରାନ୍ତି ବାସି ଟପିବ ନାହିଁ । ଆଗରୁ ଏହି ବନ୍ଦୋବସ୍ତ 
ଅଛି - ହେଲେ କିଏ ପାଇଲା, କିଏ ନ ପାଇଲା, ହେଲା ଛୁ ତିନି ଚାରି ମାସରେ କେହି 
ଅରେ ପାଇଲା, ଏ କଥା ବୁଝିବାକୁ କେହି ନ ଥୁଲା | ସେଥିଲାଗି ଭାରି ଗୋଳ ଉଠୁଥୁଲା, 
ଏବେ କାହାରି ପାଟି ଫିଟିବାକୁ ନାହିଁ । 
ବେଳ ଦୁଇଘଡ଼ି ଥାଉଁ ଉତ୍ତରରାୟ ଛାମୁଙ୍କୁ କେହି ବାହାର ବିଜେ ଦେଖେ ନାହିଁ । 
`ମଣିମା ଆଗେ ଲେଖ୍ପଢ଼ି ଜାଣୁଅଲେ - ଏଣିକି ରୋଜ ରୋଜ ଚର୍ଚାରେ ଢେର 
ଶିଖୁଗଲେଣି । ଶ୍ରୀଛାମୁ ଆଉ ମଣିମା ଛାମୁ ଦଇଘଣ୍ଟା କାଳ ପଢ଼ାପଢ଼ି କରି ଉଆସ ପଛ 
re ey Ss 


୧. ଭଣ୍ଡାର ଘର, ୨. ଶୋଇବା ଘର, ୩. କଳିକରୁଥ୍ବା ( ସ୍ତୀ ) ଲୋକ, ୪. ବାଇଚଢ଼େଇ | 

ମାମୁ ୨୯୧ 


ପଞ୍ଚବଟୀ ତୋଟାୀକୁ ବୁଲି ବିଜେକରନ୍ତି | ଏ ତୋଟାର ନାମ ପଞ୍ଚବଟୀ କ୍ୟା 5ହଲା, ସେ 
ପ୍ରିସଙ୍ଗ ପାଞ୍ଜିରେ କିଛି ଲେଖା ନାହିଁ । ଲୋକେ ବୋଲନ୍ତି, ଏହାର ଜରିବ ସରବରୀ ପାଞ୍ଚ 
ବାଟୀ, ଏଥୁରେ ଏହାର ନାମ ପଞ୍ଚବଟୀ ତୋଟା । 

ଉତ୍ତରରାୟ ଦମ୍ପତି ବର୍ଭମାନ ସ୍ଵର୍ଗୀୟ ସୁଖ ଅନୁଭବ କରୁଛନ୍ତି । ମଣିମା ଚାନ୍ଦମଣିଙ୍କ 
ସୁଖ ସୌଭାଗ୍ୟ ଦେଖୁ ଆମ୍ଭମାନଙ୍କର କୌଣସି କୌଣସି ପାଠିକାଙ୍କ ମନରେ ଛଶର୍ଷା 
ଜାତହେବା ନିତାନ୍ତ ଅସ୍ଵାଭାବିକ ନୁହେଁ । ହେଲେ ତାଙ୍କର ମନେରଖୁବା ଉଚିତ, ବିଶାଳ 
ଭୂଖଣ୍ଡର ଆଧ୍ୂପତ୍ୟ ବା ଏଶ୍ବର୍ଯ୍ୟର ପ୍ରାଚୁର୍ଯ୍ୟ ପ୍ରକୃତ ସୁଖଭୋଗର କାରଣ ନୁହେଁ । 
ସନ୍ତାପସଙ୍କୁଳ ସଂସାରରେ ଯେବେ କି ସୌଭାଗ୍ୟର ସମ୍ଭାବନା ଥାଏ, ତାହା କେବଳ 
ଦାମ୍ପତ୍ୟ ପ୍ରେମ ! ଧନ-ମାନ ବିଦ୍ୟା-ଖ୍ୟାତି ମାନବର ସୁଖ ସୌଭାଗ୍ୟର ବହୁବିଧ ହେତୁ 
ବିଦ୍ୟମାନ ଅଛି ସତ୍ୟ - ହେଲେ ଦୋଷସମ୍ର୍କରହିତ ଦାମ୍ପତ୍ୟ ପ୍ରେମ ତୁଳନାରେ ସେ 
ସମସ୍ତ ନିତାନ୍ତ ଅକିଞ୍ଚତ୍ଵକର ପଦାର୍ଥ 1 ଅନ୍ୟବିଧ ସୁଖପ୍ରଦ ପଦାର୍ଥମାନ ସୌଭାଗ୍ୟବଶରେ- 
ଶ୍ରେଣୀବ୍ବିଶେଷର ପ୍ରାପ୍ୟ - ହେଲେ ଦାମ୍ପତ୍ୟପ୍ରେମରୂପ ସ୍ଵର୍ଗୀୟ ନିଧୂ କୁଟୀରବାସୀଠାରୁ 
ରାଜରାଜେଶ୍ବର ପର୍ଯ୍ୟନ୍ତ ସମସ୍ତଙ୍କ ପକ୍ଷରେ ସୁଖଲଭ୍ୟ ଅଟେ । ଦୁଃଖଭାରାକ୍ରାନ୍ତ ମାନବ 
ଜୀବନ ଯେମନ୍ତ ବହୁ ତପସ୍ୟା ବଳରେ ବିଧାତାଙ୍କଠାରୁ ଏହି ମହାବର ଲାଭ କରିଅଛି ! 
ଦାମ୍ଚତ୍ୟ ପ୍ରେମ ନ ଥୁଲେ ଜଗତରେ ମାନବଜୀବନ ଗୋଟିଏ ଦେବଭୋଗ୍ୟ ସୁଖକରି 
ପଦାଥରୁ ବଞ୍ଚୃତ ରହିଥାନ୍ତା । ସଂସାରଟା ପ୍ରକୃତି-ପୁରୁଷ ମିଳନରେ ଉତ୍ପତ୍ତି ସିତି ଲାଭ 
କରିଅଛି ¦! ଆମ୍ଭେମାନେ ରୂପଜ, କାମଜ, ଅର୍ଥସମ୍ପର୍କ ସୃତ୍ରବଦ୍ଧ ବହୁବିଧ ସ୍ତ୍ରୀ-ପୁରୁଷ ମିଳନ 
ଦେଖ୍ପାରୁ । ହେଲେ, ପ୍ରକୃତ ପକ୍ଷରେ ତାହା ଦାମ୍ପତ୍ୟ ପ୍ରେମ ନାମରେ ଅଭିହିତ ହେବାର 
ଉପଯୋଗୀ ନୁହେଁ । ତାଦୃଶ ସ୍ତ୍ରୀଏପୁରୁ ଷ ମିଳନ ସ୍ଵାର୍ଥଜଡ଼ିତ ଅଟେ । ନିଃସ୍ବାର୍ଥ 
ଦାମ୍ପତ୍ୟପ୍ରେମ ସ୍ଵତନ୍ତ୍ର ପଦାର୍ଥ; ତାହା ଚିରସ୍ଥାୟୀ | ଏକପକ୍ଷର ମୃତ୍ୟୁ ସଂଘଟିତ ହେଲେ 
ଅନ୍ୟ ପକ୍ଷ ହୃ ଦୁରେ ମରଣକାଳବ୍ୟାପୀ ଜାଗରୂକ ରହିଥାଏ ! ବୟସଧର୍ମରେ 
ଚିତ୍ତଚାଞ୍ଚଲ୍ୟଜନିତ ରୂପଜମୋହ ବିକାରଗ୍ରସ୍ତ ସ୍ତୀ-ପୁରୁଷ ସମ୍ମିନନ ମଧ୍ଯ ଦାମ୍ପତ୍ୟପ୍ରେମ 
ନାମରେ କଥୂତ ହୋଇ ନ ପାରେ । ଏକର ହୃଦୟନିହିତ ଗୁଣାବଳୀ ଅପରର ହୃଦୟରେ 
ଚିତ୍ରିତ ହେଲେ, ସେଥ୍‌ ସକାଶେ ଯେ ଉଁ ସ୍ଵାର୍ଥ ବିସର୍ଜନ, ଏକର ସ୍ଵାର୍ଥ ସଂରକ୍ଷଣ ସକାଶେ 
ଅନ୍ୟର ସ୍ଵାର୍ଥତ୍ୟାଗ ପରସ୍ପରର ସୁଖକାମନାରେ ଆତ୍ମସୁଖର ଯେଉଁ ବଳିଦାନ, ତାହାହିଁ 
ଦାମ୍ପତ୍ୟପ୍ରେମ ନାମରେ ବାଚ୍ୟ । ଏହି ଦାମ୍ପତ୍ୟପ୍ରେମର ଆନନ୍ଦ ଉତ୍ସବ ସ୍ପୀମାବନଦ୍ଧ ନୁଝିହି, 
ପୁଣି ଅବିନାଶୀ ! ଦାମ୍ପତ୍ୟପ୍ରେମ ଶୃଙ୍ଖଳାବବ୍ଧ । ପୁରୁଷ ସ୍ତୀକୁ ଭଲପାଇବୀକୁ ହେବ - 
ସେଥ୍‌ସକାଶେ ଭଲପାଏ । ସ୍ତ୍ରୀ ତାହାର ନୟନର ପ୍ରୀତିଦାୟିନୀ ଜ୍ୟୋତି - ସ୍ତ୍ରୀ ତାହାର 
ଭେଦରହିତା ଛାୟାରୂପିଣୀ; ଆଉ ସ୍ତ୍ରୀ ପକ୍ଷରେ ସ୍ଵାମୀ ତାହାର ଉପାସ୍ୟ ଦେବତା, ସ୍ଵାମୀ 
ଆଶ୍ରୟସ୍ଥଳ, ସମସ୍ତ ସୌଭାଗ୍ୟର ଆଦିମ ଉତ୍ସ ! ଅଥଚ ଫଳଲାଭ ପ୍ରତ୍ୟାଶାରେ ଉଭୟ 

୨୯୨ ଫକୀରମୋହନ ଉପନ୍ୟାସ ସମଗ୍ର 


ମନରେ ପ୍ରେମସଞ୍ଚାର ନୁହେଁ, କିନ୍ତୁ ଉଭୟ ପକ୍ଷରେ ତାହା ସହଜପ୍ରାପ୍ୟ | ସତୀ ସ୍ତ୍ରୀ 
କର୍ଁବ୍ୟାକର୍ବ୍ୟ ପ୍ରତି ଦୃଷ୍ଟି ନ ରଖୁ ସମସ୍ତ ମନପ୍ରାଣ ସମର୍ପଣପୂର୍ବକ ସ୍ବାମୀକୁ ଭର୍ତି 
କରିଥାଏ । ସେ ଏତିକିମାତ୍ର ବୁଝିଛି, ସ୍ଵାମୀ ତାହାର ଉପାସ୍ୟ । ସ୍ବାମୀର ଧାରଣା, ସ୍ତ୍ର 
ତୀହାର ଶୋଣିତପ୍ରବାହିନୀ ଶିରା ଉପଶିରା । ଉତ୍ତରରାୟ ଦମ୍ପତି ପ୍ରକୃତ ପ୍ରେମସୂତ୍ରରେ 
ଆବଦ୍ଧ । ଏଥକୁ ସେମାନେ ବିପୁଳ ବିମଳାନନ୍ଦଭୋଗୀ ! 

ଦିବାବସାନ ସମୟରେ ସାମନ୍ତ ଉତ୍ତରରାୟ ଆଉ ମଣିମା ଚାନ୍ଦମଣି ଦେଇ ପ୍ରତିଦିନ 
ଘଣ୍ଟାଏକାଳ ବଡ଼ମାଜଣାଂ ପକ୍୍‌କାଘାଟ ଉପରେ ବସି କଥାବାର୍ଭା କରନ୍ତି । ଦିନେ ବସି 
କଥୋପକଥନ ହେଉଛନ୍ତି, ଗୋଟାଏ ପୋଇଲୀ ଆସି ହାତଯୋଡ଼ି ଜଣାଇଲା - ˆ ଧାଇମୀ 
ପଚାରୁଛନ୍ତି, ପଲଙ୍କ ଉପରେ ଯେଉଁ ସୁନା ମାଳଟା ପଡ଼ିଥିଲା ଛାମୁ ତୋଳିରଖୁବାକୁ ଆଜ୍ଞା 
ହୋଇଛନ୍ତି କି? ? ମଣିମା ହ' କହିବାରୁ ପୋଇଲୀ ଚାଲିଗଲା ! ଉତ୍ତରରାୟ କହିଲେ, 
“ହୋଇ ହେ ! ଭଲ ଗୋଟାଏ କଥା ମନେ ପଡ଼ିଗଲା - ପଚାରିବି ପଚାରିବି ବୋଲି 
ଭୁଲିଯାଏ । ଏହି ଯେ ଧାଇମା ଯାହାଙ୍କୁ ବୋଲୁଛ, ସେ କିଏ ? ଏହାଙ୍କର ଯେ ପ୍ରକାର 
ରୂପ, କଥାଭାଷା, ଚାଲିଚଳନ, ଦେଖଲେ ଜଣାଯାଏ, କୌଣସି ଭଲଲୋକ ଘର ବହୁ 
ଝିଅ ହେବେ । ପରିଜନ ଭିତରେ କି ଏ ପ୍ରକାର ରୂପ ହୋଇପାରେ ? ଏପରି ମର୍ଯ୍ୟାଦାରେ, 
ବୁଦ୍ଧିରେ, ନ୍ୟାୟରେ କଥା କହିବାର ଯେ ସେ ଲୋକ ଘର ବହୁ ଝିଅଠାରେ ଦେଖାଯାଏ 
ନାହ । ମୁଁ ସବୁବେଳେ ଦେଖେ, ଧାଇମା ଆମ୍ମକର୍ମରେ ଉଦାସୀନା - ଗୃହ କାର୍ଯ୍ୟରେ 
ଉନ୍ମାଦିନୀ - ମନ୍ତ୍ରଣାରେ ମନ୍ତିଣୀ । ସତ କହୁଛି, ଏହାଙ୍କୁ ଦେଖୁଲେ ମୋ ମାଂଙ୍କ କଥା 
ମନରେ ପଡ଼ିଯାଏ !”? 

ମଣିମା କହିଲେ, ତୁମେ ଠିକ୍‌ କଥା ବୁଝିଛ, ଧାଇମା ଜଣେ ପରିଜନ ନୁହନ୍ତି, ମୋ 
ମାଂଙ୍କ ଖୁଡ଼ୁତାଝିଅ ଭଉଣୀ - ମୋ ମାଉସୀ |! ମୋତେ ପାଳିଥୁବାରୁ ଧାରମା ବୋଲି 
ଡାକେ । ମଉସା କଲିକତାରେ କି କାମ କରୁଥିଲେ, ଅନେକ ବର୍ଷ ହେଲା ତାଙ୍କର ଖବର 
ନାହିଁ । ଘରେ ଆଉ କେହି କୁଟୁମ୍ବ ନ ଥୁବାରୁ ଜମିଜମା ବିକିଦେଇ ଆସି ରୁକୁଣାଦେଇପୁରରେ 
ଥୁଲେ | ତାଙ୍କ ହାତରେ ଢେର ଟଙ୍କା ଥଲା; ମୋ ମଙ୍ଗଳକୃତ୍ୟରେ ସବୁ ଲଗାଇଦେଲେ | 
କରଣକୁଳରେ ମାଉସୀ ପିଉସୀ ଭଳିଆ କେହି ଝିଅର ଶାଶୁଘରକୁ ଯାଏ ନାହିଁ, ତାଙ୍କର 
ଏଠାକୁ ଆସିବାବେଳେ ଢେର କଥା କହିଲେ । ଧା୍ମା କହିଲେ - ମୋ ଚାନ୍ଦ ଯେଉଁଠି, 
ମୋ ଜୀବନ ସେଇଠି । କାହାରି କଥା ନ ଶୁଣି ଚାଲିଆସିଲେ ।” 

ସେହିଦିନଠାରୁ ଉତ୍ତରରାୟ ସରସ୍ଵତୀ ଦେଇଙ୍କୁ ମା ବୋଲି ଡାକନ୍ତି, ସେହିପରି 
ମର୍ଯ୍ୟାଦା କରନ୍ତି । ଉଆସର ସବୁ ଭାର ତାଙ୍କ ହାତରେ | ବାହାର ମୁଲକର ମାଲିମାମଲାରେ 
ମଧ୍ଯ ମା” ଙ୍କୁ ନ ପଚାରି ଉତ୍ତରରାୟ କିଛି କରନ୍ତି ନାହିଁ । ଧାଲମା ବଡ଼ ବଡ଼ ମାମଲାରେ 


୧. ବଡ଼ ଗାଧୁଆଡୁଠ | 

ମାମୁ ୨୯୩ 


ଠିକ୍‌ ପରାମର୍ଶ ଦେଇଥାନ୍ତି । କେବଳ ଉଆସ ମଧ୍ଧରେ ନୁହେଁ, ବାହାରେ କଚେରି ପାଞ୍ଜିଆଂ 
ପଟୁଆରୀମାନଙ୍କ ହାତ ମଧ୍ଯ ଧାଇମାଙ୍କଠାରେ ବନ୍ଧା 


NH emll 
ନଟବରର ନାଜରାତି 


ନାଜର ଦାଶରଥ୍‌ ଦାସେ ଜଣେ ପୁରୁଣା ଅମଲା । ପେନ୍‌ସନ୍‌ ନେବାର ସମୟ 
ଉପସ୍ଥିତ ! ହେଲେ ପୁତ୍ରକନ୍ୟାମାନଙ୍କ ମଙ୍ଗଳକୃତ୍ୟରେ କିଛି ଦେଣା ହୋଇଯାଇଛି, ଏ ଯାଏ 
ଶୁଝଟ ହୋଇପାରି ନାହିଁ, ଆଉ ବର୍ଷେ ଦୁଇ ବର୍ଷ ଚାକିରିରେ ରହିବାକୁ ଇଚ୍ଛା । ହେଲେ, 
ମନୁଷ୍ୟର ଆଶା ଆଉ ବିଧାତାଙ୍କ ଦାନ ସବୁ ଜାଗାରେ ଠିକ୍‌ ଥାଏ ନାହିଁ । ନଟବରର 
ବିଭାଘରର ଦୁଇମାସ ବାଦେ ଦାସଙ୍କୁ ଖୁଖୁ୍‌ୟା କାଶ ଧରିଲା ପରି ଜଣାଗଲାଣି । ଡାକ୍ତର 
ଆଉ ବୈଦ୍ୟରାଜମାନେ ଶରୀର ପରୀକ୍ଷା କରି ବ୍ୟବସ୍ଥା କଲେ - ଆଉ ମେହନତ ଚଳିବ 
ନାହିଁ । ଜଳବାୟୁ ବଦଳାଇବା ପାଇଁ ଅନ୍ୟ ଜାଗାକୁ ଯିବାର ଦରକାର । ଦାସେ ଆପଣାର 
ହାଲହବାଲ” ସାହେବଙ୍କୁ ଜଣାଇ ନଟ ବରଙ୍କୁ ନାଜରାତି କର୍ମରେ ରଖାଇଦେଲେ । ପୁରୁଣା 
ବିଶ୍ଵାସୀ ଅମଲାର ଦୁଃଖ କଥା ଶୁଣି ହାକିମ କିଛି ଦୁଃଖୁତ ହେଲେ | ପ୍ରକୃତ ହାକିମମାନଙ୍କ 
ମଧ୍ଯରେ ଆମ୍ଭେମାନେ ଅନେକ ଦୟାଳୁ ଇଂରେଜ ହାକିମ ଦେଖୁପାରୁ | ସେମାନେ ଅନୁଗତ 
ଲୋକମାନଙ୍କ ପ୍ରତି ଅତ୍ୟନ୍ତ ଦୟାଳୁ । ନଟବର ଦାସଙ୍କର ଏକାବେଳକେ ଏଡ଼େ ବଡ଼ 
ଚାକିରିଟା ପାଇବାର ଆଶା ନ ଥୁଲା | କେବଳ ଦାସଙ୍କର ଦେଣା କଥା ଶୁଣି ହାକିମ କର୍ମରେ 
ବାହାଲ କଲେ । ଦାସେ ଚାକିରିରୁ ଖଲାସପାଇ ଏକାବେଳକେ ଗୀକୁ ଚାଲିଗଲେ ! କଟକ 
ବସାରେ ରହିଲେ ଏକା ନଟବର ଦାସେ । ନଟବର ମନେକଲେ, ସେ ଗୋଟିଏ ଛୋଟିଆ 
ଭଳିଆ ହାକିମ ହୋଇ ଗଲେଣି - ହୁକୁମହାକିମ ଶୁଣିବାପାଇଁ କେତେଗୁଡ଼ିଏ ପିଆଦା 
ପଇଦଳ ପାଖରେ ହାଜର ! ଦରମା ତ ଅଛି, ତାକୁ ଛାଡ଼ି ରୋଜ ରୋଜ କଞ୍ଚା ପଇସା କିଛି 
କିଛି ଘରେ ପଶେ । ଅର୍ଥ ଆଉ ଆଧ୍ପତ୍ୟ ଯୋଡ଼ାକଯାକ ତେଜି ଜିନିଷ ଲାଗି ମିଜାଜ କିଛି 
ତରଳିଗଲାଣି । ମନରେ ଠିକ୍‌ କରିନେଲେ, ଏହା ବହୁର ପହରାର ଲକ୍ଷଣ ! ଶ୍ରୀନାୟକେ 
ଜାତକ ଦେଖୁ ସତ କହିଥୂଲେ - ମୋ ବହୁ ଗୋଟିଏ ରାଜରାଣୀ ହେବ | ସେ ଘରେ ଗୋଡ଼ 
ପକାଇଛି ଜି ନାହିଁ, ଏକାବେଳକେ ଏତେ ଟଙ୍କା ରୋଜଗୀର ! ଜ୍ୟୋତିଷଶାସ୍ତ୍ରଟା ଭାରି 
ଠିକ, ଶ୍ରୀନାୟକେ ପାଠରୁ ଜାଣି ଆଗୁ ଡାକଙଫ୍କାର" କରି କହିଦେଇଥୂଲେ ! 


ନଟବର ଦାସଙ୍କର ଧ୍ରୁବ ଧାରଣା - ଅର୍ଥ ଉପାର୍ଜନ, ଅର୍ଥ ସଂରକ୍ଷଣ ମାନବଜୀବନର 
ସାର ଉଦ୍ଦେଶ୍ୟ ଅଟେ | ବୁଦ୍ଧିମାନ୍‌ ଲୋକଙ୍କୁ ଅର୍ଥ ମିଳେ । ସେହିମାନେ ଏକା ଲୋକରେ 


ପୂଜା ପାଇଥାନ୍ତି । ଆଉ ଅର୍ଥ ଜଳ ପରି ବୃଷ୍ି ହୁଏ ନାହିଁ, ବୁବିବଳରେ କୌଶଳ କରି 
re er ee — 


୧. ହିସାବ ରକ୍ଷକ, ୨. ବର୍ମାନର ଅବସ୍ଥା, ୩. ଉଚ୍ଚସ୍ଵରରେ ଆହ୍ବୀନ ! 

୨୯୪ ଫକୀରମୋହନ ଉପନ୍ୟାସ ସମଗ୍ର 


ଅନ୍ୟଠାରୁ ଆଣିବାକୁ ହେବ । ଧର୍ମ ବୋଲି ଯେ ଗୋଟାଏ ବାଛବିଚୀର, ସେଇଟାଂ କେବଳ 
ଅଳସୁଆ! ନିର୍ବୃଦ୍ଧିଆଙ୍କ କଥା । ସଚରାଚର ଦେଖାଯାଏ, ଯାହା ଯୋଗେ ଅର୍ଥ ଲାଭ ହୁଏ, 
ଅର୍ଥପିପାସୁମାନଙ୍କର ତାହା ପ୍ରତି ଅସୀମ ପ୍ରୀତି । ନଟବର ଦାସେ ସ୍ଥିର କଲେଣି, ବହୂ 
ପହରାରୁ ଏତେ ଅର୍ଥଲାଭ - ବହୂଟି ବଡ଼ ସୁଲକ୍ଷଣୀ ! ସୁତରାଂ ସ୍ତ୍ରୀ ପ୍ରତି ଅସୀମ ପ୍ରୀତି । 


୧୪ 
ଦାଶରଥି ଦାସଙ୍କର ଶେଷ 


ଜାତସ୍ୟ ହି ଧୂବୋମୃତ୍ୟୁ ଧ୍ବଂ ଜନ୍ମ ମୃତସ୍ୟ ଚ । ଗୀତା ! 


ବର୍ଭମାନ ଦାଶରଥୁ ଦାସେ ସ୍ଵ ଗ୍ରାମ ରୁକୁଣାଦେଇପୁରରେ ଅଛନ୍ତି । ଦିନକୁ ଦିନ 
ବ୍ୟାଧଟଟା ବଳିପଡ଼ୁଛି । ଦୁଇଜଣ ପୁରୁଣା ବୈଦ୍ୟ ଶାସ୍ତ୍ ଧରି ଚିକିତ୍ସାରେ ଲାଗି ସୁଦ୍ଧା 
ହଟିଗଲେଣି । କୁଆଇଁ ଉତ୍ତରରାୟ ଆଉ କନ୍ୟା ଚାନ୍ଦମଣି ସବୁବେଳେ ଖବର ନେଉଥାନ୍ତି । 
ତାଙ୍କ ଉଆସର ରାଜବୈଦ୍ୟ ବିଦ୍ୟାଧର କବିଶିରୋମଣି ଧନ୍ଧନ୍ତରିଙ୍କୁ ରୁକୁଣା ଦେଇିପୁରରେ 
ବସାଇ ରଖୁଛନ୍ତି । ଯେ ଯାହା ବୋଇଲେ, କଲିକତା ଅବା ଯେଉଁଠାରେ ମିଳୁଛି କଉଡ଼ିଆଂ 
କଉଡ଼ିଆ ମହୌଷଧୂ ମାନ ଆସି ପହଞ୍ଚଯାଉଛି । ଶେଷରେ ରାଜବୈଦ୍ୟ ଧନ୍ଧନ୍ତରି ଆଉ 
କଥା ଲୁଚାଛପା ନ କରି ସାଫ ଫିଟାଇ ହାଙ୍କିଦେଲେ - ଏହି ବ୍ୟାଧୂ ଶିବଙ୍କର ଅସାଜ୍ଧ 
ରାଜଯକ୍ଷା ରୋଗର ସ୍ଥିତିକାଳ ହଜାରେ ଦିନ । ଚନ୍ଦ୍ରଙ୍କର ଏହି ବ୍ୟାଧୁ ହୋଇଥୁଲା, 
ଦେବବୈଦ୍ୟ ଅଶ୍ମିନୀକୁମାର ଭଲ କରିପାରି ନାହାନ୍ତି, ମାନବ ବୈଦ୍ୟ କି ଛାର ! 

ମେନକାଦେଇ ଆଉ ବଡ଼ବୋହୂ ଦୁଇଜଣ ପାଳି କରି ରୋଗୀକୁ ଜଗିବସିଥାନ୍ତି - 
ଖାଇବା ପିଇବା ପାସୋରି ରୋଗୀ ଦେହରେ ଆଉ ଗୋଡ଼ରେ ହାତ ନ ବୁଲାଇଲେ ବଡ଼ 
କଷ୍ଟ ହୁଏ । ସଞ୍ଜ ଯିମିତି ବାଜିଲା କି ନ ବାଜିଲା, ସାନବହୁର ମୁଣ୍ଡ ବଥେଇଲା - ଶୋଇ 
ପଡ଼ନ୍ତି । ଶାଶୁ ରନ୍ଧାବଢ଼ା କରି ବହୁତ ଡକାଡକି କରି ଉଠାଇଲେ ପଥ ଚାରିଟା ପେଟରେ 
ପଡ଼େ । ଗୋଟିଏ କୁଶଳର କଥା, ଏତେ ରୋଗରେ ବି ତାଙ୍କୁ ଅରୁଚି ଧରି ନାହିଁ । ଅଇଁଠା 
କଂସାଖଣ୍ଡେ ଠା”ରେ ପଡ଼ିଥାଏ, ଆର ଦିନ ସଖାଳେ ଶାଶୁ ଅବା ବଡ଼ଯା' ପିଛଳିପକାନ୍ତି' । 
ଶାଶୁ କହନ୍ତି, ' ହେଉ ହେଉ, ପିଲାଟା ଜ୍ଞାନ ହେଲେ ନ କରି କାହିଁ ଯିବ ? 


ଦାସଙ୍କ ବ୍ୟାଧୂ ଭାରି ବଳିପଡ଼ିଲାଣି - ଝଲକା ଝଲକା ରକ୍ତ ଉକାହୋଇପ ଡ଼େ", ଆଉ 
ଭରସା କଣ ? ନରିପୁର ଗଡ଼ରୁ ସରସ୍ଵତୀ ଦେଇ ଧାଇଁଅଇଲେ । ଦାସଙ୍କ କଥା ଶେଷ । 


ପିତୃଶ୍ରାଦ୍ଧ କରିବା ସକାଶେ ନଟବର ଦାସେ ଛୁଟି ଘେନି କଟକରୁ ଘରକୁ ଅଇଲେ । 
ବାନାବର ଚାଷ ବାସରେ ଥାଏ, ନଗଦ ଟଙ୍କା ହାତରେ ପଡ଼େ ନାହିଁ | ମଗଦୁରଭରିଂ ଭୋଜ୍ୟ 


୧. ଦାମିକା, ୨. ଧୋଇ ଦିଅନ୍ତି, ୩. ବାନ୍ତି, ୪. ପାରୁପର୍ଯ୍ୟନ୍ତ 

ମାମୁ ୨୯୫ 


ସରଞ୍ଜାମ ଆଉ ଆଉ ସରଞ୍ଜାମମାନ ଯାହା ଏଥୁକି ଲୋଡ଼ା ଆୟୋଜନ କରିଦେଲେ । 
ଉପଯୁକ୍ତ କାଳରେ ମାନ ମହତ୍କକୁ ଜଗି ଶ୍ରାଦ୍ଧକ୍ରିୟା ବଢ଼ିଲା । ନଟବର ଦାସେ ବୋଲନ୍ତି, 
ପିତୃଶ୍ରାଦ୍ଧରେ ତାଙ୍କୁ ରଣୀ ହେବାକୁ ପଡ଼ିଲା । ହେଲେ, ଖଚୁଆଂ ଆଉ ଅସହଣି ଲୋକ 
ସବୁଆଡ଼େ - ଗ୍ରାମରେ ସେଭଳିଆ ଲୋକଗୁଡ଼ାକ ଫୁସୁରୁଫାସର ହୁଅନ୍ତି - ବଡ଼ପୁଅ ତ 
ସବୁ ସରଞ୍ଜାମ ଯୋଗାଡ଼ କରି ରଖୁଥିଲେ, ପୁଣି ଗଡ଼ନରିପୁରରୁ ଯେତେ ପଦାର୍ଥ ବ୍ରାହ୍ମଣ 
ବିଦାକି ସକାଶେ ନଗଦ ଯାହା ଆସିଥଲା, ସେଥୁରୁ ବଳିପଡ଼ିଥବ - ନଟବର ଦାସେ ରଣୀ 
ହେଲେ କ୍ୟାଁ ? ଏଥି ମଧ୍ଯରେ ବହୂର ଅଳଙ୍କାରଗୁଡ଼ାଏ ଗଢ଼ିପକାଇଲେ କି କଣ ? 


I ୧୫ || 
ନାଜର ଦମ୍ପତିଙ୍କ କଟକ ଯାତ୍ରା 


ପିତାଙ୍କ ଅନ୍ତ୍ୟେଷ୍ଟି କ୍ରିୟାକଳାପ ସମାପ୍ତ - ନାଜରଙ୍କ ଛୁଟି ମିଆଦ ଶେଷହେଲା ବୋଲି 
କଟକ ଯାତ୍ରାର ଅନୁଷ୍ଠାନ ଆରମ୍ଭ ହେଲା | ଏଣେ ଦେଖୁଲେ, ସେ କଟକରୁ ଆସିବା ଦିନଠାରୁ 
ବହୁଟି ମନରେ ସୁଖ ନାହିଁ, ସବୁବେଳେ ମୁହଁଟି ଶୁଖାଇ ବସିଥାଏ | ବାହାରର ନାନା 
କାର୍ଯ୍ୟରେ ଲାଗିଥ୍‌ବାରୁ ନାଜରବାବୁ ସେଥୁର କାରଣ ବୁଝାବୁଝି କରିବାକୁ ବେଳ ପାଇ ନ 
ଥିଲେ । ବର୍ଭମାନ କଟକ ଯିବା ସକାଶେ ମେଲାଣି ଘେନିବାକୁ ଯିବାରୁ ବହୁ ପ୍ରଥମେ 
ରୁଷାରୁଷି, ତାହା ବାଦ୍‌ ଡକାପକାଇ ବାହୁନି ବାହୁନି କାନ୍ଦିବାକୁ ଲାଗିଲେ | ହଟ” ଧରି 
ବସିଲେ, କଟକ ଯିବେ, ସାଙ୍ଗରେ ଘେନି ନ ଗଲେ ବେକରେ ଦଉଡ଼ିଦେବେ | ଘରେ ତାଙ୍କର 
ଯେତେ ଦୁଃଖ ଗୋଟି ଗୋଟି କରି ସ୍ବାମୀଙ୍କୁ ବୁଝାଇ କହିଲେ | ଶାଶୁ ଭଲ ପାଂ ନ୍ତି ନାହିଁ - 
ତୁଛାଟାରେ ଗାଳିଫଜିତ ଗଞ୍ଜଣାମାନ ଲାଗିଛି - ଭାଇ ବୋଲି ଯାହାଙ୍କୁ ବୋଲ, ଭାଙ୍ଗିକରି 
ଗୋଟାଏ କଥା କହିବେ ନା ? ନିଆଁ ଯା'ଟା ପାଖ ପଶିବ ନାହିଁ - ଗାର କାହାରିକୁ ପାଖ 
ପୂରାଇ ଦେବ ନାହିଁ । ଆଉ ଖାଇବା ପିଇବା ଦୁଃଖ କଥା କଣ କହିବି - ଏ ଓଳିକୁ ସେ ଓଳି 
ତୁଛା ବରଗଡ଼ା ଭାତ - ତିଅଣ ବୋଲି - ନା ! ତୁମେ ମୋ ଖାଇବାପିଇବାପାଇଁ ମାସକୁ 
ମାସ ମୁଠା ମୁଠା ଟଙ୍କା ପଠାଅ, ମତେ ଲୁଚାନ୍ତିଃ ଲୋକମାନଙ୍କ ଆଗରେ କହିବୁଲନ୍ତି, 
ତୁମେ ପଇସାଟିଏ ଦିଅ ନାହିଁ । କ'ଣ କରିବି, କାହା ପାଖରେ ଗୁହାରି କରିବି, ଓପାସ 
ଭୋକେ ପଡ଼ିଥାଏଁ । ମୋ କଥା ଚୁଲିକି ଯାଉ, ତୁମ ମୁହଁଟି ଶୁଖ୍ଗଲାଣି, କେଡ଼େ ସୁନ୍ଦର 
ଦେହଟି କଳାକାଠ | କଟକରେ କିଏ ଅଛି, ଖାଇଲ ନ ଖାଇଲ କିଏ ବୁଝୁଛି ? ମୁଁ ଗଲେ 
ପାଞ୍ଚ ତିଅଣ କରି ପରଷିବି । ମୁଁ ପାଖରେ ନ ଥୁଲେ ବାଧକାବେଳେ" ସେବା କରିବ କିଏ ? 
ତୁମେ ମୋ ଠାକୁର, ତୁମେ ମୋ ଦେବତା, ତୁମ ମୁଣ୍ଡ ଛୁଉଁଛି; କଟକ ସାଙ୍ଗରେ ନ ନେଲେ 
'ବେକରେ ଦଉଡ଼ି ଦେଇ ମରିବି । 
୧. ଅନ୍ୟର ଦୋଷ କହି ବୁଲୁଥିବା ଲୋକ, ୨. ଅଳି ବା ଜିଦ୍‌, ୩. ଦେହ ଖରାପ ସମୟରେ /କ୍ଲାନ୍ତ 
ହୋଇଥୂଲାବେଳେ | 


Source: Author, Digitized by PPRACHIN, SOA 


୨୯୬ ଫକୀରମୋହନ ଉପନ୍ୟାସ ସମଗ୍ର 


ନାଜର ବଡ଼ ବ୍ୟାକୁଳ ହେଲେ, ମନରେ ବିଚାର କଲେ - ସତ, ମୋର ଆଉ କିଏ 
ଅଛି ? ନେବାକୁ, ଖାଇବାକୁ ଢେର | ଆଉ କଟକରେ ଯିଏ ଯେତେ ଥାଉ, ଭାର୍ଯ୍ୟା ସାଙ୍ଗରେ 
କିଏ ହେବ ? ମୋର ଯେତେ ବୋଲବାଲ, ଧନଦୌଲତ ସବୁ ଏହି ଭାର୍ଯ୍ୟା ସକାଶେ । 
ସେ ଘରେ -ଗୋଡ଼ ଲଗାଇଛି ତ ଟଙ୍କା ସୁନା ପେଲି ଆସୁଛି । ତାହା ହାତ ଧରିବା ଦିନ୍ଦଁ 
କପାଳ ଫିଟିଗଲାଣି । ବୋହୂ ମୋ ମୁଣ୍ଡ ଛୁଇଁଲାଣି, ସାଙ୍ଗରେ ନ ନେଲେ ଦଉଡ଼ା ଦେଇ 
ମରିବ । ରାମ ! ରାମ ! ରାମ ! ମୋର ଯେ ଭେକ ବୁଡ଼ିବ | ସ୍ଥିର କଲେ, ସାଙ୍ଗରେ ନେବେ । 
ଘରେ ସମସ୍ତଙ୍କ ଆଗରେ ମନ କଥା କହିଲେ | ମା ଶୁଣି ଗୁମ୍ମାରି ବସିଗଲେଣି । ଭାଇ ତ 
ପାଟି ଫିଟାଇବେ ନାହିଁ - ଏ ଯେ ଭାଇବୋହୂ ପ୍ରସଙ୍ଗ | ଧାରମା ଧାଇଁ ଆସି କହିଲେ, ' “ଏ 
କଣରେ ନଟ ? ବୋହୂଟାକୁ କଟକ କୁଆଡ଼େ ଘେନିଯିବୁ ? ପିଲାଟା କିଛି ଜାଣେନା, କଟକ 
ପରି ସହର, ଚଳିବ କେମିତିରେ ? 

ନାଜର କହିଲେ, “ ହଁ, ହ, ଥାଉ ଥାଉ, ବୋହୁ ଉପରେ ଯେ ମାୟାଟା ନା - ଖାଇଲା 
ନ ଖାଇଲା କେହି ଥରେ ପଚାରିବାକୁ ନାହିଁ, ଦିନ ରାତି କାମରେ ଲାଗିଥୁବ; ବେରାମ 
ଆରାମ ହେଲେ କେହି ଥରେ ହାତ ବୁଲାଇବାକୁ ନାହିଁ ।” 


ବୋହୂ ଚାଲିଚଳନ ଦେଖୁ ଧାଇମା ଆଗରୁ ଖପା ହୋଇଥୁଲେ, କହିଲେ, ˆ କ”ଣ 
କହୁଛୁରେ ନଟ ! ଘର କାମଗୁଡ଼ାକ ତ ଅପା ଆଉ ବଡ଼ବୋହୂ ଦୁହେଁ କରନ୍ତି - କୁଟାଖଣ୍ଡ 
ଦି' ଖଣ୍ଡ କରିବାକୁ ନାହିଁ । ମା” ଇମିତି ଢଙ୍ଗ ଶିଖେଇଛି ଯେ, ଖାଇବା କଂସା ଖଣ୍ଡ ଏ ସଞ୍ଜକୁ 
ସେ ସଞ୍ଜ ପଡ଼ିଥବ । ଆଉ କଣ କହିଲୁରେ ଶାଶୁ ବଡ଼ଯା' ତା ଗୋଡ଼ରେ ହାତ 
ବୁଲେଇବେ ? ବଡ଼ ସୁଖୀ ସାନ୍ତାଣୀ ଝିଅ - ନା ! ବାପ ତା ମା ପାଖରେ ପାଞ୍ଚଟା ପୋଇଲୀ 
ରଖୁଦେଇଥ୍‌ଲା ନା ! ତା ମା ଦିନରାତି ସୁପାତି ଶେଯରେ ପଡ଼ିଥାଏ - ନା !”' 

ନାଜରାଣୀ ଖୁବ ଡକାପାଡ଼ି ବାହୁନି ବାହୁନି କହିଲେ, ˆ ଶୁଣ-ଶୁଣ- ତୁମ ଆଗରେ- 
ପାଞ୍ଚଲୋକ ଆଗରେ ମୋ ମା!’ ବାପାଙ୍କୁ ଗାଳିଦେଉଛନ୍ତି - - ଶୁଣ - ଶୁଣ | ମୁଁ କି ବୋଲଣାଂ 
କଲି ? ଆଛୁ ମୋତେ ଛାଞ୍ଚୁଣୀ ମାର - ମାରିପକାଅ - ଉଁ-ଉଁ-ଉଁ ମୁଏ ଜୀବନ ରଖୁବି 
ନାହିଁ - ଉଁ-ଉଁ-ଉଁ- ଆଜି ରାତିରେ ବେକରେ ଦଉଡ଼ି ଲଗାଇବି - ଉଁ -ଉଁ-ଉଁ । ତୁମେ 
ମୋତେ ଛାଡ଼ି କଟକ ଗଲେ ମୁଁ ବେକରେ ଦଉଡ଼ିଦେବି - ଉଁ -ଉଁ-ଉଁ !' 


ନଟବର କହିଲେ, “ମଲା, ସତ ତ - ମୋ ଆଗରେ ତ ବୋହୂଟାକୁ ଏତେ 


ଗାଳିଗୁଲଜ, ପଛରେ କଣ ନ କରୁଥ୍‌ବେ ? ମୋ ଲକ୍ଷ୍ମୀକି ଗାଳିଦେବୁ =«କିଏଲୋ ତୁ ? 
ପର ଘରେ ପଶିଛି, ତାର ଫେର୍‌ ଏଡ଼େ ବହପ ! 


ଧାଇମାର ମୁଣ୍ଡ ବୁଲାଇଲାଣି, ଗୁମ୍‌ ମାରି ବସିଗଲେ ¦ ଅପା ମେନକା ଦେଶ ଧାଇଁଆସି 
ହାତଧରି - “ଆ ସରସ୍ବତୀ, ଆ - ତାର ଯା ଇଚୁ କରୁ, ଆମର ସେଥ୍‌ରେ କଣ ଅଛି ? 


୧. ନିନ୍ଦା/ ଅପବାଦ 


Source: Author, Digitized by PPRACHIN, SOA 


ମାମୁ ୨୯୭ 


ବାନା ଆଉ ବଡ଼ବୋହୂ କାନ୍ଦିପକାଇଲେ । ଦାସଙ୍କ ଘରେ ଗୋଳ ଶୁଣି ଗାଁରୁ କେତେଜଣ 
ମାଇକିନିଆ ଧାଇଁଆସି ଲୁଙ୍ଗଫୁଙ ହୋଇ ଶୁଣୁଥିଲେ | 


ତହିଁ ଆରଦିନ ସକାଳ ରାନ୍ଧୁଣୀ ଗାଧୁଆବେଳେ ଗାଁ ପୋଖରୀତୁଠରେ ଛାମୁକରଣ ଘର 
ବଡ଼ବୋହୂ, ମକ୍ରାମା, ଚମ୍ପଅପା, ଶାରିଆ, ଗେହେଲେର, ଚେମୀ ନଣନ୍ଦ, କଉଶୁଲୀ, ପାରୀ - 
ପାଞ୍ଚଘରର ସାତବୋହୂ ଝିଅ ଆଉ ଆଉ ଗୀମାଇପେ ରୁଣ୍ଡ ହୋଇ କଥାରେ ଲାଗିଛନ୍ତି | 
ଛାମୁକରଣ ଘର ବଡ଼ବୋହୂ - “ କଣ କହିବି, ଚମ୍ପୀଅପା, ଏଣିକି ଆଉ ମାନ ମହତ ରହିବ 
ନାହିଁ - କଳିକାଳ ମାଡ଼ି ଆସିଲାଣି । ମୁଁ ଦି'ଟାର ମା” ହେବାଯାଏ ଶାଶୁ ଆଗରେ ପାଟି ଫିଟାଇ 
ନାହିଁ - ଚୁ - ଚୁ କରୁଥାଏ | ଘରେ ଚାଉଳ ନ ଥିଲେ ଖାଲି ପାଚିଆଟା ଧରି ଧାନ କୁଟିଲା 
ପରି ଶାଶୁ ଆଗରେ ଗୋଡ଼ କଚାଡ଼େ । ଲୁଗା ଧୋବାଘରକୁ ଯିବ ତ, ଲୁଗାଟା ଧରି ଧୋବା 
ଲୁଗା କାଚିଲା ପରି ଇସ୍‌ ଇସ୍‌ କରି ଭୂଇଁରେ କଚାଡ଼େ । ରାତି ଅଧରେ ସମସ୍ତେ ସବୁଆଡ଼େ 
ଶୋଇବେ, ବିଲେଇଟି ବି ଶୋଇଲାଣି, ଧୀର ଧୀର ଗୋଡ଼ ପକାଇ ତାଙ୍କ ଶୋଇଲାଘର 
ବିଛଣାକୁ ଯାଏଁ । ଏ କଣ ନା, ଶାଶୁ ଯାଂ ସାଙ୍ଗରେ କଥା ତ କଥା - କଳି ? ଦିନ ଆଲୁଅଟାରେ 
ଯୋଡ଼ାକଯାକ ଘରେ ବସି କଥାଭାଷା - କବାଟ ମେଲା ଅଛି ତ ଥାଉ !' 

ଚମ୍ପୀଅପା - “ ‘କଳି ପରି କଳି - ଗାଗୋଟାକ ଉଛୁଳି ପଡ଼ୁଥୁବ । ସରିଲା - ସରିଲା, 
କରଣକୁଳ ମହତ ବୁଡ଼ିଲା | ସେ ଯେ ପଟ୍ଟନାୟକ ଘରେ କଥାଟାଏ ହୋଇଥଲା, ଆଜିଯାଏ 
ଲୋକେ କହନ୍ତି - ୟା ଲେଖାରେ ସେଟା କ'ଣ ?”? 


ମକ୍ରାମା - ˆ କ'ଣ ଚମ୍ପୀଅପା, କ'ଣ ପଟ୍ଟନାୟକ ଘର କଥାଟା କଣ ?”' 


ଚମ୍ପୀଅପା - ' କଥା କଣ କି, ପଟ୍ଟନାୟକଘର ନୂଆ ବୋହୂ ଦିନେ ଶୋଇଥ୍‌ଲା, ଶାଶୁ 

ଭାତ ଖାଇବାକୁ ଡାକିଲେ ! ବୋହୂଟା କଣ କଲା ନା ନିଦଅଳସଟା ତ ଲାଗିଥୁଲା - ଶାଶୁ 
ହାତଟା ଛିଞ୍ଚାଡ଼ିଦେଇ କହିଲା - ନା, ମୁଁ ଭାତ ଖାଇବି ନାହିଁ ।” ଆଉ ଯାଏ କାହିଁ - ଶାଶୁ 
ତ କଥା କଲେଣି ଖଣ୍ଡେ ! ଘରର ଆଉ ଆଉ ବୋହୂ ଝିଅ ସବୁ ଉବୁଡ଼ିପଡ଼ିଲେଂ । ବୋହୂଟା 
ଶୋଇବ ଖାଇବ କଣ, କବାଟ କୋଣଟାରେ ବସି ଭୋ ଭୋ ଡକାପାଡ଼ୁଛି ! ଦେଡ଼ଶାଶୁ 
ଧାଇଁଅଇଲେ - ଶାଶୁକୁ ଖୁବ ଦି'ପଦ ଝାଡ଼ିଦେଲେ - ମଲା-ମଲା- ଆପଣା କଥା ଭୁଲି 
ଗଲୁଣି ପରା ! ପିଲାଟା ନିଦ ବାଉଳାରେ କଣ କହି ପକାଇଲା, ସେଇଟାକୁ କାନିଗଣ୍ଡିଲା 
କରି ବସିଛୁ - ମଲା-ମଲା- ଆପଣା କଥାଟା ଭୁଲିଗଲୁଣି ପରା ? 

ଡାହାଣୀ ହୋଇ ଗୁଣିଆ ହେଲେ 

ଗାରଡ଼ିମନ୍ତର ଡାକେ, 

ଚୋରଟା ଯେବେ ଛାଟିଆ ହେଲା 

ଡାକି ବୁଲେ ଗୀ ଯାକେ !” 


୧. ଆଗକୁ ବଳି କଥା କହିଲେ | 


Source: Author, Digitized by PPRACHIN, SOA 


୨୯୮ ଫକୀରମୋହନ ଉପନ୍ୟାସ ସମଗ୍ର 


ଶାଶୁ ତା କଥା ଶୁଣି ସନ୍ତୋଷ - ପଳାଇଗଲେ !”? ଗେହେ କହିଲା - ˆ ମଲା 
ଯା - କରଣ ବହୁ ଢମ, ପିଠି ଗୋଟାଯାକ ଉଦୁଆ ପଡ଼ିଛି ଓଢ଼ଣା ହାତେ ଲମ୍ବ । 
କଉଶୁଲୀ - “ହଁ ଚମ୍ପୀଅପା, ତା ଶାଶୁ କି ଦୋଷ କରିଥଲା ? 
ଚମ୍ପୀଅପା - “କଥା କଣ କି, ଭୋକ ଲାଗିଲେ ବୋହୂମାନେ ଶାଶୁ ଆଗରେ ପାଟି 
ପାକୁ ପାକୁ କରିବେ - ହେଲେ ଓଢ଼ଣାଟାଏ ଢଙ୍କାଥ୍‌ବ ! ସେହି ଯେ ବୋହୂ ଦିନେ ଶାଶୁ 
ଆଗରେ ପାଟି ପାକୁ ପୀକୁ କରିଥଲା, ନାକଟି ଦିଶୁଥାଏ । ସେଇ କଥାଟା ବଡ଼ ଯା” 
ଦାଇକାଦେଲେଂ । ଆଉ ଆମର ଯେ ନୂଆ ରାଜରାଣୀ - ଶାଶୁ ଯେବେ ପଖାଳ ପରଷିବାକୁ 
ମିନିଟେ ମଠ କଲେ, ଶାଶୁକୁ ଝାଡ଼ି ପକାଇବେ ନା ! ` 
ଛାମୁକରଣବୋହୂ ଜିଭଟା କାମୁଡ଼ିପକାଇ କହିଲେ - ଆଁ - କଣ କହୁଛୁ ! ଏଇଟା 
କରଣକୁଳରେ ବଢ଼ିଥଲା ନା କେଳାକୁଳରେ ? ଆମ ଘରୁ ଭଲ ମନ୍ଦ କିଛି ଆସିଲେ ଲୁଚେଇ 
ବାଡ଼ିଆଡ଼େ ଖାଇବି ପଛକେ, କଣ ଶାଶୁ ଆଗରେ ଖାଇବି ? ଶାଶୁ ଯାଚିଲେ ମୁଣ୍ଡ 
ହଲାଉଥାଏ ! ଏଇଟା ହେଲା ଜାଣ, କରଣକୁଳର ମହତ ! 
ଗେହ୍ଲେଇ ଅଞ୍ଟାଏ ପାଣିରେ ବସି ସବୁ ଶୁଣୁଥାଏ, ଦାନ୍ତ ଘଷୁଥାଏ । ଜିଭଟା ଛେଲି 
କୁନୃକୁଞ୍ଚା କରି ପକାଇ କହିଲା - 
“ “ବଡ଼ଘର ଝିଅ କିଛି ଖାଏ ନାହିଁ 
ବୋହୂଟି ମୋ ଚାନ୍ଦମୁଖୀ, 
ତିନିଓଳି ତିନିକଂସା ପଖାଳରେ 
ମୁହଁଟି ଯାଉଛି ଶୁଖୁ । 
ପାରୀ - “ଗୁଣ ତ ଶୁଣୁଛ, ଆଉ ଭୂପଟା ? ଗରିମା କେତେ ? ଆ ବଡ଼ପଣିଆ 
ଦେଖାଇବା ଲାଗି ଦୁଆରକୁ | କେହି ଗଲା ତ, ଚଞ୍ଚଳ ପାଟଶାଢ଼ି ଖଣ୍ଡେ ପିନ୍ଧିପକାନ୍ତି ।” ? 
ଗେହ୍ନେଇ - 
“ “ପେଟଟି ଜିଣିଛି ଧାନଭଷା ହାଣ୍ଡି, 
ପାଟଶାଢ଼ି ଫରଫର, 
ଦେହରୁ କଜଳ କାଳି ପୋଛିପଡ଼େ 
ବାସତେଲ ଜରଜର ।! 
କଉଶୁଲୀ କହିଲା - “ଆହୁରି ଦେଖ୍ଛ ନା ରୁପା ପାହୁଡ଼ ଯିମିତି ମୁଲକରେ କେହି 
ଦେଖ୍‌ ନାହିଁ - ପାହୁଡ଼ ଲଗାଇ ଚାଲି ଠଣକଟା” କିମିତି ୨??? ` 


rr 
୧. ଛଳ କରି କହିଲେ, ୨. ଢଙ୍ଗଟା ବା ଗୈଳୀଟା । 

ମାମୁ ୨୯୯ 


ଗେହ୍ଲେଇ -  “ଝମର ଝମର୍‌ ଝମକଖୁଣ୍ଡିଆ 
କେତେ ନବରଙ୍ଗେ ଚାଲୁ, 
ଉଇଛହୁଙ୍କା ହଁଣି ଲସରପସର 
ଧାଇଁ ଯାଉଥାଏ ଭାଲୁ ।”” 
କଉଶୁଲୀ ହସି ହସି କହିଲା - ˆ ନାକବସଣିଟା ଦେଖୁଛୁ ନା ? 
ପେଚା ନାକଟାରେ ମୁକୁତାବସଣି 
ଠିଆନାକୀ ବସି କାନ୍ଦେ, 
ଲୋଟି ପଡ଼ିଥାଏ ଚାମର କେଶର 
ଛିଣ୍ଡାବଳୀ ଜୁଡ଼ା ବାନ୍ଧେ ।” 
ପାରୀ - “ଆଲୋ ଗେହେ୍ଇନାନୀ, ସେ ବୋହୂଟା ସବୁବେଳେ ଢେବିରିହାତଟା 
ଘୋଡ଼ାଇଥାଏ କ୍ୟା ?”? 
ଗେହ୍ଲେଇ ଭାରି ଗୋଟାଏ ହସି କହିଲା “ଆଲୋ ପାରୀ ! ଶୁଣି ନାହୁଁ ? ଧାର 
ଆଗରେ ପୁଣି ପେଟଛପା ! ମୁଁ କାଲି ସଞ୍ଜବେଳେ ତ ଦାସଙ୍କ ଦୁଆରକୁ ଯାଇଥୁଲି | ଯାଇଥୁଲି 
ତ ଯାଇଥୁଲି - ମନରେ କନ୍ଦି ଆସିଛି ତ ବୋହୂଟା ସାଙ୍ଗରେ ଦି'ଟା କଥା କହିଯାଏଁ | ପାଖରେ 
ତ ଗୁମ୍‌ ମାରି ବସିଗଲି ¦ ଆଲୋ ଭଉଣୀ, କଣ କହିବି, କଥା ତ ଥାଉ, ମୁହଟା ଇମିତି 
ଦଭୁରୁକୁଣ୍ଡାଂ କରି ବସିଲା, ଯିମିତି କେଡ଼େ ବଡ଼ ! ମୁଁ ମନରେ ପାଞ୍ଚଲି, ହଉ ନ କହିଲା 
ନାହିଁ, ଆସିସାରିଛି, ଟିକିଏ ପାଖରେ ବସିଯାଏଁ । ଦେଖୁଲି ଯେ ସବୁବେଳେ ଡେବିରି ହାତଟା 
ଢଙ୍କା | ମନରେ କଲି - ˆ ଭଲାରେ ଭଲା - ଏ କଣ - ହାତଟା ଢାଙ୍କିଛି କ୍ୟା ? ଆଛା 
ଢାଙ୍କୁ । ଗୋଟାଏ ବୁଦ୍ଧି କାଢ଼ିଲି ଆଉ ଟିକିଏ ପାଖେଇଗଲି, ଧଡ଼କିନି ଠିଆହୋଇ - 
ବୋହୂ ସାନ୍ତାଣୀ ବିଛାଟା - ବିଛାଟା - କହି ଝାଡ଼ିପକାଇଲା ପରି ଢଙ୍କାକାନିରେ ଚାପୁଡ଼ାଏ 
ମାରିଦେଲି, ହାତରୁ ତ ଲୁଗା ବାହାରିଗଲା | ଟିକିଏ କଣେଇ ଅନାଇଦେଇ ବାହାରକୁ 
ଧାଇଁଗଲି, ବିଛା ମାରିଲା ପରି ଭୂଇଁରେ ଯୋଡ଼ାଏ ଗୋଇଠା ମାଇଲି । ବାନାବାବୁ ବାହାରେ 
ଥଲେ, ସେ ଆସିପାରିଲା ନାହିଁ । ଆଲୋ ପାରୀ ! କଣ କହିବି - 
ଥୋବଡ଼ା ନାକରେ ନାଟେଣୀ ମୟୂର 
ଯୋଡ଼ାଏ ବେହେଡ଼ା ଦାନ୍ତ 
ଆଖୁ ଦୁଇଗୋଟି ମିଟିରି ମିଟିରି 
କେମ୍ପାଟି ଡେବିରି ହାତ ! 


୧. ଫୁଲେଇ / ବିକୃତ । 

୩୦୦ ଫକୀରମୋହନ ଉପନ୍ୟାସ ସମଗ୍ର 


ପଟ୍ଟନାୟକ ବୋହୂ - ˆ ଦିନ ବୋଲି ନାହିଁ, ରାତି ବୋଲି ନାହିଁ, ବୁଙ୍ଗେଂ ପାନ ଛେଳି 
ପାଟି ବୁଲୁଥୁବ ! କରଣ ଘରେ ଏଇଟା କଣ ଲୋ ? 
ଗେହ୍ଲେଇ - “ନେଳି ପାଟି ପରି ସବୁବେଳେ ବୁଲେ 
ଗାଲରେ ଦେଖ୍‌ଲି ପାନ, 
ପଚର ପଚର ପିକ ପଡୁଥାଏ 
ଦାନ୍ତଗୁଡ଼ା ବଡ଼ ସାନ । 
ଆଉ ଗୋଟାଏ ଢଗ ଶୁଣିବୁ - 
“ ବସନ୍ତବାହାର ମୁଖଚନ୍ଦ୍ର ତାର 
ଥାଳଜିପଟ ପରି ଚକା, 
ପାଟି ମେଲି କଥାଗୁଡ଼ା ବୋଲିବାର 
ବିଲୁଆ ପାଡ଼ୁଛି ଡକା । 
ଭୀମାମା ଚାରିଆଡ଼କୁ ଅନାଇ ହଗ୍ରାମା କାନରେ କଣ ଫୁସୁର ଫୁସୁର କଥା କହିଲା । 
ଗେହେ୍ଲେର - 
“ନୁନି ତୁନି କିପାଁ କାନ ଫୁସାଫୁସି ଗୀରେ ବସିଛି ହାଟ, 
ପୋଖରୀ ଗୋଟାକ ଦଳ ବଲବଲ 
ଗୋବର ଗଡ଼ିଆ ଘାଟ ।”? 
ଶଙ୍କରା ଜେଜୀ ନାତୃଣୀଟିକି କାଖେଇ ଦାନ୍ତକାଠିଖଣ୍ଡ ଚୋବାଇ ଚୋବାଇ ଘାଟରେ 
ପହଞ୍ଚଗଲା । ବୃଢ଼ୀକୁ ଗାଁ ମାଇକିନିଆମାନେ ମାନନା କରନ୍ତି । ସମସ୍ତେ ତୁନି ହୋଇଗଲେ | 
ବୃଢ଼ୀ ପଚାରିଲା, ' କଣ ବୋଲୁଛୁ ଲୋ - କଣ କୁହାକୁହି ହେଉଛ ? 
ପାରୀ ବାଆଁରେଇଦେଇ କହିଲା - ଏ - ଆଉ ଗୋଟିଏ ଗୀର - ଆଉ ଗୋଟାଏ 
ବୋହୂ କଥା କହୁଚୁ । 
ଶଙ୍କରା ଜେଜୀ - ˆ ନା ଲୋ ନା - ସାନ୍ତଘର ଶୁଣିଲେ କ'ଣ କହିବେ ? 
ଗେହେ - “ “ସାଆନ୍ତାଣୀ ପରା ଧାଇଁ ଆସୁଛନ୍ତି 
କରନା କରନା ପାଟି, 
ଖପା ହୋଇ ପରା ଖପରାକାତିରେ 
ନାକ ପକାଇବେ କାଟି ।” 
ସମସ୍ତେ ହସି ହସି ଆପଣା ଆପଣା ଘରକୁ ଚାଲିଗଲେ । 


୧. ପାଟି ଭରି । 

ମାମୁ ୩୦୧ 


Il ୧୬ |! 
ଚିତ୍ରକଳା 


ନାଜରାଣୀ କଟକ ଆସିବା ଆଗରୁ ବସାରେ ଥୁଲେ ଗୋଟିଏ ରୋଷେଇଆ ପିଲା, 
ଆଉ ଗୋଟାଏ ଚାକରାଣୀ - ନାମ ଚିତ୍ରକଳା । ଜାଣିଲା ଶୁଣିଲା ଲୋକେ ତାକୁ ଚାକରାଣୀ 
ବୋଲି ଜାଣନ୍ତି । ହେଲେ, ନୂଆଲୋକ କେହି ଆସିଲେ ସାନ୍ତାଣୀ ବୋଲି ଡାକିପକାଏ |! 
ସତ କଥା, ଚିତ୍ରକଳାର ଯେପରି ରୂପ - ଲୁଗାପଟା, ଗହଣାଗାଣ୍ଡିର ଢଙ୍ଗଢାଙ୍ଗ - 
ଚାଲିଚଳନର ଛଟକ - କଥାଭାଷାର ଧମକ, କିଏ କହିବ ଚାକରାଣୀ ? ନାଜର ନଟବର 
ଦାସେ ବନ୍ଧୁବାନ୍ଧବମାନଙ୍କୁ ବୁଝାଇ ଦେଇଛନ୍ତି - ପାଇଟିପତ୍ର କରିବାଲାଗି ଏ ମାଇକିନିଆଟି 
ବସାରେ ଥାଏ | ତାଙ୍କର କଥା ଶୁଣି ଲେଖକ ବୁଝିଛି ଏଟି ଚାକରାଣୀ | ଯେଉଁ ସମୟରେ 
କଥା ହେଉଛି, ବୋଇଲେ ଚିତ୍ରକଳା ଅମଳଦାରି ସମୟରେ - ଏ କଥାରେ ଗୋଟାଏ 
ଧରପକଡ଼ ନ ଥୁଲା - ଡାକଫୁକାରରେ କରଣ ଖଣ୍ଡାଇତ ମହାନାୟକମାନଙ୍କ ଘରେ ଅନେକ 
ଚାକରାଣୀ ଦାନାପାଣି ପାଉଥୁଲେ । ଏଣିକି ପାଠୁଆମାନଙ୍କ ଭିତରେ ଚରିତ୍ର ବୋଲି ଗୋଟିଏ 
ବିଧ ବାହାରିବା ଦିନରୁ ଢେର ଢେର ଚାକରାଣୀଙ୍କର ଭଲ ଭଲ ଲୋକଙ୍କ ଘରୁ ଅନ୍ନରେ 
ଧୃଳି ପଡ଼ିଲାଣି । ସେ କଥା ଯାଉ - ଖୋଦ ନାଜରଙ୍କ ମୁହଁରୁ ନ ଶୁଣିଥିଲେ ଲେଖକର 
ଚିତ୍ରକଳାକୁ ଚାକରାଣୀ ବୋଲି ଡାକିବାକୁ ସାହସ ଅଞ୍ଚନ୍ତା ନାହିଁ । ହେଉ ପଳେ ଚାକରାଣୀ, 
ହେଲେ ରୂପଟା ସୁନ୍ଦର | ହେଲେ ଚମ୍ପାଫୁଲ ପରି ଚହଟଗୋରୀ ନୁହେଁ, ଦେହର ରଙ୍ଗଟା 
ଶ୍ୟାମଳ, ମୁଖଟିର ଗଢ଼ଣ ସୁନ୍ଦର, ତାହା ଉପରେ ପୁଣି ଓଳିକେ ଛ'ଥର ଘଷାମଜାରେ 
ସୁନ୍ଦରପଣ ( ଯାହାକୁ ସାଧୂଭାଷାରେ ଲାବଣ୍ୟ କହନ୍ତି ) ଫୁଟି ଦିଶେ | ବଡ଼ ଆର୍ଶିଟାଏ ଧରି 
ଭଲକରି ମାଙ୍ଗଟାଏ ° ପାରିଦେଲା ଉତ୍ତାରେ ଚଞ୍ଚଳ ଢଳଢଳ କନ୍ଧଳାଭ ନେତ୍ରରେ କଣେଇ 
କଣେଇ ଚାହିଁଲେ ତାକୁ ଥରେ ଅନାଇଦେବାକୁ ଢେର ଢେର ଲୋକ ଅଛନ୍ତି ¦ ଆଉ ଗୋଟିଏ 
କଥା, ଉପନ୍ୟାସର ନାୟିକାମାନଙ୍କ ରୂପବର୍ଣ୍ଣନ ବିଷୟରେ ଗ୍ରନ୍ତଧକାରମାନେ ଯେ ପ୍ରକାର 
ପଦ୍ଧତିର ଅନୁସରଣ କରିଥାନ୍ତି, ଲେଖକର ଦୁର୍ଭାଗ୍ୟ ଯେ 


“ 'ରୂପଯୌବନସମ୍ପନ୍ନା ଅଜ୍ଞାତକୁଳସମ୍ଭବା 
ଅପାଙ୍ଗାବିଲୋଳନେତ୍ରାଲୋକଚିଭ୍ତାନୁରଞ୍ଜନୀ !” 


ସନାତନ ପଦ୍ଧତି ଅନୁସାରେ ଦୃଶ ଯୁବତୀମାନଙ୍କ ରୂପବର୍ଣ୍ଣତନାରେ ସେ ଅକ୍ଷମ । 
ହେଲେ କଣ ହେଲା, ଏହିପରି ନିର୍ଦୟ ପାଠକ ବାହାରିବାର ଖୁବ ସମ୍ଭବ ଯେ ଲେଖକ 
ବିଚରା ଯେ କିପରି ବିଷମ ସଙ୍କଟରେ ପଡ଼ିଛି, ତହିଁ ପ୍ରତି ଟିକଏ ହେଲେ ସମବେଦନା 
ପ୍ରକାଶ ନ କରି କହିବସିବେ - ଏଇଟା ମୂର୍ଖ - ଉପନ୍ୟାସ ମଦ୍ଯଗତା ନାୟିକାର ରୂପ ବର୍ଣ୍ଣନା 
କରି ଜାଣେ ନାହିଁ । କଥାଟା କଣ ଜାଣନ୍ତି, ପ୍ରକୃତି ଅନୁସାରେ ପ୍ରତ୍ୟେକ ଲୋକ ଆପଣାର 


୧. ସୁନ୍ଦାଟିଏ.। 

୩୦୨ ଫକୀରମୋହନ ଉପନ୍ୟାସ ସମଗ୍ର 


ଜ୍ଞାନବଭା ପ୍ରତି ଆସତ୍ଥାବାନ୍‌, ଅର୍ଥାତ ଆପଣାକୁ ଜ୍ଞାନବାନ୍‌ ବୋଲି ସମସ୍ତେ ବିଶ୍ବାସ କରନ୍ତି । 
ଅନ୍ୟ ପ୍ରକାର ଗାଳି ସହି ହୁଏ, ହେଲେ ମୂଖ” ଏଇ ଗାଳିଟା ସମସ୍ତଙ୍କ ମନକୁ ଯେମନ୍ତ 
ଟିକିଏ ଚୈକରି ଲାଗିଯାଏ । ଏ ସମସ୍ତ କଥା ପ୍ରତି ନଜର ରଖୁ ଲେଖକ ସ୍ଥିର କଲା 
ସନାତନ ପଦ୍ଧତି ଆଉ ଆମ୍ମରକ୍ଷା ନିମନ୍ତେ ଅତି ସଂକ୍ଷେପରେ ଆଉ ସାଧୁଭାଷାରେ 
ଚିତ୍ରକଳାର ରୂପ ଗୁଣ ବର୍ଣ୍ଣନା କରି ଦେଲେ କାହାରି ପାଟି ଫିଟାଇବାର ବାଟ ରହିବ ନାହିଁ । 
ହେ ପାଠକବର୍ଗ, ଅୟି ପାଠିକା ମହାଶୟା ! ଆପଣମାନେ ଅବଧାନ କରନ୍ତୁ, ଚିତୁକଳାର 
ରୂପ ବର୍ଣ୍ଣନା କରାଯିବ | ଅର୍ଥାତ୍ବ ବୋଇଲା କି - 
“ ଅତସୀକୁସୁମଶ୍ୟାମା ଗନ୍ଧତୈଳାନୁରଞ୍ଜିତା 


ବସ୍ତ୍ରାଳଙ୍କାରସର୍ବସ୍ଵା ବିପଣିବର୍ମ୍‌ବର୍ଭିନୀ । 


1] ୧୭ || 
ନାଜରଙ୍କ ଦାମ୍ଚତ୍ୟପ୍ରେମ 


ନାଜରଦମ୍ପତି କଟକରେ ପରମ ସୁଖରେ ବାସ କରୁଛନ୍ତି । ଉଭୟଙ୍କ ମଧ୍ଯରେ ବିଶେଷ 
ପ୍ରଣୟ ଭୋଗ୍ୟ ପଦାର୍ଥର ଅଭାବ ନାହିଁ ସ୍ଵାଧୀନ ଭାବରେ ସୁଖ ସମ୍ଭୋଗ କରିବାର 
ଅନ୍ତରାୟ ହିନ୍ଦୁ ଗୃହରେ ଗୁରୁଜନ ଶାସନ ତାହା ତ ଦୂରବର୍ରଭୀ । ଏମାନଙ୍କର ପରସ୍ପର 
ସଂପ୍ରୀତିକୁ ଇଚ୍ଛା କଲେ ଦାମ୍ପତ୍ୟ ପ୍ରଣୟ ବୋଲିପାର । କେବଳ ସ୍ତ୍ରୀ-ପୁରୁଷ ନୁହେଁ, ଦୁଇଜଣ 
ପୁରୁଷ ବା ସ୍ତ୍ରୀଯୁଗଳ ମଧ୍ଧରେ ଅଳଚ୍ଛେଦ୍ୟ ପ୍ରୀତି ଥୁବାର ଦେଖାଯାଏ । ଆମ୍ଭମାନଙ୍କର ଶତ୍ରୁ 
ବା ମିତ୍ର ରୂପରେ ଜଗତରେ କେହି ଜନ୍ମ ଗ୍ରହଣ କରି ନାହାନ୍ତି । ପ୍ରୟୋଜନ ସାଧନ ମାର୍ଗରେ 
ଯେ ସହାୟ ସେହି ବନ୍ଧୁ, ଆଉ ବିଘ୍ନକାରୀ ବୈରୀ ନାମରେ ଅଭିହିତ । ନିତାନ୍ତ ଅଜ୍ଞାନ 
କଦର୍ଯ୍ୟ ପରିବାର ବିନା ସଚରାଚର ପରିବାର ମଧ୍ଯରେ ବିଶେଷ ପ୍ରଣୟ ଥୁ୍‌ବାର ଦୃଷ୍ଟିଗୋଚର 
ହୁଏ । ସେଥର କାରଣ, ସଂସାରୀ ମାନବସମାଜରେ ଏପରି ଅନେକ ପଦାର୍ଥର ପ୍ରୟୋଜନ, 
ଯାହାର ସାଧନ ସ୍ତ୍ରୀ-"ପୁରୁଷର ସହାୟତା ବିନା ଅନ୍ୟ ଯୋଗେ ହୋଇ ନ ପାରେ । ପୁଣି 
ସେହି ସମସ୍ତ ପ୍ରୟୋଜନ ଅପରିହାର୍ଯ୍ୟ । ଏହାହିଁ ପ୍ରୟୋଜନସାଧୂକା ପ୍ରୀତିର କାରଣ ଅଟେ । 
ଲେଖକ ବିବିଧ ପରିବାରଗତ ବିବିଧପ୍ରକାର ସ୍ତ୍ରୀଂପୁରୁଷ ମଧ୍ଯସ୍ଥ ପ୍ରଣୟର ଅବସ୍ଥା 
ଭୂୟୋଦର୍ଶନ ଯୋଗେ ଅନୁଭବ କରି ଏହି କଥା ଲେଖୁବାକୁ ସାହସ କଲା । 

ମାନବ ମାତ୍ରକେ ସୁଖାଭିଳାଷୀ - ପୁଣି ସେହି ସୁଖପ୍ରଦ ବସ୍ତୁ ରୁଚି, ଜ୍ଞାନ ଏବଂ ଇଚ୍ଛାର 
ଭେଦରେ ଧନ-ଧମ ବଦ୍ୟା ଯଶ ସୁନାମ ପ୍ରଚାର ପ୍ରଭୁତି ବିବିଧ ପ୍ରକାର | ଏଭଳି 
ଲୋଜକଦଳର ମଧ୍ଯ ଅଭାବ ନାହିଁ. ଯେଉଁମାନେ ମାଦକସେବକ ବା କଦର୍ଯ୍ୟ ଇନ୍ଦ୍ରିୟ ବିଳାସକୁ 


ସୁଖଲାଭର ପରାକାଷ୍ଠା ବୋଲି ଜ୍ଞାନ କରିଥାନ୍ତି । ସେହି ସୁଖପ୍ରଦ ପଦାର୍ଥଲାଭର ସହକାରୀ 
ଲୋକ ହି ବନ୍ଧ | 

ମାମୁ mon 


ନଟବରବାବୁଙ୍କର ବିଶ୍ଵାସ, ଅର୍ଥ ଉପାର୍ଜନ ହିଁ ମାନବ ଜୀବନର ଏକମାତ୍ର ଲକ୍ଷ୍ୟ | 
ଅର୍ଥ ଯୋଗେ ଜଗତର ପ୍ରୟୋଜନ ସାଧ୍ତ ହୁଏ | ଅଥହିଁ ସୁଖଲାଭର ଏକମାତ୍ର ଉପାୟ | 
ଶ୍ରୀନାୟକଙ୍କ ଗଣନା ପ୍ରତି ତାଙ୍କର ଧ୍ରବ ବିଶ୍ଵାସ । ପ୍ରତ୍ୟକ୍ଷ ବସ୍ତୁ ପ୍ରତି କାହାର ବା ଅପ୍ରତ୍ୟୟ 
ଜାତ ହେବ ? ବୋହୂଟି ସୁଲକ୍ଷଣା - ତାହାର ପହରା ପଡ଼ିବା ମାତ୍ରକେ ଅର୍ଥାଗମ, ଉଚ୍ଚପଦ, 
ସୁଖ ସୌଭାଗ୍ୟ ଅବିଶ୍ରାନ୍ତ ରୂପେ ଲାଭ ହେଉଛି । ଏଥକୁ ସ୍ତ୍ରୀ ପ୍ରତି ନାଜରବାବୁଙ୍କର ବିଶେଷ 
ସଂପ୍ରୀତି ¦ ପକ୍ଷାନ୍ତରେ ନାଜରାଣୀ ନିତାନ୍ତ ଦରିଦ୍ରାର କନ୍ଯା - ସୁଖ ସମ୍ଭୋଗର ନିତାନ୍ତ 
ଅପରିଚିତ¦ ଭଗ୍ପକୁଟୀରବାସିନୀ । ସହସା ଆଶାତୀତ ସୌଭାଗ୍ୟ ଆଧୂବପତ୍ୟ ଲାଭରେ 
ଆମ୍ମବିସ୍ମ ତା ହୋଇ ତାଙ୍କ ମସ୍ତିଷ୍କ ବିଚଳିତ ହୋଇଗଲାଣି । ମନରେ କଲେ, କାହାଣୀରେ 
ଯେଉଁ ରାଜାରାଣୀ କଥା ଶୁଣିଥିଲେ, ବ୍ଁମାନ ସେ ଆପେ ସେହି ରାଣୀ ହୋଇଗଲେଣି । 
ଏହି ଯେ ରାଣୀତ୍ସ ଲାଭ - କେବଳ ସ୍ଵାମୀ ସକାଶେ । ସୁତରାଂ ସ୍ବାମୀଙ୍କୁ ଭଲପାଇବାକୁ 
ହେବ । ଏହା କି ପବିତ୍ର ଦାମ୍ପତ୍ୟ ପ୍ରଣୟ ? ସ୍ତ୍ରୀ"ପୁରୁଷ ମଧ୍ଯରେ ଯେଉଁ ପ୍ରଣୟ 
ପ୍ରୟୋଜନାପେକ୍ଷିତ, ଯେଉଁ ପ୍ରଣୟର ଅନ୍ତରାଳରେ କଦର୍ଯ୍ୟ ବୃତ୍ତିମାନ ପ୍ରଚ୍ଛନ୍ନ, ଯେଉଁ ପ୍ରଣୟ 
କୃତ୍ରିମ, ପ୍ରକୃତ ବିଶ୍ବାସ ଯାହାର ଭିତ୍ତିଭୂମି ନୁହେଁ, ତାହା ପ୍ରକୃତ ପବିତ୍ର ଦାମ୍ପତ୍ୟ ପ୍ରେମ 
ନାମରେ ଅଭିହିତ ହୋଇ ନ ପାରେ । 


Her 
ପ୍ରତିଯୋଗିନୀ - ପ୍ରତିଯୋଗିତା 
“ “ପ୍ରାୟେଣ ସାମଗ୍ର୍ୟବିଧୌ ଗୁଣାନାଂ 
ପରାଡ୍‌ମୂଖୀ ବିଶ୍ଵସୂଜଃ ପ୍ରବୃତ୍ତିଃ ।” ` ( କୁମାରସମ୍ଭବ ) 
ମାନବଜାତି ପୂର୍ଣ୍ଣମାତ୍ରାରେ ଅନାବିଳ ସୁଖସୌଭାଗ୍ୟ ସମ୍ଭୋଗରେ ସମଥ ହେଉନ୍ତୁ, 

ଏଇଟା ବୋଧକରୁ ବିଧୂ ବିଧାନର ବିରୋଧୀ ବିଷୟ ଅଟେ । ଆପାତଦୃଷ୍ଟିରେ ତୁମ୍ଭେ ଯାହାକୁ 
ସମ୍ପୂର୍ଣ୍ଣ ସୁଖୀ ବୋଲି ଜ୍ଞାନ କର, ଅନୁସନ୍ଧାନ କର ଜାଣିବ, ତାହାର ସୁଖସୌଭାଗ୍ୟାକାଶ 
ନିରବଚ୍ଛିନ୍ନ ମଳିନତାବିହୀନ ନୁହେଁ କୌଣସି ନିଭୂତ କୋଣରେ ହେଲେ ଖଣ୍ଡିଏ 
ଯାତନାଜଳଦ ଭାସମାନ ହେଉଥାଏ | ଆମ୍ଭମାନଙ୍କର ନାଜରଗୃହିଣୀ ସମ୍ପୂର୍ଣରୂପେ ସୁଖିନୀ । 
ସହସା ଗୋଟିଏ ମନଃକଷ୍ଟର କାରଣ ଉପସ୍ଥିତ । ବସାରେ ଅପ୍ରତ୍ୟାଶିତରୂପେ ଚିତ୍ରକଳାର 
ପୁନଃ ପୁନଃ ଆବିର୍ଭାବ ଦେଖ୍‌ ତାଙ୍କ ମନରେ କେମନ୍ତ ଗୋଟାଏ ଛର୍ଷାବିଜଡ଼ିତ କଷ୍ଟର 
ଛାୟା ପଡ଼ିଲାଣି । କୌଣସି କବି ନାଜରଗୃହିଣୀଙ୍କ ତାକ୍ରାଳିକ ଅବସ୍ଥା ଦେଖୁଲେ ବୋଧକରୁ 
ଏହିପରି ଗୋଟାଏ କବିତା ଲେଖୁବସନ୍ତେ - 

୩୦୪ ଫକୀରମୋହନ ଉପନ୍ୟାସ ସମଗ୍ର 


“ “ହଦରେ ଘୋଟିଲା ଅନ୍ଧାର, 
ବଦନ ବର୍ଣ୍ଣ ଯେ ପ୍ରକାର । 
ଚିତ୍ରକଳା ସୁନ୍ଦରୀ - ଭଲ ଧୋବଲୁଗା ପିନ୍ଧେ - ଗହଣାଗାଣ୍ଡିଗୁଡ଼ିକ ସୁନ୍ଦର 

ଅନବରତ ଘଷାମଜାରେ ଚକ ଚକ ଦିଶୁଛି । ପ୍ରତ୍ୟେକ ସୁନ୍ଦରୀ ଅନ୍ୟର ସୌନ୍ଦର୍ଯ୍ୟ ଦର୍ଶନ 
ବା ଶ୍ରବଣରେ ଅସହିଷ୍ଣୁ । ଏଥର ସତ୍ୟତା ସତ୍ଚନ୍ଧରେ ପ୍ରମାଣ ପ୍ରୟୋଗ କରିବାକୁ ଲେଖକ 
ଅକ୍ଷମ ¦ ହେଲେ କେତୋଟି ବଡ଼ଘରର ବଡ଼କଥା ଶୁଣି ତାହାର ମନରେ ଏହିପରି ଗୋଟାଏ 
ଧାରଣା ବବ୍ଦମୂଳ ହୋଇଯାଇଛି । ଶୁଣା ଅଛି, ଇଂଲଣ୍ଡର ସୁବିଖ୍ୟାତା ରାଣୀ ଏଲିଜାବେଥ୍‌ 
ବଡ଼ ସୌନ୍ଦର୍ଯ୍ୟାଭିମାନିନୀ ଥଲେ ! ସେହି ସମୟରେ ଅନ୍ୟ ଗୋଟିଏ ଯୁବତୀର ସୌନ୍ଦର୍ଯ୍ୟ 
ବିଷୟ ସର୍ବତ୍ର ଘୋଷିତ ହେବାରୁ ୍୍ତର୍ଷାପରବଶା ରାଣୀ ତାହାକୁ କୌଶଳରେ ବଧ 
କରାଇଥିଲେ ! ପ୍ରାତଃସ୍ମରଣୀୟା ଦେବୀ ଅହଲ୍ୟାବାରଙ୍କ ସୌନ୍ଦର୍ଯ୍ୟାଭାବ ଶ୍ରବଣରେ 
ତାଙ୍କର ପ୍ରତିଯୋଗିନୀ ମହାରାଷ୍ଟ୍ରଦେଶୀୟ ଲତର୍ଷାପରବଶା ଗୋଟିଏ ରାଣୀ ଭାରି ଆନନ୍ଦିତ 
ହୋଇଥୁଲେ ! ନାଜରପତ୍ନୀ ସୁନ୍ଦରୀ, ଯେହେତୁ ସେ ଗୋଟାଏ ବଡ଼ ଦର୍ପଣ ଧରି ଦିନରେ 
ଦଶଥର ମୁଖ ଦର୍ଶନ କରିଥାନ୍ତି । ପୁଣି ଅନତିଦୀର୍ଘ କୁନ୍ତଳ ବିନ୍ୟାସ ସକାଶେ 
ଶିଙ୍ଗପାନିଆଟାଏ ତାଙ୍କ ହାତରେ ଥୁବାର ଦେଖାଯାଏ ! ପୁଣି ଭଷତ୍‌ ନମ୍ର ସୂଳତର ଓଷ୍ଠରେ 
ପାନବୋଳ ବସି କେମନ୍ତ ରଙ୍ଗ ହୋଇଛି, ସେଇଟା ପୁନଃ ପୁନଃ ଦେଖୁବାକୁ ଭୁଲନ୍ତି ନାହିଁ । 
ଏପତଡି ସ୍ଥଳରେ ଚିତ୍ରକଳାର ସୌନ୍ଦର୍ଯ୍ୟ ତାଙ୍କ ପକ୍ଷରେ ଅପ୍ରୀତିକର ହେବା ବିଚିତ୍ର କଥା 
ନୁହେଁ । ସେ ବାହାରେ ପୁଣି ହସି ହସି ତାଙ୍କ ନିଜ ସ୍ଵାମୀ ସହିତ କଥାଭାଷା ହେବ ? ନିଶ୍ଚୟ 
ଏଇଟା ଦେହ ସହିବାର କଥା ନୁହେଁ । ନିଜ ସ୍ଵାମୀ (ଏପରି ଗୋଟାଏ କ୍ୟା ବୋଇଲୁ କି) 
ନାଜରଙ୍କ ସହିତ ହସି ହସି କଥା କହିବାର ତାଙ୍କରି କେବଳ ଅଧ୍ବକାର - ବାହାରର ଅନ୍ୟ 
କୌଣସି ଯୁବତୀସ୍ତ୍ରୀର ସେ ଅଧୁକାର ନାହିଁ । ଯେପରି ସ୍ତ୍ରୀ ହେଉ ପଛକେ, ସ୍ବାମୀକୁ ଭଲ 
ପାଉ ବା ନ ପାଉ, ତଥାପି ଅନ୍ୟ ଯୁବତୀ ସୁନ୍ଦରୀ ସ୍ତ୍ରୀ ସେ ଅଧ୍ବକାରରୁ ବଞ୍ଚତା | 
ନାଜରାଣୀଙ୍କ ମନରେ ସୁଖ ନାହିଁ, ସବୁବେଳେ ମୁହଁଟି ଶୁଖାଇ ବସିଥାନ୍ତି । ଆଗପରି 
ତୁଛାଟାରେ ହେଲେ ଚାକରଙ୍କ ଭପରେ ଦଶଥର ହୁକୁମ ଜାରି କରିବାକୁ ନାହିଁ । ଆଉ 
କାହିଁରେ ମନ ଲାଗୁ ନାହିଁ, ପୋଡ଼ାମୁହୀ ଚିତ୍ରାର ରୂପଟା ଯେମନ୍ତ ସବୁବେଳେ ଆଖୁରେ 
ନାଚୁଛି । ଚ୍ୟାଇଁଥଲେ ଚିତ୍ରାର ଚିନ୍ତା - ଶୋଇଲେ ଚିତ୍ରାକୁ ସ୍ଵପ୍ପରେ ଦେଖନ୍ତି । ଠୋ ଠୋ 
ହସି ହସି ସ୍ଵାମୀ ସଙ୍ଗରେ ପ୍ରେମାଳାପ ଏକାବେଳକେ ବନ୍ଦ । କଣ କରିବେ ? ଭାଳି ଭାଳି 
କଣ ବାୟାଣୀ ହୋଇଯିବେ ? ପାଟି ଫିଟାଇ କିଛି ବୋଲିପାରୁ ନାହାନ୍ତି - ଏଣେ ଅସଲ 
କଥାଟା କଣ ଜଣାଯାଉ ନାହିଁ । କଣ ବୋଇଲେ କଣ ହୋଇଯିବ ପରା, ଏ କଥାଟାରେ 
ବି ଡର ଅଛି । ସନ୍ଦେହଟା ବେଳେ ବେଳେ ଅନା୍ୟପ୍ରକାର ବିଶ୍ବାସକୁ ଢଳିପଡୁଛି । ତାଙ୍କ 
ବୁଵ୍ଧି ଗନ୍ତାଘରେ ଯେତେ ପୁଞ୍ଜିପଟା ଥୁଲା, ସବୁଗୁଡ଼ାକ ବାହାରକରି କାମରେ ଲଗାଇଲେ, 
ଆପଣାକୁ କିଛି ସମ୍ଭାଳି ନେଇ ଚିନ୍ତାକଲେ ! 

ମାମୁ -୩୦୫ 


ପ୍ରଥମ ଚିନ୍ତା - ଏଇଟା କିଏ ? କାହିଁକି ଆମ ଦୁଆରକୁ ଲାଗ ଲାଗ ଏତେ ଆସେ ? 
ଏ ଦେଶରେ ଏଇ ରକମ କି ଆସନ୍ତି ୨ ଆମର ହେଲା ହାକିମଘର, ଏହିପରି କି ସବୁ 
ଆସିବେ ? କଥାଟା କଣ ! କାହାକୁ ପଚାରିବି ? ବାବୁଙ୍କୁ ତ ପଚାରିପାରିବି ନାହିଁ - 
କଥାଟା ଯେ ତାଙ୍କୁ ଲାଗିଯିବ ? ସେ କଣ କହିବେ ? ଚାରିଆଡ଼କୁ ଜଗି ବାଟ କାଟିବାକୁ 
ହେବ । 


ଏଣେ ଚିତ୍ରକଳା ସାଆନ୍ତାଣୀଙ୍କ ମନଭାବ ଏକରକମ ସମଝିଗଲାଣି । ଯାହା ବୃଦି 
ପାଖରେ ନାଜରବାବୁଙ୍କ ବୁଦ୍ଧି ହଟିଯାଏ ଏ ବା କେତେ କଡ଼ାରେ ଗଣ୍ଡାଏ" ! ଚିତ୍ରା 'ଠିକୃ 
ବୁଝିଗଲାଶି, ଏଟାକୁ ଛ'ଥର ହାଟରେ କିଣି ବିକି ଆଣିବା ମୁସ୍କିଲ ହେବ ନାହିଁ । ଏ 
କଥାଟା ବି ଠିକ୍‌ କଲା, ମର୍କଟୀଟାକୁ ବାନ୍ଧି ନ ରଖୁଲେ କେତେବେଳେ କେଜାଣି 
ଆମ୍ପୁଡ଼ିଧାଞୁଡ଼ି ପକାଇବ, ବାନିରଖୁବାର ଦରକାର । ଚିତ୍ରାକୁ ଗୀତ ପୈଟେ - ଗୋଟାଏ 
ମନରେ ପଡ଼ିଗଲା 


“ଧନ କାର୍ପଣ୍ୟ ସେବାଫଳେ 
କିବା ଅସାଧ୍ୟ ମହୀତଳେ ?? 


ଚିତ୍ରା ତୁଛାଟାରେ ହେଲେ - ଆଜ୍ଞା ସା'ନ୍ଥାଣୀ ! ଆଜ୍ଞା ମଣିମା, ବୋଲି ସାନ୍ତାଣୀଙ୍କୁ 
ଦଶଥର ଡାକେ | ସଞ୍ଜବେଳେ ବସିଥୁଲେ, ‘ଆଜ୍ଞା ମଣିମା, ଶ୍ରୀପଦକୁ ପୀଡ଼ାହୋଇଥୂବ 
ପରା” କହି ସାନ୍ତାଣୀଙ୍କ ପଦଯୁଗଳ ଆପଣାର ସୁକୋମଳ ସୁନ୍ଦର ଜାନୁ ଉପରେ 
ପକାଇ ମର୍ଦ୍ଦନ କରି ବସେ । ସାନ୍ତାଣୀ ଖୁବ ଖୁସି ହୋଇଗଲେଣି । ହେଲେ, ମନ ଭିତରେ 
ଯେ ଗୋଟାଏ କିମିତିକା ବିଚିକିଟିଆଂ କଥାଟାଏ ପଶିଛି, ସହଜରେ ଛାଡ଼ୁ ନାହିଁ । 


ଦିନେ ସକାଳଓଳି ନାଜରଖାନାର ଗୋଟାଏ ପିଆଦା ବସାଖରଚ ପାଇଁ ବଜାରରୁ 
ଚାରିଅଣାର ପନିପରିବା କିଣିଆଣିଲା । ଚିତ୍ରକଳା ସେଠି ଠିଆହୋଇଥୁଲା, ପାଟିକରି 
କହିଲା, ˆ ଆଜ୍ଞା ସାଆନ୍ତାଣୀ ! ଏ କଣ ଚାରିଅଣାର ସଉଦା ? ମୋତେ ଚାରିଟା ପଇସା 
ଦେଅନ୍ତୁ ତ ମୁଁ ସଉଦା କିଣିଆଣେ ।” ? ନାଜରାଣୀ କଥାଟା ବିଡ଼ିବା' ଲାଗି ସେଇଲାଗେ 
ଚାରିଟା ପ୍ରଇସା ଚିତ୍ରା ହାତକୁ ବଢ଼ାଇ ଦେଲେ । ଚିତ୍ରା ଯେଉଁ ସଉଦା ଆଣିଲା, ପିଆଦା 
କିଣା ସଉଦାଠାରୁ ଢେର ଭଲ, ଆଉ ବେଶି । ସାନ୍ତାଣୀ ତା ଦେଖୁ ଜିଭ କାମୁଡ଼ି ପକାଇଲେ | 
ଆପଣା ବୁଦ୍ଧି ବଳରେ ଠିକ୍‌ କଲେ, ଚିତ୍ରା ବିଶ୍ନାସୀ ଆଉ ବୁଦ୍ଧିମତୀ । ଆଉ ପିଆଦାଟା 
ହେଲା ଚୋର, ନୋହିଲେ ହୁଣ୍ଡା ନିର୍ଦୁଦ୍ଧିଆ । ସେହିଦିନରୁ ବସାର ସମସ୍ତ ଜିନିଷ କିଣାକିଣି 
କଥା ଚିତ୍ରା ଜିମା | ସାନ୍ତାଣୀଙ୍କ ଆଉ ଆଉ ଗୁଣ କଥା ଯାହା ହେଉ, ଖୁବ୍‌ ଘରଣୀ | ଗୋଟିଏ 
ଗୋଟିଏ ପଇସା ଦେହର ରକ୍ତ । ମାମଲତକାରମାନେ ପନିପରିବା, ମାଛ, ଦହି ଦୁଧ 


୧. ଅସୁନ୍ଦର, ୨. ପରୀକ୍ଷାକରିବା | 

୩n୩o୬ ଫକୀରମୋହନ ଉପନ୍ୟାସ ସମଗ୍ର 


ନାଜରଙ୍କ ବସାକୁ ଢେର ଢେର ଦେଇଥାନ୍ତି । ବଳିପଡ଼ି ଖରାପ ହୋଇଗଲେ ବାଡିଆଡେ 
ଖତଗଦାରେ ଢାଳି ଦେବେ ପଛକେ, ପଚା ପୋକରା ବାଇଗଣ କଷିଟାଏ ହାତ ଟେକି 
କାହାରିକୁ ଦେବେ ନାହିଁ । ନାଳରଙ୍କ ଇଛା ତାହିଁ - ଦୁହିଁଙ୍କ ମନ ଖୁବ୍‌ ମିଳିଯାଇନି । 

ସବୁ ତ ହେଲା - ହଁ, ଅସଲ କଥାଟା ରହିଗଲା - ଚିତ୍ରା ଯେତେବେଳେ ହସି ହସି 
ବାବୁଙ୍କ ସାଙ୍ଗରେ କଥାଟା ଳହେ, ମନରେ ଯିମିତିକା ଚେ ଚୈ କରି ଲାଗିଯାଏ । ବିଶ୍ବାସରେ 
ଅବିଶ୍ମାସ - ଆନନ୍ଦରେ ଦୁଃଖ | କେତେଦିନ କଟିଗଲା | ଚିତ୍ରା ଭଲକରି ନଜର ରଖୁଥାଏ । 
ଅପ୍ରୀତି ଆଉ ରୋଗ ଅଳ୍ପ ବୋଲି ହେଣ୍ବି ଦେବ ନାହିଁ - କେତେବେଳେ କେଜାଣି ଟିକିଏ 
ଅପଚାରଂ ପାଇଲେ ବଢ଼ିପଡ଼ିବ । ଦିନେ କଣ ହେଲା ନା - ସଞ୍ବେଳିଆ ସା'ନ୍ତ କଚେରି 
ବାହୁଡ଼ା ଶୀତଳ” ଠା” ବଢେଇଲେଣି, ଚିତ୍ରା ଚଞ୍ଚଳ ଯାଇ କୋଠା ଉପରେ ଶଉପଟାଏ 
ମେଲିଦେଲା - ସା'ନ୍ତ ବିଜେ ହୋଇ ଭଡ଼ର ଭଡର କରି ହୁକାଟା ଭିଡ଼ୁନନ୍ତି, ସାନ୍ନାଣୀଙ୍କ 
ମୁଖରୁ ପଚର ପଚର କରି ପାନପିକଗୁଡ଼ାକ ଶଉପ ପାଖରେ ଢାଳିପଡ଼ୁଛି । ଚିତ୍ରକଳା ପାନ 
ଗୁଡ଼ାଖୁ ଦୁହିଁଙ୍କୁ ଭଲକରି ସଳିଲ କରିଦେଇ ଆପଣା ଘରକୁ ଚାଲିଗଲା । ଏକଥା ସେ କଥା 
ଚାରିକଥା ବାଦେ ସାନ୍ତେ ଗଳା ଖଙ୍କାରିଦେଇ କହିଲେ, “ ଏ ଚିତ୍ରକଳା କିଏ ଜାଣ ? ଏ 
ଗୋଟାଏ ଖୁବ ବଡ଼ଲୋକ ଘରର ବୋହୂ - ଘରର ସମସ୍ତେ ମରିଗଲେଣି, ତାହାର ଆଉ 
କେହି ଆଶ୍ରା ନାହିଁ, ଆମ ଆଶ୍ରା ଧରିଛି । ତା ହାତରେ ଟଙ୍କା ସୁନା ଢେର, ଭାରି ଗୋଟାଏ 
କୋଠାଘର, ବଗିଚାରେ ଦୁଇଜଣ ବାଗୁଅଆ ସେ ସବୁ ଆମକୁ ଲେଖଦେବ, ଠିକ୍‌ 
ହୋଇଗଲାଣି । ତୁମକୁ ବଗିରେ ବସାଇ ଦିନେ ଘେନିଯିବି, କୋଠାଘର, ବଗିଚା ସବୁ 
ଦେଖାଇଆଣିବି । ସେ ସବୁ ତ ତୁମରି ହେବ - ଏ ଲାଗି ତାକୁ ବସାକୁ ଆସିବାକୁ ଦିଏ - 
ତା ମନ ମିଳାଇ ରଖୁଛି ! ନୋହିଲେ ଆଉ କାହାରିକୁ କାଳେ ଦେଇପକାଇବ, ସେଥୁଲାଗି 
ଏଇପରି କରେ |! 


ଧନ ଦଉଲତ, କୋଠାଘର କଥୀ ଶୁଣି ସାଆନ୍ତାଣୀଙ୍କ ମନ କଣ ହୋଇଗଲାଣି । ମନ 
ଭିତରେ ଯେ ଟିକିଏ ଅନ୍ଧାରିଆ ରକମ ଗୋଳମାଳ ଥଲା, ଏକାବେଳକେ ସାବ । 
ଏରଣ୍ଡତୈଳ -” ମେଷ ଲୋମବତ ଭାରି ମେଳ । ଚିତ୍ରାର ବସାକୁ ଆସିବା ନିମିଷେ 
ଡେରିହେଲେ ପିଆଦା ଡାକିବାକୁ ଧାଏଁ । ଆଉ ଭିନ୍ନଭାବ ନାହିଁ, ଦୁହେଁ ଏକ ଆତ୍ମା । ପ୍ରଣୟର 
କାରଣ - ସାନ୍ତାଣୀ ପକ୍ଷରେ କଳ୍ପିତ ଆକାଶ କୁସୁମର ସୌରଭସଂଗ୍ରହର ପ୍ରତ୍ୟାଶା, ଆଉ 
ଚିତ୍ରକଳା ପକ୍ଷରେ ସଦ୍ଯ ସୌଭାଗ୍ୟସମ୍ଭୋଗ । ଇିଦୃଶ ପ୍ରଣୟର ପରିଣାମ ଫଳ କଣ 
ହୋଇପାରେ ? ମାନବଜାତି ଭବିଷ୍ୟତ ଦର୍ଶନରେ ଘୋର ଅନ୍ଧ । 


rr i a a pt re 


୧. ଅପଥ୍ୟ/ଅବହେଳା, ୨ ସାନ୍ଧ୍ୟ ଜଳଯୋଗ, ୩. ଗବ / ଜଡ଼ାତେଲ ! 

ମାମୁ M୩୦୭ 


IH ୧୯ II 
ନାକଫୋଡ଼ିଆ ମା” 


କୋଡ଼ିଏ ବର୍ଷର ପୋଷଣାହାରୀ ଭେଣଖ୍ରିଆ ପୁଅ ନାକଫୋଡ଼ିଆଟା ବାଡ଼ିବେମାରିରେ 
ଚାଲିଗଲା ଦିନରୁ ତା ମା'ବୁଢ଼ୀଟା ଢେର ଦିନଯାଏ ଦୁଆରଟି ଆଉଜାଇ ଦେଇ ଏକୁଟିଆ 
ଘରେ ପଡ଼ିରହିଥୂଲା ! ଦିନରାତି କାନ୍ଦି କାନି ଆଖଯୋଡ଼ାକୁ ଜାଲୁଜାଲୁଆ ଦିଶିଲାଣି । 
ଯେତେ ଦୁଃଖ ହେଉ ପଛକେ ପେଟଟି ସେ କଥା ନ ଶୁଣେ । ଏଣେ ଘରେ ପଇସାଏ 
ନାହିଁ - ପୁଅ ବାଧୂକା ପଡ଼ିବା ବେଳେ ବଇଦ, ଥିଷଧ ପଥରେ ସବୁ ସାରିଥିଲା । ଆଉ 
ଯାହା ଘରକରଣା ଜିନିଷ ଥଲା, ଖଣ୍ଡେ ପଟେ କରି ସବୁ ବିକାବିକି କରିସାରିଲାଣି । 
ବସି ଖାଇଲେ ଦରିଆ ବାଲି ସରେ - ଘରେ ଆଉ କିଛି ନାହିଁ । ଶେଷରେ ଘର ଡିହଖଣ୍ଡ 
ବିକିଦେଇ ସାବଜାଦା ବଜାର ନନ୍ଦକିଶୋରବାବୁଙ୍କ ବଗିଚା ଗୁହାଳ କଣରୁ ପାଞ୍ଚ ହାତ 
ଜାଗା ଖଣ୍ଡେ ମାଗିନେଇ ଟୁର୍ଗିଟାଏ ମାରିଲା । ଏଣିକି ପଦାକୁ ନ ବାହାରିଲେ ନୁହେଁ - 
ଦୁଆରେ ବା କିଏ ଆଣି ଥୋଇ ଦେଇଯିବ ? ବୁଢ଼ୀର ଆଚା ଗୋଟିଏ ଗୁଣ ଥୁଲା - ସେ 
ଭଲକରି ଜୁଡ଼ା ବାନ୍ଧି ଜାଣେ । ସେହିପରି ମୁଣ୍ଡକୁଣ୍ଡା ଆଉ କାହାରିକି ଜଣା ନାହିଁ । 
ହାତରେ ବାଡ଼ି ଖଣ୍ଡେ ଧରି ନଇଁ ନଇଁ ଯାଇ ବାବୁମାନଙ୍କ ଘର ବୋହୂଝିଅମାନଙ୍କ ଜଡ଼ା 
ବାନ୍ଧିଦେଇ ଆସେ | କାହାଠାରୁ ଚାଉଳ ସେରେ, ଡାଲି ମୁଠାଏ ନୋହିଲେ ପଇସୀ 
ଯୋଡ଼ାଏ ପାଏ । ଆଉ ଗୋଟାଏ ତାର ଗୁଣ ଥୁଲା, ବୋହୂଝିଅଙ୍କୁ ସାକୁଲା ସାକୁଲି କରି 
କଥା କହି ଜାଣେ ! କେହି ଦୟାକରି ଖଣ୍ଡେ ପୁରୁଣା ଲୁଗା ଫୋପାଡ଼ିଦେଲେ ତାହାର 
ଦେଢ଼ଣ ବାଡ଼ଟା ଚଳିଯାଏ । ଏମିତି ସଟାବଟାଂ କରି ଦିନ କାଟେ | 

ଦିନେ ଶୁଣିଲା, ନାଜରବାବୁଙ୍କ ବୋହୂ ଦେଶରୁ ଆସିଛନ୍ତି । ବୁଢ଼ୀର ଆଉ ତର 
ସହିଲା ନାହିଁ - ବାଡ଼ିଖଣ୍ଡ ଠୁକୁରୁ ଠୁକୁରୁ କରି ଦାଣ୍ଡଦୁଆର ପାଖରୁ ' ସାନ୍ତାଣୀ - ସାନ୍ତାଣୀ - 
ଏ ସାନ୍ତାଣୀ ମଣିମା” ଡାକି ଡାକି ଏକାବେଳକେ ନାଜରଙ୍କ ଭିତର ଉଆସରେ-ହାଜର । 
ସାଆନ୍ତାଣୀଙ୍କ ପାଖରେ ବସିପଡ଼ି ଆପଣା ଗୁଣଟା ବନେଇ ବନେଇ ଜାହିର କଲା | ସେଥ୍‌ର 
ସାରମର୍ମ - ତା ପରି କଟକରେ କେହି ମୁଣ୍ଡ କୁଣ୍ଡେଇ ଜାଣେ ନାହିଁ, ସେ ଜୁଡ଼ା ବାନ୍ଧିଦେଲେ 
ମୁଖଟି ଚନ୍ଦ୍ରଉଦିଆ ପରି ଦିଶେ । କଟକରେ ସବୁ ବୋହୂଝିଅଙ୍କର ସେ ଜୁଡ଼ା ବାନ୍ଧିଦିଏ - 
ଆଉ କାହାରି ମୁଣ୍ଡକୁଣ୍ଡା ସେମାନଙ୍କ ମନକୁ ଘେନେ ନାହିଁ । ତାକୁ ଦିନରାତି ଦଣ୍ଡେ ଫୁରସତ୍ବ 
ନାହିଁ - ଗୀ ଗୀ ବୁଲି କୁଡ଼ା ବାନ୍ଧୁଥାଏ | ଏହିପରି ଢେର ଢେର ଆପଣାର ଗୁଣ ବାହୁନିଗଲା । 
ନାକଫୋଡ଼ିଆମା କଥା ଶୁଣି ସାନ୍ତାଣୀଙ୍କ ମନ ସକ୍‌ ସକ୍‌ ହେଲାଣି - ଧାଇଯାଇ ମୁଣ୍ଡକୁଣ୍ଡ 
ପେଡ଼ିଟି ଆଣି ବୁଢ଼ୀ ଆଗରେ ଥୋଇଦେଲେ । ସେଥୁରେ ସାନବଡ଼ ଯୋଡ଼ାଏ ଶଙ୍ଗପାନିଆ, 
ଗୋଟାଏ ଚକା ଦର୍ପଣ, ଗୋଟାଏ ସିନହୁରଫରୁଆ, ତେଲଚିକିଟା ଥୋପ ଗୋଛାଏ, 


୧. କୌଣସିମତେ । 

mo୮ ଫକୀରମୋହନ ଉପନ୍ୟାସ ସମଗ୍ର 


ଚଉଁରୀମୁଣ୍ଡୀ ଖଣ୍ଡେ, ମହମ ଓ ଗନ୍ଧ ମସଲାମିଶା ତେଲ ଶିଶିଏ ଥଲା । ସାନ୍ତାଣୀ ଶଉପଟାଏ 
ପାରି ମୁଣ୍ଡ ମୁକୁଳା କରି ବସିଗଲେ । ନାକଫୋଡ଼ିଆ ମା ପିଠିଆଡ଼େ ବସି ଚିକଣ କରି 
ଗୋଟାଏ କଟକୀ ରକମ ଜୁଡ଼ା ପାରିଦେଲା | ସାଆନ୍ତାଣୀ ଚକା ଦର୍ପଣଟାରେ ଏପାଖ 
ସେପାଖ କରି ଘଡ଼ିଏଯାଏଁ ମୁହଁଟି ଦେଖୁଲେ | ମୁଖଭଙ୍ଗୀରୁ ବୁଢ଼ୀ ବୁଝିଗଲା - ସାନ୍ତାଣୀ 
ବଡ଼ ଖୁସି ହୋଇଗଲେଣି - ମନରେ ଯେମନ୍ତ କରୁଛନ୍ତି ସତକୁ ସତ ନାକଫୋଡ଼ିଆମା ବଡ଼ 
ସୁନ୍ଦର ଜୂଡ଼ା ବାନ୍ଧିଜାଣେ । ସବୁଦିନେ ଆସି ଜୁଡ଼ା ପାରି ଦେଇ ଯିବା ଫରମାସ କଲେ । 


ନାକଫୋଡ଼ିଆମା ଦୁଇ ତିନିଥର ଆସି ମୁଣ୍ଡ କୃଣ୍ତେଇ ଦେଲାଣି । ଜୁଡ଼ା ବାନ୍ଧି ଦେଇ 
ସାରି ଘଡ଼ିଏଯାଏ ଏଣୁତେଣୁ କଥାଗୁଡ଼ାଏ କହେ - ଇଛା ସାନ୍ତାଣୀ କିଛି ଜାଣିକରି ଦେବେ । 
ପାଞ୍ଚ ଭଲଲୋକ -ଘରକୁ ଯିବାଆସିବା ଅଛି, ଟାଉକରିଂ ଗୋଟାଏ ମାଗି ବସିବ, ସାନ୍ତାଣୀ 
କଣ ମନରେ ବିଚାରିବେ, ମାନ ମହତକୁ ଜଗି ବାଟ ଚାଲିବାକୁ ହେବ ତ ? 


ନାକଫୋଡ଼ିଆମା ବୁଝିଗଲାଣି, ଜାଗାଟା ପଥୁରିଆ ରକମ, ମୁହଁ ନ ଫିଟାଇଲେ ଚଳିବ 
ନାହିଁ । ଦିନେ ଜୂଡ଼ା ବାନ୍ଧି ଦେଇ ପାଖେଇ ପାଖେଇ କଥା ପକେଇଲା - ଶେଷକୁ ଧସପସ 
ହୋଇ କହିବସିଲା, “ଏ ସାନ୍ତାଣୀଏ, ଆଜି ଘରେ କିଛି ଖାଇବାକୁ ନ ଥଲୀ, ସେରେ 
ଖଣ୍ଡେ ଚାଉଳ ଦେଲେ ଭଲହୁଅନ୍ତା ।” 


ଏଇଟା କଣରେ ? ଆମର ହେଲା ହାକିମ ଘର, ପାଞ୍ଚ ଜଣ ପାଞ୍ଚ ପଦାର୍ଥ ଦେବେ, 
ପାଞ୍ଚଜଣ ଆସି ପାଞ୍ଚ ପାଇଟି କରି ଦେଇଯିବେ, ଏଇଟା କଣ କହୁଛି ନା ଚାଉଳ ଦିଅ ! 
ଚାଉଳ କଣରେ ?” ସାନ୍ତାଣୀ ମୁହଁ ମୋଡ଼ି ଦେଇ ଚାଲିଗଲେ । ସେ ନାକଫୋଡ଼ିଆମା 
କଟକିଆଣୀ; ପଅର ଚିପୁଡ଼ି ରସ କାଢ଼ିବା ବୁଢ଼ୀ - ମନରେ କଲା, ଆଳଚୁ୮ ଦେଖାଯିବ | 
ସାନ୍ତାଣୀ ଯେ କି ପଦାର୍ଥ, ବୁଝିଗଲାଣି ! ବୋହୂଝିଅ ନାଡ଼ି ଚିପି ପେଟ କଥା ଜାଣିବା ଲୋକ, 
ତାକୁ ନାଜରାଣୀ ବଳେଇଯିବ ? 


ତହିଁ ଆରଦିନ କଂ ଣ କଲା ନା ଟିକିଏ ବେଳସୁଁ ବେଳସ୍ୁଁ ଆସି ହସି ହସି ମୁଣ୍ଡ 
କୁଣ୍ଡେଇବାକୁ ବସିଗଲା । ଆଜି ମୁଣ୍ଡକୁଣ୍ଡାରେ ଭାରି ଯତ୍ନ - ମୁଣ୍ଡକୃଣ୍ଡା ସାଙ୍ଗେ ସାଙ୍ଗେ 
ପ୍ରଶଂସାଗୁଡ଼ାଏ ଢାଳିପକାଉଥାଏ - “ଆଜ୍ଞା, ଏଇ କାମରେ ମୋ ମୁଣ୍ଡବାଳ ଝୋଟ । 
କଟକରେ ଖୁନ୍ଧ୍‌ ବଡ଼ ବଡ଼ ଘରେ କେଡ଼େ କେଡ଼େ ବଡ଼ଲୋକ ଘର ବୋହୂଖିଅଙ୍କ ମୁଣ୍ଡ 
କୁଣ୍ଡେଇଲି | ଜୁଡ଼ା ବାନଧିଦେଲେ ଆପଣଙ୍କ ଶ୍ରୀମୁଖ ଯେମନ୍ତ ସୁନ୍ଦର ଦିଶେ, ଇମିତି କାହାରି 
ନୁହେଁ ପରା ! ଆପଣଙ୍କ ବଦନଚନ୍ଦ୍ର ଯେମନ୍ତ ଆକାଶରୁ ଭାଙ୍ଗିଆସିଲା, କେଶଗୁଡ଼ିକ ଯିମିତି 
କି ରେଶମ ଚାଙ୍କୁରୀମୁଣ୍ଡା, ଆପଣଙ୍କ ଜୁଡ଼ାକୁ ଚଉଭରୀ ଯିମିତି ମାନେ କି ଠାକୁରାଣୀ ମୁଣ୍ଡରେ 
ମାଳତୀଝରା !”” ଲେଖକ ଆପଣାର ପରିଶ୍ରମ ଲାଘବ ନିମନ୍ତେ ସଂକ୍ଷେପରେ କେତୋଟି 
କଥା ଲେଖୁଲା | ହେଲେ, ନାକଫୋଡ଼ିଆମା ଅନେକ ଦେଶର ଅନେକ ଘରର ଢେର ଢେର 
ee Ce Oe aD PrN OOO A aed obellr 


୧. ହଠାତ୍‌ କରି / ଅପେକ୍ଷା ନ କରି । 


Source: Author, Digitized by PPRACHIN, SOA 


ମାମୁ Moc 


ବୋହୂଝିଅଙ୍କ ପ୍ରସଙ୍ଗ ବ୍ୟାଖ୍ୟାନ କରି ସାବ୍ୟସ୍ତ କରାଇଦେଲା ଯେ, ସାନ୍ତାଣୀଙ୍କ ମୁଖର 
ସୌନ୍ଦର୍ଯ୍ୟ ଜୁଡ଼ାର ମନୋହାରିତ୍ସ ସମକଳ୍ଥ ଲକ୍ଷକରେ ମିଳିବା କଠିନ | “ଆପଣ ହଜାର 
ହଜାର ବୋହୂଙ୍କ ଭିତରେ ଛିଡ଼ାହେଉନ୍ତୁ ପଛକେ, ଜୁଡ଼ା ବନ୍ଧା ଥଲେ ଝଟଂ ବାଛି ହୋଇ 
ପଡ଼ିବେ ପରା ।” ' ସାନ୍ତାଣୀ ଭାରି ଖୁସିଟାଏ ହୋଇ କହିଲେ, “ସତ ନା, ସତ ନା, 
ନାକଫୋଡ଼ିଆମା ? ନା ପରା - ନା ପରା |”? ନାକଫୋଡ଼ିଆମା କହିଲା, ˆ ଆଜ୍ଞା ଏତେ 
କଥା କ୍ୟ, ସତ କି ମିଛ ଦର୍ପଣଟି ଧରି ମୁଖଚନ୍ଦ୍ରମାଟି ଦେଖୁ ଆଜ୍ଞା ହେଉନ୍ତୁ ନା ! ' ସାନ୍ତାଣୀ 
ଏଣିକି କେଜାଣି ଆନନ୍ଦରେ ଢଳିପଡ଼ିବେ - ପାଟିଟା ଆଁ କରି ଦେଇ ‘ଆଛା ଆଚୁ!' କହି 
ଦର୍ପଣ ହାତରେ ଧରିଲେ । ନାଜରଗୁହିଣୀଙ୍କ ଦର୍ପଣଦର୍ଶନ ଏବଂ ଆନନ୍ଦବ୍ୟାପାର ଦେଖୁ 
ବୋଧକରୁ କୌଣସି ନବୀନା ପାଠିକା ହସି ପକାଇଲେଣି । 


ହେଲେ, ଏଥକୁ ଗ୍ରନ୍ଧକାର ସେମାନଙ୍କୁ କିଛି କଥା ଭରସି ବୋଲିବାକୁ ଅକ୍ଷମ | ଯେଣୁ 
କି ସେ ନବୀନା -ବଳେ ତ ସୁନ୍ଦରୀ ହେବେ, ତେଣୁ ନିଶ୍ଚୟ ଲାବଣ୍ୟମୟୀ; ତାଙ୍କ ଜାଣିବାରେ 
ଭାରି ବୁଵ୍ଧିମତୀ, ନୋହିଲେ ଏଡ଼େ ଚଞ୍ଚଳ ବାଛି ପକାଇ ହସିଉ୍ଉଠିଲେ କିପରି ? ଏପରି 
ଲାବଣ୍ୟମୟୀ ବିଦ୍ୟାବତୀଙ୍କୁ ସାମାନ୍ୟ ଲେଖକଟାର କି କିଛି ବୋଲିବାକୁ ଭରସା 
କୁଳେଇବ ? ତେବେ ଗୋଟାଏ କଥା ନ କହିଲେ ନ ଚଳେ | କଣ କି - 


ଆଉ ଗୋଟାଏ ଦେଶରେ ଗୋଟାଏ ଭାରି ବୁଢ଼ା - କାଳେ ଭାରି ଅସୁନ୍ଦର ଲୋକ 
ଥୁଲା - ଲୋକେ ତାକୁ କବି ବୋଲନ୍ତି । ସେ ଦିନେ କଣ କଲା କି - ତା ମୁଣ୍ଡ ଫରୁଆରେ 
ଯେଉଁ ଜ୍ଞାନ ଟିକିଏ ଥଲା, ପୋଛିପାଛି ଖଣ୍ଡିଏ ଉପନ୍ୟାସ ଲେଖ୍ରବସିଲା। ହେଲେ 
ସେପରି ଲୋକ ହାତରେ ଖୁବ ସୁନ୍ଦରୀ ନାୟିକା ଉତୁରିବେ କ୍ୟା ? ସେହି ଉପନ୍ୟାସର 
ପ୍ରଧାନ ନାୟିକା ଆପଣାକୁ ସୁନ୍ଦରୀ ମଣି ଦଶଥର ଦର୍ପଣରେ ମୁଖଟି ଦେଖୁବ୍ରସେ । 
ଆପଣଙ୍କ ପରି କେହି ସୁନ୍ଦରୀ ନବୀନା ସେହି ଦର୍ପଣ ଦେଖାକୁ ଅନାଇ ଯେବେ 
ହସିଉଠନ୍ତି, ତେବେ ତାହାର ମହରତ୍ତର ସରିଲା ନା ରହିଲା ? ଏପରି ଟୁଙ୍କିଲେଂ ବା ଟାପରା 
କରି କଥାଟା କହିଦେଲେ କବି ମନରେ ତ ନିଶ୍ଚୟ ଦୁଃଖ ହେବାର କଥା ¦! ତେତେବେଳେ 
କବି ମନଦୁଃଖରେ ବା କୋପରେ କଣ କହିବାକୁ ଡରିବ - ˆ ହେ ସୁନ୍ଦରି ! ଉପରଓଳି 
ପାଇଟିପତ୍ର ସାରି ନିରୋଳାରେ ବସି କେଶବିନ୍ୟାସରେ ନିଯୁକ୍ତ ହୁଅନ୍ତି କି ନା ବୋଲନ୍ତୁ 
ତ ? ବିନ୍ଯାସ ଉତ୍ତାରେ ଖଣ୍ଡେ ଓଦାକନାରେ ମୁଖଚନ୍ଦ୍ର ରଗଡ଼ି ରଗଡ଼ି ରଚ୍ଧିମାଉ 
ହୋଇଯାଏ । ତେତେବେଳେ ଆପଣ ଦର୍ପଣଟା ଧରି ମୁଖ, ଓଷ୍ଠ ନାସିକା ଭଲକରି 
ଦେଖୁବା ସମୟରେ ଆପଣଙ୍କ ମୁଖରେ ଯେଉଁ ଗୋଟିଏ ପ୍ରଫୁଲ୍ଲ ଛଟା ଚହଟିଯାଏ, 
ସେଇଟା କ'ଣ ? ବୋଇଲା, ପ୍ରତ୍ୟେକ ନବୀନା ଆପଣା ସୌନ୍ଦର୍ଯ୍ୟରେ ବିମୋହିତା । 
“ତେବେ ଲେଖକ ପଚାରିପାରେ, ନାଜର ଗୃହିଣୀଙ୍କ ଅପରାଧ୍‌ କ'ଣ ? 


୧. ଶୀଘ୍ର, ୨. ଖୁଣ୍ଡି ଖାଇଲେ / ଅପମାନସୂଚକ କଥା କହିଲେ | 


Source: Author, Digitized by PPRACHIN, SOA 


୩୧୦ ଫକୀରମୋହନ ଉପନ୍ୟାସ ସମଗ୍ର 


ବୁଢ଼ୀ ଦେଖୁଲା ମନ୍ତ୍ରଟି କାଟୁ କରିଛି । କହିଲା, ˆ “କଟକଯାକ ହାଟ ବସିଛି ଆପଣଙ୍କ 
ପରି ହାକିମ - ଆପଣଙ୍କ ପରି ସୁନ୍ଦରୀ ଆଉ କେହି ନାହିଁ - ଦେବା ନେବା ପଦରେ ଆପଣ 
ହାତ ଝାଡ଼ିଦେଲେ ଲକ୍ଷେ ଲୋକର ପେଟ ପୂରିଯାଏ ପରା ! ଆଉ ମାଇକିନିଆକୁ ମୁଁ ବି 
କହେ, ତୁମ ଦୁଆରକୁ ଅଇଲେ କେତେ, ନ ଅଇଲେ କେତେ - ଏକା ସାନ୍ତାଣୀ କତିରୁ ଯୀ 
ପୀଇବି, ମୋର କିଏ ଖାଏ ? 


ଆମ୍ଭେମାନେ ପରେ ସମ୍ବାଦ ପାଇଲୁ, ନାକଫୋଡ଼ିଆମାକୁ ଚାଉଳ ସକାଶେ ଦୁଇଓଳି 
ହରକତ ହେବାକୁ ପଡ଼ି ନାହିଁ । ଆଉ ସେ ଯେଉଁ ପଚା ପୋକରା ପରିବା ଗୁଡ଼ାଏ ପାଇଥୁଲା, 
ସେଥୁରେ ତିନିଓଳି ତାହାର ତିଅଣଂ ବାଡ଼ି ଚଳି ଯାଉଥଲା | 


I 9୦ |! 
ସମରାଭିନୟ 


ନାଜରବାବୁଙ୍କ ବସାକୁ ନାକଫୋଡ଼ିଆମାଟାର ପୌନଃପୁନିକ ଗତାୟାତଟା ଆଶଙ୍କାର 
କାରଣ ବୋଲି ଚିତ୍ରକଳା ମନେକଲାଣି । ତାଦୃଶୀ ଅନର୍ଗଳବଚନା, ଦ୍ଵାର ଦ୍ଵାର ବିହାରିଣୀ 
ବୃଦ୍ଧା ପ୍ରତି ଉପେକ୍ଷା ପ୍ରଦର୍ଶନ ନିରାପଦ ନୁହେଁ ବୋଲି ଚିତ୍ରକଳା ମନ ମଧ୍ଯରେ ସ୍ଥିର କରି 
ସାରିଲାଣି । ଆପେ ଚିହ୍ନା ନ ପଡ଼ି କୌଣସି କୌଶଳରେ ବରଢ଼ୀଟାକୁ ଦୂର କରାଯିବ, ସେଥର 
ଉପାୟ ସନ୍ଧାନରେ ଥାଏ । ସହସା କିଛି ଗୋଟାଏ କରିବସିଲେ କଣ ବୋଲି କଣ ହୋଇଯିବ, 
ବୃଵ୍ଧିମତୀ ଚିତ୍ରକଳା ଏହା ମଧ୍ଯ ସ୍ଥିର କରିଅଛି । 

ସନ୍ଧ୍ୟା ସମୟ, ମାଛିଅନ୍ଧାରିଆ” ହୋଇଗଲାଣି ! ବାବୁଙ୍କ ବସାରେ ସଞ୍ଜ ବଇଠା 
ଲାଗି ନାହିଁ । ଚିତ୍ରକଳା ବଜାରରୁ ସଉଦା ଘେନି ଉପସ୍ଥିତ । ସାନ୍ତାଣୀ ବାରନ୍ଦା ଉପରେ 
ବସି ସଉଦାପତ୍ର ବୁଝିନେଉଛନ୍ତି - ଚିତ୍ରକଳା ସଉଦା ସାଙ୍ଗେ ସାଙ୍ଗେ ହିସାବ ବୁଝାଇ 
ଦେଉଛି - ଏଇ ମାଛ ସେରକୁ ଅଢ଼େଇପଇସା, ଲୁଣ ପଇସାକୁ ସେରେ | ମୁଁ ଢେର କଷାକଷି 
କଲି, କଳି ଲଗାଇଲି, ତେଲ ସେରଟା ଛ” ପଇସାରୁ କଡ଼ାଏ ଉଣା କଲା ନାହିଁ - ଇତ୍ୟାଦି, 
ଇତ୍ୟାଦି । ଇତ୍ୟବସରରେ ନାକ ଫୋଡ଼ିଆମା ଧୀରେ ଧୀରେ ଆସି ପଛଆଡ଼େ 
ଠିଆହୋଇଗଲାଣି । ଏମାନେ ବୁଝାବୁଝିରେ ଲାଗିଛନ୍ତି, ତା ଉପରେ ନଜର ନାହିଁ ¦ ବୁଢ଼ୀ 
ବଜାର ସଉଦା କଥା କିଛି କିଛି ଆଗେ ଶୁଣିଥଲା | ଆଜି ଆଖରେ ଦେଖୁ ମନ ମଧ୍ଯରେ 


ବଡ଼ ହସିଲା । ଆଉ ସବୁକଥା ଶୁଣିବା ଲାଗି ଧୀରେ ଧୀରେ ପଛଘୁଞ୍ଚା ଦେଇ ପାୟା” 
ଉହାଡ଼ରେ ଠିଆହେଲାଣି । 


ଚିତ୍ରକଳା ଏଇ ଗୁଜରାତି ଦେଢ଼ପଣକୁ ପଇସାଏ ପାନ ଦେଢ଼ପଇସାରେ 
ଶଏ | ( ନାକଫୋଡ଼ିଆ ମା” ମନ ମଧ୍ୟରେ କହୁଥାଏ ତୋ ଚଉଦପୁରୁଷ ଢେର୍‌ 
ପାନ ଖାଇଥଲେ ଏକା ! ) 


୧. ତରକାରି, ୨. ମୁହଁ ସଞ୍ / ରୁମଲୁଚା ଅନ୍ଧାର, ୩. ଘରର ଖୁଣ୍ଡ | 

ମାମୁ ୩୧୧ 


ସାନ୍ତାଣୀ କହିଲେ, “ ଆଛା ଚିତ୍ରକଳା ! ତୁ ତ ଦେଢ଼ ପଇସାକୁ ଏତେ ଗୁଡ଼ାଏ ପାନ 
ଆଣିଲୁ, କାଲି ଉପରଓଳି ମୁଁ ନାକଫୋଡ଼ିଆମା ହାତରେ ଯୋଡ଼ାଏ ପଇସା ଦେଇଥିଲି, 
ସେ ଢେର୍‌ କମ୍‌ ଆଣିଥିଲା କହୁଥୂଲା, ପଇସାକୁ ପାଞ୍ଚଟା ନା ଛଟା ପରା ଦଇ 
ପଇସାରେ କୋଡ଼ିଏ । 


ଚିତ୍ରକଳା ଟିକିଏ ଗୁମ୍‌ ମାରି ବସିଲା - ମନ ମଧ୍ଯରେ ବିଚାରକଲା - ଏଇ ତ ବେଶ୍‌ 
ବେଳ ପଡ଼ିଛି । କହିଲା, “ଏ ମଣିମା ! ଦେଖନ୍ତୁ ଦେଖନ୍ତୁ, ବୁଝନୁ ! ସେ ବୁଢ଼ୀଟା ଅସଲ 
ଚୋରଣୀ, ଅଧଲାକର ପାନ ଆଣି ଦେଢ଼ପଇସା ରେସାଂ କାଟିଲାଣି | ମୁଁ ତା କଥା ଭଲକରି 
ଜାଣେ କଟକ ସହରରେ କାହାକୁ ଅଛପା ? ଆପଣ ପଛନ୍ତେ ତ ସବୁ ଶୁଣିବେ, ମୁଁ 
ଉନଛ୍ମୁଣ ନ କହଲେ ଆପଣ କହିନେ - ଚିତ୍ରକଳା ସବୁ ଜାଣିଥଲା, କହିଲା ନାହିଁ - ମତେ 
ଦୋଷ ଦେବ । 

ନାକଫୋଡ଼ିଆମା ହସି ହସି ସବୁ କଥା ଶୁଣୁଥୁଲା, ତାହା ନିକ କଥା ଏହିପରି ଶୁଣି 
ଦେହଯାକ ନିଆଁ ପରି ଜଳିଲାଣି - ହେଉ ହେଉ, ଆଉ କଣ କହୁଛି କହିଯାଉ । ସାପୁଣୀ 
ଯିମିତି ବେଙ୍କୁଲୀ ଉପରକୁ ଝାଞ୍ଚି ପଡ଼ିବା ଆଗେ ଆପଣା ଦେହଟା ଗୋଟାଇ ପଛଘୁଞ୍ଚା 
ଦିଏ, ନାକଫୋଡିଆମା ସେମିତି ପାୟା ଉହାଡ଼କୁ ଅପସରିଗଲା । 


ଚିତ୍ରକଳା “ଏ ମଣିମା ! ତୁଛ ସେଇଟା ଚୋରଣୀ ! ସେଇଟା ଯେ ଟୁଣିଆଣୀ !* 
କଟକ ସହରରେ ତାକୁ କେହି ଦୁଆର ମଡ଼େଇ ଦିଅନ୍ତି ନାହିଁ । ସମସ୍ତେ ଛାଞ୍ଚୁଣୀ ମାରି ତଡ଼ି 
ଦିଅନ୍ତି ପରା ! ଟୁଣାକରି" ଲୋକଙ୍କ ଘରୁ ଟଙ୍କା ପଇସା ଉଡ଼ାଇଆଣେ | ଆପଣଙ୍କ ଘରେ 
ତ ଚାରିଆଡ଼େ ଟଙ୍କା ପଇସା ବିଞ୍ଚାଡ଼ି ପଡ଼ିଛି - ସେଟା କେତେବେଳେ ଘେନିଯିବ, କିଛି 
ବୁଝିସମଖଝି ପାରିବେ ନାହିଁ ¦ ଏତିକିନେଳେ ହସିଆର ହୋଇଯାନ୍ତୁ, ମତେ ପଛନ୍ତେ ଦୋଷ 
ଦେବେ ନାହିଁ । ଆଉ ସେଟା ଡାହାଣୀ, କଅଁଳାପିଲା, ବୋହୂ ଝିଅ... 

ଆଉ ନାକଫୋଡ଼ିଆମା ସମ୍ଭାଳି ହୋଇପାରିଲା ନାହିଁ । ହେ ଲୋ ଅଇଁଠାଖାଇ - 
ବାରବୁଲୀ ପୋଇଲୀ ! ମୁଁ ଟୁଣିଆଣୀ - ମୁଁ ଚୋରଣୀ ମୁଁ ଡାହାଣୀ”? ଏହିପରି 
ଗର୍ଜନ କରୁ କରୁ ବାହାରକୁ ଡେଇପଡ଼ିଲା; ପାକୁଆପାଟିଟାରୁ ପାଣିସୁଅ ପରି କଥା ଲହରୀ 
ଛୁଟିଥାଏ । ଚିତ୍ରକଳା ପ୍ରଥମେ ଚମକିପଡ଼ି ସଟପଟିଗଲା“ଂ । ହେଲେ, ସେ କଣ ସମ୍ଭାଳି 
ହେବାର ମାଇକିନିଆ ! ଗର୍ଜନ କରି ବୁଢ଼ୀକି ଆକ୍ରମଣ କଲା | ନାକଫୋଡ଼ିଆମାର କୁଜ 
ଦେହର ଉପର ଅଧକ ଢେଙ୍କି ପରି ଉଠ ପଡ଼ ହେଉଥାଏ । ଡେବିରି ହାତରେ ବାଡ଼ି, ଖାଇଲା 
ହାତ ସଞ୍ଚାଳନଟା କୁଲା ପାନୁଡ଼ା ସଙ୍ଗରେ ଉପମା ଦିଆଯାଇପାରେ ! ମଙ୍ଗଳା ରାଉଳ 
ରଣପା ଗୋଡ଼ରେ ବାନ୍ଧି ନାଚିଲା ପରି ବାହାର ଗୋଟାକଯାକରେ ଧାଇଁ ବୁଲୁଥାଏ । ଏଣେ 
ଚିତ୍ରକଳା କଜଳପାତି କାଉ ଉପରେ ପଡ଼ିଲା ପରି ବୁଢ଼ୀ ଉପରେ ଝାଞ୍ପିପଡ଼ୁଥାଏ । 


୧. ଲାଞ୍ଚ କମିଶନି, ୨. ଗୁଣି. .. ଜାଣିଥ୍ବା ସ୍ତୀ, ୩. ଗୁଣିବିଦ୍ୟା / ଗାରିଡ଼ି, ୪. ହଠାତ ସଂକୁଚିତ ହୋଇଗଲା । 

୩୧୨ ଫକୀରମୋହନ ଉପନ୍ୟାସ ସମଗ୍ର 


ଷ୍ଟାଲିନନ ସାହେବ ଉତ୍କଳ ଦେଶୀୟ ନିମ୍ବଶ୍ରେଣୀର ସ୍ତୀଯୁଗଳ ମଧ୍ଯରେ ଦୃନ୍ଦ୍ରଯୁଦ୍ଧର 
ଆକାର ପ୍ରକାର କିଞ୍ଚତ୍ବ ବର୍ଣ୍ଧନ କରିଅଛନ୍ତି । ପାଠକ ମହାଶୟ ଇଚ୍ଛା କଲେ ତତୃବକୃତ ଉତ୍କଳ 
ଇତିହାସ ପାଠ କରିବେ | ଦୁଇଜଣଙ୍କ ଗର୍ଜନ ଶବ୍ଦ ବିମିଶ୍ରଣରେ ପକ୍କା କୋଠରିମାନ 
ପ୍ରତିଧ୍ବନିତ ହେବା ଯୋଗୁଁ ମେଘଗର୍ଜନ ପରି ଜଣାଗଲା । ଦୁହିଁଙ୍କ ମଧ୍ୟରେ ଏକକୁ ଆରେକ 
ଯେ କେବଳ ଗାଳି ଫେରାଫେରି ହେଉଥାଏ ତାହା ନୁହେ, ସେମାନଙ୍କ ଉପର ଚଉଦ 
ପୁରୁଷ ପ୍ରତି ଅତି ମନ୍ଦ ଖାଦ୍ୟ ଏବଂ ଅତି କଦର୍ଯ୍ୟ କଷ୍ଟକର ସ୍ଥାନକୁ ଯିବାର ବ୍ୟବସ୍ଥା 
ହେଉଥାଏ । ଦୁଃଖର ବିଷୟ, ତଜାଳପ୍ରଯୁକ୍ତ ବାକ୍ୟାବଳୀର ମଛାଂ ଲିପିବଦ୍ଧ କରିବା 
ବିଷୟରେ ଅଧମ ଲେଖକ ନିହାତି ଅକ୍ଷମ | ଉତ୍କଳ ଭାଷାର ଏହି ଉତ୍କଟ ଉନ୍ନତି ଦିନରେ 
ପ୍ରିଣ୍ଚର ମହାଶୟମାନେ ନଙଟ୍ୁଚୋରି, ଭୂତକେଳି, ଆଇନାତୁଣୀ ରହସ୍ୟ ପ୍ରଭୁତି ମହାଗ୍ରନ୍ଥ 
ଛପାଇ ଦେଲେଣି, ସେଥୁରୁ ଗୋଟାକେତେ ଅଣାଯାଇପାରେ, ହେଲେ ପୂରାପୂରି ନୁହେଁ । 
ଆଶା ଅଛି, ଏ ବାଦେ ସବୁ ବାହାରିପଡ଼ିବ । ପୁଣି ଇସ୍ତକ୍‌' ଅମରସିଂହଠାରୁ ମଧୂ ରାଓଙ୍କ 
ସୂଖବୋଧ ଅଭିଧାନ ପର୍ଯ୍ୟନ୍ତ କାହିଁରୁ ଏହି ଶବ୍ଦମାନ ଖୋଜି ପାଉ ନାହୁଁ | ନିହାତି ନାଚାର 
ହାଲତରେ"” ତୁନିହେଲ୍ଲ । 

ଏତେବେଳଯାଏ ତୁଚ୍ଛା ମୁହଁ କଥାରେ ଯୁଦ୍ଧ ଚଳୁଥୁଲା | ଦୁଇଜଣ ଟିକିଏ ଲଗାଲଗି 
ଭିଡ଼ାଭିଡ଼ି ହୋଇଗଲେ । ତାହା ବାଦ ପେଲାପେଲି - ଏବେ ଚଳିଲା ହାତ | ବାହାରଟାରେ 
ଅନ୍ଧାର ମାଡ଼ିଗଲାଣି, ମଣିଷର ଆକାରଟା ଭଲ ଦିଶୁ ନାହିଁ । ଦୁଇଜଣଙ୍କ ଚିକ୍ରାର ମିଶି 
କେବଳ ହାଉ ହାଉ ଶବ୍ଦ, ଚଟ୍‌ ଚଟ୍‌ ଚାପୁଡ଼ା - ଗୁମ୍‌ ଗୁମ୍‌ ବିଧା - ଦୁମ୍‌ ଦୁମ୍‌ ଠେଙ୍ଗା 
ଏତିକି ଶବ୍ଦ ମାତ୍ର ଶୁଭୁଛି । କେତେ ମଣିଷ ଉପରେ, କେତେ ହୁଡ଼ିକିଂ ଯାଇ ପାୟାରେ 
ବାଜୁଛି । ସୁନାରି ଠୁକୁର ଠୁକୁର - କମାର ପାହାରେ - ଚିତ୍ରାର ଚାରିଚାପୁଡ଼ାରେ ବୁଢ଼ୀର 
ପାହାରେ ଦୁମ୍‌ । ହେଲେ, ଚିତ୍ରକଳା ସାଙ୍ଗରେ ବୃ ଢ଼ୀଟା ବଳରେ ପାରିବ କ୍ୟୀ ? 
ଦୁଇଟାଯାକ ଲହୁଲୁହାଣ ହୋଇଗଲେଣି ! ବୁଢ଼ୀଟା ଭାରି ହାଲିଆ ହୋଇ ପଡ଼ିଗଲା ପରି 
ଆଉ ସମ୍ଭାଳିପାରିଲା ନାହିଁ । ଅସଲ କଥା ତାକୁ ଜଣା - ହେଲେ ସା'ନ୍ତ ସାଙ୍ଗରେ କଥୀଟା 
ଲଗା - ଶୁଣିଲେ ଖପା ହୋଇ ଦୁଆର ମନାକରିଦେବେ ପରା ! ଦେଉନ୍ତୁ ପଛକେ, କଥାଟା 
ଫିଟେଇ ହାଙ୍କିଦେଲା - ˆ ହଁ ଲୋ ଅଇଁଠାଖାର ପୋଇଲୀ - ହାତ ଗୋଡ଼ ଖାଇ 
ରାଣ୍ଡୀ - ଏତେ ଯେ ଗହଣା ଦିହରେ ଲଗେଇଛୁ ତତେ କିଏ ଦେଇଛି ? ନାଜରବାବୁ 
ଦେଇଛନ୍ତି । ସାନ୍ତଙ୍କ ସାଙ୍ଗରେ ପୀରତି - ଆଉ ସାନ୍ତ ତୁନି ତୁନି ତତେ ପଇସା ଦିଅନ୍ତି, 


ସେଇ ପଇସା ନେଇ ସଦଦା କିଣୁ - ଶସ୍ତାରେ ସଉଦା ଆଣିଛୁ ବୋଲି ସାନ୍ତାଣୀଙ୍କ 
ପାଖରେ ଭଲେଇ ହେଉ ପରା ! 

୧. ନମୁନା ( ସୁନାର), ୨. ଲଗାଏତ, ୩. ଅବସ୍ଥାରେ, ୪. ଭୁଲରେ / ଲକ୍ଷ୍ୟଚ୍ୟୁତ ହୋଇ । 


Source: Author, Digitized by PPRACHIN, SOA 


ମାମୁ ୩୧୩ 


ସାନ୍ତାଣୀ ବାରନ୍ଦାରେ ଗୋଡ଼ ଯୋଡ଼ାକ ଲମ୍ବେଇ ଦେଇ ବସି ମାଇକିନିଆ ଯୋଡ଼ାକର 
ମାଡ଼ଗୋଳ ଦେଖୁ ଭାରି ଖୁସିଟାଏ ହେଉଥୁୂଲେ | ନାକଫୋଡ଼ିଆମା କଥାଗୁଡ଼ାକ ଯେମନ୍ତ 
କିଏ ତାଙ୍କ ଦେହରେ ଜଳନ୍ତା ନିଆଁଗୁଡ଼ାକ ଢାଳିଦେଲା | ଯେପରି ଭାର୍ଯ୍ୟା ହେଉ ପଛକେ, 
ସ୍ଵାମୀ ଅନ୍ଯ ସ୍ତ୍ରୀ ସହିତ ପ୍ରଣୟ କରିବ, ତାକୁ ଅଳଙ୍କାର ଗଢ଼ିଦେବ, ଏ କଥା ସେ 
କେତେବେଳେ ହେଲେ ସହିପାରିବ ନାହିଁ - ନ ସହିବାର କଥା ଏକା | 


'ହଇଲୋ ପୋଇଲୀ ଅଇଣ୍ତାଖାଇ? - କହି ସାନ୍ତାଣୀ ବାରନ୍ଦା ଉପରୁ ତଳକୁ ଖପ୍‌ 
କରି ଡେଇଁପଡ଼ିଲେ । ତାଙ୍କ ମୁଣ୍ଡରେ ଲୁଗା ନ ଥୁଲା । ଲୁଗା ପିନ୍ଧାରେ ସାନ୍ତାଣୀ ସବୁଦିନେ 
ଟିକିଏ ହେଙ୍ଗଳୀଂ - ପଣନ୍ତକାନିଟା ଭୂଇଁରେ ଲୋଟିଯାଉଥାଏ । ଚଞ୍ଚଳ ଡେଇଁପଡ଼ିବାବେଳେ 
ଅଣ୍ଟିଟା ଫିଟିଗଲା, ଅଣ୍ଟି ମାରିବାକୁ ବେଳ କାହିଁ ? ଡେବିରି ହାତରେ ମୁଠେଇ ଧରିଥାନ୍ତି । 
ସାନ୍ତାଣୀ ଆସି ଦଇଜଣଙ୍କ ମଝିରେ ଏକାବେଳକେ ଛିଡ଼ାହୋଇ ଗଲେଣି । ସେ ମାଇକିନିଆ 
ଯୋଡ଼ାକ ତ ରଡ଼ିଛାଡ଼ି ମାଡ଼ଗୋଳରେ ଲାଗିଛନ୍ତି, ସାନ୍ତାଣୀ ମଝିରେ ବିଜେ ହୋଇଗଲେଣି 
ଦେଖୁଛି କିଏ ? ଦୁଇ ଆଡ଼କା ମାଡ଼ ତାଙ୍କ ଉପରେ ବସିବାକୁ ଲାଗିଲା - ଚଟ୍‌ ଚଟ୍‌ ଚାପୁଡ଼ା - 
ଗୁମ୍‌ ଗୁମ୍‌ ବିଧା - ଦୁମ୍‌ ଦୁମ୍‌ ଠେଙ୍ଗା ସବୁଗୁଡ଼ାକ ଉପରେ ବସୁଛି । ସାନ୍ତାଣୀ ଖପା ହେବେ 
କଣ; ଏକାବେଳକେ ଜ୍ଞାନ ଲୋପ, କାବା ହୋଇଗଲେଣି । ଚାରିଆଡ଼ରୁ ମାଡ଼, ଅନ୍ଧାରରେ 
ବାଟ ଦିଶୁ ନାହିଁ - କେଉଆଡ଼େ ପଳାଇବେ ? ଠିଆ ହୋଇ ଗଧ ରଡ଼ି ଛାଡ଼ିଲା ପରି ବାପା 
ଲୋ, ମା” ଲୋ - ପୋଇଲୀ ଯୋଡ଼ାକ ମାରିପକାଇଲେ ଲୋ - ଧାଇଁପଡ଼ ଲୋ - କହି' 
ଘୋର ରଡ଼ିଟାଏ ଛାଡ଼ିଲେ | ତାଙ୍କ ରଡ଼ି ସେ ଦୁଇଟାଙ୍କ ରଡ଼ିରୁ ବଳିପଡ଼ିଲା । ତେତେବେଳେ 
ମାଇକିନିଆ ଯୋଡ଼ାକ ଏକାବେଳକେ ଥକା ହୋଇ ଛିଡ଼ାହୋଇଗଲେ | ମଲା... ମଲା... 
ସାନ୍ତାଣୀଟାକୁ ବାଡ଼େଇପକାଇଲୁ... କହି ଦୁଇଆଡ଼କୁ ଦୁଇଜଣ ପଳାଇଗଲେ । 
ତେତିକିବେଳେ ପଳାଇବା ଲାଗି ସାଆନ୍ତାଣୀଙ୍କୁ ଟିକିଏ ବାଟ ମିଳିଗଲା । ଧଡ଼କରି 
ଶୋଇଲାଘର କବାଟଟା କିଳିଦେଇ ଦୁଲ କରି ପଲଙ୍କରେ ପଡ଼ିଗଲେ । ଦେହ ଗୋଟାଯାକ 
ପୋଡୁଛି... ରଡ଼ିଛାଡ଼ି ଆଉଁଶି ହେଉଛନ୍ତି । ଗମାଗମ ଝାଳ ବହି ଶେଯ ପାଛୁଡ଼ାଟା” 
ତିନ୍ତିଗଲାଣି । ଘଡ଼ିଏଯାଏ ଧକେଇ ଧକେଇ ତୃନିହେଲେ | ଆଁ, କଣ, ପୋଇଲୀଗୁଡ଼ାକ 
ବାଡ଼େଇ ପକେଇଲେ ! ରାଗରେ - ଅପମାନରେ ଦେହ ପରି ମନ ପୋଡୁଛି - ଧାଇଁଯାଇ 
ଛାଞ୍ଚଣୀ ମୁଣ୍ଡିରେ ବାଡ଼େଇବାକୁ ମନ - କାମୁଡ଼ି ଚୁବୁଳା ଚୁବୁଳା" କରିଦେବାକୁ ମନ ! 
ଏଣେ ପ୍ରାଣରେ ଡର - କେଜାଣି ଆହୁରି ଗୁଡ଼ାଏ ବାଡ଼େଇ ପକେଇବେ, ପାଖ ପଶୁଛି 
କିଏ ? ଜଳାପୋଡ଼ା ଟିକିଏ ଉଣାପଡ଼ିଲାରୁ ଟିକିଏ ଚିନ୍ତାକରିବାର ସମୟ ଉପସ୍ଥିତ ହେଲା | 

ପ୍ରଥମ ଚିନ୍ତା ବାବୁ ସାଙ୍ଗରେ ଚିତ୍ରାର ଭାବ ଅଛି ? ଭାବ ତ ଅଛି - ତା ମୁଁ କଣ ନ 
ଜାଣେ ? ବାବୁ ବି ମତେ କହିଛନ୍ତି, ଢେର୍‌ ଧନଦୌଲତ, ତା'ର କେହି ନାହିଁ, ସବୁ ଆମକୁ 


୧. ଢିଲା / ଅଳସୁଆଣୀ, ୨. ଚାଦର, ୩. ଖନ୍ଭିନ୍‌ | 


Source: Author, Digitized by PPRACHIN, SOA 


୩୧୪ ଫକୀରମୋହନ ଉପନ୍ୟାସ ସମଗ୍ର 


ଦେଇପକାଇବ । ସେହି ତ ଭାବ - ବୁଢ଼ୀଟା କହିଲା, ପୀରତି ଅଛି - ପୀରତି ଆଉ କଣ ? 
ମୁଁ ତ ଆଉ କିଛି ଦେଖେ ନାହିଁ ? ସେସବୁ କଥା ଯାଉ, ଯେତେ ହେଲେ ତ ପୋଇଲୀଟା, 
ମତେ କଣ ବାଡ଼େଇବ ? ଛାଞ୍ଚୁଣୀ ପିଟି ଦୂର କରିଦେବି । 


ଦ୍ବିତୀୟ ଚିନ୍ତା - ବାବୁ କଣ ଘରୁ ଟଙ୍କା ଗଣିଦେଇ ଚିତ୍ରାକୁ ଏ ତେଗୁଡ଼ାଏ ଅଳଙ୍କାର 
ଗଢ଼େଇଦେଲେ ? ତା ଘରେ ତ ଏତେ ଟଙ୍କା, ସବୁ ତ ଆମକୁ ଦେବାକୁ ବସିଛି, ବାବୁ 
ପାଖରୁ କ୍ୟାଁ ନେବ ? ଚିତ୍ରା ବାବୁ ହାତରେ ତା ନିଜ ଟଙ୍କା ଦେଇଥୁଲା - ସେହି ଟଙ୍କାରେ 
ଦନାଇ ଆଣି ଦେଇଛନ୍ତି ପରା ? ଚିତ୍ରା ଏତେ ପାଇଟି କରେ, କେବେ ତ କିଛି ମାଗେ 
ନାହିଁ। ବୃଢ଼ୀଟା ଟିକିଏ ଜୁଡ଼ାବାନି ଦେବ ତ, ଚାଉଳ ଦିଅ, ଡାଲି ଦିଅ, ବାଇଗଣ ଦିଅ, 
କେତେ କଥା ମାଗିବ । ଚିତ୍ରା ଆହୁରି ତା ଭାଇ ଦୋକାନରୁ ରୋଜ ସଞ୍ଜବେଳେ ଲେଡ଼ିକାନି, 
ସନ୍ଦେଶ ଆହୁରି ଆହୁରି କେତେ ରକମ ଖଜା ଆଣିଦିଏ, ବାବୁ କଚେରିରୁ ଆସିବା ଆଗରୁ 
ମୁଁ ଖାଇବସିଥାଏଁ । ଚିତ୍ରାକୁ ତଡ଼ିଦେଲେ ତ ଆଉ ସେ ଖଜା ମିଳିବ ନାହିଁ । ଓହୋ - ଭାରି 
ଖଜା, ନାହିଁ ନାହିଁ - ତାକୁ ଦୂର କରିଦେବି ? ଆଉ ଥରେ ଦେହରେ ଭଲକରି ହାତ ବୁଲାଇ 
ଉତହୁ କଲେ । 


ଶେଷ ଚିନ୍ତା - ସେ କଥାଟା କଣ ହେବ - ମୁଁ ହାତଗଣନ୍ତା ଦି'ପୁଞ୍ଜା ବରଷ ହେଲା 
ଅଇଲି - ପିଲାଟିଏ ମୁହଁ ଦେଖୁଲି ନାହିଁ - ଏତେ ଧନଦୌଲତ କିଏ ଖାଇବ ? ଚିତ୍ରା କହୁଛି, 
କଟକରେ ଢେର୍‌ ଢେର୍‌ ବାଞ୍ଚଙ୍କରଂ ପୁଞ୍ଜା ପୁଞ୍ଜା ପୁଅ କରିଦେଲାଣି । ଆସନ୍ତା ଉଆଁସ ଦିନ 
କାକଟପୁର ମଙ୍ଗଳା ପାଖକୁ ଯିବ । ନିଶାଭାଗ ରାତିରେ ଦେଉରୀ ପୂଜା କରିବ, କଳା ଛେଳି, 
କଳା କୁକୁଡ଼ା, କଳା ବିରାଡ଼ି, କଳା ଡାକୁଣୀଫଳ ବଳିଦେଲେ ତିନି ମାସ ତିନି ପକ୍ଷ ତିନି ଦିନ 
ତିନି ଘଡ଼ିରେ ଗଉଁ ହେବ । ଚିତ୍ରାକୁ ତଡ଼ିଦେଲେ ଏ କଥାଟା କିଏ କରିବ ? ତା ଛଡ଼ା ମୁଲକରେ 
ତ ଆଉ କାହାରିକୁ ଜଣା ନାହିଁ । ଆଚ୍ଛା ବାବୁ ଆସନ୍ତୁ । ଓଃ ! ଏଡ଼େ ମଠ କ୍ୟା ? 

ନାଜରବାବ୍ୁଙ୍କର ବସାରେ ପହଞ୍ଚୁବାକୁ ରାତି ଅନ୍ଦାଜ ଦଶ ଘଣ୍ଟା । କଚେରି ଶେଷ 
ପାଞ୍ଚଟା ବେଳରେ ଦୁଇଜଣ ପିଆଦା ମଫସଲରୁ ରୋଡ଼ସେସ” ଅସୁଲି ଟଙ୍କା ଧରି ହାଜର । 
ଟ୍ରେଜରୀ ବନ୍ଦ ହୋଇଗଲାଣି - ପିଆଦାମାନଙ୍କ ପାଖରେ ଅଧ୍ଵକ ଟଙ୍କା ରଖାଯିବାର ମନା । 
ପରବାନା ହିସାବ ସଙ୍ଗରେ ମିଳାଇ ସେମାନଙ୍କ ପାଖରୁ ଟଙ୍କା ଗଣାଗଣି କରି ନେବାକୁ 
ଏତେ ଡେରି ହୋଇଗଲା | ବସାରେ ପହଞ୍ଚ ଦେଖୁଲେ କେହି କୁଆଡ଼େ ନାହିଁ, ସବୁ ଅନ୍ଧକାର, 
ବଜାରସଉଦାଗୁଡ଼ାକ ଚାରିଆଡ଼େ ବୁଣି ପଡ଼ିଛି । ଡକାଡକି କଲେ ଶୁଣୁଛି କିଏ ? 
ପହଡ଼ଘର କବାଟରେ ହାତ ଠୁଙ୍କିଲେ, ଭିତରୁ ବନ୍ଦ । ଏତିକିବେଳେ ବାଡ଼ିଦୁଆରୁ ଚୁ - ଚୁ 
କରି କିଏ ଡାକିବୀର ଇସାରା” ଶୁଭିଲା । ଏଣେ ବୃଢ଼ୀଟା ପାୟା ମୂଳରେ ଅଚେତା ହୋଇ 
ପଡ଼ିଛି । ନାଜରବାବୁ ବାଡ଼ିଦୁଆର ପାଖକୁ ଚାଲିଯିବାରୁ ଅନ୍ଧକାରରେ କିଏ ଗୋଟାଏ ତାଙ୍କ 


୧ ସନ୍ତାନ ପ୍ରସବ କରିବାରେ ଅସମର୍ଥ, ୨ ପଥକର, ୩. ସଂକେତ ¦ 

ମାମୁ ୩୧୫ 


ହାତ ଧରି ବାଡ଼ିକୁ ଭିଡ଼ିଘେନିଗଲା | ଅନ୍ଧକାରରେ ଦୁଇଟା ଲୋକ ବସି ଢେର୍‌ ବେଳ ଯାଏ 
ତୁନି ତୁନି କଥାଭାଷା ହେଲେ । ତାହା ବାଦ୍ର ବାବୁ ପହଡ଼ଘର ଦୁଆରକୁ ଆସି ହାତରେ 
ଥୁବା ଟଙ୍କା ଥଳଟା ଝମ ଝମ କଲେ ! କହୁଥାନ୍ତି, ‘ଆଜି କଚେରିରୁ ଏତେ ଟଙ୍କା ମିଳିଲା, 
ଟଙ୍କା ସବୁ ଗଣିଆଣିବାକୁ ଏତେ ଡେରିହୋଇଗଲା ।! ଏହି ଟଙ୍କାରେ ଗୋଟାଏ ସୁନା 
ଚମ୍ପାକଲି' ବନାଇ ଦେବାକୁ ମନରେ କରିଥୁଲି - ବକ୍ସିବଜାର ରାମ ପୁଷ୍ଠି ଆସି ଦୁଆରେ 
ବସିଛି - ବେକରୁ ମାପ ନିଅନ୍ତା - ଦୁଆର ତ ବନ୍ଦ - ବଣିଆଟା ଚାଲିଯାଉ ।' 


ସାନ୍ତାଣୀ ବାହାରିଦାପାଇଁ ଆଗରୁ ସଜ ହେଉଥୁଲେ, ନାଜରବାବୃଙ୍କ କଥା ଶୁଣି 
ଧଡ଼କରି କବାଟଟା ମେଲାଇ ବାରନ୍ଦାକୁ ବାହାରିପଡ଼ିଲେ । ବସିପଡ଼ି ଆଗପରି ଭୋ ଭୋ 
ରଡ଼ି - ଧକେଇ ହେବାରେ oh ଖଣ୍ଡେ ବିତିଗଲା | ତହିଁ ଉତ୍ତାରେ ସକେଇ ସ୍ଵାମୀଙ୍କ 
ପାଖରେ ଗୁହାରିକଲେ “ଦେଖ ତ, ପୋଇଲୀ ଯୋଡ଼ାକ ମତେ କେତେ ବାଡ଼େଇ 
ପକେଇଛନ୍ତି ।” ” ନାଜରବାବୁଙ୍କ ହାତଟା ଭିଡ଼ିନେଇ ଆପଣା ପିଠି, ବାହୁ - ଆଉ ଜାଗା 
ସବୁ ଦେଖାଇଲେ | ନାଜରବାବୁ ଅଣ୍ଡାଳି ଅଣ୍ଡାଳି ଦେଖ୍ଲଲେ, ଲମ୍ବ ଲମ୍ବ ରୁଳା" - ଉଆଉ 
ଫଡ଼ା ପରି ଗେବାଂ ଗେବା ପ୍ରଲିଛି । ମୁହଁରେ ହାତ ବୁଲାଇବାରୁ ସାନ୍ତାଣୀ ଉହୁ - ଉହୁ 
କହି ଘୁଞ୍ଗଲେ ! ଆଖୁ ପତାଟା ଉପରେ ଗେବା ପରି ଫୁଲିଛି । ବାବୁଙ୍କ ହାତକୁ ଚଟ୍‌ ଚଟ 
ଲାଗିଲା ।  ଏ-ଏ କଣ ରକ୍ତ ? ଏଁ କିଏ ବାଡ଼େଇଲା ? ” ସାନ୍ତାଣୀ କହିଲ - ପୋଇଲୀ 
ଯୋଡ଼ାକ - ପୋଇଲୀ ଯୋଡ଼ାକ !' 

“ଏଁ - ପୋଇଲୀ ଯୋଡ଼ାକ ତୁମକୁ ବାଡ଼େଇଲେ 7?’ ' ଭାରି ରାଗିମାଗି ଗର୍ଜନ କରି 
ଡାକିଲେ “ଂଚିଚତ୍ରା ।”” ଚିତ୍ରା ଆସି ପାଖରେ ଛିଡ଼ାହୋଇଥୁଲା - ଭୋଂକରି ଡକାଟାଏ 
ପାଡ଼ିଲା | ସେ ଆକୁଳ କାନ୍ଦଣା ଶୁଣେ କିଏ ? ଦୁଇଜଣଙ୍କ ଗୋଡ଼ ଅଣ୍ଡାଳି - ସେଇ ଗୋଡ଼ 
ଉପରେ ଢପ ଢପ ମୁଣ୍ଡ ବାଡ଼େଇ ହେଉଥାଏ । ଆଲୁଅ ଥଲେ ଦିଶନ୍ତା, ଭୂଇଁରେ ଗୁମ୍‌ ଗୁମ୍‌ 
ବିଧାମାରି ମୁଣ୍ଡକୋଡ଼ା ବାହାନା କରୁଛି । ନୋହିଲେ ସେ ଯେତେ ମୁଣ୍ଡ କୋଢ଼ିହେଲା, 
ଗୋଟାଏ କ୍ୟା ଯୋଡ଼ିଏ ମୁଣ୍ଡ ଫାଟିଯାନ୍ତାଣି । ଚିତ୍ରା କାନ୍ଦି କାନ୍ଦି ବୋଲୁଥାଏ “ଆଜ୍ଞା ଆପଣ 
ତୁମେ ମୋ ସାନ୍ତାଣୀ - ମୋ ଠାକୁରାଣୀ - ମୋ ଦେବତାଣୀ - ତୁମ ଆପଣ ଶ୍ରୀଅଙ୍ଗକୁ - 
ହାତ ଉଞ୍ଚାଇବି ? ମୋ ହାତ ଛିଡ଼ିପଡ଼ିବ, ମୋ ହାତରେ କୁଢ଼ୀ କୁଷ୍ଠ ବାହାରିବ, ମୋ ହାତରେ 
ପୋକ ପଡ଼ିଯିବ - ଭାତ ଖାଇପାରିବି ନାହିଁ - ଓପାସରେ ମରିଯିବି । ମୁଁ ଠାକୁର ଆଡ଼କୁ 
ହାତ ବଢ଼ାଇ କହୁଛି ଜଗନ୍ନାଥ ଦୋହି ପକାଉଛି - ଆଖୁ ଛୁଉଁଛି, ମୋ ଆଖ୍‌ କଣା 
ହୋଇଯିବ - ତୁମ ଦୁହିଁଙ୍କ ପାଦ ଛୁଉଁଛି - ମୁଁ ମାରି ନାହିଁ - ସେହି ଟୁଣିଆଣୀ ଚୋରଣୀ 


ବୃଢ଼ୀଟା ମାରଛ । 


୧. ଚମ୍ପାକଢ଼ ପରି ଦାନାପୁକ୍ତ ଗଳାର ହାର, ୨? . ଅଧାଅଧା କାନ୍ଦି, ୩. ଲମ୍ବା ଲମ୍ବା ଦାଗ, ୪. ଉଚ୍ଚା ହୋଇ 
ଠାଏ ଠାଏ | 

୩୧୬ ଫକୀରମୋହନ ଉପନ୍ୟାସ ସମଗ୍ର 


ନାଜରବାବୁଙ୍କର ଚିତ୍ରାଠାରୁ କିଛି କ୍ରୋଧ ଉଣା ହୋଇଗଲାଣି । ପଚାରିଲେ, ' ହୋଇ 
ହେ, ଚିତ୍ରା ଯେ କହୁଛି ମାରି ନାହିଁ ?”? ନାଜରାଣୀ ଟିକିଏ ଗୁମ୍‌ ମାରି କହିଲେ - ˆ ଅନ୍ଧାରରେ 
ଠିକ୍‌ ଦେଖୁ ନାହିଁ - ଦୁଇଜଣଯାକ ମୋ ପାଖରେ ଛିଡ଼ା ହୋଇ ମାରିଲା ପରି ଜଣା 
ଯାଉଥାଏ !” ? 

ସେପରି ସେପରି ବିଚାରପତିଙ୍କ ପକ୍ଷପାତିତ୍ବ ପ୍ରିୟପାତ୍ର ପ୍ରତି କିଞ୍ଚତ୍ଵ ଢଳିପଡ଼ିବାର 
କଥା | ଚିତ୍ରାର ନିର୍ଦ୍ଦୋଷତା ପ୍ରତି ବାବୁଙ୍କର କିଞ୍ଚତ୍‌ ବିଶ୍ଵାସ ଜାତ ହେଲାଣି ¦ ଏଥ୍‌ର ଆଭାସ 
ପାଇ ବୁଦ୍ଧିମତୀ ଚିତ୍ରା ଟାଉକରି କହି ପକାଇଲା, “ଆଜ୍ଞା ହଁ, ଆଜ୍ଞା ହ, ସେଇ କଥା, ଠିକ୍‌ 
ସେଇ କଥା | ମୁଁ ଦେଖୁଲି - ଡାଙୁଣୀ ଅଇଠାଖାଇଟା ସାନ୍ତାଣୀଙ୍କୁ ବାଡ଼େଇପକାଇଲା | 
ପାଖକୁ ଧାଇଁଗଲି - ସେଟା ବାଡ଼େଇବା ବେଳେ ମୁଁ ମୁଣ୍ଡ ପିଠି ଦେଖାଇ ଦେଉଥାଏ ମୁଁ 
କହିଲି ହାୟରେ ହାୟ ! କଣ ହେଲା ! ମତେ ମାରୁ, ମୋ ପିଠି ଭାଙ୍କିଯାଉ, ମୁଁ କାଣୀ 
ହୋଇଯାଏ, ହାଡ଼ ଭାଙ୍ଗିଯାଉ ପଛକେ, ସାନ୍ତାଣୀ ଶ୍ରୀଅଙ୍ଗକୁ ଆଞ୍ଚ ନ ଲାଗୁ । ଦେଖନ୍ତୁ, 
ଦେଖନ୍ତୁ - ସାନ୍ତାଣୀଙ୍କ ଲାଗି ମୋର କି ହାଲ । 


ନାଜରବାବୁଙ୍କ ହାତଟା ଟାଣିନେଇ ତାହା ଦେହର ସବୁ ଜାଗାରେ ବୁଲେଇଲା । ସତକୁ 
ସତ ଚିତ୍ରା ଦେହ ଗୋଟାକରେ ଜାଗା ଜାଗା ରୁଳା ବସିଛି, ଗେବାପରି ଗୋଟାକୁଗୋଟା 
ଫୁଲିଛି । ଚିତ୍ରାର ସାନ୍ତାଣୀ ଭଚ୍ତି, ସ୍ବାର୍ଥତ୍ୟାଗ, ପରାର୍ଥକଷ୍ଠସ୍ବୀକାର ପ୍ରଭୃତି ସୁମହତବ ଗୁଣମାନ 
ଦେଖୁ ନାଜରବାବୁ ତ ପାଣି ହୋଇଗଲେଣି - ସମସ୍ତ ରାଗ ନାକଫୋଡ଼ିଆମା ଉପରେ 
ଢଳିପଡ଼ିଲା । ସ୍ଥିର କଲେ, ବୁଢ଼ୀଟା ଦୁଇଜଣଙ୍କୁ ବାଡ଼େଇପକେଇଛି - ସେଇଟା ବଡ଼ 
ବଦମାସ ପାଜି ତ ! ଚିତ୍ରା କହିଲା, ˆ ଆଜ୍ଞା, ପାଜି ବୋଲି ପାଜି, ସେ ସବୁବେଳେ 
ବାଡ଼ିଖଣ୍ଡେ ଧରି କ୍ୟା ବୁଲୁଥାଏ - ଆପଣ ଜାଣନ୍ତି ନାହିଁ ? କିମିତି ଜାଣିବେ ? ସବୁବେଳେ 
ତ କଚେରି ଦରବାରରେ | କଟକରେ କେତେ ସାଆନ୍ତାଣୀଙ୍କ ଝିଅ ବୋଲି ନାହିଁ, ବୋହୂ 
ବୋଲି ନାହିଁ, ବାଡ଼େଇପକାଇଲାଣି ପରା ! ସମସ୍ତଙ୍କ ଦୁଆର ମନା | ଆପଣମାନେ ହେଲେ 
ଭୋଳା ମହାଦେବ, ଦୟା ଶରୀର, ଦୁଃଖୀଟା ବୋଲି ଦୟାକରି ଦୁଆର ମଡ଼େଇଲେ । 
ଟିକିଏ କିଛି ଖଞ୍ଜ ଅଖଞ୍ଜ ପାଇଲା, କଥା ନାହିଁ ବାଇଉଁ। ନାହିଁ, ଚଳେଇଲା ଠେଙ୍ଗା ! ଏଇଟା 
କଣଲୋ ! ମାଇକିନିଆ ଝିଅ - ଫେର୍‌ କାହାକୁ ହାତ ଉଠାଇବ ? ମତେ କେହି ହେଲେ 
ମାରିପକାଉ ପଛକେ ହାତ ଉଠାଇବି ? ରାମ ରାମ ! ? 


ସାନ୍ତାଣୀ କଣ କହିବାକୁ ଯାଉଥ୍‌ଲେ, ଚିତ୍ରା ଚଞ୍ଚଳ ଧାଇଁଯାଇ ତାଙ୍କ ଗୋଡ଼ଧରି ବାହୁନି 
ବସିଲା “ମୋ ସାନ୍ତାଣୀ ଗୋ - ଆପଣଙ୍କୁ ଏତେ ମାଡ଼ ମାରିଲା ! ମୋ ଠାକୁରାଣୀ 
ଗୋ - ଶ୍ରୀଅଙ୍ଗକୁ କେଡ଼େ ବାଧୂଥବ ! ମୋ ମୁଣ୍ଡର ମଣି ଗୋ !? ଚିତ୍ରା ଆହୁରି ଢେର୍‌ 
ବେଳଯାଏ କାନ୍ଦି କାନ୍ଦି ବାହୁନିଥାନ୍ତା, ଏତିକିବେଳେ ନାଜରବାବୁ ଭାରି ଗର୍ଜନ କରି କହିଲେ, 
' “ସେ ବଦମାସ କୁଜୀ ବୁଢ଼ୀଟା କାହିଁ ? ”? ଚିତ୍ରା ସାନ୍ତାଣୀଙ୍କ ପାଦପଦ୍ମ ଝଟ ଛାଡ଼ିଦେଇ 


Source: Author, Digitized by PPRACHIN, SOA 


ମାମୁ ୩୧୭ 


ବୃଢ଼ୀକୁ ଖୋଜିବାକୁ ଧାଇଁଲା ।! ତେତେବେଳକୁ ନାକଫୋଡ଼ିଆମା ଆପଣା ପଲାରେ କଣା 
ଲୋଟାଟାରେ ଲୋଟାଏ ପାଣି ପିଇ କତରା ଖଣ୍ଡ ପାରି ଶୋଇପଡ଼ିଲାଣି । ଏମାନଙ୍କ 
କଥାଭାଷା ବେଳେ ବୃଢ଼ୀଟା ପାୟା ଉହାଡ଼ରେ ଥାଇ ସବୁ ଶୁଣୁଥାଏ । କେତେଥର ମନରେ 
କଲା, ବାହାରିପଡ଼ି ଆପଣାର ନିର୍ଦ୍ଦୋଷତା ବିଷୟରେ ସା'ନ୍ତଙ୍କୁ ଦୁଇ ଚାରି ପଦ କିଛି କହିବ । 
ହେଲେ ସେ ତ ବାଡ଼େଇଛି, ଠେଙ୍ଗା ଦାଗ ଦେଖାଗଲାଶି, କଣ କହିବ ? ହେଉ ହେଉ, 
କୁଆଡ଼ିକା ପାଣି କୁଆଡ଼େ ଯାଉଛି ଦେଖାଯାଉ । ଯେତେବେଳେ ଦେଖୁଲା ତିନିଟାଯାକ 
ଦୁସ୍‌ମନ - ସବୁଗୁଡ଼ାକ ବଳୁଆ - ଆହୁରି ଜାଗାଟା ବେଜାଗା - ହୋଇଥାନ୍ତା ବିଚବଜାର 
ସଡ଼କ ଦାଣ୍ଡ - ଖଣ୍ଡେପଟେ ନ ଦେଖୁ କଣ ଛାଡ଼ନ୍ତି - ଆଉ ନା | ଧୀରେ ଧୀରେ ଅଣ୍ଡାଳି 
ଅଣ୍ଡାଳି ଠେଙ୍ଗାଟା ହାତକଲା, ଧୀରେ ଧୀରେ ଉଠି ଚୌକାଠ ଟପି ମାର ଦୌଡ଼ । ଅନ୍ଧାରରେ 
ଚାରି ଜାଗାରେ ପଡ଼ିଗଲାଣି - ଉଠିପଡ଼ି ପଛକୁ ଥରେ ଥରେ ଚାହିଁ ଦେଇ ଦେ ଦୌଡ଼ । 
ଚିତ୍ରାର ମାଡ଼ ଖାଲି ଅଣ୍ଟା କତିରୁ ଉପରେ ବାଜିଥଲା - ପଡ଼ାଉଠାରେ ଆଣ୍ତ ଗଣ୍ଡି ଛିଡ଼ି 
ଲହୁଲୁହାଣ ହୋଇଗଲାଣି | ଏକ ଦମ୍୍‌ରେ ଘରେ ଦାଖଲ | 


ଅନ୍ଧାରରେ ଖୋଜି ଖୋଜି ନ ପାଇ ଚିତ୍ରା ଝଟକରି ନିଆଁକାଠିଟାକୁ ଘଷିଦେଲା ! 
ବଇଠାଟାଏ ଧରି ଅନ୍ଦିସନ୍ଦି ଘର ସବୁ ଜାଗାରେ ଖୋଜିପକାଇଲାଣି । କାହାରିକୁ ନ 
ପାଇ କହିଲା, “ହେଉ ହେଉ, ଯା ଯା, ତୋ” ମା ଠାକୁରାଣୀଙ୍କ ମୁଣ୍ଡରେ ଚମ୍ପା 
ଚଢ଼େଇଥଲା - ମୋ ହାତରୁ ବର୍ଭିଗଲୁ ! ମୁଁ ସାନ୍ତାଣୀଙ୍କୁ ଆଗୁଳିଂ ଅକଳରେ!" ପଡ଼ିଗଲି, 
ନୋହିଲେ କି: ସେ ମୋ ହାତରୁ ବର୍ଭିଯାଇଥାନ୍ତା ? ମୋ ସାନ୍ତାଣୀକୁ ମାରିବୁ - ମୋ 
ଠାକୁରାଣୀକୁ ମାରିବୁ - ଆଉ ସମସ୍ତଙ୍କୁ ଯିମିତି ମାରୁ, ସେହି କଥା ପାଇଛୁ ପରା ? ମୋ 
ସାନ୍ତାଣୀ ଯେ ହାକିମାଣୀ - ମୋ ସାନ୍ତାଣୀ ଯେ ଠାକୁରାଣୀ । ହେଉ ହେଉ - ରାତି 
ଆଗେ ପାହୁ - ସାଇବ ମତେ ଫାଶୀ ନଟକାଉ ପଛକେ ତା ବେକ କାମୁଡ଼ି ଲହୁ ପିଇବି, 
ତେବେ ଜଳ ଛୁଇଁବି |” 

ନାଜରାଣୀ ଆପଣା ଦେହକୁ ଅନାଇ ଦେଖୁଲେ, ଶେଯ ପାଛୁଡ଼ାଟା ଦେହରେ ଭିଡ଼ି 
ହୋଇଛନ୍ତି । କିଛି ନ କହି ଚଞ୍ଚଳ ଘର ଭିତରକୁ ଚାଲିଗଲେ । ବାବୁ କିଛି କଥା 
ବୁଝିପାରିଲେ ନାହିଁ । 

ନାଜରବାବୁ କଚେରି ପୋଷାକ ପାଲଟିଲେ, ଜଳଖୁଆ କରି ସିର ହୋଇ ବସିଲେ | 
ଚିତ୍ରା ଗୁଡ଼ାଖୁ ସାଜି ଆଣିଦେଲା - ଭଡ଼ର ଭଡ଼ର କରି ହୁକା ଟାଣୁଥାନ୍ତି । ଚିତ୍ରା ଧାଇଯାଇ 
ଗୁଡ଼ାଏ ମିଠେଇ ଖଜା ଘେନିଆସିଲା - ଗୋଡ଼ହାତ ଧରି ସାନ୍ତାଣୀଙ୍କୁ ଠା'ରେ ବସାଇଲା ! 
ଅନାଇଁ ଅନାଉଁ ଅଧା ଚୋବା ଅଧାଗିଳା କରି ସାନ୍ତାଣୀ ସାରି ଦେଇ ଟଁ-ଚଁ କରି ଲୋଟାଏ 
ପାଣି ପିଇ କିଞ୍ଚତ୍ଵ ସାଷ୍ଟମ ହେଲେ । 


୧. ଆଗକୁ ଯାଇ / ଅଟକାଇ, ୨. ଅସୁବିଧାରେ | 


Source: Author, Digitized by PPRACHIN, SOA 


୩୧୮ ଫକୀରମୋହନ ଉପନ୍ୟାସ ସମଗ୍ର 


ଚିତ୍ରା ଉପରେ ସୀନ୍ତାଣୀ ଖୁସି ହୋଇଗଲେଣି | ଚିତ୍ରା ନାଜରବାବୁଙ୍କୁ ଆଉ ଚିଲମେ 
ଗୁଡ଼ାଖୁ ସାଜିଦେଇ ସାନ୍ତାଣୀଙ୍କ ପାଇଁ ଗୋଟାଏ ଶେଯ ପାରିଦେଲା | ଆହା ଏ ଅଙ୍ଗକୁ 
କେତେ ବାଧୁଥବ - କହି ପଦସେବାରେ ଲାଗିଗଲା । 


ନାଜରବାବୁ ଭଡ଼ର ଭଡ଼ର ଗୁଡ଼ାଖୁ ଟାଣୁ ଟାଣୁ ପଚାରିଲେ, “ହୋଇ ହେ, ସେ 
ବୃଢ଼ୀଟା ତୁମକୁ କ୍ୟା ବାଡ଼େଇଲା ? ` ସାନ୍ତାଣୀ କଣ କହିବାକୁ ଯାଉଥୁଲେ, ଚିତ୍ରା ଚଞ୍ଚଳ 
ବୋଲିବସିଲା, “ଆଜ୍ଞା, ବୁଝି ନାହାନ୍ତି କଣ, ସାନ୍ତାଣୀ ଅସଲ କଥା ଭେଦ ପାଇ ନାହାନ୍ତି 
ମୁଁ ଢେର୍‌ ଦିଟୁଁ ଜାଣେ । ତାହାର ମତଲବ, ଏ ଘରେ ସେ ବଜାରସଉଦା କରିବ । ସାନ୍ତାଣୀଙ୍କ 
ବୁଦ୍ଧିକୁ କି ପଟାନ୍ତର, ସବୁ ବୁଝିଗଲେ - ତାକୁ ପଇସା ନ ଦେଇ ମୋ ହାତରେ ସଉଦା 
ଜିଣିଲେ । ତାର ତ ଭାରି ରାଗ ଥଲା - ଆଜି ମୁଁ ସଉଦା ଆଣି ସାନ୍ତାଣୀଙ୍କୁ ବୁଝେଇ ଦେଉଛି, 
ପହଞ୍ଚଗଲା । ଆଉ କି ସେ କୋପ ସମ୍ଭାଳିପାରେ - ଚଳେଇଛି ତ ଠେଙ୍ଗା ଆଉ କଣ 1? 
ସାନ୍ତାଣୀ କହିଲେ, ‹ ହଁ-ହଁ, ସେଦିନ ଯୋଡ଼ାଏ ପଇସାର ପାନ କିଣିବାକୁ ଦେଇଥ୍‌ୁଲି, 
ଅଧଲାକର ଆଣି ବାକି ଦେଢ଼ପଇସା ଚୋରି କଲା !” 

ଚିତ୍ରା - “ଆଜ୍ଞା ସା'ନ୍ତ ! ଶୁଣି ଆଜ୍ଞା ହେଉ - ପୁଣି ଆଜ୍ଞା ହେଉ । ମୁଁ ଜାଣି ମିଛେର - 
ମୋ କଥା ସବୁ ପୋଡ଼ିଯାଉ - ନିଆଁ ଲାଗିଯାଉ ! ସାନ୍ତାଣୀ କଣ ଆଜ୍ଞା କରୁଛନ୍ତି, ଶୁଣନ୍ତୁ - 
ଶୁଣନ୍ତୁ । ତୁମ ପରି ହାକିମ - ତୁମ ପରି ବୁଝିଆ ପଣ୍ଡିତ ମୁଲକରେ କିଏ ଅଛି ? ସାନ୍ତାଣୀଙ୍କ 
ପଦକରୁ ବୁଝନ୍ତୁ, ଭାତହାଣ୍ଡିରୁ ସିନା ଗୋଟାଏ ଚିପିବେ ? 

ନାଜରବାବୁ କହିଲେ, ˆ “ସେଇଟା ବଡ଼ ଚୋରଣୀ ତ ! 


ଚିତ୍ରା - ““ ଚୋରଣୀ ବୋଲି ଚୋରଣୀ - କଟକ ସହରଯାକ ପାଞ୍ଚବରଷିଆ ପିଲାକୁ 
ପଚାରନ୍ତୁ, ସେ କହିଦେବ । କେତେ ଜାଗାରୁ ବାଡ଼ିଆ ଖାଇଲାଣି | ଆପଣ ଦୁଇଜଣ ହେଲେ 
ଦୟାଶରୀର, କିଏ ଖାଇଗଲା ଖାଇଯାଉ, ଘେନିଗଲା ଘେନିଯାଉ | ନୋହିଲେ ସେଇ 
ପାନକିଣା ଦିନ କଣ ସେ ବର୍ରିଯାଇଥାନ୍ତା ? 


~~ — 


ଇତ୍ୟବସରେ ଚିତ୍ରା ତିନିଗିନା ମାଲପା ସାନ୍ତାଣୀଙ୍କ ଶ୍ରୀଅଙ୍ଗରେ ମଖେଇ” ଦେଇ 


ସାରିଲାଣି । ଅଧାଅଧ୍‌ ତେଲ କିମିତି ତା ମାଡ଼ଜାଗାମାନଙ୍କରେ ଲାଗି ଜରଜର ହୋଇଛି । 


ଚିତ୍ରା ଧାଇଁଯାଇ ଆଉ ଚିଲମେ ଗୁଡ଼ାଖୁ ସଜ କରି ଆଣିଲା | ଦେଖୁଲା ଗୁଡ଼ାଖୁ ଭଲ 
ଲାଗିଛି - ନାଜରଙ୍କ ମୁହଁରୁ ଭକ୍‌ ଭକ୍‌ ଧୂଆଁ ବାହାରୁଛି । ଚିତ୍ରା କହିଲା, ˆ ଆଜ୍ଞା ସା”ନ୍ତେ, 
ଶୁଣିଚନ୍ତିୟ ସେ ଚୋରଣୀଟା ସାନ୍ତାଣୀଙ୍କ ଆଗରେ କହୁଥଲା, ଆପଣ କିମିତି ହାତରୁ ଟଙ୍କା 
ଦେଇ ମତେ ଗହଣା ଗଢ଼େଇ ଦେଇଚନ୍ତି ! ଗହଣା ଟଙ୍କା ଯେ ମୁଁ ଦେଇଥଲି, କଣ କିଏ ନ 
ଜାଣେ ? ଦଶ ଜଣ ଆଗରେ କଥା:! ବୁଢ଼ୀଟା ବି ତେତେବେଳେ ପାଖରେ ଛିଡ଼ା ହୋଇ 
ଦେଖୁଥୁଲା - ସେଇ କଥଆ ଆଜି ସାନ୍ତାଣୀ ଆଗରେ କହିଲା ।” 


୧. ତେଲ, ୨. ଲଗେଇ / ମାଲିସ୍‌ କରି । 

ମୀମୁ ୩୧୯ 


— ~~ 


କଥାଟା ଶୁଣି ତିନିଜଣ ଯାକ ଖୁସି । ନାଜରାଣୀ ଖୁସି - ତାଙ୍କ ଅନୁମାନ ଠିକ୍‌ - ତାଙ୍କର 
ଖୁବ ବୁଦ୍ଧି । ଚିତ୍ରା ଖୁସି - ତା କଥାଟା ଭଲ ଲାଗିଗଲା । 


ନାଜର ଖୁସି - ସହଜରେ ଖଲାସ ପାଇଗଲେ | 


NHN ୨୧ ॥ 
ଉତ୍ତରରାୟଙ୍କ ଅବସାନ 


' ପ୍ରାଣୀର ଭଲ ମନ୍ଦ ବାଣୀ, 
ମରଣକାଳେ ତାହା ଜାଣି ।”' ( ଭାଗବତ ) 

ଶ୍ରୀ ଶ୍ରୀ ଶ୍ରୀ ଉତ୍ତରରାୟଙ୍କ ପୀଡ଼ା ଆରମ୍ଭଠାରୁ ରାଜ୍ୟର ପ୍ରଜାପାଟକ, ଭଲଲୋକ 
ଉଆସକୁ ଧାଡ଼ି ଛୁଟିଛନ୍ତି । ଜ୍ଵରଟା ଦିନରୁ ଦିନ ବଳିପଡ଼ୁଛି । ଶାସ୍ତ୍ର ପଡ଼ୁଆ ପୁରୁଣା ଟାଣୁଆ 
ଟାଣୁଆ ଚାରିଜଣ କବିରାଜ ଥକିଗଲେଣି । କଟକରୁ ଯେଉଁ ଡାକ୍ତରଟା ଆସିଥିଲା, ନଗଦ 
'ଦେଢ଼ଶଟଙ୍କା ବିଦାକି ବାନ୍ଧି ଜବାବ ଦେଇ ଚାଲିଗଲା । ଜ୍ଵରର ଆଜି ତେର ଦିନ - ନିହାତି 
ବଳି ପଡ଼ିଛି । ଉତ୍ତରରାୟଙ୍କୁ ଉଆସ ମଧ୍ୟରୁ ଘେନିଆସି କୁଳଦେବତା ଯୁଗଳକିଶୋର 
ଜୀଉଙ୍କ ନାଟମନ୍ଦିର ଆଗ ମେଲା ପକ୍କା ତୁଳସୀଚଉରା ମୂଳରେ ଦେବତାଙ୍କ ଆଡ଼କୁ 
ମୁଣ୍ଡ କରାଇ ଗୋଟିଏ ସଫାସୁତୁରା ଧୋବ ଶେଯରେ ଶୁଆଇଦେଇଛନ୍ତି | ଉପରେ ଖଣ୍ଡିଏ 
ଭଲ ଶାଲ ଢଙ୍କା | ନାସାର୍ଵରୁ କେଶ ପର୍ଯ୍ୟନ୍ତ ହରିମନ୍ଦିର ଚିତା । ବେକରୁ ଛାତିଯାଏ 
ପ୍ରସାଦୀ ତୁଳସୀ ଧଣ୍ଡା ଲମ୍ବାଇଦେଇଛନ୍ତି । କୋଡ଼ିଏ ହାତ ଦୂରରେ ବୃଦ୍ଧ କବିରାଜ ପୁରୁଣା 
ତାଳପତ୍ର ଲେଖା ଶାସ୍ତ୍ରର ଖେଦାଏ ପାଠ ଧରି ତୁନି ତୁନି ବିଚାରରେ ମନଦେଇଛନ୍ତି । ଆଜି 
ସବୁ ଞିଷଧ ବନ୍ଦ | ପାଠରୁ ବାହାରିଛି ତ୍ରୟୋଦଶ ଦିବସ ରାତି ଶେଷ ପର୍ଯ୍ୟନ୍ତ ଜ୍ଵରର 
ପ୍ରକୋପ ବଢ଼ିବ । 

ମଣିମା ଉତ୍ତରରାୟଙ୍କ ପାଦ ଦିଓଟି ଧରି ମୁଖକୁ ବକ ବକ କରି ଚାହିଁଛନ୍ତି, ଆଖୁରେ 
ପଲକ ପଡ଼ୁ ନାହିଁ । କାଠ ପିତୁଳାଟି ପରି ସ୍ଥିର ହୋଇ ବସିଛନ୍ତି ¦ ଧାରମା ସରସ୍ଵତୀ ଦେଇ 
ଡଙ୍କିଟିଏ ଧରି ଟିକିଏ ଟିକିଏ ପାଦୁକା ରୋଗୀଙ୍କ ମୁଖରେ ଦେଉଛନ୍ତି - ସେ କେତେ ବା 
ଢୋକୁଛନ୍ତି, ବେଶି ଭାଗ ଦୁଇ କଳ ଦେଇ ବହି ପଡ଼ୁଛି । ବଡ଼ପୁଅ ଟିକାଏତଂ ନରହରିଟି 
ସବୁକଥା ବୁଝିଲାଣି । ବାପମାଙ୍କ ମୁହଁକୁ, ଜେଜୀମା ମୁହଁକୁ ନିହାତି ଆକୁଳ ହୋଇ ବାରମ୍ବାର 
ଚାହୁଁଛି । ଆଖୁ ଯୋଡ଼ାକ ଲୋତକରେ ଢଳଢଳ । ସାନପୁଅ ଶ୍ରୀହରି ବୟସ ଅଢ଼େଇ ବର୍ଷ, 
କିଛି ବୁଝୁ ନାହିଁ । “ମା, ବାପା କନ ହେଲେ - ବାପା କନ ହେଲେ’ କହି ମା ବେକ ଧରି 
ପିଠିରେ ଝୁଲିପଡ଼ୁଛି । ସର ସ୍ଵତୀଦେଇ ଠାରିଦେବାରୁ ଯୋଡ଼ାଏ ପୋଇଲୀ ଧାଇଁଆସି 
ଶ୍ରୀହରିକୁ ମନ୍ଦିର ପଛକୁ କାଖେଇ ଘେନିଗଲେ । ଶ୍ରୀହରି ଯିବାକୁ ନାରାଜ - ଭାରି ପାଟିଟାଏ 
କଲା । ପୋଇଲୀଟା କଣ୍ଢେଇ ଯୋଡ଼ାଏ ଦେଇ ବହଲଉଥାଏ ! 


୧. ଯୁବରାଜ / ରାଜା ଓ ଜମିଦାରଙ୍କ ବଡ଼ପୁଅ । 


Source: Author, Digitized by PPRACHIN, SOA 


୩୨୦ ଫକୀରମୋହନ ଉପନ୍ୟାସ ସମଗ୍ର 


ବାହାର ଲୋକରେ ଲୋକାରଣ୍ୟ । ସୋରିଷ ମୁଠାଏ ବିଂଛୁଡ଼ିଂ ଦେଲେ ତଳେ ପଡ଼ିବ 
ନାହିଁ । ହେଲେ ତୁଣ୍ଡ ନାହିଁ - ଗୋଳ ନାହିଁ - ତୁନିତାନି - ଆକୁ ତାକୁ ପଚରାପଚରି - କଣ 
ହେଲା ? କିଏ ଜବାବ ଦେଉଛି, କିଏ ବା ଜାଣୁଛି ? ସିଂହଦ୍ଧାରରେ କିଳଣୀ - କବିରାଜଙ୍କର 
ମନା, ରୋଗୀଙ୍କ ପାଖକୁ କେହି ଯିବେ ନାହିଁ - ଏଣେ ଉଆସ ବିଜେ ହୋଇଥବାରୁ କାହାରି 
ଯିବାର ଆୟତଉ୍ତ ନାହିଁ । 


ହରିବୋଲ ବାରିକ ମନ୍ଦିର ସମ୍ମୁଖସ୍ଥ ବଉଳ ମୂଳରେ ମୁଶ୍ଡଟି ପୋତି ବସିଛି । ଘନ 
ରାଉତ ପାଖରେ ବସିପଡ଼ି ତୁନି ତୁନି ପଚାରିଲା,  ହୋଇଏ ବାରିକ ପୁଅ, କେମନ୍ତ ବୁଝଲୁଛ ? 
ଭିତର ହାଲତ କିଛି ଜଣାପଡ଼ୁ ନାହିଁ, କଥା କଣ ? ”? ବାରିକେ ଫି କରି ନିଶ୍ଵାସଟାଏ ପକାଇ 
କହିଲେ, ଏଁ - ହରିବୋଲ - ବାପା ଘନ ! କଣ ପଚାରୁଛ, କଣ କହିବି - କଥାଟା 
ଭାବିଲେ ହୃଦ ଫାଟିଯାଉଛି । ତୁ ତ କାଲିକା ପିଲା, କଣ ବୁଝିବୁ ? ମୁଁ ଦେଖୁ ଦେଖ୍‌ ମୁଣ୍ଡ 
ବାଳ ଝୋଟ | ୟାଙ୍କ ତିନିପୁରୁଷ ଦେଖୁଲି, ଏଇ ବାତକଫ ବେମାରି । ଆଜି ରାତି କଟିଲେ 
ତେବେ ଯାଇ କଥାବାର୍ରା ।” 


ଘନ ରାଉତ କହିଲା, ˆ ବୁଝିଲ ବାରିକପୁଅ ! ବାପା ଉତ୍ତରା ଯେ ଥୁଲେ, ଶୁଣିଛି 
ବୟସ ହୋଇଥଲା - ପନ୍ଦର କି ସତର ଗଣ୍ଡା, ତାଙ୍କ ଯିବାର ବେଳ ହୋଇଥଲା | ଆଉ 
ଆମ ଉତ୍ତରା ତ କାଲିକା ପିଲା ବୋଲି କୁହ | କାଲି ରାତିରେ ମା କହୁଥଲା, ଆମ ଶଙ୍କରା 
ଆଉ ଉତ୍ତରାଙ୍କର ଏକା ବୟସ - ମାଘ ମାସରେ ଜନ୍ମ | ଶଙ୍କରାର ଗଣତି ହେଲା - କୋଡ଼ିଏ 
ଏଗାର ମାଘ ମାସରେ ପୂରିଗଲା ।” 

ଠିକ୍‌ ସନ୍ଧ୍ୟା, ଠାକୁରଙ୍କ ଆଳତି ଘଣ୍ଟା ଢଂ ଢଂ କରି ଯିମିତି ବାଜିଛି, ମନ୍ଦିର ଭିତରୁ 
ଭାରି ଗୋଟିଏ ଆକୁଳ କ୍ରନ୍ଦନ ଉଠିଲା । ସେହି ରଡ଼ି ଶବ୍ଦଟା ସାଙ୍ଗେ ସାଙ୍ଗେ ଗୀ ଗୋଟାକଯାକ 
ବୃଲିଗଲା | ସ୍ତ୍ରୀ ପୁରୁଷ, ବୁଢ଼ା, ଭେଣ୍ିଆ, ପିଲା ଠା ଜାଗାରେ ରଡ଼ିଛାଡ଼ୁଛନ୍ତି । ପିଲାଗୁଡ଼ାକ 
କିଛି ନ ବୁଝି ନ ଶୁଝି କାନ୍ଦି ଲୋଟିଯାଉଛନ୍ତି । ଏଣେ ଚାନ୍ଦମଣି ମଣିମା ପାଟିକରି କାନ୍ଦିବାକୁ 
ନାହାନ୍ତି - ଥରକୁ ଥର ପଡ଼ି ଝାମଯାଉଛନ୍ତି' । ପିଲାଯୋଡ଼ାକ ବାପା ବାପା କହି କାନ୍ଦି 
କାନ୍ଦି ଧକେଇଗଲେଣି । ସରସ୍ଵତୀଦେଇ କାହାକୁ ସମ୍ଭାଳିବେ, ଏଣେ ନିଜର ତ ଠିକଣୀ 
ନାହିଁ ! ପିଲା ଯୋଡ଼ାକୁ କୋଳରେ ଜାକିଧରିଛନ୍ତି, ମଣିମା ମୁହଁରେ ପାଣି ଛାଟମାରି ଚେତା 
କରାଉଛନ୍ତି । ଜେଜୀମା ଯେପରି ବୁଵ୍ଧିମତୀ, ସେହିପରି ଧୈର୍ଯ୍ୟଶୀଳା । ସେହି ଘୋର 
ଦୁର୍ଯୋଗ ସମୟରେ ବିଚାରିଲେ, ଯାହା ହେବାର ତ ହୋଇଗଲାଣି - ଏବେ ପ୍ରାଣୀ ତିନିଟାକୁ 
କିମିତି ବଞ୍ଚାଏ । ଉଆସ ମଧ୍ଯରୁ ଦଶ-ବାରଟା ପୋଇଲୀ ପରିଜନ ଧାଇଁଆସି ସେହି 
ତିନିଜଣଙ୍କୁ କୋଳରେ ଧରି ଶୂନ୍ୟେ ଶୂନ୍ୟେ ଟେକି ଘେନିଗଲେ । 


୧. ବିଛେଇ ଦେଲେ / ଫୋପାଡ଼ି ଦେଲେ, ୨. ମୂ ହୋଇଯାଉଛନ୍ତି । 


Source: Author, Digitized by PPRACHIN, SOA 


ମାମୁ ୩୨୧ 


ରାତି ଅନୁମାନରେ ଛ” ଘଡ଼ି - ଗ୍ରାମଗୋଟାକଯାକ ଅନ୍ଧାର - ସଞ୍ଦୀପ ଲାଗି ନାହିଁ । 
କାହାର ଗୋଡ଼ହାତ ଚଳୁଛି ଯେ କାମରେ ମନ ଦେବେ - କାନି କାନ୍ଦି ସମସ୍ତେ ଥକିଗଲେଣି । 
ମଣିମା ଉଆସକୁ ବିଜେ ହୋଇ ଯିବାରୁ ଭଙ୍ଗା ବନ୍ଧରେ ପାଣି ସୁଅ ପରି ଲୋକେ ମନ୍ଦିର 
'ଭିତରକୁ ପଶିଗଲେ । ଉତ୍ତରରାୟଙ୍କୁ ଦର୍ଶନ କରିବାଲାଗି ଗୋଟାକ ଉପରେ ଗୋଟାଏ 
ପଡ଼ୁଛନ୍ତି । ସଦର ମଫସଲ ଅମଲା, ଆଉ ଆଉ ଭଲଲୋକେ ଏକ ସ୍ଥାନରେ ରୁଣ୍ଡ ହୋଇ 
ବସିଥୂଲେ | ସଦର ଛାମୁକରଣ ରଙ୍ଗାଧର ମହାନ୍ତିଏ କହିଲେ, ˆ ପେସ୍କାରେ ! ଅଧରାତି 
ଯେ ହେଲା ଆସି, ଆଉ ଏରକମ ଘାବୁରି ବସିରହିଲେ କଂଣ ଚଳିବ ! 


ସମସ୍ତଙ୍କର ଯେମନ୍ତ ଗୋଟାଏ ଚେତା ପଶିଗଲା - ଆୟୋଜନରେ ଲାଗିଲେ | 
ଗୋଟାଏ ସୁନ୍ଦର ମଣ୍ଡିତ ପଲଙ୍କରେ ଶ୍ମଶାନ ଯାତ୍ରାର ଆୟୋଜନ ହେଲା । ବାନାବୈରଖ, ° 
ନିଶାଣ ଶକଡ଼ା”, ମଶାଲ ଆଲୁଅ, ଚାରିପଞ୍ଚା। କୀଉଁନରେ ଯାତ୍ରା ଆରମ୍ଭ ହେଲା ! ଆଗ 
ପଛ ଚାରିଆଡ଼େ ଦେଖଣାହାରୀ ଭିଡ଼ - ସମସ୍ତଙ୍କ ମୁଖରେ ଚିକ଼୍ାର ହରିବୋଲ! 
ଆକାଶଟା ଯେମନ୍ତ ଭାଙ୍ଗି ପଡ଼ୁଛି ।! ଗ୍ରାମର ବୋହୂଝିଅଗୁଡ଼ାକ ଲାଜ ସରମ ଛାଡ଼ି ଦାଣ୍ଡ 
ଦୁଇ ପାଖରେ କାତର ହେଇ ଶଙ୍ଗଂ ହୁଳହୁଳି ଶବ୍ଦ କରୁଛନ୍ତି । ଜଣାଯାଉଛି, ଯେମନ୍ତେ 
ଦେବୀପ୍ରତିମା କଚେରିକୁ ବିଜେ । ଶ୍ମଶାନଯାତ୍ରୀ ବାହୁଡ଼ିବା ସରିକି ରାତି ପାହୀପାହାୀ । 
ହରିଧ୍ବନି କୀର୍ରଭନ, ଶଙ୍ଖ ହୁଳହୁଳି ଶବ୍ଦ ରାତିରେ ଚାରି ପାଞ୍ଚ କୋଶ ପର୍ଯ୍ୟନ୍ତ ଶୁଭିଥୂଲା । 
ବୋଇଲା - ଢୋଲବାଇଦ କୋଶେ, ତୃଣ୍ଡଂବାଇଦ ସହସ୍ରେ କୋଶ । ରାତି ପାହାନ୍ତାଠାରୁ 
ବେଳ ଛ” ଘଡ଼ି ମଧ୍ୟରେ ଗୋଟା କିଲ୍ଲାର ଲୋକ ଉଆସଠାରେ ରୁଣ୍ଡ । 

ଆଜି ଗାଲୋକଙ୍କ ଚୁଲିରେ ଲୁଣ୍ଡା" ପଡ଼ିବାକୁ ନାହିଁ । କାହାରି ମୁହଁରେ ଆଉ କିଛି 
କଥା ନାହିଁ, କେବଳ ଉତ୍ତରରାୟଙ୍କ କଥା - ପୋଖରୀ ତୁଠ ମାଇକିନିଆ ପଲରେ କେବଳ 
ଉତ୍ତରରାୟଙ୍କର ଭାଳୁଣି, ଆଉ ବାହୁନି କାନ୍ଦିବା ! 


ଉତ୍ତରରାୟ ଧାର୍ମିକ, ପ୍ରଜାୀପାଳକ, ପରୋପକାରୀ ଥୂଲେ | ତାଙ୍କ ସୁମଧୁର 
କଥୋପକଥନ ଯେଉଁ ଲୋକ ଶୁଣିଛି, ସେ ଜୀବନଯାକ ଭୁଲିପାରିବ ନାହିଁ । ମାଗୁଣିଆ 
ତାଙ୍କଠାରୁ ନିରାଶହୋଇ ବାହୁଡ଼ିବା କେହି କହିପାରିବ ନାହିଁ ! ପ୍ରଜାଙ୍କ ବିପଦ ଆପଦ 
ବେଳେ ଉତ୍ତରରାୟ ଏକା ସାହା । ଲୋକେ କଥାରେ କହନ୍ତି - “ଯାହାକୁ ନ ହେବେ ଠାକୁରେ 
ସାହା, ତାହାକୁ ରଖ୍ବେ ଉତ୍ତରରା !” ? ହେଲା, ସେ ଜଣେ ବଡ଼ ଭଲଲୋକ, ପରୋପକାରୀ 
ଥିଲେ - ହେଲେ କଣ ସେ ସବୁ ଲୋକଙ୍କର ଉପକାର କରିଛନ୍ତି ? ତେବେ କାହିଁକି ଦେଶଯାକ 
ଲୋକ ତାଙ୍କ ଲାଗି ଝୁରୁଛନ୍ତି ? କିଲ୍ଲା ଗୋଟାକଯାକ ଯେଉଁଠାରେ ଶୁଣ ତାଙ୍କପାଇଁ ହାୟ 
ହାୟ ! କଥା କଣ ଜି - ସେ ମାନବମାତ୍ରକର ହିତୈଷୀ ଥଲେ - ତେଣୁ ସମସ୍ତେ ତାଙ୍କ 


୧. ପତାକା ବିଶେଷ, ୨. ଧାଡ଼ି ବା ଶୃଙ୍ଖଳା, ୩. ନିଆଁ ନେବାପାଇଁ ବ୍ୟବହୃତ ହେଉଥିବା କୁଟାର 
ଛୋଟ ବିଣ୍ଡା । 

୩୨୨ ଫକୀରମୋହନ ଉପନ୍ୟାସ ସମଗ୍ର 


ବିଚ୍ଛେଦରେ ବ୍ୟାକୁଳ । ସେ ଗୋଟିଏ ଦେବପ୍ରକୃତିର ଲୋକ ଥଲେ - ଦେବତା ଗୋଟିଏ 
ସାଙ୍ଗ ଛାଡ଼ିଗଲେ କିଏ ଦୁଃଖ୍ତ ନ ହେବ ? 

ଗୋଟିଏ ପ୍ରଚଳିତ ସାଧାରଣ କଥା ଅଛି, ସେ କଥାଟି ପ୍ରକାଶ କରିବାର ଲୋଭ 
ସମ୍ଭାଳି ହେଉ ନାହିଁ । ବଜାରରେ ସାମାନ୍ୟ ଜଣେ ବୃଦ୍ଧାସ୍ତ୍ରୀ ଘର କରି ରହିଥାଏ | ଦିନେ 
ଜଣେ ବାଟୋଇ ପଶ୍ତିତ ଆଉ ଆଡ଼େ ଜାଗା ନ ପାଇ ତାହା ଘରେ ବସା କରି ରହିଥୂଲେ । 
ଏମନ୍ତ ସମୟରେ ଗୋଟିଏ ଶବକୁ ଶ୍ମଶାନକୁ ଘେନିଯିବାର ହରିବୋଲ ଶବ୍ଦ ଶୁଭିଲା । 
ଘରବାଲୀ ବୁଢ଼ୀ ତାହାର ପୋଇଲୀକୁ ଡାକି କହିଲା, ˆ ‘ଯା ତ ଲୋ ! ବୁଝିଆ ତ, ଲୋକଟା 
ସ୍ବର୍ଗକୁ କି ନରକକୁ ଗଲା ?”? ପଣ୍ତିତେ ଶୁଣି ତ କାବ୍ବବା | ଏ କଣ, ଲୋକ ମଲେ କିଏ 
ସ୍ବର୍ଗକୁ ଗଲା, କିଏ ନରକକୁ ଗଲା - ଏତେ ଶାସ୍ତ ପଢ଼ିହୁଁ, କାହିରୁ ଜଣାଗଲା ନାହିଁ - 
ଅଶିକ୍ଷିତା ବୁଢ଼ୀଟାକୁ ଜଣା ¦ ସେ ପୁଣି ବୁଝିଆସିବା ସକାଶେ ପଠାଉଛି ପୋଇଲୀଟାକୁ ? 
ଆଉ ସମ୍ଭାଳି ହୋଇପାରିଲେ ନାହିଁ - ଭେଦଟା ଜାଣିବାପାଇଁ ବୁଢ଼ୀକୁ ଯାଇ ପଚାରିଲେ । 
ବୁଢ଼ୀ ଉତ୍ତର ଦେଲା,  ' ପଶ୍ଚିତେ ! ଏତିକି କଥା କଣ ବୁଝିଲ ନାହିଁ ? ଯେଉଁ ଲୋକ ମରିଗଲେ 
ଲୋକମାନେ ହାହାକାର କରନ୍ତି, ଜାଣିବେ, ସେ ଲୋକଟି ଗଲା ସ୍ବର୍ଗକୁ; ପୁଣି ଯେଉଁ 
ଲୋକଟା ମଲେ ଆଉ ସମସ୍ତେ କହନ୍ତି - ଜଞ୍ଜାଳିଆଟା ମଲା ଭଲ ହେଲା - ଜାଣିବେ 
ସେଟା ଗଲା ନରକକୁ ।” 


ll ୨୨ 
ଚାନ୍ଦମଣିର ବୈଧବ୍ୟ 
 ବିଧୁନା ପ୍ରତିପାଦୟିଷ୍ୟତା, 
ନବବୈଧବ୍ୟମସହ୍ୟବେଦନମ୍‌ ।”  ( କୁମାରସମ୍ଭବ) 


ସ୍ଵାମୀ ସୁନ୍ଦର ବା କୁସିତ ହେଉନ୍ତୁ, ଧନୀ ବା ଦରିଦ୍ର - ଧାର୍ମିକ ବା ପାପପରାୟଣ 
ହେଉନ୍ତୁ, ହିନ୍ଦୁ ସ୍ତ୍ରୀ ପକ୍ଷରେ ସ୍ଵାମୀ ପରମ ଦେବତା, ସ୍ବାମୀ ଜୀବନସର୍ବସ୍ପ । କେବଳ ଇହକାଳ 
ବୋଲି ନୁହେଁ, ପରକାଳରେ ମଧ୍ଯ ସଙ୍ଗୀ ଆଉ ସହାୟ | ସ୍ଵାମୀ ଜୀବନଯାତ୍ରା ନିର୍ବାହର 
ଅବଲମ୍ବନ, ସୁଖ ସୌଭାଗ୍ୟ ଲାଭର ଉପାୟ ! ସ୍ବାମୀର ଗୌରବରେ ସ୍ତୀ ଗୌରବିନୀ - 
ଧନରେ ଧନବତୀ - ସ୍ବାମୀର ପଦମର୍ଯ୍ୟାଦାର ଅଂଶଭାଗିନୀ - ଯଶରେ ଯଶସ୍ତିନୀ - 
ସ୍ବାମୀର ଅର୍ଜିତ ସମ୍ପଭିର ସମ୍ଭୋଗକାରିଣୀ । ସେହି ସ୍ବାମୀ ସ୍ତ୍ରୀର ଜୀବନସର୍ବସ୍ବ ବିନା ଆଉ 
କଣ ଅଭିହିତ ହୋଇପାରେ ? ବିବାହ ବେଦି ଉପରେ ପୁରୋହିତ ଦଶଦିଗପାଳଙ୍କୁ 
ସାକ୍ଷୀକରି ଉଭୟଙ୍କ କରଯୁଗଳରେ ଯେଉଁ ପୁଷ୍ଠମାଳାର ଗ୍ରଛ୍ଧି ଦେଇଥୁଲେ, ତାହା 
ଜୀବନବ୍ୟାପୀ ଅଚ୍ଛେଦ୍ୟ ଗ୍ରଛି । ହିନ୍ଦୁ ସ୍ତ୍ରୀର କୌଣସି ଗୋଟାଏ ସ୍ଵାତନ୍ତ୍ୟବୋଧ ନାହିଁ - 

ମାମୁ ୩୨୩ 


ସ୍ଵାମୀମାତ୍ର ସର୍ବସ୍ବ । ସ୍ଵାମୀ ସ୍ତ୍ରୀ ମଧ୍ଯରେ ପ୍ରକୃତ ଦାମ୍ପତ୍ୟପ୍ରେମର ଅଭାବ ଥଲେ ମଧ୍ଧ ପାର୍ଥିବ 
ପାରତ୍ରିକ ସମସ୍ତ ବିଷୟରେ ପରସ୍ପର ଆବଦ୍ଧ । ସ୍ବାମିହୀନା ସ୍ତ୍ରୀ ଅସହାୟା, ଦୀନାହୀନା, 
ମଳିନା, ଅଶୁଭକାରିଣୀ, ମାଙ୍ଗଲ୍ୟକାର୍ଯ୍ୟରେ ଅମଙ୍ଗଳା | ଦାକ୍ଷିଣାତ୍ୟବାସିନୀ ବିଧବା 
ମୁଣ୍ତିତା ଏବଂ ଆବୃତମସ୍ତକା; ସଧବା ସ୍ତ୍ରୀ ଅନାବ୍ରତଶିରା ଏବଂ ମୁକ୍ତକୁନ୍ତଳା - ଯେହେତୁ 
ସ୍ଵାମୀ ତାହାର ମସ୍ତକର ଆବରଣ । ଉତ୍ତମ ପ୍ରଥା | ଯେତେ ନୀଚ ଅସୁନ୍ଦର ଧନହୀନ ହେଉ 
ପଛକେ, ସ୍ଵାମୀ ବିଚ୍ଛେଦ ସ୍ତ୍ରୀ ପକ୍ଷରେ ଅସହନୀୟ, ଧୃଂସାତ୍ମକ, ଯନ୍ତ୍ରଣାଦାୟକ । ଆଉ 
ଆମ୍ଭମାନଙ୍କ ମଣିମା ଚାନ୍ଦମଣି ଦେଇଙ୍କ ପକ୍ଷରେ ? ଅତୁଳନୀୟ ରୂପ, ବ୍ୟାୟାମଚର୍୍ଚାଜନିତ 
ସୁଗଠତ ଅଙ୍ଗ, ଦୋଷସମକରହିତ ନିମଳ ଚରିତ୍ର, ଦେଶବ୍ୟାପୀ ଖ୍ୟାତି, ନରପତିସୁଲଭ 
ବିଭବ, ଦାତା, ଧର୍ମବୀର, ନିୟତ ଅଧ୍ୟୟନରତ, ଲୋକହିତୈଷୀ, ପ୍ରଜାବସଳ, 
ଏକପଡତ୍ନୀବ୍ରତ - ଏପରି ସ୍ଵାମୀ ବିଚଛ୍ଛେଦରେ ଅନପଗତଂ ଯୌବନା ସ୍ତ୍ରୀ ପ୍ରାଣରେ କିପରି 
ଯାତନା ଉପସ୍ଥିତ ହୋଇପାରେ ! କେବଳ ତାହା ନୁହେଁ, ଚାନ୍ଦମଣି ଦେଇଙ୍କର ପ୍ରକୃତରେ 
ସ୍ଵାମୀ ଥୁଲେ ଜୀବନସର୍ବସ୍ବ - ସ୍ଵାମୀ ପ୍ରତ୍ୟକ୍ଷ ଉପାସ୍ୟ ଦେବତା | ତାଙ୍କର ଯାହା କିଛି 
ବାରବ୍ରତ, ଧର୍ମକାର୍ଯ୍ୟ ସାଧନ କେବଳ ସ୍ଵାମୀଙ୍କ ମଙ୍ଗଳ କାମନାରେ । ସ୍ଵାମୀଙ୍କ ପ୍ରୀତିପ୍ରଦ 
କାର୍ଯ୍ୟ ବିନା ସେ ଆଉ କିଛି କାର୍ଯ୍ୟ ଜାଣୁ ନ ଥୁଲେ । ଉଆସ ମଧ୍ଯରେ ଯେତେ ତୁଚୁ ହେଉ 
ପଛକେ ସ୍ବାମୀଙ୍କର କୌଣସି କାର୍ଯ୍ୟ ଅନ୍ୟ ଦାସଦାସୀ କରିଦେବ, ଏଇଟା ତାଙ୍କର 
ଅଭିପ୍ରେତ ନୁହେଁ । ସବୁବେଳେ ଯେମନ୍ତ ସ୍ଵାମୀଙ୍କ ଆଦେଶକୁ କାନ ଡେରି ରହିଥାନ୍ତି । 
ତାଙ୍କର ନିଜସ୍ଵ ବୋଲି ଗୋଟାଏ କିଛି ନ ଥୁଲା | ତାଙ୍କ ହୃଦୟ ତଳଦେଶ ପର୍ଯ୍ୟନ୍ତ 
ସ୍ଵାମୀପ୍ରେମରେ ପରିପୂର୍ଣ୍ଣ ଥଲା ! ତାଙ୍କର ହୃଦୟର ପ୍ରତ୍ୟେକ ତନ୍ତ୍ରୀ ଯେମନ୍ତ ସ୍ଵାମୀ ନାମ 
ଶ୍ରବଣରେ ଝଙ୍କାରିତ ହୋଇଉଠେ । ନିଜର ମୂଲ୍ୟବାନ୍‌ ଅଳଙ୍କାର ବା ଟଙ୍କା ସୁନା ପ୍ରତି 
ଅନାଦର ଭାବ ଦେଖୁ ଧାଇମା ବିରକ୍ତ ହେଲେ ସେ ଯେମନ୍ତ ଅତି ତାଛୁଲ୍ୟଭାବରେ ହସି 
ହସି ଚାଲିଯାନ୍ତି । ବୋଧକରୁ ତାଙ୍କ ମନରେ ଭାବ ଏହି - ସ୍ପର୍ଶମଣି ଯାହାର କରଗତ, 
ତାହାର ଟଙ୍କା ସୁନାର ପ୍ରୟୋଜନ କଣ ? ବର୍ରମାନ ସ୍ବାମୀଙ୍କୁ ହରୀଇ ଚାନ୍ଦମଣି ଦେଇଙ୍କର 
ସମସ୍ତ ଆଶାଭରସା, ସମସ୍ତ ଆନନ୍ଦ ଉତ୍ସବ ଅନନ୍ତ ଅନ୍ଧକାରରେ ବିଲୀନ ହୋଇଅଛି । 
ପ୍ରଖର ଆଲୋକ ଉତ୍ତାରେ ସହସା ଘୋର ଅନ୍ଧକାର ଉପସ୍ଥିତ ହେଲେ ସେହି ଅନ୍ଧକାରଟା 
ନିତାନ୍ତ ପ୍ରବଳରୂପେ ଜଣାଯାଏ । ଚାନ୍ଦମଣି ଦେଲ ଆବାଲ୍ୟ ଦୁଃଖ ଯନ୍ତ୍ରଣା ସହିତ 
ଅପରିଚିତା, ସ୍ଵଭାବବଶରେ ନିରୋଗଶରୀରା, ପିତାମାତାଙ୍କ ଆଦର ଏବଂ ସ୍ନେହରେ 
ପ୍ରତିପାଳିତା - ଧାରମାର ଲୀଳାମୟୀ ଆନନ୍ଦପ୍ରତିମା ଥଲେ | ଏଣେ ଶ୍ଵଶୁର ଗୃହରେ 
ରାଜଲକ୍ଷ୍ମୀ - ସ୍ବାମୀର ନୟନାନନ୍ଦକାରିଣୀ, ଜୀବନମୟୀ, ପ୍ରେମପ୍ରବଳା | ଏବେ ସେ 
ସ୍ବାମୀଙ୍କୁ ହରାଇ ଚାନ୍ଦମଣି ଦେଇଙ୍କ ହୃଦୟରେ କିରୂପ ଭାବ ଜାତ ହୋଇଥ୍‌ବ - ସ୍ଵଭାବ- 
ବର୍ଣ୍ଣନ-ଅକ୍ଷମ; ଭାଷା ଏବଂ ଭାବ ସୁଶ୍ୃଙ୍ଖଳରୂପେ ପ୍ରକାଶ କରିବା ବିଷୟରେ ଅପଟୁ ଏହି 
କ୍ଷୁଦ୍ର ଲେଖକଠାରୁ ତାହା ଜାଣିବାକୁ ପ୍ରତ୍ୟାଶା କରିବା ବିଡ଼ମ୍ବନା ମାତ୍ର ! ଯଦି କେହି 

୧. ଯାହା ପଳାଇ ଯାଇ ନାହିଁ / ଅପସୂତ ହୋଇ ନାହିଁ 


Source: Author, Digitized by PPRACHIN, SOA 


୩୨୪ ଫକୀରମୋହନ ଉପନ୍ୟାସ ସମଗ୍ର 


ଯୁବତୀପାଠିକା ଜନ୍ମାନ୍ତର ଅର୍ଜିତ ଦୁଷ୍ଠତ ଯୋଗେ ଦେବଡତୁଲ୍ୟ a ହରୀଇଥାନ୍ତି, 
ସେହି କେବଳ ହୃଦୟରେ ଅନୁଭବ କରିବାକୁ ସମର୍ଥ ହେବେ ! ସର୍ପଦଷ୍ଟ ଲୋକହିଁ ବିଷର 
ଯନ୍ତ୍ରଣା ଅନୁଭବ କରିଥାଏ ! ଚାନ୍ଦମଣି ଦେଇଙ୍କ ଜୀବନଗ୍ରନ୍ଥି ସମସ୍ତ ଯେମନ୍ତ ଛିନ୍ନଭିନ୍ନ 
ହୋଇଯୀଇଅଛି । ଇନ୍ଦ୍ରିୟ ସମସ୍ତ ଅନାୟତ୍ତ ଏବଂ କର୍ମାକ୍ଷମ । ପୃଥିବୀ ସହିତ ପଦଯୁଗଳର 
ସମ୍ପର୍କ ରହିତ ହେବା ପରି ଜଣାଯାଏ ! ନେତ୍ରଯୁଗଳ ଦ୍ରଷ୍ଠିଶକ୍ତି ରହିତ | ନିଷ୍ପନ୍ଦଭାବରେ 
ଭୂମିତଳେ ପଡ଼ିରହିଛନ୍ତି - ନିଶ୍ବାସ ପ୍ରଶ୍ନାସ ମାତ୍ର ଜୀବନସତ୍ତୀର ପରିଚାୟକ । 


9୩H 


ନାଜରବାବୁଙ୍କ ସଚ୍ଛଂଳା 
“  କହିହେଉଥାଉ ସିନା, 
ତୁହାଇ ତୁହାଇ ପୁଟ ଦେଉଥିଲେ 
ଲୁହାଟା କି ହେବ ସୁନା ।” (କବିସୂର୍ଯ୍ୟ ବ୍ରହ୍ମା ) 
ଅନନ୍ତ ଶର୍ତିମାନ୍‌ ବିଧାତାଙ୍କ ବିଧାନରେ ଚନ୍ଦ୍ର ସୂର୍ଯ୍ୟ ସ୍ଵ-ସ୍ଵ କକ୍ଷରେ ଭ୍ରାମ୍ୟମାଣ ଥାଇ 

ଜଗତରେ ସମାନ ଭାବରେ ଦିବାନିଶି ବିଧାନ କରିଅଛନ୍ତି । ଦୁର୍ଦିନ ସୁଦିନ ବୋଲି ଯାହା 
ବୋଲୁ, ସେଇଟା ଆମ୍ଭମାନଙ୍କ ସକାଶେ । ନରିପୁରଗଡ଼ର ଏହି ଘୋର ଦୁର୍ଯୋଗ ସମୟରେ 
ମଧ୍ଯ ଦିନ ସମାନ ଭାବରେ ଚାଲିଅଛି । 


ସାମନ୍ତ ଉତ୍ତରରାୟଙ୍କର ବିୟୋଗର ଆଜି ଚତୁର୍ଥ ଦିବସ । କୌଳିକ ପ୍ରଥା ଅନୁସାରେ 
ସାତଦିନଠାରୁ ସଜକ୍ରିୟା ଆରମ୍ଭ ହେବ ! ସଦର ମଫସଲର ସମସ୍ତ ଅମଲା, ଗଡ଼ର ମୁଖ୍ୟା 
ମୁଖ୍ୟା ଲୋକମାନେ ଏବଂ ସ୍ଵୟଂ ଅରିଦମନ ଛୋଟରାୟ ଓ ତାଙ୍କ ପୁତ୍ର ପୀତାମ୍ବର 
ଛୋଟରାୟ ଉପସ୍ଥିତ । ଯୁଗଳକିଶୋରଜୀଉଙ୍କ ମନ୍ଦିର ସିଂହଦ୍ଵାର ପାଖ କଚେରି ମେଲାରେ 
ସଭାରେ ଅଧୂବବେଶନ - କ୍ରିୟା ସରଞ୍ଜାମ ତାଲିକା ବିଷୟରେ ଆଲୋଚନା ଲାଗିଛି । 
ହରିତଚ଼ବାଲ ବାରିକ ଠିଆହୋଇ ହାତଯୋଡ଼ି କହିଲା, ' ଏ- ହରିବୋଲ - ଆଞଜ୍ଞା ଦଗ୍ଧ 
ଆଟିକାର ଡାବ ମୋ ପାଖରୁ ନେଉନ୍ତୁ - ତିନିପୁରୁଷର ଡାବ ମୋତେ ଜଣା ।”? ଠିକ୍‌ 
ତେତିକିବେଳେ ଦୂରରୁ ସବାରି ଡାକ ଶୁଭିଲା । ଦୁଇ ଜଣ ପାଇକ ଧାଇଁଯାଇ ବୁଝିଅଇଲେ 
ନାଜରବାବୁ କଟକରୁ ଅଇଲେ । ଛୋଟରାୟ ଆଜ୍ଞା କଲେ, “ଭଲ ହେଲା, ସମସ୍ତେ ମିଳିମିଶି 
ବିଚାରକରି ତାଲିକା ଠିକ୍‌ କରିବା ।” ? ହରିବୋଲ ବାରିକ କହିଲା, (ଏ - ହରିବୋଲ - 
ହଁ, ଆଜ୍ଞା ଛାମୁରୁ କଣ ଆଜ୍ଞା ହେଲା - କଣ ହେଲା ?” ? ଆପଟମାନେଂ ଉଆସ ସିଂହଦୁଆର 
ଆଗରେ ସବାରିଟା ଦୁମ୍‌ କରି ଥୋଇଦେଲେ । ନାଜର ନଟବର ଦାସେ ସବାରିରୁ ବାହାରି 
ସଳଖେ ସଳଖେ ଉଆସ ଭିତରକୁ ଚାଲିଛନ୍ତି । ଅମଲାଫଏଲୀମାନେ ଧାଇଁଯାଇ 


୧. ସବାରିବାହକମାନେ ¦ 


Source: Author, Digitized by PPRACHIN, SOA 


ମାମୁ ୩୨୫ 


ନାଜରବାବୁଙ୍କୁ ମଜୁରାକଲେ । ସେ ତଳକୁ ଅନାଇ କାହାରିକୁ ନ ଦେଖଲାପରି ଉଆସ 
ଭିତରକୁ ଚାଲିଗଲେ । ସେହି ସମୟରେ ଉଆସ ଭିତରୁ ଗୋଟିଏ ପ୍ରବଳ ତୃଣ୍ଡ ଶୁଭିଲା - 
ବାହାରଲୋକେ ଶୁଣୁଛନ୍ତି - କେବଳ ଗୋଟାଏ ପୁରୁଷର ପାଟି ମୋ ଚାନ୍ଦରେ - ମୋ 
ନରୁରେ - ମୋ ଶିରୁରେ - ଏ ଧାରମା - ଏପରି ବାରମ୍ବାର କହି ନାଜରବାବୁ ଭୂଇଁରେ 
ଲୋଟିଯାଉଛନ୍ତି । ରୁମାଲରେ ବାରମ୍ବାର ପୋଛି ପକାଇବାରୁ ଚକ୍ଷୁରେ ଜଳ ଦେଖାଯାଉ 
ନାହିଁ । ଚାନ୍ଦମଣି ଦେଇ ବାଡ଼କୁ ଆଉଜି ପ୍ରତିମାଟି ପରି ବସିଛନ୍ତି - ଭାଇଙ୍କ ଆକୁଳ କ୍ରନ୍ଦନ 
ଶୁଭୁଛି କି ନାହିଁ ସେ ଜାଣନ୍ତି । 

ଘଡ଼ିକ ଉତ୍ତାରେ ନାଜରବାବୁ ଆପେ ଆପେ ସାଷ୍ଟମ ହୋଇ ମଣିମାଙ୍କୁ ଶୁଣାଇ ଶୁଣାଇ 
ସରସ୍ବତୀଦେଇଙ୍କୁ କହିଲେ, ˆ ଧାରମା ! ମୁଁ ମାସକ ଆଗରୁ ଆସିଥାନ୍ତି, ହେଲେ କଟକରେ 
ଇମିତିକା ଦୁସ୍‌୍ମନଂ ଲାଗିଛନ୍ତି ଯେ, ହାକିମଙ୍କୁ କହି ମୋ ଆସିବା ବନ୍ଦ କରିଦେଲେ । ମୁଁ 
ଆସିଥ୍‌ଲେ କଣ ଏଡ଼େ କଥାଟା ହୋଇଥାନ୍ତା ? ସେହି ଯେ ଡାକ୍ତରଟା ଆସିଥୁଲା, କଟକରେ 
ତା କଥୀ ସମସ୍ତଙ୍କୁ ଭଲରୂପେ ଜଣା - ଏଠିକା ଲୋକେ ବା ଜାଣିବେ କିପରି ? ଠିକ୍‌ ବେଳ 
ପାଇଗଲେ । ଅର୍ଥାତଵ ନାଜରବାବୁ ପ୍ରକାରାନ୍ତରେ ଧାଇମାଙ୍କୁ ବୁଝାଇଦେଲେ, କୌଣସି 
ଦୁସ୍ମନ୍‌ ସେହି ଡାକ୍ତର ହାତରେ ଉତ୍ତରରାୟଙ୍କୁ ମରାଇଦେଲା - ନୋହିଲେ ସେ କଣ 
ମରିଥାନ୍ତେ ? ମଣିମା ତ କିଛି ବୁଝୁ ନାହାନ୍ତି - ଧାରମାଙ୍କୁ କଥାଟା କଣ ସ୍ଵପ୍ନ ପରି 
ଜଣାଯାଉଛି - ବଲ ବଲ କରି ନାଜରଙ୍କ ମୁହଁକୁ ଚାହିଁଚନ୍ତି । ଚିତ୍ରକଳା ନାଜରବାବୁଙ୍କ ସଙ୍ଗେ 
ସଙ୍ଗେ କଟକରୁ ଆସିଛି, ସକ୍ସକ୍‌ କରି କାନ୍ଦି କାନ୍ଦି ମଣିମାଙ୍କ ପିଠିରେ ଗୋଡ଼ରେ ହାତ 
ବୁଲାଉଥାଏ | ଧାରମା ବାରମ୍ବାର ଚିତ୍ରକଳୀକୁ ଅନାଇବାରୁ ନାଜରବାବୁ ବୁଝିପାରି 
କହିଲେ - ଏଇଟି ମାଙ୍କ ପାଖରେ ଅଛି - ମାଙ୍କର ଧର୍ମଝିଅ । ତୁମ୍ଭମାନଙ୍କ ସେବା କରିବା 
ଲାଗି ମା ପଠାଇଛନ୍ତି - ଏହାର ନାମ ଲଳିତା 

ଚିତ୍ରକଳା ( ଲଳିତା) କହିଲା, ˆ ଧାରମା ! ସବୁ କଥା ଶୁଣିଲେଣି, କଟକଯାକ 
ଦେଶଯାକ ହାଟ ବସିଗଲାଣି - ଏକା ମା କଥା କଣ ପଚାରୁଛନ୍ତି ୨ ମା ମୋ ହାତରେ" 
କହିପଠାଇଛନ୍ତି, ଆପଣ ଏଠି କାହାରିକୁ ହେଲେ ପରତେ ଯିବେ ନାହିଁ । ଭିତରେ ଭିତରେ 
କଣ କଥା ଚାଲିଛି, ଆପଣ ଉଆସ ଭିତରେ ଥାଇ କଣ ବୁଝିବେ ? ବାଘ ମଲେ ବିଲୁଆ 
ରଜା ¦ ଏବେ ସମସ୍ତେ ଏକଯୋଟ ବାନ୍ଧିଲେଣି, ପିଲା ଦିଓଟିଙ୍କର ସର୍ବନାଶ କରି ଲୁଟିପୁଟି 
ଖାଇବାକୁ ଇଚ୍ଛା । କଟକ ହାକିମ ସବୁ କଥା ଶୁଣି ଭାଇସା' ନ୍ତଙ୍କୁ ପଠାଇଛନ୍ତି | ଯେତେବେଳେ 
ରକ୍ତଟାଣ - କାହିଁ ଯିବ ? ମଇଁଷି ଶିଙ୍ଗ ଫଟା, ଯୁଝିବାବେଳକୁ ଗୋଟା । 

ସରସ୍ବତୀଦେଇ୍ତ ଯାହା କିଛି ଧୈର୍ଯ୍ୟ ଧରି ରହିଥୂଲେ, ତାଙ୍କରୁ ସମସ୍ତ ଜ୍ଞାନ ହଜିଲାଣି । 


କାନ ଭାଁ ଭୀ - ମୁଣ୍ଡ ବୁଲାଉଛି । ସତକୁସତ ଉତ୍ତରରାୟଙ୍କ ବିଯୋଗ ଦିନରୁ ବାହାରର 
OO Pe ere Pa Oa. Eo CeO ON ON CO 
୧. ଶତ | 

୩୨୬ ଫକୀରମୋହନ ଉପନ୍ୟାସ ସମଗ୍ର 


କିଛି ଖବର ଜାଣନ୍ତି ନାହିଁ । କଚେରି ଅମଲାମାନେ ଅତି ସାନ ସାନ କଥାଗୁଡ଼ାକ ତାଙ୍କୁ ନ 
ପଚାରି କାହିଁରେ ହାତ ଦେଉ ନ ଥିଲେ, ଏବେ ସେମାନଙ୍କ ପାଖରୁ କିଛି କଥା ଶୁଣା ଯାଉ 
ନାହିଁ । ଦୁର୍ଯୋଗ ଦେଖୁ ଅମଲାଫଏଲା ବା ଛୋଟରାୟ ସାଂନ୍ତ ଇଛା କରି ଉଆସ ଭିତରକୁ 
କିଛି ଖବର ପଠାଉ ନାହାନ୍ତି । ସେଥର ମର୍ମ, ଉଆସ ଭିତରେ ତ ସମସ୍ତେ ଅଚେତ ହୋଇ 
ପଡ଼ିଛନ୍ତି, ତାହା ଉପରେ ଆଉ କଣ ଖବର ଦେବେ ? ବାହାରର କାର୍ଯ୍ୟଗୁଡ଼ାକ ସମସ୍ତେ 
ଏକଯୋଟ ହୋଇ ତୁଲେଇ ନେଉଛନ୍ତି । ଏବେ ବଳେ ବଳେ ସେ କଥାର ଅର୍ଥ ବିପରୀତ 
ହେଉଛି । ଦୁର୍ଯୋଗ ଉପସ୍ଥିତ ହେବାବେଳେ ସବୁଥ୍‌ରେ ଏହିପରି ଅଖଞ୍ଜଂ ହୋଇଥାଏ ପରା ! 
ଧାଇମା କହିଲେ - “କଣ କହୁଚୁରେ ନଟ ?”? ଧାରମା ନଟକୁ ଭଲକରି ଚିହୁନି । ହେଲେ 
ପଚରାପଚରି କରି କଥାଟା କଣ ବୁଝିବେ ବଳ ନାହିଁ - ବେଳ କାହିଁ ? ସହକବୁଵିଟା ବର୍ଭମାନ 
ଯେ ବଣା । ନଟବରବାବୁ ମନ ମଧ୍ଯରେ କିଛି ଖୁସିହେଲେଣି । କହିଲେ, ˆ ମୁଁ କଣ କରିବି 
ଧା୍ତମା, ପଛନ୍ତେ ବଳେ ବଳେ ସବୁକଥା ପଦାରେ ପଡ଼ିବ - ତେତେବେଳେ ସହଜରେ 
ବୃଝିପାରିବ । ସେ ସବୁ କଥା ପଛକୁ ଥାଉ, କଟକ ହାକିମ ତୁମ ପାଖକୁ ଖବର ଦେଇଛନ୍ତି, 
ମାଂ ବି ଏଇ ଲଳିତାକୁ ପଠାଇଦେଲେ । ତୁମକୁ କିଛି କରିବାକୁ ହେବ ନାହିଁ; ଖାଲି ପିଲା 
ଦିଓଟିକୁ ସମ୍ଭାଳି ରଖମବ, ବାହାରକୁ ଛାଡ଼ିବ ନାହିଁ । ହାକିମ ନିଜେ ଆସି ସବୁ କଥା ସଜିଲ 
କରିଦେବେ । ଉଛୁଣି ଉଆସରେ ପହରାଦେବା ସକାଶେ ମୋ ସାଙ୍ଗରେ ସିପାହି 
ପଠାଇଛନ୍ତି । ଏତିକି କଥା ବୁଝୁ ନାହାନ୍ତି - ସାହେବ ସରକାରୀ ସିପାହି କ୍ୟ ପଠାଇଲେ ? 
ସେହିପରି ଅଖଞ୍ଜିଆ କଥା ଶୁଣିଛନ୍ତି ବୋଲି ସିନା ! ଥାଉ ସେ ସବୁକଥା ପଛେ ହେବ - 
ଖାଲି ତୁମ ହୁସିଆରି ଲାଗି ଦି'ପଦ ଠାରିଦେଲି । ଉଛୁଣି ରାତି ପାହିଲେ କ୍ରିୟା, ଯିମିତି 
ସିମିତି ଲୋକର ନୁହେଁ, ମୁଲକର ରଜା, କୋଡ଼ିଏ ରାଇଜରେ ନାମ ଡକା - ଯଶ ଅପଯଶକୁ 
କିଏ ପଚାରେ ? କ୍ରିୟା ବଖଡ଼ ହେଲେ ଯେ ତାଙ୍କ ଆତ୍ମାର ଗତି ନାହିଁ - ବୈତରଣୀରେ 
ବଳେ ବାଧାପଡ଼ିଯିବ - ଏକାବେଳକେ ନରକାନ୍ତ । ଖାଲି କଣ ତା ହିଁ, ବଂଶର - 


ପିଲାମାନଙ୍କ ଅମଙ୍ଗଳ ! ତୁମ ପରି ବୁଵିମତୀ ଥାଉଁ ଥାଉଁ କି ଇମିତି କଥାଟାଏ ଘଟିବ ? ମୁଁ 
ତା କେଭୈ କରେଇ ଦେବି ନାହିଁ।” 


ସରସ୍ଵତୀଦେଇ ତ ଏକାବେଳେ କାଠମୂ୍ି ।! ତାଙ୍କର ସବୁ ବୁଵି ଲୋପ । କହିଲେ, 
“ନଟ, କଣ କରିବାକୁ ହେବ କର |” 

“ଧାର ମା ! ହାକିମ ମତେ ରାତାରାତି ଆଉ କ୍ୟ ପଠାଇଲେ ? ଉଛୁଣି ଖାଲି ଘର 
କଥା ନୁହେଁ, ହାକିମଠାରେ ଜବାବଦେହି, କାମର ଟିକିଏ ବଖଡ଼ ହେଲେ ମୋର ଚାକିରି 
ଯିବାର କଥା | ମୁଁ ମନରେ କରିଥୁଲି, ଧାଇମା, ଏତେ ଚାକରବାକର - ଏତେ ପାଞ୍ଜଆ 
ପଟୁଆରି, ସବୁ ସଜିଲି ରଷଖ୍ଥବେ । କେହି କୁଆଡ଼େ ନାହିଁ - ଯେ ଯାର ଆପଣା ଆପଣା 
୧. ଅସୁବିଧା ! 


Source: Author, Digitized by PPRACHIN, SOA 


ମାମୁ ୩୨୭ 


ଘରେ । ସେଇ ଯେ ମଉସା ମଉସା ଡାକପଡ଼ିଆାଏ, ଏତେ ନାଟ ଗୋବର୍ଵନ ଦାସ - କିଏ ? 
କଚେରି ତହବିଲରେ ଯେତେ ନଗଦ ଥୁଲା, ସବୁ ବାଣ୍ଟିକୁଣ୍ି ନେଇ ମୁହଁ ପୋଛି ତୃନିତାନି 
ହୋଇ ବସିଛନ୍ତି । ଚିନ୍ତା କରନା ଧାଇମା ! ମୁଁ କଣ ତୁଚ୍ଛା ହାତରେ ଆସିଛି ? ହାକିମ ଟଙ୍କା 
ଦେଇ ପଠାଇଛନ୍ତି । ଦଶହଜାର ପଡ଼ କୋଡ଼ିଏହଜାର ପଡ଼୍‌, ତୁଲେଇନେବି। ତେବେ 
କଣ ଜାଣନ୍ତି, କଟକ ହେଲା ପନ୍ଦର କୋଶ ଦୂର | ଆଉ କାମ ତ ନୁହେଁ - କାମ ଅଟକିଲା 
ସାଙ୍ଗେ ସାଙ୍ଗେ ଚଳେଇବାକୁ ହେବ - ଆଉ କାମ ନୁହେଁ ଯେ ଦିନେ ଓଳିଏ ମଠ ହେଲେ 
ଚଳିବ | ଦୁଇ -ଚାରିହଜାର ନିଅଣ୍ଟ ପଡ଼ିଲେ ତୁମେ ଚଳେଇଦେଇଥୁବ, ମୁଁ କଟକରେ ଗୋଡ଼ 
ଦେବି, ଆଉ ପଠାଇଦେବି ।” 


ସରସ୍ବତୀଦେଇଲ କହିଲେ, ˆ ନା ରେ ନଟ ! ଏତେ ଟଙ୍କା ହେବ ନାହିଁ ପରା ? ଚାନ୍ଦ 
ତହବିଲରେ ଦୁଇହଜାର ଅନ୍ଦାଜ ଟଙ୍କା ଅଛି, ନେବୁ ତ ନେଇ ଯା ।”' 


ନଟବରବାବୁ ଦୁଇ କାନରେ ହାତ ଦେଇ କହିଲେ, “ରାମ ! ରାମ ! କଣ କହୁଛ 
ଧାର ମା ? ସେ ଟଙ୍କା ଯେ ମୋ ପକ୍ଷରେ କାଳିଆ ଗରଳ - ମୋ ପକ୍ଷରେ ଗୋ-ରକ୍ତ, 
ସେ ଟଙ୍କା କି ଛୁଇଁବି ? ହେଲେ ନିହାତି କାମ ଅଚଳ ହେଲେ ଲଳିତା ହାତରେ ଖବର 
ଦେବି, ଦୁଇ ଦିନ ପାଇଁ ପଠାଇଦେବ | ମୁଁ କାମରେ ଛନ୍ଦି ହେବି, ଆସିପାରିବି ନାହିଁ ।”? 


ଘୋର ଅନ୍ଧାର ସମୟରେ ଟିକେ କ୍ଷୀଣ ଆଲୁଅ ଦେଖୁଲେ ଲୋକ ତାକୁ ଅନାଏ | 
କଟକ ହାକିମ ପଠେଇଛନ୍ତି, ଲଳିତାଅପାଙ୍କ ପାଖରୁ ଆସିଛି, ନଟବରର ଆକୁଳ କୁନ୍ଦନ, 
ଦୁଃଖରେ ସାନ୍ତ୍ଵନା, ବିଶେଷରେ କ୍ରିୟା ସମ୍ବନ୍ଧରେ କର୍ମଚାରୀମାନଙ୍କର ଞିଦାସ୍ୟ, କର୍ମ 
ସମାଧାନ ବିଷୟରେ ନଟବରର ବ୍ୟଗ୍ରତା ଦେଖୁ ବୁବ୍ଧିମତୀ®ସରସ୍ବଵତୀଦେଇ ସବୁ ଭୁଲି 
ଘୋର ବିପଦ ସମୟରେ ନଟବର ଏକମାତ୍ର ସାହା ବୋଲି ସ୍ଥିର କଲେଣି | ଆଉ କିଛି 
ଭାବିପାରିଲେ ନାହିଁ - ଭାବିବାର ଶର୍ତି ବି ଲୋପ ! ବିଦାବେଳେ ନାଜରବାବୁ ପିଲା ଦିଓଟିଙ୍କ 
ମୁଣ୍ଡରେ ହାତ ବୁଲାଇ ଚୁମା ଖାଇ କହିଲେ, ‹ ‘ବୁଝିଲ ଧାଇମା ! ମୋର ଆଉ କିଏ ଅଛି, 
ଏଇ ଦିଓଟି ମୋର ସବୁ - ଯାହା କିଛି ରୋଜଗାର ଏମାନଙ୍କ ସକାଶୈ | ଏମାନେ ଦୁଇ 
କୁଳକୁ ପାଣି ଦେବେ - ଦୁଇ କୁଳ ଉଦ୍ଧାର କରିବେ । 

ଧାଲମା ପାଖରୁ ମେଲାଣି ଘେନି ନାଜରବାବୁ ଠାକୁର ମନ୍ଦିରକୁ ଅଇଲେ | ମନ୍ଦିର 
କଚେରି ମେଲାରେ ଆଗରୁ ପାଲିଙ୍କିଟି ଥୁଆହୋଇଥୁଲା । ରାତି ହେବାରୁ ସମସ୍ତେ ସବୁଆଡ଼େ 
ଗଲେଣି, କେବଳ ବୃଢ଼ା ଛାମୁକରଣ ନାଜରବାବୁଙ୍କ ଚର୍ଟ୍ଟା ବୁଝିବା ସକାଶେ ଅଛନ୍ତି 
ଛାମୁକରଣ ପଚାରିଲେ, ˆ ଆଜି ରାତିରେ ଆପଣକର କଣ ଠା ହେବ ? ପ୍ରସାଦ ପ୍ରସ୍ତୁତ 
ଅଛି ।”? ନାଜରବାବୁ ଉପହାସ କରି କହିଲେ, ˆ “ଆମକୁ ବଡ଼ ଭୋକ ଲାଗୁଛି, ହଁ - ପ୍ରସାଦ 
ସେବା କରିବୁ | ଯା ଯା, ତୁମେ ପ୍ରସାଦ ସେବାକରି ଶୋଇପଡ଼ ।” ' ନାକରବାବୁ ସବାରି 
ଭିତରେ ବୋଧ କରୁ ଅଧଘଣ୍ଟାଏ ସନ୍ଧ୍ୟା କଲେ | ବେହେରା ଗଉଡ଼ ଆଗରୁ ଭଲ ପାଣି 

୩୨୮ ଫକୀରମୋହନ ଉପନ୍ୟାସ ସମଗ୍ର 


ଟୁକୁଣାଏ ଛାଣି ରଖ୍ଦେଇଥୁଲେ । ସନ୍ଧ୍ୟା ଉତ୍ତାରେ ଦୁଇ ଅବୁଖୁରା ଜଳ ଢକ ଢକ କରି 
ପିଇଦେଲେ । ପାନ ଗୁଡ଼ାଖୁ ପ୍ରସ୍ତୁତ ଥଲା । ସବାରି ଭିତରେ ଢେର୍‌ ବେଳଯାଏ ଭଡ଼ର 
ଭଡ଼ର ହୁକା ଶବ୍ଦ ଶୁଭୁଥିଲା | 


I 9୪ ll 
ନାଜରବାବୁଙ୍କ ବନ୍ଦୋବସ୍ତ 


ଭେୋ।ର, କଚେରି ମେଲାରେ ବାରିକ ଗାଲି ଚାଟାଏ ପାରି ବଡ଼ ମାଣଶ୍ରିଟାଏ 
ଥୋଇଦେଲା । ନାଜରବାବୁ ବସି ଭଡ଼ର ଭଡ଼ର କରି ହୁକା ଟାଣୁଥାନ୍ତି । ସଦର ମଫସଲ 
ସମସ୍ତ ଅମଲାଙ୍କୁ ତଲବଂ କରି ପଠାଇଲେ ! ନାଜରବାବୁ କ୍ରିୟାର ବନ୍ଦୋବସ୍ତ କରିବେ, 
ମନରେ କରି ସମସ୍ତେ ତରବର ହୋଇ ଧାଇଁଲେ ! କ୍ରିୟା ବିଷୟର ନାମ ଚର୍ଚ୍ଚା ନାହିଁ, କଡ଼ା 
ହୃକୁମ ଜାରି - ପାଞ୍ଜି ଆଉ ତହବିଲ ଦାଖଲ କର ! କିଲଟର ସାହେବଙ୍କ ହୁକୁମ, ଚାରି 
ଘଣ୍ଟା ମଧ୍ୟରେ ଦାଖଲ କରିବାକୁ ହେବ ।! ଜଣପିଛେ କିଲଟରୀ ପିଆଦା ମଉସିଲ - 
ପିଆଦାମାନେ ବାବୁଙ୍କ ସଙ୍ଗରେ କଟକରୁ ଆସିଥୂଲେ । ଉଆସର ସଦର ଆଉ ବେଣ୍ଟ 
ଦୁଆରେ କେତେଜଣ ପିଆଦା ବସିଗଲେ - କି ସ୍ତୀ କି ପୁରୁଷ କେହି ଲୋକ ଉଆସ ମଧ୍ଯକୁ 
ଯାଇପାରିବ ନାହିଁ - ଭିତରୁ ମଧ୍ୟ ଲୋକ ବାହାରିବାର ବନ୍ଦ ! ନାଜରବାବୁ ସମସ୍ତଙ୍କୁ 
ବିଶେଷକରି ବୁଝାଇଦେଲେ - କଟକ କିଲଟର ସାହେବଙ୍କ ହୁକୁମ୍ବରେ ସମସ୍ତ କୀର୍ଯ୍ୟ 
ହେଉଛି । ପାଞ୍ଜିଆକରଣ ଅସ୍ତବ୍ୟସ୍ତ, ସମସ୍ତେ ବ୍ୟାକୁଳ, କ୍ରିୟାଟି କିପରି ସୁରୁଖୁରୁରେ 
ମେଣ୍ଟିଯିବ । ସେଥୁପାଇଁ ସମସ୍ତ ଲାଗିପଡ଼ିଛନ୍ତି - ନାଜରବାବୁଙ୍କ ହୁକୁମ ତାମିଲ କରୁଛି 
କିଏ ? କ୍ରିୟା ପ୍ରସଙ୍ଗ କେହି ପାଞ୍ଜିଆ ଉଠାଇଲେ ନାଜରବାବୁ ତାହା ଉପରେ ଭାରି ଖପା । 
କଣ କରିବେ, ଯେ ସେ ଲୋକ ନୁହନ୍ତି, ମଣିମାଙ୍କର ସହୋଦର ଭାଇ, ପୁଣି ହାକିମ ତରଫ 
ଲୋକ, ସମସ୍ତେ ହାତ ବାନ୍ଧି ରହିଛନ୍ତି । ଏଣେ ନାଜରବାବୁଙ୍କର ଇଚ୍ଛା ନୁହେଁ ଯେ, କ୍ରିୟାଟି 
ଆଡ଼ମ୍ବରରେ ହେଉ, ଅଳ୍ପ ଖରଚ, ଅଧା ମାଗଣା ଅଧା କାଳି, ର-୦ କରି ଚଳେଇବେ | 
କୌଣସିରୂପେ ଟଙ୍କା ବଞ୍ଚାଇବାକୁ ହେବ । 


ପାଞ୍ଜିଆ ଆଉ ଆଉ କର୍ମଚାରୀମାନେ ଦେଖଲେ, ଘୋର ବିପଦ ତ ଉପସ୍ଥିତ - ବିପଦ 
ଉପରେ ବିପଦ ବଳିପଡ଼ିଲାଣି । ନାଜରଙ୍କ ଆଗସରିକି ହେବାକୁ କେହି ଭରସିପାରୁ ନାହିଁ ! 
ସମସ୍ତେ ଯାଇ ଛୋଟରାୟଙ୍କୁ ଧରି ପଡ଼ିଲେ । ଛୋଟରାୟ ସାମନ୍ତ ନାଜରଙ୍କ ପାଖକୁ ଯାଇ 
କହିଲେ, ˆ 'ନଟବରବାବୁ, କାଗଜ ବୁଝାବୁଝି ପଛନ୍ତେ ହେବ, ବର ମାନ କ୍ରିୟାଟା 
ଚଳିଯାଉ !” ” ଛୋଟରାୟ ଜଣେ ଭାଇ -ରଜା, ଏଣେ ବୟସରେ ପିତୃସମାନ - ଗୋଟାଏ 
ମାନ୍ୟ ଧର୍ମ ନାହିଁ, ଦଣ୍ଡବତ ମଜୁରା ନାହିଁ, ନାଜରବାବୁ ଭାରି ଗୋଟା ଖପା ହୋଇ କହିଲେ, 
“ନୁ, ହି, ଆପଣ ତୁନି ହେଉନ୍ତୁ, ସବୁ କଥା ଜଣାପଡ଼ିଲାଣି, ଆଉ କିଛି କହିବାକୁ ହେବ 


୧. ଉପସ୍ଥିତ ହେବାପାଇଁ ନିର୍ଦ୍ଦେଶ । 

ମାମୁ ୩୨୯ 


ନାହିଁ । ଆଉ କିଛି କଥା କହିଲେ ସରକାରୀ କାର୍ଯ୍ୟରେ ବାଧା ଦେଉଛନ୍ତି ବୋଲି ସାହେବଙ୍କ 
ଲେଖୁବାକୁ ପଡ଼ିବ ।” 

ଛୋଟରାୟଙ୍କ ମୁଣ୍ଡରେ ଯେମନ୍ତ ନିଆଁଗୁଡ଼ାଏ କିଏ ଅଜାଡ଼ିପକେଇଲା । ତମ୍ପ ସାପ 
ଲାଞ୍ଜ ମୋଡ଼ିଦେଲା ପରି ଫି-ଫି ହେଉଛନ୍ତି । ଅନ୍ୟ ସମୟ, ଅନ୍ୟ ସ୍ଥାନ ହୋଇଥୁଲେ ଆଜି 
ରକ୍ତଗଙ୍ଗାଟାଏ ବହିଯାଉଥାନ୍ତା । ହାତ ବାଛି ଜିଭ କାମୁଡ଼ି ଛିଡ଼ା ହୋଇଛନ୍ତି - ଦେହ ଗୋଟାକ 
ଥରୁଛି । ଖଣ୍ଡାୟତମାନଙ୍କର ଗୋଟାଏ ଜାତିଗତ ପ୍ରକୃତି - ସବୁ ଧନ ଦେବେ, ଜୀବନ 
ଦେବେ, ଅପମାନ ସହିପାରିବେ ନାହିଁ । ସେମାନଙ୍କର ଗୋଟାଏ ବୀଜମନ୍ତ୍ର, ' ସବୁ ଯାଉ 
ମହତ ଥାଉ, ମହତ ଗଲେ ନ ଆସେ ଆଉ ।”' ଆଗେ ସେମାନଙ୍କ ମଧ୍ଯରେ ଥୁଲା - କଥା 
ପଦକେ ମାଡ଼ଗୋଳ - କଥା ପଦକେ ଖୁଣ୍ଖରାପଂ । ଆଇନ ଆକବରି ସମୟରେ ସମସ୍ତ 
ଉତ୍କଳ ଜମିଦାରୀଟା ଖଣ୍ଡାୟତମାନଙ୍କ କରଗତ ଥୁଲା, ଏହି ଉଦଶ୍ଡପଣିଆରେ” ସବୁ 
ହରାଇବସିଛନ୍ତି । ପେସ୍କାରବାବୁ ପାଖରେ ଛିଡ଼ାହୋଇଥୁଲେ, ଅବସ୍ଥା ବୁଝି ବାପାଙ୍କ ବାହୁ 
ଧରି ଭିଡ଼ି ଘେନିଗଲେ । ତାଙ୍କର ଅଭିପ୍ରାୟ, ଏଇଟା କଣ କରୁଛି କରିଯ଼ାଉ, କିଲା ଟାତ 
ବଳେ କୋର୍ଟ ଅନ୍‌ ଉଆର୍ଡ଼ସ୍‌ରେ ରହିବ, ତେତେବେଳେ ସବୁ ମାମଲା ବଳେ ଠିକ୍‌ 
ହୋଇଯିବ । ଛୋଟରାୟ ରାଗ ସମ୍ଭାଳିପାରିଲେ ନାହିଁ, ସବାରି କଷିଦେଲେ | ହରିବୋଳ 
ବାରିକ ପଛରେ ଧାଇଁଛି । ଗହୀର ବିଲ ମଝିରେ ସବାରି ଆଗ ଦଣ୍ଡାଟା ଧରି ଭିଡ଼ି 
ବସାଇଦେଲା | ଆପଟମାନେ ସବାରି ଥୋଇଦେଇ ଆଡ଼େଇଗଲେ । ପୁରୁଣା ସଦର କରଣ 
ଗଙ୍ଗାଧର ମହାନ୍ତିଏ ନସରପସର ହୋଇ ପଛରେ ଧାଇଁଛନ୍ତି - ନିଶ୍ବାସ ବଳିପଡ଼ିଲାଣି । 
ହରିବୋଲ ବାରିକ କହିଲା, ˆ ଏ-ହରିବୋଲ, ଆଜ୍ଞା ମଣିମା, କଣ ହେଉଛି ! ସବୁ ସରିଲା 
ଯେ, କାହାକୁ ମାନ କରୁଛନ୍ତି ? ଏ କାର୍ଯ୍ୟ କାହାର ? ମାନ ଅପମାନ କାହାର ? ଲୋକେ 
କଣ ଏ ସବୁ କଥା ବୁଝିବେ ? ଅପଯଶଟା ମୁଭ୍ଡେଇବ କିଏ ? ସବୁ ପଛକୁ ଫୋପାଡ଼ିଦେଅନ୍ତୁ; 
ବାହୁଡ଼ା ବିଜେ କରନ୍ତୁ !” 

ଭଣ୍ଡାରି ବାପୁଡ଼ା ହେଲେ କଣ ହେଲା, କଥାଟା କହିଲା ଏକା । ଛୋଟରାୟ ତ 
ଏକାବେଳକେ ପାଣି । ଏଇଟା ମଧ୍ଯ ଖଣ୍ଡାୟତ ଜାତିର ସ୍ଵଭାବ - ତାଙ୍କୁ ସାକୁଲେଇ" 
ସାକୁଲେଇ ନ୍ୟାୟ ଅନ୍ୟାୟ ବୁଝାଇଦେଲେ କଥାଟା ବୁଝନ୍ତି । ଛୋଟରାୟ ଗଙ୍ଗାଧର 
ପଟ୍ଟନାୟକ ମୁହଁକୁ ଚାହିଁଲେ । ବୁଢ଼ା ପଟ୍ଟନାୟକ ଅଭିପ୍ରାୟ ବୁଝି କହିଲେ, ‘ସତ, ସତ 
ନୁହେଁ ତ କଣ ?? ଏଥ୍‌ ଉତ୍ତାରେ ସେହି ଗହୀର ବିଲ ମଧ୍ଯରେ ପହରେଯାଏଁ ତିନି ଜଣଙ୍କ 
ମଧ୍ଯରେ କଥାଭାଷା ଚାଲିଲା । ଛୋଟରାୟ ଉଆସକୁ ବିଜେ ହୋଇଗଲେ । ପାଞ୍ଜିଆ ଆଉ 
କରଣମାନେ କ୍ରିୟାଦ୍ରବ୍ୟ ଆୟୋଜନରେ ଲାଗିଗଲେ । ସମସ୍ତେ ଆପଣା ଆପଣା କର୍ମରେ 
ବ୍ୟସ୍ତ, କେହି କାହାରିକୁ କିଛି ବୋଲିବାକୁ ନାହିଁ । ସାତଦିନଠାରୁ ସଜକ୍ରିୟା ଆରମ୍ଭ । ଦହି, 


୧. ନରହତ୍ୟା, ୨. ଅବାଧ୍ୟ ପଣିଆ, ୩. ଚାଟୁ / କୋମଳ କଥା କହି | 

୩୩୦ ଫକୀରମୋହନ ଉପନ୍ୟାସ ସମଗ୍ର 


ବୈଷ୍ଣବ, କାଙ୍ଗାଳି ଭୋଜନ କରୁଛନ୍ତି - ପଦାର୍ଥ ସରିବାକୁ ନାହିଁ । ଚାକର ବାକର, ପଧାନ, 
ମକଦମ, ଗୀଲୋକ ସାନଠାରୁ ବଡ଼ଯାଏଁ କାମରେ ଲାଗିଯାଇଛନ୍ତି - ସମସ୍ତେ ମନରେ 
କରୁଛନ୍ତି ଯେମନ୍ତ ଆପଣାର କର୍ମ । ଏକା ଛୋଟରାୟଙ୍କ ଉଆସରୁ ଢେର୍‌ ଢେର୍‌ ସରଞ୍ଜାମ 
ଆସିଗଲାଣି । ଛୋଟରାୟ ଉଆସରେ ଆପଣା ଜାଗାରେ ବସି ସବୁ କାମ ବରାଦ କରୁଛନ୍ତି । 
କାମର ଖଞ୍ଜ ଅଖଞ୍ଜ ପଡ଼ିଲେ ଲୋକ ଧାଇଁଯାଇ ପରାମର୍ଶ ପଚାରି ଆସୁଛି । ଦ୍ରବ୍ୟମାନ 
କାହୁଁ ଆସୁଛି, ଟଙ୍କା କିଏ ଦେଉଛି, ନାଜରବାବୁ କିଛି ଜାଣିପାରୁ ନାହାନ୍ତି । ଡାକିଲେ ପାଖ 
ପଶିବାକୁ କେହି ନାହିଁ । ସମସ୍ତଙ୍କ ଉପରେ ରାଗ, ହେଲେ କାହାର କଣ କରିବେ ? ଲୋକଟା 
ସିଆଣା ବଗୁଲିଆଂ କି ନା, ସେ କଣ ବୁଝୁ ନାହିଁ, ତାର ବଳ କ୍ଷମତା କେତେ ? ଦେଖୁଲା 
କାମଟା ତ ଇଞ୍ଜାମଂ ହେବାକୁ ବସିଲା, ତୁଛାଟାରେ ହୋ ହୋ କରି ଚାରିଆଡ଼େ ଧାଉଛି, 
ତା କଥା ଶୁଣୁଛି ବା କିଏ ? ଏଣେ ଲଳିତା ( ଓରଫେ ଚିତ୍ରକଳା ) ଉଆସ ଭିତରେ ଧାରମାଙ୍କ 
ପାଖରେ, ମଣିମାଙ୍କ ପାଖରେ, ପରିଜନ ମହଲରେ ହାଙ୍କୁଥାଏ - ନାଜରବାବୁ ସବୁକାମ 
ତୁଲାଉଛନ୍ତି - ଏଠିତ ସବୁ ଜିନିଷ ମିଳୁ ନାହିଁ, ଜିନିଷାତ ଲାଗି କଟକକୁ ଶଗଡ଼ ଲାଗିଛି । 
ଉଆସ ମଧ୍ଯରେ ଲୋକମାନଙ୍କର ବି ସେଇ କଥା ବିଶ୍ଵାସ - ବାହାରୁ କିଛି ଖବର ମିଳିବାକୁ 
ନାହିଁ । କର୍ମଚାରୀମାନେ ଖାଲି କର୍ମ ଇଞ୍ଜାମରେ ଲାଗିଛନ୍ତି, ଖବର କାହାକୁ ଦେବେ, ଶୁଣୁଛି 
ବା କିଏ ? ଯେଉଁମାନଙ୍କୁ ସମ୍ବାଦ ଦେବାର କଥା ସେମାନଙ୍କର କଣ ଚେତନା ଅଛି । ବ୍ରାହ୍ମଣ 
ବିଦାକି ସମୟରେ ନାଜରବାବୁ ବଳେ ବଳେ ଆପଣା ତରଫରୁ କିଛି ଟଙ୍କା ଦେବାର 
ଦେଖାଗଲା | ଗଡ଼ର ସଦର ଦ୍ଧାରୀ ଲୋକଙ୍କଠାରେ ପ୍ରକାଶ କରେ, ଅଧୁକ ରାତ୍ରରେ ଗଡ଼ 
ମଧ୍ଯରୁ ଗୋଟିଏ ସ୍ତ୍ରୀ ଭାରି ପଦାର୍ଥପୂର୍ଣ୍ ଦୁଇଟା ଥଳି ଆଣି ନାଜରଙ୍କ ହାତରେ ଦେଇଗଲା । 
ଏଥକୁ କେହି କେହି ଅନୁମାନ କଲେ ବ୍ରାହ୍ମଣ ବିଦାକି ସକାଶେ ଭିତର ପ୍ରସ୍ତରୁ କିଛି ଆସିଥୁବ । 
ହେଲେ ବିଦାକିଟା ଅତି ସାମାନ୍ୟ ଦୁଇଥଳି ତ ନୁହେଁ ! 

ଉତ୍ତରରାୟଙ୍କର ଯେପରି କ୍ରିୟା ହେବାର ଉଚିତ ସମସ୍ତେ କହନ୍ତି ସେଥୁରୁ ଢେର୍‌ 
ବଳିଗଲାଣି । ବ୍ରାହ୍ମଣ ବୈଷ୍ଣବ କାଙ୍ଗାଳ ପୂର୍ଣ୍ଣ ଭୋଜନ, ଉପଯୁକ୍ତ ଦକ୍ଷିଣା ପାଇ ମହା 
ଆନନ୍ଦରେ ଆଶୀର୍ବାଦ କରୁ କରୁ ବାହୁଡ଼ିଯାଉଛନ୍ତି । 


I ୨୫ ॥I 
ପଶ୍ଡିତସଭା 
ସାମନ୍ତ ପ୍ରତାପଉଦିତ ମଲ୍ଲ ଉତ୍ତରରାୟଙ୍କ ଅନ୍ତୋଷ୍ଟିକ୍ରିୟା ଉପଲକ୍ଷରେ ଗଙ୍ଗାକୂଳଠାରୁ 


ଗୋଦାବରୀ କୂଳ ପର୍ଯ୍ୟନ୍ତ ପ୍ରାଚୀନ ଉକ୍ସଳସ୍ଥ ପ୍ରଧାନ ପ୍ରଧାନ ବିପ୍ର ପଶ୍ଡିତମଣ୍ଡଳୀ ଆହୁତ 
ହୋଇଥୁୂଲେ | ନବଦ୍ଧୀପ ଏବଂ କାଶୀ ଦଇ ସୁବିଖ୍ୟାତ ସ୍ଥାନର ଥୋକାଏ ବିଖ୍ୟାତ ପଣ୍ଡିତ ମଧ୍ଯ 

୧. ଚଗଲା/ଚଞ୍ଚଳପ୍ରକୃତିକ, ୨. ଯଥୋଚିତ ବ୍ୟବସ୍ଥା / ଠିକ୍‌ ଠିକ୍‌ । 

ମାମୁ ୩୩୧ 


ଉପସ୍ଥିତ । ଯୁଗଳକିଶୋର ମନ୍ଦିରର ସମ୍ମୁଖସ୍ଥ ପ୍ରାଙ୍ଗଣରେ ଗୋଟିଏ ବୃହତଵ କାରୁକାର୍ଯ୍ୟବିଶିଷ୍ଟ 
ଶିତରଞ୍ଜି ବିସ୍ତୃତ । ବିଜ୍ଞମଣ୍ଡଳୀ ସମାବେଶରେ ସଭାମଶ୍ଡପ ଅପୂର୍ବ ଶୋଭା ଧାରଣ କରିଅଛି । 
ପଶ୍ତିତ ମହୋଦୟଗଣ ନସ୍ୟଯ ଆଦାନ, ନସ୍ୟ୍‌ ଗ୍ରହଣ ପରସ୍ପର ଦୈହିକ ସାର୍ବତ୍ରିକ କୃଶଳ ପ୍ରଶ୍ 
ଉତ୍ତର ଦାନରେ ନିଯୁକ୍ତ । ଇତ୍ଯୟବସରେ ସାମନ୍ତ ବଂଶର ସଭାପଶ୍ଡିତ ପୁରୁଷୋତ୍ତମ ରଥ 
ବଦ୍ୟାବାଗୀଶେ ସଭାରେ ଦଣ୍ଡାୟମାନ ହୋଇ କୃତାଞ୍ଜଳିପୂର୍ବକ ନିବେଦନ କଲେ, “ଭୋ 
ଭୋ ବିଜ୍ଞ ମହୋଦୟଗଣ ! ଆପଣମାନଙ୍କ ଶୁଭାଗମନ ପଦରେଣୁଂସଂସ୍ତର୍ଶରେ ଏହି ଦେଶ 
ରାଜବଂଶ ନିଜ ନିଜକୁ ଧନ୍ୟ ଜ୍ଞାନ କରୁଅଛନ୍ତି । ଆପଣମାନଙ୍କର ଉପଯୁକ୍ତ ସେବା ଯେ କରନ୍ତେ 
ସେହି ସାମନ୍ତ ବର୍ଭମାନ ସ୍ଵର୍ଗଗତ । ଶୋକସନ୍ତପ୍ତା ବିଳାପବିଧୂରା ଅନ୍ତଃପୁରବାସିନୀ ଶିଶୁ 
ଭୂମ୍ୟାଧୁକାରୀମାନଙ୍କର ମାତା ଏବଂ ମାତାମହୀଙ୍କ ପକ୍ଷରୁ ମୁଁ ଅଭିବାଦନ ନିବେଦନପୂର୍ବକ 
ପ୍ରାର୍ଥନା କରୁଅଛି, ଅନୁଗ୍ରହପୂର୍ବକ ଶୁଭାଶୀର୍ବାଦ କରିବାକୁ ଆଜ୍ଞା ହେଉ ।' ପଣଶ୍ତିତବର୍ଗ 
ଦଣ୍ଡାୟମାନ ହୋଇ ଆଶୀର୍ବାଦ କଲେ - 
 କୟୋଃସ୍ୁ ଜୟୋଃସ୍ତୁ ସପୁତ୍ରା ସୁଖିନୀ ଭବ । 
ଆୟୁରାରୋଗ୍ୟେଶ୍ଵର୍ଯ୍ୟାଣାଂ ବିବ୍ରଦ୍ଧୟଃ ସନ୍ଧୁ | 
ପୁତ୍ୌ ତେ ଯଶସ୍ଵିନୌ ଭବତାମ୍‌ । 
ତବ ପ୍ରଜାନାଂ ସଗୋତ୍ରାଣାଂ ଶିବମସ୍ତୁ ।” 
ପଶ୍ତିତବର୍ଗ ଉପବେଶନ କଲା ଉତ୍ତାରେ ବାଲେଶ୍ଵର ଟୋଲର ପଵଶ୍ତିତ ଆର୍ତ୍ରାଣ 
କବିଶିରୋମୂଣି ଦଣ୍ଡାୟମାନ ହୋଇ ଜଣାଇଲେ, ˆ ସମ୍ପତି ଏହି ମାନନୀୟ ସମିତିରେ 
ପୁଣ୍ୟଧାମ ଶ୍ରୀକ୍ଷେତ୍ତସ୍ ମୁକ୍ତିମଣ୍ଡପର ସଭାପଡଣ୍ଡିତ ଶ୍ରୀଯୁକ୍ତ ସଦାଶିବ ବିଦ୍ୟାସାଗର ମହୋଦଯଙ୍କୁ 
ସଭାପତି ପଦରେଂ ବରଣ କରାଯିବା ନିମନ୍ତେ ଆମ୍ଭେ ଆପଣମାନଙ୍କ ସମୀପରେ ପ୍ରସ୍ତାବ 
ଉପସ୍ଥାପିତ କରୁଅଛୁଁ ।”” ସମସ୍ତ ପଣ୍ଡିତେ ହସ୍ତୋଭୋଳନପୂର୍ବକ ଉଚ୍ଚୈସ୍ଵରେ କହିଲେ - 
“ଭବତୁ - ଭବତୁ - ତଥାସ୍ତୁ - ତଥାସ୍ତୁ । 
ଢେଙ୍କାନାଳ ରାଜସଭାର ପଣ୍ଡିତ କେଳେଇ ମିଶ୍ର ବିଦ୍ୟାରତ୍ନେ ପ୍ରସ୍ତାବ କଲେ ସଭାପତି 
ମହୋଦୟଙ୍କ ଶ୍ରୀମୁଖରୁ କିଞ୍ଚତ୍‌ ଶାସ୍ତ୍ରୀୟ ବ୍ୟାଖ୍ୟା ଶ୍ରବଣାର୍ଥୀ ଆମ୍ଭେମାନେ ଉପସ୍ଥିତ ଅଛୁ | 
ଇତ୍ୟବସରେ ସଭାପତି ମହୋଦୟ ଉପର୍ଯ୍ୟୁପରି ଦୁଇ ତିନି ଟିପ ନସ୍ଯ ଗ୍ରହଣ ଓ 
ଗାତ୍ରମାର୍ଜନୀରେ ଦୀର୍ଘ ନାସିକାଟି ପରିମାର୍ଜନପୂର୍ବକ ଦୁଇ -ତିନି ଥର କଣ୍ଠଶବ୍ଦ କରଣାନନ୍ତର 
ଆରମ୍ଭ କଲେ - 
“ ଯୂଂ ଶୈବାଃ ସମୁପାସତେ ଶିବ ଇତି ବ୍ରହ୍ମେତିବେଦାନ୍ତିନଃ 
ବୌଦ୍ଧା ବୁଦ୍ଧ ଇତି ପ୍ରମାଣପଟବଃ କର୍ରେତି ନୈୟାୟିକାଃ ! 
ଅହନ୍ିତ୍ୟର୍ଥ ଜୈନଶାସନରତଃ କର୍ମେତି ମୀମାଂସକାଃ ! 
ସୋଃୟଂ ବୋ ବିଦଧାତୃ ବାଞ୍ଚିତଫଳଂ ତ୍ରୈଲୋକ୍ୟନାଥୋ ହରିଃ । 


Source: Author, Digitized by PPRACHIN, SOA 


୩୩୨ ଫକୀରମୋହନ ଉପନ୍ୟାସ ସମଗ୍ର 


ବାଲ୍ୟାବେଢ଼ା ପ୍ରହରାଜଙ୍କ ସଭାପଶ୍ଡିତ ଗଦାଧର ନ୍ଦେ ପ୍ରଶ୍ବକଲେ, ˆ ସଭାପତି 
ମହୋଦୟ, ବ୍ରହ୍ମାଙ୍କର ଯେଉଁ ଭିନ୍ନ ଭିନ୍ନ ନାମାବଳୀ ଉଲ୍ଲେଖ କଲେ, କେଉଁ ନାମ ମୁକ୍ତିପ୍ରଦ 
ଏବଂ କେଉଁ ମତ ସର୍ବଶ୍ରେଷ୍ଠ ?” 

ସଭାପତି ମହାଶୟଙ୍କର ଉତ୍ତର - ଯଦି ଭକ୍ତିପୂର୍ବକ ଅନୁଷ୍ଠାନ କର ଏବଂ ଏକାଗ୍ରତା 
ସହିତ ନାମ ହୃଦୟରେ ଧାରଣ କର, ତେବେ ସମସ୍ତ ମତ ଉତ୍ତମ ଏବଂ ସମସ୍ତ ନାମ ମୁକ୍ତିପ୍ରଦ | 
ମନରେ କରନ୍ତୁ, ଗୋଟିଏ ମୁଷ୍ପରିଣୀ କୂଳରେ ତୃଷାର୍ଭ ବିଭିନ୍ନ ଜାତୀୟ ଲୋକ ଉପସ୍ଥିତ ହେଲେ । 
ମୁସଲମାନ କହିଲେ ପାନି, ଉତକକଳୀ କହିଲେ ଜଳ, ତେଲୁଗୁ କହିଲେ ନୀଲୁ - କିନ୍ତୁ ନାମମାତ୍ର 
ଉଚ୍ଚାରଣରେ କାହାରି ତୃଷ୍ଣା ଦୂର ହେବ ନାହିଁ, ଆକଣ୍ଠ ପାନ କରିବାର ପ୍ରୟୋଜନ ! ତଦ୍ରପ 
କେବଳ ବାଜ୍ୟ ମାତ୍ର ବ୍ରହ୍ମା ବା ଶିବ ବା କୃଷ୍ଣ ନାମ ଉଚ୍ଚାରଣରେ କେହି ମୁକ୍ତି ଲାଭ କରି ନ 
ପାରେ - ଭକ୍ତିପୂର୍ବକ ହୃଦୟରେ ଧାରଣ କରିବାକୁ ହେବ । 

ବାଙ୍କୀନିବାସୀ ପୁରୁଷୋତ୍ତମ ବିଦ୍ୟାରତ୍ନ ପ୍ରକାଶ କଲେ - ˆ ତସ୍ୟ ବ୍ରହ୍ମଣୋ ଲକ୍ଷଣଂ 
କିମ୍‌ ?? 

ସଭାପତି ପ୍ରକାଶ କଲେ - ସର୍ବଶ୍ରେଷ୍ଠ ଉପନିଷଦଵ ଗ୍ରନ୍ରେ ଉଲ୍ଲେଖ - 

“ ସତ୍ୟଂ ଜ୍ଞାନମନନ୍ତଂ ବ୍ରହ୍ମ 
ଆନନ୍ଦରୂପମମୃତଂ ଯଦ୍ଵ ବିଭାତି 
ଶାନ୍ତଂ ଶିବମଦ୍ବୈତଂ ଶୁଦ୍ଧମପାପବିଦ୍ଧମ୍‌ |” 

ଅର୍ଦ୍ଧୈ ତବାଦ ପ୍ରକାଶକ ବେଦାନ୍ତୀ ଶଙ୍କରାଚାର୍ଯ୍ୟ ପରଂବ୍ରହ୍ମଙ୍କର ଏହି ଲକ୍ଷଣ 
ଅନୁମୋଦନ କରିଯାଇଅଛନ୍ତି । ତାହାଙ୍କ ମତରେ ବ୍ରହ୍ମ ନିର୍ଗୁଣ ପଦାର୍ଥ | ପରିଦୃଶ୍ୟମାନ 
ଜଗତଵସଂସାର ମାୟା ବା ପ୍ରକୃତିଜନିତ ବିକାର ମାତ୍ର । ସମସ୍ତ ବିଶ୍ବବ୍ରହ୍ମାଣ୍ଡ ବ୍ରହନସ ତ୍ତାରୁ 
ଉତ୍ବପନ୍ନ, ବ୍ରହ୍ନରେ ଅବସ୍ଥିତ, ପୁଣି ସେହି ବ୍ରହ୍ନରେ ବିଲୀନ ହୋଇଯିବ । ବିଶିଷ୍ଠାଦ୍ରୈତବାଦୀଙ୍କ 
ମତରେ - ବ୍ରହ୍ମ, ଚିତ୍‌ ( ପ୍ରାଣ ), ଅଚିତ୍‌ (ଜଡ଼) ଏହି ତିନି ନିତ୍ୟ ସନାତନ । 

ବିଶ୍ଵବ୍ରହ୍ମାଷ୍ତ ଚ୍ହମରୁ ଉତ୍ପନ୍ନ ସତ୍ୟ, ମାତ୍ର ବ୍ତହ୍ମରୁ ସ୍ଵତନ୍ତ୍ର ସେମାନଙ୍କ ମତ ସମର୍ଥନ 
ନିମନ୍ତେ ଏହିପରି ଦୃଷ୍ଟାନ୍ତ ପ୍ରୟୋଗ କରିଥାନ୍ତି - କୁମ୍ଭକାର ଘଟ ନିର୍ମାଣକାରୀ ସତ୍ୟ - 
ହେଲେହେଁ ଘଟରୁ ସମ୍ପର୍କ ବିଛିନ୍ନ । ଘଟ ପ୍ରତି କୁମ୍ଭକାର ନିମିତ୍ତ କାରଣ; ମାତ୍ର ମୃତିକାହିଁ 
ସମବାୟୀ ଉପାଦାନ କାରଣ ଅଟେ । ପୁଣି ଚକ୍ର, ଦଶ୍ଡ, ବସ୍ତ୍ରୁଖଣ୍ଡ ପ୍ରଭୃତି ଅସମବାୟ 
ଉପାଦାନ କାରଣ | ବିଶିଷ୍ଠାଦ୍ରୈତିବାଦୀମାନଙ୍କ ମତରେ - 

““ଯତୋ ବା ଇମାନି ଭୂତାନି ଜାୟନ୍ତେ - 


ଯେନ ଜାତାନି ଜୀବନ୍ତି ତଦଵବିଜିଜ୍ଞାସସ୍ଵ ତତୃବହ ।” ' 


Source: Author, Digitized by PPRACHIN, SOA 


ମାମୁ ୩୩୩ 


ଏହା ବ୍ରଦ୍ମଙ୍କ ଲକ୍ଷଣ ଅଟେ ¦ ମାତ୍ର ଏହାକୁ ତଟସ୍ଥ ଲକ୍ଷଣ ବୋଲି ସ୍ଵୀକାର କରିବାକୁ 
ହେବ । ରାମାନୁଜାଚାଯ୍ୟ ବିଶଷ୍ଟାଦ୍ବୈତିବାଦ ପ୍ରଚାରକ ଅଟନ୍ତି । ପୂର୍ବେ ବୋଲାଯାଇଅଛି, 
ଅଦ୍ରୈତବାଦୀମାନଙ୍କ ମତରେ ବିଶ୍ଵସଂସାର ପ୍ରତି ବହନ ଉପାଦାନ ନିମିତ୍ତ ସମସ୍ତ କାରଣ 
ଅଟନ୍ତି । 
ନବଦ୍ଧୀପର ବିଖ୍ୟାତ ନୈୟାୟିକ ତାରକନାଥ ନ୍ୟାୟରତ୍ସ ପ୍ରକାଶ କଲେ, ˆ ପରଂବ୍ରହନ 
ବୋଲି ଯାହାଙ୍କୁ ବୋଲ, ତାହାଙ୍କ ଅସ୍ତିତ୍ଵର ପ୍ରମାଣ କାହିଁ ? ସାମାନ୍ୟ ଶାସ୍ତ୍ରମାନଙ୍କରେ 
ବ୍ରହ୍ମଙ୍କର ନାମ ଉଲ୍ଲେଖ ଅଛି ସତ୍ୟ, ମାତ୍ର ସର୍ବଶ୍ରେଷ୍ଠ ଯେଉଁ ଦର୍ଶନଶାସ୍ତ୍ରମାନ, ସେଥିରେ 
ବ୍ରହ୍ମ ବା ଭଶ୍ନରଙ୍କ ଅସ୍ତିତ୍ଵ ବିଷୟରେ ପ୍ରମାଣାଭାବ । ଦର୍ଶନଶାସ୍ତ୍ର କୁହେ, ଦୁଃଖବାଦପୂର୍ଣ୍ 
ମାନବଜୀବନ ଆଜନ୍ସମମରଣାନ୍ତକ ଦୁଃଖରେ ହାହାକାର କରୁଥାଏ । ସେହି ଦୁଃଖର 
ଅବସାନର ଉପାୟ ନିର୍ବାରଣ ଦର୍ଶନଶାସ୍ତ୍ରର ଉଦ୍ଦେଶ୍ୟ । ମହର୍ଷି କପିଳ ସାଂଖ୍ୟ - ଦର୍ଶନରେ 
ଜୀବନ୍ଧୁ ଲ୍ତିର ଉପାୟ ନିର୍ବାରଣ କରିଅଛନ୍ତି । 
ପଞ୍ଚବିଂଶତିତର୍ସଞ୍ଞୋ ଯତ୍ର ତତ୍ରାଶ୍ରମେ ବସେତ । 
ମୁଚ୍ୟତେ ନାତ୍ର ସଂଶୟଃ | 
ସେହି ପଞ୍ଚବିଂଶତି ତତ୍ସ କଣ, ସେହି କଥା ବୋଲୁଅଛୁ - 
ସତ୍ଵରଜସ୍ତମସାଂ ସାମ୍ୟାବସ୍ଥା ପ୍ରକୃତିଃ 
ପ୍ରକୃତେର୍ମହାନ୍‌ ମହତୋଃହଂକାରଃ 
ଅହଙ୍କାରାତ୍ଵ ପଞ୍ଚତନ୍‌ମାତ୍ରାଣ୍ୟୁଭୟମିନ୍ଦ୍ରିୟମ୍‌ 
ତନ୍‌ମାତ୍ରେଭ୍ୟଃ ସୂଳଭୂତାନି ପୁରୁଷଃ । 
ଇତି ପଞ୍ଚବିଂଶତି ଗଣଃ । 
ଦେଖୁବା ହେଉନ୍ତୁ, ମାନବାତ୍ମାର ମୁକ୍ତିଲାଭ ନିମନ୍ତେ ଦର୍ଶନକାର ପଞ୍ଚବିଂଶତି ତତ୍ସବର 
ନାମ ଉଲ୍ଲେଖ କଲେ, ସେଥୁରେ ଛଶୃରଙ୍କ ପ୍ରସଙ୍ଗ ଉଲ୍ଲେଖ ନାହିଁ, ବରଞ୍ଚ ଦର୍ଶନକାର 
ସୁସ୍ପଷ୍ଟଭୁପେ ପ୍ରକାଶ କରୁଅଛନ୍ତି - ‘ରଶୁରାସିଦ୍ଧେଃ” । ଦେଖ୍ବା ହେଉନୁ, ମହର୍ଷି କପିଳ 
ରଶ୍ବରଙ୍କ ଅସ୍ତିତ୍ଵ ଏକାବେଳକେ ଅସ୍ଵୀକାର କରିଯାଇଛନ୍ତି । ଅନ୍ୟାନ୍ୟ ଦର୍ଶନ ସମାନ 
ବୈଶେଷିକ ଦର୍ଶନ ମଧ୍ଯ ଦୁଃଖବାଦପୂର୍ଣ୍ଣ ସେହି ଦୁଃଖରୁ ବିମୁକ୍ତ ହୋଇ ନିଃଶ୍ରେୟସଂ 
ଲାଭ ନିମନ୍ତେ ମହର୍ଷି କଣାଦ ଯେଉଁ ଉପାୟ ନିର୍ଧାରଣ କରିଯାଇଅଛନ୍ତି, ସେଥୂର 
ସାରମର୍ମ - 
ଦ୍ରବ୍ୟଗୁଣକର୍ମସାମାନ୍ୟବିଶେଷସମବାୟାନାଂ 
ପଦାର୍ଥାନାଂ ସାଧର୍ମ୍ୟବୈଧର୍ମ୍ୟାଭ୍ୟାଂ ତର୍ସଜ୍ଞାନାତ୍ବ ନିଃଶ୍ରେୟସମ୍‌ 


୧. ଜନ୍ମାନ୍ତରରୁ ମୁକ୍ତି / ମୋକ୍ଷ 

୩୩୪ ଫକୀରମୋହନ ଉପନ୍ୟାସ ସମଗ୍ର 


ଅର୍ଥାତ୍‌ - ଆତ୍ମସାକ୍ଷାତ୍ୃକାର ଉପାୟ ଦ୍ରବ୍ୟ କର୍ମ ସାମାନ୍ୟ ବିଶେଷ ସମବାୟର 
ସାଧର୍ମ୍ୟ ବୈଧର୍ମ୍ୟ ତତ୍ଵଜ୍ଞାନରୁ ନିଃଶ୍ରେୟସ ଲାଭହୁଏ । 

ବୈଶେଷିକର ନିଃଶ୍ରେୟସ, ବେଦାନ୍ତର ମୁକ୍ତି ନ୍ୟାୟର ଅପବର୍ଗ  , ପାତଞ୍ଜଳିର 
କୈବଲ୍ୟ”, ବୌଦ୍ଧର ନିର୍ବାଣ ସମାର୍ଥପ୍ରତିପାଦକ ! ମୀମାଂସା ଦର୍ଶନକାର ଜୈମିନି ବେଦର 
ସତ୍ୟତା ସ୍ଵୀକାର କରନ୍ତି ସତ୍ୟ, ମାତ୍ର ତାହାଙ୍କ ମତରେ କର୍ମକାଣ୍ଡହିଁ ସାର ପଦାର୍ଥ । ଜ୍ଞାନକାଣ୍ଡ 
ଅର୍ଥାତ୍ଵ ପରଂବ୍ରହ୍ମ ନାମପ୍ରତିପାଦକ ଜ୍ଞାନକାଣ୍ଡ ନିରର୍ଥକ ମାତ୍ର । ଜୈମିନିଙ୍କର ଉପଦେଶ, 
ଆମ୍ମାର ଉପକାର ନିମନ୍ତେ ଯଜ୍ଞାନୁଷ୍ଠାନ କର୍ମ କର | ଇଶ୍ଵରାରାଧନାର ପ୍ରୟୋଜନାଭାବ 
ମୀମାଂସା ଦର୍ଶନର ସାର ମତ । 


ଆମାୟସ୍ୟ କ୍ରିୟାଥତ୍ସ ତବ ଆନର୍ଥକ୍ୟମତଦର୍ଥାନାମ୍‌ ।' 


ଅର୍ଥ, କର୍ମହିଁ ବେଦର ପ୍ରତିପାଦ୍ୟ ଅନ୍ୟ ଜ୍ଞାନତତ୍ତ୍ବ ବିଷୟ ନିରର୍ଥକ । ଏହି 
ବଚନାନୁସାରେ ଉପନିଷଦର ସମସ୍ତ ସାର ସତ୍ୟର ଉପଦେଶ ଅର୍ଥବାଦମାତ୍ର | ଅର୍ଥାତ 
ତତ୍ସମସି ସତ୍ୟଂ ଜ୍ଞାନଂ ଅନନ୍ତଂ ବ୍ରହ୍ମ ଅୟମାମତ୍ମା ବ୍ରହ୍ମଂ ଇତ୍ୟାଦି ବାକ୍ୟମାନ ନିରର୍ଥକ | 
ଆମତ୍ମାର ମୁକ୍ତିସାଧନ ସକାଶେ କେବଳ ଯଞ୍ଞାଦି କର୍ମ ପ୍ରୟୋଜନ । 
ନ୍ୟାୟଦର୍ଶନ ମତରେ ମଧ୍ଯ ସଂସାର ଦୁଃଖମୟ - ଦୁଃଖର କାରଣ ଜନ୍ମ - ଜୀବ 
ପ୍ରବୃତ୍ତିବଶରେ କର୍ମ କରେ - କର୍ମର ଫଳ ଭୋଗ ନିମନ୍ତେ ପ୍ରବୃତ୍ତି ହେତୁ ରାଗ, ଦ୍ଲେଷ, 
ମୋହ ଏ ସମସ୍ତଙ୍କୁ ଦୋଷ ବୋଲାଯାଏ । ଦୋଷ ମିଥ୍ୟାଜ୍ଞାନରୁ ଉତ୍ପନ୍ନ - ଏହି ମିଥ୍ୟାଜ୍ଞାନର 
ଉଚ୍ଛେଦ ସାଧନହି ମୁକ୍ତିର କାରଣ । ନ୍ୟାୟସୂତ୍ର ଯଥା 
“ ଦୁଃଖ-ଜନ୍ମ-ପ୍ରବୃତ୍ତିଂ ଦୋଷ -ମିଥ୍ୟାଜ୍ଞାନାନାଂ 
ଉତ୍ତରୋତ୍ତରୋପାୟେ ତଦନ୍ତରାପାୟତ୍ଵ ଅପବର୍ଗଃ ।” 
ଅର୍ଥାତ, ନ୍ୟାୟଦର୍ଶନ ମତରେ ତତ୍ତଜ୍ଞାନଲାଭହିଁ ଅପବର୍ଗ?; ଅର୍ଥାତ୍ଵ ଆତ୍ଯନ୍ତିକ 
ଦୁଃଖନାଶର କାରଣ । ସେହି ତତ୍ସଜ୍ଞାନ କେଉଁ ବିଷୟର ? ୧. ପ୍ରଣାମ | ୨. ପ୍ରମେୟ" । 
୩. ସଂଶୟ | ୪. ପ୍ରୟୋଜନ । ୫. ଦୃଷ୍ଟାନ୍ତ । ୬. ସିବଧାନ୍ | ୭. ଅବୟବ | ୮ ତର୍କ । 
୯. ନିର୍ଣ୍ଣୟ ! ୧୦. ବାଦ | ୧୧. ଜଳ | ୧୨. ବିତଣ୍ଡାଂ | ୧୩. ହେତ୍ସାଭାଷ” । ୧୪. ଛଳ | 
୧୫. ଜାତି | ୧୬. ନିଗ୍ରହସ୍ଥାନଂ । ଏହି ଷୋଳଟି ବିଷୟରେ ତତ୍ତଵଜ୍ଞାନ ଅପବର୍ଗ ଲାଭର 


ଉପାୟ | ଏଥୁରୁ ଜଣାଯାଏ ଅପବର୍ଗ ଲାଭ ନିମନ୍ତେ ଇଶ୍ଧରାଧନା ପ୍ରସଙ୍ଗ ଆଦୌ ଉଲ୍ଲେଖ 
କରି ନାହାନ୍ତି । 


ss 
୧. ଫଳ ସିବି / ଶେଷ ନିଷ୍ପରି, ୨. ପୂର୍ଣ୍ଠାନନ୍ଦ/ ମୋକ୍ଷ /ପରମାମ୍ମାଙ୍କ ସହ ମିଳନ, ୩. ପ୍ରମାଣଯୋଗ୍ୟ 
ବିଷୟ, ୪. ପର ମତ ଖଣ୍ଡନପୂର୍ବକ ଆପଣା ମତର ଉପସ୍ଥାପନା, ୫. ଯୁକ୍ତିହୀନ/ ବୃଥା ବାକ୍ଯବ୍ୟୟ, 
୬. କୁତର୍କ, ୭. ନିରୋଧସ୍ଥାନ/ସଂଯମସ୍ଥଳ | 

ମାମୁ ୩୩୫ 


ମହର୍ଷି ପତଞ୍ଜଳିକୃତ ଦର୍ଶନକୁ ପାତଞ୍ଜଳି ଦର୍ଶନ ବୋଲାଯାଏ । ମହର୍ଷି କପିଳ 
ଜୀବନ୍ଧୁକ୍ତି ଲାଭର ଯେଉଁ ପଚିଶଗୋଟି ତତ୍ଗ ନିର୍ଦ୍ଦେଶ କରିଅଛନ୍ତି, ପତଞ୍ଜଳି ସେ ସମସ୍ତ 
ସ୍କୀକାରପୂର୍ବକ ଅଧୁକନ୍ତୁ ଗୋଟିଏ ତତ୍ଗ ପ୍ରକାଶ କରିଅଛନ୍ତି - ସେହି ତରୃଟି ଭଶୁରଜ୍ଞାନ । 
ପତଞ୍ଜଳି ଇଶ୍ଵରଙ୍କ ଲକ୍ଷଣ ଏହିରୂପେ ନିର୍ଦ୍ଦେଶ କରିଅଛନ୍ତି - 
“ କ୍ଲେଶକର୍ମବିପାକାଶୟୈରପରାମୃଷ୍ଟଃ 
ପୁରୁଷବିଶେଷ ଭଶ୍ଵରଃ ତତ୍ର ନିରତିଶୟସର୍ବବୀଜମ୍‌ ।” 
ମହର୍ଷି ଇଶ୍ଵରଙ୍କ ଅସ୍ତିତ୍ଵ ସ୍ଵୀକାର କଲେ ମଧ୍ଯ ତାହାଙ୍କ ମତରେ ଯୋଗସାଧନାହିଁ 
କୈବଲ୍ୟ -ଲାଭର ଏକମାତ୍ର ଉପାୟ | ଯୋଗ କଣ - ଚି୍ଚବୃଭିରୋଧ । ଧଯେୟ ବସ୍ତୁରେ 
ଆମତ୍ମସଂଯୋଗହିଁ ଯୋଗ । “ଅର୍ଥ ଆସାଂ ନିରୋଧକ ଉପାୟ !' ଚିଭବୃତି ନିରୋଧର ଉପାୟ 
କଣ ? 'ଅଭ୍ୟାସବୈରାଗ୍ୟାଭ୍ୟାଂ ତନ୍ନିରୋଧଃ । 


ଆମ୍ଭେ ଆପଣଙ୍କ ସମୀପରେ ଦର୍ଶନ ଶାସ୍ତ୍ର ସମ୍ବନ୍ଧରେ ଅତି ସଂକ୍ଷେପତଃ କେତୋଟି 
କଥାମାତ୍ର ପ୍ରକାଶ କଲୁ । ଏଥୁରୁ ଗୋଟିଏ ଗୋଟିଏ କଥା ମୀମାଂସା କରିବାକୁ ହେଲେ 
ବହୁ କାଳ ପ୍ରୟୋଜନ | ସହସ୍ର ସହସ୍ର ମହାଜ୍ଞାନୀ ସହସ୍ର ସହସ୍ର ବର୍ଷ ବ୍ୟାପୀ କାଳ 
ଆଲୋଚନା ନିଯୁକ୍ତ ଥୁବାର ଦେଖାଯାଏ | ସହସ୍ର ସହସ୍ତ ଗ୍ରନ୍ ମଧ୍ୟ ରଚିତ ହୋଇ ଯାଇଅଛି । 
ଯାହାହେଉ, ଏହା ଧୁବ ସତ୍ୟ ଯେ, ତରୁଜ୍ଞାନ ଲାଭ ନିମନ୍ତେ ଦର୍ଶନଶାସ୍ତ୍ର ଆଲୋଚନାହିଁ 
ମୁଖ୍ୟ ଉପାୟ ।”? 


ପଣ୍ଡିତ ମୃତ୍ୟୁଞ୍ଜୟ ବାଣୀଭୂଷଣ ବେଦାନ୍ତବାଗୀଶ ପୂର୍ବପକ୍ଷ ମତ ଖଣ୍ଡନ ସକାଶେ 
ଉତ୍ତର କଲେ - 


“ ନ୍ୟାୟରତ୍ନ ମହୋଦୟ, ବିଜ୍ଞ ଏବଂ ବହୁ ଦର୍ଶୀ ସଂଶୟଂ ନାସ୍ତି । ମାତ୍ର ସେ 
ଦର୍ଶନଶାସ୍ତ୍ରର ସୂତ୍ର ମାନ ପ୍ରତି ନିର୍ଭର କରି ଆପଣାର ମନ୍ତବ୍ୟ ପ୍ରକାଶ କରିଅଛନ୍ତି । ପରବର୍ତୀ 
ମହାପ୍ରାଞ୍ଞଂ ଟୀକାକାରମାନେ ଯେଉଁ ବ୍ୟାଖ୍ୟା ପ୍ରକାଶ କରି ଯାଇଅଛନ୍ତି, ସେଥ୍ପ୍ରତି 
ଦ୍ୃଷ୍ଟିକ୍ଷେପ ପର୍ଯ୍ୟନ୍ତ କରିଥ୍ବାର ଜଣାଯାଉ ନାହିଁ । ପରମେଶ୍ବରଙ୍କ ଅସ୍ତିତ୍ସ ସମ୍ବନ୍ଧରେ ଯେଉଁ 
ମତ ଅତି ସଂକ୍ଷେପରେ କିଛି କଥା ବୋଲିବାକୁ ଇଚ୍ଛାକରୁ । 

ସାଂଖ୍ୟର ଟୀକାକାର ବିଜ୍ଞାନଭିକ୍ଷୁ 'ଇଶ୍ଵରାସିବ୍ବେ' ଏହି ସୂତ୍ର ଟୀକାରେ ଉଲ୍ଲେଖ 
କରିଅଛନ୍ତି - ଇଶ୍ବର ଇନ୍ଦ୍ରିୟଗୋଚର ବା ପ୍ରମାଣଗମ୍ୟଂ ନୁହନ୍ତି । ଏ କ୍ଷେତ୍ରରେ ତାହାଙ୍କ 
ସମ୍ବନ୍ଧରେ କୌଣସି ବିଷୟ ଆଲୋଚନା କରିବା ଅନାବଶ୍ୟକ । କପିଳ ନିରୀଶ୍ଵରବାଦୀ 
ଥିଲେ 'ଇଶୃରାଭାବାତବ' ଏହିପରି ସୂତ୍ର ଲେଖୁଥାନ୍ତେ । 


୧. ମହା ପଶ୍ିତ, ୨. ସତ୍ୟାସତ୍ୟ ବିଚାର ଦ୍ଵାରା ବୋ । 

୩୩୬ ଫକୀରମୋହନ ଉପନ୍ୟାସ ସମଗ୍ର 


ପୁନଶ୍ଚ ବୈଶେଷିକ ଦର୍ଶନରେ ମହର୍ଷି କଣାଦ ନିଃଶ୍ରେୟସ ଲାଭର କାରଣ ଇଶ୍ଵରଙ୍କ 
ନାମ ଷଡ୍ଵବିଂଶତି ସ୍ଥାନରେ ଉଲ୍ଲେଖ କରିଅଛନ୍ତି । ଏ କ୍ଷେତ୍ରରେ ତାହାଙ୍କୁ ନରୀଶ୍ବରବାଦୀ 
ବୋଲାଯାଇ ନ ପାରେ | ତାହାଙ୍କ ଦର୍ଶନର ଗୋଟିଏ ଟୀକା ଏହି - 


ଅଆବଶ୍ୟମେବ ଭୋକ୍ତବ୍ୟଂ କୃତଂ କର୍ମ ଶୁଭାଶୁଭମ୍‌ । 
ନାଭୁକ୍ତଂ କ୍ଷୀୟତେ କର୍ମ କଳ୍ପକୋଟିଶତୈରପି । 


ଶୁଭ ବା ଅଶୁଭ ହେଉ ଯେଉଁ କର୍ମ କରିବ, ସେଥ୍ର ଫଳ ଅବଶ୍ୟ ଭୋଗ କରିବାକୁ 
ହେବ, କୋଟି କଳରେ ମଧ୍ଯ କ୍ଷୟ ହେବ ନାହିଁ । ଏ କ୍ଷେତ୍ରରେ ମହର୍ଷି କଣାଦଙ୍କର ଉପଦେଶ 
ଶୁଭକର୍ମ ଅନୁଷ୍ଠାନ ବିଷୟରେ ସଚେଷ୍ଟ ହୁଅ - ଇଶୃରାଧନାର ପ୍ରୟୋଜନ କଣ ? ତେବେ 
ଏଥୁ ସକାଶେ ତାହାଙ୍କୁ ନିରୀଶ୍ନରବାଦୀ ବୋଲାଯାଇ ନ ପାରେ ! 

ପତଞ୍ଜଳିଦର୍ଶନୋକ୍ତ ଗୋଟିଏ ସୂତ୍ର - 

ତତଃ ପ୍ରତ୍ୟକ୍ଚେତନାଧୁଗମୋ ପଅନ୍ତରାୟଭବଭ୍ଚ !” 

ଅର୍ଥାତଵ ଲଶ୍ଵର ପ୍ରଣିଧାନରେ ବ୍ୟାଧ୍‌ ପ୍ରଭୁତି ବିଘ୍ଵମାନ ଦୂର ହୋଇଥାଏ ଏବଂ 
ଆମ୍ସାକ୍ଷାତୃକାର ଲାଭ ହୋଇଥାଏ । 

ଆମ୍ଭେ ଗୋଟିଏ ମାତ୍ର ସୂତ୍ର ଏ ସ୍ଥାନରେ ଉଲ୍ଲେଖ କଲୁ | ମାତ୍ର ପତଞ୍ଜଳିଦର୍ଶନରେ 
ରଶ୍ବରଙ୍କ ପ୍ରତି ଆମ୍ସମର୍ପଣ କରିବା ଯୋଗର ମୂଳ ସୂତ୍ର ବୋଲି ଅନେକ ସ୍ଥଳରେ ଉଲ୍ଲେଖ 
ଅଛି । ଆଉ ମୀମାଂସାକାର ଜୈମିନି ମଧ୍ଯ ନାସ୍ତିକ ନ ଥିଲେ, ଯେହେତୁ ସେ ବେଦର 
ପ୍ରାମାଣ୍ୟ ଅସ୍ଵୀକାର କରି ନାହାନ୍ତି । କେବଳ ଏତିକି କଥା କହୁଅଛନ୍ତି ଯେ, ‘ଜୀବର 
ମୁକ୍ତିଲାଭ ସକାଶେ ବେଦର କର୍ମକାଣ୍ଡହଁ ଅନୁଷ୍ଠେୟ, ଜ୍ଞାନକାଣ୍ଡ ଅନାବଶ୍ୟକ ।” ଏସ୍ଥଳେ 
ତାହାଙ୍କୁ ନିରୀଶ୍ଵରବାଦୀ ବୋଲାଯାଇ ନ ପାରେ । 


କରୁଣାନିଧାନ ବୁଦ୍ଧଦେବଙ୍କ ସମ୍ବନ୍ଧରେ କଥୁତ ହୁଏ, ସେ ନିରୀଶ୍ଵରବାଦୀ ଥଲେ, 
କିନ୍ତୁ ଜୀବନର ଶେଷ ମୁହୂର୍ଭରେ ତାହାଙ୍କ ପ୍ରଧାନ ଶିଷ୍ୟ ଆନନ୍ଦକୁ ଯେଉଁ ଉପଦେଶ 
ଦେଇଯାଇଅଛନ୍ତି, ସେଥୁର ସାରମର୍ମ ଏହି - ˆ ‘ରଶୃଵର ଅଛନ୍ତି ବା ନାହାନ୍ତି, ସେ ବିଷୟରେ 
ଆନ୍ଦୋଳନ କରିବାର ପ୍ରୟୋଜନ କଣ ? ମାନବର ଏମନ୍ତ କିଛି ଇନ୍ଦ୍ରିୟ ନାହିଁ, ଯହିଁରେ 
ସେ ଇଶ୍ଵରସତ୍ତା ଅନୁଭବ କରିବାକୁ ସମର୍ଥ ହେବ, ତେବେ ଅନ୍ଧକାର ଆଲୋଡ଼ନର 
ପ୍ରୟୋଜନ କଣ ? ତୁମ୍ଭେ କେବଳ ଆମ୍ଭୋନ୍ନତି ବିଷୟରେ ସଯତ୍ନ ହୁଅ - କର୍ମଫଳ 
ଯୋଗରେ ତୁମ୍ଭେ ଉଚ୍ଚତମ ସ୍ଥାନ ଲାଭରେ ସମର୍ଥ ହେବ | ତାହାଙ୍କ ମତରେ ଏମନ୍ତ ଗୋଟାଏ 
ଶକ୍ତି ଅଛି, ଯହିଁରେ ଅଦ୍ୟାବଧଵ ପୃଥବୀର ଏକତୃତୀୟାଂଶ ସ୍ଥାନରେ ତାହାଙ୍କ ମତ ବ୍ୟାପ୍ତ | 
ସେହି ଅନନ୍ତଜ୍ଞାନୀ ମହାପୁରୁଷଙ୍କର ଏମନ୍ତ ଗୋଟାଏ ଭବିଷ୍ୟତ୍ବ ଦୃଷ୍ଟି ଥଲା ଯେ, ତାହା 
ବଳରେ ସେ ଦେଖୁଥୁଲେ, ଇଶ୍ଵର ନାମ ଘେନି ପୃଥିବୀରେ ଭୟଙ୍କର ଉତ୍ପାତ ଘଟିବାର 

ମୀମୁ ୩୩୭ 


ସମ୍ଭବ । ବାସ୍ତବିକ ଦେଖନ୍ତୁ, ତାହାଙ୍କ ପରବର୍ଭୀ କାଳରେ ମୁସଲମାନ - ଖ୍ରୀଷ୍ଟାନ, ହିନ୍ଦ 
ମୁସଲମାନ, ବୌଦ୍ଧ ହିନ୍ଦୁ, ପ୍ରୋଟେଷ୍ଟାଣ୍ଟ- କ୍ୟାଥଲିକ ମଧ୍ୟରେ କେବଳ ଭଶ୍ନର ନାମ ଘେନି 
ଉତ୍ଵପାତ ଯୋଗେ କୋଟି କୋଟି ଲୋକଙ୍କର ରକ୍ତପାତରେ ପୃଥିବୀ ପ୍ଲାବିତ ହୋଇଅଛି । 
ବଉ୍ତମାନ ଜ୍ଞାନ ବିଜ୍ଞାନର ବହୁଳ ପ୍ରଚାର ସମୟରେ ମଧ୍ଯ ପରସ୍ପର ବିଦ୍ଧେଷର ବିରାମ 
ନାହିଁ ।” ? 
ବଡ଼ଗଡ଼ ରାଜସଭା ପଣ୍ଡିତ ରଙ୍ଗାଭଟ୍‌ଲା ଭେଙ୍କଟା ପାନ୍ତଲୁ କହିଲେ,  ‘ଦର୍ଶନଶାସ୍ତ 
ବଡ଼ କଠିନ ତୀବ୍ର ଥାଉଥ୍‌ବାର ହେଲେ ଅତି ଭଲ ଜ୍ଞାନପ୍ରଦ ଥାଉଛି । ଯେମନ୍ତ 
ମିରିପିକାଇଲୁ ବୋଇଲେ ଲଙ୍କାମରିଚା ତୀବ୍ର ଥାଉଛି - ମାତ୍ର ପୃଥିବୀରେ ସର୍ବଶ୍ରେଷ୍ଠ ଖାଦ୍ୟ 
ଥାଉଛି - ଲଙ୍କାମରିଚା ଆଉ ଦର୍ଶନଶାସ୍ତ୍ର ନ ଥଲେ ମାନବାଲୁ ରକ୍ଷା ପାଇବାର ନାହିଁ 
ଏକ୍କା 
“ମିରିପକାଇଲୁ ଚିନ୍ତା ପାଣ୍ଡୁ ପେରୁଗୁମିଶ୍ରିତମ୍‌ 
ବେଦା ଦର୍ଶନଶାସ୍ତ୍ରାଣି ଚ ସମ୍ଭବନ୍ତୁ ମମ ଜନ୍ମଜନ୍ମନି ।” 


ପଣ୍ଡିତେ ଶ୍ଲୋକର ବ୍ୟାଖ୍ୟା କରିବାକୁ ଯାଉଥିଲେ, ମୀତ୍ର ସଭାପତି ବିଦ୍ୟାସାଗର 
ମହାଶୟ କିଞ୍ଚତଵ ହସିଦେଇ ଆରମ୍ଭ କଲେ,  ‘ଦର୍ଶନଶାସ୍ତ୍ର ଆଲୋଚନାଦ୍ାରା ସୁସ୍ଥଷ୍ଟ 
ପ୍ରତୀୟମାନ ହୁଏ - ମହର୍ଷିମାନେ ଯେମନ୍ତ ଆତ୍ମତତ୍ ବିଷୟର ତଳ ସ୍ଥର୍ଶ କରିବାକୁ ଯଥାସାଦ୍ଯ 
ଚେଷ୍ଟା କରିଥଲେ, କିନ୍ତୁ କୃତକାର୍ଯ୍ୟ ହୋଇପାରିଛନ୍ତି, ଏ ପ୍ରକାର ବିଶ୍ଵାସ କରାଯାଇ ନ 
ପାରେ । ଆଉ ଦେଖାଯାଏ ଅସ୍ମଦେଶୀୟଂ ଦାର୍ଶନିକମାନେ ପ୍ରକୃତ ପକ୍ଷରେ ନାସ୍ତିକ ନ 
ଥିଲେ । ଜାଗତିକ ପରିଦୃଶ୍ୟମାନ ଘଟନାବଳୀର ଅନ୍ତରାଳରେ ଯେଉଁ ଏକ ଅନନ୍ତ ଶକ୍ତି 
ବା ଅନନ୍ତ ଜ୍ଞାନ ବିଦ୍ୟମାନ - ଯାହାଙ୍କ ଅମୋଘ ନିୟମରେ ସମସ୍ତ କାର୍ଯ୍ୟ ସାଧଵତ ହେଉଅଛି, 
ଆତ୍ମାର ସଦଗତି ନିମନ୍ତେ ତାହାଙ୍କ ପ୍ରତି ଯେ ସମ୍ପୂର୍ଣ୍ଣ ନିର୍ଭରତା ଆବଶ୍ୟକ, ଏ ବିଷୟ 
ସ୍ଵୀକାର ନ କରିବା ହେତୁ ସମ୍ପୂର୍ଣ୍ଣ ମାୟାବାଦ ବା ଶୂନ୍ୟବାଦରେ ଉପସ୍ଥିତ ହୋଇଅଛନ୍ତି । 
ଏହାହିଁ ନୈୟାୟିକ ନାସ୍ଥିକତା | ପ୍ରକୃତ ପକ୍ଷରେ ନାସ୍ତିକ ଥଲେ ରଷି ଚାର୍ବାକ - କିନ୍ତୁ 
ତାହାଙ୍କର ନ୍ୟାୟଧର୍ମ ବିରୁଦ୍ଧ ଦର୍ଶନଶାସ୍ତ୍ର ଏକାବେଳକେ ବିଲୁପ୍ତ ହୋଇଅଛି । 


ଦେଖାଯାଏ, ଯେଉଁଠାରେ ଦର୍ଶନ ଶାସ୍ତ୍ରର ଶେଷ, ସେହି ସ୍ଥାନରୁ ଗୀତାଶାସ୍ତ୍ରର 
ଆରମ୍ଭ - ଗୀତାହିଁ ପ୍ରକୃତ ଧର୍ମଶାସ୍ତ୍ର । ମନରେ କରନ୍ତୁ, ଜଣେ ସୁପାଚକ ଉତ୍ତମ ଉତ୍ତମ 
ମସଲା ଦେଇ ଅତି ଉଜ୍ଜୃଷ୍ଟ ପଦାର୍ଥରେ ବ୍ୟଞ୍ଜନ ପ୍ରସ୍ତୁତ କଲା, କିଛ ଏକମାତ୍ର ଲବଣାଭାବ; 
ସୁତରାଂ ସେହି ବ୍ୟଞ୍ଜନ ବୃଥା । ସେହିପରି ଦର୍ଶନକାରୀମାନେ ଜ୍ଞାନ ସଞ୍ଚନ୍ଧରେ 
ଆଲୋଚନାର ପରାକାଷ୍ଠା ଦେଖାଇଯାଇଥଲେ ମଧ୍ଯ ଏକମାତ୍ର ଇଶ୍ଵରାଧନା ସମ୍ବନ୍ଧରେ 
ବ୍ୟବସ୍ଥା କରି ଯାଇ ନ ଥିବାରୁ ସମସ୍ତ ଅସମ୍ପୂର୍ଣ୍ଣ ହୋଇଅଛି । ମାନବାତ୍ଭା ସ୍ପଭାବରେ ଲୋଡ଼େ 


୧. ଆମ୍ଭ ଦେଶର ! 

୩୩୮ ଫକୀରମୋହନ ଉପନ୍ୟାସ ସମଗ୍ର 


ଗୋଟିଏ ଉଚ୍ଚ ଆଦର୍ଶ - ଲୋଡ଼େ ଗୋଟିଏ ଅବଲନ୍ବନ । ଦର୍ଶନଶାସ୍ତ୍ରରେ ସେଇଟିର 
ଅଭାବ । 


ମାନବ ଶୈଶବ ଅବସ୍ଥାରେ ଛଶ୍ନର ସମ୍ବନ୍ଧରେ ଗୋଟାଏ ଅନ୍ଧବିଶ୍ଵାସ କରିପକାଏ । 
ତଦନନ୍ତର ଜ୍ଞାନାର୍ଜନର ସମର୍ଥ ହେଲେ ନେତି’ ନେତି” ଅର୍ଥାତ ଏହା ଇଶ୍ଵର ନୁହେଁ” 
ଏହା ଭଶ୍ବର ନୁହେ, ଏହିପରି ଘୋର ସଂଶୟରେ ତାହାର ମନ ଦୋଳାୟମାନ ହେଉଥାଏ । 
ସେହି ସଂଶୟ ଅବଶେଷରେ ଯେଉଁ ବିଶ୍ବାସରେ ପରିଣତ ହୁଏ, ତାହାହିଁ ପ୍ରକୃତ ବିଶ୍ବାସ । 
ଗୀତା ଶାସ୍ତ୍ରଜ୍ଞାନ ଆଉ ଇତଶ୍ବରବିଶ୍ବାସ ଉଭୟ ବିଷୟରେ ପରିଷ୍କାର ଉପଦେଶ 
ଦେଇଯାଇଅଛନ୍ତି । ଅତଏବ ଗୀତାହିଁ ସର୍ବଶ୍ରେଷ୍ଠ "ଧର୍ମଶାସ୍ତ୍ର - ସର୍ବବାଦିସମ୍ମତ - ତେଣୁ 
ପୃଥବୀସ୍ଥ ସର୍ବ ଦେଶୀୟ ଜ୍ଞାନୀଗଣଙ୍କଠାରେ ଏହାର ସମ୍ମାନ । ବିଶେଷରେ ଦର୍ଶନଶାସ୍ତ୍ରର 
ଅତି ନିଗୂଢ଼ ତତ୍ସମାନ ସର୍ବସାଧାରଣ ବୋଧଗମ୍ୟ ନୁହେଁ | ଏଥୁପାଇଁ ଭଗବାନ୍‌ ବାସୁଦେବ 
ଯେମନ୍ତ ପୃଥିବୀସ୍ଥ ଲୋକସାଧାରଣର ଜୀବନ୍ମୁକ୍ତି ନିମନ୍ତେ ସାର ସାର ଉପଦେଶମାନ 
ସଂକ୍ଷେପରେ ସାଧାରଣରେ ବୋଧଗମ୍ୟରୂପେ ପ୍ରକାଶ କରିଯାଇଅଛନ୍ତି । ଏଥକୁ ‘ଗୀତା 
ସୁଗୀତା କଉଁବ୍ୟା କିମନ୍ୟତବ ଶାସ୍ତବିସ୍ତରୈ ।” ପୁଣି ପୃଥିବୀର ସର୍ବପ୍ରଥମ ସର୍ବଶ୍ରେଷ୍ଠ 
ଭ୍ରମପ୍ରମାଦଶୂନ୍ୟ ଶାସ୍ତ୍ର ଯେ ବେଦ, ସେଥର ସାରାଂଶ ଅର୍ଥାତ୍ବ ଉପନିଷଦ ଶାସ୍ତ 
ଗାଭୀସ୍ଵରୂପ, ଗୀତା ତାହାର ଦୁଗ୍ଧ । 
“ସର୍ବୋପନିଷଦୋ ଗାବୋ ଦୋଗ୍ଧା ଗୋପାଳନନ୍ଦନଃ 
ପାରଥୋ ବସଃ ସୁଧୀର୍ଭୋକ୍ତା ଦୁଗ୍ଧଂ ଗୀତାମୃତଂ ମହତ୍‌ ।” 
ଅନ୍ୟାନ୍ୟ ଶାସ୍ତ୍ର ସମାନ ଗୀତ।ର ମତ ମଧ୍ୟ ପୃଥ୍ବୀ ଦୁଃଖପୂର୍ଣ୍ 
“ଦୁଃଖାଳୟମଶାଶ୍ବତଂ ।” ଜୀବନଧମୁକ୍ତି ସକାଶେ ଗୀତାଶାସ୍ତ୍ ଯେଉଁ ସହଜସାଧ୍ୟ ସାରଗର୍ଭ 
ଉପଦେଶମାନ ଦେଇଅନଛନ୍ତି, ତାହାହିଁ ଧର୍ମାର୍ଜନର ସର୍ବଶ୍ରେଷ୍ଠ ଉପାୟ ! ଆମ୍ଭେ ବର୍ଭମାନ 
ସେଥୁରୁ ଦୁଇଗୋଟି ଶ୍ଲୋକ ବୋଲିବାକୁ ଇଛ୍ଛାକରୁ - 
“ରାଗଦ୍ବେଷବିମୁକ୍ତୈସ୍ତୁ ବିଷୟାନିନ୍ଦ୍ରିୟୈଶ୍ଚରନ୍‌ । 
ଆମତ୍ମବଶୌୟର୍ବି ଧେୟାତ୍ମା ପ୍ରସାଦମଧୂଗଳୁତି ।” 
x x × 
“ସର୍ବଧର୍ମାନ୍‌ ପରିତ୍ୟଜ୍ୟ ମାମେକଂ ଶରଣଙଂ ବ୍ରଜ । 
ଅହଂ ତ୍ଵାଂ ସର୍ବପାପେଭ୍ୟୋ ମୋକ୍ଷୟିଷ୍ୟାମି ମା ଶୁଚଃ ।” 


ଅସ୍ୟାଥଃ ରାଗଦ୍ଵେଷହୀନ ଆତ୍ମବଶୀଭୂତ ଇନ୍ଦିୟମାନଙ୍କ ଯୋଗେ ବିଷୟ 
ଭୋଗକଲେ ମଧ୍ଯ ଜତେନ୍ଦ୍ରୟ ଲୋକ ଚିତ୍ତପ୍ରସାଦ ଲାଭକରେ ! ଅନ୍ୟାନ୍ୟ ସର୍ବପ୍ରକାର ଧର୍ମ 

ମାମୁ ୩୩୯ 


ପରିତ୍ୟାଗ କରି କେବଳ ଇଶ୍ଵରଙ୍କ ଆଶ୍ରୟ ଗ୍ରହଣ କର, ସେହି ରଶ୍ଵର ତୁମ୍ଭଙ୍କୁ ସର୍ବପ୍ରକାର 
ପାପରୁ ଉଦ୍ଧାର କରିବେ, ଶୋଚନା କର ନାହିଁ 

ଦେଖନ୍ତୁ, ଗୀତାକଥୂତ ଉପଦେଶ ସର୍ବସାଧାରଣ ଲୋକଙ୍କ ପକ୍ଷରେ କେଡ଼େ 
ସହଜଲଭ୍ୟ ବିଷୟ ଅଟେ । ନିତାନ୍ତ ଶୁଷ୍କ, ନିତାନ୍ତ ଜଟିଳ, ନିତାନ୍ତ ତର୍କମୟ ଦର୍ଶନ ଶାସ୍ତ୍ର 
କେତେଜଣ ଲୋକଙ୍କର ବୋଧଗମ୍ୟ ହୋଇପାରେ ? ଶାସ୍ତ୍ରରେ ଉକ୍ତ ଅଛି ଅଚିନ୍ତ୍ୟାଃ 
ଖଳୁ ଯେ ଭାବାଃ ନ ତତ ତର୍କେଷୁ ଯୋଜୟେତ୍ଵ ।” ଆତ୍ମା ପରକାଳ, ଇଶ୍ବର ଏ ସମସ୍ତ 
ଅଚିନ୍ତ୍ୟ ବିଷୟରେ ମୁକ୍ତିକାମୀ ଲୋକ ତର୍କ ଉପସ୍ଥିତ କରିବେ ନାହିଁ - ବୁଦଦେବ ଦୃଢ଼ରୂପେ 
ନିଷେଧ କରିଯାଇଛନ୍ତି । ଚୈତନ୍ୟ ଦେବଙ୍କର ମଧ୍ୟ ଉପଦେଶ - ‹ ବିଶ୍ଵାସେ ପାଇବ କୃଷ୍ଣ 
ତ୍୍କେ ବହୁ ଦୂର । 

ଏଥକୁ ଆମ୍ଭର ମତ ଏହି - ବୁଵିବୃଭିର ତୀକ୍ଷ୍ଣତା ସମ୍ପାଦନ ନିମନ୍ତେ ଦର୍ଶନଶାସ୍ତ୍ର 
ଅଧ୍ୟୟନ କରିବାରେ ଆପତି ନାହିଁ: ମାତ୍ର ଧର୍ମଶାସ୍ତ୍ରରୂପେ ତାହାକୁ ଗ୍ରହଣ କରିବା ଉଚିତ 
ବୋଲି ବୋଧ କରୁ ନାହୁଁ । ବସ୍ତୁତଃ କି ଭାରତବର୍ଷ କି ପୃଥୁବୀସ୍ଥ ଅନ୍ୟ ଉନ୍ନତ ଦେଶମାନ 
କୌଣସି ସ୍ଥାନରେ ଦର୍ଶନଶାସ୍ତ୍ର ଧର୍ମଶାସ୍ତ୍ରରୂପେ ଗୃହୀତ ହୋଇଥୁବାର ଦେଖାଯାଏ ନାହିଁ । 
କପିଳ, କଣାଦ, ଜୈମିନି ବା ପାଶାତ୍ୟ ମିଲ୍‌, ସ୍ପେନ୍ନସାର ପ୍ରଭୁତି ଦାର୍ଶନିକମାନେ 
ଯୁକ୍ତିତର୍କବଳରେ ଲଶ୍ଵରସଭ୍ତା ପ୍ରତିପାଦନ କରିବାକୁ ଯାଇ ମାନବଜାତିର ସ୍ଵାଭାବିକ ବୁଦ୍ଧିର 
ସସୀମତା ଯୋଗୁଁ କୃତକାର୍ଯ୍ୟ ହୋଇ ନ ପାରି ସଂଶୟବାଦୀ ହୋଇପଡ଼ିଅଛନ୍ତି । ଏଣେ 
ଅଭ୍ରାନ୍ତ ବେଦବାକ୍ୟ - “ନ ତତ୍ର ଚକ୍ଷୁର୍ଗଛରତି ନ ମନୋ ନ ବାକ୍‌ ।”? ଏ କ୍ଷେତ୍ରରେ ସେମାନଙ୍କ 
ଚେଷ୍ଟା ଯେ ବ୍ୟର୍ଥ ହୋଇଯିବ, ଆଦୋୟୌଂ ସେ କଥାଟା ବୁଝିବା ସେମାନଙ୍କ ପକ୍ଷର ଉଚିତ 
ଥୁଲା । ଆଉ ଗୋଟିଏ କଥା ପ୍ରତି ମଧ୍ଯ ଦୃଷ୍ଟି ରଖ୍ଵବା ଉଚିତ ବୋଲି ସେମାନେ ବୋଧ କରି 
ନାହାନ୍ତି । ଆମ୍ଭମାନଙ୍କର ପଦତଳସ୍ଥ ଗୋଟିଏ ଅତି ତୁଚ୍ଛ ଦୂର୍ବାଦଳ ସୃଷ୍ଟିର ଉଦ୍ଦେଶ୍ୟ ତାହାର 
ଗୁଣ ବା ଧର୍ମମାନ ଆୟତ୍ତ କରିବା କ୍ଷୁଦ୍ର ମାନବ ବୁଦ୍ଧିର ଅସାଧ୍ୟ | ଏ କ୍ଷେତ୍ରରେ ଅନନ୍ତ 
ବିଶ୍ଵବ୍ରହ୍ମାଣ୍ଡର ଅଧ୍‌ ପତି ଜଗଦୀଶ୍ବରଙ୍କ ସ୍ଵରୂପ ନିରୂପଣ କରିବାକୁ ଚେଷ୍ଟାକରିବା 
ପରିମିତଜ୍ଞାନୀ” ମାନବ ପକ୍ଷରେ ନିତାନ୍ତ ଦାମ୍ଭିକତାର କାର୍ଯ୍ୟ । ପୁଣି ସର୍ବବ୍ୟାପୀ ଜଗତ୍ୃସ୍ତଷ୍ଟା 
ବିଶ୍ଵପିତା ଜଗଦୀଶ୍ବରଙ୍କ ଅସ୍ତିତ୍ଵ ପ୍ରତି ସନ୍ଦିହାନ ହେବା ନିଶ୍ଚୟ ବୁଦ୍ଧିର ବିଡ଼ମ୍ବନା ବିଷୟ 
ଅଟେ । ଉପନିଷଦ ବାକ୍ୟ - ‘ଭଶାବାସ୍ୟମିଦଂ ସର୍ବଂ ଯତ୍ଵକିଞ୍ଚ ଜଗତ୍ୟାଂ ଜଗତ୍ବ ।” ଜଗତର 
ପ୍ରତ୍ୟେକ ଅଣୁ ପରମାଣୁ ପର୍ଯ୍ୟନ୍ତ ଇଶ୍ଵରସତ୍ତାରେ ବ୍ୟାପ୍ତ । ବାୟୁସାଗରରେ ନିମଗ୍ନ, ଅଥଚ 
ତାହାର ଅସ୍ତିତ୍ଵ ପ୍ରତି ସନ୍ଦିହାନ ମାନବ, ଆଉ ଜନନୀ କ୍ରୋଡ଼ରେ ଶାୟିତ ଜନନୀକୁ 
ଅନ୍ଲେଷଣକାରୀ ଶିଶୁ ସମାନ ସେହି ଲୋକର ଚେଷ୍ଟା ଅଦୂରଦର୍ଶିତାର କାର୍ଯ୍ୟ ଅଟେ । 


୧. ମୂଳରୁ / ପ୍ରଥମରୁ, ୨. ସୀମାବଦ୍ଧ ଜ୍ଞାନର ଅଧୁକାରୀ | 

୩୪୦ ଫକୀରମୋହନ ଉପନ୍ୟାସ ସମଗ୍ର 


ସାଧୀରଣତଃ ଆମ୍ଭେମାନେ ଧର୍ମକ୍ଷେତ୍ରରେ ଚତୁର୍ବିଧ ଲୋକ ଦେଖୁବାକୁ ପାଉଁ । ୧. ପ୍ରକୃତ 
ଇଶୃରବିଶ୍ବାସୀୟ ୨. ସଂଶୟବାଦୀ, ୩. ଅନ୍ଧବିଶ୍ଵାସୀ, ୪. ନାସ୍ତିକ । ପ୍ରକୃତ ଧର୍ମଶାସ୍ତ୍ର 
ଅଧ୍ଯୟନ ବା ସଦଵଗୁରୁ ଉପଦେଶ ପ୍ରଭାବରେ ଇଶ୍ଵରସଭ୍ତା ପ୍ରାଣରେ ଅନୁ ଭବକାରୀ 
ଇରଶ୍ଵରୋପାସକମାନେହିଁ ଧର୍ମମାର୍ଗରେ ଶ୍ରେଷ୍ଠ ଯାତ୍ରୀ । ଯେଉଁମାନେ କୌଣସି ରୂପ 
ଅନୁସନ୍ଧାନ ନ କରି କୁସଂସର୍ଗ ବା ଭ୍ରାନ୍ତ ଉପଦେଶ ପ୍ରଭାବରେ କୌଣସି ପ୍ରକାର ପଦାର୍ଥକୁ 
ରଶ୍ଵର ଜ୍ଞାନରେ ଉପାସନା କରିଥାନ୍ତି, ସେହିମାନେ ହିଁ ଅବିଶ୍ଵାସୀ । ସୌଭାଗ୍ୟପ୍ରଯୁକ୍ତ କେହି 
କେହି ଅନ୍ଧବିଶ୍ନାସୀ ପ୍ରକୃତ ଲଶ୍ଵର ଆରାଧନାରେ ନିଯୁକ୍ତ ଅଛନ୍ତି ସତ୍ୟ, ମାତ୍ର ସର୍ପ, ମା୍ଜାର, 
କୁମ୍ଭୀର ବ୍ରା ଅନ୍ୟ କୌଣସି ତୁଚୁ ପଶୁ, ବୃକ୍ଷ ବା ତୁଚ୍ଛ ଜଡ଼ପଦାର୍ଥକୁ ଭଶ୍ଵରଜ୍ଞାନରେ 
ଅନ୍ଧଭାବରେ ଉପାସନା କରୁଥିବା ଲୋକର ପୃଥବୀରେ ଅଭାବ ନାହି । ତୁଳନାରେ 
ଅନ୍ଧବିଶ୍ନାସୀଠାରୁ ଜିଜ୍ଞାସୁ ସଂଶୟବାଦୀ ବହୁ ଗୁଣରେ ଶ୍ରେଷ୍ଠ ପଦବାଚ୍ୟ ହେବାର ଯୋଗ୍ୟ | 
ଯେହେତୁ ସେତ୍ଥାନେ ଭଶ୍ଵରସତ୍ତା ଅନ୍ତେଷଣରେ ନିଯୁକ୍ତ “- କେତେବେଳେହେଲେ 
ସେମାନଙ୍କର ସଂଶୟାକୁଳିତଂ ଅନ୍ଧକାରାଚୁନ୍ନ ହୃଦୟରେ ଇଭଶ୍ଵରଜ୍ୟୋତି ପ୍ରତିଫଳିତ ହେବ 
ବୋଲି ଆଶା କରାଯାଇପାରେ ! କାରଣ ସଂଶୟବାଦୀମାନେ ସଚରାଚର ଜ୍ଞାନୀ, ବିଶେଷରେ 
ଦାର୍ଶନିକ । ସଂଶୟ ଉପସ୍ଥିତ ହେବା କାଳରେ ସେମାନେ ଅଧୀନ ଦର୍ଶନଶାସ୍ତ୍ରର ଆଶ୍ରୟ ଗ୍ରହଣ 
ନ କରି ସ୍ଵାଧୀନଭାବରେ ପ୍ରତ୍ୟକ୍ଷ ପରିଦୃଶ୍ୟମାନ ବିଶ୍ଵବ୍ରହ୍ମାଣ୍ଡର କାର୍ଯ୍ୟାବଳୀର ମୂଳତତ୍ 
ଅନୁଶୀଳନ କଲେ ଅତି ସହଜରେ ସର୍ବମୂଳାଧାର ସ୍ଵରୂପ ଅନନ୍ତଶକ୍ତିମାନ, ଅନନ୍ତ ଜ୍ଞାନୀ, 
ଅନନ୍ତ ଦୟାମୟ, ମହାମହିମ ଇଶ୍ଵରଙ୍କର ହସ୍ତ ଦେଖୁବାକୁ ସମର୍ଥ ହୁଅନ୍ତେ ! ସଂସାରାବର୍ଉରେ 
ପୁନଃ ପୁନଃ ଆଘାତ ପ୍ରାପ୍ତ ହୋଇ ନିତାନ୍ତ ଆକୁଳଭାବରେ ଦୟାମୟ ଇଶ୍ଵରଙ୍କ ଶରଣାପନ୍ନ 
ହୋଇ ପରିଣତ ବୟସରେ ଜୀବନରେ ଶାନ୍ତିଲାଭ କରୁଥବାର ଅନେକ ସଂଶୟବାଦୀ 
ସଚରାଚର ଦୃଷ୍ଟିଗୋଚର ହୁଅନ୍ତି । ଅବଶ୍ୟ ସଂଶୟବାଦୀ କୌଣସିରୂପେ ପ୍ରଶଂସ୍ୟ ନୁହନ୍ତି । 
ଗୀତାଶାସ୍ତରେ ଉଲ୍ଲେଖ ଅଛି - ‘ସଂଶୟାମ୍ମା ବିନଶ୍ୟତି': ତଥାପି ଆମ୍ଭେ ବୋଲୁଛ୍ଛ 
ଅନ୍ଧବିଶ୍ମାସୀଠାରୁ ସଂଶୟବାଦୀ ଅନେକ ଗୁଣରେ ଉତ୍ତମ ଅଟନ୍ତି । ଯେହେତୁ ସଂଶୟବାଦୀ 
କେବଳ ନିଜ ଆତ୍ମାର ଅନିଷ୍ଟକାରୀ, ମାତ୍ର ଅନ୍ଧବିଶ୍ମାସୀଗଣ ପୃଥ୍‌ବୀର ଭୟଙ୍କର ଶତୁ, ଭୀଷଣ 
ଅମଙ୍ଗଳକାରୀ ! ଏମାନଙ୍କ ଯୋଗରେ ଲକ୍ଷ ଲକ୍ଷ ମହାପ୍ରାଣୀଙ୍କ ଶୋଣିତସ୍ରୋତରେ ପୃଥିବୀ 
ପୁନଃ ପୁନଃ ପ୍ଲାବିତ ହୋଇଅଛି । ଆପଣାର ମଙ୍ଗଳ କାମନାରେ ଏମାନେ ନରବଳି ଦେବାକୁ 
କିଛିମାତ୍ର କୁଣ୍ଠିତ ନୁହନ୍ତି, ପ୍ରତ୍ୟୁତଂ ସ୍ଵର୍ଗପ୍ରଦ ବୋଲି ବିଶ୍ନାସ କରିଥାନ୍ତି । ଦେଖାଯାଏ, 
ଅନ୍ଧବିଶ୍ନାସୀମାନେ କୁସଂସ୍କାରାଚଛୁନ୍ନ କୃପାପାତ୍ର । ନାସ୍ତିକମାନେ ମାନବ ନାମରେ ଉକ୍ତ ହେବାର 
ଅଯୋଗ୍ୟ ! ସର୍ପ, ବ୍ୟାଘ୍ର ତସ୍କର ସମାନ ସେମାନଙ୍କୁ ବିଶ୍ମାସ କରାଯାଇ ନ ପାରେ । ଏଭଳି 


୧. ସନ୍ଦେହ ବା ଦ୍ଵିଧାହେତୁ ଉଦ୍ଵବେଗଯୁକ୍ତ, ୨. ବରଂ । 

ମାମୁ ୩୪୧ 


ଅନିଷ୍ଟ ସାଧନ ନିମନ୍ତେ କେତେମାତ୍ର ହେଲେ କୁଣ୍ଠିତ ନୃହନ୍ତି । ରାଜଦଣ୍ଡ ଆଉ ଲଶ୍ଵର ଭୟରେ 
ଲୋକ ଦୃଷ୍କର୍ମରୁ ନିବୃତ୍ତ ହୁଏ । ଦୁଷ୍ଠୃତର ପ୍ରମାଣ ପ୍ରାପ୍ତ ହେଲେ ରାଜବିଧ୍‌ ଦଣ୍ଡବିଧାନ କରିଥାଏ 
ଏ କ୍ଷେତ୍ରରେ ଅତି ସଂଗୋପନି ଅତି ସାବଧାନତା ସହିତ ଦୁଷ୍ାର୍ଯ୍ୟ ସାଧନ କରିବା ଧୂର୍ଭଲୋକ 
ପକ୍ଷରେ ଅସମ୍ଭବ ନୁହେଁ । ଆଉ ସେ ଲୋକର ଯଦି ବିଶ୍ମାସ ଥାଏ, ସର୍ବଦର୍ଶୀ ଜାଗ୍ରତ ଦେବତା 
ପରମେଶ୍ବର ଆମ୍ଭମାନଙ୍କ ପ୍ରତ୍ୟେକ କାର୍ଯ୍ୟ, ପ୍ରତ୍ୟେକ ଚିନ୍ତା ହୃଦୟର ଗଭୀରତମ ସ୍ଥାନରେ 
ଅବସ୍ଥିତ ଥାଇ ଦେଖୁଛନ୍ତି, ଆଉ ସେହି ମହାପ୍ରଭୁ ସମସ୍ତ ଶୁଭାଶୁଭ କାର୍ଯ୍ୟର ଦଣ୍ଡ ପୁରସ୍କାରଦାତା 
ଅଟନ୍ତି, ତେତେବେଳେ ଦୃଷ୍ପାର୍ଯ୍ୟ ସାଧନ ସକାଶେ ଭୀତ ହେବା ତାହା ପକ୍ଷରେ ଖୁବ ସମ୍ଭବ । 
ମାତ୍ର ନାସ୍ତିକ ପକ୍ଷରେ ସେ ଭୟର ନିତାନ୍ତ ଅଭାବ | ‘ରଣଂ କୃତ୍ନା ଘୃତଂ ପିବେତବ' - ଏହି ନୀତି 
ଅମଲମ୍ବନପୂର୍ବକ କହିପାରିବେ -  ଚୌର୍ଯ୍ୟଂ କୃତ୍ା ସୁଖୀ ଭବେତବ - ଧର୍ମାଧର୍ମଫଳଃ କୁତଃ ? 

ପଣ୍ଡିତମାନଙ୍କୁ ଚର୍ଚା କରିବାର ଭାର ହରିବୋଲ ବାରିକ ଉପରେ ଅଛି। ବାରିକେ 
ଦେଖୁଲେ, ବ୍ରାହ୍ମଣ ଗୋସାଇଁଗୁଡ଼ାକ ଯେପରି ବକାବକିରେଂ ଲାଗିଛନ୍ତି, ସଞ୍ଜ 
ବଜାଇଦେବେ । ସଭାର କିଛି ଦୂରରେ ଛିଡ଼ାହୋଇ ପଣ୍ଡିତମାନଙ୍କୁ ଶୁଣାଇ ଶୁଣାଇ ଖୁବ 
ଗୋଟାଏ ପାଟି କରି କହିଲା, ˆ ଏଁ - ହରିବୋଲ, ଆରେ ଗୋସାଇଁ ମହାପ୍ରଭୁଙ୍କ ପାଠ 
ଛିଡ଼ି ନାହିଁ - ଏଡ଼େ ଚଞ୍ଚଳ ପତର କ୍ୟା ଲଗାଇଦେଲ ? ଆରେ, ଅମୃତରସାବଳୀ, କାକରା 
ହାଣ୍ରି ତୋଳି ନେଇଯାରେ ବିଲୈଇଗୁଡ଼ାକ ପଲ ପଲ ବୁଲୁଛନ୍ତି । ମଲା ଯା ! 
ଦହିସରଗୁଡ଼ାକ ଖାଇଗଲେ, ଦହିହାଣ୍ଡି ମାରୁଗଲା ନା ରହିଲା ? ”? ଏଣେ ଦିନ ତିନି ପହର 
ଗଡ଼ିଲା ପରି ହେଲାଣି । ସମସ୍ତଙ୍କ ପେଟ ଜଳୁଛି । ଯେଉଁମାନେ ପାଠରେ ଲାଗିଛନ୍ତି, 
ଲାଗିଥାନ୍ତୁ; ଆଉ ସମସ୍ତେ ଦିକ୍ଦାର ହୋଇଗଲେଣି । ଏଡ଼େ ସଭାଟାରେ ପାଟି ଫିଟିବାକୁ 
ନାହିଁ, ମନରେ ଲାଜ, କଷ୍ଟ, ଏଣେ ପୁଣି ଭୋକ ! ବାରିକ କଥା ଶୁଣି ଗୋଳମାଳ କରି 
ସମସ୍ତେ ଉଠିପଡ଼ିଲେ । ପତରପାଣିଂ ସକାଶେ ହୁରି" ଡକା ପଡ଼ିଗଲା | 

ରିପୋର୍ଟ ଲେଖାଇ 


ରାତି ଅନୁମାନ ପହରକ ଭିତରେ ନଅର ଭିତର ବେହରଣ" ପିଣ୍ଡାରେ ମଣିମା 
ଚାନ୍ଦମଣିଦେର ପିଣ୍ଡା ବାଡ଼କୁ ଆଉଜି ବସିଛନ୍ତି । ଲଳିତା (ଓରଫ ଚିତ୍ରକଳା) ଡେବିରି 
ହାତଟା ତାଙ୍କ ପିଠିରେ ବୁଲାଉଛି, ଖାଇବା ହାତରେ ପଙ୍ଖାଟାଏ ଧରି ବିଞ୍ଚୁଛି ! ନାଜର 
ଆଉ ଧାଇ ମୀ ଦୁଇଜଣ ପାଖରେ ବସିଛନ୍ତି । ଗୋଟାଏ ପିତଳ ରୁଖାରେ ବଳିତା ଆଲୁଅଟାଏ 
ମିଞ୍ଜି ମିଞ୍ଜି ହୋଇ ଜଳୁଛି । 


୧. ବିତର୍କରେ, ୨. ଖାଇବା, ୩. ଚହଳ, ୪. ବୈଠକି । 


Source: Author, Digitized by PPRACHIN, SOA 


୩୪୨ ଫକୀରମୋହନ ଉପନ୍ୟାସ ସମଗ୍ର 


ନଟବରବାବୁ କଥା ପକାଇଲେ, “ ଏ ଧାଭମା ! ଦେଖୁଲ ତ, ଚୋରା ଛପା ନାହିଁ - 
ସବୁ କଥା ଦାଣ୍ଡରେ ପଡ଼ି ହାଟରେ ଗଡ଼ୁଛି । ମୁଁ ନ ଆସିଥ୍‌ଲେ କଣ କ୍ରିୟା ହୋଇଥାନ୍ତା ? 
ଲଳିତା କହିଲା, “ “ସେଥିଲାଗି ତ ମା ତରବର ହୋଇ ବାବୁଙ୍କୁ ପଠାଇଦେଲେ । ତୃମକୁ 
ସିନା ଡରରେ କେହି କିଛି କହୁ ନାହାନ୍ତି । ମା ସବୁ ସବୁ କଥା ଶୁଣିଲେଣି । ମୁଲକ ଲୋକ 
ତ ଶୁଣିଲେଣି । ମା? କଣ ନ ଶୁଣିବେ ? ମା” ମୋ ହାତରେ ଆପଣଙ୍କୁ ଖବର ଦେଇଛନ୍ତି, 
ଖାଲି ବାବୁଙ୍କ କଥା ଶୁଣିବେ, ଆଉ କାହାରିକୁ ପରତେ ଯିବେ ନାହିଁ ।”? 

ନଟବରବାବୃ କହିଲେ, “ “ସବୁ ତ ହେଲା, ମୁଲକ କିପରି ସମ୍ଭଳାଯାଏ ? ଏ ଥାଳ 
ଖଣ୍ଡକ ଯେ ପିଲା ଦିଓଟିଙ୍କର ସବସ୍ବ ।” 


ଧାଇମା କହିଲେ, ˆ ମୁଁ କଣ କରିବି କଣ ଜାଣେ ? ମଉସାଙ୍କୁ ଆଉ ପୁରୁଣା 
ପାଞ୍ଜିଆମାନଙ୍କୁ ଡକା, ସମସ୍ତେ ବସି ବିଚାର କର, ଯାହା ଭଲହୁଏ କର ! 


ନାଜର କହିଲେ, “ଏ ଧାର ମା ! ତୋର ମୁଁ, ନା ତୋର ଗୋସେୟାର! ମୁଁ ? ମୁଁ ତ 
ଛଂ ଥର ଡାକିଲିଣି, କାହାରି ସୋର ଶବଦ ନାହିଁ । ଆଉ କି ସେ ମଉସା ପାଞ୍ଜିଆ ଅଛନ୍ତି ? 
ସମସ୍ତେ ମେଳା ମେଳା ହୋଇ କଣ ଫୁସରଫାସର ହେଉଛନ୍ତି, ଡାକିଲେ ପାଖ ପଶୁ ନାହାନ୍ତି 
ମୋ ଡରରେ କଥାଟା ଫୁଟିଆରା ହେଉ ନାହିଁ, ମୁଁ ଉଠିଗଲେ ଶୁଣିବ ଯେ ! କଟକ ହାକିମଙ୍କର 
ସେମାନଙ୍କ ଉପରେ ତିଳେହେଲେ ବିଶ୍ଵାସ ନାହିଁ। କଟକ ହାକିମ କହିଛନ୍ତି, ଚାନ୍ଦମଣି 
ନାମରେ ମୁଲକ ରହିବ - ତୁମେ ଟଙ୍କା ପଇସାଗୁଡ଼ାକ ସମ୍ଭାଳି ରଖୁବ । ହାକିମ ତ ସବୁ 
କାମ କରିବେ, ମୁଁ ତୁମ କଥା ହାକିମଙ୍କୁ ଆଉ ହାକିମଙ୍କ କଥା ତୁମକୁ ଶୁଣାଉଥ୍‌ବି । ମୋର 
ଆଉ କଣ କାମ - ଆଉ କିଏ ଅଛି ? ପିଲା ଦିଓଟି ହୃଦୟର ନିଧ୍‌ - ନୟନର ପିତୁଳି । ଦୁଇ 
କୁଳରେ ଜଳ ମନ୍ଦାଏ ଟେକିବାକୁ ଆଉ କିଏ ? ବଞ୍ଚ ବର୍ରଭି ପଡ଼ିଥ୍‌ଲେ ମଣିଷ ହେଲେ ତ 
ଚଉଦ ପୁରୁଷର ରାଜପଣ ସମ୍ଭାଳିବେ, ଆଉ ପ୍ରଜାପାଟକ ପାଳିବେ । ଆଉ ସାହେବ ହେଲେ 
ମୁଲକର ବାଦସା; ତାଙ୍କ କଥା ନ ରଖୁଲେ କଣ ବାକି ରଖୁବେ ?”? 


ଲଳିତା କହିଲା, ˆ ସାହେବ କଥା ନ ମାନିଲେ ଭାରି ଖପା ହୋଇଯିବେ ପରା ! 
କଣ ବୋଲି କଣଟାଏ କରିପକାଇବେ ! ଜଗି କାମ କରିବା ଉଚିତ ।” 


ଧାଇମା କହିଲେ, ' 'ଆଉ ସବୁ କଥା ଯାହାହେଉ - ପିଲା ଦିଓଟି କିପରି ରକ୍ଷାପାଆନ୍ତି, 
ଏତିକି ବିଚାର କର । 


ନାଜରବାବୁ - ' ମୋର ତ ସେଇ କଥା, ମୁଁ କ'ଣ ଟଙ୍କା ସୁନାର ସାଇତି ଆ" 
ହୋଇଛି ? ପିଲା ଦିଓଟି ଉପରେ ଅମୃତ ବରଷ୍ଟ, କାଲିକି କାଲି ଛତି ଧରି ରଜା ହୋଇ 
ବସବେ | ମୁ ଯେ ଏତେ ଧନ ସମ୍ଭାଳିଛି କାହା ଲାଗି ? କଥାଟା ଶୁଣିଲାବେଳୁ ମୋ ମୁଣ୍ଡରେ 

୧. ବିଶ୍ନାସ, ୨. ମାଲିକର, ୩. ରଖ୍ବା ଲୋକ । 


Source: Author, Digitized by PPRACHIN, SOA 


ମାମୁ ୩୪୩ 


ଚଡ଼କ ପଡ଼ିଲାଣି ! ଏବେ ସମସ୍ତଙ୍କର ଇଚ୍ଛା, ଦୁଇ ରାଜଗୀକୁଂ ଏକ କରିବେ, ପିଲା ଯୋଡ଼ିକ 
ସେମାନଙ୍କ ଆଖୁର ବାଲି ହୋଇଛନ୍ତି । 

ସରସ୍ଵତୀଦେଇ କଥାଟା ଶୁଣି ଚମକିପଡ଼ିଲେ - ତାଙ୍କ ବୁଦ୍ଧିଶୁ୍ଧି ଯାହା ଟିକିଏ ଥୁଲା 
ଲୋପପାଇଲାଣ । ମୁଣ୍ଡ ବୁଲାଉଛି । ଦଣ୍ଡକ ବାଦ ଟିକିଏ ସମ୍ଭାଳି ହୋଇ କହିଲେ,  କଂଣ 
କହୁଛୁରେ ନଟ - କଣ କହୁଛୁ ? ନା - ନା, ତୁ ବୁଝି ନାହଁ ପରା ! ଏଡ଼େ କଥାଟା ସେମାନେ 
ମନରେ ପାଞ୍ଚୟବେ ନା ?”? 

ନାଜର - ˆ ଧୀର ମା ! ମୁଁ କିଛି କିହିବି ନାହିଁ, କହିବାବେଳକୁ ଛାତି ଫାଟିଯାଉଛି । 
ତୁମେ ଲୋକାତରେ” ସବୁ କଥା ଶୁଣିବ ଯେ, ତୁମ ଆଖୁରେ କଣ ସେମାନେ ଧୂଳି 
ପକାଇପାରବେ ? ସେମାନଙ୍କର ଏକା ଡର ତୁମକୁ | ଆଳଛ୍ଛା ଏତିକି କଥା ତୃମେ ବୁଝୁ ନାହଁ, 
ଆଜିକି ହାତ ଗଣନ୍ତା ଚଉଦ ଦିନ ବିତିଗଲାଣି ତୁମକୁ ପଦେ କଥା କେହି ପଚାରୁଛି 
ନା ? ଉଆସ ଭିତରେ କଣ ହେଲା, କଣ ନ ହେଲା, ଥରେ ବୁଝାବୁଝି କରିବାର ଉଚିତ 
ଥୁଲା ତ ! ବିପଦବେଳେ ଯେ ପାଖ ଛାଡ଼ି ପଡ଼େ, ସେ କିପରି ଲୋକ, ମନକୁ ବୁଝ୍‌ ତ ! 
ଭଲ ମନ୍ଦ ଯେମନ୍ତ କିଛି ନ ବୁଝିଲେ ନାହିଁ, ଉଆସ କଚେରିକୁ ତ ଯିବାଆସିବା 
କରୁଥାନ୍ତେ ? 

ଲଳିତା - ମୁଁ ଉଆସ ଚାରିଆଡ଼େ ତିନିଥର ବୁଲି ଆସିଲିଣି, ପାଞ୍ଚବରଷିଆ ପିଲାଟିର 
ବି ଦେଖା ନାହିଁ । ତୁମେ ଆପଣା ଦାଣ୍ଡଦୁଆର କଥା ଶୁଣିପାରି ନାହଁ - ମାଂଙ୍କ କାନରେ 
ସବୁ କଥା ବାଜିଗଲାଣି । 

ସରସ୍ଵତୀଦେଇ - ଅପା କଣ କହିଛନ୍ତି ? 

ଏହି କଥାଟା ଶୁଣି ନାଜରବାବୁଙ୍କ ମୁହଁ ଶୁଖୂଗଲାଣି ! ଚିତ୍ରାର କେଉଁ ପୁରୁଷରେ କେହି 
ଆମ ଗ୍ରାମର ନାମ ଶୁଣି ନାହାନ୍ତି - ସେ ତ ମୋ ସାଙ୍ଗରେ କଟକରୁ ଦାଣ୍ଡେ ଦାଣ୍ଡେ ଆସିଲା, 
କଣଟା ବୋଲି କଣଟା କହିପକାଇବ - ସବୁ କଥା ଭଣ୍ଡୁର ହୋଇଯିବ । 

ଚିତ୍ରକଳା ନାଜରଙ୍କ ମୁହଁ ଦେଖୁ ଅଭିପ୍ରାୟ ବୁଝିଗଲାଣି । କହିଲା, “ମା ବାବୁଙ୍କୁ 
ମାଲିମାମଲା କଥା କେତେ କହିଲେ, ମୁଁ ମାଇକିନିଆ ଲୋକ କଣ ବୁଝିଛି - କଣ କହିବି ? 
ଆପଣ ବାବୁଙ୍କୁ ପଚାରନ୍ତୁ, ସବୁ ଶୁଣିବେ । ଖାଲି ମୋ ହାତରେ ଏତିକି କହିଛନ୍ତି - ଆପଣ 
ବାବୁଙ୍କ କଥାରେ ଚାଲିବେ; ଆଉ କାହାରିକୁ ପରତେ ଯିବେ ନାହିଁ ।” 

ନାଜରବାବୁ କଥାଟା ଶୁଣି ଭାରି ଖୁସି । ମନରେ କଲେ; ମୋର ଗୋଟିଏ ଲକ୍ଷ୍ମୀ, 
ଆଉ ଗୋଟିଏ ସରସ୍ବତୀ ! ପ୍ରକାଶ କରି କହିଲେ, “ଏ ଧାଇମା ! ଏତେ କଥାରେ କଣ 
ଅଛି; ଯେ ଯାହା କରୁଛି କରୁ; ଆମର ଧର୍ମ ଅଛି । ଆପେ ସାବଧାନ ହେଲେ ଯେତେ 


୧. ଜମିଦାରକୁ /ରାଜାଙ୍କ ଅଧ୍ଵକାରକୁ, ୨. ଲୋକମାନଙ୍କ କଥାବାରାରୁ ! 

୩୪୪ ଫକୀରମୋହନ ଉପନ୍ୟାସ ସମଗ୍ର 


ଦୃସ୍ମନ ଆସନ୍ତୁ କିଛି କରିପାରିବେ ନାହିଁ । ଆଉ ଗୋଟିଏ କଥା, ହାକିମ ତ ମୁରବି 
ବସିଛନ୍ତି - ସିଂହ ଡରରେ ବିଲୁଆଗୁଡ଼ାକ କାହଁ ବିଳରେ ପଶିବେ । ଗୋଟାଏ କଥା ହେଉଛି - 
ହାକିମ ହୁକୁମ ନ ମାନିଲେ ସର୍ବନାଶ । 


ସରସ୍ବତୀଦେଇ ବୁଦ୍ଧିମତୀ; ସଂସାରର ଅନେକ କଥା ବୁଝନ୍ତି । ରୂପ ଦେଶ ଲୋକର 
ଦୂଇ-ଚାରିଟା କଥା ଶୁଣି ଲୋକ ଚିହ୍ନିବାର ଶକ୍ତି ତାଙ୍କର ଖୁବ୍‌ ଅଛି । ଏଣେ ବଡ଼ ନିରୀହ; 
ସେହିପରି ସରଳ - ହେଲେ କଣ; ତାଙ୍କୁ କେହି ଠକାଇପାରିବ ନାହିଁ । ମାତ୍ର ଆଜି ନାଜର 
ନଟବର ଦାସଙ୍କ ବୁଦ୍ଧିଠାରେ ତାଙ୍କର ସବୁ ବୁଦ୍ଧି ପରାସ୍ତ । ସେଥର କାରଣ, ବଉଁମାନ 
ସରସ୍ବତୀଦେଇଙ୍କ ସମସ୍ତ ବୁଦ୍ଧି କେବଳ ପିଲାମାନଙ୍କ ରକ୍ଷା ବିଷୟରେ କେନ୍ଦ୍ରୀଭୂତ । ଆଉ 
ବିଷୟ ବୁଝିବାକୁ ଇଛ୍ଥା ନାହିଁ, ଶକ୍ତିର ମଧ୍ଯ ଅଭାବ । କେବଳ ଲକ୍ଷ୍ୟ, ତିନୋଟି ପ୍ରାଣୀ କିପରି 
ରକ୍ଷା ପାଇବେ | ଆଉ ଗୋଟିଏ କଥା, ନଟବର ଯେତେ ବଡ଼ ହେଉ ପଛକେ ସରସ୍ବତୀ 
ଦେଇଙ୍କ ଆଖରେ ସେ ପିଲା | କାଲି ତାକୁ କୋଳରେ ବସାଇ ମଣିଷ କରିଛନ୍ତି - ତାହା 
ବିଷୟରେ ସାବଧାନ ହେବେ କ'ଣ ? ଏ କି କଥା ! ପିଲାଙ୍କ ଅମଙ୍ଗଳ କାମନାରେ 
ଷଡ଼ଯନ୍ତ୍ର । ତାଙ୍କର ଆଉ ଯେତିକି ଟିକିଏ ବୁଵ୍ଧି ଥୁଲା ହଜିଗଲାଣି । ସରସ୍ବୃତୀଦେଇ 
ଛୋଟରାୟ ଆଉ ପାଞ୍ଜିଆ କାର୍ଯୀଂ ମାନଙ୍କୁ ଭଲରୂପେ ଚିହୁନ୍ତି । ନଟବର ଯେ ଗୋଟିଏ 
ଭାରି ବଗୁଲିଆ ଟୋକା, ତାହା ମଧ୍ଯ ତାଙ୍କୁ ଅଜଣା ନ ଥୁଲା | ହେଲେ କଣ - ବରଁମାନ 
ବୁଵ୍ଧି ବାମ | ବିପଦ ଉପସ୍ଥିତ ହେଲେ ବି ବିପଦାଗମ ପୂର୍ବରେ ମନୁଷ୍ୟର ବୁଦ୍ଧିର ଚାଞ୍ଚଲ୍ୟ 
ଦେଖାଯାଏ; ଆପଣା କୃତକାର୍ଯ୍ୟର ଭବିଷ୍ୟତ ଫଳାଫଳ ତେତେବେଳେ ବୁଝିପାରେ ନାହିଁ । 
ସୀତାଦେବୀ ଭଲରୂପେ ଜାଣିଥୂଲେ ଲକ୍ଷ୍ମଣ ତାଙ୍କ ସକାଶେ ସର୍ବତ୍ୟାଗୀ - ଘଟଣାସ୍ଥଳରେ 
ଖାଲି ତୁଚୁା କଥାଟାରେ ତାଙ୍କ ପ୍ରତି ଘୋର ଅବିଶ୍ଧାସ ! ଧର୍ମରାଜ ଯୁଧ୍ଷ୍ପଣିର ପରା ଲୋକ 
ଧର୍ମପତ୍ନୀ ଦ୍ରୌପଦୀଙ୍କୁ ହରାଇବସିଲେ । ଦେଖାଯାଉଛି, ମାନବ ଘଟଣାର ଦାସ, ସହଜ 
ବୃଵ୍ଧିଟା ମଧ୍ଯ ସମୟରେ ହରାଇ ବସେ । 

ସରସ୍ବତୀଦେଇ ଆଉ କିଛି ଭାବିପାରିଲେ ନାହିଁ । ଅପା କହିଛନ୍ତି, ପୁଣି ହାକିମଙ୍କ ହୁକୁମ - 
କାନ୍ଦୁଣୁମାନ୍ଦୁଶୁ ହୋଇ କହିଲେ, ' ନଟ ! ସାହେବ ଯାହା କହିଛନ୍ତି କର ! ଧର୍ମ ଜାଣେ, ତାଙ୍କର 
ଯାହା ଇଚ୍ଛା କରନ୍ତୁ | ହାକିମଙ୍କୁ କହିବୁ, ଖାଲି ପିଲା ଦିଓଟିଙ୍କ ଉପରେ ଦୟା ରଖୁଥୁବେ 

ସରସ୍ଵତୀଦେଇଙ୍କ ଆକୁଳତା ଦେଖୁ ନଟବରବାବୁ ମନ ମଧ୍ଯରେ ଭାରି ଗୋଟାଏ 
ଖୁସି ହୋଇଗଲେଣି - ତେଣୁ ସେ ବଉଁମାନ କୃତକାର୍ଯ୍ୟ । ଆତ୍ମବୁଦଧିର ସଫଳତା ଦେଖ୍‌ 
କିଏ ଆନନ୍ଦିତ ନ ହୁଏ ? କ୍ଷତବିକ୍ଷତା ହରିଣୀର ଜୀବନଯାତନା ବ୍ୟାଘ୍ରଦଞ୍ପଷତିର ଆନନ୍ଦର 
କାରଣ ହୋଇଥାଏ । ନଟବର ଆଉ ଚିତ୍ରା ଦୁଇଜଣ ମୁହଁ ଚାହାଚାହିଁ ହେଲେ - ଏ 
ଚାହାଚାହଟା କାଯ୍ୟସାଫଲ୍ୟଜନିତ ଆନନ୍ଦର ଚିହ୍ନ ଅଟେ । ନଟବର ଦାସେ ଖଶ୍ଡିଏ ରିପୋର୍ଟ 
୧. ଗୁମାସ୍ତା 

ମାମୁ ୩୪୫ 


ଲେଖୁ ଆଣିଥୂଲେ । ସେଥ୍‌ରେ ମଣିମାଙ୍କର ଦସ୍ତଖତ୍ବ ଦରକାର । ସରସ୍ବତୀଦେଇଲଙ୍କ 
ଅନୁରୋଧ, ଚିତ୍ରକଳାର ସମସ୍ତ ଆୟୋଜନ ବ୍ୟର୍ଥ ହୋଇଗଲା - ଯେଣୁ କି ମଣିମାଙ୍କର 
ବୁଦ୍ଧି ବିଲୋପ ଇନ୍ଦ୍ରିୟ ସମସ୍ତ ଅବଶ । କେବଳ ରିପୋର୍ଟରେ ମଣିମାଙ୍କ ମୋହରଟା 
ଚପାଇ ଦିଆଗଲା । ନାଜରବାବୁଙ୍କ ନିହାତି ଧରାଧରିରେ ସରସ୍ଵତୀଦେଇ ମୋଡ଼ ମୋଡ଼ 
ହୋଇ ସେଥରେ ମଣିମାଙ୍କ ନାମଟା ଲେଖୁଦେଲେ । 


ବାସନାପୂର୍ଣ୍ ହୃଦୟ ଆନନ୍ଦରେ ପୂର୍ଣ୍ଣ । ନାଜରବାବୁ ମେଲାଣି ଘେନିବାବେଳେ ମଳିନ 
ମୁଖରେ କହିଲେ, ˆ ଧାରମା ! ଖବରଦାର ! ପିଲା ଦିଓଟିଙ୍କୁ ପଦାକୁ ଛାଡ଼ିବେ ନାହିଁ । 
ସେମାନଙ୍କୁ କେହି ପଦେ କଥା କହିଲେ ମୁଁ ଜୀବନ ହରାଇଦେବି ! ଜାଣିଲ ଧାଇମା - 
ପିଲା ଯୋଡ଼ିକ ମୋ ଜୀବନର ଜୀବନ - ଦେହର ରକ୍ତ ।” 


Il ୨୭ | 
ଅଳଙ୍କାର ପୋଟଳା 


ଗଲା ରାତିପରି ଆଜି ମଧ୍ଯ ଠିକ୍‌ ସେହି ବେଳରେ ବେହରଣ ପିଣ୍ଡାରେ ସମସ୍ତେ ଯେ 
ଯାହା ଜାଗାରେ ବସିଛନ୍ତି । ନଟବର ଦାସେ ଏକଥା ସେ କଥା ପାଞ୍ଚକଥା ଉତ୍ତାରେ 
କହିବସିଲେ, ˆ ଧାରମା ! ସବୁ ତ ହେଲା - ହଁ- ମୁଁ କଟକ ଯାଉଛି - ତୁମେ ତ ଜାଣ, 
ସରକାରୀ କର୍ମରେ ପାବନ୍ଧାଂ - ସବୁବେଳେ ଆସି ଯାଇପାରିବି ନାହିଁ । ଗୋଟିଏ କଥା 
ମନରେ ପଡ଼ିଗଲା, କହିବାକୁ ଅଇଲି | ତୁମେ ତ ବାୟାଣୀ ପରି ହେଉଛ, ଚାନ୍ଦ ତ 
ଏକାବେଳକେ ଅଜ୍ଞାନ; ମୁଁ କହୁଥଲି, ଅଳଙ୍କାର ଦିଖଣ୍ଡ ସାଇତିସୁଇତି ରଖ୍ମଦେଇଗଲେ 
ଭଲ ହୁଅନ୍ତା । ପୋଇଲୀ ପରିବାରୀଙ୍କୁ ଯେତେ ଆପଣାର ବୋଲ, ସୁନା ରୁପାକୁ କାହାର 
ଲୋଭ ନାହିଁ ? ସେ ଅଳଙ୍କାର ଦିଖଣ୍ଡରେ ତୁମର କଣ ଅଛି ନା ମୁଁ ଲଗାଇବି ? ବେଳରେ 
ପିଲାମାନଙ୍କର ଲୋଡ଼ାହେବ । ସାଇତିସୁଇତି ନ ରଖୁଲେ ଆମ୍ଭମାନଙ୍କର ଅଧର୍ମ । 
ପିଲାମାନେ କଣ ଜାଣୁଛନ୍ତି ୨ ଏଇଟା ହେଲା ଆମ୍ଭମାନଙ୍କର ଧର୍ମ !' 

ସ୍ତ୍ରୀମାନେ ଯେତେ ବିପଦରେ ପଡ଼ନ୍ତୁ, ଅଳଙ୍କାରରୁ ସେମାନଙ୍କର କେମନ୍ତ ଗୋଟା 
ମାୟା ଛାଡ଼େ ନାହିଁ । ବିଶେଷରେ ଉଆସରେ ସେହି ମହାମୂଲ୍ୟ ସମ୍ପଭିଗୁଡ଼ାକ ନଟବରକୁ 
ଦେଖାଇବାକୁ ଧାଲମାଙ୍କର ଇଚ୍ଛା ବଳୁ ନାହିଁ । କହିଲେ, “ ସେଗୁଡ଼ାକ କେଉଁଠି ପଡ଼ିଛି - 
ସେହି ଅମଙ୍ଗଳିଆ ଦିନ ଚାନ୍ଦ ଦେହର ଅଳଙ୍କାର ପହଡ଼ ପଲଙ୍କ ତଳକୁ ଫୋପାଡ଼ିଦେଇଥ୍‌ଲି, 
କଣ ହେଲା ଜାଣେନା ।”? 

ନଟବର କହିଲେ, ˆ ‘ସେହି କଥା ମୁଁ କହୁଛି ପରା - ଉଛୁଣି ନ ସାଇତିଲେ ସେ 
ସବୁଗୁଡ଼ାକ କୁଆଡ଼େ ଲଣ୍ଡଭଣ୍ଡ ହୋଇଯିବ | ତୁମେ ଧୈର୍ଯ୍ୟ ଧର, ସମ୍ଭାଳିହୁଅ - ନା ନା, 
୧. ନାଚାର/ଏକାନ୍ତ ନିଯୁକ୍ତ । 


Source: Author, Digitized by PPRACHIN, SOA 


୩୪୬ ଫକୀରମୋହନ ଉପନ୍ୟାସ ସମଗ୍ର 


ଉନ୍ତୁଣି ସବୁ ଦେଖୁ ରଖ। ମୁଁ ଚାଲିଯାଇଥାନ୍ତି, ହାକିମ ବାର ବାର କରି କହିଛନ୍ତି, 
ସାଇତିସୁଇତି ଦେଇ ନ ଗଲେ ମୋ ଉପରେ ଭାରି ଖପା ହେବେ ! 

ଲଳିତା କହିଲା, “ ହଁ-ହଁ, ହାକିମ ତ ସେ ଳଥା କହିଛନ୍ତି । ପଦାରେ ମାଲଗୁଡ଼ାକ 
ପଡ଼ିଛି, ମୁଁ ଦେଖ୍ଛି, ପୋଇଲୀ ପରିବାରୀ ଯେ ସେ ଲୋକ ପହଡ଼ଘରକୁ ଧାଡ଼ି ଛୁଟିଛନ୍ତି । 
ଜିଏ କେତେବେଳେ ଜଗିବସିଛି ବୋଲ ତ ! ସାଇତାସୁଇତା ନ ହେଉଁ ଖାଲି ଥରେ ଆଖ୍‌ 
ବଲାଇ ଯାଅ - ନୋହିଲେ ହାକିମ ପଚାରିଲେ କ'ଣ କହିବ ? 

ଲଳିତା ( ଚିତ୍ରକଳା) କଥାଗୁଡ଼ାକ ଶୁଣି ନାଜରବାବୁ ଭାରି ଖୁସି - ଆପଣାକୁ ଭାରି 
ଭାଗ୍ୟବାନ୍ଧ ବୋଲି ମନେକଲେ । ସେହି ସମୟରେ ଯେମନ୍ତ ଆଶାଟା ତାଙ୍କ ହୃଦୟରେ 
ବସି କହିଲା, ' ଲାଗି ଥା - ସମୟରେ ଲକ୍ଷପତି ହୋଇଯିବୁ ।' 

ସରସ୍ଵତୀଦେଇଙ୍କ ବୃଦ୍ଧି ଆଉ ଥରେ ପରାସ୍ତ ହେଲା । ସରସ୍ଵତୀ ଆଉ ଚିତ୍ରକଳା ଦୁହେଁ 
ବୃଦ୍ଧିମତୀ । ଜଣକର ବୃଦ୍ଧି କଳଙ୍କ -ସମ୍ପର୍କ-ମାତ୍ର-ଶୂନ୍ୟା ଏବଂ ଜନହିତସାଧୁନୀ; ଚିତ୍ରାର 
ବୃଦ୍ଧି ବୈଚିତ୍ର୍ୟମୟୀ, ସ୍ବଵାର୍ଥସାଧନପ୍ରବଳା ଏବଂ ଭୟଙ୍କରୀ | ପୁଣି ବର୍ମାନ ସମୟରେ 
ସରସ୍ଵତୀଦେଇଙ୍କ ବୁବ୍ଧି ବିପଦବାହୁଲ୍ୟବିଭ୍ରାନ୍ତା, ସୁତରାଂ ପରିଣାମଫଳ-ଚିନ୍ତନରେ 
ଶକ୍ତିଶୂନ୍ୟା । ଚିତ୍ରାର ବୁଦ୍ଧି କାର୍ଯ୍ୟସାଧନତତଵପରା ! ଏମନ୍ତ ଅବସ୍ଥାରେ ବିଜୟ ଚିତ୍ରା ବୁଦ୍ଧି 
ପକ୍ଷରେ ସହଜଲଭ୍ୟ । ନାଜରବାବୁ ପୁନର୍ବାର କହିଲେ, ˆ ଧାଇ ମା ! ମୁଁ ଆସିବାବେଳେ 
ହାକିମ ବାର ବାର କରି କହିଛନ୍ତି, ସବୁ ଅଳଙ୍କାର ଏକ ଜାଗାରେ ପୁଟୁଳା କରି ବନ୍ଧାଯିବ, 
ସେହି ପୂଟୁଳା ସିନ୍ଦୁକରେ ରହିବ; ସେଥରେ ଯୋଡ଼ାଏ ତାଲା ପଡ଼ିବ । ଗୋଟାଏ କଞ୍ଚକାଠି 
ରହିବ ତୁମ ହାତରେ; ଆଉ ଗୋଟାଏ କଞ୍ଚକାଠି କଟକ ଖଜଣାଖାନା ଲୁହା ସିନ୍ଦୁକରେ 
ରହିବ, ସେଠି ଚାରି ଜଣ ସିପାହି ବନ୍ଧୁକ କାନ୍ଧରେ ପକାଇ ଦିନରାତି ଖାଡ଼ା ପହରା - 
ମାଛିଟାଏ ଗଳିବାକୁ ବାଟ ନାହିଁ ।” 


ସରସ୍ଵତୀଦେଇ ଦଣ୍ଡେ ଗୁମ୍‌ ମାରି ରହିଲେ; କଣ ଗୋଟାଏ କଥା ମନରେ ପାଞ୍ଚଲେ, 
କିଛି କଥା ନ ବୋଲି ଦୀପଟାଏ ଧରି ଛିଡ଼ାହୋଇଗଲେ, “ଆ ନଟ ଆଂ କହି ସାମନ୍ତଙ୍କ 
ପହଡ଼ ଘର ଭିତରକୁ ଯାଇ କହିଲେ - “ଯା ନଟ, ପଲଙ୍କ ତଳେ ଯେ ଗୁଡ଼ାକ ପଡ଼ିଛି, 
ଗୋଟେଇଗାଟେଇ ଆଣ !? 

ନଜର ବାବୁ ଅଳଙ୍କାର ଗୋଟେଇବ। ବେଳେ ପ୍ରତ୍ୟେକଟା ଭଲକରି 
ଦେଖୁଯାଉଥାନ୍ତି - ଜଡ଼ଉଂ ଅଳଙ୍କାରର ହୀରା ଲୀଳା ମୁକ୍ତାଗୁଡ଼ାକ ଦୀପ ଆଲୁଅରେ 
ଜୁଳୁଜୁକୁ ପୋକ ପରି ଜକ୍୍‌ଜକ୍‌ ଦିଶୁଥାଏ । ସେହି ଆଲୁଅଗୁଡ଼ାକ ଯେମନ୍ତ ନାଜରବାବୁ 


ହୃଦୟରେ ଚହଟିଯାଉଛି । କହିଲେ,  'ଧାରମା ! ଆଉ ଯେଉଁଠି ଯାହା ଅଛି ଦେ; ଏକା 
ସଙ୍ଗରେ ବାନ୍ଧିଦିଏ ।” 


୧. ରତ୍ନାଦିଖଚିତ । 


Source: Author, Digitized by PPRACHIN, SOA 


ମାମୁ ୩୪୭ 


ଧାଇମା ଆଉ ଗୋଟିଏ ବଡ଼ ବାକ୍ସ ଫିଟାଇ ଗୁଡ଼ାଏ ଅଳଙ୍କାର ବାହାର କରିଦେଲେ ! 
ନାଜରବାବୁ ଖଣ୍ଡେ ଚିରା ପାଟକନାରେ ଭଲକରି ବାନ୍ଧୁଥାନ୍ତି । ;¦ଃଲମା ଅଳଙ୍କାରକୁ 
ଅନାଇପାରୁ ନାହାନ୍ତି | କେବଳ ବେଳେ ବେଳେ ନାଜରବାବୁଙ୍କ ହ “ର କାର୍ଯ୍ୟଟାକୁ ଅନାଇ 
ଦେଉଥାନ୍ତି । ଗୋଟାଏ ବଡ଼ ସିନ୍ଦକରେ ଯୋଡ଼ାଏ କୋଲ ତଡ଼ିଥଲା । ନାଜରବାବୁ 
ଧାଇମାଙ୍କୁ ଦେଖାଇ ଦେଖାଇ ଦୁଇ ତିନି ଥର କୋଲପ ଯୋଡ଼ାକ ଭିଡ଼ି ଭିଡ଼ି ଦେଖୁଲେ । 
ଗୋଟାଏ କଞ୍ଚକାଠି ଧାଇମାଙ୍କ ହାତକୁ ବଢ଼ାଇଦେଇ ଚଞ୍ଚଳ ଘରୁ ବାହାରିଅଇଲେ ¦ ନଟ 
ଅନ୍ଧାରରେ ଯାଉଛି ମନରେ କରି ଧାଇମା କଞ୍ଚକାଠିଟା ସା' ନ୍ତଙ୍କ ପହଡ଼ ପଲଙ୍କ ମାଣ୍ରି ତଳକୁ 
ଗୁଞ୍ଜିଦେଇ ଆଲୁଅ ଦେଖାଇବାପାଇଁ ଘରୁ ବାହାରିଗଲେ । ସରସ୍ଵତୀଦେଇ କଞ୍ଚକାଠି ରଖୁବା 
ଜଳାକବାଟି ଫାଙ୍କବାଟେ ଯୋଡ଼ିଏ ଆଖୁ ଦେଖୁଥାଏ । 


ନାଜରବାବୁ ବିଦା ହୋଇ ବସାକୁ ଅଇଲେ । ଲଳିତା ଦୀପ ଦେଖାଇ ଦେହୁଡ଼ିଂ 
ଦୁଆରଯାଏ ଅଇଲା | ଦୁଇଜଣ ମୁହଁ ଚାହାଚାହିଁ ହୋଇ ମୁରୁକି ମୁରୁକି ହସୁଥାନ୍ତି - ଯେମନ୍ତ 
ଆଖୁରେ ଆଖରେ କିଛି କଥା ହୋଇଗଲା । 


ll 9୮ Hl 
ନାଜରବାବ୍ରଙ୍କ କଟକ ଯାତ୍ରା 


ଅଳଙ୍କାର ହେପାଜତରେ ରଖାଯିବା ତିଆସିଦିନଂ ଗଡ଼ନରିପୁରରେ ପ୍ରଚାର 
ହେଲା, କଟକ କିଲଟର ସାହେବଙ୍କଠାରୁ ଜରୁରି ଚିଠି ପାଇ ନାଜରବାବୁ ରାତକାରାତ 
କଟକ ରମାନା" ହୋଇଗଲେ । ତାଙ୍କ ସାଙ୍ଗରେ ଆସିଥିବା ପୋଇଲୀ ଲଳିତା ମଧ୍ଯ 
ଚାଲିଯାଇଛି । କଟକ ସାହେବଙ୍କଠାରୁ ଚିଠି ଆସିଥୁବା ପ୍ରସଙ୍ଗ ତାଙ୍କ ନିଯୁକ୍ତ 
ପିଆଦାଠାରୁ ଶୁଣାଗଲା । ବାବୁଙ୍କ ଯାତ୍ରା ପୂର୍ବ ମୁହୂର୍ଭ ପର୍ଯ୍ୟନ୍ତ ଏ କଥା କାହାରିକୁ 
ଜଣା ନ ଥଲା। ଗଡ଼ର ସଦର ଦ୍ଵାରୀ ପାଇକମାନଙ୍କୁ କହିବାରୁ ଜଣାଗଲା, 
ନାଜରବାବୁଙ୍କ ରମାନା ପୂର୍ବ ରାତ୍ରି ସଞ୍ଚଠାରୁ ଅଧରାତିଯାଏଁ ସେ ଗଡ଼ଦ୍ଧାରଠାକୁ 
ତିନି-ଚାରି ଥର ଯିବାଆସିବା କରିଥଲେ । ସର୍ବଦା ଉତ୍ତମରୂପେ ଜାଗ୍ରତ ହୋଇ 
ପହରା ଦେବା, ଗଡ଼ଭିତରକୁ କାହାରିକୁ ଛାଡ଼ି ନ ଦେବା କଥା ଥରକୁଥର 
ପାଇକମାନଙ୍କୁ ବୁଝାଇଦେଉଥାନ୍ତି । ପାଇକମାନେ ଏହା ପ୍ରକାଶ କରନ୍ତି ଯେ, ବାବୁ 
ଯେମନ୍ତ ଗଡ଼ ଭିତରୁ କାହାର ଆସିବା ଅପେକ୍ଷା କରୁଥିଲେ ! ରାତି ଛଂଘଡ଼ି ସରିକି 
ଗୋଟିଏ ସ୍ତ୍ରୀ ଗଡ଼ ମଧ୍ୟରୁ ବାହାରିଅଇଲା । ତାହା କାଖରେ ଗୋଟିଏ ପୁଟୁଳି ଯେମନ୍ତ 
ଜକାଥଲା | ନାଜରବାବୁ ତାହାକୁ ଧରି ଅଳ୍ପକ୍ଷଣ ଉତ୍ତାରେ କଟକ ଚାଲିଗଲେ । 
କଟକ ଯିବାବେଳେ ସବାରି ଡାକ କେହି ଶୁଣି ନାହିଁ ବା ମଶାଲର ଆଲୁଅ ନ ଥିଲା । 


୧. ସିଂହଦ୍ଧାର / ଦାଣ୍ଡଫାଟକ, ୨. ତୃତୀୟ ଦିନ, ୩. ଯାତ୍ରା କଲେ | 


Source: Author, Digitized by PPRACHIN, SOA 


H 9୯ lI 
ରିପୋର୍ଟ ପେଶ୍‌ 


ବର୍ଭମାନ କଟକ ଜିଲ୍ଲାର କିଲଟର ସାହେବଙ୍କ ନାମ ମିଷ୍ଟର ଡାଉସନ୍‌ । ଅନେକ 
ଇଂରେଜ ହାକିମ ଅମଲା ଆଉ ପ୍ରଜାଙ୍କ ପକ୍ଷରେ ପ୍ରକୃତ ଧର୍ମଅବତାର । ଆମ୍ଭମାନଙ୍କ 
ଡାଉସନ୍‌ ସାହେବ ସେଥୁ ମଧ୍ଯରୁ ଜଣେ । ସେ ଜଣେ ପୁରୁଣା ବହୁଦର୍ଶୀ ହାକିମ ହେଲେ 
ମଧ୍ଯ ଅମଲାମାନଙ୍କ ଠକପଣିଆ ବୁଝିବାକୁ ଅକ୍ଷମ, ଅଥବା ବୁଝିବାପାଇଁ ଚେଷ୍ଟା ବି ନ 
ଥାଏ 1 ସାହେବଙ୍କ ଅଭିପ୍ରାୟ - ଚାକରଗୁଡ଼ାକ ଗରିବ, ସେମାନଙ୍କ ଦୋଷ ଖୋଜି ଖୋଜି 
ଧରିଲେ ଚଳିବ କିପରି ? ସାହେବଙ୍କ ଜାଣିବାରେ ନାଜର ନଟବର ଦାସ ଜଣେ ଖୁବ 
ବିଶ୍ମାସୀୟ ଚଲାଖ ଆଉ କାମିକା ଲୋକ । ସାହେବଙ୍କର ମେମସାହେବ, ଗୋଟିଏ ବଡ଼ 
ମିସ୍ବାବା, ଆଉ ସାନ ସାନ ଯୋଡ଼ିଏ ବାବା ଅଛନ୍ତି । କୋଠିରେ କାର୍ଯ୍ୟ ଢେର୍‌, 
ମେମସାହେବ ଏକଲା ପାରିଉଠନ୍ତି ନାହିଁ । ହେଲେ କଣ ହେଲା, ନଟବରବାବୁଙ୍କ ସକାଶେ 
ତାଙ୍କୁ କିଛି ବାଧେ ନାହିଁ । ଏଥୁ ସକାଶେ ବାବୁଙ୍କ ଉପରେ ମେମସାହେବଙ୍କର ବି ଖୁବ 
ଅନୁଗ୍ରହ | କିଛି ଗୋଟାଏ କାମ ପଡ଼ିଲେ ˆ ବ୍ୟାବୁ ବ୍ୟାବୁ” ଡାକପକାନ୍ତି । ନାଜରବାବୁ 
ପ୍ରତିଦିନ ବହୁ ସଖାଳୁ ଦଶଟା ବେଳ ଯାଏ କୋଠିରେ ହାଜର ଥାଇ ସବୁ କାର୍ଯ୍ୟ ତୁଲେଇ 
ଦିଅନ୍ତି । ଆହୁରି ମଧ୍ୟ ମେମସାହେବ ଢେର୍‌ ଥର ପରଖ ଦେଖୁଲେଣି - ଖାନସାମା ବା 
ଚପରାସୀଙ୍କଠାରୁ ନାଜରବାବୁ କୁକୁଡ଼ା, ଛେଳି, ଅଣ୍ଡା, ଘୋଡ଼ାଦାନା ପ୍ରଭୃତି ଖୁବ ଶସ୍ତାରେ 
କିଣିପାରନ୍ତି । ଏଥୁ ସକାଶେ ମେମସାହେବ ଜାଣିବାରେ ନାଜର ଖୁବ ଚଲାଖ ଆଉ ବିଶ୍ଧାସୀ 
ଲୋକ । ମୂଳ କଥାଟା ଏହି, ସାହେବଙ୍କ କୋଠି ଖରଚ ଜିନିଷାତ୍ଵ ଅଧା ଦାମ୍‌ ବା ବିନା 
ଦାମ୍‌ରେ ମଫସଲ ଜମିଦାରମାନଙ୍କଠାରୁ ଅଣାଯାଏ | ଏଥୁରେ ସାହେବ ଆଉ ଜମିଦାର 
ଦୁଇଜଣଙ୍କର ଲାଭ । ମଝିରେ ନାଜରବାବୁ ତ ବିନା ଲାଭରେ କାହିଁରେ ହାତ ଦେବାର 
ଲୋକ ନୁହନ୍ତି । ସାହେବଙ୍କଠାରେ ସୁପାରିସ କରି ମାମଲାଟାଏ କଥାଟାଏ ସଜିଲ 
କରାଇଦେଲେ ଜମିଦାରଙ୍କୁ ବିନା ଦାମ୍‌ରେ ବା ଅଧା ଦାମ୍‌ରେ ଜିନିଷ ଦେବାଟା ବାଧେ 
ନାହିଁ । ହେଲେ ସାହେବଙ୍କୁ ଏ କଥା ନିଶ୍ଚୟ ଅଗୋଚର । ଏଣେ ଖାନସାମା” ଚପରାସୀଠାରୁ 
ଅମଲା ଯାଏ ସମସ୍ତେ ନାଜରବାବୁଙ୍କର ବିପକ୍ଷ |! ଭିଆଭୀତି" ବାଟରେ ହରକତ ହେଲେ 
କାହାର ବା ରାଗ ନ ହେବ ? ହେଲେ କଣ ହେଲା, ଖୋଦ ହାକିମଙ୍କର ଯାହା ଉପରେ 
ଅନୁଗ୍ରହ, ତା ବିଷୟରେ ଭରସି କଥା କହୁଛି ବା କିଏ ? 

ନାଜରବାବୁ ଗଡ଼ ନରିପୁର ବାହୁଡ଼ା ବାସି ଦିନ ଖୁବ୍‌ ସକାଳେ ସାହେବଙ୍କ କୋଠିରେ 


୧. ଠିକ୍‌ କରିଦେଲେ/ ଆୟୋଜନ କରିଦେଲେ, ୨. ରନ୍ଧନଶାଳାର ମୂଖ୍ୟ ତର୍ସାବଧୀରକ କର୍ମଚାରୀ / 
ପ୍ରଧାନ ରୋଷେଇଆ, ୩. ଭୟ ସୃଷ୍ଠି, ୪. କଷ୍ଟ / ହଇରାଣ ! 


Source: Author, Digitized by PPRACHIN, SOA 


ମାମୁ ୩୪୯ 


ଅନ୍ୟରୂପ - ମୁହଁ ଶୁଖଲା - ମୁଣ୍ଡ ବାଳଗୁଡ଼ାକ ନୁଖୁରା - ଲୁଗାଗୁଡ଼ାକ ମଇଳା | ମୁହଁ 
ଦେଖୁଲେ ଜଣାଯାଏ, କେତେଦିନ ହେଲା ଖାଇ ନାହାନ୍ତି, କାନ୍ଦି କାହି ଆଖୁ ଯୋଡ଼ାକ 
ଫ୍ୁଲିଯାଇଛି । ପାୟା ଉହାଡ଼ରେ ଯାଇ ଦୁଇ ତିନିଅର ଡ଼ଙ୍ଗିଲେଣି - ବେଳ ଉଦ୍ଡୁଛନ୍ତି । 
ନାଜରବାବୃଙ୍କ ଉପରେ ମେଲା" ହୁକୁମ ଯେତେବେଳେ ଇଛା ଯେଉଁଠାରେ ହେଉ ଏତଲା” 
ନ ଦେଇ ସାହେବଙ୍କ ପାଖକୁ ଚାଲିଯାଇ ମୁଲାକାତ” କରିବେ, ଯାହା କହିବାର ଥୁବ କହିବେ । 
ହେଲେ କଣ ନାଜରବାବୃ ହୁସିଆର ଲୋକ, ମାମଲା ଭଲ ବୁଝନ୍ତି - ସାହେବ ଭଲପାନ୍ତି 
ବୋଲି ଯେ ଫ୍ୁଲିଯାଇ ଯେତେବେଳେ ତେତେବେଳେ ପାଖକୁ ପଶିଯିବା - ଯାହା ମନକୁ 
ଆସିବ କହିପକାଇବା ଏ କଥାଟା ଭଲ ନୁହେଁ | ହାକିମ ମନ ଉଣ୍ଡି" ଜଗିଜାଗି ବାଟ ଚାଲିବା 
ଉଚିତ । ଆଉ ହାକିମଙ୍କୁ ପଟାପଟି କରିବା ମାମଲା ମଧ୍ଯ ତାଙ୍କୁ ଭଲ ଜଣା । 


ସଖାଳୁ ଚା' ଖୁଆ ସରିଲାଣି | ମେମସାହେବ ବାରନ୍ଦାରେ ଗୋଟାଏ ଝୁଲଣା ଚଉକିରେ 
ବସି ଧୀରେ ଧୀରେ ଝୁଲୁଛନ୍ତିଃ ହାତରେ ଛୁଞ୍ଚ ସୂତା ଆଉ ଖଣ୍ଡେ କନା । ମେମମାନଙ୍କ 
ଅଚୁଳିଗୁଡ଼ାକ ଯେମନ୍ତ ସଡ଼ସଡ଼ କରୁଥାଏ - ସିଲାଇଟା ଲେଖାଟା କିଛି ଗୋଟାକରେ ନ 
ଲାଗି ଥୟ ହୋଇପାରେ ନାହିଁ । 


ସାହେବ ଗୋଟାଏ ଆରାମ ଚଉକିରେ ପଡ଼ି ଖବରକାଗଜଟାଏ ପଢୁଛନ୍ତି - 
ଦୁଇଜଣଙ୍କ ମଧ୍ୟରେ ବେଶ୍‌ ହସକୌତୁକ କଥା ଚାଲିଛି | ଏଇଟା ତ ଠିକ୍‌ ବେଳ, ନାଜରବାବୁ 
ଇଷ୍ଟଦେବ ନାମ ମନରେ କରି ଧୀରେ ଧୀରେ ପାୟା ଉହାଡ଼ରୁ ବାହାରିଲେ । ଧୀରେ ଅତି 
ସାବଧାନରେ ସାହେବଙ୍କ ଆଗରେ ହାଜରହୋଇ ମୁଣ୍ଡ ନୁଆଁଇ ଦୁଇଜଣଙ୍କୁ ଗୋଟା ଚାରି 
ଛ ସଲାମ କଲେ | ସଲାମ ବେଳେ ଡାହାଣହାତ ଅଙ୍ଗୁଳିମୁଣ୍ଡଗୁଡ଼ାକ ପ୍ରାୟ ଭୂଇଁରେ 
ଲାଗିଯାଉଥାଏ ! ସାହେବ ପଚାରିଲେ, “What’s the matter, Nazir Babu ?” 
ଉଭୟଙ୍କ ମଧ୍ୟରେ ତେତେବେଳେ ଇଂରାଜୀରେ ସବୁ କଥା ହୋଇଥୁଲା | ପାଠକମାନେ 
ସହଜରେ ବୃଝିବାଲାଗି ଆମ୍ଭେମାନେ ଓଡ଼ିଆରେ ତରଜମା କରି ଦେଉଅଛୁଁ । ନାଜରବାବୁ 
ଆଉଥରେ ପୂର୍ବ ପରି ସଲାମ କରି ଅତି କଷ୍ଟରେ ଯେମନ୍ତ କହିଲେ, ' 'ମୋ ଭଗିନୀପତି 
ନରିପୁରଗଡ଼ର ଜମିଦାର ସାମନ୍ତ ପ୍ରତାପ ଉଦିତ ମଲ୍ଲ ଉତ୍ତରରାୟ ମରିଯାଇଛନ୍ତି, ମୋ 
ଭଗିନୀ ଚାନ୍ଦମଣିଦେଇ ବରଁମାନ ବିଧବା”? କଥା କହିବାବେଳେ ତାଙ୍କ ଦୁଇ ଆଖୁରୁ ଝର 
ଝର ଲୁହ ବହି ପଡୁଥାଏ; ବାବୁ ଥରକୁଥର ରୁମାଲରେ ପୋଛି ପକାଉଥାନ୍ତି - ଆଉ କିଛି 
କହିପାରିଲେ ନାହିଁ, ଧକେଇ ଗଲେ | ସାହେବ କୋମଳ ଭାବରେ ଆଶ୍ଵାସ ଦେଇ କହିଲେ, 
“That 1 know already, Nazir Babu.” ବରଁମାନ ମୁଁ ଇଷ୍ଟେଟଟା କୋର୍ଟ ଅବୁ 
ଉଆର୍ଡ଼ସକୁ ଆଣି ଭଲରୂପେ ବନ୍ଦୋବସ୍ତ କରାଇଦେବି । ତୁମ୍ଭ ଭଉଣୀର କିଛି ମାତ୍ର କଷ୍ଟ 
ହେବ ନାହିଁ ।” 


୧. ମୁକ୍ତ/ ଖୋଲା, ୨ ଖବର, ୩. ଦେଖା/ଭେଟ, ୪. ଜଗି/ ଦେଖ୍‌ ! 


Source: Author, Digitized by PPRACHIN, SOA 


୩୫୦ ଫକୀରମୋହନ ଉପନ୍ୟାସ ସମଗ୍ର 


ନାଜରବାବୁ ଆଉଥରେ ଦୁଇଜଣଙ୍କୁ ସଲାମ କରି କହିଲେ, ' ' ମୋ ଭଉଣୀ ଚାନ୍ଦମଣି 
ଦେଇ ହଜୁରଙ୍କୁ ଆଉ ମେମସାହେବଙ୍କୁ ସଲାମ ଦେଇ କହିଛନ୍ତି, ‘ଆପଣମାନେ ବଉଁମାନ 
ତାର ମା ବାପ, ଆଉ ସେ କହିଛନ୍ତି - ତାଙ୍କ ଇଷ୍ଟେଟର ଆୟ ଖୁବ୍‌ କମ୍‌, ଉଆସରେ 
ଖାଇବାକୁ ଲୋକ ଢେର୍‌, ଖରଚ ବେଶି । ଆଉ ସାଂନ୍ତଙ୍କ କ୍ରିୟାରେ କିଛି ଦେଣା ହୋଇ 
ଯାଇଛି । ଇଷ୍ଟେଟ୍‌ ଉଆର୍ଡ଼ରେ ରହିଲେ ମେନେଜର ଆଉ ଦପ୍ତର ଖରଚ ଢେର୍‌ ପଡ଼ିଯିବ । 
ଦେଣାଂ ସୁଝଟ ହୋଇପାରିବ ନାହିଁ । ଚାନ୍ଦମଣିର ଇଛା ସେ ନାବାଳକ ପିଲାମାନଙ୍କପକ୍ଷରୁ 
ମାତାମାହାଫିଜଂ ହୋଇ ଇଷ୍ଟେଟ୍‌ ଚଳାଇବ । 


ସାହେବ କହିଲେ, “ ସେ ଯେ ହିନ୍ଦୁ ଜନାନା" ବାହାର କାମ କିପରି ଚଳାଇବେ ? 
ସେ ଲେଖୁପଢ଼ି ଜାଣନ୍ତି କି ? 

ନାଜରବାବୁ କହିଲେ, ˆ ‘ହଜୁର ! ଚାନ୍ଦମଣି ଆଉ ହିନ୍ଦୁ ଜନାନା ପରି ନୁହନ୍ତି; ଇଷ୍ଟେଟ୍‌ 
କାମ ସବୁ ତାଙ୍କୁ ଜଣା; ଆଉ ମୋର ଯେଉଁ ଭଗିନୀପତି ଜମିଦାର ଥଲେ, ସେ କିଛି ବୁଝୁ 
ନ ଥିଲେ; ପଶାଖେଳି, ବାଦୀପାଲା ଶୁଣି ଶୋଇ ଶୋଇ ଦିନ କଟାଉଥୂଲେ ! ଆଜକୁ ଆଠ 
ବର୍ଷ ହେଲା ଇଷ୍ଟେଟ୍‌ର କାର୍ଯ୍ୟ ଭଲରୂପେ ଚଳୁଛି, ସେଇଟା କେବଳ ଚାନ୍ଦମଣି ସକାଶେ | 
ସେହି ତ ସବୁ କର୍ମ କରେ - ଇଷ୍ଟେଟ୍‌ର ଅମଲାମାନଙ୍କର ହିସାବପତ୍ର ବୁଝା -ସମଖଝା କରେ । 
କେହି ଅମଲା ପ୍ରଜା ଉପରେ ଜୁଲମ କଲେ ଚାନ୍ଦମଣି ପ୍ରଜା ମୁହଁରୁ ସବୁ କଥା ଶୁଣି ସବୁ 
ମାମଲା ଫଏସଲା କରିଦିଏ । ଆଉ ଇଷ୍ଟେଟ୍‌ର ଉନ୍ନତି କରାଇବାକୁ ତାହାର ଭାରି ଇଚ୍ଛା | 
ଗଡ଼ରେ ଗୋଟାଏ ମାଇନର ସ୍ତ୍ୁଲ ବସାଇଛି; ଆହୁରି ଯୋଡ଼ାଏ ବସାଇବାକୁ ତାହାର 
ଇଚ୍ଛା - ଏହି ଗୋଳମାଳ ନ ହୋଇଥୁୂଲେ ଏତେଦିନକୁ ସ୍ତ୍ରଲ ବସି ଯାଇସାରନ୍ତାଣି । ଗଡ଼ରେ 
ଗୋଟାଏ ଡାକ୍ତରଖାନା ବସାଇବାର ସବୁ ଠିକ୍‌ ଠାକ୍‌ ହୋଇଥୁୂଲା; ହଠାତ୍‌ ବନ୍ଦ 
ହୋଇଯାଇଛି । ଚାନ୍ଦମଣି ଭଲ ଲେଖୁପଢ଼ିପାରେ, ଏହି ଦେଖନ୍ତୁ ତାହାର ରିପୋର୍ଟ । 
ନାଜର ପକେଟରୁ ରିପୋର୍ଟ ଖଣ୍ଡ ବାହାରକରି ସାହେବଙ୍କ ହାତକୁ ବଢ଼ାଇଦେଲେ ! ସାହେବ 
ରିପୋର୍ଟଖଣ୍ରିକ ଉପରେ ଅରେ ଆଖୁ ବୁଲାଇଦେଇ କହିଲେ, ˆ ଏହା କି ଚାନ୍ଦମଣିର 
ଲେଖା ? ଅକ୍ଷରଗୁଡ଼ିକ ଗୋଟି ଗୋଟି ସୁନ୍ଦର ଦିଶୁଛି ।” 

ନାଜରବାବୁ କହିଲେ, ' ଏହି ରିପୋର୍ଟଖଣ୍ଡ ଚାନ୍ଦମଣି ନିଜେ ଲେଖୁଛି । ଏହି ଦେଖନ୍ତୁ 
ତାହାର ଦସ୍ତଖତଵ | ଇଷ୍ଟେଟ୍‌ର ହିସାବପତ୍ର ଆପେ ହାତରେ ଲେଖେ; ଟଙ୍କା କଉଡ଼ି ଆପେ 
ଗଣିନିଏ, ତହବିଲ ଆପଣା ହାତରେ ରଖୁଛି, କାହାରି ପ୍ରତି ସେ ନିର୍ଭର କରେ ନାହିଁ 
ଆଉ ମୁଁ ମଧ୍ଯ ସରକାରୀ କାର୍ଯ୍ୟରୁ ପ୍ୁରସତ୍ଵ ପାଇବା ବେଳେ ତାହାକୁ ସାହାଯ୍ୟ କରିବି 
ସେଥୁୂ ସକାଶେ କିଛି ଦରମା ନେବି ନାହିଁ । ମୋ ଭଣଜାଦିଓଟି ପିଲା; ତାଙ୍କ ପଇସା କି 


୧. ରଣ ପରିଶୋଧ, ୨. ମାତା-ଅଭିଭାବକ, ୩. ପର୍ଘାନସିନ ସ୍ତ୍ରୀଲୋକ | 

ମାମୁ ୩୫ ୧ 


ନେଇପାରିବି ? ମେମ୍ସାହେବ ସବୁକଥା ଶୁଣୁଥିଲେ | ଏତେବେଳେ କହିଲେ - “ou 
see Dawsan, I know the Hindus are very cruel to women; they 
confine them in dark rooms like beasts. You better give some power 
to Chandamani in order that she may be enlightened.” 

ଆଉ ଲୋଡ଼ା କଣ ? ଚୂଡ଼ାନ୍ତ ହୋଇଗଲା | ନାଜରବାବୁଙ୍କ କାତର ପ୍ରାର୍ଥନା - 
ଚାନ୍ଦମଣିଦେଇଙ୍କ ବିଦ୍ୟାବତ୍ତା, ଇଷ୍ଷେଟ କାର୍ଯ୍ୟ ଚଳାଇବା ବିଷୟରେ ଦକ୍ଷତା, ସାହେବଙ୍କ 
ମନକୁ ଢେର୍‌ ତରଳାଇ ରଖୁଥୁଲା - ତହିଁ ଉପରେ ମେମସାହେବ ସୃପାରିସ କିମ୍ବା ହକୁମ 
ବୋଲିପାର - ଯେଉଁ ପଦପଲୁବମୁଦାରଂ ଆମ୍ଭମାନଙ୍କ ହିନ୍ଦୁ ଦେବତାଙ୍କର ଶିରସି ମଣ୍ଡନଂ, 
ତାହାଙ୍କର ଆଦେଶ ଆଉ କଣ ଲୋଡ଼ା ? ସାହେବ ଏକାବେଳକେ ହୁକୁମ କଲେ - “Better 
submit this report in the office” | ନାଜରବାବୁ ପ୍ରଗାଢ଼ ଭକ୍ତିପୂର୍ବକ ପଛଘୁଞ୍ଚା 
ଦେଲେ । ତେତେବେଳେ କେହି ଲୋକ ବାବୁଙ୍କ ରୂପ ନିରୀକ୍ଷଣ କରି ଦେଖୁଥିଲେ କଳା 
ମେଘରେ ହଠାତ୍‌ ଚନ୍ଦ୍ରଜ୍ୟୋସ୍ପଥା ଚହଟିଗଲେ କିପରି ଦିଶେ ସେଥର ଉପମା ପାଇଥାନ୍ତେ । 


Il Mo ॥l 
ରିପୋର୍ଟ ମଞ୍୍‌ର 

ଦିନ ବାରଟା ମଧ୍ୟରେ ପହିଲା କଚେରି ମିସଲଂ ଆଗ ବେଞ୍ଚ ଉପରେ ମୁନ୍‌ସି ପେସ୍କାର 
ବସି ନଥୁ ସଜଡ଼ା -ସଜଡ଼ି କରିବାରେ ବ୍ୟସ୍ତ, ଚପରାସୀ ଦୁଇଜଣ ଚୋପ୍‌ଚୋପ୍‌ କହି ଆପଣା 
ଆପଣା କର୍ମଠତାର ପରିଚୟ ଦେଉଛନ୍ତି । ହାକିମ ଉପସ୍ଥିତ - ପେସ୍କାରକୁ ଅନାଇ 
ହୃକୁମକଲେ, ନଥ୍‌ ପେଶ୍‌ କର | ନାଜରବାବୁ ମିସଲ ଆଗରେ ଛିଡ଼ା ହୋଇଥଲେ -'ସଲାମ 
କରି ରିପୋର୍ଟଖଣ୍ଡ ବଢ଼ାଇଦେଲେ । ପେସ୍କାରବାବୁ ରିପୋର୍ଟ ଖଣ୍ଡର ଚାରିଧାଡ଼ି ପଢ଼ିଛନ୍ତି 
ସାହେବ ହୃକୁମ କଲେ, ˆ ଓଃ - ଜମିଦାର ଚାନ୍ଦମଣିଦେଇର ରିପୋର୍ଟ, ହୃକୁମ ଲେଖ - 
ଚାନ୍ଦମଣିଦେଇ ନାବାଳକମାନଙ୍କ ପକ୍ଷରୁ ମାତାମହାଫିଜ ନିଯୁକ୍ତ ହେଲେ ସମସ୍ତ 
ଜମିଦାରୀର ଭାର ତାଙ୍କ ହାତରେ ରହିବ - ସରକାର ତରଫରୁ ସମସ୍ତ କାର୍ଯ୍ୟ ତଦାରଖ 
ଓ କର୍ମଚାରୀମାନଙ୍କ ସିରସ୍ତା ମାଇନା” ସକାଶେ ନାଜର ନଟବର ଦାସ ନିଯୁକ୍ତ ହେଲେ; 
କିନ୍ତୁ ସେଥ୍‌ସକାଶେ କିଛି ଦରମା ପାଇବେ ନାହିଁ ।” 

ହୁକୁମ ଶୁଣି ପେସ୍କାରବାବୁଙ୍କ ମସ୍ତକରେ ବଜ୍ରାଘାତ ହେଲାଣି । ତାଙ୍କୁ ବା କେଉଁ କଥା 
ଅଜଣା ? ଚାନ୍ଦମଣିଦେଇ ନାମମାତ୍ର - ଏଣିକି ନଟବର ଦାସେ ହେଲେ କିଲାର ମାଲିକ । 
ସାହେବଙ୍କୁ କଣ କହିବାକୁ ଯାଉଥୁଲେ, ସାହେବ ହୁକୁମ କଲେ, ˆ ବସ୍‌ ବସ୍‌, ହୁକୁମ 


୧. ବିଚାରାସନ / ହାକିମଙ୍କ ବସିବାସ୍ଥାନ, ୨. ବିଧୂବବ୍ଧ ପରିଚାଳନା | 

୩୫୨ ଫକୀରମୋହନ ଉପନ୍ୟାସ ସମଗ୍ର 


ହୋଚୁକା, ଦୋଷରା ନଥୂ ନିକାଲୋ' |” ? ପେସ୍କାରେ ହୁକୁମ ଲେଖୁବେ କଣ, ତାଙ୍କର ହାତ 
ବୋଲ ମାନୁ ନାହିଁ । ଚାନ୍ଦମଣିଦେଲ୍ତଙ୍କର ତୁଛା ନାମ ଡାକହେଲା - ଅସଲ ମାଲିକ ହେଲେ 
ନଟବର ଦାସେ । ଏଥିର ଶେଷ ଫଳ କଂ ଣ ହେବ, ପେସ୍କାରବାବୁଙ୍କୁ ସବୁ ଦିଶିଗଲା । 
କେବଳ ପିଲା ଯୋଡ଼ାକର ନୁହେଁ, ଏଡ଼େ ବଡ଼ ବଂଶଟା ଲଣ୍ଡଭଣ୍ଡ ହୋଇଯିବ | ଅନ୍ୟର 
ବୋଲି ନୁହେଁ, ନିଜ ବଂଶର କଥା | ପେସ୍କାରବାବୁଙ୍କର ସମ୍ପୂର୍ଣ ଆଶା ଥୁଲା କିଲାଟା କୋର୍ଟ 
ଅବ୍‌ ଉଆର୍ଡ଼ରେ ରହିବ - ରହିବାର ଏକା ବିଧ୍‌ | କିଛି ନ ବୁଝି ନ ସୁଝି ସାହେବ ଏକାବେଳକେ 
କ୍ୟା ଏପରି ଗୋଟାଏ ଅଖାଡୁଆ ହୁକୁମ ଦେଇ ବସିଲେ, ଏଥର ମୂଳକଥା କଣ; କିଛି 
ବୁଝିପାରୁ ନାହାନ୍ତି । ମୂଳରୁ ନାଜରଙ୍କ କର୍ମରେ ବାଧା ଦେଇଥଲେ, ସାହେବଙ୍କୁ ସବୁ 
ହାଲହବାଲଂ ଜଣାଇଥୂଲେ, ଏମନ୍ତ ଗୋଟାଏ ଦୃର୍ଯୋଗ ଘଟି ନ ଥାନ୍ତା । ପେସ୍କାରବାବୁ 
ଏତେବେଳେ ମନରେ କରୁଛନ୍ତି, ତାଙ୍କ ଢିଲାପଣିଆରୁ ଏପରି ଘଟିଲା । ସେ ଆପଣାକୁ 
ଦୋଷୀ ମଣି ସଢ଼ିପଡ଼ୁଛନ୍ତି । କିଲାରେ ନାଜର ଗୋଳମାଳ ଲଗାଇବାବେଳେ ସେ ସମସ୍ତଙ୍କୁ 
କହିଲେ, ˆ “ଏଇଟା କଣ କରୁଛି କରୁ, କେହି କିଛି ବୋଲ ନାହିଁ, ସାହେବ କିଲାକୁ କୋର୍ଟ 
ଅବ୍‌ ଉଆର୍ଡ଼ରେ ରଖମବେ ।” ? ଏବେ କିଲାର ଲୋକମାନଙ୍କୁ କଣ କହିବେ, ଲାଜରେ 
ମରିଯାଉଛନ୍ତି । ସାହେବଙ୍କୁ ଏ ପ୍ରସଙ୍ଗରେ ପଦେ କଥା ମଧ୍ଯ କହିପାରିଲେ ନାହିଁ । ଏ 
ମନଦୁଃଖଟା ବଳେଇପଡ଼ିଲାଣି । ନିହାତି ନାଚାର ହୋଇ ସାହେବଙ୍କ ହୃକୁମଟା ଲେଖୁଲେ - 
ନ ଲେଖୁ ବା କଣ କରିବେ ? ରିପୋର୍ଟ ପିଠିରେ ହୃକୁମଟା ଲେଖ୍ବାବେଳେ ବିଜୟୀ ନାଜର 
କଣେଇ କଣେଇ ଅନାଇ ମନେ ମନେ ଖୁସିଟାଏ ହେଉଥାନ୍ତି । 
ଗୋଟିଏ ପକ୍ଷ ପରଦୁଃଖକାତର, ପରମଙ୍ଗଳକାମୀ, ଜନହିତୈଷୀ, ଅନ୍ୟ ପକ୍ଷ 

ସ୍ଵାର୍ଥସର୍ବସ୍ଵ - ନିଜର ମଙ୍ଗଳକାମନାରେ ଅନ୍ୟର ସମସ୍ତ ସୁଖସୌଭାଗ୍ୟ ବଳିଦାନ କରିବାକୁ 
ଅକୁଣ୍ଡିତ - ଅନ୍ୟାୟ ସ୍ବାର୍ଥସାଧନମାର୍ଗ ଉନ୍ମୁକ୍ତ ଦେଖୁ ଉଲ୍ଲସିତ । ଅଦ୍ୟ ତଥାକଥୁତ ଧର୍ମାସନ 
ସମ୍ମୁଖରେ ପ୍ରଥମ ପକ୍ଷ ପରାସ୍ତ - ଲଡିତ - ମୃତବତ୍‌ ନିଭେଷ୍ଟ । ବିଚାରାଳୟରେ ବିଶେଷ 
ଅବସ୍ଥା ଅବଗତ ଥୁବା ଉପସ୍ଥିତ ଦର୍ଶକମଣ୍ଡଳୀ ଓ ଅମଲାମାନେ ଚକିତ, ନିସ୍ତବ୍ଧ | ଭ୍ରମସଙ୍କୁଳ 
ପାର୍ଥିବ ବିଚାରାଳୟ ସମ୍ମୁଖରେ ଏହା କିଛି ଗୋଟାଏ ନୃତନ ଦୃଶ୍ୟ ନୁହେଁ । 


Me 
ମଣିମାଙ୍କ ହାଲ 


ଚାନ୍ଦମଣିଦେଇଙ୍କ ଯୋଗ୍ୟତା, କର୍ମଠତା, ଆଉ ସୁଖ୍ୟାତିମାନ ଶୁଣି କଲେକୁର 
ସାହେବ କିଲାର କାର୍ଯ୍ୟ ଚଳାଇବା ଭାର ତାଙ୍କ ହାତରେ ଦେଲେଣି । ହେଲେ ଏଣେ 


ମଣିମାଙ୍କ କଥା କହିଲେ ନ ସରେ । ସାନ୍ତ ଉତ୍ତରରାୟଙ୍କ ବିୟୋଗ ଦିନରୁ ତାଙ୍କୁ କେମନ୍ତ 


¢ ବିଷୟ /ଖବର । 

ମାମୁ ୩୫୩ 


ଗୋଟାଏ ଭକୁଆ ମାରି ଯାଇଥଲା | ଜଳ ଜଳ କରି ଚାହିଁଥାନ୍ତି । ହେଲେ ଆଖରେ ଜ୍ୟୋତି 
ନାହିଁ - ପିଞ୍ଚଡ଼ା ପଡ଼ୁ ନାହିଁ - ଦୃଷ୍ଟିଜ୍ଞାନ ଅଛି କି ନାହିଁ ଜଣାଯାଉ ନାହିଁ - ମୁଖରେ କଥା 
ନାହିଁ, ସମସ୍ତ ଅଙ୍ଗ ଯେମନ୍ତ ଅବଶ । ମଣିମା ଦହିକୁ ସବୁବେଳେ ଭଲ ପାନ୍ତି, ଠା? ବେଳେ 
ସବୁଦିନେ ବସାଦହି ଟିକିଏ ଯୋଗାଣ ଥାଏ । ଏଣିକି ସେହି ଟିକକ ବି ରୁଚୁ ନାହିଁ । ଧାରମା 
ଚହ୍ଲା ପାଣି ମନ୍ଦାକରେ ଅନ୍ନ ମୁଠାଏ ଭଲକରି ଚକଟି ଚକଟି ଢେର୍‌ ବେଳଯାଏ ଲାଗି ଲାଗି 
ବଡ଼ କଷ୍ଟରେ ପିଆଇଦିଅନ୍ତି - ତଣ୍ଢି ଭିତରକୁ ସହଜରେ ଯାଏ ନାହିଁ । ଧାଲମା ଲାଗିପଡ଼ି 
ନ ଥୁଲେ ତାଙ୍କ ଜୀବନ ରହିବାର କଥା ନ ଥୁଲା ! ମଣିମା ଗୋଟାଏ ଜାଗାରେ ତୁନି ହୋଇ 
ପଡ଼ିଥାନ୍ତି । ନଡ଼ବଡ଼ ହେବାକୁ ନାହିଁ । ଏବେ ବର୍ଷକ ଉତ୍ତାରେ ଆଉ ଗୋଟାଏ ଜଞ୍ଜାଳ 
ଉପସ୍ଥିତ । ସମୟ ସମୟରେ ଗଁ -ଗଁ ଗର୍ଜନ କରି ପଡ଼ିଥାନ୍ତି । ପ୍ରଥମେ ଗୋଡ଼ହାତ ଥରେ, 
ତହିଁ ଉତ୍ତାରେ ଚେତା ବୁଡ଼ିଯାଏ । ଆଖପାଖ ଦଶ ପନ୍ଦର କୋଶ ମଧ୍ଯରେ ଜଣାଶୁଣା ସମସ୍ତ 
ବୈଦ୍ୟରାଜ ଲାଗିପଡ଼ିଛନ୍ତି । ଠିକ୍‌ ରୋଗଟା କଣ, ଏ ଯାଏଁ ଜଣାପଡ଼ିଲା ନାହିଁ । କେହି 
କହେ ଅପସ୍ମାର, କେହି କହେ ଭେକଲା" ବାତ, ଝିମିଝିମିଆ ବାତ ବୋଲି ମଧ୍ଯ କେତେଜଣ 
ଵୈ ଦ୍ୟରାଜ ସ୍ଥିର କଲେ | ଛାଗଳାଦିଘୃତ ଶିବାଘ୍ୃତ” - ମଧ୍ୟନାରାୟଣତୈଳ - 
ମାଷତୈଳ" - କୁବୁଜପ୍ରସାରିଣୀ ତୈଳ - ଢେର୍‌ ଢେର୍‌ ତୈଳ ଘୃତ ବସିଲା, କାହିଁରେ 
କିଛି ହେଲା ନାହିଁ, ଆହୁରି ତୈଳ ପ୍ରୟୋଗରେ ରୋଗଟା ବୋଇଲେ ବଢ଼ିପଡ଼ୁଛି । ଧାଲମା 
ଚାରି ଛ” ଥର ଭାଷା ଲେଖୁ ନାଜରବାବୁ ପାଖକୁ ଲୋକ ଦୌଡ଼ାଇ ଦୌଡ଼ାଇ ଥକିଲେଣି । 
ଶେଷରେ କଟକରୁ ଗୋଟାଏ ବୈଦ୍ୟ ଅଇଲା - ରୋଗିଣୀଙ୍କ ବା ହାତ ନାଟିକା ଚିପି ରୋଗର 
ଅବସ୍ଥା ଶୁଣି ଠିକ୍ରକଲାଁ ଏ ହା ଘୁମରିଆ” ବାତ ! ତିନିଟା କଳା ରଙ୍ଗର ବଟିକା, ଦେଇ କହିଲା 
ଅଦାରସ ଓ ମହୁ ଅନୁପାତରେ ଏହି ବଟିକା ଘୋଟି ପିଆଇଦେବ - ସାଙ୍ଗେ ସାଙ୍ଗେ 
ରୋଗୀକୁ ପାଣିରେ ବୁଡ଼ାଇବ, ଆଉ କଂସାଏ ଦହି ପଖାଳ ପଥୁ ଦେବ | ଧାଇମା ଅନେକ 
ରୋଗୀର ସେବା କରିଛନ୍ତି, ଢେର୍‌ ଢେର୍‌ ବୈଦ୍ୟରାଜଙ୍କ କଥୀ ଶୁଣିଛନ୍ତି; କାହିଁକି କେଜାଣି 
ଏ ଞିଷଧଟା ତାଙ୍କ ମନକୁ ମାନିଲା ନାହିଁ । ବୈଦ୍ୟ କଟକକୁ ବାହୁଡ଼ିଗଲା । 
ପେସ୍କାରବାବୁ ସବୁଦିନେ ମଣିମାଙ୍କ ଖବର ନେଉଥାନ୍ତି । କଣ କରିବେ - ସରକାର 
ଲଗା - ପୁଣି ଦୁଷ୍ଟ ଲୋକଟାଏ ମଝିରେ - ଭରସି କିଛି କରିପାରୁ ନ ଥୁଲେ |! ଶେଷରେ 
ବୁଝିଲେ, ଦେଖୁ ଦେଖୁ ଯେ ମହାପ୍ରାଣୀଟା ଭାସିଗଲା । ଯାହା ଥାଉ କପାଳରେ - ଦିନେ 
କଟକରୁ ଗୋଟିଏ ପ୍ରବୀଣ ସାହେବ ସର୍ଜନ ଆଉ ଜଣେ ଆସିଷ୍ଟାଣ୍ଡ ସର୍ଜନକୁ ଧରି 
ଗଡ଼ନରିପୁରରେ ଉପସ୍ଥିତ ହେଲେ | ଡାକ୍ତରମାନେ ରୋଗିଣୀକୁ ପରୀକ୍ଷା କରି ବୁଝିଲେ - 


୧. ହତବୁଦ୍ଧି କରୁଥୁବା ବାତ, ୨. ଶୃଗାଳମାଂସ ସହ ପାକ ହୋଇଥୁବା ଘିଅ, ୩. ଆମବାତ ରୋଗ 
ନିମନ୍ତେ ଆୟୁର୍ବେଦଶାସ୍ତ୍ରେ କୁହାଯାଇଥୁବା ନିୟମ ଅନୁସାରେ ପ୍ରସ୍ତୁତ ତୈଳ: ଏହାର ପ୍ରଧାନ ଉପକରଣ 
ମାଷ ଅର୍ଥାତ ବିରି, ୪. କଂପ । 

୩୫୪ ଫକୀରମୋହନ ଉପନ୍ୟାସ ସମଗ୍ର 


ରୋଗଟା ମେଲାଙ୍କଲିଆଂ । ରୀତିମତ ଚିକିତ୍ସା ଚଳିଲା, ଦୁଇ-ତିନି ମାସ ଉତ୍ତାରେ ମଣିମା 
ଟିକିଏ ସହଜରେ ବସିପାରିଲେ । ଧାରମାଙ୍କ ଧରାଧରିରେ ହାତରେ ଖାଇବାକୁ 
ଚେଷ୍ଟାକରନ୍ତି, ହେଲେ ତଣ୍ତିରେ ସହଜରେ ଗଳେ ନାହିଁ । ଏବେ କିଛି ବୁଝୁଛନ୍ତି । ଧାତତମା 
କଥା କହିଲେ ହୁଁ - ହାଁ କରି ଉତ୍ତର ଦିଅନ୍ତି 

ଡାକ୍ତରୀ ଚିକିତ୍ସା କଥା ନାଜରବାବୁଙ୍କ କାନରେ ପଡ଼ିଲା । ସେ ପେସ୍କାରବାବୁଙ୍କୁ ଶୁଣାଇ 
ଶୁଣାଇ ଲୋକମାନଙ୍କଠାରେ କହିବୁଲୁଥାନ୍ତି, ଥରେ ତ ଡାକ୍ତରଙ୍କୁ ଘେନିଯାଇଥୁଲେ, ହାଲଟା 
ସମସ୍ତଙ୍କୁ ଜଣା - ପୁଣି ସେହି ଡାକ୍ତର - ବୁଝାବୁଝିଟା ହେବା ଯେ !” ନାଜରବାବୁ ସିଆଣା 
ଲୋକ, ସେ କଣ ଜାଣୁ ନାହାନ୍ତି ଯେ ଡାକ୍ତର ସାହେବ ଚିକିତ୍ସାରେ ଉଁ-ଚୁଁ କରିବାର ବାଟ 
ନାହିଁ ୨ ସେ କଣ ସତେ ସତେ କିଛି କରୁଥିଲେ ? ଆଳୁ ଖୋଳୁ ଖୋଳୁ କେଜାଣି ମହାଦେବ 
ବାହାରିପଡ଼ିବେ ? ତୁଚୁାଟାରେ ପେସ୍କାରଙ୍କୁ ଡରାଇବାଲାଗି ଲୋକ ଦେଖାଣି ମୁହଁ ଭୁରୁଡ଼? । 


ଡାକ୍ତରମାନଙ୍କ ପଛେ କେତେ ଟଙ୍କା ଖରଚ ହେଲା, କିଏ ଟଙ୍କା ଦେଲା କାହାରିକୁ 
ଜଣା ନାହିଁ । ହେଲେ ନାଜରବାବୁ ଯେଉଁ ବୈଦ୍ୟରାଜ ପଠାଇଲେ, ତା ପାଇଁ ହଜାରେ 
ଟଙ୍କା କିଲା ତହବିଲରୁ ଖରଚ ପଡ଼ିଥ୍‌ବାର ପଛନ୍ତେ ଶୁଣାଗଲା । 


i ୩୨ i 
ଧାଲମା”ଂଙ୍କ କଉଁବ୍ୟଜ୍ଞାନ 


ଧୈର୍ଯ୍ୟ, ସହିଷୁତା, ପ୍ରୀତି ଏବଂ ବାସଲ୍ୟ ପ୍ରଭୃତି ସଦଵଗୁଣ ପୁରୁଷମାନଙ୍କଠାରୁ 
ସ୍ତ୍ରୀମାନଙ୍କଠାରେ ଅଧ୍ବଵକ ପରିମାଣରେ ଥବାର ଦେଖାଯାଏ | ଅଧୂକନ୍ଧୁ ଅବସ୍ଥା ବିଶେଷରେ 
ପଡ଼ିବା ଯୋଗୁଁ ସ୍ଵଭାବରେ ହୃଦୟନିହିତ ସଦଵଗୁଣମାନ ପ୍ରବଳରୂପେ ପ୍ରସ୍ତଟିତ ହୋଇଥାଏ । 
ସରସ୍ଵତୀଦେଇ ଆବାଲ୍ୟ ମାତୃହୀନା | ବିବାହର ଅଳ୍ପକାଳ ଉତ୍ତାରେ ସ୍ଵାମୀ ନିରୁଦିଷ୍ଠ । 
ଏଥକୁ କଷ୍ଟ ସହିବାରେ ଅଭ୍ୟସ୍ତ । ଏମନ୍ତ କି ସେ କଷ୍ଟକୁ କଷ୍ଟ ବୋଲି ମଣନ୍ତି ନାହିଁ, ପରସେବା 
ଅବା ରୋଗୀଶୁଶ୍ରିଷାକୁ ଜୀବନର କଉ୍ଁବ୍ୟ ବୋଲି ଜ୍ଞାନକରନ୍ତି, ମଧ୍ଯ ସେଥ୍‌ ସକାଶେ 
ଆନହିତା । ତାଙ୍କର ନିଜର ବୋଲି ଗୋଟାଏ କିଛି ନ ଥଲା, ପର ସୁଖଦୁଃଖ ତାଙ୍କର ନିଜସ୍ବ । 
ରୋଗୀ ସେବାବେଳେ ସେ ଯେମନ୍ତ ଆପଣାକୁ ଭୁଲିପକାନ୍ତି - ଆହୁରି ଯେମନ୍ତ  ସେଥୁରୁ 
ତାଙ୍କର କେମନ୍ତ ଗୋଟାଏ ଶାନ୍ତି ଲାଭ ହୁଏ । ଯାହାର ସ୍ଵାର୍ଥ ସହିତ ସମ୍ପର୍କ ନାହିଁ, ଏଭଳି 
ସ୍ତ୍ୀର ଅଭାବ କଣ ? ବାସ୍ତବରେ ସେ ସଦାପ୍ରଫୁଲ୍ମମୟୀ ଥଲେ । ଦୁଃଖ ବା ଦୈନ୍ୟର ଚିହ୍ନ 
ତାଙ୍କ ମୁଖରେ ଲକ୍ଷିତ ହୁଏ ନାହିଁ । ବିଶେଷରେ ଚାନ୍ଦମଣି ଯେମନ୍ତ ତାଙ୍କ ଚକ୍ଷୁରେ ସ୍ଵର୍ଗୀୟ 
କୋଟିନିଧ୍‌ । ତାଙ୍କର ସମସ୍ତ ପ୍ରୀତି ସ୍ବେହ, ସମସ୍ତ ବାତ୍ସଲ୍ୟ ଯେମନ୍ତ ଚାନ୍ଦମଣିଠାରେ 
କେନ୍ଦ୍ରୀଭୂତ ହୋଇଯାଇଥ୍‌ୁଲା | ଚାନ୍ଦମଣିର ସୌଭାଗ୍ୟରେ ଅପାର ଆନନ୍ଦ ଉପଭୋଗ 


୧. ଉନ୍ମାଦ ରୋଗବିଶେଷ : ବିଷାଦଗ୍ରସ୍ତ ଚିନ୍ତା ଏହାର ଲକ୍ଷଣ, ୨. ମିଥ୍ୟା-କ୍ରୋଧର ପ୍ରକାଶ | 

ମାମୁ ୩୫୫ 


କରୁଥୁଲେ | ଚାନ୍ଦମଣି ମଧ୍ଯ ମାତୃସ୍ମେହ କଦାଚିତ୍ଵ ଅନୁଭବ କରିଅଛନ୍ତି - ଧାରମା ତାଙ୍କର 
ସବୁ । ଚାନ୍ଦମଣିଦେଇଙ୍କର ସମସ୍ତ ଶିକ୍ଷା ଦୀକ୍ଷା ଧୀରମାଙ୍କ ଯୋଗୁଁ । ଆଉ ମଧ୍ଯ ସମସ୍ତ 
ବିଷୟରେ ସେ ଧାଭମା ଙ୍କ ଅନୁଗତା ଏବଂ ଆଜ୍ଞାନୁବର୍ଉିନୀ । କେବଳ ଦୁଇଗୋଟି ବିଷୟରେ 
ଅବାଧ୍ୟ ବା ଶିକ୍ଷା ବିଷୟରେ ଅନିପୁଣା । ଅନେକ ସମୟରେ ଅନେକ କ୍ଷେତ୍ରରେ ଶିକ୍ଷା 
ସ୍ଵଭାବଠାରେ ପରାଜିତ । ଧାଲମା ସେଥୁ ସକାଶେ ଅନେକଥର ବିରକଜ୍ରି ପ୍ରକାଶ କରିଥାନ୍ତି 
ଧାଇମାଙ୍କର ଇଚ୍ଛା, ଚାନ୍ଦମଣି ରାଣୀ, ସେହିପରି ପୋଇଲୀ ପରିବାରୀମାନଙ୍କ ସାଙ୍ଗରେ 
ବେଭାର କରୁ - ସମସ୍ତ ଦାସଦାସୀ ସଭୟରେ ତାଠାରେ ହାତ ଯୋଡ଼ି ରହନ୍ତୁ । ହେଲେ, 
ଏଣେ ଚାନ୍ଦମଣି କିନ୍ତୁ ସମସ୍ତ ପରିଜନଙ୍କୁ ମା - ମାଉସୀ - ଭଉଣୀ ପରି ମଣନ୍ତି - ଧାରମାଙ୍କୁ 
ଲୁଚାଇ ସମବୟସ୍କା ଦାସୀମାନଙ୍କ ସାଙ୍ଗରେ ଖେଳିବସନ୍ତି - ହସି ହସି ସମସ୍ତଙ୍କ ସହିତ କଥା 
କହନ୍ତି | ସହଜରେ ବି ଚାନ୍ଦମଣିଦେଇ କଥା କହିଲାବେଳେ ତାଙ୍କ ମୁଖରୁ ହସଟା ଫୁଟିପଡ଼ୁଥବା 
ଭଳି ଜଣାଯାଏ । ଆପଣାର କିଛି କଥା ବୁଝିବାକୁ ନାହିଁ, ଏଣେ କେହି ପରିଜନ ବାଧ୍ବକା ପଡ଼ିଲେ 
ଦିନ ନାହିଁ, ରାତି ନାହିଁ, ଦିନକୁ ଦଶଥର ତା ପାଖକୁ ଧା-ଦଉଡ଼ କରୁଥିବେ । କେହି ଦାସୀ 
ତାଙ୍କ ହୁକୁମ ଅମାନ୍ୟ କଲେ ବା କଥା ବେଖାତର କରି ହେଣ୍ଟିଦେଲେ ତାକୁ ସଜାଦେବା ତ 
ଥାଉ, ଆପେ ହସି ହସି ଚାଲିଯାନ୍ତି । ହେଲେ ଧାଇମାଙ୍କୁ ଏ କଥାଗୁଡ଼ାକ ଭଲ ଲାଗେ ନାହିଁ 


ତେଲହଳଦୀ ବୋଲି ଗୋଟାଏ ବଡ଼ ମୌଜା ବରାବର ଖଞ୍ଜା ଅଛି - ସେଥ୍‌ର ଖଜଣା 
ଆଉ ଫାଉଂ ଫୌରାତ ଟଙ୍କା ମଣିମାଙ୍କ ଭିତର ତହବିଲକୁ ଆସେ । ଏହାଛଡ଼ା ମଣିମା- 
ଭେଟି ବୋଲି ଅନେକ ଟଙ୍କା ସଦର କଚେରିରୁ ପାଆନ୍ତି । କେହି ଦାସୀ ସେହି ଟଙ୍କା ଆଣି 
ମଣିମାଙ୍କ ହାତରେ ଦେଲେ ସେ ଧାଇମାଙ୍କ ଆଗକୁ ହସି ହସି ଫୋପାଡ଼ିଦେଇ ଆଉ ଆଡ଼େ 
ଚାଲିଯାନ୍ତି । ଧାରମା ଭାରି ଗୋଟାଏ ଦିକ୍ରଦାର ହୋଇ କହନ୍ତି, ତୁ ଏହିପରି ଉଆସ 
ସମ୍ଭାଳିବୁ ପରା ! ତୋର ଯେ ବୁଝି, ଦିନେ ହେଲେ କେହି ଜଣେ ଦୁଷ୍ଟଲୋକ ଆସି ତୋ 
ଗହଣାଗାଣ୍ଡି ଟଙ୍କା ସୁନାଗୁଡ଼ାକ ଠକାଇ ଘେନିଯିବ - ମୁଁ ମୁଣ୍ଡ ବାଛିଛି, ସବୁଦିନେ ତୋର 
ସାଇତି ରଖୁଥବି ? ' ଚାନ୍ଦମଣିଙ୍କର ସେହି ହସ, ତେବେ ତେତେବେଳେ ଟିକିଏ ବଳିପଡ଼େ । 

ଚାନ୍ଦମଣିଙ୍କ ବିପଦରେ ଧାଇମା ଏକାବେଳକେ ଭାଙ୍ଗିପଡ଼ିଥୂଲେ । ପ୍ରଖର ଆଲୋକ 
ଉତ୍ତାରେ ହଠାତ୍‌ ଅନ୍ଧାରଟାଏ ଘୋଟିଗଲେ ସେହି ଅନ୍ଧାର ଭାରି ପ୍ରବଳ ଜଣାଯାଏ । ସମସ୍ତ 
ବିଷୟର ସୀମା ଥାଏ - ଧାଇମାଙ୍କ ସମସ୍ତ ଧୈର୍ଯ୍ୟ ଯେମନ୍ତ ବୁଡ଼ିଯାଇଥୁଲୀ ! କେବଳ 
ଦୃଢ଼ ବିଶ୍ଵାସ ଥିବାରୁ ଇଶ୍ଵରଙ୍କ ପ୍ରତି ନିର୍ଭର କରି ସମ୍ଭାଳି ହୋଇ ରହିଥୁଲେ । ବଉଁମାନ ସେ 
ଯେମନ୍ତ ନିଶ୍ଵାସଟା ପକାଇବାକୁ ବେଳ ପାଇଛନ୍ତି । ବିପଦ ଆରମ୍ଭ ଦିନରୁ ଦୁଇଗୋଟି ବିଷୟ 
ଦୃଢ଼ରୂପେ ଧରିବସିଛନ୍ତି - ତିନିଗୋଟି ପ୍ରାଣୀଙ୍କର ରକ୍ଷା ବିଷୟରେ ଯତ୍ନ, ଆଉ ନିୟମିତରୂପେ 
ରଶ୍ନର ଆରାଧନା । ଏହା ଛାଡ଼ି ଆଉ କୌଣସି ବିଷୟ ତାଙ୍କୁ ଏବେ ଦିଶୁ ନାହିଁ । 


୧. ଅତିରିକ୍ତ ପ୍ରୀପ୍ତ/ ଉପରିଲାଭ ! 

HH ୩୩ 
ଗୋକୁଳ ପଙ୍ଗନାୟକଙ୍କର ବିନୋତ୍ର 


ଶ୍ରୀ ଶ୍ରୀ ଜଗନ୍ନାଥ ମହାପ୍ରଭୁଙ୍କ ଶ୍ରୀଚରଣେ ଶରଣ 
ଶ୍ରୀ ଶ୍ରୀ ଗୁରୁଦେବ ଉଦ୍ଧାର କରିବେ । 

ମହାମହିମ ମହି ମାସାଗର ଗୋବ୍ରାହ୍ମଣର କ୍ଷାପାଳକ, ଦାନେ କଣ, ମାନେ 
ଦୁର୍ଯ୍ୟୋଧନ, ଶ୍ରୀ ଶ୍ରୀ ସାମନ୍ତବାବୁ ନଟବର ଦାସ ନାଜରଙ୍କ ହଜୁରକୁ - ଗୋକୁଳ 
ପଟ୍ଟନାୟକ, କାର୍ଯ୍ୟ, ଚକଲେ ନିଜଗଡ଼, କିଲେ ନରିପୁର, ଜିଲେେ କଟକର ବିନୋତ୍ରଂ 
ଅରଜ” ନିବେଦନ ଏହି କି, ଶ୍ରୀଛାମୁଙ୍କ ଶ୍ରୀହଧ କୁମର ଅଧୀନ କାର୍ଯୀଗିରିରେ" ନିଯୁକ୍ତ ଥାଇ 
ଉତ୍ତମରୂପେ କର୍ମ ଅଞ୍ଜାମଂ କରୁ ଥୁଲା | ଏଣିକି କାର୍ଯ୍ୟ ଚଳାଇବା ହେଟକାଟଂ 
ହୋଇପଡ଼ିଲାଣି । ସରକାରୀ ଫାଉ ଫଉରାତ ଆୟ ଏକାବେଳକେ ବନ୍ଦ । ପୂର୍ବେ ସାନ୍ତଙ୍କ 
ଅମଳଦାରୀ ସମୟରେ ଚକଲା କାର୍ଯ୍ୟ ଦରମା ମାସକୁ କୋଡ଼ିଏ ଟଙ୍କା ଥୁଲା - ଶ୍ରୀହଜୁର 
ଅଧୀନକୁ ମାସକୁ ଦରମା ତିରିଶ ଟଙ୍କାରେ ବାହାଲକରି ଏହିପରି ହୁକୁମ କରିଥୁଲେ କି 
ଆଉ କାର୍ଯ୍ୟ ପରି ହଜୁରଙ୍କଠାରୁ ମାସକୁ ପାଞ୍ଚ ଟଙ୍କା ନଗଦ ନେଇ ଅଧୀନ ତିରିଶ ଟଙ୍କାର 
ରସିଦ ଲେଖ୍ଣଦେବ । ବାକି ପଚିଶ ଟଙ୍କା ପ୍ରଜାମାନଙ୍କ ନିକଟରୁ ବାଜେ ଆୟରୁ ନେବା 
ସକାଶେ ହୁକୁମ ଥୁଲା ! ସେହି ହୁକୁମ ମାଫିକେ ଦୁଇ ବର୍ଷ କାଳ ଉତ୍ତମରୂପେ କାର୍ଯ୍ୟ ଚଳି 
ଆସୁଥୁଲା - ବର୍ଁମାନ କର୍ମ ଅଞ୍ଜାମ କରିବା ଭାରି ମୁସିଲ ହୋଇପଡ଼ିଲାଣି । ପୂର୍ବେ ଯେଉଁ 
ଯେଉଁ ବିଷୟରୁ ଆୟ ହେଉଥୁଲା, ସେଥ୍‌ ମଧ୍ଯରୁ କେତୋଟି ବିଷୟ ଉଲ୍ଲେଖ କରୁଅଛି । 

୧. ପ୍ରଜାମାନଙ୍କ ମଧ୍ଯରେ ଦଙ୍ଗାଫିସାଦ” ମାରପିଟ ହେଲେ ଦୁଇ ପକ୍ଷରୁ ଆୟ 
ହେଉଥଲା । 

୨. ଭାଇଭାଗ କରଜା” ତମସୁକି' ମାମଲାରେ ଦୁଇ ପକ୍ଷରୁ ଆୟ ହେଉଥୁଲା | 

୩. ପାଉତି - ବିଶୋଧନୀ ଖରଡ଼ାପାଣି ଅମଲା ଗହିରୀ ଖର୍୍ଚା ହଜରଙ୍କ ସଦର 
କଚେରି ସିରସ୍ତା ଖ୍ଟଟ ଇତ୍ୟାଦି ଅନେକ ଟଙ୍କା ଆୟ ହେଉଥଲା । 

ଗଲା ଦୁଇ ବରଷ ସାଲତମାମୀ ହିସାବରୁ ଦେଖୁବାକୁ ଆଜ୍ଞା ହେବ । ଏଣିକି ସବୁ 
ବିଷୟରୁ ଆୟ ବନ୍ଦ । ଅଧୀନର ଚଳାଚଳ ପକ୍ଷରେ ମୁସ୍କିଲ ହୋଇପଡ଼ିଲାଣି । କେବଳ 
ଗୋଟାଏ ଲୋକର ମନ୍ଦ ଆଚରଣ ହେତୁରୁ ଏହିପରି ବେହାଲ ଘଟିଅଛି । ଏଠାରେ 
ହରିବୋଲ ବାରିକ ନାମରେ ଗୋଟାଏ ଭଣ୍ଡାରି ଅଛି - ସେଇଟାର ଅସଲ ନାମ ଚତୁରା 
ବାରିକ । ସେ ପ୍ରତି କଥାରେ ହରିବୋଲ” ଏହିକଥା କହିବାରୁ ତାକୁ ଲୋକେ ହରିବୋଲ 


i a ts er 


୧. ବିନୟ ପତ୍ର, ୨. ପ୍ରାର୍ଥନା ୩. ଗୁମାସ୍ତାଗିରି, ୪. ସମ୍ପାଦନ, ୫. କଷ୍ଟକର, ୬. ଦଙ୍ଗା ହେଙ୍ଗାମା/ 
ଫୌଜଦାରୀ / ମାଡ଼ପିଟ୍‌, ୭. ରଣ ସନ୍ନ୍ଧୀୟୟ ୮ ରଣପତ୍ର /ଗୋଜା । 

ମାମୁ ୩୫୭ 


ବାରିକ ବୋଲି ଡାକନ୍ତି । ଲୋକଟା ନିଜଗଡ଼ ବାସିନ୍ଦା । ହେଲେ, ସେ ଗ୍ରାମ ଖଟେ ନାହିଁ, 
ତାହାର ଭାଇ ସତୁରା ବାରିକ ଗ୍ରାମ କର୍ମ ଅଞ୍ଜାମ କରେ । ହରିବୋଲିଆ ଡାକ୍ତରି କରେ - 
ଆଖ ପାଖ କୋଡ଼ିଏ ଖଣ୍ଡ ଗ୍ରାମରେ ତାହାର ନାମ ଡାକ । ସେ ତୁଚ୍ଛ ଭଣ୍ଡାରିଟାଏ ହେଲେ 
କଣ ହେବ, ଲୋକେ ତାକୁ ମାନନ୍ତି - ତା କଥା ଶୁଣନ୍ତି | ଗ୍ରାମରେ ନ୍ୟାୟନିଶାପ ହେଲେ 
ଆଗେ ତାକୁ ଡାକରା । କାହାରି ଘରେ କିଛି କଥା ଅଖଞ୍ଜିଆ ହେଲେ ସେ ହରିବୋଲିଆ 
ପାଖକୁ ଆସେ ।! ଏହିଟା ବଡ଼ ମେଳିଆ, ସବୁ ଲୋକଙ୍କୁ ପଟାପଟି କରି ରଖୁଥାଏ । 
ଏଣିକି କିଲା ମଧ୍ୟରେ କେଉଁଠି ଦଙ୍ଗାଫିସାଦ, ଭାଇ କଳି - ମାଲିମାମଲା ହେଲେ ବଳେ 
ବଳେ ଧାଇଁଯାଇ ରଫାକରିଂ ଦେଇ ଆସୁଛି । ସେମାନଙ୍କୁ ଧରି ଘେନିଆସିବା ସକାଶେ 
ଅଧୀନ ପାଇକ ପଠାଇଲେ କେହି ଆସିବାକୁ ନାହିଁ। ଅଧୀନର ପିଆଦା ପଇଦଳକୁ 
ଏଣିକି କେହି ମାନୁ ନାହାନ୍ତି । ହଜୁର ଗୋଖେତି” ଆଇନ ଜାରିକରିଥ୍‌ଲେ, ଗଲା 
ବରଷମାନଙ୍କରେ ସେଥୁ୍‌ରୁ ବେଶ୍‌ ଦଶ ଟଙ୍କା ଆୟ ହେଉଥୁଲା । ଏଣିକି ଫନ୍ଦାଖୁଆ" 
ଗୋରୁଙ୍କୁ ଅଧୀନ ନିକଟକୁ କେହି ଆଣୁ ନାହାନ୍ତି । ଟାଣୁଆ ଟାଣୁଆ ଆଉ ବଦମାସ 
ପ୍ରଜାଙ୍କଠାରୁ ଖଜଣା ନେଇ ସେମାନଙ୍କୁ ପାଉତି ନ ଦେବା ସକାଶେ ହଜ୍ରର ଅଧୀନ ପ୍ରତି 
ହୁକୁମ ଥଲା । ଅଧୀନ ଗଲା ବରଷମାନଙ୍କରେ ଠିକ୍‌ ସେହିପରି କରିଆସିଛି । ଏଣିକି 
ହରିବୋଲିଆର କୁପରାମର୍ଶରେ ପଡ଼ି ପାଉତି ନ ଧରିଲେ କେହି ଖଜଣା ଦେଉ ନାହାନ୍ତି 
ମଧ୍ଯ ସେହି ବଦମାସ ଭଣ୍ଡାରିର କୁଶିକ୍ଷାରେ ପଡ଼ି ଅଧୀନକୁ କେହି ମାନିବାକୁ ନାହିଁ । ହଜୁରକୁ 
ଜଣାକରିବାକୁ ଭୟ ଜାତ ହେଉଛି । ଦିନେ ଏହି ନିଜଗଡ଼ ଗ୍ରାମ ବିଚ ଦାଣ୍ଡରେ ଅନେକ 
ଲୋକ ସାକ୍ଷାତ୍ବରେ ହଜୁରଙ୍କ ନାମରେ ଯେଉଁ ବଦ୍ଧ କଥାମାନ କହିଲା - କଣ ଲେଖୁବି ! 


ସେହି ବଦମାସକୁ ଜବଦ ନ କଲେ ଏଣିକି କୌଣସିରୂପେ କର୍ମ ଚଳିବ ନାହିଁ । ଏହି 
ଗ୍ରାମର ସେହି ମୁଖଣ୍ଡଂ ଲୋକ ହରି ସାଉ ତେଲୀ ମହାଜନ ହଜୁରଙ୍କ ଅମାନ୍ୟ କରିବାରୁ 
ତାହା ନାମରେ ମାମଲା ଦାଏର କରି ଉଆରଣ୍ଟ ଦ୍ଵାରା ବନ୍ଧାହୋଇ ହଜୁରଙ୍କୁ ଯେପରି 
ଦୁଇଶ ଟଙ୍କା ଜରିମାନା ଦେଇଥୁଲା, ସେହିପରି ଏ ଭଣ୍ଡାରି ନାମରେ ଏଣୁ ତେଣୁ ଗୋଟାଏ 
ମାମଲା ଦାଏର କରି ଦେବାକୁ ଆଜ୍ଞା ହେଉ | ସରକାରୀ ପିଆଦା ହଜୁରଙ୍କ ଅକତିଆର, 
ତାହା ନାମରେ ସମନ ନ ଦେଇ ଏକାବେଳକେ ଉଆରଣ୍ଡରେ ବନ୍ଧାଇ ଗାଁଗାଁକେ ବୁଲାଇଲେ 
ସବୁ କଥା ସଜିଲ ହୋଇଯିବ । ଏ ଦେଶ ଲୋକେ ଉଆରଣ୍ଟକୁ କଏଦୀ ବୁଝନ୍ତି - 
ପାଟକୀମାନଙ୍କରଂ ଜାତି ଯାଏ । ହରି ସାଉ ଜାତିରେ ଉଠିବାକୁ ତିନି ହଜାର ଟଙ୍କା 
ତହଖରଟରେଂ ପଡ଼ିଲା । ସେ ଭଣ୍ଡାରିଟା ଭଲ ଚଳେ - ଦଶ ହଳ ଚାଷ, ତା ଅଣ୍ି 
କେତେବେଳେ ତୁଚ୍ଛା ଥାଏ ନାହିଁ । ତା ନାମରେ ମାମଲା ଦାଏର କଲେ ଟେକାକରେ 


୧. ଆପୋସ ମୀମାଂସା, ୨. ଗୋରୁଙ୍କଦ୍ଧାରା ହେଉଥୁବା କ୍ଷତି, ୩. ଫସଲ ଖାଇ ନଷ୍ଟ କରୁଥୁବା, ୪. 
ମୁଖରା, ୫. ହାଟୁଆଜାତି, ୬. ଅପବ୍ୟୟ / ଅତିରିକ୍ତ ଖର୍ଚ କାଟ । 

୩୫୮ ଫକୀରମୋହନ ଉପନ୍ୟାସ ସମଗ୍ର 


ଯୋଡ଼ାଏ ଆମ୍ଭ ଝଡ଼ିବ । ତାହାଠାରୁ ଜରିମାନା ଅସୁଲ ହେବ, ଆଉ ପ୍ରଜାମାନେ ଅକ୍ତିଆର 
ହୋଇଯିବେ । ଶୀଘ୍ର ମାମଲା ଦାଏର କରିବାକୁ ଆଜ୍ଞା ହେବ - ଅଧ୍ବକ କଣ ଜଣାଣ କରିବି । 
ଲେଖୁବା ଦୋଷ କ୍ଷମା ହେବ | ଇତି । 


ସନ ୧୨୮୦ ସାଲ ଅଧୀନ ହୁକୁମ ଦରବାର 
ମକର ସାତ ଦିନ ଗୋକୁଳି ପଟ୍ଟନାୟକ 

କାର୍ଯୀଚକଲେ ନିଜଗଡ଼ 

କି - ନରିପୁର | 


ପୁନଶ୍ଚ - ପ୍ରକାଶ ଥାଉ କି ମଫସଲ ହାଲ ଦରିଆଡପ୍ତଂ କରି ଅଧୀନର ଦରମାହା!” ପ୍ରତି 
ସୁନଜର ହେବ । ବର୍ଭମାନ ଅଧୀନ ମାସକୁ ପନ୍ଦର ଟଙ୍କା ହିସାବ ନେଇ ତିରିଶ ଟଙ୍କାର ରସିଦ 
ଦେବାକୁ ରାଜିଅଛି । ଅନ୍ୟାନ୍ୟ କାର୍ଯୀମାନେ ଭିତର ମଫସଲରେ ଥୁବା ଯୋଗୁଁ ସେମାନଙ୍କ 
ପକ୍ଷରେ କିଛି ହରକତ ହେଉ ନାହିଁ । ଶ୍ରୀଛାମୁଙ୍କ ଶ୍ରୀଗୌଚର ନିମନ୍ତେ ନିବେଦନ କଲି । ଇତି । 


ତାରିଖ ସନ ସଦର 


1 ୩୪ ॥ 
ଉଆସର ଅବସ୍ଥା 


'ଉତ୍ତରର୍ାୟଙ୍କ ବିଯୋଗ ଦିନଠାରୁ ଧାଇମା ମଣିମାଙ୍କୁ କୋଳରେ ଧରି ବସିଥୂଲେ । 
ବଡ଼ପିଲାଟି ସ୍ତ୍ୁଲକୁ ଯାଏ ! ଧାରମାଙ୍କର ବିଶେଷ ତାଗିଦି, ବିଶ୍ଵାସୀ ପଢ଼ିହାରୀ ମଦନ 
ମହାକୁଡ଼ ସାଙ୍ଗେ ସାଙ୍ଗେ ଥ୍‌ବ | ପିଲାଟିର ପଢ଼ିବାରେ ଭାରି ମନ - ପୋଥ୍‌ ଖଣ୍ଡିଏ 
କେତେବେଳେ ହେଲେ ହାତରୁ ଛୁଟଣ ନ ଥାଏ | ଏଡ଼େ ସାନ ପିଲା - ହେଲେ କଣ ହେଲା, 
ଆପଣାର ଅବସ୍ଥା, ମାଙ୍କର ହାଲ ସବୁ ବୁଝିଲାଣି - ସ୍ଟୁଲରୁ ଆସି ସବୁବେଳେ ମା'ଙ୍କ 
ପାଖରେ ଅବା ଜେଜୀମାଙ୍କ ପାଖରେ ବସିଥାଏ - ପୋଥ୍‌ ଖଣ୍ଡ ଧରି ଏ ପୁଡ଼ା ସେ ପୁଡ଼ା 
ଉଲଟାଉ ଥାଏ କିମ୍ଭା ତୁନି ତୁନି ପତୁଥାଏ । ଧାରମାଙ୍କ କଥାରୁ କେତେବେଳେ ବାହାର 
ହୁଏ ନାହିଁ । ଆଗ ବଡ଼ ଅଝ୍ଟିଆ ଥୁଲା - ଯେଟା ଧରି ବସିଲା ନ ହେଲେ ନୁହେଁ । ଏବେ 
ସେ ଅଳିଦଳି କିଛି ନାହିଁ । ମାଂ ଙ୍କୁ ଅନାଇ ଅନାଇ ଢେର୍‌ ଥର କାନ୍ଦିପକାଏ ! ସାନପିଲାଟି 
କିଛି ବୁଝେ ନାହିଁ - ସବୁବେଳେ ଖେଳରେ ମନ | 

ସରସ୍ଵତୀଦେଇ ଏବେ ନିଶ୍ଵାସଟାଏ ପକାଇବାକୁ ବେଳ ପାଇଲେଣି ! ମଣିମା ଏବେ 
ଧାଇମା କଥା ବୁଝୁଛନ୍ତି କଥାର ଉତ୍ତର ଦେଉଛନ୍ତି ¦ ହେଲେ ଆଗେ ଯେମନ୍ତ ମା ଝିଅ 
କଥାଭାଷା ହେବାବେଳେ ଦୁହିଁଙ୍କ ମୁହଁରୁ ଆନନ୍ଦ ଉଛୁଳିପଡୁଥାଏ - ହସଟା ଯେମନ୍ତ ଦୁହିଁଙ୍କ 


୧. ବିଚାର /ଅନୁସନ୍ଧାନ, ୨. ବେତନ /ଦରମା । 

ମାମୁ ୩୫୯ 


ମୁହଁରେ ଲେପି ହୋଇ ରହିଥାଏ, ଆଜିକାଲି ସେଥୁର ଚିହୁବର୍ଣ୍ଣ ନାହିଁ । ଆଜିକାନି ଦୃହିଙ୍କ 
ମୁଖମଣ୍ଡଳ ବିଷାଦ କାଳିମାରେ ଆଛନ୍ନ । ଚନ୍ଦ୍ରମଣ୍ଡଳ ଯେମନ୍ତ କଳା ମେଘରେ ଢଙ୍କା 
ମାନବ ହୁଦର ଭାବ ବଦନମଣ୍ଡଳରେ ପ୍ରତିଫଳିତ ହୁଏ - ଆଉ ବାକ୍ୟାବଳୀ ହୃଦୟତାର 
ଝଙ୍କାରର ପ୍ରତିଧ୍ଵନି ମାତ୍ର । ସାନ୍ତଙ୍କ ଅତି ପ୍ରିୟ ପୋଥୁଗୁଡ଼ିକ ପ୍ରତିଦିନ ଝଡ଼ାଝଡ଼ି କରିବା, 
ଖରାରେ ଶୁଖାଇ ସଜାଇରଖୁବା, ମଣିମାଙ୍କର ବଉଁମାନ ପ୍ରଧାନ କାର୍ଯ୍ୟ । ସା'ନ୍ତଙ୍କ 
ଜୋତାଗୁଡ଼ାକ, ହାତୀଦାନ୍ତ ବଉଳାବସା କଠଉ ଯୋଡ଼ାକ ପଣନ୍ତକାନିରେ ପୋଛି ମୁଣ୍ଡରେ 
ଲଗାଇ ଖଣ୍ଡିଏ ପଟା ଉପରେ ଠାକୁରକୁ ଖଟୁଲିରେ ବସାଇଲା ପରି ସଜାଇ ରଖନ୍ତି । 


ସରସ୍ଵତୀଦେଇ ବେହରଣ ଅଗଣା ଆଉ ଉଆସ ପଛପଟ ବେଣ୍ଟପୋଖରୀ ଘାଟ 
ଛାଡ଼ି ଆଉ ଜାଗା ମାଡ଼ି ନ ଥଲେ । ଦିନେ ଉପରଓଳି ଏଣେତେଣେ ବୁଲୁ ବୁଲ୍ପ ବାହାର 
ପ୍ରସ୍ତ ସଦର କଚେରିକୁ ଯାଇ ଦେଖୁଲେ ସିଂହଦ୍ଵାରର ସେହି ଆଠ ହାତ ଉଚ୍ଚ ପିତ୍ତଳ ଗୁବାବସା 
କାଠ ଛକ ମଧ୍ଯରେ ପଦ୍ଧଫ୍ୁଲକଟା ଯାଉଁଳି କବାଟ ବନ୍ଦ | ଯୋଡ଼ାଏ ଦ୍ଵାରୀ ପାଇକ କଚେରି 
ମେଲାର ଗୋଟିଏ କୋଣରେ - ଜଣେ ଆପଣା ବାହୁଟାରେ ମାଶ୍ଡିପରି ମୁଣ୍ଡ ଲଗାଇ 
ଶୋଇପଡ଼ିଛି, ଆଉ ଜଣେ ତା ପାଖରେ ବସି ଢୋଳାଉଛି । ପାଖରେ ଗୋଟିଏ ମୋଟା 
ନିଆଁବଡ଼ିଆରୁ ଅଳ୍ପ ଅଳ୍ପ ଧୂଆଁ ବାହାରୁଛି - ଅଧଶଗଡ଼େ ଭଳି ବଡ଼ିଆ ପାଉଁଶ ଆଉ 
ଅଧଟୋକେଇଏ ଖଣ୍ଡିଆ ପିକା ଗଦା |! ଯେଉଁ କଚେରି ଘରେ ଦିନ ବୋଲି ନାହିଁ, ରାତି 
ବୋଲି ନାହିଁ, ମଣିଷଂ ଗିଜିଗିଜି କରୁଥିଲେ - ସବୁବେଳେ ଚହଳ ପଡ଼ିଥାଏ, ସେ ଜାଗା 
ନିଛାଟିଆ । ଘରର କୋଣମାନ ବୁଢ଼ିଆଣୀ ଜାଲ ଆଉ ଅଳନ୍ଧୁରେ ଛନ୍ଦିଗଲାଣି । ଘରତଳିଟା 
ଅଳିଆ - ପାରାଗୁହ ଚମଚଟାଲଶ୍ଡିଂ ଧୂଳି ମାଟିରେ ପୂରି ରହିଛି । କଡ଼ିକାଠ ଖଟାଳ" 
ଫାଙ୍କରେ ବୁଲା ପାରାଗୁଡ଼ାକ କୁଟା କାଠି ଶୁଖୂଲା ପତରରେ ବସା ବାନ୍ଧି ନିଶ୍ଚିନ୍ତ ମନରେ 
ବଂଶ ବଢ଼ାଉଛନ୍ତି । ଗୁଡ଼ାଏ ପାରା ଅଗଣାରେ ବୁଲି ବୁଲି ବକ୍ବକମ୍‌ ଶବ୍ଦ କରୁଛନ୍ତି । କାନ୍ଧରୁ 
ବାଲତିକୁ ବାଲତି ଚୂନ ଖସିପଡ଼ିଛି; କେଉଁଠି ବା ଫୁଲିଯାଇ ଫାଟିଗଲାଣି, ଖସିପଡ଼ିବ । 
ବାହାର ଅଗଣାରେ ଆଣ୍ତିଏ-ବହଳ ଅଳିଆ, ଶୁଖଲା ପତରଗୁଡ଼ାଏ ପବନରେ କାହୁଁ 
ଉଡ଼ିଆସି ଜମା ହୋଇଛି । କଚେରି ମେଲା ଲଗାତ୍ଵ ଏକପାଖଆ ଗୋଟାଏ ଲମ୍ବ ପୀଞ୍ଜି 
ଘର | କଡ଼ି କାଠ ଲାଗେ ଲାଗେ ତିନି-ଚାରି ଗୋଟା । ଖୋଲା ଆଲମାରିରେ (ସେ 
ଆଲମାରିରେ କବାଟ ଲାଗି ନାହିଁ ) ତାଳପତ୍ର ପାଞ୍ଜି ପରିପୂର୍ଣ । କେତେ ପୁରୁଷର ତାଲୁକର 
ପାଞ୍ଜ ଥୁଆହୋଇଛି । ସେଥ୍‌ରେ ଉଇ ଲାଗି ହୁଙ୍କା ପାଲଟିଗଲାଣି ! ଧୀଲମା ତାକୁ 
ଅନାଇଦେଇ ନିଶ୍ଵାସଟାଏ ପକାଇଲେ ! ପାଇକ ଦୁଇଜଣଙ୍କର ଧାରମା ଉପରେ ନଜର 
ପଡ଼ିଗଲା - ଧାଇଁଆସି ଭୂଇଲଗା ମୁଣ୍ଡରେ ଦୁଇଜଣଯାକ ଏକ ସଙ୍ଗରେ ମଜୁରା କଲେ । 
ଏମାନେ ଜାଗିରିଖୁ ଆଂ । ଦରମାଖୁଅଆଂ ନୌକରମାନେଂ ଛାଡ଼ି ପଳେଇଲେଣି ! 


୧. ବହୁଲୋକର ସମାବେଶ ହେଉଥୁଲା, ୨. ଚେମେଶିର ମଳ, ୩. ଖଞ୍ଜା ଯାଇଥ୍ବା, ୪. ପ୍ରଣାମ କଲେ, 
୫. ନିର୍ଦିଷ୍ଟ କାମ ପାଇଁ ନିଷ୍କର ଜମି ଭୋଗ କରୁଥୁବା କର୍ମଚାରୀ, ୬. ଦରମା ନେଉଥୁବା, ୭. ଚାକରମାନେ ! 

୩୬୦ ଫକୀରମୋହନ ଉପନ୍ୟାସ ସମଗ୍ର 


ଧୀଭମା ଚଞ୍ଚଳ ମୁହଁ ଫେରାଇ ଅନ୍ୟ ଆଡ଼କୁ ଚାଲିଗଲେ । ବୁଲି ବୁଲି ଦେଖୁଲେ, 
ସବୁଆଡ଼େ ଏକା ରାହା ହାତୀଶାଳ ପରି ବଡ଼ ବଡ଼ ଘରଗୁଡ଼ାକ ଛିଡ଼ା, ଖା-ଖା ଗୋଡ଼ାଉଛି । 
ଦିନ ଦିପହରେ ମଧ୍ଯ ଏକୁଟିଆ ବୁଲିବାକୁ ଡରମାଡ଼ିବ । ଯହିଁ ଯାଅ - ପୃଥ୍ବୀଯାକର ବୁଲା 
ପାରା - ବାଇଚଢ଼େଇ ଚମଚଟାଗୁହ ଆଉ ବସାଭଙ୍ଗା ଅଳିଆ - ସବୁଯାକ ଯେମନ୍ତ 
ଏଇଠାରେ ରୁଣ୍ଡ - ଦିନରାତି ପାଳିକରି ଚେ-ଚା-ବକ୍ବକମ୍‌ ଲଗାଇଛନ୍ତି । 

ଉଆସ ଭିତରେ ପରିଜନ ପ୍ରସ୍ତରେ ବୁଢ଼ୀ ଯୁବତୀ ଟୋକୀ ଦଶ ବାର ବୋଡ଼ି 
ମାଇକିନିଆ ଜମା । ଥୋକେ ତିନିପୁରୁଷର ପୋଇଲୀ - ଥୋକେ ଭଲ ଭଲ ଘରର 
ନିରାଶ୍ରୟା ଅରକ୍ଷିତା ବୋହୁଝିଅ । ଥୋକେ ବନ୍ଧୁ, ଲଗାପଗା ବନ୍ଧର ବନ୍ଧୁ, ତାର ବନ୍ଧୁ ଘରର 
ତି୍ଲାଂ । ଉତ୍ତରରାୟ ଘରେ କେତେ ପୁରୁଷରୁ ଏହିପରି ବିଧବ ଚଳିଆସୁଛି |! କିଲ୍ଲା ମଧ୍ଯରେ 
କେହି ମହତ୍ଵ ଘରର ବୋହୂଝିଅର କେହି ଆଶ୍ରା ନ ଥୁଲେ ଉଆସ ମଧ୍ଯକୁ ଆସି ଘରଖଝିଅ 
ପରି ଖୋରାକ ପୋଷାକ ପାଇ ରହିବ । ପରିଜନ ପ୍ରସ୍ତରୁ ଦିନରାତି ବଜର ବଜର ଶବ୍ଦ 
ଉଠୁଥାଏ । ଦୂରଦୂରାନ୍ତର ଅଜଣା ଲୋକେ ମନରେ କରିବେ ଗୋଟାଏ ବଡ଼ ହାଟ ବସିଛି । 
ପୋଇଲୀ ମହଲରେ ବକର ବକର ତାଳବାଇ ବସାର କିଚିରିମିଚିରି ଯେମନ୍ତ ବିଧାତାର 
ସୃଷ୍ଟି । ହେଲେ ସାନ୍ତଙ୍କ ବିଯୋଗଦିନଠାରୁ ପରିଜନମହଲରେ ଯେମନ୍ତ ମାଛିଟି ମରିଯାଇଛି । 
ପଡ଼ିଦାତାଙ୍କ ବିଯୋଗ ମଣିମାଙ୍କର ଦୁର୍ଯୋଗ - ସରସ୍ଵତୀଦେଇଙ୍କର ଆକୁଳତା ସବୁ ବିପଦ 
ଯେମନ୍ତ ଏକାବେଳକେ ଉପସ୍ଥିତ - ପାଟି କରିବେ କଣ, ପେଟରେ ଦାନା ପଶିବାକୁ ନାହିଁ - 
ଶୁଖୁ ଶୁଖ୍‌ ଆପଣା ଆପଣା ଟୁର୍ଟିଟିମାନରେ ଦରମଲା ହୋଇ ପଡ଼ିଲେଣି । ଖାଳୋଇରେ 
ଜିଅନ୍ତା ମାଛ ପରି ଛଟପଟ ହେଉଛନ୍ତି । ସବୁଆଡ଼େ କବାଟ ବନ୍ଦ ତୋଟା ଦୁଆର ଆଉ 
ମଣିମାଙ୍କ ପ୍ରସ୍ତକୁ ଯିବାକୁ ବି ବାସନ୍ଦ - ଯାଉଛନ୍ତି କୁଆଡ଼େ ? କାହିଁ ବା ଯିବେ ? ଟିକିଏ 
ଛିଡ଼ାହେବାକୁ ବି ଜଗତରେ ଏମାନଙ୍କର ଜାଗା ନାହିଁ । ଗୁଡ଼ାଏ ପିଲାକାଳରୁ ଉଆସରେ 
ବନ୍ଦଥ୍ବା ଯୋଗୁଁ ବାହାରେ ଯେ ଗୋଟାଏ ମୁଲକ ଅଛି, ସେମାନଙ୍କୁ ଅଜଣା - ଆଉ ଆଉ 
ରାଜାରାଜୁଡ଼ା ପୋଇଲୀ ପରିଜନଙ୍କ ପରି ନୁହନ୍ତି । ସା ନ୍ତଙ୍କ ଉଆସରେ ଉତ୍ତମ ବନ୍ଦୋବସ୍ତ 
ଥୁଲା - ପରମ ସୁଖରେ ବାସ କରୁଥୂଲେ ! ସବୁ ସୁଖ ସରିଯାଇଛି । ସଂକ୍ରାନ୍ତି ବାସି ଦିନ 
ଧାନଘରିଆ ଆସି ସମସ୍ତଙ୍କୁ କଣ୍ଟ” ମାଫିକେ ଧାନ ଜଣଜଣକେ ମାପି ଦେଇ ଯାଉଥିଲା | 
ପ୍ରତି ଜଣ ତେଲ ହଳଦୀ ଖର୍ଟା ବୋଲି ମାସକୁ ମାସ ନଗଦ କିଛି କିଛି ପାଉଥଲେ । ତିନି 
ମାସକୁ ତିନି ମାସ ନୂଆ ଲୁଗା ପାଇବାର ବନ୍ଦୋବସ୍ତ ¦! ପରିଜନପ୍ରସ୍ତରେ ଗୋଟିଏ ସାନ 
ପକ୍ଵକା ମନ୍ଦିରରେ ସୀତାରାମ ଠାକୁର ବିଜେ । ପୂଜା ବଢ଼ାଇବାପାଇଁ ଦୁଇଜଣ ନାନୀ" 
ଖଞ୍ଜା । ପ୍ରତିଦିନ ସଞ୍ଜବେଳେ ଗୋଟିଏ ବୁଢ଼ୀ ନାନୀ ମନ୍ଦିରରେ ବସି ଦୁଇ ଅଧ୍ୟାୟ ଭାଗବତ 


୧. ଅବିଶ୍ରାନ୍ତ କାନ୍ଦ / ଦୁରବସ୍ଥା, ୨. ସ୍ତ୍ରୀଲୋକ, ୩. ସମୟ ଅନୁସାରେ ନିର୍ଦିଷ୍ଟ, ୨. ବ୍ରାହୃଣୀ ( ବିଶେଷତଃ 
ବିଧବା ) ! 

ମାମୁ ୩୬୧ 


ପଢ଼େ । ହେଲେ କେତେଟା ବୁଢ଼ୀ ବିନା ଆଉ କେହି ଶୁଣିବାକୁ ଯାଏ ନାହିଁ । ପୂର୍ବ ତିନିପୁରୁଷରୁ 
ଉତ୍ତରରାୟମାନେ ଧାମିକ, ସଚଚରିତ୍ର ଥବାରୁ ଅପବିତ୍ରତା ଉଆସ ମଧ୍ଯକୁ ପଶି ପାରି ନ 
ଥିଲା ! ପରିଜନମାନେ ତ ସବୁଦିନେ ସୁଖରେ ଥା'ନି, ବିଶେଷରେ ନୂଆ ମଣିମା ବିଜେ 
ଦିନରୁ ସେମାନଙ୍କର ସୁଖ ଯେମନ୍ତ ଆହୁରି ବଳିପଡ଼ିଥଲା । ମଣିମା ନିଜର ସମସ୍ତ ବିଷୟରେ 
ଅମନୋଯୋଗିନୀ - ଏମନ୍ତ କି ନିଜର ପାଲଟା ବେଢ଼ଣ ଖଣ୍ଡ କିମ୍ବା ଅଳଙ୍କାରଟାୀ 
ସାଇତିବାକୁ ନାହିଁ । ହେଲେ ପରିଜନ ମହଲରେ କାହାର କଣ ଅଭାବ - ସୁଖଦୁଃଖ ସମସ୍ତ 
ବିଷୟ ପ୍ରତିଦିନ ତନଖୁ ନ କଲେ ନୁହେଁ । କେତେଥର ତାଙ୍କ ଶ୍ରୀମୁଖରୁ ଶୁଣାଯାଇଛି, 
ଏତେଗୁଡ଼ାଏ ମହାପ୍ରାଣୀ ବେକରେ ବନ୍ଧା, ସେମାନଙ୍କ ସୁଖଦୁଃଖ ନ ବୁଝିବା ଅଧର୍ମର 
କଥା । ଆହୁରି ମଧ୍ଯ କାର୍ଯ୍ୟରେ ଦେଖାଯାଏ, ମଣିମା ଆପଣା ବିଷୟରେ ପିଲା ପରି ହେଲେ 
ପରିଜନମାନଙ୍କ କଥା ବୁଝାବୁଝି ସମୟରେ ପକ୍କା ସାନ୍ତାଣୀ । ଏବେ ପରିଜନମାନଙ୍କ 
ହାଲ କେହି ବୁଝିବାକୁ ନାହିଁ । ଜଣକେତେ ଗୋଟିଏ ଗୋଟିଏ ସାନ ସାନ ଡୋଲିଂ ଆପଣା 
ଆପଣା କୋଠରିରେ ବସାଇ ପଡ଼ି ଧାନରୁ କିଛି କିଛି ଛଞ୍ଚ ରଖୁଥିଲେ । ନିହାତି ହେଙ୍ଗ୍ୀ ଛଡ଼ା 
ଆଉ ସମସ୍ତଙ୍କ ହାତରେ କିଛି କିଛି ଟଙ୍କା ଜମା ଥଲା ! ଆଉ ପୁରୁଣା ଧୋରଣାଂ ବେଢ଼ଣ 
ଖଦିଗୁଡ଼ାକ ସାଇତିବା ପାଇଁ ବି ସମସ୍ତଙ୍କ ଘରେ ଗୋଟିଏ ଗୋଟିଏ ବେତପେଡ଼ି ଉକ୍କଚା" 


=~ ~~ 


ଅଛି । ସେଥୁରେ ଟାଣିଟୁଣି ତିନି ବର୍ଷ କାଳ ଚଳେଇନେଲେ । 


ଏଣିକି ଏକାବେଳକେ ଅଚଳ |! ସମସ୍ତଙ୍କର ପାଞ୍ଚ ଜାଗା ସିଆଁ ଦଶଗଣ୍ଡଳିଆ ଲୁଗା | 
ଅଧାଅଧ୍‌ ଦିନ ଉପାସ । ଚମ ଧୁଡ଼ଧୁଡ଼ - ଛାତିର ହାଡ଼ ଗଣିହେଉଛି - ମୁଣ୍ଡେ ମୁଣ୍ଡେ ନୁଖୁରା 
ଜଟାଳିଆ ବାଳ ଫର ଫର ଉଡୁଛି - ଦେହରେ ଖଡ଼ିଗାର ପଡ଼ିଯିବ ! ନିହାତି କପାଳ 
ଭାଙ୍ଗିବାରୁ ମୁଣ୍ଡ ଗୁଞ୍ଜିବାର ଆଉ ଜାଗା ନ ପାଇ ସା'ନ୍ତଙ୍କ ଉଆସରେ ପଶିଛନ୍ତି ସତ, ହେଲେ 
ଅନେକ ଭଲଲୋକଘର ବୋହୂଝିଅ । ସଙ୍ଗଗୁଣ ଆଉ ଆକଟରେ ରହିଥୁବା ଯୋଗୁଁ କାହାରି 
ଆଚରଣରେ ଦାଗ ଲାଗିପାରେ ନାହିଁ । ଦିନେ ଓପରଓଳିଆ ବୁଢ଼ୀ ଭଳିଆ କେତେଜଣ 
ମାଇକିନିଆ ସମସ୍ତଙ୍କୁ ଭାଗବତ ଗାଦି ଆଗରେ ଜମାକରାଇ କହିଲେ, ˆ ତୁମ୍ଭେମାନେ 
ଶୁଣ, ଯାହାଙ୍କ ଅନ୍ନରେ ଆମ୍ଭମାନଙ୍କ ଜୀବନ, ସେ ଘରର ଅବସ୍ଥା ଦେଖୁଛ | ଯେ ମଣିମା 
ଆପଣା ମା” ପରି ଦୁଇଓଳି ଆସି ଆମ ଖାଇବା ନ ଖାଇବା ବୁଝୁଥ୍‌ଲେ ସେ ତ ଅଚେତା 
ହୋଇ ପଡ଼ିଛନ୍ତି । ଯେବେ ଭାଗବତଗାଦି ଅନାଇବେ, ମଣିମାଙ୍କୁ ଦାଣ୍ଡରେ ଚଳାଇବେ, 
ଦିନକେ ଆମର ସବୁ କଷ୍ଟ ମେଣ୍ଟିଯିବ । ନୋହିଲେ ଆସ ସମସ୍ତେ ଏକା ଘରେ ପଡ଼ିରହିବା - 
ଏ ବଂଶରେ କାଳି ଲଗାଇବା ନାହିଁ - ଆପଣା ଆପଣା ବଂଶକୁ ନରକରେ ପକାଇବା 
ନାହିଁ - ଉଆସରୁ ଗୋଡ଼ କାଢ଼ିବା ନାହିଁ । ସମସ୍ତେ ମଣିମାଙ୍କ ପାଇଁ ଠାକୁରଙ୍କ ନିକଟରେ 


୧. ଧାନ ଆଦି ରଖିବାପାଇଁ ବ୍ୟବହୃତ ବାଉଁଶ ବା ବେତର ପାଚିଆରେ ତିଆରି ପାତ୍ର ୨. ଜୀର୍ଣ୍ଟ 
୩. ଟଙ୍ଗାହେବା ଅବସ୍ଥାରେ | 

୩୬୨ ଫକୀରମୋହନ ଉପନ୍ୟାସ ସମଗ୍ର 


ଜଣାଣ କର । ଟିକାଇତବାବୁ ଆଉ ଛୋଟବାବୁଙ୍କ ଶ୍ରୀଅଙ୍ଗରେ ମହୁ ବର୍ଷଣ ! ସମସ୍ତେ ଭାଗବତ 
ଗୋସାଇଁଙ୍କ ଗାଦିକୁ ଅନାଇ ନିୟମ କର ।' ଗାଦିକୁ ଅନାଇ ସମସ୍ତେ କାନ୍ଦି କାନ୍ଦ 
ନିୟମକଲେ । ଏ ଉତ୍ତାରେ ସିଠଂ ଗନ୍ତାଘରଣୀ ତୋଟା ଦୁଆରେ ଗୋଟାଏ ବଡ଼ କୋଲପ 
ପକାଇଦେଲେ, ବାହାରକୁ କାହାରି ଯିବାର ବାସନ୍ଦ ! 


ପରିଜନ ପ୍ରସ୍ତରୁ ସା ନ୍ତଙ୍କ ବେହରଣ ଅଗଣାକୁ ଆସିବାର ଗୋଟିଏ ଦୁଆର, ସେ 
ଦୁଆର ବନ୍ଦ ଲୋକେ ଏପାରି ସେପାରି ହେବାକୁ ମନା । ମଣିମାଙ୍କ ଛାମୁକୁ କେହି ଆସିବାକୁ 
ନାହିଁ । କବିରାଜମାନେ କହିଛନ୍ତି, ଗୋଳମାଳ ହେଲେ ମଣିମାଙ୍କ ପୀଡ଼ା ବଢ଼ିଯାଇପାରେ । 
ଆଜି ସଖାଳେ ଧାଶମା ମଝିଦୁଆର କବାଟ ଫିଟାଇ ପରିଜନ ପ୍ରସ୍ତକୁ ଗଲେ । ଯିମିତି 
ତାଙ୍କ ଉପରେ ନଜର ପଡ଼ିଛି ବୃଢ଼ୀଠୁ ପିଲାଯାଏ ଧାଇଁଲେ - ଧାଇମାଙ୍କୁ ବେଢ଼ି 
ଡକାପାରୁଛନ୍ତି । କେହି ଗୋଡ଼ ଧରି ଭିଡ଼ୁଛି - କେହି କୁଣ୍ଢେଇ ପକାଇ ଜାପଟି” ଧରିଛି - 
ଗୋଟାକେତେ ମାଇକିନିଆ ଯୋଡ଼ାକଯାକ ହାତ ଧରି ଭିଡ଼ୁଛନ୍ତି । ଭୋ ଭୋ କରି ସମସ୍ତେ 
ଡକାପାରୁଛନ୍ତି । ଦେହରେ ତ ବଳ ନାହିଁ, ଭୋ ଭୋ କରି ଡକାପାରିବାରୁ କେତେଟାକୁ 
ଝାମ ମାରିଗଲାଣି ! ଘଡ଼ିଏଯାଏ ରଡ଼ି ଛାଡ଼ି ଛାଡ଼ି ଗୁଡ଼ାଏ ତଳେ ବସିପଡ଼ି 
ଧକେଇହେଉଛନ୍ତି । ସା ନ୍ତଙ୍କ ବିଯୋଗଦିନ ଯେପରି ବିକଳ କାନ୍ଦଣା ଉଠିଥୂଲା, ଆଜି ପୁଣି 
ଠିକ୍‌ ସେହିପରି ଶୁଣିବାରେ ଆସିଲା । ସମସ୍ତେ ତ ମହାଦୁଃଖରେ ପଡ଼ି ମନ ମଧ୍ଯରେ 
କାନ୍ଦୁଥଲେ, ଆଜି ଯେମନ୍ତ ଉଛୁଳି ଉଠୁଛି ! ଧାଇମା ସେମାନଙ୍କ ଭେକ, ଦେହର ଅବସ୍ଥା 
ଦେଖ୍‌ ପିତୁଳିଟି ପରି ଛିଡ଼ାହୋଇଛନ୍ତି । ଆଖ୍ବ ଯୋଡ଼ାକରୁ ଲୋତକଧାରା ବହିଯାଉଛି । 
ଧାରମାଙ୍କ ଆଖରେ ଜଳ ଆଗେ ଦେଖାଯାଉ ନ ଥଲା | ଏବେ ଦିନେ ଦିନେ କିଛି କଥାରେ 
ଆଖ୍ରୁ ଲୋତକ ବହିଯାଏ - ହେଲେ ତାଙ୍କୁ ଡକାପାରି କାନ୍ଦିବାର କେହି କେବେ ଦେଖୁ 
ନାହିଁ । ଘଡ଼ି୍କ ଉତ୍ତାରେ ଧାଇମାଙ୍କର ଯେମନ୍ତ ଚେତାଟା ବସିଲା | ରୂପ ଆଉ ଭେକ ଦେଖ୍‌ 
ସମସ୍ତଙ୍କର ଚଳାଚଳର ହାଲ ବୃଝିପାରିଲେଣି । ପ୍ରତି ଜଣକୁ ଥରେ ଥରେ ଅନାଇଗଲେ ! 
ହାତ ଠାରି ଠାରି ସମସ୍ତଙ୍କୁ ତୁନି ହେବାକୁ କହିଲେ । କେହି କେହି ପରିଜନ ଆପଣା ଆପଣା 
ଦୁଃଖ ହାଲ କହିବା ସକାଶେ ଧାଇମାଙ୍କ ଆଗକୁ ଆସୁଥଲେ । ସିଠ ଗନ୍ତାଘରିଆଣୀ ଆଖୁଠାରି 
ମନାକରି ଦେଲେ, କାହାରି କାହାରି କାନରେ ତୁନି ତୁନି କହିଲେ - କିଛି ବୋଲନା । 


ll ୩୫ HI 
ସାଧୁ ସାହୁ ମହାଜନ 


ସରସ୍ଵତୀଦେଇ ପରିଜନପ୍ରସ୍ତରୁ ବାହୁଡ଼ିଆସି ଗନ୍ତାଘର କବାଟଟି ଆଉଜାଇଦେଇ 
ଘଡ଼ିଏଯାଏ ଗୁମମାରି ବସିଲେ । ସେ ଆପଣା କଷ୍ଟ ଖୁବ ସହିପାରନ୍ତିୟ ହେଲେ ପରକଷ୍ଟ 
୧. ହିସାବ ବୁଝିବା କର୍ମଚାରୀ, ୨. ଜାବୁଡ଼ି । 

ମାମୁ ୩୬୩ 


ତାଙ୍କ ପକ୍ଷରେ ଅସହ୍ୟ । ତାଙ୍କ ହୃଦୟଟା ଶୁଖ୍‌ ନୀରସ କାଠ ପାଲଟି ଯାଇଥଲା; ସେଥୁଲାଗି 
ହେଉ ଅବା ସେ କାନ୍ଦିଲେ ପିଲାଗୁଡ଼ାକ ଅଧୈର୍ଯ୍ୟ ହୋଇପଡ଼ିବେ, ଏଥୁପାଇଁ ପୂର୍ବେ ତାଙ୍କ 
ଆଖୁରେ ଜଳ ଦେଖା ନ ଥୁଲା | ଆଜି ତୁନିତାନି ବସିଛନ୍ତି, ଦୁଇ ଆଖୁରୁ ଧାରା ବହିଯାଉଛି | 
ସରସ୍ଵତୀଦେଇ ସମସ୍ତଙ୍କୁ ସାନ୍ତ୍ନା ଦିଅନ୍ତି, ତାଙ୍କୁ ସାନ୍ଧନା ଦେଉଛି କିଏ ? ଘଡ଼ିକ ବାଦ 
ଆପେ ଆପେ ସମ୍ଭାଳିହେଲେ | ହାତ ସିନ୍ଦୁକ ଆଡ଼କୁ ଚାହିଁଲେ, ସେଟା ତୁଛ ପଡ଼ିଛି । ମନ 
ମଧ୍ୟରେ କଲେ, ଏଥରେ ଯେତେ ଟଙ୍କା ଥୁଲା ଚାରି-ଛ” ଦିନେ କଟକରୁ ପଠାଇ ଦେବାକୁ 
କହି ନଟ ତ ଘେନିଗଲା, ଆଜିଯାଏ ଦେଲା ନାହିଁ - ଆଉ କଣ ସେ ଦେବ ? ଯେତେଥର 
ସେ ଟଙ୍କା ସକାଶେ ତାକୁ ଲେଖୁଲି, ତାର ସେଇ ଗୋଟାଏ ଉତ୍ତର - ସା'ନ୍ତଙ୍କ ନିଜ ଦେଣା 
ଶୁଝି ନାହିଁ, ପ୍ରକାମାନେ ମେଳିକରି ଟଙ୍କା ଦେଉ ନାହାନ୍ତି । ହାରେ ଦଇବ ! ଏ ଘରେ ପୁଣି 
ଦେଣା ! ଆଉ କଣ ବାକି ଅଛି ଯେ ଦେଣାପାଇଁ ଦୁଃଖ ! ଏଣେ ଦେଖୁଁ ଦେଖୁଁ ଯେ 
ପରିଜନଗୁଡ଼ାକ ମଲେ ଆସି ଏ ଅଧର୍ମର ଭାଗୀ କିଏ ହେବ ? ଦୃଚ୍ଛା ମୋହପାଇଁ 
ସମସ୍ତଙ୍କର ଏହି ହାଲ । କି ଦୃର୍ବୃଦ୍ଧି ଘଟିଲା, ନଟ କଥାରେ କ୍ୟା ଭୁଲିଗଲି ? ପରିଜନଗୁଡ଼ାଙ୍କର 
ରୂପ ଯେମନ୍ତ ତାଙ୍କ ଆଖୁରେ ଛାଇଯାଇଛି - ଆଉ କିଛି ତାଙ୍କୁ ଦିଶୁ ନାହିଁ - କେବଳ 
ଅଧାଲଙ୍ଗଳା ହାଡ଼ୁଆ ଛବି । ବେକ ଅଣ୍ଡାଳିଲେ, ପିଟା ସୁନାର ଗୋଟିଏ ମାଳି ଥୁଲା, 
ବାହାରକରି ଖାଇବା ହାତରେ ଟେକିଧରି ଦଣ୍ଡେ ଅନାଇଲେ | ପୁଣି ଆଖୁରୁ କେତେଟୋପା 
ଜଳ ପଡ଼ିଗଲା । ଚାନ୍ଦମଣି ଜନ୍ମ ସମୟରେ ଅପା ବାଧୁକା ପଡ଼ିଥିଲେ, ବଞ୍ଚବାର ଠିକଣା 
ନ ଥୁଲା - ମୁଁ ଟିକିଏ ସେବା କରିଥୁଲି, ଅପା ଭଲହୋଇ ଆପଣା ବେକରୁ ଏହି ମାଳିଟା 
କାଢ଼ି ବେକରେ ଲଗାଇଦେଲେ । ମୁଁ ନାହି ନାହିଁ କରି ମାଳିଟା କାଢ଼ି ଫେରାଇଦେଉଥ୍ଲି, 
ଭିଣୋଇସା”ନ୍ତ ପାଖରେ ଛିଡ଼ାହୋଇ ମୁରୁକି ମୁରୁକି ହସୁଥାନ୍ତି । କହିଲେ - ˆ ଏ ସରସ୍ବତୀ 
ଭଗବତୀ ଦେବୀ ନମସ୍ତେ - ନିଅ-ନିଅ, ମାଳିଟା ନେଇ ବେକରେ ଲଗାଅ, ତୁମ ଅସୁନ୍ଦର 
ବେକଟାକୁ ସୁନ୍ଦର ଦିଶିବ - ମତେ କେହି ଯାଚୁ ନାହିଁ, ମତେ ଦେଲେ ଲଗାନ୍ତି ।”” ମୁଁ କହିଲି, 
“ନିଅ ନିଅ ଭିଣୋଇ ସାନ୍ତ ଚପକନ ଉପରେ ଲଗାଇ କଚେରିକୁ ଯିବ - ସାହେବ,ଦେଖ୍‌ 
ଖୁ୍ସିହେବେ | ହା ! ଭିଣୋଇ ସାଂନ୍ତ ! କାହିଁ ସ୍ଵର୍ଗରେ ଅଛ, ମୁଁ ନରକରେ ପଡ଼ି 
ଘାଣ୍ଟିହେଉଛି ।' ? ପୁଣି ତାଙ୍କ ଅଜାଣତରେ ଆଖୁରୁ କେତେଟୋପା ପାଣି ଗଡ଼ିଗଲା । ସେହି 
ହାରଟା ତଳେ ଥୋଇ ଟିକିଏ କାଗଜରେ କଣ ଚାରି ଧାଡ଼ି ଲେଖୁ ସେହି ସୁନା ମାଳି ଆଉ 
ଭାଷାଖଣ୍ଡ ସାଧୁ ସାହ ମହାଜନ ପାଖକୁ ପଠାଇଦେଲେ | 

ସାଧୁ ସାହୁ ନରିପୁର କିଲ୍ଲା ମଧ୍ରେ ଗୋଟାଏ ଟାଣୁଆ ତେଲୀ ମହାଜନ | ନଗଦ 
ଟଙ୍କା ଆଉ ଧାନର କାରବାର । ଚାଳିଶ -ପଞ୍ଚାଶ ଖଣ୍ଡ ଗ୍ରାମର ଲୋକ ତାହାର ଖାତକ | 
ଲୋକେ କହନ୍ତି - ସାଧୁ ସାହୁ ରାତି ଅଧରେ ଲକ୍ଷେ ଟଙ୍କା ଗଣିଦେବା ଲୋକ ! ଦଶଟା 
ଗୀରେ ତାହାର ଧାନକୋଠି ମାଗିବାକ୍ଷଣି ହଜାରେ ଭରଣ ଧାନ ମାପିଦେବା ତା” ପକ୍ଷରେ 

୩୬୪ ଫକୀରମୋହନ ଉପନ୍ୟାସ ସମଗ୍ର 


ବଡ଼ କଥା ନୁହେଁ । ସମସ୍ତେ କହନ୍ତି, ସାଧୁ ସାହୁ ମହାଜନର କଳନ୍ତର ଂ ପରି କୋହଳ ଆଉ 
କାହିଁ ଦେଖ୍‌ବାର ନାହିଁ । ଧାନ ବର୍ଷକୁ ସୋଇ” ବଢ଼ନ୍ତିରୁ ବେଶି ନୁହେଁ । ସେପରି ନ ଥୁଲା 
ଖାତକ ଗୋଡ଼ତଳେ ପଡ଼ିଗଲେ କଳନ୍ତର ବାଡ଼ଟା ଧରୋଟୀ ଥାଏ ନାହିଁ । ଖାତକ 
ଯେତେବେଳେ ଆସୁ ତାଳପତ୍ର ଡେମ୍ପକରେ ଗୁଜାଂ ଖଣ୍ଡେ ଲେଖୁଦେଲେ ଟଙ୍କା ହେଉ, 
ଧାନ ହେଉ ପାଇଲା । ଗୁଜାରେ ମଣିଷ ସାକ୍ଷୀ ଥାଏ ନାହିଁ - ଚନ୍ଦ୍ର ସୂର୍ଯ୍ୟ ଦଶଦିଗପାଳ 
ଧର୍ମସାକ୍ଷୀ | ତୃଚା ହାତରେ କେହି ବାହୁଡ଼େ ନାହିଁ । ସବୁ ଖାତକ ସାଙ୍ଗରେ ହସି ହସି କଥା - 
ଟାଣ କରି ପଦେ କହିବାର କେହି ଶୁଣି ନାହିଁ | କେହି ଖାତକକୁ ତୁଟିପକାଇବାକୁଂ ଅସୁଲ 
କୁଲି ବା ପିଆଦା ପଇଦଲଙ୍କୁ ମନା | ସାଧୁ ସାହୁର ହଜାର ହଜାର ଖାତକ, ହେଲେ କେହି 
ଖାତକ ନାମରେ ନାଲିସ ହୋଇଛି, ଏ କଥା କେହି ଭରସି ବୋଲିପାରିବ ନାହିଁ । ଏଣେ 
କେହି ଖାତକ ଧାନ ବା ଟଙ୍କା ଖାଇ ବୁଡ଼ାଇଦେଲା, ଏ ଯାଏ ଶୁଣିବାରେ ଆସି ନାହିଁ । 
ଏଥର ଦୁଇଗୋଟି କାରଣ ଶୁଣାଯାଏ । ପ୍ରଥମ କାରଣ - ସାଧୁ ସାହୁ ମହାଜନଠାରୁ କରଜ 
ଖାଇ ବେମାନିକଲେ ବଂଶ ବୁଡ଼ିଯାଏ । ଏ କଥାଟାରେ ସାଧାରଣ ଲୋକଙ୍କର ଦୃଢ଼ ବିଶ୍ଵାସ । 
ଗୋପାଳପୁର ଶାସନର ରାମ ପଣ୍ଡା ନାତି ବ୍ରତଘରକୁ କୋଡ଼ିଏ ଟଙ୍କା କରଜ ଖାଇ ବେମାନି 
କରିବାରୁ ତା ବଂଶଯାକ ଠାକୁରାଣୀରେ ମରିଗଲେ । ଢେର ବର୍ଷ ତଳର କଥା ହେଲେ 
କଣ ହେଲା, ଆଖୁରେ ଦେଖ୍ବାର ଲୋକ ଅଛନ୍ତି ପରା ! ଦ୍ଵିତୀୟ କାରଣ - ବୃଢ଼ା ସାନ୍ତ 
ଭାରି ସାହାଖର୍୍ଚୀ ଥଲେ, ସବୁବେଳେ ଟଙ୍କା ଲୋଡ଼ା । ସାନ୍ତ ଆଜ୍ଞାଟାଏ ପଠାଇଦେଲେ 
ସାହୁଏ ସାଙ୍ଗେ ସାଙ୍ଗେ ଟଙ୍କା ଗଣିଦିଅନ୍ତି । ଏଥକୁ ସାମନ୍ତଙ୍କର ଭାରି କୃପା ମହାଜନ ଟଙ୍କା 
କିଏ ଦେଲା ନ ଦେଲା ଆପେ ଆପେ ବୁଝୁଥାନ୍ତି - ଅଦିଆ ଖାତକ ଉପରେ ଦିଗବାର” 
ମଉସିଲ ଦେଇ ଟଙ୍କା ଅସୁଲ କରାଇ ଦିଅନ୍ତି । ଏଲାଗି ସମସ୍ତଙ୍କ ଚିତ୍ତରେ ଡରଟାଏ ଥାଏ । 


ସାହୁଙ୍କ ଘର ଲଗାଲଗି ଆଗ ଛାମୁକୁ ଗୋଟାଏ ମେଲା - ଚଉପାଢ଼ି ଭଳିଆ ଗୋଟାଏ 
ଉଚ୍ଚଘର | ସେହିଟା ହେଲା ମହାଜନଙ୍କ ବେଉସା ଘର | ଦଶବାରଟା ପାଞ୍ଜିଆ ଅଧବଳଦେଂ 
ଲେଖାଏଁ ତାଳପତ୍ରର ପାଞ୍ଜି ପାଖରେ ଥୋଇ କେହି ଛିଣ୍ଡା ଅଖା ଖଣ୍ଡକରେ, କେହି ବା 
ଭୂଇଁରେ ବସି ସକାଳୁ ସଞ୍ଜଯାଏ ଦୁଇଓଳି ଲେଖନଟାଏ ଧରି ଚର୍‌ ଚରୁ କରି ଲେଖୁଥାନ୍ତି । 
କିଛି ଦୂରରେ ମହାଜନ ନିଜେ ବାଡ଼କୁ ଆଉଜି ଭୂଇଁରେ ବସିଥାନ୍ତି - ମୁଖରେ ସବୁବେଳେ 
କୃଷ୍ଠି କୃଷ୍ଣ ଭଜନ | ସାଧୁସାହୁଏ ଡେଙ୍ଗାଭଳିଆ ଲୋକ - ଶ୍ୟାମଳବର୍ଣ୍ଟ ମୁଖଟି ଡୌଲ - 
ଠିଆ ନାକ - ଆଖୁ ଦିଓଟି କିଛି ବଡ଼ ବଡ଼ - ଟିକିଏ ରଙ୍ଗା ରଙ୍ଗା ଦିଶେ ! ମୁଣ୍ଡରେ ସାନ 
rs ee 
୧. ସୁଧ, ୨. ଶିତକଡ଼ା ପଚିଶ ହାରରେ ଧାନ କରଜର ଆଦାୟ ହେଉଥୁବା ସୁଧ, ୩. ବିବେଚିତ ହେବାର 
ଯୋଗ୍ୟତା /ଜିଗରଦାର /ବାଧବାଧକତା, ୪. ରଣପତ୍ୁ, ୫. କ୍ଷତିରେ ପକାଇବାକୁ / ମାଡ଼ ଇତ୍ୟାଦି ମାରି 
ଅସମ୍ମାନ କରବଵାକୁ, ୬. ଖାତକମାନଙ୍କଠାରୁ ଟଙ୍କା ଅଥବା ଧାନ ଆଦାୟ ହେବା ପର୍ଯ୍ୟନ୍ତ ଖାତକ 
ଦୁଆରମୁହଁରେ ବସି ରହିବା ପାଇଁ ନିଯୁକ୍ତ ପିଆଦା, ୭. ବଳଦରେ ଲଦାଯାଇଥୁବା ଜିନିଷପତ୍ରର ଅର୍ଵ୍ବେକ | 

ମାମୁ ୩୬୫ 


ତେଲଚିକଣ ପେଡ୍ଡାଟିଏ ପଛକୁ ଝୁଲିପଡ଼ିଥାଏ । ବେକଟି ଲମ୍ବା । ବେକ ମଝି ଆଗକୁ 
ଗୋଟାଏ ଗେବ ପରି ବାହାରିଛି ! ଦୁଇ ବାହୁ ବଳିଲାପରି କିଛି ଲମ୍ବ । ଛାତି ଗୋଟାକ, 
ଆଉ ଦୁଇ କାନ ଲୋମ ବଲ୍ବଲ୍‌ । ବାଲିବିଶି ବୁଣା ହଳଦିଆ ରଙ୍ଗର ନହାତୀ ଖଦି ଖଣ୍ଡିଏ 
ଆଉ ତେଲ ଚଟ୍‌ ଚଟ୍‌ ମଳିଆ ଛଂହାତି ଖଣ୍ଡେ ଗାମୁଛା - ଏହି ପହରଣଟା ସବୁ ଦିନେ । 
ଦୁଇମାସେ।ଡ଼ଵାରିମାସେ ପିନ୍ଧା ଖଦି ଖଣ୍ଡ ନିହାତି ମଳି ଚିକିଟା ହୋଇଗଲେ ଉଜୁଳିଂ ଘରକୁ 
ଯାଏ | ହେଖଲଲ ଗାମୁଛା କଚାହେବ ନାହିଁ - ସେ ଖଣ୍ଡ ଯେ ଗାମୁଛା - ପବିତ୍ର ଲୁଗୀ 
ଧୋବ ଆସିଲେ ଛୁଆଁ ଛୁତ ହୋଇଯିବ ! 


ସାହୁଙ୍କର ଦୁଇ ପୁଅ । ବଡ଼ପୁଅ ଗୋବିନ୍ଦା, ବୟସ କୋଡ଼ିଏ, ପାଞ୍ଚ ବର୍ଷ ହେଲା 
ବିଭାହେଲାଣି - ପନ୍ଦର ବର୍ଷର ପାରିଲା ବୋହୂଟି ଘରେ । ସାନପୁଅର ବୟସ ବାର - ଗୀ 
ଇସ୍ଟଲରେ/ପଢ଼େ | ଏହି ବରଷ ଆସନ୍ତା ମେ ମାସରେ ତାହାର ବିଭାହେବାର ପ୍ରସଙ୍ଗ 
ଚଳୁଛି । ବଡ଼ପୁଅ ଗୋବିନ୍ଦା ଗାଁ ସ୍କୁଲ ମାଇନର କ୍ଲାସ ପର୍ଯ୍ୟନ୍ତ ପଢ଼ିଛି । ହେଲେ କଣ ହେଲା, 
ସାହୁର ଜାଣିବାରେ ସେଇଟା ନିର୍ବୃଦ୍ଧିଆ - କାମ ପାଇଟିରେ ମନ ନାହିଁ, କବୁତର” ପୋଷେ, 
ଗୁଡ଼ାଏ ଗୋବରାଚଢ଼େଇ ପିଞ୍ଜରାରେ ପୂରେଇଛି ! ପାତଳ ଦଶହାତୀ ବାସି ଧୋବ ଲୁଗୀ 
ପିନ୍ଧେ ଅଙ୍ଗା ଲଗାଏ, ବାସତେଲ ମୁଣ୍ଡରେ ଲଗାଏ, ଜୋତା ମାଡ଼େ । ସାହୁଙ୍କୁ ଏଗୁଡ଼ାକ 
ଭଲ ଲାଗେ ନାହିଁ, ମନମଧ୍ଯରେ ଖପା ହୁଅନ୍ତି, ସାହୁଆଣୀ ଡରରେ କିଛି କହିପାରନ୍ତି ନାହିଁ । 
ପଦେ କଥୀ କହିଲେ ସାହୁଆଣୀ ବାଘୁଣୀ ପରି ଗର୍ଚିବେ । ମଝିଆଁପୁଅଟି ବାହୁଡ଼ିବା ଦିନୁ 
ପୁଅମାନଙ୍କୁ ପଦେ କଥା କହିବାକୁ ଗେରସ୍ତକୁ ଦିଅନ୍ତି ନାହିଁ । ପୁଅମାନେ ଯାହା ଇଚ୍ଛା କରନ୍ତୁ, 
ଆପେ ମଧ୍ଷ କିଛି ବୋଲନ୍ତି ନାହିଁ । 


ସାହୁଆଣୀ ଶ୍ରୀମତୀ ବି କିଛି ଡେଙ୍ଗୀ - ଦେହ ରଙ୍ଗଟି ସୁନ୍ଦର | ନେତ୍ର - ନାସିକା 
ମୁଖଟି ଏମନ୍ତ ଡୌଲ ଯେ, ଦେଖ୍ଲେ ଗୋଟିଏ ଦେବୀ ପ୍ରତିମା ପରି ଜଣାଯାଏ । ଶ୍ରୀମତୀ 
ଗୀଁଯୀକର ସାହୁଆଣୀମା, ବାପର ମା, ପୁଅର ବି ମା, ଶାଶୁର ମା, ବୋହୂର ବି ମା | 
ସମସ୍ତେ ତାଙ୍କୁ ସାହୁଆଣୀମା ନୋଲି ଡାକନ୍ତି । ସତକୁ ସତ ସେ ଗାଁଯାକ ଲୋକଙ୍କୁ ପୁଅ 
ଝିଅ ପରି ମଣନ୍ତି । କେହି ବାଧଵକି ପଡ଼ିଲେ ତା ପାଖକୁ ଛ' ଥର ଧାଇଁଯାଉଥୂବେ | ଗୀଁରେ 
କିଏ ଖାଇଲା ନ ଖାଇଲା ତନଖୁ କରନ୍ତି | ଗୀରେ କାହାରି ବାହା ପୁଆଣିରେ ଥିଲା ନ ଥୁଲା 
ଚଳାଇ ନିଅନ୍ତି । ସାହୁଙ୍କ ଦୁଆରୁ ଅତିଥ ବାହୁଡ଼େ ନାହିଁ । ଘରେ ପଟେ" ଚୁଡ଼ା, ମାଠିଆଏ 
ଗୁଡ଼, ହାଶ୍ରିଏ ପଖାଳ ସବୁବେଳେ ଥୁଆ; କେତେବେଳେ କିଏ ଭୋକିଲା ଶୋଷିଲା 
ପହଞ୍ଚଯିବ ପରା ! ସେହିପରି ବି ପହଞ୍ଚନ୍ତି । ଗୀଲୋକ କହନ୍ତି, ସାହୁଆଣୀଙ୍କର ଲକ୍ଷ୍ମୀପହରା; 
ସେ ଗୋଡ଼ ଦେବାଦିନୁ ଗାଁରେ କାହାରି. ଦୁଃଖ ନାହିଁ ! ସାହୁଙ୍କ ଏଡ଼େ ବଡ଼ନ୍ତି ସାହୁଆଣୀଙ୍କ 


୧. ଧୋବଣୀ, ୨ ପାରା, ୩. ବସ୍ତାଏ ! 

୩୬୬ ଫକୀରମୋହନ ଉପନ୍ୟାସ ସମଗ୍ର 


ଧର୍ମବଳରୁ । ସାହୁଆଣୀଙ୍କର ବି ଷୋଳ ହାତ ଲମ୍ବ ହଳଦିଆ କସ୍ତା ବାଲିବିଶି ବୁଣା ଶାଢ଼ି 
ଖଣ୍ଡେ ପହରଣ, ଦୁଇ ହାତରେ ଦୁଇ ଦୁଇ ବିଶାଂ ଚାରି ବିଶା ଓଜନ ପିତ୍ତଳ ବାହିଁବଳାଂ, 
ହାତଗଣ୍ଠି କତିରୁ କହୁଣୀ ଯାଏ ଲାଗିଛି । ଆଚ୍ଛୁଳିରେ ଯୋଡ଼ାଏ ରୁପାର ଛାପ ମୁଦି । 
ବେକରେ ମାଳେ ସୁନା ଦାନା, ଆଉ ମାଳେ ଗୋଡ଼ଲଗା ଟଙ୍କାମାଳି । ଦୁଇ କାନରେ ଦୁଇ 
ତୋଳା ଓଜନ ପିଟା ଚାରିଖଣ୍ିଆ ସୁନା କାନଚମ ଟାଣିଆଣିଲାଣି । 

ବାହାଘରବେଳେ ଗୋବିନ୍ଦା ଭାରି ଗୋଟାଏ ଗୋଳମାଳ କଲା, ବୋହୂ ହାତରେ 
କଟକୀ ରୁପାଗହଣା, ବେକରେ, କାନରେ ସୁନାଗହଣା ନ ଲଗାଇଲେ ବାହା ହେବ ନାହିଁ । 
ମାଂ ବାପ ଆଉ ଗୀଲୋକେ ଢେର୍‌ ବୁଝାଇଲେ - ଜାତିରେ ନାହିଁ - ସାତପୁରୁଷରୁ କୁଳରେ 
ନାହିଁ, ସେ କଥାଟା କିମିତି ହେବ ? କଥାଟା ସା'ନ୍ଙ୍କ କାନରେ ବାଜିଲା, ଏକାବେଳକେ 
ହୃକୁମ ସାଙ୍ଗେ ସାଙ୍ଗେ ବୋହୂ ଅଳଙ୍କାରର ଡାବ ଆସିଲା - ବୋହୃ ସକାଶେ ହଜାରେ 
ଟଙ୍କାର ଅଳଙ୍କାର କଟକରୁ ତିଆରି ହୋଇ ଆସିବ । ସାଆନ୍ତଙ୍କ ଆଜ୍ଞା ମେଣ୍ଟନ" କରୁଛି 
କିଏ ? ଶ୍ରୀମତୀ ଉଆସକୁ ଯାଇ ଢେର୍‌ କାନ୍ଦିଲା, ଗଡ଼ିଲା । ମଣିମା ବି ଆଜ୍ଞାକଲେ, ଏଥୁରେ 
କିଛି ଦୋଷ ନାହିଁ । ଦୋଷ ମେଣ୍ଟିବା ପାଇଁ ଯୁଗଳକିଶୋର ମନ୍ଦିରରେ ଶଏ ଆଠ ମୂ 
ବ୍ରାହ୍ମଣ ଭୋଜନ ହେଲା । ଜାତିଭାଇମାନେ ଅଡ଼ିବସିଲେ, ଶାକାନ୍ନ-ମିଷ୍ଟାନ୍ନ ଦୁଇବେଳା 
ଖାଇଲେ । ବୋହୂର ଅଳଙ୍କାରସବୁ କଟକ ତିଆରି - ସା”ନ୍ତ ଆପେ ବରାତକରି 
ବନାଇଆଣିଥଲେ । ବୋହୂଟି ବି ସୁନ୍ଦର ଦେଖୁବାକୁ । ଶ୍ରୀମତୀ କହିବାରେ, ଗୁଣ ଢେର୍‌ 
ଶାଶୁର ସବୁକଥା ମାନେ । 


ସାହୁ ଆଉ ସାହୁଆଣୀ ମଧ୍ଯରେ ଯେପରି ପ୍ରେମ ଅଶିକ୍ଷିତ ସାଧାରଣ ଲୋକ ଘରେ 
ସେପରି ଅନ୍ଧ ଦେଖାଯାଏ । ସଖାଳୁ ଉଠି ମୁହଁ ଧୋଇଲା ପାଣି ଲୋଟାଏ ଥୋଇଦେବାଠାରୁ 
ପାଲଟା ଲୁଗାଖଣ୍ଡ କାଚିବାଯାଏ ସ୍ବାମୀର ସମସ୍ତ କାର୍ଯ୍ୟ ଶ୍ରୀମତୀ ଆପେ କରିବେ । ଚାକର 
ଚାକରାଣୀ ଅଛନ୍ତି, ହେଲେ ସେ ସବୁ କାମରେ ହାତ ଦେବେ ନାହିଁ । ସ୍ଵାମୀ ଭୋଜନକରି 
ଉଠିଗଲେ ଯେତିକି ପ୍ରସାଦ ଛାଡ଼ିଥ୍‌ବେ ସେତିକି ସେବା । ସଞ୍ଜଠାରୁ ରାତି ଛ' ଘଡ଼ିଯାଏ 
ସ୍ଵାମୀ ଗୋଡ଼ରେ ତେଲ ମର୍ଦ୍ଦନ କରୁଥ୍‌ବେ । ସ୍ଵାମୀର ଉଚ୍ଚିଷ୍ଟ ବିନା କୌଣସି ପଦାର୍ଥ ହେଉ 
ପଛକେ ସାହୁଆଣୀ ଛୁଇଁବେ ନାହିଁ । ଏତେ ହେଲେ କଣ ହେଲା, ଦୁଇଜଣଙ୍କ ମଧ୍ଯରେ ନିତି 
କଳି । ସାହୁଙ୍କର ଗୋଟାଏ ସ୍ଵଭାବ - ଆଖ ବୁଜି ବସି ସବୁବେଳେ କୃଷ୍ଣ କୃଷ୍ଣ କହୁଥବେ | 
ଦିନ ହୁଇ ପହର ଗଡ଼ିଗଲାଣି, ପାଞ୍ଜିଆମାନେ ପାଞ୍ଜିରେ ଡୋରି ଦେଇ ଯେ ଯାହା ଘରକୁ 
ଗଲେଣି | ସାହୁଏ ଆଖୁ ବୁଜି ବସି କୃଷ୍ଣ କୃଷ୍ଣ କରୁଛନ୍ତି ! ଚାକିରିଆ ଆ ଗୁରୁବାରିଆ ହୁ ଦୁଇଥର 


୧. ପ୍ରଚଳିତ କଟକୀ ଏକସେର ସହ ସମାନ ଓଜନର ମାପ : ଏକ ଶହ ପାଞ୍ଚ ତୋଳା ସହ ସମାନ, 
୨. ଯେଉ ବଳା ହାତର କଟଟିଠାରୁ କହୁଣି ପର୍ଯ୍ୟନ୍ତ ପିନ୍ଧାଯାଏ, ୩. ଏଡ଼ିବା/ଅବନ୍ଞା, ୪. କୃପଣଟା, ୫. ଶୁଖୁଲା | 

ମାମୁ ୩୬୭ 


ଆପେ ଖାଇବ ନାହିଁ, ଘରେ ସମସ୍ତଙ୍କୁ ଭୋକରେ ମାରିବ । ପାଖକୁ ଆସି ନ ଗର୍ଡିଲେ 
ସାହୁଙ୍କର ଚେତା ବସେ ନାହିଁ । ସାହୁଏ ଖପାଟାଏ ହୋଇ କହନ୍ତି, ଆଃ ! କୃଷ୍ଣ କୃଷ୍ଣ ! 
ତୃନି ତୁନି କହନ୍ତି - ଗୋବିନ୍ଦାମା'ଟା ବଡ଼ କଳିହୁଡ଼ୀ ! ରୋଜ ଏହି କଳି !' 
ଚଉଦଘଡ଼ିଆଂ ବେଳ, - ସାହୁଏ ତାଙ୍କ ବେଉସା ଘର ପିଣ୍ଡାରେ ବସି ଆଖୁ ବୁଜି 
କୃଷ୍ଣ କୃଷ୍ଣ କରୁଛନ୍ତି । ପାଞ୍ଜିଆମାନେ ଆପଣା ଆପଣା କର୍ମରେ ବ୍ୟସ୍ତ | ଦଶ ପନ୍ଦରଟା 
ଖାତକ ସେମାନଙ୍କୁ ବେଢ଼ି ବସିଛନ୍ତି । ଉଆସ ଭିତିରିଆ ପଢ଼ିଆରୀ ମଦନ ମହାକୁଡ଼ 
ବାଉଁଶବାଡ଼ିଟାଏ ଠୁକୁରୁ ଠୁକୁରୁ କରି ନଇଁ ନଇଁ ସାହୁଙ୍କ ପାଖରେ ପହଞ୍ଚଲା | ଧାରମା 
ଏହି ସୁନା ମାଳି ଆଉ ଭାଷା ଦେଇଛନ୍ତି କହି ସାହୁଙ୍କ ହାତକୁ ବଢ଼ାଇଦେଲା ! ଭିତିରିଆ 
ପଢ଼ିଆରୀ ଧାଇମାଙ୍କ ଭାଷା ଆଣିଛି ଦେଖୁ ସାହୁଏ ଧଡ଼ପଡ଼ ହୋଇ ଛିଡ଼ାହୋଇଗଲେ - 
ଭାଷା ଆଉ ସୁନାମାଳିଟା ତିନିଥର ମୁଣ୍ଡରେ ଲଗାଇଲେ । ସେ ପଢ଼ିଜାଣନ୍ତି ନାହିଁ, ଜଣେ 
ପାଞ୍ଜିଆ ଭାଷା ପଢ଼ି ଶୁଣାଇଦେଲା - ଧାଇମାୀ ଲେଖୁଛନ୍ତି, ' ସୁନାମାଳିଟା ରଖୁ ତିନିଶ 
ଟଙ୍କା ଆଉ ତିରିଶ ଭରଣ ଧାନ କରଜ ଦେବ । ଆସନ୍ତା ମକର ମାସରେ ଖଞ୍ଜା ମୌଜାରୁ 
ଖଜଣା ଆଉ ଧାନ ଆସିଲେ ମୂଳ କଳନ୍ତର ଶୁଝଟ କରି ଦିଆଯିବ । ' ସାହୁଏ କାନ୍ଦିପକାଇଲା 
ପରି ହୋଇ କହିଲେ, “ କୃଷ୍ଣ କୃଷ୍ଣ ! ଧାରମାଙ୍କୁ ମୋର ଲକ୍ଷ ଲକ୍ଷ ମଜୁରା କହିବ । ଏହି ମାଳି 
ଆଉ ତିନିଶ ଟଙ୍କା ଘେନିଯା ! କୟାଳ” ଅଇଲେ ପଛନ୍ତେ ଧାନ ମପାଇ ପଠାଇଦେବି । 
ଧାଇମାଙ୍କୁ କହିବ, ମୁଁ କଣ ଏଡ଼େ ନିମକହାରାମ ହେଲି ମାଳି ରଖୁ ଟଙ୍କା ଦେବି, ପୁଣି କଳନ୍ତର 
ନେବି ? ଏସବୁ ବିଷୟ କାହାର ? ଯେତେବେଳେ ଯେତେ ଟଙ୍କା ଲୋଡ଼ା ଘେନିଯାଉଥୁବ | 
ଅନ୍ନଦାତା ହାକିମ - ଅବୋଧ ପିଲା । ମୋ ବିଷୟ ସବୁ ଆଉ କେଉଁ ଦିନ ଲାଗି ? 


ହେ ପାଠୁଆ ନଟବର ଦାସେ ! ବେଳେ ଆସି ମୂର୍ଖ ସାଧୁସାହର ବେଭାରଟା” 
ଦେଖ୍ଯାଆନ୍ତୁ ।” 


It M୩୬ | 
ଟିକାଏତବାବୁଙ୍କର ମାଇନର୍‌ ପାସ୍‌ 


ସାମନ୍ତ ପ୍ରତାପ ଉଦିତ ମଲ୍ଲ ଉତ୍ତରରାୟ ନିଜ ଗଡ଼ରେ ଯେଉଁ ମାଇନର ସ୍ତୁଲ ଗୋଟାଏ 
ବସାଇଥ୍‌ଲେ, କେବଳ ଟିକାଏତବାବୁଙ୍କ ଲାଗି ଆଜିଯାଏ ସେ ସ୍ତୁଲଟି ଚଳୁଛି । ତାଙ୍କ 
ଦେଖାଦେଖୁ ଆଉ ତାଙ୍କ ମନ ବହଲେଇବା" ପାଇଁ ନିଜଗ ଡ଼ନିବାସୀ ଲୋକମାନେ ଆପଣା 
ଆପଣା ପିଲାଙ୍କୁ ସ୍ତୁଲକୁ ପଠାଇଥାନ୍ତି । ମାଷ୍ଟର ଦରମା, ସ୍କୁଲର ଆଉ ଆଉ ଖର୍ଚ ସବୁ 
ସା'ନ୍ତଙ୍କ ତହବିଲରେ ଖର୍ଚ୍ଚ ପଡ଼େ ! ସାମନ୍ତ ବିୟୋଗ ଦିନଠାରୁ ତାହା ବନ୍ଦ - ବଇଁମାନ 
୧. ଅପରାହୁ ସାଢ଼େଚାରିଟା, ୨. ଦଦଣ୍ରିଦାର 7 ଦୁବ୍ୟ ଓକନକାରୀ, ୩. ଆଚରଣ, ୪. ଦୁସୁଲାଇବା / 
ଖୁସି କରିବା / ଭୁଲେଇବା | 

୩୬୮ ଫକୀରମୋହନ ଉପନ୍ୟାସ ସମଗ୍ର 


ମଣିମାଙ୍କ ଖଞ୍ଜା ମୌଜାରୁ ଅଧେ ଦିଆଯାଏ, ବାକି ଅଧେ ପିଲାମାନଙ୍କ ଦରମାରୁ ଉଠେ । 
ଦୁଇମାସ ତଳେ ଟିକାଏତବାବୁ ମାଇନର ପରୀକ୍ଷା ଦେଇଥୁଲେ ! ସେ ପ୍ରଥମ ଶ୍ରେଣୀରେ 
ପାସ୍‌ କରିଥିବାର ଇନ୍‌ ସ୍ପେକ୍କର ସାହେବଙ୍କ ଅଫିସରୁ ମାଷ୍ଟରଙ୍କ ନାମରେ ଚିଠି ଆସିଲା, 
ମାସକୁ ଚାରି ଟଙ୍କା କରି ଜଳପାନି ପାଇ କଟକ ବଡ଼ ସ୍ତ୍ଲରେ ପଢ଼ିବେ | ଚିଠି ପହଞ୍ଚଲାକ୍ଷଣି 
ଗାଁଯାକରେ ଆନନ୍ଦର ଚହଳ ପଡ଼ିଗଲା । ଥୋକେ ଲୋକ କଥାଟା ବୁଝି - ଢେର୍‌ ଲୋକ 
କିଛି ନ ବୁଝି ଖୁସିଟାଏ ହୋଇଗଲେ | ଆଜି ପାଞ୍ଚ ବର୍ଷ ଉତ୍ତାରେ ଉଆସରେ ଆନନ୍ଦର ଚିହ୍ନ 
ଦେଖାଗଲା | ପରିଜନ ପ୍ରସ୍ତରେ ଶଙ୍ଖହୁଳହୁଳି ଶବ୍ଦ ଉଛୁଳି ପଡ଼ୁଛି । ଜଳନ୍ତା ନିଆଁରେ ପାଣି 
ପଡ଼ିଲେ ଗୋଟାଏ ବାମ୍ପ ବାହାରେ - ଜେଜୀମାଙ୍କ ଆଖୁରୁ ଝର ଝର କରି ପାଣି ବହିପଡ଼ିଲା । 
ମଣିମା ଆରୋଗ୍ୟ ଲାଭ କରିଅଛନ୍ତି ସତ; ହେଲେ ବିଷୟ ଧାରଣା ମନ ମଧ୍ଯରେ ଏଯାଏଁ 
ଜାତ ହୋଇ ନାହିଁ; ଭଲ ମନ୍ଦ କିଛି ବୁଝିପାରୁ ନାହାନ୍ତି । ନରୁର ପାସ୍‌ ଖବର ଶୁଣି ଘଡ଼ିଏ 
କାଳ ଗୁମ୍‌ ମାରି ବସିଲେ - ଦୁଇ ଆଖ୍‌ କୋଣରେ ଦୁଇ ଟୋପା ପାଣି ଯେମନ୍ତ ଢଳ ଢଳ 
ହେଲା | ମଣିମାଙ୍କ ମୁଖରେ ଏପରି ଭାବ କେବେ ଦେଖା ନ ଥୁଲା | 


ଘୋର ଆନନ୍ଦବେଳେ ଭୟଙ୍କର ବିପଦ ଉପସ୍ଥିତ । ନରୁବାବୁ ଧରିବସିଲେଣି ଇଂରେଜୀ 
ପଢ଼ିବାକୁ କଟକ ଯିବେ ! ଉଆସରେ ଚଡ଼କଟାଏ ଯେମନ୍ତ ପଡ଼ିଗଲା । ଜେଜୀମା ତ କାନ୍ଦି 
କାନ୍ଦି ଅଜ୍ଞାନ - ନାତିକୁ କୁଣ୍ଢାଇଧରି କହିଲେ, ˆ କଟକ କଣରେ ନରୁ - ଇଂରେଜୀ ପାଠ 
ପଢ଼ିବୁ, ଏଇ ଉଆସରେ ବସି ପଢ଼,-ଯେତେ ଟଙ୍କା ଲାଗୁ ମୁଁ ଦେବି । କଟକରୁ ଭଲ ଭଲ 
ମାଷ୍ଟର ଆଣିଦେବି - ତୁ କଟକ ଯା'ନା ।” ନରୁବାବୁର ଏକା-ରା-ସେଇ ହଟ | ପାଞ୍ଜିଆ 
ପଢ଼ିଆରୀ ବୁଝାଇଲେ, ସିଠଗନ୍ତାଘରିଆଣୀ ଆଉ ଆଉ ସମସ୍ତେ ବୁଝାଇଲେ - କିଏ 
ଶୁଣେ - ସେଇ ଗୋଟାଏ କଥା - କଟକ ଯିବେ | ଧାଇମା ମଣିମାଙ୍କୁ କିଛି କହି ନାହାନ୍ତି, 
ସେ ଆପେ ଆପେ କହିଲେ,  ଧାଇମା ! ନରୁ କହୁଛି ତ କଟକ ଯାଉ | ୟାଙ୍କ ବଂଶରେ 
ସେଇ ଗୋଟାଏ ଜିଦ୍‌, ଯେଉଁଟା ଧରିବେ କରିବେ | ଏଇପରି ତାଙ୍କର” ' - କଣ କହିବାକୁ 
ଯାଉଥ୍‌ଲେ, ପାଟି ଫିଟିଲା ନାହିଁ । ଧାଇମା କଣ ବୁଝି ଚଞ୍ଚଳ ଆଉ ଆଡ଼କୁ ଚାଲିଗଲେ । 


ପାଟଜ୍ୟୋତିଷୀ ଗଣେଶ୍ବର ଖଡ଼ିରତ୍ତେ ଆସି ଦିନଟାଏ ଧରି ଦେଇ ଗଲେ ! ମେଷ 
ଶୁକ୍ଳ ପଞ୍ଚମୀ ବୁଧବାର ପୃଷ୍ଠଯୋଗିନୀ - ଅମୃତଯୋଗ - ବୃଷରାଶିକୁ ପଶ୍ଚିମ ଯାତ୍ରା ଶୁଭ - 
ବ୍ରାହମମୁହୃତ୍ତରେ ଯାତ୍ରା । ଯୁଗଳ କିଶୋରଙ୍କ ମନ୍ଦିରରେ ବିଷ୍ଣ ସହସ୍ର ନାମ ପାଠ ଓ ପ୍ରଭୁଙ୍କ 
ପାଦପଡ଼ୁରେ ଲକ୍ଷେ ତୁଳସୀ ଚଢ଼ାଇବା ସକାଶେ ଦୁଇଜଣ ବାହ୍ନଣ ଵରଣିହେଲେ - ଧୀଇମା 


ନରୁ ମୁଣ୍ଡରେ ଛୁଆଁଇ ବ୍ରାହ୍ମଣ ହାତରେ ଗୁଆ ଟେକିଦେଲେ । ଉଆସରେ ପ୍ରତିଦିନ ଶଏଆଠ 
ମୂର୍ଭି ବ୍ରାହ୍ମଣ ଭୋଜନର ବନ୍ଦୋବସ୍ତ ହେଲା । 


ଧାଇମା ବୁଢ଼ା ଛାମୁକରଣଙ୍କୁ ଡକାଇଲେ । ଦୁଇଜଣଙ୍କ ମଧ୍ଯରେ ପରାମର୍ଶ ଚଳିଲା - 
ନରୁ କଟକ ଯାଇ କେଉଠି ରହିବ ? ପାଞ୍ଜିଆ କହିଲେ - ଦୁଇଟା ଜାଗା ଅଛି - ହେଲେ, 

ମାମୁ ୩୬୯ 


ମାମୁ ବସାରେ ବଡ଼ ଗୋଳମାଳ, ସେଠାରେ ରହିବାର ସୁବିଧା ହେବ ନାହିଁ । ( ପାଞ୍ଜିଆ 
ସାଫ୍‌ ଫିଟାଇ କହିବାକୁ ଭରସିଲେ ନାହିଁ ସତ, ହେଲେ ମାମୁ ବସାରେ ରଖାଇବାକୁ ତାଙ୍କର 
' ବିଶ୍ଵାସ ଖଟୁ ନାହିଁ ।) ଧାରମା ପାଞ୍ଜିଆଙ୍କ ମନକଥା ବୁଝିଗଲେ । କହିଲେ, “ତୁମେ ଯେ 
କଥା କହିଲ, ସେ କଥାଟି ଏକା ସତ | ହେଲେ ମୁଁ କେତୋଟି ଦୋଷ ଦେଖୁଛି । ମଉସା 
ବସାରେ ରହିଲେ ନଟ ଖଙ୍ଟ ଦେବ ନାହିଁ, ଏଣେ ମଉସା ବି ଖର୍ଚ୍ଚ ମାଗିବେ ନାହିଁ। 
ଯେତେହେଲେ ତ ବନ୍ଧୁ, ଖର୍ଚ ନ ନେଇ ତାଙ୍କ ଘରେ ରଖାଇବାଟା ମୁଁ ପସନ୍ଦ କରୁ ନାହିଁ 
ଆଉ ଗୋଟାଏ କଥା, ନଟ ଯେପରି ମଣିଷ, ନରୁ ମଉସା ଘରେ ରହିଲେ ଜାଣିଶୁଣି ଅନିଷ୍ଟ 
କରିବ, ଲୋକରେ ବି ଅସୁନ୍ଦର ଦିଶିବ - ଆପଣା ମାନମହତକୁ ଜଗି ତ ବାଟ କାଟିବାକୁ 
ହେବ । କରୁଣା ବାରିକ ତ ସାଙ୍ଗରେ ଯାଉଛି - ଲୋକଟା ଯେପରି ବୁଦ୍ଧିଆ, ସେହିପରି 
ବିଶ୍ବାସୀ - ପୁଣି ନରୁକୁ ପ୍ରାଣରୁ ଅଧ୍ୟକ ମଣେ - ସେହିପରି ଯେବେ ଦେଖୁବ, ମଉସା 
ବସାକୁ ଉଠିଯିବା କେତେବେଳ ?' 


ପାଞ୍ଜିଆ ଆଉ କିଛି ନ ବୋଲି ତୁନି ହେଲେ । 


IH ୩୭ || 
ନରୁବାବୁଙ୍କ କଟକ ଯାତ୍ରା 


ସବାରିରେ ଚାରିଯୋଡ଼ା କାନ୍ଧିଆ ଆପଟ ଲାଗିଛନ୍ତି ଆଗ ପଛରେ ଦୁଇଟା ପାଇକ, 
ଚାରିଟା ଭାର ଡେବିରି ହାତରେ ଗୋଟାଏ ପିତ୍ତଳ ତେଲଦାନି ଆଉ ମଶାଲ, 
ଖାଇବାହାତରେ ଖଣ୍ଡେ ବାଡ଼ି, ପିଠିରେ ଗୋଟିଏ ସାନ ବୋକଚା ପକାଇ କରୁଣା ବାରିକ 
ଧାଇଁଛି । କାଳେ ବାଟରେ ରାତି ହୋଇ ପଡ଼ିବ, ମଶାଲଟି ସଜିଲ କରି ଧରିଥାଏ । ସଞ୍ଜଦୀପ 
ଲାଗେ ଲାଗେ ସବାରି କଟକ ବାଖରାବାଦ ନାଜରଙ୍କ ବସାରେ ଭିଡ଼ିଲାଂ । ଆପଟମାନେ 
ସବାରିଟା ଦୁମ୍‌ କରି ଥୋଇଦେଇ ଅଣ୍ଟାରୁ ଗାମୁଛା କାଢ଼ି ବିଞ୍ଞ ହେବାକୁ ଲାଗିଲେ । 
ନାଜରବାବୁ ମାଳା ଝୁଲିଟିଏ ଧରି ବାହାରକୁ ବାହାରୁଥଲେ । ସଞ୍ଜ ସକାଳ ନାଜରବାବୁଙ୍କ 
ହାତରୁ ମାଳା ଝୁଲାଟା ଛାଡ଼ ନ ଥାଏ । ଦୁଷ୍ଟ ଲୋକ ବୋଲନ୍ତି, ଏଇଟା ଲୋକ ପତିଆରା | 
ନାଜରବାବୁ ସବାରି କବାଟଟା ଭିଡ଼ିଦେଇ ଆସ ବୋଲି କହି ନରୁବାବରଙ୍କୁ ଓହ୍ଲାଇନେଲେ ! 
ବାରିକ ସବାରିରୁ ଶେଯଟା କାଢ଼ିନେଇ ନାଜରବାବୁଙ୍କ କୋଠରି ମେଲାରେ ପାରିଦେଲା | 
ବାବୁ ସେହି ଶେଯରେ ନରୁବାବୁଙ୍କୁ ବସୀଇ ଭିତର ପ୍ରସ୍ତକୁ ଗଲେ । ଭିତର ମଝି ଅଗଣାରେ 
ଖଣ୍ଡେ ସାନ ଶତରଞ୍ଜି ବିଛାଇ ଗୋଟାଏ ବଡ଼ ମାଣ୍ଡିକୁ ଆଉଜି ନାଜରାଣୀ ବସିଥୁଲେ | 
ରୋଷେୟା ବ୍ରାହ୍ମଣ ରାତିଓଳି ଖନ୍ଦାର ଉପଦେଶ ଶୁଣିଯାଉଥାଏ । ବାବୁଙ୍କୁ ଦେଖ୍‌ ସାନ୍ତାଣୀ 
ଟିକିଏ ସଜାଡ଼ି ସୁଜୁଡ଼ି ବସି ମୁହଁଟେକି କହିଲେ, ˆ “ଏ ପୁଣି କଣ ଗୋଟାଏ ପ୍ରେମ ! 


୧. ଅଟକିଲା । 


Source: Author, Digitized by PPRACHIN, SOA 


୩୭୦ ଫକୀରମୋହନ ଉପନ୍ୟାସ ସମଗ୍ର 


ସେଇଲାଗି ଗାଁରୁ କେହି ଆସିଲେ ମୁଁ ତାକୁ ବସିବାକୁ ଠା ଦିଏ ନାହିଁ । ସେମାନଙ୍କର କଣ 
ଉଣା ଜଞ୍ଜାଳ ! 

ନାଜରବାବୃ କହିଲେ, ˆ ତୁନି ପଡ଼, ତୁନି ପଡ଼, ଭଲ ହେଲା-ଭଲ ହେଲା- ଖୁବ୍‌ 
ଭଲ ଅଛି ! ଗଡ଼ ଉଆସ ଭିତରୁ ଢେର୍‌ ଢେର୍‌ ପିଠା ଖଜା ଆଉ ଆଉ ଭଲ ଭଲ ଜିନିଷ 
ଆସିବ, ପିଲାଟା କେତେ ଖାଇବ ? ଆଉ ତା ପଛେ ମାସକୁ ଦଶଟଙ୍କା ଖର୍ଚ କରି ପଚିଶ 
ଟଙ୍କା ଲେଖୁବା ।” 

ନାଜରାଣୀ କହିଲେ, ନା, ନା, ତୁମେ ତ ବୁଝି ନାହଁ, ପିଲାଗୁଡ଼ାକ ପିଛେ ଖରଚ 
ଢେର୍‌, ମାସକୁ ପାଞଚକୋଡ଼ି ଟଙ୍କାରୁ ପଇସାଏ ଉଣା ନୁହେଁ, ତୁମେ ପଛନ୍ତେ ବୁଝିବ । 

ନାଜର କହିଲେ, “ମୁଁ କଣ ତା ଛାଡ଼ିବି, ଆହୁରି ବେଶି ଲେଖୁବି ।”? ମାମୁ ସାରି 
ଦୁଇଜଣ ହସି ହସି ମୁହଁ ଚାହାଚାହିଁ ହେଲେ । 

ନାଜରବାବୁ ନରୁବାବୁଙ୍କୁ ଡାକିଆଣି ମାଇଁ ସାଙ୍ଗରେ ଭେଟ କରାଇଦେଲେ । ନରୁବାବୁ 
ଭୂଇଁରେ ମୁଣ୍ଡ ଲଗାଇ ଦଶ୍ଡବତଟାଏ କରି ଛିଡ଼ାହୋଇଥାନ୍ତି, ମାରି ବକ ବକ କରି ମୁହଁକୁ 
ଅନାଇଛନ୍ତି, ପଦେ ପାଟି ଫିଟାଇବାକୁ ନାହିଁ ଅବା କଥା ପଇଟୁଛି କି ନାହିଁ କିଏ ଜାଣେ ? 
ମାଇିଙ୍କ ଆଚରଣ ଦେଖୁ ନରୁବାବୁଙ୍କ ମନକୁ କେମିତିକା ଲାଗିଲା । ତୃୁନିହୋଇ ମୁଣ୍ଡପୋତି 
ଛିଡ଼ାହୋଇଥନ୍ତି । ନାଜରବାବୁ ଚଞ୍ଚଳ ନରୁବାବୁଙ୍କ ହାତ ଧରି ବୈଠକଖାନାକୁ ଘେନିଗଲେ । 
ବୈଠକଖାନା ଏକପାଖରେ ଗୋଟାଏ ଲମ୍ବ ଗମ୍ଭୀରି,ଂ ପୁରୁଣା ମରହଙ୍ଗୀ ତିଆରି, ଦୁଆରଟା 
ନୁଆଣ, ଡେଙ୍ଗା ମଣିଷ ସଳଖେ ଛିଡ଼ାହୋଇ ଭିତରକୁ ପଶିପାରିବ ନାହିଁ, ମୁଣ୍ଡ ନଇଁ ଯିବାକୁ 
ହୁଏ | ଉତ୍ତରରେ ହାତପହୁଞ୍ଚା ଉପରକୁ ଗୋଟିଏ ସାନ ଜଳାକବାଟି | ବାହାର ଲୋକ 
ଘରଭିତରକୁ ଅନାଇଦେଲେ ମହତଟା ତ ଗଲା, ଏଥିଲାଗି ଆଗକାଳକା ସିଆଣା ଲୋକ 
ଜଳାକବାଟି ଉପରକୁ ରଖୁଥୂଲେ । ଜଳାକବାଟି ଆଉ ଦୁଆର ବନ୍ଦ କରିଦେଲେ ଦିନବେଳେ 
ବି ଘରଟା ଅନ୍ଧାରିଆ ହୋଇଯାଏ, ପବନ ପଶିବାର ତ ମୁସଲମ ବାଟ ନାହିଁ । ନରୁବାବୁଙ୍କ 
ଚିଜବସ୍ତ” ସବୁ ସେହି ଘରେ ରହିଲା । ଗୋଡ଼ ଟଳଟଳିଆ ପୁରୁଣା ତକ୍ତପୋକ୍ଷ ଖଣ୍ଡେ ପଡ଼ିଛି, 
ସେଥୁରେ ବାବୁ ଶୋଇବେ । କରୁଣା ଛାଞ୍ଚୁଣୀଟା ଧରି ଘର ଓଳେଇ ପକାଇଲା, 


ତକ୍ତପୋଷରେ ବିଛଣା ପାରିଦେଲା | କରୁଣାଟା ଖାଲି ନାକ ସିଟକାଉଛି", ଘରଟା ମନକୁ 
ମାନୁ ନାହିଁ ପରା ? 


ରାତି ଅନୁମାନ ଛ ଘଡ଼ି ଗଡ଼ିଯାଇଛି - ନାଜରବାବୁଙ୍କ ବସାରେ ସମସ୍ତେ ଖୁଆପିଆ 


କରି ଶୋଇଲେଣି । ଆପଟ ଆଉ ପାଇକଗୁଡ଼ାକ ଦିନଯାକ ଧାଇଁ ଥକି ପଡ଼ିଥ୍‌ଲେ, 
ଦିନବେଳେ ବାଟରେ ମୁଠାଏ ମୁଠାଏ ଚୁଡ଼ା ଖାଇଛନ୍ତି । ବାଟଚଲା ଥକା ବାଧୁଗଲା, 


————_—_— 


୧. ମଝିରେ ଥୂବା ଅନ୍ଧାର ଘର, # . ଜିନିଷପତ୍ର, ୩. ଛିଞ୍ଚାଡ଼ଛି । 


Source: Author, Digitized by PPRACHIN, SOA 


ମାମୁ ୩୭୧ 


ଲୁଗାକାନିଟାମାନ ପାରି ସମସ୍ତେ ଶୋଇପଡ଼ିଥଲେ । ସେମାନଙ୍କ କଥା କେହି ବୁଝିବାକୁ 
ନାହିଁ । ଏତେବେଳେ ନିଦ ଭାଙ୍ଗିଲା, ଭୋକରେ କାଉଳି ହେଉଛନ୍ତି । କହିବେ କାହାକୁ - 
ଶୁଣୁଛି ବା କିଏ ? ମଫସଲିଆ ଲୋକ, ଏଣେ ହାକିମଘର, ପାଟି କରିବାକୁ ଡର । 
ଗଡ଼ରୁ ଆସିବାବେଳେ ଜଢେଜୀମା ଗୋଟାଏ ବଟୁଆରେ ଗୁଡ଼ାଏ ଟଙ୍କା ଆଉ ରେଜିକି 
ପୂରାଇ ପେଟରାରେ ଥୋଇଦେଇଥଲେ | କରୁଣାକୁ ବୁଝାଇ ଦେଇଥିଲେ, ଦରକାର 
ପଡ଼ିଲେ ନରୁକୁ ନ ପଚାରି ଖରଚ କରିବ | ପେଟରା କଞ୍ଚ୍‌କାଠି ହାତରେ ଥୁଲା, କରୁଣା 
ସେଥ୍‌ରୁ ଯୋଡ଼ାଏ ଟଙ୍କା କାଢ଼ି ପାଇକମାନଙ୍କ ହାତରେ ଦେଲା ! ବଜାର ବନ୍ଦ ହୋଇ 
ନାହିଁ, ଚୁଡ଼ା ଗୁଡ଼ କିଣି ପେଟେ ପେଟେ ଖାଇ ଶୋଇପଡ଼ିଲେ । ମାଛିଆ ଅନ୍ଧାର ଥାଉଁ 
ଥାଉଁ ସେଗୁଡ଼ାକ ଉଠି ଗୀକୁ ପଳାଇଗଲେଣି । ପାହାନ୍ତା ବେଳକୁ ଦେଖାଗଲା - କେହି 
କୁଆଡ଼େ ନାହିଁ । 


mM 
ମେନକା ଦେଇଙ୍କ ଘରଭଡ଼ା 


କଟକରେ ଥୁବାବେଳେ ମେନକା ଦେଇ ମାସକୁ ଟଙ୍କାଏ ଆଠଅଣା କରି ଚାରି ବର୍ଷରେ 
କିଛି ଟଙ୍କା ଛଞ୍‌ଥଲେ । ତାଙ୍କ ବସା ଲଗାଟ ଦରଘାବଜାରରେ ପାଞ୍ଚଗୁଣ୍ଡ ଜମି, ତା ଉପରେ 
ଚାରି ବଖରା କାଇ ଘର ଅଦାଲତ ଡିକ୍ରୀଜାରିରେ ନିଲାମ ହେଉଥିବା କଥୀ ଦିନେ ଶୁଣିଲେ | 
ଦୁଇ ଭଉଣୀ ବସି ବିଚାରକଲେ, ଟଙ୍କା ତ ହାତରେ ରହିବ ନାହିଁ - କଟକ ସହରରେ ଘର 
କେତେ ବଖରା କିଣି ରଖୁଥିଲେ କେତେବେଳେ ହେଲେ ପିଲାମାନଙ୍କ କାମକୁ ଆସିବ । 
ଦାଶରଥ୍‌ ଦାସେ ତ ସରକାରୀ ଚାକିରିଆ, ତାଙ୍କ ନାମରେ କିଛି ଭୂସମ୍ପତ୍ତି କିଣାଯାଇପାରିବ 
ନାହିଁ, ମେନକା ଦେଇ ଆପଣା ନାମରେ ନିଲାମରୁ କିଣିନେଲେ | ଏତେବେଳେ ତାଙ୍କର 
ନିଜର ବଡ଼ ଉପକାରକୁ ଆସିଲା । ବୟସ ତ ଟଳିଗଲାଣି - ଏଶେ ବେମାରିଗୁଡ଼ାକ ଲାଗି: 
ରହିଛି । ଏଣିକି କାମପାଇଟି ତ ଥାଉ, ଚାଲବୁଲ ହେବାକୁ ବି କଷ୍ଠ ହେଲାଣି | ସଞ୍ଜବେଳକୁ 
ଯୋଡ଼ାଏ ପଇସାର ଆପୁଂ ଗିଳିପକାଇଲେ ଦେହଟା କିଛି ଚଞ୍ଚଳ ଥାଏ । ଆଉ ଗୋଟାଏ 
କଥା, ଆପୁଲୀମାନେ” ଆପୁଟା ଗିଳିପକାଇଲାକ୍ଷଣି ଟିକିଏ ମିଠାସିଠା ପାଟିରେ ପକାଇବାକୁ 
ତାଙ୍କ ମନଟା କେମନ୍ତ ଟକଟକ କରେ, ପାନ ଟିକିଏ କଳରେ ନ ଜାକିଦେଲେ ନୁହେଁ । 
ଭଡ଼ା ଚାରିଟଙ୍କାରେ ସବ୍ର ଖର୍ଚ୍ଚ ଚଳିଥାଏ । ବଡ଼ପୁଅ ବାନାବରକୁ ସେଥୁଲାଗି କିଛି ବୋଲନ୍ତି 
ନାହିଁ । ତେବେ ବି ବାନାବର ମାଆଙ୍କର ଆପୁଖୁଆ କଥା ଛଂ' ଥର ବୁଝାବୁଝି କରନ୍ତି | ମାତ 
ଦେଖୁଛନ୍ତି ପୁଅଟା ତାଷବାସରେ ଲାଗିଛି, ନଗଦ ପଇସା କଉଡ଼ି ହାତରେ ତେତେ ଥାଏ 
ନାହିଁ, ତାକୁ ଆଉ କଣ କହିବେ ? ତେତେ ଲୋଡ଼ା ବି ନାହିଁ । ଖାଇଲା ପିଛିଲା ବାଡ଼ଟାରେ 


୧. ଅଫିମ, ୨. ଅଫିମ ଖାଉଥିବା ସ୍ତ୍ରୀ ଅବା ପୁରୁଷ | 

୩୭୨ ଫକୀରମୋହନ ଉପନ୍ୟାସ ସମଗ୍ର 


ତ ହରକତ ନାହିଁ । ବାନାବରର ମାଂ ଠାରେ ବଡ଼ ଭକ୍ତି । ସଞ୍ଜବେଳେ କାମଧନ୍ଦା ସାରି ମା 
ପାଖରେ ଘଡ଼ିଏ ବସେ, ଦେହପା କଥା ପଚାରେ | ବୃଢ଼ୀ ବାଧଵକି ପଡ଼ିଲେ ବଡ଼ବୋହୂ 
ଜଗି ଦେହପାରେ ହାତ ବୁଲାଉଥୀଏ ! ଶାଶୁର କଣ ଲୋଡ଼ା ତିନିଥର ପଚାରୁଥାଏ । ଦିନେ 
ମେନକାଦେଇ ଶୁଣିଲେ, ନରିପୁର ପ୍ରଜାପାଟକ ମାଲିମାମଲା ପାଇଁ କଟକକୁ ଆସି ରହିବା 
ସକାଶେ ନଟବରବାବୁ ତାଙ୍କ କଟକ ବସାଟା ହାତରେ ରଖୁଲେ ! ବୁଢ଼ୀ ତାଙ୍କ ଘରଭଡ଼ା 
ଆଉ ପାଇଲେ ନାହିଁ 


N୩୯ ॥ 
ଶାମ ସାମଲ ଓ ହରିବୋଲ ବାରିକ 


ଦିନ ଦିପହର ଗଡ଼ିଗଲାଣି, ଗୀଯାକର ଖୁଆପିଆ ବେଳ | ଚନ୍ଦନ ପୋଖରୀ ତୁଠରେ 
କେହି ନାହିଁ, ଏକା ହରିବୋଲ ବାରିକେ ଛାତିଏ ଜଳରେ ଛିଡ଼ାହୋଇ ତେଲବଚିକିଟା ଛିଣ୍ଡା 
ଗାମୁଛା ଖଣ୍ଡକରେ ଦେହ ରଗଡୁଛନ୍ତି । ୟାଙ୍କର ଏଇଟା ହେଲା ଗାଧୁଆବେଳ, ସଖାକୁ 
ଗାଁ ବୁଲି ଯାଇଥାନ୍ତି, ବାହୁଡ଼ିବାକୁ ମଠ ହୁଏ | 


ଶାମ ସାମଲ ଜଙ୍ଘ ଅଧରୁ ଅଣ୍ଟାଯାଏ ମୋଟା କରିଆଖଣ୍ଡ ଆଣ୍ଟ କରି ଭିଡ଼ିଦେଇଛି, 

ମୁଣ୍ଡରେ ଝାଞ୍ିଟାଏ, ଦେହ ଗୋଟାକଯାକ କାଦୁଅ ଲଟପଟ, ଖାଇବା ହାତରେ ପୀଞ୍ଚଣ 
ଖଣ୍ଡେ, ଜିଭରେ ଟକ୍‌ ଟକ୍‌ କରି ଟାକରା ଫୁଟାଇ ଦୁଟାଇ ବିଲରୁ ହଳଟା ଧରି ବାହାରିଆସି 
ତୋଠରେ ହଳିଆ କାନ୍ଧରୁ ଜୂଆଳି ଲଙ୍ଗଳ ଫିଟାଇ ରଖୁ ଗୋରୁ ଯୋଡ଼ାକୁ ଚରିବାପାଇଁ 
ଏକପାଖୁଆ ଅଡ଼ାଇଦେଲା । ମୁହଁରେ ମୋଟା ଗବ ଦାନ୍ତକାଠି ଖଣ୍ଡ କାମୁଡ଼ି ଧରିଥୁଲା, 
ଦାନ୍ତ ଘଷିପକାଇ ଭୁସ୍‌ ଭୁସ୍‌ ହୋଇ ପାଣି ଭିତରକୁ ପଶିଗଲା । ବାରିକେ କହିଲେ, ˆ ଏ 
ହରିବୋଲ, କିରେ ବାପ ସାମଲଘରପୁଅ, ବିହୁଡ଼ା ବେଶ ଯେ ଦେଖୁଛି । ଆଜି କକଡ଼ା 
ଅଧାଅଧବ 4 ଗଡ଼ିବାକୁ ବସିଲାଣି, ଗାଁଯାକର ହଳ ଲଙ୍ଗଳ ଓଳିରେ ଟଙ୍ଗା, ତୋର କଣ ପାଇଟି 
ଛିଡ଼ି ନାହିଁ ? ଭାରି ଚାଷୀଟା ତ ରେ ? ତୋର କେତେ ବାଟି ବିଲ କିରେ ?” 


ସାମଲ କହିଲା, ˆ 'ବାଭେ, ଯାହା କହିଥୂଲେ, ସେଇ କଥୀ ଏକା ଠିକ୍‌ ହେଲା ¦ ଶସ୍ତା 
ପାଇ କିଣି ପକାଇଥ୍‌ୁଲି, ଶସ୍ତାର ଅବସ୍ଥା, କାନ୍ଦି କାନ୍ଦି ବିକିବାକୁ ତର ସହିଲା ନାହିଁ । ମୁଁ 
କହୁଥୂଲି, ଏ ବରଷଟା ପେଲିପାଲି ଭିଡ଼ିନେବି, ଗୋସାଇଖ୍ଅଆଟା କଣ କରେଇଦେଲା, 
ଜୁଆଳି କାନ୍ଧ ଛୁଇଁଲା ତ ଲଠକରି ଶୋଇବ ।”' 


ବାରିକେ ବୋଇଲେ, ' “ଏ - ହରିବୋଲ ! ଏଇଲାଗି ବଳଦ ଗୋରୁ କିଣାବିକାବେଳେ 
ପଞ୍ଜୁଆତି ବସେ । ତୁ ଅତି ବୁଦିଆଟା ପରା - ମୁରବି ଲୋକ ବି ଲୋଡ଼ିବୁ ନାହିଁ, ଫଳ 
ଭୋଗ ! ଜାଣୁ ବଳଦ କିଣାର ବି ପହଳି ଅଛି । 

ମାମୁ ୩୭୩ 


“ ଜାଣ ନ ଜାଣ, ଖାଡ଼ିଆଶିଙ୍ଗା ସବୁଠାରୁ ଟାଣ, 
ମୂଳା ଶିଙ୍ଗା କିଣିବୁ ରସି, କାନ୍ଦୁଥବୁ ହିଡ଼ମୂଳରେ ବସି ? 
ମୁଣ୍ଡ ଚେପଟା ଲାଞ୍ଜଟା ମୋଟା, 
ମାହାଳିଆ ଦେଲେ ନ ନେବୁ ସେଟା | 
ଗାଇ ପଛାଡ଼ଂ ବଳଦ ଆଗ, 
ଦେଖୁ କିଣିବୁ ପାଇଲେ ବାଗ ।” 
କଣ ବୋଇଲା ଜାଣୁ ଗାଇ ପଛ ଚୌଡ଼ାହେଲେ ଦୃହାଳୀ ହଏ । ଆଗଭାରିଆ 
ବଳଦ ଟାଣୁଆପଡ଼ନ୍ତି । 


ଶ୍ୟାମ ସାମଲ - ମୋ ଗୋସେଇଖ୍‌ଆଟା ମୂଳାଶିଙ୍ଗା ଥୁଲା ଏକା ସତକୁ ସତ ସେ | 


ଯିମିତିକା ଠାପୁଆ? ସିମିତିକା ଅଳସୁଆ । ଏଇ ସେ କସରା ବାଆଁଟାକୁ ଦେଖୁଛ, ବଳଦଟାଏ 
ଏକା ! ହଳବେଳେ ସଳଖ କରି ମୁଠିଟାକୁ ମାଡ଼ିବସିଥୂଲେ ହେଲା - ଲାଞ୍ଜ ଛୁଇଁ ଦିଅ ତ ନିଆଁ | 


ବାରିକେ - ଏ - ହରିବୋଲ ! କେତେ ଦାମ୍‌ ପଡ଼ିଲାରେ ବାପା ? 


ସାମଲ - ମୋଟା ବଳଦ ଆଉ ଛିଟ ପଡ଼ିଲା ଦଶ ଟଙ୍କା । ଘରେ ପଇସାଏ ନ ଥିଲା - 
ଷାଠିଏ ନଉତି ଧାନ ବିକିବାକୁ ହେଲା | ଘରେ ଖାଇବାକୁ ତେତିକି ଥଲା, ସବୁ ହେଲା ଝାଡ଼ଝୁଡ଼ । 
ବଳଦ ତ କିଣାଗଲା, ହଁ, ଘରେ ଖାଇବାକୁ ନାହିଁ । ସାଉଙ୍କ ନୂଆଗାଁ ଖମାରରୁ ଚାଳିଶ ନଉତି 
କରଜ ଆଣି ରଖୁଲି ! ମତେ ଯେ ଦୋଷଦେଲ, ଏଇଲାଗି ବିହୁଡ଼ା ମଠ ! 

ବାରିକେ - ଏଁ - ହରିବୋଲ ! କ୍ୟାରେ ବାପା ଏତେ ବାଟ ଧାଇଁଲୁ ? ଠାକୁରଗୀ 
ଖମାରକୁ ଯାଇ ସା”ନ୍ତଙ୍କ ପାଞ୍ଜିଆକୁ କହିଥିଲେ ତ ସାଙ୍ଗେ ସାଙ୍ଗେ ମାପୁଣି ଧାନ 
ମାପିଦେଇଥାନ୍ତା ! 


ସାମଲ - ଏ - ବାଭେ ! ଆପଣ ଯେ ଉଦାରିଆ" ପରି କଥା କହୁଛନ୍ତି ? ଗୀରେ 
କଣ ଥୁଲେ ନାହିଁ କି ? ସେ କାଳ ପଖାଳକୁ ବାଘ ଖାଇଲାଣି ରେ ବାପା ! ମାଲ କାହିଁ ଯେ 
କରଜ ଆଣିବୁ ? ହାତୀଶାଳ ପରି ପୁଞ୍ଜାଏ ଅମାର ଫାଟିପଡ଼ୁଥାଏ - ସା'ନ୍ତଙ୍କର ଟାଣ 
ଆଜ୍ଞା - ପ୍ରଜାପୁଅ ଟୋକେଇ ଧରି ଗଲେ ତୁଛା ବାହୁଡ଼ିବ ନାହିଁ । ଏବେ ଦେଖ ଯାଇ ସବୁ 
ଝାଡ଼ଖୁଡ଼ - ଲକ୍ଷ୍ମୀଭଣ୍ଡୀର ଶୂନଶାନ ! କଣ ନା - ସାତପୁରୁଷର ପାଞ୍ଜିଆଗୁଡ଼ାକ ଭାରି 
ଚୋର, ପ୍ରଜାଗୁଡ଼ାକ ବେମାନ-ଧାନ କରଜ ଖାଇ ବୁଡ଼ାଇଦେବେ | ପ୍ରତ୍ୟକ୍ଷ ଗୋଟାଯାକ 
ମାମୁ ପରା, ହୁକୁମ କଲେ - ଭଣଜାମାନେ ପିଲା; ତାଙ୍କ ଟଙ୍କା ଭଲକରି ସାଇତି ରଖାଯିବ ! 
କଟକରୁ ବିଶ୍ଵାସୀ ପାଞ୍ଜିଆ ଆସିଲେ, ପୁରୁଣା ପାଞ୍ଜିଆ ଆଡ଼େଇଯାଅ । ଧାନ ସବ୍ର 
ବିକାହେଲା, ଟଙ୍କା ସବୁ ଥଳିରେ ଭର୍ରି, ସବୁ କଟକରେ ଦାଖଲ ! ନୂଆ ଧାନ ବି ଖମାର 


୧. ପଛ / ପଛଭାଗ, ୨. ଶ୍ରମକାତର / ପରିଶ୍ରମରୁ ତ୍ରାହି ପାଇବାପାଇଁ ଯେ ଛଳନା କଁରେ, ୩. ଉଦାସୀନ 
7 କିଛି ନ ଜାଣିଲା ବ୍ୟଚ୍ତି । 

୩୭୪ ଫକୀରମୋହନ ଉପନ୍ୟାସ ସମଗ୍ର 


ଛୁଇଁବ ନାହିଁ । ଖଳାମୁଣ୍ଡରେ ବିକା ଟଙ୍କା କଟକରେ ପୈଠ ! ଭଲା ବାଭେ, ଆମେ 
ପ୍ରଜାଗୁଡ଼ାକ ତ କାଉ - ସବୁ କଥାରେ ହେଉ ହାଉ ହାଉ - ଗୋଟାଏ ମାରୁଛି ଦାଉ, ଶୁଣିଛି 
ଆପଣ ବେଳେ ବେଳେ ହୁଅନ୍ତି ଭାଉ ଭାଉ - ମୁଖଶ୍ଚିଏ କଣ କରୁଛନ୍ତି ଆଉ ? 

ବାରିକେ ନିଶ୍ଵାସଟାଏ ପକାଇ କହିଲେ - ଏ - ହରିବୋଲ ! ବାପ ଶାମ, ତୁ ତ 
କବିଟାଏ ପାଲଟିଗଲୁଣି । ତୋ ଟାପରା କଥାଟା ସତ ଏକା, ଗୋଟାଏ ଲୁଟିପୁଟି ଖାଉଛି, 
ସମସ୍ତେ ଅନାଇ ବସିଛୁ; ତୁ ଆଜି ଜ୍ଞାନଟାଏ ଦେଲୁ | ଏଇ ସୂର୍ଯ୍ୟନାରାୟଣ ଠାକୁରେ ମୁଣ୍ଡ 
ଉପରେ, ଏଇ ଦେବତା ସାକ୍ଷୀ, ଆଜି କତିରୁ ଲାଗିଲି ଜାଣ । 

ସାମଲେ - ବାଭେ, କଣ କହୁଛ, ଜୋକ ମୁହଁରେ ଲୁଣ ଦେଲା ପରି ରହିଲୁଣି, 
ଆମମାନଙ୍କର କି ଆଉ ପିଣ୍ଡରେ ପ୍ରାଣ ଅଛି ? ଲକ୍ଷ ପ୍ରଜାର ନିଶ୍ଵାସ ପଡ଼ୁଛି, ଧର୍ମ ଦେବତା 
ବି କାଲେଇଗଲେଣି । କଥା ପଦେ କହିବାକୁ ବି ଛାତି ପତଉ ନାହିଁ । ଉଆସ 
ପରିଜନଗୁଡ଼ାକର ଠିଆ ଉପାସ - ଆମମାନଙ୍କୁ ପଚାରେ କିଏ ? କାରଉିକ ପହିଲା କିସ୍ତି 
ଟଙ୍କା ଯୁଗଳକିଶୋର ମନ୍ଦିରରେ ଅସୁଲ ହୁଏ, ସେଥରୁ ଚାରିପଣି ପ୍ରଭୁଙ୍କ ଗନ୍ତାଘରକୁ 
ଯାଏ । ସା'ନ୍ତଙ୍କ ବିଯୋଗ ଦିନୁ ଠାକୁରେ ପଇସା କଷିଟାଏ ଦେଖୁଲେଣି ନା ? ଲୋକେ 
ଆଉ ଠାକୁର ଦେବତା ମାନିବେ କ୍ୟା ? 


ଶାମ ସାମଲେ ତ କଥାରେ ଲାଗିଛନ୍ତି, ଆପଣା କଥା ମନରେ ନାହିଁ । ହରିବୋଲ 
ବାରିକଙ୍କର କଣ, କଥା ପଡ଼ିଛି ତ ପାଣି ତଣ୍ବିକରେ ହେଉ ଛିଡ଼ାହୋଇ କଥାରେ ଲାଗିଥୁବେ । 
ଶାମଙ୍କର ଏବେ ପେଟ ଭାରି ପୋଡ଼ିଲାଣି, ଖଲାସର ବାଟ ଖୋଜ୍ରଛନ୍ତି ! ଗୋଟାଏ ମତଲବ 
ବାନ୍ଧିଲେ - ଆରେ ଗୋସେଇଖ୍‌୍ଆ, ପର ଫାନ୍ଦରେ ପଡ଼ିଲେଣି ରେ !” ଖୁବ ପାଟିଟାଏ 
କରି ଡାକଟାଏ ଦେଲେ - “ରହ ରହ ଗୋସେଇଁଖ୍ଆ, ଆଜି ଦଶା ଘାଟରେ ବ୍ରାହ୍ମଣ 
ହାତରେ ତୁମ ଦିଟାଙ୍କୁ ଟେକିଦେବି”” କହି ପାଣି ସଡ଼ ସଡ଼ ବହିପଡ଼ୁଛି, ପାଞ୍ଚଣ ଖଣ୍ଡ ଧରି 
ଧାଇଁଲେ | ଗୋସେଇଁଖ୍ଆକୁ ଦେଖୁଛି କିଏ, ଏକାବେଳକେ ଭାତଖୁଆ ଜାଗାରେ ହାଜର ! 


ll ୪୦ ॥l 
ଜଏଣ୍ଟ ମାଜିଷ୍ଟେଟ୍‌ ମିଷ୍ଟର ଜୋନସ ସାହେବ 


ବିଲାତଫେରନ୍ତା। ଅନେକ ଲ୍ଲୋକଙ୍କ ମୁଖରୁ ଶୁଣାଯାଏ, ଇଂଲଣ୍ଡର ଶିକ୍ଷିତ 
ସମ୍ଭାନ୍ତବଂଶୀୟ ଲୋକେ ଗୋଟିଏ ଗୋଟିଏ ଦେବତା । ଆମ୍ଭେମାନେ ମଧ୍ଯ ଏ ପ୍ରକାର 
ଅନେକ ଦେବଧର୍ମୀ ସିବିଲିଆନ ଦେଖୁଛୁ, ଅନେକଙ୍କର କୀର୍ଭି କାହାଣୀ ମଧ୍ୟ ସଚରାଚର 
ଶରୃତିଗୋଚର ହୋଇଥାଏ ! ତେବେ ଭଲମନ୍ଦ ସବୁଆଡ଼େ । ଲୋକ ସ୍ଵଭାବାନଭିଜ୍ଞ ଶୀତଳ 


ଦେଶୀୟ ଗୋଟିଏ ନବଯୁବକ କଠିନ ପରୀକ୍ଷାରୁ ଉତ୍ତୀର୍ଣ୍ଣ ହୋଇ, ଉନ୍ନତିର ଆଶା ଭରସା 


Source: Author, Digitized by PPRACHIN, SOA 


ମାମୁ ୩୭୫ 


ମନ ମଧ୍ଯରେ ପୋଷଣପୂର୍ବକ ବିଶାଳ ବାରିଧ୍‌ ଅତିକ୍ରମ କରି ଜାହାଜରୁ ଅବତୀର୍ଣ୍ଣ ହେଲେ । 
ଭାର୍‌ତର ଶୁଷ୍ଠ ଝ୍ଜା ବାୟୁରେ ଶରୀର ଉତ୍ୟକ୍ତ, ପ୍ରବଳ ଆଧ୍ଵବପତ୍ୟ ପ୍ରଭାବରେ ଚିତ୍ତ ଚାଞ୍ଚଲ୍ୟ 
ଉପସ୍ଥିତ । ଠିକ୍‌ ସେହି ସମୟରେ କୋଠିରେ ଏତଦେଶୀୟ ନିମ୍ପ ଶ୍ରେଣୀ ବବୁର୍ଚି ଖାନସମା 
ବେହେରାଙ୍କ ସହିତ ସର୍ବଦା ସହବାସ, ନିତ୍ୟପ୍ରୟୋଜନୀୟ ଦ୍ରବ୍ୟାଦି କ୍ରୟ ସମ୍ବନ୍ଧରେ 
ସେମାନଙ୍କ ସହାୟତା ପ୍ରୟୋଜନ, ପୁନଃ ପୁନଃ ପ୍ରତାରିତ ହେବା ଅସମ୍ଭବ ନୁହେଁ । ସେହି 
ଖାନସମାଦଳର ବ୍ୟବହାର ଛାଞ୍ଚରେ ସାହେବଙ୍କ ତରଳ ମନ ଢାଳିହୋଇ ଗୋଟାଏ ରୂପ 
ପାଲଟିଯାଏ । ସେହି ରୂପଟାର ସହାୟତାରେ ଦୀର୍ଘକାଳ ପର୍ଯ୍ୟନ୍ତ ଭାରତୀୟ ସର୍ବସାଧାରଣ 
ଲୋକ ଚରିତ୍ର ପରିମାଣ କରି ବସନ୍ତିଃ ସେହି ସମୟରେ ଏ ଦେଶୀ ଲୋକମାନଙ୍କ ପ୍ରତି 
ସହାନୁଭୂତିର ବିରଳତା ଦୃଷ୍ଟ ହୁଏ, ମଧ୍ଯ ସେମାନଙ୍କ ସହିତ ତୀବ୍ର ବ୍ୟବହାର କରିବା ଉପଯୁକ୍ତ 
ବୋଲି ସ୍ଥିରକରି ବସନ୍ତି । ଆମ୍ଭମାନଙ୍କ ଜଏଣ୍ଟ ମାଜିଷ୍ଟ୍ରେଟ୍‌ ଡବଲିଉ ଜୋନସ୍‌ ସେହିପରି 
ଶ୍ରେଣୀର ଜଣେ ଲୋକ ବୋଲି ଅମଲା ଲୋକେ କଳ୍ପନା କରିଥାନ୍ତି । 


ଡବଲିଉ ଜୋନସ୍‌ କଟକ ଜିଲ୍ଲାର ଜଏଣ୍ଟ ମାଜିଷ୍ଟେଟ୍‌ । ବୟସ ଅନୁମାନରେ ଉଣା 
ଅଧ୍ୂକ ତିରିଶ ହେବ । ସାହେବଟି ମୁଫଲିସଂ - ବୋଇଲେ ଅଭିଆଡ଼ା, କଡ଼ା ମିଜାଜର 
ହାକିମ ବୋଲି ଅମଲା ଆଉ ଚପରାସୀମାନେ ତାଙ୍କ ପାଖରେ ଶଙ୍କି ରହିଥାନ୍ତି । ମଇ ମାସ, 
ଦିପହରିଆ ବେଳ, ଭାରି ଗରମ | ସାହେବ କଚେରି କରୁଛନ୍ତି । ଲୋକ ଗହଳରେ ମିଜାଜ 
ଆହୁରି କିଛି ଗରମ ହୋଇଗଲା | ହଜୁରରୁ ହୁକୁମ ହେଲା - ଜୋରସେ ପଙ୍ଂ ଖେଚୋ । 
ଖୋଦା ବକ୍ସ ଚପରାସୀ ହୃକୁମଟା ଭଲକରି ତାମିଲ କରିବା ପାଇଁ ଧାଇଁଗଲା | ଗଙ୍ଗା 
ବେହେରାକୁ ଧକାଟାଏ ମାରି ଆପେ ପଙ୍ଗା ରଶି ଧରି କାମଟା ଶିଖାଇ ବସିଲା | ଦୁଇଥର 
ବଳରେ ଭିଡ଼ିଦେଇଛି, ପଟକରି ରଶିଟା ଛିଡ଼ିଗଲ। । ସାହେବ ଭାରି ଗୋସ୍ସା” 
ହୋଇଗଲେ । ପେସ୍କାରକୁ ଅନାଇଁ କହିଲେ,  ' କିସ୍ବାସ୍ତେ ରଶି ତୁଟା ?' ? ପେସ୍କାର ଚଞ୍ଚଳ 
କହି ପକାଇଲେ - ହଜୁର ! ରଶି ପୁରାନା । ସାହେବ, ˆ ନନ୍‌ ସେନ୍‌ସ, ସୋ ହାମ 
ଡେକ୍ଟାହେ - ବଟ୍‌ କିସବାଷ୍ଟେ ପୁରାନା ? ? 

ପେସ୍କାର - ହଜୁର, ନୟା ରଶି ଦେନା ନାଜରକା କାମ - ଫି ବରଷମେ ମହିନାମେ 
ନୟା ହୋତା ହୈ - ସବୁ ମିସଲମେ ହୋଗୟା, ଇହା ବି ହୋଯାଏଗା | 


ସାହେବ - ବୋଲାଓ ରାସ୍େଲ ନାଜରକୁ | 


ଚପରାସୀ ଧାଇଁଲା, କିନ୍ତ ନାଜରବାବୁ ତେତେବେଳେ କିଲଟର ସାହେବଙ୍କ କୋଠିରେ 
ଅଛନ୍ତି । ଚପରାସୀ ଫେରିଆସି ଖବରଦେଲା ! ଇତ୍ୟବସରେ ହୁସିଆର ଖୋଦାବକ୍ସ 
ରଶି ଗଇଣ୍ଠା ଗଇଣ୍ଠି କରି କାମ ଚଳ୍°ାଇଦେଲାଣି ! ନାଜର ଉପରେ ସାହେବଙ୍କ ଗ୍ରୋସ୍‌ସା 
ଦେଖୁ ପେସ୍କାରବାବୁ ଟିକିଏ ସଟ୍‌ପଟି ଗଲେଣି ! ଦୁଇଜଣଙ୍କ ଭିତରେ ବନାବନି ନାହିଁ ସତ, 


୧. ଅବିବାହିତ ପୁରୁଷ, ୨. କୁଦ୍ଧ 

୩୭୬ ଫକୀରମୋହନ ଉପନ୍ୟାସ ସମଗ୍ର 


ହେଲେ ଜାତିଭାଇ, ସାଙ୍ଗ ଚାକିରିଆ, ତାଙ୍କ ନାମଟା ସାହେବଙ୍କ ପାଖରେ କହିବା ଭଲ 
ହେଲା ନାହିଁ । ଅବଶ୍ୟ ସେ ହିଂସାରେ କହି ନାହାନ୍ତି, ସାହେବଙ୍କ ରାଗ ଦେଖ୍‌ ଚଞ୍ଚଳ ସତକଥା 
କହିପକାଇଲେ । 


ଖୋଦାବକ୍୍‌ସ ଭାଇ ରହିମବକ୍୍‌ସ ନାଜରଖାନାର ପିଆଦା - ନାନା କାରଣରୁ 
ନାଜରବାବୁ ଉପରେ ରାଗ । ଭାଇ ପାଖରୁ କଚେରି ହାଲ ଶୁଣି ଭାରି ଖୁସିଟାଏ ହେଲା । 
ତହିଁ ଆରଦିନ କଚେରି ବେଳ ଅଧଘଣ୍ଟା ଆଗରୁ କଚେରିକୁ ଆସିଲା । କଲମକଟା ଛୁରିଟାଏ 
ଧରି ସାହେବଙ୍କ ମିସଲ ପଙ୍ଖା ରଶିଟା କଣ ସଜିଲସାଜିଲ କରିଦେଲା । ହଜୁର ଆସି 
ମିସଲରେ ବସିଛନ୍ତି, ଦୁଇତିନିଥର ପଙ୍ଖା ଭିଡ଼ା ହୋଇଛି ଜି ନାହିଁ, ପୁନର୍ବାର ରଶିର ଗତ 
କାଲିର ହାଲ ଉପସ୍ଥିତ । ନାଜରକୁ ଧରିଆଣିବା ସକାଶେ ପିଆଦା ଧାଇଁଲେ | କିନ୍ତ ହେଲେ 
ସେ ଆସି ନାହାନ୍ତି, ସକାଳେ କିଲଟରସାହେବ କୋଠିକୁ ଯିବାକୁ ପଡ଼େ, ବଳେ କଚେରିକୁ 
ଆସିବା ବେଳଟା କିଛି ମଠହୋଇଯାଏ । ସାହେବ କ୍ୟା ଏତେ କଥା ତନଖୁ କରିବାକୁ 
ଯିବେ, ଠିକ୍‌ କରିନେଲେ, ଏଇଟା ନାଜରର ଗୋସ୍ତାକିଂ । ଆପଣା ବାକଗର ଟଙ୍କାଟାଏ 
ପେସ୍କାରବାବୁ ଉପରକୁ ଫୋପାଡ଼ିଦେଇ ତେଜରେ ହୁକୁମ ଦେଲେ, “କୁଲ୍ଦି ରଶି 
ଲଗୀଓ ।”? ଖୋଦା ବକ୍ସକୁ ରଶି ହାଲ୍‌ ଜଣା । ସରକାରୀ ଟଙ୍କାରେ ରଶି କିଣା ହୋଇ 
ଆସି ନାଜରଖାନାରେ ଜମା, ସବୁଆଡ଼େ ଲାଗୁଛି, କେଜାଣି ଏ ମିସଲରେ ଆଜି ଲାଗିଥାନ୍ତା ! 
ଖୋଦାବକ୍ସ ଚଟ୍‌ ଧାଇଁଯାଇ ପାଞ୍ଚ ମିନିଟ ମଧ୍ଧରେ ରଶି କାମ ଠିକ୍‌ କରିଦେଲା - ସାହେବ 
ତାକୁ ଟିକିଏ ଚାହିଁଦେବାରୁ ଖୁବ ମୁଣ୍ଡ ନୁଆଁଇ ସଲାମଟାଏ କଲା |! ନାଜରର ଗଫଲତି 
ଆଉ ଖୋଦାବକ୍୍‌ସର ଚାଲାକି ଏକାବେଳକେ ହଜୁରରେ ପ୍ରକାଶ ପାଇଗଲା ! ଅମଲାମାନେ 
ଅବଶ୍ୟ କଥାର ଅର୍ଥ ବୁଝିଗଲେ । 


lH ୪୧ ॥ 
ଶାଶୁଙ୍କ ଆଗମନ 


ଆଜି ରବିବାର, କଚେରି ବନ୍ଦ । ହେଲେ କଣ ହେବ, ନାଜରବାବୁଙ୍କ ହାତରେ କାମର 
ଭିଡ଼ ସବୁଦିନେ । ସାହେବ ମଫସଲ ଗସ୍ତରେ ଅଛନ୍ତି, ତାଙ୍କ ପାଖକୁ ଡାକ ପଠାଇବାକୁ 
ହେବ | ମହାଫିସଖାନାରୈ ଆଠଗୋଟା ଆଲମାରି ଲୋଡ଼ା, ଚାରିଜଣ ବଢ଼େଇ ହାଜର ! 
ଆଲମାରି ଦାମ୍‌ ତ ସରକାରୀ ବନ୍ଧା, କେବଳ ନାଜରବାବୁଙ୍କ ରୋଷମ ସକାଶେ ତିନିଘଣ୍ଟା 
କାଳ କଷାକଷି । ଶେଷରେ ବକ୍ରିବଜାରର ମଦନ ମହାରଣା ଟଙ୍କାରେ ସୋଇଂ ରୋଷମ 
କବୁଲଂ କରି ବଇନା” ଟଙ୍କା ରସିଦ ଦେଇ ଚାଲିଗଲା । ଏ ସବୁ କାମ ଅଞ୍ଜାମ କରି ବସାକୁ 


୧. ଧୃଷ୍ଟତା /ଥିଝତ୍ୟ, ୨. ଅବହେଳା/ଭୁଲ, ୩. ଯେଉଁ ସ୍ଥାନରେ କାଗଜପତ୍ର ସଂରକ୍ଷିତ ହୋଇଥାଏ, 
୪. ସଲାମି / କମିସନ, ୫. ଚାରିଅଣା/ଟଙ୍କାର ଏକ ଚତୁଥୀଂଶ, ୬. ସ୍ବୀକାର / ଅଙ୍ଗୀକାର, ୭. ଅଗ୍ରିମ ! 


Source: Author, Digitized by PPRACHIN, SOA 


ମାମୁ ୩୭୭ 


ବାହୁଡ଼ିବାକୁ ରୋଜିକାପରି ସଞ୍ଜ । ଜଳଖୁଆ କରି ଭିତର ଅଗଣାରେ ଗୋଟିଏ ମାଞ୍ଚାଆଂ 
ଉପରେ ବସିଛନ୍ତି ନାଜରାଣୀ ତଳେ ବସି ପାନଖୁଲ ଭାଙ୍ଗିବାରେ ବ୍ୟସ୍ତ | ଚିତ୍ରକଳା 
ଗୁଡ଼ାଖୁ ସାଜି ଆଣିଲା, ଭଲକରି ଚିଲମଟା ଫୁଙ୍କିଦେଇ ବାବୁଙ୍କ ହାତକୁ ବଢ଼ାଇଦେଲା । 
ଆଜିକା କଚେରି ରୋଜଗାର ଆଲମାରି ତିଆରି ବାବଦ ଦଶଟଙ୍କା ନାଜରାଣୀ ଏଯାଏ 
ବାକ୍ସରେ ରଖୁ ନାହାନ୍ତି, ଥାକ ହୋଇ ଆଗରେ ଥୁଆଅଛି । ସେହି ଟଙ୍କାରେ ନଜର ପଡ଼ିବାରୁ 
ଦୁଇଜଣଙ୍କ ମନରେ ଭାରି ଆନନ୍ଦ । ଚିତ୍ରକଳା ତୁହାକୁ ତହା ଚିଲମଟା ବଦଳାଇପକାଉଛି । 
କିଛି କ୍ଷଣ ଉତ୍ତାରେ ନାଜରବାବୁ ମାଳଙୁଲିଟା ତଲବ କଲେ, ଏଇଟା ବାହାରକୁ ବାହାରିବା 
ପୂର୍ବ ସଙ୍କେତ | ଝୁଲିଟା କାନ୍ଧରେ ବାଡ଼ିଆ ଗୋଟାଏ ଲୁହାକଣ୍ଢାରେ ଟଙ୍ଗା ହୋଇଥାଏ, 
ବାହାରକୁ ବାହାରିବାବେଳେ ହାତରେ ପୂରାଇ ବାହାରନ୍ତି । ନାଜରାଣୀ କହିଲେ, ˆ ‘ତୁମେ 
ତ ମନ୍ଦିରକୁ ବାହାରିଲ, ଦିନ ଓଳାଟା ସଟାବଟାରେ ଚଳିଗଲା, ରାତି ଓଳିଟା କଣ କରାଯିବ ? 
ଆଗ କଥା ତ ନୁହେଁ, ଭଣଜାବାବୁ ଅଛି, ତାହାର ଚାକରଟା ବି ଅଛି, ସେମାନଙ୍କର ଚିନ୍ତା 
କଣ ଉଣା ଚିନ୍ତା ? ? 

ନାଜରବାବୁ କହିଲେ, “ ସତ-ସତ, ଆଛୁ-ଆଛୁ!, ମୁଁ ଯାଉଛି, ପିଆଦା ପଠାଇ 
ଜଣେ ରୋଷେୟା ବ୍ରାହ୍ମଣ ଖୋଜାଇବି, ନୋହିଲେ ରାମ ପାଣ୍ଡେ ପିଆଦା ରାତି ଓଳିଟା 
ଚଳାଇନେବ, କାଲିକା କଥା ତ ଅଛି ।”? 

ନାଜରାଣୀ କହିଲେ, “ ‘ଦେଖ, ବ୍ରାହୁଣଗୁଡ଼ାକୁ ଆଉ ପାରିବି ନାହିଁ, ତିନି ଓଳି ତିନି 
ପେଟ ଖାଇବେ, ତାହା ଉପରେ ଚୋରି | ପୁଣି ମାସ ପୂରିଲା କି ନାହିଁ - ଦିଅ ରମା | 
ଦରମା ଦେବାକୁ ଦଶପନ୍ଦର ଦିନ ମଠ ହୋଇଗଲା ତ ପଳାଇଯିବେ | ଦେଖୁ ନାହ, 
ମାସରୁ ଅଧକ କେହି ଗୋଟାଏ ରହିବାକୁ ନାହିଁ । ମୁଁ ବି ସେମାନଙ୍କ ଗୁଣ ଜାଣି ଦ 
ଦିଏ ନାହିଁ ।” 

ଚିତ୍ରା କହିଲା, ˆ ହ-ହଁ, ସତ ସତ, ବାହୁଣଗୁଡ଼ାକ ଢେର୍‌ ଖାନ୍ତି - ଓଳିକେ ଦିସେର 
ଚାଉଳ କାହିଁ ଫୁଙ୍କିଦେବେ । ଆଉ ମୁଁ କଟକରେ ଯେତେ ରୋଷେୟା ବ୍ରାହ୍ମଣ ଦେଖୁଲି, 
ସବୁଗୁଡ଼ାକ ଚୋର, ସେଇଗୁଡ଼ାକ ତ ଡାକୁ, ମଣିଷ ମାରନ୍ତି । ସେମାନେ ଦରମା ମାଗିଲେ 
ସାନ୍ତାଣୀ ତାଙ୍କୁ ତଡ଼ିଦିଅନ୍ତି, ଆଚୁ କରନ୍ତି - ଲୁହା ଜାଣି ପାଣି ଦିଅନ୍ତି | ଖାଇଲ ପିଇଲ, 
ଫେର ଦରମା କଣରେ ବ୍ରାହ୍ମଣ ? ନାହିଁ ନାହିଁ ସେମାନଙ୍କୁ ଦରମା କେଭେ ଦେବେ ନାହିଁ ।” 

ନାଜରାଣୀ - “ଯାହା ବୋଲ, ବ୍ରାହୁଣଗୁଡ଼ାଙ୍କୁ ମୁଁ ଆଉ ପାରିବି ନାହିଁ, ସେମାନେ 
ମତେ ବଡ଼ ହଇରାଣ କଲେଣି । 

ଚିତ୍ରା - “ରାମ ରାମ ¬ ରାମ ! ହଇରାଣ ବୋଲି ହଇରାଣ - ସାନ୍ତାଣୀ ତ ସେଇ 
ହଇରାଣ ସହି ନ ପାରି କାନ୍ଦିପକାନ୍ତି - ତାଙ୍କ କାନ୍ଦଣା ଦେଖୁ ମୋ ପ୍ରାଣକୁ ବଡ଼ ବାଧେ; 
ସହିପୀାରେ ନାହିଁ, ଘରକୁ ପଳାଇଯାଇ ଘଡ଼ିଏ ବସି କାନ୍ଦେ ।” 


୧. ଚଉକି । 


Source: Author, Digitized by PPRACHIN, SOA 


୩n୭୮ ଫକୀରମୋହନ ଉପନ୍ୟାସ ସମଗ୍ର 


ନାଜରାଣୀ - “ମୁଁ କହୁଥିଲି, ବୋଉକୁ ଆଣିଲେ ଭଲ ହୁଅନ୍ତା ନାହିଁ ?” 
ତ୍ରା - “ଖୁବ୍‌ ଭଲ ହେବ - ଆଛା ହେବ | ଆଜିକି ଆଠ ଦିନ ହେଲା ସେହି କଥାଟା 

କହିବି କହିବି ପାଞ୍ଚଲିଣି, ଭୁଲିଯାଇଥ୍‌ଲି ! 

ନାଜରାଣୀ - ““ ବୋଉ ଆଉ ମୁଁ ଦୁଇଜଣ ମିଳିମିଶି ରାନ୍ଧିବା, କିଛି ହରକତ ହେବ 
ନାହିଁ । ଆଉ ଖର୍ଚ୍ଚ କେତେ ଉଣା, ସେ କଥାଟା ବି ବୁଝ୍‌ ! ବୋଉ ସିନା ମୁଠାଏ ଖାଇବ, 
ଖଣ୍ଡେ ପିଛିବ, ଦରମା ତ ଦେବାକୁ ପଡ଼ିବ ନାହିଁ ।” 

ଚିତ୍ରା - “ମା ବୁଢ଼ାଟା ଖାଇବେ କଣ ମ ? ମୁଠାଏ ଖାଇଦେଲେ ତ ଗଲା ଚାରିଦିନ 
ବାହାରି । ଆଉ ଲୁଗା କଣ, ଖଣ୍ଡେ ଲୁଗା ହେଲେ ଚାରି-ପାଞ୍ଚ ବରଷ କଥା ଛିଡ଼ିଲା | ଏଶେ 
ଦରମା ବଡ଼ଟା ଧରନା - ମାସକୁ ମାସ ମୁଠାକୁ ମୁଠା ଟଙ୍କା ରହିଯିବ । 


` ନାଜରାଣୀ - * “ବୋଉ ମନ ଦେଇ ପାଞ୍ଚ ଚିଜ ରାନ୍ଧିବ । ପୁଅ ସାରିବେ - ଦରବ 


I x mm —— 


ନେଲେ ତାଙ୍କର ପାଇଟି ଛିଡ଼ିଲା ! 


~~ ~~ —~ 


ଚିତ୍ରା - “ମାଂ ଯିମିତିକା ରାଛିବେ, କଟକ ସହରରେ ଯେତେ ବ୍ରାହ୍ମଣ ଅଛନ୍ତି, ତାଙ୍କ 
ଆଗରେ ଆଗେ ମୁହଁ ଦେଇପାରିବେ ? ତାଙ୍କ ପରି ପରଷି ଜାଣିବ କିଏ ? ଉହୁଁ, ସେ 
ରାନ୍ଧିବାଢ଼ି ବୁଢ଼ୀ - ସେ ଜଣେ, ପୁଣି ତାଙ୍କ ପାଖକୁ ଆଉ ଜଣେ ? 

ନାଜରବାବୁ ବସି ବସି ସବୁ କଥା ଶୁଣିଯାଉଥ୍‌ଲେ - ଏବେ ମନରେ ଠିକ୍‌ କରିନେଲେ, 
ହେଉ ତେବେ ଆସନ୍ତୁ । ଆଜି ଭାତ ନାହିଁ, କାଲି ଲୁଗା ନାହିଁ, ଖଜଣା ଲାଗି ଜମିଦାର 
ପାଇକ ଦୁଆରେ ବସିଛି, ସବୁ ତ ଚଳାଇବାକୁ ହେଉଛି । ଏ ବି ଲୁଚା ଚୋରାରେ କିଛି କିଛି 
ଚଳାଚଳି କରନ୍ତି । ହେଉ ଆସନ୍ତୁ ଏକା ଖରଚରେ ଯିବ | ହେଲେ ରାଘବାଟା ନ ଆସ 
ଅସୁର ପରି ମଣିଷଟାଏ, ଦିନକେ ଦୁଇ ସେର ଠୁଙ୍କିବ, ତୃଚାଟାରେ ଖର୍ଚ୍ଚ କ୍ୟା ଦେବୁ ? 
ପ୍ରକାଶ୍ୟରେ କହିଲେ, ' ହେଉ ବୋଉ ଆସନ୍ତୁ, ରାଘବ ମାହାଳିଆଟା କ୍ୟା ଆସିବ ?”? 

ଚିତ୍ରା - “ହଁ -ହଁ, ମା ଅବଶ୍ୟ ଆସିବେ । ନାହିଁ, ନାହିଁ, ରାରଘୋ ଭାଇ ସାନ୍ତ ଆସିବେ 
ନାହିଁ - ସେଠି ସମ୍ଭାଳିବ କିଏ ? ଚୋର ଟସ୍କର ସବୁ ଘେନି ପଳାଇବେ । ପିଢ଼ାରେ ହନୁ 
ଡେଇଁ ଚାଳ ଭାଙ୍ଗିପକାଇବେ, ଘଉଡ଼ିବ କିଏ ? ! 


ନାଜରାଣୀ - “ ନାହିଁ ନାହିଁ, ବୋଉ ଆସିଲେ ସେ ପ୍ରିଲାଟା ଏକୁଟିଆ କିମିତି ଚଳିବ ? 
ତାକୁ ଭାତ ଚାରିଟା ରାନ୍ଧିଦେବ କିଏ ?”' : 


ଚିତ୍ରା ¬ “ ହଁ-ହଁ, ସତ-ସତ, ଭାଇସା”ନ୍ତେ ନ ଆସିବେ ” ସିଲା ଏକୁଟିଆ 
ଭାରି ଡରିବେ | ଆଉ ସବୁ ବାଡ଼େ, ଭାତ ଚାରିଟା ରାଛି ଦେଉଛି କିଏ ?” 


୧. ଜିନିଷ । 


Source: Author, Digitized by PPRACHIN, SOA 


ମୀମୁ ୩୭୯ 


ନାଜର ବିଚାରକଲେ - ନ ଆଣିଲେ ତ ନୁହେଁ, କ'ଣ ସେଟା ବସି ବସି ଖାଇବ ? 
କିଛି ଗୋଟାଏ କାମରେ ଲଗାଇଦେବି । ପ୍ରକାଶ କରି କହିଲେ, ˆ ହେଉ ତେବେ ଆସନ୍ତୁ, 
ଦୁହେଁ ଆସନ୍ତୁ ।” 

ଚିତ୍ରା - “ସା”ନ୍ତ, ମୁଁ କହୁଛି ଚଞ୍ଚଳ ଲୋକ ପଠାନ୍ତୁ - ଆଜି ରାତକରାତଂ ଧାଉଡ଼ିଆ? 
ଯାଆନ୍ତୁ ।” 

ନାଜରବାବୁ ଟିକିଏ ହସି ତୁନିହେଲେ । ଆସନ୍ତା ବୁଧବାରେ ସେମାନଙ୍କୁ ଆଣିବା 
ସକାଶେ ଲୋକ ଯିବାର ସ୍ଥିର ହେଲା । 


lH ୪୨ 
ମାତା ପୁତ୍ରଙ୍କ ଆଗମନ 


ବୋଉଙ୍କୁ ଅଣାଯିବା ପ୍ରସ୍ତାବର ଚତୁର୍ଥ ଦିନ ସଞ୍ଜବେଳେ ଖଣ୍ଡିଏ ତାଳତାଟି ଛପର 
ଶଗଡ଼, ଖଣ୍ଡେ କନା ଆଗ ମୁହଁରେ ପର୍ଦା ପରି ଝୁଲୁଛି, ନାଜରବାବୁଙ୍କ ବାଖରାବାଦ ବସା 
ଦୁଆର ଆଗରେ ଆସି ଛିଡ଼ାହେଲା । ନାଜରଖାନାର ଜଣେ ପିଆଦା ଶଗଡ଼ର ଆଗେ 
ଆଗେ ଚାଲିଆସୁଥଲା ! କହିଲା, ଫିଟା, ଏଇଠି ଫିଟା ।”? ଶଗଡ଼ିଆ ଜୁଆଳିରୁ 
ବଳଦ ଯୋଡ଼ାକ ଫିଟାଇନେଇ ଶଗଡ଼ର ଲାଞ୍ଜ" ଦଣ୍ଡାରେ ବାନ୍ଧିଦେଲା - ଶଗଡ଼ ଜୁଆଳିଟା 
ଦୁଆର ଚୌକାଠକୁ ଭିଡ଼ାଇଦେଇ ବଳଦ ପାଖକୁ ଚାଲିଗଲା | ପିଆଦା ଆଉ ଆଉ ଯେଉଁ 
ଲୋକମାନେ ଥୁଲେ ବାହାରକୁ ଆଡ଼େଇଗଲେ | ଚିତ୍ରା ଦୀପଟିଏ ଧରି ଆଗେ ଆଗେ 
ଚାଲିଥାଏ; ନାଜରାଣୀ ପଛେ ପଛେ ଚାଲୁଛନ୍ତି, ଶଗଡ଼ ପାଖରେ ପହଞ୍ଚ୍‌ ପରଦା କନାଖଣ୍ଡ 
ଭିଡ଼ିଦେଲେ, ଆ - ବୋଉ - ଆ - କହି ବୁଢ଼ୀଟିର ହାତ ଧରି ଧରି ଶଗଡ଼ ଭିତରୁ 
ଓହ଼ଲାଇନେଲେ | ଚିତ୍ରା ଦୀପଟି ଧରି ଆଗେ ଆଗେ ଚାଲିଲା । ବାରନ୍ଦାଏ ବାରନ୍ଦାଏ ସମସ୍ତେ 
ଭିତରକୁ ଗଲେ । ଆଣ୍ଡ ଲୁଚା ଲୁଗା ଖଣ୍ଡେ ପିନ୍ଧା, ମୁଣ୍ଡରେ ଖଣ୍ଡିଏ ମଳିଆ ଗାମୁଛା ଗୁଡ଼ିଆ - 
ହାତରେ ଛାତିଏ ଲମ୍ବ ବାଉଁଶ ବାଡ଼ି ଖଣ୍ଡେ ଧରି ଗୋଟାଏ ଡେଙ୍ଗା ଭେଣ୍ଡିଆ ଅନ୍ଧକାରରେ 
ମିଶି ଶଗଡ଼ ପାଖେ କିଛି ଦୂରରେ ଛିଡ଼ାହୋଇଥୁଲା | ମାଇକିନିଆ ପଲ ଭିତରକୁ ପଶିଗଲା 
ବାଦେ ସେହି ଛିଡ଼ା ହୋଇଥୁବା ପୁରୁଷଟି ଧୀରେ ଧୀରେ ଆସି ଅନ୍ଧାରିଆ ଶଗଡ଼ ଭିତରୁ 
ଅଣ୍ଡାଳି ଗୋଟାଏ ଟୋକେଇ ବାହାର କଲା । ସେ ଟୋକେଇଟି କେତେ ରକମ ଜିନିଷରେ 
ପୂର୍ଣ୍ଣ । ବୀ କାନ୍ଧରେ ସେହି ଟୋକେଇଟା କାନ୍ଧେଇ ଡାହାଣ ହାତରେ ବାଡ଼ିଖଣ୍ଡ ଧରି ଘର 
ଭିତରକୁ ଚାଲିଲା । ଭିତରକୁ ବାରନ୍ଦାଏ ବାରନ୍ଦାଏ ବୁଲିଯିବାର ବାଟ । ନୂଆ ଲୋକଟିକୁ 
ତ ତାହା ଅଜଣା । ବାହାର ଅଗଣାରେ ଘିଟିଘିଟିଆ ଅନ୍ଧାର - ଚିତ୍ରା ଆଲୁଅଟା ଧରି 


୧. ରାତି ମଧ୍ଯରେ, ୨. ପିଆଦା / ଦୌଡ଼ି ଦୌଡ଼ି ଯାଇ ଖବର ବେଉଥଅବା କର୍ମଚାରୀ, ୩. ଶେଷ ଭାଗରେ, 
.୪. ଗାଢ଼ | 

୩୮୦ ଫକୀରମୋହନ ଉପନ୍ୟାସ ସମଗ୍ର 


ଚାଲିଗଲାଣି । ନୂଆ ଲୋକଟା ଦୁଆରବନ୍ଧ ଡେଇଁ ସଳଖେ ସଳଖେ ଚାଲିଛି । ମନରେ 
ଭାରି ଆନନ୍ଦ, ଏଇଟା ଅପାଘର, କେଡ଼େ କୋଠା ଘରଟାଏ । ଏହ କୋଠାରେ ରହବାକୁ 
ହେବ । ତଳ ବାଟକୁ ନଜର ନାହିଁ - ଉପରକୁ ଅନାଇ କୋଠାଘର ଦେଖୁଛି ଆଉ ଚାଲୁଛି । 
ଏଣେ ଘରର ଚାରିପାଖେ ବାରନ୍ଦା, ମଝିରେ ଅଗଣା । ସେହି ଅଗଣାଟା ବାରନ୍ଦାଠାରୁ 
ହାତେ ଗହୀର । ଲୋକଟି ଯେମନ୍ତ ଗୋଡ଼ ପକାଇଛି - ମୂଳକଟା ତାଳଗଛ ପରି 
ଏକାବେଳକେ ଦୁଲ୍‌ କରି ପଡ଼ିଗଲା । ଠଣ୍‌-୦ଣ୍‌-ଠ୦ଣ୍‌ ଝଣ୍‌ -ଝଣ୍‌-ଝଣ୍‌ ଶବ କରି ଟୋକେଇ 
ଭିତରୁ ଜିନିଷଗୁଡ଼ା ଅଗଣାଗୋଟାଯାକ ବୁଣି ପଡ଼ିଲା । ଲୋକଟିର ତେତେବେଳକା ଅବସ୍ଥା 
କହିଲେ ନ ସରେ । ଚଞ୍ଚଳ ଉଠିବସି ଦୁଇ ଜଙ୍ଘ ଆଣ୍ଡ ଆଉଁଶି ହେଉଛି । ବନ୍ଧୁ ବାସ ଘର, 
ଯେତେହେଲେ ହାକିମ ଘର, ନୂଆ ମଣିଷ, ଲାଜରେ - ବେଶି ଭାଗ ଡରରେ, ପାଟିକରି 
କାନ୍ଦିପାରୁ ନାହିଁ । ହାୟ ହାୟ ! ମନୁଷ୍ୟର ଜୀବନ କି ଶୋଚନୀୟ - ଦୁଃଖଗୁଡ଼ାକ ଯେମନ୍ତ 
ତା ପଛେ ପଛେ ଲାଗିରହିଛି । ମନ ମଧ୍ୟରେ କେତେ ଆଶାଭରସା ପୋଷିଥୁଲା - କେଡ଼େ 
ଆନନ୍ଦ - ଆଖ୍‌ ପିଛଡ଼ାରେ ସବୁ କାହିଁ ଗଲା - ପୁଣି ଦାରୁଣ ଦୁଃଖ ଉପସ୍ଥିତ । ଦୁଃଖଗୁଡ଼ାକ 
ଯେମନ୍ତ ମନୁଷ୍ୟ ପଛେ ପଛେ ସବୁବେଳେ ଗୋଡ଼ାଇଛନ୍ତି । ଟିକିଏ ବେଳ ପାଇଲେ ବାଘ 
ଶିକାର ଉପରେ ଝାଞ୍ପିପଡ଼ିଲା ପରି ମାଡ଼ିବସିବେ ।! କର୍ମବାଦୀ କହିବେ, ସେ ଲୋକଟା 
ବାରନ୍ଦା ବାଟେ ବୁଲିଗଲା ନାହିଁ କ୍ୟା ? ଏଇଟା କର୍ମଫଳ ! ହେଲେ, ଆମ୍ଭମାନଙ୍କର ବିଶ୍ଵାସ 
କୃତ କର୍ମ ଛାଡ଼ି ମନୁଷ୍ୟମାନଙ୍କର ଶୁଭାଶୁଭଦାତା ଆଉ ଗୋଟିଏ ହସ୍ତ ସେମାନଙ୍କ ଭାଗ୍ୟର 
ଅନ୍ତରାଳରେ ନିୟତ ବିଦ୍ୟମାନ ଅଛି । ସହଜ କଥାରେ ତାହାକୁ ଅଦୃଷ୍ଟ ବୋଲାଯାଏ ! 
ଅର୍ଥ କଣ କି, ଲୋକେ ତାକୁ ଦେଖ୍ପାରନ୍ତି ନାହିଁ । ବୁଝନ୍ତୁ ନଳ ବା ଯୁଧ୍ଵଷ୍ପିର ଜାଣୁ ଜାଣୁ 
ପଶା ଖେଳି ବନକୁ ଗଲେ । ଶ୍ରୀରାମଚନ୍ଦ୍ର ତ ନିଜେ କୌଣସି ଦୋଷ କରି ନାହାନ୍ତି । ଏଥକୁ 
ଜାଣ, ଏକ ଅଲକ୍ଷ୍ୟ ବିଧାତା ପୁରୁଷଙ୍କ ପ୍ରେରଣାରେ ଅଲକ୍ଷ୍ୟ ସୂତ୍ର ଧରି ଏମନ୍ତ ଅନେକ 
ସୁଖଦୁଃଖ ଆସେ, ଯାହା ନିବାରଣ କରିବା ମାନବ ପକ୍ଷରେ ସାଧନାତୀତ ବିଷୟ ଅଟେ । 

ଠଣ୍‌-ଠ୦ଣ୍‌ ଝଣ୍‌-ଝଣ୍‌ ଶବଟା ଭିତରୁ ଶୁଣିଲା ଚିତ୍ରକଳା | ଆହା ! ଭାଇସା' ନ୍ତ ପଡ଼ିଗଲେ 
ପରା - କହି ଦୀପଟା ଧରି ଧାଇଁଲା । ଆସି ଦେଖୁଲା କଣ ନା - ଜିନିଷଗୁଡ଼ାକ ଅଗଣାଯାକ 
ବୁଣପଡ଼ିଛି - ଲୋକଟାଏ କାଳିଆ ଉଇହୁଙ୍କାଟା ପରି ବସି ଦୁଇ ଆଣ୍ତରେ ହାତ ବୁଲାଉଛି | 
ବୁଦ୍ଧିମତୀ ଚିତ୍ରକଳା ଅନାଇଦେଇ କଥାଟା ବୁଝିଗଲା । ମନ ମଧ୍ଯରେ ଖୁବ୍‌ ଗୋଟାଏ ହସ ହସି 
କହିଲା, ଏଇଟା ଅନ୍ଧ ନା କଣ ।' ପ୍ରକାଶ୍ୟରେ ।' ହୌଇଗଲା ପରି ଆକୁଳ ହୋଇ 
କହିଲା, ' ଆହା ! ଆହା ! ଭାଇସା'ନ୍ତ, କିମିତି ର ତ୍‌ ଆଲୁଅ. ଧରି ଧାଇଛି - 
ଟିକିଏ ଥୟ ଧଇଲ ନାହିଁ ।” ? ଭାଇସା' ନତଙ୍କ ହାତ ଧରି ଛିଡ଼ାକରାଇଦେଲା । 


ଲଜ଼ାରେ, ଦୁଃଖରେ, ଦେହଯନ୍ତ୍ରଣାରେ ଭାଇସା”ନ୍ତ ଗୋଟା ଝାଳରେ 
ଗାଧୋଇଗଲେଣ । ଚିତ୍ରା ହାତକୁ ଚଟ ଚଟ ଲାଗିବାରୁ ଘୃଣାରେ ହାତଟା କାଢ଼ିନେଇ 

ମାମୁ ୩୮୧ 


ଅଗଣାରେ ବୁଣିପଡ଼ିଥ୍‌ବା ଜିନିଷଗୁଡ଼ାକ ଗୋଟାଇବସିଲା । ଦୃଷ୍ଟାଟା ପରଖୁ- ଯାଉଥାଏ 
ଜିନିଷଗୁଡ଼ାକ କଣ | ଏଇଟା ତ ଲୁଗା ପୁଟୁଳା - ଖଣ୍ଡ ଦୁଇ ଲୁଗା ହେବ । ଏଇଟା ଚାଉଳ 
ପୁଡ଼ିଆ - କଣ୍ି ଦେଖୁଲଲା ଓଜନରେ ଅନ୍ଦାଜ ଦୁଇ ସେର ହେବ । ସାନ ପୁଡ଼ିଆଟା ବିରି କି 
ମୁଗ - ଚିପି ଚିପି ଠିକ୍‌ କରିପାରିଲା ନାହିଁ । ଓହୋ ! ଏ ସାନପୁଟୁଳା ତ ଦୁଇ ମୁଠା ଅନ୍ଦାଜଂ 
ସୋରିଷ । ଚିତ୍ରା ମନ ମଧ୍ଯରେ ଖୁବ ଗୋଟାଏ ହସ ହସି କହିଲା, “ ହଁ-ହଁ, ଘରକରଣା 
ସବୁ ଜିନିଷଗୁଡ଼ାକ ଧରି ବାହାରିଆସିଲେ, କିଛି ଛାଡ଼ି ଆସି ନାହାନ୍ତି ! ଗଡ଼ି ଗଡ଼ି ଯାଇ 
ପାଞ୍ଚହାତ ଦୂରରେ ନୋଟାଟା ପଡ଼ିଥୂଲା ଚିତ୍ରା ଉଠାଇ ଦେଖୁଲା, ସେଥୂରେ ଝୁଣାର 
ଗୋଟାଏ ଗେବ ବସିଛି । ଚିତ୍ରା ଠିକ୍‌ କରିନେଲା, ଏଇଟା କଣ ବୁଝିବା ଉପାୟ ? ପକ୍କା 
ଭୂଇଁରେ ପଡ଼ି ଭାରୀ ଗୋଟାଏ ଟୋଲା ହୋଇଗଲାଣି । ଏଇଟା କଣ ? ତୋରାଣି ପିଆ 
କଂସା ହେବ - ହାତକୁ ପତର ପରି ଲାଗୁଛି - କଂସା କଣ ଏଡ଼େ ପାତଳ, ଏଡ଼େ ଉଶ୍ନାସ 
ହୁଏ ? ମଲା ଯା ! ଏ ଖଣ୍ଡ ଯେ ପକାରେ ଚାରି ଚାଙ୍ୁଳା ହୋଇ ଫାଟିଗଲାଣି ! 

ହେ ଚିତ୍ରକଳେ ! ଟିକିଏ ତୁନି ହୁଅ, ଭାଇସା”ନ୍ତେ ଦେହ ଯନ୍ତ୍ରଣାରେ ଅସ୍ଥିର, ତହିଁ 
ଉପରେ ସର୍ବସ୍ଵ ନାଶର ସମ୍ବାଦ ଶୁଣାଇଲେ ତାଙ୍କର ଦଶା କଣ ଘଟିବ ? ଚିତ୍ରକଳା 
ଜିନିଷଗୁଡ଼ାକ ପାଚିଆରେ ପୂରାଇ ଦୀପଟା ଧରି ଆଗେ ଆଗେ ଚାଲିଲା, ଭାଇସା!'ନ୍ତ 
ପଛେ ପଛେ ଚାଲିଛନ୍ତି । ବାହାରେ ଯେ ଏତେ କାଣ୍ଡ, ମା ଝିଅଙ୍କୁ କିଛି ଜଣାପଡ଼ି ନାହିଁ, 
କନ୍ଦାକଟାରେ ଲାଗିଛନ୍ତି । ଝିଅ ଭିତର ଅଗଣା ମଝିରେ ଖୁମ୍ବଟି ପରି ଛିଡ଼ାହୋଇ ଭୋ- 
ଭୋ ଡକାପାରିଛନ୍ତି । ଦୀର୍ଘ ବିଚ୍ଛେଦ ଉତ୍ତାରେ ମିଳନ ସମୟରେ ହୃଦୟରେ କେମନ୍ତ 
ଗୋଟାଏ ଆନନ୍ଦ ଉନ୍ୁଳିଉଠେ | ବିଚ୍ଛେଦ ଅନଳରେ ମିଳନ ଜଳପାତ ଯୋଗେ ହୃଦୟରୁ 
ଯେଉଁ ଗୋଟାଏ ବାଷ୍ପ ବାହାରେ, ସେଇଟା ଜଳରୂପେ ପରିଣତ ହୋଇ ନେତ୍ର ଯୁଗଳ 
ମାର୍ଗରେ ଅଶ୍ର ରୂପରେ ବହିପଡ଼େ । ବୋଉ ତ ଝିଅକୁ କୁଣ୍ଠାଇପକାଇ ତୁହାକୁ ତୁହା 
ବାହୁନିଯାଉଛନ୍ତି ଆରେ ମୋ ବିସ୍କୀରେ ! ତୋ ଚାନ୍ଦମୁଖ ନ ଦେଖୁ ମୁଁ ଅନ୍ଧଣୀ 
ହୋଇଯାଇଥୁଲି ! ଆରେ ମୋ କଳାମାଣିକରେ, ଚନ୍ଦ୍ରବଦନ - ଅନ୍ଧାର ଆଲୁଅ - 
ଦୃଃଖସଙ୍ଖାଳି - ଏହିପରି ଢେର୍‌ ଢେର୍‌ ବିଶେଷଣ ଦେଇ ଢେର୍‌ ବେଳଯାଏ ବାହୁନିଲେ । 
ପାଠକ ମହାଶୟ ଅନୁମାନରେ ବୃଝିଯାଉନ୍ତୁ, ସବୁଗୁଡ଼ାକ ଲେଖୁବାର ଦରକାର ନାହିଁ । 
ଗୋଟାଏ କଥା ଏତେଦିନ ଉତ୍ତାରେ ଜଣାପଡ଼ିଲା ! ନାଜର ଗୃହିଣୀଙ୍କ ନାମ ବିସ୍କୀ କଣ 
କି - ବୋଉ ସିନା ଗେହ୍ବାରେ ବିସ୍କୀ ବୋଲି ଡାକନ୍ତି, ସନ୍ଧାନଦ୍ଧାରୀ ଜଣାପଡ଼ିଲା ଅସଲ 
ନାମ ହେଉଛି ବିଶାଖା । ଆମ୍ଭେମାନେ ଏତେଦିନଯାଏଁ ନାଜରାଣୀ ସାଆନ୍ତାଣୀ ବାରମ୍ବାର 
ଲେଖୁ ପାଠକ ମହାଶୟଙ୍କୁ ବିରକ୍ତ କରିଅଛୁ - ଜଣା ନ ଥୁଲା, କଣ କରିବୁ ? ଏଡ଼େ ଘର 
ସାନ୍ତାଣୀ ନାମ କଣ ଦାଣ୍ଡରେ ପଡ଼ିଛି ଯେ ଲେଖୁପକାଇଲେ ହେଲା ? ଏହି ଯେ ବୋଉଙ୍କ 
ଶୁଭାଗମନ ଲେଖକ ପକ୍ଷରେ ଗୋଟିଏ ସୌଭାଗ୍ୟର ବିଷୟ ଅଟେ । 


୧. ଆନୁମାନିକ ¦ 


Source: Author, Digitized by PPRACHIN, SOA 


୩୮୨ ଫକ୍‌ୀରମୋହନ ଉପନ୍ୟାସ ସମଗ୍ର 


ବୋଉଙ୍କ ଗୋଡ଼ଧୁଆ ନିମନ୍ତେ ଚିତ୍ରକଳା ଲୋଟାଏ ଜଳ ଧରି ଛିଡ଼ାହୋଇଛି । ମା” 
ଝିଅ ତ କାନିବାରେ ଲାଗିଛନ୍ତି । ଚିତ୍ରକଳା ମନ ମଧ୍ଯରେ ଭାରି ଦିକଦାର ହେଲାଣି 
ମାଇକିନିଆଗୁଡ଼ାକ କଣ ରାତିଯାକ ଛିଡ଼ା ହୋଇ କାନ୍ଦୁଥବେ ! ! କହିଲା, ˆ ‘ଆସନ୍ତୁ ଆସନ୍ତୁ, 
ବୋଉସାନ୍ତାଣୀ ! ଦିନଯାକ ଶଗଡ଼ରେ ବସି ବସି ଶ୍ରୀଅଙ୍କକୁ ବାଧୁଥୁବ । ଆସନ୍ତୁ ପଦ ପଖାଳ 
କରନ୍ତୁ ।”? କହି ହାତ ଧରି ଭିଡ଼ିନେଇ ନଳାମୁହଁ ପାଖରେ ବସାଇଦେଲା, ପାଣି ଢାଳି 
ଗୋଡ଼ ଧୋଇଦେଲା । ଆବଡ଼ା ଖାବଡ଼ା ଗୋଡ଼ ତଳିଟା ହାତକୁ ଖୁଞ୍ଚାପରି ବାଜିବାରୁ ନାକଟା 
କିମିତିକା ସଟ୍‌କୁଥାଏ ! ବୋଉସାନ୍ତାଣୀଙ୍କ ଉତ୍ତାରେ ଭାଇସା'ନ୍ତ ଉପସ୍ଥିତ - ଚିତ୍ରା ଥରେ 
ତାଙ୍କ ପାଦରେ ହାତ ବୁଲାଇ ନାକପୁଡ଼ା ଯୋଡ଼ାକ ଫୁଲାଇଦେଲା | ହାତଟା କାଢ଼ିନେଇ 
ପାଦରେ ପାଣି ଢାଳୁଥାଏ । ଦେଖୁଲା, ଗୋଡ଼ ପାପୁଲିଟା ଭାରି ଚଉଡ଼ା । ବୁବେଇ? 
ଦଉଡ଼ାପରି ଶିରଗୁଡ଼ାକ ଛିଡ଼ା ହୋଇଛି । ଆଇୁଳିଗୁଡ଼ାକ ଫାଇୁଳା ଫାଙ୍କୁଳା । ଅଗଗୁଡ଼ାକ 
ଚେପଟା ଚେପଟା, କେଉଁ କାଳରୁ ନହୁରୁଣି ଛୁଇଁ ନାହିଁ - ଅଗଗୁଡ଼ାକ ଦା ଦାଢ଼ ପରି; 
ଗୋଇଠି ଫାଟରେ ଆଙ୍ଗୁଳି ପଶିଯିବ । 

ପଦଧୌତ ହେଲା ଉତ୍ତାରେ ମା ଝିଅ ପୁଅ ଏକ ଜାଗାରେ ବସି ଜଳଖୁଆ ସାରିଲେ | 
ଚିତ୍ରା ସବୁ ଜିନିଷ ଠିକଣାକରି ବଢ଼େଇ ଦେଉଥାଏ । ବୋଉ ପଚାରିଲେ, “ ‘ହୋଇରେ ମା 
ବିସ୍କୀ, ଏ ଝିଅଟି କିଏ ?”” ବିଶାଖାଦେଇ କହିଲେ, ‘ମୋ ପୋଇଲୀ ।' ଚିତ୍ରା ତା ଶୁଣି 
ମନ ମଧ୍ଯରେ ଭାରି ଖପା - ହଁ, ତୋ ଚଉଦପୁରୁଷ ଢେର୍‌ ପୋଇଲୀ ରଖୁଥିଲେ ! କଣ 
କରିବ - ପେଟପାଇଁ ପିଠି ସହେ, ତୁନି ହେଲା | ବୋଉସାନ୍ତାଣୀ ଢେର ବେଳଯାଏ ଚିତ୍ରାକୁ 
ଅନାଇରହିଲେ । ଏଁ - ମୋ ବିସ୍ୀର ପୋଇଲୀ ଏଡ଼େ ସୁନ୍ଦରୀ ? ତା ଦେହରେ ଏତେ 
ଅଳଙ୍କାର ? ସତେ ! ସେ ରାଣୀ ହୋଇଗଲାଣି । 


HCN 
ନରୁବାବୁର ଅସୁବିଧା 

ନରୁବାବୁ କଟକ ପହଞ୍ଚବା ଦିନଠାରୁ ଯାବନ୍ତ" ଅସୁବିଧା ଭୋଗ କରୁଅଛନ୍ତି | ପ୍ରଥମ 
ପୁଣି ବିଶେଷ ଅସୁବିଧା ଆହାର ବିଷୟରେ । ପ୍ରଥମଦିନ ଭୋଜନ କରିବାକୁ ଯାଇ ନିତାନ୍ତ 
ଆକୁଳ ହୋଇପଡ଼ିଲେ | ରାତି ପହରକ ସରିକି ନାଜରବାବରଙ୍କ ରୋଷେୟା ବ୍ରାହ୍ମଣ ଭିତର 
ପ୍ରସ୍ତକୁ ଡାକି ଘେନିଗଲା । ଖଣ୍ଡିଏ କମଳାସନ ପରା - ଆଗରେ ଗୋଟିଏ ପିତଳ 
ଦୀପରୁଖାରେ ଆଲୁଅଟାଏ ମିଞ୍ଜି ମିଞ୍ଜି ହୋର ଜଳୃଚି । “ବସିବା ହେଉ” ବୋଲି କେହି 
ବୋଲିବାକୁ ନାହି । ଛିଡ଼ାହୋଇ ସ୍ଥାନ ଆସନ ଆଉ ଆଲୁଅ ଦେଖୁଛନ୍ତି | ମନଟା କିମିତିକା 
ହୋଇଗଲା | କେହି ଭଲକରି ଅନାଇଁଥୂଲେ ତାଙ୍କ ମୁଖ କେମିତି ଶୁଖୁ ଯାଇଛି ଦେଖୁଥାନ୍ତା 
_ 7 ୨୩ ୨ "ଳତା ଅନାଇଥୁଲେ ତାଙ୍କ ମୁଖ କେମିତି ଶୁଖୁ ଯାଇଛି ଦେଖ୍ଥାନ୍ତା | 


୧. ଧୁଅନୁ, ୨. ଏକପ୍ରକାର ଘାସଗଛ, ୩. ଯାବତୀୟ / ଯେତେ ପ୍ରକାର ହୋଇପାରେ ସବ । 


Source: Author, Digitized by PPRACHIN, SOA 


ମାମୁ ୩୮୩ 


ରୋଷେୟା ଅନ୍ନବ୍ୟଞ୍ଜନ ଆଜ୍‌ ଅବଖ୍ମୁରାଟାରେଂ ଜଳ ଥୋଇଦେଇ - “ଆସିବା ହେଉ, 
ଠ୦!'ରେ ବିଜେ ହେଉ ', କହି ଚାଲିଗଲା । 


ଯନ୍ତ୍ରଚାଳିତ ପରି ନରୁବାବୁ ଯାଇ ଆସନରେ ବସିଲେ । ତାଙ୍କ ପକ୍ଷରେ ଆଜି ଏଇଟା 
ନିତାନ୍ତ ଅଭିନବ ଏବଂ ଅସ୍ଵାଭାବିକ ଦୃଶ୍ୟ । ଗୋଟାଏ ସୁନ୍ଦ୍ ରୁପା ଥାଳିରେ ମଲ୍ଲି ଫୁଲ 
ପରି ଧଳା ଅନ୍ନ - ସୁନ୍ଦରରୂପେ ଅତି ଯତ୍ନରେ ବଢ଼ା ତା ଉପରେ ରୁପା ଗିନାରେ 
ଗୁଆଘିଅ - ଆଠ-ଦଶଟା ରୁପା ଗିନାରେ ନାନା ପ୍ରକାର ବ୍ୟଞ୍ଜନ ବଢ଼ା ନାହିଁ । ଶୁକ୍ସବସନା 
ସୁଗଠନା ଦୁଇଜଣ ନାନୀ ଆଗରେ ଛିଡ଼ା ହୋଇ ନାହାନ୍ତି । ଲଙ୍ଗଳା ଶିଶୁ ଦୁଇ ହାତରେ 
ଭାତ ତିଅଣ ଘାଣ୍ଟୁ ନାହିଁ । ଜେଜୀମା ତାକୁ ଡରାଇ ଗାଳିଦେଇ ବହଲାଇ” ଖୁଆଇ ଦେଉ 
ନାହାନ୍ତି | ନରୁ ! ଏଇଟା ଖା, ସେଇଟା ଖା - କହି ଭଜା ମାଛ ଖଣ୍ଡରୁ କଣ୍ଟା କାଢ଼ି ବଢ଼ାଇ 
ଦେଉ ନାହାନ୍ତି । ବାପାସାଆନ୍ତ କଟକରୁ ଯେଉଁ କାବୁଲି ଧଳା ବିରାଡ଼ିଟା କିଣି ନେଇ 
ଯାଇଥୁୂଲେ, ସେଇଟା ଆଗରେ ବସି ମିଆଉଁ ମିଆଉଁ କରୁ ନାହିଁ । ଆମ୍ଭମାନଙ୍କୁ ଲେଖୁବାକୁ 
ଏତେ ବିଳମ୍ବ ହେଲା, ମାତ୍ର ମୁହୂର୍ଭ ମଧ୍ଧରେ ନରୁବାବୁଙ୍କ ମନରେ ସବୁ କଥାଗୁଡ଼ାକ 
ଖେଳିଗଲା । ବାବୁ ନିତାନ୍ତ କାତର ହୋଇପଡ଼ିଲେ । ଆଗେ ବଡ଼ ଚଞ୍ଚଳିଆ ଆଉ ଅଝ୍‌ଟିଆ 
ପିଲା ଥୁଲେ । ବାପାସା'ନ୍ତଙ୍କ ବିୟୋଗ ଦିନଠାରୁ କଣ ବୁଝି ଭାରି ଗମ୍ଭୀର ଆଉ ଧୀର 
ହୋଇପଡ଼ିଛନ୍ତି, ଖୁବ କଷ୍ଟ ସହିପାରିଲେଣି ! ଦିନବେଳେ ଠା” ହୋଇ ନାହିଁ, ବଡ଼ ଭୋକ 
ଲାଗୁଛି - ଆଖୁ କାନ ବୁଜି ଚାରିଟା ଖାଇଦେଲେ । ମନରେ କଲେ, ଦୁଧ ଟିକକ ପିଇଦେଇ 
ଉଠିଯିବେ - ପାଟିକୁ କିପରି ଲାଗିଲା, ତାଟିଆଟା ଆଲୁଅରେ ଧରି ଦେଖୁଲେ, ଦୁଧ ପରି 
ଧଳା ଦିଶୁଛି - ପିଇଲେ ନାହିଁ - ତାଟିଆଟା ଥୋଇଦେଇ ଉଠିଗଲେ | କାହାକୁ କିଛି ନ 
କହି ହାତ ଧୋଇ ଶେଯରେ ପଡ଼ିବାମାତ୍ରେ ନିଦେଇ ଗଲେ । 

କରୁଣା ଠା” ଗୋଟାଇବାକୁ ଯାଇ ଚମକିପଡ଼ିଲା । ବିଚାରକଲା, ଦିନେ ଓଳିଏ କଥା 
ନୁହେଁ, ସୁବଦିନେ ଚଳିବ କିପରି ? ଜେଜୀମା କାନେ କାନେ କରୁଣାକୁ କହି ଦେଇଛନ୍ତି, 
ସେ ପ୍ରତିଦିନ ମଉସାଙ୍କ ପାଖକୁ ଯାଇ ନରୁର ହାଲ ହବାବ ଜଣାଇ ସେ ଯାହା କହିବେ, 
ସେହିପରି କରିବ । କରୁଣୀ ସଖାଳୁ ନରୁବାବୁଙ୍କ ପାଇଟି ସାରି ସଳଖେ ସଳଖେ ମଉସାଙ୍କୁ 
ଯାଇ ସମସ୍ତ କଥା ଜଣାଇଲା | ମଉସା ବନ୍ଦୋବସ୍ତ କରିଦେଲେ - ବାଲୁବଜାରରେ ଜଣେ 
ବ୍ରାହ୍ମଣର ଗୋଟାଏ ହୋଟେଲ ଅଛି, ଆଉ ଆଉ ବଜାରି ହୋଟେଲ ପରି ନୁହେଁ - ଭଲ 
ଭଲ ରୋଷେୟା, ଭଲ ଭଲା ଚାକର ଅନେକ ନିଯୁକ୍ତ ଅଛନ୍ତି । ଭଲ ଭଲ ଜିନିଷମାନ ତିଆରି 
ହୁଏ, କଟକର ବଡ଼ ବଡ଼ ବାବୁମାନେ ତାହାର ଗହକି" । ହୋଟେଲରେ ଜଣେ ରୋଷେୟା 
ଭଲ ଭଲ ଖାଦ୍ୟ, ନାନାପ୍ରକାର ବ୍ୟଞ୍ଜନ ବାସନରେ ପୂରାଇ ନରୁବାବୁଙ୍କ ବସାରେ 
ଦେଇଯିବ । ଜେଜୀମା ନରୁର ଖାଦ୍ୟ ବିଷୟରେ ନଟବରବାବୁଙ୍କୁ ବିଶେଷକରି ଲେଖୁଥିଲେ । 


୧. ଛୋଟ ଢାଳରେ, ୨. ଭୁଲାଇ / ମନକୁ ପାଉଥୂବା କଥା କହି, ୩. ଗ୍ରାହକ / କ୍ରେତା ! 

୩୮୪ ଫକୀରମୋହନ ଉପନ୍ୟାସ ସମଗ୍ର 


ସେଥୁରେ ଗୋଟିଏ କଥା ଥୁଲା, ନରୁ ରାତି ଓଳିଟା ଅନ୍ନଠାରେ ବସି ନାହିଁ, ପୁରି ତରକାରି 
ବନ୍ଦୋବସ୍ତ କରିଦେବ । ପ୍ରଥମ ଦୁଇ ତିନି ରାତି ଭୋଜନ ବିଷୟରେ ବଡ଼ କଷ୍ଟ ହୋଇଥଲା ! 
ମାମୁଙ୍କ ବସା ଭିତରୁ ଯେଉଁ ଶୁଖୁଲା ପୁରି ଆଉ ସାମାନ୍ୟ ତରକାରି ଆସୁଥଲା ତାହା ନରୁବାବୁ 
ପକ୍ଷରେ ଅଖାଦ୍ୟ । ପରେ ତାହା କରୁଣାର ଭୋଗରେ ଆସିଲା - 


ହୋଟେଲ ଖାଦ୍ୟରେ ନରୁବାବୁଙ୍କର ସୁନ୍ଦର ଚଳେ | ନରୁବାବୁଙ୍କ ରାତିଓଳିଟା 
ଠାଂ ବିଷୟ ମାମୁ ମାଇଁ ଗନ୍ଧ ବାସନାବି ପାଆନ୍ତି ନାହିଁ - କିଛି ତର ନେବାର ନାହିଁ - କିପରି 
ବା ଜାଣିବେ ? କଚେରି କାମ ଆଉ ସନ୍ଧ୍ୟା ଉତ୍ତାରେ ଦେବତା ଦର୍ଶନ କାମରେ ମାମୁଙ୍କର 
ସଖାଳୁ ରାତିଅଧ ହୋଇଯାଏ । ରାତିରେ ମନ୍ଦିରରୁ ବାହୁଡ଼ିଆସିବା ବେଳକୁ ନରୁବାବୁ 
ଆହାରାଦି କରି ଶୋଇପଡ଼ିଥାନ୍ତି | 


ଆହାର ବିଷୟରେ ତ ଏହି ଅବସ୍ଥା, ରହିବା ଘରରେ ମଧ୍ଯ ଭାରି ଅସୁବିଧା | କୋଠରି 
ଦୁଆରଟା ବନ୍ଦ କରିଦେଲେ ଭିତରଟା ରାତିପରି ଅନ୍ଧାର୍ତିଆ ହୋଇଯାଏ । ରବିବାର କିମ୍ବା 
ଆଉ ଆଉ ଦିନରେ ମାମୁଙ୍କ କଚେରିଘରେ ଏତେ ଗୋ୍୍ମାଳ ହୁଏ ଯେ, ନରୁବାବୁ ଦୁଆର 
ମେଲା ରଖୁପାରନ୍ତି ନାହିଁ । କରୁଣା ଦୁଆରଟା ନ ପଢ଼ିବା ସକାଶେ ମେଜ 
ଉପରେ ବତିଟାଏ ଜାଳିଦିଏ । ନରୁବାବୁ ବିଦେଶୀ ସାଙ୍ଗ ପଵୁଆଙ୍କଠାରୁ ଶୁଣିଲେ, ସମସ୍ତଙ୍କୁ 
ନାନା ପ୍ରକାର ଅସୁବିଧା ଭୋଗିବାକୁ ହୁଏ । ସେ ତ ଲୋକର ଅବସ୍ଥା ବୁଝନ୍ତି ନାହିଁ, ଛିର 
କଲେ, କଟକରେ ପଢ଼ିବାକୁ ହେଲେ କଷ୍ଟ ସହିବାକୁ ହେବ - ସ୍ଥିର କଲେ, ଯେତେ କଷ୍ଟ 
ହେଉ ପଛକେ ସବୁ ସହି କଟକରେ ପାଠ ପଢ଼ିବେ । ଉତ୍ତରରାୟ କୁଳିଚୁନ୍ଦ୍ରମୀ - ଜେଜୀମାର 
ନୟନ ପ୍ରତିମା - ଦୁଃଖ କାହାକୁ ବୋଲନ୍ତି ଜାଣି ନ ଥଲେ, ସମସ୍ତ ଦୁଃଖ 
ଏକାବେଳକେ ଉପସ୍ଥିତ । ମନରେ ଦୃଢ଼ ପ୍ରତିଜ୍ଞା - ସବୁ କଷ୍ଠ ସହି ଇଂରେଜୀ ଗଢ଼ିବେ । 
ଦୁଃଖ ସହିବାକୁ ଶିଖୁଲେଣି । ବିପଦ ମଣିଷପଣିଆ। ଶିଖାଏ । 
ସବୁ ବିଷୟରେ ଗୋଟିଏ ସୀମା ଥାଏ । ନରୁବୀବୁଙ୍କ କଶଷ୍ଠ ଏବେ ସୀମାରୁ 
ବଳିପଡ଼ିଲାଣି । ବର୍ଭମାନ ଉପସ୍ଥିତ ଦୁଃଖଟା କୌଣସି ଲୋକ ପକ୍ଷରେ ହେଲେ ମଧ୍ଯ 
ପସ୍ହ୍ୟ | ରାଘବ ପଟ୍ଟନାୟକ ନରୁବାବୁଙ୍କ ସହିତ ଏକ ଘରେ ରହିଛନ୍ତି । ମାରି କହିଲେ, 
"ଏଡ଼େ ଘରଟା, ଦଶଜଣ ମଣିଷ ରହିପାରିବେ; ପିଲାଟା କେତେ ଜାଗାରେ ଶୋଇବ 
କି ? ନୋହିଲେ ଭଶ୍ଡାରିଟା ବାହାରେ ରହିବ ।” 


ରାଘବମାମୁଙ୍କର ଆକାର ଆଚରଣ ଦେଖ୍‌ ବାଘମାମୁକୁ ଦେଖୁଲା ଭଳି ନରୁବାବୁଙ୍କ 
ମନରେ ଗୋଟାଏ ଭାରି ଆତଙ୍କ ଜାତ ହେଲାଣି । କାନ୍ଦିପକାଇବେ ପରା ! ସା” ନ୍ତେ ବାରିକେ 
ଦୁଇଜଣ ବସି ବିଚାରକଲେ - ଶେଷରେ ସ୍ଥିର ହେଲା, ଦେଖାଯାଉ କଣ ହେବ !' ହେଲେ 
କଣ ହେବ, ନରୁବାବୁଙ୍କ ମନ ସ୍ଥିର ହେଉ ନାହିଁ, କିପରି ମାମୁ ହାତରୁ ରକ୍ଷା ପାଇବେ, 
ସବୁବେଳେ ମନରେ ଏହି ବିଚାର । 

ମାମୁ ୩୮୫ 


ରାଘବମାମୁ ପ୍ରଥମ ପ୍ରଥମ ଦୁଇ-ଚାରିଦିନ ଘରର ଗୋଟାଏ କୋଣରେ ତୁନିତାନି 
ହୋଇ ପଡ଼ିଥାନ୍ତି । କେବଳ ଶୋଇବା ବେଳଟାରେ ଘର ମଧ୍ଯରେ - ଆଉ ଆଉ ସମୟରେ 
ପିଆଦା ବା ଚାକରମାନଙ୍କ ସଙ୍ଗେ ବସି ଦିନ କଟାନ୍ତି । ଭରସି ନରୁବାବୁଙ୍କ ପାଖ ପଶନ୍ତି 
ନାହିଁ - ଆଲୋ ବାପାଲୋ - ବଡ଼ଲୋକ ପୁଅ, କଣ କହିବ ପରା !' ଦୃଇ-ଟଚାରିଦିନ 
ଗଲା, ଆଠଦିନ ବି ଗଲା । ସବୁବେଳେ ପାଖରେ ରହିଲେ ଭୟ ଭଡ଼କ ˆ ଭାଙ୍ଗିଯାଏ । 
ଆଉ ଅପା କହିଦେଇଛନ୍ତି, ‘ନରୁ ତୁମ ଭଣଜା, ଭଣଜାବାବୁ ବୋଲି ଡାକିବାକୁ ହେବ ।' 


ଦିନେ ସକାଳେ ନରୁବାବୁ ଖଟିଆଟି ଉପରେ ବସି ସ୍ତ୍ଲର ପାଠ ଅଭ୍ୟାସ କରୁଅଛନ୍ତି, 
ରାଘବମାମୁ ପାଖ ପାଖ ହୋଇ ଯାଇ ଏକାବେଳକେ କତିରେ ଦେହକୁ ଲାଗିଲା ପରି ବସି 
ପଡ଼ିଲେ । ତହିଁ ଆରଦିନଠାରୁ କିତାପଗୁଡ଼ିକ ଓଲଟ ପାଲଟ କରିବା ଆରମ୍ଭ ହେଲା । ଦିନେ 
ଖଣ୍ଡେ କିତାପ ମେଲାଇ କହିଲେ, ˆ ମଲା - ମଲା, ଏଇଟା ଗୋଟାଏ ବଳଦ ପରି ଦିଶୁଛି ।' 
ଆଉ ଦୁଇପୁଡ଼ା ଓଲଟାଇ କହିଲେ, ‘ହୋ - ହୋ ହୋ ! ଏଇଟା ବିରାଡ଼ି, ଏଇଟା 
ଗୋଟାଏ ଗଛ, ପୋଥ୍‌ୂ ଉପର ପଟାଗୁଡ଼ାକ କିମିତିକା ରଙ୍ଗ ଦିଶୁଛି, ଭଣଜାବାବୁ ! ଏ ଖଣ୍ଡ 
କି ପୋଥ୍‌ ? ମୁଁ ଟିକିଏ ପଢ଼ନ୍ତି ? ମତେ ଦିନେ କହି ଦେବ । 

କରୁଣା ପାଖରେ ବସିଥୁଲା, ବୁଝିପାରିଲା, ପଢ଼ାରେ ବାଧାପଡ଼ିବାରୁ ଟିକାଏତବାବୁ 
ବଡ଼ ଦିକଦାର ହେଲେଣି । ଆଉ ସହିପାରିଲା ନାହିଁ - କହିଲା, ଏ ମାମୁୂସା'ନ୍ତ, 
ଟିକାୟତବାବୁ ଉଛୁଣି ପାଠ ପଢ଼ନ୍ତୁ ତାଙ୍କୁ କିଛି ବୋଲ ନା - ଆଉବେଳେ ତାଙ୍କ ସାଥ୍‌ରେ 
କଥା କହିବ, ପୋଥ୍‌ କଥା ପଚାରିବ ।!” ? 

କରୁଣା କଥା ଶୁଣି ରାଘବମାମୁ ମନ ମଧ୍ଯରେ ଭାରି ଖୁସି - କରୁଣା ତାଙ୍କୁ ସା'ନ୍ତ 
ବୋଲି ଡାକିଲା । ଆଜିଯାଏ ତାକୁ ସାଂନ୍ତ ବୋଲି କେହି ଡାକି ନାହିଁ - ଏଇଟା ହେଲା 
ପ୍ରଥମ ସମ୍ବୋଧନ । ଗାରେ ତ ତାଙ୍କୁ ରଘୁଆ ମହାନ୍ତି ବୋଲି ସମସ୍ତେ ଡାକନ୍ତି । ଅପାରାଣୀ - 
ମୁଁ ସାନ୍ତ - କଥାଟା ମନରେ କରି ହସି ହସି ଉଠିଗଲା ! 


ରାଘବ ମହାନ୍ତି ସଙ୍ଗରେ ଏକତ୍ର ବାସ ଟିକାଏତବାବୁଙ୍କ ପକ୍ଷରେ ଦିନକୁଦିନ ନିହାତି 
କଷ୍ଟକର ହୋଇପଡ଼ିଲାଣି | ସ୍ତୁଲବାହୁଡ଼ା ନରୁବାବୁ ଟିକିଏ ଶୀତଳଠାଂରେ ବସନ୍ତି; ରାଘବ 
ମହାନ୍ତି କଟମଟ କରି ଖାଇବାକୁ ଅନାଇଥାଏ ! ନିପଟ ମୂର୍ଖ, ଦରିଦ୍ର ମଫସଲ ଗାଉଁଲିଆ 
ଲୋକ, ଭଦ୍ରବ୍ୟବହାର କାହୁଁ ଜାଣିବ ? ନରୁବାବୁଙ୍କୁ ବଡ଼ ଲାଜ ମାଡ଼େ - ଦରଖ୍ଆ ହୋଇ 
ଉଠିଯାନ୍ତି । କରୁଣାକୁ ଭଲ ଲାଗେ ନାହିଁ, ଦିକଦାର ହୋଇଗଲାଣି, ଠା” ବେଳେ କରୁଣା 
ପିଠି ଉହାଡ଼ କରି ବସେ | ଗୋଟାଏ କଥା ରକ୍ଷା ଥୁଲା, ନରୁବାବୁଙ୍କ ରାତି ଠା ବେଳେ 
ରାଘବମାମୁ ପିଆଦାମାନଙ୍କ ସାଙ୍ଗରେ ବଜାର ବୁଲି ବାହାରିଥାନ୍ତି । କରୁଣା: କବାଟଟା 


୧. ଛନକା / ଆଡ଼ମ୍ବର | 

୩୮୬ ଫକୀରମୋହନ ଉପନ୍ୟାସ ସମଗ୍ର 


କିଳିଦେଇ ମାମୁ ଘରବାହୁଡ଼ା ଆଗରୁ ସେ ପାଇଟିସବୁ ନିବାଡ଼ିଂ ରଖେ । ମାମୁ ଦିନେହେଲେ 
ସେ କଥାର ଗନ୍ଧ ପାଇ ନାହାନ୍ତି । 


11୪୪ ॥ 
ତୁ ବେଠିଆ ଗଉଡ଼ ପରା ? 


କଟକ ଆସିବା ପରଦିନ ସଖାଳେ ରାଘବ ମହାନ୍ତି ନାଜରବାବୁଙ୍କ ସଦର ଦରଜା 
ପାଖରେ ଛିଡ଼ାହୋଇ ସଡ଼କରେ ଯିବାଆସିବା ଲୋକମାନଙ୍କୁ ଦେଖୁଛନ୍ତି । ‘ଇଃ ! 
କଟକଟାରେ କେତେଗୁଡ଼ାଏ ମଣିଷ ମ ! ବାବୁ ଗୁଡ଼ାକ କେତେ ଏଇଟା କଣ 
ଘୋଡ଼ାଗାଡ଼ି ?? ମନ ମଧ୍ଯରେ ବଡ଼ ଗୋଟାଏ ହସ ମାଡ଼ିଲା - ଘୋଡ଼ା ଯୋଡ଼ାକ ଶଗଡ଼ରେ 
କିମିତି ଯୋଡ଼ା ହୋଇଛନ୍ତି । ଘୋଡ଼ାଗାଡ଼ି ନାମ ତାଙ୍କୁ ଶୁଣାଥୂଲା - ମନରେ କରିଥୁଲେ, 
ଘୋଡ଼ାମାନଙ୍କ କାନ୍ଧ ଉପରେ ଚୁଆଳି ପଡ଼େ । କାନ୍ଧରେ ହୁଦା ପଡ଼ିଛି, ହୁଇଜଣ ପିଆଦା 
ବାବୁଙ୍କ ବସାରେ ଆସି ପହଞ୍ଚଲେ । ଗୋଟିଏ ପିଆଦା ରାଘବ ମହାନ୍ତିକୁ ପଚାରିଲା, “କିରେ 
ବେହେରା ! ତୁ କାଲି ରାତିରେ ଆସିଛୁ ପରା !”? ରାଘବ ମହାନ୍ତିଏ ତାକୁ ବକ୍୍‌ ବକ କରି 
ଅନାଇଛନ୍ତି । ମନରେ କଲେ - ଏ ତ ଜମାଦାର, କିଏ ରେ ବୋଲି ତ କହିବ, ହେଲେ 
ବେହେରା କହିଲା କ୍ୟାଁ ? କଟକରେ କଣ ଏହିପରି କହନ୍ତି ? ଉତ୍ତର ଦେଲେ, ହଁ । ପିଆଦା 
ପୁଣି ପଚାରିଲା, “କଣ ଆଣିଥଲୁ - ଦୁଧ ନା ଦହି ?”? ମହାନ୍ତିଏ ଉତ୍ତର ଦେଲେ, ‹ ଦୁଧ 
ଦହି କ୍ୟା ଆଣିବି ?”” ପିଆଦା କହିଲା, “ତୁ ମଇଁଷାଳ” ବେଠିଆ ଗଉଡ଼ ପରା ? 
ମହାନ୍ତିଏ ଆଉ ସମ୍ଭାଳି ହୋଇପାରିଲେ ନାହିଁ - ମୁହଁଟା ଥମ ଥମ କରି ଭିତରକୁ ଚାଲିଗଲେ ! 
ଏ କଥା ନିଶ୍ଚୟ ସତ୍ୟ, ମହାନ୍ତିଙ୍କୁ ଅପମାନ କରିବା ପାଇଁ ପିଆଦା ତାଙ୍କୁ ମଇଷାଳ ବେଠିଆ 
ଗଉଡ଼ ବୋଲି କହି ନାହିଁ । ଗଡ଼ନରିପୁରରୁ କେବେ କେବେ ମଇଁଷାଳ ଗଉଡ଼ମାନେ ଦହି 
ଦୁଧ ବେଠି ଭାର ଘେନି ଆସିଥାନ୍ତି । ରାଘବ ମହାନ୍ତିଙ୍କ ଆକାର ପୁଣି ବେଶ ଦେଖୁଲେ 
ଗଉଡ଼ ପରି ଜଣାଯାଏ - ଏଥିରେ ପିଆଦାର ଅପରାଧ କଣ ? ରାଘବ ମହାନ୍ତି କିଛି 
ଡେଙ୍ଗାଭଳିଆ ଲୋକ, ମଇଁଷାଳ ପରି ଖୁବ୍‌ ବକୁଆ ପରି ଜଣାଯାଏ | ଦେହର ରଙ୍ଗଟା 
କାଳିଆ - ହେଲେ ନବଘନକାଳିଆ ପରି ସୁନ୍ଦର ନୁହେଁ, ଟିକିଏ ପାଉଶିଆ ରଙ୍ଗ ମିଶା - 
ତାହା ବି କିଛି ଚିକଣଚାକଣ ନୁହେଁ, ଟାଉଶିଆ ଆଉ ଖସଖସିଆ । ମୁଣ୍ଡ ବାଳଗୁଡ଼ାକ କେରା 
କେରା ଆଉ ସାନ ସାନ । ତେଲ ବା ପାନିଆ ନ ଲାଗିଲେ ଯେପରି ଜଟାଳଜିଆ ଆଉ 
ମେଣ୍ଢାଲୁମିଆ ମୋଡ଼ା ହୋଇଯାଏ, ସେହିପରି । ମୁଖଟି ଥାଳିପଟପରି ଚକା, ଲଲାଟ ଆଉ 
ନାକ କିଛି ଚେପ୍‌ଟା, ପୁଣି ନାକଟି ଟିକିଏ ସାନ ଆଉ ମୋଟା, ଗାଲ ଯୋଡ଼ିକ ଫୁଲୁକାଫୁଲୁକା, 
ଓଠଟି ମୋଟା ଆଉ ତଳକୁ ଟିକିଏ ଝୁଲିପଡ଼ିଛି । ଦୁଇ କଳ ଶାରୀ କଳ ପରି ଧଳା ଧଳା, 


୧. ତୁଲାଇ / ଶେଷକରି, ୨. ଯେଉଁ ଲୋକ ମଇଁଷି ଚରାଏ । 

ମାମୁ ୩୮୭ 


ଦାନ୍ତଗୁଡ଼ିକ ବଡ଼ ବଡ଼, ଫାଙ୍କ ଫାଙ୍କ । ଗ୍ରନ୍ତକାରମାନେ ଡାଳିମ୍ବବୀଜ ସହିତ ଦନ୍ତର ତୁଳନା 
ଦେଇଥାନ୍ତ - ହେଲେ ଏଡ଼େ ବଡ଼ ଲୋକର ଶ୍ୟାଳକର ଦନ୍ତ ଏଡ଼େ କ୍ଷୁଦ୍ର ବୀଜ ସହିତ 
ତୁଳନା ଦେବାକୁ ମନ ବଳୁ ନାହିଁ । ଆମ୍ଭମାନଙ୍କ ବିବେଚନାରେ ପୁଣି ନିଶ୍ଚୟ ସାଦୃଶ୍ୟରେ 
ଲାଉ ଫଳ ବୀଜ ସହିତ ତୁଳନା ଦିଆଯାଇପାରେ | ଆଖୁ ଯୋଡ଼ିକ ଶୃକର ନେତ୍ର ପରି 
ଗୋଲ ଗୋଲ, ସାନ ସାନ, ଆଉ ଉଞ୍ଚା ଉଞ୍ଚା ଭରବିରଳପକ୍ଷ୍ମଯୁକ୍ତ ବେକଟି ସାନ ଆଉ 
ମୋଟା - ଛାତିଟା କିଛି କମ୍‌ ଚଉଡ଼ା - ପେଟଟି ଦୁଇନଉତିଆ ଘୁମପରି ବିଶାଳ, ଏଥକୁ 
ହରଦରରେଂ ଛାତି ପେଟ ସମାନ | ଦୁଇ ଚେପ୍‌ଟା ବାହୁରେ ଖୁବ ବଳ ଥୁବାର ଜଣାଯାଏ, 
କହୁଣିଠାରୁ ହାତ ପାପୁଲି ଯାଏ କିଛି ଖର୍ବ, ବୀ ହାତ କବଜାଟା ଟିକିଏ କେମ୍ପୀ ଭଳିଆ । 
ପିଲାକାଳରୁ ଗୀ ଗୋରୁ ଗୋଠ ରକ୍ଷାରେ ନିଯୁକ୍ତ ଥବା ଯୋଗୁଁ କାଷ୍ଠ ପରି ଅସୁନ୍ଦର ହେଲେ 
କଣ ହେବ, ଗୋଡ଼ ଯୋଡ଼ିକ ଖୁବ୍‌ ବଳୁଆ ଆଉ ଚଞ୍ଚଳିଆ । ସବୁଦିନ ଖରାରେ, ପାଣିରେ, 
ଦିନଯାକ ପଡ଼ିଆରେ ବୁଲିବାରୁ ଦେହର ଚର୍ମ ଟାଣୁଆ ଆଉ ଖସଖସିଆ ହେବାର ତ ସମ୍ଭବ ! 
ପହରଣ ଆଣ୍ଡଲୁଚା ଖଶଣ୍ତିଏ ମଇଳା ଲୁଗା, କାନ୍ଧ ଉପରେ ସେହିପରି ଖଣ୍ଡେ ଗାମୁଛା | 


ପିଆଦା କଥାରେ ଅପମାନ ବୋଧକରି କାନ୍ଦୁଣୁ ମାନ୍ଦୁଣୁ ହୋଇ ଅପାଙ୍କ ଆଗରେ ଗୁହାରି 
କଲେ | ମାତା ମଙ୍ଗଳାଦେଇ ଧାଇଁଆସି ରାଗରେ କହିବସିଲେ, ମା ବିସ୍କୀ ! ଶୁଣ୍‌ ତ, ସେଇ 
ଅଳପାଇସିଆ, ଡାଙ୍ୁଣୀଖୁଆ, ଅଧାବଇସିଆ ମଣିଷଟା ବନ୍ଧୁବାସ ଦୁଆରେ ପିଲାଟାକୁ କଣ 
ନ କହିଲା ! ଯା” ତ ମା, ଜୁଆଇଁବାବୁଙ୍କ ପାଖରେ କହି ତାକୁ ଫଜିତ କରା ତ।” 

ବିସ୍କୀଦେଇ ବି ଭାରି ଖପାଟାଏ ହୋଇ ସ୍ବାମୀଙ୍କ ପାଖରେ ସବୁ କଥା ଜଣାଇଲେ । 
ତାଙ୍କର ଆଶା ଥୁଲା, ବାବୁ ଧାଇଯାଇ ପିଆଦାଟାକୁ ଗାଳିଫଜିତ କରିବେ | ହେଲେ 
ନାଜରବାବୁ ରାଘବବାବରଙ୍କୁ ଟିକିଏ ଅନାଇଦେଇ କହିଲେ, “ଯେପରି ବେଶ ଦେଖୁଛି, 
ଲୋକେ ସେହିପରି କଥା ବୋଲିବେ ତ ! ସଫାସୁତରା ହୋଇ ବାହାରକୁ ବାହାରିବ ସିନା ! 

ମଙ୍ଗଳାଦେଇ୍ତ କହିଲେ, “ମା ବିସ୍କୀ ! କାଲି ଦିନଯାକ ବାଟ ଚଲାରେ ଧୂଳି ଉଡ଼ି 
ପଡ଼ି ଦେହଟି କିଛି ମଇଳା ହୋଇଯାଇଛି, ନୋହିଲେ ମୋ ରାଘୋକି ଅସୁନ୍ଦର ! 
ଧୋବାଘରେ ଲୁଗୀ ସବୁ କାଚିବାକୁ ଦେଇଥଲି, ଆମେମାନେ ଚଞ୍ଚଳ ବାହାରି ଆସିଲୁ, 
ସବୁ ଲୁଗା ରହିଗଲା । ଗୋଟାଏ ସଫା ଲୁଗା ଦେ ତ ମା, ତେଲ ଟୋପାଏ ଦେହରେ 
ମାରିଦେଇ ପୁଅଟା ଗାଧୋଇପାଧୋଇ ଆସୁ ।” 

ହେଲେ ମଙ୍ଗଳାଦେଇତଙ୍କ କହିବା ଆଗରୁ ଯୋଡ଼ାଏ ପାଞ୍ଚଗଜି ଖଦି କିଣି ଆଣିବାପାଇଁ 
ନାଜରବାବୁ ଜଣେ ପିଆଦା ହାତରେ ବଜାରକୁ ଟଙ୍କା ପଠାଇଦେଲେଣି ! ମାତ୍ର ମନ ମଧ୍ଯରେ 
ଦିକ୍କଦାର ହୋଇ କହୁଥାନ୍ତି, ' ଗରହଟାଏ ପହଞ୍ଚଲା, ଆଉ କଣ - ଏହି ତ ହେଲା ଖରଚ ଆରମ୍ଭ } 


୧. ହାରାହାରି / ମୋଟାମୋଟି | 


Source: Author, Digitized by PPRACHIN, SOA 


୩୮୮ ଫକୀରମୋହନ ଉପନ୍ୟାସ ସମଗ୍ର 


ବିଶାଖାଦେଇ କହିଲେ, ଚିତ୍ରା ! ଯା” ତ, ଗୋଟାଏ ବାରିକ ଡାକି ଆଣ, ରାଘୋକୁ 
ଖୁଅର କରିଦେଉ । ମାଲପାଂ ମାଖୁ ଗାଧୋଇଆସୁ । ସେ ବାଟ ଦେଖୁ ନାହିଁ, ତୁ ନଇକି 
ବାଟ କଢ଼େଇ ନେଇଯିବୁ । ଖବରଦାର, ସାଙ୍ଗରେ ପିଆଦା ଦେବୁ ନାହିଁ, ଆପେ ସାଙ୍ଗରେ 
ଯିବୁ ।” 

ଚିତ୍ରା କହିଲା, “ହଁ - ହଁ, ସାନ୍ତାଣୀ ମୁଁ ତ ସେଇ କଥା ଆଗରୁ ମନରେ କରିଥୁଲି । 
ସାଙ୍ଗରେ ନ ଗଲେ ସେ ନୂଆ ମଣିଷ ବାଟବଣା ହୋଇଯିବେ । ନିଆଁଲଗା କଟକ 
ବାଟଗୁଡ଼ାକରେ ନୂଆମଣିଷକୁ ଭୂଆଁ ବୁଲାଏ ।” 

ଭଣ୍ଡାରିଟାଏ ଆସି ଭାଇସା'ନ୍ତଙ୍କୁ ଖୁଅର କରି ବସିଲା ! ଚଉକେ ଚଉକେ ରୁଢ଼ଂ 
ସାଙ୍ଗରେ କାଦୁଅ ପରି ମେଞ୍ଚାକୁ ମେଞ୍ଚା ମଇଳା କ୍ଷୁର ଦାଢ଼ରେ ଲାଗି ଆସୁଥାଏ !। ଭଣ୍ଡାରିଟା 
ଚିତ୍ରା ମୁହଁକୁ ଟିକିଏ ଟିକିଏ ଅନାଇଦେଉଥାଏ, ଦୁଇଜଣ ଯାକ ମୁରକି ହସାହସି ହେଉଥାନ୍ତି । 
ନଖଗୁଡ଼ାକ ଭାଲୁନଖପରି ଲମ୍ବ ଆଉ ମୋଟା ଟାଣୁଆ, କାଟିବାବେଳେ ନହୁରୁଣୀଟା ଠିକରି" 
ପଡୁଥାଏ । ଚିତ୍ରା ଆଙ୍କୁଳି ଦେଇ ଦେଖାଇଦେଲା, ˆ ‘ଦେଖ ତ ବାରିକ, ଭାଇସା'ନ୍ତ କାଲି 
ବାଟ ଚାଲି ଆସିଲେ, ଗୋଇଠି ଆଉ ତଳିପା ଚମ ଫାଟିଯାଇଛି, ନହୁରୁଣୀରେ 
ମଲାଚମଗୁଡ଼ାକ ଛେଲିପକା ତ ।” 

ଭଣ୍ଡାରି ତ ଚମ ଛେଲୁଛି । ଫଡ଼ାକୁ ଫଡ଼ା ମଲାଚମ ଜମା ହେଲାଣି । ଚମ 
ଛେଲିବାବେଳେ ରାଘବବାବୁଙ୍କୁ କୃତୁର କୁତୁର ଲାଗୁଥାଏ, କଣ କରିବେ, ଆଖ୍‌ ବୁଜି ଓଠ 
କାମୁଡ଼ି ବସିଥାନ୍ତି । ବାରିକ କହିଲା, “ “ଦେଖନୁ, ଚାରିଟା ନହୁରୁଣୀ କୁନ୍ା - ଚାରି ପଇସାରୁ 
ଉଣା ନୁହେଁ ।” 

ଚିତ୍ରା କହିଲା, “ହେଉ ହେଉ, ଭଲକରି ପାଇଟି ସାର, ସାନ୍ତାଣୀଙ୍କୁ କହି ପଇସା 
ଆଣିଦେବି ।” 

ବିଶାଖାଦେର ଗିନାଏ ସୋରିଷ ମାଲପା ଆଣି ଥୋଇଦେଲେ । କହିଲେ, ‹ ଚିତ୍ରା ! 
ପିଲାଟା ଦେହରେ ଭଲକରି ମାଖୁଦେ ତ ।” 


ଚିତ୍ରା କହିଲା, ହଁ ହଁ, ମୁଁ ମାଖଦେବି ।”” ମନରେ କରୁଥାଏ - ମୋର ତ ସବୁ 
ଗରଜ ପଡ଼ିଛି ! ସତକଥା, ଚିତ୍ରାର କୋମଳ ହସ୍ତ ସେହି ଗଣ୍ଡା ଚର୍ମ ପରି ଦେହରେ ଲାଗିଲେ 
ଫାଳ ଫାଳ ହୋଇ ଚିରିଯାଇପାରେ ।! ଚିତ୍ରା ଅଙ୍ଗୁଳିରେ ଦେଖାଇଦେଉଥାଏ - ଏଠି 
ଭଲକରି ତେଲ ଲଗାଅ, ଏଠି ଭଲକରି ଘଷିହୁଅ । ସେହି ଗିନାକ ତେଲ ଚଁ ଟଁ କରି ସାନ୍ତଙ୍କ 
ନୁଖୁରା ଦେହରେ କାହିଁ ପିଇଗଲା ! ଚିତ୍ରା ସାନ୍ତାଣୀଙ୍କ ପାଖରୁ ଆଉ ଅଧ ଗିନାଏ ତେଲ 
ମାଗିଆଣିଲା, ତେତେବେଳେ ଯାଇ ଦେହଟା ଟିକିଏ ତେଲ ଜକଜକ ଦିଶିଲା । 


rr 
୧. ତେଲ, ୨. କ୍ଷୌର ହେବାପରେ ମୁଣ୍ଡରେ ଓ ମୁହଁରେ ବଢ଼ିଥିବା କେଶ, ୩. ବାଧା ପାଉଥାଏ /ଚାଲୁ ନ 
ଥାଏ । 


Source: Author, Digitized by PPRACHIN, SOA 


ମାମୁ ୩୮୯ 


ନଦୀରୁ ଗାଧୋଇପାଧୋଇ ଆସିବାବେଳକୁ ବଜାରରୁ ନୂଆ ଲୁଗା କିଣା ହୋଇ 
ଅଇଲାଣି । ମା ପୁଅ ଦୁଇଜଣଙ୍କ ମନ ଆନନ୍ଦରେ ଉଛୁଳିଉଠୁଛି । ରାଘବ ମହାନ୍ତି ଏ ନୂଆ 
ଲୁଗା ଖଣ୍ଡ ପିନ୍ଧି ଦେହର ଚାରିଆଡ଼କୁ ଅନାଉଛନ୍ତି । ମଙ୍ଗଳାଦେଇ ପଚାରିଲେ, ˆ 'ହୋଇଲୋ 
ମା ଚିତ୍ରକଳା ! ମୋ ପୁଅ ରାଘୁ ଦେହଟି କଣ ସୁନ୍ଦର ନୁହେଁ ?' 

ଚିତ୍ରକଳା କହିଲା, ଏ ବୋଉସାନ୍ତାଣୀ ! ସେ ପିଆଦା ବାପୁଡ଼ାଟା ଅନ୍ଧ ବୋଲି କଣ 
ଆଉ କାହାରି ଆଖ୍‌ ନାହିଁ ? ଗୀଟାଯାକ ବୁଲିଆସନ୍ତୁ ତ, ସୁନ୍ଦରପଣ କିଏ ବାଛିବ, ଦେଖୁବା 
ଭଲା ।” ? ହେଲେ ମନ ମଧ୍ଯରେ ହସି ହସି କହୁଥାଏ, ସଞ୍ଜବେଳେ ଏକା ଗାଦାଣ୍ଡରେ ବୁଲିଲେ 
ଭୂତ ବୋଲି କହି ପିଲାଗୁଡ଼ାକ ଡରିମରି ପଳାଇବେ ।’ 

ବିଶାଖାଦେଇ ନାଜରବାବୁଙ୍କ ଅଜଣାରେ ଚିତ୍ରକଳା ହାତରେ ଯୋଡ଼ାଏ କୁରୁତା ଆଉ 
ଯୋଡ଼ାଏ ଚଦର କିଣି ଅଣାଇଦେଲେ ! କେତେଦିନଯାଏ ରାଘବ ମହାନ୍ତିଏ ଭଲକରି ବାଟ 
ଚାଲିପାରିଲେ ନାହିଁ, ଲମ୍ବ ଆଉ ଓସାରିଆ ଲୁଗାଗୁଡ଼ାକ ଛନ୍ଦି ହେଉଥାଏ । ହେଲେ କଣ, 
ପୋଷାକ ପିନ୍ଧିଲେ ମହାନ୍ତିଏ ଘରେ ତୁନି ହୋଇ ବସିପାରନ୍ତି ନାହିଁ । ମିଛଟାରେ ହେଲେ 
ସଡ଼କରେ ପିଆଦାମାନଙ୍କ ପାଖରେ ଚାରିଥର ବୁଲିଆସନ୍ତି । ଦାଣ୍ଡ ଗଲା ଲୋକେ ତାଙ୍କ 
ପୋଷାକକୁ ଚାହିଁ ଦେଖୁଛନ୍ତି କି ନା, ସମସ୍ତଙ୍କ ମୁହଁକୁ ଅନାଉଥାନ୍ତି । କେତେଥର ମନରେ 
କଲେଣି - ଗୀର ସାଙ୍ଗ ଟୋକା ଭିକା, ମକ୍ରା, ଭୀମା, ବେଙ୍ଗା ଏମାନେ ଅସି ପିନ୍ଧା ଲୁଗା 
ଦେଖୁଯାନ୍ତେ କି ? 


i ୪୫ li 
ପ୍ରଭୁଦୟାଲ ଭଗତ 


ରାମଦୟାଲ ଭଗତ ବିହାର ଦେଶର ଲୋକ, ଗୋଟିଏ ଶୁଣ୍ଚି ମହାଜନ | ଜଣେ ବଡ଼ 
ବେପାରୀର ନୌକର ଟୋକା ହୋଇ କଟକ ଆସିଥୁଲା | ବାଣିଜ୍ୟରେ ଲୋକେ ଲକ୍ଷ୍ମୀବନ୍ତ 
ହୁଅନ୍ତି । ରାମଦୟାଲ ଆପଣାର ଦରମା ଟ୍‌ଙ୍କା କେତୋଟି ପାଣ୍ଡିକରି ମସଲା କାରବାର 
ଆରମ୍ଭ କରିଥଲା | ସେହି କାରବାର ବଢ଼ି ଲକ୍ଷକରୁ ଟପିଲାଣି । ବାଣିଜ୍ୟ ଛାଡ଼ି 
ମହାଜନୀରେ କୋଡ଼ିଏ ପଚିଶ ହଜାର ଟଙ୍କା ଖେଳେ ! ସେଥରୁ କଳନ୍ତର ଛାଡ଼ି ତୋଡ଼ାଂ 
ସଲାମିଂ ମିଠେଇଖୁଆ ବୋଲି ଆଚୁ। ଦଶ ଟଙ୍କା ଲାଭ ହୁଏ । ଖର୍ଚ ଖୁବ୍‌ କମ୍‌, 
ଚାକରବାକର ବୋଲି ଘରେ କେହି ନାହିଁ, ସବୁ କାମ ହାତେ ହାତେ | ଅଢ଼େଇଗଜ ମୋଟା 
ମାରକିନିରେ" ପାଞ୍ଚହାତୀ ଯୋଡ଼ାଏ ଧୋତି, ଏକ ଗଜ ମାରକିନିରେ ଯୋଡ଼ାଏ 
ମିରଜାଇରେ” ବର୍ଷକ କାଟେ । ଲାଲ ସାଲୁ ଲୁଗାର ପଗଡ଼ି ଖଣ୍ଡେ ଦଶବର୍ଷ ତଳେ କିଣା 


୧. ଟଙ୍କାର ମୁଣା, ୨. ଭେଟି / ଉପହାର, ୩. ମୋଟା ସୂତାକନାବିଶେଷ, ୪. ଅଣ୍ଟା ପର୍ଯ୍ୟନ୍ତ ଲମ୍ବା 
ଏକପ୍ରକାର କୁ । 

୩୯୦ ଫକୀରମୋହନ ଉପନ୍ୟାସ ସମଗ୍ର 


ହୋଇଥଲା, ଆହୁରି ବି ଦଶ ବର୍ଷ ସେଥ୍‌ରେ କାମ ଚଳିପାରେ । ଖଶ୍ିଏ ମୋଟା ଲୋହିରେଂ 
ଶୀତ ଚାରି ମାସ କଟିଯାଏ । ଗରମ ପଡ଼ିଲେ ତାକୁ ଝାଡ଼ିଝୁଡ଼ି ବାନ୍ଧି ରଖୁଦିଏ । ସେହି 
ଲୋହି ଖଣ୍ଡ ଛାଡ଼ି ଶୀତଲୁଗା ତା ଦେହରେ କେବେ କେହି ଦେଖ୍‌ ନାହିଁ । ବନ୍ଧୁବାନ୍ଧବ 
ଲୋଡ଼ିବା ତେଣିକି ଥାଉ, କାଙ୍ଗାଳୀ ଭାଟଭିଖାରିକୁ ମୁଠାଏ ଚାଉଳ ଦେବାକୁ ସେ ବେଜାଏ” 
ଖରଚ ବୋଲି ମଣେ | 


ଅନେକ ଜାଗାରେ ଦେଖାଯାଏ ଠାକୁରେ ଗୋଟାଏ ଲୋକକୁ ସବୁ ବିଷୟ ଦିଅନ୍ତି 
ନାହିଁ । ଏତେ ଯେ ସମ୍ପତି, ଭୋଗ କରିବ କିଏ ? ଭଗତେ ଆଣ୍ତକୃଡ଼ା, ସେଥିଲାଗି ତାଙ୍କର 
କିଛି ଚିନ୍ତା ନ ଥାଏ । ତାଙ୍କ ଜାଣିବାରେ ଟଙ୍କା ଥଲେ ସବୁ ହେଲା । ହେଲେ ଭଗତିଆଣୀଙ୍କର 
ସେଥୁଲାଗି ଭାରି ମନଦୁଃଖ - ସନ୍ତାନଟି ଲାଗି ବାରନ୍ତତ ଦେବଦେବୀଙ୍କୁ ପୂଜା ମାନସିକରେ 
ଲାଗିଥାନ୍ତି । ଠାକୁରେ କୃପା କଲେ, ବୃଢ଼ା କାଳରେ ଗୋଟିଏ ପୁଅ ହେଲା | ବୁଢ଼ା ବୁଢ଼ୀ ତ 
ଭାରି ଖୁସି - ବୁଢ଼ୀ ସବୁ କାମ ଛାଡ଼ି ଛୁଆଟିକୁ ଦିନରାତି କୋଳରେ ଧରି ବସିଥାନ୍ତି । ପ୍ରଭୁଙ୍କ 
ଦୟାରୁ ପିଲାଟିଏ ପାଇଲେ, ସେଥୁଲାଗି ପୁଅର ନାମ ଦେଲେ ପ୍ରଭୁଦୟାଲ । ପିଲାଟି 
ବଢ଼ିଲାଣି, ପାଠ ପଢ଼ିବ ! ଜଣେ ବିହାରୀ ଲାଲା ଘଣ୍ଟାଏ ଘଣ୍ଟାଏ କାଏଥ୍‌” ଅକ୍ଷର 
ପଢ଼ାଇଦେଇଯାଏ । ଅନେକ କଷାକଷିରେ ଲାଲାଙ୍କର ଦରମା ଠିକ୍‌ ହେଲା ମାସକୁ ଟଙ୍କାଏ | 


ଗୋଟାଏ ମାମଲାରେ ସାକ୍ଷ୍ୟ ଦେବା ସକାଶେ ବୁଢ଼ା ରାମଦୟାଲ ଭଗତ ଦିନେ 
କଚେରିକୁ ଯାଇଥୁଲେ | ତାଙ୍କ ଜୀବନରେ କଚେରି ମାଡ଼ିବା ଏଇ ପ୍ରଥମ ଆଉ ଶେଷ । 
ଭଗତ ଦେଖୁଲେ, ହାକିମ ସିଂହାସନରେ ବସିଛନ୍ତି । ଶହ ଶହ ଲୋକ ତାଙ୍କୁ ବନ୍ଦଗୀ“ କରିବା 
ପାଇଁ ହାଜର | ଭଗତେ ବି ବନ୍ଦଗୀ କଲେ । ଆଉ କଣ ଦେଖୁଲେ କି, ଗୋଟାଏ ଓକିଲ 
ଆସି ହାକିମଙ୍କୁ କେତେଟା କଥା କହିଲା । ଜଣେ ଲୋକ ପାଖରୁ ମୁଠାଏ ଟଙ୍କା ନେଇ 
ପକେଟରେ ଗଳାଇପକାଇଲା । ସେ କଥାରେ ଭାରି ମନ ଲାଗିଛି । ଲୋକଙ୍କଠାରୁ ବୁଝାବୁଝି 
କରି ଜାଣିଲେ ଏମାନେ ଇଂରେଜୀ ପଢ଼ି ହାକିମ ଆଉ ଓକିଲ ହୋଇଛନ୍ତି । ପ୍ରଭୁଦୟାଲକୁ 
ଇଂରେଜୀ ପାଠ ପଢ଼ାଇଲେ ସେ ଗୋଟିଏ ହାକିମ ନିକୁଛରେୈ” ଓକିଲଟାଏ ହୋଇଯିବ । 
ବୁଢ଼ୀ ସବୁ କଥା ଶୁଣିଲେ, ତାଙ୍କର ତ ଆନନ୍ଦରେ ଗୋଡ଼ ଭୂଇଁ ଛୁଉଁ ନାହିଁ । 
ପ୍ରଭୁଦୟାଲର ଇଂରେଜୀ ପଢ଼ାର ବନ୍ଦୋବସ୍ତ ହୋଇଗଲା । ଆଉ ଆଉ ଖରଚବେଳେ 
ଟଙ୍କାଟିଏ ରାମଦୟାଲଙ୍କର ଟୋପାଏ ରକ୍ତ, ପ୍ରଭୁ ଦୟାଲର ଇଂରେଜୀ ପଢ଼ା ଖରଚବେଳେ 
ଏକାବେଳକେ ବାକ୍ସଟା ଉଦୁଆଂ | ଟଙ୍କା ଛଞ୍ଚବି ଆଉ କାହାପାଇଁ ? ବୁଢ଼ାର କେମନ୍ତ 
ଗୋଟାଏ ଖୁଙ୍କ ଧରିଛି, ସବୁ ଟଙ୍କା ଯାଉ, ମୋ ପ୍ରଭୁ ହାକିମଟାଏ ହେଉ । ବଢ଼ୀ କଥା 


ଅଧ୍ବକ ବା କଣ ବୋଲିବୁ - ସେ ବୁଢ଼ାଠାରୁ ବଳିଗଲାଣି ! ଜାତିଭାଇମାନେ ଶୁଣି ଗାଳି 
oo et ss ne 
୧. ମୋଟା ଅଥଚ ନରମ ପଶମର ଚାଦର, ୨. ଅନୁଚିତ, ୩. ବିହାରରେ ପୂର୍ବରୁ ପ୍ରଚଳିତ ଭାଷା ଓ 
ଲିପି, ୪. ସ୍ତୁତିସୂଚକ ଅଭିବାଦନ, ୫. ଖୁବ କମ୍‌ରେ, ୫. ଖୋଲା | 

ମାମୁ ୩୯୧ 


ଦେଲେ - ˆ 'ଏ କଣରେ ରାମଦୟାଲ ? ଆମ ସାତପୁରୁଷର ଜାତି କାମ ମହାଜନୀ 
କାରବାର ! ତୁ କ୍ୟା ପୁଅଟାକୁ ପରର ଗୋଲାମି କରାଇବାକୁ ବାହାରିଛୁ ? ଇଂରେଜୀ 
ପାଠ ପଢ଼େଇବୁ, ପଢ଼ା - ହେଲେ ତାକୁ ଜାତି ବେବସାରେ ଲଗା । 

ଜାତିଭାଇମାନେ ତ ସବୁ କଥା ବୁଝନ୍ତି ନାହିଁ । ବୁଢ଼ା ଭଗତ ସବୁବେଳେ କହିବୁଲିଲା, 
ପ୍ରଭୁଦୟାଲ ଚାକିରି କରିବ, ସେଥିସକାଶେ ସେମାନେ ଏପରି କଥା କହନ୍ତି, ଶୁଣୁଛି କିଏ ? 
ଇଂରେଜୀ ବିଦ୍ୟାର ଫଳ ମଧ୍ଧ ପ୍ରଭୁଦୟାଲଠାରେ ଦେଖାଗଲାଣି | ରାମଦୟାଲ ଖଣ୍ଡେ 
ଶଉପରେ ବସି ସବୁ କାରବାର କରେ - ପ୍ରଭୁଦୟାଲ ଘରେ ଚୌକି ମେଜ ପୂରିଗଲାଣି । 
ସେ ଯେ ହାକିମ ହେବ, ସେହିପରି ତୟାର ହେଉଛି । 


ମଣିଷ ମରନ୍ତି - ରାମଦୟାଲ ବୁଢ଼ା ହୋଇଥୁଲା, ମରିଗଲା | ଅହ୍ୟ ସୁଲକ୍ଷଣୀ ସତୀ, 
ବୁଢ଼ୀ ହାତରେ ଚୁଡ଼ି, ମୁଣ୍ଡରେ. ମୁଣ୍ଡେ ସିନ୍ଦୁର - ଅହିଅ ଡେଙ୍କୁରା ବଜାଇ ମାସକ ଆଗରୁ 
ଚାଲିଯାଇଥୁଲେ ।! ପ୍ରଭୁଦୟାଲ ଏବେ ସ୍ଵାଧୀନ - ବିଷୟର ଅଧ୍କାରୀ ¦ ଆଠ-ଦଶବର୍ଷକାଳ 
ସ୍କୁଲକୁ ଯା ଆସ କରି ଥାର୍ଡ଼ କ୍ଲାସରୁ ସେକେଣ୍ଡ କ୍ଲାସକୁ ପ୍ରମୋଶନ ପାଇଥୁଲେ । ବିଷୟ 
ସମ୍ଭାଳିବାକୁ ହେବ, ସ୍କୁଲରୁ ନାମ କଟାଇ ଆଣିଲେ । 


ତାଙ୍କ ସହିତ ଇଂରେଜୀପତୁଆ ଦଶ ଜଣ ବଡ଼ଲୋକ ପୁଅ ସହିତ ସଭ୍ୟ ବାବୁଙ୍କର 
ଆଳାପ ପରିଚୟ । ଭଲ ପୋଷାକ ପିନ୍ଧି ଦଶଟା ସଭାସମିତିକୁ ଯିବାଆସିବା ଅଛି | ଦୁଇ 
ଚାରିଟା ସଭାରେ - ହେ ସଭ୍ୟଗଣ ! ସଭାପତି ମହାଶୟ ! ସମ୍ବୋଧନ କରି ବକ୍ଧତା ମୁଖସ୍ଥ 
କରିସାରିଲେଣି । ସେ କଣ ଅଶିକ୍ଷିତ ଜାତିଭାଇଙ୍କ ସାଙ୍ଗରେ କାରବାର କରି ଧୂଳି ଘାଣ୍ଟିବେ ? 
ସବୁ ଜାତିଭାଇଗୁଡ଼ାକ ଯେ ତଳେ ବସି ଦଙ୍ଡି ଧରନ୍ତି - ଏତେ ବର୍ଷ ମେହନତ, ଏତେ ଟଙ୍କା 
ଖରଚ କରି ଯେବେ ସେହିପରି କଲେ, ତେବେ ଇଂରେଜୀ ପାଠର ମର୍ଯ୍ୟାଦା କାହିଁ ରହିଲା ? 
କାହିଁକି ବା ସେ ସେପରି ଛୋଟ କାମ କରିବେ, ଅଭାବ କଣ ? ଆଗେ ପ୍ରଭୁଦୟାଲବାବୁ 
ସଞ୍ଜବେଳେ ବୁଲିବାକୁ ଯାଇ ଗାଉଣା ବାଜଣାର କିଛି କିଛି ଚ୍ଗା କରୁଥିଲେ । ସଙ୍ଗୀମାନଙ୍କ 
କଥାରୁ ଜଣାଯାଏ, ସେ ଭଲ ଗାଇପାରନ୍ତି, କଣ୍ଠ ସ୍ଵରଟି ବଡ଼ ସୁନ୍ଦର | ସଞ୍ଚଜଠାରୁ 
ଅଧରାତିଯାଏ ଘରଠାରେ ମଜ୍‌ଲିସ ଜାରି । ମାସରୁ ଅଧେ ଦିନ ବାବୁମାନଙ୍କ ମର୍ଯ୍ୟାଦା 
ନିମନ୍ତେ ଘରଠାରେ ଭୋଜି ହୁଏ । ଖାଦ୍ୟ ଆଉ ପେୟ ବାବୁମାନଙ୍କ ମନମାଫିକ ହୁଏ - 
କଥା ବୋଲିବା ଅନାବଶ୍ୟକ | 

ଜାତିଭାଇମାନେ ପ୍ରତ୍ୟହ ପ୍ରତ୍ୟକ୍ଷ ପ୍ରଭୁଦୟାଲର ଆଚରଣ ଦେଖୁଅଛନ୍ତି, ପୁଣି ସେ 
କୌଣସି ବନ୍ଧୁବାନ୍ଧବ କଥା ଶୁଣେ ନାହିଁ । ଆଉ ପ୍ରଭୁଦୟାଲ ବଜାରର ଗୋଟିଏ ନୀଟ 
ସ୍ତ୍ରୀଲୋକ ହାତରୁ ଖାଏ । ଏ କଥା ଜାତି ମଜଲିସରେ ଜଣାପଡ଼ିବାରୁ ତାକୁ ଏକାବେଳ୯ 
ଜାତିସଭା ବାସନ୍ଦ କରିଦେଲେ | 

୩୯୨ ଫକୀରମୋହନ ଉପନ୍ୟାସ ସମଗ୍ର 


ଦେଖୁଁ ଦେଖୁଁ ବର୍ଷ ଦୁଇ -ତିନିଟା ଭିତରେ ସମ୍ପଭ୍ତିଗୁଡ଼ାକ କାହିଁ ଉଡ଼ିଗଲା । ଲୋକେ 
କୁହାକୁହି ହେଲେ, ଦେଣାକୁ ପ୍ରଭୁଦୟାଲର ସମ୍ପତି ନିଅଣ୍ଟ । ସତକୁ ସତ, ଡିକ୍ରୀଜାରୀରେ 
ଗୋଟାକ ପରେ ଗୋଟାଏ କରି ସବୁ ସମ୍ପତ୍ତି ନିଲାମ ହୋଇଗଲା, ଶେଷକୁ ଘରଖଣ୍ଡ ମଧ୍ଯ 
ଗଲା । ନିଜେ ଅଚେତ ଅବସ୍ଥାରେ ସବୁବେଳେ ପଡ଼ିଥାଏ, କିଛି ଦେଖେ ନାହିଁ, ପାଣିସୁଅ 
ପରି ଖରଚ ଚାଲିଛି । ଘର ଭୂତ ପଡ଼ି ଖାଇଗଲେ ସେ ସମ୍ପତ୍ତି କେତେଦିନ ରହିପାରେ ? 


ପ୍ରଭୂଦୟାଲ ଖଣ୍ଡେ ଇଂରେଜୀ ବହିରେ ପଢ଼ିଥଲା ରୁଷିଆ ଦେଶରେ ଜଣେ ବଡ଼ 
ଜମିଦାରପୁଅ ଗରିବ ହୋଇଯାଇ ପଛକୁ ପିଆଦାପଣ କଲା ପଛକେ କୌଣସି ବନ୍ଧଘରେ 
ଆଦୁର୍ଯ୍ୟା ହେଲା ନାହିଁ । ଲୋକଟା ଭାରି ମହତଵବଦାର, ଏତେ ଦୁର୍ଶାରେ ମଧ୍ଯ କିଛି ଚିନ୍ତା 
ନାହିଁ - ସଞ୍ଜକୁ ସଞ୍ଜ ନିଶାବାଡ଼ଟା ଚଳିଗଲେ ହେଲା । ଇଚ୍ଛା କଲା ଗୋଟିଏ ପିଆଦା ହେବ । 
ପିଆଦାମାନଙ୍କର ଦରମା ଛାଡ଼ି ଉପୁରି ରୋଜଗାର ଢେର୍‌ । ବଜାରର ଗୋଟିଏ ସ୍ତ୍ରୀଲୋକ 
ପାଖରୁ ଖବର ପାଇ ନାଜର ନଟବରବାବୁଙ୍କ ସାଙ୍ଗରେ ଭେଟ ହେଲା | ସୁନ୍ଦର ଚେହେରା । 
କଥାବାର୍ାର ଢଙ୍ଗଢାଙ୍ଗ ଦେଖୁ ନାଜରବାବୁ ବଡ଼ ଖୁସି, ପୁଣି ସେ ଇଂରେଜୀ ଜାଣେ | ସ୍ଥିର 
କଲେ, ଖୁବ କାମଦାର୍‌ ଲୋକ ହେବ । ନାଜରବାବୁ ତାକୁ ଗୋଟାଏ ପିଆଦାଗିରି କାମରେ 
ବାହେଲଂ କରାଇବାପାଇଁ ମନ ମଧ୍ଯରେ ସ୍ଥିର କଲେ । ସ୍ଥିର ହେଲା, ପ୍ରଭୁଦୟାଲ ଶହେଟଙ୍କା 
ନଜରାନାଂ ଦାଖଲକଲେ ଗୋଟାଏ କାମ ପାଇବ ! ଟଙ୍କା ଦାଖଲ ହୋଇ ନାହିଁ, କାମ 
ପାଇ ନାହିଁ, ଉମେଦୂଦାର" ନାଜରବାବୁଙ୍କ ବସାକୁ ଯିବାଆସିବା କରୁଥାଏ ! ରାଘବକୁ 
ଦୁଇ-ଚାରି ଥର ଦେଖୁ ତାହାର ଆସ୍ଥିତି ବିଷୟ ଅଟକଳିଗଲା | ଲୋକଟା ଭାରି ସନ୍ଧାନୀ । 
ଦିନେ ସକାଳେ ପ୍ରଭୁଦୟାଲ ତା ପାଖକୁ ଚାଲିଯାଇ ହସି ହସି କହିଲା, “ରାମ -ରାମ, 
ରାଘବବାବୃ, ରାମ-ରାମ । 


ରାଘବଙ୍କ ମନ ଆନନ୍ଦରେ ଉଛୁଳିଉଠିଲା । ଗାଁରେ ଡାକନାମ ଥୁଲା ରଘୁଆ ମହାନ୍ତି, 
ଏକାବେଳକେ ବାବୁ ପାଲଟିଗଲେଣି । ମାତ୍ର “ରାମ, ରାମ' କଣ କହିଲା, ବୁଝିପାରିଲେ 
ନାହିଁ । କଣ ଉତ୍ତର ଦେବାକୁ ହେବ ଜଣା ନାହିଁ, ତୁଚ୍ଛାଛିଡ଼ା ହୋଇ ମୁରକି ମୁରକି ହସୁଥାନ୍ତି । 
ଚଲାଖ ପ୍ରଭୁଦୟାଲ ବାବୁଙ୍କ ହାତଧରି ଇଂରାଜୀ ଧରଣରେ ଦୁଇଥର ଝିଙ୍କାଝିଙ୍କି କଲେ | 
ଅଳ୍ପ ସମୟରେ ଦୃଇଜଣଙ୍କ ମଧ୍ଯରେ ଭାରି ବନ୍ଧପଣ ହୋଇଗଲା | ପ୍ରଣୟସଞ୍ଚାର ବିସ୍ତାର 
ସମ୍ବନ୍ଧରେ ବିସ୍ତୃତ ବିବରଣ ଲେଖୁ ପାଠକ ମହାଶୟଙ୍କୁ ବିରକ୍ତ କରିବାର ଦରକାର ନାହିଁ । 
ସାର କଥା - ଦୁଇ ଦୋସ୍ତ ମିଳିମିଶି ସହରର ସର୍ବସ୍ଥାନରେ ଭ୍ରମଣ, ଭଦଲୋକର ଅଗମ୍ୟ 
ସ୍ଥାନମାନଙ୍କୁ ଗମନ, ସଙ୍ଗୀତ ଶ୍ରବଣ, ନୃତ୍ୟ ଦର୍ଶନ ପ୍ରଭୃତି ଅଳ୍ପ ସମୟ ମଧ୍ଯରେ 
ହୋଇଗଲାଣି । ରାଘବବାବୁଙ୍କ ପକ୍ଷରେ ଏ ସମସ୍ତ ନୂତନ ଆଶ୍ଚର୍ଯ୍ୟ ଦର୍ଶନ । ତାଙ୍କର ଯେଉଁ 
ଗ୍ରାମରେ ଘର, ଯେଉଁ କାର୍ଯ୍ୟରେ କାଳକ୍ଷେପଣ, ଏ ସମସ୍ତ ସମ୍ବାଦ ସେଠାରେ ପହଞ୍ଚବା 


୧. ନିଯୁକ୍ତ, ୨. ସଲାମି ଭେଟି, ୩. ଚାକିରିପାଇଁ ପ୍ରାଥୀ / ପ୍ରାର୍ଥନାକାରୀ । 

ମାମୁ ୩୯୩ 


କଦାଚ ସମ୍ଭବ ନୁହେଁ । ଯେଉଁଦିନ ଇଂରେଜୀ ରଙ୍ଗ ପାଣିରୁ କିଛି ପେଟରେ ପଡ଼ିଗଲା, 
ସେତିକିବେଳେ ମନରେ କଲେ, ପାଠରେ ଶୁଣାଅଛି, ସ୍ବର୍ଗରେ ଦେବତାମାନେ ଅମୃତ 
ଖାଆନ୍ତି - ଏ ସେହି ଅମୃତ | ପ୍ରଭୁଦୟାଲ ସେହି ଦେବତା ମଧ୍ଯରେ ଜଣେ, ସେ ନିଜେ 
ବି ଗୋଟିଏ ଦେବତା ପାଲଟିଗଲେଣି । ଏପରି ଆନନ୍ଦଟା ଜୀବନରେ କେଭେ ଜାଣି ନ 
ଥୁଲେ । ଏଶେ ପ୍ରଭୁଦୟାଲ ମନରେ କରୁଥାଏ, ଡାହୁକଂ ମାଉଁସ ଖାଇବା ଲାଗି ଶିକାରୀ 
ଗୋଟିଏ ଡାହୁକ ପୋଷେ । ଭଲ ଚଢ଼େଇଟିଏ ମିଳିଛି, ପୋଷ ମନାଇ ନେଇପାରିଲେ 
କାମ ଫତେ । ନାଜରବାବୁଙ୍କ ବସାରେ ଟଙ୍କାର ପ୍ରାଚୁର୍ଯ୍ୟ ଗୋଟିଏ ଗର୍ଦଗୀ? ରକ୍ଷିକା 
କଥାଟା ବିଶେଷ ରୂପେ ଜଣା । ହେଲେ ହାତ ଚଢ଼ାଇବାର ଉପାୟ ନ ଥୁଲା, ଏବେ 
ମନରେ କଲେ କାମ ଫତେ । 


ଦିନେ ପ୍ରଭୁଦୟାଲ କହିବସିଲେ, ˆ ଦୋସ୍ତ ! ( ଦୁଇଜଣ ଦୋସ୍ତ ବୋଲି ଡକାଡକି 
ହୁଅନ୍ତି ), ଜାଣ ତ ରୋଜ ରୋଜ ରାତିରେ ଟଙ୍କା ଖରଚ, ମୋ ହାତଟା ଉନୁଣିକା ଟିକିଏ 
ଖେଞ୍ଚ" ଅଛି, ମୋହର କଲିକତାରୁ ହୃଭ୍ିଂ ଆସିବାକୁ ଡେରି ! ତୁମେ ଦିନାକେତେ ଖରଚ 
ଚଳାଇନିଅ: ମୋ ଟଙ୍କା ପହଞ୍ଚଗଲେ ଆଉ ପରବାଂ କଣ ?? 


ରାଘବବାବୁ - “ ‘ଦୋସ୍ତ ! ମୁଁ କାହଁ ପାଇବି ? ମୋ ହାତରେ ଟଙ୍କା କାହିଁ ? 

ଭଗତ ମନରେ କଲା, “ହଁ, ତୋ ବୋପାର ପରା ଗଣ୍ତିରି ଜମା ଅଛି, ରୋଜ ରୋଜ 
ମାରି ଖାଇବୁ ।” ପ୍ରକାଶ୍ୟରେ କହିଲା, ସେ କଣ ଦୋସ୍ତ ! ତୁମ ଅପା ରାଣୀ, ତମାମ 
କଟକ ଜାଣିଲେଣି । ତୁମେ ଗୋଟାଏ ବାବୁ - ଟଙ୍କା ନାହିଁ କଣ ? ଦେଖ ଦୋସ୍ତ - 
ନାଜରବାବୁ କଚେରି ବାହୁଡ଼ା ଟଙ୍କାଗୁଡ଼ାକ ତୁମ ଅପା ହାତରେ ଦିଅନ୍ତି | ସେ ଟଙ୍କାଗୁଡ଼ାକ 
କୁଲଙ୍ଗୀରେଂ, ବିଛଣା ମାଶ୍ଡି ତଳେ ଦୁଇ -ତିନି ଦିନ ପଡ଼ିରହେ; ତା ବାଦେ ସାନ୍ତାଣୀ ବାକ୍ରରେ 
ରଖନ୍ତି । ସେଥୁରୁ କିଛି କିଛି ଟଙ୍କା ଆଣିବ । ଖବରଦାର ! ଏକାବେଳକେ ସବୁ ଆଣିବ 
ନାହିଁ ।” 

ମହାନ୍ତିଏ ଟିକିଏ ଗୁମ୍‌ ମାରି ବସିଲେ, ଦେହଟା ଯେମନ୍ତ ଅରିଉଠିଲା । ଭଗତ 
ବୁଝିପାରିଲେ, ପିଠିରେ ହାତମାରି କହିଲେ, ˆ ଚିନ୍ତା ନାହିଁ, ଦୋସ୍ତ ! ଡରନା, ମୁଁ ଜାଣେ, 
ତୁମେ ଘେନିଆସ ! 

ରାଘବବାବୁ ଦେଖୁଲେ ଟଙ୍କା ନ ଆଣିଲେ ନୁହେଁ, ଦୋସ୍ତ କଣ ମନରେ କରିବ ! 


ମଜାଟା ବି ବନ୍ଦ' ହୋଇଯିବ । ଦିନାକେତେ ଖରଚ ବେଶ୍‌ ଚଳିଲା | ମହାନ୍ତିଏ ପ୍ରଥମ ପ୍ରଥମ 


୧. କୂଳରେ ବୁଲୁଥ୍ବା କଳକଣ୍ଠ ପକ୍ଷିବିଶେଷ, ୨. ମାଲଗଧ/ନିବୌୋ।ଧା, ୩. ଅଭାବଗରସ୍ତ, 


୪. ରଣ ପରିଶୋଧର ପ୍ରତିଶ୍ରୁତିପତ୍ର / ଟଙ୍କା ତୁରନ୍ତ ଦେବାପାଇଁ ବରାଦିଚିଠି, ୫. ଭୟ/ ଖାତିରି, 
୬. କାଛକୁରା / ଜିନିଷପତ୍ର ରଖୁବାପାଇଁ କାନ୍ଧରେ ହୋଇଥବା ତ୍ରିଭୁଜ ଆକାରର ଗାତ ! 

୩୯୪ ଫକୀରମୋହନ ଉପନ୍ୟାସ ସମଗ୍ର 


ଡରୁଥୁଲେ, ଏବେ ଚିନ୍ତା ନାହିଁ । କେଜାଣି କିପୀ ଅପା ଏବେ ଟଙ୍କା ବାହାରେ ପକାଏ ନାହିଁ, 
ସାଙ୍ଗେ ସାଙ୍ଗ ସିନ୍ଦୁକରେ ରଖୁ କୋଲପ ଦିଅନ୍ତି । ଭଗତ କଣ ହଟିବାର ଲୋକ ! ସଙ୍ଗେ 
ସଙ୍ଗେ ମହଣର ଛାପ ଅଣାଗଲା, ସବୁ ବାକୁ ସିନ୍ଦୁକର କଞ୍ଚକାଠି ତୟାର କରି ପକାଇଲେ । 
ଏଣିକି ଆଉ ଚିନ୍ତା କ'ଣ ? 

ଏତେ ଯେ କାଣ୍ଡ - ନାଜରଙ୍କୁ ସବୁ ଅଜ୍ଞାତ | ସଖାଳୁ ଅର୍ଵରାତ୍ରି ପର୍ଯ୍ୟନ୍ତ କାର୍ଯ୍ୟରେ 
ଲାଗିଥାନ୍ତି । ଏଣେ ମଙ୍ଗଳାଦେଲଇ ସର୍ବଦା ବୋଲନ୍ତି, ମୋ ବିସ୍ୀ ! ତୁ ତ ଲକ୍ଷ୍ମୀଭଣ୍ଡାର, 
ଏ ଛେଉଣ୍ଡପିଲା ତୋ ଛୁଆଭାଇଟି ଆଶ୍ରାଧରି ପଡ଼ିଛି, ଟିକିଏ ଦୟା ରଖୂଥ୍ବୁ ।” ' ବିଶାଖା 
ଦେଶ୍ତଙ୍କର ବି ସାନଭାଇ ଉପରେ ଭାରି ଦୟା, ଖୁବ୍‌ ବିଶ୍ଵାସ | 


HN ୪D 
ନରିପୁର କିଲ୍ଲାର କାର୍ଯ୍ୟ 


ରବିବାର କଚେରି ବନ୍ଦ | ସଖାଳ ଓଳିଟାରେ ନାଜରବାବୁ ସାହେବଙ୍କ କୋଠିର କାମ 
ପାଇଟି ସାରି ଆସନ୍ତି । ଉପରଓଳି ବସା କଚେରି ଘରେ ବସି ନରିପୁର ଜିଲ୍ଲାର ପାଞ୍ଜିଆ 
ମକଦମ ପଧାନମାନଙ୍କ କାଗଜ ହିସାବପତ୍ର ବୁଝାବୁଝି କରନ୍ତି । ଗୁହାରିଆ ରଇତମାନଙ୍କ 
ମାମଲା ବି ଫଏସଲା ହୁଏ । ଆଜିକା କଚେରିଟା ଭାରି ଭିଡ଼ । ଦଶ-ବାର ଜଣ ଗୁହାରି 
କରିବାକୁ ହାଜର | ମଫସଲ ଅମଲାମାନେ ଅନ୍ୟାୟ କରିବାରୁ ସେମାନଙ୍କ ନାମରେ 
ଫେରାଦ କରିବାକୁ ଆସିଛନ୍ତି । ଚାରିଜଣ ପାଇକ ଅମଲାମାନଙ୍କ ଚିଠି ଧରି ଉପସ୍ଥିତ | 
ନାଜରବାବୁ ମକ୍ରାମପୁର ମକଦମ ମଦନ ମହାନ୍ତିର ରିପୋର୍ଟ ଖଣ୍ଡ ତୁନି ତୁନି ପାଠକରି 
ପଚାରିଲେ - ଭୀମା ସାମଲ ହାଜର ? ଭୀମା ସାମଲ ହାଜର - ପିଆଦା ଡାକିଦେବାରୁ 
ଗୋଟାଏ ଲୋକ ବେକରେ ପଟକାପକାଇ ଲମ୍ବ ହୋଇ ଗୋଡ଼ତଳେ ପଡ଼ିଗଲା ! 
ନାଜରବାବୁ ହୁକୁମ କଲେ - “ବେ ! ତୋର କଥା କଣ ଅଛି କହ, ଶୋଇପଡ଼ିଲୁ 
ଯେ !” ' ସାମଲ ସେହିପରି ପଡ଼ିରହି କହିଲା - “ଆଜ୍ଞା, ଗୁହାରି ଶୁଣନ୍ତୁ । ମୋର 
ଛ' ପରାଣୀ କୁଟୁମ୍ବ ଭାସିଗଲେ । ଆପଣ ମୋ ବେକରେ ଛୁରି ମାରନ୍ତୁ, ମତେ କଣିକାଏ 
ବିଷ ଦେଉନ୍ତୁ, ଖାଇ ଏଇଠି ମରିବି ।” 
ନାଜରବାବୁ- ବେ ! ମରିବାକୁ ମନ ଥିଲେ ପଦାକୁ ଯାଇ ମର ଯା | ତୋ କଥା କଣ କହ | 
ସାମଲ - ଆଜ୍ଞା ଧର୍ମ ଅବତାର ! ବିଚାର କରନ୍ତୁ, ଗାଁ ତଳ କିଆଗହୀର ଚକରେ 
ମୋର ସାତମାଣ ଜମି, ସାତ ପୁରୁଷରୁ ଦଖଲ ! ମକ୍ଦମ ଗୀର ଶାମ ସାଉ ମହାଜନ 
ପାଖରୁ ଶହେ ଟଙ୍କା ଲାଞ୍ଚଖାଇ ମୋ ଜମି ତାକୁ ଦେଉଛନ୍ତି । ଧର୍ମ ଅବତାର ! ମୁଁ ବେକରେ 
ଦଉଡ଼ିଦେବି ¦ 

ମାମୁ ୩୯୫ 


ନାଜର - କାହିଁ, ମକଦମ ତ ଲେଖୁଛି ଅଶୀ ଟଙ୍କା, ଶଳା ମିଛୁଆ ! 

ସାମଲ - ଆଜ୍ଞା, ମୁଁ ଯୁଗଳକିଶୋରଙ୍କ ଧଶ୍ଡା ଧରି କହିବି, ଶହେ ଟଙ୍କା ! 

ନାଜର - ଆଛୁ, ସେ କଥା ବୁଝାଯିବ । ପିଆଦା ! ଏ ଲୋକଟାକୁ ବାହାର କରିଦିଅ । 

ସାମଲ କାନ୍ଦି କାନ୍ଦି ଉଠିଗଲା | 

ପିଆଦା ଡାକିଲ। - ଗୁହାରିଆ ହାଜର ! ଏକାବେଳକେ ପାଞ୍ଚଂଛ'ଟା ଲୋକ 
ଗୋଡ଼ତଳେ ପଡ଼ିଗଲେ । ନାଜରବାବୁ ଭାରି ଖପାଟାଏ ହୋଇ କହିଲେ - 'ଶଳାଙ୍କର 
ସବୁଥ୍‌ରେ ମେଳି, ଏକ ବିଚାର !” ଗୋଟିଏ ପିଆଦା ବୁଝାଇଦେଲା, “ଆରେ, ଯାହା 
ଜଣାଇବାର ଅଛି, ଜଣ ଜଣ କରି କହ । 

ବାଉରି ବାରିକ - ଆଜ୍ଞା, ମୋ ଖଜଣା କଳାଜଳଂ ମିଶି ବରଷକୁ ଛ' ଟଙ୍କା ନ ଅଣା 
ଦି” ପଇସା । ସା'ନ୍ତ ଅମଳରୁ ଏତିକି ଦେଇଆସୁଥୁଲି | ହାଲକୁ ଆପଣଙ୍କ ପାଞ୍ଜିଆ କେତେ 
ରକମ ଖରା ଭିଡ଼ିଦେଇ ଆଠ ଟଙ୍କା ଆଠଅଣା କଲେ, ତାହା ବି ଦେଲି | ଆହୁରି କହୁଛନ୍ତି - 
ଦି ଟଙ୍କା ଛ” ଅଣା ବାକି । ପ୍ରଭୁ ! ମୋ ପିଲା ବାଳକ ଲାଗିଲେ, ମୁଁ ଦେଶରୁ ଯାଉଛି, ଟଙ୍କା 
କାହୁଁ ପାଇବି ? 

ନାଜରବାବୁ - ହଁ, ତୋ କୁଟୁମ୍ବ ପୋଷିବୁ ନାହିଁ ତ ଆଉ କଣ ! ଆଛା, କେତେ ଟଙ୍କା 
ଦେଇଛୁ ପାଉତି ଦେଖା | 

ବାରିକ - ଆଜ୍ଞା, ଖଜଣୀ ନେଇ ମତେ ପାଉତି ଦେଲେ ନାହିଁ । ସେ ହାକିମ, ଯେତେ 
ମାଗିଲି ଦେଲେ ନାହିଁ, ମୁଁ କଣ କରିବି ? 

ନାଜରବାବୁ - ସେ ମେଳିଆ ରଙ୍ଗାଧରିଆ ବୁଢ଼ା ତତେ ପଠାଇଛି ପରା - ଆଛୁ 
ଆଛା - ତୁ ଯା, ମଫସଲ ଗସ୍ତକୁ ଗଲେ ତୋ କଥା ବୁଝାଯିବ । ସେପାଖ ଲୋକଟା କିଏ 
ବେ ! ତୋର କି ନାଲିଶ ? 

ମକ୍ରା ସାହୁ - ଆଜ୍ଞା, ମୁଁ ସବୁଦିନେ ସରକାରୀ ଖମାରରୁ ଧାନ କରଜ ଖାଏଁ । ମୋ 
ଉପରେ ପିଛିଲା ବାଜି ନାହିଁ, ମୂଳ କଳନ୍ତର ସବୁ ଶୁଝିଛି । ଏ ବରଷ ଧାନଘରିଆ କରଜ 
ଦେଉ ନାହିଁ - କହିଲା, ସବୁ ଧାନ ବିକା ସରିଲାଣି । ଧର୍ମାବତାର ! ମତେ ଭରଣେ ଧାନ 
କରଜ ନ ଦେଲେ ପୀଞ୍ଚ ପରାଣୀ ଠୋ ଠୋ ମରିଯିବେ । 

ନାଜରବାବୁ - ପୁରୁଣା ଅମଲା ରଇତ ସମସ୍ତଙ୍କର ଏକ ବିଚାର ! ସରକାରୀ ଧାନ 
ସବ କରଜ ବାହାନାରେ ନେଇ ତୋସରଫ କରିଦେଲେଣି । ତୋ ସାନ୍ତ ପରି ମୋତେ - 
ନରୁବାବୁ କୋଠରିକୁ ନଜର ପଡ଼ିବାରୁ ତୁନି ହୋଇଗଲେ - କହିଲେ, ମୋ ଭଣଜାମାନେ 
ପିଲା, ମୁଁ ଜଗି କାମ କରାଇବି ନାହିଁ ପରା ? 


୧. ସୁଧ ବା କଳନ୍ତର । 

୩୯୬ ଫକୀରମୋହନ ଉପନ୍ୟାସ ସମଗ୍ର 


ଆହୁରି ବି ଦଶ-ବାର ଜଣ ଗୁହାରିଆ ପ୍ରଜା ଥଲେ, ନାଜରବାବୁଙ୍କ ବିଚାରର ହାଲ 
ଦେଖ୍‌ ଡରରେ ଛିନ୍ଵଛାଟ୍‌ ପଳାଇଗଲେଣି । 

କରୁଣା କହିବାରୁ ଜଣାଗଲା, ନାଜରବାବୁଙ୍କ ବିଚାର ହାଲ ଶୁଣି ନରୁବାବୁଙ୍କ ମୁହଁ 
ଶୁଖ୍ଗଲା, ଦୁଇ ଆଖୁ ଛଳଛଳ ହେଉଥାଏ ! 

ନାଜରବାବୁଙ୍କ ମିଜାଜଟା ସବୁଦିନେ କଡ଼ା, ପୁଣି ନାଜରାତି କର୍ମରେ ନାନାପ୍ରକାର 
ବିରକ୍ରିଜନକ କର୍ମ କରିବା ଯୋଗୁଁ ଆହୁରି ବି ବେଶି କଢ଼ା ହୋଇଗଲାଣି । ତଥାପି ସେ 
ପ୍ରଜାମାନଙ୍କ ସାଙ୍ଗରେ ଆଗେ ମଧୁର କଥା କହୁଥୁଲେ | ବୁବିଆ ନାଜର, ଭଲ ଜାଣନ୍ତି, 
ପ୍ରଜା କାଉପଲ - ଉଛୁଳିଲେ ମୁଠାକୁ ଆସିବା ମୁସ୍କିଲ । ହେଲେ ଆଜକୁ ପାଞ୍ଚ-ଛ” ମାସ 
ହେଲା ମଫସଲ କର୍ମଚାରୀମାନଙ୍କୁ ପୁଲିନ୍ଦାଂ ଚିଠିରେ ବାରମ୍ବାର ଲେଖୁଛନ୍ତି, କୌଣସି 
କଥାକୁ ନ ଅନାଇ ଯେ ଉପାୟରେ ହେଉ ଟଙ୍କା ଅସୁଲ କର, ଟଙ୍କା ଭାରି ଜରୁର ଦରକାର | 
ଅମଲାମାନେ ବାବୁଙ୍କୁ ଖୁସି କରିବା ପାଇଁ କାମରେ ଲାଗିଛନ୍ତି । 


ll ୪୭ ॥ା 
ମୁଁ ତୁମକୁ ରାଣୀ ବନାଇବି 


ଦିନଯାକ କାମ କରି କରି ନାଜରବାବୁ ଥକି ପଡ଼ିଥାନ୍ତି । କଚେରିବାହୁଡ଼ା ଗୋଡ଼ହାତ 
ଧୋଇ ଜଳଖୁଆ କରିବା ଆଗରୁ ବିଶାଖାଦେଇ ଗୋଟାଏ ସାନ କାଚ ଗ୍ଟାସରେ ଗୋଟାଏ 
ଇଂରାଜୀ ଲାଲ ରଙ୍ଗ ଓିଷଧ ଆଣି ହାତକୁ ବଢ଼ାଇଦିଅନ୍ତି । ନାଜରବାବୁ ସେ ଞିଷଧର ନାମ 
ଦେଇଥୁଲେ ଦିଲଖୋସ୍‌ । ଡାକିଦିଅନ୍ତି - ଦିଲଖୋସ୍‌ ଆଣ ତ ଗୋ । ସେହି ଓଷଧଟି ସେବା 
କରିଦେଲେ ସବୁ କଥା ମେଣ୍ଟିଯାଏ । ବାବୁଙ୍କର ଏଇଟା ଖୁସି ମିଜାଜର ବେଳ | ବଜାର ବଲି 
ବାହାରିବା ଆଗୁଁ ସାଆନ୍ତାଣୀ ସଙ୍ଗରେ ଘଣ୍ଟାଏ ଖଣ୍ଡେ ପ୍ରେମାଳାପ କରିଥାନ୍ତି । ଏଇଟା ହେଉଛି 
ଘରକଥା, ସୁଖଦୁଃଖ କଥା କହିବାର ବେଳ । ଦିନେ କଚେରିରୁ କିଛି ବେଶି ରୋଜଗାର 
ହୋଇଥଲା - ସଞ୍ଜବେଳେ ଓଷଧଟା ବି ଭଲ ଧରିଛି । ଆଜି ବାବୁଙ୍କ ମନ ଭାରି ଖୁସି, କାହିଁ 
କିଛି କଥା ନାହିଁ, ଟାଉକରି କହି ବସିଲେ - “ଦେଖ, ମୁଁ ତୁମକୁ ରାଣୀ ବନାଇଦେବି ।” 

ବିଶାଖାଦେଇ - “ମୁଁ ତ ରାଣୀ ହୋଇଛି ।” 


ନାଜରବାବୁ ଠୋ-ଠୋ କରି ହସିପକାଇ କହିଲେ, ˆ ମଲା ମଲା ! ତୁମେ ପୁଣି 
କେବେ ରାଣୀ ହୋଇଗଲ ?”? 


ବିଶାଖା - “ କ୍ୟା, ବୋଉ ଆଉ ଚିତ୍ରା ଦୁହେଁ ମତେ ରାଣୀ ବୋଲି ଡାକନ୍ତି । ଆଉ 
ସେ ଯେ ବୃଢ଼ୀଟା ସକାଳେ ଚାଉଳ ମାଗିବାକୁ ଆସେ, ସେ ବି ରାଣୀ ବୋଲି ଡାକେ - 
ଆଉ କ'ଣ ?” 


୧. ଲଫାଫା / ଖୋଳରେ ବନ୍ଦ ହୋଇଥୁବା । ୨. ଆନନ୍ଦ/ମଦର ସାଂକେତିକ ପ୍ରତିଶବ୍ଦ | 

ମାମୁ ୩୯୭ 


ନାଜରବାବୁ - ନାହିଁ ନାହିଁ, ସେଟା କିଛି କଥା ନୁହେଁ, ମୁଁ ତୁମକୁ ଠିକ୍‌ ରାଣୀ 
ବନାଇଦେବି । 

ବିଶାଖା “ତେବେ ବନାଇଦିଅ, ଜଲ୍ଦି ବନାଇଦିଅ, ଆଜି ବନାଇଦିଅ । 

ନାଜରବାବୁ - ˆ ସେ କଣ ସହଜ କଥା, ଢେର୍‌ ଫିକରଂ ଅଛି, ଢେର୍‌ ଟଙ୍କା ଦରକାର । 
ମୁଁ ଯାହା କହୁଛି ଶୁଣ । ଖବରଦାର ! କଥା ପେଟରେ ରଖୁବ, ଫାସିଆରା” ହେଲେ ସବୁ 
କଥା ଭଣ୍ଡୁର ହୋଇଯିବ । ଦେଖ, ନରିପୁର କିଲ୍ଲାଟା ହାତରେ ନ ପଡ଼ିଲେ ତୃମେ ରାଣୀ 
ହୋଇପାରିବ ନାହିଁ ।” 

ବିଶାଖା - ˆ କ୍ୟା, ନରିପୁର ତ ଆମର, ଆମର ଖଜଣା ଟଙ୍କା ଘରକୁ ଆସୁଛି, କେତେ 
ଜିନିଷପତ୍ର ଆସୁଛି, ଆଉ କଣ ? 

ନାଜରବାବୁ “ନାହିଁ ନାହିଁ, ଆମେ ମାଲିକ ନୋହୁ, ମାଲିକ ନରୁବାବୁ - ଆମ 
ଜିମାରେ ଅଛି । 

ବିଶାଖା “'ମ, ମ ! ତୁମେ ହାକିମ, ତୁମେ ମାଲିକ ହେବ ନାହିଁ - ଏ ପିଲା ଖଣ୍ଡ 
ମାଲିକ ହେବ ପରା ?”” 

ନାଜର “ନାହିଁ ନାହିଁ, ଉଣି ସେ ମାଲିକ ସତ, ତାର ଗୋଟାଏ ଫିକର ଅଛି, 
ଆମେ ମାଲିକ ହେବା । ଏଥର ନାଟବନ୍ଦୀରୈ ଟଙ୍କା ସରକାରକୁ ଦେବା ନାହିଁ । କିଲ୍ଲା 
ନିଲାମ ହୋଇଯିବ । ବେନାମିରେ ବଇସୁଲତାନି” କିଣିପକାଇବା ! ଢେର୍‌ ଟଙ୍କା ଲୋଡ଼ା | 
ଗୋଟାଏ ଶୁଣ୍ଚି ମହାଜନ ଘଟଣା” କରିଛି । ଏଇଥର ସବୁ ଠିକ୍‌ ହୋଇଯିବ । 

ବିଶାଖାଦେଇ କଥାର ଅର୍ଥ କିଛି ବୁଝିପାରିଲେ ନାହିଁ, ବକ ବକ କରି ମୁହଁକୁ 
ଅନାଇଥାନ୍ତି । କହିଲେ, ˆ ନାହିଁ, ନାହିଁ, ତୁମେ ମାଲିକ ହେବ - ଏ ମାଙ୍କଡ଼ ପିଲାଖଣ୍ଡ କଣ 
ହେବ ? ମୋ ପାଖରେ ପାଞ୍ଚକୋଡ଼ି ଦଶକୋଡ଼ି ଟଙ୍କା ଅଛି, ସବୁ ଦେବି, ତୁମେ ସାଇବଙ୍କୁ 
ଦେଇ ମାଲିକ ହେୋଇଆସ - ମତେ ରାଣୀ ବନାଇଦିଅ | 

ନାଜରବାବୁ ହସିଲେ - ଆଉ କିଛି କହିଲେ ନାହିଁ । ବୁଲି ବାହାରିବାକୁ ମାଳାଖୁଲି 
ହାତରେ ଧରିଲେ | 


୪୮ 


ନରୁବାବୁର ସ୍ଥାନ ତ୍ୟାଗ 


ରାତି ଦଶ ବାଜେ ବାଜେ - ରାଘବ ମହାନ୍ତିଏ ବଜାରରୁ ବୁଲିଆସି ଗୁମକରି ନରୁବାବୁ 
ପାଖରେ ଖଟ ଉପରେ ବସିଗଲେ | ‘ଭଣଜାବାବୁ' - ଡକାଟାଏ ଦେଇ ଏଣୁତେଣୁ କଣ 


୧. ଉପାୟ / କୌଶଳ, ୨. ପ୍ରଘଟ, ୩. ଖଜଣାଖାନରେ ସରକାରୀ ଦେୟ ଦାଖଲ କରିବାର ନିର୍ଦିଷ୍ଟ 
ଦିନ, ୪. ରାଜସ୍ଵ ବାକି ନିମନ୍ତେ ନିଲାମ କରାଯାଇଥ୍‌ବା ଜମିଦାରୀ, ୫. ଠିକ୍‌ କରିଛି । 


Source: Author, Digitized by PPRACHIN, SOA 


q୩c୯r ଫକୀରମୋହନ ଉପନ୍ୟାସ ସମଗ୍ର 


ଗୁଡ଼ାଏ କହୁଥାନ୍ତି । କିତାପଗୁଡ଼ାକ ଟାଣିଓଟାରି ବୁଣିପକାଇଲେ । ତାଙ୍କ ଦେହରୁ ମୁଖରୁ 
ଗୋଟାଏ ଭାରି ଦୁର୍ଗନ୍ଧ ବାହାରୁଥାଏ ! ନରୁବାବୁ କୁଚ କାନିରେ ମେଞ୍ଚାଏ ଲୁଗା ନାକରେ 
ଜାକିଧରିଲେ, ନୋହିଲେ କେଳାଣି ବାନ୍ତିକରି ପକାଇଥାନ୍ତେ | ପଢ଼ୁଥିଲେ - କିତାପ ଖଣ୍ଡ 
ଏକପାଖୁଆ ଫୋପାଡ଼ିଦେଲେ | ସେ ଏହିପରି ଅନେକ ଥର ସହିଲେଣି - ହେଲେ ଆଜିକା 
କଥାଟା ବଳି ପଡ଼ିଲାଣି । କହିଲେ, “ ‘ତୁମେ ରୋଜ ରୋଜ ବଜାରରୁ କଣ ଗୁଡ଼ାଏ ଖାଇ 
ଆସ, ମୁହଁରୁ ଦୁର୍ଗନ୍ଧ ' ବାହାରୁଛି, ବାୟା ପରି କଥା କହ । କାଲି ସକାଳେ ମୁଁ ମାମୁଙ୍କୁ ଏହି 
ସବୁ କଥା କହିବି ।” 
ରାଘବ ମହାନ୍ତି ନରୁବୀବୁ ପାଖରୁ ଉଠିଯାଇ ଲଠକରି ଆପଣା ବିଛଣାରେ 
ଶୋଇପଡ଼ିଲେ । ମନ ମଧ୍ଯରେ କେମନ୍ତ ଗୋଟାଏ ଡର ପଶିଗଲା ! ମତୁଆଲାମାନଙ୍କ 
ମନରେ ଡର ପଶିଲେ ଭାରି ଛାନିଆ ହୋଇପଡ଼ନ୍ତି, ଖାଲି ସେହି କଥାଟା ମନରେ ଘାଣ୍ଟି 
ହେଉଥାଏ । ଭୟରେ ନିଦ ମାଡୁ ନାହିଁ, ମଲାଟା ପରି ପଡ଼ିଛନ୍ତି । କେବଳ ଏହି ଚିନ୍ତା 
ନରୁ ନିଶ୍ତ୍ରେ କାଲି ସକାଳେ ଭିଣୋଇ ସା'ନ୍ତଙ୍କ ଆଗରେ କହିବ । ସେ କଣ ବାକି ରଖୁବେ 
ନିଶ୍ଚୟ ଘରୁ କାଢ଼ିଦେବେ । ଗାଁକୁ ବାହୁଡ଼ିଯିବି ସିନା, କଟକ ମଜା ତ ଆଉ ମିଳିବ ନାହିଁ । 
ଏହିପରି ଚିନ୍ତା କରୁ କରୁ କେତେବେଳେ ନିଦ ମାଡ଼ିଗଲାଣି । ନିଦ ଭାଙ୍ଗିବାକୁ ଦିନ ଘଡ଼ିଏ । 
ପ୍ରଭୁଦୟାଲ ସକାଳୁ ଆସି ଦୋସ୍ତକୁ ଅପେକ୍ଷା କରୁଛି - ଡାକିପାରୁ ନାହିଁ, ବାହାରୁ 
ତୁଣ୍ଡ ଶୁଣାଉଛି । ରାଘବଙ୍କ ନିଦ ଭାଙ୍ଗିବାମାତ୍ରକେ ଦୋସ୍ତଙ୍କ ତୁଣ୍ଡ ଶୁଣିଲେ । ମୁଣ୍ଡଟା ବଡ଼ 
ଭାରି - ଦେହଟା ଉଠୁ ନାହିଁ । ପୁଣି ସେହି ଚିନ୍ତା, ଉଠିବାକୁ ମନ, ଉଠିପାରୁ ନାହାନ୍ତି । ପୁଣି 
ପ୍ରଭୁଦୟାଲଙ୍କ ତୁଣ୍ଡ ଶୁଭିଲା, ହଠାତ ମନରେ ପଡ଼ିଗଲା - ଦୋସ୍ତ ଗୋଟାଏ ଭାରି ବୁଦ୍ଧିଆ 
ଲୋକ, ସେ କିଛି ଉପାୟ କାଢ଼ିବ । ମନରେ ଭାରି ଗୋଟାଏ ବଳ ଆସିଗଲା । ବିଛଣାରୁ 
ଉଠି ସଳଖେ ସଳଖେ ଦୋସ୍ତପାଖକୁ ଚାଲିଗଲେ । ନିରୋଳାରେ ବସି ଦୁଇଜଣଙ୍କ ଭିତରେ 
ଢେବ୍ବ ପରାମର୍ଶ ଚାଲିଲା । ରାଘବ ମହାନ୍ତିଙ୍କ ମନ ଭାରି ଖୁସି । ପ୍ରଭୁଦୟାଲ କହିଲେ, 
“ଯାଅ, ମୁଁ ଯେତେକଥା କହିଲି ସବୁ କଥା ଠିକ୍‌ ସେହି ରକମ କାନ୍ଦି କାନ୍ଦି କହିବ, କିଛି 
କଥା ଛାଡ଼ିବ ନାହିଁ ।” 
` ରାଘବ ମହାନ୍ତି ସକେଇ କାନ୍ଦୁଛନ୍ତି ଭିତରେ ଏକାବେଳକେ ଉପସ୍ଥିତ । “ଭଁ-ଉଁ- 
ଉ, ଅପା ଶୁଣ ! ନରୁ ମତେ ଢେର୍‌ ଗାଳିଦେଲା ।” ? ଅପା ପଚାରିଲେ - “କଣ ଗାଳିଦେଲା 
ରେ ? ମତେ କହ ବୁଝିବି, ତୃ କାନ୍ଦନା, କାନ୍ଦନା !” 
ରାଘବ ମହାନ୍ତି କହିଲେ - “ ନରୁ ମତେ କହିଲା, ଶଳା ଅଇଣ୍ଠାଖଆ ପୋଇଲା" । 
ମୋ ମାମୁଘରେ ପଶିଛୁ, ଆଜି ମାମୁ ପାଖରେ କହି ଘରୁ ଦୂର କରାଇବି ।” 
ବିଶାଖାଦେଇ ଭାରି ଗୋଟାଏ ଗର୍ଜନ କରି ପଚାରିଲେ, “ତତେ କ୍ୟାଁ ଗାଳିଦେଲା 
ରେ ? ସେଟା ଗାଳିଦେବାକୁ କିଏ ? କାନ୍ଦନା, କାନ୍ଦନା ।” 


୧. ଗୋଲାମ / ଦାସୀପୂତ୍ର 


Source: Author, Digitized by PPRACHIN, SOA 


ମାମୁ ୩୯୯ 


ରାଘବ ସକେଇ ସକେଇ କହିଲେ, ˆ ନରୁ ସଞ୍ଜରୁ ଅଧରାତିଯାଏ ରୋଜ ରୋଜ 
ବଜାର ବୁଲିଯାଏ ତୁମେ ତ ଉଆସ ଭିତରେ, କିମିତି ଜାଣିବ ? ବଜାରରୁ କଣ 
ନିଶାଗୁଡ଼ାଏ ଖାଇ ଆସେ, ତା ମୁହଁ ଗନ୍ଧାଉଥାଏ | ମୁଁ କହିଲି, ‘ନରୁବାବୁ, କଟକ ଆସିଛ, 
ପାଠ ପଢ଼ - ବଜାର ବୁଲା କ'ଣ ? ଆଉ ଗୋଟାଏ କଥା ଶୁଣିଛ ତୃମେ ଯେ ରୋଜ 
ରୋଜ ଏତେ ସଜକରି ପୁରି ତରକାରି ପଠାଅ, ସେ ସବୁ ଭଣ୍ଡାରି ଖାଏ, ନରୁ ଖାଲି ବଜାରରୁ 
ନିଶା ଖାଇ ଆସି ଶୋଇପଡ଼େ । ଗୁରୁବାର ଓଷା ଦିନ ରାତିରେ ତୃମେ କେତେ ମେହନତ 
କରି ପୁରି ପିଠା ବନାଇ ପଠାଇଲ, ସେଗୁଡ଼ିକ କେଡ଼େ ସୁନ୍ଦର ଲାଗୁଥଲା, ମୁଁ ପୋଛିପାଛି 
ଖାଇଲି । ନରୁ ଗୋଡ଼ରେ ଫୋପାଡ଼ିଦେଲା, କହିଲା - ତାଙ୍କ ଘରେ ପୋଇଲୀମାନେ 
ତା'ଠାରୁ ଭଲ ରାନ୍ଧିଜାଣନ୍ତି ।”” ଏହି କଥାଟା କହି ରାଘବ ମନ ମଧ୍ଯରେ ଭାରି ଖୁସିଟାଏ 
ହେଲେ | କାରଣ ଏ କଥା ଦୋସ୍ତ ଶିଖାଇ ନାହାନ୍ତି, ଆପେ ବୁଵ୍ିବଳରେ କହିଲେ । 

ମଙ୍ଗଳାଦେଇ ଶୁଣି ଧାଇଁ ଅଇଲେ । କାନ୍ଦି କାନ୍ଦି ପଣନ୍ତ କାନିରେ ପୁଅ ମୁହଁଟି ପୋଛି 
କହିଲେ, ˆ ଶୁଣ ତ ମା ବିସ୍କୀ, ଶୁଣ ତ ! ମାଙ୍କଡ଼ ଖଣ୍ଡକୁ ଚାପୁଡ଼ାଏ ମାଇଲେ କେଉଁଠି 
ପଡ଼ିବ, ତୋ ଭାଇପିଲାଟାକୁ କେତେ ଗାଳିଦେଲା ! ସକାଳେ ଗାଳିଦେଉଥାଏ. ମୁଁ 
ଦୁଆରବନ୍ଧ ପାଖରେ ଛିଡ଼ାହୋଇ ଶୁଣୁଥାଏ । ମନରେ କଲି ଆଉ କାହାକୁ ଗାଳିଦେଉଛି । 
ରାଘୋକୁ ଗାଳିଦେଉଛି ଜାଣିଥ୍‌ଲେ ଧାଇଆସି ତତେ ଡାକିନେଇ ଶୁଣାଇଥାନ୍ତି ।” 


ରାଘବ କହିଲେ - “ ନାହିଁ, ନାହିଁ, ଆଜି ସଖାଳେ ଗାଳି ଦେଇ ନାହିଁ - କାଲି ରାତିରେ । 

ମଙ୍ଗଳାଦେଇ - “ହ ହଁ, କାଲି ରାତିରେ କବାଟ କିଳିଦେବାକୁ ଯାଇଥୁଲି, ଶୁଣିଲି ।” 

ବିଶାଖାଦେର ରାଗରେ କଞମ୍ପୁଛନ୍ତି । ଡାକିବାପାଇଁ କାହାକୁ ପଠାଇବାକୁ ତର ସହିଲା 
ନାହିଁ, ଆପେ ଧାଇଁଲେ । ଭିତର ପ୍ରସ୍ତରୁ ବାହାରିବା ଦୁଆରବନ୍ଧଟା ଟିକିଏ ନୁଆଣ -ଠାଇକରି 
ମୁଣ୍ଡରେ ବାଜିଲା, ଓଲଟି ପଡ଼ୁ ପଡ଼ୁ ବସିଗଲେ । ମୁଣ୍ଡଟା ବେଙ୍ଗପରି ଫୁ ଲିଗଲା । ଡେବିରି 
ହାତରେ ଆଉଁଶି ହେଉଥାନ୍ତି । ମୁଣ୍ଡଟା ଭାରି ପୋଡ଼ୁଛି, ଏଣେ ପୋଡୁଛି ମନ | ଦଣ୍ଡକ 
ବାଦ୍‌ ଛିଡ଼ାହେଲେ, ଦୁଆରବନ୍ଧରେ ଗୋଟାଏ ଗୋଡ଼ - ଦୁଇ ହାତରେ ଦୁଆରବନ୍ଧ ଉପରଟା 
ଧରି ଗର୍ଜନ କରି ଡାକିଲେ, “ ‘ନରୁ, ନରୁ, ଏ ନରୁ !' ? ସେ ଭୟଙ୍କର ଶବ୍ଦ ଶୁଣି ନରୁବାବୁଙ୍କର 
ହସା ଉଡ଼ିଗଲାଣିଂ । ଚାଟଶାଳୀ ପିଲା ବେତହାତିଆ ଅବଧାନ ଆଗରେ ଛିଡ଼ାହୋଇ 
ଯେମନ୍ତ ଅରୁଥାଏ, ମାଇଁଙ୍କ ଆଗରେ ଛିଡ଼ା ହୋଇ ନରୁବାବୁ ସେହିପରି ଥରୁଛନ୍ତି । ଭୟରେ, 
ଅପମାନରେ ତାଙ୍କ ତଣ୍ଢି ଶୁଖୁଗଲାଣି । 

ମାଇଁ ଗର୍ଜନ କରି କହିଲେ, ହଁ ରେ ନରୁ, ବାପା କିଏ ? ମାମୁ କିଏ ? ତୁ ପିଲା ଖଣ୍ଡେ 
ମାମୁକୁ ଗାଳିଦେବୁ ଶଳା ଅଇଣ୍ଟାଖୁଆ ? ଅଇଣ୍ଟାଖଆ କିଏ ରେ ? କିଏ କାହାର ଘରେ 
ପଶିଛିରେ ? ରାଇଜଟା ମାମୁ ଦୟାକରି ରଖୁ ନ ଥିଲେ କୁଆଡ଼େ ଉଡ଼ି ଯାଆନ୍ତାଣି 


୧. ମୃତପ୍ରାୟ ହୋଇଗଲେଣି / ପ୍ରାଣବାୟୁ ଉଡ଼ିଗଲାଣି ! 


Source: Author, Digitized by PPRACHIN, SOA 


୪୦୦ ଫକୀରମୋହନ ଉପନ୍ୟାସ ସମଗ୍ର 


ମଙ୍ଗଳାଦେଇ କହିଲେ ˆ ଏ କଳିକାଳ ପରା, ଏ କାଳରେ ପରର ଉପକାର କରିବାକୁ 
ନାହିଁ !” 

ମାରଁ ଆଜି ଗାଳିଦେଇ ଚାଲିଗଲେଣି ! ନରୁବାବୁ କାଠପିତୁଳିଟି ପରି ଛିଡ଼ାହୋଇଛନ୍ତି, 
ଚାରିଆଡ଼ ଅନ୍ଧାର ଦିଶୁଛି, ଦୁଇ ଆଖୁରୁ ଝରଝର କରି ଦୁଇଟା ଧାର ବହି ଯାଉଛି । 
ସରସ୍ଵତୀଦେଇ, ଶୋକସନ୍ତପ୍ତା ମା ମଣିମା, ଆସ ଥରେ ଦେଖୁଯାଅ, ତୁମ୍ଭମାନଙ୍କ ନେତ୍ରପିତୁଳି, 
ହୃଦୟର ଧନ, ଆଶା ଭରସାର ସ୍ଥଳ, ନରୁ କିପରି ଅବସ୍ଥାରେ ବର୍ରମାନ ଛିଡ଼ାହୋଇଛି । 

ନରୁବାବୁ କେତେବେଳଯାଏ ଏହିପରି ଛିଡ଼ା ହୋଇ ରହନ୍ତେ କେଜାଣି, ଟିକିଏ 
ପେଲିଦେଲେ ପଡ଼ିଯିବେ ପରା | ତାଙ୍କର ଯେ ଜ୍ଞାନ ଅଛି, ଏପରି ଜଣାଯାଉ ନାହିଁ । ଠିକ୍‌ 
ତେତିକିବେଳେ ଚିତ୍ରକଳା ପହଞ୍ଚଗଲା, ନରୁବାବୁଙ୍କୁ ଦେଖୁଲା, ସବୁ କଥା ଶୁଣିଲା | ଚିତ୍ରକଳା 
ସବୁଦିନେ ନରୁବାବୁଙ୍କୁ ମନ ମଧ୍ୟରେ ବଡ଼ ଭଲପାଏ, ସ୍ନେହ କରେ | ହେଲେ ସାନ୍ତାଣୀ 
ଡରରେ ପାଖ ପଶିପାରେ ନାହିଁ । ଥରେ ଦିଥର ବିଡ଼ିଂ ଦେଖୁଛି, ସେ ନରୁବାବୁଙ୍କୁ 
ଭଲପାଇବା କଥା କହିଲେ ସାନ୍ତାଣୀ ଗର ଗର ହୁଅନ୍ତି । ଆଉ ସେ ରାଘବ ମହାନ୍ତିକୁ 
ଗୋଟିଏ ଗାଉଁଲିଭୂତ ବୋଲି ମଣେ । କେବଳ ସାନ୍ତାଣୀ ଡରରେ ˆ ଭାଇସା'ନ୍ତ' ଏହିପରି 
ମନଘେନା” କଥାଗୁଡ଼ାଏ କହେ । 


ନରୁବାବୁଙ୍କ ବାହୁ ଧରି ଚିତ୍ରା କହିଲା, ‹ ନାହିଁ ବାବୁ ! ମାଇଁ ଖପା ହୋଇ କଣ କଥାଟାଏ 
କହିପକାଇଲେ, ସେ କିଛି ନୁହେଁ । ଉଛୁଣି ମାଇଁ ସାନ୍ତାଣୀ ଫେର୍‌ ଭଲପାଇବେ ଯେ ।' 
ମନ ମଧ୍ଯରେ କହୁଥାଏ ଘୁଷୁରିଆଣୀଟା କଣ ଦେବତା ପୁଅକୁ ଚିହ୍ନିବ ? ବାହୁ ଧରି 
ଘେନିଯାଇ ତାଙ୍କ ଦସା ଭିତରେ ଛାଡ଼ିଦେଇ ଆସିଲା । ଦୈବ ଯୋଗରେ କରୁଣା 
ତେତେବେଳେ ବଜାରକୁ ଯାଇଛି । ଘରେ ବସିବେ କଣ, ବାହାରକୁ ବାହାରିପଡ଼ିଲେ । 
ସଦର ଦୁଆର ପାଖରେ ରାଘବ ଆଉ ଭଗତ ଦୁଇଜଣ ଛିଡ଼ାହୋଇ ଖୁବ ହସାହସି 
କରୁଛନ୍ତି - ଉଛୁଣି ଯେ ତାଙ୍କର ଜିତାପଟ । ନରୁବାବୁ ଆଉ ରାଘବ ଦୁଇଜଣଙ୍କର ଚାରିଚନକ୍ଷୁ 
ହୋଇଗଲା । ମହାନ୍ତିଏ ତ ପ୍ରେମରେ ନାଦ ଗଦ । ନରୁବାବୁ ବାଘଟା ପାଖରୁ ଡରରେ 
ପଳାଇ ଆସିଲା ପରି ଏକାବେଳକେ ଚଞ୍ଚଳ ଚାଲିଆସି ସଡ଼କରେ ଦାଖଲ । 

ମୁଶ୍ଡପୋତି ସଡ଼କରେ ଚାଲିଛନ୍ତି, କାହାରି ମୁହଁକୁ ଲାଜରେ ଅନାଇପାରୁ ନାହାନ୍ତି, 
ମନରେ କରୁଛନ୍ତି ମାଇଁଙ୍କ ଗାଳିଦେବାଟା ସମସ୍ତେ ଶୁଣିଛନ୍ତି ପରା ! ମୁଣ୍ଡପୋତି ଚାଲିଛନ୍ତି 
ତ ଚାଲିଛନ୍ତି । ଲୋକଟାଏ ତେଲ ମାଖୁ ନଲଛ ବନ୍ଧ ପରେ ବସି ଦାନ୍ତ ଘଷୁଛି, ନଇକୁ ଗାଧୋଇ 
ଯିବ ପରା । ନରୁବାବୁ ତ ପାଖଦେଇ ଟାଲିଛନ୍ତି - ବାଟକୁ ନଜର ନାହିଁ, ସଳଖେ ସଳଖେ 
ଚାଲିଛନ୍ତି । ସେ ଲୋକ ଦେଖୁଲା - ଆଉ ଦୃଇ ପାହୁଣ୍ଡ ଆଗକୁ ଗୋଡ଼ ବଢ଼େଇଲେ 
କାଠଯୋଡ଼ି ନଇ ପଥରବନ୍ଧ ତଳେ କଚାଡ଼ି ହୋଇ ପଡ଼ିବେ । ଖୁବ୍‌ ପାଟିଟାଏ କରି 


୧. ପରୀକ୍ଷା କରି, ୨. ମନକୁ କିଣିନେବାଭଳି / ଭଲ ପାଇବାଭଳି । 


Source: Author, Digitized by PPRACHIN, SOA 


ମାମୁ ୪୦୧ 


ଡାକିଦେଲା ଏ ପିଲା ବାବୁ ! ଡାକ ଶୁଣି ନରୁବାବୁ ଗୁମ ହୋଇ ଛିଡ଼ା ହୋଇଗଲେ । 
ଦେଖଲେ, ଆଗରେ ବନ୍ଧତଳ, ଯିବାର ବାଟ ନାହିଁ । ଟିକିଏ ଛିଡ଼ାହୋଇ ପଛକୁ ଫେରିଲେ । 
ନଦୀଜୂଳ ଗୋଟାଏ ବଡ଼ ବରଗଛ ମୂଳରେ ବସିଲେ | ଦୁଇ ଆଣ୍ଡ ଉପରେ ମୁହଟି ଲଦିଦେଇ 
ଧକେଇ ହେଉଛନ୍ତି । ଗୋଟା ଝାଳରେ ଦେହଟା ସରପଟ ହୋଇଯାଇଥିଲା । ନରର ଶୀତଳ 
ପଦନ ଲାଗି ଟିକିଏ ଟିକିଏ ଝାଳ ଶୁଖୁଲାଣି । 

ଜଣେ ବାବୁ ତେଲ ମାଖୁ ଚାରିଚଉତା ଗାମୁଛାଟାଏ କାନ୍ଧରେ ପକାଇ ନ୍କୁ 
ଗାଧୋଇବାକୁ ଚାଲିଛନ୍ତି ¦ ଖଣ୍ଡିଏ ଧୋବ ତଉଲିଆରେ ଗୁଡ଼ିଆ ଗୋଟିଏ ପାଟଯଥା ଆଉ 
ଗୋଟିଏ ରେଶମୀକନା ଛତା ଡେବିରି କାଖରେ ଜାକି, ଆଉ ଜୋତା ଯୋଡ଼ିଏ ଖାଇଲା ହାତରେ 
ଧରି ପଛରେ ଗୋଟାଏ ଭଣ୍ଡାରି ଚାଲିଛି ! ବାବୁଟି ପଥରବନ୍ଧ ଉପରେ ଛିଡ଼ାହୋଇ ଦେଖୁଲେ 
ପାଖ ବରଗଛ ମୂଳରେ ଗୋଟିଏ ପିଲା ମୁଣ୍ଡ ପୋତି ବସିଛି, କାନ୍ଦୁଥରବା ପରି ଜଣାଯାଏ | 
ପିଲାଟା ଚିହ୍ନା ଚିହ୍ନା ପରି ଜଣାପଡ଼ିଲା । ଧୀରେ ଧୀରେ ପାଖେଇ ପାଖେଇ ଆସିଲେ । 
ଦଣ୍ଡେଯାଏଁ ଛିଡ଼ା ହୋଇ ଉଲ କରି ଅନାଇଲେ | ପଚାରିଲେ, ˆ ନରୁବାବୁ ନା କିଏରେ ? 


ନରୁବାବୁ ମୁଣ୍ଡ ଟେକି ଦେଖୁଲେ ଆଗରେ ମଉସା ଛିଡ଼ା ହୋଇଛନ୍ତି । ଧଡ଼ପଡ଼ ହୋଇ 
ଛିଡ଼ାହୋଇଗଲେ । ସମ୍ଭାଳି ନ ପାରି ଭୋ”କରି ରଡ଼ିଟାଏ ପକାଇଲେ । ମଉସା ଗୋଡ଼ରୁ 
ମୁଣ୍ଡମାଏ ଦଣ୍ଡେ ପର୍ଯ୍ୟନ୍ତ ଦୁଇ-ତିନି ଥର ଅନାଇଲେ - କିଛି ପଦେ ବି କଥା କହିଲେ 
ନାହିଁ । ଆଉ ଗାଧୋଇଯିବେ କଣ, ନରୁବାବୁଙ୍କ ହାତ ଧରି ବସାକୁ ବାହୁଡ଼ିଲେ । ନରୁବାବୁଙ୍କ 
ଦେହରୁ ତେତେବେଳଯାଏଁ ଝାଳଟା ମରି ନାହିଁ । ମଉସାଙ୍କ ନିଜ ଗାମୁଛାରେ ନରୁବାବୁଙ୍କ 
ଦେହ ପୋଛାପୋଳି ଆଉ ପଙ୍ଖା କରିବାକୁ ଯୋଡ଼ାଏ ଭଣ୍ଡାରି ଲାଗିଗଲେ । ଆଉ ଗୋଟାଏ 
ଚାକର ବାସତେଲ ଆଣି ମର୍ଦ୍ଦନ କରି ବସିଲା | ଏଣେ ମଉସା ଦୁଇଜଣ ପାଇକ ସାଙ୍ଗରେ 
ଚାରିଜଣ ମୂଲିଆ ଆଉ ଆପଣା ଚାକର ଦୁଇଜଣ ଦେଇ ବିଶେଷକରି ବୁଝାଇଦେଇ ହୁକୁମ 
କଲେ, ˆ ନଟବର ଦାସ ବସାରେ ନରୁବାବୁର ଯେତେ କିଛି ଜିନିଷ ଅଛି | ଧରି 
ବାହାରିଆସ । କରୁଣାକୁ ସାଙ୍ଗରେ ଡାକିଆଣିବ । ଖବରଦାର ! କାହାରି କଥା ଶୁଣିବ 
ନାହିଁ, କିଛି ଜିନିଷ ଛାଡ଼ିବ ନାହିଁ ।” 


I ୪୯ 1 


ମାଇିଙ୍କ ଅନୁତାପ 


ମନୁଷ୍ୟ ରାଗ ମୁଣ୍ଡରେ ଗୋଟାଏ ଖରାପ କାମ କରିପକାଏ, ରାଗଟା ମେଣ୍ଟିଗଲେ 
ସେଥୁଲାଗି ସନ୍ତାପି ହୁଏ । ନରୁବାବୁ ଚାଲିଯିବାରୁ ବିଶାଖାଦେଇଙ୍କ ମନରେ ଗୋଟାଏ ଡର 
ପଶିଲାଣି - କ୍ୟାଁ ସେ ପିଲାଟାକୁ ଗାଳିଂଦେଲି, ସା”ନ୍ ଆସିଲେ କଣ କହିବେ, ମୋ ଉପରେ 
ଖପା ହେବେ ପରା ? ମଙ୍ଗଳାଦେଇ କହିଲେ, ˆ କ୍ୟ ଏତେ ସନ୍ତାପି ହେଉଛ, କ୍ୟା ଏତେ: 

ଡର ? ଜୁଆଁଇବାବୁ ଆସିଲେ କହିବା, ଆମ୍ଭେମାନେ କିଛି କହି ନାହୁଁ, ତୁଛାଟାରେ ନରୁ 
ଆପେ ଚାଲିଗଲା ଆହୁରି ଯିବାବେଳେ ମାମୁ ମାଲିଙ୍କୁ ଦାଣ୍ଡେ ଦାଣ୍ଡେ କେତେ ଗାଳି 
ଦେଇ ଗଲା ! 

ଚିତ୍ରକଳା କହିଲା, ନାହିଁ, ନାହିଁ, ସେପରି କଥା ନୁହେଁ । ତୁମେମାନେ ତୁନିପଡ଼ିଥାଅ, 
ସାଂନ୍ତ ଆସିଲେ ମୁଁ ସବୁକଥା ବୁଝାଇ କହିବି । 

ରୋଜ ରୋଜ ଯେପରି ଯାନ୍ତି, ସକାଳୁ ଉଠି ନାଜରବାବୁ ସାହେବଙ୍କ କୋଠିକୁ 
ଚାଲିଯାଇଛନ୍ତି । ବସାରେ ଯେ ଏତେ କାଣ୍ଡ, ତାଙ୍କୁ କିଛି ଜଣା ନାହିଁ । ବେଳ ଦଶ ବାଜିବା 
ସରିକି ବସାକୁ ବାହୁଡ଼ିଲେ । ଚିତ୍ରକଳା ଜଗି ବସିଥୁଲା, ସା'ନ୍ତ ଭିତର ଚୌକାଠ ଡେଇଁଛନ୍ତି 
କି ନାହିଁ, ପାଖକୁ ଧାଇଁଗଲା । ଗୋଟାଏ ଯେମନ୍ତ ଦାରୁଣ ବିପଦ ଉପସ୍ଥିତ ! ଭାରି ଗୋଟାଏ 
ଛାନିଆ ହେଲା ପରି କହିଲା, ˆ “ଶୁଣି ନାହାନ୍ତି ସା' ନ୍ତ ! ସକାଳେ ଆପଣ ଯିମିତି ସାହେବଙ୍କ 
ପାଖକୁ ବାହାରିଯାଇଛନ୍ତି, ସେଇ ଯେ ପୋଡ଼ାମୁହା ପେସ୍କାର, ନରୁବାବୁ ଯାହାକୁ ମଉସା 
ବୋଲି କହନ୍ତି, ଦି କୋଡ଼ି କି ଚାରି କୋଡ଼ି ଲୋକ ସାଙ୍ଗରେ ଘେନି ଆସିଲା । ନରୁବାବୁର 
ଯେତେ ଜିନିଷ ଥଲା ସବୁ ଘେନିଗଲା । ନରୁବାବୁ ତା ସାଙ୍ଗରେ ଚାଲିଗଲେ । ମୁଁ ଆଉ 
ଆଇସା'ନ୍ତ ଦୁଇଜଣ ତାଙ୍କୁ ଯେତେ ନେହୁରାଂ କଲୁ, କହିଲୁ ଟିକିଏ ମଠ କର, ସା ନ୍ତ 
ଆସିଯାଉନ୍ତୁ - ଶୁଣୁଛି କିଏ ? ଭାଇସାଂ ନ୍ତ ଆଉ ମୁଁ ଦୁଇଜଣ ଯିମିତି ରାଗିଥୁଲୁ, ଆସିଥାନ୍ତେ 
କି ଆଠ-ଦଶ ଜଣ, ଗାଲ କାମୁଡ଼ି ପକାଇ ନ ଥାନ୍ତୁ ? ପଣକୁ ପଣ ଲୋକ - କଣ କରିବୁ ? 
ଦେଖନ୍ତୁ, ସାନ୍ତାଣୀ ତେତିକିବେଳୁ ଠା ବସି କାନ୍ଦୁଛନ୍ତି ।”” ମଙ୍ଗଳା ଆଉ ବିଶାଖାଦେଇ 
ଦୁଇଜଣ ଚିତ୍ରା ଉପରେ ଭାରି ଖୁସି । ତାଙ୍କ ଜାଣିବାରେ ଚିତ୍ରା ପରି ସିଆଣୀ ଆଉ ଭଲ 
ମଣିଷ ପୃଥିବୀରେ ନାହିଁ । 


ନାଜରବାବୁ ସବୁ କଥା ଶୁଣି ପ୍ରଥମେ ଭାରି ଖପାଟାଏ ହେଲେ । ତହିଁଉତ୍ତାରେ ମନରେ 
ଦୃଃଖ | ଦୁଃଖର କାରଣ - ନରୁ ପିଛେ ସବୁ ସବୁରକମରେ ମାସକୁ ତିରିଶ ଟଙ୍କାରୁ ବଳି 
ଖରଚ ନୁହେଁ, ମୁଁ ମାସକୁ ଅଢ଼େଇଶ ଟଙ୍କା ଖରଚ ପକାଉଥ୍‌ଲି । ଏତେଗୁଡ଼ାଏ ଟଙ୍କା ଏକା 
ବେଳକେ ଲୋକସାନ | ସାନ୍ତାଣୀଙ୍କର ମନରେ ଦୁଃଖ - କେତେ ରକମ ଖଜା, କାକରା, 
ଏଣ୍ଡୁରି, ସରୁଚକୁଳି, ମଣ୍ଡାପିଠା ଜେଜୀମା ପଠାଉଥୂଲେ | ଗଡ଼ ଉଆସରୁ କେତେ ଭଲ 
ଘିଅ, ଛେନା, ସରୁଚାଉଳ, ମୁଗଜାଇ ଆସୁଥିଲା, ଏବେ ଆଉ ଆସିବ ନାହିଁ । ମଙ୍ଗଳାଦେଇ 
ଆଉ ରାଘବମାମୁ ଭାରି ଖୁସି, ଗୋଟାଏ କଣ୍ଟା ଗଲା । ନାଜରବାବୁ କଚେରିକୁ ଯାଇ 
ପେସ୍କାରକୁ ଧମକାଇଲେ - ସାହେବ ପାଖରେ ରିପୋର୍ଟ କରିବେ ବୋଲି କହିଲେ ! 


ପେସ୍କାରବାବୁ କେବଳ ଏତିକି କହିଲେ - “ ସାବଧାନ ! ଆଳୁ ଖୋଳୁ ଖୋଳୁ ମହାଦେବ 
ବାହାରିବେଟି !” 


୧. ଖୋସାମତଵ / ସବିନୟ ଅନୁରୋଧ |! 

Il ୫୦ I 


ଧର୍ମଭାଇ 
“ ‘ତସ୍ୟା ବିସ୍ତାରିତା ବୁଦ୍ଧିଃ ତୈଳବିନ୍ଦୁରିବାମ୍ଭସି । 

ଚିତ୍ରାଟା ଚାକରାଣୀ ପରା - ବସାରେ କିଛି ଅଟକିଲେ ନାଜରବାବୁ ତାକୁ ଡାକିଯାନ୍ତି, 
ତାଙ୍କ କହିବାରୁ ଏକଥା ଜାଣିଛୁ । ସତ କଥା, ନୋହିଲେ ତାଙ୍କ ପରି ବଡ଼ଲୋକଟା 
ଚାକରାଣୀଟା ଦୁଆରକୁ କ୍ୟା ଯିବେ ? ବାବୁଙ୍କ ଡାକିଯିବାବେଳ ପ୍ରତିଦିନ ରାତି ଆଠ ବାଜିବା 
ଉତ୍ତାରେ | କ୍ୟା କେଜାଣେ, ଆଜି ସଞ୍ଜକୁ ଉପସ୍ଥିତ । ଚିତ୍ରା ଶୋଇବା ଘରେ ଶଉପ ମସିଣାଟା 
ଉପରେ ଗୋଟାଏ ଭେଣ୍ରିଆ ଭଳିଆ ଲୋକ ବସିଛି । ଚିତ୍ରା ବଟାଟା ଆଗରେ ଥୋଇ ପାନ 
ଭାଙ୍ଗୁଛି - ଦୁଇଜଣ ଯାକ ହସି ହସି କଥାବାର୍ଭା କରୁଛନ୍ତି । ନାଜରବାବୁ ଯାଇ ଥକା ହୋଇ 
ଛି ଡ଼ାହୋଇଗଲେ । ରାଗରେ ବିଜୁଳିଟା ଯେମନ୍ତ ତାଙ୍କ ଦେହଯାକ ଖେଳିଗଲା ! ଏହି 
ଲୋକଟାକୁ ବାବୁ ଚିତ୍ରାଘର ଆଗ ସଡ଼କରେ କେତେଥର ଦେଖୁଛନ୍ତି, ହେଲେ ଲୋକ 
ବିଶେଷକୁ ସ୍ଥାନ ବିଶେଷରେ ଦେଖୁଲେ ମନରେ ଭାବବିଶେଷର ଉଦୟ ହେବା ସହଜକଥା | 
ନାଜରବାବୁ ଚିହ୍ିଗଲେଣି, ଏଇଟା ତ ସେହି ଉମେଦବାର | ଭାରି ଖପା ହୋଇ ପଚାରିଲେ, 
ନିତ୍ରା ! ଏ ଲୋକଟା କିଏ ?”? 

ଲୋକଟା ଖପ କରି ଉଠିପଡ଼ି ଗୋଟାଏ କୋଣ କାନ୍ଧରେ ମିଶିଗଲାଣି । ଚିତ୍ରା 
ଦେଖୁଲା, ଦୁଇଜଣଯାକ ପବନରେ ବରଡ଼ାପତ୍ର ପରି ଅରୁଛନ୍ତି - ଜଣେ ଭୟରେ ଆଉ 
ଜଣେ ଭୟଙ୍କର କ୍ରୋଧରେ ! ˆ ହି-ହି-ହି' ' ଚିତ୍ରା ଭାରି ଗୋଟାଏ ହସି କହିଲା, “ଆରେ 
ପ୍ରଭୁ ! ତୋ କପାଳ ବଡ଼ ଭଲ, ଆଜି ସକାଳୁ ତୁ ଶଙ୍ଖଚିଲ ମୁହଁ ଚାହିଁଥଲୁ, ଆଜି ଜାଣ 
ତୋର ସବୁ ଦୁଃଖ ମେଣ୍ଟିଲା | ମୁଁ କହୁଥୁଲି, ସା'ନ୍ତଙ୍କ ଆସିବା ଢେର୍‌ ଡେରି, ତୁ କେତେବେଳ 
ଯାଏ ବସିବୁ ? ତୋ କପାଳ ଯୋଗ ଦେଖ, ସା'ନ୍ତ ଗୁମ୍‌ କରି ବିଜେ ହୋଇଗଲେ ! ଆଜ୍ଞା 
ସା” ନ୍ତେ ! ଟିକିଏ ଦୟାକର, ଆପଣ ଶହେ ଟଙ୍କା ହୁକୁମ କରିଥୁଲେ, ମାସେ ହେଲା ଧାଇଛି, 
ରୁଣ୍ଡେଇପୁଣ୍ଡେଇ ଦି” କୋଡ଼ି ନ ଟଙ୍କା ଆଠଅଣା କଲା, ଆଉ ପାରିଲା ନାହିଁ । ମୁଁ ଯୋଡ଼ାଏ 
ସୁକି ମିଶାଇ ଦିକୋଡ଼ି ଦଶ ପରା କରିଦେଲି । ଏ ମୋ ଧର୍ମଭାଇ । ଆପଣ ୟାକୁ ଟିକିଏ 
ଦୟାକର - ସା'ନ୍ତଙ୍କ ଗୋଡ଼ତଳେ ପଡ଼ରେ, ଗୋଡ଼ତଳେ ପଡ଼ରେ, ଗୋଡ଼ତଳେ ପଡ଼ିଯା । 
` ନିଆଁରେ ପାଣି ପକାଇଲା ପରି ଦୁହିଁଙ୍କ ରାଗ ଆଉ ଡର ଉଣା ହୋଇଗଲାଣି । 
“ଟିକିଏ ରହନ୍ତୁ ସା'ନ୍ତ, ପ୍ରଭୁ ଯେ ଟଙ୍କା ରଖୁଛି ଘେନିଆସେୈ”? - କହି ଚିତ୍ରା ଚଟ୍‌କରି 
ବାକ୍‌ ସଟା ଫିଟାଇପକାଇଲା ! ମଲା ଯା” ସର୍ବନାଶ ! କଥା ଲହସରେଂ ସିନା 


୧. ଝୁଙ୍ଗ 

କହିପକାଇଛି । ବାକ୍ସ ଅଣ୍ଡାଳି ଦେଖେ ଯେ ନ'ଟା ଟଙ୍କା ଆଉ କେତେ ଅଣା ପଇସା 
ପଡ଼ିଛି, ଦଶ ଟଙ୍କା ବି ପୂରାପୂରି ନୁହେଁ । ସେଇ ଟଙ୍କାଗୁଡ଼ାଵ୍କ ଥରକୁ ଥର ଝମ ଝ୍ମ 
କରୁଛି, ମତଲବ ପାଞ୍ଚଛି କଣ କରିବ । ନାଜରବାବୁ ଡାଜିଦେଲେ, ˆ ଥାଉ ଥାଉ, ଉଛୁଣିକା 
ଟଙ୍କା ଥାଉ ।”? ଚିତ୍ରା ତ ଧଡ଼କରି ବାକ୍୍‌ସ ପକାଇ ଫି କରି ନିଶ୍ଵାସଟାଏ ମାରିଲା । 
“ ଆଚ୍କା, ଆଛା, ଯେତେବେଳେ କହିବେ, ବସାରେ ଦେଇ ଆସିବି । ଏ ଟଙ୍କା ଆଉ 
ଛୁଇଁବି ନାହିଁ, ତୁଳସୀପତ୍ରଟାଏ ପକାଇ ରଖୁଲି । ଦେ ରେ ପ୍ରଭୁ !. ସା'ନ୍ତଙ୍କୁ ଗୁଡ଼ାଖୁ 
ଚିଲମେ ସଜାଡ଼ି ଦେ ।”” 

ପ୍ରଭୁଦୟାଲ ଚଟକରି ଲୁହା ଶିକରେଂ ହୁକା ନାଳିଚାଟା' ସଫା କରିପକାଇଲା । 
ଚିଲମରେ ଠିକ୍କରି ଦେଇ ଗୁଡ଼ାଖୁ ସାଜି ଭଲକରି ଦଫ୍ରଂଙ୍କି ସା'ନ୍ତଙ୍କ ହାତକୁ ହୁକାଟା 
ବଢ଼ାଇ ଦେଲା | ଘଣ୍ଟାଏ ହେଲା ଗୁଡ଼ାଖୁ ଖାଇ ନ ଥୁଲେ, ଦୁଇ ଚାରିଟା ଦମ୍‌ ଟାଣି 
ସା'ନ୍ତଙ୍କ ଆତ୍ମାପୁରୁଷଟା ଶୀତଳ ହୋଇଗଲା । ଏଣେ ତ ଚିତ୍ରାର କଥାର ଲହର ଛୁଟିଛି । 
କହିଲା - ˆ ଜାଣିବାହେଲ ସାନ୍ତ ମୋର ଯେ ଧର୍ମମା, ଏଇ ପ୍ରଭୁର ନିଜ ମା, ତାଙ୍କରି 
ଦୟାରୁ ମୁଁ ଅଣ୍ଡାଟି କତିରୁ ଭେଣ୍ଡୀଟିଏ । ସେ ଯେ ଥଲେ ସା'ନ୍ତ, ମୁଁ କଣ କହିବି, ତାଙ୍କୁ 
ଦେ ପଦେ କହି ତୃଣ୍ଡ ହୃୁଡ଼ିଲେ ନା ପଦ ବୋଲି ନ ଥଲା । କଣ କହିବି ସାନ୍ତ ! ସେ 
ଥିଲେ ଗୋଟାଏ ଲକ୍ଷ୍ମୀ ଠାକୁରାଣୀ - ତା'ପରା ଦେବୀ ଚାଲିଗଲେ, ମୁଁ ପଡ଼ିଛି ଉଁ-ଉଁ- 
ଉଁ ! ଦଣ୍ଡେ କାନ୍ଦି ମୁହଁଟା ପଣନ୍ତ କାନିରେ ପୋଛିଦେଲା ! ମା ସ୍ବର୍ଗକୁ ଗଲାଦିନୁ ମୋର 
ସେ ଦୁଆରେ କଣ୍ଟା । ଏ ଯେ ସାନଭାଇଟା ନିଆଁଖାଇ ଭଉଣୀଟା ମଲା କି ଗଲା ଥରେ 
ଭଲା ଆସି ଦୁଆରେ ଡ଼ୁଙ୍ଗି ଯା-ନା, ସେ କଥା ଭାଇଙ୍କ ପାଖରେ ଦେଖୁବ ନାହିଁ । ଆଜି 
କାମ ଅଟକିଲା ବୋଲି ଧାଇଁଆସିଛି - ନୋହିଲେ କି କାହାକୁ ଅନାଏ ? ଦେଖ ପ୍ରଭୁ, 
ତୁ ଯଦି ଥରେ ଅରେ ଆସି ଦେଖାଦେଇ ନ ଯିବୁ, ତୋ ଲାଗି ସା'ନ୍ତଙ୍କୁ କିଛି କେବେ 
କହିବି ନାହିଁ । କହ, ଆସିବୁ କି ନା କହ । 

ପ୍ରଭୁଦୟାଲ କହିଲା, ‹ ‘ହା ନାନିଜୀ ଆସିବି ।”? ଏଥ୍‌ ମଧ୍ଯରେ ପ୍ରଭୁଦୟାଲ ଦୁଇ ତିନି 
ଚିଲମ ଗୁଡ଼ାଖୁ ସାଜିସାରିଲାଣି । ସେ ଖାଲି ସା'ନ୍ତଙ୍କ ହାତକୁ ଅନାଇବସିଛି । ନାଜରବାବୁ 
ମନ ମଧ୍ଯରେ ଭାରି ଖୁସି, ଏଟା ଖୁବ କାମିକା ଲୋକ ହେବ । 

ଚିତ୍ରା କହିଲା - ରେ ପ୍ରଭୁ ! ତୁ ଟୋକାଳିଆ ଚଗଲା ବୃଦ୍ଧି ସବୁ ଛାଡ଼ । ସା'ନ୍ତଙ୍କ ପିଛା 
ଧରି ରହ, ତୋ କପାଳ ଫିଟିଲା ଜାଣ | 


DC 


୧. ଅଗ୍ରଭାଗରେ, ୨. ନଳିଟା | 

I ୫୧ ॥| 
ମଧୁବନ ତୋଟା 


ନବ ପଲାଶ ପଲାଶ ବନଂ ପୁରଃ 

ସ୍ବଟପରାଗ -ପରାଗତପଙ୍କଜଂମ୍‌ 

ମୃଦୁଲତାନ୍ତ ଲତାନ୍ତମଲୋକୟତଵ 

ସସୁରଭିଂ ସୁରଭିଂ ସୁମନୋଭରୈଃ । 

ଆଜିକାଲି ମଣିମା ଚାନ୍ଦମଣିଦେଇ୍ତ ଟିକିଏ ବୁଲାଚଲା କରିପାରିଲେଣି । ସଞ୍ଜ ସକାଳ 

ଉଆସ ଭିତରେ ଏଣେତେଣେ ଚଲାବୁଲା କଲେଣି । ଦିନେ ଉପରଓଳି ଖରା ଗଡ଼ିଗଲାଣି, 
ଏକୁଟିଆ ଏଣେତେଣେ ଚାଲବୁଲ କରୁ କରୁ ମଧୁବନ ତୋଟା ବେଣ୍ଟପୋଖରୀଂ ଘାଟକୁ 
ଚାଲିଗଲେ | ଚାରିବର୍ଷ ବାଦେ ଆଜି ପ୍ରଥମ ଯିବାର । 


ଉଆସକୁ ଲାଗି ପଛପଟକୁ ମଧୁବନ ତୋଟା, ତାହା ମଝିରେ ବେଣ୍ଟପୋଖରୀ । 
ପୋଖରୀ ତୁଚ୍ଛା ଜଳପୁଟଟା” ପାଞ୍ଚ ମାଣରୁ ଉଣା ହେବ ନାହିଁ, ବଗଚରା" ମିଶିଲେ ଛ- 
ସାତ ମାଣକୁ ବଳି ପଡ଼ିପାରେ । ତା ନାମ ବେଣ୍ଟସର | ସରର ଚାରି ପାଖରେ ମାଙ୍କଡ଼ 
ପଥରରେ ବନ୍ଧା ଚାରିଟା ଘାଟ । ଉଆସ ପାଖ ମାଜଣା ଘାଟଟା ସବୁଠାରୁ ବଡ଼ | ଉଆସ 
ବେଣ୍ଟହୁଆର ଚୌକାଠ ମୂଳକୁ ଲାଗି ଘାଟଯାଏଁ ଗୋଟାଏ ସଳଖ ସଡ଼କ ! ସଡ଼କ ଓସାର 
ଦଆର ଓସାର ମାପରେ, ଇଟା ପାଖପଟ ପୋତା ଚାରି ଆଙ୍ଗୁଳ ଉଚ୍ଚରେ ସଡ଼କ ଦୁଇ 
ପାଖ ବନ୍ଧା | ମଝିରେ ଗୋଡ଼ି ବାଡ଼ିଆ ହୋଇଥାଏ ! ସଡ଼କ ଦୁଇପାଖରେ ଡାଳକୁ ଡାଳ 
ଲଗାଲଗି ମନାଣ ସହିରେ କତୃରା ମଲ୍ଲୀ ଗଛ ଲଗା ହୋଇଛି । ବସନ୍ତ ଆଉ ଗ୍ରୀଷ୍ମ କାଳରେ 
କୋମଳ ପତ୍ର ଆଉ ପୁଷ୍ପ ପୂର୍ଣ୍ଣ ହେଲେ ବଡ଼ ଡୌଲଂ ଦିଶେ । କୌଣସି ପ୍ରକାର ଫୁଲ 
ଗଛରୁ ଛିଡ଼ାଇବାକୁ ସାନ୍ତ ଆଉ ମଣିମାଙ୍କର ବିଶେଷ ରୂପେ ମନା ! ରାତିରେ ଫୁଲ ଫୁଟିଲେ 
ଗନ୍ଧରେ ଉଆସଟା ପୂରିଯାଏ । ସେହି ସଡ଼କଟିକୁ ବ୍ୟାସ କରି ଗୋଟିଏ ବଡ଼ ବୃତ୍ତ ଚାଣିକା । 
ଆଉ ବ୍ୟାସ ଚୌଡ଼ା ମାପରେ ଗୋଟିଏ ସଡ଼କ ପରିଧୁ ଚାରିପଟେ ବୁଲିଯାଇଛି । ସେହି 
ସଡ଼କ ଦୁଇପାଖରେ ମଧ୍ଯ ମଲ୍ଲିଗଛ ରୁଆ । ବୃତ୍ତ କେନ୍ଦ୍ର ସ୍ଥର୍ଶକରି ପଶାପାଲି ଛକ ପରି 
ଆଉ ଗୋଟିଏ ସଡ଼କ ପରିଧ୍‌ ଅତିକ୍ରମପୂର୍ବକ ବଗିଚା ମଧ୍ଯକୁ ଚାଲିଯାଇଛି । ପୁଣି ସରର 
ଚାରି ପାଖ ଘୂରି ମୁଣ୍ଡ ମିଳିଯିବାରୁ ଗୋଟିଏ ସଡ଼କ ପରି ଜଣାଯାଏ ! ସବୁ ସଡ଼କ ଦୁଇଧାର 
ଇଟାରେ ବନ୍ଧା ଆଉ ଧାରେ ଧାରେ ଜାଇ, ଯୁଇ, ମଲ, ନିଆଳୀ, କୁନ୍ଦ କାମୋଦ,” 


୧. ଯେଉଁ ଜଳପୂର୍ଣ୍ଣ ବଡ଼ ପୋଖରୀକୁ ବିଭିନ୍ନ ଜୀବଜନ୍ତୁ ପାଣି ପିଇବାକୁ ଆସନ୍ତି, ୨. ସର୍ବଦା ପାଣିଥୂବା 
ଅଂଶ / ପାଣିକୂଳ, ୩. ଖାଲୁଆସାନ ଯେଉଁଠି କେବଳ ବଷୀଦିନେ ପାଣି ଜମିରହେ, ୪. ମନକୁ ପାଇଲାଭଳି, 
୫. ସୁନ୍ଦର, ୬. ଏକପ୍ରକାର ଫୁଲଗଛ । 

୪୦୬ ଫକୀରମୋହନ ଉପନ୍ୟାସ ସମଗ୍ର 


ରଙ୍ଗଣୀ ଆହୁରି କେତେ ଜାତି ଫୁଲ ଗଛ ରୁଆହୋଇଛି । ସାଆନ୍ତ କଲିକତା ଫ୍ୁଲବାଗ 
ଦୋନ୍ବାନମାନଙ୍କରୁ ପଲନିରନ, ମଣ୍ଚକ୍ରିଷ୍ଟ ଇମୋସନ, ବ୍ଲାକ୍ପ୍ରିନସ, ମାର୍ସେୈଲ, ଲିଲି ପ୍ରଭୁତି 
ଭଲ ଭଲ ଜାତି ଗୋଲାପ ଫୁଲ ଚାରାମାନ ଅଣାଇ ଘାଟ ପାଖମାନଙ୍କରେ ରୋଇଥ୍‌ୂଲେ । 
ଆମ୍ଭ ପଣସ, ପେଡ଼ା,ଂ ଜାମରୋଲଂ ଗୋଲାପଜାମ”, ଜାମୁ, ସପେଟା, ଜଳଖାଇ, 
ଲିଚୁ, ପିଚୁ, ମଙ୍ଗାସ୍ଥିନ", ତାଳ ପ୍ରଭୁତି ଦେଶୀ ବିଦେଶୀ ଗଛମାନଙ୍କରେ ତୋଟା ପୂର୍ଣ୍ଣ 
ଥାଏ । ସର ଚାରିପାଖରେ ନଡ଼ିଆ, ଗୁଆ ଧାଡ଼ିଧାଡ଼ି ଲଗାହୋଇଛି । ସେହି ଗଛ 
ଫାଙ୍କମାନଙ୍କରେ ପଦ୍ମ, କରବୀର ଫ୍ରଲ ଫୁଟି ପବନରେ ଦୋହଲିବା ବେଳେ ବଡ଼ ସୁନ୍ଦର 
ଦିଶେ । ନଡ଼ିଆ ବ୍ଵାହୁଙ୍ଗାରେ ଅସଂଖ୍ୟ ତାଳବାଇ ବସା ଦୋହଲୁଥାଏ ।! ସାନ ସାନ 
ପକ୍ଷୀଗୁଡ଼ାକ ସବୁବେଳେ କିଚିରି ମିଚିରି କରୁଥାନ୍ତି । ତୋଟାରେ ହେତାଖୁଆଂ ଦଶ ପନ୍ଦର 
ଜଣ ତୋଟାଳିଆ ନିଯୁକ୍ତ ଥୁଲେ । କୌଣସି ଗଛ ମୂଳ ଶୁଖ୍ଲା ପଡ଼ୁ ନ ଥୁଲା । ସବୁବେଳେ 
ଜଳ ଢଳା, ସଫାସୁତରା ! ଶୁଖୁଲା ପତ୍ରଟିଏ ପଡ଼ିଲେ ସାଙ୍ଗେ ସାଙ୍ଗେ ପହଁରାଯାଏ 
ସଡ଼କମାନଙ୍କରେ ଦିନକୁ ଦୁଇଥର ପହରା ଡାଙ୍ଗ ବାଜୁଥାଏ | 


ସା'ନ୍ତଙ୍କ ବିଯୋଗ ଦିନଠାରୁ ତୋଟା ସମ୍ଭାଳିବାକୁ କେହି ନାହିଁ । ନାଜରବାବୁ ହେତା 
ଜମି ଉପରେ କର ଭିଡ଼ି ଦେବାରୁ ତୋଟାଳିଆଗୁଡ଼ାକ ଛାଡ଼ି ପଳାଇଲେଣି । ପୃଥ୍ବୀର 
ସମସ୍ତ ମାଙ୍କଡ଼ ଯେମନ୍ତ ତୋଟାରେ ରୁଣ୍ଡ | “ଧୋ” ବୋଲି କହି ଟେକାଟାଏ ଫୋପାଡ଼ି 
ଦେବାକୁ କେହି ନାହିଁ । ତୋଟା ଚାରିପଟ ମେଲା | ଅଧସରିକି ଗଛ ମରିଗଲାଣି | ଗାଁଲୋକେ 
ଶୁଖଲା ଗଛ ବୋଲି କଞ୍ଚାଗଛ କେତେ ହାଣି ଘେନିଗଲେଣି | ଘାଟ ଦୁଇ ପାଖ ହାସିଆଂ 
ଉପରଠାରୁ ପାଣି ଲଗାଯାଏ ଦୁଇ ଧାଡ଼ି କୁଣ୍ଡ ବସାଇ ସେଥ୍‌ରେ ଗୋଲାପ ଆଉ କ୍ରୋଟନ 
ଗଛ ଲଗାଥୁୂଲା | କେତେଟା କୁଣ୍ଡରେ ମଲାଗଛର ଡାଙ୍ଗଗୁଡ଼ାଏ ଛିଡ଼ା । ଢେର୍‌ କୁଣ୍ଡ ଘାଟ 
ତଳକୁ ପଡ଼ିଯାଇ ଭାର୍ଗିଗଲାଣି । ଖପରା ଆଉ ଡାଙ୍ଗଗୁଡ଼ାକ ବୁଣି ପଡ଼ିଛି । ଘାଟରେ ବି 
ଗୁଡ଼ାଏ ଖପରା, ମାଟିଟେଳା ଜମାହୋଇଛି | ସା ନ୍ତଙ୍କ ଅମଳରେ ଗାଁର ବିଲେଇ ପିଲାଟିଏ 
ବି ତୋଟାରେ ପଶି ପାରୁ ନ ଥୂଲେ, ଏବେ ଗୀ ଗୋରୁଗୋଠର ଚରାଭୂଇଁ । ଗୋରୁମଣା 
ପିଲାଗୁଡ଼ାକ ଗୋରୁପଲ ଛାଡ଼ିଦେଇ ଡାଳମାଙ୍କୁଡ଼ି ଖେଳି କେତେ ଡାଳ ଭାଙ୍ଗିପକାଇଲେଣି । 
ତୋଟାର ଫଳ ଫ୍ରଲ ସବୁ ତାଙ୍କ ଜିମା - ଚୋର ବୋଲେ ମୁହିଁ । ଆଗେ ତୋଟାରେ ଲୋକେ 
ଭାତ ବାଢ଼ି ଖାନ୍ତେ, ଏବେ ଭଇଞ୍ଚ, ଆଙ୍କୁ, ବଣିଆଘଣ୍ଟା, କୁକୁରଛାଲିଆ, ଚାକୁଣ୍ଡା ବଣରେ 
ପୂରିଗଲାଣି । ସଡ଼କ ବାଟର ଚିହ୍ନ ନାହିଁ । ଠେକୁଆପଲ ଓ ବିଲୁଆପଲ ନିର୍ଭୟରେ 
ଖେଳୁଛନ୍ତି । ହଣ୍ଡାଳିଆଂ ଡରରେ ଉଆସର ପରିଜନମାନେ ଖରା ଥାଉଁ ଥାଉଁ ପୋଖରୀ 
ତୋଠ ପାଇଟି ସାରିଦେଇଯାନ୍ତି । କେବେ କେମିତି ରାତିରେ ଆସିବାକୁ ହେଲେ ବଇଠାଟାଏ 


୧. ପିଜୁଳି, ୨. ଫଳଗଛବିଶେଷ ( ଇଂରାଜୀ ନାମ Fugcenia alba), ୩. ବଡ଼, ଗୋଲ, ସ୍ବାଦିଷ୍ଟ 
ପୀତବର୍ଣ୍ଣର ଫଳ, ୪. ବିଲାତି କେନ୍ଦୁ ୫. ଜାଗିରୀ ଉପଭୋଗ କରୁଥୂବା କୋଠିଆ, ୬. ଧାର, 
୭. ହେଟାବାଘ | 


Source: Author, Digitized by PPRACHIN, SOA 


ମାମୁ ୪୦୭ 


ହାତରେ ଧରି ଚାରି ପାଞ୍ଚଟା ମାଇକିନିଆ ରୁଣ୍ଡ ନ ହେଲେ ଭରସି ଆସିପାରନ୍ତି ନାହିଁ। 
ପୋଖରୀଟା ବୋରଖାଞ୍ଜି ବଉଳମାଳା ଘୋଡ଼ାଦଳରେ ପୂରିଗଲାଣି ! କେତେଟା ଦଳପିପିଂ 
ସରଳ, ଲମ୍ବ ଲମ୍ବ ଗୋଡ଼ ପକାଇ ଜଳ ଉପରେ ବୁଲୁଛନ୍ତି: ଛାତିଏ ପାଣିଯାଏ ଘାଟଟି ମାତ୍ର 
ସଫା ¦ ଦଶ୍ଡେଇ” ଗସିମରା” ସାନ ମାଛ ପଲ ଝକଙଝକ କରି ଖେଳୁଛନ୍ତି । 


ମଣିମା କେତେବେଳୁ ଆସି ପୋଖରୀଟାକୁ, କେବେ ବା ତୋଟା ଭିତରକୁ ବକବକ 
କରି ଅନାଇ ଦେଖୁଛନ୍ତି - କିଛି ବୁଝିପାରୁ ନାହାନ୍ତି । ସପ୍ନ ପରି ତୋଟାର ପୂର୍ବ ଚିତ୍ର ଛାୟାଟା 
ଯେମନ୍ତ ମନରେ ପଡ଼ିଯାଉଛି ! ସବୁ ଦେଖୁଛନ୍ତି, କେତେ କଥା ମନରେ ବି ପଡ଼ିଯାଉଛି, 
ହେଲେ ମନରେ ଧାରଣା ଶକ୍ତି ନାହିଁ । କଣ ଥଲା, କଣ ଦେଖୁଛନ୍ତି, କ୍ୟା ହେଲା, ଏସବୁ 
କଥା ମିଳାଇ ବୁଝିପାରୁ ନାହାନ୍ତି । ଧାରମା ପରିଜନ ପ୍ରସ୍ତରେ ଥିଲେ, ମଣିମାଙ୍କ ତୋଠକୁ 
ଆସିବା କଥା ଜଣା ନାହିଁ । ବେହରଣ ପ୍ରସ୍ତକୁ ଆସି ଛାନିଆ ହେଲାପରି ଚାରିଆଡ଼େ ଅଣ୍ଡାଳି 
ପକାଇଲେ | ମାଜଣା ତୋଠକୁ ଧାଇଁଲେ, ପାଞ୍ଚଛ ଟା ପୋଇଲୀ ପଛରେ ଗୋଡ଼ାଇଛନ୍ତି । 
ଦେଖୁଲେ, କାଠପିତୁଳିଟି ପରି ମଣିମା ଘାଟରେ ଉଭାହୋଇଛନ୍ତି । ଧାଇଆସି କୁଣ୍ଢାଇ 
ପକାଇଲେ - ‘ଆସ ଆସ, ଭିତରକୁ ଆସ” କହି ହାତ ଧରି ଘେନିଗଲେ । 


I ୫୨ | 
ନରୁବାବୁର ଚିଠି 

“ ସ୍ପ୍ରତିବନ୍ଧଂ କାର୍ଯ୍ୟଂ ପ୍ରଭୁରଧୁଗନ୍ତୁଂ ସହାୟଦାନେନ !' ( ମାଳବିକାଗ୍ରମିତ୍ର) 

ପରମପୂଜନୀୟା ଶ୍ରୀ ଶ୍ରୀମତୀ ଜେଜୀମା ଠାକୁରାଣୀଙ୍କ ଶ୍ରୀଚରଣକୁ ଅଧୀନ ଦାସ 
ନରହରିର ଶତ ଶତ ଦଣ୍ଡବତ ଓଳଗି । ଆମେ ଏ ନିମନ୍ତେ କଟକ ମୁକାମ ବସାଘରଠାରେ 
ଥାଇ ଲେଖୁଲୁ କି ଏଠାରେ ମୋ ଦେହପା ସମସ୍ତ ମଙ୍ଗଳ, ଆପଣମାନଙ୍କ କ୍ଷେମକୁଶଳକୁ 
ଶ୍ରୀ ଶ୍ରୀ ଯୁଗଳକିଶୋର ଦେଉ ବିଚାରୁଅଛନ୍ତି । ମାତା ଠାକୁରାଣୀଙ୍କ ଶ୍ରୀଚରଣରେ ମୋହର 
ଲକ୍ଷ ଲକ୍ଷ ଜୁହାର ଜଣାଇବ ! ଶିରୁକୁ କହିବ, ମାଇନର ପରୀକ୍ଷାରେ ଫଳ ବାହାରିଲେ 
ଦେଖାଯିବ । ସେ ଯଦି ପାସ୍‌ କରିଥାଏ, କଟକକୁ ଆସି ଇଂରେଜୀ ପଢ଼ିବ, ମଉସା ଏ 
କଥା କହିଛନ୍ତି । ମୁଁ ଏଣ୍ଟ୍େନ୍‌ସ ପରୀକ୍ଷାରେ ପ୍ରଥମ ବିଭାଗରେ ପାସ୍‌ କରିଥୁବା ବିଷୟ 
ପୂର୍ବ ଚିଠିରେ ଜଣାଇଥୁଲି | ମାସିକ ପନ୍ଦର ଟଙ୍କା ଜଳପାନି ପାଏଁ । ଗଲା କାଲି କଲେଜ 
ପ୍ରିନ୍‌ସିପାଲ ସାହେବ ତିନିମାସର ବ୍ରତ୍ତି ପଇଞ୍ଚାଳିଶ ଟଙ୍କା ଏକସଙ୍ଗରେ ମୋତେ ଦେଲେ ! 
ମୁଁ ସେ ଟଙ୍କା ନେଇ ମଉସାଙ୍କୁ ଦେବାରେ ସେ ନେଲେ ନାହିଁ - ଖରଚ କରିବା ସକାଶେ 
ମୋତେ କହିଲେ | ଏଠିକା ଖରଚ ତ ମଉସା ସବୁ ଦେଉଛନ୍ତି, ମୁଁ ଆଉ କଣ ଖରଚ କରିବି ? 
ସେହ ୪ ୫ଟଙ୍କା ଭୀମମଲ୍ଲ ହମରା” ପଠାଇଲି । ଶୁଣାଶୁଣିରେ ଆପଣ ଉଛୁଣି ଖରଚପତ୍ରରେ 
ଟାଣଟ୍ରଣ ଅଛନ୍ତି । କି ସକାଶେ ଟାଣଟୁୂଣ - ମାମୁ କି ସବୁ ଖରଚ ଦେଉ ନାହାନ୍ତି ? 


୧. ବଗଭଳି ଏକ ପକ୍ଷିବିଶେଷ, ୨. ବଶ୍ଚିକିରି ( ମାନ }, ୩. ଏକ ପ୍ରକାର ଛୋଟ ମାଛ, ୪. ଦାୟିତୃରେ / ଜିମାରେ | 

୪୦୮ ଫକୀରମୋହନ ଉପନ୍ୟାସ ସମଗ୍ର 


ମୁଁ ଏଠାରେ ପରମସୁଖରେ ଅଛି । ବାରଲୋକଙ୍କ ଯିବାଆସିବା ଯୋଗୁଁ ମଉସାଙ୍କ 
ବସାରେ ଗୋଳମାଳ ହୁଏ । ମୋ ପଢ଼ାରେ ହରକତ ହେବା ଭୟରେ ମତେ ଗୋଟାଏ 
ଅଲଗା ବଡ଼ ଦୋତାଲା ଘର ଠିକ୍‌ କରି ଦେଇଛନ୍ତି । ଚାରିଜଣ ଚାକର ତଳେ କାମ ପାଇଟି 
କରନ୍ତି, ଦୁଇଜଣ ପାଇକ ଦୁଆରେ ପହରା, ଅକାରଣ ସେମାନଙ୍କର ମୋ ପାଖକୁ 
ଆସିବାକୁ ମଉସାଙ୍କର ମନା । କେବଳ କରୁଣା ସବୁବେଳେ ପାଖରେ ହାଜର ଥାଇ 
ଡାକହାକ ଶୁଣେ ! ମଉସା ରୋଜ ରୋଜ ବସାକୁ ଆସି ସବୁ ବିଷୟ ଦେଖୁଯାନ୍ତି, ଦେହପା 
ହେଲେ ଦିନଯାକ ମୋ ପାଖରେ ଛୁଟାଣ ହୁଅନ୍ତି ନାହିଁ। ଏଠାକୁ ଆସିବା ଦିନରୁ ମାମୁଙ୍କ 
ଦେଖ୍‌ ନାହିଁ । ଦିନେ କଚେରି ଦାଣ୍ଡରେ ଭେଟ ହୋଇଥୁଲା | ମୁଁ ଦଣ୍ଡବତ କଲି, କଥାଭାଷା 
କିଛି ହେଇ ନାହିଁ । ଉଆସକୁ ଯିବା ସକାଶେ ମୋତେ ବାରମ୍ବାର ଲେଖୁଛ: ମାତ୍ର ମୁଁ ପ୍ରତିଜ୍ଞା 
କରିଛି, ଏଫ.ଏ. ପାସ୍‌ ନ କଲେ ଗଡ଼କୁ ଯିବି ନାହିଁ । ମୁଁ ଏଠି ଭଲ ଅଛି । ଲେଖୁବା ଦୋଷ 
ମାଫଂ କରିବ ! ଇତି । 

ମେଷ ମାସ ସାତ ଦିନ, ୧୨୮୬ ସାଲ | 


ଚିଠି ଖଣ୍ଡ ପୁଲିନ୍ଦାରେ ଉତ୍ତମରୂପେ ବନ୍ଦକରି ଟଙ୍କା ସହିତ ପାଇକ ହମରାରେ 
ପଠାଇଦେଲେ । ଠିକ୍‌ ବେଳରେ ଚିଠି ଗଡ଼ରେ ପହଞ୍ଚିଲା | ' ନରୁ ଚିଠି - ନରୁ ଚିଠି” 
କହି ଜେଜୀମା ଉଆସ ଭିତରୁ ଧାଇଁଛନ୍ତି । ପାଇକ ହାତରୁ ଚିଠି ଆଉ ଟଙ୍କା ପୁଟୁଳା ନେଇ 
ବାରମ୍ବାର ଚୁମା ଖାଉଥାନ୍ତି ଆଉ ଛାତିରେ ଲଗାଉଥାନ୍ତି । ପହଡ଼ଘର ମଧ୍ଯରେ ନିରୋଳାରେ 
ବସି ଚିଠି ପଢ଼ାପଢ଼ି ହେଲା । ଧାଲମା ପଢ଼ିଯାଉଛନ୍ତି - ମଣିମା ଆଁ ଟା କରି ଏକଧ୍ଯାନରେ 
ଶୁଣୁଥାନ୍ି । ଦୁହିଁଙ୍କ ନେତ୍ରରୁ ଝର ଝର କରି ଲୋତକ ବହିଯାଉଥାଏ । ସାତବର୍ଷ ଉତ୍ତାରେ 
ଆଜି ମଣିମାଙ୍କ ନେତ୍ରରେ ଲୋତକ ଆଉ ମୁଖରେ ପ୍ରସନ୍ନ ଭାବ ଦେଖାଗଲା | ପରିଜନ 
ମହଲରୁ ଶଙ୍ଖ ହୁଳହୁଳୀ ଉନୁଳିପଡ଼ିଛି । ଗ୍ରାମଯାକ ହାଟ ହୋଇଗଲା, କଟକ ହାକିମ 
ଖୁସିହୋଇ ଟିକାୟତବାବୁଙ୍କୁ ପାଞ୍ଚଶ” ଟଙ୍କା ଖଜାଖୂଆ ଦେଇଛନ୍ତି । କେହି କହେ ହଜାରେ, 
ଆଉ ଜଣେ କହିଲା, ˆ ନାହିଁ ନାହିଁ, ଦି ହଜାର !” ? ସବୁ କଥାର ହାଲ ଆଉ ଟଙ୍କାର ସଂଖ୍ୟା 
ଜାଣିବାପାଇଁ ଜଣକେତେ ହରିବୋଲ ବାରିକଙ୍କ ପାଖକୁ ଧାଇଁଲେ । ବାରିକଙ୍କୁ ମୁଲକର 
ସବୁ କଥା ଜଣା | କାହାରି କିଛି କଥା ଅଟକିଲେ ବାରିକଙ୍କ ପାଖକୁ ଧାଇଁଆସେ ¦ ଯେ 
ଯେଉଁ କଥା ପଚାରୁ, ବାରିକଙ୍କ ପାଖରୁ ସାଙ୍ଗେ ସାଙ୍ଗେ ଉତ୍ତର ପାଏ । କାମ ଚଳାଇବା 
ଅଥଚ ଆପଣା ଗୌରବ ବଢ଼ାଇବା ପାଇଁ ମିଛ କଥାରେ ଯେ ଅଧର୍ମ ଅଛି, ବାରିକେ ଏ 
କଥା ବୁଝନ୍ତି ନାହିଁ । ହେଲେ ଯହିଁରେ ଲୋକର ଅନିଷ୍ଟ ହେବ, ଏ ସବୁ ଜାଗାରେ ବାରିକେ 
ଧର୍ମଯୁଧ୍ଶ୍ପିର | ପ୍ରଶ୍ନ ଶୁଣି ବାରିକେ ଉତ୍ତର କଲେ, “ଏ ହରିବୋଲ ! ଜେଜୀମା 
ଡକାଇଥୁଲେ, ମୁଁ ଏଇଲାଗେ ଉଆସରୁ ଆସି ବସିପଡୁଅଛି ପରା ! ନିଜେ ଟଙ୍କା ଗଣି 


୧. କ୍ଷମା । 

ମାମୁ ୪୦୯ 


ଥଳିରେ ପୂରାଇ ମୁହଁ ବାନ୍ଧିଦେଲି । ଯୋଡ଼ାଏ ଥଳିରେ ହଜାରେ ହଜାରେ ଦୃଇ ହଜାର, 
ଆଉ ଗୋଟାଏ ଥଳିରେ ହଜାର ଏକ ଟଙ୍କା । ହାକିମମାନେ ଶୂନ ଟଙ୍କା ଦିଅନ୍ତି ନାହିଁ, 
ସେଥିଲାଗି ଟଙ୍କାଟାଏ ବଳକା ଦେଇଛନ୍ତି । 

ରାମ ପରିଡ଼ା ପଚାରିଲା, ˆ ଶୂନ ଟଙ୍କା କଣ ?” 

ବାରିକେ ଏଁ - ହରିବୋଲ | ଆରେ ବାପା ! ଏତିକି ବୁଝିପାଇଲୁ ନାହିଁ ? ହଜାରେ 
ଲେଖୁଲେ ଶେଷ ଅକ୍ଷରଟା ଶୂନ ହୋଇଯାଏ, ଏଥିଲାଗି ଏକ ବସାଇ ଦିଅନ୍ତି । ଖଣ୍ଡେ 
ଅଙ୍ଗାରରେ ଭୂଇଁରେ ଲେଖୁଲେ - ଏହି ଦେଖ ହେଲା ୧୦୦୦, ଶେଷ ଅକ୍ଷରଟା ହେଲା 
ଶୂନ | ଏଥଲାଗି ଗୋଟାଏ ୧ ଚଢ଼ାଇଦେଲେ ହେବ ୧୦୦୧ । 

ସମସ୍ତେ ଶୁଣି ଭାରି ଖୁସି ! ବୁଝିଗଲେ, ହିସାବ କିତାବରେ ବି ବାରିକେ ବଡ଼ ଟାଣୁଆ । 
ବାରିକେ ଆଉ ଗୋଟିଏ ଗୁପ୍ତକଥା ତୁନି ତୁନି ସମସ୍ତଙ୍କୁ ଜଣାଇଦେଲେ - କଟକ କମଷ୍ଚିନଂ 
ସାହେବ ପରଗଣାରେ ହୁକୁମ ଲେଖୁ ଦେଲେଣି, ଏଇ ଆସନ୍ତା ଦଶହରା ପୂଜା ବେଳକୁ 
ଟିକାଇତବାବୁ ପାଲିଙ୍କି ପାଟଛତା ଉଡ଼ାଇ ବାଜା ବଜାଇ ଆସି ଗାଦିରେ ବସିବେ । ବାରିକେ 
ତୁଚୁାଟାରେ ଏ କଥା କହି ନାହାନ୍ତି, ଏଥୁରୁ ଢେର୍‌ ମତଲବ ହାସଲ ହେବ । 


ଜେଜୀମା ଆଉ ମା” ମଣିମା ସ୍ଥିର କଲେ, ନରୁର ଏହି ପ୍ରଥମ ଟଙ୍କାରେ ଯୁଗଳକିଶୋର 
ମନ୍ଦିରରେ ହରିଲୁଟ ହେବ । ବୁଢ଼ା ରଙ୍ଗାଧର ମହାନ୍ତିଙ୍କୁ ପଢ଼ିଆରୀ ଡାକି ଆଣିଲା | ଛାମୁ 
ଦ୍ଇବନ୍ଧ ଦୁଇପାଖରେ, ଜେଜୀମା ଆଉ ବୁଢ଼ା ଛାମୁକରଣ ଦୁଇଜଣ ବସି କଥାବାର୍ତା 
ହେଲେ ! ଛାମୁକରଣ ଭାରି ଖୁସିଟାଏ ହେଲେ, ' ଯୁଗଳକିଶୋର!” କହି ହାତଯୋଡ଼ି ଦୁଇ 
ତିନି ଥର ଦଣ୍ଡବତ କଲେ | ଯୁଗଳକଶୋର ମନ୍ଦିରରେ ହରିଲୁଟ ହେବ; ଆସନ୍ତା 
ସ୍ମାନପୂର୍ଣ୍ଣମୀକୁ ଦିନ ସ୍ଥିର ହେଲା | ମୁଲକର ବାଇଶ କୀଉଁନ ସମ୍ପରଦାୟଙ୍କୁ ଗୁଆ ଦିଆଯିବ”, 
ମୁଲକର ସାନ ବଡ଼ ସମସ୍ତ ପ୍ରଜା ହାଜର ହୋଇ ପ୍ରସାଦ ସେବା ନିମନ୍ତେ ପ୍ରଭୁଙ୍କ ଧଣ୍ଡା ଗାଁ 
ଗୀକେ ବିଜେ ହେବେ ¦ ଜେଜୀମା' ପଇଁଚାଳିଶଟି ଟଙ୍କା ଥାକ କରି ପଟ୍ଟନାୟକଙ୍କ ପାଖରେ 
ଥୋଇଦେଲେ |! ପଟ୍ଟନାୟକେ ଟଙ୍କା ଉଠାଇ ଅଛ୍ପ ଟିକିଏ ବସି ଜେଜୀମାଙ୍କ ମୁହଁକୁ ଚାହିଁଲେ ! 
ଜେଜୀମା ସେଥର ଅର୍ଥ ବୁଝିପାରି କହିଲେ, “ହେଉ, ତୁମେ ତ ଆରମ୍ଭ କରିଦିଅ, ଅଣ୍ଟ 
ନିଅଣ୍ଟକୁ ଦେଖାଯିବ । ? 

ସ୍ମାନପୂର୍ଣ୍ଣମାକୁ ଆଉ ଚାରିଦିନ ବାକି - ମଫସଲରୁ ସରଞ୍ଜାମମାନ ଆସୁଛି | ଭାରିଆ, 
ମୁଣ୍ଡବୋଝିଆ ଧାଡ଼ି ଲାଗିଛି । କାହା ପିଢ଼ାରେ କଖାରୁ, କାହା ବାଡ଼ିରେ କଦଳୀ, ଆପେ 
ଧରି ଚାଲିଛି । ଟିକାଇତବାବୁଙ୍କ ମଙ୍ଗଳ ମନାସ, ଯୁଗଳ କିଶୋର ମନ୍ଦିରରେ ହରିଲୁଟ - 
ଏଡ଼େ ପୁଣ୍ୟ ଯୋଗ କି ଘଟିବ ? ସାନ ବଡ଼ ସମସ୍ତ ପ୍ରଜା ଧାଇଁଛନ୍ତି । ନାନା ପ୍ରକାର ସରଞ୍ଜାମ 


୧. କମିଶନର, ୨ ଗୁଆଫଳ ନିମନ୍ତଣର ସୃତନକ ଭାବରେ ବ୍ୟବହତ଼ ହୁ `, ନଂମନ୍ତରଣ କଳାଯିବା । 

୪୧୦ ଫକୀରମୋହନ ଉପନ୍ୟାସ ସମଗ୍ର 


ପର୍ବତ ପ୍ରମାଣ ମନ୍ଦିରରେ ଜମା ହୋଇଗଲାଣି । ମୂଲ୍ୟ ଯାଚିଲେ “ରାମ୍‌ ରାମ୍‌ ' କହି ଟଙ୍କା 
ଫେରାଇଦେଉଛନ୍ତି । ଟଙ୍କା କେତୋଟିରେ ପଟ୍ଟନାୟକେ ଆଉ ହାତ ଲଗାଇ ନାହାନ୍ତି । 
ସିଠ ସବୁ ଗୋଠିଆ ଗଉଡ଼ଙ୍କୁ ଏକଠା କରି ଡାକିଦେଲା, ˆ ‘ସମସ୍ତେ ଶୁଣ, ଅଳ୍ଳଦାତା ହାକିମ 
ପିଲା, ବିଦେଶରେ ଅଛନ୍ତି, ତାଙ୍କର ଶୁଭକାର୍ଯ୍ୟୟ ଯୁଗଳକିଶୋରଙ୍କ ଅମଣିଆଂ, ପାଞ୍ଚ 
ମୁଖରେ ପଡ଼ିବ, ବୁଝି ଖବରଦାର - କୁଳ ବୁଡ଼ିଯିବାର କଥା !”? ଦୁଧ ଦହି ଘିଅ ଛେନାରେ 
ମନ୍ଦିର ସରଘର ପୂରିଗଲାଣି । 
ଚତୁର୍ଦ୍ଦଶୀ ପିଛିଲା ପହର ରାତି ଥାଉଁ ମନ୍ଦିର ଖନ୍ଦା ଚୁଲିରେ ନିଆଁ ଲୁଣ୍ଡା ପଡ଼ିଗଲା । 
ଦୁଇକୋଡ଼ି ସରିକି ଗୁଡ଼ିଆ ପିଠା ଖଜା ତିଆରିରେ ଲାଗିଗଲେ | ଦିନ ପହରକ ସରିକି 
ଚାରିଆଡ଼ୁ କୀର୍ନ ଶବ୍ଦ ଶୁଭିଲା - କୀଇଉଁନିଆ ପଞ୍ଚ। ଆସୁ ଆସୁ ଅଧକୋଶ ଦୂରରୁ କୀର୍ଁନ 
ଆରମ୍ଭ କରି ଦେଇଛନ୍ତି । କ୍ରମେ ସମସ୍ତ ପଞ୍ଚ ପହଞ୍ଚଗଲେ | ସେମାନଙ୍କର ଉନ୍ମାଦ ନୃତ୍ୟ 
ଚିଢ୍ଵାର ସଙ୍ଗୀତରେ ଝାଞ୍ଜ ମୃଦଙ୍ଗ କାହାଳୀ ଶବ୍ଦ ମିଶି ଦୂରକୁ ସମୁଦ୍ର ଗର୍ଜନ ପରି ଶୁଭୁଛି । 
ଶଖ୍ଖ ହୁଳହୁଳୀ ଶବ୍ଦରେ ମାଇକିନିଆମାନେ ଗୀ କମ୍ପାଉଛନ୍ତି । କି ସ୍ତ, କି ପୁରୁଷ ଆଜି 
କାହାରି ହାତରେ କିଛି କାମ ପାଇଟି ନାହିଁ । ସମସ୍ତଙ୍କ ମନରେ ଆନନ୍ଦ, ସମସ୍ତେ ହରିଲୁଟରେ 
ଲାଗିଛନ୍ତି । ସବୁ କୀର୍ରନିଆ ପଞ୍ଚ ମିଶି ଗୋଟିଏ ସଙ୍ଗୀତ ଆରମ୍ଭ କଲେ 
ˆ “ଭୂଜରେ ମନ ହରିନାମ 

ହରିନାମ ହରିନାମ ହରିନାମ 

ଯେ ନାମ ଜପିଲେ ପୂର୍ଣ୍ଣ ହୁଏ ମନସ୍କାମ । 

( ସେହି) ସୁଧାମୟ ନାମ ଜପି ଲଭ ସ୍ଵର୍ଗଧାମ ( ଘୋଷା) 

ସଂସାରର ଧନ ଜନ ସବୁ ହେବ ଅକାରଣ 

ଯେବେ ତେଜିବୁ ଭବଧାମ | 

ତୁଚ୍ଛା ଚିନ୍ତା ପରିହରି ଭଜ ମନ ହରି ହରି 

ଜୀବନେ ମରଣେ ସାହା ମାତ୍ର ସେହି ନାମ । 

ହରି ପିତା ହରି ମାତା ହରି ଗୁରୁ ଜ୍ଞାନ-ଦାତା 

ହରି ଜଗତର ପାତା?ଂ ହରି ପୁଣ୍ୟଧାମ ।” 

ଦିନ ଦି ପହରଯାଏ କୀଉଭଁନ ଗାଇ ଗାଇ ବାଅଆଣି ଅଆ" ଗ।ଆଣିଅଆମାନେ 

ଥକିପଡ଼ିଲେଣି । ଥକା ମେଣ୍ଟିବାପାଇଁ କୀରଉଁନ ବନ୍ଦକରି ସମସ୍ତେ କିଛିକ୍ଷଣ ବସିଲେ । 
ବାଳଭୋଗ ପାଇଁ ଜେଜୀମା ଦଶ ଭରଣ ଧାନ ଆଉ ଗୁଡ଼ର ବରାଦ କରିଦେଇଥୁଲେ | 
ମଫସଲମାନଙ୍କରୁ ଉଖୁଡ଼ା ତିଆରି ହୋଇ ଆସିଥୁୂଲା । ସେହି ବାଳଭୋଗ କୀଉଁନିଆ ଆଉ 


୧. ନୈବେଦ୍ୟପାଇଁ ରଖାହୋଇଥ୍‌ବା ଭୋଗସାମଗ୍ରୀ, ୨. ପାଳକ, ୩. ବାଦକ । 

ମାମୁ ୪୧୧ 


କୀଉଁନିଆମାନଙ୍କ ମଧ୍ଯରେ ସଙ୍ଗୀତ ବିଦ୍ୟାର ଆଲୋଚନା ଆରମ୍ଭ ହେଲା । ଦେଶ 
ମଧ୍ୟରେ କେଉଁ ବାଆଣିଆର କିପରି ହାତ, କାହାର କିପରି କଣ୍ଡସ୍ଵର ଇତ୍ୟାଦି ବିଷୟ ଚର୍ଚ୍ଚା 
ଲାଗିଲା । ମୁକୁନ୍ଦପୁର ସମ୍ପ୍ରଦାୟ ଶ୍ରୀ ବାଆଣିଆଙ୍କର ଭାରି ନାମ ଡାକ - ସେ ମନ 
ମଧ୍ଯରେ ବିଚାରକଲେ, ସମସ୍ତଙ୍କ ଆଗରେ ଆପଣା ଗୁଣ ଜାହିର କରିବାର ତ ଏହି 
ବେଳ । ଆପଣା ହାତର ସଫାଇଟା ସମସ୍ତଙ୍କୁ ଦେଖାଇବ! ପାଇଁ ମୃଦଙ୍ଗଟା କାନ୍ଧରେ 
ପକାଇ ଖପ୍‌ କରି ଛିଡ଼ାହୋଇ ଏକତାଲାର ବୋଲଟା ଝାଡ଼ିବାକୁ ଲାଗିଲେ - ଧୁକତା- 
ତାଧୁୂନା-ତାକତି -ତାଧୂନା । 

ନାଚି ନାଚି କେବେ ଚକ୍ରାକାର, କେତେବେଳେ ଗାଇଛନ୍ଦ ପରି ଘୂରିଯାଉଥାନ୍ତି - 
ତାଳ ଛିଡ଼ିବାବେଳେ ମୁଣ୍ଡଟାକୁ ବେଜାଏ ଝୁଲାଇ ବାଆଣିଆମାନଙ୍କ ଆଡ଼କୁ ଡାହାଣହାତଟୀ 
ଲମ୍ବାଇଦେଉଛନ୍ତି । ଶ୍ୟାମନଗର ସମ୍ପରଦାୟର ବାଆଣିଆ ରାମ ଦାସେ ଆଉ ସମ୍ଭାଳି 
ପାରିଲେ ନାହିଁ, ଛିଡ଼ାହୋଇଯାଇ ଲୋଫା ତାଳରେ ବୋଲଟା ଆରମ୍ଭ କରିଦେଲେ 
ଧାକତି ତିଦ୍ଧାକତି । 

ଦୁଇ-ଚାରି ହାତ ଦେଖାଇଛନ୍ତି, ବାଆଣିଆ ଭୀମ ଅଧୂକାରୀଏ ଖୁବ ପାଟିଟାଏ କରି 
କହିଲେ, ˆ ହଁ ହେ-ହଁ ! ଏକତାଲା - କବାଲି ତେଓଟା କାହାକୁ ଅଜଣା ? ଦେଖା ତ 
ଭଲା ହାତେ ରୁଦ୍ରତାଳ |”? ରାଧା ଦାସ ବାଆଣିଆ ଜବାବଦେଲେ “ହୋଇ ହେ 
ବାଆଣିଆ ଭାଇ ! ଆପଣଙ୍କ କଥାଟି ଠିକ୍‌ ହେଲା ଜାଣେ ମୋ ମୁଣ୍ଡ ଉପରେ । ବୋଇଲ 
ଭଲା - ରୁଦ୍ଧତାଳ ବଡ଼ ନା ବ୍ରହ୍ମନତାଳ ବଡ଼ ? ଏହି ଦେଖନ୍ତୁ ବ୍ରହ୍ମତାଳ ।” ତାଙ୍କ ହାତ ନ 
ଚାଲୁଣୁ ଆଉ କଣ ସମ୍ଭଳା ପଡ଼େ ଆଉ ଆଉ ସମ୍ପରଦାୟର ବାଆଣିଆମାନେ 
କମ୍ପିଗଲେଣି |! ଆପଣା ସମ୍ପ୍ରଦାୟ ଆଗରେ ସମସ୍ତେ ଏକାବେଳକେ ମୃଦଙ୍ଗ କାନ୍ଧରେ ପକାଇ 
ଛିଡ଼ାହୋଇଗଲେ । ଯେଉଁ ବାଆଣିଆଟା ଗଲା ଶ୍ରୀପଞ୍ଚମୀ ଦିନ ପୂଜୀ ଦେଇ ମୃଦଙ୍ଗ ଛୁଇଛି, 
ତାହାର ଡିଆଁଡେଇଁ ବଢ଼ିପଡ଼ିଛି । କିଏ ପଚାରେ ତାଳ ମାନ, ଚାରି ଚାରି ହାତ ଚିଲାମାରି 
ତୃଚ୍ଛ। ମୃଦଙ୍ଗ ବାଡ଼ଉଛନ୍ତି । ହଜାର ହଜାର ଲୋକଙ୍କ ହରିବୋଲ ଆଉ ଗୀର 
ମାଇକିନିଆମାନଙ୍କ ଶଙ୍ଗ ହଳହୁଳୀରେ ଯେମନ୍ତ ଭୂମିକମ୍ପ ଉପସ୍ଥିତ । ବାଆଣିଆମାନଙ୍କର 
ଚେତା ଥୁଲା ପରି ଜଣାଯାଉ ନାହିଁ । ମୃଦଙ୍ଗକୁ ମୃଦଙ୍ଗ ଠୁଙ୍କାଠୁଙ୍କି ହୋଇ ଦଶ ବାରଟା 
ଭାଙ୍ଗିଗଲାଣି - ଖପରାଗୁଡ଼ାକ ଖସିପଡ଼ି ତୃଚା କାକେରିଗୁଡ଼ାକଂ ବେକରେ ଝୁଲୁଛି; ହେଲେ 
ହାତ ବନ୍ଦ ନାହିଁ । କାହାରି ଗାମୁଛା, କାହାରି ବା ପାଛୋଡ଼ିଖଣ୍ଡମାନ ମୁଣ୍ଡରେ ପାଗ ବନ୍ଧା 
ଥିଲା, ବେଜାଏ ମୁଣ୍ଡଝୁଙ୍କାରେ ତଳେ ଖସିପଡ଼ିଲାଣି, ଲୋକେ ମାଡ଼ି ଦଳିଦେଇ ଯାଉଛନ୍ତି । 
ଥୋକେ ବାଆଣିଆଙ୍କର କଛା ମୁକୁଳା | କୀରଉଁନିଆମାନେ ଦେଖୁଲେ, ଆଉ ସମ୍ଭଳା ପଡ଼ିବ 
ନାହିଁ - ଆପଣା ଆପଣା ପଞ୍ଚର ବାଆଣିଆମାନଙ୍କ ହାତ ଧରି ଭିଡ଼ିନେଇ ବସାଇ ଦେଲେ । 


୧. ମୃଦଙ୍ଗରେ ଲାଗିଥୁବା ଚମଡ଼ା । 


Source: Author, Digitized by PPRACHIN, SOA 


୪୧୨ ଫକୀରମୋହନ ଉପନ୍ୟାସ ସମଗ୍ର 


ସମସ୍ତେ ଗୋଟା ଝାଳରେ ସରପଟ । ଲୁଗା କାନିଟାମାନ ଧରି ବିଞ୍ଞଚହେଉଛନ୍ତି । ଫି ଫଁ କରି 
ନିଃଶ୍ବାସ ପଡ଼ଚି । 

ବେଳ ତିନି ପହର ସରିକି ଧୂପ ଘଣ୍ଟା ବାଜିଲା । ଭୋଗମଣ୍୍ଡପରେ ଏତେ ଜାଗ୍ରା କାହିଁ ? 
ଆଗ ଅଗଣାଟା ଧୋଇଧାଇ ଗଛପ୍ରମାଣ ଅମଣିଆ ଗଦା | ପୂଜାହାରୀ ଚଳୁ ଧରି 
ତୃୁଳସୀପତ୍ରଟାଏ ପକାଇ ଘଣ୍ଟା ବଜାଇ ଭୋଗ ଲଗାଇଦେଲେ | 


ଧୂପ ଉତ୍ତାରେ ପ୍ରସାଦସେବାର ଆୟୋଜନ ହେଲା । ପ୍ରଥମେ ହେଲା ବ୍ରାହ୍ମଣ ଭୋଜନ 
ନିସଖ୍ଜଡ଼ିଂ । ବୈଷ୍ଣବ ପଙ୍ଗତ ଉତ୍ତାରେ ବାବୁଙ୍କର ପ୍ରସାଦ ସେବା ହେବ | ହଜାରକୁ ହଜାର 
ବୈଷ୍ଣବ ଗୋସାଇ ଧାଡ଼ି ଧାଡ଼ି ବସିଗଲେ । ଉଣାଅଧ୍ଵକ ତିନିକୋଡ଼ି ସରିକି ପରଷ୍ପଣିଆ 
ଅଣ୍ଟାରେ ଗାମୁଛା ଭିଡ଼ି ପରଷିଯାଉଛନ୍ତି | ଅନ୍ନ ବ୍ୟଞ୍ଜନ ଲାଗିଗଲା, ଅଧ୍କାରୀଏ ଆଗରେ 
ଛିଡ଼ାହୋଇ ଜୟ ଫେରାଇଲେ - 

ଅଧ୍କାରୀ - ଶ୍ରୀ ଯୁଗଳକିଶୋରକି - 
ସମସ୍ତ ବୈଷ୍ଣବ - ଜେ ! 
ଅଧୁକାରୀ - ଶ୍ରୀ ବିନ୍ଦାବନବିହାରୀକି - 
ସମସ୍ତେ - ଜେ ¦ 
ଅଧୁକାରୀ - ଶ୍ରୀ ରାଧାରାଣୀକି - 
ସମସ୍ତେ - ଜେ ! 
ଅଧ୍ବକାରୀ - ଗିରିଗୋବର୍ବନକି - 
ସମସ୍ତେ - ଜେ ! 
ଅଧୁବକାରୀ - ବାଳଗୋପାଳକି - 
ସମସ୍ତେ - ଜେ ! 
ଅଧ୍ଵକାରୀ - ଦାତାଭକ୍ତକି 
ସମସ୍ତେ - ଜେ ! 
ଅଧୁକାରୀ - ସବୁ ବୈଷ୍ଣବଗୋସେଇଁକି - 
ସମସ୍ତେ - ଜେ ! 
ଅଧ୍ବକାରୀ ଟିକାୟତବାବୁକି - 
ସମସ୍ତେ - ଜେ ! 
ଅଧ୍ଵକାରୀ - ମା ମଣିମାକି - 
ସମସ୍ତେ - ଜେ ! 
ଅଧ୍ବକାରୀ - ଜେଜୀମଣିମାକି - 


୧. ଯେଉ ଖାଦ୍ୟ ଅଇଠା ନୁହେଁ / ଯେଉଁ ଖାଦ୍ୟ ଜଳ ଓ ଲବଣଦ୍ଧାରା ପକ୍ସ କରାଯାଏ ନାହିଁ/ ମିଷ୍ଟାନ୍ନାଦି । 

ମାମୁ ୪୧୩ 


ସମସ୍ତେ - ଜେ ! 

ଅଧୂକାରୀ - ପ୍ରେମସେ କହ - 

ସମସ୍ତେ କହିଉଠିଲେ - ନାହିଁ ନାହିଁ, ପୂଝାରୀ ଟହଲିଆ ରହିଗଲେ । 

ଅଧୁକାରୀ - ପୂଝାରୀ ଟହଲିଆକି 

ସମସ୍ତେ - ଜେ ! 

ଅଧ୍ୂକାରୀ ସହିତ ସମସ୍ତେ - ପ୍ରେମସେ କହ ରାଧେ - 

ବାକ୍ୟ ସମାପ୍ତ ନ ହେଉଣୁ ସପ୍‌ ସପ୍‌ ଗପ୍‌ ଗପ୍‌ ସଡ ସଡ଼ ମଡ୍‌ ମଡ୍‌ ଶହ୍ଦ ଶୁଭିଲାଣି । 
ଚହଳପଡ଼ିଛି, ଆହେ ଡାଲି ଦିଅ ହେ - ଏ ଧାଡ଼ିରେ ଶୁକତାନିଂ ନାହିଁ - ଆମ୍ଭିଳ - ଆନିଳ- 
ଅନ୍ନ ଆଣ ଅନ୍ନ ଆଣ ! ଯେତେ ଦିଅ, ବୈଷ୍ଣବ ଗୋସାଇଁମାନଙ୍କ ପତ୍ର ତୁଛଥା ପୋଛାପୋଛି । 
ଖାଇଲା ପତ୍ର ଦୁଇପାଖରେ ଆଉ ଦୁଇ ଖଣ୍ଡ ପତ୍ର ପଡ଼ିଛି, ବୈଷ୍ୟବ ଗୋସାଇମାନେ ସେହି 
ଦୁଇ ପତ୍ରକୁ ବାହିପକାଉନନ୍ତି । ଏ ଦୁଇ ଖଣ୍ଡ ପତ୍ର କଣ ? ନା ଗୋସେଇଁଆଣୀଙ୍କ ପାଇଁ ! 
ପାଣି ପିଇଦେଇ ଟୁକୁଣା” ଭିତରେ ତସମୀ" ଭର୍ଭିକରି ନେଲେ । ବୈଷ୍ଣବ ଗୋସାଇଁମାନଙ୍କର 
ପ୍ରସାଦସେବା ବଢ଼ିଲା - ଅଧକାରୀଏ ସମସ୍ତଙ୍କ ପତ୍ରରୁ କଣିକାଏ କଣିକାଏ ଅଧରାମୃତ 
ନେଇ ଗୋଟିଏ ପଥର ଗିନାରେ ପୂରାଇ କଦଳୀପତ୍ର ଖଣ୍ଡେ ଘୋଡ଼ାଇଦେଲେ । ଜେଜୀମା, 
ମା ମଣିମା ଆଉ ଉଆସର ସମସ୍ତେ ସେବାକରିବେ । 
ତହିଁ ଉତ୍ତାରେ ବାବୁମାନେ ବସିଗଲେ । ଛତିଶ ପାଟକର ଏକ ଧାଡ଼ି - ଆଜି କି ଜାତି 

ବିଚାର ? ଏ ଯେ ହରିଲୁଟ । ଖାଲି ଚହଳ ପଡ଼ିଛି ଆଣ ଅନ୍ନ । ପରଷୁଣିଆମାନେ 
ଧାଇଁଛନ୍ତି, ଗମ ଗମ ଝାଳ ଗୋଡ଼ବାଟେ ବହିଯାଉଛି । ପ୍ରସାଦ ସେବା ବଢ଼ିବାକୁ ରାତି 
ପ୍ରାୟ ଶେଷ । ପୂଜାହାରୀ ମଙ୍ଗଳ ଆରତି ପାଇଁ ସ୍କାନ କରିବାକୁ ବାହାରିଛନ୍ତି, ଧାରମା 
ସକାଳୁ ଠା ବସିଛନ୍ତି, ସ୍କାନଟା ଯେ ବଢ଼େଇ ଆସିଥଲେ ତେତିକି - ମହାରଦଂ ବି 
ସେବା ହୋଇ ନାହିଁ । ଚମଵିପଡ଼ିଲେ, ରାତି ଯେ ପାହିଲା ଆସି, ପୂର୍ବଦିଗରେ ସୁନ୍ଦରା 
ଫାଟିଲାଣି । ଅଧ୍କାରୀ ଦେଇଥୁବା ଅଧରାମୃତ ପଥରଗିନାଟା ଧରି ଉଆସକୁ ବାହାରିଲେ ! 
ଯୋଡ଼ାଏ ପୋଇଲୀ ପଛରେ ଧାଇଁଛନ୍ତି । ଏ କଣ ? ଧାଇମା ଯେଉଁ ଜାଗାରେ ବସାଇ 
ଦେଇ ଆସିଥିଲେ, ମଣିମା ଠିକ୍‌ ସେଇ ଜାଗାରେ ବେଇୁଲୀଟି ପରି ତୁନି ହୋଇ ବସିଛନ୍ତି । 
ଧାଇଲମା ଚଞ୍ଚଳ ଆପଣା ମୁହଁ ହାତ ଧୋଇପକାଇ ମଣିମାଙ୍କ ମୁହଁରେ ଓଦା ହାତଟା ବୁଲାଇ 
ଦେଲେ । ଆପେ କଣିକାଏ ଅଧରାମୃତ ମୁହଁରେ ଦେଇ ମଣିମାଙ୍କ ମୁଖରେ କଣିକାଏ 
ଗୁଞ୍ଜିଦେଲେ । ଆଉ କଣିକାଏ ଦେବାବେଳେ ମଣିମା ମୁହଁ ବୁଲାଇନେଲେ । 


୧. ପିତା ତରକାରି, ୨. ପିତଳର ଢାଳ / ବଟୁଳି ଢାଳ, ୩. ଖୁରି ବା ପାୟସ୍‌, ୪. ମହାପ୍ରସାଦ ! 

Il #୩ ॥ 
ମନ୍ତ୍ରଣା 


ଉପରଓଳିଆ - ବେଳ ଚଉଦଘଡ଼ି ସମୟ - ଯୁଗଳକିଶୋରଙ୍କ ନାଟମନ୍ଦିର ମଧ୍ଧରେ 
ଖଣ୍ଡିଏ ଗାଲିଚା ଆସନରେ ଛୋଟରାୟ ବିଜେ । ତାଙ୍କ ଆଗ ପାଞ୍ଚ ହାତ ସରିକି ଦୂରରେ 
ବୃଢ଼ା ଛାମୁକରଣ ପକା ଉପରେ ବସିଛନ୍ତି । ସା ନ୍ତଙ୍କ ଡାହାଣହାତୀ ଦୁଆରବନ୍ଧ ଲଗାଲଗି 
ହରିବୋଲ ବାରିକେ | ଠିକ୍‌ ତାହାର ଆଗ ଛାମୁଆ ବିଜେମନ୍ଦିର ଭିତରେ କବାଟ ଉହାଡ଼ରେ 
କେବେ ପଣନ୍ତକାନି, କେତେବେଳେ ବା ଓଢ଼ଣାର ଧଡ଼ି ଦିଶୁଛି । ନିରୋଳା କରାଯାଇଛି, 
କେହି କାଳେ ପାଖକୁ ଚାଲିଆସି କଥା ଶୁଣିପକାଇବ | ସେଥୂଲାଗି ଅଗଣାରେ ଯୋଡ଼ାଏ 
ପାଇକ ଟହଲି ଟହଲି ପହରାରେ ଆନ୍ତି । ସମସ୍ତେ ତୁନି ତାନି - ତୁଛ ମୁହଁ ଚାହାଚାହିଁ 
'ହେଉଛନ୍ତି - କେହି କିଛି ବୋଲିବାକୁ ନାହିଁ, ବୋଲିବେ ବା କଣ, କ୍ୟା ଆସିଛନ୍ତି କାହାରିକୁ 
କିଛି ଜଣା ନାହିଁ । ତୁହା ହରିବୋଲ ବାରିକଟା ବସି ବସି ଗୋଟାଏ ମତଲବ ପାଞ୍ଚୁଛି । 
ସାଆନ୍ତ ଦୁଇ ତିଜିଥର ମନ୍ଦିର ଭିତରକୁ ଅନାଇଲେଣି - “ ଆଳଚୁ!, କ୍ୟା ଡକରାହେଲା, 
କହିବା ହେଉ ।”? କବାଟ ଉହାଡ଼ରୁ ବି ଦୁଇ ତିନି ଥର ଓଢ଼ଣା ଭିତରୁ ନାସିକାଟିଏ 
ଦିଶିଗଲାଣି । ପଟ୍ଟନାୟକେ ଦୁହିଁଙ୍କ ମୁହଁକୁ ଚାହୁଁଛନ୍ତି । ଛୋଟରାୟ ସାନ୍ତେ ଆଉ ତୃନି ହୋଇ 
ବସି ରହିପାରିଲେ ନାହିଁ, ପଟ୍ଟନାୟକଙ୍କ ମୁହିଁକୁ ଅନାଇ ପଚାରିଲେ, ˆ କଥା କଣ 
ପଟ୍ଟନାୟକେ ? ”' ଧାଇମା ଡାକିଛନ୍ତି ସତ, ହେଲେ - ହଠାତ୍‌ ତାଙ୍କୁ ପଚାରିଦବାଟା 
ମର୍ଯ୍ୟାଦାର କଥା ନୁହେଁ, ଏହା ମଧ୍ଯ ଜାଣନ୍ତି । ଅନୁମାନ କରିନେଲେ, ପଟ୍ଟନାୟକେ ତ 
ପାଖରେ ଅଛନ୍ତି, ଧାରମାଙ୍କ କଥା ଜଣାଥୁବବ | ହରିବୋଲ ବାରିକ ସଟପଟିଗଲାଣି - ଯା 
ମଲା ! କଥାଟା ଯେ ଫାସିଆରା ହେବାକୁ ବସିଲା ! କଥା କଣ କି କେହି କାହାରିକୁ ଡାକି 
ନାହାନ୍ତି, ହେଲେ କଣ ହେଲା ସମସ୍ତେ ଡାକରାରେ ଆସିଛନ୍ତି । ସକାଳଓଳି ଗୋଟାଏ 
ଧାଉଡ଼ିଆ ଯାଇ ସା'ନ୍ତଙ୍କ ପାଖରେ ଜଣାକଲା - ଧାରମାଙ୍କ ଇଚ୍ଛା, ଆଜି ଚଉଦଘଡ଼ିଆ 
ବେଳେ ଯୁଗଳକିଶୋରଙ୍କ ଦର୍ଶନକୁ ବିଜେ ହେବେ, ତାଙ୍କର କିଛି ଜଣାଇବାର ଅଛି । 
ପଟ୍ଟନାୟକେ ସମ୍ବାଦ ପାଇଲେ - ସାନ୍ତ ଆଉ ସାନ୍ତାଣୀଙ୍କ ଆଜ୍ଞା, ମନ୍ଦିରରେ ହାଜର 
ହେବେ । ହେଲେ କେହି କାହାରିକୁ ଡାକି ନାହାନ୍ତି । 


ଏସବୁ ହରିବୋଲ ବାରିକର ଚକ୍ର । ହରିବୋଲିଆ ବିନା ସୂତାରେ ହାଟକୁ ଯିବାର 
ଲୋକ ନୁହେଁ - ଏତେ କାଣ୍ଡ କଣ ମାହାଳିଆ କରିପକାଇଛି ? ନାହିଁ, ନାହିଁ, ତାହାର 
ମତଲବଟା ଆମ୍ଭମାନଙ୍କୁ ଜଣା । ହରିବୋଲ ବାରିକର ଗୋଟାଏ ସ୍ଵଭାବ, ତୁଛାଟାରେ 
ଗୋଟାଏ ନିରାଶିଆଂ ଲୋକକୁ କେହି ତୁଟିପକାଇବ, ଏ କଥାଟା ତାକୁ ଅସହଣି । ଆଜି 
୧. ହତାଶିଆ / ଆଶ। ବା ସହାୟହୀନ | 

ମାମୁ ୪୧୫ 


ସକାଳେ ନିଜ ଗଡ଼ରେ ହରି ମହାକୁଡ଼କୁ ନଟବରବାବୁଙ୍କର ଗୋଟାଏ ଗୁମାସ୍ତା ଖଜଣା 
କଥାରେ ଦୁଇଟା ଚାପୁଡ଼ା ଲଗାଇଦେଲା । ହରିବୋଲ ବାରିକ ସେଠି ଠିଆହୋଇଥୁଲା, 
ତା ଦେହ ସହିଲା ନାହିଁ । ସେ ଗୁମାସ୍ତା ସାଙ୍ଗରେ ଲଗାଇଲା ଭଟ୍ଭଟ୍‌ଂ । ଗୁମାସ୍ତା ହାକିମ 
ହୁକୁମଧରାଂ ଲୋକ, ସେ ଭଣ୍ଡାରିବାପୁଡ଼ା କଥା ଶୁଣି କଣ ଚପିଯିବ ? ସେ ମଧ୍ଯ ଆଛ୍ଛାକରି 
ଚାରିକଥା ବଜେଇଦେଲା । ବାରିକେ ଭାରି ଖପାଟା ହୋଇ କହିଲେ, ˆ ଦେଖ, ତୁମେ ଆପଣ 
ତ ହାକିମପ୍ରସ୍ତ ଲୋକ, ଆଉ କଣ କହିବି ? ତେବେ ମୋ କଥା ଶୁଣ, ଆଜୁ ପାଞ୍ଚଦିନ ଭିତରେ 
ତୁମକୁ ତଣ୍ଟିଆଦେଇ ଯେବେ ଦେଶରୁ ନ ତଡ଼େ, ମୁଁ ଭଣ୍ଡାରି ପିଲା ନୁହେଁ ।” 

ରାଗ ମୁଣ୍ଡରେ ବଡ଼ପଣଟାଏ କରି କଥାଟା ପାଞ୍ଚଜଣଙ୍କ ଆଗରେ କହିପକାଇଲା, 
ଏବେ ମାନମ ହତ ରହେ କିପରି ? କିପରି ଗୋଟାଏ ଉପାୟ ବାହାରକରିବା ପାଇଁ ଫିକର 
କରି ସମସ୍ତଙ୍କୁ ରୁଣ୍ଡ କରିଛି | ହେଲେ କଥାଟା ବାହାରିଗଲାଣି ଆଉ ଆଡ଼େ । 


୨ ax 


ବାରିକ ଆପଣା ଗାମୁଛା ବେକରେ ପଟା ପକାଇ ˆ ଆଜ୍ଞା-ଆଜ୍ଞା-ଆଜ୍ଞା'? ତିନିଥର 
କହି ତିନିଜଣଙ୍କୁ ଢପ୍‌ ତପ୍‌ କରି ଭୂଇଁରେ ମୁଣ୍ଡ ଲଗାଇ ତିନିଟା ଜୁଆର କରି କହିଲା, 
““ ଆଜ୍ଞା - ଏ ହରିବୋଲ ! ଆପଣମାନେ କିଛି କଥା ଆଜ୍ଞା କରିବା ଆଗରୁ ମୁଁ ଦି'ଟା 
କଥା ଜଣାଇବି | ମୁଲକର ହାକିମ ହେଲେ ପିଲା, ସେ ପୁଣି କାହିଁ ପରବାସରେ ପଡ଼ିଛନ୍ତି 
ଉନ୍ୁଣି ନଂଛ କଣ ବା ବୁଝନ୍ତି ! ଆପଣମାନେ ହେଲେ ପୁରୁଣା ହାକିମ - ଭଲମନ୍ଦ କାହାକୁ 
ଲାଗେ ? ନିନ୍ଦା ପରଶଂସା କାହାକୁ ? ଉଆସ ପରିଜନଙ୍କ ଦୁଃଖକଥା ଶୁଣି ମୁଲକ ଲୋକଙ୍କ 
ଆଖ୍ରୁ ଥପ୍‌- ଅପ୍‌ ପାଣି ପଡ଼ୁଛି । ଆଉ ଦେଖନ୍ତୁ ସାତପୁରୁଷର ଦାନାଖୁଆ ଚାକର ପାଞ୍ଜିଆ- 
ପଟୁଆରିମାନଙ୍କ ଭାଳୁଣି କହଣୀ" ଅସରନ୍ତା । କରଣପିଲାଗୁଡ଼ାକ କଣ ମୂଲ ଲାଗିବାକୁ 
ଯିବେ ? ମରନ୍ତୁ ବଞ୍ଚନ୍ତୁ ମୁହଁ ମାଡ଼ି ମାଟି କାମୁଡ଼ି ଘରେ ପଡ଼ିଛନ୍ତି । ଏଣିକି ଆଉ ରକ୍ଷା 
ନାହିଁ । ପ୍ରଜାଙ୍କ ଘରୁ ରୁଟି କବଟା” ସରିଲାଣି, ପୁଣି କଥାକଥାକେ କହୁଣି ବସୁଛି । ପ୍ରଜା 
ଲୁଚାହେଲେ କାଉପଲ, ଅସହଣ ହେଲେ ଗଦାହୋଇ ତ ରାଉ ରାଉ କରିବେ ! ଗଲା 
ଗୁରୁବାର ହାଟପାଳି ଦିନ ନୂଆପୁର ହାଟ ମୁଣ୍ଡରେ ପାଞ୍ଚ କି ଦଶହଜାର ପ୍ରଜା ରୁଣ୍ଡ ହୋଇ 
ବିଚାର କରୁଥିଲେ, କଟକ ଯାଇ ହାକିମଙ୍କୁ ଦୁଃଖ ହାଲ ଜଣାଇବେ । ମୁଁ ପହଞ୍ଚଗଲି - 
ବିଚାର କଲି, କଥା ସରିଲା ଆସି, ଦେଶ ନିନ୍ଦା, କୁଳ ନିନ୍ଦା, ଦାନାଦାର ହାକିମମାନଙ୍କ 
ନିନ୍ଦା । ହାତ ଓଠ ଧରି ଅଟକାଇଦେଲି - କହିଲି, ଆରେ ଘର ହାକିମମାନଙ୍କୁ ଜଣାଇବା, 
ସେମାନେ ନ ବୁଝିଲେ କଟକ ଯିବା | ସେମାନେ ଆପଣମାନଙ୍କ ଚରଣ ଛାମୁରେ ଦୁଃଖ 
ହାଲ ଜଣାଇବାକୁ ପଠାଇଲେ | କଣ ଆଜ୍ଞା ହେଉଛି ? 


୧.କଥା କଟାକଟି /ଝଗଡ଼ା, ୨. ଆଦେଶ ପାଇଥ୍ବା ଲୋକ, ୩. କଥା/ବିଷୟ, ୪. ପିନ୍ଧିଥ୍ବା ଲୁଗା / 
ଛିଣ୍ଡା ଲୁଗା / ସ୍ତ୍ରୀଲୋକ ପିନ୍ଧଥବା ଛୋଟ ଲୁଗା । 

୪୧୬ ଫକୀରମୋହନ ଉପନ୍ୟାସ ସମଗ୍ର 


ସବୁ କଥା ଶୁଣି ତିନିଜଣଯାକ ମୁଣ୍ଡ ତଳବୁ କରି ବସିଲେଣି ! ସମସ୍ତେ ଆପଣା 
ଆପଣାକୁ ଦୋଷୀ ମଣି ଲାଜରେ ସଢ଼ିଯାଉଛନ୍ତି । ଧାରମା ମନରେ କଲେ “ମୁଁ 
ରିପୋର୍ଟରେ ଚାନ୍ଦର ମୋହରଟା ଚପାଇଦେଦାରୁ ସିନା ନଟ ହାତରେ ଅଧ୍ୁକାର ପଡ଼ିଲା । 
ସାନ୍ତ ମନରେ କଲେ, ˆ ମୁଁ ପ୍ରଥମରେ ବାଧାଦେଇ ତଦ୍‌ବିର କରିବା ଲାଗି କଟକ 
ଚାଲିଯାଇଥିଲେ ନଟିଆ! ଟୋକାଟା କଣ ଏତେ ଲଟଘଟ କରିପାରନ୍ତା ? ' ପାଞ୍ଜିଅ¦ ବସି 
ବସି ମନରେ ଭାଳୁଛନ୍ତି, * ପାଞ୍ଜଗୁଡ଼ାକ'ବଢ଼ାଇଦେଇ ସର୍ବନାଶ କରିଛି । ପାଞ୍ଜି ପାଇ ନ 
ଥିଲେ ସେ କଣ କରନ୍ତା ? 

ଦଣ୍ଡକ ଉତ୍ତାରେ ଫିକରି ନିଃଶ୍ବାସଟାଏ ପକାଇ ଛାମୁକରଣ କହିଲେ, ˆ ଯା ହେବାର 
ତ ହୋଇଛି, ଏବେ ଉପାୟ କଣ ? ? ବାରିକେ ଛିଡ଼ାହୋଇପଡ଼ି କହିଲେ, “ଏ 
ହରିବୋଲ ! ଆଜ୍ଞା ଉପାୟ ସହଜ - ମତେ ଆଜ୍ଞା ହେଉ ଦିନକ ଭିତରେ ଠିକ୍‌ 
ବନେଇଦେବି । ମୁଁ କହୁଛି, କଟକୀ ପାଞ୍ଜିଆମାନଙ୍କୁ ପାନେ ପାନେ ଚଢ଼େଇ ପାଞ୍ଜି 
ଛଡ଼ାଇନେବା, ଆମର ତ ସମସ୍ତେ, ଗୁହା କାହୁଁ ପାଇବେ ଯେ ନାଲିଶ କରିବେ ? ଆମ 
ପୁରୁଣା ପାଞ୍ଜିଆମାନେ ଟଙ୍କା ଅସୁଲକରି ସରକାର ଘରେ ଖଜଣା ଦାଖଲ କରିବେ | ହାକିମ 
ସିନା ଟଙ୍କାରେ ମାଲିକ, ଟଙ୍କା ପାଇଲେ କଣ କରିବେ ?” ସମସ୍ତେ ହସିଉଠିଲେ । ସାଂନ୍ତେ 
କହିଲେ, “ ‘ସରକାରୀ ଲଗା - ଗୋଟିଏ ଗୋଳମାଳ ଉଠିବ" 

ପାଞ୍ଜଆ କହିଲେ, “ତେବେ ସେମାନଙ୍କଠାରୁ ହିସାବ ବୁଝିବା, ସବୁ ଧରାପଡ଼ିଯିବ !” 

ସାନ୍ତେ - ˆ ତାହା ପାଇଁ ବି ହାକିମଙ୍କର ହୃଢୁମ ଦରକାର । ହେଉ, କିଲ୍ଲାର ଆଉ 
ଉଆସର ହାଲ ହବାଲଲ ଲେଖୁ ରିପୋର୍ଟ କରି ଟଙ୍କା ଜମା ଖରଚ ବୁଝିବା ସକାଶେ ସରକାରରୁ 
ହୁକୁମ ଅଣାଯାଉ | ଧାଇମା କଣ ଆଞ୍ଞା କରୁ ଅଛନ୍ତି ?”? 

ଧାଇମା - “ମୁଁ ତିରିଲାଲୋକ, କଣ ଜାଣେ, କଣ କହିବି ? ହେଉ, ସୀନ୍ତ ଯାହା 
ଆଜ୍ଞା କରୁଛନ୍ତି ତାହିଁ ହେଉ | ପୀତାମ୍ବରବାବୃଙ୍କୁ ଲେଖନ୍ତୁ | ସେ କଟକରେ ଓକିଲ ମୁକ୍ତାର 


ମାମଲତକାରଙ୍କୁ କଥା ସବୁ କହିବେ, ସେମାନେ ଯେପରି ପରାମର୍ଶ ଦେବେ ସେହିପରି 
କରାଯିବ ।!' 


ହରିବୋଲ ବାରିକ ମନକୁ ଏ କଥାଟା ପାଇଲା ନାହିଁ । ତାହାର ବଡ଼ ଇଚ୍ଛା ଥଲା, 
ହାକମମାନେ ହୁକୁମ ଦେବେ, ସେ ଧାଇଁଯାଇ ସେହି ପାଞ୍ଜିଆଟା ପାଖରୁ ପାଞ୍ଜି ବିଡ଼ା 
ଛଡ଼ାଇଆଣିବ | ପଛରେ ଆପଣା ମନକୁ ବୁଝାଇଲା, ହେଉ ହେଉ - 


“ବୁଝି ସମଝି କାମ କଲେ, 
ପ୍ରମାଦ ନ ପଡ଼ଇ ଭଲେ!” ? 


Source: Author, Digitized by PPRACHIN, SOA 


H@୪ 
ସାବଧାନତା 


ସାପର ଆଖ୍‌ ଚାରିଆଡ଼େ ଖେଳେ | ମନ୍ଦିରର ମନ୍ତ୍ରଣାଟା ଠିକ୍ର କରି ନାନରବାବୁଙ୍କ 
କାନରେ ବାଜିଗଲା । ଟିକିଏ ଚମକିଗଲେ । ଦଣ୍ଡେ ବସି ବିଚାରିଲେ - ଆହୁରି ଅଛି ଚାରି 
ମାସ ଡେରି | ଏହି କେତେଟା ମାସ ଟିକିଏ ସୁରୁଖୁରୁରେ ଗଡ଼େଇ ନେବାକୁ ହେବ । ସତକଥା, 
ପ୍ରଜାଗୁଡ଼ାକ ତ କାଉ - ଉଛୁଳିଲେ ସମ୍ଭଳା ପଡ଼ିବେ ନାହିଁ । ରିପୋର୍ଟଟା ପହଞ୍ଚବା ବି 
ହରକତଂ ମାମଲା ! ଆପେ ବାହାରିପଡ଼ିବାକୁ ହେବ, ଆଉ କାହାରି ହାତରେ ହେବାର 
କଥା ନୁହେଁ, ଖୁବ ସାବଧାନତା ଦରକାର | ଚାଦରଟା କାଦଧରେ ପକାଇ ବାହାରିପଡ଼ିଲେ - 
ଏକାବେଳକେ ନରୁବାବୁ ଦୁଆରେ ହାଜର ! ˆ 'ନରୁବାବୁ ରେ ! ମୋ ନରୁବାବୁ ରେ ! 
ତଳୁ ଡାକି ଡାକି ଦୁମ୍‌ ଦୁମ୍‌ କରି ଦୋତାଲା ଉପରକୁ ତଠିଗଲେ ! ନରୁବାବୁଙ୍କର ପଢ଼ା 
ଚାଲିଛି ଆଗ୍ରରେ ପଣ୍ତିତ ମୃତୁ ୟଞ୍ଞୟ କବିଭୁ ଷଣ ଚୌକିଟାରେ ବସି 
‘ସୋ £ ହମାଜନୁଶୁଦ୍ଧାନାମାଫଳୋଦୟକର୍ମଣାମ୍‌' ଶ୍ଲୋକଟାର ଅର୍ଥ ବୁଝାଉଛନ୍ତି | ଦଣ୍ଡେଇ 
ପିଲାକୁ ବଗ ଚାହିଁଲା ପରି ବାବୁପିଲା ରଘୁବଂଶ କିତାପଟା ଫିଟାଇ ଏକଧ୍ଯାନରେ ଚାହିଁଛନ୍ତି | 
ମାମୁଙ୍କୁ ଦେଖ୍‌ ନରୁବାବୁ ଛିଡ଼ା ହୋଇଗଲେ । “ ବସ ବାପ ବସ” ବୋଲି ମାମୁ ଖଣ୍ଡେ 
ଚୌକି ଟାଣିନେଇ ଦୁମ୍‌କରି ବସିପଡ଼ିଲେ । ˆ ପଣ୍ଡିତେ, ଭଣଜାବାବୁଙ୍କ ସଙ୍ଗରେ କିଛି 
ନିରୋଳା କଥାଭାଷା ଅଛି ।”? - କଥାଟା ଯିମିତି ମାମୁଙ୍କ ମୁହଁରୁ ବାହାରିଛି, ପଣ୍ଡିତ ବିଚରା 
ଭଲଲୋକଟି ପରି ତଳକୁ ଓହ୍ଲାଇଗଲେ ! ଦୃଷ୍ଟ କରୁଣାଟା କେଉଁଠି ଥଲା, ତୁନି ତୁନି ଆସି 
ଟିକେଇତବାବୁଙ୍କ ପଛପଟ କବାଟ ଉହାଡ଼ରେ ଲୁଚିକରି ବସି ପଡ଼ିଲାଣି । ଠିବ୍‌ ଏମନ୍ତ ଜାଗା 
ଧରି ବସିଛି, ଯେମନ୍ତ ନାଜରଙ୍କ କଥାସବୁ ଶୁଭିବ, ଆଉ ସେ କଣ କରୁଛନ୍ତି ଦେଖୁବ, ମାତ୍ର 
ନାଜର ତାକୁ ଦେଖୁପାରିବେ ନାହିଁ । କରୁଣା ନାଜରକୁ ଭଲକରି ଚିହ୍ନେ | 


“ଆରେ ନରୁବାବୁ ! ତୁମେ କଣ ମୋ ଭଣଜାରେ ¦ ତୁମେ ମୋ କୁଳନନ୍ଦନ | 
କୁଳଚନ୍ଦ୍ରମା ! ତୁମେ ମୋ ହୃଦୟ ରକ୍ତ । ତୁମେ ଦୁଇ ପିଲା ଯେ ମୋ ଦୁଇ ନୟନର ପିତୁଳି । 
ମୁଁ ଦୁଇଓଳି ତୁମର ଖବର ନେଉଥାଏ - ପଢ଼ା କେତେଦୂର ହେଲା ବୁଝୁଥାଏ | ତୁମର ଯେ 
ପାସ୍‌ ହେଲା ଏକ୍୍‌ଜାମିନର୍‌ମାନଙ୍କୁ ଉଣା ଖୋସାମଦ କରିଛି ? ସେମାନେ ସାଫ କାଗଜ 
ଦେଖାଇଲେ, ଏଗ୍ରିଗେଟକୁ ପୂରା ଚାରି ନମ୍ବର ଉଣା । ମୋ ମୁଣ୍ଡରେ ତ ବଜ୍ରଟାଏ ପଡ଼ିଗଲା । 
(ଖୁବ ତୁନି ତୁନି କହିଲେ ) କାହାରି ପାଖରେ କହିବ ନାହିଁ, ସେ ଲାଗି ଢେର୍‌ ଟଙ୍କା ଖରଚ । 
ମୁଁ ବରାବର ଏଠିକି ଆସେ, ଘର ଚାରିପଟ ବୁଲିଯାଏଁ, ଖାଇବା ପିଇବା କଥା, ପଢ଼ାଶୁଣା 
କଥା ପରବାରେ ସବୁ ବୁଝିଯାଏଁ । ପାଖକୁ ଆସେ ନାହିଁ ଖାଲି ତୁମର ପଢ଼ା କ୍ଷତି ହେବ 


୧. ଅସୁବିଧା / କ୍ଷତିକାରକ । 


Source: Author, Digitized by PPRACHIN, SOA 


୪୧୮ ଫକୀରମୋହନ ଉପନ୍ୟାସ ସମଗ୍ର 


ବୋଲି । ମନରେ କରୈ, ଦେଖାରେ କଣ ଅଛି, ନରୁ ପଢ଼ା କରୁ | ପଢ଼ାରେ ସବୁ - ପାଠ 
ପଢ଼ିଲେ ଖୁବ୍‌ ଜ୍ଞାନ ହୁଏ" ଖୁବ ମନ ଦେଇ ପଢ଼ିବ । ସଞ୍ଜ ସକାଳେ ବଜାରକୁ ବୁଲି ଯିବ 
ନାହିଁ । ଦେହରେ ଗୁଣ ଥଲେ ସମସ୍ତେ ମାନିବେ । ତୁମେ କଣ ଚାକିରିଟାଏ କରିବ ? 
ରଜାପୁଅ ରଜା ହେବ | ଆଜି କ୍ୟା ଅଇଲି ଜାଣ ? ତୁମେ ଯେ ମୋ ବସାରେ ଥୂଲ, ଆରେ 
ଛି ! ସେଟା କଂଣ ତୁମ ଭଳି ରଜାପୁଅଙ୍କ ରହିବାର ଘର ? ହଠାତ୍‌ ଘର ମିଳି ନ ଥୁଲା 
ବୋଲି ସିନା ! ଯେଉଁ ଦିନ ଘର ଠିକ୍‌ ହେଲା ମୁଁ ଯାଇଛି ଘରଟା ସଫାକରାଇବାକୁ 
ମେଜ ଚୌକି ସଜାଇଦେବାକୁ - ତୁମକୁ ତ ଜଣା ନାହିଁ, ଚାଲିଆସିଲ |! ହେଉ ହେଉ, ମଉସା 
କଣ ପର ? ମୁଁ ତ ତାଙ୍କୁ ହୃଦୟବନ୍ଧୁ ବୋଲି ଜାଣେ, ସେ ମନରେ ଯାହା କରନ୍ତୁ | ଆଜି 
କ୍ୟ ଅଇଲି ଜାଣ ? ଉଭ-ହୁ ! ଏଇଟା କଣ ତୁମଲାଗି ଘର ? ଗୋଟାଏ ସୁନ୍ଦର ଦୋତାଲା 
ନୂଆ ଘର ଭଡ଼ା କରି ସଜାଇ ଦେଇଛି । ଘରର ତଳଟା ଶତରଞ୍ଜି ବିଛଣା, ତା' ଉପରେ 
ଚୌକି ମେଜ ଖଟ ଆଲମାରି ଥୁଆ, ସ୍ବଲକୁ ଖୁବ୍‌ ପାଖ, ତୁମେ ଯାଇ ସେଇ ଘରେ ରହିବ | 
ଗୋଟାଏ ବଗି ଗାଡ଼ି ଖୁବ ଶସ୍ତାରେ କିଣିଛି । ସେକେଣ୍ଡ ହେଣ୍ଡ ହେଲେ କଣ ହେଲା, ଅରଖ 
ନୂଆ ପରି ଚକ୍୍ଚକିଆ । ସେଇ ଗାଡ଼ିରେ ଚଢ଼ି ସହରଯାକ ବୁଲିବ ! ପାଞ୍ଜି ଦେଖୁଲି - 
ଆସନ୍ତା ଶୁକ୍ଲଦଶମୀ ବେଳ ଛଂ ଘଡ଼ି ଦି'ଖଣ୍ଡ ତିନି ଲିତ୍ୟା ଉତ୍ତାରେ ଗୃହ ପ୍ରବେଶ ଶୁଭ । 
ତୁମେ ପ୍ରସ୍ତୁତ ଥବ - ବଗି ଧରି, ମାଲମତା ଘେନି ଯିବାକୁ ଶଗଡ଼ ଦୁଇଖଣ୍ଡ ଆସିବ । କି 
ବାବୁ ଏହି କଥା ହେଲା ତ ?”' 
ନରୁବାବୁ - “ମଉସାଙ୍କୁ ପଚାରି ଖବର ହେବି ।”? 


ମାମୁ - ଅବଶ୍ୟ ! ଅବଶ୍ୟ ! ସେ ହେଲେ ଜଣେ ମୁରବି - ତାଙ୍କୁ ନ ପଚାରିବ 
କିପରି ? ବଡ଼ ଖୁସି ହେଲି । ଯେପରି ଲୋକର ପୁଅ, ସେହିପରି କଥା | ଆଛୁ ଆଚ୍ଛା, ମୁଁ 
ବି ଧାଇମାକୁ କହିବି । ସେ କଣ ମୋ କଥାରୁ ବାହାର ହେବେ ? ରୋଜ ରୋଜ ଚିଠି ଯିବା 
ଆସିବା ହେଉଛି । ମୋତେ ନ ପଚାରି କିଛି କଥା କରନ୍ତି ନାହିଁ । ନା-ନା, ମୁଁ ନିଜେ ଯିବି, 
ଚିଠିପତ୍ର କଥା ନୁହେଁ । ଚାନ୍ଦକୁ ବି ଢେର୍‌ ଦିନ ହେଲା ଦେଖୁ ନାହିଁ - ମନଟା କିମିତି ଛଟପଟ 
ହେଉଛି । ସରକାରୀ କାମ କିଛି ହରକତ ହେବ, ହେଉ ପଛକେ - ତୃମ କାମ ବଡ଼ ନା 
ସରକାରୀ କାମ ବଡ଼ ? ମୋ ଯିବାଆସିବାରେ ଚାଳିଶ ପଞ୍ଚାଶ ଟଙ୍କା ଖରଚ, ଏସବୁ ଖରଚ 
ନିଜ ହାତରୁ କରୈ, କିଲ୍‌। ତହବିଲରୁ ପଇସାଏ ନିଏ ନାହିଁ । ପ୍ରତ୍ୟକ୍ଷ ଦେଖୁଛି, ମୋ ଭଣଜା 
ଯୋଡ଼ିକ ପିଲା, ତୁମମାନଙ୍କ ଟଙ୍କା ମୋ ପକ୍ଷରେ ବିଷ - ଠାକୁର ଅମଣିଆ |! ଚାରିଆଡ଼କୁ 
ଆଉଥରେ ଅନାଇ କହିଲେ ସେଇ ଯେ ଭଣ୍ଡାରି କରୁଣାଟାକୁ ଯେତେବେଳେ 
ତେତେବେଳେ ସାଙ୍ଗରେ ଧରି ନଇଜକୂଳରେ ବୁଲ, ସେଇଟା ମୋତେ ଭଲ ଦିଶେ ନାହିଁ । 
ଙଟକର ଲୋକେ ଭାରି ନିନ୍ଦା କରନ୍ତି । ଛି-ଛି ! ମୋତେ ବଡ଼ ବାଧେ । ମୁଁ ଜଣ ଭଲ 
ଚାକର ପଠାଇବି, ତାକୁ ସବୁବେଳେ ପାଖରେ ରଖୁବ, ତାକୁ ଧରି ବୃଲିଯିବ |” 


Source: Author, Digitized by PPRACHIN, SOA 


ମାମୁ ୪୧୯ 


ନାଜରବାବୁ ଉଠି ଛିଡ଼ାହେଲେ, ପକେଟରୁ ଗୋଟା ପଞ୍ଚାଶ ହେବ ଟଙ୍କା କାଢ଼ି 
ନରୁବାବୁଙ୍କ ଆଗରେ ଥାକ କରି ଥୋଇଦେଲେ । ନରୁବାବୁ ପଚାରିଲେ, ˆ ' ଏ କି ଟଙ୍କା ? ? 


ନଟବରବାବୁ - ରଖୁଥାଅ ରଖୁଥାଅ ବାପା, ପାଖରେ ରଖୁଥାଅ, ଏଇଟା ତୁମର ପକେଟ 
ମନି | ରଜାପୁଅ, ରଜା, କେତେ ଖରଚ ଅଛି - ଏଣିକି ମାସକୁ ମାସ ଶଏଟଙ୍କା କରି ପକେଟ 
ମନି ପାଇବ । କିଲ୍ଲା ହିସାବ ମୁଣ୍ଡରେ ଢେର୍‌ ଦେଣା ଥୁଲା, ଦେଇ ପାରୁ ନ ଥ୍ଲି । 

ନରୁବାବୁ ଏତେବେଳଯାଏ ମୂଷାଟି ପରି ତୁନି ହୋଇ ବସି ସବୁକଥା ଶୁଣିଯାଉଥୁଲା | 
ଏତେବେଳେ ପାଟି ଫିଟାଇ କହିଲେ, ˆ ' ମଉସା ତ ସବୁ ଖର୍ଚ ଦେଉଛନ୍ତି, ଆଉ ଟଙ୍କା କଣ 
ହେବ ?” 

ମାମୁ - ‘ଆରେ ବାପା ! ଏଇଟା କଣ ମୋ ବାପ ଗଣ୍ଡିଧନ' ! ତୁମ ଟଙ୍କା ତୁମେ 
ଖରଚ କରିବ | ନାହିଁ ନାହିଁ ପଡ଼ିଗଲା ଦଶଟଙ୍କା ଖରଚ, କ୍ୟା ବନ୍ଧୁଲୋକଙ୍କୁ ମୁହଁ 
ହରାଇବ ?”? 


ନାଜରବାବୁ ଝଟ୍‌ କରି ସେ କଥାଟା ଛାଡ଼ିଦେଲେ - ବହୁତ ଆଦରକରି - ବହୁତ 
ଗେହ୍ଲାକରି ନରୁବାବୁଙ୍କ ମୁଣ୍ଡରେ ପିଠିରେ ହାତ ବୁଲାଉଥାନ୍ତି । ହେଲେ ନରୁବାବୁଙ୍କୁ ସେଟା 
କଣ୍ଟାଛାଟ ପରି ଜଣାଯାଉଥାଏ । 

ମାମୁ - “ମୁଁ ଆଜି ନରିପୁର ଯିବି, ମା'ଙ୍କୁ ଜେଜୀମାଙ୍କୁ କଣ କହିବି ? ତୁମେ ଆଉ 
କଣ କହିବ ? ସବୁ ତ ଦେଖୁ ଶୁଣି ଗଲି, କହିବି । ବସ, ବସ, ବାପା ବସ-ପଢ଼-ପଢ଼, 
ବୃଥା ସମୟ ନଷ୍ଟ କରିବ ନାହିଁ, ପଢ଼ାରେ ଖୁବ ମନ ଦେବ ।” ଏତିକି କଥା କହି ଧପ୍‌ ଧପ୍‌ 
କରି ଉପରୁ ତଳକୁ ଚଞ୍ଚଳ ଓହ୍ଲାଇପଡ଼ି ବାହାରିଗଲେ | ଦୃଷ୍ଟ କରୁଣାଟା ଲୁଚିବା ଜାଗାରୁ 
ବାହାରିପଡ଼ିଲା - ଦୁଇଜଣ ଟିକିଏ ହସାହସି ହେଲେ । 

ନାଜରବାବୁ ସାହେବଙ୍କଠାରୁ ଚାରିଦିନର ଛୁଟି ନେଇ ବାରଟା ଆପଟରେ ସବାରି 
କସି ଦେଲେ ! ଝଟପସର!” କାଉ କା କରିବା ବେଳେ ନରିପୁର ଉଆସ ସିଂହଦ୍ଵାରଠାରେ 
ହାଜର । ବାବୁ ପାଲିଙ୍କିରୁ ବାହାରି ପଡ଼ି ସଳଖେ ସଳଖେ ଉଆସ ଭିତରକୁ ଧଡ୍‌ ଧଡ୍‌ କରି 
ବାହାରିଲେ । ଯୋଡ଼ାଏ ଜଗୁଆଳି ପାଇକ ସିଂହଦରଜାରେ ବସିଥାନ୍ତି - ଝଟ ରୋକି 
ଦେଲେ - କିଏ ହେ ବାବୁ ! ଛିଡ଼ାହୁଅ, ଭିତରକୁ ଯାଅ ନାହିଁ, ଯିବାକୁ ବାସନ୍ଦ | 

ବାବୁ ମନରେ ବିଚାରିଲେ, କଣ ! ଆମେ ହାକିମ - ଆମେ ମାଲିକ, ଏ ଆଦାନା" 
ପାଇକ ଯୋଡ଼ାକ ଆମ ବାଟ ରୋକିବେ ? କହିଲେ, ' ଆରେ ତଫାତ ହୁଅ, ଆମେ ଉଆସ 
ଭିତରକୁ ଯିବୁ ।' 
୧. ଅତି ଆଦରର ବସ୍ୁୁ/ନିଜସୁ, ୨ ପ୍ରତ୍ୟୁଷ / ( ସକାଳର ) ଆଲୋକିତ ହେବା ମାତ୍ରକେ, ୩. ଜାଗିରି 
ଖାଉଥୁବା | 


Source: Author, Digitized by PPRACHIN, SOA 


୪୨୦ ଫକୀରମୋହନ ଉପନ୍ୟାସ ସମଗ୍ର 


ପାଇକ - “ଆରେ ବାନିରଖ ତୁମ ତଫାତୁ, ଛିଡ଼ାହୁଅ ! ` 


ନାଜରବା ବୃଙ୍କ ମିଜାଜଟା ଟିକେ ପିତଳ ତଳି ଭଳିଆ, ଅଛରେ ତାତିଯାଏ । ଆଉ 
ତୃଚ୍ଛ ଚାକରଟା ମୁହଁରୁ ଟାଣ କଥା ଶୁଣିଲେ ଜିଏ ଚା ନ ରାଗିଯିବ ? ତୁମେ ଆମେ କଣ 
ରାଗିଯିବୁ ନାହିଁ ? ଏଣେ ଖଣ୍ଡାଇତ ପାଇକପିଲା - - କଟିବେ ପଛକେ ହଟିବେ ନାହିଁ । ଲାଗିଲା 
ଦୁଇକୁଳରୁ ତୋଖଡ଼୍‌ ମୋଖଡ଼୍‌ | ଦଞ୍ଡେ ଦି ଦଣ୍ଡ କାଳ ବିତିଗଲା | ବାବୁ ଆପଣାକୁ ଆପେ 
ଟିକିଏ ସମ୍ଭାଳିହୋଇଗଲେ । ବିଚାରକଲେ, ଆଦାନା ଚାକରଗୁଡ଼ାକ ସାଙ୍ଗରେ ଲାଗିଛି, 
ଲୋକେ ଶୁଣିଲେ କଣ କହିବେ ? ପେଟରେ ନିଆଁ ଭର୍ଭି, ମିଛଟାରେ ଟିକିଏ ହସିଦେଇ 
କହିଲେ, “ବେଶ୍‌ କଥା, ବେଶ୍‌ କଥା, ମୁଁ ଟିକିଏ ପରଖୁଥଲି, ତୁମ୍ଭେମାନେ ଠିକ୍‌ କାମ 
ଅଞ୍ଜାମ କରୁଛ କି ନା ! ଖୁସି ଛଲ ବଡ଼ ଖୁସି ହେଲି - ଯା, ଧାଇମାଙ୍କୁ ଆଉ ଚାନ୍ଦମଣିଙ୍କୁ 
ଖବରଦିଅ, ଆମେ ଆସିଛୁ । 


ହାକିମ କଣ ଚାକରମାନଙ୍କ ଆଗରେ ଆପଣାର ନାମ କହିବେ - ପରବାରେ!' ଚିହ୍ନା 
ଦେଲେ । ମନରେ କଲେ - ଏବେ ପାଇକଗୁଡ଼ାକ ଦଣ୍ଡିବତ କରି ଆଡ଼େଇଯିବେ | ତୁ ଯେତେ 
ମାଠିବୁ ମାଠ, ମୁଁ ସେହି ଦରପୋଡ଼ା କାଠ । ହେଲେ କଣ, ନରମକୁ ନରମ 
ଗରମ । ପାଇକମାନେ ଦଣ୍ଡବତଟାଏ କଲେ; ମାତ୍ର ବାଟ ଛାଡ଼ିଲେ ନାହିଁ । କହିଲେ, “ଆମେ 
ହେଲୁ ହୁକୁମର ଚାକର, ମୂର୍ଖ ଲୋକ, ଛାମୁଙ୍କ କିପରି ଚିହ୍ନିବୁ ? ବିଜେହେଉନ୍ତୁ = 
ବିଜେହେଉନ୍ଧ - ଏଇଠାରେ ବିଜେହେଉନ୍ତ । ପଢ଼ିଆରୀ ଅଇଲେ ଭିତରକୁ ଖବର ଦେବୁ ? 


ବିଜେହେଉନ୍ତୁ ବୋଇଲେ ସିନା ହେଲେ ବିଜେହେଉଛନ୍ତି କାହିଁ ? ସେହି ଠା ଉଦା । 
ନାଜରବାବୃ ବୋଲି ବୁଝିଲେ, ତେବେ ବି ବାଟ ଛାଡ଼ିଲେ ନାହିଁ, ଆଚୁ। ଆଛୁ। । ଆଉ ଚାରିଟା 
ମାସ ବାଦେ ତୁମର ଆମର ବୁଝାମଣା - ତୁମ ସବଂଶକୁ ଯଦି ଦେଶରୁ ଦୂର ନ କରେ, ମୁଁ 
ନଟବର ଦାସ ନୁହେଁ ! ଏଣେ ପାଇକଗୁଡ଼ାକ ମନରେ କରୁଛନ୍ତି - ଏଇଟା କଣ ସେହି 
ସବାଗିଳା” ରାହୁ ? ହାୟ ଆମ ଅନ୍ନଦୀତା ଖାଉନ୍ଦ କେବେ ବିଜେ ହେବେ ? 

ଉଆସ ଭିତରୁ ପଢ଼ିହାରୀ ଆସି ବାବୁଙ୍କୁ ଭିତରକୁ ଡାକି ଘେନିଯିବାକୁ ବେଳ ରମାରମି" 
ପହରେ । ଦୁଚ୍ଛ ପାଇକ ହାତରେ ଅପମାନ ପାଇ ବାବୁ ତାତିରହିଛନ୍ତି । ମାମଲତକାର କି 
ନା, ଓଠ କାମୁଡ଼ି ସମ୍ଭାଳି ହୋଇଗଲେ | ସବୁର୍‌ ଗଛରେ ମେବା” ଫଳେ | ହେଉ ହେଉ ! 
ଆଉ କେତେଟା ଦିନ ଯାଉ, ସବୁ କଥା ଏଇ ପେଟ ଭିତରେ ରହିଲା । ବାବୁ ଛାମୁ ଦୁଆରବନ୍ଧ 
ପାଖରୁ ପାଟି କରି ଡାକ ପକାଇ ପକାଇ ଚାଲିଛନ୍ତି - (ଧାଇମା - ଧାଇମା, ଆରେ 
ଚାନ୍ଦମଣି !” ? ଧାଇମାଙ୍କ ମନ ତ ଆଗରୁ ଜଳିପୋଡ଼ି ପାଉଶ ହୋଇଛି, ମନରେ ବିଚାରିଲେ, 


୧. ପାଟିତୁଣ୍ଡ /ଉଚ୍ଚସ୍ଵରରେ କଥା କଟାକଟି, ୨. ସିଧାସିଧୀ, ୩. ସର୍ବଗ୍ରାସୀ /ଯେ ଯାବତୀୟ ବସ୍ତୁ ଭଲମନ୍ଦ 
ବିଚାର ନ କରି ଗିଳିପକାଏ, ୪. ହାରାହାରି/ପାଖାପାଖୁ, ୫. ଧୈର୍ଯ୍ୟଶୀଳ ବ୍ୟକ୍ତି ସୁଫଳ ଲାଭକରେ । 


Source: Author, Digitized by PPRACHIN, SOA 


ମାମୁ ୪୨୧ 


“ଓହୋ, ନଟର ଯେ ଆଜି ଭକ୍ତିଟା ବଳିପଡ଼ିଛି !” ଧାରମା ଆଉ ମଣିମା ଦୁହେଁ ବେହରଣ 
ପିଣ୍ଡାରେ ବସିଥଲେ ! 


ଧାଇମା - “ଆରେ ନଟ ! ଆସ - ଆସ, କେତେବେଳେ ଅଇଲୁରେ ?? 


ବାବୁ ସେ କଥାଟା ନ ବୁଝିଲା ପରି ଧାଇମାଙ୍କ ଦଇ ପାଦରେ ହାତଦେଇ ଲଠ କରି 
ଦଣ୍ଡବତଟାଏ ହେଲେ | ଡେବିରି ହାତରେ ଟଙ୍କା ଥଳିଟା ଧରିଥ୍‌ଲେ, ଦୁଇଜଣଙ୍କ ମଧ୍ଯରେ 
ଝମ୍‌ କରି କଚାଡ଼ିଦେଲେ । ଓହୋ ! ଧାରମା ! କଣ କହିବି, ଆଜି ସାତ ସାତ ବରଷ 
ବାଦେ ଟିକିଏ ନିଶ୍ବାସ ପକାଇବାକୁ ତର ମିଳିଲା । ସରକାରୀ କାମଟା କୌଣସିରୂଷେ 
ଥାପଡ଼ାଥାପଡ଼ି କରିଦେଇ ଖାଲି କିଲ୍ଲା କାମରେ ଲାଗିଛି - ଦିନ ନାହିଁ, ରାତି ନାହିଁ, ଏହି 
କାମ | ଦିନେ ଦିନେ ରାତିଓଳିଟା ଖାଇବା ପିଇବା କଥା ଛାଡ଼ । କେତେଥର 
ଡାକିପଠାଇଥଲ, ମୋର କଣ ନାକ ପୋଛିବାକୁ ତର ଥିଲା ? ମନରେ କଲି - ମା କୁଆଡ଼େ 
ଯାଉଛନ୍ତି କି ? ମା ପୁଅ ଭେଟାଭେଟି ତ ହେବା, ଆଗେ କାମ ଛିଡ଼ୁ । ଓହୋ ! ରାମ 
ରାମ ରାମ ! କଣ କହିବି ଧାଇମା ! କିଲ୍ଲାର ହିସାବପତ୍ର ବୁଝାବୁଝି କରିବାକୁ ଯାଇ 
ଦେଖେ ଯେ ପାଞ୍ଚିବିଡ଼ାା ନା ପୋଆଳବିଡ଼ା ସବୁ ଚୋର ଏଜା ଜାଗାରେ ରୁଣ୍ଡ 
ହୋଇଥୁଲେ | ( ଧାରମା ଧୀର ହୋଇ କଥାଗୁଡ଼ାକ ଶୁଣି ଯାଉଥୂଲେ, ଏତିକିବେଳେ ମୁହଁଟା 
ତାଙ୍କୁ ଅନାଇବି ନା ପିଲାମାନଙ୍କ କାମକୁ ଚାହିଁବି ୨ ସେ ଚୋରଗୁଡ଼ାଙ୍କୁ କାଢ଼ିଦେଇ 
ବିଶ୍ଵାସୀ, ହିସାବକିତାବରେ ମଜବୁତ ଲୋକ ଆଣିବାରେ ତେବେ କାମ ଚଳିଲା ! ପୁରୁଣା 
ପୀଞ୍ଜିଗୁଡ଼ାକ ଫିଟାଇ ଦେଖେ ୟେ, ପ୍ରଜାଙ୍କ ପାଖରୁ ଟଙ୍କା ନେଇଛନ୍ତି ତ ସିହାକରିଂ ନାହାନ୍ତି - 
ପାଉତି ବିଶୋଧନ ନାହିଁ । କେତେ ପ୍ରଜାଙ୍କୁ ପାଉତି ବିଶୋଧନ?” ଦେଇଛନ୍ତି, ଟଙ୍କା 
ନେଇଥବେ, ପାଞ୍ଜିରେ ଜମା ଦିଆଯାଇ ନାହିଁ ।” 

ଧୀଭମା ଆଉ ସମ୍ଭାଳି ପାରିଲେ ନାହିଁ - ଟିକିଏ ହସିଉଠି କହିଲେ, ˆ ଆଛୁ ପାଞ୍ଜିଆ 
ତ!” 

ନଟବରବାବୁ - “ 'ମୁଁ ଆଉ କଣ କହୁଛି ଧାଇମା, ସବୁ ପାଞ୍ଜିପତ୍ର ବିଡ଼ା ବାନ୍ଧି ରଖୁଛି; 
ଗୋଟିକୁ ଗୋଟି ତୁମକୁ ଫିଟାଇ ଦେଖାଇବି ପରା ! ଏହି ସବୁ ଗୋଳମାଳରେ ସରକାରର 
କଣ - ପିଲାଗୁଡ଼ିଙ୍କର କଣ ଉଣା କ୍ଷତି ? ସବୁ ପଦ ଗାଏ" କରି ନାହିଁ । ମୁଁ ତ ଅନୁମାନ କରୁଛି 
ପନ୍ଦର କୋଡ଼ିଏ ହଜାର ଟଙ୍କାରୁ ଉଣା ନୁହେଁ, ମାହାଳିଆ ଛାଡ଼ିଦେଲି । ସବୁଗୁଡ଼ାକତମାଦି ।” ”* 


୧. ଜମା ଟଙ୍କାକୁ ହିସାବରେ ଲେଖୁ ନାହାନ୍ତି, ୨. ହିସାବର ନିଷ୍ପଭ୍ତି / ସମାପ୍ତି ରସିଦ୍‌, ୩. ସର୍ବମୋଟ 
/ ଏକାଠି, ୪. ନିଦ୍ଧାରିତ ସମୟ ଅତିକ୍ରାନ୍ତ ହୋଇଥ୍‌ବାଯୋଗୁଁ ଆଇନ୍‌ ଅନୁସାରେ ଆଦାୟ 
କରାଯାଇ ନ ପାରିବା ପ୍ରାପ୍ୟ / କାଳାତିକ୍ରମ ଦୋଷ । 

୪୨୨ ଫକୀରମୋହନ ଉପନ୍ୟାସ ସମଗ୍ର 


(ଧାରମା ନିଃଶ୍ଵାସଟାଏ ପକାଇ ମନମଧ୍ଯରେ କଲେ - ହାୟ ! ଏତେଗୁଡ଼ାଏ ଟଙ୍କା 
କଣ ସତ ସତ ନେଲୁରେ ନଟ ? ) ପ୍ରକାଶ କରି କହିଲେ, “ ଜୁଆଇବାବୁ ତ ସାତ ଆଠ 
ବରଷର ସାଲତମାମି କାଗଜ ଗୋଟି ଗୋଟି କରି ମୋତେ ଦେଖାଇଛନ୍ତି | ଦୁଇଜଣ ଉଆସ 
ଭିତରେ ବସି ବରଷକର ଜମାଖର୍ଚ୍ଚ ବାନ୍ଧି ଏତେ ଟଙ୍କା କେଉଁଠି ବାକି ପଡ଼ିଲା ରେ ! 


ନଟବର - ˆ ଦେଖୁବ ଦେଖୁବ ଧାଇମା ! ମୁହଁ କଥା ନୁହେଁ, କାଗଜପତ୍ରରେ ପ୍ରମାଣ 
କରାଇଦେବି । ଆଉ ଗୋଟାଏ କଥା ଶୁଣି ନାହଁ ଧାରମା ? ଛୁଟକୁରିଆଂ ହାତ ଉଧାରି 
କରଜା ଏତେ ଥୁଲା ! ସା'ନ୍ତ ଥରେ କଟକ ଯିବେ ତ ଦିହଜାର ତିନିହଜାର ଟଙ୍କା କରଜ 
କରି ଆସିବେ । ରେଜେଷ୍ଟରୀ ତମସୁକ” ଖଣ୍ଡେ ବି ନାହିଁ, ତୁଛ ହେଣ୍ଡନୋଟ୍‌ ।” 


ଧାଇମା ମନ ମଧ୍ଯରେ ଟିକିଏ ଦିକ୍ଦାରଂ ହୋଇଗଲେଣି - କହିଲେ - ˆ ‘ନା ପରାରେ 
ନଟ ! ଜୁଆଇଁବାବୁ ତ କଟକ ଯିବାବେଳେ ଖର୍ଚ୍ଚକୁ ଚାହିଁ ମୁଁ ଉଆସ ତହବିଲରୁ ଟଙ୍କା କାଢ଼ି 
ଦିଏଁ । କାହିଁ ଟଙ୍କା କରଜ କରି ଆଣି ଦିନେ ବି ତ ମୋତେ କହନ୍ତି ନାହିଁ ୨ ଆଉ ବାହୁଡ଼ା 
ବିଜେ କରି ଖରଚର ହିସାବ ତ ମତେ ବୁଝାଇ ଦିଅନ୍ତି ! ସବୁ ହିସାବ ତ ମୋ ହାତରେ | 
କରଜା ଟଙ୍କା ଜମା ତ କାହିଁ ଦେଖେ ନାହିଁ ?' ? ଏହିଠାରେ ଗୋଟାଏ କଥା ଫିଟାଇ କହିବା 
ଦରକାର | କେବଳ ମଣିମା ଚାନ୍ଦମଣିଙ୍କୁ ଶିଖାଇବାଲାଗି ଭିତର ତହବିଲ ଆଉ ହିସାବ 
ଧାଇମା ହାତରେ ରଖୁଥୁଲେ | ସା'ନ୍ତଙ୍କର ମଧ୍ଯ ତାହି ଇଚ୍ଛା, ହେଲେ ପାଞ୍ଚ-ଛ ବର୍ଷ କାଳ 
ବିଶେଷ କରି ଚେଷ୍ଟା ମଧ୍ଯ ଅୟୋଗ୍ୟା ଛାତ୍ରୀକୁ କିଛି ହେଲେ ଶିଖାଇପାରି ନାହାନ୍ତି । ଚାନ୍ଦମଣି 
ଦେଇ ସବୁ କଥା ଭଲ ବୁଝିପାରନ୍ତି । ପାଟୀଗଣିତର ସବୁ ଅଙ୍କଗୁଡ଼ିକ କଷାକଷି କରି 
ଶିଖୂୁଥୂଲେ, ଲେଝ୍ପଢ଼ି ଭଲ ଜାଣନ୍ତି, ହାତ ଅକ୍ଷରଗୁଡ଼ାକ ମୁକ୍ତାମାଳ ପରି । ଏତେ ହେଲେ 
କଣ ହେବ, ଟଙ୍କାକଉଡ଼ି ହିସାବପତ୍ରର ପାଖ ପଶିବେ ନାହିଁ । ମା ଝିଅ ଦୃଉଜଣ ବସି ହସଖୁସି 
କଥାବାରା କରୁଥ୍‌ବେ, ନୋହିଲେ ଦୁହେଁ ବସି ବହି ପଢ଼ାପଢ଼ି କରୁଥୂବେ | ମା ଯିମିତି ଟଙ୍କା 
କଉଡ଼ି ବା ହିସାବ କଥା ପକାଇବେ, ମଣିମାଙ୍କର ମୁଣ୍ଡବ୍ୟଥା ବେମାରିଟା ବାହାରିପଡ଼େ - 
ଝଟ ଧାଇଁଯାଇ ପଲଙ୍କରେ ଲଠଠ କରି ଶୋଇପଡ଼ନ୍ତି, ନୋହିଲେ କବାଟ କିଳିଦେଇ ପେ ନୂସିଲ 
ଖଣ୍ଡେ ଧରି ବିରାଡ଼ିଟା ବା କୁକୁରଟାଏର ଚିତ୍ର କରି ବସନ୍ତି । ଧାଲମା ବୁଝିପାରି ବିରକ୍ତ 
ହୋଇ ମୁରକି ମୁରକି ହସି ଆଉ ଆଡ଼େ ଚାଲିଯାନ୍ତି । ସେ ଆଉ ଢେର୍‌ ଢେର୍‌ ଥର କଅଁଳରେ 
ବୁଝାଇ ଦିକଦାରିରେ ବଳାବଳି” କରି ଅକିଲେଣି - ଛାତ୍ରୀଙ୍କ ଶିକ୍ଷା କିନ୍ତ ମାତ୍ର ଉନ୍ନତି ଲାଭ 
କରିପାରିଲା ନାହିଁ । ନଟବରବାବୁଙ୍କୁ ଭିତର କଥା ସବୁ ଜଣା ଥୁଲେ, ସେ ଏତେ ଗୁଡ଼ାଏ 
ନଜିରୋଳ ମିଛକଥା ବୋଲିବାକୁ ସାହସ କରନ୍ତେ ନାହିଁ । 


୧. ଛୋଟ ଛୋଟ / ଆଜେବାଜେ, ୨. ରଣପତ୍ର, ୩. ବିରକ୍ତ, ୪. ବାଧ୍ୟ / ଜୋର୍‌ । 

ମାମୁ ୪୨୩ 


ନଟବରବାବୁ - ଏ ଧାଇମା ! ମୁଁ କୋଡ଼ିଏ ଖଣ୍ଡ ହେଣ୍ଡନୋଟ୍‌ ଗଣି କଚେରି ଫିତାରେ 
ବାନ୍ଧି ରଖୁଛି । ମହାଜନମାନେ ଟଙ୍କା ଅସଲୀ ଲେଖୁ ହେଣ୍ଡନୋଟ୍‌ ପିଠିରେ ଦସ୍ତଖତ 
କରିଦେଇଛନ୍ତି । ସାହେବଙ୍କୁ ବୁଝାଇବାକୁ ହେବ, ପୁଣି ତୁମେ ସବୁ ବୁଝିବ ଶୁଝିବ ଦେଖୁବ - 
ଏ କଣ ଖେଳଘର ମାମଲା ? ରସିଦ ଭାଉଚରଗୁଡ଼ାକ ନ ଦେଖାଇଲେ ହିସାବ ମଞ୍୍‌ର 
ହେବ କ୍ୟା ?” 

ନାଜରବାବୁ ଚାହିଁ ଦେଖଲେ, ଗୁଡ଼ାଏ ଦାସୀ କବାଟ ଫାଙ୍କ ଆଉ ଜଳାକବାଟି ବାଟେ 
ଚାହିଁଛନ୍ତି । ସେମାନଙ୍କୁ ଶୁଣାଇ ଶୁଣାଇ କହିଲେ, ˆ ଓହୋ ! ଟଙ୍କା ଲାଗି ଉଆସ 
ଲୋକଗୁଡ଼ିକର ବଡ଼ କଷ୍ଠ ହେଉଥୁବ । ଆଉ ସେପରି ଏଣିକି ହେବ ନାହିଁ | ବାଜେ ଖରଚ 
ସକାଶେ ମାସିକ ହଜାର ଲେଖାଏଁ ଟଙ୍କା ପଠାଇବି - ସଂକ୍ରାନ୍ତି ବାସି ଟପିବ ନାହିଁ ।” 


ଧାଇଲମା କଥାଗୁଡ଼ାକ ଶୁଣି ଭାରି ଦିକ୍ଦାର ହେଲେଣି । କହିଲେ, “ଆରେ ବାବୁ 
ନଟ ! କାଲି ରାତିରେ ତ ଖାଇ ନ ଥୂବୁ, ଯାଆ - ଯାଆ, ଜଲ୍ଦି, ଜଲ୍ଦି ଗାଧୋଇଆସ | 
କାଲି ନିଦ ବି ହୋଇ ନ ଥୁବ - ହେବ କୁଆଡୁ ? ଆପଟଗୁଡ଼ାକ ଯେ ହୁଁ ହାଁ କରନ୍ତି, ସେଥ୍‌ରେ 
କଣ ନିଦମାଡ଼େ ? ଏ ସିଠଘରିଆଣୀ ! ବାବୁ ସଙ୍ଗରେ ଯେଉଁ ଚାକରବାକର ଆସିଛନ୍ତି, 
ସେମାନଙ୍କ କଥା ବୁଝାବୁଝି କର | ଜଲ୍ଦି ଯାଅ | ଏ ପଢ଼ିଆରୀ, ବାବୁଙ୍କୁ ତେଲ 
ମଖାଇଦେଇ ବେଣ୍ଢପୋଖରୀକୁ ସାଙ୍ଗରେ ଘେନିଯା ତ !”? 


ll ୫୫ ॥ 
ନାଜରବାବୁଙ୍କ କଚେରି 


ସନ୍ଧ୍ୟା ସମୟ, ନାଜରବାବୁ ଯୁଗଳକିଶୋରଙ୍କ ବାହାର ମେଲାରେ କଚେରି କରି 
ବସିଛନ୍ତି । ବାରିକ ତା ପଛକୁ ତା ପଛ ଚିଲମ ବଦଳାଇଦେଉଛି - ବାବୁ ଭଡ଼ର ଭଡ଼ର 
କରି ହୁକା ଟାଣି ଭକ୍‌ ଭକ୍‌ କରି ଧୂଆଁ ଛାଡ଼ି ଦେଉଛନ୍ତି । ସବାରିରେ ବିଛଣା ହୋଇ ଆସିଥୁବା 
ଗାଲିଚା ଖଣ୍ଡକରେ ଗୋଟାଏ ବଡ଼ ମାଣ୍ଡିକୁ ଆଉଜି ବସିଛନ୍ତି । ଆଉ ସମସ୍ତେ ତଳେ - 
ଏତେ ବିଛଣା କାହିଁ ? ବାବୁ ସମସ୍ତଙ୍କ ମୁହଁକୁ ଅନାଇଗଲେ - ତାଙ୍କ ନିଜର ପାଞ୍ଜିଆ ପାଇକ 
ଛାଡ଼ି ଆଉ ବାହାର ଲୋକ କେହି ନାହିଁ । ବାବୁଙ୍କର ଇଚ୍ୁା। ନିରୋଳାରେ ଆପଣା 
ଲୋକଗୁଡ଼ାଙ୍କୁ କିଛି ଉପଦେଶ ଦେବେ | ତା ଠିକ୍‌ ଅଛି । ବାବୁ ଟିକିଏ ତୁନି ତୁନି ସମସ୍ତଙ୍କୁ 
ଉପଦେଶ ଦେଲେ, ˆ ବରଁମାନ ମାସ କେତେ ଖୁବ୍‌ ସାବଧାନରେ କର୍ମ କରିବ । 
ପ୍ରଜାଗୁଡ଼ାଙ୍କୁ ବିଗାଡ଼ିବ ନାହିଁ ।।” କାଳେ ଚାକରଗୁଡ଼ାକ ଘାବରେଇଯିବେ, ସେଥ୍ଲାଗି 
ଇସାରା ଦେଖାଇ କହିଲେ - ଅଳ୍ପ ଦିନ ବାଦେ ସେ ସମ୍ପୂର୍ଣ୍ଣ ଅଧ୍ୟକାର ପାଇବେ । 

ନାଜରବାବୁଙ୍କ କଚେରି ଦୁଇ ଦିନ ଜାରି ଥଲା |! ସେ ମନରେ ବିଚାରିଥୂଲେ, ପୁରୁଣା 
ପାଞ୍ଜିଆ, ମକଦମ, ଗ୍ରାମର ମୁଖୁଆ ଲୋକେ, ପ୍ରକାପାଟକ ହାଜରହୋଇ ଭେଟିବେ - 

୪୨୪ ଫକୀରମୋହନ ଉପନ୍ୟାସ ସମଗ୍ର 


କେତେ ପ୍ରଜା ଗୋଡ଼ତଳେ ପଡ଼ିଯିବେ, କେତେ ହାରିଗୁହାରି କରିବେ, କେତେ ସଲାମୀ 
ଦାଖଲ ହୋଇଛିବ । ମାତ୍ର ଦୁଇଦିନ ପୂରା କଚେରିରେ ଗୋଟିଏ ହେଲେ ଲୋକର ମୁହଁ 
ଦିଶୁ ନାହିଁ । ଗୁଡ଼ାଖୁ ଧୂଆଁରେ କଚେରିଟା ପୂରିରହିଛି ! କିଲଲାଟାଯାକ ଲୋକ ଜଳିପୋଡ଼ି 
ମଲେଣି, କାହାର ଭକ୍ତି ଗଦ୍ରଗଦ ହେଉଛି ଯେ, ଧାଇଁଆସି ଗୁହାରିଟା ଜଣାଇବ, ଆଉ 
ସଲାମ ଟଙ୍କାଟାଏ ଠଣକରି ଫୋପାଡ଼ି ଦେଇଯିବ ! କେହି କେହି ଓଲାଂ ହେଣ୍ଡାଂ ଅଜଣା 
ଲୋକ ବା ଚାଲିଆସନ୍ତେ, ମାତ୍ର ହରିବୋଲ ବାରିକେ ଗାଁକୁ ଗାକୁଘରକୁ ଘର ବୁଲି ବୁଲି 
ମନା କରି ଦେଇ ଆସିଛନ୍ତି । କେବଳ ଏତିକି ନୁହେଁ, ସବୁ ଦୁଃଖ ଧନ୍ଦା ଛାଡ଼ି, ଆଖପାଖ 
ବୁଲି, କିଏ ଗଲା କିଏ ଅଇଲା ଦେଖୁଛନ୍ତି । 

ବାବୁ ଧାରମାଙ୍କ ପାଖରେ ବସି ଆହୁରି ଢେର୍‌ ମାମଲା କଥା ଜଣାଇଲେଣି - ହେଲେ 
ମନରେ ବେଶ୍‌ ବୁଝିଗଲେଣି, ମା ମନଦେଇ କିଛି କଥା ଶୁଣିବାନୁ ନାହିଁ । ଗୋଟିଏ ମାମଲାର 
କଥା ପଡ଼ିଲେ ମା ବାଆଁରେଇ" ଦେଇ ଆଉ ଗୋଟାଏ ଏଣୁ ତେଣୁ କଥା କହିବସନ୍ତି 
ନିହାତି ଜିଦ୍ଧ କରି ଧରିବସିଲେ କହନ୍ତି, ‹ “ମୁଁ ମାଇପି ଲୋକ, କଣ ଜାଣେ ? 

ବାବୁ ଦୁଇ ଦିନ ଗଡ଼ରେ ଥଲେ, କ୍ୟା କେଳାଣି ତାଙ୍କୁ କିଛି କଥା ସୁଖ ଲାଗୁ ନାହିଁ - 
ହେଲେ ଆଶା-ପିଶାଚୀଟା ଯେମନ୍ତ ଆସି କାନରେ କହିଦେଉଛି, ଚିନ୍ତା କଣ, ଲାଗିପଡ଼, 
ମାଲିକ ହେବୁ । 


ll ୫୬ 
ଗୁଡ଼ଫ୍ଲାଇଡେ ଛୁଟି 


ଗୁଡ଼ଫ୍ରାଇଡେ ସକାଶେ ଶୁକ୍ର, ଶନି, ରବି, ସୋମ ଚାରି ଦିନ କଚେରି ବନ୍ଦ । ଡାଉସନ 
ସାହେବ ବିଲାତରେ ପିଲାମାନଙ୍କୁ ଛାଡ଼ିଆସିବା ସକାଶେ ବର୍ଷକଲାଗି ଫଲୌ“ ନେଇ 
ଚାଲିଯାଇଛନ୍ତି । ସକାଳଓଳିଟା କୋଠିକୁ ଯିବାଆସିବା କାମ ନାହିଁ । ହେଲେ କଣ ଆଉ 
ଗୋଟିଏ କି କାମରେ ନାଜରବାବୁ ଦିନ ରାତି ଲାଗିଛନ୍ତି । ଧେଉଁକଲ ଭଗତ ଶୁଣ୍ଢୀ ମହାଜନ 
ସଙ୍ଗରେ ସବୁବେଳେ ପରାମର୍ଶ । ଦିନ ବୋଲି ନାହିଁ, ରାତି ବୋଲି ନାହିଁ, ଦୁଇଜଣ 
ନିରୋଳାରେ ବସି କଣ ଫ୍ୁସୁୁରଫାସର ହେଉଥାନ୍ତି । ” 
ବାବୁ ଆଉ ଗୋଟିଏ କାମରେ ବି ଲାଗିଛନ୍ତି । କଟକରେ ଟଙ୍କା କରଜଦିଆ ଯେତେ 
ମହାଜନ, ସମସ୍ତଙ୍କ ନିକଟକୁ ଯିବାଆସିବା - କାହାରିକୁ କାହାରିକୁ କଥା ନ ବୋଲି, 
କାହାଠାରୁ ହାତଉଧାରି, କାହାକୁ ବା ହେଣ୍ଡନୋଟ୍‌ ଲେଖୁଦେଇ, କେତେ ଜଣଙ୍କୁ ରେଜିଷ୍ଟରୀ 
ତମସୁକ ଲେଖ୍ମଦେଇ ଟଙ୍କା କରଜ କରିବାର ବନ୍ଦୋବସ୍ତ କରୁଛନ୍ତି । ସମସ୍ତଙ୍କୁ କହିରଖୁଛନ୍ତି, 


୧. ବୁବିହୀନ /ନିବୋଧ, ୨. ଚିନ୍ତା ନ କରିବା ଲୋକ, ୩. ବାଟଭାଟି ଦେଇ / ହଳନା କରି, ୪. ବହୁଦିନ 
ସରକାରୀ ଚାକିରି କରିଥ୍‌ବା କର୍ମଚାରୀଙ୍କୁ ଅଧା ଦରମାରେ ମିଳୁଥୁବା ଦୀର୍ଘ ଛୁଟି । 

ମାମୁ ୪୨୫ 


ଏଲାଗେ ଟଙ୍କା ଲୋଡ଼ା ନାହିଁ - ଚାରି ମାସ ବାଦେ ଦରକାର, କେବଳ କଥୀଟା ଠିକ୍‌ 
ହୋଇଥାଉ । ସିଆଣା ମଣିଷ କଣ ବାହାବେଳେ ବାଇଗଣ ରୁଏ ? ଆଗରୁ ଠିକଠାକ କରି 
ରଖେ । ବଉଁମାନ ବାବୁଙ୍କର ଆଉ କିଛି କଥା ନାହିଁ, କେଚଳକ ଟଙ୍କା ଟଙ୍କା ଟଙ୍କା । 
ଯୋଡ଼ାଏ ଟଙ୍କା ହେଉ ପଛକେ ହାତ ପୈଠ ହେଲେ ସିନ୍ଦୁକରେ ପଡ଼ୁଛି । 


କଚେରିରେ ଲୋଡ଼ା ସକାଶେ ବଜାର ଦୋକାନୀମାନଙ୍କ ପାଖରୁ ଅନେକ ଜିନିଷ 
କାଳିରେଂ ଆସେ ! ପଛନ୍ତି ବିଲ୍‌ ହେଲେ ଦୋକାନୀମାନେ ରସିଦ ଲେଖୁଦେଇ ଟଙ୍କା 
ଘେନିଯାନ୍ତି । ନାଜରବାବ୍ରଙ୍କ ହାତ ବାଟେ ଏସବୁ କାମ ଚଳେ, ଏଥୁରେ ବି ଭିତରିଆ 
ତାଙ୍କର କିଛି ଫାଏଦା ରହିଯାଏ । ଆଜକୁ ଦେଢ଼ମାସ ହେଲା ଦୋକାନୀମାନଙ୍କୁ ଟଙ୍କା 
ମିଳୁ ନାହିଁ । ଦୋକାନୀମାନଙ୍କ ତାଗଦାରେ ବାବୁଙ୍କର ଏକ ଜବାବ - ବିଲ୍‌ ହୋଇ 
ନାହିଁ । କେତେଜଣ ଛୁଟ୍‌କୁରିଆ ଦୋକାନୀ ବାଟ ଚାଲି ଚାଲି ଦିକ୍ଦାର ହୋଇଗଲେଣି । 
କେତେଜଣ କଚେରିରୁ ବୁଝିଆସିଲେ, ବାବୁଙ୍କୁ ଭରସି କରି କହୁଛି କିଏ ? ସାନ ଅମଲାଟିଏ 
ହେଲେ କଣ ହେବ, ସରକାରୀ ହାକିମ ତ, ସବୁ ଦିନର ଭରସା - ଟାଣକରି ପଦେ 
କହୁଛି କିଏ ? ବାରନ୍ବାର ମାଗିବାରୁ ବାବୁ କେତେଜଣଙ୍କ ଉପରେ ରାଗି ବି ଗଲେଣି | 
ଏ କଣରେ ବାପା “ବଡ଼ ଲୋକକୁ ଦିଅ ଧାର, ଯାଉଣୁ ଆସୁଣୁ ନମସ୍କାର ।” ଆଉ 
କଣ ନା - ଦିଅ କାଳି - ଖାଅ ଗାଳି |” 


ଆଜି ଶନିବାର, ବାବୁଙ୍କ ବସା କଚେରି ଭାରି ଜାରି । ଦଶ ବାର ଜଣ ପିଆଦା 
ହାଜର, ଜାରିହେବାପାଇଁ ପରବାନା ବଣ୍ଟାବଣ୍ଟି ଲାଗିଛି | ଏଥରେ ବି କିହି ମାର ପେଞଚ 
ଅଛି | କେହି ପାଇଲା ପାଞ୍ଚଖଣ୍ଡ କଉଡ଼ିଆ ପରବାନା ତ କେହି ପାଇଲା ଶୁଖୁଲା ଖଣ୍ଡେ | 
ଯେ ଭଲ ପରବାନା ପାଇ ନାହିଁ, ବଳେ ତ ସେ ଦିକ୍ଦାର ହେବ । ବାହାରକୁ ଆସି 
ପିଆଦାଗୁଡ଼ାକ ଆପଣା ମଧ୍ଯରେ କଥାଭାଷା ହେଉଛନ୍ତି । ଆରେ ଭାଇ ତୁ ରୋଜଗାରରୁ 
ଅଧେ ଦେଲୁ ବୋଲି ସିନା ଭଲ ମାଲ ପାଇଲୁ, ଆମକୁ ପଚାରୁଛି କିଏ ?'” ଯେ ଭଲ 
ପରବାନା ପାଇଛି, ସେ ବି ଦିକ୍ଦାର ହୋଇ କହିଲା ରାତି ନାହିଁ, ଦିନ ନାହିଁ, ସାପ 
ନାହିଁ, ବେଙ୍ଗ ନାହିଁ, ଖୁଆପିଆ କଥା ଛାଡ଼ - ଏ ଘରେ ବସି ମାରିନେବେ ଅଧେ ! ତାହା 
ବି ହେଲା, ରୋଜଗାର ପଇସାଟା ଭଲା ହାତ ଛୁଉଁ ନା, ତୁ ଘରୁ ଆଣି ଆଗେ 
ଦେଇଯା ! ଏ ସବୁ କପାଳକଥା ରେ ଭାଇ ! କାହାକୁ କଣ କହିବୁ ? 

ଠିକ୍‌ ଏତିକିବେଳେ ମଫସଲ ଅସୁଲୀ ରୋଡ଼ସେସ୍‌ ଟଙ୍କା ଧରି ଚାରିଜଣ ପିଆଦା 


ହାଜର | ନାଜରବାବୁ ସେମାନଙ୍କୁ ଦେଖୁଲାକ୍ଷଣି ତାତିଗଲେଣି - କହି ବସିଲେ, ମୁଁ 
କାହା ବୋପାର ଚାକର ଏପରି କାମ କରୁଥବି !”? ନାଜରବାବୁଙ୍କ ମୁହଟି କିଛି 


୧. ବାକିରେ / ଉଧାରରେ, ୨. ଅସହିଷୁୂ / ଅସଂଯତ ! 


Source: Author, Digitized by PPRACHIN, SOA 


୪୨୬ ଫକୀରମୋହନ ଉପନ୍ୟାସ ସମଗ୍ର 


ଅସବୁର” - ରାଗବେଳେ କଣ ବୋଲି କଣ କହିବସନ୍ତି । ପ୍ରଭୁଦୟାଲ ଭଗତ ଆଗରେ 
ଛିଡ଼ାହୋଇଥୁଲା, ତା ଉପରେ ନଜର ପଡ଼ିଯିବାରୁ ବାବୁ ମନରେ ପାଞ୍ଚଲେ, ‘ବେଶ୍‌ ବେଳ 
ହୋଇଛି, ଲୋକଟା ଖୁବ୍‌ ବିଶ୍ଵାସୀ କାମଦାର, ଦୁଇ-ତିନି ମାସ ହେଲା ବେଠି ଖଟୁଛି, ଚିତ୍ରା 
ପାଖରେ ବି ଟଙ୍କାଗୁଡ଼ାକ ଅଟକିରହିଲା | କାହାରିକୁ ହେଲେ ଜଣକୁ ତଡ଼ିଦେଲେ ହେଲା ।” 


ବାବୁ ଅସୁଲି ପିଆଦାମାନଙ୍କ ମୁହଁକୁ ଅନାଇଗଲେ - ଦୁଇଥର ଅନାଇଲେ, କଣ 
ଗୋଟିଏ କଥା ଠିକ୍‌ କରିନେଲେ | ପିଆଦାମାନଙ୍କୁ ଅନାଇ କହିଲେ, ˆ ଆଣ ଆଣ, ଟଙ୍କା 
ଆଣ ।” ? ପିଆଦାମାନେ ଗଜ୍‌ ଗଜ୍‌ କରି ବାବୁଙ୍କ ଆଗରେ ଆପଣା ଆପଣା ଟଙ୍କାଗୁଡ଼ାକ 
ଅଜାଡ଼ି ପକାଇଲେ । ବାବୁ ଜଣଜଣକର ଟଙ୍କା ଗଣି ଏକସଙ୍ଗରେ ମିଶାଇଦେଉଥାନ୍ତି 


ଶେଷକୁ ଥଲା ଖୋଦାବକ୍ସ, ବାବୁ ତା ମୁହଁକୁ ଆଉ ଥରେ ଅନାଇଦେଇ ଟଙ୍କା 
ଗଣି ବସିଲେ ! ଗଣାଗଣିବେଳେ ଖୋଦାବକ୍ସ ଏକଧ୍ଯାନରେ ବାବୁଙ୍କ ହାତକୁ ଅନାଇଥାଏ | 
ମନରେ କଲା, ବାବୁଙ୍କର ଏଟା କି ରକମ ଟଙ୍କାଗଣା ? ଦୁଇ-ତିନିଟା ଟଙ୍କା ଗୋଟାଏ 
ବୋଲି ଗଣିଯାଉଛନ୍ତି ! ଆଉ ସମସ୍ତଙ୍କର ତ ଏପରି ଗଣି ନାହାନ୍ତି ! ତା ମନଟା କିମିତିକା 
ଛିକେଇଲାଣିଂ, କିଛି ନ କହି ତୁନିତାନି ବସିଛି । ବାବୁ ଗଣିସାରି ସାଙ୍ଗେ ସାଙ୍ଗେ ଆଉ 
ଟଙ୍କା ସାଙ୍ଗରେ ମିଶାଇଦେଲେ - ଖାଲି ଦେଢ଼ଟା ଟଙ୍କା ପଡ଼ିଥାଏ । ବାବୁ ପଚାରିଲେ, 


“ଖୋଦାବକ୍ସ ! ତୁ କେତେ ଟଙ୍କା ଆଣିଥୁଲୁ ?”? 
ଖୋଦାବକ୍ସ - “ ‘ହଜୁର ! ଶଏଏକୋଇଶ ଟଙ୍କା ଆଠଅଣା !'' 


ବାବୁ - ଏହି ତ ଶଏ ଟଙ୍କା ଗଣିନେଲି, ଦେଢ଼ ଟଙ୍କା ପଡ଼ିଛି, ଆଉ କୋଡ଼ିଏ ଟଙ୍କା 
କାହିଁ ୨”? ଖୋଦାବକ୍ସ ଛାତି ଦୁଲୁକିଲାଣି । ଡକାପକାଇଥାଏ, ବାବୁ, ହଜୁର୍‌, ଆଉଥରେ 
ସବୁ ଟଙ୍କା ଗଣନ୍ତୁ । ବାବୁ ଭାରି ଖପାଟାଏ ହୋଇ କହିଲେ, “କଣ ! ରୋଜ ହଜାର ହଜାର 
ଟଙ୍କା ଗଣୁଛୁ, ଦିନେ ଗୋଟାଏ ଭୁଲ ହୋଇ ନାହିଁ । ତୋରି କୋଡ଼ିଏ ଟଙ୍କା ଭୁଲ କଲୁ ? 
ଆମର ଆଉ କିଛି କାମ ନାହିଁ, ତୋହରି ଟଙ୍କା ଦୁଇଶ ଅର ବସି ଗଣୁଥୁବୁ ? 


ପିଆଦା ଯେତେ ବିକଳରେ ରଡ଼ି ଛାଡ଼ୁଥାଏ, ବାବୁ ତେତିକି ରାଗୁଥାନ୍ତି | ହଜୁର 
ଦାନାଦାର ! ଧମାବତାର ! ମା ବାପ ! ଗରିବପରିବାର !' ? ଯେତେ ପ୍ରକାର ଖୋସୀମନ୍ତି 
କଥା ଥୁଲା, ଖୋଦାବକ୍ସ ସବୁ ଝାଡ଼ିଲାଣି - ଶୁଣୁଛି କିଏ ? ବାବୁ ଆହୁରି ଖପା ହୋଇ 
କହିଲେ, ˆ ‘ତୃ ସରକାରୀ ଟଙ୍କା ତୋସରଫଂ କରିଛୁ, ବରଖାସ୍ତ ତ ହେବୁ, ପୁଣି ସଜା 
ପାଇବୁ - ତୋର ଭଲ ଲୋଡ଼ ତ କୋଡ଼ିଏ ଟଙ୍କା ଦାଖଲ କର । ନାହିଁ ନାହିଁ, ତୋ ନାମରେ 


ରିପୋର୍ଟ ହେବ, ସାହେବ ସେ କଥା ବୁଝିବେ, ଆମର କିଛି ଅକତିଆର" ନାହିଁ! 
re te 
୧. କୁନ୍ଧ କନ୍ଧ ହେଲାଣି / ଦିଧା ଆସିଲାଣି, ୨. ଆତ୍ମସାତ / ତହବିଲ ଚୋରି, ୩. ଶର୍ତି / ଉପାୟ । 


Source: Author, Digitized by PPRACHIN, SOA 


ମାମୁ ୪୨୭ 


ସଦାଶିବ ଶନିବି ଗ୍ରହ ଖଡ଼ିରତ୍ନେ ନାଜରବାବୁଙ୍କ ଗ୍ରହରିଷ୍ଟ ଶାନ୍ତି ସକାଶେ ଆଦିତ୍ୟ 
ନବଗ୍ରହଙ୍କୁ ଶ୍ଲୋକରେ ଜଣାଇ ଅଧଘଣ୍ଟାଏ ହେଲା ପାଖରେ ବସିଥୂଲେ । ଲୋକଟି ନିହାତି 
ସାଦାସିଧା ଭଳି । ସମ୍ଭାଳି ନ ପାରି କହିଲେ - ˆ ‘ବାବୁ ! ଶନିବାର, ବଉଁମାନ ବାରବେଳା, 
ଆପଣଙ୍କ ସିଂହରାଶିକୁ ଚନ୍ଦ୍ର ଅଷ୍ଟମ ଘାତ ଚନ୍ଦ୍ର । ବର୍ଭମାନ ସବୁ ମାମଲା ବନ୍ଦ ରଖନ୍ତୁ ।” ' 


ଲୋକମାନଙ୍କର ଏମନ୍ତ ଗୋଟାଏ ବେଳ ପଡ଼େ ଯେ, ହିତକାରୀ ବନ୍ଧୁଙ୍କ କଥାଗୁଡ଼ାକ 
ବି ପିତା ଲାଗେ । ନାଜରବାବୁ ଭାରି ଖପାଟାଏ ହୋଇ କହିଲେ - “ହଁ ହଁ ତୁନିପଡ଼, 
ଏଇଟା ହେଲା ସରକାରୀ ମାମଲା, ଭିକମଗା କଥା ନୁହେଁ!” 


ଅବଧାନଙ୍କୁ ତ ମରଣତୃଲ୍ୟ ବାଧୁଲାଣି । ସେ ଜଣେ ଜଣାଶୁଣା ଲୋକ, ପାଞ୍ଚ 
ବଡ଼ଲୋକଙ୍କ ପାଖକୁ ଯିବାଆସିବା ଅଛି, କଥାଟା ତାଙ୍କ ମର୍ମକୁ ବାଧୁଗଲା | ପାଖରେ 
ଥିବା ଆଉ ଆଉ ଲୋକେ ମୁଣ୍ଡ ତଳକୁ କଲେଣି । 


ଅସୁଲୀଟଙ୍କା ଉଣା ପୂରା ପାଞ୍ଚହଜାର ହେବ । ତିନିଟା: ଥଳିରେ ପୂରାଇ ସୁତୃଲି 
ଦଉଡ଼ିରେ ମୁହଁ ବାନ୍ଧିଦେଲେ । ଟିକିଏ ଉପରକୁ ଅନାଇଦିଅନ୍ତେ ଚଲାଖ ପ୍ରଭୁଦୟାଲ “ହଜୁର, 
ହଜୁର” କହି ହାତ ଯୋଡ଼ି ପାଖରେ ଛିଡ଼ାହୋଇଗଲା | ହୁକୁମ ପାଇ ଏକାବେଳକେ ଦୁଇଟା 
ଥଳି ଡେବିରି କାଖରେ, ଆଉ ରୋଟାଏ ଥଳି ଖାଇବା ହାତରେ ଧରି ବାବୁଙ୍କ ପଛେ ପଛେ 
ଚାଲିଲା | ବାବୁଙ୍କ ପହଡ଼ଘର ଦୁଆରେ ଝମ୍କରି ତିନି ଥଳି ଥୋଇ ଦେଇ ରୋଟି ଥାପୁଡ଼ିଲା 
ପରି ଦୁଇହାତ ଝାଡ଼ିଦେଇ ଝଟ ବାହାରକୁ ବାହାରିଅଇଲା | ଚିତ୍ରା ତେତେବେଳେ ବାହାରେ 
ପାଇଟି କରୁଥଲା । ନାଜରବାବୁଙ୍କ ଟଙ୍କାରଖାଟା ଟେରେଇ ଟେରେଇ ଚାହିଁଦେଇ 


ଦେଖୁଥାଏ । ଆଉ ତ କେବେ ଦେଖେ ନାହିଁ, ଆଜି ଏତେ ମନ ଦେଇ କ୍ୟା ଦେଖୁଛି ? 

ସମସ୍ତେ ସବୁଆଡ଼େ ଆପଣା ଆପଣା ଘରକୁ ଚାଲିଗଲେ । ଖୋଦାବକ୍୍‌ସ ଘରକୁ 
ଗଲା ନାହିଁ - ସଳଖେ ସଳଖେ ଜୁମା ମସ୍ଜିଦକୁ ଗଲା | ଉଜ୍କକଲାଂ ଲା ଇଲାହା- 
ଇଲ୍ଲଲ୍ଲାଂମହମଦ ରସୁଲ ଇଲ୍ଲଲ୍ଲା' - ପଢ଼ି ପଶ୍ଚିମ ଦିଗକୁ ଅନାଇ ନିମାଜ ପଢ଼ିଲା | 

ଏହି ସମସ୍ତ କାର୍ଯ୍ୟ ସମାପ୍ତ କରିବାକୁ ଦିନ ଶେଷ ପ୍ରାୟ ହୋଇଆସିଲାଣି ! ଟିକିଏ 
ବସି ପୁନର୍ବାର ଉଜ୍ଵକଲା - ନିମାଳ ପଢ଼ିଲା । ତହିଁ ଉତ୍ତାରେ ହାତଯୋଡ଼ି ପଶ୍ଚିମ ଦିଗକୁ 
ଅନାଇ କହିଲା “ ୟା ଆଲ୍ଲା - କୋରାଣ୍‌ ସରିବ ହୁକୁମ ମାଫକେ ମୁଁ ରୋଜ ପାଞ୍ଚଥର 
ନିମାଜ ପଢ଼େ - ବରାବର ରୋଜା ରଖୈ - ମୁଁ ବେକସୁର”, ମୋପାଇଁ ଯେବେ ହକ୍‌ 
ଇନ୍ନସାଫୀ ନ ହୁଏ, ଜାଣିବି କୋରାଣ - ସରିପଫ୍‌ ଝୁଠା - ନବୀ - ପୟଗମ୍ବର ସବୁ ଝୁଠା ।” 


ଖୋଦାବକ୍ସର ଧର୍ମ ପ୍ରତି ବିଶ୍ନାସ ନାହିଁ, ଏମନ୍ତ ନୁହେଁ । ବଡ଼ ମନଃକଷ୍ଟରେ - ବଡ଼ 
ଅଭିମାନରେ ଖୋଦାଙ୍କୁଂ ଏହି କଥା ଜଣାଇଲା | ଖୋଦାବକ୍ସ୍ପଟି ବଡ଼ ସରଳଲୋକ, ନଂ 


୧. ନମାଜ ପଢ଼ିବା ପୂର୍ବରୁ ଗୋଡ଼ହାତ ଓ ମୁହଁ ଧୋଇ ପବିତ୍ର ହେଲା, ୨. ନିର୍ଦ୍ଦୋଶ, ୩. ଧର୍ମକିଚାର/ 
ନ୍ୟାୟ, ୪. ପରମେଶ୍ବର | 


Source: Author, Digitized by PPRACHIN, SOA 


୪୨୮ ଫକୀରମୋହନ ଉପନ୍ୟାସ ସମଗ୍ର 


ଛ”ରେ ଥାଏ ନାହିଁ, ଆପଣା ଦୁଃଖଧନ୍ଦାରେ ଲାଗିଥାଏ ।.ଘରେ ଖାଇବାକୁ ପାଞ୍ଚପ୍ରାଣୀ 
କଷ୍ଟରେ ଚଳେ - ସେଥିପାଇଁ ତାହାର ପରବା ନ ଥାଏ ! ବଡ଼ କଷ୍ଟ ପଡ଼ିଲେ ବସି ବସି 
ନିମାଜ କରେ । ଆଉ ଆଉ ପିଆଦା ଜବରଦସ୍ତ ବୋଲି ନାଜରବାବୁ ତାଙ୍କ ପାଖ ପଶିଲେ 
ନାହିଁ । ପଠାଣଟିକି ବଡ଼ ଭଲଲୋକ ଦେଖ୍‌ ତାହାର ସର୍ବନାଶ କରିବାକୁ ବସିହନ୍ତି । କୋହଳ 
ମାଟିକୁ ଆ୍ପୁଡ଼ି ବିରାଡ଼ି... କ୍ରିୟା କରେ | 


8 ୫୭ ॥ 
ବଙ୍ଗଳା ଖରିଦ 


କଟକ ତୁଳସୀପୁର ପଶ୍ଚିମପଟ ପଡ଼ିଆ ଲଗାଲଗି ଗୋଟାଏ ଛପରଛାଉଣି ବଙ୍ଗଳା 
ଅଛି । ବକ୍ସିବଜାର ଶୁଣ୍ଚି ମହାଜନ ଶିଭଶରଣ ଭଗତର ଯେଉଁ ଚାରିପାଞ୍ଚଟା ବଙ୍ଗଳା 
ଅଛି, ଏଇଟା ସେଥୂମଧ୍ଯରୁ ଗୋଟାଏ । ସହରର ଏକକୋଣିଆ ନିଛାଟିଆ ଆଉ କଚେରି 
ବଜାରଠାରୁ ଦୂର ଥୁବାରୁ ବେଶି ଲୋକ ତା ପାଖ ପଶନ୍ତି ନାହିଁ ¦ ଭଲ ଭଲ ସାହେବ 
ରହିବା ଭଳିଆ ବି ନୁହେଁ । ଭୁଲଭଟକାରେ କେବେ କେବେ ହେଲେ ଆଉ ଜାଗାକେ ଶସ୍ତାରେ 
ବଙ୍ଗଳା ନ ମିଳିଲେ ଅଧା ସାହେବ ଭଳିଆ ମାଟିଆପୁରୁଷ ଫିରିଙ୍ଗି ରହିଯାନ୍ତି - ତାହା ବି 
ସବୁଦିନ ସକାଶେ ନୁହେଁ । ଭଗତ ହିସାବୀ ଲୋକ - ମରାମତି, ତଳିଜମି ଖଜଣା ମିଳାଇ 
ଭଡ଼ା ଟଙ୍କା କଷି ଦେଲେ ମୂଳରୁ ଲୋକସାନ । ଭାରି ଖପାଟାଏ ହୋଇ କହିଲେ. 
“ ଯାନେଦେଓ ଏସା ବଙ୍ଗଲାକା ମୁହଁମେ ପୟଜାର !” ସେ ଦିନରୁ ବଙ୍ଗଳାଟା ତୁଚ୍ଛା ପଡ଼ି 
ପଡ଼ି ଧୀରେ ଧୀରେ ଭାଇିଯିବାକୁ ଲାଗିଛି ! 


ପ୍ରଭୁଦୟାଲ ଭଗତକୁ ଏ କଥା ଜଣା | ଦିନେ ସକାଳଓଳିଆ ସେହି ନିଛାଟିଆ ବଙ୍ଗଳାଟା 
ଭାରି ଜାରି । ଦଶ-ପନ୍ଦରଜଣ ମୂଲିଆ କାମରେ ଲାଗିଛନ୍ତି । କି ଦିନ କି ରାତି ବୁଲା 
ଗୋରୁଗୁଡ଼ାକ ସେହି ବଙ୍ଗଳା ବାରନ୍ଦାରେ ଶୁଅନ୍ତି ¦ ଶୁଖୁଲା ଗୁଣ୍ଡା କଞ୍ଚା ଗୋବର ଗଦାକୁଗଦା 
ପଡ଼ଛ । ମୂଲଆମାନେ ଟୋକେଇଧରି ବୋଝକୁ ବୋଝ ସେଗୁଡ଼ାକ କାଢ଼ିପକାଉଛନ୍ତି 
ଯୋଡ଼ାଏ ମୂଲିଆ ବତାଖଣ୍ଡକ ମୁଣ୍ଡରେ ଗୋଛାଏ ଗୋଛାଏ ଖେଜୁରିପିଞ୍ଚ ବାନ୍ଧି ଚାଳରୁ 
ଚେମେଣି ତଡୁଛନ୍ତି । ସେମାନଙ୍କ ଉତ୍ପାତରେ ଢେର୍‌ ଗୁଡ଼ାଏ ଚେମେଣି ଚାଳକୁ ଚାଳ ଉଡ଼ି 
ପଳାଇଗଲେଣି ! ଗୁଡ଼ାଏ ନିର୍ଲଜ ଚେମେଣି ଫର ଫର ଉଡ଼ି ଏ ଘର ସେ ଘର ହେଉଛନ୍ତି 
କେତେଟା କବାଟ ଖିଡ଼ିକି ତଳେ ପଡ଼ି ଯାଇଥଲା, ଗୋଟାଏ ବଢ଼େଇ ସେଗୁଡ଼ାକୁ ଛିଡ଼ା 
କରାଇଦାକୁ ଲାଗିଛି । ବାବୁ ଡାକିଦେଲେ, “ଆରେ ମହାରଣା ! ତୃରପଣଂ କରୁଛୁ କଣ, 
ପେଞ୍ଚ କଷିବୁ ପରା ? ଆରେ ହାତୃଡ଼ିଟା ଧରି ତୁଚ୍ଛା କଣ୍ଟା ବାଡ଼େଇଦେ ମ - ଯିମିତି ସେମିତି 
କବାଟଗୁଡ଼ାକ ଖାଲି ଛିଡ଼ା ହୋଇ ରହିଯାଉ । ଆରେ ରାଜମିସ୍ତି ! ଖାଲି ମଝି କାମରାଟାରେ 
a ee 


୧. ଚଞ୍ଚଳ ବା ତରତର ହେବା ! 


Source: Author, Digitized by PPRACHIN, SOA 


ମାମୁ ୪୨୯ 


ଭଲ କରି କଲି ଦେ, ଆଗ ଦୁଆରଟାରେ ଟିକିଏ ଲଗା, ଆଉ ସବୁଆଡ଼େ ପାଣି ପୋଚରାଟା 
ବ୍ରଲେଇ ଆଣ । 


ଏତିକିବେଳେ ଗୋଟାଏ ଶଗଡ଼ରେ ଲଦା କୁଣ୍ଡ ସହିତ ଦଶ ବାର ରକମ କ୍ରୋଟନ 
ଗଛ, ଫୁଲ ଫୁଂଟିଥ୍‌ବା ଚାରିଟା ଗୋଲାପ ଗଛ ପହଞ୍ଚିଲା ! ବାବୁ ସେ ସବୃଗୁଡ଼ାକ ଆଗ 
ବାରନ୍ଦାରେ ସଜାଇ ରଖାଇଦେଲେ ! “ଆରେ ! ଦୁଇଜଣ ମୂଲିଆ ଯାଇ ବବର୍ଚିଖାନାଟା 
ସଫା କରି ପକାଅ ।” ? ସଞ୍ଜସରିକି ସବୁ କାମ ଛିଡ଼ିଲା - ଘର ସଜାସଜି ଆରମ୍ଭ ହେଲା । 
ମଝି କାମରାଂ ତଳେ ଖଣ୍ଡେ ପୁରୁଣା ଛିଣ୍ଡା ଶତରଞ୍ଜି ବିଛଣା - ଉପରେ ଗୋଟାଏ 
ପାଞ୍ଚଡାଳିଆ ଭଙ୍ଗା ଝାଡ଼ା ଆଉ କେତେଟା ବିଲୋରି” ହାଣ୍ଡି ଟଙ୍ଗା ଗଲା । ବାବୁ 
ଡାକିଦେଲେ, “ସାବଧାନ ¦! ସାବଧାନ ! ସବୁ ଭଡ଼ା ଜିନିଷ, ଭାଟି ନଷ୍ଟ ହେଲେ ଦାମ୍‌ 
ଦେବାକୁ ପଡ଼ିବ ।”? ଚାରିଟା ଚୌକି, ଗୋଟାଏ ମେଜ ଆଗରୁ ଶତରଞ୍ଜି ଉପରେ 
ଥୁଆହୋଇଛି | ମେଜ ଉପରେ ଗୋଟାଏ କିରୋସନି ଲାଞ୍ପ । ସେକ୍‌ ରହିମ ବକ୍ସ ବବର୍ଚିକୁ" 
ବାବୁ ଡାକିଦେଇ କହିଲେ, “ଦେଖ ବକ୍ସ ! ସେ ଗଧଟା ତ କିଛି ବୁଝେ ନାହିଁ, କାଳେ 
ଜାଣିପକାଇବ, ନେ ଗୋଛାଏ ସୂତା କାନ୍ଧରେ ପକା, କହିବୁ, ତୋ ନାମ ରାମପଣ୍ଡା | ଖାଲି 
ମାଉଁସ ସୁରୁଆଂ ଆଉ ପଲାଉ ରାନ୍ଧ । ଆରେ ଆପୁଡ଼ - (ଗୋଟାଏ ତେଲଙ୍ଗା ଧୋବା 
ଟୋକା ) ଟଙ୍କା ଧର - ମାଲ୍‌, ଆଉ ପୁରି କଚୁରି, କିଛି ମିଠା କିଣିଆଣିବୁ । ମାଲ୍‌ ଦୁଇ 
ରକମ ଆଣିବୁ, ବିଲାତି ବ୍ରାଣ୍ଡ ଆଉ ବୋତଲେ ଦେଶୀ ଦୋବାରା” | ଗଞ୍ଜେଇ ଚାରିଅଣାରୁ 
ବେଶି ନୁହେଁ । ମାଲ୍‌ ଢେର୍‌ ହେଲାଣି । କାଦୁ ! ( କାଦରଖା କଂସେଇ ଟୋକା ) ଯା, ସମସ୍ତଙ୍କୁ 
ଡାକଡ଼ୁକ କରି ଆଣ, ମୋର ଆଉ ବେଳ ନାହିଁ । ସମସ୍ତେ ଭଲ ପୋଷାକ ପିନ୍ଧି ଆସିବ, ନ 
ଥିଲେ ଧୋବାଘରୁ ଭଡ଼ା ଆଣିବ ! ଆରେ ମୂଲିଆମାନେ ! ଯା, ଆଜି ମଜୁରି ମିଳିବ ନାହିଁ । 
ନା - ନୀ ଓଜର କର ନାହିଁ । ଆଚ୍ଛା, ବକ୍ସିସ୍‌ ପାଇବ - ବାବୁଙ୍କୁ କହି ଦେଢ଼ଦିନର 
ମଜୁରି ଦିଆଇଦେବି, ନୋଟ୍‌ ଭଙ୍ଗା ହୋଇ ନାହିଁ, ଉଛୁଣି ଏ ପଦାଟାରେ ଟଙ୍କା କାହୁଁ 
ପାଇବି ? 

ରାତି ପହରକ ସମୟରେ ଦୁଇ ଦୋସ୍ତ ଖଣ୍ଡେ ଥା଼ଁ କ୍ଲାସ ଗାଡ଼ିରେ ଚଢ଼ି ପହଞ୍ଚଗଲେ । 
ସମସ୍ତେ ଚଞ୍ଚଳ ଛିଡ଼ା ହୋଇପଡ଼ି ଦଣ୍ଡବତ ରକମ ସଲାମ କରି ଆପଣା ଆପଣ! ଜାଗାରେ 
ବସିଗଲେ | ଦୁଇ ଦୋସ୍ତଙ୍କ ବସିବା ସକାଶେ ଯୋଡ଼ାଏ ଚୌକି ଏକ ଜାଗାରେ 
ଥୁଆହୋଇଥୁଲା । ବାବୁ ବସିପଡ଼ି ଉପରକୁ ଅନାଇ ଆଲୁଅଗୁଡ଼ାକ ଦେଖୁଛନ୍ତି । ଗୋଟାଏ 
ଘରେ ଏକ, ଦୁଇ, ତିନି, ଚାରି, ପାଞ୍ଚ ଦଶଟା ଆଲୁଅ, ଦିନ ପରି ହୋଇଯାଇଛି । ଝାଡ଼ଟା 
ଦେଖୁ ଦେଖୁ ମୋହିତ ହୋଇଗଲେଣି - “ଏଁ ଏଇଟା କେମନ୍ତ ଦୀପ - ଜକ ଜକ 


୧. କୋଠରି, ୨ କାଚରେ ତିଆରି ଆଲୋକଧାର, ୩. କାଚରେ ନିର୍ମିତ /ସ୍ଟିକମୟ, ୪. ରାନ୍ଧଣିଅ/ 
ପୂଜାରୀ, ୫. ଝୋଳ/କ୍ାଥ୍‌, ୬. ଦୁଇଥର ରନ୍ଧାହୋଇ ସଫା ଦେଖାଯାଉଥୂବା ଦେଶୀ ମଦ ! 

୪୩୦ ଫକୀରମୋହନ ଉପନ୍ୟାସ ସମଗ୍ର 


= — 


ଦିଶୁଛି ।'' ନାଚୁଣୀଗୁଡ଼ାଙ୍କୁ ବକ ବକ କରି ଅନାଇରହିଛନ୍ତି - ଏମାନେ କିମତକା ଲୁଗା 
ଛିଛନ୍ତି - ଏଗୁଡ଼ାକ କଣ ସୁନା ରୁପାର ଲୁଗା ? ଆମ ଅପା ରାଣୀ, ସେ ତ ଇମିତିକା 
ଲୁଗୀ ପିଛି ନାହିଁ - ଏମାନେ ଅପାଠାରୁ ବି ବଡ଼ ରାଣୀ ହେବେ ! ତଳକୁ ଅନାଇଦେଲେ 
ବିଛଣା ବିଛା, ତା ଉପରେ ମାଞ୍ଚାଆ, ତା ଉପରେ ଜୋତା ମାଡ଼ି ବସିଛନ୍ତି । ଏତିକିବେଳେ 
ଆଉ ଥରେ ଆପଣା ପୋଷାକପିନ୍ଧା ଦେହକୁ ଅନାଇଲେ, ମନରେ କଲେ ଅପା ହେଲେ 
ରାଣୀ - ସେ ବି ଜଣେ ବଡ଼ଲୋକ ହୋଇଗଲେଣି | ମନ ମଧ୍ଯରେ ଭାରି ଗୋଟାଏ ଖୁସି 
ହୋଇଗଲେ । ଏହି ସମୟରେ ଦୋସ୍ତ ବିଲାତୀ ପାଣି ଗ୍ଲାସ ଦୁଇଥର ପହଞ୍ଚାଇଦେଲେଣି । 
ଲାଲ ପାଣିଟା ଢକ ଢକ କରି ପିଇଦେଇ ବାବୁ ଆଖୁ ବୁଜି ଦାନ୍ତ ନିସିଡ଼ିଦେଇଂ ଆଁକରି 
ଉପରକୁ ଟିକିଏ ଅନାଇ ଫ୍ରିକରି ନିଃଶ୍ବାସଟା ପକାଇବାବେଳେ ଆଉ ଲୋକମାନେ ମୁହଁ 
ବୁଲାଇ ଟିକିଏ ହସିଉଠିଲେ । ବାବୁଙ୍କ କଣ୍ଠଠାରୁ ପେଟଯାଏ ହାଉ କରି ପୋଡ଼ିଉଠିଲା । 
ଆଲୁଅଗୁଡ଼ାକ ଦାଉ ଦାଉ କରି ଦଶଗୁଣ ତେଜରେ ଜଳିଉଠିଲା ପରି ବାବୁଙ୍କ ଆଖୁକୁ 
ଦିଶିଲା । ବାବୁ ସବୁ ଭୁଲିଗଲେଣି - ଆପଣାକୁ ବି ଭୁଲି ପକାଇଲେଣି । ତାଙ୍କୁ ଜଣାଯାଉଛି 
ଜଗତ ସଂସାରଟା ଆଲୋକମୟ, ଆନନ୍ଦମୟ | ମନରେ କଲେ, ସେ ଆସି ସୃର୍ଗ 
ସିଂହାସନରେ ଅମୃତ ଖାଉଛନ୍ତି । ଗୀତରେ ଶୁଣିଥୂଲେ, ସ୍ଵର୍ଗରେ ବିଦ୍ୟାଧରୀମାନେ ନାଚନ୍ତି, 
ଏମାନେ କଣ ବିଦ୍ୟାଧରୀ ? ଏତିକିବେଳେ ଅଧଶିଶି ଲେଭେଣ୍ଡର” ଜଳ ଦୋସ୍ତ ବାବୁଙ୍କ 
ମୁଣ୍ଡରେ ଢାଳିଦେଲେ, ଦେହ ଗୋଟିକ ଭିଜି ଗୋଡ଼ଯାଏ ବହିପଡ଼ିଲା । ଘର ଗୋଟାକ 
ମହକିଗଲା । ବାବୁଙ୍କୁ ବଡ଼ ବାସିଲା । ବଳଦ ଯେମନ୍ତ ନାକପୁଡ଼ା ଫୁଲେଇ ଉପରକୁ ଅନାଇ 
କିଛି ଜିନିଷ ଶୁଘେ, ବାବୁ ଲେଭେଣ୍ଡରଭିଜା କନା ନାକରେ ଦେଇ ସେହିପରି ସୁଘ୍ଘା 
ଲଗାଇଛନ୍ତି । ଏତିକିବେଳେ ସାରଙ୍ଗୀ ତବଲା ବାଜିଉଠିଲା | ନାଜୁଣୀ ଯୋଡ଼ିକ ଏକ 
ଜାଗାରେ ଠିଆହୋଇ - ପଛଘୁଞ୍ଚା ଦେଇ - ଆଗପଛ ହୋଇ - ଦୁଇ ହାତରେ ଫୁଟକି 
ମାରି - ଦାନ୍ତ ନିସିଡ଼ି - ମୁହଁଟା ବିଚିକିଟେଇ - ଝମର ଝମର କରି ଢେର୍‌ ଗୁଡ଼ାଏ ନାଟିଲେ | 
ଟକଏ ଛଡ଼ା ହେବାରୁ ବାବୁ ହୃକୁମ୍‌ କଲେ - ଆହୁରି ନାଚ, ଆହୁରି ନାଚ | ପୁଣି 
ନାଚୁଣୀମାନେ ଘୂର ଚକର ଦେଇ ଟେରେଇ ଟେରେଇ ଅନାଇ ଆଁ କରି ଦାନ୍ତ ନିସିଡ଼ି 
ବାୟାଣୀ ପରି ମୁଣ୍ଡ ହଲାଇ ଗୁଡ଼ାଏ ନାଚିଲେ ! ତହିଁ ଉତ୍ତାରେ ଗୀତ ଆରମ୍ଭ - 
ଆଁ-ଆ-ଆଁ-ଇଁ-ଇଁ-ଇଁ-ଉଁ-ଉଁ-ଉଁ-ଆଁ | 

ସାୟାରେ ବୟା.... ଢେର୍‌ କ୍ୟେସେ ଛୋର୍ୁ ଜାନ୍‌ । ମେରି କ୍ୟେସେ ଗୁକର ଗୁକରାନ୍‌ । 


ବାବୁ ନ କଲେ - ଗୀତ ଗାଅ, ଗୀତ ଗାଅ | ନାତୁଣୀ ଆଉ ବାଜଣାଦାରମାନେ 
ମୁହଁ ଚାହାଚାହିଁ ହେଲେ - ଗୀତ ଆଉ କଣ ? ସମଝଦାର ଦୋସ୍ତ ପ୍ରଭୁଦୟାଲ ଭଗତ 


୧. ଦେଖାଇ / ଲେସେଡ଼ିଦେଇ, ୨. ସୁଗନ୍ଧଯୁକ୍ତ ବୃକ୍ଷବିଶେଷ / ସେହି ବୃକ୍ଷରୁ ମସ୍ତ ଅତର । 

ମାମୁ ୪୩୧ 


ହୁକୁମ କଲେ, ଆରେ ଓଡ଼ିଆଚୌପଦୀ ଗାଅ । ତବଲା ସାରଙ୍ଗୀ ପୁଣି ବାଜିଲା, ପୁଣି 
ଗୀତ ଆରମ୍ଭ ହେଲା । 


ଚୌପଦୀ 
ସୁଖ ସାଗର ଭାସିଗଲାଣିରେ କିପରି ଦେବି ବନ୍ଧ ମେଲାଣି ରେ । 
ରତନଦୀପାବଳୀ ରତ୍ନଜ୍ୟୋତିରୁ ବଳି ଜଳୁଛି ତାରା 
ଜ୍ୟୋତି କି ଜାଣିରେ । ( ଘୋଷା) 
ସଙ୍ଗୀତ ସୁଧା ଜିଣି ମଧୁର ରଙ୍ଗ ପାଣି ରଖୁଛି 
ସ୍ବର୍ଗୁ ସୁଧା କି ଆଣିରେ । 
ନିଶି ଦିନ ବିଳାସ ଜୀବନରେ ଯେ ଉଲ୍ଲାସ ନ ଥିବ 
ତ୍ରିଭୁବନେ କି ଜାଣିରେ । 
ଶମ୍ପାଂ କମ୍ପନ ପ୍ରାଏ କାନ୍ତି ଚହଟି ଯାଏ ନାଚନ୍ତି 
ଅପସରୀ ଇନ୍ଦାଣୀରେ । 
ପାଖ ଘରେ ଗୋଟାଏ ଭଙ୍ଗା ମେଜ ଉପରେ ଚୀନା ବାସନରେ ଖାନା ସଜଡ଼ା 
ହୋଇଥଲା | ପ୍ରଭୁଦୟାଲବାବୁ ବହୁତ ମର୍ଯ୍ୟାଦାରେ ଦୋସ୍ତଙ୍କ ହାତ ଧରି ଘେନିଗଲେ । 
ବାବୁଙ୍କ କେଉଁ ପୁରୁଷରେ କେହି ପଲାଉ ନାମ ଶୁଣି ନ ଥ୍‌ବେ | ତା ପାଖରେ ଥାଳିଏ 
ମାଉଁସ ତିଅଣ, ପୁରି ଛେନାବଡ଼ା ସଜା | ରଙ୍ଗପାଣି ପଡ଼ି ବାବୁଙ୍କ ପେଟ ଜଳୁଥୁଲା - 
ଆଉ ଖାଇବା ଜିନିଷଗୁଡ଼ାକ ମିଠା ମିଠା ସ୍ବର୍ଗରୁ ଅମୃତ ଆସିଛି ସବୁଗୁଡ଼ାକ 
ଚାଖୁଗଲେ, ଏବେ କେଉଁଟା ଖାଇବେ ? ସବୁ ଜିନିଷ ମିଶା ସଜା କରି କୁକୁର ପରି 
ଗାବୁଲୁ ଗାବୁଲୁ ଚାହୁଁ ଚାହୁଁ ହାଣ୍ଡିଏ ଟେକିଦେଲେ । ଖାଇବାବେଳେ ଦୋସ୍ତ ରଙ୍ଗପାଣି 
ଗ୍ଲାସେ ଗ୍ଲାସେ ହାତକୁ ବଢ଼ାଇ ଦେଉଥାନ୍ତି । ଖାଇସାରି ଯେତେବେଳେ ଚଉକିରେ ଆସି 
ବସିଲେ, ଭାରି ଆରାମ - ଭାରି ଫୁର୍ଭି ! ନାଟ ଗୀତ ଚାଲିଛି - ଜଣେ ଡାକିଦେଲା, 
ବାହାବା ବାହାବା ସାବାସ୍‌ ! ସବୁଗୁଡ଼ାକ ତ ନିଶାରେ ତରୁ” ବନିଛନ୍ତି । ଗୋଟାଏ 
ବିଲୁଆ ଯେମନ୍ତ ହୃକେ ହୃ ଡାକିଲେ ପଲଯ଼ାକ ହୃକେ ହୃ କରନ୍ତି, ସେହିପରି ସବୁ ଲୋକଗୁଡ଼ାକ 
ବାହାବା - ବାହାବା - ସାବାସ୍‌ ସାବାସ୍‌ ! ବୋଲି ରଡ଼ି ଛାଡ଼ିଲେ । ବାବୁ କି ସମ୍ଭଳା ପଡ଼ନ୍ତି ? 
ଖୁବ୍‌ ଗୋଟାଏ ପାଟିକଲେ, ବାବା-ବାବା-ସାବୁସ-ସାବୁସ ! ବାବୁଙ୍କ କଥା ଶୁଣି ସମସ୍ତେ 
ହିଁ-ହିଁ- କରି ହସିଲେ । ବାବୁଙ୍କ ହସ ବି ଘୋଡ଼ାହସରୁ ବଳିପଡ଼ିଲା | ଆଉ ବାବୁ ବସିପାରିଲେ 
ନାହିଁ, ଠିଆହୋଇ ନାଚିବାକୁ ଲାଗିଲେ, ଆଉ ସମସ୍ତେ ତ ନାଟ ଆରମ୍ଭ କରିଦେଲେ । 


୧. କଟି/ବିଦ୍ୟୁତ, ୨. ମାତାଲ / ଆମ୍ମହରା ! 

ବାବୁଙ୍କ ପିନ୍ଧିବା ଲୁଗାର ଠିକଣା ନାହିଁ - ନାଚୁଣୀ ଯୋଡ଼ାକ ଲାଜରେ ପଳାଇଗଲେଣି । 
ଏମାନଙ୍କ ବିକଟ ଚିକ଼ାର ଓ ତାଣ୍ଡବ ନୃତ୍ୟରେ ଘରଟା କମ୍ପୁଛି । ସହର ମଧ୍ଯରେ ହୋଇଥୁଲେ 
ଘଗପୋଡ଼ିଗଲା ବୋଲି ଗାଲୋକ ଅଜାଡ଼ିପଡ଼ନ୍ତେଣି । ନାଚୁ ନାଚୁ ବାବୁ ଘଳଘାଳ କରି 
ହାଣ୍ଡିଏ ବାନ୍ତିକରି ଦୁଲ୍‌ କରି ପଡ଼ିଯାଇ ବେହୋସ | ଆପୁଡ଼୍‌ ଆଉ ଗୋଟାଏ ଲୋକ ବାବୁ 
ଉପରେ ବାନ୍ତି କରି ପଡ଼ିଯାଇଛନ୍ତି । ଘରଟା ଏକାବେଳକେ ତୁନ୍ତାନ - ଭୟଙ୍କର ଦ୍ରର୍ଗନ୍ଧ - 
ଯେମନ୍ତ ନରକ କୁଣ୍ଡରେ କେତେଟା ଭୂତ ପ୍ରେତ ଗଡ଼ାଗଡ଼ି ହେଉଛନ୍ତି । 

ଦୋସ୍ତ ପ୍ରଭୁଦୟାଲ ଭଗତ କିନ୍ତୁ ଠିକ୍‌ ଅଛନ୍ତି - ସେ ଖୁବ ହଜମ କରିଯିବା ଲୋକ - 
ପୁଣି ରୋଜ ରୋଜ ସେହି କାମ ଅଭ୍ଯାସ ହୋଇଗଲାଣି । ପାଞ୍ଚରକମ ଟାଣି ଦେଇ 
ଟିକିଏ ଟଳିବା ଲୋକ ନୃହନ୍ତି । ପାଠ ଡାକୁଛି, ବିପଦ ବନ୍ଧୁ - ଏତେବେଳେ ଆଉ ସାହା 
କିଏ ? ଆଉ ଲୋକଗୁଡ଼ାକ ନିଶାଭୋଳରେ କିଏ କେଉଠି ପଡ଼ିଗଲେଣି, ହିତୈଷୀ ବନ୍ଧ 
ଏକା ପ୍ରଭୁଦୟାଲ ମେହେନ୍ତର ମଡ଼ା ଘୋଷାରିଲା ପରି ବାବୁଙ୍କୁ କୌଣସି ରୂପେ ସେହି 
ବାନ୍ତି ଦହଲରୁଂ ଘୋଷରାଘୋଷରି କରି ଗୋଟାଏ ଭଙ୍ଗା ତକ୍ତପୋଷରେ ପକାଇଲା । 


ରାତି ପାହି ଆଠଟା ବାଜିଗଲାଣି - ଏ ଅଞ୍ଚଳକୁ ସହରର କେହି ଲୋକ ଆସନ୍ତି ନାହିଁ । 
ଗୋଟାକେତେ ଗାରରଖା ଟୋକା ଛେଳି ଗୋରୁପଲ ଘେନି ପଡ଼ିଆରେ ବୁଲୁଥ୍ବାର 
ଦେଖାଗଲେ । ଦୁଇ -ଚାରିଟା ଘାସିଆରା?” କାଖରୁ ଥଳି ତଳେ ପକାଇ ଖୁରପିରେ ଘାସ 
ହେଲିବାକୁ ଆରମ୍ଭ କରିଛନ୍ତି - ତାହା ବି ବଙ୍ଗଳା କତିରୁ ଦୂରରେ ! ବଙ୍ଗଳା ଭିତରେ 
ତେତେବେଳର ହାଲ ଲେଖୁବାକୁ ବା ପଢ଼ିବାକୁ ନିଶ୍ଚୟ କେହି ସମ୍ମତ ହେବେ ନାହିଁ । 
ପ୍ରଭୁଦୟାଲ ଗୋଟାଏ ମେହେନ୍ତର ଭଳିଅ। ଲୋକ ଡକାଇ ଚଟ୍‌ପଟ୍‌ ଘରଟା ସଫାସୁତରା 
ଧୁଆଧୋଇ କରାଇପକାଇଲେ । ଏବେ ବାବୁଙ୍କୁ ଉଠାଇବାବେଳେ - ତାଙ୍କ ଦେହ ଉପରେ 
ଖଣ୍ଡେ ଲୁଗା ଘୋଡ଼ିଆ ହୋଇଛି - ପଣ ପଣ ମାଛି ଭଣ ଭଣ ମୁହଁରେ ବସୁଛନ୍ତି । ପ୍ରଭୁଦୟାଲ 
ଡାକିଲେ,  ଦୋସ୍ତ ! ଦୋସ୍ତ ! ଦୋସ୍ତ !” ଅନେକ -ଡାକହାକରେ ଶହ ମିଳିଲା - ହୁ” 
ଥରେ ହୁଁକରି ପୁଣି ଘୁରୁଡ଼ି ମାରିବାକୁ ଲାଗିଲେ । ଘୁଟୁଡ଼ି ପରି ଘୁଙ୍ୁଡ଼ି - ଯେମନ୍ତ ବୁଢ଼ା 
ଭାଲୁଟାଏ ଦିପହରିଆ ଜରରେ କମ୍ପୁଛି । ଭଗତ ଦେଖୁଲେ, ମୁହଁର କଥା ନୁହେଁ, ହାତ ଧରି 
ଟଣାଟଣି କରି ବସାଇଲେ । ବାବୁଙ୍କ ନିଦ ଭାଙ୍ଗିଲାଣି । ଚାରିଆଡ଼କୁ ଅନାଇଲେ - ମୁଣ୍ଡଟା 
ଘୂରାଉଛ । ବଡ଼ ଭାରୀ, ଉଠି ଛିଡ଼ା ହେବାକୁ ମନ ବଳୁ ନାହିଁ; ଦେହଟା କେମନ୍ତ ଘେତ 
ଘେତ କରି" ବାନ୍ତି ମାଡୁଛି । ଭଗତ ଜାଣିବା ଶୁଣିବା ଲୋକ । ବାବୁଙ୍କ ହାଲ ବୁଝିଗଲେ | 
ଏଟା ଖେଉରି“ । ଇସାରା ପାଇ ଆପୁଡ଼ୁ ଗିନାଏ ରାଶିମାଲପା ଆଣି ବାବୁଙ୍କ ମୁଣ୍ଡରେ 
ଦେହରେ ଘଷିବାକୁ ଲାଗିଲା । ବଡ଼ ଆରାମ ଲାଗୁଥାଏ ¦ ବାବୁ ମିଞ୍ଜି ମିଞ୍ଜି କରି ଆଖ୍‌ 


——— 


୧. କାଦୁଅ /ପଢୁଆ ପୋଖରୀ, ୨. ଘାସକଟାଳି / ଯେ ଘାସ କାଟି ଜୀବିକା ଚଳାଏ, ୩. ନିଦୁଆ 
ନିଦୁଆ ଲାଗି, ୪. ପ୍ରଭାବ ( ମଦର ) 

ମାମୁ ୪୩୩ 


ବୁଜୁଥାନ୍ତି ଚାହଁଥାନ୍ତି । ବଙ୍ଗଳା ହତା ମଧ୍ଯରେ ପକ୍କା ଘାଟବନ୍ଧା ଗୋଟାଏ ପୋଖରୀ ଅଛି । 
ପ୍ରଭୁଦୟାଲ କୌଣସିରୂପେ ଧରାଧରି କରି ବାବୁଙ୍କୁ ଘାଟରେ ବସାଇଲା | ଆପୁଡ଼ୁ ଦୁଇ- 
ଚାରି କଳସୀ ପାଣି ମୁଣ୍ଡରେ ଢାଳିବାରୁ ବାବୁ ଆପେ ପୋଖରୀରେ ପଶି ଭଲକରି ଗାଧୁଆ 
କରି ଅଇଲେ । ପ୍ରଭୁଦୟାଲ ଏତିକିବେଳେ ରଙ୍ଗପାଣି ଗ୍ଲାସେ ଦେଖାଇ ଦେବାରୁ ବାବୁଙ୍କର 
ସବୁ ଖେଉରି ଏକାବେଳକେ ଭାଙ୍ଗିଗଲା । ବଉ୍ଁମାନ ଭାରି' ଭୋକ, ଗଲା ରାତିର ବାସି 
ଯେତେକ ଶୁଖୁଲା ପୁରି, ବାସି ପଲାଉ, ମାଉସ ଥୁଲା, ଅଧହାଣ୍ଡିଏ ଅନ୍ଦାଜ ଟେକିଦେଇ 
ଢକ ଢକ କରି ଟୁକୁଣାଏ ପାଣି ପିଇଗଲେ ।! ଏତେବେଳେ ବାବୁଙ୍କ ଆନନ୍ଦ ଫୂର୍ଭି ଦେଖେ 
କିଏ ? ଆପୁଡ଼ୁ ଯୋଡ଼ାଏ ଚୌକି ବାରନ୍ଦାରେ ଥୋଇଦେଲା, ଦୁଇ ବନ୍ଧୁ ବସି ଖୁସି କଥା 
ବୋଲାବୋଲି ହେଉଛନ୍ତି । ଚୁଆଗୁଣ୍ଡିପକା ବଡ଼ ବଡ଼ ଗୁଡ଼ାଏ ପାନବିଡ଼ିଆ ଆଗରେ ଥୁଆ, 
ଛେଳି ପାଟିପରି ବାବୁ ସେଗୁଡ଼ାକ ଚୋବେଇ ଯାଉଛନ୍ତି । ଆପୁଡ଼ୁ ଗୋଟିଏ ଗୁଡ଼ୁଗୁଡ଼ୁରେ 
ଗୁଡ଼ାଖୁ ସକାଇ ଥୋଇଦେଇଥୁଲା | ଦୁଇ ବନ୍ଧ ହାତକୁ ହାତ ନଳ ବଢ଼ାଇଦେଇ ଗୁଡ଼ାଖୁ 
ଧୂମ ପାନ କରୁଛନ୍ତି । ବାବୁଙ୍କର ଗୁଡ଼ାଖୁଟା ବି ଅଭ୍ୟାସ ହୋଇଗଲାଣି । ବାବୁ କହିଲେ, 
“ହଁ ହେ ଦୋସ୍ତ ! ଭିଣୋଇ ସା'ନ୍ତ ଯେ ଗୁଡ଼ାଖୁ ଖାନ୍ତି ତା ଧୂଆଁ ତ ଏଡ଼େ ବାସନା ନୁହେଁ ? 

ପ୍ରଭୁଦୟାଲ - ˆ ‘ହା-ହା-ହା, କଟକରେ ତ ଏତେ ବାବୁ ଗୁଡ଼ାଖୁ ଖାଉଛନ୍ତି, ଆପଣ 
ଦେଖୁଛନ୍ତି, କେଉଁ ଶଳା ବାବୁ ଏ ଗୁଡ଼ାଖୁ ପାଇବ ? କଲିକତାରେ ଆମର ଯେ ବଡ଼ ଅଡ଼ତଂ 
ଘର ଅଛି, ଚିଠି ଲେଖୁ ଡାକ ପୁଲିନ୍ଦାରେ ଆପଣଙ୍କପାଇଁ ଏହି ଗୁଡ଼ାଖୁ ଅଣାଇଛି ।” 

ରାଘବବାବୁ ପଚାରିଲେ, ˆ କଲିକତାରେ ଏହି କୋଠାଘର ପରି ବଡ଼ ବଡ଼ ଘର, 
ଆହୁରି ବାବୁ କଣ ଅଛନ୍ତି ? 

ପ୍ରଭୁଦୟାଲ - ˆ ହଁ-ହଁ, ଆପଣଙ୍କ ପରି ବାବୁ ଢେର୍‌ ଅଛନ୍ତି, ବଡ଼ ମୌଜ କରନ୍ତି, 
ବଡ଼ ବଡ଼ ଘର ବି ଅଛି । ରହନ୍ତୁ, ରହନ୍ତୁ, ଆପଣଙ୍କୁ କଲିକତା ଘେନିଯିବି, ସେଠି କିମିତିକା 
ମୌଜ ହୁଏ ଦେଖୁବେ | ସେଠି ଢେର୍‌ ନାଚୁଣୀ ବି ଅଛନ୍ତି ।” ' 

ରାଘବବାବ୍ରଙ୍କ ଘର ଯେଉଁ ଗୀରେ, ସବୁ ପଲାଘର, କୋଠାଘର ଜନ୍ମଯାକ କେବେ 
ଦେଖୁ ନ ଥିଲେ | କଟକକୁ ଆସି ଉଞ୍ଚା ଉଞ୍ଚା ବଡ଼ ବଡ଼ କୋଠାଘର ଢେର୍‌ ଦେଖୁଲେଣି । 
ହେଲେ ଘର ଭିତରଟାରେ ଶିକାରେ ଟଙ୍ଗା ହୋଇ ଏତେ ଆଲୁଅ ଜଳେ, ଏଡ଼େ ସୁନ୍ଦର 
ସଜା ହୋଇଥାଏ, ତାଙ୍କୁ ଜଣା ନ ଥିଲା ! ବିଛଣାରେ ସିନା ଲୋକ ଶୁଅନ୍ତି - ବିଛଣା, ତା 
ଉପରେ ଚୌକି, ତା ଉପରେ ଜୋତା ମାଡ଼ି ବସିବେ - ବାଃ ! ବାଃ ! ବାବୁମାନଙ୍କର କିମିତି 
କପାଳ ! ଆମେ କେମିତିକା ବାବୁ ହୋଇଗଲୁଣି ! ଗାର ମକ୍ରା, ଶଙ୍କା, ଉଗ୍ର, ଗୁରୁବୀରିଆ 
ସାଙ୍ଗ ଗୋରୁମଣା ଟୋକାଗୁଡ଼ାକ ଆସି ଆମକୁ ଦେଖୁଯାନ୍ତେ କି ! ବାବୁ ପଚାରିଲେ, 
““ ଦୋସ୍ତ ! ଏ ପକ୍କାଘର କାହାର ?” 


୧. ପଶଣ୍ୟଦ୍ରବ୍ୟ କ୍ରୟବିକ୍ରୟ ପାଇଁ ନିର୍ଦିଷ୍ଟ ( ସ୍ଥାନ ) ! 

୪୩୪ ଫକୀରମୋହନ ଉପନ୍ୟାସ ସମଗ୍ର 


ପ୍ରଭୁଦୟାଲ - “ଏଇ ଆମର ଜଣେ ଦୋସ୍ତର ଘର | ତାଙ୍କର ଢେର୍‌ ଘର ଅଛି, 
କହୁଥିଲେ ଏ ଘରଟା ବିକିଦେବେ । ମୁଁ କହୁଥିଲି ଦୋସ୍ତ, ଏ ଘରଟା ଆପଣ କିଣି ରଖୁ | 
ନିରୋଳା ଜାଗା, ରୋଜ ରୋଜ ମୌଜ କରିବା, କେହି ଜାଣିପାରିବେ ନାହିଁ ।” 

ରାଘ୍ରବବାବୁ ଘର ଭିତର ଚାରିପାଖ ହତା ପୋଖରୀକୁ ଅନାଇଲେ | ଏଃ ! କେଡ଼େ 
ବାଡ଼ିଟାଏ, ପୋଖରୀ ଘାଟଟା ପୁଣି ପକ୍କା ! ଏଇଟା ତ ଇନ୍ଦ୍ରଭୁବନ ! କପାଳରେ ଥୂଲେ ଏ 
ଘର ଆମର ହେବ । ଏତିକିବେଳେ ଆପୁଡ଼ୁ ଲାଗ ଲାଗ ଦୁଇ ଗ୍ଲାସ ଦେଇଗଲାଣ । 
ବାବୁ ମନରେ କଲେ ଏ ଘରଟା ତାଙ୍କର ନିଜର । ପ୍ରକାଶ କରି କହିଲେ, ˆ ଏ ଘରର 
ଦାମ୍‌ କେତେ ହେବ ? 

ଭଗତ - “କଟକରେ ଏହାର ଉଆଜିବ୍‌ଂ ଦାମ୍‌ କୋଡ଼ିଏ ହଜାରଟଙ୍କା; ମାତ୍ର ମୁଁ 
ଖୁବ ଶସ୍ତାରେ କିଣାଇଦେବି ।” 

ଚାବୁ କହିଲେ, ˆ ବାପ୍ରେ ! ମୁଁ ଏତେଗୁଡ଼ାଏ ଟଙ୍କା କାହୁଁ ପାଇବି ? 

ପ୍ରଭୁଦୟାଲ - ˆ ହୋ-ହୋ ! ଆପଣଙ୍କର ପୁଣି ଟଙ୍କାର ଅଭାବ ? ଆପଣଙ୍କ ଅପା 
ଯେ ରାଣୀ ! ମୁଁ ଟଙ୍କା ସଜିଲିଂ କରିଦେବି, ଚିନ୍ତା ନାହିଁ ।” ? 

ବାବୁଙ୍କ ମନ ମାଡ଼ିପଡ଼ିଲାଣି । ଏକାବେଳକେ ହୁକୁମ କଲେ, “ହଁ, ଆମେ ଘର କିଣିବୁ, 
ଆଜି କିଣନ୍ତୁ ।” 

ବାବୁ ଆଉ ଆପଣାକୁ ସମ୍ଭାଳି ପାରୁ ନାହାନ୍ତି ମନରେ କଲେ, ଏ ବଡ଼ କୋଠାଘରଟା 
ତାଙ୍କର ହୋଇଗଲାଣି ! ହୋ ହୋ ହୋ ! ଭାରି ମୌଜ ହେବ ! ସେ ଶଳା ଭିଣେଇ 
ସା'ନ୍ଥକୁ ଡରି ଡରି ପ୍ରାଣ ଗଲାଣି । ଏବେ ବସ୍‌ରେ ବସ୍‌ ! ଖାସା ନିରୋଳା, କେହି ଶଳା 
ଜାଣି ପାରିବ ନାହିଁ । ଡାକ ଡାକ ଦୋସ୍ତ ! ଘରବାଲାକୁ ଡାକ, ବିକିଦେଇ ଯାଉ, 
ଦଣ୍ଡେ ମଠ କରନା ଦୋସ୍ତ ! ସେ ନାଚୁଣୀ କାଲି କଣ ଗୀତ ଗାଉଥୁୂଲା ? ଆଁ-ଆଁ-ହୁ- 
ହଁ -କିପରି ସେ ମରିଗଲାଣି ରେ ¦!” 

ପ୍ରଭୁଦୟାଲ - ନା ନା, ଦୋସ୍ତ ! ଘରକୁ ଯିବା ଚାଲ, ବୋଉ - ଅପା ଖୋଜୁଥବେ | 
କାଲି ଘର କିଣିବା ।” 

ରାଘବବାବୁ - “ନେଇଁ-ନେଇଁ-ନେଇଁ, କେଉଁ ଶଳାକୁ ହାମେ ଡରଙ୍ଗା ! ବୋଉକୁ 
କହିଆସିଛି, ଅପା ବି ଜାଣିଛି, ଦୋସ୍ତ ସାଙ୍ଗରେ ତୁଳସୀପୁରକୁ ବାଦୀପାଲା ଦେଖୁ ଯାଉଛି ! 
ଦି'ଦିନ ଲାଗିବ - ଚାରିଦିନ ଲାଗିବ, ଛଂ ଦିନ ଲାଗିବ - କିଏ ଶଳା ଶାଳୀ ଖୋଜିବ ? 
ଆଁ -ଆଁ-ଉ-ଉ କିପରି ମରିଗଲାଣିରେ” - ଖୁବ୍‌ ପାଟିକରି ଗୀତ ଆରମ୍ଭ କରିଦେଲେ ! 


OOO 


୧. ଠିକ୍‌ /ନ୍ୟାୟସଙ୍ଗତ, ୨. ଯୋଗାଡ଼ / ବନ୍ଦୋବସ୍ତ । 


Source: Author, Digitized by PPRACHIN, SOA 


ମାମୁ ୪୩୫ 


ଚଲାଖ ପ୍ରଭୁଦୟାଲ ଭଗତ ସବୁ କଥା ଚୁଝିଗଲାଣି - ମନରେ କଲା, ଏଇଟା ଠିକ୍‌ 
ବେଳ । ଆପୁଡ଼ୁକୁ ଏକୁଟିଆ ଡାକିନେଇ ତୁନି ତୁନି ଢେର୍‌ ବେଳଯାଏଁ ଢେର୍‌ ଉପଦେଶ 
ଦେଲା ! ବିଶେଷକରି କହିଦେଲା, ଧୋବାଘରୁ ଭଲ ପୋଷାକ ଭଡ଼ା ଆଣିବ । 

ଇତିହାସର କଥା - କୋମ୍ପାନୀ ବାହାଦୁର ଦିଲ୍ଲୀ ବାଦଶାଙ୍କ ନିକଟରୁ ବଙ୍ଗ ବେହାର 
ଓଡ଼ିଶାର ଦେବାନୀ ସନନ୍ଦ ନେବାକୁ ଗୋଟାଏ ଗଧ କିଣାବିକାର ସମୟ ଲାଗିଥୁଲା, 
କିନ୍ଧୁ ବଙ୍ଗଳା ବିକାକିଣା କଥା ଖୁବ ଚଞ୍ଚଳରେ ଲାଗି ପଡ଼ି ମଧ୍ଯ ପାଞ୍ଚ-ଛ ଘଣ୍ଟା ସମୟରୁ 
ଉଣା ହେଲା ନାହିଁ । 


ଉପରଓଳି ଚାରିଟା ବାଜିଯାଇଛି, ବଙ୍ଗଳା ମାଲିକ ବାବୁ ଆଉ ଜଣେ ଓକିଲ 
ଦୁଆତ କଲମ ଧରି ଉପସ୍ଥିତ ହେଲେ | ବାବୁ ଆଉ ଓକିଲଙ୍କର ଏକରକମ ପୋଷାକ, 
ଭାରି ଲମ୍ବ ଲମ୍ବ ଚପକନ ଗୋଡ଼ ଗୋଇଠି ଯାଏ ଲାଗିଛି । ଦେହରେ ବଡ଼ ଢିଲା ହାତ 
ଯୋଡ଼ାକ ଆଙ୍ଗୁଳି ଡେଇଁ ଚାରି ଚାରି ଆଙ୍ଗୁଳି ଝୁଲିପଡ଼ିଛି । ବାବୁଙ୍କ ମୁଣ୍ଡରେ ଗୋଟାଏ 
ପାଞ୍ଚଗଜିଆ ଗେଷ୍ଟମାର୍କା ଧୋତି ପାଗ ଗୁଡ଼ିଆ, ଓକିଲଙ୍କ ମୁଣ୍ଡରେ ଗୋଟାଏ ମଇଳା 
ଭଙ୍ଗା ସୋଲ ପଗଡ଼ି । ଦୁଇଜଣଙ୍କ ଦେହରୁ ଭୁରୁ ଭୁରୁ କରି ଅତର ଗନ୍ଧ ବାହାରୁଛି । 
ରାଘବବାବୁଙ୍କର ଚେତନା ଥୁଲେ ନିଶ୍ଚୟ ଚିହ୍ନନ୍ତେ - ଏହି ଓକିଲବାବୁଟି ନିଶ୍ଚୟ ଗଲା 
କାଲି ରାତିରେ ଖୋଦା ବକ୍ସ ଖାନସମା - ଆଉ କୋଠିବାଲା ବାବୁଟି ସେଇ ତବଲବଚିଂ 
ଭଡ଼ୁଆ “ ଟୋକା । ଏମାନଙ୍କୁ ଦେଖୁ ରାଘବବାବୁଙ୍କ ମନରେ ଭାରି ଆନନ୍ଦ |! ଆନନ୍ଦରେ 
ସମସ୍ତେ ଗୋଟାଏ ଭାରି କୁଣ୍ଢିଆକୁଣ୍ଢେଇ ହେଲେ | ମଜଲିସ ବସିଲା - ଆପୁଡ଼ୁ ବୋତଲ 
ଗ୍ଲାସ ଧରି ହାଜର ଅଛି । 

ବଙ୍ଗଳା କିଣାବିକା କଥା ପଡ଼ିଲା । ଦରଦାମ ଢେର୍‌ କଷାକଷି ହେଲା ! ଦୋସ୍ତ 
ପ୍ରଭୁଦୟାଲ ବାବୁଙ୍କ ପଟ ଧରି ଖୁବ୍‌ ଲଢ଼ାଲଢ଼ି କରି ଦାମ୍‌ କମାଇଲେ: ଅର୍ଥାତ୍ଵ ଖୁବ 
ଶସ୍ତାରେ କିଣିବା ବନ୍ଦୋବସ୍ତ କଲେ | ପୂରା ପହରେ କାଳ କଷାକଷି ଢେର୍‌ ଢେର୍‌ କଥା 
ଉତ୍ତାରେ ଦର ଛିଡ଼ିଲା । ସେଥୂର ସାର କଥା ଏହି - 

ବଙ୍ଗଳାର ମହାଜନବାବୁ ରାମ ରାମ ଉଗତ ( ନାମାନ୍ତର ଖୋଦାବକ୍୍‌ସ ) ବଙ୍ଗଳାର 
ଦାମ୍‌ ପ୍ରଥମେ କୋଡ଼ିଏହଜାର ଟଙ୍କା ହାଙ୍କିଥିଲେ ! ରାଘବବାବୁ ଦୋସ୍ତଦାର ଲୋକ, ସମସ୍ତେ 
ମିଳିମିଶି ମୌଜ କରିବେ, ଶେଷରେ ପାଞ୍ଚହଜାର ଟଙ୍କା ଦାମ୍‌ ଛିଡ଼ିଲା | ବାବୁଙ୍କ ମନରେ 
ବଡ଼ ଆନନ୍ଦ - କୋଡ଼ିଏହଜାର ଟଙ୍କାର ମାଲ୍‌ ପାଞ୍ଚ ହଜାରରେ ପାଇଗଲେ ! ଦୋସ୍ତଙ୍କ 
ପିଠିରେ ହାତ ମାରି କହିଲେ, ˆ ସାବାସ ଦୋସ୍ତ, ସାବାସ ! ଜଲ୍ଦି କାମ ଛିଡ଼ାଇପକାଅ !” 
ଓକିଲ କବାଲା ଲେଖାପଢ଼ା କରିପକାଇଲେ । ଓକିଲ କବାଲା ଲେଖଲଲାବେଳେ ଗୋଟାଏ 


୧. ତବଲାବାଦକ, ୨. ବାଇଜୀର ଦଳଭୂକ୍ତ /ବେଶ୍ୟାର ପୌଷ୍ୟ ! 


Source: Author, Digitized by PPRACHIN, SOA 


୪୩୬ ଫକୀରମୋହନ ଉପନ୍ୟାସ ସମଗ୍ର 


ପବନ ଆସି ତାଙ୍କ ଚପକନରୁ ଫାଳେ ଉଡ଼ାଇପକାଇଲା ଦିଶିଗଲା, ଭିତରେ ଖଷ୍ଡେ 
ଚିରା ମଇଳା ଆଠହାତୀ ଲୁଗା ପିନ୍ଧିଛନ୍ତି, ଗୋଡ଼ରେ ଜୋତା ତ ନାହିଁ, ଚପକନଟା ଗୋଡ଼ତଳ 
ପର୍ଯ୍ୟନ୍ତ ଲମ୍ବି ପଡ଼ିଥ୍ବାରୁ ଜଣାଯାଉ ନାହିଁ । ଓକିଲ ଆପେ ଚଞ୍ଚଳ ଚପକନଟା ଟାଣିନେଇ 
ଗୋଡ଼ଟା ଢାଙ୍କି ପକାଇଲେ ! କବାଲା ଲେଖା ବାଦ୍‌ ଦୋସ୍ତ ପ୍ରଭୁଦୟାଲ ଭଗତ କହିଲେ, 
“ଏ ଚେ ଟଙ୍କାର ମାମଲା, କବଲା, ରେଜେଷ୍ଟରୀ ନ ହେଲେ ଚଳିବ ନାହିଁ ।” ? ଓକିଲ ସେହି 
ଦଲିଲ ଧରି ରେଜେଷ୍ଟରୀ କରିବାକୁ ଧାଇଁଲେ । ବାବୁଙ୍କର ତର ସହୁ ନାହିଁ, ହୁକୁମ କଲେ, 
 “ କୁଲ୍ଦି ଆସ, ଖୁବ୍‌ ଜଲ୍ଦି ଆସ |”  ଘଣ୍ଟାକ ଉତ୍ତାରେ ଓକିଲବାବୁ ରେଜେଷ୍ଟରୀ ଅଫିସରୁ 
ଫେରିଆସି ଦଲିଲ ଖଣ୍ଡ ବାବୁଙ୍କ ହାତକୁ ବଢ଼ାଇଦେଲେ | ବାବୁ ଏପିଠି ସେପିଠି ତିନିଥର 
ଓଲଟ ପାଲଟ କରି ଦେଖୁ ମନମଧ୍ଯରେ ଭାରି ଖୁସିଟାଏ ହେଲେ ! ମନରେ କଲେ, କାମଟା 
ଠିକ୍‌ ହୋଇଛି । ତାଙ୍କ ଗ୍ରାମରେ ରାମ ପଇଡ଼ା ଶ୍ୟାମପଣ୍ଡାଙ୍କୁ ଯେ ଦୁଇମାଣ ଜମି ବିକିଥୁଲା, 
ଏହିପରି ଚିତ୍ର କାଗଜରେ ଲେଖାହୋଇଥୁଲା, ଏପରି ଛାପା ମରାଯାଇଥୁଲା, ଏହିପରି 
ଲାଲ ରଙ୍ଗରେ ଗାରଗାରିକା ପାଠ ଲେଖାଯାଇଥୁଲା | ଦୋସ୍ତଙ୍କ ମୁହଁକୁ ଚାହିଁ ଖୁବ ଗୋଟାଏ 
ଖୁସି ହେଲେ | ସେଥର ଅର୍ଥ - ଦୋସ୍ତ ବଡ଼ ବୁଦ୍ଧିଆ, ଠିକ୍‌ ଠିକ୍‌ କାମ କରିଛି; ଅର୍ଥାତ 
ଦଲିଲ ଲେଖାପଢ଼ାଟା ଠିକ୍‌ ହୋଇଛି । ବଙ୍ଗଳାର ମାଲିକ ବାବୁ ରାମ ରାମ ଭଗତ 
ଜରସମନଂ ବାବତବ ଟଙ୍କା ମାଗିଲେ । ତାଙ୍କର ଆଜି ଟଙ୍କାର ବଡ଼ ଦରକାର । ସବୁ ଟଙ୍କା 
ନ ଘଟିଲେ ଦୁଇ-ତିନିହଜାର ଟଙ୍କା ଦିଅ । ରାଘବବାବୁ ଦୋସ୍ତ ମୁହଁକୁ ଅନାଇଲେ । ଦୋସ୍ତ 
ପ୍ରଭୁଦୟାଲ ଚଞ୍ଚଳ କହିପକାଇଲେ - ˆ ଟଙ୍କାଲାଗି କଣ ପରବା” ହେ, ବାବୁ କାଲି ଟଙ୍କା 
ଫୋପାଡ଼ିଦେବେ । ଟଙ୍କା ପାଞ୍ଚହଜାର ନା ଆଉ କଣ ? ନ ହେଲା, ଦୋସ୍ତଙ୍କ ଲାଗି ମୁଁ 
ହାତଉଧାରି ପାଞ୍ଚହଜାର ଟଙ୍କା ଚଳେଇଦେବି !' 


ବଗି ହାଜର ଥଲା - ଦୁଇ ଦୋସ୍ତ ସେଥ୍‌ରେ ଚଢ଼ି ଘରକୁ ବାହାରିଗଲେ | 


H ୫୮ 
ଗୁଡ଼ ଫେରାଇଦେ - ଯାତ୍ରା 
କଚେରି ବନ୍ଦ - ନାଜରବାବୁ ବସାରେ ଅଛନ୍ତି । ଦିନଯାକ ଟଙ୍କା ଗଣାଗଣିରେ 
ଲାଗିଥୂଲେ | ସଞ୍ଚବଇଠା ଜଳିବା ଟିକିଏ ଆଗରୁ ମାଳ ଝୁଲିଟାରେ ହାତ ପୂରାଇ - 
ବିଶିଆଙ୍ୁଳିଟା ବାହାରି ପଡ଼ିଛି, ଘରୁ ବାହାରି ପଡ଼ିଲେ । ପ୍ରଭୁଦୟାଲ ଭଗତବାବୁରଙ୍କ 


ଅନୁସରଣରେ ଅଛି । ବାବୁ ଭିତରେ ବାରୁ ରାଘବାନନ୍ଦ ବାବୁଙ୍କ ଗମ୍ଭୀରିରେ ବସିଥୁଲା । 
ଦୁଇଜଣଙ୍କ ମଧ୍ଯରେ କିଛି କଥାଭାଷା ହେଉଛି କି ନା, ଠିକ୍‌ ବୋଲୀ ଯାଇ ନ ପାରେ । 
a 


୧. ମୂଲ୍ୟ / ଦାମ, ୨. ଖାତିର ! 


Source: Author, Digitized by PPRACHIN, SOA 


ମାମୁ ୪୩୭ 


କାରଣ ବାହାରକୁ କିଛି ଶୁଭୁ ନ ଥଲା ¦ ବାବୁ ବାହାରିବାବେଳେ ପ୍ରଭୁଦୟାଲ ସଦର ଦୁଆର 
ପାଖରେ ଜଣାଇଲା - ˆ ହଜୁର ! ମୋ ମାଇିର ଶକ୍ତ ବେମାର - ଦଣ୍ଡକ୍ଷଣିକାଂ ହେଲାଣି | 
ମୋତେ ଦେଖ୍ବବା ଲାଗି ଲୋକ ଡାକି ଆସିଛି । ତୃଳସୀପୁରକୁ ଧାଇଁଯିବି, ଧାଇଁଆସିବି, 
ତିନି-ଚାରି ଘଣ୍ଟାରୁ ବେଶି ଡେରି ହେବ ନାହିଁ ।” 

ଦାବୁ ହୁକୁମ କଲେ, ˆ ଆଛୁ। ଯା, ବୁଝି ଖବରଦାର ! ଏଗାରଟା ଆଗରୁ ଆସିବାକୁ 
ହେବ ।”? ଚାରିଆଡ଼କୁ ଅନାଇଦେଇ କହିଲେ, “ ରାତି ଏଗାରଟା ହେଲେ ସେଇଠି 
ଥୁବୁ । ଘରକୁ ଫେରିବାକୁ ଢେର୍‌ ରାତି ହେବ । ଆସିବାବେଳେ ଲଣ୍ଡନ ଧରି ଆସିବୁ ।” 

ପ୍ରଭୁଦୟାଲ - ˆ ହଜୁର ! 

ଉଆସ ମଧ୍ଯରେ ମା ଝିଅ ବସି କଥାଭାଷା ହେଉଛନ୍ତି, ଚିତ୍ରା ପଛଆଡ଼େ ବସି 
ମଙ୍ଗଳାଦେଇଙ୍କ ପିଠିରେ ହାତ ବୁଲାଉଛି ! କାହାରି ହାତରେ କିଛି ପାଇଟି ନାହିଁ । ଚିତ୍ରା 
କହିବସିଲା, ˆ ଆଜି ସାହେବ ଘରେ ଗୁଡ଼ ଫେରାଇଦେ ଯାତ୍ରା ହେବ ! କେହି କିଛି 
କାମ ପାଇଟି କରିବେ ନାହିଁ, ତୁଛା ଘରେ ବସିଥବେ । ଆଜି ମନ୍ଦିରରେ ଢେର୍‌ ପିଠାପଣା 
ହେବ: ସା”ନ୍ତ ଆଜ୍ଞା କରିଗଲେ ପରା, ଘରେ କିଛି ସାରିବେ ନାହିଁ । 

ମଙ୍ଗଳାଦେଇ - “ˆ ଜୁଆଇଁବାବୁ ରାଘୋଟିକୁ ସାଙ୍ଗରେ ଘେନି ଗଲେ ନାହିଁ - ଭଲ 
ମନ୍ଦ ଟିକିଏ ଚାଖୁ ଆସିଥାନ୍ତା ।”? 

ଚିତ୍ରା “ନାହିଁ ନାହିଁ, ମୁଁ ଭାଇସା' ନ୍ତଙ୍କୁ ଢେର୍‌ ନେହୁରା ହୋଇ କହିଲି - ମନ୍ଦିରକୁ 
ଗଲେ ନାହିଁ । ପେଟ ଟାଣୁଛି, ରାତିରେ କିଛି ଠା ବସିବେ ନାହିଁ, ଶୋଇଛନ୍ତି ।” 

ମଙ୍ଗଳାଦେଇ ଧଡ଼ପଡ଼ ହୋଇ ଉଠି ବସିଲେ - କହିଲେ, ˆ କଣ କହୁଛୁରେ ମା 
ଚିତ୍ରୀ ? ରାଘୋ ଶୋଇଛି ? ଚାଲ ଚାଲ, ଦେଖୁଆସେୈ ।” 

ଚିତ୍ରା - “ନାହିଁ ନାହିଁ, ବେଳବୁଡ଼େ ପେଟ ଟାଣୁଥଲା, ଉଛୁଣିକା ଖୁବ ଭଲଅଛନ୍ତି, 
ଦାଣ୍ଡରେ ଧାଇଁ ଧାଇଁ ବୁଲୁଛନ୍ତି ।” 

ମଙ୍ଗଳାଦେଇ ରାତିଓଜିଟାରେ ତୋରାଣିମନ୍ଦାଏ ଢୋକିଦିଅନ୍ତି, ସବୁ ଦିନେ ସେଇଟା 
ଅଭ୍ୟାସ ବୃଢ଼ୀଲୋକ କଂ” ଣ ସାରିବେ ? ବିଶାଖାଦେଇ ବି ବାସି ପଖାଳରେ ଚହ୍ନା 
ମନ୍ଦାଏ, ପିଆଜ ଲଙ୍କାମ ରିଚକୁ ଭଲ ପାଆନ୍ତି । ମା ଝିଅ ଦୁଇଜଣଙ୍କର ଗୋଟାଏ କଂସାରେ 
ଏକ ସାଙ୍ଗରେ ଚଳେ । 

ଚିତ୍ରା କହିଲା- ˆ ଆଜି ସାହେବ ଘରେ ଗୁଡ଼ୁଫେରାଇଦେ ଯାତ୍ରା ହେବ, ବଜାରରେ 
ଭାରି ଚହଳ ପଡ଼ିଛି । ବାବୁମାନେ କେହି ଚାରିଦିନ କଚେରିକୁ ଯାଇ ନାହାନ୍ତି । ସାହେବ 
ଘରେ ଯେ ରୋଶନି ହେବ: ଆକାଶରେ ଉଡ଼ିବ ! 


୧. ମରିବା ଅବସ୍ଥା । 

୪୩୮ ଫକୀରମୋହନ ଉପନ୍ୟାସ ସମଗ୍ର 


ବିଶାଖାଦେଇ - ˆ ଏ ବୋଉ ! କଟକରେ ରୋଶନି ହୁଏ, ଭଲ ରୋଶନି ହୁଏ, ଦୁମ୍‌- 
ଦୁମ୍‌ ଶୁଭେ - ମୁଁ ଚମକି ପଡ଼େ, ଡର ମାଡ଼େ ।” 

ମଙ୍ଗଳାଦେଛ - “ କିମିତି ରୋଶନି ହୁଏ ମୁଁ ଦେଖନ୍ତି ! ଦାଣ୍ଡଦୁଆରକୁ ଦିଶିବ ନାହିଁ ?? 

ଚିତ୍ରା - “ନା ନା, ସେ ରୋଶନି ଏଠିକି ଦିଶିବ ନାହିଁ, ଆକାଶରେ ଶୂନେ ଶୃୂନେ 
ଉଡ଼ିବ, କୋଠା ଉପରକୁ ଦିଶେ | 

ମଙ୍ଗଳାଦେଲ୍ଞ - “ଆଛୁ, ଏଠି ଯା ବସିଚେ, ଚାଲ କୋଠା ଉପରେ ବସିବା, ରୋଶନି 
ଦେଖୁବା, କଥା କହିବା | 

ଚିତ୍ରା - “ନା, ନା, ବୁଢ଼ୀଲୋକ କୋଠା ଉପରକୁ କୁଆଡ଼େ ଯିବ ? କାକର ପଡ଼ିବ । 
କଟକରେ ବାବୁମାନଙ୍କ ଘର ମାଇକିନିଆଗୁଡ଼ାକ କିମିତି, କେହି କାକର ମାନିବାକୁ ନାହିଁ, 
ସବୁ ବୁଢ଼ୀ ବୋହୂ ଝିଅ ରୋଶନି ଦେଖୁବା ଲାଗି କୋଠା ଉପରେ ହାଜର । 

ମଙ୍ଗଳାଦେଇ୍ତ - “ନା ନା ଚିତ୍ରୀ ! ଚାଲ, ଚାଲ, କୋଠା ଉପରକୁ ଚାଲ, ସେଇଠି 
ବସିବା, କଥାଭାଷା ହେବା । 

ହେଉ ବୋଲି କହି ଚିତ୍ରା ଶଉପଟା କାଖେଇ ଆଗେ ଆଗେ ବାହାରିଲା । ତିନି ଜଣ 
ଏକ ଜାଗାରେ ବସିଛନ୍ତି । ମା ଝିଅ - ଏଇ ରୋଶନି ଅଇଲା” ‘ଏଇ ରୋଶନି ଅଇଲା' 
କହି ଏକଧ୍ଯାନରେ ଆକାଶକୁ ଚାହିଁଛନ୍ତି । ଏଣେ ଚିତ୍ରାଟା କ୍ୟା ଚଙ୍ଗ ଚଙ୍ଗ ହେଉଛି, ଆଉ 
କଥାରେ ମନ ନାହିଁ, ଚାରିଆଡ଼କୁ ଅନାଉଛି, ଛେପପକାଇବା ବାହାନାରେ ଛାତ କାନିସଂ 
ଧାରକୁ ଆସି ତିନିଥର ତଳକୁ ଅନାଇଗଲାଣି | ଘଣ୍ଟାକ ଉତ୍ତାରେ ତଳ ମଝି ଅଗଣାରୁ ଢପ୍‌ 


କରି କଣ ଶବ୍ଦଟାଏ ଶୁଭିଲା । ସାନ୍ତାଣୀ କହିଲେ, “ଆରେ ନିଆଁଲଗା ବିରାଡ଼ିଟା ହାଣ୍ଡି 
ଗଡ଼ାଇଲାଣି ପରା । 


ଚିତ୍ରା କୋଠା ଧାରକୁ ଧାଇଁ ଆସି ଭଲକରି ତଳକୁ ଅନାଇ କହିଲା, ˆ ନା ସାନ୍ତାଣୀ ! 
କେହି କାହିଁ ନାହିଁ ତ !' ? ଦଣ୍ଡକ ବାଦେ ଚିତ୍ରା କହିଲା, “ଆଜ୍ଞା, ମୁଁ ଚାରିଆଡ଼କୁ ଅନାଇ 
ଦେଖୁଲିଣି, କାହିଁ ବାବୁମାନଙ୍କ କୋଠା ଉପରେ ଆଉ ଗୋଳମାଳ ନାହିଁ । ସମସ୍ତେ ତଳକୁ 
ଗଲେଣି ପରା, ଆଜି କଣ ରୋଶନି ହେବ ନାହିଁ ! ହଁ ହଁ, ସତ ସତ-ମନରେ ପଡ଼ିଗଲା 
ବଜାରରେ ଜଣେ କହୁଥଲା ରାତି ପାହାନ୍ତା ରୋଶନି ହେବ । ଆଚ୍ଛା ଆଚୁା - ଆପଣମାନେ 


ତଳକୁ ଚାଲନ୍ତୁ ତ, ମୁଁ ଧାଇଁ ଯାଇ ବଜାରରୁ ବୁଝିଆସୈଁ । ଖଡ଼େ ଖଡ଼େ” ଏହିଲାଗେ 
ଫେରିଆସିବି ।”” ସମସ୍ତେ ତଳକୁ ଓହ୍ଲାଇ ଗଲେ । 


୧. କୋଠାକାନ୍ଧରୁ ଯେଉଁ ଅଂଶ ବାହାରକୁ ବାହାରିଥାଏ, ୨. ଠିଆ ଠିଆ / ସାଟୋ ସାଙ୍ । 

HH ୫୯ ॥ 
ପାପର ପରିଣାମ 


ଆଜି ମଙ୍ଗଳବାର - ଚାରିଦିନ ବାଦେ କଚେରି ଫିଟିଛି । କଚେରିରେ ଢେର୍‌ କାମ 
ମୁଲତବି * । ଅମଲାମାନେ ବିଡ଼ାକୁ ବିଡ଼ା କାଗଜ ଧରି ମିସଲରେ ଉପସ୍ଥିତ । ହାକିମ ଆସି 
ନାହାନ୍ତି, ପେସ୍ାରଗୁଡ଼ାଏ ନଥ ନମ୍ବର ବାରି” କରି ମିସଲ ମେଜ ଉପରେ ସଳାଇ ରଖୁଛନ୍ତି 
ବାରଟା ବାଜିବା ସାଙ୍ଗେ ସାଙ୍ଗେ ମେଜେଷ୍ଟର ସାହେବ ମିସଲରେ ପହଞ୍ଚଗଲେ । ସମସ୍ତ 
ଅମଲା ମାମଲତକାରମାନେ ମୁଣ୍ଡ ନୁଆଁଇ ସଲାମ କଲେ | କେତେ ଜଣ ଅମଲା ଗୋଛାଏ 
ଗୋଛାଏ କାଗଜ ଧରି ମିସଲ ପାଖକୁ ଭିଡ଼ିଯାଉଛନ୍ତି - ଇଚୁ, ଆପଣା ଆପଣା କାଗଜ 
ଆଗେ ଦସ୍ତଖତ କରାଇ ଆପଣା କାମରେ ଲାଗିଯିବେ । 


ଠିକ୍‌ ସେହି ସମୟରେ ମୁତୟନ" ଚପରାସୀ ପୋଷ୍ଟ ଅଫିସରୁ ଡାକ ଆଣି ମେଜ 
ଉପରେ ଥୋଇଦେଲା ! ସାହେବ ଆଗେ ବିଲାତୀଚିଠିଗୁଡ଼ାକ ପଢ଼ି ପକାଇ ଏକପାଖୁଆ 
ଥୋଇଦେଲେ । ତହିଁ ଉତ୍ତାରେ ସରକାରୀ ଚିଠିଗୁଡ଼ାକ ଏକଜାଗୀା କରି ଖଣ୍ଡିଏ ଖଣ୍ଡିଏ କରି 
ଲଫାଫା ଚିରି ତହିଁ ଭିତରୁ ଚିଠି କାଢ଼ି ପଢୁଥାନ୍ତି । ହାକିମମାନଙ୍କର ଦସ୍ତୁର ଆଗେ 
ଗଭର୍ଣ୍ଣମେଣ୍ଡଙ୍କ ଚିଠିଗୁଡ଼ିକ ପଢ଼ିସାରି ତେବେ ଆଉ ଚିଠିରେ ହାତ ଦେବେ । ଖଣ୍ଡିଏ ଚିଠି 
ପଢ଼ି ସାହେବ ଏକାବେଳକେ ନିଆଁବାଣଂ | ଭାରି ତେଜରେ ହୁକୁମ କଲେ, ˆ ଚପରାସି ! 
ଜଲଦିସେ ଖାଜାନ୍‌ଚିକୁଂ ପକଡ଼ଲାଓଥ? । 

ତେଜି ହୁକୁମ ଶୁଣି ଅମଲାମାନେ ଶଙ୍କିଗଲେଣି କାଗଜ ଦସ୍ତଖତ କରାଇବେ 
କଣ, ଧୀରେ ଧୀରେ ପଛଘୁଞ୍ଚା ଦେବାକୁ ଲାଗିଲେ । ଡାକ କାମ ଛିଡ଼ିବାକୁ ଅଧଘଣ୍ଟାଏ 
ଢଡେରିରୁ ଉଣା ନୁ ହୈ । ତୁଛାଟାରେ ଛିଡ଼ାହେଲେ କଣ ହେବ, ଆପଣା ଆପଣା ସିରସ୍ତାକୁ 
ଚାଲିଗଲେ ! 


ଗଭର୍ଣ୍ଣମେଣ୍ଟ ଚିଠିଖଣ୍ଡ ଥାର୍ଡ଼ ରିମାଇଣ୍ଡର | କଟକ ଖଜଣାଖାନାରୁ ଅଶୀହଜାର ଟଙ୍କା 
କଲିକତା ଖଜଣାଖାନାକୁ ପଠାଯିବାର ହୁକୁମ ଥଲା, ଏପର୍ଯ୍ୟନ୍ତ ପଠାଯାଇ ନାହିଁ । ଅସଲ 
କିଲଟର ମିଷ୍ଟର ଡାଉସନ ବିଲାତରେ ଅଛନ୍ତି । ମିଷ୍ଟର ଜୋନସ୍‌ ଅଫିସିଏଟିଂ କଲେକ୍ଟର | 
ଚଞ୍ଚଳ ଚଞ୍ଚଳ ଭଲ କାମ ଚଳେଇଲେ ଗଭର୍ଣ୍ଣମେଣ୍ଟ ଖୁସି ହେବେ । କର୍ମରେ ବାହାଲହେବାକୁ 
ସାହେବଙ୍କ ଭାରି ଇଚ୍ଛା ଏବଂ ଆଶା ! ଏଇଟା କଣ ନା ଗଭର୍ଣ୍ଣମେଣ୍ଟ ହୁକୁମ - ତାମିଲଂ 
କରିବାକୁ ବେଜାଏ ଡେରି - ଥାର୍ଡ଼ ରିମାଇଣ୍ଡର ପର୍ଯ୍ୟନ୍ତ ଗଲାଣି ! ଅବଶ୍ୟ ସାପ୍ଵ ଗଫଲତି 
ପ୍ରକାଶ । ଖାଜାନ୍‌ଚି ସଲାମ କରି ଛିଡ଼ାହେବା ମାତ୍ରେ ସାହେବ ଭୟଙ୍କର ତେଜରେ ହୁକୁମ 


— 


କଲେ -  କିସ୍ବାସ୍ତୌ କେଲ୍‌କେଟା ରୂପେୟା ନେହିଁ ଗେୟା ?”? 


୧. ସଗିତ ରହିଛି / ଅଧାରୁ ବନ୍ଦ, ୨. ଚିହୁଟ, ୩. ନିୟୁକ୍ତ / ନିୟୋଗ, ୪. ରାଗରେ ଉଭତୃ କ୍ଷିପ୍ର, 
୫. ଧନରକ୍ଷକ କର୍ମଚାରୀ, ୬. ଧରିଆଣ, ୭. ପାଳନ /ସଂପାଦନ, ୮ କେଉଁଥୂପାଇଁ । 

୪୪୦ ଫକୀରମୋହନ ଉପନ୍ୟାସ ସମଗ୍ର 


ଖାଜାଞ୍ଚ “ଥଳି ନ ଥବାରୁ ଟଙ୍କା ପଠାଯାଇ ନାହିଁ । ଥଳି ଯୋଗାଇବା ନାଜରର 
କାମ ।? 


ସାହେବ - ˆ 'ବୋଲାଓ ରାସ୍କେଲ ନାକରକୁ ।” 
ଚପରାସୀ କହିଲା - ନାଜର କଚେରିକୁ ଆସି ନାହାନ୍ତି 
ସାହେବ - “ ପେସ୍କାର ! କିସ୍ବାସ୍ତେ ନାଜର ନେହି ଆୟା ? 


ପେସ୍କାର ତ ସାହେବଙ୍କ ରାଗ ଦେଖୁ ଶଙ୍କିଗଲେଣି | ଚଞ୍ଚଳ କହି ପକାଇଲେ - 
 ନାଜରଙ୍କ ଆସିବା ବେଳ ହୋଇ ନାହିଁ ।” ? ( ପେସ୍କାର ହିଂସାରେ ଏ କଥା ଚୁଗୁଲି କରି 
କହି ନାହାନ୍ତି । କଥାଟା ହେଲେ ସତ, ଆଜକୁ ମାସ ଦୁଇ ହେଲା ବାବୁଙ୍କର ସରକାରୀ 
କାର୍ଯ୍ୟରେ ମନ ନାହିଁ - ଆଉ କାମରେ ଲାଗିଥୁବାରୁ ଫୁରସତ ଉଣା | ଶୁଣାଶୁଣିରେ 
ବାବୁ ଦିନେ ବିଶାଖାଦେଇ ଆଉ ଜଣେ ଆତ୍ମୀୟଙ୍କ ପାଖରେ କହୁଥିଲେ, କୌଣସି 
ରକମ ସଟାବଟା କରି କେତେଟା ମାସ ଚଳାଇବାକୁ ହେବ, ତାହା ବାଦ୍‌ ଚାକିରି 
ଛାଢ଼ିଦେବେ । ତାଙ୍କର ନିଜର କେତେ ଜଣ ନାଜର ଚାକିରିଆ ଦରକାର ହେବେ । 
ଅବଶ୍ୟ ଲେଖକ ଆପଣା କାନରେ ଏକଥା ଶୁଣି ନାହିଁ, ହେଲେ ସରକାରୀ କାମରେ 
ଜଢିଲାପଣିଆ ଦେଖୁ କଥାଟା ସତ ବୋଲି ସେ ବିଶ୍ଧାସ କରେ !) 


ସାହେବ ଗର୍ଜନ କରି କହିଲେ “କ୍ଯା, ଡାଇସନ୍‌ ସାହେବ ନେହିଁ ହେ 
ଇସ୍‌ବାସ୍ତେଂ ? ଜଲ୍ଦି ଯାଓ ଦୋଠୋ ଚପରାସୀ, କାହାଁ ହେ ରାସେଲକା କାନସେ ଖେଃ୍ଚ” 
ଲାଓ ।”? 


ଏଣେ କଣ ହୋଇଛି ନା, ନାଜରବାବ୍ର ଚଞ୍ଚଳ ଚଞ୍ଚଳ ଦଶରଣ୍ଟା ବାଜିବା ଆଗରୁ 
ଖଆପିଆ ସାରି ପୋଷାକ ପିନ୍ଧି କଚେରିକୁ ଯିବାପାଇଁ ସଜ ହେଲେ । ଢେର୍‌ଗୁଡ଼ାଏ 
ସରକାରୀ ଟଙ୍କା ହାତରେ ଅଛି, ଚଲାଣ ଲେଖୁ ଖଜଣାଖାନାରେ ଦାଖଲ କରିବାକୁ ହେବ । 
କଚେରିକୁ ଟଙ୍କା ଘେନିଯିବା ଲାଗି ଦୁଇଜଣ ପିଆଦା ଡକାଇ ଦୁଆର ପାଖରେ 
ଛିଡ଼ାକରାଇଲେ ! ବାବୁ ଘର ଭିତରକୁ ଯାଇ ଅଣ୍ଟାରୁ କଞ୍ଚ୍‌କାଠିଟା କାଢ଼ି ସିନ୍ଦୁକ ଫିଟାଇଲେ | 
ସିନ୍ଦୁକ ଡାଲା ବାହାତରେ ଟେକିଧରି ଭିତରକୁ ଅନାଇଲେ । ଯାହା ଦେଖୁଲେ ଦାଉଁ 
.କରି ଛାତି ଦ୍ୁଲକଗଲ୍ଲା, ପାଟିରୁ କଥା ବାହାରୁ ନାହିଁ । 


ଢେର୍‌ ଥର ସିନ୍ଦୁକକୁ ଚାହିଁଲେଶି, ଆଖୁକୁ ଆଉ କିଛି ଦିଶୁ ନାହିଁ । ତୃଚଛାଟାରେ 
ସିନ୍ଦୁକ ତଳିଟା ଖାଇବା ହାତରେ ଅଣ୍ଡାଳି ଗୋଟାଏ ଭୟରେ ଚିତ୍ଵକାର କଲେ - “ଆ, 
ଟଙ୍କା କାହିଁ ?? ? ବିଶାଖାଦେଶ ଧାଇଁ ଅଇଲେ । ଜିଛି ବୃଝି ନାହାନ୍ତି, ହେଲେ ଭୟରେ 
ଦେହଟାଯାକ ବରଡ଼ାପତ୍ର ପରି ଅରୁଛି, ଜିଭରେ ମୋଟା ଓଠଟି ବାରମ୍ବାର ଭିଜାଉଛନ୍ତି 
୧. ଏଇଥୂପାଇଁ, ୨. ଧରି/ଟାଣି । 

ମାମୁ ୪୪୧ 


କଥାଟା ବୁଝି ନ ପାରି ମଙ୍ଗଳାଦେଇ ମାଟି ପିତୁଳିଟି ପରି ଛିଡ଼ା । ଭାରି କାନ୍ଦିପକାଉଛି 
ଚିତ୍ରା, ବାରମ୍ଭାର ଆଖୁ ବୁଜିପକାଉଛି “ଆଲୋ ମୋ ମାଲେ।, ଆଲେୋ ମୋ 
ବୋପାଲେୋ ! ହାୟ ହାୟ ! ଘର କଥା କିଛି ନୁହେଁ, ସରକାରୀ ମାମଲା |” ' ଛିଡ଼ା 
ହୋଇପାରିଲା ନାହିଁ, ପାୟା ମୂଳରେ ବସିପଡ଼ି ସକେଇ ସକେଇ କାନ୍ଦୁଥାଏ | ସିନ୍ଦକରେ 
ଚାବି ଟଙ୍କା ଗଲା କୁଆଡ଼େ ? ସିନ୍ଧି ନାହିଁ, କବାଟ ଭଙ୍ଗା ନାହିଁ, ଟଙ୍କା କଣ ସିନ୍ଦୁକ 
ଭିତରେ ଉଦ୍ଭେଇଗଲା ? 

ବାବୁ ପଚାରିଲେ, ˆ କାଲି ଦିନରେ ବା ରାତିରେ ଘରଭିତରକୁ କିଏ ଆସିଥୁଲା ?”' 


ଚିତ୍ରା ଚଞ୍ଚଳ କହିପକାଇଲା, “କାଲି ସଞ୍ଜବେଳୁ ରାତି ପହରେ ଯାଏ ଆମେ 
ତିନିଜଣ ଏହି ଘର ଦୁଆରରେ ବସିଛୁ, କାହିଁ ଯାଇ ନାହୁଁ, କେହିହେଲେ ଭିତର ଅଗଣା 
ମାଡ଼ି ନାହିଁ।”? 

ବିଶାଖାଦେଇ ବି ଭୟରେ କୋଠା ଉପରକୁ ଯିବା କଥା କହିଲେ ନାହିଁ । ଚିତ୍ରା 
କଥାରେ ମା ଝିଅ ସଇଦେଇଂ ଗଲେ | ସମସ୍ତେ ଅଛନ୍ତି, ରାଘବ କାହିଁ ? ସବୁ କଥା 
ଛାଡ଼ି ଖୋଜା ଲାଗିଛି ରାଘବ କାହିଁ ? ମଙ୍ଗଳାଦେଇ ତୁନିହୋଇ ଛିଡ଼ାହୋଇଥ୍‌ଲେ, 
ରାଘବକୁ ଖୋଜାଲାଗିବାରୁ ଭୟରେ ଥରୁଛନ୍ତି । ପାଟି ଖନି ବାଜିଗଲାଣି - କହିପକାଇଲେ, 
“ ସକାଳୁ ତ ବରାବର ଏଇଠି ବସିଥୂଲା, ଟୋପାଏ ମାଲପା ଦେଲି, ଦେହରେ ମାରିଦେଇ 
ନଇକୁ ଗାଧୋଇ ଗଲା ।” ' ଯୋଡ଼ାଏ ତିନିଟା ପିଆଦା ଧାଇଁଲେ ! କାଠଯୋଡ଼ି ସବୁ ଘାଟ 
ତଲାସିଲେ । ଯେତେ ଲୋକ ପାଣିରେ ପଶି ଗାଧୋଉଥୁଲେ ସମସ୍ତଙ୍କ ମୁହଁକୁ ଅନାଇଲେ - 
ବାବୁ ରାଘବ ମହାନ୍ତିଏ ନାହାନ୍ତି 

ନାଜରବାବୁ କଳାକାଠ ପଡ଼ିଗଲେଣି; ଦେହଗୋଟା ଝାଳରେ ବୁଡ଼ିଯାଉଛି, ବିଛାରୁଛନ୍ତି 
ପୋଲିସକୁ ଯାଇ ଖବର ଦେବେ ! ତଡ଼େଦମ୍‌” ଯୋଡ଼ାଏ ହଜୁରୀ ଚପରାସୀ ଦୁଆରେ 
ପହଞ୍ଚଲେଣି | ଭାରି ପାଟି କରି ଡାକ ପକାଇଛନ୍ତି - ‘ନାଜରବାବୁ ! ଜଲ୍ଦି ଆଓ, ଜଲ୍ଦି 
ଘରସେୈ ନିକଲ ଆଓ, ହଜୁରକା ହୁକୁମ, ଜରୁର ଆଓ ।” ଟଙ୍କା ଖୋଜା, ରାଘବବାବୁଙ୍କୁ 
ତଲାସି, ସବୁ ବନ୍ଦ । ନାଜରବାବୁ ସବୁ ଛାଡ଼ି କଚେରି ଧାଇଁଛନ୍ତି - ଚପରାସୀ ଯୋଡ଼ାକ 
ଧାଇଁ ଧାଇଁ ପଛରୁ ତାକିଦେଉଛନ୍ତି - ‘ବାବୁ, ଜଲ୍ଦି-ଜଲ୍ଦି !” 

ହରିକାଠଗରେ' ବୋଦା ବେକ ଗଳାଇଲା ପରି ନାଜରବାବୁ ସଲାମ୍‌ କରି ମିସଲ 
ଆଗରେ ଛିଡ଼ାହୋଇ ଥରୁଛନ୍ତି |. 


ସାହେବ ପଚାରିଲେ - ` କ୍ୟାହେ ? 


୧. ସାଙ୍ଗଦେଲେ । ୨. ଧଇଁସଇଁହୋଇ / ପାରୁ ପର୍ଯ୍ୟନ୍ତ ଦଉଡି / ମୁହୁରେଁ ମାତ୍ର ବିଳମ୍ବ ନ କରି । ୩. ଯୂପ 
/ ଅପରାଧୀକୁ ଦଣ୍ତଦେବାପାଇଁ ବା ପଶୁକୁ ବଳି ପକେଇବା ପାଇଁ ବ୍ୟବହୃତ ଅର୍ଗଳଯୁକ୍ତ ବେଡ଼ିଜାତୀୟ 
କାଠର ଯନ୍ତ୍ର | 

୪୪୨ ଫକୀରମୋହନ ଉପନ୍ୟାସ ସମଗ୍ର 


ଅତି କଷ୍ଟରେ ବାବୁ ବୋଇଲେ - ˆ ହଜୁର, ସରକାରୀ ପାଞଚହଜାର ଟଙ୍କା ମୋ 
ପାଖରେ ଥୁଲା । ଗଲା କାଲି ରାତିରେ ମୋ ଘରୁ ଚୋରି ଯାଇଛି ।” 

ସାହେବ ଗର୍ଜନ କରି କହିଲେ “କ୍ୟା, ସରକାରୀ ପାଞଚହଜାର ରୁପେୟା ତୋସରଫ 
ହୁଆ ୨? ? 

ସାହେବ ଆହୁରି ଦୁଇଥର ପଚାରିଲେ - ଉତ୍ତର ନାହିଁ । “ ଚପରାସି ! ପୋଲିସ 
ସୁପରିଣ୍ଢେଣ୍ଡେଣ୍ଟ ସାହେବକୁ ସଲାମ ଦୋ ।”? - ଏତିକି କଥା କହି ସାହେବ ଖାସ୍‌ କାମରାକୁ 
ଉଠିଗଲେ | 

ବେଳବୃଡ଼ଯାଏ ଦୁଇ ସାହେବ ଖାସ କାମରାରେ - ଭିତରେ କଣ କଥାଭାଷା ହେଉଛି 
କିପରି ଜଣାଯିବ ? ଦୁଆରେ ଚପରାସୀ ଛିଡ଼ା, ଅମଲାମାନଙ୍କୁ ଭିତରକୁ ଯିବାକୁ ମନା ! 
ଓପରଓଳି ତିନିବଜେ ପୋଲିସ ସୁପରିଣ୍ଢେଣ୍ଡେଣ୍ଟ ସାହେବ କୋର୍ଟ ଇନ୍ନସ୍ପେ କୃଟରକୁ ଡାକି ହକୁମ 
କଲେ, ˆ 'ନାଜରକୁ ନଜରବନ୍ଦିମେ ରଖୋ, କଚେରିସେ ଯେସା ଯାନେ ନେହିଁ ପାଏ ।” 


ଏଡ଼େ ବଡ଼ କଚେରି, ହଜାରହାଂ ଲୋକରୁଣ୍ଡ ସମସ୍ତେ ତୁନି - ଭୟଙ୍କର ତୁଫାନ 
ଉଠିବା ଆଗେ ଆକାଶଟା ନିସ୍ତବୂଧ ଥାଏ, ସେହିପରି | ଅମଲାମାନଙ୍କର କାମରେ ମନ 
ଲାଗୁ ନାହିଁ । ଆପଣା ଆପଣା ଜାଗାରେ ମୁଣ୍ଡ ପୋତି ବସି ତୁଚ୍ଛାଟାରେ କାଗଜ ଓଲଟପାଲଟ 
କରୁଛନ୍ତି । କଚେରି ଆଗ ବରଗଛ ମୂଳରେ ମୁକ୍ତାରମାନେ ରୁଣ୍ଡ, ଫୁସରଫାସର କଥା 
ଚାଲିଛି । ବଡ଼ ବଡ଼ ଢାଲିଆ ଢାଲିଆ ପାଗ ମୁଣ୍ଡେଇ ତିନି ଜଣ ଓକିଲ କଚେରି ବାରନ୍ଦାରେ 
ଭାରି ଗମ୍ଭୀରଭାବରେ ଟହଲି ହେଉଛନ୍ତି । ଆଜିକା ଫିସ୍‌ଟା ତ ବାକ୍ସରେ ପଡ଼ିଯାଇଛି, 
ଚିନ୍ତା କଣ ? ମକ୍କେଲଗୁଡ଼ାକ” ମୁଣ୍ଡ ବାଡ଼େଇହେଉଛନ୍ତି - ‘ହାୟ ହାୟ ! କାଲି ତ ଓକିଲ 
ଟଙ୍କା ନ ଧରିଲେ କଚେରିକୁ ଆସିବ ନାହିଁ, କଣ କରିବା, ହାତରେ ଟଙ୍କା ନାହିଁ ।” 

ବେଳ ରତରତ"', ସାହେବ ମିସଲରେ ଆସି ବସିଲେ । ଫୁଲସକେପ କାଗଜ ପୂରା 
ଗୋଟାକରେ ରାୟ ଲେଖୁ ହୁକୁମ କଲେ - “ ନାଜର ନଟବର ଦାସକୁ ହାଜତକୁ ଲେ ଯାଓ ।” 
ଜଣେ ସବୁଇନ୍‌ସ୍ପେକୂର ଚାରି ଜଣ କନିଷ୍ଟବଳକୁ ଧରି ଛିଡ଼ାହୋଇଥ୍‌ଲେ । ସାହେବଙ୍କ ମୁଖରୁ 
ହୁକୁମ ବାହାରିବା ଆଉ ନାଜର ହାତରେ ହାତକଡ଼ି ପଡ଼ିବା ଏକସଙ୍ଗରେ ହୋଇଗଲା ! ନାଜରକୁ 
ହାଜତକୁ ଘେନିଯିବାବେଳେ ହଜାର ହଜାର ଆଖୁ ଚାହୁଛି | ହାୟ ! ଏଡ଼େ ବଡ଼ ମର୍ଯ୍ୟାଦାବନ୍ତ 
ଲୋକ ସକାଶେ କି ଯୋଡ଼ାଏ ଆଖ୍‌ ବି ଭିଜିଲା ନାହିଁ ? ସ୍ଵୀକାର କଲୁ, ନାଜର ଦୁଷ୍ଟ ଲୋକ, 
ପରର ଅନିଷ୍ଟକାରୀ, ହେଲେ ସେ କଣ ସମସ୍ତ ଲୋକର ଅନିଷ୍ଟ କରିଛନ୍ତି ? କଥା କଣ କି, 
ମନରେ କରନ୍ତୁ, ଗାରେ ଗୋଟାଏ ଚୋର ଧରାପଡ଼ିଛି । ଗାଁଯାକ ଲୋକ ଧାଇଁଆସି କହୁଛନ୍ତି - 
ମାର ଶଳାକୁ ¦ ସେ ତ ସମସ୍ତଙ୍କ ଘରୁ ଚୋରି କରି ନାହିଁ - ମାନେ, ବେଳ ପାଇଲେ ସମସ୍ତଙ୍କ 


୧. ହଜାର ହଜାର / ବହୁ, ୨. ମହକିଲ / ଓକିଲ ବା ମୁକ୍ତାରଙ୍କୁ ମକଦ୍ଦମାପାଇଁ ନିଯୁକ୍ତ କରିଥୁବା ବ୍ୟକ୍ତି, 
୩. ଶେଷହେବା ସମୟ / ସନ୍ଧ୍ୟାସମୟ ! 

ମାମୁ ୪୪୩ 


ଘରୁ ଚୋରି କରିପାରେ । କେଉଁ ପିଆଦା କେତେ ଟଙ୍କା ଦାଖଲ କରିଅଛି, ସେମାନଙ୍କଠାରୁ 
ଜବାନବନ୍ଦୀ ନିଆଯାଇଥୁଲା । ଖୋଦାବକ୍ସ ଜବାନବନ୍ଦୀ ଦେଇ ବାହାରକୁ ଅଇଲା, ହାତ 
ଟେକି ଉପରକୁ ଅନାଇ କହିଲା - “  ଆଲ୍ାା ହୋ ଆକବର ! ହାମ୍‌ ବୋଲାଥା କୋରାନସରିଫ 
ଝୁଠାଂ - ବଡ଼ା ଗୁନା” ହୁଆ 

ଏଣେ ରାତି ପହରେ ବିତିଗଲାଣି, ନାଜରଙ୍କ ବସାରେ ସଞ୍ଜ ବଇଠା ଲାଗି ନାହିଁ । 
ମାଇକିନିଆ ଯୋଡ଼ାକ କାନ୍ଦି କାନ୍ଦି ହାଲିଆ ହୋଇପଡ଼ିଲେଣି । ପାଖରେ କେହି ନାହିଁ । 
କେବଳ ପରୋପକାରିଣୀ ଚିତ୍ରକଳା ସେମାନଙ୍କୁ ସାନ୍ଧନା ଦେଇ ବୁଝାଉଛି - ˆ ଚିନ୍ତା କରନା, 
ବାବୁ ଘରକୁ ନେଉଟିଆସିବେ ।”? ବଜାରରୁ କିଛି ଜଳଜଖୁଆ ଆଣି ସେମାନଙ୍କୁ ଖୁଆଇ 
ଲୋଟାଏ ଲୋଟାଏ ପାଣି ପିଆଇଲା । ମଙ୍ଗଳାଦେଇ କିଛି ସାଷ୍ଟମ ହୋଇ ଚିତ୍ରକଳାର 
ହାତ ଓଠ ଧରି କହିଲେ - “ ମା ଚିତ୍ର ! ସାହେବଙ୍କ ଯୋଡ଼ାଏ ସିପେଇ ଆସି ଜୁଆଇଁବାବୁଙ୍କୁ 
ଧରିଘେନିଗଲେ, ରାଘୋକୁ ଖୋଜୁଛନ୍ତି । ମା ଚିତ୍ରୀ ! ସାହେବଙ୍କ ଲୋକଙ୍କୁ ବୁଝେଇ କହିବୁ, 
ରାଘୋଟି ବଡ଼ ଭଲପିଲା, ହଲିଲା ପାଣିରେ ଗୋଡ଼ ଦିଏ ନାହିଁ, ସେ କିଛି ଜାଣେ ନାହିଁ, 
ଦିନଯାକ ମୋ ପାଖରେ ଥଲା; ଡରରେ ପଳାଇଛି । ଉଁ-ଉଁ-ଉ ପିଲାଟା କେଉଁଠି ପଡ଼ିଛି ? 
କିଛି ଖାଇ ନାହିଁ, ତାଳୁ ଦିଟା ମୁଢ଼ି ଗୁଣି ଦେଇ ଆ, ମା ଚିତ୍ରୀ ! ରାଘୋ ତୋ ଛୁଆଭାଇ - 
ତାକୁ ବଞ୍ଚା । ମୁଁ ତେତିକିବେଳେ କହୁଥଲି - ରାଘୋରେ ! ବନ୍ଧୁ ଓଳିକୁ ଯିବା ନାହିଁ, ଶାଗ 
ପିତା ପାଣି ଯାହି ମିଳୁ ଘରେ ପଡ଼ିଥିବା । ଅବୁଝା ପିଲାଟା ବୁଝିଲା ନାହିଁ। ମା ତିତ୍ରୀ ! ତୋ 
ସାନଭାଇକୁ ତୋତେ ସପିଦେଲି ।” ' ବୁଢ଼ୀ ଆଣ୍ଚଟକରି” କୁଣ୍ଢେଇବାରେ ଚିତ୍ରକଳା ବେଦମ 
ହୋଇପଡ଼ିଲାଣି |! ବହୁତ ସାନ୍ଧନା ଦେଇ କହିଲା “ମା ସା'ନ୍ତାଣୀ ! କିଛି ଚିନ୍ତା କର ନାହିଁ, 
ଭାଇ ସାନ୍ତଙ୍କର କିଛି ହେବ ନାହିଁ, ସେ କଣ କରିଛନ୍ତି କି ? 

ମଙ୍ଗଳାଦେଇ - “ସେଇ କଥା ସେଇ କଥା, ମାଂ ଚିତ୍ରୀ ! ତୋ ମୁହଁରେ ଅମୃତ 
ବର୍ଷଣ । ଅହିଅ” ସୁଲକ୍ଷଣୀ ହୋଇଥା, ପାକଲା ବାଳରେ ସୁନ୍ଦର ନା” । 


ll Do ll 
ଖାନତଲାସ 
ଖୁବ ଭୋର - ବଜାରର ସବୁ ଦୋକାନ କବାଟ ଫିଟି ନାହିଁ ! କେଉଁଠି ବା ଗୋଟାଏ 
ଦୋକାନୀ ଦୋକାନ ମେଲି ଝାଡ଼ିଝୁଡ଼ିଦେଇ ପବିତ୍ର ପାଣି ଛିଞ୍ଚଛି । ଗୋଟାଏ ବେପାରୀ 


ଦୋକାନ ଆଗମେଲାଟା ଖରକି ଦେଇ ଗୋଟାଏ ଖପରାରେ ଦୁଇଟା ଟିକିଆ ନିଅ! କରି 
ଝୁଣା ଗୋଗୁଳ” ଜାଳିଦେଇଛି, ସେଥୁରୁ ଧୂଆଁ ବାହାରି ଚାରିଆଡ଼ ମହକି ଯାଉଛି | ଗୋଟାଏ 
RCN cD OOD no 


୧. ମିଛୁଆ / ମିଛ, ୨. ଅପରାଧ, ୩. ଜୋରକରି / ଟାଣକରି, ୪. ସଧବା, ୫. ସିନ୍ଦୁର ଲଗୀ / 
ସଧବା ହୋଇ ରହିଥା, ୬. ଗୁଗ୍ଗୁଳ ଗଛର ସୁଗନ୍ଧ ନିର୍ଯ୍ୟାସ । 

୪୪୪ ଫକୀରମୋହନ ଉପନ୍ୟାସ ସମଗ୍ର 


ବୃଢ଼ା ଠାକୁରନାମ ମୁହରେ ଗୁଣାଗୁଣି କରୁଛି, ଛାଞଣୀଟାଏ ଧରି ନଇଁପଡ଼ି ଦୋକାନ ପିଣ୍ଡା 
ଝାଡ଼ିବାରେ ଲାଗିଛି । ଗୋଟାଏ ସାହେବ ଘୋଡ଼ା ଉପରେ - ତରବାରିଟାଏ ଅଣ୍ଟାରେ 
ବନ୍ଧା - ସେଇଟା ଏପାଖ ସେପାଖ ଦୋହଲି ଘୋଡ଼ା ପେଟରେ ବାଜି ଝମଝ୍ମ କରୁଛି । 
ସାହେବ ଆଗପଛ ଗୁଡ଼ାଏ ଲାଲପାଗିଆ କନିଷ୍ଟବଳ ଠେଙଟ୍ଗେଣି ଗୋଟାଏ ଗୋଟାଏ ଧରି 
ମନ୍ଧମବ୍ବ କରି ଧାଇଁଛନ୍ତି । ସମସ୍ତଙ୍କ ପଛରେ ଚିତାଏ ଚିତାଏ ବାଉଁଶବାଡ଼ି, କାନ୍ଧରେ ମୁଣ୍ଡରେ 
ଲାଲ କଳା ଧଳା ନାନା ରଙ୍ଗର ପାଗ ଗୁଡ଼ିଆ, ଅଣ୍ଟାରେ ଚଦର ଭିଡ଼ା, ଜଣ ପନ୍ଦର 
ଚୌକିଦାର । ସଡ଼କ ଦୁଇ ପାଖରେ କେତେଜଣ ଲୋକ ତାଟଙ୍ଗାଂ ହୋଇ ଅନାଇ ରହିଛନ୍ତି । 
ସାହେବଙ୍କ ଦଳ ଥାନାରୁ ବାହାରି ସଳଖେ ସଳଖେ ଯାଇ ନାଜର ନଟବର ଦାସଙ୍କ ଘର 
ବେଢ଼ିଗଲେ । ଏମାନଙ୍କ ପହଞ୍ଚବା ଆଗୁଁ ଟିକିଏ ମାଛିଅନ୍ଧାରିଆ” ଥଉଣୁ ଥାନା ଦାରୋଗା 
କେତେଜଣ କନିଷ୍ଠବଳ ଧରି ସେଠାରେ ହାଜର ଥୂଲେ । ଭିତରକୁ ଖବର ଗଲା, 
“ମାଇକିନିଆମାନେ ତଫାତଵ ହୋଇଯାଉନ୍ତୁ - ଘର ତଲାସି ହେବ । 


ଘର ଭିତରେ ଖବର ପାଇ ତିର୍ଲା ଯୋଡ଼ାକ ଅଚେତ ହୋଇପଡ଼ିଲେଣି । ଚିତ୍ରା ଧରାଧରି 
କରି ବସାଇଛି । ମାଇକିନିଆ ହେଲେ କଣ ହେଲା, ଚିତ୍ରାର ଧୈର୍ଯ୍ୟ ଖୁବ । ଆଣ୍ଟରେ ମର୍ଦ 
ଯୋଡ଼ାଏ ପାରିବେ ନାହିଁ । କହିଲା, 'ସାହେବଘର ସିପେଇଗୁଡ଼ାଏ ଅଇଲେଣି - ଘରର 
ସବୁ ମାଲମତା ଘେନିଯିଛେ । ହାୟ ! ହାୟ ! ଆପଣଙ୍କର ଗହଣାଗୁଡ଼ାକ ସବୁ ଘେନିଯିବେ 
ସିନା ! ଦେହରେ ଲଗାଇପକାନ୍ତ, ରହିଯିବ, ନୋହିଲେ ଗଲା ।”” ଚିତ୍ରାର ଘରେ ଥରେ ପୋଲିସ 
ଖାନତଲାସ କରିଥୁଲା | ତା ଦେହରେ ଯେଉଁ ଅଳଙ୍କାରଗୁଡ଼ାକ ଥଲା, ସେଥ୍‌ରେ ପୋଲିସ 
ହାତ ଲଗାଇ ନାହିଁ | ଦେହରେ ଗହଣା ଥଲେ ପୋଲିସ ନିଏ ନାହିଁ ଏ କଥା ତାକୁ ଜଣା ! 

ସାନ୍ତାଣୀ ତ ଆଁକରି ଭକୁଆ ପରି ଅନାଇଛନ୍ତି, କିଛି ବୁଝିପାରୁ ନାହାନ୍ତି । ଚିତ୍ରା 
ଦେଖୁଲା, ଆଉ ବେଳ ନାହିଁ - ବାହାରୁ ଦାରୋଗା ଥରକୁଥର ଡାକଦେଉଛନ୍ତି 
ଂଚି୍ଲାଲୋକ ତଫାତ୍‌' । ବୁଦ୍ଧିମତୀ ଚିତ୍ରା ଚଞ୍ଚଳ ସାନ୍ତାଣୀଙ୍କ ଅଣ୍ବିଡୋରର ରୁପା ଶିକୁଳିର 
କଞ୍ଚକାଠି ଗୋଛା ଫଟାଇ ନେଇ ହାତବାକ୍‌ସଟା ଫିଟାଇପକାଇଲା ¦! ଏ କଣ ବିଶ୍ନାସ 
ଅବଶ୍ଵାସ ବୁଝ୍ବାର ବେଳ ? ଆଉ ଚିତ୍ରାକୁ ଉନ୍ଲଣିକା ଅବିଶ୍ଵାସ କରିବେ - ଜଗତରେ 
ଆଉ ବିଶ୍ଵାସୀ ବନ୍ଧୁ କିଏ ? କାରିଗର ପ୍ରତିମା ଦେହରେ ଡାକ ସାଜ ପିନ୍ଧାଇଲା ପରି ଚିତ୍ରା 
ସାନ୍ତାଣୀଙ୍କ ଦେହରେ ଗହଣାଗୁଡ଼ାକ ପିନ୍ଧାଇ ଦେଉଛି । ଚଞ୍ଚଳ କେଉଁ ଗହଣାଟା କେଉଁଠାରେ 
ପିନ୍ଧାଉଛି, ଠିକ୍‌ ଠିକଣା ନାହିଁ । କେଜାଣି ବିଦଟା” ମୁଣ୍ଡ ଚଉଁରିରେ ବାନିପକାଇଲାଣି, ହାତ 
ମୁଦି ଗୋଡ଼ ଅଙ୍ଗୁଳିରେ, ଗୋଡ଼ ଝୁଣ୍ଟିଆ ହାତ ଆଙ୍ଗୁଳିରେ ପୂରାଇ ଦେଇଛି । 

ଦାରୋଗା ଆଉ ସମ୍ଭଭାଳିପାରିଲେ ନାହିଁ, ଜୋତାମିଶା ଗୋଇଠା କବାଟରେ ଧଡ଼ ଧଡ଼ 
ମାରୁଛନ୍ତି । ମାଇକିନିଆମାନେ ବାଡ଼ିପଟକୁ ଆଡ଼େଇଗଲେ । ଦାରୋଗା ଘର ଭିତରକୁ 
ପଶିଯାଇ ମାଲ ସବୁ କୋରଖ ଆଉ ତାଲିକା କରିବାକୁ ଲାଗିଲେ |! ପୋଲିସ ସାହେବ ଏହିପରି 
୧. ଆଶ୍ଚର୍ଯ୍ୟ ୨ ଅଳ୍ପ ଅନ୍ଧାରିଆ, ୩. ଡେଉଁରିଆର ମାଳ ( ଅଳଙ୍କାରବିଶେଷ) । 

ମାମୁ ୪୪୪ 


ହିକୁମ ଦେଇ ଚାଲିଗଲେ । କୋରଖୁ ମାଲ ଶଗଡ଼ରେ ଲଦନ କରି ଥାନାକୁ ଚଲାଣ ଦେବାକୁ 
ସଞ୍ଜ ବାଜିଗଲା | ମାଇକିନିଆଗୁଡ଼ାକ ବାଡ଼ିରେ ପଡ଼ିଛନ୍ତି, ପଚାରୁଛି କିଏ ? ତିନିଟାଯାକ ମୁହଁରେ 
ଟୋପାଏ ପାଣି ଲାଗିବାକୁ ନାହିଁ । ଚିତ୍ରାର ବି ସେହିପରି ଖାଡ଼ା ଉପାସ, ସାନ୍ତାଣୀ ଜିଛି ସାରି 
ନାହାନ୍ତି - ସେ କଣ ଖାଇବସିବ ? ଖାଲି ଆପଣା ଘରର କୋଲପ ଦେଖୁ ଆସିବା ଲାଗି 
ସେମାନଙ୍କ ନିକଟରୁ ଯାହା ଦୁଇତିନି ଥର ଦିନଯାକରେ ଉଠିଯାଇଥୁଲା, ତେତିକି, ନୋହିଲେ 
ସାନ୍ତାଣୀଙ୍କ ପରି ତାହାର ହାଲ ! ଆଜି କଟକରେ ଭାରି ଗୋଳମାଳ, ହାକିମ ଘରେ ରକ୍ଷାପଡ଼ୁ 
ନାହିଁ, ତାହାର ନିଜ ଘର ଦେଖୁ ନ ଆସିଲେ ଆଉ କଣ ଗତି ରହିବ ? 


ମାଲ କ୍ରୋକ ଚଲାଣ ଉତ୍ତାରେ ଟଙ୍କା ଚୋରିର ତଦାରଖ ଆରମ୍ଭ ହେଲା । 
କୌଣସିରୂପେ ଚୋରି ଟଙ୍କାଟାର କିନାରା" ମିନୁ ନାହିଁ । ଏହିଟା ଆଶ୍ଚର୍ଯ୍ୟ ରକମର ଚୋରି | 
ଦାରୋଗାଙ୍କ ବୁଦ୍ଧି ବି କୁଳାଉ ନାହିଁ । ସେ କହନ୍ତି, ଏପରି ଚୋରି ସେ କେବେ ତଦାରଖ 
କରି ନାହାନ୍ତି, ଶୁଣା ବି ନାହିଁ । ଦାରୋଗା ପଚାରିଲେ - “ଆଛୁ, ଏ ଘରେ କେଉଁ କେଉଁ 
ଲୋକ ଥା'ନ୍ତି ୨?” ଏ ଥାଏ-ସେ ଥାଏ- ଆଉ ରାଘବାନନ୍ଦ ମହାନ୍ତି ଥା'ନ୍ତି ? କାହିଁ ସେ 
ରାଘବ ମହାନ୍ତି ? ସବୁ କଥା ରହିଲା, ଏବେ ଖାଲି ଖୋଜା ଲାଗିଛି ରାଘବ ମହାନ୍ତିକୁ 
ରାତିରେ ଆସାମୀର ଠିକଣା ଲାଗିଲା ନାହିଁ । ପୋଲିସଗୁଡ଼ାକର ବି ଦିନଯାକ ଖାଡ଼ା 
ଉପାସ । ଖୁଆପିଆ ଲାଗି ଆପଣା ଘରକୁ ଚାଲିଗଲେଣି । ମାଇକିନିଆ ତିନିଟା ବାଡ଼ିଆଡ଼ୁ 
ଘର ଭିତରକୁ ଅଇଲେ । ସବୁଆଡ଼େ ଅନ୍ଧାର, ଶୂନଶାନ | ହାୟ ! ହାୟ ! ପାରି ଶୋଇବାକୁ 
ଛିଣ୍ଡା ଶପ ଖଣ୍ଡେ ବି ନାହିଁ । ମା ଝିଅ ଯୋଡ଼ାଙ୍କୁ ଭୋକରେ ଝୋଲା ମାରିଗଲାଣି | ଆଁକରି 
ଭୂଇଁରେ ପଡ଼ିଗଲେ | ହେଲେ, ଚିତ୍ରାର ଧୈର୍ଯ୍ୟ ଏତେ ବିପଦରେ ବି ଟଳିବାକୁ ନାହିଁ। 
ବଜାରକୁ ଧାଇଲା, କିଛି ମୁଢ଼ି ଉଖୁଡ଼ା କିଣିଆଣି ଦୁଇଜଣକୁ ଖୁଆଇଲା ! ପାଣି ପିଉଛନ୍ତି 
କାହିଁରେ ? ଆଞ୍ଜଳା ଆଞ୍ଜଳା କରି ପାଣି ପିଇଲେ । ମଙ୍ଗଳାଦେଲ ଚିତ୍ରାକୁ ମୁଠାଏ ଭୁଜା 
ଖାଇବା ପାଇଁ କହିଲେ । ଚିତ୍ରା ସୁଁ -ସୁଁ କରି କାନ୍ଦିଲା ପରି ହୋଇ କହିଲା - ˆ ମା ସାନ୍ତାଣୀ ! 
ତୃମମାନଙ୍କର ଏ ଦଶା ଦେଖୁ ମୋ ପେଟକୁ ଦାନା ଯିବ ? ମୁଁ ଏଇଠି ଇଛିଣିଂ ନ ମଲି 
କ୍ୟା ? ? ସାଙ୍ଗେ ସାଙ୍ଗେ ଆଖ ପୋଛିପକାଇ କହିଲା, “ ସାନ୍ତାଣୀ ! ଆଉ ଗୋଟାଏ କଥା 
ମୋ ମନରେ ପଡ଼ିଗଲା । ନିଆଁଖୁଆ ଚୋରଗୁଡ଼ାଙ୍କ ଜଞ୍ଜାଳତ ଦେଖୁଛନ୍ତି, ଆପଣଙ୍କ 
ଦେହରେ ଗହଣା ଦେଖଲେ କଣ ବାକି ରଖୁବେ ? ଘରେ ନାହାନ୍ତି କେହି ମିଣିପେ, ରାତି 
ଅନ୍ଧାରରେ ସେ ଚୋରଗୁଡ଼ାକ ଆସି ଆପଣଙ୍କ ତଣ୍ଟି କାଟି ପକାଇ ଗହଣାଗୁଡ଼ାକ 
ଘେନିଯିବେ | କାଢ଼ିପକାନୁ, ଆଜି ରାତିରେ ଲୁଚାଇ ରଖୁବା | ରାତି ପାହି ଖରାପଡ଼ିଗଲେ 
ପୁଣି ଦେହରେ ଘେନିବେ ! ରାତିରେ ଚୋର ଆସି ଦେଖୁବ ଢିଛି ନାହିଁ, ଅନାଇ ଦେଇ 
ଫେରିଯିବ: ମନରେ କରିବ, ପୁଲିସ ସବୁ ଘେନିଯାଇଛି ।” 


୧. ସୂଚନା /ସୀମା, ୨. ଏହି୍ଷଣି/ ସାଙ୍ଗେ ସାଙ୍ଗ 

୪୪୬ ଫକୀରମୋହନ ଉପନ୍ୟାସ ସମଗ୍ର 


ସାନ୍ତାଣୀତ ବଡ଼ ଆଗ୍ରାଏ କରି ଚିତ୍ରକଳା କଥା ଶୁଣୁଥୂଲେ - ଭାରି ଡରରେ ଛାନିଆ 
ହୋଇଯାଇ ଚିତ୍ରାକୁ କୁଣ୍ଢାଇପକାଇଲେ । ଆଉ କଥା ନାହିଁ ବାଉ ନାହିଁ, ଚିତ୍ରା ଚଞ୍ଚଳ 
ସାନ୍ତାଣୀଙ୍କ ଦେହରୁ ଅଳଙ୍କାରଗୁଡ଼ାକ ବାହାର କରି ପକାଇଲା, ଖଣ୍ଡେ ଛିଣ୍ଡା କନାରେ 
ଗୁଡ଼େଇପୁଡ଼େଇ ସାନ୍ତାଣୀଙ୍କ ହାତକୁ ବଢ଼ାଇଦେଲା | 

ସାନ୍ତାଣୀ “ମୁଁ କେଉଁଠି ରଖୁବି, ସିନ୍ଦୁକ ବାକ୍ସ ନାହିଁ, ତୁ ରଖଦେ ! 

ଚିତ୍ରକଳା “ମୋ ବାପା ଲୋ ! ଏତେଗୁଡ଼ାକ ଅଳଙ୍କାର ଛୁଇଁବାକୁ ମୋ ହାତ ଯାଉ 
ନାହିଁ, ଦୁଃଖରେ ଛାତି ବିଦରି ଯାଉଛି - ଆପଣ ରଖନ୍ତୁ ।” 

ସାନ୍ତାଣୀ ଘର ଚାରିଆଡ଼କୁ ଅନାଇଲେ, ଗୋଟାଏ କଣରେ ଭଙ୍ଗା ଟୋକେଇ କୁଣ୍ଢେଇ 
ଗୁଡ଼ାଏ ଜମା ହୋଇଥୁଲା | ତା ଭିତରେ ପୋଟଳାଟା ଲୁଚାଇଦେଲେ | କହିଲେ, ଚିତ୍ରା ! 
ମୋ ପାଖରେ ଶୋ - ମୋତେ ବଡ଼ ଡର ମାଡୁଛି ।”? 


ଚିତ୍ରକଳା - “ “ମୁଁ ଆପଣଙ୍କୁ ଅନାଇ ଜଗିବସିଛି, ଚୋର ଟସ୍କର ଜଗିଛି, ଆପଣମାନେ 
ଶୁଅନ୍ତୁ [ 
ଦଣ୍ଡକ ମଧ୍ଯରେ ମା ଝିଅ ଦୁଇଜଣଙ୍କ ଘୁଚ୍ଛୁଡ଼ି ଶୁଭିଲା । 


lI De 1} 
ଟଙ୍କା ବରାମଦ 


ଭୋର ଭୋର ଦଶଜଣ କନିଷ୍ଠବଳ ଦଶଜଣ ଚଉକିଆ ଧରି ଦାରୋଗା ନାଜରଙ୍କ 
ବସାରେ ପହଞ୍ଚୁଗଲେ ! ଆଉ କିଛି କଥା ନାହିଁ, କାହିଁ ରାଘବ ମହାନ୍ତି ? ଚାରିଆଡ଼କୁ 
କନିଷ୍ଠବଳ ଚୌକିଆ ବିଞ୍ଚୁଡ଼ିଗଲେ । ବେଳ ୯ଟା ବେଳେ ଖବର ମିଳିଲା, ଆସାମୀ 
ତୁଳସୀପୁର ଗୋଟାଏ ଭଙ୍ଗା ଦଦରା ବଙ୍ଗଳାରେ ପଡ଼ିଛି । ମଚ ମଚ କରି ପୋଲିସ ଧାଇଁଛନ୍ତି, 
ଗୋଇନ୍ଦା ଠିକ୍‌ ବଙ୍ଗଳା ଦୁଆରେ ପହଞ୍ଚାଇଦେଲା । କବାଟ ସବୁ ଉଦୁଆଁଂ , ବିଛଣା ତକିଆ 
ଲେପ ମଜଲିସର ଆଉ ଆଉ ସରଞ୍ଜାମଗୁଡ଼ାକ ଘର ମଧ୍ଯରେ ବୃଣିପଡ଼ିଛି, ଘରେ ଆଉ 
କେହି ନାହିଁ । ଗୋଟାଏ ଗୋରୁମଣା ଟୋକା ହତା ପାଖରେ ଗୋରୁ ଚରାଉଥୁଲା, ଚାରିଟା 
ମଣିଷ ଥଲେ, ପୋଲିସକୁ ଦୂରରୁ ଦେଖୁ ପଳାଇଗଲେ । କାଳିଆ ଭୂତ ପରି ଗୋଟାଏ 
ମଣଷ ଲଙ୍ଗଳାହୋଇ ପଡ଼ିଛି, ଘଡ଼ ଘଡ଼ କରି ଘୁଙ୍ଗୁଡ଼ି ମାରୁଛି । ଘର ଭିତରେ ଏଣେ ତେଣେ 
ମଦ ବୋତଲ, ପୋଡ଼ା ଗଞ୍ଜେଇ, ଗୁଡ଼ାଖୁ ଗୁଲ, ମାଉଁସ ପଲାଉ ରନ୍ଧା ହାଣ୍ଡି ପଡ଼ି ଗଡ଼ୁଛି । 
ବୁଵ୍ିଅ. ଦାରୋଗାବାବୁ ଝଟ ବୁଝିମଲ କାଲି ରାତିରେ ଭାରି ଗୋଟାଏ ମୌଜ 
ହୋଇଯାଇଛି । ଲୋକଟାକୁ ଢେର୍‌ ଡକାଡକି ହେଲା, ଜଟାବ ନାହିଁ । ସେକ୍‌ କାଦର 
er Dt 


୧ ମେଲା | 

ମାମୁ ୪୪୭ 


କନିଷ୍ଟବଳ ଠେଙ୍ଗେଣିରେ ଦୁଇ-ଚାରି ପାହାର ଚଢ଼ାଇଦେଲା - ନିରୁତ୍ତର | ଆଉ ଦୁଇଟା 
ବାଜଯବାରୁ ଖନେଇ ଖନେଇ କହିଲା, ˆ ‘ଦୋସ୍ତ ! ଆଣ ମାଲ - ଗୀତ ଗା, ଗୀତ ଲଗା |”? 
ଲୋକଟାର କଥା ଶୁଣି ସମସ୍ତେ ହସିଉଠିଲେ । ଦାରୋଗା ହୁକୁମ କଲେ, ଘେନିଚାଲ 
ପୋଖରୀ ଘାଟକୁ | ଚାରିଜଣ ପାଣ ଚୌକିଆ ଗୋଡ଼ ହାତ, ଜଣେ ମୁଣ୍ଡ ଧରି ମୁର୍ଦାର ପରି 
ଝୁଲାଇ ଝୁଲାଇ ପୋଖରୀ ଘାଟକୁ ଘେନିଗଲେ । ଲୋକଟା ଗଁ ଗଁ ଗର୍ଜୁଥାଏ | ଦେ ଢାଳ 
ମୁଣ୍ଡରେ ପାଣି ! ଦଶ କଳସା ଗଲା, ପନ୍ଦର କଳସା ବାଦ ଲୋକଟାର ଲୋମମୂଳ 
ଟାଙ୍କୁରଉଠିଲା, ଠକ ଠକ କରି ଥରୁଥାଏ | ଲୋକଟା ଉଠିବସି ପ୍ରତ୍ୟେକ ଜଣଙ୍କ ମୁହଁକୁ 
ଅନାଇ ବଲବଲ କରି ଦେଖୁଥାଏ, କିଛି କଥା ବୁଝିପାରୁ ନାହିଁ । ଏ କଣ ହେଲା ? ଆହୁରି 
ଢେର୍‌ ଥର ସବୁ ଆଡ଼କୁ ଅନାଇଲା | ଜଣାଯାଏ, ଦୋସ୍ତ ଆଉ ଆଉ ସଙ୍ଗୀମାନଙ୍କୁ ଖୋଜୁଛି । 
ଚାରିଆଡ଼େ ଲାଲପଗଡ଼ିଆ ରୂପ ଦେଖୁ ଏବେ ମନରେ ବଡ଼ ଡରଟାଏ ପଶିଗଲାଣି । 
କେଜାଣି ଅଚେତ ହୋଇ ପଡ଼ିଯିବ ପରା ! 

ଦାରୋଗା ପଚାରିଲେ - ଆରେ | ତୋ ନାମ କଣ ? 

କିଛି ଉତ୍ତର ନାହିଁ ! ତିନି -ଚାରିଥର ପଚାରିଲେ, ସେହିପରି ନିରୁତ୍ତର । 

ଦାରୋଗା - ଆରେ ! ତୁ ଯେ ନାଜର ବସାରୁ ଟଙ୍କା ଚୋରିକରି ଆଣିଲୁ, କଣ କଲୁ ? 

ଲୋକଟା ବକବକ କରି ଦାରୋଗାଙ୍କ ଆଡ଼କୁ ଅନାଇରହିଛି, ପାଟିରେ କଥା ନାହିଁ । 

ଭୀମ ସିଂହ କନିଷ୍ଟବଳ ଦାରୋଗାଙ୍କୁ ଚାହିଁ କହିଲା, “ହଜୁର, ଆପଣ ଟିକିଏ ବାରନ୍ଦା 
ଆଡ଼କୁ ଯାଉନ୍ତୁ, ସେ କଥା କହିବ । ଆପଣଙ୍କୁ ଟିକିଏ ସରମ କରୁଛି ।”? ଦାରୋଗାବାବୁ 
ଟିକିଏ ମୁରୁକି ହସିଦେଇ ଆଉ ଆଡ଼କୁ ମନ ଦେଲା ପରି ବାରନ୍ଦା ପଟକୁ ଚାଲିଗଲେ ! 
ଭୀମ ସିଂହ ତରାଟି ମରାଟି କହିଲା, ˆ ବେ ଶଳା ! ତୋ ନାମ କଣ ?”? ନିରୁଭର | ଦୁମ୍‌ 
କରି ପିଠିରେ ଗୋଟାଏ ଠେଙ୍ଗେଣି ବସିଲା । 

ଭୀମସିଂହ - ଆବେ, ତୋ ନାମ କହିବୁ କି ନାହିଁ ? 

ଲୋକଟା ସେହିପରି ବକବକ କରି ଅନାଇଛି | ଲାଗ ଲାଗ ଦୁମ୍‌ ଦୁମ୍‌ ତିନିଠେଙ୍ଗେଣି | 
ତେତେବେଳେ ନିହାତି ଡରି ମରି ଜବାବ ଦ୍ଦେଲା - ‘ରାଘବ ମହାନ୍ତି ।” ଭୀମସିଂହ 
ଦାରୋଗା ବାବୁଙ୍କୁ ଡାକି ଦେବାରୁ ପାଖକୁ ଚାଲିଆସିଲେ । ବହୁତ ପଚରାପଚରିରେ 
ଏଣୁତେଣୁ ଆସାମୀ ଗୁଡ଼ାଏ କଥା କହିଲା । 

ଲୋକଟା ଡରରେ ଏତେଦୂର ଛାନିଆ ହୋଇଗଲାଣି ଯେ, କଥାର ଠିକ୍‌ ଉତ୍ତର 
ଦେଇପାରୁ ନାହିଁ । କେତେ ପ୍ରଶ୍ନ ବୁଝିପାରୁ ନାହିଁ, କେଉଁଟା ବା ବୁଝି ଠିକ୍‌ ଉତ୍ତର ଦେଇପାରୁ 
ନାହିଁ । କେତେବେଳେ ବା ଏଣୁତେଣୁ ଗୁଡ଼ାଏ ବକୁଛି, ସେଥର ଅର୍ଥ କିଛି ନାହିଁ । ଭୀମ 
ସିଂହ ଠେଙ୍ଗେଣି ଧରି ପିଠିଆଡ଼େ ବସିଥାଏ । ଅଦାଭଳିଆ ପଦାର୍ଥକୁ ଛେଚି ରସ କାଢ଼ିଲା 

୪୪୮ ଫକୀରମୋହନ ଉପନ୍ୟାସ ସମଗ୍ର 


ପରି ଲୋକଟା ମୁହଁରୁ କଥା ବାହାର କରାଯାଉଥାଏ । ସେ ଯେତେ କଥା କହିଲା, 
ଦାରୋଗାବାବୁ ସେଥ୍‌ରୁ ସାର ସାର ବାଛି ତାହାର ଜବାନବନ୍ଦୀ ଏହିପର ଲେଖୁଲେ । 

ମୋ ନାମ ରାଘବ ମହାନ୍ତି । ମୁଁ ନାଜରବାବୁର ଶଳା | ତାଙ୍କରି ବସାରେ ଆଏ । 
ଦୋସ୍ତ ପ୍ରଭୁଦୟାଲ ଭଗତ ଆଉ ଚିତ୍ରା ଏହି ଦୁଇ ଜଣ କହିବାରୁ ମୁଁ ନାଜରବସାରୁ ଟଙ୍କା 
ଚୋରାଇ ଆଣିଛି । ସିନ୍ଦୁକ ମୁହଁରୁ ମହଣରେ ଛାପା ଆଣି ଦେଲି | ଦୋସ୍ତ କଞ୍ଚକାଠି ବନାଲ 
ଆଣି ଦେଲେ, ସେହି କାଠିରେ ସିନ୍ଦୁକ ଫିଟାଇଲି । ତିନି ଥଳି ଟଙ୍କାରେ ବଙ୍ଗଳା କିଣାଗଲା । 
ତିନି ଆଞ୍ଜଳା ଟଙ୍କା ନେଲା ଚିତ୍ରା, କେତେଗୁଡ଼ିଏ ଟଙ୍କାର ଜିନିଷ କିଣା ହୋଇ ଆସିଲା, 
ବାକି ଟଙ୍କା ମୋ ବିଛଣା ତଳେ ଅଛି । ଇତ୍ୟାଦି । 

ଆସାମୀର ବିଛଣା ଝାଡ଼ିବାରେ ତାହା ତଳୁ ଟ ୩୬୨4-୬୮ ବାହାରିଲା | ପୂରୁଣା 
ଦଇଅଣିଆ ଷ୍ଟାମ୍ପ କାଗଜରେ ଲେଖା ଖଣ୍ଡିଏ କାଗଜ ମଧ୍ଯ ମିଳିଲା | ଲେଖାର ଅଥ କିଛି 
ବୁଝାଗଲା ନାହିଁ । ସବାଲରେ ଆସାମୀ ଜବାବ ଦେଲା, ˆ ମୁଁ ବଙ୍ଗଳା କିଣିଛି, ସେଇ କଥା 
ଏଥରେ ଲେଖା ଅଛି ।” ? ଦାରୋଗା ହସି ହସି କହିଲେ - ˆ ‘ଓହୋ ! ଏଇଟା କବାଲା ପରା, 
ମୁଁ ବୁଝି ପାରି ନ ଥ୍ଲି ।” ? ଦାରୋଗା କଥାବାର୍ାରୁ ବୁଝିଲେଣି, ଏ ଲୋକଟା ଘୋର ମୂଖ । 

ଚିତ୍ରାର ଘର ଖାନତଲାସି ହେଲା । ତା ଘର ଭିତରୁ କିଛି ମାଲ ବରାମଦ ହେଲା 
ନାହିଁ | ଘର ପଛ ପାଉଁଶଗଦାରୁ ପାଞ୍ଚଶ ଟଙ୍କା ଆଉ କନାରେ ଗୁଡ଼ିଆ ହୋଇଥୁବା ଗୋଟାଏ 
ଅଳଙ୍କାର ପୁଟୁଲା ବାହାରିଲା । ଦାରୋଗାଙ୍କ ସବାଲରେ ଚିତ୍ରା ଜବାବ ଦେଲା ସେ 
ନିର୍ଦୋଷ, ଟଙ୍କା ଆଉ ଅଳଙ୍କାର କଥା କିଛି ଜାଣେ ନାହିଁ । କେହି ଦୁସ୍‌ମନ୍‌ ଟଙ୍କା ପୋତି 
ପଳାଇ ଯାଇଛି । ଏ ଅଳଙ୍କାରଗୁଡ଼ିକ କାହାର ସନାକ୍ତଂ” କରାଇବାପାଇଁ ଦାରୋଗା ନାଜର 
ଭାର୍ଯ୍ୟାଙ୍କ ନିକଟକୁ ଦୁଇଜଣ ଭଦ୍ର ସ୍ତ୍ରୀଲୋକ ହାତରେ ପଠାଇଦେଲେ । 


ଗଲା କାଲି ରାତିରେ ତିନୋଟି ସ୍ତ୍ରୀ ନାଜରଙ୍କ ବସାରେ ଏକସାଙ୍ଗରେ ଶୋଇଥିଲେ । 
ଭୋର ହେଲା, ମା ଝିଅ ଦୁଇଜଣ ଉଠିଲେ । ଚିତ୍ରକଳା କାହିଁ ? ବାଡ଼ିପଟକୁ ଯାଇଥୁବ 
ଅବା ଘରକୁ ଯାଇଥୂବ, ଉନୁଣି ଆସିବ । ଏଇ ଅଇଲା ପରା, ଟିକିଏ ଖୁଡ଼କରି ଶବ 
ହେଲାକ୍ଷଣି ଏଇ ଚିତ୍ରକଳା ଅଇଲା - ଦୃଇଟା ସ୍ତ୍ରୀ କଟାସପରି" ଚାହିଁ ବସିଛନ୍ତି । ଦିନ ବାରଟୀ 
ବେଳେ ଦୃଇଜଣ ସ୍ତ୍ରୀ ନାଜର ଭାର୍ଯ୍ୟାଙ୍କ ନିକଟରେ ଉପସ୍ଥିତ ହୋଇ ଅଳଙ୍କାର ପୁଟୁଳା 
ଦେଖାଇଲେ । ପଚାରିଲେ “ଏ କାହା ଅଳଙ୍କାର ? ବିଶାଖାଦେଇ ଅଳଙ୍କାର ପୁଟୁଳା 
ଦେଖ୍‌ ଗତ ରାତିରେ ଯେଉଁଠାରେ ଆପଣା ଅଳଙ୍କାର ଲୁଚାଇ ରଖ୍‌ଥିଲେ, ଦେଖୁବାପାଇଁ 
ଧାଇଁଗଲେ, କିଛି ନାହିଁ ! ମା ଝିଅ ଦୁଇଜଣ ଡକାପକାଇ ଝାମ ପଡ଼ିଗଲେ" । 


PE Ps PE NE 
୧. ତିନିଶହ ବାଷଠି ଟଙ୍କା ନଅ ଅଣା ଦୁଇ ପଇସା, ୨. ଚିହୁଟ, ୩. ବଣବିରାଡ୍ି / ଶାଳିଆପତନୀ, 
୪. ଅଚେତ ହୋଇଗଲା ! 

IH ୬୨ || 


ପେସ୍କାରଙ୍କ ସଙ୍ଖଗଂଳା 


ଦିନଯାକ ଗଲା, ରାତି ଦଣ୍ଡେ ହୋଇଗଲାଣି ! ସମସ୍ତଙ୍କ ଘରେ ଆଲୁଅ । ନାଜରବାବୁଙ୍କ 
ଘରଟା ଘୋର ଅନ୍ଧାର ¦ ସଞ୍ଜ ଦୀପ ଜାଳୁଛି କିଏ ? ଦୁଇଟା ମାଇକିନିଆ ଅଚେତ ହୋଇ 
ପଡ଼ିଛନ୍ତି, ତୃତୀୟ ପ୍ରାଣୀ ପାଖରେ ନାହିଁ। ଗୋଟିଏ ସ୍ତ୍ରୀ ପାଚିଆଟିରେ ଜଳଖୁଆ, ପାନ. 
ଦୁଇଖଣ୍ଡ ଲୁଗା ଧରିଛି, ଆଉ ଜଣେ ଭଣ୍ଡାରି ବିଛଣାଗୁଡ଼ିଏ କାଖରେ ଜାକିଛି, ନାଜରବାବୁଙ୍କ 
ବସାରେ ପହଞ୍ଚଗଲେ | ସବୁ ଦୁଆର ଉଦୁଆଁ, ଏକାବେଳକେ ମାଟିରେ ଅଧମଲା ପରି ପଡ଼ିଥିବା 
ଦୁଇଟି ସ୍ତ୍ରୀଙ୍କ ପାଖରେ ଉପସ୍ଥିତ ! ହାତରେ ଲଣ୍ଟନ ଥଲା | ସ୍ତ୍ରୀଟି ବୁଦ୍ଧିମତୀ, କାହାରିକୁ କିଛି 
କଥା ନ କହି ସେଇ ମାଇକିନିଆ ଦହିଙ୍କ ହାତଧରି ଉଠାଇ ବସାଇଲା ! ଗୋଡ଼ହାତ ମୁହଁ 
ଧୋଇଦେଲା । ବାରିକ କୂଅରୁ ପାଣି କାଢ଼ି ଦେଉଥାଏ | ଲୁଗା ଦୁଇଖଣ୍ଡ ପାଲଟାଇ ଦେଲେ । 
ତହିଁ ଉତ୍ତାରେ ବଳାଇ ବଳାଇ ଜଳଖୁଆଗୁଡ଼ିକ ଖୁଆଇ ଦୁଇ ଟୁକୁଣା ପାଣି ପିଆଇଲେ । ଖଣ୍ଡେ 
ଖଣ୍ଡେ ବିଡ଼ିଆ ବଢ଼ାଇଦେଲେ | ମା ଝିଅ କଳରେ ଜାକି ବିଛଣାରେ ଲଠକରି ଶୋଇପଡ଼ିଲେ । 
ଭଣ୍ଡାରି ଆମରୁ ବିଛଣା ପାରି ରଖୁଥିଲା । ତେତେବେଳେ ଯାଇ ମଙ୍ଗଳାଦେଇଙ୍କ ପାଟି ଫିଟିଲା - 
ପଚାରିଲେ, ˆ 'ତୁ ମା କିଏ ?' ? ଆଗନୁକା ସ୍ତ୍ରୀଟି କହିଲା, ˆ ଆମ ଦୁଇଜଣଙ୍କୁ ପେସ୍କାରବାବୁ 
ଆଉ ଟିକାଇତବାବୁ ପଠାଇଛନ୍ତି, ଡର ନାହିଁ, କିଛି ଚିନ୍ତା କରନା, ଆମେ ଦୁହେଁ ବରାବର 
ତୁମ୍ଭମାନଙ୍କ ପାଖେ ପାଖେ ଅଛୁ, ଶୋଇପଡ଼ | ଆମେ ପାଖରେ ବସିଥୁବୁ, ଡର ନାହିଁ, ଦୁଃଖ 
କରନା, ଶୋଇପଡ଼ ! ` 

ମଙ୍ଗଳାଦେଇ ପଚାରିଲେ “- ˆ ରାଘୋ କାହିଁ ? ଆଜି କଣ ଖାଇଲା ?”' ଉତ୍ତର - ˆ 'ଭଲ 
ଅନ୍ପନ୍ତି ଆଉ କିଛି ପଚାରନା, ଶୋଇପଡ଼ । 

ବୋଇଲା ଢୋଲ ବାଇଦ କୋଶେ, ତୁଣ୍ଡବାଇଦ ସହସ୍ତେ କୋଶ ! କଥାଟା 
ରୁକୁଣାଦେଇପୁୂରରେ ଠୁବ କରି ପହଞ୍ଚଗଲା | ଘରବୋହୂ - ଯା ତା ଘର ନୁହେ, କରଣ ଘର 
ମାମଲା, ମାନ ମହତ୍ବକୁ ଜଗିବା ଲୋଡ଼ା । ବାନାବରବାବୁ ଧାଇଆସି ଶଗଡ଼ ଖଣ୍ଡକରେ ବସାଇ 
ସାନବୋହୂକୁ ଘରକୁ ଘେନିଗଲେ । ମା ଝିଅ କୁଣ୍ଠାକୁଣ୍ି ହୋଇ କନ୍ଦାକଟା କଲେ | ବାନାବରବାବୁ 
ବୃଢ଼ୀକୁ ସାଙ୍ଗରେ ନେଲେ ନାହିଁ, କଟକରେ ଛାଡ଼ିଦେଇ ଚାଲିଗଲେ । ଶଗଡ଼ ଭିତରୁ 
ବିଶାଖାଦେରଙ୍କ କାନ୍ଦଣା ଦୁଇକୋଶଯାଏ ଶୁଭୁଥାଏ । ଶୁଣୁଛି ଜିଏ ? 


HH ୬୩ i 
ପୋଲିସ ରିପୋର୍ଟ 


କଟକ ଥାନାର ଦାରୋଗା ଏ” ଫାରମ କାଟି ଏହି ମାମଲା ସମ୍ବନ୍ଧରେ ଶ୍ରୀଯୁକ୍ତ 
ମେଜେଷ୍ଟର ସାହେବଙ୍କ ନିକଟକୁ ରଉଂରେଜୀରେ ଯେଉଁ ରିପୋର୍ଟ ପଠାଇଥୂଲେ, ସେଥୂର 
ସାରାଂଶ ଓଡ଼ିଆ ଭାଷାରେ ଏହିପରି - 

୪୫୦ ଫକୀରମୋହନ ଉପନ୍ୟାସ ସମଗ୍ର 


ଧର୍ମାବତୀର ! 
ହଜୁରଙ୍କ ହୁକୁମ ଅନୁସାରେ ନାଜର ନଟବର ଦାସ ଘର ମାଲ କ୍ରୋକ ଏବଂ ଟଙ୍କା 
ଚୋରି ମାମଲା ତଦନ୍ତ କରି ଜ୍ରୋକି ମାଲର ଏକ ପ୍ରସ୍ତ ନକଲ ରିପୋର୍ଟ ସହିତ ପଠାଇଲି । 


ଟଙ୍କା ଚୋରି ମାମଲା ହାଲ ଏହିକି, ଖୋଦାବକ୍ସ, ରାମରାମ ସିଂହ, ଭୀମ ସିଂହ 
ନାଜରଖାନାର ପିଅଆଦାମାନଙ୍କ ଜମାନବନ୍ଦୀରେ ସାଫଂ ସାବିତ”, ସେମାନେ ମଫସଲରୁ 
ରୋଡ଼ଶେଷ ଓଗେରା” ବାବଦ ଟ.୪୭ ୯୮୪ ଅସୁଲ କରି ଆଣିଥିଲେ | କଚେରି ବନ୍ଦ 
ଥିବା ଯୋଗୁଁ ନାଜର ଜିମାରେ ସେ ଟଙ୍କା ସବୁ ରଖାଯାଇଥୁଲା | ଚଳିତ ମଇ ମାସ ୨୨ 
ତାରିଖ ରୋଜ ଶନିବାର ରାତ୍ରରେ ଟଙ୍କା ଚୋରିଯାଇଥବାର ଅନୁମାନ କରାଯାଏ | 
ନଂ ୧ ଆସାମୀ ରାଘବ ମହାନ୍ତି, ନଂ ୨ ଆସାମୀ ପ୍ରଭୁଦୟାଲ ଭଗତ, ନଂ ୩ ଆସାମୀ 
ଚିତ୍ରକଳା । ଏହି ତିନିଜଣଙ୍କ ଯୋଗ -ସାଜସରେଂ ଟଙ୍କା ଚୋରି ହୋଇଥୁ୍‌ବାର ଜଣାଯାଏ । 
ନଂ ୧ ଆସାମୀ ରାଘବ ମହାନ୍ତି ନାଜର ମଜକୁରରଂ ଶଳା, ଗୋଟାଏ ନିହାତି ବେକୁବଂ, 
ମନ୍ଦ ଲୋକ ଅଟେ । ନଂ ୨ ଆସାମୀ ଗୋଟାଏ ଜାହେର" ବଦୁମାସ୍‌ । ଏଥପୂର୍ବେ ପୋଲିସ 
ପ୍ରତାରଣା କରିଥୁବା ଅପରାଧରେ ଉକ୍ତ ଆସାମୀ ଦୁଇ ଦଫା ଚଲାଣ ଦେଇଥିଲେ, ପ୍ରମାଣ 
ଅଭାବରୁ ଖଲାସ ପାଇଅଛି । ନଂ ୩ ଆସାମୀ ଗୋଟାଏ ଦୁଶ୍ଚରିତ୍ରା ବଜାରର ସାମାନ୍ୟ 
ସ୍ତ୍ରୀ ଅଟେ ଏବଂ ନାଜର ନଟବର ଦାସର ଅନୁଗ୍ରହପାତ୍ରୀ । ଆଉ ନଂ ୨ ଆସାମୀ 
ପ୍ରଭୁଦୟାଲର ମଧ୍ଯ ପ୍ରିୟପାତ୍ରୀ ଥୁଲା | ମାତ୍ର ନାଜରକୁ ଏ ବିଷୟ ଅଗୋଚର । ବୁଦ୍ଧିମତୀ 
ଚିତ୍ରକଳା ପ୍ରଭୁଦୟାଲ ଭଗତ ତାହାର ଧର୍ମଭାଇ, ଏହିପରି ପରିଚୟ ଦେଇ ତାହାକୁ 
ଭୁଲାଇ ରଖ୍ଥ୍ଲା ! ମଧ୍ଯ ଚିତ୍ରକଳା ଦାସୀ ଭାବରେ ନାଜର ବସାକୁ ଗତାୟତ କରୁଥବାରୁ 
ବସାର ସମସ୍ତ ସନ୍ଧାନ ଅନ୍ୟ ଆସାମୀମାନଙ୍କୁ ଦେଇଥୁଲା | 


ଚୋରିର ହାଲ ଏହିପରି ପ୍ରକାଶ ଯେ - ନଂ ୨ ଓ ନଂ ୩ ଆସାମୀମାନଙ୍କ ପରାମର୍ଶ 
ଅନୁସାରେ ନଂ ୧ ଆସାମୀ ନାଜର ଘର ମଧ୍ଯରେ ଥବା ସମସ୍ତ ସିନ୍ଦୁକର ଚାବି ମୁହଁ 
ମହଣରେ ଛାଞ୍ଚ ଆଣ ଦେବାରୁ ନଂ ୨ ଆସାମୀ ଚାବିକାଠି ବନାଇ ଆଣିଦେଲା - ନଂ 
୧ ଆସାମୀ ରାଘବ ମହାନ୍ତି ଅନ୍ୟ ଦୁଇଜଣ ଆସାମୀଙ୍କ ସହାୟତାରେ ନାଜରର ସିନ୍ଦକ 
ଫିଟାଇ ଟଙ୍କା ଚୋରି କରିଥିବାର ସାଫସାବିତଵ । ” 


ଅତ୍ର କଟକସହରନିବାସୀ ମହାଜନ ଶିଉଶରଣ ଭଗତର ତୁଳସୀପୁରର ମୁକାମରେ 
ଗୋଟାଏ ପୁରୁଣା ବଙ୍ଗଳା ଅଛି । ସେହି ବଙ୍ଗଳାଟା ନଂ ୧ ଆସାମୀକୁ କିଣାଇ ଦେବାକୁ 
କହି ଚୋରି ଟଙ୍କା ମଧ୍ଯରୁ ୩୦ ୦୦ ଟଙ୍କା ନଂ ୨ ଆସାମୀ ଦୁଆଚୋରି କରି ନେଇଅଛି ! 


୧. ସ୍ବଷ୍ଟ / ସନ୍ଦେହହୀନ, ୨. ପ୍ରମାଣିତ, ୩. ଇତ୍ୟାଦି / ଏହିପରି ଅନ୍ୟସବୁ, ୪. ଚାରିହଜାର ସାତଶହ 
ଅଠାନବେ ଟଙ୍କା ଆଠ ଅଣା, ୫. ସହଯୋଗରେ /ସଲାସୂତୁରାରେ, ୬. ପୂର୍ବସୂଚିତର, ୭. ବୋକା / 
କାଣ୍ଡଜ୍ଞାନଶୂନ୍ଯୟ, ୮ ଜଣାଶୁଣା । 


Source: Author, Digitized by PPRACHIN, SOA 


ମାମୁ ୪୫୧ 


ଖଣ୍ଡେ ଦୁଇଅଣିଆ ସିଠାମଂ କାଗଜରେ ଅସଙ୍ଗତ କେତେଗୁଡ଼ିଏ ବାଜେ କଥା ଲେଖାଇ 
କଚଲା ବୋଲି ନଂ ୧ ଆସାମୀକୁ ଦେଇଥିଲା । ନଂ ୧ ଆସାମୀ ନିତାନ୍ତ ମୂର୍ଖ ବେକୁବ 
ଥୁବାରୁ କିଛି ବୁଝିପାରି ନାହିଁ | ସେହି କନଲା ଅର୍ଥାତଵ ମିଥ୍ୟା ଦୁଆଚୋରି କାଗଜ ଖଣ୍ଡ ନଂ 
୧ ଆସାମୀ ବିଛଣା ତଳୁ ବରାମଦ ହୋଇଥୁବାରୁ ହଜୁରଙ୍କ ମାଇନା” ସକାଶେ ପଠାଇଲି ¦ 
ଏହି ବଙ୍ଗଳା ମଧ୍ଯରେ ଆସାମୀ ରାଘବ ମହାନ୍ତି ମତୁଆଲା ଅବସ୍ଥାରେ ପଡ଼ିଥୁବା ହାଲତରେ 
ଗ୍ରେପ୍ତାର ହୋଇଅଛି । ନଂ ୩ ଆସାମୀ ଚୋରି ଟଙ୍କାରୁ ଟ୫୦ ୦ ଭାଗସ୍ଵରୂପ ପାଇଥୁଲା । 
ସେହି ଟଙ୍କା ଏବଂ ନାଜର ଅନୁପସ୍ଥିତ ସମୟରେ ତାହା ସ୍ତ୍ରୀଠାରୁ କେତେକ ଅଳଙ୍କାର 
ଚୋରିକରି ନେଇଥୁଲା । ଏ ସମସ୍ତ ଦ୍ରବ୍ୟ ତାହା ଘର ପଛ ପାଉଁଶଗଦାରୁ ବରାମଦ"' 
ହୋଇଥ୍‌ବାରୁ ସ୍ଵତନ୍ତ୍ର ତାଲିକା ମାଫିକେ ହଜ୍ରରରେ ଦାଖଲ କଲି । 

ଏପରି ନଗଦ ଟ.୩୬ ୨4-୬୪ ନଂ ୧ ଆସାମୀ ରାଘବ ମହାନ୍ତି ବିଛଣା ତଳେ ପଡ଼ିଥିଲା । 
ଅବଶିଷ୍ଟ ଟଙ୍କାରେ ଆସାମୀ ଦୁଇଜଣ ଏବଂ ଆଉ କେତେଜଣ ବଦ୍ରମାସ୍‌ ଲୋକ ନାନା ପ୍ରକାର 
ମାଦକ ଏବଂ ଖାଦ୍ୟ ଦ୍ରବ୍ଯ କିଣି ଆମୋଦ ପ୍ରମୋଦ କରିଥୁ୍‌ବାର ଜଣାଯାଏ । ନଂ ୧ ରାଘବ 
ମହାନ୍ତି, ନଂ ୩ ଚିତ୍ରକଳା ଆସାମୀମାନଙ୍କୁ ଚାଲାଣ ଦେଲି ! ନଂ ୨ ଫେରାର ଆସାମୀ 
ପ୍ରଭୁଦୟାଲ ଭଗତକୁ ଗ୍ରେପ୍ତାର କରିବା ସକାଶେ ହୁଲିଆଜାରିଃ ପ୍ରାର୍ଥନା କରୈ । 
୪. ତାରିଖ ମାହେ ଜୁନ, ନୀଳମଣି ବଳବନ୍ତରା 
ସନ ୧୮୭୯ ମସିହା ଇ.ଇ. ସଦର ଥାନା, କଟକ 


Hl D୪ ॥I 
ପ୍ରାୟଶ୍ଚିତ୍ତ ଆରମ୍ଭ 


ସାଧାରଣରେ ଦୃଷ୍କୃତକାରୀ ଲୋକ ନିଜକୃତ ପାପର ପ୍ରତିଫଳ ଭୋଗ ସମୟରେ 
ଆପଣା ଭାଗ୍ୟକୁ ନିନ୍ଦା କରିଥାଏ | ମନରେ କରେ, ନିର୍ଦୟ ବିଧାତା ତାହା ପ୍ରତି ବିମୁଖ । 
ହୃଦୟରେ ଅନୁତାପ ନାହିଁ, କେବଳ ଉଦ୍ଧାର ପାଇବାର ଚେଷ୍ଟା । ଉପସ୍ଥିତ ବିପଦରୁ ମୁଜ୍ତି 
ପାଇବା ନିମନ୍ତେ ଆହୁରି ମଧ୍ଯ କିଛି ପାପକାର୍ଯ୍ୟ ଅନୁଷ୍ଠାନ କରିବାର ଆବଶ୍ୟକ ହେଲେ 
ତାହା କରିବାକୁ ସେ କୁଣ୍ଠିତ ନୁହେଁ । କଦାଚିତ୍ବ ଉପାସ୍ୟ ଦେବତାଠାରେ ମୁକ୍ତିପ୍ରାର୍ଥୀ 
ହୋଇଥାଏ - କ୍ଷମାପ୍ରାର୍ଥୀ ନୁହେଁ ! ଅଜ୍ଞାନ ପଶୁବତ୍ଵ ଦୁରାଚାରୀ ଲୋକ ଏହି ଶ୍ରେଣୀଭୁକ୍ତ | 
ବିଦ୍ୟାବନ୍ତ, ସାଧୁସମାଜରେ ବର୍ିତ, ସ୍ଵଭାବ ଚୟ ମନ୍ଦସଂସର୍ଗ ହେତୁ ବିବେକ ଅବଜ୍ଞାକାରୀ, 
୧. ଟିକଟ୍‌ ଲାଗିଥୁବା / ଷ୍ଟାମ୍ପ ୨. ପରୀକ୍ଷା / ବିଧବବଦ୍ଧ ଅନୁସନ୍ଧାନ, ୩. ଧରା / ଜବତ୍‌, ୪. ତିନିଶହ 


ବାଷଠି ଟଙ୍କା ନଅ ଅଣା ଦୁଇ ପଇସା ( ଛହ ପାହୁଲା ), ୫. ପଳାତକ ଅପରାଧୀକୁ ଧରିବାପାଇଁ ବା 
ନିରୁଦ୍ଦେଶ ଲୋକର ସନ୍ଧାନ ପାଇବା ଉଦ୍ଦେଶ୍ୟରେ ତାହାର ଚେହେରା ବିଷୟରେ ଘୋଷଣାପ୍ରଚାର । 


Source: Author, Digitized by PPRACHIN, SOA 


୪୫୨ ଫକୀରମୋହନ ଉପନ୍ୟାସ ସମଗ୍ର 


ସୁଖବିଳାସୀ ଦାମ୍ଭିକ ଲୋକ ନିଜକୃତ ପାପର ଦଣ୍ଡ ଉପସ୍ଥିତି ସମୟରେ ଅନୁତାପାନଳରେ 
ଦ୍ଧ ହେଉଥାଏ, ଇଶ୍ଵରଙ୍କ ମହାମହିମ ପବିତ୍ରମୟ ନାମ ସ୍ମରଣ କରିବାକୁ ତାହା ମନରେ 
ଆତଙ୍କ ଜୀତ ହୁଏ ! ପ୍ରତିକାରର ଅନ୍ୟ କୌଣସି ଉପାୟ ନାହିଁ । ଅତ୍ୟନ୍ତ ଭୟ ଏବଂ ପ୍ରଗାଢ଼ 
ଭକ୍ତି ସହିତ ପ୍ରଭୁଙ୍କ ପଦରେ ଅବଶେଷରେ ଆମ୍ମସମର୍ପଣ କରେ | 


କଟକ ଜେଲଖାନା ମଧ୍ୟରେ ଗୋଟାଏ ହାଜତଘର ' , କୋଠାଘରଟା ନିହାତି ବଡ଼ 
ବା ସାନ ନୁହେଁ, ମଧ୍ଯଭଳି । କାନ୍ଧ ଉପରେ କଡ଼ି କାଠର ହାତେ ଅନ୍ଦାଜ ତଳକୁ ଚାରିପଟରେ 
ଆଠଗୋଟା ଗୋଲାକାର କଣା ! ( ସାଧୁ ଭାଷାରେ ଯାହାକୁ ଗବାକ୍ଷ ବୋଲାଯାଏ ) ! 
ଏହି କଣା ବାଟେ ତା ମାଫିକେ ଆଲୁଅ ଓ ଘବନ ଘର ମକୁ ଆସିଥାଏ ! ଗୋଟାଏ ବଡ଼ 
ଦ୍ଵାର, ଜାଉଳି କବାଟ ଲଗା ! କବାଟ କାଠପଟାଭିଡ଼ା ନୁହେଁ, ମୋଟା ମୋଟା ଲୁହା ବୁଲଟିନ 
ଲୁହା ବତା ମଧ୍ଯରେ ଗଳାଯାଇ ପ୍ରସ୍ତୁତ । ମୋଟା ଲୁହା ଶିକୁଳିରେ ଦୁଇ କବାଟ ଛନ୍ଦାଯାଇ 
ଗୋଟିଏ ବଡ଼ ପିତଳ ତାଲା ପଡ଼ିଛି । ଗୋଟିଏ ମାତ୍ର ଦୀପରେ ମିଞ୍ଜି ମିଞ୍ଜି ହୋଇ ଆଲୁଅ 
ଜଳୁଥିବାରୁ ଭିତରର ହାଲ ବାହାର ଲୋକ ପକ୍ଷରେ ଦେଖୁଦାର ଅସୁବିଧା ହୁଏ ନାହିଁ । 
ବାହାର ଜଗତ ସଙ୍ଗେ ଘରର ମଧ୍ଯଭାଗ ସମ୍ପୂର୍ଣରୂପେ ସମ୍ପର୍କଶୂନ୍ୟ, ଏକାବେଳକେ ନିସ୍ତବ୍ଧ । 


ଜେଲଖାନାର ଘଣ୍ଟାରେ ବାରଟା ବାଜିବା ସାଙ୍ଗେ ସାଙ୍ଗେ ସେ ସ୍ଥାନର ନିସ୍ତବ୍‌ଧତା 
ଭଙ୍ଗକରି ଗୋଟିଏ ଶବଦ ଶୁଭିଲା “  ହୁକୁମଧର !”? ମଚ୍‌ ମଚ୍‌ ଶବ୍ଦ କରି ପାଞ୍ଚଜଣ ସିପାହି 
ଉପସ୍ଥିତ । ଆଗର ପହରାବାଲା ବଦଳରେ ଆଉ ଜଶେ ସିପାହି ବନ୍ଧୁକ କାନ୍ଧରେ ପକାଇ 
ଛିଡ଼ା ହୋଇଗଲା । ଘର ମଧ୍ଯକୁ ଅନାଇ ଏକ -ଦୁଇ-ତିନି-ଚାରି ଜଣ ବନ୍ଦୀକୁ ଗଣିନେଲା । 
ଆଗନ୍ତୁକ ସିପାହିମାନେ ଚାଲିଗଲେ | ନୂତନ ପ୍ରହରୀ ମଚ୍‌ ମନ କରି ଧୀରେ ଧୀରେ 
ଟହଲୁଥାଏ ! ଘର ମଧ୍ଯରେ ଚାରିଖଣ୍ଡ କମ୍ବଳ ବିଛଣାରେ ଚାରିଜଣ ଆସାମୀ ପଡ଼ିଛନ୍ତି 
ସେଥୁ ମଧ୍ୟରେ ଜଣେ ପାଣ, ଚୋରି ମାମଲାରେ ହାଜତରେ ବନ୍ଦୀ - ଫି-ଫ ନିଶ୍ଵାସ ପକାଇ 
ଘୋର ନିଦ୍ରାରେ ଶୋଇଯାଇଛି । ଦ୍ଵିତୀୟ ବନ୍ଦୀ ତୁଚା ଏକଡ଼ ସେକଡ଼ ହେଉଛି । ବେଳେ 
ବେଳେ ଉଠ ପଡ଼ ହୋଇ ଦେହଯାକ ହାତ ବୁଲାଇ ପୁଣି ଶୋଇପଡ଼ୁଛି । ଏହି ଲୋକ ଜଣେ 
ଜମିଦାର, ଆଉ ଜଣେ ଜମିଦାର ସହିତ ଦଙ୍ଗା କରିଥବା ଅପରାଧରେ ବଦୀ | ତୃତୀୟ 
ବନ୍ଦୀ ଗୋଟା, ବଡ଼ଲୋକର ପୁଅ - ପୈତୃକ ସମ୍ପଭି ଅପବ୍ୟୟ କରି ଅବଶେଷରେ ଖଣ୍ଡିଏ 
ଜାଲ ହେଣ୍ଡନୋଟ୍‌ ପ୍ରସ୍ତୁତ କରିଥବା ଅପରାଧରେ ଫୌଜଦାରୀ ସମ୍ପଦ” ହୋଇଅଛି ! 
ଶୋଇବା କମ୍ବଳ ଖଣ୍ଡରେ ଛାରପୋକ ଥବାରୁ ଦୂରକୁ ଫୋପାଡ଼ିଦେଲାଣି | ପଟାସ୍‌ ପଟାସ୍‌ 
କରି ଦେହରେ ଚାପୁଡ଼ା ବାଡ଼େଇ ହେଉଛି ଏବଂ ନିତାନ୍ତ ଅସ୍ଥିର ଭାବରେ ଉଠ ବସ ହେଉଛି । 
କେତେଥର ମଧ୍ଯ କାନ୍ଦିପକାଇଲାଣି । ଚତୁର୍ଥ ଆସାମୀ ନିଶ୍ଚଳ ଭାବରେ ଦୁଇ ହାତ ଯୋଡ଼ି 
ଧ୍ୟାନମଗ୍ନ ପରି ବସିଛି, ବେଳେ ବେଳେ ଉପରକୁ ଅନାଇ ଭକ୍ତିଭାବରେ ନମସ୍କାର କରୁଛି ! 
ମନରେ ଦୁଃଖ ନାହିଁ, ସନ୍ତାପ ନାହିଁ - ଗଭୀର ତଡ଼ାଗବତଵ" ସ୍ଥିର ଗମ୍ଭୀର ହୃଦୟ । 


୧ ଯେଉଁଠି କଏଦୀ ରହନ୍ତି, ୨ ଚାଲାଣ / ପ୍ରେରଣ, ୩. ବଡ଼ ପୋଖରୀ ଭଳି । 


Source: Author, Digitized by PPRACHIN, SOA 


ମାମୂ ୪୫୩ 


ଗୋଟିଏ ଉପ୍ତଂ ବୀଜ ଉପରେ ଖଣ୍ଡିଏ ପାଷାଣ ଚାପା ପଡ଼ିଥିଲା - ଆଲୁଅ, ଜଳ ବା 
ପବନ ନ ଲାଗିବାରୁ ଗଜା ବାହାରିପାରି ନାହିଁ । ହେଲେ ବୀଜଟି ନଷ୍ଟ ହୋଇ ନାହିଁ, ଠିକ୍‌ 
ସେହିପରି ଅଛି । ଦୀର୍ଘକାଳ ଉତ୍ତାରେ ପ୍ରସ୍ତର ଖଣ୍ଡ ଘୁଞ୍ଚଯିବାରୁ ବାହାର ଆଲୋକ ପାଇ 
ବୀଜରୁ ଗଜା ବାହାରି ପଲୁବିତ ହେଲା | ନଟବର ଦାସ ନିର୍ମଳବଂଶଜ, ବୈଜିକ” ପବିତ୍ରତା 
କିଛିମାତ୍ର ହେଲେ ହୃଦୟ ମଧ୍ଯରେ ନିହିତ ରହିବାର କଥା । ବାଲ୍ୟକାଳଟା ମଧ୍ଯ ସାଧୁ 
ସହବାସରେ ଅତିବାହିତ ହୋଇଅଛି । ବୃଦ୍ଧ ବିଷ୍ଣଶମାଙ୍କ ଉକ୍ତି - ଯୌବନ, ଧନ, ସମଭି, 
ପ୍ରଭୁତ୍ନ ଅବିବେକିତା ଗୋଟିଏ ଗୋଟିଏ ଅନର୍ଥର କାରଣ ଅଟେ - ନଟବର ଦାସଙ୍କଠାରେ 
ସହସା ସମ୍ପୂର୍ଣ୍ଣ ରୂପେ ଏକାବେଳକେ ସମସ୍ତ ଉପସ୍ଥିତ | ପୁଣି ନୀତିବେତ୍ତାମାନେ ବୋଲିଛନ୍ତି, 
ଯୌବନକାଳଟା ପାପ ଏବଂ ପୁଣ୍ୟର ଜନ୍ମଭୂମି । ପଥଦର୍ଶକ ଆହ୍ବାନରେ ମାନବ ପାପମାର୍ଗ 
ବା ପୁଣ୍ୟମାର୍ଗ ଅନୁସରଣ କରିଥାଏ । 


ପ୍ରଥମ ସଂସାର କାର୍ଯ୍ୟ କ୍ଷେତ୍ରରେ ପ୍ରବେଶ ସମୟରେ ନଟବର ଦାସଙ୍କ ଠାରେ ସମସ୍ତ 
ଉତ୍ପାତର କାରଣ ଏକାବେଳକେ ଉପସ୍ଥିତ, ପୁଣି ସେ ନିରଙ୍କୁଶ | ଭଗବାନ୍‌ ବାସୁଦେବ 
କହିଛନ୍ତି, ‘କାମ କ୍ରୋଧ ଲୋଭ ଏହି ତିନିଗୋଟି ନରକର ଦ୍ଵାର ।” ନଟବର ଦାସଙ୍କ 
ହୃଦୟରେ ଯେତେ ସଦ୍ୂଗୁଣ ପ୍ରଚୁନ୍ନଭାବରେ ନିହିତ ଥାଉ ପଛକେ ସ୍ଵଭାବରେ ତାହାଙ୍କ 
ସମ୍ମୁଖରେ ଏହି ତିନି ଦ୍ଵାର ଉନ୍ମୁକ୍ତ | ବର୍ଭମାନ ପାପକାର୍ଯ୍ୟର ପରିଣାମ ଫଳ ଉପସ୍ଥିତ | 
ବିକାରର ସମସ୍ତ କାରଣ ଅପସାରିତ ହୋଇଅଛି । ନଟବରଙ୍କ ହୃଦ୍ୟନିହିତ ଧର୍ମବୀଜଟି 
ଯେମନ୍ତ ସହସା ଅଙ୍କୁରିତ ପଲ୍ଲବିତ ହୋଇଉଠିଲା । 


ଆମ୍ଭେମାନେ ଜ୍ଞାନନେତ୍ର ଉନ୍ମୀଳନ କରି ଦେଖୁଲେ ସ୍ପଷ୍ଟକରି ଦେଖୁ, ବିପଥଗାମୀ 
ମାନବାତ୍ମାକୁ ସୁମାର୍ଗକୁ ଫେରାଇଆଣିବା ନିମନ୍ତେ ଭଗବାନ୍‌ ଯେମନ୍ତ ବିପଦରୂପ ପ୍ରବଳ 
ପଥପ୍ରଦର୍ଶକ ପ୍ରେରଣ କରିଥାନ୍ତି । 

ମୁଦ୍ରିତ ନେତ୍ର ନଟବର ଦାସେ ଧ୍ଯାନନିମଗ୍ନବତ୍ଵ ଉପବିଷ୍ଟ । ମନ ମଧ୍ଯରେ ଚିନ୍ତା 
କରୁଛନ୍ତି - ହାୟ ! ଏତେବେଳେ ମଧ୍ଯ ମିଥ୍ୟା କଥା ! ମେଜେଷ୍ଟର ସାହେବଙ୍କ ପ୍ରଶ୍ନରେ 
ଉତ୍ତର ଦେଲି, ମୁଁ ନିର୍ଦ୍ଦୋଷ ! ମୁଁ ନିର୍ଦୋଷ ? ଜଗତରେ ଆଉ ଦୋଷୀ କିଏ ? କେଉଁ ପାପ 
ବାକି ? ସମସ୍ତପ୍ରକାର ପାପ ସମ୍ପୂର୍ଣ୍ଧରୂପେ ଅନୁଷ୍ଠାନ କରିଛି । ମୁଁ କଣ ସରକାରୀ ତହବିଲ 
ତୋସରୋଫ କରିଛି ? ସେଥ୍‌ୂ ସକାଶେ ଏହି ଦଣ୍ଡ ? ନିଶ୍ଚୟ ନୁହେଁ । ମୋହରି ଅନୁଷ୍ଠିତ 
ପାପ ସକାଶେ ଘୋର ଦଣ୍ଡ ଆବଶ୍ୟକ । ନିଶ୍ଚୟ ଏହି ଦଣ୍ଡ ପର୍ଯ୍ୟାପ୍ତ ନୁହେଁ, ବୋଧକରେ, 
ଏହା ଆରନ୍ଭ ମାତ୍ର | ମୁଁ ଯେଉଁ ନରକକୁ ଯିବି, ତାହା ପ୍ରସ୍ତୁତ ହେଉଛି । ମୋହର ପ୍ରତ୍ୟେକ 
ପୀପ ଅମା୍ଜନୀୟ | 


୧. ବୁଣୀ, ୨. ବୀଜଗତ / ଉପ୍ରିକାରଣରୁ | 

୪୫୪ ଫକୀରମୋହନ ଉପନ୍ୟାସ, ସମଗ୍ର 


ମା-ମା-ମା- ଚିରରୋଗିଣୀ ମା ! ତୁମ୍ଭ ପ୍ରତି ମୋହର କର୍ଭବ୍ୟ ପାଳନ କରି ନାହିଁ 
ତୁମ୍ଭର ସ୍ବେହ, ତୁମ୍ଭର ମାୟା ଦିନେ ମାତ୍ର ହେଲେ ସ୍ମରଣ କରି ନାହିଁ । ମା-ମା-ମା ! ତୁମ୍ଭର 
ଚିରଜୀବନସଞ୍ଚତ କେତୋଟି ଟଙ୍କାର ଉପସ୍ଵତ୍ଵ' ବ୍ଯାଧଗ୍ରସ୍ତ ଶରୀରର ତେତିକି ମାତ୍ର 
ଅବଲମ୍ବନ, ଅଫିମ ଟିକିଏ ଖାଇ ବଞ୍ଚଅଛ ! ତୁମ୍ଭର ନ୍ୟାଯ୍ୟ ପ୍ରାପ୍ୟ ଯୋଡ଼ାଏ ଟଙ୍କା ଦେଲି 
ନାହିଁ । କର୍କଶ ଭାଷାରେ ଚିଠି ଲେଖୁଲି, ' ତୁମ୍ଭର ପ୍ରାପ୍ୟ ନାହିଁ, ଯାହା ଦେଉଛି ମୋର 
ଅନୁଗ୍ରହ ।” ମା ! ଚିଠି ପଢ଼ି ତୁମ୍ଭ ଅନ୍ତର ଆତ୍ମାକୁ କେଡ଼େ ବାଧ୍ଥ୍ବ ! ତେତିକିବେଳେ 
ଅଭିଶାପ ଦେଇ ମୋତେ ବିନାଶ କରିଥିଲେ ଅନ୍ତତଃ ଅନେକ ନିରୀହ ପ୍ରାଣୀ ରକ୍ଷାପାଇ 
ଥାନ୍ତେ । ମା ! ଦୟାବତୀ ଜନନୀ ! ଶୁଣିଛି ମୋହର ଅମଙ୍ଗଳ ହେବ ବୋଲି 
ଦୀର୍ଘନିଃଶ୍ବାସଟାଏ ମଧ୍ଯ ପକାଇ ନାହଁ । 


ଧାରମା ! ଧାଇମା ! କେତେ ଯତ୍ଵରେ, କେତେ ପରିଶ୍ରମରେ ମୋ ମଳ ମୃତ୍ର କାଢ଼ି 
ମୋତେ ବଢ଼ାଇଥୁଲ । ମନରେ ପଡ଼ୁଛି, ଟିକିଏ ମାତର ଜ୍ଵର ହେଲେ ଆହାର ନିଦ୍ରା ଛାଡ଼ି 
ରାତିଯାକ ମୋତେ କୋଳରେ ଧରି ବସିଥାଅ । ଦିନେ ହେଲେ ତୁମକୁ ଭକ୍ତି କରି ନାହିଁ । 
ଉପକାର ଥାଉ, କର୍କଶ କଥା କହି ତୁମ୍ଭ ମନରେ ଦାରୁଣ କଷ୍ଟ ଦେଇଛି । ଅନେକ ଥର 
ତୁମ୍ଭ ହିତକଥା, ସଦୁପଦେଶ ଅଗ୍ରାହ୍ୟ କରିଛି । ନିତାନ୍ତ ପ୍ରତାରଣା କରି ତୁମ୍ଭଠାରୁ 
ରିପୋର୍ଟ ଲେଖାଇନେ ଇଛି । ତୁମ୍ଭ ନୟନପ୍ରତିମା କନ୍ୟାର ସର୍ବସ୍ଵ ଅପହରଣକାରୀ ମୁଁ ! 
ଘୋର ବିପଦ ସମୟରେ କେତେ ଚାଡ଼ୁରୀ କରି ତୁମ୍ଭର ସର୍ବସ୍ଵ ଅପହରଣ କଲି | 
ଅନ୍ନବସ୍ତ୍ର ପର୍ଯ୍ୟନ୍ତ କଷ୍ଟ ଦେଇଛି | କେତେ ନିରାଶ୍ରୟା, କେତେ ବିଧବା, ଦାରୁଣ ଯନ୍ତ୍ରଣା 
ଭୋଗକିରି ହାହାକାର କରିଛନ୍ତି । ଦୟାବତୀ ଧୀଇମା ! ଆସି ଦେଖ, ସେମାନଙ୍କ 
କ୍ରନ୍ଦନଧ୍ବନି ତୁମ୍ଭର ପାପିଷ୍ଠ ପ୍ରିୟପୁତ୍ରର ଅନ୍ତରାତ୍ମାକୁ କିପରି ଜାଳି ପୋଡ଼ି ଦେଉଛି ! 
ଧାଇମା ! ଦୟାବତୀ ପୁଣ୍ୟଶୀଳା ଧାଇମା ! ମୁଁ ତୁମ୍ଭର ସର୍ବନାଶକାରୀ ! ହେଲେ ମଧ୍ଯ 
ଦିନେ ହେଲେ ମୋତେ କଟୁକଥା କହି ନାହଁ, ମୋହର ଅମଙ୍ଗଳ କାମନା କରି ନାହଁ । 
ଧାଇମା ! ତୁଜ୍ଭେ କ୍ଷମା କରିଛ - ଧର୍ମ କ୍ୟା କ୍ଷମା କରିବ ? ତାହାହେଲେ ଯେ ପୃଥ୍ବୀରୁ 
ନ୍ୟାୟଦିଚାର ଉଠିଯାଇ ଲଣ୍ଡଭଣ୍ଡ ହୋଇଯିବ, ପୃଥ୍ବୀ ପାପମୟ ହୋଇଯିବ, 
ଜନସମାଜ ଉଚ୍ଛନ୍ନ ହୋଇଯିବ । 


ଚାନ୍ଦ ମଣି ! ରାଣୀ ଚାନ୍ଦମଣି ! ଧାର୍ମିକା, ସରଳା, ପୁଣ୍ୟବତୀ ଚାନ୍ଦ ! ମୋତେ କେତେ 
ଭଲପାଅ, କେତେ ଭକ୍ତି କର ! ତୁମ୍ଭର ଦାରୁଣ କଷ୍ଟ ସମୟରେ ତୃମ୍ଭର କେତେ ଅନିଷ୍ଟ 
କରିଛି, ନିତାନ୍ତ ପ୍ରତାରଣାପୂର୍ବକ ତୁମ୍ଭର ସର୍ବସ୍ବ ହରଣ କରିଛି ! ଜଗତରେ କେହି ମହାପାପୀ 
ହେଲେ ଏହି ପୈଶାଚିକ କାର୍ଯ୍ୟ କରିବାକୁ ଲଜିତ ହୁଅନ୍ତା । ନିତାନ୍ତ କପଟ ସାନ୍ଧୁନା ଦେଇ 
ତୁମ୍ଭ ଶିଶୁପୁତ୍ରମାନଙ୍କର ଯେଉଁ ଧନ ହରଣ କରିଛି, ତାହା ଯଦି ଭୋଗ କରେ, ଜଗତରେ 

ମାମୁ ୪୫୫ 


ଧର୍ମାଧର୍ମ, ନ୍ୟାୟାନ୍ୟାୟ ସର୍ବୈବ ମିଥ୍ୟା °, ଜଗତରେ ସର୍ବଦର୍ଶୀ ସର୍ବନିୟନ୍ତା ପରମେଶ୍ବର 
ନାହାନ୍ତି । 


ଦୁର୍ଭାଗା ନରିପୁର ପ୍ରକାଗଣ ! ଧାର୍ମିକ ପରୋପକାରୀ ତୁମ୍ଭମାନଙ୍କର ରକ୍ଷକକୁ ହରାଇ 
ଆଠବର୍ଷ କାଳ ଗୋଟାଏ ରକ୍ତଫିପାସୁ ରାକ୍ଷସ ହାତରେ ପଡ଼ିଥିଲ । ଭୟ ନାହିଁ, ଦୟାମୟ 
ପ୍ରଭୁ ତୁମ୍ଭମାନଙ୍କ କ୍ରନ୍ଦନଧ୍ବନି ଶୁଣିଲେଣି । ଶତ ଶତ ପ୍ରଜାର ସମ୍ପତ୍ତି ଲୁଟିନେଇଛି, ଜୀବନର 
ଏକ ମାତ୍ର ଅବଲମ୍ବନ ଚାଷ ଜମିଖଣ୍ଡମାନ ହରାଇ ଶତ ଶତ ପ୍ରଜା କୁଆଡ଼େ ଭିକ ମାଗି 
ବ୍ରଲୁଛନ୍ତି ! 

ଆହା ! ପିତୃହୀନ ମୋହର ଭଣଜା ପିଲା ଦିଓଟି ! ଛଳରେ କହୁଥିଲି - ତୁମ୍ଭମାନଙ୍କ 
ସର୍ବସ୍ଵ ଚୋରି କରିବାପାଇଁ, କପଟରେ କହୁଥଲି, ତୁମ୍ଭେମାନେ ମୋ ନୟନର ପ୍ରତିମା । 
ସତ୍ୟ ସତ୍ୟ, ତୁମ୍ଭେମାନେ ମୋ ଜୀବନର ଅବଲମ୍ବନ । ମୁଁ ଆଣ୍ଡକୁଡ଼ା ” , ନାରକୀ ତୁମ୍ଭମାନଙ୍କ 
ଆଶ୍ରୟରେ ଉଦ୍ଧାର ପାଇଥାନ୍ତି | ଆଠ ବର୍ଷ କାଳ ଦିନରାତି ତୁମ୍ଭମାନଙ୍କ ଅମଙ୍ଗଳ କାମନା 
କରିଛି, ତୁମ୍ଭେମାନେ କିଛି କଥା ଜାଣ ନାହିଁ । ହେଲେ, ସର୍ବଦର୍ଶୀ ଭଗବାନଙ୍କୁ କିଏ କଣ 
ଲୁଚାଇବ ? 

ହାୟ ହାୟ ! ଏହି ଘୋର ବିପଦ କାଳରେ ସାନ୍ଧନୀ ଦେଇ ପଦେ କଥା କହିବାକୁ 
ପାଖରେ କାହାକୁ ଦେଖୁ ନାହିଁ । କିଏ କାହିଁକି ପାଖକୁ ଆସିବ ? କାହାର ମର୍ଯ୍ୟାଦା 
ରଖୁଛି ? କାହାର କି ଉପକାର କରିଛି ଯେ ପ୍ରତ୍ୟୁପକାର ପ୍ରତ୍ୟାଶା କରିବି ? ଗ୍ରାମରୁ 
କେହି ଜଣେ ଲୋକ ବସାକୁ ଆସିଲେ ଭାତ ମୁଠାଏ ଦେବାକୁ ହେବ ବୋଲି କର୍କଶ 
କଥା କହି ତଡ଼ିଦିଏଁ । ଲକ୍ଷାବଧୁ ଟଙ୍କା ଉପାର୍ଜନ କରି ଦିନେହେଲେ ପଇସାଟାଏ କ୍ଷୁଧାଇଁ 
କାଙ୍ଗାଳଙ୍କୁ ଦେଇ ନାହିଁ । ଦେହର ରକ୍ତ ପରି ଟଙ୍କା ସଞ୍ଚୟ କରିଥୁଲି, ଏହି ଘୋର ବିପଦ 
ସମୟରେ ତ ପଇସାଏ ଉପକାରକୁ ଆସିଲା ନାହିଁ । ପାପଧନ କି ବିପଦରୁ ଉଦ୍ଧାର 
କରିପାରେ ? 


ଡାଇସନ ସାହେବ ! ମୋହର ସମସ୍ତ ଉନ୍ନତିର ମୂଳାଧାର ତୁମ୍ଭେ ! ମୋହର 
ଯେତେ ଗୌରବ ଓ ସମ୍ମାନ, ସବୁ ତୁମ୍ଭ ସକାଶେ । ମୋତେ ପୁତ୍ର ପରି ସ୍ମେହ କରୁଥିଲ, 
ହେଲେ ମୁଁ ତୁମ୍ଭର କେତେ ଟଙ୍କା ଚୋରେଇ ନେଇଛି, କେତେ ଥର ଠକାଇଛି | କେଡ଼େ 
ଦୟାଳୁ ତୁମ୍ଭେ । ଚାନ୍ଦମଣି ବିଧବା ହେଲେ ତାହାର ଜାଲ ରିପୋର୍ଟ ତୁମ୍ଭଠାରେ 
କୋଠିରେ ତୁମ୍ଭ ହାତରେ ଦେଇ ଆଖୁରେ ଗୋଲମରିଚ ଗୁଣ୍ଡ ଦେଇ ମିଛରେ କେତେ 
କାନ୍ଦିଲି ! ଦେଖୁଛି, ମୋ କ୍ରନ୍ଦନରେ ତୃମ୍ଭେ କାତର ହୋଇପଡ଼ିଲ, ମୋ ଠକପଣ କିଛି 


୧. ସଂପୂର୍ଣ୍ଣରପେ ମିଛ ୨. ସନ୍ତାନହୀନ | 

୪୫୬ ଫକୀରମୋହନ ଉପନ୍ୟାସ ସମଗ୍ର 


ମାତ୍ର ବୃଝିପାରିଲ ନାହିଁ । ରିପୋର୍ଟ ମଞ୍ଜ୍‌ର କରିଦେଲ ! ତୃମ୍ଭେ ଥିଲେ ଜି ମୁଁ ଜେଲକୁ 
ଆସିଥାନ୍ତି ୨ କ୍ୟା ରହିବ ? ଏତିକିବେଳେ ପରମେଶ୍ବର କି ତୁମ୍ଭଙ୍କୁ ବିଲାତ ପଠାଇ 
ଦେଇଚନ୍ତି ? 


ପ୍ରଭୋ ! ପ୍ରଭୋ ! ମୁଁ ଦେଖୁଛି, ମୋ କଳଙ୍କତ ଜୀବନ ଶୋଧନ ନିମନ୍ତେ ଏହି 
ବିପଦ ପ୍ରେରଣ କରିଛ । ପ୍ରଭୋ ! ତୁମ୍ଭ ଇଚ଼ା ମୋ ଜୀବନରେ ସଫଳ ହେଉ, ଆଉ 
ଜିଛି ଭରସା ନାହିଁ । ହା ପ୍ରଭୁ ଦୟାମୟ ! ଏବେ ତୁମ୍ଭେ ଏକମାତ୍ର ସାହା | ଚିତ୍ରକଳା ! 
ପ୍ରଭୁଦୟାଲ ! ତୁମ୍ଭେମାନେ ମୋହର ନରକମାଗଁର ସଙ୍ଗୀ ଥଲ, ଏତେବେଳେ ପ୍ରକୃତ 
ବନ୍ଧୁପଣର କାର୍ଯ୍ୟ କରିଛ । ଆଉ ଯେମନ୍ତ ନରକ ମାର୍ଗକୁ ଅଗ୍ରସର ହୋଇ ନ ପାରେ, 
ସେଥର ଉପାୟ କରିଦେଇ ପ୍ରକୃତ ବନ୍ଧୁର କାର୍ଯ୍ୟ କରିଛ । ତୁମ୍ଭମାନଙ୍କୁ ନମସ୍କାର । 
ଏତେବେଳେ ତୁମ୍ଭେମାନେ ମୋହର ଭବିଷ୍ୟତ ଜୀବନର ହିତକାରୀ ! ତୁମ୍ଭମାନଙ୍କ 
ସକାଶେ ମୁଁ ଏଠାରେ ଉପସ୍ଥିତ । ଭଲ କରିଛ । ଆହୁରି କେତେ ପାପାନୁଷ୍ଠାନ କରିଥାନ୍ତି । 
ଅବୋଧ, ସରଳ ଶିଶୁ ଦିଓଟିଙ୍କର ସର୍ବନାଶ ସାଧନ କରି ଅନନ୍ତ ନରକ ଭୋଗ 
କରିଥାନ୍ତି । ମୋ ଗମ୍ୟଂ ମାର୍ଗରେ କଣ୍ଟକ ପକାଇଲ, ଆଉ ଅଗ୍ରସର ହୋଇପାରିବି 
ନାହିଁ । ତୃମ୍ଭମାନଙ୍କୁ ଆଉଥରେ ନମସ୍କାର କରୁଛି । 


ବିଶାଖାଦେଇ ! ତୁମ୍ଭେ ମୋର ଧର୍ମପତୁ1 । ତୁମ୍ଭେ ଯାହା ହୁଅ, ଯଜ୍ଞାଗି 
ସାକ୍ଷାତରେ ଦଶଦିଗପାଳଙ୍କୁ ସାକ୍ଷୀ କରି ପ୍ରତିଜ୍ଞା କରିଥୁଲି, ପବିତ୍ର ଭାବରେ ତୁମ୍ଭଙ୍କୁ 
ପ୍ରେମ କରିବି । ଚିରକାଳ ତୁମ୍ଭ ସହିତ ପ୍ରତାରଣା କରି ପଶୁତୁଲ୍ୟ ଜଘନ୍ୟ କାର୍ଯ୍ୟ 
କରିଛି । ମୋ କପଟ କଥାରେ ଭୁଲି ମୋତେ ଦେବତାତୁଲ୍ୟ ସମ୍ମାନ କରୁଥୂଲ | 
ତୃମ୍ଭଠାରେ ଆଉ କିଛି ଗୁଣ ଥାଉ ବା ନ ଥାଉ, ତୁମ୍ଭେ ପରମସତୀ, ପତିପରାୟଣା |! 
କଳୁଷିତ ହସ୍ତରେ ତୃମ୍ଭର ପବିତ୍ର ଅଙ୍ଗ ସ୍ପର୍ଶ କରିଛି । ତୁମ୍ଭେ ବର୍ତମାନ ନିତାନ୍ତ 
ଅସହାୟା, ତୁମ୍ଭ ଧର୍ମ ତୁମ୍ଭଙ୍କୁ ରକ୍ଷାକରିବ । 

ଭାଇ ବାନାବର ! ତୁମ୍ଭ ପାଦପଦ୍ମରେ କୋଟି କୋଟି ନମସ୍କାର | ତୁମ୍ଭ ପରିଶ୍ରମଜାତ 


ଧୀନ ମୁଠାକରୁ ପୈତୃକ ଭାଗ ବୋଲି ଅଧେ କାଢ଼ି ନେଇଛି । ତୁନି ହୋଇ ଧାନ ମାପିଦେଇଛ, 
ଦିନେ ହେଲେ କଟୁ କଥା କହି ନାହଁ ! 


“ପିତା ଧର୍ମଃ ପିତା ସ୍ବର୍ଗଃ ପିତାହି ପରମଂ ତପଃ - ? ହେ ସ୍ଵର୍ଗସ୍ଥ ପିତୃଦେବ ! ଏହି 
ଅଧମ ପାପିଷ୍ଠ ଦୁରାଚାର କୁଳାଙ୍ଗାର ବଂଶର ସର୍ବନାଶକାରୀ ସ୍ବାର୍ଥପର ଅଧମ ସନ୍ତାନ 
ତୁମ୍ଭ ପବିତ୍ର ନାମ ଉଚ୍ଚାରଣ କରିବାର ଅଯୋଗ୍ୟ, କ୍ଷମାକର । 


୧. ଯିବା / ଚାଲିବା ! 

ମାମୁ ୪୫୭ 


ହେ ଦୟାମୟ ପରମେଶ୍ବର, ହେ ପରମପିତା ! ଦିନେ ହେଲେ ଭକ୍ତିକରି ତୁମ୍ଭ ନାମ 
ଉଚ୍ଚାରଣ କରି ନାହିଁ । ବରଉଁମାନ ତୁମ୍ଭର ମହା ପବିତ୍ର ନାମ ସ୍ମରଣ କରିବାକୁ ପ୍ରାଣରେ ଆତଙ୍କ 
ଉପସ୍ଥିତ ହେଉଛି । ଲୋକଙ୍କୁ ଭୁଲାଇବା ପାଇଁ ତୃଚ୍ଛାଟାରେ ତୁଳସୀ ମାଳଟାଏ ହାତରେ 
ଧରିଥାଏ । ପ୍ରଭୋ ! ପ୍ରଭୋ ! ତୁମ୍ଭ ନାମରେ ମଧ୍ଯ ପ୍ରତାରଣା ! ହେ ପତିତପାବନ ! ଅରକ୍ଷର 
ରକ୍ଷକ ! ହେ ଦୀନଦୟାମୟ ! ରକ୍ଷାକର, ରକ୍ଷାକର | ପ୍ରଭୁ ! ମୁଁ ପାପୀ ମୋଠୁ ବଳି 
ଜଗତରେ ପାପୀ ନାହିଁ ¦ ମୁଁ ଯେଡ଼େ ପାପୀ ହୁଏ ପଛକେ, ମୋ ପାପର ସୀମା ଅଛି. 
ତୁମ୍ଭର କରୁଣା ଅନନ୍ତ, ଅବଶ୍ୟ ରକ୍ଷାପାଇବି | ଯେଉଁ ଦଣ୍ଡ ଇଚ୍ଛା ଦିଅ - ତୁମ୍ଭଙ୍କୁ ନମସ୍କାର, 
ନମସ୍କାର । 

ଏହି ସମୟରେ ନଟବର ଦାସ ପ୍ରାଣରେ କେମନ୍ତ ଗୋଟାଏ ବଳ - କେମନ୍ତ ଗୋଟାଏ 
ଶାନ୍ତି ଆସିଲା | ସବୁ କଥା ଭୁଲି ଚିକ୍ରାର କରି ହାତ ଯୋଡ଼ି ଡାକିଲେ, ' ପ୍ରଭୋ ! ପ୍ରଭୋ ! 
ରକ୍ଷାକର, ରକ୍ଷାକର ।” ସଙ୍ଗେ ସଙ୍ଗେ ଭୟଙ୍କର ଚିକ୍ରାର କରି ଗୀତ ଗାଇବାକୁ ଆରମ୍ଭ 
କଲେ 


ଭାସିଲି ଦୁଃଖ -ସିନ୍ଧୁ ଜଳେ, 

ରଖ ରଖ ମହାପ୍ରଭୁ ଅଭୟ ପଦକମଳେ ! ( ଘୋଷା ) 
ମୋ ଜୀବନ ଖଣ୍ଡ ଖଣ୍ଡ, ହେଉ ପ୍ରଭୁ ଦିଅ ଦଣ୍ଡ, 
ଜୀବନ ଶୋଧନ ହେଉ ତୁମ୍ଭ ହସ୍ତରେ, 

ଭରସା ତ ଦେରେ ନାହିଁ ଆନ ନେତ୍ରରେ, 

ନିଶି ଦିନ ପୋଡ଼େ ପ୍ରାଣ ଦାରୁଣ ପାପଅନଳେ । 


ନଟବର ଦାସଙ୍କ ସଙ୍ଗୀତ ଶୁଣି ଅନ୍ୟ ତିନିଜଣ ବନ୍ଦୀ ଉଠିବସିଲେଣି | ସେମାନଙ୍କ 
ହୃଦୟରେ ଯେମନ୍ତ କିଏ ଅମୃତ ଢାଳି ଦେଉଛି । ହାତ ଯୋଡ଼ି ସ୍ଥିରଭାବରେ ବସି ସଙ୍ଗୀତ 
ଶୁଣୁଛନ୍ତି, ଆପଣା ଆପଣା ବିପଦ କଥା ଯେମନ୍ତ କ୍ଷଣକପାଇଁ ଭୁଲି ଗଲେଣି | ପ୍ରହରୀ 
ସିପାହି ଆପଣା କଉଁବ୍ୟ ଭୁଲିଯାଇଛି । ବନ୍ଧୁକଟା କାନ୍ଧରେ ପକାଇ ପିତୁଳାଟି ପରି ଗୀତ 
ଶୁଣୁଥ୍ଲା । ତା ମନରେ ମଧ୍ଯ ଯେମନ୍ତ କିଏ ଶାନ୍ତିସୁଧା ଢାଳି ଦେଉଛି ! ଭୋର 
ହୋଇଗଲାଣି, ପ୍ରହରୀ ଚମକିପଡ଼ି ଡାକିଦେଲା - ଏ କଏଦି ! ଚୁପ୍‌ କର, ଏଠାରେ 
ପାଟି କରିବାକୁ ମନା । ଦୁଇ ଚାରି ଥର ଡକାଡକିରେ କଏଦୀ ତୁନିହେଲା, କିନ୍ତୁ ପୂର୍ବବତ୍ 
ହାତ ଯୋଡ଼ି ଧ୍ୟାନମଗ୍ନ | 

i D୫ ll 

ବିଚାର 
ଖରାଦିନିଆ ସକାଳ କଚେରି -ଜେଲଖାନା ଦୁଆର କତିରୁ ସେସନ ଜଜ 
ଅଦାଲତ ଦୃୁଆରଯାଏ ଦେଖାଣାହାରୀ ଥାଟ ବାନ୍ଧି ଛିଡ଼ା । ଗୋଟା ବଜାର ଲୋକ 
ଅଳାଡ଼ି ପଡ଼ିଛନ୍ତି - ମୁଣ୍ଡ ଉପରେ ଥାଳି ବୁଲି ଆସିବ । ଆଜି ନାଜର ନଟବର ଦାସର 
ମୀମଲା । ମେଜିଷ୍ଟରୀରୁ ସେସନ ସଂପ୍ରଦ ହୋଇ ଆସିଛି । ଭୋର ୭ଟା ସମୟରେ 
ସଙ୍ଗୀନଲଗା ବନ୍ଧୁକ କାନ୍ଧରେ ପକାଇ ଆଠଜଣ ପ୍ରହରୀ ଚାରିପାଖ ବେଢ଼ିଛନ୍ତି, ମଧ୍ଧରେ 
ତିନିଜଣ ଆସାମୀ ! ଆସାମୀଙ୍କ ମଧ୍ଯରୁ ଦୁଇଜଣ ପୁରୁଷ, ଗୋଟାଏ ମାଇକିନିଆ । 
ପୁରୁଷ ଦୃଇଟାଙ୍କର ଜଣଙ୍କର ଖାଇବା ହାତ, ଆଉ ଜଣକର ଡେବିରି ହାତ ଗୋଟାଏ 
ହାତକଡ଼ିରେ ଛନ୍ଦା ! ବୀ ପାଖ ମଣିଷଟା ତ୍ରିପଣ୍ଡ କାଳିଆ, ରାକ୍ଷସ ପରି । ଗୋଟାଏ 
ବଣୁଆ ପଣ୍ଡାକୁ” ଛନ୍ଦି ପଦାକୁ ଆଣିଲେ ସେ ଯେମନ୍ତ ଭୟରେ ଚଙ୍ଗ ଚଙ୍ଗ ହେଉଥାଏ, 
ଲୋକଟା ସେହିପରି ହେଉଛି । ଡାହାଣ ପାଖ ପୁରୁଷଟି ସୁନ୍ଦରକାନ୍ତି - ଧୀର ଗମ୍ଭୀର 
ଭାବରେ ଆକାଶକୁ ଅନାଇ ଚାଲିଛି ¦ ମୁଖରେ ଦୁଃଖ ବା ଦୈନ୍ଯ ଭାବର ଚିହୁମାତ୍ର 
ନାହିଁ । ଲୋକେ ଦେଖୁ ଆଶ୍ଚର୍ଯ୍ୟ ହେଲେ, ସେ ଲୋକଟା ଯେମନ୍ତ ବେଳେ ବେଳେ 
ମୁରୁକି ମୁରୁକି ହସି ଦେଉଛି । ତାହାର ଅବସ୍ଥା ଦେଖ୍‌ କେତେଜଣ ଭଦ୍ର ଦେଖଣାହାରୀ 
ନିଃଶ୍ବାସ ପକାଇଲେ । ପଛ ମାଇକିନିଆଟା ଅଳପ ଟିକିଏ ଓଢ଼ଣା ଟାଣି ଦେଇ ଚାଲିଛି । 


ଜଜସାହେବଙ୍କ ମିସଲ ଆଗରେ ଧାଡ଼ି କରି ତିନିଜଣ ଆସାମୀଙ୍କୁ ଛିଡ଼ାକରାଗଲା । 


ପେସ୍କାର ହାକିମଙ୍କୁ ଶୁଣାଇଦେଲେ - ‘ହଜୁର ! ସରକାର ବାହାଦୁର ମୁଦେଇ, 
ନଂ ୧ ଆସାମୀ ନାଜର ନଟବର ଦାସ, ନଂ ୨ ରାଘବାନନ୍ଦ ମହାନ୍ତି ଓରଫ୍୍‌ ରାଘୋ 


ବିଶ୍ଵାଳ, ନଂ୩ ଚିତ୍ରକଳା । ଦଣ୍ଡବିଧୁ ଆଇନର ୪୦୯ ଓ ୩୭୯ ଦଫାର ମାମଲା । 
ଆସାମୀମାନେ ହାଜର ।' 


ପ୍ରଥମ ସାକ୍ଷୀ ଦାରୋଗା ନୀଳମଣିବାବୁ ସାକ୍ଷ୍ୟ ଦେବାଲାଗି ସାହେବଙ୍କୁ ଡାହାଣ 
ବାହୁଟା ଟେକି ଖୋଲା ହାତ ପାପୁଲିର ତର୍ଜନୀ ଆଙ୍ଗୁଳିଟା କପାଳରେ ଲଗାଇ ଚଟ 
କରି ହାତଟା ମେଲାଇଦେଇ ପୋଲିସ ସଲାମ କଲେ । ମାମଲାରେ ପ୍ରଥମ ସାକ୍ଷୀ 
ଥୁବାରୁ ସାକ୍ଷ୍ଯ ଦେବା ଲାଗି ହାକିମଙ୍କ ମେଜ ଆଗ କାଠ ଅର୍ଗଳ ମଧ୍ଯକୁ ପ୍ରବେଶ 
କରବା ମାତ୍ରକେ ନାଜର ନଟବର ଦାସ ଖୁବ୍‌ ପାଟିଟାଏ କରି କହିଲା, “ହଜୁର ! 
ହଜୁର ! ସାକ୍ଷୀ ପଛକୁ ଆାଉନ୍ତୁ, ଆଗେ ମୋ ଜବାନବନ୍ଦି ନିଅ!” ? ସିପାହି ବାରମତ୍ଭାର 

୧. ନିକଟରୁ, ୨. ଅଣ୍ତିରା ମଇଁଷି /ପୋଢ଼ 

ମାମୁ ୪୫୯ 


ତୁନି କରାଇଲେ ମଧ୍ଯ ସେ ଏ ପ୍ରକାର ଚିକ୍ରାର କଲା ଯେ, ସାହେବ ତାହାର ଜବାନବନ୍ଦି 
ଗ୍ରହଣ ନ କରି ଆଉ କିଛି କର୍ମ କରିପାରିଲେ ନାହିଁ । ହାତକଡ଼ି ଫିଟାଯାଇ ଦୋସରା" 
ଆସାମୀଠାରୁ ନଟବର ଦାସକୁ ଅଲଗା କରାଗଲା । ସେ କାଠର ଅଗଁଳୀ ମଧ୍ଯରେ 
ଛିଡ଼ାହୋଇ ସଙ୍ଗତ ଅସଙ୍ଗତ ଅନେକ କଥା ଲହର ଛୁଟିଲା ପରି ବକିଚାଲିଗଲା । ସେ 
ସମସ୍ତ କଥାରୁ ବାଛି ବାଛି ସାର କେତେଟା କଥା ସଂଗ୍ରହ କରାଯାଉଛି । 


ନାଜର ନଟବର ଦାସର ଜବାନବନ୍ଦି - “ମୁଁ ସରକାରୀ ଟଙ୍କା ଚୋରି କରି ନାହିଁ - 

ସେ ମାମଲାରେ ନିର୍ଦ୍ଦୋଷ; ମାତ୍ର ମୋ ଭଉଣୀ ଚାନ୍ଦମଣି ବିଧବୀ ହୋଇ ଅଚେତନ 
ଅବସ୍ଥାରେ ଥୁବା ସମୟରେ ତାହାର ନାମ ଜାଲ କରି ସରକାରକୁ ରିପୋର୍ଟ କରିଛି । ସେହି 
ରିପୋର୍ଟ ବଳରେ ମୁଁ ନରିପୁର ତାଲୁକର ସର୍ବାଧଵକାରୀ ହୋଇଛି । ବିଧବା ଚାନ୍ଦମଣିର 
ଚାଳିଶ -ପଞ୍ଚାଶ ହଜାର ଟଙ୍କାର ଅଳଙ୍କାର ଚୋରି କରି ଆଣିଛି । ଶତ ଶତ ପ୍ରଜାଙ୍କର ଜମି 
ଛଡ଼ାଇ ନେଇ ସେମାନଙ୍କୁ ଉଚ୍ଛନ୍ନ କରିଛି । ଶିଶୁ ପିଲାମାନଙ୍କ ତହବିଲରୁ ଅନେକ ଟଙ୍କା 
ଚୋରି କରିଛି । ସେମାନଙ୍କର ପ୍ରାୟ ଚାଳିଶ ହଜାର ଟଙ୍କାର ଧାନ ବିକ୍ରିକରି ଆତ୍ମସାତ 
କରିଛି । ଆହୁରି ଢେର୍‌ ଢେର୍‌ ପ୍ରକାରେ ଟଙ୍କା ଆତ୍ମସାତ୍ଵ କରିଥ୍‌ବାର ପ୍ରକାଶ କଲା । 
ଶେଷରେ କହିଲ। ନରିପୁର ତାଲୁକାର ପେଶକସ୍‌” ଦାଖଲ ନ କରି ତାଲୁକଟା 
ବୟସୁଲତାନୀରେ କିଣିନେବାକୁ ଇଚ୍ଛା ଥଲା ! ସେଥୁପାଇଁ ନାନା ଅସତ୍ଵ ଉପାୟରେ ସଂଗ୍ରହ 
କରି ଲକ୍ଷାବଧୁ ଟଙ୍କା ଓ ଚାନ୍ଦମଣିର ଅଳଙ୍କାରସବୁ ମୋ ଘରେ ଲୁହା ସିନ୍ଦଧୁକରେ ରଖୁଛି । 
ସେ ସମସ୍ତ ଟଙ୍କା ଆଉ ମାଲ ନାବାଳକ ଅବୋଧ ଦୁଇଗୋଟି ପିଲାଙ୍କର, ସେମାନଙ୍କୁ 
ଦିଆଯାଉ । ନରିପୁର ରାଜା ହେବାକୁ ବଡ଼ ଇଚ୍ଛା ଥଲା । ହୋ ହୋ-ହୋ ! ମୁଁ ନରିପୁର 
ତାଲୁକାର ରାଜା ! ଜଜ୍‌ ସାହେବ ! ହାମକୁ ସଲାମ କରୋ | ହୋ-ହୋ’ - ହସି ଆସାମୀ 
ତଳକୁ ଡେଇଁପଡ଼ିଲା । ଭୟଙ୍କର ଚିକ୍ରାର କରି ଉତ୍କଟରୂପେ ହସି ହସି ଜଜ୍‌ସାହେବଙ୍କ 
ଆଗରେ ଗୀତ ଗାଇବାକୁ ଲାଗିଲା - 

ରାଜା ଚଲେ ଉଜିର” ଚଲେ 

ଚଢ଼େ ମତ୍ତଗଜ ହାତୀ | 

ଆଲଟ ଚାମର ବୈରଖଂ ଡୋଲେଂ 

ଶିରପର ସୋନେ” ଛତି । 

ହୋ-ହୋ- ହୋ -ହାମ ରାଜା ହେ | ସାହେବ ! ସାହେବ ତୁମ ହାମକୁ ସଲାମ କରୋ ! 


ଭୟଙ୍କର ଚିଜ଼୍ାର, ନଚା କୁଦା - ମିସଲଟା ଭାଙ୍ଗି ପକାଇବ ପରା ! ଯୋଡ଼ାଏ ସିପାହିଁ 
ଧରି କଣ ସମ୍ଭାଳିପାରନ୍ତି - ଭୟଙ୍କର ବଳ | ଲୋକେ କହୁଛନ୍ତି, ଏଇଟା ଶୟତାନର ବଳ । 


୧ ଦ୍ବିତୀୟ / ଅନ୍ଯ, ୨ ସରକାରଙ୍କ ପ୍ରାପ୍ୟ କର, ୩. ମନ୍ତୀ/ପ୍ୁଧାନମନ୍ତ୍ରୀଝ ୪. ପତାକା, 
୫. ହଲେ/ ଆନ୍ଦୋଳିତ ହୁଏ, ୬. ସୂନାର | 

୪୬୦ ଫକୀରମୋହନ ଉପନ୍ୟାସ ସମଗ୍ର 


ଚାରି ଛ” ଜଣ ସିପାହି ମାଡ଼ିବସି ଡବଲ ହାତକଡ଼ି ଲଗାଇ ଦେଲେ ! ଅଣ୍ଟାରେ ଡୋରି ବାଛି 
ଚାରିଜଣ ଭିଡ଼ି ଧରିଥାନ୍ତି । ସିଭିଲସଜନଙ୍କୁ ଚିଠି ଲେଖାଯାଇ ଆସାମୀକୁ ପାଗଳଗାରଦକୁ 
ପଠାଗଲା ! 

ଦୋସରୀ ଆସାମୀ ରାଘବ ମହାନ୍ତିର ଜବାବ - ଆସାମୀଟା ସବୁ ସବାଲ ବୁଝିପାରୁ 
ନାହିଁ, ବୃଝିଛି ତ ଚାରିଟା କଥା ଯୋଡ଼ି ଯୋଡ଼ି କହିପାରୁ ନାହିଁ - ବେଳେ ବେଳେ ଗଧ ପରି 
ଭୋ ଭୋ ଡକାପାଡ଼ୁଛି । ଅନେକ ପଚରାପଚରି କରି ଆସାମୀର ଜବାନବନ୍ଦି ଶେଷ 
କରାଗଲା ! ଆସାମୀର ବିକଳ ଦେଖୁ ସାହେବ ଆଉ ମିସଲରେ ଉପସ୍ଥିତ ସମସ୍ତ ଲୋକଙ୍କର 
ତାହା ପ୍ରତି ଦୟା ଜାତ ହେଲା | 

ଚିତ୍ରକଳା ଜବାବ ଦେଲା 

ମୁଁ ଟଙ୍କା ଚୋରି କରିଛି - କିଏ ଦେଖୁଛି ? ମୋ ଘରୁ କିଛି ମାଲ ବାହାରି ନାହିଁ 
କେହି ଲୋକ ଦୃଷ୍ଣନିଂ କରି ମୋ ଘର ପଛରେ ରାତିରେ ରଖ୍ଦେଇଯାଇଛି - ମୁଁ ଶୋଇଥୁଲି, 
କେମିତି ଜାଣିବି ? ପ୍ରଭୁଦୟାଲ ଭଗତ ଆଉ ରାଘବ ମହାନ୍ତି କିଏ ମୁଁ ଜାଣେ ନାହିଁ | ମୁଁ 
ଟଙ୍କା ଚୋରି କରିଛି, ଆଚଛୁ। ନାଜର ଭାର୍ଯ୍ୟା ତମ୍ବା ତୁଳସୀ ଧରି ମିସଲ ପଟା ଉପରେ 
ଠିଆହୋଇ କହୁତ ! ମୁଁ ନିର୍ଦ୍ଦୋଷ, ଖଲାସ ପାଇବି । ମାଲ ଘରୁ ନ ବାହାରିଲେ କେହି 
ସଜା” ପାଏ ନାହିଁ 

ଚିତ୍ରକଳା ଖୁବ ତେଜରେ କଥା କହି ଯାଉଥାଏ, ହାକିମ ହସି ହସି ଜବାନବନ୍ଦି 
ଲେଖୁଯାଉଥାନ୍ତି । ଜଜ୍‌ ସାହେବଙ୍କ ହସ ଦେଖୁ ଚିତ୍ରକଳା ସାହସ ପାଇ ଢେର କଥା କହିଗଲା । 


HH DDI 
ମାମଲା ଫୟେସଲ" 
ସରକାରୀ ତରଫରୁ ସାକ୍ଷୀ ଏବଂ ଆସାମୀମାନଙ୍କର ଜବାନବନ୍ଦି ଶେଷହୋଇଛି । 
ସରକାରୀ ଓକଲ ଖୁବ୍‌ ତେଜରେ ବକ୍ପତା କରି ପ୍ରମାଣ କରାଇଲେ, ଆସାମୀମାନେ ଦୋଷୀ | 


ଆସାମୀମାନଙ୍କ ମଧ୍ଯରୁ କେବଳ ଚିତ୍ରକଳା ପକ୍ଷରୁ ଜଣେ ଅଛ୍ପଦାମିକା ଜୁନିଅର 
ଟୋକାଳିଆ ଓକିଲ ନିଯୁକ୍ତ ଥଲେ । ସେ ହାତ ମୁଣ୍ଡ ବୁଲାଇ ଢେର୍‌ ଗୁଡ଼ାଏ ବକାବକି କଲେ ! 
ଆହୁରି ମଧ୍ଯ ଢେର୍‌ କଥା କହିଥଆାନ୍ତେ, ଜଜ୍‌ ସାହେବଙ୍କଠାରୁ ଧମକ ଖାଇ ସଂକ୍ଷେପରେ 
ବନ୍ଧୃତା ଶେଷ କରିପକାଇ ପ୍ରମାଣ କରାଇବା ଚେଷ୍ଟା କଲେ - ତାଙ୍କ ମକ୍‌କେଲ ଗୋଟିଏ 
ନତାନ୍ତ ସରଳା ଅବଳା, ନ୍ୟାଯ୍ୟରୂପେ ପରିଶ୍ରମ କରି ପେଟ ପୋଷେ, ଅତି ପବିତ୍ର 


୧. ଶତୃତା, ୨ ଦଣ୍ଡ / ଜେଲ, ୩. ନିଷ୍ଭି ! 

ମାମୁ ୪୬୧ 


ସାଧୁଭାବରେ ଦିନ ଯୀପନ କରେ, ତାହା ବିପକ୍ଷରେ ଚାକ୍ଷୁଷ ପ୍ରମାଣାଭାବ, ମଧ୍ଯ ତା 
ଘର ମଧ୍ଯରୁ ମାଲ ବରାମଦ ହୋଇ ନାହିଁ । ସୁତରାଂ ସେ ନିର୍ଦ୍ଦୋଷ, ଖଲାସ ପାଇବାର 
ଯୋଗ୍ୟ । 


li ୬୭ | 
ସେସନ ଜଜ୍‌ ସାହେବଙ୍କ ରାୟ 


ମାମଲାର ଶେଷ ହୁକୁମ ଶୁଣିବା ପାଇଁ ଆଜି ମଧ୍ୟ କଚେରିରେ ଦେଖଣାହାରୀର 
ଭାରି ଭିଡ଼ | ସକାଳବେଳା ସାତ ଘଣ୍ଟା ସମୟରେ ହାକିମ କଚେରିରେ ଉପସ୍ଥିତ ହୋଇ 
ରାୟ ପଢ଼ି ଶୁଣୀଇଲେ ! ଆସାମୀ ଦୁଇଜଣ ଆଗରେ ଛିଡ଼ାହୋଇଛନ୍ତି । 

ଅଧନଦିସ୍ତାଏ ଫୁଲସ୍କେପ କାଗଜ ଚାରି ପୁଡ଼ାରେ ମାମଲାର ହାଲ ବିସ୍ତାରିତରୂପେ 
ଲେଖା | ଆମ୍ଭେମାନେ ସେଥୁର ସାରାଂଶ ମାତ୍ର ଉଲ୍ଲେଖ କରିବୁ | ଆସାମୀମାନଙ୍କ ସମ୍ବନ୍ଧରେ 
ହାକିମ ଲେଖୁଅଛନ୍ତି 

ନଂ ୧ ଆସାମୀ ନାଜର ନଟବର ଦାସ ଉପସ୍ଥିତ ଦଃ ଆଃ. ୪୦୯ ଦଫା ମାମଲାରେ 
ନିର୍ଦ୍ଦୋଷ । ସେ ନିଜେ ସରକାରୀ ଟଙ୍କା ଆତ୍ମସାତ୍ବ କରି ନାହିଁ, ତେବେ ତାହାର ଗଫଲତିରେ“ 
ଅବଶ୍ୟ ଟଙ୍କା ନଷ୍ଟ ହୋଇଅଛି । ଏ କ୍ଷେତ୍ରରେ ସେ ନିର୍ଦ୍ଦୋଷରେ ଖଲାସ, ମାତ୍ର ସରକାରୀ 
ସମସ୍ତ ଟଙ୍କା ତାହାଠାରୁ କିମ୍ବା ତାହାର ସମ୍ପଭିରୁ ଆଦାୟ କରିବା ଉଚିତ । 

ନଂ ୨ ଆସାମୀ ପ୍ରଭୁଦୟାଲ ଭଗତ ଗୋଟାଏ ଭୟଙ୍କର ବଦମାସ୍‌ ଲୋକ ! ମାତ୍ର 
ସେ ଯେ ସ୍ଥଳେ ଫେରାର ହୋଇଅଛି, ତାହା ସମ୍ବନ୍ଧରେ କୌଣସି ହୁକୁମ ହୋଇ ନ 
ପାରେ । 

ନଂ ୩ ଆସାମୀ ରାଘବ ମହାନ୍ତି ଗୋଟାଏ ନିତାନ୍ତ ନିବୌୋଧ ଲୋକ । ତାହା 
କୃତକର୍ମର ଦାୟିତ୍ବ କିଛି ବୁଝିବାକୁ ତାହାର ଜ୍ଞାନ ନ ଥୁଲା, କେବଳ ବଦମାସ୍ମାନଙ୍କ 
ପରାମର୍ଶରେ ପଡ଼ି ଟଙ୍କା ଚୋରି କରିଅଛି । ଅତଏବ ଆମ୍ଭେ ଅନୁଗ୍ରହ କରି ତାହାକୁ 
ଅଳ୍ପ ଦଣ୍ଡ ଦେବାକୁ ଇଚ୍ଛା କରୁଁ । କଠିଣ ପରିଶ୍ରମ ସହିତ ଏକ ବର୍ଷ ଜେଲଖାନାରେ 
ଆବଦ୍ଧ ରଖାଯାଉ ! 

ନଂ ୪ ଆସାମୀ ଚିତ୍ରକଳା ବେଓୟା” 


ଏହି ଆସାମୀ ଗୋଟାଏ ଭୟଙ୍କର ବୁବ୍ଧିମତୀ, ଭୟଙ୍କର ଦରଶ୍ଚରିତ୍ରା ବଜାରୀ ସ୍ତ୍ରୀ ଅଟେ ! 
ଚତୁରତାରେ ନାଜର ନଟବର ଦାସକୁ ଭୁଲାଇ ରଖୁଥୁଲା । ଏହି ଦୁଷ୍ଟା ସ୍ତ୍ରୀର ପରାମର୍ଶ, 


୧. ଅବହେଳା, ୨. ବ୍ରାହଶେତର ଜାତିର ବିଧବା । 

୪୬୨ ଫକୀରମୋହନ ଉପନ୍ୟାସ ସମଗ୍ର 


କୌଶଳ, ସହାୟତା, ସନ୍ଧାନରେ ଅନ୍ୟାନ୍ୟ ଆସାମୀମାନେ ଚୋରି କରିବାକୁ କ୍ଷମ 

ହୋଇଛନ୍ତି । ଅତି କୌଶଳ ଓ ବିଶ୍ବାସଘାତକତାପୂର୍ବକ ନାଜର ବସାର ଅଳଙ୍କାର ଚୋରାଇ 

ଆଣିଛି । ପୁଣି ଚୋରି ଅପରାଧରୁ ମୁକ୍ତି ପାଇବା ନିମନ୍ତେ ନାନାପ୍ରକାର କୌଶଳ ଅବଲମ୍ବନ 

କରିବାକୁ ତୁଟି କରି ନାହିଁ । ଅତଏବ ହୁକୁମ କରୁଅଛୁ କି, ଦଣ୍ଡବିଧ୍ୁ ଆଇନର ୩୭୯ ଓ 

୧୦୯ ଦଫା ଅନୁସାରେ କଠିଣ ପରିଶ୍ରମ ସହିତ ପାଞ୍ଚବର୍ଷ ମିଆଦ ଏବଂ ଦୁଇ ଶତ ଟଙ୍କା 

ଜରିମାନା କରାଯାଉ । ଜରିମାନା ଅସୁଲ ନ ହେଲେ ଅତିରିକ୍ତ ଏକ ବର୍ଷ ଜେଲରେ ଆବଦ୍ଧ 
ରଖାଯାଉ ! 

|! ଇତି । 

ଜି.ଏ. ମେକ୍ଫର୍ସନ 

ସେସନ୍‌ ଜଜ୍‌ - କଟକ । 


Pe re rd ae Pe Pr er CD DO 


କଜେଲଦଶ୍ଡ | 

ପ୍ରାୟଶ୍ଚିତ୍ତ 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


ie 
ସୂଚନା 


ପୋଲିସ୍‌ ଥାନା- ମଫସଲି ନିମ୍ମଅଦାଲତ, ଅପିଲ ଜଜ ଅଦାଲତ -ସର୍ବୋପରି 
ହାଇକୋର୍ଟ ଯାଏ ତା” ପଛକୁ ତା' ପଛ ଧାଡ଼ିବାନ୍ଧି ମାମଲା ଚାଲିଛି । ଦୁଇ ପକ୍ଷରେ କୋଡ଼ି 
କୋଡ଼ି ସଂଖ୍ୟା ଓକିଲ, ମୁକ୍ତାର, ବାରିଷ୍ଟର ଭିଡ଼ି ରହିଛନ୍ତି । ଉଭୟପକ୍ଷ 
କାରପରଦାଜମାନଙ୍କରଂ ରାତି ବୋଲ, ଦିନ ବୋଲ ଅବସର ନାହିଁ । ଟଙ୍କା ବୁଜ୍ରଳି କାଖରେ 
ଜାକି ଭାରି ମନଫୁଲଣାରେ ଅମଲା ଆଉ ଓକିଲ ମୁକ୍ତାରଙ୍କ ଦ୍ଵାର ଦ୍ଵାର ବୁଲୁଛନ୍ତି । ଏଣେ 
ମଫସଲରେ ମାରଧର ଦଙ୍ଗାଫିସାଦ ତ ଚାଲିଛି | ଦୁଇପକ୍ଷ ଟାଣୁଆ, କଉଡ଼ିଆ, ଦୁହେଯାକ 
ସମାନ ଆନି”, କଟିଯିବେ - ହଟିବାର ନୁହନ୍ତି । ଦୁହିଁଙ୍କ ଜମିଦାରୀ ସୀମା ଲଗାଲଗି । 
କଳି ଖୋଜିବାକୁ ଦୂରକୁ ଯିବାର ଲୋଡ଼ା ନାହିଁ 

ମାମଲା ସିବୁର ମୂଳ ହେତୁ ଫେଇ ନ ଦେଲେ ପାଠକମାନେ ବୁଝିବାପାଇଁ ଯେ 
ଛନ୍ଦିହେବେ, ଏଟା ନିଶ୍ଚୟ କଥା ! କଟକ ଜିଲ୍ଲାରେ ଅସୁରେଶ୍ରଟା କରଣବଢ଼ିଆ ପ୍ରଗଣା | 
ବିଶେଷତଃ ତାଲୁକେ ଦଶଗ୍ରାମରେ ଯାବନ୍ତ ଶ୍ରୀକରଣଙ୍କ ନିବାସ । ପୁଣି ଚନ୍ଦନପୁର ଗ୍ରାମଟା 
ନିରୋଳ କରଣବସ୍ତି । ଏହି ଗ୍ରାମରେ ଜମିଦାରଙ୍କ ଉଆସ । ବର୍ଭମାନ ଜମିଦାର 
ବୈଷ୍ଣବଚରଣ ପଙ୍ଗଟନାୟକ ବିଦ୍ୟାଧର ମହାପାତ୍ରଙ୍କ ସ୍ଵର୍ଗଗତ ପିତା ବିଶାଳାକ୍ଷ ପଟ୍ଟନାୟକ 
ବିଦ୍ୟାଧର ମହାପାତ୍ରଙ୍କ ସମୟରେ ଶ୍ରୀକରଣ ଶ୍ରେଣୀ ଘେନି ଭାରି ଗୋଟାଏ ଗୋଳମାଳ 
ଉଠିଥୁୂଲ! । ସେହି ସମୟରେ ଗଣାଗଣିରେ ତାଲୁକେ ଦଶଗ୍ରାମରେ ଶ୍ରୀକରଣ ଥୁଲେ 
ସାଢ଼େବାଷଠି ଘର, ବଇଁମାନକୁ ପୁଅ ଭାୟା ମିଶାଇ ଗଣିବସିଲେ ଶ' କଡ଼ା ଘରରୁ 
ବଳିପଡ଼ିବ । ଏହିମାନେ ଏକ ଅଉଲ କିସମ ଶ୍ରୀକରଣ ଅଢ଼େଇଘର ମଧ୍ଯରୁ ଦେଢ଼ଘରର 
ବଂଶଧର | ଓଡ଼ିଶୀ କରଣମାନେ ହେଲେ କିସମ୍‌ ଦ୍ଵୟମ୍‌ ଶ୍ରୀକରଣ । ଶ୍ରୀକରଣ ସାମନ୍ତମାନଙ୍କ 
ମତରେ ଆଉଗୁଡ଼ାକ ନାମ ମହାନ୍ତି, ଗୀ ମହାନ୍ତି, ମହାନ୍ତି ପାଖରେ ଥାଇ ମହାନ୍ତି ! 

ତାଲୁକେ ସମସରପୁର ମଧ୍ଧ ଭାରି କରଣବଢ଼ିଆ ଜାଗା । ଏମାନେ ବି ନିଜକୁ ଶ୍ରୀକରଣ 
ବୋଲାନ୍ତି । ଏମାନଙ୍କ ମତରେ ମୂଳ ଅଢ଼େଇଘର ଶ୍ରୀକରଣ ବଂଶଧରମାନେ ଯେପରି 
ଉତ୍କଳର ସର୍ବତ୍ର ବୃଣିପଡ଼ିଛନ୍ତି, ଏମାନେ ବି ସେହି ମୂଳ ଘରର ଶାଖାପ୍ରଶାଖା | ହେଲେ 
ଦଶଗ୍ରାମୀ ଶ୍ରୀକରଣମାନେ ସାମନ୍ତ ଗଣାଗଣି ବେଳେ ଏମାନଙ୍କ ନାମରେ ଲେଖନ ବୁନ୍ଦା 
ବସାନ୍ତି ନାହିଁ । ଏମାନଙ୍କ ମତରେ ଏଗୁଡ଼ାକ କୃଷ୍ଣପକ୍ଷିଆ ମହାନ୍ତି । ଢେର୍‌ ବର୍ଷ ତଳେ 


୧. ମାମଲତକାର, ୨. ଜିଦୂଖୋର୍‌ | 

୪୬୬ ଫକୀରମୋହନ ଉପନ୍ୟାସ ସମଗ୍ର 


ସମସରପୁରିଆ ମହାନ୍ତିମାନେ ଟଙ୍କା ଖାଇ ଗୋଟାଏ ଗୋଲାମ ମହାନ୍ତିକୁ ପରା ଆପଣା 
ପନଛ୍ଥାକୁ ଟେକି ନେଇଥୁଲେ, ଏଥକୁ ଏମାନଙ୍କର ନାମଡାକ ରହିଯାଇଛି - ଗୋଲାମ ମହାନ୍ତି । 
ପୋଖରୀଆଡ଼ିରେ କେବେ ଗୋଟାଏ ପରା ତାଳ ଗଛ ଥୁଲା, ନାମ ହୋଇଥଲା 
ତାଳପୋଖରୀ ! ତାଳଗଛର ମୂଳ ଚେରର ନା ନିଶାଣ ବି ନାହିଁ, ହେଲେ ଡାକନାମ 
ରହିଯାଇଛି ତାଳପୋଖରୀ ! 

ସାମନ୍ତ ବୈଷ୍ଣବଚରଣ ପଟ୍ଟନାୟକ ବିଦ୍ୟାଧର ମହାପାତ୍ର ଜିଲ୍ଲା ମଧ୍ଧରେ ଜଣେ 
ନାମଡାକ ଜମିଦାର । ଅସୂରେଶ୍ବର ପ୍ରଗଣାର ବାରପଣି ଭଳି ମୌଜା କିସମତ୍ବ ଷୋଳପଣି 
ଏହାଙ୍କର ଖାସ୍‌ ଜମିଦାରୀ ଥୁଲା । ସାମନ୍ତଙ୍କର ସ୍ଵ ର୍ଗଗତ ପିତ! ଡାକଫୁ କାର 
ଶ୍ରୀକରଣଗୋଷ୍ଠୀର ସମାଜପତି ହେବା ସକାଶେ ଜମିଦାରୀରୁ ଅନୁମାନ ଦୁଇପଣି ଭଳି 
ଭୂମିକରଣ ସାମନ୍ତମାନଙ୍କୁ ମହତ୍ରାଣଂ କରାଇଦେଇ ଯାଇଛନ୍ତି । ସେହି ଦିନାବଧ୍ୂ ଆଜିଯାଏ 
କରଣ ସାମନ୍ତମାନେ ପୁତ୍ରପୌତ୍ରାଦିକ୍ରମେ ଯାବଳନ୍ଦ୍ରା୍କେ ଜମିଦାରଦତ୍ତ ମହତ୍ତରାଣ ଭୋଗ 
ଦଖଲ କରି ଆସୁଅଛନ୍ତି ଏବଂ କରିବେ, ଏହା ସଦର ଅଦାଲତରେ ଫଏସଲ ରୋବକାରୀ 
ହୋଇଯାଇଛି । 


ସମସରପୁର କରଣ ଗୋଷ୍ଠୀର ପ୍ରଧାନ ଏବଂ ଜମିଦାର ସଙ୍କର୍ଷଣ ମହାନ୍ତି ଜଣେ ଭାରି 
ଜାହାଁବାଜୀ, ବୁଦିଆ, କାମ ପାରିଲା ଲୋକ ! ଏହାଙ୍କ ଖାନଦାନିରେ ସେପରି କିଛି ବିଷୟ 
ଆଶୟ ନ ଥୁଲା | ନିଜେ ଦେଶ ଦେଶାନ୍ତରରେ ବୁଲି ଏବଂ କଲିକତାରେ ଢେର୍‌ ଢେର୍‌ 
ସାହେବଙ୍କୁ ପଟାପଟି କରି ଠିକା ଆଉ ବିଲାତୀ ଜାହାଜର ଲୋଡିଂ, ଅନ୍‌ଲୋଡିଂ ପାଇଟି 
ଯୋଗେ ଆଚ୍ଛା ଦଶଟଙ୍କା ଭିଆଭିତି ହାତପୈଠ କରିଛନ୍ତି । ତାଙ୍କ ନିଜ ଖରିଦା ଜମିଦାରୀର 
ମଫସଲ ତହସିଲ ଦୃଇଲକ୍ଷରୁ ବଳିପଡ଼ିବ ବୋଲି ଲୋକାଏତରେ ଶୁଣାଯାଏ । ଏହା ଛାଡ଼ି 
ନଗଦାତ ଏବଂ ଧାନ ମହାଜନୀ ଅକଳନ୍ତା । ଲୋକେ ବୋଲାବୋଲି କରନ୍ତି, ଏହାଙ୍କର ଉଭା 
ଯେତେ, ପୋତା ତେତେ ¦ ବୋଇଲା - ଯହିଁ ଧନ, ତହିଁ ଜନ । ପ୍ରକାଶ୍ୟରେ ସମାଜପତି ନ 
ହେଲେ ମଧ୍ଯ ସମସ୍ତ କରଣସା!' ନ୍ତ ତାଙ୍କ ହାତ ତଳେ ବନ୍ଧା ଥା'ନ୍ତି । ଜମିଦାରଙ୍କର ବି 
ଜାତିଭାଇମାନଙ୍କ ଉପକାର ସକାଶେ ଫିଟା ହାତ | ଦାତାପଣିଆରେ ମଧ୍ଯ ଭାରି ଖ୍ୟାତି ! 
ଯେଉଁ ଲୋକ ହେଉ ପଛେ, ବିପଦ ଆପଦରେ ପଡ଼ି ତାଙ୍କୁ ଧରିପକାଇଲେ ତା ପାଇଁ ସର୍ବସ୍ବ 
ଦେବାକୁ ପଛଘୁଞ୍ଚା ନୁହନ୍ତି । ଦେଶଟାଯାକରେ ତାଙ୍କର ଭାରି ନାମଡାକ । 

ସାମନ୍ତ ସଙ୍କର୍ଷଣ ମହାନ୍ତିଙ୍କ ସୁଖ୍ୟାତି ବିଷୟ ଶୁଣିଲେ ଆମ୍ଭମାନଙ୍କ ଦଶଗ୍ରାମୀ 
ଶ୍ରୀକରଣ ସମାଜପତିଙ୍କ ନାକପୁଡ଼ା ଯୋଡ଼ାକ ଯେମନ୍ତ ଫୁଲିଉଠେ | ଅନ୍ୟ ଜଣକର ଖ୍ୟାତି 


୧ ଦାରିଦ୍ର୍ୟ ଦୂରପାଇଁ ଦାନ, ୨. ରୋବକାରୀରେ ମକଦମାସକ୍ରାନ୍ତ ସମସ୍ତ ଜ୍ଞାତବ୍ୟ ବିଷୟର ବିବରଣ 
ଓ ଅଦାଲତଙ୍କ ମୀମାଂସାର ହେତୃବାଦ ଓ ଗୃହୀତ ପ୍ରମାଣର ସାରାଂଶ ଲିପିବଦ୍ଧ ହୋଇ ତାହା ହାକିମଙ୍କ 
ଦସ୍ତଖତ ଓ ମୋହରଯୁକ୍ତ ହୋଇଥାଏ, ୩. ଦୁଃସାହସୀ ! 

ପ୍ରାୟଶ୍ଚିତ୍ତ ୪୬୭ 


ରଟନା ହେତୁ ତାହାଙ୍କ ଧନରେ, ମାନମର୍ଯ୍ୟାଦାରେ କିଛିମାତ୍ର ଦାଗ ନ ଲାଗିଲେ ମଧ୍ଯ 
କୃଷ୍ଣପକ୍ଷିଆ ମହାନ୍ତିଟାର ଏଡ଼େ ଖ୍ୟାତି, ଏତେ ବୋଲବାଲ ସହିବା କଥା ନୁହେଁ । ସାମନ୍ତ 
ବୈ ଷ୍ଠବଚରଣ ଜଣେ ଧାର୍ମିକ ପରୋପକାରୀ ଭଶ୍ବରଭକ୍ତ: ତାଙ୍କ ପକ୍ଷରେ ଏପରି 
ପରବଢ଼ନ୍ତିରେ ଅସହଣି ହେବା ସୁନ୍ଦର ଦିଶେ ନାହିଁ । କଥା କଣ ଜାଣନ୍ତି, ମନୁଷ୍ୟ ଚିରକାଳ 
ମନୁଷ୍ୟ, ଯେତେ ନିର୍ମଳ ହୃଦୟ ହେଉ ପଛକେ ଖୋଜିବସିଲେ ଗୋଟାଏ କୋଣରେ 
ଦୋଷକାଳିମାଟାଏ ନିଶ୍ଚେ ଲାଗିରହିଥବ । ଆଉ ସମାଜପତି ସାମନ୍ତଙ୍କ ମନରେ ପ୍ରଚ୍ଛନ୍ନ 
ଭାବରେ ଗୋଟାଏ ଗର୍ଦ ଥଲା, ସେ ହେଲେ କରଣକୁଳର ମଉଡ଼ମଣି; ଯେତେ ପ୍ରଶଂସା, 
ନାମଖ୍ୟାତି ତାଙ୍କରି ପାଇଁ । ଆଉ ଜମିଦାର ହେଉ, ବଡ଼ଲୋକ - ଜ୍ରୋଡ଼ପତି ହେଉ 
ପଛକେ, ଯେତେହେଲେ କୁଷ୍ଣପକ୍ଷିଆ ମହାନ୍ତିଟାଏ ତ, ଦେଶଯାକ ଲୋକ ତାହାର ସୁଖ୍ୟାତି 
ଗାଇ ବୁଲିବେ, ନିଶ୍ଚୟ ଏଟା ସହିବାର କଥା ନୁହେଁ । 


ସାମନ୍ତ ସଙ୍କର୍ଷଣ ମହାନ୍ତିଙ୍କର ସର୍ବ ବିଷୟ ପୂର୍ଣ କେବଳ ଗୋଟାଏ କଥା 
ଅଭାବଯୋଗୁଁ ତାଙ୍କ ମନରେ ସୁଖ ନ ଥାଏ । ନିତାନ୍ତ ଇଚ୍ଛା, କୌଣସିରୂପେ ହେଉ 
ଶ୍ରୀକରଣଗୋଷ୍ଠୀରେ ମିଶିବେ । ଟଙ୍କା ଛାଡ଼ିଲେ କଣ ନ ମିଳିପାରେ ? ଏଣେ ସାମନ୍ତବାବୁ 
ମଧ୍ଯ ଖଣବ୍‌ ଫିକରବନ୍ଦ ଲୋକ । ଏଥୁ ମଧ୍ଯରେ ଭିତରେ ଭିତରେ ଢେରଗୁଡ଼ିଏ ଶ୍ରୀକରଣଙ୍କୁ 
ହାତ କରି ନେଲେଣି, ଆହୁରି ଥୋକେ ଆସିବାର କଥା ଚଳିଛି । ଲୋକଟା ବୁଵିଆ କି ନା ! 
ହେଲେ ଏଥୁରେ ତାଙ୍କର ମନ ମାନୁ ନାହିଁ । ଭଲରୂପେ ବୁଝିଛନ୍ତି, ଯେପରି ସେପରି ପ୍ରସଙ୍ଗ 
ଚଳିବା ଜାଗାରେ ଆଜି ଯେଉଁମାନେ ପାଟଯଥା ପିନ୍ଧି ଟଙ୍କା ବୁଜୁଳି ବାନ୍ଧି ଆମ ଖନ୍ଦାରେ 
ଖାଇଗଲେ, ସେମାନେ ସହଜରେ ମୁହଁ ପୋଛିଦେଇ ବସିଯିବେ । ସମାଜପତି 
ବୈଷ୍ଣବଚରଣ ପଟ୍ଟନାୟକ ବିଦ୍ୟାଧର ମହାପାତ୍ର ବୋଲକୁ ନ ଆସିବାଯାଏ ଏହି ଭିତିରିଆ 
କଥାଗୁଡ଼ାକ ଲେଖାରେ ନୁହେଁ । ଶ୍ରୀକରଣ ସାଂନ୍ତଙ୍କ ମଧ୍ଯରେ ମୁଖ୍ୟା ମୁଖ୍ୟା ଜମିଦାରବାବୁଙ୍କ 
ପାଖପଶା ଲୋକ, ଯେଉଁମାନଙ୍କ କଥା କାଟ କରିପାରେ, ଏପରି କେତେଜଣଙ୍କୁ ହାତକଲେ ! 


ଦିନେ ଓପରଓଳି ଜମିଦାର ସାମନ୍ତ ବୈଷ୍ଣବଚରଣ ପଟ୍ଟନାୟକ ବିଦ୍ୟାଧର ମହାପାତ୍ରେ 
ଥୋକେ କରଣ ସାଆନ୍ତଙ୍କୁ ଧରି ଆପଣା କଚେରି ମେଲାରେ ବସିଛନ୍ତି, ଖୁସିବାସି କଥା ଚାଲିଛି, 
କରଣ ସାମନ୍ତମାନଙ୍କୁ ଛାଡ଼ି ବାହାର ଲୋକ କେହି ନାହାନ୍ତି । ବେଳ ଉଣ୍ଡି କଥା ପ୍ରସଙ୍ଗରେ 
ମୁରବିଭଳିଆ ଜଣେ ଲୋକ କହିବସିଲେ, “ “ଏହି ଯେ ସଙ୍କର୍ଷଣ ମହାନ୍ତିଏ କରଣ ତ, ତାଙ୍କ 
ସହିତ ଚଳାଚଳିରେ ବାଧା କ'ଣ ଅଛି ? ”? କଥାଟା ଶୁଣି ଜମିଦାର ସା” ନ୍ତେ ତ ମନ ମଧ୍ଯରେ 
ଭାରି ଖପାଟାଏ ହୋଇ ସାରିଲେଣି, ହେଲେ ମୁରକି ମୁରକି ହସି ହସି କହିଲେ, ˆ ହଇ ହେ 
ପଟ୍ଟନାୟକ ଭାଇସାନ୍ତ ¦ ତୁମେ ତ ହେଲ ମୁରବିପକ୍ଷିଆ ବୟୋବ୍ରଦ୍ଧ ଲୋକ, ତୁମ ମୁହଁକୁ ଏ 
କଥାଟା ମାନିଲା ତ ? ଗୋଲାମ ମହାନ୍ତି ଦୁଆରେ ଶ୍ରୀକରଣ ସାମନ୍ତମାନେ ଚକା ମାଡି ବସି 
ଡାଲି ଭାତ ହାପୁରିବେ ପରା ? ଯେତିକି ହେଲା ତେତିକିରେ ଥାଉ । 

୪୬୮ ଫକୀରମୋହନ ଉପନ୍ୟାସ ସମଗ୍ର 


ସାମନ୍ତ ସଙ୍କର୍ଷଣ ମହାନ୍ତିଙ୍କ ଗୁଡ଼ି ଲାଗିଛି, କଥାଟା ଚଞ୍ଚଳ ଠୁକ୍‌ କରି ତାଙ୍କ କାନରେ 
ବାଜିଗଲା । ପୃଥ୍ବୀରେ ଦୁର୍ଗୁଣ ଛାଡ଼ି ଲୋକ ନାହିଁ । ମହାନ୍ତି ସାଆନ୍ତେ ସବୁ ସଦଵଗୁଣରେ 
ରଷଖିଭଳିଆ ଲୋକ ଥିଲେ ମଧ୍ଯ ଗୋଟାଏ ବଡ଼ ଦୁର୍ଗୁଣ ଥୁଲା, ଲୋକଟା ଭାରି ବଦ୍ରାଗୀ ! 
ଥରେ ଯଦି କାହାରି ଉପରେ ଖପା ହୋଇଯାଇଛନ୍ତି, ତାହା କାନ୍ଷଡ଼ାରେ ବାଇଗଣ 
ରୋଇବାଯାଏଁ କଣ୍ଟ । କଥାଟା ଯେମିତି କାନରେ ପଡ଼ିଛି, ରାଗରେ ଭାରି ଗୋଟାଏ ଗର୍ଜନ 
କରି ପାଖ ଲୋକଙ୍କୁ ଅନାଇ କହିଲେ, “ଶୁଣନ୍ତୁ ସା ନ୍ତ ସମସ୍ତେ, ମୋହର ଏହି ଯେଉଁ 
ବିଷୟ-ଆଶୟ ସବୁ ଦେଖୁଛନ୍ତି, ବାପା ଦାଦା ଅମଳର ନୁହେଁ, ସବୁ ମୋ ବାହୁବଳରେ 
ଅର୍ଜିଲା ବିଜ । ମୋ ତହବିଲରେ ଲକ୍ଷକରୁ ଉପର ନଗଦ, ମହାଜନିରେ ପାଞ୍ଚ ଲକ୍ଷ ଟଙ୍କା 
ଲାଗିଛି । ଏ ସବୁ ଟଙ୍କାରେ ତୃଳସୀପତ୍ରଟାଏ ପକାଇ ଚଳୁ ଧରିଦେଲି, ଧାନ ଅମାର ଆଉ 
ଜମିଦାରୀ ତା ପଛକୁ ରହିଲା ! 


ତାଲୁକେ ଦଶଗ୍ରାମ, ତାଲୁକେ ସମସରପୁରର ଢେର ଢେର ମୌଜା ସୀମା ଲଗାଲଗି । 
ଭିଆଇ ବସିଲେ ମାଲିମାମଲାର ଅଭାବ କଣ ? ଏଥ୍‌ ମଧ୍ଯରେ ଦୁଇ ପକ୍ଷରୁ ଢେର ଢେର 
ଫୌଜଦାରୀ ଦେବାନୀ ପୋଲିସ ମାମଲା ଦାଏର ହୋଇଗଲାଣି । 'ରଜାର ରଜାର 
ଲଢ଼େଇ, ପ୍ରଜାଙ୍କୁ ଦିଅ ଗଡ଼େଇ ।” ଦୁଇ ପକ୍ଷରୁ ଢେର ଢେର ଗରିବ ପ୍ରଜା ତାନାତରାଜ 
ହୋଇଲେଣି । 


9M 
ଇଂରାଜୀ ପଢ଼ା ଆରମ୍ଭ 


ନାନା କାରଣରୁ ସାମନ୍ତ ବୈଷ୍ଣବଚରଣ ପଟ୍ଟନାୟକ ବିଦ୍ୟାଧର ମହାପାତ୍ରଙ୍କୁ ବେଳେ 
ବେଳେ କଟକ ଆସିବାକୁ ପଡ଼େ | ଗୋଟିଏ ହକିଆତିଂ ମାମଲାରେ ଓକିଲ ସହିତ ପରାମର୍ଶ 
କରିବା ଲାଗି କଟକ ଆସିଛନ୍ତି । ସାଙ୍ଗରେ ଅଛନ୍ତି କୁଅଁର ଗୋବିନ୍ଦଚନ୍ଦ୍ର । ଆଜିକାଲି ସୀମନ୍ତ 
ଯହିଁ ଯାନ୍ତି, ପିଲାଟି ସଙ୍ଗେ ସଙ୍ଗେ । ସେହି ହେଲେ ଗୋଟିଏ ବୋଲି ପୂଅ, ଏକ ଆଖ୍‌, 
ତାଙ୍କୁ ନ ଦେଖୁ କଣ ଦଷ୍ଚେ କାହିଁ ରହିପାରିବେ ? କୁଅଁର ଗୋବିନ୍ଦଚନ୍ଦ୍ର ଏକମାତ୍ର ବଂଶଧର, 
କୁଳର ଚନ୍ଦ୍ରମା, ହୃଦୟର ସର୍ବସ୍ବ, ଶ୍ରୀକରଣକୁଳର ଦ୍ଵିତୀୟା ଚାନ୍ଦ ସେ ତ ଆତ୍ମାର 
ପ୍ରତିରୂପ - ସେ କଣ ଦୂରରେ ରହିବ ? କଟକର ଓକିଲ ଦୋପଟୀ ଆଉ ଆଉ ବାବୁମାନେ 
କହିଲେ, ˆ ସାନତେ, ଆପଣଙ୍କ ଏହି ପିଲାଟି ଦେଖୁବାକୁ ବଡ଼ ସୁନ୍ଦର | ବୁଦ୍ଧିମାନ୍‌ ପରି ମଧ୍ଯ 
ଜଣାଯାଉଅଛି, ୟାକୁ କଟକରେ ରଖୁ ଇଂରାଜୀ ପଢ଼ାନ୍ତୁ ! ଜାଣିଲେ ସାନ୍ତେ ! ଆଜିକାଲି 
ଯିମିତିକ! ଦିନ କାଳ ପଡ଼ିଲାଣି, ଇଂରାଜୀ ନ ଜାଣିଲେ, ତୁମେ ଯେତେ ଜମିଦାର ଧନବନ୍ତ 
ହୁଅ ପଛକେ, ଦେଶ ଭିତରେ ଦଶଜଣରେ ଜଣେ ଗଣାରେ ଆସିବ ନାହିଁ । ଆପଣ ଜଣେ 


୧. ହନ୍ତସନ୍ତ, ୨. ସ୍ତ୍ସସାବ୍ୟସ୍ତ ! 

ପ୍ରାୟଶ୍ଚିତ ୪୬୯ 


ରଜାଭଳିଆ ଜମିଦାର, ସବୁଦିନେ ହାକିମହୁକୁମା ସାହେବସୂବାଙ୍କ ସଙ୍ଗରେ କାରବାର । 
ଆପଣ ହେଲେ ମରହଟି ଲୋକ | ଏତେ ଦିନ କାଠଖଣ୍ଡାରେ ମାରି ଦେଇ ଗଲେ । ଏଣିକି 
ଜମିଦାରମାନେ ଇଂରାଜୀ ନ ଜାଣିଲେ ହାକିମହୁକୁମାରେ ଛିଡ଼ା ହୋଇପାରିବେ ନାହିଁ - 
ଜାଣନ୍ତୁ । 


ପିଲାଟିକୁ ଏକୁଟିଆ କଟକରେ ଛାଡ଼ିଯିବାକୁ ସାନ୍ତଙ୍କର କେତେବେଳେ ହେଲେ ମନ 
ବଳୁ ନାହିଁ, ଏଣେ ବାବୁମାନଙ୍କ କଥା ମଧ୍ଯ ଏଡ଼ିବାର ନୁହେଁ । ମନରେ ବିଚାର କଲେ - 
ସତ ଏକା, ଆଜିକାଲି ଇଂରାଜୀ ନ ଜାଣିଲେ କିଛି ନୁହେଁ | ଏଇଟା ହେଲା ହାକିମଘର 
ପାଠ, ହାକିମଙ୍କ କିଛି ଜଣାଇବାକୁ ହେଲେ ତାଙ୍କରି କଥାରେ ବୁଝାଇବାକୁ ହେବ, ତୁମ 
ଆମ କଥା ସେମାନେ ବୁଝିବେ କ୍ୟା ? ଏଥୁଲାଗି ତ ଓକିଲ ମୁକ୍ତାରମାନେ ଅଳି ଥଳି ଟଙ୍କା 
ବାନ୍ଧି ନେଉଛନ୍ତି, ନୋହିଲେ ଆଉ କଣ ? 

ସେକ୍ବଜାରରେ ଜମିଦାରଙ୍କର ଗୋଟାଏ ବଡ଼ କୋଠାଘର ଥୁଲା, ଗୋବିନ୍ଦଚନ୍ଦ୍ର 
ଆଉ ସଦାନନ୍ଦ ପିଲାଯୋଡ଼ାକ ସେହି ଘରେ ରହିଲେ ! କାମପାଇଟି ପାଇଁ ସାଙ୍ଗରେ ରହିଲେ 
ସଇତା ବାରିଳପିଲା, ଆଉ ଜଣେ ଭଣ୍ଡାରି, ଜଣେ ଗଉଡ଼, ଆଉ ଜଣେ ରୋଷେୟା ସୁଆର 
ବ୍ରାହ୍ମଣ | ପିଲାଯୋଡ଼ାକ ବିଦେଶରେ ଏକୁଟିଆ ଜିପରି ରହିବେ ? ସେମାନଙ୍କ ଦେହପା 
ତନଖୁବା ପାଇଁ ଉଆସରୁ ବୁଢ଼ା କରଣ ଶ୍ରୀଧର ଦାସେ ଆସି ଜଗ୍ୁଆଳପରି ରହିଲେ । 


iM i 
ଗୋବିନ୍ଦଚନ୍ଦ୍ର ଓ ସଦାନନ୍ଦ 


ସା'ନ୍ତଙ୍କ କୁଳଦେବତାଙ୍କ ନାମ ଗୋବିନ୍ଦଚନ୍ଦ୍ର । ସାନ୍ତାଣୀ ଢେର ଢେର ବାରବ୍ରତ 
କରି କୁଳଦେବତାଙ୍କ ପାଖରେ ଧାରଣା ପଡ଼ିରହି ପୁତ୍ରରତ୍ଵଟି ବର ପାଇଛନ୍ତି । ସେହି 
ଦେବତାଙ୍କ ନାମରେ ପୁତ୍ରଟିର ନାମ ଥୋଇଛନ୍ତି ଗୋବିନ୍ଦଚନ୍ଦ୍ର । ଆଉ ମଧ୍ଯ ଜମିଦାର ସା'ନ୍ତେ, 
ଦିବାରାତ୍ରି ପ୍ରଭୁ ଗୋବିନ୍ଦଚନ୍ଦ୍ର ପ୍ରଭୁ ଗୋବିନ୍ଦଚନ୍ଦ୍ର ଭଜନ କରୁଥାନ୍ତି । ପୁତ୍ରକୁ ଡାକିଲେ 
ଦେବତାଙ୍କ ନୀମ ମନେପଡ଼ିବ, ଏଥୁପାଇଁ ମଧ୍ଯ ପୁତ୍ରର ନାମ ଥୋଇଛନ୍ତି ଗୋବିନ୍ଦଚନ୍ଦ୍ର | 

ପିଲାଟି ଦେଖୁବାକୁ ଯେମନ୍ତ ଗୋଟିଏ କାଠିରେ ଗଢ଼ା ସୁନ୍ଦର - ରାଜପୁତ୍ର ବୋଲି 
କିଏ ନ ବୋଲିବ ? ବୁବ୍ଧିରେ ମଧ୍ଯ ସେହିପରି ତେଜ | ଉଆସରେ ପ୍ରଜାପାଟକ ମଧ୍ଧରେ 
ଡାକ ନାମ କୁଅଁରବାବୁ | 

ସାନ୍ତାଣୀଙ୍କ ବାପଘର ଗୋପାଳପୁର ଗ୍ରାମରେ । ଯୋଡ଼ିଏ ମାତ୍ର ଶ୍ରୀକରଣ ଘର । 
ଘର ଯୋଡ଼ିକ ଏକା ଡିହରେ । ସାନ୍ତାଣୀ ଶ୍ରୀହରିପ୍ରିୟାଙ୍କର ଯେତେବେଳେ ଛ” ବର୍ଷ ବୟସ, 
ପଢ଼ୋଶୀ କରଣ ଘର ପିଲା ଦୁଃଶାସନର ସେ ସମୟକୁ ବୟସ ଚାରି । ସାନ୍ତାଣୀଙ୍କ ଦଶ 

୪୭୦ ଫକୀରମୋହନ ଉପନ୍ୟାସ ସମଗ୍ର 


ଚର୍ଷ ବୟସଯାଏ ଏହି ପିଲାଯୋଡ଼ିକ ଏକା ମା ପେଟ ଭାଇଭଉଣୀ ପରି ଏକ ଅବଧାନ 
ପାଖରେ ପଢ଼ାପଢ଼ି, ଏକା ସାଙ୍ଗରେ ଖେଳାଖେଳି, ବୁଲଚାଲ କରୁଥୁଲେ ! ଆଉ ପଡ଼ିଶାଙ୍କ 
ଘରେ କେହି ପିଲାପିଲି ନ ଥିବାରୁ ଏହି ପିଲାଯୋଡ଼ିକ ସବୁବେଳେ ସାଙ୍ଗସୁଙ୍ଗା ହୋଇ 
ବୁଲଚାଲ କରୁଥାନ୍ତି । ଶ୍ରୀହରିପ୍ରିୟା ଦଶ ବର୍ଷ ବୟସ ବାଦେ ଆଉ ଘର ମଧ୍ଯରୁ ବାହାରନ୍ତି 
ନାହିଁ । ଏଥକୁ ଦୁଇ ପିଲା ସାଙ୍ଗ ଛଡ଼ାଛଡ଼ି ହୋଇଯାଇଥୂଲେ । ଶ୍ରୀହରିପ୍ରିୟାଙ୍କ ମଙ୍ଗଳକୃତ୍ୟ 
ବଢ଼ିଲା ବାଦେ ଶ୍ୃଶୁରାଳୟକୁ ଯାତ୍ରା ସମୟରେ ଦୁଃଶାସନ ହାତ ଯୋଡ଼ି ଜଣାଇଲା, ˆ ‘ଅପା, 
ତୁମେ ତ ରାଣୀ ହୋଇ ବାହାରିଲ, ମୋର ଆଉ ଭରସା କଣ ? 
ସାନ୍ତାଣୀ ଶ୍ରୀହରିପ୍ରିୟା ଦେଇ ପାସୋରି ନାହାନ୍ତି, କେତେ ବର୍ଷ ବାଦେ କନ୍ୟାଟିଏ 
ଠିକଣା କରି ଦୃୁଃଶାସନକୁ ବିଭାକରାଇଦେଲେ ! ତାହାର ଅବସ୍ଥା ସେପରି ନ ଥୁଲା, 
ବିଭାଲଗୁତିଂ ସବୁ ସାନ୍ତାଣୀ ନିଜ ତହବିଲରୁ ଚଳାଇ ନେଲେ | ବିଭା ତ ହେଲା ହଁ, ଏବେ 
ପେଟକୁ ଦି ପେଟ, ଚଳାଚଳି ପକ୍ଷରେ ସେପରି କିଛି ବାଟ ନାହିଁ, ଏ କଥା ସାନ୍ତାଣୀଙ୍କୁ ଭଲ 
ଜଣା । ସୀ'ନ୍ତଙ୍କୁ ଜଣାଇ ଆପଣା ତେଲହଳଦୀ ମୌଜା ଗୋବି ନ୍ଦପୁରରେ ମକଦ୍ଦମ କରାଇ 
ଦେଲେ । ବହୂଟା ପିଲା, ପୁଣି ଦେଖୁବା ଶୁଣିବାକୁ କେହି ନାହିଁ, କରଣଘର ବହୁ, ତାକୁ 
ଘେନିଯାଇ ଆପଣା ଉଆସରେ ରଖାଇଲେ । ଉଆସରେ ତିନିକୋଡ଼ି ସରିକି ପୋଇଲୀ, 
ଆପଣା ଭାଉଜ ବୋଲି ସାନ୍ତାଣୀ ଚିହ୍ନାଇ ଦେବାରୁ ସମସ୍ତେ ବହୁ ପାଖରେ ଖଟୁଥାନ୍ତି, 
ଆଉ ସାନ ସାନ୍ତାଣୀ ବୋଲି ଡାକନ୍ତି । ଏଣେ ଦୁଃଶାସନ ତହସିଲ ମଉଜାରୁ ଅନେକ ଟଙ୍କା 
ପେଟରେ ପକାଇଦେଲା, ତାହା ଯୋଗେ କାମ ବି ଭଲ ଚଳିଲା ନାହିଁ । ସାନ୍ତାଣୀଙ୍କ 
ଖାତିରରେ ସା” ନ୍ତେ ତାକୁ ଏକାବେଳକେ ବରଖାସ୍ତ ନ କରି ଦୁମଦୁମପୁର ମୌଜାର ମକଦମ 
ତଳେ କରଣ କାମରେ ରଖାଇଦେଲେ ¦ ସ୍ଵଭାବ କଣ, ନା - ନିଜର ଭାବ ଛାଡ଼ିବା 
ମନୁଷ୍ୟ ପକ୍ଷରେ ସହଜ କଥା ନୁହେଁ । କବି ଗାଇଛନ୍ତି - ‘ନିମ୍ବ ମୂଳରେ ଦୁଧ ଶାକର ଢାଳ 
ପଛକେ ଆପଣା ପିତା ଗୁଣ ଛାଡ଼େ ନାହିଁ ।” ଦୁଃଶାସନ ଏଠାରେ ମଦ୍ଯ ତହବିଲ ଭାଙ୍ଗିଲାଣି; 
ପୁଣି ପ୍ରକାଶ ପାଇଲା, କେତେଗୁଡ଼ିଏ ପ୍ରଜାଙ୍କଠାରୁ ଟଙ୍କା ଅସୁଲ କରିନେଇ ପାଉତି ଦେଇ 
ନାହିଁ। ହେଲେ ଏ ସମସ୍ତ ଦୋଷ ସକାଶେ ଦଣ୍ଡଭୋଗ ପର୍ଯ୍ୟନ୍ତ ଗଲା ନାହିଁ । ଦିନେ 
ସକାଳେ କରଣ ଦୁଃଶାସନ ଦାସର ହଇଜା ରୋଗରେ ମୃତ୍ୟୁସମ୍ବାଦ ଘେନି ମଳକଦ୍ଦମର 
ରିପୋର୍ଟ ଜମିଦାର ସା'ନ୍ତଙ୍କ ପାଖରେ ପହଞ୍ଚଲା । ଦୁଃଶୀସନର ମୃତ୍ୟୁ ସମୟରେ ତାହାର 
ଗୋଟିଏ ମାତ୍ର ପୁତ୍ରର ବୟସ ହୋଇଥଲା ଚାରିବର୍ଷ, ନାମ ସଦାନନ୍ଦ | ସାନ୍ତାଣୀ ଅତି ଦୟାରେ, 
ଅତି ସ୍ପେହରେ ପୁଅଟିକୁ କୋଳରେ ଟେକିନେଲେ | କୁଅଁର ଗୋବିନ୍ଦଚନ୍ଦ୍ର ତେତେବେଳକୁ ବର୍ଷକର 
ପିଲା । ସାନ୍ତାଣୀ କହିଲେ, “ମୋ ସଦେଇ ଆଗ ତ ଗୋବିନ୍ଦ ପଛ ।” 


୧. ବିବାହ ସଂପୃକ୍ତ ଖଙ୍ଟ | 

I ୪ ॥ 
ଦଶବର୍ଷର କଥା 


ପିଲାଯୋଡ଼ିକ କଟକରେ ରହି ଇଂରେଜୀ ପଢ଼ିବା ଉଣାଅଧୂକ ଦଶ ବର୍ଷ କାଳ 
ବିତିଗଲାଣି । ଲେଖୁରଖୁବା ଭଳି ଏମନ୍ତ କିଛି କଥା ଏଥମଧ୍ଯରେ ଘଟି ନାହିଁ । ପ୍ରଥମେ 
କଟକ ମିଶନ ସ୍ଟ୍ରଲରେ ପଢ଼ୁଥିଲେ, ସେଠାରେ ମେଟ୍ରିକୁଲେଶନ ପାସ୍‌ କରି ଆସି ବର୍ଁମାନ 
କଲେଜରେ ପଢୁଛନ୍ତି । ଜଗୁଆ ଳସ୍ଵରୂଘେ ବସାରେ ଉଆସର ବୁଢ଼ା କରଣ ଥୁଲା, କଲେଜକୁ 
ଆସିବା ଦିନଠାରୁ ବଡ଼ବାବୁ ଅର୍ଥାତ୍ଵ ସଦାନନ୍ଦବାବୁ ତାକୁ ବିଦା କରି ଦେଇ ବସା ଖରଚର 
ହିସାବ କିତାବ ଏବଂ ତହବିଲ ରଖୁବାର ଭାର ଆପଣା ହାତରେ ରଖ୍ଵ ପିଉସା ସା'ନ୍ତଙ୍କୁ 
ଚିଠିଲେଖ ପଠାଇଲେ ବସାରେ ହିସାବପତ୍ର ରଖୁବା ଅତି ସାମାନ୍ୟ କାର୍ଯ୍ୟ, 
ସେଥୁସକାଶେ ଜଣେ କରଣ ରଖୁ ଖର୍ଚ୍ଚାନ୍ତ ହେବା ଦରକାର ନାହିଁ । ଜମିଦାର ସାନ୍ତ 
ଭାଷା ପାଇ ବଡ଼ ଖୁସ୍‌ ହେଲେ, ପିଲାମାନେ ହୁସିଆର ହୋଇ ହିସାବ କିତାବ 
ବୃଝିପାରିଲେଣି, ବଡ଼ ଆନନ୍ଦର କଥା । ବସାରେ ବଡ଼ବାବୁଙ୍କର କଥା ଚଳେ, କୁଅଁରବାବୁ 
ଟଙ୍କା କଉଡ଼ି ହିସାବରେ ଲଗାହେବାକୁ ଭଲ ପାଆନ୍ତି ନାହିଁ । ଉଆସରୁ ପ୍ରଥମେ 
ଆସିବାବେଳେ ସାନ୍ତାଣୀ କହିଦେଇଥଲେ, “ଆରେ ବାପ ସଦେଇ, ବିଦେଶ ଭୂଇଁକୁ 
ଯାଉଛ, ସବୁବେଳେ ଦେହପା' କୁ ଦେଖୁ ଚାଲିବ, ବେଳମାଫିକେ ଖାଇବ, କାହାରି ସାଙ୍ଗରେ 
କଳିକଜିଆ ଲଗାଇବ ନାହିଁ । ଗୋବିନ୍ଦ ତୋ ସାନଭାଇ । ସେ କିଛି ଜାଣେ ନାହିଁ । ତାକୁ 
ଜଗିଥୁବୁ |”? ସାନ୍ତାଣୀ ଜାଣନ୍ତି, ସଦାନନ୍ଦ ଖୁବ୍‌ ବୁଦ୍ଧିଆ, ସବୁ କଥାରେ ତାହାର ନଜର 
ବ୍ଲେ | କୁଅଁର ଗୋବିନ୍ଦଚନ୍ଦ୍ର ପିଲାଟାଂବଡ଼ ସରଳ; ଦୋଷ ବୋଲ, ଗୁଣ ବୋଲ, ତାହାର 
ଗୋଟିଏ ସ୍ଵଭାବ, ଯାହା ଥରେ ବୁଝିଯାଇଛି, ଯାହା ଇଚ୍ୁ ତାହା ହେଉ ପଛକେ ସେ କଥାଟା 
ଛାଡ଼ିବ ନାହିଁ । ଆଉ ସଦେଇଭାଇ ଉପରେ ତାହାର ଭାରି ବିଶ୍ଵାସ, ମଧ୍ଯ ବଡ଼ଭାଇ କଥାରେ 
ଚାଲିବା ପାଇଁ ମା ସାନ୍ତାଣୀ କହିଦେଇଛନ୍ତି । 


କରଣକୁ ବିଦା କରିଦେବା ଦିନରୁ ବସାରେ ନାନା କଥାରେ ହରକତ । ଆଜି 
ବଜାର ସଉଦାକୁ ପଇସା ନାହିଁ, ଲାଗୁଆଁ ଦୋକାନୀର ଢେର୍‌ ଟଙ୍କା ପାଉଣା, 
ଉପାସ ରହିଯା'ନ୍ତି । ଢେର୍‌ ଟଙ୍କା ପାଉଣା ହେଲେ ମଧ୍ଯ ଦୋକାନୀମାନଙ୍କର ସେଥୁକି 
ଶୋଚନା ନ ଥାଏ ରଜାପିଲାଯୋଡ଼ାକ ଟଙ୍କା ନ ଦେଇ କୁଆଡ଼େ ଯିବେ ? ଆଉ 
ଗୋଟାଏ କଥା, ଦରଦାମ ହିସାବ କିତାବ ଧରୋଟ କରୁଛି କିଏ ? କିମ୍ଭୀର ଗୋଳିଆ 
ପାଣି ଖୋଜେ, ଦୋକାନୀଏ ଭାଉ ଉପରେ ପଣକ ଜାଗାରେ ପାଞ୍ଚ ବୋଡ଼ି କଷି 


୧. ଟାଳଟୁଳ, କୁଣ୍ଠିତଭାବ । 

ov ଫକୀରମୋହନ ଉପନ୍ୟାସ ସମଗ୍ର 


ଦେଇଥାନ୍ତି । ବଡ଼ବାବୁ ହିସାବ ରଖୁବାରେ ଯିମିତିକା ହେଙ୍ଗଳା, ଖଇ ବେଳକୁ ସେହିପରି 
ଫିଟାହାତ । ସାତ-ଆଠ ଦିନକୁ ଦୁଇ-ତିନି ଥର ବସାରେ ବନ୍ଧୁବାନ୍ଧବଙ୍କର ଯୋଡ଼ାଏ 
ତିନିଟା ଭୋଜି ହୋଇଯାଏ, ଟଙ୍କାପଇସା ଖରଚ ଖାତର ଥାଏ ନାହିଁ । ଏଥୁ ସକାଶେ 
ବସା ଖରଚବେଳକୁ ଟାଣଟୁଣ ପଡ଼ିଯାଏ | ବଜାର ଦେଣା ତ ଅଛି, ତାକୁ ଛାଡ଼ି ହାତଚିଠା 
ଲେଖୁଦେଇ କେତେ ଲୋକଙ୍କଠାରୁ ଟଙ୍କା ଧାର ଆଣିଲେଣି ବୋଲି ଶୁଣାଯାଏ । 
ବଡ଼ସା' ନ୍ତଙ୍କର ଏହି ସମସ୍ତ କାରବାର ସଇତାକୁ ଭଲ ଲାଗୁ ନାହିଁ । ହେଲେ ଲୋକଟା 
ବୁଵ୍ଧିଆ, ସେ ଭଲ ବୁଝିଛି, ଖାଉନ୍ଦ ବେଭାରରେ ପାଟି ଫିଟାଇବା ତା ପକ୍ଷରେ ବେଆଦବି । 
ଭଣ୍ଡାରିବାପୁଡ଼ା ହେଲେ କଣ ହେଲା, ଲୋକଟା ଯେମନ୍ତ ବୁଦ୍ଧିଆ, ସେହିପରି ବିଶ୍ଵାସୀ । 
ଅନ୍ନଦାତାଙ୍କୁ ଦେବତା ବୋଲି ମଣେ | ବେଳ ପଡ଼ିଲେ ମୁନିବ ସକାଶେ ଜୀବନ 
ଦେଇପାରେ । ସେ ଏକା କୁଅରବାବୁଙ୍କୁ ତାହାର ମୁନିବ ବୋଲି ମଣେ ! କୁଅଁରବାବୁ 
ବି ତାକୁ ବଡ଼ ଭଲ ପାଆନ୍ତି, ଛାୟା ପରି ଦିନ ରାତି ସବୁବେଳେ ସା'ନ୍ତଙ୍କ ପାଖରୁ 
ଟିକିଏ ବି ଆଡ଼ ଅନ୍ତର ହୁଏ ନାହିଁ । ବଡ଼ସାଂ ନ୍ତଙ୍କ ବେଭାର ତାକୁ ବଳେଇଲାଣି, ଆଉ 
ସମ୍ଭାଳି ହୋଇପାରିଲା ନାହିଁ । ଦେଖେଇ ଦେଖେଇ କୁଅଁରବାବୁଙ୍କୁ କେତେ ଥର କେତେ 
କଥା ଜଣାଇଲାଣି ! ହେଲେ ସା'ନ୍ତ ସେସବୁ କଥା ଶୁଣି ନ ଶୁଣିଲା ପରି ରହନ୍ତି । ଆଉ 
ବଳେଇ ଦି'ପଦ କଥା କହିବାକୁ ସଇତାର ଭରସା ଖଟୁ ନାହିଁ । 


୫ 
ରାଜୀବଲୋଚନ 


ସମସରପୁର ତାଲୁକର ଜମିଦାର ସାମନ୍ତ ସଙ୍କର୍ଷଣ ମହାନ୍ତି ଆପେ ତେଡ଼େ ପାଠୁଆ 
ନ ଥୁଲେ, ମାତ୍ର ପାଠର ମର୍ଯ୍ୟାଦା ବୁଝନ୍ତି । ସବୁଦିନେ ତାଙ୍କର କଥା ଦଶଗ୍ରାମୀ ତାଲୁକର 
ଶ୍ରୀକରଣଗୋଷ୍ଠୀର ଏତେ ଟେକ, ଏତେ ବୋଲବାଲ କ୍ୟା ? ଶ୍ରୀକରଣ ବୋଲି କଣ 
ସେମାନଙ୍କ ମୁଣ୍ଡରେ ଯୋଡ଼ାଏ ଶିଙ୍ଗ ବାହାରିଛି ? ମୂଳ କଥା ସେମାନେ ପାଠର ମର୍ଯ୍ୟାଦା 
ବୁଝନ୍ତି - ଉଣାଅଧବକରେ ସମସ୍ତେ ପଢୁଆ, ଢେର୍‌ ସରକାରୀ ଚାକିରିଆ, ନ ଥୂଲା ଲୋକ 
ସେମାନଙ୍କ ଭିତରେ ନାହିଁ ବୋଲ । ମର୍ଯ୍ୟାଦା ଜାଗାରେ ଜାତି ବିଚାର ଥାଏ ନାହିଁ । ବିଦ୍ୟା, 
ଧନ, କ୍ଷମତା ଯେଉଁଠାରେ ସେହିଠାରେ ମାନମହତ୍ସ, ପାଞ୍ଚଳଣରେ ସମ୍ମାନ, ସମାଜରେ 
ଟେକ ସେହିଠାରେ | ଆପଣା ଶ୍ରେଣୀ ମଧ୍ଯରେ ପିଲାମାନେ ଯେପରି ପଢୁଆ ହେବେ, 
ସେଥୂ ସକାଶେ ତାଙ୍କର ବିଶେଷ ଯତ୍ନ । ପଢ଼ାର ସମସ୍ତ ଖରଚ, ନ ଥିଲା ଲୋକ ଘର 
ପିଲାମାନଙ୍କୁ ଖାଇବାକୁ ପିନ୍ଧିବାକୁ ଦେଇ ମଧ୍ଯ ପାଠ ପଢ଼ାଉଛନ୍ତି । କରଣ ଗାଁମାନଙ୍କରେ 
କେତେଟା ଚାଟଶାଳୀ ବସାଇଦେଲେଣି 


Source: Author, Digitized by PPRACHIN, SOA 


ପ୍ରାୟଶ୍ଚି୍ତ ୪୭୩ 


ପୁରୁଣାକାଳିଆ ଲୋକ ହେଲେ କଣ ହେଲା, ସେ ବୁଝିଛନ୍ତି, ଝିଅମାନେ ପାଠ 
ପଢ଼ିଲେ ଘର ଖରଚ ହିସାବ ଲେଖୁବେ, ଭାଗବତ ପୂରାଣ ପଢ଼ି ଘରଭିତରେ 
ମାଇକିନିଆମାନଙ୍କୁ ଶୁଣାଇବେ | କୁଳଦେବତା କୁଞ୍ଜବିହାରୀ ମନ୍ଦିର ଅଗଣାରେ ଗୋଟିଏ 
ଝିଅଚାଟଶାଳୀ ବସିଛି । ପ୍ରଥମେ କରଣ ସା'ନ୍ତମାନେ ଆପଣା ଆପଣା ଝିଅମାନଙ୍କୁ 
ଦାଣ୍ଡ ଗୋହିରିରେ ଚଲାଇ ଚାଟଶାଳୀକୁ ପଠାଇବାକୁ ମଙ୍ୁ ନ ଥିଲେ । ସା'ନ୍ତଙ୍କ ଜେମା 
ଇନ୍ଦୁମତୀ ଚାଟଶାଳୀକୁ ଯିବାରୁ କାହ୍ଵାରି ଓଜର ରହିଲା ନାହିଁ । କଥା ହେଲା, ସାତ ବର୍ଷ 
ବୟସଯାଏ ଝିଅମାନେ ପଢ଼ିବେ, ବଡ଼ ଝିଅ କେହି ଯିବେ ନାହିଁ । ଓପରଓଳିଟାରେ 
ପଢ଼ାପଢ଼ି ହୁଏ ! ପାଇକ ଜଗୁଆ, ପଢ଼ାପଢ଼ିବେଳେ ବାହାର ଲୋକ ମନିର ମଧ୍ଯକୁ 
ଯିବାର ବାସନ୍ଦ । ଅବଧାନଙ୍କ ନାମ ଦେବୀବର ଓଝା, ଜାତିରେ ମାଟିବଂଶ, ବୟସ 
ଅଶୀକୁ ଲାଗେ ଲାଗେ । ଓଝାଏ ଭାରି ପାଠୁଆ ବୋଲି ଗୋଟା ତାଲୁକ ଦଶ କୋଶ 
ମଧ୍ଯରେ ଭାରି ନାମ ଡାକ । ସେ ଲୀଳାବତୀ ସୂତ୍ର ପଢ଼ିଛନ୍ତି, ଅଶ୍ଵତୃଥ ବରଗଛର ପତ୍ର 
ଗଣି କହିଦେବେ । ପାଠସୃୂତ୍ର ଧରି ଉଡ଼ନ୍ତା ଚଢ଼େଇର ପର ଗଣିପାରନ୍ତି । ଏମନ୍ତ କିଏ 
ପାଠୁଆ! ଅଛି ଯେ ବିଦ୍ୟା ବୁଝିବ ? ତାଙ୍କର ବିଦ୍ୟାର ପରୀକ୍ଷା ଏଯାଏଁ ହୋଇ ନାହିଁ । 
ଓଝାଏ କହନ୍ତି, ‘ତାଙ୍କରି ବେତ ବାଜିଥୁବାରୁ ସା'ନ୍ତଙ୍କର ଏତେ ବଢ଼ନ୍ତି । କଟକ ଜିଲ୍ଲାର 
ଅଧାଅଧ୍‌ ଅବଧାନ ତାଙ୍କରି ଚାଟ ।” ବଉଁମାନ ଅବଧାନଙ୍କର ଦରମା ନଗଦ ମାସକୁ 
ଯୋଡ଼ାଏ ଟଙ୍କା, ସଖାଳ ଓଳିଟା ମନ୍ଦିରରେ ପ୍ରସାଦ ସେବା । ଏସବୁକୁ କିଏ ଲେଖାରେ 
ଆଣେ, ଏକା ଶ୍ରୀପଞ୍ଚମୀ ତ ଆଉ ! 

ଅନେକ କରଣପିଲା ସା'ନ୍ତଙ୍କ ଖରଚରେ ପଢ଼ନ୍ତି । ସେଥ୍‌ ମଧ୍ୟରେ ରାଜୀବଲୋଚନ 
ସମସ୍ତଙ୍କ ଉପରେ । ରାଜୀବଲୋଚନ ସବୁ ବିଷୟରେ ଯେମନ୍ତ ବୁଵ୍ଧିଆ, ପାଠ ମଧ୍ଯ 
ସେହିପରି ହେତୁ ରଖୁପାରେ ! ବର୍ଉମାନ କଟକ କଲେଜରେ ଦ୍ଵିତୀୟ ବର୍ଷୀୟ ଶ୍ରେଣୀରେ 
ପଢ଼େ | ରାଜୀବଲୋଚନର ପିତୃବଂଶ ସମ୍ବନ୍ଧରେ କୌଣସି ଜଣାଶୁଣା ଇତିହାସ ନାହିଁ । 
ବିଧବା ମାତା ଅନେକ ଦିନ ହେଲା ଉଆସରେ ଅଛନ୍ତି । ରାଜୀବଲୋଚନ ଏଣ୍ଟେନ୍‌ସ 
ପାସ୍‌ କରିବା ଦିନଠାରୁ ବିଧବା ମାତା ତାରାଦେଇଙ୍କର ଉଆସ ମଧ୍ଯରେ କିଛି ମର୍ଯ୍ୟାଦା 
ବଢ଼ିଛି | ପୁଅମାନଙ୍କ ଯୋଗେ ବାପ ମାଙ୍କ ନିନ୍ଦା ପ୍ରଶଂସା ବଢ଼େ | ତାଙ୍କୁ ଏବେ କାମ 
ପାଇଟି କିଛି କରିବାକୁ ହୁଏ ନାହିଁ । କଟକ କଲେଜର ଛାତ୍ରମାନେ ଜାଣନ୍ତି - ରାଜୀବବାବୁ 
ଜମିଦାର ସାମନ୍ତ ସଙ୍କର୍ଷଣ ମହାନ୍ତିଙ୍କ ନିଘନ ଭଣଜା । ସାନ୍ତାଣୀ ଲଳିତା ଦେଇଙ୍କ ବିଯୋଗ 
ଦିନରୁ ଉଆସ ମଧ୍ଯରେ ତାରାଦେଲଙ୍କ ଆଜ୍ଞା ପୋଇଲୀ ପରିବାରୀ ମଧ୍ଯରେ ଚଳେ । 
ସା'ନ୍ତଙ୍କ ହୃକୁମରେ ଏବେ ଉଆସ ପ୍ରସ୍ତର କଥା ବୁଝାବୁଝି କରୁଛନ୍ତି । କୌଣସି ପୋଇଲୀର 
ଚାଲିଚଳନ ଦେଖୁ ତାରାଦେଇ ଗାଳି ଫଜିତ କଲେ, ସେମାନେ ତୁନି ତୁନି ଫୁସୁରଫାସର 
ହୁଅନ୍ତି - ‘(ଓହୋ ! କାଲି ଆମ ସାଙ୍ଗରେ ଢେଙ୍କି ମାଡ଼ୁଥୁଲେ, ସାନ୍ତାଣୀ ସ୍ବର୍ଗକୁ ଗଲେ ନା 
ଆମକୁ କଥା ଶୁଣିବାକୁ ପଡ଼ିଲା !' 


Source: Author, Digitized by PPRACHIN, SOA 


DH 
ଇନ୍ଦୁମତୀ ˆ 


ସାନ୍ତାଣୀ ଲଳିତାଦେଇଙ୍କ ବିୟୋଗ ଦିନରୁ ଉଆସ ସହିତ ସା'ନ୍ତଙ୍କର ତେତେ 
ଲଗାପଗା ନାହିଁ । ତାରାଦେଇ ଭିତର କଥା ସବୁ ବୁଝାବୁଝି କରନ୍ତି । ବାହାରବୁ କିଛି ଜିନିଷ 
ଲୋଡ଼ାହେଲେ ଭିତିରିଆ ପଢ଼ିଆରୀ ବୁଢ଼ା, ଗଉଡ଼ ମଦନା ମହାକୁଡ଼, ଉଆସକରଣ ଛଚୀ 
ମହାନ୍ତିଙ୍କ ପାଖକୁ ବେଉରା ଘେନିଯାଏ । ସେପରି କିଛି ଆଣ୍ଟ କଥା ପଡ଼ିଲେ ସା'ନ୍ତଙ୍କ 
କାନକୁ ଉଠେ | ଆଜିକାଲି ପାଞ୍ଚ ସାତ ଦିନ ବାଦେ ସା'ନ୍ତେ ଇନ୍ଦୁକୁ ଦେଖୁବାଲାଗି ଉଆସକୁ 
ବିଜେ ହୁଅନ୍ତି । ମରୁଆ ଚଞ୍ଚଳ ଧାଇଯାଇ ଇନ୍ଦୁମତୀ ପହଡ଼ଘର ଆଗ ଛାମୁଆ ମେଳାରେ 
ଖଣ୍ଡେ ଗାଲିଚା ପାରିଦିଏ । ସା'ନ୍ତ ଝିଅଟିକୁ ପାଖରେ ବସାଇ ତା ମୁଣ୍ଡରେ ହାତ ବୁଲାଇ 
ଢେର ଢେର କଲ୍ୟାଣ କରନ୍ତି, ମନବହଲା କଥା ଢେର ରକମ କହନ୍ତି, ଏପରି କଥାଗୁଡ଼ାଏ 
ଲଗେଇ ପଗେଇ କହନ୍ତି ଯେ, ସେଥୁରୁ ଇନ୍ଦୁ ବୁଝ ଘରର ସବୁ ମାଲମତା ଆଉ ଯେତେ 
ଜମିବାଡ଼ି, ସ୍ପଭି ଅଛି, ସବୁ ତାହାରି | ଇନ୍ଦୁ ମନ ବହଲିଯାଉ, ତା ମା' କଥା ମନରେ 
ପକାଇ ନ କାନ୍ଦୁ ସେଥୁଲାଗି ଏହିପରି କଥା କହନ୍ତି । ହେଲେ ବାପାସା'ନ୍ତଙ୍କ ମନଭୁଲାଣିଆ 
କଥା କହିବା ବେଳେ ଇନ୍ଦୁର ବଡ଼ ବଡ଼ ଆଖୁ ଯୋଡ଼ିକରେ ଲୋତକ ଢଳ ଢଳ ହେଉଥାଏ ! 
ଇନ୍ଦୁ ପିଲାଦିନେ ବଡ଼ ଚଞ୍ଚଳିଆ ଥୁଲେ, ହରିଣ ପିଲାପରି ସବୁବେଳେଂ ଧୀଦଉଡ଼ 
ଖେଳରେ ଲାଗିଥାନ୍ତି ¦ ମା ସାନ୍ତାଣୀଙ୍କ ବିଯୋଗ ଦିନରୁ ଆଉ ସେ ଇନ୍ଦୁମତୀ ନାହାନ୍ତି । 
ସ୍ଵଭାବଟା ଏକାବେଳକେ ପାଲଟିଗଲାଣି, ଉଛୁଣିକା ଭାରି ପଥରଟାଏ | ହାତରେ ପୋଥ୍‌ 
ଖଣ୍ଡେ ଧରି ନିରୋଳାରେ ବସି କଣ କଥାଟାଏ ଭାବୁଥାନ୍ତି । ଇନ୍ଦୁର ଖଟଣିପାଇଁ ମାଂ ସାନ୍ତାଣୀ 
ଆଠ-ଦଶ ଜଣ ପୋଇଲୀ ଖଞ୍ଜି ଦେଇଥୁଲେ ¦ ହେଲେ ଇନ୍ଦୁ କାହାରି ସହିତ କିଛି କଥା 
କହନ୍ତି ନାହିଁ । ଏକା ମରୁଆ ସାଙ୍ଗରେ ତାଙ୍କ ମନ ମିଳେ | ତାଙ୍କର ଯାହା କିଛି କଥା ତାକୁ 
କେବଳ କହନ୍ତି । ମରୁଆ! ବି ତାଙ୍କ ମନ ଜାଣି ସବୁ କାମ ପାଇଟି ସଜେଇ ରଖୁଥାଏ । 
ମରୁଆ ଇନ୍ଦୁଠାରୁ ଅନୁମାନ ପାଞ୍ଚ ସାତ ବର୍ଷ ବଡ଼ ହେବ । ବର୍ଉମାନ ସେ ବାଳିକା ନୁହେଁ, 
ପୂର୍ବ ଯୁବତୀ |! ତାହାର ପିତୃମାତୃ ବଂଶ କଥା ଜଣା ନାହିଁ । ମା ବାପଛେଉଣ୍ଡ ଝିଅ 
ଢେରଗୁଡ଼ିଏ ଉଆସରେ ପଶିଛନ୍ତିୟ ମରୁଆ ସେଥୂମଧ୍ଯରୁ ଜଣେ । ହେଲେ କଥାବାର୍ଜାରୁ 
ଜଣାଯାଏ, ଭଲଲୋକ ଘର ଝିଅ ହେବ । ଆଉ ଆଉ ପୋଇଲୀ ପରିବାରୀଙ୍କ ପରି 
କଥାଗୁଡ଼ାକ ଠସ୍ମସ୍‌ - ହେ-ହେଁ -ଫୈ-ଫେୈ ନୁହେଁ, ଟିକିଏ ଟିକିଏ ହସି ହସି ଧୀରେ 
'ପ୍ରାୟଶ୍ଚିତ'ର ପ୍ରଥମ ସଂସ୍କରଣରେ ନାୟିକାର ନାମ ଥୁଲା ଇନ୍ଦୁପ୍ରଭା । ପରବର୍ରୀ ସଂସ୍କରଣରେ ତାର 
ନାମ ହୋଇଛି ଇନ୍ଦୁମତୀ ! ଏ ସଂପର୍କରେ ଡଃ ଗଗନେନ୍ଦ୍ର ନାଥ ଦାଶଙ୍କ ପ୍ରବନ୍ଧ ପ୍ରାୟଶ୍ଚିତ ପ୍ରତି ପୂନଲୌକନଂ 
ଦ୍ରଷ୍ଟବ୍ୟ | ପ୍ରବନ୍ଧଟି ଏଷଣା” ୩୪ଶ ଖଣ୍ଡ କୂନ୍ନ୍‌ ୧୯୯୭ରେ ପ୍ରକାଶିତ ! 

ପ୍ରାୟଶ୍ଚିତ ୪୭୫ 


ଧୀରେ ଅତି ସୁନ୍ଦର କଥା କହେ, ସବୁବେଳେ ଭୁଲତା ଯାଏ ଉଢ଼ଣାଟା ପଡ଼ିଥାଏ । ବାଟ 
ଚାଲିଗଲେ ଖୁସ୍‌ କରି ବି ଗୋଟିଏ ଶବ୍ଦ ହେବ ନାହିଁ । ଦେହର ଡୌଲଡାଉଲ ରୂପକାନ୍ତି, 
ଚାଲିଚଳଣ, କଥାବାଉରାଁ ଦେଖୁଲେ ଶୁଣିଲେ କିଏ କହିବ ଏ ଗୋଟିଏ ଭଲଲୋକ ଘର 
ଝିଅ ନୁହେଁ ? କେଉଁ କର୍ମ ଅବଳରୁ ସା'ନ୍ତଙ୍କ ଘରେ ଆସି ପଶିଛି । ମରୁଆ ବି କାହାରି 
ସାଙ୍ଗରେ ମିଶେ ନାହିଁ । ଯେଉଁଠି ଜେମାଦେଇ ସେହିଠାରେ ମରୁଆ । ମରୁଆ ଜେମାଙ୍କ 
ପାଖରେ ବସି ବସି ଲେଖୁପଢ଼ି ଶିଖଲାଣି । ଦୁଇଜଣ ନିରୋଳାରେ ବସି ଶ୍ରୀକୃଷ୍ଣ, 
ଅଷ୍ଟପାଟବଂଶୀ, କଦନ୍ବ ଗଛ, ପଦୁଫୁଲ ଚିତ୍ର ଲେଖନ୍ତି । ଇନ୍ଦୁ ମରୁଆ ଛଡ଼ା ଆଉ କାହାରି 
ସହିତ କଥା ନ କହିବାରୁ ଆଉ ପୋଇଲୀମାନେ ମନ ମାରି କହନ୍ତି,  ଜେମାଦେଇଙ୍କର ସବୁ 
ତ ହେଲା ମରୁଆ, ଆମେଗୁଡ଼ାକ ଆଉ ରହିବୁ କ୍ୟା ? ଚାଲ ଉଆସରୁ ବାହାରିଯିବା ।” 


LBOA 
ଆଲୋଚନା ସଭା 


କଟକ କଲେଜର ପିଲାମାନେ ମିଳି ଗୋଟିଏ ସଭା ସ୍ଥାପନ କରିଅଛନ୍ତି, ନାମ 
ଆଲୋଚନା ସଭା । ପ୍ରତି ମାସ ପ୍ରଥମ ସପ୍ତାହ ଶନିବାର ସନ୍ଧ୍ୟା ସମୟରେ ସଭାର 
ଅଧୁୂବବେଶନ ହୁଏ । 

ଆଜିକାଲି ଶିକ୍ଷିତ ଯୁବକମାନେ ବୁଝିଲେଣି, ମାତୃଭାଷାର ଉନ୍ନତି ବିନା ଦେଶର 
ତଥା ଜାତି ସାଧାରଣର ଉନ୍ନତି ସମ୍ଭାବନା ବିରଳ | କଲିକତାର ଭାଇସ୍‌ଚେନ୍‌ସଲର୍‌ 
ବହୁଶାସ୍ତ୍ରଦର୍ଶୀ ଭାଷାବିତ୍ଵ ଡାକ୍ତର ଆଶୁତୋଷ ମୁଖୁର୍ଯ୍ୟା ଆପଣା ଜୀବନରେ ଅନୁଭବ 
କଲେ, ପ୍ରକୃତ ଜ୍ଞାନ ଲାଭ ବିଦେଶୀ ଭାଷା ଯୋଗେ ହୁଏ ନାହିଁ, ମାତୃଭାଷାର ଆଲୋଚନା 
ଆବଶ୍ୟକ | ଏଥ୍‌ସକାଶେ ବିଶ୍ବବିଦ୍ୟାଳୟରେ ଉଚ୍ଚତମ ଶ୍ରେଣୀ ପର୍ଯ୍ୟନ୍ତ ମାତୃଭାଷା 
ଅଧ୍ଯୟୟନର ବ୍ୟବସ୍ଥା କରିଦେଇଅଛନ୍ତି । ପ୍ରକୃତପକ୍ଷେ ସେହିଦିନରୁ ଶିକ୍ଷିତ ସମାଜର ମନ 
ଟିକିଏ ବିଶେଷଭାବରେ ମାତୃଭାଷା ପ୍ରତି ଆକୃଷ୍ଣ ହୋଇଛି; ମଧ୍ଯ ସେମାନେ ପ୍ରତ୍ୟକ୍ଷ 
ଦେଖୁଛନ୍ତି, ପ୍ରାଚୀନତମ ସମ୍ମାନିତ ଉତ୍କଳୀ ଜାତି ପ୍ରତିବେଶୀ ଅନ୍ୟ ଜାତିମାନଙ୍କ ନିକଟରେ 
ଯେ ଲାଞ୍ଚୃତ, ଉପହସିତ ହେଉଅଛନ୍ତି, ମାତୃଭାଷାର ଅବନତି ହିଁ ସେଥୂର ପ୍ରଧାନ କାରଣ 
ଅଟେ । ସ୍ଵଭାବରେ ଆମ୍ଭମାନଙ୍କ ମାତୃଭାଷା କୁସିତା ନୁହନ୍ତି, ଅଙ୍ଗସୌଷ୍ଠବ ତୁଳନାରେ 
ଅନ୍ୟାନ୍ୟ ଅନେକ ଭାଷାଠାରୁ ଉତ୍କଳ ଭାଷା ସୌନ୍ଦର୍ଯ୍ୟଶାଳିନୀ ଏବଂ ଗୌରବାନ୍ଧିତା । 
ବିଶେଷରେ ପ୍ରବୀଣତାରେ ସହସ୍ରାଧ୍ଵକ ବର୍ଷୀୟସୀ, ମାନସନ୍ତମଶାଳିନୀ ! ପଞ୍ଚାଶତଵ ବର୍ଷ 
ପୂର୍ବେ ଯେଉଁ ସମସ୍ତ ଭାଷା ଏହାଙ୍କ ସମାସନରେ ଉପବେଶନ କରିବାକୁ ସଙ୍କୁଚିତ 
ହେଉଥିଲେ, ଆଜି ସେମାନେ ଆମ୍ଭମାନଙ୍କ ପୁଣ୍ୟମୟୀ ମାତୃଭାଷାକୁ ଅବଜ୍ଞାନେତ୍ରରେ 
ନିରୀକ୍ଷଣ କରୁଅଛନ୍ତି । ଯେହେତୁ ସେମାନେ ବତ୍୍ତମାନ ସମୟରେ ପରମ ସମ୍ଵିଶାଳୀ 

୪୭୬ ଫକୀରମୋହନ ଉପନ୍ୟାସ ସମଗ୍ର 


ବହୁସଂଖ୍ୟକ ଭାଷାଭଣ୍ଡାରରୁ ସଂଗୃହୀତ ମହାର୍ଘ୍ୟ ରତ୍ନାଳଙ୍କାରଶୋଭିତା ଜ୍ଞାନରତ୍ଵଶାଳିନୀ, 
ଗୌରବାନ୍ଧିତା । ଏଥକୁ ଆମ୍ଭମାନଙ୍କ ମାତୃଭାଷା ସ୍ଵଭାବସୁନ୍ଦରୀ ହେଲେ ମଧ୍ଯ ସେମାନଙ୍କ 
ସମାଜରେ ମିଳନ ସକାଶେ ସଙ୍କୁଚିତା । ଜନନୀର ଗୌରବବର୍ଵନ ସୁପୁତ୍ରମାନଙ୍କ ପ୍ରତି 
ନିର୍ଭର କରେ । ନିରାଶ୍ରୟା କୁନ୍ତୀଦେବୀଙ୍କ ଗୌରବ ବର୍ନ ସମୟରେ ଲାକ୍ଷ୍ତା ଅପଦସ୍ତା 
ଗାନ୍ଧାରୀ ଦେବୀ ନିଶ୍ଚୟ ମନରେ କରିଥୁବେ, ଅଯୋର୍ୟ ଶତ ପୁତ୍ର ବଦଳରେ ମୁଁ ଗୋଟିଏ 
ମାତ୍ର ଅର୍ଜୁନ ପାଇଥିଲେ ମୋହର କଣ ଏପରି ଭାଗ୍ୟ ବିପର୍ଯ୍ୟୟ ଘଟିଥାନ୍ତା ? 
ଶିକ୍ଷିତ ଯୁବକମାନେ ଏହା ମଧ୍ଯ ବୁଝିଲେଣି, ସେମାନଙ୍କର ଉପାସ୍ୟା ରାଜଭାଷା 
ସର୍ବସମ୍ପଭିଶାଳିନୀ, ଜଗଦ୍‌ବ୍ୟାପୀ ଗୌରବାନ୍ଧିତା ସତ୍ୟ; ମାତ୍ର ତାଙ୍କ ଉପାସନା ଯୋଗେ 
ଆମ୍ଭମାନଙ୍କ ଜାତି ସାଧାରଣ ଉନ୍ନତି ଆକାଂକ୍ଷା କରିବା ବିଡ଼ମ୍ବନା ମାତ୍ର । ଯେହେତୁ ସେ 
ଆମ୍ଭମାନଙ୍କର ଉପାସ୍ୟା ଦେବୀ ବରଦାତ୍ରୀ ହେଲେ ମଧ୍ଯ ସନ୍ତାନମାନଙ୍କୁ କୋଳକୁ 
ଟେକିନେବାପାଇଁ ଜନନୀତୁଲ୍ୟ ସ୍ବେହପ୍ରବଣା ନୁହନ୍ତି । କେହି ନୈଷ୍ପିକ ଉପାସକ ଦେବୀ - 
ବର ପ୍ରଭାବରେ ମାନସମନ୍ତମଯୟୁକ୍ତ ସମ୍ପଭିଶାଳୀ ହୋଇପାରେ ସତ୍ୟ; ମାତ୍ର ଜାତିସାଧାରଣଚ 
ସେହି ଗୌରବର ଅଂଶ ଭାଗୀ ହେବାକୁ ଚେଷ୍ଟା କରିବା ବିଡ଼ମ୍ବନା ମାତ୍ର । ଏହା ମ୍ 
ଶିକ୍ଷିତ ଯୁବକେ ବୁଝିଲେଣି, ଶତଶତବ ର୍ଷବ୍ୟାପୀ କାଳ ଉପାସନାରେ ମଧ୍ଯ ଉପାସ୍ୟ 
ଦେବୀଙ୍କୁ ଆୟତ୍ତ କରିବା ସହଜସାଧ୍ଯ ନୁହେଁ । ସେହି ନିମ୍ନ ଶ୍ରେଣୀ ହିଁ ଜାତି ନାମଟେ 
ବାଚ୍ୟ । ଆମ୍ଭେମାନେ ମଧ୍ଯ କ୍ଷୁଦ୍ର ଆଲୋଚନା ଯୋଗେ ଅନୁଭବ କରୁଅଛ, ବିଦେଶୀ 
ଭାଷାରେ ଜ୍ଞାନାଲୋଚନା ଜଳପୂର୍ଣ୍ଣ ପାତ୍ରରେ ଘୃତବିନ୍ଦୁ ପତନବତଵ; ଅର୍ଥାତଵ କେବଳ 
ଆଲୋଚଜଠାରେ ଜ୍ଞାନ ଆବଦ୍ଧ ଥାଏ, ମାତୃଭାଷାରେ ଜ୍ଞାନାଲେୋଚନୀ ଜଳପାତ୍ରରେ 
ତୈଳବିନ୍ଦୁ ପତନବତବ ସର୍ବତ୍ର ବିସ୍ତୀର୍ଣ୍ଣ ହୋଇଯାଏ ! 
ଦେଶର ଦୁର୍ଗତି ତଥା ଜାତୀୟ କଳଙ୍କ ମୋଚନର ଭାର କୁଳନନ୍ଦନ ଶିକ୍ଷିତ ଯେ 
ଯୁବକମାନଙ୍କ ପ୍ରତି ସମ୍ପୂର୍ଣୂରୂପେ ଅର୍ପିତ ଅଛି, ସେମାନଙ୍କର ବର୍ଭମାନ ମାତୃଭାଷା ପ୍ର 
ଅନୁରାଗ ଏବଂ ଥୋକେ ଶିକ୍ଷିତ ଯୁବକ ଜନ୍ମଭୂମିର କଲ୍ୟାଣ କାମନାରେ ସାଂସାରିକ ସମ 
ଉନ୍ନତି, ସମସ୍ତ ସୁଖାଭିଳାଷ ବିସର୍ଜନ ପୂର୍ବକ ଜୀବନ ପଣ କରିବା ଦେଖୁ ଦେଶ 
ମଙ୍ଗଳକାମୀ ଅଥଚ ସର୍ବବିଷୟରେ ସମ୍ପୂର୍ଣ୍ଣ ଅକ୍ଷମ ସ୍ଥବିର ଲୋକେ ସହଜ ଜୀବନଟେ 
ସେହି ଉତ୍ସାହୀ ଯୁବକମାନଙ୍କ ଦୀର୍ଘଜୀବନ କାମନା କରି ଆଶାନ୍ବିତ ପ୍ରାଣ୍ଠରେ ଚରମ 
ଦିବସକୁ ସୁଖକର ଜ୍ଞାନକରି ନିର୍ଭୟ ଆନନ୍ଦିତ ଚିତ୍ତରେ ପ୍ରୟାଣ ସକାଶେ ପ୍ରସ୍ତୃତ ହେଉଛନ୍ତି 
ଆଲୋଚନା ସଭାର ପ୍ରତ୍ୟେକ ଅଧ୍ୟବେଶନରେ ନୂତନ ନୂତନ ଗଦ୍ୟ ପଦ୍ୟମାନ ପଠିତ 
ହୁଏ | ଜମିଦାରପୁତ୍ର କୁଅର ଗୋବିନ୍ଦଚନ୍ଦ୍ରଙ୍କ କବିତାଗୁଡ଼ିକ ଯେ ପଦଲାଳିତ୍ୟରେଂ 
ଭାବସମ୍ଭାରବାହୁଲ୍ୟରେ ଅସପତ୍ନ ଆସନ ଗ୍ରହଣ କଲାଣି, ଏହା ଏକାବେଳକେ 
ସର୍ବବାଦିସ୍ମତ । ସେ ଯେ ଅଦୂରବର୍ୀ ଭବିଷ୍ୟତରେ ମହାକବି” ନାମରେ ପରିଚିତ ହେବେ, 
ଏ ସମ୍ବନ୍ଧରେ ଥୋକେ ସଭ୍ୟ ପ୍ରକାଶ୍ୟ ମତ ପ୍ରକାଶ କରିବାକୁ କୁଣ୍ଠିତ ହେଉ ନାହାନ୍ତି | ଠିକ୍‌ 

ପ୍ରାୟଶ୍ଚିତ ୪୭୭ 


ଏତିକିବେଳେ ରାଜୀବଲୋଚନବାବୁ କହିପକାରଲେ, “ 'ଗୋବିନ୍ଦବାବୁଙ୍କର କବିତ୍ଧ ଶ୍ତି ଅଛି, 

ସନ୍ଦେହ ନାହିଁ, ହେଲେ ସତକଥାଟା ଘୋଡ଼ାଇ ରହଝ୍‌ବାକୁ ମତେ କଷ୍ଟ ବୋଧ ହେଉଅଛି । ମୁଁ 
ନିଶ୍ଚିତରୂପେ କହିପାରେ କବିତାର ଓଜୋଗୁଣ, ମାର୍ଜିତ ଶବ୍ଦାବଳୀର ସଂଯତ ବିନ୍ୟାସ ବିଷୟ 
ବୁଝିବାକୁ ଗଲେ ତୁଳନାରେ ଆମ ଇନ୍ଦୁର କବିତା ଢେର୍‌ ଉପରେ ଆସନ ପାଇବାର ଯୋଗ୍ୟ ।” 
କେହିଁ ସନ୍ଧାନୀ ଲୋକ ଭଲକରି ଚାହିଁ ଦେଖୁଥୁଲେ ବୁଝିପାରିଥାନ୍ତେ, ନିର୍ମଳ ଚନ୍ଦ୍ରମଣ୍ଡଳରେ 
ସହସା ନିପତିତ ଭାସମାନ ପାତଳ ମେଘଖଣ୍ଡ ପରି କୁଅଁରବାବୁଙ୍କ ମୁଖରେ ଯେମନ୍ତ ଗୋଟାଏ 
ମଳିନତାର ଛାୟା ପଡ଼ିଗଲା । ଅନ୍ୟ ଲୋକେ ସେଥ୍‌ପ୍ରତି ଲକ୍ଷ୍ୟ ନ ରଖୁଥିଲେ ମଧ୍ଯ ଘଟନାଟା 
ରାଜୀବଲୋଚନନଙ୍କ ଦୃଷ୍ଟି ଏଡ଼ିପାରିଲା ନାହିଁ । 


ରାଜୀବଲୋଚନଙ୍କ ମୁହଁରୁ କଥାଟା ବାହାରିଛି, ଚାରି-ପାଞ୍ଚ ଜଣ ସଭ୍ୟ 
ଏକାବେଳକେ ପଚାରି ପକାଇଲେ ଏ-ଏ-ଇନ୍ଦୁବାବୁ କିଏ ଇନ୍ଦୁବାବୁ କିଏ ? 
ରାଜୀବଲୋଚନ କହିଲେ, “ ‘ନା,-ନା, ନୁହନ୍ତି ¦ ମୋ ଭଉଣୀ ।” ? ଘନଶ୍ୟାମବାବୁ 
କହିଲେ, ' ' ହୋଇ ହେ ରାଜୀବବାବୁ, ସେଦିନ ସଞ୍ଜବେଳେ କହୁଥଲେ, ଆପଣଙ୍କର ଭାଇ 
ଭଉଣୀ କେହି ନାହିଁ, ଏକ। ଆଜି ପୂଣି ଭଉଣୀଟିଏ କାହୁଁ ବାହାରିଲେ ? 
ରାଜୀବଲୋଚନବାବୁ କହିଲେ, ˆ ସେ ମୋ ନିଜର ଭଉଣୀ ନୁହେଁ , ମାମୁଝିଅ ଭଉଣୀ, 
ସମସରପୁର ଜମିଦାରଙ୍କ ଏକମାତ୍ର କନ୍ୟା ଇନ୍ଦୁମତୀଦେଇ ।”? 

ଘନଶ୍ୟାମବାବୁ - ସେ କଣ ସ୍କୁଲରେ ପଢ଼ିଥିଲେ ? ରାଜୀବବାବୁ ଉତ୍ତର କଲେ, 
“ନାହିଁ -ନାହିଁ, ତା ପଢ଼ାପାଇଁ ମାମୁସା' ନ୍ତେ ଦୁଇଜଣ ଭଲ ପଣ୍ଡିତ ନିଯୁକ୍ତ କରିଦେଇଛନ୍ତି । 
ମୁଁ ଦେଖୁଛି, ବାଳିକାଟା ଏପରି ବୁଝିମତୀ - କି ସାହିତ୍ୟରେ କି ଗଣିତରେ, ତା ବୟସର 
କେହି ପିଲା ତା ସଙ୍ଗେ ସମାନ ହୋଇପାରିବ, ମୁଁ ଏହା ବିଶ୍ଵାସ କରିପାରୁ ନାହିଁ । ସେ 
ନାନା ପ୍ରକାର ଚିତ୍ର ମଧ୍ଯ ଆଙ୍କିପାରେ; ମାତ୍ର ନିଶ୍ଚୟ କଥା, ଉପଯୁକ୍ତ ଶିକ୍ଷା ଅଭାବରୁ 
ସେପରି ନିପୁଣତା ଲାଭ କରିପାରି ନାହିଁ । 

ଘନଶ୍ୟାମବାବୁ ଅନେକ ବେଳ ଯାଏ ରାଜୀବବାବୁଙ୍କ ମୁହଁକୁ ଚାହିଁରହିଲେ; ଇଚ୍ଛା - 
ଇନ୍ଦୁମତୀ ସମ୍ବନ୍ଧରେ ଆଉ ଅଧ୍ଵକ କଥା କିଛି ପଚାରିବେ, ହେଲେ ସାହସ ଖଟିଲା ନାହିଁ । 
ସମ୍ଭ୍ରାନ୍ତ ଲୋକର ଯୁବତୀ କନ୍ୟା, ତାଙ୍କ ସମ୍ବନ୍ଧରେ ଅଧ୍ବକ କିଛି ପଚାରିବା ଉପଯୁକ୍ତ ବୋଲି 
ବିବେଚନା କଲେ ନାହିଁ । ଆଗେ ଆମ୍ଭମାନଙ୍କ ସମାଜର ଲୋକେ ଆପଣା ଆପଣା କୁଳର 
ବଧୂ କିମ୍ବା ଯୁବତୀ କନ୍ୟା, ଯୁବା ଭଗିନୀମାନଙ୍କ ନାମ ପାଞ୍ଚଜଣଙ୍କ ଆଗରେ ପ୍ରକାଶ କରିବା 
ନିତାନ୍ତ ଅସମ୍ମାନକର ଓ ଲଜାଜନକ ବୋଲି ମଣୁଥୁଲେ । ଏଣିକି ପାଶ୍ଚାତ୍ୟ ସାମାଜିକ 
ରୀତିନୀତି କ୍ରମଶଃ ଆମ୍ଭମାନଙ୍କ ସମାଜର ଅସ୍ଥିମନ୍ମା ପର୍ଯ୍ୟନ୍ତ ସ୍ପର୍ଶ କରିବାକୁ ବସିଲାଣି । 
ବିଶେଷତଃ ଆଜିକାଲି ସ୍ତ୍ରୀଶିକ୍ଷା ପ୍ରଚାର ଆରମ୍ଭ ଦିନରେ କାହାରି ବଧୂ ବା ଭଗିନୀ ଶିକ୍ଷିତା 
ଥଲେ ଶିକ୍ଷିତ ଯୁବକମାନେ ଆପଣା ବନ୍ଧୁମାନଙ୍କ ମଧ୍ଯରେ ଉତ୍ସାହ ଓ ଆନନ୍ଦ ସହିତ ସେ 
ବିଷୟ ପ୍ରକାଶ କରିଥାନ୍ତି ! 

୪୭୮ ଫକୀରମୋହନ ଉପନ୍ୟାସ ସମଗ୍ର 


କୁଅଁର ଗୋବିନ୍ଦଚନ୍ଦ୍ରଙ୍କ କବିତା ବିଷୟ ଏକାବେଳକେ ଢାଙ୍କିହୋଇଗଲା | ଇନ୍ଦୁମତୀର 
କବିତା ଓ ବିଦ୍ୟାଶିକ୍ଷା ବିଷୟ ପ୍ରବଳ ଉତ୍ସାହ ସହିତ ଆଲୋଚନା ଚାଲିଅଛି | ମଫସଲ 
ଗାଁର ଗୋଟିଏ ମରହଟିଆ କରଣଘର ଝିଅ ଏତେଦୂର ବିଦ୍ୟାବତୀ ହୋଇପଡ଼ିଲାଣି, ଏ 
କଥା ଯେ ସମସ୍ତଙ୍କର ବିସ୍ମୟ ଉତ୍ପାଦନ କରିଅଛି, ସଭ୍ୟମାନଙ୍କ ସୋତ୍ଵସାହ କଥୋପକଥନ 
ଏବଂ ମନୋଭାବରୁ ସୁସ୍ପଷ୍ଟ ଅନୁମାନ କରାଯାଇପାରେ । ସେମାନଙ୍କ ମନରେ ଧୁବ ଧାରଣା 
ଜାତ ହେଲାଣି, ଉଚୁଳର ସମାଜଗତ କୁସଂସ୍କାର ଅଜ୍ଞାନାନ୍ଧକାରର ବିମୋଚନ ଅଚିରକାଳ 
ମଧ୍ଯରେ ହେବା ଅବଶ୍ୟମ୍ଭାବୀ । କଥୋପକଥନ ସମୟରେ ରାଜୀବଲୋଚନ କୌଶଳରେ 
କୁଅଁରବାବୁଙ୍କ ମୁଖଭାବ ପ୍ରତି ଲକ୍ଷ୍ଯ ରଖୁଥୁଲେ ଏବଂ ଜଣାଯାଏ, ରାଜୀବବାବ୍ରଙ୍କ ମନରେ 
ଗୋଟାଏ ଭାରି ଆନନ୍ଦ ଜାତ ହେଉଥାଏ ! 
ଏକଥା ନିଶ୍ଚିତ ଇନ୍ଦୁମତୀର ଯୋଗ୍ୟତା ସନମ୍ନ୍ଧରେ ସମସ୍ତ ସଭ୍ୟ ଅନଭିଜ୍ଞ, ଆହୁରି 
ମଧ୍ଧ ନିଶ୍ଚିତ ଯେ ତତଵକୃତ କବିତାର ଗୁଣାଗୁଣ ବୁଝିବା ପଛକୁ ଥାଉ, ପ୍ରକୃତରେ ସେ କବିତା 
ଲେଖୁପାରନ୍ତି କି ନାହିଁ, ଏ କଥା ସମସ୍ତଙ୍କୁ ତୁଲ୍ୟ ଅଗୋଚର | ହେଲେ ସେମାନେ ଏତେଦୃୂର 
ଭର୍ତିମାନ୍‌ ହୋଇପଡ଼ିଲେଣି ଯେ, ସ୍ବୟଂ ବାଗ୍ଦେବୀଙ୍କର ପ୍ରଧାନ ସହଚରୀ ଇନ୍ଦୁମତୀ 
ସହିତ ଘଟନାସ୍ଥଳରେ ଉପସ୍ଥିତ ହେଲେ କାହାକୁ ଅଗ୍ରେ ଆସନ ପ୍ରଦତ୍ତ ହେବ, ଏ ବିଷୟ 
ଘେନି ସେମାନଙ୍କ ମଧ୍ଯରେ ମତାନ୍ତର ଘଟିବାର ନିତାନ୍ତ ସମ୍ଭାବନା ନ ଥୁଲା, ଏ କଥା ଉଲ୍ଲେଖ 
କରିବା ଅସଙ୍ଗତ ହେବ ନାହିଁ । 


ଇନ୍ଦୁମତୀର କବିତା ଦେଖ୍ବା ଏବଂ ଗୁଣାଗୁଣ ପରୀକ୍ଷା ଆବଶ୍ୟକ ବୋଲି କାହାରି 
କାହାରି ମନରେ ଉଦୟ ମଧ୍ଯ ହେଲାଣି । ଏପରି ଅବସର ଅସହିଷ୍ଟତା ଶିକ୍ଷିତ 
ଯୁବକମାନଙ୍କ ପକ୍ଷରେ ନିଶ୍ଚୟ ଶୋଭନୀୟ ନୁହେଁ , ହେଲେ ଯୁବକସୁଲଭ ଚାଞ୍ଚଲ୍ୟ ଶିକ୍ଷା 
ବା ଧୈର୍ଯ୍ୟକୁ ଅତିକ୍ରମ କରିବା ସହଜସିଦ୍ଧ ବିଷୟ ଅଟେ । ଇନ୍ଦୁମତୀ କବିତା ରଚନାରେ 
ସିବ୍ଧହସ୍ତା, ଅଥବା ତାହାର ପ୍ରତିଭା ସ୍ଵାଭାବିକୀ, ତୁଳନାରେ ଗୋବିନ୍ଦଚନ୍ଦ୍ରଙ୍କୁ ଅତିକ୍ରମ କରିବାକୁ 
ସମର୍ଥା, ଆମ୍ଭମାନଙ୍କ ମତରେ ବିଷୟଟା ଘୋର ସନ୍ଦେହର ସ୍ଥଳ । ଅଥବା ଇନ୍ଦୁ ଆଦୌ 
କବିତା ରଚନାରେ ଅସମର୍ଥା, ଏ କଥା ମଧ୍ଯ ସାହସପୂର୍ବକ ବୋଲାଯାଇ ନ ପାରେ । 
ପାର୍ଶ୍ଵବର୍ତୀ ଘଟନା ପରମ୍ପରା ଦୃଷ୍ଟିରେ ବରଞ୍ଚ ସାହସପୂର୍ବକ ବୋଲାଯାଇପାରେ ଯେ 
ବଂଶଗତ ବୈର ଯୋଗୁଁ ଗୋବଵିନ୍ଦଚନ୍ଦ୍ରଙ୍କ ପ୍ରଶଂସା ଶ୍ରବଣରେ ଅସହିଷ୍, 
ରାଜୀବଲେଚନଦ୍ଵାରା ଇନ୍ଦୁମତୀର କାଳ୍ପନିକ କବିତୃ -ମାହାତ୍ମ୍ୟାର ଅବତାରଣା 
କରାଯାଇଅଛି | ସଚରାଚର ଦେଖାଯାଏ, କୁଅଁର ଗୋବିନ୍ଦଚନ୍ଦ୍ର ଓ ସଦାନନ୍ଦଙ୍କ ସହିତ 
ରାଜୀବଲୋଚନ ଏକ ସଙ୍ଗରେ ଏକ ଶ୍ରେଣୀରେ ଅଧ୍ୟୟନ କରୁଥ୍‌ଲେ ମଧ୍ଯ ପରସ୍ପର 
ଯୁବଜନ ସୁଲଭ ପ୍ରେମାଳାପ କରୁଥିବାର କଦାଚ ଦେଖାଯାଇ ନାହିଁ । ଏହା ମଧ୍ଯ ଅନେକ 
ଥର ଦେଖାଯାଇଅଛି, ଗୋବିନ୍ଦଚନ୍ଦଙ୍କ କବିତା ପାଠ ବା ପ୍ରଶଂସା ସମୟରେ 

ପ୍ରାୟଶ୍ଚିତ ୪୭୯ 


ରାଜୀବଲୋଚନଙ୍କ ମୁଖରେ ଯେମନ୍ତ ଗୋଟାଏ ବିରଚ୍ଧି ପ୍ରକାଶ ପାଏ । ପୁଣି ଏହା ମଧ୍ଯ 
ସଚରାଚର ପ୍ରତ୍ୟକ୍ଷ ହୁଏ ଯେ, ତାଲୁକେ ସମସରପୁର ଓ ତାଲୁକେ ଦଶଗ୍ରୀମୀ କରଣସା'ନ୍ତ 


ଗୋଷ୍ଠୀର, ଏମନ୍ତ କି ଯୋଡ଼ିଏ ମାର୍ଜାରଶିଶୁର ଦୈବାତ୍ଵ ଭେଟ ହୋଇଗଲେ ପରସ୍ପର 
ଗଜଜନ କରିଉଠନ୍ତି 


ବିବଦମାନ ବଂଶଯୁଗଳ ପ୍ରତ୍ୟେକ ଲୋକର ମନ ମଧ୍ଯରେ ବଂଶଗତ ବିଦ୍ଧେଶ ଭାବ 
ସଞ୍ଚାରିତ ହେବା ସ୍ଵାଭାବିକ ଅଟେ । 


i! 
କଜୁଅରବାବୁଙ୍କ ଚିତ୍ତଚାଞ୍ଚଲ୍ୟ 


ରୂପଜ- ଗୁଣଜ ମୋହ ଏବଂ ବହୁବିଧ ଅବସ୍ଥା ସାହାଯ୍ୟରେ ଯୁବକ ଯୁବତୀଙ୍କ 
ମନରେ ପରସ୍ର ମିଳନାକାଡ୍‌ କ୍ଷା ଜାତ ହୋଇଥାଏ । ଏପରି ଆକାଡ୍‌କ୍ଷାକୁ ପ୍ରେମାଭିଳାଷ 
ବୋଲି ମଧ୍ଯ କୁହାଯାଇପାରେ ! ଏପ୍ରକାର ପ୍ରେମାଭିଳାଷ ସେମାନଙ୍କ ମନରେ ଜାତ 
ହେଲେ ସମୟ ସମୟରେ ଦେଖାଯାଏ, ସେମାନେ ପରସ୍ତର ମିଳନ କାଳ ପର୍ଯ୍ୟନ୍ତ 
ଚିଉଉଚାଞ୍ଚଲ୍ୟରେ ଏ ପ୍ରକାର ଅଣାୟତ୍ତ ହୋଇପଡ଼ନ୍ତି ଯେ, ଅତି ସାବଧାନତାରେ ମଧ୍ଯ 
ବିବିଧପ୍ରକାର ଚିତ୍ତବିକାର ବଦନମ୍ଡଳରେ ପ୍ରକାଶ ହୋଇପଡ଼େ । ସେ ସମୟରେ 
ମନୋଭାବ ଗୋପନ ସକାଶେ ସକଳପ୍ରକାର ଚେଷ୍ଟା ମଧ୍ଯ ବ୍ୟଥଥ ହୋଇଯାଏ । ଇନ୍ଦୁମତୀଙ୍କ 
କବିତ୍ଧ ଖ୍ୟାତି ଶୁଣିବା ଦିନଠାରୁ ଗୋବିନ୍ଦଚନ୍ଦ୍ରଙ୍କର କିଛି ଚିତ୍ତବିକାର ଜାତ ହେଲା କି 
ନାହିଁ, ସମ୍ପର୍କବିହୀନ ଅନ୍ୟ ଲୋକେ ନ ବୁଝନ୍ତୁ କେବଳ ଯୋଡ଼ିଏ ଲୋକ ସେଥର 
ଆଭାସ ପୀଇ, ଜଣେ ଆନନ୍ଦିତ, ଅନ୍ୟ ଜଣେ କାତର ହୋଇପଡ଼ୁଅଛନ୍ତି । ବଂଶଗତ 
ଵୈର ହେତୁରୁ ଗୋବିନ୍ଦଚନ୍ଦୁଙ୍କ କବିତ୍ଵ ଖ୍ଯୟାତିରେ କାଳିମା ଲେପନ ସକାଶେ 
ରାଜୀବଲୋଚନ ଯେ ସତ୍ୟ ହେଉ ବା ମିଥ୍ୟା ହେଉ ଇନ୍ଦୁମତୀର କବିତ୍ସ ବିଷୟ ରଟନା 
କରିଥିଲେ, ଏଥରେ ସନ୍ଦେହ ନାହିଁ । ସେହି ବିଦ୍ଧେଷ ଭାବଟା ବର୍ତମାନ ଯେମନ୍ତ 
ମିଳନାକାଂକ୍ଷାରେ ପରିଣତ ହୋଇଯାଇଥୁ୍‌ବାର ଦେଖାଯାଏ । ବଉଁମାନ ରାଜୀବଲୋଚନ 
ଦଶଗ୍ରାମୀ ଭ୍ରାତୃଯୁଗଳଙ୍କ ସହିତ ମିଳନ ସକାଶେ ନିତାନ୍ତ ଲୋଲୁପ | ଆଜକୁ କେତେଦିନ 
ହେଲା ସଦାନନ୍ଦ, ଗୋବିନ୍ଦଚନ୍ଦ୍ର ଏବଂ ରାଜୀବଲୋଚନ ସନ୍ଧ୍ୟା ସମୟରେ ଏକତ୍ର ଭ୍ରମଣ 
ଏବଂ ପ୍ରେମାଳାପ କରୁଥିବାର ଦେଖାଯାଏ । ପୁଣି ବିଶ୍ଵସ୍ତ ଭାବରେ ଏଥୁର ମଧ୍ଯ ସନ୍ଧାନ 
ମିଳିଅଛି ଯେ, କୁଅଁର ଗୋବିନ୍ଦଚନ୍ଦ୍ରଙୁ କଦାଚିତ୍ଵ ଏକାକୀ ଦେଖୁଲେ ରାଜୀବଲୋଚନ 
ଯେମନ୍ତ ଅନିଚ୍ଛାରେ ଅସାବଧାନତାରେ ଅନ୍ଯ କଥାପ୍ରସଙ୍ଗରେ ଇନ୍ଦୁମତୀର ରୂପ, 
ସୁଶୀଳତା, ଧର୍ମନିଷ୍ଠା ପ୍ରଭୃତି ଗୁଣମାନ ବ୍ୟାଖ୍ୟା କରିପକାନ୍ତି । କୁଅରବାବୁ ଯେମନ୍ତ 
ସଲଡଭାବରେ ଅନ୍ୟମନସ୍କ ହୋଇ ଆଗ୍ରହ ସହିତ ଶୁଣୁଥାନ୍ତି 

ASE 
ସଇତାର ଆତଙ୍କ 


ଏଁ ଏ କଣ ହେଲା ? ସାନ ସା'ନ୍ତ ଏପରି ହେଉଛନ୍ତି କ୍ୟା ? ପଢ଼ାରେ ମନ ନାହିଁ, 
ସଞ୍ଜହେଲେ ଏକୁଟିଆ ନିରୋଳାରେ ବସି ତୁଛ ଭକ ଭକ କରି ଚାହିଁଥାନ୍ତି, ଯେମନ୍ତ କଣ 
ଗୋଟାଏ ବସି ଭାଳୁଛନ୍ତି । ଠା” ବେଳେଂ ବି ସେହିପରି । କେଉଁଦିନ ଉରିଆରେ ଗୁଡ଼ାଏ 
ଲୁଣ ଗୋଳାଇ ଦେଲେ ତ, କେଉଁଦିନ ତୁଛା ଅଲଣା, କେଉଁ ତିଅଣ ଗିନାରେ ଶ୍ରୀହସ୍ତ 
ବାଜିଲା ନାହିଁ ତ, ତୁଛା କେଉଁ ତିଅଣଟା ଗାବୁଲ ଗାବୁଲ ସାରୁଛନ୍ତି । ଜ୍ଵର ତ ନୁହେଁ, 
ମର୍ଦ୍ଦନ ଦେହପାଣି” ଭଲ ଚଳୁଛି, ଦେହରେ ତାତି ନାହିଁ - କଥା କଣ ? ସାଂନ୍ତେ ତ ମୋ 
ପାଖରେ କିଛି କଥା ଛପାନ୍ତି ନାହିଁ, ଆତ କାହାରିକୁ ଅଜଣା, ସା'ନ୍ତଙ୍କ ସବୁ କଥା ମୁଁ ଜାଣେ । 
ଆଉ କିଛି ବେମାରି ହୋଇଥିଲେ ତ ମୋତେ ଆଜ୍ଞା କରିଥାନ୍ତେ । ଉଆସକୁ ଖବର ଦେବି ? 
ନାହିଁ ଲୋ ବାପ ! ଆଳୁ ଖୋଳୁ ଖୋଳୁ ମହାଦେବ ହେଲେ ବାହାରିପଡ଼ିବ, ଶେଷକୁ ମୋ 
ଦାନାପାଣି ଉଠିବ । କଥାଟା ପଚାରିବାପାଇଁ ମନ ମଧ୍ଯରେ ଆକୁପାକୁ" ହେଲାଣି, ବେଳ 
ଘଟୁ ନାହିଁ, ଭରସା ଖଟୁ ନାହିଁ । ବେମାରି ନୁହେଁ , ଏଇଟା ଏକାବେଳକେ ଠିକ୍‌ କଥା ! 
ଜଣାଯାଏ, କଣ ଗୋଟାଏ ଭାରୀ କଥା ଚାଲିଛି । ସେଇଟା କଲେଜ ପାଠ କଥା ନିଶ୍ଚୟ; 
ବାହାରର କଥା ହୋଇଥିଲେ ଆଜିଯାଏ ଢଙ୍କା ପଢ଼ି ନ ଆନ୍ତା, ଦୁଟିଆରା ହୋଇପଡ଼ିଆନ୍ତା 
ଉଁ ହୁଁ, ତା ବି ନୁହେଁ । ଆମ ଗୀ ଶାମ ଧଳ ସା'ନ୍ତଙ୍କ ପୁଅ ଦୀନୁବାବୁ ଆମ ସା'ନ୍ତଙ୍କ 
ସାଙ୍ଗରେ ଏକ ଜାଗାରେ ବସି ପଢ଼ନ୍ତି, ତାଙ୍କୁ ବା କିଛି ଜଣାଥୂବ । ଅସଲ କଥାଟା 
କାଢ଼ିବାପାଇଁ ଫିକରଫାକର କରି କେତେ କଥା ପଚାରିଲି, ସେ ତ କିଛି କହିପାରିଲେ ନାହିଁ । 
କଲେଜ କଥା ହୋଇଥିଲେ ନିଶ୍ଚୟ ତାଙ୍କୁ ଜଣା ଥା'ନ୍ତା - କଲେଜ ପାଠ କଥା ନୁହେଁ । 
ଆଉ ଗୋଟାଏ କଥା, ଦୁଇ ଭାଇଙ୍କ ଭିତରେ ଦଣ୍ଡେ ଛାଡ଼ବାଡ଼ ଥାଏ ନାହିଁ । ଆଜିକାଲି 
ସଞ୍ଜ ବଇଠା ଲାଗିଲା ତ ବଡ଼ ସାଂନ୍ତ ବାହାରିଲେ, ରାତି ପହରେଯାଏଁ ବସାରେ ପଶିବାକୁ 
ନାହି |. ସଉଦା ଆଣିବା ବାହାନାରେ କେତେଥର ଯାଇ ଦେଖୁଆସିଲିଣି, କାଠଯୋଡ଼ି 
ବରଗଛ ମୂଳ | ନିରୋଳା ଅନ୍ଧାରିଆରେ ବଡ଼ ସା”ନ୍ତ ଆଉ ରାଜୀବଲୋଚନବାବୁ ବସି 
କଣ ଫୁସରଫାସର ହେଉଥାନ୍ତି । ସେ ତ ହେଲେ ଶତ୍ରୁପକ୍ଷ ଲୋକ - ମୁଖାଳାପ ନ ଥୁଲା - 
କେହି କାହାରି ଛାଇ ମାଡୁ ନ ଥଲେ, ଏବେ ତାଙ୍କ ସାଙ୍ଗରେ ଏତେ ଫୁୁସରଫାସର କଣରେ 
ବାବୁ ? ସେ କଥାରେ ସାନ ସା'ନ୍ତଙ୍କର କିଛି ଲଗାପଟା ଅଛି, ନୋହିଲେ ବଡ଼ ସାନ୍ତ 
ବାହୁଡ଼ି ଆସିଲେ ଦୁଇ ଭାଇ ନିରୋଳାରେ ବସି ତୁନି ଚୁନି କଣ କଥାଭାଷା ହୁଅନ୍ତି ? 
ଶତୁପକ୍ଷିଆ ଲୋକ ସାଙ୍ଗରେ ଏତେ ରଞ୍ଜଘଷ ଭଲ ନୁହେଁ - କଥା ସା'ନ୍ତଙ୍କ କାନକୁ ଗଲେ 
କଣ ଗୋଟାଏ ବଖଡ଼ ବାହାରିପାରେ । ବଡ଼ ସା' ନ୍ତଙ୍କ କଥାରେ ନ ପଡ଼ିବାଲାଗି ମୋ ସା'ନ୍ତଙ୍କୁ 


୧. ଖାଇବାବେଳେ, ୨. ସାନ, ୩. ଘାଣ୍ବିହେବୀ, ୪. ଗୋଳମାଳ | 

ପ୍ରାୟଶ୍ଚିତ = ୪୮୧ 
ଚେତେଇଦେବା ଉଚିତ । ନାହିଁ ଲୋ ବାପ ! ଭାଇ ଭାଇ ଯିବେ ମିଳି, ମୁଁ ବସିବି ଚିଙ୍କି ଗିଳି ! 
ଆଛ୍ଛା ଦେଖାଯାଉ, କୁଆଡ଼ିକା ପାଣି କୁଆଡ଼େ ଯାଉଛି । ସବୁରେ ମେବା ଫଳେ । 


ll eo ll 
ଗ୍ରୀଷ୍ମାବକାଶ 


ଗ୍ରୀଷ୍ମାବକାଶ ସମୟ ଉପସ୍ଥିତ । କଲେଜ, ସ୍ତ୍ୁଲ ସବୁ ବନ୍ଦ । ବିଦେଶୀ ପିଲାମାନେ 
ଆପଣା ଆପଣା ଗ୍ରାମକୁ ଯିବାଲାଗି ସଜବାଜ ହେଉଛନ୍ତି | ଚନ୍ଦନପୁର ବଡ଼ ଛାମୁକରଣ 
ବିଦ୍ୟାଧର ପଟ୍ଟନାୟକ ଯୋଡ଼ାଏ ପାଲିଙ୍କି କେତେଜଣ ବାହାଙ୍ଗୀ ଆପଟ ଧରି ଠିକ୍‌ କଲେଜ 
ବନ୍ଦ ଦିନ ସଖାଳ ଝଟପସରଂ କଟକରେ ପହଞ୍ଚଗଲେ । ସାଂ'ନ୍ତ ସାନ୍ତାଣୀଙ୍କର କରଣ ପ୍ରତି 
ବିଶେଷ ଆଦେଶ, ‘କଲେଜ ବନ୍ଦ ହେଲାକ୍ଷଣି ବାବୁମାନଙ୍କୁ ଧରି କଟକରୁ ବାହାରି ଆସିବେ ।' 
ହେଲେ ସଦାନନ୍ଦ ଏ କଥା ସେ କଥା ବାହାନା କରି ତୁଚ୍ାଟାରେ ଗଡ଼ମଠ କରୁଛନ୍ତି++ସେଦିନ 
ଉଆସକୁ ଯିବାର ହେଲା ନାହିଁ । ଆଜିକାଲି ସଇତାର ସବୁ କଥାରେ ସନ୍ଦେହ, ସଦାନନ୍ଦଙ୍କ 
ଚାଲିଚଳନକୁ ଆଣ୍ଟ କରି ଜଗିଛି । ଦେଖୁଲା, ସେଦିନ ସଞ୍ଜରୁ ପହରେ ରାତିଯାଏ ସଦାନନ୍ଦ 
ଆଉ ରାଜୀବଲୋଚନ କାଠଯୋଡ଼ି କୂଳ ବରଗଛ ମୂଳ ଅନ୍ଧାରିଆରେ ବସି କଣ କଥାଭାଷା 
ହେଉଛନ୍ତି ! ସଇତା ଢେର ଆକୁପାକୁ କରି ଗଛ ଛାଇ ଅନ୍ଧାରିଆ ଧରି ପାଖେଇ ପାଖେଇ 
ଗଲା, ହେଲେ ତୁନି ତୁନି କଥା, ଶୁଭିଲା ନାହିଁ। ଶେଷରେ ଦୁହେଁ ମେଲାଣି ଘେନିବାବେଳେ 
ରାଜୀବଲୋଚନ ଜାଗ୍ରତ କରାଇଦେଲେ, ˆ ଦେଖ ସଦାନନ୍ଦ ଭାଇ ! ଖୁବ ଜାଗ୍ରତ ଥୁବ, 
କଥାଟା ଯେମନ୍ତ ଫୁଟିଆରା ନ ହୁଏ ! ଟିକିଏ ହେଲେ ଜଣାପଡ଼ିଗଲେ ସବୁ ଭଣ୍ଡର ହୋଇ ଯିବଟି ! 
ଗଡ଼ରେ ଗଡ଼ମଠ କରିବ ନାହିଁ, କଲେଜ ଫିଟିବା ପନ୍ଦର ଦିନ ଆଗରୁ ଚାଲିଆସିବ ।” ଶେଷ 
କଥାଗୁଡ଼ିକ ସଇତା କାନରେ ଟିକିଏ ବାଜିଗଲା, ମନରେ କଲା ଏତେ ଶତୁପଣ, ମୁହଁ ଚାହାଚାହିଁ 
ବାସନ୍ଦ - ଏଥୁ ମଧ୍ଯରେ ପୁଣି ସଦାନନ୍ଦ ଭାଇ ପାଲଟିଗଲେଣି ? 


Ii ୧୧ ॥| 
ଉଆସରେ ଉପସ୍ଥିତ 


କଲେଜ ବନ୍ଦ ବାସିଦିନ ଗୋରୁ ଗୋଠ ଘରବାହୁଡ଼ାବେଳେ ସବାରି ଯୋଡ଼ିକ 
ଚନ୍ଦନପୁର ଉଆସ ସିଂହଦ୍ଧାରରେ ଭିଡ଼ିଲା । ତେତେବେଳେ ସାମନ୍ତ ଗୋବିନ୍ଦଜୀଉଙ୍କ 
ନାଟମନ୍ଦିରରେ ବସି ସନ୍ଧ୍ୟାହ୍ମିକ ଅନୁଷ୍ଠାନ କରୁଥିଲେ । ପିଲା ଯୋଡ଼ିକ ଗୋଡ଼ତଳେ ଲଠ 
ଲଠ ପଡ଼ିଯିବାରୁ ଉଆସ ଭିତରକୁ ଯିବା ସକାଶେ ସେମାନଙ୍କୁ ଠାରିଦେଲେ | ମା ' ସାନ୍ତାଣୀ 


୧. ଶୀଘ୍ର ଶୀଘ୍ର 

୪୮୨ ଫକୀରମୋହନ ଉପନ୍ୟାସ ସମଗ୍ର 


ପିଲାମାନଙ୍କ ପହଞ୍ଚବା କଥା ଶୁଣି ଉଆସ ଭିତରୁ ବାହାରିଆସି ମଝି ଛାମୁଢ଼ଆରବଟାରୁ 
ଧରି ଉଭା ହୋଇଥିଲେ । ପିଲା ଯୋଡ଼ିକ ଗୋଡ଼ତଳେ ପଡ଼ନ୍ତେ ‘ଭଠ ବାପ - ଉଠ ବାପ!” 
କହି ଆଗେ ସଦାନନ୍ଦକୁ ଉଠାଇ ତାହା ମୁଣ୍ଡକୁ ଚୁମ୍ବନ କଲେ | ସବୁଦିନେ ସାନ୍ତାଣୀ ଆଗେ 
ସଦାନନ୍ଦକୁ ଆଦର କରନ୍ତି । ଆପଣାକୁ ଗରିବଚ ପୁଅ ମଣି କାଳେ ମନରେ ଦୁଃଖ କରିବ, 
ସେଥୁପାଇଁ ଆଗେ ସଦାନନ୍ଦକୁ ସ୍ଵେହ କରି ପଛେ କୁଅଁର ଗୋବିନ୍ଦଚନ୍ଦ୍ରକୁ ଉଠାଇଲେ । 
ପୁଅଟିକୁ ଧରି ଯେମନ୍ତ ଉଠାଇଛନ୍ତି, ହାତକୁ ଶୁଖ୍ଲା ଶୁଖୁଲା ଲାଗିଲା । ମୁଖକୁ 
ଅନାଇଦେଲେ, କଳା ପଡ଼ିଯାଇଛି | ଏ କଣରେ ଗୋବିନ୍ଦ ! ତୋର କଣ ହୋଇଥୁଲାରେ ? 
ଦେହକୁ ବାଧୂଥୂଲା କିରେ ?” ? ଆଉ କିଛି କହିପାରିଲେ ନାହିଁ, ସକସକ କରି 
କାନ୍ଦିପକାଇଲଲେ । ପଣନ୍ତକାନିରେ ଲୁହ ପୋଛି ପକାଉଥାନ୍ତି । ଉଆସ ଭିତରୁ 
ପୋଇଲୀମାନେ ଧାଇଁଆସିଲେ, ସେମାନଙ୍କୁ ତ କିଛି ଜଣା ନାହିଁ, କଟାଶ ପରି ପିଲାମାନଙ୍କୁ 
ଅନାଇ ରହିଥାନ୍ତି । ସଦାନନ୍ଦ କହିଲେ, ˆ ପିଉସୀ ! ଆପଣ କ୍ୟା ଇମିତି ବାୟାଣୀ ପରି 
ହେଉଛନ୍ତି ? ଗୋବିନ୍ଦଚନ୍ଦ୍ରର କିଛି ହୋଇ ନାହିଁ । କଥା କଣ କି, କଲେଜରେ ବାର୍ଷିକ ପରୀକ୍ଷା 
ହୋଇଥଲା, ଗୋବିନ୍ଦ ଦିନରାତି କିତାପ ପଢ଼ିବାରୁ ଭାରି ଭିଡ଼ ପଡ଼ିଲା ଯେ ସେଥୁଲାଗି 
ଦେହ ଟିକିଏ ଶୁଖ୍ଯାଇଛି ! 

ସାନ୍ତାଣୀ - “ନାହିଁ ରେ, ନାହିଁ ରେ ! ତୁମ୍ଭେମାନେ କ୍ୟା ଲମିତିକା କିତାପ ପଢ଼ିଲରେ ? 
ଯେତିକି ପାଠ ହେଲା, ତେତିକି ହେଉ, ଆଉ ପାଠ ଲୋଡ଼ା ନାହିଁ, ଆଉ କଟକ ଯାଅ ନାହିଁରେ !' 

ସଦାନନ୍ଦ - ନାହିଁ ପିଉସୀ ! ପରୀକ୍ଷା ସରିଗଲାଣି, ଆଉ ସେପରି କିତାପ ପଢ଼ିବାକୁ 
ହେବ ନାହିଁ, ଏଣିକି ଅଛୁ ପଢ଼ା, ବେଳ ମାଫିକେ ଖାଇପିଇ ତୁଚୁ ଜଟକରେ ବସିଥୁବା । 
ଥରେ ଥରେ କଲେଜରେ ବୁଲିଆସିବାକୁ ହେବ । ଆଉ ସେପରି ବାଧୁବବ ନାହିଁ । ପରୀକ୍ଷା 
ହେବାକୁ ଆହୁରି ବରଷେ କାଳ ଅଛି । ମୁଁ କହୁଛି, ଆମ୍ଭେମାନେ ଆଉ ପରୀକ୍ଷାଯାଏ ରହିବା 
ନାହିଁ, ତୁନି ତୁନି ଘରକୁ ଚାଲିଆସିବା । 

ସାନ୍ତାଣୀ “ହଁରେ ହଁ ସଦେଇ, ତୁ ତାଇ କରିବୁ ରେ । ଗୋବିନ୍ଦ ପିଲାଟା, ତାର 
ତେତେ ବୁଦ୍ଧି ନାହିଁ । ତାକୁ ଧରି ବାହାରିଆସିବୁ ରେ । ଆଲୋ କନକ, ଆଲୋ ପଦି ! 


ବେଗି ବେଗି ଜଳ, ପାପୋଛା ଘେନିଆସ, ମୋ ମେଲାକୁ ଶୀତଳ ୦!” ଆଣିବାଲାଗି 
ଲଳିତାନାନୀକୁ ଡାକିଦେ ।”? 


i ୧୨॥ 
ବିବାହ ପ୍ରସ୍ଥାବ 


' ଗୋବିନ୍ଦର ରୂପ ଦେଖୁଲଣି ନା ? ସଇତାକୁ ଡାକି ନିରୋଳାରେ ପଚାରିଲି । ସେ 
କହିଲା, ନାହି ତ, କୁଅର ସା 'ନ୍ତଙ୍କ ଶ୍ରୀଅଙ୍ଗକୁ କଟକରେ କିଛି ବାଧୂକା ଲାଗି ନାହିଁ । ସଦେଇ 

ପ୍ରାୟଶ୍ଚିତ ୪୮୩ 


କହୁଛି ବେଶି ପାଠ ପଢ଼ିବାରୁ ଗୋବିନ୍ଦ ଦେହ ଭାଗୁଡ଼ିଆ ହୋଇଯାଇଛି । ହେଲେ ଏ 
କଥାରେ ମୋ ମନ ମାନୁ ନାହିଁ । ସବୁଦିନେ ତ କଟକରୁ ପାଠ ପଢ଼ି ଆସେ, କାହିଁ କେବେ 
ତ ଏପରି ଦେହ ଭାଗୁଡ଼ିଆ ହୋଇ ନ ଥାଏ ? ଆଉ ଗୋଟାଏ କଥା, ମୁଁ କଥା 
ପଚାରିବାବେଳେ ସଇତା କିମିତିକା ଡରି ଡରି ଛେପ ଢୋକି ଢୋକି ମୁଣ୍ଡ ପୋତି ମୋ 
କଥାର ଉତ୍ତର ଦେଉଥୂଲା | ଏପରି କଥା ସେ କେଭେ କହେ ନାହିଁ । ତେବେ ବି ତୃହାଇ 
ତୃହାଇ ଢେର୍‌ କଥା ପଚାରିଲି, କିଛି ସଫା କଥା କହିଲା ନାହିଁ । ଜାଣିଲି, କହିବ ନାହିଁ, 
ଆଉ ବଳେଇଲି ନାହିଁ । ଗୋବିନ୍ଦ କଟକରୁ ବାହୁଡ଼ିଲାବେଳରୁ ଦୁଇ-ତିନି ଦିନ ହେଲା 
ତାକୁ ଜଗିଛି । ଦେଖୁଲି, କାହାରି ସାଙ୍ଗରେ ହସ ଖୁସି ଜଥା ନାହିଁ, ଏକୁଟିଆ ବସି ବସି 
ତୃଚାଟାରେ କଣ ଭାଳୁଥାଏ । କଣ ହେଲା, ତୁମେ ଟିକିଏ ବୁଝାବୁଝି କର ନା ?? 

- ପହଡ଼ଘର ପଲଙ୍କ ଉପରେ ବସି ନିରୋଳାରେ ସାନ୍ତାଣୀ ସାନ୍ତଙ୍କୁ ଏହିସବୁ କଥା 
କହିଲେ । ଜମିଦାର ସାନ୍ତ ସାନ୍ତାଣୀଙ୍କ କଥାରେ କିଛି ଉତ୍ତର ନ ଦେଇ ' ଗୋବିନ୍ଦ ଶ୍ରୀହରି - 
ଗୋବିନ୍ଦ ଶ୍ରୀହରି କେବଳ ଏତିକି ନାମ ଭଜନ କରି ତୁନିହେଲେ । 

ସାନ୍ତାଣୀ “ମୁଁ କହୁଛି ପୁଅଟିକୁ ଏହି ବରଷ ମଧ୍ଯରେ ବିଭା କରାଇ ପକାଅ ! ମନ 
ମିତିକା ଡାକୁଛି ବିଭାହେଲେ ତା ଦେହ ଭଲ ହୋଇଯିବ । ସାଙ୍ଗେ ସାଙ୍ଗେ ସଦେଇପାଇଁ 
ଗୋଟିଏ କନ୍ୟା ଖୋଜ, ତା” ଲାଗି ଆଉ କିଏ କରିବ ? କେଉଁଦିନ ହେଲେ ତ ଆମ୍ଭମାନଙ୍କୁ 
କରିବାକୁ ହେବ, ମୁଁ କହୁଛି ଏକାସାଙ୍ଗରେ ଏକ ଖରଚରେ ଚଳିଯାଉ । 
ସା” ନ୍ତ - ଗୋବିନ୍ଦ ଶ୍ରୀହରି - ଗୋବିନ୍ଦ ଶ୍ରୀହରି ! ତୋ ଇଛା । ଆଛା ହେଉ, ଦେଖୁବି । 
ସାନ୍ତାଣୀ ˆ ଦେଖୁବି କଣ, କାଲି ସଖାଳୁ ଲାଗିଯାଅ | ପାଟଜୋଷୀଙ୍କୁ ଡ଼କାଅ; 
ଭଲଦିନଟିଏ ଧରି ସାଙ୍ଗେ ସାଙ୍ଗେ କନ୍ୟା ଲୋଡ଼ିବା ପାଇଁ ଚାରିଆଡ଼କୁ ଓକିଲ ବରଗିଦିଅ । 


ଯି 
ବି 


li e୩॥ 
ବିବାହ ଅସ୍ବୀକାର 


ରଜା ପରି ଜମିଦାରଟାଏ, ଶ୍ରୀକରଣ ମଉଡ଼ମଣି, ଦେଶଦେଶାନ୍ତରରେ ନାମ ଡାକ, 
ସଦର ହାକିମମାନଙ୍କ ଆଗରେ କୁର୍ସିରେ ବସିବା ଲୋକ, ଗୋଟିଏ ବୋଲି ପୁଅ, କାଇିକ 
ପରି ରୂପ, ଚାରିପାଠରେ ଫରାକିତ" , ଆଜି ବାଦେ କାଲି ରାଜଗାଦିରେ ବସିବେ, ତାଙ୍କପାଇଁ 
କଣ କନ୍ୟାର ଅଭାବ ? ରଜାଝିଅ ହେଲେ ବି କେତେ ତପସ୍ୟାବଳରେ ଏହାଙ୍କ ହାତ 
ଧରିବେ - ତାଙ୍କପାଇଁ କଣ କନ୍ୟାର ଅଭାବ ? ଦିନ ଆଠ-ଦଶଟା ଭିତରେ ଗୋଛାକୁଗୋଛା 
କନ୍ୟା ଟିପଣା ଆସି ଉଆସରେ ପହଞ୍ଚଲା | କେଉଁଠିକୁ ଓକିଲ ଯାଉଛନ୍ତି, ଅନେକ ଲୋକ 
ଶୁଣାଶୁଣିରେ ଆପଣା ଆପଣା ପୁରୋହିତଙ୍କୁ କନ୍ୟାଟିପଣା ସହିତ ପଠାଇଦେଇଛନ୍ତି । 


୧. ପ୍ରଶସ୍ତ | 


Source: Author, Digitized by PPRACHIN, SOA 


୪୮୪ ଫକୀରମୋହନ ଉପନ୍ୟାସ ସମଗ୍ର 


ସାଂନ୍ତେ ପୁରୁଖା ପାଞ୍ଜିଆ, କରଣ, ଆଉ ପାଞ୍ଚଜଣ ଗ୍ରାମର ମୁଖଣ୍ଡ ମୁଖଣ୍ଡ କରଣସା”ନ୍ତ, 
ପୁରୋହିତ ମହାପାତ୍ର ପାଟଜୋଷୀମାନଙ୍କୁ ଧରି ନିରୋଳାରେ ବୁଝାବୁଝି କଲେ I ଦୁଇ 
ଚାରିଖଣ୍ଡ ମାତ୍ର ଟିପଣା ପାଖରେ ରଖୁ ଆଉଗୁଡ଼ିକ ଲେଉଟାଇଦେଲେ | ଟପଣା ଧର 
ଆସିଥୂ୍‌ବା ଲୋକ ସମସ୍ତଙ୍କର ଖିଆଣ ପିଆଣ କଥା ଭଲରୂପେ ବୁଝିଲେ । ସମସ୍ତଙ୍କୁ 
ମାଣିଆବନ୍ଦି ଯଥା, ଉପଯୁକ୍ତ ବାଟଖର୍୍ଟ ଦେଇ ମେଲାଣି ଦେଲେ ! ସମସ୍ତଙ୍କ ସଙ୍ଗରେ 
ହସଖୁସି ବେଭାର ହେଲେ କାହାରିକୁ ନିରାଶ ବାକ୍ୟ କହିଲେ ନାହିଁ, ପଛନ୍ତେ ଦରକାର 
ପଡ଼ିଲେ ଟିପଣା ଅଣାଇନେବେ | ସମସ୍ତେ ବୁଝିଗଲେ, ସା'ନ୍ତେ ତାଙ୍କରି ଟିପଣାକୁ ପସନ୍ଦ 
କରିଛନ୍ତି । କେବଳ ପଦ୍ମପୁର ଜମିଦାର ରାମରଞ୍ଜନ ଦାସ ମାନ୍ଧାତା ଆଉ ସରମରା 
ତାଲୁକର ଜମିଦାର ଗୋପାଳକୃଷ୍ଣ ପଟ୍ଟନାୟକ ବିଦ୍ୟାଧର ଦୁଇଜଣଙ୍କ କନ୍ୟାଙ୍କ କୋଷ୍ଠୀ 
ରହିଲା, ଓକିଲମାନେ ମଧ୍ଯ ବିଦା ହୋଇ ନାହାନ୍ତି | ଏହିପରି ଟିପଣା ଗୋଟିଆଗୋଟେଇ 
ବେଳେ ପ୍ରଜାପତି ଉହାଡ଼ରେ ଆଇ ହସି ହସି ଗଡ଼ିଯାଉଥବେ ! ମଙ୍ଗଳକୃତ୍ୟ ପ୍ରସଙ୍ଗ 
ଶୁଣିଲା।ବେଳୁ ସଦାନନ୍ଦ ଅଅୟ ହୋଇପଡ଼ିଲେଣି, ଯଦି ବିଭା ହୋଇଯାଏ, 
ରାଜୀବଲୋଚନଙ୍କ ପାଖରେ ମୁହଁ ଦେଖାଇବାକୁ ବାଟ ରହିବ ନାହିଁ । ଆପେ ଚିହ୍ନା ନ 
ପଡ଼ି ସବୁ କାର୍ଯ୍ୟ କରିବାକୁ ହେବ | ମୁଁ କଥା ଭାଜୁଂଛି, ପିଉସା ପିଉସୀ ଶୁଣିଲେ ସର୍ବନାଶ ! 
ବିଭା ପ୍ରସଙ୍ଗ ପଡ଼ିଲେ ସଦାନନ୍ଦ ଲୋକମାନଙ୍କ ଆଗରେ ଖୁବ ଗୋଟାଏ ଲୋକଠକାଣ 
ଆନନ୍ଦ ପ୍ରକାଶ କରନ୍ତି, ଲୋକେ ବୁଝନ୍ତୁ କୁଅଁରବାବୁଙ୍କ ମଙ୍ଗଳକୃତ୍ୟରେ ତାଙ୍କର ଭାରି 
ଆନନ୍ଦ । ଏହା ମଧ୍ଯ ସମସ୍ତଙ୍କ ପାଖରେ କହିବୁଲନ୍ତି - ମୋ ବିଭାଲାଗି ଏତେ ତରବର 
କ୍ୟା ? ମୂଳକଥା ଗୋବିନ୍ଦର ବିଭା ହୋଇଗଲେ ସବୁ ହେଲା । ମନରେ ବିଚାରକଲେ, 
ସବୁ କଥା ଗୋବିନ୍ଦ ହାତରେ କରାଇବାକୁ ହେବ । ଏହି ଘାଟିଟା ଟପି ଥରେ କଟକ 
ଘେନିଯାଇପାରିଲେ ବସାରେ ବସି ସବୁ ଠିକ୍‌ କରିନେବି । 


ଫୁଲସଞ୍ଜ ଟପିଗଲାଣି । ଚାରିଆଡ଼ୁ ଅନ୍ଧାର ମାଡ଼ି ଆସୁଛି | ସମସ୍ତଙ୍କ ଗୁହାଳରୁ ଧୂଆଁ 
ବାହାରୁଛି । ସଞ୍ଜ ଶଙ୍ଖ ବାଜିଗଲାଣି | ବଧୂମାନେ ନଦୀ ଚୁଆରୁ ଜଳ ଘେନି ଗଲେଣି ! 
ଯୋଡ଼ିଏ ଯୁବକ ଗ୍ରାମର ପଶ୍ଚିମପଟ ନଇକୃଳ ଆମ୍ବତୋଟା ଭିତରୁ ବୁ ବଲି ବୁଲି ବାହାରିଆସି 
ନଲତିଠ ବରଗଛର ଯୋଡ଼ିଏ ଚେର ଉପରେ ବସିଲେ । ନଇଆଡ଼କୁ ଅନାଇଥାନ୍ତି | କେତେ 
ବର୍ଷ ହେଲା ନଦୀ ଦକ୍ଷିଣ କୂଳ ଖାଇ ଉତ୍ତର କୂଳ ବାନ୍ଧୁଛି, ବରମୂଳ ଅଧାଅଧୂ ନଦୀଗଭଭକୁ 
ଯାଇସାରିଲାଣି, ମୋଟା ସରୁ ଢେର୍‌ ଗୁଡ଼ାଏ ଚେର ଆକାଶରେ ଝୁଲୁଛି | ବଢ଼ିଦିନେ ସେହି 
ଚେରମୂଳେ ସବୁବେଳେ ପୁରୁଷେ ପୁରୁଷେ ପାଣି । ଆଜିକାଲି ନଶ୍ତଟା ତୁଚ୍ଛା ଶୁଖୁଲା ପଡ଼ିଛି । 
ନଲଛ ଭିତରେ ଧାଡ଼ିକିଧାଡ଼ି ଚୁଆ | ଘରପିଛେ ଗୋଟାଏ ଗୋଟାଏ - ଯାହା ଘରେ ମଣିଷ 
ବଳ ବେଶି ବା କୁଟୁମ୍ବ ବେଶି, ତାହାର ଯୋଡ଼ାଏ ଚୁଆ । ପୁଷମାସଠାରୁ ନଭତରେ ପାଣି 
er em 


୧. ମୁଖୁଆ | 


Source: Author, Digitized by PPRACHIN, SOA 


ପ୍ରାୟଶ୍ଚିଭ ୪୮୫ 


ମରିଯାଏ । ଲୋକେ ବାଲି ଆଡ଼େଇଦେଇ ଚାରି-ପାଞ୍ଚ ହାତ ଗହୀର ଗୋଟାଏ ଗୋଟାଏ 
କୂଅ ଖୋଳନ୍ତି । ଅତି ସୁନ୍ଦର ନିର୍ମଳ ଥଣ୍ଡା ପାଣି ଝରିପଡ଼େ, ଆଣ୍ଡଆଣି ପାଣି ଜମିଯାଏ । 
ସବୁ ପାଣି ତୋଳିନେଇ ଶୁଖାଇଦିଅ, ଦଣ୍ଡକ ବାଦେ ପାଣି ଯେତିକି ତେତିକି, ଫଲ୍ଗୁ 
ସ୍ରୋତ ବନ୍ଦ ହେବାର ନାହିଁ | ସଦାନନ୍ଦ କୂଳ ଉପରକୁ ଅନାଇ ଦେଖୁଲେ ଦଶ ପନ୍ଦର ହାତ 
ଦୂରରେ ଗୋଟାଏ କାଳିଆ ମୃଭି ଛିଡ଼ା । ଗଛ ଛାଇ ଅନ୍ଧାରରେ ମଣିଷ ଚିହ୍ବାଯାଉ ନାହି: 
ହେଲେ ସଦାନନ୍ଦବାବୁ ଡାକିଦେଲେ, ˆ ଆରେ ସଇତା ! ବେଗେ ବେଗେ ଯା, ପଢ଼ାଘରେ 
ଆଲୁଅ ଜାଳିଦେ, ଆମେମାନେ ଏଇଲାରେ ଯାଉଛୁ ।”? କାଳିଆ ମୂର୍ଭିଟି କିଛି ଓଜର ନ 
କରି ପଛ ବୁଲାଇ ଧୀରେ ଧୀରେ ଚାଲିଗଲା ମନରେ କରୁଥାଏ - ହେଉ ହେଉ, 
କେତେଦିନ ଲୁଚକାଳି ଖେଳିବ ଖେଳ । 
ସଦାନନ୍ଦ କଥା ଆରମ୍ଭ କଲେ, ˆ ଗୋବିନ୍ଦ ! କଥା ତ ଠିକଠାକ ହେବାର ଚାଲିଲା, 
ଏବେ କଣ କରିବୁ ? 
ଗୋବିନ୍ଦ - କ'ଣ କହୁଛ ସଦେଇଭାଇ ? ଏଇ ବିଭାଘର କଥା ନା ? 
ସଦାନନ୍ଦ - ଆଉ କଥା କ'ଣ ? 
ଗୋବିନ୍ଦ - ସଫା କଥା, ମୁଁ ଉଛୁଣିକା ବିଭା ହେବି ନାହିଁ 
ସଦାନନ୍ଦ ଶୁଣି ମନ ମଧ୍ଯରେ ଭାରି ଖୁସିଟାଏ ହେଲେ | ସେ ଭଲକରି ଜାଣନ୍ତି, ଗୋବିନ୍ଦ 
ଯେଉଁଟା ଧରିବ ତା ହିଁ କରିବ, କାହାରି କଥା ଶୁଣିବ ନାହିଁ, କାହାରି ଭଲମନ୍ଦକୁ ଚାହିଁବ 
ନାହିଁ । ଗୋବିନ୍ଦର ଆଉ ଯେ ଗୁଣ ଥାଉ ପଛକେ, ଆପଣା ମତକୁ ନିହ୍ଲ ଜ୍ଞାନ କରେ; 
ତଥାପି ଗୋବିନ୍ଦର ମନ ବିଡ଼ିବା ଆଉ ଆଗକୁ ଆପଣାର ବାଟ କାଟିରଖୁବା ନିମନ୍ତେ 
କହିଲେ, ˆ ନାହିଁ ନାହିଁ, ସେପରି କଥା କହନା, ପିଉସା ପିଉସୀ ମନଦୁଃଖ କରିବେ ଯେ ? 
ସବୁ ଆଡ଼କୁ ଚାହିଁ ସବୁକଥା ବୁଝି ସମଜି କରିବା ଭଲ । ଭାରବିର ସେ ଶ୍ଲୋକଟା ତୋ 
ମନରେ ଅଛି ତ ? 
ସହସା ବିଦଧୀତ ନ କ୍ରିୟା 
ମବିବେକଃ ପରମ ପଦାଂ ପଦଂ ! 
ବୃଣୁତେ ହି ବିମୃଶ୍ୟକାରିଣଂ 
ଗୁଣଲୁବୃଧାଃ ସ୍ଵୟମେବ ସମ୍ପଦଃ ।! 
ଗୋବିନ୍ଦ - ମନୁଷ୍ୟମାତ୍ରକେ ସ୍ଵାଧୀନ ଜୀବ, ଆପଣା ବିବେକ ବିପକ୍ଷରେ କାର୍ଯ୍ୟ 
କରିବା ନିର୍ବୋଧତାର ବିଷୟ ବୋଲି ଜ୍ଞାନ କରୈ |! 


xX x x x x 


Source: Author, Digitized by PPRACHIN, SOA 


୪୮୬ ଫକୀରମୋହନ ଉପନ୍ୟାସ ସମଗ୍ର 


ଦୁଇଜଣ ଓକିଲ ବସି ବସି ପଡ଼ିଖାଉଛନ୍ତି । ସା'ନ୍ତ ମନ ମଧ୍ଯରେ ବିଚାରକଲେ, 
ଯୋଗ୍ୟପୁତ୍ର - ତା ମନ ନ ବୁଝି କାର୍ଯ୍ୟ କରିବା ଉଚିତ ନୁହେ ! 

ପଦନ ପଟ୍ଟନାୟକେ ସା'ନ୍ତଙ୍କର କୁଟୁମ୍ବୀ ମାମୁଁ ବଳେ ଗୋବିନ୍ଦର ଅଜା ! ଦିନ 
ପହରକବେଳେ ସଦାନନ୍ଦ ଗୋବିନ୍ଦ ଦୁଇ ଜଣ ପଢ଼ାଘରେ ବସି ଲେଖାଲେଖୁ କରୁଛନ୍ତି, 
ପଟ୍ଟନୀୟକଅଜା ବାଡ଼ି ଖଣ୍ଡିଏ ଧରି ଠୁକୁରୁ ଠୁକୁରୁ ହୋଇ ନାତିମାନଙ୍କ ପାଖରେ 
ପହଞ୍ଚଗଲେ । ଚତୁର ସଦାନନ୍ଦ ଅଜାଙ୍କ ଆଗମନର କାରଣ ବୁଝିପାରି ଗୋଚିନ୍ଦକୁ 
ଚିପିଦେଲେ - ଏଣେ ହସି ହସି, ଆସନ୍ତୁ ଅଜାସା”ନ୍ତ - ଆସନ୍ତୁ ଅଜାସା'ନ୍ତ, କହି ବାହୁ 
ଧରି ଗୌଟାଏ ଚଉକିରେ ବସାଇ ଦେଲେ । କଟକ କଥା, କଲେଜ କଥା, କଟକରେ 
ଖୁଆପିଆ ଏଣୁ ତେଣୁ ଢେର୍‌ କଥା ହେଲା | ଅଜା ମରହଟିଆ ବୁଢ଼ା ହେଲେ କଣ ହେଲା, 
ମାମଲତ ବୁଝନ୍ତି, ପୁରୁଖା ଲୋକ ପହଞ୍ଚଯାଇ ଟାଉକରି ବିଭାଘର କଥାଟା ପକାଇଦେଲେ 
ସୁନ୍ଦର ଦିଶିବ ନାହିଁ ତ । କେତେବେଳେ ବାଦେ ଦୁଇ -ଚାରି ଥର ଗଳାଖଙ୍କାରିଦେଇ କହିଲେ, 
““ ହୋଇରେ ସଦେଇ, ହୋଇରେ ଗୋବିନ୍ଦ ! ବୈଷ୍ଣବବାବୁ କଣ କହୁଛନ୍ତି ? 
ଦୁଇଜଣଯାକ ପଚାରିଲେ, ˆ କଣ ଅଜା କଣ ?? 


ଅଜା - ଆରେ ଉଭଦାରିଆ ! କିଛି ଜାଣନ୍ତି ନାହିଁ । ଗାୀଯାକ ହାଟ ବସିଛି, ପୁଞ୍ଜାକୁ 
ପୁଞ୍ଜା ଓକିଲ ଯା'ଆସ କରୁଛନ୍ତି: କିଛି ଜାଣନ୍ତି ନାହିଁ ! ହେଲା ହେଲା, ନ ଜାଣିଲ ! ମୁଁ 
କହୁଛି କଣ କି, ତୁମ୍ଭମାନଙ୍କର ତ ମଙ୍ଗଳକୃତ୍ୟ ଦିନେ ବଢ଼ିବ, ସ୍ଵର୍ଗତରା ପରି ବୋହୂ 
ଯୋଡ଼ିଏ ଆସିବେ - - ମୁଁ କହୁଛି କଣ କି, ଏହି ଶୁଭକାର୍ଯ୍ୟଟା ଚଞ୍ଚଳ ବଢ଼ିଯାଉ । ଆଖୁ ସୁଲଭ 
ଦେଖ୍ଚୁ, ଖୁରି ପିଠା ଖାଇବୁ, ପାଟଯଥା ପିଛିବୁ । ଆମେମାନେ ଆଉ କେତେ ଦିନ ? 
ସେହି ଶୁଭକାର୍ଯ୍ୟ ଦିନକୁ ଚାହିଁ ବସିଛୁ ପରା । ଢେର ଢେର ଜାଗାରୁ କନ୍ୟାର ବାତିନ 
ଆସିଥ୍ବଲା, ଯୋଡ଼ିଏ କନ୍ୟା କଥା ସମସ୍ତଙ୍କର ବଡ଼ ପସନ୍ଦ ହୋଇଛି, ଖୁବ୍‌ ବଡ଼ ଜମିଦାର 
ଝିଅ । ପଦଧପୁର ଆଉ ସରମରା ଜମିଦାରମାନଙ୍କ ନାମ ଶୁଣିଛ ତ ? ସେହିମାନଙ୍କ ଝିଅ, 
ଅପୂର୍ବ ସୁନ୍ଦରୀ, ପଢ଼ାଶୁଣାରେ ଫାରକିତ, ରଜାକୁ ରାଣୀ ଯୋଖିଯିବ ଏକା | ସବୁ ଠିକ୍ଠାକ୍‌ 
ହୋଇଗଲାଣି, ବାପସାଆନ୍ତ ଖାଲି ତୁମମାନଙ୍କ ମୁହଁକୁ ଚାହିଁଛନ୍ତି । ତୁମମାନଙ୍କ ପାଟିରୁ 
ଯେମିତି ବାହାରିବ - ହଁ, ସିମିତି ସମସ୍ତେ ଦିନରାତି ଲାଗିଯିବା । ଦିନ ପନ୍ଦରଟା ଭିତରେ 
ସବୁ ଠିକ୍ଠାକ୍‌ ହୋଇଯିବ | ସ୍ଵର୍ଗ ଅପ୍ସରା ପରି ବୋହୂ ଯୋଡ଼ିକ ଏକାବେଳକେ ଉଆସ 


ଭିତରେ ଦାଖଲ । ଏହି ଜ୍ୟେଷ୍ଠ ମାସ ଭିତରେ ତିନିଟା ଲଗ୍ନ ଅଛି, ତେଣିକି ଦେବଶୟନ 
କାଳ, ଶୁଭକାର୍ଯ୍ୟ ମନା । 


ସଦାନନ୍ଦ ଭାରି ଚତୁର, ସବୁ କାର୍ଯ୍ୟ କରିବେ, ଚିହ୍ନା ପଡ଼ିବେ ନାହିଁ । ପଙ୍କଳ ଯେହ୍ନେ 
ପଙ୍କେ ଥାଇ, ତା ଦେହେ ପଙ୍କ ନ ଲାଗଇ ।' ଅଳ୍ରାଙ୍କ କଥାର ଉତ୍ତର ଦେବାଲାଗି ଗୋବିନ୍ଦକୁ 
ଇସାରା କରିଦେଲେ ! ଗୋବିନ୍ଦ କହିଲେ, ˆ ଅଜା ! ଇଂରେଳ୍ୀ ପାଠ ନ ପଢ଼ିଥାନ୍ତୁ ତ 

ପ୍ରାୟଶ୍ଚିତ୍ତ ୪୮୭ 


ନାହିଁ, ଦଶବର୍ଷ କାଳ ବିଦେଶରେ ପଡଢ଼ିଛୁଁ । ବାପ ସାନ୍ତ ଆମ୍ଭମାନଙ୍କ ପଛରେ ମାସକୁ 
ମାସ ଥଳିକୁ ଥଳି ଟଙ୍କା ସାରୁଛନ୍ତି । ଆଉ କେତେଟା ମାସ, ଅଧକ ନ ପଦ, ଆସନ୍ତା ମାର୍ଚ୍ଚ 
ମାସରେ ଏଫ୍.ଏ. ପରୀକ୍ଷା ଦେଇ ଚାଲିଆସିବୁ, ତେଣିକି ଆଉ ନ ପଢ଼ିଲେ ବି ଚଳେ ।' ' 

ସଦାନନ୍ଦ କହିଲେ, ˆ ଅଜା ! ଗୋବିନ୍ଦ ଯାହା କହିଲା ସବୁ ତ ଶୁଣିଲେ । ଆପଣ ତ 
ବୁଢ୍ଦିମାନ୍‌ ଲୋକ, ଆମ୍ଭେମାନେ ଆପଣଙ୍କ ପାଖରୁ ବୁଦି ଶିଖୁବୁ । ବୁଝନ୍ତୁ, ଏଫ୍ବ.ଏ.ପାସ୍‌ 
ନ କରି ଉଛୁଣିକା ପଢ଼ାରେ ବଖଡ଼ କଲେ ବାରବରଷର ତପ ଶୁଖୁଆପୋଡ଼ାରେ ଯିବ | 
ଆପଣମାନଙ୍କ ଆଜ୍ଞା ମୁଣ୍ଡେଇ ନେବୁ, ଦିନ କେତେଟା ସତାର କରନ୍ତୁ 

ଅଜା ହୋଇରେ ସଦାନନ୍ଦ ! ଫୈ-ଫେୈ ପାସ ନ କଲେ ଇଂରେଜୀ ପାଠ ହୁଏ 
ନାହିଁ, ଏ କଥା ଆମକୁ ଜଣା | ମାତ୍ର ଆମେ କହୁଛୁ, ତୁମ୍ଭେମାନେ ବିଭାହୋଇ ଚାଲିଯାଅ, 
ବୋହୂମାନେ ଘରେ ରହିବେ । ତୁମ୍ଭେମାନେ କଟକରେ ରହି ଫୈ ଫୈ ପାସ କର । 

ସଦାନନ୍ଦ - ନାହିଁ ଅଜା, ଏବେ ଆଉ ସେ ଆଇନ ଚଳୁ ନାହିଁ, ବିଭା ହେଲେ ଆଉ 
ଏଫ୍ର.ଏ.ପାସ୍‌ କରିପାରିବୁ ନାହିଁ 


HK e୪॥ 
କଟକଯାତ୍ରା 


ସଇତା ଆଜିକାଲି ଖୁବ୍‌ ଜଗି ବଡ଼ ସା” ନ୍ତଙ୍କ ଚାଲିଚଳନକୁ ଅନାଇଛି । ସେ ଭଲରୂପେ 
ବୁଝିଲାଣି, ଭିତରେ ଭିତରେ କଣ ଗୋଟାଏ ବଡ଼ ପ୍ରସଙ୍ଗ ଚଳୁଛି | ଏତେ ଜଗିଜାଗି ମଧ୍ଯ 
କଥାର ମୂଳଟା ଧରିପାରୁ ନାହିଁ । ସଇତା ବଡ଼ ସା 'ନତଙ୍କୁ ଚିହ୍ନେ - ବିଚାରକଲା, କେତେଜେଳେ 
କଣଙଟାଏ ବିପଦ ପକାଇ ଦେବା ତାଙ୍କୁ ବଡ଼ କଥା ନୁହେଁ । ହେଲେ ଯାହା ଇଚ୍ଛା ତାହା ହେଉ, 
ସାନ୍ତ ଦେହକୁ ଆଞ୍ଚ ନ ଲାଗିଲେ ହେଲା | ସଇତା ଦେଖୁଛି, ଦିନେ ଛଡ଼ା, ଦି'ଦିନ ଛଡ଼ା 
ଟପା ପାଇକ ଚିଠି ଧରି ଆସୁଛି । ସମସରପୁର ଉଆସ ପାଇକ ମଧ୍ଧ ଦିନେ ଦିନେ ଚିଠି 
ଧରି ଆସେ । ହେଲେ ସେ ପାଇକେ ଗଡ଼ଦୁଆରଯାଏ ଆସନ୍ତି ନାହିଁ । ଗା ପଶ୍ଚିମ ପଟ 
ଆମ୍ବତୋଟାରେ ବସିଥାନ୍ତି, ବଡ଼ ସା'ନ୍ତ ସଞ୍ଜସଞ୍ଜିଆ ଯାଇ ସେମାନଙ୍କ ହାତରୁ ଚିଠି ଘେନି 
ଆସନ୍ତି । ମଧ୍ଯ ଦିନେ ଦିନେ ପାଲଟା ଚିଠି ଦିଅନ୍ତି । ସଇତା ମଧ୍ଯ ଏହା ଉହାଡ଼ରେ ଥାଇ 
ଦେଖୁଛି । ଗୁଡ଼ାଏ ଭାଷା ବଡ଼ ସାଆନ୍ତ ଆପେ ପଢ଼ି ଚିରିପକାନ୍ତି, କେତେଖଣ୍ଡ ମାତ୍ର ସାନ 
ସାଆନ୍ତଙ୍କ ହାତକୁ ଦିଅନ୍ତି । 

ଦିନେ ସକାଳେ ଦିନ ପହରକ ସରିକି ଟପା ପାଇକ ଗୋଟାଏ ବନ୍ଦ ଲମ୍ବ ଚିଠି ଧରି 
ପହଞ୍ଚଲୀ । ଚିଠିଟା ରେଜେଷ୍ଟରୀ, ଇଂରାଜୀରେ ଲେଖା । ଦୁଇ ସାନ୍ତ ଏକଜାଗାରେ 
ବସିଥୁଲେ ! ବଡ଼ସା'ନ୍ତ ପାଇକ ହାତରୁ ଚିଠି ଖଣ୍ଡ ନେଲେ, ଆପେ ନ ପଢ଼ି ସାନସାଆନ୍ତଙ୍କ 
ହାତକୁ ବଢ଼ାଇଦେଲେ । ସାନସାଆନ୍ତ ଲଫାଫା ଫିଟାଇ ପ୍ରଥମେ ମନ ମଧ୍ଯରେ ଥରେ 

୪୮୮ ଫକୀରମୋହନ ଉପନ୍ୟାସ ସମଗ୍ର 


ପଢ଼ିଗଲେ । ଚିଠିରେ କଣ ଲେଖାଅଛି, ସଦାନନ୍ଦବାବୁ ପଚାରିବାରୁ ଗୋବିନ୍ଦବାବୁ ପାଟିକରି 
ପଢ଼ିଲେ । ଚିଠିଖଣ୍ଡ ଇଂରେଜୀରେ ଲେଖା, ସେଥର ଅର୍ଥ ଏହି - 

ସାଂନ୍ତ ସଦାନନ୍ଦ ପଟ୍ଟନାୟକ ଓ କୁଅଁରସା'ନ୍ତ ଗୋବିନ୍ଦଚନ୍ଦ୍ର ପଟ୍ଟନାୟକ କଲେଜରେ 

ଦ୍ଵିତୀୟ ବାର୍ଷିକ ଶ୍ରେଣୀର ଛାତ୍ରମାନଙ୍କ ଜାଣିବା କାରଣ ଲେଖାଯାଉଅଛି କି, ଆସନ୍ତା 

ଜୁନମାସ ୨ ତାରିଖ ସୋମବାର ତୁମ୍ଭମାନଙ୍କ ପରୀକ୍ଷା ଫଳ ବାହାରିବ । ଉକ୍ତ ତାରିଖରେ 

ତୁମ୍ଭମାନଙ୍କ ଉପସ୍ଥିତି ନିତାନ୍ତ ଆବଶ୍ୟକ | ଇତି | 
(ସ୍ଵାକ୍ଷର) ଡବଲିଉ ଜୋନ୍‌ସ 
ପ୍ରିନ୍‌ସିପାଲ, କଟକ କଲେଜ 


ସାଙ୍ଗେ ସାଙ୍ଗେ ଉଆସ ଭିତରେ ଆଉ ଗୀଯାକ ଚହଳପଡ଼ିଗଲା - ବଡ଼ସାହେବ 
ପରୁଆନା ପଠାଇଛି, ବାବୁସା”ନ୍ତମାନେ କଟକ ଗଲେ ଇଂରେଜୀ ପାସ୍‌ କରିବେ | 

ପିଲା ଦୁହେ ଲଫାଫାଟା ଧରି ସା'ନ୍ତଙ୍କ ପାଖକୁ ଗଲେ । ସଦାନନ୍ଦ ଚିଠିଖଣ୍ଡ ତାଙ୍କ 
ହାତକୁ ବଢ଼ାଇଦେଲେ, ସେଥୁରେ ଲେଖା ବିଷୟ ଓଡ଼ିଆରେ ତର୍ଜମା କରି ବୁଝାଇଦେଲେ ! 
ସାନ୍ତ ଲଫାଫାଟା ଓଲଟ ପାଲଟ କରି ଦୃଇତିନି ଥର ଦେଖୁଲେ - ‘ଗୋବିନ୍ଦ - ଗୋବିନ୍ଦ 
ଶ୍ରୀହରି - ତୋ ଇଛା” କହି ସଦାନନ୍ଦ ହାତକୁ ବଢ଼ାଇଦେଲେ | 

ଲଫାଫାଟା ଧରି ପିଲାସା”ନ୍ତ ଦୁହେ ଉଆସ ଭିତରକୁ ଗଲେ ! ସାଆନ୍ତାଣୀ ଆଗରୁ 
ଶୁଣିପାରି ଗାଲରେ ହାତ ଦେଇ ବସିଛନ୍ତି । ପିଲା ଦୂହିଁଙ୍କୁ ପାଖରେ ଦେଖୁ କହିଲେ, “ଆରେ 
ସଦେଇ, ତୁମେମାନେ ଯେ କହୁଥୂଲ ଦୁଇ ମାସ କୋଡ଼ିଏ ଦିନ କଲେଜ ବନ୍ଦ - ମୁଁ ଦିନ 
ଗଣୁଛି, ଆହୁରି ତ ସତର ଦିନ ବାକି - ଆଜି ଏ ଚିଠି କଣରେ ?” 

ସଦାନନ୍ଦ - ଆଜ୍ଞା ହଁ ପିଉସୀ, ମୁଁ ଅନ୍ଦାଜ କରି କହିଥୁଲି । ଏଟା ହେଲା ସରକାରୀ 
ମାମଲା, ଯେତେବେଳେ ଯେ ହୁକୁମ ଜାରିହେବ ତାକୁ ମାନିବାକୁ ହେବ । 


ସାଆନ୍ତାଣୀ - ତୁମେମାନେ ଏତେ ଇଂରେଜୀ ପାଠ ପଢ଼ିଲଣି, ଆଉ ପାଠରେ ଲୋଡ଼ା 
ନାହିଁ, କଟକ ଯା ନା | 


ସଦାନନ୍ଦ - ଆଜ୍ଞା, ଦଶ-ଦଶ ବରଷ କାଳ କଟକରେ ରହି ପଢ଼ିଲୁ, ଆଉ କେତେଟା 
ମାସ ଲାଗି କଣ ସବ ମାଟି ହେବ ? 


ମା'ଙ୍କ ଆଖୁ ଲୋତକରେ ପୂରିଗଲା, ପଣନ୍ତ କାନିରେ ପୋଛିପକାଇ ତୁନିହେଲେ । 


ଆଜି ହେଲା ଶନିବାର, ସୋମବାର ରହିଲା ଆଉ ଯୋଡ଼ାଏ ଦିନ | କାଲି ରବିବାର 


ଯାତ୍ରା କରି ନ ବାହାରି ପଡ଼ିଲେ ଠିକ ବେଳ ମାଫିକେ ସୋମବାର କଟକରେ ପହଞ୍ଚହେବ 
ନାହିଁ। ଯାତ୍ରାର ବନ୍ଦୋବସ୍ତ ଲାଗିଲା । 

ପ୍ରାୟଶ୍ଚିତ ୪୮୯ 


ଖବର ପାଇଲା ବେଳୁ ମାଂସାଆନ୍ତାଣୀ ଠାଏ ବସିଯାଇଛନ୍ତି, ଦିନ ଦି'ପହର 
ଗଡ଼ିଗଲାଣି । ପୋଇଲୀ ଶଂକ୍ରୀ ମର୍ଦ୍ଦନ ଗିନା, ପୋଛା, ପାଟଶାଢ଼ି ଧରି ଘଡ଼ିଏ ହେଲା 
ପାଖରେ ଛିଡ଼ାହୋଇଛି । ˆ ଆଜ୍ଞା, ଆଜ୍ଞା, ଦେହପାଣି ବେଳ ଗଡ଼ିଗଲା, ଦେବାର୍ଚ୍ଚନ ବେଳ 
ଗଡ଼ିଯାଉଛି ' - ଦୁଇ ତିନି ଥର ହାତ ଯୋଡ଼ି ଜଣାଇଲାଣି । 


ସା'ନ୍ତଙ୍କୁ ପାଖକୁ ଡକାଇ ସାଆନ୍ତାଣୀ କହିଲେ, ଶୁଣ, ପିଲାଯୋଡ଼ିକ୍କୁ କଟକ 
ପଠାଇବାକୁ କେତେବେଳେ ମୋ ମନ ଡାକୁ ନାହିଁ । ମୋ ମନଟା କିମିତିକା ଛିକଉଛି, 
ତୁମେ ନ ହୁଏ ସାଙ୍ଗରେ ଧରି ଯାଅ ।? 


ସାଆନ୍ତଙ୍କର କୌଣସି କଥାରେ ଶୋଚନା ନ ଥାଏ । ତାଙ୍କର ଦୃଢ଼ବିଶ୍ବାସ, ସବୁ 
ଗୋବିନ୍ଦକୀଉଙ୍କ ଇଚ୍ଛା । ସୁଖ ଦୁଃଖ, ହାନି ଲାଭ ସବୁ ତାଙ୍କରି ବିଧାନ, ମନୁଷ୍ୟର କିଛି 
ଆୟରଉ୍ତ ନାହିଁ, ମନୁଷ୍ୟର ସବୁ ଚେଷ୍ଟା ବୃଥା | ଗୋବିନ୍ଦ - ଗୋବିନ୍ଦ - ଶ୍ରୀହରି - ସବୁ 
ତୋ ଇଛା” ' - ଏତିକି କହି ଚାଲିଗଲେ | ସାନ୍ତାଣୀ ସାଆନ୍ତଙ୍କ ମନକଥା ଭଲକରି ଜାଣନ୍ତି, 
କିଛି ନ କହି ତୁନିହେଲେ । 

ରବିବାର ସକାଳେ କଟକ ଯାତ୍ରା ପାଇଁ ସବୁ ପ୍ରସ୍ତୁତ । ସଇତା ସବୁ ଠିକ୍ଵଠାକ୍୍‌ କରି 
ରଖୁଛି, ତାକୁ କିଛି ବୋଲିବାକୁ ହୁଏ ନାହିଁ । 

ପିଲା ଦୁହେଁ ମାତାଙ୍କ ପଦରେଣୁ ମୁଣ୍ଡରେ ଲଗାଇ ମେଲାଣି ଘେନିବାବେଳେ ସା'ନ୍ତାଣୀ 
ଓଠକୁ କାମୁଡ଼ି ରଖୁଥାନ୍ତି । ପିଲାମାନଙ୍କ ଦହି ମାଛ ବେଳେଂ କାନ୍ଦିପକାଇବାଟା ଅମଙ୍ଗଳର 
ଚିହ୍ନ । ହେଲେ ଲୁହ ବୋଲ ମାନୁ ନାହିଁ, ଦୁଇ ଆଖୁରୁ ଝର-ଝର ହୋଇ ବହିପଡୁଛି । 
ସଦାନନ୍ଦକୁ କୁଷ୍ଢେଇପକାଇ କହିଲେ, ˆ ଆସ ବାପା ଆସ, ଗୋବିନ୍ଦଜୀଉଙ୍କ ଚରଣୋଦକ 
ସେବାକରି ଧଣ୍ଡା ବେକରେ ଲମ୍ବାଇ ସିଧାରିବଂ । ଶୁଣ ବାପ ସଦେଇ, ଗୋବିନ୍ଦଟି ସାନ 
ପିଲା, ତାହାର କିଛି ବୁଵି ହୋଇ ନାହଁ । ବେଳ ମାଫିକେ ଦି'ଟା ସାରିବ, ବେଳ ମାଫିକେ 
ନିଦେଇବ । ରାତିରେ ଘରୁ ବାହାରିବ ନାହିଁ । ଆସ ବାପା ଆସ, ଗୋବିନ୍ଦଜୀଉ ତୁମ୍ଭମାନଙ୍କୁ 
ରକ୍ଷାକରନ୍ତୁ ! 


ଟପା ଚିଠି ପହଞ୍ଚବାରୁ କଟକ ଯାତ୍ରା ଏତେ ଶୀଘ୍ର ହେଲା ଯେ, ଯାତ୍ରାପାଇଁ ଗୋଟିଏ 
ଶୁଭଦିନ ଧରିବା କଥା କାହାରି ମନରେ ପଡ଼ି ନାହିଁ । ରବିବାର ସକାଳେ ପାଟଜୋଷୀଏ 
କାଖରେ ତାଳପତ୍ର ପାଞ୍ଚ ବିଡ଼ା, ହାତରେ ବାଡ଼ି ଖଣ୍ଡିଏ ଧରି ଲସରପସର ହୋଇ 
ଧାଇଁଛନ୍ତି । ଉଆସରେ ପହଞ୍ଚଲା ବେଳକୁ ସା”ନ ସାନ୍ତ ଦୁହେଁ ସବାରିରେ ବିଜେ 
ହୋଇସାରିଲେଣି । ପାଟଜୋଷୀ, କାହାରିକୁ କିଛି ନ ବୋଲି କଚେରିଘର ଏକ କୋଣରେ 
ବାଡ଼କୁ ଆଉଜି ବସିଗଲେ । ପିଲାମାନଙ୍କ ସବାରି ବାହାରିଗଲା ବାଦେ ସା 'ନ୍ତଙ୍କ ନଜର 


୧. ଶୁଭ ଅନୁକୂଳ ବେଳ, ୧. ବାହାରିବ । 

୪୯୦ ଫକୀରମୋହନ ଉପନ୍ୟାସ ସମଗ୍ର 


ହଠାତ୍ର ପାଟଜୋଷୀଙ୍କ ଉପରେ ପଡ଼ିଗଲା ¦ “ମଲା ଯା, ପାଟଜୋଷଏ, ତୁମର ଖବର 
ଦେବାକୁ ଭୁଲିଯାଇଛୁଁ । ଦେଖଲ, ଦେଖଝୂଲ, ଆଜକୁ ଯାତ୍ରା ଦିନଟା କିପରି ?' 

ପାଟଜୋଷୀ - ଆହ୍ଞା ! 

ସା”ନ୍ତେ ଦେଖୂଲେ, ପାଟଜୋଷୀଙ୍କ ମୁହଁଟା ଶୁଖୁଯାଇଛି, ତୁନି ହୋଇ କାଠଟି ପରି 
ବସିଛନ୍ତି । 

ସା” ନ୍ତେ - ହେଉ ହେଉ, ପାଞ୍ଜଟା ବେଳେ ଦେଖ | 

ପାଟଜୋଷୀଏ ଅଣ୍ଟିରୁ ଖଡ଼ି ଗୋଟାଳିଟା କାଢ଼ି କୁଅଁରବାବୁଙ୍କ କୋଷ୍ଠୀଟା କାଟିଲେ 
ଉଆସର ସମସ୍ତ କୋଷ୍ଠୀ ତାଙ୍କୁ ଜଣା | ଦୁଇ-ଚାରିଟା ମାତ୍ର ଅଙ୍କ ତଳେ ଲେଖ୍ଲଲେ | 
ପାଞ୍ଜବିଡ଼ାକୁ ଦୁଇ ତିନି ଅର ଅନାଇ ତୁନି ହୋଇ ବସିଲେ ! 

ସା'ନ୍ତେ - କଣ ଦେଖୁଲେ ପାଟଜୋଷୀଏ ? 

ପାଟଜୋଷୀ - ଆଜ୍ଞା... 

ସା'ନ୍ତେ - ବାବୁମାନେ ତ ଯାତ୍ରା କରି ଗଲେଣି, କଣ ଦେଖୂଲେ ସବୁ କଥା କହୁ | 

ପାଟଜୋଷୀ ନିଃଶ୍ଧାସଟାଏ ପକାଇ କହିଲେ, “ଆଜି ଅଶ୍ଲେଷା ଏକ ଦଣ୍ଡ ଛ ଲିତ୍ୟା 
ଦୃଇ ବିଲିତ୍ୟା ଭୋଗ ଯାଇ ମଘା ଆରମ୍ଭ । ଏହି ସନ୍ଧି ବେଳଟାରେ ଯାତ୍ରା ଆରମ୍ଭ ହୋଇଛି । 
ପୁଣି ତେତିକିବେଳେ ବିଷ୍ଟି ଯୋଗ ଆରମ୍ଭ । ଆଉ ପ୍ରତିପତ୍ଵ ନବମୀ ପୂର୍ବେ ରାମରୁଦ୍ରାଶ୍ଚ 
ପାବକେ, ଷଷ୍ଠୀ, ଚତୁର୍ଦ୍ଦଶୀ ପଷ୍ଚାତ୍ଵ - କଟକ ଯାତ୍ରାକୁ ହେଲା ସମ୍ମୁଖ ଯୋଗିନୀ । ଆହୁରି 
ମଧ୍ଯ ଆଜି ଧନୁ ଚନ୍ଦ୍ର କୁଅଁରବାବୁଙ୍କ ବୃଷ ରାଶିକୁ ହେଲା ଅଷ୍ଟମ ଚନ୍ଦ୍ର । ଆଜି ଉଦୟକାଳଟା 
ବି ଯାତ୍ରାପାଇଁ ଶୁଭ ନୁହେଁ, ଢେର୍‌ଗୁଡ଼ାଏ ଅଲକ୍ଷଣ ! 

ସାନ୍ତ “ଗୋବିନ୍ଦ - ଗୋବିନ୍ଦ - ଶ୍ରୀହରି - ତୋ ଇଚ୍ଛା ।”' ଛାମୁକରଣ କହିଲେ, 
“ଯାହାହେଉ ଇଂରାଜୀ ପଢ଼ୁଆମାନେ ଏସବୁ କଥା ମାନନ୍ତି ନାହିଁ । ଯେ ନ ମାନିବେ 
ତାଙ୍କପାଇଁ କଣ ? 


କଉଶୁଲୀ ବୁଢ଼ୀ ଦାଇ କୁଅଁର ସା' ନ୍ତଙ୍କ ଦହିମାଛ ଦେଖୁବାକୁ ଆସିଥୁଲା, କଥା ଶୁଣି 
ସାଙ୍ଗେ ସାଙ୍ଗେ ଯାଇ ମାସାନ୍ତାଣୀଙ୍କୁ ଜଣାଇଲା । ସାନ୍ତାଣୀ ତ ଅଥୟ ହୋଇ ପଡ଼ିଲେଣି ¦ 
ଚଞ୍ଚଳ ବାକ୍ସ ଫିଟାଇ ଶଏଆଠଟଙ୍କା ବାହାର କରି ପକାଇଲେ, ମୁଣ୍ଡରେ ମାରି ସା'ନ୍ତଙ୍କ 
ପାଖକୁ ପଠାଇଲେ, ଗ୍ରହ ଅବଳ ଶାନ୍ତି ନିମନ୍ତେ କହିପଠାଇଲେ । 

ପାଟ ଜୋଷୀଙ୍କ ପରାମର୍ଶରେ ବିଷ୍ଣସହସ୍ରନାମ, ଦୁର୍ଗାସହସ୍ରନାମ ଜପ, ଚଣ୍ଡୀପାଠ, 
ଶିବଙ୍କଠାରେ ସହସ୍ର କୁମ୍ଭ ଗୋବିନ୍ଦଜୀଉଙ୍କ ପାଦପଦ୍ମରେ ଲକ୍ଷେ ତୁଳସୀ ପତ୍ର ଚଢ଼ାଇବା 
ସକାଶେ ସାତଜଣ ବ୍ରାହ୍ମଣ ବରଣ ହୋଇ ଗୁଆ ଟେକିନେଲେ ¦! ପାଟଜୋଷୀଏ କୁଅଁରବାବୃଙ୍କ 
କୋଷ୍ଠୀର ଦଶା ଅବଳ ବିଷୟ ଭଲକରି ଗଣାଗଣି କରି ଦେଖଲେ, ବରଁମାନ ଶନି 


Source: Author, Digitized by PPRACHIN, SOA 


ପ୍ରାୟଶ୍ଚିତ ୪୯୧ 


ମହାଦଶାରେ ଶନି ଅନ୍ତର - ଶନି ପ୍ରତ୍ୟନ୍ତର । ତେବେ ଶନି ହେଉଛି ଜିଧନାଧୂପତି, ଅଛି 
ଜାୟା ସ୍ଥାନରେ | କୁଅଁରବାବୁଙ୍କର ତ ମଙ୍ଗଳକୂତ୍ୟ ବଢ଼ି ନାହିଁ, ଏଥକୁ ଏ ଗ୍ରହ ଅବଳ 
ବାଧୁବ ନାହିଁ । ଯାହାହେଉ, ଶନିରିଷ୍ଟ ଶାନ୍ତି ନିମନ୍ତେ ଗୋଟାଏ ଗ୍ରହଭଙଟ୍ଟାରିକା ଯାଗ କରିବା 
ଆବଶ୍ୟକ ! ଆସନ୍ତାକାଲି ଯାଗର ଡାବଂ ଦାଖଲ କରିବାର କଥା ହେଲା । 


ପୁରୋହିତ ମହାପାତ୍ରେ ତ୍ରିଲୋଚନ ତିହାଡ଼ିଏ କହିଲେ, “ ନାହିଁ, ନାହିଁ ପାଟଜୋଷୀଏ, 
ଗ୍ରହଭଙ୍ଟାରିକା ଯାଗର ବିଶୁଦ୍ଧ ଡାବ ଆମ ଘରେ ଅଛି, ପୁରୁଣା ପାଞ୍ଜିରେ ଦଦେଇଙ୍କ 
ହାତଲେଖା | ମୁଁଲକରେ ଯାହାର ଯାଗ ହୁଏ, ଦଦେଇଙ୍କ ପାଞ୍ଜିରୁ ଉତାରି ଘେନିଯାନ୍ତି ।” 


li ୧୫ il 
ଅନୁଷ୍ଠାନ 


ଏଥର କଟକ ହାଲଚାଲ ଦେଖୁ ସଇତା ତ କାବା ହୋଇଗଲାଣି | କଥା କଣ ? 
ଦଜାରଯାକ ଦେଣା | ଟଙ୍କା ତହବିଲରେ ନ ଥୁବାରୁ ଦିନେ ଦିନେ ନଗଦାତ ସଉଦା କିଣା 
ହୋଇପାରୁ ନ ଥୁଲା, ହଠାତ ଏତେଗୁଡ଼ାଏ ଟଙ୍କା କାହୁଁ ଅଇଲା ? ସେଦିନ ଦେଖୁଲି, ବଡ଼ 
ସା'ନ୍ତ ବିଡ଼ାଏ ନୋଟ ବାନ୍ଧୁଥିଲେ, ମୋତେ ଦେଖୁ ଚଞ୍ଚଳ ଢାଙ୍କି ପକାଇଲେ | ବଡ଼ ସା'ନ୍ତଙ୍କର 
ଠିକ୍‌ ଲେଖାପଢ଼ା ହିସାବକିତାବ ବୋଲି ଗୋଟାଏ କେହି ଦିନ ନ ଥାଏ । ଏଣେ ଟଙ୍କା 
କଉଡ଼ିକୁ ଖାତର ନାହିଁ, ହିସାବ ନାହିଁ, କିତାବ ନାହିଁ; ପଚରାଉଚରା ନାହିଁ, ଦୋକାନୀଗୁଡ଼ାକ 
ଯେ ଯେତେ ଟଙ୍କା କହୁଛି ବଢ଼ାଇଦେଉଛନ୍ତି । କଟକିଆ ବେପାରୀ ଭଲ ପଟାଏ ରାମାନନ୍ଦୀ 
ଚଢ଼ାଉଥୁବେ । ମୁଁ ତ ଦେଖୁଛି, ଉଆସରୁ ଆସିବାବେଳେ ଉଆସଙ୍ରଣ କଟକ ଖରଚ 
ସକାଶେ ବଡ଼ସାନ୍ତଙ୍କ ହାତରେ ଦେଢ଼ଶ ଟଙ୍କା ଦେଇଥୂଲେ, ସେଥଭିତରେ ଖଣ୍ଡେ ବି ତ 
ନୋଟ ନ ଥୁଲା । ଦୋଜାନୀ ସଉରୀ ସାହୁ ଏକା ତ ଦେଢ଼ଶ ଟଙ୍କା ଘେନିଗଲା ! ଉନ୍ଧୁଣିକା 
ବି ତ ପେଟରାରେ ଟଙ୍କା ଭରି, ମୁଁ ଉଠାଇପାରୁ ନାହିଁ । ଆହୁରି ଗୋଟାଏ କଥା ବି ଦେଖୁଛି, 
କୁଅଁରସା' ନ୍ତ ନ ଥ୍‌ବାବେଳେ ବଡ଼ସା'ନ୍ତଙ୍କର ଟଙ୍କାର କାରବାର | ଆମର କଣରେ ବାବୁ - 
ବର ଜାତିପଣରେ ଆସି ଜୁଆ କଉଡ଼ିଖେଳ କଥା ବୁଝିବା ? 

ଆହୁରି ବି ଗୋଟାଏ କଥା ¦ ଏହି ଯେ ରାଜୀବବାବୁ ଟଙ୍କା ନିଅଣ୍ଟ ହେବାରୁ ବୋଡ଼ିଂରୁ 
ବାହାରିଯାଇ ୟା ତା ବସାରେ ଗୁଞ୍ଜି ହେଉଥଲେ, ଏବେ ବଡ଼ ଦୋତଲା ବସା ଦେଖେ 
କିଏ ? ଖାଲି ଏତିକି ନୁହେଁ, ରାତି ଭୋଜିଟା ମଝିରେ ଯୋଡ଼ାଏ ଦିନ ବି ଫାଙ୍କ ଯାଉ 
ନାହିଁ । କଣ ପାସ୍‌ ହେବ ବୋଲି ଚଞ୍ଚଳ ଉଆସରୁ ଧାଇଁଆସିଲେ, କାହିଁ, ପାସ୍‌ ନା ଫାସ୍‌ - 
ଲାଗିଛି ଭୋଜି - ଟଙ୍କା ଝମ୍‌ଝାମ୍‌ - ଲାଗିଛି ଫଦୁସରଫାସର କଥା ! ସେମାନେ ଯାହା 
ଇଚ୍ଛା କରନ୍ତୁ, ମୋ ସା'ନ୍ତଙ୍କୁ ଭଲକରି ଜଗିଥ୍‌ଲେ ମୋ ପାଇଟି ଛିଡ଼ିଲା । 


୧. ବ୍ୟବସ୍ଥାପତ୍ର | 

୪୯୨ ଫକୀରମୋହନ ଉପନ୍ୟାସ ସମଗ୍ର 


ସନ୍ଧ୍ୟାବେଳେ ବଡ଼ସାଂ ନ୍ତ ରୋଷେୟାକୁ ଡାକି କହିଦେଲେ, ଆକ୍ରି ରାତିରେ 
ରାଜୀବବାବୁଙ୍କ ବସାରେ ନିମନ୍ତ୍ରଣ, ତୁମେମାନେ ଆପଣାର ରୋଷେଇବାସ କରି 
ଖୁଆପିଆ କର !” ? ସଇତା ଶୁଣି ମନ ମଧ୍ଯରେ ଠିକ୍ର କଲା, ଯେପରି ହେଉ ଆଜି ରାତିରେ 
ଲୁଚି ଲୁଚି ଯାଇ କଥାଟା କଣ ଦେଖୁବାକୁ ହେବ । 

ସନ୍ଧ୍ୟାବେଳେ ସା'ନ୍ତମାନେ ବସାରୁ ବାହାରିଯିବା ସମୟରେ ବଡ଼ସା 'ନ୍ତ ଡାକଦେଇ 
କହିଲେ, ` ' ଆମ୍ଭମାନଙ୍କ ବସାକୁ ବାହୁଡ଼ିବା ମଠ ହେବ, ବୁଝି ସାବଧାନ, ବସାଭୁ ରାତ 
କାଢ଼ିବୁ ନାହିଁ, ଢେର୍‌ ଢେର୍‌ ରକମ ଟଙ୍କାପଇସା ଅଛି, କଟକ ଜାଗ = ବୁଝିଲୁ ତରେ ?’ 
ସଇତା ନିଶ୍ନାସଟାଏ ପକାଇ କହିଲା, ' ଆଜ୍ଞା ସବୁ ବୃଝିଲି ।” 

““ଘ୍ଵବୁ ବୁଝ୍ଡିଲି କଣରେ ? 


ଆ ଞ୍ଞା - ଆପଣ ଯାହା ଯାହା ଆଜ୍ଞା କଲେ ।? 


I ୧D lI 
ଭୋଜିସଭା 


କଟକ ବକ୍ସିବଜାର ସଡ଼କ ଛାଡ଼ି ଟିକିଏ ଗଳି ଭିତରକୁ ଗୋଟିଏ ଦୋମହଲା 
କୋଠାଘର | ଘରଟି ଉତ୍ତର ଦକ୍ଷିଣ ଲମ୍ବା । ତଳ ମହଲାର ଆଗକୁ ଗୋଟାଏ ଚୌଡ଼ା 
ଲମ୍ବାଲମ୍ବି ବାରନ୍ଦା । ତା ପଛକୁ ଯୋଡ଼ିଏ କୋଠରି ¦ ତଳ ବାରନ୍ଦା ପଶ୍ଚିମପଟ କାନ୍ଧକୁ 
ଲଗା, ଉପରକୁ ଉଠିବା ଶିଡ଼ି ପାହାଚ । ତଳ ବାରନ୍ଦା ଉପରଟା ଲମ୍ବ ଦଲାଣ ତା ପଛକୁ 
ତଳ କୋଠରି, ସଇଂ ଉପରକୁ ଯୋଡ଼ିଏ କୋଠରି । ଦଲାଣ ଆଉ କୋଠରିକୁ ସଇ ଉଚ୍ଚ 
ଉଚ୍ଚ ତିନଯୋଡ଼ା ଝିଲିମିଲି କବାଟବାଲା ଝରକା ଲାଗିଥୁବାରୁ ଘର ମଧ୍ୟରେ ଆଲୁଅ ପବନ 
ଖେଳିବାକୁ ଅସଜ ହୁଏ ନାହିଁ । ତଳେ ଘର ଆଗକୁ ଖଣ୍ଡେ ଚଉଖୁଣ୍ଟିଆ ଜାଗା । ତିନି ପାଖ 
ପକ୍କା ପାଚେରିରେ ବେଢ଼ା । ଆଗ ପାଚେରି ଠିକ୍‌ ମଝାମଝି ଗୋଟାଏ ୟାଉଳି କବାଟ 
ଲାଗିଛି - ସେଇଟା ହେଲା ଘରୁ ପଦାକୁ ବାହାରିବା ଦ୍ଵାର ! ଏହି ଦ୍ଵାର ପାଖୂରୁ ବାରନ୍ଦୀ 
ମୂଳଲଗା ଗୋଟିଏ ସରୁ ସଡ଼କ । ଏହାର ଦୁଇ ପାଖରେ ମଲ୍ଲିଗଛ ହାତକୁ ହାତ ଛଡ଼ାରେ 
ଲାଗିଛି । ବାରନ୍ଦା ତଳ ଦୁଇ ପାଖରେ ଯୋଡ଼ାଏ ପଦ୍ମ କରିବର ଝାଡ଼ରେ ପେନ୍ଛୀକୁ ପେନ୍ଛା 
ଫୁଲ ଫୁଟି ଦୋହଲିବାବେଳେ ବଢ଼ ସୁନ୍ଦର ମାନେ | ଅଗଣା ଭିତରପଟ ପାଚେରି କାନ୍ଧଲଗା 
ଯୋଡ଼ିଏ ଖପରଲି ଘର - ଗୋଟିକରେ ରୋଷେଇ ହୁଏ, ଆଉ ଗୋଟାଏ ସରଘର | 
ରୋଷେଇଘର ଆଗ ପୀଞ୍ଚ-ଛ” ହାତ ଛାଡ଼ି ଗୋଟାଏ ନନ୍ଦବସା କୂଅ । ଏଟା ହେଲା 
ହରଦେବଲାଲ ଭଗତର ଭଡ଼ାଟିଆ ଘର | ହରଦେବର ବଡ଼ପୁଅ ରାମଦେବଲାଲ ସଉକିନ 


୧. ମଭ୍ଡପଡ଼ୁଲ୍ୟ ଘର, ଲମ୍ବା ବାର୍ତା, ୨. ଯୋଗ୍ୟ, ସମାନ । 

ପ୍ରାୟଶ୍ଚିତ ୪୯୩ 


ଭଳିଆ ଲୋକ । ତା ନିଜ ବୈଠକଖାନା ସକାଶେ ଭଲ ମିସ୍ତି ହାତରେ କାମ କରାଇଥୁଲା, 
ଏବେ ଭଡ଼ାରେ ଲାଗେ । ଆଜକୁ ଉଣାଅଧ୍ବକ ମାସେହେଲା କଲେଜରେ ଥୋକେ ପିଲା 
ଏକ ରୋଷଇରେ ରହିଛନ୍ତି । ବସାରେ ଚାକର ଯୋଡ଼ିଏ, ଜଣେ ରୋଷେୟା, ଜଣେ ବାରିକ ! 
ଏମାନେ ମଫସଲି, ହାଲ କଟକ ଆସିଛନ୍ତି, ଘର ସମସରପୁର ତାଲୁ କରେ | 
ରାଜୀବଲୋଚନବାବୁ ସେମାନଙ୍କୁ ବାର ବାର ବୁଝାଇଦେଇଛନ୍ତି, କଟକର.କୌଣସି ଲୋକ 
ସାଙ୍ଗରେ କଥା କହିବେ ନାହିଁ, ବାହାରକୁ ବାହାରିବେ ନାହିଁ । ଏକୁଟିଆ ଦେଖୁଲେ ଠିକାଦାର 
ଆସି ଫିରିଙ୍ଗି ଘର ଚା” ବଗିଚାରେ ବିକିପକାଇବ । ଅଗଣା ସଦର ଦୁଆର କବାଟରେ 
ସବୁବେଳେ କୋଲପ ପଡ଼ିଥାଏ, କୋଲପର କୁଞ୍ଚ ରାଜୀବଲୋଚନବାବୁଙ୍କ ଅଣ୍ଟାରେ | 


ଆଜକୁ ଆଠ -ଦଶ ଦିନ ହେଲା ଦିନେ ଛଡ଼ା ଦିନେ ରାତିରେ ଭୋଜି ହେଉଛି । 
ବାହାରରୁ କେବଳ ଯୋଡ଼ିଏ ନିମନ୍ତ୍ରିତ ପିଲା ଆସିବାର ଦେଖାଯାଏ । ଜଣେ ବା ତିନିଜଣ 
ବା ଅଧୁକ ପିଲା ଆସିବାର କେବେ ଦେଖାଯାଇ ନାହିଁ । ଘର ଉପର ମହଲା ଆଗ 
ଦଲାଣରେ ସଭା ବସେ | ତଳେ ଶତରଞ୍ଜି ବିଛଣା, ଗୋଟାଏ ବାଦାମୀ ଆକାରର ମେଜ, 
ତା ଉପରେ ଧପଧପିଆ ଧଳା ସୁନ୍ଦର ବଡ଼ ଚଦର ଖଣ୍ଡେ ପରା ହୋଇଛି । ଚାରିପାଖରେ 
ସାତ ଗୋଟା ଚଉକି ପଡ଼ିଛି ଉପରେ କଡ଼ିରେ ଅସ୍‌୍ଲାର କମ୍ପାନୀର ଗୋଟାଏ 
ସାତଡୋରିଆ ଝାଡ଼ ଝୁଲୁଛି, କାଛ ଚାରିପଟ ଗୋଟା ଆଠ-ଦଶ ଦେବାଲଗିରି - ଦିନ 
ପରି ଆଲୁଅ ହୋଇଛି । 

ଭୋଜି ପ୍ରଥମ ଦିନ ଆରମ୍ଭରେ ସେଥୁ ମଧ୍ୟରେ ଛିଡ଼ାହୋଇ ଜଣେ ସଭ୍ଯ 
କମଳଲୋଚନବାବୁ କଥା ଆରମ୍ଭ କଲେ, ˆ 'ସଭାସ୍ଥ ମହୋଦୟଗଣ ! ରାଜାବିହୀନ ରାଜ୍ୟ, 
ସଭାପତିବିହୀନ ସମିତି ତୁଲ୍ୟରୂପ ଅଶୋଭନୀୟ ! ଆପଣମାନେ ଉତ୍ତମରୂପେ ଅବଗତ 
ଅଛନ୍ତି, ବିଲାତ ପ୍ରଭୁତି ସଭ୍ୟତର ଦେଶମାନଙ୍କ ଭୋଜିସଭାରେ ସଭାପତି ବରଣ କରାଯାଏ 
ଏବଂ ସଭାରେ ଗୁରୁତର ବିଷୟମାନ ଆଲୋଚିତ ଓ ବ୍ୟାଖ୍ୟାତ ହୋଇଥାଏ | ଗତ ସପ୍ତାହ 
ଖବର କାଗଜମାନଙ୍କରେ ଆପଣମାନେ ପାଠ କରିଥବେ, କଲିକତା ସେଣ୍ଟ ଏଣ୍ଡ 
ଭୋଜିସଭାରେ ଆମ୍ଭମାନଙ୍କ ମହାମାନ୍ୟ ଲାଟସାହେବ ସଭାପତି ଆସନ ଗ୍ରହଣ କରିଥୁଲେ । 
ଦେଖୁଅଛୁ ଆମ୍ଭମାନଙ୍କ ଏହି ସଭା ସାମାନ୍ୟ ନୁହେଁ | ଯେତେ ଜଣ ସଭ୍ୟ ଉପସ୍ଥିତ ଅଛନ୍ତି, 
ସମସ୍ତେ ବିଦ୍ଧାନ୍‌, ସ୍ଵାଧୀନଚେତା, କୁସଂସ୍କାରବର୍ଜିତ ଏବଂ ସମ୍ଭାନ୍ତବଂଶଜାତ ! ଇତର 
ସାଧାରଣ ଲୋକଙ୍କ ସଭାପରି ଏହା ସାମାନ୍ୟ ନୁହେଁ । ଅତଏବ, ଏ ସଭାରେ ଜଣେ 
ସଭାପତି ବରଣ ହେବା ନିତାନ୍ତ ଆବଶ୍ୟକ । 

“ଆମ୍ଭେ ପ୍ରସ୍ତାବ କରୁଁ ଏହି ସଭାରେ ସାମନ୍ତ କୁଅଁର ଗୋବିନ୍ଦଚନ୍ଦ୍ରବାବୁଙ୍କୁ ସଭାପତି 
ପଦରେ ବରଣ କରାଯାଉ - ଯେହେତୁ, କୁଅଁରବାବୁ ସବୁ ବିଷୟରେ ସଭାପତି ହେବାର 
ଯୋଗ୍ୟ ।”? 

୪୯୪ ଫକୀରମୋହନ ଉପନ୍ୟାସ ସମଗ୍ର 


ସମସ୍ତ ସଭ୍ୟ କରତାଳି ଦେଇ ପ୍ରସ୍ଥାବକୁ ଅନୁମୋଦନ କଲେ । 

ଜଣେ ସଭ୍ୟ ଲମ୍ବୋଦର ଦାସେ ଛିଡ଼ାହୋଇ କହିଲେ, ଉଁ, ହେ ସଭ୍ୟବୃନ୍ଦମାନେ 
ଏବଂ ସଭାପତି ( ନାହିଁ, ଉଛୁଣିକା ନାହିଁ ) କେବଳ ସଭ୍ୟମାନେ... ଉଁ-ଉଁ ଏହି ପ୍ରସ୍ତାବକୁ 
ମୁଁ Second ଅର୍ଥାତ ଦୂତୀୟ କଲି !” ବାବୁ ମୁକୁନ୍ଦରାମ ମଖାଲିଏ ଦଣ୍ଡାୟମାନ ହୋଇ 
କହିଲେ, ˆ ମୁଁ ଦୁତୀୟକୁ support ଅର୍ଥାତ ସାହାଯ୍ୟ କଲି |” 

ସମସ୍ତ ସଭ୍ୟ ଆନନ୍ଦଫୂର୍ବକ କରତାଳି ଦେଇ ଅନୁମୋଦନ କଲେ ! 


ଗୋଟିଏ ସୁନ୍ଦର ଶାଗୁଆନ କାଠ ଚଉକି ଉପରେ ସଚ୍ଟା କରିରେ ଫୁଲଲତା କାମକରା 
ଖଣ୍ରିଏ ବନାରସୀ ଲାଲ ମଖମଲ କୁଶନ ବିଛାହୋଇଥୁଲା ! ବାବୁ ରାଜୀବଲୋଚନ ଦାସେ 
ଅତି ସମ୍ମାନ ସହିତ ସଭାପତିଙ୍କ ବାହୁଧରି ସେଥ୍‌ରେ ବସାଇଦେଲେ | 


ସଭାପତି ମହାଶୟ ଦଣ୍ଡାୟମାନ ହୋଇ କହିଳେ, ˆ ଅଦ୍ୟ ଏହି ସଭାରେ ସୁପ୍ରସିଦ୍ଧ 
ସୁବକ୍ତା ବାବୁ କମଳଲୋଚନ ଦାସେ ଗୋଟିଏ ସୁନ୍ଦର ବକ୍ଧତା କରି ଆମ୍ଭମାନଙ୍କୁ ବାଧୂତ 
କରିବେ !” 


କମଳଲୋଚନବାବୁ ଯେମନ୍ତ ପ୍ରସ୍ତୁତ ହୋଇ ବସିଥ୍‌ଲେ; ସଭାପତିଙ୍କ କଥା ସମାପ୍ତି 
ହେବା ପୂର୍ବରୁ ଖଣ୍ଡିଏ ଲେଖାକାଗଜ ଧରି ଛିଡ଼ାହୋଇଗଲେ ଏବଂ ଦୁଇ ତିନି ଥର ଗଳା 
ଖଙ୍କାରିଦେଇ ଆରମ୍ଭ କଲେ - 

“ଘୁଭାପତି ମହାଶୟ ଏବଂ ସଭ୍ୟ ମହୋଦୟଗଣ ! ସଭାପତି ମହାଶୟ ଅନୁଗ୍ରହ 
କରି ମୋ ପ୍ରତି ଗୋଟିଏ ଗୁରୁତର ଭାର ଅର୍ପଣ କରିଛନ୍ତି । ଏହି ମହତୀ ସମିତି ସମୀଯରେ 
ବକ୍ଧତା କରିବାର ଚେଷ୍ଟା ଧୃଷ୍ଟତା ପ୍ରଦର୍ଶନ ମାତ୍ର ହେଲେ ସଭାପତି ମହାଶୟଙ୍କ ଆଦେଶ 
ପାଳନ କରିବା ମାଦୂୃଶ କ୍ଷୁଦ୍ରତମ ଲୋକ ପକ୍ଷରେ ସମ୍ପୂର୍ରୂପେ ଉଚିତ କରଁବ୍ୟ ବୋଲି 
ବିବେଚନା କରେ । ଗୋଟିଏ ପ୍ରବନ୍ଧ ପାଠ କରିବାକୁ ଇଚ୍ଛା କରୈ, ବିଷୟଟି ନିତାନ୍ତ ଗୁରୁତର, 
ଜଗତସ୍ଥ ପ୍ରତ୍ୟେକ ନରନାରୀ ସହିତ ସମ୍ପର୍କିତ | ଜ୍ଞାନୀ ଦେଶହିତୈଷୀ ସମାଜଗତ 
କୁସଂସ୍କାର ଦୂରୀକରଣରେ ପ୍ରତ୍ୟାଶୀ ବିଚକ୍ଷଣମାନଙ୍କ ସାକ୍ଷାତ୍ଵରେ ତୃଚ୍ଛ ଅପ୍ରୟୋଜନ 
ବିଷୟରେ ବକ୍ତତା କରିବାକୁ ଚେଷ୍ଟା କରିବା ବିଡ଼ମ୍ବନା ମାତ୍ର । ମୋର ପ୍ରସ୍ତାବିତ ପ୍ରବନ୍ଧଟିର- 
ନାମ - “ଯୌନ ନିର୍ବାଚନ? । 

ବନ୍ଧୁଗଣ ! ଆପଣମାନେ ବହୁଶାସ୍ତ୍ରଦର୍ଶୀ, ବିଶେଷରେ ଦର୍ଶନଶୀସ୍ତ୍ରବିଶାରଦ । ଏହି 
ଯୌନନିର୍ବାଚନ ସନନ୍ଧରେ ପାଶ୍ଚାତ୍ୟ ମହର୍ଷି ଦାରବିନ ଅକାଟ୍ୟ ପ୍ରମାଣ ସହ ଯେଉଁ ସମସ୍ତ 
ମତ ପ୍ରକାଶ କରିଯାଇଛନ୍ତି, ସେ ସମସ୍ତ ବିଷୟ ଆପଣମାନଙ୍କୁ ବିଶେଷ ଭାବରେ ଜଣା । 
ଜଗତରେ ପ୍ରାଣୀସଂସାର ରକ୍ଷଣ ବର୍ବନ ସକାଶେ ପ୍ରକୃତି ଯେଉଁ ଯୌନସମ୍ମିଳନର 
ନିୟମମାନ ସଂସ୍ଥାପନ କରିଅଛନ୍ତି, ତୀହା ପ୍ରତ୍ୟେକ ପ୍ରାଣୀ ପକ୍ଷରେ ଅଲଙ୍ଘନୀୟ 1! 

ପ୍ରାୟଶ୍ଚିତ ୪୯୫ 


ପ୍ରକୃତିନିର୍ଦଦିଷ୍ଟ କୌଣସି ବିଧାନ ଅମାନ୍ୟ କଲେ ଜଗତ୍ବ ସଂସାରଟା ଯେ ବିଧ୍ଧସ୍ତ ହୋଇଯିବ, 
ଏ କଥା ଅସ୍ଵୀକାର କରିବାର ଉପାୟ ନାହିଁ । ଏ ସମ୍ଚନ୍ଧରେ ଭ୍ରାନ୍ତ ହିନ୍ଦୁ ଶାସ୍ତ୍ରକାରଗଣ 
ଅନ୍ୟାନ୍ୟ ବିଷୟ ପ୍ରତି ଅଯୌକ୍ତିକ ମତ ପ୍ରକାଶ କରିଯାଇଅଛନ୍ତି ସତ୍ୟ; ମାତ୍ର 
ଜ୍ଞାନାଲୋକସମୁନ୍ଧଳ ପାଶ୍ଚାତ୍ୟ ମନୀଷିଗଣ ଏ ସମ୍ବନ୍ଧରେ ଯେଉଁ ମାର୍ଗ ପ୍ରଦର୍ଶନ 
କରି ଯାଇଅଛନ୍ତି ତାହା ସମ୍ପୂର୍ଣ୍ଧରୂ ପେ ଅନୁ ମୋଦନୀୟ ବୋଲି ନିଶ୍ଚୟ ସ୍ଵୀକାର 
କରାଯାଇପାରେ । ( ସଭ୍ୟମାନଙ୍କ କରତାଳି) | 


ହିତାହିତ ବିବେକସମ୍ପନ୍ନ ମାନବଜାତିର କଥା ଦୂରେ ଥାଉ; ପଶୁପକ୍ଷୀ, କୀଟ, ପତଙ୍ଗ 
ପର୍ଯ୍ୟନ୍ତ ନିତାନ୍ତ ତିର୍ଯ୍ୟକ ପ୍ରାଣିଗଣ ଯୌନସମ୍ମିଳନ ସମୟରେ ଵି ପ୍ରକାର ଅମୋଘ ଶକ୍ତିରେ 
ଚାଳିତ ହୋଇ ପରସ୍ପର ମିଳିତ ହୁଅନ୍ତି - ଏ ବିଷୟ ପ୍ରତ୍ୟକ୍ଷ କଲେ ପ୍ରକୃତିର ଅସୀମ ଶକ୍ତି 
ଅନନ୍ତ କୌଶଳ ବିଷୟ ଉପଲବ୍‌ଧ କରି ହୃଦୟ ସ୍ତମ୍ଭିତ ହୋଇଯାଏ । ( କରତାଳି ) 

ଆପଣମାନେ ବିଶେଷରୂପେ ଏହି ମୂଳତଭ୍ଟି କଦାଚ ବିସ୍ମୃତ ହେବେ ନାହିଁ ଯେ, 
ଯୌନମିଳନ ସମୟରେ ସ୍ତ୍ରୀ ପୁରୁଷ ଦୁଇ ପକ୍ଷ ଆପଣା ଆପଣା ଅଭିରୁଚି, ଜ୍ଞାନଶକ୍ତି, 
ବିବେଚନା ପ୍ରତି ନିର୍ଭର କରନ୍ତି, କଦାଚ ତୃତୀୟ ଲୋକର ସାହାଯ୍ୟ ଗ୍ରହଣ କରନ୍ତି ନାହିଁ, 
ଯେହେତୁ ଏହା ପ୍ରକୃତିନିର୍ଦିଷ୍ଟ ନିୟମ ଅଟେ । ପାପ ବୋଲି ଗୋଟାଏ ସ୍ବତନ୍ତ୍ର ପଦାର୍ଥ ନାହିଁ, 
ପ୍ରାକୃତିକ ବିଧୂ ଲଙ୍ଘନ ହିଁ ପାପ ଏବଂ ସେହି ପାପର ଦଣ୍ଡ ଅପରିହାର୍ଯ୍ୟ । ( କରତାଳି ) 

ବରଇ୍ଁମାନ ଆମ୍ଭେ ମାନବଜାତି ମଧ୍ୟରେ ଯୌନମିଳନ, ସେଥର ବିଧାନ, ବ୍ୟଭିଚାର, 
ଫଳାଫଳ ସମ୍ବନ୍ଧରେ ସଂକ୍ଷେପରେ କେତୋଟି କଥା ଉଲ୍ଲେଖ କରି ଆମ୍ଭର ବକ୍ତବ୍ୟ ବିଷୟରେ 
ଉପସଂହାର କରିବାକୁ ଇଚ୍ଛା କରୁ । 

ମାନବସମାଜର ଆଚାର ବ୍ୟବହାର ପ୍ରତି ମନୋଯୋଗପୂର୍ବକ ଦୃଷ୍ଟିପାତ କଲେ 
ଜଣାଯାଏ, କେତେଗୁଡ଼ିଏ ସମାଜ ପ୍ରକୃତିପ୍ରଦତ୍ତ ଅଲଙ୍ଘ୍ୟ ବିଧାନରେ ପରିଚାଳିତ ! 
ଆରଣ୍ୟ ବା ଅଶିକ୍ଷିତ ସମାଜ ଏହି ଶ୍ରେଣୀର ଅନ୍ତର୍ଗତ ଅଟନ୍ତି । ଆଉ ଥୋକେ ଶିକ୍ଷିତ 
ଉନ୍ନତ ସମାଜ ବିବେକ ଉଦୂତ, ସୁଜ୍ଞାନମାର୍ଜି, ସମାଜର ଉପଯୋଗୀ, ସୁଖଶାନ୍ତିପ୍ରଦ 
ନିୟମାବଳୀରେ ପରିଚାଳିତ । ମାତ୍ର ବିଶେଷରୂପେ ଅନୁଧାବନ କରି ଦେଖୁଲେ, ଶେଷୋକ୍ତ 
ସମାଜର କାର୍ଯ୍ୟାବଳୀ ମୂଳରେ ପ୍ରକୃତିର ବିଧାନ ନିହିତ ଥିବାର ଦେଖାଯାଏ । ଆଉ ଏକ 
ଶ୍ରେଣୀର ଅହ୍ଜଶିକ୍ଷିତ ଅଥଚ ଆତ୍ମାଭିମାନୀ ସମାଜ ଅଛନ୍ତି, ସେମାନେ କେତେଗୁଡ଼ିଏ ଭ୍ରାନ୍ତ 
ମତକୁ ତଥାକଥୂତ ଶାସ୍ତ୍ରୀୟ ବିଧାନ ସୁତରାଂ ଅପରିତ୍ୟାଜ୍ୟ ଜ୍ଞାନ କରି ତଦବଲନ୍ବନ ହେତୁ 
ଦାରୁଣ ଦୃର୍ଯୋଗ ଭୋଗ କରିଥାନ୍ତି - ଯେହେତୁ ପାପର ପରିଣାମ ଫଳ ଦୁର୍ଦଶା ଓ କଷ୍ଟ 
ଅପରିହାର୍ଯ୍ୟ ଅଟେ । ଦାରୁଣ ଦୁଃଖର ସହିତ ବୋଲିବାକୁ ହେଉଅଛି, ଆମ୍ଭମାନଙ୍କ ହିନ୍ଦୁଜାତି 
ଏହି ଶ୍ରେଣୀଭୁକ୍ତ ଅଟନ୍ତି । (ଘନ ଘନ କରତାଳି ) 


Source: Author, Digitized by PPRACHIN, SOA 


୪୯୬ ଫକୀରମୋହନ ଉପନ୍ୟାସ ସମଗ୍ର 


ମାନବସମାଜରେ ଯେତେପ୍ରକାର ସଂସ୍କାର ବିଧାନ ନିର୍ଦ୍ଦିଷ୍ଟ ଅଛି, ସେଥୂମଧ୍ଯରେ 
ଯୌନନିର୍ବାଚନ ସର୍ବପ୍ରଧାନ ଅଟେ । ଯେହେତୁ ସମାଜର ହ୍ରାସ ବୃଦ୍ଧି ଲୋକର ଚିରଜୀବନ 
ଶାନ୍ତି ସୌଭାଗ୍ୟ ଏଥ୍‌ ପ୍ରତି ନିର୍ଭର କରେ । ( କରତାଳି ) 

ପ୍ରକୃତିର ଶିଶୁ ଅଶିକ୍ଷିତ ମାନବସମାଜରେ ଯୌନମିଳନ ପ୍ରଥା କିରୂପ ପ୍ରଚଳିତ ଅଛି, 
ଦୃଷ୍ଟାନ୍ତସ୍ଵରୂପ କେତେଗୋଟିର ନାମୋଲ୍ଲେଖ କରିବାକୁ ଇଚ୍ଛା କରେ | ବନ୍ୟ ଭୂୟା କନ୍ଧ 
ଦୃରାଂ ଜାତି ମଧ୍ଯରେ ଏ ପ୍ରକାର ନିୟମ ପ୍ରଚଳିତ ଅଛି ଯେ, ଗୋଟିଏ ଧାଙ୍ଗଡ଼ା ( ଅବିବାହିତ 
ଯୁବକ ) ଗୋଟିଏ ଧାଙ୍ଗଡ଼ୀ ( ଅବିବାହିତା ଯୁବତୀ ) ମୁଣ୍ଡରେ ସିନ୍ଦୁର ଟିପାଟାଏ ମାରିଦେଲେ 
ତାହା ନ୍ୟାଯ୍ୟ ବିବାହରୂପେ ଗଣ୍ୟ ହୁଏ | ସମାଜ ସେହି ନବଦମ୍ପତିର ମିଳନ ବିଷୟରେ 
ସହାୟତାର ନିଦର୍ଶନରୂପ ପାନାହାର ଏବଂ ନୃତ୍ୟଗୀତାଦିର ଅନୁଷ୍ଠାନ କରିଥାନ୍ତି 


ୟୁରୋପଖଣ୍ଡରେ ଇଂରେଜ, ଫରାସୀ, ଜର୍ମାନ ପ୍ରଭୁତି ଜ୍ଞାନାଲୋକସମ୍ପନ୍ ଜାତୀୟ 
ଲୋକଙ୍କ ନ୍ୟାୟାନୁମୋଦିତ ସୁଖଶାନ୍ତିପ୍ରଦ ଯୌନମିଳନ ପ୍ରଥା ଆପଣମାନଙ୍କଠାରେ ଅବିଦିତ 
ନାହିଁ । 

ବର୍ଭମାନ ଆମ୍ଭମାନଙ୍କ ହିନ୍ଦୁ ସମାଜ ପ୍ରଚଳିତ ବୈବାହିକ ପ୍ରଥା ସମ୍ବନ୍ଧରେ ସଂକ୍ଷେପରେ 
ଦୁଇ ଚାରିଗୋଟି କଥା କହିବା ସକାଶେ ଆପଣମାନଙ୍କ ଅନୁମତି ପ୍ରାର୍ଥନା କରୈ | ହିନ୍ଦୁଜାତି 
ପା' ଭାଗ କିମ୍ବା ଅଧାଅଧ୍‌ ଶିକ୍ଷିତ | ଏଥକୁ ସେମାନଙ୍କ ବିବାହପ୍ରଥା ମଧ୍ଯରେ ସ୍ଵାଭାବିକତାରେ 
ଅଅବା ଜ୍ଞାନାନୁମୋଦିତ ବିଧାନରେ ବ୍ୟଭିଚାର ଘଟିବା ନିତାନ୍ତ ସମ୍ଭବପର ଅଟେ । (ପୁନଃ 
ପୁନଃ କରତାଳି ) ବିଷୟଟି ବିଶଦରୂପେ ବିଶ୍ଳେଷଣ କରି ଦେଖାଇବାକୁ ଇଚ୍ଛାକରେ । 


କୌଣସି ଜାତୀୟ ଚରିତ୍ର ଲେଖଵବାର ଆବଶ୍ୟକ ହେଲେ ଶ୍ରେଣୀର ଶୀର୍ଷସ୍ଥାନୀୟ 
ଲୋକଚରିତ୍ର ଲେଖୁବାର ଆବଶ୍ୟକ, ଯେହେତୁ ନିମ୍ନ ଶ୍ରେଣୀ ଲୋକ ପ୍ରଧାନ ଲୋକଙ୍କ 
ଆଚରଣ ଅନୁସରଣ କରିଥାନ୍ତି | ଏହି ସଭାସ୍ଥ ସମସ୍ତ ସଭ୍ୟ ଶ୍ରୀକରଣବଂଶଜ ଅଟନ୍ତି । 
ଆମ୍ଭମାନଙ୍କ ମଧ୍ଯରେ କିରୂପ ବୈବାହିକ ପ୍ରଥା ପ୍ରଚଳିତ ଅଛି, ତେତିକି ମାତ୍ର ଉଲ୍ଲେଖ 
କଲେ ଉଜ୍କଳବାସୀ ସର୍ବସାଧାରଣ ଜାତିର ଏହି ପ୍ରଥା ସମ୍ବନ୍ଧରେ ଆଉ କିଛି ବୋଲିବା 
ଆବଶ୍ୟକ ହେବ ନାହିଁ ¦ 


ପ୍ରଥମେ ଆମ୍ଭମାନଙ୍କ ଜାତୀୟପ୍ରଥା ଅନୁସାରେ ସ୍ତ୍ରୀ ପୁରୁଷଙ୍କ ମଧ୍ଯରେ ଯେଉଁ 
ସମ୍ମିଳନ, ତାହା ଯାବଜୀବନ ଅପରିଚ୍ଛେଦ୍ୟ । ପରସ୍ପର ସୁଖଦୁଃଖ ଗୁଣାଗୁଣର ଫଳ 
ପରସ୍ପର ଭୋଗ କରିବାକୁ ବାଧ୍ଯ । ଜଣକର ଦରର୍ବ୍ୟବହାର ହେତୁ ଅନ୍ୟ ଜଣେ ଯେତେ 
ପ୍ରକାର କଷ୍ଟ ଭୋଗ କରୁ ପଛକେ ତାହା ଅପ୍ରତିହାର୍ଯ୍ୟ । ଏପରି ସ୍ଥଳରେ ଏହି ବିଷମ 
ଦର୍ଯୋଗ ନିବାରଣର ଉପାୟସ୍ବରୂପ ଖ୍ରୀଷ୍ଟୀୟ ସମାଜରେ ଯେଉଁ ଡାଇଭୋର୍ସ, ମୁସଲମାନ 
ସମାଜରେ ଯେଉ ତଲାକର ସୁପ୍ରଥା ପ୍ରଚଳିତ ଅଛି, ଆମ୍ଭମାନଙ୍କ ମଧ୍ଯରେ ସେହି ସୁପ୍ରଥା 
ମାଗ ଏକାବେଳକେ ଅବରୁଦ୍ଧ । ( ପୁନଃ ପୁନଃ କରତାଳି) 

ପ୍ରାୟଶ୍ଚିତ ୪୯୭ 


ପ୍ରିୟ ଭ୍ରାତୃବୃନ୍ଦ ! ଏ ଅବସ୍ଥାରେ ଆମ୍ଭମାନଙ୍କର କର୍ଁବ୍ଯୟ କଣ ? ଯେଉଁ ବ୍ୟାଧୂର 
ପ୍ରତିକାର ନାହିଁ, ସେ ପ୍ରକାର ବ୍ୟାଧ୍‌ ଯେପରି ଶରୀରକୁ ସ୍ପର୍ଶ ନ କରେ, ସେଥ୍‌ ବିଷୟରେ 
ସଯତ୍ନ ହେବା କଇଁବ୍ୟ ନୁହେଁ କି ? ( କରତାଳି) 

ଆମ୍ଭର ବୋଲିବାର ଉଦ୍ଦେଶ୍ଯ ଆମ୍ଭମାନଙ୍କ ଭାର୍ଯ୍ୟାଃ ସହଧର୍ମିଣୀ, ସଙ୍ଗିନୀ, 
ନିତ୍ୟସହଚରୀ ଯାହା ବୋଲ, ସେ ଯଦି କଳହପ୍ରିୟା, ଅପ୍ରିୟବାଦିନୀ, ଅଶିକ୍ଷିତା, 
ରୂପଲାବଣ୍ୟ ବର୍ଜିତା - ଯାହାହେଉ ପଛକେ ସେ ଅପରିତ୍ୟାଜ୍ୟା ? ଏ କ୍ଷେତ୍ରରେ ପରିଣୟ 
ପୂର୍ବେ ଭାବୀ ସଙ୍ଗିନୀ ନିର୍ବାଚନ ସମ୍ବନ୍ଧରେ ବିଶେଷ ସାବଧାନତା ଅବଲମ୍ବନ କରିବା ଉଚିତ 
କି ନୁହେଁ, ଅବଶ୍ୟ ସାବଧାନତା ସହିତ ଅନୁସନ୍ଧାନପୂର୍ବକ ଦେଖମବାର ବିଷୟ ଅଟେ । 
(କରତାଳି ) 


ଆଉ ଗୋଟିଏ କଥା ଦେଖନ୍ତୁ, ଏହି ଯେ ଆମ୍ଭମାନଙ୍କର ଗୋଡ଼ତଳେ ଅତି ତୁଚ୍ଛ ଚଟି 
ଜୋତା ଯୋଡ଼ାକ ଦେଖୁଛନ୍ତି, ଯାହା କି ଦୁଇ-ଚାରି ମାସ ଉତ୍ତାରେ ଛିଡ଼ିଗଲେ 
ଫୋପାଡ଼ିଦେବୁ, ସେ ଜୋତା ଯୋଡ଼ାକ କିଣିବା ସମୟରେ କେତେ ସାବଧାନତା ଅବଲମ୍ବନ 
କରିଥାଉଁ, କେତେଥର ଗୋଡ଼ରେ ଦେଇ ପରୀକ୍ଷା କରିଥାଉଁ: ମାତ୍ର ଆମରଣସଙ୍କିନୀ, 
ଜୀବନସର୍ବସ୍ବମୟୀ ପତ୍ନୀ ଗ୍ରହଣ ସମୟରେ କିରୂପ ଉପାୟ ଅବଲମ୍ବନ କରିଥାଉଁ ? ଅଥବା 
ଜ୍ଞାନାଲୋକସମ୍ପନ୍ନ ଯୁବକମାନଙ୍କ ପକ୍ଷରେ ଯୁଗୋପଯୋଗୀ କରଁବ୍ୟ ଜଣ ? ବେଳେ 
ମୁଦ୍ରିତନେତ୍ରରେ ସ୍ରିରଭାବରେ ବସି ଅନୁଧାବନ କରି ଦେଖୁବା କେତେଦୂର ଉଚିତ, ଚିନ୍ତା 
କରନ୍ତୁ । 

ବଉଁମାନ ଆମ୍ଭମାନଙ୍କ ସମାଜରେ ଏ ସମ୍ବନ୍ଧରେ କି ପ୍ରକାର ନିୟମ ପ୍ରଚଳିତ ଅଛି ? 
ବିବାହ କରିବେ, ସେଥ୍‌ ସନ୍ନ୍ଧରେ ଶୁଭାଶୁଭ ଫଳଭୋଗୀ ହେବେ ଜଣେ, ମାତ କନ୍ୟା 
ନିର୍ବାଚନ ଭାର ରହିବ ଅନ୍ୟ ଜଣ ପ୍ରତି । ଅର୍ଥାତ୍ବ ଦେଶୀୟ କୁପ୍ରଥା ଅନୁସାରେ ବରର 
ଉପଯୋଗୀ କନ୍ୟା ନିର୍ବାଚନ ଭାର ପିତା କିମ୍ବା ଅନ୍ୟ ବନ୍ଧବର୍ଗ ପ୍ରତି ଅର୍ପିତ ଥାଏ । ଅବଶ୍ୟ 
ଏ କଥୀ ସ୍ଵୀକାର କରିବାକୁ ହେବ, ପିତା ଅଥବା ବନ୍ଧବର୍ଗ ନିଶ୍ଚୟ ପୁତ୍ରର ଶୁଭାକାଙ୍‌କ୍ଷୀ | 
ପୁତ୍ର ବା ଆତ୍ମୀୟ ଗୋଟିଏ ମନ୍ଦକନ୍ୟା ବିବାହ ହେଉ, ଏହା କଦାଚ ସେମାନଙ୍କର 
ଅଭିଳଷଣୀୟ ନୁହେ; ମାତ୍ର ଦେଖୁବାକୁ ହେବ, କନ୍ୟା ନିର୍ବାଚନ ସମ୍ନ୍ଧରେ ସେମାନେ 
ସଚରାଚର କିରୂପ ପ୍ରଥା ଅବଲମ୍ବନ କରିଥାନ୍ତି ? କନ୍ୟାର ରୂପଗୁଣ ବୁଝିବା ସକାଶେ 
ସେମାନେ କେତେଦୂର ସୁଯୋଗ ପ୍ରାପ୍ତ ହୋଇଥାନ୍ତି ? ଦଷ୍ଟାନ୍ତସ୍ଵରୁପ ଆମ୍ଭମାନଙ୍କ 
ଶ୍ରୀକରଣ ଗୋଷ୍ଠୀର କନ୍ୟାନିର୍ବାଚନ ଉପାୟ ବିଷୟ ଉଲ୍ଲେଖ କରିବୁ । ପୁତ୍ରର ବିବାହ ସମୟ 
ଉପସ୍ଥିତ, ଅନୁସନ୍ଧାନରେ ଗୋଟିଏ କନ୍ୟା ସ୍ଥିର ହେଲା, ବରପିତା ସର୍ବାଗ୍ରେ ଅନୁସନ୍ଧାନ 
କରି ଦେଖନ୍ତି, କନ୍ୟାବଂଶ ପ୍ରକୃତ ଶ୍ରୀକରଣ କି ନାହିଁ ଏବଂ କେଉଁ କେଉଁ ଶ୍ରୀକରଣଗୋଷ୍ଠୀ 
ସହିତ ତାହାଙ୍କର ବୈବାହିକ ଆଦାନ ପ୍ରଦାନ ଚଳେ ! ସନ୍ଧାନରେ ସ୍ଥିର ହେଲା, କନ୍ୟାର 

୪୯୮ ଫକୀରମୋହନ ଉପନ୍ୟାସ ସମଗ୍ର 


ପିତା ନିରୋଳ ଶ୍ରୀକରଣ - ଏହିଠାରେ କନ୍ୟା ନିର୍ବାଚନ ସମ୍ବନ୍ଧରେ ଅଧାଅଧ୍‌ୁ ପାଇଟି 
ଛିଡ଼ିଲା । ( ସମସ୍ତଙ୍କର ହାସ୍ୟ ) ତହିଁ ଉତ୍ତାରେ ଜ୍ୟୋତିର୍ବିଦ ନାମଧାରୀ ନିତାନ୍ତ ପ୍ରତାରକ, 
ନିର୍ବୋଧ ଗୋଟିଏ ଲୋକ ଆସିଲା - ଯାହାର ଦିନଯାକ ପରିଶ୍ରମର ମୂଲ୍ୟ ସେରେ ଚାଉଳ 
ଆଉ ଦୁଇଅଣା ପଇସା । ସେ ପରା ଭୂତ ଭବିଷ୍ୟତ ବର୍ମାନ ତ୍ରିକାଳଜ୍ଞ - କେତେଟା 
ଅଙ୍କ କଷାକଷି ହିସାବ କିତାପ ଛିଡ଼ାଇ ଠିକ୍‌ କରିଦେଲା, ବିବାହର ନବମେଳକ ମଝ୍ଯରୁ 
କେବଳ ଅମେଳ ରହିଲା ଗୋଟାଏ । ଏହିପରି ହୁଏ ! ପୃଥବୀରେ କେଉଁଠାରେ ନବମେଳକ 
ହୁଏ ନାହିଁ: ବେଦୀ ଉପରେ ବ୍ରାହ୍ମଣ ହାତରେ କିଛି ସୁନା ଆଉ ଜ୍ୟୋତିଷକୁ କିଛି ନଗଦ 
ପଇସା ଦେଲେ ଅମେଳ ଦୋଷ କଟିଯିବ | ଏହିଠାରେ ସମସ୍ତ ପ୍ରାଥମିକ ଅନୁଷ୍ଠାନ ସମାପ୍ତ । 
କଦାଚିତ୍ଵ କୌଣସି ସ୍ଥାନରେ ଧାଇ ବେହେରାର କିଞ୍ଚତ୍ଵ କର୍ମ ଅବଶିଷ୍ଟ ଥାଏ । କନ୍ଯାର 
ରୂପ ଗୁଣ ସମସ୍ତ ବିଷୟ ସନ୍ଧାନର ଭାର କେଉଁ ଶ୍ରେଣୀର ସ୍ତ୍ରୀଲୋକ ଉପରେ ପଡ଼େ ? ଯେ 
ଘରେ ବାସିପାଇଟି କରେ ଅଥବା ଧାନ କୁଟେ । ବୁଦ୍ଧିମତୀ କନ୍ୟାମାତା ତାହା ପଣନ୍ତକାନିରେ 
ଟଙ୍କା ଚାରିଟା ବାନ୍ଧିଦେଲେ କନ୍ୟାର ରୂପଗୁଣ ସବୁ ଶୁଣ ଚଙ୍ଫାଫୁଲ ପରି ରଙ୍ଗ, 
ଖଣ୍ଡାଧାରିଆ ନାକ, ଢେର ପାଠ ପଢ଼ିଛି, ଗୀତ ଛାନ୍ଦକୁ ଛାନ୍ଦ ହାଙ୍କିଗଲା | ବନ୍ଧୁଗଣ ! 
ଆପଣମାନେ କାବ୍ୟ, ନାଟକ, ଉପନ୍ୟାସରେ କେତେ ମଧୁମୟ ପବିତ୍ର ପ୍ରଣୟ ବିଷୟ 
ପଢ଼ିଅଛନ୍ତି, ଆମ୍ଭମାନଙ୍କ କୁସଂସ୍କାରାଛୁନ୍ନ ସମାଜରୁ ସେ ପ୍ରକାର ସ୍ଵର୍ଗୀୟ ପବିତ୍ର 
ଦାମ୍ପତ୍ୟପ୍ରଣୟର ବିନ୍ଦୁମାତ୍ର ପ୍ରତ୍ୟାଶୀ କରିପାରିବେ କି ? 


ଅଥବା ଞ୍ଞାନବିଜ୍ଞାନସଞ୍ପନ୍ନ ବିଂଶତି ଶତାବ୍ଦୀରେ ଶିକ୍ଷିତ ଲୋକମାନଙ୍କ ପକ୍ଷରେ କିଛି 
ଅସାସ ନୁହେଁ | ମେଣ୍ାପଲରେ ଦେଖାଯାଏ, ଅଗ୍ରଗାମୀ ପଲ ମଦ୍ଯରୁ ଗୋଟାଏ ଖାତରେ 
ପଡ଼ି ଗୋଡ଼ ଭା୍ଗିଲେ ମଧ୍ଯ ପଭ୍ଚାଦ୍ଗାମୀ ମେଷୟୂଥ ଆପଣା ଉପସ୍ଥିତ ଦ୍ରର୍ଦଶା ପ୍ରତି ଦ୍ରଷ୍ଟି 
ନ କରି ଧାବିତ ହୋଇ ଗର୍ଭରେ ପତିତ ହୁଅନ୍ତି | ଅଶିକ୍ଷିତ କୁସଂସ୍କାରାଚୁନ୍ନ ମୂର୍ଖ ଲୋକମାନେ 
ଚିରାଗତ ମନ୍ଦପ୍ରଥାମାନ ଅନୁସରଣ କରି ଦ୍ରର୍ଦଶା ଭୋଗ କରିଥାନ୍ତି ସତ୍ଯ; ମାତ୍ର 
ଜ୍ଞାନାଲୋକସମ୍ନ୍ନ ଶିକ୍ଷିତ ଲୋକମାନଙ୍କ କଥା ସ୍ଵତନ୍ତ୍ର ଅଟେ । ସେମାନେ ସ୍ଵକୀୟ ଜ୍ଞାନଶକ୍ତି 
ବଳରେ ସମାଜଗତ କୁସଂସ୍କାରକୁ ପଦଦଳିତ କରି ସୁଖରେ ଶାନ୍ତିପ୍ରଦ ମାର୍ଗରେ ସଂଚରଣ 
କରନ୍ତି । କେବଳ ତାହା ନୁହେ, ଭବିଷ୍ୟତ୍ଵ ବଂଶଧରମାନଙ୍କ ସକାଶେ ମାର୍ଗଦର୍ଶକ ହୋଇ 
ସର୍ବତ୍ର ଅତୁଳନୀୟ ପ୍ରଶଂସାଭାଜନ ହୋଇଥାନ୍ତି । 


ବନ୍ଧଗଣ ! ବଉ୍ଁମାନ ଆପଣାର ସ୍ବଖସ୍ବାଚୁନ୍ଦ୍ଯ ସମାଜ ତଥା ସ୍ଵର୍ଗାଦପି ଗରୀୟସୀ 
ଜନ୍ମଭୂମିର ମଙ୍ଗଳ କାମନାରେ ଚିରାଗତ କୁସଂସ୍କାର ଏବଂ ଅଳୀଳ ଆତ୍ମାଭିମାନ 
ସଂଶୋଧନ ବିଷୟରେ ଆମ୍ଭେମାନେ ଯଦି ଯତ୍ନଶୀଳ ନ ହେଉଁ, ତେବେ ଆମ୍ଭମାନଙ୍କର 
କଷ୍ଟସାଧ୍ଯ ବହୁ ଗ୍ରନ୍ତ ଅଧ୍ଯୟନ ବିଡ଼ମ୍ବନାର ବିଷୟ ନୁହେଁ କି ? ( କରତାଳି ) 

ପ୍ରାୟଶ୍ଚିତ ୪୯୯ 


ଅନ୍ୟ ସଭ୍ୟତମ ଜାତିମାନଙ୍କ ନେତ୍ରରେ ଆମ୍ଭ ଉତ୍କଳୀୟ ଜାତି ହେୟ ଅପଦାର୍ଥରୂପେ 
ପ୍ରତୀୟମାନ ହେଉଅଛନ୍ତି । ଆମ୍ଭମାନଙ୍କ କୁସଂସ୍କାର ଏବଂ ଅନ୍ଧତା ସେଥର ଏକମାତ୍ର କାରଣ 
ନୁହେ କି ? 

ପ୍ରିୟ ବନ୍ଧଗଣ ! 

ବରଉଁମାନ ସମାଳଗତ କୁସଂସ୍କାର ଦୂରୀକରଣ ଓ ସୁନୀତି ସୁନିୟମ ପ୍ରସାରଣ ବିଷୟରେ 
ବଦ୍ଧପରିକର ହେବା ପ୍ରତ୍ୟେକ ବିବେକଶାଳୀ ଶିକ୍ଷିତ ଲୋକ ପକ୍ଷରେ ନିତାନ୍ତ କରଉଁବ୍ୟ | ଅନ୍ୟଥା 
ନିଶ୍ଚୟ ପ୍ରତ୍ୟବାୟର ବିଷୟ ଅଟେ । ଏ କଥା ନିଶ୍ଚୟ, ବିଷୟଟି ନିତାନ୍ତ ସହଜସାଧ୍ୟ ନୁହେ; 
ହେଲେ ସହଜ ମାର୍ଗରେ ଇତର ସାଧାରଣ ଲୋକେ ଗମନ କରିଥାନ୍ତି, ଦୁର୍ଗମ କଷ୍ଟକର ପନ୍ଚା 
ବୀର ସାହସୀ ପୁରୁଷମାନଙ୍କ ପକ୍ଷରେ ଅବଲମ୍ବନୀୟ ଅଟେ । ସମାଜଗତ କୁସଂସ୍କାର ଶରୀର 
ମଧ୍ଯରେ ଦୂଷିତ ବଦ୍ଧଶୋଣିତ ତୁଲ୍ୟ ସମାଜ ଏବଂ ଶରୀରର ବିନାଶକାରୀ । ଦୂଷିତ ବଦ୍ଧଶୋଣିତ 
ନିତାନ୍ତ କଷ୍ଟକର, ବିନାଶକାରୀ; ତଥାପି ରକ୍ତମୋକ୍ଷଣକାରୀ ଅସ୍ତ୍ରଚିକିତ୍ସକ ପ୍ରତି ରୋଗୀ 
କିରୂପଭାବରେ ଦୃଷ୍ଟି କରିଥାଏ ? ସେଥୁପାଇଁ ଜନହିତୈଷୀ ସମାଜସଂସ୍କାରକମାନଙ୍କୁ ପ୍ରଥମତଃ 
ବିଷମ ଯନ୍ତ୍ରଣା ଭୋଗ କରିବାକୁ ହୁଏ, ମାତ୍ର ପରେ ସେମାନେ ଦେବତୁଲ୍ୟ ପୂଜିତ ହୋଇଥାନ୍ତି । 
ବର୍ଭମାନ ଆମ୍ଭେମାନେ କର୍ରବ୍ୟ କର୍ମ ଅନୁଷ୍ଠାନ କାଳରେ ଅନେକ ବାଧାବିଘ୍ନ ସମ୍ମୁଖରେ 
ଦେଖୁବାକୁ ପାଇବୁ; ମାତ୍ର ସେ ସମସ୍ତ କ୍ଷଣସ୍ଥାୟୀ । ଆକାଶମାର୍ଗରେ ବିଚରଣ କାଳରେ 
ବ୍ୟୋମଯାନ-ଆରୋହୀ ସମ୍ମୁଖରେ ବଜ୍ଜବିଦ୍ୟୁତ୍ଵ ସମନ୍ବିତ ଖଣ୍ଡିଏ ମେଘ ଦେଖୁ ବିବେଚନା 
କରେ, ସେହି ମେଘ ଉପରେ ଅଳ୍ପକାଳ ଉତ୍ତାରେ ବ୍ୟୋମଯାନ ଯନ୍ତ୍ର ପତିତ ହୋଇ ଖଣ୍ଡ 
ବିଖଣ୍ଡ ହୋଇଯିବ; ମାତ୍ର ଯେଉଁ ବାୟୁ ଯନ୍ତ୍ରକୁ ମେଘ ପାର୍ଶ୍ଵବବର୍ଭୀ କରାଏ, ସେହି ପୁଣି 
ବାରିଦଖଣ୍ଡକୁ ଦୂରବର୍ଭୀ କରାଇଦିଏ । ପ୍ରିୟ ବନ୍ଧଗଣ ! ଅନ୍ୟାନ୍ୟ ଲୋକସାଧାରଣ ପରି 
ଆମ୍ଭେମାନେ ସ୍ବାର୍ଥପରାୟଣ ହେବୁ ନାହିଁ। ଆମ୍ଭମାନଙ୍କ ଶିକ୍ଷା, ଜ୍ଞାନାର୍ଜନ ଶକ୍ତି, ସାମର୍ଥ୍ୟ 
ସମାଜହିତକର କାର୍ଯ୍ୟରେ ବ୍ୟୟିତ ହେଉ | ଭ୍ରାତୃବୃନ୍ଦ ! ଆମ୍ଭମାନଙ୍କ ସମ୍ମୁଖରେ ଅନେକ 
କରଉବ୍ୟ ବିସ୍ତୃତ ଅଛି । ସର୍ବାପେକ୍ଷା ବିଶେଷ କରଉଉବ୍ୟ, ଯୌନନିର୍ବାଚନ; ଯେହେତୁ ଜୀବନବ୍ୟାପୀ 
ସମସ୍ତ ସୁଖଦୁଃଖ ତହିଁ ପ୍ରତି ନିର୍ଭର କରେ । ଆସନ୍ତୁ ଭାଇମାନେ ! ଆମ୍ଭେମାନେ ସୁପନ୍ଚା 
ଅବଵଲମ୍ବନପୂର୍ବକ ସମସ୍ତଙ୍କର ଆଦର୍ଶସ୍ଥଳ ହେଉଁ । ବିବାହ ସମ୍ବନ୍ଧରେ ଆମ୍ଭେମାନେ ଏହିପରି 
ନିୟମ ପାଳନ କରିବୁ । 

୧. ଶ୍ରୀକରଣ - କରଣ କିସମ ଦୁଇ, ଉତ୍ତରାଳୀ କରଣ ଇତ୍ୟାଦି କାଳ୍ପନିକ ସଂକୀର୍ଣ୍ 
ଭାବ ତ୍ୟାଗ କରି କରଣମାତ୍ରକେ ସମସ୍ତଙ୍କୁ ବନ୍ଧୁ ବୋଲି ଜ୍ଞାନ କରିବୁ । 


୨ କବି କନ୍ୟା ପାଇବା ସହଜ କଥା ନୁହେଁ, ତାହା ବହୁ ଯୁଗ ତପସ୍ୟାସାଧ୍ଯ 
ଦେବଦୁର୍ଲଭ ବସ୍ତୁ ଅଟେ । ତେବେ ଆମ୍ଭେମାନେ ସ୍ଥିର କଲୁ ମୂର୍ଖ ଅଶିକ୍ଷିତା କନ୍ୟା ବିବାହ 
କରିବୁ ନାହିଁ । 

୫୦୦ ଫକୀରମୋନହ୍ନ ଉପନ୍ୟାସ ସମଗ୍ର 


୩. ଶିକ୍ଷିତା କନ୍ୟା ଆବିଷ୍କାର କରିବା କିଞ୍ଚତ୍ଵ କଠିଣ କଥା; ମାତ୍ର ଯେଉଁ କରଣ 
ଗ୍ରୀମରେ ବାଳିକା ବିଦ୍ୟାଳୟ ଅଛି, ସେହି ଗ୍ରାମରୁ କନ୍ୟା ନିର୍ବାଚନ କରିବୁ । 

ଭ୍ରାତୃଗଣ ! ଆମ୍ଭେ ଯେଉଁ ତିନିଗୋଟି ନିୟମ ଉଲ୍ଲେଖ କଲୁ, ଆପଣମାନଙ୍କ ମନୋନୀତ 
ହେଲେ ହସ୍ତୋତ୍ତୋଳନ କରନ୍ତୁ | ( ସମସ୍ତଙ୍କର ହସ୍ତୋତ୍ତୋଳନ ) ଭ୍ରାତୃଗଣ ! ମୋହର 
ଶେଷ ପ୍ରାର୍ଥନା, ଏହି ନିୟମ ଲିପିବଦ୍ଧ କରାଯାଉ ଏବଂ ସମସ୍ତେ ପ୍ରତିଜ୍ଞାବଦ୍ଧ ହୋଇ ଏଥୁରେ 
ସ୍ବାକ୍ଷର କରନ୍ତୁ । [ଘନଘନ କରତାଳି ଓ ସଭାଭଙ୍ଗ !] 


i ୧୭ ॥ 
ମନ୍ତ୍ରଣା 


କଟକ ସହରର ଉତ୍ତରଭାଗ ଉଜ୍କଳ ସ୍ଵାଧୀନତାର ଶ୍ନଶାନକ୍ଷେତ୍ର, ଯାହାକୁ ବଉଁମାନ 
ଲୋକେ କିଲାପଡ଼ିଆ ବୋଲିଥାନ୍ତି । ତାହାର ଉତ୍ତରାଂଶ ନଦୀ କୂଳେ କୂଳେ ଗୋଟିଏ ସଡ଼କ 
ପ୍ରାୟ ମଣ୍ଡଳାକାରରେ ପ୍ରାଚୀନ କିଲା ଅଂଶକୁ ବେଢ଼ିରହିଅଛି ! ସଡ଼କ ତଳେ ଭିତରକୁ 
ଗଡ଼ଖାଇ । ସେହି ଅଂଶରେ ନଦୀକୂଳ ପ୍ରାୟ ନିର୍ଜନ ହୋଇ ପଡ଼ିଥାଏ । ନଦୀର ଏହି 
ଅଂଶଟା ଗୋଟିଏ ପାଖ ଧାର | ଗ୍ରୀଷ୍ମ କାଳରେ ସେପରି କିଛି ଜଳ ନ ଥାଏ, ଗୋଟିଏ 
କ୍ଷୁଦ୍ର ଅପ୍ରଶସ୍ତ ନିର୍ମଳ ସ୍ରୋତ କେଉଁ ବର୍ଷ କୂଳଲଗା, କେଉଁ ବର୍ଷ ମଧ୍ୟବାଟରେ କଳକଳ 
ନାଦରେ ବହିଯାଉଥାଏ | ବର୍ଷା କାଳରେ କୂଳଉଚ୍ଛୁଳା ଜଳ, ସମ୍ବଲପୁରିଆ ଆଉ ପଶ୍ଚିମ 
ଗଡ଼ଜାତିଆ ବେପାରୀ ଜିନିଷପୂରା ନାହାରେ କୂଳ ଲାଗି ଭିତରକୁ କେତେଦୂରଯାଏ ଲମ୍ବାଲମି 
ପା-କୋଶ ବାଟ ନଦୀଜଳ ଛାଇଯାଏ । ନାହାରେ ମାଲ ଉପର ଫାନ୍ଦଯାଏ ବୋଝାଇ, 
ପବନବେଳେ ପାଣିଝଲକା ନାହା ଉପରେ ଚାଳକୁ ବାଜିଯାଉଥାଏ, ଉପରେ ଚାଳ ନ 
ଥୁଲେ ମାଲ ସବୁ ତିନ୍ତିଯାଉଥାନ୍ତା। ପଚାଶ-ଷାଠିଏ ବର୍ଷ ତଳେ ସେହିସବୁ ନାହା ନରାଳୁ 
ବାଟେ କାଠଯୋଡ଼ିରେ ପଶି ନଦୀର ଉତ୍ତର କୂଳ ଦୋବନ୍ଧାଠାରେ ଭିଡ଼ୁଥୁଲେ, ନରାଜ 
- ବନ୍ଧ ପଡ଼ିବା ଦିନରୁ ସେସବୁ ନାହା ବନ୍ଦ | 


ସୂର୍ଯ୍ୟାସ୍ତ ସମୟ | କିଲ୍ଲାପଡ଼ିଆ ଉତ୍ତରଭାଗ ନଦୀକୂଳ ନିରୋଳାରେ ଯୋଡ଼ିଏ ଯୁବକ 


ବସିଛନ୍ତି । ଗୋଟିକର ବୟସ ଅନୁମାନ ବାଇଶ, ଆଉ ଗୋଟିକର ଉଣେଇଶ-କୋଡ଼ିଏ 
ମରେ ! 


ସାନ ଯୁବକଟି କଥା ଆରମ୍ଭ କଲେ, “ 'ସଦେଇଭାଇ ! ଉଛୁଣିକା କଣ କରିବାକୁ 
ହେବ ମୁଁ କିଛି ଠିକ୍‌ କରିପାରୁ ନାହିଁ । ତୁମ୍ଭର ଇଚ୍ଛା କଣ ? 


ସଦାନନ୍ଦ - ଶୁଣ ଗୋବିନ୍ଦ, ଆଜକୁ ଆଠ ଦିନ ହେଲା ଦିନରାତି ମଲ କେବଳ ସେହି 
କଥା ବସି ଭାଳୁଛି | ଦେଖ ଭାଇ, ମୋର ଏଥୁରେ କିଛିମାତ୍ର ସ୍ାର୍ଥ ନାହିଁ । ହେଲେ ତୋ 
ମଙ୍ଗଳରେ ମୋର ମଙ୍ଗଳ । ତୁ ହେଲୁ ମୋର ସବ୍ର ! ଉଛୁଣିକା ଆମ୍ଭମାନଙ୍କୁ ଖୁବ୍‌ ସାବଧାନ 

ପ୍ରାୟଶ୍ଚିତ୍ତ ୫୦୧ 


ହୋଇ କାର୍ଯ୍ୟ କରିବାକୁ ହେବ । ଜାତୀୟ ଉନ୍ନତି, ସମାଜର ମଙ୍ଗଳ ସାଧନ ପ୍ରତି ଦ୍ରଷ୍ଟି 
ରଖୁଥୁବା ସର୍ବାଗ୍ରେ ଉଚିତ । ନିର୍ବୋଧ ଲୋକଙ୍କ କଥାରେ ପଡ଼ି ଅନ୍ଧବିଶ୍ନାସରେ ଆମ୍ଭେମାନେ 
ଯଦି ଆଗପଛକୁ ନ ଅନାଇ ଗୋଟିଏ କାର୍ଯ୍ୟ କରିପକାଉଁ, ତେବେ ଏତେ ଜ୍ଚାନାର୍ଜଚନର 
ଫଳ କଣ ? ତାହାହେଲେ, ପୁଣି ଜାତୀୟ ଅବନତି ଯେ ମୂଳ ହୋଇ ରହିବ, ଏଟା 
ଏକାବେଳକେ ନିଶ୍ଚିତ କଥା ବୋଲି ଜାଣିବୁ । 


ଗୋବିନ୍ଦ - ସଦେଇଭାଇ ! ରାଜୀବଲୋଚନବାବୁ ଯେଉଁ ବିଭା ପ୍ରସଙ୍ଗ ଉଠାଇଛନ୍ତି, 
ସେଇଟା ସଂଘଟନ ହେବା ଏକାବେଳକେ ଅସମ୍ଭବ । ଶୁଣ ଭାଇ, ପ୍ରଥମ - ଆମ୍ଭେମାନେ 
ହେଲେ ଶ୍ରୀକରଣ, ସେମାନେ ଜାତିରେ ଉଣା, ପୁଣି ବଂଶଗତ ବିବାଦ ମାଲିମକଦଦମା 
ଚାଲିଛି; ବାପା କଣ ସହଜରେ ସମ୍ମତ ହେବେ ? ନ ହୁଏ ବାପାଙ୍କୁ କୌଣସିରୂପେ ରାଜି 
କରାଗଲା - ଜାତିଭାଇମାନେ ସମ୍ମତ ହେବେ କ୍ୟା ? ସେମାନଙ୍କୁ ଏଡ଼ିଦେଇ ବାପା କୌଣସି 
କାର୍ଯ୍ୟ କରିବେ - ତୁ କଣ ଏହା ବିଶ୍ଵାସ କରୁ ? 

ସଦାନନ୍ଦ - ଦେଖ ଗୋବିନ୍ଦ ! ତୁ ପୁଣି ଗୋଟାଏ ମରହଟିଆ କଥା ଆରମ୍ଭ କରି 
ବସିଲୁ । ବର୍ଭମାନ ଦେଶ କାଳ ପାତ୍ର ଚାରିଆଡ଼କୁ ଅନାଇ କଥା କହିଲେ ସିନା ହେବ । 
ମତେ ଭବିଷ୍ୟତ କଥୀ ଦିଶିଯାଉଛି - ତୁ ସମାଜର ନେତା, ଆଦର୍ଶ ପୁରୁଷ ହେବୁ | ସେଥକି 
ଦୃଷ୍ଟି ରଖୁ କାର୍ଯ୍ୟ କଲେ ସିନା ହେବ ! କଣ ଗୋଟାଏ କାଳ୍ପନିକ ଜାତ୍ୟାଭିମାନ ବୃଥା ଗର୍ବ 
କଥା ବୋଇଲୁ ରେ ! ଆମ୍ଭେ ବଡ଼ କରଣ, ରାଜୀବ ଉଣା କରଣ, ଏ ମାପକାଠି କେଉଁଠୁ 
ପାଇଲୁ ? ଏହି ସାମ୍ୟ ମୈତ୍ରୀ ସ୍ଵାଧୀନତା ପ୍ରଚାର ଦିନରେ ଏପରି ଅଖାଡ଼ୂଆ କଥାଟାଏ 
କଣ କହିପକାଇବା ଉଚିତ ? ନ ଘର କରଣ ଛ”' ବାଡ଼ - ଏହିଟା ହେଲା ଜାତୀୟ ଅବନତିର 
ଅନ୍ୟତମ ଅଥବା ମୂଳ କାରଣ | ଧନ, ଜ୍ଞାନ, ଲୋକ ବାହୁଲ୍ୟ ଏହି ତିନିଗୋଟି ହେଲା 
ଜାତୀୟ ଉନ୍ନତି ବା ଗୌରବ ଲାଭର ହେତୁ | ହିନ୍ଦୁଜାତି ଗତସର୍ବସ୍ଟ ପରପଦାନତ, ଏଥ୍‌ର 
ଅମୋଘ କାରଣ କଣ ଜାତୀୟ ପାର୍ଥକ୍ୟ ନୁହେଁ ? ଏଇଟା ହେଲା ନିତାନ୍ତ ଅପ୍ରାକୃତିକ 
କଥା । ପ୍ରକୃତିଦତ୍ତ ସହଜ ବିଧାନ ଅବମାନନାକାରୀ କଷ୍ଟଭୋଗୀ ହେବ, ଏଇଟା ତ 
ସ୍ଵତଃସିଦ୍ଧ କଥା ! ଗୀତାରେ ତ ପଢ଼ିଛୁ, ‹ ଗୁଣକର୍ମବିଭାଗଶଃ” ? - ଗୁଣ କର୍ମ ଆଚାର 
ବେଭାର ସର୍ବବିଷୟରେ ଏକ କରଣ ଜାତି, ଏଥୁ ମଧ୍ଯରେ ପୁଣି ପାର୍ଥକ୍ୟ କଣ ? ଆଉ 
ଗୋଟାଏ କଥା ଶୁଣ, ଆମ୍ଭମାନଙ୍କ ସାକ୍ଷାତ୍ଵରେ ଦୁଇ ପ୍ରଧାନ କରଣ ଘରୁ ମିଥ୍ୟା 
ମାଲିମକଦବ୍ଦମାରେ ଲାଖକୁ ଲାଖ ଟଙ୍କା ବାହାରିଯାଉଛି, ଶତ ଶତ ଲୋକ ମିଥ୍ୟା ସାକ୍ଷ୍ୟ 
ଦେଉଛନ୍ତି, କେତେ ନିରୀହ ଲୋକଙ୍କୁ ଦାରୁଣ କାରାଦଣ୍ଡ ଭୋଗ କରିବାକୁ ହେଉଛି ! ଦୁଇ 
ବଂଶକୁ ଭାବୀ ଦାରିଦ୍ର୍ୟରୁ ରକ୍ଷା, ନିରୁପାୟ ଦରିଦ୍ର ଲୋକଙ୍କୁ ମିଥ୍ୟାସୀକ୍ଷ୍ୟରୂପ ମହାପାପରୁ 
ଉଦ୍ଧାର, ଦରିଦ୍ର ପ୍ରଜାମାନଙ୍କ କଷ୍ଟ ବିମୋଚନ ନିମନ୍ତେ ତୃମ୍ଭ ପରି ଜ୍ଞାନୀ ଦେଶହିତୈଷୀ 
ପରୋପକାରୀ ପ୍ରଜାପାଳକ ଲୋକ ପକ୍ଷରେ ଗୋଟାଏ ଉପାୟ ଅବଲମ୍ବନ କରିବା ଉଚିତ 

୫୦୨ ଫକୀରମୋହନ ଉପନ୍ୟାସ ସମଗ୍ର 


ନୁହେଁ କି ? ଆମ୍ଭମାନଙ୍କ କରଣ ସମାଜର ଦୁର୍ନୀତି ସହଜରେ ତୁମ୍ଭ ଯୋଗେ ନିଶ୍ଚୟ ନିବାରିତ 
ହୋଇପାରେ । କଥାଟା ପରିଷ୍କାରରୂପେ ଫିଟାଇ କହିବା ଉଚିତ । ଇନ୍ଦୁମତୀ ସହିତ ତୋହର 
ଯଦି ଶୁଭପରିଣୟ କାର୍ଯ୍ୟ ସମନ୍ନ ହୋଇଯାଏ, ନିଆଁରେ ପାଣି ପକାଇଲା ପରି ସବୁ ମାଲି 
ମାମଲା ଦୁର୍ଯୋଗ ଏକାବେଳକେ ଦୂର ହୋଇଯିବ, ନିଶ୍ଚୟ ଜାଣିବୁ ! ସେକ୍ସପିୟରଙ୍କ 
ରୋମିଓ ଜୁଲିୟଟ ବୃତ୍ତାନ୍ତ ତ ଭଲକରି ତୋତେ ଜଣାଅଛି । କେପ୍ୟୁଲଟ ଓ ମଣ୍ଢେଗୋ 
ଦୁଇ ବଂଶ ମଧ୍ଯରେ ଦୀର୍ଘକାଳବ୍ୟାପୀ ବିବାଦ ବିସମ୍ବାଦ ହାଣକାଟ ଏକ ବିବାହସୂତ୍ରରେ 
ସମସ୍ତ ଶେଷ । ଏତିକିମାତ୍ର ପାର୍ଥକ୍ୟ ହେବ, ସେମାନଙ୍କର ବିଷାଦାତ୍ମକ ଆମ୍ଭମାନଙ୍କର 
ହେବ ଉସତ୍ସବାମ୍ବକ ମିଳନ । 

ଗୋବିନ୍ଦ - ନାହିଁ ନାହିଁ, ସଦେଲଭାଇ ! ବାପାଙ୍କ ସ୍ଵଭାବ ତ ଜାଣୁ - ସେ କିପରି 
ଦୃଢ଼ପ୍ରତିଜ୍ଞ ଲୋକ । ସେ ଏଥୁରେ ସମ୍ମତ ହେବେ ବୋଲି ତୁ କଣ ବିଶ୍ଵାସ କରୁ ? 


ସଦାନନ୍ଦ - ଆଛା ଗୋବିନ୍ଦ, ମୁଁ ନ ହେଲା ସ୍ଵୀକାର କଲି, ପିଉସା ଏଥ୍‌ରେ ସମ୍ମତ 
ହେବେ ନାହିଁ, ଆଛା ତତେ ନ ହେଲା ପରିତ୍ୟାଗ କଲେ, ତାଙ୍କ ସମ୍ପତ୍ତିରୁ ବଞ୍ଚତ ହେଲୁ । 
ମାତ୍ର ତୋର ଏଥୁରେ କ୍ଷତି କଣ ? ସଙ୍କର୍ଷଣବାବୁଙ୍କ ଜମିଦାରୀ ରିପୋର୍ଟ ଆମ୍ଭମାନଙ୍କ 
ତାଲୁକଠାରୁ ଢେର୍‌ ବେଶି - ମହାଜନି ତେଜରାତି କାରବାରରେ ଢେର ଟଙ୍କା ଖେଳେ । 
ଲୋକେ କହନ୍ତି, ସମସରପୁର ସାଂନ୍ତଙ୍କର ଉଭା ଯେତେ ପୋତା ତେତେ । ସଙ୍କର୍ଷଣବାବୁ 
ଜବାବ ଦେଇଛନ୍ତି, ସମସ୍ତ ବିଷୟ ଆଶୟ ତୋ ନାମରେ ଲେଖୁ ରେଜଷ୍ଟରୀ 
କରାଇଦେବେ | ମାତ୍ର, ଭାଇ ଗୋବିନ୍ଦ ମୋ ଭବିଷ୍ୟତ୍ଵ କଥା ଲେଖୁରଖ | ସମୟରେ 
ଦୁଇ ତାଲୁକା ଏକ ହୋଇଯିବ, ତୃ ଏକାଙ୍ଗଚକ୍ରବତ୍ତୀ ହୋଇଯିବୁ - ନିଶ୍ଚୟ ନିଶ୍ଚୟ ନିଶ୍ଚୟ, 
ଏ କଥା ଜାଣିବୁ | ଏ କଥା ଯେବେ ନ ହୁଏ, ତୁ ସଦେଇଭାଇ ନାମରେ କୁତ୍ତା ପୋଷିବୁ । 
ଭାଇ ଗୋବିନ୍ଦ ! ତୁ ତ ଏତେ ଲେଖାପଢ଼ା ଶିଖିଛୁ, ତୋ ପରି ପ୍ରତିଭାଶାଳୀ କବି ଗୋଟାଏ 
ଓଡ଼ିଶାରେ ଖୋଜି ଜଣେ କାଢ଼ିଲୁ ? ମନୁଷ୍ୟ ସ୍ଵଭାବ କଣ ଆଲୋଚନା କରି ଦେଖ୍‌ ନାହୁଁ ? 
ତୁ ହେଲୁ ଏକମାତ୍ର ବଂଶଧର, ଶ୍ରୀକରଣକୁଳର ଚନ୍ଦ୍ରମା, ପିଉସା କଣ ତତେ ସହଜରେ 
ତ୍ୟାଜ୍ୟପୁତ୍ର କରିଦେବେ ? ଆଛା, ତର୍କ ସୂତ୍ରରେ ସ୍ବୀକାର କଲୁ, ତାହିଁ ଜାଣି କଲେ: ମାତ୍ର 
ହିନ୍ଦୁଶାସ୍ତ ମିତାକ୍ଷରା ବିଧାନ ଅନୁସାରେ ସମ୍ପତ୍ତିରୁ ବଞ୍ଚତ କରିବା ତାଙ୍କର କଣ ଅଧ୍କାର 
ଅଛି ? ମୁଁ କଣ ସମ୍ପଭି ସକାଶେ ଏତେ ଟାଣି ହେଉଛି, ତୋର ଯାହା ଭଲ ହେବ, କୋଟିପତି 
ପକ୍ଷରେ ମଧ୍ଯ ତାହା ଦୃଷ୍ଣାପ୍ୟ । ଚିନ୍ତା କରି ଦେଖ ନା, ଗୋଟା ଉକକଳରେ କେତେ ଜଣ 
କୁଳଲକ୍ଷ୍ମୀ କବି ? 

ଅବଶ୍ୟ ପିତାମାତାଙ୍କୁ ସମ୍ମାନ କରିବା, ସେମାନଙ୍କର ଆଜ୍ଞାବହ ହୋଇ ରହିବା 
ସମ୍ପୂର୍ଣ୍ଧରୂପେ ଆମ୍ଭମାନଙ୍କ ପକ୍ଷରେ କଇଭବ୍ୟ । ଶାସ୍ତ୍ରରେ ମଧ୍ଯ ଲେଖା ଅଛି 

ପ୍ରାୟଶ୍ଚିତ ୫୦୩ 


“ପିତା ସ୍ଵର୍ଗ ପିତା ଧର୍ମଃ ପିତାହି ପରମଂ ତପଃ ! 
ପିତରି ପ୍ରୀତିମାପନ୍ତେ ପ୍ରୀୟନ୍ତେ ସର୍ବଦେବତା ।' 

ମାତ୍ର ସମସ୍ତ ବିଷୟରେ ବିବେକାନୁମୋଦିତ କାର୍ଯ୍ୟ କରିବା ଉଚିତ | ଜୀବନବ୍ୟାପୀ 
କ୍ଲେଶକର, ସମାଳର ଅନିଷ୍କକାରୀ, ଜାତୀୟ ଉନ୍ନତିର ଅନ୍ତରାୟ - ପିତା ଅବିବେଜପଣରେ 
ଅଥବା କୁସଂସ୍କାରାଛ୍ଥନ୍ତ ହୋଲ ଏପରି ଯଦି କିନି କଥା ଆଦେଶ କରନ୍ତି, ତାହା କଣ ସମ୍ମାନ 
କରିବା ଉଚିତ ? ପ୍ରତ୍ୟୁତ ପ୍ରକାରାନ୍ତରେ ତାଙ୍କୁ ଅପମାନିତ ଓ ତାଙ୍କର ଅନିଷ୍ଟ ସାଧନ 
କରିବାକୁ ହୁଏ । ତୋହର ଲାଭ-କ୍ଷତି ଶୁଭାଶୁଭ ସମସ୍ତ ବିଷୟ ତାଙ୍କର ନିଜର ବୋଲି 
ଜାଣିବ ! 

ଆମ୍ଭମାନଙ୍କ ସମାଜରେ ଚିରାଗତ ପ୍ରଚଳିତ ନିୟମ, ବର କନ୍ୟା ସମ୍ବନ୍ଧ ସମୟରେ 
ପିତାମାତା, ଧନସମ୍ପଭି, ମାନମର୍ଯ୍ୟାଦା ବିଷୟ ବନ୍ଧୁମାନେ କୁଳର ନିର୍ମଳତା, ଅପର 
ସାଧାରଣ ମିଷ୍ଟାନ୍ନ ଭୋଜନ ବିଷୟ ତର୍ତ ନେଇଥାନ୍ତି । ମାତ୍ର କନ୍ୟାଟି କିରୂପ ଚରିତ୍ରବତୀ, 
କେତେଦୂର ବିଦ୍ୟା ଶିକ୍ଷା କରିଛି, ଏ ବିଷୟ ଅନୁସନ୍ଧାନ କରିବା ଯେ ଉଚିତ, ଏ କଥା 
ଥରେହେଲେ କାହାରି ମନରେ ଉଦିତ ହୁଏ ନାହିଁ । ଉପସ୍ଥିତ କ୍ଷେତ୍ରରେ ତୁ ବିଷୟଟି ବିଚାର 
କରି ଦେଖ | ତୋପାଇଁ ଯେଉଁ କନ୍ୟାଟି ପିଉସା ଠିକ୍‌ କରିଛନ୍ତି, ସେ ଲେଖାପଢ଼ା ଜାଣେ କି 
ନା କେହିହେଲେ ଥରେ ଏ ବିଷୟ ତତ୍ସ ନେବା ଉଚିତ ବୋଲି ବିଚାରିଲେ ନାହିଁ । ମୁଁ ଯାହା 
ଶୁଣିଛି, କନ୍ୟାଟିର ଯେ ବର୍ଣ୍ଣପରିଚୟ ପର୍ଯ୍ୟନ୍ତ ହୋଇ ନାହିଁ, ଏ କଥା ନିଶ୍ଚିତରୂପେ 
ବୋଲାଯାଲପାରେ । କନ୍ୟାଟି ଆସି ତିନି-ଚାରି ବର୍ଷ କଥା କହିବ ନାହିଁ, ତୁଛ ଚୁ-ଚୁ କରିବ, 
କୁଜୀ ପରି ନଇଁ ନଇଁ ଚାଲିବ | ଅର୍ଵରାତ୍ରି ଉତ୍ତାରେ କେତେକ୍ଷଣ ସକାଶେ ଦେଖାସାକ୍ଷାତ | 
ଗୁଣ ମଧ୍ଯରେ ଶ୍ରୀକରଣ ଝିଅ ଧୋଇ ପିଉଥାଅ | ବହୁଶାସ୍ତ୍ରଦର୍ଶୀ ଗୋଟିଏ ଯୁବକ ଏପରି 
ଜଡ଼ବତ୍ବ ସଙ୍ଗିନୀକୁ ପାଇ କେତେଦୂର ଜୀବନରେ ସୁଖଭୋଗ କରିବାକୁ ସମର୍ଥ ହେବ, 
ସହଜରେ ଅନୁମାନ କରାଯାଇପାରେ । ଏଥୁର ପ୍ରତିକାରର ଉପାୟ ସହଜଲଭ୍ୟ | ଉପସ୍ଥିତ 
ସୁଖସୌଭାଗ୍ୟକୁ ଯେ ପରିତ୍ୟାଗ କରେ, ତାହାର ଚିରଜୀବନ ଦୁର୍ଦଶା ଭୋଗ ସକାଶେ, 
ତା' ପ୍ରତି ସହାନୁଭୂତି ପ୍ରକାଶ କରିବା କୌଣସି ଲୋକ ପକ୍ଷରେ ନିସ୍ରୟୋଜନ । ବିଦ୍ଧାନ୍‌ 
ବିବେକଶାଳୀ ଲୋକ ଯଦି ଏପରି କାର୍ଯ୍ୟ କରିବ, ଆତ୍ମଘାତୀ ବୋଲି ଆଉ କାହାକୁ 
ବୋଲାଯିବ ? 

“ଶୁଣ ଭାଇ ଗୋବିନ୍ଦ ! ମୁଁ ତୁନିହୋଇ ବସି ନାହିଁ, ମାସେ ହେଲା ଅନୁସନ୍ଧାନରେ 
ଅଛି । ସଙ୍କର୍ଷଣବାବୃଙ୍କ କନ୍ୟା ସମ୍ପୂର୍ୂରୂପେ ତୋର ଉପଯୁକ୍ତ । ତା' ସମାନ ସୁଗଠନା 
ସୁନ୍ଦରୀ କରଣକୁଳରେ ଦୁର୍ଲଭ । ବିଦ୍ୟାବତୀ, ବିଶେଷରେ ପ୍ରତିଭାମୟୀ, ପୁଣି ସୁନ୍ଦର 
ଭାବପୂର୍ଣ୍ଣ କବିତା ଲେଖୁପାରେ, ଚିତରକଳାରେ ନିପୁଣା, ସମସ୍ତ ସଦ୍ରଗୁଣ ପରିପୂର୍ଣ୍ଣ । ମୋହର 

୫୦୪ ଫକୀରମୋହନ ଉପନ୍ୟାସ ସମଗ୍ର 


ଯାହା ବୁଝିବାର ଳନ, କହିବାର କହିଲି: ଯାହା ମନକୁ ଆସେ କର, ପଛନ୍ତେ ମୋ 
ଦୋଷ ବାଛିବୁ ନାହିଁ ।” 

ସଦେଇଭାଇ କଥା ଶୁଣି କୁଅରବାବୁଙ୍କ ମୁଣ୍ଡ ବୁଲାଇଲାଣି | ମିଶନ ସ୍କୁଲରେ 
ପଢ଼ିବାବେଳେ ମାଷ୍ଟରଙ୍କ ମୁଖରୁ ଧର୍ମଶାସ୍ତ୍ରବଚନ ଶୁଣିଥୂଲେ, ˆ ପୁରୁଷ ପିତାମାତାଙ୍କୁ 
ପରିତ୍ୟାଗ କରି ଭାର୍ଯ୍ୟା ସହିତ ମିଳିତ ହେବେ ! 

କୁଅଁରବାବୁ - ମୁଁ ଭାବି ଭାବି କିଛି କଥାର ଠିକଣା ଲଗାଇପାରୁ ନାହିଁ । ତୁ ଯାହା 
ଭଲ ବିବେଚନା କରୁ, କର 

ସଦାନନ୍ଦ - ଗୋବିନ୍ଦ, ତୁ ତ ଜାଣୁ, 'ଶ୍ରେୟାଂସି ବହୁ ବିଘ୍ମାନି।। ଯେବେ କରିବା 
ଠିକ୍‌ ହେଲା, ଚଞ୍ଚଳ କରି ପକାଇବା ଉଚିତ । 

କୁଅଁରବାବୁ - ତୁ ଏଇଲାଗେ ରାଜୀବବାବୁଙ୍କ ସାଙ୍ଗରେ ସାକ୍ଷାତ କରି ସବୁ କଥା 
ଠିକ୍‌ ଠିକଣା କରିପକା ! 

ସଦାନନ୍ଦ - ମୁଁ ଏଇ ବାଟେ ଯାଉଛି, ତୁ ବସାକୁ ଯା । ଖବରଦାର ! ସଇତା ଯେପରି 
କଥାର ଗନ୍ଧ ବାସ ନ ପାଏ । ତୁ ତାକୁ ଭଲପୀଉ ସତ, ହେଲେ ମୂର୍ଖ ଭଣ୍ଡାରି ଗୋକାଗକ 
ବିଶ୍ରାସ କଣ ? କଥାଟା ତା? କାନରେ ପଡ଼ିଗଲେ ଚାରିଆଡ଼େ ନାଗରା ପିଟିଦେବ । ଛଅ 
କାନ ମନ୍ତ୍ରଭେଦ” - ଜାଣୁ ତ ? 


୧୮ 
ରାଜୀବଲୋଚନ ଓ କମଳଲୋଚନ 


କମଳଲୋଚନ - ରାଜୀବଲୋଚନବାବୁ ! ମୋ ବକ୍ତା ଶୁଣିଲେ ତ ? ଦେଖୁଛନ୍ତି 
ତ, ଟୋକାର ମୁଣ୍ଡ ବୁଲିଗଲାଣି । ରହନ୍ତୁ, କଣ ହୋଇଛି କି, ଆର ଯୋଡ଼ାଏ ବକ୍ପତାରେ 
ତାକୁ ତଳେ କଚାଡ଼ି ଦେବି । ଆପଣ କଂ” ଣ ମନେକରିଛନ୍ତି, ସଞ୍ଜ ବାଦେ ମୁଁ କବାଟ 
ଆଉଜାଇଦେଇ ୁନି ହୋଇ ବସିଥାଏ ? ଆଠ ଦିନ କାଳ ଭାବି ଭାବି ଏହି ବକ୍ପତାଟା 
ଠିକ୍‌ କରିଥୁଲି । ଦିନ ରାତି ସେହି କଥାଟା ଚିନ୍ତାକରି ମୋ ମୁଣ୍ଡ ଖରାପ ହୋଇଗଲାଣି | 
ଦେଖୁଛନ୍ତି , ଆଉ କଲେଜପଢ଼ା କିଛି କରିପାରୁ ନାହିଁ । ଆପଣ ଅନୁଗ୍ରହ କରି ଅବଶ୍ୟ 
ମୋ ବକ୍ଧତାର ବିଶେଷ ବିବରଣ ମାମୁସା'ନ୍ତଙ୍କୁ ଲେଖବବେ, ବିଶେଷକରି ଲେଖ୍ଦେବେ, 
ଆଉ କିଛି କରିବାକୁ ହେବ ନାହିଁ, କେବଳ ମୋ ବକତା ବଳରେ ମାମଲା ଫତେ ହୋଇଯିବ । 
ଦେଖୁଲେ ତ, ଯେଉମାନଙ୍କୁ ଦୁଇ ମାସ ହେଲା ବସାରେ ବସେଇରଖୁଛନ୍ତି, ବକୁତାବେଳେ 
“ଏ -ଉ-ଏ-ଉ” କରି ତୁନି ହୋଇ ବସିପଡ଼ିଲେ ¦! ‘ଯେତେ କରିଥାଅ ଟଣାଟଣି - କାମ 
ପଡ଼ିଲେ ଜଣାଜଣି ।' ମାମୁସା' ନ୍ତଙ୍କୁ ଲେଖନ୍ତୁ, ନିର୍ଭୟରେ ବସିଥାଆନତ, ସବୁ କାମ ମୋ 
ଜିମା । ରାଜୀବଲୋଚନବାବୁ, ଆପଣଙ୍କୁ ତ ସବୁ କଥା ଜଣା, ଆଉ ଜାଗା ହୋଇଛି ଯେ 

ପ୍ରାୟଶ୍ଚିତ୍ତ ୫୦୫ 


ଲୁଚାଇବି ? ଆପଣଙ୍କ କଥାରେ ପଡ଼ି ଦୁଇ ଦୁଇ ଜାଗାର ଟ୍ୟୁସନ୍‌ ଏକାବେଳକେ 
ଛାଡ଼ିଦେଇଛି - ତେତିକି ଥଲା ମୋର ସବୁ । କଲେଜ ଫି, ବୋର୍ଡ଼ିଂ ଖର୍ଚ, ଲୁଗାପଟା, 
ବହି କିଣା ସବୁ ସେଇଥୂରୁ । ଫେର୍‌ ମାସକୁ ମାସ ଘରକୁ କିଛି କିଛି ପଠାଇବା ଲୋଡ଼ା 
ହୁଏ | ଆପଣଙ୍କ ସାଙ୍ଗରେ ଯେ କଥା ଛିଡ଼ିଛି, ତା ଅଛି | ଯାହା ଦେଇଥୁଲେ ସେ ତ ନିତାନ୍ତ 
ଅଳ୍ପ, ସରିଗଲାଣି | ଆପଣ ନ ହୁଏ ହାତଉଧାରିସ୍ବରୂପ ଉଛୁଣିକା ମୋତେ ଦୃଇଶ ଟଙ୍କା 
ଦେଇଥାଉନ୍ତୁ । ଏ ଟଙ୍କାଟା ଅଲଗା କଥା, ମୁଁ ନ ହୁଏ ଘରପାଖରୁ ଅଣାଇ ଆପଣଙ୍କ ଟଙ୍କା 
ଶୁଝଟ କରିଦେବି । 

ରାଜୀବଲୋଚନ - କମଳଲୋଚନବାବୁ ! ଆପଣ ଦେଖୁଛନ୍ତି ତ ମୋ ହାତଟା କିଛି 
ଟାଣଟୁଣ ପଡ଼ିଛି, ବସାର ଖରଚରେ ବି ହରକତ ହେଉଛି । କାଲି ସଖାଳେ ମାମୁ ସାମନ୍ତଙ୍କୁ 
ଲେଖୁବି । ଏଇ ଦେଖନ୍ତୁ, ଦିନ ଚାରିଟା ଭିତରେ ସମସରପୁରରୁ ଲୋକ ବାହୁଡ଼ିଆସିବ । 
କିଛି ଭାବନା କରିବେ ନାହିଁ, ଲୋକ ପହଞ୍ଚଗଲେ ଆପଣ ପାଇଯିବେ । 


କମଳଲୋଚନ ଚିଠିରେ ମୋ ବକ୍ତା ବିଷୟ ଅବଶ୍ଯ ଅବଶ୍ୟ ବିଶେଷକରି 
ଲେଖୁବେ । ଆହୁରି ଗୋଟାଏ ଲମ୍ବା ବକ୍ତୃତା ମୁଁ ରଚନା କରୁଛି, ଏହା ମଧ୍ଯ ଲେଖୁଦେବେ । 


Ill ୧୯ ॥l 
ଶୁଭ ସମାଚାର 


ସମସରପୁର ଉ ଆସର କୁଳଦେବତା ବିନେୋଦବିହାରୀ ଠାକୁରଙ୍କ ସମ୍ମୁଖ ନାଟମନ୍ଦିର 
ମଧ୍ଯରେ ଆପେ ସାମନ୍ତ ସଙ୍କର୍ଷଣ ମହାନ୍ତିଏ, ପୁରୋହିତ ବିଶ୍ଵନାଥ ଶତପଥୀଏ ଛାମୁକରଣ 
ଶ୍ରୀକଣ୍ଠ ପଟ୍ଟନାୟକେ, ଗ୍ରହାଚାର୍ଯ୍ୟ ଭାସ୍କର ଖଡ଼ିରତ୍ରେ ବସିଛନ୍ତି । ମନ୍ଦିର ଶୋଧ ହୋଇ 
ଯାଇଛି ସିଂହଦ୍ଵାର, ପରିବାରଦ୍ଵାର, ତୋଟାଦୁଆର ସବୁ ବନ୍ଦ । ପୁଣି ଶିକୁଳି 
କଡ଼ାମାନଙ୍କରେ ବଡ଼ ବଡ଼ ନଳୀକୋଲପ ପଡ଼ିଛି । ତହିଁ ବାଦେ ପଦାଆଡ଼େ ଯୋଡ଼ିକି 
ଯୋଡ଼ି ପାଇକ ପହରା, ବିଲେଇପିଲାଟିଏ ବି ଭିତରକୁ ପଶିବା ବାସନ୍ଦ 

ସା”ନ୍ତେ ପଚାରିଲେ - ହୋଇହେ ଖଡ଼ିରତ୍ରେ୍‌ ଏଥୁମଧ୍ଯରେ କଣ ଲଗ୍ନ ନାହିଁ ? 

ଖଡ଼ିରତ୍ରେ ଆଉଥରେ ପାଞ୍ଜି ଓଲଟାଇପାଲଟାଇ ଭଲ କରି ଦେଖୁ କହିଲେ, ˆ ଆଞ୍ଞା, 
ଏଥୁ ମଧ୍ଯରେ କ୍ୟ; ଏ ବର୍ଷ ମଧ୍ଯରେ ବି ଲଗ୍ନ ନାହିଁ । ଆସନ୍ତା ବର୍ଷକୁ ନୂଆ ପାଞ୍ଜି ବାହାରିଲେ 
ଯାହା ହେବ, ଜଣାପଡ଼ିବ ।” 


ସାଆନ୍ତେ ଯେମନ୍ତ ଟିକିଏ ବ୍ୟସ୍ତ ହୋଇପଡ଼ିଲେ | ପୁରୋହିତ ବିଶ୍ଵନାଥ ଶତପଥୀଏ 
ବୟୋବ୍ରଦ୍ଧ ପୁରୁଖା ଲୋକ, ଶାସ୍ତ୍୍ଞାନ ଭଲ ଅଛି; ସା'ନ୍ତଙ୍କ ଅଭିପ୍ରାୟ ଜାଣି କହିଲେ, 
“ଆଜ୍ଞା, ଶାସ୍ପରେ ଏପରି ମଧ୍ଯ ବିଧାନ ଅଛି, ଅରକ୍ଷିତା କନ୍ୟା ସକାଶେ ଲଗ୍ନାଲଗ୍ନ ବିଚାର 

୫୦୬ ଫକୀରମୋହନ ଉପନ୍ୟାସ ସମଗ୍ର 


ଥାଏ ନାହିଁ । ଆମ ଦେ”୍ତମଣିମା ବୟାଃପ୍ରାପ୍ତା, ଏଥକୁ ଅରକ୍ଷିତା | ତାଙ୍କ ମଙ୍ଗଳକୃତ୍ୟ ପାଇଁ 
ଲଗ୍ନବିଚାର ଅନାବଶ୍ୟକ ।' ? ସା'ନ୍ତେ ଗ୍ରହାଚାର୍ଯ୍ୟଙ୍କ ମୁଖକୁ ଚାହାନ୍ତେ, ସେ କହିଲେ, ନାହୁଁ 
କଣ, ଜ୍ୟୋତିଷଶାସ୍ତ୍ରରେ ବି ଏହିପରି ଲେଖା ଅଛି । ଆଛୁ ଆଛୁ ଦଶ ପାଞ୍ଚ ଜାଗାରେ 
ଏହିପରି ଘଟଣା ଘଟିଥୁବାର ମୁଁ ଦଦେଇଙ୍କ ମୁହଁରୁ ଶୁଣିଛି । ସେ ଥୁଲେ ମୁଁ ଏହିକ୍ଷଣି 
ମୁକାବିଲା କରାଇଦିଅନ୍ତି ! 

ସାଆନ୍ତ - ତେବେ ଭଲକରି ପାଞ୍ଜି ଦେଖୁ ବିଭାଘର ଦିନଟାଏ ଠିକ୍୍‌କରି ପକାଅ । 


ଜ୍ୟୋତିଷେ ଆପେ ଆପେ କହିଲେ, “ ' ଦୁଇ ଟିପଣା ଏକ ସାଙ୍ଗରେ ଥିଲେ ଭଲହୁଅନ୍ତା, 
ଚାହା ତ ନାହିଁ; ହେଉ !” ' ଏତିକି କହି ଅଣ୍ଟାରୁ ଖଡ଼ି ଗୋଟାଳିଟା କାଢ଼ି ଭୂଇଁରେ ରାଶିଚକ୍ରଟାଏ 
କାଟିଲେ । ତହିଁ ବାଦେ ଜେମାଙ୍କ କୋଷ୍ଠୀରେ ଗ୍ରହ ଲଗ୍ନ ଯେଉଁଠାରେ ଯେପରି ଅଛି, ଠିକ୍‌ 
ଠିକ୍‌ ବସାଇ ଦେଲେ, ଜନ୍ମକୃଣ୍ଡଳୀ ମଧ୍ଯ କାଟିଲେ । ତହିଁ ଉତ୍ତାରେ ମହାଦଶା - ଅନ୍ତର 
ପ୍ରତ୍ୟନ୍ତର ଠିକଣା କରିବାକୁ ଢେର୍‌ ପାଠ ଲେଖୁ ଖଡ଼ି ଘଷାଘଷି କରିବାକୁ ହେଲା । ଖଡ଼ି 
ଥୋଇ କହିଲେ, ˆ ‘ବର୍ଭମାନ ଜେନାମଣିମାଙ୍କ ବୃହସ୍ପତି ମହାଦଶା । ବୃହସ୍ପତି ଅନ୍ତର, 
ବୃହସ୍ପତି ପ୍ରତ୍ୟନ୍ତର ଦଶା ଉପସ୍ଥିତ । ଧନାଧୂପତି ବୃହସ୍ପତି ଅଛି କକଡ଼ାରେ ଉଚ୍ଚ | ତାହାରି 
ମହାଦଶା- ଅନ୍ତର ପ୍ରତ୍ୟନ୍ତର ଉପସ୍ଥିତ | ଖୁବ ଶୁଭ, ଖୁବ ଶୁଭଦଶା ଉପସିତ । ମଙ୍ଗଳକ୍ରତ୍ୟ 
ବଢ଼ିବାରେ ଉପଯୁକ୍ତ ସମୟ |” ” ଏ ଉତ୍ତାରେ ଜ୍ୟୋତିଷେ ବିବାହଲଗ୍ନ ସିର କରିବା 
ବିଷୟରେ ମନୋଯୋଗୀ ହେଲେ ! ଢେର୍‌ ବେଳଯାଏ ବାର, ତିଥ, କନ୍ୟାର ରାଶି, ଲଗ 
ସହିତ ମିଳାଇ ଦେଖୁଲେ, ତହିଁ ଉତ୍ତାରେ ସାଆନ୍ତଙ୍କ ଶ୍ରୀମୁଖକୁ ଚାହିଁ କହିଲେ, ˆ ଆଜ୍ଞା ! 
ଏଥୁ ମଧ୍ଯରେ କେବଳ ଗୋଟିଏ ଶୁଭଦିନ ଦେଖୁଛି, ମେଷ ଶୁକୃପଞ୍ଚମୀ ଶୁକ୍ରବାର ରାତ୍ରି 
କୋଡ଼ିଏ ଦଣ୍ଡ ଛ ଲିତ୍ୟା ଉତ୍ତାରେ ବୃଶରାଶି ମୃଗଶିରା ନକ୍ଷତ୍ର ଭୋଗ ଯାଇ ପୁନର୍ବସୁ ଏକ 
ଦଣ୍ଡ ଚାରି ଲିତ୍ୟା ବାର ବିଲିତ୍ୟା ସମୟ ହସ୍ତଗ୍ରନ୍ତିର ଶୁଭ ଲଗ୍ନ | 

ସାଆନ୍ତେ ଅତ୍ୟନ୍ତ ଆନନ୍ଦରେ ‘ଜୟ ବିନୋଦବିହାରୀ ଜୟ, ବିନୋଦବିହାରୀ 
ଆଶୀର୍ବାଦ କର” କହି ଦେବବିଗ୍ରହଙ୍କ ସାକ୍ଷାତ୍ରେ ପ୍ରଣିପାତ କଲେ । ଉପସ୍ଥିତ ଆଉ 
ସମସ୍ତେ ମଧ୍ଯ ‘ହରିବୋଲ, ହରିବୋଲ, ଜୟ ବିନୋଦବିହାରୀ' କହି ଭୂମିଷ୍ଠ ପ୍ରଣାମ 
କଲେ । ଏ ଉତ୍ତାରେ ସାଆନ୍ତେ ଆଜ୍ଞା କଲେ, ˆ ଆଜି ହେଲା ଶନିବାର, ଆଜି ଦିନଟା ତ 
ଗତ ହେଲା । ହେବା ଦିନ ହେବ, ମଝିରେ ବାକି ରହିଲା ଦିନ ପାଞ୍ଚଟା । ଏଥୁ ମଧ୍ଯରେ 
ସବୁ ଆୟୋଜନ କରିବାକୁ ହେବ । ଆଉ ଗୋଟାଏ କଥା ବିଶେଷକରି ସମସ୍ତେ ମନରେ 
ରଖନ୍ତୁ, ଏଠାରେ ଦି'କାନିଆ ପୁଅ ଯେମନ୍ତ ନ ଜାଣିବ । ପୁରୋହିତ ମହାପାତ୍ରେ ଆଉ 
ଛାମୁକରଣେ ଟଙ୍କା ଧରି ଆଜି ରାତକରାତା କଟକ ରମାନା ହେଉନ୍ତୁ । ମଙ୍ଗଳକ୍ୂତ୍ୟକୁ 
ଯାହା ଯାହା ଲୋଡ଼ା ସବୁ କଟକରୁ ଆସିବ । ଅଧ୍ଵକ କଣ, ଦୂବ ବରକୋଳିପତ୍ର ବି ଆଉ 
ଜାଗାରୁ ଅଣାଯିବ ! ଏ ତାଲୁକ ଭିତରୁ ବେଠିଆ କୋଠିଆ ବି ଯିବେ ନାହିଁ, କଟକରୁ 
ମୂଲିଆ କରି ପଦାର୍ଥମାନ ଅଣାଯିବ । ଖୁବ ସାବଧାନ ! ବିବାହ ଦିନ ସନ୍ଧ୍ୟା ସରିକି 

ପ୍ରାୟଶ୍ଚତ୍ତ ୫୦୭ 


ସମସ୍ତେ ଯେମନ୍ତ ଏଠାରେ ପହଞ୍ଚବେ । ବାଣ ଆଉ ଚୂନା ରୋଶଣି ହାବେଳି ଭୂଇଁଚମ୍ପା 
ଚନ୍ଦ୍ରଉ ଦିଆ ଚଖି, ଏ ସବୁ ସକାଶେ ବଇନା ଦେବେ । ହେଲେ, କେଉଁ ଜାଗାପାଇଁ କାହାର 
ଲୋଡ଼ା, ଏ ସମସ୍ତ କଥା ଫିଟାଇ କାହାକୁ କହିବ ନାହିଁ । ଫୁଲଖଝାଡ଼ ଗିଲାସଝାଡ଼ ଏ ସମସ୍ତ 
ଆସିବ । ରୋଶଣିଧରା ମୂଲିଆ କଟକରୁ ଆସିବେ । ରୋଶନଚୌକି, କଢ଼ା ନାଗରା, 
ତେଲଙ୍ଗୀ ବାଜା ଦଶ କୋଡ଼ିଏ ଦଫା ଆସିବେ । ଗୋଟିପୋ ନାଟ ଚାରି ପାଞ୍ଚ ପଞ୍ଚ 
ଆସିବେ । ଭିଙ୍ଗାରପୁରିଆ ପଞ୍ଚ ଭଲ ନାଚିଗାଇପାରନ୍ତି, ଯେତେ ଟଙ୍କା ପଡ଼ୁ ସେମାନଙ୍କୁ 
ଆଣିବ । ଆହେ ପୁରୋହିତ ମହାପାତ୍ରେ ! ଆହେ ଛାମୁକରଣ ! ଆମେ ଯେଉଁ ସବୁ କଥା 
କହିଲୁ ମନରେ ରଖ; ଆଉ ଏହି ତିନୋଟି କଥା ବିଶେଷରୂପେ ମନରେ ରଖ - 

୧. ଖରଚକୁ ଡରିବ ନାହିଁ । 

୨. କଟକର କେହି ଲୋକ ଯେମନ୍ତ ଜାଣିବେ ନାହିଁ । 

୩. ଶୁକ୍ରବାର ଠିକ୍‌ ସନ୍ଧ୍ୟା ସମୟରେ ସମସ୍ତ ଦ୍ରବ୍ୟ ଧରି ଆସି ପହଞ୍ଚିବ । 


ମାତ୍ର ବାଜାଦାର ଆଉ ରୋଶଣି ଶୁକ୍ରବାର ସନ୍ଧ୍ୟା ସମୟରେ କଟକରୁ ରମାନା ହେବେ, 
ରାତି ଦଶଘଡ଼ି ସରିକି ଏଠାରେ ପହଞ୍ଚବେ | ସେମାନଙ୍କୁ ବାଟ କଢ଼ାଇ ଆଣିବା ସକାଶେ 
ଘାଟି ଘାଟି ଜଗୁଆଳ ବସିଥବେ । ବାଣ ବାଜା ଏଠାରେ ପହଞ୍‌ୱ ଖୁବ ଗୁପ୍ତ ଭାବରେ ଠୁଳହୋଇ 
ରହିଥୁବେ , ଆମ୍ଭ ଆଦେଶ ପାଇଲାକ୍ଷଣି ଢୋଲରେ ବାଡ଼ି ପଡ଼ିବ, ସମସ୍ତ ରୋଶଣି 
ଏକାବେଳକେ ଜଳିଉଠିବ । ଏକାବେଳକେ ପଞ୍ଚାଶ ଷାଠିଏ ଗୋଟା ଗଛବାଣରେ ନିଆଁ 
ଦିଆଯିବ । ଆଉ ଗୋଟାଏ କଥା, ସମସରପୁର ତାଲୁକ ପୂର୍ବପଟ ଶେଷ ମୌଜା 
ରାଧ୍ବକାଦେଇପୁର ଦଶଗ୍ରାମ ତାଲୁକର ପଶ୍ଚିମପଟ ଶେଷ ମୌଜା ଗୋବିନ୍ଦ-ଂରାୟପୁରକୁ 
ଲଗାଲଗି 1 ରାଧୂକାଦେଇପୁର ମୌଜାରେ ଚାରି ପାଞ୍ଚଗୋଟା ବମ୍ବାଜି ଗଛବାଣ ଥୁବ, 
ଗଡ଼ରୁ ଶବଦ ଶୁଣିବାକ୍ଷଣି ସେ ବାଣରେ ଏକାବେଳକେ ନିଆଁ ଦିଆଯିବ, ସେ ତାଲୁକ ଲୋକେ 
ଯେମନ୍ତ ଶବ୍ଦ ଶୁଣି ଉଠିପଡ଼ିବେ । ଖବରଦାର ! ବିଶେଷରୂପେ ମନରେ ରଖ, କଟକରୁ 
ଆସିବାବେଳେ ବାଟୋଇ ଅଜଣା ଲୋକଙ୍କ ସାଙ୍ଗରେ ବି କଥା କହିବ ନାହିଁ । 


ଆହେ ପୁରୋହିତ ମହାପାତ୍ରେ ! ଆହେ ପଟନାୟକେ ! ତୁମେ ଦୁଇଜଣ ଏକା ମୋହର 
ବିଶ୍ଵାସୀ । ବାରତ୍ାର ଚେତେଇ ଦେଉଛୁ, ଖୁବ ଜାଗ୍ରତ ଥ୍‌ବ, ଯେମନ୍ତ କଥାର ଗନ୍ଧ ନ 
ଫିଟେ । ନୋହିଲେ ସବୁ ପ୍ରସଙ୍ଗ ଭଣ୍ଡର ହେଲା ଜାଣିବ ।” 


li 9୦ ll 


ଯାତ୍ରାର ଅନୁଷ୍ଠାନ 


ଗୁରୁବାର ରାତ୍ର । ଶୁକ୍ଳା ଚତୁର୍ଥୀ । ଚନ୍ଦ୍ର ବୁଡ଼ିବାକୁ ବସିଲାଣି । ବକ୍ସିବଜାର ବସୀଘର 
ଦରଜାରେ ଖଣ୍ଡିଏ ସେକେଣ୍ଡ କ୍ଲାସ ଗାଡ଼ି ଘଡ଼ଘଡ଼ କରି ପହଞ୍ଚଲା । ରାଜୀବଲୋଚନବାବୁ 

୫୦୮ ଫକୀରମୋହନ ଉପନ୍ୟାସ ସମଗ୍ର 


ହସି ହସି ଚଞ୍ଚଳ ଧାଇଆସି ଗାଡ଼ିରୁ ଦୁଇଜଣ ବାବୁଙ୍କୁ ଅତ୍ୟନ୍ତ ଆଦର ଗୌରବରେ 
ଓହ୍ଲାଇ ନେଲେ ! କୋଚବାକ୍୍‌ସ କଚୁଆନ ବା ପାଖରେ ଗୋଟିଏ ଚାକରଭଳିଆ ଲୋକ 
ବସିଥୁଲା । ସେ ଧୀରେ ଧୀରେ ଆପେ ଓହ୍ଲାଇ ଆସିଲା ! ଗାଡ଼ିକୁ ବିଦା କରିଦେଇ 
ରାଜୀବଲୋଚନବାବୁ ତଳ ସଦର ଦୁଆରେ କୋଲପ ଲଗାଇଦେଲେ ! ଅଭ୍ୟାଗତ ଦୁଇ 
ବାବୁଙ୍କ ହାତ ଧରି ଉପର ତାଲାକୁ ଉଠିଗଲେ | ସେଠାରେ ଯେଉଁ ତିନିଜଣ ଯୁବକ 
ଅପେକ୍ଷା କରୁଥୁଲେ ହସି ହସି ଧାଇଁଆସି ଅତି ସମାଦର, ଅତି ବିନୟରେ ଇଂରେଜୀ 
ରୀତିରେ ‘ଉତ୍ତମ ରାତ୍ରି? କହି କରମର୍ଦନପୂର୍ବକ ମେଜ ପାଖ ଚୌକିରେ ବସାଇଲେ । 
ବାବୁ ମାନଙ୍କ ସଙ୍ଗୀ ଚାକରଟି ତଳେ ରୋଷେଇ ଘରେ ଚାକରମାନଙ୍କ ସଙ୍ଗରେ 
ବସିରହିଲା । ଏଣୁତେଣୁ କେତେଗୁଡ଼ିଏ କଥାଭାଷା ଉତ୍ତାରେ ରାଜୀବଲୋଚନବାବୁଙ୍କ 
ପ୍ରସ୍ତାବ ଆଉ ସମସ୍ତଙ୍କ ଅନୁରୋଧରେ କମଳଲେ।ଚନବାବୁ ଗୋଟିଏ ବକ୍ସ 
ହାରମୋନିୟମ ଧରି ସଙ୍ଗୀତ ଆରମ୍ଭ କଲେ - 

‘ରାଗ-କାମୋଦୀ ! ତାଳ ଏକତାଳି । 

ସଖୁ ! ଯା ଯା ବେଗେ ଶ୍ୟାମ ପାଶକୁ ଗୋ ! 

ରହିଛି ଚାହିଁ ତାହା ଆଶକୁ ଗୋ | ଘୋଷା । 

ବୋଲିବୁ ପାଦ ଧରି ବେଳେ କରୁଣା କରି । 

ଆସନ୍ତୁ ତାଙ୍କ ଦାସୀ ପାଶକୁ ଗୋ । 

ନ ଲୋଡେ କୁଳ ମାନ ଚଞ୍ଚଳ ମନ ପ୍ରାଣ 

ଚାହିଁ ବସିଛି ଶ୍ୟାମ ସଙ୍ଗକୁ ଗୋ । 

ପୀରତି ସୁଧାଧାର ପ୍ରେମ ରତୃଭଣ୍ଡାର 

ତା ବିନା ତୁଚୁ ମଣେ ପ୍ରାଣକୁ ଗୋ । 

ମୋହ ଦୁଃଖ ଜଣାଇ ଆଣ ତାକୁ ମଣାଇ 

ନୋହିଲେ ତେଜିବି ମୁଁ ପ୍ରାଣକୁ ଗୋ 

ସଙ୍ଗୀତଟି କମଳଲୋଚନବାବୁଙ୍କ ନିଜ ରଚିତ । ବାବୁ ସର୍ବ ବିଷୟରେ ନିପୁଣ, ତାଳ 

ମାନ ଠିକ୍‌ କରି ଗୀତ ସୁନ୍ଦରରୂପେ ଗାଇପାରନ୍ତି । କଣ୍ଚସ୍ଵରଟି ଅତି ଉତ୍ତମ ! କହିଲେ 
ଦୁଇଚାରିଖଣ୍ଡ ନାଚିଯିବେ । ଅନେକ ରକମ ବଜାଇପାରନ୍ତି । ତାଙ୍କ ଆଗରେ ମାଦଳରେ 
କେହି ହାତ ଦେଇପାରିବ ନାହିଁ । ଖଚୁଆ ଛାଡ଼ି ଜାଗା ନାହିଁ, କେହି କେହି ଅସହଣି ଲୋକେ 
ତୁନି ତୁନି କହିପକାନ୍ତି କମଳଲୋଚନ ଗୋଟିପୋ ପିଲା ଥିଲା । 
ଅନେକ ରାତିଯାଏ ସଙ୍ଗୀତ ଚାଲିଲା, ମଝିରେ ମଝିରେ ହସ ଖୁସି ଗପ ବି 
ାଲିଚି । 

ପ୍ରାୟଶ୍ଚିତ୍ତ ୫୦୯ 


ତଳୁ ସମ୍ବାଦ ଆସିଲା, ସବୁ ପ୍ରସ୍ତୁତ । ଦୁଇଜଣ ଠିକା ରୋଷେୟା ଅଣାଯାଇଛି, 
ଦେଶୀ ବିଲାତୀ ମିଶାମିଶି ଅନେକ ପ୍ରକାର ଖାଦ୍ୟଦ୍ରବ୍ୟ ପ୍ରସ୍ତୁତ, ଫଳମୂଳ ଆୟୋଜନ 
କୌଣସି ବିଷୟରେ ତୁଟି ନାହିଁ । କମଳଲୋଚନବାବୁ ପ୍ରସ୍ତାବ କଲେ, ˆ ଭାଇମାନେ ! 
ଆମ୍ଭେମାନେ ସମସ୍ତେ ଶ୍ରୀକରଣ-ଏକପତ୍ରି ଆ । ହାତ ଧୁଅରେ -ଗୋଡ଼ ଧୂଅରେ- 
ଗାମୁଛାରେ ମୁହ ପୋଛରେ-ଆସନରେ ବସରେ-କଦଳୀପତ୍ର ବିଛାଅ ରେ- ହାତଗୋଟାକ 
ଭାତ ତିଅଣ ବଲ ବଲ କରରେ- ତେବେ ଯାଇଁ ଖୁଆହେବ | ଶିକ୍ଷିତ ସଭ୍ୟ ଦେଶମାନଙ୍କରେ 
କେମନ୍ତ ସୁନ୍ଦର ରୀତି ବୋଲ ତ ? ଖୁବ୍‌ ସହଜ, ଖୁବ୍‌ ସୁନ୍ଦର - ଚାମଚ କଣ୍ଟା ଠୁକଠୀକ 
ଚାଲିବ; ହସିଖୁସି ଆମୋଦ ପ୍ରମୋଦ ସଙ୍ଗେ ଖୁଆ । ଆସନ୍ତୁ ଆଜି ବେଳେ ପରୀକ୍ଷା 
ହୋଇଯାଉ !” ? ସମସ୍ତେ ହାତତାଳି ଦେଇ ହୋ-ହୋ କରି ଖୁବ ଗୋଟାଏ ହସିଲେ | 
ଜଣାଯାଏ ପୂର୍ବରୁ ସବୁ ବନ୍ଦୋବସ୍ତ, ଆଉ ଚାକରମାନଙ୍କୁ ଶିକ୍ଷା ଦିଆଯାଇଥୁଲା । 
ରାଜୀବଲୋଚନବାବୁ ଗୋଟିଏ କ୍ଷୁଦ୍ଵ ଘଣ୍ଟି ବଜାଇଦେବାମାତ୍ରକେ ଦୁଇଜଣ ଚାକର ଚଞ୍ଚଳ 
ଆସି ମେଜ ଉପରେ ଖଣ୍ଡିଏ ଟେବୁଲ କୁଥ ପାରିଦେଲେ ! ରାଜୀବଲୋଚନବାବୁ ଆଉ 
ଥରେ ଘଣ୍ଟି ବଜାଇ ଦେବା ମାତ୍ରକେ ତଳୁ ଡିସ୍‌କୁ ଡିସ୍‌ ସୁନ୍ଦର ସୁପାକ ସୁଗନ୍ଧ ଖାଦ୍ୟଦ୍ରବ୍ୟ 
ଆସି ମେଜ ପୂରିଗଲା । ଛ” ଜଣଙ୍କ ଆଗରେ ଚାମଚ କଣ୍ଟା ତଉଲିଆଁ ସଜା ହୋଇ 
ରଖାଯାଇଛି | ଯେ ଦୁଇଜଣ ରୋଷେୟା ନୂଆ ଠିକା ଚାକର ଆସିଛନ୍ତି, ସେମାନେ ଟେବୁଲ 
ସଜାସଜି ମାମଲାରେ ପକ୍କା | ଖୁବ ଆମୋଦଙ-ପ୍ରମୋଦରେ ଖୁଆପିଆ ଚାଲିଛି ସତ; 
ମାତ୍ର କେହି ସନ୍ଧାନୀ ଲୋକ ଥଲେ ସହଜରେ ବୁଝିଥାନ୍ତା, ଯେମନ୍ତ ସଦାନନ୍ଦ ରାଜୀବଲୋଚନ 
ଆଖୁଠାରରେ କେତେ କଥା କୁହାକୁହି ହେଉଛନ୍ତି | ଖୁଆପିଆ ଅଧାଅଧ୍‌ ବଢ଼ିଲାଣି, 
ରାଜୀବଲୋଚନବାବୁ କଥୀ ଆରମ୍ଭ କଲେ, ˆ ‘ଭାଇମାନେ ! କାଲିକା ଯାତ୍ରା ପ୍ରୋଗ୍ରାମଟା 
ଆଜି ଠିକ୍୍‌ଠାକ୍‌ କରି ରଖାଯାଉ | ଆମ୍ଭମାନଙ୍କ ଦେଶରୀତି - ସବୁଥ୍‌ରେ ଗୋଳମାଳ |! 
କାମ ଉପସ୍ଥିତ ବେଳେ ହୋ ହୋ ଡାକହାକ ଗୋଟେ ହୁରି ଡକାପଡ଼ିଯାଏ । ସଭ୍ୟ ଶିକ୍ଷିତ 
ଦେଶ ରୀତିରେ ପ୍ରୋଗ୍ରାମ ଠିକ୍‌ ଥଲେ ପାଟି ଫିଟୁ ନାହିଁ, ସୁନ୍ଦର କାମ ଚାଲିଛି । ସମସରପୁର 
ଯାତ୍ରା ସକାଶେ ଏହିପରି ପ୍ରୋଗ୍ରାମ ଠିକ୍‌ କରାଯାଉ, ଛ' ଖୁଣ୍ଟ ଆପଟ", ଛ'ଟା ସବାରି 
ସଜବାଜ କରି ତଳ ଅଗଣାରେ ହାଜର ଥୂବେ | ସେମାନଙ୍କ ସଙ୍ଗରେ ଅଧ୍ୁଵକା ଆଠଜଣ 
ବାହାଙ୍ଗୀଆପଟ ମଧ୍ଯ ଛିଡ଼ାଥବେ । ଲୁଗାପଟା ଆଉ ଆଉ ଜିନିଷ ଯାହାର ଯାହା ସଙ୍ଗରେ 
ନେବାର ଲୋଡ଼ା, ସେହି ବାହାଙ୍ଗୀଆ-ପଟମାନେ ଧରିବେ ! ରାତି ଶେଷ କାଉ କା” କରିବା 
ଆଗ ବ୍ରାହ୍ମମୁହୃର୍ଭରେ ଘଣ୍ଟାଧ୍ବନି ହେବା ମାତ୍ରେ ସମସ୍ତେ ଆପଣା ଆପଣା ସବାରିରେ 
ବସି ଯାତ୍ରା ଆରମ୍ଭ କରିବୁ । ସମସ୍ତଙ୍କ ସବାରି ପୃଥକ୍‌ ପୃଥକ୍‌ ଚିହ୍ନିତ ଥ୍‌ବ, ସମସ୍ତେ ଆପଣା 
ଆପଣା ସବାରି ଧରିବେ, କାହାରିକୁ କିଛି ପଚରାଓଚରା ନାହିଁ । ବେଳ ଛଂ ରଡ଼ି ସରିକି 


୧. ସବାରିବାହକ ! 

୫୧୦ ଫକୀରମୋହନ ଉପନ୍ୟାସ ସମଗ୍ର 


ସବାରି ଗୋପାଳପୁର ତୋଟାରେ ଭିଡ଼ିବ । ରୋଷେୟା ସୁଆର ବନ୍ଦୋବସ୍ତ ହୋଇଯାଇଛି । 
ପାଲିଙ୍କି ଭିଡ଼ିବା ଆଗରୁ ସବୁ ଠିକ୍୍‌ଠାକ୍‌ ହୋଇ ରହିଥୂବ । ଗୋପାଳପୁର ତୋଟାଟି 
ନଦୀକୂଳରେ । ଅତି ସୁନ୍ଦର ସ୍ଥାନ, ଖୁବ୍‌ ପରିଚଛନନ ! ଗଛ ମୂଳରେ ଗୋଟିଏ ଶୁଖୁଲା ପତ୍ର 
କି ଟିକିଏ ଧୂଳି ବୋଲି ଦେଖୁବ ନାହିଁ । ନଦୀ ଯୋଗୁଁ ପ୍ରାକୃତିକ ଶୋଭା ଅତ୍ୟନ୍ତ ମନୋହର । 
ନଦୀସ୍ବାନ ବେଳେ ପହଁରାପହଁରି ଖୁବ ମଜାଟାଏ ହେବ । ଦେଖୁବେ, ନଦୀଜଳଟା 
ଯେମିତିକା କାଚଧାର | ଭୋଜନ ଆଉ ଟିକିଏ ବିଶ୍ରାମ ବାଦେ ଦୁଇଟାରି ବାଜି ଚଉପଟ 
କାଠି ଗଡ଼ାଗଡ଼ିର ବି ବନ୍ଦୋବସ୍ତ କରାଯାଇଛି । କମଳଲୋଚନବାବୁ କହିଲେ, “ 
ଗୋବିନ୍ଦବାବୁ ! ମୁଁ ହାତ ହାରମୋନିୟମଟା ବି ପେଟରାରେ ପକାଇଦେଇଛି । ତୁମ୍ଭେମାନେ 
ଚଉପଟରେ ଲାଗିଥୁବା ବେଳେ ମୁଁ ଦୁଇ-ତିନିଟା ଦକ୍ଷିଣୀ ଚୌପଦୀ ବଜାଇ ନେବି ।” 
ଏତିକିବେଳେ କୁଅଁର ଗୋବିନ୍ଦଚନ୍ଦ୍ର ସଦାନନ୍ଦବାବୁଙ୍କ ମୁହକୁ ଚାହିଁବାରୁ ରାଜୀବଲୋଚନବାବୁ 
ଅଭିପ୍ରାୟ ବୁଝିପାରି ଚଞ୍ଚଳ କହିବସିଲେ, ˆ “ଏ କୁଅଁରବାବୁ ! ମାମୁ ସା'ନ୍ତ ବାରମ୍ବାର 
ତାଟିଦ୍ଵ କରି ଲେଖୁଛନ୍ତି, କେହି ଆମ୍ଭମାନଙ୍କ ମଧ୍ୟରେ ଜଣେ ବିଶ୍ଵାସୀ ଚଲାକ ଲୋକ 
ଏହିଠାରେ ରହିବେ, ଢେର୍‌ ରକମ ବରାଦ ଘେନି ଢେର୍‌ ଥର ଧାଉଡ଼ିଆ ଆସିବ । ସେସବୁ 
କାର୍ଯ୍ୟ ତୁଲାଇବା ଲାଗି ସଦାନନ୍ଦଭାଇ ଛଡ଼ା ଆଉ କାହାରିକୁ ଦେଖୁ ନାହିଁ ! ମୁଁ ଢେର୍‌ 
ନେହୁରା କରି ସଦାନନ୍ଦଭାଇକୁ ରାଜି କରାଇଛି, ସେ ରହିବେ ! ଆଉ ଗୋଟାଏ କଥା, 
ଖଣ୍ଡେ ପାଲିଙ୍କି ଧରି ଖୁଣ୍ଡେ ଆପଟ ହାଜରଥୁୂବେ, ଏଠିକା କାର୍ଯ୍ୟ ଯିମିତି ସମାଧା 
ହୋଇଯିବ, ମୋ ଚିଠି ପାଇଲେ ଭାଇ ତକ୍ଷଣେ ସବାରି କଷିଦେବେ | କି ସଦାନନ୍ଦଭାଇ, 
ଏହି କଥା ବନ୍ଦୋବସ୍ତ ରହିଲା ନା ?? 


ସଦାନନ୍ଦବାବୁ କହିଲେ, “ “ଆପଣଙ୍କୁ ମାମୁ ଯେ ସ୍ଥଳେ ଲେଖିଛନ୍ତି, ଗୁରୁଜନଙ୍କ ଆଞ୍ଞା 
କଣ ମୁଁ ଏଡ଼ିପାରୈ ? ସେ ଦା କଣ ମନରେ କରିବେ ? କିଛି ନ ବୋଲନ୍ତୁ, ମନରେ 
କରିବେ, ଇଂରେଜୀପଢୁଆ ଟୋକାଗୁଡ଼ାକ ଅବାଧ୍ଯ । ନାହିଁ - ନାହିଁ, ମୁଁ କେତେରୂପେ ହେଲେ 
ତାଙ୍କ ଆଜ୍ଞା ଅମାନ୍ୟ କରିପାରିବି ନାହିଁ ।” 


୨୧ ॥ 
ମଙ୍ଗଳକୃତ୍ୟ 


ସମସରପୁର ତାଲୁକ ଜମିଦାରଙ୍କ ଉଆସ ବିନୋଦପୁର ମୌଜାର ଆଶପାଶ ଲୋକେ 
ବୁଝୁଛନ୍ତିୟ ଆଜି ସା” ନ୍ତଙ୍କ ଉଆସ ଭିତରେ କଣ ଗୋଟାଏ କାଣ୍ଡ ହେଉଛି ବା ହେବ । 
ସା'ନ୍ତଙ୍କ ବିଶ୍ଵାସୀ ଥୋକେ କରଣ ଧୀ ଦଉଡ଼ରେ ଲାଗିଛନ୍ତି । ମୁହଁରେ କିଛି କଥା ନାହିଁ | 
ଆପଣା ମଧ୍ଯରେ ଫୁ ସଫାସ କଥା ବା ଆଖୁ ହାତଠାରରେ ପ୍ରସଙ୍ଗ ଚଳୁଛି । ଥୋକେ 
ଧୀଉଡ଼ିଆ ପାଇକ ଦଣ୍ଡକୁ ଦଣ୍ଡ ଗୁପ୍ତରେ ଖଣ୍ଡେ ଖଣ୍ଡେ ଭାଷା ଧରି କଟକ ଦାଣ୍ଡକୁ ଧୀଉଛନ୍ତି | 

ପ୍ରାୟଶ୍ଚିତ ୫୧୧ 


ବଡ଼ି ସଖାଳୁ ଶଏ ଜଣ ଭଳି ପାଇକ ଗାର ସବୁ ଦାଣ୍ଡମୁଣ୍ଡରେ ଜଗୁଆଳ । ଗୀ ଭିତରକୁ 
ବାହାର ଲୋକ ଯେ ଆସିବାର ଆସୁ, ଗୀରୁ କେହି ବାହାରି ଯାଇପାରିବ ନାହିଁ । ମଣିଷ ତ 
ମଣିଷ, ପାଞ୍ଚବରଷିଆ ପିଲାଟିଏ ବି ବାହାରି ଯିବାର ବାସନ୍ଦ । ଉଆସ ସଦର, ଆଉ 
ପଛପଟରେ ଦୋହରି ଦୋହରି ଜଗୁଆଳ ! ଉଆସ ଭିତରୁ କେହି ମାଇକିନିଆ ବାହାରିବ 
ନାହିଁ, ବାହାରୁ ଭିତରକୁ ଯିବାକୁ ବି ମନା । ସାଂନ୍ତଙ୍କର ଆଜି ବେଳମାଫିକେ ଦେହପାଣି 
ବଢ଼ା କିମ୍ଭା ଦେବା୍ଟନ ହେବାର ନାହିଁ, ଗୋଟାଏ ଜାଗାରେ ବି ଦଣ୍ଡେ କାଳ ସ୍ଥିର ହୋଇ 
ବସି ପାରୁ ନାହାନ୍ତି । ଉଆସରୁ ବାହାରି ଖଣ୍ଡେ ବାଟ ଆଗେଇଯାଇ ଥରକୁଥର କଟକଦାଣ୍ଡକୁ 
ଅନାଉଛନ୍ତି । ଦିନ ଅନୁମାନ ଦୁଇପହର ସରିକି ଯୋଡ଼ାଏ ପାଇକ କଟକଦାଣ୍ଡରେ 
ଉଆସମୁହା ଧାଇଁଛନ୍ତି | ଗମାଗମ ଦେହଗୋଟା ଝାଳରେ ବୃଡ଼ିଗଲେଣି । ସାଂନ୍ତଙ୍କ ପାଖରେ 
ପହଞ୍ଚଯାଇ ହାତକୁ ଖଣ୍ଡେ ଭାଷା ବଢ଼ାଇଦେଲେ | ସାଆନ୍ତେ ଭାଷା ପଢ଼ି ଭାରି ଆନନ୍ଦରେ 
ମୁରକି ମୁରକି ହସିପକାଇଲେ । ଦୂରରୁ କରଣମାନେ ଦେଖ ପାଖକୁ ଧାଇଁଆସିଲେ । ସା'ନ୍ତେ 
ହସି ହସି ତୁନି ତୁନି କହିଲେ, ‘ଠିକଣା ମୁକାମରେ ସବାରିଗୁଡ଼ିକ ହାଜର ।” ଉଆସ ଭିତରେ 
ଶଙ୍ଖ ହୁଳହୁଳୀ ଉନୁଳିଉଠିଲା । ସା”ନ୍ତେ ଦେହପାଣିକୁ ବିଜେ କଲେ । 

ଗୋରୁବାହୁଡ଼ା ବେଳ ଗଡ଼ିଗଲାଣି । ବିନୋଦପୁର ମୌଜାରେ କାହା ଘରେ ସଞ୍ଚଦୀପ 
ଲାଗିଲାଣି, ଥୋକେ ଘରେ ଲାଗେ ଲାଗେ | କଟକଦାଣ୍ଡ ଦୂରରୁ ହଁ-ହୀଁ ସବାରିଡାକ ଶୁଭିଲା ! 
ହେଇ ଅଇଲେ - ହେଇ ପହଞ୍ଚଲେ - ଉଆସ ଭିତରେ ଶଙ୍ଗ ହୁଳହୁଳୀ - ଗୋଟାଏ ଭାରି 
ଚହଳ ପଡ଼ିଗଲା । ପାଞ୍ଚ ଛ” ଜଣ ବରଣିଆ ବ୍ରାହ୍ମଣ ଏବଂ ପୁରୋହିତ ବିଶ୍ଵନାଥ ଶତପଥୀଙ୍କୁ 
ଧରି ସାଆନ୍ତ ଉଆସ ଭିତରୁ ବିଜେକଲେ |! ଆରା ପଛରେ ଦୁଇପୁଞ୍ଜା ଭଳି ମଶାଲ ଧୂ-ଧୂ 
ଜଳୁଛି । ସାଆନ୍ତ କୁମ୍ଭକର୍ଣ୍ଣୀଧଡ଼ି ଗୋଟିଏ ଶୁକ୍ଲବର୍ଣ୍ଣ ପାଟଯଥା ପିନ୍ଧିଛନ୍ତି । ପାଛୋଡ଼ି ଖଣ୍ଡ 
ପଟି ପରି ଚୌତା ହୋଇ ବାକାନ୍ଧରୁ ଦକ୍ଷିଣ ତରଫ ଅଣ୍ଟାଯାଏ ପଇତା ପରି ପଡ଼ି ଅଣ୍ଟାରେ 
ଗୁଡ଼ିଆ ହୋଇଛି । ଡାହାଣ ହାତ ଅନାମିକା ଅଙ୍ଗୁଳିରେ କୁଶ । ବିନୋଦବିହାରୀ ମନ୍ଦିରରେ 
ଆରତିଘଣ୍ଟା ଯିମିତି ଢଂ କରି ବାଜିଛି, ଆପଟମାନେ ଛ' ଖଣ୍ଡ ପାଲିଙ୍କି ଉଆସ ସଦର 
ଦେହୁଡ଼ିଂ ଆଗରେ ଧାଡ଼ି କରି ଥୋଇଦେଲେ | ବ୍ରାହ୍ମଣମାନେ ସମସ୍ଵରରେ ବେଦମନ୍ତ୍ର 
ପାଠ କରୁ କରୁ ପାଲିଙ୍କି ପାଖକୁ ଚାଲିଅଇଲେ । ସେମାନଙ୍କ ପଛରେ ଆପେ ସାମନ୍ତ ଶ୍ରୀ 
ଶ୍ରୀ ସଙ୍କର୍ଷଣ ମହାନ୍ତିଏ । ରାଜୀବଲୋଚନବାବୁ ଚଞ୍ଚଳ ସବାରିରୁ ବାହାରିପଡ଼ି ଆଉ 
ଚାରିଜଣ ବାବୁଙ୍କୁ ପାଲିଙ୍କିରୁ ବାହାର କରାଇଲେ ! ଏହି ପାଞ୍ଚଜଣ ବାବୁ କୁଅଁର 
ଗୋବିନ୍ଦଚନ୍ଦ୍ରଙ୍କ ପାଲିଙ୍କି ବେଢ଼ି ଛିଡ଼ାହୋଇଛନ୍ତି । ଗୋବିନ୍ଦଚନ୍ଦ୍ର ପାଲିଙ୍କିରୁ ଓହ୍ଲାଇ ନାହାନ୍ତି । 
ତାଙ୍କ ପାଲିଙ୍କି ଖଣ୍ଡ ଛ” ହାତ ସରିକି ଲମ୍ବ - ଚିତ୍ରବିଚିତ୍ର “ ରୂପାର ମଗରମୁହା - ଭିତରେ 
ସଚ୍ଚା ସୁନେଲି ଜରିଦାର କାର୍ଯ୍ୟ ମଖମଲ ବନାରସୀ ବିଛଣା |! ସେହିପରି ମଖମଲ 


୧. ଦାଣ୍ଡଫାଟକ, ସିଂହଦ୍ଵାର । 

୫୧୨ ଫକୀରମୋହନ ଉପନ୍ୟାସ ସମଗ୍ର 


ଘଟାଟୋପ, ମାତ୍ର ସେଟା ଗୁଡ଼ିଆହୋଇ ପାଲିଙ୍କି ଛାତ ଉପରେ ଲମ୍ବାଲମ୍ଭି ଥୁଆହୋଇଛି । 
ଷୋଳଜଣ ଆପଟରେ ପାଲିଙ୍କି ଭୂଇରୁ ଉଠେ । ରାଜୀବଲୋଚନ ଉଆସପଟକୁ ପାଲିଙ୍କି 
ଦୂଆର ଯୋଡ଼ିକ ଭିଡ଼ି ଉଦୁଆଂ କରିଦେଲେ ! ଯୋଡ଼ାଏ ବାରିକ ହାତେ ଲମ୍ବ ଚୌଡ଼ା 
ଖଣ୍ଡିଏ ରୂପାର ପିଢ଼ା, ଗୋଟାଏ ରୁପାର କୁଣ୍ଡ ଗୋଟାଏ ରୁପାର ଅବଖୁରାରେ ପୂରା 
ଜଳ, ତା ଉପରେ ଚଉତିଆ ଖଣ୍ଡିଏ ଶୁକ୍ଳ ନୂଆ ପୋଛା ଥୋଇ ଆଡ଼େଇଗଲେ । 
ରାଜୀବଲୋଚନ ପାଲିଙ୍କିର ପଛପଟ କବାଟ ଅଳ୍ପ ମେଲା କରିଦେଇ କୁଅରବାବରଙ୍କ 
କାନରେ ତୁନି ତୃନି କହିଲେ, “ମାମୁ ତୁମ୍ଭ ପଦ ଧୌତ କରି ଦେବାବେଳେ ତାଙ୍କ ହାତ 
ଆଡ଼େଇଦେବ - ବିଧୂରକ୍ଷା ନିମନ୍ତେ ସେ ପଦଧୌତର ଅଭିନୟ ମାତ୍ର କରିବେ ।!” 
କୁଅଁର ଗୋବିନ୍ଦଚନ୍ଦ୍ରବାବୁ ବର୍ଭମାନ ବର - ଶ୍ରେଷ୍ଠ ଅର୍ଥାତ ବରଣୀୟ | ପଥବରଣ 
କାର୍ଯ୍ୟ ଆରମ୍ଭ ହେଲା | ପୁରୋହିତେ ବେଦମନ୍ତ୍ର ପାଠକଲେ- 
““ଆଗଚ୍ଛା ମମ ବାକ୍ୟେନ ଭୁଜ୍ୟତାଂ ଶୁଭମୁତ୍୍ତମମ୍‌ ! 
ଦଦାମି କନ୍ୟକାଦାନଂ ଶୁଭେନ ଗମ୍ୟତାଂ କୁଳମ୍‌ ।” 
ରୁପା ଅବଖୁରାରେ ହରିଦ୍ରାଜଳ ପୂର୍ଣ୍ଣ ଥଲା ।! କନ୍ୟାକର୍ଭା ଭାବୀ ଜାମାତାଙ୍କ ପଦରେ 
ଢାଳିଦେଇ ମସ୍ତକରେ ସିନ୍ଦୁର ଏବଂ ଚନ୍ଦନଟୋପା ଲଗାଇଦେଲେ । ଏ ଉତ୍ତାରେ ବରଙ୍କ 
ଗଳାରେ ଗୋଟିଏ ସୁବର୍ଣ୍ଣ ହାର ଏବଂ ପୁଷ୍ଠହାର ଲମ୍ବାଇଦେଇ ଅଙ୍ଗୁଳିରେ ଗୋଟିଏ ହୀରାବସା 
ମୁଦି ପିନ୍ଧାଇଦେଲେ । ମଶାଲରେ ଆଲୁଅ ପଡ଼ି ହୀରାର ଜ୍ୟୋତି ଝକ ଝକ ଚହଟିଯାଉଥାଏ । 
ଏ ଉତ୍ତାରେ ଉପସ୍ଥିତ ବିପ୍ରମଣ୍ଡଳୀ ସମସ୍ଵରରେ ବେଦମନ୍ତ୍ର ଉଚ୍ଚାରଣ କଲେ - 
“ବିରାଜ ଦୋହସି - ବିରାଜ ଦୋହମସୀହ, ମମ ପାଦ୍ୟାନି ବିରାଜ ଦୋହ । 
ଅନନ୍ତର ଅଗ୍ରେ ବିପ୍ରମଣ୍ଡଳୀ, କନ୍ୟାକର୍ରା ବରଙ୍କ ଦକ୍ଷିଣହସ୍ତର ବ୍ରଦ୍ଧାଙ୍ୁଳି ଧରିଛନ୍ତି, 
ଉଆସ ଭତରକୁ ବିଜେହେଲେ । ପଶ୍ଚାଦଵ ଭାଗରେ କଟକରୁ ଆଗତ ବନ୍ଧୁ ମଣ୍ଡଳୀ 
ଆନନ୍ଦପ୍ରଫୁଲ୍ଲ ମୁଖରେ ଚାଲିଛନ୍ତି । 
ଏହି ପ୍ରକାରେ ବରଙ୍କୁ ଘେନିଯାଇ ଉଆସ ଭିତରେ ସଜ଼ିତ ମଜଲିସ ଘର ମଧ୍ଯରେ 
ବରାସନରେ ବସାଇଦେଲେ । ଘର କଡ଼ିକାଠରେ ଦଶଡାଳିଆ ବାରଡାଳିଆ ଅନେକ 
ଝାଡ଼, କାଛରେ ଅନେକ ଦେବାଲଗିରି ଜଳୁଛି । ସଚାଜରି କାମକରା ବରାସନରେ ଆଲୁଅ 
ପଡ଼ ଜ୍ୟୋତରାଶି ଯେମନ୍ତ ବୁଣିପଡ଼ିଛି । ବର ମସ୍ତକ ଅବନତ କରି ପ୍ରତିମାଟିପରି ଥର 
ହୋଇ ବସଛନ୍ତ | କଟକ ଓ ପୁରୀ ଜିଲ୍ଲାରୁ ବଛା ବଛା ଗୋଟିପୋ ପଞ୍ଚ ଆସି ବେଶଭୂଷାର 
ଆୟୋଜନ କରୁ ଥଲେ | ସାଙ୍ଗେ ସାଙ୍ଗେ ନୃ ତ୍ୟ ଗୀତ ଆରମ୍ଭ ହୋଇଗଲ। । 
ରାଜୀବଲୋଚନବାବୁ ନାଟୁଆଙ୍କ କାନରେ ତୁନି ତୁନି କହିଦେଲେ, “ତୁଚ୍ଛା ପ୍ରେମ ବିଷୟରେ 
୧. ଖୋଲା, ମୁକୁଳା ! 

ପ୍ରାୟଶ୍ଚିତ ୫୧୩ 


ସଙ୍ଗୀତ ଲଗାଇଦିଅ ।”' ବରଙ୍କ ସମ୍ମୁଖରେ ଦୁଇପୁଞ୍ଜା ଭଳି ଅତରଦାନ, ଗୋଲାପପାସ 
ଥୁଆ ହୋଇଥାଏ । ରାଜୀବଲୋଚନବାବୁ ଦଣ୍ଡକୁ ଦଣ୍ଡ ଗୋଲାପ ଜଳ, ଲେଭେଣ୍ଡର ଜଳ 
ସଭାରେ ଛିଞ୍ଚୁଥାନ୍ତି । ତୂଳା କାଠିରେ ସଙ୍ଗେ ସଙ୍ଗେ ଅତର ବଣ୍ଟାଯାଉଛି । ଗୋଲାପଜଳରେ 
ସଭାସ୍ଥ ଲୋକମାନଙ୍କ ପୋଷାକ ଭିଜି ସରପଟ ହୋଇଗଲାଣି | ବଡ଼ ବଡ଼ ଯୋଡ଼ାଏ ରୁପା 
ପରାତରେ ପାନଖୁଲ, ନାନା ପ୍ରକାର ମସଲା ଜମା ଅଛି । ମୁଠାକୁ ମୁଠା ବିତରଣ କରାଯାଉଛି । 


ଅଳ୍କ୍ଷଣ ଉତ୍ତାରେ ରାଜୀବଲୋଚନବାବୁ ବେକରେ ଚଦର ପକାଇ ହାତ ଯୋଡ଼ି 
ବରଙ୍କୁ ଜଣାଇଲେ, ' 'ଆପଣ ଅନୁଗ୍ରହ କରି ପାଖ ଘର ଭିତରକୁ ଟିକିଏ ବିଜେ ହେଉନ୍ତୁ ।” 
ବର୍ଭମାନ ଏ ଜାଗାରେ କନ୍ୟାସମ୍ପର୍କ ଲୋକମାନଙ୍କ ପକ୍ଷରୁ ବରଙ୍କୁ ଏହିପରି ସମ୍ମାନସୂଚକ 
କଥା ବୋଲିବାର ବିଧ । ରାଜୀବଲୋଚନବାବୁ ବରଙ୍କ ଦକ୍ଷିଣହସ୍ତ ଧରି ମଜଲିସ ଘର 
ପାଖ ଆଉ ଗୋଟିଏ ଘରକୁ ଘେନିଗଲେ | ଏହି ଘରଟି ମଧ୍ଯ ଆଲୋକମୟ । ରୁପେଲି 
ସୁନେଲି ଗିଲ୍‌ଟିକରା ଢେର୍‌ଗୁଡ଼ାଏ ଚୌକି କାନ୍ଧଲଗା ପଡ଼ିଛି । ମଝିରେ ଗୋଟିଏ ସୁନ୍ଦର 
ଗୋଲାକାର ମେଜ । ତଳେ ପ୍ରଥମେ ଶତରଞ୍ଜ, ତା ଉପରେ ତିହାରାନ ଦେଶର ସୁନ୍ଦର 
ମୂଲ୍ୟବାନ୍‌ ଗାଲିଚା ବିଛଣା । ମେଜ ଉପରେ ବନାରସୀ କାମଦାର ପଗଡ଼ି, ବନାରସୀ 
ସୁନେଲି ଜରିଦାର ଚପ୍କନ, ପାଜାମା ଥୁଆ ଥୁଲା | ସେହି ସମସ୍ତ ପୋଷାକ ପିନ୍ଧିବା 
ସକାଶେ ରାଜୀବଲୋଚନବାବୁ ଅନୁରୋଧ କଲେ । କୁଅଁର ଗୋବିନ୍ଦଚନ୍ଦ୍ରବାରୃଙ୍କୁ ଭାରି 
ଲାଜମାଡୁଛି | ରାଜୀବଲୋଚନବାବୁ ହାତ ଓଠ ଧରି ଅନେକ ନେହୁରା ହେଲେ - ବରଁମାନ 
ପିନ୍ଧିବାର ବିଧ୍‌, ନ ପିନ୍ଧିଲେ ନୁହେଁ - ନ ପିନ୍ଧିଲେ ତ ଛାଡ଼ିବେ ନାହିଁ । କୁଅଁରବାବୁ ସେ 
ସମସ୍ତ ବରପୋଷାକ ଧୀରେ ଧୀରେ ପିନ୍ଧି ପୁନର୍ବାର ମଜଲିସରେ ଆସି ବସିଲେ ! 
ଏତେବେଳେ ସଭା ଖୁବ୍‌ ମାନିଲା ଏକା ¦! ସଭାର ସୌନ୍ଦର୍ଯ୍ୟ ଦେଖ୍‌ ସମସ୍ତଙ୍କ ମନରୁ 
ଯେମନ୍ତ ଆନନ୍ଦ ଉଛୁଳିପଡ଼ୁଛି । 

ଏ ଉତ୍ତାରେ ବିବାହ ବେଦୀ ଉପରେ କାର୍ଯ୍ୟାରମ୍ଭ ହେଲା । ନାନ୍ଦୀମୁଖୀ ଏବଂ 
ବେଦବିହିତ ଅନ୍ୟାନ୍ୟ କାର୍ଯ୍ୟ ସମାପ୍ତି ଉତ୍ତାରେ ବେଦୀ ଚତୁ୍ଦିଗରେ କେତେ ଜଣ ବ୍ରାହ୍ମଣ 
ଛିଡ଼ାହୋଇ ମନ୍ତ୍ର ଉଚ୍ଚାରଣପୂର୍ବକ ହସ୍ତସୂତ୍ର ପ୍ରସ୍ତୃତ କରିବାକୁ ଲାଗିଲେ - 

“ ପଥା ଇନ୍ଦ୍ରସ୍ୟ ଇନ୍ଦ୍ରାଣୀ 

ଯଥା ନଳସ୍ଯ ଦମୟନ୍ତୀ 

ଯଥା ସୌଦାସସ୍ୟଯ ମଦୟନ୍ତୀ 
ଯଥା ରାବଣସ୍ୟ ମନ୍ଦୋଦରୀ 
ଯଥା ଧ୍ତରାଷ୍ଟ୍ରସ୍ୟ ଗାନ୍ଧାରୀ.... 

ଇତ୍ୟାଦି ମନ୍ତ୍ର ପଦ ପଢୁ ହସ୍ତସୂତ୍ର ପ୍ରସ୍ତୁତ ହୋଇଗଲା । ଯେତେବେଳେ ବରକନ୍ୟା 
ଦୁହିଁଙ୍କ ହସ୍ତ ଏ କତ୍ର କରାଗଲା, ପରସ୍ପର ସମ୍ମୁଖୀନ ଦୁଇଖଣ୍ଡି ବାରିଦରୁ ଚପଳାପ୍ରଭା ପରସ୍ପର 

୫୧୪ ଫକୀରମୋହନ ଉପନ୍ୟାସ ସମଗ୍ର 


ଆକୃଷ୍ଠ ହେଲାପରି ଯେମନ୍ତ ପରସ୍ପର ସମ୍ମିଳିତ ଗୋଟାଏ ବୈଦ୍ୟୁତିକ ତେଜ ଦୁଇଜଣଙ୍କ 
ସର୍ବାଙ୍ଗରେ ବ୍ୟାପ୍ତ ହୋଇଗଲା । ଦୁଇ ଶରୀର ଦୁଇ ମନ ଏକ ହୋଇଗଲା ବୋଲି ଦୁହେଁ 
ଅନୁଭବ କଲେ । ହସ୍ତଗ୍ର୍ଥି ସମୟକୁ ରାତ୍ରି ଏକ ଦଣ୍ଡ ମାତ୍ର ଅବଶିଷ୍ଟ । ହସ୍ତଗ୍ରକ୍ଥି ଫିଟି 
ନାହିଁ, ଏଣେ ଗ୍ରାମପ୍ରାନ୍ତ ଆମ୍ବତୋଟା ପାଖ ପଡ଼ିଆରେ ଏକାବେଳକେ ଶତ ଶତ ବମ୍ବାଜି 
ଢୋ ଢୋ କରି ଫ୍ରଟିଲା। ଏପରି ବନ୍ଦୋବସ୍ତ - ଫୁଲ ଗିଲାସ ରୋଶଣି ଏକାବେଳକେ 
ଜଳିଉଠିଛି । ଅଳ୍ପକ୍ଷଣ ଉତ୍ତାରେ ତାଲୁକସୀମାନ୍ତ ଗୋବିନ୍ଦରାୟପୁର ଗ୍ରାମରେ ମଧ୍ଯ ବମ୍‌ବାଜି 
ଫୁଟିବାକୁ ଲାଗିଲା । ଏତେଗୁଡ଼ାଏ ବାଜାରେ ଏକାବେଳକେ ହାତ ଆଉ କାଠି ପଡ଼ିଛି । 
ଏପରି ବନ୍ଦୋବସ୍ତ ଏତେ କାଣ୍ଡ ପାଖ ଗାଁ ଲୋକଙ୍କୁ ମଧ୍ଯ କିଛି କଥା ଜଣା ନାହିଁ । ବମ୍‌ବାଜି 
ଶବ୍ଦରେ ଗ୍ରାମଟା କଞ୍ପିଉଠିଲା, ଚାଳରୁ ଝର ଝର କରି ମାଟି ଝରିପଡ଼ୁଛି । ମହାଶବ୍ଦରେ 
ପୁରୁଷ ସ୍ତ୍ରୀ ପିଲାପିଲି ସମସ୍ତଙ୍କର ଏକାବେଳକେ ନିଦ ଭାଙ୍ଗିଛି । ବହୁ ଭୁଆସୁଣୀଗୁଡ଼ାକ 
ଛାନିଆରେ ଏପରି ଅଥୟ ହୋଇ ଧାଇଁଛନ୍ତି, ତେତେବେଳେ ଟିକିଏ ଅନ୍ଧାରିଆ ନ ଥିଲେ 
ସବୁଗୁଡ଼ାକ ବେମହତ ହୋଇପଡ଼ିଥାନ୍ତେ । ତେତେବେଳେ କଣ ଶାଶୁ ଶଶୁର ଦେଢ଼ଶୁର 
ବିଚାର ଅଛି ? ପ୍ରାଣ ବିକଳରେ ଧାଇଁଛନ୍ତି । କଥା କଣ କିଛି ବୁଝିବାକୁ ନାହିଁ, ହାଉଳି 
ଖାଇ ଧାଇଁଛନ୍ତି । ତେତିକିବେଳେ ଉଆସ ଭିତରୁ ହସ୍ତଗ୍ରନ୍ତି ଫିଟା ଶଙ୍ଖ ହୁଳହୁଳୀ ଶୁଭିଲା | 
ସମସ୍ତେ ଚଟ୍‌ ବୁଝିଗଲେ, ଆରେ ଭୂଇଁକମ୍ପରେ ! ଦେ ହରିବୋଲ । ହରିବୋଲ ହରିବୋଲ 
ପଡ଼ିଗଲା - ସଙ୍ଗେ ସଙ୍ଗେ ଶଙ୍ଖ ହୁଳହୁଳୀ ଚାଲିଛି ତ ଚାଲିଛି । ଅଧଘଡ଼ିକ ମଧ୍ଯରେ 
ଚାରିଆଡ଼େ ଦଶ କୋଶ ବାଟ ଶବ୍ଦଟା ୦? ଅକ୍ଷରିଆ ବୁଲିଗଲା । ସମସରପୁର ଉଆସ 
ପାଖରୁ ଚନ୍ଦନପୁର ଉଆସ ଦଶବାର କୋଶ ଦୂର | ସେହି ଚନ୍ଦନପୁର ଉଆସ ଭିତରେ 
ବିକାର ଡାକ ସଙ୍ଗେ ସଙ୍ଗେ ଶଙ୍ଖ ହୁଳହୁଳୀ ପଡ଼ିଛି । ପୋଇଲୀ ପରିବାରୀଙ୍କ କଥା ଛାଡ଼, 
ଆପେ ସାଆନ୍ତାଣୀ ଶେଯରୁ ଉଠିଆସି ହୁଳହୁଳୀ ପକାଉଛନ୍ତି । କେହି କଣ କଥା ବୁଝୁଛି - 
ନିଦରୁ ଉଠି ଶଙ୍ଖ ହୁଳହୁଳୀ ହରିବୋଲ ପକାଉଛନ୍ତି - ସମସ୍ତେ ବୁଝିଯାଇଛନ୍ତି ଭୂଇଁକମ୍ପ । 
ପିଲାଗୁଡ଼ାକ କାନ୍ଦିପାରୁ ନାହାନ୍ତି, ଡରରେ ଛାନିଆ ହୋଇ ପଣନ୍ତ କାନି ଧରି ମା'ମାନଙ୍କ 
ମୁହଁକୁ ଆଁ କରି ଚାହିଁ ରହିଛନ୍ତି । ଚନ୍ଦନପୁର ଉଆସ ସାଆନ୍ତେ ବି ଶବ୍ଦରେ ଉଠିପଡ଼ି 
ଗଗୋବିନ୍ଦଭୀର ମନ୍ଦିରକୁ ଧାଇଁ ଅଇଲେ । ପୂଝାରୀ ଟହଲିଆମାନଙ୍କୁ ହୁକୁମ କଲେ, 
““ ମହାପ୍ରଭୁଙ୍କ ଆଗରେ ବୀରକାହାଳୀ ଘଣ୍ଟ ଶଙ୍ଖ ବଜାଅ ।” ? ସେ ମଧ୍ଧ ବୁଝିଛନ୍ତି ଭୂମିକମ୍ପ 


ମଙ୍ଗଳକୃତ୍ୟ ବଢ଼ିଗଲା ! ପ୍ରାତଃକୂତ୍ଯ ସମାପ୍ତକରି ରାତ୍ରି ଜାଗରଣ କ୍ଲାନ୍ତି ନିବାରଣ 
ନିମନ୍ତେ କଟକୀ ଅଭ୍ୟାଗତ ବାବୁମାନେ ଉଆସ ଭିତରକୁ ଯିବା ବାଟ ମଝି ପ୍ରସ୍ତ ଗୋଟିଏ 
ସୁନ୍ଦର ସୁସଜ଼ିତ କୋଠାଘର ମଧ୍ଯରେ ଗୋଟିଏ ଗୋଲାକାର ଟେବୁଲକୁ ବେଢ଼ି ଚୌକିରେ 
ବସି ଚା” ସେବନରେ ନିଯୁକ୍ତ - ସଙ୍ଗେ ସଙ୍ଗେ ନାନା ପ୍ରକାର ଆମୋଦଜନକ କଥାବାର୍ରା 
ଚାଲିଛି । କୁଅଁର ଗୋବିନ୍ଦଚନ୍ଦ୍ରଙ୍କ ମନୋରଞ୍ଜନ କରିବା ଗଳ୍ପର ଉଦ୍ଦେଶ୍ୟ । ପୁରୁଖା ସାଆନ୍ତଙ୍କ 

ସଙ୍ଗେତରେ ଏହି ଚା” ମଜଲିସ୍‌ ବସିଛି ¦ ମଙ୍ଗଳକୃତ୍ୟ ବଢ଼ିଗଲା ସତ୍ୟ, ହେଲେ ସାଆନ୍ତଙ୍କ 
ମନ ସ୍ଥିର ହୋଇପାରୁ ନାହିଁ । କେଜାଣି କଣ ଗୋଟାଏ ବଖଡ଼ ବାହାରିପଡ଼ିବ ପରା 
ତାହାହେଲେ ତ ସର୍ବନାଶ ! ଢେର ଦିନ ଯାଏ ବରପିଲାଟାକୁ ହାତରେ ରଖୁବାକୁ ହେବ | 
ଆଗରୁ ଖବର ଦେଇ ଆପେ ସାଆନ୍ତେ ଚା' ପାନ ବୈଠକ ପାଖକୁ ଆସି ଟେବୁଲ ପାଖରେ 
ଛିଡ଼ାହେଲେ । ବାବୁମାନେ ଚା” ପିଆଲା ଥୋଇଦେଇ ଛିଡ଼ାହୋଇଗଲେ । ସାଆନ୍ତେ - “ବସ 
ବସ ଚାପମାନେ, ବସ ବସ । ବାପା, ମୁଁ ବୁଢ଼ା ହେଲି, ମୁଁ ଆଉ କେତେ ଦିନ ? ଵାପା 
ଗୋବିନ୍ଦ ଏବେ ମୋ କୁଳ ଉଦ୍ଧାର କରିବେ । ମୋର ଏହି ଯେ ଜମିଦାରୀ ଧନଦୌଲତ 
ଦେଖୁଛ ସବୁ ଗୋବିନ୍ଦର | ମୁଁ ଏବେ ଅଲଗା ହୋଇଯିବି । ଗୋବିନ୍ଦ କଟକ ପଢ଼ା ସାରି ଆସି 
ସବୁ ଜିମା କରିନେଉ ! ବସ ବସ, ବାପାମାନେ ।' ଏତିକି କହି ବାହାରିଅଇଲେ । 

ସୂର୍ଯ୍ୟଦେବତା ଉଦେ ହୋଇ ନାହାନ୍ତି, ଆଖପାଖ୍‌ଆ ଗୀ ଚାରିଆଡ଼କା ଲୋକେ 
ଚନ୍ଦନପୁର ଗଡ଼କୁ ଧାଇଁଛନ୍ତି | ଗଡ଼ରେ ସବୁବେଳେ ଅନେକ ବୁଵ୍ଧିଆ ମାମଲତକାର ଲୋକ, 
ଅନେକ ପଣ୍ଡିତ ହାଳର ଥା'ନ୍ତି । ତାଲୁକ ଗୋଟାକ ଦଶ ପନ୍ଦର କୋଶ ମଧ୍ଯରେ ଯାହାର 
ଯେଉଁ କଥା ବୁଝିବାର ଅଖଞ୍ଜ ହୁଏ, ଧାଇଁଆସି ଗଡ଼ କଚେରିକୁ ବୁଝିଯାଏ । ବଡ଼ିସଖାଳୁ 
ଲୋକେ ଅଥୟ ହୋଇ ଧାଇଁଛନ୍ତି; ବିଛଣାରୁ ଉଠି କିଏ ମୁହଁ ଧୋଇଛି, କିଏ ବା ବାସି 
ଅଧୁଆମୁହା ଲୁଗା ଖଣ୍ଡ ବି ସଜାଡ଼ି ପିନ୍ଧିବାକୁ ତର ନାହିଁ - ବୁଝିଯିବେ କଥାଟା କଣ | 
ଏତେ ବଡ଼ ଘଟଣାଟାଏ ଦେଖା ତ ଦେଖା, କେବେ ଶୁଣା ବି ନାହିଁ | ଘଡ଼ିଏଯାଏ ଭୂଇଁକମ, 
ବଡ଼ ଆଶ୍ଚର୍ଯ୍ୟ କଥା ! ତୁଛା ଭୂଇଁକମ୍ପ ନୁହେ, ଆକାଶଟା ବି କମ୍ପିଗଲା ! ବାଆବତାସ 
ନାହିଁ, ପାଣି ନାହିଁ, ଘଡ଼ଘଡ଼ି ଚଡ଼ଚଡ଼ି ଶବ୍ଦ ଘଡ଼ିଏ ଯାଏଁ ! କାହାରି ମୁହଁରେ ଆଉ କିଛି 
କଥା ନାହିଁ, ଆପଣ! ମଧ୍ଯରେ ତୃଚ୍ଛା ସେହି କଥା । 

ଳମିଦାର ସା”ନ୍ତ ବୈଷ୍ଣବଚରଣ ପଟ୍ଟନାୟକ ବିଦ୍ୟାଧର ମହାପାତ୍ରେ ମନ୍ଦିର 
ଅଗଣାରେ ବସିଛନ୍ତି । କେହି ଡାକରାରେ, ଢେର୍‌ ଆପେ ଆପେ, ବ୍ରାହୁଣ ପଣ୍ଡିତ, ମୁରବି 
ଭଳିଆ କରଣ ସା”ନ୍ତେ ଆଉ ଛତିଶ ପାଟକ ମୁଖ୍ୟା ମୁଖ୍ୟା ଲୋକେ ସା'ନ୍ତଙ୍କ ପାଖରେ 
ହାଜର ହୋଇଗଲେଣି । ସା'ନ୍ତେ ପଚାରିଲେ, “ହୋଇ ହେ ବିଦ୍ୟାନିଧୁଏ, ଏ କିରୂପ 
ଭୂଇଁକମ୍ପ ? ଆକାଶଟା କମ୍ପିଲା କ୍ୟୀ ?”? କାଶୀନାଥ ବିଦ୍ୟାନିଧ୍‌ଏ ଅନେକ ବେଳ ଯାଏ 
ମୁଦ୍ରିତ ନେତ୍ରରେ ଚିନ୍ତା କରି କହିଲେ, ‹ ଆଜ୍ଞା ! ଉତପାାତସାଗର ଶାସ୍ତ୍ରରେ ଏହିପରି ଲିଖୁତ 
ଅଛି - ଯଦା ଭୂମ୍ୟାକାଶୌ ଯୁଗପତଵ ପ୍ରକମ୍ପତ୍, ତଦା ରାଷ୍ଟ୍ରେ ବିବିଧାନି ଅମଙ୍ଗଳାନି 
ଭବିଷ୍ୟନ୍ତି ।।” ଭୀମସେନ ତିହାଡ଼ିଏ କହିଲେ, ˆ ଆମ ବୁଢ଼ା କକେଇ ଗଦେଇ ତିହାଡ଼ିଏ 

କି ରକମ ପୁରୁଣା ପଣ୍ଡିତ ଥଲେ, ଛାମୁଙ୍କୁ ତ ଜଣା । ସେ ଶାସ୍ତ୍ର ପଢ଼ି ଏହି କଥା କହୁଥାନ୍ତି, 
ଠକ୍‌ ଏହି କଥା | ମୁଁ ଆପେ ଆପଣା କାନରେ ଢେର ଥର ଶୁଣିଛି ।” ? ଖଡ଼ିରତ୍ନେ କହିଲେ, 
ଆଜ୍ଞା, ପଶଣ୍ମିତମାନେ ଯାହା କହିଲେ, ସତ ଏକା । ଆଜି ଯେପରି ପ୍ରଥମ ଭୂଇଁଟା କଞ୍ପି 
ଉଠିଛି କି, ମୁଁ ଝଟ୍‌ ବିଛଣାରୁ ଉଠିପଡ଼ି ପାଞ୍ଜି ବିଡ଼ାଟା ଫିଟାଇପକାଇଲି । ଶୁକ୍ରବାର ପଞ୍ଚମୀ 
ତିଥ୍‌ ବୃଶରାଶି ମୃଗଶିରା ନକ୍ଷତ୍ର ଛ ଦଣ୍ଡ ଆଠ ଲିତ୍ୟା ଭୋଗ ସମୟରେ କମ୍ପ, 
ବାୟବ୍ୟକୋଣରୁ ଆରମ୍ଭ ଏଶାନ୍ୟ କୋଣରେ ମୋଚନ, ସିତି, କାଳ ଦୁଇ ଦଣ୍ଡ ତିନି 
ଲିତ୍ୟା ଛ ବିଲିତ୍ୟା । ଏଥିରେ ଢେର୍‌ ଢେର୍‌ ଅମଙ୍ଗଳମାନ ଭବନ୍ତି ।” 
ଜମିଦାର ସଙ୍କର୍ଷଣ ମହାନ୍ତି ପୂର୍ବରୁ ଏପରି ଠିକ୍ଠାକ୍‌ କରି ରଖୁଥୂଲେ, ଯେମନ୍ତ 
ମଙ୍ଗଳକୃତ୍ୟ ବଢ଼ିବା ମାତ୍ରକେ ସମ୍ଭାଦଟା ଚନ୍ଦନପୁର ଉଆସରେ ବାଜିଯିବ ! 
ଦୋସମାଳିଂ ପାଖ ଚାରି -ଛ”ଟା ମୌଜାର 'ଦିଗବାରଙ୍କୁ ପରବାରେ ହାତରେ 
ରଖୁଥିଲେ | ଟଙ୍କା ଛାଡ଼ିଲେ କଣ ନ ହୁଏ ? ବରଁମାନ ଘଟଣାରେ ଜମିଦାର ସଙ୍କର୍ଷଣ 
ମହାନ୍ତିଙ୍କ ଗନ୍ତାଘର ଉଦୁଆଁ |! ଗୋବିନ୍ଦଜୀଉଙ୍କ ମନ୍ଦିର ମେଲାରେ ସାଂନ୍ତଙ୍କ ସାକ୍ଷାତ୍ଵରେ 
ଜ୍ୟୋତିଷେ ଭୂମିକମ୍ପର ଉତ୍ପତ୍ତି ସ୍ଥିତିକାଳ ବିଷୟ ବ୍ୟାଖ୍ୟା କରୁଛନ୍ତି, ଠିକ୍‌ ଏତିକିବେଳେ 
ସୋମରାଇପୁର ତାଲୁକା ଗୋପାଳ ଗୀ ମୌଜାର ଛାଟିଆ ହାଜର । ଧାଇଁ ଧାଇଁ 
ଥକେଇଗଲାଣି | ଠେଙ୍ଗାଟାଏ କାନ୍ଧରେ ପଡ଼ିଛି । ମନ୍ଦିର ସିଂହଦ୍ଵାର ବାହାରେ ଛିଡ଼ା ହୋଇ 
ଖୁବ୍‌ ପାଟିକରି ଡାକଦେ ଉଛି, “ଆଜ୍ଞା ! ଗଲା ରାତିରେ ଆମର କୁଅଁରବାବୁଙ୍କର 
ସମସରପୁର ତାଲୁକ ଜମିଦାର ଜେମାଙ୍କ ସାଙ୍ଗରେ ମଙ୍ଗଳକୃତ୍ୟ ବଢ଼ିଗଲା ।' ? ପ୍ରଥମ 
ଦୁଇ ତିନି ଡାକ ତ ଲୋକେ ଶୁଣି ନ ଶୁଣିଲା ପରି, ବୁଝି ନ ବୁଝିଲା ପରି ଥିଲେ; ଶେଷ 
କୁହାଟଟା ସାଫ ବୁଝାଗଲା ! ଆଶ୍ଚର୍ଯ୍ୟ ! ଅତି ଆଶ୍ଚର୍ଯ୍ୟ ! ସେହି ମୁହୂର୍ଭରେ ଆଉଥରେ 
ଭୂମିକମ୍ପ ହୋଇଥଲେ ବା ଶଏଟା ବଜ୍ର ଏକ ସଙ୍ଗରେ ପଡ଼ିଥିଲେ ଉପସ୍ଥିତ ଲୋକେ ଏତେ 
ଚମକି ପଡ଼ିଆାନ୍ତେ କି ନାହିଁ ସନ୍ଦେହ । ଠିକ୍‌ ସେତିକିବେଳେ ଆଉ ଗୋଟାଏ ଚୌକିଆ ବି 
ସେହି କଥା କୁହାଟିଦେଲା । ତା ପଛକୁ ଆଉ ଗୋଟାଏ । ଏଥିରେ ଆଉ ସଂଶୟ କଣ ? 
ପହିଲୁ ଆଷାଢ଼ ବୃଷ୍ଟି ପାହାଡ଼ ଉପରୁ ଯେମନ୍ତ ଉପରମୁଣ୍ଡା ପାଣି ମାଡ଼ିଆସେ, ସେହିପରି 
ସମସରପୁର ତାଲୁକ ମଧ୍ଯରୁ ଖବରଟା ଆସି ଦଶଗ୍ରାମ ତାଲୁକଯାଜ ମାଡ଼ିଗଲା | ଯାହା 
ମୁଖରୁ ଶୁଣ ସେଇ କଥା । ସାନକଥାଟାକୁ ବଡ଼ କଥା ଢାଙ୍କିପକାଏ | ଆଉ ଭୂଇଁକମ୍ପ କଥା 
କାହାରି ମୁହଁରୁ ଶୁଣାଶୁଣି ନାହିଁ । ମନ୍ଦିର ମଧ୍ଯରେ ସା ନ୍ତଙ୍କୁ ବେଢ଼ି ଯେତେ ଲୋକ ବସିଥଲେ, 
ସମସ୍ତେ ଆପଣା ମଧ୍ଯରେ ମୁହଁ ଚାହାଁଚାହିଁ ହୋଇ “କାଠ ପିନୁଳ଼ା ଝ ପରି ବସିଯାଇଛନ୍ତି । 
ସାଆନ୍ତେ ପ୍ରଥମେ ଆଁ - ଶବଟାଏ କରି ଦିଗବାର ଆଡ଼କୁ ଯେ ଚାହିଁବସିଛନ୍ତି, ଆଉ ପାଟି 
ବୁଜିବାକୁ ନାହିଁ | ଦେହ ହାତ ହଲଚଲ ହେଉ ନାହିଁ । ଚେତନା ଅଛି ଜି ନାହିଁ କିଏ ଜାଣେ ? 
ee oo 


୧. ସୀମା ! 


Source: Author, Digitized by PPRACHIN, SOA 


ପ୍ରାୟଶ୍ଚିତ ୫୧୭ 


ଯେପରି ବସିଥୁଲେ, ଠିକ୍‌ ସେହିପରି ବସିଛନ୍ତି । ଦିନ ତିନି ପହର ଗଡ଼ିଗଲାଣି, ସା'ନ୍ତ 
ଉଠି ଆଜ୍ଞା ହୋଇ ନାହାନ୍ତି, ଆଉ ବା ଉଠୁଛି କିଏ ? ବାତିନ ବୁହା ଛାଟିଆଗୁଡ଼ାକ 
ଠେଙ୍ଗାଟାଏ ଲେଖାଏ କାନ୍ଧରେ ପକାଇ ସେହିପରି ଛିଡ଼ା । ବୁଢ଼ା ପାଖକରଣ ବିଦେଇ 
ମହାନ୍ତିଏ ସା'ନ୍ତଙ୍କ ଭୁଜ ଧରି ଦେହପାଣି ବଢ଼ାଇବାକୁ ଘେନିଗଲେ | ସ୍ଵାନ ଉତ୍ତାରେ 
ସାଆନ୍ତେ ଗୋବିନ୍ଦଚନ୍ଦ୍ରଜୀଉଙ୍କ ଆଗରେ ହାତଯୋଡ଼ି ଉଭା ଅଛନ୍ତି । ଦଣ୍ଡକ ବାଦେ ଖୁବ 
ଗୋଟାଏ ଟାଣ ନିଃଶ୍ଵାସ ପକାଇ ପାଟିକରି କହିଲେ, ' ଆରେ ବାପା ଗୋବିନ୍ଦଚନ୍ଦ୍ର ! ଏଇଟା 
କଣ ତୋ କାର୍ଯ୍ୟ ୨ ଆଉ କିଏ କଲା ? ତୋ ଆଜ୍ଞା ବିନା ବ୍ରହ୍ମାଣ୍ଡରେ ଯେ ଦୂବପତ୍ରଟାଏ 
ହଲିବ ନାହିଁ, ଏହା କଣ ମୋତେ ଅଜଣା ? ମୁଁ ଛାର ତୋ ମାୟା କଣ ବୁଝିବି ? ସାତପୁରୁଷ 
ହେଲା ତୋ ଆଶ୍ରୀରେ ପଡ଼ିଛୁଁ - ତୋ ବିନା ମୁଁ ଯେ ଆଉ କିଛି ଜାଣେ ନାହିଁ, ଏ କଥା କଣ 
ତୋତେ ଅଜଣା ? ମୋର ଏଡ଼େବଡ଼ ମାନମହତ ସବୁ ଏକାବେଳକେ କଥା ପଦକେ କଣ 
ସାରିଦେଲୁ ? ହେଉ ହେଉ, ତୋହରି ଇଚୁା ନ ହୁଏ ସଫଳ ହେଉ!” 


ଢେର ବର୍ଷଯାଏ ସାମନ୍ତଙ୍କର ସନ୍ତାନାଦି ନ ଥୁଲା, ଆଶା ବି ଛାଡ଼ିବସିଥୂଲେ | ପୁତ୍ରେଷ୍ଟି 
ଯଜ୍ଞ କରି ସାଆନ୍ତ ସାନ୍ତାଣୀ ଦୁହେଁ ଏକ ପରାମର୍ଶରେ ଦେବତା ଗୋବିନ୍ଦଚନ୍ଦ୍ରଜୀଉଙ୍କୁ 
ପୋଷ୍ୟପୁତ୍ର ଗ୍ରହଣ କରିଥୁଲେ | ସା'ନ୍ତଙ୍କ ମୁଲକବାଡ଼ି ଧନଦଉଲତ ଗୋବି ନ୍ଦଜୀଉଙ୍କ 
ନାମରେ ଲେଖାପଢ଼ା କରିଦେଇଥୁଲେ | ସେହି ଦିନାବଧୂ ସାଆନ୍ତେ ଭଲ ମନ୍ଦ ସୁଖ ଦୁଃଖ 
ମାଲିମାମଲା ସବୁକଥା ଗୋବିନ୍ଦଜୀଉଙ୍କୁ ପଚାରି କରନ୍ତି । ସେବକରୂପେ ପ୍ରସାଦ ମୁଠାଏ 
ସେବା ବିନା ଆପଣା ସକାଶେ ଦେବୋତ୍ତର ବିତ୍ତ ପଇସାଏ ମଧ୍ଯ ଖରଚ କରନ୍ତି ନାହିଁ । 
ସାନ୍ତାଣୀଙ୍କର ଅଲଗା ତେଲ ହଳଦୀ ବୋଲି ଢେର୍‌ ଗୁଡ଼ାଏ ମୌଜା ପୃଥକ୍‌ ଥଲା | କାହାରିକୁ 
ଦେବା ନେବା ବା ଆପଣା ଲାଗି କିଛି ଲୋଡ଼ାହେଲେ ସ୍ଵାମୀ ସ୍ତ୍ରୀ ସେହି ଖଞ୍ଜା ମୌଜା 
ଆୟରୁ ଖରଚ କରନ୍ତି । 


ସାଆନ୍ତେ ମନ୍ଦିର ମଧ୍ୟରେ ହାତ ଯୋଡ଼ି ଗୋବି ନ୍ଦଜୀଉଙ୍କୁ ଆପଣା କଥାମାନ 
ଜଣାଉଥୁବା ସମୟରେ କେହି ଅଜଣା ବାହାରଲୋକ ମନରେ କରିବ, ବାପ ପୁଅ ସଙ୍ଗରେ 
କଥା କହୁଛି | 

ଭିତର ପ୍ରସ୍ତ ଅଗଣାରେ ସାନ୍ତାଣୀ ଛିଡ଼ାହୋଇ ପୋଇଲୀମାନଙ୍କ ମୁହଁରୁ ଭୂଇକମ୍ପ 
କଥା ଶୁଣୁଥିଲେ, କୁଅଁରବାବୁଙ୍କ ମଙ୍ଗଳକୃତ୍ୟ ପ୍ରସଙ୍ଗ ଯିମିତି ଶୁଣିଲେ ଆଁ - ଶବଟାଏ 
କରି ଦୂଲକରି ତଳେ ପଡ଼ିଗଲେ, ଝାମ ମାରିଗଲା"ଂ , ମୁହଁରୁ ଆଉ ଭାଷା ବାହାରି ନାହିଁ । 
ଆଠ ଦଶଟା ପୋଇଲୀ ଧାଇଁଆସି ଧରାଧରି କରି ଟେକି ଘେନିଯାଇ ଶେଯରେ 
ଶୁଆଇଦେଲେ | ମୁହଁରେ ପାଣିଛାଟ ମାରି ପଙ୍ଖା କରୁଥାନ୍ତି । ପହରକ ଉତ୍ତାରେ ଟିକିଏ 


୧. ଚେତା ବୁଡ଼ିଗଲା । 


Source: Author, Digitized by PPRACHIN, SOA 


୫୧୮ ଫକୀରମୋହନ ଉପନ୍ୟାସ ସମଗ୍ର 


ଚେତା ବସିଲା । ଗୋଟିଏ ବୋଲି ପୁଅ, ମନମାଫିକେ ବିଭାଟାଏ କରାଇବେ, ଦେବକନ୍ୟା 
ପରି ବୋହୂଟିଏ ଆସି ଇଶାଣରେ ପଶିବ । ବରଷେ ହେଲା ସାନ୍ତାଣୀଙ୍କର ଆଉ କିଛି 
ଚିନ୍ତା ନାହିଁ, ମୁହଁରେ ଆଉ କିଛି କଥା ନାହିଁ, ଏକା ବିଭାଘର ପ୍ରସଙ୍ଗ, କନ୍ୟା ଲୋଡ଼ାଲୋଡ଼ି 
କଥା, ଅଳଙ୍କାର ଗଢ଼ାଗଢ଼ି - ଲୁଗାପଟା କିଣା - ବିଭାଘରକୁ ଜ୍ଞାତିକୁଟୁମ୍ମ ମଧ୍ଯରୁ କାହାକୁ 
କିପରି ଲୋଡ଼ିବେ, ସେହି ପ୍ରସଙ୍ଗ | ଜଣାଯାଏ, ସାନ୍ତାଣୀଙ୍କ ଏହି ଆନନ୍ଦ ଉଲ୍ଲାସ ସମୟରେ 
ଭାଗ୍ୟବିଧାତା ଯେମନ୍ତ ଅନ୍ତରାଳରେ ଥାଇ ହସୁଥଲେ । ଭବିଷ୍ୟତ୍‌ “ଅନ୍ଧ, ବ୍ଭମାନସର୍ବସ୍ବ 
କ୍ଷୁଦ୍ର ପ୍ରାଣୀ ମାନବ ଜୀବନର କାଳ୍ପନିକ ସୀମା ମଧ୍ଯରେ ସୁଖର ରାଜ୍ୟ ଗଠନ କରିବାକୁ 
ପ୍ରତିନିୟତ ତତ୍ବପର । ମାତ୍ର ତାହାର ଅନନ୍ତ ଅବିନାଶୀ ଜୀବନାଧୂପତି ମଙ୍ଗଳକାମୀ ଜନକଙ୍କ 
ବିଧାନ ତାହା ପକ୍ଷରେ କଷ୍ଟକର ବୋଲି ଅନୁଭବ କରିବା ବିଚିତ୍ର ନୁହେଁ । ତୁଛୁ କ୍ରୀଡ଼ାରେ 
ଉନ୍ମତ୍ତ ନିର୍ବୋଧ ସନ୍ତାନକୁ ଜନକ ଭାବି ଜୀବନର ମଙ୍ଗଳକାମନାରେ ଧରିନେଇ 
ଞ୍ଞାନଶିକ୍ଷାରେ ନିଯୁକ୍ତ କରିବା ସମୟରେ ସେ ପିତାଙ୍କ ମଙ୍ଗଳ ଅଭିପ୍ରାୟ ନ ବୁଝି ତାହାଙ୍କ 
ପ୍ରତି ନିଷ୍ପୁରତା ଦୋଷାର୍ପଣ କରିଥାଏ ! ମଙ୍ଗଳମୟ ପରମପିତା ପରମେଶ୍ବର ଆମ୍ଭମାନଙ୍କ 
ଶୁଭକାମନାରେ ଯେଉଁ ସମସ୍ତ ବିଧଵବିଧୀନ କରିଥାଏ, ଜ୍ଞାନର ନ୍ୟୁନତାନିବନ୍ଧନ ସେଥୂର 
ପ୍ରକୃତ ମର୍ମ ବୁଝିବାକୁ ଅକ୍ଷମ ହୋଇ ଆମ୍ଭେମାନେ ବିଳାପ ପରିତାପ କରିବାକୁ ବସିଥାଉଁ । 


ବଜ୍ରଟାଏ ଭାଙ୍ଗି ସହସା ମୁଣ୍ଡରେ ପଡ଼ିଲା ପରି ମଙ୍ଗଳକୂୃତ୍ୟ ସମ୍ବାଦଟା ସବୁ ଆଶା 
ଭରସା କଳ୍ପନାଜନ୍ପନା ବିଲୁପ୍ତ କରିପକାଇଲା । ସେହି ମୁହୃ୍ଭଠାରୁ ସାଆନ୍ତାଣୀଙ୍କୁ ଉଆସ 
ଅଗଣାରେ ଟହଲୁଥୁବାର କିମ୍ବା କାହାରି ସହିତ କଥାଭାଷା ହେଉଥୂବବାର କେହି କେଭେ 
ଦେଖୁ ନାହିଁ । ଉଆସ ମଧ୍ଯରେ ମାଛିଟି ଯେମନ୍ତ ମରିଯାଇଛି, କାହାରି ସୋରଶହ ନାହିଁ । 
ଏଶେ ସା'ନ୍ତଙ୍କ ବାହାର କଚେରିଟା ବି ତୁନି ହୋଇ ପଡ଼ିଛି । ସଞ୍ଜ ସକାଳେ ଯେଉଁ କଚେରି 
ମେଲାକୁ ପଞ୍ଚକୁ ପଞ୍ଚମ ଲୋକ ଯା-ଆସ କରୁଥିଲେ, ସେ ଜାଗାଟା ଏବେ ଖୀ ଖୀ 
ଗୋଡ଼ାଉଛି । କେତେବେଳେ ନା ଭୁଲଭଟକାରେ ପ୍ରଜାଟାଏ ପହଞ୍ଚଗଲେ କଚେରି ଅଗଣାକୁ 
ଅନାଇ ଦଶ୍ଡବତଟାଏ କରି ତୁନି ହୋଇ ଚାଲିଯାଏ | କରଣ ସା'ନ୍ତମାନେ, କାହିଁ ଦ୍ରଇଜଣ, 
କାହିଁ ପାଞ୍ଚଜଣ ମୁଣ୍ଡ ପୋତି ବସିଛନ୍ତି । ସମସ୍ତଙ୍କ ମୁହଁରେ ଗୋଟିଏ କଥା - ପିଲାଟା 
କ'ଣ କଲା ! ଶ୍ରୀକରଣଗୋଷ୍ଠୀ ମୁଣ୍ଡ ତଳକୁ କରାଇଦେଲା । 


Xx xX x x 

କବି ମଧୁସୂଦନ ଜୀବନାନ୍ତ ସମୟରେ ଗୋଟିଏ ପରିଚିତ ଛଟା କହିଥିଲେ - ବେଙ୍ଗ 
ବୋଲେ ବେଟଙ୍ଗୁଲୀଲୋ, ପୃଥ୍ବୀ କ୍ଷଣକ୍ଷଣକେ ଆନ । ପରିବର୍ଭନଶୀଳ ଜଗତରେ ମାନବ 
ଗୋଟିଏ କ୍ଷୁଦ୍ରତମ ଅଂଶ ମାତ୍ର, ଏଥକୁ ସମ୍ପୂର୍ଣ୍ଧରୂପେ ଜାଗତିକ ନିୟମାଧୀନ, ଏଥକୁ 
ମାନବୀୟ ଯାବତ ଘଟଣା କ୍ଷଣଭଙ୍କୁର ଅଟେ । ଆମ୍ଭମାନଙ୍କ ଦୁଇ କରଣ ବଂଶ ମଧ୍ଯରେ 


ଭାରି ଉତ୍ସାହ ଓ ଶେଷକୁ ପ୍ରବଳବେଗରେ ଯେଉଁ ମାଲିମାମଲା - ନିଆଁରେ ପାଣି ପଡ଼ିଲା 

ପ୍ରାୟଶ୍ଚି୍ତ ୫୧୯ 


ପରି ଏକାବେଳକେ ସବୁ ନିଭିଗଲାଣି । ଅବାଲତମାନଙ୍କରେ ଯେଉଁ ସମସ୍ତ ମାମଲା 
ଚଳୁଥିଲେ, ପକ୍ଷମାନଙ୍କ ଅନୁପସ୍ଥିତିରେ କ୍ରମଶଃ ଖାରଜ ହୋଇଯାଉଛି । ପୂର୍ବେ ଦୁଇ 
ତାଲୁକର କରଣ ସାଆନ୍ତଙ୍କ ପରସ୍ପର ଭେଟାଭେଟି ହୋଇଗଲେ ଯୋଡ଼ାଏ କୁକୁର ଭେଟ 
ପରି ରାଗରେ ଗଜନ କରୁଥ୍ଲେ, ଏବେ ଏକକୁ ଆରେକ ଭେଟାଭେଟି ହୋଇଗଲେ ଅତି 
ଶାନ୍ତ ଭାବରେ ବାଟ ଆଡ଼େଇ ଚାଲିଯାଉଛନ୍ତି । କେହି ସନ୍ଧାନୀ ଲୋକ ସେମାନଙ୍କ ମୁଖକୁ 
ଚାହିଲେ ସହଜରେ ବୁଝିପାରିବେ, ଏକପକ୍ଷରେ ମସ୍ତକ ଦୁଃଖଭାରାବନତ, ଅନ୍ୟ ପକ୍ଷରେ 
ବଦନମଣ୍ଡଳ ପ୍ରଫ୍ଲ୍ତା ସହିତ ଗମ୍ଭୀରାକୂତି । 


x 


ଦିନ କାହା ପାଇଁ ବସିରହେ ନାହିଁ । ଦଶଗ୍ରାମ ତାଲୁକ ଉଆସର ବିଳାପ ସନ୍ଧାପ 
ଏବଂ ସମସରପୁର ତାଲୁକର ଆନନ୍ଦୋଲ୍ଲାସ ମଧ୍ୟଦେଇ ଚାରିମାସ କାଳ ବିତିଗଲା । 
ମଙ୍ଗଳକୃତ୍ୟ ସମ୍ବାଦ ଶୁଣିବା ସମୟଠାରୁ ସାମନ୍ତ ବୈଷ୍ଣବଚରଣ ପଟ୍ଟନାୟକ ବିଦ୍ୟାଧର 
ମହାପାତ୍ର ସବୁ ବେବସା ଛାଡ଼ି ଶ୍ରୀ ଶ୍ରୀ ଗୋବିନ୍ଦଜୀଉଙ୍କ ଆଗରେ ବସିଛନ୍ତି । ସବୁବେଳେ 
ସେହି ଦେବତାଙ୍କ ସହିତ କଥାଭାଷା ହେଉଥାନ୍ତି । ପୂଝାରୀ ଟହଲିଆ, ସା'ନ୍ତଙ୍କ ସଙ୍ଗୀ, 
ଆଉ ଆଉ ଲୋକେ କହନ୍ତି, ଶ୍ରୀଜୀଉ ସା'ନ୍ତଙ୍କ ସାଙ୍ଗରେ କଥାଭାଷ! ହେଉଥ୍‌ବାର ଢେର 
ଥର ଶୁଣାଯାଇଛି । କେହି ଲୋକ ସା'ନ୍ତଙ୍କୁ କିଛି କଥା ପଚାରିଲେ, ହୁ କିମ୍ବା ନା - ଏହି 
ଦୁଇ ଅକ୍ଷର ଛାଡ଼ି ଆଉ କିଛି ଉତ୍ତର ପାଏ ନାହିଁ । ତାହା ମଧ୍ଯ ଯେ ସେ ଲୋକର ସାଆନ୍ତଙ୍କ 
ପାଖକୁ ଯିବାର ଭରସା ଖଟେ ନାହିଁ । କେବଳ ନିତାନ୍ତ ଆପଣାର ଲୋକେ ବେଳ ଉଣ୍ଡି 
ଅତି ଧୀରେ ସାବଧାନରେ କିଛି କଥା ପଚାରିବାକୁ ସାହସ କରନ୍ତି । 


ସାନ୍ତାଣୀ ତ ବିଛଣା ଧରିଛନ୍ତି, କାହାରି ସହିତ କଥାଭାଷା ନାହିଁ । ପୋଇଲୀମାନେ 
ବଡ଼ କଷ୍ଟରେ ରୋଜନା ନୀତି ବଢ଼ାଇଯାନ୍ତି । ପୁତ୍ରର ଏହି ଅମାର୍ଜନୀୟ ଦୋଷସବୁ 
ପାସୋରିଗଲେଣି, ଦିନରାତି ଗୋଟିଏ ଚିନ୍ତା - ପୁତ୍ରକୁ ଥରେ ଦେଖୁବେ | ମୁଖରେ ଗୋଟିଏ 
କଥା - ମୋ ଗୋବିନ୍ଦକୁ ଡାକ, ତାକୁ ଥରେ ଦେଖୁବି । ଘଟଣା ସମୟରୁ ସାଆନ୍ତେ ପୂତ୍ର 
ସମ୍ବନ୍ଧରେ କିଛି କଥା କହନ୍ତି ନାହିଁ । ସ୍ଵାମୀଭକ୍ତିପରାୟଣା ସତୀ ସାଧ୍ବୀ ସାନ୍ତାଣୀ ସ୍ବାମୀଙ୍କ 
ଅପ୍ରୀତିକର କାର୍ଯ୍ୟରେ ଶଙ୍କାନ୍ନିତା । ସାନ୍ତାଣୀ ପୁତ୍ରକୁ ଦେଖୁ୍‌ବା ଲାଗି ଭରସି କଟକରୁ 
ଡକାଇପାରୁ ନାହାନ୍ତି । ସ୍ଵଭାବସୁଲଭ ପୁତ୍ର ସ୍କେହ ଆଉ ସ୍ଵାମୀଭକ୍ତି ମଧ୍ୟରୁ ସାଧାରଣ 
ନାରୀମାନଙ୍କ ହୁ ଦୟରେ ପ୍ରଥମଟି ଆଧ୍‌ପତ୍ୟ ବିସ୍ତାର କରିଥାଏ | ହେଲେ, 
କରଁବ୍ୟପରାୟଣା ସାନ୍ତାଣୀଙ୍କ କଥା ସ୍ଵତନ୍ତ୍ର ଅଟେ । ମାନସିକ ଦାରୁଣ ଦୁଃଖ ଓ ସ୍ବାନାହାର 
ବିଷୟରେ ତାଚ୍ୁଲ୍ୟନିବନ୍ଧନ ରୋଗଗ୍ରସ୍ତା ହୋଇପଡ଼ିଲେଣି । ଜ୍ଵର ଦିନକୁ ଦିନ 
ବଳିପଡ଼ୁଥୁଲା । ଆଜି ସଖାଳେ ରାଜବୈଦ୍ୟ ଅଶ୍ିନୀକୁମାର ଧନ୍ଧନ୍ତରି ନାଟିକା ଦେଖୁ 
ଜହିଲେ - ସନ୍ନିପାତର ପୂର୍ଣ୍ଣ ଲକ୍ଷଣ । ଦାର୍ଶନିକମାନଙ୍କର ମତ, ଜୀବନାବସାନ ସମୟରେ 

୫୨୦ ଫକୀରମୋହନ ଜପନ୍ୟାସ ସମଗ୍ର 


ମାନବ ଚିରାଭିଳଷିତ ବିଷୟ ଚିନ୍ତା କରିଥାଏ । ସାନ୍ତାଣୀ ସବୁବେଳେ ବାଉଳିହୋଇ କହୁଛନ୍ତି - 
“ମୋ ଗୋବିନ୍ଦ କାହିଁ ??? ସଦର କଚେରି ପାଞ୍ଜିଆମାନେ ବସି ବିଚାରକଲେ, ସା 'ନ୍ତଙ୍କୁ 
ଜଣାଇ କୁଅଁରବାବୁଙ୍କୁ କଟକରୁ ଅଣାଇବାକୁ ହେବ, ନୋହିଲେ ସାନ୍ତାଣୀଙ୍କ ଆଶା ଛାଡ଼ । 


i 9୩ Ii 
ସଦାନନ୍ଦର ଆମ୍ମଚିନ୍ତା 


ବାଃ ! କିମିତିକା ଗୋଟାଏ ଫିକର ବାହାର କଲି | ମୁଁ ବିଭାଘରକୁ ସାଙ୍ଗରେ ନ ଗଲି 
ବୋଲି ଗୋବିନ୍ଦ ମନରେ ଦୁଃଖ କରିଥାନ୍ତା | ରାଜୀବଲୋଚନକୁ କହିଲି - ଶୁଣୁଛି, ଉଆସରୁ 
ଲୋକମାନେ ଆସୁଛନ୍ତି, ଆମ୍ଭମାନଙ୍କୁ ଏଠାରେ ନ ଦେଖୁଲେ ସମସରପୁରର ଉଆସକୁ 
ଧାଇଁଯାଇ ଗୋଳମାଳ ଲଗାଇବେ - ସେମାନଙ୍କ କଥାରେ ପଡ଼ି ଗୋବିନ୍ଦର ମନ 
ବଦଳିଯାଇପାରେ ! ତେତେବେଳେ ଭାରି ଗୋଟାଏ ଅସୁନ୍ଦର କଥା ହୋଇପଡ଼ିବ । ମୁଁ 
ଯେବେ କଟକରେ ରହିଯାଏ, ଗୋବିନ୍ଦ ପୁରୀ ଯାଇଛି ବୋଲି କହି ସେମାନଙ୍କୁ ଅଟକାଇ 
ରଖୁବି କିମ୍ବା ସାଙ୍ଗରେ ଧରି ପୁରୀ ବାହାରିଯିବି ଏଥ୍‌ ମଧ୍ଯରେ ମାମଲା ଫତେ 
ହୋଇଯିବ ।” ମୋ ଫିକର କେହି ବୁଝିପାରିଲେ ନାହିଁ, ଗୋବିନ୍ଦ ବି ଆପେ ପ୍ରସ୍ତାବ କରି 
ମୋତେ କଟକରେ ରଖାଇଗଲା | ଖୁବ୍‌ ଗୋଟାଏ ବାଟ କାଟି ରଖୁଛି, ପିଉସା ପିଉସୀଙ୍କ 
ଆଗରେ କଥା ପଡ଼ିଲେ କହିବି, ‘ମୁଁ କିଛି ଜାଣେ ନାହିଁ । ତେତେବେଳେ ଜାଣିଥୂଲେ 
ଆପଣମାନଙ୍କୁ କଣ ବାତିନ ଦେଇ ନ ଥାନ୍ତି ?? ଏ କଥାଟା କହିଦେଇ ଏକାବେଳକେ 
ଅଲଗା ହୋଇଯିବି । ଏ ବି ଗୋଟାଏ କଥା, - ତାହାହେଲେ ଗୋବିନ୍ଦ ମନରୁ ଏକାବେଳକେ 
ଯିବି । ଏଥୂପାଇଁ ଆଉ ଗୋଟାଏ ଫିକର କାଢ଼ିବାକୁ ହେବ । ହଁ-ହଁ, ବେଶ୍‌ କଥାଟାଏ ମନରେ 
ପଡ଼ିଗଲା । ଗୋବିନ୍ଦ ଯିମିତି ଉନ୍ତୁଣିକା ଉଆସକୁ ନ ଯାଏ, ସେଥୂର ଗୋଟାଏ ଫିକର ପାଞ୍ଚବାକୁ 
ହେବ । ସେ ତ ଗୋଟାଏ ଏକଗୁୟା ଟୋକା, ଯାହା ଧରିଥୁବ ତ ଧରିଥୁବ, କେହି ଛଡ଼ାଇପାରିବ 
ନାହି । ବାପ ପୁଅ ଭିତରେ ଯିମିତିକା ଟିକିଏ ମନ ଉଣାଉଣି ହୁଏ, ସେଥର ଉପାୟ କରିବାକୁ 
ହେବ । ପିଉସା ବି ଡାକିବେ ନାହିଁ କି ଗୋବିନ୍ଦ ବି ତାଙ୍କ ପାଖକୁ ଯିବ ନାହିଁ । 


H 9୪ ॥I 
ଭାଇ-ଭାଇ 


ଗୋବିନ୍ଦଚନ୍ଦ୍ର - ସଦେଇଭାଇ, ଘଡ଼ିଏ ହେଲା କୋଠାଟା ଉପରେ ଏକୁଟିଆ ବସି 


କଣ ଭାବ୍ଛୁ ? କାଲିକା କଲେଜର ପଢ଼ାଟାରେ ଲାଗିପଡ଼ିଥଲି, ସେଥୁପାଇଁ ତୋ ପାଖକୁ 
ଏତେବେଳଯାଏ ଆସିପାରି ନାହିଁ 

ପ୍ରାୟଶ୍ଚିତ ୫୨୧ 


ସଦାନନ୍ଦ - ନା ନା ଗୋବିନ୍ଦ, ମୁଁ ତୁଛୁଟା ବସିଛି । ନା ନା, ତୁ ମୋତେ କିଛି ପଚାରନା, 
ଆଉ କଥା ପକା | 


ଗୋବିନ୍ଦଚନ୍ଦ୍ର - ନାହିଁ, ସଦେଇଭାଇ ! ମୋତେ ନିଶ ବୋଲିବାକୁ ହେବ - କଥାଟା 
କଣ ? 
ସଦାନନ୍ଦ - ଶୁଣ ଗୋବିନ୍ଦ ¦ ସେ ଯେତେହେଲେ ପିତା, ଦେବତା ସମାନ, ରାଗରେ 


ଯେବେ ଗୋଟାଏ କଥା କହିପକାଇଲେ, ସେ କଥାଟାକୁ ଘେନାକରିବା ତୋ ପରି ବୁଦ୍ଧିମାନ 
ପିଲା ପକ୍ଷରେ କଦାଚ ଉଚିତ ନୁହେଁ । 


ଗୋବିନ୍ଦ ଟିକେ ଖପା ହୋଇ କହିଲେ, ଦୂର କର ! ଅସଲ କଥାଟା କଣ କହିପକାନା, 
ତୋର ସଜାସଜି ବନାବନି କଥା ମୋତେ ଆଚ୍ଛା ଲାଗୁ ନାହିଁ ।” 

ସଦାନନ୍ଦ - ଏହି ତ ତୁ ରାଗିଗଲୁଣି ! ଏହି ଡରରେ ମୁଁ କହୁ ନ ଥୁଲି । ଆଛୁ ତେବେ 
କହୁଛି, ଶୁଣି ଯା । ଆମ ଗା ମକ୍ରା ମହାନ୍ତିକୁ ତୁ ଚିହୁ ତ ? ତା ସାଙ୍ଗରେ କାଲି ଉପରଓଳି 
ସାବଜାଦା ବଜାରରେ ଭେଟ ହୋଇଥଲା | ତାହାରି ମୁହଁରୁ ଶୁଣିଲି, ପିଉସା କିମିତିକା 
ଦିନେ ଖପା ହୋଇ ପାଞ୍ଚଜଣଙ୍କ ଆଗରେ କହିପକାଇଲେ - ˆ ଗୋବିନ୍ଦ ମୋତେ ଏଡ଼ିଦେଇ 
ଗୋଟାଏ ଗୋଲାମ ଘରେ ବିଭାହୋଇଛି । ସେଟା ମୋ ପୁଅ ନୁହେଁ, ମୁଁ ତାହା ମୁହଁ କେବେ 
ଚାହିଁବି ନାହିଁ ।” ? ଶୁଣ ଗୋବିନ୍ଦ ! ବୁଢ଼ା ମୁରବି ଲୋକ, ରାଗ ତମରେ ଯେବେ କଥାଟାକୁ 
କହି ପକାଇଛନ୍ତି, ସେ କଥାଟା ମନରେ ଘେନାକରନା, ଦି” ଦିନ ବାଦେ ସବୁ ପାସୋରିଯିବେ, 
ପୁଣି ତୋତେ ଡକାଇ କୋଳକୁ ନେବେ | ହଉ - ପିଉସା ଖପା ହୋଇ ତୋ ପାଖକୁ ଚାରି 
ମାସ ହେଲା ଖରଚପତ୍ର ପଠାଉ ନାହାନ୍ତି । ବିଦେଶ ଭୂଇଁରେ କିପରି ଚଳାଚଳ କରୁଛୁ 
ପଚରାପଚରି ନାହିଁ, ସେଥିଲାଗି କଣ ଅଟକିଯାଉଛି ? ତୋର ଭାବନା କଣ ? ଛାଡ଼ ସେ 
ସବୁ କଥା, ମୁରବିଙ୍କ କଥା ଧରିବା ଉଚିତ ନୁହେଁ । 

ଗୋବିନ୍ଦଚନ୍ଦ୍ର ଦଣ୍ଡେଯାଏଁ ଗୁମ୍‌ ମାରି ବସି କହିଲେ, ˆ ଶୁଣ ସଦେଇଭାଇ ! ମୋହର 
ଏକ ରା, ଢ଼ ତ ଜାଣୁ । ବାବାସା!ନ୍ତ ନିଜେ ମୋତେ ଡାକି ନ ଆସିଲେ ମୁଁ କେଭେ ଉଆସକୁ 
ଯିବି ନାହିଁ ।” 

Il 9୫ Il 


ଛାମୁକରଣଙ୍କ ଚିଟାଉ 


ସଞ୍ଜ ବଇଠା ଲାଗିଗଲାଣି ! କୁଅଁର ଗୋବିନ୍ଦଚନ୍ଦ୍ରବାବୁ, ସଦାନନ୍ଦବାବୁ ଦୁଇଜଣ 
ନଇ୍ତକୂଳରୁ ବୁଲା ବାହୁଡ଼ା ସାରି ପଢ଼ାର ଉଦ୍ଵଯୋଗ କରୁଛନ୍ତି । ରାଜୀବଲୋଚନବାବୁ 
ସଦର ଦୁଆର ପାଖରୁ “ଏ ଗୋବିନ୍ଦଚନ୍ଦ୍ରବାବୁ ! ଏ ସଦାନନ୍ଦବାବୁ !” ଡାକି ଡାକି ପାଖରେ 
ଆସି ଛିଡ଼ା ହୋଇଗଲେ । କୁଅଁର ଗୋବିନ୍ଦଚନ୍ଦ୍ରବାବୁ ପଚାରିଲେ, ˆ ଏଇଲାଗେ ତ 

୫୨୨ ଫକୀରମୋହନ ଉପନ୍ୟାସ ସମଗ୍ର 


ଆମ୍ଭମାନଙ୍କ ପାଖରୁ ମେଲାଣି ଘେନିଗଲେ, ପୁଣି ସାଙ୍ଗେ ସାଙ୍ଗେ ଏତେ ଚଞ୍ଚଳ ଧାଇଁ 
ଅଇଲେ କ୍ୟ ? କଥା କଣ ?” 

ରାଜୀବଲୋଚନବାବୁ - ଏଇ ଦେଖନ୍ତୁ” କହି କୁଅରବାବୁଙ୍କ ହାତକୁ ଭାଷା ଖଣ୍ଡେ 
ବଢ଼ାଇଦେଲେ । 

କୁଅଁରବାବୁ - ଏ ସଦେଇଭାଇ, ପଢ଼ିଗଲ ଏ ଭାଷାରେ କଣ ଲେଖା ଅଛି | 

ସଦାନନ୍ଦବାବୁ ଚିଠି ଖଣ୍ଡକ ଏ ପାଖ ସେ ପାଖ ବୁଲାଇ ଦେଖ ଜଉମୁଦ ଫେଇ 
ପଢ଼ିବାକୁ ଆରମ୍ଭ କଲେ - 

ଶ୍ରୀ ଶ୍ରୀ ଶ୍ରୀ କୃଳଦେବତା ବିନୋଦବିହାରୀଙ୍କ ଶ୍ରୀଚରଣେ ଶରଣ । ଶ୍ରୀ ଶ୍ରୀ ଦିବ୍ୟସିଂହ 
ଦେବଙ୍କ ଛ ଅଙ୍କ କକଡ଼ା ଦଶଦିନ ଶୁକ୍ଲଦ୍ଧି ଦ୍ଵିତୀୟା ରୋଜ ବୁଧବାର ବେଳ ପହରକ ସମୟ 
ସମସରପୁର ଉଆସଠାରୁ ଲେଖ୍‌ଲୁ, ଆହେ ରାଜୀବଲୋଚନବାବୁ, ଶ୍ରୀ ଶ୍ରୀ ଶ୍ରୀ ସାମନ୍ତ 
ଗୋସାଇଁ ଆଜ୍ଞା ଅବଧାନ କରିବାରୁ ଲେଖୁଅଛୁ କି ଗଲା ଅଙ୍କ ଏ ଅଞ୍ଚଳରେ ଧାନଫସଲ 
ମରୁଡ଼ି ହୋଇଥୁବାରୁ ପାଣ କଣ୍ଡରା ଅଛବ ଲୋକ ଖାଇବାକୁ ନ ପାଇ ମୁଲକରେ 
ଚୋରିଚପାଟି ଭାରି ଗୋଳ ଲଗାଇଅଛନ୍ତି । ଫି ଗୀରେ ରୋଜିନା ରାତିରେ ଦୁଇ ତିନି ଘରୁ 
ଚୋରିଯାଉଅଛି । ଉଆସ ଲଗାଲଗି ଚଉପିଠି ଗୀରେ ଚୋର ମାତିଛନ୍ତି । ଗଲା ରାତିରେ 
ଉଆସ ନିକଟ ଶିମିଳିପୁର ଘନ ମହାନ୍ତି, ଗୋବିନ୍ଦ ସା, ଶ୍ୟାମ ରଣା ତିନିଟା ଘରେ ସିଛି 
କରି ଚୋରେଇ ପୋଛାପୋଛି କରି ସବୁ ମାଲମତା ଧରି ବାହାରିଯାଇଛନ୍ତି । ଏ ପ୍ରସଙ୍ଗ 
ଜିଲ୍ଲା ମେଜେଷ୍ଟର ସାହେବ ପୁଲିସ ସୁପରଡଣ୍ଢଟ ସାହେବଙ୍କୁ ଜଣାଇ ଉଆସ ହେପାଜତ 
ସକାଶେ ପୁଲିସ କନିଷ୍ଠବଲ ମଦତ ଆଣିବାକୁ ହେବ; ମାତ୍ର ରିପୋର୍ଟ ଖଣ୍ଡ ସାହେବ 
ମଉସୁଫମାନେ ଆପେ ଆପେ ପଢ଼ିବା ସକାଶେ ଇଂରେଜୀରେ ଲେଖୁବାର ଦରକାର ! 
ହେଲେ ତୁମ୍ଭଙ୍କୁ ଭଲ ଜଣା, ଇଂରେଜୀ ଜାଣନ୍ତା ଲୋକ ଏଠାରେ କେହି ନାହିଁ । ଶ୍ରୀ ଶ୍ରୀ 
ସା'ନ୍ତ ମଉସୁଫଙ୍କ ବିଶେଷ ଆଜ୍ଞା, ଉକ୍ତ ରିପୋର୍ଟ ଲେଖ୍ବା ସକାଶେ ତୁମ୍ଭେ ଜରୁର କଟକରୁ 
ରମାନା ହୋଇ ଆସିବ । ଶ୍ରୀ ଶ୍ରୀ ସା”ନ୍ତ ମଉସୁଫଙ୍କ ଏହି ଆଜ୍ଞାକୁ ଆକଟ ଜାଣିବ |! 


ଦୁଇଗୁଣ୍ଟ ଆପଟ ବେହେରା ସହିତ ଦୁଇଖଣ୍ଡ ସବାରି ପଠାଗଲା । ଖଣ୍ଡେ ସବାରିରେ 
ତୁମ୍ଭେ ଆପେ ଆସିବ । ଆଉ ଖଣ୍ଡେ ସବାରି ଖୁଣ୍ଢେ କାନ୍ଧିଆ ଆପଟ ଚାରିଜଣ 
ବାହୁଇ୍ୀଆପଟ କଟକରେ ଛାଡ଼ିଆସିବ । ତୁମ୍ଭ ପୂର୍ବ ଚିଟାଉ ଧରି ହିସାବ କରାଗଲା, କଲେଜ 
ବନ୍ଦ ହେବାକୁ ଆଉ ଚାରିଦିନ ମାତ୍ର ବିଳମ୍ବ ଅଛି । ଆସନ୍ତା ସୋମବାର ଦିନ କଲେଜ ବନ୍ଦ 
ହେଲାକ୍ଷଣି ଶ୍ରୀମାନ ଜୁଆଁଇ ବାବାଜୀଭ କୁଅଁରବାଦୃ କଟକରୁ ଏ ସ୍ଥାନକୁ ରମାନା ହୋଇ 
ଆସିବେ । ଶ୍ରୀ ଶ୍ରୀ ସାମନ୍ତ ମଉସୁଫଙ୍କ ଛାମୁରେ ଶ୍ରୀମାନ କୁଅଁରବାବୁଙ୍କୁ ଦେଖମବା ସକାଶେ 
ବଡ଼ ବ୍ୟାକୁଳ ହୋଇପଡ଼ିଛନ୍ତି । ଉଆସ ଭିତରେ ମଧ୍ଯ ସମସ୍ତେ ଚାତକ ପରି ଚାହିଁ ରହିଛନ୍ତି । 
ଏ ପ୍ରସଙ୍ଗ ଶ୍ରୀମାନ୍‌ କୁଅଁରବାବୃଙ୍କୁ ବିଶେଷ ବିଶେଷରୂପେ ଜଣାଇ ଆସିବ । ଆଉ ଅଧକ 
କି ଲେଖୁବୁ । ଇତି । 

ପ୍ରାୟଶ୍ଚିତ ୫୨୩ 


ଲେଖନକାର ଉଆସପାଞ୍ଜିଆ ବାଞ୍ଚାନିଧବ ମହାନ୍ତି 


ଭାଷା ପାଠ ଉତ୍ତାରେ ସମସ୍ତେ ମୁଣ୍ଡ ନୁଆଁଇ ତୁନି ହୋଇ ବସିଛନ୍ତି । ରାଜୀବଲୋଚନ 
ବାବୁ କହିଲେ, ˆ ‘ଶୁଣନ୍ତୁ ଗୋବିନ୍ଦବାବୁ ! ଭାଷାରୁ ତ ସମସ୍ତ ଶୁଣିଲେ, ମାତ ମୁଁ ଭଲ କରି 
କଥା ଜାଣେ, ମାମୁସାମନ୍ତଙ୍କର ଆପଣଙ୍କୁ କହିବା ପାଇ ବିଶେଷ କଣଟାଏ ଗୁପ୍ତ କଥା 
ଅଛି ।” 

ସଦାନନ୍ଦବାବୁ କହିଲେ, “ ଶୁଣ ଗୋବିନ୍ଦ ! ମୁଁ ଭଲକରି ବୁଝିଛି, ତୋର ଯିବାର 
ନିତାନ୍ତ ଦରକାର, ଏଣିକି ତୋ ଇଚ୍ଛା । 

କୁଅଁରବାବୁ ନିଶ୍ମାସଟାଏ ପକାଇ କହିଲେ' - ହେଉ, ତେବେ ମୁଁ ଯିବି । 

ରାଜୀବ ଲୋଚନବାବୁ ଧଡ଼୍‌କରି ଛିଡ଼ାହୋଇଯାଇ କହିଲେ, ˆ ତେବେ ମୁଁ ଆସୁଛି, 
ବଜାରରୁ କିଛି ସଉଦା କିଣି ଏହିଲାଗେ ବାହାରିଯିବି ।” ? ସଦାନନ୍ଦବାବ୍ରଙ୍କୁ ଆଖୁ ଠାରିଦେଇ 
ବାହାରିଗଲେ । ସଦାନନ୍ଦ କହିଲେ, “ ରାଜୀବଲୋଚନଭାଇ ! ଟିକିଏ ରହିଯା, ମୁଁ ତୁମ୍ଭଙ୍କୁ 
ବାଟେଇଦେଇ ଆସେ ।”? ଘର ମଧ୍ଯରୁ ବାହାରିଆସି ଥରେ ପଛକୁ ଅନାଇଦେଇ ଡୁନି 
ତୁନି କହିଲେ, ˆ ଶୁଣ ରାଜୀବଭାଇ, ମୋ କଥାଟା ଭୁଲିବ ନାହିଁଟି ।” 

ରାଜୀବଲୋଚନ - ମାମୁସାଂନ୍ତଙ୍କୁ ଜଣାଇ ଅବଶ୍ୟ ପଠାଇଦେବି । ହେଲେ, ସେ 
ନ ଗଲେ ମାମୁସା'ନ୍ତଙ୍କ ମନ ଉଣା ହୋଇଯିବ, ତେତେବେଳେ ମୁଁ ତାଙ୍କୁ ଜଣାଇବାକୁ 
ଭରସିପାରିବି ନାହିଁ । 

× x x 

ଶୁକ୍ରବାର ସନ୍ଧ୍ୟା ସମୟ | ସଦାନନ୍ଦବାବୁ, କୁଅରବାବୁ ବସା ସମ୍ମୁଖରେ ଟହଲୁଛନ୍ତି । 
ଏଇଲାଗେ ନଦୀଜୂଳରୁ ବୁଲାବୁଲି କରି ବାହୁଡ଼ିଅଇଲେ | ଏହି ସମୟରେ ଆଗରେ ଜଣେ 
ଭଲଲୋକ, ତା ପଛରେ ଦୁଇଖଣ୍ଡ ସବାରି ଆସୁଥୁବାର ଦେଖାଗଲା । ସଦାନନ୍ଦବାବୁ 
ଦୂରରୁ ସେମାନଙ୍କୁ ଦେଖୁ ଆଗରେ ଚାଲୁଥ୍‌ବା ଲୋକକୁ ଚିହ୍ନିପକାଇଲେ - ଗୋପାଳପୁର 
ମକଦମ ଦୁର୍ଗାଦାସ ମହାନ୍ତି । ସଦାନନ୍ଦ ସବୁ କଥା ବୁଝିଗଲେ, କୁଅଁରବାବୁ ବସା ଦୁଆର 
ଆଡ଼କୁ ମୁହଁ କରିଥୁବାରୁ ସେମାନଙ୍କୁ ଦେଖୁ ନାହାନ୍ତି । ସଦାନନ୍ଦ ଚଞ୍ଚଳ କହିଲେ, “ଆସ 
ଗୋବିନ୍ଦ, ସଞ୍ଜ ହେଲା, ଭିତରକୁ ଯିବା !” 

ଦୁଇଜଣ ଭିତରକୁ ଚାଲିଯାଇ ସଦାନନ୍ଦ ଧଡ଼କରି ଦୁଆରଟା ବନ୍ଦକରିଦେଲେ | 
ସଇତା ! ସଇତା ! ସଇତା ! ରେ ସଇତା ! ରେ ବାରିକ !” କହି ସଦର ଦୁଆରେ ଜିଏ 
ଡାକ ପକାଇଛି । ସଦାନନ୍ଦବାବୁ ପିନ୍ଧା ଲୁଗା ବଦଳାଉଥୁଲେ | ବାହାରୁ ଡାକ ଶୁଣି କବାଟ 
ଫିଟାଇ ଦେବାଲାଗି ଚଞ୍ଚଳ ଘର ମଧ୍ଯରୁ ବାହାରିଅଇଲେ । କବାଟ ଫିଟେଇ ଦେଇ ଆସନ୍ତା 
ଲୋକଟିକୁ ପଚାରିଲେ, କିଏ ହେ ମହାନ୍ତିଏ ! ତୁମେ କୁଆଡ଼େ ? 

୫୨୪ ଫକୀରମୋହନ ଉପନ୍ୟାସ ସମଗ୍ର 


ଦୁର୍ଗାଦାସ କାନ୍ଦିପକାଇ ଧକେଇ ଧକେଇ କହିଲେ, ' ଆଜ୍ଞା, କୁଅଁରବାବୁଙ୍କୁ ତୁରନ୍ତ 
ଡାକିଦିଅନ୍ତୁ । ଘୋର ବିପଦ, ମା ମଣିମାଙ୍କର ବେଠିକଣା ଉଛୁଣି ତୁଛୁଣିଂ ପରି 
ଆପଣମାନଙ୍କୁ ଦେଖ୍ବାଲାଗି ମା ମଣିମା ଲୋଡ଼ିଛନ୍ତି । ଆଉ ମଠ କରିବେ ନାହିଁ, ବେଗି 
ବେଗି କୁଅଁରବାବୁଙ୍କୁ ଡାକନ୍ତୁ ।” 


ସଦାନନ୍ଦ କହିଲେ, “ଆଛା, ତୁମେ ଏଇଠି ବସ, ମୁଁ ଗୋବିନ୍ଦକୁ ଡାକିଆଣେ 
ସଦାନନ୍ଦ ପୁଣି କବାଟ କିଳିଦେଇ ଯିମିତି ଭିତରକୁ ଯାଇଛନ୍ତି, କୁଅଁରବାବୁ ପାଖକୁ ଚାଲିଆସି 
କହିଲେ, ' "ସଦେଇଭାଇ ! ମୁଁ କବାଟ ଉହାଡ଼ରେ ସବୁ ଶୁଣିଛି, ଉଛୁଣି ଯିବା ନା କଣ 
କରିବା କହିଲୁ ? 

ସଦାନନ୍ଦ - ଆରେ ଭାଇ ! ମିଛ, ମିଛ - ତୁଛା ମିଛ ! ପିଉସୀ ବାଧୁକାପଡ଼ିଥିଲେ 
ଆଗେ ଶୁଣି ନ ଥାନ୍ତୁ ? କୁଆଡ଼େ କିଛି କଥା ଶୁଣାଶୁଣି ନାହିଁ, ଲୋକଟା ବୋଲୁଛି କଣ 
ନା - ମା ମଣିମା ଉଛୁଣି ତୁଛୁଣି । ନିତି ନିତି ତ ଝଙ୍କଡ଼ ଲୋକଙ୍କ ସାଙ୍ଗରେ ମୋର ଦେଖା 
ହୁଏ । ମୁଁ ଆଗେ ସେମାନଙ୍କୁ ଉଆସ ଖବରା-ଖବର ପଚାରେ - ସେମାନେ କହନ୍ତି, 
ଉଆସରେ ସମସ୍ତଙ୍କ ଦେହପା ଭଲ । ମୁଁ ବେଶ୍‌ ବୁଝୁଛି, ଲୋକଟା କିଛି ଫନ୍ଦିରେ ଆସିଛି । 
ତା କଥାରୁ ମୁଁ ତ ସାଫ୍ବ ବୁଝିଗଲିଣି, କଥା କିଛି ନାହିଁ । ଆଗେ ସକେଇବସିଲା । ଏଟା 
ହେଉଛି ଠକମାନଙ୍କର ଫ୍ରନ୍ଦି । ଏହି ମୂର୍ଖଟା କଥାରେ ଯେବେ ଭୁଲିଯିବା, ତେବେ ଏତେ 
ପଢ଼ିଛେ କ୍ୟାଁ ? କଥାଟା ସତ ହୋଇଥୂଲେ ପିଉସାସା'ନ୍ତ ତ ଆଜ୍ଞାପତ୍ର ପଠାଇଥାନ୍ତେ, 
ନୋହିଲେ ଉଆସରୁ କେହି ଦଉଡ଼ି ଲୋକ ଆସିଥାନ୍ତା । କାହିଁ କିଛି ନାହିଁ, କୁଆଡୁ ମଫସଲରୁ 
ଅଚିହ୍ନା ଲୋକଟା ଏକାବେଳକେ ପାଲିଙ୍କି ଯୋଡ଼ାଏ ଧରି ବାହାରିଆସିଛି, କହୁଛି କଣ ନା, 
ଗାଁର ମୋକଦମ ! ମୁଁ ତ ଏଟାକୁ କେବେ ଦେଖୁ ନାହିଁ - ଚିହ୍ନେ ନାହିଁ । ତୁ ଚିହୁ କି ଗୋବିନ୍ଦ ? 

ଗୋବିନ୍ଦବାବୁ କହିଲେ - ମୁଁ ତ ମଫସଲର କେହି କରଣକୁ ଚିହ୍ନେ ନାହିଁ । 

ସଦାନନ୍ଦ - ଆରେ ଭାଇ, ଆମ ଛାମୁ ଲୋକ ହୋଇଥଲେ ସବୁବେଳେ ଯାଆସ 
କରୁଥୀନ୍ତା, ଅବଶ୍ୟ ଚିହ୍ନା ପଡ଼ନ୍ତା । ନିଶ୍ଚେ କୁଆଡ଼ିକା ଭଣ୍ଡଟାଏ । 

ଗୋବିନ୍ଦଚନ୍ଦ୍ର - ନାରେ ସଦେଇଭାଇ ! ମୋ ମନଟା କିମିତିକା ଘାଣ୍ଟିହେଉଛି, ଚାଲ 
ଉଆସଆଡ଼ୁ ଥରେ ବୁଲିଆସିବା । 

n ସଦାନନ୍ଦ - ସତ କଥା, ଠିକ୍‌ କଥା, ପିଉସୀ ବାଧୂକା ପଡ଼ିଥିଲେ ନିଶ୍ଢେ ଯିବାର 
ଉଚିତ । ନୋହିଲେ ମାହାଳିଆଟା କ୍ୟ ଯିବୁ ? ତୁ କଣ ମନରେ କରିଛୁ, ମୁଁ ତୁନି ହୋଇ 
ବସିଛି ? ରୋଜିନା ଉଆସର ଖବର ଜିଏ । ମୁଁ ବେଶ୍‌ ଜାଣେ, ଉଆସର ସମସ୍ତ କୁଶଳ | 
ପିଉସୀ ବାଧୁକା ପଡ଼ିଥିଲେ ମୁଁ କଣ ଏଯାଏଁ କଟକରେ ନିଶ୍ଚିନ୍ତ ବସିଥାନ୍ତି ୨ ସେ ଯେ 
୧. ମରମର ଅବସ୍ଥା | 

ପ୍ରାୟଶ୍ଚିତ ଛଡ଼ 


ମୋର ସବୁ ଆଶା ଭରସାରେ ! ପିଉସୀ ତୋଠାରୁ ମୋତେ ଅଧ୍ବକ ସ୍ନେହ କରନ୍ତି, ଏ 
କଥା କ'ଣ ତୋତେ ଅଜଣା ? ଲୋକଟାର କଥା ମିଛ ହେଉ ପଛକେ ଥରେ ଉଆସଆଡ଼ 
ବୁଲିଆସିବା ଉଚିତ । ଆଚ୍ଛା, ତେବେ ଗୋଟାଏ କାମ କରାଯାଉ - ତୁ ଏ ବାଟେ ସମସରପୁର 
ଯା, ମୁଁ ଏଣେ ଉଆସକୁ ଯାଉଛି । ପିଉସୀ ତ ପିଉସୀ - ଉଆସରେ କେହି ଲୋକ ବାଧୁକା 
ପଡ଼ିଥ୍ବାର ଯେବେ ଦେଖେ, ତଡ଼େଦମ ଧାଉଡ଼ିଆଂ ପାଇକ ପଠାଇଦେବି । ତୁ ଡଙ୍ଗା 
ସଜିଲି ରଖାଇଥ୍‌ବୁ, ମୋ ଭାଷା ପାଇଲାକ୍ଷଣି ନାଆରେ ବସି ଫିଟାଇଦେବୁ । ଆଜିକାଲି 
ନଇରେ ପାଣି, ଏ କୂଳ ସେ କୂଳ ଟାଣ ସୁଅ, ତଳ ଭଟ୍ଟା - ସଖାଳୁ ନାଆ ମେଲିଦେଲେ 
ଦି'ପହର ସରିକି ଆମ ଉଆସ ମାଜଣା ଘାଟରେ ଭିଡ଼ିଯିବ । 

ଏହି ପରାମର୍ଶ କୁଅରବାବୁଙ୍କ ମନକୁ ମାନିଗଲା । ଟବାଟ ଫେଇ ଦେଇ ଦୁଇଜଣଯାକ 
ବାହାରକୁ ବାହାରିପଡ଼ିଲେ । 

ଦୃର୍ଗାଦାସ ବାବୁମାନଙ୍କୁ ଦେଖୁ କାନ୍ଦିପକାଇ କହିଲା, “ଆଜ୍ଞା ¦ ପାଲିକି ହାଜର, 
ଏଇଲାଗେ ଦହିମାଛ କରିବାକୁ ଆଜ୍ଞା ହେଉ !”? 

ଗୋବିନ୍ଦଚନ୍ଦ୍ର ହେଉ, ଉଆସକୁ ଯିବୁ, ପାଲିଙ୍କି ଏହିଠାରେ ଥାଉ | ଆମର 
କଲେଜରେ କିଛି କାର୍ଯ୍ୟ ଅଛି, ସାରିଦେଇ କାଲି ଉପରଓଳି ଯିବୁ । ସଦେଇଭାଇ କାଲି 
ସଖାଳେ ଯିବ । 

ଝଙ୍କଡ଼ର ଶ୍ରୀକରଣମୋଷ୍ଠୀ ପିଲା ଦୁହିଁଙ୍କ ଉପରେ ଭାରି ଖପ୍ପା ହୋଇ ବସିଛନ୍ତି, 
କେବଳ କନିଭାଶଘାର ପିଲା ବୋଲି କିଛି କହିପାରୁ ନାହାନ୍ତି । ଦୁର୍ଗାଦାସ ଟିକିଏ ସମ୍ଭାଳିଯାଇ 
କହିଲା, ' ‘ଆଜ୍ଞା ନା, ମା ମଣିମାଙ୍କ ଶ୍ରୀଟରଣ ଦର୍ଶନ କରିବାକୁ ଇଛ୍ଥା ଥଲେ ଏହିଲାଗେ 
ବିଜେ ହେଉନ୍ତୁ ।” 

ଗୋବିନ୍ଦବାବୁ ଟିକିଏ ଟାଣ କରି କହିଲେ, ˆ ଆମେ ତ କହିଲୁ ଉଆସକୁ ଯିବୁ, ଆଉ 
କେତେଥର ସେଇ କଥା, ସେଇ କଥା ଭଜିହେବୁ ??? ଏହି ସମୟରେ ସଦାନନ୍ଦ କଣ 
ଆଖୁ ଠାରିଦେବାରୁ ଗୋବିନ୍ଦଚନ୍ଦ୍ର ଚଞ୍ଚଳ ଉଠି ଭିତରକୁ ଚାଲିଗଲେ । 

ଦୁର୍ଗାଦାସ ସବୁ କଥା ବୁଝିଗଲା । ମନ ମଧ୍ଯରେ ବିଚାରିଲା, ମା ମଣିମା କଣ ଏଯାଏଁ 
ଅଛନ୍ତି ? ତୁଛାଟାରେ ମୁଁ ଏଠାରେ ବସିରହିଲେ କଂ ଣ ଲାଭ ହେବ ? ଏକୁଟିଆ ଝଙ୍କଡ଼ 
ଯିବାପାଇଁ ବାହାରିଲା । ଆପଟମାନଙ୍କୁ କହିଲା, ପାଲିଙ୍କି ରହିଲା, ତୁମ୍ଭେମାନେ ଥାଅ - 
ବାବୁମାନେ କାଲି ବିଜେହେଲେ ତୁମ୍ଭେମାନେ ଧରି ବାହାରିଯିବ !” ? ରଘୁ ବାଘସିଂହ ପାଇକ 
କାର୍ଯ୍ୟ ଗହଣରେ ଆସିଥୁଲା । ବାହୁଡ଼ିଯିବାବେଳେ ବାଟରେ କହିଲା, ˆ ଦେଖ୍ଲେ 
କାର୍ଯିଅବଧାନେ ! ବଡ଼ବାବୁ ସାନବାବୁଙ୍କୁ କେମିତି ଆଖୁ ଠାରୁଥାନ୍ତି ?? କାର୍ଯି କହିଲେ, 
“ “ଆରେ ସେ କଥା ଉଛୁଣିକା ଥାଉ | ଏତେ କଥାରେ ନଟ ଗୋବର୍ବନ ଦାସ କିଏ, ଝଙ୍କଡ଼ରେ 


୧. ସଙ୍ଗେ ସଙ୍ଗେ, ତତୃକ୍ଷଣାତ୍ଵ ! 


Source: Author, Digitized by PPRACHIN, SOA 


୫୨୬ ଫକୀରମୋହନ ଉପନ୍ୟାସ ସମଗ୍ର 


ସମସ୍ତେ ଜାଣିଲେଣି । ସେ ଆପଣା ମନରେ ବୃଡ଼ି ବୃଡ଼ି ପାଣି ପିଉଛି । ସାନ୍ତାଣୀ ଦୟାକରି 
ଅରକ୍ଷିତ କାଙ୍ଗାଳୀଟାକୁ ଗୋଟାଇଆଣି ଘରେ ପୂରାଇଥୂଲେ, ଗଳାକଟା ଚୋର ୟୁଅ କଣ 
ସାଧୁ ହୋଇଯିବ ? ହେଉ ହେଉ, ଗୋବିନ୍ଦଜୀଉ ଯେବେ ସାନ୍ତାଣୀଙ୍କୁ.ଚକ୍ରଉହାଡ଼ କରିବେ, 
ପଛନ୍ତେ ସିନା ବୁଝାବୁଝି ! 


୨୬ NI 
ପତ୍ରରେ ସ୍ଵାକ୍ଷର 


ରାଜୀବଲୋଚନ ସମସରପୁର ଉଆସରେ ପହୁଞ୍ଚ ମାମୁସୀ' ନ୍ତଙ୍କ ଗୋଡ଼ତଳେ ଯିମିତି 
ଲଠକରି ଦଣ୍ଡବତଟାଏ କରିଛି, ସା'ନ୍ତ ପଚାରିଲେ, ˆ ଆରେ ରାଜ ! କେତେବେଳେ 
ଅଇଲୁ ? ତାକୁ ସଙ୍ଗରେ ଧରି ଅଇଲୁ ନାହିଁ କ୍ୟା ? କଣ ଗୋଟିଏ ଗୋଳଘାଣ୍ଟ ହୋଇଯିବ 
ପରା ! ଆରେ ଉଛୁଣିକା ମାସକେତେ ଜଗିଜାଗି ବାଟ ଚାଲିବାକୁ ହେବ ? 

ରାଜୀବଲୋଚନ - “ଆଜ୍ଞା ସେଥ୍ପାଇଁ କିଛି ଭାଳିବେ ନାହିଁ, ମୁଁ ସେଥ୍‌ପାଇଁ କଟକଣା 
କରି ଆସିଛି । ( ହସି ହସି କହିଲା) ସଦେଇଭାଇକୁ ଟିକିଏ ହାତରେ ରଝ୍ଲଲେ କୌଣସି କଥାରେ 
ଚିନ୍ତା କରିବାକୁ ହେବ ନାହିଁ । ଆସନ୍ତା ସୋମବାର ଆସିବାର ଦିନ ଠିକ ହୋଇଯାଇଛି । ମୁଁ 
ଯାଉଛି ଆଜି ପୁଣି ଥରେ ଚିଠି ଲେଖୁବି ।  ସା'ନ୍ତ କହିଲେ, ' ଆରେ ବାପା ! ସଦାନନ୍ଦକୁ 
ପାଣ୍ଡି କରି ବସନା । ସେ ଯେଭଳି ଲୋକ, ସବୁ କରିପାରେ | ଯାହା ହେଉ ଏଇଲାଗେ ତାକୁ 
ମୁଠା ଭିତରେ ରଖୁବା ଉଚିତ ।”” ରାଜୀବଲୋଚନ ମାମୁ ସାଂନ୍ତଙ୍କଠାରୁ ମେଲାଣି ଘେନି 
ସଳଖେ ସଳଖେ ଇନ୍ଦୁମତୀପୁର ଆଡ଼କୁ ଚାଲିଗଲେ । ଭାଇ ଭଉଣୀ ମଧ୍ଯରେ ଭେଟାଭେଟି 
ହେବାରୁ ଇନ୍ଦୁ ଭାଇ ସା ନ୍ତଙ୍କ ଗୋଡ଼ତଳେ ଦଣ୍ଡବତଟାଏ କରି ବାଡ଼କୁ ଆଉଜି ଛିଡ଼ା ହୋଇ 
ରହିଲେ । ଭାଇଙ୍କୁ ଦେହପା କଥା, ପଢ଼ାଶୁଣା କଥା ପଚାରିଲେ । ଭାଇ ମଧ୍ଯ ଭଉଣୀଙ୍କୁ ଉତ୍ତର 
ଦେଇ ଦେହପା କୁଶଳ କଥା, ପଢ଼ା ଶୁଣା କଥା ପଚାରିଲେ । ଇନ୍ଦୁଙ୍କ ସହଚରୀ ମରୁଆ 
ପଟାରିବସିଲା, ˆ ଭାଇସା'ନ୍ତ ! କଟକର ଆଉ ସମସ୍ତଙ୍କ ଦେହପା କୁଶଳ ତ ? '” ମରୁଆର 
ପଚାରିବାର ଢଙ୍ଗ ଦେଖୁ ଇନ୍ଦୁ ଟିକିଏ ଖଫା ହୋଇ ତାକୁ ଆଡ଼େଇ ଅନାଇଲେ । ରାଜୀବବାବୁ 
ଉତ୍ତର ଦେଲେ କଟକରେ ସମସ୍ତେ ଭଲ ଅଛନ୍ତି । ସଦେଇଭାଇ, ଗୋବିନ୍ଦବାବୁ ଆଉ ମୁଁ 
ସମସ୍ତେ ଏକ ସଙ୍ଗରେ ଥୁଳୁ । ମାମୁ ସାଂନ୍ତଙ୍କ ଆଜ୍ଞା ଚିଠି ପାଇ ମୁଁ ଚାଲିଆସିଲି । ଆସନ୍ତା 
ସୋମବାର ଗୋବିନ୍ଦଚନ୍ଦ୍ର ଏଠାକୁ ଆସିବେ ।” ? ଇନ୍ଦୁମତୀ ରାଜୀନଲୋଚନଙ୍କ କଥା ଆରମ୍ଭ 
ସମୟରେ ସେଥୁର ଅଭିପ୍ରାୟ ବୁଝିପାରି ଚଞ୍ଚଳ ଘର ଭିତରକୁ ଚାଲି ଯାଇଥୂଲେ । 
ରାଜୀବଲୋଚନ ମେଲାଣି ଘେନିବାବେଳେ ପହଡ଼ ଘର ଦୁଆର ପାଖକୁ ଚାଲିଯାଇ କହିଲେ, 
“ନ୍ଦ ! ମୁଁ ତୋତେ ଗୋଟାଏ କଥା କହିବି, ଘେନା କରିବୁ ଏକା ।” ' ଇନ୍ଦୁମତୀ ଅତି କୋମଳ 
ସ୍ଵରରେ କହିଲେ, ˆ କଣ ରାଜୁଭାଇ, ବୋଲନ୍ୁ | i 


Source: Author, Digitized by PPRACHIN, SOA 


ପ୍ରାୟଶ୍ତି୍ତ ୫୨୭ 


ରାଜୀବଲୋଚନ - ଆଛୁ, ମୁଁ ସଞ୍ଜବେଳେ ଆସି ବୋଲିବି । 

ରାଜୀବଲୋଚନ ଖଆପିଆ ଉତ୍ତାରେ ଚିଠି ଲେଖୁ ବସିଲେ । ସଦାନନ୍ଦକୁ ଖଣ୍ଡିଏ 
ଦୀର୍ଘପତ୍ର ଲେଖୁସାରି ଗୋବିନ୍ଦଚନ୍ଦ୍ରକୁ ଅଳପରେ ଖଣ୍ଡିଏ ଚିଠି ଲେଖୁଲେ । ଏହି ଚିଠିରେ 
କେବଳ ଆପଣା ପହଞ୍ଚବା କଥା, ଉଆସରେ ସମସ୍ତଙ୍କ ମଙ୍ଗଳ କଥା, ଆଉ ତାଙ୍କ ଆସିବା 
ସକାଶେ ଉଆସ ଭିତରେ ଯେ ସମସ୍ତେ କଟାଶପରି ଚାହିଁବସିଛନ୍ତି, ଏତିକି ମାତ୍ର କଥା 
ଲେଖାହେଲା । ଦୁଇ ଚିଠି ଦୁଇଟା ଲଫାଫାରେ ମୁଦି ସଦାନନ୍ଦ ନାମରେ ଚିଠି ଖଣ୍ଡର ବନ୍ଦ 
ଯୋଡ଼ା ଜାଗାରେ ଜଉ ଲଗାଇ ତାହା ଉପରେ ଆପଣାର ନାମର ମୁଦ୍ରା ଚପାଇଦେଲେ । 


ଚିଠି ଲେଖାଲେଖୁ ସରିଲା ଉତ୍ତାରେ ନିଶ୍ଚଳ ମନରେ ଗୋଟିଏ କବିତା ଖଣ୍ଡେ ଭଲ 
କାଗଜରେ ଉତ୍ତାରି ବସିଲେ ! କବିତାଟି କଟକରେ ଲେଖାହୋଇଥୁଲା ¦ ଗୋବିନ୍ଦଚନ୍ଦ୍ରଙ୍କ 


ଅସାକ୍ଷାତ୍ୂରେ ରାଜୀବଲୋଚନ ସଦାନନ୍ଦ ଦୁଇଜଣ ପରାମର୍ଶ କରି ରଚନା କରିଥୁଲେ । 
ସଞ୍ଜବେଳେ ରାଜୀବଲୋଚନ କବିତାଟି ଧରି ଧୀରେ ଧୀରେ ଇନ୍ଦୁମତୀ ପରସ୍ତକୁ 
ଗଲେ ମୁରୁକି ମୁରୁକି ହସି ହସି କହିଲେ, ˆ ଇନ୍ଦୁ ! ମୁଁ ତୋତେ କେବେ କିଛି ଜିନିଷ 
ମାଗି ନାହି, ଉଛୁଣିକା ଗୋଟାଏ ମାଗୁଣି ଅଛି, ତୁ କେବେ ନା କରିବୁ ନାହିଁ ।” 
ଇନ୍ଦୁମତୀ - ଛି ! ରାଜୁଭାଇ ! ଏ କିଭଳି କଥା ? ଆପଣ ହେଲେ ମୋ ବଡ଼ଭାଇ, 


~~ ~~ 


ଯାହା କହିବେ ମୁଁ କଣ ଆପଣଙ୍କ କଥାରୁ ବାହାରିଯିବି ? କଣ ବୋଲନ୍ତୁ । 

ରାଜୀବଲୋଚନ - ˆ ' ଆଛୁ। ଇନ୍ଦୁ ! ତାହା ଜାଣିହେଲା | ଉଛୁଣିକା ମୁଁ ଯାହା କହୁଛି 
ତାହା କର ।” ? ଏହା କହି ଖଣ୍ଡିଏ ଲେଖା କାଗଜ ବଢ଼ାଇ ଦେଲେ । ଇନ୍ଦୁ ଭଲକରି ମନ 
ଦେଇ ପଢ଼ିଗଲେ, ଆଭାସରେ କିଛି କିଛି ବୁଝିପାରି ଟିକିଏ ଲାଜ ଲାଜ ହେଲେ । ହେଲେ 
କିଛି ନ ବୁଝିଲା ପରି ବାହାନା କରି ପଚାରିଲେ, ' ଏ କି କବିତା ରାଜୁଭାଇ ? 

ରାଜୀବଲୋଚନ - ଏହି କବିତା ତଳେ ତୋ ନାମ ଲେଖୁ ଦେ । 

ଇନ୍ଦୁମତୀ ଏବେ ସମସ୍ତ କଥା ଭଲକରି ବୁଝିଗଲେ । ତାହାଙ୍କ ସବାଙ୍ଗ ଥରିଗଲା । 
ଛାତି ଭିତରୁ ଦମଦମ କରି ଯେମନ୍ତ ମାରୁଛି । ଟାଣ ନିଶ୍ଵାସଟାଏ ପକାଇ ରାଜୀବଲୋଚନଙ୍କ 
ଗୋଡ଼ତଳେ କାଗଜ ଖଣ୍ଡି ଧୀରେ ଥୋଇଦେଲେ। 

ରାଜୀବଲୋଚନ କହିଲେ, ˆ ନାହିଁ ନାହିଁ ଇନ୍ଦୁ ! ତୋତେ ନାମ ଲେଖୁଦେବାକୁ ହେବ । 
ଇନ୍ଦୁମତୀଙ୍କ ମୁହଁରୁ ଯେମନ୍ତ କଥା ବାହାରୁ ନାହିଁ - କଷ୍ଟରେ ଧକେଇ ହେଲା ପରି କହିଲେ, 
“ନାହିଁ ନାହିଁ ରାଜୁଭାଇ, ଆପଣଙ୍କ ଗୋଡ଼ତଳେ ପଡ଼ୁଛି: ମୋତେ କ୍ଷମାକର, ମୁଁ କେଭେ 
ମିଛରେ ନାମ ଲେଖୁବି ନାହିଁ ।”” ତେତେବେଳେ ଇନ୍ଦୁ ମୁହଁ ପୋତି କଥା କହୁଥିଲେ, ଆଖ୍‌ 
ଯୋଡ଼ିକ ଓଢ଼ଣାରେ ଢାଙ୍କି ପଡ଼ିଥିଲା । ନୋହିଲେ ଆଖୁ ଯୋଡ଼ିକ କିପରି ଜଳରେ ଢଳ 
ଢଳ କରୁଥଲା ରାଜୀବଲୋଚନ ଦେଖୁପାରିଥାନ୍ତେ । 


ରାଜୀବଲୋଚନ - ଏଥରେ ମିଛ କଣ ଅଛି ? 


Source: Author, Digitized by PPRACHIN, SOA 


୫୨୮ ଫକୀରମୋହନ ଉପନ୍ୟାସ ସମଗ୍ର 


ଇନ୍ଦୁମତୀ - ଭାଇ ! ମିଛ ସତ ଜାଣେ ନାହିଁ। ଆପଣ ଜ୍ୟେଷ୍ଠ ଭ୍ରାତା, ଧର୍ମଜ୍ଞାନ 
ଦେଉନ୍ତୁ । ମୁଁ କେଭୈ ଦସ୍ତଖତ କରିପାରିବି ନାହିଁ । 
ଏତିକି କଥା କହି ଇନ୍ଦୁମତୀ ସ୍ୁଁ ସୁଁ କରି ପଣନ୍ତ କାନିରେ ନାକ ପୋଛି ପକାଇଲେ | 


ଯେତେ ପ୍ରତାରକ ସ୍ବାର୍ଥପର ଅଧାର୍ମିକ ହେଉ ପଛକେ ଧର୍ମ ନାମ ଶୁଣିଲେ ଟିକିଏ 
ଶଙ୍କିଯାଏ । ରାଜୀବ ମନ ମଧ୍ଯରେ ବୁଝିଗଲେ, ତାଙ୍କର କଥା ରହିବ ନାହିଁ । ଏଡ଼େ ଯେ 
ଫାନ୍ଦଟାଏ ମେଲାଇଛନ୍ତି, ସବୁ ବ୍ୟର୍ଥ ହୋଇଯିବ । ଗୋବିନ୍ଦକୁ ଘେନିଯିବାପାଇଁ ତାଙ୍କ 
ଉଆସରୁ ଲୋକ ଆସିବା କଥା ଶୁଣାଯାଉଛି । ଯଦି ସେ ଘରଟାକୁ ଯାଏ, ଝଙ୍କଡ଼ 
କରଣପଲ କଣ ତାକୁ ସହଜରେ ଆଉ କଟକ ଆସିବାକୁ ଦେବେ ? ନିଶ୍ଚେ କଣଟାଏ 
ବୋଲି କଣଟାଏ ଗୋଳମାଳ ଭେଇବସିବେ, ତାହାହେଲେ ତ ସର୍ବନାଶ ! ଏତେ 
ଆୟୋଜନ ସବୁ ଭଣ୍ଡୁର ହୋଇଯିବ । ହାୟ ! ହାୟ ! ଯାହା ଭଲ ପାଇଁ ଦିନ ନାହିଁ ରାତି 
ନାହିଁ ଲାଗିପଡ଼ିଟୁ ସେ ଆପଣାର ମଙ୍ଗଳ ବୁଝିଲା ନାହିଁ, କି ଦୁଃଖର କଥା । ଏବେ କଣ 
କରିବୁ ? ଏଟା ତ ମନା କଲାଣି, ଆଉ ମୋ କଥା ରଖୁବ ନାହିଁ । ତୁନି ହୋଇ ଦଣ୍ତେଯାଏ 
ଛିଡ଼ାହେଲେ । ମନ ମଧ୍ୟରେ ଗୋଟାଏ ଉପାୟ ପାଞ୍ଚୁଲେ ! ସ୍ଥିର କଲେ ମାମୁ ସା 'ନ୍ତକୁ 
ଥରେ ଜଣାଏ, ସେ ଥରେ ଏଥରେ ହାତ ନ ଦେଲେ ସବୁ କଥା ଏକାବେଳକେ ଭଣ୍ଡୁର | 
ଧୀରେ ଧୀରେ ମାମୁ ସା'ନ୍ତଙ୍କ ଛାମୁରେ ପହଞ୍ଚଲେ । ଦୁଇଜଣଙ୍କ ମଧ୍ଯରେ ନେ ବେଳଯାଏ 
ଫୁସରଫାସର କଣ କଥାଭାଷା ହେଲା । ଶେଷରେ ସା'ନ୍ତେ କହିଲେ, “ଆଛୁ, ମୁଁ ଯାଇ 
କହୁଛି ।” ? ହାତୀଦାନ୍ତୂଳିଆ କଠଉ ଯୋଡ଼ାକ ଗୋଡ଼ରେ ଦେଇ ଇନ୍ଦୁମତୀ ଉଆସ 
ପରସ୍ତରେ ବିଜେହେଲେ । ଦୁଆରବନ୍ଧ ପାଖରୁ ˆ ଇନ୍ଦୁ ରେ ! ମା ଇନ୍ଦୁ ରେ ! ଆରେ 
ଇନ୍ଦୁ !' ? ଡାକିଚାଲିଛନ୍ତି । ସେ ସ୍ବେହମୟ ଡାକ ଶୁଣି ଇନ୍ଦୁମତୀ ଭୟରେ ଅରିଗଲେଣି | 
ଆଉ ଦିନେ ବାପାସା'ନ୍ତଙ୍କ ଡାକ ଶୁଣି ସେ ଆନନ୍ଦ ମନରେ ପାଖକୁ ଧାଇଆସନ୍ତି, ଆଜି 
କ୍ୟା ବାପାସା'ନ୍ତଙ୍କ ପାଖକୁ ଆସିବାପାଇଁ ଗୋଡ଼ ଚଳୁ ନାହିଁ ? ବାପାସା'ନ୍ତଙ୍କ ପ୍ରଥମ 
ଡାକଟା ଶୁଣିବା ମାତ୍ରେ ବୁଵ୍ଧିମତୀ ଇନ୍ଦୁ ପ୍ରସଙ୍ଗଟା ବୁଝିଗଲେଣି । ବାପା ସା'ନ୍ତ ତ 
କେବେହେଲେ ଏପରି ସମୟରେ ଏ ପୁରକୁ ଆସନ୍ତି ନାହିଁ ? ରାଜୁଭାଇ ଏଇଲାଗେ 
ଉଠିଗଲା, ବାପାସା'ନ୍ତ ସାଙ୍ଗେ ସାଙ୍ଗେ ବିଜେ ହେଲେ କ୍ୟା ? ମରୁଆ ଚଞ୍ଚଳ ଧାଇଯାଇ 
ଖଣ୍ଡିଏ ସୁନ୍ଦର ଗାଲିଚା ଆସନ ବାରଣ୍ଡାରେ ପାରିଦେଲା | ସାନ୍ତ କହିଲେ, “ ଥାଉ ଥାଉ, 
ମୁଁ ବସୁ ନାହିଁ - ଠିଆଁ ଠିଆଁ ଟିକିଏ ବୁଲଚାଲ ହୋଇ ଚାଲିଯିବି ।” ? ସାନ୍ତ ଆପଣା ଝିଅକୁ 
ଦେହପା କଥା, ପଢ଼ାପଢ଼ି କଥା, ଆହୁରି ଏଣୁତେଣୁ କେତେ କଥା ପଚାରିଗଲେ । ଇନ୍ଦୁ 
ହୁ ଚଜନ୍ାହିଁ କେବଳ ଏତିକି ଉତ୍ତର ଦେଇ ଯାଉଥାନ୍ତି; ମାତ୍ର ମନ ମଧ୍ଯରେ ବିଚାର 
କରୁଥାନ୍ତି - ବାପାସା' ନ୍ତଙ୍କର ଏ ସବୁ କଥା କିଛି ନୁହେଁ । ତୁଚା ମନ ଭୁଲାଣପାଇଁ ଏଗୁଡ଼ାକ 
କହୁଛନ୍ତି ଅସଲକଥା କଣ ଶୁଣିବା ଅପେକ୍ଷାରେ ଥା'ନ୍ତି । ଶେଷରେ ସାଆନ୍ତେ ଅତି 

ପ୍ରାୟଶ୍ଚିତ ୫୨୯ 


କୋମ ଳଭାବରେ, ଅତି ସ୍ନେହରେ ମୁରୁକି ମୁରୁକି ହସି ହସି କହିଲେ, “ଆରେ ମା ଇନ୍ଦୁ ! 
ରାଜୁ ଯାହା କହୁଛି ଶୁଣିବୁ, ମୋ କଥାଟା ଏଡ଼ି ଦେବୁ ନାହିଁ ।”? କଥାଟା ଶୁଣିବାମାତ୍ରେ 
ଇନ୍ଦୁର ଦେହଯାକ ଅବଶ ହୋଇଗଲାଣି, କାଠପିତୁଳାଟି ପରି ବାଡ଼କୁ ଆଉଜି ଛିଡ଼ା 
ହୋଇନନ୍ତି । ସାଆନ୍ତ ଏତିକିମାତ୍ର କହି ଠକ ଠକ କରି ବାହାରକୁ ବାହାରିଲେ । ଇନ୍ଦୁ 
ଢେର୍‌ବେଳଯାଏ ଛିଡ଼ା ହୋଇଛନ୍ତି । ବାପାସାଆନ୍ତେ ବାହାରକୁ ବାହାରି ଯିବାବେଳେ ଯେ 
କଠଉ ଠକ୍‌ ଠକ୍‌ ଶବ୍ଦ ହେଲା, ତାହା ତାଙ୍କ କାନଯାଏ ଯାଇ ନାହିଁ । ମରୁଆ ଡାକିବାରୁ ଅନାଇ 
ଦେଖୁଲେ, ବାପାସା”'ନ୍ତେ ଚାଲିଯାଇଛନ୍ତି | ଇନ୍ଦୁମତୀ ମନଂ ମଧ୍ଯରେ ଭାଳିଲେ, “ବାପା ତ 
ଆଜ୍ଞା କଲେ ହଁ, ଯେ ମୋ ଜୀବନସର୍ବସ୍ବ ମସ୍ତକର ମଣି, ପରମ ଦେବତା, ତାଙ୍କୁ କଣ ମିଛ 
କଥା ଲେଖୁବି ? ମୋ ନାମ ଦେଖୁ ଏହି କବିତାଟି ମୁଁ ଲେଖୁଛି ବୋଲି ମୋ ପ୍ରଭୁ ଅବଶ୍ୟ 
ବିଶ୍ବାସ କରିବେ । କି ବିଶ୍ଵାସଘାତକପଣିଆ କରିବିଟି ! ଏତିକିବେଳେ ଧର୍ମଜ୍ଞାନ ଓ ପିତୃଭକ୍ତ 
ହୃଦୟରେ ପ୍ରବେଶକରି ରନ୍ଦୁକୁ ଶାସନ କରୁଛନ୍ତି - 

ଧର୍ମଜ୍ଞାନ - ଶୁଣ ଇନ୍ଦୁ ମୁଁ ଜଗତର ମୂଳାଧାର, ଲୋକମାନଙ୍କର ରକ୍ଷାକାରୀ, 
ସୁଖସ ମଚ ଦଦାତା, ଇହ ପରକାଳର ଏକମାତ୍ର ଆଶ୍ରୟ, ମୋତେ ଛାଡ଼ିଲେ ତୋହର ଅମଙ୍ଗଳ 
ହେବଟି ।' 

ପିତୃଭକ୍ତି - ଇନ୍ଦୁ ମନ ମଧ୍ଯରେ ବିଚାରି ବୁଝ - ପିତା ପରମଦେବତା, ତୁ ବୁବିମତୀ 
କନ୍ୟା, ଏ କଥା ଭଲ କରି ଜାଣୁ, କେବେ ତାଙ୍କ ପାଖରେ ଅମାନିଆ ହୋଇ ନାହୁଁ - ଆଜି 
କଣ ତାଙ୍କ ଆଜ୍ଞା ଏଡ଼ିଦେବୁ ? ମାତା ସାନ୍ତାଣୀ ବିଯୋଗ ଦିନରୁ, ମନରେ ଭାଳି ଦେଖ, 
କେତେ ଯତ୍ନରେ, କେତେ ସ୍ବେହରେ ସେ ତୋତେ ପାଳନ କରି ଆସୁଛନ୍ତି | ତୁ 
ବାଧ୍ବକାପଡ଼ିଲେ କିଏ ତୋ ବିଛଣା ପାଖରେ ମାଞ୍ଚଆଟିରେ ବସିରହିଥାନ୍ତି ? ତୋ ରକ୍ଷାପାଇଁ, 
ତୋ ଭୋଗପାଇଁ ସର୍ବସ୍ବ ଦେହ ରକ୍ତ ପର୍ଯ୍ୟନ୍ତ ଦେବାକୁ ଅମଙ୍ଗଳ ହେବେ ନାହିଁ । ମନରେ 
ବିଚାରି ଦେଖ, ତୋ ବିନା ତାଙ୍କର ଆଉ କେହି ସ୍ବେହପାତ୍ର ନାହିଁ । ତୋ ମଙ୍ଗଳ ସାଧନପାଇଁ 
ଦିନ ରାତି ଲାଗିପଡ଼ିଛନ୍ତି । ତୂ କଣ ତାଙ୍କ ମନରେ ଦୁଃଖ ଦେବୁ ? 

ଏତିକିବେଳେ ଇନ୍ଦୁ ଟିକିଏ ଚମକିପଡ଼ିଲେ, ଏଁ କଣ ? ବାପା ସାନ୍ତ ମନରେ 
ଦଃଖ କରିବେ ? ନାହିଁ ନାହିଁ, ତାଙ୍କ ମନରେ ଦୁଃଖ ଦେବି ନାହିଁ । ସାପ ନ ମରୁ ବାଡ଼ି ନ 
ଭା, ଏପରି ଗୋଟାଏ କଥା ଠିକ୍‌ କଲା | ହେଉ, କବିତା ତଳେ ମୁଁ ନାମ ଲେଖୁଦେବି । 
ମୋହର ଜୀବନସବ୍ବସ୍ ପ୍ରଭୁ ମୋ ନାମ ଦେଖୁ , ମୁଁ ଲେଖୁଛି ବୋଲି ନିଶ୍ଚୟ ବିଶ୍ଵାସ 
କରିବେ । ପ୍ରଭୁ ଆସନ୍ତୁ, ମୁଁ କବିତା ଲେଖ୍‌ ନାହିଁ ବୋଲି କହିବି । ଆଜିକା ଡଥାଗୁଡ଼ାକ 
ସବୁ ଫେଇ କହିବି । ଗୋଡ଼ତଳେ ଫଡ଼ିବି, କ୍ଷମା ମାଗିବି, ପ୍ରଭୁ ନିଶ୍ଚେ କ୍ଷମା କରିବେ ।' 

ଠିକ୍‌ ଏତିକିବେଳେ ରାଜୀବଲ୍ଲୋଚନ ଦୁଆରବନ୍ଧଠାରୁ ଡାକିଲେ, ˆ ଇନ୍ଦୁ !” ଭାଇ 
ଯେ ଅନ୍ଧାରିଆ ଜାଗାଟାରେ ଛିଡ଼ାହୋଇଛନ୍ତି, ଇନ୍ଦୁ ଦେଖୁ ନାହାନ୍ତି - ଟିକିଏ ସୂଟପଟି 
ଗଲେ । ରାଜୀବଲୋଚନ ଇନ୍ଦୁ ହାତକୁ କବିତାଲେଖା କାଗଜଖଣ୍ଡ ଓ ଗୋଟାଏ କଲମ 

ବଢ଼ାଇଦେଇ ଦୁଆତଟାଏ ତଳେ ଥୋଇଦେଲେ । କହିଲେ, “ଏଇ କାଳି, ଏଇ କଲମରେ 
ନାମ ଲେଖ ।' ? ଇନ୍ଦୁମତୀ ଭାଇସୀ 'ନ୍ତଙ୍କ କଥାର ମର୍ମ ବୁଝିଗଲେ, କିଛି କହିଲେ ନାହିଁ । 
କବିତା ପଢ଼ିଲେ ନାହିଁ । ଆଗେ ଥରେ ପଢ଼ିଥିଲେ ! ଆଲୁଅ ପାଖକୁ ଯାଇ ନାମ 
ଲେଖୁଦେଲେ । ନାମ ଲେଖୁବାବେଳେ ତାଙ୍କ ହାତଟା ଯେମନ୍ତ ଥରିଯାଉଥାଏ | ନିଃଶ୍ଲାସଟାଏ 
ପକାଇ ଭାଇସୀ' ନ୍ତଙ୍କ ହାତକୁ କାଗଜ ଖଞ୍ଡ ବଢ଼ାଇ ଦେଲେ । 


i ୨୭ ॥ 
ଦୃର୍ଲଭଂ ଶଵଶୁରୀଳୟଂ 

ଇନ୍ଦୁମତୀ ହାତରୁ କାଗଜଖଣ୍ଡ ପାଇବା ମାତ୍ରକେ ରାଜୀବଲୋଚନବାବୁ ଆନନ୍ଦମନରେ 
ଚଞ୍ଚଳ ଆପଣା ପଢ଼ାଘରକୁ ଚାଲିଆସିଲେ । କୁଅଁର ଗୋବିନ୍ଦଚନ୍ଦ୍ରବାବୁଙ୍କ ନାମ ଗୋଟିଏ 
ଲଫାଫା ଉପରେ ଆଗରୁ ଲେଖୁଥୁଲେ, ସେହି ଲଫାଫା ମଧ୍ଯରେ ଚିଠି ପୂରାଇ ଜଉମୁଦ 
କରିଦେଲେ । ସଦାନନ୍ଦବାବୁଙ୍କ ନାମରେ ଇଂରାଜୀରେ ଖଣ୍ଡିଏ ଚିଠି ଲେଖୁ ବନ୍ଦ କରି 
ରଖ୍ଥଲେ ! ନିଜେ ସା'ନ୍ତ ମଧ୍ଯ ଜୁଆଁଇବାବୁଙ୍କ ନାମରେ ଖଣ୍ଡିଏ ଭାଷା ଲେଖନ ଦେଇଥୁଲେ ! 
ଏହି ତିନିଖଣ୍ଡ ଭାଷା ଆଉ ଗୋଟାଏ ମୋଟା କାଗଜ ବଡ଼ ଲଫାଫାରେ ପୂରାଇ ବନ୍ଦକଲେ ! 
ଆଜି ସଖାକୁ ସମସରପୁରଠାରୁ କଟକ ଦାଣ୍ଡରେ ଯୋଡ଼ିଏ ଯୋଡ଼ିଏ କରି ପାଇକ ଧାଉଡ଼ି 
ଟପାଂ ବସିଥୂଲେ । ସିଂହଦୁଆରଠାରେ ହାଜର ଥବା ପାଇକ ଯୋଡ଼ାକ ହାତକୁ ଲଫାଫାଟା 
ବଢ଼ାଇଦେଇ ରାଜୀବଲୋଚନବାବୁ କହିଲେ, ˆ ଦେଖ, ସାବଧାନ ! ମାମୁସା ନତଙ୍କ ଆକଟ 
ଆଜ୍ଞା, ପାଇକମାନେ ଧାଉଡ଼ିରେ ଯାଇ ରାତି ନ ପାହୁଣୁ କଟକ ସେଖବଜାର ବସାଘରେ 
ଜୁଆଇଁସା'ନ୍ତଙ୍କ ହାତରେ ଏହି ଭାଷା ଦେବେ ଏହି କାର୍ଯ୍ୟରେ ଟିକିଏ ମାତ୍ର ହେଳା 
ହେଲେ ସବୃ ପାଇକ ତଣ୍ଡରେ ପଡ଼ିବେ ଜାଣିବ । 

x x x 

ବଡ଼ିସକାଳେ ସୂର୍ଯ୍ୟ ଉଇଁ ନାହାନ୍ତି । ସଦାନନ୍ଦବାବୁ ଓ କୁଅଁରବାବୁ ବସାଘର ସଦର 
ବାରଣ୍ଡାରେ ବସି ଦାନ୍ତ ଘଷିବାର ଆୟୋଜନ କରୁଅଛନ୍ତି । ଯୋଡ଼ାଏ ପୀଇକ ଧାଇଁ ଧାଇଁ 
ଆସୁଥୁବାର ଦୁଇ ବାବୁଯାକ ଦୂରରୁ ଏକାବେଳକେ ଦେଖୁପକାଇଲେ ! ସଦାନନ୍ଦବାବୁ 
କଥା ବୁଝିଗଲେ । କୁଅଁରବାବୁ କହିଲେ, “ ‘ଦେଖ୍‌ ସଦେଇଭାଇ ! ପାଇକ ଯୋଡ଼ାଏ କେମନ୍ତ 
ଧାଇଁଛନ୍ତି । ଏମାନେ ସମସରପୁରିଆ, ଆମ୍ଭମାନଙ୍କ ପାଖକୁ ଆସୁଛନ୍ତି ।”? ସଦାନନ୍ଦବାବୁ 


ନ ଜାଣିଲା ପରି କହିଲେ, କେଜାଣି ସମସରପୁରରୁ ଅଇଲେ କି ଉଆସରୁ ଅଇଲେ, 
ପାଖକୁ ଅଇଲେ ଜଣାଯିବ ।” 


୧. ଡାକହରକରା | 


Source: Author, Digitized by PPRACHIN, SOA 


ପ୍ରାୟଶ୍ଚିତ ୫୩୧ 


କୁଅରବାବୁ - ନାହିଁ ନାହିଁ, ଏମାନେ ସମସରପୁରିଆ ପାଇକ । 

ପାଇକ ଯୋଡ଼ାକ ପାଖରେ ପଦହଞ୍ଚ୍‌ ଦୁଇ ବାବୁଙ୍କୁ ମଜ୍ରରାଂ କଲେ । ଧାଇଁ ଧାଇଁ 
ଆସିଥ୍‌ବାରୁ ସେମାନେ ଧକେଇଯାଉଛନ୍ତି । ବାବୁ ମାନଙ୍କୁ ଦେଖାଇବାପାଇଁ ଅଧ୍‌କ 
ଧକାଉଥାନ୍ତି । ଗୋଟାଏ ପାଇକ ଅଣ୍ଡାଭିଡ଼ା ପାଛୋଡ଼ିରୁ ପୁଲିନ୍ଦାଟାଏ ବାହାରକରି 
ବଡ଼ବାବୁଙ୍କ ହାତକୁ ବଢ଼ାଇଦେଲା | ବାବୁ ଉପର କାଗଜଟା ଚିରି ପକାଇ ସେଥୂମ୍ଯରୁ 
ତିନିଖଣ୍ଡ ଚିଠି ପାଇଲେ । ସେଥୂମଧ୍ଯରୁ ଆପଣା ନାମର ଚିଠିଖଣ୍ଡ ରଖୁ ଆଉ ଦୂଇଖଣ୍ଡ 
ଚିଠି କୁଅରବାବୁଙ୍କ ହାତକୁ ବଢ଼ାଇଦେଲେ । କୁଅଁରବାବୁ ଖଣ୍ଡେ ଚିଠି ପଢ଼ିସାରି ଆଉ 
ଖଣ୍ଡିଏ ଥରକୁ ଥର ପଢୁଥାନ୍ତି । ଏ ଚିଠିଖଣ୍ଡ ଇନ୍ଦୁମତୀର, ସେଥିରେ ଏହି କବିତାଟି 


ଲେଖାଅଛି - 


‘ବିନୋଦବିହାରୀ କୁଳଦେବତା, 
ତାହାଙ୍କ ଚରଣେ ନୁଆଁଇ ମଥା, 
କରଯୋଡ଼ି ଦାସୀ କରେ ବିନୟ, 
ଘେନ ଦଣ୍ଡବତ ହେ ଦୟାମୟ ! 
ଜଣାଣ କରୁଛି ଚରଣ ତଳେ, 
ଉଆସରେ ସର୍ବେ ଅଛୁ କୁଶଳେ, 
ପ୍ରାଥନା କରୁଛି ଯୋଡ଼ିଣ କର, 
ଶୁଣି ଆଜ୍ଞା ହେଉ ହେ ପ୍ରାଣେଶ୍ବର । 
ପ୍ରଭୁଙ୍କ ଚରଣ ଦର୍ଶନ ପାଇଁ 

ଦିନ ରାତି ଅଛି ବାଟକୁ ଚାହିଁ । 
କଲେଜ ବନ୍ଦରେ ଦେବେ ଦର୍ଶନ, 
ଆଜ୍ଞା କରିଥୁଲେ ହେ ପ୍ରାଣଧନ ! 
ଗଣୁଅଛି ଦିନ ଦିବା ଶର୍ବରୀ, 
ଦିନକୁ ମଣୁଛି ବରଷ ପରି । 


ଅଧକ କରିବି ଜଣାଣ କିସ, 
ଅନ୍ନ ଜଳ ମୋତେ ଲାଗୁଛି ବିଷ | 
ବେଳେ ଯେବେ କୃପା କରିବେ ନାହିଁ; 
ବଞ୍ଚ ରହିବି ମୁଁ କାହାକୁ ଚାହିଁ ? 
ନ କର ନିରାଶ ହେ ପ୍ରାଣେଶ୍ଵର, 
ଆସନ୍ତୁ ଚଞ୍ଚଳ ଯୋଡ଼ୁଛି କର । 
ଅବୋଧ ବାଳିକା ନ ଜାଶେ କିଛି, 
ପ୍ରଭୁଙ୍କ ଚରଣ ଧ୍ଯାନ କରିଛି । 
କେବେ ମୋ ଅଦୂଷ୍ଟ ହେବ ପ୍ରସନ୍ନ, 
ଭକ୍ତିରେ ସେବିବି ପ୍ରଭୁ ଚରଣ । 
କି କରିବି ଆଉ ଚରଣେ ଜଣା, 
ଦର୍ଶନ ଦେଉନ୍ତୁ ଏହି ପ୍ରାର୍ଥନା । 
କଲ୍ୟାଣ କରନ୍ତୁ ଏଠାକୁ ଆସି, 
ଇନ୍ଦୁମତୀ ତୁମ୍ଭ ଚରଣଦାସୀ ।' 
ଚରଣଦାସୀ 
ଇନ୍ଦୁମତୀ 


ସଦାନନ୍ଦବାବୁ ଆପଣା ଚିଠିଖଣ୍ଡ ପଢ଼ିସାରି କଣେଇ କଣେଇ ଗୋବିନ୍ଦଚନ୍ଦ୍ରବାବୁଙ୍କ 
ଆଡ଼କୁ ଅନାଉଥାନ୍ତି | ହେଲେ ଚିଠିଖଣ୍ଡ ଆଖ୍‌ଆଗରେ ଏପରି ମେଲାଇ ଧରିଥାନ୍ତି, ଯେମନ୍ତ 


୧. ଦଣ୍ଡବତ | 


Source: Author, Digitized by PPRACHIN, SOA 


୫୩୨ ଫକୀରମୋହନ ଉପନ୍ୟାସ ସମଗ୍ର 


ଗୋବିନ୍ଦଚନ୍ଦ୍ର ବୁଝିବେ ସେ ଆପଣା ଚିଠିଖଣ୍ଡ ପଢ଼ିବାରେ ଲାଗିଛନ୍ତି, ତାଙ୍କ ଆଡ଼କୁ ଅନାଇ 
ନାହାନ୍ତି । ଗୋବିନ୍ଦଚନ୍ଦ୍ରବାବୁ ମୁରୁକି ମୁଛୁକି ହସି ହସି ଚିଠି ପଢୁଥ୍‌ବାର ଦେଖୁ ସେ ମନ 
ମଧ୍ୟରେ ବଡ଼ ଖୁସି ହେଲେ । ମନ ମଧ୍ଯରେ ବିଚାର କଲେ, ତେବେତ କାମ ଫତେ |! 


ଗୋବିନ୍ଦବାବୁ ମିତାପଡ଼ କରିସାରି ଚିଠି ଦୁଇଖଣ୍ଡ ମୋଡ଼ି ଡେବିରି ହାତରେ ଧରିବାରୁ 
ସଦାନନ୍ଧବାବୁ ପଚାରିଲେ, ˆ କିରେ ଗୋବିନ୍ଦ ! ଚିଠିଖଣ୍ଡ କିଏ ଲେଖୁଛି ? ରାଜାର 
ଲେଖୁଛନ୍ତି ପରା ? ଯୋଡ଼ାଏ ଚିଠି ଦେଖୁଛି ଯେ ? ? 6 ଛଗୋରିରତୟବାକ କହିଲେ, ˆ ନାହିଁ 
ନାହିଁ, ଖଣ୍ଡେ ଶୃଶୁରସା”ନ୍ତ ଲେଖୁଛନ୍ତି, ଆଉ ଖଣ୍ଡେ - ” ଏତିକି କହି ହସ ହସ ମୁହଁ କରି 
ମୁଣ୍ଡ ତଳକୁ ପୋତିଲେ । 
ସଦାନନ୍ଦବାବୁ - ସାନ୍ତ କଣ ଲେଖୁଛନ୍ତି ? 
ଗୋବିନ୍ଦଚନ୍ଦ୍ରଝଂ ମୋତେ ସମସରପୁରକୁ ଯିବା ସକାଶେ ଲେଖୁଛନ୍ତି 


ସଦାନନ୍ଦ - ମୋତେ ବି ରାଜୁଭାଇ ସେଇ କଥା ଲେଖୁଛନ୍ତି । ଜଣାଯାଏ ଭାରି 
ଗୋଟାଏ କଣ ଦରକ।,ରୀ କାମ ଅଛି । ସେଇ ଲାଗି ମୁଁ ବରାବର କହିଆସୁଛି ପରା, 
ତୋର ଯିବାର ଖୁବ୍‌ ଦରକାର । କଣ କହୁଛୁ ? ଏଥିରେ ତ ମୁଁ କିଛି ହରକତ ଦେଖୁ ନାହିଁ 
ସେଠି ଯେବେ ତୋର ରହିବାକୁ ଇଚ୍ଛା ନ ହୁଏ, ସେମାନଙ୍କ ସାଙ୍ଗରେ ଯୋଡ଼ାଏ କଥାଭାଷା 
ହୋଇ ନାଆ ମେଲିଦେବୁ | ସା'ନ୍ତଙ୍କ କଚେରି ତୋଠରେ ସବୁବେଳେ ତ ଚାରି ଛ' ଖଣ୍ଡ 
ନାଆ ଖଟା ହୋଇଥାଏ | ନାଉରିମାନେ ବି କାତ ଧରି ହାଜର | ମୁଁ ସକାଳେ ଉଆସରେ 
ପହଞ୍ଚୁବି, ତୁ ଉପରଓଳି ବେଳ ତେର ଚଉଦ ଘଡ଼ି ସରିକି ପହଞ୍ଚଯିବୁ । ପହରେ ପାଞ୍ଚ 
ଘଡ଼ି ବେଳ ଫେର-ଫାର | 


ଗୋବିନ୍ଦଚନ୍ଦ୍ରଝ ହେଉ, ତେବେ ତାହି ହେଲା । 
ସଦାନନ୍ଦ ମନ ମଧ୍ଯରେ ଭାରି ଖୁସି ହୋଇଗଲେ ! 


x X x x 


“ରାଜନୀତିମିରାବଗୁଣ୍ଠିତେ ପୁରମାର୍ଗେ ଘନଶଦଦବିକ୍ଲବାଂ 
ଅସତି ତୃୟି କାମିନାଂ ପ୍ରିୟାଂ ତ୍ଵଦୃତେ 
ପ୍ରାପୟିତୁଂ କ ଇଶ୍ଵରଃ ।”” - କୁମାରସନମ୍ଭବ । 
ସଦାନନ୍ଦବାବୁଙ୍କର ରାତିରେ ନିଦ ନାହିଁ - ଯାତ୍ରାର ସଜିଲ କରୁଛନ୍ତି । ଶନିବାର 
ସକାଳେ ସୂର୍ଯ୍ୟ ଉଏ ଉଏଁ କୁ .ରବାଦୁଙ୍କୁ ପାଲିଙ୍କିରେ ବସାଇଦେଲେ । କୁଅଁରବାବ୍ରଙ୍କୁ 


ସୁଧାରିବା ବେଳେ ବୃଢ଼ା ସୁଅ 2 ନିଧ୍‌ ପାଣିଗ୍ରାହୀ ଟିପେ ଟିପେ ନାସ ଶୁଘ ଶୁଘ ପାଖରେ 
ଛିଡ଼ାହୋଇ ଦେଖୁଥାଏ | ପାଣିଗ୍ରାହୀ ତୁଛ ସୁଆରଟାଏ ନୁହେ, ଟିକିଏ ପଢ଼ାଶୁଣା ଅଛି । 


Source: Author, Digitized by PPRACHIN, SOA 


ପ୍ରାୟଶ୍ଚିତ ୫୩୩ 


ଲାଟିକାଳରୁ ଉଆସରେ ରହି ମୁଣ୍ଡ କଳାବାଳ ଧଳା କଲାଣି । ସା'ନ୍ତଙ୍କ ସାଙ୍ଗରେ ରହିବାରୁ 
ଛି କିଛି ମାମଲତ ଢଥା ବୁଝେ । ଉଆସରେ ସାନ୍ତ ସାନ୍ତାଣୀ । ଦୁହେଯାକ ତାକୁ ବଡ଼ 
ବିଶ୍ଧୀସ କରନ୍ତି । ପିଲା ଯୋଡ଼ିକର ଖୁଆପିଆ କଥା ବୁଝିବା ସକାଶେ ସାଙ୍ଗରେ ଦେଇଛନ୍ତି 
ସାଂନ୍ତଙ୍କ ଡରରେ ପିଲା ଦୁହେଁ ତାକୁ ଟିକିଏ ଶଙ୍କିଆନ୍ତି । କୁଅଁରବାବୁଙ୍କ ସମସରପୁର ଯାତ୍ରା 
କଥାରେ କାଳେ କିଛି ବାଧା ଦେବ, ସେଥୁକି ସଦାନନ୍ଦବାବୁ ପାଣିଗ୍ରାହୀଙ୍କ ଅଗୋଚରରେ 
ସମସ୍ତ ଆୟୋଜନ କରୁଥଲେ | 


ପି 
କି 


ପାଣିଗ୍ରାହୀଏ ନିଦରୁ ଉଠିଆସି ପାଖରେ ଛିଡ଼ା ହୋଇ ସବୁ ଦେଖୁଥାନ୍ତି । ସବୁକଥା 
ବୁଝିଗଲେ । ସାଧୀ ସରପଟ ମରହଟ୍ି ଲୋକ - ଆଉ ସମ୍ଭାଳି ହୋଇପାରିଲେ ନାହିଁ । 
ଆଗ ପଛକୁ ନ ଅନାଇଁ କହିପକାଇଲେ, “ˆ ‘ଉଦୟାସ୍ତେ ଶନିର୍ଘାତ | ଉଛୁଣିକା ପୂରା 
ବାରବେଳା, ଉନମଣିକା ଅଶ୍ଳେଷା ମଘା ସଦିବେଳ - ଆଉ 'ପ୍ରତୀପ ନବମୀ ପୂର୍ବେ - 
ଆଜି ନବମୀ ତିଥୁ - ସମୁଖ ଯୋଗିନୀ, ଯାତ୍ରା ଏକାବେଳକେ ନିଷେଧ ।” ? ସଦାନନ୍ଦବାବୁ 
ଠୋ ଠୋ ହସିପକାଇ ଇଂରାଜୀରେ କହିପକାଇଲେ, ˆ A bloody fool |” କୁଅଁରବାବୁ 
ବି ଟିକିଏ ହସିପକାଇ ପାଲିଙ୍କିରେ ବସିଗଲେ । ହୁଁ ହାଁ କହି ଆପଟମାନେ ପାଲିଙ୍କି ଘେନି 
ଚାଲିଛନ୍ତି । ସଦାନନ୍ଦବାବୁ ଡାକିଦେଲେ, “ଏ ଆପଟେ ! ବେଳ ନ ବୃଡ଼ୁଣୁ ଉଆସରେ 
ପହଞ୍ଚାଇଦେଲେ ବକସିସ୍‌ ପାଇବ ।' ପାଲିଙ୍କି ଉଠିବାବେଳେ କୁଅରବାବୁ ପଚାରିଲେ, 
“ ଏ ସଦେଇଭାଇ ! ତୁ କେତେବେଳେ ଯିବୁ ? 

ସଦାନନ୍ଦ - “ଏଇ ମୁଁ ବାହାରି ବସିଛି ପରା ।” 


ସଇତା ତାହାର ଆପଣା ଲୁଗାପଟା ଦି' ଖଣ୍ଡ ଅଣ୍ଟାରେ ଭିଡ଼ିଦେଇ ଦେହପୋଛା ଖଣ୍ଡ 
ମୁଣ୍ଡରେ ଗୁଡ଼ାଇ ପାଲିଙ୍କି ଧରି ଧାଇଁଛି । ତାକୁ କେହି କିଛି ବୋଲିବାକୁ ନାହିଁ । ହେଲେ, 
କଥାଟା ତ ମନକୁ ମାନୁ ନାହିଁ । ଭଣ୍ଡାରି ବାପୁଡ଼ା କଣ କରିବ, ମୁହଁଟା ଶୁଖାଇ ଧାଇଛି । 
ମନରେ ବିଚାରିଲା, ˆ ସମସରପୁର ଉଆସରେ ପହଞ୍ଚବାକୁ ତ ରାତି ହୋଇଯିବ - 
ବାଟରେ ଅବଶ୍ୟ ଖୁଆପିଆର ସଜିଲ ହୋଇଥୁୂବ ।”? ହେଲେ କଣ, ଭଣ୍ଡାରି ପିଲାଟା 
ସବୁରକମ ବୁଝିଶୁଝିପାରେ | କଟକରୁ ବାହାରିବାବେଳେ ମନରେ କଲା, ଆରେ କୋଶେ 
ଯିବାକୁ ତ ପୋଷେ ବାନ୍ଧିବୁ । ହେଲେ ଆପଣା ସକାଶେ କିଛି ଭାଳିଲା ନାହିଁ । ସା'ନ୍ତଙ୍କ 
ପାଇଁ ଗୁଡ଼ିଆଦୋକାନରୁ କିଛି ପୁରି କଚୁରି ସନ୍ଦେଶ ମିଶାମିଶି କରି ଆଠଣାର, ଅଣାକର 
ପାନ ଗୁଆ ବାନ୍ଧିଲା । ` 

ବେଳ ଛ” ଘଡ଼ି ସରିକି ପାଲିଙ୍କି ଗୋବିନ୍ଦପୁର ତୋଟାରେ ହାଜର । ଆପଟମାନେ 
ପାଲିଙ୍କିଟା ତୋଟା ମଧ୍ୟରେ ଥୋଇଦେଇ ଧକ ମାରିବାପାଇଁ ଗଛ ମୂଳରେ ଯାଇ ବସିଲେ । 
ଥୋକେ ଛିଡ଼ାହୋଇ ଟହଲି ଟହଲି ଅଣ୍ଟାରୁ ଦେହପୋଛାଟା ବାହାରକରି ବିଞ୍ଚହେଉଥାନ୍ତି-| 
ସଇତା ଅନାଇ ଦେଖଲା, କେହି କୁଆଡ଼େ ନାହିଁ - ତୁଛୁାଗୁଡ଼ାଏ ଗୋରୁମଣା ଟୋକା - 

୫୩୪ ଫକୀରମୋହନ ଉପନ୍ୟାସ ସମଗ୍ର 


ଗାଆଁରୁ ଗୁଡ଼ାଏ ପିଲା ଧାଇଁଆସି କିଛି ଦୂରରେ ଛିଡ଼ାହୋଇ ପାଲିଙ୍କି ଦେଖୁଛନ୍ତି । ବିଭାଦିନ 
ଯିବାବେଳେ ଦେଖୁଥିଲା, ଉଆସରୁ ଚାରି ପାଞ୍ଚ ଜଣ ସୁଆଁର ଆସି ରନ୍ଧାବଢ଼ା ସଜିଲ 
କରି ରଖୁଥିଲେ । ଉଆସରୁ ଥୋକେ କରଣ ପାଇକ ମକବ୍ଦମ ବେଠିଆ ଗଉଡ଼ ଭଣ୍ଡାରି 
ହାତ ବାଛି ଛିଡ଼ାହୋଇଥଲେ ¦ ଆଜି କଣ ନା ଗୋଟାଏ ଲୋକର ମୁହଁ ଦେଖୁବାକୁ ନାହିଁ ! 
କୁଅଁରସାଂ ନ୍ତ ମଧ୍ଯ କାହାରିକୁ ନ ଦେଖୁ କାଠ ମୂର୍ଭିଟି ପରି କାବା ହୋଇ ଗଛଟି ମୂଳରେ 
ଛିଡ଼ାହୋଇଛନ୍ତି । ତେତେବେଳେ ତାଙ୍କର ହୋସ ବସିଲା, ‘ଉଆସକୁ ତ ଖବର ଦିଆଯାଇ 
ନାହିଁ, କିଏ କାହିଁକି ଆସିବ ?? ସାଂନ୍ତ ସଇତା ମୁହଁକୁ ଅନାଇ କହିଲେ, ˆ 'ହୋଇରେ, 
ବେଳ ତ ହୋଇଗଲାଣି, ଖୁଆପିଆ ସଜିଲ କ'ଣ ହେବ ? ସଇତା କହିଲା, ଆଜ୍ଞା, ମୁଁ 
ବି ସେହି କଥାଟା ମନରେ ଭାଳୁଛି, ଠା ସଜିଲ କଣ ହେବ ?”' ଖପାଟାଏ ହୋଇ ମନ 
ମଧ୍ଯରେ ବିଚାରିଲା, 'ସଦେଇଭାଇ ତ ସବୃ ସଜିଲ କରି ଦିଅନ୍ତି - ଖାଲି ଖୁଆପିଆ କଥାଟା 
ପାସୋରି ପକାନ୍ତି ପରା ?? ସା'ନ୍ତଙ୍କୁ ଅନାଇ କହିଲା, ˆ ଆଜ୍ଞା, ଦେହପାଣି ବଢ, 
ବୁଝାଯିବ ।” ” ସା'ନତ ଆଉ କିଛି କହିଲେ ନାହିଁ - ସେ ଜାଣନ୍ତି ସଇତାଟା ବୁଦ୍ଧିଆ, କୁଆଡୁ 
ହେଲେ ଜିଛି ସଜିଲ କରି ଆଣିବ ! ସଇତା ସା'ନ୍ତଙ୍କ ପୋଛ୍ଥା ପଖାଳକରିଆ ବାହାର କଲା | 
କୁଅଁରସା'ନ୍ତ କହିଲେ, ““ ହୋଇରେ, ଗାଧୋଇବୁ, ମାଲପା ଟୋପାଏ ସଜିଲ ହୋଇପାରିବ 
ନାହିଁ ? ନାହିଁ ରେ ନାହିଁ, ଏଠି ମାଲପା କାହୁଁ ପାଇବୁ ? ଆଜି ନୁଖୁରା ଶୁଖୁରା ହେଉ |” 
ତୋଟା ତଳେ ମାଛୁଆ ନଇ | ସା”ନ୍ତେ ଦେହପାଣି ବଢ଼ାଇ ଅଇଲେ । ସଇତା 
ଗୋଟାଏ ରେକାଵିରେ  ଜଳଖ୍‌ ଆଗୁଡ଼ିକ ସଜିଲ କରିଦେଇ ଅବଖୁରାରେ ଜଳ 
ଥୋଇଦେଲା | ସାଆନ୍ତେ ତା ମୁହଁକୁ ଦଶ୍ଡେଯାଏ ଅନାଇଁ ରହି କହିଲେ, ଆରେ ଏଗୁଡ଼ାକ 
କାହଁ ପାଇଲୁ ରେ ? ମତେ ତ ସବୃଗୁଡ଼ିକ ଢାଳିଦେଲୁ, ତୋର କାହିଁ ରେ ?” 


ସଇତା - ' ‘ଠା ବଢ଼ୁ, ମୋ କଥା ସଜିଲ କରିନେବି ।”” ଆପଟମାନେ ନରରୁ ବୃଡ଼ିପଡ଼ି 
ଆସି ରୋଷାଇବାସ ପାଇଁ ଛାନିଆ ଲଗାଇଛନ୍ତି । ସଇତା ଭଲକରି ଜାଣେ, ତିଅଣ ନ 
ହେଉ ପହକେ, ଆପଟମାନେ ଜଣକା ସେରେ ଚାଉଳର ଅନ୍ନ ପେଟରେ ନ ପକାଇଲେ 
ସବାରି କାନ୍ଧକୁ ଟେକିବେ ନାହିଁ । ତୋଟା ପାଖକୁ ଗୋବିନ୍ଦପୁର ଗାଁ ଅଧ ମାଇଲେ ବାଟ 

ସଇତା ଯୋଡ଼ାଏ ଆପଟକୁ ଧରି ଧାଇଁଲା । ହାଣ୍ଡି, କାଠ, ରଙ୍ଗା ରଙ୍ଗା ମୋଟା ଅକାଞଣ୍ଡିଆ 


ଚାଉଳ, ଦୁଇସେର ଭଳି ଚୋପାଳିଆ ବିରି ଜାଇ ଜିଣିଦେଲା । ଆପଣାପାଇଁ ଜିଛି ଚୁଡ଼ା, 
ପଇସାକର ଗୁଡ଼ କିଣିଲା | 


ଗୋବିନ୍ଦଚନ୍ଦ୍ରବାବୁ ଆପଟମାନଙ୍କୁ ଛାନିଆ କରୁଛନ୍ତି, ବିନୋଦବିହାରୀଙ୍କ ଆଳତି 
ଆଗରୁ ଉଆସରେ ପହଞ୍ଚବାକୁ ମନ | ଯେତେ ତନଘନ"ଂ କଲେ ବି ଆପଟମାନଙ୍କ ଖଆପିଆ! 


୧. ଛ୍ରୋଟ ଥାଳି, ୨. ଚଞ୍ଚଳ | 

ପ୍ରାୟଶ୍ଚିତ ୫୩୫ 


କାମ ଛିଡ଼ିବାକୁ ତିନି ଘଣ୍ଟାରୁ ଉଣା ମଠ ନୁହେ । ଅନୁମାନ, ବାରଟା ଉପରେ ଯୋଡ଼ାଏ 
ବେଳେ ଆପଟମାନେ ସବାରି କଷି ଦେଲେ । ସା” ନ୍ତଙ୍କର ଥରକୁ ଥର ଆଜ୍ଞା, ପୁଣି ଖଜାଖୁଆ 
ପାଇବାର ଆଶା - ପାଲିଙ୍କି ତଡ଼ବଡ଼ି ଧାଇଁଛି । ସୁରୁସୁରିଆ ଘାଟଠାରେ ପହଞ୍ଚିବାକୁ ରାତି 
ଘଡ଼ିଏ ! ଘାଟନାଉରି ବିଦିଆ ବେହେରା ଧାଇଁଆସି ଭୂଇଁରେ ମୁଣ୍ଡ ଛୁଆଁଇ ସା'ନ୍ତଙ୍କୁ 
ଦଣ୍ଡବତଟାଏ କଲା - ହାତ ଯୋଡ଼ି କହିଲା, ˆ ଆଜ୍ଞା ! ସବାରି ଏଇଲାଗେ ପାରି 
ହୋଇପାରିବ ନାହିଁ, ଆଜି ହାଟବାରି ନୁହେଁ, ପଝାରି ଭିଡ଼ ନ ଥଲା, ଗାଁ ପଧାନ ମକ୍ରା 
:ପଇଡ଼ାଏ ବଡ଼ ନାଆଖଣ୍ଡ ବେଠିରେ ଘେନିଯାଇଛନ୍ତି | ଦେଖୁ ଆଜ୍ଞା ହେଉ, ନଲଟା ହୁଲଥୁଲ 
ଦି” କୂଳ ଖାଉଛି । ସାନ କାଠୁଆ ଖଣ୍ଡକରେ ତିନିଜଣରୁ ବେଶି ଲୋକ ପାରି କରିବାକୁ 
ମୋ ବହପ ଖଟୁ ନାହିଁ ସବାରି ତ ସବାରି ।” 
ସାଆନ୍ତ ଆଜ୍ଞା କଲେ - କଣ କହୁଛୁରେ ? ତେବେ ? 


ନାଉରି - ଆଜ୍ଞା, ବଡ଼ ଡଙ୍ଗା ଆସିବ, ଦୁଇ ଡଙ୍ଗା ଯୋଡ଼ାଗଲେ ତେବେ ଯାଇ ସବାରି 
ପାରି ହେବ | 


ସାଆନ୍ତ ଆଚ୍ଛା, ଯୋଡ଼ାଏ ଟଙ୍କା ଧର, ଦୁଇଜଣ ଲୋକ ଦଉଡ଼ାଇଦେ - ବଡ଼ 
ଡଙ୍ଗାଖଣ୍ଡ ଧରି ଚଞ୍ଚଳ ଆସନ୍ତୁ । 

ନାଉରି - ଆଜ୍ଞା, ବିଲପଡ଼ା ଗୀରେ ଲୋକ ପହଞ୍ଚବାକୁ ଯାହା ମଠ, ତଳମୁହାଣି 
ନାଆଖଣ୍ଡ ଘଣ୍ଟାକ ମଧ୍ୟରେ ଉଝି ଆସିବ । 


ଅଖଞ୍ଜ ବେଳେ ସବୁ ଅଖଞ୍ଜ । ଆଜି ଦିନଟାଯାକ କାଉଳିଆ ପାଗ । ଦିନବେଳେ 
ବେଶି ଅନ୍ଧାରିଆ ହୋଇ ଆସୁଛି । ଆକାଶରେ ଥରକୁ ଥର ବିଜୁଳି ଖେଳିଯାଉଛି । ସହଜେ 
ଅନ୍ଧାର ପକ୍ଷ, ମେଘ ଢାଙ୍କିବାରୁ ପାଞ୍ଚହାତ ଦୂରର ମଣିଷ ଦୃଶ୍ୟ ପଡ଼ୁ ନାହାନ୍ତି । ଥୋକେ 
ଆପଟ ଓଦା ମାଟିରେ ପଡ଼ି ନିଦେଇଗଲେଣି । ସା'ନ୍ତଙ୍କ ମନ ବେଳକୁ ବେଳ ଅସ୍ଥିର, 
ସବାରିଟାରୁ ଥରକୁ ଥର ଭିତର ବାହାର ହେଉଛନ୍ତି | କେତେବେଳଯାଏ ଏହିପରି ହେବାରୁ 
ମନ ଭାରି ଦିକ୍ଦାର ହୋଇଗଲାଣି । ଭାରି ଆନନ୍ଦରେ, କେତେ ଉତ୍ସାହରେ. କଟକରୁ 
ବାହାରିପଡ଼ିଥଲେ । ବାଟରେ ପାଲିଙ୍କି ଭିତରେ ବସି ବସି କେତେ କଥା ପାଞ୍ଚାଥୁଲେ | 
କେତେ ହସଖୁସି କଥା କେତେ କବିତା ପଢ଼ାପଢ଼ି କଥା ହେବ । ଦିନବେଳଟାରେ 
ଖୁଆପିଆଟା ତ ସେହିପରି ହୋଇଥଲା - ଭାରି ଭୋକ ଲାଗିଲାଣି | କହିଲେ, ˆ ଆରେ 
ନାଉରି, ପଦାଟାରେ କେତେବେଳଯାଏ ବସିଛୁ ? ସଇତାକୁ ଆଉ ମୋତେ ଦ୍ରଇଜଣଙ୍କୁ 
ପାରିକରିଦେ, ଆର କୂଳ ତୁଠ ବଡ଼ ବରଗଛ ମୂଳରେ ବସିବୁ ।”? ପାରି କରିଦେବାକୁ 
ନାଉରିର ଇଚ୍ଛା ନ ଥଲା, ମନ ମଧ୍ଯରେ ବିଚାରିଲା, ମେଘଟା ତ ଘୋଟିଆସୁଛି, ଯେବେ 

୫୩୬ ଫକୀରମୋହନ ଉପନ୍ୟାସ ସମଗ୍ର 


ବରଷା ହେବ, ସା'ନ୍ଥ ତ ତିନ୍ତିଯିବେ । ପାଲିଙ୍କି ଏ କୂଳରେ ରହିଲା, ପଦାରେ ବସି ତିନ୍ତିବେ 
ସିନା । ହେଲେ, ନା ବୋଲିବାକୁ ଆୟତ୍ତ ନାହିଁ ।” ସାନ୍ତ ବାରିକ ଦୁଇଜଣଙ୍କୁ ପାରି 
କରିଦେଲା । ଦୁହେଯାକ ଯାଇ ବରଗଛ ତଳେ ଗୋଟାଏ ମୋଟା ଚେର ଉପରେ ବସିଲେ । 


କୁଅଁରବାବୁ ଥର ହୋଇ ବସି ପାରୁ ନାହାନ୍ତି, ଥରକୁ ଥର ଉଠବସ ହେଉଛନ୍ତି । ମନ 
ବେଳକୁ ବେଳ ଅସ୍ଥିର, ଭୋକରେ ବି ଅଣାୟତ୍ତ ହୋଇପଡ଼ିଲେଣି |! ଘୋର ଅନ୍ଧକାରରେ 
ବିଜୁଳିର ଆଲୁଅ, ସାଆନ୍ତଙ୍କ ମନକଷ୍ଟ ଭିତରେ ଚି ଇନ୍ଦୁମତୀର ମୁଖଛାୟା ମନରେ ପଡ଼ୁଛି, 
ବେଳକୁ ବେଳ ଅସ୍ଥିର ହୋଇପଡ଼ିଲେଣି । ଥରକୁ ଥର ଉଆସ ଆଡ଼କୁ ଅନାଉଛନ୍ତି ¦ 


ମାଛୁଆ ନଲଟା ସଳଖେ ଉତ୍ତର ଦିଗକୁ ଯାଇ ସାଆନ୍ତଙ୍କ ଉଆସ ପାଚିରି କାନ୍ଧ ଟପି 

ପୂର୍ବ ଦିଗକୁ ବୁଲିଯାଇଛି । ଉଆସ ମାଜଣା ତୃଠଟା ପାଚିରି ଦୁଆରବନ୍ଧ ତଳେ | ନଇ 
ପୁଣି ସାପଚାଲି ପରି ଅଙ୍କାବଙ୍କା ହୋଇ ପାଞ୍ଚ କୋଶ ତଳେ ଝଙ୍କଡ଼ ସା'ନ୍ତଙ୍କ ଉଆସ 

ତଳବାଟେ ବହିଯାଇ ଦୁଇ କୋଶ ତଳେ ଭୀମପୁର ଗା ତଳେ ମହାନଦୀରେ ପଡ଼ିଛି । 
କୁଅଁରସାଂନ୍ତ ନତ୍ତ ଭିତରକୁ ତୁହାଇ ତୁହାଇ ଅନାଉଛନ୍ତି, ନାଆ ଆସୁଛି ପରା ! 
ନାଉରିକୁ ପଚାରିଲେ, ˆ 'ହୋଇରେ ! ନାଆ କେତେବେଳ ସରିକି ପହଞ୍ଚବ ?' ନାଉରି 
କହିଲା, ଆଜ୍ଞା, ଏଇଲାଗେ କାହିଁ, କିଛି ମଠ ନ କରି ଠିକ୍‌ ବେଳରେ ନା’ ମେଲିଥୂଲେ 
ରାତି ଦଶଘଡ଼ି ସରିକି ପହଞ୍ଚବ, ନୋହିଲେ ଯାଇ ପାହାନ୍ତା ପହର ।'? କୁଅଁରବାବରଙ୍କ 
ମୁଣ୍ଡରେ ଯେମନ୍ତ ଚଡ଼କଟାଏ ପଡ଼ିଗଲା - ଫ କରି ନିଃଶଵାସଟାଏ ପକାଇଲେ । କେଜାଣି 
କାନ୍ଦି ପକାଇବେ ପରା ! ମନ ମଧ୍ଯରେ ବିଚାରିଲେ, ‘ଉଆସଟା ଏଠାକୁ ଅଧକୋଶରୁ 
ବଳବ ନାହି, ଚାଲିଗଲେ ତ ହୁଅନ୍ତା । ଛି ! ନାହିଁ, ନାହିଁ, ସଦରଦୁଆର ମେଲାରେ ପାଞ୍ଜିଆ, 
ପାଇକ, ରଲତବାଇତଗୁଡ଼ାଏ ବସିଥ୍‌ବେ, ଅନ୍ଧାରରେ ଯାଇ ସେମାନଙ୍କ ଆଗରେ 
ଛିଡ଼ାହେବୁ ? ଛି ଛି ! ଉଆସରେ ଥବାବେଳେ ବନ୍ଦୋବସ୍ତ ଥୁଲା, ମାଜଣାପାଇଁ ନଇକୁ 
ଗଲେ ସବାରିରେ ବସି ଯାଉଥଲୁ ! ଶୃଶୁରସାନ୍ତ ଆଜ୍ଞା କରିଥୁଲେ, ଚାଲିଯିବା ଅମର୍ଯ୍ୟାଦାର 
କଥା | ଉଛୁଣିକା ଅଧରାତିବେଳେ ଅଧକୋଶେ ବାଟ ଏକୁଟିଆ ଚାଲିଯିବୁ, ଲୋକେ କଣ 
ବୋଲିବେଟି !' 

କାମ ଅଟକିଲେ ବୃଦ୍ଧି ବାହାରେ, ହଠାତ ତାଙ୍କ ମୁଣ୍ଡରୁ ଗୋଟାଏ ବୃଦ୍ଧି ବାହାରିପଡ଼ିଲା । 
ଉଆସ ପଛପଟ ମାଜଣା ତୁଠଠାରୁ ଏଯାଏଁ ଆତ୍ବତୋଟା ଭିତରେ ଗଛ ମୂଳେ ମୂଳେ 
ସଳଖ ଗୋଟାଏ ବାଟ ଅଛି । ସେ ବିଭା ସମୟରେ ଉଆସରେ ଥିବାବେଳେ, ନଇ କୂଳେ 
କୂଳେ ସଞ୍ଜ ସଖାଳ ବୁଲୁଥଲେ | ଆଉ ରନ୍ଦଧୁ ପହଡ଼ଘର ଝରକାଟା ଉଆସ ପଛପଟ ନଲ 
ଆଡ଼କୁ | ଛାତିପକେଟରୁ ସାନ ଘଡ଼ିଟା କାଢ଼ି ଦେଖୁଲେ, ଦଶ ଘଣ୍ଟା ପନ୍ଦର ମିନିଟ । ରନ୍ଦ 
ରାତିରେ ଭୋଜନ ସାରି ସେହି ଖିଡ଼ିକି ପାଖରେ ମାଞ୍ଚାଆଟାରେ ବସି ରାତି ଏଗାରଟାଯାଏ 
ନଲକୁ ଚାହିଁଥାଏ । ବାରଟା ଆଗରୁ ପହଡ଼କୁ ଯାଏ ନାହିଁ । ଉଆସ ପଛପଟକୁ ଯିବାକୁ 

ପ୍ରାୟଶ୍ଚିତ ୫୩୭ 


ସମସ୍ତଙ୍କୁ ମନା, ଖୁବ୍‌ ନିରୋଳା | ମୁଁ ଯେବେ ଏତିକିବେଳେ ଖିଡ଼ିକି ବାହାର ପାଖରେ 
ହଠାତ୍ଵ ଛିଡ଼ାହୋଇଯାଏ, ଖୁବ ମଜାହେବ । ମରୁଆ ତୁନି ତୁନି ମାଜଣା ଦୁଆର କବାଟ 
ଫିଟାଇ ଦେବ । ଭିତରକୁ ଚାଲିଯିବି, କେହି ଜାଣିପାରିବେ ନାହିଁ । ସବାରି ପହଞ୍ଚବାକୁ 
ରାତି ଶେଷ । ତେତେବେଳେ କିଏବା ଥୁବ ? ମୁଁ ଭିତରୁ ବାହାରିଆସି ସବାରି ପାଖରେ 
ଛିଡ଼ାହୋଇଯିବି, ସମସ୍ତ ମନରେ କରିବେ, ମୁଁ ସବାରିରୁ ବାହାରି ଛିଡ଼ାହୋଇଛି । 

କୁଅଁରସା "ନ୍ତ ଆପଣା ପାଛୋଡ଼ି ଖଣ୍ଡ ଅଣ୍ଟାରେ ଭଲକରି ଭିଡ଼ିଦେଇ ବାହାରିପଡ଼ିଲେ । 
ସଇତାକୁ କହିଲେ, “ ସବାରିଟା ଏପାରିକୁ ଅଇଲେ ତୁନି ତୁନି ଉଆସକୁ ଧରି ଆସିବୁ । 
ଆପଟଗୁଡ଼ାକ ହୁ -ହା ପାଟି କରିବେ ନାହିଁ, ଚିନ୍ତା ନାହିଁ ।”? ସଇତା ବୁଝିପାରିଲା, କହିଲା, 
“ଆଜ୍ଞା, ମୁଁ ଛାମୁଙ୍କୁ ଉଆସରେ ପହଞ୍ଚାଇଦେଇ ବାହୁଡ଼ିଆସିବି ।” 


କୁଅରସା'ନ୍ତ, ˆ ନାହିଁରେ ନାହିଁ, ତୁ ଏଇଠି ଥା ।” ? ଏକେ କୃଷ୍ଣପକ୍ଷ, ତହିଁରେ ପୁଣି 
ମେଘ ଢାଙ୍କିଚି, ତହିଁ ବାଦ ପୁଣି ଆତ୍ବଗଛ ମୂଳଟାରେ ଘିଟିଘିଟିଆ ଅନ୍ଧାର, ଦେହର ଲୋମ 
ଦିଶୁ ନାହିଁ । ସାନ୍ତ ମନରେ କଲେ, ହେଉ ଅନ୍ଧାର, ବାଟ ଅଧକୋଶେ ତ, ସଳଖ ବାଟ, 
ଏଇଲାଗେ ପହଞ୍ଚଯିବି । ମଲା ଯା ! ବାଟ କାହିଁମ ତୋଟା ଭିତରେ ପଶି ବାଟବଣା 
ହେଲେଣି । ଅଣ୍ଡାଳି ହେଉଛନ୍ତି, ସବୁଆଡ଼େ ବଣ - ବାଟ କାହିଁ ? ବିଭା ସମୟରେ ଯେ 
ଆସିଥୁଲେ, ସେଟା ଗ୍ରୀଷ୍ମ, ଉନୁଣିକା ଯେ ବର୍ଷାକାଳ, ସା'ନ୍ତଙ୍କର ସେ କଥାକୁ ଲୟ କାହିଁ ? 
ଉନ୍ଦୁଣିକା ଆଙ୍କୁ, ଚାକୁନ୍ଦା, ବଣିଆଘଣ୍ଟା, ବଇଞ୍ଚବଣ ପୂରିଯାଇ ବାଟଟା ବୁଜିଗଲାଣି | 
କଣ କରିବେ, ବଣ ଆଡ଼େଇ ଆଡ଼େଇ ଆଗକୁ ଚାଲୁଛନ୍ତି । ମାଟିଟା କାଦୁଆ, କାହିଁବା 
ଘଧାଣି ଚପର ଚପର, କାହିଁବା। ପାଣି ଗୋଇଠିଏ ! ଜୋତା ଭିତରେ ପାଣି ପଶିଛି, 
ତାଲିବାବେଳେ ପଚର-ପଚର ଛିଟିକିପଡ଼ି ପିନ୍ଧିବା ଲୁଗା କାଦୁଅ ସରପଟ ହୋଇଗଲାଣି । 
ତଇଞ୍ଚ ଆଙ୍କୁ କଣ୍ଟା ଲାଗି ପିନ୍ଧିବା ପାତଳ ଖଦି କୁରୁତା ଫାଳ ଫାଳ ହୋଇଗଲାଣି । 
ମୁଣ୍ଡରେ ପଡ଼ି ଦୁଇ ଗାଲବାଟେ ଦୁଇଟା ଧାର ବହୁଛି । ବାଟୋଇଙ୍କର ତହିକି ଦୃଷ୍ଟି ନାହିଁ, 
;କବଳ ଆଗେଇଛନ୍ତି । ବେଳେ ବେଳେ ଟିକିଏ ଟିକିଏ ବିଜୁଳି ଆଲୁଅରେ ଆଗ ବଣଟା 
ିଶିଯାଉଛି । ଦୁଇପାଖକୁ ବଣ ଆଡ଼େଇ ଚାଲିବାରୁ କଣ୍ଟା ଲାଗି କହୁଣିଯାଏ ହାତ ଚିରି 
ଫାଳ ଫାଳ ହୋଇଗଲାଣି । ବାଟ ତ ବଣା ହୋଇସାରିଲେଣି, ଖାଲି ଏତିକି କଥା ଜଗିଛନ୍ତି, 
ମୁହଁ ଆଗକୁ ଠିକ୍‌ ରହିବ - ମୁହଁ ବୁଲାଇଲେ କାଳେ ଆଉ ଆଡ଼କୁ ଚାଲିଯିବେ, ଏତିକି 
ଡର । ଗୋଟାଏ ଗୋଟାଏ ଜାଗାରେ ବିଲୁଆଗୁଡ଼ାଏ ଚରିବୁଲୁଥ଼ଲେ, ମଣିଷ ଗନ୍ଧ ପାଇ 
ଛାନିଆ ହୋଇ ଏଣେତେଣେ ଧାଇଁଛନ୍ତି । ଗୋଟାଏ ଉତ୍ସାହ, ଆଶାର ଆଲୁଅ ମନ ମଧ୍ଯରେ 
ଜଳୁଥଲେ ବାହାର ଅନ୍ଧାର ବାଧେ ନାହିଁ । 

୫୩୮ ଫକୀରମୋହନ ଉପନ୍ୟାସ ସମଗ୍ର 


““ ଯଚ୍ଚିନ୍ତିତଂ ତଦିହ ଦୂରତରଂ ପ୍ରୟାତି 
ଯଚେତସା ନ ଗଣିତିଂ ତଦିହାଭୁ୍ୟୁପୈତି ।” 

କେତେ ରକମ ସୌଖୀନ ଜିନିଷରେ ସଜାସଜି ହୋଇଥୁବା ଗୋଟିଏ ଧୂଳିଆ ବଡ଼ 
ଘର । ଭିତରେ ଏକ ପାଖ ବାଡ଼ ଲାଗେ ଲାଗେ ଚାରି-ପାଞ୍ଚ କଣ ଲୋକ ଶୋଇବାଭଳି 
ଗୋଟିଏ ବଡ଼ ସୁନ୍ଦର ପଲଙ୍କ ପଡ଼ିଛି | ପଲଙ୍କ ବିଛଣା ଗଦି ଉପରେ ହାଲୁକା ତୂଳାପୂରା 
ଛିଟ କନାରେ ଯୋଡ଼ାଏ ରେଜେଇ ପରା | ତାହା ଉପରେ ଯୋଡ଼ାଏ ଶୁକ୍ଳ ଚାଦର ବିଛା, 
ବିଛଣା ମୁଣ୍ଡଆାଡ଼େ ଗୋଡ଼ଆଡ଼େ ଦୁଇ ପାଖରେ ଲମ୍ବ -ଚକା କେତେଟା ମାଣ୍ଡି ପଡ଼ିଛି । 
ପଲଙ୍କ ଉପରେ ପାତଳ ରେଶମ କନାର ଝାଲରଲଗା ନେଟ୍‌ ଲୁଗାର ମଶାରି ଟଙ୍ଗା 
ହୋଇଛି । ପଲଙ୍କ ଉପରେ ଚମ୍ପକକୁସୁମାଭା ସର୍ବାଙ୍ଗସୁୁଗଠନା ଗୋଟିଏ ଷୋଡ଼ଶୀ ସୁନ୍ଦରୀ 
ଶୟନା - ଯେମନ୍ତ ଶୁକ୍ଳ ଫେନିଳ ଜଳାଶୟରେ ଗୋଟିଏ ଦେବୀପ୍ରତିମା ଭାସୁଛନ୍ତି 


ଅଧରାତି ଗଡ଼ିଯାଇଛି । ଅନୁମାନ ବିଂଶତିବର୍ଷବୟସ୍କା ଆଉ ଗୋଟିଏ ସୁନ୍ଦରୀ ହାତରେ 
ଗୋଟିଏ ଜଳନ୍ତା ବଳିତା ଧରି ପଶିଲା | ଦୁଆରବନ୍ଧ ପାଖରେ ବଳିତାଟା ନିଭାଇ ଘର 
ମଧ୍ଯକୁ ପଶିଲା । କବାଟଟା କିଳିଦେଇ ଧୀରେ ଧୀରେ ଯାଇ ପଲଙ୍କ ବାଡ଼ ଧରି ଛିଡ଼ାହେଲା | 


କେତେବେଳଯାଏ ପଲଙ୍କ ଉପରକୁ ଭଲକରି ଚାହିଁ ଓଠ କାମୁଡ଼ି ଟିକିଏ ହସ ହସ ହୋଇ 
କହିଲା, ' ଓଃ, ପହଡ଼ ହୋଇ ନାହିଁ ପରା ? 


ପଲଙ୍କସ୍ଥା କିଶୋରୀ - ନାହିଁ ଲୋ ମରୁଆ ! କାହିଁକି କେଜାଣି ନିଦ ମାଡୁ ନାହିଁ - 
ମନଟା କିମିତିକା କିମିତିକା ହେଉଛି । 

ମରୁଆ ହସି ହସି କହିଲା - ସତ ସତ, ମନ ତ ଚଞ୍ଚଳ ହୋଇଥବ । ରାଜୁଭାଇଙ୍କୁ 
ସଞ୍ଜବେଳେ ପଚାରିଥୁଲି । ମଝିରେ ଯୋଡ଼ାଏ ଦିନ, ଅପର ଦିନ ଏତେବେଳକୁ ଗୋଟିଏ 


ଟାନ୍ଦମଣି ଏହି ପଲଙ୍କ ଉପରେ ଉଦେ ହୋଇଥୁବ । ନିଦେଇଯାଅ, ନିଦେଇଯାଅ ଯୋଡ଼ିଏ 
ରାତି ଗଲା ପରି ! 


ଶିୟନ କିଶୋରୀ - ଦୂରହୋ ! ଫେର୍‌ ଇମିତିକା କଥା କହିଲେ କାନ୍ଦିବି । ଆଜି 
ଦନଟାଯାକ ଜ ରକମ ମନଟା ଘାଣ୍ଟିହେଉଛି, କିଛି ସୁଖ ଲାଗୁ ନାହିଁ । 


ମରୁଆ ମନଟା କଣ oo ? 


କିଶୋରୀ - କେଜାଣି କିଛି ବୁଝିପାରୁ ନାହିଁ, ତୁଛା କାନ୍ଦମାଡୁଛି, କିମିତିକା ଗୋଟାଏ 
ଡରମାଡ଼ୁଛି । 


ମରୁଆ - ଡର କଣ ଜେମା ? ଉଆସ ଚୌପିଠି ପାଇକ ଜଗୁଆଳ, ହାକିମ ଘର - 
କେଉଁ ଚୋର ଡକାଇତର ଏଡ଼େ ଛାତି, ଆସୁ ତ ଭଲା ! 

ପ୍ରାୟଶ୍ଚିତ ୫୩୯ 


କଜେମାଦେଇ - ପରଦିନ ରାତିରେ ଡକାଇତମାନେ ଶାବଳରେ ଝରକା ଖୋଲି ଘନ 
ମହାନ୍ତି ଘରେ ପଶି ସବୁ ଜିନିଷପାତି ପୋଛାପୋଛି କରି ଘେନିଯାଇଛନ୍ତି । ତୁ ଆମ ଝରକା 
ଭଲକରି କିଳିଛୁ ତ ? 

ମରୁଆ ଏଇ ଦେଖ, ହୃଡ଼ୁକା କିଳିଦେଇଛି । 


rs rs ~~ 


ମରୁଆ ଯେମିତି ଖିଡ଼ିକିଆଡ଼କୁ ହାତ ବଢ଼ାଇ ଦେଖାଇଲା, ଦୁଇଜଣଯାକ ସେଇଆଡ଼କୁ 
ଚାହିଁଛନ୍ତି, ଠିକ୍‌ ସେତିକିବେଳେ ବାହାରପଟରୁ ଝରକାରେ ଠୁକ୍‌ ଠୁକ୍‌ ଶହ ଶୁଭିଲା । ମରୁଆ 
ତାଟକାହୋଇ ଝରକାକୁ ଅନାଇଛି । ଶବ୍ଦଟା ପ୍ରଥମେ ଧୀରେ ଧୀରେ ହେଉଥଲା, ଠୁକ୍‌ 
ଦୁକ୍୍‌ । ବେଳକୁବେଳ ଟାଣ ଶବ୍ଦ ଶୁଭିଲା, ଠକ୍‌ -ଠକ୍‌ । ମରୁଆ କିଶୋରୀ ଆଡ଼କୁ ମୁହଁ 
ବୁଲାଇ ଯେମନ୍ତ ‘ଆଁ ବୋଲି ଶବ୍ଦଟାଏ କଲା, ଜେମା ପଲଙ୍କ ଉପରୁ ବୋପା ଲୋ ବୋଲି 
କହି ତଳକୁ ଡେଇଁ ପଡ଼ିଲେ । ଦୁଇଜଣଯାକ କୁଣ୍ଚିଆକୁଣ୍ଢେଇ ହୋଇ ଧାଇଁପଡ଼ରେ - 
ମାରି ପକାଇଲାରେ ଡକାଇତରେ ଧାଇଁ ଆସରେ ବୋଲି ଭାରି ରଡ଼ି ଛାଡ଼ିଛନ୍ତି । 
ଏମାନଙ୍କ ହୃରି ଶୁଣି ବାହାରୁ ଆହୁରି ଟାଣ ଦୁମ୍‌ ଦୁମ୍‌ ଶବ୍ଦ ଶୁଭିଲା । କିଏ ଯେମନ୍ତ କହୁଛି, 
ତୁନିହୁଅ, ତୁନିହୁଅ, ମୁଁ -ମୁଁ' । ମାତ୍ର ଯୁବତୀମାନେ ମନରେ କଲେ, ଡକାଇତମାନେ 
ଶାବଳରେ ଖିଡ଼ିକି ଖୋଳିପକାଉଛନ୍ତି । ଦୁଇଜଣ ଯାକର ଚେତା ବୁଡ଼ିଗଲାଣି, ଆଉ ରଡ଼ିଛାଡ଼ି 
ପାରୁ ନାହାନ୍ତି, ଖାଲି ଗଁ “ଗାଁ ଗରଜୁଛନ୍ତି । ଉଆସ ଭିତରେ ପୋଇଲୀ ମହଲରେ କିଏ 
ଭାତ ଖାଉଥୁଲା, କିଏ ଆଞ୍ଚଭଛି, ଥୋକେ ବିଛଣା ପାରି ଏଇଲାଗେ ଶୋଇପଡ଼ିଛନ୍ତି, କିଏ 
ବା ଖାଇଲା କଂସା ଖଣ୍ଡ ପାଣିରେ ପିଛୁଳିପକାଇ ଘର ମଧ୍ଯରେ ରଖୁଛି, ଜେମାଙ୍କ ପୁରରୁ 
ରଢ଼ି ଶୁଣି ଚଞ୍ଚଳ ଧଡ଼ଧାଡ଼ କରି ଆପଣା ଆପଣା ଘର କବାଟ କିଳିପକାଇ 'ବୋପାରେ, 
ମାରିପକାଇଲା ରେ” ବୋଲି କୁହାଟୁଛନ୍ତି । ସାନ୍ତାଣୀଙ୍କ ବିଯୋଗ ଦିନରୁ ସା'ନ୍ତେ ସଞ୍ଜ 
ଉତ୍ତାରେ ଆଉ ଭିତରପ୍ରସ୍ତକୁ ଯା'ନ୍ତି ନାହିଁ । କଚେରି ପ୍ରସ୍ତ ପାଖରେ ଗୋଟାଏ ପଲଙ୍କ 
ପଡ଼ିଛି, ସେଇଠାରେ ପହଡ଼ ବଢ଼େ । ଏଇଲାଗେ ଯାଇ ଶେଯ ଉପରେ ବସିଛନ୍ତି, ଭିତରୁ 
ହରି ଶୁଭିଲା: କାନ୍ଧରେ ଝୁଲୁଥ୍‌ବା ତରବାରି ପଟେ ଖାପରୁ ଓଲାଡ଼ିଂ ଉଆସ ଭିତରକୁ 
ଧାଇଁଲେ ! ଚାରି-ପାଞ୍ଚ ଜଣ କଚେରି ପହରା ପାଇକ ବାରିକ ଠେଙ୍ଗା ଗୋଟାଏ ଗୋଟାଏ 
ଧରି ପଛରେ ଧାଇଁଛନ୍ତି । ସା'ନ୍ତେ ଉଆସ ଭିତରକୁ ଯାଇ କଣ ହେଲା, କଣ ହେଲା 
ପଚାରୁଛନ୍ତି । ଉତ୍ତର ଦେଉଛି କିଏ ? ପୋଇଲୀଗୁଡ଼ାକ ତ ‘ ବୋପା ଲୋ ! ମାରିପକାଇଲା 
ଲୋ ! ଧାଇଁପଡ଼ ହୋ !” ବୋଲି ରଡ଼ି ଛାଡ଼ିଛନ୍ତି - ସା'ନ୍ତଙ୍କ କଥା କାହା କାନରେ ବା 
ପଡ଼ୁଛି ? ସାନ୍ତ ନିହାତି ଦିକଦାର ହୋଇ ଗୋଟାଏ ପୋଇଲୀଘର କବାଟରେ ଆଣ୍ଟରେ 
ଯୋଡ଼ାଏ ଗୋଇଠା ମାରିଲେ | ଭିତରୁ ‘ହେଇ ଲୋ ! ଡକାଇତ ଲୋ !' ଚାରି-ଛଅ ଥର 

୧. ଟାଣିନେଇ | 

୫୪୦ - ଫକୀରମୋହନ ଉପନ୍ୟାସ ସମଗ୍ର 


ରଡ଼ି ଶୁଭିଲା, ଆଉ ସୋର -ଶବ୍କ ଜାହିଁ । ଜଣାଯାଏ, ପୋଇଲୀଟାର ଆଉ ଚେତା ନାହିଁ, 
ଝାମଯାଇ ପଡ଼ିଗଲାଣି ¦ ସାଆନ୍ତେ ଆଉ କାହାରିକୁ କିଛି ନ ପଚାରି ଉଆସ ଭିତରେ ସବୁ 
ଜାଗାରେ ବୁଲି ବୁଲି ଦେଖ୍ଲେ ! ବାରିକଟା ମଶାଲ ଆଲୁଅ ଚାରିଆଡ଼େ ବୁଲାଇ ବୁଲାଇ 
ଭଲକରି ଦେଖାଉଥାଏ । ସାଆନ୍ତେ ଭଲକରି ବୁଝିଲେ, ଡକାଇତମାନେ ଉଆସ ଭିତରକୁ 
ପଶି ନାହାନ୍ତି । ଜଗୁଆଳ ପାଇକମାନେ ବୀରକୁହାଟ ମାରି ଉଆସ ବାହାର ଚାରି ପିଠିରେ 
ଧା-ଦଉଡ଼ କରୁଛନ୍ତି | 

ଉଆସ ଡାହାଣପଟ ବାହାରକୁ ପାଚିରି ତଳେ ନିଆଁ ଅତଡ଼ାଏ ଜାଳିଦେଇ ଚାରି 
ଜଣ ପାଇକ ପହରାରେ ଅଛନ୍ତି, ସମସ୍ତଙ୍କ ଫରିଗଦକା ପାଚିରି କାନ୍ଷରେ ଝୁଲୁଛି । ଚାରି 
ପହରକୁ ଚାରି ଜଣ ପାଳି କରି ପହରା ଦିଅନ୍ତି । ପାଳିଆ ପାଇକଟା ଫରିଗଦକାଂ ଧରି 
ଛିଡ଼ା ଛିଡ଼ା ପହରା ଦେଉଥାଏ, ଆଉ ‘କିଏ ରେ - ହସିଆର' ବେଳେବେଳେ କୁହାଟୁଥାଏ | 


ଉଆସ ଭିତରୁ ଗୋଳମାଳ ଶୁଣି ପହରା ପାଇକ ଚାରିଜଣଯାକ ଚଞ୍ଚଳ ଅଣ୍ଟା ଭିଡ଼ି 
ଫରିଗଦକାଟିମାନ ଅଣ୍ଟାରେ କଷି ଠେଙ୍ଗାଟାମାନ ଧରି “ହୁସିଆର, ହୁସିଆର, ଖବରଦାର ' 
କହି ବାହାରିପଡ଼ିଲେ । ପ୍ରଥମେ ଜେମାମଣିମାଙ୍କ ଉଆସ ପ୍ରସ୍ତରୁ ପାଟି ଶୁଭୁଥଲା, ସେହି 
ଦିଗକୁ ତଲେ କରି ବାହାରେ ବାହାରେ ପାଚିରି ମୂଳେ ମୂଳେ ଧାଇଁଛନ୍ତି ! ପାଇକମାନଙ୍କର 
ବୀରପଣିଆ ସବୁ ଯାଇଛି, ଅଛି ସାତପୁରୁଷ ଆଗର ଭଙ୍ଗା ଦଦରା ଗଦକା ଖଣ୍ଡିକ - 
ଅଛି ଶତ୍ରୁ ନାମ ଶୁଣିଲେ କୁହାଟ ମାରି ଆଗକୁ ଧାଇଯିବାର, ସେଟା ବି ବାରପଣି ଭଳି 
ପାଇକମାନଙ୍କର ଗଲାଣି - ଏଣିକି ଆଉ ସମସ୍ତଙ୍କର ବି ଯାଇବସୁଛି ! 


ନତ୍ତକୂଳରେ ପଲେ ବିଲୁଆ ଗାଡ଼ ଭିତରେ ଲାଞ୍ଜ ଗୁଞ୍ଜି କଙ୍କଡ଼ା ଧରି ଖାଉଥିଲେ, 
ପାଇକମାନଙ୍କ କୁହାଟ ଶୁଣି ଧଡ଼ପଡ଼ ହୋଇ ବଣ ଭିତରେ ଏଣେତେଣେ ଧାଇଁଛନ୍ତି 

କେତେ ଗୋଟା ତରଛରେ ଝପ୍‌ ଝପ୍‌ କରି ନଇପାଣିରେ ପଡ଼ି ଆର କୂଳକୁ 
ପହଁରିପଳାଇଲେ । ଘିଟିଘିଟିଆ ଅନ୍ଧାର, ପାଣିରେ କିଏ ପଡ଼ିଲା, ବଣ ଭିତରେ ଧଡ଼ପଡ଼ 
ହୋଇ କିଏ ଧାଉଛି, ଦେଖୁଛି କିଏ ? ପାଇକମାନେ ' ହେଇରେ ଡକାୟତ - ହେଇରେ 
ଡକାୟତ - ଧରରେ-ଧରରେ' ବିଲୁଆଙ୍କ ପଛରେ ପାଟିକରି ଧାଇଁବାରୁ ସେଗୁଡ଼ାକ ଜୀବନ 
ବିକଳରେ ଆହୁରି ବି ଅଧ୍ଵକ ତରଛରେ ଧାଇଁଛନ୍ତି । ଏତିକିବେଳେ ଆକାଶରେ ବିଜୁଳିଟାଏ 
ଚମକିଗଲା ! ପାଇକେ ଦେଖପକାଇଲେ, ଜେମାମଶିମାଙ୍କ ଉଆସ କାନ୍ଧ ଖିଡ଼ିକି ତଳେ 
ମଣିଷଟା ପରି ଧଳା କଣଟାଏ ଛିଡ଼ାହୋଇଛି; ତାକୁ ଦେଖ୍‌ ' ହେଇରେ - ଡକାଇତରେ - 
ଧରରେ - ଧରରେ' ଖୁବ୍‌ ଗୋଟାଏ ପାଟିକରି ପୁଞ୍ଜାକଯାକ ପାଇକ ତା ପାଖକୁ ଧାଇଁଛନ୍ତି । 
ପାଇକେ ପାଖକୁ ଧାଇଆସୁଥବାର ଦେଖୁ ସେହି ଧଳା ମଣିଷଟା ବଣ ବୁଦା ମାଡ଼ି ଅନ୍ଧାରରେ 


୧. ତାଲ ଓ ଗଦା । 

ଧାଇଁଲା । ହେଲେ ଅଧବକ ଦୂରକୁ ଯାଇପାରିଲା ନାହଁ, କଣ୍ଟାବଣରେ ଲୁଗା ଛନ୍ଦିଯିବାରୁ 
ଦୁଲକରି ତଳେ କଚାଡ଼ି ପଡ଼ିଲା । ବଣ ବୁଦା ମାଡ଼ି ଧାଇଁବାର ପାଇକମାନଙ୍କ ଅଭ୍ୟାସ ! 
ଚିଲା ମାରି ଧାଇଁଯାଇ ଲୋକଟାକୁ ମାଡ଼ିବସିଲେ । ସାଙ୍ଗେ ସାଙ୍ଗେ ବିଧା ଚାପୁଡ଼ା ଚାଲିଛି । 
ଗୋଟାଏ ପାଇକ ଡକାୟତଟା ପିଠିରେ ଯୋଡ଼ାଏ ଠେଙ୍ଗା ବି କଷିଦେଲାଣି ! ଡକାୟତଟାର 
ଅଣ୍ଟାରେ ଫାଳେ ଲୁଗାର ଧଳା ପାଛୋଡ଼ିଟାଏ ଭିଡ଼ାଥଲା, ସେଟାକୁ ଫିଟାଇପକାଇ ଡକାୟତ 
ବାହୁଯୋଡ଼ାକୁ ସଙ୍ଗଡ଼ି' ପଶ୍ଚିମମୂର୍ଭି କରି ଭିଡ଼ିଦେଲେ । ଡକାଇତଟା ତଳେ ପଡ଼ିଛି, ଉଁ-ଚୁ 
ଶବଟି ନାହଁ । ପାଇଳେ ଦେଖୁଲେ ତାର ଚେତା ମୋଷ୍‌' | ପାଇକେ ବୋଲାବୋଲି ହେଲେ, 
“ ଶଳା ଡକାଇତ, ବାବୁଟା ପରି ଦିଶୁଛି ଥାଉ ଥାଉ, ମାରିବା ନାହିଁ । ମରିଗଲେ ଭାରି 
ବୋଲଣାରେ ପଡ଼ିବା । ଚାଲ ସା"ନ୍ତଙ୍କ ପାଖକୁ ଘେନିଯିବା ।”” ଡକାଇତର ହାତ ଧରି 
ଟେକିଲେ, ଚେତା ନାହିଁ - ଚାଲୁଛି କିଏ ? ମୁର୍ଦାରକୁ ଉଠାଇ ନେଲା ପରି ଯୋଡ଼ାଏ ପାଇକ 
ଉଠାଇ ଘେନି ଚାଲିଲେ । ଭାରି ମନ ଫୁଲଣାରେ ପାଇକାଳି କୁହାଟ ମାରୁଛନ୍ତି । କଚେରିଘର 
ମଝି ଖୁମ୍ବରେ ବାନ୍ଧି ପକାଇଲେ | ଉଆସ ହେଫାଜତ ସକାଶେ ସଦର କଚେରିରୁ ମୁତୟନ 
ହୋଇ ଆସିଥୁବା ବନ୍ଦିଦୀନ ମିଶର କନିଷ୍ଠବଳ କଚେରି ମେଲାରେ ଗୋଟାଏ ଖଟିଆରେ 
ପଡ଼ି ଘୋର ନିଦ ଯାଇଥଲା, ପାଇକେ ଡାକିଦେବାରୁ ଉଠିପଡ଼ି ଭାରି ଆନନ୍ଦରେ ଦାଢ଼ିରେ 
ହାତ ବୁଲାଇ ଚୋରଟାକୁ ଜିମା କରି ନେଲା | ପଳାଇଯାଉଥବା ଆଉ ଆଉ ଡକାଇତମାନଙ୍କୁ 
ଧରିବା ସକାଶେ ପାଇକମାନେ ଧାଇଁଲେ । ଚୋରଟା ମୁହଁରେ କଥାଭାଷା ନାହିଁ, ଦୁଇ 
ଆଣ୍ଡ ମଧ୍ଯରେ ମୁଣ୍ଡଟା ଗୁଞ୍ଜି ତୁନି ହୋଇପଡ଼ିଛି । 

ଉଆସ ପଛପଟରେ ସା'ନ୍ତଙ୍କ ସଙ୍ଗରେ ପାଇକମାନଙ୍କର ଭେଟ ହେଲା । 
ପାଇକମାନେ ବାହୁପଟ ମାରି ପାହୁଲ ପକାଇ ଫରିମୁନ ତିନି ଥର ଭୂଇରେ ଆଉ ମୁଣ୍ଡରେ 
ତିନି ଥର ଲଗାଇ ମଜୁରାକଲେ । ଏକାବେଳକେ ଚଞ୍ଚଳ ସମସ୍ତେ କହିପକାଇଲେ, ˆ ଆଞ୍ଚା ! 
ଆଞ୍ଚଭେମାନେ ଡକାଇତ ପଲ ଭିତରେ ପଶିଗଲୁ । ସେଗୁଡ଼ାକ ଜୁଙ୍ଗା ଜୁଙ୍ଗା ମର୍ଦ, ସମସ୍ତଙ୍କ 
କାନ୍ଧରେ ଲମ୍ବ ଲମ୍ବ ଠେଙ୍ଗା ।”? ଭୀମ ପରିଡ଼ା ପାଇକ କହିଲା, ˆ ବିଜୁଳି ଆଲୁଅରେ ମୁଁ 
ଦେଖୁଛି, ଚାରି ଜଣଙ୍କ କାନ୍ଧରେ ଚାରିଟା ତୋଡ଼ାଦାର ବନ୍ଧୁକ ଥଲା । ହେଲେ, ଆମେମାନେ 
ଫରି ବୁଲାଇ ଯିମିତି ଯାଇଛୁ, ସେଗୁଡ଼ାକ ଏକାବେଳକେ ଛିନ୍‌ଛତର । ଗୁଡ଼ାଏ ନକୁ 
ଡେଇଁପଡ଼ି ପହରି ଷିକାରଲେ, ଅନ୍ଧାରରେ ଦିଶିଲା ନାହିଁ, ନୋହିଲେ ମୁଁ ତ ଏକଲା ଦୁଇ 
ପୁଞ୍ଜା ବାନ୍ଧି ପକାଇଥାନ୍ତି ।” 


ମାଇକିନିଆମାନେ ଢଗ ମେଲନ୍ତି, “ପାଇକ କହଣି, ଆଉ ମଇଷି ଚାହାଣି ! 


ତକ୍ଷଣେ ଉଆସ ଭିତରୁ ଆଠ -ଦଶ ଗୋଟା ମଶାଲ ଜଳା ହୋଇ ଆସିଲା | ସାଆନ୍ତ 
ସମସ୍ତଙ୍କୁ ଡକାଇ ଡକାଇତ ଧରିବାକୁ ବାହାରିଲେ ! ଗଛ ଡାଳ ପତ୍ର ବହଳ ସନ୍ଧିମାନଙ୍କୁ 


lll eee 


୧. ଏକାଠି ଯୋଡ଼ି ବାଛିବା, ୨. ବଡ଼ିଯିବା । 

୫୪୨ ଫକୀରମୋହନ ଉପନ୍ୟାସ ସମଗ୍ର 


ଉଦ୍ଭି ଉଣ୍ଡି ଚାହିଁଲେ । ନଇ କୂଳେ କୂଳେ ଅଧକୋଶଯାଏ ଦରାଣ୍ଡି ପକାଇଲେଣି । ବଣ 
ବୁଦା ଆଡ଼େ ଦେଖୁଲେ, କାହିଁ ଡକାଇତର ଚିହ୍ନ ନାହଁ | ସାଆନ୍ତେ ଆଜ୍ଞା କଲେ, ˆ ଭଲକରି 
ଦେଖ ତ କେଉଁ ଦିଗକୁ ମଡ଼ା ପଡ଼ିଛି ।”” ଓଦା ମାଟିରେ ମଣିଷର ପାହୁଲ ଚିହ୍ନ ନାହିଁ, 
ଗୁଡ଼ାଏ ବିଲୁଆ ଖୋଜ ଦାଗ ପଡ଼ିଛି, ଯେମନ୍ତ ଏହିଲ।ଗେ ବିଲୁ ଆଗୁ ଡ଼ାଏ 
ପଳାଇଯାଇଛନ୍ତି । ଡକାଇତର କିଛି ଚିହ୍ନ ନାହିଁ - କେବଳ ଜେମାମଣିମାଙ୍କ ଉଆସ ପାଚିରି 
ଖିଡ଼ିକି ବାହାରପଟ ତଳେ ପଟେ ନୂଆ କଳା ବାର୍ନିଶ ବିଲାତୀ ଜୋତା ପଡ଼ିଥିବାର 
ଦେଖାଗଲା । ସେଇ ଜୋତା ପଟକ ଧରି ସମସ୍ତେ ଉଆସ ଭିତରକୁ ବାହାରିଲେ | ସାଆନ୍ତେ 
ବନ୍ଧା ହୋଇଥବା ଚୋରକୁ ଦେଖୁବାକୁ ଗଲେ ନାହିଁ | ସେଟା ତ ବନ୍ଧାହୋଇଛି, କାଲି ସକାଳେ 
ଦେଖାଯିବ । ବଡ଼ ଥକି ପଡ଼ିଛନ୍ତି, ପହଡ଼ଘରକୁ ବିଜେ କଲେ ! ସାଆନ୍ତେ ଭାରି ଖପା 
ହୋଇଛନ୍ତି । ଉଆସକୁ ବିଜେ ହେବାବେଳେ ସମସ୍ତଙ୍କୁ ଅନାଇ କହିଲେ, ˆ ହି, ମୋ ଘରେ 
ଡକାଇତି ! ଏତେ କଟକଣାରେ ତ ମୋ ଘରେ ପଶିଲେଣି, ଆଉ କଣ ଦେଶ ଲୋକଙ୍କୁ 
ରଖୁବେ ? ଆଛୁ। ଦେଖୁବି - ଡକାଇତ ବଂଶରେ ଗୋଟାଏ ବିଲାଇପିଲା ବି ରଖୁବି ନାହିଁ ।' 
ପୂର୍ବରେ ପୁହାତରା ଉଇଁଲାଣି, ରାତି ଆଉ ଦଣ୍ଡେ ଖଣ୍ଡ ମାତ୍ର ଅଛି । ଆଗରେ ସଇତା, 
ତା ପଛରେ ଖାଲି ସବାରି ଖଣ୍ଡ, ସମସ୍ତଙ୍କ ପଛରେ ଯୋଡ଼ାଏ ବାହୁଙ୍ଗୀ କାନ୍ଧିଆ ଆପଟ 
ଚାଲିଛନ୍ତି । ଉଆସ ସିଂହଦରଜା ଆଗରେ ସବାରିଟା ଥୋଇଦେଲେ । ସଇତା ମନରେ 
କରିଛି, ସାଆନ୍ତେ ଏତେବେଳେ ଭିତରେ ପହଡ଼ିଥବେ, ଏଥକୁ ତାଙ୍କ ବିଷୟରେ ମନରେ 
କିଛି ଚିନ୍ତା କଲା ନାହିଁ । କଚେରି ମେଲାରେ ଥୋକେ ଗାଁଲୋକ ରୁଣ୍ଡ ହୋଇ ଡକାଇତି 
ବିଷୟରେ କଥାଭାଷା ହେଉଛନ୍ତି ¦ ସଇତା ସବୁ କଥା ଶୁଣିଲା । ଜଣେ ଲୋକ ହାତ ବଢ଼ାଇ 
ବନ୍ଧାହୋଇଥୁବା ଡକାଇତକୁ ଦେଖାଇଦେଲା | କିଛି ଦୂରରେ ଦୀପରୁଖା ଉପରେ ଗୋଟାଏ 
ବଇଠା ମିଞ୍ଜି ମିଞ୍ଜି ଜଳୁଛି । ରାତି ଶେଷ - ଦୀପରୁ ତେଲ ସରିଯାଇଛି । ଚୋରଟା ଟିକିଏ 
ଆଡ଼ ଅନ୍ଧାରରେ ବନ୍ଧାହୋଇଛି । ସଇତା ଖପାଟାଏ ହୋଇ ଚୋର ପାଖକୁ ଚାଲିଗଲା । 
ଦୀପଟା ରହିଲା ପଛରେ, ସଇତାର ଛାଇ ଚୋର ଉପରେ ପଡ଼ିଛି । ସଇତା ଖପା ହୋଇ 
ଚୋର ପିଠିରେ ଦୁମ୍‌୍କରି ଗୋଇଠାଏ କଷିଦେଇ କହିଲା, “ଶଳା ଚୋର ! ଆମ ସାଂନ୍ତଙ୍କ 
ଘରେ ଚୋରି କରିବୁ ?”” ଚୋରଟା ‘ବାପାଲୋ ସଇତା !” ଆଉ କିଛି କହିପାରିଲା 
ନାହିଁ, ଉ-ଉଁ କରି କୁନ୍ନେଇଲା | ସଇତା ତୁଣ୍ଡ ବାରିପକାଇ ଚାରି-ପାଞ୍ଚ ହାତ ପଛକୁ ଘୁଞ୍ଚଗଲା, 
ଦୀପ ବଳିତାଟା ଖୁଣ୍ଟିଦେଇ ଭଲକରି ଅନାଇଲା । ଚୋର ମୁହଁ ଦିଶୁ ନାହିଁ । ଗଲା କାଲି 
ସଖାଳେ ଯେଉ ରଙ୍ଗଧଡ଼ି ପିନ୍ଧାଟା କୁଞ୍ଚାଇ ସା ନ୍ତଙ୍କୁ ପିନ୍ଧାଇଦେଇଥୂଲା, ସେ ଲୁଗାଖଣ୍ଡ 
ଚିହ୍ନିଗଲା । ସେ ଖଣ୍ଡ ଚିରି ଫାଳକୁ ଫାଳ କାଦୁଅ ସରପଟ । ଦେହର ସେହି ସିଲୁକି ଲୁଗାର 
ଅଙ୍ଗା ଚିରି ଫାଳକୁ ଫାଳ | କଲିକତା ସାହେବ ଦୋକାନରୁ ଡାକରେ ଯେଉଁ ଚକଚକିଆ 
ଜୋତା ଆସିଥୁଲା, ସେଥ୍ରୁ ଗୋଟାଏ ଗୋଡ଼ରେ ପଟେ । ଆମ୍ଭମାନଙ୍କ ଲେଖୁବାକୁ ଏତେ 

ପ୍ରାୟଶ୍ଚିତ ୫୪୩ 


ମଠ, ସଇତା ଅନାଇଦେବା ମାତ୍ରକେ ସବୁ ଦେଖୁଗଲା | “ଆଲୋ ମୋ ବାପା ଲୋ ! 
ହାୟ ହାୟ ! କଣ ହେଲା ଲୋ ।” ଭାରି ପାଟିଟାଏ କରି ବନ୍ଧା ଫିଟାଇବାକୁ ଲାଗିଲା | 
କନିଷ୍ଟବଳ ମିଶରଜୀ ଭାରି ମନଫୁଲଣାରେ ଅଗଣାରେ ଟହଲି ହେଉଥଲା, ଚୋରର 
ବନ୍ଧା ଫିଟାଯିବାର ଦେଖୁ ଭାରି ପାଟିଟାଏ କରି ଡାକିଦେଲା, “ଆରେ ଓ ଭୟା ! ଶଶୁରା 
ଚୋରନ୍‌କୋ ଛୋଡ଼ବେ ନକରେ । ମଇନା ଶଶୁରାକୁ ପକଡ଼ିଲା - ମୋରେ ନଉକରି ତରିବୁ 
ହେ।ବେ କରେ ମଇନା ଜମାଦାର ବନବେକରେ ।!”” ମିଶରଜୀ ଜମାଦାର 
ଡାକଦେଉଥାଆନ୍ତୁ, ସଇତା ତେଣିକି କାନ ନ ଦେଇ ବିକଳରେ ରଡ଼ିଛାଡ଼ି ବନ୍ଧା 
ଫିଟାଉଥାଏ । 


ସାଆନ୍ତ ବହୁତ କଷ୍ଟରେ ସଇତାକୁ ଏହି ବିପଦ କଥା କହିଲେ, ˆ ମତେ ସବାରି 
ଭିତରକୁ ନେ - ଜଲ୍ଦି କଟକ ଡାକ୍ତରଖାନାକୁ ଚାଲ - ନୋହିଲେ ପ୍ରାଣ ଗଲା ଜାଣ ।” 
ଆଉ ପାଟି ଫିଟିଲା ନାହିଁ, ଚେତା ବି ମୋଷ୍‌ | ସଇତା କାନ୍ଦୁଥାଏ । ସା'ନ୍ତଙ୍କୁ କାଖେଇ 
ଘେନିଯାଇ ଅତି ସାବଧାନରେ ସବାରି ଭିତରେ ଶୁଆଇଦେଲା ! ଦୁଇ ଆଖୁରୁ ଲୋତକଧାରା 
ବହୁଛି - ଦୁଇ ଓଠକୁ କାମୁଡ଼ି ଧରିଛି, ବେଳେବେଳେ ସମ୍ଭାଳିପାରୁ ନାହିଁ, ଭୋ -ଭୋ କରି 
ରଡ଼ି ଛାଡ଼ିଛି । 

ରାତି ପାହିଗଲାଣି । ଗୀଗୋଟାକ ଲୋକ ସା'ନ୍ତଙ୍କ କଚେରି ଅଗଣାରେ ରୁଣ୍ଡ 
‘କୁଆଇଁବାବୁ ବଡ଼ ମାଡ଼ ଖାଇଛନ୍ତି, ଖୁମ୍ମରେ ବନ୍ଧା ।” କଥାଟା ଯିମିତି ଉଆସ ଭିତରେ 
ପହଞ୍ଚଲା, ସମସ୍ତେ ତ କାନ୍ଦି ଲୋଟିଗଲେଣି । ଗୀଟାଯାକ ରଡ଼ିରେ ଉନୁଳିପଡ଼ୁଛି । ଇନ୍ଦୁମତୀ 
ତଳେ ପଡ଼ିଯାଇଛନ୍ତି, କାନ୍ଦିବାକୁ ନାହିଁ - ବେଳକୁ ବେଳ ଝାମ ଯାଉଛନ୍ତି । ଦୁଇପୁଞ୍ଜା ସରିକି 
ପୋଇଲୀ ତାଙ୍କ ମୁହଁରେ ପାଣିଛାଟ ମାରି ପଙ୍ଖା କରିବାରେ ଲାଗିଛନ୍ତି । ସେମାନଙ୍କ ଆଖୁରୁ 
ବି ଲୋତକ ଧାରା ଛୁଟିଛି । ମରୁଆ ଇନ୍ଦୁକୁ ସମ୍ଭାଳିବ କଣ, ଆପେ ଅଥୟ | ସାଆନ୍ତ 
ଏଡ଼େ ମାମଲତ୍‌ଵ କାର, ଏଡ଼େ ଧୈର୍ଯ୍ୟବନ୍ତ ହେଲେ ପିଲାଟା ପରି ରଡ଼ି ଛାଡ଼ି 
ଲୋଟିଯାଉଛନ୍ତି । ପାଟି ଫିଟୁ ନାହିଁ, କିଛି କଥା ବୋଲିବାର ବଳ ଖଟୁ ନାହିଁ । ଚାରି ଛଂ 
ଜଣ ସଦର ପାଞ୍ଜିଆ ବେଢ଼ି ବସିଛନ୍ତି । କେତେଟା ବାରିକ ବଡ଼ ବଡ଼ ତାଳପଙ୍ଗାରେ ବିଞ୍ଚ୍‌ 
ବିଞ୍ଚ୍‌ ହାଲିଆ ହୋଇ ପଡ଼ିଲେଣି । 

କରଣମାନେ ଲୋଡ଼ିବସିଲେ - କଥାଟା କଣ ? ବୋଲୁଛି କିଏ, ମୂଳ ପ୍ରସଙ୍ଗଟା କାହାକୁ 
ବା ଜଣା ? ଯାହାଙ୍କୁ କିଛି ଜଣା, ତାଙ୍କର ତ ଚେତା ମୋଷ୍‌ | ମରୁଆ ତୁଛା ଭକ ଭକ କରି 
ଚାହିଁଛି, ପାଟି ଫିଟୁ ନାହିଁ । ଏଥକୁ ମୂଳ ପ୍ରସଙ୍ଗଟା ଯେଉଁ ଅନ୍ଧାରକୁ ସେହି ଅନ୍ଧାରରେ ବୁଡ଼ିରହିଲା । 

ସାଆନ୍ତ ଏତେବେଳେ କାଠ ମୁରାରିଟି ପରି ବସିଛନ୍ତି । ଗୋଟାଏ ଲୟକରି ଉପରକୁ 
ଚାହିଁଛନ୍ତି । କାହାରି ସଙ୍ଗରେ କଥା ନାହିଁ । କେହି ଲୋକ ବି ଭରସି ତାଙ୍କୁ କିଛି ପଚାରିପାରୁ 
ନାହିଁ । 

ସଇତା ଢେର୍‌ ଲୋକ ହାତରେ ଢେର୍‌ ଥର ରାଜୀବଲୋଚନବାବୁଙ୍କୁ ଡକାଇ ସାକ୍ଷାତ୍ବ 
କିତ୍ବା କିଛି ଜବାବ ନ ପାଇବାରୁ, ଆଉ ତାଙ୍କ ନାମ ତୁଣ୍ଡରେ ଧରିଲା ନାହିଁ । ଏତେବେଳେ 
ଉଆସ ଭିତରକୁ ଯିବାର ଯାହାକୁ ଦେଖୁଛି, କାନ୍ଦି କାନ୍ଦି ହାତ ଯୋଡ଼ି କହୁଛି, ସା ନତଙ୍କୁ 
ଜଣାଅ, ସା' ନ୍ତଙ୍କୁ ଧରି କଟକ ଡାକ୍ତରଖାନାକୁ ଯିବା ।”” ଆପଣା ଇଛାରେ କାର୍ଯ୍ୟଟାଏ 
କରିବାକୁ ସଇତାର ବହପ ଖଟୁ ନାହିଁ । 
ସଇତା କଥା କରଣମାନେ ଥରକୁ ଥର ସୀ! ନ୍ତଙ୍କୁ ଜଣାଇବାରୁ, ସେ ଆଁ -ଆଁ” କହି 
ତୁଚ୍ଛା ଲୋକଙ୍କ ମୁହଁକୁ ଭକ ଭକ କରି ଚାହିଁରହିଥାନ୍ତି, ଉତ୍ତର ନାହିଁ । କରଣମାନେ ବସି 
ବିଚାରକଲେ, “ “ସା'ନ୍ତଙ୍କର ତ ଏହି ଦଶା, ଜୁଆଇଁସା'ନ୍ତଙ୍କୁ ଏପରି ବେହାଲରେ କିପରି 
ଛାଡ଼ି ଦିଆଯିବ ? ନ ହେଲେ ବି ନୁହେଁ, ଏ ଜାଗାରେ ତ ଭଲ ଚିକିତ୍ସା ହୋଇପାରିବ 
ନାହିଁ ।” ? ଏଟା ବି ଗୋଟାଏ କଥା, ସା'ନ୍ତଙ୍କ ଆଜ୍ଞା ବିନା କିଏ ବା ଭରସି ଗୋଟାଏ ଜବାବ 
ଦେବ ? ଛାମୁ ପାଞ୍ଜିଆ ବିନୋଦ ମହାନ୍ତି ଭରସି ସା'ନ୍ତଙ୍କ ଆଗରେ ହାତ ଯୋଡ଼ି ମୁହଁ 
ପାଖରେ ଖୁବ ପାଟି କରି ସଇତା କଥା ଜଣାଇବାରୁ ସାନ୍ତ ଆଁ-ଆଁ' ଦୁଇ ଅର କହି ଟାଣ 
ନିଃଶ୍ଵାସଟାଏ ପକାଇ କହିଲେ, “ଏ -ଏ, ଚିକିସା ପାଇଁ କଟକ ଯିବେ - କ୍ୟା ? ଧାଉଡ଼ି 
ଲୋକ ଯାଇ ଯେତେ ହଜାର ଲାଗୁ କଟକର ସବୁ ସାଇବ ତାଭ୍ତରଙ୍କୁ ଧରି ବାହାରିଆସୁ । 
ରାଜୀବଲୋଚନ ମାମୁଙ୍କ ଛାମୁରେ ବସିଥିଲେ, ଜଣାଇଲେ ˆ ଆଜ୍ଞା, ଶୁଣି ଆଜ୍ଞା ହେଉ, 
ଯାହା ହେବାର ତ ହୋଇଗଲାଣି, ଏଥୁକି ଆୟତ କାହାର ? ଏତେବେଳେ ଟିକିଏ ଆଗ 
ପଛ ବିଚାରି ଚଳିବାକୁ ହେବ । ବିନୋଦବିହାରୀ ରକ୍ଷା କରନ୍ତୁ ! ହେଲେ ଯେମନ୍ତ ହାଲ 
ଦେଖାଯାଉଛି, ସହଜରେ ଭଲ ନ ହେଲେ କଥାଟା ନେଇ ଆଣି ଥୋଇହେବ ନାହିଁ । ଆମେ 
ତଡ଼ି ଦେଇ ନାହୁଁ, ସେ ଆପେ ଯାଉଛି ତ ଯାଉ | ତୁଚୁାଟାରେ କ୍ୟ ଭଲମନ୍ଦକୁ ଲଗା 
ହେବୁ ? ଦୁଇ ବଂଶ ମଧ୍ଯରେ ଯେ ଭାରି ମାଲିମାମଲା ଚଳୁଛି, ଏ କଥା ସଦରରେ ଅମଲା 
ଫଏଲା ଓକିଲ ମୁକ୍ତାରଠାରୁ ହାକିମ ହୃକୁମାଯାଏ କାହାକୁ ଅଜଣା ? ଏତିକିବେଳେ ବାଟ 
କାଟି ରଖୁଁ - କହିବୁ, “ଏଠି କାହାରିକୁ କିଛି ଜଣା ନାହିଁ।' ଦୁଇ-ଚାରି ଜଣ ପାଞ୍ଜିଆ 
ଏକାବେଳକେ କହିପକାଇଲେ, ˆ “ସତ-ସତ, ପିଲାଟା ହେଲେ କଣ ହେଲା, କଥାଟାଏ 
ବୋଇଲା ଏକା ।' ' ହେଲେ ସାଆନ୍ତଙ୍କ ମୁହଁରୁ କଥା ବାହାରୁ ନାହିଁ, ଭକଭକ କରି ଚାହୁଛନ୍ତି । 
ସଇତା ବୁଝିଲାଣି, ସାଫ ଜବାବ ମିଳିବ ନାହିଁ । ସାଂନ୍ତଙ୍କୁ କଣ ଏହି ହାଲରେ ସମସ୍ତଙ୍କ 
ଆଗରେ ଏଠି ପକାଇରଖୁବି ? ଇଷ୍ଟଦେବତା ଗୋବିନ୍ଦଚନ୍ଦ୍ର ସାହା ହେବେ ।' ଅଣ୍ଡା ଭିଡ଼ି 
ବାହାରିପଡ଼ିବାକୁ ସଜ ହେଲା । ଡାକିଦେଲା, 'ଆପଟେ ! ଭିଡ଼ ପାଲିଙ୍କି ।।” ଆପଟେ 
ଖୁବ ଗୋଟାଏ ଆଶାକରି ବାଟରୁ ଧାଇଁଛନ୍ତି, ସା” ନ୍ତ ଉଆସରୁ ଖୁବ ବଡ଼ ଛଞ୍ଚାଟାଏ ଆସିବ, 
ମନ ମାଫକେ ଦୃଇ ଓଳି ଖାଇ ଧକ ମେଣ୍ତିବ । ଉଆସରୁ ଖଜାଖୁଆ! ବି ମିଳିବ । 
ଏତେବେଳେ ସେମାନେ ବି କଣ ସହଜରେ ପାଲିଙ୍କି ଉଠାଉଛନ୍ତି ? ସଇତା ଦୁଇ ତିନି 

ପ୍ରାୟଶ୍ଚିତ ୫୪୫ 


ଥର ଡାକିବାରୁ ଜବାବ ଦେଲେ, ˆ ଏ ବାରିକଭାଇ ! ଆମ୍ଭମାନଙ୍କୁ ମାରିପକା ପଛକେ 
ଭେଡ଼ାଏ ବି ଉଠାଇପାରିବୁ ନାହିଁ । ଆମମାନଙ୍କର ମଣିଷଜୀବନ ନା ଆଉ କଣ ?”' 


ବାରିକେ ଆପଟମାନଙ୍କ ନାଡ଼ି ଚିହୃୁନ୍ତି । ଟଙ୍କା ଆଠଣି ଗିନି ପୂରା ଗୋଟିଏ ଗାଞ୍ଜିଆ 
ସଇତା ପିନ୍ଧା ଖଦି ତଳେ ଅଣ୍ଟାରେ ଭିଡ଼ାଥୂଲା, ଝଟ୍‌ ସେଟା ଫିଟାଇପକାଇ ସେଥରୁ ଅଗଣା 
ଅପୋଛା ମୁଠାଏ ଟଙ୍କା କାଢ଼ି ଆପଟମାନଙ୍କ ହାତରେ ଗୁଞ୍ଜିଦେଇ କହିଲା, “ଉଠାଅ, 
ଗୋବିନ୍ଦପୁର ତୋଟାରେ ରୋଷେଇ ଖାଇବ ।? 


ଟଙ୍କା ବଳ ଭାରି ବଳ | ତାହାର କେମନ୍ତ ଗୋଟାଏ ବୈଦ୍ୟୁତିକ ଶକ୍ତି ଅଛି, ଅଣ୍ଟାରେ 
ଗୁଞ୍ଜିଲେ ଦେହଯାକରେ ଦୁଇଗୁଣ ବଳ ଖେଳିଯାଏ | ଆଉ ଓଜର ନାହିଁ, ଚଞ୍ଚଳ ସବାରିଟା 
କାନ୍ଧେଇପକାଇ ହୁ ମେରି ଭାଇ ରେ... ଖଡ଼ପା ପାହି ରେ = ହସିଆର କରି କହି ଧାଇଁଛନ୍ତି । 

ବେଳ ଅନୁମାନ ଛ' ଘଡ଼ି ସମୟରେ ଆପଟେ ଗୋବିନ୍ଦପୁର ତୋଟାରେ ଦ୍ରମ୍‌ କରି 
ସବାରି ଖଣ୍ଡ ଥୋଇଦେଇ ଦେହ ପୋଛାରେ ବିଞ୍ଚ୍‌ ହେବାକୁ ଲାଗିଲେ । ପାଟିକରି 
ଡାକିଦେଲେ, “ଆହେ ବାରିକଭାଇ ! ବେଗି ବେଗି ସଞ୍ଚା ସଜିଲି କରିଦିଅ, ଆଉ ତର 
ସହିବ ନାହିଁ । ଉନ୍କୁଣିକା ପେଟକୁ ଦିଅ, ପଛନ୍ତେ ପିଠିରେ ମାରିବ । 

ସଇତା ସା'ନ୍ତଙ୍କ ପିନ୍ଧିବା ଲୁଗାଗୁଡ଼ାକ କାଢ଼ିପକାଇ ଶୁକ୍ଳ ସଫା ଲୁଗା ପିନ୍ଧାଇଦେଲା | 
ଶ୍ରୀଅଙ୍ଗ ଘା' ଜାଗାମାନ ଧୋଇଧାଇ ଦେଇ କନାପଟି ବାନ୍ଧିଦେଲା ।! ଯୋଡ଼ାଏ ଟଙ୍କା 
ଯୋଡ଼ାଏ ଆପଟ ଧରି ଧାଇଁଛି । ଗୋବିନ୍ଦପୁର ଗୀ ତୋଟା ପାଖକୁ ଅଧକୋଶରୁ ଉଣା 
ନୁହେଁ | ଗୀରେ ଦୋକାନ ନାହିଁ, ରାମ ନାୟକ ଘରେ ଡାଲି ଚାଉଳ ତେଲ ଲୁଣ ରୋଷେଇ 
ସରଞ୍ଜାମ ସବୁ ଜଗାଇ ରଖୁଥାଏ । ବାଟୋଇମାନେ କେବେ କେବେ କିଣନ୍ତି, ଥୁଲା ନ 
ଥିଲା ବେଳେ ସାଇପଡ଼ିଶାଏ ବି କିଛି କିଛି କିଣି ନିଅନ୍ତି 

ନାୟକ ଆପଣା କାମ ଧନ୍ଦାରେ ଲାଗିଥାଏ, ସଞ୍ଜ ସଖାଳ ହାତରେ ପାଇଟି ନ 
ଥିବାବେଳେ ପସରା ମେଲାଇ ବସେ ¦ ସଇତା ଆପଟମାନଙ୍କ ଚଳିବା ଭଳି ଜିନିଷ ସବୁ 
କିଣିଦେଇ ସା'ନ୍ତଙ୍କ ସକାଶେ ଦୁଧ ଖୋଜିବସିଲା । ନାୟକ କହିଲା, ˆ“ ମୋର ଗୋଟାଏ 
ଦୃହାଁଳ ଗାଇ ଅଛି ହଁ, ହେଲେ ସେଟା ଦିନ ଦି” ପହରବେଳେ ଦୃହାଯା ଏ । ଉଛୁଣିକା 
ଦୃହିଁଲେ ଗାଇଟା ଚମକିଯିବ, ଭଲ ଦୁଧ ଦେବ ନାହିଁ ।”” ସଇତା ନିହାତି ତରଛରେ କହିଲା, 
“ନାହିଁ ନାହିଁ ଦୋକାନୀ ! ଯେତେ ଦୁଧ ଦେବ ଦେଉ, ଯେତେ ଦାମ ନେବ ଦେବି ।” 
ନାୟକ କହିଲା, 'ଆଛୁ। ହେଉ, ଯାଏଁ ଦେଖେ !” ? ସଇତା ବାହାର ପିଣ୍ଡାରେ ବସି ଘର 
ଭିତରେ ସେ -ସୀ ଦୁଧ ଦୁହୀଁ ଶବ୍ଦ ଶୁଣୁଛି - ଆଉ ଶହ ନାହିଁ । ସଇତା ବୁଝିଲା, ଦୁଧ ଦୁହ 
ସରିଲାଣି । ନିହାତି ଆକୁଳରେ ଡାକପକାଇଛି, ˆ ‘ଦୋକାନୀ... ଏ ଦୋକାନୀ ! ଦୁଧ ଚଞ୍ଚଳ 
ଆଣ ଭଲା । ମଠକର ନା, ସେରକୁ ଆଠଣା ଦେବି ।”? ନାୟକ ଦୁଧ ଘେନି 

୫୪୬ ଫକୀରମୋହନ ଉପନ୍ୟାସ ସମଗ୍ର 


ବାହାରିଆସୁଥଲା - ସେରକୁ ଆଠଣା ଯିମିତି ଶୁଣିଛି, ଠେକି ଭିତରକୁ ଅନାଇଲା, ଦୁଧ 
ଅଧସେରକୁ ବି ଉଣା ! ମନରେ କଲା, ବାଟୋଇଟା ଯିମିତିକା ଆକୁଳ ହେଉଛି, ଜଣାଯାଏ, 
ନ ହେଲେ ନୁହେଁ । ଏଇଟା କତିରୁ ଆଠଅଣା ନେବାକୁ ହେବ । ଦୁଧ ଠେକିଟା ଶିକା ଉପରେ 
ଥୋଇ ଦଇ ବାହାରିଆସି କହିଲା, ‹ ନାହିଁ ନାହିଁ, ବାବୁ ଦୁଧ ହେଲା ନାହିଁ । ସେଇ କଥା 
ମୁଁ ଆଗରୁ କହୁଥଲି ପରା, ଉଛୁଣିକା ଗାଇ ଦୁଧ ଦେବ ନାହିଁ । ଦୁଧ ବି ହେଲା ନାହିଁ, 
ଆପଣଙ୍କ ସକାଶେ ମୋ ଗାରଟା ବି ବିଗିଡ଼ିଲା । 
କଥାଟା ଶୁଣି ସଇତା ତ କାନ୍ଦିପକାଇବ - ଦୁଧ ନ ହେଲେ କଣ ସା'ନ୍ତଙ୍କ ଜୀବନ 
ରକ୍ଷା ହେବ ? ଚଞ୍ଚଳ ଉଠିପଡ଼ି ନାୟକର ହାତ ଧରିପକାଇଲା - ଅତି ବିକଳରେ କହିଲା, 
“ଏ ଦୋକାନୀଭାଇ ! ଯିମିତି ହେଉ ସେରେ ଅବା ଯେତେ ମିଳିବ ଦୁଧ ଆଣି ଦିଅ, ଏଇ 
ଧର ସେରକର ଦାମ୍‌ ଆଠଅଣା ।” ' ନାୟକ ଅଧୁଲିଟା ଧରି ଏ ପିଠ ସେ ପିଠ ଦେଖୁଲା 
ବିଶି ଆଙ୍ୁଳି ଉପରେ ରଖୁ ବୁଢ଼ାଆଙ୍ଗୁଳି ନଖରେ ଠଣ କରି ବଜାଇଲା | ବୁଝିଲା ଭଲ 
ଅଧୁଲି ଏକା ! ମନଭିତରେ ଭାରି ଖୁସି ହୋଇଗଲାଣି | କହିଲା, ˆ ମହାଜନ ଆପଣେ, 
ପିଣ୍ଡାରେ ଟିକିଏ ବସନ୍ତୁ । ରାମ ବାରିକ ଘରେ ଦୁଧ ଥାଏ, ଦେଖେ ଅଛି କି ? ହେଉ 
ହେଉ, ଆପଣେ ବସନ୍ତୁ, ଚିନ୍ତା କରିବେ ନାହିଁ, ଯେଉଁଠୁ ହେଲେ ଖୋଜି ଲୋଡ଼ି 
ଆଣିଦେବି ।”? ଧଡ଼କରି କବାଟଟା ଆଉଜାଇଦେଇ ଭିତରକୁ ଚାଲିଗଲା । ମନରେ 
ପାଞ୍ଚଲା, ମୁଁ ଯଦି ଟାଉକରି ଯାଏ, ଶଳା ମନରେ କରିବ ଘରୁ ଦୁଧ ଦେଲି । ପଇସାପାଇଁ 
କିଛି ତୋଖଡ଼ମୋଖଡ଼ଂ କରିବ । ଖିସା” ଭିତରୁ ଧୂଆଁ ଶାଳପତ୍ର କାଢ଼ି କାହାଳିଟାଏ ମୋଡ଼ି 
ବରିଆ" ନିଆଁରେ ଲଗାଇ ଭିଡ଼ି ବସିଛି । ଏଣେ ସଇତା ତ ଅଥୟ - ଏ ଦୋକାନୀ ! ଏ 
ଦୋକାନୀ ।” ତୁହାକୁ ତୁହା ଡାକ ଛାଡ଼ିଛି । ଶେଷକୁ କେଜାଣେ ନିହାତି ଆକୁଳରେ 
ଡାକଛାଡ଼ିଲା - କେଜାଶେ କାନ୍ଦିପକାଇବ ପରା ! ନାୟକ ମନରେ କଲୀ ଆଉ ମଠ କଲେ 
ଚଳିବ ନାହିଁ । ଭିତରୁ ଜବାବଦେଲା, ˆ ବସିବା ହେଉ, ବସିବା ହେଉ, ମହାଜନେ ! 
ଗାରୁ ଦୁ ଦୁଧ ଖୋଜି ଆଣି ଏହି ବାଡ଼ିହଦୁଆର ବାଟେ ଧାଇଁ ଧାଇଁ ଅଇଲି ପରା ।” ସଇତା, 
“ଆଣ ଆଣ, ଆଉ ମଠ କରନା !”? ନାୟକ ଶିକାରୁ ଠେକିଟା କାଢ଼ି ଭିତରକୁ ଅନାଇଲା - 
ଦୁଧ ପା ଦେଢ଼ରୁ ଅଧୁକ ନୁହେଁ । ଘରଭିତରେ ପାଣି ଲୋଟାଟା ଥୁଲା, ସେଥ୍‌ରୁ ପାଣି ପା' 
ଦେଢ଼ ମିଶାଇ ଭିତରକୁ ଆଉ ଅରେ ଅନାଇଲା । ମନରେ କଲା, ହଁ - ଆଉ ଚଳିବ 
ନାହିଁ।” ବାହାରିଆସି କହିଲା, “ମହାଜନେ ! ଆପଣ ଭଲଲୋକ, ଦୁଧ ଟୋପାକ ପାଇଁ 
କହିଲେ - କଣ କରିବି; ଗୀ ଯାକ ଖୋଜି ଖୋଜି ଭୀମ ପରିଡ଼ା ଘରୁ ପାଇଲି, ଧରି ଧାଇଁଛି । 
ନିଅ ନିଅ ।”” “ଦିଅ -ଦିଅ, ଚଞ୍ଚଳ ଦିଅ”? ବୋଲି କହି ସଇତା ହାତଟା ବଢ଼ାଇଦେଲା | 
ନାୟକ - କାହିଁରେ ନେବ, ଜାଗା ଆଣ । 


୧. ଅଡ଼ୁଆ, ୨. ଅଳି, ୩. କୁଟାରେ ତିଆରି ନିଆଁହୁଳା । 

ପ୍ରାୟଶ୍ଚିତ ୫୪୭ 


ସଇତା - ଜାଗା ତ ଆଣି ନାହିଁ, ସେଇ ଠେକିରେ ଦିଅ । 

ନାୟକ - ନାହିଁ ନାହିଁ, ଏଟା ମୋ ଦୁଧଦୁହା ପାକଲା ଠେକି, କିପରି ଦେବି ? 

ସଇତା - ଏ ଦୋକାନୀ ! ତୁମକୁ ହାତ ଯୋଡ଼ୁଛି, ଆଉ କିଛି ବୋଲନା, ଠେକିଟା 
ବଢ଼ାଇଦିଅ । 

କେଜାଣେ କିପାଇଁ ନାୟକ ମନରେ ଟିକିଏ ଦୟା ବସିଲା - କହିଲା, ˆ ହେଉ ହେଉ, 
ରେନିଯାଆନ୍ତୁ । ମୁଁ ଯାଇ ରେନିଆସିବି । ତୋଟାରେ ଅଛନ୍ତି ତ ?” 

ସଇତା ଡେବିରି ହାତ ପାପୁଲି ଉପରେ ଠେକି ଥୋଇ ଦୁଧ ପଡ଼ିବ ବୋଲି ଖାଲିହାତ 
ପାପୁଲିଟା ଠେକି ମୁହଁପରେ ଦେଇ ତୋଟାମୁହା ଧାଇଁଛି । 


i 9 ll 
ଚୋରି କଥା 


ଦୁର୍ଗନ୍ଧ ଆଉ ମନ୍ଦ କଥା ବେଗି ବେଗି ପବନରେ ମେଲିଯାଏ । ସା'ନ୍ତଙ୍କ ଉଆସର 
ଡକାୟତି ଖବରଟା ଦିନ ଦିପହରକ ସରିକି ସମସରପୁର ତାଲୁକ ଗୋଟାଯାକ 
ମେଲିଗଲାଣି । ମୁହଁକୁ ମୁହଁ କଥାଟା ନାନା ରୂପ ଧରି ମେଲିଯାଇଛି । ସବୁ ଦେଶରେ, 
ସବୁ ଜାଗାରେ ଗୁଡ଼ାଏ ଡମ୍ବା କଥାବିକା ଲୋକ ଥା'ନ୍ତି - ଗୋଟାଏ କିଛି ନୂଆ ରକମ କଥା 
ପାଇଲେ ସେଟା କହିବୁଲିବା ସେମାନଙ୍କର ବେଉସା ହୋଇଯାଏ | ତାଲୁକ ଭିତରେ କଥାଟା 
ଘ୍ରିର ହୋଇଗଲାଣି, ଦେଶ ମଧ୍ଯରେ ଯେତେ ଡକାଇତି ହେଉଛି, ସବୁ ଜୁଆଇବାବୁଙ୍କର 
କାମ । ସା”ନ୍ତଙ୍କ ଉଆସ ଆଗଛାମୁଆରେ ପାଲିଙ୍କିବହା କଟକୀ ଯେଉଁ କାଳିଆ କାଳିଆ 
ଭୁଜଙ୍ଗା ଆପଟମାନେ ଦେହପୋଛାଖଣ୍ଡମାନ ମେଲାଇ ଶୋଇପଡ଼ିଥୂଲେ, ଥୋକେ 
ବାଟୋଇ ଠିକ୍‌ କଲେ, ଏମାନେ ଡକାଇତ, ସା'ନ୍ଥଙ୍କ ସାଙ୍ଗରେ ଧରା ପଡ଼ିଛନ୍ତି । ସେମ୍ଭାନେ 
ବାଟଯାକ କଥା ବିଞ୍ଚୁବାରେ ଲାଗିଛନ୍ତି । ଗୋଟାଏ ଗୋଟାଏ ଅତି ବୁଵ୍ଧିଆଲୋକ ଠିକ୍‌ 
କରିନେଲେ, ଏହି କେତେଜଣ ନୁହେଁ - ଡକାଇତ ପଞ୍ଚାକୁ ପଞ୍ଚ - ଗୋଟାଏ ଗୋଟାଏ 
ପଞ୍ଚାରେ ପନ୍ଦର-କୋଡ଼ିଏ ଡକାଇତ | ସବୁ ପଞ୍ଚ।ରେ ଜୁଆଇବାବୁ ସରଦାର । ସେ 
କଟକରେ ବସିଥାଇ ଜାଗାବରଜାଗୀାକୁ ଡକାଇତମାନଙ୍କୁ ପଠାଇଦିଅନ୍ତି । 


ଦୋସମାଳି ଲଗାଲଗି ସମସରପୁର ତାଲୁକ କେତେଟା ଗ୍ରାମର ଥୋକେ ପ୍ରଜାଙ୍କୁ 
ଜମିଦୀର ବୈଷ୍ଣବ ଚରଣ ପଟ୍ଟନାୟକେ ଜେଲ କରାଇଦେଇଥଲେ, ସେମାନଙ୍କ ମନ 
ଭିତରେ ବଡ଼ ରାଗ ଥୁଲା । ଜମିଦାର ତ ବଡ଼ଲୋକ, କଣ କରିବେ, ପେଡ଼ି ଭିତରେ ସାପ 
ପରି ମୋଡ଼ିମାଡ଼ି ହୋଇ ପଡ଼ିଥଲେ ! ଏତିକିବେଳେ ପଡ଼ିଗଲା ଦାଉ, ଆପଣା ଆପଣା 
କାମ ପାଇଟି ଛାଡ଼ି ଭାରି ଆନନ୍ଦରେ ଝଙ୍କଡ଼ ତାଲୁକର ପ୍ରଜାମାନଙ୍କୁ ଶୁଣାଇ କହିବୁଲୁଛନ୍ତି, 
“ “ଦେଖ ତ, ଏଡ଼େ ଲୋକ ପୁଅଟା, କ'ଣ ବା ନାହିଁ, କୋଡ଼ିକୁ କୋଡ଼ି ଡକାଇତ ଧରି ଗୀକୁ 

୫୪୮ ଫକୀରମୋହନ ଉପନ୍ୟାସ ସମଗ୍ର 


ଗାଁ ଚୋରି - ଏ କଂଣ ରେ ? ଛିଃ ଛିଃ ଛିଃ - ଧର୍ମ ଅଛି ତ ପାପ ବେଉସା କେତେ ଦିନ 
ଚଳେ ? ସରଦାର ହାତରେ ଦୋହରି ବେଢ଼ି, ଆଉ ସମସ୍ତ ହାତ ହଳିକୁ ହଳି ବନ୍ଧା । 
ସଦରରୁ ନିଜେ ମେଜେଷ୍ଟର ସାହେବ ଦେଢ଼ଶ ଭଳି କନେଷ୍ଟବଳ ଧରି ଆସିଥୂଲେ, ହାତକୁ 
ହାତ ଚୋରା ମାଲ ସାବୁତ, ଏଇଥର କଳାପାଣି ଦାଖଲ | ଓ ହୋ ! ଡକାଇତ ଡରରେ 
ତୀଲୁକ ଗୋଟାକୁ ରାତିରେ ନିଦ ନ ଥୁଲା, ଏବେ ଟିକିଏ ନିଶ୍ଵାସ ପକାଇ ଶୋଇବୁ | ଏ 
ପଞ୍ଚାଁରେ ଚଲାଣ ଗଲେ ଅଢ଼େଇବୋଡ଼ି - ଢେର୍‌ ଡକାଇତ ପଳାଇଯାଇଛନ୍ତି - କୁମ୍ପାନୀ 
ମୁଲକରେ କେଉଠି ଲୁଚିବେ ? 


lH ୨୯ ॥ 
ଇନ୍ଦୁମତୀ ପ୍ରସଙ୍ଗ 


ଗୋବିନ୍ଦଚନ୍ଦ୍ରଙ୍କ କଟକଯାତ୍ରାର ଆଜି ଚତୁର୍ଥ ଦିବସ ¦ ଘଟଣା ସମୟଠାରୁ ଇନ୍ଦୁମତୀ 
ଏଯାଏଁ ଅନେତ ହୋଇ ଶେଯରେ ପଡ଼ିଛନ୍ତି । କେବେ କେବେ ଚେତା ବସିଲେ ଗୁଡ଼ାଏ 
ବାଉଳିହୁଅନ୍ତି । ଗୁଡ଼ାଏ ଦାସୀ ପାଳିକରି ଦିନରାତି ବେଢ଼ିବସିଥୁଲେ ହେ ମରୁଆର ଚାରି 
ଦିନ ହେଲା ଆହାର ନିଦ୍ରା ନାହିଁ । ଦିନରାତି ଜେମାଙ୍କ ମୁହଁକୁ ଅନାଇ ଠା ବସିଛି । ସାନ 
ତାଳପଙ୍ଜାଟିଏ ହାତରେ ଧରି ବେଳେବେଳେ ବିଞ୍ଥାଏ | ବହୁତ କଷ୍ଟରେ ବିଶେଷ ଯତ୍ନରେ 
ଟିକିଏ ଟିକିଏ ଦୁଧ ପିଆଇଦେଉଛି । ଇନ୍ଦୁମତୀ କେତେବେଳେ ବା ଢୋକେ ଢୋକିଦିଅନ୍ତି, 
କେତେବେଳେ ଦୁଇ କଳ ଦେଇ ବୋହିଯାଏ । ଇନ୍ଦୁମତୀଙ୍କ ଶରୀର ସ୍ଞନ୍ଦନ ପରି ମାନସିକ 
ଚିନ୍ତା ଭାବନାଶୂନ୍ୟ । ଚତୁର୍ଥରାତ୍ରି ଶେଷ ମୁହୃର୍ଭରେ ଇନ୍ଦୁ ସ୍ବପ୍ନରେ ଦେଖୁଲେ - ସହସ୍ର 
ଚନ୍ଦ୍ରଜ୍ୟୋତିବିଭାସିତ ନିର୍ମଳ ଗଗନମଣ୍ଡଳରେ ଅପାର୍ଥିବ କୁସୁମମାଳାମଣ୍ଡିତ ଅତି ସ୍ପିଗ୍ଧ 
କୋମଳ ସହସ୍ର ସୂର୍ଯ୍ୟକିରଣ ପ୍ରତିଭାତ ରତ୍ଧମୟ ସିଂହାସନେ ଜ୍ୟୋତିର୍ମୟ ନାନା 
ରତ୍ସାଳଙ୍କାରବିଭୂଷିତା ମାତୃମୂ୍ଭି ବିରାଜିତା ! ସେହି ଦେବୀମୂର୍ଭି ଯେମନ୍ତ ଅତି କୋମଳ 
ଅଭୟ କୋଳ ବିସ୍ତାର କରି କଣ ସଙ୍କେତ କରୁଛନ୍ତି । ଇନ୍ଦୁମତୀ ଅନିମେଷ ନେତ୍ରରେ 
ସେହି ଅଭୟା ଶାନ୍ତିଦାୟିନୀ ମୂର୍ଭିକୁ ଚାହିଁରହିଛନ୍ତି । ନିଶାବସାନ ସମୟରେ ସେ ଯେମନ୍ତ 
ଅନୁଭବ କଲେ, ଦେବୀ ଆଦେଶ କରୁଛନ୍ତି - “ରହୁ ! ପ୍ରସ୍ତୁତ ହୋ - ଏହି କୁଟିଳ କଳୁଷମୟ 
ସ୍ବାର୍ଥପୂର୍ଣ ସଂସାର ତୋ ପାଇଁ ନୁହେଁ । ଆଜୀବନ ଶ୍ରିତ ଉପଦେଶ ସ୍ମରଣ କର - ସତ୍ୟଭ୍ରଷ୍ଠ 
ହେବାଠାରୁ ମୃତ୍ୟୁ ବାଞ୍ଚନୀୟ | ମନର ଦୁର୍ବଳତାଜନିତ ହେଉ ପଛକେ, ଜ୍ଞାତସାରରେ 
ଯେଉଁ ଅଧର୍ମ ଅର୍ଜନ କରିଛୁ, ସେଥୁପାଇଁ ପ୍ରାୟଶ୍ଚିତ ପ୍ରୟୋଜନ ।” ବିନୋଦବିହାରୀଙ୍କ 
ମଙ୍ଗଳ ଆରତି ଘଣ୍ଟା ଶୁଣି ଇନ୍ଦୁଙ୍କ ନିଦ ଭାର୍ଗିଗଲା । ସେ ମନ ମଧ୍ଯରେ ଅନୁଭବ କଲେ. 
ସେହି ଦେବୀମୂର୍ରିଙ୍କଠାରୁ ଗୋଟିଏ ବିଶାଳ, ନିର୍ମଳ, ଜ୍ଞାନଦ, ଜଳଦ, ସ୍ଵିଗ୍ଧ ଜ୍ୟୋତିଃପୁଞ୍ଜ 
ବହିର୍ଗତ ହୋଇ ତାଙ୍କ ଦେହର ପ୍ରତ୍ୟେକ ଶିରା ଉପଶିରା, ପ୍ରତ୍ୟେକ ରକ୍ତବିନ୍ଦୁରେ ବ୍ୟାପ୍ତ 

ଆାଉଫର ୫୪୯ 


ହୋଇଗଲା । ପ୍ରତିଦିନ ସଖାଳେ ନିଦରୁ ଉଠି ବସିପାରୁ ନ ଥଲେ, ଉଛୁଣିକା ସେ ସାହାଯ୍ୟ 
ଲୋଡ଼ା ନାହିଁ । ହେଲେ, ମନ ବା ଜ୍ଞାନରେ ସୁଖଦୁଃଖ କିଛି ଜଣାପଡ଼ୁ ନାହିଁ । କି ପ୍ରକାର 
ଗୋଟାଏ ଅପୂର୍ବ ଭାବ ଉଦୟ ହୋଇଛି । ଇନ୍ଦୁମତୀ କାହାରିକୁ କିଛି ନ ବୋଲି କାହାରି 
ସାହାଯ୍ୟ ନ ଲୋଡ଼ି ସଖାଳିଆ ନୀତି ସବୁ ଆପେ ଆପେ ବଢ଼ାଇଦେଲେ ! ପ୍ରତିଦିନ 
ଦେହପାଣି ବଢ଼ାଇ ଦୁଇଘଡ଼ିଯାଏଁ ପୂଜା ଏବଂ ଗୀତା ପାଠ କରିଥାନ୍ତି । ଏହା ମାତୃଦେବୀଙ୍କ 
ଦତ୍ତ ଶିକ୍ଷା ଏବଂ ଉପଦେଶ । ସ୍ଵାନ ସାରି ଖଣ୍ଡିଏ ନୂଆ ପାଟଶାଡ଼ି ପିଛିଲେ ଏବଂ ମାତୃଦତ୍ତ 
ସମସ୍ତ ଅଳଙ୍କାର ଦେହରେ ଲଗାଇଲେ ।! ଉପାସନା ନିମନ୍ତେ ଗୋଟିଏ ସ୍ଵତନ୍ତ୍ର କୋଠରି 
ଅଛି । ପୂର୍ବେ ତାହା ମାତୃଦେବୀଙ୍କର ଉପାସନା- ମନ୍ଦିର ଥଲା ! ଉତପାସନାନ୍ତେ ଆଖୁ ବୃଜ଼ି 
ଧ୍ଯାନ କଲାବେଳେ ତାଙ୍କୁ ଜଣାଗଲା, ସେହି ମାତୃମୂରଭି ଯେମନ୍ତ ସମ୍ମୁଖରେ ଭାସିଯାଉଛନ୍ତି । 
ଇନ୍ଦୁମତୀ ସେହି ଦେବୀମୂଭିକୁ ଲକ୍ଷ୍ଯ କରି ହାତ ଯୋଡ଼ି ପ୍ରାର୍ଥନା କଲେ, “ମା ! 
ଜୀବନଦାୟିନୀ, ଉପଦେଷ୍ଠୀ ମା ! ମୋହର ପ୍ରତିପାଳନ, ମୋହର ସୂଖସ୍ବାଚୁନ୍ଦ୍ୟ ବିଧାନରେ 
ଆଜୀବନ ଯତ୍ନଶୀଳା ମା ! ସତ୍ୟମାର୍ଗରେ, ଧର୍ମମାର୍ଗରେ ଜୀବନ ଯାପନ କରିବାକୁ 
ସବୁବେଳେ ଉପଦେଶ ଦେଇଥ୍‌ୁଲ ମା ! ତୁମ୍ଭେ ବର୍ଭମାନ ନିୟତି ବିଧାନରେ ସ୍ଵର୍ଗସ୍ଥା - 
ତୁମ୍ଭ ପବିତ୍ର ସହବାସରୁ ମୁଁ ବିଚ୍ୟୁତ - ହେଲେ, ପ୍ରତିନିୟତ ତୁମ୍ଭଦତ୍ତ ଉପଦେଶ ସ୍ମରଣ 
କରୁଥୁଲି । ତୃମ୍ଭେ ଜାଣ ମା ! ଦେବି ! ସର୍ବଦ୍ରଷ୍ଟା ରଶ୍ଵର ସାକ୍ଷୀ, ମୁଁ କେତେବେଳେ 
ଧର୍ମମାର୍ଗରୁ ବିଚ୍ୟୁତ ହୋଇ ନାହିଁ, କୌଣସି ପ୍ରକାର କଳୁଷିତ ଭାବନା ମୋ ମନରେ 
ସ୍ଥାନପ୍ରାପ୍ତ ହୋଇ ନ ଥୁଲା | ମା, ତୁମ୍ଭର ପବିତ୍ର କ୍ରୋଡ଼ରୁ ବିଚ୍ୟୁତ ହୋଇ ଦାରୁଣ ଦୁର୍ଦଶାରେ 
ପଡ଼ିଛି ମା ¦ ତୁମ୍ଭର ସେହି ପୂତ ଅମିୟକ୍ରୋଡ଼ରେ ଆଉ ବେଳେ ସ୍ଥାନ ଦିଅ ମା ! ମା ! 
ତୁମ୍ଭ ଆଜ୍ଞା ଲଙ୍ଘନ କରିଛି - ସମ୍ପତି ମୁଁ ସତ୍ୟଭ୍ରଷ୍ଟା, ମିଥ୍ୟାବାଦିନୀ ପାପକାରିଣୀ । ମୋ 
ଅଧର୍ମ ସକାଶେ ଅନ୍ୟ କେହି ଦାୟୀ ନୁହନ୍ତି । କ୍ଷଣିକ ଚିତ୍ତଦୌର୍ବଲ୍ୟ ଉପସ୍ଥିତ ଦାରୁଣ 
ପାପର ମୂଳ କାରଣ ! ତୁମ୍ଭେ ବାଲ୍ୟକାଳରୁ ଯେଉଁ ସତ୍ୟର ମହିମା ଶିକ୍ଷା ଦେଇଥୁଲ, 
ସେଥରୁ ବିଚ୍ୟୁତ ହୋଇ ଦାରୁଣ ଯନ୍ତ୍ରଣା ଭୋଗ କରୁଛି । ଶିକ୍ଷାଦିଅ ମା ! କି ପ୍ରାୟଶ୍ଚିତ 
କଲେ ଏଥ୍‌ରୁ ମୁକ୍ତିଲାଭ କରିବି ? ମୋର କ୍ଷୁଦ୍ର ବିବେଚନାରେ ଚରମ ପ୍ରାୟଶ୍ଚିତ୍ତ ବିନା 
ଅନ୍ୟ ଉପାୟ ଦେଖୁ ନାହିଁ । ସର୍ବପ୍ରକାର ଦଣ୍ଡଭୋଗ କନ ମୁଁ ପ୍ରସ୍ତୁତ ଅଛି । ସହସ୍ର 
ବଜ୍ରପାତକୁ ମୁଣ୍ଡ ପତାଇ ଗ୍ରହଣ କରିବାକୁ ମୁଁ କାତର ନୁହେଁ ।” 

ହାୟ ! ହାୟ ! ଧକ ମୋ ଜୀବନକୁ ! ମୋ ମସ୍ତକର ଦେବତା, ମୋ ଚିରଜୀବନର 
ଆଶ୍ରୟସ୍ଥଳ, ଦୋଷକଳଙ୍କଶୂନ୍ୟ ମୋ ଦେବତା କେବଳ ମିଥ୍ୟାବାଦିନୀର ପ୍ରତାରଣାମୟ 
ପତ୍ର ଖଶ୍ଡିକୁ ବିଶ୍ଵାସକରି ଦାରୁଣ ଯନ୍ତ୍ରଣା ଭୋଗ କରୁଛନ୍ତି । ମୋ ପର ତୃଚ୍ଛ ଦାସୀଟା 
ସକାଶେ ଜ୍ଞାତି ବନ୍ଧୁ କୁଟୁମ୍ ବଂଶାଭିମାନ, ବିଶାଳ ଭୂସମରି ଅତି ସହଜରେ ସମସ୍ତ ତ୍ୟାଗ 
କଲେ । ହାୟ ! କୃତଘ୍ନ, ନିଷ୍ଣୁର ପାପୀୟସୀ ମୁଁ ତାହାଙ୍କ ନିର୍ମଳ-ଚରିତ୍ରରେ କି ଜଘନ୍ୟ 

୫୫୦ ଫକୀରମୋହନ ଉପନ୍ୟାସ ସମଗ୍ର 


କଳଙ୍କ ଲଗାଇଦେଲି ! କୁସୁମାଘାତ-ସହନାକ୍ଷମ ସୁଗଠିତ କୋମଳ ଅଙ୍ଗରେ କି ଦାରୁଣ 
ଆଘାତ ! ହାୟ ହାୟ ହାୟ ! 
ଇନ୍ଦୁମତୀ ସ୍ବାମୀ ସମ୍ବନ୍ଧରେ ଆଉ ଅଧକ କିଛି ଚିନ୍ତା କରିପାରିଲେ ନାହିଁ । କିପରି 
ଅବସ୍ଥାରେ କାହିଁ ରହିଲେ ? ହେଲେ, ତାଙ୍କ ପ୍ରତି କିଛି ଅମଙ୍ଗଳ ଘଟଣା ଘଟି ନାହିଁ, ମୋ 
ହୃଦୟରୁ ଏଥୁର ପରିଚୟ ପାଇଛି, ଅନ୍ୟଥା ଛିନ୍ନଭିନ୍ନ ହୋଇଯାଆନ୍ତାଣି । ମାଙ୍କ ମୁହରୁ 
ଢେର୍‌ ଥର ଶୁଣିଛି, ପତିପରାୟଣା ସତୀ ସ୍ତ୍ରୀମାନଙ୍କୁ ବୈଧବ୍ୟ ଯନ୍ତ୍ରଣା ଭୁଞ୍ଜିବାକୁ ହୁଏ 
ନାହିଁ । ମୁଁ ତ ଚିରଜୀବନ କୌଣସି ପ୍ରକାର କଳୁଷିତ କାର୍ଯ୍ୟ କରିବା ଥାଉ, ମନ ମଧ୍ଯରେ 
ଚିନ୍ତା ବି କରି ନାହିଁ | ହେଲେ କ୍ଷଣିକ ଚିତ୍ତଦୌର୍ବଲ୍ୟ ହେତୁ ଯେଉଁ ମହାପାପ ଅର୍ଜନ କରିଛି, 
ସେଥ୍‌ ସକାଶେ ପ୍ରାୟଶ୍ଚିତ ନିତାନ୍ତ ପ୍ରୟୋଜନ ।’ 


‘ହାୟ ! କି ଭାଗ୍ୟହୀନା ମୁଁ, ପ୍ରଭୁଙ୍କର ଏହି ଦାରୁଣ ଯନ୍ତ୍ରଣା ସମୟରେ ଦିବା ନିଶି 
ପଦତଳେ ବସି ସେବା କରିବି କଣ, ବେଳେ ଦର୍ଶନ ମଧ୍ଯ ମୋ ଭାଗ୍ୟରେ ଘଟିଲା ନାହିଁ । 
ହେଉ, ତାଙ୍କ ଶ୍ରୀଚରଣ ହୃଦୟରେ ଧ୍ଯାନ କରି ପ୍ରାୟଶ୍ଚିତ ସମାପନ କରିବି ।' 


lI Mo || 
ନୈରାଶ୍ୟ 


ହିନ୍ଦୁର ସମସ୍ତ ଦର୍ଶନଶାସ୍ତ୍ର ତଥା ସର୍ବଶ୍ରେଷ୍ଠ ଧର୍ମ ଗ୍ରନ୍ଠ ଭଗବଦ୍ଵଗୀତାର ମୂଳ ସୂତ୍ର 
ଦୁଃଖବାଦ । ସ୍ଵୟଂ ମହର୍ଷି ଗୌତମ ମଧ୍ଯ ଦୃଢ଼ରୂପେ ବୋଲିଯାଇଅଛନ୍ତି, ମାନବର 
ପୃୟବୀକୁ ଆଗମନର କାରଣ କ୍ରନ୍ଦନ । ମାନବ ଜନ୍ମ ସମୟରେ କ୍ରନ୍ଦନ, ମୃତ୍ୟୁ ସମୟରେ 
କ୍ରନ୍ଦନ, ଜୀବନବ୍ୟାପୀ କାଳ କ୍ରନ୍ଦନମୟ ! ? ମାନବସନ୍ତାନ ସୁଖ ସୌଭାଗ୍ୟ ବୋଲି ଯାହା 
ଭୋଗ କରେ, ସେଟା ଦୁଃଖର ଅଭାବ ମାତ୍ର । ସୁସ୍ପଷ୍ଟ ଦେଖାଯାଉଛି, ବିଧାତାପୁରୁଷ 
ମାନବସନ୍ତାନ ଅଦୃଷ୍ଟରେ ନିରବଚ୍ଛିନ୍ନ ସୌଭାଗ୍ୟ ଲେଖୁବା ବିଷୟରେ ଯେମନ୍ତ ନିତାନ୍ତ 
କାପଣ୍ୟ ପ୍ରକାଶ କରିଅଛନ୍ତି । 


ତୁମ୍ଭେ ଦେବୀ ବୋଲ ଅଥବା ଦାନବୀ ବୋଲ, ଆଶା ମାନବସନ୍ତାନ ସମ୍ମୁଖରେ 
ସୁଖର ଆଲୋକ ଦେଖାଇ ତାହାକୁ ଅଗ୍ରସର କରାଉଥାଏ ! ଅନ୍ତତଃ କୌଶଳୀ ଭଗବାନ 
ଆଶାକୁ ପ୍ରେରଣ କରି ନ ଥୁଲେ ମାନବସମାଜର ଅବସ୍ଥା ଯେ କଣ ହୁଅନ୍ତା, କେଉଁ ଲୋକ 
ବୋଲିବାକୁ ସମର୍ଥ ହେବ ? ଘୋର ଯନ୍ତ୍ରଣାରେ ଅବସନ୍ନ ଶଯ୍ୟାଗତ ମାନବ ଜାଣେ 
ଯେ, ମୃତ୍ୟୁ ତାହାର ସମସ୍ତ ଯନ୍ତ୍ରଣାର ଅବସାନକାରୀ । ଆଶା ଆସି ହଦୟରେ ଯନ୍ତ୍ରଣା 
ଦେଲା, ଉପସ୍ଥିତ ବ୍ୟାଧବଜନିତ ଯନ୍ତ୍ରଣା ଚିରସ୍ଥାୟୀ ନୁହେଁ, ବିପୁଳ ସ୍ବାସ୍ଥ୍ୟ ସୌଭାଗ୍ୟ ତାହା 
ସମ୍ମୁଖରେ ସଞ୍ଚୃତ ରହିଅଛି । ତେତେବେଳେ ମାନବ ଧୈର୍ଯ୍ୟଧାରଣପୂର୍ବକ ସର୍ବସନ୍ତାପହାରୀ 

ପ୍ରାୟଶ୍ଚିତ ୫୫୧ 


ମୃତ୍ୟୁଠାରୁ ଦୂରରେ ରହିବାପାଇଁ କାମନା କରି ରହିଥାଏ । ପୁତ୍ରଶୋକାତୁରା ଜନନୀ ଅସହ୍ୟ 
ଯନ୍ତ୍ରଣାରେ ଧରାବଲୁଣ୍ଡିତା, ଆଶା ଆସି ମନ୍ତ୍ରଣା ଦେଲା, ଚିନ୍ତା କ'ଣ ? ଉଠିଯା, ଆହୁରି 
ଗୋଟିଏ ପୁତ୍ରଲାଭ କରିପାରୁ ।” ତେତେବେଳେ ପୁତ୍ରବିଯୋଗବିଧୁରା ଜନନୀ ଉଠି ବସି 
ସାଂସାରିକ କାଯ୍ୟରେ ମନଃସଂଯୋଗ କରେ । 

ସ୍ବର୍ଗାଦପି ଗରୀୟସୀ ଜନନୀ ଜନ୍ମଦାତ୍ରୀ - ପାଳନକର୍ଚ୍ତା, ଶିକ୍ଷୟିତ୍ରୀ, ସର୍ବସୁଖଦାୟିନୀ 
ଜନନୀଙ୍କ ବିୟୋଗରେ ଇନ୍ଦୁମତୀ ଅନେକ ଦିବସ ପର୍ଯ୍ୟନ୍ତ ଶଯ୍ୟାଗତ ଥୁଲେ | କାଳସ୍ତୋତରେ 
ସେହି ଦୃଃଖରାଶି କିଞ୍ଚତ୍ଵ ଭାସିଯିବାରୁ ଆଶା ହୃଦୟ ମଧ୍ଯରେ ଉପସ୍ଥିତ ହୋଇ ମନ୍ତ୍ରଣା ଦେଲା, 
‘ଉଠି ବସ ଇନ୍ଦୁ ଧୈର୍ଯ୍ୟ ଧର । ଜନନୀ ଜନ୍ମଦାତ୍ରୀ ପ୍ରତିପାଳିକା ମାତ୍ର ଚିରସଙ୍ଗିନୀ ନୁହନ୍ତି ! 
ବିଧ୍ଵବିଧାନ ଅନୁସାରେ ତୁମ୍ଭ ପ୍ରତି ତାହାଙ୍କର କଇଁବ୍ୟ କର୍ମ ସମାପନ କରି ଉପଯୁକ୍ତ ସମୟରେ 
ନିୟତି ଆହ୍ବାନରେ ଚରମ ଗତି ଲାଭ କରିଅଛନ୍ତି । ଏହା ବିଧଵସୃଷ୍ଠ ଜଗତର ଅପରିହାର୍ଯ୍ୟ 
ନିୟମ ଅଟେ । ନାରୀଜୀବନରେ ଅନେକ କଇଁବ୍ୟ କର୍ମ ଅଛି, ଉପଯୁକ୍ତରୂପେ ସେହି କଉଁବ୍ୟ 
ପାଳନହି ଧର୍ମ | ଭବିଷ୍ୟତ୍ଵ ତିମିରରାଶି ଭେଦକରି ଏକ ଦେବପୂରୁଷ ଆସୁଅଛନ୍ତି । ତାହାଙ୍କ 
ଆଶ୍ରୟରେ ଥାଇ ତାହାଙ୍କ ସାହାଯ୍ୟରେ ସମସ୍ତ କର୍ବ୍ୟ କାର୍ଯ୍ୟ ସାଧନ କରିବାକୁ ସମଥ୍ଥ 
ହେବେ | ସେହି ସୁଧାମୟ ସମୟ ତୁମ୍ଭ ସମ୍ମୁଖରେ ଉପସ୍ଥିତପ୍ରାୟ ଜାଣ । ଉଠ, ତୁମ୍ଭର ସେହି 
ପ୍ରାଣେଶ୍ପର ପରମସହାୟ ପୂରୁଷଙ୍କ ଶୁଭାଗମନକୁ ପ୍ରତୀକ୍ଷା କର ।' 

ନାରୀଜୀବନର ଏକମାତ୍ର ଆଶ୍ରୟ, ସମସ୍ତ ପ୍ରକାର ସୁଖସୌଭାଗ୍ୟଲାଭର ପରମ 
ସହାୟ ସେହି ଉପାସ୍ୟ ଦେବତା ଉପସ୍ଥିତ । ପ୍ରକୃତ ତାହାଙ୍କୁ ସ୍ବର୍ଗୀୟ ଦେବପ୍ରତିମା ବୋଲିବା 
ଅସଙ୍ଗତ ନୁହେଁ । ବିଷୟ ଏଶ୍ବର୍ଯ୍ୟରେ ରାଜପୁତ୍ର, କୁଳମର୍ଯ୍ୟାଦୀରେ ମୁକୁଟମଣି, 
ସ୍ଵାସ୍ଥ୍ୟସୌନ୍ଦର୍ଯ୍ୟରେ ନବକିଶୋର କାରି ଳେୟସ୍ଵରୂପ । କବିତ୍ବଂ ଦୁଲଭଂ ଲୋକେ, 
ସ୍ଵଭାବ ପ୍ରଦତ୍ତ କବିତ୍ଧ “-ଗୁଣଶାଳୀ - ସଂକ୍ଷେପରେ ବୋଲାଯାଇପାରେ, ମାନବବାଞ୍ଚୃତ 
ସମସ୍ତ ଗୁଣ ଯେମନ୍ତ ଏକାଧାରରେ ବିଦ୍ୟମାନ ! ଜନ୍ମଜନ୍ମାନ୍ତର ଅର୍ଜିତ ପୁଣ୍ୟରାଶିର 
ବିଧବଦତ୍ତ ମହାବର ସହସା ସମ୍ମୁଖରେ ଉପସ୍ଥିତ । ସୁଖସୌଭାଗ୍ୟର ଅରୁଣ ଜ୍ୟୋତି 
ବିକାଶ, ମାତ୍ର ବିପଦରାଶି ବାରିଦପଟଳ ଆଛ୍ଛାଦିତ ଏକସଙ୍ଗରେ ଯେମ୍ବନ୍ତ ଶତସହସ୍ତ 
ଦାରୁଣ କୁଳିଶ ଭାଙ୍ିପଡ଼ିଛି । ସମସ୍ତ ଦୁର୍ଯେଗର ମୂଳ କାରଣ ଇନ୍ଦୁମତୀ ଆପଣାକୁ ଜ୍ଞାନ 
କରନ୍ତି । ଜୀବନାଶା ଏକାବେଳକେ ପରିତ୍ୟାଗ କରିଯାଇଛି । 


il M୩୧ 
ଦୈନିକ ନିତ୍ୟକାଯ୍ୟ 
ଇନ୍ଦୁମତୀ କାହାରି ସହିତ କଥାଭାଷା ନ କରି ଉଆସ ପ୍ରସ୍ତ ସବୁ ଜାଗାରେ ବୁଲୁଛନ୍ତି । 
ସ୍କାନ ଉପାସନା ନିୟମିତରୂପେ ବଢ଼ାଇଲେ ! ଉଆସ ଅଗଣାରେ ମଲ୍ଲୀ, ନିଆଳୀ, ଜୀଇ, 

୫୫୨ ଫକୀରମୋହନ ଉପନ୍ୟାସ ସମଗ୍ର 


ୟୂଇ ପ୍ରଭୃତି କେତେଗୁଡ଼ିଏ ଫୁଲ ଗଛ ଧାଡ଼ିବନ୍ଦି କରି ଲଗାଇଥିଲେ, ସେଗୁଡ଼ିକ ତାଙ୍କ 
ନିଜର ହାତଲଗା ଗଛ । ପ୍ରତିଦିନ ଓପରଓଳିଆ ମରୁଆ ଆଉ ସେ ନିଜେ ସାନ ସାନ 
ପିଉଳ ମାଠିଆ ଗୋଟିଏ ଗୋଟିଏ କାଖେଇ ନଇଭରୁ ପାଣି ଆଣି ଦିଅନ୍ତି, ଆଜି ମଧ୍ଯ 
ସେହିପରି ଦେଲେ; ତେବେ ଆଗେ ପାଣି ଦେବାବେଳେ ହସଖ୍ପସିରେ ସେହି ଗଛକଥା 
କେତେ କହୁଥୁଲେ, ଆଳି ଦୁହେଁଯାକ ତୁନିତାନି ଗଛରେ ଜଳ ଦେଇଯାଉଛନ୍ତି । ଇନ୍ଦୁ ଯନ୍ତ୍ରଚାଳିତ 
ପରି କାର୍ଯ୍ୟରେ ନିଯୁକ୍ତା ହେଲେ, ମରୁଆ ତାଙ୍କ ପ୍ରତି ବିଶେଷରୂପେ ଦୃଷ୍ଟି ରଖୁଛି । ସେ ଦେଖୁଛି, 
ରନ୍ଦ ମୁହଁରୁ ଦୁଃଖ ବା ସୃଖ କିଛି ହେଲେ ଚିହ୍ନ ଜଣାଯାଉ ନାହିଁ । ଇନ୍ଦୁର ମନ ବିଡ଼ିବାପାଇ 
ମରୁଆ କିଛି କଥା ପଚାରିଲେ ହୁଁ କିମ୍ବା ନାହିଁ, ଏତିକିମାତ୍ର ଉତ୍ତର ପାଏ । 

ଉଆସର ଲୋକେ ବୃଝିଛନ୍ତି, ଇନ୍ଦୁମତୀ ସବୁ ଦୁଃଖ ପାସୋରି ପକାଇଲେଣି, କାରଣ 
ସେ କାନ୍ଦୁ ନାହାନ୍ତି ବା ମଥା ପୋତି କେଉଁଠାରେ ତୁନି ହୋଇ ବସୁ ନାହାନ୍ତି । ଭୟଙ୍କର 
ଝଞ୍ଜାବାୟୁ ବହିବା ଆଗେ ଆକାଶମଣ୍ଡଳ ପରି ଇନ୍ଦ୍ରଙ୍କ ମୁଖମଣ୍ଡଳ ସ୍ଥିର ଏବଂ ଗମ୍ଭୀର । 
ଅଜଣା ଲୋକ ଦେଖୁଲେ ମନରେ କରିବେ, ଏହାଙ୍କ ମନ ମଧ୍ୟରେ କୌଣସି ପ୍ରକାର ସୁଖ 
ବା ଦୁଃଖ ଜାତ ହୋଇ ନାହିଁ । ହେଲେ, ମରୁଆ ମନ ନିତାନ୍ତ ଅସ୍ଥିର, ଥରକୁ ଥର ଇନ୍ଦୁ 
ମୁଖକୁ ଚାହୁଛି । 

ଝିଅପାଇଁ ମା-ମଣିମା ଦୁଇ-ତିନି ସାଳ କରି ସୁନାର ଅଳଙ୍କାର ଗଢ଼ାଇ ବାକ୍ସକୁ 
ବାଜ୍ଧ ଥୋଇଯାଇଛନ୍ତି । ମା ମଣିମା ଯେମନ୍ତ ସବୁଦିନେ ଅଳଙ୍କାର ଗଢ଼ାଇବାକୁ ଲାଗିଥାନ୍ତି, 
ନାନାପ୍ରକାର କଡ଼ଉ ସୁନା ଅଳଙ୍କାର ମଧ୍ଯ ନାନା ଜାଗାରୁ କିଣୁଥୁଲେ । ବରଷକୁ ତିନି- 
ଚାରି ଲକ୍ଷ ଟଙ୍କା ଘରେ ପଶେ । ଗୋଟିଏ ବୋଲି ଝିଅ, ସେଉଟି ବି ବଡ଼ ରୂପବତୀ, 
ଗୁଣବତୀ | ମା' କଥା ତଳେ ପଡ଼େ ନାହିଁ । ପୁଣି ସେଇଟି ହେଲା ସବୁ ସମ୍ପଭିର 
ଉତ୍ତରାଧ୍ୂଳାରିଣୀ | ତାଙ୍କପାଇଁ ମା” ଅନେକ ମୂଲ୍ୟବାନ୍‌ ଅଳଙ୍କାର ଗଢ଼ାଇଲେ, ଏଥରେ 
ଅଧୁଵକ କଥା କଣ ? ଇନ୍ଦୁ ଅଳଙ୍କାରବାକ୍ସଧ ଫିଟାଇଲେ, ଯେତେ ପାରିଲେ ଦେହରେ 
ଲଗାଇଲେ । କେହି ଲୋକ ଭଲକରି ଅନାଇଲେ ବୃଝିପାରନ୍ତା, ସେ ଯେମନ୍ତେ ଆନନ୍ଦ 
ମନରେ ଯତ୍ସ କରି ଲଗାଉ ନାହାନ୍ତି - ତୁଛ ଖଞ୍ଜିଦେଇ ଯାଉଛନ୍ତି । 


ଅଳଙ୍କାର ପିନ୍ଧା ଦେଖ୍‌ ମରୁଆ ଗୋଟାଏ ଟାଣ ନିଶ୍ନାସ ପକାଇଲା । ତା ମନଟା 
ଯେମନ୍ତ କି ରକମ ଛନ ଛନ ହେଉଛି, କିଛି କଥା ବୁଝିପାରୁ ନାହିଁ । 

ଉଆସ ମଧ୍ଯରେ ତିନି ବୋଡ଼ି ସରିକି ଟୋକୀ, ବୁଢ଼ୀ, ଦରବୁଢ଼ୀ ପୋଇଲୀ | ଲନ୍ଦୁମତୀ 
କାହା ପାଖକୁ ଚାଲି ଚାଲି ଯାଇ, କାହାକୁ ବା ପାଖକୁ ଡାକି, ଏଣୁତେଣୁ ସମସ୍ତଙ୍କୁ ପଦେ 
ପଦେ କଥା କହିଲେ | କାହାକୁ ସୁନା ମୁଦିଟାଏ, କାହାକୁ ବା ସୁନା କଙ୍କଣ ପଟେ, କାହାକୁ 
ଚୁଡ଼ି ପଟେ, ଏହିପରି ସମସ୍ତଙ୍କୁ ବାଣ୍ଟିଲେ । 

ବରଷକ ତଳେ ଦିନେ ଖରାଦିନିଆ ଓପରଓଳି ନିମା ପୋଇଲୀକୁ ତାଙ୍କ ଫୁଲଗଛରେ 
ପାଣିଦେବାକୁ କହି ଆପେ ମରୁଆକୁ ଧରି କିତାପ ପଢ଼ି ବସିଲେ । ସଞ୍ଜବେଳେ ଯାଇ 

ପ୍ରାୟଶ୍ଚିତ ୫୫୩ 


ଦେଖୁଲେ, ଗଛରେ ପାଣି ଦିଆଯାଇ ନାହିଁ । ଭାରି ଖପାଟାଏ ହୋଇ ତାକୁ “ ଡ଼ର 
ଦୂର ! ତୁ ମରିଯା'” ବୋଲି ଗାଳିଦେଲେ | ମାତ୍ର ଦଣ୍ଡକ ବାଦେ ଟିକିଏ ରାଗ ଶାନ୍ତ 
ହେବାରୁ ମନ ବଡ଼ ଆକୁଳ ହେଲା, ସେଦିନ ରାତିରେ ଭଲ ନିଦ ହେଲା ନାହିଁ । ସେହିଦିନ 
କତିରୁ ନିମାକୁ ଦେଖୁଲେ ତାଙ୍କୁ ଲାଜ ମାଡ଼େ, ତା ମୁହଁକୁ ଅନାଇପାରନ୍ତି ନାହିଁ । ଉନ୍ୁଣିକା 
ଫେର୍‌ ସେଇ କଥାଟା ମନରେ ପଡ଼ିଗଲା । ନିମା ପାଖକୁ ଚାଲିଗଲେ, ଆପଣା ବେକରୁ 
ସୁନାହାରଟାଏ କାଢ଼ି ତା ବେକରେ ଗଳାଇପକାଇ କହିଲେ, ˆ ନିମା ! ମୁଁ ତୋତେ ଗାଳି 
ଦେଇଥ୍‌ଲି, ତୁ କିଛି ମନରେ କରିବୁ ନାହିଁ, ମୋତେ କ୍ଷମା କରିବୁ ।'  ନିମା ତାଙ୍କ ଗୋଡ଼ତଳେ 
ପଡ଼ି ଭୋ ଭୋ ଡକାପାରି କହିଲା, ˆ ଆଜ୍ଞା, ଆଜ୍ଞା ! ଛାମୁ ଆଜି ଏ କିମିତି କଥା ଆଜ୍ଞା 
ହେଉଛନ୍ତି !  ? ଇନ୍ଦୁ ତାକୁ ଧରି ଉଠାଇ କହିଲେ, ˆ ନାହିଁ ଲୋ ନାହିଁ, କିଛି କଥା ନାହିଁ, ତୁ 
ଉଦ୍‌ ଉଦ୍‌ । ? ଆପଣା ପଣନ୍ତ କାନିରେ ନିମା ଦେହରୁ ଧୂଳି ଝାଡ଼ିଖୃଡ଼ି ଦେଲେ । 
ଦାସୀପଲରେ ଅଳଙ୍କାର ବଣ୍ଟାବଣ୍ଟି କଥା ସାଂନ୍ତଙ୍କ କାନରେ ପଡ଼ନ୍ତେ କହିଲେ, ˆ ହେଉ 
ହେଉ, ତା ମନ ଟିକିଏ ବହଲିଯାଉ ।” 


ଉଆସ ମଧ୍ଯରେ ଆଜି ସମସ୍ତଙ୍କ ମନ ଖୁସି, ଏକା ଖୁସି ନାହିଁ ମରୁଆ ମନ | ସେ 
ଜେମାଙ୍କ ମୁହଁକୁ ଅରକୁ ଥର ଅନାଉଛି, ସବୁ କାର୍ଯ୍ୟ ଜଗି ଜଗି ଦେଖୁଛି । ହେଲେ ଜେମାଙ୍କ 
ମନକଥା କ୍ଣ କିଛି ବୁଝିପାରୁ ନାହିଁ । ପୁଣି ଭରସି କିଛି କଥା ତାଙ୍କୁ ପଚାରିପାରୁ ନାହିଁ । 
ଜେମା ସବୁ କଥା ତାକୁ ବୋଲନ୍ତି । ଜେମାଙ୍କ ମନରେ ସବୁ କଥା ତାକୁ ଜଣା | ହେଲେ 
ଆଜି ତାକୁ କିଛି କଥା ବୋଲୁ ନାହାନ୍ତି । ପଚାରିଲେ ସେ କଣ ବୋଲିବେ ! ଏକଥା ବି 
ମରୁଆ ବୃଝିଲାଣି, ଯେମନ୍ତ ତାଙ୍କ ମନରେ କିଛି ଗୋଟାଏ କଥା ଅଛି, ଜଗି ଜଗି ଚାଲୁଛନ୍ତି, 
ସେ କଥାଟା ମରୁଆ ନ ବୁଝୁ | ତୁଚ୍ଥାଟାରେ ଯେମନ୍ତେ ମନ ଭିତରେ ଗୋଟାଏ ଡର 
ପିଶିଲାଣି - ଆଉ କୁଆଡ଼କୁ ମନ ନ ଦେଇ ତାଙ୍କୁ କାନିଗଣ୍ଡିଲା କରି ରଖୁଛି । 


I ୩9୨ 
ମରୁଆ କଥା 


ଭୀମସେନ ମହଲ ( ମଲ୍‌) ସମସରପୁର ତାଲୁକର ଛଅଟା ମୌଜାର ମୌରସି 
ମକଦମ । ଜମିଦାର ସଙ୍କର୍ଷଣଙ୍କର ଜଣେ ବିଶ୍ଵାସୀ ସଙ୍ଗୀ ଲୋକ । ମହଲ ଜଣେ ମଧ୍ଯଭଳି 
ଲୋକ ! ଧୃଳିଭାଗ ଛାଡ଼ି ଦଶହଳ ହାତଚାଷ, ଆଉ ଆଉ ବିଷୟ ମଧ୍ଯ ସେହିପରି ଭଲ 
ଚଳେ । ଲୋକଟି ବଡ଼ ଧାର୍ମିକ ପରୋପକାରୀ । ଏଥଲାଗି ଗୀଲୋକେ ତାକୁ ମାନନ୍ତି । 
ବାରମାସିଆ ଦିନମୂଲିଆ, ପୋଇଲୀ ପରିବାରୀ ଲଗାଇ ଘରେ ଦଶ ବାର ଜଣ ଲୋକ । 
ରାତି ଛ” ଘଡ଼ିଯାଏ ଘରେ ଗହଳ ଲାଗିଥାଏ ସତ, ହେଲେ ନିଜର କୁଟୁମ୍ବ ବୋଇଲେ ଚାରି 
ବରଷର ଝିଅଟିଏ, ନାମ ମରୁଆ ! ଝିଅଟା ବଡ଼ ହୀନକପାଳୀ, ମାସକ କତିରୁ ମା ଛେଉଣ୍ଡୀ । 

୫୫୪ ଫକୀରମୋହନ ଉପନ୍ୟାସ ସମଗ୍ର 


ଅଶିଣ ଅଧ କତିରୁ କାର୍ରିକ ଅଧାଅଧ୍ଯାଏ ମଫସଲ ଗାରେ ସବୁ ବର୍ଷ 
ଲୋକମାନଙ୍କର ସର୍ଦି ଆଉ ଜର ହୁଏ । ଏ ବର୍ଷ କେମନ୍ତ ଜରଟାଏ ଆସିଛି, ମଣିଷକୁ 
ଧରିଲା ତ ନେଲା । 
ଭୀମସେନ ମହଲଙ୍କର ଭାରି ଜର, ଆଠଦିନ ହେଲା ବିଛଣା ଛାଡ଼ିବାକୁ ନାହିଁ । 
ଯୋଡ଼ାଏ ବୈଦ୍ୟ ଜଗି ବସିଛନ୍ତି । ଜମିଦାର ସା'ନ୍ତ ଦୁଇଓଳି ଆସି ରୋଗୀଙ୍କ ଓଷଧପାଣି 
ଆଉ ଆଉ କଥା ବୁଝାବୁଝି କରି ଯା'ନ୍ତି । 
ନଂ ଦିନ ଦିନ ସଞ୍ଜବେଳେ ମହଲରେ ଜମିଦାର ସା'ନ୍ତଙ୍କୁ ପାଖକୁ ଡକାଇଲେ । 
ଶୋଇଲା ଗନ୍ଭୀରିଟାକୁ ନିରୋଳା କରିଦେଇ କହିଲେ, ˆ ମଣିମା ! ମୋ ମରୁଆ ରହିଲା, 
ମୋର ସବୁ ଧନ ଖରଚ କରି ତାକୁ ପାଳିବେ, ଭଲ ପାତ୍ରଟିଏ ଲୋଡ଼ି ତା ହାତରେ ଦେବେ । 
ମହଲ ସାଆନ୍ତଙ୍କୁ ଏତିକି କହିବାପାଇଁ ଯେମନ୍ତ ଚାହିଁବସିଥ୍‌ଲେ, ପାଟି ପଡ଼ିଗଲା ! 
ଆଜି ଇନ୍ଦୁମତୀର ଏକୋଇଶିଆ ! ସାଆନ୍ତେ ମରୁଆକୁ ଆଣି ସାନ୍ତାଣୀଙ୍କ କୋଳରେ 
ଦେଲେ । ମରୁଆ “ବା - ଲୋ ! ବା - ଲୋ” କହି ଡକାପାରୁଥାଏ | ସାନ୍ତାଣୀ ହାତରେ 
କଣ୍ଢେଇ ଖଜା ଦେଇ ତାକୁ ବହଲାଉଥାନ୍ତି । ବର୍ଷକ ଭିତରେ ମରୁଆ ତା ବାପକୁ ଭୁଲିଗଲା | 
ସାନ୍ତାଣୀଙ୍କୁ ପଚାରିଲା, ˆ ତୁ କେ ? 
ସାନ୍ତାଣୀ - ମୁଁ ତୋ ମା ପରା | 
ମରୁଆ - ଗୋପାଲ ମା ଅଥ୍‌ | ଚାନ୍ଦ୍ଲୀ ମା ଅଥ୍‌ | ମୋ ମା ମଲିଗଲା, ବା କାନ୍ଦିଲା | 
ସାନ୍ତାଣୀ ହସି ହସି କହିଲେ, ˆ ହଁ, ମୁଁ ମରିଯାଇଥ୍ଲି, ଫେରିଆସିଲି ।”? 
ମରୁଆ - ଆଉ ତୃ ମଲିଯିବୁ ନାଇଁ, ମୁଁ କାନ୍ଦିବି । ବା କା-ଇଁ ? 
ସାନ୍ତାଣୀ - ତୋ ବା” ମରିଯାଇଛି, ଆସିବ । 
ଇନ୍ଦୁମତୀ ଆଉ ମରୁଆ ଏକସାଙ୍ଗରେ ଖାଆନ୍ତି, ଖେଳନ୍ତି, ଶୁଅନ୍ତି । ଇନ୍ଦୁ ମରୁଆକୁ 
ଅପା ବୋଲି ଡାକେ । ଉଆସର ପୋଇଲୀମାନେ ମରୁଆକୁ ବଡ଼ଜେମା ବୋଲି ଡାକନ୍ତି, 
ସେହିପରି ଖଟିଥାନ୍ତି । ମରୁଆ ଏବେ ଆପଣା କଥା ବୃଝିଲାଣି, ସେହିପରି ଟିକିଏ ଶଙ୍କି 
ଶଙ୍କି ଚାଲେ | ହେଲେ, ସାନ୍ତାଣୀ କେବେ ତାକୁ ଆଡ଼ଅନ୍ତର କରନ୍ତି ନାହିଁ । 
ଭୀମସେନ ମହଲର ଚଳନ୍ତି ଅଚଳନ୍ତି ଯେତେ ବିତ୍ତ ଥଲା, ସବୁ ବିକିଦେଇ ଜମିଦାର 
ସା'ନ୍ତ ସେହି ସବୁ ଟଙ୍କା ମରୁଆ ନାମରେ ସରକାରରେ ଜମା କରିଦେଇଛନ୍ତି । ସେଥ୍‌ରୁ 


ପଇସାଏ ବି ଖରଚ କରି ନାହାନ୍ତି । ଆଜିଯାଏଁ ମୂଳ କଳନ୍ତର ମିଶି ପଞ୍ଚାଶ ହଜାର ଟଙ୍କା 
ହେଲାଣି | 


ବିଦ୍ୟାମନ୍ତ, ବୃଦ୍ଧିମନ୍ତ, ଦେଖୁବାକୁ ସୁନ୍ଦର ହୋଇଥୂବ, ଭଲଲୋକ ପୁଅ ହୋଇଥିବ, 
ଖଣ୍ଡାଏତ କୁଳରେ ଏପରି ପିଲା ମିଳୁଛନ୍ତି ସତ, ହେଲେ ଘରଜୋଇଁଆ ରହିବାକୁ ନାରାଜ | 
ସାଆନ୍ତେ ବରପାତ୍ରଟିଏ ଲୋଡ଼ି ଲୋଡ଼ି ଥକିଲେଣି | ମରୁଆ ଆଜିଯାଏ ଅଭିଆଡ଼ୀ ରହିଛି । 

HM 
ଇନ୍ଦୁମତୀ ଅସ୍ତମିତ 


ସଖାଳ ଓଳିଟାଯାକ ପୋଇଲୀମହଲରେ କଟିଲା ¦ ଓପରଓଳି ଅରୁଆକୁ ସାଙ୍ଗରେ ଧରି 
ଅଗଣା ଫୁଲବଗିଚାରେ ପାଣି ଢଳା ଲାଗିଛି । ଇନ୍ଦୁ ପ୍ରତ୍ୟେକ ଫୁଲଗଛରେ ଆପେ ମାଠିଆଏ 
କରି ଜଳ ଦେଲେ | ପ୍ରତ୍ୟେକ ଗଛରେ ଅତି ସ୍ପେହରେ ଧୀରେ ଧୀରେ ହାତ ବୁଲାଉଥାନ୍ତି | 
ଦୁଇଜଣଯାକ ମାଠିଆ କାଖେଇ ନଭରୁ ଜଳ ତୋଳି ଆଣୁଥାନ୍ତି, କାହାରି ମୁଖରେ କଥାଭାଷା 
ନାହିଁ । ମରୁଆ ବେଳେବେଳେ କଣେଇ କଣେଇ ଇନ୍ଦୁ ମୁହଁକୁ ଚାହଁଥାଏ । ମରୁଆ କେତେଥର 
ଦେଖୁଲାଣି, ଜଳ ତୋଳିବାବେଳେ ଇନ୍ଦୁ ନର ଚାରିଆଡ଼କୁ ଭଲକରି ଅନାନ୍ତି । ମରୁଆ ଏ 
କଥାର ଅର୍ଥ କିଛି ବୁଝିପାରୁ ନାହିଁ, ହେଲେ ଭରସି କିଛି କଥା ପଚାରିପାରୁ ନାହିଁ । ଗୁଡ଼ାଏ 
ପୋଇଲୀ ଦୃରରେ ଛିଡ଼ାହୋଇ ସେମାନଙ୍କ ଜଳଦିଆ ଦେଖୁଛନ୍ତି, ମାତ୍ର ଡରରେ ପାଖ ପଶିପାରୁ 
ନାହାନ୍ତି । ପ୍ରଥମେ ଯୋଡ଼ାଏ ପୋଇଲୀ ଧାଇଁଆସି ସେମାନଙ୍କ କାଖରୁ ପିଉଳ ମାଠିଆ ନେଇ 
ନଇରୁ ଜଳ ଆଣିବାକୁ କହିଲେ ! ଇନ୍ଦୁ ଏମନ୍ତ ଚାହାଣିରେ ସେମାନଙ୍କୁ ଅନାଇଲେ ଯେ, 
ପୋଇଲୀ ଯୋଡ଼ାକ ଡରରେ ଆଡ଼େଇଗଲେ ! 

ଇନ୍ଦୁ ମରୁଆ ଦୁଇଜଣ ଏକସାଟଙ୍ଗରେ ଦିନେ ଦିନେ ବିନୋଦବିହାରୀଙ୍କ ଆଳତି ଦର୍ଶନକୁ 
ଯା'ନ୍ତି । ଗଛରେ ଜଳଦିଆ ସରିଲା । ସୂର୍ଯ୍ୟ ଅସ୍ତ ହେଲା ପରି, ଗଛ ଅଗ ଡାଳରୁ ବି 
ଖରା ଛାଡ଼ିଗଲାଣି । ଯୋଡ଼ାଏ ପୋଇଲୀ ସଞ୍ଜବଇଠା ସଜାଡ଼ିବାରେ ଲାଗିଛନ୍ତି । ଇନ୍ଦୁ 
ଦେବତାଙ୍କ ଆଳତି ଦର୍ଶନ କଥା .କହିବାରୁ ଉଭଆସର ବୁଢ଼ା ପଢ଼ିଆରୀ ମୁକୁନ୍ଦ ବାରିକ 
ଧାଇଁଯାଇ ମନ୍ଦିର ସୋଧ୍ବଦେଲା ! ଇନ୍ଦୁ ମରୁଆ ଦୁହେଁଯାକ ନଇରେ ଅଣ୍ଟାପାଣି ବଢ଼ାଇଲେ, 
ଭଲ ଶୁକ୍ଳ ଶାଢ଼ି ଦୁଇଖଣ୍ଡ ପିନ୍ଧି ଦର୍ଶନକୁ ବାହାରିଲେ । ଆଉ ଆଉ ଦିନ ଆଗ ପଛରେ 
ଆଠ -ଦଶଟା ପୋଇଲୀ ଚାଲୁଥାନ୍ତି । ଆଜି ପୋଇଲୀମାନଙ୍କୁ ସାଙ୍ଗରେ ଚାଲିବାର ଦେଖୁ 
ଟିକିଏ ମୋଡ଼ ମୋଡ଼ ହେବାରୁ ସାଙ୍ଗରେ ଯିବାକୁ ମରୁଆ ସେମାନଙ୍କୁ ମନାକରିଦେଲା | 

ଆଳତି ବଢ଼ିବା ଉତ୍ତାରେ ପୂଝାରୀ ଯୋଡ଼ାଏ ଆଳତି ବଳିତା ନିଭାଇ ଦୁଇଜଣଙ୍କ 
ହାତରେ ଦେଲା । ବଳିତାରୁ ଟିକିଏ ଟିକିଏ ଧୂଆଁ ବାହାରୁଥାଏ | ଦୁହେଁଯାକ ଅତି ଭକ୍ତିରେ 
ସେଇ ଧୂଆଁ ଶୁଫ୍ିଲେ । ଇନ୍ଦୁମତୀ ଢେର ବେଳଯାଏ ସାଷ୍ଟାଙ୍ଗ ଦଣ୍ଡବତ କରି ଗୁଣୁ ଗୁଣୁ 
କଥାରେ ଦେବତାଙ୍କୁ କଣ ଜଣାଉଥାନ୍ତି । ରୋଜିନା ପରି ଠିକ୍‌ ବେଳରେ ଦୁହିଁଙ୍କର ଠା’ 
ବଢ଼ିଲା । ମରୁଆ ଜଗି ଜଗି ଦେଖୁଥାଏ, ଇନ୍ଦୁ ଯେମନ୍ତ କଷ୍ଟରେ ଅନ୍ତ ସାରୁଛନ୍ତି । ଅଧାଅଧ୍ଵ 
ଭୋଜନ କରି ଇନ୍ଦୁ ଚଞ୍ଚଳ ଉଠିପଡ଼ିଲେ, ଭୋଜନପାଇଁ ବଳାଇବାକୁ ମରୁଆ ବେଳ ପାଇଲା 
ନାହିଁ । ମରୁଆ ବି ଅଧାଅଧ୍ବ ଭୋଜନ ସାରି ଉଠିଗଲା । 

ରୋଜିନା ପରି ଦୁହେଁ ପହଡ଼କୁ ଗଲେ, ଦୁହିଁଙ୍କର ପହଡ଼ ଏକା ପଲଙ୍କ ଶେଯରେ । 
ନିଦ ଲାଗିବାଯାଏ ଦୁହିଁଙ୍କ ମଧ୍ଧରେ କେତେ କଥାଭାଷା ଚନୁଥାଏ | ଫୁଲ ଗଛ କଥା, କିତାପ 

୫୫୬ ଫକୀରମୋହନ ଉପନ୍ୟାସ ସମଗ୍ର 


କଥା, ଉଆସ ଭିତରର ସବୁ କଥା ଚଳେ । ଆଜି ହେଲେ କାହାରି ପାଟି ଫିଟିବାକୁ ନାହିଁ | 
ଦୁହିଁଙ୍କୁ ଦୁହେଁ ଜଗିଛନ୍ତି. କିଏ କଣ କରୁଛି - ଏକକୁ ଆରେକ କଣେଇ କଣେଇ ଚାହୁଛନ୍ତି । 
ଦୃହେଁଯାକ ନିଦେଇଗଲା ପରି କପଟରେ ତୁନି ହୋଇ ପଡ଼ିଛନ୍ତି । ଗଲା କେତେ ରାତି 
ମରୁଆ ଶୋଇ ନାହିଁ, ନିଦରେ ବାଉଳି ହେଉଛି, ଆଖ୍‌ ମଳି ମଳି ଚାହୁଁଛି, ଆଖୁ ବୁକୁ 
ନାହିଁ । ଏହିପରି କରୁ କରୁ କେତେବେଳେ ଅଜଣାରେ ନିଦ ଆସି ମାଡ଼ିବସିଲାଣି । ନିଶ୍ଵାସରୁ 
ମରୁଆ ଶୋଇଥୁବା ଜାଣି ଇନ୍ଦୁ ଢେର୍‌ ବେଳଯାଏ ତାକୁ ଅନାଇଲେ । ଉଆସ ପଛପଟ 
ଆମ୍ବତୋଟା ଭିତରୁ ବିଲୁଆପଲର ହୃୁକେ - ହୋ” ଶବ ଶୁଣାଗଲା | ଇନ୍ଦୁ ବୁଝିଲେ, ଅଧରାତି 
ଗଡ଼ିଯାଉଛି । ମନରେ କଲେ, ଏଇଟା ଠିକ୍‌ ବେଳ । ଧୀରେ ଅତି ଧୀରେ ଶେଯରୁ ଉଠି 
ବସିଲେ, ପୁଣି କେତେଥର ଗୋଡ଼ଠାରୁ ମୁଣ୍ଡଯାଏ ମରୁଆକୁ ଅନାଇଲେ ! ଗୋଟାଏ ଉଚ୍ଚ 
ପିତ୍ତଳ ଦୀପରୁଖା ଉପରେ ପିତ୍ତଳ ଦୀପଟାରେ ମୋଟା ମୋଟା ଯୋଡ଼ାଏ ବଳିତା ମିଞ୍ଜି 
ମିଞ୍ଜି ହୋଇ ଜଳୁଛି । ଧୀରେ ଅତି ଧୀରେ ପଲଙ୍କରୁ ଓହ୍ଲାଇ ପୂଣି ଢେର୍‌ ଥର ମରୁଆକୁ 
ଅନାଇଲେ, ଅତି ସାବଧାନରେ କବାଟକିଳିଣୀ ଫିଟାଇଲେ, ଦୁଆରବନ୍ଧ ଡେଇଁ ପୁଣି ମୁହଁ 
ଫେରାଇ ମରୁଆକୁ ଅନାଇଲେ । ଭଲକରି ବୁଝିଲେ, ମରୁଆ ନିଦେଇଗଲାଣି | ଉଛୁଣିକା 
ଖାଲି ତାଙ୍କର ମରୁଆକୁ ଡର, ତାଙ୍କ କାର୍ଯ୍ୟରେ ବାଧୀଦେବାକୁ ଆଉ କେହି ନାହିଁ । ଅତି 
ସାବଧାନରେ ଟାଣ ନିଶ୍ଵାସଟାଏ ପକାଇ ଚାଲିଲେ | ଉଆସ ମଧ୍ଯରେ ରାତିରେ ଯିବା 
ଆସିବାବେଳେ ଥୋକେ ପୋଇଲୀ ଆଗ ପଛରେ ଆଲୁଅ ଦେଖାଇ ପହଣ୍ଡ ମଣାଇ ନିଅନ୍ତି । 
ଘିଟିଘିଟିଆଂ ଅନ୍ଧାରରେ ଏକୁଟିଆ ଚାଲିବା ଏହିଟା ପ୍ରଥମ । ଚାଲିପାରୁ ନାହାନ୍ତି, ଗୋଡ଼କୁ 
ଗୋଡ଼ ବାଜି ଛନ୍ଦିଯାଉଛି । ଦଶ ଜାଗା ହାବୁଡ଼ି ପଡ଼ୁଛନ୍ତି । ଯେଉଁ ପିଣ୍ଡାରେ ପିଲାକାଳୁ 
ହଜାର ହଜାର ଥର ଚାଲିଛନ୍ତି, ସେ ବାଟଟା ଦିଶୁ ନାହିଁ । ଇନ୍ଦୁ ପକ୍ଷରେ ଉନୁଣିକା ଘର 
ବାହାର - ମନ ମଧ୍ଯରେ ଜଗତ ସଂସାରଟାଯାକ ସବୁ ଅନ୍ଧକାର | ପାହୁଣ୍ଡେ ପକାଇ 
ଚାରିଆଡ଼କୁ ଥରେ ଅନାଉଛନ୍ତି, ଟିକି ଚମଚଟାଟାଏ ଉଡ଼ିଯିବାର, ଚୁ ଚୁନ୍ଦରାଟାଏ 
ଧାଇଁଯିବାର, ପବନରେ ଖୁଟ୍‌ କରି ଶଦଟାଏ ହେଲେ ଚମକିପଡ଼ି ଠିଆହୋଇଯାଉଛନ୍ତି । 
କିଏ ଦେଖୁପକାଇଲା ପରା, ଡରରେ ଦେହ ଗୋଟାକ ଅରିଯାଉଛି । ଉଆସର ଅଧ୍ଶ୍ଵରୀ 
ଯେଉଁ ଦାସଦାସୀମାନେ ତାଙ୍କ ପାଖରେ ହାତ ବାନ୍ଧି ଥାଆନ୍ତି, ସେମାନଙ୍କୁ ଡରି ଡରି 


ଚାଲୁଛନ୍ତି । ଯେଡ଼େ ରାଜରାଣୀ ରାଜରାଜେଶ୍ବର ହେଉ ପଛକେ, ଇଶ୍ଵରଙ୍କ ରାଜ୍ୟରେ 
ନିର୍ଭୟରେ ଅନ୍ୟାୟ କାର୍ଯ୍ୟ କରିବାକୁ କେହି କ୍ଷମ ନୁହେଁ I 


ଏଡ଼େ ବଡ଼ ଉଆସଟାରେ ମରଦ ମାଇକିନିଆ କରି ପଣେ ପାଞ୍ଚ ବୋଡ଼ି ଲୋକ, 
ସବ୍ର ଜାଗାରେ ନିସୋର । ତୁଚଥା କେତେଟା ପୋଇଲୀଙ୍କର ଗମ୍ଭୀରି ଭିତରୁ ନାନା ରାଗିଣୀରେ 
ଘଣ୍ଟରା ଶବ୍ଦ ଶୁଭୁଛି | ଇନ୍ଦୁ ଏତେବେଳେ ଭଲକରି ବୃଝିଲେଣି, ସମସ୍ତେ ନିଦେଇଯାଇଛନ୍ତି, 
ତାଙ୍କୁ ଦେଖୁବାକୁ କେହି ନାହିଁ । ଅଣ୍ଡାଳି ଅଣ୍ଡାଳି ମାଜଣା ଦୁଆରକୁ ଗଲେ, ଅତି ସାବଧାନରେ 
୧. ବହଳ, ଗାଢ଼ ! 

ପ୍ରାୟଶ୍ଚିତ ୫୫୭ 


ଦୁଆର ଫିଟାଇଲେ, ଦଆରବନ୍ଧ ଡେଇଁବାବେଳେ ଆଉ ଥରେ ଉଆସ ଭିତରକୁ ଅନାଇ 
ଟାଣ ନିଶ୍ବାସଟାଏ ପକାଇଲେ | 


ନଦୀରେ ଉପରମୁଣ୍ଡା ପାଣି ପଡ଼ିଛି, ସମୟ ପରି ସ୍ରୋତ ଧାଉଁଛି । ନଦୀଜଳ 
ହୁଆରବନ୍ଧକୁ ଲାଗେ ଲାଗେ । ଇନ୍ଦୁମତୀଙ୍କ ଗୋଡ଼ ବୁଡ଼ିଲା, ଅଣ୍ଟା ବୁଡ଼ିଲା, ଛାତିଯାଏଁ 
ଜଳ ହେଲା । ଠିକ୍‌ ଏତିକିବେଳେ ଇନ୍ଦୁମତୀ ଡୁବ ଡୁବ ହେଉଛି, ନଦୀରୁ ଝପ୍‌ କରି ଶବହଟାଏ 
ଶୁଭିଲା ଆଉ କିଛି ଚିହ୍ନ ନାହିଁ। ଠିକ୍‌ ଏତିକିବେଳେ ପଦ୍ଚିମାକାଶରେ ଯେଉଁ ଇନ୍ଦୂପ୍ରଭା 
ଡୁବଵିଲା, କାଲି ସଞ୍ଜବେଳେ ପୁଣି ଉଦୟ ହେବ ¦ ସମସରପୁର ଉଆସରୁ ଚିରକାଳପାଇଁ 
ଇନ୍ଦୁମତୀ ଅସ୍ତ ଗଲା । 


ll ୩୪ ॥| 
ମରୁଆର ଚେତା 


ମଣିଷ ମନ ଭିତରେ ଗୋଟାଏ ଦକ ପଶିଥୂଲେ ସେ ଯେଡ଼େ ନିଘୋଡ଼ରେ ଶୋଇଥାଉ 
ପଛକେ ଅନ୍ପ ଟିକକ ଶବ୍ଦରେ ଚିହିଙ୍କିପଡ଼େ, ନିଦ ଭାର୍ିଯାଏ । ଗୀରେ ଚୋରଗୋଳ ହେବା 
ଦିନରୁ ଜମିଦାର ସା” ନ୍ତଙ୍କର ଟାଣ ହୃକୁମ, ଗୀ ଦିଗବାର ରାତି ତିନି ପହରରେ ଗୀ 
ଗୋହିରିରେ ବୁଲି ବୁଲି ତିନିଥର ଡାକିଦେବ । ଦିଗବାର କୁହାଟି ଦେଲା, ଏ-ଏ-ଏ-ଏ 
ଗୀ ଲୋକେ ହୁସିଆର !” ଦିଗବାର କୁହାଟ ଶୁଣି ଗୀଗଲା କୁତୀଗୁଡ଼ାଏ ଭୋ ଭୋ କରି 
ଭୁକିଲେ । ଶବ୍ଦ ଶୁଣି ମରୁଆ ଚିହିଙ୍କିପଡ଼ିଲା । ନିଦ ବାଉଳାରେ ହାତ ବୁଲାଇ ବିଛଣାଟ୍ା 
ଅଣ୍ଡାଳିପକାଇଲା, ହାତକୁ କିଛି ଲାଗିଲା ନାହିଁ । “ଏ କ”ଣଂ କହି ଧଡ଼ କରି ଉଠିବସିଲା, 
ଭଲ କରି ଅନାଇଲା, ଶେଯଟା ତୃୁଚୁ। ପଡ଼ିଛି । ଖପ୍‌ କରି ପଲଙ୍କ ଉପରୁ ତଳକୁ 
ଡେଇଁପଡ଼ିଲା । ଗୋଟାଏ ବଡ଼ ପିତ୍ତଳ ଦୀପରୁଖା ଉପରେ ଗୋଟାଏ ପିତ୍ତଳ ଦୀପରେ 
ମିଞ୍ଜି ମିଞ୍ଜି ଆଲୁଅ ଜଳୁଳି, ବଳିତାଗୁଡ଼ାକ ଗଭଁକୁ ଜଳିଗଲାଣି । ଖଣ୍ଡେ ସରୁ ସୂତାରେ 
ଖଣ୍ଡେ ପିତ୍ତଳ ଖୁଣ୍ଟା ଦୀପରୁଖାରେ ଝୁଲୁଛି । ମରୁଆର ତର ସହିଲା ନାହିଁ, ଅଙୁଳିରେ 
ଭଲକରି ବଳିତାଗୁଡ଼ାକ ଖୁଣ୍ଟିଦେଲା । ପଲଙ୍କ ଉପର ତଳ, ଘର କୋଣମାନଙ୍କୁ ଭଲ କରି 
ଅନାଇଲା । ଶେଯ ଚଦରଟା ଭିଡ଼ିଦେଇ ମାଣ୍ଡିଗୁଡ଼ାକ ଓଲଟାଇ ଦେଖୁଲା | ଅନାଇଦେଲା, 
ଦୁଆର ଆଉଜା । ଭଲକରି ମନରେ କଲା, ସେ ଆପେ କବାଟ କିଳି ଶୋଇଥିଲା | 
ମରୁଆର ମୁଣ୍ଡ ବୁଲାଇଲାଣି, ଚତୁର୍ଦିଗ ଅନ୍ଧକାର ଦିଶୁଛି, ପାଟିରୁ କଥା ଫିଟୁ ନାହିଁ । ଝଟ 
କବାଟଟା ଉଦୁଆଁ କରିଦେଇ ମେଲାକୁ ବାହାରିପଡ଼ିଲା । ଚାରିଆଡ଼କୁ ଆଖୁ ବୁଲାଇଲା, 
ଘିଟିଘିଟିଆ ଅନ୍ଧାର | କେଜାଣେ ତାକୁ ବା ଦିଶୁ ନାହିଁ, ଦୁଇ ହାତରେ ଭଲକରି ଆଖ୍‌ 
ରଗଡ଼ି ଦେଇ ଚାହିଁଲା, ସବୁ ଏକାକାର । ଦେହ ଗୋଟାକଯାକ ବରଡ଼ାପତ୍ର ପରି ଅରୁଚି, 
ଜିଭ ଶୁଖୁଗଲାଣି । ମାଜଣା ଦୁଆରକୁ ଧାଇଁଲା, ବଡ଼ ବଡ଼ କବାଟ ଯୋଡ଼ାକ ଉଦୁଆଁ । 

୫୫୮ ଫକୀରମୋହନ ଉପନ୍ୟାସ ସମଗ୍ର 


ଖୁବ୍‌ ଗୋଟାଏ ରଡ଼ି ଛାଡ଼ିଲା, ˆ ଧାଇଁପଡ଼ରେ - ଧାଇଁପଡ଼ରେ - ସବୁ ସରିଲା ରେ! 
ଦୁଲ୍‌ କରି ତଳେ ପଡ଼ିଗଲା, ଆଉ ଚେତା ନାହିଁ । ଗୁଡ଼ାଏ ପୋଇଲୀ ଟିକିଏ ଟିକିଏ 
ଚେତେଇଥୁଲେ, ତୁଣ୍ଡ ବାରିଗଲେ ଏ ଯେ ମରୁଆଜେମା ଡାକ । ˆ “କଣ କଣ” ରଡ଼ି 
ଛାଡ଼ି ଧଡ଼ଧାଡ଼ କରି କବାଟ ଫିଟାଇପକାଇ ଧାଇଁଛନ୍ତି । ଗୋଳମାଳରେ ଉଆସ ଭିତର 
ସବୁ ଲୋକ ଉଠି ପଡ଼ିଲେଣି । ସମସ୍ତେ ଡକାପାଡ଼ିଛନ୍ତିୟ “କଣ ହେଲା !” ଅନ୍ଧାରରେ 
ଧାଦୌଡ଼ରେ ଗୋଟାକ ଉପରେ ଗୋଟାଏ ପଡ଼ିଯାଉଛନ୍ତି । ଗୁଡ଼ାଏ ହାବୁଡ଼ା ଖାଇ ତଳେ 
ପଡ଼ି ଗଡ଼ିଗଲେଣି | କଥାଟା ଯେ କଣ, ଏ ଯାଏ କେହି କିଛି ବୁଝିପାରି ନାହାନ୍ତି । ପାଟି 
ଶୁଣି ସାଂ ନ୍ତେ ବି ଭିତର ପ୍ରସ୍ତରେ ବିଜେ ହୋଇ ଗଲେଣି । “କଣ ହେଲା - କଣ ହେଲା' 
ପାଟିକରି ପଚାରୁଛନ୍ତି, କିଏ କଣ ବୁଝିଛି ଯେ ଉତ୍ତର ଦେବ ? ସୀା'ନ୍ତଙ୍କ ପଛେ ପଛେ 
ବାରିକ ଜଣେ ଦୀପଟାଏ ଧରି ଧାଇଁଛି । ଟିକିଏ ଆଲୁ ଅରେ ମାଇକିନି ଆଟାଏ 
ଦେଖୁପକାଇଲା, ମାଜଣା ଦୁଆର ଉଦୁଆଁ, ମଣିଷଟା ପରି ଧଳା କଣଟାଏ ତଳେ ପଡ଼ିଛି । 
ଏଟା କଣ, ଏଟା କଣ' ହାତ ବଢ଼ାଇ ଦେଖାଉଛି । ଏବେ ସେଇ ଧଳା ପଦାଥ୍ଥଟା ଉପରେ 
ସମସ୍ତଙ୍କ ଦୃଷ୍ଟି ପଡ଼ିଲାଣି, ଆଉ ତେଡ଼େ ପାଟି ନାହିଁ । ହେଲେ ଭରସି କେହି ପାଖ ପଶିପାରୁ 
ନାହାନ୍ତି । ସାଆନ୍ତେ ଚଞ୍ଚଳ ପାଖକୁ ଚାଲିଗଲେ, ସମସ୍ତେ ସେହି ଜାଗାକୁ ଧାଇଁଛନ୍ତି | 
ଗୋଟାଏ ପୋଇଲୀ ଭଲକରି ଅନାଇ ରଡ଼ିଟାଏ ଛାଡ଼ିଲା, ବଡ଼ ଜେମାରେ ।” ଗୁଡ଼ାଏ 
ମାଇକିନିଆ ତା ପରେ ଗୋଟାକ ଉପରେ ଗୋଟାଏ ପଡ଼ି ଧାଇଁଲେ ! ଗୁଡ଼ାଏ ରଡ଼ି ଛାଡ଼ିଛନ୍ତି, 
‘ଆରେ ବଡ଼ଜେମାରେ !' ସାଂନ୍ତେ ପାଟି କରୁଛନ୍ତି, ' ତୁନିହ, ତୁନିହ, କଥା କଣ ବୁଝୁ!” ଶୁଣୁଛି 
କିଏ ? ଗୋଟାଏ ମାଇକିନିଆ ଉଠାଇ ଦେଖୁଲା, ଚେତା ନାହିଁ । ପାଟି କରିଦେଲା, ‘ପାଣି 
ପାଣି, ପଟ୍ଟା ପଟା ।” ଆଉ ଗୁଡ଼ାଏ ପାଟିକଲେ, ‘ପାଣି ଆଣ, ପାଣି ଆଣ ।” ହେଲେ ଚଞ୍ଚଳ 
ଧାଇଁଯାଇ କେହି ଆଣୁ ନାହିଁ । ମୁହଁକୁ ପାଣିଛାଟ ମାରି ପଝା କରିବାରୁ ଦଣ୍ଡକ ବାଦେ ଚେତା 
ପଶଲା | ଯିମିତି ପାଟି ଫିଟିଛି, ଗୋଟାଏ ରା” ଧରିଛନ୍ତି - ଇନ୍ଦୁ, ଇନ୍ଦୁ, ଇନ୍ଦୁ ! 
ଏବେ ସମସ୍ତଙ୍କର ଚେତା ବସିଲା, ଜେମାମଣିମା କାହାନ୍ତି ? ସମସ୍ତଙ୍କ ମୁହଁରେ 
ଏକା କଥା । ସମସ୍ତେ ଖୋଜିବସିଲେ । ପୋଇଲୀଗୁଡ଼ାକ ଆପଣା ଆପଣା ଗ୍ଭୀରି ଭିତରୁ 
କେହି ଦୀପଟାଏ, କେହି ତୁଚୁା ବଳିତାଟାଏ ଜାଳି ଆଣି ଗୋଜିବାକୁ ଲାଗିଲେ । ସବୁ ଘର 
ପିଣ୍ଡା ଅଗଣା ଓଳିତଳ ଖୋଜା ସରିଲାଣି - କାହିଁ ନାହାନ୍ତି । ସାଆନ୍ତେ ଗୁଡ଼ାଏ ଚାକରଙ୍କୁ 
ଧରି ମାଜଣା ଦୁଆର ବାଟେ ନଦୀକୂଳକୁ ବାହାରି ପଡ଼ିଲେ । ବର୍ଷାକାଳ, ମାଟି ଓଦା, 
ଦେଖାଗଲା ଦୁଆରବନ୍ଧ ତକୁ ନଦୀଜଳଯାଏ ଯୋଡ଼ିଏ ପାଦଚିହ୍ନ ସଫା ପଡ଼ିଛି । ‘ହାୟ? 
ବୋଲି କହି ସର୍ବାଙ୍ଗ ଥରିଗଲା । ଯୋଡ଼ାଏ ବାରିକ ଚଞ୍ଚଳ ଧରି ରଖୁ ନ ଥୁଲେ କେଢାଣେ 
କାଦୁଅରେ ପଡ଼ି ଲୋଟିଯାଇଥାନ୍ତେ ! ଆଉ କାହାରି ମୁହଁରେ କିଛି କଥା ନାହିଁ - “ହା 
ଜେମାମଣି ! ମୋ ଚାନ୍ଦମଣି ! ଆହା ମୋ ଲକ୍ଷ୍ମୀମଣି !”? କହି ଲୋଟିଯାଉଛନ୍ତି । ରାତି 
ପାହି ଆସିଲାଣି, ଗାଁ ଗୋଟାକ ଲୋକ ବିକଳରେ ଡକାପାରୁଛନ୍ତି । 

HH M୩୫ Ii 
ଦେବୀ ପ୍ରତିମା 


ଦଶସଗ୍ରାମ ତାଲୁକ ଜମିଦାରଙ୍କର ଉଆସ ପଛପଟ୍ଟରେ ପାଚିରି କାନ୍ଧ ଲଗାଲଗି 
ସୀପୁଆ ସୁଅଟା ବହିଯାଭଛି । କାନ୍୍ର ତଳେ ମାଜଣା ତୁଠ । ସେ ତୃଠଟା ଭାରି ଆକଟ । 
ସେ ଜାଗାକୁ ବାହାର ଲୋକର ଦୃଷ୍ଟି ପଡ଼ିବ ନାହିଁ । ତୁଥା ଭଆସ ଭିତର ପରିଜନମାନଙ୍କର 
କାରବାର | ଉଆସ ପଶ୍ଚିମ ପାଞ୍ଚଝସାତଶ କଦମ ସୁଅ ଉପରକୁ ଭୁଆସୁଣୀ ତୁଠ । ସେ 
ଅଞ୍ଚଳଟା ତୃଚ୍ା କରଣ ବସ୍ତି ଆଉ ଜାତି ଘର ଗୋଟାଏ ବି ନାହିଁ । କାଉ କା କରିବା 
ଆଗରୁ କରଣଘର ବହୂ ଭୁଅସୁଣୀଗୁଡ଼ିକ ଗୀଧୁଆ ପାଧୁଆ କରି ଯା'ନ୍ତି । ଦିନଯାକ ମା” 
ମାଉସୀ ଭଳିଆ ସ୍ତ୍ରୀଲୋକ ଆଉ ପୋଇଲୀ ପରିବାରୀମାନଙ୍କ କାରବାର ଲାଗିଥାଏ । କି 
ଦିନ, କି ରାତି ସେ ତୁଠକୁ ଯିବାପାଇଁ ପୁରୁଷମାନଙ୍କୁ ମନା । ସାନ୍ତଙ୍କ ଉଆସଟା ହେଉଛି 
ଗା ମଝିରେ ଉଆସ ତଳକୁ ଆଉ ଉପରକୁ ଆହୁରି ବି ଢେର ତୁଠ ଅଛି । ହେଲେ 
ଆମ୍ଭମାନଙ୍କ କଥା ସଙ୍ଗରେ ସେଗୁଡ଼ିକର କିଛି ଲଗୀପଗା ନାହିଁ । 

ଝିଲଖଝିଲିଆ ଅନ୍ଧାର ଅଛି । ରାତିଟା ପୁହାପୁହା ପରି | ଭୁଆସୁଣୀ ତୁଠରେ ହଠାତ 
ଭାରି ଗୋଟାଏ ଚହଳ ପଡ଼ିଗଲା । ବହୁ ଝିଅମାନଙ୍କ ରଢ଼ି ଶୁଣି ଶାଶୁ ନଣନ୍ଦ ଆଉ ଆଉ 
ମାଇକିନିଆମାନେ ଧାଇଁଲେ । ଭୁଆସୁଣୀଗୁଡ଼ାକ ମାଠିଆଟିଏ ଟିଏ କାଖେଇ ବରଗଛ 
ଶୁଖୁଲାପଟକୁ ବେଢ଼ିଯାଇ ମୂଳକୁ ଚାହିଁ ତାଟକା ପରି ଛିଡ଼ାହୋଇଛନ୍ତି । ବରଗଛ ମୂଳରେ 
ଗୋଟିଏ ଦେବୀମୂର୍ଭି ବିରାଜିତା । ମୁରବି ଭଳିଆ ସ୍ତ୍ରୀମାନେ ସ୍ଥିର କଲେ, ଗଙ୍ଗାମାତା 
ବିଜେ । ଜଣେ ବୃଦ୍ଧିମତୀ ସ୍ତ୍ରୀ ସମସ୍ତଙ୍କ କଥା ଭାଙ୍ିଦେଇ କହିଲେ, ˆ ନାହିଁ ଲୋ ନାହିଁ, 
ସେ କଥା ନୁହେଁ, ମା ସାନ୍ତାଣୀ ଦେବୀ ପାଲଟି ଯାଇଛନ୍ତି ।”? ଶଙ୍ଖ ହୁଳହୁଳି ଚହଳ 
ପଡ଼ିଗଲା । ଥୋକେ ମାଇକିନିଆ କାଦୁଅରେ ଲୋଟିଯାଇ ଦେବୀଙ୍କୁ ଦସ୍ଚପ୍ରଣାମ କରୁଅଛନ୍ତି ! 
କିଏ ହାତଯୋଡ଼ି ପିତୁଳାଟି ପରି ଦେବୀଙ୍କୁ ଚାହିଁ ଛିଡ଼ାହୋଇଛି । ଥୋକେ ବେକରେ ପଟକା 
ପକାଇ ପୁଅ ଝିଅଙ୍କ ବେମାରି ଭଲ ହୋଇଯିବାପାଇଁ ବର ମାଗୁଛନ୍ତି । ଗୁଡ଼ିଏ ଯୁବତୀ 
ସ୍ଵାମୀ ଶୀଘ୍ର ବିଦେଶରୁ ବାହୁଡ଼ିବାପାଇଁ ତୁନି ତୁନି ଜଣାଉଛନ୍ତି । ମାଇକିନିଆଗୁଡ଼ାକଙ୍କ 
ପାଟି ଶୁଣି ପୁରୁଷମାନେ ବି ନିଦଅଳସିଆ ଅଧୁଆମୁହଁରେ ଧାଇଲେ । ଉଛୁଣିକା ସ୍ତୀପୁରୁଷ 
ବୋଲି ବାଛବିଚାର ନାହିଁ - ଦେଢ଼ଶୁର ଭାଇବହୁ ଚିହୁ ଛି କିଏ ? ମାଇକିନିଆ ମରଦ 
ପେଲାପେଲି ହୋଇ ଦେବୀଙ୍କୁ ଅନାଇ ଧାଇଁଛନ୍ତି । ଆଗପଛକୁ କାହାରି ଦୃଷ୍ି ନାହିଁ - କିଏ 
କାହାକୁ ବା ଚିହ୍ନିଛି ଯେ ସ୍ତ୍ରୀ ପୁରୁଷ ବୋଲି ବାରିହେବ ? ଶଙ୍ଖ ହୁଳହୁଳି ଦେଇ ସମସ୍ତେ 
ଛିଡ଼ା । ଏଥୁ ମଧ୍ଧରେ ଘଡ଼ିଏ କାଳ ବିତିଗଲା । ପେଲାପେଲି କରି କରି ସମସ୍ତେ ଥକିପଡ଼ିଲେଣି ¦ 
ଏବେ ସମସ୍ତେ ବୁଝି ବସିଲେ - ଏ ଦେବୀ ପ୍ରତିମା କିଏ କ୍ୟା ବିଜେ ହେଲେ ?' 

୫୬୦ ଫକୀରମୋହନ ଉପନ୍ୟାସ ସମଗ୍ର 


ସ୍ତ୍ରୀ ମହଲରେ ଆଗରୁ ତ କଥା ଛିଡ଼ିଛି, ମା ମଣିମା ଗଙ୍ଗାଦେବୀ ପାଲଟି ଯାଇଛନ୍ତି । 
ଯେପରି ଠାଣିରେ ପ୍ରତିମାଟି ବସିଛନ୍ତି, ତାଙ୍କୁ ଦେବୀ ବୋଲି ସରଳବୁଦ୍ଧି ସ୍ତ୍ରୀମାନେ ଅନୁମାନ 
କରିବା କିଛି ଅସଙ୍ଗତ କଥା ନୁହେ । ଭୁଆସୁଣୀ ତୁଠକୁ ଓହ୍ଲାଇବା ଖାଇଲିହାତି ପଟରେ 
ଗୋଟାଏ ଖୁବ୍‌ ବଡ଼ ବରଗଛ । ନତ୍ତ ସୁଅ ଆଗେ ଗଛ କଡ଼ରୁ ଢେର୍‌ ଦୂରରେ ଥିଲା । 
ବର୍ଷକୁ ବର୍ଷ ବଢ଼ି ପାଣି ତୋଡ଼ରେ ଅତଡ଼ା ପଡ଼ି ପଡ଼ି ବରଗଛ ମୂଳ ଅଧାଅଧ୍ୂବଯାଏ 
ନଦୀଗଭିକୁ ଗଲାଣି । ସେ ପଟଟାରେ ଅଧାଅଧ୍‌ ଚେର ବାହାରିପଡ଼ି ଶୂନ୍ୟେ ଶୂନ୍ୟେ 
ଝୁଲୁଛି । ଦେବୀ ମୂ୍ଭି ସେହି ଦୋକେନା ଗୋଟିଏ ଚେର ମଧ୍ଯରେ ଲାଖୁଯାଇ ଝୁଲୁଛନ୍ତି । 
କେନା ଯୋଡ଼ାକ କାଖ ବାଟେ ଆଗକୁ ବାହାରିପଡ଼ିଛି । ଦେବୀଙ୍କ ଅଣ୍ଟାଠାରୁ ଦେହର 
ଅଧୀଅଧ୍‌ ପାଣି ଭିତରେ ବୁଡ଼ିରହିଛି । ଡାକୁଆ ନଦୀମାନଙ୍କର ଉପରମୁଣ୍ଡା ଜଳ ଯେମନ୍ତ 
ହୁ କରି ମାଡ଼ିଆସେ, ସେହିପରି ହୁକରି ଛାଡ଼ିଯାଏ । ଜଣାଯାଏ ପ୍ରତିମା ଅଟକିବାବେଳେ 
ନଇରେ ମୁଣ୍ଡେ ଜଳ ଥୁଲା; ଉଛୁଣିକା ଛାଡ଼ିପଡ଼ିଛି । ପ୍ରତିମା ଚାରି ପାଖରେ ଗୁଡ଼ାଏ ଚେର 
ଛନ୍ଦି ହୋଇଥ୍‌ବା ଯୋଗୁଁ ପାଣିସୁଅ ବାଜି ଘୂରି ଯାଉଛି । ସେହି ଜଳଭଉଁରୀ ମଧ୍ଯରେ ଗୁଡ଼ାଏ 
ଫେଣ ଘୂରୁଥ୍ବା ଯୋଗୁଁ କଇଫୁଲମାଳ ବୁଲୁଥିବା ପରି ଜଣାଯାଏ | ପୁଣି ଢେରଗୁଡ଼ାଏ 
ଫେଣ ଚେରରେ ଲାଖୁରହିଛି । ସେଥ୍‌ ମଧ୍ୟରେ ଦେବୀମୂଭି ବିରାଜିତା । ଦେବୀଙ୍କ ମସ୍ତକ 
ଅଳକାର ମଧ୍ଯଭାଗ ଠିକ୍‌ ସିନ୍ଦୁରବିନ୍ଦୁ ଉପରେ ବଡ଼ ଖଣ୍ଡିଏ ହୀରା ବରଗଛର ବହଳ ପତ୍ର 
ଫାଙ୍କ ବାଟେ ଟିକିଏ ସୂର୍ଯ୍ୟକିରଣ ପଡ଼ି ଦପ୍‌ ଦପ୍‌ କରି ଜଳିଉଠୁଛି । ପୁଣି ହୀରକର ଦୁଇ 
ପାଖକୁ କର୍ଣ୍ତମୂଳଯାଏ ଜଡ଼ାଭ ଅଳକାରେ ନାନା ରଙ୍ଗର ଢେରୁଗୁଡ଼ିଏ ମହାର୍ଘ ଚୂନି ମଧ୍ଯରୁ 
ନାନା ରଙ୍ଗର ଜ୍ୟୋତି ବାହାରି ଗୋଟିଏ କ୍ଷୁଦ୍ର ଇନ୍ଦ୍ରଧନୁ ଆକାର ଧାରଣ କରିଛି | ଦେବୀଙ୍କ 
ହୃଦୟ ଉପରେ ହାତ ପାପୁଲି ଯୋଡ଼ିକ ସ୍ଥାପିତ । ଦକ୍ଷିଣ ହସ୍ତର ଚମ୍ପାଫ୍ରଲ କଲି ପରି ପାଞ୍ଚ 
ଆଚ୍ୁଳିରେ ପାଞ୍ଚଟି ରତ୍ଵବସା ମୁଦ୍ରିକା, ଦୁଇ ହସ୍ତରେ ରତ୍ନଜଡ଼ା ସୁବର୍ଣ୍ଣଚୁଡ଼ି - ସେହିପରି 
ବାହୁରେ ସୁବର୍ଣ୍ଣ ବାହୁଟି । ନାସାବସଣିରୁ ଗଜମୁକ୍ତା ପରି ଗୋଟିଏ ବଡ଼ ମୁକ୍ତାରୁ ଝକ 
ଝକ କରି ଜ୍ୟୋତି ବାହାରି ପଡ଼ୁଛି । ଏହିପରି ଉପଯୁକ୍ତ ସ୍ଥାନମାନଙ୍କରେ ମହାର୍ଘ 
ଅଳଙ୍କାରପୂର୍ଣ୍ଚ । ନିବିଡ଼ରୂପେ ପୃଷ୍ଠ ଆଛୁ।ଦନ କରି କେଶରାଶିର ଅଗ୍ରଭାଗ ଜଳସ୍ତୋତରେ 
ଇତସ୍ତତଃ ବିଚ ହୋଇ ଭାସୁଛି, ଗୁଡ଼ିଏ କେଶ କେରି କେରି ହୋଇ ସୁନ୍ଦର ମୁଖଟିକୁ 
ବଵିରଳଭାବରେ ତାଙ୍କି ପକାଇଛି । ଉପର ପତ୍ରରୁ ବିନ୍ଦୁ ବିନ୍ଦୁ ଜଳ କେଶରାଶି ଉପରେ 
ପଡ଼ି ମୁକ୍ଥାମାଳା ପରି ଝରିପଡ଼ୁଛି । 


ଏତେବେଳେ ପୁରୁଷମାନଙ୍କ ମଧ୍ଯରେ ଦେଖୀମର ବିଷୟ ଆଲୋଚନା ଲାଗିଲା । 
ଜଣେ କଳ୍ପନାପ୍ରିୟ ବୁଦ୍ଧିମାନ୍‌ ଲୋକ କହିବସିଲେ, ଦେବୀମୂର୍ଭି ନଦୀରେ ଭାସି ଭାସି 
ଆସିଛନ୍ତି । ନିଶ୍ଚୟ କଟକର ସବୁଠାରୁ ବଢ଼ିଆ କାରିଗର ହାତତୟାରି । ଦେଖୁ ନାହଁ, 
ହିଙ୍ଗୁଳ ହରିତାଳ ଘଷି ଯେମନ୍ତ ଚମ୍ପାଫୁଲିଆ ରଙ୍ଗ ବୋଳିଦେଇଛି । ଆହା ! ନାସିକାତ଼ି 

ପ୍ରାୟଶ୍ଚିତ ୫୬୧ 


ଖଣ୍ଡାଧାର ପରି କେଡ଼େ ସୁନ୍ଦର ! ଦେଖନ୍ତୁ, ଭୁଲତା ଯୋଡ଼ିକ ତୂଳୀରେ କେମନ୍ତ ବଙ୍କାଇ 
କାନଯାଏ ଟାଣି ଦେଇଛି । ଦେଖ ଦେଖ, ନୂଆ ବନାରସୀ ଶାଢ଼ି ଖଣ୍ଡେ ଦେହରେ ଏପରି 
ଭିଡ଼ି ପିନ୍ଧାଇଦେଇଛି, କ୍ୟା ଜାଣ ? ପାଣି ସୁଅରେ କାଳେ ଫିଟିଯିବ, ସେଥପାଇଁ ।” 

ପ୍ରତିମାଟିଏ କଟକରୁ ଏ ଯାଏ ଭାସିଆସିପାରେ କି ନାହିଁ, ଏ କଥା କେହି ବୁଝିଲେ 
ନାହିଁ । କହିବା ଲୋକ କଥାରେ ସଇଂ ଦେଇଗଲେ । କେବଳ କେତେଜଣ କହିଲେ, ଆହା ! 
କାଦୁଅପାଣି ବୋଳି ନ ହୋଇଥ୍ବଲେ କେଡ଼େ ସୃନ୍ଦର ଦିଶୁଥାନ୍ତା । ଆହା ଆହା ! ଦେଖ 
ଦେଖ, ଆଖ୍‌ ବୁଜି ଡାହାଣ ପାଖକୁ ବେକ ଢଳିଯିବାରୁ କେଡ଼େ ସୃନ୍ଦର ଦିଶୁଛନ୍ତି । ଦେଖ 
ଦେଖ, ତଳେ ସୁଅ ପାଣି ବାଜିବାରୁ ଦେହ ଉପର ଟିକିଏ ଟିଜିଏ ଦୋହଲିଯାଉଛି - 
ଜଣାଯାଉଛି ଯେମନ୍ତ ଜୀଅନ୍ତା ଦେବତା ।” 

ଜମିଦାରସାଆନ୍ତେ ପ୍ରାତଃଜାଳରୁ ଉଠି ଗୋବିନ୍ଦଜୀଙ୍କ ସାକ୍ଷାତ୍ରେ ଧ୍ଯାନ କରୁଥିଲେ ! 
ଭୟଙ୍କର ଗୋଳମାଳ ଶୁଣି ତଥ୍ୟ ବୁଝିବାପାଇଁ ବାହାରିପଡ଼ିଲେ । ମନ୍ଦିର ପୂଝାରୀ ଟହଲିଆ, 
ଆଉ ଆଉ ଖଟଣି ଲୋକେ ବାନା ବୈରଖ ଖୋଳ କରତାଳ ଧରି ପଛରେ ଧାଇଁଛନ୍ତି । 
ସାଆନ୍ତେ ବିଜେ ହେବାରୁ ଆଉ ଆଉ ଲୋକେ ଆଡ଼େଇଗଲେ | ସାଆନ୍ତେ ତୁଠଠାରେ 
ଉପସ୍ଥିତ ହୋଇ ଦେବୀଙ୍କୁ ଏକ ଧ୍ୟାନରେ ଚାହିଁଛନ୍ତି । ମନ ମଧ୍ଯରେ ବିଚାରିଲେ, “ରେ 
ଗୋବିନ୍ଦ ! ଏ ପୁଣି ତୋର କି ମାୟା, କି ଲୀଳା ? ” ସାଆନ୍ତଙ୍କର ଦୃଢ଼ବିଶ୍ବାସ ଗୋବିନ୍ଦଜୀଙ୍କ 
ଆଜ୍ଞାରେ ସଂସାରର ସମସ୍ତ କାର୍ଯ୍ୟ ଘଟୁଛି, ମନୁଷ୍ୟର ଆୟତ୍ତ କିଛି ମାତ୍ର ନାହିଁ । ପାପ 
ପୁଣ୍ୟ, ଯଶ ଅପଯଶ, ହାନି ଲାଭ ସବୁ ତାଙ୍କଠାରୁ ଆସୁଛି । ମନୁଷ୍ୟମାନେ ତାଙ୍କ ହାତରେ 
ନାଟୁଆ ପିତୁଳୀ । 

ସାଆନ୍ତେ ବିଜେ ହେବା ଯୋଗୁଁ ପୁନର୍ବାର ଶଙ୍ଖ ହୁଳହୁଳି ପଡ଼ିଗଲା ! କୀଉନିଆ 
ପଞ୍ଚ ମନ୍ଦିରରୁ ଆସି ଖୋଳ କରତାଳ ବଜାଇବାକୁ ଆରମ୍ଭ କରିଦେଲେ | 

ଠିକ୍‌ ଏତିକିବେଳେ ଲୋକଭିଡ଼ ଭିତରୁ ଭାରି ଗୋଟାଏ ଚିକ୍ରାର ବାହାରିଲା - ଜଣ 
କୋଡ଼ିଏ ଲୋକ, ସର୍ବାଙ୍ଗ କାଦୁଅ ଲଟପଟ, ମୁକୁଳା ମୁଣ୍ଡ ବାଳରୁ ପାଣି ବହି ପଡୁଛି । 
ଗତ ଅଧରାତିବେଳେ ଯେଉଁ ଝପର ଝପର ପାଣି ବର୍ଷା ହୋଇଥଲା, ଜଣାଯାଏ, ଗୋଟା 
ପାଣିମାଡ଼ ଖାଇଛନ୍ତି | ମୁହଁରେ ଆଉ କଥା ନାହିଁ, ବିକଳରେ ରଡ଼ି ଛାଡ଼ିଛନ୍ତି - 'ହେଇରେ 
ଆମ ଜେମାମଣିମା, ହେଇରେ ଆମ ଜେମାମଣିମା !” 

“ଝୁ ବୁଝ୍‌, ଏମାନେ କିଏ, କଣ କହୁଛନ୍ତି ? "` 

ବୁଝାଗଲା, ଗଲା କାଲି ରାତି ଅଧକ ବେଳେ ସମସରପୁର ଜମିଦାରଙ୍କର ଗୋଟିଏ 
ବୋଲି କନ୍ୟା ନଇବଢ଼ିରେ ଭାସିଆସିଛନ୍ତି । ଏହି ଲୋକମାନେ ପାଞ୍ଚ ଖଣ୍ଡ ଡଙ୍ଗା ଧରି 
ନଦୀ ଗୋଟାକ ଖୋଜି ଖୋଜି ଏଠାରେ ପହଞ୍ଚୁଲେ । 


A 


୧. ସ୍ବୀକ୍ରତି । 

୫୬୨ ଫକୀରମୋହନ ଉପନ୍ୟାସ ସମଗ୍ର 


ସମାଚାରଟା ଶୁଣି ସାଆନ୍ତେ ଗୋଟାଏ ଟାଣ ନିଃଶ୍ବାସ ପକାଇଲେ - “ଗୋବିନ୍ଦ ! 
ଗୋବିନ୍ଦ ! ହେଉ ହେଉ, ତୋର ଯାହା ଇଚୁ। କର ।” ସମସ୍ତଙ୍କୁ ଅନାଇ କହିଲେ, “ˆ ଦେଖ, 
ମୋ! କୁଳବଧ ମର୍ଯ୍ୟାଦାକୁ ଜଗି ଚାଲ ।” ? ଉପସ୍ଥିତ ସମସ୍ତ ପୁରୁଷ ମୁହଁ ଫେରାଇ ଆପଣା 
ଆପଣା ଘରକୁ ବାହୁଡ଼ିଗଲେ ! ଉଆସର ପୋଇଲୀମାନେ “ବହୂମଣିମା, ବହୁମଣିମା' 
କହି ଧାଇଁଛନ୍ତି । ସଧବୀ କରଣଘର ବହୂମାନଙ୍କୁ ଛାଡ଼ି ଆଉ ସମସ୍ତଙ୍କୁ ବିଦା କରି 
ଦିଆଗଲା । ସଧବା କରଣ ବହୂମାନେ ଶଙ୍ଖ ହୁଳହୁଳି ଦେଇ ଅହିଅ ମେଲାଣିର ମଙ୍ଗଳ 
କାର୍ଯ୍ୟ କରିବାକୁ ' ଲାଗିଲେ | ବଧୂଙ୍କୁ ଉପଯୁକ୍ତରୂପେ ବେଶ ଭୂଷଣ କରି ଦିଆଗଲା । 
ଯାତ୍ରାବେଳେ ବାଟରେ ବୁଣାଯିବା ନିମନ୍ତେ ପାଛିଆକୁ ପାଛିଆ ଖଇ, କଉଡ଼ି, ଫୁଲ, ଟଙ୍କା, 
ସୁ'କି ଅଧୂଲି ଉଆସରୁ ଆସିଲା । ବହୁଙ୍କ ମୁଣ୍ଡରୁ ସିନ୍ଦୁର ପାଦରୁ ଅଳତା ନେଇ ସଧବା 
କରଣ ବହୁମାନେ ମୁଣ୍ଡରେ ଲଗାଇଲେ । ଭଣ୍ଡାରୁଣୀ ଯେ କମେଇ ଦେଇଥୁଲେ - କେହି 
କରଣ ବହୂ ସେଇ ନଖ ଟିକିଏ, କେହି ମୁଣ୍ଡର ବାଳ କେରିଏ, କେହି ବୁଣା କଉଡ଼ିରୁ କଡ଼ାଏ 
ଘରେ ପେଡ଼ିରେ ଦାନିରଖୁବାପାଇଁ ଆପଣା ଆପଣା ପଣନ୍ତ କାନିରେ ବାନିରଖୁଲେ । ଏହିସବୁ 
କାର୍ଯ୍ୟରେ ଦେଢ଼ପହର ଅନ୍ଦାଜ ବେଳ ବିତିଗଲାଣି । ଖୋଜିଆସିବା ଲୋକଙ୍କ ପଛେ ପଛେ 
ନଇ କୂଳେ କୂଳେ ଘୋଡ଼ାର ଟପା ବସିଥୂଲା | ସମସରପୁରରେ ସମ୍ବାଦ ପହଞ୍ଚନ୍ତେ ଚାରି 
ଆହୁଲା ବାହାଣି ଡଙ୍ଗାରେ ବସି ସେ ଉଆସରୁ ଶିଠ କରଣ ଜମିଦାରଙ୍କଠାରୁ ସମ୍ବାଦ 
ଆଣିଛି । ଶିଠ କରଣ ସାନ୍ତଙ୍କ ଗୋଡ଼ତଳେ ପଡ଼ି ହାତ ଯୋଡ଼ି ଜଣାଲଲେ, ‹ ପ୍ରଭୁ ! 
ଛାମୁରେ ଆଉ କିଛି ଜଣାଇବାର ନାହିଁ । ସବୁ ସରିଯାଇଛି । ଏ ଆମ୍ଭ କୁଳକନ୍ୟା ନୁହନ୍ତି, 
ଧର୍ମପ୍ରମାଣେ ଆପଣଙ୍କ କୁଳବଧୂ । ଧର୍ମପରାୟଣ ଆପଣ ଉଭୟ କୁଳର, ଅବୋଧ 
ବାଳିକାର ଧର୍ମ ରକ୍ଷାକରନ୍ତୁ | ଆମ୍ଭ ସାଆନ୍ତ ଆପଣଙ୍କ ଶ୍ରୀଚରଣରେ ମୁଣ୍ଡ ନୁ ନୁଆଁଇ ଏତିକି 
ପ୍ରାର୍ଥନା କରିଛନ୍ତି, ଆପଣଙ୍କ ବଧୂଙ୍କ ଅଳଙ୍କାରରେ ହାତ ଦିଆଯିବ ନାହିଁ ।” 


ଜମିଦାର ସାଆନ୍ତ ‘ଗୋବିନ୍ଦ ତୋ ଇଚ୍ଛା, ତୋ ଇଚ୍ଛା, ତୋ ଇଚ୍ଛା ' - ତିନି ଥର କହି 
ଉପସ୍ଥିତ କାର୍ଯ୍ୟ ସମାଧାନ ନିମନ୍ତେ କରଣ ସାନ୍ତମାନଙ୍କୁ ଆଜ୍ଞାକଲେ | 


ଆକାଶରେ ଇନ୍ଦୁପ୍ରଭା ପ୍ରକାଶ ପୂର୍ବରେ ଅହିଅ ସୁଲକ୍ଷଣୀ ଇନ୍ଦମତୀଙ୍କ ମହାପ୍ରସ୍ଥାନର 
ସମସ୍ତ ଜାର୍ଯ୍ୟ ଶୈଷ ହୋଇଗଲା ! 
I ୩୬ 
ଜେନେରାଲ ହହସ୍ଥିଟାଲ 


କଟକ ଜେନେରାଲ ହସିଟାଲ ଉପରତାଲା ଏକପାଖୁଆ ଗୋଟିଏ ବଡ଼ କୋଠରି | 
ଉତ୍ତର ବକ୍ଷିଣ ମିଳାଣ ବଡ଼ ବଡ଼ ଚାରିଟା କବାଟ ଲାଗିଛି | କବାଟ ଯୋଡ଼ାକ ମଧ୍ୟରେ 
ସେହିପରି ଉତ୍ତର ଦକ୍ଷିଣ ରୁଜି ମିଳାଣ ଉଞ୍ଚା ଉଞ୍ଚା ଯୋଡ଼ାଏ ଖିଡ଼ିକି । ପଶ୍ଚିମପଟ ଖୋଲା 

ପ୍ରାୟଶ୍ଚିତ ୫୬୩ 


ଆକାଶ ଦିଗକୁ ଯୋଡ଼ାଏ ଖିଡ଼ିକି । ପୂର୍ବପଟ ଆଉ କୋଠରିକୁ ଯିବାପାଇଁ ଯୋଡ଼ାଏ 
ଦୁଆର |! ଘର ମଧ୍ଯ ଭାଗରେ ଗୋଟିଏ ଲୁହାର ବଡ଼ ତକ୍ତପୋଷ ପଡ଼ିଛି । ତକ୍ତପୋଷ 
ଉପରେ ବାଡ଼ିଆ କତାପୂରା ଗୋଟାଏ ତୋଷକ, ତାହା ଉପରେ ତୃଳାପୂରା ରେଜାଇଟିଏ 
ପରାହୋଇଛି । ବାସିକଚା ଚଦରଟିରେ ବିଛଣା ଢଙ୍କା - ତା ଉପରେ ସାନ ବଡ଼ ପୁଞ୍ଜାଏ 
ମାଣ୍ଡି ପଡ଼ିଛି । ବିଛଣାରେ ଗୋଟିଏ ଯୁବକ ରୋଗୀ ଶୋଇଛନ୍ତି । ଖଣ୍ଡିଏ ଶୁକ୍ସ ଚଦରରେ 
ସର୍ବାଙ୍ଗ ଢଙ୍କା । ଡାକ୍ତରମାନେ ତାପମାନ ଯନ୍ତ୍ର ଧରି ଥରକୁ ଥର ପରୀକ୍ଷା କରି ଦେଖୁଛନ୍ତି 
୯ ଦିନ କାଳ ଅବିଚ୍ଛେଦ ଜର । ଦେହର ଉତ୍ତାପ ତାପମାନ ଯନ୍ତ୍ରର ଶଏ ପାଞ୍ଚ ଅଂଶରୁ 
ତଳକୁ ଖସିବାକୁ ନାହିଁ । ରୋଗୀଙ୍କର ଜ୍ଞାନ ମୋଷ୍‌ । ଗୋଟିଏ ଯୁବକ ଚାକର ତକ୍ତପୋଷ 
ଗୋଡ଼ ପଟରେ ଦିନରାତି ରୋଗୀଙ୍କୁ ଚାହିଁ ଜଗିବସିଛି, ଠାରୁ ଉଠିବାକୁ ନାହିଁ । ବେଳେ 
ବେଳେ ତକ୍ତପୋଷ ବାଡ଼ରେ ମୁଣ୍ଡ ଲଗାଇ ଟିକିଏ ନିଦେଇଯାଏ । ସିଭିଲସର୍ଚନ ମିଷ୍ଟର 
ବୀମ୍‌ସ, ଆସିଷ୍ଟାଣ୍ଟ ସୁକାନ୍ତବାବୁ ରାୟ ଦିନରାତି ଦଶ ପନ୍ଦର ଥର ଆସି ରୋଗୀକୁ 
ପରୀଷ୍ା କରି ଯୀ'ନ୍ତି । ଘଣ୍ଟାକୁ ଘଣ୍ଟା ଯୋଡ଼ିଏ ଯୋଡ଼ିଏ ଛାତ୍ର ଦିନରାତି ପାଳିକରି ଜଗି 
ରହିବାର, ପୁଣି ସେମାନେ ପ୍ରତି ଘଣ୍ଟାରେ ଡାକ୍ତରମାନଙ୍କୁ ରୋଗୀର ଅବସ୍ତା ଜଣାଇବାର 
ବନ୍ଦୋବସ୍ତ | ଡାକ୍ତରମାନେ ରୋଗୀକୁ ତାପମାନ ଯନ୍ତ୍ରରେ ପରୀକ୍ଷା କରିବା ବେଳେ 
ସେମାନଙ୍କ ମୁହଁକୁ ଅନାଇ ଚାକରଟା କଣ ବୁଝେ, ତାହା ଆଖୁରୁ ଝର୍‌ ଝର୍‌ କରି ଦୁଇ 
ଧାର ଲୋତକ ବହିଯାଏ । ଅନାହାର ଅନିଦ୍ରା ଯୋଗୁଁ ଲୋକଟା ପଞ୍ଜରାହାଡ଼ ଗଣି ହେଲାଣି, 
ସହଜରେ ଏଣିକି ଉଠି ବସିବା କଷ୍ଟ ହେଲେ, ଆପଣା ଦେହ ପ୍ରତି ତାହାର କିଛିମାତ୍ରଂ 
ଦୃଷ୍ଟି ନାହିଁ । 

ଆଜି ଦଶଦିନ ଦିନ । ବଡ଼ିସଖାଳେ ଡାକ୍ତରମାନେ ଆସି ରୋଗୀକୁ ପରୀକ୍ଷା କରି 
ଦେଖୁଲେ, ଦେହର ଉତ୍ତାପଟା ତାପମାନ ଯନ୍ତ୍ରର ଶଏଦୁଇ ଅଂଶକୁ ଖସିଆସିଲାଣି । ରୋଗୀ 
ଟିକିଏ ଟିକିଏ ଉଁ ଉଁ” କୁନ୍ଧେଇ ଏକଡ଼ ସେକଡ଼ ହେଉଛନ୍ତି । ଡାକ୍ତରମାନେ ମୁହଁ ଚାହାଚାହିଁ 
ହେଲେ । ସେମାନଙ୍କ ମୁଖରେ ଟିକିଏ ଆନନ୍ଦର ଚିହ୍ନ ଦେଖ୍‌ ଚାକରଟା ଫି କରି ନିଃଶ୍ପାସଟାଏ 
ପକାଇଲା | ଡ଼ାକ୍ତରମାନେ ଚାକରର ପ୍ରଭୁ ଭକ୍ତି ଦେଖୁ ତା” ଉପରେ ଭାରି ସନ୍ତୁଷ୍ଟ 
ହୋଇଥୁଲେ । ସାହେବ କହିଲେ, “ଆରେ ସଇତା, ଆଉ କିଛି ଚିନ୍ତା ନାହିଁ, ତୋ ସା'ନ୍ତ 
ଏବେ ଭଲହୋଇଯିବେ ।”? ସଇତା ସମ୍ଭାଳି ନ ପାରି ଭୋ କରି ରଡ଼ିଟାଏ ଛାଡ଼ିଲା । 
ଆସିଷ୍ଟାଣ୍ଟ ସର୍ଜନ ସୁକାନ୍ତବାବୁ ଅତି ସାବଧାନରେ ରୋଗୀଙ୍କ କ୍ଷତସ୍ଥାନଗୁଡ଼ିକୁ 
ଧୋଇଧାଇଦେଇ ସେଥୁରେ ପଟି ଲଗାଇ ଦେଲେ | ଅଳ ଗରମ ଏକପ୍ରକାର ତରଳ ପଦାର୍ଥ 
ପଥ୍ୟ ପିଆଇଦେଇ ଚାଲିଗଲେ । ଦୃଇଘଣ୍ଟାକୁ ଦୁଇଘଣ୍ଟା ସେହିପରି ପଥ୍ୟ ଦେବା ସକାଶେ 
ଡାକ୍ତରସାହେବଙ୍କର କମ୍ପାଉଣ୍ଡର ପ୍ରତି ଦୃଢ଼ ଆଜ୍ଞା ହେଲା | 

i M୩୭ Hl 
ସ୍ବାସ୍ଥ୍ୟଲାଭ 


ଅଳ୍ପ ଅଳ୍ପ କରି ଜ୍ଵରଟା ଉଣା ହୋଇ ପଡ଼ିଛି । ବର୍ଭମାନ ରୋଗୀ ବାଡ଼ି ଖଣ୍ମିଏ ଧରି 
ଦୋତାଲା ଉପର ବାରନ୍ଦାରେ ସଞ୍ଜ ସଖାଳ ଟିକିଏ ଟିକିଏ ଚାଲବୁଲ ହୁଅନ୍ତି । ସିଭିଲ 
ସର୍ଜନଙ୍କର ଏହିପରି ଉପଦେଶ । ଦେହର ଘା ଗୁଡ଼ାକ ଏକରକମ ଶୁଖଉଠିଲାଣି । ସିଭିଲ 
ସର୍ଜନ ଖୁବ୍‌ ମନଦେଇ ଚିକିତ୍ସା କରୁଛନ୍ତି ସତ ହେଲେ ଆସିଷ୍ଟାଣ୍ଟ ସର୍ଜନ ସୁକାନ୍ତବାବୁଙ୍କ 
ପ୍ରଗାଢ଼ ମନୋଯୋଗ ଓ ବିଶେଷ ପରିଶ୍ରମ ହେତୁରୁ ରୋଗୀ ଏତେ ଜଲଦି ଆରୋଗ୍ୟ 
ଲାଭ କରିବାକୁ କ୍ଷମ ହେଲେ ! ରୋଗୀ ସମସରପୁରରୁ ଆସିବା ଦିନାବଧ୍‌ ସୁକାନ୍ତବାବୁ 
ଆପଣାର ସବୁ କାମପାଇଟି ଛାଡ଼ି ଦିନରାତି ତାଙ୍କ ପିଛେ ଲାଗିପଡ଼ିଛନ୍ତି । ଡାକ୍ତରବାବୁଟି 
ବଡ଼ ଭଦ୍ରଲୋକ, ନିଲୌଭ ଏବଂ ଦୟାଳୁ - ଦରିଦ୍ର ଆଉ ବନ୍ଧୁବାନ୍ଧବ ରୋଗୀଙ୍କ ପାଖରୁ 
ଦର୍ଶନୀ ଟଙ୍କା ପ୍ରାୟ ନିଅନ୍ତି ନାହିଁ । ଅନ୍ୟାନ୍ୟ ରୋଗୀଙ୍କଠାରୁ ଆପଣା ପାଉଣା ଗଣ୍ଡାକ 
ଅସୁଲ ହେଉ ବା ନ ହେଉ, ସେଥପ୍ରତି ଦୃଷ୍ଟି ନ ରଖ୍‌ ରୋଗୀ କିପରି ଆରୋଗ୍ୟ ଲାଭ 
କରିବ, ସେଥ୍ପ୍ରତି ତାଙ୍କର ବିଶେଷ ଦୃଷ୍ଟି । 

ରୋଗୀଙ୍କ ସହିତ ଡାକ୍ତରବାବୁଙ୍କର ପୂର୍ବରୁ ବିଶେଷ ବନ୍ଧୁତା ତ ଥୁଲା ଆହୁରି 
ଗୋଟାଏ କଥା, ତାହା ଉପରେ ରୋଗୀଙ୍କ ସମାଚାର ସବୁ ଶୁଣିଲେଣି । ସେ ଜାଣନ୍ତି, 
ରୋଗୀ ଅସୁରେଶ୍ବର ପରଗନା ଜମିଦାରଙ୍କର ଏକମାତ୍ର ଉତ୍ତରାଧୁକାରୀ, କିଛି 
ଦୁର୍ଘଟନା ହେଲେ ଏତେବଡ଼ ତାଲୁକାଟା ଲଣ୍ଡଭଣ୍ଡ ହୋଇଯିବ ।! ପୁଣି ସ୍ମସରପୁର 
ଜମିଦାରଙ୍କ ବଂଶରେ ଦୁଃଖର ସୀମା ରହିବ ନାହିଁ । କୁଅଁର ଗୋବିନ୍ଦଚନ୍ଦ୍ରଙ୍କ 
ମାତୃବିୟୋଗ ଏବଂ ସ୍ତ୍ରୀଙ୍କ ପ୍ରାଣତ୍ୟାଗ ସମାଚାର ଉପଯୁକ୍ତ ସମୟରେ ଜେନରେଲ 
ହସ୍ପିଟାଲରେ ପହଞ୍ଚୁଥଲା । ତେତେବେଳେ ରୋଗୀର ଭୟାନକ ଜ୍ଵର, ପ୍ରାୟ ଅଚେତନ 
ଅବସ୍ଥାରେ ଥୁଲେ | ଡାକ୍ତରମାନେ ସ୍ଥିର କଲେ, ରୋଗୀର ଯେପରି ଅବସ୍ଥା, ଏପରି 
ଦାରୁଣ କଷ୍ଟକର ସମ୍ବାଦ ଶୁଣିଲେ ନିଶ୍ଚୟ ପ୍ରାଣରକ୍ଷା ହେବ ନାହିଁ, ସୃତରାଂ କିଛି ସମ୍ବାଦ 
ଦିଆଯାଇ ନାହିଁ । ସମସରପୁର ତାଲୁକର ଏବଂ ଅସୁରେଶ୍ଵର ପରଗଣାର 
ଜମିଦାରମାନଙ୍କ ପକ୍ଷର ମାମଲତକାରମାନେ ହସିଟାଲ ନିକଟ ବଜାରରେ ବସା କରି 
ରହିଅଛନ୍ତି ଏବଂ ଦୁଇ ଉଆସକୁ ଧାଉଡ଼ି ପାଇକ ଟପାବସିଛି - ରୋଗୀଙ୍କ ସ୍ବାସ୍ଥ୍ୟ 
ସମ୍ବାଦ ଦୁଇ ଓଳି ଦୁଇ ଉଆସକୁ ଯାଉଛି । ହେଲେ ରୋଗୀଙ୍କ ସହିତ ସାକ୍ଷାତ କରିବା 
ସେମାନଙ୍କୁ ଡାକ୍ତର ସାହେବଙ୍କର ବିଶେଷରୂପେ ମନା । ପୁଣି ସେମାନଙ୍କ ପ୍ରସଙ୍ଗ 
"ସଇତାକୁ ବି ବୋଲାଯାଏ ନାହିଁ । ସଇତା ମଧ୍ଯ ରୋଗୀଙ୍କୁ ଛାଡ଼ି ଦଣ୍ଡକପାଇଁ ବାହାରକୁ 
ବାହାରେ ନାହିଁ । ରୋଗୀଙ୍କ ସେବା ବିନା ଆଉ କୌଣସି ବିଷୟରେ ମନ ଦେବାକୁ 
ତାହାର ତର କାହିଁ ? 


Source: Author, Digitized by PPRACHIN, SOA 


HM 
ଦାରୁଣ ସମ୍ବାଦ 


ସଞ୍ଜ ବାଜିଗଲାଣି - ହସ୍ଥିଟାଲର ସମସ୍ତ କୋଠରିରେ ଆଲୁଅ ଜଳୁଛି ! କୁଅଁର 
ଗୋବିନ୍ଦଚନ୍ଦ୍ରଙ୍କ କୋଠରି ମଧ୍ୟରେ ଯୋଡ଼ିଏ ଚୌକି ପଡ଼ିଛି ¦ ବାବୁ ନିଜେ ଆଉ ଡାକ୍ତର 
ସୁକାନ୍ତବାବୁ ଦୁଇ ଜଣ ବସି କଥାଭାଷା ହେଉଛନ୍ତି । କୁଅଁରବାବୁଙ୍କ ମନ ବହଲେଇବାପାଇଁ 
ଆଜିକି କେତେଦିନ ହେଲା ଡାକ୍ତରବାବୁ ସଞ୍ଜବେଳେ ପାଖରେ ବସି ନାନା ପ୍ରକାର ଖୁସିଗପ 
କରନ୍ତି । ଆଜି ବି ସେହିପରି କଥାଭାଷା ଚଳୁଛି ।-ସଇତା ଲେପ ଚଦର ଭଲକରି ଝାଡ଼ଝୁଡ଼ 
କରି ଶେଯ ପାରିବାରେ ଲାଗିଛି । ଏଣୁତେଣୁ କଥା ଚଳିବାବେଳେ କୁଅରବାବୁ ପଚାରି 
ବସିଲେ, ˆ ହୋଇ ହେ ଡାକ୍ତର ! ଆଜି ସଖାଳେ ତଳ ପ୍ରସ୍ତରେ କଣ ଗୋଟାଏ ରଡ଼ି ଡକା 
ଗୋଳମାଳ ହେଉଥଲା ?? 

ଡାକ୍ତର ସୁକାନ୍ତବାବୁ ˆ ଓଃ, ସେଇ କଥା - ଗୋଟାଏ ଭିତିରିଆ ରୋଗୀ ତେରଦିନ 
ହେଲା ହସିଟାଲରେ ଥୁଲା, ଭାରି ଛନ୍ଦୁଆଣ ରୋଗ, ରୋଗୀଟାର ବୟସ ବି ଟଳିଯାଇଛି, 
ଢେର୍‌ କବିରାଜ, ଡାକ୍ତର ପାଖରୁ ବୁଲି ବୁଲି ଶେଷବେଳକୁ ଏଠିକି ଆସିଥୁଲା ! ସେପରି 
ରୋଗ କ'ଣ ସହଜରେ ଭଲ ହୁଏ ? ଆଜି ପାହାନ୍ତାପହରୀ ମରିଗଲା । ଲୋକଟା ଥୁଲା 
ମଫସଲର ଜମିଦାର ସାଙ୍ଗରେ ଗୁଡ଼ିଏ ଲୋକ ଥଲେ । ତାକୁ ଘେନିଯିବାବେଳେ 
ଲୋକଗୁଡ଼ାକ ଡକାପାରୁଥଲେ ! 

ଦୁଇଜଣଯାକ ଦଣ୍ଡେ ତୁନି ହୋଇ ବସିଲା ଉତ୍ତାରେ କୁଅଁରବାବୁ ପଚାରିଲେ, ˆ ହୋଇ 
ହେ ଡାକ୍ତର ! ମନୁଷ୍ୟର ମୃତ୍ୟୁ ବିଷୟରେ ତୁମର ଡାକ୍ତରୀ ଶାସ୍ତ୍ର କ'ଣ ବୋଲେ ? 

ଡାକ୍ତର - କ'ଣ ପଚାରୁଛ ବୁଝିପାରିଲି ନାହିଁ - କଥାଟା ସାଫ ଫିଟାଇ ବୋଲ ! 

କୁଅଁରବାବୁ - ଅର୍ଥାତ୍‌ ମୁଁ ପଚାରୁଛି ମନୁଷ୍ୟ ମରି ଆଉ ଥରେ ଜନ୍ମେ ନା ଏହିଠାରେ 
ଶେଷ ? 

` ଡାକ୍ତର - ଓଃ, ଏଇ କଥା | ଦେଖନ୍ତୁ ବନ୍ଧୁ ! ଡାକ୍ତରୀ କିତାପରେ ମନୁଷ୍ୟର ଜଡ଼ପିଣ୍ଡ 
ଘେନି କାରବାର ! ଆପଣ ଯାହା ପଚାରିଲେ, ତାହା ତ ଅଧ୍ଯାମଭ ପ୍ରସଙ୍ଗ - ଏହା ଧର୍ମଶାସ୍ତ୍ର 
କଥା | ଦେଖନ୍ତୁ, ବନ୍ଧୁ ! ପ୍ଥବୀରେ ଯେତେପ୍ରକାର ଧର୍ମଶାସ୍ତ୍ର ଅଛି, ଏମନ୍ତ କି ଧର୍ମଗ୍ରନ୍ଷହୀନ 
ଜଡ଼ ଉପାସକମାନେ ମଧ୍ଯ ଆତ୍ମାର ଅମରତ୍ସ ସ୍ଵୀକାର କରନ୍ତି । ରଶ୍ଵରସଂଶୟୀ ଯେ 
ଦର୍ଶନଶାସ୍ତ୍ର ସେ ବି ମାନବାତ୍ମୀର ଅମରତ୍ସ ଅସ୍ଵୀକାର କରିପାରି ନାହିଁ । 

କୁ ଅଁରବାବୁ - ଚାର୍ବାକ, କୋମତଙ୍କ ଥୋକେ ଶିଷ୍ୟ ତ ଆତ୍ମା ଶରୀର ସହିତ ବିଧ୍ଵଂସୀ 
ବୋଲି ବ୍ୟାଖ୍ୟା କରନ୍ତି । ଚାର୍ବାକର ସୁସ୍ପଷ୍ଟ ମତ - 

୫୬୬ ଫକୀରମୋହନ ଉପନ୍ୟାସ ସମଗ୍ର 


“ରେଣଂ କୃତ୍ନା ଘୃତଂ ପିବେତଵ ।” 
“ ଭୁସ୍ମୀଭୂତସ୍ୟ ଦେହସ୍ୟ ପୁନରାଗମନଂ କୁତଃ ! ` 

ଡାକ୍ତର ସୁକାନ୍ତବାବୁ - ହୋଃ, ହୋଃ ! ଚାର୍ବାକ ବୋଲି ନାମଟାଏ ବର୍ଁମାନ ଶୁଣିବାକୁ 
ମିଳେ ସତ, ହେଲେ ତାଙ୍କ ଦର୍ଶନ କେବେ କୌଣସି କାଳରେ ଥୁଲା, ଜ୍ଞାନୀଲୋକେ 
ବହୁକାଳରୁ ତାହାକୁ ନିତାନ୍ତ ଘୃଣା, ନିତାନ୍ତ ଅବଜ୍ଞା ସହିତ ପରିତ୍ୟାଗ କରିଅଛନ୍ତି । ସେହି 
କରଘନ୍ୟ ଦର୍ଶନ ପୂୃଥ୍ବୀରୁ ଏକାବେଳକେ ବିଲୁପ୍ତ ହୋଇଯାଇଅଛି । ବିଲୁପ୍ତ ହେବା 
ସମ୍ପୂର୍ଣ୍ଣରୂପେ ଉଚିତ । ସତ କଥା, ଲକ୍ଷ ଲକ୍ଷ ମନୁଷ୍ୟ ମଧ୍ୟରେ ଜଣେ ଜଣେ ଅନାମ୍ମବାଦୀ 
ଏବଂ ନିରୀଶ୍ବର ଦେଖୁବାକୁ ମିଳନ୍ତି । ପରକାଳରେ ସେମାନଙ୍କ ପକ୍ଷରେ ଯାହାହେଉ, 
ମାତ୍ର ପ୍ରତ୍ୟକ୍ଷ ଦେଖଵବାରେ ଆସେ, ସେହି ଦୃର୍ଭାଗା ଲୋକେ ଜୀବନ ଗୋଟାକ ନିତାନ୍ତ 
ଅଶାନ୍ତି, ଜୀବନରେ ବ୍ୟାକୁଳତା ଭୋଗ କରିଥାନ୍ତି । ତୁମ୍ଭେ ପିଶାଚ, ରାକ୍ଷସ, ସର୍ପବଂଶକୁ 
ବିଶ୍ଵାସ କରିପାର, ମାତ୍ର ସେହି ନାସ୍ତିକ ବଂଶକୁ କଦାଚ ବିଶ୍ଵାସ କରିବ ନାହିଁ । ସେମାନଙ୍କ 
ମନ ମାନବ ସମାଜ ପ୍ରତି ଦୟା-ମାୟା-ମମତ୍ୃଶୂନ୍ୟ ନିଜର ସୁଖସମ୍ପଦ ଭୋଗ 
ସେମାନଙ୍କର ଏକମାତ୍ର ଲକ୍ଷ୍ୟ ଅଟେ ¦ ସେମାନଙ୍କର ଅସାଧ୍ୟ କୌଣସି ଦୁଷ୍ଠର୍ମ ନାହିଁ, 
କେବଳ ରାଜଦଣ୍ଡ ଭୟରୁ ସେମାନେ ଦୁଷ୍ର୍ମରୁ ନିବୃତ୍ତ ଥା'ନ୍ତି ମାତ୍ର । ସେମାନଙ୍କ କଥା 
ଏକାବେଳକେ ପରିତ୍ୟାଗ କରନ୍ତୁ | ବର୍ଭମାନ ଧାର୍ମିକ ବିବେକଶାଳୀ ଲୋକ ଏବଂ ଧର୍ମଶାସ୍ତ୍ର 
ଆଲୋଚନା କରାଯାଉ । ମୁଁ ପୂର୍ବେ କହିଛି, ଜଗତର ସମସ୍ତ ଧର୍ମଶାସ୍ତ୍ରର ଏକ ମତ - 
ମାନବାତ୍ମା ଅବିନାଶୀ; ମୃତ୍ୟୁ ବୋଲି ଯାହା କଥୂତ ହୁଏ, ଆତ୍ମାର ଗୋଟିଏ ଜୀର୍ଣ୍ଣ ଶରୀର 
ପରିତ୍ୟାଗ ମାତ୍ର । ଆଉ ସମସ୍ତ ଧର୍ମଶାସ୍ତ୍ର ଥାଉ, ସର୍ବବାଦିସମ୍ମତ ପୃଥବୀର ସର୍ବଶ୍ରେଷ୍ଠ 
ଧର୍ମଶାସ୍ତ୍ର ଶ୍ରୀମଦଵଭଗବଦଗୀତା ଏଥ୍‌ ସମ୍ବନ୍ଧରେ କଣ ବୋଲିଛନ୍ତି; ଶୁଣନ୍ତୁ 

“ ବାସାଂସି ଜୀର୍ଣ୍ଣାନି ଯଥା ବିହାୟ 


ନବାନି ଗୃହୃଣାତି ନରୋ ପରାଣି । 
ତଥା ଶରୀରାଣି ବିହାୟ ଜୀର୍ଣ୍ଣା- 


ନନ୍ୟାନି ସଂଯାତି ନବାନି ଦେହୀ ।” 
“ 'ଢ଼ାତସ୍ୟ ହି ଧୁବୋ ମୃତ୍ୟୁ 
ଧ୍ବଂ ଜନ୍ମ ମୃତସ୍ୟ ଚ, 
ତସ୍ମାଦପରିହାର୍ଯ୍ୟେଃ ଥେ 
„.  . ନିତ୍ଵଂସ୍ଵଚିତୁ ମରହସି।” 
ଦେହିନୋ ସ୍ପିନ ଯଥା ଦେହେ 
କୌମାରଂ ଯୌବନଂ ଜରା, 
ତଥା ଦେହାନ୍ତରପ୍ରାପ୍ରି- 
ର୍ଧୀରସ୍ତତ୍ର ନ ମୃହ୍ୟନି । 


Source: Author, Digitized by PPRACHIN, SOA 


ପ୍ରାୟଶ୍ଚିତ୍ତ ୫୬୭ 


ଗୀତା ଶାସ୍ତ୍ରରେ ଏହିପରି ଅନେକ ମହାବଚନ ସୁସ୍ପଷ୍ଟ ଉଲ୍ଲିଖୃତ ଅଛି । ମୃତ୍ୟୁ ବୋଲି 
ଆଉ କିଛି ନୁହେ; ଆମ୍ଭମାନଙ୍କ ବର୍ଉମାନରେ ଯେଉଁ ସମସ୍ତ ଲୋକ ମୃତ୍ୟୁଲାଭ କରୁଅଛନ୍ତି, 
ସେମାନେ ଅଗ୍ରଗାମୀ; ମାତ୍ର ଆମ୍ଭେମାନେ ଯାଇ ସେମାନଙ୍କ ସହିତ ପୁନର୍ବାର ମିଳିତ 
ହେବୁ । ଏଥୁପାଇଁ ଜ୍ଞାନୀଗଣ ମୃତଲୋକଙ୍କ ସକାଶେ ବିଳାପ କରନ୍ତି ନାହିଁ, ମଧ୍ଯ ବିଳାପ 
କରିବାକୁ ଧର୍ମଶାସ୍ତ୍ରରେ ମନା | ଏତିକି କଥା ବୋଲି ଡାକ୍ତରବାବୁ ଦଣ୍ଡେଯାଏ ତୁନି ହୋଇ 
ବସିରହିଲେ | କୁଅରବାବୁ ଏଥର ଭଲକରି ଦେଖୁଲେ, ମଧ୍ଯ ଅନେକଥର ଦେଖୁଲେଣି, 
ଡାକ୍ତରବାବୁ କଥା ବୋଲୁ ବୋଲୁ ଢେର ଥର ଥକିରହିଯା'ନ୍ତି, ଅରକୁ ଅର ତାଙ୍କ ମୁହଁକୁ 
ଅନାନ୍ତି, ଯେମନ୍ତ କିଛି ଗୋଟାଏ କଥା ବୋଲିବାଲାଗି ବେଳ ଉଣ୍ଡୁଛନ୍ତି । ସାନ୍ତଙ୍କ ଏପ୍ରକାର 
ଚିନ୍ତା କରିବା ସମୟରେ ଡାକ୍ତର ସୁକାନ୍ତବାବୁ କେତେଥର ଉପରକୁ ଆଉ କେତେଥର 
କୁଅଁରବାବୁଙ୍କ ମୁହଁକୁ ଚାହିଁ ତାଙ୍କ ଖାଇବାବାନହୁ ଦୁଇ ହାତରେ ଟାଣ କରି ଧରି କହିଲେ, 
ଆଛୁ ବନ୍ଧୁ ! ତୁମ୍ଭ ମାମା ସା 

ଡାକ୍ତରବାବୁଙ୍କ କଥା କହିବା ସରି ନାହିଁ, କୁଅରବାବୁ ଅତି ଚଞ୍ଚଳ, ଅତି ବଳରେ 
ଛିଡ଼ାହୋଇପଡ଼ି ଏ - ମୋ ମା ନାହାନ୍ତି ?? କହି ମାମା - ମାମା ବୋଲି ରଡ଼ି ଛାଡ଼ିଛନ୍ତି । 
ସଇତା ଧାଇଁଆସି ମାମା - ମାମା ମାମା ସାଆନ୍ତାଣୀ ବୋଲି ଭାରି ରଡ଼ିଟାଏ ଛାଡ଼ିଛି 
ସାନ୍ତଙ୍କ କଷ୍ଟ ଦେଖୁ ସଇତା ଢେର୍‌ ଥର କାନ୍ଦେ ହେଲେ ସରକାରୀ ଜାଗା ବୋଲି ପାଟିକରି 
କାନ୍ଦେ ନାହିଁ । ଉନ୍ୁଣିକା ତାର ସେ ଜ୍ଞାନ ନାହିଁ, ସାନ୍ତଙ୍କ ଗୋଡ଼ ଯୋଡ଼ାକ ଜାବୁଡ଼ି ଧରି 
ଡକାପକାଇଛି । 

ଘଡ଼ିକ ଉତ୍ତାରେ କୁଅଁରବାବୁ ଟିକିଏ ତୁନିହୋଇ ତୁଛା ଧ କେଇହେଉଛନ୍ତି । ଡାକ୍ତରବାବୁ 
ଭିଜା ରୁମାଲରେ ଥରକୁ ଥର ମୁହଁ ପୋଛି ଦେଇ ନାନା ପ୍ରକାର କଥା କହି ସାନ୍ଧନା କରୁଛନ୍ତି । 
ସଇତା ବେକ ଭାଙ୍ଗି ସାନ୍ତଙ୍କ ଗୋଡ଼ରେ ମୁଣ୍ଡ ଲଗାଇ ପଡ଼ିଯାଇଛି । 

ଡାକ୍ତରବାବୁ ଦେଖୁଲେ, ଭାରି ବିପଦ । ଡାକ୍ତରସାହେବ ହସ୍ମିଟାଲରୁ କୋଠିକୁ 
ଯିବାବେଳେ ବଗିରେ ବସି ତାକୁ ନିରୋଳାରେ କହିଯାଇଛନ୍ତି, କୁଅରବାବୁଙ୍କୁ ଆଉ 
ଅନ୍ଧକାରରେ ରଖୁବା ଉଚିତ ନୁହେଁ ମାତା ଏବଂ ସ୍ତ୍ରୀ ଦୃହିଙ୍କ ମୃତ୍ୟୁ କଥା ଆଜି 
ଶୁଣାଇ ଦେବାକୁ ହେବ । କୁ ଅରବାବୁଙ୍କର ବର୍ଉମାନ ଯେପରି ଅବସ୍ଥା, ତାଙ୍କ ଭାର୍ଯ୍ୟାର 
ମୃତ୍ୟୁ ସମ୍ବାଦ ଦେବାକୁ ଭରସା ଖଟୁ ନାହିଁ ଏବଂ ସାହେବଙ୍କ ଆଦେଶ ପୂର୍ଷ୍ରୂପେ ପାଳନ 
ନ କଲେ କାଲି ସଖାଳେ ଆସି ପଚାରିଲେ କଣ ବୋଲିବେ ? ଯାହା ଥାଉ କପାଳରେ, 
ବୋଲିବାକୁ ହେବ । 

ଏଥୁ ମଧ୍ଯରେ ପହରେ କାଳ ବିତିଗଲାଣି, କୁଅଁରବାବୁ ନିର୍ବାକ ହୋଇ ବସିଛନ୍ତି । 
ଡାକ୍ତରବାବୁ ଠାରିଦେବାରୁ ଜଣେ ହସିଟାଲ ସହକାରୀ ଦୁଇଟା କାଚ ଗ୍ଲାସରେ ଦୃଇଗ୍ଲାସ 

୫୬୮ ଫକୀରମୋହନ ଉପନ୍ୟାସ ସମଗ୍ର 


ଏକପ୍ରକାର ଟିକ୍‌ ତିଷଧ ଆଣିଦେଲେ ! ସୁକାନ୍ତବାବୁଙ୍କୁ କୁଅରବାବୁ ଆଉ ସଇତାକୁ 
ଟିକିଏ କଷ୍ଟରେ ପିଆଇଦେବାକୁ ପଡ଼ିଲା । 


ଡାକ୍ତରବାବୁ କୁଅଁରବାବୃଙ୍କ ଅଜଣାରେ ତାଙ୍କ ନାଡ଼ି ପରୀକ୍ଷା କରି ଦେଖୁଛନ୍ତି 
ବର୍ତମାନ ଦେଖୁଲେ, ବାବୁ ସାଷ୍ଟମ ହୋଇଛନ୍ତି । ଅତି କଷ୍ଟରେ, ଅତି ଅନିଚ୍ଛାରେ 
କୁଅଁରବାବୁଙ୍କୁ ଶୁଣାଇ ଶୁଣାଇ କହିବାକୁ ଲାଗିଲେ - ˆ ଅବଶ୍ୟ ମାତୃବିୟୋଗ ବଡ଼ 
କଷ୍ଟକର, ହେଲେ ତାଙ୍କର ସମୟ ହୋଇଥଲା, ତେବେ -  ? ଏତିକି କହି ତୁନି ହୋଇଗଲେ | 
କୁଅଁରବାବୁ ମୁହଁ ଟେକି ଡାକ୍ତରଙ୍କ ମୁହଁକୁ ଅନାଇଛନ୍ତି, ଆଖ୍ମରେ ପିଛଡ଼ା ପଡ଼ୁ ନାହିଁ । 
ଡାକ୍ତର ତାଙ୍କ ମୁହଁକୁ ଅନାଇ ଧୀରେ ଧୀରେ କହିଲେ - ସ୍ତ୍ରୀ ସକାଶେ ଚିନ୍ତା କଣ... 

କୁଅଁରବାବୁ - ଏଁ ଏ ଏଁ ଇନ୍ଦୁ ! ଇନ୍ଦୁ ! ହାୟ ମୋ ଇନ୍ଦୁ !? ଚେତା ମୋଷ୍‌ । 
ସୁକାନ୍ତବାବୁ ଆଉ ଦୁଇତିନିଜଣ ସହକାରୀ ଧରାଧରି କରି ଟେକିନେଇ ବିଛଣାରେ 
ଶୁଆଇଦେଲେ | ସଇତା ବି ସେହିପରି ପଡ଼ିଯାଇଥୂଲା, ତାକୁ ମଧ୍ଯ ଥାନ ଧରି ଶୁଆଇ 
ଦିଆଗଲା । ସୁକାନ୍ତବାବୁ, ଆଉ ତିନି-ଚାରି ଜଣ ସହକାରୀ, ଜଣ ଆଠ ଛାତ୍ର ରାତି ଗୋଟାକ 
ଜଗି ବସିଛନ୍ତି । କାହାରି ଆହାର ନିଦ୍ରା ନାହିଁ । 


Hl ୩୯ II 
ଅନୁତାପ 


ଅସୁରେଶ୍ବର ପରଗଣାର, ସମସରପୁର ତାଲୁକର ଦୁଇ ଜମିଦାରଙ୍କ ଉଆସ ଭିତରେ 
ବାହାରେ ଯେମନ୍ତ ମାଛିଟି ମରିଯାଇଛି । କି ମାଇକିନିଆ, କି ମରଦ, ସମସ୍ତେ ଗାଲରେ 
ହାତଦେଇ ବସିଛନ୍ତି, କାହାରି ପାଟିରୁ କଥାଟିଏ ଫିଟିବାକୁ ନାହିଁ । ଜମିଦାର ବୈଷ୍ଣବଚରଣ 
ପଟ୍ଟନାୟକ ବିଦ୍ୟାଧର ମହାପାତ୍ରେ ଦୁର୍ଯୋଗ ଘଟଣା ଦିନାବଧୂ ଆଉ କିଛି କଥା ବୃଝିବାକୁ 
ନାହ, ଦନ ରାତ ସବୁବେଳେ ଇଷ୍ଟଦେବତା ଗୋବିନ୍ଦଜୀଭଙ୍କ ସାକ୍ଷାତୂରେ ବେକରେ ପଟକା 
ପକାଇ ଆଖୁ ବୁଜି ବସିଛନ୍ତି । ମନ ମଧ୍ଯରେ ପ୍ରଭୁଙ୍କୁ ଧ୍ୟାନ - ପାଟି ଫିଟୁ ନ ଥୁଲା, ଆଜି 
ସଖାଳେ ଦେହପାଣି ବଢ଼ାଇ ସେଇ ଭିଜା ଲୁଗାରେ ପ୍ରଭୁଙ୍କ ସାକ୍ଷାଦ୍ବରେ ହାତଯୋଡ଼ି ଢେର୍‌ 
କଥା ଜଣାଣ କଲେ | ସେଥର ସାରମର୍ମ - 


'ଗୋବିନ୍ଦ ! ପ୍ରଭୁ ଗୋବିନ୍ଦ ! ଜୀବନର ସ୍ଵାମୀ ଗୋବିନ୍ଦ । ଏହି ବଂଶର ଅଧ୍ୂକାରୀ 
ତୁ ! କେତେ ପୁରୁଷରୁ ତୋ ଚରଣରେ ଖଟଣି ଦ୍ଧାରୀ ହୋଇ ପଡ଼ିଟୁ । ସବୁ ସମ୍ପତ୍ତିର 
ଅଧୂକାରୀ ତୁ, ମୁଁ ତୋ ଶ୍ରୀଚରଣ ଦାସ; ମାତ୍ର ମଦଗର୍ବରେ ଭୋଳହୋଇ ସେ କଥା 
ବୁଝିଲି ନାହିଁ ¦ ମୁଁ ଶ୍ରୀକରଣ ଗୋଷ୍ଠୀର ମଉଡ଼ମଣି, ମୁଁ ଦେଶର ରାଜା, ମୋହର ଅତୃଳ 
ସମ୍ପତି, ମୋ ପାଖରେ ଲୋକେ ଖଟି ରହନ୍ତୁ, ଏହି ଗର୍ବରେ ଆପଣାକୁ ବଡ଼, ଆଉ ଲୋକଙ୍କୁ 
ହିଛ ମଣ ଅପମାନ କରିଛି । ପ୍ରଭୁ ଗ୍ରୋବିନ୍ଦ ! ଜଗତ୍ବବାସୀ ସମସ୍ତେ ତୁମ୍ଭର ପୁତ୍ର କନ୍ୟା, 

ପ୍ରାୟଶ୍ଚିତ ୫୬୯ 


ତୁମ୍ଭ ନ୍ୟାୟ ବିଚାରରେ ମୋ ଗର୍ବ ରହିବ କ୍ୟା ? ଗର୍ବଗଞ୍ଜନ ବାନା ବହିଛ - ମୋ ଗର୍ବଟା 
ଭାଙ୍ଗି ଚୂନା କରିଦେଲ, ଭଲକଲ | ବାପା ! ମୋତେ ଲୋକଙ୍କ ପଦଧୂଳିର ଯୋଗ୍ୟ କରିଦିଅ, 
ସବୁ ଛାଡ଼ ତୁମ୍ଭ ପଦସେବାରେ ମୋତେ ଲଗାଇଦିଅ । ପ୍ରଭୁ ! ଜୀବନର ସ୍ଵାମୀ ! ମୋ 
ପୁତ୍ର ଗୋବିନ୍ଦର ସମସ୍ତ ଅପରାଧ କ୍ଷମାକର । ମୋ ପୁତ୍ର କଣ, ଏହି ବଂଶର ସମ୍ପତି ରକ୍ଷ! 
ନିମନ୍ତେ ତାକୁ ସ୍ଥାପନ କରିଛ, ତୁମ୍ଭ ଚରଣ ଦାସ କରିପକାଅ । ମନ୍ଦ ସଙ୍ଗରେ ପଡ଼ି ଯେଉଁ 
ଅନ୍ୟାୟ କାର୍ଯ୍ୟ କରୁଥଲା, ଉଚିତ ଦଣ୍ଡ ଦେଇଛ | ବୁଝିବସିଲେ ସେ ନିର୍ଦୋଷ, ମୋ 
ଅପରାଧରୁ ସେ ଦଣ୍ଡପାଇଛି । ପ୍ରଭୁ ! ତାକୁ କ୍ଷମାକର | ପ୍ରଭୁ ! ତୁମ୍ଭ ବିଷୟ ରଖୁ ମୋତେ 
ଅଲଗା କରିନିଅ । ମୁଁ ତୁମ୍ଭ ନିଜ ଧାମକୁ ଯାଇ ଆପଣା କୃତ ପାପର ପ୍ରାୟଶ୍ଚିତ କରିବାକୁ 
ଇଚ୍ଛା କରେୈ । ପ୍ରଭୁ ! ମୋ ବାସନା, ମୋ ପ୍ରାର୍ଥନା ପୂର୍ଣ୍ଣ କର ।” 

ସାଆନ୍ତେ ପୂର୍ବ ରାତ୍ରିରେ ଛାମୁକରଣଙ୍କ ହାତରେ ଖଣ୍ଡିଏ ଚରମପତ୍ର ଲେଖାଇ ହାତରେ 
ଧରିଥୂଲେ, ଦଣ୍ଡ ପ୍ରଣାମ କରି ପ୍ରଭୁଙ୍କ ପାଦପଦ୍ଧରେ ସେହି ମୁଦ ଲେଖାଟି ଥୋଇଦେଲେ । 
ସେହି ଚରମପତ୍ରର ସାରମର୍ମ 

‘ଆମ୍ଭ ବଂଶର ଯାବନ୍ତ ସ୍ଥାବରାସ୍ଥାବର ସମ୍ପତ୍ତି କୁଳଦେବତା ଗୋବିନ୍ଦଚନ୍ଦ୍ରଙ୍କ ଦତ୍ତ 
ଅଟେ । ବରଉଁମାନ ସେହି ସମସ୍ତ ସମ୍ପତ୍ତି ପ୍ରଭୁଙ୍କ ପାଦପଦ୍ଧରେ ପ୍ରତ୍ୟର୍ପଣ କରି ନିଜ କୃତ 
ପାପର ପ୍ରାୟଶ୍ଚିତ୍ତ ନିମନ୍ତେ ପ୍ରଭୁଙ୍କ ନିଜ ଧାମକୁ ଯାଉଅଛ । ଆମ୍ଭ ଉଆସରେ ଦାସଦାସୀ 
ଯେତେ ପ୍ରାଣୀ ଅଛନ୍ତି, ପ୍ରଭୁଙ୍କ ପ୍ରସାଦ ସେବାକରି ପ୍ରତିପାଳିତ ହେବେ | ଆମ୍ଭର ଏକମାତ୍ର 
ପୁତ୍ରକୁ ପ୍ରଭୁଙ୍କ ସେବାୟତ ପଦରେ ନିଯୁକ୍ତ କଲୁ । ସେ ଆପଣାର ଖୋରାକ ପୋଷାକ 
ମାତ୍ର ପ୍ରଭୁଙ୍କ ସମ୍ପଭିରୁ ପ୍ରାପ୍ତ ହେବ । 

ଜେମାମଣିଟିର ବିୟୋଗ ଦିନାବଧ୍‌ ସାମନ୍ତ ସଙ୍କର୍ଷଣ ମହାନ୍ତିଏ ଅଚେତ ଥବା ପରି 
ଶେଯରେ ପଡ଼ିଥିଲେ | କାହାରି ସହିତ କିଛି କଥାଭାଷା ନ ଥଲା, କେହିହେଲେ ଭରସି 
ପାଖ ପଶିପାରୁ ନ ଥୁଲେ, କେବଳ ଶିଠକରଣ ରାମହରି ମହାନ୍ତିଏ ବହୁତ ବିନୟରେ 
ବହୁତ ଯତ୍ନରେ ସାନ୍ତଙ୍କ ରୋଜିନା ନୀତି ବଢ଼ାଇଦେଉଥୁଲେ । 

ଆଜିରେ ଯେମନ୍ତ ସହସା ସମସ୍ତ ସାମର୍ଥ୍ୟ ପାଇଗଲେଣି | କଥାଭାଷା ଆଉ 
ମୁଖାକୃତିରୁ ତାଙ୍କ ମନରେ କିଛି ଦୁଃଖ ବା ସୁଖ ଥିବାର ଜଣାପଡ଼ୁ ନାହିଁ । ସଦର ମଫସଲ 
ସମସ୍ତ କରଣ ପଧାନ ପଟୁଆରି ଗ୍ରାମସ୍ଥ ଆଉ ଆଉ ମୁଖ୍ୟା ଲୋକେ ସାନ୍ତଙ୍କ ଡାକରାରେ 
ଉପସ୍ଥିତ । ବିନୋଦବିହାରୀଙ୍କ ଆଗ ଅଗଣାରେ ସମସ୍ତେ ହାତଯୋଡ଼ି ମୁଣ୍ଡ ପୋତି ସାନ୍ତଙ୍କୁ 
ବେଢ଼ି ବସିଛନ୍ତି । ଶତାବଧୂଉପର ଲୋକ ଉପସ୍ଥିତ, ଟାଣ ନିଃଶ୍ଵାସଟିଏ ବି ଶୁଭୁ ନାହିଁ, 
ଛୁଞ୍ଚିଟିଏ ପଡ଼ିଲେ ଠୁଣ କରି ଶବ୍ଦଟାଏ ହେବ । 

ସାନ୍ତେ ସମସ୍ତଙ୍କୁ ଅନାଇ ଟାଣ ନିଃଶ୍ଵବାସଟାଏ ପକାଇ କହିଲେ, “ଭାଇମାନେ ! 
ଆପଣମାନେ ସମସ୍ତେ ଜାଣନ୍ତି, ପ୍ରଭୁଙ୍କ ରାଜ୍ୟରେ ସମସ୍ତ ଘଟଣା ତାଙ୍କ ଆଜ୍ଞାରେ 

୫୭୦ ଫକୀରମୋହନ ଉପନ୍ୟାସ ସମଗ୍ର 


ଆତଯାତ ହେଉଛି । ହେଲେ ମନୁଷ୍ୟମାନେ ଆପଣା ଆପଣା କୃତ ପାପ ପୁଣ୍ୟ ଯୋଗୁଁ 
ସୁଖ ଦୁଃଖ ଭୋଗ କରନ୍ତି । ଭାଇମାନେ ! ଆପଣମାନେ ପ୍ରତ୍ୟକ୍ଷରେ ଦେଖୁ ବୁଝୁଛନ୍ତି ତ, 
କେବଳ ମୋହରି ଅଧର୍ମ ଆଚରଣ ଯୋଗୁଁ ଦେଶ ମଧ୍ଯରେ ଯୋଡ଼ାଏ ପ୍ରଧାନ ବଂଶ ଲଣ୍ଡଭଣ୍ଡ 
ହୋଇଯାଇଛି ।' 

ଥୋକେ ମୁରବିଭଳିଆ କରଣ କାନ୍ଦଧୁଣୁମାନ୍ଦୁଣୁ ହୋଇ ହାତ ଯୋଡ଼ି କହିଲେ, ` ଆଜ୍ଞା 
ଆଜ୍ଞା ନାହିଁ, ନାହିଁ, ଏହା ଦୈବାଧୀନ ଘଟଣା ଅଟେ, ଏଥରେ କାହାରି ଆୟଉ ନାହି ।' 
ବୃଦ୍ଧ ପୁରୋହିତ ହରିରାମ ତିହାଡ଼ୀଏ କହିଲେ - 

 ଯଦଭାବି ତଦୂଭବତି ନିତ୍ୟମ୍‌ ଯତ୍ନତୋ ପି 
ଯତ୍ରେନଚାପି ବହୁନାନ ଭବତ୍ୟଭାବି ।” 

ସାଆନ୍ତେ - ˆ ‘ହେଉ, ତାହି ହେଲେ ମୋହର ସବୁ ସରିଗଲାଣି | ଏକା ଇନ୍ଦୁ ଅଭାବରୁ 
ମୋ ପକ୍ଷରେ ଏବେ ଜଗତ ସଂସାର ସମସ୍ତ ଅନ୍ଧକାରମୟ | ଭାଇମାନେ ! ଗଲା ରାତି 
ଶେଷରେ ସାନ୍ତାଣୀ ଆସି ସ୍ବପ୍ନରେ କହିଯାଇଛନ୍ତି - ମୋତେ ପ୍ରାୟଶ୍ଚିତ୍ତ କରିବାକୁ ହେବ ! 
ହେଲେ ମୋହର ଘୋର ପାପ ସକାଶେ ତ କିଛି ପ୍ରାୟଶ୍ଚିତ୍ତ ଦେଖୁ ନାହିଁ । ମନରେ ପାଞ୍ଚଛି, 
ସମସ୍ତ ତୀର୍ଥୋଦକ, ସମସ୍ତ ତୀର୍ଥରେଣୁ ମସ୍ତକରେ ପଡ଼ିଲେ ବା ଆତ୍ମା କିଞ୍ଚତଵ ଶାନ୍ତିଲାଭ 
କରିବ । 

“ “ଭାଇମାନେ ! ମୁଁ ଲେଖାପଢ଼ା କରିଦେଇଗଲି । ଏ ବଂଶର ସମସ୍ତ ସମ୍ପତ୍ତି 
ବିନୋଦବିହାରୀଙ୍କର - ଜୁଆଇଁ କୁଅରବାବୁ ସେବାୟତ ହୋଇ ରହିବେ । ହେଲେ ସେ 
ପିଲାଲୋକ, ତାଙ୍କୁ ଚଳାଚଳ କରାଇ ନେବାକୁ ହେବ । ସମସ୍ତେ ଆପଣା ଆପଣା 
ଏଲାକାରେ ରହିବେ, କେହି ଏଲାକାଚୁ୍ୟୁତ ହେବ ନାହିଁ 

ମରୁଆଟିକୁ ଆପଣମାନଙ୍କ ହାତରେ ସମ୍ପିଦେଇଗଲି । ଅବୋଧ ବାଳିକା, ବିଶେଷରେ 
ଉନୁଣଣିକା ତାହାର କିଛିମାତ୍ର ଜ୍ଞାନ ନାହିଁ, ସଂସାର କଥା କିଛି ଜାଣେ ନାହିଁ | ଉଆସ ଭିତରେ 
ଅଧ୍ୁକାର ତା ହାତରେ ରହିବ ¦ ତା ବାପର ଉଣାଅଧ୍‌କ ଲକ୍ଷାବଧଵ ଟଙ୍କା ସରକାର 
ତହବିଲରେ ଜମାଅଛି । ସେଥୁରେ ହାତ ଦେବେ ନାହିଁ - ଗୋଟିଏ ଉପୟୁକ୍ତ ପାତ୍ର ଲୋଡ଼ି 
ତାକୁ ସମର୍ପଣ କରିବେ, ତେତେବେଳେ ସବୁ ଟଙ୍କା ତା ଜିମାରେ ଦେବେ । ବର୍ଭମାନ 
ତାହା ଚଳାଚଳପାଇଁ ଆମ୍ଭ ତହବିଲରୁ ପାଇବ । 

ଭାଇମାନେ ! ମୋ କଥା ଶେଷହେଲା, କାହାରିଠାରେ କିଛି ଅପରାଧ କରିଥଲେ 
କ୍ଷମାକରିବେ । 

ଉପସ୍ଥିତ ସମସ୍ତ ଲୋକ ସାନ୍ତଙ୍କ ଗୋଡ଼ତଳେ ପଡ଼ି ଲୋଟିଯାଉଛନ୍ତି । ଭୋ ଭୋ 
ରଡ଼ିଛାଡ଼ି କହିଲେ, ୯ ପ୍ରଭୁ ! ଏପରି ଆଜ୍ଞା କରିବେ ନାହିଁ, ଆନ୍ଭେମାନେ କାହା ଆଶ୍ରା 
ଧରି ବଞ୍ଚବୁ ?? 

ପ୍ରାୟଶ୍ଚିତ ୫୭୯୧ 


ସାଆନ୍ତ “ଭାଇମାନେ ! ମୁଁ ଏତେକାଳ ବିଷୟଭୋଳରେ ପଡ଼ି ପ୍ରଭୁଙ୍କୁ 
ଭୁଲିଯାଇଛି । ଆମ୍ବାର ସଦଗତି ନିମନ୍ତେ ପ୍ରଭୁଙ୍କ ପାଦପଦ୍ମ ଆଶ୍ରୟ ନେଉଛି । ମୋତେ 
କରୁଣା କରନ୍ତୁ ।” | 

ତହିଁ ଆରଦିନଠାରୁ ସାମନ୍ତ ସଙ୍କର୍ଷଣ ମହାନ୍ତିଙ୍କୁ ସମସରପୁର ଏଲାକା ମଧ୍ଯରେ 
ଆଉ କେହି ଦେଖ୍‌ ନାହିଁ 

ମରୁଆ ଯାହା ଟିକିଏ ସାଷ୍ଟମ ହୋଇଆସୁଥଲା, ସାନ୍ତ ଉଆସ ଛାଡ଼ି ଯିବା ଦିନଠାରୁ 
ତାହାର ସବୁ ବୁଦ୍ଧି ଲୋପ ହେଲାଣି - ବଡ଼ ଧୂଳିଆଘର ଶେଣିଟାକୁ ଆଁ କରି ଏକଧ୍ଯୟାନରେ 
ଅନାଇ ବସିଥାଏ, ଆଖରେ ପିଛଡ଼ା ପଡ଼ିବାକୁ ନାହିଁ - ସେ ଯେ କିଛି ଦେଖୁଛି, ଶୁଣୁଛି, 
ବୁଝୁଛି, ଏପରି ଜଣାଯାଏ ନାହିଁ । ଏପରି ଥୋକେ ଦିନ ଗଲା । ଏଣିକି ବେଳେ ବେଳେ 
ବସି ଭାଳେ - ମୋହରି ଦୋଷରୁ ଜେମାମଣିକୁ ହରାଇବସିଛି । କାହୁଁ କାଳନିଦଟା ଆସି 
ମାଡ଼ିବସିଲା, ମୁଁ ଚାହିଁ ବସିଥ୍‌ଲେ କଣ ସେ ଯାଇପାରିଥାନ୍ତେ ? ମୋ ପାପ ସକାଶେ 
ପ୍ରାୟଶ୍ଚିତ୍ତ କରିବି । ଜେମାମଣି ଯେଉଁଠାରୁ ଯେଉଁବାଟେ ଗଲେ, ମୁଁ ସେଇ ବାଟରେ ଯାଇ 
ତାଙ୍କୁ ଭେଟିବି । 

ଆଜି କେତେଦିନ ହେଲା ବଡ଼ଜେମା ମରୁଆ ଚଙ୍ଗ ଚଙ୍ଗ ହୋଇ ଚାହିଁବା, ଥରକୁ 
ଥର ମାଜଣା ତୁଠ ଆଡ଼କୁ ଯିବାର ଦେଖୁ ହୁବ୍ଧିମତୀ ପରିଜନଗୁଡ଼ାକ ଭାରି ଡରିଗଲେଣି । 
ଦିନରାତି ପାଳିକରି ଠିଆପହରାରେ ତାଙ୍କୁ ଆଖୁ ଉପରେ ରଖୁଛନ୍ତି । 

ସଦାନନ୍ଦବାବୁ ପରା ଦିନେ ରାଜୀବଲୋଚନବାବୁଙ୍କ ପାଖରେ ବସି ଅନୁତାପ କରୁଥିଲେ, 
“ଦେଖ ତ ବନ୍ଧୁ ! ଆମ୍ଭେମାନେ ଗୋବିନ୍ଦର ଭଲପାଇଁ କେତେ ମେହନତ, କେତେ ଯତ୍ନ 
କଲୁ - ମାହାଳିଆକୁ ମାହାଳିଆ ରାଜ୍ୟଟାଏ ପାଇଯାଇଥୁଲା | ଏପରି ସରସ୍ବତୀ ପରି ଭାର୍ଯ୍ୟା 
କେତେ ଲୋକ କପାଳକୁ ଘଟେ ? ନିର୍ବୁବ୍ିଆ ହୁଣ୍ଡାଟା ସବୁ ସାରିଲା ¦! ସେ ଆପଣାର ଯାହା 
କଲା ତ କରୁ, ଆମ୍ଭମାନଙ୍କର ସେ ସବୁ ଲୋକସାନ କରିଦେଲା । ଦିନ ରାତି ଲାଗି କେତେ 
ବବ୍ଧି ଖଟେଇ କେତେ କାର୍ଯ୍ୟ କରିଥୁଲେ ! ସଙ୍କର୍ଷଣ ମହାନ୍ତି ଯାହା ଦେବାକୁ ମଙ୍ଗିଥଲା, ଅଧାଅଧୂ 
ବି ପାଇଲୁ ନାହିଁ । ଆମ୍ଭମାନଙ୍କ ନ୍ୟାଯ୍ୟ ପାଉଣାଟା ପାଇଯାଇଥା'ନ୍ତ, ପଛନ୍ତେ ଯାହା ଇଛ୍ଥା 
ହୋଇଥାନ୍ତା ପଛକେ । ନିର୍ଦୋଧଟା ସବୁ ସାରିଦେଲା !” 


କୁଅଁରବାବୁଙ୍କ ବାଧୂକା ବଳି ପଡ଼ିଥ୍ବାବେଳେ ସଇତା ରାତିକୁ ରାତି ବିଛଣା 
ଗୋଡ଼ତଳେ ଜଟିବସିଥାଏ, ନିଦେଇଯାଏ ନାହିଁ । ସେତିକିବେଳେ ଗାଲରେ ହାତ ଦେଇ 
ବସି ଭାକୁଥାଏ, “ହାୟ ହାୟ ! ମୋହରି ଢିଲାପଣରୁ ସାନ୍ତଙ୍କୁ ଏତେ ଦୁଃଖ ଭୋଗିବା 
ହେଉଛି । କଟକରେ ଦୁଷ୍ଟ ବାବୁଗୁଡ଼ାକ ଯେତେବେଳେ ଫ୍ୁଂସୁରଫାସର ଲଗେଇଥ୍‌ଲେ, 
ମୂଳରୁ ମୁଁ ଟିକିଏ ଗନ୍ଧ ପାଇଥୁଲି । ବାପା ସାନ୍ତଙ୍କ କାନରେ ଦ୍ୁଙ୍କିଦେଇଥଲେ, ଏତେ ସରିକି 

୫୭୨ ଫକୀରମୋହନ ଉପନ୍ୟାସ ସମଗ୍ର 


ଯାଇ ନ ଥାନ୍ତା । ମୋ ସାନ୍ତ ସିଧାଲୋକ, ଛନ୍ଦ କପଟ ଜାଣନ୍ତି ନାହିଁ, ଦୃଷ୍ଟଲୋକଗୁଡ଼ାକ 
କଥାରେ ପଡ଼ିଗଲେ । ଯାହା ହେବାର ତ ହୋଇଗଲାଣି, ହେ ମହାପ୍ରଭୁ ! ମୋ ସାନ୍ତଙ୍କୁ 
ଭଲକରିଦିଅ । ପଛନ୍ତେ ମୋ ପାପ ସକାଶେ ପ୍ରାୟଶ୍ଚିତ କରିଛି ।” 

ଦିନ କାହାରି ପାଇଁ ବସିରହେ ନାହିଁ । ଜଗତର ସୁଖଦ୍ରଃଖ, ଆନନ୍ଦଉଲ୍ଲାସ, ହାହାକାର 
ସମସ୍ତ ଘେନି ସମାନ ଭାବରେ ବହିଯାଉଛି । ଏଥୁ ମଧ୍ଯରେ ଆହୁରି ବି ଆଠ -ଦଶ ଦିନ 
ବିତିଗଲାଣି । କୁଅଁର ଗୋବିନ୍ଦଚନ୍ଦ୍ର ହସ୍ପିଟାଲରୁ ବାହାରକୁ ଯିବାପାଇଁ ଅନୁମତି ପାଇ 
ନାହାନ୍ତି । ବାହାରିବାପାଇଁ ତାଙ୍କର ଇଚ୍ଛା ବା ଅନିଚ୍ଛା ନାହିଁ । ଆମ୍ଭେମାନେ ବିପଦ ନାମରେ 
ଅଧୈର୍ଯ୍ୟ ହୋଇପଡ଼ୁ । ହେଲେ ବିପଦ ମନୁଷ୍ୟତ୍ନ ଆଣିଦିଏ । ସଂସାରକୁ ଚିହ୍ନାଇଦେବାପାଇଁ 
ବିପଦରୁ ବଳି ଆଉ କେହି ବନ୍ଧୁ ନାହିଁ । ଭବମାୟାରେ ଆଚ୍ଛନ୍ନ ଅହଙ୍କାରୀ ମାନବ ବିପବ 
ପ୍ରସାଦରୁ ଆପଣାର ଅବସ୍ଥା ବୁଝିବାକୁ କ୍ଷମ ହୁଏ । ଦଉଁମାନ କୁଅଁର ଗୋବିନ୍ଦଚନ୍ଦ୍ରଙ୍କ ମନ 
ସିର, ଗମ୍ଭୀର । ଜଗତରେ ତାଙ୍କର କେହି ଶତ୍ରୁ ମିତ୍ର ଅଛି ବୋଲି ବୁଝିପାରୁ ନାହାନ୍ତି । ମନ 
ମଧ୍ଯରେ ସୁଖ ବା ଦୁଃଖ ନାହିଁ । କାମ୍ୟ ବା କାମନା ମନ ମଧ୍ଯରୁ ବିଲୁପ୍ତ ହୋଇଛି । ଦୃଷ୍ଟି 
ମାର୍ଗରେ ସଇତା ମୂର୍ଭି, ହୃଦୟ ପଟରେ ଇନ୍ଦୁମତୀ ଚିତ୍ର ଅଙ୍କିତ ରହିଅଛି । ବେଳେବେଳେ 
ମାତୃଦେଦୀଙ୍କ କଥା ମନରେ ପଡ଼ିଲେ ଟିକିଏ ଚଞ୍ଚଳ ହୋଇପଡ଼ନ୍ତି । ବାହାର ଲୋକେ 
ଦେଖୁଛନ୍ତି, ଦେହର ଛାୟା ପରି ସଇତା ସବୁବେଳେ ପାଖରେ ବସି ସାନ୍ତଙ୍କ ଗୋଡ଼ରେ 
ହାତ ବୁଲାଉଛି । ସାନ୍ତ ବି ସଇତା ବିନା ଆଉ କାହାରିକୁ ଯେମନ୍ତ ଚିହ୍ଦିପାରୁ ନାହାନ୍ତି । 
ଡାକ୍ତରଖାନାର କେହି ଲୋକର ଦରକାରବେଳେ ତିନି -ଚାରି ଡାକରେ ତାଙ୍କର ଟିକିଏ ହୋସ୍‌ 
ବସେ, ଜବାବ ଦିଅନ୍ତି । 

କୋଡ଼ିଏ ପଚିଶ ଦିନ ଭିତରେ ସାନ୍ତ ଚାକର ମଧ୍ଯରେ ଦୁଇ -ତିନି ଥର ଦବୃଇ-ତିନି 
ପଦ ମାତ୍ର କଥା ହୋଇଛି - କଥା ହେବାର ଲୋଡ଼ାପଡ଼ିଲେ | 

ପିଲାମାନଙ୍କ କଟକ ଖରଚ ଟଙ୍କା ସହିତ ସାଙ୍ଗରେ ଥୁବା ଚାକରମାନଙ୍କ ଦରମା 
ଟଙ୍କା ଆସେ । ବାବୁମାନେ କଟକ ଆସିବା ସମୟରେ ଖରଚର ଯେଉଁ ବନ୍ଦାଣ ହୋଇଥିଲା, 
ତାହା ଆଜିଯାଏ ଠିକ୍‌ ରୂପେ ଚଳୁଛି । 


ସଇତା ଯେଉଁ ଦରମା ଟଙ୍କା ପାଏ, ତାର ବୁଢ଼ୀମାର ଉଭଲରୂପେ ଚଳିବା ଭଳି ଖରଚ 
ଦେଇ ବଳକା ଟଙ୍କାଟା ପାଖରେ ରଖେ । ଲୋକଙ୍କ ଅଜଣା, ଖୁବ ଗୋପନରେ ଅଣ୍ଟାରେ 
ଗୋଟାଏ ଗାଞ୍ଜିଆ ବାନ୍ଧିଛି । ଟଙ୍କା ବଳିପଡ଼ିଲେ ଗିନି ବାନ୍ଧି ସେହି ଗାଞ୍ଜିଆରେ ପୂରାଏ ! 
ଗିନି ଆଉ ଟଙ୍କାରେ ଗାଞ୍ଜିଆଟା ପୂରିଯାଇଥୁଲା ! ସାନ୍ତଙ୍କ ବିପଦ ଦିନଠାରୁ ସେଥ୍‌ରେ 
ହାତ ଲାଗିଛି | ସାନ୍ତଙ୍କ ପାଇଁ ଡାକ୍ତରଖାନାର ଖରଚ ବନ୍ଧାବନ୍ଧି । ସାନ୍ତଙ୍କପାଇଁ ଗୋଟାଏ 

ପ୍ରାୟଶ୍ଚିତ୍ତ ୫୭୩ 


ଖୁବ୍‌ କଉଡ଼ିଆ ଭଲ ଓିଷଧ ଲୋଡ଼ା, ଭଲ ପଥ୍ୟ ଅଣାଯିବ, ଆଜି ଏ ଖରଚ, କାଲି ସେ 
ଖରଚ ଦରକାର, ସଇତା କାନରେ ପଡ଼ିଲା - ଯେତେ ଲୋଡ଼ା ଦୋହରି ଆଣି ରଖାଯାଉ, 
ହିସାବ ନାହିଁ, ବୁଝାବୁଝି ନାହିଁ - ପାଞ୍ଚ ଜାଗାରେ ଦଶ କାଢ଼ି ଦେଲା | ସବୁ ଜାଗାରେ ଭଲ 
ମନ୍ଦ ଲୋକ ଅଛନ୍ତି । ସଇତାର କାରବାର ଦେଖୁ ସେପରି ସେପରି ଲୋକ ସଟାବଟା କରି 
କିଛି ଟାଣିନେଇ ନାହାନ୍ତି, କିଏ ବୋଲିପାରେ ? ତେବେ ଏହା ନିଶ୍ଚୟ କଥୀ, ତଳିଆ ସାମାନ୍ୟ 
ଚାକରବାକର ହାତକୁ ସଇତା ଟଙ୍କା ବଢ଼ାଇଦେବାର ଦେଖାଯାଇଛି । ଏହା ମଧ୍ଯ ଦେଖୁବାରେ 
ଆସିଛି ଯେ, ସେ ଜଣେ ସାମାନ୍ୟ ଚାକର ହାତରେ ଗିନିଟାଏ ଭଙ୍ଗାଇବାକୁ ଦେଇଛି, ସେ 
ଲୋକଟା ବଜାରରୁ କିଛି ଜିନିଷ କିଛି ଟଙ୍କା ଆଣି ତା ହାତରେ ଦେଲା | କେତେକର ଜିନିଷ 
ଆସିଲା, ବଳକା ବାହୁଡ଼ିବା କେତେ ଟଙ୍କା ସଇତା ଅଗଣା ଅପୁଚା ଅଣ୍ଟାରେ ଗୁଞ୍ଜିଦେଇ 
ଧାଇଁଲା ସାନ୍ତଙ୍କ ପାଖକୁ । ସଇତା ଏକା ରାଂ ଧରିଛି - ଯାଉ ସବୁ ଟଙ୍କା, ପ୍ରଭୁ ସାନ୍ତଙ୍କୁ 
ଭଲ କରିଦେଉନ୍ଧ । ସଇତାର ଗୁହାରି ପ୍ରଭୁ ଶୁଣିଛନ୍ତି, ସାନ୍ତଙ୍କ ରୋଗ ସହିତ ସଇତାର 
ଗାଞ୍ଜିଆଟା ଖାଲି ହୋଇଯାଇଛି । ହେଲେ ଖରଚଟା ବନ୍ଦ ହେବାକୁ ନାହିଁ । ଏଇଟା ଉଆସ ବା 
କଟକ ନୁହେଁ ଯେ, ହୃକୁମ ଧାର ଉଧାରିରେ ଚଳିଯିବ, ଏ ସବୁ ଜାଗାରେ ଟଙ୍କାଟି ଥୋ, ଆଉ 
ଗୋଡ଼ଟି ଧୋ' । ମାତ୍ର ସଇତାର ସେଥକି ଚିନ୍ତା ନାହିଁ । ତାହାର ବିଶ୍ଵାସ, ସହରକୁ ବାହାରିଲେ 
ଯେତେ ଟଙ୍କା ଲୋଡ଼ା ତକ୍ଷଣେ ଘେନି ଆସିବ । ସେ ଢେର ଥର ଦେଖୁଛି, ରାମକୃଷ୍ଣବାବୁ, 
ଲଛମନବାବୁ, ଶିବୁବାବୁ ହାତ ଉଧାରି ବୋଲି ମୁଠା ମୁଠା ଟଙ୍କା ସାନ୍ତଙ୍କ ପାଖରୁ 
ଘେନିଯାଇଛନ୍ତି । ଉଛୁଣିକା ସେମାନଙ୍କ ପାଖରେ ଛିଡ଼ାହୋଇଗଲେ ଯେତେ ଟଙ୍କା ଲୋଡ଼ା 
ସାଙ୍ଗେ ସାଙ୍ଗେ ଦେଇପକାଇବେ । ତେତିକିବେଳେ ଏକା ତାହା ମନରେ ଗୋଟାଏ ଧୋକା 
ଵୁଇଁଗଲା ‘ହୋଇ ହେ, ସତ ତ ! ଯେଉଁ ବାବୁମାନେ ରୋଜରୋଜ ସଞ୍ଜ ବାଜିଲେ ସାନ୍ତଙ୍କୁ 
ନ ଭେଟି ପାଣି ଛୁ ନ ଥିଲେ, ସେମାନଙ୍କର ବେଳ ହେଲେ ଭେଟଟା ବି ନାହିଁ କ୍ୟା ? ସେମାନେ 
କଣ ଏ ଯାଏ ଶୁଣିପାରି ନାହାନ୍ତି ୨ ହେଉ ବୁଝାଯିବ ।' 

ସାନ୍ତଙ୍କୁ କିଛି କହିଲା ନାହିଁ । କିଛି ଦରକାର ଅଛି ବୋଲି ତାଙ୍କୁ ଜଣାଇ ସହରକୁ 
ବାହାରିଲା । 

ସେ ଜାଣେ, ବଡ଼ସାନ୍ତ ଉଆସକୁ ବିଜେ ହୋଇଛନ୍ତି | ହେଉ, ଥରେ ଲୋଡ଼ି ବୁଝେ । 
କଟକ ସହର ବସା ନିକଟ ଆସପାଶ ଚିଦ୍ଵା ଲୋକଙ୍କୁ ପଚରାପଚରି କରି ବୁଝିଲା, 
ବଡ଼ସୀନ୍ତବୀବୁ ଆଜକୁ ଚାରିଦିନ ହେଲା ପୁରୀ ଜିଲ୍ଲା ଡେଲାଙ୍ଗ ପରଗଣାର ଜମିଦାର 
ହରିହର ମର୍ଦଦରାଜଙ୍କ ନାଏବ ହୋଇ ଯାଇଛନ୍ତି | ଶୁଣାଶୁଣିରେ ମାସକୁ ଦରମା 
ଶହେଟଙ୍କା | 

ଏହି ଜମିଦାରବାବୁ ନାବାଳକ ଥଲେ, ମାହାଲ ସରକାର ହାତରେ ଥୁଲା । ଦଶ 
ବର୍ଷ ଯାଏ କଲିଜିଏଟ ସ୍ତ୍ରଲରେ ପଢ଼ି ମେଟ୍ରିକ୍ୟୁଲେଶନ ଥୀର୍ଡ଼ କ୍ଲାସ ପର୍ଯ୍ୟନ୍ତ ଉଠିଛନ୍ତି 

୫୭୪ ଫକୀରମୋହନ ଉପନ୍ୟାସ ସମଗ୍ର 


ବଡ଼ ବଡ଼ ଛାତ୍ର ସମିତିରେ ଢେର୍‌ ଥର ବକ୍ତା କଲେଣି । ଶୁଣିବାରେ ଆସେ, କବିତା ବି 
ଲେଖପାରନ୍ତି । ସରକାର ତହବିଲରେ ଲକ୍ଷାବଧୂ ଟଙ୍କା ଜମାଥ୍‌ବାର ଲୋକମାନଙ୍କଠାରୁ 
ଶୁଣାଯାଏ | 


ସଦାନନ୍ଦବାବୁଙ୍କ ସଙ୍ଗରେ ଭଲ ବନ୍ଧୁପଣ । ତାଙ୍କର ବାଇଶ ବର୍ଷ ପୂରିଯିବାରୁ 
ଜମିଦାରୀ ପାଇ ଘରକୁ ଯିବାବେଳେ ସଦାନନ୍ଦବାବୁଙ୍କୁ ସାଙ୍ଗରେ ଧରି ଯାଇଛନ୍ତି 


ସଇତା ଜଣ ଜଣ କରି ସବୁ ଚିହ୍ନାଜଣା ବାବୁଙ୍କ ଦୁଆର ଦୁଆର ବୁଲିଲା । ଯେଉଁ 
ବାବୁମାନେ ରୋଜ ରୋଜ ସଞ୍ଜ ଉତ୍ତାରେ କୁଅଁରବାବୁଙ୍କୁ ନ ଭେଟି ପାଣି ଛୁଁ ନ ଥଲେ, 
ସାନ୍ତଙ୍କ ବସାରେ ଜଳଖୁଆ କରି ରାତି ଛ” ଘଡ଼ିଯାଏଁ ଆନନ୍ଦ ପ୍ରେମରେ ହସି ହସି 
ଟଳିପଡ଼ିଥ୍‌ଲେ, ସେମାନେ ଉଛୁଣିକା ସଇତାକୁ ଅଜଣା ଲୋକ ପରି ଅନାଇଲେ । ପ୍ରଥମରେ 
ଶିବୁବାବୁ ତ ସଇତାକୁ ସାଫ୍ର ପଚାରିଦେଲେ, ˆ ତୃ କିଏରେ ? କ୍ୟା ଆସିଛୁ ? ଯା ଯା, 
ଏତେବେଳ ତୋ ସାଙ୍ଗରେ କଥା ବୋଲିବାକୁ ଆମର ଅବସର ନାହିଁ, ଆମ ପାଖରୁ 
ବାହାରିଯା ।” ' ଟଙ୍କା ମାଗିବ କଣ, ବାବୁମାନଙ୍କୁ ପଦେ କଥା ବୋଲିବାକୁ ବି ଭରସିଲା ନାହିଁ । 

ମାଣିକଘୋଷଂ' ଝିଜାର ତିନିମୁଣ୍ଡିଆ ଛକ ପାଖରେ ରାମ ସାହୁ ଗୁଡ଼ିଆ ଦୋକାନ । 
ସଇତା ମୁଣ୍ଡ ତଳକୁ ପୋତି ଦୋକାନ ଆଗ ବାଟେ ଧୀରେ ଧୀରେ ଚାଲିଯାଉଛି | ସାହୁଏ 
ଡାକିଲେ, “ “କିଏ ହେ, ସଇତ ବାରିକେ ନା କିଏ ? ଆହେ ସଇତାଭାଇ ! ଆସ ଆସ, 
ଆମ ଦୋକାନକୁ ଆସ ।”” ସହର ମଧ୍ଯରେ କାହାରି ସହିତ ଦେଖାକରିବ, କଥାଭାଷା 
ହେବ, ସଇତାର ଇଛା ନୁହେଁ । କଣ କରିବ, ଲୋକଟା ଡାକୁଛି । ଖଣ୍ଡେ ଆମ୍ବ କାଠ ପିଢ଼ା 
ପକାଇଦେଇ ସଇତାକୁ ବସାଇଲେ | ସାହୁଏ ଆପେ ପାଖରେ ବସି ଚାରିଆଡ଼କୁ ଅନାଇଲେ, 
ଦୋକାନରେ ତେତେବେଳେ ଗହକି ବା ଉପରି ଲୋକ କେହି ନାହିଁ । ଦୁଇ-ତିନି ଥର ଛାପ 
ଢୋଜକି ପଚାରିଲେ, “ ସଇତାଭାଇ ! ଗୋଟାଏ କଥା ପଚାରନ୍ତି ? ମୋର ତ କେବେ ପରତେ 
ନାହିଁ । ସାନ୍ତେ କଣ ଚୋରିକରି ଯାଇଥ୍‌ଲେ ? ଚୋରାମାଲ ବା କିଣିଥୁବେ ।” 

ସଇତା - ମିଛ - ମିଛ - ତୃଚୁ ମିଛ । 

ରାମ ସାହୁ - ତେବେ ଡାକ୍ତରଖାନାରେ ବନ୍ଦୀ ଅଛନ୍ତି କ୍ୟ ? 


ସଇତା ଯେ କେତେଟା କଥା କହିଲା, ସେଥ୍ର ଅର୍ଥ ସାନ୍ତେ ବାଧ କାପଡ଼ି 
ଡାକ୍ତରଖାନାରେ ଅଛନ୍ତି । ଚୋର ତ ଜେଲଖାନାରେ ଥାନ୍ତି - ଡାକ୍ତରଖାନାରେ ବେମାରି 
ଲୋକେ ଓଷଧ ଖାଇବାପାଇଁ ରହନ୍ତି । 


ରାମ ସାହୁ - ହଁ ସତ, ଏକଥାଟା ମନକୁ ମାନିଗଲା ଏକା । 
ସଇତା - ହଁ ହେ ସାହୁଏ ! ଏପରି କଥାଟା କ୍ୟାଁ ପଚାରିଲ ? 


Source: Author, Digitized by PPRACHIN, SOA 


ପ୍ରାୟଶ୍ଚିତ ୫୭୫ 


ରାମ ସାହୁ - କଥାଟା କଣ କି, କୁଅରବାବୁ ଶଶୁର ଗୀକୁ ଗଲାଦିନରୁ କୁଆଡୁ ଜଣେ 
ଭେଣ୍ଡିଆ ଜମିଦାର ଆସି ତୁମ ବସାରେ ଥଲେ । ରୋଜ ରାତିରେ ଭୋଜି ଖୁସିବାସି ମୌଜ 
ହୁଏ | ବଡ଼ସାନ୍ତଙ୍କ ହୁକୁମରେ ମୁଁ ଢେର ଜଳଖ୍ଆ ଉଠାଣ ଦେଇଛି । ସବୁଦିନେ ନାଗୁଆ 
ଦିଏ, ଉଛୁଣିକା କିପରି ନ ଦିଅନ୍ତି ? ହେଲେ ବଡ଼ବାବୁ ଟଙ୍କା ନ ଦେଇ ଚାଲିଖଲେ, ଫେରିଆସି 
ଦେବେ ଯେ । 

“ଦିନେ ସଞ୍ଜବେଳେ ବଡ଼ବାବୁ ପାଖକୁ ଟଙ୍କା ମାଗି ଯାଇଥୁଲି । ଦୁଆରବନ୍ଧ ଏ 
ପାଖରେ ଥାଇ ବାବୁ ମାନଙ୍କ କଥୀ ଶୁଣିଲି । ଆମ ବଡ଼ବାବୁ ଆଉ ଆଉ ବାବୁମାନଙ୍କୁ 
କହୁଥାନ୍ତି, ' ‘ଗୋବିନ୍ଦାଟା ତା ଶଶୁରଘରୁ ଗୁଡ଼ାଏ ଅଳଙ୍କାର ଚୋରାଇ ଘେନି ପଳାଇ 
ଆସୁଥଲା ! ଜମିଦାର ଘର ଲୋକେ ତାକୁ ଖୁବ୍‌ ମାଡ଼ ଚଢ଼େଇ ପୋଲିସ ହାଜତରେ 
ଦେଇଛନ୍ତି । ଏତେବେଳେ ତା ପାଖ ପଶିବା ଆମମାନଙ୍କର ଉଚିତ ନୁହେଁ । ମାମଲା ସଙ୍ଗିନ, 
ଆମେମାନେ ସାଙ୍ଗଲୋକ, ପୋଲିସ ଗ୍ରେପ୍ତାର କରିବା ବଡ଼ କଥା ନୁହେଁ । ଯେ ଯାହା 
କଲା ଭୋଗୁ, ଆମେମାନେ କ୍ୟା ବଲେଇଂ ମୁଣ୍ଡକୁ ନେବା ? 


ସଇତା କାନ୍ଦି କାନ୍ଦି ଧକେଇଗଲାଣି, ଆଉ ପାଟି ଫିଟୁ ନାହିଁ । ସାହୁ ଦେଖୁଲା, 
ସଇତାର ଆଗ ରୂପ ନାହିଁ । ଉଛୁଣିକା ପେଟ ଖଣ୍ଡ ପିଠିକି ଲାଗିଯାଉଛି । ବୁଝିଗଲା, 
କେତେଦିନ ହେଲା ଉପାସିଆ ଅଛି । ବହୁତ ନେହୁରା କରି ହାତ ଓଠ ଧରି ବଳେଇ ବଳେଇ 
ସଇତାକୁ ଭଲକରି ଜଳଖୁଆଁ କରାଇଦେଲା | ସଇତା ଲୋଟାଏ ପାଣି ପିଇ ଅଧଘଣ୍ଟାଏ 
ଅଚେତରେ ପଡ଼ିଗଲା | 


× × 

ରାତି ଅଧାଅଧ୍‌ ଗଡ଼ିଗଲାଣି । ଏତେ ବଡ଼ ହସ୍ପିଟାଲଟା ସବୁ ତୃନିତାନି । ଉନ୍ୁଣି 
ତୁଛୁଣି ପରି କେହି ରୋଗୀ' ଘଟକୁଥଲେଂ ଥୋକେ ପଢୁଆ ପାଳିକରି ତାକୁ ଜଗିବସିଥାନ୍ତି, 
ଆଜି ସେପରି ରୋଗୀ କେହି ନାହିଁ । ପଢୁଆ ପିଲାଏ ଆପଣା ଆପଣା କୋଠରିରେ 
ଶୋଇପଡ଼ିଲେଣି । କେବଳ କେତୋଟା ରୋଗୀଙ୍କ ବିଛଣାରୁ ବେଳେ ବେଳେ କୁନ୍ଧ୍ରା ଶବ୍ 
ଶୁଭୁଛି | 

ଆଜି ସଞ୍ଜପହରୁ କୁଅଁରସାନ୍ତ ଆପଣା ବିଛଣାରେ ବସିଛନ୍ତି । ସାନ୍ତ ପହଡ଼କୁ ବିଜେ 
ନ ହେଲେ ସଇତା ଶୋଇବାକୁ ଯାଏ ନାହିଁ । ଖଟ ଖୁରା ପାଖରେ ବସିଛି । ଆଜି ସଖାଳେ 
ଡାକ୍ତର ବୀମ୍‌ସ ସାହେବ ଏବଂ ଆସିଷ୍ଟାଣ୍ଟ ସୁକାନ୍ତବାବୁ ପାଖକୁ ଆସି କହିଗଲେ, 
'କୁଅଁରବାବୁ ! ସମ୍ପୂର୍ଣ୍ୂରୂପେ ରୋଗରୁ ମୁକ୍ତ ହୋଇଛନ୍ତି, ଏବେ ଇଚ୍ଛା କଲେ ଉଆସକୁ 
ଯାଇପାରିବେ !” ? ସାଆନ୍ତ ଭଲ ହୋଇଯାଇଛନ୍ତି, ଶୁଣିଲାବେଳକୁ ସଇତାର ମନ ଭାରି 


୧. ଅଡ଼ୁଆ, ୨. ମରିବାକୁ ଯାଉଥୁଲେ | 


Source: Author, Digitized by PPRACHIN, SOA 


୫୭୬ ଫକୀରମୋହନ ଉପନ୍ୟାସ ସମଗ୍ର 


ଖୁସି । ଉଆସକୁ ଯିବାପାଇଁ ତାହାର ଭାରି ମନ, ହେଲେ ଉରସି ସାନ୍ତଙ୍କୁ ବୋଲିପାରୁ 
ନାହିଁ । ଏତେ ଦିନ ଉତ୍ତାରେ ସବୁଦିନ ପରି ସାନ୍ତେ ସହଜରେ କଥା କହୁଛନ୍ତି, ଏଥୁପାଇଁ ବି 
ସଇତାର ମନରେ ଆନନ୍ଦର ସୀମା ନାହିଁ । 
ଏଣୁତେଣୁ ପାଞ୍ଚ କଥା ଉତ୍ତାରେ ସାନ୍ତେ କହି ବସିଲେ, ˆ ସଇତା ! ତୁ ମୋପାଇଁ 
ବଡ଼ ଦୁଃଖ ପାଇଗଲୁ । କଣ କରିବା, ସବୁ କପାଳ କଥା ! ଆମ୍ଭମାନଙ୍କ ଗରପରି ପ୍ରଭୁ 
କେତେବେଳେ କଣ ବିଧାନ କରନ୍ତି, କ୍ଷୁଦ୍ର ପ୍ରାଣୀ ଆମ୍ଭେମାନେ ସେଥର ତତ୍ତସ କଣ ବୃଝିବୁ ? 
ଆଉ ଗୋଟାଏ କଥା, ସଇତା ! ସୁନାର ପରଖ ଅଗ୍ନି, ବନ୍ଧୁର ପରଖ ବିପଦ । ତୁ ବୃଵ୍ଧିମାନ୍‌ 
ଲୋକ, ସବୁ ବୁଝିସୁଝିପାରୁ, ଆପଣା ବାଟ କାଟି ଚାଲିବୁ, ହେଲେ କାହାରିକୁ ଦୋଷ 
ଦେବୁ ନାହିଁ । 
ଉନ୍ମଣିକା ଯେ କଥା କହିବି, ଚଞ୍ଚଳ କରିବୁ । କେବେହେଲେ ମୋ କଥା ଏଡ଼ି ନାହୁଁ, 
ଆଜି ଅମାନ୍ୟ ହେଲେ ମୋ ମନରେ ବଡ଼ ଦୁଃଖ ହେବ । 
ସଇତା ସାନ୍ତଙ୍କ ଗୋଡ଼ ଯୋଡ଼ାକ ଧରି ଟିକିଏ କାନ୍ଦଧୁଣୁମାନ୍ଦୁଣୁ ହୋଇ କହିଲା, 
ଆଜ୍ଞା 1 ଆଜି ଏପରି ଆଜ୍ଞା କ୍ୟ କରୁଛନି ? ଦିନେହେଲେ ତ ଏପରି ଆଜ୍ଞା ଶୁଣି ନାହିଁ ।” 
କୁଅଁରସାନ୍ତ - “ 'ନାହିଁରେ ନାହିଁ, ମୁଁ କହୁଛି କଣ କି, ଉଛୁଣିକା ଯାହା କହିବି ଚଞ୍ଚଳ 
କରିପକାଇବୁ, କାହାରିକି ହେଲେ କିଛି ବୋଲିବୁ ନାହିଁ । ଯା, ସେଇ ହଳଦିଆ ଟିଣପେଡ଼ିଟା 
ଆଉ ଲୁହା ହାତବାକ୍ସଟା ଆଣି ମୋ ବିଛଣା ଉପରେ ଥୋଇଦେ ! 
ସାନ୍ତ ପେଡ଼ି ଆଉ ବାବ୍ଧ କଞ୍ଚକାଠିରେ ଫିଟାଇ ପକାଇ ପେଡ଼ିରୁ ଯୋଡ଼ାଏ ପାଞ୍ଚ 
ପାଞ୍ଚ କେରିଆ ସୁନାହାର, ଯୋଡ଼ାଏ ରତ୍ନବସା କଙ୍କଣ, ପାଞ୍ଚଟା ହୀରାବସା ମୁଦି, ଗୋଟାଏ 
ଗବତାରଂ ଏହିପରି ଆହୁରି ଗୁଡ଼ାଏ ସୁନା ଅଳଙ୍କାର ବାକ୍ସରୁ ବାହାରକରି ହାତବାକ୍ସରେ 
ଥୋଇଲେ । କେବଳ ଗୋଟିଏ ସୁନାମୁଦି ଖାଇଲିହାତ ବିଶିଆଙ୍କୁଳିରେ ଲଗାଇ ଟିକିଏ 
ଅନାଇ ଦେଖୁଲେ - ଏହି ମୁଦିଟାରେ କିଛି ରତ୍ନ ବସି ନାହିଁ, ତୁଚ୍ଛା ଇନ୍ଦୁମତୀ ନାମ 
ଖୋଳାହୋଇଛି | ଅଳଙ୍କାରଗୁଡ଼ାକ ବାକ୍ସରେ ବନ୍ଦ କରିବାବେଳେ ସେଥୁରେ ଦୀପ ଆଲୁଅ 
ପଡ଼ି ଘର କାକ୍ରେ ନାନୀ ରଙ୍ଗର ଜ୍ୟୋତି ଚହଟିଯାଉଁଥାଏ । ଏହି ସମସ୍ତ ଅଳଙ୍କାର 
ବିବାହବେଳେ ବେଦୀ ଉପରେ ଶ୍ଵଶୁରସାନ୍ତ ଯୌତୁକ ଦେଇଥ୍‌ୁଲେ । 
ଦିନବେଳୁ ଖଣ୍ଡିଏ ଚିଠି ଲେଖୁ ମାଣ୍ଡି ତଳେ ଥୋଇଥୁଲେ । ସେହି ଚିଠି ଆଉ ହାତବାକ୍ 
ସଇତା ହାତକୁ ବଢ଼ାଇଦେଇ କହିଲେ, ˆ କାଲି ବଢ଼ି ସଖାଳେ ଏହି ସବୁ ପଦାର୍ଥ ଧରି 
ଯିବୁ । ଉଆସର କାରବାରି ମହାଜନ ଲଛମନ ଭଗତକୁ ଦେଇ ତା ପାଖରୁ ପାଞ୍ଚହଜାର 


୧. ଅଳଙ୍କାରବିଶେଷ । 


Source: Author, Digitized by PPRACHIN, SOA 


ପ୍ରାୟଶ୍ଚିତ୍ତ ୫୭୭ 


ଟଙ୍କା ଆଣିବୁ । ଟଙ୍କା ଆଣିବୁ ନାହିଁ, ବୁଝି ଖବରଦାର - ତୁଛା ନୋଟ ଆଉ ମୋହର 
ଆଣିବୁ । କେହି ଯେମନ୍ତ ଜାଣି ନ ପାରେ ।”' 

ସଇତା ହାତଯୋଡ଼ି ଜଣାଇଲା, ˆ ‘ଛାମୁଙ୍କ ଆଜ୍ଞା ପାଇଲେ ତ ମହାଜନ ଟଙ୍କା ଦେବ, 
ଅଳଙ୍କାରଗୁଡ଼ାକ କ୍ୟା ?” 

କୁଅଁରସାନ୍ତ - “ ନାହିଁ ରେ ନାହିଁ, ଅଳଙ୍କାରଗୁଡ଼ାକ କ୍ୟା ସାଙ୍ଗରେ ଧରି ବୁଲିବ୍ଧ ? 
ଉନ୍ମଣିକା ତା ପାଖରେ ଥାଉ !”” 

ତହିଁ ଆରଦିନ ସନ୍ଧ୍ୟାବେଳେ ମହାଜନ ଟଙ୍କା ଧରି ଉପସ୍ଥିତ । କୁଅରସାନ୍ତଙ୍କୁ ରାମ 
ରାମ” ଜଣାଇଲା | ମୁହଁରେ ଲୁଗୀ ଦେଇ ଗୁଡ଼ାଏ କାନ୍ଦିଲା, ତେତିକିବେଳେ ସଇତା ଥରକୁ 
ଥର ବାହାରକୁ ଚାଲିଯାଇ ଲୋତକ ପୋଛି ପକାଉଥାଏ ! ସାନ୍ତ ସ୍ଥିର ଗମ୍ଭୀରଭାବରେ 
ତୁନି ହୋଇ ବସିଥାନ୍ତି । ମହାଜନ ଥରକୁ ଥର ଅନାଇ ଦେଖୁଲା, ସାନ୍ତଙ୍କ ଶ୍ରୀମୁଖରୁ ଦୁଃଖ 
ବା ସୁଖର କିଛି ଚିହ୍ନ ଜଣାଯାଉ ନାହିଁ । ଦଣ୍ଡକ ଉତ୍ତାରେ ମହାଜନ ଟଙ୍କା ଗଣିଦେଇ ‘ରାମ 
ରାମ” ଜଣାଇ ଚାଲିଗଲା | 


ମହାଜନ ଦେବା ଟଙ୍କା ମଧ୍ଯରୁ ଦେଢ଼ହଜାର ଟଙ୍କାର ନୋଟ ଆଉ ଗୋଟିଏ ହୀରାବସା 
ମୁଦି ସଇତା ହାତକୁ ବଢ଼ାଇଦେଇ ସାନ୍ତ ଆଜ୍ଞାକଲେ, “ସଇତା ! ଏହି ଟଙ୍କାରୁ ପାଞ୍ଚଶ 
ଟଙ୍କାର ନୋଟ ତୋ ମାଂକୁ ଦେବୁ, ସେ ଖଆପିଆ ଲୁଗାପଟା କରିବ ! ହଜାରେ ଟଙ୍କା 
ତୋ ବିଭାବେଳେ ଖରଚ କରିବୁ । ମୁଦିଟି ସବୁବେଳେ ପାଖରେ ରଖୁଦୁ । ଏହି ମୁଦା 
ଚିଠିଖଣ୍ଡ ପାଖରେ ରଖ । ମୁଦି ଆଉ ନୋଟ ବିଷୟରେ କିଛି କଥା ହେଲେ ଚିଠି ଫେଇ 
ଦେଖାଇଦେବୁ ।” ? 

ଏତେଗୁଡ଼ାଏ ଟଙ୍କା, ଢେର୍‌ ଟଙ୍କା ଦାମ୍‌ର ମୁଦିଟା ନେବାକୁ ସଲତା ନିହାତି ମୋଡ଼ 
ମୋଡ଼ ହେଉଥାଏ | ମନରେ ବିଚାରିଲା, “ସାନ୍ତେ ବାଧୂକା ପଡ଼ିଥବାବେଳେ ଟିକିଏ ସେବା 
କରିଥୁଲି ବୋଲି ବହୁମୋତିଂ ଦେଉଛନ୍ତି । ମୋ କରିବାର କାମ କରିଛି, ସେଥ୍ପାଇଁ 
ବହୁମୋତି କ୍ୟା ? ହେଉ ହେଉ, ଉଛୁଣିକା ସାନ୍ତଙ୍କ ମନ ଭାଟ୍ଗିବି ନାହିଁ । ଏଗୁଡ଼ାକ ଉନୁଣିକା 
ତ ମୋ ପାଖରେ ଥାଉ, ପଛନ୍ତେ ବୁଝାବୁଝି ହେବ ! 

ପୁନର୍ବାର ସାନ୍ତ ଆଜ୍ଞାକଲେ, “ ସଇତା ! କାଲି ରାତି ଟିକିଏ ଥାଉଣୁ ତୁ ଘରକୁ ଚାଲିଯା, 
ତୋ ମା'କୁ ଟଙ୍କା ଦେଇ ମୋ ଆରୋଗ୍ୟ କଥା କହିବୁ । ସେ ମୋ ପୀଡ଼ା କଥା ଶୁଣି 
ଆକୁଳ ହେଉଥୁବ, ତା ମନ ଟିକିଏ ଖୁସିହେଉ |” 

ଏହି କଥା ଶୁଣି ସଇତାର ମନ ବଡ଼ ଚଞ୍ଚଳ ହୋଇ ପଡ଼ିଲାଣି ! “ସାନ୍ତ ଏକାବେଳକେ 
ଭଲହୋଇଯାଇ ନାହାନ୍ତି, ଦଶ୍ତେହେଲେ ଛାମୁରୁ ଅନ୍ତର ହେବାକୁ କେତେ-ରୂପେ ତାହାର 


୧. ଉପକାରୀ ବ୍ୟକ୍ତିକୁ ଦେବା ଉପହାର ! 


Source: Author, Digitized by PPRACHIN, SOA 


୫୭୮ ଫକୀରମୋହନ ଉପନ୍ୟାସ ସମଗ୍ର 


ମନ ବଳୁ ନାହିଁ । ହେଲେ ସାନ୍ତ ଆଜ୍ଞା କରିଛନ୍ତି, କଥାରୁ ବାହାରହେଲେ ମନଦୁଃଖ କରିବେ I 
ନାହିଁ ନାହଁ, ଏତେବେଳେ ତାଙ୍କ ମନରେ ଦୁଃଖ ଦେବା କେତେରୂପେ ହେଲେ ଉଚିତ ନୁହେ । 
ମୁକୁନ୍ଦପୁର ବାଟ ପନ୍ଦର କୋଶ ତ । ହରିପୁର ତୁଠରୁ ଗୋଟାଏ ଦୋବାହାଣିଂ ନାଆ ଭଡ଼ାକରି 
ପକାଇବି, ନାଆ ତଳିଆଣି ଭାଟି ଯିବ - ସୂର୍ଯ୍ୟ ରତରତ ବେଳେ ଗା ତୁଠରେ ପହଞ୍ଚବି । 
ତୃଠ କତିରୁ ଡାକିଦେଲେ ଆମ ଘରକୁ କଥା ଶୁଭେ, ମୋ ତୁଣ୍ଡ ବାରି ମା” ବଡ଼ ଖୁସିହେବ | 
ରାତିକ ଘରେ ରହି ପିଛିଲା ପହରେ ରାତି ଥାଉଣୁ ଚୁଡ଼ା ଅଧସେରେ ଅଣ୍ଟିରେ ଧରି 
ବାହାରିପଡ଼ିଲେ ପର ଦିନ ସଞ୍ଜ ସଞ୍ଜ ଏଠି ଆସି ପହଞ୍ଚଯିବି, ନ ହେଲେ ଚାତି ଘଡ଼ିଏ 
ଆଉ କଣ ?” 
ସାନ୍ତଙ୍କ ଗୋଡ଼ତଳେ ଦଣ୍ଡବତ -କରି ଘରକୁ ଯିବାର ସମ୍ମତି ଜଣାଇଲା । 


Il ୪୦ ॥| 
କୁଅଁରସାନ୍ତ ଗୋବିନ୍ଦଚନ୍ଦ୍ରଙ୍କ ଅନ୍ତର୍ବାନ 


ପ୍ରତିଦିନ ସଖାଳେ ସାତଟାବେଳେ ଆସିଷ୍ଟାଣ୍ଟ ସର୍ଜନ ସୁକାନ୍ତବାବୁ ଡାକ୍ତରଖାନାରେ 
ପହଞ୍ଚ୍‌ ସଳଖେ ସଳଖେ ଦୋମହଲା ଉପରେ ସାନ୍ତଙ୍କ କୋଠରିକୁ ଉଠିଯା'ନ୍ି । ସାନ୍ତଙ୍କ 
ଶରୀର ପରୀକ୍ଷା, ପଥ୍ୟାଦିର ବ୍ୟବସ୍ଥା କରୁ କରୁ ଘଣ୍ଟାଏ କାଳ ବିତିଯାଏ, ତହିଁ ଉତ୍ତାରେ 
ଆଉ କାମରେ ମନ ଦିଅନ୍ତି । ଏଣିକି ବି ସେହିପରି ତୁଚ୍ଛା ସାକ୍ଷାତ କରିବାପାଇଁ ଯାଉଛନ୍ତି ! 
ତାଙ୍କ ବିନା ଆଉ କେହି ଯାଏ ନାହିଁ, ଯିବାର ଲୋଡ଼ା ବି ନାହିଁ । 


ଆଜି ସଖାଳେ ଡାକ୍ତରବାବୁ ସବୁଦିନ ପରି ସଳଖେ ସଳଖେ ଉପରକୁ ଉଠିଯାଇ 
ଦୂରରୁ ଅନାଇ ଦେଖୁଲେ, କୁଅରବାବୁଙ୍କ କୋଠରିର କବାଟ ଯୋଡ଼ାକ ଆଉଜା | ଏଟା 
ତାଙ୍କୁ ନୂଆ ପରି ଲାଗିଲା । ରୋଜ ରୋଜ ଏତେବେଳକୁ ବାବୁଙ୍କ ଦୁଆର ଉଦୁଆ, ଆଉ 
ସଇତା ଦୁଆରବନ୍ଧ ବାହାର ପଟରେ ବସିଥାଏ | ତେତେବେଳକୁ ସାନ୍ତଙ୍କ ସଖାଳିଆ ନୀତି 
ବଢ଼ିଯାଇଥ୍‌ବାରୁ ତା ହାତରେ କିଛି କାମ ଥାଏ ନାହିଁ । ଡାକ୍ତରବାବୁ ଟିକିଏ ବଡ଼ ପାଟି କରି 
ଇଂରେଜୀ ଭାଷାରେ ଡାକିଦେଲେ, ˆ ଆହେ ଆମ୍ଭର ବନ୍ଧ ! ଆଜି ଯେ ଭାରି ଗଭୀର ନିଦରେ 
ଶୋୌଇପଡ଼ିଚ, ଦେଖୁଛି ।” ? କିଛି ଉତ୍ତର ନାହିଁ । ଡାକ୍ତରବାବୁଙ୍କ ମନକୁ କଥାଟା କି ରକମ 
ଲାଗିଲା, ଧୀରେ ଅତି ଧୀରେ ଗୋଡ଼ ଚିପି ଚିପି ଦୁଆର ପାଖକୁ ଚାଲିଗଲେ । ଦୁଇ ହାତ ଦଇ 
କବାଟର ଫେନ୍ଦ ଧରି ଧୀରେ ଧୀରେ ଦୁଆରକୁ ଦରମେଲା କରିଦେଲେ । ଦୁଆରବନ୍ଧ 
ବାହାରପଟରେ ଛିଡ଼ା ହୋଇଛନ୍ତି । ଭିତରକୁ ଟିକିଏ ମୁଣ୍ଡ ଗଳାଇ ଏକପାଖୁଆ ବଙ୍କେଇ ଚାହିଁଲେ, 
ସାନ୍ତଙ୍କ ବିହଣାଟା ତୁଚ୍ଛା ପଡ଼ିଛି । ଚାରିଆଡ଼କୁ ଟି ଟିକିଏ ଆଖୁ ବୁଲାଇଦେଇ ଭିତରକୁ ପଶିଗଲେ | 


ଆଉ ଥରେ ଭଲକରି ବିଛଣା, ଘର ଭିତର ସବୁଆଡ଼କୁ ଅନାଇଦେଇ ଦେଖୁଲେ ସବ ଶ୍ରହଶାନ୍‌ | 


୧. ଦୁଇଜଣ ଲୋକ ବାହୁଥ୍‌ବା | 


Source: Author, Digitized by PPRACHIN, SOA 


ପ୍ରାୟଶ୍ଚିତ ୫୭୯ 


— ~~ 


ବିଛଣା, ପିନ୍ଧିବା ଲୁଗା, ବାସନକୁସନ ସବୁଗୁଡ଼ାକ ଠିକ୍ଠାକ୍‌ ଜାଗାରେ ଥୁଆ, ଯିମିତିକା 
ଏହଲାଗେ ମଣିଷ ଘରୁ ବାହାରି ଯାଇଛି | ଦେଖୁଲେ ବିଛଣା ଉପରେ ଟିକିଏ ଆଗକୁ ଯେମନ୍ତ 
ଘରକୁ ପଶିଗଲେ ଲୋକର ନଜର ପଡ଼ିବ, ମୋଟା କାଗଜର ଗୋଟାଏ ବଡ଼ ଲଫାଫା ଥୁଆ ! 
ଡାକ୍ତର ସେଟା ଉଠାଇଦେଇ ଦେଖୁଲେ, ଲଫାଫା ପିଠି ଚାରି ପାଞ୍ଚ ଜାଗାରେ ଜଉମୁଦ । 
ପଢ଼ି ଦେଖୁଲେ, ଉପରେ ତାହାଙ୍କ ନିଜ ନାମ ଲେଖା ! ଚଞ୍ଚଳ ଉପର କାଗଜଟା ଛିଣ୍ଡାଇପକାଇ 
ଭିତର ଚିଠିଖଣ୍ଡ ପଢ଼ିବାକୁ ଲାଗିଲେ । 
ଶ୍ରୀ ଶ୍ରୀହରି ଶରଣଂ 
ବନ୍ଧୋ ! 


ହାତ ଯୋଡ଼ି ବିନୟରେ ତୁମ୍ଭଙ୍କୁ ନମସ୍କାର କରୁଛି, ଗ୍ରହଣ କରିବ । ଆଜି ଲଗା ଉଣା 
ପୂରା ପାଞ୍ଚ ବରଷ ହେଲା ତୁମ୍ଭ ସହିତ ମିତ୍ରପଣ । ମୋ ବିଷୟ ସମସ୍ତ କଥା ତୁମ୍ଭଙ୍କୁ ଜଣା, 
ଏବେ ଅଧ୍ବକ କଣ କହିବି ? ବରଁମାନ ତୁମ୍ଭେ ମୋହର କେବଳ ଜୀବନ ରକ୍ଷକ ନୃହଁ, 
ପତିତ ଆତ୍ମାର ସଦଗତିଲାଭର ପଥପ୍ରଦର୍ଶକ । ସତ କଥା, କଟକରେ ମୋହର ଅନେକ 
ବନ୍ଧୁ ଥିଲେହେଁ ତୁମ୍ଭେ କେବଳ ଧର୍ମତତ୍ତ୍ର ସମ୍ବନ୍ଧରେ ମୋତେ ଅନେକଥର ଉପଦେଶ 
ଦେଇଅଛ । ତୁମ୍ଭେ ଭଲରୂପେ ଜାଣ, ମଧ୍ଯ ବିରକ୍ତ ହୋଇ କେତେଥର କହିଅଛ, 
ନାସ୍ତିକମାନେ ଆପଣାକୁ ସର୍ବ୍ଞ ଜ୍ଞାନକରି କାହାରି ସଦୁପଦେଶ ଶୁଣିବାକୁ ଲୋଡ଼ନ୍ତି ନାହିଁ । 
ତେତେବେଳେ ତୁମ୍ଭ କଥା ହସି ଉଡ଼ାଇଦେଉଥୁଲି, ଏବେ ଅନୁକ୍ଷଣ ହୃଦୟରେ ବିଡୂଅଛି | 
କେତେଖଣ୍ଡ ମାତ୍ର ଇଂରେଜୀ ଦର୍ଶନଶାସ୍ତ୍ର ପଢ଼ି ଲଶ୍ଵର-ସଂଶୟୀ ହୋଇପଡ଼ିଥ୍‌ଲି 4 ପ୍ରଭୁଙ୍କ, 
ଅନନ୍ତ ମହିମା, ଅପାର କରୁଣା ବିଶ୍ବବ୍ରହ୍ମାଶ୍ଡ ବ୍ୟାପ୍ତ ଏବଂ ପ୍ରତିକ୍ଷଣ ଆମ୍ଭମାନଙ୍କ ଜୀବନରେ 
ଘଟୁଥିଲେ ମଧ୍ଯ ଅଜ୍ଞାନାନ୍ଧ ନାସ୍ତିକମାନେ ସେଥଙପ୍ରତି ଦୃଷ୍ଟି ରଖନ୍ତି ନାହିଁ । ଚାରି ବର୍ଷ ତଳେ 
ମୁଁ ବିକାର ଜ୍ଵର ଭୋଗ କରୁଥୁଲି, ତୁମ୍ଭ ସୁଚିକିତ୍ସାରେ ରକ୍ଷାପାଇଅଛି । ସେହିଦିନଠାରୁ 
ଭଶ୍ଵରାଧନା ସକାଶେ ମୋତେ ଉପଦେଶ ଦେଇଆସୁଅଛ । ମାତ୍ର ଲକ୍ଷ୍ୟହୀନ, 
ଅବ୍ୟବସ୍ଥିତଚିତ୍ତ ଅହଙ୍କାରୀ ନାସ୍ତିକମାନେ ଉପଦେଶଟାକୁ ଅସମ୍ମାନ କରିବା ଗୌରବର 
ବିଷୟ ଜ୍ଞାନ କରିଥାନ୍ତି । ତୁମ୍ଭ ମନରେ ନ ଥାଇପାରେ, ଆଜିଯାଏ ମୋ ମନରେ ଅଛି - 
ତୁମ୍ଭେ କହିଥୁଲ, ନାସ୍ତିକମାନଙ୍କର ଅସାଧ୍ୟ ପାପ ନାହିଁ, କେବଳ ରାଜବିଧାନ ଭୟରୁ 
ସେମାନେ ନିବୃତ୍ତ ଥାନ୍ତି ।” ସତକଥା ବନ୍ଧୋ ! ଆତ୍ମସୁଖାଭିଳାଷୀ, ସ୍ବାର୍ଥପର ନାସ୍ତିକମାନେ 
ଅନ୍ୟର ହୃଦୟବେଦନା କିଛିମାତ୍ର ହେଲେ ଅନୁଭବ କରିବାକୁ ଅସମର୍ଥ ବା ଅନିଚୁକ । ମୁଁ 
ସେ ବିଷୟରେ ଗୋଟିଏ ଜ୍ଵଳନ୍ତ ଦୃଷ୍ଟାନ୍ତ ସ୍ଥଳ | ବୁଝନ୍ତୁ, ମୁଁ ଗିତୃବୈରୀ - ମୁଁ ମାତୃହନ୍ତା - 
ମୁଁ ଦୋଷମାତ୍ରଶୂନ୍ୟା ଦେବୀତୁଲ୍ୟା ଗୋଟିଏ ସରଳା ବାଳିକାର ମୃତ୍ୟୁର କାରଣ ଅଟେ । 

ବନ୍ଧୋ ! ମୋ ମହାପାପର ପ୍ରାୟଶ୍ଚିତ୍ତ ନାହିଁ । ଗୋଟିଏ ଗୋଟିଏ ମହାପାତକ ବିଷୟ 
ସ୍ମରଣକରି ହୃଦୟ ଜ୍ଵଳନ୍ତ ଅନଳରେ ଦଗ୍ଧ ହୋଇଯାଉଅଛି । ଜଗତବ ସଂସାର ମୋ ପକ୍ଷରେ 

୫୮୦ ଫକୀରମୋହନ ଉପନ୍ୟାସ ସମଗ୍ର 


ଶୂନ୍ୟମୟ । ମୋ ଜୀବନର ସମସ୍ତ ଗ୍ରନ୍ଥି ଛିନ୍ନଭିନ୍ନ ହୋଇଯାଇଅଛି । ଏକମାତ୍ର ମୃତ୍ୟୁ 
ମୋ ପକ୍ଷରେ ବର୍ଭମାନ ଶାନ୍ତିପ୍ରଦ । ମାତ୍ର ଆତ୍ମଘାତୀ ହୋଇ ଆଉ ଗୋଟିଏ ମହାପାପ 
ବଢ଼ାଇବି ନାହିଁ । ପ୍ରଭୁଙ୍କ ପଦରେ ମନ ପ୍ରାଣ ସମର୍ପଣ କଲି । ପ୍ରଭୁଙ୍କ ମହାମହିମ ନାମ 
ଦିବାନିଶି ହୃଦୟରେ ଧ୍ଯାନକରି ଜୀବନର ଅବଶିଷ୍ଟ କାଳ ପବିତ୍ର ତୀର୍ଥମାନଙ୍କରେ ଭ୍ରମଣ 
କରିବି । ମୋ ପାପର ସୀମା ଅଛି, ପ୍ରଭୁଙ୍କ କରୁଣା ଅନନ୍ତ, କ୍ଷମାଲାଭ କରିବାକୁ ଭରସା 
ଅଛି । ଅଥବା ପ୍ରଭୁ ଯାହା ଇଚ୍ଛା ଦଣ୍ଡବିଧାନ କରନ୍ତୁ, ଏ ପାପଜଡ଼ିତ ଆତ୍ମାକୁ ଖଣ୍ଡବିଖଣ୍ଡ 
କରିଦେଉନ୍ତୁ | ପ୍ରଭୁଙ୍କ ହାତରେ ମୃତ୍ୟୁ ଲଭି ନବଳଜୀବନ ପାଇବି । 
ମିତ୍ରବର ! ତୁମ୍ଭର ସଦୁପଦେଶ ଶ୍ରବଣ ଏବଂ ମୋ ଜୀବନକାଳର ଘଟନାପରମ୍ପରା 
ଆଲୋଚନା କରି ଦେଖୁଛି, ମାନବ ସ୍ଵାଧୀନ ଜୀବ, ଏପରି ବିଶ୍ଵାସ କରିବା ମୂର୍ଖତା ଏବଂ 
ଅହଙ୍କାର ପ୍ରକାଶ ମାତ୍ର । ବେଳେବେଳେ ଅନିଛ୍ଛାରେ ବା ଅଜ୍ଞାତସାରରେ ମାନବ ଜୀବନରେ 
ଏପରି ଘଟନାମାନ ଆସି ଉପସ୍ଥିତ ହୁଏ, ତାହା ନିବାରଣ କରିବା ସାଧ୍ଯାତୀତ ବିଷୟ 
ଅଟେ । କେଉଁ ଅଲକ୍ଷ୍ୟ ହସ୍ତ ଆସି ଯେମନ୍ତ ପ୍ରବଳରୂପେ ସେହି ବାଟକୁ କଢ଼ାଇ ଘେନିଯାଏ । 
ମାନବର ପରିମିତ ଜ୍ଞାନ ଏବଂ କ୍ଷୁଦ୍ର ବିବେଚନା ତାହାଠାରେ ଚିର ପରାସ୍ତ | ସୁତରାଂ, 
ପ୍ରକୃତି ଏବଂ ପୁରୁଷ ମିଳିତ ଭାବରେ କଦାଚିତ ପୃଥକ୍‌ ଭାବରେ ମାନବ ଜୀଦନ ଉପରେ 
ସର୍ବଦା ଆଧ୍ବପତ୍ୟ ପ୍ରକାଶ କରୁଅଛନ୍ତି ବୋଲି ଅବଶ୍ୟ ସ୍ବୀକାର କରିବାକୁ ହେବ | ତେବେ 
ଏ କଥା ମଧ୍ଯ ଧ୍ରୁବ ସତ୍ୟ, ଭଶବରପରାୟଣ, ସତ୍ରମାର୍ଗଗାମୀ, ଧୈର୍ଯ୍ୟଶୀଳ ଲୋକଙ୍କୁ 
ସାଂସାରିକ କୌଣସି ପ୍ରକାର ଦୁର୍ଘଟଣା ବିଚଳିତ କରିବାକୁ କ୍ଷମ ହୁଏ ନାହିଁ। 


ଆଉ ଗୋଟିଏ କଥା ବନ୍ଧୋ ! ସଜ୍ଞାନ ବା ଅଜ୍ଞାନକୃତ ପାପ ମୋଚନ ନିମନ୍ତେ ପାପୀ 
ଯଦି ଏକାନ୍ତ ମନରେ ପ୍ରଭୁଙ୍କ ପାଦପଦ୍ମରେ ଆତ୍ମସମର୍ପଣ କରେ ଏବଂ ଜୀବନ କାଳରେ 
ସେପରି ପାପ କାର୍ଯ୍ୟରୁ ଯଦି ଦୂରରେ ରହେ, ପ୍ରଭୁଙ୍କ କରୁଣାଯୋଗରେ ନିଶ୍ଚୟ ମୁକ୍ତିଲାଭ 


କରିପାରିବ ବୋଲି ମୋହର ଦୃଢ଼ ବିଶ୍ଵାସ ଜାତ ହୋଇଅଛି । ବର୍ଭମାନ ଏହି ନୀତିମାତ୍ର 
ମୋହର ଆଶ୍ରୟସ୍ଥଳ | 


ଦନ୍ଧୋ ! ଏହି ଚିଠି ମଧ୍ଯରୁ ଦୁଇହଜାର ଟଙ୍କାର ନୋଟ ଏବଂ ମାଣ୍ଡିତଳୁ ଦେଢ଼ହଜାର 
ଟଙ୍କାର ସୁନାମୋହର ପାଇବ । ମୁଁ ନିତାନ୍ତ ସଙ୍କୁଚିତ ଭାବରେ ହାତ ଯୋଡ଼ି ଜଣାଉଛି, 
ଦୁଇହଜାର ଟଙ୍କା ଡାକ୍ତରମାନଙ୍କ ମଧ୍ଯରେ ବାଣ୍ଟିଦେବେ | ଆଉ ଦେଢ଼ହଜାର ଟଙ୍କା ସମସ୍ତ 
କର୍ମଚାରୀ ଏବଂ ଛାତ୍ରମାନଙ୍କୁ ଯଥୋପଯୁକ୍ତରୂପେ ଦାନ କରିବେ । ମୋ ପୀଡ଼ା ସମୟରେ 
ସେମାନେ ନିତାନ୍ତ କଷ୍ଟ ସ୍ଵୀକାର କରିଛନ୍ତି; ତୁଳିବାକୁ ଗଲେ ଏହି ଉପହାର ନିତାନ୍ତ ତୁଚ୍ଛ ଅଟେ । 
ଆଉ ଗୋଟିଏ ନିବେଦନ ବନ୍ଧୋ ! ମୋ ଅନ୍ବେଷଣ ନିମନ୍ତେ ବ୍ରଥା ଯତ୍ନ କରିବ 
ନାହିଁ । ଇତି | 
ତୁମ୍ଭର ସରଳ ବନ୍ଧୁ 
ଗୌୋବିନ୍ଦଚନ୍ଦ୍ର 

ପ୍ରାୟଶ୍ଚିତ ୫୮୧ 


ଠିକ୍‌ ସେହି ସମୟରେ ଡାକ୍ତରସାହେବ ପହଞ୍ଚ୍‌ ସୁକାନ୍ତବାବୁଙ୍କଠାରୁ ସମସ୍ତ ବିଷୟ 
ଶୁଣିଲେ ! ସାହେବଙ୍କ ଆଦେଶ ଏବଂ ଅନ୍ୟ ସମସ୍ତଙ୍କ ସମ୍ମତିରେ ସ୍ଥିର ହେଲା, 
କୁଅଁରବାବୃ ଙ୍କ ଦତ୍ତ ଟଙ୍କାରୁ ଦରିଦ୍ର ଛାତ୍ରମାନଙ୍କ ପୂସ୍ତକ କିଣା ବିଷୟରେ ସାହାଯ୍ୟ 
କରାଯିବ । କୁଅଁରବାବୁଙ୍କୁ ଖୋଜି ଆଣିବା ସକାଶେ ସାହେବ କେତେଜଣ ଲୋକ ନିଯୁକ୍ତ 
କରି ଉପଯୁକ୍ତ ସ୍ଥାନମାନଙ୍କୁ ପ୍ରେରଣ କଲେ । 


x x x 


ଜଗତ୍‌ ପରିବର୍ଉନଶୀଳ । ଆଜି ଯେଉଁ ସ୍ଥାନରେ ମହୋତ୍ସବ, ଆନନ୍ଦ, କୋଳାହଳ, 
କି ଅପ୍ରତ୍ୟାଶିତରୂପେ ଅତର୍କିତଭାବରେ କାଲି ସେ ସ୍ଥାନ ଦାରୁଣ ଯନ୍ତ୍ରଣାଜନିତ ଦୁଃଖ 
ହାହାକାର ପରିପୂର୍ଣ୍ଣ । ଅସୁରେଶ୍ବଵର ଏବଂ ସମସରପୁର ଦୃଇ ବିଖ୍ୟାତ ମଣ୍ଡଳପତିଙ୍କ 
ଉଆସରୁ ସୁଖ-ସୂର୍ଯ୍ୟ ଏକାବେଳକେ ଅସ୍ତମିତ । ସମସ୍ତ ଦୁଃଖ-ବିଳାପ-ତିମିରାଚୁନ୍ନ 
ହୋଇପଡ଼ିଅଛି | ଦୁଇ କୁଳର ଜ୍ଞାତିବନ୍ଧ ପ୍ରଜା ପାଟକ ଦୀର୍ଘକାଳ ପର୍ଯ୍ୟନ୍ତ ହାହାକାର 
କରୁଥିଲେ । ମାନବମଣ୍ଡଳୀ ପ୍ରତି ସମୟ ସମୟରେ ଯେଉଁ ଦାରୁଣ ଦୁଃଖ ଦୁର୍ଦଶୀ ସଂଘଟିତ 
ହୋଇ କୋମଳ ହୃତ ପି୍ଡକୁ କ୍ଷତବିକ୍ଷତ କରିପକାଏ, କାଳସ୍ରୋତରେ ବିସ୍ମ୍‌ ତିରୂପ ପ୍ରଲେପ 
ଭାସିଆସି ସେହି କ୍ଷତ ସ୍ଥାନକୁ ଆଚଛୁାଦନ କରି ଦେଉ ନ ଥୁଲେ ଗୋଟିଏ ମାତ୍ର ଦୁଃଖ 
ଯନ୍ତ୍ରଣା ବହନକରି ଦୀର୍ଘକାଳ ଜୀବନ ଧାରଣ କରିବା ମାନବ ପକ୍ଷରେ ସମ୍ଭବପର ନ 
ଥୁଲା । ଧରାବଲୁଣ୍ଡିତା ପୁତ୍ରଶୋକାତୁରା ଜନନୀ, ସ୍ଵୀମୀବିୟୋଗବିଧୁରା ମୃତପ୍ରାୟୀ 
ଯୁବତୀମାନେ ଇହଜୀବନରେ ସହଜରେ ଆହାର ବିହାର କରୁଥିବାର ଦେଖାଯାଏ । 
କଦାଚିତ୍ଵ ସେମାନଙ୍କ ଆନନମଣ୍ଡଳରେ ହାସ୍ୟର ଚିହ୍ନ ଦେଖବାରେ ଆସେ । 


ଉଭୟ ତାଲୁକନିବାସୀ ପ୍ରଜାମଣ୍ଡଳୀ କ୍ରମଶଃ ଆପଣା ଆପଣା ଭୂସ୍ବାମୀମାନଙ୍କୁ ପାସୋରି 
ପକାଉଛନ୍ତି । କଦାଚିତ୍ଵ ଘଟନାବିଶେଷ ଉପଲକ୍ଷରେ ସ୍ଥାନବିଶେଷରେ ସମ୍ମିଳିତ ପ୍ରଜାମଣ୍ଡଳୀ 
ଆପଣା ଆପଣା ଭୂ-ସ୍ବାମୀମାନଙ୍କର ସଦାଶୟତା, ନ୍ୟାୟପରତା, ପ୍ରଜାହିତୈଷଣା, ଦାତୃତ୍ନ 
ବିଷୟରେ ଆଲୋଚନା କରିଥାନ୍ତି । ସଚରାଚର ଦେଖୁବାରେ ଆସେ, କ୍ଷମତାଶାଳୀ 
ଲୋକମାନଙ୍କର ଦୋଷାବଳୀ ଉଲ୍ଲେଖକରି ପରୋକ୍ଷରେ ତାହାଙ୍କର ନିନ୍ଦାବାଦ ଓ ସେହି ପ୍ରକାର 
ପଦବିଶିଷ୍ଟ ମୃତଲୋକଙ୍କର ପ୍ରଶଂସାବାଦ କରିବାକୁ ସ୍ଵଭାବତଃ ସାଧାରଣ ଲୋକଙ୍କର କେମନ୍ତ 
ଗୋଟାଏ ପ୍ରବୃତ୍ତ ଜାତ ହୋଇଥାଏ | ମୃତ ଲୋକର କଳୁଷିତ କାର୍ଯ୍ୟକଳାପ ନିତାନ୍ତ କ୍ଷୁଦ୍ରମନା 
ବିପକ୍ଷ ବିନା ଅନ୍ୟ କେହି ପ୍ରକାଶ କରିବାକୁ ଇଚ୍ଛା ପ୍ରକାଶ କରେ ନାହିଁ । 

ଗୋଟିଏ ଚଳିତ କଥା ଅଛି, “ଦୁଃଖ ଏକାକୀ ଆସେ ନାହିଁ ।। ସମୟସମୟରେ 
ଏକାବେଳକେ ଅନେକ ଦୁଃଖ ନାନା ସୂତ୍ର ଧରି ନାନା ଦିଗରୁ ଆସି ଅପ୍ରତ୍ୟାଶିତରୂପେ 
ମାନବ ଆତ୍ମାକୁ ବେଢ଼ିପକାଏ ! କୁଅଁର ଗୋବିନ୍ଦଚନ୍ଦ୍ର ଅକାରଣ ବା ତୁଛ କାରଣରୁ ଶାରୀରିକ 
ଦାରୁଣ ଦଣ୍ଡ ଭୋଗ ସମୟରେ ଚୌର୍ଯ୍ୟାପରାଧରେ ତାହାଙ୍କର ପବିତ୍ର ନାମ କଳଙ୍କିତ 

୫୮୨ ଫକୀରମୋହନ ଉପନ୍ୟାସ ସମଗ୍ର 


ହୋଇଯାଇଥ୍‌ଲା । ତାହାଙ୍କ ବିଖ୍ୟାତ ନାମ ଉଲ୍ଲେଖ ସମୟରେ ବିପକ୍ଷଦଳ ଆନନ୍ଦ ଉତ୍ସାହ 
ସହିତ ନିନ୍ଦାବାଦ ଏବଂ ଆତ୍ମୀୟବର୍ଗ ନିତାନ୍ତ ମନଃକଷ୍ଟରେ ମସ୍ତକ ଅବନତ କରୁଥୁଲେ | 
ସତ୍ୟର ବିମଳ ଜ୍ୟୋତିକୁ ଅଳୀକ ଅନ୍ଧକାର ଦୀର୍ଘକାଳ ଆଛାଦନ କରି ରଖୁପାରେ ନାହିଁ । 
ସମ୍ପତି ସର୍ବସାଧାରଣ କୁଅଁର ଗୋବିନ୍ଦଚନ୍ଦ୍ରବାବୁଙ୍କ ରୂପଲାବଣ୍ୟ, ସରଳତା, ମିଷ୍ଟଭାଷିତା, 
ନିର୍ମଳଚରିତ୍ର ବିଷୟ ଏବଂ ଅକାରଣ ତାହାଙ୍କର ଦାରୁଣ କଷ୍ଟଭୋଗ ଓ ଦେଶତ୍ୟାଗ କଥାମାନ 
ସ୍ମରଣପୂର୍ବକ ହାହାକାର କରୁଛନ୍ତି । ଅସୁରେଶ୍ବର ପ୍ରଗଣାର ଯାବନ୍ତ ଶ୍ରୀକରଣଗୋକଷ୍ଠୀ ଏବଂ 
ଅପର ସାଧାରଣ ପ୍ରଜାମଣ୍ଡଳୀ ଉତ୍ତମରୂପେ ବୁଝିଲେଣି, ଦରିଦ୍ର ଆଉ ସାମନ୍ତ 
ମହୋଦୟଙ୍କ ଅନ୍ନରେ ପ୍ରତିପାଳିତ ବିଶ୍ଵାସଘାତକ ସଦାନନ୍ଦ ସମସ୍ତ ପ୍ରକାର ଉତ୍ପାତର 
ମୂଳକାରଣ ଅଟେ । ଶ୍ରୀକରଣଗୋକଷ୍ଠୀ ଏ ତେଦୂର ଉତ୍ତେଜିତ ହୋଇପଡ଼ିଅଛନ୍ତି ଯେ, ସେହି 
ପିଶାଚପ୍ରକୃତି ଲୋକଟା କାବୁରେ ପଡ଼ିଲେ ତାହାକୁ ବଧ କରିବା ସକାଶେ କେଜାଣି ଟିକିଏ 
ମାତ୍ର ହେଲେ ପାପ କର୍ମ ବୋଲି ବିଚାରିବେ ନାହିଁ । ସଦାନନ୍ଦର ବିଧବା ଜନନୀ ଦିବାନିଶି 
ହାହାକାର ବିଳାପ ସନ୍ତାପରେ ପ୍ରାଣତ୍ୟାଗ କଲାଣି । 


ସଦାନନ୍ଦ ବର୍ମାନ ଚୌର୍ଯ୍ୟାପରାଧରେ ଜେଲଖାନାରେ ବନ୍ଦୀ | ଲୋକାୟତରେ ସମସ୍ତ 
ବୃତ୍ତାନ୍ତ ଶ୍ରବଣକରି ସ୍ଥିର କଲାଣି କଟକ ଜିଲ୍ଲାଟାଯାକରେ ତାହାପାଇଁ ସ୍ଥାନାଭାବ | ପାପୀ 
ଦଣ୍ଡଭୋଗ ସମୟରେ ଆପଣା କୃତକାର୍ଯ୍ୟର ଅନିଷ୍ଟକାରିତା ଅନୁଭବ କରିଥାଏ । ହିତାହିତ- 
ଜ୍ଞାନଶୂନ୍ଯୟ ଅଭ୍ୟସ୍ତ ପାପୀମାନଙ୍କ କଥା ସ୍ଵତନ୍ତ୍ଝଃ ମାତ୍ର ବୁଦ୍ଧିବୃତ୍ତିସମ୍ଚନ୍ଷ ନବୀନ ଅପରାଧୀ 
ଦଣ୍ଡଭୋଗ ସମୟରେ ଭବିଷ୍ୟତ୍ବ ସୁଖସମ୍ପଦରୁ ନିରାଶ ହୋଇ ଆମ୍ମଶୋଧନପାଇଁ 
ପ୍ରାୟଶ୍ଚିତ କରିବା ନିମନ୍ତେ ମନ ମଧ୍ଯରେ କଳ୍ପନା କରିବା ସ୍ଵାଭାବିକ ଅଟେ । 


Hl ୪୧ ॥ 
କୁଞ୍ଜକୁଟୀରେ 


ପୃଣ୍ଣବୀର ସୁଖଦୁଃଖ, ଆନନ୍ଦ ଉଲ୍ଲାସ, ହାହାକାର କୌଣସି ବିଷୟ ପ୍ରତି ଦ୍ରଷ୍ଠି ନ 
ରଖ୍‌ ସମୟ ସମାନ ଭାବରେ ବହିଯାଉଛି । ଏଥୁ ମଧ୍ଯରେ ଲଗାଲଗି ଚାରି ବର୍ଷ କାଳ 
ବିତିଗଲାଣି | 

ବୃନ୍ଦାବନ ଧାମ ଯମୁନାକୂଳବର୍ଭୀ ସହର ପ୍ରାନ୍ତ ପ୍ରଦେଶରେ ଗୋଟିଏ ନିତାନ୍ତ କ୍ଷୁଦ୍ର 
କୁଞ୍ | ଘାନଟ ନରୋଳା, ଅନ୍ୟାନ୍ୟ ବିଖ୍ୟାତ କୁଞ୍ଜ ସହିତ ସମ୍ପର୍କଶୂନ୍ୟ । କୁଞ୍ଜଟି ସାତପାଞ୍ଚ, 
ଉପର ଭାଗଟାରେ ଗଡ଼ାଣିଆ ମାଟି ଛାଉଣି । ଦ୍ଵାରରେ କେତେଖଣ୍ଡ ପୁରୁଣା ଦଦରା 
ପଟାଯୋଡ଼ା କବାଟ, ଏହାକୁ କବାଟ ବା ତାଟି ଯାହା ଇଚ୍ଛା ବୋଲିପାର । କବାଟରେ 
ଶିକୁଳି ନାହିଁ, ଖଶ୍ତିଏ ଦଉଡ଼ି ବନ୍ଧା । ସହରରେ, ବିଶେଷରେ ତୀର୍ଥସ୍ଥାନମାନଙ୍କରେ 
ଚୋରମାନଙ୍କ ଉପଦ୍ରବ ଭୟଙ୍କର | ହେଲେ ଚୋରମାନଙ୍କ ବିଶେଷ ପରିଚିତ ଏ ଅଞ୍ଚଳକୁ 

ପ୍ରାୟଶ୍ଚିତ ୫୮୩ 


କଷ୍ଟ ସ୍ଵୀକାର କରି ଆସିବାର ପ୍ରୟୋଜନ ମଣନ୍ତି ନାହିଁ । କିପା କି, କୁଞ୍ଜ ଭିତରେ ଥବା 
ସମ୍ପି ମଧ୍ୟରେ ଭଙ୍ଗା ଦଦରା କେତେଟା ହାଣ୍ଡି, ଖଣ୍ଡେ ନିହାତି ମଇଳା ଛିଣ୍ଡା ଶଉପ, 
ଗୋଟାଏ ଲାଉତୁମ୍ବା, ଗୋଟାଏ ତିନି ଜାଗା ଜଉଗେବଦିଆ କଣା ସାନ ଲୋଟା, କେତେଖଣ୍ଡ 
ପୁରୁଣା ତାଳପତ୍ର ପୋଥ୍‌ ମାତ୍ର । ମାଟିପୂରା ଗୋଟାଏ ବଡ଼ ଠେକିରେ ତୁଳସୀ ପୁହାଟିଏ 
ରୁଆଯାଇ କୋଣିଆ ଥୁଆଯାଇଛି । 
ସଞ୍ଜଦୀପ ଲାଗେ ଲାଗେ ।! ଆଳତି ଟିକିଏ ଆଗରୁ ଉକ୍ତ କୁଞ୍ଜ ମଧ୍ଯରୁ ଗୋଟିଏ 
ବୈରାଗୀ ବାହାରି ଗୋବିନ୍ଦଜୀ ମନ୍ଦିରମୁହା ମୁଣ୍ଡ ପୋତି ଚାଲୁଛନ୍ତି । ବୈରାଗୀଙ୍କ ବୟସ 
ଉଣା ଅଧ୍ଵକ ପଞ୍ଚାଶ ଭଳି । ପିନ୍ଧିବାର କୌପୀନ ଉପରେ ଖଣ୍ଡେ ଗେରୁଆ ବହିର୍ବାସ 
ଗୁଡ଼ିଆ । ଖଣ୍ଡେ ଛିଣ୍ଡା ଗଣ୍ଡିଳିଆ ନାମାବଳୀ ପାଗ ପରି ମୁଣ୍ଡରେ ଗୁଡ଼ାଇଛନ୍ତି । ସର୍ବାଙ୍ଗରେ 
ଗୋବି ନ୍ଦଜୀଉଙ୍କ ନାମତିଳକ ଛାପା, ଖଣ୍ଡିଏ ନାମାବଳୀ ଚାଦର ପରି ଘୋଡ଼ିଛନ୍ତି । 
ବ୍ରଜବାସୀ ବାବାଜିମାନଙ୍କ ହାତରେ ଗୋଟିଏ ଗୋଟିଏ ମାଳ ଝୁଲି ବା ତୁଚ୍ଛା ଭଜନମାଳି 
ଥାଏ । ଆମ୍ଭମାନଙ୍କ ବୈରାଗୀଙ୍କ ହାତରେ ତାହା କିଛି ନାହିଁ ¦ ଗୋବିନ୍ଦ ! ତୋ ଇଚ୍ଛା, 
ଗୋବିନ୍ଦ ! ତୋ ଇଚ୍ଛା? - ଏହିପରି ଭଜନ କରି କରି ମୁଣ୍ଡ ପୋତି ଚାଲିଛନ୍ତି । ଠିକ୍‌ ବେଳରେ 
ପହଞ୍ଚ ପ୍ରଭୁଙ୍କ ଆଳତି ଦର୍ଶନ କଲେ । ତହିଁ ଉତ୍ତାରେ ପ୍ରଭୁଙ୍କ ସାକ୍ଷାତ୍‌ରେ ଅନେକ ବେଳଯାଏ 
ଦଣ୍ଡ ପ୍ରଣାମ ସାରି କଣ ଜଣାଉଥାନ୍ତି । ପ୍ରଭୁଙ୍କ ଚରଣୋଦକ ପାଦ ତୁଳସୀ ସେବା କଲା 
ଉତ୍ତାରେ ତାଳି ଦେଇ ମନ୍ଦିର ପ୍ରଦକ୍ଷିଣ କଲେ | ସେହି ସମୟରେ ଏହି ଭଜନ ଗାଉଥାନ୍ତି - 
“କୁୟ ଗୋବିନ୍ଦ ! ଜୟ ଗୋବିନ୍ଦ ! ଭୁବନସୃଜନକାରୀ ! ( ଘୋଷା ) 

ଜୟ ଗୋବିନ୍ଦ ପରମାନନ୍ଦ ଭକତଚିତ୍ତବିହାରୀ । 

ହେ ମଧୁସୂଦନ ଜଗଜ୍ଜନରଞ୍ଜନ ପାପ୍ତାପଭୟହାରୀ ! 

ଭୁବନପାଳକ ମୁକତିଦାୟକ ଦୁର୍ଜନଦର୍ପସଂହାରୀ | 

ଭବଭୟବାରଣ ମୁକତିକାରଣ ଭବସିନ୍ଧୁ ପାରି କାଣ୍ଡାରୀ | 

ନମୋ ଖୁଳକାରଣ ନମୋ ନିରଞ୍ଜନ ନମୋ ନମୋ ବିଶ୍ଵବିହାରୀ । 

ହେ ଭୂତଭାବନ ପତିତପାବନ ଜଗଜନଜୀବନସଞ୍ଚାରୀ । ` 


ଏହି ପ୍ରକାର ଭଜନ ଗାଇ ଗାଇ ଗୋପୀନାଥଜୀ, ମଦନମୋହନ, ଶ୍ୟାମସୁନ୍ଦର, 
ଅନ୍ୟାନ୍ୟ ମଠମାନଙ୍କରେ ଦେବତାମାନଙ୍କୁ ଦଣ୍ଡ ପ୍ରଣାମ କରି ଆପଣା କୁଞ୍ଜକୁ ବାହୁଡ଼ିଲେ | 
ବୈରାଗୀ ଗୋବିନ୍ଦଜୀ ମନ୍ଦିରରୁ ଯେପରି ବାହାରିଛନ୍ତି, ଆଉ ଗୋଟିଏ ବୈଷ୍ଣବ 
ଦଶ-ବାର ହାତ ଛଡ଼ା ତାଙ୍କ ପିଛା ଧରି ଚାଲୁଥବାର ଦେଖାଗଲା ! ବୟସରେ, ବେଶରେ 
ଦୁହେଁଯାକ ସମାନ ଥ୍‌ବାର ଜଣାଯାଏ । ଅଧ୍ବଵକରେ ନୂଆଆସିଥ୍‌ବା ବୈରାଗୀଙ୍କ କାନ୍ଧ 
ଉପରେ ଖଣ୍ଡିଏ ପୁରୁଣା କମ୍ବଳ ଚଉତା ହୋଇ ପଡ଼ିଛି । ଗୋଟାଏ ଗେରୁଆ ଝୁଲି ଡେବିରି 

୫୮୪ ଫକୀରମୋହନ ଉପନ୍ୟାସ ସମଗ୍ର 


କାଖତଳେ ଝୁଲୁଛି, ସେଥର ଅଛ କିଛି ଦ୍ରବ୍ୟ ଥବାର ଜଣାଯାଏ । ଖାଇବିହାତରେ ଖଣ୍ଡିଏ 
ବାଡ଼ି ଧରି ଆଗ ବୈରାଗୀଙ୍କ ଉପରେ ଆଖୁ ରଖୁ ଚାଲୁଛନ୍ତି । ଆଗ ବୈରାଗୀ ଆପଣା 
କୁଞ୍ଜ ଦୁଆରେ ଘହଞ୍ଚ ପହଞ୍ଚ ହେବାକ୍ଷଣି ପଛରେ କେହି ମନୁଷ୍ୟ ଆସୁଥ୍‌ବା ପରି ତାଙ୍କୁ 
ଜଣାଗଲା । ପଛକୁ ମୁହଁ ଫେରାଇ ଅନାଇଲେ | ଳହ୍ନ ରାତି, ସଫା ଆଲୁଅ ପଡ଼ିଛି । ପିଛା 
ଧରି ଆସୁଥିବା ଲୋକଟି ବୈରାଗୀଙ୍କ ଗୋଡ଼ତଳେ ଲମ୍ବ ହୋଇ ପଡ଼ିଗଲେ | ଦୁଇ ହାତରେ 
ପାଦଯୋଡ଼ିକ ଆଣ୍ଟରେ ଧରି ମୁଣ୍ଡ ଲଗାଇ ରଡ଼ି ଛାଡୁଛନ୍ତି, ପ୍ରଭୁ ! ରକ୍ଷାକର, ପ୍ରଭୁ ! 
ରକ୍ଷାକର ।”? ବୈରାଗୀ ଚମକିପଡ଼ି ତଳକୁ ଚାହିଁ ଦେଖୁଲେ, ବେଶରୁ ବୁଝିଲେ, ଜଣେ 
ବୈଷ୍ଣବ । ରଡ଼ିଟାଏ ଛାଡ଼ି କହିଲେ, ଆରେ ବୈଷ୍ଣବ ହୋ ! ଆରେ ବୈଷ୍ଣବ ହୋ ! 
ଛାଡ଼, ଛାଡ଼, ଛାଡ଼, ମହାଅପରାଧ ହେଲା ।” ? ନଇଁପଡ଼ି ଗୋଡ଼ତଳେ ପଡ଼ିଥିବା ଲୋକଙ୍କ 
ଦୁଇ ହାତ ଧରି ଭିଡ଼ଛନ୍ତି । ପାଦପତିତ ଲୋକ କହିଲେ, ˆ ଆଜ୍ଞା ନାହିଁ, ନାହିଁ, ମୁଁ ବୈଷ୍ଣବ 
ନୁହେଁ, ବୈଷ୍ଠବଙ୍କ ଦାସାନୁଦାସ ଘରେ ଥୁବା କୁକୁର ବିଷ୍ଠାଯୋଗ୍ୟ ବି ନୁହେଁ । ମୁଁ ପାପୀ, 
ମୁଁ ଚଣ୍ଡାଳ ମୁଁ ନରାଧମ । ମୁଁ ସେହି ସଙ୍କରା ମହାନ୍ତି, ଆପଣଙ୍କ ଗୋଲାମ ।” ? ସମସରପୁର 
ଜମିଦାର ସାମନ୍ତ ସଙ୍କର୍ଷଣ ମହାନ୍ତିଏ ଭେକ ଧରି ଘରୁ ବାହାରିଯାଇଥ୍‌ବା ବୈରାଗୀଙ୍କୁ 
ଜଣାଥ୍‌ଲ। ¦ ବୈରାଗୀ ତାଙ୍କୁ ପ୍ରେମରେ କୁଣ୍ଢାଇପକାଇ କହିଲେ, ˆ ଆସ ଆସ, 
ସଙ୍ଗରଭାଇ, ଆସିବା ହେଉ, ଆସିବା ହେଉ ।”? ଦୁଇଜଣଯାକ କୁଣ୍ଚିଆକୁଣ୍ଢେଇ ହୋଇ 
ଛିଡ଼ା । ସଙ୍କର୍ଷଣ ମହାନ୍ତିଏ ରଡ଼ି ଛାଡ଼ିଥାନ୍ତି । ବୈରାଗୀ ଚୁନି, ମୁଖରେ କିଛି ଜଥା ନାହିଁ । 
ଏହିପରି ଦଣ୍ଡେକାଳ ବିତିଗଲା । ସଙ୍କର୍ଷଣ ମହାନ୍ତିଏ ଧକେଇ କହିଲେ, ˆ ଆଜ୍ଞା, ପ୍ରଭୁ ! 
ମୋତେ କ୍ଷମାକରନ୍ତୁ । ମୋ ଅପରାଧ ଅସୀମ, ମୋ ପାପର ପ୍ରାୟଶ୍ଚିତ୍ତ ନାହିଁ । ପୁରୀଧାମ, 
ସେତୃବନ୍ଧ ରାମେଶ୍ବର, ହରିଦ୍ଧାର, ଦ୍ଵାରକା, କାଶୀଧାମ, ତୀର୍ଥମାନଙ୍କରେ ବୃଲି ବୁଲି କାହିଁ 


ଶାନ୍ତି ପାଇଲି ନାହିଁ । ଉଛୁଣିକା ଶ୍ରୀଚରଣ ଦର୍ଶନ ପାଇ ଜୀବନଟା ଶୀତଳ ହେଲା, କୃତାଥ 
ହେଲି ।' ? 


ନଦୀ ତୁଠ ଉପରେ କୁଞ୍ଜ । ଦଇଜଣଯାକ ନଦୀରେ ହାତ ଗୋଡ଼ ଧୋଇ କୁଞ୍ଜ ଭିତରକୁ 
ଯାଇ ବସିଲେ । ଏ ଉତ୍ତାରେ ବୈରାଗୀ ଆଳତି ଦର୍ଶନ ବାହୁଡ଼ା ପ୍ରତିଦିନ ଘଡ଼ିଏଯାଏ 
ଯେଘରି ଭଜନ କରିଥାନ୍ତି, ଆଜି ବି ସେହିପରି କଲେ । ସଙ୍କର୍ଷଣ ମହାନ୍ତିଏ ଆଖୁ ବୁଜି 
ହାତଯୋଡ଼ି ଭଜନ ଶୁଣୁଥାନ୍ତି । କୌଣସି ମହାନତ୍ମାଙ୍କ ବନ୍ଦୋବସ୍ତରେ ଗୋବିନ୍ଦଜୀଉଙ୍କ ମହିର 
ନିକଟରେ ପ୍ରତିଦିନ ସନ୍ଧ୍ୟା ସମୟରେ ଚଣା ଉଖୁଡ଼ା ବାଳଭୋଗ ଅତିଥୂମାନଙ୍କୁ ବିତରଣ 
କରାଯାଏ । ବୈରାଗୀ କିଛି ବାନ୍ଧି ଆଣିଥ୍‌ଲେ । ବୈରାଗୀ ଦୁହେଁ ତେତିକି ସେବା ଓ ଜଳପାନ 
କରି ସାଶ୍ଟମ ହୋଇ ବସିଲା ବାଦେ, ଦଣ୍ଡକ ଉତ୍ତାରେ ବଡ଼ ବୈରାଗୀ କଥା ଆରମ୍ଭ କଲେ - 


ହଁ, ସଙ୍କରାଭାଇ ! କଣ ବୋଲୁଥଲଟି ?”” ସଙ୍କର୍ଷଣ ମହାନ୍ତିଏ ହାତ ଯୋଡ଼ି ପୁଣି 
ଆଉ ଥରେ ଗୋଡ଼ତଳେ ମୁଣ୍ଡ ଲଗାଇ ବ୍ୟାକୁଳ ଭାବରେ କହିଲେ, “ଆଜ୍ଞା ପ୍ରଭୋ ! 

ପ୍ରାୟଶ୍ଚିତତ ୫୮୫ 


ଶ୍ରୀଚରଣରେ ଆଉ ଅଧୁକ କଣ ଜଣାଣ କରିବି ? ଛାମୁଙ୍କୁ ତ ସବୁ ଜଣା, ମୋହରି 
ଅପରାଧନରୁ ଶ୍ରୀଛାମୁ ବିରାଗୀ, ଗୃହତ୍ୟାଗୀ, ମୁଁ ମଧ୍ଯ ଗୋଟିଏ ମାତ୍ର ମୋ କୁଳର ସଙଖ୍ଖାଳି 
କନ୍ୟାରତ୍ସଟିକୁ ହରାଇବସିଛି । ପ୍ରଭୁ ! ମୋ ପାପର ପ୍ରାୟଶ୍ଚିଭ ନାହିଁ ??? ବୈରାଗୀ 
ଦଣ୍ତେଯାଏ ଆଖୁ ବୁଜି ତୁନି ହୋଇ ବସି କହିଲେ, ˆ ଭାଇ ସଙ୍କର୍ଷଣ ! ସବୁ ଗୋବିନ୍ଦଳୀଙ୍କ 
ଇଚ୍ଛା | ତାଙ୍କ ଆଜ୍ଞା ବିନା ଜଗତରେ ଗୋଟିଏ ଦୂବପତ୍ର ବି ହଲେ ନାହିଁ । ମୁଁ ଏତେ ଭଲକାର୍ଯ୍ୟ 
କଲି, ସେ ମନ୍ଦ କାର୍ଯ୍ୟ କଲା - ଏ ସବୁ ବୃଥାଭିମାନ ! ବିଶୃବ୍ରହ୍ମାଣ୍ଡର ଅଧୁପତି ଗୋବିନ୍ଦଳୀ 
ସମସ୍ତ କାର୍ଯ୍ୟର ମୂଳାଧାର ଅଟନ୍ତି । ଏକମାତ୍ର ତାହାଙ୍କ ଆଜ୍ଞାରେ ସମସ୍ତ ଘଟନା ପରିଚାଳିତ 
ହେଉଛି - ମାନବଶ୍ରେଣୀ ଉପଲକ୍ଷ୍ୟ ମାତ୍ର । ଗୀତାଶାସ୍ତ୍ରରେ ସୁସ୍ପଷ୍ଟ ରୂପେ ବ୍ୟକ୍ତ ଅଛି - 
'ପ୍ରକୃତେଃ କ୍ରିୟମାଣାନି ଗୁଣକର୍ମାଣି ସର୍ବଶଃ ! 
ଅହଙ୍କାରବିମୂଢ଼ାତ୍ମୀ କଉଁାହଂ ଇତି ମନ୍ୟତେ । 
ପୁଣି, ଇଶଵରଃ ସର୍ବଭୂତାନାଂ ହୃଦେଶେ ଜୁନ ତିଷ୍ଠତି । 
ଭ୍ରାମୟନ୍‌ ସର୍ବଭୂତାନି ଯନ୍ତ୍ରାରଢ଼ାନି ମାୟୟା ।” 
ଆହୁରି ମଧ୍ଯ ମହାକବି ତୁଳସୀ ଦାସ ବୋଲିଛନ୍ତି - 
“ଶୂନ ଭରତ କାଳ ପ୍ରବଳ ବିଲୋକି କଲେ ମୁନିନାଥ, 
ସୁଖ ଦୁଃଖ ଜନମ ମରଣ ଯଶ ଅପଯଶ ବିଧ୍ବହାତ ।” 
ତୁମ୍ଭେ ଢେର୍‌ ଦେଖୁଥୁବ, ଦେହରେ ବି ବିତେଇଛ, ଆମ୍ଭେମାନେ ଯାହା ଲୋଡ କାହିଁ 
ଚାଲିଯାଏ; ଯାହା କେବେ କଳ୍ପନା କରି ନାହୁଁ କାହୁଁ ଆସି ଘଟିଯାଏ । ଏ ସବୁ ଘଟନାର 
ମୂଳ କାରଣ କିଏ ? ଆଉ ଗୋଟିଏ କଥା ଭାଇ ! ପ୍ରଭୁ ଦୟାମୟ, ମଙ୍ଗଳମୟ । 
ଆମ୍ଭେମାନେ ତାହାଙ୍କ ସୃଷ୍ଟ ଜୀବ | ପ୍ରଭୁ କଣ ଆମ୍ଭମାନଙ୍କ ପାଇଁ ଅମଙ୍ଗଳ ଭିଆଣ 
କରିବେ ? ପ୍ରତ୍ୟେକ ଘଟନା ମୂଳରେ ତାହାଙ୍କର ଦୟା, ମଙ୍ଗଳମୟ ଇଚ୍ଛା ପ୍ରଚ୍ଛନ୍ନ ରହିଥାଏ । 
ଭବିଷ୍ୟତ୍ବ ଅନ୍ଧ, କ୍ଷୁଦ୍ର ପ୍ରାଣୀ ଆମ୍ଭେମାନେ ଅନେକ ଘଟନାକୁ କଷ୍ଟକର ମଣି ହାହାକାର 
କରିଥାଉଁ । ଯେବେ ଆମ୍ଭର ବଉଁମାନ ଅବସ୍ଥାର କାରଣ ବୋଲି ତୁମ୍ଭେ ଆପଣାକୁ ଜ୍ଞାନକର, 
ତେବେ ତ ତୁମ୍ଭେ ଆମ୍ଭର ପରମ ଉପକାରୀ, ସେଥ୍‌ ସକାଶେ ଆମ୍ଭର ତୁମ୍ଭଙ୍କୁ ଧନ୍ୟବାଦ 
ଦେବା ଉଚିତ । 
ଜାଣ ଭାଇ ¦ ଆମ୍ଭମାନଙ୍କର ଦୁଇଗୋଟି କରଉଁବ୍ୟ ଗୋଟିଏ ଶରୀର ସକାଶେ, 
ଅନ୍ୟଟି ଆମ୍ମା ପ୍ରତି । ସେଥୂୁମଧ୍ଯରୁ ଜାଣ ଶରୀର କ୍ଷଣବିଧ୍ଵଂସୀ; ମାତ୍ର ଆତ୍ମା ଅନନ୍ତକାଳ 
ସ୍ଥାୟୀ, ଅବିନାଶୀ | ଏଥକୁ ସର୍ବ ସମୟରେ ସର୍ବ ପ୍ରଯତ୍ସରେ ଆମ୍ମୋନ୍ନତି ସକାଶେ ସଚେଷ୍ଟ 
ରହିବା ସର୍ବତୋଭାବରେ ଉଚିତ ଅଟେ । ଯେତେକାଳ ପର୍ଯ୍ୟନ୍ତ ଶରୀରରେ ସାମର୍ଥ୍ୟ ଥାଏ, 
ଇନ୍ଦରିୟଗଣ କାର୍ଯ୍ୟକ୍ଷମ ଥା'ନ୍ତି ତେତେଦିନ ପର୍ଯ୍ୟନ୍ତ ସମାଜ ଏବଂ ନ୍ୟାୟମାର୍ଗରେ 

୫୮୬ ଫକୀରମୋହନ ଉପନ୍ୟାସ ସମଗ୍ର 


ଆମ୍ସୁଖ, ସୌଭାଗ୍ୟ ସଂବର୍ଵନ ବିଷୟରେ ସଯତ୍ଵ ହେବା ସମ୍ପୂର୍ଣ୍ଧରୂପେ ଉଚିତ । ଏହାହିଁ 
ପ୍ରଭୁଙ୍କର ଅଭିପ୍ରାୟ ଏବଂ ଧର୍ମାର୍ଜନମାର୍ଗରେ ଗୋଟିଏ ସୋପାନ ଅଟେ । ଯେହେତୁ, ପ୍ରଭୁଙ୍କ 
ନାମ ଭଜନ, ମନ ମଧ୍ଯରେ ସ୍ମରଣ, ତାହାଙ୍କ ପ୍ରିୟ କାର୍ଯ୍ୟ ସାଧନ ହିଁ ଧର୍ମ । 


ଇନ୍ଦ୍ରିୟଗଣ ଅବଶ ଓ କାର୍ଯ୍ୟସାଧନରେ ଅକ୍ଷମ ହେଲେ କେବଳ ଆମ୍ମୋନ୍ନତି ବିଷୟରେ 
ସଯତ୍ନ ହେବାର ଉଚିତ । ଏଥୁପାଇଁ ଶାସ୍ତ୍ରୀୟ ବଚନ ଉକ୍ତ ଅଛି - ପଞ୍ଚାଶଦଵଭିର୍ବନଂ ବ୍ବଜେତ' 
ମହାପୁରାଣ ଭାଗବତରେ ମଧ୍ଯ ପଢ଼ିଥବେ 
“ପୁତ୍ର ନିବେଶି ପତ୍କୀ ପାଶେ 
ଅଥବା ଚଳିବ ସନ୍ନ୍ୟାସେ । 
ଇନ୍ଦ୍ରିୟ ବୈକଲ୍ୟ ପ୍ରଭୁଙ୍କ ସୁସ୍ପଷ୍ଟ ଆଦେଶ, ସାଂସାରିକ କାର୍ଯ୍ୟରୁ ନିବୃତ୍ତ ହୋଇ ଆତ୍ମାର 
ମଙ୍ଗଳ କାର୍ଯ୍ୟ ବିଷୟରେ ମନଃ ସଂଯୋଗ କର । 
ଜନସମାଜର ବର୍ଵନ ଏବଂ ସଂସ୍ଥାପନ ନିମନ୍ତେ ଜଗନିୟନ୍ତା ପରମେଶ୍ବର ସଂସାରକୁ 
ଏପରି ମାୟାଜାଲରେ ବାନ୍ଧିରଖୁଅଛନ୍ତି, ତାହାକୁ ବିଛିନ୍ନ କରିବା ମାନବ ପ୍ରାଣୀ ପକ୍ଷରେ 
ସହଜ ନୁହେଁ । ଭଲରୂପେ ବୁଝିଅଛୁ, ସାଂସାରିକ ଧନସମ୍ପଭି, ମାନ ସମ୍ଭମ କ୍ଷଣବିଧ୍ବଂସୀ 
ଧର୍ମ ହିଁ ଆତ୍ମାର ପରମ ସହାୟ | ତଥାପି ସଚରାଚର ମାନବସନ୍ତାନ ସାଂସାରିକ ବିଷୟ - 
ବାସନାରେ ପ୍ରତିନିୟତ ନିମଗ୍ନ, ପରମ ଧନ ଧର୍ମାର୍ଜନ ବିଷୟରେ ତାଦୃଶ ଯତ୍ନଶୀଳ ନୁହେଁ । 
ଆମ୍ଭ ସଭାପଶ୍ତିତ କୁଳମଣି ବିଦ୍ୟାଭୂଷଣଙ୍କଠାରୁ ଅନେକ ଥର ଶୁଣିଛୁ, ସାଂଖ୍ୟ 
ଦର୍ଶନରେ ସୁସ୍ପଷ୍ଟରୂପେ ପ୍ରକାଶିତ, ‘ବାସନା ହିଁ ମୁକ୍ରିମାର୍ଗର କଣ୍ଟକ ଅଟେ ।' ପ୍ରାଣୀର 
ଦୁଃଖରେ କାତର ମହାମୁନି ବୁଦ୍ଧଦେବ ମଧ୍ଯ ନିରଞ୍ଜନା ନଦୀ ତଟରେ ଧ୍ୟାନଯୋଗେ ଅନୁଭବ 
କରିଥୁଲେ - ବାସନା ଯାବନ୍ତ କଷ୍ଟର କାରଣ | ମାନବଶ୍ରେଣୀ ଦୈବୀ ମାୟାରେ ଏପରି 
ଆଛୁନ୍ନ ଯେ, କଷ୍ଟର ମୂଳ କାରଣ ବାସନାକୁ ସହଜରେ ପରିତ୍ୟାଗ କରିବାକୁ ମନ ବଳାଏ 
ନାହିଁ । ସେହିପରି ତତ୍ତଵଦର୍ଶୀ ମହାତ୍ମାମାନେ ବାସନା ପରିତ୍ୟାଗପୂର୍ବକ ଧର୍ମାର୍ଜନ ମାର୍ଗରେ 
ଅଗ୍ରସର ହୋଇଥାନ୍ତି । ପୁଣି କେହି କେହି ଧର୍ମପିପାସୁ ଲୋକ ପକ୍ଷରେ ଦୈବାଗତ୍ୟା 
ସମୟସମୟରେ ଏପରି ଘଟଣା ଉପସ୍ଥିତ ହୋଇପଡ଼େ ଯେ, ସାଂସାରିକ ସମସ୍ତ ବନ୍ଧନ 
ଛିନ୍ନ କରାଇ ହୃଦୟରେ ପରମ ଧର୍ମଭାବ ବୈରାଗ୍ୟ ଜାତ କରାଇଦିଏ । ମନରେ ବିଚାରି 
ବୁଝନ୍ତୁ, ଆମ୍ଭମାନଙ୍କ ପ୍ରତି ଯେବେ ଏହି ଘଟନା ( ତୁମ୍ଭ ବୋଲିବାରେ ଦୁର୍ଘଟନା ହେଉପନ୍େ ) 
ଉପସ୍ଥିତ ହୋଇ ନ ଥାନ୍ତା, ତେବେ ଆଜିପର୍ଯ୍ୟନ୍ତ ବିଷୟ ବାସନାରେ ବିଜଡ଼ିତ ରହି ପ୍ରତି 
ନିୟତ ସେଥୁ ମଧ୍ଯରେ ପଡ଼ି ଘାଣ୍ଟି ହେଉଥାନ୍ତୁ । କେତେପ୍ରକାର କଳୁଷକାମନାରେ ଆତ୍ମା 
କ୍ରମଶଃ ଅଧୋଗତି ଲାଭକରୁଥାନ୍ତା । ଆମ୍ଭେମାନେ ଜୀବନ କାଳରେ ସାଂସାରିକ ବହୁଳ 
ବିଷୟରେ ବିଜଡ଼ିତ ଥାଇ ମଧ୍ଯ ପ୍ରଭୁଙ୍କ ପାଦପଦ୍ମସେବା ବିସ୍ମୃତ ହୋଇ ନ ଥୁଲୁ । ସେହି 

ପ୍ରାୟଶ୍ଚିତ୍ତ ୫୮୭ 


ସେବା ବୃଥା ଯାଇ ନାହିଁ । ବର୍ଭମାନ ସମସ୍ତ ତ୍ୟାଗକରି ସେ ପ୍ରଭୁଙ୍କ ସେବାରେ ନିଯୁକ୍ତ 
ଅଛୁ, ଏହା ନିଶ୍ଚୟ ତାହାଙ୍କ ଦତ୍ତ ଆଶୀର୍ବାଦର ଫଳ ଅଟେ | ଆସ ଭାଇ ! ଏହି ପୂତ 
ଧାମରେ ପବିତ୍ର ସାଧୁସଂସର୍ଗରେ ମିଳିତ ଥାଇ ଜୀବନର ଅବଶିଷ୍ଟ କେତେଟା ଦିନ 
ଅତିବାହିତ କରୁ, ମନ ପ୍ରାଣ ପ୍ରଭୁଙ୍କ ପାଦପଦ୍ମରେ ସମର୍ପଣ କରୁଁ, ତାହାଙ୍କ ମଙ୍ଗଳମୟ 
ଇଚ୍ଛା ଆମ୍ଭମାନଙ୍କ ଜୀବନରେ ସଫଳ ହେଉ | 
ସଙ୍କର୍ଷଣ ମହାନ୍ତି - ଆଜ୍ଞା, ମୁଁ ନିତାନ୍ତ ଅଧମ ଜ୍ଞାନହୀନ | ଆପଣା ମୋ ଗୁରୁଦେବ, 
ମୋତେ ସଦୁପଦେଶ ପ୍ରଦାନ କରନ୍ତୁ | ମୁଁ ଶିଷ୍ୟଭାବରେ ରହି ଦିନ ଯାପନ କରିବି । 
ବଡ଼ ବୈରାଗୀ - ଭାଇ ! ଆମ୍ଭେ ତୁମ୍ଭଠାରୁ ଅଧୁଵକ କଣ ବା ଜାଣୁ, କଣ ବା ଉପଦେଶ 
ଦେବୁ ? ଗୋବିନ୍ଦଜୀ ପରମଗୁରୁ, ପ୍ରଭୁ ଆମ୍ଭମାନଙ୍କର ସର୍ବସ୍ଵ । ଆସ, ଆମ୍ଭମାନଙ୍କ 
ଧର୍ମାଧର୍ମ, ସୁଖଦୁଃଖ, ମନ ପ୍ରାଣ ସମସ୍ତ ପ୍ରଭୁଙ୍କ ପଦରେ ସମର୍ପଣ କରି ନିଶ୍ଚିନ୍ତ ରହିବା । 
ପ୍ରଭୁଙ୍କର ଶ୍ରୀମୁଖ ଆଜ୍ଞା 
'ସର୍ବଧର୍ମାନ୍‌ ପରିତ୍ୟଜ୍ୟ ମାମେକଂ ଶରଣଂ ବ୍ରଜ । 
ଅହଂ ତ୍ଧାଂ ସର୍ବପାପେଭ୍ୟୋ ମୋକ୍ଷୟିଷ୍ୟାମି ମା ଶୁଚଃ ।” (ଗୀତା) 
କ୍ଷିପ୍ରଂ ଭବତି ଧର୍ମାତ୍ମା ଶଶ୍ବଚ୍ଛାନ୍ତି ନିଗଳଚଛତି । 
କୌନ୍ତେୟ ପ୍ରତିଜାନୀହି ନ ମେ ଭକ୍ତଃ ପ୍ରଣଶ୍ୟତି ।” ? (ଗୀତା ) 


୪9H 
ନୂତନ ସେବକ 


ଯମୁନାକୁଳବରୀ କଥୁତ କୁଞ୍ଜରେ ଦୁଇଗୋଟି ସାଧୁ ପରମ ସୁଖରେ ବାସକରୁଅଛନ୍ତି । 
ସାଂସାରିକ ସର୍ବପ୍ରକାର ବିଷୟରେ ସମ୍ପର୍କଶୂନ୍ୟ, ଦିବା ନିଶି ମୁଖରେ ଇଷ୍ଟଦେବ ନାମ 
ଭଜନ, ମନ ମଧ୍ଯରେ ପ୍ରଭୁଙ୍କ ଧ୍ଯାନ | ପ୍ରତିଦିନ ପ୍ରାତଃକାଳରେ ସମସ୍ତ ଦେବତାଙ୍କ ଦର୍ଶନ 
ଉତ୍ତାରେ କୁଞ୍ଜକୁ ବାହୁଡ଼ିବା ସମୟରେ କେବଳ ସାତଗୋଟି ଗୃହରୁ ଯେତିକି ମାତ୍ର 
ମାଧୁକରୀ"' ଭିକ୍ଷା ଲାଭହୁଏ, ତେତିକି ହିଁ ସାୟାହ୍ନରେ ହବିଷ୍ୟାନ୍ଟ ରାତିରେ ଭାଗବତ 
ଏବଂ ଗୀତା ପାଠ ଏହାଛଡ଼ା ଅନ୍ୟ ପ୍ରସଙ୍ଗ ନାହିଁ । 


ଉଣାଅଧ୍କ ଦୁଇ ବର୍ଷ ହେଲା ଅଭ୍ୟାଗତ ଗୋଟିଏ କାହୁଁ ଆସି କୁଞ୍ଜରେ ଖଟୁଛି । 
ଲୋକଟି ପୂର୍ଣ୍ଣଯୁବକ, ସବାବାଳରଖା, ମୁଣ୍ଡରେ ନୁଖୁରା ବାଳଗୁଡ଼ାକ ଫର ଫର ହୋଇ 
ଉଡୁଛି, ଗେରୁଆବସନଧାରୀ ବୈଷ୍ଣବ ବେଶ | ଅଭ୍ୟାଗତଟି କିଏ, ଉଦ୍ଦେଶ୍ୟ କଣ, କିଛି 
ଜଣା ନାହିଁ । ବ୍ରାହମମୁହୂର୍ଭରେ ବୈରାଗୀମାନେ ଯମୁନାକୁ ସ୍ଵାନ ନିମନ୍ତେ ବାହାରିଗଲେ 
୧. ବୈଷ୍ଣବଧର୍ମାନୁମୋଦିତ ଭିକ୍ଷା 

୫୮୮ ଫକୀରମୋହନ ଉପନ୍ୟାସ ସମଗ୍ର 


ଲୋକଟି କାହୁଁ ଆସି କୁଞ୍ଜ ଚତୁର୍ଦିଗ ଖରକା ଖରକି ଏବଂ କୁଞ୍ଜ ଭିତରେ ଗୋବରପାଣିରେ 
ଲିପାପୋଛା କରିଦିଏ ଏବଂ ଯମୁନାରୁ ମାଠିଆଏ ଜଳ ଆଣି କୁଞ୍ଜ ମଧ୍ଧରେ ଥୋଇଦେଇ 
ସାଧୂମାନଙ୍କ ବାହୁଡ଼ିବା ଆଗରୁ ଚାଲିଯାଇଥାଏ । କଦାଚିତ୍ଵ ବୈରାଗୀମାନଙ୍କ ସହିତ ଭେଟ 
ହୋଇଗଲେ ଦଣ୍ଡପ୍ରଣାମ ଏବଂ ଉଭୟଙ୍କ ପଦରେଣୁ ମୁଣ୍ଡରେ ଲଗାଇ ଚଞ୍ଚଳ ମୁହଁ ଫେରାଇ 
ଚାଲିଯାଏ । ବୈରାଗୀମାନେ ମୁହଁ ଚାହା ଚାହିଁ ହୋଇ ରହନ୍ତି ! ବୃନ୍ଦାବନ ଧାମରେ ଥୋକେ 
ସେବକ ଅଛନ୍ତି, ସେମାନେ ଅଡାକରାରେ ଆସି ସାଧୁମାନଙ୍କର ସେବା କରିଥାନ୍ତି । ବୈରାଗୀ 
ଦୂହେଁ ଆପଣା ଆପଣା ମନରେ ବିଚାରିଲେ, ଲୋକଟି ସେହିପରି ଜଣେ ବୈଷ୍ଣବ ସେବକ 
ହେବ ପରା ! ପୁଣି ଦୁଇଜଣଯାକ ମନରେ ବିଚାର କଲେ, ଏପରି ରୂପର ଗୋଟିଏ ମନୁଷ୍ୟ 
ଯେମନ୍ତ କେଉଁଠାରେ ଦେଖୁଛନ୍ତି । ହେଲେ ଆପଣା ଆପଣା ମନର କଥା କେହି କାହାରିକୁ 
ଫିଟାଇ କହିଲେ ନାହିଁ । ବୈରାଗୀମାନେ ଇଷ୍ଟଦେବତା ଭଜନ କିମ୍ବା ବିଶେଷ ପ୍ରୟୋଜନ 
ବିନା ଅକାରଣ କାହାରି ସହିତ କିଛି କଥାଭାଷା କରନ୍ତି ନାହିଁ; ଏଥକୁ ପରିଚାରକଟି ଢେର୍‌ଅର 
ହାବୁଡ଼ରେ ପଡ଼ିଗଲେ ମଧ୍ଯ ତାହାକୁ କିଛି କଥା ପଚାରି ନାହାନ୍ତି ତେଣୁ ସେ ଲୋକଟି 
ଅଜଣାରୂପେ ରହିଯାଇଛି । ଲୋକଟି ଅକାରଣ ଏତେ ସେବାକରୁ, ବୈରାଗୀମାନଙ୍କର 
ଏହା ଇଚ୍ଛା ନୁହେ ¦! ହାତଠାରି ଅନେକ ଥର କର୍ମ କରିବାକୁ ନିଷେଧ କଲେ ମଧ୍ଯ, ଲୋକଟି 
ବୃଝି ନ ବୁଝିଲା ପରି ଚାଲିଯାଏ, ପାଖରେ ରହେ ନାହିଁ 


x 

ଭାଦ୍ର କୃଷ୍ଠାଷ୍ଟମୀ | ଆଜି ମହାପ୍ରଭୁଙ୍କ ଜନ୍ମତିଥ୍‌ ଉପଲକ୍ଷ୍ୟରେ ବ୍ଜଧାମର ପ୍ରତ୍ୟେକ 
ଦେବାଳୟରେ ଭାରି ମହୋତ୍ସବ ଲାଗିଛି ! ବୃନ୍ଦାବନବାସୀ ପ୍ରତ୍ୟେକ ଗୃହସ୍ଥଙ୍କ ଘରେ ପୂଜା 
ଅ୍ଟନା ଏବଂ ଉତ୍ସବର ଆୟୋଜନ । ନାନା ଦେଶରୁ ନବାଗତ ବିବିଧ ଶ୍ରେଣୀର ବୈଷ୍ଣବ 
ସମାର ଏଵଂ ନାନାଶ୍ରେଣୀର ଗୃହସ୍ଥ ଯାତ୍ରୀଦଳଙ୍କ ଉପସ୍ଥିତି ଯୋଗୁଁ ବୃନ୍ଦାବନଧାମ 
ବର୍ଭମାନ ଲୋକଗହଳରେ ପରିପୂର୍ଣ ! ଭକ୍ତବୃନ୍ଦ ଦେବଦର୍ଶନ ନିମନ୍ତେ ସହଜରେ ମନ୍ଦିର 
ମଧ୍ଯକୁ ପଶି ପାରୁ ନାହାନ୍ତି । ଆଜି ସଖାଳୁ ସଞ୍ଜଯାଏଁ ଦିନଟାଯାକ ମେଘୁଆ ପାଗ ଧରିଥୁଲା ¦ 
ଏ ମରେ ଟପର ପର, ପରା ଝପର, ସୁ-ସୁ କରି ତିନି-ଚାରି ଅସରା ପାଣି 
ବେଳେବେଳେ ଟିକିଏ ଟିକିଏ ବିଚୁଳି ଚମକିଯିବାରୁ pe ଆପଣା ଆପଣା 
ଯିବା ଜାଗା ଆଡ଼କୁ ଚଞ୍ଚଳ ଚାଲିଯାଉଛନ୍ତି । 


ମହାପ୍ରଭୁଙ୍କ ଜନ୍ମ ସମୟ ଅରାତ୍ରି; ମାତ୍ର ରାତ୍ରି ପହରକ ବେଳୁ ମନ୍ଦିରମାନଙ୍କରେ, 


ସମସ୍ତ କୁଞ୍ଜଚେ, ପୁଣି ଗୃହସ୍ଥମାନଙ୍କ ଘରେ ପୂଜା ଅର୍ଚନା ଏବଂ ଭାଗବତ ପାଠ ଆରମ୍ଭ 
ହୋଇଗଲାଣି ! 


ଆମ୍ଭମାନଙ୍କ ପରିଚିତ କୁଞ୍ଜରେ ବୈରାଗୀ ଦୁହେଁ ଦୁଇଖଣ୍ଡ ଆସନରେ ବସିଛନ୍ତି । 
ଆଗରେ ଥୁବା ଖଣ୍ଡିଏ ପିଢ଼ାପଟା ଉପରେ ଥୁଆ ମହାପୁରାଣ ଭାଗବତ ଦଶମ ସ୍ଷଚନ୍ଧ ଗ୍ରନ୍ଦ 

ପ୍ରାୟଶ୍ଚିତ ୫୮୯ 


ପୁଷ୍ଠଚନ୍ଦନ ମଣ୍ଡିତ । ଗ୍ରନ୍ଧଗୋସାଇଁଙ୍କ ସମ୍ମୁଖରେ ନାନା ପ୍ରକାର ଫଳମୂଳ ଏବଂ ମିଷ୍ଟାନ୍ନ 
ଅମଣିଆ ବଢ଼ା । ଆଜି ବୃନ୍ଦାବନ ଧାମରେ ଭିକ୍ଷାର ଅଭାବ ନାହିଁ । ଧନବନ୍ତ ଯାତ୍ରୀ ଏବଂ 
ବଡ଼ଲୋକ ଗୃହସ୍ଥମାନେ ଆଜିକା ଦେବସେବା ଆଉ ଉପବାସୀ ବୈଷ୍ଠବମାନଙ୍କ ପାରଣା 
ନିମନ୍ତେ ନାନାପ୍ରକାର ମିଷ୍ଟାନ୍ନ ଏବଂ ଫଳମୂଳ ବିତରଣ କରୁଛନ୍ତି । ବିଶେଷ ଲୋକଗହଳ 
ଯୋଗୁଁ କିମ୍ବା ବିଶେଷ ପ୍ରୟୋଜନ ନ ଥୁ୍‌ବାରୁ ହେଉ ଆମ୍ଭମାନଙ୍କ ବୈରାଗୀମାନେ ମାଧୁକରୀ 
ଭିକ୍ଷାକୁ ବାହାରି ନାହାନ୍ତି । ହେଲେ ତୀର୍ଥଯାତ୍ରୀ ରାଜା ଏବଂ ଧନବନ୍ତ ଲୋକେ କୁଞ୍ଜମାନ 
ଖୋଜି ଖୋଜି ଉପବାସୀ ବୈଷ୍ଠବମାନଙ୍କ ନିକଟରେ ପାରଣା ଦ୍ରବ୍ଯମାନ ପହଞ୍ଚାଇ 
ଦେଉଛନ୍ତି । ସେଥୁପାଇଁ ବୈରାଗୀମାନଙ୍କ କୁଞ୍ଜ କୁଟୀର ମଧ୍ଯରେ ଅମଣିଆ ଦ୍ରବ୍ୟ ପରିପୂର୍ଣ୍ଣ 


ପାଠକମାନଙ୍କୁ ଚିହ୍ନାଇଦେବା ନିମନ୍ତେ ଆମ୍ଭେମାନେ କୁଞ୍ଜାଧ୍ଵକାରୀ ବାବାଜିଙ୍କୁ ବଡ଼ 
ବୈରାଗୀ ଏବଂ ନବାଗତ ବାବାଜିଙ୍କୁ ସାନ ବୈରାଗୀ ବୋଲି ଉଲ୍ଲେଖ କରିବୁ । 


ସାନ ବୈରାଗୀ ଦଶମ ସ୍ପନ୍ଧ ମହାଗ୍ରନ୍ନରୁ ଖେଦାଏ ପାଠ ଧରି ପଢ଼ିବାରେ ନିଯୁକ୍ତ । 
ବଡ଼ ବୈରାଗୀ ଆଖୁ ବୁଜି ହାତ ଯୋଡ଼ି ବସି ନିଶ୍ଚଳ ମନରେ ଶ୍ରବଣ କରୁଛନ୍ତି । ପାଠ ଚାଲିଛି - 


“ବରଷ ରାଶିରେ ନିଶାକର ! 
ନକ୍ଷତ୍ଵଗଣେ ବଳୀୟାର ।' 


ଠିକ୍‌ ଏହି ସମୟରେ ବାହାର ପଟରୁ କିଏ କବାଟରେ ହାତ ମାରି ବିକଳରେ ଡାକିଲା, 
“ ରକ୍ଷାକର, ବଡ଼ ବିପଦରେ ପଡ଼ିଛି, ଜୀବନ ଯାଉଛି, ରକ୍ଷାକର !”? ପୁସ୍ତକ ପାଠ ବନ୍ଦ 
ହୋଇଗଲା । ବୈର!ଗୀମାନେ ଦୁଆରଆଡ଼କୁ ଅନାଇଲେ ! ପୁଣି ସେହିପରି ବିକଳ ଡାକ । 


ବଡ଼ ବୈରାଗୀ ଚଞ୍ଚଳରେ କହିଲେ, ˆ ସଙ୍କରଭାଇ ! ଅତିଥ୍‌ ବିପଦରେ ପଡ଼ିଛନ୍ତି, 
ବେଗି କବାଟ ଉଦୁଆଁ କରିଦେଉନ୍ତୁ ! ଆମ୍ଭମାନଙ୍କର ବଡ଼ ସୌଭାଗ୍ୟ କଥା, ଉପଯୁକ୍ତ 
ବେଳରେ ଅତିଥଙ୍କ ପଦଧୂଳି ଦୁଆରେ ପଡ଼ିଲା ।” ? କବାଟ ମେଲାଇ ଦିଆଗଲା | ଡାକିବାରୁ 
ଅତିଥ ଧୀରେ ଥୀରେ କୁଟୀର ମଧ୍ଯକୁ ପ୍ରବେଶ କଲେ ¦ ବୈରାଗୀ ଦୁହେ ଏକ ଧ୍ୟାନରେ 
ଅତିଥଙ୍କୁ ଚାହିଁ ରହିଛନ୍ତି । ଅତିଥ ପୂର୍ବ ଯୁବକ, କ୍ଷୀଣ ଶରୀର, ଛିନ୍ନ ମଳିନ ବସ୍ତ୍ର ପରିଧାନ 
ଦକ୍ଷିଣ ହସ୍ତରେ କମଣ୍ଡଳୁ, ବାମ ହସ୍ତରେ ଦଣ୍ଡ | ମସ୍ତକର କେଶ ଅଯତ୍ନ ଯୋଗୁଁ ଜଟିଳ । 
ବୟସ ଅନୁକ୍ରମରେ ଦାଢ଼ି ନିଶ । ହସ୍ତ ଅଙ୍ଗୁଳିମାନଙ୍କରେ ଦୁଇ-ଦୁଇ ଅଙ୍ୁଳ ପ୍ରମାଣ 
ନଖାବଳି ବଢ଼ିଯାଇଛି । କାନ୍ଧରେ ଖଣ୍ଡିଏ ଛିଣ୍ଡା କମ୍ବଳ ! ଅଳ୍ପକାଳ ପୂର୍ବେ ଅନୁମାନ ହୁଏ 
ଅତିଥ ବାଟରେ ତିନ୍ତିଥିଲେ । ମସ୍ତକର ଜଟାଳିଆ କେଶ ଏବଂ କମ୍ବଳରୁ ଟୋପା ଟୋପା 
ଜଳ ନିଗିଡ଼ିପଡୁଛି । ଦେହଗୋଟାକ କାଦୁଅ ଏବଂ ପାଣିରେ ସରପଟ ହୋଇଯାଇଛି । 
ଅତିଥ ମଧ୍ଯ ବୈରାଗୀମାନଙ୍କ ମୁଖକୁ ଅନାଇ ପବନ ଲାଗି ବରଡ଼ାପତ୍ର ପରି ଅରିଯାଉଛନ୍ତି । 
ବଡ଼ ବୈରାଗୀ କହିଲେ, ˆ ସଙ୍କରଭାଇ ! ଅତିଥ ବାଟରେ ଭିଜିଯାଇ ବଡ଼ କଷ୍ଟରେ 
ପଡ଼ିଛନ୍ତି । ପାଦ ଧୋଇବାପାଇଁ ଜଳ ଆଣିଦିଅ । ଖଣ୍ଡିଏ ବହିର୍ବାସ ଆଣିଦିଅ, ଭିଜା 

୫୯୦ .ଫକୀରମୋହନ ଉପନ୍ୟାସ ସମଗ୍ର 


¥ 


ଲୁଗୀ ପାଲଟି ପକାଉନ୍ତୁ ।” ? ତହିଁ ଉତ୍ତାରେ ଚିର ଅଭ୍ୟାସ ଅନୁସାରେ ' ଗୋବିନ୍ଦ, ଗୋବିନ୍ଦ 
ଭଜନ କରିବାକୁ ଲାଗିଲେ । 


ମୂଳକଟା ଗଛ ପରି ଅତିଥ୍‌ ଧଡ଼ାସ୍‌ କରି ଵୈରାଗୀମାନଙ୍କ ଗୋଡ଼ତଳେ ପଡ଼ିଯାଇ 
କାତର ଭାବରେ କହିଲେ, “ଆଜ୍ଞା, ଆଜ୍ଞା ବାପା ସା”ନ୍ତମାନେ, ମୁଁ ଆପଣମାନଙ୍କର 
ସେହି ଅଧମ ଦୁରାଚାରୀ, ପାପିଷ୍ଠ ପୁତ୍ର ଗୋବିନ୍ଦ ।”” ବୈରାଗୀ ଦୁହେଁଯାକ ତକ୍ଷଣେ ଅତିଥଙ୍କୁ 
ଚିହ୍ନି ପକାଇଲେ । ବଡ଼ ବୈରାଗୀ ଧୀର, ଗମ୍ଭୀର, ନିଶ୍ଚଳ ଭାବରେ ବସି ଅତିଥଙ୍କୁ 
ଚାହିଁରହିଛନ୍ତି । ଦୁଇଟୋପା ଲୋତକ ଆଖରେ ଢଳଢଳ କରୁଛି । ସାନ ବୈରାଗୀ ଚଞ୍ଚଳ 
ଉଠିପଡ଼ି ଅତିଥଙ୍କୁ କୃଣ୍ଢାଇପକାଇ ‘ଆରେ ମୋ ବାପାରେ ! ଆରେ ମୋ ଗୋବିନ୍ଦରେ 
କହି କହି ଖଣ୍ଡିଏ ଗାମୁଛାରେ ଦେହ ପୋହି ପାଉଥାନ୍ତି । ବଡ଼ ବୈରାଗୀ ଡାକିଦେଲେ, 
“ ସଙ୍କରଭାଇ ! ଗୋବିନ୍ଦକୁ ଘେନିଯାଇ ଯମୁନା ତୁଠ ଦେଖାଇଦିଅ, ଗୋଡ଼ ହାତ 
ଧୁଆଧୋଇ କରି ଆସୁ । କୁଞ୍ଜ ମଧ୍ଯରେ ମାଠିଆଏ ଜଳ ଥୁଆ, ବାବାଜିମାନେ ସ୍ପର୍ଶ କରିଛନ୍ତି, 
ଗୋବିନ୍ଦ ଗୋଡ଼ରେ ପଡ଼ିବ ନାହିଁ ।”' 

ଗୋବିନ୍ଦ ଯମୁନାରୁ ସ୍ଵାନ କରି ଆସି ଦୁଇଖଣ୍ଡ ଶୁଖୁଲା ଲୁଗା ପିନ୍ଧିଲେ । ଇତ୍ୟବସରେ 
ସାନ ବୈରାଗୀ ଚୁଲିରେ ନିଆଁ ଜାଳିଦେଲେଣି । ଗୋବିନ୍ଦ ନିଆଁ ପୁହିଁ ଟିକିଏ ସାଷ୍ଟମ ହେଲେ । 

ପୁନର୍ବାର ପୁରାଣପାଠ ଆରମ୍ଭ । ମହାପ୍ରଭୁ ଜନ୍ମଗ୍ରହଣ ଉତ୍ତାରେ ବସୁଦେବଙ୍କ 
କାନ୍ଧରେ ବିଜେକରି ନନ୍ଦଙ୍କ ଗୃହକୁ ବିଜେ ହେଲା ଉତ୍ତାରେ ଅଧ୍ଯା ପାଠ ଶେଷହେଲା । 
ଭାଗବତ ଗୋସାଇଁଙ୍କ ଅର୍ଚ୍ଚନା ଉତ୍ତାରେ ଭକ୍ତ ତିନିଜଣ ପ୍ରସାଦ ସେବାକରି ଶୟନକଲେ । 


Il ୪୩ II 

ପରିଚୟ 
! ରୋଜିନା ସଖାଳ ପରି ବ୍ରାହ୍ମମୁହୂର୍ଭରେ ବୈରାଗୀ ଦୃହେଁ ଇଷ୍ଟଦେବତାଙ୍କ ପବିତ୍ର 
ନାମ ଭଜନ କରି କରି ଦୃଇଗୋଟି କମସଶ୍ଡନୁ ଧରି ଯମୁନାସ୍କାନକୁ ବାହାରିଗଲେ । 
ଅଭ୍ୟାଗତଙ୍କ ନିଦ ଏଯାଏ ଭାଙ୍ଗି ନାହିଁ । ଗତ କାଲି ଦିନଯାକ ପାଣିରେ ଭିଜି ଦାଣ୍ଡେ 
ଦାଣ୍ଡେ ବୁଲି ବଡ଼ ଥକି ପଡ଼ିଥିଲେ, ସେଥିପାଇଁ ଏଯାଏ ଶୋଇପଡ଼ିଛନ୍ତି । ଦିନ ଅନୁମାନ 
ଘଡ଼ିକବେଳେ ବ୍ରଜଦାସ ଆସି କୁଞ୍ଜକୁଟୀର ଦ୍ଵାର ପାଖରେ ଉପସ୍ଥିତ । ରୋଜିନା 
ଅଭ୍ୟସ୍ତରୂପେ ଗୋଟିଏ ଛାଞ୍ଚଣୀ ଧରି ଓଳେଇଦେଉଛି । ଠିକ୍‌ ତେତିକିବେଳେ, “ପ୍ରଭୁ 
ଦୟାମୟ - ପ୍ରଭୁ ଦୟାମୟ ! କ୍ଷମାକର, ରକ୍ଷାକର !” ଗୋଟିଏ ଶବ୍ଦ ଶୁଭିଲା | ବ୍ରଜଦାସ 
ଅନନ୍ୟ ମନରେ ଆପଣା କାମରେ ଲାଗିଥୁଲା, ଶବ୍ଦ ଶୁଣି ଚମକି ପଡ଼ି ଛିଡ଼ାହୋଇଗଲା । 
ଶବ୍ଦଟି-ଯେମନ୍ତ ତାହାର ଜଣାଶୁଣା ! ବ୍ରଜଦାସ ଆପଣା କାମରେ ଲାଗିଥୁବା ଯୋଗୁଁ ଶବ୍ଦଟି 

ପ୍ରାୟଶ୍ଚିତ ୫୯୧ 


କେଉଁ ଦିଗରୁ ଆସିଲା ଜାଣି ନ ପାରି ତାଟକା ହୋଇ ଛିଡ଼ାହୋଇ ଏଣିକି ତେଣିକି ଅନାଉଛି । 
ଧୀରେ ଧୀରେ କୁଟୀର ଦ୍ଵାରଟା ମେଲିଗଲା, ଗୋଟିଏ ଭେଣ୍ଡିଆ ବୈରାଗୀ ଭିତରୁ 
ବାହାରି ଆସି ମେଲାରେ ଛିଡ଼ାହେଲାକ୍ଷଣି ବ୍ରକଦାସ ତାଙ୍କ ଗୋଡ଼ତଳେ ପଡ଼ି ଭୋକରି 
ରଡ଼ିଟାଏ ଛାଡ଼ିଲା । ବୈରାଗୀଙ୍କ ଗୋଡ଼ ଯୋଡ଼ିକ ଆଣ୍ଟ କରି ଧରିଥାଏ । ହା, ହା, ଗୋଡ଼ 
ଛାଡ଼, ଗୋଡ଼ ଛାଡ଼! କହି ବୈରାଗୀ ଲୋକଟିକୁ ଭଲକରି ଅନାଇଲେ । ଚଞ୍ଚଳ ହାତ ଧରି 
ଉଠାଇ ପଚାରିଲେ, “ କିଏରେ ? ସଇତା ! ତୁ ଏଠାକୁ କାହୁଁ, କେବେ ଅଇଲୁ ?”? ଆଜକୁ 
ପାଞ୍ଚ ବରଷରୁ ଅଧକ କାଳ ଛଡ଼ାଛଡ଼ି, ହେଲେ ଝୈଖ୍ଲାକ୍ଷଣି ଏକକୁ ଆରେକ ଚିହ୍ନାଚିହ୍ନି 
ହୋଇଗଲେ । ବୈରାଗୀ ଦୁଇ -ତିନି ଥର ପଚାରିଲେଣି, ହେଲେ ସଇତାର ଏମନ୍ତ ଗୋଟାଏ 
କୋହ ଉଠିଛି ଯେ ଧକେଇଯାଉଛି; ମନ କଲେ ମଧ୍ଯ ଉତ୍ତର ଦେଇପାରୁ ନାହିଁ । ମାତ୍ର 
ବୈରାଗୀ ଧୀର ଗମ୍ଭୀରଭାବରେ ଛିଡ଼ାହୋଇଛନ୍ତି । ଚି୍୍ୂଚାଞ୍ଚଲ୍ୟର କିଛି ହେଲେ ଚିହୁ 
ଜଣାଯାଉ ନାହିଁ । ଦଣ୍ଡକ ଉତ୍ତାରେ ବୈରାଗୀ ବସିପଡ଼ି ସଇତାକୁ ପାଖରେ ବସାଇଲେ । 
ପୁଣି ପଚାରିଲେ, ˆ “ବୋଇଲୁ ସଇତା ! ତୁ ଏଠଡାକୁ"କିପରି ଅଇଲୁ ? ଏତେକାଳ 
କେଉଁଠାରେ, କିପରି ଥୂଲୁ ? ତୋ ମା” ଭଲଅଛି ତ ?' ସଇତା ଟିକିଏ ସାଷ୍ଟମ ହୋଇ 
ଧୀରେ ଧୀରେ ବୋଲିବାକୁ ଲାଗିଲା 

“ଆନା ! ପ୍ରଥମରେ ମୁଁ ଘରଠାରୁ ବାହୁଡ଼ିଆସି ଶ୍ରୀଛାମୁଙ୍କ ଦର୍ଶନ ପାଇଲି ନାହିଁ । 
ତିନି-ଚାରି ଦିନଯାଏ କଟକ ଗୋଟାଯାକ ଅଣ୍ଡାଳିପକାଇଲି, କିଛି ସନ୍ଧାନ ପାଇଲି ନାହିଁ । 
ଜଣା ଅଜଣା ଢେର୍‌ ଲୋକଙ୍କୁ ବି ପଚାରିଗଲି । ଆସପାଶୂ ସବୁ ଜଣାଶୁଣା ଜାଗା, 
ପୁରୀକ୍ଷେତ୍ର, ଭୁବନେଶ୍ବର, ଖଣ୍ଡଗିରି, ଉଦୟଗିରି, ଲଳିତଗିରି ସବୁ ଜାଗାରେ ଖୋଜି 
ପୁଣି ଘରକୁ ବାହୁଡ଼ିଗଲି । ମୋ ମା ମାଂ ମଣିମାଙ୍କ ବିଯୋଗ କଥା ଶୁଣି ଦିନରାତି ବସି 
କାନ୍ଦୁଥିଲା । ତହିଁ ଉତ୍ତାରେ ଛାମୁଙ୍କ ଅଦର୍ଶନ ବାଉ ପାଇବାକ୍ଷଣି `ଯେ ବିଛଣା ଧରିଲା, 
ଆଉ ଉଠି ନାହିଁ । ଛାମୁ ତାକୁ ଯେଉଁ ନୋଟଗୁଡ଼ିକ ଦେଇ ଆଜ୍ଞା ହୋଇଥିଲେ, ସେଗୁଡ଼ିକ 
ବଦଳାଇ ଟଙ୍କା କରିଦେଇଥ୍‌ଲି । ଟଙ୍କା ବୁଜୁଳାଟି ମୁଣ୍ଡତଚଳେ ଦେଇ ଶ୍ରୀଛାମ୍ଭୁଙ୍କ ଦର୍ଶନ 
ଆଉ ମଙ୍ଗଳପାଇଁ ଦିନରାତି ଠାକୁର ଦେବତା ନାମରେ ମନାସୁଥାଏ । ଯେତେବେଳେ 
ବାଧୁକାଟି ନିହାତି ବଳି ପଡ଼ିଲା, ମୋ ହାତକୁ ସେ ବୁଜୁଳାଟି ବଢ଼ାଇଦେଇ କହିଲା, 
' କୁଅଁରବାଢୁଙ୍କ ଶ୍ରୀଅଙ୍ଗ କୃଶଳପାଇଁ ସବୁ ଠାକୁର ଦେବତାଙ୍କୁ ଭୋଗଲଗା, ବୈଷ୍ଣବ ଗୋସାଇକ୍କୁ 
ଡାକି ଖନ୍ଦା କରିଦେ ।” ଦିନକୁ ଦିନ ବୁଢ଼ୀର ବାଧ୍ବକା ବଢ଼ିବାକୁ ଲାଗିଲା ! ଯୋଡ଼ାଏ ବୈଦ୍ୟ 
ଲଗାଇଥ୍‌ଲି, କିଛି ଫଳ ହେଲା ନାହିଁ। ଶେଷକୁ କଣ ହେଲା କି, ଜିଷଧ ଦେଲେ ମା' ମୁଣ୍ଡରେ 
ଛୁଆଁଇ ତଳେ ଥୋଇଦିଏ, ଖାଏ ନାହିଁ । ,ଆଠ-ଦଶ ମାସଯାଏଁ ପାଖରେ ନ ସେବା 
କରୁଥାଏ, କାର୍ଭିକ ବଡ଼ ଏକାଦଶୀ ଝିନ ସଖାଳେ ତାହାଙ୍କ ସମୟ ହୋଇଗଲା ! 


ଗୋବିନ୍ଦଚନ୍ଦ୍ର , ' “ଠିକ୍‌ କାର୍ଯ୍ୟ କରିଛୁ, ତୋହର ଯାହା କରିବାର କରିଛୁ । କ୍ୟା ନ 
କରନ୍ତୁ ? ମୋ ପରି ମାତୃଘାତୀ କେତେ ଜଣ ବା ପୃଥଥବୀରେ ଅଛନ୍ତି ??? ବୈରାଗୀ 

୫୯୨ ଫକୀରମୋହନ ଉପନ୍ୟାସ ସମଗ୍ର 


ନିଃଶ୍କାସଟାଏ ପକାଇ ତୁନି ହୋଇ ବସିଲେ । ତାହାଙ୍କ ଦୁଇ ଆଖ୍‌ଡୋଳାରେ ଦୁଇ ବିନ୍ଦୁ 
ଲୋତକ ଢଳଢଳ କରୁଥାଏ । ସଇତା ବୈରାଗୀଙ୍କ ମନକଥା ବୁଝିପାରି, ଚଞ୍ଚଳ ଆଉ 
କଥା ପକାଇଲା - 


“ମୁଁ ବୃଢ଼ୀର ଶୁଦି କାର୍ଯ୍ୟ ସାରି ଘରେ ବସିଛି ସେତିକିବେଳେ ଭାରି ଗୋଟାଏ ଘଟଣା 
ଶୁଣି କଟକ ଧାଇଁଆସିଲି । ବଡ଼ସା'ନ୍ତ ରତନପୁର ଭେଣ୍ଡିଆ ଜମିଦାର ପାଖରେ ନାଏବ 
ଥିଲେ । ଢେର୍ଗୁଡ଼ାଏ ଟଙ୍କା ପରା ଗୋଳମାଳ କରିଦେଲେ | ତହବିଲ ତୋସରଫ ଦୋଷ 
ପ୍ରମାଣ ହେବାରୁ ତାଙ୍କର ଦୁଇ ବରଷ ମିଆଦ ହୋଇଗଲା ! 


ମୋତେ ' ତେତେବେଳେ ଦଶଦିଗ ଅନ୍ଧାର ଦିଶିଲା ! ଛାମୂୃଙ୍କୁ ଖୋଜିବାପାଇଁ 
ବାହାରିପଡ଼ିଲି । ସେତୁବନ୍ଧ ରାମେଶ୍ଵର, ହରିଦ୍ଵାର, ଆଉ ଆଉ ଢେର୍‌ ସ୍ଥାନରେ ତିନି 
ବରଷ ଦେଲା ବୁଲୁଛି; କାହିଁ ସନ୍ଧାନ ପାଇଲି ନାହିଁ । ଆଜକୁ ଦଶ ମାସ ତଳେ କାଶୀ 
ମଣିକର୍ଣ୍ଣିକା ଘାଟ ପାଖରେ ଦିନେ ସଖାଳେ ବୁଲୁଛି, ଗଙ୍ଗାକୂଳରେ ଟିକିଏ ଗୋଳମାଳ 
ଶୁଣି ଅନାଇଲି, ଯୋଡ଼ାଏ ପଠାଣ ନାଉରି ଗୋଟିଏ ସନ୍ନ୍ୟାସୀକୁ ଧରି ଟଣାଓଟରା 
ଲଗାଇଛନ୍ତି । ଥୋକେ ଯାତ୍ରୀ ରାଜଘାଟ ପାଖରୁ ପରା ଖଣ୍ଡିଏ ନାଆ ଭଡ଼ାକରି ମଣିକର୍ଣ୍ଣକା 
ଘାଟଯାଏ ଆସିଥୁଲେ । ଯାତ୍ରୀମାନେ ନାଉରିକି ଆପଣା ଆପଣା ଭଡ଼ା ପଇସା ଦେଇ 
ଚାଲିଗଲେ ! ସନ୍ନ୍ୟାସୀ ହାତରେ ପଇସା ନ ଥୁଲା ! ନାଉରିମାନଙ୍କୁ କହିଲେ, ଆରେ 
ବାବା ! ମୁଁ ସନ୍ନ୍ୟାସୀ, ପଇସା କାହୁଁ ପାଇବି ?”? ଜଣେ ନାଉରି ଖପା ହୋଇ ସନ୍ଧ୍ୟାସୀକୁ 
ଧକାଏ ମାରିଲା; କହିଲା, ' 'ଶାଲା ଦୁଆଚୋର ! ତେରି ବାପ୍କା ନାଓ - ତୁରନ୍ତ ଚଢ଼ଵୈଠା- 
ଉସ୍‌ ବଖତଵ ବୋଲା ନେହିଁ ? ଡାଲ୍‌ ଶାଲା ପଇସା ।” ” ଆଉ ଗୋଟାଏ ଟାଣ ଧକା ମାରିବାରୁ 
ସନ୍ୟାସୀ ‘ବାବାରେ” କହି ଆଣ୍ଡେଇପଡ଼ିଲେ । ମୋତେ ଚଡ଼ ବିକଳ ଲାଗିଲା । ମୋ 
ଅଣ୍ଟାରେ ପଇସା ଥୁଲା, ଅଣାଏ ପଇସା ଧରି ପାଖକୁ ଧାଇଁଗଲି | ଦେଖୁଲି ସନ୍ନ୍ୟାସୀଟି 
ଅଳ୍ପ ବୟସ, ମୁଶ୍ଡରେ ଜଟା, ଦେହଯାକ ବିଭୂତି ଲେପା, ପିନ୍ଧା ଖଣ୍ଡିଏ ସାନ ଗେରୁଆ 
ଲୁଗା, ଖାଇବି ହାତରେ ଗୋଟିଏ କାଠର କମଣ୍ଡଳୁ, ଡେବିରି କାଖରେ ଛିଣ୍ଡା କନାବନ୍ଧା 
ଗୋଟିଏ ସାନ ପୁଟୁଳି । ମୋ ମନ କିମିତିକା ଛିକେଇଲା, ଭଲ କରି ଅନାଇନଲି | ସନ୍ୟାସୀ 
ବି ମୋତେ ଭଲକରି ଅନାଇ କହିଲେ, “ “କିଏରେ ସଇତା ! ନାଉରିକୁ ଅଣାଏ ପଇସା 
ଦେଇ ବିଦାକରିଦେଇ ସନ୍ଧ୍ୟାସୀଙ୍କ ଗୋଡ଼ତଳେ ପଡ଼ିଗଲି । ବଡ଼ ସାଆନ୍ତଙ୍କର ଆଉ ସେ 
ବେଶ ନାହିଁ, ଛାତିର ପଞ୍ଜରା ଗଣିହେଉଛି । ଭିଖାରି ବେଶ, ଆଗ ପରି ଟାଣ କଥା ନାହିଁ, 
ଗୁଣୁ ଗୁଣୁ କରି ଧୀରେ ଧୀରେ କଥା କହୁଛନ୍ତି । 


ମୁଁ ପଚାରିବାରେ ବଡ଼ସାନ୍ତ କହିଲେ - “ଆଉ କାହିଁ ଯିବିରେ ? ତୋହରି ଆଗରେ 
ସବୁ କଥା କଣ କହବ, କଣ ନ ଜାଣୁ ? ମୋହରି ପାପରୁ ରଜାପରି ଯୋଡ଼ାଏ ବଂଶ 
ଲଣ୍ଡଭଣ୍ଡ ହୋଇଗଲେ ! ପିଉସୀ ସାନ୍ତାଣୀ ଆଉ ମୋ ମା'କୁ ନିଜ ହାତରେ ହତ୍ୟାକରିଛି 

ପ୍ରାୟଶ୍ଚିଭ ୫୯୩ 


ବୋଲ । ମୋ ପାପର ପ୍ରାୟଶ୍ଚିତ୍ତ ନାହିଁ ¦ ଏହିପରି ଭିକ ମାଗି ପୁଣ୍ୟସ୍ଥାନମାନଙ୍କରେ ବୁଲିବି, 
ଏହିଟା ମୋହର ପ୍ରାୟଶ୍ଚିତ୍ତ । ପ୍ରଭୁ ଯାହା କରନ୍ତୁ ।” 


ପୃଥିବୀର ସମସ୍ତ ସୁଖରୁ ବଞ୍ଚତ ହେଲେ ଘୋର ପାପୀ ମନରେ ଚେତନା ବସେ । 


“ ବୃଢ଼ା ସୀନ୍ତମାନେ ଏହି ଧାମରେ ବିଜେ ହୋଇଥିବାର ବଡ଼ସାନ୍ତଙ୍କଠାରୁ ଶୁଣିଲି ! 
ସେ କିପରି ସନ୍ଧାନ ପାଇଥୂଲେ । କୌଣସି ଦିନ ହେଲେ ଶ୍ରୀଛାମୁ ଏଠାକୁ ବିଜେହେବେ, 
ଅନୁମାନ କରି ଚାହିଁବସିଥୁଲି । ପ୍ରଭୁ ଭେଟାଇଦେଲେ ।” 


୪୪ ॥ 
ଆଦେଶ 


ଓପରଓଳି ତିନିପହରିଆ ବେଳ |! କୁଞ୍ଜକୁଟୀର ଆଗ ଛାମୁଆ ମେଲାରେ ଆମ୍ଭ 
ବୈରାଗୀ ଦୁହିଁଙ୍କ ଆଗରେ ଅଭ୍ୟାଗତ ଭେଣ୍ରିଆ ବୈରାଗୀ ହାତ ଯୋଡ଼ି ମୁଣ୍ଡ ନୂଆଁଇ 
ବସିଛନ୍ତି । ବୈରାଗୀମାନଙ୍କ ପଛରେ ସଇତା ହାତ ଯୋଡ଼ି ଛିଡ଼ାହୋଇଛି । ସମସ୍ତେ ତୁନି । 
ଆମ୍ଭମାନଙ୍କ ସାନ ବୈରାଗୀ ପଚାରିଲେ, ˆ ଗୋବିନ୍ଦ ! ଏ ଭେଣ୍ଡିଆଟି କିଏ ?” 


ଗୋବିନ୍ଦ - ଆଜ୍ଞା, ସଇତା ପରା ! 


ବରଷେ କାଳ ହେଲା ସଇତା କୁଞ୍ଜରେ ପ୍ରତିଦିନ ପାଇଟି କରି ଯାଉଛି | 
ବୈରାଗୀମାନେ ଢେର୍‌ ଢେର୍‌ ଥର ତାକୁ ଭେଟିଲେଣି, ହେଲେ ତାହା ମୁହଁକୁ କେଭେ 
ଅନାଇ ନାହାନ୍ତି | ବଡ଼ ବୈରାଗୀଙ୍କର ତ ଅଭ୍ୟାସ, ଦେବଦର୍ଶନ ବିନା ଆଉ କାହାକୁ ମୁଣ୍ଡ 
ଟେକି ଚାହାଁନ୍ତି ନାହିଁ, ବାଟରେ ମୁଣ୍ଡ ପୋତି ଚାଲିଯାନ୍ତି । ସାନ ବୈରାଗୀ ଅଇଲା ଦିନରୁ 
ତାହାଙ୍କ ସହିତ କେବଳ କେତେଥର କଥାଭାଷା ହୋଇଛି । ଆଜି କଥାଭାଷା ହେବାର 
ଲୋଡ଼ା | 

ବଡ଼ ବୈରାଗୀ କହିଲେ, ˆ ଗୋବିନ୍ଦ ! ତୁମ୍ଭ ପ୍ରତି ଆମ୍ଭର ଯେତିକି କରିବାର ଥୁଲା 
କରିସାରିଛୁ । ଏବେ ତୁମ୍ଭେ ସ୍ଵାଧୀନ, ଆପଣା ଇଚ୍ଛାକୁ ଚାହିଁ ବାଟ ଧରି ଚାଲ | ହେଲେ 
ଆମ୍ଭଙ୍କୁ ଯେମନ୍ତ ଜଣାଯାଉଛି, ତୁମ୍ଭ ପ୍ରତି ପ୍ରଭୁଙ୍କ ଆଦେଶ ଅପୂର୍ଣ୍ଣ ରହିଯାଇଛି ।” 

ଗୋବିନ୍ଦଚନ୍ଦ୍ର ଦୁଇଜଣଙ୍କ ପାଦତଳେ ପଡ଼ି ହାତଯୋଡ଼ି ଜଣାଇଲେ, ˆ ପିତଃ ! 
ଦେବତା ! ପରମଗୁରୋ ! ଆପଣମାନେ ମୋହର ତୁଲ୍ୟ ପୂଜନୀୟ | ଉଭୟେ ଗୁରୁଦେବ, 
ଉପଦେଷ୍ଟା ଉପସ୍ଥିତ । ମୋହର ଧର୍ମଜ୍ଞାନ, କଉଁବ୍ୟବୁଦ୍ଧି କିଛି ମାତ୍ର ନାହିଁ, ବିଶେଷରେ 
ଆପଣମାନଙ୍କୁ ହରାଇ ସମସ୍ତ ହରାଇ ବସିଛି । ପ୍ରଭୋ ! ମୋହର ସମସ୍ତ ଅପରାଧ 
କ୍ଷମାକରି ଦୟା ପ୍ରକାଶ କରନ୍ତୁ । ମୋ ପକ୍ଷର୍ତେ ବର୍ଭମାନ କରଁବ୍ୟ କଣ, ଆଜ୍ଞା ହେଉ ! 

ବଡ଼ ବୈରାଗୀ କହିଲେ, ˆ ବାବା ଗୋବିନ୍ଦ 1 ଭଲକରି ମନରେ ହେଜ, ଧର୍ମର 
ଦୁଇଗୋଟି ଅଙ୍ଗ ଇଶ୍ଵରଭଜନ, ଆଉ ଭଶ୍ଵରଙ୍କ ପ୍ରିୟକାର୍ଯ୍ୟ ସାଧନ । ଜଗ 

୫୯୪ ଫକୀରମୋହନ ଉପନ୍ୟାସ ସମଗ୍ର 


ସମସ୍ତ ନରନାରୀ ଭଶ୍ବରଙ୍କର ପୁତ୍ରକନ୍ୟା । ଏଥକୁ ଜନସମାଜର ମଙ୍ଗଳ କାମନାରେ ଏବଂ 
ସେମାନଙ୍କର ସୁଖ ଶାନ୍ତି ବର୍ବନ ସକାଶେ ଆପଣାର ସମସ୍ତ ସାମର୍ଥ୍ୟ, ସମସ୍ତ ସଦିଛ୍ଛା 
ପ୍ରୟୋଗ କରିବା ପ୍ରଭୁଙ୍କର ପ୍ରିୟକାର୍ଯ୍ୟ ସାଧନ ଅଟେ । ପରମ କରୁଣାମୟ ପରମେଶ୍ବର 
ଆମ୍ଭମାନଙ୍କ ମନରେ କେତେଗୁଡ଼ିଏ ସଦ୍ବୃତ୍ତି ପ୍ରଦାନପୂର୍ବକ ଯେମନ୍ତ ଆଦେଶ କରୁଅଛନ୍ତି, 
ସଂସାରର ମଙ୍ଗଳବିଧାନରେ ଆମ୍ଭେମାନେ ନିଯୁକ୍ତ ରହୁ ।” ଏଥକୁ ଏଥୁରେ ଅବହେଳା 
କଲେ ତାହାଙ୍କ ଆଜ୍ଞା ଅମାନ୍ୟ କରିବାର ହେବ ! ପ୍ରଭୁ କରୁଣାକରି ତୁମ୍ଭ ହାତରେ ବିପୁଳ 
ଅର୍ଥ, ସାମର୍ଥ୍ୟ, ବିଦ୍ୟା, ଜ୍ଞାନ ଦେଇଅଛନ୍ତି । ସେ ସମସ୍ତ ପ୍ରୟୋଗକରି ଦୃମ୍ତେ 
ଲୋକସମାଜର ଅନେକ ମଙ୍ଗଳ ସାଧନ କରିବାକୁ କ୍ଷମ ହେବ । ପୁରୁଷାନୁକ୍ରମିକ ଉପାସ୍ୟ 
ଗୃହଦେବତାଙ୍କର ପୂଜା ଅର୍ଚନା, ଅନେକ ପ୍ରତିପାଲ୍ୟ ଲୋକଙ୍କୁ ପ୍ରତିପାଳନ କରିବାର ଭାର 
ତୁମ୍ଭ ହସ୍ତରେ ରହିଅଛି । ପ୍ରଭୁଙ୍କ କରୁଣାରୁ ତୁମ୍ଭେ ବିପୁଳ ଧନର ଅଧ୍ୁକାରୀ ¦ ସେହି ଅର୍ଥ 
ପ୍ରୟୋଗରେ ଦେଶ ମଧ୍ଯରେ ଜ୍ଞାନ ବିସ୍ତାର, ପୀଡ଼ିତ ଲୋକଙ୍କୁ ସେବା ଶୁଶ୍ରୁିଷା ଏବଂ 
ଜଳଛତ୍ର, ଅନ୍ନଚ୍ନତ୍ର ଯୋଗେ ଅନେକ ପ୍ରାଣୀଙ୍କୁ ରକ୍ଷା କରିବାକୁ ସମର୍ଥ ହେବ | ଏହା ମଧ୍ଯ 
ବୋଲୁଅଛୁ, ତୁମ୍ଭେ ସନ୍ନ୍ୟାସାଶ୍ରମରେ ଥାଇ ପ୍ରଭୁଙ୍କ ଅର୍ଚ୍ଚନା ଯୋଗେ ଆମ୍ମୋନ୍ନତି କରିବାକୁ 
କ୍ଷମ ହୋଇପାର, ମାତ୍ର ଏଥରେ ତୁମ୍ଭର ସ୍ଵାର୍ଥପରତା ପ୍ରକାଶ ପାଇବ, ପୁଣି ପ୍ରଭୁଙ୍କ 
କରୁଣାଦତ୍ତ ସଦବଗୁଣାବଳୀ ବ୍ୟର୍ଥ ହୋଇଯିବ । 
ସାନ ବୈରାଗୀ କହିଲେ, “ବାବା ଗୋବିନ୍ଦ ! ଆମ୍ଭମାନଙ୍କର ଗୁରୁଦେବ ପ୍ରଭୁ 
ଯାହା ଆଜ୍ଞାକଲେ, ମୋହର ମଯ ତୁମ୍ଭଙ୍କୁ ତେତିକି ଅନୁରୋଧ ଜାଣ | ଦୁଇ କୁଳର ଉପାସ୍ୟ 
ଦେବତାଙ୍କର ସେବାପୂଜା, ଉଭୟ ବଂଶର ପ୍ରତିପାଲ୍ୟ ଲୋକଙ୍କ ରକ୍ଷାବିଧାନ, ଦୁଇ ବଂଶର 


ସମସ୍ତ ସମ୍ପଭିର ସତ୍ବ ପ୍ରୟୋଗ ଭାର ତୁମ୍ଭ ପ୍ରତି ଅର୍ପିତ ଅଛି ଜାଣି କର୍ଉବ୍ୟମାର୍ଗରେ ଅଗ୍ରସର 
ହଅ ।” ? 


ଗୋବିନ୍ଦଚନ୍ଦ୍ର ଦୁଇଜଣଙ୍କ ପଦରେଣୁ ମସ୍ତକରେ ଲଗାଇ ମେଲାଣି ଘେନିଗଲେ | 


ll ୪୫॥ା 
ଜମିଦାରୀ ପରିଚାଳନର ବ୍ୟବସ୍ଥା 


ହୁଇ ତାଲୁକ ବିଶାଳ ଜମିଦାରୀର କାର୍ଯ୍ୟ ପରିଚାଳନ ବ୍ୟବସ୍ଥା ଏକ ସଙ୍ଗରେ 
ମିଶାଯାଇଛି । ତତ୍ମାବଧାନ ନିମନ୍ତେ ଜଣେ ସୁଶିକ୍ଷିତ, ଉପଯୁକ୍ତ କର୍ମଚାରୀ ନିଯୁକ୍ତ ¦ ସମସ୍ତ 
ଆୟ ଦେବସେବା, ସଦାବରର୍ର୍ର, ଶିକ୍ଷାବିସ୍ତାର, ସାଧାରଣ ଚିକିତ୍ସା ବିଷୟରେ ବ୍ୟୟ ହୁଏ | 
ସାମନ୍ତ ଗୋବିନ୍ଦଚନ୍ଦ୍ର ବର୍ଭମାନ ସମସ୍ତ ସମ୍ପତ୍ତିର ଅଧ୍ବକାରୀ ହେଲେ ମଧ୍ଯ ଜମିଦାରୀର 
ଉପସ୍ବତ୍ଧ ଅର୍ଥ ନିଜ ଇଚ୍ଛାନୁସାରେ ଆପଣା କାର୍ଯ୍ୟରେ ବ୍ୟୟ କରିବାକୁ ଦେବସ୍ଵ ଅପହରଣ 

ପ୍ରାୟଶ୍ଚିତ ୫୯୫ 


ସ୍ଵରୂପ ଜ୍ଞାନ କରନ୍ତି । ସମସ୍ତ କାର୍ଯ୍ୟର ତତ୍ସାବଧାନ କରନ୍ତି ବୋଲି ଆପଣା ସକାଶେ 
ବେତନ ବୋଲି ନିୟମିତରୂପେ ମାସିକ କିଛି ଅର୍ଥ ଗ୍ରହଣ କରିଥାନ୍ତି, ତାହା ମଧ୍ଯ ଅତି ଅଳ୍ପ 
ମାତ୍ର ଅଟେ । ଉକ୍ତରୂପ ନିର୍ବାରିତ ଅର୍ଥରୁ ଆପଣା ଆହାର ପରିଧାନ ନିମନ୍ତେ ଯତବସାମାନ୍ୟ 
ବ୍ୟୟକରି ଉଦ୍ବବୃତ୍ତ ଅର୍ଥ ଗରିବ, ଦୁଃଖୀ, ଆତୃର, ରୋଗଗ୍ରସ୍ତ ଲୋକମାନଙ୍କ ମଧ୍ଯରେ 
ବିତରଣ କରିଦିଅନ୍ତି । 

ସଇତା। ପୂର୍ବପରି ସାମନ୍ତଙ୍କ ସେବାରେ ନିୟୁକ୍ତ ଅଛି । ସଇତା ବିଶ୍ବାସୀ, 
ଧର୍ମ ପରାୟଣ, ପ୍ରଭୁଭକ୍ତ ଏବଂ କଟକରେ ଥ୍‌ବା ସମୟରେ ଲେଖୁପଢ଼ି ଶିଖୁଥଲା । ସାମନ୍ତ 
ଉପଯୁକ୍ତ ଜାଣି ଆପଣାର ପ୍ରତିଭୂସ୍ବରୂପେ ତାହାକୁ ସମସ୍ତ ବିଷୟରେ ସର୍ବାଧ୍ଵକାରୀ ପଦରେ 
ନିଯୁକ୍ତ କରିଅଛନ୍ତି । ଜମିଦାର ଅସୁଲ ତହସିଲ ଏବଂ ଅନ୍ୟାନ୍ୟ କାର୍ଯ୍ୟ ପରିଚାଳନ ନିମନ୍ତେ 
ବହୁସଂଖ୍ୟକ କରଣପାଞ୍ଜିଆ ନିଯୁକ୍ତ ଅଛନ୍ତି । ସଇତା ସମସ୍ତଙ୍କ ହିସାବ ଏବଂ କାର୍ଯ୍ୟର 
ପରୀକ୍ଷକ । ତାହାର କର୍ମଠତା, ବୁଵିମଭା, ନ୍ୟାୟପରତା ହେତୁରୁ ସମସ୍ତ କର୍ମଚାରୀ ତାହା 
ସମ୍ମୁଖରେ ଶଙ୍କି ରହିଥାନ୍ତି । ସଇତାର ତୀକ୍ଷ୍ଣଦୂଷ୍ଠି ହେତୁରୁ କେହି କର୍ମଚାରୀ ପ୍ରଜା ପ୍ରତି 
ଅତ୍ୟାଚାର କିମ୍ବା ଦେବସ୍ଵ ଉପସ୍ବତ୍ଵ ଟଙ୍କା ଅପହରଣ କରିବାକୁ ସାହସ କରିପାରେ ନାହିଁ । 

ସଇତା ଉଚ୍ଚଳପଦସ୍ଥ ଥଲେ ମଧ୍ଯ ଆପଣା ବ୍ୟୟ ନିର୍ବାହ ନିମନ୍ତେ ବେତନସ୍ଵରୂପ କଦାଚିତ 
କିଛି କିଛି ଅର୍ଥ ଗ୍ରହଣ କରିଥାଏ | ତାହାର ନିଜ ବ୍ୟୟ ମଧ୍ଯରେ ସରକାରୀ ଦାନ ଛଡ଼ା 
ନିତାନ୍ତ ଅସହାୟା ସମ୍ଭାନ୍ତ ଘରର ବିଧବା ବୃଦ୍ଧାମାନଙ୍କୁ ଗୋପନରେ କିଛି କିଛି ଦାନ 
କରିଥାଏ | ଶୁଣାଯାଏ, ତାହାର ବୃଦ୍ଧା ମାତା ମୃତ୍ୟୁ ସମୟରେ ତାହାର ଗ୍ରାମତ୍ଥା ଗୁଡ଼ିଏ 
ନିରାଶ୍ରୟୀ ପତିପୁତ୍ରହୀନା ବ୍ରଦ୍ଧା ସ୍ତୀଙ୍କୁ ସାହାଯ୍ୟ କରିବା ସକାଶେ କହିଥୁଲା | 


ଅନ୍ନଦାତା ପ୍ରଭୁଙ୍କ ପରି ସଇତା ବଉଁମାନ ଗୈରିକବସନଧାରୀ, ହବିଷ୍ୟଭୋଗୀ, 
ବୈରାଗୀ ! ସଇତାର ବିଶ୍ଵାସ, ତାହାରି ଅସାବଧାନତା ଯୋଗୁଁ ପ୍ରଭୁ କଷ୍ଟଭୋଗୀ | ଆପଣା 
ଦୃଷ୍ଣର୍ମର ପ୍ରାୟଶ୍ଚିତ୍ତ ନିମନ୍ତେ ସେ ସନ୍ଧ୍ୟାସ ଗ୍ରହଣ କରିଅଛି | 

ସମସରପୁର ଉଆସ ମଧ୍ଯରେ ଅବସ୍ଥିତା ମରୁଆ ବର ମାନ ଅଯତ୍ବ କୁନ୍ତଳା, 
କଷାୟବସନପରିହିତା, ତପସ୍ବିନୀ । ସାମନ୍ତ ଗୋବିନ୍ଦଚନ୍ଦ୍ର ଆପଣା କରଁବ୍ୟଜ୍ଞାନରେ 
ମରୁଆକୁ ଗୃହସ୍ଥା କରାଇବାପାଇଁ ଚେଷ୍ଟା କରି ବୁଝିଲେ, ସେ ଆପଣା ପ୍ରତିଜ୍ଞା ପାଳନ 
ବିଷୟରେ ସ୍ଥିରନିଶ୍ଚୟା । ସେ ମଧ୍ଯ ସଇତା ପରି ଆପଣାକୁ ସମସ୍ତ ଉତ୍ପାତର ମୂଳାଧାର 
ଜ୍ଞାନକରି ନିଜକୃତ ଅପରାଧ ଖଣ୍ଡନ ନିମନ୍ତେ ସନ୍ଧ୍ୟାସବ୍ରତ ଗ୍ରହଣ କରିଅଛି ! ସାମନ୍ତଙ୍କର 
ଅନୁରୋଧ ପୁଣି ଆପଣାର କରଉଇଁବ୍ୟଜ୍ଞାନରେ ଉଆସ ମଧ୍ଯରେ ପ୍ରତିପାଳିତା ଦାସୀମାନଙ୍କର 
ରକ୍ଷଣାବେକ୍ଷଣରେ ମନୋଯୋଗିନୀ ଥାଏ | ଅନ୍ୟ ସମୟ ଗୀତା ପାଠ ଓ ଇଶ୍ଵରାଧନାରେ 
କାଟେ ! 

୫୯୬ ଫକୀରମୋହନ ଉପନ୍ୟାସ ସମଗ୍ର 


ସାମନ୍ତ ଗୋବିନ୍ଦଚନ୍ଦ୍ର ବହୁ ଅର୍ଥ ବ୍ୟୟରେ "ମାତା ମଣିମାଙ୍କର ଏବଂ ଇନ୍ଦୁମତୀର 
ଦୁଇଗୋଟି ସମାଧ୍‌ ମନ୍ଦିର ପ୍ରସ୍ତୁତ କରାଇଅଛନ୍ତି । ପ୍ରତିଦିନ ବ୍ରାହ୍ମ ମୁହୁଉଁରେ ସାମନ୍ତ 
ନଦୀରେ ସ୍ବାନ ସାରି ମାତାଙ୍କ ସମାଧୁମନ୍ଦିର ମାର୍ଜନା କରି ଚନ୍ଦନ ମଣ୍ଡନ ଏବଂ ଇନ୍ଦୁମତୀ 
ମନ୍ଦିରରେ ପୁଷ୍ଣଦାନ କରି ଉଆସକୁ ବାହୁଡ଼ିବାକୁ ଦୁଇ ଘଡ଼ି ଦିନ ଅତୀତ ହୋଇଥାଏ । 
ତହିଁ ଉତ୍ତାରେ ଦେବାର୍୍ଚନା ଓ ଗୀତା ପାଠରେ ସମସ୍ତ ପୂର୍ବାହ୍ନ ଅତିବାହିତ ହୁଏ । ଅପରାହ୍ନରେ 
ବିଷୟକର୍ମ ତତ୍କାବଧାନ, ସାୟଂକାଳରେ ସନ୍ଧ୍ୟାବନ୍ଦନାଦି ପରେ ବିବିଧ ଶାସ୍ତ୍ରାଲୋଚନାରେ 
ରାତ୍ର ଦ୍ଵିପ୍ରହର ପର୍ଯ୍ୟନ୍ତ କଟିଯାଏ । 

